

GOVERNMENT OF INDIA
ARCHAEOLOGICAL SURVEY OF INDIA

CENTRAL
ARCHAEOLOGICAL
LIBRARY

ACCESSION NO. 3543

CALL No. Sa2V21/Pan

D.G.A. 79.

Acc. No.

3543

याज्ञवल्क्य उवाच।

चतुर्वेदः

॥ हेमाद्रिकृत चतुर्वेदगीतामणिस्थ वनखंडोक्त विश्वकर्मशास्त्रस्थं चतुर्वेदरूपं शिक्षारूपं च ॥

चतुर्वेदः

शिक्षा

अजास्यः पीतवर्णः स्यान् चतुर्वेदोऽक्षसूत्रधृक् ॥
चामे कुलिशपाणिस्तु भूतिदोमंगलप्रदः ॥ २ ॥

शिक्षाशुभ्राभयकरा ज्ञानमुवाचिताशुभा ॥
अक्षसूत्रासकुंडीका द्विभुजादंडपंकजा ॥ २ ॥

पा
तब
गो-
जा-
छे-
शि-
त-
त-

3543
SUKLAYAJURVEDA-SAMHITÂ

(S'rimad-Vâjasaneyi-Mâdhyandina.) CÂKHÂ

WITH THE MANTRA-BHÂSHYA

OF

Mahâmahopâdhyâya S'rimad-Uvatâchârya and the
Veda-dîpa-Bhâshya of S'riman-Mahîdhara.

(WITH APPENDICES & MANTRA-KOSHA)

Acc. No.

3543



EDITED BY

WÂSUDEV LAXMAN (SHÂSTRÎ) PAÑSÎKAR.

PUBLISHED

BY

TUKÂRÂM JÂVAJÎ,

PROPRIETOR OF THE "NIRŔAYA-SÂGAR" PRESS,

Bombay.

1912.

Price 5 Rupees.

Sa2V21

Pam

3543
3543

Harau Claudia Chakraborty

CENTRAL ARCHAEOLOGICAL

LIBRARY

Acc. No. 3543

Date. 30. 9. 53

Call No. 522v21/Pan

(Registered according to Act XXV of 1867.)

[All rights reserved by the Publisher.]

PUBLISHER:—Tukaram Javaji, }
PRINTER:—B. R. Ghanekar, } 23, Kolbhat Lane, Bombay.

Acc. No.
3543



श्रीमद्वाजसनेयिमाध्यन्दिन- शुक्लयजुर्वेदसंहिता ।

महामहोपाध्यायसर्वतन्त्रस्वतन्त्रप्रतिभश्रीमदुवटाचार्यविरचितमन्त्रभाष्येण
श्रीमन्महीधरकृतवेददीपाख्यभाष्येण च संवलितः ।

(विविधपरिशिष्ट-मन्त्रकोशसंहिता च ।)

पणशीकरोपाह्वविद्वद्वरलक्ष्मणशर्मतनुजनुषा वासुदेवशर्मणा
विद्वत्साहाय्येन संशोधिता ।

Acc. No.

3543

साचेयं

मुम्बय्यां

तुकाराम जावजीश्रेष्ठिना

स्वीये निर्णयसागराख्यमुद्रणयन्त्रालये आयसाक्षरैरानङ्क्य प्राकाश्यं नीता ।

शाकः १८३४, सनः १९१२.

मूल्यं ५ रूप्यकाः ।



पुस्तकालय निदेशिका

1. अक्षरानुक्रमिक सूची

पुस्तकालय निदेशिका (35) भाग 1 अक्षरानुक्रमिक सूची

पुस्तकालय निदेशिका (35) भाग 1 अक्षरानुक्रमिक सूची

पुस्तकालय निदेशिका (35) भाग 1 अक्षरानुक्रमिक सूची

पुस्तकालय निदेशिका (35) भाग 1 अक्षरानुक्रमिक सूची

पुस्तकालय निदेशिका (35) भाग 1 अक्षरानुक्रमिक सूची

पुस्तकालय निदेशिका (35) भाग 1 अक्षरानुक्रमिक सूची

पुस्तकालय निदेशिका (35) भाग 1 अक्षरानुक्रमिक सूची

पुस्तकालय निदेशिका (35) भाग 1 अक्षरानुक्रमिक सूची

पुस्तकालय निदेशिका (35) भाग 1 अक्षरानुक्रमिक सूची

पुस्तकालय निदेशिका (35) भाग 1 अक्षरानुक्रमिक सूची

पुस्तकालय निदेशिका (35) भाग 1 अक्षरानुक्रमिक सूची

पुस्तकालय निदेशिका (35) भाग 1 अक्षरानुक्रमिक सूची

99/99

Calcutta

Mitchell

K.L.

शास्त्र
धर्म

अथात्र कश्चिच्छ्रोतः प्रस्तावः—

‘अस्य महतो भूतस्य निःश्वसितमेतद्यद्वेदो यजुर्वेदः सामवेदोऽथर्वाङ्गिरसः—’ इत्यादि नैकशो
गमागमादिषु भगवन्निःश्वासात्मकत्वेनोद्भूतः कर्मकाण्डब्रह्मकाण्डात्मको वेदो धर्मार्थकाममोक्षहेतुः । स
मन्त्रब्राह्मणात्मकः । तत्र मन्त्रास्तावद्यज्ञानुष्ठानकारणभूतद्रव्यदेवताप्रकाशकत्वेनाभ्राताः । ब्राह्मणवि-
यश्चोपरिष्ठात्स्फुटीभविष्यति । निर्दिष्टो वेदश्च प्रयोगत्रयेण यज्ञनिर्वाहार्थमृग्यजुःसामभेदेन भिन्नस्वयी-
न्तिनः । तत्र हौत्रप्रयोग ऋग्वेदेन, आध्वर्यवप्रयोगो यजुर्वेदेन, औद्गात्रप्रयोगः सामवेदेन, ब्राह्मया-
कारो गौ त्वत्रैवान्तर्भूतौ । अथर्ववेदस्तु यज्ञानुपयुक्तोऽपि शान्तिकपौष्टिकाभिचारिकादिकर्मप्रति-
रोति । अत्यन्तविलक्षण एवेति वेदत्रयीतोऽस्य पृथग्रहणम् । एवंच प्रवचनभेदात्प्रतिवेदं भिन्नाः
न्ति भूयस्यः शाखाः । तथाच कर्मकाण्डे व्यापारभेदेऽपि सर्वासां वेदशाखानामैकरूप्यमेव ब्रह्म-
काण्डमिति चतुर्णां वेदानां प्रयोजनभेदेन भेदो निगमपारावारपारीणैर्महर्षिभिः कृतो निर्दिष्टः ।

प्रसङ्गादिह शुक्लयजुर्वेदयाज्ञवल्क्यसंबद्धमैतिह्यं किञ्चिदुच्यते । तथाहि श्रीमज्जगदीशसिस्तृक्षोपक्रम-
वर्चनावसरे श्रीमद्भागवतद्वादशस्कन्धषष्ठाध्याय उक्तम्—

त उवाच—समाहितात्मनो ब्रह्मन्ब्रह्मणः परमेष्ठिनः । ह्याकाशादभून्नादो वृत्तिरोधाद्विभाव्यते ॥३७॥
ततोऽक्षरसमाम्नायमसृजद्भगवानजः । अन्तस्थोऽहमस्वरस्पर्शद्वस्वदीर्घादिलक्षणम् ॥ ४३ ॥
तेनासौ चतुरो वेदांश्चतुर्भिर्वदनैर्विभुः । सव्याहृतिकान्सोऽङ्गारांश्चातुर्होत्रविवक्षया ॥ ४४ ॥
वैशंपायनशिष्या वै चरकाध्वर्यवोऽभवन् । यचेरुर्ब्रह्महत्याहःक्षपणं स्वगुरोर्ब्रतम् ॥ ६१ ॥
याज्ञवल्क्यश्च तच्छिष्य आहाहो भगवन्कियत् । चरितेनाल्पसाराणां चरित्वेऽहं सुदुश्चरम् ॥६२॥
इत्युक्तो गुरुरप्याह कुपितो याज्ञलं त्वया । विप्रावमन्त्रा शिष्येण मदधीतं त्यजाश्विति ॥ ६३ ॥
देवरातसुतः सोऽपि छर्दित्वा यजुषां गणम् । ततो गतोऽथ मुनयो ददृशुस्तान्यजुर्गणान् ॥६४॥
यजूपि तित्तिरा भूत्वा तल्लोलपतयाददुः । तैत्तिरीया इति यजुःशाखा आसन्सुपेशलाः ॥६५॥
याज्ञवल्क्यस्ततो ब्रह्मंश्छन्दान्यधिगवेपयन् । गुरोरविद्यमानानि सूपतस्थेऽर्कमीश्वरम् ॥ ६६ ॥

याज्ञवल्क्य उवाच—ॐ नमो भगवते आदित्यायाखिलजगतामात्मस्वरूपेण कालस्वरूपेण चतुर्विधभूत-
कायानां ब्रह्मादिस्तम्बपर्यन्तानामन्तर्हृदयेषु बहिरपिचाकाशइवोपाधिनाऽव्यवधीयमानो भगवानेक एव
शालवनिमेपावयवोपचितसंवत्सरगणेनापामादानविसर्गाभ्यामिमां लोकयात्रामनुब्रूहि ॥ ६७ ॥ यदुह-
विबुधर्षभ सवितरदस्तपत्यनुसवनमहरहरान्नायविधिनोपतिष्ठमानानामखिलदुरितवृजिनवीजावभ-
लिभगवतः समभिधीमहि तपनमण्डलम् ॥६८॥य इह वाव स्थिरचरनिकराणां निजनिकेतनानां मनइन्द्रि-
विभुगणानात्मनः स्वयमात्मान्तर्यामी प्रचोदयति ॥६९॥य एवेमं लोकमतिकरालवदनान्धकारसंज्ञाजगर-
वो गिलितं संमृतकमिव विचेतनमवलोक्यानुकम्पया परमकारुणिक ईश्वर्यैवोत्थाप्याहरहरनुसवनं श्रे-
त स्वधर्माख्यात्मावस्थाने प्रवर्तयत्यवनिपतिरिवासाधूनां भयमुदीरयन्नटति ॥७०॥ परित आशापालै-
प्रतत्र कमलकोशाञ्जलिभिरुपहृतार्हणः ॥७१॥ अथह भगवंस्तव चरणनलिनयुगुलं त्रिभुवनगुरुभिर्व-
रतमहमयातयामयजुःकाम उपसरामीति ॥ ७२ ॥

सूत उवाच—एवं स्तुतः स भगवान्वाजिरूपधरो हरिः । यजुंष्ययातयामानि मुनयेऽदात्प्रसादितः ॥७३॥

यजुर्मिरकरोच्छाखा दशपञ्चशतैर्विभुः । जगृहुर्वर्जसन्त्यस्ताः काण्वमध्यन्दिनादयः ॥७४॥

इति शुक्लयजुर्वेदमाध्यन्दिनवाजसनेयशाखाविचारसंक्षेपः ।

त्रयीशब्दितानामृग्यजुःसाम्नां लक्षणान्युच्यन्ते—पादवद्वगायत्र्यादिच्छन्दोविशिष्टा ‘अग्निमीळे पुरोहिते’ इत्याद्या ऋचः । ता एव गीतिविशिष्टाः सामानि । तदुभयविलक्षणानि यजुंषि ‘अग्नीदग्नीन्विहन्त्यादिसंबोधनरूपाणि । निगदमन्त्रा अपि यजुरन्तर्भूता एव । तदेवं त्रय्या मन्त्रविभागः । उपक्रान्तयजुःसंहितायां चरमश्चत्वारिंशोऽध्यायो ब्रह्मप्रतिपादकः । शेषा मूलादारभ्यैकोनचत्वारिंशदध्यायास्तु धर्मापरपर्यायविविधयज्ञकाण्डनिरूपणमिति यज्ञजाततदङ्गोपाङ्गनिरूपणपरा सपरिकरा कर्ममीमांसा सोपस्थिता भवति ।

कर्ममीमांसाच ‘अथातो धर्मजिज्ञासा’ इत्यारभ्य ‘अन्वाहार्ये च दर्शनात्’ इत्यन्ता द्वादशसुगृहीतनामधेयेन भगवता श्रीजैमिनिमहर्षिणा प्रणीता वरीवर्ति । तत्र प्रथमेऽध्याये प्रमाणम् १, द्वितीये धर्मभेदाभेदौ २, तृतीये शेषशेषिभावः ३, चतुर्थे क्रत्वर्थपुरुषार्थभेदेन प्रयुक्तिविशेषः ४, पञ्चमे श्रुत्यर्थपठनादिना क्रमभेदः ५, षष्ठेऽधिकारविशेषः ६, सप्तमे सामान्यातिदेशः ७, अष्टमे विशेषातिदेशः ८, नवमे ऊहः ९, दशमे बाधः १०, एकादशे तन्त्रम् ११, द्वादशे प्रसङ्गः १२, इति क्रमेण द्वादशाध्यायानां प्रतिपाद्यार्थाः । तथा संकर्षकाण्डमध्यायचतुष्टयात्मकं तेनैव महर्षिवरेण प्रणीतं देवताकाण्डसंज्ञया प्रसिद्धमप्युपासनाख्यकर्मप्रतिपादकत्वात्कर्ममीमांसान्तर्गतमेव ।

ब्राह्मणं तु त्रिविधं विधिरूपमर्थवादरूपमुभयविलक्षणं च । तत्र शब्दभावना विधिरिति भाट्टाः, नियोगो विधिरिति प्राभाकराः, इष्टसाधनता विधिरिति तार्किकादयः । सर्वोऽपि विधिश्चतुर्विधः—उत्पत्तिधिकार-विनियोग-प्रयोगभेदात् । तत्र देवताकर्मस्वरूपमात्रबोधको विधिरुत्पत्तिविधिः ‘आग्नेयोऽष्टाकपाकभवती’त्यादिः । सेतिकर्तव्यताकस्य करणस्य यागादेः फलसंबन्धबोधको विधिरधिकारविधिः ‘दर्शपूमासाभ्यां स्वर्गकामो यजेते’त्यादिः । अङ्गसंबन्धबोधको विधिर्विनियोगविधिः ‘व्रीहिभिर्यजेत’, ‘समि यजती’त्यादिः । साङ्गप्रधानकर्मप्रयोगैक्यबोधकः पूर्वविधित्रयमेलनरूपः प्रयोगविधिः । स च श्रौत इत्येके । काल्प इत्यपरे आहुः ।

अथार्थवादः । प्राशस्त्यनिन्दान्यतरलक्षणया विधिशेषभूतं वाक्यमर्थवादः । सच त्रिविधः गुणवादानुवादो भूतार्थवादश्च । प्रमाणान्तरविरुद्धार्थबोधको गुणवादः ‘आदित्यो यूषः’ इत्यादिः । प्रमाणान्तरप्राप्तार्थबोधकोऽनुवादः ‘अग्निर्हिमस्य भेषजं’ इत्यादिः । प्रमाणान्तरविरोधतत्प्राप्तिरहितार्थबोधको भूतार्थवादः ‘इन्द्रो वृत्राय वज्रमुदयच्छत्’ इत्यादिः । तत्र त्रिविधानामप्यर्थवादानां विधिस्तुतिपरत्वे समाने भूतार्थवादस्य स्वतःप्रामाण्यं देवताधिकरणन्यायात् । अबाधिताज्ञातार्थज्ञापकत्वं हि प्रामाण्यम् । तच्च बाधितविषयत्वाज्ज्ञातज्ञापकत्वाच्च न गुणवादानुवादयोः । भूतार्थवादस्य तु स्वार्थे तात्पर्यरहितस्याप्रौत्सर्गिकं प्रामाण्यं न विहन्यत इत्येवमर्थवादः ।

अथाङ्गजातं त्रिविधं दृष्टार्थो-ऽदृष्टार्थो-भयात्मकभेदात् । यद्दृष्टार्थं जातिगुणकर्मद्रव्यात्मकं तत्र जातिगुणौ ‘पशुना यजेत’, ‘अरुणया क्रीणाति’ इति क्रियासाधनत्वेन विनियुक्तौ तत्साधनद्रव्यपरिच्छेदेन दृष्टेनैवोपकारेण तस्य शेषभावमनुभवतः । कथं पुनर्द्रव्यपरिच्छेदात्कर्मसाधनत्वमिति चेत् विदृष्टद्रव्यस्य कर्मसाधनत्वात्तस्य च विशेषणाधीनप्रतिपत्तिकत्वाद्प्रतिपन्नस्य साधनाभावासंभवात्तत्प्रत्युपायौर्जातिगुणयोस्तद्वारेण भवति कर्मसाधनत्वम् । गुणस्य तु साधनत्वं श्रुतं यथोक्तप्रकारेणोपपादयितुं त-

द्विशिष्टस्य कर्मसाधनत्वं कल्प्यते तदेव जातिगुणयोर्दृष्टार्थत्वम् । द्रव्यस्य तु साक्षादेव कर्मनिवृत्तिः ।
दृष्टमेव प्रयोजनम् ।

अङ्गकर्म द्विधा संनिपत्योपकारकरूपमारादुपकारकरूपं च । तत्र प्रोक्षणादि संनिपत्योपकारकरूपं, प्रा-
याजाद्यारादुपकारकरूपम् । संनिपत्योपकारकारीणि दृष्टार्थानि कर्माणि स्वकारकाणां बह्वधादीनामुत्पत्तिं
प्राप्तिं विकृतिं संस्कारं कुर्वन्ति सन्ति साध्यस्य प्रधानस्योपकुर्वन्ति । यथा—‘वसन्ते ब्राह्मणोऽग्नीनाद-
धीत’, ‘यूपं तक्षति’ इत्यादावाधान-तक्षणादिना संस्कारविशेषविशिष्टाग्नि-यूपादेरुत्पत्तिः । ‘स्वाध्या-
योऽध्येतव्यः’, ‘गां पयो दोग्धि’ इत्यादावध्ययन-दोहनादिना विद्यमानस्यैव स्वाध्याय-पयःप्रभृतेः
प्राप्तिः । ‘सोममभिषुणोति’, ‘व्रीहीनवहन्ति’, ‘आज्यं विलापयति’ इत्यादावभिषवा-ऽवघात-विलापनैः
सोमादीनां विकारः । ‘व्रीहीन्प्रोक्षति’, ‘पन्थवेक्षते’ इत्यादौ प्रोक्षणा-ऽवेक्षणादिभिर्ब्रह्मादिद्रव्याणां
संस्कार इति । तदेवमुत्पत्त्यादिसाध्यभेदाच्चतुर्विधं कर्म कर्मादीनामन्यतमे कारके यथायथमुत्पत्त्यादीनि
करोति । कर्मण्येव व्रतादि, कर्तरि व्रतं, करणे प्रयाजशेषाभिधारणं, संप्रदाने पशुपुरोडाशयागः, अपादाने
अग्नेस्तृणान्यपचिनोतीति, अधिकरणे दध्यानयनम् । आरादुपकारकं कारकद्वारकं प्रधानस्योपकरो-
तीत्युभयार्थः पशुपुरोडाशयागः । सोऽपि त्यागांशेनादृष्टमुद्देशांशेन च दृष्टं देवतास्मरणं करोतीत्युभ-
यार्थः । ननु ‘एकं वा चेदनेकत्वान्’ इति न्यायेन विध्युपपत्तेः प्रयोजनद्वयमनुपपन्नमिति चेत् दृष्टार्थ-
त्वादिप्रयोजनापेक्षायां स्मरणं प्रथमं स्वीक्रियते । स्वीकृते च तस्मिन् त्यागांशस्य तत्र प्रयोजनमपश्यतः
पुनरपेक्षा जायते । साचादृष्टकल्पनेन निवर्तते तेनैवजातीयकमुभयोल्लिङ्गमुभयोपकारतामावहति ।
संपूर्णाङ्गसंयुक्तो विधिः प्रकृतिः । विकलाङ्गयुक्तश्च विकृतिः । तदुभयविलक्षणो विधिर्दोषोऽहोमादिः, एव-
मन्यदप्यूहम् । आस्तां दुरवगाहविषयावगाहनोद्धेखपलवितेनेति विरम्यते ।

श्रीमच्छुक्लयजुर्वेदसंहितेयं पुण्यपत्तनगतडेकनकालेजाख्याङ्गलविद्यालयसंगृहीतग्रन्थवर्तिहस्ताक्षर-
प्राचीनद्वित्रपुस्तकानां, तथा श्रीक्षेत्रनासिकवास्तव्यविद्वद्वर वे. शा. सं. आण्णाशास्त्रीवारे इत्येतैर्द-
त्तस्य कलिकाता-वाराणसीमुद्रितानां च सहायेन विहितशोधनाभ्यां उवटभाष्य-महीधरभाष्याभ्यां
सनाथीकृत्याधुनाङ्कितास्ति जिज्ञासूनामेकत्र भाष्यद्वयलाभाय । यद्यप्यस्याध्ययनाध्यापनपारायणादा-
वैतदीयप्रातिशाख्य-याज्ञवल्क्यशिक्षा-प्रतिज्ञासूत्रादिनिर्दिष्टप्रकारेण तत्रतत्र परसर्वर्णपूर्वस्वरगुरुत्व-
द्वित्वोच्चारणानुकूलो वर्णविन्यासोऽपेक्षितस्तथापि ‘योऽर्थज्ञ इत्सकलं भद्रमश्नते’ इत्यादिप्रामाण्यादर्ध-
ज्ञानस्यापि पाठादिसदृक्षफलवत्त्वेनावश्यादरणीयत्वात्तत्र पाठक्रमानुगुणवर्णविन्यासेन चेतरेतरवर्ण-
पदसापेक्षशृङ्खलावत्त्वेनातीव दुरूहता स्यात्तद्वारणायाजसा विशदपदस्वरूपप्रतिपत्तिद्वाराऽर्थावगमसौ-
कर्याय च प्रतिज्ञासूत्रद्वितीयकण्डिकान्ते “-ऽसंयुक्तस्य दृष्टते संयुक्तस्य च स्वकारोच्चारणमध्ययनादिक-
-ऽर्मस्वर्थवेलायां प्रकृत्या” इत्यनुशासनमनुसृत्यार्थज्ञानानौपयिकद्वित्वपरसर्वर्णादिपरिहारेण वर्णविन्यास
आहतोऽस्ति । तथा प्रमाणभूतपरिशिष्टानामखिलमन्त्रकोशस्य चान्ते कृतोऽस्ति समावेशः यत्क्रमको-
शसाहाय्येनेप्सितमन्त्रस्य द्रुतमुपलब्धिः स्यात् ।

एतादृशानल्पपरिश्रमेण विहितेऽपि संस्करणेऽस्मादृशाल्पप्रज्ञमानुपशेषमुपीसुलभत्वेन जनिमन्ति स्व-
लितानि सुविमृश्य प्रबोधयन्तु विपश्चिद्वरा येन कृतज्ञताप्रकाशनपुरःसरं यतेयाग्रिमसंस्करणेऽस्या
विशेषनिर्दोषतासंपादनाय । क्षन्तारश्च परपरिश्रमज्ञा गुणैकपक्षपातिनो दूषणवाच्यमाः सुधि-
योऽस्मद्गृहादिदोषोपनता अशुद्धीरिति भूयोभूयः सप्रश्रयं साज्जलिबन्धं च विज्ञापयति—

विद्वद्वशंवदः

पणशीकरोपाहो वासुदेवशर्मा ।

शुक्लयजुर्वेदवाजसनेयिमाध्यन्दिनसंहिताध्यायविषयाः—

पूर्वार्धम्—			उत्तरार्धम्—		
अध्यायः	विषयः	पृष्ठं.	अध्यायः	विषयः	पृष्ठं.
१	दर्शपूर्णमासेष्टिविषया मन्त्राः	५	२१	याज्यादिप्रेषणमन्त्राः	४०५
२	दर्शपूर्णमासमन्त्राः	२२	२२	आश्वमेधिका मन्त्राः	४२२
३	आधानाशुपस्थानचातुर्मास्यादिमन्त्राः....	३६	२३	आश्वमेधिकाहुतिमन्त्राः	४३०
४	अग्निष्टोमे सविग्न्यजमानस्य शालाप्रवेश- मारभ्य क्रीतसोमस्य शालाप्रवेशान्त- मन्त्राः	५९	२४	आश्वमेधिकानां पशूनां देवतासंबन्धवि- धायिनो मन्त्राः	४४६
५	सौमिकवेदिप्रधानेऽत्र आतिथ्यमारभ्य यू- पनिर्माणपर्यन्ता मन्त्राः	७६	२५	शादंदद्विरित्याद्यश्वाङ्गेभ्यो होमः	४५५
६	अग्नीषोमीयपशुप्रधाने यूपसंस्कारमारभ्य सोमाभिषवान्ता मन्त्राः	९७	२६	खिलसंज्ञा मन्त्राः	४७२
७	उपांशुग्रहादिसवनद्वयगता दक्षिणादाना- न्ता मन्त्राः	११३	२७	पञ्चचित्तिकस्याग्नेर्मन्त्राः	४८०
८	तृतीयसवनगता आदित्यग्रहादिमन्त्राः	१३२	२८	सौत्रामण्यङ्गभूताद्यन्तपशुप्रयाजानुयाज- प्रेषमन्त्राः	४९१
९	वाजपेयराजसूययज्ञाङ्गमन्त्राः	१५४	२९	आश्वमेधिकोऽध्यायः । शिष्टाश्वमेधमन्त्राः	५०३
१०	अभिषेकार्थजलादानादिराजसूयशेषचर- कसौत्रमणीमन्त्राः	१६७	३०	पुरुषमेधसंबद्धा मन्त्राः	५१९
११	अग्निचयने उखादिसमिदाध्यन्तमन्त्राः	१८३	३१	पुरुषसूक्ताध्यायः परमात्मविज्ञानानन्दादि- गुणाद्यात्मकः	५२३
१२	उखाधारणादिमन्त्राः	२०९	३२	सर्वमेधसंबद्धा मन्त्राः....	५३०
१३	चित्तिपुष्करपर्णाशुपधानमन्त्राः	२४२	३३	सार्वमेधिके सप्तदशकाः पुरोरुग्गणाः....	५३४
१४	द्वितीयतृतीयचतुर्थचित्तिमन्त्राः	२६१	३४	अनारभ्याधीतोऽध्यायो ब्रह्मयज्ञार्थकः । शि- वसंकल्पादिमन्त्राः	५६०
१५	पञ्चमचित्तिमन्त्राश्चयनमन्त्राश्च	२७४	३५	पितृमेधसंबन्धिनो मन्त्राः	५६०
१६	रुद्रः । शतरुद्रियाख्यहोममन्त्राः	२९३	३६	प्रवर्ग्याग्निकाश्वमेधोपनिषत्संबद्धा मन्त्राः शान्तिपाठार्थाः	५८१
१७	चित्रपरिषेकादिजपपर्यन्ता मन्त्राः	३१०	३७	महावीरसंभरणाय्यादानमन्त्राः । अभ्यादि- रौहिणान्तोऽध्यायः	५८५
१८	वसोर्धारादिमन्त्राः	३४०	३८	महावीरोपक्रमे वर्मधुग्दोहादयः	५९३
१९	सौत्रामणीयाः सुगदीन्द्राभिषेकान्ता मन्त्राः	३५९	३९	प्रवर्ग्ये वर्मभेदे प्रायश्चित्तम्	६०१
२०	सेकाद्यासन्दीहौत्रान्ता मन्त्राः....	३८४	४०	ईशावास्योपनिषत् । ज्ञानकाण्डम्	६०४

अन्ते परिशिष्टानि—वेदपारायणविधिः १, याज्ञवल्क्यशिक्षा २, प्रतिज्ञासूत्रम् ३, सर्वानुक्रमणी ४.

अनुवाकसूत्रम् ५, मन्त्राणामकारादिवर्णक्रमकोशश्च ६, इति ।

समाप्तेयं शुक्लयजुर्वेदसंहिताध्यायविषयानुक्रमणिका ।



श्रीमद्वाजसनेयिमाध्यन्दिन-

शुक्लयजुर्वेदसंहिता ।

उवटभाष्य-महीधरभाष्यसंवलित ।

प्रथमोऽध्यायः ।

उवटभाष्यम् ।

ॐ नमः श्रीवेदपुरुषाय ।

हृदयं दक्षिणं चाक्षि मण्डलं चाधिरुह्य यः ।
चेष्टते तमहं नैमि कर्मयजुःसामविग्रहम् ॥ १ ॥
आदित्यालुब्धवान्यस्तु शाखाः पञ्चदशापराः ।
तं याज्ञवल्क्यं वन्देऽहं मन्त्रभाष्यप्रसिद्धये ॥ २ ॥
गुरुतस्तर्कतश्चैव तथा शातपथश्रुतेः ।
ऋषीन्वक्ष्यामि मन्त्राणां देवताश्छन्दसं च यत् ॥ ३ ॥
ऋचो यजुंषि सामानि तथार्थः पदवाक्ययोः ।
श्रुतयश्चात्र याः प्रोक्ता योऽर्थवादश्च कर्मणः ॥ ४ ॥

तत्र हि पूर्वस्मिन्कल्पे विशिष्टकर्मजनितस्मृतिसंस्कारसं-
नानुच्छित्तिधर्माणः सुसप्रबुद्धन्यायेन हिरण्यगर्भप्रभृतयः
कल्पादौ सह विद्ययाभिष्यज्यमानाः स्मार्तारो द्रष्टार ऋषय
उच्यन्ते । सोऽयं हिरण्यगर्भपरम्परयाभिष्यक्तो नित्यो वेदः ।
ते च श्रुतौ व्यज्यमाना ज्ञायन्ते । तद्यथा । 'तत् एतं परमेष्ठी
प्राजापत्यो यज्ञमपश्यद्यद्दर्शपूर्णमासौ' इति । तत्र दर्शपूर्ण-
मासद्रव्यदेवतामन्त्रादि परमेष्ठिना दृष्टमित्यर्थः । तथा 'दध्यङ्

महीधरभाष्यम् ।

प्रणम्य लक्ष्मीं नृहरिं गणेशं भाष्यं विलोक्यौवटमाधवीयम् ।
यजुर्मेनुनां विलिखामि चार्थं परोपकाराय निजेक्षणाय ॥ १ ॥

दूरादसूयां निर्धूय कृपां कृत्वा ममोपरि ।
विलोक्यो वेददापोऽयं बुद्धिमाद्भिर्द्विजोत्तमैः ॥ २ ॥

तत्रादौ ब्रह्मपरम्परया प्राप्तं वेदं वेदव्यासो मन्दमतीन्मनु-
ष्यान्विचिन्त्य तत्कृपया चतुर्धा व्यस्य कर्मयजुःसामाधर्वाक्या-
श्चतुरो वेदान् पैलवैशम्पायनजैमिनिमुमन्तुभ्यः क्रमादुपदिदेश

ह वा आथर्वण एतं शुक्रमेतं यज्ञं विदांचकार' इत्युपक्रम्य 'नत-
दुहाश्विनोरनु श्रुतमास' इत्येवमादिनेतिहासेन प्रवर्ग्यगतानां
मन्त्राणां दध्यङ्गाथर्वण ऋषिरिति गम्यते । ऋषिश्च ज्ञातव्य
इति श्रुतिर्दर्शयति 'प्रजापतिः प्रथमां चितिमपश्यत्' इत्यु-
पक्रम्य 'स यो हैतदेवं चितीनामाप्येयं वेद' इत्यादिना ग्रन्थेन
फलं दर्शयति । अथ देवता मन्त्रवाक्याभिधेयाः । यथा-अग्नि-
मूर्ध्ना दिवः ककुदित्यग्नाग्निः । इत्येवेति शाखा । ननु अग्निमूर्-
धेत्यग्नाग्नेर्महाभागत्वादेवतात्वमुपपद्यते शाखादीनां तु स्थाव-
रत्वादेवतात्वं तुल्यमिति यश्चोदयेत्संप्रति ब्रूमः । यस्य हि
यत्र हविर्भाक्त्वं स्तुतिभाक्त्वं वा विद्यते सा तत्र देवता ननु
रूढ्या । एवं च सति शाखादीनां देवतात्वमुपपद्यत एव । यैदुक्तं
स्थावरत्वादित्यादि । अत्र ब्रूमः । अधिष्टाव्योऽत्र देवता विद्यन्ते ।
प्रतिमाभूतास्तु शाखाद्यस्ताः फलं साधयन्तीत्यदोषः । मन्त्रस्य
वाच्यं देवतेति श्रुतिर्दर्शयति 'आशुः शिशानो वृषभो न
भीमः' इत्युपक्रम्य 'ऐन्द्रोऽभिरूपाः' इतीन्द्रस्य देवतात्वं दर्श-
यति । छन्दोपि ज्ञेयमित्यनेनैव दर्शयति येनैवमाह । 'दक्षि-
णतोऽसुरात्रक्षाः' इति त्वाष्ट्रान्यपहन्ति त्रिष्टुम्भर्वज्रो वै
त्रिष्टुप्' इत्युपक्रम्य 'ता द्वाविंशतिर्गायन्त्यः संपद्यन्ते तदा-

ते च स्वशिष्येभ्यः । एवं परम्परया सहस्रशाखो वेदो जातः ।
तत्र व्यासशिष्यो वैशम्पायनो याज्ञवल्क्यादिभ्यः स्वशिष्येभ्यो य-
जुर्वेदमध्यापयत् । तत्र दैवाक्तेनापि हेतुना कुड्रो वैशम्पायनो
याज्ञवल्क्यं प्रत्युवाच मदधीतं त्यजेति । स योगसामर्थ्यान्मूर्तां
विद्यां विधायोद्वाम । वान्तानि यजुंषि गृह्णीतेति गुरुका अन्ये
वैशम्पायनशिष्यास्तित्तिरयो भूत्वा यजुंष्यभक्षयन् । तानि
यजुंषि बुद्धिमालिन्यात्कृष्णानि जातानि । ततो दुःस्त्रितो याज्ञ-
वल्क्यः सूर्यमाराध्य अन्यानि शुक्रानि यजुंषि प्राप्तवान् ।
तानि च जाबालबौधेयकाण्वमाध्यन्दिनादिभ्यः पञ्चदश शि-

प्रत्यो भवन्तीति । नह्यच्छन्दोविदेवतामाग्नेयीं संपदं वेदेति । ऋचो यजुषि चात्र विद्यन्ते तानि च ज्ञेयानीत्यत्र श्रुतिर्भवति । 'यां वै देवतामृगम्यनृका यां यजुः सैव देवता सैव कंसा देवता तद्यजुः' रित्युपासनार्थं ऋग्यजुषोः पृथग्रहणं करोत्यतो ज्ञेयमृग्यजुषमिति । अथ पदार्थः । तत्र 'चत्वारि पदजातानि नामाख्यातोपसर्गनिपाता' इति नैरुक्ताः पठन्ति ।

तत्र नाम पञ्चप्रकारं पठन्ति—'धातुजं धातुजाज्जातं समर्थार्थजमेव च । वाक्यजं व्यतिकीर्णं च निर्वाच्यं पञ्चधा पदं' । तत्र धातुजं—वन्दारः, पचमानः, यजमानः । धातुजाज्जातं तद्धितपदं—आग्नेयः, याजमानः, दैव्याय । समर्थार्थजः समासः । सच संक्षेपतश्चतुःप्रकारः । अव्ययी-भावस्तत्पुरुषो द्वन्द्वो बहुव्रीहिरिति । अथोदाहरणानि—उपरिनाभि, वहिष्पिण्डं । प्रजापतिः, पशुपतिः । अग्नी-पोमौ, इन्द्राग्नी । कृष्णग्रीवः, शितिकण्ठः । यथासंख्यं द्वेदे उदाहरणे । वाक्यजं 'क्रयस्य रूपं सोमस्य लाजाः' इत्यत्र सोमस्य क्रयस्य रूपं लाजा इत्येवं प्राप्ते रूपशब्देन व्यवधानं व्यत्ययेन । व्यतिकीर्णं अन्यत्र प्रसिद्धं यत्पदत्वेन तत्प्रतिरूपका ये वर्णास्तेः सहोच्चार्यते यत्तत् । पार्श्वतः श्रोणितः शितामत इत्यत्र शतामत इति । 'स्वमग्ने शुभिरुवमाशुशुक्षणिः' इत्यत्राशुशुक्षणिरिति । तत्र नाम्नां सामान्यतोऽर्थवचनं । सत्व-प्रधानानि नामानि । सतो भावः सत्त्वं अस्तिता । तद्यत्र प्रधानं तन्नाम, गुणभूता क्रिया, विभक्त्यर्थः कारकं च तानीमानि सत्वप्रधानानि नामानीति नाम्नोऽर्थः ।

अथ भावप्रधानमाख्यातम् । भावो नाम क्रियायाः फलं । तद्यथा । ओदनं पचति देवदत्त इत्यत्र देवदत्ताश्रया ओदनाख्यस्य भावस्य गुणभूता पाकक्रिया । अतो भावप्रधान-माख्यातमित्युच्यते । यद्वा भावप्रधानं भावेनाप्रधानं । भावना

ध्येभ्यः पाठितवान् । तथाच श्रुतिः 'आदित्यानीमानि शुक्लानि यजुषि वाजसनेनेन याज्ञवल्क्येनाह्यायन्ते' (बृह० ५. ५. ३३) इति । अस्यार्थः । आदित्यादधीतान्यादित्यानि शुक्लानि शु-द्धानि । वाजसमस्य सनिर्दानं यस्य स वाजसनिस्तदपत्यं वाजसनेयस्तेन याज्ञवल्क्येन शिष्येभ्य आह्यायन्ते कथ्यन्त इत्यर्थः । तत्र मध्यन्दिनेन महर्षिणा लब्धो यजुर्वेदशास्त्रावि-शेषो माध्यन्दिनः । यद्यपि याज्ञवल्क्येन बहुभ्यः शिष्येभ्य उपदिष्टः, तथापि ईश्वररूपया मध्यन्दिनसंबन्धितया लोके प्र-ख्यायते । तं माध्यन्दिनं वेदं येऽधीयन्ते विदन्ति वा शिष्य-परम्परया वर्तमानास्तेऽपि माध्यन्दिना उच्यन्ते ॥

अतएव 'स्वाध्यायोऽध्येतव्यः' (शत० ब्रा० ११।५।६। ७) इति स्वशास्त्राध्ययनं विहितम् । तच्चाध्ययनं प्रतिमन्त्रमृषि-छन्दोदेवताविनियोगार्थज्ञानपूर्वकं विधेयम् । अन्यथा दोषप्रव-

च पुरुषपरिस्पन्दः पुरुषप्रयत्नः आत्मनो व्यापारः । परिस्प-न्दस्तु भूतानां सा यत्र प्रधानं गुणभूता क्रिया तदिदं भाव-प्रधानमाख्यातम् । अथवा भावो धात्वर्थः क्रियेत्यनर्थान्तरम् । सा यत्र प्रधानं गुणभूतानि पदकारकाणि तदिदं भावप्रधा-नमाख्यातमित्याख्यातार्थः । तानिच पचति पठतीत्यादीनि ॥

अथ विंशतिरूपसर्गाः क्रियाविशेषकरा इति सामान्यतोऽर्थः । विशेषार्थस्त्वनन्त इति । तेच प्र परा अप सम् अनु अव इत्यादयः । अथ निपातानामर्थः सामान्यतोऽसत्ववचना । सत्त्वं द्रव्यमसत्त्वमद्रव्यं तद्वचनाश्चादयो निपाता असत्व-वचनाः । अत्र त्रैराश्वम् उपमार्थ्याः, कर्मोपसंग्रहार्थ्याः, पादपूरणा इति । तत्र उपमार्थ्याः सादृश्यवचना इव न इत्यादयः । तद्यथा—'देव इव सविता सत्यधर्मा । इन्द्रो न' । कर्मोपसंग्रहार्थ्यास्त्वसत्ववचनाः वा च अह ह इत्यादयः । तद्यथा—'वातो वा, मनो वा, अग्निश्च पृथिवी च' इत्यादयः । पादपूरणाः पादमेव पूरयन्ति नवर्थान्तरं वदन्ति । अनर्थ-न्तरवचना इत्यर्थः । ईं कं इत्यादयः । 'सद्योजज्ञानो विहि' 'इमा नु कं भुवना' । उक्तेच—'क्रियावाचकमाख्यातमुपसर्गो विशेषकृत् । सत्त्वाभिधायकं नाम निपाताः पादपूरणाः ॥' इति ॥

अथ वाक्यार्थं व्याख्यास्यामः । नामाख्यातोपसर्गनिपात-समुदायो वाक्यं । तस्यार्थो वाक्यार्थः । ननु यदि पदान्येव संहतानि वाक्यमुच्यते एवं तर्हि य एव पदार्थः स एव वा-क्यार्थस्ततः पृथग्वाक्यार्थव्याख्या नोपपद्यत इति यश्चोदयेत् प्रत्याह । साकाङ्क्षः पदार्थो निराकाङ्क्षो वाक्यार्थः । तद्यथा—गौ-रित्युक्ते किमित्याकाङ्क्षा भवति । ततो गच्छतीत्युक्ते निराकाङ्क्षं भवति । अथ गच्छतीत्युक्ते किमित्याकाङ्क्षं भवति । ततो गौरि-त्युक्ते निराकाङ्क्षं भवति । अथेदानीं गौर्गच्छतीत्युक्ते यत्र गौर्वाह-दोहादिभ्यो व्यावृत्त्य गमनेऽवतिष्ठते । गमनं चान्यगन्तृभ्यो

णात् । 'एतान्यविदित्वा योऽधीतेऽनुवृत्ते जपति जुहोति यजते याजयते तस्य ब्रह्म निर्वायं यातयामं भवत्यथान्तराश्वगते वा-पद्यते स्थाणुं वच्छति प्रमीयते वा पापीयान्भवति (अनुक्रम० १।१) इति कात्यायनोक्तेः । ऋध्यादिज्ञाने फलप्रवणाच । 'अथ विज्ञायैतानि योऽधीते तस्य वीर्यवदथ योऽर्थवित्तस्य वीर्य-वत्तरं भवति जपित्वा हुत्वेष्टा तत्फलं युज्यते' (अनु० १।१) इत्युक्तेः । तस्माद्वेदमन्त्राणामृष्यादिज्ञानमर्थज्ञानं चावश्यकम् । अन्यथा फलवैकल्यात् । तत्र यजुर्वेदमन्त्रेषु कानिचित् यजुषि काश्चन ऋचः । तत्र ऋचां नियताक्षरपादावसानानामावश्यकं छन्दः कात्यायनेनोक्तम् । यजुषां षडुत्तरशताक्षरावसानानामे-काक्षरादीनां पिङ्गलेन 'दैव्येकम्' इत्यादिनोक्तं छन्दो बोद्धव्यम् । तदधिकानां तु 'होता यक्षद्वनसतिमभिहि' (अध्या० २१। ४६) इत्यादीनां नास्ति छन्दःकल्पना ॥—तत्राद्याध्याये

व्याख्य गव्येवावतिष्ठते अयं वाक्यार्थः । स एव प्रकरणावि-
रोधी वाक्यार्थः पदार्थनियमे हेतुः । पदं तु पदार्थपरिज्ञानहेतुः ।
अयं पदार्थवाक्यार्थयोर्विशेषः । नन्वस्य पदचतुष्टयस्य वाक्यग-
तस्य कथं गुणप्रधानभाव इति । उच्यते । पदार्थद्वारकः संबन्धो
गुणप्रधानभावश्च पदानाम् । तत्र प्रधानमाख्यातं गुणभूतान्य-
न्यानि, आख्यातार्थस्य साध्यत्वादितरेषां पदार्थानां स्वभाव-
सिद्धत्वात् । तत्र सिद्धार्थसाध्यार्थयोर्वेदकस्मिन्वाक्ये समु-
च्चारणं तत्साध्यार्थं भवितुमर्हति न सिद्धार्थम् । तथाच भूतं
सिद्धं भव्यं साध्यम् । भूतभग्नसमुच्चारणे 'भूतं भव्यायो-
पदिश्यते न भव्यं भूताय' इति न्यायविदः पठन्ति । एते च
वाक्यार्था इषेत्वाद्विभक्त्यगणे प्रायशो दृश्यन्ते—'विध्यर्थेवा-
दयात्राप्तीःस्तुतिप्रैषप्रवहिकाः । प्रभो व्याकरणं तर्कः पूर्ववृत्तानु-
कीर्तनम् । अवधारणं चोपनिषद्वाक्यार्थाः स्युस्त्रयोदश । मन्त्रेषु
ये प्रदृश्यन्ते व्याख्या च श्रुतिचोदिता' ॥

अथैतेपामुदाहरणानि । तत्र विधिः परमेष्ठ्यभिहितः
'अश्वस्तुपरो गो मृगः' इत्यादिः । अर्थवादः—'देवा
यज्ञमतन्वत' इत्यादिः । याज्ञा—'तनूपा अग्नेसि तन्वं मे पाहि'
आशीः—'आवो देवास ईमहे' इत्यादिः । स्तुतिः—'अग्निर्मूर्धो
दिवः ककुत्' । प्रैषः—'होता यक्षस्मिधाग्निम्' इत्यादिः ।
प्रवहिका—'इन्द्राग्नी अपादियम्' इत्यादि । प्रभः—'कः
स्विदेकाकी चरति' इत्यादिः । व्याकरणं—'सूर्यं एकाकी चरति'
इत्यादि । तर्कः—'मा गृध्रः कस्यस्विद्धनम्' इत्यादि । पूर्ववृत्तानु-
कीर्तनं—'ओपधयः समवदन्त' इत्यादि । अवधारणं—'तमेव
विदित्वातिस्मृत्युमेति' । उपनिषत्—'ईशावास्यम्' इत्यादि ॥

द्वितीयाध्यायाष्टाविंशतिकण्डिकाधेति दशपूर्णमासमन्त्राः । तेषां
परमेष्ठो प्रजापतिर्ऋषिर्देवता प्रजापत्या वा । द्वितीयाध्याया-
न्तिमकण्डिकापङ्क्तं पितृयज्ञमन्त्रास्तेषां प्रजापतिर्ऋषिः । आद्येऽ
ध्याये सर्वाणि यजुषि । एका 'पुरा क्रूरस्' (१ । २८) इति
ऋक् । यजुषां पिङ्गलोक्तं छन्दो बोद्धव्यं विस्तरभयाञ्चोच्यते ।
ऋचांतु छन्दांसि वक्तव्यानि । तत्राद्यायां कण्डिकायां पञ्च
मन्त्राः । द्वौ व्यक्षरौ तृतीयश्चतुरक्षरः । चतुर्थो द्विपञ्चक्षरः ।
पञ्चमो नवक्षरः । तत्र प्रकृतित्वादौ दशपूर्णमासमन्त्राः ।
यत्र कृत्स्नाज्ञानामुपदेशः कियते सा प्रकृतिः । यत्र विशे-
षाज्ञानामुपदिश्यतेऽज्ञानतराणि तु प्रकृतेरतिदिश्यन्ते सा
पिकृतिः । तत्र प्रकृतिस्त्रिविधा—अग्निहोत्रम्, इष्टिः, सोम-
धेति । तत्र यद्यपि कृताधानस्यैव दशपूर्णमासयोरधिकारा-
दादौ अग्न्याधानमन्त्रा वक्तुमुचितास्तथाप्याधाने पवमानेष्टयो
विधेयास्ता अन्तराधानस्यैवास्तिद्धेः । पवमानेष्टीनां च दशपूर्ण-
मासविकृतित्वात्सोमेऽपि दीक्षणीयप्रायणीयादिषु दशपूर्णमास-
सापेक्षत्वादादौ दशपूर्णमासमन्त्रा गदितुं युक्ताः । ते चे-
पेत्वादयः ।—तत्रेपेत्वेति द्विपदकृयक्षरो मन्त्रः । तस्य दैव्य-

अथ व्याख्याधर्माः—'अतिरिक्तं पदं त्याज्यं हीनं
वाक्ये निवेशयेत् । विप्रकृष्टं तु संदध्यादानुपूर्व्यं च कल्प-
येत् ॥ लिङ्गं धातुं विभक्तिं च योज्यं वाक्यानुलोमतः । यद्य-
स्याच्छान्दसं वाक्ये कुर्यात्तत्तत्तु लौकिकम् ॥' अथोदाहर-
णानि—अतिरिक्तं पदं त्याज्यमिति । यथा—'इमानु कं भुवना
सीषधाम' इति । कमित्यनर्थको निपातः । हीनं वाक्ये निवे-
शयेदिति । 'अस्मादज्ञादिति भागमवेक्षते' इत्यत्रापस्तनो मन्त्र-
शेष इहाप्यभिसंबन्धनीयः अस्मादज्ञाभिर्भक्त इत्यादि । वि-
प्रकृष्टं तु संदध्यादिति । 'सं रेवतीजैगतीभिः पृथ्यताम्'
इत्यत्र संपृथ्यतामिति व्यवहितसंबन्धः । आनुपूर्व्यं च क-
ल्पयेदिति । 'मा नो मित्रो वरुणो अर्थमायुः' इत्यत्र 'यद्वा-
जिनो देवजास्य' इति द्वितीयोऽर्थः प्रथमं व्याख्येयः ।
यतो हि यद्वृत्तं वाक्ये प्रथमं भवति । लिङ्गं धातुं विभक्तिं च
यथार्थं संनमयेत् । लिङ्गं तु वाक्यवशात्संनमयेत् । 'पवित्रे
स्यो वैष्णव्यौ' । अत्र पवित्रे इति नपुंसकलिङ्गं, वैष्णव्या-
विति च पुलिङ्गं, तत्र वैष्णव्यावित्यस्य सन्नतिराविष्टलिङ्गत्वा-
त्पवित्रशब्दस्य । धातुं धात्वर्थं च सन्नमयेत् 'अग्नेगुवो अग्नेपुवः'
इति । अत्र अग्नेपुव इति संदेहः किमत्र पिवते रूपं उत
पवते । तत्र श्रुतितो निर्णयः 'ता यत्प्रथमाः सोमस्य राज्ञो
भक्षयन्ती' ति व्याख्यानात्पिवतेरेव रूपमिति । विभक्तिं
संनमयेत् । 'कस्मै देवाय हविषा विधेम' इत्यत्र हविषेति
तृतीयायाः द्वितीयौसन्नतिर्वाक्यसंयोगात् । अन्यदपि य-
किंचिच्छान्दसं तत्सर्वं लौकिकविहितैः शब्दैर्व्याख्येयम् ।
इत्ययं सामान्यतो व्याख्याक्रम उक्तः ॥

नुष्टुप्छन्दः । शाखा देवता । पलाशशाखाच्छेदने विनियोगः ।
शाखादीनामचेतनत्वेऽपि तदभिमानिनीनां देवतानां सत्त्वादे-
वतात्वम् । 'अभिमानिव्यपदेशस्तु' इति व्याससूत्रोक्तः । 'मृ-
दववीदापोऽब्रुवन्' इति ध्रुतेष्व । तस्माच्छाखोत्थापयःसुक्यु-
पादीनामपि देवतात्वम् । तत्र प्रतिपदि दर्शयागं चिकीर्षुरमावा-
स्यायां प्रातरग्निहोत्रं हुत्वा दर्शयागार्थं 'ममाग्नेवर्चः' (कात्या०
२ । १ । ३) इति मन्त्रेणामिषु समिदाधानरूपमन्वाधानं कृत्वा
वत्सापाकरणं कुर्यात् । दर्शयागे त्रीणि हवींषि सन्ति । आ-
ग्नेयोऽष्टकपाल एन्द्रं दध्नैन्द्रं पय इति । तत्र प्रतिपदि दधि होतुं
दध्नो निष्पत्त्यै रात्रावमावास्यायां गावो दोग्धव्याः । तद्गोहनार्थं
प्रातर्लौकिकदोहादूर्ध्वं खमातुभिः सह चरन्तो वत्साः खमा-
तुभ्यः पलाशशाखायापाकरणीयाः । तदर्थं पलाशशाखाच्छेद-
नम् । गायत्र्या पक्षिरूपं विधाय यदा दिवः सोमवल्गुपाहता
तदा तत्पत्रं भूमायुमंततः पलाशोऽभवदिति श्रुत्या (शं० ब्रा०
१ । ७ । १-८ । २ । १०) पलाशस्य प्राशस्त्वं ब्रह्मत्वं चोक्तं
तस्मात्पलाशशाखाच्छेदनम् ॥

१ योजयेद्वातुलोमतः, योजयेद्वातुलोमतः, लोम्यतः । २ संधा-
नीयः । ३ प्रथमायाः । ४ लोकविहितैः ।

तत्र प्रथमा ।

हरिः ॐ । इपे त्वोर्जे त्वा वायव स्थ देवो वः
सविता प्रापयतु श्रेष्ठतमाय कर्मण आप्यायध्व-
मभ्या इन्द्राय भागं प्रजावतीरनमीवा अयक्ष्मा मा
वस्तेन ईशत माघशंसो ध्रुवा अस्मिन्नोपेतौ स्यात
वह्नीर्यजमानस्य पुश्रूपहि ॥ १ ॥

उ० अतःपरं वैशेषिकमनुकमिष्यामः । अत्र इपे त्वा द्वाव-
ध्यायौ दर्शपूर्णमासमन्त्राः । परमेष्ठिनः प्राजापत्यस्यापि देवानां वा
प्राजापत्यानां 'तत एतं परमेष्ठी प्राजापत्यो यज्ञमपश्यद्यदर्शपू-
र्णमासौ' इति श्रुतेः परमेष्ठिन आप्तम् । तथा 'ते देवा अकाम-
यन्त' इत्युपक्रम्य 'तत एतत् हविर्यज्ञं ददधुर्यदर्शपूर्णमासौ' इति
देवानामार्पणं कथ्यते । तत्रास्मिन्नध्याये सर्वाण्येव यज्ञाणि । पुरा
क्रूरस्येतीयं त्रिष्टुप् । तत्र यजुषां केचिद्वैशेषिकं छन्द इच्छन्ति
पिङ्गलपरिपठितं दैव्येकमित्यादिनेति । तत्रच सर्वसंख्यया व्य-
वहारः पाद इत्युपरिष्ठादधिकारात् । तत्र इपे त्वा द्विपदो
मन्त्रः व्यक्षरत्वाद्द्व्यनुष्टुप् श्रुत्या शाखाच्छेदे विनियुक्तः । नचा-
ख्यातमुपलभ्यतेऽत्र । नचाख्यातं विना वाक्यं किंचिद्विधत्ते
इत्यध्याहारेणानुषङ्गेण वा वाक्यपरिपूर्तिः कर्तव्या । नन्व-
ध्याहारानुषङ्गयोः को विशेषः । लौकिकोऽध्याहारः यथा—
'भूताय त्वा नारातये परिदोषयामि' । पिनष्टि प्राणायत्वेति प्रति-
मन्त्रं 'प्राणाय त्वा पिनष्टि' । अनुषङ्गस्तु मन्त्रावयव एव यथा—
'अस्मादन्नाग्निर्भक्तो योऽस्मान्द्वेष्टि यं च वयं द्विष्टिम्' । 'अस्यै
प्रतिष्ठायां निर्भक्त' इत्यादि विष्णुक्रममन्त्रेषु परिपठित-
मिहाभिसंघट्यते । अपरिपूर्णत्वाद्वाक्यस्य । अयं विशेषोऽध्या-
हारानुषङ्गयोः । इह त्वन्यशाखापरिपठितेनाख्यातेन सूत्र-
कारेण वाक्यपरिपूर्तिः कृता 'छिनघ्नीति चोभयोः साकाङ्क्ष-
त्वासम्भ्रमयामीति बोधत्त' इति । अथ कोऽर्थः । शाखा उ-
च्यते । इपे अन्नाय त्वा त्वां छिनघ्नीति । 'इपु इच्छायां' तस्य
किपि ईदृ इति रूपं भवति तस्य तादर्थ्यं चतुर्थी । इपे श्रुत्यु-
क्तमभिधेयं वृष्टै तदाह 'यदाहेपेवेति वृष्टिः सर्वणैवेत्यते' ।
अतोऽभिधानगतस्य धातोरभिधेयक्रिया विधत्त इति । इपे
इत्यभिधानं । अभिधेया वृष्टिः । न्याय्योऽभिधानाभिधे-
यलक्षणः संबन्धः । त्वा इति युष्मदो द्वितीयैकवचनस्य स्थाने
आदेशः । नैवेवं तत्र यदि पृथक्क्रियायोगादिह वृष्टिरभिधीयते
नतु रूढ्या तदानीं यद्यद्विरण्यादि किंचिद्विध्यते तत्तत्सर्वमि-
ष्टियुच्यते । तथासति संव्यहारोच्छेद इत्येवमादीन्द्रोपात्त-
केचिद्विदधति, तदसत् । सिद्धे हि शब्दार्थसंबन्धे पश्चाद्-
भिधानाभिधेयभावं क्रियाद्वारकं प्रकाशयितुं व्युत्पत्तिः क्रियते ।
साच क्रियमाणा तस्मिन्नेवमभिधेयेऽवतिष्ठते मगधाधिप-
तिवत् । यथा मगधाधिपतेर्मागधेषु जनपदेष्वधिपत्यमस्ति

न कान्यकुक्षेऽप्येवमिहापि जात्याद्विपरिच्छिन्नेष्वभिधेयेषु क्रि-
याप्रवृत्तिरस्ति न सर्वत्रेत्यदोषः । व्युत्पत्तिद्वारेण च शब्दानां परि-
ज्ञानमभ्युदयहेतुरिति श्रुतिर्दर्शयति । 'तत्प्रणीतानां प्रणीतात्वं
प्रति ह तिष्ठति य एवमेतत्प्रणीतानां प्रणीतात्वं वेदे'ति प्रणीता-
शब्दस्य निर्वचनपरिज्ञानद्वारेण फलं दर्शयति । तथा पुरुष-
शब्दव्युत्पत्तिं प्रकृत्याह । 'स यत्पूर्वोऽस्मात्सर्वस्मात्सर्वान्
पाप्मन ओपत्तस्मात्पुरुष ओपति ह वै स तं योऽस्मात्पूर्वो बुभू-
पति य एवं वेद' । एवं तत्र तत्र । एतच्च स्थालीपुलाकन्यायेन स-
र्वेष्वभिधेयेषु द्रष्टव्यम् । आह च—'क्रियाद्वारकसंबन्धमभिधा-
नाभिधेययोः । ज्ञात्वा फलमवाप्नोति श्रुतिर्वक्ति पुनः पुनः ॥
ऊर्जे त्वा । द्विपदरूपक्षरो मन्त्रः । दैव्यनुष्टुप् यदि यजुषां
छन्दोस्ति । एवं सर्वेषु यजुषु ऋक्षु च वक्तव्यं । ग्रन्थ-
गौरवभेयादत्र नोच्यते । उक्तं च—'स्वरो वर्णोऽक्षरं मात्रा तत्प्र-
योगोऽर्थ एव च । मन्त्रं जिज्ञासमानेन वेदितव्यं पदे पदे' ॥
शास्त्रासंनमने विनियुक्तः । संनमयामीति वाक्यदोषः । 'यो वृ-
ष्टादूर्ग्रसो जायते तस्मै तदाह' इति श्रुतिः । 'ऊर्जं बलप्राणनयोः'
किप् । ऊर्जं । तादर्थ्यं चतुर्थी । व्रीह्यादेर्धान्यस्य क्षीरादेश्च से-
चनस्य उत्पत्त्यर्थं त्वां संनमयामि । रसपरिणामो हि वृष्टिरन्ना-
दिकं च तदभिप्रायौ मन्त्रौ । श्रुतिश्चास्मिन्नर्थे भवति—'अग्नेर्वै
भूमो जायते भूमादभ्रमभ्राद्वृष्टिः' इति । तथा 'इतः प्रदाना-
द्वृष्टिरितो ह्यग्निर्द्विष्टि वनुते स एतैः श्लोकेरेतांश्लोकांस्तनुते त
एते श्लोका वर्षन्ती'ति ॥ वायव स्थ । वत्सं शाखयोपस्पृशति ।
यथा वायुवृष्टिद्वारेण गवामाप्यायकः एवं यूयमपि प्रस्तुतिद्वार-
ेणाप्यायका भवथेत्यर्थः । एकस्यापि वत्सस्योपस्पर्शने सर्वेषां
संस्कारो बहुवचनोपदेशात् । पूजार्थं वा बहुवचनम् ॥ देवो वः
सविता । अथ मान्त्रणामेकं शाखयोपस्पृशति । देवो दानादिगु-
णयुक्तः 'देवो दानाद्यद्योतनादीपनाद्वा' इति यास्कः । वः ।
'बहुवचनस्य वक्षसौ' इति युष्मदो द्वितीयाबहुवचनस्थाने वसा-
देशः । युष्मान् । सविता सर्वस्य प्रसविता । प्रापयतु समर्पयतु
संगमयतु । श्रेष्ठतमाय कर्मणे । 'यज्ञो वै श्रेष्ठतमं कर्म' इति
श्रुतिः । प्रशस्यतमाय कर्मणे । तादर्थ्यं चतुर्थी । यज्ञार्थमित्यर्थः ।
यूयमपि यज्ञार्थं सवित्रा सङ्गमिताः सत्यः आप्यायध्वम् ।
'ओप्यायी वृद्धौ' णिचो लोपः । आप्याययत् । हे अध्यायः
अनुपहिंत्वाः गावः । कं इन्द्राय भागं । तादर्थ्यं चतुर्थी ।
इन्द्रार्थं यो भागस्तमिति संबन्धः । इन्द्रोऽत्र हविर्माक् ।
कथंभूताः सत्यः । प्रजावतीः । 'वा छन्दसि' इति दीर्घत्वम् ।
प्रजावत्यः जीवहृत्साः । अनमीवाः । 'अम रोगे' ।
अमीवा व्याधिविशेषः । न विद्यते अमीवा यासां तास्त-
योक्ताः । अयक्ष्माः । यक्ष्मा व्याधीनां राजा स यासां न
विद्यते ता अयक्ष्माः । आद्वरार्थं पुनर्वचनम् । अथवा अयनं
अयः गमनं । क्ष्मा पृथ्वी । अयः क्ष्मायां यासां विद्यते घास-

१ दैव्येत्यानुष्ठुविलादिनेति । २ अर्थाय, अन्नायर्थं । ३ इदं इति
विनक्तिस्तादर्थ्यं चतुर्थी । ४ कुलधे । ५ तत्र, यदि ।

१ पुलाकभक्तावसथन्यायेन । २ अभिधानेषु । ३ भयात् ।
४ संनमनं तु शास्त्रालम्बन्यापनवनम् ।

भक्षणार्थं ता अयक्ष्माः । अनिवारितगोप्रचारा इत्यर्थः । किंच मा वः युष्माकं स्तेनः चौर ईशत । माङ्गि लुङ् । मा युष्माकं चौरः ईशतं कार्षीदित्यर्थः । मा अधशंसः अघं पापं यः शंसति भक्षणार्थं वृको वा चाण्डालो वा स च मा ईशत । किंच ध्रुवाः शाश्वतिकाः । अस्मिन् गोपतौ यजमाने । स्वात भवत । बह्वीर्बहुयः ॥ शाखामुपगृहति । यजमानस्य पशून्पाहि । यजमानस्य संबन्धिनः पशून् प्रकृतं गोवत्समभिप्रेतं दोहोद्भूतं पाहि गोपाय ॥ १ ॥

म० अथ मन्त्रार्थः क्रियापदाध्याहारेण । हे शाखे, इषे पृष्ट्व त्वा त्वां छिनमि । इष्यते काङ्क्षते सर्वैर्ब्राह्मणाधिष्ठान्यनिष्पत्तये सा इद । ध्रुवा वृष्टिर्वाख्याता । कर्मणि क्प् । 'वृष्ट्यै तदाह यदाहेपे त्वा' (१।७।१।२) इति ध्रुतेः । 'पणशाखां छिनति शमीलीं वेपे त्वेत्युजं त्वेति वा छिनमि इति वोभयोः साकाङ्क्षात्वात्सन्नमयामीति वोत्तर' (काला० ४।१२।१-२) इति काल्यायनोक्तेः छिनमि इति क्रियापदमध्याहृत्यम् । काल्यायनसूत्रस्यायमर्थः—पलाशाशाखा शमीशाखा वात्र विकल्पिता । तच्छेदने इषे त्वोर्जे त्वेति द्वौ मन्त्रौ विकल्पितौ । तयोः क्रियापदाकाङ्क्षादर्थवबोधाय छिनमि इति पदमध्याहृत्यमित्येकः पक्षः । इषे त्वेति छेदनार्थो मन्त्रः । ऊर्जे त्वेति संनमनार्थः । संनमनं ऋजूकरणं शाखालप्रधूत्यायपनयनम् । इदं पक्षान्तरमित्यर्थः । ऊर्जे त्वा । शाखैव देवता । हे शाखे, त्वा त्वां संनमयामि ऋजूकरोमि । किमर्थम् । ऊर्जे 'ऊर्जे बलप्राणनयोः' । ऊर्जति सर्वान्मनुष्यपश्यादीन्बलयति पानादिना दृढशरीरान्करोति । यद्वा । प्राणयति प्रकर्षेण चेष्टयतीति व्युत्पत्तिद्वयेन वृष्टिगतो जलात्मको रस ऊर्जश्चेदोच्यते । तस्मै रसाय त्वामनुमार्जिम । 'यो वृष्टदृष्टसो जायते तस्मै तदाह' (१।७।१।२) इति ध्रुतेः । एतन्मन्त्रद्वयपाठेनाध्वर्युरिष्यमाणमन्नं बलकरमाज्यक्षीरादिरसं च यजमाने संपादयत्येव । 'इषे त्वोर्जे त्वेत्साहेपमेवोर्जे यजमाने दधाति' इति तित्तिरिवचनात् । काल्यायनः 'मातृभिर्वत्सान्संसृज्य वत्सं शाखयोपस्पृशति वायवः स्थेति' (४।२।७) । वायुर्देवता । 'वा गतिगन्धनयोः' । वान्ति गच्छन्तीति वायवो गन्तारः । हे वत्साः, यूयं वायवः स्व मातृभ्यः सकाशादन्यत्र गन्तारो भवत । मातृभिः सह गमने सति सायं दोहो न लभ्यत इत्यभिप्रायः । यद्वा । वायुसादृश्याद्दत्तानां वायुत्वम् । यथा वायुः पादप्रक्षालननिष्ठीवनादिभिरुपहृतां भूमिं शोषयित्वा पुनाति, एवं वत्सा अप्यनुलेपनहेतुभूतगोमयादिदानेन भूमिं पुनन्ति तस्माद्वायुसादृश्यम् । अथवा नृणां यथा स्तनिवासाय गृहनिर्माणसामर्थ्यमस्ति एवं पशूनां तदभावान्निरावरणेऽन्तरिक्षे संचरणादन्तरिक्षमेव पशूनां देवता । तस्मान्तरिक्षस्य वायुरधिपतिः । स च वायुः स्वावयवानिव पशून्पालयतीति पशूनां वायुरूपत्वम् ।

तथा पालनाय पशून्वायवे समर्पयितुं वायुरूपत्वमापाद्य वायवः स्थेति मन्त्रः प्रवर्तते । तदुक्तं तित्तिरिणा 'वायवः स्थेत्साह वायुर्वा अन्तरिक्षस्याप्यक्षोऽन्तरिक्षदेवत्वाः खलु पशवो वायव एवैतान्परिददाति' इति । यद्वा तृणभक्षणायाहनि तत्र तत्रारण्ये चरित्वा सायंकाले वायुवेगेन यजमानगृहे समागमनाय पशून्प्रवर्तयितुं वायुरूपत्वमुच्यते । काल्यायनः 'देवो व इति मातृणामेकां व्याकुलैर्नद्रं भवति माहेन्द्रं वेति' (४।२।१।१०) । अस्यार्थः । पूर्वमूत्राच्छाखयोपस्पृशतीति पदद्वयमनुवर्तते । वत्सानां मातरो या गावः सन्ति तासां मध्ये एकां गां व्याकुल्य पृथक्कुल्य देवो व इति मन्त्रेण शाखयोपस्पृशेत् । तथा सति गोसंबन्धि दधिरूपं हविरैन्द्रं माहेन्द्रं वा भवतीति देवो व इति मन्त्रस्येन्द्रो देवता । 'पू प्रेरणे' । सुवति स्वस्वव्यापारे प्रेरयतीति सविता । देवः शोतमानः परमेश्वरः । हे गावः, वो युष्मान् प्रार्पयतु प्रभूततृणोपेतं वनं गमयतु । किमर्थम् । श्रेष्ठमाय कर्मणे । चतुर्विधं कर्म । अश्वस्तम्, प्रशस्तं, श्रेष्ठम्, श्रेष्ठतमं चेति । लोकविरुद्धं वधवन्धचौर्यादिकमश्वस्तम् । लोकैः श्लाघनीयं बन्धुवर्गपोषणादिकं प्रशस्तम् । स्मृत्युक्तं वापीकूपतडागादिकं श्रेष्ठम् । वेदोक्तं यज्ञरूपं श्रेष्ठतममिति तद्वक्ष्यमाणम् । 'यज्ञो वै श्रेष्ठतमं कर्म' (१।७।१।५) इति ध्रुतेः । हे अग्न्याः गावः, गोवधस्योपपातकरूपत्वाद्भन्तुमयोग्या अग्न्या उच्यन्ते । तथाविधा यूयमिन्द्राय भागं इन्द्रमुद्दिश्य संपादयिष्यमाणदधिरूपहेतुक्षीरम् । आप्यायध्वं समन्ताद्वर्धयध्वम् । सर्वास्वपि गोषु प्रभूतक्षीरं कुत । 'ओष्यायी वृद्धौ' । वो युष्मानपहतुं स्तेनध्वीरो मा ईशत ईश्वरः समर्थो मा भूत् । अधशंसः अघेन तीव्रपापेन भक्षणदिना शंसो घातको व्याघ्रादिरपि मा ईशत वो हिंसको मा भूत् । कीदृशीर्युष्मान् । प्रजावतीः बहुपत्याः । अनमीवाः अमीवा व्याधिः स नास्ति यासां ताः अनमीवाः कुमिददृष्टादिस्वल्परोगरहिताः । अयक्ष्माः यक्ष्मा रोगराजः प्रबलरोगरहिताः । किंच यूयं गोपतौ गवां युष्माकं पत्न्यावस्मिन् यजमाने ध्रुवाः शाश्वतिकीः बह्वीर्बहुविधाः स्वात भवत । 'यजमानस्य पशूनिस्त्वगारस्यान्यतरस्य पुरस्ताच्छाखामुपगृहति' (काला० ४।२।११) इति । हे पलाशाशाखे, त्वमुन्नतप्रदेशे स्थित्वा प्रतीक्षमाणा सती यजमानस्य पशून् अरण्ये संचरतश्चोरव्याघ्रादिभयात् पाहि रक्ष । शाखया रक्षिता गावो निरुपद्रवाः सत्यः सायं पुनरागच्छन्तीत्याशयः । यद्यप्यचेतना शाखा तथापि तदभिमानिनी देवतामुद्दिश्यैवमुक्तम् । यथा शास्त्रज्ञा अचेतनेऽपि शालग्रामे शास्त्रदृष्ट्या विष्णुसंनिधिमभिप्रेत्य विष्णुं संबोध्य षोडशोपचाराः न्विदधत इत्युक्तं प्राक् ॥

अथ व्याकरणप्रक्रिया । इषे । इषेरिच्छार्थस्य कर्मणि क्प् । क्तिच्वाटुपधाया गुणाभावः । तस्माच्चतुर्थ्येकवचनम् । इषश्चदगत इकारो धातुस्वरेण प्रातिपदिकस्वरेण चोदात्तः । स्वरविधौ व्यञ्जनस्याविद्यमानत्वात् । चतुर्थ्येकवचनस्य

प्रत्ययत्वादायुदात्तत्वे प्राप्ते 'अनुदात्तौ सुप्तिता' (पा० ३ । १ । ४) इति तदपवादेनानुदात्तत्वे प्राप्तेऽपि 'सावेकाचस्तृतीयादिर्विभक्तिः' (पा० ६ । १ । १६८) इत्युदात्तत्वम् । तस्मिन् सति 'अनुदात्तं पदमेकवर्जम्' (पा० ६ । १ । १५८) इतीकारोऽनुदात्तः । यद्यप्येकवर्ज्येन द्वयोरुदात्तयोरन्यतरो यः कोऽपि वक्तुं शक्यते तथापि 'सति शिष्टस्वरो बलीयान्' (पा० ६ । १ । १५८) इति न्यायेन विभक्तिगत उदात्त एव प्रबलः ॥ तथा सत्यनुदात्तादिकमुदात्तान्तमिदं पदं संपन्नम् । त्वा । युषेर्भजनाथस्य 'युष्यसिभ्यां मदिक्' (पा० १ । १ । ३ । ७) इति मदिकप्रत्ययान्तस्य युष्मच्छब्दस्य द्वितीयायां त्वेति रूपम् । तस्य प्रातिपदिकस्वरैण यद्यपि उदात्तः प्राप्तस्तथापि 'अनुदात्तं सर्वमपादादौ' (पा० ८ । १ । १८) इत्यस्य सूत्रस्य अनुवृत्तौ सत्यां 'त्वामौ द्वितीयायाः' (पा० ८ । १ । १२३) इति त्वादेशविधानादयं शब्दोऽनुदात्तः ॥ ऊर्जं । 'ऊर्जं बलप्राणनयोः' अस्मात्किप् । ऊर्जति बलवन्तं प्राणवन्तं वा करोतीत्यूर्जं अन्नम् । 'ऊर्गित्यन्ननामोर्जयति सतः' (निरु० ९ । २७) इति यास्कः । स्वर इषेवत् । संहितायां तु 'उदात्तस्य स्वरितः' (पा० ८ । ४ । ६६) इति त्वाशब्दस्य स्वरितत्वम् । मन्त्रद्वयस्य संहितायां ऊर्जं इति उकारस्य 'स्वरितासंहितायामनुदात्तानाम्' (पा० १ । २ । ३९) इति प्रचयाभिधायामेकध्रुतौ प्राप्तायां तदपवादकत्वेन 'उदात्तस्वरितपरस्य सन्नतरः' (पा० १ । २ । ४०) इत्यनन्तनीचोऽनुदात्तो भवति अग्रिमस्य त्वाशब्दस्य स्वरितत्वम् । एवमुत्तरपदेषु संहितायां स्वरा ऊहनीयाः । वायवः वातेर्गल्यर्थात् 'कृवापाजिमिस्त्रिसिन्ध्याश्च' उण्' (उ० १ । १) इत्युण् सति शिष्टप्रत्ययस्वरैणान्तोदात्तो वायुशब्दः । जसः सुप्तादनुदात्तत्वम् । 'जसिच' (पा० ७ । ३ । १०६) इति गुणोऽवादेशे च 'स्थानेऽन्तरतमः' (पा० १ । १ । ५०) इति परिभाषया उदात्त एव जाते वायव इति मथ्योदात्तं पदम् । जसः स्वरितत्वं पूर्ववत् ॥ स्थ । अस्तोल्लिङ्गि क्षपो लुकि 'श्रसोरल्लोपः' (पा० ६ । ४ । १११) इति अकारलोपः । 'तिङ्गितिङः' (पा० ८ । १ । २८) इति निघातः ॥ देवः । पचादिस्वादच् 'चितः' (पा० ६ । १ । १६३) इत्यन्तोदात्तः ॥ वः 'बहुवचनस्य वल्लसौ' (पा० ८ । १ । २१) इत्यनुदात्तो वसादेशः । सयिता 'पू प्रेरणे' । 'श्वलृत्तौ' (पा० ३ । १ । १२३) इति तुच् । इडागमः चित्त्वादन्तोदात्तः ॥ प्र 'उपसर्गाश्चाभिवर्जम्' (फि० ४ । १२) इत्यायुदात्तः । अर्पयतु 'कृ गतौ' । 'हेतुमति च' (पा० ३ । १ । २६) । इति णिच् 'अर्तिहोळीरीकूयीक्ष्माभ्यातां पुगणौ' (पा० ७ । ३ । ३६) इति पुक् । 'पुगन्त' (पा० ७ । ३ । ८६) इति गुणः निघातश्च । श्रेष्ठतमाय । प्रशस्यशब्दात् 'अतिशयाने तमविष्टनौ' (पा० ५ । ३ । ५५) इतीष्टन् 'प्रशस्यस्य श्रः' (पा० ५ । ३ । ६०) इति प्रादेशः । 'जिन्यादिर्नित्यम्' (पा० ६ । १ । १९७) इत्यायुदात्तत्वम् । ततः पुनः तमप् । तस्य पित्त्वादनुदात्तत्वम् । स्वरितप्रचयाः पूर्ववत् ॥ कर्मणे । करोतेर्मनिन् मिच्त्वादायुदात्तः । आ उदात्तः । प्यायध्वम्

'ओप्यायी वृद्धौ' । 'हेतुमति च' (पा० ३ । १ । २६) इति णिच् । तस्य 'छन्दस्युभयथा' (पा० ३ । ४ । ११७) इत्याधेचातुक्त्वात् 'गिर-निटि' (पा० ६ । ४ । ५१) इति णिलोपः । निघातः ॥ अघ्याः 'अघ्या अहन्तव्या भवन्त्यग्रीति वा' (निरु० ११ । ४३) इति यास्कः । अघे नमि वोपपदे हन्तेः 'अघ्यादयश्च' (उ० ४ । ११३) इति यगन्तो निपातः । संबुद्धित्वात् 'आमन्त्रितस्य च' (पा० ६ । १ । १९८) इत्याष्टमिको निघातः ॥ इन्द्राय 'इदि परमैश्वर्ये' 'इन्धी दीप्तौ' वा । इन्दति इष्यते वा तेजोभिरिति इन्द्रः । 'कृजेन्द्र' (उ० २ । २९) इत्यादिना रन्प्रत्ययान्तो निपातः । निच्त्वादायुदात्तः । स्वरितप्रचयौ च ॥ भागं 'भज भागसेनवयोः' । 'अकर्तरि च कारके संज्ञायाम्' (पा० ३ । ३ । १९) इति घञ् । मिच्त्वादायुदात्ते प्राप्ते 'कर्पात्वतो घञोऽन्त उदात्तः' (पा० ६ । १ । १५९) इत्यन्तोदात्तत्वम् ॥ तस्य 'अमि पूर्वः' (पा० ६ । १ । १०७) इत्यमा सहैकादेश 'एकादेश उदात्तोनोदात्तः' (पा० ८ । २ । ५) इत्युदात्त एव । प्रजावतीः 'उपसर्गे च संज्ञायाम्' (पा० ३ । २ । ९९) इति जनेर्डप्रत्ययः ततश्चाप् । तेन सहैकादेशेऽप्युदात्तान्तः प्रजाशब्दः । तस्मात् 'तदस्यास्त्यसिभिति मनुप्' (पा० ५ । २ । ९४) । 'मादुपधायाश्च मतोर्वाऽयवादिभ्यः' (पा० ८ । २ । १९) इति मस्य वः । 'उगितश्च' (पा० ४ । १ । १६) इति डीप् । मनुपडीपोरनुदात्तत्वात्प्रजाशब्दस्वर एव । 'वा छन्दसि' (पा० ६ । १ । १०६) इति पूर्वसवर्णदीर्घत्वम् ॥ अनमीवाः 'अम रोगे' । 'अमेरीवः' इति ईवप्रत्ययः । यद्वा 'शेवयहजिह्वाप्रोवा'वामीवाः' (उ० १ । १ । ५३) इत्यमेर्वेन्प्रत्ययान्तो निपातः । तस्य 'नञो बहुव्रीहौ' (पा० २ । २ । ६) 'समासस्य च' (पा० ६ । १ । २२३ । २—१६२) इत्यन्तोदात्ते प्राप्ते तदपवादेन 'बहुव्रीहौ प्रकृत्या पूर्वपदम्' (पा० ६ । २ । १) इति पूर्वपदप्रकृतिस्वरत्वे प्राप्ते तदपवादेन 'नञ्सुभ्याम्' (पा० ६ । २ । १७२) इत्यन्तोदात्तत्वम् ॥ अयक्षमाः तद्वत् स्वरः ॥ मा । निपातत्वादायुदात्तः ॥ स्तेनः 'स्तेन चौर्ये' । स्तेनयति चोरयतीति स्तेनः । पचायच् । चित्त्वादन्तोदात्तः ॥ ईशत 'ईश ऐश्वर्ये' । 'छन्दसि लुङ्ङिटः' (पा० ३ । ४ । ६) इति लङ् । 'व्यलयो बहुलम्' (पा० ३ । १ । ८५) इति बहुवचनम् । 'न माडयोगे' (पा० ६ । ४ । ७४) इत्यडभावः । निघातश्च ॥ अधशंसः 'अध पापकरणे' । पचायजन्तोऽधशब्दोऽन्तोदात्तः । अधं शंसति इच्छतीत्यधशंसः । 'शसि इच्छायाम्' । अच् । 'तत्पुरुषे तुल्यार्थे' (पा० ६ । २ । २) इत्यादिना पूर्वपदप्रकृतिस्वरत्वम् ॥ ध्रुवाः 'ध्रुव सौम्ये' । 'इगुपधज्ञाप्रिकरः कः' (पा० ३ । १ । १३५) इति कः । प्रत्ययस्वरैणान्तोदात्तो ध्रुवशब्दः ॥ अस्मिन् 'इणो दमुक्' इति एतेर्दमुक् । अन्तोदात्त इदंशब्दः तस्मात् डेः स्मिन् । तस्य 'ऊडिदम्पदाद्यपुनैगुभ्यः' (पा० ६ । १ । १७१) इत्युदात्तत्वम् ॥ गोपतौ 'गमेर्डोः' (पा० २ । १ । ६) इति गोशब्दः प्रत्ययस्वरैणोदात्तः । गवां पतिरिति तत्पुरुषे 'पलावैश्वर्ये' (पा० ६ । २ । १८) इति पूर्वपदप्रकृतिस्वरत्वम् । स्यात् । अस्तोः

प्रार्थनायां लिङ् । 'तत्स्थस्थमिपां' (पा० ३।४।१०१) यामुद् सलोपोऽञ्जोपध । 'तिङ्कितङः' (पा० ८।१।२८) । बहोः । बहुशब्दात् 'वोतो गुणवचनात्' (पा० ४।१।४४) इति डीप् । 'वा छन्दसि' (पा० ६।१।१०६) इति जसः पूर्वसवर्णत्वम् । प्रत्ययस्वरैणान्तोदात्तः । यजमानस्य 'पूषजोः शानन्' (पा० ३।२।१२८) इति यजतेः शानन् । निच्वादावुदात्तः । 'पशन्' पश्यन्ति गन्धेनेति पशवः । 'अर्जिदशिकमि' (उ० १।२७) इत्यादिना दृशेः कुप्रत्ययः पश्यादेशश्च । प्रत्ययस्वरैणान्तोदात्तः ॥ पाहि 'पा रक्षणे' लोट् । 'तिङ्कितङः' (पा० ८।१।२८) एवमग्रे षदस्वरप्रक्रियोहनीया विस्तरभयान्नोच्यते ॥ १ ॥

द्वितीया ।

वसोः पवित्रमसि यौरसि पृथिव्यसि मातरि-
श्वनो घर्मोऽसि विश्वधा असि । परमेण धाम्ना
दृष्ट्वस्व मा ह्यर्मा ते यज्ञपतिर्ह्यर्षीत् ॥ २ ॥

उ० तस्यां पवित्रं करोति । वसोः पवित्रमसि वसोवांस-
यितुर्यज्ञस्य यज्ञसाधनभूते पयसि । अत्र यज्ञशब्दः पयसः
पवित्रं परिपावनं भवसीत्यर्थः । उक्त्वामादत्ते यौरसि पृथिव्यसि
'उपस्योत्येवैनामेतत्' इति श्रुतिः । सा यदिवोवयवभूतेनोदकेन
क्रियते तेन यौरस्युच्यते । यत्पृथिव्यवयवभूतया मृदा क्रि-
यते तेन पृथिव्युच्यते । मातरिश्वन इत्यधिश्चयति । उक्त्वा-
च्यते । मातरिश्वनो घर्मोऽसि । मातरिश्वा वायुः । मात-
र्यन्तरिक्षे श्रसितीति वायोः संबन्धी त्वं घर्मोऽसि । त्रयो
घर्मा अग्निवायुसूर्यदेवत्याः । तत्र मध्यमो घर्मः साधवे-
त्येति 'अयं वै साधुर्योयं पवते' इति वायुदेवत्यः स त्वमसी-
त्यर्थः । यतश्च त्वं वायुः अतः । विश्वधा असि सर्वस्य धार-
यिता भवसि । किंच परमेण धाम्ना दृष्ट्वस्व धामानि ग्रीणि
भवन्ति स्थानानि नामानि जन्मानि च । उक्तेन
नास्माभिहिता सर्वा घर्मोसीत्यादिना आत्मानं दृष्ट्वस्व इदी-
कुरुष्वेत्यर्थः । माह्नाः । 'हू कौटिल्ये' । मा ह्यर्षाः मा कुटि-
ली भूः । इदीभूतायामपि लुडितायां पयःस्कन्दनं भवति ।
तन्माभूदित्येवमुच्यते । माच ते तव यज्ञपतिरधिष्ठानाल-
च्यवतु ॥ २ ॥

म० 'वसोः पवित्रमिति पवित्रमस्यां वध्नाति कुशौ त्रिवृद्धा'
(का. ४।२।१५।१६) इति । वासयति वृक्षादिद्वारा स्थापयति
विश्वमिति वसुः यज्ञः । 'यज्ञो वै वसुर्यज्ञस्य पवित्रमसि' (१।
७।१।९) इति श्रुतेः । यज्ञशब्देन तदीयहविर्द्रव्यरूपं क्षीरं
लक्ष्यते । हे दर्भमय पवित्र, वसोः इन्द्रदेवताया निवासहेतोः
पयसः शोधकं पवित्रं त्वं असि । अनेन मन्त्रेण पवित्रं कृत्वा
पर्णशाखायां बध्नीयात् । द्वौ कुशौ कुशत्रयं वा पवित्रमुच्यते ॥
'यौरसीति स्थात्यादानम्' (का० ४।२।१९) इति । यस्यां

स्थात्यां क्षीरं प्रक्षेप्तव्यं तद्वह्णार्थोऽयं मन्त्रः । हे स्थालि,
मृजलाभ्यां निष्पन्ना त्वं यौरसि जलहेतुवृष्टिप्रदयुलोरूपासि ।
शुसंबन्धात्तद्रूपत्वमस्यामुपचर्यते । तथा पृथिव्यसि पृथिव्याः
सकाशादुद्गता मृदा निष्पन्नत्वात्पृथिवीरूपत्वम् ॥ 'मातरिश्वन
इत्यधिश्चयति' (का० ४।२।२०) इति । गार्हपत्यादुदी-
चोऽङ्गारात्रिरुद्धं तेषून्नामधिश्चयति । हे उखे, त्वं मातरिश्वनः
वायोः घर्मः दीपकोऽन्तरिक्षलोकोऽसि । मातर्यन्तरिक्षे श्रसिति
निश्वासवन्धेष्टां करोतीति मातरिश्वा वायुः । घर्मः । 'पृ क्षरण-
दीप्त्योः' । घर्मः दीपकः संचारस्थानप्रदानेन वायोर्दीपकोऽ-
भिव्यञ्जकोऽन्तरिक्षलोकः । हे स्थालि, तवोदरेऽप्यन्तरिक्षरूप-
स्यावकाशस्य वायुसंचारस्य सद्रावात्त्वमपि वायोर्घर्मरूपासि ॥
यौरसि पृथिव्यसीति पूर्वमन्त्रे लोकद्वयरूपत्वमुक्त्वाया उक्तम् ।
अत्र मातरिश्वनो घर्मोऽसीत्यन्तरिक्षलोकरूपत्वमुच्यते । तस्मा-
देवां त्रयाणां लोकानां धारणात् त्वं विश्वधा असि विश्वं दधा-
तीति विश्वधाः विश्वधारणसमर्थासि लोकत्रयरूपत्वात् । किंच
परमेण धाम्ना उत्तमेन बहुक्षीरधारणसामर्थ्यरूपेण तेजसा हे
उखे, त्वं दृष्ट्वस्व दृष्टा भव । त्वन्निष्ठस्य क्षीरस्य गलनं वारयि-
तुम् । अन्यथा भस्मायास्तव छिद्रेण क्षीरं गलेत् । 'दृहि वृहि
वृद्धौ' इति धातुर्येषां वृध्यर्थस्तथापि दाढ्यं सति भस्माभावेन
चिरमवस्थानाद्दाढ्यं नाम कालवृद्धिरिव भवति । किंच । हे उखे,
मा ह्नाः कुटिला मा भव । 'हू कौटिल्ये' । ययुखा कुटिला
भवेत्तदानीमवाङ्मुखायां सत्यां तत्स्यं क्षीरं गलेत् । अतः क्षी-
रधारणाय दाढ्यमकौटिल्यं चार्थ्यते । किंच ते यज्ञपतिः त्वत्सं-
बन्धी यजमानः मा ह्यर्षीत् कुटिलो मा भूत् । त्वन्निष्ठक्षीरस्क-
न्दनेनानुष्ठानविघ्न एव यजमानस्य कौटिल्यम् । तच्च त्वदीयेन
दाढ्येन कौटिल्याभावेन च न भविष्यतीति प्रार्थ्यते ॥ २ ॥

तृतीया ।

वसोः पवित्रमसि शतधारं वसोः पवित्रमसि
सहस्रधारम् । देवस्त्वा सविता पुनातु वसोः पवि-
त्रेण शतधारिण सुप्वा कामधुक्षः ॥ ३ ॥

उ० तस्यां पवित्रं निदधाति । वसोः पवित्रमसि शतधारं
वसोः पवित्रमसि सहस्रधारं । शतसहस्रशब्दौ संख्योत्तरवचनौ ।
अभ्यासे भूयःसमर्थं मन्यन्ते । अनन्तधारमित्यर्थः । आसिच्य-
माने जपति । देवस्त्वा सविता । पय उच्यते । देवस्त्वा सविता
पुनातु दोषात्पृथक्करोतु निर्दोषं करोतु । वसोरग्निष्टोमयज्ञस्य
संबन्धिना आविकेन अनेकधारिण अच्छिद्रेण पवित्रेण । सुप्वा
शोभनं पुनातीति सुप्ः तेन सुप्वा । साधुपवनेन पवित्रेण ।
अथाह कामधुक्ष इति । प्रभोयं गवां मध्ये त्वं कां गां अधुक्षः ।
'दुह प्रपूर्णे' दुग्धवानसि ॥ ३ ॥

म० 'वसोः पवित्रमिति पवित्रमस्यां करोत्युदग्वा' इति । अस्यामुच्चायां स्थापनीयस्य पवित्रस्य प्रागग्रत्वं सामान्यतः प्राप्तमिति सिद्धवत्कृत्योदगग्रत्वं विकल्प्यते । हे शास्त्रापवित्र, वसोः इन्द्रदेवतानिवासहेतोः पयसः शोधकं पवित्रं त्वम् अस्ति । पवित्रेण व्यवधाने सति क्षीरेण सह स्थाव्यां पततां तुणपर्णादीनां प्रतिबध्यमानत्वात्पवित्रस्य क्षीरशोधकत्वम् । किंभूतं पवित्रम् । शतधारे शतसंख्या धारा यस्मिन् । तथा सहस्रधारे सूर्यैः पवित्रच्छिद्रैः स्थाव्यां पतन्तीनां क्षीरधारणां शतसहस्रसंख्याकानां सद्भावाच्छोधकत्वमाहर्तुम् । वसोः पवित्रमिति द्विरुक्तिः । अन्यथासे भूयांसमर्थं मन्यन्ते (निरु० १० । ४२) इति । 'देवस्यत्वेवासिच्यमाने जपति' (का० ४ । २ । २३) इति । पयो देवता । दोहनादूर्ध्वं स्थाव्यां सिच्यमान हे क्षीर, सविता प्रेरको देवः पूर्वोक्तरीत्या । शतधारेण वसोः पवित्रेण । त्वा त्वाम् । पुनातु शोधयतु । सप्तेति पवित्रविशेषणं । सप्त पुनातीति सप्तः तेन सुभा । नु-डागमाभाव आर्षः ॥ कामधुक्ष इति प्रश्नः (४ । २ । २४) इति एकस्यां गवि दुग्धायां दोग्धारे प्रत्यध्वयुः पृच्छेत् । हे दोग्धः, विद्यमानानां गवां मध्ये त्वं कां गाम् अधुक्षः दुग्धवानसि ॥ ३ ॥

चतुर्थी ।

सा विश्वायुः सा विश्वकर्मा सा विश्वधायाः । इन्द्रस्य त्वा भ्रातृसोमेनातनन्ति विष्णो हव्यं रक्ष ॥ ४ ॥

उ० अमूमियुके दोग्धा सा विश्वायुरित्यध्वर्युराह । सा गौर्विश्वस्य जगतः आयुषो दात्री । द्वितीयामाह । सा गौर्विश्वस्य जगतः कर्मा कर्त्री । तृतीयामाह । सा गौर्विश्वस्य जगतः धायाः धयतेर्णिजैतस्यासुनि रूपम् । पार्यैवित्री । यज्ञादेव सर्वाः प्रजा उत्पद्यन्ते आयुर्भोजनसहिताः स गवासुपचर्यते । आतनन्ति । इन्द्रस्य त्वा भागं सोमेन दत्ता आतनन्ति । तज्जतिः कठिनीकरणार्थः । दधिभावमापादयामीत्यर्थः ॥ अपिदधाति विष्णो हव्यं रक्ष । 'यज्ञो वै विष्णुः' इति श्रुतिः । हविर्गोपाय ॥ ४ ॥

म० प्रोक्ते 'सा विश्वायुरित्याहेति' (का० ४ । २ । २५) पूर्वोक्तप्रश्नस्योत्तरे अमुं गामिति दोग्धा प्रोक्ते सति सा विश्वायुरिति मन्त्रेण दोग्धारे प्रत्यध्वयुर्वृत्वात् । या गौस्त्वया दुग्धा मया च पृथा सा विश्वायुःशब्देनाभिधेया । विश्वमायुःस्याः सा विश्वायुः । यजमानस्य संपूर्ण आयुः प्रयच्छतीत्यर्थः । 'एवमितरे उत्तराभ्याम्' (का० ४ । २ । २६) इति । यथा प्रथमा गौः पृथा एवमितरे द्वितीयतृतीये गवां तदोहनादूर्ध्वं कामधुक्ष इति मन्त्रेण प्रष्टव्ये । दोग्धा तत्तरेऽमूमिति प्रोक्ते सा विश्वकर्मा

सा विश्वधाया इति मन्त्राभ्यां क्रमेण तयोराशिषं ब्रूयात् । या द्वितीया गौस्त्वया पृथा सा विश्वकर्मा, या तृतीया गौस्त्वया पृथा सा विश्वधायाः । 'दुग्धान् धारणपोषणयोः' । विश्वान्सर्वान्देवान्दधाति क्षीरदध्यादिहविर्दानेन पुण्यातीति विश्वधायाः । अमुन्प्रत्ययो णिब । णित्वात् 'आतो युक् चिष्कृतोः' (पा० ७ । २ । ३३) इति युक् । यद्वा । 'षेद् पाने' । विश्वानिन्द्रादिदेवान् क्षीरादिहव्यं धापयति पाययतीति विश्वधायाः । 'उद्गास्यातनन्ति प्राग्धुतशेषेणेन्द्रस्य त्वा' (का० ४ । २ । ३२) इति । कथितं क्षीरमनेरुद्रस्य मन्दोष्णे तत्र प्रातःकालीनहोमावशिष्टेन दध्ना दधिनिष्पत्तये आतनन्ति कुर्यात् । हे क्षीर, इन्द्रस्य भागं त्वां सोमेन सोमवहोरेसेन आतनन्ति दध्यर्थं कठिनीकरोमि । तज्जतिः कठिनीकरणार्थः । यथाप्यत्रातनन्तेतुर्दधिशेषस्तथापि भावनया तस्यैव सोमत्वं संपाद्यते । यथा कश्चित्पुमान्वन्धुत्वेन भावितो बन्धुर्भवति प्रातिकूल्येन भावितः शत्रुश्च । तदुक्तं वसिष्ठेन 'बन्धुत्वे भावितो बन्धुः परत्वे भावितः परः । विषामृतदशैव स्थितिर्भावनिबन्धिनी ॥' इति । भोज्यं वा विषत्वेन भावितं वान्ति करोति । अमृतत्वेन भावितं जीर्णं सद्गल-हेतुर्भवति । तथात्र दधिशेषस्य भावनया सोमत्वम् ॥ 'सोदकेनापि दधाल्यमुष्मयेन विष्णो हव्यमिति' (का० ४ । २ । ३४) इति । हे विष्णो, इदं हव्यं क्षीरं रक्ष । सर्वत्र सृष्टौ पालने संहारे च ब्रह्मविष्णुमहेश्वरा अभिमानिन्यो देवताः । अतो विष्णुं संबोध्य हविषो रक्षा प्रार्थ्यते ॥ ४ ॥

पञ्चमी ।

अग्ने व्रतपते व्रतं चरिष्यामि तच्छकेयं तन्मे राध्यताम् । इदमहमनृतात्सत्यमुपैमि ॥ ५ ॥

उ० व्रतमुपैति । अग्ने व्रतपते । हे भगवन् अग्ने, व्रतस्य पते । व्रतं सत्यादिकं चरिष्यामि । तद्व्रतं तव प्रसादात् शक्यं शक्य-याम् । शकं च सत् तत् मे मम राध्यतां सिध्यताम् । यज्ञफलसमृद्धिराशास्यते । अनेन वाप्तिरुच्यते । इदमहं त्व-साक्षिकमनृतादसत्यात्सत्यमुपगच्छामि ॥ ५ ॥

म० 'अपरेणाहवनीयं प्रादनिध्वन्निमीक्षमाणोऽप उपसृज्य व्रतमुपैत्यग्ने व्रतपते इदमहमिति वा' (२ । १ । ११) इति । हे व्रतपते, व्रतस्यानुष्ठेयस्य कर्मणः पते पालक हे अग्ने, त्वदनु-ज्ञया व्रतं चरिष्यामि कर्मानुष्ठास्यामि । तच्छकेयं तत्कर्मानु-ष्ठातुं शक्नो भूयासम् । त्वत्प्रसादात् तन्मे राध्यतां मदीयं त-त्कर्म निर्विघ्नं सत् फलपर्यन्तं सिध्यतु । शकेराशीर्लिङ्ग्यासुद । 'लिङ्ग्याशिष्यह' (पा० ३ । १ । ८६) 'अतो येयः' (पा० ३ । १ । ८७) । गुणः । शक्यम् । 'अग्निर्वै देवानां व्रतपतिः' (१ । १ । १ । २) इति श्रुतिः । इदमहम् । अहं यजमानोऽस्माद-नृतान्मनुष्यजन्मन उन्नत्य सत्यं देवताशरीरम् उपैमि प्राप्नोमि । सत्यमनुष्ठेयमानकर्मरूपेण प्रत्यक्षमिति मन्वान इदमिति वि-शिष्टिः । अनृतं मनुष्यजन्म शीघ्रविनाशित्वात् । यथा स्वप्न-

गजादयो बोधमात्रेण शीघ्रं निवर्तमाना अनृता उच्यन्ते । सत्यं देवजन्म बहुकालस्थायित्वात् । यथा जागरणगजादयः । श्रुतिरपि 'इदमहमनृतात्सत्यमुपैमि' (१।१।१।४) इति । तन्मनुष्येभ्यो देवानुपावर्तत इति । यद्वा लोकप्रसिद्धे एव सत्यानृते प्राप्ते । नानृतं वदेदिति कर्मण्यनृतनिषेधात् । अनृतवदनादुद्रत्याहमिदं सत्यवदनमुपैमि । अत इदं सत्यवदनं कर्माज्ञत्वात्कर्मकाले पालनीयम् ॥ ५ ॥

पृष्ठी ।

कस्त्वा युनक्ति स त्वा युनक्ति कस्मै त्वा युनक्ति तस्मै त्वा युनक्ति । कर्मणे वां वेपाय वाम् ॥ ६ ॥

उ० अपः प्रणयति । कस्त्वा युनक्ति । यज्ञस्वारम्भकर्मणि आत्मनः कर्तृत्वमपनीयाध्वर्युः प्रजापतेर्यज्ञस्य कर्तृत्वमाह । अत्र चत्वारि सर्वनामानि । तत्र प्रथमनृतीये प्रश्नभूते । द्वितीयचतुर्थे प्रतिप्रश्नभूते । कस्त्वा युनक्ति । हे यज्ञ, प्रजापतिः न मनुष्यः स तु यज्ञः प्रजापतिः त्वां युनक्ति । कस्मै प्रयोजनाय युनक्तीत्यध्वर्युराशङ्कोत्तरं ददाति । तस्मै प्रयोजनाय युनक्ति । यज्ञादुत्पत्तिः स्थितिश्च जगतः । अतोऽनेन सर्वनाम्ना तदेव निर्दिश्यते ॥ शूर्पं चाग्निहोत्रहवर्णी चादत्ते । कर्मणे यज्ञकर्मणे वां युवां अहं आददे इति वाक्यशेषः । वेपाय । 'विप्लु व्याप्ती' । यज्ञव्याप्त्यर्थं वां युवां अहमादद इति च ॥ ६ ॥

म० एवं व्रतमुपेत्य ब्रह्माणं कृत्वापां प्रणयनं कुर्यात् । 'ब्रह्मन्मपः प्रणेष्यामि यजमानं वाचं यच्छेत्त्याहानुज्ञात उत्तरेणाहवनीयं संप्रति निदधाति कस्त्वायुनक्ति' (का० २।३।२-३) इति । अत्र मन्त्रं प्रयुज्जानोऽध्वर्युर्यज्ञारम्भकर्मण्युत्पत्तिः कर्तृत्वमपनीय प्रजापतेर्यज्ञकर्तृत्वं प्रश्नोत्तररूपाभ्यां मन्त्रवाक्याभ्यां प्रतिपादयति । प्रणीतानामपां धारक हे पात्र, त्वां कः पुरुषो युनक्ति आहवनीयस्योत्तरभागे स्थापयतीति प्रश्नः । तच्छब्दः प्रसिद्धार्थवाची । सर्वेषु वेदेषु जगन्निर्वाहकत्वेन प्रसिद्धो यः प्रजापतिरस्ति सः एव परमेश्वरः हे पात्र, त्वां युनक्ति इत्युत्तरम् । पुनरपि कस्मै प्रयोजनाय त्वां युनक्ति इति प्रश्नः । तस्मै प्रजापतये तत्प्रीत्यर्थं त्वा युनक्ति इत्युत्तरम् । सर्वकर्माणि परमेश्वरप्रीत्यर्थमनुष्ठेयानीति भगवद्गीतास्वर्जुनं प्रति भगवतोक्तम् 'सर्वकर्माण्यपि सदा' (१।८।५६) 'ब्रह्मार्पणं' (४।२।४) इति च परिकीर्त्येन्द्रदशः पात्राण्यासाद्य शूर्पं चाग्निहोत्रहवर्णी चादत्ते । 'कर्मणे वामिति शूर्पाग्निहोत्रहवर्ण्यादाय' (का० २।३।१०) इति । कर्मणे हे अग्निहोत्रहवर्णि, हे शूर्पं, वां युवां कर्मार्यमहमादद इति शेषः । वेपाय च । 'विप्लु व्याप्ती' । षष् । वेपो व्याप्तिः । सूचितकर्मसु व्याप्त्यर्थं च वां युवामहमाददे । शकटेऽवस्थितानां ग्रीहीणां हविरर्थं पृथक्करणं प्रेक्षणाद्यौदकाधारण-

मित्यादयोऽग्निहोत्रहवर्णीव्यापाराः । ग्रीहिनिर्वापधारणमुल्लखते ग्रीहिप्रक्षेपः पुनरुद्धरणं चेत्त्यादयः शूर्पव्यापाराः ॥ ६ ॥

सप्तमी ।

प्रत्युष्टं रक्षः प्रत्युष्टा अरातयो निष्टप्रं रक्षो निष्टप्रा अरातयः । उर्वन्तरिक्षमन्वेमि ॥ ७ ॥

उ० प्रतपति । प्रत्युष्टं 'उष दाहे' । प्रतिज्ञाय दग्धं रक्षः प्रतित्वाय च दग्धा अरातयः । न विद्यते रातिर्दानं वेपां ते अरातयः । अनेन वा । निष्टं । 'तप संतापे' । निरित्येतस्य स्थाने नितरां तप्तं रक्षः नतु यज्ञसाधनमित्यभिप्रायः । उक्तमन्यत् । गच्छति उर्वन्तरिक्षं । यद्यपि रक्षोभिराकुलमन्तरिक्षं तथाप्यनेन यज्ञपा उरु विस्तीर्णं कृत्वा अन्वेमि प्रतिगच्छामि ॥ ७ ॥

म० 'प्रतपनं प्रत्युष्टं निष्टप्रमिति वा' (का० २।३।११) इति । रक्षः राक्षसजातिः । प्रत्युष्टं प्रत्येकं दग्धम् । 'उष दाहे' । अनेनाग्निहोत्रहवर्णीशूर्पयोः प्रतपनेनात्र स्थिता राक्षसा दग्धा इत्यर्थः । अरातयोऽपि प्रत्युष्टाः प्रत्येकं दग्धाः । 'रा दाने' । हविषो दक्षिणाया वा दानं रातिः । रातेः प्रतिबन्धका अरातयस्तोऽपि दग्धाः । अन्यथा न यज्ञसाधनमित्यर्थः । शूर्पादी निगूढं रक्षो निष्टं निःशेषेण तप्तं संतप्तम् । 'तप संतापे' । अरातयश्च निष्टप्राः । अनयोर्मन्त्रयोर्विकल्पः ॥ 'गच्छत्युर्वन्तरिक्षम्' (का० २।३।१२) इति । उरु विस्तीर्णम् । अन्तरिक्षम् अवकाशम् । अन्वेमि अनुसृत्य गच्छामि । गच्छतः पुरुषस्य पार्श्वयोरेव स्थितं रक्षोऽनेन मन्त्रेण निराक्रियत इत्याशयः ॥ ७ ॥

अष्टमी ।

धूरसि धूर्वं धूर्वन्तं धूर्वंतं योऽस्मान्धूर्वन्ति तं धूर्वं-यं वयं धूर्वामः । देवानामसि वह्नितमं सन्नितमं पप्रितमं जुष्टतमं देवहूतमम् ॥ ८ ॥

उ० धुरमभिमृशति । धूरसि । अनसोऽवयवं धुरं सौति । तत्र श्रुतिः 'अग्निवां एष धुर्यस्तमेतदत्येव्यन्ववीतीति' । हविर्ग्रीहीप्यन् धुर्यमग्निं ब्रवीति । धूरसि । धूर्वन्तेवधकर्मणः । धूर्वणक्रियानिमित्तं हि ते नाम । अतो ब्रवीमि । धूर्वं धूर्वन्तं । हिन्धि हिंसन्तं । धूर्वंतं हिन्धि तं । योऽस्मान्धूर्वन्ति योऽस्मान् हिंसन्ति तं धूर्वं यं वयं धूर्वामः । तं पुरुषं हिन्धि यं वयं हिंसामः । अनस उपस्तम्भनमैमिमृशति । देवानामसि । अन उच्यते । देवानामग्न्यादीनां त्वं भवसि । वह्नितमं वह्निर्वोढा । 'वह प्रापणे' इत्यस्य रूपम् । वोढृतमं । सर्वे तमपः अतिशयाद्याः । सन्नितमं । 'व्ये वेष्टने-' । 'आद्यगमहन' इत्यादिना किन्प्रत्ययः । चर्मणा ज्ञायुना च परिवृततमम् । अथवा पार्श्वतः कौशेर्गोणि-

पदैश्च परिवृत्ततमं । पप्रितमं । 'प्रा पूरणे' । पूर्ववत् किन्प्र-
त्ययः । हविषा पूर्णतमम् । जुष्टतमं । 'जुषी प्रीतिसेवनयोः' ।
अत्र जुषिः प्रीतौ वर्तते । अभिप्रेततमं सेविततमं वा । देव-
हूतमं देवानाह्वयतीति देवहूः देवानामाह्वानृतमम् ॥ ८ ॥

म० 'श्रपणस्य पश्चादनस्तिष्ठति समञ्जि धूरसीति धुरभिमर्श-
नम्' (२।२।१३।१३) इति । अस्यायमर्थः । श्रपणस्य पुरोडाश-
पाकहेतोर्गाहपत्यस्य पश्चादनः शकटं ब्रीहियुक्तं तिष्ठति । तच्च
समञ्जि सम्यग्गज्ञानि यस्य तत्सर्वाज्ञोपेतं तस्य धुरं बलीवर्दव-
हनयोग्यं युगप्रदेशं धूरसीति मन्त्रेण स्पृशेदिति ॥ अथ म-
न्त्रार्थः—ब्रीहिरूपहविर्धारकशकटसंबन्धिनो युगस्य बलीवर्दव-
हनप्रदेशे कश्चिद्विस्कोऽग्निः शास्त्रद्वयोऽस्ति तं प्रार्थयते । 'अ-
ग्निर्वा एष धुर्यस्तमेतदल्पेभ्यन्भवति' (१।१।२।१०) इति
श्रुतेः । हे वह्ने, त्वं धूरसि हिंसकोऽसि । 'तुर्वा धूर्वा दुर्वा धूर्वा
हिंसार्थाः' धुवेतेः क्तिप् । यतो धूरसि अतः धूर्वेन्तं हिंसन्तं
पाप्मानं धूर्वं विनाशय । किंच यः राक्षसादिर्यागविघ्नेन अ-
स्मान् धूर्वेति हिंसितुमुद्युक्तस्तमपि धूर्वं विनाशय । यं च वयं
धूर्वामः तमपि धूर्वं । यमालस्यादिरूपं वैरिणं वयमनुष्ठातारो
धूर्वामो हिंसितुमुद्यतास्तमपि धूर्वं विनाशय । शकटस्थिताभ्य-
तिक्रमणनिमित्तमपराधमपहोतुमभ्याधारभूता शकटस्य धूरनेन
मन्त्रेण स्पृश्यते 'देवानामित्युपस्तम्भनस्य पश्चादीषाम्' (का०
२।३।१४) इति । शकटस्य दीर्घे काष्ठमीषा तदग्रस्य भू-
मिसर्शो मा भूदिति । तदाधारत्वेन स्थापितं काष्ठमुपस्तम्भनं
तस्य पश्चाद्भागं तामीषां स्पृशेत् । देवानामसि । हे शकट, त्वं
देवानां संबन्धि असि भवसि । किंभूतं वहितमम् 'वह प्रापणे' ।
वहतीति वहि अतिशयेन वहि वहितमम् । ब्रीहिरूपस्य हवि-
षोऽतिशयेन प्रापकम् । तथा सन्नितमं 'ष्णा शौचे' अति-
शयेन शुद्धम् । 'आहगम-' (पा० ३।२।१७१) इत्यादिना कि-
प्रत्ययः । यद्वा 'ह्रै वेष्टने' । दाढ्याय चर्मादिभिरतिशयेन वे-
ष्टितम् । पप्रितमम् । 'प्रा पूरणे' ब्रीहिरिति शयेन पूरितम् ।
जुष्टतमं 'जुषी प्रीतिसेवनयोः' । देवानामतिशयेन प्रियम् ।
देवहूतमम् । 'हेङ् स्पर्धायां शब्दे च' देवानामतिशयेनाह्वान् ।
ब्रीहिपूर्णं शकटं दृष्ट्वा देवा आहूता इव शीघ्रमागच्छन्ति ॥ ८ ॥

नवमी ।

अहुतमसि हविर्धानं दृष्ट्वैस्व मा ह्वामा ते य-
ज्ञपतिर्होषान् । विष्णुस्त्वाक्रमतामुरु वातायापहत्
रक्षो यच्छन्तां पञ्च ॥ ९ ॥

उ० अहुतमसि 'हुहरेश्छन्दसि' इति ह्रस्तेलुठनार्थस्य
निष्ठायां हुरादेशः । अलुठितं पूर्णमसि । हविर्धानं हविषां निधान-
नम् । अतः आत्मानं दृष्ट्वैस्व दृढीकुरु । समारुरुक्षते अवहितं
भव । माह्वामा ते यज्ञपतिर्होषादिति उक्तार्थः । आरोहति ।

विष्णुर्यज्ञस्त्वां शकट आक्रमतां आरोहन् । अहं त्वसमर्थ इत्य-
भिप्रायः । प्रेक्षते हविष्यात् । उरुवाताय ऊरु महत् वाताय
प्राणाय त्वां करोमीति प्रेक्षते । अपद्रव्यं निरस्यति । अपहतं
'हन हिंसागत्योः' । अत्र गतौ वर्तते । अपगतं अस्मा-
द्विषो रक्षः । आलभते । यच्छन्तां पञ्च 'यम उपरमे' नि-
वधन्तु त्वां हविष्यं पञ्च अङ्गुलयः ॥ ९ ॥

म० अहुतमसि । 'हु कौटिल्ये' । कप्रत्ययः । 'हुहरेश्छ-
न्दसि' (पा० ७।२।३१) इति निष्ठायां हुरादेशः । अहुतम्
अकुटिलम् असि । आरोहणेऽपि भङ्गभीतिनास्तीत्यर्थः ।
हविर्धानम् । 'ब्रुधान् धारणपोषणयोः' हविषो ब्रीहिरूपस्य धा-
रकं पोषकं भवति । अतः दृष्ट्वैस्व । मा ह्वामा ते यज्ञपतिर्होषा-
दिति पूर्ववद्भाष्येयम् । 'विष्णुस्त्वेत्यारोहणम्' (का० १।३।
१५) इति । हे शकट, विष्णुः व्यापको यज्ञः त्वा त्वां ।
क्रमतां पादेनाक्रम्यारोहन् नार्हं समर्थ इति भावः । 'प्रेक्षत उरु
वातायेति हविष्यात्' (का० १।३।१६) इति । हे शकट,
वाताय उरु भवेति शेषः । तदन्तर्वर्तिब्रीहियु वायुसंचाराय
विस्तीर्णं भव । शकटस्य ब्रीह्योणां तृणाद्याच्छादितत्वात्संकोचे
वायुप्रवेशाभावादाच्छादनमपनीय यथा वायुः प्रविशति
तथा संकोचं परित्यजेत्यर्थः । वायुरूपप्राणवेशाद्विः संप्राणं
क्रियते मन्त्रेण । किंच वायुप्रवेशरहितं सर्वं वस्तु वरुणदेवत्वं
भवति । वरुणश्च बन्धकारित्वायज्ञनिरोधकस्तन्निवृत्त्यर्थमयं
मन्त्रः । 'यद्वै किंच वातो नाभिभवति तत्सर्वं वरुणदेवत्वमुरुवा-
तायेत्याह वरुणमेवैतत्करोति' इति तित्तिरिवचनात् 'अपहतमिति
निरस्यत्यन्यदवियमानेऽभिमृशेत्' (का० २।३।१७-१८)
इति । ब्रीह्योऽन्यत्तृणादिकं यदि तत्र भवेत्तदनेन निरस्येत् ।
तृणाद्यभावे ब्रीह्येनाभिमृशेदिति सूत्रार्थः । अथ मन्त्रार्थः—
रक्षः यज्ञविघातकम् । अपहतं निराकृतं तृणादिकमेव रक्ष उ-
च्यते । 'यच्छन्तामित्यालभते' (का० २।३।१९) इति ।
पञ्च पञ्चसंख्याका अङ्गुलयो ब्रीहिरूपं हविः यच्छन्तां निय-
च्छन्तु । अनेन पञ्चाङ्गुलियुक्तेन मुष्टिना ब्रीह्येनाह्वयित्वार्थं
उक्तो भवति ॥ ९ ॥

दशमी ।

देवस्य त्वा सवितुः प्रसवेऽश्विनोर्बाहुभ्यां पूष्णो
हस्ताभ्याम् । अग्नये जुष्टं गृह्णाम्यग्नीषोमीभ्यां जुष्टं
गृह्णामि ॥ १० ॥

उ० गृह्णाति । देवस्य त्वा । त्वाशब्देन हविरुच्यते । देवस्य
सवितुः प्रसवे अभ्यनुज्ञायां वर्तमानः । देवेन सवित्रा
प्रसूतः । अश्विनोर्बाहुभ्यां न स्वाभ्यां । अश्विनौ हि देवाना-
मध्वर्यू । पूष्णो हस्ताभ्यां न स्वाभ्याम् । पूषा हि देवानां

भागधुक् भागपूरकः। अग्नये जुष्टम् । 'जुषी प्रीतिसेवनयोः'।
अत्र जुषिः प्रीतौ वर्तते । तथाहि 'रुच्यर्थानां प्रीयमाणः'
इत्यग्निशब्दस्य चतुर्थी संजाता । अग्नये जुष्टं रुचितमभिप्रेतं
गृह्णामि । एतदुक्तं भवति । योऽग्निः सर्वेश्वरः सर्वात्मा तस्य
तथाभूतमेतदग्रं भवितुमर्हति । नच तथाभूतं मनुष्येण
तद्गृहीतुं शक्यते । अतोहं सावित्रं प्रसवमास्थायाश्विनोर्बा-
हुभ्यां पूष्णो हस्ताभ्यां त्वां हविष्याम्रयेऽभिरुचितं गृह्णामि ।
तथा अग्नीषोमाभ्यां त्वां हविष्याभिरुचितं गृह्णामि ॥ १० ॥

म० 'देवस्य त्वेति गृह्णात्याग्रेयं चतुरो मुष्टीनेवमग्नीषोमीयं
यथादेवतमन्यत्' (का० २।३।२०-२२) इति । हे हविः,
सवितुर्देवस्य प्रसवे प्रेरणे सति तेन प्रेरितोऽहम् अग्नये जुष्टं
प्रियं त्वा गृह्णामि । अग्नीषोमाभ्यां व्यासक्तदेवताभ्यां च
जुष्टं त्वा गृह्णामि । काम्याम् । अश्विनोर्बाहुभ्यां पूष्णो ह-
स्ताभ्यां च । असमणिवन्धयोर्मध्यभागो दीर्घदण्डाकारो बाहुः ।
पद्माहुलियुक्ताग्रभागो हस्तः । अश्विनौ हि देवानामध्वर्यूः । पूषा
हि देवानां भागधुक् । अतो ग्रहणसाधनयोः स्वबाहोरश्विवा-
हुभावना कार्या । हस्तयोस्तु पूषहस्तभावनेति भावः । सर्वा-
त्मकस्याग्नेर्हविस्तादृशं मनुष्येण कथं ग्रहीतुं शक्यमिति सवि-
त्रानुज्ञातोऽश्विबाहुभ्यां पूष्णो हस्ताभ्यां गृह्णामीत्यर्थः । किंच ।
'सखं देवा अनृतं मनुष्याः' (१।१।२।१७) इति श्रुतेः
देवानां सत्यरूपत्वात्तदनुस्मृतिपूर्वकं हविर्ग्रहणं फलपर्यवसायि-
त्वात्सखं भवति । देवतास्मृत्यभावे तु मनुष्याणामनृतरूपत्वा-
त्तत्कृतमनुष्ठानं निष्फलत्वादनृतं भवतीति देवतास्मरणमित्यभि-
प्रायः । हविर्गृह्णन्तमध्वर्युं देवताः सेवन्ते मम नाम ग्रहीष्य-
तीति । अनामग्रहं हविषि गृहीते तासां मिथः कलहो भवे-
दिदं मदर्थमेव गृहीतमिति तत्कलहनिवृत्त्यर्थमग्नये जुष्टमग्नीषो-
माभ्यां जुष्टमिति देवतानिर्देशपूर्वकं हविर्ग्रहणमित्यभिप्रायः १०

एकादशी ।

भूताय त्वा नारातये स्वरभिविख्येपं दृष्ट-
हन्तां दुर्याः पृथिव्याम् । उर्वन्तरिक्षमन्वेमि
पृथिव्यास्त्वा नाभौ सादयाम्यदित्या उपस्थेऽग्ने ह-
व्यं रक्ष ॥ ११ ॥

उ० भूतायत्वेति शेषाभिमर्शनम् । भूताय भवनाय ।
त्वा त्वां परिशेषयामीति शेषः । नारातये न अदानाय । उप्तं
रोपितं सत् व्रीह्यादि पुनरेव बहु भविष्यतीति परिशेषयामि न
कृपणतायै । स्वरिति प्राडीक्षते । स्वरभिविख्येपं पश्येयम् ।
विपूर्वः ख्यातिर्दर्शनार्थः । स्वशब्देन यज्ञोऽभिधीयते । स हि
शोभनं प्राडीरितो भवति । यज्ञोऽहं देवाः सूर्यः यज्ञोऽपि स्वः-
शब्देनोच्यते । 'यज्ञो वै स्वः अहं देवाः सूर्यः' इति श्रुतेः ।

दृष्टहन्तामित्यवरोहति । 'दहि दृहि दृढौ' इति यद्यपि दृष्ट्यर्थो
धातुस्तथापि मन्त्रेषु दृढीकरणार्थः प्रयुज्यते । दृष्टहन्तामिति
प्राप्ते दृष्टहन्तामिति विकरणव्यत्ययः । दिवादिवाच्य-यन्त्रत्ययः ।
दुर्याः दुरः द्वाराणि अहन्तीति दुर्या गृहा उच्यन्ते । दुर्या
दृढा भवन्तु । पृथिव्यां भूम्यां गच्छति । उर्वन्तरिक्षमिति
व्याख्यातम् । पृथिव्यास्त्वेति सादयति । हविरुच्यते ।
पृथिव्याः त्वा त्वां नाभौ मध्ये अवसादयामि । अदित्या
देवमातुः । उपस्थे उत्सङ्गे । अग्ने हव्यं रक्ष । अरणं गार्हपत्य-
मग्निमाह ॥ ११ ॥

म० 'भूताय त्वेति शेषाभिमर्शनम्' (का० २।३।२३)
इति । हे व्रीहिशेष शकटावस्थित, भूताय भवनाय यागान्त-
राणां ब्राह्मणभोजनस्य च पुनरपि सद्भावाय त्वा त्वां संपरिशेष-
यामीति शेषः । न अरातये अदानाय शेषयामि । 'स्वरिति
प्राडीक्षते' (का० २।३।२४) इति । अहं स्वः अभिविख्येपं
यज्ञं पश्येयं । 'यज्ञो वै स्वरहं देवाः सूर्यः' (१।१।२।२३) इति
श्रुतेः । यज्ञदिवसदेवसूर्याः स्वःशब्देनोच्यन्ते । स्वर्गहेतुत्वादपि
स्वःशब्देन यज्ञः । 'ख्या प्रकथने' । अभिविख्येयम् अभितो
विशेषेण ख्यापयेयं पश्येयमित्यर्थः । अनेन मन्त्रेण प्राञ्चुखो
यज्ञभूमिं वीक्षते ॥ 'दृष्टहन्तामित्यवरोहति' (का० २।३।२५)
इति । पृथिव्यां वर्तमानाः । दुर्याः प्रहाः । दृष्टहन्तां दृढा भ-
वन्तु । अनेन मन्त्रेण शकटादवरोहयेत् । दुरो द्वाराण्यहन्तीति
दुर्या गृहाः । हविर्गृहीत्वोत्तरतोऽध्वर्योर्भावेण गृहक्षोभः संभा-
व्यते सोऽनेन मन्त्रेण वार्यते । 'गच्छत्युर्वन्तरिक्षम्' (का० २।
३।२६) इति । व्याख्यातम् । 'अपणस्य पश्चात्सादयति
पृथिव्यास्त्वा' (का० २।३।२७) इति । हे हविः, पृथिव्या
नाभौ मध्ये त्वां सादयामि स्थापयामि । तस्यैव व्याख्यानं
अदित्या उपस्थ इति । उपस्थेऽङ्गे । यथा सुप्तं बालं पुत्रं माता
स्वाङ्गे स्थापयति एवमिदं हविः अदित्या उपस्थे भूम्या अङ्गे
सादयामि । हे अग्ने, तव समीपे स्थापितमिदं हव्यं त्वं रक्ष ।
सुप्तं पुत्रमिव बाधकेभ्यः पालय ॥ ११ ॥

द्वादशी ।

पवित्रे स्थो वैष्णव्यौ सवितुर्वैः प्रसव उत्पु-
नाम्यच्छिद्रेण पवित्रेण सूर्यस्य रश्मिभिः । देवी-
रापो अग्नेगुवो अग्नेपुवोऽग्रं इममद्य यज्ञं नयताम्रे
यज्ञपतिं सुधातुं यज्ञपतिं देवयुवम् ॥ १२ ॥

उ० पवित्रे छिनत्ति । पवित्रेऽस्य इति । पवित्रे पवनक्रियाशीले
युवां भवथः । वैष्णव्ये इति प्राप्ते वैष्णव्याविति लिङ्गव्यत्ययः ।
'यज्ञो वै विष्णुर्यज्ञयेऽस्य' इति श्रुतिः । अप उत्पुनाति । सवि-
तुर्वैः । आप उच्यन्ते । सवितुः प्रसवे वर्तमानः अहं वः युष्मान्
उत्पुनामि ऊर्ध्वं नीत्वा शोधयामि । केन । अच्छिद्रेण पवित्रेण ।

‘यो वा अयं पवत एषोऽच्छिद्रं पवित्रं’ इति श्रुतिः । वायोः सर्वगतत्वादच्छिद्रत्वम् । सूर्यस्य च रश्मिभिः उदिङ्गयति । देवीराप इति । आप उच्यन्ते । हे देव्यः आपः, अग्नेगुवः अग्नेपुवः । अग्नेशब्दः पूर्वपदं द्वयोः । पूर्वस्य गमितरूपपदम् । उत्तरस्य तु पिबतिः । उभयोरपि द्रुप्रत्ययः । अग्ने याः समुद्रं गच्छन्तीत्यग्नेगुवः । अग्ने प्रथमं सोमस्य राज्ञो भक्षयन्तीत्यग्नेपुवः । अग्ने उत्कृष्टे स्वर्गे । इमं दक्षिणमासाख्यम् । अद्य अस्मिन् चवि । यज्ञं नयत प्रापयत । अग्ने यज्ञपतिं नयत । सुधातुं शोभनदक्षिणं यज्ञपतिं । देवयुवं देवान्कामयत इति देवयुः । ‘इदंयुरिदं कामयमानः’ इति यास्कः । एतदुक्तं भवति । यज्ञं यजमानं पुष्कलदक्षिणं देवकामं च अग्ने नयत ॥ १२ ॥

म० कुशौ समावप्रशीर्णां प्रावनन्तर्गभौ कुशैर्दिलनति ‘पवित्रेस्थ इति त्रीन्वा’ (का० २।३।३२) इति । वैष्णवे इति प्राप्ते ‘व्यत्ययो बहुलम्’ (पा० ३।१।८५) इति स्त्रीत्वम् । हे पवित्रे शोधके कुशद्वयरूपे, युवां वैष्णव्या यज्ञसंबन्धिनी स्थः भवथः । ‘यज्ञो वै विष्णुर्यज्ञिये स्थः’ (१।१।३।१) इति श्रुतेः । हविः प्रेक्ष्यामपः कृत्वा ताभ्यामुत्पुनाति ‘सवितुर्वे इति’ (का० २।३।३३) इति । सवितुः प्रेरकस्य प्रसवे प्रेरणे सति हे आपः, वः युष्मान् उत्पुनामि उत्कर्षेण शोधयामि । केन । अच्छिद्रेण छिद्रहीनेन पवित्रेण शोधकेन वायुरूपेण । ‘यो वा अयं पवत एषोऽच्छिद्रं पवित्रम्’ (१।१।३।६) इति श्रुतेः । सूर्यस्य रश्मिभिः शुद्धिहेतुभिरुत्पुनामीति संबन्धः । वायोः सूर्यरश्मीनां च पादप्रक्षालनाद्युपहतभूमिशुद्धिहेतुत्वं प्रसिद्धम् । ‘सव्ये कृत्वा दक्षिणेनोदिङ्गयति देवीरापः’ (का० २।३।३५) इति । उत्पूताभिरद्रिः पूरितामग्निहोत्रहवणीं सव्यहस्ते स्थापयित्वा मन्त्रमुच्चारयन् दक्षिणहस्तेनोर्ध्वं चालयेदिति सूत्रार्थः । मन्त्रार्थस्तु—हे देवीः आपः द्योतनात्मिका आपः, यूयम् अद्य अस्मिन्दिने इमम् इदानीं प्रवर्तमानं यज्ञम् अग्ने नयत पुरतः प्रवर्तयत निर्विघ्नं समापयत । किंभूता आपः । अग्नेगुवः अग्ने गच्छन्ति इत्यग्नेगुवः पुरतोनिन्रदेशं प्रति गमनशीलाः । तथा अग्नेपुवः अग्ने पुनन्तीत्यग्नेपुवः । अग्ने यस्मिन्पूर्वभागे गच्छन्ति तस्मिन्प्रहतिनिवारणेन शोधनशीलाः । यद्वा । अग्ने पिबन्तीत्यग्नेपुवः । प्रथमं सोमरसस्य पानकर्तव्यः । गमेः क्लिप्तप्रत्यये ‘गमः कौ’ (पा० ६।४।४०) इत्यनुनासिकलोपे पुनातेः पिबतेर्वा कौ ‘ऊङ् च गमादीनाम्’ (का० ६।४।४०। वा० २) इत्युकारः । किंच यज्ञपतिं यजमानमग्ने नयतेत्यनुवर्तते । फलभोगाय प्रेरयत । कर्धभूतम् । सुधातुम् सुद्रु दक्षिणादिना दधाति यज्ञं पुष्पातीति सुधातुस्तं यज्ञस्य पतिं पालयितारम् । एको यज्ञपतिशब्दो योगेन व्याख्येय एको रूढ्या । तथा देवयुवम् । ‘यु मिश्रणे’ । देवान् यौति यज्ञादिना मिश्रीकरोति देवयुस्तम् । क्लिप् । ‘अनिलमागमशासनम्’ इति तुगभावः । यद्वा देवान्कामयते इति देवयुस्तम् । ‘इदंयुरिदं कामयमानः’ (नि० ६।३१) इति

यास्ककोक्तेः । ‘सुप आत्मनः क्यच्’ (पा० ३।१।८) इति क्यच् ‘क्यचि च’ (७।४।३३) इतीत्वे प्राप्ते ‘न छन्दस्यपुत्रस्य’ (पा० ७।४।३५) इतीत्वाभावः । ‘अश्वाघस्यात्’ (पा० ७।४।३७) इति अश्वाघयोरैवात्वविधानात् ‘अकृत्सर्वधातुकयोः’ (पा० ७।४।२५) इति प्राप्तो दीर्घो न भवति । ततः ‘क्याच्छन्दसि’ (पा० ३।२।१७०) इति उपप्रत्ययः । देवयुशब्दस्यापि परे ‘अमि पूर्वः’ (पा० ६।१।१०७) इति प्राप्तस्य पूर्वरूपस्य ‘वा छन्दसि’ (पा० ६।१।१०६) इति विकल्पेन ‘तन्वादीनां वा इयद्हुवडौ’ (पा० क० ६।४।६८ वा० १) इत्युवङ् ॥ १२ ॥

त्रयोदशी ।

युष्मा इन्द्रोऽवृणीत वृत्रतूर्यं यूयमिन्द्रमवृणीध्वं वृत्रतूर्यं प्रोक्षिताः स्थ । अग्नये त्वा जुष्टं प्रोक्षाम्य-
ग्नीषोमाभ्यां त्वा जुष्टं प्रोक्षामि । दैव्याय कर्मणे शुन्धध्वं देवयज्यायै यद्वोऽशुद्धाः पराजघ्नुरिदं वस्त-
च्छुन्धामि ॥ १३ ॥

उ० युष्मा इन्द्रोऽवृणीत वृत्रतूर्यं । युष्मान् इन्द्रः साहाय्यार्थमवृणीत । किं पुरस्कृत्य । वृत्रतूर्यं । तूर्यतिर्वधकर्मा । वृत्रवधाय । यूयं च इन्द्रमवृणीध्वं वृत्रतूर्यं तस्मिन्नेवावसरे अतिमनुष्यतया । प्रोक्षिताः स्थेति तासां प्रोक्षणम् । ‘उक्ष सेचने’ । प्रोक्षिता यूयं तावज्जवथ । न ह्यसंस्कृता अन्यसंस्कारक्षमा इति निहवः । हविः प्रोक्षति । अग्नये त्वा त्वां जुष्टं अभिरुचितं प्रोक्षामि । अग्निशब्दस्य ‘रूच्यर्थानां ग्रीयमाणः’ इति चतुर्थी । अग्नीषोमाभ्यामित्युक्तम् । पात्राणि प्रोक्षति । दैव्याय कर्मणे देवसंबन्धिकर्मणे । तादर्थ्ये चतुर्थी । शुन्धध्वं । शुन्धध्वमिति कर्मणि यकि प्राप्ते विकरणव्यत्ययः । देवयज्यायै देवयागाय । एताभिरग्निः शुन्धध्वमिति संबन्धः । किंच यद्वोऽशुद्धाः पराजघ्नः । यद्वा युष्माकं अशुद्धाः रक्षःप्रभृतयः पराजघ्नः पराहतवन्तः । इदमिति प्रत्यक्षनिर्देशः । वः युष्माकं तत् शुन्धामि शोधयामि अपनयामि ॥ १३ ॥

म० हे आपः, इन्द्रः देवः वृत्रतूर्यं । तूर्यतिर्वधकर्मा । वृत्रवधे निमित्तभूते सति युष्माः युष्मान् अवृणीत । आकारश्छान्दसः । सहकारित्वेन प्रार्थितवान् । यूयम् अपि वृत्रतूर्यं निमित्ते तम् इन्द्रं अवृणीध्वं वृत्रतूर्यं सहकारित्वेन । ‘प्रोक्षिताः स्थेति तासां प्रोक्षणम्’ (का० २।३।३६) इति । हे आपः, यूयं प्रोक्षिताः भवथ । असंस्कृता अन्यसंस्कारक्षमा न भवन्तीति ‘हविश्चाग्नये त्वाग्नीषोमाभ्यां त्वेति यथादेवतमन्यत्’ (का० २।३।३७। ३८) इति । अन्यदपि हविस्तदेवतोच्चारेण प्रोक्षणीयम् । अग्नये त्वां जुष्टं प्रोक्षामि अग्नीषोमाभ्यां त्वा जुष्टं प्रो-

क्षामि (का० २ । ३ । ३९) पात्राणि दैव्यायेति । कृष्णाजिनोल्खलादीनि पात्राणि प्रोक्षयेत् । हे यज्ञपात्राणि, यूयं शुन्धध्वम् शुद्धानि भवत । किमर्थम् । दैव्याय कर्मणे अग्न्यादिदेवतासंबन्धिने कर्मणे । तदेव कर्म विशिष्यते । देव-यज्ञायै देवसंबन्धिन्यै यागक्रियायै दर्शादिकार्यै । किंच । अ-शुद्धाः नीचजातयस्तद्वादयः वः युष्माकं संबन्धि यदङ्गं परा-जम्भुः पराहतं कृतवन्तः । छेदनतक्षणदिकाले स्वकीयहस्तस-शरूपमशुचित्वं चकुः । तदिदं वः युष्माकमङ्गं शुन्धामि प्रोक्ष-णेन शुद्धं करोमि ॥ १३ ॥

चतुर्दशी ।

शर्मास्वधूतं रक्षोऽवधूतं अरातयोऽदित्या-स्वर्गसि प्रति त्वादितिर्वेत्तु । अद्रिरसि वानस्पत्यो प्रावासि पृथुवुध्नः प्रति त्वादित्यास्त्वग्वेत्तु ॥ १४ ॥

उ० कृष्णाजिनमादत्ते । शर्मासि । चर्मासीति प्राप्ते चका-रस्य शकारः । 'शर्मदेवता' इति श्रुतिः । अवधुनोति । अवधूतं रक्षः । 'धून् कम्पने' अवकम्पितं रक्षः । अवकम्पिताश्च अरातयः अदानशीलाः पुरुषाः । नत्वेतच्छसाधनमित्य-पह्ववः । कृष्णाजिनमास्तृणाति । अदित्यास्त्वगसि अदित्याः पृथिव्यास्त्वं त्वग्भवसि । अतः प्रतिवेत्तु । 'विद ज्ञाने' । प्रति-जानातु त्वां । अदितिः पृथिवी । 'प्रति हि स्वः संजानीते' इति श्रुतिः । तस्मिन्निदध्यात्युल्लखलम् । अद्रिरसि । आ-दृणाति विदारयति आदृणात्यनेन वा व्रीह्यादिकमित्यद्रिः । त्वं भवसि । वानस्पत्यश्च । वनस्पतेर्विकारो वानस्पत्यः । अनेन वा निदधाति । प्रावासि । हन्ति व्रीह्यादिकमनेनेति प्रावा-त्वमसि । पृथुवुध्नः बृहन्मूलः । अतः प्रति त्वादित्यास्त्व-ग्वेत्तु प्रतिवेत्तु त्वासुल्लखल अदित्यास्त्वक् कृष्णाजिनम् । कथम् । अहं पृथिव्यास्त्वक् अयं चोल्खलः पृथिव्यास्त्वगिति । त्वगेवात्मनात्मानं हिनस्ति ॥ १४ ॥

म० 'शर्मासीति कृष्णाजिनादानम्' (का० २ । ४ । १) इति । हे कृष्णजिन, त्वमुल्लखलस्य धारणार्थं शर्मं मुखहेतुरसि । अजिनस्य चर्मेति मानुषं नाम शर्मेति दैवं नाम । 'अपेक्ष पात्रे-भ्योऽवधूनोल्खलधूतमिति' (का० २ । ४ । २) इति । रक्षः कृ-ष्णाजिने गृहम् अवधूतम् । कृष्णाजिनकम्पनेन भूमौ पातितम् एवमरातयोऽपि पातितः । 'प्रत्यग्भावमास्तृणात्यदित्यास्त्व-गिति' (का० २ । ४ । ३) इति । हे कृष्णाजिन, त्वम् आ-दित्याः भूमिदेवतायास्त्वग्रूपम् असि । ततोऽदितिर्भूमिस्त्वा-त्वां प्रतिवेत्तु प्रतिगृह्य मदीयेयं त्वगिति वेत्तु जानातु । पुरा यज्ञो देवेषु रष्टः कृष्णमृगो भूत्वागमत्तदा देवा ज्ञात्वा तदीयां त्वचमुत्क्षिप्य जगृहस्तस्माच्चर्मास्तरणमित्यभिप्रायः धु-तावाग्नातः (१ । १ । ४ । १) । 'सव्याश्रये निदध्यात्युल-लखलमद्रिरसि प्रावासीति वा प्रति त्वेत्युभयोः' (का० २ । ४ ।

४-५) इति । विकल्पितयोर्मन्त्रयोः प्रति त्वेति शेषो योज-नीयः । हे उल्लखल, त्वं यद्यपि वानस्पत्यः दारुमयस्तथापि दृ-डत्वात् अद्रिरसि पाषाणोऽसि । किंभूतः । पृथुवुध्नः स्थूलमूलः । सुसलघातोपद्रवेण चाबल्यराहिल्याय मूलस्थूलत्वम् । हे उल्ल-खल, तथाविधस्त्वं प्रावासि दाड्येन पाषाणसदृशोऽसि । अ-दित्यास्त्वक् अधस्तादास्तीर्णा कृष्णाजिनरूपा भूमेर्या त्वमसि सा त्वां प्रति वेत्तु स्वकीयत्वेन जानातु ॥ १४ ॥

पञ्चदशी ।

अग्नेस्तनूरसि वाचो विसर्जनं देववीतये त्वा गृह्णामि बृहद्वावासि वानस्पत्यः स इदं देवेभ्यो हविः शमीष्व सुशमि शमीष्व । हविष्कृदेहि हवि-ष्कृदेहि ॥ १५ ॥

उ० हविरावपति । अग्नेस्तनूरसि । आहवनीयोऽग्राग्नि-रुच्यते । तत्र हि हविः प्रक्षिप्तमग्निर्भवति । अत एवमुच्यते अग्नेस्तनुः शरीरमसीति । अथवा अग्निशब्देन यस्यै देवतायै हविर्गृह्यते सा लक्ष्यते । तस्या अपि हविस्तनुर्भवतीति । वाचो विसर्जनम् । वाक् यस्मिन्हविषि प्रक्षिप्ते विसृज्यतेऽध्व-र्युणा तदिदं वाचो विसर्जनम् । देववीतये देवतर्पणाय । त्वा गृह्णामि । आवपामीत्यर्थः । सुसलमादत्ते । बृहद्वावासि । दीर्घत्वापेक्षं बृहत्त्वम् । हन्त्यपेक्षं प्रावत्वम् । दीर्घप्रावा त्व-मसि । वानस्पत्यः वनस्पतेर्विकारश्च वानस्पत्यः । स इदमित्यव-दधाति । स त्वमिदं । देवेभ्योऽर्थाय । हविः शमीष्व । शम्यतिः संस्कारार्थः । सुशमि क्रियाविशेषणमेतत् । साधु यथा संस्कृतं भवति तथा शमीष्वेति । हविष्कृदेहीति त्रिराह्वयति । हविः करोतीति हविष्कृत् । एहि आगच्छ । अधिदैवं वागु-च्यते । अधियज्ञं पत्नी ॥ १५ ॥

म० 'हविरावपत्यग्नेस्तनूरसीति' (का० २ । ४ । ६) इति । हे हविः, त्वं अग्नेः आहवनीयस्य तनूः शरीरमसि । यतस्तत्र क्षिप्तं हविरग्नीभवति अतो हविः अग्नेस्तनुः । किंभूतं हविः । वाचो विसर्जनम् । अपां प्रणयनकाले नियमिताया यजमा-नवाचो हविरावपनकाले विसर्गो भवति । तस्मादिदं हविर्वाचो विसर्जनम् । अतः देववीतये देवानां तर्पणाय । त्वा त्वां । गृह्णामि आवपामीत्यर्थः । 'बृहद्वावेति सुसलमादत्ते' (का० २ । ४ । ११) इति । हे सुसल, त्वं यद्यपि वानस्पत्यः दारुमयस्तथापि प्रावासि दाड्येन पाषाणसदृशोऽसि । तथा दी-र्घत्वेन बृहन्महानसि । 'स इदमित्यवदधाति' (का० २ । ४ । १२) इति । हे सुसल, त्वं देवेभ्यः अग्न्यादिदेवोपकारार्थम् । इदं हविर्वाहिरूपं शमीष्व शमय । भक्षणविरोधितुपापनयनेन शान्तं कुरु । तस्यैव पदस्य व्याख्यानम् । सुशमि शमीष्व सुष्ठु शान्तं यथा भवति तथा शमीष्व शमय । 'शमु उपशमे' व्य-त्ययेन शपो लुक् । 'तुस्तुशम्यमः सार्वधातुके' (पा० ७ । ३ । १५)

इति ईडागमः । शान्तिद्विविधा । बाह्यतुपापनयनादाया । सा प्रथमावघातेन स्यात् । अन्तःस्थितामालिन्यस्यापनयनादन्या । सा फलीकरणेन भवति । तं द्विविधं तण्डुलसंस्कारं कुर्वित्यर्थः । 'हविष्कृदेहीति त्रिराह्वयति' (का० २।४।१३) इति यजमानः पत्नी वान्यो वा यो ग्रीहीनवहन्ति स संबोध्याह्वयते । हे हविष्कृत हविः करोतीति हविष्कृत, एहि अत्रागच्छ । त्रिवारमुक्तमर्थं देवा मन्यन्त इति त्रिराह्वानम् ॥ १५ ॥

पोडशी ।

कुक्कुटोऽसि मधुजिह्व इषमूर्जमावद त्वया वयं संघातं संघातं जेष्म वर्षवृद्धमसि प्रति त्वा वर्षवृद्धं वेत्तु परापूतं रक्षः परापूता अरातयः । अपहतं रक्षो वायुर्वो विविनक्तु देवो वः सविता हिरण्यपाणिः प्रतिगृह्णात्वच्छिद्रेण पाणिना ॥ १६ ॥

उ० आहन्ति अन्यो एषदुपले । कुक्कुटोऽसि । अत्र 'मनोर्ह वा रूपम आस' इत्यादीतिहास उपेक्षितव्यः । कुत्सितं शब्दमसुरग्रमसुराणां तनोतीति कुक्कुटः । अथवा असुरर्क्षो वाचमुपादाय क क असुरा एवं योऽटति असौ कुक्कुटः । अस्मिन्पक्षे कशब्दस्य संप्रसारणम् । अटतेश्चाकारस्य 'संप्रसारणाच्च' इति पूर्वरूपत्वम् । कुक्कुटस्त्वमस्यसुराणां । देवानां मधुजिह्वः । अतः । इषं वृष्टिं ऊर्जमन्नं च । आवद आभिमुख्येन वद । त्वया च सहायभूतेन । वयं संघातं । संपूर्वस्य हन्तेः संघातेन संग्रामः समुदायो वाभिधेयः । वीप्सार्थं द्विवचनम् । संग्रामं जेष्म । शूर्पमादत्ते । वर्षवृद्धं वृष्ट्या वृद्धं त्वमसि । हविरुद्वपति । प्रति त्वा वर्षवृद्धं वेत्तु प्रतिवेत्तु प्रतिजानातु । त्वां वृष्ट्या वृद्धं हे हविः । समानजन्मत्वादविःशूर्पयोर्भ्रातृत्वार्थं वचनं । निष्पुनाति । परापूतं रक्षः पराक्षितं रक्षः । परापूताः पराक्षिताश्च अरातयः अदानशीलाः पुरुषाः । तुपाक्षिरस्यति । अपहतं । हन्तिर्गोत्यर्थः । अपगतं रक्षः । विविनक्ति । वायुर्वः । तण्डुला उच्यन्ते । वायुः वः युष्मान् विविनक्तु पृथकरोतु । ग्रीहिभ्यः सकाशात् । पात्र्यामोप्याभिमन्त्रयते । देवो वः सविता । वः युष्मान् हे तण्डुलाः । हिरण्यपाणिः । 'तस्मिन्ने वित्रे प्राशित्रं प्रजहुः । तस्य पाणी परिच्छिद्रे । तस्मै हिरण्ययौ प्रतिदधुः तस्माद्विरण्यपाणिरित्युच्यते' इति । बह्वृचानां श्रुतिः । प्रतिगृह्णातु प्रतिग्रहं करोतु । अच्छिद्रेण अशिथिलेन हस्तेन ॥ १६ ॥

म० 'आहन्त्यन्यो एषदुपले कुक्कुटोऽसीति त्रिः शम्यया द्विर्द्वयं सकुटुपलम्' (का० २।४।१५) इति । हे शम्यारूप यज्ञायुधविशेष, त्वं कुक्कुटोऽसि असुराणां । मधुजिह्वः चासि देवानाम् । असुराः क केति तान्दन्तुमिच्छन्त्योऽटति सर्वत्र संच-

रति स कुक्कुटः । यद्वा कुक्कुटं कुत्सितशब्दं कुटति तनोतीति कुक्कुटः । यद्वा कुक्कुटाख्यपक्षिवद्धनिविशेषमसुरभीत्यर्थं तनोतीति कुक्कुट इत्युपचर्यते । मधुजिह्वकनामा कश्चिद्देवानां भृत्यः । मधुमधुरभाषिणी जिह्वा यस्य तद्रूपं हे यज्ञायुध, त्वमसुरान्पराभवन्त्यजमानस्य इषमूर्जं चावद । अन्नं रसं च यथा समागच्छति तथा शब्दं कुरु । तव शब्देनासुरेषु परामृतेषु तदीयमन्नं रसं च यजमानः प्राप्नोति । ततः त्वया कृत्वा वयं सङ्घातं सङ्घातं जेष्म असुरैः सह क्रियमाणं तं तं संग्रामं जेष्म जयेम । कदाचिदपि पराजयोऽस्माकं मास्त्वित्यर्थः । शम्यक् हन्यन्ते असुरा यत्रेति सङ्घातो युद्धम् । मनो राज एको वृषभ आसीत्तस्मिन्नसुरग्रीवाक् स्थिता तस्मिन् शब्दं कुर्वति तं श्रुत्वा वासुरा म्रियन्ते । ततः किलाताकुलीनामानावसुरयाजकौ मनुं गत्वा तेनैव ऋषभेणायाजयतामृषभे हते सा वाक्यनोर्जायां प्रविष्टा । तौ पुनस्तयापि मनुमयाजयताम् । ततः सा वाग्यज्ञपात्राणि प्रविष्टेभ्यसुरपराभवाय तद्वाक्प्रकटनार्थं शम्यया दधदुपलहननमिति श्रुत्योक्तोऽभिप्रायः (१।१।४।१४) । 'वर्षवृद्धमसीति शूर्पमादत्ते' (का० २।४।१६) इति । हे शूर्प, त्वं वर्षवृद्धमसि वर्षेण वृष्ट्या तद्रूपजलेन वृद्धं वर्षवृद्धम् । वर्षवृद्धवेणुशलाकानिर्मितःवान् शूर्पस्य वर्षवृद्धत्वम् । 'प्रति त्वेति हविरुद्वपति' (का० २।४।१७) इति । हे हविः, इषं वृद्धं शूर्पं त्वा त्वां प्रतिवेत्तु स्वकीयत्वेन जानातु । ग्रीहिशूर्पयोर्वर्षवृद्धत्वान्नातृत्वम् । 'परापूतमिति निष्पुनाति' (का० २।४।१८) इति । रक्षः परापूतं निराकृतं । शूर्पेण तुषेपु परापूतेषु तद्रूपं रक्षोऽपि तैः सह भूमौ पातितम् । अरातयः हविःप्रतिकूलाः आलस्यादिशत्रवश्च परापूता निराकृताः । 'अपहतमिति तुपाक्षिरस्यति' (का० २।४।१९) इति । रक्षः अपहतं दूरेऽपनीय मारितम् । भूमौ पतितान्दूरे निःसारयेत् 'वायुर्व इति विविनक्ति' (का० २।४।२०) इति । हे तण्डुलाः, वायुः शूर्पचालनोत्थः वः युष्मान् विविनक्तु सूक्ष्मकणेभ्यः पृथकरोतु । 'देवो व इति पात्र्यामोप्याभिमन्त्रयते' (का० २।४।२१) इति । हे तण्डुलाः, सविता देवः व युष्मान् अच्छिद्रेण पाणिना अङ्गुलिच्छिद्रेणहीनेन स्वहस्तेन प्रतिगृह्णातु स्वीकरोतु । 'हप्रहोर्मेऽछन्दसि' (पा० ८।२।३२) इति हस्य भः । पात्रीप्रक्षेपसमये भूमौ पतनं मा भूदिति सवितुर्ग्रहणं प्रार्थयते । किंभूतः सविता । हिरण्यपाणिः हिरण्ययुक्तावङ्गुलीयाद्याभरणयुक्तौ पाणी यस्य स हिरण्यपाणिः । यद्वा दैत्यैः प्राशित्रप्रहारेण छिन्नौ सवितुः पाणी देवैर्हिरण्ययौ कृताविति सवितुर्हिरण्यपाणित्वमिति बहुचक्षुर्ता कथा ॥ १६ ॥

सप्तदशी ।

धृष्टिरस्यपात्रे अग्निमामादं जहि निष्कृव्या देवं सेधा देव्यजं वह । ध्रुवमसि पृथिवीं दृष्ट्व

ब्रह्मवनि त्वा क्षत्रवनि सजातवन्युपदधामि भ्रातृ-
व्यस्य वधाय ॥ १७ ॥

उ० उपवेपमादत्ते । धृष्टिरसि । 'जिष्टृषा प्रागल्भ्ये' ।
अनेनाग्निर्दृष्टमुपचरतीति धृष्टिः । उपवेप उच्यते । धृष्टि-
स्त्वमसि उपवेप । अज्ञारान् प्राज्ञः करोति । अपाप्ते अग्नि-
मामादं जहि अपर्जहि । हे भगवन्नग्ने, अग्निमामादं आम-
मत्तीत्यामात् तं । येनेदं मनुष्याः अपक्वमन्नमश्नन्ति स उच्यते ।
अहातिस्त्यागार्थः । निष्कव्यादं सेध निःसेध कव्यादमग्निः ।
येन पुरुषं दहन्ति स कव्यात् । सेधैतिः परित्यागार्थः । अज्ञा-
रमाहरति । आ देवयजं वह आवह आनय । देवयजमग्निः ।
देवा यस्मिन्निज्यन्ते स देवयज् तं देवयजमग्निः । कपालेनाव-
च्छादयति ध्रुवमसि पृथिवीं दृष्टुह । त्रिभिः कपालैः त्रीहो-
कान् यजमानो जयति । चतुर्थेन दिशो यज्ञेषु संस्क्रियते
पुरोडाशः सोप्याधारवशाच्चिलोकविग्रह एव भूत्वा देवताः
प्रीणातीति प्रकरणार्थः । 'यदु वा आत्मसंमितमन्नं तदवति
तन्न हिनस्ति' इति श्रुतिः । ध्रुवमसि ध्रुवं स्थिरं त्वमसि । अतः
पृथिवीं दृष्टुह दृढीकुरु । नहि स्वयमप्रतिष्ठितोऽयस्य प्र-
तिष्ठां कर्तुं समर्थः । किंच इत्थंभूतं त्वामहमुपदधामि । ब्र-
ह्मवनि त्वा ब्रह्म एव यद्वनोति संभजते तत्कपालं ब्रह्मवनि ।
एवं क्षत्रवनि । सजातवनि समानंजाताः सजाताः भ्रातृप्रभृतय
उच्यन्ते । भ्रातृव्यस्य । 'व्यन्सपत्ने' इति आधुदात्तत्वाद्भ्रातृव्य-
शब्दस्य शत्रुरभिधेयः । शत्रोश्च वधाय त्वामुपदधामी-
त्यनुपङ्गः ॥ १७ ॥

म० 'मूलतः शाखां परिव्यासोपवेपं करोतीति ।
धृष्टिरसीत्युपवेपमादायेति च' (का० २।४।२५) । पलाशशाखाया
मूलदेशे छिन्नः काष्ठभाग उपवेपस्तमादत्ते । हे उपवेश, त्वम्
धृष्टिरसि प्रागल्भोऽसि । 'जिष्टृषा प्रागल्भ्ये' । तीव्राज्ञाराणांमि-
तस्ततश्चालने प्रभुत्वादस्य प्रागल्भ्यम् । 'अपाम इत्यज्ञारान्प्राचः
करोति' (का० २।४।२६) । इति तत्र त्रयोऽग्रयः सन्ति ।
एकः आमात् आममपक्वमत्तीत्यामाहौकिकोऽग्निः । द्वितीयः
कव्यात् शवदाहे कव्यं मांसमतीति कव्यात् चिताग्निः ।
तृतीयो यागयोग्यः । तथाविधांस्त्रीनज्ञारान्गार्हपत्यात्प्राग्भागे
पृथक्कृत्य तेषां मध्ये यागयोग्यताहीनो द्वावग्री आमात्कव्या-
त्संज्ञौ तौ वारयितुं गार्हपत्यं प्रत्युच्यते । हे अग्ने हे गार्हपत्य,
आमादमग्निम् अपजहि परित्यज । 'व्यवहिताथ' (१।४।८२)
इति क्रियापदोपसर्गयोर्व्यवधानम् । तथा कव्यादम् अग्निं निः-
पेध निःशेषं दूरे गमय । परित्यजेत्यर्थः । 'आ देवयजमित्यज्ञार-
माहृत्य' (का० २।४।२७) इति हे गार्हपत्य, देवयजं देवानां
यागयोग्यं तृतीयमज्ञारम् आवह समीपमानय । देवा इज्यन्ते
यस्मिन्नसौ देवयज् तं देवयजम् । 'कपालेनावच्छादयति ध्रुव-

मसि' (का० ४।२।२७) इति । देवयजमज्ञारं कपालेनावच्छाद-
येत् । हे कपाल, त्वं ध्रुवमसि स्थिरं भवसि अज्ञारोपरि वर्त-
मानमपि इतस्ततो न पतसि । पृथिवीं भूमिं दृष्टुह दृढीकुरु ।
पुरोडाशपाकसमये त्वत्कृतव्यवधानेन भूमेर्दाहकृतं शैथिल्यं
न भविष्यतीत्यर्थः । किंच त्वाम् उपदधामि अज्ञारे स्थापयामि ।
किमर्थं । भ्रातृव्यस्य शत्रोरसुरस्य पाप्मनो वा वधाय हिंसार्थम् ।
'व्यन्सपत्ने' (पा० ४।१।१४५) इत्याधुदात्तत्वाद्भ्रातृव्यशब्दः
शत्रुवाची । किंभूतं त्वां । ब्रह्मवनि । 'वनं षणं संभक्तौ' ब्रह्मणा
ब्राह्मणेन वन्यते पुरोडाशनिष्पत्त्यर्थं स्वीक्रियते इति ब्रह्मवनि ।
तथा क्षत्रवनि सजातवनीति पदद्वयं योज्यम् । सजाताः
समानकुले जाताः यजमानस्य ज्ञातयस्तैवेत्येते इति ॥ १७ ॥

अष्टादशी ।

अग्ने ब्रह्मं गृह्णीष्व धरुणमस्यन्तरिक्षं दृष्टुह
ब्रह्मवनि त्वा क्षत्रवनि सजातवन्युपदधामि भ्रातृ-
व्यस्य वधाय । धर्त्रमसि दिवं दृष्टुह ब्रह्मवनि त्वा
क्षत्रवनि सजातवन्युपदधामि भ्रातृव्यस्य वधाय ।
विश्वाम्यस्त्वाशाभ्य उपदधामि चितः स्थोर्ध्वचितो
भृगूणामङ्गिरसां तपसा तप्यध्वम् ॥ १८ ॥

उ० सव्याहृत्या शन्येऽज्ञारं निदधाति । अग्ने ब्रह्म ।
हे भगवन्नग्ने, ब्रह्म ब्राह्मणं अङ्गुलिप्रदानेन व्यावृत्तमनु-
गृह्णीष्व । अनुग्रहं कुर्वित्यर्थः । द्वितीयं निदधाति । धरुण-
मिति साधारणं धारकमसि । अन्तरिक्षं दृष्टुह । शेषं पूर्ववत् ।
तृतीयं निदधाति । धर्त्रमसि धारयितुं असि । दिवं
दृष्टुह । चतुर्थं निदधाति । विश्वाम्यस्त्वा सर्वाभ्यस्त्वां
आशाभ्यो दिग्भ्य उपदधामि । इतराणि कपालान्यु-
पदधाति । चितस्थ । चिज् चयने । किंवन्तस्य रूपमिदम् ।
बहुयचनं च पूर्वोपहितकपालविषयम् । चितानि यूयं ताव
द्भवथ । ऊर्ध्वचितः ऊर्ध्वं पश्चादुपहितेषु कपालेषु चीयत
इति ऊर्ध्वचित् तस्य ऊर्ध्वचितः । उपचीयमानस्येति शेषः ।
अङ्गिरैरभ्यूहति । भृगूणामङ्गिरसां । भृगोः अपत्यानि बहूनि
भृगवः । तथाङ्गिरसः । तद्राजस्य बहुषु लुक् । भृगूणां
अङ्गिरसां च तपसा यूयं कपालानि तप्यध्वम् ॥ १८ ॥

म० 'सव्याहृत्या शन्येऽज्ञारं निदधाल्यग्ने ब्रह्मेति' (का०
२।४।३०) इति । हे अग्ने, निधीयमानाज्ञाररूपं ब्रह्म प्रौढं
कर्मास्माभिः क्रियमाणं गृह्णीष्व गृह्णीष्व । नाशकरक्षोवधेनानु-
गृह्णीष्व । यद्वा ब्रह्म ब्राह्मणं मामनुगृह्णीष्व । अङ्गुलिदा-
नासक्तं मा दहेत्यर्थः । 'धरुणमिति पश्चात्' (का०
२।४।३१) इति पूर्वस्थापितकपालस्य पश्चाद्भागे द्वितीयं
निदधाति । हे द्वितीय कपाल, त्वं धरुणं पुरोडाशस्य धार-
कम् असि । अतोऽन्तरिक्षं दृष्टुह दृढीकुरु । पुरोडाशपाकोत्पन्न-

ज्वालान्तरिक्षलोकोपद्रवो यथा न स्यात्तथा कुः । यद्यप्येतत् कपालं ज्वालान्तरिक्षयोर्मध्ये व्यवधायकं नास्ति तथाप्यन्तरिक्षदाढ्याय कपालदेवता प्रार्थ्यते । ब्रह्मवनीत्यादि पूर्ववत् । 'पुरस्ताद्वर्त्रमिति' (का० २।४।३२) इति । प्रथमस्य पूर्वभागे तृतीयं स्थापयेत् । हे कपाल, त्वं धर्त्रे धारकम् असि । दिवं दृढ । ज्वालाम्रेण दाह्यभावो ब्रुलोकस्य दाढ्यम् । अन्यत् पूर्ववत् । (का० २।४।३३) विश्वाम्य इति । दक्षिणत इति । हे चतुर्थकपाल, विश्वाम्यः आशाभ्यः सर्वदिग्भ्यः सर्वदिग्दाढ्याय त्वा उपदधामि । एवं कपालत्रयोपधानेन यजमानो लोकत्रयं जयति । चतुर्थेन दिशो जयति । तद्वतः पुरोडाशो लोकत्रयरूपो भूत्वा देवताः प्रीणातीत्याशयः । 'समं विभज्य द्वे दक्षिणत एवमुत्तरतश्चितस्थेति' (का० २।४।३४) इति । आग्नेयपुरोडाशस्याष्टकपालत्वाच्चतुर्णां स्थापितत्वादवशिष्टानां चतुर्णां मध्ये द्वे द्वे दक्षिणोत्तरयोर्निदध्यात् । 'चिच्चयने' किञ्चनतस्य चित इति बहुवचनम् । हे कपालविशेषः, यूयं चितः स्य प्रथमकपालोपचयकारिणः स्य भवथ । तथा ऊर्ध्वचितः स्य ऊर्ध्वमुपहितानां द्वितीयादिकपालानामुपकारिणो भवथ । 'भृगूणामित्यज्ञारैरभ्यूहति' (का० २।४।३८) इति । अज्ञारैः कपालानि छादयेत् । हे कपालानि, यूयं भृगूणामज्जिरसां भृगुनामकानामज्जिरोनामकानां देवर्षीणां तपसा तपोरूपेणामिनानेन तप्यन्त्वं तप्तानि भवत । अस्याग्नेस्तदीयरूपत्वं भावयेदित्यर्थः ॥ १८ ॥

एकोनविंशी ।

शर्मास्वधृतं रक्षोऽवधूताऽअरातयोदित्यास्त्वर्गसि प्रति त्वादितिर्वेत्तु । धिषणासि पर्वती प्रति त्वादित्यास्त्वर्गवेत्तु दिवः स्कम्भनीरसि धिषणासि पार्वतेयी प्रति त्वा पर्वती वेत्तु ॥ १९ ॥

उ० शर्मासीत्यादीनि ग्रीणि यजुंषि व्याख्यातानि । कृष्णाजिने इपदं निदधाति । धिषणासि । धीः कर्म बुद्धिर्वा तदुभयं सीदति सनोति वा कर्मद्वत्त्वाद्दृष्ट्वा धिषणोच्यते । धिषणा स्वमसि । पर्वती पर्ववती । अतः प्रतिवेत्तु प्रतिजानातु । त्वामदित्यास्त्वक् पृथिव्यास्त्वक् । कृष्णाजिने शम्यामुपदधाति । दिवस्कम्भनीरसि । इपदुपलयोः पृथिवीधुम्यामुपलक्षितत्वात् शम्याया अन्तरिक्षमफित्वं उपपद्यते । दिवोः यावापृथिव्योः स्कम्भनीः । स्कम्भोतिः सम्भनकर्मा । त्वं सम्भनीर्भवसि । 'अन्तरिक्षस्यैव रूपेणान्तरिक्षेण हीमे यावापृथिवी विष्टते' इति श्रुतिः । इपदुपलामुपदधाति । धिषणासीति व्याख्यातम् । पार्वतेयी पार्वत्या अपत्यं । 'कनीयसी ह्येषा दुहितेव भवति' इति श्रुतिः । वेत्तु प्रतिजानातु त्वां पर्वती माता 'प्रतिहिस्व संजानीत' इति श्रुतिः ॥ १९ ॥

म० 'कृष्णाजिनमादत्ते पूर्ववत्' (का० २।५।२) इति यथावधातार्थं कृष्णाजिनप्रयोगस्तद्वदत्रापि । शर्मासि । अवधूतम् । अदित्याः । इति मन्त्रत्रयं व्याख्यातम् । 'तस्मिन्दृष्टं धिषणासीति' (का० २।५।३) तस्मिन्धर्मणि शिलां स्थापयेत् । हे शिले पेषणाधारभूते, त्वं पर्वती पर्वतात्मिका तदुत्पन्ना त्वं धिषणासि धियं बुद्धिं कर्म वा सनोति व्याप्नोति ददाति वा धिषणा । हस्तत्वमाप्तम् । पर्वतवद्धारयन्त्यसि । अदित्याः भूमेः त्वक् कृष्णाजिनरूपा तादृशी त्वा त्वां प्रति वेत्तु त्वदवस्थानमनुजानातु । 'पश्चाच्छम्यामुपोहत्युदीचीं दिवः' (का० २।५।४) इति । इपदः पश्चाद्भ्रगेऽधस्ताच्छम्यां स्थापयेत् । तां प्रत्युच्यते । हे शम्ये, दिवः ब्रुलोकस्य स्कम्भनीः स्कम्भनकारिणी त्वम् असि । व्यत्ययेन द्वितीयाबहुवचनम् । पतनवारणायान्तरिक्षरूपेण स्कम्भनकारित्वम् । 'अन्तरिक्षेण होमे यावापृथिवी विष्टते' (१।२।१।१६) इति श्रुतेः । 'इपदुपलां धिषणासीति' (का० २।५।५) । हे उपले, उपरितनशिले त्वं धिषणासि पेषणव्यापारधारिकासि । किंभूता । पार्वतेयी पर्वत्या अधस्तनइपदः पुत्री पार्वतेयी बालस्वरूपा । 'कनीयसी ह्येषा दुहितेव भवति' (१।२।१०) इति श्रुतेः । अतः पर्वती मातृसमा त्वां प्रतिवेत्तु पुत्री जानातु ॥ १९ ॥

विंशी ।

धान्यमसि धिनुहि देवान्प्राणाय त्वोदानाय त्वा व्यानाय त्वा । दीर्घामनु प्रसितिमायुपे धां देवो वः सविता हिरण्यपाणिः प्रतितृगृष्णात्वच्छिद्रेण पाणिना चक्षुषे त्वा महीनां पयोऽसि ॥ २० ॥

उ० इपदि तण्डुलानावपति । धान्यमसि । धिनोतेः प्रीणनार्थस्य धान्यमिति भवति तदभिप्रायेणैवमाह । यतस्त्वं प्रीणनस्वभावमसि अतः प्रीणीहि देवान् । पिनष्टि । प्राणाय त्वा । अत्र श्रुतिः । 'जीवं वै देवानां हविरमृतममृतानामित्युपक्रम्य इपदुपलाभ्यां हविर्यजं प्रन्तीति प्रतिपाद्य स यदाह प्राणाय त्वोदानावेति तत्प्राणायानौ दधातीत्येवमादिना ग्रन्थेन यथा हविषः पुनर्जीवनं क्रियते तथा श्रुतिः प्रतिपादयति । एतदनुसारेण व्याख्यानं करिष्यामः । प्राणाय त्वा प्राणदानाय त्वां पिनप्ति नतु हिंसायै । एवमुत्तरावपि मन्त्रौ व्याख्येयौ । कृष्णाजिने प्रक्षिपति । दीर्घामनु प्रसितिं । 'पह मर्षणे' । प्रसितिः प्रसहनात्तन्तुर्वा जालं वा । इहतु प्रसितिशब्देन कृष्णाजिनमभिधीयते । तदपिहि पिष्टानि गृह्णाति । दीर्घा कृष्णाजिनाख्यां प्रसितिमनु । आयुपे आयुर्दानाय । धां दधामि । देवो व इति व्याख्यातं । ईक्षते । चक्षुषे त्वा चक्षुर्दानाय त्वामहमीक्षे । 'ए-

तानि वै जीवतो भवन्त्येवमुहेतुजीवितमेव देवानां हविर्भवति' इति श्रुतिः । आज्यं निर्वपति । महीनां पयोसीति । महीति गोनाम । महीनां गवां पयो भवसि । पयःशब्देन लक्षणया घृतमभिधीयते ॥ २० ॥

म० 'धान्यमसीति तण्डुलानोयेति' (का० २।५।५) । हे हविः, त्वं धान्यमसि । धिनोति प्रीणातीति धान्यम् । अतो देवान् अग्न्यादीन् धिनुहि प्रीणय । 'पिनष्टि प्राणाय त्वेति प्रतिमन्त्रमिति' (का० २।५।६) । प्रकर्षेण अनिति सर्वदा मुखे चेष्ट इति प्राणः श्वासवायुः । उद् अनिति ऊर्ध्वं चेष्ट इत्युदानः उत्क्रान्तिवायुः । व्यनिति व्याप्य चेष्टते इति व्यानो व्यापको बलहेतुर्वायुः । हे तण्डुल, त्वा त्वां प्राणाय प्राणदानार्थं पिनष्मितीति शेषः । एवमुत्तरमन्त्रयोर्योज्यम् । देवानां सजीवं हविर्भवतीत्येभिर्मन्त्रैर्हविषां प्राणादिदानेन सजीवत्वं कियत इत्यभिप्रायः । 'दीर्घांमिति कृष्णजिने प्रोहति' (का० २।५।७) इति । प्रसयनं प्रसितिः । 'षिक् बन्धने' । प्रबन्धः कर्मसंततिः । दीर्घांमविच्छिन्नां प्रसितिमनु कर्मसंततिमनुलक्ष्य । आयुषे यजमानस्यायुरभिपृच्छर्थं हे हविः, त्वां धां कृष्णाजिने दधामि । दधातेलुङि 'बहुलं छन्दस्यमाचो-गेऽपि' (६।४।७५) इति अडागमाभावः । यजमानस्या-युष्ट्वौ सत्यां कर्मसंततिः प्रवर्तते इति भावः । यद्वायमर्थः । पूर्वमन्त्रैर्हविषः प्राणादिदानेन सजीवत्वं कृतम् अनेन पुनरा-युर्दायते हविषः । हे हविः, दीर्घां प्रसितिं कृष्णाजिनाख्यामनु त्वां धां धारयामि । कृष्णाजिने प्रक्षिपामीत्यर्थः । किमर्थम् । आयुषे त्वदीयायुर्बृद्धयर्थम् । 'प्रसितिः प्रसयनात् तन्तुर्वा जालं वा' (निरु० ६।१२) इति यास्कोकेरिह पिष्टप्राहकत्वात्प्रसितिशब्देन कृष्णाजिनमुच्यते । देवो व इत्यादिमन्त्रशेषो व्याख्यातः । 'चक्षुषे त्वेतीक्षत इति' (२।५।८) । हे हविः, चक्षुषे यजमानस्य चक्षुरिन्द्रियपाटवाय त्वा त्वां पश्यामीति शेषः । यद्वा चक्षुषे तव चक्षुरादिबाह्येन्द्रियदानाय त्वामीक्षे । हविषः सजीवत्वे कृते चक्षुराद्यपेक्षा भवतीत्यनेन तत्क्रियते इति भावः । 'पिथ्यमाणेषु निर्वपत्यन्यो महीनामित्याज्यम्' (का० २।५।९) इति । हे आज्य, त्वं महीनां गवां पयोऽसि क्षीरमसि क्षीरोत्पन्नत्वाद्भूतं पयःशब्देनोच्यते । महीति गोनाम ॥ २० ॥

एकविंशी ।

देवस्य त्वा सवित्रुः प्रसुवेऽश्विनोर्वाहुभ्यां पूष्णो हस्ताभ्याम् । संवपामि समाप ओषधीभिः समोषधयो रसेन । सः रेवतीर्जगतीभिः पृच्यन्तां मधुमतीर्मधुमतीभिः पृच्यन्ताम् ॥ २१ ॥

उ० पात्र्यां पिष्टान्यावपति । देवस्यत्वेति व्याख्यातं । ननु ग्रहणे देवस्यत्वेति यदुक्तं तेनैव दर्शनेना ब्राह्मणतर्पणान्तं कर्म करिष्यति किमनेन पुनर्देवस्यत्वेति । सत्यम् । संस्कारो-

ज्वलनार्थं हितं च पथ्यं च पुनः पुनरुपदिश्यमानं न दोषाय भवतीति । संवपामि । समित्येकीभावमाचष्टे । एकत्र क्षिपामि । अपउपसर्जनीः प्रतिगृह्णाति । समाप ओषधीभिः संपृच्यन्ताम् । 'पृची संपर्के' । संगच्छन्ताम् आप ओषधीभिः पिष्टाभिः । समोषधयो रसेन । संगच्छन्तां च ओषधयः पिष्टाख्य-रसेन उपसर्जनीभिः । आपो हि ओषधीनां रसः । सः रेवतीर्जगतीभिः पृच्यन्तां । 'रेवत्य आपो जगत्य ओषधयः' इति श्रुतिः । संपृच्यन्तां रेवत्य आपो जगतीभिः ओषधीभिः पिष्टाभिः । संमधुमतीर्मधुमतीभिः पृच्यन्तां । मधुशब्दो रसवचनः । संपृच्यन्ताम् मधुस्वादोपेता आपः मधुमतीभिः । संपृच्यन्तां वा मधुवत्स्वादोपेताभिः ओषधीभिः पिष्टाभिः ॥ २१ ॥

म० 'पात्र्यां सपवित्रायां पिष्टान्यावपति देवस्य त्वेति' (का० २।५।१०) इति । हस्ताभ्यामित्यन्तं व्याख्यातम् । एतानि पिष्टानि संवपामि पात्र्यां सम्यक् क्षिपामि 'उपसर्जनीरानयत्यन्यः पवित्राभ्यां प्रतिगृह्णाति समाप इति' (का० २।५।१२-१३) इति । पिष्ट-संवपनीया आप उपसर्जन्यः । ता अग्नौदानयेदध्वर्युः पवित्राभ्यां प्रतिगृह्णीयात् । आपः उपसर्जनीरूपाः ओषधीभिः पिष्टरूपाभिः संपृच्यन्ताम् । 'पृची संपर्के' संगच्छन्तां सम्यगेकीभवन्तु । तथा ओषधयः पिष्टाख्याः रसेन उपसर्जनीरूपेणोदकेन संपृच्यन्ताम् । आपो हि ओषधीनां रसः । तथा रेवती रेवत्यः आपः जगतीभिः पिष्टाख्याभिः संपृच्यन्ताम् । 'रेवत्य आपो जगत्य ओषधयः' (१।२।२।२) इति श्रुतेः । मधुमतीः माधुर्योपेता आपः मधुमतीभिः माधुर्योपेताभिः पिष्टरूपोषधीभिः संपृच्यन्ताम् । अपामोषधीनां परस्परं च परस्परं प्रीति-हेतुत्वात्संपर्कं भवत्वित्यर्थः ॥ २१ ॥

द्वाविंशी ।

जनयत्यै त्वा संयौमीदमग्नेरिदमग्नीषोमयोरिषे त्वा घर्मोऽसि विश्वायुरुकप्रथा उरु प्रथस्वोरु ते यज्ञपतिः प्रथतामग्निष्टे त्वचं मा हिंसीहेवस्त्वा सविता श्रपयतु वर्षिष्टेऽधि नाके ॥ २२ ॥

उ० संयौति । जनयत्यै त्वा । अर्थोऽयं मन्त्रः । श्रुतिं व्याचष्टे । जनेर्ष्यन्तस्य किन् जनयतिः । यजमानस्य जनयत्यै श्रीप्रजा-पशुभिर्यजमानं जनयितुं संमिश्रयितुं त्वां संयौमि । अथवा पुरोडाश उच्यते । जनयत्यै उत्पादनाय त्वां संयौमि संमिश्रयामि । यथा त्वं संमिश्रितः पुरोडाशभावमासाद्याधिश्रितः सन् देवाद्योनैरग्नेरधिजायस इति । नह्यमर्त्यं त्वां मर्त्यो जनयितुमर्हति । असंहरिष्यन्नालभते । इदमग्नेरिदमग्नीषोमयोः । अर्धशब्दः समविभागवचनो नपुंसकलिङ्गः । तदभिप्राय-मिदमिति नपुंसकलिङ्गता । आज्यमधिश्रयति । इषेत्वा व्याख्यातं । पुरोडाशमधिश्रयति । घर्मोऽसि प्रवर्गयस्वमसि ।

विश्वायुः विश्वं सर्वं आयुरस्येति विश्वायुः । 'विश्वायुरिति तदायुर्दधाति' इति श्रुतिः । पुरोडाशं प्रथयति । उरु प्रथस्व उरुप्रथाः उरु विस्तीर्णं प्रथसे स्वभावतस्तं त्वां ब्रवीमि । उरुप्रथस्व । किंच उरु ते तव यज्ञपतिर्यजमानः पुत्रान्नपश्चादिभिः प्रथतां विस्तारमाप्नोतु । अद्भिरभिमृशति । अग्निष्टे । हे पुरोडाश, अग्निः ते तव त्वचं माहिंसीदिति । श्रपयति । देवस्त्वा । देवः सविता त्वां श्रपयतु । वर्षिष्ठ उक्लृष्टे नाके स्वर्गे अधि उपरि स्थितं । सविता वा नाके स्थितः । सविता नः संस्तरण्व स द्वाधियज्ञिको यज्ञमधिकृत्य वर्तते । देवलोकः पुरोडाशशरीरस्य च यज्ञस्यैतज्जन्म यच्छ्रपणं । स यदि देवलोकं जायते अतस्तत्समानयोगक्षेमो यजमानोऽपि तत्रैव जनिष्यत इति तत्र जन्माशास्यते ॥ २२ ॥

म० 'संयौति जनयत्येवेति' (का० २।५।१४) इति । अपां पिठानां च मिश्रीकरणं संयवनम् । हे जलपिष्टरूपपदार्थ-द्वय, त्वां संयौमि सम्यग्मिश्रीकरोमि । 'यु मिश्रणामिश्रणयोः' । किमर्थं जनयत्यै यजमानस्य प्रजोत्पादनार्थम् । जलपिष्टयो-र्यथा मिश्रणं तथा शुक्रशोणितमिश्रणेन यजमानस्य प्रजोत्पत्तिर्भवति तदर्थं त्वां संयौमि । यद्वा जनयत्यै पुरोडाशोत्पत्त्यै त्वां संयौमि । 'संविभज्यासंहरिष्यन्नालभते इदममेरिदमग्नीपो-मयोरिति' (का० २।५।१५) इति । मिश्रीकृतस्य पिठस्या-वदानाद्विषं पिण्डद्वयं कृत्वा पुनरमेलयिष्यन् इदमग्नेः अग्नि-संबन्धि भवत्विति प्रथमं पिण्डं स्पृशेत् । इदमग्नीपोमयोर्भव-त्विति द्वितीयं स्पृशेत् । 'इषे त्वेलाज्यमधिधयति' । (का० २।५।१६) इति । हे आज्य, इषे इष्यमाणवृष्यर्थं त्वामधि-श्रयामीति शेषः । आज्यप्रविलापनार्थं तत्पात्रस्याग्नौ स्थापनम-धिधयणम् । 'घर्मोऽसीति पुरोडाशमिति' (का० २।५।१७) । हे पुरोडाश, त्वं घर्मोऽसि । 'घृ क्षरणदीप्तयोः' । घर्मशब्देन दीप्यमानः प्रवर्ग्य उच्यते । श्रप्यमाणतया दीप्यमानत्वात्प्रव-र्गोऽसि । तथा विश्वायुः विश्वं कृत्स्नमायुर्यस्मात्स विश्वायुः । यस्माद्यजमानः सर्वमायुराप्नोतीति भावः । 'उरुप्रथा इति प्रथ-यति यावत्कपालमिति' (का० २।५।२०) । सर्वकपालेषु संश्लेषयितुं तं प्रसारयेत् । हे पुरोडाश, त्वं स्वभावतः उरु-प्रथाः उरु विस्तीर्णं यथा तथा प्रथते प्रसरतीत्युरुप्रथाः । अत इदानीमपि उरु प्रथस्व प्रख्यातो भव । किंच ते यज्ञपतिः तव यजमानः उरु विस्तीर्णं पुत्रपश्चादिभिः प्रथतां प्रख्यातो भवतु । 'अग्निष्ट इत्यद्भिरभिमृशतीति' (का० २।५।२१) । हे पुरोडाश, अग्निः श्रपणाय प्रवृत्तः ते तव त्वचं त्वक्सदृश-मुपरितनभागं मा हिंसीन्मा विनाशयतु । अतिदाहेन मयोभावा-विनाशः सोऽत्र मास्त्वित्यर्थः । अवघातपेषणेत्यः श्रपणाज्जा-यमानश्च हविष उपद्रवो जलसर्पेण शाम्यतीति भावः । 'देवस्त्वेति श्रपणमिति' (का० २।५।२३) । हे पुरोडाश, सविता देवः वर्षिष्ठ अत्यन्तवृद्धे नाके गुलोकवर्तिनि नाकनाभि-वर्गौ त्वा त्वाम् अधि आधःश्रव्य श्रपयतु पक्व करोतु । मनु-

ष्यस्य श्रपणे कर्तृत्वं मा भूदित्यभिप्रेत्य देवस्त्वेत्युच्यते । 'दिवि नाको नामाग्नौ रक्षोहा' इति तित्तिरिवचनात्राको नाम स्वर्ग-स्थोऽग्निः ॥ २२ ॥

त्रयोविंशी ।

मा भेर्मा संविकथा अतमेरुर्यज्ञोऽतमेरुर्यज-मानस्य प्रजा भूयान् । त्रिताय त्वा द्विताय त्वै-कताय त्वा ॥ २३ ॥

उ० पुरोडाशमभिमृशति । मा भेर्मा संविकथाः । मा त्वं भैषीः । मा च त्वं संविकथाः । 'ओविजी भयचलनयोः' । तत्र भयं प्रतिपिद्धम् । चलनं त्वत्र निषिध्यते । न भेतव्यं न चलितव्यमित्यर्थः । पुरोडाशमभिवासयति । अतमेरुर्यज्ञः । 'तमु अभिकाङ्क्षायाम्' । यद्यप्ययं धातुरभिकाङ्क्षामात्रे पठ्यते तथापि आसामिकाङ्क्षायां भविष्यति । तमनशीलस्त्वमेरुः । न तमेरुः अतमेरुः यज्ञः । अतमेरुर्यजमानस्य प्रजा भूयात् भवेत् । पाण्डुलिप्रक्षालनमासेभ्यो निनयति । त्रिताय त्वा द्विताय त्वा एकताय त्वा । निनयामीति द्रव्यपरो निर्देशः (?) । नि-नयामीति शेषः । एवं द्विताय । एवमेकताय । तत आह्वयाः संबभूवुः त्रितो द्वित एकत इत्येवमादिरितिहासोऽयमवग-न्तव्यः ॥ २३ ॥

म० 'मा भेरित्यालभत इति' (का० २।५।२४) । हे पुरोडाश, त्वं मा भेः भयं मा कार्षीः । मा संविकथाः चलनं मा कार्षीः । 'विभी भये' 'ओविजी भयचलनयोः' इत्यनयोः प्रयोगौ । 'अतमेरुरिति शृतावभिवासयति भस्मना वेदेनोपवे-षेण वेति' (का० २।५।२५) । यज्ञः यागहेतुः पुरोडाशः अतमेरुः भूयात् । 'तमु ग्लानौ' ताम्यतीति तमेरुः । औणादिक एहप्रत्ययः । न तमेरुरतमेरुः । भस्माच्छा-दनेन ग्लानिरहितो भवतु । यजमानस्य प्रजा पुत्रपौत्रप्र-पौत्रादिः अतमेरुः ग्लानिरहिता भूयात् । यजमानस्य प्रजायाः कदाचिदुःखं मास्त्वित्यर्थः । 'पाण्डुलिप्रक्षालनमासेभ्यो निनयत्यभितप्य प्रत्यगसंश्लेषन्दमानं त्रिताय त्वेति प्रतिमन्त्र-मिति' (का० २।५।२६) । हे पाण्डुलिप्रक्षालनोदक, त्रिताय त्रितनाम्ने देवाय त्वां निनयामीति शेषः । तथा द्विताय त्वा निनयामि । तथा एकताय त्वा निनयामि । पूर्व-कुतश्चिद्वेतोः भीतोऽग्निरपः प्राविशत्ततो देवास्तं ज्ञात्वा जप-हुस्तदाग्निना वीर्यमप्यमु मुक्तं तत आह्वया उत्पन्नास्त्रितद्वितैकत-संज्ञास्ते देवैः सह चरन्तो यज्ञे पात्रीप्रक्षालनजललक्षणं भागं लेभिरे (१।२।३।१) इति धुक्तियानुसंधातव्या ॥ २३ ॥

चतुर्विंशी ।

देवस्य त्वा सवितुः प्रसवेऽश्विनोर्वाहुभ्यां पूजो हस्तभ्याम् । आर्देदेऽध्वरकृतं देवेभ्य इन्द्रस्य

बाहुसे दक्षिणः सहस्रभृष्टिः शततेजा वायुरसि तिग्मतेजा द्विपतो वधः ॥ २४ ॥

उ० स्फ्यमादत्ते । देवस्य त्वेति व्याख्यातम् । आददे गृह्णामि । अध्वरकृतं अध्वरं करोतीति अध्वरकृतं तमध्वरकृतं । देवेभ्यो-
याय । आलभ्य जपति । इन्द्रस्य बाहुरसि । इन्द्रस्य बाहुर्द-
क्षिणस्त्वमसि । एष वै वीर्यवत्तमो य इन्द्रस्य बाहुर्दक्षिणः ।
सहस्रभृष्टिः बहुभारः । शततेजाः बहूनि तेजांसि यस्य स
शततेजाः । वायुरसि तिग्मतेजाः । तिग्मं तेजः । तेजतेरु-
त्साहकर्मणः । उत्साह एव तेजो यस्य स तथोक्तः । द्विपतः
शत्रोर्वधः वधकः ॥ २४ ॥

म० 'देवस्य त्वेति स्फ्यमादावेति' (का० २।६।१२)
देवस्य त्वेति व्याख्यातम् । देवेभ्यो देवोपकारार्थं अध्वरकृतं
अध्वरं करोतीति वेदिस्नानादिद्वारेणेत्यध्वरकृतं स्फ्यमहमाददे
गृह्णामि । 'सतृणं सव्यं कृत्वा दक्षिणेनालभ्य जपतीन्द्रस्य
बाहुरितीति' (का० २।६।१३) । हे स्फ्य, त्वमिन्द्रस्य
दक्षिणो बाहुरसि । तेन बाहुना धृतत्वात्तत्समानवीर्यपितृत्वाद्वा
स्फ्यस्य बाहुरूपत्वोपचारः । किंभूतः स्फ्यः । सहस्रभृष्टिः
भृष्टिर्भर्जनं पाकः । मारणमिति यावत् । सहस्रसंख्याकानां
शत्रूणां भृष्टिर्यस्य स सहस्रभृष्टिः । तथा शततेजाः शतं तेजांसि
यस्य सः बहुधा दीप्यमानः । किंच वायुरसि न केवलमिन्द्र-
बाहुसदृशः किंतु वायुसदृशोऽप्यसि । अतएव तिग्मतेजाः
तीक्ष्णतेजाः । यथा वायुवेदिं प्रदीप्य तीव्रां ज्वालामुत्पादयंस्ती-
व्रतेजा भवति एवं स्फ्योऽपि स्तम्बच्छेदरूपं कर्म कुर्वंस्ती-
व्रतेजा उच्यते । तथा द्विपतो वधः । हन्तीति वधः कर्म-
द्वेषिणामसुरादीनां हन्तेत्यर्थः ॥ २४ ॥

पञ्चविंशी ।

पृथिवि देवयजन्योर्ध्व्यास्ते मूलं मा हिंसिषं
व्रजं गच्छ गोष्ठानं वर्षतु ते द्यौर्वधान देव सवितः
परमस्यां पृथिव्यां शतेन पाशैर्योऽस्मान्द्वेष्टि यं
च वयं द्विष्मस्तमतो मा मौक् ॥ २५ ॥

उ० प्रहरति । पृथिवि देवयजनि । वेदिः संबोध्यते ।
हे पृथिवि देवयजनि । देवा यस्यामिज्यन्ते सा तथोक्ता ।
ओषध्याः ते तव संबन्धिन्याः मूलं माहिंसिषम् ।
'नृहृदिसि हिंसायाम्' । माहिलुङ् । मा विनाशिषम् ।
वज्रेण हरन् पुरीषमादत्ते । व्रजं गच्छ । व्रजन्त्यस्माद्वाव
इति व्रजो घोषः गोवाटो वा उच्यते । गोव्रजो वा परि-
वृतं वा गवां स्थानं गच्छ । वेदिं प्रेक्षते । वर्षतु ते द्यौः
वर्षतु तव बुलोकः । शान्त्यर्थं वचनम् । उत्करे करोति ।
वधान । 'वध वन्धने' । वन्धनं कुरु । हे देव सवितः परमस्यां
पृथिव्यां यत्र अन्धतामिस्रो नरकः तत्र । 'अन्धे तमसि वधा-

नेति यदाह परमस्याम्' इति ध्रुतिः । शतेन पाशैर्बहुभिः पाशै-
र्योऽस्मान्द्वेष्टि शत्रुः यं च वयं द्विष्मः शत्रुं तं अतः अ-
स्मान् अन्धतमसः मामौक् । 'मुच्छ मोक्षणे' । मा मुञ्च ॥ २५ ॥

म० 'पृथिवि देवयजनीति तृणेऽन्तर्हिते प्रहरतीति'
(का० २।६।१५-१६) । हे पृथिवि, हे देवयजनि, देवा
इज्यते यस्यां सा देवयजनी तस्याः संबोधने हे देवयजनि, ते
तव ओषध्यास्तृणरूपाया मूलमहं मा हिंसिषं मा विनाशयामि ।
'व्रजं गच्छेति पुरीषमादत्ते' (का० २।६।१७) इति ।
स्फ्यप्रहारोत्पन्ना मृत पुरीषमुच्यते । हे पुरीष, त्वं व्रजं गच्छ ।
व्रजन्ति गच्छन्ति स्थातुं गावो यत्र स देशो व्रजस्तं । किंभूतं ।
गोष्ठानं गवां स्थानमिदानीमवस्थितिर्यत्र तं गोयुक्तं तदीयं स्थानं
गच्छेत्यर्थः ॥ 'वर्षतु त इति वेदिं प्रेक्षत इति' (का०
२।६।१८) । हे वेदे, ते तुभ्यं त्वदर्थं द्यौर्बुलोकमिदानीं
देवो वर्षतु जलसेकं करोतु । 'वृष सेचने' वर्षणेन स्नानजनि-
तदुःखशान्तिरस्त्वित्यर्थः ॥ 'वधानेत्युत्करे करोतीति' (का०
२।६।१९) । स्फ्योत्खातां मृदमुत्करे त्यजेत् । हे देव
सवितः, योऽस्मान्द्वेष्टि द्वेषं करोति वयं च यं शत्रुं द्विष्मस्तमुभ-
यविधं शत्रुं परमस्यां पृथिव्यां वधान । परमा अन्तिमा पृ-
थिवी । छान्दसः स्यादागमः । उत्करे क्षिप्तायां धूर्त्वा निगू-
ढस्य शत्रोस्तत्र वन्धनं कुरु यत्र भूमेरन्तिमप्रदेशेऽन्धतामिस्रो
नरकोऽस्ति । तथाच ध्रुतिः 'अन्धे तमसि वधानेति यदाह
परमस्यां पृथिव्याम्' (१।४।१६) इति । कैर्बन्धनं कर्तव्यं
तदाह । शतेन पाशैः शतसंख्याकाभिर्बन्धनरज्जुभिः । किंच अ-
स्मादन्धतामिस्राग्रकातं मा मौक् कदाचिदपि मा मुञ्च ॥ २५ ॥

षड्विंशी ।

अपाररुं पृथिव्यै देवयजनाद्वध्यासं व्रजं गच्छ
गोष्ठानं वर्षतु ते द्यौर्वधान देव सवितः परमस्यां
पृथिव्यां शतेन पाशैर्योऽस्मान्द्वेष्टि यं च वयं द्विष्म-
स्तमतो मा मौक् । अररो दिवं मा पप्रो द्रप्सस्ते
द्यां मा स्कन् व्रजं मौक् ॥ २६ ॥

उ० द्वितीयं प्रहरति । अपाररुम् । अररुः असुरः तम-
पनीय । पृथिव्यै पृथिव्याः देवयजनाच्च अपाररुं वध्यासम् ।
व्रजं गच्छेति समानम् । अभिन्यस्यत्यग्नीदुत्करमररो दिवमिति ।
हे अररो, त्वं दिवं बुलोकं । मा पप्रः मा गमः । तृतीयं
प्रहरति द्रप्सस्ते द्याम् । योऽस्याः पृथिव्या उपजीवनीयो रसः
स द्रप्सः ते तव द्यां बुलोकम् । मा स्कन् मास्कांसीन् मा-
स्कन्तु । व्रजं गच्छेति समानम् ॥ २६ ॥

म० 'अपाररुमिति द्वितीयं प्रहरतीति' (का० २।६।२१) ।
पृथिव्यै देवयजनाद्वध्यासः संबन्धिनो देवयजनाख्याद्वेदिस्था-
नात् अररुम् अररुनामानमसुरमप वध्यासम् अपनीय यथा
हृतो भवति तथा करवाणि । अनेन मन्त्रेण द्वितीयवारं पूर्वव-

त्प्रहरेत् । व्रजं वर्षतु वधानेति मन्त्रत्रयस्य प्रयोगो व्याख्या च पूर्ववत् ॥ 'अभिन्यस्यत्वमीदुत्करमररो दिवमितीति' (का० २।६।२२) । हे अररो असुर, दिवं बुलोकं यागफलरूपं त्वं मा पतः मा गमः । स्वर्गे त्वया न गन्तव्यम् । 'पल्लुगतौ' 'पतः पुम्' (पा० ७।१।१९) इति लुङि पुमागमे रूपम् ॥ 'द्रप्सस्त इति तृतीयमिति' (का० २।६।२३) । हे वेदिदेवते, ते तव पृथिवीरूपाया यो द्रप्स उपजीव्यो रसः चां बुलोकं मा स्कन् मा स्कन्दतु मा गच्छतु । 'स्कन्दिर्गतिशोषणयोः' । व्रजं गच्छेत्त्यादिमन्त्रत्रयप्रयोगो व्याख्या च पूर्ववत् ॥ २६ ॥

सप्तविंशी ।

गायत्रेण त्वा छन्दसा परिगृह्णामि त्रैष्टुभेन त्वा छन्दसा परिगृह्णामि जागतेन त्वा छन्दसा परिगृह्णामि । सुक्ष्मा चासि शिवा चासि स्योना चासि सुपदा चास्यूर्जस्वती चासि पर्यस्वती च ॥ २७ ॥

उ० पूर्व परिगृह्णाति । गायत्रेण त्वा । त्वाशब्देन विष्णु-रुच्यते । 'ते प्राञ्चं विष्णुं निपाद्य' इति श्रुतिः । गायत्रेण त्वा छन्दसा परिगृह्णामि । एवमुत्तरयोः त्रैष्टुभेन जागतेनेति विशेषः । उत्तरं परिग्रहं परिगृह्णाति । पूर्वेण परिग्रहेण विष्णुं यज्ञं परिगृह्य तेन इमां पृथिवीं लब्ध्वा चोत्तरेण परिग्रहेण वक्ष्यमाणैर्गुणैरयोजयन्देवाः । सुक्ष्मा चासि शिवा चासीति दक्षिणतः । सुक्ष्मा इति पृथिवीनाम शोभना पृथिवी त्वमसि । शिवा शान्ता च त्वमसि । पश्चिमतः । स्योना चासि सुपदा चासि । स्योनमिति सुखनाम । सुखनामरूपा च त्वमसि । शोभनं यस्यां सीदन्ति सा सुपदा । उत्तरतः ऊर्जस्वती चासि पर्यस्वती च । अन्नवती चासि पयोविकारैरसैस्तद्वती च ॥ २७ ॥

म० 'पूर्वं परिग्रहं परिगृह्णाति दक्षिणतः पश्चादुत्तरतश्च स्प्येन गायत्रेणेति प्रतिमन्त्रमिति' (का० २।६।२५) । यस्मात्प्रदेशादरर्हन्काशितस्तत्र वेदेरियतां निधेतुं दक्षिणादिदिक्कये स्प्येन रेखात्रयकरणं पूर्वः परिग्रहः । विष्णुदेवता मन्त्रत्रयस्य । 'ते प्राञ्चं विष्णुं निपाद्य छन्दोभिरभितः पर्यगृह्णन्' (१।२।५-६) इति श्रुतेः । हे विष्णो, त्वा त्वां गायत्रेण छन्दसा गायत्र्यादिछन्दस्वरूपतया भावितेन स्प्येन दिक्कये परिगृह्णामि । एवं त्रैष्टुभेन जागतेनेत्युत्तरमन्त्रयोः । ततः छन्दोदेवताः दिक्कयेऽसुरेभ्यस्त्वां पालयिष्यन्ति । पूर्वस्यामाहवनीय एव पालकोऽस्तीति भावः । प्रजापतिपुत्रा देवा असुराश्च पूर्व सार्धं चकुस्तदा देवान्पराजयं प्राप्तान्मत्वा भूमिमसुरा विभेजुस्तदा देवा वामनरूपं विष्णुमग्रे कृत्वाऽसुरानागत्यास्मभ्यमपि भूम्यंशो दातव्य इति तानवाचिषुः । ततोऽसुरा असूयन्तोऽयं विष्णुर्वावति भूभागे शेते तावानभवदीयोऽस्तिव-

त्युचुस्ततोः देवा बह्वेतदस्माकमित्युक्ता ते प्राञ्चं विष्णुं गायत्रेणेत्यादिमन्त्रैर्यज्ञभूमिं जग्दुः । यज्ञो विष्णुः स गत्र तिष्ठति सैव यज्ञभूमिरिति तैर्विदितत्वाद्देदिरिति तद्भूमेर्नाम । (१।२।५।१-७) इति श्रुतिकथामनुसंधाय वेदिग्रहणं विधेयम् ॥ 'उत्तरं परिग्रहं परिगृह्णाति सुक्ष्मा स्योनोर्जस्वतीति' (का० २।६।३१) । वेदिखननात्पूर्वं क्रियमाणः पूर्वः परिग्रहः पश्चात्क्रियमाण उत्तरपरिग्रहः । तत्रापि पूर्ववदिकये स्प्येन रेखात्रयं कार्यम् । हे वेदे, त्वं सुक्ष्मासि शिवा शान्ता चासि । क्ष्मा शोभना भूमिः सुक्ष्मा । खननेनास्मादिदोषनिवर्तनं भूमेः शोभनत्वम् । उग्रस्यासुरस्य निष्कासनेन शान्तत्वम् । गुणद्वयस्यान्योन्यसमुच्चयार्थं चकारौ । एकोऽयं मन्त्रः । स्योना सुखरूपासि । स्योनमिति सुखनाम । सुपदा सुष्ठु सीदन्ति देवा यस्यां सा सुपदा । सम्यगुपवेशनयोग्या चासि । चकारौ पूर्ववत् । द्वितीयोऽयं मन्त्रः । ऊर्जस्वती पर्यस्वती चासि । ऊर्जःशब्दोऽन्नवाची । पर्यःशब्दस्तद्विकारदध्यादिवाची तदुभयवती । चोर्जस्वती । तृतीयो मन्त्रः ॥ २७ ॥

अष्टाविंशी ।

पुरा क्रूरस्य विसृपो विरश्निब्रुदादार्यं पृथिवीं जीवदानुम् । यामैरयं चन्द्रमसि स्वधाभिस्तामु धीरासो अनुदिश्य यजन्ते । प्रोक्षणीरासादय द्विपतो ब्रधोऽसि ॥ २८ ॥

उ० वेदिमनुमार्ष्टि । पुरा क्रूरस्येति । निदानवतां मन्त्राणां पूर्व निदानं वक्तव्यं पश्चान्मन्त्रार्थः तथा क्षिप्रमवगमो भवतीति देवा असुरैः सह संग्रामं करिष्यन्त इदमृचुः—यदस्याः पृथिव्या अनुपहतं देवयजनं तच्चन्द्रमसि स्थापयामः । तत्र यदि कथंचिदस्मानसुरा जयेयुस्तत्तेनैव देवयजनेन पुनः प्रतिक्रियां करिष्यामः । तदेतच्चन्द्रमसि कृष्णमुपलभ्यत एतदियमृक्त्रिष्टुप् उक्त्वती । पुरा क्रूरस्य । क्रूरशब्दः संग्रामवचनः । पञ्चम्यर्थे पृष्टी । प्राक्संग्रामात् । विसृपः 'सृपितृदोः कसुन्' इति कसुन्प्रत्ययान्तं तुमर्थेऽव्ययं पञ्चम्यर्थे । विविधं सपन्ति योद्धारोऽस्मिन्निति विसृपाः । विरश्निन् इति आमन्त्रितं महन्नाम । स च विष्णुर्यज्ञवेदित्वमापन्नः स हि त्रिभिर्वैदेर्निर्वर्त्यमानो विविधं रप्शति शब्दं करोति । हे विरश्निन् विष्णो, शृणु । उदादार्य उक्षिप्य प्रकृतत्वाद्देवाः । पृथिवीं जीवदानुम् जीवितस्य दात्रीम् । सारभूतामित्यर्थः । यामैरयं चन्द्रमसि स्वधाभिः यां ऐरयन् । 'ईर गतौ' । अनेकार्थत्वाद्दातृनामिह स्थापनार्थः । चन्द्रमसि स्थापितवन्तः । स्वधाभिः । स्वधाशब्दोऽन्नवचनः । इह त्वन्नहेतुभूतास्तिस्रो विधा गृह्यन्ते । 'यां चन्द्रमसि ब्राह्मणा दधुः' इति श्रुतेः । त्रयीलक्षणे ब्राह्मणाः संहितां यां पृथिवीं चन्द्रमसि न्यदधुः । तामु धीरासो अनुदिश्य यजन्ते । तां पृथिवीं धीरासो मेधाविनः अ-

नुदिश्य दर्शनेन सम्यक्संपाद्य अद्यापि यजन्ते इति दर्शन-
प्रशंसा । प्रैषः । प्रोक्षणीरासादय । प्रोक्ष्यते आभिरिति प्रो-
क्ष्यः ता आसादय स्थापय । स्म्यं प्रहरति । द्विपतो वधोसि ।
द्विष्टुर्वधो विनाशस्त्वमसि ॥ २८ ॥

म० 'पुरा कूरस्येत्यनुमार्ष्टीति' (का० २।६।३२) । अत्रे-
यमाख्यायिका मन्त्रेऽभिप्रेता—कदाचिदेवानामसुरैः सह संग्राम
उपस्थितस्तदा देवैर्मियो मन्त्रितं यदस्या भूमेरुत्कृष्टं देवयजन-
स्थलं तबन्धे संस्थाप्य युद्धं कुर्मस्तत्र यद्यप्यस्माकं पराजयः
स्यात्तदा देवयजने यागं विधाय पुनर्देवपराजयं करिष्याम
इति संमन्त्र्य भूमेः सारभागं देवयजनं चन्द्रे स्थापयामासुस्तत्
कृष्णवर्णमिदानीमपि दृश्यत इत्याख्यानमयं मन्त्रो ब्रूते
(१।२।५।१८) । पुरा कूरस्येति त्रिष्टुप् चन्द्रदेवत्या ।
विरपशीति महन्नाम । विविधं रपति वेदत्रयरूपेण शब्दं क-
रोतीति विरपशी । यज्ञो वेदित्वं प्राप्तो विष्णुः संबोध्यते ।
हे विरपिन् विष्णो परमेश्वर, त्वं शृणु । अनुग्रहाणेति शेषः ।
कूरशब्दोऽत्र संग्रामवाची । 'संग्रामो वै कूरम्' (१।२।५।१९)
इति श्रुतेः । विविधं सर्पन्ति योधा यस्मिन्निति विसृप तस्येति
कूरविशेषणम् । पञ्चम्यर्थं पृष्ठौ । विसृपो नानायोधयुतात्कू-
राद्युद्धापुरार्धादेवाः जीवदानुं जीवं ददातीति जीवदानुस्तां
जीवस्य धात्रीं सारभूतां यां पृथिवीमुदादाय ऊर्ध्वं गृहीत्वा
स्वधाभिः वेदैः सह चन्द्रमसि इन्दौ ऐरयन्प्राक्षिपन्स्थापया-
मासुः । धीरासः धीरा मेधाविनः । तामु । उ एवायं । तामेव
चन्द्रस्थां पृथिवीमुनुदिश्य दर्शनेन संपाद्य सैव भूमिरस्यां
वेद्यां विद्यत इति भावयित्वा यजन्ते यागं कुर्वन्ति । स्वधा-
शब्दो यद्यप्यत्रवाची तथाप्यत्राग्रहेतुभूता वेदत्रयी कथ्यते ।
'यां चन्द्रमसि ब्रह्मणा दधुः' (१।२।५।१९) इति श्रुतेः ।
ब्रह्मणा वेदेन सहेत्यर्थः । अनेन मन्त्रेण खातायां वेद्यां लो-
ष्टकृतवैषम्यनिवृत्तये समीकरणरूपं मार्जनं कुर्यात् । प्रोक्ष-
णीरासादयेति अग्नीध्रंप्रति प्रैषः । प्रोक्ष्यन्त आभिरिति प्रोक्ष्य
आपस्ता आसादय वेद्यां स्थापय । 'द्विपतो वध इति स्म्य-
मुदबं प्रहरतीति' (का० २।६।४२) । हे स्म्य, त्वं द्विपतः
शत्रोर्वधोऽसि हिंसकोऽसि ॥ २८ ॥

एकोनत्रिंशी ।

प्रत्युष्टुर्ऋक्षः प्रत्युष्टा अरातयो निष्टुर्ऋक्षो
निष्टुर्ऋक्षः अरातयः । अनिश्चितोऽसि सपन्नक्षिद्वाजिनं
त्वा वाजेध्यायै संमार्ज्मि । प्रत्युष्टुर्ऋक्षः प्रत्युष्टा
अरातयो निष्टुर्ऋक्षो निष्टुर्ऋक्षः अरातयः । अनि-
श्चितासि सपन्नक्षिद्वाजिनीं त्वा वाजेध्यायै संमार्-
ज्मि ॥ २९ ॥

उ० अथ सुवमादत्ते । तं प्रतपति प्रत्युष्टमिति व्याख्यातम् ।
सुवं संमार्ष्टि । अनिश्चितोसि 'शो तनूकरणे' । निश्चितस्तीक्ष्णीकृतः

न निश्चितः अनिश्चितः अतीक्ष्णीकृतस्त्वमसि । तथापि सपन्न-
क्षित् सपन्नान्क्षिणोतीति सपन्नक्षित् । 'क्षिण क्षिणि हिंसा-
याम्' । क्षिण हिंसार्थः । यतश्च त्वं यजमानस्य सपन्नक्षित्
अतो वाजिनं त्वा । वाजशब्दोऽज्ञवचनः । इह तु यज्ञवचनः ।
यतोऽसि देवानामन्नम् । 'यज्ञो देवानामन्नम्' इति श्रुतिः ।
तं वाजमन्नं यज्ञाख्यं योऽहंति स वाजी । अहोयै इति णिन् ।
वाजिनं यज्ञियं त्वाम् । वाजेध्यायै 'जिहन्धी दीप्तौ' । यज्ञो-
ज्वलनार्थम् । संमार्ज्मि संशोधयामि 'सृज् सृजौ' । सुवं
च प्रतपति प्रत्युष्टमिति । व्याख्याते यजुषी । संमार्ष्टि सुचम् ।
अनिश्चितासि व्याख्यातम् । अनिश्चितेति स्त्रीत्वविवक्षायां टाप्
प्रत्ययः । वाजिनीमिति ङीप् प्रत्ययः । एतावानेव विशेषः ॥ २९ ॥

म० 'सुवं प्रतप्य पूर्ववदिति' (का० २।६।४५) । यथा
शूर्पाभिहोत्रहवण्योः प्रत्युष्टमिति प्रतपनं कृतं तथा सुवस्यापि
कार्यमित्यर्थः । मन्त्रो व्याख्यातः ॥ 'वेदाग्रैरन्तरतः प्राक्सं-
मार्ष्ट्यनिश्चित इतीति' (का० २।६।४६) । हे सुव, त्वम-
निश्चितोऽसि । 'शो तनूकरणे' । नितरां शितस्तीक्ष्णीकृतो नि-
श्चितस्तथा न भवतीत्यनिश्चितः । अस्मद्विषये तीक्ष्ण उपद्रव-
कारी न भवसीत्यर्थः । यतः सपन्नक्षित् । 'क्षिण हिंसायाम्' ।
सपन्नान्स्मच्छन्नून्क्षिणोति हिनस्तांति सपन्नक्षित् । अतएव
त्वां संमार्ज्मि सम्यक् शोधयामि । 'सृज् सृजौ' । किंभूतं
त्वाम् । वाजिनं वाजोऽन्नमस्यास्तीति वाजिनं यज्ञद्वारा अन्नहेतुत्वा-
दन्नवन्तम् । यद्वा वाजो यज्ञस्तद्वन्तम् । 'यज्ञो हि देवानामन्नम्'
(५।१।१-२) इति श्रुतेः । वाजं यज्ञाख्यमन्नमहंतीति
वाजिनम् । अहोयै इत्यप्रत्ययः । किमर्थं संमार्ज्मि । वाजे-
ध्यायै 'जिहन्धी दीप्तौ' इन्धनं इत्या दीप्तिः । वाजस्येध्या
वाजेध्या तस्यै वाजेध्यायै यज्ञस्य दीप्त्यै प्रकाशनार्थम् । शोधि-
तेन सुवेणाज्ये गृहीते हुते च सति अग्निदीप्यते । तद्दीप्त्या-
हुतिफलभूतमन्नं प्रकाशितं भवतीत्यर्थः ॥ 'प्रतप्य प्रतप्य प्रय-
च्छत्यनिश्चितेति सुचा' (का० २।६।४७-४८) इति ।
अनिश्चितेति मन्त्रेण सुचस्तिष्ठो जुष्टपष्टुवाः संसृज्य प्रत्येकं
प्रत्युष्टमिति मन्त्रेण प्रतप्य प्रतप्य वेद्यां स्थापनार्थमध्वर्यवे
प्रयच्छतीति सूत्रार्थः । प्रत्युष्टमिति व्याख्यातम् । अनि-
श्चितेत्यपि व्याख्यातम् । सुवस्य पुंस्त्वादादौ सुवसंमार्जनम् ।
सुचां स्त्रीत्वात्पश्चात् । 'योषा वै सुगृषा सुवः' (१।३।
१।९) इत्यादिश्रुतेः । जुह्वादीनां सुचां स्त्रीलिङ्गत्वात्तद्विशे-
षणयोरनिश्चितावाजिनीमित्यनयोः स्त्रीत्वं विशेषः ॥ २९ ॥

त्रिंशी ।

अदित्यै राक्षासि विष्णोर्वैष्णोऽस्यूर्जे त्वाऽदन्धेन
त्वा चक्षुषावपश्यामि । अग्नेर्जिह्वासि सुहृदेवभ्यो
धात्रे धात्रे मे भव यजुषे यजुषे ॥ ३० ॥

उ० योक्त्रेण पत्नीऽस्य संनहति । अदित्यै राक्षासि ।
अदित्याः संबन्धिनी या राक्षा सा त्वमसि । राक्षा रक्षनाः ।

ऊर्ध्वमुद्रहति विष्णोर्वेद्योसि । विष्णोर्वैजस्य वेद्यः । 'विष्ट व्याप्तौ' 'वेष्ट वेष्टने' । अनयोर्धात्वोरन्यतरस्य रूपम् । यज्ञस्य व्यापनं वेष्टनं वा त्वमसि । वेद्य आवर्त उच्यते इत्यपरम् । आज्यमुद्रासयति । ऊर्जवेति व्याख्यातम् । पत्न्याज्यमवेक्षते । अदग्धेनेति आज्यमुच्यते । अदग्धेन । दन्नातिहिंसार्थः । अनुपहंसितेन त्वां चक्षुषा अर्वाचीनं पश्यामि । किंच अग्नेर्जिह्वासि । यदा वा एतदग्नौ जुहति । अग्नेः जिह्वा इधोत्तिष्ठन्ति ज्वालोत्पत्तिनिमित्तमित्यर्थः । सुहृद्वेदेभ्यः । साधु हृत्यतेनेति सुहृः । अथवा शोभनमाह्वानं यस्य देवेभ्योऽर्थाय तदाज्यं सुहृः । उपकृत्य प्रत्युपकारं प्रार्थयते । धाम्ने धाम्ने मे भव यजुषे यजुषे । धामानि त्रीणि भवन्ति स्थानानि नामानि जन्मानि च । धाम्ने धाम्ने यजुषे यजुषे इति द्विवचनं वीप्सार्थम् । मम यज्ञस्य यावन्ति स्थानानि यावन्ति यजूंषि तावन्ति व्यामुहीत्यर्थः ॥ ३० ॥

म० 'पत्नीं संनहति प्रत्यदक्षिणत उपविष्टा गार्हपत्यस्य मुज्योक्तेण त्रिवृता परिहरत्यधोवासोऽदित्यै राज्ञासीति' (का० २।७।१) इति । हे योक्त, अदित्यै अदित्या भूम्यास्त्वं राज्ञासि रक्षणा भवसि ॥ 'दक्षिणं पाशमुत्तरे प्रतिमुच्योर्ध्वमुद्रहति विष्णोर्वेद्य इति न ग्रन्थि करोतीति' (का० २।७।२-३) हे दक्षिणपाश, त्वं विष्णोः यज्ञस्य वेद्योऽसि व्यापकोऽसि । 'विष्ट व्याप्तौ' ॥ 'ऊर्जवेत्याज्यमुद्रास्येति' (का० २।७।४) हे आज्य, त्वामुद्रासयामीति शेषः । किमर्थम् । ऊर्जे उत्तमरसलाभाय । विलापितं घृतं सुखादु भवति । 'पत्नीमवेक्ष्यत्वदग्धेनेतीति' (का० २।७।४) । दन्नातिहिंसार्थः । हे आज्य, अदग्धेन अनुपहंसितेन चक्षुषा त्वामवपश्यामि । अर्वाचीनं यथा तथाधोमुखीं सतीं पश्यामि । किंच हे आज्य, त्वमग्नेर्जिह्वासि । यदाज्यमग्नौ हृत्यते तदा जिह्वेव ज्वालोत्पद्यतेऽतस्त्वमग्नेर्जिह्वा । किंभूतम् । देवेभ्योऽर्थाय सुहृः सुधु हृत्यन्ते इति सुहृः । पुंस्त्वं छान्दसम् । यदा जिह्वाविशेषणम् । सुधु हृत्यन्ते देवा आहृत्यन्तेऽनया सा सुहृर्जिह्वा । ज्वालां दृष्ट्वा आयान्तीत्यर्थः । अतो मे मम धाम्ने धाम्ने भव । तथा यजुषे यजुषे च भव । धाम स्थानम् । फलेन युज्यत इति यजुःशब्दो यागवाची । धाम्ने धाम्ने तत्तथागफलोपभोगस्थानसिद्ध्यर्थं भव । यजुषे यजुषे तत्तथागसिद्ध्ये योग्यं भवेत्यर्थः ॥ ३० ॥

एकत्रिंशी ।

सवितुस्त्वा प्रसव उत्पुनान्म्यच्छिद्रेण पवित्रेण सूर्यस्य रुदिमभिः । सवितुर्वः प्रसव उत्पुनान्म्यच्छिद्रेण पवित्रेण वसोः सूर्यस्य रुदिमभिः । तेजोऽसि शुक्रमस्यमृतमसि धाम नामासि प्रियं देवानामनाधृष्टं देवयजनमसि ॥ ३१ ॥

इति माध्वदिनीयवाजसनेयिसंहितायां प्रथमोऽध्यायः ॥ १ ॥

उ० आज्यमुत्पुनाति । सवितुस्त्वा सवितुः प्रसवे वर्तमानस्त्वामुत्पुनामि । व्याख्यातमन्यत् । प्रोक्षणीरुत्पुनाति । सवितुर्व इति व्याख्यातम् । आज्यमवेक्षते । तेजोसि शुक्रमसि अमृतमसि । यो हेतज्रक्षयति ददाति सुहोति वा तस्य तेजःप्रभृतीनि भवन्तीति वाक्यार्थः । यद्वा यत एवैतद्वृणयुक्तमाज्यम् । आज्यं गृह्णाति । धामनामासि । धाम स्थानम्, अन्नम् आयतनम् । धीयतेऽस्मिन्निति धाम इति धाम असि । नामयति सर्वाणि भूतानि आत्मानं प्रति अतो नाम । प्रियं देवानाम् इष्टमभिप्रेतं देवानाम् । अनाधृष्टम् अनाधर्षितम् अप्रतिहतं रक्षोभिः । देवयजनमसि । देवा अनेन इज्यन्ते इति देवयजनम् ॥ ३१ ॥

इति मन्त्रभाष्ये उवटकृतौ प्रथमोऽध्यायः ॥ १ ॥

म० 'सवितुस्त्वेत्याज्यमुत्पुनातीति' (का० २।७।७) । सवितुर्वेद्यस्य प्रसवे आज्ञायां वर्तमानः संस्वामुत्पुनामि शोधयामि । व्याख्यातमन्यत् । 'प्रोक्षणीध पूर्ववदिति' (का० २।७।८) । सवितुर्वः । वो युष्मानुत्पुनामीति व्याख्यातम् । 'आज्यमवेक्षते तेजोऽसीति' (का० २।७।७) । हे आज्य, त्वं तेजोऽसि । शरीरकान्तिहेतुत्वात्तेजस्त्वम् । शुक्रमसि दीप्तिमदसि । स्निग्धरूपत्वादीप्तिमत्त्वम् । अमृतमसि विनाशरहितमसि । बहुदिवसावस्थानेऽप्योदनादिवत्पुनरुत्पत्तित्वादिदोषाभावादविनाशित्वम् ॥ 'सुवेणाज्यग्रहणं चतुर्जुह्वां धाम नामेति सकृन्मन्त्रं' (का० २।७।११-१२) इति । हे आज्य, त्वं धाम स्थानमसि । धीयते स्थाप्यते चित्तवृत्तिर्देवैरेवेति धाम । तथा नाम नामयति आत्मानं प्रति सर्वाणि भूतानीति नाम । आज्यं दृष्ट्वा सर्वेऽप्यतुं नमन्ति । तथा देवानां प्रियमिष्टमभिभूतम् । गतसारत्वदोषेणातिरस्कृतं । चरुपुरोडाशादीनि चिरस्थित्या गतसाराणि स्युरितीदं न तथा । देवयजनं देवा इज्यन्तेऽनेनेति यागसाधनम् ईदृशं त्वमस्यतस्त्वां गृह्णामीति वाक्यशेषः ॥ ३१ ॥

श्रीमन्महीधरकृते वेददीपे मनोहरे ।

शास्त्राद्याज्यग्रहान्तोऽथमध्यायः प्रथमोऽङ्गमत् ॥ १ ॥

अथ द्वितीयोऽध्यायः ।

तत्र प्रथमा ।

कृष्णोऽस्याखरेष्टोऽग्र्ये त्वा जुष्टं प्रोक्षामि वेदिसि वहिषे त्वा जुष्टं प्रोक्षामि वहिरसि सुग्भ्यस्त्वा जुष्टं प्रोक्षामि ॥ १ ॥

उ० इष्मं प्रोक्षति । कृष्णोस्याखरेष्टः । अस्ति कृष्णशब्दो वर्णवचनोऽन्तोदात्तः । अस्ति कृष्णशब्दो मृगवचन आधुदात्तः । तदिहाधुदात्तत्वात्कृष्णमृगो गृह्यते । तथाहि श्रुतिः 'यज्ञो ह देवेभ्योऽपचक्राम स कृष्णो भूत्वा चचार' इति । इष्मपूलक

उच्यते । कृष्णमृगो यज्ञस्त्वमसि । यज्ञसाधनत्वाच्च ज्ञ इत्युच्यते । आखरेष्टः । आह्वयार्थे । आहवनीयाख्ये खरे स्वं स्वर्गं राति ददाति तत्र अधि उपरि तिष्ठतीत्याखरेष्टः । एतदुक्तं भवति । आहवनीयाख्ये खरे स्थितस्त्वं कृष्णमृगो यज्ञो भवसि । अतोऽग्नये त्वा जुष्टमभिप्रेतमभिरुचितं प्रोक्षामि । वेदिं प्रोक्षति । 'वेदिरसि तद्यदेतेनेमां सर्वं समविन्दत तस्माद्देदिनाम' इति । तां व्युत्पत्तिमङ्गीकृत्याह वेदिस्त्वमसि । अतो बर्हिषे त्वामभिरुचितं प्रोक्षामि । बर्हिः प्रोक्षति । बर्हिरसि बर्हिस्त्वमसि । अतः सुगन्धस्त्वामभिरुचितं प्रोक्षामि ॥ १ ॥

म० 'इमं प्रोक्षति विस्रष्टस्य वेदिं च बर्हिः प्रतिगृह्य वेधां कृत्वा पुरस्ताद्वन्धि कृष्णोऽसीति प्रतिमन्त्रम्' (का० २।७।१९) इति ॥ इमं विस्रष्टस्य प्रोक्षेत् । वेदिं च प्रोक्षेत् । बर्हिरादाय वेधां पूर्वमन्धि कृत्वा प्रोक्षेत्कामान्मन्त्रत्रयेणेति सूत्रार्थः ॥ कृष्णोऽसि । हे इमं, त्वं कृष्णोऽसि कृष्णमृगरूपो यज्ञोऽसि । इमपूलकस्य यज्ञसाधनत्वाच्च ज्ञत्वोपचारः । किंभूतः आखरेष्टः । आ समन्तात् खरे कठिने वृक्षे तिष्ठतीति आखरेष्टः । यद्वा स्वं स्वर्गं राति ददातीति खरः आहवनीयस्तत्रासमन्तात् तिष्ठतीत्याखरेष्टः । अन्तोदात्तः कृष्णशब्दो वर्णवाची, अयं तु कृष्णशब्द आशुदात्तत्वान्मृगवाची ॥ यज्ञः कदाचिद्देवेभ्योऽपकान्तः स्वगोपनाय कृष्णमृगो भूत्वा वने यज्ञिततरुमध्ये प्रविश्य कुत्रचित्कठिने वृक्षे तस्थौ । तदेतदभिप्रेत्य कृष्ण आखरेष्ट इति द्वयमुच्यते । 'यज्ञो ह देवेभ्योऽपचक्राम स कृष्णो भूत्वा ज्वार' (१।१।४।१) इत्यादि श्रुतेः । 'स्थे च भाषायाम्' (पा० ६।३।२०) इति स्थे परपदे भाषायां सप्तम्यां अलुमिषे-धाद्वेऽलुक् । 'पूर्वपदात्-' (पा० ८।३।१०६) इति षत्वम् । अतोऽग्नये जुष्टं प्रियं त्वां प्रोक्षामि । शुश्रूष जलेनेति शेषः । 'वेदिरसीति वेदिं प्रोक्षति' । त्वं वेदिरसि । विद्यते लभ्यत इति वेदिः । 'विदुः लाभे' । देवैरसुरेभ्यो लब्धत्वाद्देदिः । अतो बर्हिजुष्टं बर्हिषो धारणोपयोगितया प्रियां त्वां प्रोक्षामि । पृथ्वीरूपाया वेदेः प्रजारूपस्य बर्हिषो धारकत्वं युक्तम् ॥ बर्हिरसीति बर्हिःप्रोक्षणम् । हे दर्भ, त्वं बर्हिरसि प्रभूतत्वाद्देविवृंहणसमर्थमसि । अतः सुगन्धो जुष्टं सुचां धारणात्प्रियं त्वां प्रोक्षामि ॥ १ ॥

द्वितीया ।

अदित्यै व्युन्दनमसि विष्णोः स्तूपोऽस्यूर्णमदसं त्वा स्तृणामि स्वासस्थां देवेभ्यो भुवंपतये स्वाहा भुवनपतये स्वाहा भूतानांपतये स्वाहा ॥ २ ॥

उ० शेषं मूलेषूपसिञ्चति अदित्यै व्युन्दनमसि । इयं वै पृथिव्यदितिः । पृथ्वये चतुर्थी । अदित्याः पृथिव्याः व्युन्दनम् । 'उन्दी क्लेदने' । क्लेदनं सेचनं भवति । उदकमुच्यते । प्रस्तरं

गृह्णाति । विष्णोः स्तूपोऽसि विष्णोर्वैजस्य स्तूपः । 'ष्ट्वैस्त्यै दान्दसंघातयोः' । स्वायतेः संघातः शिखा असि । वेदिं स्तृणाति । ऊर्णमदसम् ऊर्णमिव मृद्वीं त्वां कर्तुं स्तृणामि । 'स्तृन् आच्छादने' । आच्छादयामि । स्वासस्थां साधु मयांद्या यस्यामासीदन्ति सा तथोक्ता तां त्वां स्तृणामि देवेभ्योऽर्थाय । स्कन्नमभिमृशति । भुवनपतये स्वाहा । अस्याग्नेयं भ्रातरः पूर्वं त्रयो बभूवुः ते वपदकारभयादिमां पृथिवीं प्राविशन् पृथिवीं प्रविष्टाः । अयं चाग्निः प्रपलाय्याप्सु प्राविविशत प्रवेष्टुमैक्षत् । स देवैरानीय स्वाधिकारे नियुज्यमान एवमुवाच । एतैरग्निभिर्मां परिधत्त त एते परिधयः तेषां चायं भागः कुक्षोर्ग्रीनाम् । भुव-शब्देन मध्यमा व्याहृतिरुच्यते, भुवनशब्देन जगदुच्यते, भूतानामिति शब्देन भूतान्येवोच्यन्ते तेषां येऽधिपतयोऽग्नय-स्तैभ्यः स्वाहेति संबन्धः ॥ २ ॥

म० 'शेषं मूलेषूपसिञ्चति अदित्यै व्युन्दनम्' (का० २।७।२०) इति । हे प्रोक्षणशेषोदक, त्वमदित्यै अदित्या भूम्याः व्युन्दनमसि विशेषेण क्लेदनमसि ॥ 'बर्हिर्विस्रष्टस्य पुरस्तात्प्रस्तरग्रहणं विष्णोरिति' (का० २।७।२१) इति । हे प्रस्तर दर्भ-मुष्टिरूप, त्वं विष्णोर्वैजस्य स्तूपोऽसि । 'ष्ट्वै स्त्यै दान्दसंघातयोः' । आणादिको ढुपप्रलयः । दर्भसंघातरूपत्वात्केशसंघातरूपा शिखेव भवति ॥ 'वेदिं स्तृणात्यूर्णमदसमिति' (का० २।७।२२) इति । हे वेदे, त्वां स्तृणामि बर्हिषा छादयामि । किंभूतां त्वाम् । ऊर्णमदसमूर्णमिव मृदुतरामतिशयेन मृदुर्नदीयसी । ईषलोपशब्दसः । यथा प्रभोरुपवेष्टुं भूमिः कम्बलादिमाच्छादयते काठिन्याभावाय तथा दर्भैराच्छादिता वेदिमृदुः स्यात् । पुनः किंभूतां त्वां । देवेभ्यः स्वासस्थां देवोपकाराय सुखेनासितुं स्थानभूतां सुखेन आसेनासनेन स्थायते यस्यां सा स्वासस्था ताम् । 'स्कन्नमभिमृशति भुवनपतये स्वाहेति' (का० २।७।२२) इति । एतन्मन्त्रत्रयस्यात्रोत्कर्षः । भुवप-त्वादयन्नयोऽग्नेर्भ्रातरः । स्वाहाशब्दो निपातो देवान्प्रति दानवाची । 'स्वाहाकारं च वषट्कारं च देवा उपजीवन्ति' इति श्रुतेः । हविर्ग्रहकाले परिधिभ्यो बर्हिर्वैजस्रिः स्कन्नं तद्भुव-पत्यादिभ्यः । अग्नेर्भ्रातरो वषट्कारभयाद्दर्भं प्राविशस्तदुःखेनाग्निरपि पलाय्योदके प्राविशततो देवैरानीय स्वाधिकारे स्वाप्यमान एवमवदयदेतैर्मन्त्रावृत्तिर्मां परिधत्तैषां च यज्ञभागः कल्प्यतामिति । ततस्तोऽग्नेर्भ्रातरः परिधयो जातालोपां च स्कन्नं हविर्भागः कृत इति कथो ॥ २ ॥

तृतीया ।

गन्धर्वस्त्वा विश्वावसुः परिधदातु विश्वस्या-रिष्ट्यै यजमानस्य परिधिरस्यग्निरिड ईडितः । इन्द्रस्य बाहुरसि दक्षिणो विश्वस्यारिष्ट्यै यजमानस्य परिधिरस्यग्निरिड ईडितः । मित्रावरुणौ त्वोत्तरतः

परिधत्तां ध्रुवेण धर्मेणा विश्वस्यारिष्ट्यै यजमानस्य
परिधिरस्यग्निरिड ईडितः ॥ ३ ॥

उ० परिधीन्परिदधाति । गन्धर्वस्वा परिधिरुच्यते । गन्धर्वो विश्वावसुस्त्वा । परिदधातु सर्वतः स्थापयतु । विश्वस्य सर्वस्य । अरिष्ट्यै अविनाशाय । 'रिपि रुपि हिंसायाम्' । रिपतिर्हिंसार्थः । सा तत्र प्रतिपिष्टा । किंच यजमानस्य परिधिरसि न केवलमाहवनीयस्य किं तर्हि यजमानस्यापि परिधिरसि । किंच अग्निरसि आहवनीयस्य भ्राता । अत एवमुच्यते । इडे स्तोत्राय । होत्रभिप्रायमेतत् । ईडितः । 'ईड स्तुतौ' । स्तुत इत्यर्थः । दक्षिणं परिदधाति । इन्द्रस्य बाहुरसि दक्षिणः । इन्द्रस्य दक्षिणेन बाहुना परिधिरुपमीयते । व्याख्यातः शेषः । उत्तरं परिदधाति । मित्रावरुणौ त्वोत्तरतः । मित्रावरुणौ वाय्वादित्यौ त्वाम् उत्तरतः सर्वतः परिधत्ताम् । ध्रुवेण अचलेन । धर्मेणा धारकेण । विश्वस्यारिष्ट्या इति व्याख्यातम् ॥ ३ ॥

म० 'परिधीन्परिदधाति मध्यमदक्षिणोत्तरान् गन्धर्व इति प्रतिमन्त्रम्' (का० २ । ८ । १) इति । आदौ पश्चात् हे परिधे, विश्वावसुनामा गन्धर्वः त्वां परिदधातु आहवनीयस्य पश्चात्सर्वतः स्थापयतु । विश्वस्मिन्सर्वस्मिन्प्रदेशे वसतीति विश्वावसुः बृलोकस्य सोमं रक्षितुं तत्पार्श्वं सर्वत्र गन्धर्वोऽवसदिति ध्रुवन्तरकथा । किमर्थं स्थापयतु । विश्वस्यारिष्ट्यै । 'रिपि हिंसायां' रेपणं रिष्टिः न रिष्टिः अरिष्टिस्तस्यै । आहवनीयस्थानरूपस्य विश्वस्य हिंसापरिहाराय । परिध्यभावेऽसुराः प्रविश्य हिंसन्ति । किंच त्वं यजमानस्य परिधिरसि । न केवलमग्नेः परिधिः यजमानमप्यसुरेभ्यो रक्षितुं पश्चिमदिशि स्थापितोऽसि । किंच अग्निरिडः ईडितश्चासि । आहवनीयस्य प्रथमो भ्राता भुवपतिनामाग्निरुपस्त्वमसि । ईड्यते स्तुयते इतीड स्तुतियोग्यः । अतएव ईडितः स्तुतो होत्रादिभिः । 'ईड स्तुतौ' । दक्षिणं परिधिं परिदधाति । इन्द्रस्य बाहुरसि । हे द्वितीय परिधे, त्वमिन्द्रस्य दक्षिणो बाहुरसि । रक्षणसमर्थत्वादिन्द्रबाहुत्वोपचारः । विश्वस्येत्यादि व्याख्यातम् । अत्राग्निशब्देन भुवनपतिनामा द्वितीयो भ्राता ॥ तृतीयमुत्तरं परिधिं परिदधाति । मित्रावरुणौ । हे तृतीयपरिधे, मित्रावरुणौ वाय्वादित्यौ ध्रुवेण स्थिरेण धर्मेणा धारणेन उत्तरस्यां दिशि त्वां परिधत्तां परितः स्थापयताम् । विश्वस्येत्यादि पूर्ववत् । अत्राग्निभूतानां पतिस्तृतीयो भ्राता ॥ ३ ॥

चतुर्थी ।

वीतिहोत्रं त्वा कवे शुमन्तुं समिधीमहि । अग्ने बृहन्तमध्वरे ॥ ४ ॥

उ० आहवनीये इष्मकाष्टमादधाति । वीतिहोत्रम् । अग्नेयी गायत्री । वीतिहोत्रम् । 'वी गतिप्रजननकान्त्यस-

नखादनेषु' । वीतिः अभिलाषः होतृकर्मणि यस्य स वीतिहोत्रः । अथवा विविधा इतिगतिर्होत्रप्रशास्त्रादपि होत्रामु यस्य स वीतिहोत्रः हे भगवन्नग्ने, वीतिहोत्रं त्वाम् । कवे क्रान्तदर्शन । अतीतानागतविप्रकृष्टविषयं युगपदर्शनं यस्य सः क्रान्तदर्शनः । शुमन्तम् दीप्तिमन्तम् । समिधीमहि । 'इन्धी दीप्तौ' । संदीपयामः । अनेन इष्मकाष्टेन बृहन्तमहान्तम् । अध्वरे यजे ॥ ४ ॥

म० 'प्रथमं परिधिं समिधोपस्पृश्य वीतिहोत्रमित्यादधाति' (का० २ । ८ । २) इति । इयम्कृ अग्निदेवत्या गायत्रीच्छन्दस्का । हे कवे क्रान्तदर्शिन हे अग्ने, अध्वरे यागे निमित्ते त्वां वयं समिधीमहि अनेनेष्मकाष्टेन दीपयामः । अतीतानागतदूरवर्तिपदार्थानां यस्य युगपज्ज्ञानं स कविः । किभूतं त्वाम् । वीतिहोत्रम् । 'इण् गतौ' इतिगतिः व्याप्तिः पुत्रपौत्रपशुधनादिभिः समृद्धिरित्यर्थः । वीतये समृद्धौ होत्रं होमो यस्य स वीतिहोत्रस्तं यत्र होमे कृते समृद्धिप्राप्तिः स्यादित्यर्थः । यद्वा वीतिरभिलाषो होत्रे होतृकर्मणि यस्य तम् । तथा शुमन्तम् । यौः क्रान्तिरस्यास्तीति शुमान् तं स्वत एव ब्रुत्युपेतम् । तथा बृहन्तं महान्तम् ॥ ४ ॥

पञ्चमी ।

समिदसि सूर्यस्त्वा पुरस्तात्पातु कस्याश्चिदभि-
शस्त्यै । सवितुर्बाहू स्थ ऊर्णन्नदसं त्वा स्तृणामि
स्वासस्थं देवेभ्य आ त्वा वसवो रुद्रा आदित्याः
सदन्तु ॥ ५ ॥

उ० द्वितीयमादधाति । समिदसि । अङ्गप्रधानार्थेत्याग्नेः समिन्धनमसि । समिस्तुयते । आहवनीयमीक्षमाणो जपति । सूर्यस्त्वा पुरस्तात्पातु गोपायतु।गुह्यैवाभितः परिधयो भवन्ति । 'अयैतत्सूर्यमेव पुरस्ताद्गोप्तां करोति' इति श्रुतिः । कस्याश्चिदभिशस्त्यै । यः कश्चिदभिशापस्तस्मादित्यर्थः । अभिशस्त्या इति चतुर्थी पञ्चम्यै । बर्हिषस्तृणे तिरश्ची निदधाति । सवितुर्बाहू स्थः । अनेन प्रस्तरस्य धारणकर्मणा युवां सवितुर्बाहू भवथः । तयोः प्रस्तरं स्तृणाति । ऊर्णन्नदसम् । ऊर्णामिव सृटुं त्वां स्तृणामि । स्वासस्थम्, देवेभ्यः साधु अस्मिन्नासीदन्ति तिष्ठन्ति इति स्वासस्थः प्रस्तरः । देवेभ्य इति पञ्चम्यै चतुर्थी । देवानामिति यावत् । प्रस्तरमभिनिदधाति । आत्वा वसवः । 'स्कन्दिर्गतिशोपणयोः' । आसदन्तु त्वां सवनदेवता रुद्रा आदित्याः ॥ ५ ॥

म० अनुपस्पृश्य द्वितीयं समिदसीति (का० २ । ८ । ३) इति ॥ हे इष्मकाष्ट, त्वं समिदसि अग्नेः समिन्धनं दीपनमसि ॥ 'सूर्यस्येति जपत्याहवनीयमीक्षमाणः' (का० २ । ८ । ४) इति ॥ हे आहवनीय, सूर्यः पुरस्तात्पूर्वस्यां दिशि कस्याश्चिदभिशस्त्यै सर्वस्या अभिशस्त्यै हिंसायाः सकाशात्त्वा त्वां

पातु रक्षतु । चतुर्थी पञ्चम्यर्थे । या काचिद्विंसा प्रसक्ता तां सर्वा परिहरत्वित्यर्थः । इतरदिकये परिधित्रयं रक्षकं पूर्वस्यां तदभावात् सूर्यः । तथाच ध्रुतिः 'गुप्त्यै वा अभितः परिधयो भवन्त्यथैतत्सूर्यमिव पुरस्ताद्गोसारं करोति' (१।३।४।८) इति । 'वर्हिषस्तृणे तिरश्च्यो निदधाति सवितुरिति' (का० २।८।१५) इति । तृणद्वयं प्रस्तरस्थापनार्थं तिर्यग् निदध्यात् । हे तृणे, युवामुभे सवितुर्देवस्य बाहू स्थः । प्रस्तरधारणेन सूर्यस्य बाहू इव भवथः ॥ 'तयोः प्रस्तरं स्तृणात्पूर्वमदसमिति' (का० २।८।१०) इति । ऊर्णमिव मृदुं देवेभ्यो देवानां स्वासस्थं मुखेनासनेन स्थीयते यत्र तादृशं त्वां स्तृणामि । 'अभि विदधात्या त्वा वसवः' (का० २।८।११) इति । प्रस्तरं प्रति पाणी निदधाति । वसवो रुद्रा आदित्याः सवनत्रयाभिमानिनश्च यो देवाः त्वामासदन्तु आसादयन्तु सर्वतः प्रसारयन्तु ॥ ५ ॥

पृष्ठी ।

घृताच्यसि जुहूर्नाम्ना सेदं प्रियेण धाम्ना प्रियं सद् आसीद घृताच्यस्युपभृन्नाम्ना सेदं प्रियेण धाम्ना प्रियं सद् आसीद घृताच्यसि ध्रुवा नाम्ना सेदं प्रियेण धाम्ना प्रियं सद् आसीद प्रियेण धाम्ना प्रियं सद् आसीद । ध्रुवा असदन्नतस्य योनौ ता विष्णो पाहि पाहि यज्ञं पाहि यज्ञपतिं पाहि मां यज्ञन्यम् ॥ ६ ॥

उ० जुहूं निदधाति । घृताच्यसि । 'अञ्जु गतिपूजनयोः' । घृतमञ्जितं प्राप्तं यस्यां सुचि, घृतं वा अच्यते यया सुचा सा घृताची । जुहूर्नाम्ना । क्रियाभिप्रायमेतत् । हूयते अनयेति जुहूः । सेदं प्रियेण धाम्नेति तदः श्रवणाद्यदोऽध्याहारः । या त्वं घृताच्यसि जुहूश्च नाम्ना सा इदं प्रियं सद् स्थानम् आसीद अधितिष्ठ । प्रियेण धाम्ना सहिता । 'एतद्वै देवानां प्रियं धाम यदाज्यम्' इति ध्रुतिः । आज्यसहितेत्यर्थः । अथवा 'धामानि भवन्ति स्थानानि नामानि जन्मानि तानि वा' । अस्मिन् पक्षे प्रियेण नाम्ना सहिता सतीति योज्यम् । उपभृतं सादयति । घृताच्यस्युपभृन्नाम्ना । उपाभरणादुपभृत । व्याख्यातमन्यत् । ध्रुवां सादयति । घृताच्यसि ध्रुवा नाम्ना । ध्रुवा स्थिरा । व्याख्यातमन्यत् । अन्यद्विधः सादयति । प्रियेण धाम्ना । व्याख्यातमन्यत् । तानि हवींष्यभिमृशति । ध्रुवा असदन् । ता विष्णो पाहीति तदः संबन्धाद्यदोऽध्याहारः । यान्येतानि ध्रुवाणि असदन् आसादितानि ऋतस्य योनौ यज्ञस्योत्सङ्गे ता विष्णो तानि हवींषि पाहि गोपाय । किंच पाहि यज्ञम् । गोपाय यज्ञम् । किंच पाहि यज्ञपतिं यजमानम् । आत्मानमुपस्पृशति । पाहि माम् । अर्ध्वयुरा-

त्मानं ब्रवीति गोपाय माम् । यज्ञन्यम् यज्ञं नयतीति यज्ञनीः । गोपाय मां यज्ञस्य नेतारमित्यर्थः ॥ ६ ॥

म० 'सव्याश्रये जुहूं प्रतिगृह्य निदधाति घृताचीत्येवमितरे उत्तराभ्यां प्रतिमञ्चम्' (का० २।८।१२-१३) इति । हे जुहू, त्वं घृताची असि । घृतमञ्जितं प्राप्नोतीति घृताची घृतपूर्णा भवसि नाम्ना च जुहूः । हूयतेऽनयेति जुहूः । 'किंपि धुतिगमिजुहोतीनां द्वे च जुहोतेर्दीर्घश्च' (पा० क० ३।२।१७८) इति द्वित्वं दीर्घश्च । सा त्वं प्रियेण धाम्ना देववल्लभेनाज्येन सह इदं प्रियं सद् प्रस्तरलक्षणमासीद अधितिष्ठ । 'एतद्वै देवानां प्रियतमं धाम यदाज्यम्' (२।३।२।१७) इति ध्रुतेः । प्रियधामशब्देनाज्यम् । उपभृतं सादयति । उप समीपे स्थित्वा बिभर्ति आज्यं धारयतीत्युपभृत । व्याख्यातमन्यत् । ध्रुवां सादयति । 'ध्रुव स्यैर्ये' । यथा होमार्थं जुहूपभृतोऽथलनं तद्वदस्याश्वलनाभावेन स्थिरत्वाम्ना ध्रुवा । अन्यद्वाख्यातम् । 'प्रियेण धाम्नेति हवींषि वेद्यां कृत्वा' (का० २।८।१९) इति । हे हविः, प्रियेण धाम्नाऽज्येन सह प्रियं सद् आसीदेत्येकैकं हविः संबोध्य वचनम् । 'ध्रुवा असदन्निति सर्वाण्यालभते' (का० २।८।१९) इति । ऋतस्वावश्यंभाविकलोपेतत्वेन सत्यस्य यज्ञस्य योनौ स्थाने ध्रुवाणि यानि हवींषि असदन्नतिष्ठन् । हे विष्णो व्यापक यज्ञपुरुष, ता तानि हवींषि पाहि रक्ष । यज्ञं च पाहि यज्ञपतिं च पाहि । 'पाहि मामित्यात्मानम्' (का० २।८।२०) इति । यज्ञं नयतीति यज्ञनीः तं यज्ञन्यमर्ध्वयु मां पाहि ॥ ६ ॥

सप्तमी ।

अग्ने वाजजिद्वाजं त्वा सरिष्यन्तं वाजजित् संमार्ज्मि । नमो देवेभ्यः स्वधापितृभ्यः सुयमे मे भूयास्तम् ॥ ७ ॥

उ० अग्नेः संमार्गं करोति । अग्ने वाजजित् । हे भगवन् अग्ने, वाजजित् वाजस्यान्नस्य जेतः, वाजं त्वा सरिष्यन्तमिति । 'सु गतौ' । यज्ञं त्वां प्रापयिष्यन्तम् । वाजजितं अन्नस्य जेतारं संमार्ज्मि । 'मृजूप् शुद्धौ' । अञ्जलिं करोति । नमो देवेभ्यः देवेभ्यो निहवः । दक्षिणत उत्तानं पाणिं करोति । स्वधापितृभ्यः पितृभ्यो निहवः । जुहूपभृतावादत्ते । सुयमे मे । सुचाबुच्येते । साधु यमे मे मम भूयास्तं भवतम् ॥ ७ ॥

म० 'इध्मसन्नहनैरनुपरिधि संमार्ज्मि वाजजिदिति त्रिभिः परिक्रामम्' (का० ३।१।१३) इति । वाजमन्नं जयतीति वाजजित् । तरसंबुद्धौ हे वाजजित् हे अग्ने, त्वामहं संमार्ज्मि शोधयामि । किंभूतं त्वाम् । वाजं सरिष्यन्तमन्नमुद्दिश्य गमिष्यन्तमन्नसंपादनोपयुक्तम् । तथा वाजजितमन्नमुद्दिश्य जयोपेतम् । अन्नप्रतिबन्धनिवारकमित्यर्थः । 'अपरमा-

हवनीयादञ्जलिं करोति नमो देवेभ्य इति' (का० ३।१।१५) इति । ये देवा अनुष्ठानमनुष्ठान्ति तेभ्यो नमस्करोति । 'स्वधा पितृभ्य इति दक्षिणत उत्तानम्' (का० ३।१।१५) इति । प्राण्मुखेनादौ देवनत्यर्थमञ्जलिः कृतः । इदानीं पितृन-
त्यर्थं दक्षिणामुख उत्तानमञ्जलिं कुर्यात् । ये पितरः पालकाः सन्ति तेभ्यः स्वधाऽस्तु । स्वधाशब्दो निपातः पितृनुद्दिश्य देयद्रव्यस्य दाने वर्तते । अतो यदेयं तदास्याम इत्यर्थः । अनेन मन्त्रद्वयेन देवाः पितरबोपचर्यन्ते । 'सुयमे म इति जुहु-
पभृतावादाय' (का० ३।१।१६) इति । हे जुहुपभृतौ, मे मदर्थं सुयमे सुपु नियते युवां भूयास्तं भवतम् । यथा युवयोः स्थितमाज्यं न स्कन्दति तथा धारयतमित्यर्थः ॥७॥

अष्टमी ।

अस्कन्नमद्य देवेभ्य आज्यं संभ्रियासुमङ्गिणा विष्णो मा त्वावक्रमिपं वसुमतीमग्ने ते च्छायासुप-
स्थेपं विष्णोः स्थानमसीत इन्द्रो वीर्यमकृणोदूर्ध्वोऽ-
ध्वर आस्थात् ॥ ८ ॥

उ० यथाहं सुसंयताभ्यां सुगम्याम् अस्कन्नं सकलम् अद्य अस्मिन् कर्मणि देवेभ्योर्धाया आज्यम् । आज्यशब्देन यज्ञो लक्ष्यते । यज्ञं संभ्रियासं संविभृयाम् । दक्षिणातिक्रामति । अङ्गिणा विष्णो अङ्गेर्गत्यर्थेऽङ्गिः पादः । पादेन विष्णो यज्ञः । मा त्वावक्रमिपम् । माङ्गि जुहू । मात्वामवाचीनं क्रमि-
पम् । वसुमतीमित्यवस्थाया । वसुमतीं धनवतीम् हे भग-
वन्मग्ने, ते तव छायाम् । छायाशब्द आश्रयवचनः । युष्माकं पादच्छायायां वसामीति यथा आश्रयम् । उपस्थेपम् उपति-
ष्ठेयम् । विष्णोर्यज्ञस्थानं भवसि । यज्ञस्य ह्येतत्स्थानं यत्र स्थितैयांगः क्रियते यत् जुहोति । इत इन्द्रः इत अस्मात् यजतिस्थानाद् । उपायेतिशेषः । इन्द्रो वीर्यं वीरस्य कर्म वीर्यम् अकृणोत् । 'कृञ् हिंसाकरणयोः' । कृतवान् । 'अतो हीन्द्रस्त्रिष्टन्दिक्षितो नाष्ट्रा रक्षांस्वपहन्ति' इति श्रुतिः । किञ्च ऊर्ध्वोऽध्वर आस्थात् यतश्च यजतिस्थानादूर्ध्वं प्रगुणः यज्ञः आस्थात् आस्थितः । अर्ध्वयुःसुखवागाभिप्रायमेतत् ॥ ८ ॥

म० तथा सति अद्यास्मिन्ननुष्ठानदिने देवेभ्यो देवोपकारा-
याज्यं युवयोः स्थितं घृतम् अस्कन्नं भूमौ यथा न स्कन्दति तथा संभ्रियासं सम्यक् पोषणं करोमि धारणं वा । आशी-
लिङ्गि उत्तमे रूपम् । 'दक्षिणातिक्रामत्याङ्गिणा पादेन त्वा त्वाम् अहं मा अवक्रमिपम् मा कार्पम् । पादेनातिक्रमणदोषो मे मा भूदित्यर्थः । 'वसुमतीमित्यवस्थाया' (का० ३।१।१९) इति । हे अग्ने, ते तव छायां छायावत्समीपवर्तिनीं वसुमतीं भूमिम् अहमुपस्थेपम् उपतिष्ठेयं सेवेय । उपपूर्व-
स्तिष्ठतिः सेवार्थः । स एवमेवापकारः कथ्यते । हे वसु-

मति, त्वं विष्णोर्यज्ञस्य स्थानमसि । अत्र स्थित्वा यागः कर्तुं शक्यत इत्यर्थः । आहवनीयसमीपवर्तित्वादस्या भूमे-
यज्ञस्थानत्वम् । यद्वा अयमर्थः । हे अग्ने, ते तव वसुमतीं धनवतीं धनप्राप्तिकरीं छायामाश्रयं उपस्थेपं सेवेय । छाया-
शब्द आश्रयवाचकः । युष्मत्पादच्छायायां वसामीति यावत् । यतस्त्वं विष्णोर्यज्ञस्य स्थानमसि । 'इत इन्द्र इति जुहोति' (का० ३।२।१) इति । पूर्वमन्त्रे यज्ञसंबन्धि यत्स्थान-
मुक्तं तदेव देवानां विजयहेतुत्वादितः शब्देन परामृश्यते । देवयजनव्यतिरिक्तभूमिरसुरार्थान्त्वेन तत्र देवानां पराजयेऽपि यज्ञप्रदेशः पराजयरहितः । तदेवोच्यते मन्त्रेण । इत इन्द्रः । इन्द्र इतोऽस्मादेवयजनस्थानात् उद्युक्तः सन्निति शेषः । वीर्यमकृणोत् वीरस्य कर्म वीर्यं शत्रुवधरूपमकरोत् । अतए-
वाध्वरो यज्ञ ऊर्ध्वमास्थात् उन्नतः स्थितः । इन्द्रेण वीर्यं कृते शत्रुकृतविघ्नाभावाध्वरस्यौन्नत्यम् ॥ ८ ॥

नवमी ।

अग्ने वेहोत्रं वेदूत्यमवतां त्वां यावापृथिवी अव त्वं यावापृथिवी स्विष्टकृदेवेभ्य इन्द्र आज्येन हविषा भूत्वाहा संज्योतिषा ज्योतिः ॥ ९ ॥

उ० अग्ने वेहोत्रं वेदूत्यम् । हे अग्ने, वेः । 'विद् ज्ञाने' विद्धि जानीहि अवगतार्थो भव । मया होत्रं कर्तव्यम् । वेदूत्यम् । विद्धि च दूत्यं दूतस्य कर्म मया कर्तव्यम् । 'उभयं वा एतदभिर्देवानां होता च दूतश्च' इति श्रुतिः । अवतां त्वा यावापृथिवी । त्वां कर्मणि प्रवृत्तं पालयेतां या-
वापृथिव्यौ । स्विष्टकृत् साधु इष्टं करोतीति स्विष्टकृत् । देवे-
भ्योऽग्नेभ्यः सकाशात्प्रयमम् । इन्द्र आज्येन 'अज गतिक्षेप-
णयोः' । अजनेन हविषा हवनेन भूत् भूयात् स्वाहा सुवाक् आह । 'वाचे वा एतमाधारयतीन्द्रो वागित्युवाच आहुः' इति श्रुतिः । 'जुह्वा ध्रुवां समनक्ति संज्योतिषा ज्योतिः' । संगच्छ-
तामित्यध्याहारः । ज्योतिषा आज्येन ज्योतिः आज्यं स-
ङ्गच्छताम् ॥ ९ ॥

म० तस्मात् हे अग्ने, होत्रं वेः होतुः कर्म विद्धि । लङि अङभावे रूपम् । दूत्यं दूतकर्म च वेः विद्धि । होतृत्वं दूतृत्वं चाग्नेः कर्म । तथाच श्रुतिः 'उभयं वा एतद-
भिर्देवानां होता च दूतश्च' (१।४।५।४) इति । ईदृशं त्वां यावापृथिवी अवतां पालयताम् । हे अग्ने, त्वमपि यावा-
पृथिवी लोकद्वयदेवते अव पालय । इत्थमन्योन्यपालने सति इन्द्रः आज्येन हविषास्माभिर्दत्तेन देवेभ्यो देवार्थं स्विष्ट-
कृत् भूत् । सुपु इष्टं करोतीति स्विष्टकृत् तादृशो भवतु । अङ-
भावश्छान्दसः । यथस्माभिरिज्यते तत्तदिष्टं सर्वं वैकल्प्यरहितं करोत्वित्यर्थः । स्वाहा सुहृतं अस्तु । इन्द्रं देवमुद्दिश्य इद-
माज्यं दत्तमित्यर्थः । स्वाहेति निपातो देवोद्देशेन दाने वर्तते ।

‘जुहा ध्रुवां समनक्ति संज्योतिषा’ (का० ३।२।२)
इति । संगच्छतामित्राध्याहारः । ज्योतिषा ध्रुवास्थिताज्य-
रूपज्योतिषा सह ज्योतिर्जुहासिच्यमानरूपं ज्योतिः संग-
च्छताम् ॥ ९ ॥

दशमी ।

मयीदमिन्द्र इन्द्रियं दधात्वस्मान्नायो मघवानः
सचन्ताम् । अस्माकं सन्त्वाशिषः सत्या नः स-
न्त्वाशिष उपहृता पृथिवी मातोप मां पृथिवी माता
ह्ययतामग्निराग्नीध्रात्स्वाहा ॥ १० ॥

उ० यजमानो जपति मयीदमिन्द्रः । मयि इदम् इन्द्रः
इन्द्रियं वीर्यम् । आधातु स्थापयतु । किंच अस्मान् रायः
धनानि मघवानः मघं धनं विद्यते येषां ते मघवानः धनिनः ।
सचन्तां सेवन्ताम् । ‘पच सेवने’ । एतदुक्तं भवति । धनानि ध-
निनश्चास्मान् सेवन्ताम् । किंच अस्माकं सन्त्वाशिषः सत्या
अवितथाः नः अस्माकं भवन्तु आशिषः । अग्नीन् प्राश्नाति ।
उपहृता अभ्यनुज्ञाता पृथिवी माता जगतो निर्मात्री । उप मां
पृथिवी ह्ययताम् । अभ्यनुजानातु मां पृथिवी माता भक्ष-
णाय । अहं तु अग्निः सन् भक्षयामि ॥ १० ॥

म० ‘आशासने मयीदमिति यजमानो जपति’ (का० ३।४।
२१) इति । प्रधानयागानन्तरं पुरोडाशशेषप्राशनसमये
होतरि आशिषं प्रयुञ्जाने सति यजमानो जपति । इन्द्रः
परमेश्वर इदमिन्द्रियं मयि दधातु । इदम् अस्मदपेक्षितम्
इन्द्रियं वीर्यं मयि यजमाने स्थापयतु । किंच रायो धनानि
देवमानुषभेदेन द्विविधानि मघवानः धनवन्त्वास्मान्यजमा-
नान् सचन्तां सेवन्ताम् । ‘पच सेवने’ । किंच अस्माकं यज-
मानानामाशिषोऽमीष्टार्थस्वाशंसनानि सन्तु विद्यन्ताम् ।
किंच नोऽस्माकमाशिषः पूर्वोक्ताः सत्या अवितथाः सन्तु ।
मघमिति धननाम तद्विद्यते येषां ते मघवानः । अस्त्यर्थे
वन्प्रत्ययः (पा० ५।२।१०९) । ‘एकैकमाहरति यावा-
पृथिव्योरुपह्वानेऽमीधे पडवत्तम् । प्राश्नात्युपहृता पृथिवीति’
(का० ३।४।१८-२०) यदा होता यावापृथिव्योरुपह्वानं करोति
तदोभयोः पुरोडाशयोरैकैकमंशं पडवते पडवते कृत्वामीधे
ददाति स चोपहृतेति मन्त्रेण तत्प्राश्नातीति सूत्रार्थः । उपहृता
येयं पृथिवी दृश्यते सा जगतो माता निर्मात्री मयोपहृता
अभ्यनुज्ञाता । सा च पृथिवी माता मातृत्वेनास्माभिर्भाविता
सती मामुपह्वयतामनुजानातु हविःशेषमक्षणायाज्ञां ददातु ।
अहं चाग्नीध्रात् । अग्नीध इदं कर्माग्नीध्रं तस्मादेतोरग्निः
सन् तं भागं प्राश्नामीति शेषः । स्वाहा सुहुतमस्तु जाठ-
रेऽमी ॥ १० ॥

एकादशी ।

उपहृतो यौष्पितोप मां यौष्पिता ह्ययतामग्नि-
राग्नीध्रात्स्वाहा । देवस्य त्वा सवितुः प्रसवेऽश्विनो-
र्वाहुभ्यां पूष्णो हस्ताभ्यां प्रतिगृहाम्यग्नेष्ट्वात्येन
प्राश्नामि ॥ ११ ॥

उ० अग्नीत् द्वितीयं प्राश्नाति । उपहृतो यौः पिता
अभ्यनुज्ञातो यौः पिता पाता । उप मां यौः पिता ह्ययताम्
उपह्वयताम् । अभ्यनुजानातु मां यौः पिता पाता अहं तु अग्निः
आग्नीध्रादिति समानम् । इत उत्तरं ब्रह्मत्वं प्रतिष्ठान्तं बृहस्प-
तिराक्षिरसोऽपश्यत् । प्राशिन्नं गृह्णाति देवस्यत्वेति व्याख्या-
तम् । प्रतिगृह्णामीत्युत्तमः पुरुषः । प्राश्नाति । अग्नेस्वात्येन ।
अग्नेः संबन्धिता आत्येन मुखेन त्वां प्राशिन्नं प्राश्नामि भ-
क्षयामि ॥ ११ ॥

म० द्वितीयं प्राश्नाति । एवं यौः पिता जगत्पालक उपह्व-
यतामित्यादि समानार्थम् । देवस्य त्वा । इतः प्रवृत्ति ‘ओंप्रतिष्ठ’
(ख० १३) इत्यन्तं ब्रह्मत्वम् । तस्माक्षिरसो बृहस्पतिर्ऋषिः ।
‘देवस्य त्वेति प्रतिगृह्णाति’ (का० २।२।१६) इति ।
ब्रह्मा देवस्य त्वेति प्राशिन्नं गृह्णाति । मन्त्रो व्याख्यातः ।
प्रतिगृह्णामि स्वीकरोमीति शेषः । ‘अग्नेष्ट्वेति प्राश्नाति दन्तै-
रनुपस्पृशन्’ (का० २।२।१८) इति । हे प्राशिन्न
अग्नेः आस्य, ते वह्निदेवताया मुखेन त्वा त्वां प्राश्नामि भक्ष-
यामि ॥ ११ ॥

द्वादशी ।

एतं ते देव सवितर्यज्ञं प्राहुर्वृहस्पतये ब्रह्मणे ।
तेन यज्ञमव तेन यज्ञपतिं तेन मामव ॥ १२ ॥

उ० समिदामभितः प्रसौति । एतं ते देव । अध्वर्युराह
ब्रह्मन् प्रस्थास्यामीति । एतं यज्ञं ते तव हे देव दानादिगुण-
युक्त सवितः प्रसवितः, प्राहुः । एकवचनस्य स्थाने बहुवचनम् ।
प्राह ब्रवीति । ‘तत्सवितारं प्रसवायोपधावति’ इति श्रुतिः ।
किंच बृहस्पतये ब्रह्मणे प्राह बृहस्पतिर्वै देवानां ब्रह्मा तदधि-
ष्ठित एवायं मानुषो ब्रह्मत्वं करोति तेन यज्ञमव । तेन हेतुना
यज्ञम् अव पालय । तेन च यज्ञपतिं यजमानं च पालय ।
तेन च माम् अव पालय ॥ १२ ॥

म० ‘एतं त इति समिदामभितः प्रसौति’ (का० २।
२।२१) इति समिधमाधातुमनुज्ञाप्रदानाय बोधितो ब्रह्मा
मन्त्रेणानुजानीयात् । एतं त इत्यादिः ओंप्रतिष्ठेत्यन्तो मन्त्रः ।
हे देव दानादिगुणयुक्त, हे सवितः प्रसवितः, एतं यज्ञमि-
दानीं कियमाणमिमं मयं ते तुभ्यं त्वदर्थं प्राहुर्वयमनाः
कथयन्ति । अनुज्ञापयन्तीत्यर्थः । किंच त्वया प्रेरितो देवानां

यज्ञे यो ब्रह्मा तस्मै ब्रह्मणे बृहस्पतये च प्राहुः । बृहस्पतिर्वै देवानां ब्रह्मा तदधिष्ठित एवायं मानुषो ब्रह्मत्वं करोति । किंच । तेन हेतुना त्वदीयत्वेन यज्ञमव रक्ष । तथा तेनैव हेतुना यज्ञपतिं यजमानं चाव रक्ष । तथा तेनैव हेतुना मां ब्रह्माणमव पालय ॥ १२ ॥

त्रयोदशी ।

मनो जूतिर्जुषतामाज्यस्य बृहस्पतिर्यज्ञमिमं तनोत्विरिष्टं यज्ञं ससिमिं दधातु । विश्वेदेवास इह मादयन्तामोऽप्रतिष्ठ ॥ १३ ॥

उ० किंच मनो जूतिर्जुषतामाज्यस्य मनो जुषताम् सेवताम् आज्यस्य स्वमंशम् । कथंभूतं मनः । जूतिः । जबतेर्गतिकर्मणो जूतिः । अतीतानागतवर्तमानेषु कालेषु पदार्थेषु यद्गन्तुं गच्छति । किंच बृहस्पतिर्यज्ञमिमं तनोतु विस्तारयतु । अरिष्टं यज्ञं ससिमिं दधातु । रिपतिर्हि सार्थः । अरिष्टमविनष्टं यज्ञमिमं कृत्वा दधातु । इडामक्षणेन हि यज्ञो विच्छिन्नः इत्यत एवमुच्यते । किंच विश्वेदेवासः देवा एव देवासः । 'आजसेरसुक' । सर्वे देवा इह कर्मणि मादयन्ताम् । 'मदी हर्षे' । हर्षं कुर्वन्तु । स्वार्थिको णिच् । अवतेराम्रोतेवां ओंकार इहाभ्युपगमार्थः । प्रतिष्ठ प्रकर्षेण तिष्ठ ॥ १३ ॥

म० किंच । मनः आज्यस्य जुषताम् । कर्मणि षष्ठी । मनः श्रुतं सेवताम् । हे सवितः, त्वदीयं चित्तं यज्ञसंवन्धि-न्याज्ये स्थापयेत्यर्थः । किंभूतं मनः । जूतिः । जबतेर्गतिकर्मणो जूतिरिति क्तिन्प्रत्ययान्तो निपातः । स्त्रीत्वं छान्दसम् । अतीतानागतवर्तमानकालगतपदार्थेषु गमनशीलं हि मनः । जबते शीघ्रं गच्छतीति जूतिः । किंच बृहस्पतिरिमं यज्ञं तनोतु विस्तारयतु ब्रह्मत्वात् । तत इमं यज्ञमरिष्टं हिंसारहितं कृत्वा संदधातु । इडामक्षणेन हि मध्ये यज्ञो विच्छिन्न इत्येवमुच्यते । किंच विश्वेदेवासः सर्वे देवाः इह यज्ञकर्मणि मादयन्ताम् । 'मद तृप्ता' चुरादिः । तृप्त्यन्ताम् । एवं प्रार्थितः सविता देवः ओंप्रतिष्ठत्यनुज्ञां प्रयच्छतु । ओमित्यङ्गीकारार्थः । तथास्तु । प्रतिष्ठ प्रयाणं कुरु । समिदाधानकाले यजमान-स्याभिप्रेतं प्रयाणमवगम्य सविता देवोऽङ्गीकृत्य प्रयाणे प्रेरयतीत्यर्थः ॥ १३ ॥

चतुर्दशी ।

एषा ते अग्ने समित्तया वर्धस्व चा चं व्यायस्व । वर्धिषीमहि च वयमा चं व्यासिषीमहि । अग्ने वाज-जिद्राजं त्वा ससृवाऽसं वाजजितुऽसंमार्जिम ॥ १४ ॥

उ० एषा ते अग्ने । इतःप्रभृति प्राकृतमार्पम् । आग्नेयी अनुष्टुप् समिदनुमन्त्रणे विनियुक्ता । हे भगवन्नग्ने, एषा ते

तव । समित् समिन्धनम् । तथा समिधा वर्धस्व च आ च व्यायस्व । चकारो भिन्नक्रमः । आप्यायस्व च । वर्धमाना-प्यायने समिधा कुर्वित्यर्थः । किंच त्वत्प्रसादाद्वयं वर्धि-षीमहि पुत्रपश्चादिभिः । आ च व्यासिषीमहि । चकारो भिन्नक्रमः । आप्यासिषीमहि च । व्यायतेर्लिङि सीयुटि उत्तमपुरुषैकवचने एतदपम् । तत्र सीयुटश्छान्दसोऽभ्यासः । अग्निं संमार्जि । अग्नेवाजजित् । ससृवांसं सृवन्तमिति विशेषः ॥ १४ ॥

म० 'एषा त इति होतानुमन्त्रयते' (का० ३ । ५ । २) इति । ब्रह्मत्वं संमाप्तम् । अतः प्राकृतमार्पम् । इयमनुष्टुप्भि-देवत्या । हे अग्ने, एषा ते तव समित् समिन्धनहेतुः काष्ठ-विशेषः । तथा समिधा त्वं वर्धस्व वृद्धिं गच्छ । आप्यायस्व च । अस्मानपि सर्वतो वृद्धिं प्रापय । तथाच सति त्वत्प्रसा-दाद्वयं वर्धिषीमहि वृद्धिं प्राप्नुयाम व्यासिषीमहि च । अस्-दीयपुत्रपश्चादीन्सर्वतो वृद्धान्करवाम । 'संमार्जि पूर्ववदपरि-काम' स कृतसकृत्ससृवाऽसम्' (का० ३ । ५ । ४) इति । पूर्वमग्ने वाजजिदिति (ख० ७) मन्त्रेण यथेभ्यमस्रह्नैरग्नेः संमार्गः कृतस्तथात्रापि संमार्जि । तत्र परिक्रम्य त्रिभिः कृतः । अत्र तु परिक्रमणं विनैकैकवारमिति विशेष इति सूत्रार्थः । मन्त्रो व्याख्यातः । इवान्विशेषः । हे अग्ने, त्वां संमार्जिम । किंभूतं त्वाम् । वाजं ससृवांसमग्नमुद्दिश्य गतवन्त-मन्नं संपादितवन्तमित्यर्थः । अन्यत् पूर्ववत् ॥ १४ ॥

पञ्चदशी ।

अग्नीषोमयोरुज्जितिमनूजेयं वाजस्य मा प्रसवेन प्रोहामि । अग्नीषोमौ तमर्पनुदतां योऽस्मान्द्वेष्टि यं च वयं द्विष्मो वाजस्यैनं प्रसवेनापोहामि । इन्द्राभ्यो-रुज्जितिमनूजेयं वाजस्य मा प्रसवेन प्रोहामि । इन्द्राग्नी तमर्पनुदतां योऽस्मान्द्वेष्टि यं च वयं द्विष्मो वाजस्यैनं प्रसवेनापोहामि ॥ १५ ॥

उ० जुहूपभृतां व्यूहति । तत्र जुह्वायमानसंस्तवः अ-ग्नीषोमयोः प्रधानदेवतयोः उज्जितिमनु ऊर्ध्वजयनमनु । उजेपम् ऊर्ध्वं जयेपम् । किंच वाजस्य अस्य पुरोडाशादेः । मा मां प्रसवेन अभ्यनुज्ञया करणभूतया । प्रोहामि प्रेरयामि । प्रकृतत्वाद् अग्नीषोमयोरुज्जितिमनु हविषः प्रसवस्य करणत्वेन विवक्षितत्वात् मामित्यात्मनः कर्मत्वं प्रोहामीति कर्तृत्वं चो-पपद्यते । उपभृतं प्रतीचीं प्रेरयति । अग्नीषोमौ प्रधानहवि-र्भाजौ । तं शत्रुम् । अपनुदताम् । 'णुद प्रेरणे' । अपगमं नयताम् । योऽस्मान्द्वेष्टि । 'द्विष अग्नीतौ' । योऽस्माभिर्न प्रीयते । यं च वयं द्विष्मः । येन च वयं न प्रीयेमहि । किंच एवमग्नीषोमाभ्यामपनुद्यमानं शत्रुमन्यस्य प्रसवेन अ-

पोहामि अपाञ्चं प्रेरयामि । अधो नयामीत्यर्थः । उत्तरौ मन्त्रौ समानव्याख्यानौ ॥ १५ ॥

म० 'जुहूपभृतौ व्यूहलक्ष्मीपोमयोरिति' (का० ३।५।१७-१८) इति । तत्र जुहुं प्राचीं प्रेरयति यजमानः । व्यूहनं परस्परविपरीतत्वेनापनोदनम् । अमीपोमयोद्वितीय-पुरोडाशदेवतयोरुज्जतिमनु अविघ्नेन हविःस्वीकाररूपमुत्कृष्टं जयमनुसृत्याहमुज्जेषमुत्कृष्टं जयं प्राप्तवानस्मि । वाजस्याश्वस्य पुरोडाशदेः प्रसवेनाभ्यनुज्ञया मां प्रोहामि मां यजमानं जुहूरूपधारिणं प्रोत्साहयामि । यद्यप्युहतिधातुर्वितर्कायस्तदाप्युपसर्गवशादुत्साहार्थः । अन्यत्पूर्ववत् । उपचृतं प्रतीचीं प्रेरयति । यः शत्रुरमुरादिरस्मान्द्वेष्टि अस्मदीययज्ञविनाशाय द्वेषं करोति । यं च वयं द्विष्मः । यमालस्यादिरूपम-स्मदीयानुष्ठानविरोधिनं शत्रुं द्विष्मः विनाशायोद्योगं कुर्मः तमुभयविधं शत्रुममीपोमौ देवावपनुदतां निराकुरुताम् । किंच । अहमप्येनं द्विविधं शत्रुमुपभृद्वत् वाजस्य प्रसवेन पुरो-डाशदेवताया अभ्यनुज्ञयापोहामि निराकरोमि । उत्तरौ मन्त्रौ दर्शदेवताविपर्यया समानार्थौ ॥ १५ ॥

पोडशी ।

वसुभ्यस्त्वा रुद्रेभ्यस्त्वादित्येभ्यस्त्वा संजानाथां द्यावापृथिवी मित्रावरुणौ त्वा वृष्ट्यावताम् । व्यन्तु वयोऽक्तं रिहाणा मरुतां पृषतीर्गच्छ वशा पृथि-भूत्वा दिवं गच्छ ततो नो वृष्टिमावह । चक्षुष्पा अग्नेऽसि चक्षुर्मे पाहि ॥ १६ ॥

उ० परिधीननक्ति अध्वर्युः । वसुभ्यस्त्वा परिधिरुच्यते । वसुभ्योर्थाय त्वामनजिम् । रुद्रेभ्योर्थाय त्वामनजिम् । आदित्येभ्योर्थाय त्वामनजिम् । एतदुक्तं भवति । इत्थंभूता यूयं येन युष्मदभ्यजनेन सवनदेवतानां तृप्तिः । प्रस्तरमादत्ते । संजानाथाम् । हे द्यावापृथिव्यौ, युवां संजानाथाम् । अवगतायै भवतं । युवाभ्यां वृष्टिर्दातव्येति । किंच मित्रावरुणौ वां वृष्ट्यावताम् । वायुर्वै वर्षस्त्रेष्टे स चाध्यात्मम् । प्राणोदानभूतौ मित्रावरुणशब्दाभ्यामुच्येते । तयोर्वा वायुरध्यात्मगतः स प्रस्तररूपापन्नं यजमानं त्वां वृष्ट्या अवतु पालयतु । 'यजमानो वै प्रस्तरः' इति श्रुतिः । अनक्ति । व्यन्तु वय इति । छन्दांस्यभिधीयन्ते गायत्र्यादीनि । वेतिर्गत्वर्थः । व्यन्तु गच्छन्तु । वयो रूपाणि छन्दांसि प्रस्तरमादायेति शेषः । अक्तं वृत्तमेव प्रस्तरं । रिहाणाः लिहाना आस्वादयन्तः । नीचैर्हरति । मरुतां पृषतीः । बृहती प्रस्तरदेवत्या । चतुर्थः पाद आग्नेयः । आहुतिपरिमाणं त्रिभिः पादैराह । अन्तरिक्षस्थाना मरुतः तेषामादिष्टोपयोजनं पृषत्यो गावो बाहनं । मरुतां संबन्धिनीः पृषतीर्गच्छ । ततः अन्तरिक्षं तर्पयित्वा ।

वशा त्वं पृथिभूत्वा दिवं गच्छ । 'इयं वै वशापृथिभ्यदिदमस्यां मूलि चामूलं चाप्रायं प्रतिष्ठितं तेनेयं वशापृथिः' इति श्रुतिः । पृथिवीसंबन्धिभिर्भागैर्गुल्लोकं तर्पयित्वा इत्युक्तं भवति । ततो नो वृष्टिमावह । ततस्तस्मात् गुल्लोकात् नः अस्माकं वृष्टिमावह । वृष्ट्या इमां पृथिवीं तर्पयेत्यर्थः । आत्मानमुपस्पृशति चक्षुष्पाः । हे भगवन्नग्ने, यतस्त्वं चक्षुष्पा भवसि स्वरसप्रवृत्त्या । अतश्चक्षुर्मे पाहि गोपाय ॥ १६ ॥

म० 'जुहा परिधीननक्ति यथापूर्वं वसुभ्य इति प्रतिमन्त्रम्' (का० ३।५।२४) इति । हे मध्यमपरिधे, वसुभ्यः वसुदेवताप्रार्थय त्वा त्वामनज्मीति शेषः । एवं दक्षिणोत्तरपरिधि-मन्त्रौ व्याख्येयौ । परिधिर्वाजनेन सवनत्रयदेवताः प्रीयन्त इति भावः । 'संजानाथामिति प्रस्तरादानम्' (का० ३।६।३) इति । हे द्यावापृथिवी गुल्लोकभूलोकदेव्यौ, युवां संजानाथां गृह्यमाणं प्रस्तरं सम्यगवगच्छतम् । किंच हे प्रस्तर, मित्रावरुणौ प्राणापानवायू वृष्ट्या जलवर्षणेन त्वा त्वामवतौ रक्षताम् । 'वायुर्वै वर्षस्त्रेष्टे' (१।८।३-१२) इत्युक्तत्वाद्वायुर्वायोः । स चाध्यात्मगतः प्राणोदानरूपो मित्रावरुणशब्दाभ्यामुच्यते । स च प्रस्तररूपं यजमानं वृष्ट्यावतु । 'यजमानो वै प्रस्तरः' (१।८।१।४४) इति श्रुतेः । 'अनक्तयेन व्यन्तु वय इत्यग्रं जुहामुपवृत्ति मध्यं मूलमितरस्याम्' (का० ३।६।४-७) इति । इतरस्यां ध्रुवायाम् । वयः पक्षिणः व्यन्तु । 'वी गतिव्याप्तिप्रजनकान्त्यसनस्वादनेषु' । पक्षिरूपापन्नानि गायत्र्यादीनि छन्दांसि गच्छन्तु । प्रस्तरमादायेति शेषः । किंभूताः वयः । अक्तं रिहाणाः । अक्तं वृत्तलिप्तं प्रस्तरं लिहानाः आस्वादयन्तः । रलयोरैक्यम् ॥ 'मरुतामिति नीचैर्हत्वा तृणमादायानुप्रहरति' (का० ३।६।८) इति । एकं तृणं प्रस्तरात्पृथक्कृत्य प्रस्तरं नीचैर्हत्वाग्नौ पक्षिपेदिति सूत्रार्थः । मरुतामिति प्रस्तरदेवत्या बृहती कपिहृष्टा । चतुर्थः पाद आग्नेयः । हे प्रस्तर, त्वं मरुतां पृषतीर्गच्छ । मरुतामकानां देवानां संबन्धिनीः पृषतीर्वाहनरूपा अश्वधित्रवर्णा गच्छ प्राप्नुहि । वायुबाहनवद्देगेन गच्छेत्यर्थः । अन्तरिक्षं वशापृथिभूत्वा । वशा स्वाधीना पृथिरत्यतनुर्गभूत्वा दिवं गच्छ । कामधेनुवत्पुत्तिकरी भूत्वा स्वर्गं गच्छेत्यर्थः । ततः स्वर्गप्राप्तेरनन्तरं नोऽस्मदर्थं वृष्टिमावह भूलोके वृष्टिमानय । यद्वा । 'इयं वै वशापृथिभ्यदिदमस्यां मूलि चामूलं चाप्रायं प्रतिष्ठितं तेनेयं वशापृथिः' (१।८।३।१५) इति श्रुतेर्वशापृथिशब्देन भूमिरुच्यते । वशापृथिभूत्वा पृथिवी भूत्वा दिवं गच्छ । पृथिवीसंबन्धिभागानादाय गुल्लोकं तर्पयेत्यर्थः । हे प्रस्तर, त्वमन्तरिक्षं गत्वा तत्रस्थान्मरुतः सवाहनान् संतर्प्य स्वर्गं गत्वा देवांश्च संतर्प्य पृथिव्यां वृष्टिं कुर्वित्वा आहुतिपरिणामः सूचित इति भावः । 'चक्षुष्पा इत्यात्मानमालभते' (का० ३।६।१५) इति । हे अग्ने, त्वं यतश्चक्षुष्पा असि । चक्षुः पातीति चक्षुष्पाः । ज्वालयाश्चकारं नि-

वर्षं चक्षुःपालकोऽसि । अतो मे मम चक्षुः पाहि पालय ।
प्रस्तरप्रहरणप्रसक्तं चक्षुष उपद्रवं परिहरेत्यर्थः ॥ १६ ॥

सप्तदशी ।

यं परिधिं पर्यधत्था अग्ने देव पुणिभिर्गुह्यमानः ।
तं त एतमनु जोषं भराभ्येष नेत्त्वदपचेतयाता अग्नेः
प्रियं पाथोऽपीतम् ॥ १७ ॥

उ० परिधीनुपहरति । यं परिधिम् । त्रिष्टुप्विराड् रूपं
यजुरन्ता । अग्नेः प्रियमिति यजुः । आहवनीयोऽग्निरभिधी-
यते । हे आहवनीय, यं परिधिं पर्यधत्थाः परिहितवा-
नसि । अग्ने देव, पुणिभिरसुरैः प्रतिपक्षभूतैः गुह्यमानः ।
'गुह्य संवरणे' । संप्रियमाणः अवह्यमानः । तं त एतम् ।
तमेतं परिधिं ते तव अनुजोषं भरामि । अनुरूपसर्गः भिन्न-
क्रमः भरामीत्येतेन संबध्यते । 'हृप्रहोर्भेइन्द्रसि' इति
हकारस्य भकारः । अनुहरामि जोषमभिप्रेतम् । तथाच
श्रुतिः 'वायुरेवाग्निः तस्माद्यदेवाध्वयुरुत्तमं कर्म करोति
अथैतमेवाप्येतीति' । एतत्सङ्गमाधीतो भवति । एष नेत्त्वद-
पचेतयाते । एष परिधिः । न इत् नेत् । निपातसमाहारः
परिभवार्थः । त्वत् त्वत्तः सकाशात् । अपचेतयाते । आश-
ङ्कायां पञ्चमो लकारः । 'चिती संज्ञाने' । अपचेतयतु । एत-
दुक्तं भवति । एष परिधिमां कथंचित्त्वतो वियुक्तः सन्
मास्मान्विगतचेतस्काङ्कुर्यात् मास्मान्विमनस्काङ्करोतु । इत्-
रावनुसमस्यति । अग्नेः प्रियम् । अग्नेः संवन्धि प्रियं पाथः ।
पाथ इत्यञ्जनाम् । अभिप्रेतमन्नम् । अपीतम् अपिग-
च्छतम् ॥ १७ ॥

म० 'परिधीनुपहरति यं परिधिमिति प्रथमम्' (का०
३ । ६ । १७) इति । एकादशिनक्षयोऽष्टकश्च विराड् रूपः
प्रथमोऽष्टकः । यं परिधिम् । त्रिष्टुप्विराड् रूपं आग्नेयी यजु-
रन्ता । अग्नेः प्रियमिति यजुः देवलदृष्टा । हे अग्ने देव
आहवनीय, पुणिभिरसुरैः गुह्यमानः । 'गुह्य संवरणे' संप्रि-
यमाणः संरुध्यमानः सन् त्वं यं परिधिं पश्चिमदिशि पर्य-
धत्थाः । असुरोपद्रवनिवारणाय परिहितवानसि स्थापितवा-
नसि । ते तव जोषं प्रियं तमेतं परिधिमनु भरामि वही
प्रक्षिपामि । अनुभिन्नक्रमः । हरतेर्हस्य भः । एष परिधिः त्वत्
त्वत्तः सकाशात् न इत् । इत् एवार्थः । नैव अपचेतयाते मा
अपचेतयतु । त्वत्तोऽपगन्तुं मा जानात्वित्यर्थः । त्वय्येव
तिष्ठतु । 'चिती संज्ञाने' निजन्ताल्लेट् । तस्यात्मनेपदे प्रथ-
मैकवचनं तान्तम् । 'दित आत्मनेपदानाम्' (पा० ३ । ४ ।
७९) इति तस्यैकारः । 'वैतोऽन्यत्र' (पा० ३ । ४ । ९६)
इति लेडेकारस्य पाठिक ए । 'लेडोऽडाटौ' (पा० ३ । ४ ।
९४) इत्यादागमः । गुणायादेशौ अपपूर्वः । अपचेतयाते
अपचेतयतु । एष परिधिस्त्वत्तोऽपगतचित्तो मास्त्वित्यर्थः ।

'इतरौ च युगपदग्नेः प्रियमिति' (का० ३ । ६ । १७) इति
दक्षिणोत्तरौ परिधी युगपदप्रक्षिपेत् । हे परिधी, अग्नेः प्रियं
पाथः युवामपीतमपिगच्छतम् । पाथ इत्यञ्जनाम् । (नि०
नै० ९ । ७) आहवनीयस्याभिप्रेतमन्नमपि गच्छतम् । अग्नेरन्नत्वं
भवत्वां प्राप्यतामित्यर्थः ॥ १७ ॥

अष्टादशी ।

सृष्ट्वस्रवभागां स्त्रेषा बृहन्तः प्रस्तरेष्ठाः परिधे-
याश्च देवाः । इमां वाचमभि विधेयं गृणन्त आस-
यास्मिन्वर्हिषि मादयध्वं स्वाहा वाट् ॥ १८ ॥

उ० बृहपञ्च्यां संस्त्रवान् बृहोति । सृष्ट्वस्रवभागाः ।
वैश्वदेवी त्रिष्टुप् यजुरन्ता । स्वाहावाडिति यजुः । संस्त्रवः
भागो येषां ते संस्त्रवभागा विश्वेदेवाः । यद्यपि यूयं संस्त्र-
वभागाः स्थ भवथ । तथापि इषा अग्नेन संस्त्रवलक्षणेन
बृहन्तो महान्तः । किंच ये च प्रस्तरेष्ठाः प्रस्तारस्थायिनः ये च
परिधेयाः परिधिभवा देवास्तानुप शब्दं प्रत्यक्षीकृत्य ब्रवीमि ।
इमां मदीयां वाचम् । अभिगृणन्तः अभिष्टुवन्तः । विश्वे
सर्वे । आस्रद्य स्थित्वा । अस्मिन्वर्हिषि । मादयध्वम् तृप्य-
ध्वम् मोदयध्वं वा । स्वाहा व्याख्यातम् । वाट् वषट्कारः
परोक्षम् ॥ १८ ॥

म० 'सृष्ट्वस्रवभागा इति सृष्ट्वान् बृहोति' (का० ३ । ६ ।
१८) इति वैश्वदेवी त्रिष्टुप् यजुरन्ता । स्वाहा वाडिति यजुः ।
सोमशुष्म ऋषिः । हे विश्वेदेवाः, यूयं संस्त्रवभागाः स्थ ।
विलीनमाज्यं संस्त्रवः स एव भागो येषां ते संस्त्रवभागाः ।
तथाविधा भवथ । तथा इषा संस्त्रवलक्षणेनाग्नेन बृहन्तो
महान्तः स्थ । किंच ये प्रस्तरेष्ठाः प्रस्तारे तिष्ठन्तीति प्रस्तरेष्ठाः
प्रस्तारस्थायिनः । ये च परिधेयाः परिधिभवाः सन्ति ते
विश्वेदेवा इमां मदीयां वाचमभिगृणन्तः सर्वत्र वर्णयन्तः ।
अयं यजमानः सम्यक् यजतीत्येवं सर्वेषां देवानां मध्ये कथ-
यन्तो यूयमस्मिन् वर्हिषि यज्ञ आसद्योपविश्य मादयध्वं
तृप्यध्वं मोदयध्वं वा । स्वाहेति वाडिति च शब्दौ हविर्दा-
नार्थौ । सर्वथा दत्तमित्यादरं दर्शयितुं शब्दद्वयप्रयोगः । य-
द्यपि 'स्वाहाकारेण वा वषट्कारेण वा' इति श्रुतेर्वषट्कारो दा-
नार्थः तथापि देवानां परोक्षप्रियत्वात्प्रत्यक्षत्वपरिहाराय
वाडितिशब्दः प्रयुक्तः ॥ १८ ॥

एकोनविंशी ।

घृताचीं स्थो धुर्यो पातश्च सुप्ते स्थः सुप्ते मां
धत्तम् । यज्ञं नर्मश्च त उर्षं च यज्ञस्य शिवे संति-
ष्ठस्व स्विष्टे मे संतिष्ठस्व ॥ १९ ॥

उ० घृताची इति धुरि धुर्यौ निदधाति । घृतमन्नमिति य-

योस्ते घृताभ्याविति प्राप्ते घृताची इति पूर्वसवर्णशीर्षादेशः । ये युवां घृताब्जने स्थः । ते ब्रवीमि । धुर्यो धुरि भवौ धुर्या-
वनद्वाहौ तौ पातं गोपायतम् । किञ्च सुश्रेष्ठः । सुश्रमिति
सुखनाम । यस्मात्सुखरूपे भवयः तस्मात्सुश्रे सुखे । मा
माम् । धत्तं धापयतम् । यज्ञ नमश्च ते इति वेदिमालभते
यज्ञमानः । सूर्यं पवमानं ऋषिरुद्वालवान् धनाश्रवानिलेते
ऋषयोऽस्य यज्ञो यज्ञो देवता । हे यज्ञ, नमश्च ते नमोस्तु
ते नमस्कारश्चास्तु । ते तुभ्यम् । स यदतिरेचयति तन्नमस्कारेण
शमयति । उपच उपचयश्च तेऽस्तु । 'अथ यदूनं करोत्युपच-
तेन तदन्यूनं भवति' इति ध्रुतिः । यज्ञस्य शिवे संतिष्ठस्व ।
यद्वै यज्ञस्यान्यूनातिरिक्तं तच्छिवं तेन तदुभयं शमयति ।
स्विष्टे मे संतिष्ठस्व । साधु इष्टं स्विष्टं तस्मिन् मे मम संति-
ष्ठस्व समाप्तिं याहि ॥ १९ ॥

म० 'घृताची इति धुरि निदधाति' (का० ३ । ६ । १९)
इति । जुहूपसृत्तौ शकटधुरि निदध्यात् । हे जुहूपसृत्तौ, युवां
घृताची स्थः । घृतमवतः प्राप्तु इति घृताच्यौ । पूर्वसवर्ण-
दीर्घः । तथाविधे युवां धुर्यावनद्वाहौ पातं रक्षतं । धुरं वहतस्तौ
धुर्यौ । किञ्च युवां सुश्रे सुखरूपे स्थः भवयः तस्मात्सुश्रे सुखे
मा मां धत्तं स्थापयतम् ॥ 'यज्ञ नमश्च त इति वेदिमालभते'
(का० ३ । ६ । २१) इति । अस्य मन्त्रस्य शर्पं यवान्ऋषि-
रुद्वालवान् धानान्तर्वातिरिति पञ्च ऋषयः यज्ञो देवता । हे
यज्ञ, ते तुभ्यं नमः अस्तु । उप उपचयो वृद्धिश्च तेऽस्तु ।
चकारावन्वोन्वसमुच्चयार्थौ । नमोऽपशब्दाभ्यां यज्ञस्य यदति-
रिक्तं यच्च न्यूनं जातं तत् पूर्णं जायते । तथाच ध्रुतिः 'स
यदतिरेचयति तन्नमस्कारेण शमयति अथ यदूनं करोत्युप-
चेति तेन तदन्यूनं भवति' इति । किञ्च । यज्ञस्य शिवे
संतिष्ठस्व अन्यूनातिरिक्तं यज्ञं कुर्वित्यर्थः । 'यद्वै यज्ञस्यान्यूना-
तिरिक्तं तच्छिवं तेन तदुभयं शमयति' इति ध्रुतेः । मे मम
स्विष्टे संतिष्ठस्व । साधु इष्टं स्विष्टम् । शोभने योगे तिष्ठसि ।
प्राप्तिं कुर्वित्यर्थः ॥ १९ ॥

विंशी ।

अग्नेऽदब्धायोऽशीतम पाहि मां दिशोः पाहि
प्रसित्यै पाहि दुरिष्ट्यै पाहि दुरघ्नान्या अविपं नः
पितुं कृणु । सुपदा योनौ स्वाहावाङ्मये संवेश-
तये स्वाहा सरस्वत्यै यशोभगिन्यै स्वाहा ॥ २० ॥

उ० सुक्खुवं प्रतिगृह्णाति । अग्नेऽदब्धायो । गार्हपत्यो-
भिरुच्यते । हे भगवन्नग्ने, अदब्धायो । दन्नोतिर्हिसाकमां ।
आयुरिति मनुष्यनाम । अदब्धः अनवखण्डित आयुर्मनुष्यो
यजमानो यस्य स तथोक्तः । तस्य संबोधनम् अदब्धायो ।
यद्वा अग्निरेव अनवखण्डितायुः । अस्मिन्पक्षे छान्दसी पुंलि-

ङ्गता । अशीतम 'अश भोजने' । 'अशू व्याप्तौ' । एतौ धातु-
संदिह्येते । अशीतम अतिशयेन भोक्तः । अतिशयेन व्या-
पक । अशीतमेति दीर्घत्वं छान्दसम् । एवं स्तुत्वा याचते ।
पाहि मां दिशोः । दिशुदिति वज्रनाम । गोपाय मां दिशुतः ।
पाहि प्रसित्यै । 'प्रसितिः प्रसयनात्तन्तुर्वा जालं वा' । पाहि
मां बन्धनात् । पाहि दुरिष्ट्यै दुर्यागात् पाहि । पाहि दुरघ्न्यै ।
अग्नेयज्जनाम । पाहि दुर्भोजनात् । 'भीत्रार्थानां भयहेतुः'
इति सर्वाश्रतुर्थ्यः पञ्चम्यर्थः । अविपं नः पितुं कृणु । पितुरि-
त्यज्जनाम । विपरहितमन्नमस्माकं कुरु । सुपदा योनौ । योनि-
रिति गृहनाम । साधु सद्ने गृहे स्थितानामस्माकमेतद्भवतु ।
स्वाहावाङ्मिति व्याख्यातम् । दक्षिणाग्नौ जुहोति । अग्नये
संवेशपतये । स्त्रीपुंसयोरभिलाषपूर्वकमेकत्र शयनं संवेशः ।
तस्य पतिः संवेशपतिः तस्मै । सरस्वत्यै यशोभगिन्यै । जी-
वतः प्रशंसा यशः । भगिनीति संबन्धिवाङ्मः स्वसेत्यु-
च्यते ॥ २० ॥

म० सुक्खुवं प्रगृह्णात्यग्नेऽदब्धायो' (का० ३ । ७ । १७)
इति । दन्नोतिः हिंसकमां (निधं० २ । १९ । १) । आयु-
रिति मनुष्यनाम (निधं० २ । ३ । १७) । अदब्धोऽनुपहिं-
सित आयुर्मनुष्यो यजमानो यस्य सोऽदब्धायुः । 'अश भो-
जने' । अश्राति मुह्ये इत्यशी । यद्वा 'अशू व्याप्तौ' अश्रुते
व्याप्रीतीत्यशी । अतिशयेनाशी अशीतमः । दीर्घश्छान्दसः ।
हे अदब्धायो अहिंसित यजमान, हे अशीतम भोक्तृतम, यद्वा
व्यापकतम, हे अग्ने गार्हपत्य, मा मां दिशोः वज्रात्पाहि । शत्रु-
प्रयुक्ताद्वाजसमादायुधान्मां पाहि । दिशुरिति वज्रनाम (निधं०
२ । २० । ११) । प्रसित्यै प्रसितेर्वन्धनहेतुभूताज्जालान्मां पाहि ।
'प्रसितिः प्रसयनात्तन्तुर्वा जालं वा' (निधं० ६ । १२) इति
यास्कः । दुष्टा इष्टिर्दुरिष्टिः अशास्त्रीयो यागस्तस्मान्मां पाहि ।
दुरघ्नी । अदनमघ्नी दुष्टा अघ्नी दुरघ्नी दुर्भोजनं ततो
मां पाहि । चतुर्थ्यः पञ्चम्यर्थः । 'भीत्रार्थानाम्-' (पा० १ ।
४ । २५) इति पञ्चमी । किञ्च नोऽस्माकं पितुमन्नमविपं
कृणु हविर्विपरहितं कुरु । योनिरिति गृहनाम (निधं० ३ ।
४) । सुपदा सपते स्वीयते यस्यां सा सुपदा तस्यां सुपदा
विभक्तेराकारः । सम्यगवस्थानयोग्ये गृहे मां स्थापयेति शेषः ।
यद्वा गृहे स्थितानां नोऽस्माकं पितुमविपं कुरु । स्वाहा वाङ्मिति
पदे व्याख्याते । 'दक्षिणाग्नौ जुहोत्यग्नये इति सरस्वत्या इति
च' (का० ४ । ७ । १८) इति । स्त्रीपुंसयोरभिलाषपूर्वकमेकत्र
शयनं संवेशः । तस्य पतिर्योऽभिस्तस्मै स्वाहा हविर्दत्तम् ।
जीवतः पुरुषस्य प्रशंसा यशः तस्य यशसो भगिनी वाप्रूपा
सरस्वती तस्यै हविर्दत्तम् ॥ २० ॥

एकविंशी ।

वेदोऽसि येन त्वं देव वेद देवेभ्यो वेदोऽर्भव-
स्तेन मह्यं वेदो भूयाः । देवा गातुविदो गातुं विस्वा

गातुमिति । मनसस्पत इमं देव यज्ञं स्वाहा वाते धाः ॥ २१ ॥

उ० पत्नी वेदं प्रमुञ्चति । वेदोसीति । 'विद ज्ञाने' । वेदिता त्वमसि । यो ह्युपग्रहः स संनिकर्षायज्ञं जानाति । यतस्त्वं वेदोसि अतस्त्वां ववीमि । येन कारणेन त्वं देव वेद देवेभ्यो । देवानामिति विभक्तिव्यत्ययः । वेदः अभवः भूतः तेनैव कारणेन मह्यं मम वेदो भूयाः भवेः । समिष्ट-यज्ञुर्जुहोति । देवा गातुविद इति । विराडियं त्रिंशदक्षरा । अस्याः पूर्वार्धेन देवतां व्यवसृजति । हे देवाः गातुविदः । गातुरिति यज्ञनाम । यज्ञविदः । युष्मत्प्रसादात्तथा भवतु । यथा आगामिनं गातुं यज्ञं वित्वा विदित्वा । गातुमिति । ततोर्वाङ्मालं यज्ञमिति आगच्छत । यज्ञपरम्परानुच्छिन्नागमना यूयं भवतेत्यर्थः । एवं देवान् यथायथं विसृज्य अथेदानीं मनसस्पतिमाह । हे मनसस्पते मनसोऽधिपतिश्चन्द्रमाः । हे चन्द्रमसः । इमं यज्ञं देव वाते धाः धारय । वाते हि यज्ञोऽवतिष्ठते । तथाच श्रुतिः । 'वायुरेवाग्निस्तस्माच्चदेवाध्वर्यु-रुत्तमं कर्म करोत्यथैतमेवाप्येति' इति ॥ २१ ॥

म० 'पत्नी वेदं प्रमुञ्चति वेदोऽसि' (का० ३।८।१) इति । हे कुशमुष्टिनिर्मित पदार्थं, त्वं वेदोऽसि । ऋगाद्यात्म-कोऽसि । यद्वा वेत्तीति वेदः ज्ञातासि । हे देव द्योतनात्मक वेद, हे वेद, येन कारणेन त्वं देवेभ्यः । षष्ठ्यर्थे चतुर्थी । देवानां वेदोऽभवः ज्ञापकोऽभूः तेन कारणेन मह्यं मम वेदो भूयाः ज्ञापको भव ॥ 'समिष्टयज्ञुर्जुहोति देवा गातुविद इति' (का० ३।८।४) इति । इयं विराट्छन्दस्का वातदेवत्या मनसस्पतिदृष्टा ऋक् । अस्याः पूर्वार्धेन देवता विसृजति । 'मै शब्दे' । गीयते नानाविधैर्बैदिकशब्दैः प्रतिपाद्यते इति गातुर्गन्तुः तं विदन्ति जानन्तीति गातुविदः । हे गातुविदः यज्ञवेत्तारो देवाः, गातुं वित्वा विदित्वा । 'विद ज्ञाने' । अस्म-दीयो यज्ञः प्रवृत्त इति ज्ञात्वा । गातुमिति यज्ञं प्रत्यागच्छत । यद्वा गातुर्गन्तव्यो मार्गः तं गच्छत । अस्मदीययज्ञेन तुष्टाः सन्तः स्वमार्गं गच्छत । एवं देवान्विसृज्य चन्द्रं प्रत्याह । हे मनसस्पते, मनोऽधिपचन्द्रः । यद्वा देवान् यष्टु मनसः प्रव-र्तकः परमेश्वरः तं प्रत्युच्यते । हे मनसस्पते परमेश्वर, हे देव, इममुष्टितं यज्ञं स्वाहा त्वदस्ते ददामि । त्वं च तं यज्ञं वाते वायुरूपे देवे धाः स्थापय । वाते हि यज्ञोऽवतिष्ठते । तदुक्तं ध्रुवा 'वायुरेवाग्निस्तस्माच्चदेवाध्वर्युर्रुत्तमं कर्म करोत्यथै-तमेवाप्येति' इति ॥ २१ ॥

द्वाविंशी ।

संवर्हिरेकाहविषा घृतेन समादित्यैर्वसुभिः समरुद्रिः । समिन्द्रो विश्वदेवेभिरङ्गां दिव्यं नभो गच्छतु यत्स्वाहा ॥ २२ ॥

उ० बर्हिर्जुहोति । संवर्हिरङ्गाम् । बर्हिर्देवत्या विरा-द्रूपा त्रिष्टुप् । संवर्हिरङ्गाम् । 'अञ् व्यक्तिसंक्षणकान्ति-गतिषु' । बर्हिरिति द्वितीया । समङ्गां बर्हिः । क इन्द्र इत्यु-परिष्ठात् श्रूयते स इहाभिसंबध्यते । इन्द्रः समङ्गां बर्हिः । केन । हविषा घृतेन । कैः सहितः समङ्गात् । आदित्यैर्वसु-भिर्मरुद्रिः विश्वदेवैः सहित इन्द्रो बर्हिः समङ्गाम् । तच्चाक्तं सत् दिव्यं नभो गच्छतु । यद्विष्यं दिवि भवं नभः । नभ इत्यादित्यनाम । आदित्यलक्षणं ज्योतिस्तद्वच्छतु ॥ २२ ॥

म० 'बर्हिः संवर्हिरिति' (का० ३।८।५) इति बर्हिर्जु-होति । इयमृक् त्रिष्टुप् विराद्रूपा बर्हिर्देवत्या । इन्द्रो हविषा हविःसंस्कारयुक्तेन घृतेन बर्हिः दर्भं समङ्गाम् सम्यगञ्-नोपेतं करोतु । स चन्द्रः केवलो न किंतु आदित्यैर्वसुभिर्मरुद्रिः विश्वदेवेभिर्विश्वनामकैश्च गणदेवैः सहितः समङ्गाम् । समि-त्यस्योपसर्गस्यावृत्त्या अङ्गामित्यस्य क्रियापदस्याप्यावृत्तिर्बो-द्धव्या । वस्वादिसहितेनेन्द्रण समङ्गां तद् बर्हिर्यद्विष्यं नभो आदित्यलक्षणं ज्योतिः तद्वच्छतु आदित्यं प्राप्नोतु । स्वाहा इदं बर्हिर्देवोद्देशेन दत्तम् । नभः इत्यादित्यनामसु (निघ० १।४) पठितं दिवि भवं दिव्यम् ॥ २२ ॥

त्रयोविंशी ।

कस्त्वा विमुञ्चति स त्वा विमुञ्चति कस्मै त्वा विमुञ्चति तस्मै त्वा विमुञ्चति । पोषाय रक्षसां भागोऽसि ॥ २३ ॥

उ० वेषां प्रणीतां निनयति । कस्त्वा विमुञ्चति । व्या-ख्यातम् । अयं तु विशेषः । तत्र यज्ञं युनक्ति इह तु विमु-ञ्चति । पोषाय यजमानस्य पोषाय निनयामीति शेषः । कणा-नपात्यति । 'रक्षसां भागोऽसि' इति निगदव्याख्यातम् ॥ २३ ॥

म० 'वेषां प्रणीतां निनयति परीत्य कस्त्वेति' (का० ३।८।६) इति । व्याख्यातो मन्त्रः प्रजापतिदेवतः । तत्र यज्ञयोगे नियुक्तः । अत्र तु यज्ञविमोके । पोषाय यजमानं पुत्रादिभिः पोषयितुं त्वां निनयामीति शेषः । यज्ञं प्रयुज्याविमोके यजमानस्याप्रतिष्ठापत्तेर्विमोकः कार्यः । 'यो वै यज्ञं प्रयुज्य न विमुञ्चत्यप्रतिष्ठानो वै स भवति' (का० ३।८।७) इति ध्रुवन्तरवचनात् । पुरोडाशकपालेन कणान-पास्यध्वः कृष्णाजिनश्च रक्षसामितीति । हे कणसमूह, त्वं रक्षसां भागोऽसि तेषां नीचजातित्वान्निवृत्त्यै कणरूपो भागो युक्तः ॥ २३ ॥

चतुर्विंशी ।

संवर्चसा पर्यसा संतनूभिर्गन्महि मनसा सध्वं शिवेन । त्वष्टा सुदत्रो विदधातु रायोऽनुमार्धु तन्वो यद्विलिष्टम् ॥ २४ ॥

उ० इत उत्तरं यजमानं पूर्णपात्रं प्रतिगृह्णाति । संवर्च-
सेति त्वाष्ट्री त्रिष्टुप् । समित्युपसर्गः अगन्महीत्याख्यातेन
संवध्यते । समगन्महि । ब्रह्मवर्चसा ब्रह्मवर्चसेन । पयसा
गोभिः तनूभिः भार्यापुत्रादिभिः । मनसा च शिवेन शान्तेन । यज्ञमुपगच्छतः पुरुषस्य सर्वमेवैतदुपैति वर्चआदि
अतोऽनेन पुनराप्यायति । किंच त्वष्टा सुदत्रः कल्याणदानः
विदधातु । रायो धनानि । किंच अनुमार्ष्टु शुन्ध्यतु । तन्वः
शरीरस्य यद्विलिष्टं विश्लिष्टम् ॥ २४ ॥

म० त्वष्टृदेवत्या त्रिष्टुप् । इतः परं याजमानम् । 'पूर्ण-
पात्रं निनयति परीत्य सन्नतं यजमानोऽञ्जलिना प्रतिगृह्णाति
सं वर्चसेति सुखं विमृष्टः' (का० ३।८।८—१०) इति ।
समित्युपसर्गोऽगन्महीत्यनेन संबद्धः प्रत्येकम् । वर्चसा ब्रह्मव-
र्चसेन वयं समगन्महि सज्ञता भवामः । पयसा क्षीरादि-
सेन समगन्महि । तनूभिरनुष्ठानक्षमैः शरीरावयवैः । यद्वा
तनूभिर्भार्यापुत्रादिभिः समगन्महि । शिवेन शान्तेन कर्म-
धन्नायुक्तेन मनसा समगन्महि । यज्ञमुपगच्छतो नरस्य वर्च-
सायपैति तदनेन पुनराप्याययति । किंच सुदत्रः शोभनदानः
त्वष्टा रायो धनानि विदधातु करोतु । तन्वः शरीरस्य
मदीयस्य यत् विलिष्टं विशेषेण न्यूनमज्ञं तदनुमार्ष्टु न्यु-
नत्वपरिहारेणानुकूलं कृत्वा शोधयतु । धनस्य शरीरस्य पुष्टिं
करोत्वित्यर्थः । सुष्टु ददातीति सुदत्रः सुपूर्वाद्ददातेः ण् ।
'सर्वधातुभ्यः' (उ० ४।१६०) इति ण् । बाहुलकत्वा-
द्ब्रह्मः ॥ २४ ॥

पञ्चविंशी ।

दिवि विष्णुर्व्यक्रंस्तु जागतेन छन्दसा ततो
निर्भक्तो योऽस्मान्द्वेष्टि यं च वयं द्विष्मोन्तरिक्षे वि-
ष्णुर्व्यक्रंस्तु वैष्टुभेन छन्दसा ततो निर्भक्तो यो-
ऽस्मान्द्वेष्टि यं च वयं द्विष्मः प्रथिव्यां विष्णुर्व्यक्रं
स्त गायत्रेण छन्दसा ततो निर्भक्तो योऽस्मान्द्वेष्टि
यं च वयं द्विष्मोऽस्मादन्नादस्यै प्रतिष्ठाया अगन्म स्वः
संज्योतिषाभूम ॥ २५ ॥

उ० विष्णुक्रमान्क्रमते । दिवि विष्णुः बुलोके विष्णुर्व्यक्रो
मदीयः व्यक्रंल विक्रान्तवान् । जागतेन छन्दसा ततो नि-
र्भक्तः । ततो बुलोकात् निर्भक्तो निर्गतभागः कृतः । यो-
ऽस्मान्द्वेष्टि हिनस्ति । यं च वयं द्विष्मः हिंसः । अनेनो-
त्तरावपि मन्त्रौ व्याख्यातौ । भागमवेक्षते । अस्मादन्नात् ।
अस्मात् यज्ञभागात् । निर्भक्त इत्यनुपङ्गः । भूमिमवेक्षते ।
अस्यै प्रतिष्ठाया । अस्या भूमेः प्रतिष्ठायाः निर्भक्त इत्यनु-
पङ्गः । प्राणीक्षते । अगन्म स्वः । अनेन कर्मणा अगन्म
गताः । कम् । स्वर्गं यज्ञं सूर्यं देवान् । स्वरज्यवमनेकार्थम् ।
५६० उ०

आहवनीयमीक्षते । संज्योतिषाभूम । समित्येकीभावमा-
चष्टे । आहवनीयलक्षणेन ज्योतिषा एकीभूताः ॥ २५ ॥

म० 'विष्णुक्रमान्क्रमते दिवि विष्णुरिति प्रतिमन्त्रम्'
(का० ३।८।११) इति । विष्णुपादव्युष्ट्या स्वपादस्य भूमौ
प्रक्षेपा विष्णुक्रमाः । विष्णुर्यज्ञपुरुषः जागतेन छन्दसा जग-
तोच्छन्दोरूपेण स्वकीयपादेन दिवि बुलोके व्यक्रंल विशेषेण
क्रमणं कृतवान् । तथा सति ततो बुलोकात् निर्भक्तो भागर-
हितः कृत्वा निःसारितः । कः । योऽस्मान्द्वेष्टि यं च वयं
द्विष्मः । योऽस्मान् दृष्ट्वा न प्रीयते यं च दृष्ट्वा वयं न प्रीयामहे
स द्विविधोऽपि शत्रुर्दिवो निःसारितः । एवमुत्तरावपि विष्णु-
क्रममन्त्रौ व्याख्येयौ । 'अस्मादन्नादिति भागमवेक्षते' (का०
३।८।१३) इति । योऽयं भागोऽवेक्ष्यते अस्मादन्नाद्यजमा-
नभागाभिर्भक्त इति वाक्यशेषोऽनुवर्तनीयः । 'अस्यै प्रतिष्ठाया
इति भूमि' (का० ३।८।१४) इति । अवेक्षत इति चतुर्थं
मन्त्रविनियोगेष्वनुवर्तते । अस्यै अस्याः पुरतो दृश्यमानायाः
प्रतिष्ठाहेतोर्व्यज्ञियभूमेः निर्भक्त इत्यादि पूर्ववत् । 'अगन्म
स्वरिति प्राक्' (का० ३।८।१५) इति पूर्वस्यां दिशि स्थितं
स्वः स्वर्गं सूर्यं वा वयमगन्म प्राप्ताः । यज्ञानुष्ठानेन । 'सं-
ज्योतिषेऽहवनीयम्' (का० ३।८।१६) इति । ज्योतिषा-
हवनीयलक्षणेन वयं समभूम सज्ञता अभूम ॥ २५ ॥

षड्विंशी ।

स्वयंभूरसि श्रेष्ठो रश्मिर्वचोदा असि वचो मे
देहि । सूर्यस्यावृत्तमन्वावर्तते ॥ २६ ॥

उ० सूर्यमुदीक्षते । स्वयंभूरसि । अकृतकत्वं भवसि ।
श्रेष्ठः प्रशस्ततमः रश्मिः । सप्त रश्मय आदित्यस्य । तत्र चत-
सृषु दिक्षु चत्वारो रश्मयः । एकोधस्तादेक उपरिष्ठात् । मण्डल-
शरीराहंमानी हिरण्यगर्भाख्यः पुरुषः सप्तमः श्रेष्ठो रश्मिरिति ।
तथाच श्रुतिः 'अथ यत्परं भाः प्रजापतिर्वा स स्वर्गो वा
लोकः' इति । यत्स्वं स्वयंभूरसि श्रेष्ठश्च रश्मिस्तं त्वां ब्रवीमि ।
वचोदा असि । ब्रह्मवर्चसस्य स्वरसेनैव स्वभावेनैव दातासि,
अतो वचो मे मह्यं देहि । आवर्तते सूर्यस्यावृत्तम् । आवर्त-
नमावृत् । सूर्यस्यावर्तनमनु अहम् आवर्तते । 'तदेतां गतिमेतां
प्रतिष्ठां गत्वैतस्यैवावृत्तमनु अवर्तते' इति श्रुतिः ॥ २६ ॥

म० 'स्वयंभूरिति सूर्यम्' (का० ३।८।१७) इति ।
हे सूर्य, त्वं स्वयंभूरकृतकः स्वयंसिद्धोऽसि । श्रेष्ठः प्रशस्ततमो
रश्मिः मण्डलशरीराभिमानो हिरण्यगर्भाख्योऽसि । सूर्यस्य
सप्त रश्मयः सन्ति । चतुर्दिक्षु चत्वारः । एक उपर्येकोधस्ता-
त्सप्तमो मण्डलाभिमानो हिरण्यगर्भः पुरुषः स श्रेष्ठः स त्व-
र्मसि । यतस्त्वं वचोदा असि तेजसो दातासि अतो मे वचः
ब्रह्मवर्चसं देहि ॥ 'सूर्यस्यैवावर्तते प्रदक्षिणम्' (का० ३।
८।१९) इति । आवर्तनमावृत् । सूर्यस्य संबन्धिनीमा-

वृत्तावर्तनमनुसृत्याहमपि आवर्ते प्रादक्षिण्येनावर्तनं क-
रोमि ॥ २६ ॥

सप्तविंशी ।

अग्ने गृहपते सुगृहपतिस्त्वयाग्नेऽहं गृहपतिना
भूयासं सुगृहपतिस्त्वं मयाग्ने गृहपतिना भूयाः ।
अस्थूरिणौ गार्हपत्यानि सन्तु शतं हिमाः सूर्य-
स्यावृत्तमन्वावर्ते ॥ २७ ॥

उ० गार्हपत्यमुपतिष्ठते । अग्ने गृहपते हे भगवन्नग्ने,
गृहपते सुगृहपतिः शोभनो गृहपतिः । अहं त्वया गृहपतिना
गृहाणां पालयित्रा भूयासं भवेयम् । किंच सुगृहपतिस्त्वं
मया अग्ने, सहायेन गृहपतिना भूयाः भवेः । एवमनेन
प्रकारेण । अस्थूरिणौ गार्हपत्यानि सन्तु । अन्यतरतो युक्तं
शकटं स्थूरीत्युच्यते । तत्त्वतः प्रतिपिष्यते अस्थूरीति । लुप्तो-
पमं चेतत् । यथा उभयतोयुक्तं शकटम् । एवं नौ आवयोः
गार्हपत्यानि गृहपतिसंयुक्तानि कर्माणि सन्तु । शतं हिमाः
शतं वर्षाणि । अथावर्तते । सूर्यस्यावृत्तमन्वावर्ते इति व्या-
ख्यातम् ॥ २७ ॥

म० 'गार्हपत्यमुपतिष्ठते अग्ने गृहपते' (का० ३ । ८ । २९)
इति । हे गृहपते अस्मदीयगृहस्य पालक हे अग्ने, त्वया गृह-
पतिना गृहपालकेन कृत्वा । त्वत्प्रसादेनेत्यर्थः । अहं सुगृह-
पतिः शोभनो गृहपतिः भूयासं भवेयम् । तथा हे अग्ने,
त्वमपि मया गृहपतिना मदीयसेवयेत्यर्थः । सुगृहपतिः शोभनो
गृहपालको भूयाः भव । अग्नेपदस्यावृत्तिरादरार्था । एवं सति
नौ आवयोगार्हपत्यानि गृहपतिभ्यां स्त्रीपुरुषाभ्यां निष्पाद्यानि
कर्माणि शतं हिमाः वर्षाणि शतवर्षपर्यन्तमस्थूरीव सन्तु ।
निरन्तरमवहितानि प्रवर्तन्ताम् । एकपाशे बलीवर्दयुक्तं शकटं
स्थूरि न स्थूरि अस्थूरि । लुप्तोपमानम् । बलीवर्दयुक्तं शकटं
यथा निरन्तरम् अव्यवहितं प्रसरति तथास्माकं गार्हपत्यानि
सन्तु । 'गृहपतिना संयुक्ते ज्यः' (पा० ४ । ४ । ९०) इति
ज्यप्रत्ययः 'सूर्यस्येत्यावर्तते प्रदक्षिणम्' (का० ३ । ८ । २३)
इति व्याख्यातम् ॥ २७ ॥

अष्टाविंशी ।

अग्ने व्रतपते व्रतमचारिषं तदशकं तन्मेऽराधी-
दमहं य एवास्मि सोऽस्मि ॥ २८ ॥

उ० व्रतं विसृजते । अग्ने व्रतपते हे अग्ने व्रतपते, व्रत-
महम् अचारिषं चरितवानस्मि । तदशकं शकवानस्मि ।
तन्मे मम आराधि राहुं फलम् अभिसमृद्धिमित्यर्थः । द्वि-
तीयो व्रतविसर्गमन्त्रः । इदमहम् हे अग्ने, त्वसाक्षिकं व्रतं
गृहीत्वा इदं कर्म समाप्य य एव कर्मणः पुरा अहमस्मि
मनुष्यः स एवास्मि ॥ २८ ॥

म० 'व्रतं विसृजते येनोपेयात्' (का० ३ । ८ । २९)
इति । व्रतग्रहणे मन्त्रद्वयमुक्तं तयोर्मध्ये येन व्रतादानं कृतं प्र-
थमेन द्वितीयेन वा । अत्रापि तदनुसारेण व्रतं विसृजेत् । हे
अग्ने हे व्रतपते कर्मपालक, व्रतमचारिषं कर्मानुष्ठितवानस्मि
तदशकं शकितवान् । त्वत्प्रसादात्तत्कर्मशक्तोऽभवम् । त्वया
च तन्मे मदीयं कर्म अराधि साधितम् । द्वितीयो मन्त्रः । हे
अग्ने, इदं कर्म समाप्य बोहं कर्मणः पुरा अस्मि स एव मनु-
ष्योऽस्मि ॥ २८ ॥

इति दर्शपूर्णमासेष्टिमन्त्राः समाप्ताः ॥

एकोनविंशी ।

अग्नये कव्यवाहनाय स्वाहा सोमाय पितृमते
स्वाहा । अपहता असुरा रक्षांसि वेदिषदः ॥ २९ ॥

उ० अतः परं पिण्डपितृयज्ञिया मन्त्राः । प्रजापतेरापम् ।
अग्नौ जुहोति । अग्नये कव्यवाहनाय स्वाहा । कवयः क्रान्तदर्श-
नाः पितरस्तेषां संबन्धि हविः कव्यम् । तद्बोद्धव्यं यस्यायम-
धिकारः स कव्यवाहनः । सोमायपितृमतेस्वाहा । पितृमान्
पितृसंयुक्तः । वषट्कारेण वा स्वाहाकारेण वा देवेभ्योऽन्नं
प्रदीयत इति लिङ्गादेवावेतौ मन्त्रौ । वल्लिखति । अपहताः ।
अपहताः अस्मात् स्थानात् असुराः रक्षांसि च वेदिषदः
वेद्यां सीदन्तीति वेदिषदः ॥ २९ ॥

अतः परं पिण्डपितृयज्ञमन्त्रास्तेषां प्रजापतिर्कृषिः ॥

म० 'सारतण्डुलमपूर्णं अप्रयित्वाभिचायौद्वास्य मेक्षणेन
जुहोत्यग्नये इति सोमायेति च' (का० ४ । १ । ७) । कवयः
क्रान्तदर्शिनः पितरस्तेषां संबन्धि कव्यं हविः । तद्बोद्धुमधि-
कारो यस्यास्ति स कव्यवाहनः । तस्मै अग्नये स्वाहा हविर्द-
त्तम् । पितृमान् पितृसंयुक्तः तस्मै सोमनामकाय देवाय स्वाहा
हविर्दत्तम् । स्वाहाकारेण वषट्कारेण वा देवेभ्योऽन्नदानश्रुते-
र्देवाविमौ मन्त्रौ । 'दक्षिणेनोह्लिखत्यपहता इति' (का० ४ ।
१ । ८) इति वेद्यां सीदन्ति वेदिषदः तादृशा असुराः अप-
हता वेदिसकाशादपगताः । तथा रक्षांसि वेद्या अपहतानि ।
असुरस्त्वं रक्षस्त्वं चेति जातिविशेषौ देवविरोधिनी ॥ २९ ॥

त्रिंशी ।

ये रूपाणि प्रतिमुखमाना असुराः सन्तः स्व-
धया चरन्ति । परापुरो निपुरो ये भरन्त्यग्निष्ठाहो-
कात्प्रणुदात्यस्मान् ॥ ३० ॥

उ० उल्लुक् परस्तात्करोति । ये रूपाणीति त्रिष्टुबाग्नेयी ।
ये रूपाणि प्रतिमुखमानाः । ये पितृरूपाणि आत्मनि प्रति-
मुखमानाः । प्रतिपूर्वो मुखतिर्वन्धने वर्तते । आत्मनि वधन्तः
असुराः सन्तो भवन्तः स्वधया पित्र्येणाग्नेन हेतुभूतेन अ-

स्माभिरेतस्वादितव्यमिति चरन्ति संचरन्ति । किंच परापुरः पराक्रान्ताः पुरः परापुरः । शरीराणि महान्तीति निपुरः निकृष्टाः पुरो निपुरः । सूक्ष्माणि शरीराणि ये भरन्ति विभ्रति धारयन्ति अस्मिन्तानसुरान् लोकात् स्थानात् प्रणुदाति प्रणुदतु प्रेरयतु । अस्मात्पितृलोकात् ॥ ३० ॥

म० 'उल्मुकं परस्तात्करोति ये रुपाणीति' (का० ४।१।९) । इयं त्रिष्टुप् कव्यवाहनामिदेवत्या । स्वधया पैतृकाग्नेन निमित्तेन पितृणामन्नमस्माभिर्भक्षणीयमिति हेतोः स्त्रीरूपाणि प्रतिमुच्यमानाः पितृसमानरूपाणि स्त्रीकुर्वन्तः सन्तो ये असुरा देवविरोधिन्धरन्ति पितृयज्ञस्थाने प्रसरन्ति । तथा ये असुराः परापुरः निपुरश्च भरन्ति । पराक्रान्ताः पुरः परापुरः स्थूलदेहान् । निकृष्टाः पुरः निपुरः सूक्ष्मदेहान् ये धारयन्ति । स्वमसुरत्वं प्रच्छादयितुं ये स्थूलसूक्ष्मशरीराणि विभ्रति । अमिरुल्मुकरूपः । अस्माह्लोकात् पितृयज्ञस्थानात्तानसुरान् प्रणुदाति प्रणुदतु प्रेरयतु । प्रकर्षेणापसारयत्यर्थः ॥ ३० ॥

एकत्रिंशी ।

अत्र पितरो मादयध्वं यथाभागमावृषायध्वम् । अमीमदन्त पितरो यथाभागमावृषायिषत ॥ ३१ ॥

उ० उदङ्कास्ते अत्र पितरः । बृहती । अत्र अस्मिन्बर्हिषि हे पितरः, मादयध्वं मोदध्वम् । किंच यथाभागं यो यस्य भागः तं यथाभागम् । आवृषायध्वम् । आङ्पूर्वाद्द्विपशब्दात् 'कर्तुः क्यङ् सलोपश्च' इति क्यङ् । वृष इव स्वेच्छया महद्भिर्ग्रासैरेतान्पिण्डानभ्रीत । आवृत्यामीमदन्तेति जपति । अमीमदन्त हर्षं प्राप्तवन्तः पितरो यथाविभागं च आवृषायिषत अशितवन्तः । 'यथाभागमाशिपुरित्येवैतदाह' इति श्रुतिः ॥ ३१ ॥

म० 'अत्र पितर इत्युक्तोदङ्कास्त आ तमनादावृत्यामीमदन्तेति जपतीति' (का० ४।१।१३-१४) । आ तमनात् श्वासनिरोधेन ग्लानिपर्यन्तमुदङ्मुख आस्त इति सूत्रार्थः । हे पितरः, यूयमत्रास्मिन् बर्हिषि मादयध्वं हृष्टा भवत । ततो हविषि यथाभागं स्वं स्वं भागमनतिक्रम्य आवृषायध्वं समन्ताद्वृषवदाचरत । यथा वृषः स्वाभीष्टं घासं प्राप्य तृप्तिपर्यन्तं स्वीकरोति तद्वत्स्वीकुरुत । आङ्पूर्वाद्द्विपशब्दात् 'कर्तुः क्यङ् सलोपश्च' (पा० ३।१।११) इति क्यङ् ततो लोट् । पितरः अमीमदन्त । यान् पितॄन् प्रति मादयध्वमित्युक्तं ते पितरोऽमीमदन्त हृष्टाः यथाभागमावृषायिषत स्वं भागमनतिक्रम्य वृषवत् स्वीचक्रुः । लुङि रूपम् । 'यथाभागमाशिपुरित्येवैतदाह' (२।४।२।२२) इति श्रुतिः । भागं स्वं जक्षुरित्यर्थः ॥ ३१ ॥

द्वात्रिंशी ।

नमो वः पितरो रसाय नैमा वः पितरः शोपाय नमो वः पितरो जीवाय नमो वः पितरः स्वधायै नमो वः पितरो घोराय नमो वः पितरो मन्यवे नमो वः पितरः पितरो नमो वो गृहान्नः पितरो दत्त सतो वः पितरो देष्मैतद्वः पितरो वासु आर्धत्त ॥ ३२ ॥

उ० नमो व इत्यञ्जलिं करोति । पट्कृत्वा नमस्करोति । 'पट्ठा ऋतवः पितरः' इति श्रुतिः । व्याख्यातम् । 'नमो वः पितरो रसाय' हे पितरः, वः युष्माकं संबन्धिने रसाय रसभूताय वसन्ताय नमः । वसन्ते हि मध्वादयो रसाः संभवन्तीत्यत एव नमस्कृत्यते । एवं वक्ष्यमाणा अपि मन्त्रा व्याख्येयाः । शोपाय शोषप्रभावाय ग्रीष्माय नमः । शुष्यन्ति हि ग्रीष्मे ओषधयः । जीवाय जीवनहेतुभूताय वर्षाभ्यो नमः । स्वधायै 'स्वाहावै शरत् स्वधावै पितृणामन्नम्' इति श्रुतिः । शरदि हि प्रायशोऽन्नानि भवन्ति । घोराय विषमाय । विषमो हि हेमन्तः प्राणिनां शीतप्रचुरत्वात् । मन्यवे । मन्युः क्रोधः । क्रोध इव हि शिशिर ओषधीर्दहति । नमो वः पितरः पितरो नमो वः । अभ्यासे भूयांसमर्थं मन्यन्ते । गृहान्नः पितरो दत्त । भार्यापुत्रपौत्रादयो गृहा उच्यन्ते । गृहान्नः अस्मभ्यं हे पितरः, दत्त । किंच तथा युष्मद्यमोदादस्माकं भवतु । यथा नः गृहे सतो विद्यमानान् द्रव्यान् वो युष्मभ्यं दद्या । सूत्राणि ददाति । एतद्वः युष्माकं हे पितरो वासः परिधानम् ॥ ३२ ॥

म० 'नमो व इत्यञ्जलिं करोतीति' (का० ४।१।१५) । पट्कृत्वा नमस्करोति । 'पट्ठा ऋतवः पितरः' इति श्रुतेः । रसादिशब्देन वसन्तादिषडृतव उच्यन्ते । ते च पितृणां स्वरूपभूताः अतस्तेभ्यो नमस्करोति । हे पितरः, वो युष्माकं संबन्धिने रसाय रसभूताय वसन्ताय नमः । यतो मध्वादयो रसा वृक्षेषु जायन्तेऽतो रसशब्देन वसन्तः । युष्मद्रूपाय वसन्ताय नम इत्यर्थः । एवमभ्रेतना मन्त्रा व्याख्येयाः । शोपाय । शुष्यन्त्योषधयो यत्रेति शोषो ग्रीष्मः । जीवाय जीवनहेतुभूताय जलाय वर्षतवे । स्वधायै शरदे । 'स्वधा वै शरत् स्वधा वै पितृणामन्नम्' इति श्रुतेः । शरदि हि प्रायशोऽन्नानि भवन्ति । घोराय विषमाय हेमन्ताय । हेमन्तः शीतप्रचुरत्वेन दुःखदत्वात् घोरः । मन्यवे मन्युः क्रोधस्तद्रूपाय शिशिराय । शिशिरस्तु सर्वाषधीर्दहति । हे पितरः, एवंविधऋतुरूपेभ्यो वो युष्मभ्यं नमः । हे पितरः, वो नम इत्यभ्यास आदरातिशयार्थः । हे पितरः, नोऽस्मभ्यं गृहान् दत्त । भार्यापुत्रपौत्रादयो गृहाः । हे पितरः, वो युष्मभ्यं सतः

वियमानात् देष्म ददामः । सतो धनायुष्मभ्यमस्माभिर्दा-
तव्यम् । ददतामस्माकं कदाचिद्व्यक्षयो मास्त्वित्यर्थः ॥
'एतद् इत्युपास्यति सूत्राणि प्रतिपिण्डमूर्णां दशा वा वयस्यु-
त्तरे यजमानलोमानि वेति' (का० ४।७।१६-१८) । हे
पितरः, वो युष्मभ्यमेतद्वासःसूत्रमेव परिधानमस्तु ॥ ३२ ॥

त्रयस्त्रिंशी ।

आधत्त पितरो गर्भं कुमारं पुष्करस्त्रजम् । य-
थेह पुरुषोऽस्तत् ॥ ३३ ॥

उ० मध्यपिण्डं प्राश्नाति पुत्रकामा । आधत्त । गायत्री । हे
पितरः, आधत्त गर्भम् । कुमारं पुष्करस्त्रजम् । स्रक्शब्देन
मुण्डमालोच्यते । पुष्करशब्देन पद्मानि । आश्विनौ पुष्करस्त्रजौ
अश्विभ्यां पुत्रोपमानं क्रियते । किंच यथा येन प्रकारेण इह
अस्मिन्नेव ऋतौ पुरुषः पूरयिता देवपितृमनुष्याणाम् । असत्
भूयात् तथा आधत्तेति संबन्धः ॥ ३३ ॥

म० 'आधत्तेति मध्यमं पिण्डं पत्नी प्राश्नाति पुत्रकामेति'
(का० ४।१।२२) । गायत्री पितृदेवत्या । हे पितरः, यथा
इहास्मिन्नेव ऋतौ पुरुषः असत् पुरुषः देवपितृमनुष्याणाम-
पेक्षितार्थस्य पूरयिता भूयात् । तथा कुमारं गर्भं पुत्ररूपं गर्भं
यूयमाधत्त संपादयत । किंभूतं कुमारम् । येन प्रकारेणेह पुष्क-
रस्त्रजं पुष्कराणां पद्मानां स्रक् माला ययोस्तौ पुष्करस्त्रजौ ।
अश्विनौ अश्विनीकुमारौ । पुष्करस्त्रजौ पद्ममालिनौ देवानां
भिषजौ । तत्तुल्यः कुमारः पुष्करस्रक् तम् । अधिसाम्यकध-
नेन रोगहीनं सुन्दरं च पुत्रमाधत्तेति सूचितम् ॥ ३३ ॥

चतुस्त्रिंशी ।

ऊर्जं वहन्तीरमृतं घृतं पयः कीलालं परिस्नुतम् ।
स्वधास्य तर्पयत मे पितृन् ॥ ३४ ॥

उ० अपो निनयति । ऊर्जं वहन्ती अव्यदेवत्या विराट् । हे
आपः, यूयम् ऊर्जमस्रं वहत्यौ नानाविधम् अमृतं घृतं पयः
कीलालम् अन्नरसम् । कीले अलं पयोसः समर्थोऽन्नमिष्टं
कर्तुं रस इति कीलालः । कीलं बन्धनम् । अलमत्यन्तमन्न-
स्येति वा कीलालम् । 'तस्माद्यावन्मात्र इवान्नस्य रसः
सर्वमन्नमवति' इत्यादि श्रुतिः । परिस्नुतं सुराम् । स्वधास्य ।
'स्वधा वै पितृणामन्नम्' इति श्रुतिः । 'दुधाञ् चारणपोष-
णयोः' । स्वमात्मीयं पितृणां धानं पोषणं स्वधास्य तर्पयत
मे पितृन् । स्वधा भवथ । ततस्तर्पयत मे पितृन् ॥ ३४ ॥

इति उवट्कृतौ मन्त्रभाष्ये द्वितीयोऽध्यायः ॥ २ ॥

म० 'ऊर्जमित्यपो निपिबतीति' (का० ४।१।१९) ।
अव्यदेवत्या विराट् । हे आपः, यूयं स्वधास्य पित्र्यहविःस्व-
रूपा भवथ । अतो मे पितृस्तर्पयत । कथंभूता आपः । परि-

स्नुतं वहन्तीः । पुण्येभ्यो निःसृतं सारं वहन्त्यः । तच्च सारं
त्रिविधम् ऊर्जशब्देन घृतशब्देन पयःशब्देन चाभिधेयम् ।
तत्रोर्जशब्दोऽन्नगतं स्वादुत्वमभिधत्ते । घृतपयसौ प्रसिद्धे ।
तच्च त्रिविधमपि कीदृशममृतं । सर्वरोगविनाशकं मृत्युनाशकं च ।
नास्ति मृतं यस्मात्तत् । पुनः कीदृशम् । कीलालम् 'कील
बन्धने' । कीलनं कीलो बन्धः तमलति वारयतीति कीलालम् ।
'अलं वारणपर्याप्त्योः' इति धातुः । सर्वबन्धनिवर्तकम् । इदृशस्य
त्रिविधस्य सारस्य वहनादपां पितृतर्पकत्वमुपपन्नम् ॥ ३४ ॥

श्रीमन्महीधरकृते वेददीपे मनोहरे ।

श्मश्रुक्षादिपित्र्यान्तो द्वितीयोऽध्याय इरितः ॥ २ ॥

अथ तृतीयोऽध्यायः ।

तत्र प्रथमा ।

समिधाग्निं दुवस्यत घृतैर्बोधयतातिथिम् । आ-
स्मिन्हव्या जुहोतन ॥ १ ॥

उ० समिधाग्निम् । आधानमन्त्राः प्रागग्निर्ज्योतिरित्येतेभ्यः ।
देवानामार्थं प्रजापतेर्वाग्नेवां । आग्नेयश्चतस्रो गायत्र्यः । आ-
श्वथीस्तिष्ठः समिधो घृताक्ता आदधाति । समिधाग्निं दुव-
स्यत समिधाश्वत्थसमिधा अग्निं दुवस्यत । दुवस्यतिः परि-
चरणार्थः । परिचरत । ततो जातं सन्तम् पूर्णाहुतिसंबन्धि-
भिर्घृतैः बोधत अवगतार्थं कुरुत । अतिथिम् अतिथिधर्मा-
णम् । ततोऽनन्तरं हविःसंबन्धिनि आस्मिन्हाव्या जुहोतन ।
आजुहोत अस्मिन्नग्नौ हव्या हवींषि ॥ १ ॥

म० अध्यायद्वयेन दर्शपौर्णमासेष्टिपयसा मन्त्रा उक्ताः ।
अथाधानमन्त्रा उच्यन्ते प्रागग्निर्ज्योतिरित्यन्तेभ्यः (ख० ६) ।
देवानां प्रजापतेर्वाग्नेर्वर्णाणां वार्षम् । आग्नेयश्चतस्रो गा-
यत्र्यः । तत्र कात्यायनः 'अमावास्यायामग्न्याधेयम्' (४।७।१)
इत्यादिना कालविशेषादीनि ब्रह्मादनपाकपर्यन्तानि कार्या-
ण्युक्त्वा पञ्चादिदमाह । 'तं चातुष्प्राश्यं पचत्युद्रास्यासेचनं मध्ये
कृत्वा सर्पिरासिच्याश्वथीस्तिष्ठः समिधो घृताक्ता आदधाति
समिधाग्निमिति प्रयुचम्' (४।८।४।५) इति । अस्यार्थः ।
चतुर्भिर्ऋत्विभिः प्राशितुं योग्यमोदनं पक्त्वा बहिरुद्रास्य तस्यौ-
दनस्य मध्ये घृतसेचनाय निम्नं स्थानं कृत्वा तत्सर्पिषापूर्व-
तिष्ठः समिधस्तस्मिन्सर्पिष्यभ्यज्य तिस्रभिर्ऋग्भिरग्रावभ्याद-
धातीति । समिधाग्निम् । हे ऋत्विजः, यूयं समिधा कृत्वा
अग्निं दुवस्यत परिचरत । दुवस्यतिः परिचरणार्थः । सम्यगि-
ष्यते दीप्यते बहिर्यया काष्ठरूपया सा समित्तया । घृतैः हो-
ध्यामणैः पूर्णाहुतिसंबन्धिभिरतिथिमातिथ्यकर्मणा पूजनीयमग्निं
बोधयत प्रज्वालयत । अस्मिन् प्रज्वलितेऽग्नौ हव्या नानावि-
धानि हवींषि आजुहोतन सर्वतो जुहुत । 'तप्तनप्तनयनाथ'
(पा० ७।१।४५) इति तनवादेशः ॥ १ ॥

द्वितीया ।

सुसमिद्धाय शोचिषे घृतं तीव्रं जुहोतन । अ-
ग्रये जातवेदसे ॥ २ ॥

उ० जपति । सुसमिद्धाय साधु समिद्धाय । शोचिषे
शोचिष्मते । दीप्तिमते ज्वलनाय । घृतं तीव्रं पटुतरं गव्यं
ग्रहणोद्वासनाधिभ्रयणावेक्षणादिभिः संस्कारैः संस्कृतमित्यर्थः ।
जुहोतन जुहुत कुरुत । नेत्यर्थका उपजना भवन्ति क-
र्तन हन्तन यातनेति । अग्रये जातवेदसे जातप्रज्ञानाय ॥ २ ॥

म० हे ऋत्विजः, अग्रये यूयं घृतेन जुहोतन जुहुत ।
जुहोतेः परस्व लोट्मध्यमबहुवचनस्य तस्य 'तत्तनत्तनधनाथ'
(पा० ७।१।४५) इति तनबादेशे गुणे जुहोतनेति रूपम् ।
किंभूतायामग्रये । सुसमिद्धाय शोभनतया सम्यग्दीप्ताय ।
अतएव शोचिषे शोचिष्मते दीप्तिमते ज्वलिताय । जातवेदसे
जातं वेत्ति वेदयति वा जातवेदास्तस्मै । जातप्रज्ञानाय वा ।
किंभूतं घृतम् । तीव्रं स्वादुतमं समग्रं वा पटुतरं वा । ग्रहणो-
द्वासनाधिभ्रयणावेक्षणादिभिः संस्कृतमित्यर्थः ॥ २ ॥

तृतीया ।

तं त्वा समिद्धिरङ्गिरो घृतेन वर्धयामसि । बृह-
च्छोचा यविष्ठथ ॥ ३ ॥

उ० तं त्वा समिद्धिः यस्त्वमुक्तगुणस्तं त्वां समिद्धिः । हे
अङ्गिरः । अङ्गतिर्गत्यर्थः । रो मत्वर्थीयः । गमनवन्, ।
'अङ्गिरा उ ह्यग्निः' इति श्रुतिः । घृतेन वर्धयामसि वर्ध-
याम । 'इदन्तो मसि' इति सिकारश्छान्दसः । बृहत् महत्
शोच दीप्यस्व । यविष्ठथ युवतम । इष्टनि परभूते देः 'स्थूल-
दूरयुव-' इत्यदिना यविष्ठथ इति सिद्धम् । स्वार्थिको य-
कारस्तद्धितः ॥ ३ ॥

म० हे अङ्गिरः, अङ्गतिर्गत्यर्थः । अङ्गिर्गतिरस्यास्तीति अ-
ङ्गिराः । रस्प्रत्ययो मत्वर्थीयः । तत्तयागेपु गमनवन्नमे ।
'अङ्गिरा उ ह्यग्निः' (१।४।१।२५) ति श्रुतेः तं य उक्त-
गुणस्तथाविधं त्वा त्वां समिद्धिर्यज्ञसंबन्धिकाष्टैर्घतेन संस्कृता-
ज्येन च वर्धयामसि वर्धयामः प्रवृद्धं कुर्मः । 'इदन्तो मसि'
(पा० ७।१।४६) इति सिकारश्छान्दसः । हे यविष्ठथ यु-
वतम, कदाचिदपि स्थविरत्वरहित इत्यर्थः । तथाविधाम्,
बृहत् महत् प्रवृद्धं यथा तथा शोच दीप्यस्व । 'यचोऽतस्तिडः'
(पा० ६।३।१३५) इति संहितायां दीर्घः । अतिशयेन
युवायविष्ठः । इष्टनि परे 'स्थूलदूरयुव-' (पा० ६।४।१५६)
इत्यादिना वा टिलोपे गुणे च रूपम् । यविष्ठ एव यविष्ठः ।
स्वार्थे तद्धितयकारः ॥ ३ ॥

चतुर्थी ।

उप त्वाग्ने हविष्मतीर्घृताचीर्यन्तु हर्यत । जु-
पस्व समिधो मम ॥ ४ ॥

उ० उप त्वा उप यन्तु त्वां हे अग्ने, हविष्मतीः हविषा
संयुक्ताः । घृताचीः घृताञ्चनाः समिधः । हर्यत । 'हर्ये
कान्तौ' । हर्यतिः प्रेप्साकर्मा । प्रेप्सावन्, ताश्च त्वां प्रत्युप-
गच्छन्तीः जुपस्व आसेवस्व समिधः मम संबन्धिनीः ॥ ४ ॥

म० 'उप त्वेति जपतीति' (का० ४।८।६) हे अग्ने,
हविष्मतीर्हविष्मत्यः हविर्युक्ताः घृताचीः घृताच्यो घृताक्का
एताः समिधस्त्वा त्वामुपयन्तु प्रत्युपगच्छन्तु । हे हर्यत प्रे-
प्सावन्, 'हर्यतः । आचके' (निघ० २।६।१०) इति
कान्तिकर्मसु पठितत्वात् । तथाविध हे अग्ने, मम मदीयाः
समिधः त्वं जुपस्व सेवस्व । त्वामुपयतीरङ्गीकुर्वित्यर्थः । 'छ-
न्दसि परेऽपि' 'व्यवहिताथ' (पा० १।४।८१-८२) इति ।
उपयन्तु इत्युपसर्गक्रियापदयोर्व्यवहितत्वम् । हविष्मतीरि-
त्यादौ 'वा छन्दसि' (पा० ६।१।१०६) इति पूर्वसवर्ण-
दीर्घत्वम् ॥ ४ ॥

पञ्चमी ।

भूर्भुवःस्वर्द्यौरिव भूम्ना पृथिवीव वरिम्णा ।
तस्यास्ते पृथिवि देवयजनि पृष्टेऽग्निर्मन्नादमन्नाद्या-
यादधे ॥ ५ ॥

उ० भूर्भुवःस्वः । महाव्याहृतयः । प्रजापतेरापम् ।
गार्हपत्याहवनीययोराधानमन्नाः । पृथिव्यन्तरिक्षद्युलोका अ-
भिधेयाः, ब्रह्मक्षत्रविशो वा वर्णाः, अन्नप्रजापशवो वा ।
श्रुतितो व्याख्यातमेतत् । इष्मपूर्वाधं गृहीत्वा यजमानो
जपति । द्यौरिव भूम्ना । उपरिष्ठादारभ्यैतद्यजुर्व्याप्तयेयं । तथाहि
सुबोधं भवति । तस्याः ते तव हे पृथिवि देवयजनि देवा य-
स्यामिज्यन्ते इति देवयजनी तस्याः संबोधनं क्रियते हे
देवयजनि, ते पृष्टे उपरि । अग्निमन्नादम् अन्नस्यात्तारम् ।
अन्नाद्याय अन्नादनाय अन्नभक्षणाय । आदधे स्थापयामि ।
तस्याः पृथिव्याः पृष्टेऽग्निमाधाय । द्यौरिव भूम्ना । यथा द्यौ-
र्भूम्ना नक्षत्रबहुत्वेन बद्धी एवं पुत्रादिभिर्बहुभिर्भूयासम् ।
पृथिवीव वरिम्णा । यथा पृथिवी वरिम्णा उरुत्वेन
सता सर्वप्राणिनामाश्रयभूता एवमहं महत्त्वेन सता
सर्वप्राणिनामाश्रयभूतो भूयासम् । अथवा यथाक्रममेव
व्याख्यायते । द्यौरिव भूम्ना भूयासम् पृथिवीव वरिम्णा
भूयासम् । हे अग्ने, त्वयसादात् । पृथिव्युच्यते । तस्याः
ते तव पृथिवि देवयजनि, पृष्टे उपरि अग्निमन्नादमन्नभक्ष-
णाय आदधे । यस्यास्तव मन्वादयोऽपि अन्नाद्याय सं-
घृताः संजाताः ॥ ५ ॥

म० 'दारुमिज्वलन्तमादधाति भूर्भुव इति संभारेषु' (का० ४।९।१) इति । 'भूर्भुवःस्वरिति पूर्ववदिति च' (४।९।१६) अस्यार्थः । आपो हिरण्यमूषाखत्करः शर्करेति पञ्च संभारान्संपाद्य स्येनेनोद्धिततायां शुद्धायां भूमौ तान्संभारानवस्थाप्य तेषु शुष्ककाष्ठैर्ज्वलन्तमग्निं भूर्भुवःस्वरिति पञ्चाक्षराण्युच्चारयन्नादध्यात् । इदमाहवनीयाधानम् । एवमष्टाक्षरत्वादग्नेर्गायत्रत्वं श्रुत्योक्तम् । गायत्रीसहितस्याग्नेः प्रजापतिमुखादुत्पन्नत्वात् । अथ मन्त्रार्थः । एतेष्वधाधानमन्त्रेषु भूरिति प्रथमा व्याहृतिः । भुव इति द्वितीया । स्वः इति तृतीया । एतास्त्रिभ्यो व्याहृतयः पृथिव्यादिलोकत्रयनामानि । एतदुच्चारणपूर्वकं प्रजापतिना लोकत्रयस्य सृष्टत्वात् । अत एवाग्निः स्थापयन् लोकत्रयमग्नेन स्मरेत् । एतासां व्याहृतीनां महिमा भूयादिति । भूर्भुवःस्वःशब्देन ब्रह्माक्षत्रविशो वा आत्म-प्रजापशवो वा । सर्वे मद्गशगा भूयासुरिति प्रार्थयन्नग्नीना-दध्यादित्यर्थः । 'इधमपूर्वार्धं गृहीत्वा यौरिव भूनेत्राहेति' (का० ४।९।१७) । देवा इज्यन्ते यसां पृथिव्यां सा देव-यजनी तथाविधे हे पृथिवि, तस्यास्ते तव पृष्ठे देवयजनयो-ग्यायास्तवोपरि । अन्नादमन्नस्य हुतस्यात्तरमग्निं गार्हपत्यादि-रूपमादधे स्थापयामि । किमर्थम् । अन्नाद्याय । अन्नं च तदाद्यं च तस्मै आद्यस्यान्नस्याहुं योग्यस्यान्नस्य सिद्ध्यर्थम् । आहिताभ्या-दित्वात्परनिपातः (पा० २।२।३७) । यद्वाग्नस्याद्याय भ-क्षणाय । यस्याः पृष्ठेऽग्निमाधाय भून्ना यौरिव भूयासमिति शेषः । बहोर्भावो भूमा तेन । यथा यौनेक्षत्रबहुत्वेन बह्वी एवं पुत्रपश्वादिभिर्बहुर्भूयासम् । वरिष्णा पृथिवीव भूयासम् । उरोर्भावो वरिमा तेन । यथा पृथिवी उरुत्वेन सर्वप्राणिना-माश्रयभूता एवमहं महत्त्वेन सर्वप्राणिनामाश्रयभूतो भूयासम् । यद्वा पूर्वार्धस्यायमर्थः । किंभूतमग्निम् । भून्ना यौरिव वर्तमानम् । यथा यौनेक्षत्रादिवहुत्वेन युक्ता तथा ज्वालाबहुत्वेन युक्तम् । किञ्च वरिष्णा पृथिवीव स्थितम् । यथा पृथिवी सर्वप्राण्या-श्रयत्वरूपेण श्रेष्ठत्वेनोपेता तथा सर्ववस्तुशोधकत्वरूपेण श्रेष्ठत्वेनोपेतम् । अतएव क्वचिद्विधिवक्तव्ये अग्नये पावकाये-त्यान्नातम् ॥ ५ ॥

पृष्ठी ।

आयं गौः पृश्निरक्रसीदसदन्मातरं पुरः । पि-
तरं च प्रयन्त्स्वः ॥ ६ ॥

उ० आयं गौः पृश्निः । सारंपराद्य आयंम् । गायत्रस्तृचः आहवनीयाभ्युपस्थाने विनियुक्तः । अग्निः परापररूपेण स्तूयते । आयं गौः पृश्निरक्रमीत् । आक्रमीत् आक्रमते ऐश्वर्यरूपेणा-यमग्निः गौः गन्ता । सर्वासु तासु तासु कियामु पृश्निर्नानारूपः असदन्मातरं पुरः इमं लोकमग्निरूपेणानुगृह्य ततः प्रातरादि-त्यात्मना सीदति मातरं पृथिवीं पुरः पुरस्तात्प्राच्यां दिशि ।

किञ्च पितरं च प्रयन्त्स्वः पितरं ब्रुलोकं च प्रयन् गच्छन् सी-
दतीत्यनुवर्तते । स्वः स्वर्गे आदित्यः ॥ ६ ॥

म० 'आयं गौरिति चोपतिष्ठते सारंपराज्ञीभिर्दक्षिणामिमाद-
धातीति' (का० ४।९।१८-१९) । आयं गौरित्यादीनां तिष्ठणामृचां सारंपराज्ञीति नामधेयम् । सारंपराज्ञी कद्रूः पृथिव्य-
भिमानीनी । तथा दृष्टत्वात् तामिर्द्धमिभराहवनीयमुपतिष्ठते । ततो दक्षिणामिमादध्यादिति सूत्रार्थः । गायत्रस्तृचः । अग्निः परावररूपेण स्तूयते । अयं दृश्यमानोऽग्निः आ अक्रमीत् सर्वत आहवनीयगार्हपत्यदक्षिणामिस्थानेषु सर्वतः क्रमणं पा-
दविश्लेषं कृतवान् । किंभूतोऽग्निः । गच्छतीति गौः यज्ञनि-
ष्पत्तये तत्तद्यजमानगृहेषु गन्ता । 'गमेर्दोप्रत्ययः' (उ० २ ।
६६) । तथा पृश्निः चित्रवर्णः । लोहितशुक्लादिबहुविधज्वालो-
पेतः । आक्रमणमेवाह । पुरः प्राच्यां दिशि मातरं पृथिवीम-
सदत् आसीदत् । आहवनीयरूपेण प्राप्तवान् । तथा स्वः प्रयन् आदित्यरूपेण स्वर्गे संचरन् पितरं च ब्रुलोकमपि अस-
दत्प्राप्तवान् । स्वःशब्देन सूर्यः (निघ० १।४।१) । ब्रुलो-
कभूलोकयोर्मातापितृत्वमन्यत्रापि श्रूयते । 'यौः पिता पृथिवी
माता' इति ॥ ६ ॥

सप्तमी

अन्तश्चरति रोचनास्य प्राणादपानती । व्यस्य-
न्महिषो दिवम् ॥ ७ ॥

उ० एवमादित्यरूपेणाग्निं स्तुत्वा अथेदानीं वायुरूपेण
स्तौति । अन्तश्चरति रोचनास्य । द्यावापृथिव्योरन्तरं चरति
अग्नेर्वाय्वाख्या शक्तिः । 'अन्तरिक्षेऽयं तिर्यङ् वायुः पवते' इति
श्रुतेः । रोचना । 'रुच दीप्ति' । दीपना अस्य अग्नेः । किं
कुर्वणा चरति । प्राणादपानती । 'अन प्राणने' । सर्वप्राणिषु
प्राणादनन्तरम् अपानती चरति अपानादनन्तरं प्राणती चर-
तीति सामर्थ्यादयमर्थो लभ्यते । एवं वाय्वादित्याभ्यां स्वश-
क्तिभ्यामिदं जगदनुगृह्णाथ य एनामेवमुपतिष्ठति तस्य किं
करोतीत्याह । व्यस्यन्महिषो दिवम् । विविधं तस्य पुरुषस्यो-
पभोगार्थमवलोकयति पश्यति भोग्यत्वेन दिवं ब्रुलोकम् ।
महिषः । 'अग्निर्वै महिषः स हीदं जातो महान्' इति
श्रुतिः ॥ ७ ॥

म० एवमादित्यरूपेणाग्निं स्तुत्वा वायुरूपेण स्तौति । अ-
स्याग्ने रोचना । 'रुच दीप्ति' दीप्तिः काचिच्छक्तिः वाय्वाख्या ।
अन्तश्चरति द्यावापृथिव्योर्मध्ये शरीरमध्ये चरति । 'अन्तरि-
क्षेऽयं तिर्यङ्वायुः पवते' इति श्रुतिः । किं कुर्वती । प्राणादपा-
नती सर्वशरीरेषु प्राणव्यापारादनन्तरमपानव्यापारं कुर्वती ।
अपानादनन्तरं प्राणतीत्यन्वर्थो लभ्यते सामर्थ्यात् प्राणापान-
योर्वायुविशेषयोः प्रेरिकेत्यर्थः । सति हि जठराग्नौ जीवनहेतो-
रौष्ण्यस्य शरीरे सद्भावात्प्राणापानौ प्रवर्तते । तस्मादग्निः

प्राणापानरूप इत्यर्थः । एवं वाग्वादित्याभ्यां स्वशक्तिभूताभ्यामिदं जगदनुगृह्य य एनमुपतिष्ठते तस्य किं करोतीत्याह । व्यस्यदिति । महिषोऽग्निः दिवं व्यस्यत् । ब्रुलोकं भोगस्थानमनुष्ठातृभ्यो विशेषेण प्रकाशितवान् प्रकाशयति च । महि माहात्म्यं यागकर्तृस्वरूपं सनोति ददाति स महिषः । 'अग्निर्वै महिषः स इदं जातो महान्' इति श्रुतेः । व्यस्यत् विपूर्वस्य ह्या प्रकथन इत्यस्य 'अस्यतिवक्तिह्यातिभ्योऽङ्' (पा० ३।१।१।५२) इति च्लेरङ् । आलोपः । 'छन्दसि लुङ्लङ्लिटः' (पा० ३।४।६) इति सर्वकालेषु लङ् । अपान इवाचरतीत्यपानती । किवन्तादपानशब्दाच्छतृप्रत्ययः । 'उगितश्च' (पा० ४।१।६) इति ङीप् ॥ ७ ॥

अष्टमी ।

त्रिंशद्द्वाम विराजति वाक् पतङ्गाय धीयते ।
प्रतिवस्तोरहं बुभिः ॥ ८ ॥

उ० त्रिंशद्द्वाम । त्रिंशत्सु धामस्विति विभक्तिव्यत्ययः । 'धामानि त्रयाणि भवन्ति स्थानानि नामानि जन्मानि' इति स्थानान्यत्राभिप्रेतानि । त्रिंशच्चाहोरात्रे सुहृतांस्त इह गृह्यन्ते । त्रिंशत्सु स्थानेषु सुहृतांस्त्वेषु स्तुतिभिरग्निरेव स्तुयते । यज्ञे या वाग्विराजति शोभते स्तूयमाना सा वाक् । पतङ्गाय पतन्गच्छतीति पतङ्गोऽग्निः स ह्यरण्योः पतन् गार्हपत्यभावं गच्छति गार्हपत्यादाहवनीयमित्यादिना तादृष्यं चतुर्थी । पतङ्गार्थं धीयते अग्न्यर्थमुच्चार्यते इत्यर्थः । एतदुक्तं भवति । सर्वदेवतासंबन्धिनीभिः स्तुतिभिरग्निरेव स्तुयते । स हि सर्वात्मा । प्रतिवस्तोरहं बुभिः । वस्तोः बुः भानुः इत्यहर्नामसु पठितम् । अह इति निपातो विनिग्रहार्थः । न केवलं या त्रिंशत्सु धामसु वाग्विराजति सा पतङ्गाय धीयते किं तर्हि प्रतिवस्तोः प्रत्यहं च या स्तुतिलक्षणा वाक् सा च बुभिः अहोभिरुत्सवभूतैः । उत्सवाः यागपारायणादयः । स्तुतिलक्षणा वाक् सा च पतङ्गाय धीयते नान्यस्यै देवतायै ॥ ८ ॥

म० 'सुपां सुलङ्' (पा० ७।१।३२) इत्यादिना त्रिंशच्छब्दाद्वामशब्दाच्च सुपो लुक् । 'धामानि त्रयाणि भवन्ति स्थानानि नामानि जन्मानि' (निह० ९।२८।२९) । अत्र धामशब्देन स्थानमुच्यते । अहोरात्रस्य त्रिंशन्सुहृतां धामशब्देनाभिप्रेताः । त्रिंशत्सु धामसु सुहृतांस्त्वेषु स्थानेषु या वाक् विराजति शोभते स्तूयमाना सा वाक् पतङ्गाय धीयते अग्न्यर्थमुच्चार्यते । पतन् गच्छतीति पतङ्गः अग्निः । स ह्यरण्योः पतन् गार्हपत्यभावं गच्छति गार्हपत्यात्पतङ्गाहवनीयतामित्यादि । सर्वदेवसंबन्धिनीभिः स्तुतिभिरग्निरेव सर्वात्मत्वात्स्तूयते इत्यर्थः । न केवलं त्रिंशत्सु धामसु या वाग्विराजति सैव पतङ्गाय धीयते । किं तर्हि प्रतिवस्तोः प्रत्यहं या स्तुतिलक्षणा वाक् या च बुभिः अहोभिः यागपारायणाद्युत्स-

वभूतैः स्तुतिलक्षणा वाग्विराजति सा पतङ्गायैव धीयते नान्यस्यै देवतायै । 'वस्तोः बुः भानुः' (निघ० १।९।१) इत्यहर्नामसु पठितम् । अहेति निपातो विनिग्रहे । सर्वकालं सर्वा स्तुतिवागग्न्यर्थैवेत्यर्थः । यद्वास्या ऋचोऽयमर्थः । धाम स्थानं तच्च त्रिंशत् त्रिंशत्संख्याकं मासगतदिनभेदेन । तद्विराजति विशेषेण दीप्यते । आलस्यरहितानां यजमानानामनुष्ठानेनाहवनीयाद्यग्नीनां स्थानं मासगतेषु त्रिंशत्संख्याकेषु दिनेषु विशेषेण शोभत इत्यर्थः । वाक् स्तुतिरूपा पतङ्गायामग्नये धीयते उच्चार्यते । पतङ्गः पक्षी । तत्सदृशत्वादग्निः पतङ्गः । यथा कश्चित्पक्षी एतस्मात्स्थानात्स्थानान्तरं गच्छति तद्वदग्निरपि गार्हपत्यस्थानादाहवनीयस्थानं गच्छतीत्यग्नेः पक्षिसदृश्यम् । अहेति निपातः पूर्वोक्तनिषेधार्थः । अस्या ऋचः पूर्वाधेऽग्निमाहात्म्यज्ञापकं वाक्यद्वयेनार्थद्वयं यदुक्तं तावदेव न भवति किंत्वन्यदप्युच्यत इत्यर्थः । वस्तोरित्यहर्नामसु पठितम् । प्रति वस्तोः प्रत्यहं बुभिः द्योतनैरयमग्निः स्तूयत इत्याध्याहारः । बुधोतनं दीप्यतेः प्रयोगः ॥ ८ ॥

इत्यग्न्याधेयमन्त्राः ॥

नवमी ।

अग्निर्ज्योतिर्ज्योतिरग्निः स्वाहा सूर्यो ज्योतिर्ज्योतिः सूर्यः स्वाहा । अग्निर्वचो ज्योतिर्वचः स्वाहा सूर्यो वचो ज्योतिर्वचः स्वाहा । ज्योतिः सूर्यः सूर्यो ज्योतिः स्वाहा ॥ ९ ॥

उ० अग्निर्ज्योतिः । अग्निहोत्रमन्त्राः प्रागुपप्रयन्त इत्येतस्मात् । प्रजापतेरार्पम् । अग्निर्वच इति द्वे तक्षापश्यत्परां जीवलश्चैलकिः । सप्त लिङ्गोक्तदेवता गायत्र्यः । पूर्वाः पञ्चैकपदाः । अग्निर्ज्योतिर्ज्योतिरग्निः स्वाहा । 'नमः स्वस्तिस्वाहा' इत्यादिना सूत्रेण प्रथमायाः स्थाने चतुर्थी । अग्निर्ज्योतिर्ज्योतिरग्निरिति मन्त्राभ्यासः । अभ्यासे भूयांसमर्थं मन्यन्ते इत्यभिप्रायः । अथ कोर्थः । अग्नये ज्योतिषे स्वाहा सुहुतमस्तु । अथवा स्वस्वाहानमस्तु । हानं हाः नहा अहाः स्वस्य अहा अपरित्यागः । आत्मनो द्रव्यस्य वेति । अथवा योऽग्निर्ज्योतिर्ज्योतिश्चाग्निस्तस्मै स्वाहा । सूर्यो ज्योतिरित्यप्यनेनैव व्याख्यातम् । अथ ब्रह्मवर्चसकामस्य । अग्निर्वचः योऽग्निर्वचसा अनन्यभूतः यस्य च ज्योतिर्वचसा अनन्यभूतम् तद्रूपं तस्मै हुतमस्तु । अनेनैव सूर्यो वच इत्याख्यातः प्रातर्होममन्त्रः । ज्योतिः सूर्य इति व्याख्यातः सूर्यो ज्योतिरित्यनेनैव ॥ ९ ॥

म० अथाग्निहोत्रहोममन्त्राः अग्निर्ज्योतिरित्यारभ्य उपप्रयन्त (स० ११) इत्यतः प्राक् । तन्मन्त्राणां प्रजापतिर्ऋषिः सामान्यतः । यत्र ऋषिर्विशेषोऽभिधीयतेऽनुकमणीकारैस्तत्र द्वावप्युषी । 'यथाग्निर्वचो द्वे तक्षापश्यत्परां जीवलश्चैलकिरिति'

(अनु० १।११) सप्त लिङ्गोक्तदेवता गायत्र्यः आयाः पथैकपदाः । अग्निर्ज्योतिः सूर्यो ज्योतिः एते द्वे एकपदे गायत्र्यौ तक्षा मुनिरपश्यत् । परां ज्योतिः सूर्यः इतीमां चेल-कस्य पुत्रो जीवल ऋषिरपश्यदित्यर्थः । अथ 'प्रदीप्तमभिजु-होत्यग्निर्ज्योतिरितीति' (का० ४।१४।१४) या समित् प्रदीप्ता तामभिलक्ष्य जुहुयात् । अग्निर्ज्योतिपमिति काण्वशा-स्त्रोक्तमन्त्रेण (अध्या० ३।२।१) समित्प्रक्षेपः । मन्त्रा-र्थस्तु । योऽयमग्निर्देवः स एव ज्योतिर्दृश्यमानज्योतिःस्वरूपम् । यथेदं दृश्यमानं ज्योतिः तदेवाग्निर्देवः । देवस्य ज्योतिपथ कदाचिदप्यवियोगादेकत्वेन प्रतिपादनम् । स्वाहा ज्योतीरू-पायाम्रये हविः प्रदत्तम् । अयं सायंकालीनोऽग्निर्होत्रहोममन्त्रः । सूर्यो ज्योतिर्ज्योतिः सूर्यः स्वाहेति प्रातर्होममन्त्रः सायंहोम-मन्त्रव्याख्येयः । सूर्यसंबन्धि तेजो रात्रावग्निं प्रविशतीति सायमग्निर्ज्योतिरिति मन्त्रो युक्तः । उदयकालेऽग्निर्ज्योतिर्ज्योतिः सूर्यं प्रविशति । तस्मात्प्रातः सूर्यो ज्योतिरिति मन्त्रः । 'अग्निमादित्यः सायं प्रविशति तस्मादग्निर्दूरान्नक्तं ददृशे । उभे हि तेजसौ संपद्येते उद्यन्तं वादित्यमग्निरनु समारोहति । तस्माद्भूम एवाग्नेर्देवा ददृशे' इति तित्तिरिधुतेः । 'अग्निर्वच इति ब्रह्मवर्चस्कामस्येति' (का० ४।१४।१५) ब्रह्मवर्च-स्कामस्तु अग्निर्वचः सूर्यो वर्च इति सायं प्रातश्च जुहुयात् । योऽग्निर्वचोनन्यभूतः । यस्य तज्ज्योतिर्वचोनन्यभूतम् । तस्मै सुहुतमस्तु । एवं 'सूर्यो वर्च इति ज्योतिः सूर्य इति वा प्रातरिति' (का० ४।१५।११) प्रातर्होममन्त्रः ज्योतिः सूर्य इति । यत् ज्योतिः स सूर्य एव । यः सूर्यः स ज्योति-रेव । तस्मै स्वाहा ॥ ९ ॥

दशमी ।

सजुर्देवेन सवित्रा सजू राज्येन्द्रवत्या । जुषाणो अग्निर्वेतु स्वाहा । सजुर्देवेन सवित्रा सजूरूपसेन्द्र-वत्या । जुषाणः सूर्यो वेतु स्वाहा ॥ १० ॥

उ० अन्यो होममन्त्रे विकल्पः । सजुर्देवेन । अग्निरुच्यते । सजुर्देवेन सवित्रा । 'जुषी प्रीतिसेवनयोः' । योऽग्निः समा-नप्रीतिः देवेन सवित्रा समानप्रीतिश्च । रात्र्या इन्द्रवत्या इन्द्रसंयुक्तया स जुषाणः सेवमानः आस्वा-दयन् आहुतिं वेतु । वेतिरिह पानार्थः स्वादनार्थो वा । स्वाहा सुहुतं हविरेव भवतु । अथ प्रातः सूर्य उच्यते । सजुर्देवेन सवित्रा समानप्रीतिर्देवेन सवित्रा भूत्वा समानप्रीतिश्च उपसा । उपसाशब्देन सूर्यप्रभोच्यते । इन्द्रसंयुक्तया भूत्वा जुषाणः सेवमानः स्वादयन् सूर्यः वेतु पिबतु । स्वाहेति व्याख्यातम् ॥ १० ॥

म० 'सजुरिति वेति' (का० ४।१४।९) जुहोती-त्यनुवर्तते । पूर्वोक्तमन्त्रैः सह सजुरित्यादिमन्त्रद्वयं विकल्पितम् ।

सजुर्देवेन । अग्निर्वेतु अस्मदीयं कर्म प्राप्नोतु । यद्वा वेतु आहुतिं भक्षयतु । 'वी प्रजननकान्त्यसनखादनेषु' इति धातोः प्रयोगः । किंभूतोऽग्निः । सवित्रा देवेन प्रेरकेण परमेश्वरेण सह सजूः । 'जुषी प्रीतिसेवनयोः' जोषणं जूः समाना जूः प्रीतिर्यस्यासौ सजूः । तथा इन्द्रवत्या रात्र्या इन्द्रेण देवेनोपे-तया रात्रिदेवतया सजूः समानप्रीतिः । तथा जुषाणोऽस्मासु प्रीतियुक्तः । य उक्तगुणवानग्निर्देवस्तस्मै स्वाहा हूयमानमिदं द्रव्यं दत्तम् । प्रातः सूर्य उच्यते । अग्निमन्त्रवदयं सूर्यमन्त्रो व्याख्येयः । पूर्वार्धे रात्रिदेवतयाः स्थाने उपोदेवता यो-जनीया ॥ १० ॥

एकादशी ।

उपप्रयन्तो अध्वरं मन्त्रं वोचेमाग्रये । आरे अस्मे च शृण्वते ॥ ११ ॥

उ० अथ यजमानाश्रयुपस्थानम् । उपप्रयन्तो अध्वरं सुपोषः पोषैरित्यन्तं देवानामार्पम् । आद्ये द्वे आग्नेय्यौ गायत्र्यौ । उपप्रयन्तः उपगच्छन्तः अध्वरं यज्ञम् । मन्त्रम् आपम् । वोचेम ब्रूयाम । अग्रये आरे दूरेऽपि स्थिताय अस्मे च शृण्वते अस्माकं च मन्त्रं शृण्वते अस्मन्मन्त्र श्रवणादभिमुखायेत्यर्थः ॥ ११ ॥

म० 'सायमाहुत्या' हुतायां यजमानोऽग्नी उपतिष्ठते वात्सप्रेण न वा तिलस्त्रिरुपप्रयन्तो ११ अस्य प्रजां १६ परि ते ३६ चित्रावसविति १८ चेति' (का० ४।१२।१—३) आहवनीयगार्हपत्यावमो उपप्रयन्तो अध्वरमित्यारभ्य सुपोषः पोषैरित्यन्तं ३७ बृहदुपस्थानं देवदृष्टम् । तत्राद्ये द्वे आग्नेय्यौ गायत्र्यौ क्रमेण गीतमविरूपाभ्यामपि दृष्टे । आहवनीयोप-स्थानमन्त्रा आदौ । वयमनुष्ठातारोऽग्रयेभ्यर्थं मन्त्रं मननेन त्राणकरं शब्दसमूहं वोचेम उच्याम । किंभूता वयम् । अध्वरं यज्ञमुपप्रयन्तः उपगच्छन्तः । किंभूतायाम्रये । आरे दूरे अस्मे अस्माकं समीपे इति शेषः । शृण्वते दूरे समीपे चास्मदीयं वाक्यं श्रोतुमुद्युक्ताय । वोचेमेति वक्तेराशीर्लिङि परस्मैपदो-त्तमबहुवचने परे 'लिङ्गाशिष्यङ्' (पा० ३।१।८६) इत्यङ् । यासुद् 'अतो येयः' (पा० ७।२।८०) 'वच उम्' (पा० ७।४।२०) 'छन्दस्युभयथा' (पा० ३।४।११७) इति सावैधातुक्त्वात् 'लिङः सलोपोऽनन्त्यस्य' (पा० ७।२।७९) इति सलोपः । यलोपः । वोचेम अस्मे 'सुपां सुलृण्' (पा० ७।१।३९) इति शेआदेश आसः ॥ ११ ॥

द्वादशी ।

अग्निर्मूर्धा दिवः ककुत्पतिः पृथिव्या अयम् । अपां रेतांसि जिन्वति ॥ १२ ॥

उ० अग्निर्मूर्धा । परापररूपेण व्यवस्थितोऽस्मासुच्यभिः स्यते । अभिनयेन दर्शयति । योयं 'अग्निर्मूर्धा दिवः'

अहनि आदित्यात्मा शुलोकस्य मूर्धा भवति । अयमेव ककुद् । ककुदिति महन्नामसु पठ्यते । तस्य कृतान्तलोपस्यैतद्रूपम् । अयमेव महानात्मा जगतः कारणमित्यर्थः । अयमेव पृथिव्याः पतिः । तापपाकप्रकाशादिभिरयमग्निः सर्वाः प्रजा अनुगृह्णातीत्ययमग्निप्रायः । किंच अयमेव अपां रेतांसि जिन्वति । या एता शुलोकाप्यतन्ति तासामपां रेतांसि । रेतः कारणमुच्यते । तानि कारणानि जिन्वति । जिन्वतिः प्रीतिकर्मा । तर्पयति परिपुष्यतीति यावत् । आहुतिः परिणममाना वृष्टिं जनयतीत्येतद्दर्शयति । तथाच क्षुतिरग्निहोत्रं प्रकृत्य भवति 'ते वा एते आहुती हुते उत्कामतः' इत्यारभ्य 'यस्ततः पुत्रो जायते स लोकः' इत्येवमन्ता आहुतिपरिणामवादिनी ॥ १२ ॥

म० अयमग्निः अपां रेतांसि जिन्वति शुलोकावृष्टिरूपेण पतन्तीनामपां रेतांसि साराणि ब्रीहियवादिरूपेण परिणतानि जिन्वति । जिन्वतिः प्रीतिकर्मा । प्रीणयति । वर्धयतीत्यर्थः । यद्वा अपां रेतांसि कारणानि जिन्वति पुष्पाति । आहुतिपरिणामेन वृष्टिं जनयतीत्यर्थः । 'ते वा एते आहुती उत्कामतः' इत्यादिश्रुतेः । किंभूतोऽग्निः । दिवो मूर्धा शुलोकस्य शिरःसमानः । यथा शिरः शरीरस्योपरि वर्तते तथायमग्निरहनि स्वतेजसा आदित्ये प्रविष्टत्वादादित्यरूपेण शुलोकस्योपरि वर्तते । तथा ककुद् । ककुच्छब्दो गोपृष्ठोन्नतावयववाची तद्वदादित्यरूपेण सर्वोपरिस्थत्वात्ककुत्सदृशः । यद्वा ककुदमिति महन्नाम (निध० ३।३।१९) । तस्यान्तलोप आर्षः । महत् जगत्कारणमित्यर्थः । तथा पृथिव्याः पतिः पालकः । दाहपाकप्रकाशभूलोकस्थानामुपकारकत्वात् ॥ १२ ॥

त्रयोदशी ।

उभा वामिन्द्राग्नी आहुवध्या उभा राधसः सुह मादयध्वै । उभा दाताराविषां रयीणामुभा वाजस्य सातये हुवे वाम् ॥ १३ ॥

उ० उभा वामिन्द्राग्नी । ऐन्द्री त्रिष्टुप् । हे इन्द्राग्नी उभा उभौ वां युवाम् आहुवध्वै । कथ्यैप्रत्ययः आख्यातोत्तमपुरुषस्यैकवचनस्थाने आह्वयामि । किमर्थमुभावाह्वयामि । राधसः सहमादयध्वै राधसो धनस्य हविलक्षणस्य सह एकस्मिन्नेव प्रदाने । मादयध्वै । माद्यतिर्भोजनार्थः । सह भोजनाय । किमर्थं पुनरुभावाह्वयामि सहभोजनायेत्यत आह । उभा दाताराविषां रयीणाम् । उभावाहुतभुक्तौ सन्तौ दातारौ दानशीलौ इषामन्नानां रयीणां धनानां च भवथो युवाम् । उभावाजस्य सातये हुवे वाम् । यतश्चैवं युवां विशिष्टान्नधनदातारौ अतो भूयो भूय उभावपि वाजस्यान्नस्य सातये लब्धये हुवे आह्वयामि वां युवाम् ॥ १३ ॥

म० भरद्वाजदृष्टा ऐन्द्राग्नीत्रिष्टुप् द्वयूना । इन्द्रशब्देनात्राहवनीयः । तस्य यज्ञसाधकत्वरूपैश्वर्ययुक्तत्वात् । अग्निशब्देन गार्हपत्यः । अग्ने नीयत इत्यग्निरिति यास्कव्युत्पत्तेः । स हि प्रथममाधीयते । हे इन्द्राग्नी, वां युवामुभा आहुवध्वै आह्वातुमिच्छामीति शेषः । ह्यतेस्तुमर्थं कथ्यैप्रत्ययः । किंच राधसः धनाद्विलक्षणत्वात् सह मादयध्वै युगपदेककर्मणि उभौ युवां मादयितुं हर्षयितुं वा इच्छामीति शेषः । 'मदी हर्षे' इति, 'मद तृप्तौ' इति धातोर्वा णिजन्तास्तुमर्थं शक्यैप्रत्ययः । गुणः । यत उभौ युवामिषामन्नानां रयीणां धनानां दातारौ । अत उभौ वां युवां वाजस्यान्नस्य सातये दानाय हुवे आह्वयामि । उभा । उभशब्दस्य विभक्तेराकारः । सातये 'षण् दाने' अस्य धातोः 'ऊतियूति-' (पा० ३।३।९७) इति क्तिन्नन्तो निपातः । हुवे 'बहुलं छन्दसि' (पा० ६।१।३४) इति ह्यतेः शपि संप्रसारणे उवङ् ॥ १३ ॥

चतुर्दशी ।

अयं ते योनिर्ऋत्वियो यतो जातो अरोचथाः । तं जानन्नम् आरोहार्था नो वर्धया रयिम् ॥ १४ ॥

उ० अयं ते योनिः । आग्नेयस्तिष्ठोऽनुष्टुब्जगतीगायन्यः । आहवनीयोऽग्निरुच्यते । हे अग्ने आहवनीय, अयं गार्हपत्योऽग्निः ते तव योनिः उत्पत्तिस्थानम् । कथंभूतो योनिः । ऋत्वियः ऋतावृत्तौ प्राप्तः काले काले भवति । यतो जातो अरोचथाः । 'रुच दीप्तौ' । यस्मात्त्वं जातः सन् पूर्वमस्याधानेष्टिपशुचातुर्मांससोमेष्वङ्गभावमुपगतः सन् दीप्तिवानसि तं जानन्नम् आरोह । तं तथाभूतं योनिं गार्हपत्याख्यं विद्वानारोह पुनरुद्धरणाय । अथानन्तरमेव नः अस्माकं वर्धय स्फीतं कुरु रयिं धनम् । येन पुनरपि त्वां यक्ष्याम इत्यभिप्रायः ॥ १४ ॥

म० तिस्र आग्नेयः । आषानुष्टुप् देवश्रवोदेववातदृष्टा । हे अग्ने आहवनीय, ते तवायं गार्हपत्यो योनिः उत्पत्तिस्थानम् । किंभूतः । ऋत्वियः उत्पादनयोग्यः काल ऋतुरुच्यते । ऋतुः प्राप्तोऽस्येति ऋत्वियः । 'छन्दसि घस्' (पा० ५।१।१०६) इति ऋतुशब्दात्तस्य प्राप्तमित्यर्थे घस् । तस्य इवादेशः । सायंप्रातःकाले उत्पादनयोग्यो योनिः । यतो यस्मादनुकालोपेतागार्हपत्याज्जात उत्पन्नस्त्वमरोचथाः कर्मकाले दीप्तोऽभूः । हे अग्ने, तं गार्हपत्यं जानन् स्वजनकमवगच्छन् आरोह पुनरुद्धरणाय कर्मान्ते प्रविश । अथानन्तरं नोऽस्मादर्थं रयिं धनं वर्धय पुनर्यागाय समृद्धं कुरु । 'अन्येषामपि दृश्यते' (पा० ६।३।१३७) इति संहितायां वर्धयेति दीर्घः ॥ १४ ॥

पञ्चदशी ।

अयमिह प्रथमो धायि धातुभिर्होता यजिष्ठो
अध्वरेष्वीड्यः । यमप्रवानो भृगवो विरुरुचुर्वनेषु
चित्रं विभ्वं विशेविशे ॥ १५ ॥

उ० अयमिह । अयमाहवनीयोऽग्निः इह स्वरस्थाने प्रथमः
मुख्यः । दक्षिणाभ्यभिप्रायं च प्राथम्यम् । धायि । 'धुधान् धार-
णपोषणयोः' । निहितः । धातुभिः अग्निधातुभिरध्वयुभिः ।
होता आह्वाता देवानाम् । यजिष्ठः यष्टृतमः मानुषाद्वोतुः ।
अध्वरेषु यज्ञेषु । ईड्यः स्तुत्यः यमप्रवानः यमग्निमा-
धाय पूर्वपि ऋषयः अप्रवान्प्रभृतयः । भृगवः भृगवश्च
भृगोरपत्यानि । विरुरुचुः । 'रुच दीप्तौ' । विविधां दीप्तिं
प्राप्तवन्त इत्यर्थः । कावस्थितं सन्तमाधाय विरुरुचुः । वनेषु
अरण्योराधानाभिप्रायम् । चित्रं चयनीयम् । विभ्वं विशे-
विशे । यं च इदानीमपि आदधाति विभूतिशक्तियुक्तं विशे
मनुष्याय । विश् इति मनुष्यनाम ॥ १५ ॥

म० जगती वामदेवदृष्टा । द्वादशाक्षराध्वत्वारः पादा ज-
गत्याः । द्वितीयोऽत्र व्यूहेनैकादशः चतुर्थो व्यूहेन द्वादश-
कस्तेनैकोना जगती । अयमाहवनीय इह कर्मानुष्ठानस्थाने
प्रथमो मुख्यः सन्धानुभिर्धायि अधायि आधानकर्तुमिरा-
हितोऽभूत् । 'बहुलं छन्दस्यमात्रोमेऽपि' (पा० ६।४।७५)
इत्युक्तमात्रः । दक्षिणाभ्यपेक्षं प्राथम्यम् । किंभूतः । होता
देवानामाह्वाता । यजिष्ठः अतिशयेन यष्ट । 'अतिशयने तम-
बिष्टनौ' (पा० ५।३।५५) इतीष्टनि परे 'तुरिष्टेमेयःसु'
(पा० ६।४।१५४) तुचो लोपः । तथा अध्वरेषु सोम-
यागादिषु ईड्यः ऋत्विग्भिः स्तुत्यः । अप्रवानो भृगवो विशेविशे-
यमाहवनीयं वनेषु विरुरुचुः । अन्तर्भूतो णिच् । रोचयामासुः
दीपितवन्तः । अप्रशब्दोऽपत्यनामसु पठितः (निघ० २।
२।७) अप्रवानः पुत्रवन्तो सृगवंशोत्पन्ना मुनयः । यद्वा
अप्रवानृषिः अप्रवानस्तत्प्रभृतयो भृगवश्च मुनयः । विशेविशे
विडिति मनुष्यनाम (निघ० २।३।५) । यजमानरूपाय
तस्मै तस्मै मनुष्याय तदुपकाराय । वनेषु ग्रामाद्वहिर्यजना-
रूपेष्वरण्याप्रदेशेषु यमग्निं विरुरुचुः दीपयन्ति स्म । किंभूतं यम् ।
चित्रं विविधकर्मोपयोगित्वेन आध्वर्यकारिणम् । अतएव विभ्वं
विभुं विभुत्वशक्तियुतं यणादेशः ॥ १५ ॥

षोडशी ।

अस्य प्रत्रामनु युतं शुक्रं दुदुहे अहयः ।
पर्यः सहस्रसामृषिम् ॥ १६ ॥

उ० अस्य प्रत्नामनु युतं शुक्रं दुदुहे अहयः । 'तामुहा-
मिभिर्दध्यौ मिथुन्येन यास्यामीति तां संवभूव तस्यां रेतः

प्रासिञ्चत्' इदित्यादि तदर्थोभिवादिन्येषा ऋग्भवति । अस्यैवाग्नेः
प्रत्नां चिरन्तनीं युतं दीप्तिं गवि अनुपिकां शुक्ररूपापक्वां
गाम् । दुदुहे दुदुहरे दुग्धं रक्षन्ति दुहन्ति । का दुहन्ति
रक्षन्ति काः । अहयः गावः । 'ही लज्जायाम्' अविद्यमानह्रियः
अलज्जिता उज्ज्वलाः प्रशस्या इत्यर्थः । किं तच्छुक्रं वा एता
गावः रक्षन्ति पयः दुग्धम् । सहस्रतां सहस्रसंख्यानां चातु-
र्मास्यपशुसोमानां सनितारं संभकारम् । ऋषिद्रष्टु । द्रष्टृत्वं च
गवि सत् पयस्युपचर्यते । 'साहेनानुदीक्ष्य हिंकारः' इत्यु-
पक्रम्य 'ते देवा विदांचकुरेप साज्ञो हिंकारः' इत्येवमादिना
ग्रन्थेन गोभिर्हिंकारो दृष्ट इत्येतत्प्रतिपादितम् । स एष
मन्त्रो गां वाग्निं वा पयो वा स्तौति ॥ १६ ॥

म० गायत्र्यवत्सारदृष्टा गोऽग्निपयोदेवत्या । अस्याग्नेः
प्रत्नां चिरन्तनकालभवां युतमनु दीप्तिमनुमुख्य अहयः नास्ति
हीयेपार्मादृशा लज्जारहिता दोग्धारः ऋषिं गां शुक्रं शुद्धं पयो
दुदुहे दुदुहरे । दुहेर्लिटि 'इरयो रे' (पा० ६।४।७६)
इति रेआदेशे रूपम् । 'ऋष गतौ' । अपैति दोहनस्थाने
गच्छतीति ऋषिर्गाः । तां होमार्थं दुग्धवन्तः । सार्यदोहन-
कालेऽग्निप्रकाशाभावे दुग्धमानं पयो भूमौ पतिष्यतीति शङ्कया
दोग्धृणां लज्जा भवति । सत्यामग्निदीप्तौ स्कन्धशङ्कानुदयाङ्ग-
ज्जाभावादहयो दोग्धारः । किंभूतासृषिं । सहस्रसाम् । 'पोऽन्त-
कर्मणि' । सहस्रसंख्याकानि कर्माणि स्यति समापयति क्षीर-
दध्याज्यहविःप्रदानेनेति सहस्रसा ताम् । स्यतेः क्तिप् । त-
द्वास्या ऋचोऽर्थान्तरम् । गांप्रकृत्याग्निहोत्रब्राह्मणे श्रूयते 'तामु-
हामिभिर्दध्यौ मिथुन्येन यास्यामीति तां संवभूव तस्यां रेतः
प्रासिञ्चत्पयोऽभवत्' (२।२।४।१५) इत्यादि ।
तदभिप्रायमेवा ऋग्वदति । अहयः गावः नास्ति होलंज्जा
यासां ता अहयः अलज्जा उज्ज्वलाः प्रशस्या इत्यर्थः । मलिनो
हि लज्जते । अहयो गावोऽस्याग्नेः प्रत्नां चिरन्तनीमात्मानु-
षकां युतं दीप्तिं शुक्रं शुक्ररूपापक्वां युतमेव पयो दुग्धं दुदुहे
दुहन्ति क्षरन्ति । अग्निना शुक्ररूपेण सिकां स्वकान्तिमेव
गावो दुग्धरूपेण क्षरन्तीत्यर्थः । सहस्रसामृषिमिति विशेषण-
द्वयं पयसः । सहस्रं सनोति सहस्रसास्तम् । चातुर्मास्यपशुसो-
मानां संभकारम् । पुंस्त्वमार्पणम् । 'जनसनस्ननकमगमो विद्'
(पा० ३।२।६७) इति विदप्रत्यये 'विदुनोरनुनासिकस्यात्'
(पा० ६।४।४१) इत्याकारे वेलोपे सहस्रसा इति रूपम् ।
तथा ऋषिं द्रष्टारम् । गवि वर्तमानं द्रष्टृत्वं पयस्युपचर्यते ।
'सा हेनानुदीक्ष्य हिंकारः' इत्युपक्रम्य 'ते देवा विदांचकुरेप
साज्ञो हिंकारः' इत्यादिना ग्रन्थेन गोभिर्हिंकारो दृष्ट इति प्रत्य-
पादि । यद्वा सहस्रसामृषिमिति विभक्तिविज्ञवचनव्यत्ययेन
अहय इत्यस्य विशेषणद्वयम् । किंभूता अहयः । सहस्रसाः ऋ-
पयः । पूर्ववदर्थो वा ॥ १६ ॥

सप्तदशी ।

तनुपा अग्नेऽसि तन्वं मे पाह्यायुर्दा अग्नेऽस्या-
युर्मं देहि वचोदा अग्नेसि वचो मे देहि । अग्ने
यन्मे तन्वा ऊनं तन्म आपृण ॥ १७ ॥

उ० अथ यजुंषि । तनुपा अग्ने । हे भगवन्नग्ने, यस्त्वं स्वभावत
एव अग्निहोत्रिणां तनुपा असि तनूः शरीरं तस्य गोपायिता
भवसि स त्वं तन्वं मे मम पाहि गोपाय । आयुर्दा अग्नेसि
यस्त्वमायुषो दातासि हे अग्ने, स आयुर्मं मम देहि । व-
चोदा अग्नेऽसि वचो मे देहि । यस्त्वमग्ने वचोदा असि स
वचो मे देहि । यतो दशनादेव महानयं ब्राह्मणो विद्वान्
तपसाग्निरिव ज्वलतीति प्रतिपत्तिल्लव्यं इत्युच्यते । हे अग्ने,
यत् मे मम तन्वाः शरीरस्य ऊनं न्यूनम् अवस्वण्डितं तत्
मे मम आपृण आपूरय ॥ १७ ॥

म० अथ यजुंषि चत्वार्यग्निदेवत्वानि । हे अग्ने, त्वं स्व-
भावत एव तनुपा असि । अग्निहोत्रिशरीराणां पालकोऽसि ।
तनू पाति पालयतीति तनुपाः । उदराग्नौ सत्यन्ने जीर्णे शरी-
रपालनमतो मे मम तन्वं शरीरं पाहि पालय । तन्वम्
'वा छन्दसि' (पा० ६ । १ । १०) इत्यमि पूर्वरूपाभावे
यथादेश इत्युक्तम् । हे अग्ने, त्वमायुर्दा असि आयुषो दाता
भवसि । अतो मे ममायुर्देहि अपस्व्युपरिहारेण । यावत्कालं
वपुष्युदराग्नौ रौष्यमुपलभ्यते तावन्न म्रियत इति प्रसिद्धम् । हे
अग्ने, त्वं वचोदा असि वचोसो दातासि । अतो मे वचो देहि ।
वैदिकानुष्ठानप्रयुक्तं तेजो वचः । यदर्शनादेव महानयं ब्राह्मणो
विद्वान्स्तपसाग्निरिव ज्वलतीति बुद्धिर्तृणां भवति । किंच हे
अग्ने, मे मम तन्वा मदीयशरीरस्य यदन्नं चक्षुरादिरूपमूर्तं
दृष्टिपाटवादिरहितं तदन्नं मे आपृण सर्वतः पूरय ॥ १७ ॥

अष्टादशी ।

इन्धानास्त्वा शतं हिमा शुमन्तं समिधी-
महि । वयस्वन्तो वयस्कृतं सहस्वन्तः सहस्कृ-
तम् । अग्ने सपन्नदम्भनमदग्धासो अदाभ्यम् ।
चित्रावसो स्वस्ति ते पारमशीय ॥ १८ ॥

उ० इन्धानास्त्वा महापङ्क्तिव्यवसाना अग्नेयी । हे अग्ने,
इन्धानाः । 'इन्धी दीप्तौ' । आदीपयन्तः प्रकाशयन्तस्त्वाम् ।
शतं हिमाः शतं वर्षाणि शुमन्तं समिधीमहि दीप्ति-
मन्तं त्वां समिधीमहि संदीपयाम इत्यर्थः । वयस्वन्तो वय-
स्कृतम् । कथंभूतं त्वां कथंभूताश्च सन्तो वयं समिधीमहि ।
वयस्वन्तः । वय इत्यन्ननाम । अन्नवन्तः । वयस्कृतम् अन्नस्य
कर्तारम् । सहस्वन्तः । सह इति बलनाम । बलवन्तः । सह-
स्कृतम् बलस्य कर्तारम् । 'अग्ने सपन्नदम्भनम्' हे भगवन्नग्ने,

सपन्नदम्भनम् सपन्नाः शत्रवः । दम्भोति हिंसायुधैः । सपन्नानां
हिंसितारम् । अदग्धासः अदग्धा एव अदग्धासः । 'आज-
सेरसुक्' । अनुपहिंसिताः सन्तः । अदाभ्यम् अनुपहिंस्यम् ।
समिधीमहि नैरन्तयेण वयं दीपयामः । किंभूता वयम् ।
चित्रावसो रात्रिरुच्यते 'रात्रिर्वै चि-
त्रावसुः सा हीयथुं संगृह्येव चित्राणि वसति' इति धृतिः । हे
चित्रावसो । स्वस्ति । स्वस्तीत्यविनाशिनाम् । अन्तरभिपू-
जितः सु अस्तीति स्वस्त्या ते तव पारम् अन्तम् । अशीय
अभ्रयां व्यामुयाम् ॥ १८ ॥

म० अग्निदेवत्वा महापङ्क्तिः । यस्याः षट् पादा अष्टाक्षराः
सा महापङ्क्तिः । अत्र पद्यः सप्ताक्षरः । हे अग्ने, शतं हिमाः
शतं वर्षाणि अस्मदायुषि वर्तमानान् शतं संवत्सरान् त्वां
समिधीमहि नैरन्तयेण वयं दीपयामः । किंभूता वयम् ।
इन्धानाः त्वदनुग्रहेण दीप्यमानाः । तथा वयस्वन्तः । वय इति
अन्ननाम (निघ० २ । ७ । ७) अन्नवन्तः । सहस्वन्तः बल-
वन्तः । सह इति बलनाम (निघ० २ । ९ । १७) । अद-
ग्धासः अदग्धाः अनुपहिंसिताः केनापि । दम्भोति हिंसाकर्मा ।
'आजसेरसुक्' (पा० ७ । १ । ५०) इति असुक् । किंभूतं
त्वाम् । शुमन्तं दीप्तिमन्तम् । वयस्कृतं वयोऽन्नं करोतीति वय-
स्कृतं तम् । सहस्कृतं सहो बलं करोतीति सहस्कृतं तम् ।
सपन्नदम्भनं सपन्नानां शत्रूणां हिंसितारम् । अदाभ्यम् केनापि
हिंसितुमयोग्यम् । चित्रावसो, रात्रिदेवत्वं यजुर्हृदिष्टम् ।
'रात्रिर्वै चित्रावसुः सा हीयथुं संगृह्येव चित्राणि वसति' (२ ।
३ । ४ । २२) इति श्रुतेचित्रावसुशब्देन रात्रिः । चित्राणि
विविधानि चन्द्रनक्षत्रान्धकाररूपाणि वसन्ति यस्यां रात्रौ सा
चित्रावसुः । हे चित्रावसो रात्रे, स्वस्ति क्षेमं यथा तथा ते
तव पारं समाप्तिमशीय व्याप्रवानि । अश्रोतेः 'बहुलं छन्दसि'
(पा० २ । ४ । ७३) इति शपो लुकि लिङ्युत्तमैकवचने
रूपम् । यथा लोके मनुष्येषु सुप्तेषु चौरा गृहे प्रविशन्ति
तद्वदत्र देवयजने रक्षांति प्रविशन्तीति शङ्कया तन्निवारणाय
रात्रिप्रार्थनम् ॥ १८ ॥

एकोनविंशी ।

सं त्वमग्ने सूर्यस्य वर्चसागथाः समृषीणां स्तुतेन ।
सं प्रियेण धाम्ना समहमार्युषा सं वर्चसा सं प्रजया
सं रायस्पोषेण मिषीय ॥ १९ ॥

उ० संत्वमग्ने । अथोपविश्य जपति । आहवनीय उच्यते ।
समित्ययमुपसर्गः अगथा इत्यनेनाख्यातेन संबध्यते । सम-
गथाः संगतस्त्वम् अग्ने, सूर्यस्य संबन्धिना वर्चसा तेजसा ।
श्रुतिर्मेवं विवृणोति 'तद्यदस्त्वं यन्नादित्य आहवनीयं प्रविशति
तेनैतदाह' इति । समृषीणां स्तुतेन संगतस्त्वमग्ने ऋषीणां
संबन्धिभिर्मन्त्रैः । 'तद्यदुपतिष्ठते तेनैतदाह' । संप्रियेण धाम्ना
संगतस्त्वं प्रियेण धाम्ना प्रियाभिराहुतिभिः । 'धामानि

त्रीणि भवन्ति स्थानानि नामानि जन्मानि' इति श्रुतिः ।
'आहुतयो वा अस्य प्रियं धाम' इति । यथा त्वमग्ने एतै-
स्त्रिभिः संगतः एवं त्वत्प्रसादादहमपि आयुषा वर्चसा तेजसा
अग्नेन वा प्रजया पुत्रादिकया रायस्पोषेण । राय इति धननाम ।
धनस्य पोषेण पुष्ट्या मिमयीय । गमेरेतद्रूपम् । संगच्छेयम् ।
आयुःप्रभृतौनि मम सन्वित्वर्थः ॥ १९ ॥

म० 'सं त्वमिष्युपविश्येति' (का० ४।१२।४) ।
उपप्रयन्त इत्यादिभिश्चित्रावसो इत्यन्तैर्मन्त्रैस्तथानमत्र उपवि-
श्येति विशेषः । हे अग्ने, त्वं सूर्यस्य वर्चसा तेजसा समगथाः
रात्रौ सज्जतोऽसि । 'तद्यदस्त्वं यन्मादित्य आहवनीयं प्रविशति
तेनैतदाह' (२।३।४।२४) इति श्रुतेः । ऋषीणां मन्त्राणां
स्तुतेन स्तोत्रेण समगथाः बहवो मन्त्रा अग्निं त्रुवन्ति ।
'तद्यदुपतिष्ठते तेनैतदाह' (२।३।४।२४) इति श्रुतेः ।
प्रियेण धात्रा प्रियाभिराहुतिभिः समगथाः । 'आहुतयो वा
अस्य प्रियं धाम' (२।३।४।२४) इति श्रुतेः । यथा त्व-
मेतैस्त्रिभिः सज्जतः एवमहमपि त्वत्प्रसादादायुषा अपमृत्यु-
दोषरहितेन संमिमीय सज्जतो भूयासम् । तथा वर्चसा विचै-
श्वर्यादिप्रयुक्तेजसा संमिमीय । यथा प्रजया पुत्रादिकया
संमिमीय । तथा रायस्पोषेण धनस्य पुष्ट्या संमिमीय ।
आयुरादीनि मम सन्वित्वर्थः । समगथाः गमेः 'समो ग-
म्यच्छ' (पा० १।३।२९) इत्यादिना तद्व्यर्थमैकवचने
लुङि सिचि 'गमथ' (पा० १।२।१३) इति सिचिः क्त्वे
'अनुदात्तोपदेश-' (पा० ६।४।३७) इत्यादिना मलोपे
'ह्रस्वादत्तात्' (पा० ८।२।२७) इति सिचौ लोपे रूपम् ।
मिमीय । गमेराशीर्लिङि उत्तमैकवचने 'इदोऽत्' (पा०
३।४।१०६) इत्यकारे परे सीयुटि कृते छान्दसे इडागमे
'गमहन-' (पा० ६।४।९८) इत्युपधालोपे रूपम् ॥ १९ ॥

विंशी ।

अन्ध स्थान्यो वो भक्षीय महं स्थ महो वो
भक्षीयोर्यस्योर्जो वो भक्षीय रायस्पोषं स्थ रायस्पोषं
वो भक्षीय ॥ २० ॥

उ० अथ गामभ्येति । अन्धस्य अन्ध इत्यञ्जनाम । ध्रुव्या
मु लक्षणया वीर्यमित्युक्तम् । यानि वो वीर्याणि यानि वो
महांसीति यतो यूयं वीर्यहेतुभूतमन्धः स्थ भवथ अतोऽन्धः
वः युष्मत्संबन्धि भक्षीय । भजतेरेतद्रूपं न भक्षयते ।
भजेयम् । महस्य । महश्शब्देन तस्य श्रुतं तस्य शिर इत्या-
दीनि दश वीर्याणि उच्यन्ते । यतो महस्य अतो महो
वीर्यं वो भक्षीय । ऊर्जस्य । ऊर्जशब्दो रसवचनः । यतो
यूयमूर्जस्य अत ऊर्ज वो भक्षीय । रायस्पोषस्य । यतो
यूयं धनपुष्टिकराः स्थ अतो धनपोषं ऊर्ज वो भक्षीय ।

रायस्पोषस्य । यतो यूयं धनपुष्टिकराः स्थ अतो धनपोषं वो
भक्षीय ॥ २० ॥

म० 'गां गच्छत्यन्धस्येति' (का० ४।१२।५) अ-
न्धस्य रेवती रमध्वमिति यजुर्द्वयेन गां गच्छति । गौर्देवता ।
हे गावः, यूयमन्धस्य अन्नरूपाः स्थ । क्षीराज्यादिरूपस्यान्नस्य
जनकत्वाद्भक्षोपचारः । अतो भवत्प्रसादाद्गो युष्मत्संबन्धि
अन्धः क्षीराज्यादिरूपमन्नमहं भक्षीय सेवेय । 'भज सेवायाम्'
इत्याशाशीर्लिङ्युत्तमैकवचने रूपम् । तथा यूयं महस्य पूज्य-
रूपाः स्थ । 'मह पूजायाम्' । अतो वो युष्माकं पूज्यानां प्र-
सादादहमपि महो भक्षीय पूज्यत्वं सेवेय । गौर्न पदा स्पृष्टव्ये-
त्यादिस्मृतेर्गवां पूज्यत्वप्रसिद्धिः । यद्वा महःशब्देन दश वीर्या-
प्युच्यन्ते । तानि यथा 'गौर्वै प्रतिधुक् तस्यै श्रुतं तस्यै शर-
त्तस्यै दधि तस्यै मस्तु तस्या आतन्नं तस्यै नवनीतं तस्यै
घृतं तस्या आमिक्षा तस्यै वाजिनम्' इति श्रुत्युक्तानि । प्रति-
धुक् तत्कालदुग्धम् । श्रुतमुष्णं तत् । शरो दुग्धमण्डः । मस्तु
दधिरसः । आतन्नं दधिपिण्डः । आमिक्षा स्फुटितं दुग्धम् ।
वाजिनमामिक्षाजलमिति ध्रुवर्थः । एतद्दशवीर्यरूपा यूयं स्थ ।
अतो वो महो वीर्यमहं सेवेयेत्यर्थः । तथा यूयमूर्जस्य
बलरूपाः स्थ । गोक्षीरादेर्वलहेतुत्वात् बलरूपत्वोपचारः । 'ऊर्ज
बलप्राप्तयोः' । वो युष्माकं प्रसादाद्ऊर्जं भक्षीय बलं सेवेय ।
तथा रायस्पोषस्य धनपुष्टिरूपाः स्थ । वैदया हि क्षीराज्या-
दिक्रयेण धनं पुष्णन्ति । अतो धनपुष्टिस्वोपचारः । वो युष्माकं
प्रसादाद्गामस्पोषं धनपुष्टिं भक्षीय सेवेय । अन्ध स्पेलावौ
'खर्परं शरि' (पा० ८।३।३६ वा १) विसर्गलोपः ॥ २० ॥

एकविंशी ।

रेवती रमध्वमस्मिन्योनावस्मिन् गोष्ठेऽस्मिँल्लो-
केऽस्मिन्क्षये । इहैव स्तु मारपगात ॥ २१ ॥

उ० रेवती रमध्वम् । हे रेवत्यो धनवत्यः गावः, रमध्वं
रतिं कुरुत । अस्मिन् योनौ । अस्यां गोयूथसंबन्धिन्यां प्रज-
नन्यां रमध्वमित्यनुवर्तते । अस्मिन् गोष्ठे अस्मिन् गोवाटे
रमध्वम् । अस्मिँल्लोके । 'लोक् दशने' । मदीये अस्मिन्-
वलोकने रमध्वम् । अस्मिन् क्षये गृहे रमध्वम् । 'क्षयो
निवासे' इत्याद्युदात्तः क्षयशब्दः । किंच 'इहैव स्तु मा-
पगात । इहैव यजमानगृहे स्तो भवत । मापगात मा अ-
पगच्छत यजमानं परित्यज्य ॥ २१ ॥

म० हे रेवतीः रेवत्यः धनवत्यो गावः, धनहेतुत्वेन धन-
वत्त्वं गवाम् । रयिविद्यते यासां ता रेवत्यः । रयिशब्दात्
मनुष्य । 'रयेमैता बहुलम्' (पा० ६।१।३७ वा ४)
इति रयेमैतौ परे संप्रसारणम् । 'संप्रसारणाच्च' (पा० ६।
१।१०८) इति पररूपम् । 'आहुणः' (पा० ६।१।८७) ।
'पशवो वै रेवन्तः' (२।३।४।२६) इति श्रुतेः । हे

रेवत्यः, अस्मिन्योनौ दृश्यमानेऽग्निहोत्रहविर्दोहनस्थाने यूयं रमध्वं क्रीडत दोहनादूर्ध्वमस्मिन् गोष्ठे यजमानसंबन्धिगोवाटे रमध्वम् । गोष्ठशब्देन गृहाद्विहित्रभ्रमेण संचारप्रदेशः । सर्व-
दास्मिन् लोके 'लोकदर्शने' यजमानदृष्टिविषये रमध्वम् । रात्रौ अस्मिन् क्षये यजमानगृहे रमध्वम् । 'क्षयो निवासे' (पा० ६।१।२०१) इत्याद्युदात्तः । क्षयशब्दो निवासवाची । किंच । इहैव स्त यजमानगृहे एव भवत । मा अपगात अ-
न्यत्र मा गच्छत । 'इणो गा लुडि' (पा० २।४।४५) इति एतेर्लुडि गादेशे रूपम् ॥ २१ ॥

द्वाविंशी ।

संहितासि विश्वरूप्यूर्जामाविश गौपत्येन ।
उप त्वाग्ने दिवेदिवे दोषावस्तार्धिया वयम् ।
नमोभरन्त एमसि ॥ २२ ॥

उ० गामभिमृशति । संहितासि संलभ्रासि यज्ञहोम-
संबन्धेन । अथवा संदधाति क्षीणान् प्राणिनः स्वपयोभिरिति
संहिता । विश्वरूपी । शुक्रकृष्णादिभेदैः पशूनां वैश्वरूप्यम् ।
या त्वं संहितासि विश्वरूपी च सा ऊर्जा अग्नेन माम् आ-
विश । गौपत्येन च गवां पतित्वं गौपत्यम् । गार्हपत्यमुप-
तिष्ठते तिसृभिर्गायत्रीभिः । उप त्वाग्ने उपेत्ययमुपसर्ग
एमसीत्यनेनाख्यातपदेन सह संबध्यते । इमसीति सिद्धे
छन्दसि वर्तमानार्थे मस् । लिटि 'इदन्तो मसि' इति रूपम् ।
उपेय उपेत्याम उपगच्छामः त्वाम् । हे अग्ने, दिवेदिवे अ-
हन्महनि । हे दोषावस्तः । दोषेति रात्रिनाम । 'वस नि-
वासे' रात्र्यां वसनशीलो दोषावस्ता तस्य संबोधनं हे दो-
षावस्तः । 'अग्नौ ह वै देवा' इत्युपक्रम्य 'तौ संगृह्य रात्रिं
प्रविवेश' इति यदनेनेतिहासेनोच्यते तदयं मन्त्रो दृष्ट्वा दो-
षावस्तरिति । धिया बुद्ध्या प्रोक्तं । यत्तमनस्काः श्रद्धानाः
वयं नमोभरन्तः । नम इत्यन्ननाम । अन्नं बिभ्रतः उप आ
इमसीत्याख्यातपदं व्याख्यातमेव ॥ २२ ॥

म० 'संहितेत्यालभते' (का० ४।१२।६) इति ।
गामित्यनुवर्तते । हे गौः, त्वं संहितासि क्षीराज्यरूपहविर्दानाय
यज्ञकर्मभिः संयुक्तासि । किंभूता । विश्वरूपी विश्वं रूपं यस्याः
सा । शुक्रकृष्णादिबहुर्गुणैर्युक्ता । सा त्वमूर्जा क्षीरादिरसेन
गौपत्येन गोस्वामित्वेन मामाविश सर्वतः प्रविश । त्वत्प्रसा-
दान्मम बहुविधो रसो बहुविधं गोस्वामित्वं च संप्रशतामि-
त्यर्थः । 'गार्हपत्यं गावोपतिष्ठत उप त्वेतीति' (का० ४।
१२।७) । उप त्वा । तिस्रो गायत्र्य आग्नेय्यो मधुच्छन्दो-
दृष्टाः । हे दोषावस्तः हे अग्ने, दोषा रात्रिस्तस्यामपि वसति
अजस्रं धार्यमाणत्वाजोपशाम्यतीति दोषावस्ता । यद्वा अग्नौ
हे देवाः, इत्युपक्रम्य तैः संगृह्य रात्रिं प्रविवेशेतीतिहासेन
अग्ने रात्रौ प्रवेश उक्तमयं मन्त्र आह । हे दोषावस्तः रात्रौ

वसनशील गार्हपत्य, दिवेदिवे प्रतिदिनं वयं यजमानाः त्वा
त्वामुप एमसि त्वां प्रत्यागच्छामः । 'इदन्तो मसि' । किंभूता
वयम् । धिया श्रद्धायुक्त्या बुद्ध्या नमोभरन्तः नमस्कारं
संपादयन्तः । यद्वा नम इत्यन्ननाम (निष० २।७।२१) ।
अन्नं हविर्बिभ्रतः ॥ २२ ॥

त्रयोविंशी ।

राजन्तमध्वराणां गोपाभूतस्य दीदिविम् । वर्ध-
मानश्च स्वे दमे ॥ २३ ॥

उ० राजन्तमध्वराणाम् । अस्मिन्मन्त्रे आख्यातं नाम्ना-
तमतोऽध्वस्तनमन्त्रे यदाख्यातं तदनुवर्तते । राजन्तं दीप्य-
मानम् । अध्वराणां गोपां यज्ञानां गोप्तारम् । ऋतस्य दी-
दिविम् सत्यस्य दीपयितारम् । अग्निसमीपे व्रतं गृहीत्वा
सत्यं वदति तदभिप्रायमेतत् । वर्धमानम् चातुर्मांसप-
शुसोमैः । स्वेदमे स्वकीये यज्ञगृहे । दम इति गृहनाम ।
दास्यन्ति हि गृहस्थाः । उप आ इमसीत्यनुवर्तते ॥ २३ ॥

म० कथापदमनुवर्तते । वयमीदृशमग्निमुपैमः । कीदृशम् ।
राजन्तं दीप्यमानमध्वराणां गोपां गोपायतीति गोपास्तं यज्ञानां
गोप्तारम् । ऋतस्य सत्यवचनलक्षणस्य व्रतस्य दीदिविं दीप-
यितारम् । अग्निसमीपे व्रतं गृहीत्वा सत्यं वदतीत्याशयः ।
स्वे दमे अस्मदीये गृहे वर्धमानं चातुर्मांससोमपश्वादिभिरभि-
वृद्धिं गच्छन्तम् । दाम्यन्ति गृहस्था यत्रेति दमो गृहम् ।
दिवेः किप्रत्ययो बाहुलकात् । लिङ्गद्वावात् द्वित्वम् । 'तुजा-
दीनां दीर्घोऽभ्यासस्य' (पा० ६।१।७) इत्यभ्यासदीर्घः ।
देवयतीति दीदिविः ॥ २३ ॥

चतुर्विंशी ।

स नः पितेर्व सूनवेऽग्ने सूपायनो भव । सचस्वा
नः स्वस्तये ॥ २४ ॥

उ० स नः पितेव । यस्त्वमुक्तगुणः सोऽस्माकं पिता इव
सूनवे पुत्राय हे भगवन्नग्ने, सूपायनः सुखोपगमनो
भव । किंच सचस्वा नः स्वस्तये । सेवस्व नः अस्मान्
स्वस्तये अविनाशाय ॥ २४ ॥

म० हे अग्ने गार्हपत्य, स पूर्वोक्तगुणयुक्तस्त्वं नोऽस्माकं
सूपायनो भव । सुखेनोर्पितुं शक्यः सूपायनः । सुपूषप्राप्तुं
शक्यो भव । तत्र दृष्टान्तः । सूनवे पितेव यथा पुत्राय पिता
भयं विना सुखेन प्राप्तुं शक्यः । किंच नोऽस्माकं स्वस्तये
क्षेमाय सचस्वानेन कर्मणा समवेतो भव । 'पच समवाये'
इति धातुः । यद्वा सचस्व सेवस्व । 'पच सेवने' ॥ २४ ॥

पञ्चविंशी ।

अग्ने त्वं नो अन्तम उत त्राता शिवो भवा वरूध्यः ।
वसुरभिर्वसुश्रवा अच्छा नक्षि शुमत्तमं रयि
दाः ॥ २५ ॥

उ० अग्ने त्वं नः । चतस्रो द्विपदा विराज आग्नेय्यः ।
हे भगवन्नग्ने, त्वं नो अन्तमः त्वमस्माकं निकटतमः । अ-
न्तिकशब्दस्य तमप्येतद्रूपम् । ब्रह्मचर्यप्रभृति अग्निमुपासते
तद्भिप्रायमेतत् । देशविवक्षया वा संनिष्ठो अग्निर्विप्र-
कृष्टा ह्यन्या देवताः । उत त्राता । अपिच स्वभावत एव
सर्वप्राणिनां पालयितासि । यत एवम् अतो ब्रूमः । शिवो
भवा वरूध्यः । शिवः शान्तो भव । वरूध्यमिति गृह्यताम् ।
वरूथाय हितो वरूध्यः । वसुरग्निः । अग्निशब्द आम-
न्त्रितविभक्त्या विपरिणम्यते वाक्यसंबन्धात् । हे अग्ने,
यस्त्वं वसुः वासयिता जनानाम् । यद्वा वसु धनम् ।
तापपाकप्रकाशैरुपकुर्वन्नुपस्कर इव भवसि । वसुश्रवाः वसुश्र-
वाश्च वसुना धनदानेन यः श्रूयते स वसुश्रवाः । ध-
नदानैरित्यर्थः । सः अच्छानक्षि । 'अच्छाभेरासुमिति शाक-
पूणिः' । नशतिराप्नोतिकर्मा । अभिव्यामुहि अस्मान् ।
किंच शुमन्तं दीप्तिमन्तम् । रयि धनम् । दाः देहि ॥ २५ ॥

म० चतस्रो द्विपदा विराज आग्नेय्यः । दशार्णपादा वि-
राट् वन्च्चादिदृष्टाः । हे अग्ने गार्हपत्य, त्वं नोऽस्माकमन्तमः
अन्तिकतमः सर्वदा समीपवर्ती भव । 'अम् गतौ' भजने शब्दे
अमति समीपं प्राप्नोतीत्यम् किप् अतिशयितोऽम् अन्तमः
अम्शब्दात्तमम् । यद्वा अन्तिकशब्दात्तमपि पृषोदरादित्वेन साधुः
उतापि च त्राता पालयिता । शिवः शान्तः । वरूध्यः वरू-
थाय हितो वरूध्यः तादृशश्च भव । पुत्रादिसमूहो वरूथः ।
यद्वा वरूथं गृहम् । तस्मै हितो भव । किंभूतः त्वम् । वसुः
वासयतीति वसुः । जनानां वासयिता । तथा अग्निः । अज-
तीत्यग्निः । 'अग्नि गतौ' । आहवनीयादिरूपेण गमनशीलः ।
तथा वसुश्रवाः वसुना धनेन श्रवः कीर्तयिष्यामि वसुश्रवाः ।
धनप्रदोऽयमिति यस्य कीर्तिरित्यर्थः । किंच हे अग्ने, त्वमच्छा
नक्षि अभिव्यामुहि अस्मान् । 'अच्छाभेरासुमिति शाकपूणिः'
(निरु० ५ । २८) । नशिराप्नोतिकर्मा । यद्वा हे अच्छ
निमलभाव अग्ने, नक्षि अस्मदोमस्थानं गच्छ । 'नक्ष गतौ' ।
यदा यदा वयं जुहुयामस्तदा समागच्छेत्यर्थः । किंच शुम-
त्तमं रयि दाः अतिदीप्तियुक्तं रयि धनं देहि । ददातेर्लुङि
रूपम् । 'बहुलं छन्दसमाहयोगेऽपि' (पा० ६ । ४ । ७५)
इत्यडभावः ॥ २५ ॥

षड्विंशी ।

तं त्वा शोचिष्ट दीदिवः सुन्नाय नूनमीमहे
सखिभ्यः । स नो बोधि शुधी हवमुकगुणो अ-
घायतः समस्मात् ॥ २६ ॥

उ० तं त्वा शोचिष्ट । यस्त्वमुकगुणन्तं त्वां ब्रवीमि
हे अग्ने, शोचिष्ट शोचिष्मत्तमः शोचिरिति ज्वालानामसु
पठितम् । छान्दसो मतुल्लोपः । दीदिवः संदीप्यस्व ।
दिवेर्ज्वलनार्थस्य लिटिक्खन्तस्वरूपम् । सुन्नाय । द्वितीयार्थे
चतुर्थी सुन्नम् । नूनं निश्चयेन । ईमहे याचामहे । त्वसोऽवश्यं
सुखं भवतीत्यभिप्रायः । सखिभ्यः सखिभ्योऽर्थाय ।
सुन्नं नूनमीमहे इत्यनुपङ्गः । स नो बोधि । यस्त्वमुकगुणः
सोऽस्माकं बुध्यस्वभिप्रायम् । बुध्वा च शुधीहवम् शृणु
अस्मदीयमाह्वानम् । शुत्वा चाह्वानम् उरुपाणः उरुप्यती
रक्षतिकर्मा । रक्ष अस्मान् । कुतो रक्ष । अघायतः अघं
पापं य इच्छति स अघायत तस्मादघायतः शत्रोः । सम-
स्मात् सर्वस्मात् ॥ २६ ॥

म० हे शोचिष्ट दीप्तिमन्तम्, हे दीदिवः सर्वस्य दीप-
यितः, तं पूर्वोक्तगुणयुक्तं त्वा त्वां सखिभ्योऽर्थाय सुन्नाय ।
द्वितीयार्थे चतुर्थी । सुन्नं सुखं नूनं निश्चयेन ईमहे याचामहे ।
यद्वा सुन्नाय सुखार्थं सखिभ्योऽस्मत्सखीनामुपकाराय च त्वा-
मीमहे । स त्वं नोऽस्मान् भवत्सेवकान् बोधि बुध्यस्व । हव-
मस्मदीयमाह्वानं शुधी शृणु । समस्मात्सर्वस्मात् अघायतः
शत्रोर्नोऽस्मादुरुप्य रक्ष । समशब्दः सर्वार्थायः । शोचिरिति
ज्वालानाम् । शोचिरस्यास्तीति शोचिष्मान् मतुप् । अतिश-
येन शोचिष्मान् शोचिष्टः । 'अतिशयाने तमविष्टौ' (पा०
५ । ३ । ५५) 'विन्मतोर्लुक्' (पा० ५ । ३ । ६५) इतीष्टनि
मतुपो लृक् । दीदिवः दिवेर्ज्वलनार्थस्य लिट्देशकसन्तस्य
रूपम् । 'मतुवसो रुः संबुद्धौ छन्दसि' (पा० ८ । ३ । १)
इति रुत्वम् । बोधि । 'बुध ज्ञाने' लोप्साध्यमैकवचने 'सैर्ह-
पिच' (पा० ३ । ४ । ८) इति हिः । 'बहुलं छन्दसि' (पा०
२ । ४ । ७३) इति शपो लृक् 'हुजलभ्यो हेर्धिः' (पा० ६ ।
४ । १०१) । छन्दसि गुणे घलोपो । शुधी । 'श्रुष्टृकृभ्यश्छ-
न्दसि' इति हेर्धिः । संहितायाम् 'अन्येषामपि द्रव्यते' (पा०
६ । ३ । १३७) इति दीर्घः । उरुप्य उरुप्यती रक्षणकर्मा ।
'कृचि तुनुष' (पा० ६ । ३ । १३३) इत्यादिना दीर्घः । 'नध
धातुस्थोरुभ्यः' (पा० ८ । ४ । २७) इति न इत्यस्य णत्वम् ।
अघायतः । अघं परस्वेच्छति अघायति । 'सुप आत्मनः
क्यच्' (पा० ३ । १ । ८) इत्यत्र 'छन्दसि परेच्छायामपि
वक्तव्यम्' इति क्यच् 'अथाघस्यात्' (पा० ७ । ४ । ३७) इत्या-
कारः । अघायतीति अघायन् तस्मात् अघायतः शत्रु-
लये रूपम् ॥ २६ ॥

सप्तविंशी ।

इड एहदित एहि काम्या एत । मयि वः
कामधरणं भूयात् ॥ २७ ॥

उ० गां गच्छति । इड एहि इडा मनोदुहिता अदितिदेव-
माता । इडेव मनोरस्मान्प्रत्येहि । अदितिरादित्यानामस्मान्
प्रत्येहि अनिजायामनिदितौ च इडा । अदितिशब्दप्रयोग
उपमार्थः । अतस्मिन्स्तच्छब्दस्तद्वदतिदेशार्थः । गामभि-
मृशति । काम्या एत । 'मनुष्याणां होतासु कामाः प्रविष्टाः'
इति श्रुतिः । हे काम्याः, आ इत एत आग-
च्छत । मयि वः युष्माकं । कामधरणम् कामा यस्मिन्
ध्रियन्ते तत्कामधरणम् श्रुतिव्याचष्टे अहं वः प्रियो भूया-
समिति ॥ २७ ॥

म० 'गां गच्छतीड एहीति' (का० ४।१२।८) । हे
यजुषी गव्ये । हे इडे, एहि । हे अदिते, एहि आगच्छ होम-
स्थानम् । इडा मनोदुहिता । अदितिदेवमाता । इडा मनु-
मिवास्मानेहि । अदितिरादित्यानिवास्मानेहि । अतस्मिन्स्तच्छ-
ब्दस्तद्वदतिदेशार्थः । 'काम्या एतेत्यालभते' (का० ४।१२।
९) इति गामालभते । मनुष्याणां होतासु कामाः प्रविष्टा
इति काम्याः । हे काम्याः सर्वैः कामयितव्याः, यूयमेत आ
इत आगच्छत । वो युष्माकं कामधरणं कामानां धरणमपे-
क्षितफलधारकत्वं यदस्ति तत् मयि अनुष्ठतारि भूयात् । युष्म-
त्प्रसादादहमभीष्टफलस्य धारयिता भूयासमित्यर्थः । अहं वः
प्रियो भूयासमिति ध्रुतिव्याचष्टे ॥ २७ ॥

अष्टाविंशी ।

सोमानं स्वरणं कृणुहि ब्रह्मणस्पते । कक्षीवन्तं
य औशिशः ॥ २८ ॥

उ० अग्निमीक्षमाणो जपति । सोमानं स्वरणम् । ब्रह्म-
णस्पत्यो गायत्रस्तृचः बृहस्पतिरेव ब्रह्मणस्पतिः । हे ब्रह्मण-
स्पते, सोमानम् । 'पृङ् अभिषवे' आतो मनिकमिब्वनिषः ।
'अन्येभ्योऽपि दृश्यन्ते' इति मनिन् । सोमानं सोतारं
पातारमिति पर्यायाः । केषां सोतारम् । सामर्थ्यात् सोमा-
नाम् । स्वरणम् । 'स्वृ शब्दोपतापयोः' । शब्दयितारं सोतारं
च सोमानां सोतारं च देवानाम् । कृणुहि कुरु धनप्र-
दानैः । ब्रह्मणस्पते । कमिव । कक्षीवन्तम् लुप्तोपममेतत् ।
कक्षीवन्तमिव ऋषि दीर्घतमसः पुत्रम् । यः औशिशः ।
उशिशः पुत्रः उशिक्ष माता अस्वासीव ॥ २८ ॥

म० 'सोमानमित्यनुदकं त्रतोपायनवत्' (का० ४।१२।
१०) । त्रतेत्यपरेणाहवनीयं प्राहृतिष्ठन्नवर्चं जपतीति सूत्रार्थः ।
सोमानं स्वरणं तृचो गायत्रो ब्रह्मणस्पतिदेवत्वसेनैव दृष्टः ।

अग्निमीक्षमाणस्य यजमानस्य अपे विनियुक्तः । हे ब्रह्मणस्पते
वेदस्य पालक, सोमानं सोमानामभिषोतारम् । स्वरणं 'स्वृ
शब्दोपतापयोः' शब्दयितारम् । कृणुहि कुरु । मामिति शेषः ।
सुनोतीति सोमा तम् । 'अन्येभ्योऽपि दृश्यन्ते' (पा० ३।२।
७५) इति मनिन् । स्वरतीति स्वरणः नन्दादित्वात् त्युः ।
सोमयागकर्तारं स्तुतिरूपशब्दयुक्तं च धनप्रदानैर्मा कुर्वित्यर्थः ।
तत्रोपमानमुच्यते । कक्षीवन्तं कक्षीवन्नामकमृषि दीर्घतमः-
पुत्रं यथा सोमयागयुक्तं स्तुतियुक्तं च कृतवानसि तथा मां
कुरु । उपमानद्योतक इवशब्दोऽत्र लुप्तो द्रष्टव्यः । कोऽसौ
कक्षीवान् । य औशिशः उशिशः पुत्रः 'उशिक्ष कक्षीवतो
माता ॥ २८ ॥

एकोनविंशी ।

यो रेवान् यो अमीवहा वसुवित् पुष्टिवर्धनः ।
स नः सिषक्तु यस्तुरः ॥ २९ ॥

उ० यो रेवान् । रे इति धननाम । यो ब्रह्मणस्पतिर्ध-
नवान् । यश्च अमीवहा । अमीवा व्याधिः । व्याधेहन्ता ।
वसुवित् । वसुनो धनस्य सारासारतां वेत्ति विदित्वा च
यथायोग्यं सोतृभ्यो ददाति । पुष्टिवर्धनः । 'पुष पुष्टौ' पुष्टेः
पोषस्य वर्धयिता । स नः सिषक्तु 'सिषक्ति सचते इति सेव-
मानस्य । सोऽस्मान् सेवताम् । यस्तुरः यस्वरणः अवि-
लम्बकारी । यद्वा पुत्रः प्रार्थ्यते । हे ब्रह्मणस्पते' यः पुत्रः
धनवान् यश्च व्याधेहन्ता । ज्योतिःशास्त्राभिप्रायमेतत् । ध-
नस्य च लब्धा पुष्टेश्च वर्धयिता सोऽस्मान् पुत्रः सेवताम् ।
यस्तुरः शीघ्रकारी । कालातिक्रमो हि प्रत्यग्रं कार्यरसं पि-
बतीत्याहुः ॥ २९ ॥

म० यो ब्रह्मणस्पतिः रेवान् धनवान् । यथामीवहा अ-
मीवस्य रोगस्य हन्ता । 'अम रोगे' । 'अमेरीवः' । वसुवित्
वसु धनं वेत्तीति । यश्च पुष्टिवर्धनः पोषणस्य वर्धयिता । यश्च
तुरः 'तुर वेगे' 'इगुपध' (पा० ३।१।१३५) इति कः ।
वेगवान् अविलम्बितकारी । स ब्रह्मणस्पतिर्नोऽस्मान् सिषक्तु
सेवताम् । 'सिषक्ति सचते इति सेवमानस्य' (निह० ३।२१)
यद्वा अनयर्चा पुत्रः प्रार्थ्यते । यः पुत्रो रेवान् धनवान् यश्च
व्याधेहन्ता जपादिना यो धनस्य लब्धा पुष्टेश्च वर्धयिता यः
तुरः शीघ्रकारी तादृशः पुत्रोऽग्रे प्रसादानोऽस्मान् सिषक्तु
सेवताम् ॥ २९ ॥

त्रिंशी ।

मा नः शशंसो अररुषो धूर्तिः प्रणङ्गर्त्यस्य ।
रक्षो णो ब्रह्मणस्पते ॥ ३० ॥

उ० मा नः शशंसः । मा इत्यव्ययं प्रणगित्याख्यातेन
संबध्यते । प्रपूर्वस्य नशेभ्यामप्यर्थस्यैतद्रूपम् । मा

व्याप्नोतु नः अस्मान् शश्वसः । शंसनं शंसः अनिष्ट-
चिन्तनम् । कस्य संबन्धि, अरुह्यः । 'रा दाने' ।
अस्य कसौ पृथ्वां ररुष इति भवति, तन्नञा प्रतिपिष्यते ।
अरुह्यः अदातुः । अनुपभोग्यस्य शत्रोरित्यर्थः । धूर्तिः हिंसा ।
ध्वरति धूर्वति इति वधकर्मसु पठितम् । मर्त्यस्य मरण-
धर्मिणो मनुष्यस्य । मास्मान् व्याप्नोतु अरुह्यो मर्त्यस्य संबन्धि
शंसनं धूर्तिश्चेति वाक्यार्थः । किंच रक्षाणः । रक्ष नः गो-
पायास्मान् हे ब्रह्मणस्पते ॥ ३० ॥

म० 'रा दाने' इति धातोः कसुन्नन्तस्य पष्ठेकवचने ररुष
इति रूपम् । ररी इति ररिवांस्तस्य ररुषः । दानं कृतवत
इत्यर्थः । तस्य निषेधादरुष इति । कदाचिदपि हविर्दानम-
कृतवत इत्यर्थः । तादृशस्य मर्त्यस्य मनुष्यस्य शंसो धूर्तिश्च
नोऽस्मान् मा प्रणक् प्रकर्षेण व्याप्नोतु । नशिर्व्याप्त्यर्थः । यद्वा
'नश अदर्शने' । मा प्रणक् प्रकर्षेण मा नाशयतु । शंसनं
शंसोऽनिष्टचिन्तनम् । धूर्तिर्हिंसा । 'ध्वरति धूर्वति' (निघ०
२।१९) इति वधकर्मसु पठितत्वात् शत्रुकृतमनिष्टचिन्तनं
शत्रुकृता हिंसा चास्मान् मा व्याप्नोत्वित्यर्थः । किंच हे ब्रह्म-
णस्पते वेदस्य पालकाग्ने, नोऽस्मान् रक्ष । 'यचोऽस्तस्तिष्ठः'
(पा० ६।३।१३५) इति संहितायां दीर्घः । शत्वं पूर्ववत् ॥ ३० ॥

एकत्रिंशी ।

महि त्रीणामवोऽस्तु शुक्षं मित्रस्यार्यम्णः । दुरा-
धर्षं वरुणस्य ॥ ३१ ॥

उ० महित्रीणाम् । आदित्यदेवत्वस्तृचो गायत्रः । पथि
स्वस्त्ययनम् । महि महत् त्रीणां त्रयाणामादित्यानाम्
अवोस्तु अवनमवः पालनं भवतु । कथंभूतं पालनम् ।
शुक्षम् शुक्तिमन्ति द्रव्याणि यस्मिन्पालने क्षियन्ति निवसन्ति
तत् शुक्षम् । किंनान्नामादित्यानाम् । मित्रस्य अर्यम्णः वरुणस्य
च । दुराधर्षमित्यवनविशेषणम् । दुराधर्षम् । नजोर्थे दुरु-
पसर्गः । अनाधर्षम् अशक्यमाधर्षयितुमन्यैः ॥ ३१ ॥

म० सत्यधृतिदृष्ट आदित्यदेवत्वस्तृचो गायत्रीजपे विनि-
युक्तः पथि जप्त उपद्रवनाशकश्च । मित्रस्त्रायम्णो वरुणस्येति
त्रीणां त्रयाणां देवानां संबन्धि अवः पालनमस्तु । किंभूत-
मवः । महि महत् तथा शुक्षं शुमान्ति सुवर्णादिद्रव्याणि क्षि-
यन्ति निवसन्ति यस्मिन् पालने तथाविधम् । दुराधर्षं तिर-
स्कर्तुमशक्यम् । त्रीणां त्रिशब्दस्याभि छन्दसि त्रयादेशो वेति
वाच्यम् (पा० ७।१।५३) ॥ ३१ ॥

द्वात्रिंशी ।

नहि तेषाममा चन नाध्वसु वारणेषु । ईशे रि-
पुघशश्वसः ॥ ३२ ॥

उ० नहि तेषाम् । नहि कदाचित्तेषामादित्यपालितानां
यजमानानाम् अमाचनं । अमाशब्दो गृहवचनः । चन-
शब्दोऽप्यर्थः । गृहेऽपि सताम् । नाध्वसु वारणेषु । नच
मांगेषु सता मम । कथंभूतेषु वारणेषु । यत्रावस्थिताश्चैराः
पथिकान्धारयन्ति ते वारणाः पन्थानः । एतदुक्तं भवति । न
गृहस्थितानां नापि गृहाद्दहिः । ईशे रिपुघशश्वसः ।
'ईश ऐश्वर्यं' । 'लोपस्त आत्मनेपदेषु' इति तकारलोपः ।
न ईष्टे । रिपुः अघं पापं यः शंसति चौरादिः सोऽ-
घशंसः ॥ ३२ ॥

म० अमाशब्दो गृहनामसु पठितः (निघ० ३।४।
११) । चनशब्दोऽप्यर्थः । अमा चन गृहेऽपि वर्तमानानां
तेषां तथा वारणेषु चोरव्याघ्रादयो यत्र स्थिता निवारयन्ति
पथिकान् ते वारणास्तेषु चोरव्याघ्रभयाज्येषु अध्वसु मांगेषु
वा वर्तमानानां तेषां मित्रार्यमवरुणस्त्रिभिर्देवैः पालितानां यज-
मानानामुपद्रवायेति शेषः । अघशंसः सर्वदा पापस्य प्रशंसको
रिपुः शत्रुः नहि ईशे समर्थो न भवति । 'लोपस्त आत्मने-
पदेषु' (पा० ७।१।४१) इति तलोपः । 'अधीगत्यर्थद-
येशां कर्मणि' (पा० २।३।५२) इति तेषामिति पठ्यते ।
मित्रादिभिः पालितानामस्माकं गृहेऽरण्ये वा नास्ति शत्रुबाध
इत्यर्थः ॥ ३२ ॥

त्रयस्त्रिंशी ।

ते हि पुत्रासो अदितेः प्रजीवसे मर्त्याय ।
ज्योतिर्यच्छन्त्यजस्रम् ॥ ३३ ॥

उ० ते हि पुत्रासः । कस्मात् पुनरादित्यगुप्तानां गृहे व-
हिश्च शत्रुर्नष्टे, यतस्ते पुत्रा अदितेः । एवं तावदेकम् । इद-
मपरम् । प्रजीवसे मर्त्याय ज्योतिर्यच्छन्ति । प्रयच्छन्ति
ददति । कस्मै । मर्त्याय मनुष्याय । किं प्रयच्छन्ति ज्योतिः ।
अजस्रम् अनुपक्षीणम् । किमर्थं ज्योतिः प्रयच्छन्ति ।
जीवसे चिरंजीवनाय ॥ ३३ ॥

म० कथं तद्रक्षितानां शत्रुभयाभावस्तदाह । हि यतस्ते
अदितेः अखण्डितशक्तेर्देवमातुः पुत्रासः पुत्राः पूर्वोक्ता
मित्रार्यमवरुणा मर्त्याय मनुष्याय यजमानायाजस्रं निरन्तर-
मनुपक्षीणं ज्योतिः तेजः प्रयच्छन्ति । किमर्थं जीवसे जी-
वितुम् । यथा चिरं जीवनं भवति तथा तदुपायज्ञानं प्रयच्छ-
न्तीत्यर्थः ॥ ३३ ॥

चतुस्त्रिंशी ।

कदाचनः स्तरीरसि नेन्द्र सश्रसि दाशुपे ।
उपोपेनु मधवन्भूय इनु ते दानं देवस्य पृच्यते
॥ ३४ ॥

उ० कदाचन । ऐन्द्री बृहती । नकारो भिन्नक्रम आदौ वर्तते । हे इन्द्र, भूयोभूयो याच्यमानस्त्वं न कदाचिदपि स्तरीरसि । स्तृणातेहिंसार्थेतद्रूपम् । 'न स्तृणासि न कुप्यसि । किंपुनः करोषि । सश्वसि दाशुपे । दाशुप इति द्वितीयाथे चतुर्थी । सश्वसिः सेवनकर्मा सेवसे । दाशुपे दाश्वसम् हवींषि दत्तवन्तं यजमानम् । किंच उप पृच्यते एव क्षिप्रम् । 'पृची संपर्के' । संपृच्यते हि दाश्वसंप्रति । 'प्रसमुपोदः पादपूरणे' इत्यपशब्दः पादपूरणे । इच्छन्द एवार्थः । नुशब्दः क्षिप्रवचनः । हे मघवन् । कथंभूतमुपपृच्यते । भूयो बहुतरमेव क्षिप्रम् । इत् न उक्तार्थः । ते तव स्वभूतं दानम् देवस्य दातुः । एतदुक्तं भवति । न कदाचित्त्वं यजमानं प्रति कुप्यसि सेवसे च दाश्वसम् । उपपृच्यते वा त्वदीयं दानं भूयो भूयो दाश्वसं प्रति ॥ ३४ ॥

म० ऐन्द्री पथ्या बृहती मधुच्छन्दोऽष्टा जपे विनियुक्ता । यस्मास्तृतीयः पादो द्वादशांशोऽन्ये त्रयोऽष्टाक्षराः सा पथ्या बृहती । हे इन्द्र परमैश्वर्ययुक्त, कदाचन कदापि त्वं स्तरीनासि । 'स्तृब् हिंसायाम्' स्तृणातीति स्तरीः हिंसको नासि । किं तर्हि दाशुपे सश्वसि । द्वितीयाथे चतुर्थी । दाश्वसं हविर्दत्तवन्तं यजमानं सेवसे । सश्वसिः सेवनकर्मा । किंच । हे मघवन् धनवन्, देवस्य प्रकाशमानस्य ते तव भूय इत् बहुतरमेव दानं नु इत् क्षिप्रमेव दाश्वसमुपपृच्यते । 'पृची संपर्के' यजमानेन सह संपर्कं प्राप्नोति । 'प्रसमुपोदः पादपूरणे' (पा० ८।१।६) इत्येक उपशब्दः पादपूरणे । इच्छन्दावेवार्थः । नु क्षिप्रार्थः । न कदाचित् यजमानं प्रति कुप्यसि सेवसे च तं त्वदीयं भूयो धनं दाश्वसमुपपृच्यते इति भावः ॥ ३४ ॥

पञ्चत्रिंशी ।

तत्सवितुर्वरेण्यं भर्गो देवस्य धीमहि । धियो यो नः प्रचोदयात् ॥ ३५ ॥

उ० तत्सवितुः । सावित्री गायत्री । तदितिपठ्या विपरिणम्यते । तस्य सवितुः सर्वस्य प्रसवदातुः । आदित्यान्तरपुरुषस्य देवस्य हिरण्यगर्भोपाध्यवच्छिन्नस्य वा विज्ञानानन्दस्वभावस्य वा ब्रह्मणः । वरेण्यम् वरणीयम् । भर्गः । भर्गोऽशब्दो वीर्यवचनः । 'वरुणादृवा अभिषिपिचानाद्भर्गोऽपचक्राम वीर्यं वै भर्गः' इति श्रुतिः । तेन हि पापं भृज्जति दहति । 'भृजी भर्जने' । अथवा भर्गस्तेजोवचनः । यद्वा मण्डलं पुरुषो रश्मय इत्येतन्नितयमभिप्रेयते । देवस्य दानादिगुणयुक्तस्य । धीमहि । 'ध्वे चिन्तायाम्' । अस्य छान्दसं संप्रसारणम् । ध्यायामः चिन्तयामः । निदिध्यासं तद्विषयं कुर्म इति यावत् । धियो यो नः । धीशब्दो बुद्धिवचनः कर्मवचनो वा वाग्वचनश्च । बुद्धीः कर्माणि वा वाचो वा । यः सविता नोऽस्माकम् । प्रचोदयात् । 'बुद्धिः

संचोदने' । प्रकर्षेण चोदयति प्रेरयति तस्य सवितुः सन्धि वीर्यं तेजो वा ध्यायाम इति संबन्धः । वाक्यभेदेन वा योजना । तत्सवितुर्वरेण्यं वीर्यं तेजो वा देवस्य ध्यायामः । यश्च बुद्धीः प्रचोदयात् प्रेरयत्यस्माकं तं च ध्यायामः स च सवितैव भवति ॥ लिङ्गव्यत्ययेन वा योजना । तत्सवितुर्वरेण्यं भर्गो देवस्य ध्यायामः धियो यद्भर्गः अस्माकं प्रेरयति ॥ ३५ ॥

म० विश्वामित्रदृष्टा सावित्री गायत्रीजपे विनियुक्ता । तदिति पष्ठार्थः । तस्य देवस्य शोतनात्मकस्य सवितुः प्रेरकस्यान्तर्यामिणो विज्ञानानन्दस्वभावस्य हिरण्यगर्भोपाध्यवच्छिन्नस्य वा आदित्यान्तरपुरुषस्य वा ब्रह्मणो वरेण्यं वरणीयं सर्वैः प्रार्थनीयं भर्गः सर्वपापानां सर्वसंसारस्य च भर्जनसमर्थ तेजः सत्यज्ञानानन्दादिवेदान्तप्रतिपाद्यं वयं धीमहि ध्यायामः । छान्दसं संप्रसारणम् । यद्वा मण्डलं पुरुषो रश्मय इति त्रयं भर्गःशब्दवाच्यम् । भर्गो वीर्यं वा । 'वरुणादृवा अभिषिपिचानाद्भर्गोऽपचक्राम वीर्यं वै भर्गः' (५।४।५।१) इति श्रुतेः । तस्य कस्य । यः सविता नोऽस्माकं धियः बुद्धीः कर्माणि वा प्रचोदयात्प्रकर्षेण चोदयति प्रेरयति सत्कर्मानुष्ठानाय । यद्वा वाक्यभेदेन योजना । सवितुर्देवस्य तत् वरेण्यं भर्गो ध्यायामः । यश्च नो बुद्धीः प्रेरयति तं च ध्यायामः । स च सवितैव । लिङ्गव्यत्ययेन योजना । सवितुर्देवस्य तत् भर्गो धीमहि । यो यत् भर्गो नो बुद्धीः प्रेरयति ॥ ३५ ॥

षट्त्रिंशी ।

परि ते दृढभो रथोऽस्मान् अंभोतु विश्वतः । येन रक्षसि दाशुपः ॥ ३६ ॥

उ० परि ते । आग्नेयी गायत्री । हे अग्ने, पर्यंभोतु परिब्याप्नोतु । ते तव स्वभूतो रथः । अस्मान् विश्वतः सर्वतः । कथंभूतो रथः । दृढभः दुर्दभः । दुरुपसर्गः प्रतिपेक्षार्थीयः । दंभोतिर्वधकर्मा । अवध्यः । येन रथेन रक्षसि दाशुपः यजमानानाम् । 'यजमाना वै दाश्वसः' इति श्रुतिः । स रथोऽस्मान् पर्यंभोतु इति संबन्धः । बृहदुपस्थानं समाप्तम् ॥ ३६ ॥

म० आग्नेयी गायत्री वामदेवदृष्टा जपे विनियुक्ता । हे अग्ने, ते तव रथोऽस्मान् यजमानान् विश्वतः सर्वासु दिक्षु पर्यंभोतु परितो व्याप्नोतु अस्मदक्षिणाय सर्वतस्तिष्ठतु । किंभूतो रथः । दृढभः । दंभोतिर्वधकर्मा । दुःखेन दम्भ्यते दुर्दभः । केनापि सहसा हिंसितुमशक्यः । 'उकारं दुर्दं' (प्रा० का० ३।३।४) इति प्रातिशाह्यसूत्रेण दुरो रेफस्य उकारः अग्निपदस्य ङः । येन रथेन त्वं दाशुपो यजमानान् रक्षसि पालयसि । 'यजमाना वै दाश्वसः' (२।३।४।३८) इति श्रुतेः । बृहदुपस्थानं समाप्तम् ॥ ३६ ॥

सप्तत्रिंशी ।

भूर्भुवः स्व सुप्रजाः प्रजाभिः स्यात् सुवीरौ
वीरैः सुपोषः पोषैः । नर्यं प्रजां मे पाहि शस्यं
पशून्मे पाह्यर्थं पितुं मे पाहि ॥ ३७

उ० क्षुल्लकोपस्थानमुच्यते । आसुरेरापिम् । यत्पि ।
भूर्भुवःस्वः । हे भगवन्नम्रे, यस्त्वं महाव्याहत्यात्मकसं
त्वां याचे । शोभनप्रजाः प्रजाभिः स्यां भवेयम् । शोभन-
वीरश्च वीरैः शोभनपोषश्च पोषैः । पोषो भूगोहिरण्यधान्या-
दिभिः । प्रवसन् यजमानः गार्हपत्यमुपतिष्ठते । नर्यं
प्रजां मे पाहि । नरेभ्यो हितो नर्यः । हे नर्यं, प्रजां मे
पाहि गोपाय । आहवनीयमुपतिष्ठते । शस्यं 'शंसु स्तुतौ' ।
हे स्तुत्य, पशून्मे पाहि गोपाय । दक्षिणाग्निमुपतिष्ठते ।
अथर्यं । अतनवान् अथर्यः । 'अत सातत्यगमने' । सततं
हि दक्षिणाग्निगार्हपत्यस्य स्थानं गच्छति । हे अतनवन् अन्नं
मे गोपाय ॥ ३७ ॥

म० अथ क्षुल्लकोपस्थानमासुरिदृष्टम् । 'भूर्भुवःस्वरिति
बोभौ' (का० ४।१२।१२) इति । वाशब्दो विकल्पार्थः ।
पूर्वोक्तेनोपप्रयन्त इत्यादिना वक्ष्यमाणेन भूर्भुवःस्वरित्यादिना
बोभावग्री उपतिष्ठेतोभयोपस्थानं कुर्यादिति सूत्रार्थः । हे अग्ने,
भूर्भुवःस्वः त्वं व्याहत्यादित्रयात्मकः तदर्थंभूतलोकत्रयात्मको
वा । अतस्त्वत्प्रसादादहं प्रजाभिः बन्धुभृत्यादिरूपाभिः कृत्वा
सुप्रजाः स्यामनुकूलत्वेन शोभनाः प्रजा यस्य तादृशो भवेयम् ।
तथा वीरैः पुत्रैः सुवीरैः स्यां शास्त्रीयमार्गवर्तिशोभनपुत्र-
युक्तो भवेयम् । तथा पोषैः हिरण्यादिपोषणैः सुपोषः स्यां बहु-
मूल्याहिरण्यादियुक्तो भवेयम् ॥

प्रवत्सुहृदुपस्थानमार्गतोपस्थानं चादित्यदृष्टम् ॥

'प्रवत्सुहृदुपस्थानं सर्वान्नर्येपि प्रतिमन्त्रम्' (का० ४।११।१३)
इति । यद्वा यजमानो प्रामान्तरं गन्तुमिच्छति तदानीं
सर्वान्नम्रोन्नयैत्यादिमन्त्रैरुपतिष्ठेत । अथ मन्त्रार्थः । नर्यं न-
रेभ्यो हितं गार्हपत्यं, मे प्रजां पाहि । आहवनीयमुपतिष्ठते ।
हे शस्यं अनुष्ठातृभिः शंसितुं योग्याहवनीयं, मे मम प्रजां
पाहि रक्ष । दक्षिणाग्निमुपतिष्ठते । हे अथर्यं दक्षिणाग्ने, मे
पितुमन्नं पाहि । अतनवान् अथर्यः । 'अत सातत्यगमने' ।
सततं गार्हपत्यास्त्वस्थानं दक्षिणाग्निगच्छति तेनाथर्यः । नि-
पातोऽयम् ॥ ३७ ॥

अष्टत्रिंशी ।

आगन्म विश्वेदसमस्मभ्यं वसुवित्तमम् ।
अग्ने सन्नाडभि शुन्नमभि सह आर्यच्छस्व ॥ ३८ ॥

उ० प्रत्यागत आहवनीयमुपतिष्ठते । आगन्म । अनु-
ष्टुप् । हे आहवनीय, यं त्वामागता वयम् । 'विश्वेदसं

सर्वतो धनम् । अस्मभ्यम् । पृष्टयर्थे चतुर्थी । अस्माकम्
वसुवित्तमम् । अतिशयेन धनस्य वेदितारम् । सः त्वं
हे भगवन् अग्ने, सन्नाड् । 'राजृ दीप्तौ' सम्बन्धीतिमत् ।
अभियुन्नम् । युन्नं द्योतेत्यर्थो वा अन्नं वा । अभिसहः ।
सह इति बलनाम । आर्यच्छस्व । यमेरेतद्रूपम् । एतदुक्तं
भवति । अस्मानभि अन्नं यशो वा बलं वा गृह्णीष्व । अग-
मयेत्यर्थः । यद्वा अस्मान् युन्नमभि बलं वाभियच्छस्व
स्थापयस्व समर्पय । आर्यच्छतिः स्थापनार्थः ॥ ३८ ॥

म० 'समित्पाणिहोषेय कंचिदुपतिष्ठत आहवनीयगार्ह-
पत्यदक्षिणाग्नीनागन्मेति प्रतिमन्त्रम्' (का० ४।१२।१८)
इति । समिधं हस्ते आदाय कंचिदपि जनमगत्वेव प्रथममे-
वाग्न्यगारं प्राप्यागन्मेत्यादिमन्त्रत्रयेणाहवनीयादीनुपतिष्ठत इति
सूत्रार्थः । अनुष्टुप् आहवनीयदेवत्या । हे अग्ने, सन्नाड् सम्बन्ध-
राजते दीप्यते सन्नाड् तथाविधाम् आहवनीयं, वयं त्वामा-
गन्म त्वामुद्दिश्य प्रामान्तरात्प्रत्यागताः । किंभूतं त्वाम् ।
विश्वेदसं विश्वं वेत्ति वेदयतीति वा विश्वेदात्मात्मा । विश्वं
वेदो धनं यस्येति वा । सर्वज्ञं सर्वधनं वा । पुनः किंभूतम् ।
अस्मभ्यं वसुवित्तममस्वदर्थमतिशयेन वसुनो धनस्य वेदितारं
लब्धारम् । किंच । हे अग्ने, युन्नं सहस्रं अस्मभ्यमभि आर्य-
च्छस्व । 'दाण् दाने' । 'पाप्ना-' (पा० ७।३।१८) इत्या-
दिना यच्छादेशः । यशो बलं चास्मभ्यं देहि । 'युन्नं द्योत-
तेत्यर्थो वाग्नं वा' (निरु० ५।५) । सह इति बलनाम (निध०
२।९) यच्छस्वेति वमे रूपं वा । आर्यच्छस्व आगमव ।
यच्छतिः स्थापनार्थो वा । अस्मासु यशो बलं च स्थापय ॥ ३८ ॥

एकोनचत्वारिंशी ।

अयमग्निर्गृहपतिर्गार्हपत्यः प्रजाया वसुवित्तमः ।
अग्ने गृहपतेऽभि शुन्नमभि सह आर्यच्छस्व ॥ ३९ ॥

उ० गार्हपत्यमुपतिष्ठते । अयमग्निः न्यङ्कुसारिणी बृ-
हती । योऽयमग्निर्गृहपतिर्गार्हपत्याख्यः प्रजायाश्च अतिशयेन
धनस्य वेदिता तमेतं याचे हे अग्ने, गृहपति अभियुन्नेति
व्याख्यातम् ॥ ३९ ॥

म० गार्हपत्यमुपतिष्ठते । न्यङ्कुसारिणी बृहती । यस्या द्वि-
तीयः पादो द्वादशाक्षरोऽन्ये त्रयोऽष्टाक्षराः सा न्यङ्कुसा-
रिणी । अत्र तृतीयो नवार्णस्तैनाकाधिका । अयं पुरोऽवस्थितो
गार्हपत्य एतन्नामकोऽभिर्गृहस्य पतिः पालकः । प्रजायाः पुत्र-
पौत्रादिकायाः अनुग्रहार्थं वसुवित्तमः अतिशयेन धनस्य लब्धा ।
हे अग्ने, स त्वं युन्नं सहस्राभ्यायच्छस्व देहि ॥ ३९ ॥

चत्वारिंशी ।

अयमग्निः पुरीष्यो रयिमान्पुष्टिवर्धनः । अग्ने
पुरीष्याभि शुन्नमभि सह आर्यच्छस्व ॥ ४० ॥

उ० दक्षिणाश्रयुपस्थानम् । अयमग्निः । अनुष्टुप् । यो-
यमग्निः । पुरीष्यः पशव्यः । 'पशवो वै पुरीषम्' इति
श्रुतिः । रयिमानधनवान् पुष्टेर्वर्धयिता । तमेतं प्रत्यक्षीकृत्य
याचे । हे अग्ने पुरीष्य, शुभ्रं बलं च प्रत्यस्मादग्निधेहि ॥ ४० ॥

म० दक्षिणाग्निमुपतिष्ठते । अनुष्टुप् । योऽयमग्निः पुरीष्यः
पशव्यः । 'पशवो वै पुरीषं' इति श्रुतेः । रयिमानधनवान्
पुष्टिवर्धनः पोषस्य वर्धयिता । तं याचे । हे अग्ने पुरीष्य
पशुहित, शुभ्रं सहस्वाभ्यायच्छस्व देहि ॥ ४० ॥

एकचत्वारिंशी ।

गृहा मा विभीत मा वेपथ्वमूर्जं विभ्रतु
एमसि । ऊर्जं विभ्रतुः सुमनाः सुमेधा गृहानैमि
मनसा मोदमानः ॥ ४१ ॥

उ० गृहानुपैति । गृहा मा विभीत । त्रिष्टुग्विरा-
ड्रूपा । हे गृहाः माविभीत भयं मुञ्चत मा वेपथ्वम् ।
'दुवेष्ट कम्पने' । वेपतिः कम्पनार्थः । कम्पनं मुञ्चत ।
यतो वयम् युष्मान् ऊर्जं अन्नं विभ्रतः धारयमाणान् अनु-
पक्षीणान् अन्नैरेव आहमसि आगताः स्मः । किंच अहमपि
ऊर्जं अन्नं विभ्रन् धारयन् वः युष्मान् प्रति सुमनाः शोभ-
नमनाः सुमेधाः शोभनप्रज्ञः सन् गृहानैमि गृहान्प्रत्याग-
च्छामि । मनसा मोदमानः हृष्यन् । आ इमः बहुवचनम् ।
एमि एकवचनम् । आत्मनि विकल्पेन बहुवचनं स्मर्यत
इत्यदोषः ॥ ४१ ॥

म० 'गृहा मा विभीतेति गृहानुपैति' (का० ४।१२।
२२) इति । प्रामान्तरादागतो गृहा मेखादिमन्त्रत्रयेण गृहं
प्राप्नुयात् । तिस्रोऽपि वास्तुदेवत्वाः शंयुदृष्टाः । त्रिष्टुग्विराड्-
रूपा । यस्या एकादशार्णव्यः पादा एकोऽष्टार्णः सा विरा-
ड् रूपा । अत्र प्रथमो दशार्णस्तेनैकोना । हे गृहाः, यूयं मा
विभीत । पालको यजमानो गत इति भयं मा कुरुत । मा
च वेपथ्वम् । कोऽपि शत्रुरागल्य विनाशयिष्यतीति बुद्ध्या
कम्पं मा काष्ठे । यतो वयमूर्जं विभ्रतो धारयमाणानक्षीणा-
वानेव युष्मान् एमसि । आ इमः आगताः स्मः । यथा यूय-
मूर्जं विभ्रतः तथाहमपि ऊर्जं विभ्रन् धारयन् सुमनाः शोभ-
नमनस्कः सुमेधाः शोभनधारणप्रज्ञोपेतः । मनसा दुःखरहितेन
मोदमानः हृष्यन् वो युष्मान् गृहानैमि आगच्छामि । एमः
ऐमीत्यात्मनि विकल्पेन बहुवचनम् 'अस्मदो द्वयोर्व' (पा०
१।२।५९) इत्युक्तेः ॥ ४१ ॥

द्विचत्वारिंशी ।

येषामध्येति प्रवसन्त्येषु सौमनसो बहुः । गृहा-
नुप ह्वयामहे ते नो जानन्तु जानतः ॥ ४२ ॥

उ० येषामध्येति । अनुष्टुप् । येषां गृहाणामध्येति ।

'इक् स्मरणे' इत्येतस्यैतद्रूपं ननु 'इक् अध्ययने' इत्येतस्य ।
येषां गृहाणां स्मरति प्रवसन् गृहपतिः । येषु च सौमनसो
बहुः । येषु गृहेषु बहुप्रकारं सौमनस्यं विद्यते तान् गृहानु-
पह्वयामहे आह्वयामः । ते चाहुताः सन्तो नो जानन्तु ।
अस्मादिपयां प्रत्यभिज्ञां कुर्वन्तु । जानतोऽस्मान् प्रत्यभिज्ञाव-
तोऽस्मान् ॥ ४२ ॥

म० अनुष्टुप् । प्रवसन् देशान्तरं गच्छन् यजमानो येषा-
मध्येति । 'इक् स्मरणे' । यान् गृहान् स्मरति । 'अधीगर्थद-
वेशां कर्मणि' (पा० २।३।५२) इति षष्ठी । गृहविषयं
क्षेमं सदा चिन्तयतीत्यर्थः । तथा येषु गृहेषु यजमानस्य बहुः
सौमनसो सुमनसो भावः प्रीत्यतिशयः । वयं तान् गृहानुप-
ह्वयामहे आह्वयामः । गृहाभिमानो देवोऽस्मत्समीपमागच्छ-
त्वित्यर्थः । ते गृहेदेवा आहुताः सन्तः जानतः उपकारा-
भिज्ञानं नोऽस्मान् जानन्तु । एते कृतघ्ना न भवन्तीत्यव-
गच्छन्तु ॥ ४२ ॥

त्रिचत्वारिंशी ।

उपहृता इह गाव उपहृता अजावयः । अथो
अन्नस्य कीलाल उपहृतो गृहेषु नः । क्षेमाय वः
शान्त्यै प्रपद्ये शिवं शुग्मं शंयोः शंयोः ॥ ४३ ॥

उ० उपहृता इह । व्यवसाना महापङ्क्तिः । अभ्यनुज्ञाता
इह । गृहेषु न इत्येतत्पदद्वयं विप्रकृष्टमिह संबध्यते ।
इहास्माकं गृहेषु गावः अजा अवयः उपहृताः । अथो अ-
पिच अन्नस्य कीलालः । कीलालशब्दो रसवचनः । पटु-
रसमिदमन्नमभ्यनुज्ञायते । क्षेमाय वः इति प्रविशति । गृहाः
उच्यन्ते । क्षेमाय अविनाशाय वः युष्मान् शान्त्यै च प्रपद्ये
प्रविशामि । शिवं शम्भं द्वे अप्येते सुखस्य नाप्नी ।
अनेकप्रकारं सुखं भवत्विति शेषः । कस्य शंयोः । शमिति
सुखनाम । 'इदंयुरिदंकामयमानः' । सुखकामस्य । नयं
प्रजामित्यादि आदित्यार्पम् ॥ ४३ ॥

म० व्यवसाना महापङ्क्तिः । यस्या अष्टार्णाः षट् पादाः
सा महापङ्क्तिः । प्रथमो नवमार्णस्तैर्नैकाधिका । इह गृहेषु
गाव उपहृताः धेनवो बलीवर्धाश्च मुखेन तिष्ठन्विलेखमनुज्ञाताः ।
यथा इह गृहेषु अजावयः उपहृताः अजात्वावित्वजातिद्वय-
युक्ताः पशव उपहृताः मुखेन वर्तन्तामित्यस्माभिरनुज्ञाताः ।
अथो अपिच अन्नस्य कीलालः अन्नसंबन्धो रसविशेषो नोऽस्म-
दीयेषु गृहेषु उपहृतः समृद्धो भवत्विलेखमस्माभिरनुज्ञातः ।
'क्षेमान व इति प्रविशति' (का० ४।१२।२३) इति । हे
गृहाः, वो युष्मान् प्रपद्ये प्राप्नोमि । किमर्थम् । क्षेमाय विद्य-
मानस्य वसुनो रक्षणं क्षेमस्तदर्थम् । शान्त्यै मम सर्वानिष्टश-
मनाय । शंयोः शमिति सुखनाम (निर्ध० ३।६।१९)
तत्कामयते इति शंयुः । 'इदंयुरिदंकामयमानः' (निर्ध० ६।

३१) इति यास्कोक्तत्वात्तादृशस्य मम । शिवं शम्भमिति द्वे सुखनामनी (निषं ३।६।१८-२२) तत्राद्यमैहिकं द्वितीयमासुष्मिकम् । उभयविधं सुखं भूतादिति शेषः । शंयोरिल्लभ्यासोऽस्यादरार्थः ॥ ४३ ॥

इत्युपस्थानमन्त्राः समाप्ताः ॥

चतुश्चत्वारिंशी ।

प्रघासिनो हवामहे मरुतश्च रिशादसः ।
करम्भेण सजोपसः ॥ ४४ ॥

उ० प्रघासिनो हवामहे । चातुर्मास्यमन्त्राः । प्रजापते-
रार्षम् । गायत्रीमारुती । शुक्रज्योतिश्चेति सप्त सप्त मारुता
गणाः । तत्र स्वतवांश्च प्रघासी चेति पठ्यते । तदेत-
दुच्यते । प्रघास्युपलक्षिता मरुतः प्रघासिनः हवामहे
आह्वयामः । ये च शुक्रज्योतिःप्रभृतयो मरुतन्तांश्च हवा-
महे । रिशादसः । रिशतिर्हिंसार्थः । 'दस उपक्षये' ।
ब्राह्मणान् रेशयन्त उपक्षयन्तीति रिशादसिनः सन्तो रि-
शादस इत्युच्यन्ते । कथंभूतान्हवामहे । करंभेण सजोपसः
करम्भपात्रैः समानप्रीतयः ॥ ४४ ॥

म० अथ चातुर्मास्यमन्त्राः प्रजापतिदृष्टाः । चातुर्मा-
स्याह्यो यागः । स पर्वचतुष्टयात्मकः । वैश्वदेववरुणप्रघास-
साकमेघशुनासीरीयाह्वयानि चत्वारि पर्वाणि । तत्र वरुणप्रघा-
साह्वये द्वितीये पर्वणि दक्षिणोत्तरयोर्द्वयोर्वैश्वोर्हविष्वासादितेषु
प्रतिप्रस्थाता पत्नीमुदानयन्त्यदीयं जारं पृच्छेत् केन चरसीति ।
सापि तं ब्रूयात् । 'आह्वयाते प्रघासिन इत्येनां वाचयति
नयन्' (का० ५।५।१०) इति । पत्न्या जारे कथिते सति
एनां पत्नीं नयन् प्रतिप्रस्थाता प्रघासिन इति मन्त्रं वाचयति ।
मारुती गायत्री । वयं मरुतो हवामहे । चकारेण तदीयप-
रिचारकाः समुचीयन्ते । किंभूतान्मरुतः । प्रघासिनः 'घस्त्व
अदने' प्रकर्षेण घस्यते भक्ष्यते इति प्रघासो हविर्विशेषः । स
एवामस्तीति तान् प्रघासिनः एतन्नामकान् । शुक्रज्योतिरित्या-
दयः सप्तसप्तका मारुता गणाः । तत्र स्वतवांश्च प्रघासी चेति
पठ्यते (अध्या० १०।८५) । प्रघास्युपलक्षितान् मरुतः
आह्वयामः । पुनः किंभूतान् । रिशादसः रिशतिर्हिंसार्थः ।
रिशां वैरिभूतां हिंसां दस्यन्ति उपक्षयन्तीति रिशादसः ।
'दसु उपक्षये' किप् । यद्वा रिशन्ति हिंसन्तीति रिशाः ।
'इगुपध' (पा० ३।१।१३५) इति कः । रिशान् हिंस-
कान् दस्यन्तीति रिशादसः । यद्वा रिशन्तीति रिशन्तः । शतरि
दीर्घश्छान्दसः । रिशतोऽस्यन्ति क्षिपन्ति ते रिशादसः । अ-
स्यतेर्विच् । तथा करम्भेण सजोपसः यवमयो हविर्विशेषः
करम्भः तेन सजोपसः समानप्रीतयस्तान् तथाविधान्म-
रुतो हवामहे ॥ ४४ ॥

पञ्चचत्वारिंशी ।

यद्गामे यदरण्ये यत्सुभायां यदिन्द्रिये । यदे-
नश्चक्रमा वयमिदं तदवयजामहे स्वाहा ॥ ४५ ॥

उ० पत्नीवाचनो मन्त्रः । पत्नी दक्षिणाग्नौ करंभपात्राणि
जुहोति । अनुष्टुभा मारुत्या । यच्च ग्रामे वसन्तो यच्चा-
रण्ये यच्च सभायामवस्थिताः यच्च इन्द्रिये प्रजननेनाव-
स्थिताः सन्तो यदेनश्चक्रमा वयम् । एनःशब्दः पापवचनः ।
यच्छब्दश्चाधस्तनैः चतुर्भिर्यच्छब्दैरेकीभूय वीप्सार्थो भवति ।
अथ कोऽर्थः । यत्र यत्र ग्रामादिष्ववस्थिताः सन्तः पापं
चक्रम कृतवन्तो वयम् । इदं तदवयजामहे । अवपूर्वो
यजिर्नाशने वर्तते । एतत्पापं नाशयामः । स्वाहा सुदुर्गतं
चैतत् हविर्भवतु ॥ ४५ ॥

म० मारुत्यनुष्टुप् । 'करम्भपात्राणि जुहोति शूर्पेण मूर्धनि
कृत्वा दक्षिणेऽग्नौ प्रत्यङ्मुखौ जायापती वा दक्षिणेनाह्वय ती-
र्थेन पूर्वेण वेदिमपरेण वा यद्गाम' इति (का० ५।५।
११) इति । यवपिष्टेन निर्मितानि सन्तानपरिमितान्येकाधि-
कानि वर्तुलादिरूपाणि करम्भपात्राणि । तानि शूर्पेण पत्नीं दक्षि-
णाग्नौ जुहुयादित्येकः पक्षः । दम्पती द्वौ वा जुहुयातामित्य-
परः पक्षः । तौ च दक्षिणेन मार्गेण तानि पात्राण्याह्वय
वेदेः पूर्वदिशि पश्चिमदिशि वा स्थित्वा जुहुयाताम् । अथ
मन्त्रार्थः । ग्रामे वसन्तो वयं यदेनः पापं ग्रामोपद्रवरूपं चक्रम
कृतवन्तः । तथारण्ये वसन्तो यदेनो मृगोपद्रवरूपं चक्रम ।
तथा सभायां स्थिता यदेनो महाजनतिरस्कारादिकं चक्रम ।
तथेन्द्रिये जिह्वोपस्थरूपे प्रीतिमन्तो वयं यदेनः कलजभक्षण-
परस्त्रीगमनादिकं चक्रम । तथान्यत्रापि मृत्युस्वाम्यादौ यदेनः
ताडनावज्ञादिकं चक्रम तदिदं सर्वं पापमवयजामहे विनाश-
यामः । अवपूर्वो यजिर्नाशनार्थः । स्वाहा एतद्विद्वेवतायै
पापविनाशिन्यै दत्तम् ॥ ४५ ॥

षट्चत्वारिंशी ।

मो पू ण इन्द्रात्र पृत्सु देवैरस्ति हि ष्मा ते
शुष्मिन्नवयाः । महश्चिद्यस्य मीदुषो यव्या हविष्मा-
तो मरुतो वन्दते गीः ॥ ४६ ॥

उ० मो पू णः ऐन्द्रीमारुती विराजं यजमानो जपति ।
'यत्र वै प्रजापतिः प्रजानां मरुतः पाप्मानं विमेशिरे'
इत्यादिना इतिहासेन निदानवचनं श्रुतिः करोति । मो-
पूणः । मो इत्ययं निपातः प्रतिषेधार्थः पुरस्तादाख्यातस्य
भवति । यस्यार्थे प्रतिषेधयति । नचाख्यातं विद्यते । अतः
श्रुत्युक्तमप्यादियते । हे इन्द्र, मा विमन्थीः माहिष्सीः ।
सु इत्यनर्थकः । नोऽस्माकं प्रजाः । अत्र पृत्सु पृप्पु संग्रामेषु

वर्तमानः । देवैः मरुजिः सहितः । क उपकार इति चेत्, उपकृत्य हि प्रत्युपकारः प्रार्थ्यते । अस्ति हि यस्मादस्ति । स इत्यनर्थकः । ते तव विषये शुष्मिन् । शुष्म इति बलनाम । हे बलवन्, अवयाः । अवपूर्वस्य यजतेरेतद्रूपम् । अवयुतो यागः पृथग्भागः तद्योगी । किंच महश्चिद्यस्य । महतः चित् यस्य तव मीढुषः । 'मिह सेचने' । सेकुः वरुणस्य वर्षयितुर्वा । यव्या हविष्मतो मरुतः । यवमयैः कर्मभपात्रैः हविष्मतो मरुतः तव स्वभूताः संजाताः त्वदनुग्रहात् । महतो यस्य मीढुषः । वन्दते गीः । 'वदि अभिवादन-स्तुतोः' । स्तौति गीः वाक् स्तोतृणाम् ॥ ४६ ॥

म० एन्द्रमरुदेवला विराट् । यस्या दशाक्षराधत्वारः पादाः सा विराट् । चतुर्थं एकाधिकोऽत्र । 'मो पू ण इति यजमानो जपति' (का० ५.५.१२) इति । पृत्स्विति संग्रामनाम (निघ० २.११.२१) हे इन्द्र, अत्र पृत्सु एषु संग्रामेषु वर्तमानः देवैस्त्वया सह सख्यं प्राप्तैर्मरुणामकैर्देवैः सहितस्त्वं नोऽस्मान्मे विनाशयेति शेषः । मोशब्दो निषेधार्थः । मुशब्दो विनाश-भावंस्य सौष्ठवं ब्रूते । तथा सति विनाशलेशो मा भूदित्यर्थः संपद्यते । क उपकार इति चेत् । शुष्मेति बलनाम (निघ० २.११.११) । हे शुष्मिन् बलवन्निन्द्र, ते तव अवयाः अवयुतो यागः पृथग्भागोऽस्ति हि स विद्यत एव खल । अवपूर्वस्य यजतेरेतद्रूपम् । 'मिह सेचने' धातुः । मीढुषो वृष्टिप्रदत्वेन सेकुः । हविष्मतो हविर्योग्यस्य तव यव्या यव-मयैः कर्मभपात्रैर्निष्पन्ना होमक्रिया महश्चित् पूजा खल । तस्य यथोक्तपूजोपेतस्य तवास्मासु कृपालत्वं युक्तमिति भावः । किंच गीरस्मदीया स्तुतिरूपा वाक् मरुतो भवतः सखीन् वन्दते नमस्करोति । नमो मरुज्य इत्येवमाकारायाः स्तुतेर्न-मस्काररूपत्वात् । मरुद्विषयनमस्कारेणापि तुष्टस्य तव कृपैव युक्तैत्यर्थः । मो सु नः अत्र 'सुखः' (पा० ८.१.३.१०७) इति पत्वम् । 'अन्येषामपि दृश्यन्ते' (पा० ६.१.३.१३७) इति दीर्घः । 'नद्य धातुस्तोरोपुभ्यः' (पा० ८.१.४.२७) इति न इत्यस्य णः । स इत्यस्यापि 'पूर्वपदात्' (पा० ८.३.१.१०६) इति पत्वम् । 'अवयाः श्वेतवाः पुरोडाश्व' (पा० ८.१.२.६७) इति विजन्तो निपातः । मीढुषः । 'दाश्वान्सा-हान्मीद्वान्' (पा० ६.१.१.१२) इति कसन्तो निपातः ॥ ४६ ॥

सप्तचत्वारिंशी ।

अक्रन्कर्म कर्मकृतः सह वाचा मयोभुवा ।
देवेभ्यः कर्म कृत्वास्तु प्रेत सचाभुवः ॥ ४७ ॥

उ० पत्नी वाचयति । अक्रन्कर्म । अनुष्टुप् । पत्नी ऋत्विजो ब्रवीति । य एते अक्रन् अकार्षुः कृतवन्तः कर्म वरुणप्रधासम् कर्मकृतः ऋत्विजः । सह वाचा मन्त्रेण । मयोभुवा । वाग्विशेषणमेतत् । मय इति सुखनाम । सुखेन

या भावयति वाक् तामहं ब्रवीमि । देवेभ्योर्थाय कर्म कृत्वा अस्तं गृहान् प्रेत गच्छत मया सहिताः । हे सचाभुवः । सचा सहेत्यर्थः । सहभवनशीला ऋत्विजः ॥ ४७ ॥

म० आग्नेय्यनुष्टुप् । 'अक्रन्कर्मैलेनो वाचयति' (का० ५.५.१३) इति । कर्मकृतः वरुणप्रधासाह्यकर्मकारिण ऋ-त्विजः वाचा स्तुतिरूपया सह कर्म वरुणप्रधासानुष्ठानरूपम-क्रन् कृतवन्तः । कथंभूतया वाचा । मयोभुवा । मय इति सुखनाम (निघ० ३.१.६.७) मयो भवति यया सा मयोभुः तया मन्त्ररूपस्तुत्येत्यर्थः । हे सचाभुवः, सचेति सहायैऽव्ययं । सहभवनशीलाः परस्परं यजमानेन पत्न्या वास्मिन्कर्मणि सहा-वस्थिता हे ऋत्विजः, देवेभ्यो देवार्थं कर्म कृत्वा वरुणप्रधा-सनामकं कर्मानुष्ठायान् प्रेत गृहान् गच्छत । अस्तमिति गृहनाम (निघ० ३.१.४.५) ॥ ४७ ॥

अष्टचत्वारिंशी ।

अवभृथ निचुम्पुण निचेरुरसि निचुम्पुणः ।
अव देवैर्देवकृतमेनोऽयासिषमव मत्यैर्मत्यैकृतं पुरु-
राणो देव रिपस्पाहि ॥ ४८ ॥

उ० अवभृथ निचुम्पुणः । अवभृथो यज्ञः हे अवभृथ यज्ञ, अवाचीनं पात्राण्यस्मिन् त्रियन्त इत्यवभृथः । नि-चुम्पुण नीचैः कृणन् । 'उपांश्वभृतेष्टया चरन्ति' इति श्रुतिः । यस्त्वं नीचैश्चरणोसि नीचैः कृणन्ः तं त्वां प्राप्यैव अव-देवैर्देवकृतमेनो यासिषम् । अवनीतवानहम् । किमवनीतवान् । एनः पापम् । कैः, सखिभूतैर्देवैः । किंविषयम्, देवकृतम् । देवविषये यत्कृतम् । अवमत्यैर्मत्यैकृतम् । अवनीतवांश्च मत्यैर्मनुष्यैः ऋत्विग्भिः सखिभूतैः । मत्यैकृतम् मनुष्य-विषये यत्कृतं पापम् । अतस्त्वं हे अवभृथ हे देव, रिपः पाहि । रिपतिर्हिसार्थः किंवन्तः । तस्य पञ्चमी । रिपः बन्ध-नात्पाहि गोपाय । कथंभूताद्वन्धनात् । पुरुराणः । 'रा दाने' । बहुकर्मोपभोगसन्तापान्द्रातुः संसारलक्षणाद्वन्धात् । यद्वा 'रु शब्दे' । रुवन्ति शब्दं कुर्वन्ति प्राणिनोऽस्मिन् संसार्यमाणाः स पुरुरावास्तस्मात्पुरुराणः ॥ ४८ ॥

म० यज्ञदैवतं यजुः । 'मज्जयत्यवभृथेति' (का० ५.५.१३०) अत्र विनियोगादित्य इति । वरुणप्रधासस्य कर्म-णोऽन्ते तद्वद्भूतं यदवभृथाह्यं कर्म जलसमीपे क्रियतेऽत्रा-नेन मन्त्रेण दम्पतीभ्यां जले स्नानं कर्तव्यम् । हे अवभृथ, अवाचीनानि पात्राणि जलमध्ये त्रियन्ते यस्मिन्वज्रविशेषे सोऽयमवभृथः । तत्संबोधनं हे अवभृथ यज्ञ, हे निचुम्पुण, 'नुप मन्दायां गतौ' । नितरां चोपति मन्दं गच्छति निचुम्पुणः । उण्प्रत्ययो मुमागमथ । यद्वा नीचै-रस्मिन्कृणन्ति नीचशब्देन । कर्म कुर्वन्त्यवभृथो निचुम्पुणः ।

‘वीणस्थूणव्रणशूण’ इत्यादिना नीचैः शब्दोपपदात्कण्ठैः णक्-
प्रत्ययान्तो निपातः धातोः पुंभाव उपपदस्य निचुम्भावश्च
निपातितः । तथाविधावन्ध, यद्यपि त्वं निचेहरसि नितरां
चरतीति निचेरुः नितरां गमनशीलोऽसि तथाप्यत्र निचु-
म्पुणो भव मन्दगमनो भव । किं प्रयोजनमिति चेत् उच्यते ।
देवैर्योतनात्मकैरस्मदीयैरिन्द्रियैर्देवकृतं हविः स्वामिषु देवेषु
कृतमेनः पापं यदस्ति तदावयासिषमस्मिन् जलेऽहमवनीतवान-
स्मि । तथा मर्त्यैः मनुष्यैरस्मत्सहायभूतैर्द्विगुणैर्भूमयैर्कृतं
मर्त्येषु यज्ञदर्शनार्थमागतेषु कृतमवज्ञारूपं यदेनोऽस्ति तदप्य-
हमवायासिषमित्यनुवर्तते । इदमस्मत्त्यक्तं पापं यथा त्वां न
व्याप्नोति तथा मन्दं गच्छेति भावः । किंच हे देवावन्ध्याह्य
यज्ञ, रिषो वधात् पाहि पालय । रिषतेर्हिसार्थस्य किवन्तस्य
पञ्चम्यां रूपम् । किमूताद्रिषः । पुरुराण्वः । ‘रा दाने’ ।
पुरु बहु विरुद्धं फलं ददातीति पुरुरावा तस्मात् । ‘आतो
मनिन्’ (पा० ३।२।७४) इत्यादिना वनिप् । विरुद्धफ-
लदायी वधस्त्वत्प्रसादादस्माकं मा भूदित्यर्थः ॥ ४८ ॥

एकोनपञ्चाशी ।

पूर्णां दर्विं परापत सुपूर्णां पुनरापत । वस्त्रेव
विक्रीणावद्वा इपमूर्जेऽशतक्रतो ॥ ४९ ॥

उ० दर्व्योपहन्ति । पूर्णां दर्विं । द्वे ऐन्द्र्यावनुष्टुभौ । हे
दर्वि, अस्याः स्थालीतोऽञ्चं गृहीत्वा पूर्णां सती परा इन्द्रं
प्रति पत गच्छ । ततः कर्मफलेन शोभने पूर्णां पुनरापत
पुनरागच्छ । एवं दर्वांमुक्त्वा इन्द्रमाह । वस्त्रेव विक्रीणा-
वद्वा । वस्त्रशब्देन मूल्यमुच्यते । वस्त्राद्वय मूल्येनेव आवा-
मध्वयुयजमानौ विक्रीणावद्वा । किं तद्विक्रेयं द्रव्यमित्यत
आह । इपमजम् । ऊर्जमुपसेचनम् । हे शतक्रतो
बहुकर्मन् ॥ ४९ ॥

म० द्वे ऐन्द्र्यावनुष्टुभौ । साकमेधगतं कर्म किंचिदुच्यते ।
‘स्थाल्याः दर्व्यादत्ते पूर्णां दर्वाति’ (का० ५।६।३४) ।
दर्व्यां स्थालीत ओदनग्रहणं करोति प्रथमया । द्वितीयया तं
जुहोति । हे दर्वि, अन्नप्रदानसाधनभूते काष्ठादिनिर्मिते, त्वं
पूर्णां स्थाल्याः सकाशादञ्चं गृहीत्वा पूर्णां भूत्वा परा पूर्णत्वा-
देवोत्कृष्टा सती पत इन्द्रं प्रति गच्छ । सुपूर्णां कर्मफलेन सुष्टु
पूर्णां सती पुनरापत भूयोऽस्मान्प्रत्यागच्छ । एवं दर्वांमुक्त्वा
इन्द्रमाह । हे शतक्रतो बहुकर्मन् इन्द्र त्वं चाहं चोभौ वस्त्रेव
वस्त्रशब्देन मूल्यं तृतीयायाः पूर्वसवर्णः । मूल्येनेव । इपमर्जीष्टं
हविःस्वरूपमगमूर्जे हविर्दानफलरूपं रसविशेषं च विक्रीणा-
वद्वा परस्परं द्रव्यविनिमयरूपं विक्रयं करवावद्वा । अहं तुभ्यं
हविर्ददामि त्वं मया फलं देहीत्यर्थः ॥ ४९ ॥

पञ्चाशी ।

देहि मे ददामि ते निमे धेहि नितं दधे ।
निहारं च हरासि मे निहारं निहराणि ते
स्वाहा ॥ ५० ॥

उ० इन्द्र उच्यते । देहि मे मया प्रथमं तावत् ततो
ददामि ते तुभ्यं पश्चात् । नि मे धेहि निधेहि मे मम प्रथमम्
पश्चाज्जिते दधे निदधे ते तव । निहारं च हरासि मे ।
नितरां हरणं निहारः । अवश्यकर्तव्यमुच्यते । मूल्यमिति
पर्यायः । स हरसि मे मम । अहमपि निहारं निहराणि ते
तव । प्रत्यग्रफलतां मय्यदगाशास्ते ॥ ५० ॥

म० ‘देहि म इति जुहोतीति’ (का० ५।६।३८) ।
इन्द्रो वदति । हे यजमान, त्वं मे मह्यमिन्द्राय देहि हविः
प्रथमं प्रयच्छ । ते तुभ्यं यजमानाय ददामि । अपेक्षितं
पश्चात्प्रयच्छामि । एवं प्रथमपादोक्त एवार्थो द्वितीयपादेना-
दर्थं पुनरुच्यते । मे मह्यमिन्द्राय निधेहि प्रथमं त्वं हवि-
नितरां संपादय । ते तुभ्यं यजमानाय निदधे अपेक्षितं फलं
नितरां संपादयामि । एवमिन्द्रवाक्यं ध्रुवोत्तरार्धेन यजमान
आह । नितरां हियत इति निहारो मूल्येन केतव्यं पदार्थं
वृते । निहारं मूल्येन केतव्यवस्तुरूपं फलं मे मया यजमा-
नाय हरासि प्रयच्छ । ‘लेटोऽडादौ’ (पा० ३।४।९४)
इत्याद्यागमः । उत्तरो निहारो मूल्यवाची । निहारं मूल्यभूतं
हविः ते तुभ्यमिन्द्राय निहराणि नितरां समर्पयामि । स्वाहा-
शब्दो हविर्दानार्थः । पूर्वार्धे पादद्वयेनादरेणेन्द्रेण द्विवारं
प्रोक्तमर्थमुत्तरार्धेन यजमानः सम्यगङ्गीकरोतीत्यर्थः ॥ ५० ॥

एकपञ्चाशी ।

अक्षन्मीमदन्त ह्यव प्रिया अधूपत । अस्तो-
पत स्वभानवो विप्रा नविष्ठया मती योजा न्विन्द्र
ते हरी ॥ ५१ ॥

उ० आहवनीयमुपतिष्ठते । अक्षन्मीमदन्तेति । द्वा-
भ्यामिन्द्रीभ्यां पक्षिभ्यां पितृयज्ञे पितर उच्यन्ते । अक्षन्
अदेर्लुङि घस्त्वादेशः । अदितवन्तः भुक्तवन्तः पितरः ।
कथं ज्ञायत इति चेत् । अमीमदन्त हि ‘मद तृप्तौ’ ।
हिशब्दो यस्मादर्थः । यस्मात्तृप्तास्तस्माद्भुक्तवन्त इत्यनुमा-
नम् । तृप्तिविशेषणान्युत्तराणि । अवप्रियाः अधूपत । अवा-
चीनमन्नविक्षिप्रियाः (?) अन्नभक्तीरुपस्थित्य अधूपत । ‘धूज्
कम्पने’ । धुनन्ति गात्राणि । किंच अस्तोपत स्वभानवः ।
प्रिया अन्नभक्तीरुपस्थित्य दानुन् स्तुवन्ति । अहोदत्तमहोदत्तं
स्वाहन्तं बहु इति । स्वभानवः स्वयं दीप्ताः अन्नविस्मयात् ।
विप्राः प्राप्तप्रज्ञाः मेधाविनः । नविष्ठया मती नयतमया

अपूर्वया मत्या स्तुवन्तीत्यनुवर्तते । एवं पितृनुपलभ्याधे-
न्द्रमाह । योजा । नु क्षिप्रनाम । योजयामि क्षिप्रम् । हे इन्द्र,
ते तव हरी हरितवर्णावधौ स्वभूतौ । तवापि गमनकालः
प्राप्तः ॥ ५१ ॥

म० ऐन्द्रीभ्यां पङ्क्तिभ्यां साकमेधगतपितृयज्ञाख्यकर्मणि
आहवनीयोपस्थानम् । यस्या अष्टाक्षराः पञ्च पादाः सा
पङ्क्तिः । 'यज्ञोपवीतिनः सर्वे निष्कम्पोदञ्चोऽक्षप्रमीमदन्ते-
त्याहवनीयमुपतिष्ठन्ते द्वाभ्यामिति' (का० ५।९।२१) ।
पितृयज्ञाख्ये कर्मणि ये पितरः सन्ति तेऽस्माभिर्दत्तं हविः-
स्वरूपमन्नमक्षन् भक्षितवन्तः । कथमेतदवगम्यते । हि
यस्मादमीमदन्त हर्षं प्राप्ताः । अस्मदीयां भक्तिमवगम्य प्रियाः
प्रीतियुक्ताः सन्तः अधूषत स्वकीयं शिरः कम्पितवन्तः ।
यद्वा प्रियास्तनून्वाधूषत । किञ्च स्वभानवः स्वयं दीप्तियुक्ताः
विप्राः मेधाविनः सन्तः नविष्टया नवतमया मती मत्या
बुद्ध्या युक्ताः अस्तोषत स्तुतिं कृतवन्तः । अहो स्वाद्वर्षं बहु
दत्तमद्वो भक्तिरित्यायमिधानं स्तुतिः । अतो हे इन्द्र, नु क्षिप्रं
ते तव हरी एतन्नामकौ हरितवर्णावधौ योज गमनाय रथे
योजय । तवामीष्टायाः पितृभ्यः संपन्नत्वातैः पितृभिः सह
त्वया गन्तव्यमित्यर्थः । अक्षन् । अदेर्लुङि 'लुङ्सनोर्षस्त्व' (पा० २।४।३७) इति घस्लादेशः । 'मन्त्रे घस-' (पा० २।४।८०) इत्यादिना च्लेर्लुङ् । 'गमहन्-' (पा० ६।९।६८) इत्युपधालोपः । 'खरि च' (पा० ८।४। ५५) इति चत्वम् । 'शासिबसि' (पा० ८।३।६०) इति घत्वम् । अडागमः । अमीमदन्त 'मद तृप्तिर्योगे'
चुरादिरात्मनेपदी लुङि णिलोपादौ रूपम् । अधूषत 'धूज्
कम्पने' लुङि सिचि व्यत्ययेन गुणाभावः । मती 'मुपां
मुलुङ्' (पा० ७।१।३९) इति तृतीयायाः पूर्वसवर्ण-
दीर्घः । योज 'युजिर् योगे' ष्यन्तालोपि 'छन्दस्युभयथा'
(पा० ३।४।११७) इति शप आर्धधातुकत्वात् 'णिर-
निटि' (पा० ६।४।५१) इति णिलोपः । 'बन्चोऽतस्तिट्' (पा० ६।३।१३५) इति संहितायां दीर्घः ॥ ५१ ॥

द्विपञ्चाशी ।

सुसुंदशं त्वा वयं मधवन्वन्दिपीमहि । प्र नूनं
पूर्णबन्धुरः स्तुतो यासि वशां अनु योजा न्विन्द्र ते
हरी ॥ ५२ ॥

उ० सुसुंदशं शोभनदर्शनम् । त्वा त्वम् वयम् हे
मधवन् धनवन्, वन्दिपीमहि । 'वदि अभिवादनस्तुत्योः' ।
अभिवादयामः । अभिवादनमाह । प्र नूनं पूर्णबन्धुरस्तुतो
यासि । प्रयासि नूनं निश्चयेन । पूर्णरथनीडः सन् ।
बन्धुरशब्दो रथनीडवचनः । स्तुतश्च स्तोत्रभिः । वशान्
अनु । 'वश कान्तौ । कामाननुप्रयासि । यत एवमतो
योजयामि क्षिप्रम् । इन्द्र ते हरी ॥ ५२ ॥

म० हे मधवन्, वयं त्वा त्वां वन्दिपीमहि स्तुतिकर्तारो
भूयास्मेत्याशाख्यते । किंभूतं त्वाम् । सुसुंदशं सुष्ठु सम्यक्
पश्यति सुसुंदशं तं शोभनदर्शनम् । अनुग्रहदृष्ट्या सर्वस्य द्रष्टा-
रम् । इत्थमस्माभिः स्तुतः त्वं वशान् कामयमानान् यज-
मानाननुलक्षीकृत्य नूनं प्रयासि अवश्यं गच्छसि । किंभूतः ।
पूर्णबन्धुरः । बन्धुरशब्दो रथनीडवाची । स्तोत्रभ्यो देवैर्धनैः
संपूर्णरथनीडोपेतो भूत्वा गच्छसि । हे इन्द्र, स त्वं ते हरी
योजेति पूर्ववत् ॥ ५२ ॥

त्रिपञ्चाशी ।

मनो न्वाहामहे नाराशंसेन स्तोमेन ।
पितॄणां च मन्मभिः ॥ ५३ ॥

उ० गार्हपत्यमुपतिष्ठते । मनोन्वाहामहे इति तिसृभि-
र्गायत्रीभिर्मनोदेवत्याभिः । मनः नु क्षिप्रम् आह्वामहे आ-
ह्वयामः । पितृयज्ञचरणेन पितृलोकमिव मनोगतमासीदत
आहूयते । केनाह्वयामः । नाराशंसेन स्तोमेन येन नराः
प्रशस्यन्ते दीर्घायुषः पुत्रवन्तो धनवन्तो भूयासुरित्यादि-
भिर्गुणैः स नाराशंसेन स्तोमः स्तुतिः । पितॄणां च मन्मभिः
मननीयैः स्तोमैर्मन आह्वयाम इत्यर्थः ॥ ५३ ॥

म० तिस्र ऋचो मनोदेवत्या गायत्र्यो बन्धुदृष्टाः । 'मनो
न्वाहामहे इति गार्हपत्यं तिसृभिरिति' (का० ५।९।२२) ।
उपतिष्ठन्त इत्यनुवर्तते ॥ नु क्षिप्रं मन आह्वामहे पितृयज्ञा-
नुष्ठानेन चित्तं पितृलोकं गतमिवासीत् अत आहूयते । यद्वा
मनः मनोऽभिमानी देवतमाह्वामहे आह्वयामः । केन साध-
नेन । स्तोमेन स्तोत्रेण । कथंभूतेन । नाराशंसेन । शंसः
प्रशंसनं नराणां मनुष्याणां योग्यः शंसो नराशंसः तत्संबन्धी
नाराशंसस्तेन । स्तोत्रं द्विविधं देवं मानुषं च । यत्र देवाः
स्तूयन्ते तदैवं यत्र च मनुष्याः प्रशस्यन्ते तन्मानुषम् ।
तथाविधेन स्तोत्रेणेत्युक्तं भवति । किञ्च पितॄणां च मन्मभिः
पितरो यैः स्तोत्रैर्मन्यन्ते ते मन्मानस्तैः तादृशैः स्तोत्रैरा-
ह्वयामः ॥ ५३ ॥

चतुःपञ्चाशी ।

आ न एतु मनः पुनः क्रत्वे दक्षाय जीवसे ।
ज्योक्च सूर्यं दृशे ॥ ५४ ॥

उ० आ न एतु । आगच्छतु नोऽस्माकं मनः पुनः ।
किमर्थम् । क्रत्वे क्रतवे । क्रतुः संकल्पः यज्ञो वा । दक्षाय ।
दक्षः संकल्पसमृद्धिः उत्साहो वा । स यदेव मनसा कामयते
इदं मे स्यादिदं कुर्वीयेति स एव क्रतुरथ यदास्मै तत्समृद्धते
स दक्षः इति श्रुतिः । जीवसे जीवनाय । ज्योक् च सूर्यं
दृशे । ज्योक् निपातश्चिरवचनः । चिरं सूर्यं दृशे द्रष्टुम् ॥ ५४ ॥

म० नोऽस्माकं मनः पूर्वोक्तं चित्तं पुनर्भूयः आ एतु आ-
गच्छतु । किमर्थं । कृत्वे कतवे सङ्कल्पाय यद्दं सङ्कल्पयितुं
दक्षाय कर्मश्रुत्साहाय । तथाच ध्रुतिः 'तदेव मनसा काम-
यत इदं मे स्मादिदं कुर्वयिति स एव कतुरय यदस्मै तत्समु-
प्यते स दक्षः' इति । ज्योगिति निपातश्चिरवचनः ।
ज्योग्जीवसे चिरं जीवितुम् । सूर्ये दशे च चिरकालं सूर्यम-
वलोकयितुं च । एतेषां सङ्कल्पादीनां सिद्धये मनः पुनराग-
च्छतु । कृत्वे । गुणामावाद्यणादेशः । जीवसे तुमर्थे असे-
प्रत्ययः । दशे । 'दशे विभ्ये च' (पा० ३।४।११) इति
साधुः ॥ ५४ ॥

पञ्चपञ्चाशी ।

पुनर्नः पितरो मनो ददातु दैव्यो जनः । जीवं
व्रातं सचेमहि ॥ ५५ ॥

उ० पुनर्नः पितरः । हे पितरः, पुनरस्माकं मनः ददातु
दैव्यो जनः देवसंबन्धी जनः । ततस्तेन देवजनदत्तेन म-
नसा जीवं जीवनवन्तम् व्रातं गणम् पुत्रपश्वादिकम् सचे-
महि । 'प्वञ्ज परिष्वजे' । परिष्वजेमहि ॥ ५५ ॥

म० हे पितरः, भवदनुज्ञया दैव्यो जनो देवसंबन्धी पुरुषः
नोऽस्मभ्यं मनः पूर्वोक्तं चित्तं पुनर्भूयो ददातु प्रयच्छतु ।
प्रेरयत्वित्यर्थः । तथा सत्यनुष्ठानं कृत्वा भवत्प्रसादाज्जीवं
जीवनवन्तं व्रातं पुत्रपश्वादिकं गणं वयं सचेमहि सेवेमहि ।
सचतिः सेवनार्थः ॥ ५५ ॥

षट्पञ्चाशी ।

वयं सोम व्रते तव मनस्तनुषु विभ्रतः ।
प्रजावन्तः सचेमहि ॥ ५६ ॥

उ० वयं सोम । सौमीगायत्री जपे विनियुक्ता । हे
सोम, वयं व्रते तव । व्रतमिति कर्मनाम । तव कर्मणि
वर्तमानाः मनस्तनुषु शरीरेषु जाग्रत्स्वप्नसुषुप्त्यादिकेषु ।
विभ्रतः धारयन्तः प्रजावन्तश्च सचेमहि सेवितव्यानि
वस्तुनि ॥ ५६ ॥

म० सोमदेवत्वा गायत्री जपे विनियुक्ता । अत्र पितृयज्ञे
सोमनामको देवोऽस्ति । सोमाय पितृमते इत्येवं हविषो
विहितत्वात् । हे सोम, वयं यजमानाः तव व्रते कर्मणि वर्त-
मानाः तनुषु भवच्छरीरेषु मनो विभ्रतः अस्मदीयं चित्तं
धारयन्तः त्वत्कारण्यात् प्रजावन्तः पुत्रपौत्रादिसंपन्नाः सन्तः
सचेमहि सेवेमहि सेवितव्यानि वस्तुनीति शेषः । यद्वा 'पच
संबन्धे' सर्वदा त्वत्संबन्धा भवेम ॥ ५६ ॥

सप्तपञ्चाशी ।

एष ते रुद्र भागः सह स्वस्त्राम्बिकया तं
जुपस्व स्वाहैष ते रुद्र भाग आस्तुस्ते पशुः ॥ ५७ ॥

उ० एष ते । रौद्रोयमनुवाकः त्रैयम्बकाः पुरोडाशास्तत्र
विनियुक्तः अवदानहोमे । एष ते तव हे रुद्र, भागः ।
सह स्वस्त्रा । स्वस्त्रेति भगिन्युच्यते । सह भगिन्या अम्बि-
कया तं भागं जुपस्व । स्वाहा सुहुतमस्तु । अतिरिक्त-
मास्तुत्कर उपकिरति । एष ते तव रुद्र भागः । आस्तुर्मृषिका
ते तव पशुः ॥ ५७ ॥

म० हे रौद्रे यजुषी विश्वक्षरद्वादशाक्षरे । साकमेध-
गतत्र्यम्बकहविर्विषया मन्त्रा उच्यन्ते । प्रथमस्य यजुषोऽवदा-
नहोमे विनियोगः । तथाच 'एष त इति जुहोतीति' (का०
५।१०।१२) । रोदयति विरोधिनां शतमिति रुद्रः । हे
रुद्र, ते तव स्वस्त्रा भगिन्या अम्बिकया अम्बिकानाभ्या
सह एषोऽस्माभिर्दीयमानः पुरोडाशः भागः भजनीयः
स्वीकर्तुं योग्यः । तं तथाविधं पुरोडाशं त्वं जुपस्व सेवस्व ।
स्वाहा इदं हविर्दत्तं सुहुतमस्तु । अम्बिकाया रुद्रभगिनीत्वं
ध्रुवोक्तम् । 'अम्बिका ह वै नामास्य स्वसा तयास्यैष सह
भागः' (२।६।२।९) इति । योऽयं रुद्राख्यः कूरो
देवस्तस्य विरोधिनां हन्तुमिच्छा भवति तदानया भगिन्या
कूरदेवतया साधनभूतया तं हिनस्ति । सा चाम्बिका शरद्वपुं
प्राप्य जरादिकमुत्पाद्य तं विरोधिनां हन्ति । रुद्राम्बिकयोश्च-
प्रत्यमनेन हविषा शान्तं भवति । तथाच तित्तिरिः । 'एष
ते रुद्र भागः सह स्वस्त्राम्बिकयेत्याह शरद्वा अस्याम्बिका सा
भिया एषा हिनस्ति यश्च हिनस्ति तथैवैतश्च सह शमयति' ।
'अतिरिक्तमास्तुत्कर उपकिरत्येष त इतीति' (का० ५।
१०।१२) इति । यजमानस्य यावन्तः पुत्रन्त्यादयः पुरुषाः
सन्ति तान् गणयित्वा प्रतिपुरुषमेकैकः पुरोडाश इत्येता-
वन्तः पुरोडाशाभिरुप्य ततोऽप्यधिकमेकं पुरोडाशं निर्वपेत्
सोऽयमतिरिक्त उच्यते । 'त्रैयम्बकान्निर्वपति रौद्रानेककपा-
लान्यावन्तो यजमानशृङ्गा एकाधिकान्' (५।१०।१।२)
इति कात्यायनोक्तः । तत्र योऽयमतिरिक्तस्तं न जुहुयात्
किंतु मूपकोत्खाते एष त इति मन्त्रेणोपकिरेत् । अथ म-
न्त्रार्थः । हे रुद्र, एषोऽस्माभिर्दपकीर्यमाणोऽतिरिक्तः पुरो-
डाशः ते भागः त्वया भजनीयः । तथा ते तवास्तुः पशुः
मूपकः पशुत्वेन समर्पितः । आस्तुदानेन तुष्टो रुद्रस्तवा-
म्बिकया यजमानपशुञ्च मारयतीत्यर्थः ॥ ५७ ॥

अष्टपञ्चाशी ।

अवं रुद्रमदीमह्यव देवं त्र्यम्बकम् । यथा नो
वस्यसुस्करयथा नः श्रेयसुस्करयथा नो व्यवसा-
ययान् ॥ ५८ ॥

उ० आगत्य जपति । अवरुद्रम् । द्वे पङ्क्तिःकुम्भौ । अवपुत्र्य पृथक् कृत्वान्याभ्यो देवताभ्यो रुद्रम् अदीमहि 'अद भक्षणे' छान्दसो णिचो लोपः । रुद्रमादयामः भोजयामः । अवगम्य च तं ज्ञात्वा देवं व्यम्बकम् । तथाच भोजयामः । यथा नो वस्यसस्करत् येन प्रकारेणास्मान्वसीयसः कुर्यात् । 'वस निवासे' इत्यस्य तृजन्तस्य वस्तेति भवति । ततः 'तुच्छन्दसि' इति ईयसुनि कृते वसीयस इति भवति । तत इकारलोपे वस्यस इति भवति । वस्तृतरानिति पर्यायः । वसनशीलानित्यर्थः । तथाचास्मान् श्रेयसः प्रशस्यतरान् कुर्यात् । यथा चास्मान् व्यवसाययात् । विपूर्वस्यावपूर्वस्य च 'पोन्तकर्मणि' इत्यस्य ण्यन्तस्य आशिपि लुङि सावंधातुके यासुटि व्यवसायवादिष्वेतद्रूपं भवति । यथा चास्मान् सर्वकर्मणामन्तं प्रापयेदित्यर्थः ॥ ५८ ॥

म० द्वे रौशौ पङ्क्तिःकुम्भौ । यस्या द्वितीयः पादः द्वादशाक्षरः प्रथमतृतीयावष्टाक्षरौ सा ककुप् । द्वयोर्जपे विनियोगः । तथा 'आगम्याव रुद्रमदीमहीति जपतीति' (का० ५।१०।१४) । रुद्रमव । असौ रुद्र इति मनसा तमवगत्यादीमहि त्वदनुग्रहादग्रं भक्षयेम । तथा व्यम्बकं त्रीष्वम्बकानि नेत्राणि यस्य तादृशं देवमव त्रिनेत्रोऽयं देव इति मनसावगत्यादीमहीत्यनुवर्तते । यद्वा अदीमहीत्यत्र णिचो लोपश्छान्दसः । अवसुत्यान्यदेवताभ्यः पृथक्कृत्य रुद्रमदीमहि आदयामो भोजयामः । अवगम्य ज्ञात्वा व्यम्बकमादयाम इति । यथा येन प्रकारेण नोऽस्मान्वस्यसः करत् वस्तृतरान् वसनशीलानसौ कुर्यात् । यथाच नोऽस्मान् श्रेयसः करत् ज्ञातिषु प्रशस्यतरान् कुर्यात् । यथा चास्मान् व्यवसाययात् सर्वेषु कार्येषु निश्चययुक्तान् कुर्यात्तथैवं जपाम इत्यर्थः । आशीरियम् । अदीमहि 'छन्दस्युभयथा' इत्यार्धधातुकत्वाङ्गिङि णिचो लोपः (पा० ३।४।११७) । वस्यसः वसतीति वस्ता तृन् अतिशयेन वस्ता वसीयान् । 'तुच्छन्दसि' (पा० ५।३।५९) इति ईयसुनि कृते 'तुरिष्ठेमेयःसु' (पा० ६।४।१५४) इति तृनो लोपः । वसीयस इति प्राप्तौ इलोपश्छान्दसः ॥ करत् 'छन्दसि लुङ्लङ्लिटः' (पा० ३।४।६) इति लङ् । विकरणव्यत्ययेन शपि गुणः । 'बहुलं छन्दस्यमाभ्योगेऽपि' (पा० ६।४।७५) इत्यङ्भावः । व्यवसाययात् लेटि आडागमे 'इतश्च लोपः परस्मैपदेषु' (पा० ३।४।९७) इति इलोपे रूपं विपूर्वस्य ण्यन्तस्य स्यते ॥ ५८ ॥

एकोनपष्टी ।

भेषजमसि भेषजं गवेऽध्याय पुरुषाय भेषजम् । सुखं मेपाय मेप्यै ॥ ५९ ॥

उ० भेषजमसि । हे रुद्र, यस्त्वं स्वभावत एव भेषजमौषधं भवसि सर्वप्राणिनाम् । अतः प्राप्यते देहि भेषजम् ।

जम् । गवे अध्याय पुरुषाय भेषजं देहि । सुखं देहि । सु हितं खेम्यः प्राणेभ्यः इति सुखम् । मेपाय मेप्यै च ॥ ५९ ॥

म० हे रुद्र, त्वं भेषजमसि औषधवत्सर्वोपद्रवनिवारकोऽसि । अतोऽस्मदीयेभ्यो गवे अध्याय पुरुषाय च भेषजं सर्वव्याधিনিवारकमौषधं देहि । मेपाय मेप्यै च सुखं देहि । सु हितं खेम्यः प्राणेभ्य इति सुखम् । अनेन मन्त्रेण गृहपशूनां क्षेमप्राप्तिर्भवति ॥ ५९ ॥

पष्टी ।

व्यम्बकं यजामहे सुगन्धिं पुष्टिवर्धनम् । उर्वारुकमिव बन्धनान्मृत्योर्मुक्षीय मामृतात् । व्यम्बकं यजामहे सुगन्धिं पतिवेदनम् । उर्वारुकमिव बन्धनादितो मुक्षीय मामुतः ॥ ६० ॥

उ० व्यम्बकम् । द्वावनुष्टुभौ । यं वयं व्यम्बकं यजामहे पूजयामः । सुगन्धिम् । 'गन्धस्येदुत्पत्तिः' इत्यादिना समासान्तः । पुष्टिवर्धनम् पोषस्य वर्धयितारम् । योऽस्मान् उर्वारुकमिव बन्धनात् । उर्वारुकः फलविशेषः स यथा पक्कः स्वबन्धनाद्वियुज्यते एवं मृत्योर्मुक्षीय मोचय मोचयतु । पुरुषव्यत्ययश्छान्दसः । मामृतात् । मा कदाचित् अमृतात् मोचयतु । अग्निं त्रिः परियन्यत्वेन मन्त्रेण । कुमार्यश्चोत्तरेण परियन्ति । यं व्यम्बकं यजामहे शोभनगन्धम् । पतिवेदनम् भर्तृलभ्ययितारम् । उर्वारुकमिव बन्धनात् । इतो मुक्षीय ज्ञातिवर्गान्मोचयतु । मामुतः पतिवर्गान्मोचयतु । 'सा यदि त इत्याह ज्ञातिभ्यस्तदाह मामुत इति पतिभ्यस्तदाह' इति श्रुतिः ॥ ६० ॥

म० द्वे अनुष्टुभौ 'अग्निं त्रिः परियन्ति पितृवत्सव्योहनाप्राप्तान्व्यम्बकमिति देववचैतेनैव दक्षिणानाप्राप्ताः' (का० ५।१०।१५।१६) इति । यथा पितृमेधे पुत्रादयः पुरुषाः स्वकीयान् वामोरुंस्ताडयन्तस्त्रिवारमप्रदक्षिणं परियन्ति । यथा च देवतासेवायां दक्षिणोरुंस्ताडयन्तस्त्रिः प्रदक्षिणं परियन्ति । एवमत्र पुरुषाः प्रथमेनैव व्यम्बकमन्त्रेणाग्निमप्रदक्षिणत्रयेण प्रदक्षिणत्रयेण च परियन्तीति सूत्रार्थः । मन्त्रार्थस्तु । सुगन्धिं दिव्यगन्धोपेतं मर्त्यधर्महीनं पुष्टिवर्धनं धनधान्यादिपुष्टिवर्धयितारं व्यम्बकं नेत्रत्रयोपेतं रुद्रं यजामहे पूजयामः । ततो रुद्रप्रसादान्मृत्योर्मुक्षीय अपमृत्योः संसारमृत्योश्च मुक्तो भूयासम् । अमृतान्मा मुक्षीय स्वर्गरूपान्मुक्तिरूपाश्चामृतान्मा मुक्षीय मुक्तो मा भूयासम् । एकवचनं बहुवचनं । मुक्ता मा भूयास्त्वर्थः । अभ्युदयनिःश्रेयसरूपाफलद्वयान्मम भ्रंशो मा भूदित्यर्थः । मृत्योर्मोचने दृष्टान्तः—उर्वारुकमिव बन्धनादिति । यथोर्वारुकं कर्कन्धवादेः फलमत्यन्तपक्वं सत् बन्धनात् स्वस्य कृतान् प्रमुच्यते तद्वत् ॥ 'कुमार्यश्चोत्तरेणेति'

(का० ५।१०।१७) । यजमानसंबन्धिन्यः कुमार्योऽपि
पूर्वांशपुरुषवदुत्तरेण अम्बकमन्त्रेणाग्निं त्रिः परियन्ति ।
अम्बकं यजामहे । कीदृशम् । पतिवेदनं पतिं वेदयतीति तं
भर्तुर्लम्भयितारं 'विदुल्लामे' । अन्यत्पूर्ववत् । इतो मुक्षीय
इतो मातृपितृभ्रातृवर्गान्मुक्षीय मुक्ता भूयासममुतो मा मुक्षीय
विवाहादूर्ध्वं भविष्यतः पत्युमुक्ता मा भूयासं । जनकस्य गोत्रं
यहं च परित्यज्य पत्युर्गोत्रे यहं च सर्वदा अम्बकप्रसादाद्-
सानीत्यर्थः । 'सा यदि त इत्याह ज्ञातिभ्यस्तदाह मामुत इति
पतिभ्यस्तदाहेति' (२।६।२।१४) इति ध्रुतेरितोऽमुतः-
शब्दाभ्यां पितृपतिवर्गौ प्राप्नो ॥ ६० ॥

एकपटी ।

एतत्ते रुद्रावसं तेन परो मूर्जवतोऽतीहि । अव-
ततधन्वा पिनाकावसः कृत्तिवासा अहिंस्रजः
शिवोऽतीहि ॥ ६१ ॥

उ० अम्बकानासजति । एतत्ते रुद्र । एतत् ते तव हे
रुद्र, अवसम् पथ्यदानं शं बलम् । तेन पथ्यदानेन परः
परमात् । मूर्जवाचामपर्वतः भगवतो रुद्रस्य वसतिः ताम् ।
अतीहि गच्छ । कथंभूतो गच्छ । अवततधन्वा अवतारि-
तधनुः । पिनाकावसः पिनाको रुद्राङ्कुशः रुद्राङ्कुशकृतकु-
शलः । कृत्तिवासाः चर्मवसनः । अहिंस्रजः अविनाशयज्ञः
अस्मान् शिवः शान्तो भूत्वा अतीहि पूजितं गच्छ ॥ ६१ ॥

म० रौश्यास्तारपङ्क्तिः । यस्या अन्त्यौ द्वादशाक्षरावाचा-
वष्टाक्षरौ पादौ सास्तारपङ्क्तिः । 'मृतयोः कृत्वा चेणुयश्चां वा
कूपे वासज्योभयतः स्थाणुवृक्षवृक्षवल्मीकानामन्यतमस्मिन्-
क्षेपणवदासजस्येतत् इतीति' (का० ५।१०।२१) ।
बोहियवादीन् बद्धा वहनार्थं तृणवंशादिनिर्मितः पात्रविशेषो
मृतमित्युच्यते । तयोरुभयोर्मृतयोः अम्बकान् हविःशेषान्
प्रक्षिप्य स्वकीयेनांसेन बोहुं शक्यायां वंशयष्ट्यामप्रद्वये तन्मू-
तद्वयमवासज्योव्रते स्थाणौ वृक्षे वंशे वल्मीके वा मृतद्वययुतां
वंशयष्टिं संसृजति । ततो गोभिराघ्रातुमशक्यत्वाद्वावो रोमं
न प्राप्नुवन्तीत्यर्थः ॥ अथ मन्त्रार्थः । मूर्जवाचाम कश्चित्प-
र्वतो रुद्रस्य वासस्थानम् । अवसशब्देन देशान्तरं गच्छतो
मार्गमात्रे तटाकादिसमीपे भोक्तव्य ओदनविशेष उच्यते ।
हे रुद्र, एतत्ते तव अवसं हविःशेषाख्यं भोज्यं तेन सहितस्त्वं
मूर्जवतः पर्वतात्परः परभागवर्ता स्रजतीहि अतिक्रम्य गच्छ ।
कीदृशस्त्वम् । अवततधन्वा अवरोपितधनुष्कः । अस्मद्भि-
रोधिनां त्वया निवारितत्वादित ऊर्ध्वं धनुषि व्यासमारोप-
णस्य प्रयोजनाभावादवरोपणमेवेदानीं युक्तम् । तथा पिनाका-
वसः पिनाकाख्यं त्वदीयं धनुरावलो सवेत आच्छादयतीति
पिनाकावसः । यथा धनुर्दृष्ट्वा प्राणिनो न बिभ्यति तथा
त्वदीयं धनुर्वैवादिना प्रच्छाद्य गच्छेत्यर्थः । 'कृत्तिवासा

इत्यनवेक्षमेत्योपसृशन्त्यः' (का० ५।१०।२२—२३) ।
इति । उन्नते वृक्षादौ मृतद्वयेऽवसज्य प्रत्यावर्तमाना मृतद्वय-
स्यावेक्षणमकृत्वा वेदिसमीपे समागच्छोदकं स्पृशेयुरिति सू-
त्रार्थः । मन्त्रार्थस्तु हे रुद्र, त्वं कृत्तिवासाः चर्माम्बरो नोऽस्मा-
नहिंसन् हिंसामकुर्वन् शिवोऽस्मदीयपूजया संतुष्टः कोपरहितो
भूत्वा अतीहि पर्वतमतिक्रम्य गच्छ ॥ ६१ ॥

द्विपटी ।

त्र्यायुषं जमदग्नेः कश्यपस्य त्र्यायुषम् । यहे-
वेषु त्र्यायुषं तन्नो अस्तु त्र्यायुषम् ॥ ६२ ॥

उ० यजमानो मुण्डयमानो जपति । त्र्यायुषम् । उ-
ष्णिक् । लिङ्गोक्ता देवता । त्रीण्यायुषि समाहृतानि
बाल्ययौवनस्थविराणि त्र्यायुषम् । यजमदग्नेः त्र्यायुषम्
यच्च कश्यपस्य यच्च देवेषु तन्नो अस्तु । तदस्माकमस्तु
भवतु त्र्यायुषमित्यादीः ॥ ६२ ॥

म० आशीर्देवतोष्णिक् । यस्याश्चत्वारः पादाः सप्ताक्षराः
सोष्णिक् । 'त्र्यायुषमिति यजमानो जपतीति' (का० ५।१।
१६) । सोऽयं जपो वपनकालीनः । जमदग्नेः मुनेर्यत्र्यायुषं
त्रयाणां बाल्ययौवनस्थाविराणामायुषां समाहाररूपायुषं तथा
कश्यपस्यैतन्नामकस्य प्रजापतेः संबन्धि यत्र्यायुषं तथा देवेषु
इन्द्रादिषु यत्र्यायुषमस्ति तत्सर्वं त्र्यायुषं नोऽस्माकं यजमा-
नानामस्तु । जमदग्नादीनां बाल्यादिषु यादृशं चरितं तादृशं
नो भूयादित्यर्थः ॥ ६२ ॥

त्रिपटी ।

शिवो नामासि स्वधितित्से पिता नमस्ते अस्तु
मा मां हिंसीः । निर्वर्तयाम्यायुषेऽन्नाद्याय प्रज-
ननाय रायस्पोषाय सुप्रजास्त्वार्य सुवीर्याय ॥ ६३ ॥

इति माध्यन्दिनीयायां वाजसनेयिसंहितायां
तृतीयोऽध्यायः ॥ ३ ॥

उ० लोहक्षुरमादत्ते । शिवोनामासि । हे क्षुर, यतः
त्वं शान्तनामासि । यस्य च तव स्वधितिः पिता । स्वधिः
वज्रः । तस्मै नमः ते तुभ्यं भवतु । मा मां मा हिंसीः
मा विनाशय । वपति । निर्वर्तयामि । निपूर्वो वपतिरिह
मुण्डनार्थः । मुण्डयामि त्वाम् । आयुरर्थम् अन्नाद्यर्थम्
धनस्य पोषार्थम् शोभनापत्यतायै शोभनवीर्याय च ॥ ६३ ॥

इति उवटकृतौ मन्त्रभाष्ये तृतीयोऽध्यायः ॥ ३ ॥

म० क्षुरदेवतं यजुः 'शिवो नामेति लोहक्षुरमादायेति'
(का० ५।२।१७) । हे क्षुर, त्वं नाम नाम्ना शिवः
शान्तोऽसि । स्वधितिः वज्रं ते तव पिता । ते तुभ्यं नमोऽस्तु
मां मा हिंसीः । 'निर्वर्तयामीति वपतीति' (का० ५।२।

१७) । यजमानदैवतं यजुः । निपूर्वो वृत्तिमुण्डनार्थः । हे यजमान, त्वां निवर्तयामि मुण्डयामि । किमर्थम् । आयुषे जीवनाय अन्नाद्यायात्रमक्षणाय प्रजननाय सन्तानाय रायो धनस्य पोषाय पुष्ट्यै सुप्रजास्तवाय शोभनापत्यतायै सुवीर्याय शोभनसामर्थ्याय ॥ ६३ ॥

श्रीमन्महीधरकृते वेददीपे मनोहरे ।

अभ्याधानादिपित्र्यान्तस्तृतीयोऽध्याय ईरितः ॥ ३ ॥

अथ चतुर्थोऽध्यायः ।

तत्र प्रथमा ।

एदमगन्म देवयजनं पृथिव्या यत्र देवासो अजुपन्त विश्वे । ऋक्सामाभ्यां संतरन्तो यजुर्भी रायस्पोषेण समिषा मदेम । इमा आपः शमु मे सन्तु देवीरोषधे त्रायस्व स्वधिते मेन हिंसीः ॥ १ ॥

उ० एदमगन्म । आग्निष्टोमिका मन्त्राः अवभृथपर्यन्ताः । प्रजापतेरार्षम् । द्वे अभ्येते ऋचौ अत्यष्टी व्यवसाने । शालस्तम्भमन्वारभ्य यजमानो जपति । द्वावर्धचौ देवयजन-दैवत्यौ । आ इदम् एदं देवयजनम् अगन्म वयम् आगताः स्मः । पृथिव्या उक्लृष्टम् । यत्र यस्मिन्देवयजने । देवासः देवा एव देवासः । 'आजसेरसुक्' । अजुपन्त । 'जुपी प्रीति-सेवनयोः' । सेवितवन्तः कामान् । विश्वे सर्वे तमागत्य देवयजनम् । ऋक्सामाभ्यां पृथ्व्याभ्यां यजुसमुद्रं सन्तरन्तः यजुर्भिश्च रायस्पोषेण धनस्य पुष्ट्या निमित्तभूतया इषा अन्नेन च संमदेम हृष्येमहि तुष्येमहि । उन्दति । इमा आपः शमु मे सन्तु देवीः । शमिति सुखनाम । उ इति पादपूरणे । इमा आपः सुखरूपा मम भवन्तु । देव्यो दानादिगुणयुक्ताः । अपां वज्रश्रुतौ वज्रसंस्तवेऽतः शमा-शास्यते । कुशतरुणमन्तर्दधाति । ओषधे त्रायस्व । त्रायतिः पालनार्थः । हे ओषधे, पालय एनं यजमानं क्षुरात् । क्षुरस्यापि वज्रसंबन्धः । क्षुरेणाभिनिदधाति । स्वधिते मेन हिंसीः । स्वधितिर्वज्रः । वज्रकर्म कुर्वन्नवज्रोऽपि वज्रमुच्यते । हे स्वधिते, मा एनं हिंसीः ॥ १ ॥

म० आधानाग्निहोत्राभ्युपस्थानचातुर्मासमन्त्रास्तृतीयाध्याये प्रोक्ताः । चतुर्थीध्यायमारभ्याष्टमस्य द्वात्रिंशत्कण्डिका-पर्यन्तमग्निष्टोममन्त्रा उच्यन्ते । तेषां प्रजापतिर्ऋषिः । तत्र चतुर्थे यजमानसंस्कारपूर्वकं सोमकयमन्त्राः प्राधान्येनोच्यन्ते । तत्रादौ यजमानः षोडशत्विजो ब्रुवारण्योरग्नौ समारोप्य शालां गच्छेत् । तथा च 'समारोहामी शालास्तम्भं पूर्वोर्ध्वं गृहीत्वारणिपाणिरोहेदमगन्मेति' (का० ७।१।३६) । द्वे

अत्यष्टी व्यवसाने । तयोः कण्डिकयोः सप्त मन्त्राः । आद्या-वर्धचौ देवयजनदैवत्यौ ॥ आ इदम् अगन्मेति पदानि । 'व्यवहिताब्ध' (पा० १।४।८२) इति उपसर्गक्रियापदयो-र्व्यवधानम् । इदमिति हस्तेन प्रदर्शयते । वयमिदं पृथिव्याः संबन्धि देवयजनं देवा इज्यन्ते यस्मिन्सदेवयजनं स्थानम् आ अगन्म आगताः स्मः । गच्छतेर्लङ्घुतमवहुवचने व्यत्ययेन शपो लुकि 'मो नो धातोः' (पा० ८।२।६४) इति मस्य नः अडागमश्च । इदं किम् । यत्र देवयजने विश्वेदेवासः सर्वे देवाः अजुपन्ताप्रीयन्त । प्रीत्या स्थिता इत्यर्थः । किंच । त्वं रायो धनस्य पोषेण पुष्ट्या इषा इध्माणेनान्नेन च संमदेम । 'मदी हर्षे' व्यत्ययेन शप् । हृष्टा भवेम धनैरर्धैश्च तुष्येम । किं कुर्वन्तः । ऋक्सामाभ्याम् ऋक् च साम च ऋक्सामे 'अचतुर-' (पा० ५।४।७७) इति सूत्रेणाजन्तो निपातः । ताभ्यां यजुर्भिश्च वेदत्रयगतमन्त्रैः संतरन्तः । समुद्रवद्गम्भीरं सोमवागं समापयन्त इत्यर्थः । 'दक्षिणं गोदानं वितार्योन्-त्तीमा आपः' (का० ७।२।९) इति । इमा आपः । आपो देवताः । इमा आपः शिरःक्षेदाय सिच्यमाना एता आपो मे मम यजमानस्य शमु । उ एवायै । शं सुखार्थम-व्ययम् । शं सुखकारिष्य एव सन्तु भवन्तु । किंभूता आपः । देवीः देव्यः दीव्यन्ति ताः देव्यः योतनाः । निमेषा इत्यर्थः । 'यूपवत् कुशतरुणं क्षुरेण चाभिनिधाय छित्वेति' (का० ७।२।१०-११) । यथा पश्वर्थयूपस्य छेदे मन्त्रः एवम-त्रापि तृणान्तर्धानं क्षुरस्थापनं च मन्त्रद्वयेन कर्तव्यमिति सू-त्रार्थः । ओषधे । कुशतरुणं देवता । हे ओषधे कुशतरुण, त्वं यजमानं त्रायस्व क्षुराद्रक्ष । स्वधिते । क्षुरो देवता । हे स्वधिते क्षुर, एनं यजमानं मा हिंसीः ॥ १ ॥

द्वितीया ।

आपो अस्मान्मातरः शुन्धयन्तु घृतेन नो घृतप्वः पुनन्तु । विश्वं हि रिमं प्रवहन्ति देवी-रुदिदाभ्यः शुचिरा पृत एमि । दीक्षातपसोस्तनूरसि तां त्वां शिवाश्शग्मां परिदधे भद्रं वर्णं पुष्यन् ॥ २ ॥

उ० स्नाति । आपो अस्मान्मातरः शुन्धयन्तु । आप उच्यन्ते । या एता आपः जगतो निर्माश्वः ता अस्मान् शुन्धयन्तु शोधयन्तु । किंच घृतेन च नः अस्मान् । घृतप्वः घृतेन पुनन्तीति घृतप्वः । घृतं हि अपां परमं तेजः पवित्रं च । 'तद्वै सुपृतं यं घृतेन पुनन्ति' इति श्रुतिः । 'सुवर्णप्राशो घृतप्राश इति मेध्यानि' इति गौतमः । पुनन्तु यजुबोध्यं कुर्वन्तु । स्तुतिपूर्वं हि याज्या क्रियते नचात्र स्तुतिरत आह । विश्वं हि रिमं प्रवहन्ति देवीः । हिशब्दो यस्मादर्थः । रपो

रिप्रमिति पापनामनी भवतः । यस्मात्स्वभावत एव सर्वे पापं प्रकर्षेण दहन्ति देव्यः । उक्तामत्युत्तरपूर्वार्धम् । उदिदाभ्यः शुचिरापूत एमि । उदेमि उद्वृच्छामि । इतः शब्दोऽनर्थकः । आभ्योऽश्वः शुचिः सन् आपूतश्च यावत्पापं पावितः । वासः परिपद्यते । दीक्षातपसोः । दीक्षैव दीक्षा । तपःशब्देन उपसद उच्यन्ते तपःप्रधानत्वात् । वासः तन्वास्त्राणं तनूशब्देनोच्यते । या त्वं दीक्षातपसोस्तनूः शरीरं भवसि 'तां त्वा शिवां शान्तां शम्मां समुखां सार्धं वा' इति श्रुतेः । परिदधे आच्छादयामि । भद्रं कल्याणम् । वर्णं दीक्षितरूपम् पुष्यन् वर्धयन् । अनेन हि दीक्षितरूपमभिव्यज्यते ॥ २ ॥

म० 'आपो अस्मानिति स्मारेवेति' (का० ७।२।१५) । मातरः मिमते ता मातरो जगन्निर्मात्र्यो मातृवत्पालयित्र्यो वा आपः अस्मान् कृतक्षीरान् यजमानान् शुन्धयन्तु 'शुन्ध शुद्धौ' शोधयन्तु । क्षीरकर्मनिमित्तामपहृतिं निवारयन्तिवत्यर्थः । किञ्च घृतप्लवः 'घृ क्षरणे' जिघर्ति क्षरतीति घृतं तेन क्षरितजलेन पुनन्तीति घृतप्लवः जलदेवतास्ताव घृतेन क्षरितजलेन नोऽस्मान् पुनन्तु शुद्धान् कुर्वन्तु । किञ्च देवीः द्योतमाना आपो विश्वं हि । हि एवार्थः । सर्वमेव रिप्रं पापं प्रवहन्ति प्रकर्षेणापनयन्तु । 'रपो रिप्रमिति पापनामनी भवतः' (निरु० ४।२१) इति यास्कः । 'उदिदाभ्य इत्युक्तामत्युत्तरपूर्वार्धमिति' (का० ७।२।१५) । अहमाभ्योऽश्वः उदेमि इत् । इदेवार्थः । उद्वृच्छाम्येव । जलाग्निर्गच्छामीत्यर्थः । किंभूतोऽहम् । शुचिः शुद्धः ज्ञानेन । तथा आपूतः समन्ताद्भावेनान्तरपि शुद्ध आचमनेन । शुचिरापूत इति शब्दाभ्यां ज्ञानाचमनाभ्यां बहिरन्तश्च शुद्धिरुक्ता ॥ 'क्षीमं वस्ते निष्पेष्ट्वै ब्रूयादहतं चेदद्भिर्भ्युक्ष्य ज्ञातवस्यं (४) वाऽमौत्रधौतं विचितकेशं प्रसारितदंशं दीक्षातपसोरिति' (का० ७।२।१६—१९) ॥ दीक्षातपसोः वासो देवता । हे क्षीम वस्त्रं त्वं दीक्षातपसोस्तनूस्सि । दीक्षा दीक्षणीयेष्टिः । तप उपसदिष्टिः । दीक्षाभिमानिदेवतायास्तपोभिमानिदेवतायाश्च त्वं शरीरवत्प्रियमसि । तां दीक्षातपसोस्तनू तद्देवताद्वयशरीरभूतां त्वामहं परिदधे धारयामि । किंभूतां त्वाम् । शिवां शम्मां द्वयोरपि शब्दयोः सुखवाचकत्वादत्यन्तसुखरूपां कोमलत्वात् । किंभूतोऽहम् । भद्रं वर्णं पुष्यन् स्वत्परिधानेन कल्याणीं कान्तिं पुष्यन् ॥ २ ॥

तृतीया ।

महीनां पयोऽसि वचोदा असि वचो मे देहि । वृत्रस्यासि कनीनकश्चक्षुर्दा असि चक्षुर्मै देहि ॥ ३ ॥

उ० तमभ्यनक्ति । नवनीतमुच्यते । महीनां पयोसि । पयोविकारे नवनीते पयःशब्दः । महीनां गवां पयोसि । यतश्च 'वचोदा असि' वचोन्नेज इत्यनर्थान्तरम् । अतो

वचो मे देहि । अक्षिणी अनक्ति । वृत्रस्यासि । 'यत्र वा इन्द्रो वृत्रमहंस्तस्य यदक्ष्यासीत्' इत्यादिना त्रैककुदस्य चक्षुःसंस्तवस्तदयं मन्त्रोऽभिवदति । वृत्रस्य चक्षुषः संवन्धिनी भवसि त्वम् । कनीनकः पुरुषो यतः हे त्रैककुद् यतश्च स्वभावतः चक्षुर्दा असि अतश्चक्षुर्मै देहि ॥ ३ ॥

म० 'शालां पूर्वेण तिष्ठन्नभ्यङ्गे कुशेषु नवनीतेन क्षीर्णाऽभ्यनुलोमं सपादको महीनां पयोऽसीति' (का० ७।२।३३) । प्राचीनशालापूर्वभागेषु कुशेषु स्थित्वा नवनीतं गृहीत्वा शिरस आरभ्य पादान्तं शरीराभ्यङ्गं कुशैरिति सूत्रार्थः । महीनां पयः । नवनीतमुच्यते । हे नवनीत त्वं महीनां गवां पयोऽसि । महीति गोनामसु पठितम् (निघ० २।११।५) । नवनीतस्य क्षौरजन्मत्वात्पयस्त्वोपचारः । वचोदा असि । वचो ददातीति वचोदाः । अतिस्निग्धत्वेन कान्तिप्रदमसि । पुंस्त्वमापेम् । अतो मे महां यजमानाय वचो देहि कान्तिं प्रयच्छ ॥ 'वृत्रस्येत्येक्षावनक्ति त्रैककुदाजनेनाभावोऽन्यदिति' (का० ७।२।३४) । त्रिककुत्ववेतादुपपन्नाजनं लभ्यते चेतेनाक्षिद्वयमभ्यास्तदभावेऽन्यदप्यजनं प्राणमिति सूत्रार्थः । वृत्रस्य । अजनं देवता । हे अजन, त्वं वृत्रस्यासुरस्य कनीनकोऽसि नेत्रमध्यगतकृष्णमण्डलरूपोऽसि । 'यत्र वा इन्द्रो वृत्रमहंस्तस्य यदक्ष्यासीत्' (३।१।२।१२) इत्यादिश्रुतिः । तथाच तित्तिरिः 'इन्द्रो वृत्रमहन् तस्य कनीनिका परापतत्तदेवाजनमभवत्' इति । चक्षुर्दा असि कनीनिकारूपत्वात्वं दृष्टिप्रदोऽसि । अतो मे महां चक्षुर्देहि सम्बगदृष्टिपाटवं प्रयच्छ ॥ ३ ॥

चतुर्थी ।

चित्पतिर्मा पुनातु वाक्पतिर्मा पुनातु देवो मा सविता पुनात्वच्छिद्रेण पवित्रेण सूर्यस्य रुदिमभिः । तस्य ते पवित्रपते पवित्रपूतस्य यत्कामः पुने तच्छकेयम् ॥ ४ ॥

उ० कुशपवित्रः पावयति । चित्पतिर्मा पुनातु । 'चित्ती संज्ञाने' । अस्य चित् विज्ञानात्मा मनो वामिधीयते । चित्पतिर्मा पुनातु । 'प्रजापतिर्वै चित्पतिः' इति श्रुतिः । वाक्पतिः । 'प्रजापतिर्वै वाक्पतिः' इति श्रुतिः । देवो मा सविता पुनातु । अच्छिद्रेणेति व्याख्यातम् । तस्य ते पवित्रपते । तस्य पवित्रपूतस्येति च पञ्चान्तयोः संबन्धः । यजमानवाचित्वं च । तस्य मम पवित्रपूतस्य सतः । ते तव प्रसवे धर्तमानस्य हे पवित्रपते देव सवितः, एतद्भवतु । यत्कामः अहमात्मानं पुने पावयामि । तच्छकेयम् तच्छक्रयाम् । 'यत्स्वोदञ्चं गच्छामि' इति श्रुतिः । अच्छिद्रेणेत्येवमादित्रयाणामनुपपत्तेरुक्त्यः ॥ ४ ॥

म० 'कुशपवित्रैः चित्पतिर्मति पावयति सप्तभिः सप्तभिः प्रतिमन्त्रमच्छिद्रेणेति सर्वत्रेति' (का० ७।३।१) । अ-
च्छिद्रेणेति शेषस्त्रिष्वपि मन्त्रेष्वनुपज्यते । चित्पतिर्मा । चितां
ज्ञानानां पतिश्चित्पतिर्मनोभिमानी देवो मा मां यजमानं पुनातु
शोधयतु । 'मनो वै चित्पतिः' इति तित्तिरिवाक्यात् । यद्वा
चित्पतिः प्रजापतिः । 'प्रजापतिर्वै चित्पतिः' (३।१।२।
२२) इति ध्रुतेः । किंचाच्छिद्रेण पवित्रेण सूर्यस्य रदिमभिः
किरणैः । वायुरच्छिद्रं पवित्रं शुद्धिहेतुत्वात् छिद्ररहितत्वाच्च ।
यद्वादित्यमण्डलमच्छिद्रं पवित्रम् । 'असौ वा आदित्योऽच्छिद्रं
पवित्रम्' इति ध्रुतेः । हे पवित्रपते, पवित्रान् शुद्धान् पातीति
पवित्रपतिस्तत्संबुद्धौ हे पवित्रपते शुद्धपालक, ते पवित्र-
पुत्रस्य तव पवित्रेण पूर्वोक्तेन शुद्धस्य तस्य यजमानस्याभीष्टं
भूयादिति शेषः । तदेव स्पष्टयति । यत्कामोऽहं पुने तत्
शक्यम् । यः कामो यस्य यत्कामः । यद्वा यस्मिन् कामो यस्य
स यत्कामः । सोमयागानुष्ठाने कामवानहं पुने आत्मानं शोध-
यामि तत्सोमयागानुष्ठाने शक्नो भूयासम् । यज्ञानुष्ठानसा-
मर्थ्य मेऽस्त्वित्यर्थः । वाक्पतिः वाचां पतिर्बृहस्पतिर्मा मां
पुनातु । सविता देवोऽन्तर्यामी मा मां पुनातु । एतन्मन्त्रद्वयं
पूर्ववद्योज्यम् ॥ ४ ॥

पञ्चमी ।

आ वो देवास ईमहे वामं प्रयत्यध्वरे । आ वो
देवास आशिषो यज्ञियासो हवामहे ॥ ५ ॥

उ० आ वो देवास इति वाचयति । देवी अनुष्टुप् ।
ईमहे इति याज्ञाकर्मसु पठितम् । हे देवासः, आ ईमहे
आयाचे वो युष्मान् । किम् । वामम् 'वन पण संभक्तौ' ।
वननीयं संभजनीयं वस्तु । प्रयत्यध्वरे प्रयच्छति यज्ञे ।
किंच । हे देवासः । आहवामहे आ हवामः । वः युष्माकं
संबन्धिन्य आशिषः यज्ञियासः यज्ञसंपादिन्यः । यज्ञिया
एव यज्ञियासः । आईमहे आयाचे वः ॥ ५ ॥

म० 'आ वो देवास इति वाचयतीति' (का० ७।३।
६) । अध्वर्युर्ब्रजमानं वाचयति । दैवी अनुष्टुप् आशीः । हे
देवासः देवाः, वयं वो युष्मान् वामं वननीयं यज्ञफलम् आ
ईमहे साकल्येन याचामहे । वन्यते भज्यत इति वामम् ।
वन 'संभक्तौ' । मप्रत्ययः । ईमहे वाचतिकर्मसु पठितो
द्विकर्मकः (निघ० ३।१९।१) । क सति । अध्वरे अस्मदीये
यज्ञे प्रयति प्रवर्तमाने सति । प्रैतीति प्रयन् तस्मिन् । प्रपूर्वा-
दिणः शतरि रूपम् । किंच हे देवासो देवाः, वो युष्मान् वयं
हवामहे आहवामः । किं कर्तुम् । यज्ञियासः यज्ञस्येमा यज्ञिया
यज्ञसंबन्धिनीराशिषः फलानि आ आनेतुं समानेतुमित्यर्थः ।
उपसर्गेण धातुरध्याहर्तव्यः । यज्ञफल प्राप्तुं युष्मानाहवाम
इत्यर्थः ॥ ५ ॥

षष्ठी ।

स्वाहा यज्ञं मनसुः स्वाहोरोरन्तरिक्षात्स्वाहा
द्यावापृथिवीभ्याम् स्वाहा वातादारभे स्वाहा ॥ ६ ॥

उ० अथ अङ्गुलीन्यचते । स्वाहायज्ञं मनसः । यज्ञं
मनसः सकाशादहमारभे इत्यनुपङ्गः । उरोर्विस्तीर्णादन्त-
रिक्षादहमारभे यज्ञं, द्यावापृथिवीभ्यामहमारभे यज्ञम् ।
वातादहमारभे यज्ञम् । पञ्च स्वाहाकारा येषु यज्ञेषु तत्रार्थ-
वादः । 'यज्ञो वै स्वाहाकारो यज्ञमेवैतदामन्वते' इति ।
स्वाहाकारेण हि हविः प्रदीपत इति स्वाहाकारो यज्ञः ॥ ६ ॥

म० 'स्वाहा यज्ञमित्यङ्गुलीन्यचते नानाहस्तयोरेवं शेषं
प्रतिमन्त्रं सुश्रुत्वा स्वाहेत्युक्ता वाग्यतोऽङ्गुष्ठौ तत्सहिते
चोत्सृजतीति' (का० ७।३।७-१०) । आद्यमन्त्रेण
हस्तद्वयकनिष्ठिकाद्वयं सङ्कोचयति एवमन्यत्रयेणान्याः । स्वाहा
वातादारभ इत्युत्तमेन मुष्टिद्वयं कुर्यादिति सूत्रार्थः ॥ स्वाहा
यज्ञम् । चतुर्णां यनुषां यज्ञो देवता । स्वाहाशब्दस्य निपात-
त्वेनानेकार्थत्वादुचिता अर्था ब्राह्मणानुसारेण प्राच्याः । त-
थाहि । स्वाहा यज्ञं मनसः । मनस इति पञ्चमी तृतीयार्थे ।
मनसा यज्ञं स्वाहा चित्तेन यज्ञमभिगच्छामि । अत्र स्वाहाश-
ब्दोऽभिगमनार्थः । स्वाहोरोरन्तरिक्षात् । पञ्चमी सप्तम्यर्थे ।
उरौ विस्तीर्णोऽन्तरिक्षे स्वाहा यज्ञ आश्रितः । स्वाहाशब्दो
यज्ञार्थोऽतः प्रवृत्तिः । स्वाहा द्यावापृथिवीभ्याम् । द्यावा-
पृथिव्योः स्वाहा यज्ञः श्रितः । लोकत्रयव्यापी यज्ञ इत्यर्थः ।
स्वाहा वातादारभे । वाताद्वायुप्रसादात् स्वाहा यज्ञमारभे
प्रवर्तयामि । वायोः सर्वकर्मप्रवर्तकत्वात् । स्वाहा यज्ञ एवं
सिद्ध इति शेषः ॥ ६ ॥

सप्तमी ।

आकृत्यै प्रयुजेऽग्नये स्वाहा मेधायै मनसेऽग्नये
स्वाहा दीक्षायै तपसेऽग्नये स्वाहा सरस्वत्यै पूष्णेऽ-
ग्नये स्वाहा । आपोदेवीर्बृहतीर्विश्वशंभुवो द्यावा-
पृथिवी उरों अन्तरिक्ष । बृहस्पतये हविषा विधेम
स्वाहा ॥ ७ ॥

उ० औद्भगानि जुहोति । आकृत्यै प्रयुजे । आकुवन-
माकृतिः प्रयत्नः आत्मनो धर्मः । मनसः प्रेरणाय भवति ।
प्रयुक्त इति प्रयुक् आकृतिलक्षणाय प्रयोगलक्षणाय च अ-
ग्नयेस्वाहा सुहुतमस्तु । मेधायैमनसे मेधालक्षणाय
मनोलक्षणाय च अग्नयेस्वाहा । जपति दीक्षायै तपसे ।
दीक्षालक्षणाय तपोलक्षणाय च अग्नये स्वाहा । तपःशब्देन
चोपसद् उच्यन्ते । सरस्वत्यै पूष्णे । 'वाग्वै सरस्वती पशवो
वै पूषा' इति श्रुतिः । वाग्लक्षणाय पशुलक्षणाय च अग्नये-

स्वाहा । पशुसाध्यत्वाच्चक्षस्य पशुग्रहणम् । आपो देवीः विराट् लिङ्गोक्ता देवता । हे आपोदेव्यः, बृहत्यो महत्यः । विश्वशंभुवः सर्वस्य जगतः सुखेन भावयिष्यः । हे द्यावापृथिव्यौ, हे उरो हे विस्तीर्णं अन्तरिक्ष, युष्मभ्यं च बृहस्पतये च । हविषा विधेम । विदधातिर्दानकर्मा । हविषेति प्रथमाया विपरिणामः । हविर्दध्मः ॥ ७ ॥

म० अतः परं षडौग्रमणहोममन्त्राः । चतुर्णामग्निदेवता । 'औग्रमणानि जुहोति स्वात्याः सुवेणाकूत्या इति प्रतिमन्त्रमिति' (का० ७।३।१६) । आकूत्यै प्रयुजेऽग्नये स्वाहा । अग्नये बहिदेवाय स्वाहा सुहुतमिदमस्तु । किंभूताग्रामये । आकूत्यै प्रयुजे । यज्ञं करिष्यामीत्येवंविधो मानसः संकल्प आकूतिः तस्यै तत्संपूर्णै । प्रयुजे प्रयुजेऽसौ प्रयुक् तस्मै । संकल्पसिद्धौ निर्विघ्नं प्रेरयते इत्यर्थः । इति प्रथमो मन्त्रः ॥ मेधायै मनसेऽग्नये स्वाहा । श्रुतयोर्मन्त्रयोर्धारणशक्तिर्मैधा तत्सिद्ध्यर्थं मनसे मदीयमनोभिमानिनेऽग्नये स्वाहा सुहुतमस्तु । विद्याधारणशक्तिर्हि मनसः स्वास्थ्ये सत्येव भवति । इति द्वितीयः ॥ जपति । दीक्षायै तपसेऽग्नये स्वाहा । जतनियमो दीक्षा तत्सिद्ध्यर्थं मदीयशरीरतपोभिमानिनेऽग्नये स्वाहा । नियमसंरक्षणं तपसैव भवति । ततस्तपोदात्रे इत्यर्थः । इति तृतीयः ॥ सरस्वत्यै पूष्णेऽग्नये स्वाहा । मन्त्रोच्चारणशक्तिः सरस्वती तत्सिद्ध्यर्थं पूष्णे पुष्पातीति पूषा तस्मै वाग्निद्रव्यपोषकायामग्नये हुतमस्तु । इति चतुर्थः ॥ आपो देवीः । लिङ्गोक्तदेवता विराट् । यस्या एकादशाक्षराः त्रयः पादाः सा विराट् । दशकाक्षयो विराडेकादशका वेत्युक्तेः । अत्र प्रथमो द्वादशाक्षस्तैनैकाधिका । हे आपः, हे द्यावापृथिवी द्यावापृथिव्यौ, हे उरो विस्तीर्णं अन्तरिक्ष, युष्मभ्यं बृहस्पतये च हविषा विधेम हविर्दध्मः । द्वितीयाधे तृतीया विधतिर्दानकर्मा । स्वाहा सुहुतमस्तु । किंभूता आपः । देवीः देव्यो द्योतमानाः बृहतीः । बृहत्तलः प्रभूताः । उभयत्र पूर्वसवर्णः । विश्वशंभुवः विश्वस्य जगतः शं सुखं भावयन्ति जनयन्ति वा विश्वशंभुवः । इति पञ्चमो मन्त्रः ॥ ७ ॥

अष्टमी ।

विश्वो देवस्य नेतुर्मतो वुरीत सख्यम् । विश्वो राय इषुष्यति शुभ्रं वृणीत पुष्यसे स्वाहा ॥ ८ ॥

उ० विश्वो देवस्य । सावित्र्यनुष्टुप् । विश्वः सर्वो जनः देवस्य दानादिगुणयुक्तस्य नेतुः प्रणेतुः प्रसवितुः मर्त्यः मनुष्यः वुरीत वृणीत सख्यं सखिताभावम् । किंच विश्वः सर्वः धनाय इषुष्यते प्रार्थयते सवितारम् । इषुष्यतिर्याज्ञाकर्मसु पठितः । किंच शुभ्रं वृणीत । शुभ्रं द्योततेर्यशो वाङ्मं वा प्रार्थयते । पुष्यसे पोषाय स्थितये । य इत्थंभूतः सविता तस्मै स्वाहा ॥ ८ ॥

म० अथ षष्ठः । सवितुदेवस्यानुष्टुप् स्वस्यात्रेयदृष्टा । विश्वो मर्त्यः सर्वो मनुष्यो नेतुः फलप्रापकस्य देवस्य दानादिगुणयुक्तस्य सवितुः सख्यं सखिताभावं वुरीत वृणुते प्रार्थयते । 'वृन् वरणे' अस्माद्धिदि तद्धि प्रथमैकवचने व्यत्ययेन शपो लुकि 'उदोऽपूवस्' (पा० ७।१।१०२) इति ऋत उदादेशः । किंच विश्वः सर्वो जनो राये धनाय इषुष्यति सवितारं प्रार्थयते । इषुष्यतिर्याज्ञाकर्मसु पठितः (निघ० ३।१९।१४) । किंच शुभ्रं द्योततेर्यशो वाङ्मं वा तत्र वृणीत प्रार्थयते । किमर्थम् । पुष्यसे पोषाय स्वप्रजापालनाय । पुष्येस्तुमर्थे असेप्रत्ययः । यः इत्थंभूतः सविता तस्मै स्वाहा । इति षष्ठ औग्रमणमन्त्रः । समाप्तास्ते ॥ ८ ॥

नवमी ।

ऋक्सामयोः शिल्पे स्थस्ते वामारभे ते मा पातमास्य युज्ञस्योदचः । शर्मासि शर्म मे यच्छ नमस्ते अस्तु मा मां हिंसीः ॥ ९ ॥

उ० कृष्णाजिनयोः शुक्रकृष्णसंधिमालभते ऋक्सामयोरिति । ये युवामृचां साम्नां च शिल्पे स्थः । 'यद्वै प्रतिरूपं तच्छिल्पम्' इति श्रुतिः । प्रतिरूपे प्रतिभूते भवथः । ते वां युवाम् । आरभे आलभे । ते च मा पातं गोपायतम् । आ अस्य यज्ञस्य उदचः उत्तमा ऋचः आसमाप्तेरित्यर्थः । दक्षिणजानुमारोहति । शर्मासि । कृष्णाजिनमुच्यते । शर्म शरणं यतस्त्वमसि अतः शर्म शरणं मे मया यच्छ प्रयच्छ । नमस्ते अस्तु नमस्तुभ्यं भवतु । मा मां हिंसीः ॥ ९ ॥

म० 'कृष्णाजिनयोः सन्धिमालभत ऋक्सामयोरिति' (का० ७।३।२३) इति । कृष्णाजिने देवते । हे कृष्णाजिनगते शुक्रकृष्णरेखे, युवामृक्सामयोः शिल्पेस्थः ऋगभिमनिसामाभिमानिदेवतयोः संबन्धिनी शिल्पे चातुर्ये तद्रूपे भवतः । 'यद्वै प्रतिरूपं तच्छिल्पम्' (३।२।१।५) इति श्रुतेः । ते वां तथाविधे युवामारभे अहं स्पृशामि । ते मा पातं तथाविधे युवां मा मां पालयतम् । कियन्तं कालमिति चेत्तदाह । अस्य यज्ञस्य आ उदचः उत्तमा ऋचमा ऋगुदक तस्या उदचः आ तत्पर्यन्तम् । 'पञ्चम्यपाहपरिभिः' (पा० २।३।१०) इति पञ्चमी । एतच्चक्षसमाप्तिपर्यन्तमित्यर्थः । ऋक्सामाभिमानिन्यौ देवते देवानां यज्ञार्थे स्थिते सख्यौ केनापि निमित्तेन कृष्णमृगरूपं कृत्वा देवेभ्यः पलाय्य दूरे कुत्राप्यतिष्ठतां तन्मृगवर्मणि यच्छुद्धं तद्वचो रूपं यत् कृष्णं तत् साम्नो रूपम् । तदुक्तं तित्तिरिणा 'ऋक्सामे वै देवेभ्यो यज्ञार्थे तिष्ठमाने कृष्णमृगरूपं कृत्वापकाम्नातिष्ठतामेष वा ऋचो वर्णो यच्छुद्धं कृष्णाजिनमस्य साम्नो यत्कृष्णम्' (६।१।३) इति । 'दक्षिणजानुमारोहति शर्मासि' (का० ७।३।२४) इति । हे कृष्णाजिन, त्वं शर्म शरणमसि ।

अतो मे महां शर्म शरणं यच्छ देहि । स्वकीयत्वेन स्वीकुर्वि-
त्वर्थः । ते तुभ्यं कृष्णाजिनाय नमोस्तु । मा मां यजमानं मा
हिंसीः मा जहि ॥ ९ ॥

दशमी ।

ऊर्गस्याङ्गिरस्यूर्णम्रदा ऊर्जं मयि धेहि । सो-
मस्य नीविरसि विष्णोः शर्मांसि शर्म यजमानस्ये-
न्द्रस्य योनिरसि सुसस्याः कृपीस्कृधि । उच्छ्रयस्व
वनस्पत ऊर्ध्वो मां पाह्यहस आस्य यज्ञ-
स्योदचः ॥ १० ॥

उ० मेखलां बध्नीते । ऊर्गसि । अङ्गिरसामार्णम् । अस्मिन्-
यपि ऊर्गसि अन्नं भवति । आङ्गिरसी अङ्गिरोभिर्दृष्टा । ऊर्ण-
म्रदाः ऊर्णव सृष्टी । यतस्त्वमधस्तनैर्गुणैर्युक्तासि अत ऊर्जमन्नं
मयि धेहि स्थापय । नीवीं कुरुते । सोमस्य नीविरसि ।
'पितृदेवत्या वै नीविः' इत्यदीक्षितस्योक्तम् । इह तु सोम-
यागार्था नीविः सोमेन व्यपदिश्यते । शिरः प्रोर्णते । विष्णोः
शर्मांसि । 'उभयं वा एषोऽन्नं भवति यो दीक्षते विष्णुश्च
यजमानश्च' इत्यादि निदानम् । विष्णोर्दीक्षितस्य शरणं
भवति । शरणं च यजमानस्य । कृष्णविपाणां सिचि
बध्नीते । इन्द्रस्य योनिः । 'देवाश्च वा असुराश्च' इत्यादि
निदानम् यथा इन्द्रस्य योनिर्जन्मस्थानं पूर्वं त्वमसि
एवमिदानीं यजमानस्येति दर्शनार्थोक्तवादः । भूमौ लिखति ।
सुसस्याः कृपीस्कृधि । कल्याणधान्याः कृपीः कृधि जनानां
कुरु । दण्डमुच्छ्रयति । उच्छ्रयस्व ऊर्ध्वो भव । हे वनस्पते,
ऊर्ध्वो भूत्वा मां पाहि गोपाय । अहसः पापात् । कियन्तं
कालम् । आस्य यज्ञस्योदचः आ अस्य यज्ञस्य
समाप्तेः ॥ १० ॥

म० 'मेखलां बध्नीते वेणिं त्रिवृतं शणमुज्जमिश्रामन्तरां
वासस ऊर्गसोति' (का० ७।३।२६) । अङ्गिरोभिर्दृष्टं
मेखलं यजुः । हे मेखले, त्वमाङ्गिरसी अङ्गिरोनामकानामृ-
षीणां संबन्धिनी ऊर्कं अन्नरसरूपासि । किंभूता । ऊर्णम्रदाः
ऊर्णव मदीयसी कम्बलवन्मृदुरसि । तथाविधा त्वमूर्जमन्नरसं
मयि धेहि स्थापय । अङ्गिरसः स्वर्गं लोकं गच्छन्तोऽन्न-
रसं व्यभजन्त विभज्यमानेऽवशिष्टोऽन्नरसो भूमौ पतितः
शणमुज्जनामकतृणरूपेणाविर्भूतस्तस्माच्छणमुज्जमयो मेखला । अ-
तएव मेखलाया आङ्गिरसत्वमिति तित्तिरिणा प्रत्यपादि ॥
'नीविं कुरुते सोमस्य नीविरसि' (का० ७।३।२७) ।
हे मेखले, त्वं सोमस्य नीविरसि सोमदेवतायाः प्रियभूता
प्रन्थिरसि । मूलाग्रयोरेकीकरणेन प्रन्थिविशेषो नीविरुच्यते ।
अदीक्षितस्य पितृदेवत्या नीविरुक्ता दीक्षितस्य तु सोमयागाय
नीविः सोमेन व्यपदिश्यते । 'शिरः प्रोर्णते विष्णोः शर्मेति'

(का० ७।३।२८) । हे वस्त्र, त्वं विष्णोः व्यापकस्य य-
ज्ञस्य शर्मांसि सुखहेतुर्भवसि । अतो यजमानस्य शर्मं सुखं
कुर्विति शेषः ॥ 'कृष्णविपाणां त्रिवर्लि पञ्चवलि वीतानां
दशायां बध्नीते तथा कण्ड्वयनमुपस्पृशत्वेनया दक्षिणस्या
श्रुव उपरीन्द्रस्य योनिरितीति' (का० ७।३।२९—३१) ।
हे कृष्णविपाणे, त्वं यथा पूर्वमिन्द्रस्य योनिरसि तथेदानीं
यजमानस्य स्थानं भवेति शेषः । पुरा कदाचिद्विष्णुपुराणो द-
क्षिणां देवीं समभवत्तस्मात्संभावनादिन्द्रोऽजायत तदानीम-
न्नान्यस्योत्पत्तिर्मां भूदिति विचार्येन्द्रः स्वां योनिं दक्षिणाया
आच्छिद्य मृगेषु न्यदधात् । निहिता सा योनिः कृष्णविपाणा-
भूदिति तित्तिरिधुतौ यज्ञो दक्षिणामभ्यधादित्याख्याने कथा ।
तस्मात्कृष्णविपाणाया इन्द्रयोनित्वम् ॥ 'भूमौ चोद्दिशति सु-
सस्या इतीति' (का० ७।३।३२) । हे कृष्णविपाणे,
त्वं कृपीः सुसस्याः कृधि कुरु । करतेः शपि लप्ते 'ध्रुश्रुणु'
(पा० ६।४।१०२) इत्यादिना हेधिः । शोभनं सस्यं
यामु ताः सुसस्याः । सस्यं मोहियवादि । तदर्थो भूम्युद्देशः
कृधिः । यजमानानां कृषयः सन्ति ताः सर्वाः शोभनधान्याः
कुर्वित्वर्थः । 'सुखसंमितमौदुम्बरं दण्डं प्रयच्छत्युच्छ्रयस्वस्वेनमु-
च्छ्रयतीति' (का० ७।४।१—२) । दण्डो देवता । हे
वनस्पते वृक्षावयव दण्ड, उच्छ्रयस्व उन्नतो भव । ऊर्ध्वो भूत्वा
अहसः पापात् मा मां पाहि रक्ष । तत्र कालावधिदध्यते ।
अस्यानुष्ठीयमानस्य यज्ञस्य उदचः उत्तमायाः समाप्तिगतायाः
कृचः आ तदवपर्यन्तमित्यर्थः ॥ १० ॥

एकादशी ।

व्रतं कृणुताग्निर्ब्रह्माग्निर्यज्ञो वनस्पतिर्यज्ञियः ।
दैवी धियं मनामहे सुमृडीकामभिष्टये वचोधां
यज्ञवाहसं सुतीर्था नो असुद्वशे । ये देवा मनो-
जाता मनोयुजो दक्षकृतवस्ते नोऽवन्तु ते नः
पान्तु तेभ्यः स्वाहा ॥ ११ ॥

उ० वाचं विसृजते । व्रतं कृणुत । व्रतशब्देन पयोभि-
धीयते । मम क्षिप्रं भोजनार्थं पयः कुरुत । अग्निः ब्रह्म
त्रयीलक्षणम् । अग्निः यज्ञः अग्निं प्रत्याख्याय यज्ञो न प्रवर्तत
इत्याशयः । वनस्पतिर्यज्ञियः । न हि मनुष्या यजेरन्त्यद-
नस्पतयो न स्युः' इति श्रुतिः । दैवीधियम् । शकरी
अतिशकरी वा । अस्याश्च पूर्णनार्थत्वेन व्रतायोपस्पृशति दैवीं
धियं मनामहे । मनामह इति याकर्म्मसु पठितम् ।
देवसंबन्धिनीं धियं याचामहे । सुमृडीकाम् । 'मृड सुखने' ।
सुसुखाम् । अभिष्टये । अभिपूर्वस्य यजेतरादिलोपः ।
अभिष्टये अभियागाय । अथवा अभिपूर्वस्य सिद्धतेः
अभिष्टिः । अभिपेकाय प्रक्षालनाय । वचोचाम् ब्रह्म-

वर्चसो धारयित्रीम् । यज्ञवाहसम् यज्ञस्य वोदीम् । सा च सुतीर्या नोऽसत् यज्ञं प्रति शोभनावतारा अस्माकं भवतु । वशे वश्या भवतु । व्रतं व्रतयति । ये देवाः । अत्राग्निहोत्रसंपदं यजमानः करोति । ये मयि प्राणेषु देवाः मनोजाताः मनसो जाताः । मनःपूर्वका हि तेषां प्रवृत्तिः । मनोयुजः मनसा युज्यन्ते स्वप्नावस्थायामिति मनोयुजः । दक्षकृतवः कृतुः संकल्पः तस्यैव समृद्धिर्दक्षकृतुवरीरा । 'वागेवाग्निः प्राणोदाना मित्रावरुणौ चक्षुरादित्यः श्रोत्रं विश्वेदेवाः' य एते अध्यात्मश्रुतौ पठ्यन्ते त इहोच्यन्ते । ते नः अस्मान् अवन्तु ते अस्मान् पान्तु पालयन्तु तेभ्यश्च स्वाहा सुहुतमस्तु सुहुतमेतद्विर्भवतु ॥ ११ ॥

म० 'व्रतं कृणुतेति वाग्विसर्जनं त्रिस्त्वत्वेति' (का० ७।४।१५) । मौनोपस्थितस्य यजमानस्यैतन्मन्त्रोच्चारणं वाग्विसर्जनसाधनम् । हे परिचारकाः, व्रतं कृणुत दोहनादिना क्षीरं संपादयत । दीक्षितस्य भोजनाय यन्नियतं पयस्तद्व्रतमित्युच्यते । वाक्यादृष्टिरादराधा । 'अग्निर्वैष्णोति च सकृदिति' (का० ७।४।१५) । एतमपि मन्त्रं सकृदपठेत् । अग्निर्वैष्णो । ब्रह्मशब्देन वेदत्रयमभिधीयते तस्य वेदत्रयस्याग्निस्त्वमुपचर्यते । आधानेन निष्पन्नस्य वैदिकस्याग्नेर्वैद्व्यतिरेकेणासंभवात् । तस्मादयं श्रौतोऽग्निर्वैष्णो वेदरूप एव । अयमग्निर्वैष्णोः तस्य अग्नेर्वैष्णोसाधनत्वाद्यज्ञत्वमुपचर्यतेऽग्निर्वैष्णो एवेति । वनस्पतिः यज्ञियः यज्ञयोग्यो यो वनस्पतिः स्वादिरादिः सोऽपि यज्ञ इत्यनुवर्तते । वनस्पतेर्वैष्णोसाधनत्वाद्यज्ञत्वम् । तथाच श्रुतिः 'नहि मनुष्या यजेरन्यद्वनस्पतयो न स्युरिति' (३।२।२।९) । 'दैवीं धियमिति व्रतायोपसर्शनं स्वासन इति' (का० ७।४।३२) । शकरी अतिशकरी वा । पूर्वार्थेनाचमनम् । वयं धियं मनामहे यज्ञानुष्ठानविषयां बुद्धिं याचामहे । मनामहे इति याज्ञाकर्मसु पठितः । किमर्थम् । अभिष्टये अभि समन्ताद्यजनमभिष्टिः । अभिपूर्वस्य यजतेः क्तिनि आदिलोपः । अभिमुखत्वेन प्राप्तस्य यज्ञस्य सिद्ध्यर्थम् । किंभूतां धियम् । दैवीं देवसंबन्धिनीम् । देवतोद्देशेन प्रवृत्तामित्यर्थः । तत्र सुमृडीकाम् । सुमृमृडयति सुमृडीका तां शोभनसुखहेतुम् । तथा वर्चोधां वर्चो दधातीति वर्चोधास्तां तेजसो धारयित्रीम् । तथा यज्ञवाहसम् यज्ञं वहति यज्ञवाहास्तां यज्ञनिर्वाहकर्त्रीम् । तथाविधा धीः सुतीर्या सुखेन तरीतुं प्राप्तुं शक्या सुतीर्या । यद्वा सुपु तीर्थमवतरणमार्गं यस्यां सा । एवंविधा सती नो वशे असत् अस्माकमधीनत्वे भवतु ॥ 'ये देवा इति व्रतयत्यमृन्मय इति' (का० ७।४।३३) । ये देवा ईदृशाः दीव्यन्ति योतन्ते त इति । देवाश्चक्षुरादीन्द्रियरूपाः प्राणाः 'वागेवाग्निः प्राणोदाना मित्रावरुणौ चक्षुरादित्यः श्रोत्रं विश्वेदेवाः' (३।२।२।१३) इति श्रुत्युक्ताः । किंभूताः । मनोजाताः दशमश्रवणादीच्छारूपान्मनस उत्पन्नाः । इच्छोत्पत्तौ तेषां प्रवर्त-

मानत्वात् । तथा मनोयुजः रूपादिदर्शनकालेऽपि मनसा युक्ता एव वर्तन्ते । अन्यमनस्कस्य रूपादिप्रतिभासाभावात् । यद्वा स्वप्नावस्थायां मनसा युज्यन्ते ते मनोयुजः । तथा दक्षकृतवः दक्षाः कुशलाः कृतवः संकल्पाः येषां ते । संकल्पितार्थकारिण इत्यर्थः । ते देवा नोऽस्मानवन्तु यज्ञानुष्ठानविघ्नपरिहारेण पालयन्तु । तेभ्यः प्राणरूपेभ्यः देवेभ्यः स्वाहा इदं क्षीरं हुतमस्तु ॥ ११ ॥

द्वादशी ।

श्रात्राः पीता भवत यूयमापो अस्माकमन्तरुदरे सुशेवाः । ता अस्मभ्यमयक्ष्मा अनमीवा अनागसः स्वदन्तु देवीरमृता क्रतावृधः ॥ १२ ॥

उ० श्रात्राः पीता । जगत्यावदैवत्यया नाभिमुपस्पृशति । हे आपः, यूयं श्रात्राः । श्रात्रमिति क्षिप्रनाम । क्षिप्रपरिणामाः । पीता भवत अस्माकमन्तर्मध्ये । पुनर्विंशतिष्ठ उदरे सुशेवाः । शेष इति सुखनाम । सुसुखाः । ता अस्मभ्यम् अयक्ष्माः अनमीवा अनागसः । आग इत्यपराधनाम । अनपराधाः । स्वदन्तु देवीः । 'स्वद स्वर्द आस्वादेने' देवीरिति निःसंशयं द्वितीयान्तम् । एतत्पदसामानाधिकरण्यात् ता इत्येतदादीन्यपि द्वितीयान्तान्येव । ता युष्मान् अस्मभ्यम् अस्मदर्थम् अयक्ष्माः सतीः । यक्ष्मा व्याधिराजस्तद्रहिताः । अनमीवाः । अमीवा व्याधिरिव । आदराय यक्ष्मग्रहणम् । अनागसः अनपराधाः सतीः । आग इत्यपराधनाम । स्वदन्तु । 'स्वद स्वर्द आस्वादेने' । आस्वादयन्तु । कमादयन्तु । अमृताः प्राणाः वागेवाग्निरित्यादयः । क्रतावृधः सत्यवृधः यज्ञवृधो वा ॥ १२ ॥

म० 'श्रात्राः पीता इति नाभिमालभत इति' (का० ७।४।३५) । अवदैवत्या जगती । हे आपः, क्षीररूपा यूयं मया पीताः सत्यः श्रात्राः क्षिप्रपरिणामाः क्षीघ्रं जीर्णं भवत । 'श्रात्रमिति क्षिप्रनामाशु अतनं भवति' (नि० ५।३) इति यास्कः । किंच अस्माकं पीतवतामन्तरुदरे जलपाकस्थाने सुशेवाः शोभनसुखाः भवतेत्यनुवर्तते । सुपु शेषं याभ्यस्ताः । शेषमिति सुखनाम । किंच । तास्तथाविधा आपः अस्मभ्यमस्मदुपकारार्थं स्वदन्तु स्वादुत्वयुक्ता भवन्तु । किंभूतास्ताः । अयक्ष्माः प्रचलरोगराजरहिताः । अनमीवाः सामान्यरोगनिवर्तिकाः । नास्त्यमीवा याभ्यः । अनागसः नास्त्यागो याभ्यः अपराधहारिण्यः । क्रतावृधः कृतं वर्धयन्ति कृतवृधः । संहितायाम् कृतस्य दीर्घः । यज्ञवृद्धिहेतवः । देवीः देव्यो योतमानाः । अमृताः नास्ति मृतं याभ्यः मरणनिवर्तिकाः । यद्वायमर्थः । ता इति द्वितीयावहुवचनम् । अमृताः अमरणधर्मिणो देवाः पूर्वोक्ताः प्राणा वागादयस्ता अपः स्वदन्तु आस्तादयन्तु । कीदृशीः । अस्मभ्यमयक्ष्माः अस्मदर्थमस्माकं वा यक्ष्मनाशिनीः । शेषं पूर्ववत् ॥ १२ ॥

त्रयोदशी ।

इयं ते यज्ञिया तनूरपो मुञ्चामि न प्रजाम् ।
अहोमुचः स्वाहाकृताः पृथिवीमाविशत पृथिव्या
संभव ॥ १३ ॥

उ० मेध्यन् लोटं किंचिद्वादते । इयं ते यज्ञिया तनूः ।
पृथिव्यभिधीयते । इयं तव यज्ञाहोतनूः तामादद इति शेषः ।
मेहति । अपो मुञ्चामि अपो मूत्रं मुञ्चामि त्यजामि नतु
प्रजाम् । उभयं वा । अत एत्यापश्चरितश्च स एतदाप एव
मुञ्चति न प्रजाम् । अहोमुचः अंहः पापमसुखं तस्मात्पु-
रुषं मुञ्चन्ति पृथक्कुर्वन्तीत्यहोमुचः । हे मूत्राख्या आपः,
यूयम् अहोमुचः ताः स्वाहाकृताः सुष्ठुत्यक्ताः पृथिवीम्
आविशत प्रविशत । आत्तं निदधाति । पृथिव्या संभव ।
भूम्या सह एकीभव ॥ १३ ॥

म० 'मेध्यन्कुष्णविषाणया लोटं किंचिद्वादत इयं त इति'
(का० ७।४।३६) । मूत्रं करिष्यन् शृङ्गेण लोटं किंचि-
त्प्रादिकं वा गृह्णातीति सूत्रार्थः । हे यज्ञपुरुष, इयं पृथिवी
ते तव यज्ञिया तनूः यज्ञयोग्यो देशः । अतोऽस्या मूत्रोप-
हतिपरिहाराय व्यवधानं कर्तुं लोटं तृणं वा स्वीकरोमीति
भावः । यद्वा पृथिवीं प्रत्युच्यते । हे पृथिवि, इयं लोटरूपा
ते तव यज्ञाहोतनूस्तामादद इति शेषः ॥ (का०
७।४।३७) अपो मुञ्चामीति मेहतीति । अपो मूत्ररूपा अहं
मुञ्चामि न प्रजां प्रजोत्पत्तिनिमित्तं रेतो न मुञ्चामि । अतो
हे आपः मूत्राख्याः, यूयं पृथिवीमाविशत प्रविशत । किंभूताः ।
अहोमुचः अंहसः पापात् मुञ्चन्ति पुरुषं पृथक्कुर्वन्तीत्यर्थः ।
तथा स्वाहाकृताः पूर्वं क्षीरपानकाले स्वाहेति मन्त्रेण स्वी-
कृताः । यद्वा स्वाहाकृताः सख्यो भूमिमाविशत 'पृथिव्या संभ-
वेत्सात्तं निदधातीति' (का० ७।४।३८) । गृहीतलोष्टा-
दिकं मूत्रस्थाने क्षिपेत् । हे लोष्टादिक, पृथिव्या सह त्वं
संभव एकीभव ॥ १३ ॥

चतुर्दशी ।

अग्ने त्वष्टुसुजागृहि वयष्टुसुमन्दिषीमहि । रक्षा
णो अप्रयुच्छन्प्रबुधे नः पुनस्कृधि ॥ १४ ॥

उ० स्वपिति । अग्ने त्वम् । अनुष्टुबाग्नेयी । हे अग्ने, त्वं
सुजागृहि साधु जागृहि । वयष्टुसुमन्दिषीमहि । 'मदि
स्तुतिमोदमदस्वप्रकान्तिगतिषु' । वयं स्वप्स्यामः । मन्दतिः
स्वप्नार्थः । किंच रक्ष नः अस्मान् अप्रयुच्छन् । 'युच्छ प्रमादे' ।
किंच प्रबुधे प्रबोधाय नः अस्मान् पुनः कृधि कुरु ॥ १४ ॥

म० 'अग्ने, त्वमित्युक्ता स्वपित्यथः प्राग्दक्षिणत इति'
(का० ७।४।३९) । अनुष्टुबाग्नेयी । हे अग्ने, त्वं सुजा-
गृहि सुष्ठु निद्रारहितो भव । वयं यजमानाः सुमन्दिषीमहि

साधु स्वप्स्यामः । 'मदि स्तुतिमोदमदस्वप्रकान्तिगतिषु' अत्र
स्वप्नार्थः । आशीर्लिङ्ग्युत्तमबहुवचने रूपम् । किंच । नोऽस्मान्
रक्ष । किं कुर्वन् । अप्रयुच्छन् । 'युच्छ प्रमादे' । अप्रमाद्यन् ।
'यचोतस्तिङः' (पा० ६।३।१३५) इति संहितायां
दीर्घः । 'नध धातुस्योरुभ्यः' (पा० ८।४।२७) इति
न इत्यस्य णत्वम् । नो अप्रयुच्छन्तित्यत्र 'एङः पदान्तादति'
(पा० ६।१।१०९) इति पूर्वरूपे प्राप्ते 'प्रकृत्यान्तःपा-
दमव्यपरे' (पा० ६।१।११५) इति प्रकृतिभावः । किंच
अग्ने, नोऽस्मान् पुनः प्रबुधे प्रबोधाय । कृधि कुरु । प्रबोधनं
प्रभुत्तस्यै प्रबुधे । संपदादित्वाद्वावे क्तिप् । स्वपतोऽग्नेः प्रार्थनं
रक्षसां नाशाय । तदुक्तं तित्तिरिणा 'अग्निमेवाधिपं कृत्वा
स्वपिति रक्षसामपहत्या' इति ॥ १४ ॥

पञ्चदशी ।

पुनर्मनः पुनरायुर्म आगन्पुनः प्राणः पुनरात्मा
म आगन्पुनश्चक्षुः पुनः श्रोत्रं म आगन् । वैश्वानरो
अदब्धस्तनूपा अग्निर्नः पातु दुरितादवद्यात् ॥ १५ ॥

उ० विबुद्धमस्वप्स्यन्तं पुनर्मन इति वाचयति । पुन-
र्मनः । मे मम मनः आगन् आगतम् । पुनरायुर्जीवितं मम
आगमम् । पुनः प्राणो ममागतः । मुखनासिकासंचारी
वायुः प्राणः । पुनः श्रोत्रं मम आगतम् । 'सर्वेह वा एते
स्वपतोपक्रामन्ति' इति श्रुतिः । किंच अग्निर्वैश्वानरो अदब्धः
अनुपहिंसितः तनूपाः शरीरस्य गोपायिता नः अस्मान् पातु
रक्षतु दुरितात् अशुभात् अवद्यात् अवदनीयात् ॥ १५ ॥

म० 'विबुद्धमस्वप्स्यन्तं पुनर्मन इति वाचयतीति' (का०
७।४।४०) । मे मम यजमानस्य मनः पुनरागन् सुप्ति-
काले विलीय पुनरिदानीं शरीरे समागतम् । गमेर्लिङ्गि शपि
लोप्ते 'हल्ङ्वाचम्यैः' (पा० ६।१।६८) इति प्रत्ययलोपे
मकारस्य नकारे प्रथमैकवचने आगन्तिरिति रूपम् । किंच
स्वापकाले मे मदीयमायुर्नेष्टप्रायं भूत्वा पुनरागन् इदानीं पुन-
रुपक्रमिवासीत् । तथा मे प्राणो वायुः पुनरागन् । तथा
मे आत्मा जीवः पुनरागन् । तथा मे चक्षुः पुनरागन् । तथा
मे श्रोत्रं श्रवणेन्द्रियं पुनरागन् । 'सर्वे ह वा एते स्वपतोऽपक्रा-
मन्ति' (३।२।२।२३) इति श्रुतेः । स्वापकाले मन-
आदीनामपक्रमो भवति तेषां पुनर्यथास्थानमागमनं प्रा-
प्यते । एवं सर्वेन्द्रियेषु समागतेषु अयमग्निः अवद्यात् वदितु-
मयोग्यात् निन्दितात् दुरितात्पापात् नोऽस्मान् पातु पाल-
यतु । यद्वा अवद्यात् दुर्यशसो दुरितात्पापात् पातु । कि-
भूतोऽग्निः । वैश्वानरः विश्वेभ्यो नरेभ्यो हितः सर्वेषुरक्षोप-
कारकः । 'नरे संज्ञायाम्' (पा० ६।३।१२९) इति पूर्व-
पददीर्घः । अदब्धः केनाप्यहिंसितः तनूपाः तनू पातीति
अस्मादीयशरीरपालकः ॥ १५ ॥

पोडशी ।

त्वमग्ने व्रतपा असि देव आ मर्त्येषु । त्वं यज्ञेष्वीड्यः । रास्वेयस्सोमाभूयो भर देवो नः सविता वसोर्दाता वस्वदात् ॥ १६ ॥

उ० अत्रत्यं व्याहृत्य जपति । त्वमग्ने । अग्निमी गायत्री । हे अग्ने, त्वं व्रतस्य पालयिता भवसि । देव आ मर्त्येषु आ । आकारो समुच्चयार्थी । देव आ त्वं च मर्त्येषु मनुष्येषु च व्रतपा इति शेषः । त्वं च यज्ञेष्वीड्यः । सत्कारपूर्वो व्यापारोऽप्येयणा । ईडिरप्येयणकर्मा वा पूजाकर्मा वा । अप्येयितव्यः याचितव्यः । त्वमतो व्रतं पाहीति शेषः । लब्धमालम्ब्य वाचयति । रास्वेयत् । सोम उच्यते । रास्व । 'रा दाने' देहि । इयदिति लब्धद्रव्यपरिमाणवचनम् । हे सोम । किंच आभूयो भर । 'हप्रहोर्मेश्छन्दसि' इति हकारस्य भकारश्छान्दसः । आहर भूयो बहुतरम् । किंच 'देवः सविता नः अस्मभ्यं वसोर्दाता धनस्य दाता वस्वदात् धनमदा- दत्तवान् पूर्वमेवेत्यभिप्रायः ॥ १६ ॥

म० 'त्वमग्ने इत्याह कुद्धात्रत्यं वा व्याहृत्येति' (का० ७ । ५ । १-२) । दीक्षितो यदा कुप्यति व्रतविषदं वा व्रते तदा त्वमग्ने इत्यृचं जपेत् । गायत्र्याग्नेमी वत्सदृष्टा । व्यूहे- नाक्षरपूरणम् । हे अग्ने, देवो द्योतनात्मकः त्वमा मर्त्येषु मनुष्यपर्यन्तेषु सर्वप्राणिषु व्रतपा असि व्रतस्य कर्मणः पालको भवसि । तथा आ समन्ताद्यज्ञेषु त्वमीड्योऽसि । 'ईडिरप्ये- यणकर्मा च' इति यास्कः । याचितव्यः पूजयितव्यो वा भवसि । अतः पाहीति शेषः । यद्वा आकारद्रव्यं समुच्चयार्थं । देवे इति सप्तम्यन्तं पदम् । हे अग्ने, त्वं देवे आ देवेषु च मर्त्येषु आ मनुष्येषु च व्रतपा असि शेषं पूर्ववत् । 'लब्धमालम्ब्य वाचयति रास्वेयदिति' (का० ७ । ५ । १६) । कर्तो प्राप्तं धनं स्पृष्ट्वा मन्त्रं पठेत् । रास्व । सोमदेवत्यं यजुः । हे सोम, इयद्रास्व एतावद्धनं देहि । भूयः पुनरपि आभर धनम् आ- हर । 'हप्रहोः-' (पा० ८ । २ । ३२) इति भकारः । यतो वसोर्धनस्य दाता सविता देवो नोऽस्मभ्यं वसु अदात्पूर्वमपि धनं दत्तवान् ॥ १६ ॥

सप्तदशी ।

एपा ते शुक्र तनूरेतद्वर्चस्तया संभव भ्राजं गच्छ । जूरसि धृता मनसा जुष्टा विष्णवे ॥ १७ ॥

उ० एपा ते । अनुष्टुभौ । पूर्वोर्ध्वौ हिरण्यदेवस्यः उत्तरो वाग्देवस्यः विनियोगो ध्रौवाज्ये । आज्यं जुष्टां चतुः क्षित्वा तत्र हिरण्यं निदधाति । आज्यमुच्यते । एपा हि- रण्यलक्षणा ते तव हे शुक्राज्य तनूः शरीरम् । 'समानजन्म वै पयश्च हिरण्यं चोभयं शुक्राग्निरेतसम्' इति श्रुतिः ।

एतच्च हिरण्यलक्षणं वर्चस्तेजः तथा तन्वा संभव एकीभव । एकीभूय च भ्राजं सोमं गच्छ । जुहोति जूरसि 'जीव प्राणधारणे' । अस्व क्विबन्तस्यापि द्रुप्रत्यये जूरिति भवति । या त्वं जीवनमसि । 'धिया धिया ह्येतया मनुष्या जुज- पन्ति' इति श्रुतिः । अथवा जवत इति जूः । 'एतच्छु- काशमनुजवते' इति श्रुतेः । या च त्वं धृता धारिता मनसा । 'जुपी प्रीतिसेवनयोः । अभिरुचिता च । विष्णवे विष्णोः सोमस्य ॥ १७ ॥

म० 'शालाद्वाराण्यपिधाय ध्रौवं जुष्टां चतुर्विष्टाति वर्हि- स्तुणेन हिरण्यं बद्धावदधात्येषा त इतीति' (का० ७ । ६ । ७-८) । ध्रुवास्त्यमाज्यं जुष्टां चतुर्विष्टात्वा तत्राज्ये दर्भ- तुणवदं स्वर्णं क्षिपेदिति सूत्रार्थः । एपा ते । हिरण्यज्यदेव- तम् । हे शुक्र शुक्र दीप्यमानाग्ने, ते तव एपा तनूः इत्यमा- नमाज्यं शरीरम् । एतत् आज्ये प्रक्षिप्यमाणं हिरण्यं ते वर्चः त्वदीयं तेजः । तथा आज्यरूपया तन्वा संभव एकी- भव । ततो भ्राजं गच्छ । 'भ्राज दीप्तौ' हिरण्यगतां दीप्तिं प्राप्नुहि । एतन्मन्त्रपाठेनाग्नेः सतेजस्त्वं सतनुत्वं च संपद्यते । तदुक्तं तित्तिरिणा 'सतेजसमेवैनं सतनुं करोति' इति । यद्वायमर्थः । हे शुक्र आज्य, एपा हिरण्यलक्षणा ते तनूः एतत्ते वर्चश्च । 'समानजन्म वै पयश्च हिरण्यं चोभयं शुक्रा- ग्निरेतसम्' (३ । २ । ४ । ८) इति श्रुतेः । तथा हिरण्यलक्ष- णया तन्वा संभव एकीभूय भ्राजं सोमं गच्छ । भ्राजतेऽसौ भ्राद् तम् । 'सोमो वै भ्राद्' (३ । २ । ४ । ९) इति श्रुतेः । 'जूरसीति जुहोतीति' (का० ७ । ६ । ९) । वाग्देवतम् । हे वाक्, त्वं जूरसि वेगयुक्तासि । यद्वा 'जीव प्राणधारणे' । जीवयतीति जूः । द्रुप्रत्ययः । किंभूता त्वम् । मनसा धृता नियमिता । तथा विष्णवे जुष्टा । यज्ञो वै विष्णुः । यज्ञार्थं प्रीतियुक्ता । यद्वा यष्णर्थं चतुर्थी । यज्ञस्य रुचिता ॥ १७ ॥

अष्टादशी ।

तस्यास्ते सत्यसंवसः प्रसवे तन्वो यज्ञमशीय स्वाहा । शुक्रमसि चन्द्रमस्यमृतमसि वैश्वदेव- मसि ॥ १८ ॥

उ० तस्यास्ते तव सत्यसंवसः अवितथाभ्यनुज्ञायाः । प्रसवे अभ्यनुज्ञायां वर्तमानाः । तन्वो यज्ञम् अशीय शरीरस्य यमनं दाढ्यम् अशीय व्यामृयाम् आ यज्ञसमाप्तेः । हिरण्यमुद्धरति । शुक्रमसि अग्ने रेतोसि । चन्द्रमसि । 'चदि आह्वादने । 'अमृतमसि' अमरणधर्मासि । वैश्वदे- वमसि सर्वदेवत्वमसि इति ॥ १८ ॥

म० सत्यं सवो यस्याः सा सत्यसवाः तस्याः सत्यसव- सोऽवितथाभ्यनुज्ञायाः । तस्यास्ते तथाविधायास्तव वाचः प्रस- वेऽनुज्ञायां वर्तमानोऽहं तन्वः शरीरस्य यज्ञं नियमनं दाढ्य-

मशीय प्राप्नुयाम् । स्वाहा इदमाज्यं हुतमस्तु । 'शुक्रमसीति हिरण्यमुदृत्य वेद्यां तृणं निदधातीति' (का० ७।६।१०) । जुह्वां बद्धा स्थापितं हिरण्यमुदरेत् । शुक्रमसि । हिरण्यं देवता । हे हिरण्य, त्वं शुक्रमसि शोचते शुक्रम् । 'शुच दीप्ता' । दीप्यमानमसि । तथा चन्द्रमाहादकमसि । 'चिदि आह्लादने' । चन्दसीति चन्द्रम् । अमृतं विनाशरहितमसि । अमिसंयोगेऽपि हिरण्यस्य विनाशाभावः प्रसिद्धः । 'अग्नौ सुवर्णमक्षीणम्' इति याज्ञवल्क्योक्तः । वैश्वदेवमसि । विश्वेषां देवानामिदं वैश्वदेवं सर्वदेवसंबन्धि । सर्वोऽपि देवो हिरण्यदानेन तुष्येत ॥ १८ ॥

एकोनविंशी ।

चिदसि मनोसि धीरसि दक्षिणासि क्षत्रियासि यज्ञियास्यदितिरस्युभयतःशीर्ष्णा । सा नः सुप्राची सुप्रतीच्येधि मित्रस्त्वा पदि बघ्नीतां पूषाध्वनस्पान्त्विन्द्रायाध्व्यक्षाय ॥ १९ ॥

उ० सोमकयणीमभिमन्त्रयते वाग्प्राध्याहारोपकल्पनया । त्वं चिदसि । चित्तस्य मनसोऽनुवादिनी भवसि । या च मनोसि प्रज्ञासि । या च धीरसि बुद्धिर्भवसि । 'धिया ह्येतया मनुष्या जुज्वन्ति जीवितुमिच्छन्ति' इति श्रुतिः । या च त्वं दक्षिणासि । 'भूमिदानात्परं नास्ति विद्यादानं ततोऽधिकम्' इत्येतदभिप्रायम् । तेभ्यो वाचं दक्षिणामानय-
क्षित्येतदभिप्रायं वा । या च क्षत्रियासि । क्षतात् त्रायत इति क्षत्रियः । जाला स्तुयते वा । या च यज्ञियासि यज्ञार्हासि । या च अदितिरसि । अदीनासि । या च उभयतःशीर्ष्णा उभयतोमुखी । वाक्ये पदानामन्यथा-
चान्यथा च क्रमो भवतीत्येतदभिप्रायम् । 'स यदेनया स-
यानः सविपर्यासं वदति' इत्यादिश्रुतिः । सा नः सुप्राची सुप्रतीची एधि । या त्वमुक्तगुणासि साम्नाकं सुप्राची भव । सोममभिगच्छेत्पर्यः । सुप्रतीच्येधि । साधु अस्मान् प्रति सोमं गृहीत्वा आगच्छेत्पर्यः । 'सुप्राची न एधि सोमं नो-
ऽच्छेद्दीत्येवैतदाह सुप्रतीची न एधि सोमेन नः सह पुनरेहीत्ये-
वैतदाह' इति श्रुतिः । किंच । मित्रस्त्वा पदि बघ्नीताम् । मित्र आदित्यस्त्वा । पदि पादे बघ्नातु अप्रणाशाय । किंच पूषाध्वनस्पान्त्वं इयं वै पृथिवी पूषा सा त्वामध्वनः मार्गात् पातु रक्षतु । किंच इन्द्रायाध्व्यक्षाय । चतुर्भ्याः षष्ठ्या विपरिणामः । अधि उपरि अक्षिणी यस्य सोम्यक्षः । इन्द्र-
स्याध्व्यक्षस्य सतः ॥ १९ ॥

म० 'चिदसीत्येनामभिमन्त्रयते' (का० ७।६।१५) इति कण्डिकाद्वयेन । एनां सोमकयणीमित्यर्थः । वाग्प्राध्या-
रोपकल्पनया सोमकयणी गौः स्तुयते । हे वाग्देवतारूपे सोमकयणि, त्वं चिदसि मनोसि धीरसि । अन्तःकरणस्य चित्तमनोबुद्धय इति तिस्रो वृत्तयः । तल्लक्षणानि । अचेतन-

देहादिसङ्घातस्य चेतनत्वं संपादयन्ती बाह्यवस्तुषु वा निर्वि-
कल्परूपं सामान्यज्ञानं जनयन्ती वृत्तिश्चित्तं तदेवात्र चिदि-
त्युच्यते । लोके कंचित्पदार्थं दृष्ट्वा एवं भवति न चेति संकल्पविकल्पो कुर्वाणा वृत्तिर्मेनः तदेवात्र मन इत्युच्यते । इद-
मित्यं भवत्येवेति निश्चयरूपा वृत्तिर्बुद्धिः सैवात्र धीश्चक्षेनो-
च्यते । वागात्मिका सोमकयणी चिन्मनोधीरूपत्वेन प्रशस्यते ।
चिदादिरूपत्वमारोप्य स्तुतिः कृता । दक्षिणादिरूपत्वं तु विद्य-
मानमेव स्तुयते । हे गौः, त्वं दक्षिणासि । गवां देयद्रव्य-
त्वेन कर्मसु दक्षिणात्वं प्रसिद्धम् । यद्वा वाग्दानस्य प्रशस्त-
त्वाद्दक्षिणासि । 'भूमिदानात्परं नास्ति विद्यादानं ततोऽधि-
कम्' इति स्मृतेः । तथा क्षत्रियासि सोमकयसाधनत्वेन ।
तथाहि । देवेषु क्षत्रजाल्यभिमानी सोमः । तदुक्तं बृहदार-
ण्यके 'यान्येतानि देवत्रा क्षत्राणीन्द्रो वरुणः सोमो रुद्रः'
(माध्य० १।२।१३) इति । तेन सोमेन क्षत्रेणाभि-
मन्तव्यस्य सोमलताद्रव्यस्य कथहेतुत्वेन त्वं क्षत्रियासि ।
तद्रूपं चास्याः कथद्वारा तत्संबन्धित्वादुपचर्यते । अतएव
यज्ञसंबन्धित्वाद्यज्ञिया यज्ञार्हासि । अदितिः अस्तुष्टिता अ-
दीना देवमातृरूपासि । नास्ति दितिर्यस्याः सा । 'अदितिरदीना
देवमाता' (नि० ४।१२२) इति यास्कः । तथा उभयतः-
शीर्ष्णा उभयतः शीर्षे यस्याः सा । ज्योतिष्टोमस्याध्वन्तयोः
प्रायणीयोदयनीययोः शीर्षे लम् । 'द्वे शीर्षे प्रायणीयोदयनीये'
(नि० १३।७) इति यास्ककोक्तः । यद्वोभयतःशीर्ष्णा
सर्वतोमुखी वाग्पूषत्वात् । 'स यदेनया समानं सद्रिपर्यासं
वदति' (३।२।४।१६) इति श्रुतेः । सा पूर्वोक्ता
चिदादिरूपा त्वं नोऽस्मदर्थं सुप्राची सुप्रतीची च एधि भव ।
सुष्टु प्राड्व्यतीति सुप्राची । सुष्टु प्रत्यङ्मतीति सुप्रतीची । प्रथमं
सोमस्य केतारं प्रति सुष्टु प्राणुखीभूत्वा पश्चात्सोमेन सहा-
स्मान्प्रत्यागन्तुं सुष्टु प्रत्यङ्मुखी भवेत्यर्थः । तथाच श्रुतिः
'सुप्राची न एधि सोमं नोऽच्छेद्दीत्येवैतदाह सुप्रतीची न एधि
सोमेन नः सह पुनरेहीत्येवैतदाह' (३।२।४।१७)
इति । किंच मित्रः सूर्यः पदि दक्षिणपादे त्वा त्वां बघ्नीतां
बन्धनं करोतु अप्रणाशाय । तथा पूषा पोषको देवः सूर्य
एवाध्वनो मार्गात्पातु त्वां रक्षतु । यद्वा पूषेत्याबन्तं श्रीलिङ्गं
पदम् । पूषा पृथिवी त्वां मार्गात् पातु 'इयं वै पृथिवी पूषा'
(३।२।४।१९) इति श्रुतेः । किमर्थम् । इन्द्राय इन्द्रप्रीत्यर्थम् ।
किंभूतायेन्द्राय । अध्व्यक्षाय अधि उपरि अक्षिणी यस्य सोऽध्व-
क्षस्तस्मै दद्रे । यज्ञस्वामिने इत्यर्थः ॥ १९ ॥

विंशी ।

अनु त्वा माता मन्यतामनु पितानु भ्राता
सगर्भ्योऽनु सखा सयूध्यः । सा देवि देवमच्छे-
द्दीन्द्राय सोमं रुद्रस्त्वावर्तयतु स्वस्ति सोमंसखा
पुनरेहि ॥ २० ॥

उ० किंच सोमाहरणप्रवृत्तां त्वामेते अनुमन्यन्तां त्वा त्वां माता अनुमन्यतां त्वां पिता अनुमन्यतां त्वां भ्राता सगर्भ्यः समानगर्भभवः अनुमन्यतां । त्वां सखा सयूध्यः समानयूधप्रभवः सखा अनुमन्यताम् । किंच या त्वं कृतसामग्रीकाऽस्माभिः सोमं प्रति गमने सा त्वं हे देवि दानादिगुणयुक्ते, देवमच्छेहि । अच्छाभेरासुमिति शाकपूणिः । देवं सोममध्येहि अभिगच्छ । इन्द्राय सोमम् आहर्तुमिति शेषः । किंच । रुद्रस्वावर्तयतु रुद्रः त्वाम् आवर्तयतु । रुद्राज्ञां नातिक्रामन्ति पशवः । ततः स्वस्ति अविनाशेन सोमसखा सती पुनरागच्छ ॥ २० ॥

म० किंच सोमाहरणे' प्रवृत्तां त्वां माता त्वदीया जननी अनुमन्यतामनुज्ञां ददातु । पितानुमन्यताम् । उपसर्गावृत्त्या क्रियापदावृत्तिः । सगर्भ्यः समाने गर्भे भवः सहोदरो भ्रातानुमन्यताम् । 'समानस्य छन्दस्यमूर्धेप्रगृह्युदकैषु' (६।३।८४) इति समानपदस्य सादेशः । सयूध्यः समाने एकस्मिन्वृथे गौसमूहे भवः सयूध्यः सखा वत्सोऽनुमन्यताम् । हे देवि सोमकयणि, सा त्वमिन्द्राय इन्द्रार्थं सोमं देवमच्छेहि प्राप्तुं गच्छ । 'अच्छाभेरासुमिति शाकपूणिः' (निर० ५।२८) । किंच रुद्रः त्वा त्वां वर्तयतु सोमं गृहीत्वा स्थितां त्वां रुद्रो देवोऽस्मान्प्रति निवर्तयतु । यद्वा रुद्रः त्वां प्रवर्तयतु । यतो रुद्राज्ञां नातिक्रामन्ति पशवः । सोमो देवः सखा यस्याः सा सोमसखा । ईदृशी सोमसंहिता सती स्वस्ति क्षेमेण पुनरेहि भूयोऽप्यागच्छ ॥ २० ॥

एकविंशी ।

वस्यस्यदितिरस्यादित्यासि रुद्रासि चन्द्रासि ।
बृहस्पतिष्ठा सुन्ने रम्णातु रुद्रो वसुभिराचके ॥ २१ ॥

उ० उदीचीं नीयमानामनुगच्छति । वस्यसि । अनष्टपृ बृहती वा । वसुरूपेणादितिरूपेणादित्यरूपेण रुद्ररूपेण चन्द्ररूपेण स्तूयते गौः । किंच बृहस्पतिः त्वा सुन्ने सुत्वे रम्णातु संयमयतु । रम्णातिः संयमनकर्मा । रुद्रो वसुभिः सहितः आचके कामयतु । रक्षितुमिति शेषः । आचक इति कान्तिकर्मसु पठितम् ॥ २१ ॥

म० 'उदीचीं नीयमानामनुगच्छतो वस्यसीतीति' (का० ७।६।१६) । अनुष्टुप्बृहती वा । सोमकयण्याः स्तुतिः । सोमकयणी गौर्वत्सदित्यादित्यरुद्रचन्द्ररूपेण स्तूयते वस्वीत्यादिपञ्चविशेषणैः । हे गौः, त्वं वस्वी वसुरूपासि । अदितिर्देवमातासि । द्वादशादित्यरूपासि । रुद्रा एकादशरूपासि । चन्द्ररूपा चासि । किंच बृहस्पतिः सुन्ने त्वां रम्णातु रमयतु । रमतेर्व्यत्ययेन भ्राप्रत्ययः । यद्वा रम्णातु संयमयतु । 'रम्णातिः संयमनकर्मा विसर्जनकर्मा वा' (निर० १०।१९) इति यास्कः । रुद्रो वसुभिः अष्टदेवैः सहितः त्वामाचके रक्षितुं

कामयताम् । आचक इत्यादि चक्रमान इति कान्तिकर्मसु पठितः ॥ २१ ॥

द्वाविंशी ।

अदित्यास्त्वा मूर्धन्नाजिघर्षि देवयजने पृथिव्या इडायास्पृदमसि घृतवत्स्वाहा । अस्मे रमस्वास्मे ते वन्धुस्त्वे रायो मे रायो मा वयं रायस्पोषेण वियौष्म तोतो रायः ॥ २२ ॥

उ० पदे जुहोति । अदित्यास्त्वा अदित्याः पृथिव्यास्त्वाम् हे आज्य, मूर्धनि शिरसि आजिघर्षि । 'घृ क्षरणदीप्त्योः' आक्षारयामि । देवयजने पृथिव्याः इडाया गोः पदं यतस्त्वमसि अतो घृतवत् घृतयुक्तं त्वां कर्तुं जुहोमीति शेषः । पदं लिखति । अस्मे रमस्व अस्मासु रतिं कुरु । पदं स्थाव्यामावपति । अस्मे ते वन्धुः वयं ते तव वन्धुभूताः । यजमानाय पदं प्रयच्छति । त्वे रायः । पशवो वै रायः । त्वयि पशवः सन्तिवति शेषः । पदं यजमानः प्रतिगृह्णाति । मे रायः । मयि पशवः सन्तिवति शेषः । अर्धयुरात्मानमुपस्पृशति । मा वयं रायस्पोषेण वियौष्म मा विभक्ताः स्वाम वयं धनस्य पोषेण । गृहीतपदां पत्नीं वाचयति । तोतोरायः । त्वयि रायः पशवः सन्तिवति शेषः ॥ २२ ॥

म० 'पदपदान्यतीत्य सप्तमं पयुपविशन्ति हिरण्यमसि-त्रिधायाभिजुहोत्यदित्यास्वेतीति' (का० ७।३।१७-१८) । आज्यदैवतं यजुः । अदित्याः अखण्डितायाः पृथिव्याः भुवो मूर्धन् मूर्धनि शिरोरूपे देवयजने देवानां यागयोग्यस्थाने हे आज्य, त्वा त्वामाजिघर्षि आक्षारयामि । 'घृ क्षरणदीप्त्योः' । 'पृथिव्या षेय मूर्ध्ना यदेवयजनम्' इति तित्तिरिधुतेर्देवयजनस्य पृथिवीमूर्धत्वम् । किंच हे स्थानविशेष, त्वमिडायाः गोः पदमसि गोपदेनाह्वितत्वात्तद्रूपमसि । तत्र पदं घृतवत् घृतयुक्तं कर्तुं स्वाहा जुहोमि । 'स्म्येन पदं त्रिः परिलिखत्यस्मे रमस्वेति' (का० ७।६।१९) । हे गोः पद, त्वमस्मे अस्मासु रमस्व कीडां कुरु । 'समुद्रस्य पदं स्थाव्यामावपत्यस्मे ते वन्धुरिति' (का० ७।६।२०) । हे सोमकयणीपद, ते तव अस्मे वन्धुः वयं वन्धुभूताः स्मः । 'सुपां सुलुक्' (पा० ७।१।३९) इति जसः शेषादेशे अस्मे इति रूपम् । 'यजमानाय पदं प्रयच्छति त्वे राय इति' (का० ७।६।२१) । हे यजमान, त्वे त्वयि रायो धनानि एतत्पदरूपेण तिष्ठन्तिवति शेषः । यद्वात्र रायः पशवः । 'पशवो वै रायः' (३।३।१।८) इति ध्रुतेः । त्वयि पशवः सन्तु । 'मे राय इति यजमानः प्रतिगृह्णातीति' (का० ७।६।२२) । मे मयि यजमाने रायो धनानि पदरूपेण तिष्ठन्तु । पशवो मयि सन्तु । हेः शेषादेशे मे इति रूपम् । 'मा वयमिष्यध्वयुरात्मानं संस्पृशतीति'

(का० ७।६।२३) । वयमध्वर्युप्रवृत्तयो रायसोषेण ध-
नस्य पुष्ट्या मा वियौष्म वियुक्ता मा भवाम । यौतेः 'माहि
लुङ्' (पा० ३।३।१७५) इति लुङि उत्तमबहुवचने
वियौष्मेति रूपम् । 'हत्वा पठ्यै पदं प्रयच्छति नेष्टा तोत
इत्येनां वासयतीति' (का० ७।६।२४-२५) । तोतः
शब्दः कलत्रवाची अव्ययम् । तोतः कलत्रे रायो धनानि
पशवो वा पदरूपेण तिष्ठन्तु । यद्वाव्ययानामनेकार्थत्वात्तोतः-
शब्दो युष्मत्पर्यायः । तोतः त्वयि रायः सन्तु ॥ २२ ॥

त्रयोविंशी ।

समख्ये देव्याधिया संदक्षिण्योरुचक्षसा । मा
म आयुः प्रमोषीमो अहं तव । वीरं विदेय तव
देवि संदक्षि ॥ २३ ॥

उ० सोमकयण्या समीक्षयति । समख्ये । पत्न्याशीः ।
आस्तारपङ्क्तिः । सोमकयणीतः पत्न्याशिपमाशास्ते । यया त्वया
अहं समख्ये । 'ख्या प्रकथने' । संदर्शनं कृतवती । देव्या
दानादिगुणयुक्तया । धिया प्रज्ञया । सहार्थे तृतीया । संद-
क्षिण्या उरुचक्षसा समख्ये च दक्षिण्या सह । गौहिं प्रायशो
दक्षिणा दीयते । उरुचक्षसा विस्तीर्णदर्शनया । वाचोभि-
रतीतानागतवर्तमानविप्रकृष्टं ज्ञायते । सा त्वं मा म आयुः
प्रमोषीः । 'मुष स्तेये' । मा प्रमोषीः मावखण्डय मम आयुः ।
मा अहं तवायुः प्रमोषिषम् । किंच वीरं विदेय । विदि-
र्लभार्थः । पुत्रं लभेय । संदक्षि हे देवि संदर्शने
सति ॥ २३ ॥

म० 'सोमकयण्या च समीक्ष्यमाणाऽऽ समख्य इतीति'
(का० ७।६।२६) । एनां वाचयतीत्यनुवर्तते । आस्तारपङ्क्तिः
पत्न्याशीः । यस्या आद्यावष्टाक्षरौ पादावन्त्यौ द्वादशाक्षरौ
सास्तारपङ्क्तिः । अन्त्यौ चेदास्तारपङ्क्तिरिति वचनात् । सोम-
कयणीतः पत्न्याशिपमाशास्ते । हे सोमकयणि, देव्या यो-
तमानया त्वया धिया बुद्ध्या सह बुद्धिपूर्वकमहं समख्ये
अदक्षि दृष्टेयर्थः । 'ख्या प्रकथने' इत्यस्य धातोः संपूर्वस्य
लुङि तडि 'अस्यतिवकिह्यातिभ्योऽङ्' (पा० ३।१।५२)
इति च्लेरडि उत्तमैकवचने कर्मणि समख्ये इति रूपम् ।
एकं संपदं पादपूरणाय । किंभूतया त्वया । दक्षिण्या द-
क्षिणात्वयोग्यया । तथा उरुचक्षसा उरु चष्टे सोरुचक्षास्तया
विस्तीर्णदर्शनया । एवंविधा त्वं मे मम पत्न्या आयुः मा
प्रमोषीः मा खण्डय । 'मुष स्तेये' लुङि रूपम् । मो अहं
तव । तव सोमकयण्या आयुरहं पत्नी मा उ मैव प्रमोषिष-
मित्यध्याहारः । मार्थे मो इत्यव्ययं वा । अहं तवायुर्न
नाशयामीत्यर्थः । किंच वीरं विदेय तव देवि संदक्षि । हे देवि
गौः, तव संदक्षि संदर्शने सति वीरं पुत्रं विदेय लभेय । संद-
र्शनं संदक् भावे क्प् । 'विद् लभे' इत्यस्य व्यत्ययेन

'तुदादिभ्यः शः' (पा० ३।१।७७) इति शप्रत्यये
लिङि रूपम् ॥ २३ ॥

चतुर्विंशी ।

एषते गायत्रो भाग इति मे सोमाय ब्रूतादेप
ते त्रैष्टुभो भाग इति मे सोमाय ब्रूतादेप ते जा-
गतो भाग इति मे सोमाय ब्रूताच्छन्दोनामानाऽऽ
साम्राज्यं गच्छेति मे सोमाय ब्रूतादास्माकोऽसि
शुक्रस्ते प्रह्यो विचितस्त्वा विचिन्वन्तु ॥ २४ ॥

उ० यजमानं वाचयति । एष ते गायत्रो भागः । हे
सोम, एष ते तव गायत्रीसंबन्धी भागः अंशः इति एवं मे
यजमानाभिप्रायकं पदम् । सोमावेति पठ्यर्थे चतुर्थी । मम
वचनमेवं सोमस्य ब्रूतात् कथयत । हे अध्वर्यवः, छन्दार्थे तव
कयो न वधार्थम् । एवं यजमानाभिप्रायः । एतदध्वर्यवः सोमस्य
कथयन्तीति वाक्यार्थः । एष ते त्रैष्टुभो भागः । एष ते जागतो
इत्येनेनैव व्याख्यातौ । छन्दोनामानाम् । नामशब्दोऽनर्थकः ।
अन्येषामपि छन्दसां साम्राज्यमाधिपत्यं गच्छ इति एवं मे
ममाभिप्रायं सोमस्य ब्रूतात् कथयत हे अध्वर्यवः । अत्रापि
मे इत्येतत्पदं यजमानवाच्यमेव । सोममालभते । आस्मा-
कोसि । यस्त्वां हे सोम, क्रयार्थमुपागतः स आस्माको
मदीयः संजातः । शुक्रस्ते गृह्यः । उपलक्षणार्थः । शुक्रप्रभृतयो
प्रह्मास्तव ग्रहीष्यन्ते । किंच विचितः विचयनकर्तारः त्वां
विचिन्वन्तु विविकं कुर्वन्तु ॥ २४ ॥

म० 'एष त इति वाचयतीति' (का० ७।७।८) ।
मन्त्रचतुष्टयं यजमानः पठेत् । हे अध्वर्यो, सोमाय सोमाभिमा-
निने देवाय मे इति वचो ब्रूयात् त्वं ब्रूहि कथय । इति किम् ।
हे सोम, ते तव एष पुरो दृश्यमानो भागो गायत्रो गायत्री-
संबन्धी । गायत्रीच्छन्दोऽर्थे तव कयो नतु वधार्थमिति
यजमानाभिप्रायः । तं ममाभिप्रायं सोमाय कथयेत्यर्थः ।
ते तव एष त्रैष्टुभः त्रिष्टुप्छन्दसः संबन्धी भाग इति
मेऽभिप्रायमध्वर्यो, सोमाय त्वं ब्रूहि । एवमग्रेऽपि । जागतो
जगतीच्छन्दसः संबन्धी । अन्यत्पूर्ववत् । छन्दोनामानां
छन्द इति नाम येषामन्येषामप्युष्णिगादीनां ताः छन्दोना-
मानः तेषां साम्राज्यं गच्छ सर्वेषां छन्दसामाधिपत्यं प्रा-
प्नुहि । इति मे वचः सोमाय ब्रूतात्कथय । यः सोमाय छन्द-
सामाधिपत्यं दत्त्वा कीर्णाति तं स स्वानामाधिपत्यं प्राप्नोति ।
तदुक्तं तित्तिरिणा 'यो वै सोमं राजानं साम्राज्यलोकं ग-
मयित्वा कीर्णाति गच्छति स्वानां साम्राज्यमिति' । अत
एतैर्मन्त्रैः सोमस्य राज्याप्तिः सूचिता । गायत्र्यादिच्छन्दोदे-
वता यत्र तिष्ठन्ति स छन्दोलोकस्तदाधिपत्यं प्राप्य सोमं
कीर्णानः स्वाधिपत्यभागभवतीत्यभिप्रायः । 'प्राहुषविद्यास्मा-
कोऽसीति सोममालभते' (का० ७।७।९) इति । हे

सोम, त्वं कथयथमागतः सन्नास्माकोऽसि । शुक्रः शुक्रसंज्ञः ते तव प्रथः । ग्रह एव प्रथः । शुक्रपदमैन्द्रवायवादिग्रहाणामुपलक्षणम् । शुक्रादयः सर्वे तव ग्रहा इत्यर्थः । विचितः । विचिन्वन्तीति विचितः विवेकेन चयनस्य कर्तारः त्वां विचिन्वन्तु विविक्तं कुर्वन्तु । सारासारविवेकं कृत्वा सारभूतं समूहयन्त्वित्यर्थः ॥ २४ ॥

पञ्चविंशी ।

अभि त्वं देवः सवितारं ओण्योः कविक्रतुमर्चामि सत्यसर्वं रत्नधामभि प्रियं मतिं कविम् । ऊर्ध्वो यस्याऽमतिर्भा अदिशुतत्सर्वीमनि हिरण्यपाणिरमिमीत सुक्रतुः कृपा स्वः । प्रजाभ्यस्त्वा प्रजास्त्वानुप्राणन्तु प्रजास्त्वमनुप्राणिहि ॥ २५ ॥

उ० सोमं मिमीते । अभि त्वं देवम् । सावित्र्यत्यष्टिः । अन्यर्चामि अभिपूजयामि । त्वं तम् । देवं दानादिगुणयुक्तं सवितारम् । ओण्योः यावापृथिव्योरन्तरा वर्तमानम् । कविक्रतुं मेधाविकर्माणम् । सत्यसर्वं अवितथप्रसवं । रत्नधाम रमणीयानां धनानां दातारम् । अभिरनर्थकः । प्रियम् सर्वजनानां प्रियम् । मतिं बुद्धिं व्याप्यावस्थितम् । मतीनां हि सविताधिष्ठात्री देवता । कविं क्रान्तदर्शनम् । किंच ऊर्ध्वो यस्यामतिः भा अदिशुतत् सर्वीमनि । यस्य सवितुः ऊर्ध्वो गमनाभिमुखी अमतिः आत्ममयी मतिः अनन्यभूता । कतरा भा दीप्तिः अदिशुतत् द्योतयते सर्वीमनि प्रसवे पूर्णे हि दातव्ये । स सविता हिरण्यपाणिः सुवर्णपाणिः अमिमीत मीते सोमं परिच्छिनत्ति । सुक्रतुः साधुकर्मा शोभनयज्ञो वा कृपा कल्पनया सोमस्य कल्पना । स्वः आदित्यः सुअरणः । अन्तान् संगृह्योष्णीषेण बध्नाति । प्रजाभ्यस्त्वाम् । बध्नामीति शेषः । उत्पत्तये स्थितये च प्रजानां हे सोम, त्वां बध्नामि । अङ्गुल्या मध्ये विवृणोति । प्रजास्त्वानुप्राणन्तु । हे सोम, त्वां प्राणन्तमुच्छ्वसन्तम् । प्रजा अनुप्राणन्तु उच्छ्वसन्तु । त्वं च प्रजाः उच्छ्वसतीः अनुप्राणिहि अनुच्छ्वसिहि । 'तमयतीतिवा एनमेतत्समायच्छन्नं प्राणमिव करोति तस्वेतदतएव मध्यतः प्राणमुत्सृजति तं ततः प्राणन्तं प्रजा अनुप्राणन्ति' इत्यादि ब्राह्मणम् ॥ २५ ॥

म० 'सोमोपनहन् द्विगुणं चतुर्गुणं वा स्तृणाति प्राग्दशमुदग्वा तस्मिन्सोमं मिमीते दशकृत्वोऽभिलमितीति' (का० ७।७।१२—१३) । सावित्र्यत्यष्टिः । त्वन्तं सवितारं देवमन्यर्चामि सर्वतः पूजयामि । किंभूतं देवम् । ओण्योः यावापृथिव्योरन्तरा वर्तमानमिति शेषः । ओण्योरिति यावापृथिवीनामसु पठितम् । तथा कविक्रतुं कविः क्रतुः यस्य तं मेधाविकर्माणम् । सत्यसर्वं सत्यः सर्वो यस्य अवितथ-

प्रेरणम् । तथा रत्नधां रत्नानि दधातीति रत्नधात्वं रत्नानां धारकं पोषकं दातारं वा अभिप्रियं सर्वतः प्रीतिविषयम् । मतिं मन्यत इति मतित्वं मननयोग्यम् । कविं क्रान्तदर्शनम् । किंच यस्य सवितुर्भा दीप्तिः अमतिः केनापि मातुमशक्या सती ऊर्ध्वो गगनाभिमुखी सर्वीमन्यदिशुतत् सबः प्रसवः प्रवृत्तिर्नक्षत्रादीनां यस्मिन् स सर्वीमा तस्मिन् गगनप्रदेशे सर्वाणि वस्तूनि द्योतयन्ते । यद्वायमर्थः । यस्तामतिरात्ममयी भा ऊर्ध्वो गगने सर्वमदिशुतत् । अमाशब्द आत्मवचनः । आत्ममयी ततिर्मेतिर्वा अमतिः । तन्यत इति ततिः दीप्तिः । मतिरपि प्रकाशरूपत्वादीप्तिः । अमाततिशब्दस्य वा अमतिभावः । सवितृभाविशेषणम् । आत्मप्रकाशमयी ततिर्मेतिर्वा यस्य भाः अदिशुतत् । किन्मितम् । सर्वीमनि अनुज्ञानिमित्तं सर्वान् कर्माण्यनुज्ञातुमित्यर्थः । 'पु प्रसवैश्वर्ययोः' 'वस्तुस्तुभ्य (१) ईमनिच' इतीमनिच । गुणावादेशौ । सर्वीमा प्रसवोऽनुज्ञेत्वभिधानम् । स स्वरादित्यः । कृपा कल्पनं कृप् तया कृपा कल्पनया अभिमीत सोममिति शेषः । एतावान्सोम इति तदीयं परिमाणं निश्चितवानित्यर्थः । किंभूतः स्वः । हिरण्यपाणिः हिरण्यपाणौ यस्य सौवर्णाभरणयुक्तहस्तः । सुक्रतुः साधुसंकल्पः । 'अन्तान् संगृह्योष्णीषेण बध्नाति प्रजाभ्यस्त्वेतीति' (का० ७।७।२०) । हे सोम, प्रजाभ्यः प्रजानामुपकाराय त्वा त्वां बध्नामीति शेषः । 'अङ्गुल्या मध्ये विवृणोति प्रजास्त्वानुप्राणन्तितीति' (का० ७।७।२१) । उष्णीषेण बद्धस्य सोमदेवस्य आसरोधो मा भूदिति विवरं कुर्यादिति सूत्रार्थः । हे सोम, प्रजास्त्वामनुप्राणन्तु आसं कुर्वन्तं त्वामनुसृत्य सर्वाः प्रजाः आसं कुर्वन्तु जीवन्तु । तथा हे सोम, प्रजा अनु आसं कुर्वन्तीः प्रजा अनुसृत्य प्राणिहि आसं कुरु । प्रजानां तव च कदाचित् आसरोधो मा भूत् परस्परमनुसृत्य जीवनं भवतिवल्भिप्रायेण विवरकरणमित्यर्थः ॥ २५ ॥

षड्विंशी ।

शुक्रं त्वा शुक्लेण क्रीणामि चन्द्रं चन्द्रेणामृतममृतं । सुग्मे ते गौस्मे ते चन्द्राणि तपसस्तनूरसि प्रजापतेर्वर्णः परमेण पशुना क्रीयसे सहस्रपोषं पुषेयम् ॥ २६ ॥

उ० हिरण्यमालभ्य वाचयति । शुक्रं त्वा । हे सोम, शुक्रमल्लिष्टकर्माणं त्वां शुक्लेण हिरण्येन क्रीणामि । एवं सर्वमपि व्याख्येयम् । सोमविक्रयिणं हिरण्येनाभिकम्पयति । सग्मे ते गौः गौरिति विपरिणामः । सह गवा वर्तत इति सग्मो यजमानः । तव संबन्धिनी या गौः सा यजमाने वर्तत इति सोमकयिणं निराशं करोति । यजमानसहितं निदधाति । अस्मे ते । हे सोमकयिन्, अस्मासु तव संबन्धीनि

हिरण्यानि वर्तन्ते । अजामालभ्य वाचयति । तपस्तनूरसि । तपसः प्रजापतेः हे अजे, तनूः शरीरं त्वमसि । प्रजापतेश्च वर्णः रूपं त्वमसि । सा यज्ञिः संवत्सरस्य विजायते तेन प्रजापतेर्वर्णः । एवमजां सोमसमक्षमभिष्टुत्य अथेदानीं सोममाह । परमेण पशुनाक्रीयसे त्वं हे सोम, सा यतस्त्रिः संवत्सरस्य विजायते तेन परमपशुः । यस्मात्त्वं परमेणोत्कृष्टेन पशुना क्रीयसे तस्मात्तव प्रसादादहम् सहस्रपोषं सहस्रं प्राणिनां यत्पुण्याति धनं तदहं पुपेयं वर्धयेयम् । सहस्रप्राणिपोपो मम गृहे वर्धमानोस्तु इत्यभिप्रायः ॥ २६ ॥

म० 'शुकं त्वेति हिरण्यमालभ्य वाचयतीति' (का० ७।८।१६) हे सोम, शुकं दीप्यमानं त्वा त्वां शुकेण दीप्यमानेन हिरण्येन क्रीणामि कीतं करोमि । किंभूतं त्वां । चन्द्रं 'चदि आह्लादने' फलहेतुत्वेनाह्लादकरम् । तथा अमृतं स्वादुत्वेनामृतसमानम् । किंभूतेन शुकेण । चन्द्रेणाह्लादकरेण तथासूतेनाभिसंयोगादिनापि विनाशरहितेन । 'सग्मे त इति सोमविक्रयिणश्च हिरण्येनाभिकम्पयतीति' । (का० ७।८।१७) । यो हिरण्यमादाय सोमं विक्रीणीते तं हिरण्येनाभिकम्पयेत् । तद्वत्ते हिरण्यं दत्त्वा दत्त्वा स्वीकुर्वन्ति निराशं कुर्यादिति सूत्रार्थः । षष्ठी प्रथमार्थे । हे सोमविक्रयिन्, गौः सोममूल्यत्वेन तुभ्यं दत्ता सा त्वदीया गौः पुनः प्रत्यावृत्त्य सग्मे यजमाने तिष्ठतु । हिरण्यमेव तवास्तु गौर्मा भूदित्यर्थः । यद्वा ते गौः सग्मे वर्तन्ते । गौः ग्मा क्ष्मा क्षा क्षामेत्युक्तेः ग्मा गौः तथा सह वर्तमानः सगमस्तस्मिन् सग्मे ते गोरिति । 'यजमाने ते गौः' (३।३।३।७) इति श्रुतेः । सग्मो यजमानः । 'अस्मे त इति यजमानसहितं निदधातीति' (का० ७।८।१८) । यजमाने प्रत्यर्पितं यद्वैदेव्यं तत्पुनर्यजमानसहितं सोमविक्रयिणः पुरतो निदध्यादिति सूत्रार्थः । हे सोमविक्रयिन्, ते चन्द्राणि तुभ्यं दत्तानि यानि हिरण्यानि तान्यस्मे अस्मात् प्रत्यावृत्त्य तिष्ठन्तु । तव गौरैव सोममूल्यमस्तु हिरण्यानि मा भूवन्नित्यर्थः । 'अजां प्रत्यावृत्तीमालभ्य वाचयति तपस्तनूरितीति' (का० ७।८।२०) । अर्धे अजा देवतास्य यत्पुपोऽर्धे सोमः । हे अजे, त्वं तपसः पुण्यस्य तनूरसि देहोऽसि । दिवि स्थितस्य यज्ञियस्त्वानयनावाजां गृहीत्वा गायत्री जगामेति तित्तिरिणा सोमाहरणोपाख्याने उक्तत्वादजायाः पुण्यशरीरत्वम् । किंच हे अजे, त्वं प्रजापतेर्वर्णोऽसि वर्णो देहः । यथा प्रजापतिः सर्वदेवताप्रिय एवमजापि । तदुक्तं तित्तिरिणा 'सा वा एषा सर्वदेवता यदजा' इति । एवमजामुक्त्वा सोमं प्रत्याह । हे सोम, परमेण पशुना उत्तमेनाजालक्षणेनानेन पशुना त्वं क्रीयसे । तपस्तनूत्वादजाया उत्तमत्वम् । अतस्तव प्रसादात्सहस्रपोषं पुत्रपश्वादिसहस्राणां पोपो यथा भवति तथा पुपेयं पुष्टो भूयासम् । यद्वायमर्थः । हे अजे, त्वं प्रजापतेस्तपस्तनूरसि प्रजापतितपोरूपासि तत उत्पन्नत्वात् ।

तदुक्तं श्रुत्या 'तपसो ह वा एषा प्रजापतेः संभूता यदजेति' (३।३।३।८) । किंच प्रजापतेर्वर्णो रूपं त्वमसि । त्रिगुणत्वात्प्रजापतेश्चिरूपत्वम् । अजापि प्रतिसंवत्सरं त्रिवारं प्रसूते तस्मात्प्रजापतेर्वर्णत्वम् । तदुक्तं श्रुत्या 'सा यज्ञिः संवत्सरस्य जायते तेन प्रजापतेर्वर्णः' (३।३।३।९) इति । एवमजां स्तुत्वा सोममाह । परमेणोत्कृष्टेन पशुनाजया त्वं क्रीयसे ततोऽहं सहस्रपोषं सहस्रं प्राणिनां पुण्यातीति सहस्रपोषं धनं पुपेयं पुष्णीयाम् । वर्धयेयमित्यर्थः । पुण्यातेर्व्यत्ययेन शेषप्रत्यये लिङि पुपेयमिति रूपम् ॥ २६ ॥

सप्तविंशी ।

मित्रो न एहि सुमित्रध इन्द्रस्योरुमाविश दक्षिणमुशश्रुशन्तं स्योनः स्योनम् । स्वान् भ्राजह्वारे वम्भारे हस्त सुहस्त कृशानवेते वः सोमक्रयणास्तान्रक्षध्वं मा वो दभन् ॥ २७ ॥

उ० सोममादत्ते । मित्रो न एहि । हे सोम, मित्रस्त्वं सन्नोऽस्मानप्येहि । मित्रशब्देनेहादित्यो गृह्यते पुंलिङ्गात् । सुमित्रधः शोभनानि मित्राणि दधाति पुण्यातीति सुमित्रधः । यस्त्वं सुमित्रधः । यजमानस्य दक्षिण ऊरौ निदधाति इन्द्रस्योरुम् । स इन्द्रस्य यजमानस्य ऊरुं दक्षिणं आविश उपविश । 'एष वा अत्रेन्द्रो भवति यद्यजमानः' इति श्रुतिः । उशश्रुशन्तम् । 'वश कान्तौ' । कामयमानस्त्वं कामयमानमेव यजमानस्योरुमाविश इत्यनुवर्तते । स्योनः स्योनम् । स्योनमिति सुखनाम । सुखरूपत्वं सुखरूपम् । यजमानस्योरुमाविश इत्यनुवर्तते । एवं परस्परप्रीत्या अविद्युक्तौ भवेतामित्यभिप्रायः । सोमक्रयणाननुदिशति । स्वान् भ्राज । सप्तदशानां मध्यात्सप्त तावत्सोमक्रयणाननुदिशति । हे स्वान्, भ्राज अह्वारे वम्भारे हस्त सुहस्त कृशानो । एवं सप्तधियां संबोध्य अथेत-रानाह । एते वः सोमक्रयणाः । एते वः युष्माकं मध्ये तावत् सोमक्रयणाः तावन्नक्षध्वम् गोपायत । धिष्यन्तु मा वो दभन् एते होतृका अपि स्वान्भ्राजादयः युष्मान् मा दभन् । दन्नोतिर्हिसाकर्मा । मां युष्मान्दभन्तु ॥ २७ ॥

म० 'स्योनाजां प्रयच्छन्मित्रो न इति दक्षिणेन सोममादायेति' (का० ७।८।२१) । सौम्यम् । हे सोम, त्वं नोऽस्मान् प्रत्येहि आगच्छ । किंभूतस्त्वम् । मित्रः सखा, प्रीतियुतः । यद्वा मित्रः रविरूपः । तथा सुमित्रधः शोभनानि मित्राणि दधाति पुण्याति सुमित्रधः । क्रीत्वा वाससा बद्धस्य सोमस्य वरुणदेवताकत्वेन कूरत्वात्तच्छान्त्यर्थो मित्रत्वेन प्रार्थ्यते । तदाह तित्तिरिः 'वारुणो वै कीतः सोम उपनद्धो मित्रो न एहि सुमित्रध इत्याह शान्त्यै' इति । 'दीक्षितोरौ दक्षिणे प्रत्युद्य वासो निदधातीन्द्रस्योरुमितीति'

(का० ७।८।२३) । वासः प्रत्युद्य वक्षमुपरिस्थाप्य सोमं निदध्यादित्यर्थः । यजमानरूपेण परमैश्वर्येणोपेतत्वादत्रेन्द्र-शब्देन यजमानः । तथाच धृतिः 'एष वा अत्रेन्द्रो भवति ययजमानः' (३।३।३।१०) इति । हे सोम, त्वमिन्द्रस्य यजमानस्य दक्षिणमूर्ध्माविश । दक्षिणे ऊरावुपविशेत्यर्थः । किंभूतस्त्वम् । उशन् 'वश कान्तौ' वष्टि उशन् शतृ-प्रत्ययः । ऊरुं कामयमानः । तथा स्योनः सुखभूतः । किंभूतमूहम् । उशन्तं सोमं कामयमानं स्योनमुपवेशे सुखकरम् । पुरा देवाः सोमं क्रीतमिन्द्रस्योरावुपवेशयन् तस्मादत्रेन्द्रशब्देन यजमानः । तदाह तित्तिरिः 'देवा वै सोममक्रीणंस्तमिन्द्रस्योरौ दक्षिण आसादयन् स खलु वा एतर्हान्द्रो यो यजते तस्मादेवमाह' इति । 'स्वान भ्राजेति जपति सोम-विक्रयिणीमीक्षमाणः' (का० ७।८।२४) इति । स्वनतीति स्वानः । भ्राजते शोभतेऽसौ भ्राजः । अद्वस्य पापस्यारिरद्धारिः । विभर्ति पुष्पाति विश्वमिति बन्धारिः । हसति हस्तः सर्वदा हृष्टरूपः । शोभनौ हस्तौ यस्य सुहस्तः । कृशं दुर्बलम-निति जीवयतीति कृशानुः । स्वानादयः सप्त सोमरक्षका देवविशेषाः । हे स्वानादयः सप्त देवाः, वो युष्माकमेते सोमरक्षणाः सोमः क्रीयते यैस्ते सोमं केतुमानीता हिरण्या-दिपदार्थाः पुरतः स्थापिताः । तान्पदार्थान् यूयं रक्षध्वम-वत । वो युष्मान्मा दभन् वैरिणो मा हिंसिषत । स्वाना-दयो धिष्याधिष्ठतारः सोमरक्षकाः । तदाह तित्तिरिः 'स्वान भ्राजेत्याह ते चामुष्मिन्लोके सोममरक्षन्' इति ॥ २७ ॥

अष्टाविंशी ।

परि माग्ने दुश्चरिताद्वाधस्वा मा सुचरिते भज ।
उदायुषा स्वायुषोर्दक्षाममृतां ॥ २८ ॥

उ० गृहीतसोमं वाचयति । परि माग्ने । आग्नेयी पुरस्ता-द्वहती । हे भगवन्माग्ने, परिवाधस्व परित्रायस्व मां दुश्च-रितात्पापाचरणात् । आभज माम् आसेवस्व मां सुचरिते वर्तमानम् । उत्तिष्ठति । उदस्थाम् उत्तिष्ठामि आयुषा निमित्त-भूतेन चिरं जीवनाय स्वायुषा निमित्तभूतेन शोभनेन प्रकारेण दानहोमयागादिभिः । येनास्मदीयमायुषांलनेन च हेतुना उदस्थाम् उत्तिष्ठामि च । अमृतान् देवाननु अतः परि-माग्ने दुश्चरिताद्वाधस्वेति संबन्धः । अमृतशब्देनात्र बहुवच-नान्तेन सोमोऽभिधीयते । आगते सोमे दीक्षित उत्तिष्ठति । तस्यैषा प्रायश्चित्तिः ॥ २८ ॥

म० 'गृहीतसोमं परि माग्ने इति वाचयतीति' (का० ७।९।१) । अग्निदेवत्या पुरस्ताद्वहती । यस्या आयो द्वादशक्षरव्योऽष्टक्षराः पादाः सा पुरस्ताद्वहती । 'आय-धेत्युरस्ताद्वहती' इत्युक्तेः । हे अग्ने, दुश्चरितात्पापान्मा मां परिवापस्व परितो निवारय । मे पापे प्रवृत्तिर्मा भूदित्यर्थः ।

सुचरिते शोभने चरिते सदाचाररूपे पुण्ये मा मां यज-मानमाभज सर्वतो भज स्थापयेत्यर्थः (का० ७।९।३) । उदायुषेत्युत्थानमिति । उदायुषा उत्कृष्टेन चिरजीवनलक्ष-णेनायुषा निमित्तेन तथा स्वायुषा यागदानादिना शोभने-नायुषा निमित्तभूतेन अमृताननु सोमादिदेवाननुमृत्य उद-स्थामहमुत्थितवानस्मि । तिष्ठतेर्लुङि रूपम् ॥ २८ ॥

एकोनविंशी ।

प्रति पन्थामपद्महि स्वस्तिगामनेहसम् । येन
विश्वाः परि द्विषो वृणक्ति विन्दते वसु ॥ २९ ॥

उ० अनोभ्येति । प्रति पन्थाम् । अनुष्टुप् । पन्थानं स्तौति । प्रत्यपद्महि प्रतिपद्येमहि पन्थानम् । स्वस्तिगाम् अविनाशेन यत्र गम्यते तं स्वस्तिगाम् । अनेहसम् । एह इत्यपराधनाम । न विद्यते यत्र गतानामपराधः स तथोक्तः । किंच । येन पथा गच्छन् विश्वाः सर्वाः परिवृणक्ति परिवर्जयति । 'वृजी वर्जने' । द्विषः दुष्टान् । किंच विन्दते वसु लभते धनम् ॥ २९ ॥

म० 'शीर्ष्णि सोमं कृत्वा पाणिमन्तर्धाय प्रतिपन्था-मिल्यनोऽभ्येतीति' (का० ७।९।४) । शकटमभिलक्ष्य गच्छेदित्यर्थः । अनुष्टुप्पथिदेवत्या । पन्थानं स्तौति । पन्थां पन्थानं मार्गं प्रत्यपद्महि वयं प्रत्यपद्यामहि प्रतिपन्नाः । प्राप्ता अभूमेत्यर्थः । 'पद गतौ' इत्यस्य व्यत्ययेन शपि लुप्ते लङि रूपम् । विभक्तेः पूर्वसवर्णे पन्थामिति रूपम् । किंभूतं पन्था-नम् । स्वस्तिगां स्वस्ति क्षेमेण गम्यते यत्र स स्वस्तिगास्तं क्षेमेण गन्तुं योग्यम् । गमेर्विति प्रत्यये 'विद्वनोरनुनासिक-स्यात्' (पा० ६।४।४१) इति मकारस्याकारे रूपम् । तथा अनेहसम् एहः पापरूपश्चोरादिवाधस्तद्रहितम् । यद्वा एह इत्यपराधनाम । यत्र गतानामपराधो नास्ति । येन पथा गच्छन्पुरुषो विश्वाः विश्वान्सर्वान् द्विषो द्वेषिणश्चोरादीन् परिवृणक्ति परितो वर्जयति । 'वृजी वर्जने' रुधादिः । वसु विन्दते धनं च लभते तं पन्थानमिति पूर्वत्रान्वयः । 'वि-द्वु लभे' ॥ २९ ॥

त्रिंशी ।

अदित्यास्त्वगस्यदित्यै सद आसीद् । अस्तभ्रा-
ह्मणं वृषभो अन्तरिक्षमर्मिमीत वरिमाणं पृथिव्याः ।
आसीदुद्विद्वा भुर्वनानि सुभ्राद्विश्वेत्तानि वरुणस्य
व्रतानि ॥ ३० ॥

उ० कृष्णाजिनमास्तृणाति । अदित्यास्त्वगसि । व्या-ख्यातः शेषः । सोमं निदधाति । अदित्यै सदः स्थान-मासीद् । सोममालम्ब्य वाचयति । अस्तभ्राह्मणं त्रिष्टुभौ वारुण्यौ । योयं वृषभः वर्धिता अस्तभ्राह्मणम् सम्मिश्र-

वान् शुलोकम् । यश्चान्तरिक्षं अस्तन्नात् । यश्चामिमीत वरिमाणं पृथिव्याः । मिमीते वरिमाणं गुरुत्वं पृथिव्याः । यश्च सम्राट् देवताविशेषः । आसीदद्विधा भुवनानि । आसीदति हि सर्वाणि भूतजातानि आत्मत्वेनाधिपत्येन च । विभेत्तानि । इच्छन् एवार्थे । सर्वाण्येवैतानि वरुणस्य व्रतानि कर्माणि । ये इमान् लोकान् सन्धुवन्ति ये च सर्वजनानां विदन्ति तेपि च वरुणाज्ञां कुर्वन्तीति परब्रह्मरूपेण वरुणस्य स्तुतिः ॥ ३० ॥

म० 'कृष्णाजिनमस्मिन्नास्तुणालदिल्यास्त्वगिति' (का० ७।९।१) । अस्मिन् शकटे इत्यर्थः । हे कृष्णाजिन, त्वमदिल्यास्त्वगसि अखण्डतायाः पृथिव्याः त्वत्प्रपञ्चं भवति । 'तस्मिन्सोमं निदधात्यदित्यै सद इतीति' (का० ७।९।१) । हे सोम, त्वमदित्यै सदः अदितेर्भूमेः संबन्धि स्थानमासीद सर्वतः प्राप्नुहि । तत्रोपविशेत्यर्थः । 'अस्तन्नाद्व्यामिति सोममालम्ब्य वाचयतीति' (का० ७।९।८) । हे वरुणदेवते त्रिष्टुभौ । क्रीतसोमस्य वरुणदेवतत्वाद्वरुणो ब्रह्मरूपेण स्तूयते । वृषभः श्रेष्ठो वरुणो वामस्तन्नात् शुलोको यथा न पतति तथा स्वकीययाज्ञया स्तम्भितवान् । तथान्तरिक्षमप्यस्तन्नात् । तथा पृथिव्या वरिमाणं भूमेरुत्त्वममिमीत मिमीते । उरोर्भावो वरिमा तम् । एतावती भूरिति परिमाणं जानातीत्यर्थः । तथा सम्राट् सम्यग्प्राजमानो वरुणो विश्वा विश्वानि सर्वाणि भुवनानि आसीदत् लोकान्याप्नोति । विश्वा विश्वानि सर्वाणि । इत् एवार्थः । सर्वाण्येव वरुणस्य व्रतानि कर्माणि । यद्वा इदिल्यव्ययमित्थमर्थः । इदित्यर्थं तानि शुलोक्तस्तम्भनादीनि वरुणस्य व्रतानि व्रतवन्नियतानि । सर्वदा तानि करोतीत्यर्थः ॥ ३० ॥

एकत्रिंशी ।

वनेषु व्यन्तरिक्षं ततान् वाजमर्वत्सु पर्य उस्त्रियासु । हत्सु क्रतुं वरुणो विश्वमग्निं दिवि सूर्यमदधात्सोममद्रौ ॥ ३१ ॥

उ० वनेषु वि । वीक्ष्यमुपसर्गस्तानेत्यनेन संबध्यते । यो वरुणः वनेषु वृक्षाग्रेषु वि ततान् वितनोत्यन्तरिक्षमाकाशम् । यद्यपि सर्वगतमन्तरिक्षं तथापि तत्र मूर्तद्रव्याभावादुपलभ्यत एव । वाजमर्वत्सु । 'वीर्यं वै वाजः पुमाँसोऽर्वन्तः' इति श्रुतिः । वाजं वीर्यम् । अर्वत्सु पुरुषेषु । ततानेत्यनुवर्तते । पर्य उस्त्रियासु । उस्त्रियासु गोषु पयो विततान् । हत्सु क्रतुम् । क्रतुः संकल्पः । हृदयेषु संकल्पं विततान् । विश्वमग्निं प्रजास्वमिं विततान् । दिवि शुलोके सूर्यमदधात् स्थापितवान् । सोममद्रौ । अद्रिषु सोमं स्थापितवान् । य एवं परब्रह्मलक्षणो वरुणस्तं वयं स्तुम इति शेषः ॥ ३१ ॥

म० 'वनेषु व्यन्तरिक्षमिति सोमपर्याणहनेन परित्यजेति' (का० ७।९।९) । बन्धनहेतुना वनेषु परितो वेष्टयित्वेत्यर्थः । वि उपसर्गस्तानेत्यनेन संबध्यते । वरुणो वनेषु वनगतवृक्षाग्रेषु अन्तरिक्षमाकाशं विततान् । यद्यपि सर्वगतमन्तरिक्षं तथापि तत्र मूर्तद्रव्याभावादत्यन्तं वितारितवान् । तथा अर्वत्सु अश्वेषु वाजं बलं विततानेत्यनुवर्तते । यद्वा अर्वत्सु पुरुषेषु वाजं वीर्यं विततान् । 'वीर्यं वै वाजः पुमाँसोऽर्वन्तः' (३।३।४।७) इति श्रुतेः । तथा उस्त्रियासु पयः क्षीरं विततान् । उस्त्रियाशब्दो गोनामसु पठितः । हत्सु हृदयेषु क्रतुं संकल्पं तच्छक्तियुतं मनो विततान् । विश्व प्रजासु अग्निं जठराग्निम् । दिवि शुलोके सूर्यं विततान् । अद्रौ पर्वते सोमं बल्लीरूपमदधात्स्थापितवान् । पर्वतपाषाणसंधिषु सोमबल्लया उत्पद्यमानत्वादद्रौ सोमस्थापनमुक्तम् । तदाह तित्तिरिः । 'सोममद्राविल्याह ग्रावाणो वा अद्रयस्तेषु वा एष सोमं निदधाति' इति । य एवं मन्त्रद्वयोक्तशुलोक्तस्तम्भनादिसामर्थ्यान्परब्रह्मलक्षणो वरुणस्तं वयं स्तुम इति शेषः ॥ ३१ ॥

द्वात्रिंशी ।

सूर्यस्य चक्षुरारोहाऽग्नेरक्षः कनीनकम् । यत्रैतशेभिरीयसे भ्राजमानो विपश्चिता ॥ ३२ ॥

उ० कृष्णाजिनं सोमस्य चिह्नं करोति । सूर्यस्य चक्षुः । अनुष्टुप् । कृष्णाजिनमुच्यते । सूर्यस्य संबन्धि चक्षुः आरोह । तथाभ्युच्छिन्नं भव यथा सूर्यश्चक्षुषा पश्यतीत्यभिप्रायः । अग्नेश्चक्षुः कनीनकमारोह । यत्रैताभ्यां दृष्टो लक्षितः । एतशेभिः । एतश इति अश्वनामसु पठितम् । एतशैरश्वैः ईयसे नीयसे । भ्राजमानः देदीप्यमानः । विपश्चिता सूर्येण सहितः । अग्निना वा विपश्चिता सहितः ॥ ३२ ॥

म० 'कृष्णाजिनं पुरस्तादासजति सूर्यस्य चक्षुरितीति' (का० ७।९।९) । कृष्णाजिनदेवत्वानुष्टुप् । हे कृष्णाजिन, त्वं सूर्यस्य चक्षुर्नेत्रं आरोह । तथा अग्नेर्वहेरक्षो नेत्रस्य कनीनकं तारकां चारोह । तयोर्बैस्तरांभव यथैताभ्यां दृश्यस इत्यर्थः । यत्र यस्मिन्नेतयोर्दर्शने विपश्चिता विदुषा सर्वज्ञेन सूर्येणाग्निना च भ्राजमानः दीप्यमानः सनेतशेभिरेतशैरश्वैस्त्वमीयसे गच्छसि । एतश इत्यश्वनामसु पठितम् । यत्र त्वमश्वेगच्छसि । 'इ गतौ' दिवादिरात्मनेपदी । एतशैरिति करणतृतीया । यद्वा कर्मणि रूपम् । एतशैरिति कर्तारि तृतीया । यत्राश्वैस्त्वं नीयस इत्यर्थः । कृष्णाजिनस्य पुंस्त्वमार्पम् । सूत्राग्निदृष्टिविषयत्वे सति मार्गो रक्षोबाधरहितो भवति । तदुक्तं तित्तिरिणा 'एष वास्य खलु रक्षोहणः पन्था योऽग्नेश्च सूर्यस्य च' इति ॥ ३२ ॥

त्रयस्त्रिंशी ।

उत्सावेतं धूर्पाहौ युज्येथामनश्च अवीरहणौ ब्रह्म-
चोदनौ । स्वस्ति यजमानस्य गृहान्गच्छतम् ॥ ३३ ॥

उ० अनङ्गाहौ युनक्ति । उत्सावेतम् । ऊर्ध्ववृहती । हे
उच्चौ अनङ्गाहौ आ इतम् आगच्छतम् । एष च स्वयमेव
युज्येथाम् योगं कुरुतम् । हे धूर्पाहौ । 'पह मर्षणे' । धुरं
सोढुं यौ शक्नुतस्तौ तथोक्तौ । अनश्च अधुरहितौ हृष्टावि-
त्यर्थः । अवीरहणौ । वीराणां यौ युवां वधे न कुरुतं ताव-
वीरहणौ । प्रशस्तावित्यर्थः । ब्रह्मचोदनौ ब्राह्मणान् यज्ञं
प्रति प्रेरयितारौ । एवमनङ्गाहौ संबोध्य अधेदनीं प्रयोजन-
माह । स्वस्ति अविनाशेन यजमानस्य गृहान् गच्छतम् ॥ ३३ ॥

म० 'अनङ्गाहौ युनक्तयुक्तावेतमितीति' (का० ७।९।
११) । आनङ्गाहौ ऊर्ध्ववृहती । यस्याश्रयः पादा द्वादशाक्षराः
सोर्ध्ववृहती । 'त्रिजागतोर्ध्ववृहती' इत्युक्तेः । अत्रावो दशाक्षः
द्वितीयश्रयोदशार्णस्तेनैकोना । हे उच्चौ अनङ्गाहौ, युवामेत-
मागतम् । एष च स्वयमेव युज्येथां रथे युक्तौ भवतम् । किं-
भूतौ युवाम् । धूर्पाहौ धुरं सहेते तौ धूर्पाहौ शकटधुरं
चोढुं समर्थौ । तथा अनश्च नेत्रयोरधुरहितौ । सोत्साहावि-
त्यर्थः । अवीरहणौ न वीरान्हतस्तौ । शृङ्गादिभिर्वीराणां
शिष्टानां हननमकुर्वाणौ । ब्रह्मचोदनौ ब्रह्मणो विप्रान् चोद-
यतस्तौ ब्राह्मणानां यज्ञप्रति प्रेरकौ । एवं संबोध्य प्रयोजन-
माह । तथाविधौ युवां स्वस्ति क्षेमेण यजमानस्य गृहान् प्रति
गच्छतम् ॥ ३३ ॥

चतुस्त्रिंशी ।

भद्रो मेऽसि प्रच्यवस्व भुवस्पते विश्वान्यभि
धामानि । मा त्वा परिपरिणो विदन्मात्वा परि-
पन्थिनो विदन्मा त्वा वृका अधायवो विदन् ॥
श्येनो भूत्वा परापत यजमानस्य गृहान्गच्छ तन्नो
संस्कृतम् ॥ ३४ ॥

उ० वाचयति । भद्रो मेऽसि । 'भदि कल्याणे सौख्ये
च' । सोम उच्यते । भन्दनीयः स्तुत्यः यत्स्वं मे मम
भवसि अतो ब्रवीमि । प्रच्यवस्व । 'च्युङ् जुङ् जिङ् किङ्
पुङ् कुङ् सैङ् गाङ् गतौ' । गच्छ । भुवस्पते भूतजातस्य
पते । विश्वान्यभिधामानि सर्वाणि स्थानानि पक्षीशाला-
हविर्धानप्रभृतीनि । किंच त्वां प्रच्यवमानं माविदन् मा
जानन्तु । परिपरिणः परिणेतारो दुर्जनाः । मा च त्वां
परिपन्थिनः सर्वतः पन्थानं ये तिष्ठन्ति ते विदन् । मा
च त्वां वृका अधायवो विदन् । वृका विकर्तनशीलाः ।
अधायवः अयं पापं ये परस्य कर्तुमिच्छन्ति ते अधायवः ।

एते च त्वां गच्छन्तं मा जानन्तु । किंच त्वमपि श्येनो भूत्वा
परापत श्येनरूपमवस्थायोत्पत । ततो यजमानस्य गृहान्
गच्छ । तत् नौ आवयोः तव च मम च संस्कृतं सर्वो-
पकरणयुक्तं स्थानं विद्यते ॥ ३४ ॥

म० 'भद्रो म इति वाचयतीति' (का० ७।९।१९) ।
सौम्यं यजुः । हे सोम, मे महां यजमानाय मदुपकारार्थं त्वं
भद्रोऽसि कल्याणरूपोऽसि । 'भदि कल्याणे' । हे भुवः पते,
भृशच्येन भूमौ स्थितानि भूतानि यजमानाध्वर्युप्रभृतीन्युच्यन्ते ।
तेषां भूतानां पालकत्वात्पतिः सोमः । तदाह तिसिरिः
'प्रच्यवस्व भुवस्पत इत्याह भूतानां ह्येष पतिः' इति ।
तथाविध हे सोम, विश्वानि सर्वाणि धामान्यभि स्थानानि
पक्षीशालाहविर्धानप्रभृतीनि अभिलक्ष्य प्रच्यवस्व प्रकर्षेण
गच्छ । 'च्युङ् गतौ' । प्रच्यवमानं त्वा त्वां परिपरिणो मा
विदन् मा जानन्तु । सर्वतः संचरन्तस्तत्स्करविशेषाः परिपरिण
उच्यन्ते । तथा परिपन्थिनो यागस्य प्रतिषेधकाः शत्रवस्त्वां
मा विदन् । 'छन्दसि परिपन्थिपरिपरिणौ पर्यवस्थातरि'
(पा० ५।२।८९) इति निपातावेतौ । तथा वृका वि-
कर्तनशीला आरण्यस्थानो दुर्जना वा त्वां मा विदन् ।
किंभूता वृकाः । अधायवः परस्पापं कर्तुमिच्छन्ति ते अ-
धायवः । 'सुप आत्मनः क्यच्' (पा० ३।१।८) इति
क्यचि 'अश्वाधस्तात्' (पा० ७।४।३७) इत्याकारः ।
'क्याच्छन्दसि' (पा० ३।२।१७०) इति क्यजन्तादुप-
ल्ययः । किंच श्येनो भूत्वा श्येनरूपमास्थाय श्येनाख्यपक्षि-
बच्छीघ्रगामी वा भूत्वा परापत उत्पत । यजमानस्य गृहान्
गच्छ । तत्तत्र यजमानगृहेषु नौ आवयोः तव मम च संस्कृतं
सर्वोपकरणसंयुक्तं स्थानमस्तीति शेषः ॥ ३४ ॥

पञ्चत्रिंशी ।

नमो मित्रस्य वरुणस्य चक्षसे महो देवाय
तदृतं संपर्यत । दूरेदृशे देवजाताय केतवे दि-
वस्पुत्राय सूर्याय शंसत ॥ ३५ ॥

उ० वाचयति । नमो मित्रस्य । सौरी जगती ।
क्षिप्रैर्दृष्टार्थः । परब्रह्मरूपेणादित्यमवगाय स्वं नमस्कारं कृत्वा-
न्येषां कथयति । नमः सूर्याय । कथंभूताय । मित्रस्य
वरुणस्य चक्षसे । मित्र आदित्यो वरुणश्च । उपलक्षणार्थं
चेतत् । सर्वधावापृथिवीनिवासिलोकप्रहणार्थं वा । तथैव
श्रुतिः 'अयं वै लोको मित्रोऽसौ वरुणः' इति । चक्षसे द्रष्टे
इंशरूपेणाध्यक्षाय । महो देवाय तदृतं संपर्यत । महते
देवाय तत्स्वं पूजयत हे ब्राह्मणाः । संपर्यंतीत्यर्चाकर्मसु
पठितम् । किंच दूरेदृशे दूरेस्थितो दृश्यत इति दूरेदृक् ।
यद्वा अतीतानागतवर्तमानकालसंबन्धान् प्राणिनो दूरेऽव-
स्थितान्यश्नयतीति दूरेदृक् । देवजाताय देवानुग्रहार्थं जातो

देवजातः । यद्वा जाता देवा अस्मादिति देवजातः । निष्ठा
'वाहिताभ्यादिषु' इति बहुव्रीहौ परनिपातः । केतवे ।
केतुरिति प्रज्ञानामसु पठितम् । प्रज्ञानत्वाय । विज्ञानघ-
नानन्दस्वभावायेत्यर्थः । दिवस्पुत्राय शुलोकान्दि सूर्यो
विजायते शुलोकं वा बहुधा त्रायत इति दिवस्पुत्रः सूर्यः ।
सूर्याय शशूषत । 'शंसु स्तुतौ' । इत्थंस्वरूपाय सूर्याय
स्तुतीरुच्चारयत । किमन्यैर्देवताविशेषैः ॥ ३५ ॥

म० 'शालां पूर्वेण प्रतिप्रस्थाताग्नीषोमीयं पशुमादाय
तिष्ठति कृष्णसारङ्गं मेध्यमभावे लोहितसारङ्गं नमो मित्रस्ये-
लेनमालभ्य वाचयति' (का० ७।९।२१-२२) इति ।
सौरी जगती सूर्यदृष्टा । द्वादशाक्षरचतुःपादा जगती । अत्र
मन्त्रे सूर्यरूपेण सोमः स्तूयते । एवंविधाय सूर्याय नमः ।
किंभूताय मित्रस्य वरुणस्य । चतुर्थ्यर्थे षष्ठी । मित्राय वरु-
णाय मित्रवरुणदेवतारूपेण वर्तमानाय । जगतां हितकारिणे ।
वृणोति वरुणः स्वरदिभिर्जगदावृण्वते । चक्षसे चष्टे इति
चक्षस्तस्मै । चक्षुष्मते द्रष्टे इत्यर्थः । यद्वायमर्थः । मित्रस्य
वरुणस्य चक्षसे सर्वजगतो द्रष्टे । मित्रावरुणशब्देन सर्वं
जगद्भूयते । तथा महो महसे तेजोरूपाय 'सुपां सुलुक्'
(पा० ७।९।३९) इति विभक्तिलोपः । देवाय द्योत-
मानाय । तथा दूरेदृष्टे दूरे वर्तमानैः प्राणिभिर्दृश्यत इति
दूरेदृक् तस्मै । यद्वा दूरे पश्यतीति दूरेदृक् । देवजाताय
देवाद् द्योतमानात्परमात्मनो जायतेऽसी । देवानुग्रहाय जातो
देवजात इति वा । जाता देवा यस्मात्स देवजात इति वा ।
'वाहिताभ्यादिषु' (पा० २।२।३७) इति जातशब्दस्य
परनिपातः । केतवे प्रज्ञारूपाय विज्ञानघनाय । केतुरिति
प्रज्ञानाम । दिवस्पुत्राय शुलोकस्य पुत्रवतिप्रियाय । शुलो-
कान्दि सूर्यो जायते । दिवः पुरु त्रायते इति दिवस्पुत्रः ।
दिवः पालकायेति वा । एवंविधाय सूर्याय तदतं सत्यमव-
श्यफलप्रदज्योतिष्टोमरूपं कर्म हे ऋत्विजः, यूयं सपर्यता-
नुष्ठानेन सपर्यां कुरुत । सपर्यतिः परिचरणकर्मा (निघ०
३।५।३) । सूर्यार्थे ब्रह्मं कुरुतेत्यर्थः । यद्वा तदतं सूर्यरूपं
सत्यं ब्रह्म सपर्यत परिचरत । किंच शंसत । 'शंसु स्तुतौ'
सूर्यप्रीत्यर्थं स्तुतिं कुरुत । शस्त्राणि पठतेत्यर्थः । यागानुष्ठाने
तस्यावश्यकत्वादित्यर्थः ॥ ३५ ॥

षट्त्रिंशी ।

वरुणस्योत्तम्भनमसि वरुणस्य स्कम्भसर्जनीस्थो-
वरुणस्य ऋतसदन्यसि वरुणस्य ऋतसदनमसि
वरुणस्य ऋतसदनमासीद ॥ ३६ ॥

उ० उत्तम्भनेनोपस्कन्नाति । वरुणस्योत्तम्भनमसि ।
वरुणस्य त्वमुत्तम्भनं भवसि नतु शकटस्य । 'उदःस्थान-
म्भोः पूर्वस्य' इति स्तम्भनसकारस्य तकारः । शम्ये

उद्बुहति । वरुणस्य स्कम्भसर्जनीस्थः । स्कन्नातिः स्तम्भो-
तिना समानार्थः । 'अर्जं सर्वं अर्जने' । स्कम्भशब्देनात्र
युगमुच्यते । तस्य सर्जनी वशीकरणी स्कम्भसर्जनी वरुणस्य
युवां स्कम्भसर्जनी शम्ये स्थः भवत्यः । आसन्दीमभिसृशति ।
वरुणस्य ऋतसदनी सत्यसदनी त्वं भवसि । कृष्णाजिन-
मस्यामास्तृणाति । वरुणस्य ऋतसदनमसि । वरुणस्य
सत्यसदनं त्वं भवसि । सीदन्यस्मिञ्जिति सदनम् । तस्मि-
न्सोमं निदधाति । वरुणस्य ऋतसदनं सत्यसदनं । आसीद
उपविश ॥ ३६ ॥

म० 'समीपेऽन उपस्थाप्योत्तम्भनेनोपस्तन्नाति वरुणस्यो-
त्तम्भनमितीति' (का० ७।९।२५) । पञ्च यज्यंषि वारु-
णानि । हे काष्ठ, त्वं वरुणस्योत्तम्भनमसि वज्रवदस्य सोम-
स्योन्नमनं भवसि नतु शकटस्येत्यर्थः । उतभ्यते शकट-
मुखाप्रमुञ्जतत्वेन स्थाप्यते यस्मिन् काष्ठे तत्काष्ठमुत्तम्भनम् ।
'शम्ये चोद्बुहति वरुणस्य स्कम्भसर्जनी स्थ इतीति' (का०
७।९।२६) । शकटयुगे वदयोर्बलीवदयोर्गेलबहिर्भागे
काष्ठनिर्मिते शम्ये स्थाप्यते । ताभ्यां वृषयोरितस्ततो गमनं
निवार्यते ततस्ते स्कम्भसर्जनीशब्देनोच्येते । हे शम्ये, युवां
वरुणस्य स्कम्भसर्जनी स्थः । 'स्कम्भ रोधने' । 'सर्वं
अर्जने' स्कम्भनं स्कम्भो रोधः स सर्ज्यते क्रियते याभ्यां
ते स्कम्भसर्जन्या । विभक्तैः पूर्वसवर्णः । त्रियते वेष्टते
वस्त्रादिनेति वरुणशब्देनात्र वज्रपदः सोम उच्यते । वरुण-
दैवतत्वाच्च पञ्चस्वपि मन्त्रेषु । 'औदुम्बरीमासन्दीं नाभि-
दन्नामरत्निमात्राज्ञीमुता (१) माहरन्ति चत्वारोऽभिमृशन्त्येनां
वरुणस्य ऋतसदन्यसीतीति' (का० ७।९।२७-२८) ।
हे आसन्दि, त्वं वरुणस्य सोमस्य संबन्धिनी ऋतसदन्यसि
ऋताय यज्ञाय सद्यते उपविश्यते यस्मां सा ऋतसदनी । 'कर-
णाधिकरणयोः-' (पा० ३।३।११७) इति ल्युप्रत्ययः ।
ऋतं यज्ञस्तन्निपत्यर्थमुपवेशनस्थानभूतासीत्यर्थः । 'कृष्णा-
जिनमस्यामास्तृणाति वरुणस्य ऋतसदनमसीतीति' (का०
७।९।२९) हे । कृष्णाजिन, वरुणस्य वदस्य सोमस्य ऋतसदनं
यज्ञार्थमुपवेशनस्थानमसि । 'तस्मिन्सोमं निदधाति वरुणस्य
ऋतसदनमासीदतीति' (का० ७।९।३०) । हे सोम,
त्वं वरुणस्य वज्रवदस्य तव ऋतसदनं यज्ञार्थमुपवेशनस्था-
नभूतमासेदीसंस्थितं कृष्णाजिनमासीद मुखेनोपविश ॥ ३६ ॥

सप्तत्रिंशी ।

या ते धामानि हविषा यजन्ति ता ते विश्वा
परिभूरस्तु यज्ञम् । गयस्फानः प्रतरणः सूवी-
रोऽवीरहा प्रचरा सोमं दुर्यान् ॥ ३७ ॥

इति माध्यन्दिनीयायां वाजसनेयिसंहितायां

चतुर्थोऽध्यायः ॥ ४ ॥

उ० सोमं प्रवेशयन्वाचयति । या ते धामानि । सौमि त्रिष्टुप् । हे सोम, या ते धामानि । 'धामानि त्रयाणि भवन्ति स्थानानि नामानि जन्मानि' । यानि तव संबन्धीनि धामानि नामानि हविषा यजन्ति यष्टारः । ता ते विश्वाः तानि ते सर्वाणि । परिभूः । नपुंसकबहुवचनस्थाने पुल्लिङ्ग-कवचनम् । परिभूणि सर्वतो भवितृणि । अस्तु । एतदपि बहुवचनं वाच्यसंयोगात् । सन्तु यज्ञं यज्ञं सर्वतो गृण्ये भवन्तित्यर्थः । यद्वा यज्ञशब्देन प्रथमान्तानि च धामानि तव विश्वानि नामानि यज्ञः परिभूः भवतु । यज्ञः परिगृह्य वर्ततामित्यर्थः । त्वं च । गयस्फानः गृहस्य पुत्रपशुभृद्दि-रण्यादिभिर्वर्धयिता । प्रतरणः प्रतरन्ति येनापदः स प्रतरणः । सुवीरः शोभनवीरः । अवीरहा अहन्ता वीराणाम् । प्रचर इत्थंभूतस्त्वं परिभ्रम । सोमं दुर्यान् गृहान् समदी-यान् ॥ ३७ ॥

इति उच्यते कुतौ मन्त्रभाष्ये चतुर्थोऽध्यायः ॥ ४ ॥

म० 'या त इति वाचयतीति' (का० ७।१।३२) । सोमदेवस्या त्रिष्टुप् गीतमदृष्ट । हे सोम, ते तव या यानि धामानि प्रातःसवनादीनि स्थानानि प्राप्येति शेषः । हविषा त्वदीयस्वरूपेण यजन्ति ऋत्विजो यामं कुर्वन्ति । यज्ञम-भिलष्येति शेषः । ते तव ता तानि विश्वा विश्वानि सर्वाणि स्थानानि परिभूरस्तु । परितो भवति प्राप्नोतीति परिभूः । 'भू प्राप्ता' । भवान् परितः प्राप्तवान् भवतु । ऋत्विजो येषु स्थानेषु यजन्ति तानि त्वं प्राप्नुहीत्यर्थः । यद्वा ऋत्विजो यानि धामानि प्राप्य यजन्ति तानि सर्वाणि ते तव यज्ञं परिभूस्तु यज्ञं परितो भवितृणि यज्ञव्यापकानि सन्तु । नपुं-सकबहुवचनस्थाने पुल्लिङ्गकवचनमप्यम् । किंच हे सोम, त्वं दुर्यान् गृहान् प्रचर प्राप्नुहि । दुर्या इति गृहनाम 'यचोऽतस्तिष्ठः' (पा० ६।३।१३५) इति संहितायां प्रचरेत दीर्घः । किंभूतस्त्वम् । गयस्फानः गय इति गृहनाम । (निष० ३।४।१) । 'स्फायी वृद्धी' । गयान्स्फाययतीति गयस्फानः गृहानिभिवर्धकः । प्रतरणः प्रकर्षेण तरन्त्यापदो येन स प्रतरणः । यद्वा प्रतारयति यज्ञपारं प्रापयतीति प्रत-रणः । सुवीरः शोभनास्त्वत्प्रसादलब्धा वीरा अस्मत्पुत्र-पौत्रा यस्य तव स त्वं सुवीरः । अवीरहा न वीरान्हन्तीति वीराणां परिपालक इत्यर्थः ॥ ३७ ॥

श्रीमन्महीधरकृते वेददीपे मनोहरे ।

शालागमाद्वाचनान्तश्चतुर्थोऽध्याय इति ॥ ४ ॥

पञ्चमोऽध्यायः ।

तत्र प्रथमा ।

अग्नेस्तनूरसि विष्णवे त्वा सोमस्य तनूरसि विष्णवे त्वातिथेरातिथ्यमसि विष्णवे त्वा श्येनाय

त्वा सोमभृते विष्णवे त्वाग्रये त्वा रायस्योपदे विष्णवे त्वा ॥ १ ॥

उ० आतिथ्ये हविर्गृह्णाति पञ्चभिर्वैष्णवैर्यजुभिः । अग्ने-स्तनूरसि 'अग्निशब्देन परोक्षं गायत्र्युच्यते' इति श्रुतिः । अग्नेस्तनूः शरीरं भवसि । हुतं हविरग्नेः शरीरं भवत्येव । विष्णवे त्वा जुष्टं गृह्णामि । सोमस्य शरीरमसि विष्णवे त्वां जुष्टं गृह्णामि । 'सोमः परोक्षेण त्रिष्टुभ्युच्यते' इति श्रुतिः । अतिथेरातिथ्यमसि । अतिथेः सोमस्य आतिथ्यं भोजन-मसि । विष्णवे त्वां जुष्टं गृह्णामि । श्येनाय त्वा सोमभृते । गायत्र्यै त्वां सोमहारित्र्यै विष्णवे त्वामिति संबन्धः । 'सायं गायत्री श्येनो भूत्वा दिवः सोममहरत्' इति श्रुतिः । अग्रये त्वा रायस्योपदे धनपोपस्य दात्रे विष्णवे त्वेति संबन्धः । 'पशवो वै रायस्योपः पशवो जगती' इति श्रुतिः ॥ १ ॥

म० चतुर्थेऽध्याये सतिथ्ययजमानस्य शालाप्रवेशमारभ्य क्रीतसोमस्य शालाप्रवेशपर्यन्ता मन्त्रा उक्ताः । अथ पञ्च-मोऽध्यायस्तत्रादौ आतिथ्येष्टौ हविर्ग्रहणादिमन्त्रा उच्यन्ते । 'निर्वपेदग्नेस्तनूरिति पञ्चकृत्वः प्रतिमन्त्रमिति' (का० ८।१।४) । पञ्च यजुषि वैष्णवानि । हे हविः, त्वमग्नेस्तनूरसि अग्निं सञ्ज्ञो यो देवः सोमस्य राज्ञो भृत्यस्तस्य गायत्रीच्छ-न्दोऽधिष्ठातुस्तनूः शरीरं भवसि तृप्तिजनकत्वात् तथाविध हे हविः, विष्णवे बहुयज्ञव्यापिने सोमाय सोमप्रोत्यर्थे त्वा त्वां निर्वपामीति शेषः । सोमस्य तनूरसि । सोमसज्ञः कश्चित्सो-मस्य राज्ञो भृत्यस्त्रिष्टुपच्छन्दोऽधिष्ठता तस्य तृप्तिहेतुत्वात्-नूरसि । अन्यत्पूर्ववत् । अतिथेरातिथ्यमसि । अतिथिसंज्ञः सोमराजानुचरो जगतीच्छन्दोऽधिष्ठाता । हे हविः, त्वम-तिथेरतिथिसंज्ञस्य सोमभृत्यस्य आतिथ्यमसि आतिथ्यनाम-संस्काररूपमसि । तिथिविशेषं विनैवातिथ्यध्याया पीडिते विप्रेऽतिथौ समागते तत्संस्काराय क्रियमाणः पादक्षालनभो-जनसंघं हनदिसंस्कार आतिथ्यमुच्यते । अतिथेरदमातिथ्यम् 'अतिथेऽयं' (पा० ५।४।२६) इति व्यप्रत्ययः । विष्णवे त्वां निर्वपामीति पूर्ववत् । श्येनाय त्वा सोमभृते । श्येनो नाम देवः सोमराजानुचरः खर्गात्सोमाहर्ता श्येनरूप-धारिणायज्यधिष्ठाता तस्मै श्येनाय विष्णवे सोमाय च त्वां निर्वपामि । किंभूताय श्येनाय । सोमभृते सोमं हरति आनयतीति सोमहृत्स्यै । 'हृप्रहोर्भश्छन्दसि' (पा० ८।२।३०) इति हृतेर्हस्य भः । सोमा यनकत्रे । तथाच श्रुतिः 'सा यद्रायत्री श्येनो भूत्वा दिवः सोममाहृदिति' (३।४।१।१२) । अग्रये त्वा रायस्योपदे । रायस्योपं धन-पुष्टिं ददाति रायस्योपदा तस्मै । किंप्रत्ययः । राज्ञो धनं कयविक्रय दिना बहुधा पोषयित्वा रज्ञेऽर्पयति स रायस्यो-पदाः अग्निं सञ्ज्ञोऽपरः सोमासुचरोऽस्ति अनुक्तच्छन्दोऽधिष्ठाता

देवः तस्मै धनपुष्टिदायिनेऽग्रये हे हविः, त्वा त्वां गृह्णामि । विष्णवे त्वेति पूर्ववत् । विष्णुश्चाभिधेयस्य सोमस्य राज्ञो हविषा तदनुचराणामभ्यादिदेवानां तद्गारा तत्संवन्धिनां गायत्र्यादिच्छन्दसां च तृप्तिर्भवति । तदाह तित्तिरिः 'यावद्विर्वै राजानुचरारागच्छति सर्वेभ्यो वै तेभ्य आतिथ्यं क्रियते छन्दांसि खलु वै सोमस्य राज्ञोऽनुचराणि' इति ॥१॥

द्वितीया ।

अग्नेर्जेनित्रमसि वृषणौस्य उर्वश्यस्यायुरसि पुरुरवा असि । गायत्रेण त्वा छन्दसा मन्थामि त्रैष्टुभेन त्वा छन्दसा मन्थामि जागतेन त्वा छन्दसा मन्थामि ॥ २॥

उ० आतिथ्येऽग्निमन्थनं शकलमादत्ते । अग्नेर्जेनित्रम् । जायतेऽस्मिन्निति जनित्रम् । दर्भतरुणके निदधाति । वृषणौ स्यः । 'वृष सेचने' । वृषणौ वर्पितारौ सेक्तारौ भवथः । अधरारणि निदधाति । उर्वश्यसि । उत्तरारण्याज्य-विलापनीमुपस्पृशति । आयुरसि । उत्तरारणि निदधाति । पुरुरवा असि । इतिहासपक्षेण मन्त्रत्रयं व्याख्यातं श्रुत्या । 'उर्वशी वा अप्सराः पुरुरवाः पतिरथ यत्तस्मान्मिथुनादजायत तदायुः' इति । मन्थति । गायत्रेण त्वा । हे अग्ने, गायत्रेण त्वा छन्दसा मन्थामि जनयामि । उत्तरी मन्त्रौ समानव्याख्यानौ । त्रैष्टुभेन जागतेनेति विशेषः ॥ २ ॥

म० अथाग्निमनमन्त्राः । 'अग्नेर्जेनित्रमिति शकलमादाय वेद्यां करोतीति' (का० ५.१.१.२८) । शकलदैवतं यजुः । हे शकल, त्वमग्नेर्जेनित्रं जननाधारभूतमसि । जायतेऽस्मिन्निति जनित्रम् । 'वृषणाविति कुशतरुणे तस्मिन्निति' (का० ५.१.१.२९) । तस्मिन्शकले करोतीत्यर्थः । मन्त्रार्थस्तु । हे दर्भौ, युवां वृषणौ सेक्तारौ स्यः भवथः । वर्पत इति वृषणौ । कनिन्प्रत्ययः । यथा पुत्रजननाय स्त्रीपुरुषौ वीर्यस्य सेक्तारौ तद्वनुवामप्यरण्याभिरजननसामर्थ्यसंपादकावित्यर्थः । 'उश्यवैसीत्यधरारणि तयोरिति' (का० ५.१.१.३०) । शकलस्थापितयोर्दैवयोरधरारणि निदध्यादिति सूत्रार्थः । हे अधरारणे, त्वमुर्वशी असि । यद्योर्वशी पुरुरवो-नृपस्य भोगायाधस्ताच्छेते तद्वत्त्वमधोऽवस्थितासीत्यर्थः । 'आयुरसीत्युत्तरारण्यास्थालीं स्पृशेदिति' (का० ५.१.१.३१) । उत्तरारण्याज्यस्थालीं स्पृशेदिति सूत्रार्थः । हे स्थालीगताज्य, त्वमायुःसि अरणिद्वयेन जनिष्यमाणस्याग्नेरायुःप्रदं भवसि । पुरुरवा इत्यभिनिधानं तथेति' (का० ५.१.१.३१) । अधरारणेऽभिमुखोत्तरारणि निदध्यादिति सूत्रार्थः । हे उत्तरारणे, त्वं पुरुरवा असि । यथा पुरुरवा नृः उर्वश्या आभमुख उपारं वर्तते तथा त्वमपात्यर्थः । उर्वशांलादेमन्त्रत्रयं श्रुत्या व्याख्यातम् । 'उर्वशी वा अप्सराः पुरुरवाः

पतिरथ यत्तस्मान्मिथुनादजायत तदायुरिति' (३.४.१.१.२२) । 'मन्थति गायत्रेणेति प्रतिमन्त्रं त्रिः प्रदक्षिणमिति' (का० ५.१.२.२) । मन्त्रत्रयेणारण्यामन्थनं कुर्यात् । हे अग्ने, गायत्रेण छन्दसा गायत्रीच्छन्दोभिमानिता देवेनाहं त्वा त्वां मन्थामि अरण्यामन्थनेनोत्पादयामि । एवमुत्तरारवपि मन्त्रौ योज्यौ ॥ २ ॥

तृतीया ।

भवतं नः समनसौ सचेतसावरेपसौ । मा यज्ञं हिंसिष्टं मा यज्ञपतिं जातवेदसौ शिवौ भवतमथ नः ॥ ३ ॥

उ० प्रास्यति । भवतं नः पङ्क्तिः । आहवनीयनिर्मध्या-व्युच्येते । भवतं युवां नः अस्माकं समनसौ समानमनस्कौ सचेतसौ समानप्रज्ञौ । अरेपसौ । रेप इति पापनाम । अपापौ । मा यज्ञं हिंसिष्टं विनाशिष्टम् । मा च यज्ञपतिं यजमानम् । किंच शिवौ शान्तौ भवतं भवथः । अथ अस्मिन्यज्ञे नः अस्माकम् ॥ ३ ॥

म० 'भवतं न इति प्रास्यतीति' (का० ५.१.२.३) । मन्थनोत्थमग्निमाहवनीये प्रास्यतीत्यर्थः । पङ्क्तिः । यस्याः अष्टाणां पञ्च पादाः सा पङ्क्तिः । अत्र तु तृतीयः पङ्क्तिरः चतुर्थो दशार्णः । निर्मध्याहवनीयावमौ देवते । हे जातवेद-सावुभावमौ, नोऽस्मर्धं युवामीहशौ भवतम् । किंभूतौ युवाम् । समनसौ मनसा सहिता । तथा सचेतसौ समानं चेतो ययोस्तौ परस्परं समानचित्तयुक्तौ । अन्यव्यपयं मनः परिहृत्यास्मदनुग्रहाभिमुखत्वं समनस्त्वम् । अनुग्रहे परस्पर-विप्रतिपत्तिराहित्यं सचेतस्त्वम् । तथा अरेपसौ पापरहितौ प्रमादादस्माभिः कृतेऽपि पापे कोपाभावः पापराहित्यम् । तदेव स्पष्टयति । यज्ञमस्मत्कर्म मा हिंसिष्टं मा विनाशयतम् । यज्ञपतिं यजमानं च मा हिंसिष्टम् । तथा अथास्मिन्ननुष्ठानदिने नोऽस्मर्धं शिवौ शान्तौ कल्याणकारिणौ भवतं पूर्वोक्तविधिना ॥ ३ ॥

चतुर्थी ।

अन्नावग्निश्चरति प्रविष्टः ऋषीणां पुत्रो अभिशस्तिपावा । स नः स्योनः सुयजा यजेह देवेभ्यो हुव्यं सदमप्रयुच्छन्त्स्वाहा ॥ ४ ॥

उ० जुहोति । अन्नावग्निः । आहवनीयनिर्मध्याव्युच्येते विराट् । अग्नौ आहवनीयाव्ये योपमग्निः निर्मध्याः चरति प्रविष्टः । ऋषीणां विदुषामग्निहोत्रिणां पुत्रः । 'स यदग्नी आधत्ते तदेतं जनयति' इति श्रुतिः । अभिशस्तिपावा अभिशंसनमभिशस्तिः अभिशस्तेः पाति गोपायति यः

सोऽभिशक्तिपावा । स नः सोऽस्माकमग्निः स्योतः सुखरूपः । सुयज्ञा सुयागेन यज । परोक्षत्वान्मज्जस्य प्रथमपुरुषेण व्यत्ययः । यजतु । इह अस्मिन् यज्ञे । देवेभ्यो हव्यं हविः । सदम् सदा । अप्रयुच्छन् । 'युच्छी प्रमादे' । अप्रमाद्यन् । स्वाहा सुहुतं हविर्जुहोमि ॥ ४ ॥

म० 'अग्नावग्निरिति जुहोति स्वात्याः सुवेणेति' (का० ५।२।६) । विराट् । दशाक्षरैश्चतुर्भिः पादैर्विराट् । अत्र द्वितीयतुर्धावैकादशांशौ ततो द्व्यधिका । अग्निर्मध्यमानोऽग्नावाहवर्णीये प्रविष्टः सन् चरति हविर्भक्षयति । 'चर गतिभक्षणयोः' । किंभूतोऽग्निः । ऋषीणां पुत्रः ऋत्विजो वेदविदः ऋषयः तैरुपादितत्वात्तेषां पुत्रवत्पुत्रः । तथा अभिशक्तिपावा अभिशक्तिर्वैकल्पनिमित्तोऽभिशापस्तस्मात्पाति रक्षतीत्यभिशक्तिपावा । 'आतो मनिन्-' (पा० ३।२।७४) इति विनिप्रत्ययः । हे अग्ने, स तथाविधस्त्वं नोऽस्मदर्थं स्योनः सुखरूपः सन् सुयज्ञा शोभनयागेन इहास्मिन् स्थाने देवेभ्यः इन्द्रादिभ्यः हव्यं सोमादिरूपं यज देहि । अस्मद्वत् हविर्देवान्प्रापयेत्यर्थः । किं कुर्वन् । सदं सदा अप्रयुच्छन् अप्रमाद्यन् । 'युच्छ प्रमादे' । स्वाहा इदमाज्यं तुभ्यं हुतमस्तु । यद्वा सोऽग्निर्नो हविर्देवेभ्यो यज यजतु ददात्विति पुरुषव्यत्ययेन वा योजना ॥ ४ ॥

पञ्चमी ।

आपतये त्वा परिपतये गृह्णामि तनूनप्त्रे शाकुराय शक्नू ओजिष्ठाय । अनाधृष्टमस्यनाधृष्ट्यं देवानामोजोऽनभिशस्त्यभिशस्तिपा अनभिशस्त्येनमजसा सत्यमुपगच्छेत्स्विते मा धाः ॥ ५ ॥

उ० तनूनप्त्रमाज्यं गृह्णाति । आपतये त्वा । वायुदेवत्वं यजुः । आ पततीत्यापतिः । परि सर्वतः पततीति परिपतिः । उभयगुणविशिष्टाय वायवे हे आज्य, त्वा गृह्णामि । तनूनप्त्रे । तनूशब्देनाग्न्याग्नाभिप्रेतः । तन्यते हि तस्मादाकाशः ततो वायुर्भवति तस्मादाकाशो जायते शाकुरनामा । आकाशाद्वायुः । एतदग्निप्रेत्येकं तनूनप्त्रे ब्रह्मणः पौत्रायेत्यर्थः । शाकुराय । शक्रुवन्त्याकाशे भूतानि स्थातुमिति शक्र आकाशस्तस्यापत्यं शक्रो वायुस्तस्मै । 'तस्माद्वा एतस्मादाकाशः संभूत आकाशाद्वायुः' इति श्रुतिः । शक्ने 'शक् शक्' । 'अन्येभ्योऽपि दृश्यन्ते' इति वनिप् । शक्ताय । ओजिष्ठाय बलिष्ठाय । आज्यमवष्टुशन्त्युत्विजः परस्परमद्रोहाय शपथयन्तः । अनाधृष्टमसि । अनाधर्षितमनुलङ्घितं च त्वं भवसि । हे आज्य, शपथकारिभिः पूर्वमधृष्टमिदानीमप्यनाधृष्टमनुलङ्घनीयं त्वं भवसि । अनभिशस्ति । अभिपूर्वः शंसतिर्गार्हार्थं वर्तते । न विद्यते अभिशस्तिर्यस्य तत्तथोक्तम् । अभिशस्तिपाः अभिशस्तेः पाति रक्षतीत्यभिशस्तिपाः । अन-

भिशस्ते प्रदेशे स्वर्गादौ नयतीति अनभिशस्तेत्यम् । यत इत्थंभूतमतः त्वामभिमुदय । अजसा सत्यमुपगच्छेत् । अजसा प्रगुणेन मार्गेण यथास्वरूपं सत्यमुपगच्छेत् । त्वं चानेन सत्येन स्विते मा धाः । सु इते साधुगते कस्याणे लोके स्वर्गे मां निदध्याः ॥ ५ ॥

म० 'ध्रौवं व्रतप्रदाने गृह्णात्यापतय इति द्विव स्वात्याः सुवेणेति' (का० ८।१।१९—२०) । व्रतं प्रदीयते येन पात्रेण तत्र पात्रे ध्रुवास्थमाज्यं गृह्णीयादिति सूत्रार्थः । वायुदेवत्वं यजुः । आ समन्तात्पतति गच्छतीत्यापतिः सततगतिर्वायुस्तस्मै हे आज्य, त्वां गृह्णामि । किंभूताय । परिपतये परितः पततीति परिपतिस्तस्मै सर्वव्यापिने । तथा तनूनप्त्रे तनोति विस्तारयति विश्वमिति तनूरात्मा तस्य नप्त्रे पौत्राय । शाकुराय शक्रुवन्ति स्थातुं भूतानि यत्र स शक्र आकाशस्तस्यापत्यं शक्रस्तस्मै । 'तस्माद्वा एतस्मादात्मन आकाशः संभूतः । आकाशाद्वायुः' (तैत्ति० आरण्य० ८।१) इति श्रुतेः । तथा शक्ने शक्नोति सर्वं कर्तुमिति शक्ता तस्मै । 'अन्येभ्योऽपि दृश्यन्ते' (पा० ३।२।७५) । इति वनिप् । ओजिष्ठाय । ओजो बलमस्यास्तीत्योजस्वी । 'अस्यायामेधाश्रजो विनिः' (पा० ५।२।१२१) इति विनिप्रत्ययः । अतिशयेनौजस्वी ओजिष्ठस्तस्मै । 'अतिशयने तमविष्टनौ' (पा० ५।३।५५) इतीष्टनि प्रत्यये 'विन्म-तोर्लृक्' (पा० ५।३।६५) इति विनो लोपे टिलोपः । यद्वास्य मन्त्रस्यार्थान्तरं तित्तिरिव्याख्यातम् । हे आज्य, त्वा-मापतये प्राणदेवताप्रीतये गृह्णाम्यत्र पात्रे स्वीकरोमि । आ-समन्तात्पाति देहं रक्षतीत्यापतिः प्राणः । तदाह तित्तिरिः 'प्राणो वा आपतिः प्राणमेव प्रीणातीति' । इष्टप्राप्त्युपायमनिष्टपरिहारोपायं च चिन्तयित्वा परितः पाति पालयतीति परिपतिर्मनस्तत्प्रीत्यै गृह्णामि । तदाह तित्तिरिः । 'मनो वै परिपतिर्मन एव प्रीणाति' इति । तनूनप्त्रे । तनू शरीरं न पातयति न विनाशयतीति तनूनप्त्रा जाठरोऽग्निस्तस्मै जाठराग्निदेवताप्रीत्यै आज्य, त्वां गृह्णामि । शाकुराय शक्र-नशोलः शक्रः शक्तिमानपुरुषस्तस्येदं शाकरं शक्तिस्वरूपं तस्मै शक्तिस्वरूपाभिमानिदेवताप्रीत्यै त्वां गृह्णामि । शक्ने ओजिष्ठाय । शक्ने इति चतुर्था सप्तम्यर्थे । शक्नोति शक्ति-मति पुरुषे यदोजिष्ठं सारं तस्मै । ओजो नामाष्टमो धातु-स्तत्सारमोजिष्ठं तद्वष्टम्भेनैव शरीरे शक्तिरवतिष्ठते । ओ-जःसारमभिमानिदेवताप्रीत्यै त्वां गृह्णामीत्यर्थः । 'तनूनप्त्र-मेतद्विधिप्रोक्तं वेदिप्रोक्तं निधायामष्टशन्त्युत्विजो यजमान-ध्वानाधृष्टमित्यद्रोहस्त्येभ्यः' (का० ८।१।२४—२६) इति । आज्यदेवतं यजुः । हे आज्य, लगीदृशमसि । किंभूतम् । अनाधृष्टमितः पूर्वं केनाप्यतिरस्कृतम् । अनाधृष्ट्यं न आ-धर्षितुं शक्यमितः परमप्यतिरस्कृत्यम् । देवानामग्न्यादी-नामोजः सारभूतम् । अनभिशस्ति नास्ति अभिशस्तिर्निन्दा

यस्य तत् । अभिपूर्वः शंसतिर्गर्ह्यां वर्तते । अभिशस्तिपाः अभिशस्तिर्गर्ह्यां परस्परविरोधेन निन्दनं तस्याः पाति रक्षतीत्यभिशस्तिपाः । पुंस्त्वं छान्दसम् । अनभिशस्तेन्यम् अनभिशस्ते अभिनिन्दते स्वर्गादौ नयतीत्यनभिशस्तेनीः । द्वितीया प्रथमार्थे । पुंस्त्वं व्यत्ययेन । यतस्त्वमीदृशमस्ति अतो हे तानूतप्राज्य, अहमृत्विक् अजसा ऋजुमार्गेण मानसकौटिल्यरहितेन सत्यमाज्यसंश्रुतं शपथमुपगेषमुपगच्छेयम् । उपपूर्वस्य गायतेर्लेट्युत्तमैकवचने 'सिञ्चहुलं लेटि' (पा० ३।१।३४) इति सिपि इडागमे 'लेटोऽडाटौ' (पा० ३।४।९४) इत्यडागमे च रूपम् । 'इतश्च लोपः परस्मैपदेषु' (पा० ३।४।९७) इति इलोपः । किंच हे आज्य, स्वित्ते शोभनमार्गे यज्ञकर्मणि मा मां लं धाः धेहि स्थापय । दधातेर्लुङि मध्यमैकवचनेऽडभावे रूपम् ॥ ५ ॥

पृष्ठी ।

अग्ने व्रतपास्त्वे व्रतपा या तव तनूरियश्रसा मयि यो मम तनूरेषा सा त्वयि । सह नौ व्रतपते व्रतान्यनु मे दीक्षां दीक्षापतिर्मन्यतामनु तपस्तपस्पतिः ॥ ६ ॥

उ० आहवनीये समिधमाधाति । अग्ने व्रतपाः । यजमानोऽनेन यजुषा अग्निशरीरात्मशरीरयोः व्यत्यासं करोति । हे अग्ने व्रतपाः । हे अग्ने, व्रतं पाति रक्षतीति व्रतपाः । व्रतमिति कर्मनाम । त्वे व्रतपाः अवधारणार्थं पुनः संबोधयति । त्वमेव व्रतस्य गोपायिता । तं शरणं व्रजाम इति शेषः । केन प्रकारेणेति चेत् । या तव तनूरियश्रसा मयि । या इयं तव तनूः सा मयि भवत्विति शेषः । या मम तनूरेषा सा त्वयि । या चैषा मम तनूः सा त्वयि भवत्विति शेषः । एवं कृतशरीरव्यत्यययोरावयोः सह नौ व्रतपते व्रतानि । एकत्र आवयोः हे व्रतपते, व्रतानि कर्माणि सन्त्विति शेषः । किंच अनु मे दीक्षां दीक्षापतिर्मन्यताम् । अनुमन्यतां मे मम दीक्षां दीक्षापतिः सोमः । अनु तपस्तपस्पतिः । अनुमन्यतां च तपस्पतिः सोमः तपः । तपःशब्देन च उपसद् उच्यन्ते ॥ ६ ॥

म० 'अग्ने व्रतपा इत्याहवनीये समिधमाधायेति' (का० ८।२।४) । आग्नेयं यजुः । यजमानोऽनेन यजुषाग्निशरीरात्मशरीरयोर्व्यत्ययं करोति । हे व्रतपाः सर्वेषां व्रतानां पालकाग्ने, त्वे व्रतपाः त्वमस्मदीयस्य वर्तमानव्रतस्य पालको भवसीति शेषः । विभक्तेः शे आदेशे त्वे इति रूपम् । तव तथाविधस्य व्रतपालकस्य या तनूः शरीरमस्ति सेयं तनूर्मयि भवत्विति शेषः । यो या उ या च मम तनूः मदीयं शरीरं सैषा तनूस्त्वयि भवतु । तथा सति हे व्रतपते, व्रतपालकाग्ने, व्रतान्यनुष्ठेयानि कर्माणि नौ अभियजमानयोः सह प्रवर्तन्तामिति शेषः । यावान्व्रतेषु ममादरस्तावानेव तवापि

भवत्वित्यर्थः । किंच । दीक्षापतिर्दीक्षायाः पालकः सोमो मे मम दीक्षामनुमन्यताम् । तथा तपस्पतिः उपसद्रूपस्य तपसः पालकः सोमः तपः मदीयमुपसद्रूपमनुमन्यतामि-त्यनुवर्तते ॥ ६ ॥

सप्तमी ।

अ० शुरं श्रुष्टे देव सोमाप्यायतामिन्द्रायैकधनविदे । आ तुभ्यमिन्द्रः प्यायतामा त्वमिन्द्राय प्यायस्व । आप्याययास्मान्सखीन्सन्त्या मेधया स्वस्ति ते देव सोम सुत्यामशीय । एष्टा रायः प्रेपे भगाय कृतमृतवादिभ्यो नमो यावापृथिवीभ्याम् ७

उ० सोममाप्याययति । अ० शुरं श्रुः । चतुरवसाना चतुरशीत्यक्षरा प्रकृतिरुच्यते सौमी । चतुर्थोऽर्धर्चो लिङ्गोक्त-देवताकः । हे सोम अंशुः । वीप्सा । ते तव आप्यायतामुपची-यताम् । कस्मै इन्द्राय । तादर्थ्यं चतुर्थी । एकधनविदे । एकध-नान् वेत्ति एकधनवित् तस्मै एकधनविदे । कथंभूतान् वेत्ति । 'एकैकोऽंशुः सोमस्य देवान्प्रति भक्षत्वेन गच्छन् शतमेकध-नानाप्स्याययति दशदश वा सोमस्य ईदृशी शक्तिः' इति ध्रुतिः । आ तुभ्यमिन्द्रः प्यायताम् । आप्यायतामुपचीयतामिन्द्रः । हे सोम, तुभ्यं त्वदर्थम् । उपचितो हीन्द्रो बहु सोमं पिबति । आत्वमिन्द्राय प्यायस्व आप्यायस्व त्वमिन्द्रायमात्मानम् । सोम आप्यायय वर्धय । अस्मान् सखीन् समानख्याना-न्परिचारकान् । सन्त्या धनलोभेन मेधया प्रजया च । स्वस्ति ते देव सोम । स्वस्ति अविनाशः अस्तु तव हे देव सोम । अहं च सत्यामशीय व्यामुयाम् । यद्वा स्वस्तिविनाशेन तव संबन्धि सवनं सुत्यां हे देव सोम, अहं व्यामुयाम् । प्रस्तरे निहुवते । एषा रायः । यजतेः कृतसंप्रसारणस्यैतद्रूपं निष्ठा-प्रत्यये परतो दानार्थस्य । आ इष्टा रायः मर्यादया इष्टानि धनानि । दक्षिणाभिप्रायमेतत् । किमर्थमिति चेत् । प्रेपे भ-गाय । प्रकृष्टाय इपेऽन्नाद्याय भगाय धनाय च । कृतमृतवा-दिभ्यः सत्यमेतच्चिन्तितमस्माकं भूयास्त्यवादिनामिति वि-भक्तिव्यत्ययः । पृथगर्थं चतुर्थी । नमो यावापृथिवीभ्याम् । यावापृथिव्योः संभोगमनु सर्वं सिञ्चतीति नमस्कारः ॥ ७ ॥

म० 'यजमानपृष्टाः सोममाप्याययन्त्यं शुरं श्रुति' (का० ८।२।६) । प्रकृतिः चतुरवसाना सोमदेवत्वा । अन्योऽर्धर्चो लिङ्गोक्तदेवतः । चतुरशीत्यक्षरा प्रकृतिः । तत्र मन्त्रद्वयम् । सोमवत्तथा 'अवयवोऽशुरुच्यते । वीप्सा सर्वसंप्र-हार्था । हे सोम देव, ते तवांशुरंशुः सर्वोऽप्यवयव इन्द्राय इन्द्रप्रीत्यर्थमाप्यायतां वर्धतां । चिरावस्थानेन यः सोमावयवो म्लानः शुष्कश्च तदुभयं मन्त्रेणाप्यायितं भवति । तदाह तित्तिरिः । 'यदेवस्य शुष्यति यन्म्लायते तदेवासैतेनाप्याय-

यति' इति । किंभूतायेन्द्राय । एकधनविदे एकं मुख्यं धनं सोमरूपं विन्दते लभते स एकधनवित् । यद्वा सोमकण्ड-
नाय यैर्जलमानीयते ते कुम्भा एकधनाः । एकं धनं सोमरूपं
यत्रेति तान्वेति जानातीति । सोमकण्डनाय जलकुम्भा आ-
नीता इति जानातीत्यर्थः । किंच हे सोम, तुभ्यं त्वत्पानार्थ-
मिन्द्र आप्यायतां वर्धताम् । तथा हे सोम, त्वमपि इन्द्रा-
येन्द्रपानायाप्यायस्व सवैतो वृद्धो भव । अनेनोभयोरपि वृद्धि-
र्भवति । तदाह तित्तिरिः 'उभावेवेन्द्रं च सोमं चाप्याययति'
इति । किंच हे सोम, सखीन् सखिवत्प्रीतिविषयानस्मावृ-
त्तिवजः सन्ध्या मेधया चाप्यायय प्रवर्धय । सनिर्धनदानं
मेधार्थधारणशक्तिः । 'ऋत्विजो वा अस्य सखायः' इत्युक्तेः
सखिशब्देन ऋत्विजः । किंच हे सोमदेव, ते तव स्वस्ति
क्षेमोऽस्तु । तव प्रसादादहं सुखां सोमाभिषवकियां समा-
प्तिदिनमशीय प्राप्नुयाम् । 'प्रत्वेत्य प्रस्तरे निह्ववत उत्तानहस्ता
दक्षिणोत्ताना वेष्टा राय' (का० ८ । २ । ९) इति । सर्वेऽपि
ऋत्विजः प्रस्तरे निजहस्तानुत्तानान्कृत्वा दक्षिणहस्तं वोत्ता-
नमुपर्यवस्थाप्य निह्ववते सोमं परिचरन्तीति सूत्रार्थः । रायो
धनानि एष्टाः आ समन्तादिष्टा अस्माकमपेक्षिताः । सोम,
त्वत्प्रसादादस्माकं रायः सन्तिवति भावः । यद्वा रायः दक्षि-
णालक्षणा एष्टाः आ समन्तादृताः । यजते रूपम् ।
दक्षिणा दास्यन्त इति भावः । किमर्थं प्रेपे भगाय । प्रकर्षे-
णेष्टाव इति प्रेद् तस्मै प्रेष्यमाणाय भगायैश्वर्याय । यद्वा
प्रकर्षेण श्रे भगाय भगाय च । किंच ऋत्वादिभ्योऽग्निहो-
त्रिभ्यः ऋतमवश्यंभाविकलोपेतं कर्म संपादयेति शेषः । ऋतं
सत्यं वदन्तीति ऋत्वादिनः । यद्वा षष्ठ्यर्थे चतुर्थी । ऋत्वा-
दिनामस्माकमृतं कर्मफलमस्तिवति शेषः । द्यावापृथिवीभ्यां
तदभिमानिदेवताभ्यां नमोऽस्तु । तयोरनुग्रहेण यजमाना-
याविघ्नस्थितिर्भवतीति नमस्कियते । तदाह तित्तिरिः 'द्यावा-
पृथिवीभ्यामेव नमस्कृत्यास्मिन्नोके प्रतिष्ठिति' इति ॥ ७ ॥

अष्टमी ।

या ते अग्नेऽयःशया तनूर्वर्षिष्ठा गह्वरेष्टा । उग्रं
वचो अपावधीत्त्वेपं वचो अपावधीत्स्वाहा । या ते
अग्ने रजःशया तनूर्वर्षिष्ठा गह्वरेष्टा । उग्रं वचो
अपावधीत्त्वेपं वचो अपावधीत्स्वाहा । या ते अग्ने
हरिशया तनूर्वर्षिष्ठा गह्वरेष्टा । उग्रं वचो अपाव-
धीत्त्वेपं वचो अपावधीत्स्वाहा ॥ ८ ॥

उ० उपसदं जुहोति । 'ततोऽसुरा एषु लोकेषु पुरश्चक्रिरे
अयस्मयीमेवास्मिन्नोके रजतामन्तरिक्षे हरिणीं दिवि' इत्यादी-
तिहासो निदानभूतः । या ते अग्ने । हे अग्ने, या ते तव
अयःशया अयसि शेते इत्ययःशया तनूः शरीरम् । वर्षिष्ठा

उरुतमा विस्तीर्णतमा । गह्वरेष्टा निगूढदेशस्थायिनी । सा
असुरसंबन्धिनी उग्रं वचः उद्गूणं वचः जह्जिह्म मारयमारय
इतीत्यंभूतं वचनम् अपावधीत् अपहन्तु । त्वेपं दीप्तं धृष्टं बलेन
ऊर्जस्वितया च युक्तमपहन्तु । हतसर्बोद्यमा निर्वाचः असुराः
सन्तिवत्यर्थः । यद्वा या तवाग्नेऽयःशयाः तनूः विस्तीर्णा नि-
गूढदेशस्थायिनी च उद्गूणमसङ्गं वचनमपहतवती दीप्तं
वचनमपहतवती । सैनो पुनरपहन्तिवति शेषः । रजःशया रज-
तशायिनी । हरिशया हरितसुवर्णशायिनी । एतावदुत्तरयोर्म-
न्त्रयोर्विशेषव्याख्यानम् ॥ ८ ॥

म० 'उपसदं जुहोति सुवेण या ते इति' (का० ८ ।
२ । ३५) । आग्नेयानि त्रीणि यजंषि । अत्रेयमाख्यायि-
कास्ति । देवैः पराजिता असुरास्तपस्ताप्त्वा त्रैलोक्ये त्रीणि
पुराणि चकुल्लोहमयीं भूमौ राजतीमन्तरिक्षे हैमी दिवि । तदा
देवैस्ता दग्धमुपसदामिराराधितः । तत उपसदेवतारूपोऽग्नि-
र्यदा तासु पूर्वं प्रविश्य ता ददाह तदा तिस्रः पुरोऽग्नेस्तन-
वोऽभूवन् । तदभिप्रेत्यायं मन्त्रः । हे अग्ने, या ते तवायःशया
तनूः अयसि शेते इत्ययःशया । लोहमयीत्यर्थः । लोहमय-
पुरव्यापित्वेन तद्रूपा सती । वर्षिष्ठा देवानामतिशयेनाभि-
मतफलवर्षिणी । तथा गह्वरेष्टा गह्वरे असुराणां विषमे देशे
तिष्ठतीति गह्वरेष्टा । 'हलदन्तात्सप्तम्याः संज्ञायाम्' (पा०
६ । ३ । ९) इति विभक्त्येकलृक् । सा ते तनूद्वयं वचोऽपा-
वधीत् छिन्धिभिन्धीत्यादिकमसुरप्रोक्तं तीव्रं वचनं विना-
शितवती । तथा त्वेपं वचः असुरोक्तं देवाधिपक्षेपकृतं प्रदीप्तं
वाक्यमपावधीत् । स्वाहा तथाविधोपकाराय तुभ्यमग्रये
हविर्दत्तम् । 'ततोऽसुरा एषु लोकेषु पुरश्चक्रिरे अयस्मयीमे-
वास्मिन्नोके रजतामन्तरिक्षे हरिणीं दिवि' (३ । ४ । ४ । ३)
इत्यादिश्रुत्या अयमितिहासो निरूपितः । उपसदेवचसोर-
र्थान्तरम् । यथा असुरैः पराजिता देवा अन्नपाने अलभ-
मानाः क्षुत्पिपासाभ्यां वयं पीडिता इति यदुच्यते उग्रं वचः ।
तथा किं वा वीरहत्यादि महापातकमस्माभिः कृतमिति
क्लिन्नन्तो यद्वाक्यं संतापहेतुत्वेन दीप्तमूजुस्तत्त्वेपं वचः ।
तदाह तित्तिरिः । 'अशनायापिपासे ह वा उग्रं वच एतश्च
वै वीरहत्यं च त्वेपं वचः' इति । 'एवमितरे अन्वहृष्टैरजः-
शयाः हरिशया चेति' (का० ८ । २ । ३८) । यथा प्रथ-
मदिने या ते अग्नेऽयःशयेत्युपसदेवमितरे द्वितीयतृतीये उप-
सदी द्वितीयतृतीयदिनयोरनुतिष्ठेत् । द्वितीयस्यामुपसदि
रजःशयेति तृतीयोपसदि हरिशयेति मन्त्रभेद इति सूत्रार्थः ।
रजःशया रजतमयी । हरिशया हिरण्यमयी । अन्य-
त्पूर्ववत् ॥ ८ ॥

नवमी ।

तमायनी मेऽसि विंतायनी मेऽस्यर्वतान्मा ना-
थितादर्वतान्मा व्यथितान् । विदेदुर्मिर्नभो नामाग्ने

अङ्गिर आयुना नाम्नेहि योऽस्यां पृथिव्यामसि य-
त्तेऽनाधृष्टं नाम यज्ञियं तेन त्वादधे विदेदग्निर्नभो
नामाग्ने अङ्गिर आयुना नाम्नेहि यो द्वितीयस्यां
पृथिव्यामसि यत्तेनाधृष्टं नाम यज्ञियं तेन त्वादधे
विदेदग्निर्नभो नामाग्ने अङ्गिर आयुना नाम्नेहि य-
स्तृतीयस्यां पृथिव्यामसि यत्तेनाधृष्टं नाम यज्ञियं
तेन त्वादधे । अनु त्वा देववीतये ॥ ९ ॥

उ० चात्वालं परिलिखति । तप्तायनीमेसि । चत्वारो
मन्त्राः पृथिवीदेवत्याः । तप्त इव वृक्षार्थं पुरुषोऽस्यामेतीति
तप्तायनी पृथिवी मे मम असि । द्वितीयं परिलिखति ।
वित्तायनी अस्यां हि विविदानोऽर्थमुपलभमानः पुरुष एतीति
वित्तायनी । वित्तवान्वा भवतीति वित्तायनी मे मम असि ।
तृतीयं परिलिखति । अवतात् मा नाथितात् । अवतु रक्षतु मां
नाथितात् । नाथतिर्वाञ्छार्थः । परियाचनान् । यथाहं न याचेयं
तथा पृथिवी मां करोत्वित्यर्थः । चतुर्थम् । अवतात् अवतु
रक्षतु मां व्यथितात् । 'व्यथ दुःखभयचलनयोः' । भयान् चल-
नाद्वा पृथिवी । चात्वाले प्रहरन्ति । विदेदग्निः । स वा
अग्नीनामेव नामानि गृह्णन्हरति । यां त्वा अमूं देवा अग्ने
अग्नीन् होत्राय प्रवृणतेत्यादीतिहासस्तदनुवादिन एते
मन्त्राः । विदेत् जानीयात् अग्निः । कतमः । नभः न भा-
तीति नभः स्वकीयं नाम । पुरीषं हरति । अग्ने अङ्गिरः ।
हे अग्ने अङ्गिरः । 'अङ्गिरा उ ह्यग्निः' इति श्रुतिः । आयु-
नानाम्ना आयुरित्यनेन नाम्ना अभिहितः । आ इहि आ-
गच्छ । निवपति । योऽस्यां पृथिव्यां यस्त्वमस्यां पृथिव्यां
भवसि । यत्ते तव अनाधृष्टं अनाधर्षितं नाम यज्ञियं यज्ञ-
संपादि तेन नाम्ना त्वामादधे स्थापयामि । यो द्वितीयस्यां
पृथिव्यामसि । पृथिवीशब्देनान्तरिक्षलोक उक्तः । तृती-
यस्यां पृथिव्यामसि । पृथिवीशब्देन ध्रुवलोक उक्तः । चतुर्थं
प्रहरति । अनु त्वा देव वीतये । देवतर्पणाय अनुहरामि त्वां
देववीतये । वीतिस्तर्पणार्थः ॥ ९ ॥

म० 'शम्यामादाय चात्वालं मिमीते पूर्वणोत्करं संचरं
परिहाप्य शम्यामुदीचीं निदधाति पुरस्ताच्च दक्षिणतः प्रा-
चीमुत्तरतश्च स्पृशेनान्तर्लिखति तप्तायनीति प्रतिमन्त्रमिति'
(का० ५।३।२०—२५) । उत्तरवेदिनिचयार्थं यत्र
भूप्रदेशे मृदं खनति स प्रदेशश्चात्वाल उच्यते । तत्रोत्करा-
त्पूर्वस्यां संचरपरिहारेणोदगम्रां शम्यां निधाय तत्प्रमाणं
तत्पूर्वपार्श्वे स्पर्शेन रेखां कुर्यात् । तथा तत्पूर्वपार्श्वे तथैव
शम्यां निधाय रेखां कुर्यात् । अभ्यन्तरे एवं दक्षिणोत्तर-
योरपि प्रागम्रां शम्यां निधाय रेखाद्वयं कुर्यादिति सूत्रार्थः ।

अस्यां कण्डिकायां चतुर्दश यज्ञेषु । तत्राप्यानि चत्वारि
पृथिवीदेवत्यानि । तत्र प्रथमं परिलिखति । हे पृथिवि, त्वं
मे मनानुग्रहार्थं तप्तायनी असि । तप्तं पुरुषमयति प्राप्नो-
तीति तप्तायनी । यो हि दरिद्रः क्षेत्ररहितोऽहमिति संतप्यते
तं तापोपशान्त्यर्थं प्राप्नोषीत्यर्थः । यद्वा तप्तः सन्नरो यस्याम-
यति सा तप्तायनी ममासि । द्वितीयं लिखति । वित्तार्थं नरो
यस्यामेतीति वित्तायनी । यद्वा वित्तार्थं विधनं पुरुषमयतीति
वित्तायनी । पृथिव्यां हि प्राप्तायां सखनिष्पत्तिद्वारा महद्भनं
लभ्यते । तृतीयं परिलिखति । हे पृथिवि, नाथितात् याचि-
तात् मा मां त्वम् अवतात् रक्ष । 'तुभ्योस्तातद्' (पा०
७।१।३५) इति हेस्तातद्देशः । यथा कमपि न याचे
तथा मां कुर्वित्यर्थः । नाथतिधातुर्वाञ्छार्थः । चतुर्थं परि-
लिखति । 'व्यथ भयचलनयोः' । व्यथितात् भयाचल-
नात् स्थानभ्रंशाच्च मा मामवतात् रक्ष । 'विदेदग्निरिति चा-
त्वाले प्रहरति स्पृशेनेति' (का० ५।३।२६) । प्रहरति
मृत्तिकां खनेदित्यर्थः । आभयं यतुः । हे चात्वालगतमृत्तिके,
नभोनामाग्निर्नभःसंज्ञस्त्वदधिष्ठातामिर्विदेत्वां जानीयात् ।
मया खन्यमानां त्वां त्वदधिष्ठातानुजानात्वित्यर्थः । अग्नि-
नामोच्चारणपुरःसरं प्रहरेत् । तथाच ध्रुतिः 'स वा अग्नी-
नामेव नामानि गृह्णन् हरति' (३।५।१।३९) इति ।
'अग्ने अङ्गिर इति पुरीषं प्रहरतीति' (का० ५।३।२७)
पुरीषं स्नाता मृत् । हे अग्ने, हे अङ्गिरः, अङ्गिर्गतिरस्या-
स्तीति अङ्गिराः । मत्वर्थे रस्प्रत्ययः । तत्संबोधनं हे अग्ने,
त्वमायुना नाम्नाभिहितः सन् एहि गच्छ । एति गच्छती-
त्यानुरमेनाम । अधिष्ठातयागत एवाधिष्ठेयमागच्छतीत्यग्रे-
गमनादिकं प्रार्थ्यते । 'योऽस्यामिति निवपति पूर्वार्धे शङ्कुस-
हितमिति' (का० ३।५।२८) । उत्तरवेदिस्थाने मृदं
निक्षिपेदित्यर्थः । हे अग्ने, यस्त्वमस्यां दृश्यमानायां पृथिव्यां
भूमावसि । किंच ते तव यज्ञियं यज्ञयोग्यं यत् नामाभि-
रिति प्रसिद्धमनाधृष्टं केनापि याज्ञिकेनातिरस्कृतं तेन त्वादधे
तेन नाम्ना युक्तं त्वां स्थापयामि । 'एवं द्विरपरं द्विती-
यस्यां तृतीयस्यामिति विशेष इति' (का० ५।३।३०—
३१) । यथा पूर्वैश्चिभिर्मन्त्रैः स्नात्वा हत्वा मृत्प्रक्षिप्ता वेद्य-
धर्मेतन्नित्यं पुनरपि द्विः कुर्यादिति मन्त्रयोः तत्रास्यामिति
पदस्थाने द्वितीयस्यां तृतीयस्यामिति पाठविशेष इति सूत्रार्थः ।
यद्यपि पृथिवीशब्देन भूमिरेव तथापि द्वितीयस्यामिति तृ-
तीयस्यामिति विशेषणत्वाद्वितीया पृथिव्यन्तरिक्षं तृतीया
पृथिवी द्यौः । अन्यत् पूर्ववदाह्वयेयम् । 'अनु त्वेति चतुर्थं
यथार्थमाह्वेति' (का० ५।३।३२) । यथा पूर्वैस्सि-
न्पर्यायत्रये मृदाह्वय प्रक्षिप्ता एवं चतुर्थमपि प्रक्षेपणप-
र्यन्तं मृदाहरणं कुर्यादिति सूत्रार्थः । देववीतये देवानां
प्रीतये हे मृत्तिके, त्वा त्वामनु पूर्वोक्तमाहरणत्रयमनुस्यूता-
हरामीति शेषः ॥ ९ ॥

दशमी ।

सिं॒हसि सपन्नसाही देवेभ्यः कल्पस्व सिं॒ह-
सि सपन्नसाही देवेभ्यः शुन्धस्व सिं॒हसि सप-
न्नसाही देवेभ्यः शुंभस्व ॥ १० ॥

उ० व्यूह्युत्तरवेदिम् । सिं॒हसि । 'तेभ्यो ह वाक् सु-
क्रोध' इत्युपक्रम्य 'सिं॒हसि भूत्वा ददानाचचार' इतीति-
हासो वेदिमन्त्राणां निदानभूतः । या त्वं सिं॒हसि भवसि ।
सपन्नसाही सपन्नान्सोढुं शीलमस्या इति सपन्नसाही । शत्रू-
णामभिवित्रीत्यर्थः । सा त्वमसाभिरनुमीयमाना देवे-
भ्योऽर्थाय कल्पस्व उत्तरवेदिरूपेण कृता भव । प्रोक्षति ।
शुन्धस्व आभिरद्विराधुता सती शुद्धा भव । सिकताः
प्रकिरति । शुंभस्व । शुंभतिरलंकारार्थः । अलंकृता
भव ॥ १० ॥

म० 'सिं॒हसीति व्यूह्युत्तरवेदिंश्चाम्यामात्रमिति' (का०
५।३।३२) । विशेषेण पांसुभिः समां करोति । त्रयाणां
वेदिर्देवता । वाक् पूर्वमसुरेभ्यः कुदा सिं॒हसि भूत्वा चचारे-
तीतिहासः । सा वेदिमन्त्रेषूपच्यते । हे उत्तरवेदे, या त्वं
सिं॒हसि सिंहसमाना भूत्वा सपन्नसाही सपन्नान् सहतेऽभि-
भवतीति सपन्नसाही कर्मण्यम् शत्रूणामभिवित्री असि
भवसि । अतो देवेभ्यः देवोपकारार्थं कल्पस्व समर्था उत्त-
रवेदिरूपेण कृता भव । 'प्रोक्ष्युत्तरवेदिं॑ सिकताश्च प्रकि-
रति सिं॒हसीति प्रतिमन्त्रमिति' (का० ५।३।३७) ।
हे उत्तरवेदे, शुन्धस्व शुद्धा भव । 'शुन्ध शुद्धौ' । अन्यत्पूर्व-
वत् । हे उत्तरवेदे, त्वं शुंभस्व सिकताप्रक्षेपेण शोभिता
भव । अन्यत्पूर्ववत् । शुंभतिरलंकारार्थः ॥ १० ॥

एकादशी ।

इन्द्रो॒घोपस्त्वा वसुभिः पुरस्तात्पातु प्रचेतास्त्वा
रुद्रैः प॒श्चात्पातु मनोजवास्त्वा पि॒त्रभिर्दक्षिणतः
पातु विश्वकर्मा त्वादित्यैरुत्तरतः पा॒त्विदमहं
तप्तं वार्व॑हिर्धा य॒ज्ञानिःसृजामि ॥ ११ ॥

उ० उत्तरवेदिं प्रोक्षति । इन्द्रो॒घोपः । घोप इति वाङ्-
नामसु पठितम् । इन्द्रस्त्वां वसुभिः सहितः पुरस्ताद्घोपायतु ।
प्रचेताः प्रकृष्टज्ञानो वरुणः त्वा रुद्रैः सहितः पश्चात्पातु । मनो-
जवाः मनोगतिर्यमः त्वां पितृभिः सहितः दक्षिणतः पातु ।
विश्वकर्मा । विश्वकर्मेति निगदव्याख्यातो मन्त्रः । बहिर्वेदि
शेषं निषिञ्चति । इदमहं वेदिमनेन तप्तमार्पितं वाः उद-
कम् बहिर्धा यज्ञात् बाह्यतो यज्ञात् निःसृजामि निक्षि-
पामि ॥ ११ ॥

म० 'वेद्यन्तरे स्थित्वोदङ्गुत्तरवेदिं प्रोक्षतीन्द्रघोष इति
प्रतिमन्त्रं प्रतिदिशं यथालिङ्गमिति' (का० ५।४।११) ।
चतुर्णां यजुषामुत्तरवेदिर्देवता । इन्द्र इति शब्देन पुष्यते
विसृष्टं कथ्यते यो देवः सोऽयमिन्द्रघोषः वसुभिः अष्टसं-
ख्याकैर्गणदेवैर्युक्तः सन् हे उत्तरवेदे, त्वा त्वां पुरस्तात्
पूर्वस्यां दिशि पातु रक्षतु । प्रचेताः प्रकृष्टप्रज्ञो वरुणो रुद्र-
रेकादशसंख्यैर्गणदेवैः सहितः पश्चात्पश्चिमायां दिशि त्वां
पातु । मनोजवाः मनोवद्वेगयुक्तो यमो देवः पितृभिः स्व-
लोकवासिदेवविशेषैर्युक्तो दक्षिणतः दक्षिणस्यां दिशि त्वां
त्वां पातु । विश्वकर्मा विश्वानि कर्माणि जगदुत्पत्त्यादीनि
यस्य स विश्वकर्मा आदित्यैः द्वादशसंख्यैर्गणदेवैः सहित उत्त-
रतः उत्तरस्यां दिशि त्वां पातु । एकदा असुरा देवान्हन्तु-
मागतास्तदा देवसेनाधिपतय इन्द्रघोपादयश्चतसृषु दिक्षु
तानसुरान्पाकुर्वन् । तस्मादेतैर्मन्त्रैर्दिक्चतुष्टये रक्षा प्रार्थ-
नीया । तदाह तित्तिरिः 'असुरा वज्रमुद्यम्य देवानभ्यायन्त
तानिन्द्रघोषो वसुभिः पुरस्तादपानुदत्' इत्यादि । 'बहिर्वेदि
शेषं निषिञ्चतीदमहं तप्तं वारिति' (का० ५।४।१२) ।
असुरनिवारणाय येनोदकेन प्रोक्षणं कृतं तदुदकमुग्ररूप-
त्वात्तप्तमित्युच्यते । तप्तमिदं वाः उदकं प्रोक्षणशेषभूतं यज्ञा-
द्बहिर्धा यज्ञप्रदेशाद्वाह्यप्रदेशेऽहं निःसृजामि निक्षिपामि ॥ ११ ॥

द्वादशी ।

सिं॒हसि स्वाहा सिं॒हस्यादित्यवनिः स्वाहा
सिं॒हसि ब्रह्मवनिः क्षत्रवनिः स्वाहा सिं॒हसि
सुप्रजावनीं रायस्योपवनिः स्वाहा सिं॒हस्यावह
देवान्यर्जमानाय स्वाहा भूतेभ्यस्त्वा ॥ १२ ॥

उ० नाभिज्याधारयति । सिं॒हसि । सा यदेवादः
सिं॒हसि भूत्वा शान्तेवाचचारेत्यादि निदानोद्घाटनं श्रौतम् ।
सिं॒हसिस्वाहा । सिं॒हसि आदित्यवनिः । 'छन्दसि
वनसनरक्षिमयाम्' इति इन्द्रप्रत्ययः । आदित्यादीन्वनुते
संभजत इत्यादित्यवनिः । सिं॒हसि ब्रह्मवनिः क्षत्रवनिः ।
सिं॒हसि सुप्रजावनिः रायस्योपवनिः । ब्रह्मक्षत्रं शो-
भनां प्रजां रायस्योपं धनपोषम् । एतान्यादित्यवनिसमा-
नव्याख्यानानि । सिं॒हसि आवह देवान् यजमानाय । आ-
गमय देवान् यजमानाय । सुचमुद्यच्छति । भूतेभ्यस्त्वा ।
भूतशब्देन चतुर्विधो भूतग्रामोऽभिधीयते । चतुर्विधाय
भूतग्रामाय । उत्पत्तये स्थितये च सुचमुद्यच्छामीति
शेषः ॥ १२ ॥

म० 'नाभ्योः श्रोण्यांशेषु पञ्चगृहीतं जुहोत्यक्षया द-
क्षिणेऽंशे श्रोण्याऽधोऽधोऽधोऽधो मध्ये च हिरण्यं पश्यन्
सिं॒हसीति' (का० ५।४।१४) । योऽयमुत्तरवेदेर्ना-

भ्याख्यो मध्यदेशस्तस्य श्रोण्यंसेषु आग्नेयैशकोणावसौ वा-
यव्यनैऋतकोणी श्रोणी तेषु चतुर्षु मध्ये च जुह्वां पञ्चवारं
गृहीतेनाख्येन जुहुयात् । कथम् । अक्षया कोणसूत्रप्रदेशेन ।
तद्यथा । प्रथमं दक्षिणेंऽसे तत उत्तरश्रोणौ ततो दक्षिण-
श्रोणौ तत उत्तरासे ततो मध्ये एवं पञ्चसु स्थानेषु हिरण्यं
निधाय तदवलोकयन्पञ्चभिर्मन्त्रैर्जुहुयादिति सूत्रार्थः । पञ्च
यजुषां वाग्देवता । पुरा कदाचिदुत्तरवेदिदेवता केनापि
निमित्तेन देवेभ्योऽपकम्यासुरानप्राप्योभयोर्देवासुरसेनयोर्मध्ये
सिंहरूपं धृत्वा तस्यौ । तदयं मन्त्र आह । तदुक्तं तित्तिरिणा
'तेभ्योऽपकम्योत्तरवेदिः सिंहीरूपं कृलोभयानन्तरातिष्ठत्'
इति । तदभिप्रेत्य सिंही उच्यते । हे उत्तरवेदे, त्वं सिंहासि
सिंहरूपा भवसि तादृश्यं तुभ्यं स्वाहा हविर्दत्तम् । सिंहासि
किंभूता । आदित्यवनिः आदित्यान् वनुते संभजति प्रीण-
यतीत्यादित्यवनिः । अन्यत्पूर्ववत् । सिंहासि ब्रह्मवनिः क्ष-
त्रवनिः ब्राह्म क्षत्रं च वनुत इति ब्राह्मणजातिक्षत्रियजात्योः
प्रीणयितृत्वमत्र विशेषः । सिंहासि सुप्रजावनिः पुत्रपौत्रा-
दिरूपायाः शोभनप्रजायाः संपादयित्री । रायस्योपवनिः
सुवर्णरजतादिधनपुष्टेः संपादयित्री । सिंहासि यजमानाय
यजमानोपकारार्थं देवानावहानयेति विशेषः । 'भूतेभ्यस्त्वेति
सुचमुयच्छतांति' । (का० ५ । ४ । १५) । भूतेभ्यः जरा-
युजाण्डजादिचतुर्विधभूतग्रामप्रीत्यर्थं हे होमविशेषाज्ययुक्ते
जुहः, त्वामुयच्छामीति शेषः । तदाह तित्तिरिः 'भूतेभ्य-
स्त्वेति सुचमुद्रुहति य एव देवा भूतास्तेषां तद्भागधेयं भवति
तानेव तेन प्रीणासि' इति ॥ १२ ॥

त्रयोदशी ।

ध्रुवोऽसि पृथिवीं दृष्टुं ध्रुवक्षिदस्यन्तरिक्षं
दृष्टुं हाच्युतक्षिदसि दिवं दृष्टुं हाग्नेः पुरीषमसि १३

उ० परिधीन्परिदधाति । ध्रुवोसि । यस्मादधियज्ञं ध्रुवः
स्थिरः त्वमसि तस्मात् पृथिवीं दृष्टुं ह दृढीकुरु । ध्रुवक्षिद ।
ध्रुवे निष्ये यज्ञे क्षियतीति ध्रुवक्षिद । यस्मात्त्वं ध्रुवक्षि-
दसि तस्मादन्तरिक्षं दृढीकुरु । अच्युतक्षिद । अच्युते यज्ञे
क्षियतीत्यच्युतक्षिद । यस्मात्त्वमच्युतक्षिदसि तस्मादिवं दृढी-
कुरु । संभारानुपनिवपति । अग्नेः पुरीषमसि । अग्नेः पूर-
यितृ भवसि । 'शरीरं ह वास्य पीतदारु' इत्यादिश्रुतिः । सं-
भाराणां शरीरपूरणात्पुरीषत्वमुपपद्यते ॥ १३ ॥

म० 'नाभिं पैतदारुवैः परिदधाति पूर्ववद् ध्रुवोऽसीति
प्रतिमन्त्रमिति' (का० ५ । ४ । १६) । पीतदारुदेवदारुः
तदीयैः परिधिभिरुत्तरवेदेमध्यदेशरूपां नाभिं परिदध्यात्पूर्व-
वदर्शपूर्णमासेषु यथा पश्चिमदक्षिणोत्तरेषु तथात्रापीति सू-
त्रार्थः । त्रयाणां परिधयो देवताः । हे मध्यमपरिधे, त्वं
ध्रुवः स्थिरोऽसि । अतः पृथिवीं दृष्टुं दृढीकुरु । हे दक्षिणपरिधे,

त्वं ध्रुवे स्थिरे यज्ञे क्षियति निवसति ध्रुवक्षिदसि तस्मादन्त-
रिक्षं दृढीकुरु । अच्युते विनाशरहिते यज्ञे क्षियति निवस-
तीत्यच्युतक्षिद । हे उत्तरपरिधे, त्वं तादृशोऽसि तस्मादिवं
शुलोकं दृष्टुं । 'अग्नेः पुरीषमिति निवपति गुरुगुलुमुगन्धितेज-
नवृष्णेःस्तुकाश्चोपरि शीर्षण्या अभावेऽन्या इति' (का० ५ । ४
। १७) गुरुगुलुर्धूपद्रव्यं, मुगन्धितेजनं तृणविशेषः, वृष्णेः
स्तुका अखिरोमाणि । एतानि नामौ प्रक्षिपेदिति सूत्रार्थः ।
हे गुरुगुलुप्रशस्तिसंभारसमूह, त्वमग्नेः पुरीषं पूरकमसि ।
पूरयतीति पुरीषम् । 'अग्नेर्हेतत्पुरीषं यत्संभाराः' इति ति-
त्तिरिः ॥ १३ ॥

चतुर्दशी ।

युञ्जते मन उत युञ्जते धियो विप्रा विप्रस्य
बृहतो विपश्चितः । वि होवा दधे वयुनाविदेक
इन्नमही देवस्य सवितुः परिष्टुतिः स्वाहा ॥ १४ ॥

उ० सावित्रं जुहोति । युञ्जते मनः । अधियज्ञानुवा-
दिनी सावित्री जगती यस्मात्सवित्रा प्रसृता ऋत्विजो
युञ्जते मनः मनांसि । उत युञ्जते धियः अपि च युञ्जते
प्रेरयन्ति धियो वाचः । कथंभूता ऋत्विजः प्रेरयन्ति । विप्राः
ब्राह्मणाः शुश्रुवांसोऽनुचानाः । विप्रस्य प्राप्तक्रियाशक्तेः फल-
दानं प्रति यज्ञस्य कर्मणि ब्राह्मणस्य । श्रुतौ वैश्यक्षत्रियावपि
यज्ञमौनावग्निष्टोमे दीक्षितोऽयं ब्राह्मण इत्युच्यतेऽतस्तत्रापि
ब्राह्मणशब्देनोच्यते । बृहतो महतः । विपश्चितो मेधाधिनः
सर्वस्य यज्ञस्य । किंच त एव सवित्रा प्रसृता ऋत्विजः । विहो-
त्रा दधे विदधत इति वचनविपर्ययः । अथ होत्राः सप्त वषट्क-
तांरो होत्रा इत्युच्यन्ते । 'अथ होत्राः संयाजयन्ति' इति श्रुतिः ।
'सौत्येऽहनि सप्त होतारो वषट्कुर्वन्ति' तदेतदुच्यते । वयुना-
विदेक इत् । वयुनं वेत्तेः कान्तिर्वा प्रज्ञा वा । इच्छन्द ए-
वायं । सर्वेषामेव ऋत्विजां मध्ये सवित्रा प्रसृतो ब्रह्माख्यः
एक एव ऋत्विक् । वयुनावित् त्रिवेदज्ञानान्वितो भैषज्यं
करोति । मही देवस्य सवितुः परिष्टुतिः । महती देवस्य
दानादिगुणयुक्तस्य सवितुः सर्वस्य प्रसवितुः परिष्टुतिः
परिस्तवनम् । को हि नाम यज्ञं प्रेत्यर्त्विजः प्रस्तूय समा-
प्यति यज्ञम् । यज्ञो हि वृष्टिद्वारेण समस्तं जगद्भिर्भतीति
सवितुर्महती स्तुतिरित्युक्तम् ॥ १४ ॥

म० अस्ति तावत्प्राचीनवंशा शाला । तस्मादाहवनीयाद्य-
मित्रयमैष्टिकवेदिधासु । तस्याः शालायाः पुरतः पट्विंशत्य-
ददीर्घा सौमिकी वेदिर्विधेया । तद्वेद्या अग्रभागे पूर्वोत्तर-
वेदिः । ततः पश्चान्मध्यभागे हविर्धानाख्यो मण्डपो विधेयः ।
ततोऽपि पश्चात्सदोऽभिधानोदगवंशा शाला निर्मातव्या । तस्याः
स्थाने प्राचीनशालायाः पुरतो दक्षिणोत्तरभागयोर्हविर्धानसं-
ज्ञके द्वे शकटे स्थापिते स्तः । तच्छकटद्वयं पुरतः प्रवर्त्य त-

दावरकत्वेन हविर्धानाख्यमण्डपो विधेयः । तच्छकटद्वयं सा-
वित्रहोमादूर्ध्वं प्रवर्तनीयम् । तदाह तिस्रिः 'सावित्र्यर्चा
हुत्वा हविर्धाने प्रवर्तयति' इति । तं होमं विधत्ते काल्यायनः
'चतुर्थेहीतं शालाद्वार्यं जुहोति युजत इति स गार्हपत्योऽतः'
(८।३।२९) इति । प्राचीनशालाया द्वारसमीपे पूर्वसिद्ध
आहवनीयो वर्तते तस्मिन् जुहुयात्स च पूर्वमाहवनीयोऽपि
समुत्तरवेद्याख्येऽन्यस्मिन्नाहवनीये निष्पन्ने सति तदपेक्षया
स्वयं गार्हपत्यो भवतीति सूत्रार्थः । सावित्री जगती इयावाध-
दृष्टा । विप्रस्य ब्राह्मणस्य यजमानस्य संबन्धिनो विप्रा ब्राह्मणा
ऋत्विजो मनो युजन्ति लौकिकचिन्ताभ्यो मनो निवार्य यज्ञ-
चिन्तायां नियमयन्ति । उत धिय इन्द्रियाण्यपि यज्ञार्थेषु
नियमयन्ति । कीदृशस्य विप्रस्य । बृहतो महतः । तथा विप-
धितः सर्वज्ञस्य । अधीतवेदत्वाद्वृहत्त्वमर्थाभिज्ञत्वाद्विपधि-
त्वम् । किंभूता विप्राः । होत्रा होमकर्तारः । तदिदं विप्राणां
मनोनियमनादिसामर्थ्यमेकदत् एकएव विदधे ससर्ज ।
किंभूत एकः । वयुनावित् 'वयुनं वेत्तेः कान्तिर्वा प्रज्ञा वा'
(निह० ५ । १४) इति यास्कोक्तेर्वयुनं प्रज्ञां सर्वभू-
तानां मनोवृत्तिं वेत्तीति वयुनावित् । संहितायां दीर्घः । सर्वधी-
साक्षीत्यर्थः । नन्वेकस्य सर्वसृष्टौ कथं सामर्थ्यं तत्राह । यतः
सवितुः प्रेरकस्यान्तर्यामिणो देवस्य परिपुतिः सर्वदोक्षा स्तुतिः
मही महती । तथाचाद्यवैणिकाः 'यः सर्वज्ञः सर्वविद्यस्य ज्ञा-
नमयं तपः' इति । बृहदारण्यकेऽपि 'स एव सर्वस्य वशी
सर्वस्वेशानः सर्वस्याधिपतिः सर्वमिदं प्रशास्ति यदिदं किंच'
(मा० ४।२।२४। का० ४।४।२९) इति । श्वेताश्वतराश्च
'परास्य शक्तिर्विधैव ध्रुयते स्वाभाविकी ज्ञानबलक्रिया च'
इति । यद्वास्य मन्त्रस्थाथान्तरम् । विप्रा ऋत्विजो विपश्चितो
यज्ञस्य कर्मणीति शेषः । मनो धियो वाचश्च युजते प्रयुजते ।
'यज्ञो वै विपश्चित्' (३।५।३।११) इति ध्रुतेः । किं-
भूतस्य विपश्चितः । विप्रस्य विशेषेण प्राप्तिं पूरयति फलमिति
विप्रस्तस्य । फलदानं प्रति प्राप्तक्रियाशक्तः । 'प्रा पूर्ता' । तथा
बृहतः महतः सर्वसाधनसंपन्नस्य । होत्रा होतारः सप्त वष-
ट्कर्तारः विदधे विदधते स्वस्वकर्मणीति शेषः । पुरुषवचनव्य-
त्ययः । तन्मध्ये वयुनाविदेकदत् त्रिवेदज्ञानवान्ब्रह्माख्य एकः
एव । सवितुर्देवस्य मही महती परिपुतिः स्तवनम् । ब्र-
ह्माद्या ऋत्विजो यत्कर्म कुर्वते तत्सवितुः प्रेरणेनैवेति सवि-
तुर्महती स्तुतिरित्यर्थः ॥ १४ ॥

पञ्चदशी ।

इदं विष्णुर्विचक्रमे त्रेधा निदधे पदम् । समू-
हस्य पांसुरे स्वाहा ॥ १५ ॥

उ० दक्षिणे वर्त्मनि हिरण्यं निधाय जुहोति । इदं
विष्णुः । गायत्री वैष्णवी । इदं जगत् विष्णुर्विचक्रमे वि-

क्रान्तवान् । सर्वप्राणिनो हि भूतेन्द्रियमनोजीवभावेनाविश-
तीति विष्णुः । किंच त्रेधा निदधे पदम् । पद्यते ज्ञायते-
ऽनेनेति पदम् । भूम्यन्तरिक्षबुल्लोकेषु अग्निवायुसूर्यरूपेण
त्रिधा निहितवान् पदम् । किंच समूहस्य पांसुरे ।
अस्यैव विष्णोरन्यत्पदान्तरं विज्ञानघनानन्दमजमद्वैतमक्षर-
मित्येवंलक्षणम्, समूहमन्तर्हितमविज्ञातमकृतात्मभिः । पां-
सुरे । लुप्तोपममेतत् । पांसुल इव प्रदेशो निहितं न दृश्यते
तत्समूहमिति द्रष्टव्यमिति वाक्यशेषः । तदुक्तम् ।
'तद्विष्णोः परमं पदं सदा पश्यन्ति सूरयः । दिवीव चक्षु-
रात्तत्' इति ॥ १५ ॥

म० 'दक्षिणे वर्त्मनि दक्षिणस्यानसो हिरण्यं निधायामि-
जुहोतीदं विष्णुरिति' (का० ८।३।३१) । दक्षिणशकट-
संबन्धिदक्षिणचक्रमार्गे हिरण्यं निधाय तत्रैष होमः । विष्णु-
देवत्वा गायत्री मेधातिथिदृष्टा । विष्णुः त्रिविक्रमावतारं कृत्वा इदं
विश्वं विचक्रमे विभज्य कमते स्म । तदेवाह । त्रेधा पदं नि-
दधे भूमावेकं पदमन्तरिक्षे द्वितीयं दिवि तृतीयमिति क्रमाद-
ग्निवायुसूर्यरूपेणेत्यर्थः । पांसवो भूम्यादिलोकरूपा विद्यन्ते यस्य
तत्पांसुरे तस्मिन्पांसुरे अस्य विष्णोः पदे समूहं सम्यगन्तर्भूतं
विश्वमिति शेषः । यद्वायमर्थः । अस्य विष्णोः पदं पद्यते ज्ञायत
इति पदमद्वैताख्यं स्वरूपं समूहमन्तर्हितमज्ञातमकृतात्मभिः ।
कस्मिन्निव । पांसुरे इव लुप्तोपमानं । पांसुले रजस्वले प्रदेशे
निहितं यथा न ज्ञायते तद्वत् । तदुक्तं 'तद्विष्णोः परमं पदं
सदा पश्यन्ति सूरयः' (अध्या० ६।५) इति । स्वाहा
तस्मै विष्णवे हविर्दत्तम् ॥ १५ ॥

षोडशी ।

इरावती धेनुमती हि भूतस्य सूर्यवसिनी मनवे
दशस्या । व्यस्कन्ना रोदसी विष्णवे ते दाधर्थं पृथि-
वीमभितो मयूखैः स्वाहा ॥ १६ ॥

उ० द्वितीयस्यानसो वर्त्मनि जुहोति । इरावती । वै-
ष्णवी त्रिष्टुप् । हे विष्णो, यस्मात्तव प्रशासनमनुकुर्वन्त्यौ
द्यावापृथिव्यौ इरावती सस्यवत्यौ धेनुमती । धेन्वादिभिः प-
शुभिः तद्वत्यौ । हिशब्दो यस्मादर्थं व्याख्यातः । एवं-
भूतं भूताम् अभूतामिति पुरुषव्यत्ययः । संवृत्ते इत्यर्थः ।
सूर्यवसिनी शोभनयवसवत्यौ सुसस्यवत्यौ । मनवे यज-
मानाय । दशस्या दाय्यौ यज्ञसाधनानाम् । अतः कारणात्
व्यस्कन्नाः । स्कन्नोतिः सम्भनार्थः । सम्भितयानसि । रो-
दसी द्यावापृथिव्यौ एते । किंच । दाधर्थं धारयसि । पृथिवीं
द्यां चेत्यध्याहारः । अभितः इतश्चेतश्च । मयूखैः रश्मिभिः ।
यस्मात्त्वमेवंप्रभावस्तस्मात्त्वां स्तुम इति शेषः ॥ १६ ॥

म० 'सुकस्थाल्यौ प्रतिगृह्य प्रतिप्रस्थातोत्तरस्येरावती इति
पूर्ववदिति' (का० ८।३।३५) यथा दक्षिणशकटदक्षिण-

चक्रमार्गे अध्वर्युर्हुतवान् तथा उत्तरशकटसंबन्धुत्तरचक्रमार्गे प्रतिप्रस्थाता जुहुयादिति सूत्रार्थः । वैष्णवी त्रिष्टुब् वसिष्ठदृष्टा । हे रोदसी यावापृथिव्यौ, युवामीदृष्टौ भूतं भवतम् । भवते-लुङि मध्यमद्विवचने रूपम् । अडभावश्छान्दसः । किंभूते युवाम् । इरावती इरावल्यौ अन्नवल्यौ सस्यवल्यौ । धेनुमती बहु-धेनुयुक्ते । सुयवसिनी सुष्टु यवसानि विद्यन्ते ययोस्ते सुयव-सिनी । यवसशब्देनात्राभ्यवहार्याणि वस्तूनि । तथा मनवे दशस्या । मनुते जानातीति मनुज्ञानवान्यजमानः तस्मै दशस्या दास्यौ यज्ञसाधनानाम् । 'दाशु दाने' दाशतस्ते दशस्या । असुप्रत्यये उपधाह्रस्वः ओविभक्तेर्वादेशश्च । एवं यावापृ-थिव्यौ संप्रार्थ्य विष्णुमाह । हे विष्णो, एते रोदसी त्वं व्यास्कन्नाः विभज्य स्तम्भितवानसि । किंच पृथिवीं मयूखैः स्वतेजोरूपैर्नानाजीवैर्वाराहाद्यनेकावतारैर्वा अभितो दाधर्थं द-धर्थं सर्वतो धारितवानसि । 'तुजादीनां दीधौऽभ्यासस्य' (पा० १६।१।७) इत्यभ्यासदीर्घः । स्वाहा तस्मै विष्णवे हवि-र्दत्तम् ॥ १६ ॥

सप्तदशी ।

देवश्रुतौ देवेष्वाधोपतं प्राचीं प्रेतमध्वरं क-ल्पयन्ती ऊर्ध्वं यज्ञं नयतं मा जिह्वरतम् । स्वं गोष्ठमावदत्तं देवि दुर्ये आयुर्मानिर्वादिष्टं प्रजां मा निर्वादिष्टमत्र रमेथां वर्ष्मन्पृथिव्याः ॥ १७ ॥

उ० पत्नी अक्षधुरावनक्ति । देवश्रुतौ । देवा एते धुरौ शृण्वन्ति इति देवश्रुतौ । ये युवां देवश्रुतौ ते देवेषु आ-धोपतम् । 'धुपिर् शब्दे' । आशब्दयतम् । वाचयति । प्रा-चीप्रेतम् । हे हविर्धाने प्राचीं प्रागज्जने, 'इण् गतौ' । प्रदत्तं प्रेतं प्रागच्छतम् । अध्वरं कल्पयन्ती यज्ञं समर्थं कुर्वाणे । किंच ऊर्ध्वं यज्ञं नयतम् । ऊर्ध्वं स्वर्गं प्रति यज्ञं नयतम् । मा जिह्वरतम् । 'ह्रल चलने' । मा चलनं कुरुतम् । अचलि-तप्रतिष्ठिते युवां भवतम् । शब्दं कुर्वत्यनसि वाचयति । स्वं गोष्ठम् । हे हविर्धाने, स्वामीयं गोष्ठं स्थानम् । आव-दत्तमुच्चारयतम् । हे देवि दानादिगुणयुक्ते, हे दुर्ये गृह-भूते । आमन्त्रितद्विवचनान्ते द्वे पदे । किंच आयुर्मा निर्वा-दिष्टम् । निरुपसर्गः कुल्लायाम् । निरुष्टमल्पं पशुघनादि-हितमायुर्मा निर्वादिष्टं मा उच्चारयतम् । प्रजां मानिर्वादिष्टम् । प्रजां निरुष्टाम् निरंशां मा उच्चारयतम् । युवाभ्यामुच्चारितं तथैव स्यादित्यभिप्रायः । नस्यस्थे करोति । अत्र रमेथाम् अस्मिन् प्रदेशे रमेथा रतिं कुरुतम् । वर्ष्मन् 'न डिस्-बुधोः' इति नलोपाभावः । 'सुपांसुलुक्' इति सप्तम्या लोपः । पृथिव्याः ॥ १७ ॥

म० दक्षिणया द्वारानीता पत्नी पाणिभ्यांशेषं प्रतिगृह्या-क्षधुरावनक्ति पराग्देवश्रुताविति' (का० ८।३।३२) प्रति-

प्रस्थात्रा समानीता पत्नी होमशेषेणाज्येनाक्षस्योभावप्रभागाव-ज्यादिति सूत्रार्थः । अक्षधुरौ देवते । देवेषु धूयते देवश्रुतौ शृणोतेः किमुगागमश्च । हे देवश्रुतौ देवसभायां प्रसिद्धे अक्ष-धुरौ अक्षाप्रभागौ, युवां यजमानोऽयं यक्ष्यतीति देवेषु आधो-पतम् उच्चारयन्ति कथयतम् । 'धुपिर् शब्दे' । 'प्राचीं प्रेत-मिति वाचयतीति' (का० ८।४।३) हविर्धानाख्ये यदा प्रवर्तते तदा यजमानं वाचयेदिति सूत्रार्थः । त्रयाणां यजुषां हविर्धाने देवते । हे उभे शकटे, युवां प्राचीं प्राञ्चुस्ते प्रेतं प्रकर्षेण गच्छतम् । प्रागवतस्ते प्राची । किंभूते युवाम् । अध्वरं कल्पयन्ती इदं कर्म समर्थं कुर्वाणे । किंच यज्ञमिममूर्ध्वं नयत-मुपरिवर्तिदेवान्प्रति प्रापयतम् । मा जिह्वरतं मा कुडिले भवतम् । 'ह्र कैटिल्ये' णिजन्तस्य लुङि रूपम् । यद्वा 'ह्रल चलने' मा चलतम् । 'स्वं गोष्ठमिति च खर्जतीति' (का० ८।४।४) । प्रवर्त्यमानयोः शकटयोरक्षे खर्जति ध्वनिं कुर्वति सति स्वं गोष्ठमिति यजमानं वाचयेदिति सूत्रार्थः । दुर्यशब्दो गृहवाची । 'गृहा वै दुर्याः' (३।५।३।१८) इति ध्रुतेः । तेन गृहसदृशे शकटे लक्ष्येते । हे देवि दुर्ये गृह-सदृशशकटद्वयरूपे देवते, स्वं गोष्ठं स्वकीयं गोस्थानमावदत्तं सर्वतः कथयतम् । योऽयमक्षशब्दस्तेन यजमानस्य गृहं बहूनां गवां यथा स्थानं भवति तथा कथयतमित्यर्थः । युवाभ्यामु-च्चारितं तथैव स्यादिति भावः । किंच आयुर्मा निर्वादिष्टं यज-मानस्य यावदायुरस्ति तावत्सर्वं मा निराकार्यम् । वदतेर्लुङि मध्यमद्विवचने रूपम् । यद्वा निरुष्टं पशुघनादिरहितं मा उ-च्चारयतम् । प्रजां मा निर्वादिष्टं यजमानस्य प्रजां पुत्रादि-रूपां मा निराकार्यम् । अनेनाक्षशब्देनायुःप्रजयोर्निराकरणं मा भूदिति भावः । उभयबद्धो योऽक्षः स दुष्टवाक् वरुणदेव-रूपः । तदाह ध्रुतिः 'वरुणो वा एष दुर्वागुभयतोबद्धो यदक्षः' (३।५।३।१८) इति । तस्माच्छापरूपदुर्वाक्यपरि-हारायाशीर्वादरूपं सुवाक्यमनेन मन्त्रेण प्रार्थ्यते । 'पश्चादुत्तर-वेदेन्निषु प्रक्रमेषु मत्वा वा नभ्यस्थे अभिमन्त्रयतेऽत्र रमे-थामिति' (का० ८।४।५) । वेदिनिकटस्थापिते उभे शकटे अभिमन्त्रयेदिति सूत्रार्थः । हे शकटे, पृथिव्याः वर्ष्मन् वर्ष्मणि भूमेः शरीरभूतेऽत्रास्मिन्देवयजने युवां रमेथां कीडां कुहं वर्ष्मणि स्तीर्णे वा । 'सुपांसुलुक्' (पा० ७।१।३९) । इति डेलोपे 'न डिबुधोः' (पा० ८।२।८) इति नलोपाभावः । देव-यजनस्य भूमेः शरीरत्वं तित्तिरिणोक्तम् 'वर्ष्मं ह्येतत्पृथिव्या यदेवयजनम्' इति ॥ १७ ॥

अष्टादशी ।

विष्णोर्नुकं वीर्याणि प्रवोचं यः पार्थिवानि विममे रजांसि । यो अस्कंभायुदुत्तरं सुधस्यं विचक्रमाणस्त्रेधोरुगायो विष्णवे त्वा ॥ १८ ॥

उ० दक्षिणमुपस्तन्नाति । विष्णोर्नुकमित्याद्यास्तिस्रो वेष्णव्यस्त्रिष्टुभः । द्वयोरन्ते विष्णवे त्वेति यजुः । नुकमिति निपातसमुदायाऽवधारणार्थः । विष्णोरेव वीर्याणि प्रबोचं ब्रवीमि । यो विष्णुः पार्थिवानि विममे पृथिव्यन्तरिक्षबुलोकानि विममे निर्मितवान् । रजांसि । लोका रजांस्युच्यन्ते इति रजःशब्दो लोकवचनः । किंच यश्च विचक्रमाणस्त्रेधा उरुगायः । उरुगमनः अस्कभायत् स्तम्भितवान् । उत्तरं युल्लोकाख्यम् । सधस्थं सहस्थानं देवानाम् । 'सधमादस्थयोऽश्नन्दसि' इति सहशब्दस्य सधादेशः । तस्य विष्णोर्वीर्याणि प्रबोचमिति संबन्धः । स्थूणमुपनिहन्ति विष्णवे त्वा । निहन्मीति शेषः ॥ १८ ॥

म० 'उत्तरेण परिक्रम्य दक्षिणमुपस्तन्नाति विष्णोर्नुकमिति' (का० ८।४।६) । दक्षिणशकटस्याग्रं ओढुमाधारभूतं काष्ठं स्थापयेदित्यर्थः । तिस्रो वेष्णव्यस्त्रिष्टुभः आद्ये यजुरन्ते । विष्णवे त्वेति यजुः । नुकमित्यव्ययमवधारणार्थम् । विष्णोरेव वीर्याणि कर्माण्यहं प्रबोचं ब्रवीमि । प्रपूर्वस्य वचेर्लङि रूपं वचेरुम् अडभावः । कानि कर्माणीत्याह । यो विष्णुः पार्थिवानि रजांसि पृथिव्यन्तरिक्षबुलोकस्थानानि विममे निर्ममे । 'लोका रजांस्युच्यन्ते' (निरु० ४।१९) इति यास्कोक्तः रजःशब्दो लोकवाचकः । यद्वा यः पार्थिवानि रजांसि पार्थिवपरमाण्वन्विममे परिगणितवान् । यश्च विष्णुरुत्तरमुपरितनं सधस्थं देवानां सहवासस्थानं बुलोकरूपमस्कभायत् यथाधो न पतति तथा स्तम्भितवान् । सह देवाः तिष्ठन्ति यस्मिस्तसधस्थम् । 'सधमादस्थयोऽश्नन्दसि' (पा० ३।६।९६) इति सहस्य सधादेशः । 'स्कम्भ रोधने' । 'क्र्यादिभ्यः श्रा' । 'हलः श्रः शानज्झौ' (पा० ३।१।८३) इति हेरनुवृत्तौ 'छन्दसि शायजपि' (पा० ३।१।८४) इति ययपि हौ परे श्राप्रत्ययस्य शायजादेशोऽविहितस्तथाप्यत्र 'व्यत्ययो बहुलम्' (पा० ३।१।८५) इति लङ्यपि श्रः शायजादेशो अस्कभायदिति रूपम् । कौडशो विष्णुः । त्रेधा विचक्रमाणस्त्रिष्टु लोकेष्वस्त्रिष्टुसूर्यरूपेण पदत्रयं निदधानः । विपूर्वस्य कमतेः 'लिटः कानज्वा' (पा० ३।२।१०६) इति कानचि रूपम् । तथा उरुगायः उरुगायो गमनं यस्य उरुभिर्महात्मभिर्गायत इति वा 'दक्षिणतः स्थूणमुपनिहन्ति विष्णवे त्वेति' (का० ८।४।७) हे स्थूणे काष्ठं, विष्णवे हविर्धानशकटाभिमानिविष्णुप्रीत्यर्थं त्वां निहन्मि निखनामीति शेषः ॥ १८ ॥

एकोनविंशी ।

दिवो वा विष्ण उत वा पृथिव्या महो वा विष्ण उरोरन्तरिक्षात् । उभा हि हस्ता वसुना पूणस्वा प्रयच्छ दक्षिणादोत सव्याद्विष्णवे त्वा १९

उ० उत्तरमुपस्तन्नाति । दिवो वा विष्णो हे विष्णो, बु-

लोकात् वा उत वा पृथिव्याः अपि वा पृथिवीलोकात् । महो वा विष्णो उरोरन्तरिक्षात् महतो वा विष्णो उरोर्विस्तीर्णाद् अन्तरिक्षलोकात् । एतेभ्यो वा त्रिभ्यो लोकेभ्यो धनमादाय अन्यतो वा यतःकुतश्चित् । उभा उभौ हस्तौ वसुना धनेन पूणस्व आपूरय । तत आप्रयच्छ आभिमुख्येन देहि । दक्षिणात् आ उत सव्यात् । पञ्चम्याः तृतीयया व्यत्ययः । दक्षिणेन हस्तेन अपिच सव्येन हस्तेन । उभाभ्यां हस्ताभ्यामकृपणतया प्रयच्छेत्ययमभिप्रायः । विष्णवेत्वेति पूर्ववत् ॥ १९ ॥

म० 'दिवो वेत्युत्तरं प्रतिप्रस्थातोत्तरस्थूणं पूर्ववदिति' (का० ८।४।८—९) । यथाध्वर्युर्दक्षिणशकटं मन्त्रेणोप-
ष्टभ्य विष्णवे त्वेति स्थूणां निखतवानेवं प्रतिप्रस्थातोत्तरशकटे कुर्यादिति सूत्रार्थः । हे विष्णो, दिवो बुलोकादुत अपिच पृथिव्याः भूलोकात् वापिच महो महतः उरोर्विस्तीर्णादन्तरिक्षलोकाद्वा समानीतेन वसुना द्रव्येण उभा हि हस्ता उभावपि स्वकीयौ हस्तौ पूणस्व पूरयस्व । ततो धनपूर्णादक्षिणादुत सव्याद्वामादस्तात् आ प्रयच्छ बहुकृत्व आकृत्य प्रकृष्टं मणिमुक्तादिधनमस्मभ्यं देहि । विष्णवे त्वेत्ययं मन्त्रः पूर्ववत् ॥ १९ ॥

विंशी ।

प्र तद्विष्णुः स्तवते वीर्येण मृगो न भीमः कुचरो गिरिष्ठाः । यस्योरुषु त्रिषु विक्रमणेष्वाधिक्षियन्ति भुवनानि विश्वा ॥ २० ॥

उ० मध्यमं छदिरालभ्य वाचयति । प्रतद्विष्णुः । उत्तरोर्ध्वः प्रथमं व्याख्यायते यदुत्तयोगात् । यस्य विष्णोः उरुषु महत्सु त्रिषु विक्रमणेषु लोकेषु अधिक्षियन्ति उपरि निवसन्ति । भुवनानि भूतजातानि विश्वा विश्वानि सर्वाणि । इदानीं प्रथमोर्ध्वः । प्रतद्विष्णुः स्तवते स विष्णुः स्तुयते । यकः स्थाने शपछान्द्रसः । वीर्येण वीरकर्मणा । कथं स्तुयते । मृगो न भीमः । यथा मृगः सिंहः स्तुयते । भीमः विभेत्यस्मादिति भीमः । कुचरः कुत्सितचारी प्राणिवधजीवनः । गिरिष्ठाः पर्वतस्थानः । यद्वा हीनोपमानत्वादन्यथा व्याख्यायते । सर्वैरेतैर्मृगादिभिः पदैः इन्द्रो विशिष्यते । स हि विष्णोरुपमानं भवितुमर्हति । मृगो न । 'मृजूष शुद्धौ' । यथा शुद्धोपहतपाप्मा इन्द्रः । भीमो भीषणः । कुचरः कायं चरतीति कुचरः । कुशब्दस्य संप्रसारणं छान्द्रसम् । गिरिष्ठाः गिरिर्मेव तत्र इन्द्रो वृष्टयर्थं तिष्ठति । अथ कौ पृथिव्यां चरतीति कुचरः मत्स्यकूर्मादिरूपेण । अथ गिरि वेदवाक्ये तिष्ठति गिरिष्ठाः । अथ देहोऽपि गिरिरुच्यते तस्मिन्नात्मत्वेन तिष्ठतीति गिरिष्ठाः ॥ २० ॥

'प्र तद्विष्णुरिति वाचयति मध्यमं छदिरालभ्येति' (का० ८।४।१३) । तत् स प्रसिद्धो विष्णुः वीर्येणासाधारण-

वीरकर्मणा प्रस्तवते प्रस्तूयते गर्वैरिति शेषः । तदिति लिङ्ग-
व्यत्ययः । प्रस्तवते इत्यत्र व्यत्ययेन यकः स्थाने शप्प्रत्ययः ।
किंभूतो विष्णुः । 'मृज्ज् शुद्धौ' मार्ष्टि शोधयतीति मृगः। नोऽन-
यकः पादप्रणः । भीमः बिभेत्स्मादसौ भीमः । 'भीमादयो-
ऽपादाने' (पा० ३।४।७४) । इति मप्रत्ययः । कुचरः कौ-
पृथिव्यां मत्स्यादिरूपेण चरतीति कुचरः । गिरिष्ठाः गिरि वेद-
वाण्यां गिरौ देहे वान्तर्गमिरूपेण तिष्ठतीति गिरिष्ठाः । अथवा
न इवार्थः । गिरिष्ठाः पर्वतस्थितः कुचरः कुत्तिसतचारी प्राणि-
वधजीवनो भीमः भयंकरो मृगो न सिंह इव स यथा वीर्येण
स्तूयते तद्वत् । स को विष्णुरित्याह । यस्य विष्णोरुत्पु प्रभूतेषु
त्रिषु विक्रमणेषु पादप्रक्षेपणस्थानेषु लोकेषु विश्वा विश्वानि
सर्वाणि भुवनानि भूतजातानि अधिक्षियन्ति अधिनिवसन्ति
स स्तूयत इत्यर्थः ॥ २० ॥

एकविंशी ।

विष्णो रराटमसि विष्णोः अप्ते स्थो विष्णोः
स्यूरसि विष्णोर्ध्रुवोऽसि वैष्णवमसि विष्णवे
त्वा ॥ २१ ॥

उ० रराट्यामालभ्य वाचयति । विष्णोरराटम् । विष्णो-
र्यज्ञस्य ललाटमसि । उत श्रप्यानुपस्पृश्य वाचयति । वि-
ष्णोः अप्तेः । विष्णोर्यज्ञस्य अप्ते सृक्किणो स्थः । ओष्ठ-
संधिरुच्यते श्रप्यशब्देन । सीव्यति । स्यूरसि । 'षिवु
तन्तुसन्ताने' । सीव्यत्यनेनेति स्यूः सूचिर्वा । ग्रन्थि क-
रोति । विष्णोर्ध्रुवोऽसि ग्रन्थिरसि । समाहं स्पृशति ।
वैष्णवमसि विष्णुर्देवतास्य वैष्णवम् । विष्णवेर्वाय त्वासुप-
स्पृशामीति शेषः ॥ २१ ॥

म० 'विष्णो रराटमिति रराट्यमिति' । (का० ८।४।
१५) वाचयतीत्यनुवर्तते । हविर्धानाख्ये द्वे शकटे दक्षिणो-
त्तरभागयोः स्थापयित्वा तदावरकत्वेन परितो हविर्धानाख्यं
मण्डपं कुर्यात् । स च मण्डपो विष्णुदेवताकत्वाद्विष्णुरित्युपचर्यते ।
विष्णोश्च मूर्तिधरस्य सर्वावयवसद्भावाद्गलाट्याख्योऽवयवोऽस्ति ।
तद्वद्विधानमण्डपस्यापि पूर्वद्वारवर्तिस्तम्भयोर्मध्ये काचिद्भ-
माला ग्रथ्यते । तां मालां तद्वन्धनाधारतियैगवंशं वा संबोध्य
पुरुषललाटत्वेनोपचर्यते । दर्भमयमालाधारवंश । त्वं विष्णोः
विष्णुमूर्तित्वेनोपचरितस्य हविर्धानमण्डपस्य रराटमसि ललाट-
स्थानीयोऽस्ति । 'विष्णोः श्रप्रे स्थ इत्युच्चार्याविति' (का०
८।४।१६) । उच्चार्या रराटीप्रान्तावुपस्पृश्य वाचयेदि-
त्यर्थः । हे रराट्यन्तौ, युवां विष्णोः विष्णुनामकस्य हविर्धा-
नमण्डपस्य श्रप्रे स्थः ओष्ठसन्धिरूपे भवधः । 'द्वार्याः परिषी-
व्यति लस्युजनि प्रतिहतया रज्ज्वा विष्णोः स्यूरसीति' (का०
८।४।१८) । बृहत्सूचिसमर्पितया रज्ज्वा द्वारशाखाः सीव्यतीति
सूत्रार्थः । हे लस्युजनि, त्वं विष्णोर्हविर्धानस्य स्यूरसि ।

सीव्यत्यनेनेति स्यूः सूचिः । 'षिवु तन्तुसन्ताने' । किपि
'च्छ्रोः शङ्खनुनासिके च' (पा० ६।४।१६) इति वस्योडा-
देशः । 'विष्णोर्ध्रुवोऽसीति ग्रन्थि करोति' (का० ८।४।१६)
हे रज्जुग्रन्थे, त्वं विष्णोः हविर्धानस्य ध्रुवोऽसि ग्रन्थिर्भवसि ।
'प्राग्वैश्वं' हविर्धानं निष्ठाप्य वैष्णवमसीच्छालभते' (का०
८।४।२१) प्राग्वैश्वंमण्डपं निर्मायानेन मन्त्रेण स्पृशेदिति
सूत्रार्थः । हे हविर्धान, त्वं वैष्णवमसि विष्णुदेवताकत्वेन
तत्संबन्धि भवसि । तस्माद्विष्णवे विष्णुप्रीत्यर्थं त्वा त्वां
स्पृशामीति शेषः ॥ २१ ॥

द्वाविंशी ।

देवस्य त्वा सवि-
हस्ताभ्याम् । आर्ददे नार्यसीदमहं रक्षसां ग्रीवा
अपि कृन्तामि । बृहन्नसि बृहद्रवा बृहतीमिन्द्राय वाचं
वद ॥ २२ ॥

उ० इत उत्तरं उपरवमन्त्राः प्राग्देवस्य त्वेत्यस्मान्म-
न्त्रात् । अन्त्रिमादत्ते । देवस्य त्वेति व्याख्यातो मन्त्रः । आर्ददे
गृह्णामि । नार्यसि । नारीति प्रशस्यतेऽन्त्रिः । नरस्यापत्यं
स्त्री नारी । परिलिखति । इदमहम् । उपरवान् परिलिखामि ।
इदमहं रक्षसां यज्ञविध्वंसिनां ग्रीवा अपि कृन्तामि छिनधि ।
यथापरिलिखितं खनति । बृहन्नसि । यस्मात्त्वं हे उपरव,
बृहन्महानसि कर्मणा परिमाणेन च । बृहद्रवाश्च बृहन्म-
हत् रवोऽस्येति बृहद्रवाः । तस्माद् बृहतीं महतीमिन्द्रा-
य वाचं वद ॥ २२ ॥

म० इत उत्तरमुपरवमन्त्रा देवस्य त्वेत्यस्मात् (का० २६)
प्राक् । 'दक्षिणस्यानसोऽधः प्रउगं खनत्युपरवानभ्यादिकरो-
त्यवटवदिति' (का० ८।४।२५) । यथा यूपस्यावटः क्रियते
तथात्राप्युपरवनामकांश्चतुरो गतान्त्रिस्त्रीकारमारभ्य परिलेख-
नपूर्वकं कुर्यादित्यर्थः । अवटार्थमन्त्रिस्त्रीकारमेवाह 'देवस्य
त्वेलभ्रिमादायेति' (का० ६।२।८) । अन्त्रिशब्देन काष्ठ-
निर्मितं खननसाधनमुच्यते । अन्त्रिर्देवता । हे अन्त्रे, सवि-
तुर्देवस्य प्रसवे वर्तमानः सन्नश्चिनोर्बाहुभ्यां पूष्णो हस्ताभ्यां
त्वामाददे स्त्रीकरोमि । त्वं तु नार्यसि खननसाधनत्वेन
कर्मोपयोगित्वान्नराणां पुरुषाणामनुष्ठातृणां संबन्धिनी भवसि ।
'यूपावटं परिलिखतीदमिति' (का० ६।२।८) । य इदं
चतुरोऽवटान्परिलिखामि । इदमिति विभक्त्यव्यत्ययः । अनेन
परिलेखनेन रक्षसां यज्ञघ्नानां ग्रीवा अपिकृन्तामि कण्ठप्रदे-
शान्छिनधि । 'बृहन्नसीति यथापरिलिखितं खनतीति' (का०
८।५।७) । आग्नेयीं विदिशमारभ्य चतसृषु विदिक्षु चतुर
उपरवान्खातुं भूमिः परिलिखिता । तेन परिलेखनक्रमेणावटा-
न्खनेदिति सूत्रार्थः । हे उपरवाह्यगर्त, त्वं बृहन्नसि महान्
भवसि बर्तुलस्य गर्तस्य प्रादेशपरिमाणेन विस्तृतत्वाद्वाहूपरिमाणेन

खातत्वाच्च महत्त्वम् । तथा त्वं बृहद्रवाः बृहन्महान् रवो
ध्वनिर्यस्य सः । सकारान्तो रवसुशब्दः । खातुं भूमौ प्रहारे
महान्ध्वनिर्भवतीत्यर्थः । तस्मात्त्वमिन्द्रायेन्द्रप्रीत्यर्थं बृहतीं वाचं
वद प्रौढध्वनियुक्तं वाक्यं वद ॥ २२ ॥

त्रयोविंशी ।

रक्षोहणं वलगहनं वैष्णवीमिदमहं तं वलग-
मुत्किरामि यं मे निष्टयो यममालो निचखानेदमहं
तं वलगमुत्किरामि यं मे समानो यमसमानो निच-
खानेदमहं तं वलगमुत्किरामि यं मे सर्वन्धुर्यम-
सबन्धुनिचखानेदमहं तं वलगमुत्किरामि यं मे
सजातो यमसजातो निचखानोत्कृत्यां किरामि २३

उ० किं बृहतीमेव केवलं नेत्याह । रक्षोहणम् । रक्षांसि
या वागपहन्ति सा रक्षोहा तां रक्षोहणम् । 'ब्रह्मभूणवृत्रेषु
किप्' । धातुपदकालप्रत्ययनियमाच्च प्राप्नोतीति 'बहुलं छ-
न्दसि' इति किप्रत्ययः । वलगहनम् वलगान् कृत्यवि-
शेषान् भूमौ निखनितान् शत्रुभिर्विनाशार्थं हन्तीति वल-
गहा वाक् । पूर्ववत्किप्रत्ययः । तां वलगहनम् । वलो
वृणोते । यस्य वधार्थं क्रियते तं रोगादिभिर्वृण्वन् आ प्र-
च्छादयन् गच्छतीति वलगः । वैष्णवीं विष्णुदेवत्वां वाचं वदे-
ति संबन्धः । उत्किरति । इदमहं यत्करोमि तद्वलगं कृत्यावि-
शेषम् । उत्किरामि उद्वपामि । यं मे निष्टयः । यं वलगं मे मम
निष्टयः पुत्रः । स हि निर्गल्य शरीरात्ततो विस्तीर्णो भवति
यं च अमाल्यः वलगं निचखान निखनति । छन्दसि लङ्कुल-
लिटः सर्वेषु कालेषु भवन्ति । द्वितीयमुत्किरति । यं मे स-
मानः विद्यादिभिः सदृशः । असमानः विद्यादिभिरस-
दृशः । शेषं व्याख्यातम् । तृतीयमुत्किरति । यं मे सबन्धुः ।
सबन्धुः स्वजनः । असबन्धुस्तद्विपरीतः । शेषं व्याख्यातम् ।
चतुर्थमुत्किरति । यं मे सजातः । सजातो भ्राता । स हि स-
मानजन्मा भवति । असजातः असमानजन्मा भ्रातुरस-
दृशः । शेषं व्याख्यातम् । सर्वमुत्किरति । उत्कृत्यां किरामि
उत्किरामि कृत्याम् ॥ २३ ॥

म० किभूतां वाचम् । रक्षोहणं रक्षांसि हन्तीति रक्षोहा तां
रक्षोवधविषयाम् । तथा वलगहनम् वलगान् हन्तीति वलगहा
ताम् । 'बहुलं छन्दसि' (पा० ३। २। ८८) इति किप् । परा-
जयं प्राप्य पलायमानै राक्षसैरिन्द्रादिवधार्थमभिचाररूपेण
भूमौ निखाता अस्थिकेशनखादिपदार्थाः कृत्याविशेषा
वलगः । 'वलगो वृणोतेः' (निरु० ६। २) इति यास्कः । यस्य
वधार्थं क्रियते तं वृण्वन्नाच्छादयन् गच्छतीति वलगः । ते
वल्गा बाहुमात्रे खातास्तत्सुद्वारार्थमुपरवस्य तावन्मात्रख-
ननम् । 'तान्बाहुमात्रान्खनेव' इति धृतिः (३। ५। ४। ९)

तदाह तित्तिरिः 'असुरा वै निर्यन्तो देवानां प्राणेषु बलगान्
न्यखनन् तान् बाहुमात्रे त्वविन्दन् तस्माद्बाहुमात्राः खायन्ते'
इति । तथा वैष्णवीं यज्ञरक्षकस्य विष्णोः संबन्धिनीम् । ईदृशीं
वाचमिन्द्राय वदेति संबन्धः । 'इदमहमित्युत्किरति यथाखातं
प्रतिमन्त्रमिति' (का० ८। ५। ८) । येन क्रमेण चत्वारो
गताः खातास्तेन क्रमेण चतुर्भ्यो गतेभ्यः खातं मृत्यूनादिकं
चतुर्भिर्मन्त्रैश्चत्किरेदिति सूत्रार्थः । 'छ्वै स्त्वै शब्दसङ्घातयोः'
नितरां स्थायति सङ्घातरूपेण सह वर्तत इति निष्ठयः । यद्वा
निर्गल्य शरीरात् स्थायति विस्तीर्णो भवतीति निष्ठयः पुत्रादिः ।
यद्वा निर्गतो वर्णाश्रमेभ्यो निष्ठयः चण्डालादिः 'निसो गते'
(पा० ४। २। १०४ वा० ४) इति वार्तिकेन 'निस उपस-
र्गाद्वर्तार्थे लप्' इति काशिकायाम् । अमाशब्दो गृहार्थः
सहार्थो वा । अमा गृहे सह वा भवोऽमाल्यः 'अव्ययात्त्यप्'
(पा० ४। २। १०४) इति भवार्थे लप् । धनिकस्य स्वामिनो
धनगृहादिनिर्वाहकोऽमाल्यः । केनापि निमित्तेन कुपितः
पुत्रोऽमाल्यो वा मे मया मद्राधार्थं यं वलगं निचखान नि-
खातवान् तं वलगमहमुत्किरामि उद्वपामि उद्वृल्लान्यत्र परि-
त्यजामि । इदंशब्दः क्रियाविशेषणम् । इदं प्रत्यक्षं यथा
भवति तथोद्वपामीत्यर्थः । द्वितीयमुत्किरति समानो धन-
कुलादिभिः सदृशः । असमानो न्यूनोऽधिको वा । अन्य-
त्पूर्ववत् । तृतीयमुत्किरति । सबन्धुः कुलशीलादिभिः स-
मानो मातुलपैतृष्वसेयादिः तद्विपरीतोऽसबन्धुः । अन्यत्पूर्व-
वत् । चतुर्थमुत्किरति । सजातः समानजन्मा भ्राता तद्विपरी-
तोऽसजातः । अन्यत् पूर्ववत् 'उत्कृत्यां किरामीति पश्चात्सर्वे-
भ्यः' (का० ८। ५। ९) इति । असाधारणैर्मन्त्रैः पूर्वोक्त-
क्रमेणोत्किरणं कृत्वा पश्चात्साधारणेन मन्त्रेण चतुर्भ्यो गतेभ्य
उत्किरेदिति सूत्रार्थः । येयं कृत्या शत्रुभिरभिचरद्भिः संपा-
दिता वलगरूपा तामुत्किरामि उद्वृल्ल दूरे क्षिपामि ॥ २३ ॥

चतुर्विंशी ।

स्वराडसि सपन्नहा सर्वराडस्यभिमातिहा जन्-
राडसि रक्षोहा सर्वराडस्यमित्रहा ॥ २४ ॥

उ० यथाखातं स्पृशति । स्वराडसि । स्वकीयमेव राज्यं
यस्य सः स्वराट् । सपन्नान् शत्रून्हन्तीति सपन्नहा यस्त्वं
स्वराडसि सपन्नहा च सोऽस्मान्प्रीत्यर्थंभूतान्कुर्विति शेषः ।
एवं वक्ष्यमाणेषु त्रिष्वपि मन्त्रेषु योज्यम् । सत्रराट् सत्रं
द्वादशाहादि तत्र राजति सततं वा राजति सत्रराट् । अभि-
मातिहा अभिमातिरननुकूलः शत्रुः तं हन्ति अभिमातिहा ।
जनराडसि जने राजतीति जनराट् । रक्षोहा रक्षांसि हन्तीति
रक्षोहा । सर्वराडसि सर्वत्र राजतीति सर्वराट् । अभित्रहा
अभित्रान्हन्तीत्यभित्रहा ॥ २४ ॥

म० 'स्वराडस्यभिर्मर्शयति यथाखातं प्रतिमन्त्रमिति'
(का० ८। ५। १३) । खननक्रमेण चतुर्षु गतेषु यजमानह-

सस्य सस्यं चतुर्भिर्मन्त्रैः कारयेदिति सूत्रार्थः । चत्वारि यजुषि
औपरवाणि । तत्र प्रथमं हे प्रथमगते, त्वं स्वराडसि खेनैव
राजत इति स्वराट् स्वयमेव राजमानो भवसि । अतः सपन्नहा
शत्रुघाती भवेति शेषः । अथ द्वितीयं सत्रराट् सत्रेषु द्वाद-
शाहादिषु राजत इति सत्रराट् । अभिमातिहा शत्रुघाती । अथ
तृतीयं जनराट् जनेषु यजमानेषु राजत इति जनराट् । रक्षोहा
यज्ञविनाशकराक्षसघाती । अथ चतुर्थं सर्वराट् सर्वेषु राजत
इति सर्वराट् अभिग्रहा शत्रुघाती ॥ २४ ॥

पञ्चविंशी ।

रक्षोहणो वो बलगहनः प्रोक्षामि वैष्णवान्
रक्षोहणो वो बलगहनोऽवन्तयामि वैष्णवान् रक्षो-
हणो वो बलगहनोऽवन्तुणामि वैष्णवान् रक्षोहणो
वां बलगहना उपदधामि वैष्णवी रक्षोहणो वां ब-
लगहनौ पर्यूहामि वैष्णवी वैष्णवमसि वैष्णवाः
स्थ ॥ २५ ॥

उ० प्रोक्षत्येतान् । रक्षोहणः रक्षसां हन्तृन् वः युष्मान्
बलगहनः बलगस्य हन्तृन् प्रोक्षामि सिंचामि वैष्णवान् वि-
ष्णुदेवत्यान् । अपनयति । रक्षसां हन्तृन् वः युष्मान् बल-
गस्य हन्तृन् प्रति अपनयामि । अवाचीनम् अपः प्रापयामि ।
वैष्णवान् । अवस्तुणाति । रक्षसां हन्तृन् युष्मान् बलगस्य
च हन्तृन् प्रति अवाचीनान्दभान् स्तुणामि वैष्णवान् । अ-
धिषवणे फलके उपदधाति । रक्षसां हन्तृणी वां युवां बल-
गस्य हन्तृणी उपदधामि स्थापयामि । वैष्णवी विष्णुदेवत्ये ।
पर्यूहति । रक्षोहणो वां पर्यूहामि परिप्रापयामि संलभे
करोमि । व्याख्यातमन्यत् । तत्राधिषवणं चर्म निदधाति ।
वैष्णवमसि विष्णुदेवत्यमसि । तस्मिन् प्राणः पञ्च
वैष्णवाः स्य विष्णुदेवत्या भवथ ॥ २५ ॥

म० 'प्रोक्षत्येतान् रक्षोहण इति भेदे मन्त्रावृत्तिरिति'
(का० ८।५।२२-२३) चतुरो गतान्मन्त्रेण प्रोक्षेत् । तस्य
मन्त्रस्य गतभेदे सत्यावृत्तिः कर्तव्येति सूत्रार्थः । सप्त यजुषि
वैष्णवानि । वैष्णवान्विष्णुदेवताकान् गतान्त्वो युष्मान्प्रोक्षामि ।
कीदृशान् । रक्षोहणो राक्षसहन्तृन् बलगहनः अभिचारसाध-
नहन्तृन् । 'अवनयनेऽवस्तरणे चावटवद्रक्षोहणो रक्षोहण इति'
(का० ८।५।२४) । गतेषु प्रोक्षणशेषोदकसेचनमवनयनं
दर्भैराच्छादनं संस्तरणं तयोर्द्वयोरपि क्रिययोगतर्भेदात्तन्मन्त्रा-
वृत्तिर्द्वयेति सूत्रार्थः । तत्रावनयनमन्त्रः अवनयामि सिंचा-
मि । अन्यत्पूर्ववत् । अथावस्तरणमन्त्रः । आस्तुणामि
दर्भैराच्छादयामि । अन्यत्पूर्ववत् । 'तनुपरि कुशान्कुलाधि-
षवणे फलके षड्बलान्तरे प्रक्षालिते प्राची अरिमात्रे संतुण्णे
वोपदधाति पर्यूहति च रक्षोहणौ रक्षोहणाविति' (का० ८।
५।२५) ययोः फलकयोरपरि सोमोऽभिषूयते ते द्वे अधिषव-

णफलके तयोर्भयोर्मध्ये षड्बलव्यवहिते अरिप्रमाणे संतुणे
इषद्वन्द्वनोपेते चतुर्णां गतानामुपरि स्थापयेत् । तयोः परितो मृदा
छिद्रपिधानं कुर्यादित्यर्थः । तत्रोपधानमन्त्रः । यावधिषवणफल-
कविशेषौ रक्षोहणौ रक्षसां नाशकौ बलगहनौ कृत्वाविनाशकौ वै-
ष्णवी वैष्णवौ विष्णुदेवताकौ । लिङ्गव्यत्ययः । तौ वां युवा-
महमुपदधामि द्वयोर्गतयोरपरि एकैकं फलकं स्थापयामि । अथ
पर्यूहणमन्त्रः । पर्यूहामि मृदा परितश्छादयामि । अन्यत्पूर्ववत् ।
'तयोश्चर्माधिषवणे परिकृतं सर्वरोहितं निदधाति वैष्णवमसीति'
(का० ८।५।२६) । यस्मिन्मणि सोमोऽभिषूयते तत्र-
र्माधिषवणाख्यम् अग्रभागे छिन्नं सर्वमपि लोहितवर्णं तयोः
फलकयोरपरि स्थापयेदिति सूत्रार्थः । हे चर्म, त्वं वैष्णवमसि
यज्ञरक्षकविष्णुसंबन्धि भवसि । 'तस्मिन् प्राणः पञ्च वैष्णवाः
स्थेति' (का० ८।५।२७) । निदधातीत्यनुवर्तते । तस्मिन्म-
णि । सोमाभिषवहेतुन् पञ्च पापाणान्स्थापयेदिति सूत्रार्थः ।
हे प्रावाणः, यूयं वैष्णवाः स्थ यज्ञरक्षकविष्णुसंबन्धिभ्यो
भवथ ॥ २५ ॥

षड्विंशी ।

देवस्य त्वा सवितुः प्रसवेऽश्विनोर्बाहुभ्यां पूष्णो
हस्ताभ्याम् । आर्दे नार्यसीदमहं रक्षसां प्रीवा
अपिकृन्तामि । यवोऽसि यवयास्महेपो यवयाराती-
र्दिवे त्वान्तरिक्षाय त्वा पृथिव्यै त्वा शुन्धन्तां
लोकाः पितृषदना पितृषदनमसि ॥ २६ ॥

उ० इत उत्तरमौदुम्बरीमन्त्राः । अग्निमादत्ते । देवस्य
त्वेति व्याख्याते द्वे यजुषी । यवानावपति । यवोसि । 'यु
पृथग्भावे' यौतीति यवः । यस्माद्यवनक्रियायोगाद्यव इत्येत-
ज्जामा त्वमभूः तस्मात् यवय पृथक्कुरु । अस्मत् अस्मत्तः
द्वेपोऽप्रीतिः दौर्भाग्यम् यवय । अरातीः अदानानि । सौ-
भाग्यं दानं च प्रार्थयते । औदुम्बरीं प्रोक्षति । दिवे त्वा । दि-
वेऽर्थाय त्वां प्रोक्षामीति शेषः । अन्तरिक्षाय त्वा पृथिव्यै त्वा ।
प्रथमेन यजुषा व्याख्याते यजुषी । अवटे शेषमासिञ्चति ।
शुन्धन्तां लोकाः । शुन्ध्यन्तामिति विकरणव्यत्ययः । दिवा-
दिभ्यः इयन्प्राप्नोति स न भवति । पितरो येषु लोकेषु सी-
दन्ति आसते पितृषदनाः । बर्हीपि प्राप्सति पितृषदनमसि ।
पितर एषु सीदन्तीति पितृषदनम् ॥ २६ ॥

म० इत उत्तरमौदुम्बरीमन्त्राः । 'औदुम्बरीं मिनोति
यजमानमात्रीं यूपवच्छेत्तेऽश्यादि करोत्यावस्तरणादिति' (का०
८।५।३०-३२) । उदुम्बरवृक्षादुत्पन्नां काञ्चिच्छाखां य-
जमानदेहमितां सक्षेमण्डपमध्ये निखनेत् । सा च शाखा
निखननात्पूर्वं यूपवद्भूमौ शयित्वा वर्तते यूपवटखननवदग्नि-
स्वीकारमारभ्य दर्भोपस्तरणपर्यन्तान्पदार्थान्मन्त्रैरेव कुर्यादिति
सूत्रार्थः । सूपावटपदेशे 'देवस्य त्वेत्वग्निमादावेति' (का०

६।२।८) व्याख्यातं यजुः । 'यूपावटं परिलिखतीदम-
हमिति' (का० ६।२।८) एतदपि व्याख्यातम् । 'यवो-
ऽसीलसु यवानोप्येति' (का० ६।२।१५) । यवदैवत्वं
हे धान्यविशेष, त्वं यवोऽसि यौति पृथक्करोतीति यवः अस्मन्
द्वेषो द्वेष्टृन् क्षत्रून् द्वेषो दीर्भाग्ं वा अस्मन् अस्मत्तो यवय
पृथक्कुरु । तथा अरातीः अदानानि च यवय पृथक्कुरु ।
अनेन सौभाग्यं धनं च प्राप्स्यत इति भावः । 'प्रोक्षलप्रम-
थमूलानि दिवे त्वेति प्रतिमन्त्रं प्रोक्षामीति सर्वत्र साका-
ह्लादिति' (६।२।१५-१६) । तत्र प्रथमो मन्त्रः ।
हे औदुम्बर्यप्रभाग, दिवे बुलोकप्रोक्ष्य त्वा त्वां प्रोक्षामीति
शेषः । द्वितीयः हे मध्यभाग, अन्तरिक्षायान्तरिक्षलोकप्रोक्ष्य
त्वां प्रोक्षामि । अथ तृतीयः हे मूलभाग, पृथिव्यै पृथिवी-
प्रोक्ष्य त्वां प्रोक्षामि । 'अवटे शेषमातिबति शुन्धन्तामिति'
(का० ६।२।१७) द्वे यजुषां पित्र्ये पितरः सोदन्ति येषु
लोकेषु ते पितृपदनाः लोकाः शुन्धन्तामनेनोदकसेचनेन
शुद्धा भवन्तु । खननेनोत्पन्नस्य कौर्यस्य शान्त्यर्थमिदमुदक-
सेचनम् । तदाह तित्तिरिः 'कूरमिव वा एतत्करोति यत्खनति
सत्पयोऽवनयति शान्त्यै तदिति' । 'बर्होऽपि प्राब्युदन्ति च
प्रास्यति पितृपदनमसीति' (का० ६।२।१८) । तस्मि-
न्नावटे प्रागग्रानुदगप्राथ दर्भानास्तृणातीति सूत्रार्थः । पितरः
सोदन्त्युपविशन्ति यस्मिन् तपितृपदनम् । हे बर्हिः, त्वं पि-
तृपदनमसि ॥ २६ ॥

सप्तविंशी ।

उदिवंष्टस्तभानान्तरिक्षं पृण दृष्ट्वस्व पृथिव्यां
शुतानस्त्वा मारुतो मिनोतु मित्रावरुणौ ध्रुवेण ध-
र्मणा । ब्रह्मवनि त्वा क्षत्रवनि रायस्पोषवनि पर्यु-
हामि । ब्रह्म दृष्ट्व क्षत्रं दृष्ट्वायुर्दृष्ट्व प्रजां दृष्ट्व २७

उ० उच्छ्रयति । उदिवंष्टस्तभान । दिवं बुलोकं तन्मध्य ।
आअन्तरिक्षं पृण 'पृ पालनपूरणयोः' । आपृण आपूरयान्त-
रिक्षम् । दृष्ट्वस्व पृथिव्याम् । द्वितीयार्थे सप्तमी । दृढी-
कुरु पृथिवीम् । ब्रह्मा पृथिव्यामवस्थिता पृथिवीं दृढीकुरु ।
मिनोति । शुतानः त्वा । शुतानो दीप्यमानः त्वां मारुतो वायुः
मिनोतु । 'दुमिञ् प्रक्षेपणे' । प्रक्षिपतु । मित्रावरुणौ च मिनुतां
ध्रुवेण स्थिरेण धर्मणा धारणेन । पर्युहति ब्रह्मवनि । 'छन्दसि
वनसनरक्षिमथाम्' इतीन्द्रत्वयः । ब्रह्म वनोति ब्रह्मवनि ।
अविभक्तिको निर्देशः । क्रियाविशेषणतया पर्युहणाविशेषण-
तया वा नपुंसकलिङ्गत्वम् । ब्रह्मवनि त्वाम् । क्षत्रवनि त्वाम् ।
क्षतं वनोति क्षत्रवनि । एवं रायस्पोषवनि त्वाम्, धनपो-
षवनि त्वां पर्युहामि । 'ऊह वितर्कं' परिपूर्वः पूरणार्थः ।
पर्युपति । ब्रह्मादीनि दृष्ट्व दृढीकुरु । ब्रह्मा इति व्या-
ख्यातम् ॥ २७ ॥

म० 'उदिवमित्युच्छ्रयतीति' (का० ८।५।३३) उ-
च्छ्रयणमूर्ध्वाग्रत्वेन स्थापनम् । पञ्च यजुष्यौदुम्बरीदेवत्वानि ।
हे औदुम्बरि, त्वं दिवं बुलोकमुत्तमान तन्मध्य ऊर्ध्वः सन्
यथा न पतति तथा कुर्वित्वर्थः । अन्तरिक्षं पृण पूरय । पृ-
थिव्यां दृष्ट्व दृढा भव । पृथिव्यामिति सप्तमी द्वितीयार्थे ।
पृथिवीं दृढीकुरु । 'शुतान इति मिनोतीति' (का० ८।५।
३४) । शाखां गतें प्रक्षिपतीति सूत्रार्थः । हे औदुम्बरि,
शुतानः दीप्यमानो मारुतो वायुः ध्रुवेण स्थिरेण धर्मणा धा-
रणेन त्वां मिनोतु गतें प्रक्षिपतु 'दुमिञ् प्रक्षेपे' स्वादिः । तथा
मित्रावरुणौ देवौ ध्रुवेण धर्मणा त्वां प्रक्षिपतामिति शेषः ।
'पर्युहणाद्योपसेचनात्कृत्वेति' (का० ८।५।३५) । पर्यु-
हणमारन्योपसेचनपर्यन्तं यथा यूपे कृतं तथात्रापि कुर्यादित्यर्थः ।
तत्र यूपस्थाने 'ब्रह्मवनि त्वेति पाश्चमुभिः पर्युहतीति' (का०
६।३।१०) । हे औदुम्बरि, त्वा त्वां पर्युहामि परितो मृ-
त्तिकां क्षिपामि । किंभूतां त्वाम् । ब्रह्मवनि ब्रह्म ब्राह्मणजाति व-
नति संभजत इति ब्रह्मवनिः । क्षत्रं क्षत्रियजातिं वनतीति
क्षत्रवनिः । रायो धनस्य पोषं पुष्टिं वनतीति रायस्पोषवनिः ।
सर्वत्र 'सुषां सुलुक्' (पा० ७।१।३९) इति विभक्त्युक् ।
'ब्रह्म दृष्ट्वेति मैत्रावरुणदण्डेन समन्तं त्रिः पर्युपतीति' (का०
६।३।११) । परितो दृढीकुर्यादिति सूत्रार्थः । हे औदु-
म्बरि, ब्रह्म ब्राह्मणजाति क्षत्रं क्षत्रियजातिमायुः जीवनं प्रजां
पुत्रादिरूपां च दृष्ट्व दृढीकुरु ॥ २७ ॥

अष्टाविंशी ।

ध्रुवासि ध्रुवोऽयं यजेमानोऽस्मिन्नायतने प्रजया
पशुभिर्भूर्यान् । धृतेन चावापृथिवी पूर्यथाभिन्त्र-
स्य छदिरसि विश्वजनस्य छाया ॥ २८ ॥

उ० आलम्ब्य वाचयति । ध्रुवासि । यथा त्वं ध्रुवासि
स्थिरासि एवमयं यजमानो ध्रुवः शाश्वतः अस्मिन्नायतने
अस्मिंल्लोके प्रजया वा पशुभिर्वा भूयात् । विशाले जुहोति ।
धृतेन चावापृथिवी धृतेनानेन हे चावापृथिव्यौ युवां पूर्यथाम् ।
सदसि छदिरसि निदधाति । इन्द्रस्य छदिर्भवसि । सर्व-
जनानां छाया । 'विश्वगोत्रा ह्यस्मिन् ब्राह्मणा आसत' इति
श्रुतिः ॥ २८ ॥

म० 'ध्रुवासीति वाचयत्यौदुम्बरीमालम्ब्येति' (का० ८।
५।३५) । आलम्बनं स्पर्शनम् । हे औदुम्बरि, त्वं ध्रुवासि
स्थिरा भवसि । त्वमिवायं यजमानोऽस्मिन्नायतने स्वकीये गृहे
ध्रुवो भूयात् प्रजया पुत्रादिकया पशुभिः गवादिभिश्च
सह स्थिरोस्तु । 'ध्रुवेण विशाले जुहोति धृतेनेति' (का० ८।
५।३७) । औदुम्बर्या विशाले यस्मिन्प्रेक्षे द्विधा शाश्वतो-
त्पत्तिस्तत्र जुहुयादिति सूत्रार्थः । ह्यमानेनानेन धृतेन चा-
वापृथिवी चावापृथिव्यौ पूर्यथा पूर्यते भवताम् । 'इन्द्रस्य छदि-

रिति मध्यमे छदिरारोपयति' (का० ८।६।१०) औदुम्बरी-
निखननादूर्ध्वं सदोनामकं मण्डपं निर्माय तस्योपरि प्रावरणाय
मायं कटमारोपयेदिति सूत्रार्थः । छदिःशब्देन तृणनि-
र्मितः कट उच्यते । हे तृणमय कट, लमिन्द्रस्य छदिरसि इ-
न्द्रसंबन्धी कटो भवति । अतस्त्वं विश्वजनस्य छाया भवेति
शेषः । सदोप्यवर्तिनः सर्वजनस्य यजमानलिङ्गपूज्यस्य प्राणिनः
प्रावरणाय छाया भवेत्यर्थः । सदस इन्द्रदेवताकत्वेन तदीय-
च्छदिय इन्द्रसंबन्धित्वम् ॥ २८ ॥

एकोनविंशी ।

परि त्वा गिर्वणो गिर इमा भवन्तु विश्वतः ।
वृद्धायुमनु वृद्धयो जुष्टा भवन्तु जुष्टयः ॥ २९ ॥

परिभ्रमति । परि त्वा अनुवृद्धयन्ती अनिरुक्ता । परिभवन्तु
परिगृह्णन्तु त्वां हे गिर्वणः, 'इन्द्रो वै गिर्वा' इति श्रुतिः । गिरो
वाचः इमा ऋषयःसामलक्षणाः । विश्वतः सर्वतः । कथं-
भूतं त्वां परिगृह्णन्तु । वृद्धायुम् वृद्धा आयवो मनुष्या ऊ-
रुलक्षणा यस्य स तथोक्तः । यद्वा वृद्धायुरिति समानाधि-
करणः । वृद्धायायुश्च महामनुष्य इत्यर्थः । अनुवृद्धयः । सव-
नक्रमेणानुवृद्धा वाचः । किंच जुष्टा भवन्तु त्वां परिगृह्णानाः
त्वया परिसेविता भवन्तु । प्रीतिकरा जुष्टयः ॥ २९ ॥

म० 'परि त्वेति परिवार्येति' (का० ८।६।१२) परितः
कुण्डवदावरणं कृतेति सूत्रार्थः । ऐन्द्रानुशुबनिरुक्ता मधुच्छन्दो-
दृष्टा । गीर्भिः स्तुतिभिर्वननीयो भजनीयो गिर्वण इन्द्रः स-
दोऽभिमानो । हे गिर्वण इन्द्र, स्त्रोत्रशस्त्ररूपा गिरः त्वा त्वां
विश्वतः सर्वतः कटरूपेण परिभवन्तु परिगृह्णन्तु । किंभूतं
त्वाम् । वृद्धायुं वृद्धा आयवो मनुष्या यजमानादयो मरुतो वा
यस्य तम् । यद्वा वृद्धः श्रेष्ठश्चासावायुश्च तं महामनुष्यम् । किं-
भूताः गिरः । अनुवृद्धयः अनु सवनक्रमेण श्रद्धयासां ताः शनैः
प्रातःसवनं तत उर्ध्वमाध्यन्दिनं सवनं तारस्वरेण तृतीयं सवन-
मिति क्रमः । किंच जुष्टयोऽस्मत्सेवास्तव जुष्टाः प्रियाः भवन्तु
'जुष्टी प्रीतिसेवनयोः' जोषणं जुष्टिः ॥ २९ ॥

त्रिंशी ।

इन्द्रस्य स्यूरसीन्द्रस्य ध्रुवोऽसि । ऐन्द्रमसि
वैश्वदेवमसि ॥ ३० ॥

उ० परिपीवनप्रश्रयकरणाभिमर्शनानि सदसः इन्द्रो-
पलक्षितानि भवन्ति । आग्नीध्रं सृष्टाति । वैश्वदेवमसि ॥ ३० ॥

म० 'परिपीवनप्रश्रयभिमर्शनान्यैन्द्रैरिति' (का० ८।६।
१२) । इन्द्रदेवताकैर्बिभर्मन्त्रैः परिपीवणादित्रयं कुर्यादिति
सूत्रार्थः । तत्र प्रथमः । हे रजो, लमिन्द्रस्य सदोऽभिमानिदेवस्य
संबन्धिनी स्यूः सीवनमसि । सीव्यतेऽनया सा स्यूः किप् 'छोः'
शृङ्गुनात्तिके च' (पा० ६।४।१९) इति । ऊडादेशः ।

द्वितीयः । हे ग्रन्थे, लमिन्द्रसंबन्धी भूत्वा ध्रुवः स्थिरो भवसि ।
अथ तृतीयः । हे सदः, लमिन्द्रसंबन्धि भवसि । 'हविर्धानाप-
रान्तमुत्तरेणाग्नीध्रमभ्यगारद्वारमन्तर्वेद्यर्थं भूयः सर्वं वा नि-
ष्टाय वैश्वदेवमसीत्यालभते' (का० ८।६।१३—१४) इति
हविर्धानमण्डपस्यापरान्तो वायव्यकोणस्तस्योत्तरभागे किंचिदा-
ग्नीध्रनामकमग्निस्थानं कृत्वा तस्य स्यूरं कुर्यादिति सूत्रार्थः ।
हे आग्नीध्र, त्वं सर्वदेवसंबन्धि भवसि ॥ ३० ॥

एकत्रिंशी ।

विभूरसि प्रवाहणो वाहिरसि हव्यवाहनः । श्वा-
त्रोऽसि प्रचेतास्तुथोऽसि विश्ववेदाः ॥ ३१ ॥

उ० अत उत्तरं षोडश धिष्ण्यमन्त्राः । तत्र श्रुतिः 'ते वै
दिनामानो भवन्तीति' । आग्नीध्रं विभूरसि प्रवाहणः । वि-
भवतीति विभूः । प्रवाहयति गमयतीति प्रवाहणः ।
तस्य हि दक्षिणत उत्तरतश्च ऋत्विजो गच्छन्ति । यस्यैवं विभूश्च
नामतः प्रवाहणश्चासि तं त्वां स्वापयामीति शेषः । एवमु-
त्तरेष्वपि योज्यम् । होतुर्धिष्णम् । वहिरसि हव्यवाहनः प्र-
शास्तुः । श्वात्रः शु क्षिप्रमततीति श्वात्रः । प्रचेताः प्रकृ-
ष्टज्ञानः । ब्राह्मणाच्छंसिनः । तुथोसि विश्ववेदाः । 'ब्रह्म वै
तुथः' इति श्रुतिः । विश्ववेदाः सर्वज्ञः सर्वधनो वा ॥ ३१ ॥

म० इत उत्तरं षोडश धिष्ण्यमन्त्राः । तदाह 'धिष्ण्या-
न्निवपत्युद्धतावोक्षिते पुरीषं निवपति स्म्येनान्वाबन्ध उदङ्
उपविश्य विभूरसीति प्रतिमन्त्रमिति' (का० ८।६।१५) ।
अग्नीनामाश्रयभूता यदा निर्मिताः स्वल्पवेदिका धिष्ण्यान्यु-
च्यन्ते । 'आग्नीध्रीयं पूर्वमिति' (का० ८।६।१६) । वि-
भूश्चन्द्रप्रवाहणशब्दावामीध्रीयधिष्ण्यस्य नामनी । 'ते वै दि-
नामानो भवन्ति' (३।६।२।२४) इति श्रुतेः । अष्टय-
जुषो धिष्ण्या अग्नयो देवताः । हे आग्नीध्रीय धिष्ण्य, त्वं
विभूः प्रवाहणश्चासि । विविधं भवतीति विभूः एतस्मादेव धि-
ष्ण्यादितरधिष्ण्येष्वग्निविहरणादेतस्य विभुत्वम् । प्रवाहयतीति प्र-
वाहणः तस्य हि दक्षिणोत्तरत ऋत्विजो गच्छन्ति हविषः प्र-
वाहयितृत्वाद्वा प्रवाहणत्वम् । धिष्ण्यगतानाग्नीन् प्रत्यन्ये देवा
ऊचुः प्रत्येकं स्वं नामधेयं संपादयतेति । तदाह तित्तिरिः
'तान् देवा अनुवन् द्वे द्वे नामनी कुरुतेति' । मैत्रावरुणहो-
तृन्नाह्मणाच्छंसिपोतुनेष्टृच्छावाकानां धिष्ण्यान् सदसि कुर्यात् ।
तदाह 'षट् सदसि प्रत्यङ्मुखो द्वारमपरेण होतुर्दक्षिणपूर्वैर्गौ-
दुम्बरी मैत्रावरुणस्य होतृधिष्ण्यमुत्तरेण चतुरः समान्तरान्ना-
ह्मणाच्छंसिपोतुनेष्टृच्छावाकानामिति' (का० ८।६।१८
—२१) । होतृधिष्ण्यं हे होतृधिष्ण्य, वहिर्हव्यवाहनश्चासि ।
वहति यज्ञकर्म निर्वहतीति वहिः । हव्यं वहति देवान् प्रति
प्रापयतीति हव्यवाहनः । यथाग्नीध्रीयधिष्ण्यस्य नामद्वयमुक्तं
तथा होत्रादिधिष्ण्यानामपि बोध्यम् । मैत्रावरुणधिष्ण्यं हे

मैत्रावरुणधिष्य, त्वं श्रात्रः प्रचेताधासि शु क्षिप्रमततीति
श्रात्रो मित्रः । प्रकृष्टे चेतो ज्ञानं यस्य स प्रचेताः वरुणः तद्रू-
पोऽसि । ब्राह्मणाच्छंसिनः हे ब्राह्मणाच्छंसिधिष्य, त्वं तुषो
विश्ववेदाधासि । 'ब्रह्म वै तुषः' (४।३।४।१५) इति
श्रुतेः ब्रह्मरूपोऽसि । विश्वं वेत्ति विश्ववेदाः सर्वज्ञः । यद्वा
तुषशब्देन देवान्प्रति दक्षिणानां विभागकर्ता पुरुष उच्यते ।
तदाह तित्तिरिः । तुषो ह स्म वै विश्ववेदा देवानां दक्षिणा
विभजतीति ॥ ३१ ॥

द्वात्रिंशी ।

उ॒शिग॑सि क॒विर॑ह्वारि॒रसि॑ ब॒म्भारि॑रव॒स्यूर॑सि
दु॒वस्वान् शु॒न्ध्यूर॑सि मा॒र्जाली॑यः स॒म्राड॑सि क॒शानुः॑
परि॒षद्यो॑ऽसि प॒वमानो॑ नभो॑ऽसि प्र॒तका॑ मृ॒ष्टोऽसि॑
हव्य॒सूदन॑ ऋ॒तधामा॑सि स्व॒र्ज्योतिः॑ ॥ ३२ ॥

उ० पोतुः । उशिगसि कविः । 'वश कान्तौ' । तस्य
कृतसंप्रसारणस्योशिक् । कान्तोसि । कविः क्रान्तदर्शनः ।
नेष्टुः । अह्वारिरसि बम्भारिः । अंहःशब्दः पापवचनः ।
तस्य हकारस्य घकारद्वन्द्वसः । तस्यारिः अह्वारिः ।
बम्भारिः । 'हुष्टृन् धारणपोषणयोः' । भर्ता । अच्छा-
वाकस्य । अवस्यूरसि दुवस्वान् । अवसमन्त्रं तदिच्छति
क्लिप ऊप्रत्यय औणादिकः । स हि पुरोडाशवृगलमिच्छति ।
दुवस्वान् दुव इति हविर्नाम । दुवस्वान् हविष्मान् । अ-
च्छावाको हि पुरोडाशवृगलं लभते । मार्जालीयः शुन्ध्यू-
रसि । शोधनः मार्जालीयः । 'सृजूप शुद्धौ' तत्र हि पात्राणि
प्रक्षाल्यन्ते । इत उत्तरमनुदिशति आहवनीयम् । सम्राडसि ।
सम्राट् संगतदीप्तिः । कशानुः कशो यजमानः पयोत्रैतरूपक्षीणः
एनमनुगच्छतीति कशानुः बहिष्पवमानदेशः । परिषद्योसि
पवमानः । परिषदनीयः उद्गातृप्रभृतिभिः पवमानः । प्रसि-
द्धा चाल्वालम् । नभोसि प्रतका न भातीति नभः । यद्वा
नभ आकाशः आकाशरूपः । प्रतका । तदतिर्गल्यर्थः । प्रद-
क्षिणमेनं तदन्ति निर्गच्छन्ति ऋत्विजः स शामित्रदेशः । मृ-
ष्टोसि हव्यसूदनः । मृष्टो मृष्टकारी । शृतं हविर्मृष्टं भवति ।
हव्यसूदनः । सूदः सूपकार उच्यते । हविषः पक्का । औ-
दुम्बरी । ऋतधामासि स्वर्ज्योतिः । ऋतो यज्ञस्य धाम
स्थानं जन्म वा । तत्र हि उद्गातारो यज्ञस्य कारणभूतास्ति-
ष्ठन्ति । जनयन्ति वा यज्ञम् । स्वर्ज्योतिः आदित्य-
ज्योतिः ॥ ३२ ॥

म० पोतुः । हे पोतुधिष्य, त्वमुशिक् कमनीयः कविः
विद्वांथासि ॥ नेष्टुः अह्वस्यांहसः पापस्यारिह्वारिः । विभर्ताति
बम्भारिः त्वं तद्रूपोसि हे नेष्टुधिष्य । दिवि सोमरक्षकौ द्वा-
वह्वारिवम्भारी । तथाच सोमरक्षकमन्त्रे स्वानभ्राजह्वारे व-
म्भार । (अध्या० ४ क० २७) इत्यान्नातम् । अच्छावाकस्य ।

हे अच्छावाकधिष्य, त्वमवस्यूरः दुवस्वान् चासि । अवोऽज-
मिच्छतीत्यवस्यूरः । 'सुप आत्मनः क्यन्' (पा० ३।१।८)
'क्याच्छन्दसि' (पा० ३।२।१७०) इति क्यजन्तादुप्रत्ययः
दीर्घद्वन्द्वसः औणादिक ऊप्रत्ययो वा । दुवोऽस्यास्तीति दुवस्वा-
न्हविष्मान् । दुव इति हविर्नाम । अच्छावाको हि पुरोडाशभागं
लभते । एवं होत्रादिधिष्यान्सदसि निर्माय वेदेर्दक्षिणभागे
मार्जालीयं निर्माति । तदाह 'अग्नीध्रादक्षिणैः संप्रति वेद्यन्ते
दक्षिणामुखो मार्जालीयमिति' (का० ८।१२१) । शुन्ध्यतीति
शुन्ध्यूः मार्शतीति मार्जालीयः । तत्र हि पात्राणि प्रक्षाल्यन्ते ।
'सदोद्गारं पूर्वेण तिष्ठन्नुदिशत्याहवनीयबहिष्पवमानदेशचाला-
लशामित्रौदुम्बरीब्रह्मासनशालाद्वार्यप्रजाहितान् सम्राडसीति प्र-
तिमन्त्रमिति' (का० ८।१६।२३) । सदोद्गारस्य पूर्वभागेऽव-
स्थायाहवनीयादीन् सम्राडसीत्याद्यष्टमन्त्रैः क्रमेण निर्दिशेदिति
सूत्रार्थः । तत्रादावाहवनीयम् । हे उत्तरवेदिगताहवनीय, त्वं
सम्राट् कशानुधासि । बहुविधाहुल्याधारत्वेन सम्यग्प्राजत
इति सम्राट् । पयोत्रतादिभिः कशं क्षीणं यजमानमनुगच्छतीति
कशानुः । बहिष्पवमानदेशम् हे बहिष्पवमानदेश, त्वं परिषद्यः
पवमानधासि । स्तोतुं समेता ऋत्विजः परिषत् तद्योग्यः परिषद्यः
अतएव शुद्धत्वात्पवमानः । चालालं, हे चालाल, त्वं नभोसि
खनने छिद्ररूपलादाकाशः, न भातीति वा । तथा प्रतका प्रद-
क्षिणं तदन्ति गच्छन्ति ऋत्विजो यत्र स प्रतका । तदतिर्ग-
ल्यर्थः 'अन्येभ्योऽपि हव्यन्ते' (पा० ३।२।७५) इति
वनिप् । शामित्रम् पशुविशासनप्रदेशः शामित्रशब्देनोच्यते । हे
शामित्र, त्वं मृष्टोऽसि पशुविशासनस्य विहितत्वेनाशुद्धिहेतु-
त्वाभावात्सत्यपि विशसने शुद्धोऽसि । यद्वा मृष्टः श्रुतलाग्निमृष्टः
पक्वं हविर्मृष्टं भवति । तथा हव्यस्य हृदयजिह्वादिरूपस्य हविषः
सूदनः पाकहेतुधासि । औदुम्बरीम् हे औदुम्बरी, त्वमृतधामा
ऋतं सामगानं धामोपवेशनस्थानं यस्याः सा । 'औदुम्बरीः
मृष्टोद्गायति' इत्युक्तेः । स्वर्ज्योतिः उन्नतत्वेन स्वर्गे प्रकाशकः
यद्वा सूर्यज्योतिः ॥ ३२ ॥

त्रयस्त्रिंशी ।

स॒मुद्रो॑ऽसि विश्व॒व्यचा॑ अ॒जोऽस्येक॑पा॒दहि॑-
रसि॑ बु॒भ्यो वागे॑स्यै॒न्द्रम॑सि स॒दोऽस्य॑तस्य द्वा॒रौ मा
मा स॒न्ताम॑ध्व॒नामध्व॑पते प्र मा॒ तिर स्व॑स्ति मे-
ऽसि॒न्पथि॑ दे॒वयाने॑ भूयात् ॥ ३३ ॥

उ० ब्रह्मासनम् । समुद्रोसि विश्वव्यचाः समुद्र इव स्व-
मसि सर्वव्यञ्जनः तत्र हि समुद्र इव अगाधो ज्ञानेन ब्रह्माधि-
तिष्ठति । विश्वं च यज्ञं च व्यञ्जति कृताकृतप्रत्यवेक्षणैः ।
शालाद्वार्यम् । अजोऽस्येकपात् । अजः । 'अज गतिकोप-
णयोः' । अजनः अयमेवाहवनीयादिभावेन अजति गच्छति ।
एकपात् । एकः प्राजहितः । एकं पाति एकपात् । सखानुग-

तत्तस्मादुद्भियते । प्राजनिनम् । अहिरसि बुध्यः । अहिः
अग्रनः शालाद्वार्यादिभिर्भावैरिति बुद्धमादिरुच्यते तत्र भवो
बुध्यः स हि प्रथमं मध्यते । नास्त्रेवात्र धिण्यानां स्तुतिः ।
उक्तं च । स्तुतिस्वनाम्ना वाथ कर्मरूपैः । सदोऽभिमृशति ।
वागस्यैन्द्रमसि । वाचास्मिन्कुर्वन्तीति वाक्शब्देनाभेदोपचा-
रेण सदोऽभिधीयते । ऐन्द्रमसीति देवताभिप्रायं । सदोसीति
नामव्युत्पत्त्यभिप्रायम् । सीदन्त्यस्मिन्वाङ्मणः इति सदः ।
द्वार्यैः । ऋतस्य द्वारौ ऋतस्य यज्ञस्य ये युवां द्वारौ द्वारदेश-
स्थायिनौ ते मां मा संतापम् । संतापश्च प्रवेशनिष्क-
मणस्खलनाभिप्रायः । अभिमन्त्रणमुत्तरैः । सूर्यमभिमन्त्र-
यते । अध्वनाम् । हे सूर्य, अध्वपते मार्गपते । अध्वनां
संचाराणां मध्ये वर्तमानमिति शेषः । प्रमातिरः वर्धयस्व
माम् । संचारेण हि गच्छतो वृद्धिर्भवत्येव । किंच त्वत्प्रसा-
दात् स्वस्ति अविनाशः मे मम अस्मिन् पथि मार्गे ।
देवयाने देवयानप्रापके भूयात् भवेत् ॥ ३३ ॥

म० ब्रह्मासनम् हे ब्रह्मासन, त्वं समुद्रः विश्वव्यचाश्वासि । सर्वे
देवाः सम्यगुत्कर्षेण द्रवन्त्यत्रेति समुद्रः समुद्र इवागाधो ज्ञानेन,
ब्रह्मा यत्र तिष्ठतीति वा । विश्वं सर्वं यज्ञं व्यचति गच्छति कृ-
ताकृतप्रत्यवेक्षणयेति विश्वव्यचाः । शालाद्वार्यम्, हे प्राचीनवं-
शशालाद्वारवर्तिनम्, लमजोऽसि । अजति आहवनीयरूपेण यज्ञ-
प्रदेशे गच्छतीत्यजः । यद्वा परब्रह्मलमुपवर्धते । न जायत
इत्यजः । एकः पातीत्येकपात् । यद्वा एकः पादः सर्वाणि
भूतानि यस्येत्येकपात् । 'पादोऽस्य विश्वा भूतानि' इति ध्रुतेः ।
प्राजहितम् पत्नीशालापथिमभागवर्ती पुरातनो गार्हपत्योऽग्निः
प्राजहित उच्यते । हे प्राजहित, लमहिरसि । न हीयत इत्यहिः
शालाद्वारीये नूतने गार्हपत्ये उत्पन्नेऽपि अयमग्निः स्वरूपेण न
हीयते । बुध्नो मूलं तत्र भवो बुध्यः । आधानकाले प्रथममाहि-
तत्वान्मूलमाविलम् । स हि प्रथमं मध्यते । नामभिरेवात्र धि-
ण्यानां स्तुतिः । उक्तं च । 'स्तुतिः स्वनाम्ना कर्मणा वाथ रु-
पैरिति' (का० ९।८।२२) । वागसीति सदोऽभिमर्शन-
मिति । हे सदः, त्वं वागसि वाचास्मिन्कर्म कुर्वन्तीति वाक्श-
ब्देनाभेदोपचारेण सद उच्यते । ऐन्द्रमिन्द्रदेवताकं चासि ।
सीदन्त्यस्मिन्निति सदः । 'ऋतस्य द्वाराविति द्वार्यैः' (का०
९।८।२३) इति । द्वार्यैः सदोद्वारशाखे अभिमृशतीति सू-
त्रार्थः । हे ऋतस्य यज्ञस्य द्वारौ द्वारदेशस्थायिन्यौ शाखे, युवां
मा मां मा संतापं मा संतापयतं प्रवेशनिष्क्रमणे स्खलना-
दिना । तपतेर्लुङि मध्यमैकवचने 'क्षलो क्षलि' (पा० ८।२।
२६) इति सिङलोपे रूपम् । 'अभिमन्त्रणमुत्तरैरध्वनामध्वपत
इति सूर्यम्' (का० ५।८।२४—२५) । उत्तरैरभिर्मन्त्र-
स्त्रयाणामभिमन्त्रणं दर्शनमित्यर्थः । तत्राध्वनामिति सूर्यमभि-
मन्त्रयत इति सूत्रार्थः । अध्वपते मार्गपालक रवे, अध्वनां
मार्गाणां मध्ये वर्तमानं मा मां त्वं प्रतिर प्रवर्धय । तिरतिर्-

द्वार्यैः । किंच अस्मिन् देवयाने देवयानप्रापके पथि यज्ञमार्गे
मे मम स्वस्ति कल्याणं भूयात् ॥ ३३ ॥

चतुस्त्रिंशी ।

मित्रस्य मा चक्षुषेक्षध्वमग्रयः सगराः सगराः स्थ
सगरेण नाम्ना रौद्रेणानीकेन पातमाग्रयः पिपृत-
माग्रयो गोपायत मा नमो वोऽस्तु मा मा हिं-
सिष्ट ॥ ३४ ॥

उ० ऋत्विजः मित्रस्य मा । मित्रस्यादित्यस्य चक्षुषा मा-
मीक्षध्वम् । मित्रस्य हि शान्तं चक्षुः । धिण्यान् । अग्रयः
सगराः । 'गृ स्तुतौ' । हे अग्रयः, सगराः समानगराः
समानस्तुतयः । ये यूयं समानस्तुतयो भवथ ते सगरेण
नाम्ना समानस्तुतिनाम्नाभिहिताः सन्तः । समानं हि नाम
धिण्या इति । 'ते वै द्विनामानो भवन्ति' इति द्विनामता च ।
रौद्रेण रुद्रदेवत्वेन अनीकेन मुखेन पातं पालयतं मा माम् ।
हे अग्रयः, पिपृतं पूरयत धनैराम् । हे अग्रयः, गोपायत
रक्षत माम् । किंच हे अग्रयः, नमो वोस्तु । अयं नमस्कारो
वो युष्मभ्यं भवतु । मा मा हिंसिष्ट । 'तृहि हिसि हिं-
सायाम्' । मा हिंसिष्ट माम् । यदत्र पुनरुक्तं तत् 'अभ्या-
सेन भूयांसमर्थं मन्यन्ते' इति परिह्रियते ॥ ३४ ॥

म० 'मित्रस्येत्युत्विजः' (का० ९।८।२६) इति ।
अभिमन्त्रयत इति शेषः । हे ऋत्विजः, मित्रस्यादित्यस्य चक्षुषा
नेत्रेण मा मामीक्षध्वं पश्यत सह्युर्नेत्रेण वा सखा यथा सखायं
हितचक्षुषा पश्यति तथा मां पश्यध्वमित्यर्थः । 'अग्रयः सगरा
इति धिण्यानि' (का० ९।८।२७) इति । अभिमन्त्रयत इति
शेषः । हे अग्रयः सगराः । 'गृ स्तुतौ' गरेण स्तुत्या सहिताः
सगराः यूयं सगरेण नाम्ना स्तुतिसहितेन नाम्ना धिण्या इति
नाम्ना व्यवहियमाणत्वात्सगराः स्थ समानस्तुतयो भवथ ।
समानो गरो येषां ते सगराः । हे अग्रयः, ते यूयं रौद्रेणा-
नीकेन शत्रुविनाशकत्वादुद्रेण भवदीयेन सैन्येन मा मां पात
रक्षत । यद्वा रुद्रदेवत्वेन मुखेन मां पात अनीकं मुखं सैन्यं
च । हे अग्रयः, मा मां पिपृत धनादिभिः पूरयत । मा मां गो-
पायत रक्षत । 'अभ्यासे भूयांसमर्थं मन्यन्ते' (निरु० १०।
४२) इति यास्कोक्तेः निरन्तरं रक्षतेत्यर्थः । वो युष्मभ्यं न-
मोऽस्तु । मा मां मा हिंसिष्ट मा वधिष्ट । निर्विघ्नं यज्ञं कार-
यतेत्यर्थः ॥ ३४ ॥

पञ्चत्रिंशी ।

ज्योतिरसि विश्वरूपं विश्वेषां देवानां समित् ।
त्वत्सोम तनूकृद्भ्यो द्वेषोभ्योऽन्यकृतेभ्य उरु य-
न्तासि वरूथस्वाहा जुषाणो अमुराज्यस्य वेतु
स्वाहा ॥ ३५ ॥

उ० पृषदाज्यं गृह्णाति । ज्योतिरसि यथा त्वं ज्योति-
रसि आज्यत्वाद् यथाच विश्वरूपं वैचित्र्यात्त्वमसि । एवं वि-
शेषां देवानां समित् समिन्धनमसि वैसर्जितानि जुहोति ।
त्वष्टृसोम । सौमी गायत्री अनवसानीया । हे सोम, त्वं
तनूकृत्यः । 'कृती छेदने' । तनूः शरीरम् तनून्तन्ति
छिन्दन्ति ये वृकादयः ते तनूकृतः तेभ्यः गोपायेत्येतदध्याहि-
यते । द्वेपोभ्योऽन्यकृतेभ्यः यानि च द्वेपांसि अन्यकृतानि
दुर्जनकृतानि तेभ्यश्च गोपाय । यत्स्वं उर्यन्तासि बहुप्र-
कारं नियन्तासि नियामकोसि । किंच वरुथं गृहं च यज्ञ-
रूपं मे गोपाय । यद्वा तन्वा शरीरेण क्रियन्ते यानि द्वेपांसि
अन्यकृतानि पुत्रदारप्रभृतिभिः कृतानि तेभ्यो गोपायेति
तुल्यम् । द्वितीयं जुहोति । जुषाणः । एकपदा विराट् अमु-
देवत्या । अमुश्चात्र सोमः । जुषाणः सेवमानः प्रीयमाणो
वा अमुः । आप्नोति तूर्णं पीतः सन् शरीरमित्यमुः सोमः ।
आज्यस्य वेतु पिवतु ॥ ३५ ॥

म० 'ध्रुवायाः पुरस्तात्पृषदाज्यमाज्यं दधिभिर्न पञ्चगृहीतं
ज्योतिरसीति समिन्दतेन' (का० ५।४।२६) इति । हे
आज्य, त्वं ज्योतिरसि । किंभूतम् । विश्वरूपं सर्वरूपं बहुष्वा-
हुतिपूपयुक्तत्वाद्विश्वरूपत्वम् । आज्यत्वाद्वा दीप्यमानत्वाद्वा ज्यो-
तिष्म । विशेषां सर्वेषां देवानां समित्समिन्धनं सम्यग्दीपकम् ।
येवा हाज्यं भुक्त्वा दीप्यन्ते । 'प्रदीप्तमिधं लक्षं सोमेति ।
प्रचरण्याभिजुहोति' (का० ८।७।१) इति । जुहुरिच होम-
साधना काचित्सुकृ प्रचरणीत्युच्यते । अवसानरहिता सोमदे-
वत्या गायत्री सगुप्तुकृतुदृष्टा । तनू शरीरं कृन्तन्ति छिन्द-
न्तीति तनूकृतो राक्षसाः । 'कृती छेदने' । द्विपन्तीति द्वेपांसि
दौर्भाग्यानि । अन्यैरस्मद्विरोधिभिः कृतानि प्रेरितान्यन्यकृतानि ।
हे सोम, त्वं तेभ्यो यन्ता नियन्तासि । यच्छतीति यन्ता
'यम उपरमे' तृच् । यथा तादृशा अस्मान्मा बाधन्ते तथास्मा-
न्मुरक्षितप्रदेशे संस्थाप्य पालयसीत्यर्थः । तस्मात्त्वमेवा-
स्माकमुक्तं प्रभूतं वरुथं बलमसि तस्मै तुभ्यमिदं हुतमस्तु ।
सोमं नेतुं तमुद्दिवासावाज्याहुतीहुतेति भावः । 'जुषाणोऽमु-
रिति द्वितीयाम्' (का० ७।८।२) इति । जुहोतीत्यनुवर्तते ।
अमुदेवत्यैकपदा विराट् यजुन्ता । 'विराजो दस' इत्युक्ते-
द्वाक्षरत्वाद्विराट् । अमुश्चात्र सोमः आप्नोति पीतः सन् श-
रीरमित्यामुः 'आपू व्याप्नो' 'आप्रोतेहस्व' (उणा० १।
७४) इति तुप्रत्ययो धातोर्हस्व । जुषाणः प्रीयमाणोऽमुः
सोम आज्यस्य वेतु आज्यं पिवतु । कर्मण्यपीति केचित् । स्वाहा
तस्मै सुहुतमस्तु ॥ ३५ ॥

षट्त्रिंशी ।

अग्ने नयं सुपथा राये अस्मान्विश्वानि देव वयु-
नानि विद्वान् । युयोध्यस्सज्जुहुराणमेनो भूर्यिष्टां
ते नमउक्तिं विधेम ॥ ३६ ॥

उ० वाचयति । अग्नेनयेति द्वे आग्नेय्यौ त्रिष्टुभौ । हे
भगवन्नग्ने, नय प्रापय सुपथा शोभमानेन मार्गेण । राये
धनाय यज्ञफलाय । अस्मान् विश्वानि सर्वाणि । देव दा-
नादिगुणयुक्त, वयुनानि प्रज्ञानानि प्रकृष्टज्ञानानि । विद्वान्
जानानः । नहि ते विज्ञानशक्तीनां प्रमाणमस्तीत्यभिप्रायः ।
किंच युयोधि । 'यु पृथग्भावे' पृथक्कुरु । अस्मत् मत्तः । जुह-
राणमेनः । 'हुर्छा कौटिल्ये' । 'हुर्छतेः सनोलोपश्च' इत्यौणादिकेन
सूत्रेण सिद्धिः । हुर्छितुमिच्छति कुटिलीकर्तुमिच्छतीति । यत्
एनः पापम् अभिलषितक्रियाप्रतिबन्धि यत्पापम् । किं का-
रणमिति चेद् भूर्यिष्टां बहुलताम् ते तव । नमउक्तिं विधेम ।
नम इति अज्जनाम । 'वच परिभाषणे' । अस्य स्त्रियां
किन् । उक्तिर्भजनम् । नमसा हविलक्षण्येन । पुरोनुवाक्या-
याज्यावचनं नमउक्तिस्तं नमउक्तिं विधेम । दधातिः
करोत्यर्थः । करवाम ॥ ३६ ॥

म० 'अग्ने नयेति वाचयति' (का० ८।७।६) इति ।
आग्नेयी त्रिष्टुवगस्तदृष्टा । हे अग्ने हे देव, विश्वानि सर्वाणि
वयुनानि मार्गान् ज्ञानानि वा विद्वान् जानानस्त्वमस्माननुष्ठा-
तून् राये धनाय यज्ञफलाय सुपथा शोभनमार्गेण नय प्रापय ।
किंच अस्मदस्मत्तोऽनुष्ठातृभ्यः एनः पापं युयोधि पृथक्कुरु ।
'यु मिश्रणामिश्रणयोः' यौते शपः इक्षुः 'वा छन्दसि' (पा० ३।
४।८८) इति हेः पितृवक्षे 'अदित्य' (पा० ६।४।
१०३) इति हेर्धिः पितृवाद्गुणः । किंभूतमेनः । जुहुराणम् ।
'हुर्छा कौटिल्ये' अस्मात् हुर्छतेः सनो लुक् ललोपश्च (उणा०
२।८८) औणादिकसूत्रेणानच्प्रत्यये रूपम् । हुर्छितुं कुटिली-
कर्तुमिच्छतीति जुहुराणम् । अभिलषितक्रियाप्रतिबन्धकमित्यर्थः ।
किंच ते तव भूर्यिष्टां बहुलतां नमउक्तिं हविषां वचनं या-
ज्यापुरोनुवाक्यालक्षणां विधेम करवाम । नम इत्यज्जनाम । यद्वा
नमस्कारविषयामुक्तिं संपादयाम ॥ ३६ ॥

सप्तत्रिंशी ।

अयं नो अग्निर्वरिवस्क्रुणोत्वयं मृधः पुर एतु
प्रभिन्दन् । अयं वाजाज्यतु वाजसातावयश्च
शत्रूज्यतु जहपाणः स्वाहा ॥ ३७ ॥

उ० आग्नीध्राय जुहोति । अयं नः अयमग्निः नः अस्मा-
कम् । वरिवः धनं कृणोत करोतु । अयमेव च मृधः संप्रामान्
प्रभिन्दन् पुर एतु अग्रतो यातु । अयमेव च वाजान्वानि
जयतु । वाजसातौ अन्नसंभजनसेवने निमित्तभूते । अयमे-
व च शत्रून् जयतु जहपाणः । 'हप तुष्टौ' । अत्यर्थं हप्यन्
तुष्यन् ॥ ३७ ॥

म० 'उत्तरेण सदो हवामीधेऽग्निं निदधाति प्रावद्रोणक-
लशसोमपात्राणि चार्यं न इति जुहोत्यस्मिन्' (का० ८।७।
७-९) इति । शालामुखीयमग्निं प्रावादीनि च सदस उत्तरभागे

गीत्वाग्नीध्रमण्डपे निधाय तत्रत्यधिष्यन्तेऽस्मै धृतेन जुहुयादिति सूत्रार्थः । आग्नेयी त्रिष्टुब्धजुरन्ता । अयमग्निर्नोऽस्माकं वरिवः धनं कृणोतु करोतु । अयमेवामिर्मृधः संप्रामान्प्रभिन्दन्विदारयन्सन् पुर एतु अग्रतो यातु । अयमेवामिर्वाजसातौ वाजानामभानां संभजने निमित्ते वाजान् शत्रुसंघन्धीन्यभानि अस्मभ्यं दातुं जयतु । ततोऽयमेवामिर्जर्हपाणोऽत्यर्थं हृष्यन् शत्रुजयतु स्वाहा तुभ्यं सुहुतमस्तु ॥ ३७ ॥

अष्टत्रिंशी ।

उरु विष्णो विक्रमस्तोरु क्षयाय नस्कृधि । धृतं धृतयोने पिव प्रप्र यज्ञपतिं तिर स्वाहा ॥ ३८ ॥

उ० आहवनीये जुहोति । उरुविष्णो । वैष्णव्यनुष्टुप् । हे विष्णो यज्ञ, उरु महत् विक्रमस्व व्याप्नुहि । देवयानाभिप्रायं त्रिलोकाभिप्रायं वा । उरु विलीर्णशरीरान् क्षयाय संनिवासाय । महत् । ब्रह्म गृहनिवासाय । नः अस्मान् कृधि कुरु । उरु 'क्षयो निवासे' इति आधुदात्तत्वात् क्षयशब्दो निवासवचनः । किंच धृतं पिव धृतयोने अग्ने । 'अभिर्यस्यै योनेरसृजत तस्यै धृतमुल्बमासीत्' इति श्रुतिः । प्रप्र यज्ञपतिं तिर । 'प्रसमुपोदः पादपूरणे' इत्युपासः । तिरतिवृत्त्यर्थः । प्रतिर प्रवर्धय यज्ञपतिं यजमानं पुत्रपश्वादिभिः ॥ ३८ ॥

म० 'उरु विष्णविति जुहोति' (का० ८।७।१५) इति । पूर्वमन्त्रेणाम्नीध्रीये होमोऽनेन लाहवनीय इति सूत्रार्थः । वैष्णव्यनुष्टुब्धजुरन्ता । हे विष्णो व्यापिन् आहवनीय, उरु विक्रमस्व शत्रुषु बहुलं पराक्रमं कुरु । किंच क्षयाय ब्रह्मगृहनिवासाय नोऽस्मान् कुरु बहु यथा तथा कृधि कुरु । हे धृतयोने अग्ने, धृतं पिव हूयमानमिदमाज्यं भक्षय । 'अभिर्यस्यै योनेरसृजत तस्यै धृतमुल्बमासीत्' इति श्रुतेर्धृतयोनिस्त्वम् । किंच यज्ञपतिं यजमानं प्रतिर अतिशयेन वर्धय । 'प्रसमुपोदः पादपूरणे' (पा० ८।१।६) इति प्रशब्दस्य द्वित्वम् । स्वाहा तस्मै तुभ्यं सुहुतमस्तु ॥ ३८ ॥

एकोनचत्वारिंशी ।

देव सवितरेप ते सोमस्तर्क्षस्व मा त्वा दभन् । एतत्त्वं देव सोम देवो देवाँ २॥ उपागा इदमहं मनुष्यान्सह रायस्पोषेण स्वाहा निर्वैरुणस्य पाशांस्तुच्ये ॥ ३९ ॥

उ० सोमं निदधाति । देवसवितः । हे देवसवितः, अयं तव सोमः समर्पितः तं रक्षस्व गोपाय । मा त्वा दभन् । तस्मिन्नक्षणेन प्रवृत्तं त्वां मा असुरा पृच्छुः । दध्नेतिर्वैरुणस्य । यजमान उपतिष्ठते । एतत्त्वं देव हे देव,

सोम, एतत्त्वं देवः सन् देवान् उप अगाः उपागतवानसि । अभिनयेन दर्शयति । इदमहं मनुष्यान् । उपागच्छेयमित्यनुपङ्गः । सहारायस्पोषेण सहितो धनपोषेण । उपनिष्क्रामति । स्वाहा निर्वैरुणस्य स्वाहा । स्वः अहमिति निगूढवचनम् । अनेन देवानां सोमप्रदानेनात्मानं निष्क्रीयस्व आग्नेयी-हमस्मि अस्माच्च हेतोर्निर्मुच्ये निर्मुक्तोहं वरुणस्य संबन्धिनः पाशात् । यद्वा सुहुतः सोमोस्तु । अहं त्विदानीमेव वरुणस्य पाशांस्तिमुच्ये ॥ ३९ ॥

म० 'दक्षिणेऽनसि कृष्णाजिनमासीयं तस्मिन्सोमं निदधाति देव सवितः' (का० ८।७।१७) इति । अनसि शकटे । सवित्रं यजुः । हे सवितः सर्वस्य प्रेरक देव, एष सोमस्ते तवार्पितः तं तादृशं सोमं त्वं रक्षस्व पालय । मा त्वा दभन् सोमस्य रक्षितारं त्वामसुरा मा विहिंसिषुः । 'एतत्त्वमिति विसृज्योपतिष्ठते' (का० ८।७।१८) इति । कृष्णाजिने स्वापितं वदं सोमं विसृज्योऽस्थानं कुर्यादिति सूत्रार्थः । सौम्यं यजुः । हे सोम देव, त्वं देवः सम्भवदीयान्देवानेतदिदानीमुपागाः प्राप्तोऽसि । अहं मनुष्यो यजमानो मदीयान्मनुष्यानिदमिदानीं रायस्पोषेण सह पश्वादिधनेन सार्धमुपागतोऽस्मीत्यनुपङ्गः । 'स्वाहा निरिति निष्क्रम्य' (का० ८।७।१९) इति हविर्धानमण्डपाग्निर्गच्छेति सूत्रार्थः । हानं हा न हा अहा स्व-स्वाहा स्वाहा स्वात्यागः सोमेनात्मानं निष्क्रीयामीयोऽहमस्मीत्यर्थः । यद्वा स्वाहा सोमरूपमन्नं देवेभ्यो दत्तमस्तु । अनेन सोमप्रदानेनाहं वरुणपाशांस्तिमुच्ये निर्मुक्तोऽस्मि ॥ ३९ ॥

चत्वारिंशी ।

अग्ने व्रतपास्त्वे व्रतपा या तव तन्मर्मभूदेषा सा त्वयि यो मर्म तन्स्त्वय्यभूदियं सा मयि । यथायथं नौ व्रतपते व्रतान्यनु मे दीक्षां दीक्षापतिरमस्तानु तपस्तपस्पतिः ॥ ४० ॥

उ० समिधमादधाति । अग्ने व्रतपाः । यजमानोऽग्निशरीरेणाग्नशरीरस्य कृतव्यत्ययोऽध्वन्तनकर्मकलापं कृत्वाधेदानीं यथास्वं शरीरेणानुकुर्वाण आह । अग्ने व्रतपाः स्वे व्रतपाः या तव तन् । व्रतपाशब्दस्यामग्नितस्याभ्यासः । 'अभ्यासे भूयांसमर्थे मन्वन्ते' इत्यतिशयार्थः । स्वे इति द्वितीयार्थे दोषप्रत्ययः । हे अग्ने, अतिशयेन व्रतस्व त्वं गोपाः अतस्त्वां प्रवीमि या तव संबन्धिनी तन्मर्मिय अभूत् । अभिनयेन दर्शयति । एषा सा त्वयि भवतु । यो मम तन् । या तु मम तन् त्वयि अग्ने, अभूद् इयं सा मयि भवतु । किंच यथायथं नौ व्रतपते व्रतानि यथायथं यथास्वं यथास्मीयन् आवयोः हे व्रतपते अग्ने, व्रतानि कर्मणि सन्तु । किंच अनु मे दीक्षां दीक्षापतिरमस्तानु अन्वमस्त अनुमतवान् मे मम दीक्षां दीक्षापतिः सोमः । अनुतपस्तपस्पतिः अनुमतवांश्च

तपः उपसद् तपस्पतिः तपसः पतिः सोमः तपःप्रधानत्वात् ।
तपःशब्देनोपसद् उच्यन्ते ॥ ४० ॥

म० 'अमे व्रतपा इत्याहवनीये समिधमाधायेति' (का०
८।३।४) आग्नेयं यजुः यजमानोऽग्निशरीरेणात्मशरीरस्य
कृतव्यत्ययोऽथस्तनं कर्मकलापं कुलाध यथा स्वशरीरे कुर्वाण
आह हे अमे, व्रतपाः स्वभावतः सर्वेषां व्रतानां पालकोऽति
तस्मात्कारणादिदानीमपि त्वे त्वं व्रतपाः मदीयव्रतस्य पालको
भवेति शेषः । हे अमे, व्रतप्रार्थनकाले तव संबन्धिनी या तनूर्मेवि
अभूदवस्थिता सा एषा तव तनूः त्वयि भवत्विति शेषः । यो
या उ या च मम तनूस्त्वय्यभूत्सा इयं मयि भवतु । किंच
हे व्रतपते व्रतपालकामे, नौ आद्ययोर्व्रतानि कर्माणि यथायथं
यथास्वं स्वसंबन्धमनतिक्रम्य सन्त्विति शेषः । अनुष्ठानरूपं
व्रतं ममास्तु तत्पालनरूपं व्रतं तवारित्वर्थः । किंच दीक्षापतिः
दीक्षायाः पालकोऽग्निः मे दीक्षां मदीयदीक्षार्थं नियममन्वमंस्त
अनुमतवान् । अङ्गीकृतवानित्यर्थः । तपस्पतिः तपसः पाल-
कोऽग्निरूपो मदीयामुपसदमन्वमंस्तानुमतवान् ॥ ४० ॥

एकचत्वारिंशी ।

उरु विष्णो विक्रमस्वोरु क्षयाय नस्कृधि ।
धृतं धृतयोने पिब प्रप्रं यज्ञपतिं तिरु स्वाहा ॥४१॥

उ० यूपानुतिः । उरु विष्णो । व्याख्यातम् ॥ ४१ ॥

म० इदानीं यूपसंपादनमन्त्राः 'यहेषु यूपानुतिं जुहोति
चतुर्हृताष्टैस्त्रेण वोरु विष्णविति' (का० ६।१।३—४)
इति । चतुर्हृताष्टैस्त्रेण वोरु विष्णविति यूपं छेतुं गमिष्यन्ता
यूपानुतिरिति सूत्रार्थः । व्याख्यातम् ॥ ४१ ॥

द्विचत्वारिंशी ।

अत्यन्याँ २५ अगां नान्याँ २५ उपांगामर्वा-
क्त्वा परेभ्योऽविदं पुरोऽवरेभ्यः । तं त्वां जुषा-
महे देव वनस्पते देवयज्यायै देवास्त्वा देवयज्यायै
जुषन्तां विष्णवे त्वा । ओषधे त्रायस्व स्वधिते मेनृ
हिंसीः ॥ ४२ ॥

उ० अभिमृशति यूपम् । अत्यन्यान् अतीत्यान्यान् । यूपल-
क्षणलक्षितान् वृक्षान् । अगाम् । त्वां प्रत्यागतः नान्यान् उपा-
गाम् । भवन्तं च दृष्ट्वा न अन्यान् यूपवृक्षान् उपअगाम् । उप
आगतवानस्मि । किंच अर्वाक् त्वा परेभ्यो विदन् । ये त्वत्तः
पराङ्गो वृक्षालेभ्यस्वामर्वाक् अविदम् । विदित्वाभार्थो ज्ञानार्थो
वा । लब्धवानस्मि ज्ञातवान्वा । परः परस्ताच्च अवरेभ्यस्त्वाम्
अविदमित्यनुवर्तते । तं त्वां लक्षण्यं जुषामहे सेवामहे । देव
वनस्पते । देव दानादिगुणयुक्त वनस्पते । देवयज्यायै देवया-
गाय । किंच देवाश्च त्वां भवन्तं देवयागाय जुषन्तां सेवन्ताम् ।

उपस्पृशति । विष्णवे त्वा । तादर्थ्यं चतुर्थी । विष्णवे यज्ञाय
त्वाम् । उपस्पृशामीति शेषः । कुशतरुणमन्तर्धाति । ओ-
षधे त्रायस्व व्याख्यातम् । प्रहरति । स्वधिते मेनृहिंसीः
व्याख्यातम् ॥ ४२ ॥

म० 'आज्यशेषमादाय स तक्षा गच्छति यूपमभिमृश-
त्यन्यानि प्राह तिष्ठन्नभिमन्त्रयते वेति' (का० ६।१।
५—७) । यूपानुतिशेषाज्ययुतो यूपतक्षणार्थं वनं गत्वा यूप-
मभिमृशेदभिमन्त्रयेद्वेति सूत्रार्थः । वनस्पतिदेवत्वम् । वृक्षा
द्विविधाः यूप्या अयूप्याश्च । पलाशस्तदिरवित्वादयो यूप्याः
निम्बजम्बीरादयस्तयूप्याः । हे पुरोवर्ति यूपवृक्ष, त्वतोऽन्या-
न्कांश्चिद्यूप्यानि समप्रदेशजन्मादिलक्षणरहितानत्यगाम् अति-
कान्तवानस्मि अन्यांश्चायूप्याभोगागाम् । किंच परेभ्यो वृक्षेभ्यो
दूरवर्तिभ्योर्वाक् निकटं त्वा त्वामविदं लब्धवानस्मि । अवरेभ्यो
निकटेभ्यः परः परस्तादविदं 'विदु लामे' 'पुषादि-' (पा०
३।१।५५) इत्यङ् लुङि रूपम् । किंच हे वनस्पते वनस्प पते, हे
देव दीप्यमान वृक्ष, देवयज्यायै देवयागार्थं तं तादृशं त्वां वयं
जुषामहे सेवामहे । देवा अपि देवयज्यायै त्वा जुषन्तां सेवन्ताम् ।
'सुवेणोपस्पृशति विष्णवे त्वेति' (का० ६।१।११) । हे
यूपवृक्ष, त्वा त्वां विष्णवे यज्ञाय उपस्पृशामीति शेषः । 'यज्ञो वै
विष्णुः' इति श्रुतेः 'ओषध इति कुशतरुणं तिरस्कृत्येति' (का०
६।१।१२) । यूपवृक्षस्य कुशमन्तर्धानं कुर्यादिति सूत्रार्थः ।
हे ओषधे, त्वं त्रायस्व स्वधितिभयात् मां रक्ष । 'स्वधित
इति परशुना प्रहरतीति' (का० ६।१।१३) । हे स्वधिते
परशो, एनं यूपं मा वधीः ॥ ४२ ॥

त्रिचत्वारिंशी ।

द्यां मा लेखीरन्तरिक्षं मा हिंसीः पृथिव्या
संभव । अयं हि त्वा स्वधितिस्तेतिजानः प्र-
णिनायं महते सौभगाय । अतस्त्वं देव वनस्पते
शतवल्शो विरोह सहस्रवल्शाविव यं रुहेम ॥४३॥
इति माध्यन्दिनीयायां वाजसनेयिसंहितायां पंचमोऽध्यायः ॥५॥

उ० पतन्तमभिमन्त्रयते । द्यां मा लेखीः 'लिख अक्षर-
विन्यासे' इह तु हिंसार्थः । शुलोकं हिंसीः अन्तरिक्षं
मा हिंसीः । पृथिव्या संभव संगतो भव । वज्ररूपत्वाद्
यूपस्य लोकानां शान्तिराशास्वते । कस्मात्त्वमेवमुच्यसे द्यां
मालेखीरित्यत आह । अयं हीति । हिंशब्दो यस्मादर्थः । य-
स्मादर्थं त्वां स्वधितिः वज्ररूपः कुठारः तेतिजानः । 'तिज
निशाने' इह तु हिंसार्थः । उस्तहमानः । प्रणिनाय प्रण-
यति । महते सौभगाय । सुभगो यज्ञः तस्य हि
महदैश्वर्यं विद्यते शोभनं च । स्वार्थे अण् । महते यज्ञायै-
त्यर्थः । सौभाग्याय वा । स्थाणौ जुहोति । अतस्त्वम् । हे
देव वनस्पते, अतः अस्मात् स्थाणोस्त्वं शतवल्शः बह्वङ्गुरः

शतशाखो विरोह । वयं च सहस्रवल्गुः बह्वङ्गुराः पुत्रपौ-
त्रादिभिः । विरुहेम प्रजायेमहीत्यासीः ॥ ४३ ॥

इति उवटकृतौ मन्त्रभाष्ये पञ्चमोऽध्यायः ॥ ५ ॥

म० 'यां मा लेखीरिति पतन्तमभिमन्त्रयते' (का० ६ ।
१।१६) इति । हे यूपवृक्ष, यां तुलोकं त्वं मा लेखीः माहिंसीः ।
'लिख अक्षरविन्यासे' इह तु हिंसार्थः । अन्तरिक्षं च मा हिंसीः
पृथिव्या सह संभव सङ्गतो भव । यूपस्य वज्ररूपत्वात्लोकानां
शान्तिराशास्यत इति भावः । 'अयं हि त्वेति शोधनमभिम-
न्त्रणशेषो वा सविशेषोपदेशादिति' (का० ६ । १।१८—१९)
हि यस्मात् हे छिन्नवृक्ष, तेतिजानोऽतितीक्ष्णोऽयं स्वधितिः
कुटारो महते सौभाग्य सौभाग्याय दर्शनीयत्वाय । यद्वा सु-
भगो यज्ञः स एव सौभागः स्वार्थेऽण् । यज्ञाय त्वां प्रणिनाय
प्रणयति यूपत्वं प्रापयति । 'छन्दसि लुहुङ्ङितः' (पा० ३ । ४।
६) इति वर्तमाने लिट् । 'तिज निशाने' अस्माद्यङन्ताच्छा-
नचि तेतिजान इति रूपम् । अतस्त्वया छेदात् भेतव्यमिति
भावः । 'अतस्त्वमित्यावृद्धने जुहोति यूपे वेति' (का० ६ । १।
२०—२१) । हे देव वनस्पते, अतोऽस्मात्स्थाणोः त्वं शत-
वल्गुः बह्वङ्गुरः सन् विरोह विशेषेण जायस्व । वयं च सहस्रव-
ल्गुः पुत्रपौत्रादिभिर्बहुशाखोपेता विरुहेम प्रजायेमहि ॥ ४३ ॥

श्रीमन्महीधरकृते वेददीपे मनोरमे ।

आतिथ्यात्स्थाणहोमान्तः पञ्चमोऽध्याय ईरितः ॥ ५ ॥

इति माध्यन्दिनीयायां वाजसनेयिसंहितायां

पञ्चमोऽध्यायः ॥ ५ ॥

षष्ठोऽध्यायः ।

तत्र प्रथमा ।

देवस्य त्वा सवितुः प्रसवेऽश्विनोर्वाहुभ्यां पुष्णो
हस्ताभ्याम् । आदेदे नार्यसीदमहर्क्षसां ग्रीवा
अपिकृन्तामि । यवोऽसि यवयास्मेहूपो यवयाराती-
द्विवे त्वान्तरिक्षाय त्वा पृथिव्यै त्वा शुन्धन्तां
लोकाः पितृषदनाः पितृषदनमसि ॥ १ ॥

उ० अग्निमादत्ते । देवस्य त्वा । परिलिखति इदमहम् ।
यवानावपति यवोसि । प्रोक्षति दिवे त्वा । शेषमासिञ्जति
शुन्धन्तां लोकाः पितृषदनाः । दर्भान् क्षिपति पितृषदनमसि ।
एतानि पद यज्ञं पि व्याख्यातानि ॥ १ ॥

म० सौमिकवैदिप्रधाने पञ्चमाध्याये आतिथ्यमारभ्य यूप-
निर्माणपर्यन्ता मन्त्रा उक्ताः अग्नीषोमीयपशुप्रधाने षष्ठेऽध्याये
यूपसंस्कारमारभ्य सोमाभिषवोद्योगपर्यन्ता मन्त्रा उच्यन्ते ।
'देवस्य त्वेत्थन्निमादाय यूपावटं परिलिखतीदमहमिति' (का०
६ । २ । ८) 'यवोसीत्युप यवानोप्य प्रोक्षत्यग्रमाध्यमूलानि

दिवे त्वेति प्रतिमन्त्रं प्रोक्षामीति सर्वत्र साकाह्लादवटे शेष-
मासिञ्जति शुन्धन्तामिति बर्हाण्यि प्राक्ष्युदधि च प्रास्यति पि-
तृषदनमसीति' (६ । २ । १५—१८) । एतानि पदयज्ञं पि
औदुम्बरीविषये (अ० ५ क० २६) व्याख्यातानि ॥ १ ॥

द्वितीया ।

अग्नेणीरसि स्वावेश उन्नेतृणामेतस्य वित्तादधि
त्वा स्थास्यति देवस्त्वा सविता मध्वानकु सुपिप्प-
लाभ्यस्त्वौषधीभ्यः । द्यामग्नेणास्पृक्ष आन्तरिक्षं
मध्येनाप्राः पृथिवीमुपरेणाट्टहीः ॥ २ ॥

उ० प्रथमशकलं प्रास्यति । अग्नेणीरसि । अग्ने प्रथमं
यूपस्य छिद्यमानस्यापनीयत इत्यग्नेणीः यूपावयवभूत इत्यर्थः ।
यद्वा अग्नेऽवस्थितो यूपमवटं प्रति नयतीत्यग्नेणीः पुरःसर
इत्यर्थः । यस्त्वमग्नेणीरसि । स्वावेशमुन्नेतृणाम् ऊर्ध्व
नेतृणामध्वर्यूणां स्वावेशः । ते होवमस्मिन् यूपावटे सुखेनावे-
शयन्ति स्थापयन्ति स हि लघुप्रमाणो भवति । स त्वं हे
यूपशकल, एतस्य वित्तात् । 'विद ज्ञाने' । एतस्य कर्मणो
विद्धि विदितार्थो भव । कतमं तत्कर्म चेत् । अधि त्वा
स्थास्यति । अधीत्युपरिभावमैश्वर्यं वा । अधि उपरि यूपस्त्वां
स्थास्यति । यूपमनक्ति । 'अङ्गु व्यक्तिस्रक्षणकान्तिगतिपु' ।
देवस्त्वा । देवः त्वां हे यूप, सवित्रा मध्वा मधुस्वादेन
आज्येन आनक्तुं स्रक्षयतु । चपालं प्रतिमुञ्चति । सुपिप्प-
लाभ्यः । पिप्पलं फलम् । शोभनफलाभ्य ओषधीभ्यो-
र्थाय त्वाम् प्रतिमुञ्चामीति वाक्यशेषः । उच्छ्रयति ।
द्यामग्नेण । यूपस्य महिमोच्यते । द्यां तुलोकम् अग्नेण अप-
स्पृशः पृष्ठवानसि । आ अन्तरिक्षं मध्येनाप्राः । 'प्रा पूरणे' ।
आ अप्राः । आपूरितवानसि अन्तरिक्षं मध्येन । पृथिवीं
उपरेण । उपरमित्यधस्तनेन प्रदेशेन, यूप इत्यपरशब्देन
तेन प्रदेश उच्यते यूपस्य । अट्टहीः हटीकृतवानसि ॥ २ ॥

म० 'प्रथमशकलं चाग्नेणीरसीति' (का० ६ । २ । १९) ।
यूपावटे प्रथमशकलं निक्षिपेदिति सूत्रार्थः । हे यूपशकल,
त्वमग्नेणीरसि अग्ने प्रथमं यूपस्य छिद्यमानस्य नीयतेऽपनीयत
इत्यग्नेणीः । यूपस्य प्रथमावयवभूतो भवसीत्यर्थः । यद्वा अग्ने
प्रथमं यूपमवटं प्रति नयतीत्यग्नेणीः पुरःसरः । किंभूतस्त्वम् ।
उन्नेतृणामुन्नयनकर्तृणामध्वर्यूणां स्वावेशः सुखेनावेशयितुं शक्यः
ते होवमस्मिन् यूपावटे सुखेनावेशयन्ति लघुत्वात् । स त्वमेतस्य
कर्मणो वित्तात् । कर्मणि षष्ठी । एतत्कर्म विद्धि जानीहि । किं
तत्कर्म । यत् यूपः त्वामधि स्थास्यति लघुपर्यवस्थानं करि-
ष्यति तत्त्वया बोद्धव्यमित्यर्थः । 'देवस्य त्वेत्थन्निमादाय' (का०
६ । ३ । २) यूपमिति शेषः । यूपदेवत्वम् । हे यूप, स-
विता देवः मध्वा मधुना मधुरेणाज्येन त्वा त्वामनक्तुं ।
मध्वा । अनिल्यमागमशासनमिति नुमभावः । 'चपालमुभय-

तोऽकं प्रतिमुञ्चति सुपिप्पलाभ्य इति' (का० ६।३।३-४) ।
अथ उपरि चाज्येन लिप्तं चपालं यूपग्रे स्थापयेदिति सूत्रार्थः ।
हे चपाल, त्वां यूपस्याग्रे प्रतिमुञ्चामीति शेषः । किमर्थ-
मोषधीभ्यः त्रीणाद्योषधिनिष्पत्त्यर्थम् । किंभूताभ्य ओष-
धीभ्यः । सुपिप्पलाभ्यः शोभनफलयुक्ताभ्य इत्यर्थः । (का०
६।३।७) यामग्रेणेत्युच्यतेतीति । उन्नतं कुर्यादित्यर्थः ।
यूपदेवत्वम् । यूपस्य महिमोच्यते । हे यूप, त्वमग्रेणाग्रभागेन
यां दिवमस्पृक्षः स्पृष्टवानसि । स्पृष्टतेर्लङि 'शल इगुपधादनिटः
कसः' (पा० ३।१।४५) इति कसप्रत्ययः । मध्येन म-
ध्यभागेनान्तरिक्षमा अप्राः आपूरितवानसि । 'प्रा पूरणे' ।
अपरेणाधोभागेन अनिटप्रदेशेन पृथिवीं भूमिमहंहीः दृढी-
कृतवानसि ॥ २ ॥

तृतीया ।

या ते धामान्युद्मसि गमध्वै यत्र गावो भूरि-
शृङ्गा अयासः । अत्राह तदुरुगायस्य विष्णोः प-
रमं पदमवभारि भूरि ॥ ब्रह्मवनि त्वा क्षत्रवनि
रायस्पोषवनि पर्युहामि । ब्रह्म दृष्ट्व क्षत्रं दृष्ट्वा-
युष्ट्व प्रजां दृष्ट्व ॥ ३ ॥

उ० मिनोति या ते धामानि । 'हुमिञ् प्रक्षेपणे' । त्रिष्टुप्
यूपदेवत्वा । यूप उच्यते । यानि ते तव संबन्धीनि धा-
मानि । स्थानजन्मज्योतिर्वचनो वा धामशब्दः । स्थानानी-
हाभिप्रेतानि । उद्मसि कामयामहे । गमध्वै गमनाय ।
यानि त्वदीयानि स्थानानि कामयामहे । वयं गमनायेति य-
द्वत्तयोगादिह तदनुप्रयोगो भवितुमर्हति । तत्र तेषु स्थानेषु ।
गावो रश्मयः । भूरिशृङ्गा बहुदीप्तयः । ज्वलन्नामसु शृङ्गा-
णीति पठितम् । अयासः अयनाः गन्तारः । अत्राह तदुरु-
गायस्य विष्णोः । अत्रशब्दस्तत्रशब्दस्यार्थं परोक्षत्वात् ।
अह इति विनिग्रहाधीनः । तत्र चैतद् उरुगायस्य महागते-
विष्णोः संबन्धि परममुत्कृष्टं पदमादित्यमण्डलाख्यमवा-
चीनं भारि भाति । तकारस्य स्थाने छान्दसो रेफः । भूरि
बहुप्रकारम् । पांसुभिः पर्युहति । ब्रह्मवनि त्वा व्याख्यातम् ।
पर्युपति । ब्रह्मदृष्ट्व व्याख्यातम् ॥ ३ ॥

म० 'या त इति मिनोतीति' (का० ६।३।८) अवटे
यूपं प्रक्षिपेदित्यर्थः । यूपदेवत्वा त्रिष्टुप् दीर्घतमोदृष्ट । हे
यूप, या यानि ते तव धामानि स्थानानि गमध्वै गन्तुं वय-
मुद्मसि उद्मः कामयामहे । 'तुमर्थे से-' (पा० ३।४।९)
इत्यादिना । गच्छतेस्तुमर्थे कथ्येन्नप्रत्ययः निस्वादायुदात्तः ।
उद्मसि 'वश कान्तौ' लटि उत्तमबहुवचने शपो लोपे संप्र-
सारणे 'इदन्तो मसि' (पा० ७।१।४६) इति इकारः ।
यानि तव स्थानानि गन्तुं वयमिच्छाम इत्यर्थः । किंच यत्र

येषु तव स्थानेषु गावो रश्मयः । अयासः अयन्तीति अयाः
'अय गतौ' गन्तारो वर्तन्ते । सर्वे किरणा येषु स्थानेषु गता
इत्यर्थः । किंभूता गावः । भूरिशृङ्गाः भूरि बहु शृङ्गां दीप्ति-
येषां ते भूरिशृङ्गाः । प्रज्वलन्नामसु शृङ्गाणीति पठितम् ।
अहेत्येवार्थे । विष्णोः व्यापकस्य ब्रह्मणः तत् परममुत्कृष्टं
पदं भूरि महत् आदित्यमण्डललक्षणमत्रैव अवभारि अवभाति ।
तकारस्थाने छान्दसो रेफः । यद्वा भूरि बहुप्रकारं यथा
तथा अत्राह अत्रैव एष्वेव स्थानेषु अवभाति शोभते । किं-
भूतस्य विष्णोः । उरुगायस्य 'गाङ्गायतौ' गानं गायः उरुगायो
गतिर्यस्य । महागतेरित्यर्थः । यद्वा उरुभिर्महात्मभिर्गायते
स्त्यतेऽसावुरुगायस्तस्य । तादृशस्थानप्राप्तिहेतुभूतकर्मणे हे
यूप, त्वमत्रावटे तिष्ठेत्याशयः । 'ब्रह्मवनि त्वेति पांसुभिः ।
ब्रह्म दृष्ट्वेति मैत्रावरुणदण्डेन समन्तं त्रिः पर्युपतीति' (का०
६।३।१०—११) । द्वे यजुषी औदुम्बरीविषये (अध्या० ५
क० २७) व्याख्याते ॥ ३ ॥

चतुर्थी ।

विष्णोः कर्माणि पश्यतु यतो व्रतानि पस्पशे ।
इन्द्रस्य युज्यः सखा ॥ ४ ॥

उ० वाचयति । विष्णोः कर्माणि । द्वे गायत्र्यौ वैष्णव्यौ । हे
ऋत्विजः, विष्णोः यज्ञस्य कर्माणि वीर्याणि पश्यत यतः । तसि-
प्रकरणे आद्यादिभ्य उपसंख्यानं वक्तव्यम् । यतो यैर्वीर्यैः ।
व्रतानि । व्रतमिति कर्मनाम । आधानपशुसोमप्रभृतीनि
कर्माणि आत्मनि । पस्पशे 'स्पश बन्धने' बद्धवान् । विष्णुर्हि
अधिष्ठात्री देवता यज्ञानाम् । यद्वा विष्णोर्वीर्याणि पश्यत ।
यैर्वीर्यैस्तानि व्रतानि कर्माणि अग्निवायुसूर्याणां स्वानि स्वा-
न्यप्रमत्ताः एतानि कुरुतेत्येवं पस्पशे निबद्धवान् । किंच
यत्र विष्णुः इन्द्रस्य सखा वृत्रवधादिषु कर्मसु । कथंभूतः
सखा । युज्यः 'युजिर् योगे' । योगार्हः अनुरूप इत्यर्थः ॥ ४ ॥

म० 'विष्णोः कर्माणीति वाचयति यूपमन्वारब्धमिति'
(का० ६।३।१२) । यूपं स्पृष्टवन्तं यजमानं वाचयेदिति
सूत्रार्थः । द्वे वैष्णव्यौ गायत्र्यौ मेधातिथिदृष्टे । हे ऋत्विजः,
विष्णोः यज्ञाधिष्ठातुः कर्माणि सृष्टिसंहारादिचरितानि यूयं
पश्यत । यतो यैः कर्मभिः व्रतानि भवदीयानि लौकिकवैदि-
ककर्माणि पस्पशे बद्धवान् निर्मितवानित्यर्थः । 'स्पश बन्धने'
स विष्णुर्निन्द्रस्य युज्यः वृत्रवधादिकर्मसु योज्योऽनुरूपः सखा
मित्रम् । यद्वा विष्णोः यज्ञस्य कर्माणि वीर्याणि पश्यत यतो
यैर्वीर्यैर्व्रतानि आधानपशुसोमादीनि कर्माणि पस्पशे आत्मनि
बद्धवान् । यद्वा यैर्वीर्यैर्व्रतानि कर्माणि अग्निवायुसूर्याणां
स्वानि स्वानि एतान्यप्रमत्ताः कुरुतेत्येवं पस्पशे निबद्धवान् ।
शिष्टं समानम् ॥ ४ ॥

पञ्चमी ।

तद्विष्णोः परमं पदं सदा पश्यन्ति सूरयः ।
दिवीव चक्षुराततम् ॥ ५ ॥

उ० चपालमुदीक्षते । तद्विष्णोः । तदः प्रतियोगिना-
त्र पूर्वं यदुक्तेन भवितव्यम् । यद्विज्ञानघनबहुलमानन्द-
स्वभावं च तद्विष्णोः परमं पदं सदा पश्यन्ति सूरयः प-
ण्डिताः वेदान्तज्ञानरहस्यविवृतसंपुटाः । कथंभूतं पदं
पश्यन्ति । दिवीव गुलोकमध्यगतमिव । चक्षुः आदित्यम-
ण्डलम् । आततं विततं विस्तारितम् । चक्षुःशब्देना-
न्यत्रापि मण्डलमुच्यते । 'चक्षुर्मित्रस्य वरुणस्याग्नेः' 'तच्चक्षु-
र्देवहितम्' इति च । यद्वा । यदुक्तसंबन्धो द्वितीयोर्ध्वः प्रथमः
क्रियते । परमपदशब्देनादित्य उच्यते । इवश्चानर्थकः तद्विवि
चक्षुरादित्याख्यं विततं तद्विष्णोः परमं पदं तृतीयं सदा
पश्यन्ति पण्डिता अधियज्ञविदः ॥ ५ ॥

म० 'तद्विष्णोरिति चपालमीक्षमाणमिति' (का० ६ ।
३ । १३) यूपकटकं प्रेक्षमाणं यजमानं वाचयेदिति सूत्रार्थः ।
सूरयः विद्वांसो वेदान्तपारगाः विष्णोः तत्परमं पदं स्वरूपं
सदा पश्यन्ति । कीदृशम् । दिवि आकाशे निरावरणे चक्षुरि-
वाततं व्याप्तम् । यद्वा यत् दिवि आकाशे चक्षुरादित्यमण्डल-
माततं विस्तारितम् । इवोऽनर्थकः । चक्षुःशब्देनान्यत्रापि
मण्डलमुच्यते । 'चक्षुर्मित्रस्य वरुणस्य' (अ० ७ क० ४२)
'तच्चक्षुर्देवहितम्' (अ० ३६ क० २४) ॥ ५ ॥

षष्ठी ।

परिवीरसि परि त्वा दैवीर्विशो व्ययन्तां परीमं
यजमानं रायो मनुष्याणाम् । दिवः सूनुरस्यैष
ते पृथिव्यां लोक आरण्यस्ते पशुः ॥ ६ ॥

उ० परिव्ययति । परिवीरसि । 'व्येज् संवरणे' इत्यस्य
क्प्रत्ययार्थे किपि संप्रसारणम् । अस्माभिः परिवीतः परि-
वारितः परिवेष्टितो वा त्वमसि । अतः परिव्ययन्तां त्वां हे
यूप । दैवीर्विशः 'दैव्यो वा एता विशो यत्पशवः' इति श्रुतिः ।
त्वमसादाच परिव्ययन्ताम् परिवारयन्तु इमं यजमानं रायो
धनानि । मनुष्याणां मनुष्याणां मध्ये । निर्धारणे षष्ठी ।
स्वरूपवगृहति । दिवः सूनुरसि । गुलोकस्य त्वं सूनुः पुत्रोसि ।
गुलोकाद्वर्पति तस्माद्यूपो जायते यूपस्त्वरित्वनया प्रणा-
लिकया दिवः सूनुः स्वरुः । द्वादश उपशयस्तं निदधाति ।
एष ते पृथिव्याम् । एष ते तव पृथिव्यां लोकः आश्रय-
स्थानमित्यर्थः । 'पशवे यूपमुच्छ्रयन्ति' इति श्रुतिः । यूपस्य
पशुना भवितव्यमित्यत आह । आरण्यस्तव पशुः ॥ ६ ॥

म० 'त्रिगुणा त्रिव्यामा कौशी रशना तथा नाभिमात्रे
त्रिभुतं परिव्ययति परिवीरसीति' (का० ६।३।१५) । त्रि-

भिर्गुणैरवयवैरुपेता त्रिव्याममिता कुशसंबन्धिनी या रशना
रज्जुस्तया नाभिप्रमाणे यूपप्रदेशे आद्युत्तित्रयं यथा भवति
तथा यूपमावेष्टयेदिति सूत्रार्थः । यूपदैवत्वं यजुः । हे यूप,
त्वं परिवीरसि परितो रशनया वीतो वेष्टितोऽसि । यद्वास्माभिः
परिवारितोऽसि । 'व्येज् संवरणे' इत्यस्य कप्रत्ययार्थे किपि
संप्रसारणम् । किंच दैवीर्विशः देवसंबन्धिन्यः प्रजाः मरु-
द्गणादयः त्वा त्वां परिव्ययन्तां परितो वेष्टयन्तु । यद्वा दैवी-
र्विशः पशवः त्वा परिव्ययन्ताम् । 'दैव्यो वा एता विशो
यत्पशवः' इति श्रुतेः । किंच मनुष्याणां संबन्धिन्यो रायो
धनानि इमं यजमानं परिव्ययन्तां वेष्टयन्तु । यद्वा मनुष्या-
णामिति निर्धारणे षष्ठी । मनुष्याणां मध्ये रायो धनानि इमं
यजमानमेव परिव्ययन्ताम् । 'यूपशकलमस्यामवगृह्यत्युत्तरे-
णामिष्टां दिवः सूनुरसीति' (का० ६।३।१७) अष्टास्रं
यूपस्य यास्त्रिमिसमीपे स्थिता सामिष्टा तस्या उत्तरभागे
रशनायां स्वरुनामकं शकलमवसृजेदिति सूत्रार्थः । हे स्वरु,
त्वं दिवः गुलोकस्य सूनुः पुत्रोऽसि । गुलोकाद्वर्पति ततो यूपो
जायते यूपस्त्वरित्वनया प्रणालिकया दिवः सूनुः स्वरुः । 'वर्षि-
ष्ठादक्षिणं वितष्टं द्वादशं निदधात्येष ते इति' (का० ८।८।
२३) । यूपैकादशिनीपक्षे वर्षिष्ठाद्युपादक्षिणभागे वितष्ट-
मष्टास्रं द्वादशं यूपं निदधाति स्थापयति न तु निस्त्रयतीति
सूत्रार्थः । यूपदैवत्वम् । हे यूप, पृथिव्यामेव ते तव लोकः
आश्रयस्थानमित्यर्थः । ननु 'पशवो वै यूपमुच्छ्रयन्ति' (३।
७।३।४) इति श्रुतेः यूपे पशुना भवितव्यमित्यत आह ।
ते तव आरण्योऽरण्ये भवोऽरण्यसंबन्धी पशुः वने वर्तमानः
पशुस्तवैवेत्यर्थः ॥ ६ ॥

सप्तमी ।

उपावीरस्युप देवान्दैवीर्विशोपागुरुशिजो वह्नि-
तमान् । देव त्वष्टर्वसु रम हुन्याते स्वदन्ताम् ॥ ७ ॥

उ० तृणमादत्ते । उपावीरसि । उप समीपे अवस्थितः
अवति रक्षतीत्युपावीः द्वितीयः सखा त्वमसीत्यर्थः । पशुमु-
पस्पृशति । उपदेवान् उपागुः उप गच्छन्तु देवान्प्रति ।
दैवीर्विशः । 'दैव्यो वा एता विशो यत्पशवः' इति श्रुतिः ।
कथंभूतान्देवान् । उशिजः मेधाविनः । वह्नितमान् चोदृत-
मान् । वहन्ति हि ते यजमानं स्वर्गं प्रति कर्मण्यङ्गभाव-
मुपगच्छन्तः । हे देव त्वष्टः, वसु रम पशुलक्षणं वसु रमय ।
णिचो लोपश्छान्दसः । हव्या ते स्वदन्ताम् । एवं त्वष्टारमुक्त्वा
अथेदानीं पशुमाह । हव्या हवींषि ते त्वदीयानि स्वदन्ताम् ।
'स्वद स्वर्द आस्वादने' । णिचो लोपः । आस्वादयन्तु देवा
इति शेषः ॥ ७ ॥

म० 'उपावीरसीति तृणमादायेति' (का० ६।३।१९)
हे तृणविशेष, त्वमुपावीरसि उप समीपमवति गच्छतीत्युपावीः ।

यद्वा उप समीपेऽवस्थितोऽवति रक्षतीत्युपावीः पशोर्द्वितीयः सखा त्वमसीत्यर्थः । 'तेन पशुमुपस्पृशत्युपदेवानिति' (का० ६।३।२०) । गृहीतेन तुणेन पुरस्तात्प्रत्यक्षं स्थितं पशुं स्पृशेदिति सूत्रार्थः । दैवीर्विशः पशवो देवानग्नीषोमादीनुप प्रागुः उपगच्छन्तु । 'दैव्यो वा एता विशो यत्पशवः' इति श्रुतेः । 'इणं गतौ' इत्यस्मात् 'छन्दसि लुङ्लुङि' (पा० ३।४।६) इति । कालमात्रे लुङ् । 'इणो गा लुङि' (पा० २।४।४५) इति गादेशः । किंभूतान्देवान् । उशिजो मेधाविनः । यद्वा हवींषि कामयमानान् वहन्तीति वहयः अतिवहयो वहितमास्तान् । यजमानं स्वर्गं प्रति प्रापयतां देवानां मध्ये श्रेष्ठतमानित्यर्थः । एवं पशुप्रार्थ्यं लघारमाह । हे देव लघः, त्वं वसु पशुलक्षणं धनं रम रमय । 'छन्दस्युभयथा' (पा० ३।४।११७) इति शपोऽध्यायार्धातुकसंज्ञलाणिचो लोपः । एवं लघारमुक्त्वा पुनः पशुमाह । हे पशो, ते तव हव्या हवींषि स्वदन्ताम् । 'स्वद स्वाद आस्वादने' । स्वादनि भवन्तु । यद्वा हवींषि स्वदन्तामास्वादयन्तु देवा इति शेषः पूर्ववर्णिचो लोपः ॥ ७ ॥

अष्टमी ।

रेवती रमध्वं बृहस्पते धारया वसूनि । ऋतस्य त्वा देवहविः पाशेन प्रतिमुञ्चामि धर्षा मानुषः ॥ ८ ॥

उ० रेवती रमध्वम् । लिङ्गव्यत्ययः । हे रेवन्तो धनवन्तः । पशवः, रता भवत । त्वमपि बृहस्पते धारय निश्चलीकुरु वसूनि पशुलक्षणानि । पशुं बध्नाति । ऋतस्य त्वा । ऋतस्य यज्ञस्य पाशेन त्वा त्वां हे देवहविः पशो, पाशेन प्रतिमुञ्चामि । प्रतिपूर्वो मुखिर्वन्धने वर्तते । बध्नामि । एवं पशुं संबोध्याथ मनुष्यस्य शमित्रादेः समर्पयति । धर्षा मानुषः । धर्षेति विकरणव्यत्ययश्छान्दसः । प्रथमपुरुषस्य स्थाने मध्यमः । घृणोतु शक्नोतु शमयितुं मानुषः । यद्वा यस्माद् ऋतस्य यज्ञस्य त्वां हे देव हविः, पाशेन प्रतिमुञ्चामि बध्नामि तस्माद् घृणोतु त्वां मानुषः ॥ ८ ॥

म० रयिर्धनं क्षीरादि यासां ता रेवत्यः । लिङ्गवचनव्यत्ययः रेवन्तः 'रेवन्तो हि पशवः' (३।७।३।१३) इति श्रुतेः हे रेवन्तः क्षीरादिधनवन्तः पशवः, यूयं यजमानगृहे रमध्वं संकीडध्वम् । एवं पशुमुक्त्वा बृहस्पतिमाह । हे बृहस्पते, हे ब्रह्मन्, वसूनि पशुलक्षणानि धारया निश्चलीकुरु । 'ब्रह्म वै बृहस्पतिः पशवो वसु' (३।७।३।१३) इति श्रुतेः । 'द्विगुणरशनया द्विव्यामया कौदया पाशं कृत्वा न्तरा शृङ्गमभिदक्षिणं बध्नात्यृतस्य त्वेति' (का० ६।३।२६) । अवयवद्वयोपेतया व्यामद्वयपरिमितया कुशकृतया रक्त्वा नागपाशं कृत्वा शृङ्गयोरन्तराले पशुं बध्नाति कथम् । अभिदक्षिणं दक्षिणशृङ्गमभिमुखं पाशं प्रतिमुञ्चेदिति सूत्रार्थः । हे देवहविः देवानां हवीरूप पशो, ऋतस्यावश्यं भाविफलोपेतत्वात्सत्यस्य यज्ञस्य

पाशेन त्वा त्वां प्रतिमुञ्चामि बध्नामि । प्रतिपूर्वो मुखतिर्वन्धने वर्तते । एवं पशुं संबोध्य शमित्रे समर्पयति मानुषो धर्षा । 'विष्टया प्रागल्भ्ये' विकरणपुरुषव्यत्ययः । मानुषः शमिता घृणोतु शमयितुं शक्नोतु पाशेन बद्धत्वादिति भावः । संहितायां 'बध्नोऽतस्तिडः' (पा० ६।३।१३५) इति सूत्रेण धर्षेत्यत्र दीर्घः ॥ ८ ॥

नवमी ।

देवस्य त्वां सवितुः प्रसवेऽश्विनोर्बाहुभ्यां पूणो हस्ताभ्याम् । अग्नीषोमाभ्यां जुष्टं नियुनज्मि । अद्भ्यस्त्वौषधीभ्योऽनु त्वा माता मन्यतामनु पितानु भ्राता सगर्भ्योऽनु सखा सयूध्यः । अग्नीषोमाभ्यां त्वा जुष्टं प्रोक्षामि ॥ ९ ॥

उ० यूपे बध्नाति पशुम् । देवस्य त्वा व्याख्यातः । अग्नीषोमाभ्यां जुष्टमभिरुचितं नियुनज्मि निबध्नामि । पशुं प्रोक्षति । अद्भ्यस्त्वौषधीभ्यः । हे पशो, अद्भ्यः त्वामारभ्य ओषधीभ्यश्च आरभ्य आदितः सर्वं संपथते । अग्नीषोमाभ्यां त्वां जुष्टमभिरुचितं पशुं प्रोक्षामि मेधं करोमि । अनुमेवार्थं श्रुत्या स्पष्टयति 'इदं हि यदावर्षत्यथोपधयो जायन्ते' इत्यादिकया । अनुत्वेति व्याख्यातम् । इह त्वेवं संबन्धः । अद्भ्य आरभ्य अग्नीषोमाभ्यां त्वा जुष्टं प्रोक्षामि हे पशो, प्रोक्षमाणं त्वां मात्रादयोऽनुमन्यन्तामिति ॥ ९ ॥

म० 'देवस्य त्वेति यूप इति' (का० ६।३।२७) यूपे पशुं बध्नातीति शेष इति सूत्रार्थः । अग्नीषोमदेवताभ्यां जुष्टमभिरुचितं पशुं नियुनज्मि निबध्नामि व्याख्यातमन्वत् । 'अद्भ्यस्त्वेति पशुं प्रोक्षणीभिः प्रोक्षतीति' (का० ६।३।३०) हे पशो, अद्भ्यः ओषधीभ्यः । अत्र विभक्तिव्यत्ययः । अद्भिरोषधिभिश्च । त्वा त्वां प्रोक्षामि मेधं करोमि । किंभूतं त्वाम् । अग्नीषोमाभ्यां जुष्टं प्रीतं दर्मैरपामुत्पूतत्वादोषधीनामपि प्रोक्षणसाधनत्वमस्त्वेव । स्वमातृभक्षिताभ्यां तृणोदकाभ्यां पशोरुत्पन्नत्वात्तेनोभयेन प्रोक्षणं युक्तम् । तदाह तित्तिरः 'अद्भ्यस्त्वौषधीभ्यः प्रोक्षामीत्याहाज्यो ह्येष ओषधीभ्यः संबवति' । किंच हे पशो, एवं प्रोक्षितं त्वां माता भूमिरनुमन्यतां, तथा पिता यौरनुमन्यताम्, सगर्भ्यः समानगर्भे उदरे भवः सोदरो भ्राता अनुमन्यताम् । सयूध्यः समानयूधे भवः सखा सुहृत् अनुमन्यताम् ॥ ९ ॥

दशमी ।

अपां पेरुरस्यापो देवीः स्वदन्तु स्वात्तं चित्स-देवहविः । सं ते प्राणो वातेन गच्छताः समङ्गानि यजेत्रैः सं यज्ञपतिराशिषा ॥ १० ॥

उ० आस्ये उपगृह्णाति । अपां पेरुः । अपां पानशील-

स्वमसि हे पशो । अधस्ताद् प्रोक्षति । आपो देवीः । आपो देव्यः स्वदन्तु आस्वादयन्तु उक्षयन्वेनं पशुम् । को गुण इति चेत् । स्वात्तंचित्सदेव हविः । आस्वादितं हि सत् शोभनं देवानां हविः पशुलक्षणं भूयात् । पशुं समनक्ति । संते प्राणः । संगच्छतां ते प्राणः वातेन हे पशो, सम-
ज्ञानि यजत्रैः । संगच्छतां हे पशो, तवाज्ञानि यजत्रैः यागैः । संयज्ञपतिराशिषा संगच्छतां यज्ञपतिर्यजमानः आशिषा यज्ञफलेन स्वरुशास्त्राभ्याम् ॥ १० ॥

‘अपां पेरुरियास्य उपगृह्णातीति’ (का० ६।३।३१) पशोर्मुखे प्रोक्षणीधारयेदिति सूत्रार्थः । पशुदैवतम् । हे पशो, लमपां जलानां पेरुः पानशीलोऽसि । पिबतीति पेरुः औणादिक एरुप्रत्ययः । उदकपानशीलो भवसि तत् इदं पिबेत्यर्थः । ‘आपो देवीरित्यधस्तादुपोक्षतीति’ (का० ६।३।३२) पशोरधोभागे हृदि प्रोक्षेदिति सूत्रार्थः । हे पशो, आपोदेवीः अद्रूपा देव्यः स्वदन्तु लामास्वादयन्तु भक्षयन्तु । यद्वा आपोदेव्यः स्वदन्तु पशुं भक्षयन्तु । को गुण इति चेत् स्वात्तं चित् । चिदित्यव्ययं हेरर्थः । हि यतो देवहविः देवानां हविः पशुलक्षणं स्वात्तमास्वादितं सत् शोभनं देवयोग्यं भूयादिति शेषः । अन्नस्त्वेल्यादिमन्त्र-
येणोपरिष्ठान्मुखेऽधोभागे पशोः प्रोक्षणेन सर्वं मेध्यं करोतीति तित्तिरिणा प्रतिपादितम् । तदाह ‘उपरिष्ठान्मुखेऽधोभागे पशोः प्रोक्षणेन सर्वं मेध्यं करोत्यधस्तादुपोक्षति सर्वमेवैनं मेध्यं करोतीति’ । ‘उत्तरमाधारमाधार्यं पशुं पूर्व-
समनक्ति ललाटाहस्रोणिषु सं त इति प्रतिमन्त्रमिति’ (का० ६।४।२) उत्तराधारहोमानन्तरं ध्रुवासमज्जनादर्वागेव भाले अंसयोः श्रोण्योश्च जुह्वैव पशुं समनक्ति सं त इति त्रिभिः प्रतिमन्त्रमिति सूत्रार्थः । पशुदैवतयज्ञं पि । ललाटाज्जनमन्त्रः हे पशो, ते तव प्राणो बाह्येन वातेन संगच्छताम् । अथा-
सयोमन्त्राहुतिः अज्ञानि अंसादीनि यजत्रैः यागैः संगच्छ-
न्ताम् । इज्यन्त इति यजत्राः । अथ श्रोण्योः यज्ञपतिर्यजमान आशिषा यज्ञफलेन संगच्छताम् ॥ १० ॥

एकादशी ।

घृतेनाक्तौ पशुश्चायेथाऽरेवति यजमाने प्रियं धा आविश । उरोगन्तरिक्षात्सज्जुर्देवेन वातेनास्य हविष-
स्मना यज समस्य तन्वा भव । वर्षो वर्षीयसि यज्ञे यज्ञपतिं धाः स्वाहा देवेभ्यो देवेभ्यः
स्वाहा ॥ ११ ॥

उ० पशोर्ललाटमुपस्पृशति घृतेन । स्वरुशासाबुच्येते । घृतेनाक्तौ व्रक्षितौ भवन्तौ युवां पशून् । पूजनार्थं बहुव-
चनम् । पशुश्चायेथां पालयेथाम् । यजमानं वाचयति । रेवति । वाग्वै रेवती । हे वाक् रेवति धनवति । यजमाने

प्रियं धा आविश । अस्मिन् यजमाने प्रियमभिप्रेतं धाः धेहि आविश च यजमानम् । उरोगन्तरोऽन्तरिक्षाच्च गोपायेति शेषः । सज्जुर्देवेन वातेन । समानप्रीतिः देवेन वातेन भूत्वा । किंच अस्य पशुलक्षणस्य हविषः त्मना यज आत्मना यज । ‘मन्त्रेष्वाङ्ग्यादेरात्मनः’ इत्याकारलोपः । समस्य तन्वा भव । संभव चास्य पशोः तन्वा शरीरेण । एतदुक्तं भवति । यजमानरूपेण पशुरूपेण वा त्मना भूत्वात्मनैव यज । हे रेवति, पश्चाच्च तृणमुपास्यति । वर्षो वर्षीयसि तृणमुच्यते । हे वर्षो वर्षप्रभव । अथवा विस्तीर्ण । वर्षीयसि विस्तीर्णतरे यज्ञे । यज्ञपतिं यजमानं धाः धेहि । जुहोति । स्वाहादेवेभ्यः । जुहोति देवेभ्यः स्वाहा । द्वे यजुषी ॥ ११ ॥

म० ‘स्वरुमादायांकोभौ जुहमे ताभ्यां पशोर्ललाटमुप-
स्पृशति घृतेनाक्ताविति’ (का० ६।४।१२) । विशसित्रा दत्तं शासं गृहीत्वा स्वयमेव यूपात् स्वरुमादाय तावसिस्वरु जुहमे घृतेनाक्ता ताभ्यामसिस्वरुभ्यां पशोर्ललाटं स्पृशेदिति सूत्रार्थः । स्वरुशासदैवतम् हे स्वरुशासौ, युवां घृतेनाक्तौ सन्तौ पशून् । बहुवचनं पूजनार्थम् । एतं पशुं त्रायेथां पाल-
येथाम् । ‘रेवति यजमान इति वाचयतीति’ (का० ६।५।११) । यजमानं वाचयेदित्यर्थः । वाग्देवतम् ‘वाग्वै रेवती’ इति ध्रुतेः (३।८।१।१२) हे रेवति धनवति वाग्देवतै, यजमानेऽस्मिन् प्रियमभिप्रेतं धाः धेहि । ‘बहुलं छन्दस्यमा-
ङ्गयोगेऽपि’ (पा० ६।४।७५) इत्यङ्भावः । आविश ज्ञानप्रदानेन यजमानं प्रविश । किंच हे रेवति, वातेन देवेन सज्जः समानप्रीतिर्भूत्वा उरोगन्तरिक्षादयजमानं गोपा-
येति शेषः । किंचास्य पशुलक्षणस्य हविषा त्मना आत्मना यज । ‘मन्त्रेष्वाङ्ग्यादेरात्मनः’ (पा० ६।४।१४१) इति आकार-
लोपः । किंचास्य पशोस्तन्वा शरीरेण संभव एकीभव । हे रेवति, यजमानरूपेण पशुरूपेण चात्मना भूत्वा त्मना च यजेति तात्पर्यार्थः । ‘पश्चात्तृणमुपास्यति वर्षो वर्षीयसीति’ (का० ६।५।१५) । शामित्रस्य पश्चात्प्रागग्रं तृणमुपास्यति हस्त-
स्थतृणद्वयमध्ये एकं क्षिपति विशसनीयस्य पशोर्भूमिस्पर्शपरि-
हारार्थमिति सूत्रार्थः । तृणदेवतम् । हे वर्षो, वर्षादुत्पन्नं वर्षुः तत्संबोधनं वर्षो वर्षप्रसव हे तृण, यद्वा वर्षो विस्तीर्ण, वर्षी-
यसि विस्तीर्णतरे यज्ञे यज्ञपतिं यजमानं धाः धेहि । ‘देवेभ्यः स्वाहेति जुहोतीति’ (का० ६।५।२४) मन्त्रयोरर्थक्येऽपि पाठभेदतात्पर्यं तित्तिरिराह । ‘पुरस्तात्स्वाहाकृतयोऽन्ये देवा उपरिष्ठात्स्वाहाकृतयोऽन्ये स्वाहा देवेभ्यो देवेभ्यः स्वाहेति’ ॥ ११

द्वादशी ।

माहिर्भूर्मा पृदाकर्नमस्त आतानानुर्वा प्रेहि । घृतस्य कुल्या उप ऋतस्य पथ्या अनु ॥ १२ ॥

उ० नियोजनीं चात्वाले प्रास्यति । माहिर्भूः । रज्जु-

रुच्यते । मा सर्पाकारा भूयाः । मा च पृदाकुर्भूयाः । पृदाकु-
रजगरः । पत्नीं पशुं प्रति नयन्वाचयति । नमस्त आतान ।
पत्नी नमस्कारादिराशिभिर्व्यंजं पूजयति । नमस्तव हे आतान
यज्ञ । 'यज्ञो वा आतानो यज्ञं हि तन्वते' इति श्रुतिः ।
अनर्वा प्रेहि । अनर्वा अपृच्यतोऽन्यस्मिन् अनाश्रितोऽन्यस्मिन्
प्र इहि प्रेहि प्रगच्छ आसमाप्तेः । घृतस्य कुल्या उप । कुल्या
नद्यः घृतनदीरुपतिष्ठमानाः प्रेहि । बह्वत्र घृतमित्यभि-
प्रायः । ऋतस्य पथ्या अनु । ऋतस्य यज्ञस्य पथ्याः पथि-
भवाः पथ्याः घृतकुल्याः । सन्नाज्यपृपदाज्यकुल्योपलक्षणार्थं
घृतकुल्याग्रहणम् । अनु प्रगच्छ ॥ १२ ॥

म० 'वपाश्रपणीभ्यां नियोजनीं चात्वाले प्रास्यति माहिर्भू-
रिति' (का० ६।५।२६) वपा श्रप्यते याभ्यां ते वपा-
श्रपण्यौ काष्ठविशेषौ ताभ्यां कृत्वा नियोजनीं पशुबन्धनरज्जुं
द्विगुणां चात्वाले क्षिपेदिति सूत्रार्थः । रज्जुदेवत्यम् । हे रज्जो,
त्वमहिः सर्पाकारा मा भूः मा भूयाः । पृदाकुः अजगराका-
रापि मा भूः । 'पात्रेजनहस्तां वाचयति नयन्नमस्त आतानेति'
(का० ६।६।१) । पादौ निज्येते क्षाल्येते येन स पात्रेजनः
पादनेजनार्थं उदककलशः । पादग्रहणमन्यावयवोपलक्षणम् ।
पात्रेजनो मुखाद्यवयवशोधनार्थो जलकलशो हस्ते यस्याः सा
पात्रेजनहस्ता तां पत्नीं नयन् गार्हपत्यसमीपात्पशुशोधनाय न-
यन्सन् प्रतिप्रस्थातामुं मन्त्रं तां वाचयेदिति सूत्रार्थः । यज्ञदेव-
त्यम् । आ समन्तात्तन्वते विस्तार्यते इत्यातानो यज्ञः ।
'यज्ञो वा आतानो यज्ञं हि तन्वते' (३।८।२।२)
इति श्रुतेः । हे आतान यज्ञ, ते तुभ्यं नमः । त्वमनर्वा श-
त्रुरहितः सन् प्रेहि समाप्तिपर्यन्तं प्रकर्षेण गच्छ । इयति
वधार्थमित्यर्वा नास्त्वर्वा यस्यासावनर्वा । 'अनर्वा प्रेहीत्यसपत्रेन
प्रेहि' इति श्रुतेः । 'अनर्वा प्रेहीत्याह भ्रातृव्यो वा अर्वा भ्रा-
तृव्यापनुत्यै' इति तित्तिरिवाक्यात् । किञ्च ऋतस्य यज्ञस्य
पथ्याः पथि भवाः घृतस्य कुल्याः घृतनदीः अनुलक्ष्य उप
प्रेहि गच्छ । साम्राज्यपृपदाज्यकुल्योपलक्षणार्थं घृतकुल्याग्रह-
णम् । अत्र यज्ञे बहु घृतमाहुतमित्यभिप्रायः ॥ १२ ॥

त्रयोदशी ।

देवीरापः शुद्धा वोढुं सुपरिविष्टा देवेषु
सुपरिविष्टा वयं परिवेष्टारो भूयास्म ॥ १३ ॥

उ० एवं यज्ञं स्तुत्वादेदानीमपः प्राह । हे देव्यः आपः,
शुद्धाः सत्यः वोढुं वहत यज्ञम् । सुपरिविष्टाः साधु स-
र्वतो निविष्टाः पात्रेजनीपात्रे देवेषु पशुं प्रापयतेति संबन्धः ।
किञ्च वयं सुपरिविष्टाः देवेष्वितीहाप्यनुवर्तते । देवेषु म-
ध्येऽवस्थिताः तैरेव सुपरिविष्टा देवैः तेषामेव देवानां मन्वतः
परिवेष्टारो भूयास्म वयमित्याशीः ॥ १३ ॥

म० एवं यज्ञं स्तुत्वादेदानीमपः स्तुयन्ते । अर्धमन्वेदेवत्यम-
र्धमाशीर्देवत्यम् । हे आपो देव्यः, यूयं देवेषु वोढुं पशुमिति
शेषः । एनं पशुं देवान्प्रति वहत प्रापयत । 'वह प्रापणे' अस्य
छडि तडि मध्यमबहुवचने अडभावे रूपम् । किंभूता यूयम् ।
शुद्धाः स्वभावतः तथा सुपरिविष्टाः साधु परितः सर्वतो नि-
विष्टाः पात्रेजनीपात्रे । किञ्च वयमपि सुपरिविष्टाः देवेष्विति
पदमिहाप्यनुवर्तते वयमपि देवेषु मन्वेऽवस्थितास्तैरेव देवैः
सुपरिविष्टाः तर्पिताः संततोपामेव देवानां परिवेष्टारः परिवेष-
णकर्तारो भूयास्मेत्याशीः ॥ १३ ॥

चतुर्दशी ।

वाचं ते शुन्धामि प्राणं ते शुन्धामि चक्षुस्ते
शुन्धामि श्रोत्रं ते शुन्धामि नाभिं ते शुन्धामि
मेढूं ते शुन्धामि पायुं ते शुन्धामि चरित्रांस्ते
शुन्धामि ॥ १४ ॥

उ० पशोः प्राणान् शुन्धयति पत्नी यथालिङ्गम् । वाचं
ते शुन्धामि वाचं तव शोधयामि उदकेन उन्दनेन । एवं
सर्वत्र व्याख्येयम् । मेढूंशब्देन शिश्नमुच्यते । पायुशब्देन
हृदनप्रदेशः । चरित्राः पादाः । सुपरिचरन्ति गच्छन्त्येभिरिति
चरित्राः । चरित्रशब्देन पादा उच्यन्ते ॥ १४ ॥

म० 'पशोः प्राणान् शुन्धति पत्नी सुखं नासिके चक्षुषी
कर्णौ नाभिं मेढूं पायुं पादान्स्नेह्य वाचं ते शुन्धामीति प्रति-
मन्त्रमिति' (का० ६।६।२-३) । पत्नी पशुसमीप उप-
विश्य मृतस्य पशोः प्राणान्मुखादीन्वर्ध्यां प्राणायतनानि प्रति-
मन्त्रं शुन्धति शोधयति अग्निः स्पृशतीति सूत्रार्थः । पशुदेव-
त्वानि । हे पशो, अहं ते तव वाचं वागिन्द्रियं शुन्धामि शो-
धयामि । एवमग्रेऽपि प्राणं प्राणवायुं प्राणेन्द्रियं चक्षुरिन्द्रियं
श्रोत्रेन्द्रियं नाभिं नाभिच्छिद्रं मेढूं लिङ्गम् पायुं गुदम् चरन्ति
गच्छन्त्येभिरिति चरित्राः पादाः एवं लदीयानि सर्वेन्द्रियाणि
शुन्धामि ॥ १४ ॥

पञ्चदशी ।

मनस्तु आप्यायतां वाक् आप्यायतां प्राणस्तु
आप्यायतां चक्षुस्तु आप्यायतां श्रोत्रं त आप्या-
यताम् । यत्ते कूरं यदास्थितं तत्त आप्यायतां नि-
ष्ट्रायतां तत्ते शुध्यतु शमहोभ्यः । ओषधे त्रायस्व
स्वधिते मैनं हिंसीः ॥ १५ ॥

उ० अध्ययुजमानो पशुमाप्यायतः । मनस्ते मनः ते तव
आप्यायतां हे पशो । एवं वागादीन्वपि व्याख्येयान्यङ्गानि ।
यत्ते कूरम् । यत् तव हे पशो, कूरं विकृतमशान्तं वा ।
यच्चावयवरूपमास्थितम् अध्यवसितम् शमित्रा यत्र स्थितः

शमितेत्यर्थः । तत् आप्यायताम् निष्पायताम् । 'एषै संघाते' । संहतं भवतु संहननं भवतु । तत्ते शुध्यतु । तच्च तव शुध्यतु । जघनेन पशुमुदकं निनयतः । शमहोभ्यः शं सुखम् अहरादिभ्यः कालविशेषेभ्यः अस्माकमस्त्विति शेषः । पशोर्वा अहरादिभ्यः सुखं भवतु । अग्रेण नाभिं तृणं निदधाति । ओषधे त्रायस्व व्याख्यातः । प्रज्ञातयाऽभि- निदधाति । स्वधिते मेनम् । व्याख्यातः ॥ १५ ॥

म० 'शेषेण यजमानस्य शिरःप्रभृत्यनुषिञ्चतो मनस्त इति शिर इति' (का० ६।६।४—५) । पात्रेजनशेषेण यज- मानः चकारादध्वर्युश्च पशोः शिरआद्यज्ञान्यनुषिञ्चतः । तत्र शिरसो मन्त्रमाह मनस्त इति शिर इति सूत्रार्थः । पशुदेवतानि हे पशो, ते तव मनः आप्यायतां शाम्यतु । विलिङ्गत्वादस्य विनियोगः उक्तः । वाक् आप्यायतामित्यादिमन्त्राणां लिङ्गा- देव विनियोगः सिद्ध इति सूत्रकृता नोक्तः । वाक् इति मुखं प्राणस्त इति नासिके चक्षुस्त इति चक्षुषी श्रोत्रं त इति कर्णौ एतानि मुखादीनि तव शाम्यन्तु । 'यत्ते कूरमित्यज्ञानीति' (का० ६।६।६) । सर्वाज्ञान्यवशिष्टान्यनुषिञ्चत इत्यर्थः । हे पशो, यत्ते तव कूरं बन्धननिरोधादिकं कूरमस्माभिः कृतं यच्च आस्थितं छेदादिकं कर्तुमुपस्थितं शमित्रा तत्सर्वं ते तवा- प्यायतां शाम्यतु । किञ्च तत्सर्वं निष्पायतां संहतं भवतु । 'एषै संघाते' अनुन्नं भवलित्यर्थः । तत्सर्वं तव शुध्यतु शुद्धं भवतु । 'शमहोभ्य इति पश्चात्पशोर्निषिञ्चत इति' (का० ६।६।७) पशोर्जघनदेशे पात्रेजनशेषमुभावपि निषिञ्चतामिति सूत्रार्थः । अहोभ्यः दिवसादिकालविशेषेभ्यः शं सुखमस्माकं पशोर्वा भूयादिति शेषः । 'उत्तानं पशुं कृत्वाग्रेण नाभिं तृणं निद- धात्योषध इति' (का० ६।६।८) । नाभेरग्रेऽङ्गुलचतुष्टये तृणं निदध्यादिति सूत्रार्थः । मन्त्रो व्याख्यातः (अ० ४ क० १) । 'स्वधित इति प्रज्ञातयाभिनिधाय छित्वेति' । (का० ६।६।९) । प्रज्ञातया प्रस्तुतया कृतचिह्नया घृता- कयासिधारयाभिनिधाय तृणोपर्यसिधारां निधाय तृणीं सत्- णामुदरत्नचं छिन्द्यादिति सूत्रार्थः । एनं पशुं स्वधिते मा हिंसीः ॥ १५ ॥

घोडशी ।

रक्षसां भागोऽस्ति निरस्तः रक्ष इदमहम् रक्षोऽभितिष्ठामीदमहम् रक्षोऽववाध इदमहम् र- क्षोऽध्वं तमो नयामि । घृतेन द्यावापृथिवी प्रोणु- वाथां वायो वेस्तोकानामग्निराज्यस्य वेतु स्वाहा स्वा- हाकृते ऊर्ध्वनभसं मारुतं गच्छतम् ॥ १६ ॥

उ० रक्षसां भागः । व्याख्यातम् । अपात्यति । निरस्तः रक्षः । 'अनु क्षेपणे' । निक्षिप्तं रक्षः । यजमानोऽभितिष्ठति ।

इदमहम् । यदेतत्तृणमभितिष्ठामि तदिदमहं रक्षः अभिति- ष्टामि । न केवलमभितिष्ठामि किंतु हिं, इदमहं रक्षः अवा- चीनं वाधे । एवमेव इदमहं रक्षः अधमम् अध्यानलक्षणं निकृष्टं तमो नयामि । वपाश्रपण्यावाच्छादयति वपया । घृतेन द्यावापृथिवी । वपाश्रपण्या द्यावापृथिव्यावध्यास्ते उ- च्येते । हे द्यावापृथिव्यौ, युवां घृतेन उदकेन आत्मानं प्रोणु- वाथाम् । 'ऊर्णञ् आच्छादने' । आच्छादयेथां परस्परम् । आहुतिपरिमाणामिधायमेतत् । तथाचोक्तम् । 'ते वा एते आहुती हुते उत्क्रामतः' इत्युपक्रम्य 'आहुतिपरिमाणमिदं ज- गदिति' । तृणाग्रं चार्च्युराहवनीये प्रास्यति । वायो वेः तो- कानाम् । हे वायो, वेः । 'विद ज्ञाने' अस्य 'दक्ष' इति रूपे कृते रूपम् । विद्वि अवगतार्थो भव । स्तोकानां विमुपां वपा- संबन्धनाम् । ते ह्यत्र प्रतिष्ठन्ति । वपामभिधारयति । अग्निराज्यस्य । आहवनीयोऽग्निः आज्यस्य घृतस्य वेतु पिवतु स्वाहा सुहुतमेतदविर्भवतु । वपाश्रपण्यावनुप्रास्यति । स्वा- हाकृते । हे वपाश्रपण्या युवां स्वाहाकृते सत्यौ आहुतिभा- वमुपगते सत्यौ ऊर्ध्वनभसम् ऊर्ध्वं नभ आकाशो यस्य स ऊर्ध्वनभाः तमूर्ध्वनभसं आकाशं मारुतं वायुं वा गच्छ- तम् प्रामुतम् । वायुर्हि प्रतिष्ठा यज्ञस्य ॥ १६ ॥

म० 'अग्रं सव्ये कृत्वा दक्षिणेन मूलमुभयतोऽनक्ति लो- हितेन रक्षसामिति' (का० ६।६।९) । यत्तृणं नाभ्यग्रे स्थापितं तस्य छिन्नस्य तृणस्याग्रं वामहस्तेन धृत्वा दक्षिणहस्तेन मूलं धृत्वा तद्विगुणीकृत्याग्रे मूले च पशुच्छेदननिष्पन्नेन रक्ते- नाभ्यादिति सूत्रार्थः । रक्षोदेवत्वम् । हे लोहिताक्त तृण, त्वं रक्षसां भागोऽसि । 'निरस्तमित्यपास्यतीति' (का० ६।६। १०) । लोहिताक्तं तृणमुत्करे लजेदिति सूत्रार्थः । यद्यज्ञ- विधातकं रक्षोऽस्ति तन्निरस्तं परित्यक्तम् । 'इदमहमित्यभिति- ष्ठति यजमान इति' (का० ६।६।११) । उत्करे क्षिप्तं रुधिराक्तं तृणं यजमानोऽभितिष्ठतीति सूत्रार्थः । यत्तृणरूपं रक्षोऽध्वर्युणा निरस्तं तदिदं रक्षोऽहं यजमानोऽभितिष्ठामि अ- भितः पादेनोत्क्रम्य तिष्ठामि । न केवलमभितिष्ठामि किंतु अहमिदं रक्षोऽववाधे अवाचीनं यथा भवति तथा नाशयामि । किञ्च अहमिदं रक्षोऽध्वममत्यन्तनिकृष्टं तमो नरकं नयामि प्राप- यामि । 'वपामुत्खिद्य वपाश्रपण्यां प्रोणीति घृतेन द्यावापृ- थिवी इति' (का० ६।६।१२) । पशुदराद्वपां निष्कास्य तथा वपया वपाश्रपण्यावाच्छादयेदिति सूत्रार्थः । वपाश्रप- ण्योर्द्यावापृथिव्यावध्यास्ते उच्येते । हे द्यावापृथिवी, युवां घृते- नोदकेनात्मानं प्रोणुवाथामाच्छादयेथां परस्परम् । 'ऊर्णञ् आच्छादने' । आहुतिपरिमाणामिधायमेतत् । तथा चोक्तं 'ते वा एते आहुती हुते उत्क्रामत इत्युपक्रम्याहुतिपरिमाणमिदं जगदिति । तृणाग्रं चार्च्युराहवनीये क्षिपेदिति सूत्रार्थः । वायुदेवत्वम् ।

हे वायो, त्वं स्तोकाणां वपासंबन्धिनां विप्रुषां वेः कर्मणि पष्ठी । स्तोकान्विद्धि जानीहि ज्ञात्वा च पिबेत्यर्थः । ते त्वत्र तिष्ठन्ति । 'विद ज्ञाने' इत्यस्य लुङि मध्यमैकवचने 'दध' (पा० ८।२।७५) इति दस्य रुवे कृते रूपम् । अङ्भाव आर्षः । वेः विद्धि । 'वपाश्छुवेणाभिधारयत्यग्निराज्यस्येति' (का० ६।६।१७) । अग्निराहवनीयः आज्यस्य वेतु आज्यं पिबतु स्वाहा सुहुतमस्तु । 'हुत्वा वपाश्रपण्यावतुप्रास्यति प्राचीं विशालां प्रतिचीमितरां स्वाहाकृते इति' (का० ६।६।२८) वपां हुत्वा उत्तरत उपविश्य वपाश्रपण्यावाहवनीय एव क्षिपेत् । तत्प्रकारः विशालां द्विष्टज्ञां प्रागप्रां क्षिपेदितरामेकष्टज्ञां प्रलग्नमिति सूत्रार्थः । स्वाहाकारेणाहुतिभावमुपगते सत्यौ युवां मारुतं गच्छतं वायुं प्राप्नुतां । वायुर्हि प्रतिष्ठा यज्ञस्य । किंभूतम् । ऊर्ध्वनभसमूर्ध्वं नभ आकाशो यस्य स ऊर्ध्वनभः तं नभोमध्ये वर्तमानमित्यर्थः ॥ १६ ॥

सप्तदशी ।

इदमापः प्रवहतावद्यं च मलं च यत् । यच्चाभिद्रुद्रोहानृतं यच्च शेषे अभीरुणम् । आपो मा तस्मादेनसः पवमानश्च मुञ्चतु ॥ १७ ॥

उ० चात्वाले मार्जयन्ते इदमापः । व्यवसाना महापङ्क्तिरब्देवत्या पावमानश्चान्त्यः पादः । हे आपः, इदं पशुसंज्ञपननिमित्तं पापं प्रवहत अपनयत । किञ्च अवद्यं च अवदनीयं च यत् अभिशपादि मलं च यत् यच्च मलं शरीरसंलग्नं प्रसिद्धं तच्च प्रवहत । यच्चाभिद्रुद्रोहानृतम् । 'द्रुह जिघांसायाम्' । यदपि चाभिद्रुग्धवानस्मि असत्यमुच्चार्य । यच्च शेषे अभीरुणम् । आक्रोशेन यद्य शपितवानस्मि अभीरुणमनपराधिनम् । अनपराधी हि न बिभेति । यद्वा अभिलुनाति छिनत्ति कर्माणि यदुच्चरितं सत् तदभीरुणम् । आपः मां तस्मात् एनसः पापात् पवमानश्च मुञ्चतु । पवमानः सोमो वायुर्वा मां मुञ्चतु पृथक्करोतु ॥ १७ ॥

म० 'चात्वाले मार्जयन्ते सपञ्चोका इदमापः प्रवहतेति' (का० ६।६।२९) । सर्वे ऋजिज्जालालसमीपेऽग्निरात्मानमभ्युक्षन्तीति सूत्रार्थः । अब्देवत्या व्यवसाना महापङ्क्तिः पावमानश्चान्त्यः पादः । यस्याः पदं पादा अष्टाक्षराः सा महापङ्क्तिः । हे आपः, इदं पशुसंज्ञपननिमित्तं पापं प्रवहत । किञ्च यथावद्यमवदनीयमभिशपादि यच्च मलं शरीरसंलग्नं प्रसिद्धं तच्च प्रवहत अपनयत । किञ्च यदहमनृतमसत्यमुक्त्वाभिद्रुद्रोहं द्रुग्धवानस्मि 'द्रुह जिघांसायाम्' यच्चाहमभीरुणं बिभेतीति भीरुर्नभीरुभीरुक्षमभीरुणमनपराधिनमनपराधिनमपराधी हि बिभेति एवंविधं शेषे शपितवानस्मि । अनपराधिनं प्रति यन्मयाभिशापो दत्तः आपः तस्मादेनसः पापात् मा मां मुञ्चतु पृथक्करोन्तु पवमानश्च सोमो वायुर्वा तस्मात्पापान्मां मुञ्चतु ॥ १७ ॥

अष्टादशी ।

सं ते मनो मनसा सं प्राणः प्राणेन गच्छताम् । रेडस्यग्निश्चा श्रीणात्वापस्त्वा समरिण्न्वातस्य त्वा प्राज्यं पूणो रक्ष्हा ऊष्मणो व्यथिपत्प्रयुतं द्वेपः १८

उ० पशुहृदयमभिधारयति । सन्ते मनः । संगच्छतां ते तव मनः मनसा । अनेन पृषदाज्येनाभिधारितम् । संगच्छतां च प्राणः प्राणेन पृषदाज्येनाभिधारितस्य पशोः प्राणः । वसां गृह्णाति । रेडसि । रिपतिर्हिसार्थः । या त्वं रिष्टासि हिंसितेवाभासि अल्पत्वात् । अल्पत्वं च पूण्यः क्षुतिः प्रतिपादयति । रेडसीति लेलयेव हि यूः । लेलयाशब्दश्चाल्पवचनः । अग्निश्चा श्रीणातु । यां च त्वामग्निः श्रपयन् श्रीणाति भूयसीकरोति । आपः त्वा समरिणन् । यां च त्वामापः समरिणन्समभरन् । रिणातिर्विभर्त्यर्थः । आपो हि पच्यमानेभ्यः पच्यमानेभ्यः यं रसमाददते सा वसेत्युच्यते । तां त्वां वातस्य प्राज्यं । गृह्णामीति शेषः । प्राजिगंतिः । वातस्यान्तरिक्षेण गतिर्भवत्विति । पूणो रक्ष्हा । पूषा आदित्यः । रंहतिर्गत्वर्थः । आदित्यस्य सुलोकेन गतिर्भवत्विति गृह्णामि । ऊष्मणो व्यथिपत् । ऊष्मा अन्तरिक्षम् । तद्धि ब्रह्मण ऊष्मेव । अन्तरिक्षार्थं च वसा गृह्णाते । होममन्त्रे अन्तरिक्षस्य हविरसीति लिङ्गात् । ऊष्मणोऽन्तरिक्षस्य या भोक्त्री शक्तिसां व्यथिपत् व्यथतु । इयं वसान्तरिक्षस्य तृप्तिं कृत्वातिरिक्ता भवत्वित्यर्थः । अन्तरिक्षे च तृप्ते तद्व्यभवत्वाद्वायुसूयंयोरपि स्वकर्मक्षमता भवति । तस्मादुच्यते वातस्य त्वा प्राज्या इत्यादि । प्रयौति । प्रयुतं द्वेपः । 'द्विप अप्रीतौ' । निवृत्तं पृथग्भूतं । वसाया द्वेपः ॥ १८ ॥

म० 'सं ते मन इति हृदयमभिधार्य सर्वमिति' (का० ६।८।६) जुह्वेन पृषदाज्येन पूर्वं हृदयमभिधार्य तूष्णीं सर्वं पशुमभिधारयेदिति सूत्रार्थः । हृदयदेवलयम् । हे हृदय, ते तव पशोर्मनः देवानां मनसा सङ्गच्छताम् पृषदाज्येनाभिधारितं सत् । ते तव प्राणोऽपि देवानां प्राणेन सङ्गच्छतां सङ्गतोऽस्तु अभिधारितः । 'रेडसीति वसां गृह्णीतेति' (का० ६।८।१२) । मांसपाकभाण्डे स्थितः भेदात्मको द्रवविशेषो वसा तां गृह्णीयादिति सूत्रार्थः । वसादेवलयम् । हे वसे । त्वं रेड असि । रिपतिर्हिसार्थः कर्मणि विच् । रिष्टासि हिंसितेवाभासि अल्पत्वात् । पूणोऽल्पत्वं ध्रुलोक्तम् । 'रेडसीति लेलयेव हि यूरिति' (३।८।३।२०) लेलयाशब्दश्चाल्पवाचकः । अग्निः त्वा त्वां श्रीणातु 'श्री पाके' क्वादिः । श्रपयन् भूयसी करोति । यद्वाग्निराहवनीयत्वां श्रीणातु स्वीकरोतु । किञ्च आपः त्वा त्वां समरिणन् 'रो बधे गतौ' क्वादिः । अत्र रिणातिर्विभर्त्यर्थः । समभरन्पुण्यन् । यद्वा आपः त्वां समरिणन् सम्यक् प्राप्नुवन्तु । तव शोषो मा भूदित्यर्थः । आपो हि

पच्यमानेभ्यः पश्वेभ्यो यं रसमुत्पादयन्ति सा वसेत्युच्यते । तां त्वां गृह्णामीति शेषः । किमर्थम् । वातस्य ध्राज्यं गलैः वात-
स्यान्तरिक्षे गतिर्भवत्विति । तथा पूष्णो रंशे आदित्यस्य गलैः । रंहतिर्गलार्थः । आदित्यस्य गुलुके गतिर्भवत्विति वाय्वादित्ययोरप्रतिहतगमनसिद्ध्यर्थं त्वां गृह्णामीत्यर्थः । किंच ऊष्मणो व्यधिष्यत् । ऊष्मान्तरिक्षं तद्वि ब्रह्मण ऊष्मेव ऊष्मा-
णमन्तरिक्षं वसा व्यधरतु कर्मणि षष्ठी । यद्वा व्यत्ययेन प्रथ-
मार्थे षष्ठी । ऊष्मा व्यधिष्यत् व्यथतां । वसां पीला तृष्णा-
धिक्येन पथा सीदति । वसारूपं हविस्तथाविधं भवत्वित्यर्थः । हि वसा गृह्यते होममन्त्रे अन्तरिक्षस्य हविरसीति लिङ्गात् । इयं वसान्तरिक्षस्य तुष्टिं कृत्वातिरिक्ता भवत्वित्यर्थः । अन्त-
रिक्षे च तृप्ते तत्प्रभवत्वाद्वायुसूर्ययोरपि स्वकर्मक्षमता भवति तस्मादुच्यते वातस्य ते ध्राज्या इत्यादि । 'व्यथ भयचलनयोः' अस्य 'लिङ्ग्ये लेट्' (पा० ३।४।७) इति । लेटि 'सिञ्च-
हुलं लेटि' (पा० ३।४।३४) इति । सिप्प्रत्यये 'इतश्च लोपः परस्मैपदेषु' (पा० ३।४।९७) इति । तिप इकार-
लोपे 'लेटोऽडाटौ' (पा० ३।४।९४) इति अडागमे व्यधिषदिति रूपम् । 'द्विरभिधार्यं प्रयुतमिति पार्थेन सष्ट्युज-
स्वसिना वेति' (का० ६।८।१२) वसां द्विरभिधार्यं पार्थे-
नासिना वाज्यं वसां च मिथयेदिति सूत्रार्थः । द्वेपो दौर्भाग्यं प्रयुतं पृथग्भूतं वसायाः सकाशाद्धृतमिथयेन ॥ १८ ॥

एकोनविंशी ।

धृतं धृतपावानः पिबत वसां वसापावानः पि-
वतान्तरिक्षस्य हविरसि स्वाहा । दिशः प्रदिश
आदिशो विदिश उदिशो दिग्भ्यः स्वाहा ॥ १९ ॥

उ० वसां जुहोति । धृतं धृतपावानः वसायां हि धृतं विच्यते द्विरभिधारणस्य विहितत्वात् । अतएवमाह । धृतं पिबत हे धृतपावानः । 'धेद् पात्रे' । 'आतो मनिन्कनिप्' इत्यादिना वनिप् । पातार उपभोक्ताः । वसां पिबत हे वसायाः पातारः । हे वसे, त्वम् अन्तरिक्षस्य हविरसि स्वाहा सुहुतमेतद्धविर्भवतु । दिशो व्याधारयति । दिशः प्रदिशः । अत्र स्वाहाकारः सर्वत्र साकाङ्क्षत्वादिति कात्या-
यनः । अतएवं व्याख्या । दिग्भ्यः स्वाहा प्रदिग्भ्यः स्वाहा । आदिग्भ्यः स्वाहा । विदिग्भ्यः स्वाहा । उदिग्भ्यः स्वाहा । दिग्भ्यः स्वाहा इति ॥ १९ ॥

म० 'वसैकदेशं जुहोमि धृतं धृतपावान इति' (का० ६।८।१०) । वसाहोमहवन्या वसाया एकदेशं जुहुयादिति सूत्रार्थः । वैश्वदेवं यजुः । वसाया द्विरभिधारितत्वाद्धृतमस्ति तत्र । अत एवमाह । हे धृतपावानः, धृतं पिबन्तीति धृतपावानः 'पा पात्रे' । 'आतो मनिन्' (पा० २।२।७४) इत्यादिना वनिप् । धृतस्य पातारो देवाः, यूयं धृतं पिबत । हे वसा-

पावानः वसायाः पातारो देवाः, यूयं वसां पिबत । एवं दे-
वानुक्ता वसामाह हे वसे, त्वमन्तरिक्षस्य हविरसि स्वाहा सु-
हुतमस्तु । 'दिशो व्याधारयति वसाशेषेण वाजिनवदिति' (का० ६।८।११) । यथा वाजिनशेषेण दिग्भ्याधारणमुक्तं तथे-
त्यर्थः । तथैवा 'दिशो व्याधारयति दिश इति प्रतिमन्त्रं प्रदक्षिणं पुरस्तात्प्रथममुत्तमाभ्यां मध्ये पूर्वार्धे चेति' (का० ४।४।१६-१७) । यद् दिग्देवतानि अत्र 'स्वाहाकारः सर्वत्र साकाङ्क्षत्वादिति' (का० ४।४।१८) वचनात् स्वाहा सर्वत्र युज्यते । दिग्भ्यः स्वाहा प्रदिग्भ्यः स्वाहा आदिग्भ्यः स्वाहा विदिग्भ्यः स्वाहा उदिग्भ्यः स्वाहा सर्वाभ्यो दिग्भ्यः सुहुतम-
स्त्वित्यर्थः ॥ १९ ॥

विंशी ।

ऐन्द्रः प्राणो अङ्गे अङ्गे निर्दीध्यदैन्द्र उदानो अङ्गे अङ्गे निर्धीतः । देवं त्वष्टर्भूरि ते सष्टमेतु सलक्ष्मा यद्विष्टुरूपं भवति । देवत्रा यन्तमवसे सखायोऽनु त्वा माता पितरो मदन्तु ॥ २० ॥

उ० पशुं संश्रुति । ऐन्द्रः प्राणः । इन्द्र आत्मा तस्य स्वभूतः प्राणः ऐन्द्रः प्राणः । अस्य पशोः अङ्गे अङ्गे । वीप्सा । यावन्ति पशोरङ्गानि तेषु सर्वेषु । निर्दीध्यत् 'दीधीद् दीक्षि-
देवनयोः' इत्यस्य धातोर्दधात्वर्थे वर्तमानात्कर्मणि लकारश्छा-
न्दसः । निर्धीयते निहितः । ऐन्द्रश्चास्य उदानः अङ्गे अङ्गे निर्धीतः निहितः । एवं तावदनेन यजुषा पश्वेभ्यः प्राणं दत्त्वा अथेदानीं देवत्वष्टरित्यादिकायास्त्रिष्टुभोर्ध्वेन त्वष्टारमाह । त्वष्टा हि रूपाणामीष्टे । हे देवत्वष्टः, भूरि ते सष्टमेतु । बहुप्रकारं तव संबन्धि रूपं यद्विकृतमसिना तत्संगत्य एकी-
भवतु । कथंभूतम् । सलक्ष्म समानलक्षणं सत् यद्विष्टुरूपं भवति तत्समेत्विति संबन्धः । एवं त्वां हे पशो, प्राण-
श्चाङ्गेआनेन मन्त्रेण कृत्स्नीकृतं सन्तं दधीकृतं सन्तं देवत्रा यन्तम् देवान् प्रति गच्छन्तम् । अवसे अचनाय प्रीत्यै । सखायः समानव्यानाः पशवः अनुमदन्तु अभ्यनुजानन्तु त्वां मातापितरश्च । बहुवचनं पूजार्थम् ॥ २० ॥

म० 'ऐन्द्रः प्राण इति पशुश्चसंश्रुतीति' (का० ६।९।१) । पशुरूपं हविः ऋषेदिति सूत्रार्थः । इन्द्र आत्मा तत्संबन्धी प्राणः प्राणवायुरस्य पशोरङ्गेअङ्गे सर्वेष्वङ्गेषु निर्दी-
ध्यत् निहितः । 'दीधीद् दीक्षिदेवनयोः' । अस्य धातोर्दधात्वर्थे वर्तमानात्कर्मणि लेट् परस्मैपदं व्यत्ययेन 'लेटोऽडाटौ' (३।४।९४) इत्यद् । तथा ऐन्द्रः इन्द्रसंबन्धी उदानवायुः पशोः सर्वेष्वङ्गेषु निर्धीतः निक्षिप्तः 'धीद् आदरानादरयोः' । 'अङ्ग इत्यादौ च' (पा० ६।१।११९) इत्यङ्गशब्दस्य एङ् अति प्रकृत्या ॥ एवमनेन यजुषा पश्वेभ्यः प्राणान्दत्त्वा त्वष्टारमाह । स्वाष्ट्री त्रिष्टुप् हे त्वष्टः त्वष्टृनामक देव, यत् पश्वङ्गजातं सल-

क्ष्मा समानलक्षणं सत् छेदनेन विपुरुषं नानारूपं भवति भव-
ति तत् सर्वं ते तच्चानुग्रहेण भूरि बहुलमत्यन्तं संसमेतु सम्य-
गेकीभवतु । 'प्रसमुपोदः पादपूरणे' (पा० ८।१।६) इति
समित्यस्य द्वित्वम् । पुनः पशुमाह । हे पशो, एवं प्राणैः स्वाह-
वानेन मन्त्रेण दृढीकृतं देवत्रा यन्तं देवान्प्रति गच्छन्तं ता
त्वां सखायो मित्रभृता इतरे पशवो मातापितरश्च अनुमदन्तु
अभ्यनुजानन्तु । बहुवचनं पूजार्थम् । अवसे अवितुं प्राणयि-
तुम् । तुमर्थे असेप्रत्ययः । यद्वा अवितुं तन्मुखेन स्वर्गप्राप्त्या
स्वकुलं सर्वमवितुमित्यर्थः ॥ २० ॥

एकविंशी ।

समुद्रं गच्छ स्वाहान्तरिक्षं गच्छ स्वाहा देव-
संवितारं गच्छ स्वाहा मित्रावरुणौ गच्छ स्वाहा-
होरात्रे गच्छ स्वाहा छन्दांसि गच्छ स्वाहा या-
वापृथिवी गच्छ स्वाहा यज्ञं गच्छ स्वाहा सोमं गच्छ
स्वाहा दिव्यं नभो गच्छ स्वाहामि वैश्वानरं गच्छ
स्वाहा मनो मे हार्दि यच्छ दिवं ते धूमो गच्छतु
स्वर्ज्योतिः पृथिवी भस्मनापृण स्वाहा ॥ २१ ॥

उ० प्रतिप्रस्थातोपयजति । समुद्रं गच्छ । हविरुच्यते ।
समुद्रं गच्छ तर्पणायेति शेषः । एवमुच्चरेष्वपि योज्यम् ।
मुखं विमुष्टे । मनो मे मम हार्दि हृदये गच्छ निबध्नीहि ।
निबध्यमानो हि स्वादायतनात् च्यवते । 'तयोहोपयष्टात्मानं
नानुप्रवृणक्ति' इति श्रुतिः । स्वरं जुहोति । दिवं ते । स्वर-
रुच्यते । शुलोकं तव धूमो गच्छतु । रुष्टयै स्वर्ज्योतिः । स्वः-
शब्देनादित्योऽभिधीयते । ज्योतिः आदित्यं गच्छतु तव ।
पृथिवीं च भस्मना आपृण आपूरय स्वाहा ॥ २१ ॥

म० 'प्रतिप्रस्थातोपयजति शुद्धतीत्यस्य प्रच्छेदमनुयाजेपु
समुद्रं गच्छेति प्रतिमन्त्रमिति' (का० ६।१।१०) अनुया-
जेपु ह्यमानेषु प्रतिप्रस्थाता पूर्वं स्थापितं शुद्धतीत्यभागेका-
दशधा तिर्यक्प्रच्छिद्य प्रतिमन्त्रं जुहोतीति सूत्रार्थः । हे हवि-
रुंठावरुण, त्वं समुद्रादिनामकान्देवान्नाच्छ प्राप्नुहि । तर्पणा-
येति शेषः । स्वाहा सुहुतमस्तु । 'प्रतिवपद्धारश्नुत्वा मनो म
इति मुखोपसंशानमिति' (का० ६।१।११) प्रतिवपद्धार-
मेकैकं हुत्वा सर्वान्ते मुखं स्पृशेदिति सूत्रार्थः । हे समुद्रादिदे-
वतासमूह, हार्दि हृदयसंबन्धि मे मनो यच्छ निबध्नीहि । नि-
बद्धं मनो हि स्वादायतनात् च्यवते । 'अनुयाजान्ते स्वरं जु-
होति दिवं ते धूमः इति' (का० ६।१।१२) स्वरदैवतम् हे
स्वरो, ते तव धूमः दिवं शुलोकं गच्छतु वृष्टौ । तव ज्योतिः
ज्वाला स्वः आदित्यं गच्छतु । स्वःशब्देनादित्योऽभिधीयतेऽन्त-
रिक्षं वा । भस्मना पृथिवीमापृण समन्तात्पूरय । स्वाहा सुहुत-
मस्तु ॥ २१ ॥

द्वाविंशी ।

मापो मौषधीर्हिंसीर्धानो धान्नो राजंस्ततो
वरुण नो मुख । यदाहुरग्न्या इति वरुणेति शपा-
महे ततो वरुण नो मुख । सुमित्रिया न आप
ओषधयः सन्तु दुर्मित्रियस्तस्मै सन्तु योऽस्मान्द्वेष्टि
यं च वयं द्विष्मः ॥ २२ ॥

उ० हृदयशूलमुपगृहति । मापो मौषधीः । इदं वै पशोः
संज्ञ्यमानस्येत्युपक्रम्य हृदयशूलं शुक्लसमवैतीत्युक्तम् । अत
एवमुच्यते । मा हिंसीरपः माच ओषधीः हिंसीः । इदानीं
वरुणमाह । हे वरुण राजन्, धान्नो धान्नः । धामशब्दः स्थान-
नवचनः । यतो यतः पापसमन्वितास्थानादिभीमः ततः ततः
नोऽस्मान्विमुञ्च । यदाहुः गायत्री वारुणी अनवसाना । य-
दाहुरग्न्या इति । अग्न्या गोनाम । प्रकरणादिहानूबन्ध्या-
विषयं बहुवचनम् । अनूबन्ध्याबहुत्वे अर्थवत् । एकानूब-
न्ध्यापक्षे तु पूजार्थम् । यद्देदस्मृतिलोकवाक्यान्वाहुः अग्न्या
अवध्या अहन्तव्या वन्धाः पूजनीया इति । इतिकरणो वा-
क्यस्यार्थमभिनयेन दर्शयति । वयं तु हे वरुण इति शपा-
महे । इतिः करणप्रदर्शनार्थः । शपतिर्हिंसार्थः । एवमनेन
विधिना हिंसः अग्न्याः अतएव वयं याचामहे । ततो वरुण
नो मुञ्च । ततस्तस्मादेनसो वरुण, नः अस्मान्विमुञ्च ।
अथाभिमन्त्रयते । सुमित्रियाः साधुमित्रत्वेनावस्थिताः ।
नः अस्माकं आप ओषधयश्च सन्तु । दुर्मित्रियाः दुष्टमित्रत्वे-
नावस्थितास्तस्मै सन्तु योऽस्मान्द्वेष्टि शत्रुः यं च शत्रुं द्विष्मो
वयम् ॥ २२ ॥

म० 'अभ्यवेत्य शुक्लार्द्रसन्धौ हृदयशूलमुपगृहति शुगसि
तमभिश्चोच योऽस्मान् द्वेष्टि यं च वयं द्विष्मो मापो मौषधीरिति
चेति' (का० ६।१०।३) जले प्रविश्य आलब्धस्य पशोर्हृ-
दयस्थं मांसं यस्मिन् अतः स हृदयशूलस्तं शुक्लार्द्रभूप्रदेशयोः
सन्धौ निगृहेत् भूनावधोमुखं क्षिपेत् शुगसि माप इति मन्त्रा-
भ्यामिति सूत्रार्थः । हृदयशूलदैवतं यजुः । हे हृदयशूल, त-
मापो जलानि ओषधीश्च मा हिंसीः । 'धान्नो धान्नः सुमि-
त्रिया न इत्युपस्पृशन्त्यप इति' (का० ६।१०।५) सर्वे
ऋत्विज्यजमाना मन्त्राभ्यां जलं स्पृशन्तीति सूत्रार्थः । वरुण-
दैवतं यजुः । हे राजन् वरुण, धान्नो धान्नः यस्माद्यस्मात् त-
दीयपाशसमन्वितास्थानात् वयं विभीमस्तस्मात्तस्मात्स्थानात्
नोऽस्मान्मुञ्च मोचय । यदाहुः । वरुणदेवत्वा गायत्री अवसान-
शीना । अग्न्या इति गोनाम प्रकरणादिहानूबन्ध्याविषयम् ।
बहुवचनमनूबन्ध्याबहुत्वेऽर्थवत् । एकानूबन्ध्यापक्षे तु पूजार्थम् ।
अग्न्या इति यदाहुः वेदस्मृतिलोकवाक्यानि अग्न्या अहन्तव्या
अवध्याः पूजनीया इति वदन्ति । इतिकरणेन वाक्यस्यार्थम-
भिनयेन दर्शयति । हे वरुण, वयं तु इति शपामहे । इतिकरणं

प्रदर्शनार्थम् । शपतिर्हिसार्यः । इति एवमनेन विधिना अग्न्या हिंस्रः । अतएव त्वां याचामहे हे वरुण, ततस्तस्मादग्न्या वध-
जातादेनसो नोऽस्मान्मुष मोचय । सुमित्रियाः आपः ओ-
षधयश्च नोऽस्माकं सुमित्रियाः साधुमित्रत्वेनावस्थिताः सन्तु ।
यः शत्रुरस्मान्द्वेष्टि वयं च यं शत्रुं द्विष्टः द्वेषं कुर्मः तस्मै उभ-
यात्मकाय शत्रवे आप ओषधयश्च दुर्मित्रियाः अमित्रत्वेनाव-
स्थिताः सन्तु । धाम्नो धाम्न इति मन्त्रः शलोपगृह्णमन्त्रस्य
शेषो वा । सुमित्रिया इति मन्त्रोऽपामभिमन्त्रणे वा ॥ २२ ॥

एवमग्नीषोमीयः पशुः समाप्तः ।

त्रयोविंशी

हविष्मतीरिमा आपो हविष्माँ २ आ विवासति ।
हविष्मान्देवो अध्वरो हविष्माँ २॥ अस्तु सूर्यः २३

उ० वसतीवरीगृह्णाति । 'हविष्मतीः' अनुष्टुप् लिङ्गोक्त-
देवता । हविष्मतीः हविषा संयुक्ता इमा आपः । 'यत्र वै
यज्ञस्य शिरश्छिद्यते तस्य रसो द्रुत्वापः प्रविवेश' इत्येतद-
भिप्रायम् । हविष्मान् हविषा संयुक्तो यजमान आवि-
वासति । विवासतिः परिचर्यायाम् । परिचरणं शुश्रूषा ।
इमा आपः हविष्मान् हविषा संयुक्तो देवोऽध्वरो यज्ञः आभि-
रञ्जिः । हविष्मान् अस्तु सूर्यः । एतस्मै वै गृह्णाति य एष
तपतीत्येतदभिप्रायम् ॥ २३ ॥

म० अथ सोमाभिषवोपयुक्तानां वसतीवरीसंज्ञानामपां
ग्रहणमभिधीयते । 'अग्नीषोमीयस्य वपामार्जनान्ते वसतीवरीग्र-
हणस्यन्दमानानामनस्तमितेऽस्तमितधेनिनाद्यात्पुरेजानध्वेदनी-
जानोऽन्यस्यापि समीपावसितस्य पुरेजानस्योभयाभाव उल्कु-
योऽहिरण्यं वोपर्युपरि धारयन् हविष्मतीरिति' (का० ८ ।
९ । ७ । १०) अग्नीषोमीयस्य पशोर्वपामार्जनपर्यन्ते कर्मणि
कृते अनस्तंगते रवौ बहन्तीनामपामेकदेशाद्वसतीवरीसंज्ञानां
सीमार्धानामपां ग्रहणं कार्यं हविष्मतीरिति मन्त्रेण । यदि रवि-
रस्तं गतो यजमानश्च पुरा ईजानः सोमयाजी तदा गृहे एव
निनाद्यान्मणिकाद्वसतीवरीग्रहणम् । निनहनीयो निखननीयो नि-
नाद्यः । यदि च यजमानः पुरा न सोमयाजी तर्हि समीप-
स्थितस्य यष्टुर्मणिकाग्रहणम् । स्वस्य अन्नस्य यज्ञकर्तृत्वाभावे
उल्कां कनकं वा बहन्तीनामपां समीपे धारयन्बहन्तीभ्यो वस-
तीवरीर्गृहीयादिति सूत्रार्थः । अनुष्टुप्लिङ्गोक्तदेवता । हवि-
ष्मान् हविषा संयुक्तो यजमानः हविष्मतीर्हविषा संयुक्ता इमा
आपः अपः आविवासति वसतीवरीः परिचरति । विवासतिः
परिचर्यायाम् । 'यत्र वै यज्ञस्य शिरोऽच्छिद्यत तस्य रसो द्रुत्वापः
प्रविवेश' (३ । ९ । २ । १) इति ध्रुतेरपां हविष्मत्त्वम् । ततो
देवो द्योतमानोऽध्वरो यागोऽपि स्वशरीरनिष्पत्तये हविष्मानस्तु
आभिरञ्जिरित्यर्थः । किंच सूर्योऽपि देवो यजमानस्य फलदा-
नाय तृप्त्यर्थं च हविष्मान्हविःसंपन्नोऽस्तु भवतु । एतस्मै वै

गृह्णाति य एष तपति' (३ । ९ । २ । १२) इति ध्रुतेर्वसतीव-
रीभिः सूर्यस्य हविष्मत्त्वम् ॥ २३ ॥

चतुर्विंशी ।

अग्नेर्वोऽपन्नगृहस्य सदसि सादयामीन्द्राभ्यो-
र्भागधेयीं स्थ मित्रावरुणयोर्भागधेयीं स्थ विश्वेषां
देवानां भागधेयीं स्थ । अमूर्या उप सूर्ये याभिर्वा
सूर्यः सह । ता नो हिन्वन्त्वध्वरम् ॥ २४ ॥

उ० शालाद्वार्यमपरेण निदधाति । अग्नेर्वः । अग्नेः वो
युष्मान् अपन्नगृहस्य । पथतेरेतद्रूपम् । अग्नीणम् (?) । अपति-
तगृहस्येति पर्यायः । सदसि । सीदन्त्वस्मिन्निति सदः निकट-
स्थाने सादयामि । दक्षिणस्यामुत्तरवेदिश्रोणौ निदधाति ।
इन्द्राभ्योर्भागधेयीं स्थ । इन्द्राभ्योः संबन्धिनो भागस्य धार-
यिष्यः स्थ हे आपः । उत्तरस्यामुत्तरवेदिश्रोणौ निदधाति ।
मित्रावरुणयोर्भागधेयीं स्थ । आग्नीध्रे निदधाति । विश्वेषां
देवानां भागधेयीं स्थ । ऋक् अमूर्याः । अन्वेदेवत्या गायत्री ।
अभिनयेन दर्शयन्नाह । अमूर्या आपः उप समीपे । सूर्यस्येति
विभक्त्यत्ययः । याभिर्वा सूर्यः सह । अथापि समुच्चयार्थे
भवतीति वाचस्पदः समुच्चयार्थीयः । याभिश्चाग्निः सूर्यः सह
याति ता आपः नः अस्माकं हिन्वन्तु । हिन्वतिस्तपणार्थः ।
तपयन्तु अध्वरं यज्ञम् ॥ २४ ॥

म० 'अग्नेर्वे इति निदधाति शालाद्वार्यमपरेणेति' (का०
८ । ९ । ११) नूतनगार्हपत्यात्यधिमभागे ता वसतीवरीरासा-
दयतीति सूत्रार्थः । चत्वारि यज्ञेष्वध्वेत्यानि । हे वसतीवरीः
वो युष्मान् अग्नेः शालाद्वार्यस्य सदसि सीदन्त्वस्मिन्निति सदो
निकटस्थानं तत्र सादयामि स्थापयामि । किंभूतस्याग्नेः । अप-
न्नगृहस्य न पन्नं पतितं गृहं तस्य तस्य । अविनध्वरगृहस्येत्यर्थः ।
'दक्षिणेन निर्हृत्य दक्षिणस्यामुत्तरवेदिश्रोणौ निदधातीन्द्राभ्यो-
रिति' (का० ८ । ९ । १८) शालाद्वार्यसमीपस्था वसतीवरीरा-
दाय शालादक्षिणद्वारेण नीलोत्तरवेदेर्दक्षिणश्रोणौ निदध्यादिति
सूत्रार्थः । हे वसतीवरीः, यूयमिन्द्राभ्योः इन्द्राग्निदेवतयोः स्थ
भागधेय्यो भागरूपा भवथ । भागा एव भागधेय्यः । 'नामरू-
पभागेभ्यः स्थाप्यं धेयप्रत्ययः' (पा० ५ । ४ । ३६) 'केवल-
मामक-' (पा० ४ । १ । ३०) इत्यादिना ङीप् । 'उत्तरस्यां
पूर्ववन्मित्रावरुणयोरिति वेति' (का० ८ । ९ । २१—२२)
पूर्ववदिन्द्राभ्योरिति मन्त्रेणैव मित्रावरुणयोरिति मन्त्रेण वोत्तर-
वेदेरुत्तरश्रोणौ वसतीवरीर्निदध्यादिति सूत्रार्थः । हे वसतीवरी-
संज्ञका आपः, यूयं मित्रावरुणयोर्देवतयोर्भागरूपा भवथ ।
'विश्वेषां देवानामित्याग्नीध्र इति' (का० ८ । ९ । २३) उत्तरवे-
दिश्रोणेः सकाशाद्वसतीवरीरादायामग्नीध्रीयस्य पञ्चाग्निदध्यादिति
सूत्रार्थः । हे वसतीवरीः, यूयं सर्वेषां देवानां भागरूपा भवथ ।
इदानीमभिनयेन दर्शयन्नाह । अमूर्याः ऋक् अन्वेदेवत्या गायत्री

याः प्रसिद्धा अमरीदृश्यो वसतीवर्षाख्या आपः । उपसूर्ये सूर्य-
समीपे स्थिताः विभक्तियल्लयः । याभिर्वा । वाशब्दः समुच्चये
याभिश्चाद्भिः सह सूर्यो याति ता आपो नोऽस्माकमध्वरं यज्ञं
हिन्वन्तु तर्पयन्तु । हिन्वतिः तर्पणार्थः ॥ २४ ॥

पञ्चविंशी ।

हृदे त्वा मनसे त्वा दिवे त्वा सूर्याय त्वा ।
ऊर्ध्वमिममध्वरं दिवि देवेषु होत्रा यच्छ ॥ २५ ॥

उ० सोममुपावहरति । हृदे त्वा । सौम्यनुष्टुप् ब्रह्मर्षीया ।
बह्वै निश्चयात्मिकायै । कामाय एतन्मम स्यादिति । त्वां
सोममुपावहरामि । दिवे त्वा । हे सोम, देवलोकप्राप्तये त्वा-
मुपावहरामि । सूर्याय सूर्यप्रमुखेभ्यो देवेभ्यः हे देवसोम,
त्वामुपावहरामि । त्वं चोपावहतोऽभिष्टुत ऊर्ध्वमिममध्वरं
यज्ञं कृत्वा दिवि देवलोकं देवेषु च होत्राः । वषट्कारयाजि-
नोऽब्रह्मर्षयो होत्रा उच्यन्ते । यच्छ निबध्नीहि ॥ २५ ॥

म० 'आज्यसादनात्कृत्वेवान्तरेणार्धसोममद्रिषु संमुखेषु
निदधाति हृदे त्वेति' (का० ९।१।५) आज्यसादनप-
र्यन्तं कर्म कृत्वा सोममादाय हविर्धाने गत्वा सोमं विस्त्रय
तदर्धं दक्षिणशकटेऽन्तरालेन संमुखेष्वभिषवार्यपाषाणेषु निद-
ध्यात् । अश्मनां स्थलो भागो मुखमिति सूत्रार्थः । सोमदेवत्वा-
नुष्टुप् । हे सोम, हृदे बुद्धे निश्चयात्मिकायै एतन्मम स्यादिति
कामरूपायै त्वा त्वामुपावहरामीति शेषः । मनसे संकल्पविक-
ल्पात्मकाय त्वामुपावहरामि । त्वाशब्दानामावृत्त्या क्रियावृत्ति-
बोध्या । दिवे तुलोकप्राप्तये त्वामुपावहरामि । सूर्याय सूर्यमु-
खेभ्यो देवेभ्यस्तत्प्राप्तये त्वामुपावहरामि । यद्वायमर्थः । हे सोम,
हृदे हृदयवज्रो मनुष्येभ्यः । मनसे मनस्विभ्यः पितृभ्यः दिवे
तुलोकवासिभ्यो देवेभ्यो विशेषतः सूर्याय च त्वामुपावहरामी-
ति शेषः । एतदर्धं तित्तिरिः 'स वा अध्वर्युः सोममुपावहर-
न्सर्वाभ्यो देवताभ्य उपावहरेदिति हृदे त्वेत्वाह मनुष्येभ्य एवै-
तेन करोति मनसे त्वेत्वाह पितृभ्य एवैतेन करोति दिवे त्वा
सूर्याय त्वेत्वाह देवेभ्य एवैतेन करोत्येतावतीर्षं देवतास्ताभ्य
एवैतं सर्वाभ्य उपावहरेतीति' । किंच एवमुपावहतोऽभिष्टुत
त्वमिममध्वरं मदीयं यज्ञमूर्ध्वमुत्कृष्टं कृत्वा दिवि तुलोकवर्तमा-
नेषु देवेषु होत्राः वषट्कारवादिनः सप्त होतृकान् यच्छ निबध्नी-
हि ॥ २५ ॥

षड्विंशी ।

सोमं राजन्विश्वस्त्वं प्रजा उपावरोह विश्वा-
स्त्वां प्रजा उपावरोहन्तु । शृणोत्वग्निः समिधा हवं
मे शृण्वन्त्वापो धिपणाश्च देवीः । श्रोता प्रावाणो
विदुषो न यज्ञं शृणोतु देवः सविता हवं मे
स्वाहा ॥ २६ ॥

उ० किंच हे सोमराजन्, विश्वा सर्वाः त्वं प्रजा उपावरोह
अधितिष्ठ आधिपत्याय राज्याय । विस्त्र्योपतिष्ठते । विश्वास्त्वां
प्रजा उपावरोहन्तु प्रत्युत्थानाभिवादादिभिः । जुहोति ।
शृणोत्वग्निः । त्रिष्टुप् लिङ्गोक्तदेवता । शृणोत्वनुजानात्वग्निः ।
समिधा समित्पूर्विकयाहुत्या । हवमाह्वानम् । मे मम । शृण्व-
न्त्वापः धिपणाश्च वाचः धीसादिन्यो वा धीमानिन्यो वा ।
देवीर्देव्यः । चशब्दः समुच्चयार्थः । श्रोता प्रावाणः । यूय-
मपि शृणुत हे प्रावाणः । कथमिव विदुषो न यज्ञम् । उप-
मार्थीय उपरिष्ठादुपाचारो नकारः । विदितार्थ इव परिदृष्ट-
कारिणो यज्ञं । प्रत्यक्षकृतः पादो मध्यमपुरुषयोगात् ।
शृणोतु देवः सविता हवमाह्वानं मे मम स्वाहा सुहुतमस्तु ।
स्वाहा वागाह ॥ २६ ॥

म० किंच । हे सोम राजन्, विश्वाः सर्वाः प्रजा उपावरोह
आधिपत्यं प्रजानां कुर्वित्यर्थः । 'विश्वस्त्वामिति विस्त्र्योपति-
ष्ठत इति' (का० ९।१।६) प्रावसु स्थापितं सोमं विमुच्यो-
पस्थापनं कुर्यादिति सूत्रार्थः । हे सोम, विश्वाः सर्वाः प्रजाः
त्वामुपावरोहन्तु प्रत्युत्थानाभिः प्राप्नुवन्तु । 'अभूदुषा कृत्स्न-
शूरित्युच्यमाने चतुर्गृहीतं प्रचरण्या जुहोति शृणोत्वग्निरिति'
(का० १९।२।२४) अभूदिति मन्त्रे होत्रा शस्यमाने चतुर्गृहीत-
माज्यं प्रचरणीसंज्ञया सुचाध्वर्युरतिप्रणीते जुहोतीति सूत्रार्थः । त्रि-
ष्टुप्लिङ्गोक्तदेवता । अग्निः समिधा समित्पूर्विकया आहुत्या मे
हवं मदीयमाह्वानं शृणोतु । आपो ममाह्वानं शृण्वन्तु । चकारः
समुच्चयार्थः । धिपणा देवीः वाचो देव्यश्च मे हवं शृण्वन्तु ।
'धिपणा धीसादिन्यो वा धीमानिन्यो वा' (निरु० । ८ । ४) इति
यास्कः । धियं सन्वन्ति ददति धिपणाः 'षणु दाने' तनादिः ।
तृतीयः पादः प्रत्यक्षकृतो मध्यमपुरुषयोगात् । हे प्रावाणः,
अभिषवार्यमिहोपस्थिता यूयं मम हवं श्रोत शृणुत । 'तप्तनप्त-
नथनाध' (पा० ७।१।४५) लोभमध्यमपुरुषबहुवचनस्य
तत्वादेशे गुणे विकरणव्यलये च श्रोतेति रूपम् । संहितायां तु
दीर्घः । विदुषो न । न इवार्थं विभक्तियल्लयः । विद्वांसो
यज्ञमिव यथा विद्वांसः प्रत्यक्षतो जानन्तो यज्ञं शृण्वन्ति तथा
यूयं हवं शृणुत । तथा सविता देवः मे मम हवं शृणोतु ।
स्वाहा सुहुतमस्तु स्वाहा वागाहेति वा ॥ २६ ॥

सप्तविंशी ।

देवीरापो अपांनपाद्यो व ऊर्मिर्हविष्य इन्द्रिया-
वान्मदिन्तमः । तं देवेभ्यो देवत्रा दत्तं शुक्रपेभ्यो
येषां भाग स्थ स्वाहा ॥ २७ ॥

उ० अप्सु जुहोति । देवीरापः पश्चिमदेवत्वा । हे देव्यः
आपः अपास्तपासंजकाः, यो वः युष्माकमुर्मिः अप्संघातः
कलोलः हविष्यः यज्ञियः । इन्द्रियावान् । इन्द्रियशब्देन
वीर्यमभिधीयते । इन्द्रियावान्वीर्यवान् । छान्दसं दीर्घत्वम् ।

मदिन्तमः मदयितुमः तर्पयितुमः मृष्टत्वेन । तमूर्मिं देवेभ्यो देवत्रा । 'देवमनुष्य' इत्यादिनात्रा प्रत्ययः । देवान्प्रति यायिनं दत्त प्रयच्छत । शुक्रपेभ्यः शुक्रशब्द उपलक्षणार्थः । शुक्रादिसोमग्रहपानुभ्यो देवेभ्यः येषां च देवानां यूयं भागः स्थ भवत तेभ्यो दत्तेति संबन्धः ॥ २७ ॥

म० 'आपो गत्वा देवीराप इत्यप्सु जुहोतीति' (का० ९।३।७) यच्चतुर्गृहीतमाज्यं सहनीतं तज्जलं प्रति गत्वा जुहोतीति सूत्रार्थः । अन्वेष्टव्या पङ्क्तिः पञ्चपदा चत्वारिंशद्वर्णा पङ्क्तिः । अत्र द्वितीयः सप्ताक्षरः तुर्यपञ्चमौ नवार्णौ तेनैकाधिका स्वाहेति यजुः । हे आपो देवीः देव्यः, वो युष्माकमपांनपात् अपत्यरूपो योऽयमूर्मिरप्सद्वातः कञ्जोलोऽस्ति देवत्रा देवान्प्रति यायिनं तमूर्मिं देवेभ्यो दत्त प्रयच्छत । येषां देवानां यूयं भागः स्थ भागरूपा भवथ । किंभूत ऊर्मिः । हविष्यः तथा इन्द्रियावान् इन्द्रियं वीर्यमस्यास्तीति इन्द्रियावान् । दीर्घश्छान्दसः । प्रीतः सन्निद्रियवीर्यवृद्धिकारी । तथा मदिन्तमः मदयतीति मदी अतिशयेन मदी मदिन्तमः पीयमानोऽत्यन्तहर्षकारी तर्पयितुमः । 'नाडस्य' (पा० ८।२।१७) इति तमपि नुमागमः । किंभूतेभ्यो देवेभ्यः । शुक्रपेभ्यः शुक्र इत्युपलक्षणम् । शुक्रादीन् सोमग्रहान् पिबन्तीति शुक्रपाः तेभ्यः । यद्वा शुक्रं दीप्तं सोमं पिबन्तीति । स्वाहा इदमाज्यं युष्मभ्यं हुतमस्तु । प्रहीष्यमाणानामपां मूल्यत्वेनेयमाहुतिरित्युक्तं तित्तिरिणा । 'देवीरापो अपानपादित्याहाहुत्या वै निष्कीय गृह्णातीति' ॥२७॥

अष्टाविंशी ।

कार्पिरसि समुद्रस्य त्वाक्षित्या उन्नयामि । समापो अद्भिरग्मतु समोषधीभिरोषधीः ॥ २८ ॥

उ० कार्पिरसि । अनुष्टुप यथाविनियोगं देवताः । चमसेनाज्यमपोहति । कार्पिरसि । 'रूप विलेखने' । हे आज्य, आकृष्टं त्वमसि । त्वं देवतया भक्षितमित्यर्थः । तेन गृह्णाति । समुद्रस्य त्वा । 'आपो वै समुद्रः' इति श्रुतिः । वसतीवरीलक्षणस्याप्सु समुद्रस्य त्वाम् अक्षित्यै अनुपक्षीणतयै उन्नयामि उद्गृह्णामि । वसतीवरीणां हि वर्धनाय एता आपो गृह्यन्ते । संसृजन्ति । समापो अद्भिरग्मतु । संगच्छताम् आपो वसतीवरीलक्षणा आभिरग्निमैत्रावरुणचमसस्थाभिः संगच्छतां च ओषधीभिः व्रीहियवादिभिः । ओषधीः मुद्रमसुरादिकाः अपां करणभूतत्वादोषधीनामपि तथोपयोगो भवत्वित्यभिप्रायः ॥ २८ ॥

म० 'कार्पिरसीति मैत्रावरुणचमसेनाज्यमपोहतीति' (का० ९।३।८) । अप्सु हुतमाज्यं मैत्रावरुणचमसेन दूरीकरोतीति सूत्रार्थः । कार्पिरसीत्यादिमन्त्रत्रयं मिलित्वानुष्टुप्छन्दः । आयस्याज्यं देवता । हे आज्यपदार्थ, त्वं कार्पिराकृष्टोऽसि देवतया भक्षितोऽसीत्यर्थः । यद्वा कर्पतीत्येवंशीलः कार्पिः अन्तर्ग-

तशमलापनेतासि । तदाह तित्तिरिः 'कार्पिरसीत्याह शमलमेवासामुपछावयतीति' । 'समुद्रस्य त्वेति तेन गृह्णातीति' (का० ९।३।९) । मैत्रावरुणचमसेन तडागादिस्था अपो गृह्णातीति सूत्रार्थः, द्वे यजुषी अपि । 'आपो वै समुद्रः' (३।९।३।२७) इति श्रुतेर्वसतीवरीलक्षणस्य समुद्रस्याक्षित्यै अक्षीणत्वाय हे जल, त्वा त्वामुन्नयामि गृह्णामि । वसतीवरीणां वृद्धौ जलमेतद्गृह्यते । 'प्रत्येकं चालालस्योपरि मैत्रावरुणचमसं वसतीवरींश्च सः श्येयस्यति समाप इति' (का० ९।३।१२) जलाशयात्प्रत्यागत्य चालालोपरि मैत्रावरुणचमसस्था अपो वसतीवरीभिः संयोजयतीति सूत्रार्थः । आपो मैत्रावरुणचमसस्था अद्भिः वसतीवरीभिः समग्मत संगच्छन्ताम् । गमेर्लुङि तङि प्रथमबहुवचने षापि लुप्ते 'गमहन-' (पा० ६।४।९८) इत्युपचालोपे समग्मतेति रूपम् । तथा ओषधीः ओषधयः मुद्रमसुरादिका ओषधीभिर्व्रीहियवादिभिः संगच्छन्ताम् अपां कारणभूतत्वादोषधीनामपि योगोऽस्तु ॥ २८ ॥

एकोनविंशी ।

यमग्ने पृत्सु मर्त्यमवा वाजेऽयं जुनाः । स यन्ता शश्वतीरिपः स्वाहा ॥ २९ ॥

उ० जुहोति । यमग्ने । गायत्र्याग्नेयी । हे अग्ने, यं मर्त्यं मनुष्यं पृत्सु संग्रामेषु अवाः । अवते रक्षणार्थं त्येतद्रूपम् । अवसि रक्षसि । वाजेऽयं वाज इत्यन्ननाम । हविल्लक्षणेष्वग्नेषु अभ्युद्यतेषु । यं च पुरुषं जुनाः जुनातिर्गत्यर्थः । अभिगच्छसि । स पुरुषो यन्ता जिनात्यन्नं, रुजन्तमेतत् आहुदात्तत्वात् । लब्धा ससतं भवति । शश्वतीः शश्वतिकाः । इषः अन्नानि ॥ २९ ॥

म० 'प्रचरणीसः एषवमग्निष्टोमे जुहोत्यभावे चतुर्गृहीतं यमग्ने' (का० ९।३।१६) इति अग्निष्टोमसंस्थे कर्तौ प्रचरणीपात्रलिप्तमाज्यशेषं जुहुयात् शेषाज्यस्य होमपर्याप्त्यभावे चतुर्गृहीतमादाय जुहोतीति सूत्रार्थः । आग्नेयी गायत्री मधुच्छन्दोदृष्टा । हे अग्ने, पृत्सु सङ्ग्रामेषु यं मर्त्यं मनुष्यं लमवाः अवसि रक्षसि । अवतेः 'इतश्च लोपः परस्मैपदेषु' (पा० ३।४।९७) इति सिप इकारलोपे 'लेटोऽडाटी' (पा० ३।४।९४) इत्याडागमे वा इति रूपम् । किंच वाजेऽयं वाज इत्यन्ननाम । हविल्लक्षणेष्वग्नेषु अन्ननिमित्तं यं पुरुषं त्वं जुनाः गच्छसि । हवींषि प्रहीतुं यस्य सकाशं गच्छसीत्यर्थः । 'जु गतौ' धाप्रत्ययः 'इतश्च लोपः-' (पा० ३।४।९७) इतीकारलोपे रूपं जुना इति । स मर्त्यस्त्वदनुग्रहेण शश्वतीरिपः नित्यान्यन्नानि धनरूपाणि यन्ता नियस्यति प्राप्स्यतीत्यर्थः लुट् । स्वाहा सुहुतमस्तु । उक्थसंस्थे यमग्ने इति मन्त्रेणाद्यं परिधिं स्पृशेत् । षोडशिसंस्थे रराटी स्पृशेत् । अतिरात्रे छदिः स्पृशेत् । अन्यसंस्थासु हविर्धानं प्रविशेत् ॥ २९ ॥

त्रिंशी ।

देवस्य त्वा सवि॒तुः प्र॒सवेऽश्विनोर्वाहुभ्यां पू॒-
ष्णो हस्ताभ्याम् । आ॒ददे रा॒वासि गभीरमि॒मम-
ध्व॒रं कृ॒धीन्द्रा॒य सु॒पूत॑मम् । उ॒त्तमे॑न॒ पवि॒नो जै-
स्वन्तं॑ मधु॒मन्तं॑ पय॒स्वन्तं॑ नि॒ग्राभ्या॑ स्थ दे॒वश्रु॑त-
स्तर्प॑यत मा ॥ ३० ॥

उ० अत्रिमादत्ते । देवस्य त्वा व्याख्यातम् । आददे
गृह्णामि । रावासि । रासतेदार्ढ्यस्य रावा । 'पुतयेपद्वयं
रासतः' इति श्रुतेः । आहुतीनां च दातासि । गभीरं महा-
न्तम् इमम् अध्वरं यज्ञं कृधि कुरु इन्द्राय इन्द्रार्थम् ।
सुपूतमम् । सुपूतसर्गः पूर्वः । 'पुञ् अभिषवे' । अस्य नि-
ष्ठातकारलोपः छान्दसः दीर्घत्वं च तमपि प्रत्यये । अथ
कोर्यः । साधु अभिषुतम् अतिशयेन उत्तमेन उत्कृष्टेन पविना
पावनेन सोमेन पवनशीलेन वा । ऊर्जस्वन्तं रसवन्तम् म-
धुमन्तं मधुस्वादुना रसेनोपेतम् पयस्वन्तं पयःस्वादुना
रसेनोपेतम् अध्वरं कृधीति संबन्धः । निग्राभ्यास्थ वाचयति ।
निग्राभ्यास्थ । यस्मादिन्द्रेण यूयं गृहीतास्तस्मान्निग्राभ्या
उच्यन्ते । यस्मादेवं बहुमाननामधेयप्रतिलम्भयुक्ता भवथ ।
देवैश्च श्रुतास्तस्माच्च बहुनामान्विताः सत्यः तर्पयत मां समा-
सव्यासेन ॥ ३० ॥

म० 'देवस्य लेखत्रिमादाय वाचं यच्छति प्राग्धिक्कारात्
स उपांशुसवने इति' (का० ९।४।५।६) सोमाभिषव-
हेतुमश्मानं गृहीत्वा हिक्कारात्प्राक् मौनी स्यात् सोऽश्मोपांशुस-
वनसंज्ञः उपांशुग्रहाय सोमः सूयते येनेति सूत्रार्थः । देवस्य
त्येति व्याख्यातम् । हे अभिषवसाधन पाषाण, त्वं रावासि ।
'रा दाने' रातीति रावा वनिप् । आहुतीनां दक्षिणानां च
दाता भवसि । तत इममध्वरं मदीयं वागं गभीरं गम्भीरं म-
हान्तं कृधि कुरु । 'धुश्रणपूकृवृभ्यश्छन्दसि' (पा० ६।४।
१०२) इति हेर्धिः उत्तमेनोत्कृष्टेन पविना वज्रसदृशेन लयाहं
सोममीदृशं करोमि । किमुतम् । इन्द्रायेन्द्रार्थं सुपूतं सुष्टु सूयत
इति सुमुतः अतिशयेन सुमुतः सुमुततमः तं सुष्टु अभिषुतत-
मम् । निष्ठातकारलोपो दीर्घश्च छान्दसः । तथा ऊर्जस्वन्तं मधु-
स्वादेन रसेनोपेतं पयस्वन्तं पयःस्वादुना रसेनोपेतं एवंविधं
सोमं लयाहं करोमीत्यर्थः । 'निग्राभ्याम् वाचयत्युरस्येनानिगृह्य
निग्राभ्या स्थेति' (का० ९।४।७) । अभिषोतव्यस्य सो-
मस्य सेवनीया आपो निग्राभ्या उच्यन्ते ताम् गृह्यमाणान्
वाचयेत् यजमानश्च स्त्रोरसि निग्राभ्या निगृह्यालभ्य च मन्त्रं
वक्तीति सूत्रार्थः । हे आपः, यूयं निग्राभ्या निग्राह्या अस्मा-
भिर्नितरां ग्रहीतव्याः स्थ भवथ । यस्मादिन्द्रेणीरसि यूयं
ग्रहीतास्ततो निग्राभ्याः । ह्रप्रहोर्मः । देवश्रुतः देवैः धूयन्ते

ताः देवेषु प्रख्याताः ततो बहुमानान्विता यूयं मा मां तर्पयत
प्रीतिं कुरुत ॥ ३० ॥

एकत्रिंशी ।

मनो॑ मे तर्प॑यत वाचं॑ मे तर्प॑यत प्रा॒णं मे॑ तर्प॑-
यत चक्षु॑र्मि॒ तर्प॑यत श्रो॒त्रं मे॑ तर्प॑यतात्मानं॑ मे त-
र्प॑यत प्र॒जां मे॑ तर्प॑यत पु॒शून्मे॑ तर्प॑यत गु॒णान्मे॑
तर्प॑यत गु॒णा मे॑ मा वि॒वृषन् ॥ ३१ ॥

उ० मनो मे मम तर्पयत इति विस्तारः व्यासे-
नोक्तः । समासेनाह । आत्मानं पिण्डशरीरम् प्रजां प-
शून् गुणान्मनुष्यसंघातान् । गणाश्च मा वितृषन् । मद्र-
व्यदानेन पूरिता अपि सन्तो मा विगततृष्णा भवन्तु ।
अनुरक्तगणोहं भवेयमित्यर्थः ॥ ३१ ॥

म० एवं समासेनोक्त्वा व्यासेनाह । मे मम मनः वाचं प्राणं
चक्षुः श्रोत्रं तर्पयत । मदीयानि मनःप्रभृतीनीन्द्रियाणि तर्पयते-
त्यर्थः । एवं व्यासेनोक्त्वा पुनः समासेनाह । आत्मानं शरीरं
प्रजां पुत्रादिसंपत्तिं पशून्वादीन्गणान् मनुष्यसङ्घांश्च तर्पयत ।
मे मदीया गणा मनुष्यसङ्घा मा वितृषन् मया द्रव्यदानेन
पूरिता अपि सन्तो विगततृष्णा मा भवन्तु । अनुरक्तगणोऽहं
भवेयमिति यजमान आशास्त इत्यर्थः ॥ ३१ ॥

द्वात्रिंशी ।

इन्द्रा॒य त्वा वसु॑मते रु॒द्रव॑त इन्द्रा॒य त्वादि॒त्य-
व॑त इन्द्रा॒य त्वाभि॑माति॒घ्ने । श्ये॒नाय॑ त्वा सोम॒-
भृ॒तेभ्य॑ त्वा रा॒यस्पो॒षदे ॥ ३२ ॥

उ० सोमं मिमीते । इन्द्राय त्वा वसुमते रुद्रवते । मिम
इति शेषः । इन्द्राय त्वा आदित्यवते मिमे । प्रातःसवन-
माध्यन्दिनसवनतृतीयसवनदेवतायुक्तायेन्द्रायेत्यर्थः । इन्द्राय
त्वा अभिमातिघ्ने मिमे । 'सपञ्चो वाभिमातिः' इति श्रुतिः ।
सपञ्चस्य हज्रे । श्येनाय श्येनरूपिण्यै गायत्र्यै त्वां सोमभृते ।
'ह्रप्रहोर्भेदछन्दसि' इति ह्रस्व भकारः । सोमभृते सोमस्या-
ह्र्यै गायत्र्यै मिमे । अग्नये त्वा रायस्पोषदे । रायो धनं तस्य
पोषो वृद्धिस्तं ददाति यस्तस्यै रायस्पोषदे अग्निशब्देनात्र
गायत्र्यभिधीयते भक्तिश्रुतेः 'अथैतान्यग्निभक्तीन्ययं लोकः
प्रातःसवनं वसन्तो गायत्री' इति ॥ ३२ ॥

म० 'उपांशुसवने सोमं मिमीत इन्द्राय त्वा वसुमते
रुद्रवत इति पञ्चकूलः प्रतिमन्त्रमिति' (का० ९।४।८)
उपांशुसवनं पूर्वोक्तमश्मानमधिषवणचर्मेणि निधाय तदुपरि
पञ्च मन्त्रैः पञ्चवारमभिषोतव्यसोममुष्टिं प्रक्षिपतीति सूत्रार्थः ।
पञ्च यजुषि सौम्यानि । तत्राद्यम् हे सोम, इन्द्रायेन्द्रार्थं त्वा
त्वां मिमे इति शेषः । किंभूतायेन्द्राय । वसुमते वसवोऽस्य

सन्तीति वसुमान् तस्मै । वसुसंज्ञकप्रातःसवनदेवतायुक्तायेत्यर्थः । रुद्रवते रुद्राः सन्त्यस्येति रुद्रवान् तस्मै रुद्रनामकमाध्यन्दिनसवनदेवतायुक्ताय । अथ द्वितीयम् । आदित्यवते तृतीयसवनदेवतायुक्तायेन्द्राय हे सोम' लां मिमे । अथ तृतीयम् । अभिमातीन् शत्रून् हन्तीत्यभिमातिहा तस्मै अभिमातिने शत्रुहन्त्रे इन्द्राय सोम, लां मिमे । 'सपन्नो वा अभिमातिः' (३।९।४।९) इति श्रुतेः । अथ चतुर्थम् । सोमं हरतीति सोमहृत् तस्मै । 'हृप्रहोर्भेदछन्दसि' (पा० ८।२।३२) इति हस्य भः । सोमाहरणकर्त्रे इत्येनाय इयेनपक्षिरूपायै गायत्र्यै हे सोम' लां मिमे । 'गायत्री इयेनो भूत्वा दिवः सोममाहरत्' (६।९।४।१०) इति श्रुतेः । अथ पञ्चमम् । रायस्योपदे रा धनं तस्य पोषो वृद्धिः तं ददातीति रायस्योपदास्तस्मै धनपुष्टिदात्रेऽग्नये हे सोम, लां मिमे ॥ ३२ ॥

त्रयस्त्रिंशी ।

यत्ते सोम दिवि ज्योतिर्यत्पृथिव्यां यदुरावृन्तरिक्षे । तेनास्मै यजमानायोरु राये कृष्यधि दात्रे वोचः ॥ ३३ ॥

उ० मितालम्भनम् । यत्ते सोम । सौमी विपरीता बृहती । शुलुकमस्य मन्त्रस्य कारणं निदानम् । यदा किल देवानां हविरभूत् सोमः तदैषु लोकेषु तिलस्त्वन्विन्दयद्वात् । तासामनेनासिः क्रियते । यत्ते तव हे सोम, दिवि शुलोके ज्योतिः । यच्च पृथिव्यां ज्योतिः । यच्च उरौ विस्तीर्णे अन्तरिक्षे तेन तन्वाख्येन ज्योतिषा अस्मै यजमानाय अस्य यजमानस्य संबन्धिनि यज्ञे उरु विस्तीर्णे कृच्छ्रं शरीरमात्मनः कृधि कुरु । ऋत्विजां च राये दक्षिणाप्राप्तये उरु शरीरं कृधि कुरु स्वकीयम् । किंच । अधिवोचः अधिवृद्धि । दात्रे यजमानाय । कृच्छ्रोहमागत इति ॥ ३३ ॥

म० 'यत्त इति मितालम्भनमिति' (का० ९।४।९) मितस्योपांशुसवने पञ्चवारं प्रक्षिप्तस्य सोमस्य स्पर्शं कुर्यादिति सूत्रार्थः । सोमदेवत्या विपरीता बृहती आद्यतृतीयावष्टाणौ द्वितीयतुर्थौ द्वादशाणौ पादौ सा विपरीता बृहती व्यूहेन द्वादशलम् । अस्य मन्त्रस्य श्रुतौ निदानमुक्तम् 'यदा सोमो देवानां हविरभूत्तदा तिस्रः स्वतनूरेषु लोकेषु न्यदधादिति' (३।९।४।१२) । तासां तनूनामनेन मन्त्रेण प्राप्तिः क्रियते । हे सोम, दिवि शुलोके ते तव यज्योतितेजः यच्च पृथिव्यां ज्योतिः उरौ विस्तीर्णे अन्तरिक्षे यत् ज्योतिः शरीरलक्षणं तेन तन्वाख्येन ज्योतिषा अस्मै यजमानाय । विभक्तिव्यत्ययः । अस्य यजमानस्य यज्ञे उरु विस्तीर्णे स्वशरीरं कृधि कुरु । राये धनाय ऋत्विजां दक्षिणाप्राप्तये च उरु शरीरं कृधि । किंच दात्रे अधि वोचः अधिकं वृद्धि । यजमानाय कृच्छ्रशरीरोऽहमागत इति वदेत्यर्थः । वचेर्लुङि 'वचेरुम्' (पा० ७।४

२०) इति उमागमेऽडभावे च वोच इति मध्यमैकवचने रूपम् । यद्वास्य मन्त्रस्य व्याख्यानतरम् । हे सोम, त्रिषु यत्त्वदीयं ज्योतिरस्ति तेन ज्योतिषास्मै यजमानाय राये । चतुर्थ्यर्थे तृतीया । राया धनेन समृद्धमुक्तं विस्तीर्णं स्थानं कृधि । किंच दात्रे फलदायेन्द्राय इति वोचः वृद्धि । यत् अधि अधिकोयं यजमानो भवत्विति ॥ ३३ ॥

चतुस्त्रिंशी ।

आत्रा स्थ वृत्रतुरो राधोगूर्ता अमृतस्य पत्नीः । ता देवीर्देवत्रेभं यज्ञं नयतोपहृताः सोमस्य पिबत ॥ ३४ ॥

उ० आसिञ्चति निग्राभ्याः । आत्रा स्थ उपरिष्ठाद्वृहती निग्राभ्या आपो देवताः । या यूयं आत्राः स्थ आत्रमिति क्षिप्रनाम । क्षिप्रकारिण्यो भवथ नि ग्रा वा भवथ । वृत्रतुरः । त्वर्वतिर्वधकर्मा । वृत्रस्य हर्षणः । राधोगूर्ता । राधो धनमुद्गिरन्तीति राधोगूर्ताः । अमृतस्य पत्नीः अमृतत्वस्य पालयिन्त्यः ताः हे देवीः । 'वा छन्दसि' इति दीर्घत्वम् । देव्यः देवान् प्रति । इमं यज्ञं नयत प्रापयत । किंच अध्वर्युणा उपहृताः सत्यः सोमस्यापिबत ॥ ३४ ॥

म० 'आत्रा स्थेलासिञ्चति निग्राभ्या इति' (का० ९।४।१२) । सोमस्योपरि होतृचमसेनैव निग्राभ्या आसिञ्चतीति सूत्रार्थः । पथ्या बृहती तृतीयो द्वादशाणोऽन्ये त्रयोऽष्टाणोः पादा यस्याः सा पथ्याबृहती । इयं व्यधिक् । हे आपः, यूयमेवंविधाः स्थ भवथ । किंभूताः । आत्राः । आत्रमिति क्षिप्रनाम । क्षिप्रकार्यकारिण्यः शिवा वा । वृत्रतुरः । त्वर्वतिर्वधकर्मा । वृत्रं दैत्यं त्वर्वन्ति हिंसन्ति ता वृत्रतुरः । किपि 'रालोपः' (पा० ६।४।२१) इति बलोपः । राधोगूर्ताः राधो धनं गुरन्ते उद्यच्छन्ति ददति ता राधोगूर्ताः । 'गुरी उद्यमे' अस्मात् 'नसत्तनिषत्त-' (पा० ८।२।६१) इत्यादिना कर्तरि चो नत्वाभावश्च निपात्यते । अमृतस्य सोमस्य पत्नीः पालयिन्त्यः । हे देवीः देव्यः, तास्तथाविधा यूयमिमं यज्ञं देवत्रा देवान् प्रति नयत प्रापयत उपहृता अनुज्ञाताः सत्यो यूयं सोमस्य । कर्मणि षष्ठी । सोमं पिबत ॥ ३४ ॥

पञ्चत्रिंशी ।

मा भेर्मा संर्विकथा ऊर्जं धत्स्व धिर्षणे वीढीसृती वीडयेथामूर्जं दधाथां पाप्मा हृतो न सोमः ॥ ३५ ॥

प्रहरति । मा भेः । हे सोम, मा भैषीः । मा संर्विकथाः । 'ओविजी भयचलनयोः' । संपूर्वः कम्पनमभिधत्ते । मा च त्वं कम्पनं कृथाः देवतर्पणार्थमहमभिपुणोमि । अतः

ऊर्जं धत्स्व रसं धेहि । एवं सोमं संबोध्य अथेदानीं
द्यावापृथिव्यौ संबोधयति । हे धिषणे हे द्यावापृथिव्यौ ।
वीड्री सती वीडयेयाम् । वीडुशब्दो दृढवचनः । युवां
स्वतएव दृढे सत्यौ वीडयेथां दृढमात्मानं कुरुतम् । अस्मात्
प्राग्णः उद्यतात् । किंच ऊर्जं रसं दधायाम् । अस्मि-
न्सोमे अनेन उद्गायन्ना वज्रसंयुक्तेन पाप्मा यजमानस्य हतः
नतु सोमः ॥ ३५ ॥

म० 'मा भेरिति प्रहरतीति' (का० ९।४।१५) उ-
पांशुसवनेनादमना सोमे प्रहरेदिति सूत्रार्थः । अर्धं सौम्यमर्धं
द्यावापृथिव्यम् । हे सोम, त्वं मा भेः मा भैषीः । शपो लुकि
लङि रूपम् । मा संविकथाः कम्पनं मा कथाः । 'ओविजी
भयचलनयोः' लङि रूपम् । यतो देवतर्पणायाहं त्वामभिषुणोमि
अत ऊर्जं धत्स्व रसं धेहि । एवं सोमं संबोध्य द्यावापृथिव्यौ
संबोधयति । हे धिषणे हे द्यावापृथिव्यौ, युवां वीड्री सती
वीडयेयाम् । वीडुशब्दो दृढवचनः । दृढे सत्यावात्मानं दृढं
कुरुतम् अस्मादुद्यताप्राग्णः । किंच ऊर्जं दधाथां रसं धत्तम्
अस्मिन् सोमे । अनेन तु वज्रसंस्तुतेन प्राग्णा यजमानस्य
पाप्मा हतो न तु सोमः ॥ ३५ ॥

षट्त्रिंशी ।

प्रागपागुदगधराक्सर्वतस्त्वा दिश आधावन्तु ।
अम्ब निष्परं समरीर्विदाम् ॥ ३६ ॥

उ० निग्राभं वाचयति । प्रागपागुदक् । द्वाभ्यामुभ्या-
मुणिमृहतीभ्याम् । सौमी द्वितीया ऐन्द्री । सा दिग्भिर्मि-
थुनमिच्छति । वच देवाः संपादितवन्तः । तदेदचाभ्यु-
क्तम् । हे सोम, प्राक् प्रागब्रह्मनाः । अपाक् अधराब्रह्मनाः । एवं
सर्वतः त्वां दिशः आधावन्तु अभिसमागच्छन्तु । दिग्वा-
सिनो वाजनाः किमभिभाषमाणाः परस्परं त्वामभिधावन्तु ।
अम्ब निष्पर । हे अम्ब, प्राच्यादिविशेषदिग्भिधाने निश्चित्य
सोमं पर । 'पृ पालनपूरणयोः' इत्यस्यैतद्रूपम् । पूरय स्वैर्भा-
वैरेतं सोमम् । किं प्रयोजनमिति चेत् समरीर्विदाम् । 'प्र-
जावा अरी' इति ध्रुतिः । संविदा संविदन्ताम् । अरीः
प्रजाः । एतदुक्तं भवति । सोमसमागमेऽस्माकं सन्ति नाना-
दिग्वासिनो जनाः संजानते एवम् ॥ ३६ ॥

म० 'प्रतिवर्गं निग्राभं वाचयति होतृचमसेऽपानां शून्-
वधाय प्रागपागिति' (का० ९।४।२०) प्रतिप्रहारवर्गं
होतृचमसमध्ये स्त्रोकान्सोमांश्च निधाय प्रागपागिति ऋग्व्यं
निग्राभसंज्ञं यजमानं वाचयेदिति सूत्रार्थः । सोमदेवलोणि-
क् । भोमो दिग्भिर्मिथुनमैच्छत्तच्च देवाः संपादितवन्तस्तदेतद-
चाभ्युक्तम् । हे सोम, प्राक् प्रागब्रह्मनाः अपाक् अपागब्रह्मनाः
दक्षिणाः पश्चिमाश्च उदक् उदगब्रह्मना उत्तराः अधराक् अधरा-
ब्रह्मनाः एवं प्रागादयः सर्वा दिशः सर्वतः स्वस्वप्रदेशात्त्वा त्वा-

माधावन्तु आभिमुख्येन गच्छन्तु । परस्परं किं भाषमाणास्त्वा-
मभिधावन्त्विति तदाह हे अम्ब हे मातः, निष्पर स्वैर्भागीः
सोमं पूरय । 'पृ पालनपूरणयोः' विकरणव्यत्यये लोटि रूपम् ।
किं प्रयोजनमिति चेत् । अरीः अर्यः प्रजाः संविदा संविदताम्
'प्रजा वा अरी' (३।९।४।२१) इति ध्रुतिः । अस्माकं
सोमसमागमं नानादिग्वासिनो जना जानन्त्वित्यर्थः । इति भाष-
माणास्त्वामागच्छन्तु । 'विद ज्ञाने' अस्माद्विदं तद्धि प्रथमाबहु-
वचने 'आत्मनेपदेष्वनतः' (पा० ७।१।५) इति श्रुत्या-
दादेशे 'लोपस्त आत्मनेपदेषु' (पा० ७।१।४१) इति
तुकारलोपे सवर्णदीर्घं विदामिति रूपम् । 'समो गम्' (पा०
१।३।२९) इत्यादिना तद् ॥ ३६ ॥

सप्तत्रिंशी ।

त्वमङ्ग प्रशंसिषो देवः शविष्ट मर्त्यम् । न
त्वदन्यो मधवन्नस्ति मर्दितेन्द्र ब्रवीमि ते वचः ३७
इति माध्वन्दिनीयायां वाजसनेयिसंहितायां पष्ठोऽध्यायः ॥ ६ ॥

उ० त्वमङ्ग । हे इन्द्र, यतः त्वम् अङ्ग । अङ्गेति क्षि-
प्रनाम । क्षिप्रं प्रशंसिषः । प्रशंससि । देवः सन् हे
शविष्ट बलिष्ठ मर्त्यं मनुष्यं यजमानम् । अतः कारणात् न-
त्वत् न त्वत्तः अन्यः हे मधवन् धनवन् अस्ति विद्यते मर्दितता
'मृड सुखने' । सुखयिता यजमानानाम् । इन्द्र ब्रवीमि अ-
त्यद्भुतं तव संबन्धि वचः वचनमार्पम् ॥ ३७ ॥

इति उवटकृतौ मन्त्रभाष्ये पष्ठोऽध्यायः ॥ ६ ॥

म० इन्द्रदेवत्वा पथ्यावृहती गोतमदृष्टा । अङ्गेति क्षिप्र-
नाम । हे शविष्ट अतिशयेन बलवन् इन्द्र, देवः दीप्यमानस्त्वं
मर्त्यं मनुष्यं यजमानं प्रशंसिषः प्रशंससि स्तौषि । समीचीनो-
ऽयं यजमानो होता श्रद्धानित्यादिस्तुतिं करोषीत्यर्थः । 'शंसु
हिंसास्तुत्योः' लिङ्घ्यं लेट् मध्यमैकवचने सिवादेशः 'सिन्वहुलं
लेटि' (३।१।३४) सिप्प्रत्ययः तस्य 'आर्धधातुकस्येड्गुलादेः'
(पा० ७।२।३५) इति इडागमः 'लेटोऽडाटौ' (पा० ३।
४।९४) इति सिपोऽडागमः 'इतश्च लोपः परस्मैपदेषु'
(पा० ३।४।९७) इति सिप् इकारलोपः । तस्य रुत्ववि-
सर्गौ पत्वम् । प्रशंसिष इति रूपम् 'तिङ्गितिङः' (पा० ८।१
२८) इति सर्वानुदात्तत्वम् । किंच हे मधवन् हे धनवन् इन्द्र,
मर्दितता 'मृड सुखने' मृडतीति मर्दितता यजमानस्य सुख-
यिता त्वदन्यो नास्ति न विद्यते । अतो हे इन्द्र, ते तव वचः
त्वमेव सुखयितेत्येवंरूपं त्वदीयं वचनमहं ब्रवीमि वदामि ॥ ३७ ॥

ध्रीमन्महीधरकृते वेददीपे मनोहरे ।

अभ्यादानाद्वाचनान्तः पष्ठोऽध्यायः समीरितः ॥ ६ ॥

सप्तमोऽध्यायः ।

तत्र प्रथमा ।

वाचस्पतये पवस्व वृष्णो अ॒ष्टुभ्यां गर्भस्ति-
पूतः । देवो देवेभ्यः पवस्व येषां भागोऽसि ॥ १ ॥

उ० वाचस्पतये । उपांशुग्रहणस्य पुरोक्त् । अनुष्टुप
प्राणदेवत्या । गृह्णाति । वाचस्पतये पवस्व । 'प्राणो वै वा-
चस्पतिः' इति श्रुतिः । वाचस्पतये प्राणाय पवस्व । पवनं
गमनम् देवतार्था प्रवृत्तिः । वृष्णो अ॒ष्टुभ्यां गर्भस्तिपूतः ।
यस्त्वं वृष्णोर्वापितुः सोमस्यांशुभ्याम् अध्वर्योर्गर्भस्तिभ्यां पूतः ।
'पाणी वै गर्भस्ती' इति श्रुतिः । द्वितीयं गृह्णाति । देवो
देवेभ्यः पवस्व । देवः सन् देवेभ्योऽर्थाय पवस्व प्रवृत्तिं
कुरु । न ह्यदेवो देवांस्तर्पयितुमलम् । केषां देवानाम् । येषां
त्वं देवानां भागोऽसि ॥ १ ॥

म० षष्ठेऽध्याये यूपसंस्कारादिसोममिषवर्षयन्ता मन्त्रा
उक्ताः । सप्तमे ग्रहग्रहणमन्त्रा उच्यन्ते । 'उपांशुं च गृह्णाति
वाचस्पतये देवो देवोभ्यो मधुमतीरिति' (का० ९।४।२३) ।
मन्त्रत्रयस्य प्रतीकोपादानात्तत्रैकैकेन मन्त्रेणोपांशुग्रहमेकैकवारं
गृहीयात् । उपयामगृहीतोऽसीति मन्त्रत्रयस्यादौ योज्यम् ।
प्राणदेवत्या विराट् नववैराजत्रयोदशैनेष्टरूपेति लक्षणान्तररूपा
विराट् प्रथमोऽष्टाण्तेनैकोना । पूर्वोत्तरार्धयोरुपांशुग्रहस्य प्रथ-
मद्वितीयग्रहणे क्रमेण विनियोगः । हे सोम, त्वं वाचस्पतये
प्राणाय पवस्व गच्छ । 'पव गतौ' । 'प्राणो वै वाचस्पतिः'
(४।१।१।९) इति ध्रुतेः । यद्वा पतये पालकदेवार्थं वाचः
वाचा । विमक्तिव्यत्ययः । मन्त्रेण वाचः संबन्धिना मन्त्रेण
वा पवस्व शुद्धो भव । किंभूतस्त्वम् । वृष्णः वर्षितुस्तव संब-
न्धिभ्यामंशुभ्यां तौ हि तत्र क्षिप्येते । तथा गर्भस्तिपूतः 'पाणी
वै गर्भस्ती' (४।१।१।९) इति ध्रुतेरध्वर्योर्गर्भस्तिभ्यां पा-
णिभ्यां च पूतः । समासगतः पूतशब्दो विच्छिन्नांशुभ्यामित्य-
नेनापि योज्यः । द्वितीयं गृह्णाति । हे सोम, देवः सन् देवेभ्यो-
ऽर्थाय पवस्व प्रवृत्तिं कुरु । न ह्यदेवो देवांस्तर्पयितुमलम् ।
केभ्यो देवेभ्यः । येषां देवानां त्वं भागोऽसि तान्प्रति गच्छे-
त्यर्थः ॥ १ ॥

द्वितीया ।

मधुमतीर्न इषस्कृधि यत्ते सोमादाभ्यं नाम
जागृवि तस्मै ते सोम सोमाय स्वाहा स्वाहोर्वन्तरि-
क्षमन्वेमि ॥ २ ॥

उ० तृतीयं गृह्णाति । मधुमतीः । मधुरस्वादोपेताः नः
अस्माकम् इषः अन्नानि कृधि कुरु । गृह्यमाणः अंशून्
सोमे निदधाति । यत्ते सोम । यत् ते तव हे सोम ।
अदाभ्यं नाम । दध्नोतिर्हिसार्थः । अनुपहंसितं नाम । कीं
तत् सोमेति । जागृवि जागरणशीलं च अनुपहतं मानुषै-

र्धमैः । तस्मै ते तव हे सोम, सोमाय स्वाहा । स्वाहा इत्यु-
क्त्वा निष्कामति । उर्वन्तरिक्षमन्वेमि । व्याख्यातम् ॥ २ ॥

म० तृतीयं गृह्णाति । लिङ्गोक्तदेवतम् । हे सोम, त्वं
नोऽस्माकमिषोऽन्नानि मधुमतीः मधुररसोपेताः कृधि कुरु ।
'यत् इत्यात्तान्सोमे निदधाति' (का० ९।४।२८) इति
स्वीकृतानंशून्सोमे स्थापयेत् । सौम्यम् । हे सोम, ते तव
अदाभ्यमहिंस्यम् । दध्नोतिर्हिसार्थः । जागृवि जागरणशीलं
यन्नामास्ति सोमेति हे सोम, तस्मै तन्नामवते तुभ्यं सोमाय
स्वाहा दत्तमस्तु । 'स्वाहेत्युक्त्वोर्वन्तरिक्षमिति निष्कमणमिति'
(का० ९।४।३४) 'स्वाहेत्यक्षरद्वयमुक्त्वा निष्कमेत' ।
उरु विस्तीर्णमन्तरिक्षमन्वेमि अनुगच्छामि ॥ २ ॥

तृतीया ।

स्वांकृतोऽसि त्रिष्वेभ्य इन्द्रियेभ्यो दिव्येभ्यः
पार्थिवेभ्यो मनस्वाद्यु स्वाहा त्वा स॒त्त्वं सूर्याय दे-
वेभ्यस्त्वा मरीचिपेभ्यो देवा॒ंशो यस्मै त्वेडे तत्स-
त्यमुपरिपुता भ॒क्तेन ह॒तोऽसौ फट् प्राणाय त्वा व्या-
नाय त्वा ॥ ३ ॥

उ० जुहोति । स्वांकृतोऽसि स्वयं कृतोऽसि । स्वयं कृतो-
सीति प्राप्ते छन्दसि यकारलोपः । स्वयमुत्पन्नोऽसि । 'प्राणो वा
अस्यैष ग्रहः स स्वयमेव कृतः स्वयं जातः' इति श्रुतिः । स्व-
यमुत्पन्नोऽसि त्रिष्वेभ्य इन्द्रियेभ्यः सकाशात् । दिव्येभ्यः
देवेभ्यः पार्थिवेभ्यः द्विपदचतुष्पदेभ्यः सकाशात् स्वयमुत्प-
न्नोऽसि इत्यनुवर्तते । यस्त्वमेवं स्वतन्त्रोऽकृतकः तं
मनः त्वाद्यु । मनः प्रजापतिः त्वां व्याप्नोतु । 'प्रजा-
पतिर्वै मनः । प्रजापतिश्चाभुताम्' इति श्रुतिः । स्वाहा त्वा
सुभ्रव सूर्याय । स्वाहाकारेण त्वां जुहोमीति शेषः । हे
शोभन, भव ग्रह सूर्याय प्रागुपमार्ष्टि मध्येमे परिधौ । दे-
वेभ्यः त्वा । देवोभ्यो मरीचिपेभ्योऽर्थाय त्वामुपमाज्मीति
शेषः । बाह्यादिश्लिष्टमंशुमभिचारं जुहुयात् । देवो॒ंशो ।
हे देव सोमांशो, यस्मै वधाय त्वाम् ईडे । ईडिरध्येपणा-
कर्मा । प्रार्थयामि । तत्सत्यमस्त्विति शेषः । उपरिपुता
प्लवतिर्गत्यर्थः । उपयुं परिगतेन भक्तेन आमर्देनेन हतो निहतः
असाविति नामादेशः । फट् । 'जिफला विशरणे' । कि-
वन्तस्यैतद्रूपम् डलयोरेकत्वात् । विशीर्यतु । फटिति अभि-
चारे स्वाहाकारस्य स्थाने प्रयुज्यते । पात्रासादनम् । प्राणाय
त्वा । सादयामीति शेषः । उपांशुसवनं सादयति । व्या-
नाय त्वा ॥ ३ ॥

म० 'स्वांकृत इति हुला पात्रमुन्माद्यति' (का० ९।४।३७)
उपांशुग्रहं हुला पात्रमार्जनं कुर्यात् । ग्रहदेवतम् । 'प्राणो वा
अस्यैष ग्रहः स स्वयमेव कृतः स्वयं जातः' (४।१।१।२२)

१ उपरिपुता इति पाठः.

इति ध्रुतेषांशुग्रहः प्राणः । हे प्राणरूपोपांशुग्रह, त्वं स्वांकृतो भवसि स्वयं स्वेनैव कृतो भवसि । छान्दसो यलोपः । स्वयमुत्पन्नोऽसि । केभ्यः । विधेभ्यः सर्वेभ्यः इन्द्रियेभ्यः सकाशात् दिव्येभ्यः दिवि भवा दिव्या देवास्तोभ्यश्च सकाशात् पार्थिवेभ्यः पृथिवीभवेभ्यो द्विपदचतुष्पदेभ्यः सकाशात्स्वयमुत्पन्न इत्यनुवर्तते । यस्तमेवमकृतकः स्वतन्त्रत्वं तां मनः प्रजापतिरष्टु व्याप्नोतु । 'अशङ्क व्याप्तौ' पदविकरणव्यत्ययः । 'प्रजापतिर्वै मनः प्रजापतिर्वाधुताम्' (४।१।१।२२) इति ध्रुतेः । शोभनो भव उत्पत्तिर्यस्य तत्संबोधनं हे सुभव उत्तमजन्मन् ग्रह, सूर्याय सूर्यार्थं तां तां स्वाहाकारेण जुहोमि । यद्वास्य होममन्त्रस्यायमर्थः । हे प्राणरूप ग्रह, त्वं स्वांकृतोऽसि मया स्वीकृतोऽसि । किमर्थम् । दिव्येभ्यः देवजन्मनि स्थितेभ्यः पार्थिवेभ्यः मनुष्यजन्मनि स्थितेभ्यः सर्वेभ्य इन्द्रियेभ्यः इन्द्रियाणां हितायेत्यर्थः । मन्त्रेण तेषामिन्द्रियाणामघोरां लामष्टु व्याप्नोतु । हे सुभव प्राणरूपोपांशुग्रह, तादृशं त्वं बहिःप्राणरूपाय सूर्याय स्वाहाकारेण जुहोमि । 'आदित्यो ह वै बाह्यः प्राण उदयत्येष षोऽनं चाधुवै प्राणमनुगृह्णीत' इत्याधर्वणिकध्रुतेः सूर्यस्य बहिःप्राणत्वम् । स्वांकृतशब्देन प्राणरूपग्रहस्य स्वाधीनत्वं दिव्यपार्थिवशब्दभ्यां च जन्मद्वयं विवक्षितमिति तित्तिरिणोक्तम् । 'स्वांकृतोऽसीत्याह प्राणमेव समकृत विधेभ्य इन्द्रियेभ्यो दिव्येभ्यः पार्थिवेभ्य इत्याहोभयेभ्येव देवमनुष्येभ्यु प्राणान् दधातीति' । प्रथमे परिधावुत्तानं पार्णि प्रागुपमार्ष्टि देवेभ्यस्त्वेति' (का० ९।४।३८) । पश्चिमस्ये परिधौ सोमलिप्तमूर्त्वाभिमुखं हस्तं कृत्वा प्रागभिमुखं यथा तथा मार्जनं कुर्यात् । दैवं यजुः । हे लेप, मरीचिपेभ्यः मरीचिपालकेभ्यो देवेभ्योऽर्थाय तां तां परिधौ मार्जिम इति शेषः । 'वास उरोबाहुषु ऋष्टमश्शुमभिचरन्नुहुयादेवाश्शविति' (का० ९।४।३९) । वस्त्रादिषु ऋष्टो यः सोमांशुस्तमभिचारार्थं जुहुयात् । आभिचारिकं सोमांशुदेवतं यजुः । हे देव दीप्यमान हे अंशो सोमांशो, यस्मै वधाय लामीडे प्रार्थयामि । ईदिरभ्येषणकर्मा । तत् वधकर्म सत्यमस्त्विति शेषः । उपरि प्रवते गच्छतीत्युपरिभुत् । प्रवतिर्गत्यर्थः । तेनोपरि आगतेन भक्तेनामर्दनासाविति देवदत्तादिनामनिर्देशः । असौ द्वेष्यो हतो निहतः सन् फट् विशीर्णो भवतु । 'विकल्पा विशरणे' अस्य क्विबन्तस्यैतद्रूपम् । फलतीति फट् डलचोरैक्यम् । स्वाहाकारस्थाने फडिल्यभिचारे प्रयुज्यते । 'प्राणाय त्वेति पात्रासादनम्' (का० ९।४।४१) । यस्मिन्प्रदेशे पूर्वमुपांशुपात्रं स्थापितं तत्रैव स्थापयेत् । हे उपांशुपात्र, प्राणदेवतासंतोषार्थं लाम् आसादयामीति शेषः । 'उपांशुसवनं पाणिना प्रमृज्योदधं व्यानाय त्वेति सष्टेष्टमिति' (का० ९।४।४२) । येनाश्मना सोमोऽभिपुतः स उपांशुसवनस्तं हस्तेन प्रमृज्योदगभिमुखग्रहसंलभं सादयेत् । हे उपांशुसवन, व्यानदेवताप्रीत्यर्थं स्वामासादयामि ॥ ३ ॥

चतुर्थी ।

उपयामगृहीतोऽस्यन्तयैच्छ मधवन्पाहि सोमम् ।

उरुह्य राय एषो यजस्व ॥ ४ ॥

उ० अन्तर्यामं गृह्णाति । उपयामगृहीतोऽसि । उपयमतीत्युपयामः । उपयामेन गृहीतः त्वमसि । 'इयं वा उपयाम इयं वा इदम्' इत्यादिध्रुतिः । अन्तर्यैच्छ मधवन् हे मधवन्, अन्तर्मध्ये ग्रहपात्रे यच्छ निगृह्णीष्व । ततः पाहि गोपाय पात्रस्थं सोमम् । ततोऽनन्तरम् उरुह्य रायः उरुह्यतिर्तोपायनार्थः । 'पशवो वै रायः' इति ध्रुतिः । गोपाय पशून् । इषो यजस्व इषोऽज्ञानि तत्प्रभवत्वात्प्रजा लक्षणया इष उक्ताः । 'प्रजा वा इषः' इति ध्रुतिः । यजस्व यायजूकाः कुरु । अस्मिन्नर्थे ध्रुत्या एतत्पदं व्याख्यातम् ॥ ४ ॥

म० 'उदितेऽन्तर्यामग्रहणमुपयामगृहीत इति' (का० ९।६।१) । सूर्योदयानन्तरमन्तर्यामग्रहं गृह्णीयात् । उपयामयतीत्युपयामो ग्रहस्तेन गृह्यत इत्युपयामगृहीतः पचायच्च चित्वादान्तोदात्तः 'यमोऽपरिवेषणे' इति परिवेषणादन्यत्र मिलाभावाद्बुद्धिः । 'तत्पुरुषे तुत्यार्थ' (पा० ६।२।२) इति पूर्वपदस्वरं बाधित्वा 'वायघञ्' (पा० ६।२।१४४) इति अजन्तस्यान्तोदात्तत्वम् । पुनस्तृतीयासमासे 'तत्पुरुषे तुत्यार्थ' (पा० ६।२।२) इत्यादिना तृतीयान्तस्य प्रकृतिस्वरत्वेन तदेव स्थितम् । हे सोमरस, त्वं तादृशोऽसि । हे मधवन् धनवन्निन्द्र, त्वं तादृशं रसमन्तर्ग्रहपात्रमध्ये यच्छ निगृह्णीष्व । यद्वा शत्रुभ्योऽन्तर्धानं व्यवधानं यथा तथा नियमय । ततः सोमं पाहि पालय । तथा रायो धनानि उरुह्य रक्ष । उरुह्यती रक्षणकर्मा । यद्वा 'पशवो वै रायः' (४।१।१५) इति ध्रुतेः पशून् रक्ष । आ इषो यजस्व इषोऽज्ञानि आयजस्व समन्तादेहि । यद्वाग्रप्रभवत्वादेषो लक्षणया प्रजाः । 'प्रजा वा इषः' (४।१।२।१५) इति ध्रुतेः । ता यजस्व यायजूकाः कुरु । ध्रुत्यैव व्याख्यातत्वात् ॥ ४ ॥

पञ्चमी ।

अन्तस्ते द्यावापृथिवी दधाम्यन्तर्दधाम्युर्वन्तरिक्षम् । सजुर्देवेभिरवरैः परैश्चान्तर्यामि मधवन्मादयस्व ॥ ५ ॥

उ० अन्तस्ते । अन्तर्यामं पुरोक्तं त्रिष्टुप् मधवदेवत्या । यस्य तव प्राणरूपापन्नस्यान्तः शरीरमध्ये द्यावापृथिव्यौ दधामि स्थापयामि । अन्तर्मध्ये च दधामि उरु विस्तीर्णमन्तरिक्षम् । स त्वं सजुः समानजोपणः सह प्रीयमाणः । देवेभिर्देवैः 'अतो भिस ऐम्' 'बहुलं छन्दसि' इति भिस् । अवरैः परैश्च । अवरैः पृथिवीस्थानैः परैः शुस्थानैः अन्त-

यामे अस्मिन्ग्रहे होमायोद्यते हे मघवन्, मादयस्व हर्षय-
स्वात्मानम् ॥ ५ ॥

म० मघवदेवत्वा त्रिष्टुप् अन्तर्यामिग्रहण एव विनियोगः ।
हे मघवन्, ते तवानुग्रहात् बावापृथिवी अन्तर्दधामि व्यव-
धायिके करोमि । यद्वा हे अन्तर्यामि, प्राणरूपापन्नस्य तवान्तः
शरीरमध्ये बावापृथिव्यौ दधामि स्थापयामि । किंच उरु वि-
स्तीर्णमन्तरिक्षमन्तर्मध्ये च दधामि बावापृथिव्योर्मध्ये स्थाप-
यामि । हे मघवन्धनवसिन्द्र, अर्वरः पृथिवीस्थानैः देवेभि-
र्देवैः परैः शुभानैश्च देवैः सज्जः समानजोषणः समानप्रीति-
युक्तः सप्रन्तर्यामि ग्रहे मादयस्व हर्षयस्वात्मानम् । यद्वा तृप्यस्व
'मद तृप्तौ' चुरादिरात्मनेपदी । देवेभिरिल्लभ्य 'बहुलं छन्दसि'
(पा० ७।१।१०) इति ऐसोऽभावे 'बहुवचने शल्येत्'
(पा० ७।३।१०३) इति एकारः ॥ ५ ॥

पृथी ।

स्वांकृतोसि विश्वेभ्य इन्द्रियेभ्यो दिव्येभ्यः पा-
थिवेभ्यो मनस्वाष्टु स्वाहा त्वा सुभव सूर्याय देवे-
भ्यस्त्वा मरीचिपेभ्य उदानाय त्वा ॥ ६ ॥

उ० लुहोति । स्वांकृतोसि । व्याख्यातम् । पात्रमासा-
दयति । उदानाय त्वा ॥ ६ ॥

म० स्वांकृत इति निःशेषस्यैव होमस्तिष्ठतः । व्याख्यातः ।
'प्रथमे च न्युच्चेन पाणिना प्रत्यगिति' (का० ९।६।४) ।
प्रथमे परिधावधो मुखहस्तेन प्रत्यक्संस्थं मार्ष्टि देवेभ्यस्त्वेति
मन्त्रेण । व्याख्यातः । उदानाय त्वेति पात्रासादनम् । हे
ग्रह, उदानसन्तोषार्थं त्वां सादयामि ॥ ६ ॥

सप्तमी ।

आ वायो भूष शुचिपा उप नः सुहृन् ते नि-
युतो विश्ववार । उपो ते अन्धो मघमयामि यस्य
देव दधिपे पूर्वपेयं वायवे त्वा ॥ ७ ॥

उ० ऐन्द्रवायवं गृह्णाति । आ वायो भूष । त्रिष्टुप् वायुदे-
वत्वा । हे वायो, आ अभूष अभ्याक्रमस्व । हे शुचिपाः,
पवित्रं सोमं प्रथमवषट्कारवषट्कृतमप्राप्तमन्यैर्देवताविशेषैः
पिबतीति शुचिपाः उप नः उप समीपे नः अस्माकम् अभ्याक्र-
मस्वेति संबन्धः । केनाहमभ्याक्रम इति चेत् सहस्रं ते नि-
युतो विश्ववार । बहवः ते नियुक्तयुक्ता अन्धा विद्यन्ते । हे
विश्ववार, विश्वं सर्वं वृणोति विश्वैः सर्वैर्वा त्रियते प्राणि-
भिरिति विश्ववारः तस्य संबोधनं हे विश्ववार । किंच उपोते
अन्धो मघमयामि । उपगमयामि च ते तव स्वभूतम् अन्धोऽहं
मघं मदनियम् । कथंभूतम् । यस्य सोमस्य हे देव, दधिपे धा-
रयसि पूर्वपेयं प्रथमवषट्कारलक्षणम् । पूर्वपानं प्रथमव-

षट्कार एव ते सोमस्य राज इत्याशयः । वायवे त्वेति देव
तोद्देशः ॥ ७ ॥

म० 'ऐन्द्रवायवं गृह्णात्या वायविति' (का० ९।६।५) ।
वायुदेवत्वा त्रिष्टुप् वसिष्ठदृष्टा वायवे त्वेति यत्नुरन्ता । हे
वायो, हे शुचिपाः शुचि पवित्रं प्रथमं वषट्कृतमप्राप्तमन्यदेवैः
ईदृशं सोमं पिबतीति शुचिपाः पवित्रसोमपान, त्वं नोऽस्माक-
मुप समीपे आ भूष आक्रमस्वागच्छेत्यर्थः । 'भूष अलंकारे'
इह गत्यर्थः । केनाहं आक्रमे इति चेत् । सहस्रं ते नियुतो
विश्ववार । विश्वं सर्वं वृणोति व्याप्नोति विश्वैर्वा त्रियते प्रार्थ्यते
इति विश्ववारस्तत्संबोधनम् । हे विश्ववार सर्वव्यापक, ते तव
सहस्रं नियुतः सन्ति । 'नियुतो वायोः' इत्युक्तेनियुच्छब्देन
वायुवाहनभूता मृगा उच्यन्ते । तवासंख्याता वाहनभूता मृगा-
सौरागच्छेत्यर्थः । किंच मघं मदनियं तृप्तिजनकमन्धः सोमल-
क्षणमन्त्रं ते तव उप समीपे एव अयामि गमयामि । सोमं ते
समर्पयामीत्यर्थः । हे देव दीप्यमान वायो यस्य सोमस्य पूर्व-
पेयं प्रथमवषट्कारलक्षणं पूर्वपानं त्वं दधिपे धारयसि । दधा-
तेर्लिटि रूपम् । एवं वायुं प्रार्थ्यं सोममहं हे सोमरस, वायवे
वायुदेवतार्थं त्वां गृह्णामीति शेषः ॥ ७ ॥

अष्टमी ।

इन्द्रवायू इमे सुता उप प्रयोभिरागतम् । इन्द्र-
वो वामुशन्ति हि । उपयाम गृहीतोसि वायवं इन्द्र-
वायुभ्यां त्वैष ते योनिः सजोपोभ्यां त्वा ॥ ८ ॥

द्वितीया पुरोरुक् । इन्द्रवायू । वायवी गायत्री । हे इन्द्र-
वायू, इमे अभिष्टुताः सोमाः अतः कारणात् उपप्रयोभि-
रागतम् । उपेत्ययमुपसर्ग आगतमित्यनेन संबध्यते । उपा-
गतम् उपगच्छतम् । प्रयोभिः । प्रयःशब्दः 'इण् गती'
इत्यस्य धातोः शतृप्रत्ययान्तस्य । 'इणो यण्' इति यणादेशः
भिस् । ततस्तकारस्य छान्दसः सकारः । ततो रुवादि
ततः प्रपूर्वस्य प्रयोभिरिति सिध्यति । प्रयजिरश्वैः
शीघ्रैरागच्छतम् । किंच । इन्द्रवो वामुशन्ति हि । हिशब्दो
यस्मादर्थः । यस्मादिन्द्रवः सोमाः वां युवाम् उशन्ति । 'वश
कान्तौ' कामयन्ते । यद्यस्मादिन्द्रवायू पिबतमिति । उपया-
मगृहीतोसि वायवं इन्द्रवायुभ्यां च त्वा । गृह्णामीति शेषः ।
सादयति एष ते योनिः । एष पृथिवीलक्षणः ते तव योनिः
स्थानम् । योनिशब्दो हि स्थानवचनः । सजोपाभ्यां
सहप्रीतिभ्यां त्वां सादयामीति शेषः ॥ ८ ॥

म० 'अपगृह्य पुनरिन्द्रवायू इतीति' (का० ९।६।६) ।
एकवारमर्धमादाय पृथक्त्व पुनरिन्द्रवायवं गृह्णाति । ऐन्द्रवायवी
गायत्री मधुच्छन्दोदृष्टा । उपयामेति यत्नः सहितो मन्त्रः । हे
इन्द्रवायू, पुनर्मादयमिमे सोमाः सुता अभिपुताः । प्रय इत्यत्र-
नाम । प्रयोभिः एतैः सोमरसस्यैरग्नैर्निमितैरुप समीपे युवामागत-

मागच्छतम् । यद्वा प्रयःशब्द 'इण् गतौ' इति धातोः शतृप्रत्ययान्तस्य रूपम् । प्रैतीति प्रयन् । इणो यण् तस्य भित्ति परे तकारस्य छान्दसः सकारः तस्य रुदादौ प्रयोभिरिति सिध्यति । प्रयोभिः प्रयद्भिः शीघ्रैरश्वैरागच्छतम् । हि यस्मादिन्द्रवः सोमा वां युवामुशन्ति कामयन्ते तस्मादागच्छतमित्यर्थः । सोममाह हे सोमरस, त्वमुपयामेन पात्रेण गृहीतोऽसि वायवे वायुदेवतार्थे इन्द्रवायुभ्यां इन्द्रवायुदेवतार्थं च त्वां गृह्णामीति शेषः । 'दद्यापवित्रेण परिमृज्यैष ते योनिरिति ग्रहसादनमिति' (का० ९।५।२५) । दद्यापवित्रेण गृहीतं ग्रहं परिमृज्य पात्राद्वह्निर्गतं सोमं मार्जयित्वा एष ते योनिरिति मन्त्रेण ग्रहस्य सादनं करोति । वीप्सा सर्वप्रहार्या इति सूत्रार्थः । हे पात्र, एष खरस्यैकदेशः ते योनिः तव स्थानम् । अतोऽत्र सजोषोभ्यां समानप्रीतिभ्यामिन्द्रवायुभ्यामर्थं त्वां सादयामीति शेषः ॥ ८ ॥

नवमी ।

अयं वां मित्रावरुणा सुतः सोमं क्रतावृधा ।
ममेदिह श्रुतं हवम् । उपयामगृहीतोऽसि मित्रावरुणाभ्यां त्वा ॥ ९ ॥

उ० मैत्रावरुणस्य पुरोरुक् । अयं वाम् । गायत्री मैत्रावरुणी । हे मित्रावरुणौ, अयं वां युवयोः अयमभिपुतः सोमः हे क्रतावृधौ सत्यवृधौ वा यज्ञवृधौ वा । अतः कारणात् मम इव इह श्रुतं हवम् । इदिति निपात एवार्थः । ममैव इह यजमानानां मध्ये श्रुतम् आह्वानम् । उपयाम गृहीतोऽसि मित्रावरुणाभ्यां त्वा । देवतादेशः ॥ ९ ॥

म० 'मैत्रावरुणमयं वामिति' (का० ९।६।७) मैत्रावरुणं ग्रहं गृह्णीयात् । मित्रावरुणदेवत्वा गायत्री गृह्यमाना यजुरन्ता । हे मित्रावरुणौ, विभक्तैराकारः । हे क्रतावृधा, कृतं यज्ञं सत्यं वा वर्धयत इति क्रतवृधौ क्रतस्य वर्धयितारौ वा युवयोरर्थ्यायं सोमः सुतः अभिपुतः तस्मादिहास्मिन् यज्ञे ममेत् । इत् एवार्थः । ममैव यजमानानां मध्ये ममैव हवमाह्वानं श्रुतं युवां शृणुतम् । हे सोमरस, त्वमुपयामेन मैत्रावरुणग्रहपात्रेण गृहीतोऽसि । मित्रावरुणाभ्यामर्थं त्वा त्वां गृह्णामीति शेषः ॥ ९ ॥

दशमी ।

राया वयश्ससवाशसो मदेम हव्येन देवा यवसेन गावः । तां धेनुं मित्रावरुणा युवं नो विधाहा धत्तमनपस्फुरन्तीमेप ते योनिर्क्रतायुभ्यां त्वा ॥ १० ॥

उ० पयसा श्रीणाति । राया वयम् । मैत्रावरुणी त्रिष्टुप् । उपरितनेध्वं तदः श्रवणादिह यदोऽध्याहारः । इह काम-

दुघां प्रार्थयते मन्त्ररुक् । यया धेन्वा गृहेसत्या । राया वयश्ससवाशसो मदेम । राया धनेन वयं ससवांसः । 'वन पण संभक्तौ' । संभक्ताः सन्तो हृष्टाः स्याम । कथमिव । हव्येन देवाः यथा हविषा संभक्ता देवा हृष्यन्ति । यथाच यवसेन गवाहिकादिना गावो हृष्टा भवन्ति तां तथाभूतां धेनुं हे मित्रावरुणौ, युवं युवां नः अस्मभ्यं विशाहा सर्वदा । धत्तं दत्तं । अनपस्फुरन्तीम् । स्फुरतिर्गल्यर्थः । अपेत्यापेत्य या पुरुषान्तरात्पुरुषान्तरं गच्छति सा अपस्फुरन्ती अपस्फुरन्ती न भवतीत्यनपस्फुरन्ती ताम् । अनन्यगामिनीं दत्तमित्यर्थः । विशाहेति सततं दानक्रियार्थम् । एष ते योनिः क्रतायुभ्यां त्वा । सादयामीति शेषः । क्रतशब्देनात्र मित्रोऽभिधीयते । अयुशब्देन वरुणः । अयं तावत् श्रुत्यभिप्रायः येनैवमाह । 'ब्रह्म वा क्रतं ब्रह्म हि मित्रो ब्रह्म ब्रूतं वरुण एवायुरिति' । पदकारस्तु क्रतायुबाभ्यामित्येकं पदं कृतवान् तस्यायमभिप्रायः । क्रतं सत्यं यज्ञं वा यौ कामयेते तौ क्रतायू ताभ्यामृतायुभ्याम् ॥ १० ॥

म० 'पयसा श्रीणात्येनं कुशानन्तर्थाय राया वयमिति' (का० ९।६।८) मैत्रावरुणपात्रे कुशद्वयं व्यवधाय तत्र स्वं सोमरसं क्षीरेण मिश्रीकुर्यात् । मित्रावरुणदेवत्वा त्रिष्टुप् त्रसदस्यष्टा । उत्तरार्धे तामिति तदःश्रवणादिह यदोऽध्याहारः । मन्त्ररुक्कामदुघां प्रार्थयते । यया धेन्वा गृहे सत्या वयं राया धनेन ससवांसः । 'वन पण संभक्तौ' इत्यस्य कसौ रूपम् । धनेन संभक्ताः संपन्नाः सन्तो मदेम हृष्टाः स्याम । कथमिव । हव्येनेव । यथा हविषा संभक्ता देवा हृष्यन्ति, यथाच यवसेन पासेन गवाहिकादिना गावो हृष्यन्ति हे मित्रावरुणौ, युवं युवां तां धेनुं नोऽस्मभ्यं विशाहा सर्वदा धत्तं दत्तम् । किंभूतां धेनुम् । अनपस्फुरन्तीम् । स्फुरतिर्गल्यर्थः । अपस्फुरति पुरुषान्तरं गच्छतीत्यपस्फुरन्ती न अपस्फुरन्ती ताम् । अनन्यगामिनीं दत्तमित्यर्थः । एष त इति सादनम् । हे ग्रह, एष ते योनिः स्थानम् क्रतायुभ्यां मित्रावरुणाभ्यामर्थं त्वां सादयामीति शेषः । 'ब्रह्म वा क्रतं ब्रह्म हि मित्रो ब्रह्म ब्रूतं वरुण एवायुः' (४।१।४।१०) इति श्रुतेः क्रतशब्देन मित्रः आयुशब्देन वरुणः इति श्रुतिव्याख्या । पदकारस्तु क्रतायुभ्यामिति पदं कृतवान् तेन क्रतं सत्यं यज्ञं वा कामयेते तौ क्रतायू ताभ्यामृतायुभ्याम् । संहितायां दीर्घः । यज्ञमिच्छन्नां मित्रावरुणाभ्यामित्यर्थः पदकारस्य ॥ १० ॥

एकादशी ।

या वां कशा मधुमत्यश्विना सनुतावती ।
तया यज्ञं मिमिक्षतम् । उपयामगृहीतोऽस्यश्विभ्यां लैप ते योनिर्माध्वीभ्यां त्वा ॥ ११ ॥

उ० आश्विनस्य पुरोरुक् । या वां कशा । गायत्री आश्विनी । हे आश्विनौ या वां युवयोः कशा । कशेति वाङ्-

नाम । सा प्रकाशयति अर्थान् । मधुमती मधुब्राह्मणोप-
निषत् प्रशंसायुक्ता । सूनृतावती शोभना प्रिया कृतावती
सत्यवती च या वाक् सा सूनृतावती । तथा यज्ञं मिमिक्ष-
तम् । 'मिह सेचने' । सिद्धतम् । अश्विनौ हि यज्ञे अध्वर्युं
अत एवमुच्यते । उपयाम गृहीतोऽस्यश्विन्यां त्वा गृह्णामि ।
एष ते योनिः माध्वीभ्यां त्वा सादयामि । 'दध्यद् ह वा
आभ्यामाध्वैणो मधुनामब्राह्मणमुवाच इत्युपक्रम्य 'तस्मा-
न्मधुमत्यर्वाक् गृह्णाति माध्वीभ्यां त्वेति सादयति' इत्याह
श्रुतिः । अतएवं व्याख्येयम् । मधु ब्राह्मणं यावधीयाते तौ
माध्वी इत्युच्येते । इकारोऽत्र तद्धितः ॥ ११ ॥

म० 'आश्विनं गृह्णत्यन्वारब्धे वा या वामिति' (का० ९ ।
७ । ८) । यजमानेऽन्वारब्धे आश्विनं ग्रहं गृह्णाति । आश्विनी
गायत्री मेधातिथिदृष्टा यजुरन्ता । हे अश्विना अश्विदेवौ, वां
युवयोरां कशा । कशेति बाङ्गामसु पठितम् । काशयति प्रका-
शयति बाङ्गयमिति कशा वाक् । किंभूता । मधुमती मधु ब्रह्म
तद्वती मधुब्राह्मणोपनिषत्प्रशंसायुक्ता । तथा सूनृतावती प्रियं
सर्वं वचः सूनृतं तद्वती सत्यप्रियवचनोपेता । हे अश्विनौ,
तया वाचास्मदीयं यज्ञं मिमिक्षतं 'मिह सेचने' सनन्तः । सेकु-
मिच्छतम् । निष्पादयतमित्यर्थः । हे ग्रह, त्वमुपयामेन गृहीतो-
ऽसि अश्विन्यामर्थे त्वां गृह्णामीति शेषः । (का० ९ । ६ ।
८) साधवलेष ते हे ग्रह, एष ते योनिः स्थानं मा-
ध्वीभ्यां मधुब्राह्मणाध्येतृभ्यामश्विन्यामर्थे त्वां सादयामीति
शेषः । मधुब्राह्मणं यावधीयाते तौ माध्वौ ताभ्याम् । तद्धित
इत्यल्यः । 'दध्यद् ह वा आभ्यामाध्वैणो मधु नाम ब्राह्मण-
मुवाच' (४ । १ । ५ । १८) इति श्रुतेः ॥ ११ ॥

द्वादशी ।

तं प्रव्रथा पूर्वथा विश्वथेमथा ज्येष्ठतातिं बर्हिष-
दश्स्वर्विदम् । प्रतीचीनं वृजनं दोहसे धुनिमाशुं
जयन्तमनु यासु वर्धसे ॥ उपयामगृहीतोऽसि शण्डाय
त्वैष ते योनिर्वीरता पाह्यपमृष्टः शण्डो देवास्त्वा
शुक्रपाः प्रणयन्त्वनाधृष्टासि ॥ १२ ॥

उ० शुक्रं गृह्णाति । तस्य पुरोरुक् । तं प्रव्रथा । जगती
अनिरुक्ता प्रकरणाच्च शुक्रोभिधीयते । अत्र च व्यवहितैः पदैः
वाक्यं प्रायशः कल्प्यते।हे सोम, तमिन्द्रं ज्येष्ठतातिम् उल्कृष्ट-
तातिं उल्कृष्टविस्तारम् । अथवा 'वृकज्येष्ठभ्यां तिल्लातिलौ च
छन्दसि' इति तद्धितः प्रशंसायाम् । ज्येष्ठतातिं ज्येष्ठप्रशस्यम् ।
बर्हिषदम् यज्ञेषु बर्हिषि सीदतीति बर्हिषदम् । स्वर्विदम् ।
स्वराब्देन शुलोकोऽभिधीयते । शुलोकं जानाति तत्र हि
तस्य निवासः । धुनिम् । 'धून् कम्पने' । कम्पयितारं
शत्रूणाम् । आशुं जयन्तम् शीघ्रं जयन्तं जेतव्यानि वस्तूनि ।

तमेवंगुणविशिष्टमिन्द्रं हे सोम, यासु अनु वर्धसे । यासु
विश्वे येपु यजमानेषु वर्धसे पुनःपुनः संस्क्रियसे तासु तासु
क्रियासु त्वमवस्थितः तत्र प्रतीचीनं वृजनं दोहसे । प्रती-
चीनमात्मनोऽभिमुखमिन्द्रमवस्थाप्य स्ववीर्येण तर्पयित्वा
अस्मे यजमानाय वृजनम् । वृजनमिति बलनाम । बलवच्च
यज्ञफलं दोहसे प्रक्षारयसि । कथं पुनर्दोहसे प्रव्रथा । या
उपमार्थीयः । प्रव्रथशब्दः पुराणवचनः । चिरन्तनानामिव
ऋषीणां भृगुप्रभृतीनां दोहसे । इमथा । इदानीन्तनानामिव
यजमानानां दोहसे । अस्य यजमानस्य । उपयामगृहीतोसि
शण्डाय त्वा गृह्णामि । शण्डोऽमुरः । एष ते योनिः वीरतां
वीरत्वं पाहि गोपाय । सादयामीति शेषः । यूपशकलेनाभि-
माष्टि । अपमृष्टः शण्डः अपमार्जनीकृतोऽस्य ग्रहस्य शण्डो-
ऽमुरः । निष्काममिति । देवास्त्वा । देवास्त्वां हे ग्रह, शुक्र-
पायिनः यजतिस्थानं प्रापयन्तु दक्षिणस्यां वैदिश्रोणावासा-
दयति । अनाधृष्टासि अनुपहिंसितासि ॥ १२ ॥

म० 'शुक्रं वैत्वेन वा तं प्रव्रथेति' (का० ९ । ६ । १०)
वित्वपात्रेण वैकङ्कतेन वा शुक्रं ग्रहं गृह्णाति । जगती वैश्वदेवौ
काश्यपावत्सारदृष्टा द्वादशार्णचतुःपादा जगती उपयामेत्यन्ते
यजुः । हे इन्द्र, त्वं यासु यज्ञक्रियासु अनुवर्धसे पुनः पुनः
सोमपानेन वृद्धिं प्राप्नोषि तासु । वृजनमिति बलनाम । बलं
बलवच्चफलं दोहसे क्षारयसि ददासौत्यर्थः । यजमानायेति
शेषः । कथं दोहसे तत्र दृष्टान्तमाह । प्रव्रथा । 'प्रव्रथपूर्व-'
(पा० ५ । ३ । १११) इत्यादिना थाल्प्रत्ययः उपमार्थीयः ।
प्रव्रथशब्दः पुराणवचनः । चिरन्तनानां सुवादीनामिव फलं
दोहसे । पूर्वथा पूर्वधामिव ऋषीणां साध्यादीनामिव । विश्वथा
विश्वेषां सर्वेषामपि पुत्राणामिव । इमथा इदानीन्तनानां यज-
मानानामिवास्व फलं दोहसे तं त्वां स्तुम इति शेषः । किंभूतं
तम् । ज्येष्ठतातिम् तननं तातिः विस्तारः । ज्येष्ठा उल्कृष्टा ताति-
र्विस्तारो यस्य तम् । यद्वा 'वृकज्येष्ठभ्याम्' (पा० ५ । ४ ।
४१) इत्यादिना प्रशंसायां तातिलप्रत्ययः । प्रशस्तो ज्येष्ठो
ज्येष्ठेषु प्रशस्यो वा ज्येष्ठतातिः । तथा बर्हिषदं यज्ञेषु
बर्हिषि सीदतीति बर्हिषदम् । स्वर्विदम् । स्वः शुलोकं
वेति जानातीति स्वर्वितम् । तत्र हि तस्य निवासः । प्रतीची-
नमात्मनोऽभिमुखं धुनिम् । 'धून् कम्पने' । कम्पितारं
शत्रूणाम् आशुं शीघ्रं जयन्तं जेतव्यानि वस्तूनि । यद्वास्या
ऋचोऽर्थान्तरम् । हे इन्द्र, यस्त्वं प्रतीचीनं प्रतिगमनमस्यत्प्रति-
कूलं वृजनं वर्जनीयमालस्याश्रद्धादिकं दोहसे रिक्तीकरोषि
विनाशयसि । 'दुह प्रपूणे' प्रपूरणं रिक्तीकरणमिति क्षीरस्वा-
मी । किंच यासु क्रियासु धुनिं लवदुप्रदाच्छत्रून्कम्पयन्तमाशुं
क्षिप्रकारिणं जयन्तं सम्पन्नगुह्यानेन यजमानान्तराण्यतिसायन-
मेनं यजमानमनु सोमपानेन स्तुत्वा च यः त्वं वर्धसे तासु
क्रियासु तं त्वां स्तुम इति शेषः । कथमिव । प्रव्रथा थाप्रत्यय
उपमार्थः । प्रव्रथा पुरातना सुवादयो यथा त्वामस्तुवन् पूर्वथा

पूर्वे पित्रादय इव विश्वथा अतीताः सर्वे यजमाना इव इमथा
इदानीन्तना वर्तमाना यजमाना इव वयं तां स्तुम इत्यर्थः ।
कीदृशं त्वाम् । ज्येष्ठतांति स्वायं तातिः ज्येष्ठमित्यर्थः । बर्हि-
षदं यागे संनिहितत्वेन तिष्ठन्तम् । स्वर्विदं यजमानाय दात-
व्यं स्वर्गे वेत्तीति स्वर्वित् । एवमिन्द्रमुक्ता सोममाह । हे शुक्र-
ग्रह, त्वमुपयामेन गृहीतोऽसि शण्डाय शुक्रपुत्राय शण्डनाम्ने-
ऽसुराय वा तां गृह्णामीति शेषः । सादयत्येष ते । हे ग्रह, एष
खरप्रदेशस्तव स्थानम् । त्वं यजमानस्य वीरतां वीरत्वं शूरत्वं
पाहि पालय । 'शुकामन्थिभ्यां चरतः शुकेणाध्वर्युर्मन्थिना
प्रतिप्रस्थाता प्रोक्षिताप्रोक्षितौ यूपशकलवादायापिधानं प्रोक्षि-
तान्भ्यामपमार्जनमप्रोक्षिताभ्यामपमृष्टः शण्ड इत्यध्वर्युरिति'
(का० ९।१०।१-५) अध्वर्युप्रतिप्रस्थातारौ शुकाम-
न्थिग्रहभ्यां यथाकममनुतिष्ठेताम् । तत्प्रकारः । प्रोक्षिताभ्यां
द्वाभ्यां यूपशकलाभ्यां सहाप्रोक्षितौ द्वौ यूपशकलवादाय प्रो-
क्षिताभ्यां तयोर्ग्रहयोः कमेणाच्छादनं कृत्वा प्रोक्षिताभ्यां ग्रहा-
वपसृज्यात् । तत्र प्रोक्षितेन शकलेन ग्रहं पित्रायाप्रोक्षितेना-
ध्वर्युः शुक्रग्रहमपमार्ष्टि इति सूत्रार्थः । आभिचारिकं यजुः ।
शण्डनामकोऽसुरपुरोहितः शुक्रपुत्रोऽपमृष्टः अपमार्जनीकृतः ।
'देवास्तेति निष्कामतौ यथालिङ्गमिति' (का० ९।१०।१६)
अध्वर्युप्रतिप्रस्थातारौ यथाक्रमेण शुक्रमन्थीत्येतत्पदद्वयवाचक-
मन्त्रलिङ्गमनतिक्रम्य हविर्धानमप्याभिर्गच्छेताम् । तत्र शुकलिङ्गे-
नाध्वर्युर्निष्कामति । शुक्रदैवतम् । शुक्रनामकग्रहस्य सोमं पि-
बन्ति शुक्रपा देवाः हे शुक्रग्रह, तां प्रणयन्तु यजतिस्थानं
प्रापयन्तु (का० ९।१०।१७) । अपरेणोत्तरवेदिमरुतौ
सन्ध्यायोत्तरवेदिभ्रोणोर्निधतोऽविसृजन्तो दक्षिणस्थामध्वर्युरुत्त-
रस्यां प्रतिप्रस्थातानां पृष्टासीति । अध्वर्युप्रतिप्रस्थातारौ वेदिप-
श्चाद्भागं अरुतौ संयोज्य ग्रहयोर्विसर्गमकुर्वन्तौ उत्तरवेदिभ्रो-
णोर्ग्रहौ सादयतः दक्षिणधोणाध्वर्युः शुक्रम् उत्तरवेदिभ्रोणौ
प्रतिप्रस्थाता मन्थिनं सादयति । वेदिभ्रोणैर्दिवतम् । हे उत्तर-
वेदिभ्रोणे, त्वमनाष्टानुपहंसितासि ॥ १२ ॥

त्रयोदशी ।

सुवीरो वीरान्प्रजनयन्परीक्ष्यभिरायस्पोषेण यज-
मानम् । संजग्मानो दिवा पृथिव्या शुक्रः शुक्रशो-
चिषा निरस्तः शण्डः शुक्रस्याधिष्ठानमसि ॥ १३ ॥

उ० यूपदेशं गच्छति । सुवीरो वीरान् हे ग्रह, कल्या-
णवीरः स त्वं यजमानस्य वीरान् प्रजनयन् उत्पादयन् परीहि
परिगच्छ । किंच अभिरायस्पोषेण यजमानम् अभियोजयस्व
धनस्य पोषेण यजमानम् । परीहीत्यनुवर्तते । अपरेण यूपम-
रुतौ संघतः संजग्मानः अयं शुक्रः संगच्छमानः दिवा शु-
लोकेन संगच्छमानश्च पृथिव्या पृथिवील्लोकेन संगच्छमानश्च ।
कोसौ शुक्रः । शुक्रशोचिषा शुक्रदीप्त्या प्रजा विभर्तीति
शेषः । यूपशकलं निरस्यति । निरस्तः शण्डः । निःक्षिप्तः

शण्डो यज्ञाद्विहितः । आहवनीये प्रोक्षितं प्रास्यति । शुक्र-
स्याधिष्ठानमसि । शुक्रो ग्रहः तस्याधिष्ठानाम् अधि-
करणमसि ॥ १३ ॥

म० 'सुवीर इति दक्षिणं यूपदेशं गच्छत्यध्वर्युरिति'
(का० ९।१०।१८) । शुक्रदैवतम् । हे शुक्रग्रह, त्वं सुवीरः
शोभनवीर्योपेतः सन् वीरान् यजमानस्य शौर्योपेतान्मृत्वादीन्
प्रजनयन् उत्पादयन् रायः पोषेण धनस्य पुष्ट्या यज-
मानमभिलक्ष्य परीहि परितो गच्छ । 'अपरेण यूपमरुतौ
संघतः संजग्मान इति यथालिङ्गमिति' (का० ९।१०।१०)
अध्वर्युप्रतिप्रस्थातारौ यूपपश्चिमभागे तत्तद्गृहवाचकपदलिङ्गम-
नतिक्रम्यारन्त्योः संधानं कुर्यातां शुकलिङ्गेनाध्वर्युः । शुक्रो
ग्रहः शुक्रशोचिषा शुक्रदीप्त्या कृत्वा यूपं विभर्तीति शेषः ।
किंभूतः शुक्रः । दिवा शुलोकेन पृथिव्या भूलोकेन च संज-
ग्मानः सज्जच्छमानः । 'अप्रोक्षितौ निरस्यति निरस्तः शण्ड
इत्यध्वर्युरिति' (का० ९।१०।१२) अध्वर्युरप्रोक्षितं यूप-
शकलं निरस्येत् । आभिचारिकं शण्डनामकः शुक्रपुत्रोऽसुरपु-
रोहितो निरस्तः यज्ञाद्वहिर्निक्षिप्तः । 'आहवनीये प्रोक्षितौ
प्रास्यतः शुक्रस्याधिष्ठानमित्यध्वर्युरिति' (का० ९।१०।१३)
अध्वर्युराहवनीये प्रोक्षितं यूपशकलं क्षिपेत् । शकलदैवतम् ।
हे यूपशकल, त्वं शुक्रग्रहस्याधिष्ठानमधिकरणमसि ॥ १३ ॥

चतुर्दशी ।

अच्छिन्नस्य ते देव सोम सुवीर्यस्य रायस्पोषस्य
ददितारः स्याम । सा प्रथमा संस्कृतिर्विश्ववारा स
प्रथमो वरुणो मित्रो अग्निः ॥ १४ ॥

उ० जपति । अच्छिन्नस्य । हे देव सोम, अच्छिन्नस्य
अनवखण्डितस्य ते तव सुवीर्यस्य कल्याणप्रभावस्य रायस्पो-
षस्य धनपोषस्य ददितारो भवेम । त्वयसादात् भूयोभूयःकरणं
यज्ञस्याशास्यते । जुहोति । सा प्रथमा यत्सेन्द्रस्य सा प्रथमा
संस्कृतिः । स प्रथमः सोमसत्कारः क्रियते सोमकये । सा दिवि
देवमच्छेहीन्द्राय सोममिति । कथंभूता संस्कृतिः । विश्ववारा
विश्वैः सर्वैर्यत्र सोमो व्रियते कृत्विग्मिराहुतिभिश्च । विश्वं
वा वृणोतीति । सोमे क्रीयमाणे यत्र जगदुत्पत्तिर्वीजत्वात्
सा विश्ववारा संस्कृतिः । स च प्रथमो वरुणः स च प्रथमो मित्रः
स च प्रथमोऽग्निः यत्सेन्द्रस्यान्येषां देवगणानां प्रभुः ॥ १४ ॥

म० 'अच्छिन्नस्येति जपितेति' (का० ९।१०।१४)
यजमानो जपति । सौम्यम् । हे देव दीप्यमान सोम, अच्छि-
न्नस्य अनवखण्डितस्य संततस्य सुवीर्यस्य कल्याणप्रभावस्य ते
तव ददितारः दातारः वयं स्याम भवेम । रायः पोषस्य धनपोषस्य
च दातारः स्याम । भूयोभूयो यज्ञकरणमाशास्यते । यद्वा
ते तव प्रसादात् रायःपोषस्य ददितारः स्याम । अच्छि-
न्नस्येति विशेषणद्वयं धनपोषस्यैव । 'उभयतो यूपं प्रत्यक्षुर्वा'

जुहुतः सा प्रथमेत्यध्वर्युः प्रथमं तमनु प्रतिप्रस्थातेति' (का० ९।११।१) अध्वर्युप्रतिप्रस्थातारौ यूपोभयपार्थव्योः स्थित्वा पश्चिमाभिमुखौ सन्तौ जुहुयाताम् । अध्वर्युरादौ शुक्रं प्रति-प्रस्थाता ततो मन्थिनं जुहोति । इन्द्रदेवत्वा त्रिष्टुप् । सा प्रथमा मुख्या संस्कृतिः सोमसंस्कारो यस्येन्द्रस्य क्रियते इन्द्रार्थं क्रियत इत्यर्थः । सोमक्रये सा देवि देवमच्छेहीन्द्राय सोममित्यु-क्त्वात् (अध्या० ४ क० २०) । किभूता संस्कृतिः । वि-श्ववारा विश्वैः सर्वैर्ऋत्विग्भिर्ऋत्विग्भिश्च त्रियते यत्र सोमः सा विश्ववारा । यद्वा विश्वं वृणोति क्रियमाणः सोमो यत्रेति विश्व-वारा जगदुत्पत्तिर्बीजत्वात् । सोमस्य वरुणो मित्रः अमित्रं स प्रसिद्धो यस्य प्रथमो मुखो मुख इति शेषः । वरुणमित्राप्रयो-ऽन्येषामप्युपलक्षकाः । देवगणानां यः प्रभुरित्यर्थः ॥ १४ ॥

पञ्चदशी ।

स प्रथमो बृहस्पतिश्चिकित्वांस्तस्मा इन्द्राय सु-तमाजुहोत स्वाहा ॥ तृप्पन्तु होत्रा मध्वो याः स्विष्टा याः सुप्रीताः सुहुता यत्स्वाहायादप्रीत् ॥ १५ ॥

उ० स प्रथमः । स च प्रथमो बृहस्पतिः । चिकित्वा चेतनावान् उत्कृष्टधीः । अन्येषां मन्त्रिगणानां यस्येन्द्रस्य तस्मै इन्द्राय सुतमभिपुतं सोमम् आजुहोत क्षारयत स्वा-हाकारेण हे ऋत्विजः । जपति । तृप्पन्तु होत्राः । होत्राशब्देन होत्रिकायाज्याच्छन्दांस्यभिधीयन्ते । तृप्पन्तु 'तृप् तृप् तृप्' । तृप्पन्तु होत्रा याज्याच्छन्दांसि । मध्वः मधुसोममित्यौपमि-कम् । माद्यतेः मधुस्वादस्य सोमस्य । याः स्विष्टा याः शो-भनमिष्टाः याः सुप्रीताः याः साधुप्रीताः । कथमेतज्ज्ञायत इति चेत् सुहुतायत्स्वाहा । साधुहुता यस्मात्स्वाहाकारेण । प्रत्यङ् उपविशति । अयादप्रीत् अप्रीत् पूर्वं होतुराचष्टे ॥ १५ ॥

म० स प्रसिद्धः चिकित्वा चेतनावानुत्कृष्टधीः बृहस्पतिः यस्येन्द्रस्य प्रथमो मुखो मन्त्रो इति शेषः । यद्वा संस्कृतिः सगीचीना कृतिर्विश्वेदेवैर्वरणीया सा प्रथमा देवानां मध्ये मुख्या यस्येन्द्रस्य वरुणमित्राप्रयोऽपि स प्रथम इन्द्र एव । चिकित्वा बृहस्पतिरपि स इन्द्र एव हे ऋत्विजः, तस्मै तादृशयेन्द्राय सुतमभिपुतं सोमं स्वाहेति स्वाहाकारे-णाजुहोत आभिमुख्येन जुहुत स्वाहाकारेण होमं कुरुत । 'तृप्पन्त्विति जपतीति' (का० ९।११।१९) होत्रादेवतम् । ताः होत्राः छन्दोभिमानिन्यो देवताः तृप्पन्तु तृप्ता भवन्तु । 'तृप्प प्रीता' । होत्राशब्देन याज्याच्छन्दांस्यभिधीयन्ते । ताः काः । याः मध्वो मधुनो मधुस्वादस्य सोमस्य स्विष्टाः साधु-दृष्टाः तदोमे नियुक्त्वात् यावद् होत्राः सुष्ठु प्रीताः । कथं ज्ञा-यन्ते । यद् यस्मात् स्वाहाकारेण सुहुताः साधु हुताः । हो-मार्थं नियुक्ता इत्यर्थः । 'होतारं प्रत्यङ्मुपसीदन्वयादग्रादिति' (का० ९।११।१०) । अध्वर्युर्होतृसमीपे प्रत्यङ्मुखमिति ।

होतृदेवतम् । अग्निरयाद् अयाकीत् अमिषा यागः कृत इति होतुः कथयति ॥ १५ ॥

षोडशी ।

अयं वेनश्चोदयत्पृथिगर्भा ज्योतिर्जरायू रजसो विमाने । इममपां सज्ञमे सूर्यस्य शिशुं विप्रा मतिर्भा रिहन्ति ॥ उपयामगृहीतोऽसि मर्काय त्वा ॥ १६ ॥

उ० मन्थिनं गृह्णाति । अयं वेनः । सोमपानया त्रिष्टुभा-धिदैवमधियज्ञं चावस्थितः स्तूयते । अधिदैवं तावच्चन्द्रात्मना संस्तूयते । अयं वेनश्चोदयत्पृथिगर्भाः । वेनः वेनतेः कान्ति-कर्मणः अयं चन्द्रमा वेनः कान्तः । चोदयत् । 'चुद सं-चोदने' । प्रेरयति पृथिगर्भाः बुलोकः पृथिरादित्यो वा । साधारणत्वाद् बुलोकगर्भा वा आदित्यगर्भा वा आपः । ज्योतिर्जरायू । ज्योतिरस्य जरायुस्थानीयं भवति चन्द्रमसः । रजसो विमाने । उदकं रज उच्यते । उदकस्य विनिर्माणकाले प्राप्ते प्रीप्मान्ते । इदानीमधियज्ञमवस्थितमुच्यते । इममेव च सोम मवां च सूर्यस्य च संगमे गृहीताभिरद्भिर्वसतीवरी-लक्षणाभिरभिपुतं सन्तं शिशुं शिशुमिव विप्रा मेधाविनो ब्राह्मणाः मतिभिः रिहन्ति स्तुवन्ति स्तोत्रशस्त्रैः । रिहतिर्हि अर्चतेः कर्मसु पठितः । वसतीवर्यश्चापः अपां संगमे सूर्यस्य च संगमे गृह्णन्ते । तत्रद्वेषं पठ्यते । ता वै स्यन्दमानानां गृह्णी-यात् दिवा गृह्णीयादिति च । उपयामगृहीतोसि मर्काय त्वा गृह्णामि । मर्कोऽसुरः ॥ १६ ॥

म० 'मन्थिनमयं वेन इति' (९।६।१२) । मन्थिग्रहं गृह्णीयात् । त्रिष्टुप् अनयाधिदैवमधियज्ञं चावस्थितः सोमः स्तूयते । अधिदैवं चन्द्रात्मना स्तूयते । 'वेनो वेनतेः कान्ति-कर्मणः' (नि० १०।३८) इति यास्कः । 'विनि कान्तौ' इत्यस्य रूपम् । अयं वेनः कान्तधन्वो रजसो विमाने उदकं रज उ-च्यते । उदकस्य निर्माणकाले प्रीप्मान्ते प्राप्ते पृथिगर्भा अपः चोदयत् चोदयति प्रेरयति वर्षतीत्यर्थः । पृथिरादित्यो बुलोको वा गर्भोऽवस्थानं यासां ताः बुलोकस्था रविस्था वा अपो व-र्षति । किभूतो वेनः । ज्योतिर्जरायुः ज्योतिर्विबुद्धलक्षणं जरायु-वद्वेष्टनं यस्य स ज्योतिर्जरायुः । इदानीमधियज्ञं लतात्मना सोमः स्तूयते । विप्रा मेधाविनो ब्राह्मणा इमं सोमं शिशुं शिशु-मिव बालमिव मतिभिः मतिपूर्वाभिर्वाग्भिः रिहन्ति स्तुवन्ति । बालं यथा कथिञ्चालयति तद्वत् सोमं स्तोत्रशस्त्ररूपाभिर्वाग्भिः स्तुवन्ति । रिहतिरर्चनकर्मसु पठितः । अर्चनं स्तवनमेव । किभूतमिमम् । सूर्यस्यापां च सज्ञमे गृहीताभिरद्भिर्मिपुतमिति शेषः । सोमाभिधावार्थं वसतीवर्य आपो अपां सूर्यस्य च सज्ञमे गृह्णन्ते 'ता वै वहन्तीनां स्यन्दमानानां गृह्णीयाद्दिवा गृह्णीयात्' इति ध्रुतेः । यद्वायमर्थः । अपां सूर्यस्य सज्ञमे निमित्ते उदक-

सूर्यसमागमनिमित्तं वृष्टिगर्भनिष्पत्त्यर्थं विप्रा इमं सोमं स्तुवन्ति यथा बालं कस्यचिद्वस्तुनो लाभाय यथा कश्चित्कौतुकि । ईदृश हे सोम, त्वमुपयामेन ग्रहप्राप्तेन गृहीतोऽसि मर्कः शुक्रपुत्रोऽसुरपुरोहितस्तस्मै त्वां गृह्णामीति शेषः ॥ १६ ॥

सप्तदशी ।

मनो न येपु हवनेषु तिग्मं विपः शच्या वनुथो द्रवन्ता । आ यः शर्याभिस्तुविनृम्णो अस्याश्रीणी-
तादिशं गभस्तौ ॥ एष ते योनिः प्रजाः पाह्यप-
मृष्टो मर्को देवास्त्वा मन्थिपाः प्रणयन्तु यजति-
स्थानम् ॥ १७ ॥

उ० सक्तुभिः श्रीणाति । मनो न येपु । त्रिष्टुप् शुक्रामन्थिप्रचाराधियज्ञानुवादिनी । मनोन मनइव क्षिप्रम् येपु हवनेषु सोमहवनेषु सोमहोमेषु । तिग्मम् । तेजतेरुत्साहकर्मणः उत्साहयुक्तम् । विपः विपश्चितौ मेधाविनौ अध्वर्युः । छान्दसः प्रातिपदिकैकदेशलोपः । शच्या । शचीति कर्मनाम । कर्मणा निमित्तभूतेन । वनुथः प्रथमपुरुषस्य स्थाने मध्यमपुरुषश्छान्दसः । वनुतः व्याप्नुतः युगपत् । शुक्रामन्थिहोमं द्रवन्तौ गच्छन्तौ तेष्वेव होमेषु कर्तव्येषु । आयः शर्याभिस्तुविनृम्णो अस्याश्रीणीत । योऽध्वर्युः अश्रीणीत शर्याभिरङ्गुलीभिः । तुविनृम्णः । तुवीति बहुनाम नृम्णमिति धननाम बहुधनो महादक्षिणः । अत्येति गृहनिर्देशः । अस्य मन्थितः अश्रीणीत । आदिशं प्रतिदिशम् । कावस्थितस्य सतः । गभस्तौ पाणौ । यद्यप्यत्राध्वर्युप्रतिप्रस्थातारौ समानकर्माणौ तथापि यः श्रपणं करोति स एव प्रधानमित्याशयः । एष ते योनिः प्रजाः पाहि । यजमानसंबन्धिनीः प्रजाः गोपाय । यूपशकलेनोपमार्ष्टि । अपमृष्टो मर्कः अपमार्जनीकृतो मर्कोऽसुरः । निष्कामति । देवाः त्वा मन्थिपाः प्रणयन्तु प्रापयन्तु यजतिस्थानम् । मन्थीति ग्रहनाम । अनाष्टृष्टासि । निर्विशेषम् ॥ १७ ॥

म० 'सक्तुभिः श्रीणात्येनं मनो न येविति' (का० ९ । ६ । १३) । एनं मन्थिग्रहं यवपिष्टैर्मिश्रीकुर्यात् । त्रिष्टुप् सोमस्तुतिः । विपः विपश्चितौ मेधाविनौ अध्वर्युप्रतिप्रस्थातारौ । विप इत्यत्र छान्दसः प्रातिपदिकैकदेशलोपः । येपु हवनेषु सोमहोमेषु शच्या कर्मणा कृत्वा । शचीति कर्मनाम । मनोन मनइव तिग्मम् । 'तिग्मं तेजतेरुत्साहकर्मणः' (नि० १० । ६) । इति यास्कः । मनोवदुत्साहयुक्तं यथा तथा वनुथः । प्रथमपुरुषस्थाने मध्यमपुरुषश्छान्दसः । वनुतः व्याप्नुतः युगपत् शुक्रामन्थिग्रहाविति शेषः । शच्याति निमित्ततृतीया वा । कर्मनिमित्तं व्याप्नुत इत्यर्थः । किंभूतौ । विपश्चितौ द्रवन्ता द्रवन्तौ गच्छन्तौ हवनेषु तेष्वेव कर्तव्येषु होमेषु प्रचरन्तौ । योऽध्वर्युः शर्याभिः अङ्गुलीभिर्गभस्तौ पाणौ स्थितस्यास्य मन्थिग्रहस्य । कर्मणि षष्ठी । इमं मन्थितमादिशं प्रतिदिशमा अश्रीणीत सम-

न्तात् श्रीणीते सक्तुभिर्मिश्रयति । किंभूतो यः । तुविनृम्णः तुवि नृम्णं यस्य बहुधनः महादक्षिणः । तुवीति बहुनाम । नृम्णमिति धननाम । यद्यप्यत्राध्वर्युप्रतिप्रस्थातारौ समानकर्माणौ तथापि यः सक्तुभिः श्रपणं करोति स एव प्रधान इत्याशयः । एष ते इति सादयति । हे मन्थिग्रह, ते तव एष योनिः प्रदेशः त्वं प्रजाः यजमानसंबन्धिनीः पाहि पालय । 'अपमृष्टो मर्क इति प्रतिप्रस्थातेति' (का० ९ । १० । ५) । प्रतिप्रस्थाता प्रोक्षितेन यूपशकलेन मन्थिनमाच्छाद्याप्रोक्षितेनापमार्ष्टि । अपमार्जनीकृतो मर्को नामासुरपुरोहितः (का० ९ । १० । ६) । देवास्त्वेति निष्कामतो यथालिङ्गमिति । प्रतिप्रस्थाता हविर्धानाभिष्कामेत् । मन्थिदैवतम् हे मन्थिग्रह, मन्थिनं ग्रहं पिबन्तीति मन्थिपाः देवाः त्वा प्रणयन्तु यजतिस्थानं प्रापयन्तु । अनाष्टृष्टासि मन्थो विनियोगसहितः पूर्वं व्याख्यातः ॥ १७ ॥

अष्टादशी ।

सुप्रजाः प्रजाः प्रजनयन्परीहिभि रायस्पोषेण यजमानम् । संजग्मानो दिवा पृथिव्या मन्थी मन्थिशोचिषा निरस्तो मर्को मन्थिनोऽधिष्ठानमसि ॥ १८ ॥

उ० पूर्वेण गच्छति । सुप्रजाः । यतस्त्वं सुप्रजाः । हे मन्थिन्, सुप्रजाः । अतस्त्वं सुप्रजाः यजमानस्य प्रजनयन्परीहि परिगच्छ । किंच अभि गच्छस्व धनस्य पोषेण यजमानम् । परीहीत्यनुवर्तते । अपरेण यूपमरली संधत्तः । संजग्मानः संगच्छमानो दिवा शुलोकेन संगच्छमानश्च पृथिव्या पृथिवीलोकेन । कोसौ मन्थी मन्थिशोचिषा च । मन्थिनः शोचिर्दीप्तिः मन्थिशोचिः तेन मन्थिशोचिषा । संजग्मान इति वर्तते । यूपशकलं प्रास्यति । निरस्तो मर्कोऽसुरः । आहवनीये प्रास्यति । मन्थिनोऽधिष्ठानमसि । मन्थीग्रहः । अधिष्ठानमधिकरणम् ॥ १८ ॥

म० 'सुप्रजा इति प्रतिप्रस्थातोत्तरमिति' (का० ९ । १० । ९) । प्रतिप्रस्थातोत्तरं यूपदेशं गच्छति । मन्थिदैवतम् । हे मन्थिग्रह, शोभना प्रजा यस्य स सुप्रजास्त्वं यजमानसंबन्धिनीः प्रजाः प्रजनयन्नुत्पादयन्तु रायस्पोषेण धनस्य पुष्ट्या सह यजमानमभि यजमानसंमुखं परीहि परिगच्छ आगच्छ । 'अपरेण यूपमरली संधत्तः संजग्मान इति' (का० ९ । १० । १०) । प्रतिप्रस्थातारली संधत्त इत्युक्तम् । मन्थी नाम ग्रहो दिवा पृथिव्या शुलोकभूलोकाभ्यां संजग्मानः संगच्छमानः सन्मन्थिशोचिषा मन्थिनः स्वस्यैव दीप्त्या यूपं विभर्ताति शेषः 'निरस्तो मर्क इति प्रतिप्रस्थातेति' (का० ९ । १० । ११) । प्रतिप्रस्थाता अप्रोक्षितं यूपशकलं निरस्येत् । आभिचारिकम् । मर्कनामासुरपुरोहितो निरस्तो तिराकृतः । 'मन्थिन इति प्रति-

प्रस्थातेति' (का० ९।१०।१३) प्रतिप्रस्थाता प्रोक्षितं
यूपशकलमाहवनीये प्रक्षिपेत् । शकलदैवतम् । हे यूपशकल,
त्वं मन्विग्रहस्याधिष्ठानमधिकरणमसि ॥ १८ ॥

एकोनविंशी ।

ये देवासो दिव्येकादश स्थ पृथिव्यामध्येकादश
स्थ । अप्सुक्षितो महिनेकादश स्थ ते देवासो यज्ञ-
मिमं जुषध्वम् ॥ १९ ॥

उ० आग्रयणं गृह्णाति । ये देवासः वैश्वदेवी त्रिष्टुप् ।
ये यूयं हे देवासः । 'आजसेरमुक्' छान्दसः । दिवि शुलोके
एकादश संख्याया भवथ । पृथिव्याम् अधि उपरि एकादश
स्थ । ये च यूयम् अप्सुक्षितः । अप्सु इत्यन्तरिक्षना-
मसु पठितम् । क्षियतिनिवासार्थः अन्तरिक्षनिवासिनः ।
महिना महाभागेन एकादश स्थ । महिनेति त्रिष्वपि स्था-
नेषु संबध्यते । सर्वत्र हि महाभाग्याविशेषात् ते यूयं हे
देवाः यज्ञमिमम् आग्रयणलक्षणम् । जुषध्वं सेवध्वम् ॥ १९ ॥

म० 'आग्रयणं द्वयोर्धारयोर्धे देवास इति' (का० ९।
६।१४) । धाराद्वये क्षरति सत्याग्रयणं ग्रहं गृह्णीयात् । वैश्व-
देवी त्रिष्टुप् परुच्छेपदृष्टा । हे देवासः देवाः, ये यूयं दिवि
शुलोके एकादश स्थ एकादशसंख्याका भवथ । केन । महिना
महिना स्वस्वमहिना स्वस्वमाहाम्येन । महिनेति पदं त्रिष्वपि
स्थानेषु संबध्यते । सर्वत्र महाभाग्याविशेषात् । तथा पृथिव्या-
मधि पृथिव्युपरि एकादश स्थ । तथा ये यूयमपसुक्षितः अन्त-
रिक्षनिवासिन एकादश स्थ भवथ । अप्सु अन्तरिक्षे क्षियन्ति निव-
सन्तीत्यर्थः । हे देवासः देवाः, ते त्रिविधा यूयमिमं यज्ञं
यजनीयमाग्रयणग्रहं जुषध्वं सेवध्वम् ॥ १९ ॥

विंशी ।

उपयामगृहीतोऽस्याग्रयणोऽसि स्वाग्रयणः पाहि
यज्ञं पाहि यज्ञपतिं विष्णुस्त्वामिन्द्रियेण पातु
विष्णुं त्वं पाह्यभि सर्वानानि पाहि ॥ २० ॥

उ० उपयामगृहीतोसि । व्याख्यातम् । आग्रयणोसीति
नाम्ना संबोधनं स्तुत्यर्थम् । नामधेयप्रतिलम्भो ह्यस्य साधु-
क्रियायोगात् । स्वाग्रयणः यस्मिन् त्वयि गृहीते अग्रे प्रथमं
वाचः अयनं गमनम् उत्सर्गः अध्वर्योः संजातः । यस्वमेवं
साधुकारी तं त्वां ब्रवीमि । पाहियज्ञं पाहियज्ञपतिम् । गोपाय
यज्ञं गोपाय यजमानम् । किंच विष्णुः त्वामिन्द्रियेण पातु ।
विष्णुर्यज्ञस्याधिष्ठात्री देवता स त्वामिन्द्रियेण वीर्येण पातु ।
विष्णुं त्वं पाहि त्वं च विष्णुं गोपाय । अभिसवनानि पाहि ।
अभितः सर्वतः सवनानि पाहि ग्रीण्यपि । सर्वेषु स हि सव-
नेषु गृह्यते ॥ २० ॥

म० आग्रयणदेवतं यजुराग्रयणग्रहण एव विनियुक्तम् ।
हे आग्रयणग्रह, त्वमुपयामेन पात्रेण स्वीकृतोऽसि । आग्रयणो-
ऽसि आग्रयणनामा भवति । किंभूतस्त्वम् । स्वाग्रयणः
अग्रस्य भावः आग्रम् सुष्ठु आग्रं स्वाग्रं श्रेष्ठम् अयति प्रापय-
तीति स्वाग्रयणः । अग्रशब्दस्यायतौ परे टिलोपः । तादृशस्त्वं
यज्ञं पाहि रक्ष । यज्ञपतिं यजमानं च पाहि । विष्णुः यज्ञ-
विष्ठाता देव इन्द्रियेण स्वसामर्थ्येन त्वां पातु । त्वमपि तादृशं
विष्णुं पाहि रक्ष । सवनानि प्रातरादीनि अभि पाहि सर्वतो
रक्ष ॥ २० ॥

एकविंशी ।

सोमः पवते सोमः पवतेऽस्मै ब्रह्मणेऽस्मै क्षत्रा-
यास्मै सुन्वते यजमानाय पवत इष ऊर्जे पवतेऽस्मै
ओषधीभ्यः पवते द्यावापृथिवीभ्यां पवते सुभूताय
पवते विश्वेभ्यस्त्वा देवेभ्यः । एष ते योनिर्विश्वे-
भ्यस्त्वा देवेभ्यः ॥ २१ ॥

उ० सोमः पवते । पवत इति गतिकर्मसु पठितम् ।
ग्रहपात्रेषु गच्छति स्वकीये कर्मणि प्रवर्तते । अस्मै ब्रह्मणे
उत्पत्तिस्थित्यर्थं पवते । अस्मै क्षत्राय । पूर्ववद्वाक्या । अस्मै
सुन्वते यजमानाय कामप्राप्त्यर्थं पवते । इषे ऊर्जे अन्नाय
तदुपसेचनाय क्षीरादेः पवते । अश्वः ओषधीभ्यः पवते ।
अश्वो वृष्टिभ्यः ओषधीभ्यो यवदेभ्यः । उत्पत्तिस्थितये
पवते । द्यावापृथिवीभ्यां ग्रीणनाय पवते सुभूताय पवते ।
किंवा बहुनोक्तेन सर्वस्मै साधुभवनाय पवते । विश्वेभ्यः
त्वा देवेभ्यः देवतादेशः । एष ते योनिर्विश्वेभ्यः त्वा देवेभ्यः ।
सादयामीति शेषः ॥ २१ ॥

म० 'त्रिहिङ्कृत्य सोमः पवत इति' (का० ९।६।
१५) हिङ्कारत्रयं कृत्वा जपेदिति शेषः । वैश्वदेवत्वम् । सोमः
पवते । पवतिर्गल्यर्थः । सोमो गच्छति ग्रहपात्रेषु स्वकीये कर्मणि
प्रवर्तत इत्यर्थः । द्विरुक्तिरादरार्था । किमर्थम् । अस्मै ब्रह्मणे
ब्राह्मणजातिप्रीत्यर्थम् । अस्मै क्षत्राय एतत्क्षत्रियजातिप्रीत्यर्थम् ।
अस्मै सुन्वते सोमाभिषवं कुर्वते यजमानाय कामप्राप्त्यर्थं पवते
इषेऽन्नाय ऊर्जे तदुपसेचनाय क्षीरादेः पवते निष्पत्त्यर्थमिल्यर्थः ।
अश्वो वृष्टिभ्यः ओषधीभ्यो ग्रीहियवादिभ्यस्तत्प्राप्त्यर्थं पवते ।
द्यावापृथिवीभ्यां लोकद्वयग्रीणनाय पवते । किंवा बहुनोक्तेन ।
सुभूताय सर्वेषां साधुभवनाय पवते । हे आग्रयणग्रह, तादृशं
त्वा त्वां विश्वेभ्यो देवेभ्यः सर्वदेवताप्रीत्यर्थं गृह्णीमीति शेषः ।
एष त इति सादयति । हे ग्रह, एष ते योनिः स्थानं विश्वेभ्यः
सर्वेभ्यो देवेभ्योऽर्थं त्वां सादयामीति शेषः ॥ २१ ॥

द्वाविंशी ।

उपयामगृहीतोऽसीन्द्राय त्वा बृहद्वते वयस्वत
उक्थावयं गृहामि । यत्त इन्द्र बृहद्वयस्त्वस्मै त्वा

विष्णवे त्वा एष ते योनिरुक्थेभ्यस्त्वा । देवेभ्यस्त्वा देवाव्यं गृह्णामि यज्ञस्यायुषे गृह्णामि ॥ २२ ॥

उ० उक्थं गृह्णाति । उपयामगृहीतोसि । इन्द्राय त्वां गृह्णामीति संबन्धः । कथंभूताय । बृहद्वते बृहदितिसामामिप्रायम् । वयस्वते विशिष्टं यौवनलक्षणवीर्यसमेतं सदाकालं वयो यस्य स तथोक्तः तस्मै वयस्वते । कथंभूतं त्वां गृह्णामि । उक्थाव्यं उक्थानि मैत्रावरुणब्राह्मणाच्छेत्स्यच्छावाकसंबन्धीनि अवति गोपायतायुक्थाव्यम् । तत्र ह्यस्य विनियोगः । यत्ते तव हे इन्द्र, बृहत् महत् ऊर्जितं वयो यौवनलक्षणं तस्मै त्वां गृह्णामि । अत्र च ते इन्द्रेति युष्मदामञ्जिताभ्यां प्रत्यक्षमिन्द्र उच्यते । त्वेति युष्मदादेशोऽपि प्रत्यक्ष एव । तयोः सामर्थ्यं कथमिति चेत् । यस्येन्द्रस्य बृहद्वयस्तस्मै त्वां गृह्णामीति पदद्वयस्य व्यत्ययेनेति ब्रूमः । ते इत्यस्य पदस्य यस्येत्यनेन पदेन व्यत्ययः । इन्द्र इत्यस्य पदस्य इन्द्रस्येत्यनेन व्यत्ययः । विष्णवे यज्ञाय च त्वां गृह्णामीति शेषः । एष ते योनिः उक्थेभ्यः त्वां सादयामीति शेषः । विगृह्णाति । देवेभ्यस्त्वा । देवेभ्योऽर्थाय त्वां देवाव्यं देवतर्पणम् । यज्ञस्यायुषे । अनवच्छिन्ना आकस्मिकभेदेपरहिता परिसमाप्तिः यज्ञस्यायुः । यज्ञस्यायुषे यज्ञस्य समाप्तये गृह्णामि । यद्वा यज्ञो यजमानस्य शरीरमिति यजमानस्यायुराशास्यते ॥ २२ ॥

म० 'उक्थमुपयामगृहीत इति' (का० ९।६।२०) उक्थं ग्रहं गृहीयात् । उपयामग्रहदेवतानि यूजंषि । हे सोम, त्वमुपयामेन पात्रेण गृहीतोऽसि । हे उक्थग्रह, त्वा त्वामिन्द्रार्थं गृह्णामि स्वीकरोमि । किंभूतायेन्द्राय । बृहद्वते बृहत्साम तद्वते । बृहत्सामप्रियायेत्यर्थः । तथा वयस्वते वयः सोमरूपमन्नं तद्वते । यद्वा वयो यौवनलक्षणं वीर्यसमेतं सदा तद्वते । किंभूतं त्वाम् । उक्थाव्यं उक्थानि मित्रावरुणब्राह्मणाच्छेत्स्यच्छावाकसंबन्धीनि शस्त्राणि अवति रक्षतायुक्थावीः तम् । तत्र ह्यस्य विनियोगः । किंच एवं सोममुक्त्वा इन्द्रमाह । हे इन्द्र, यत्ते तव बृहत् महत् वयोऽन्नं सोमरूपमस्ति तस्मै तत्पानार्थं त्वां प्रार्थये इति शेषः । हे सोम, विष्णवे विष्णुदेवार्थं त्वां गृह्णामि । यद्वा हे इन्द्र, यत्ते तव बृहत् महत् ऊर्जितम् वयः यौवनलक्षणं तस्मै सोम, त्वां गृह्णामि । अत्र च ते इन्द्रेति युष्मदामञ्जिताभ्यां प्रत्यक्ष इन्द्र उच्यते । त्वेति युष्मदा सोम उच्यते प्रत्यक्षतः तयोः सामर्थ्यं नास्ति । ततस्ते इत्यस्य पदस्य अस्मैत्यनेन व्यत्ययः । इन्द्रेत्येन्द्रस्येत्यनेन पदेन व्यत्ययः । ततश्चायमर्थः । हे सोम, यदस्येन्द्रस्य बृहद्वयः तस्मै त्वां गृह्णामि विष्णवे यज्ञाय च त्वां गृह्णामि । एष त इति सादनम् । हे ग्रह, एष ते तव योनिः स्थानमुक्थेभ्योऽर्थाय त्वां सादयामीति शेषः । 'उक्थं विगृह्णाति त्रैषं देवेभ्यस्त्वेति सर्वेभ्य इति' (का० ९।१४।८) । उक्थस्यालीस्थं सोमं त्रेधा विभज्य गृह्णाति । सर्वेभ्यः प्रशास्तृब्राह्मणाच्छेत्स्यच्छावाकेभ्यस्तत्कृतया-

गार्थमिलयः । हे सोम, देवेभ्योऽर्थाय त्वां गृह्णामि । किंभूतं त्वाम् । देवाव्यं देवानवति तर्पयतीति देवावीत्सम् । किमर्थम् । यज्ञस्यायुषे अनवच्छिन्ना कर्मकदोषरहिता परिसमाप्तिर्यज्ञस्यायुस्तस्मै यज्ञसमाप्तये फलपर्वन्तमवस्थानाय च गृह्णामि । यद्वा यज्ञो यजमानस्य शरीरमिति यजमानस्यायुषे गृह्णामि ॥ २२ ॥

त्रयोविंशी ।

मित्रावरुणाभ्यां त्वा देवाव्यं यज्ञस्यायुषे गृह्णामीन्द्राय त्वा देवाव्यं यज्ञस्यायुषे गृह्णामीन्द्राग्निभ्यां त्वा देवाव्यं यज्ञस्यायुषे गृह्णामीन्द्रावरुणाभ्यां त्वा देवाव्यं यज्ञस्यायुषे गृह्णामीन्द्राबृहस्पतिभ्यां त्वा देवाव्यं यज्ञस्यायुषे गृह्णामीन्द्राविष्णुभ्यां त्वा देवाव्यं यज्ञस्यायुषे गृह्णामि ॥ २३ ॥

उ० उक्थविग्रहेणु द्वितीयो मन्त्रविकल्पो मैत्रावरुणब्राह्मणाच्छेत्स्यच्छावाकानां यथासंख्यम् । मित्रावरुणाभ्यां त्वा इन्द्राय त्वा इन्द्राग्निभ्यां त्वा एवमादयो मन्त्रा ऋजवः । चरकाणां मन्त्रविकल्पाः इन्द्रावरुणाभ्यां त्वा । इन्द्राबृहस्पतिभ्यां त्वा इन्द्राविष्णुभ्यां त्वा । एतेपि ऋजवः ॥ २३ ॥

म० 'मित्रावरुणाभ्यां त्वेति वा प्रशास्त्र इति' (९।१४।९) । मैत्रावरुणायोक्त्यविग्रहे मन्त्रविकल्पः । मित्रावरुणाभ्यामर्थे देवाव्यं देवतर्पणं त्वां यज्ञस्यायुषे गृह्णामि । 'एवं प्रतिप्रस्थातोत्तराभ्यामिन्द्राय त्वेति ब्राह्मणाच्छेत्स्यच्छावाकान्यां मन्त्रविकल्पावेवम् । इन्द्राय त्वां गृह्णामि इन्द्राग्निभ्यामर्थे त्वां गृह्णामि । शेषं पूर्ववत् । 'उत्तरेष्विन्द्रावरुणाभ्यामिन्द्राबृहस्पतिभ्यामिन्द्राविष्णुभ्यामिति' (का० १०।७।११) उक्थादिसोमसंस्थेषु मैत्रावरुणादीनां तृतीयसवने उक्थविग्रहमन्त्राः । इन्द्रावरुणयोरर्थे त्वां देवाव्यं यज्ञस्यायुषे गृह्णामि । एवमिन्द्राबृहस्पतिभ्यामर्थे त्वां गृह्णामि । इन्द्राविष्णुभ्यामर्थे त्वां गृह्णामि । मित्रावरुणाभ्यामिल्यादौ 'देवताद्वन्द्वेच' (पा० ६।३।२६) इति पूर्वपदान्तस्य दीर्घः ॥ २३ ॥

चतुर्विंशी ।

मूर्धानं दिवो अरुतिं पृथिव्या वैश्वानरमुत आ जातमग्निम् । कविं सुभ्राजमतिथिं जनानामासत्रा पात्रं जनयन्त देवाः ॥ २४ ॥

उ० ध्रुवं गृह्णाति । मूर्धानं दिवः वैश्वानरी त्रिष्टुप् । वैश्वानरर्चात्र सर्वात्मा स्तुयते । यं वैश्वानरमित्यंभूतं जनयन्त देवाः । मूर्धानं दिवः सुलोकस्य सूर्यात्मनावस्थितं मूर्धानं शिरः आहुर्महाविदः । यं च अरतिं पृथिव्याः । पृथिवीशब्देनात्रान्तरिक्षमभिधीयते । पठितं चैतदन्तरिक्षनामसु । एतद् अन्तरिक्षम् आकाशम् आपः पृथिवीति । अरतिम् अल-

मतिं पर्याप्तमतिं पृथिव्या अन्तरिक्षलोकेऽस्याहुः । तत्र ह्यसौ स्थितो यथाकालं वृष्ट्या पुष्पाति भूतानि । वैश्वानरमृतआ-
जातमग्निम् । यं वैश्वानरम् ऋते यज्ञे आजातमुपसम् अर-
णिद्वयाद् अग्निमाहुः । यं च कविं क्रान्तदर्शनमाहुः । सम्राजं
सम्यगैश्वर्येण युक्तमाहुः । यं च अतिथिं जनानामाहुः । वि-
ज्ञायते हि अग्निरतिथिरूपेण गृहान्प्रविशति तस्मात्तस्यो-
दकमाहरन्ति । आसन्ना पात्रं जनयन्त देवाः । योयमुक्तगुणो
वैश्वानरस्तमासन् । आस्यशब्दस्य 'पद्म-' इत्यादिना आसन्
आदेशः । सप्तम्याश्छान्दसो लोपः । देवानामासनि आस्ये
मुखे । आ अभिमुख्येन । पात्रं पीयतेऽनेनेति पात्रम् । वि-
ज्ञायते हि चमसो देवपान इति । 'चमसेन ह वा एतेन भू-
तेन देवा भक्षयन्तीति' । जनयन्त देवा इन्द्रादयः ॥ २४ ॥

म० 'ध्रुवं मूर्धानं दिव इति' (का० ९।६।२१) ध्रुव-
संज्ञं ग्रहं गृहीयात् । वैश्वानरदेवत्वा त्रिष्टुम्भरद्वाजदृष्टा । वैश्वान-
रन्वात्र सर्वान्मना स्तुयते । देवा ईदृशमग्निं जनयन्त उत्पादि-
तवन्तः । अडागमाभाव आर्यः । किंभूतमग्निम् । दिवो मूर्धानं
शुलोकस्य शिरोवदुन्नतप्रदेशे सूर्यरूपेणावस्थाय भासकम् । तथा
पृथिव्या अरतिम् रतिरुपरतिस्तद्वहितम् । नहि पृथिव्या उपरि
कदाचिदप्यग्निरुपरमते किन्तु दाहपाकप्रकाशैः सर्वाननुगृह्यन्
सर्वंदा वर्तत एव । यद्वा पृथिवीशब्देनान्तरिक्षमुच्यते । आका-
शं आपः पृथिवीत्यन्तरिक्षनाममु पठितत्वात् पृथिव्या अन्तरि-
क्षस्यारतिमलमतिं पर्याप्तमतिं पूरकमित्यर्थः । तत्र स्थितोऽसौ
यथाकालं वृष्ट्या भूतानि पुष्पाति तथा वैश्वानरं विश्वेभ्यः सर्वे-
भ्यो नरेभ्यो हितो वैश्वानरस्तम् । जठराग्निरूपेणाग्नपाचकत्वात् ।
तथा ऋते यज्ञे यज्ञनिमित्तमाजातम् उत्पन्नमरणिद्वयात् । तथा
कविं क्रान्तदर्शनं स्वभक्ताननुग्रहीतुमभिज्ञमित्यर्थः । तथा
सम्राजं सम्यगदीप्यमानमैश्वर्येण युक्तमित्यर्थः । तथा जनानां यज्ञ-
मानानामतिथिं हविर्भिः सत्कारयोग्यम् । विज्ञायते हि अग्नि-
रतिथिरूपेण गृहान्प्रविशति तस्मात्तस्योदकमाहरन्ति । आसन्
आपात्रम् आस्यशब्दस्य सप्तम्येकवचने 'पद्म-' (पा० ६।१।
६३) इति सूत्रेणासन्-आदेशः 'मुपां सुलुक्' (पा० ७।१।
३९) इति सप्तमीलोपः । आसन् आसनि आस्ये मुखे आपात्रम्
आभिमुख्येन पीयतेऽनेनेत्यापात्रम् । 'विज्ञायते हि चमसो
देवपान इति चमसेन ह वा एतेन भूतेन देवा भक्षयन्ति'
(१।४।२।१४) इति श्रुतेः । ईदृशमग्निं देवा इन्द्रादयो-
ऽजनयन्तेत्यर्थः ॥ २४ ॥

पञ्चविंशी ।

उपयामगृहीतोऽसि ध्रुवोऽसि ध्रुवक्षितिर्ध्रुवाणां
ध्रुवतमोऽच्युतानामच्युतक्षित्तम एष ते योनि-
वैश्वानराय त्वा । ध्रुवं ध्रुवेण मनसा वाचा सोम-
मवन्यामि । अर्था न इन्द्र इद्विशोऽसपत्नाः सम-
नसुस्करन् ॥ २५ ॥

उ० उपयामगृहीतोऽसि ध्रुवोऽसि नास्ति । क्रियाजमेतत्त-
वनामेति प्रशंसा । ध्रुवक्षितिर्ध्रुवाणाम् । 'क्षि निवासगल्योः' ।
ध्रुवाणामपि त्वं ध्रुवक्षितिः ध्रुवनिवासः ध्रुवतमोऽच्युतानाम् ।
अच्युतानामपि त्वमेव ध्रुवतमः । अच्युतक्षित्तमः अच्युते
क्षियतीत्यच्युतक्षित् अतिक्षयेन अच्युतक्षित् अच्युतक्षित्तमः ।
सादयति। एष ते योनिः वैश्वानराय त्वा । सादयामीति शेषः ।
ध्रुवं निनयति ध्रुवं ध्रुवेण । बृहती । पूर्वोर्ध्वो ध्रुवदेवत्वः
उत्तर ऐन्द्रः । ध्रुवं त्वाम् अवन्यामि अवसिञ्चामि । ध्रुवेण एका-
ग्रेण मनसा वाचा च तन्मन्त्रोच्चारणप्रवणया सोमं प्रति ।
स हि होतृचमसे अवसिञ्च्यते द्वादशे शब्दे । अधानः अथा-
स्माकमवसिक्तसोमानाम् । इन्द्र इत् । इच्छन्द्र एवायं । इन्द्र-
एव विशः मनुष्यान् असपत्नाः सपत्नरहितान् । समनसः
समनस्कां वृत्त्यायुक्तानकरन् करोतु ॥ २५ ॥

म० ध्रुवदेवतं यजुः ध्रुवग्रहण एव विनियुक्तम् । हे सोम,
त्वमुपयामेन पात्रेण गृहीतोऽसि ध्रुवोऽसि ध्रुवनामकोऽसि ।
कीदृशस्तत्त्वम् । ध्रुवा स्थिरा क्षितिर्निवासो यस्य स ध्रुवक्षितिः ।
'क्षि निवासगल्योः' स्थिरनिवासः आ वैश्वदेवीशंसनप्रस्थानात् ।
तथा ध्रुवाणामादित्यस्थाल्यादीनां मध्ये ध्रुवतमः अतिक्षयेन
स्थिरः । तथा अच्युतानां च्युतिरहितानां क्षरणशून्यानां मध्ये
अच्युतक्षित्तमः । अच्युते च्युतिरहिते पात्रे क्षियति निवसतीति
अच्युतक्षित् अतिक्षयेनाच्युतक्षित् अच्युतक्षित्तमः । एष त
इति सादनम् । हे ग्रह, एष ते योनिः स्थानं वैश्वानरायाम्रये
त्वा त्वां सादयामि । 'ध्रुवोऽहोतृचमसेऽवन्यति ध्रुवं ध्रुवेणेति' ।
ध्रुवपात्रस्य सर्वं सोमं होतृचमसे सिञ्चेत् । बृहती पूर्वोर्ध्वो
ध्रुवदेवतः उत्तर ऐन्द्रः । प्रथमतृतीयावष्टाक्षरी पादौ द्वितीयच-
तुर्थौ दशाक्षरी सा बृहती वैराजी गायत्री च' इति पित्रलोके ।
ध्रुवेणैकाग्रेण मनसा वाचा तन्मन्त्रोच्चारणप्रवणया ध्रुवं ध्रुवग्रहे-
ऽवस्थितं सोममवन्यामि होतृचमसेऽवसिञ्चामि । यद्वा ध्रुवं
ग्रहं सोमं होतृचमसस्यं प्रत्यवन्यामि । अथा अनन्तरमिन्द्र
इत् । इदेवायं । इन्द्र एव नोऽस्माकं विशः प्रजाः ईदृशीः करन्
'इतश्च लोपः परस्मैपदेषु' (पा० ३।४।९७) इतीलोपः
'लेटोऽडादौ' (पा० ३।४।९४) इत्यडागमः । कीदृशी-
र्विशः । असपत्नाः नास्ति सपत्नो यासां ताः सपत्नरहिताः शत्रु-
शय्याः । तथा समनसः समानं मनो यासां ताः स्थिरमनस्काः
श्रुतियुक्ता इत्यर्थः ॥ २५ ॥

षड्विंशी ।

यस्ते द्रुप्सः स्कन्दति यस्ते अष्टशुर्मावच्युतो धि-
वर्णयोरुपस्थात् । अध्वर्योर्वा परि वा यः पवित्रात्तं
तं जुहोमि मनसा वर्षदकृतस्वाहा देवानामुत्क्रम-
णमसि ॥ २६ ॥

उ० विष्णुपां होमः । यस्ते द्रुप्सः । सौमी त्रिष्टुप् यजु-
न्ता । स्वाहादेवानामुपक्रमणमिति यजुः । हे सोम, यस्ते

द्रप्सः विप्रद् रसैकदेशः स्कन्दति भूमौ वा अन्यत्र वा पतति । यश्च तव अंशुः स्कन्दति प्रावच्युतः प्राण्यच्युतः पतितः । अधिपणयोरुपस्थात् अधिपवणफलकयोः उपस्थाद् उत्पन्नात् । अध्वर्योर्वा यः स्कन्दति । परि वा यः पवित्रात् । परिस्कन्दति वा यः पवित्रात् । यतः कुतश्चिस्कन्दतीत्यभिप्रायः । तं ते जुहोमि तं विप्रुपं ते तव संबन्धिनमंशुं वा अग्नौ जुहोमि । मनसा संकलय्य वषट्कृतं स्वाहा । वषट्कारेण स्वाहाकारेण वेत्यर्थः । तृणं चालाले प्रास्यति देवानामुत्क्रमणमसि । चालालमुच्यते । अतो हि देवाः स्वर्गं लोकमुपोदक्रामन् ॥ २६ ॥

म० 'यस्य इति विप्रुपाहोमं जुह्वतीति' (का० १. १. ६ । २८) अभिपवे ग्रहणे च पतितानां भोमविन्दूनां ग्रहणाशक्यत्वात्तत्प्राववायपरिहाराय घृतहोमस्य विप्रुद्धोम इति संज्ञा तमाध्वर्यादयो जुह्वति । सोमी त्रिष्टुप् स्वाहेति यजुरन्ता देवध्रवोदष्टा । हे सोम, ते तव यो द्रप्सः रसैकदेशः स्कन्दति भूमावन्यत्र वा पतति । यश्च ते तवांशुः खण्डः । प्रावच्युतः प्राण्यः सकाशात्पतितः । यश्च अधिपणयोः अधिपवणफलकयोरुपस्थादुत्पन्नात्स्कन्दति । वायवा य अंशुरध्वर्योः सकाशात्स्कन्दति । वायवा यः अंशुः पवित्रात्परिस्कन्दति । यतः कुतश्चित्परिस्कन्दतीति भावः । हे सोम, ते तव तं द्रप्समंशुं च स्वाहाकारेण जुहोमि । किमृतं तम् । मनसा वषट्कृतं संकल्पितं वषट्कारेण च स्वाहाकारेण च जुहोमीत्यर्थः । 'अन्यतरुणं चालाले प्रास्यतीति' (का० १. १. ६ । ३२) । अध्वर्युणा वेदेयं तृणे गृहीते तयोरेकं चालाले क्षिपेत् । चालालदैवतम् । हे चालाल, त्वं देवानामुत्क्रमणमसि उत्क्रामन्ति गच्छन्ति स्वर्गं यस्मात्तदुत्क्रमणं देवास्त्वतः स्वर्गं गच्छन्ति 'अतो हि देवाः स्वर्गमुपोदक्रामन्' (४ । २. ५ । ५) इति ध्रुतेः ॥ २६ ॥

सप्तविंशी ।

प्राणाय मे वचोदा वचसे पवस्व व्यानाय मे वचोदा वचसे पवस्वोदानाय मे वचोदा वचसे पवस्व वाचे मे वचोदा वचसे पवस्व क्रतुदक्षाभ्यां मे वचोदा वचसे पवस्व श्रोत्राय मे वचोदा वचसे पवस्व चक्षुभ्यां मे वचोदसौ वचसे पवेथाम् ॥ २७ ॥

उ० ग्रहान्दर्शयत्यवकाशान्वाचयन् यजस्येते प्राणा यजमानस्य वानुचानस्य उपांशुं प्राणरूपेण दर्शयति । प्राणाय मे वचोदाः । हे उपांशो, यत्त्वं स्वभावत एव वचोदानं त्वां ब्रवीमि । प्राणाय मे मदीयाय वचसे पवस्व प्रवर्तयस्व । अनेन तुल्यव्याख्याना अवकाशमन्त्राः । उपांशुसवनम् । व्यानाय मे । अन्तर्यामिन् । उदानाय मे । ऐन्द्रवायवम् । वाचे मे । मैत्रावरुणम् । क्रतुदक्षाभ्यां मे । कामः क्रतुरुच्यते । तस्य समृद्धिर्दक्षः । आधिनम् । श्रोत्राय मे । शुक्रामन्थिनौ

युगपत् । चक्षुभ्यां मे वचोदसौ वचसे पवेथाम् । शुक्रामन्थिविषयं द्विवचनम् ॥ २७ ॥

म० 'ग्रहानवेक्षयति यथागृहीतमवकाशान् वाचयन् प्राणायाम इति प्रतिमन्त्रमिति' (का० १. ७. १९) प्राणायैत्यादयो मन्त्रा अवकाशसंज्ञास्तान्वाचयेत् । ग्रहणक्रमेण ग्रहान्यजमानं दर्शयति । लिङ्गोक्तदेवतान्येकादश । यजस्येते प्राणान्प्राणरूपेण दर्शयति । हे उपांशो, यत्त्वं स्वभावत एव वचोदाः तेजसो दाता सः त्वं मे मम प्राणाय हृदयस्थितवायोर्वचसे पवस्व प्रवर्तय । उपांशुसवनम् । व्यानाय मे सर्वशरीरगतवायवे पवस्व । अन्यत्पुर्ववत् । अन्तर्यामिं कण्ठदेशस्यो वायुरदानः ऐन्द्रवायवम् । वागिन्द्रियाय मैत्रावरुणम् । क्रतुः कामः दक्षस्तस्य समृद्धिः तद्व्यसाधनरूपाय वचसे प्रवर्तय । आधिनं श्रोत्राय श्रोत्रेन्द्रियाय । शुक्रामन्थिनौ युगपत् हे शुक्रामन्थिनौ, मे मम चक्षुषोः पाटवाय तद्रूपाय वचसे युवां पवेथां प्रवर्तयाम् ॥ २७ ॥

अष्टाविंशी ।

आत्मने मे वचोदा वचसे पवस्वोर्जसे मे वचोदा वचसे पवस्वोदानाय मे वचोदा वचसे पवस्व विधाभ्यो मे प्रजाभ्यो वचोदसौ वचसे पवेथाम् २८

उ० आग्रयणम् । आत्मने मे । उक्थ्यम् । ओजसे मे । ओजो जेष्यामीत्याशंसा । ध्रुवम् । आयुषे मे । पूतमृदाहवनीयौ च युगपत् । विधान्यां मे । यौ युवां स्वभावत एव वचोदसौ तौ ब्रवीमि । विधाभ्यः सर्वाभ्यो मे मम प्रजाभ्यो वचोदसौ वचसे पवेथाम् प्रवृत्तिं कुरुतम् ॥ २८ ॥

म० आग्रयणम् । ममात्मने जीवस्य स्वास्थ्याय वचसे पवस्व उक्थ्यम् । ओजः सर्वेन्द्रियपाटवं शरीरं बलं वा तद्रूपाय वचसे पवस्व । ध्रुवम् आयुर्निर्दृष्टजीवनं तद्रूपाय वचसे पवस्व । पूतमृदाहवनीयौ युगपदवेक्षते । हे पूतमृदाहवनीयौ, सर्वाभ्यो मम प्रजान्यः प्रजार्थं यद्वर्चस्तेजस्तदर्थं युवां पवेथाम् । किमृतौ युवाम् । वचो दत्तसौ वचोदसौ । सर्वत्र ददातेरमुन्प्रत्ययः । यद्वात्र प्राणायैत्यादिचतुर्थानां षष्ठा विपरिणामः । प्राणव्यानादीनां यद्वर्चस्तदर्थं पवस्वेत्यर्थः । यद्वा यत्त्वं प्राणाय वचोदाः स मे वचसे ब्रह्मवर्चसाय पवस्व एवं सर्वत्र ॥ २८ ॥

एकोनविंशी ।

कोऽसि क्रतुमोऽसि कस्यासि को नामासि । यस्य ते नामामन्महि यं त्वा सोमेनातीरुषाम । भूर्भुवः स्वः सुप्रजाः प्रजाभिः स्वाहसुवीरौ वीरैः सुपोऽपः पोषैः ॥ २९ ॥

अथ द्रोणकलशम् । कोसि । वर्धमान उणिक् अनुष्टुप्

वा । अध्यस्तं प्रजापतिरूपं द्रोणकलशमाह । कोऽसि कः प्रजापतिः स त्वमसि । कतमोऽसि अतिशयेन प्रजापतिरसि । अनन्यभूतः प्रजापतिना । कस्यासि कस्य प्रजापतेरनन्यभूतोसि । कोनामासि प्रजापतिनामासि । किंच यस्य तव नामान्महि । 'मन ज्ञाने' । विजानीमः । यं च त्वां सोमेनातीतृषामः तर्पितवन्तः सोऽस्मान्विदितनाम्नः कुरु तर्पय च कामैरिति शेषः । जपति । भूर्भुवःस्वरिति व्याख्यातम् २९

म० 'कोऽसीति द्रोणकलशमिति' (का० ९।७।१४) । द्रोणकलशमवेक्षते । प्राजापत्या वर्षमानोष्णिक् । यस्याः प्रथमः पादः षडक्षरो द्वितीयः सप्ताक्षरस्तृतीयोऽष्टाक्षरश्चतुर्थो नवाक्षरः सा त्रिंशद्वर्णा वर्षमानोष्णिक् । अध्यस्तप्रजापतिं द्रोणकलशमाह हे द्रोणकलश, त्वं कः प्रजापतिरसि । कतमोऽसि अतिशयेन प्रजापतिरसि तथा कस्य प्रजापतेरसि । को नाम प्रजापतिनामासि । प्रजापतेरनन्यभूतोऽसीत्यर्थः । किंच वयं यस्य ते तव नाम अमन्महि विजानीमः 'मन ज्ञाने' । च पुनर्यं द्रोणकलशरूपं त्वां वयं सोमेन अतीतृषाम तर्पितवन्तः स त्वमस्मान् विदितनाम्नः कुरु तर्पय च कामैरिति शेषः । 'भूर्भुवः स्वरिति जपतीति' (का० ९।७।१५) हे भूर्भुवःस्वः अग्निवायुसूर्याः, प्रजाभिः अहं सुप्रजाः शोभनप्रजायुक्तः स्यां भवेयम् । वीरैः पुत्रैः सुवीरैः स्यां पोषैः भनादिपुत्रिभिः सुपोषः शोभनपोषो भवेयम् ॥ २९ ॥

त्रिंशी ।

उपयामगृहीतोऽसि मध्वे त्वोपयामगृहीतोऽसि माधवाय त्वोपयामगृहीतोऽसि शुक्राय त्वोपयामगृहीतोऽसि शुचये त्वोपयामगृहीतोऽसि नभसे त्वोपयामगृहीतोऽसि नभस्याय त्वोपयामगृहीतोऽसीपे त्वोपयामगृहीतोऽस्यूर्जे त्वोपयामगृहीतोऽसि सहसे त्वोपयामगृहीतोऽसि सहस्याय त्वोपयामगृहीतोऽसि तपसे त्वोपयामगृहीतोऽसि तपस्याय त्वोपयामगृहीतोऽस्यहसस्पतये त्वा ॥ ३० ॥

उ० ऋतुग्रहसंयुक्तं द्वादश गृह्णाति त्रयोदशभिर्मन्त्रैः । मन्त्राणां नामान्येव । उपयाम गृहीतोसि मध्वेत्वा । उपयामगृहीतोसि माधवायत्वा । वासन्तिकौ शुक्रयुक्तौ व्युत्पत्तय उच्यन्ते । मधुप्रमुखमन्त्रं वसन्ते उत्पद्यत इति मधुमाधवौ मासौ । शुक्राय शुचये प्रेम्णौ मासौ । उभावपि शोचतेः शुष्यत्वार्थस्य । नभसे नभस्याय वार्षिकौ मासौ । नभस्य सूर्यो भाति मेघप्रचुरत्वात् तस्माच्च नभस्यश्च । इषे ऊर्जे शारदौ मासौ । इषमन्नमूर्जे तदुपसेचनं दध्यादि तदिह प्रचुरं भवति इति मतुलोपादभेदोपचारात् द्वौ मासालुच्येते । सहसे सहस्याय हेमन्तिकौ मासौ । राहतेः प्रसहनार्थस्य । अभिभवति ह्यसौ शीतेन । तपसे तपस्याय शैशिरौ मासौ ।

एतयोर्हि बलिष्ठं तपति सूर्यः । अहसस्पतये त्रयोदशो मासः । अंहः पापं तस्य पतिः । अयं च द्वादशस्वपि पतति ॥ ३० ॥

म० 'ऋतुग्रहचरतो द्रोणकलशादुपयामगृहीतोऽसि मध्वे त्वेति द्वादश प्रतिमन्त्रमन्त्रयोः पूर्वः पूर्वो मन्त्र उत्तर उत्तरः प्रतिप्रस्थानुरिति' (का० ९।१३।१-४) । अध्युप्रतिप्रस्थातारावृतुग्रहैर्द्वादशभिरनुतिष्ठतः उपयामेत्वादयो द्वादश मन्त्राः तत्र षट्सु मन्त्रयुग्मेषु पूर्वः पूर्वो मन्त्रोऽन्वयोः उत्तर उत्तरः प्रतिप्रस्थानुरिति मन्त्रविवेकः । द्वादश लिङ्गोक्तानि । हे ऋतुग्रह, त्वमुपयामेन गृहीतोऽसि मध्वे मधुनामे चैत्रमासाय त्वां गृह्णामीति शेषः । माधवाय वैशाखाय त्वां गृह्णामि । मधुमाधवौ वासन्तौ मधुप्रमुखमन्त्रं वसन्ते प्रपद्यते । शुक्राय ज्येष्ठाय त्वां गृह्णामि । शुचये आषाढमासाभिमानिदेवार्थं त्वां गृह्णामि । शुक्रशुची प्रीम्णमासौ 'शुच शोषणे' इत्यस्य धातोः । नभसे श्रावणमासाय सोम, त्वां गृह्णामि । नभस्याय भाद्रपदमासाभिमानिने त्वां गृह्णामि । नभोनभस्यौ वार्षिकौ मासौ मेघबाहुल्यात् भास्वत् सूर्य इति नभा नभस्यश्च । इषे आश्विनमासाय त्वां गृह्णामि ऊर्जे कार्तिकमासाय त्वां गृह्णामि । इषमन्नमूर्जे तदुपसेचनं दध्यादि तदन्न प्रचुरं भवति । मतुपो लोपादभेदोपचाराद्वा ऊर्क्षश्चदेन शारदौ मासालुच्येते । सहसे मार्गशीर्षमासाय । सहस्याय पुष्यमासाय । सहःसहस्यौ हेमन्तिकौ मासौ । सहतेः प्रसहनार्थस्य प्रयोगः । प्रसहनमभिभवन्म् । यतो हेमन्तः शीतेन नरानभिभवति । तपसे माधमासाय तपस्याय फाल्गुनाय । तपस्तपस्यौ शैशिरौ मासौ । तपति सूर्यो यत्राल्यन्तं स तपास्तपस्यथ । 'त्रयोदशं गृहीयादिच्छुपयामगृहीतोऽस्यहसस्पतये त्वा' (का० ९।१३।१४) इति । इच्छन्नध्वयुक्तयोदशस्तुग्रहं गृहीयात् ऐच्छिको विकल्पः । हे ग्रह, त्वमुपयामेन पात्रेण गृहीतोऽसि तादृशं त्वामहसः पतयेऽधिकमासाभिघ्नात् गृह्णामीति शेषः । अंहः पापं तस्य पतिः । मलमासत्वादयं द्वादशस्वपि पतति यद्वाहते गतिकर्मणोऽमुन्प्रत्ययान्तस्य रूपमह इति । अहनमहो गतिस्तस्य पतिः त्रयोदशो मासः आदित्यगतिवशेन जायते ॥ ३० ॥

एकत्रिंशी ।

इन्द्राग्नी आगतं सुतं गीर्भेन भोवरेण्यम् । अस्य पातं धियेपिता ॥ उपयामगृहीतोऽसीन्द्राग्निभ्यां त्वेप ते योनिरिन्द्राग्निभ्यां त्वा ॥ ३१ ॥

उ० ऐन्द्राग्निं ग्रहं गृह्णाति । इन्द्राग्नी आगतम् । गायत्री ऐन्द्राग्नी । हे इन्द्राग्नी, आगतम् आगच्छतम् सुतमभिपुतं सोमं प्रति । गीर्भेन भोवरेण्यम् । गीर्भेन यीलक्षणाभिर्वाग्भिः । नभोवरेण्यम् । 'नभ आदित्यो भवति नेता भासां ज्योतिषां प्रभवः' । लुप्तोपमं चैतत् । नभ इव आदित्यमिव वरणीयं । सोममागत्य च अस्य सोमस्य पातं पि-

वतम् । धियेपिता यजमानस्य संबन्धिन्या बुद्ध्या इषिता प्रेषितौ सन्तौ । उपयामगृहीतोऽग्निभ्यां त्वा गृह्णामि । एष ते योनिः इन्द्राग्निभ्यां त्वा सादयामि ॥ ३१ ॥

म० 'ऐन्द्राग्रं गृह्णाति' (का० ९।१३।२०) । प्रतिप्रस्थातेन्द्राग्निदेवताकं ग्रहं गृह्णीयात् । ऐन्द्राग्रं गायत्री विश्वामित्रदृष्टा । हे इन्द्राग्रं, युवां सुतमभिपुतं सोमं प्रति आगतमागच्छतम् । गच्छतेर्व्यत्ययेन शपो लुक् 'अनुदात्त-' (पा० ६।४।३७) इति मलोपश्च । किंभूतं सोमम् । गीर्भिर्नभोवरेण्यं गीर्भिः त्रयीलक्षणाभिर्वाग्भिः नभ इवादित्य इव वरेण्यो वरणीयः प्रार्थनीयस्तम् । 'नभ आदित्यो भवति नेता भासां ज्योतिषां प्रभवोऽपि' (नि० २।२२) इति यास्कोक्तेर्नभ आदित्यः लुप्तोपमानम् । यद्वा गीर्भिः स्तुतिरूपाभिर्वाग्भिः युतमिति शेषः । नभो नभःस्थितैः स्वर्गस्थैर्देवैर्वरेण्यं प्रार्थनीयम् । नभःशब्देन लक्षणया नभःस्था देवा उच्यन्ते । किंच हे इन्द्राग्रं, युवामस्य सोमस्य संबन्धिनं स्वमंशं पातं पिबतम् । पिबादेशाभावदृष्टान्दसः । किंभूतौ युवाम् । धियेपिता धिया यजमानबुद्ध्या इषितौ प्रेषितौ प्रार्थितौ । एवं देवावुक्ता सोममाह हे सोम, उपयामेन ग्रहेण गृहीतोऽसि हे ग्रह, इन्द्राग्निभ्यामर्थं त्वां गृह्णामीति शेषः । एष त इति सादनम् । एष तव योनिः स्थानम् । इन्द्राग्निभ्यामर्थं त्वां सादयामि ॥ ३१ ॥

द्वात्रिंशी ।

आ घा ये अग्निमिन्धते स्तृणन्ति बर्हिर्नानुषक् ।
येषामिन्द्रो युवा सखा ॥ उपयामगृहीतोऽस्यग्नीन्द्राभ्यां त्वेप ते योनिरग्नीन्द्राभ्यां त्वा ॥ ३२ ॥

उ० ग्रहस्य द्वितीयो मन्त्रविकल्पः आ घा ये । आग्नीन्द्री गायत्री । आघाये अग्निमिन्धते । 'इन्धी दीप्तौ' । आदीपयन्ति ये अग्निम् इष्टिपशुसोमचातुर्मास्यैर्यज्वानः । घ इति निपातोऽनर्थकः । ये च स्तृणन्ति बर्हिः आनुषक् । आनुषगिति नामानुपूर्वस्यानुषक्तं भवति । आनुपूर्व्येण क्रमेण किं तेषामिति । येषामिन्द्रः युवा । अनुषहतजरासृत्युशरीरः । सखा समानवयानः नेतरेषामयज्वानाम् । उपयाम इति व्याख्यातम् ॥ ३२ ॥

म० अग्नीन्द्रदेवत्वा गायत्री त्रिशोकदृष्टा । अस्या विनियोगः काल्यायनेनोक्तः । ऐन्द्राग्रग्रहे एव विकल्पः शाखान्तरे । ये यजमाना अग्निमा इन्धते आदीपयन्ति इष्टिपशुसोमचातुर्मास्यैर्यजन्तीत्यर्थः । घेत्यनर्थको निपातः । तस्य संहितायाम् 'कचि तनुष-' (पा० ६।३।१३३) इत्यादिना दीर्घः । ये चानुषक् आनुपूर्व्येण क्रमेण बर्हिः स्तृणन्ति आच्छादयन्ति अनुषज्यते अनु क्रमेणासज्यते स्तार्यत इत्यनुषक् । कर्मणि क्तिप् । अकारस्य संहितायां दीर्घः । 'आनुषगिति नामानुपूर्वस्यानुषक्तं भवति' (नि० ६।१४) इति यास्कोक्तेरानुषक्

शब्देनानुपूर्वमुच्यते । किंच येषां यज्वनां युवा जरासृत्युरहित इन्द्रः सखा मित्रवदुपकारकः । हे सोम, तेषां यज्ञे उपयामेन ग्रहेण त्वं स्वीकृतोऽसि अग्नीन्द्रदेवार्थं त्वां गृह्णामि । सादयति हे सोम, एष ते योनिः अग्नीन्द्राभ्यामर्थं त्वां सादयामि ॥ ३२ ॥

त्रयस्त्रिंशी ।

ओमांसश्चर्षणीधृतो विश्वेदेवास आगत । दाश्वाः सो दाशुषः सुतम् । उपयामगृहीतोऽसि विश्वेभ्यस्त्वा देवेभ्य एष ते योनिविश्वेभ्यस्त्वा देवेभ्यः ॥ ३३ ॥

उ० वैश्वदेवं गृह्णाति । ओमासः वैश्वदेवी गायत्री । हे ओमासः अवितारः तर्पयितारः तर्पणीया वा । चर्षणीधृतः चर्षणयो मनुष्यान्तान्धारयन्ति तैर्वा ध्रियन्ते चर्षणीधृतः । विश्वेदेवास आगत । हे विश्वेदेवाः, ये यूयम् । ओमासः अवितारो रक्षितारः । चर्षणीनां मनुष्याणाम् । तेनोपकारेणावनीया वा तर्पणाहाः धारयितारश्च संवित्तिकर्तारः ते यूयम् । दाश्वांसः चेतसा दत्तवन्तः कृतसंकल्पा भूत्वा इदं नामास्माभिरस्मै देयमिति ततोऽस्य दाशुषः दत्तवतो यजमानस्यैतमभिपुतं सोमं पातुमागच्छत इत्येवमाशासहे । हे विश्वेदेवाः, इहागच्छत । कथंभूताः । दाश्वांसः 'दाशु दाने' 'दाश्वान्-' इति निपात्यते । दत्तवन्तो यजमानस्य कामान् । किमर्थं पुरस्कृत्यागच्छत । दाशुषः सुतम् हवींषि दत्तवतो यजमानस्याभिपुतं सोमं पातुम् । उपयाम इत्यादि व्याख्यातम् ॥ ३३ ॥

म० 'वैश्वदेवं गृह्णाति शुक्रपात्रेण द्रोणकलशादन्वारव्ये-वौमास इति' (का० ९।१४।१) । अर्च्यौ यज्वना स्पृष्टेऽस्पृष्टे वा सति द्रोणकलशाच्छुक्रपात्रेण वैश्वदेवं ग्रहं गृह्णीयात् । वैश्वदेवी गायत्री मधुच्छन्दोदृष्टा । हे विश्वेदेवासः विश्वेदेवाः, यूयमागत आगच्छत । किंभूता यूयम् । ओमासः ओमाः 'अवन्तीत्योमा रक्षितारः अवितारो वावनीया वा' (नि० १२।४०) इति यास्कोक्तेः । तर्पयितारस्तर्पणीया वा । अवतेर्म-क्प्रत्ययः संप्रसारणं च । तथा चर्षणीधृतः चर्षणयो मनुष्यान्तान्धारयन्ति पुष्णन्ति तैर्वा ध्रियन्ते ते चर्षणीधृतः । चर्षणि-शब्दस्य संहितायां दीर्घः । अनिष्टनिरसनं रक्षणम् इष्टप्रापणं पोषणमित्यवनधरणयोर्मेंदः । तथा सुतमभिपुतं सोमं दाशुषः दत्तवतो यजमानस्य दाश्वांसः फलं दत्तवन्तः । कामान्पूरयन्त इत्यर्थः । यद्वा सुतं सोमं पातुमिति शेषः । 'दाश्वान्-' (पा० ६।१।१२) इत्यादिना निपातः । हे सोम, त्वमुपयामेन स्वीकृतोऽसि । विश्वेभ्यो देवेभ्योऽर्थाय त्वां गृह्णामीति शेषः । सादयति एष ते योनिः विश्वेभ्यो देवेभ्योऽर्थाय त्वां सादयामि ॥ ३३ ॥

चतुस्त्रिंशी ।

विश्वेदेवासु आगतं शृणुता म इमं हवम् ।
एदं वर्हिर्निपीदत । उपयामगृहीतोऽसि विश्वेभ्यस्त्वा
देवेभ्य एष ते योनिर्विश्वेभ्यस्त्वा देवेभ्यः ॥ ३४ ॥

उ० द्वितीयो मन्त्रविकल्पः वैश्वदेवीगायत्री । हे विश्वे-
देवाः, इह आगच्छत । आगत्य च शृणुत मे मम इमं हव-
माह्वानम् । श्रुत्वा चावधार्य च आनिपीदत इदमस्मदीयं
वर्हिः । उपयामगृहीतोसीत्यादि व्याख्यातम् ॥ ३४ ॥

म० वैश्वदेवी गायत्री गृत्समददृष्टा वैश्वदेवग्रहग्रहण एव
विकल्पेनाग्राता । हे विश्वेदेवासः, यूयमागत अस्मद्यज्ञं प्रत्या-
गच्छत । आगत्य च मे ममेमं हवमाह्वानं शृणुत । श्रुत्वा इदं
मदीयं वर्हिः आनिपीदत वर्हिष उपर्युपविशत । उपयामेति
पूर्ववत् ॥ ३४ ॥

पञ्चत्रिंशी ।

इन्द्रं मरुत्व इह पाहि सोमं यथा शार्याते अ-
पिबः सुतस्य । तव प्रणीती तव शूर शर्मन्नाविवा-
सन्ति कवयः सुयज्ञाः ॥ उपयामगृहीतोऽसीन्द्राय
त्वा मरुत्वत एष ते योनिरिन्द्राय त्वा मरु-
त्वते ॥ ३५ ॥

उ० मरुत्वतीयं गृह्णाति । इन्द्रं मरुत्वः । मरुद्भिः सहित
इन्द्रो देवता । इत उत्तरं च तिसृणामृचां त्रिष्टुभामिन्द्रा-
पं प्राञ्जाहेन्द्रात् । हे इन्द्रमरुत्वः 'मतुवसो रु संबुद्धौ
छन्दसि' इति रुत्वम् मरुत्वः हे मरुत्वन्मरुद्भिः सहित, इहा-
स्मदीये यज्ञे पाहि पिब सोमम् । कथं पिबेत्यत आह ।
यथा शार्याते अपिबः । शार्यातो मानवः तस्यापत्यं शार्यातः ।
'शार्यातो ह वा इदं मानवो ग्रामेण चचार' इति धृतिः ।
यथा येन प्रकारेण शार्याते राजनि अपिबः पीतवानसि । सु-
तस्य अभिपुतस्य सोमस्य स्वमंशम् । किंच । तव प्रणीत्या
प्रणयनेन तव च शूरशर्मन् शर्मणि शरणे यज्ञगृहेऽविवासन्ति
विवासतिः परिचर्यायाम् । आभिमुख्येनावस्थितास्त्वां परिचर-
न्ति कवयः क्रान्तदर्शनाः । सुयज्ञाः कल्याणयज्ञाः । उपया-
मेत्यादि व्याख्यातम् ॥ ३५ ॥

म० एते प्रातःसवनग्रहाः पूर्णाः । अथ माध्यन्दिनसवन-
ग्रहा उच्यन्ते । 'माध्यन्दिने सवने मरुत्वतीया गृह्यन्ते' इति
तित्तिरिवचनात् । तेषु त्रयो मरुत्वतीयास्तत्र प्रथममाह ।
'मरुत्वतीयमृतुपात्रेणेन्द्र मरुत्व इति' (का० १०।१।१४)
ऋतुपात्रेण मरुत्वतीयं ग्रहं गृह्णीयात् । ऐन्द्रमारुतीश्वतस्त्रिष्टुभो
विश्वामित्रदृष्टाः । मरुतो देवा विद्यन्ते यस्य स मरुत्वान् तस्य
संबोधनं हे मरुत्वः, 'मतुवसो रु संबुद्धौ छन्दसि' (पा० ८।
३।१) इति रुत्वम् । मरुद्भिः सहित हे इन्द्र, इहास्मदीये

यज्ञे सोमं पाहि पिब । कथं पातव्यस्तत्राह । यथा शार्याते
शार्यातिनाम कश्चिद्राजा तस्य संबन्धिनि यज्ञे सुतस्याभिपुतस्य
सोमस्यांशमपिबः पीतवानसि तद्वदिह पिब । 'शार्यातो ह वा
इदं मानवो ग्रामेण चचार' (४।१।५।२) इति धृतिः । किंच
हे शूर वीर, तव प्रणीती प्रणीत्या प्रणयनेनानुज्ञया सुयज्ञाः
कल्याणयज्ञाः कवयः क्रान्तदर्शनास्तव शर्मन्मुखनिमित्ते शर्मणि
यज्ञगृहे वा आविवासन्ति त्वां परिचरन्ति । विवासतिः परिच-
र्यार्थः । उपयामेन सोम, त्वं गृहीतोऽसि मरुत्वत इन्द्राय त्वां
गृह्णामि । सादयति एष ते योनिः मरुत्वते इन्द्राय त्वां साद-
यामि ॥ ३५ ॥

षट्त्रिंशी ।

मरुत्वन्तं वृषभं वावृधानमकवारिं दिव्यं शा-
समिन्द्रम् । विश्वासाहमवसे नूतनायोमसहोदा-
मिह तद्भुवेम ॥ उपयामगृहीतोऽसीन्द्राय त्वा
मरुत्वत एष ते योनिरिन्द्राय त्वा मरुत्वते । उपया-
गृहीतोऽसि मरुतां त्वौजसे ॥ ३६ ॥

उ० द्वितीयं मरुत्वतीयं गृह्णाति । मरुत्वन्तं । मरुद्भिस्त-
द्वन्तमिन्द्रम् वृषभं वर्धितारम् वावृधानं वर्धमानम् अकवारिं
अकुत्सितारम् । शत्रवोऽपि यस्याऽकुत्सितावृत्रादयः । अथवा
अकुत्सितदानं अकुत्सितैश्वर्यम् । दिव्यं बुलोकजम् । शासं प्रशा-
सनवन्तं शासितारं वा । विश्वासाहम् । सहतिरभिभवार्थः ।
स्वधर्मच्युतस्य सर्वस्याभिभवितारम् । उग्रम् उर्ध्ववज्रम्
सहोदाम् बलस्य दातारम् यमित्थंभूतमिन्द्रमाहुस्तम् अवसे
नूतनाय । अवनाय चिरन्तनाय । इह यज्ञगृहे हुवेम आह्वयामः ।
उपयामगृहीत इत्यादि व्याख्यातम् । तृतीयं मरुत्वतीयं यजुषा
ग्रहं गृह्णाति । उपयाम गृहीतोसि मरुतां त्वा ओजसे गृह्ण-
मीति शेषः । ओज इति बलनाम । स्वकीयमोजो निधाय
इन्द्रं प्रति मरुत आयातास्ततोऽनेन गृहीतेन सबला आ-
याताः तदेतच्चजुर्वदति ॥ ३६ ॥

म० द्वितीयं मरुत्वतीयमाह 'वशिना मरुत्वतीयग्रहणं
मरुत्वन्तमिति' (का० १०।३।६) । रिक्तेन पात्रेण सशस्त्र-
मरुत्वतीयग्रहणम् । इहास्मिन्नस्मदीये यज्ञे तमिन्द्रं वर्धं हुवेम
आह्वयामः । हेनः शपि व्यत्ययेन संप्रसारणम् । किंभूतमिन्द्रम् ।
मरुत्वन्तं मरुद्गणोपेतम् । वृषभं जलस्य वर्धितारम् । वावृधानम् ।
संहितायां दीर्घः । वर्धते कामान्वर्धयति वा ववृधानस्तम् ।
'बहुलं छन्दसि' (पा० २।४।७६) इति वर्धतेः शानचि
जुहोत्यादित्वेन श्लः 'श्वौ' (पा० ६।१।१०) इति द्विलम् ।
अकवारिं कुत्सिता अरयो यस्य स कवारिः न कवारिरकवा-
रिस्तं यस्य शत्रवोऽप्यकुत्सिता वृत्रादयः । यद्वा अकुत्सितमि-
यति ऐश्वर्यं प्राप्नोतीत्यकवारिस्तम् उक्त्यैश्वर्यम् । दिव्यं दिवि
भवं बुलोकस्थम् । शासं शास्तीति शासः पचाद्यच् । शासितारं

दुष्टानाम् । यद्वा शासनं शासस्तद्वन्तम् । अशौआदित्वादन् । प्रशासनवन्तम् । विश्वासाहं विश्वं पालयितुं सहते स विश्वासाद तम् । अनलसमित्यर्थः । 'भजसहवहाम्' इति विष्णुः । यद्वा सहतिरभिभवार्थः । स्वधर्मव्युत्पत्त्यस्य विश्वस्य सर्वस्याभिभविता- रम् । नूतनाय अवसे नवीनाय पालनाय इदानींतनयजमान- रक्षणाय उपमुद्रुणवज्रम् । सहोदां सहो बलं ददाति सहोदास्तं किप् बलप्रदम् । उपयाम एष ते एतद्यजुर्द्वयं व्याख्यातम् । तृतीयं मरुत्वतीयमाह । 'ऋतुपात्रेण मरुत्वतीयग्रहणमुपयाम- गृहीतोऽसि मरुतां खौजस इति' (का० १०।३।३) । मरुत्वतीयोऽयम् । मरुतदेवत्वं यजुः । हे मरुत्वतीय ग्रह, म- रुतां देवानामोजसे बलाय त्वा त्वां गृह्णामीति शेषः । ओज इति बलनाम । स लमुपयामेन गृहीतोऽसि स्वबलं निधायेन्द्रं प्रत्यागता मरुतोऽनेन ग्रहेण गृहीतेन सबला जाता इति भावः ॥ ३६ ॥

सप्तत्रिंशी ।

सुजोषा इन्द्र सगणो मरुद्भिः सोमं पिब वृ-
त्रहा शूर विद्वान् । जहि शत्रूँ २॥ रप मृधो नुद-
स्वाधामयं कृणुहि विश्वतो नः ॥ उपयामगृहीतोऽ-
सीन्द्राय त्वा मरुत्वत एष ते योनिरिन्द्राय त्वा
मरुत्वते ॥ ३७ ॥

उ० द्वितीयो मन्त्रविकल्पः । सजोषा इन्द्रः । हे इन्द्र, यः त्वं सजोषाः समानजोषणः समानपात्रभोजनः तं त्वां व-
वीमि । समानगणो मरुद्भिः सोमं पिब । समानगणो
मरुद्भिः भूत्वा सोमं पिब । वृत्रहा वृत्रस्य हन्ता भवि-
ष्यामीति शेषः । हे शूर विक्रान्त । विद्वान् एतमर्थं संजा-
नानः । ततः पीत्वा सोमं मरुद्भिः सह । जहि शत्रून् वृत्रप्र-
मुखान् । अप मृधो नुदस्व । अपनुदस्व मृधः । 'नुद प्रेरणे'
मृधः संप्रामात् । हत्वा शत्रून् ये हतावशिष्टाः शत्रवः
तान् संप्रमात् प्रेरयस्व । अधामयं कृणुहि विश्वतो नः ।
अधानन्तरमभयं कुरु सर्वतोऽस्माकम् । उपयाम इत्यादि
व्याख्यातम् ॥ ३७ ॥

म० सजोषा इन्द्रेति (३७) मरुतां इन्द्रेति (३८) ऋग्-
द्वयस्य सोपयामस्य मरुत्वतीयग्रहणे एव विनियोगः वाचस्तोमे
'वाचस्तोमाध्वत्वारः' (२२।६।२४) इति कालायनोक्तः
मरुतां इन्द्रेति मरुत्वतीयमित्याश्रयानोक्तेश्च । हे इन्द्र,
हे शूर वीर, त्वं सोमं पिब । किंभूतस्त्वम् । सजोषाः
'जुषी प्रीतिसेवनयोः' जोषणं जोषः प्रीतिः असुप्रत्ययः । तेन
सह वर्तमानः संतुष्टः मरुद्भिः कृत्वा सगणः सपरिवारः । मरु-
द्भिरसहित इत्यर्थः । वृत्रहा वृत्रं दैत्यं हन्तीति अनेन सोमपा-
नेन वृत्रं हनिष्यसीत्यर्थः । विद्वानेतमर्थं जानानः ततः सोमं
पीत्वा शत्रून् वृत्रादीन् जहि मारय । किंच मृधः सङ्ग्रामान् अप-

नुदस्व । 'नुद प्रेरणे' । युद्धं निवर्तयेत्यर्थः । 'दीर्घादिति समान-
पदे' (पा० ८।३।९) इति शत्रून्निति नस्य रुत्वं पूर्वस्य
सानुनासिकत्वम् । यद्वा मृधः इति पञ्चम्येकवचनं । मृधः सङ्ग्रा-
मात् अपनुदस्व शत्रून्तिलस्यानुपङ्गः । ये हतावशिष्टाः शत्रव-
स्तान् सङ्ग्रामात् पलायनार्थं प्रेरयस्व । प्राणदानं कुर्वित्यर्थः ।
एवं रिपुनाशं कृत्वाधानन्तरं नोऽस्माकं विश्वतः सर्वतः अभयं
कृणुहि कुरु 'कृन् करणे' स्वादिः । उपयामेति व्याख्यातं । शत्रू-
न्पेयत्र 'दीर्घादिति समानपदे' (पा० ८।३।९) इति नस्य
रुत्वम् 'अत्रानुनासिकः पूर्वस्य तु वा' (पा० ८।३।२)
तत्पूर्वस्य ऊकारस्यानुनासिकत्वम् ॥ ३७ ॥

अष्टत्रिंशी ।

मरुत्वाँ २॥ इन्द्र वृषभो रणाय पिब सोम-
मनुष्वधं मदाय । आसिञ्चस्व जठरे मध्व ऊर्मिं
त्वष्ट्राजसि प्रतिपत्सुतानाम् ॥ उपयामगृहीतोऽ-
सीन्द्राय त्वा मरुत्वत एष ते योनिरिन्द्राय त्वा
मरुत्वते ॥ ३८ ॥

उ० मरुत्वाँ इन्द्र हे इन्द्र, यस्त्वं मरुत्वान् मरुद्भिरनु-
कञ्च वृषभश्च वर्तिषा अपामन्तरिक्षेऽवस्थितः तं त्वां व्रवीमि
रणाय पिब सोमम् । रणं संप्रामं करिष्यामीति पिब सोमम् ।
'अनुष्वधम् अनुपश्वात् स्वधानं पुरोडाशधानामन्धदधिपय-
स्यालक्षणं यस्य स तथोक्तः । मदाय । मदे हि सति योद्धा
भवतीन्द्रः । कथं पुनः पिब । आसिञ्चस्व जठरे मध्व ऊ-
र्मिम् । अकृपणमासिञ्च स्वजठरे उदरे । मध्वः मधुसोममि-
त्यौपमिकं माद्यते । मधुस्वादस्य सोमस्योर्मिं महासंघातम् ।
विशिष्टस्य सोमपानस्य मन्त्रहृक् हेतुमाह । हे इन्द्र त्वं
राजासि प्रतिपत्सुतानाम् । यतस्त्वमेव राजा ईश्वरोसि प्रति-
पत्प्रमुखास्वपि तिथिषु सुतानामभिपुतानां सोमानाम् ।
किमुत चतुर्दश्यन्तेऽभिपुतानाम् । त्वदर्थमेव सर्वासु तिथिषु
सोमोऽभिपूयत इत्यभिप्रायः । छन्दोगानामपि प्रतिपद्विद्यते
तदभिप्रायं चैतत् । उपयाम इत्यादि व्याख्यातम् ॥ ३८ ॥

म० हे इन्द्र, त्वं सोमं पिब 'द्यञोऽतस्तिडः' (पा० ६।

३।१३५) इति संहितायां दीर्घः । किमर्थम् । मदाय तुप्तये
रणाय सङ्ग्रामाय च । मदे सतीन्द्रो योद्धा भवति । किंभूतस्त्वम् ।
मरुत्वान् मरुतोऽस्य सन्तीति मरुद्भिरसंयुक्तः । वृषभः वर्तिषा
जलानाम् । किंभूतं सोमम् । अनुष्वधम् अनु पश्वात् स्वधान्तानि
पुरोडाशधानामन्धदधिपयस्यालक्षणानि यस्य सोऽनुष्वधत्वं
'पूर्वपदात्-' (पा० ८।३।१०६) इति पत्वम् । कथं पिबे-
त्यत्राह । मध्वः मधुनो मधुस्वादोपेतस्य ऊर्मिं कक्षोलं जठरे
उदरे आसिञ्चस्व । 'अनिलमागमशासनम्' इति मध्व इत्यत्र
नुमभावः । सोमपाने हेतुमाह । हे इन्द्र, त्वं प्रतिपत्सुतानां प्रति-
पत्प्रभृतिषु तिथिषु अभिपुतानां सोमानां राजासि ईश्वरोऽसि

किमुत चतुर्दश्यन्तेऽभिपुतानां त्वदर्थमेव सर्वासु तिथिषु सो-
मोऽभिपूयत इत्यभिप्रायः । छन्दोगानां सवने प्रतिपद्विद्येत
इति प्रतिपद्वहणम् । उपयाम एष ते इति व्याख्याते ॥ ३८ ॥

एकोनचत्वारिंशी ।

महौ २ ॥ इन्द्रो नृवदार्चर्षिप्रा उत द्विर्वा
अमिनः सहोभिः । अस्मद्भृग्वानृधे वीर्यायोरुः पृथुः
सुकृतः कर्तुर्भिर्भूत ॥ उपयामगृहीतोऽसि महेन्द्राय
त्वैष ते योनिर्महेन्द्राय त्वा ॥ ३९ ॥

उ० माहेन्द्रं गृह्णामि । महाऽइन्द्रः । त्रिष्टुप्माहेन्द्री म-
हान्प्रभावत इन्द्रस्तथापि नृवत् मनुष्यवदाहूयमानं आगच्छति ।
आचर्षिप्राः । चर्षणयो मनुष्याः । 'प्रा पूरणे' । आगत्य
च चर्षणीनां मनुष्याणां पूरयिता कामैः । किंच उत द्विर्वाः ।
अपि द्वयोः स्थानयोः परिवृद्धः मध्यमे च स्थाने उत्तमे च
परिवृद्धः प्रभुः । अमिनः सहोभिः । अमिनोऽमितमात्रः
सहोभिर्बलैः अप्राप्तोलितबलः । यद्वा । अनुपहिंसितः
शत्रुबलैः अस्मद्भृग्वानृधे वीर्याय । अस्मद्दर्शनोत्सुकः सन्
वर्धते वीर्याय वीरकर्मणे य इन्द्रः सोऽस्मदीयैः कर्तुभिः स्तू-
यमानः उरुः प्रमाणतः पृथुश्च विस्तारेण । सुकृतः शोभनकृ-
त्यभिप्रायः भूत भूयात् । उपयाम इत्यादि व्याख्यातम् ॥ ३९ ॥

म० 'माहेन्द्रं गृह्णाति वैश्वदेववन्महाऽइन्द्र इति' (का०
१० । ३ । १०) । यथा वैश्वदेवग्रहः शुक्रपात्रेण गृहीतस्तथा
माहेन्द्रं ग्रहं तेनैव गृहीयात् । माहेन्द्री त्रिष्टुप् भरद्वाजदृष्टा ।
तृतीयपादो नवाक्षरः । इन्द्रो वीर्याय वीरकर्मणे वावृधे ववृधे
वर्धते । 'छन्दसि लुङ्लङ्घितः' (पा० ३ । ४ । ६) इति वर्तमाने
लिट् संहितायामभ्यासदीर्घः । किंभूत इन्द्रः । महा महान्महा-
प्रभवः तथापि नृवन्मनुष्यवत् आहूयमान आगच्छति । यद्वा
नृवन्मनुष्यवत् आचर्षिप्राः आ समन्तार्चर्षणीन्मनुष्यान्
प्राति अभीष्टकामैः पूरयतीत्याचर्षिप्राः । 'प्रा पूरणे'
किप् । यथा राजा अमात्यादिर्मनुष्यः सेवकानभीष्टकामैः
पूरयति तद्वत् । उतापि च द्विर्वाः 'वृद्धि वृद्धौ' वर्धणं वर्धः
वृद्धिः असुप्रत्ययः । द्वयोः प्रकृतिविकृतिरूपयोः सोमयाग-
योर्वर्धो यस्य स द्विर्वाः । यद्वा द्वयोः स्थानयोर्वर्धः वृद्धः परि-
वृद्धः प्रभुः मध्यमे स्थाने उत्तमे च । तथा सहोभिः बलैः अ-
मिनः अमितः उपमारहितः । अतोऽलितबल इत्यर्थः । 'अमि-
नोऽमितमात्रो महान्भवत्यभ्यमितो वा' (नि० ६ । १६)
इति यास्कोके । यद्वा सहोभिः शतबलैरभितः अप्रक्षिप्तो अनु-
पहिंसित इत्यर्थः । 'डुमिञ् प्रक्षेपे' । 'मीञ् हिंसायाम्' इत्यस्य
वा प्रयोगः । पूर्वपक्षे माने सर्वत्र निष्ठानत्वमार्पम् । तथा अ-
स्मद्भृक् अस्मान् प्रत्यबतीत्यस्मद्भृक् अस्मदभिमुखः । अस्म-
च्छब्दे उपपदेऽश्वतेः किप् 'विष्वदेवयोध' (पा० ६ । ३ । १२)
इत्यादिना किवन्तेऽश्वतौ परेऽस्मच्छब्दस्य टेरथादेशः 'उगिद-

चाम्-' (पा० ७ । १ । ७०) इति प्राप्तस्य नुमोऽभावश्छा-
न्दसः । स वर्षमान इन्द्र ईदृशो भूत भवतु । लोडर्थे लुङ् ।
अडभावश्छान्दसः । कीदृशः । उरुः यशसा विपुलः पृथुः व-
लेन विस्तृतः कर्तुर्भिर्यजनानैः सुकृतः साधुकृतः सत्कृतः पूजित
इत्यर्थः । हे ग्रह, त्वमुपयामेन गृहीतोऽसि महेन्द्राय त्वां
गृह्णामि । सादयति एष ते योनिः महेन्द्राय त्वा सादयामि
॥ ३९ ॥

चत्वारिंशी ।

महौ २ ॥ इन्द्रो य ओजसा पर्जन्यो वृष्टि-
मौ २ ॥ इव । स्तोमैर्वत्सस्य वावृधे । उपयामगृहीतो-
ऽसि महेन्द्राय त्वैष ते योनिर्महेन्द्राय त्वा ॥ ४० ॥

उ० द्वितीयो मन्त्रविकल्पः । महाऽइन्द्रः । गायत्री
माहेन्द्री । महानिन्द्रो यः प्रभावतः स ओजसा बलेन पर्जन्यो
वृष्टिमानिव यथा हि वृष्टिमान्पर्जन्यो धाराभिरसंख्याभिरपरि-
च्छिन्नसंख्यः एवमोजसा असंख्यातमहाभावेन । स्तोमैः
स्तूयमानो वत्सस्य वसनशीलस्य यजमानस्य वावृधे वर्धते ।
उपयाम इत्यादि समानम् ॥ ४० ॥

म० माहेन्द्री गायत्री वत्सदृष्टा । माहेन्द्रग्रहण एव विक-
ल्पेन विनियुक्ता । य इन्द्रः वत्सस्य वसनशीलस्य वत्सस्थानी-
यस्य वा यजमानस्य स्तोमैः स्तोत्रैर्वावृधे ववृधे वर्धते । कीदृश
इन्द्रः । ओजसा तेजसा महान् । क इव वृष्टिमान्छ्रियुक्तः प-
र्जन्य इव यथा वर्षन्मेवो धाराबलेन महान्वर्धते । उपयाम
एष ते इति व्याख्याते ॥ ४० ॥

एकचत्वारिंशी ।

उदु त्वं जातवेदसं देवं वहन्ति केतवः । दृशे
विश्वाय सूर्यं स्वाहा ॥ ४१ ॥

उ० दाक्षिणानि जुहोति । उदु त्वम् । सौरी गायत्री ।
उत् इत्ययमुपसर्गो वहन्तीत्यनेन संबध्यते । उद्वहन्ति ।
कम् । त्वं तं सूर्यम् । जातवेदसम् जातप्रज्ञानम् । देवं दा-
तारं शुस्थानं वा । केतवो रश्मयः । किमर्थमुद्वहन्ति ।
दृशे दर्शनाय । विश्वाय पक्ष्ये चतुर्थी । विश्वस्य जगतः ॥ ४१ ॥

म० 'शालाद्वार्यं दाक्षिणहोमो वासःप्रवदधुं हिरण्यं
हवन्त्यामवधाय चतुर्गृहीतमुदुत्यमिति' (का० १० । २ । ४ ।
५) । वस्त्रवदं स्वर्णं जुह्वां निधाय शालाद्वार्येऽमौ चतुर्गृहीता-
ज्येन दाक्षिणसंज्ञो होमः कार्यः । सौरी गायत्री प्रस्कण्वदृष्टा ।
तृतीयः पादः सप्ताणः । उ निपातः पादपूरणः । त्यमिति
त्यच्छब्दश्छान्दसः तच्छब्दार्थः । केतवो रश्मयः त्वं तं प्रसिद्धं
सूर्यं देवमुद्वहन्ति । 'देवो दानादृषोतनाद्वा' (नि० ७ ।
२०) इति यास्कः । किंभूतं सूर्यम् । जातवेदसं जातं वेदो
ज्ञानं धनं वा यस्मात्तम् । किमर्थमुद्वहन्ति । विश्वाय दृशे
पक्ष्ये चतुर्थी । विश्वस्य दर्शनाय जगद्गृष्टमित्यर्थः । 'दृशे विश्वेच'

(पा० ३।४।११) इति तुमर्थे निपातः । तस्मै स्वाहा
सुहुतमस्तु ॥ ४१ ॥

द्विचत्वारिंशी ।

चित्रं देवानामुदगादनीकं चक्षुर्मित्रस्य वरुण-
स्याग्नेः । आप्रा वावापृथिवी अन्तरिक्षस्य सूर्य आत्मा
जगतस्तस्थुषश्च स्वाहा ॥ ४२ ॥

उ० द्वितीयं जुहोति । चित्रं देवानाम् । सौरी त्रिष्टुप् ।
सूर्यश्चात्र परापररूपेणावस्थितः स्तूयते । चित्रं देवानामुदगा-
दनीकम् । उदयकालादारभ्य तावदपररूपेण स्तूयते । चित्र-
मिति क्रियाविशेषणम् । यश्चित्रमुदगात् चित्रमाश्रयं-
भूतमुदगमत् । आश्रयं हि यः स्वकीयेन ज्योतिषा शर्वरं
तमोपहृत्यान्तेषां ज्योतिषां ज्योतिरादायोद्गच्छति । यद्वा चित्रं
चायनीयं पूजनीयमुदगमत् । देवानामनीकमित्यनयोः पदयोः
संबन्धः । देवानां रश्मीनामनीकं सुखम् । यच्च चक्षुर्मित्रस्य
चक्षुर्मित्रादिकस्य सदेवमनुष्यस्य जगतः । आदित्योदये हि
रूपाण्यभिव्यज्यन्ते । यच्च आप्रा वावापृथिवी अन्तरिक्षम्
यच्च उदयसमनन्तरमेव आ आप्राः 'प्रा पूरणे' आपूरितवत् स्व-
कीयेन प्रकाशेन वावापृथिव्या अन्तरिक्षं च । अधस्तनानि विशेषे-
षाणि मण्डलाभिप्रायात्पुंसकलिङ्गान्यनूय अथेदानीं पररू-
पेण सौति । सूर्य आत्मा पुरुषाभिप्रायमेतत् । जगतो जङ्ग-
मस्य तस्थुषश्च स्थितिमतः स्थावरस्य चेत्यर्थः । तथाच श्रुतिः
'यमेतमादित्ये पुरुषं वेदयन्ते स इन्द्रः प्रजापतिस्तद्ब्रह्म' इति ।
सूर्याद्वै तमनेन मन्त्रेण ख्याप्यते स सूर्यात्मत्वेनापोस्यः । एवं
तावदधियज्ञं गतोऽप्ययं मन्त्रोऽधिदैवमाचष्टे । अध्यात्मं तु
वक्ष्यति । 'यो वासावादित्ये पुरुषः' इत्यादिना ॥ ४२ ॥

म० 'चित्रं देवानामिति द्वितीयामिति' (का० १०।१२।
६) । चतुर्गृहीतेन शालाद्वार्ये द्वितीयामाहुतिं जुहोति । सौरी
त्रिष्टुप् कुत्सदृष्टा । परापररूपेण स्थितः सूर्योऽत्र स्तूयते ।
सूर्यः चित्रमाश्रयं यथा तथा उदगात् उदयं प्राप्तः उद्गच्छति
वा । लडर्थे लुङ् । उदयमेव स्वतेजसा नैशं तमो हन्ति अन्येषां
ज्योतीष्यादत्त इत्याध्वर्यम् । किंभूतः सूर्यः । देवानाम् दीव्यन्ति
द्योतन्ते इति देवाः किरणास्तेषामनीकं सुखमाश्रय इत्यर्थः ।
यद्वानीकं समूहः । किरणपुञ्ज इत्यर्थः । तथा मित्रस्य वरुणस्य
अग्नेः चक्षुः नेत्रवत्प्रकाशक इत्यर्थः । मित्रादय उपलक्षकाः
सर्वस्य सदेवमनुष्यस्य विश्वस्य रूपाणि सूर्यादयेऽभिव्यज्यन्ते ।
अतो मित्रादीनां चक्षुः स सूर्य उद्गतः सन् वावापृथिवी दिवं
भूमिं चान्तरिक्षं चाप्राः आपूरितवान् आपूरयति वा स्वते-
जसेति शेषः । एवमपररूपेण स्तुत्वा पररूपेण सौति । किंभूतः
सूर्यः । जगतो जङ्गमस्य तस्थुषः स्थावरस्य च जगत आत्मा-
न्तर्यामी । 'यमेतमादित्ये पुरुषं वेदयन्ते स इन्द्रः स प्रजाप-
तिस्तद्ब्रह्म' इति श्रुतेः सूर्याद्वैतमनेनोच्यत इति भावः । तस्मै
स्वाहा सुहुतमस्तु ॥ ४२ ॥

त्रिचत्वारिंशी ।

अग्ने नयं सुपथा राये अस्मान्विश्रानि देव वयु-
नानि विद्वान् । युयोध्यस्मर्जुहुराणमेनो भूयिष्ठां ते
नमउक्ति विधेम स्वाहा ॥ ४३ ॥

उ० आग्नीध्रे जुहोति । अग्ने नय ॥ ४३ ॥

म० 'आग्नीध्रयेऽग्ने नयेत्वाग्नीध्रयेऽग्नौ सकृद्गृहीतमाज्यं
जुहोति' (का० १०।१२।७) । 'अयं न इत्यपरांमिति'
(का० १०।१२।८) द्वितीयामाहुतिमाग्नीध्रये जुहोति । इमे
द्वे ऋचौ पञ्चमेऽध्याये व्याख्याते ॥ ४३ ॥ ४४ ॥

चतुश्चत्वारिंशी ।

अयं नो अग्निर्वरिवस्क्रुणोत्वयं मधुः पुर एतु
प्रभिन्दन् । अयं वाजां जयतु वाजसातावयश्शत्रू-
जयतु जर्हपाणः स्वाहा ॥ ४४ ॥

उ० अयं नो अग्निरित्युक्तार्थो मन्त्रो । चतस्रोऽप्येता य-
जुरन्ताः स्वाहाकारेण अग्नेण शालां तिष्ठन्नभिमन्त्रयते । दक्षि-
णतः स्थिताः दक्षिणाः ॥ ४४ ॥

पञ्चचत्वारिंशी ।

रूपेण वो रूपमभ्यागां तुथो वो विश्ववेदा वि-
भजतु । ऋतस्य पथा प्रेत चन्द्रदक्षिणा वि स्वः पश्य
व्युन्तरिक्षं यतस्व सदस्यैः ॥ ४५ ॥

उ० रूपेण वो रूपम् । अग्ने पशव आत्मनो दानमसहमाना
अन्यानि रूपाण्याददिरे तान्देवाः स्वैः रूपैः प्रत्युपति-
ष्ठन्त ततस्ते स्वैः रूपैराजमुः । एतन्नित्दानमस्य मन्त्रस्य ।
रूपेण मूर्त्या । वः युष्मत्संबन्धि रूपम् । अभ्यागाम्
अभ्यागतः । सर्वो हि स्वं रूपमागच्छतीत्यभिप्रायः ।
किंच तुथो वो विश्ववेदा विभजतु । तुथो ब्रह्मा प्रजापतिः ।
वः युष्मान् विश्ववेदाः सर्वज्ञो विभजतु यथाहंसृत्विजां वि-
भागं करोतु । यूयं चैतज्जानानाः ऋतस्य यज्ञस्य प्रस्तुतस्य
पथा मार्गेण प्रेत प्रगच्छत । चन्द्रदक्षिणाः । चन्द्रं सुवर्णं
यजमानस्य हस्तगतं द्वितीयं वासां ताश्चन्द्रद्वितीयदक्षिणा
इति प्राप्ते चन्द्रदक्षिणा इत्युक्ताः । शाकपार्थिवादिदत्त्वान्मध्य-
मपदलोपी समासः । सदो गच्छति । वि स्वः पश्य व्युन्तरि-
क्षमिति । दक्षिणोच्यते । विपश्यामि त्वया दक्षि-
णया सोपानभूतया स्वः स्वर्गं देवयानमार्गम् विपश्यामि
च अन्तरिक्षलोकं पितृयानमार्गम् । विपश्येति मध्यमपुरुष-
स्योत्तमपुरुषो व्याख्यातः श्रुत्वा । सदसि स्थितान्वाह्मणान्प्रे-
क्षते । यतस्व सदस्यैः । दक्षिणोच्यते । 'यती प्रयत्ने' । तथा-
भूतं यजमानतिष्ठस्व यथा सदस्यैः प्रितैरतिरिच्यसे ॥ ४५ ॥

म० 'सहिरण्यो यजमानः शालां पूर्वेण तिष्ठन्नभिमन्त्रयते
दक्षिणा बहिर्वेदि तिष्ठन्तीर्दक्षिणतो रूपेण च इति' (का०

१०।२।१०) दक्षिणा गाः अभिमन्त्रयते । नष्टरूपातुष्टुप दक्षिणदेवत्या । नववैराजत्रयोदशैर्नष्टरूपेति लक्षणात् । अत्र द्वितीय एकादशार्णस्तृतीयो द्वादशार्णस्तेन पूर्णैव । पूर्वं पशवः स्वदानमसहमाना रूपान्तराणि जगृहुः देवाः स्वै रूपैस्तानु-पागतास्ततस्ते स्वै रूपैराजग्मुः (४।३।४।१४) इति मन्त्रस्य निदानम् । हे दक्षिणारूपा गाः, रूपेण मूर्त्या वो यु-ष्माकं रूपमहमभ्यागामभ्यागतोऽस्मि । अतो भवतीभिरागन्तव्यं सर्वे हि स्वरूपमागच्छन्तीति भावः । किंच तुथो ब्रह्मरूपः प्रजापतिर्वो युष्मान् विभजतु यथायोग्यमुल्लिग्न्यो विभज्य ददातु । 'ब्रह्म वै तुथः' (४।३।४।१५) इति श्रुतेः । किंभूतस्तुथः । विश्ववेदाः वेदनं वेदो ज्ञानं विश्वं सर्वं वेदो यस्य स विश्ववेदाः सर्वज्ञः । किंच यूयमेतज्ज्ञात्वा ऋतस्य यज्ञस्य पथा मार्गेण प्रेत प्रगच्छत । किंभूता यूयम् । चन्द्र-दक्षिणाः चन्द्रमिति हिरण्यनाम । चन्द्रं सुवर्णं यजमानहस्तस्थं द्वितीयं दक्षिणा यासां तावन्नद्वितीयदक्षिणा इति प्राप्ते शाक-पार्थिवादित्वात् (पा० २।१।६९) द्वितीयपदलोपः । 'सदो गच्छति वि स्वरिति' (का० १०।२।१७) दक्षि-णादेवत्यम् । हे दक्षिणाः, अहं स्वः स्वर्गं देवयानमार्गं विपश्य विपश्यामि विलोकयामि । अन्तरिक्षं पितृयानमार्गं च विप-श्यामि । भवतीभिः सोपानभूताभिरिति भावः । 'व्यत्ययो बहु-लम्' (पा० ६।१।८५) इति उत्तमपुरुषस्थाने पश्येति मध्यमः पुरुषः । श्रुत्वा तथा व्याख्यातत्वात् । प्रेक्षते । 'यत्स्व सदस्या-निति सदस्यान्' (का० १०।२।१८) यजमान ऋत्विजः प्रेक्षते । दक्षिणदेवत्वम् । हे दक्षिणे, त्वं यत्स्व यज्ञं कुरु । यथा सदस्यैः ऋत्विभिः पूरितैरप्यतिरिच्यस इति शेषः । तथा त्वया यतितव्यं यथा ऋत्विजो धनैः संपूर्णाधिका भवेयुरिति भावः ॥ ४५ ॥

पदचत्वारिंशी ।

ब्राह्मणमद्य विदेयं पितृमन्तं पैतृमत्यमृषिर्मावर्षे-यश्च सुधातुदक्षिणम् । अस्मद्राता देवत्रा गच्छत प्रदातारुमाविशत ॥ ४६ ॥

उ० आग्नीध्रं गच्छति । ब्राह्मणमद्य । ब्राह्मणम् अद्य अस्मिन् विदेयं लभेयम् अनुशिष्टेन अतिविशिष्टेन पित्रा जातम् । नहि कश्चिद्विना पित्रा जायते । पैतृमत्यम् यस्य पितामहप्रभृतयोऽपि वश्याः श्रोत्रियाः स एवमुच्यते । ऋषि-मार्पेयम् ऋषिर्मेघाणां व्याख्याता । औपेयो जाल्या प्रवरैश्च जातः । सुधातुदक्षिणम् शोभनो धातुः सुवर्णं दक्षिणा यस्य स सुधातुदक्षिणः तम् । सुवर्णं हि आग्नीध्रे दीयते । दक्षिणां ददाति । अस्मद्राताः । 'श दाने' । हे दक्षिणाः, अस्माभिः राताः दत्ताः सत्यो देवत्रा गच्छत । देवान्प्रति गच्छत । ततोऽनन्तरं यज्ञफलं साधयन्त्यः प्रदातारमाविशत प्रकर्षेण दातारम् आविशत यजमानम् ॥ ४६ ॥

म० 'ब्राह्मणमद्येलाग्नीध्रगमनमिति' (का० १०।२।१९) । आग्नीध्रमृत्विजं स्वस्थानस्थं प्रति यजमानो गच्छति । ब्राह्मणदेवत्वम् । अहमद्यास्मिन्दिने ईदृशं ब्राह्मणं विदेयं लभेयं 'विदु लभे' । किंभूतम् । पितृमन्तं प्रशस्तः पितास्यास्तीति पितृमानं तम् । पित्रा विना न कश्चिज्जायतेऽतोऽत्र प्राशस्त्यार्थं मतुप । विशिष्टजनकोत्पन्नमित्यर्थः । तथा पैतृमत्यम् पितुरिमे पैतरः । तद्विप्रप्रत्ययलोपेऽपि छान्दसी वृद्धिः । मता एव मत्याः । स्वार्थे यत् । पैतरः पितामहादयो मताः संमता जगन्मान्या यस्य स पैतृमत्यस्तम् । यद्वा पितरः पूर्वजाः मताः संमताः श्रोत्रिया यस्य स पितृमतः पितृमत एव पैतृमत्यः । यद्वा प्रशस्तजनकोत्पन्नः पितृमानित्युक्तं तदपत्वं पैतृमत्यः । सर्वथा यस्य पितामहादयः श्रोत्रियाः स पैतृमत्य इत्यर्थः । तथा ऋषि-मन्त्राणां व्याख्यातारम् । तथा औपेयम् ऋषिषु विख्यात औपे-यस्तम् जाल्या प्रवरैर्ज्ञानेन मुञ्जातमित्यर्थः । तथा सुधातुदक्षि-णम् शोभनो धातुः सुवर्णं दक्षिणा यस्य स सुधातुस्तम् । 'उप-विश्य हिरण्यमस्मै दद्यात्स्मद्राताः' (का० १०।२।२०) इति अस्मै आग्नीध्राय दक्षिणादेवत्यं । हे दक्षिणाः, यूयमस्मद्राताः । 'श दाने' अस्माभिः राता दत्ताः सत्यो देवत्रा देवान्प्रति गच्छत । तानेत्य तेषां तृप्तिं कृत्वा ततः दातारं प्राविशत यज्ञफलं साधयन्त्यो यजमानं प्राविशतेत्यर्थः ॥ ४६ ॥

सप्तचत्वारिंशी ।

अग्रये त्वा मह्यं वरुणो ददातु सोऽमृतत्वमं-शीययुर्दात्र एधि मयो मह्यं प्रतिग्रहीत्रे रुद्राय त्वा मह्यं वरुणो ददातु सोऽमृतत्वमंशीय प्राणो दात्र एधि वयो मह्यं प्रतिग्रहीत्रे बृहस्पतये त्वा मह्यं व-रुणो ददातु सोऽमृतत्वमंशीय त्वग्दात्र एधि मयो मह्यं प्रतिग्रहीत्रे यमार्य त्वा मह्यं वरुणो ददातु सोऽमृतत्वमंशीय हयो दात्र एधि वयो मह्यं प्रति-ग्रहीत्रे ॥ ४७ ॥

उ० इतउत्तरं पञ्च प्रतिग्रहमन्त्राः । हिरण्यं प्रतिगृ-ह्णाति । अग्रये त्वा मह्यं वरुणो ददातु । अग्निरूपापज्ञाय मह्यं हे हिरण्य, त्वां वरुणो ददातु । वरुणेन हि हिरण्य-मग्रये दत्तं पूर्वमतस्तेनैवात्मना गृह्णानो न रिप्यामीति देव-तादेशः । सोऽमृतत्वमंशीय सोहमनेन विधानेन गृह्णानो-ऽमृतत्वं व्याप्नुयाम् । आयुर्दात्रे एधि आयुष्मान्दाता भवतु । मयो मह्यं प्रतिग्रहीत्रे मयः सुखम् एधि भव मह्यं प्रतिग्रहीत्रे । गां प्रतिगृह्णाति । रुद्राय त्वा । रुद्रभृताय मह्यं हे गौः, त्वां वरुणो ददातु । सोहमनेन विधानेन गृह्णानोऽमृतत्वं व्याप्नु-याम् । प्राणो दात्रे एधि । प्राणरूपा दात्रे भव । वयो मह्यं प्रतिग्रहीत्रे वयोऽन्नं पशुर्वा भव मह्यं प्रतिग्रहीत्रे । वासो

गृह्णाति बृहस्पतये बृहस्पतिरूपापन्नाय मह्यं त्वां वरुणो ददातु । सोऽहमनेन विधानेन गृह्णानोऽमृतत्वं व्याप्नुयाम् । त्वग्दात्र एधि भव । मयः सुखं भव मह्यं प्रतिग्रहीत्रे । अर्थं प्रतिगृह्णाति । यमाय त्वा यमरूपापन्नाय मह्यं त्वां वरुणो ददातु । सोऽहं यमरूपापन्नोऽमृतत्वं व्याप्नुयाम् । हयोऽश्वः दात्रे भव । वयोऽन्नं पशुर्वा भव ममत्वं प्रतिग्रहीत्रे ४७

म० 'अमये त्वेति हिरण्यं प्रतिगृह्णीत इति' (का० १० । २ । २८) अश्वयुप्रतिप्रस्थातारविति शेषः । हिरण्यदैवल्यम् । हे हिरण्य, वरुणोऽमयेऽमिरूपापन्नाय मह्यं त्वा त्वां ददातु पूर्वं वरुणेन कनकायस्त्र्यादिभ्यो दत्तमतस्तेन तेनात्मना प्रतिगृह्णानो विप्रो न नश्यतीति देवतादेशः । अनेन विधिना गृह्णानः सोऽहममृतत्वमारोग्यमशीय व्याप्नुयाम् । हे हिरण्य, त्वं दात्रे आयुर्जाविनमेधि भव । प्रतिग्रहीत्रे प्रतिग्रहकर्त्रे मह्यं मयः सुखमेधि दाता आयुर्मानभवतु अहं सुखी स्यामिति भावः । 'रुद्राय त्वेति गामिति' (का० १० । २ । २९) । गां प्रतिगृह्णीतः । गोदैवल्यम् । हे गौः, रुद्राय मह्यं वरुणः त्वा ददातु सोऽहममृतत्वं प्राप्नुयाम् । हे गौः, त्वं दात्रे यजमानाय प्राणः प्राणरूपा एधि । मह्यं प्रतिग्रहीत्रे वयोऽन्नं पशुर्वा भव । दुग्धदध्यादिरूपेणात्र संततिद्वारा पशुश्च भवेत्यर्थः । 'बृहस्पतये त्वेति वास इति' (का० १० । २ । ३०) । वस्त्रं गृह्णीतः । वासोदैवल्यम् । हे वासः, बृहस्पतिरूपाय मह्यं वरुणः त्वां ददातु सोऽहममृतत्वमशीय त्वं दात्रे खगेधि खगिन्द्रियमुखकारी भव । प्रतिग्रहीत्रे मह्यं मयः सुखं च भव । 'यमाय लेल्यश्मिति' (का० १० । २ । ३१) हयं गृह्णीतः । अश्वदैवल्यम् । हे अश्व, यमरूपाय मह्यं वरुणः त्वां ददातु । स यमरूपोऽहमर्थं गृह्णानोऽमृतत्वं व्याप्नुयाम् । हे अश्व, त्वं दात्रे हयोऽश्वो भव मह्यं प्रतिग्रहीत्रे वयोऽन्नं तदाता पशुर्वा संततिद्वारा भव ॥ ४७ ॥

अष्टचत्वारिंशी ।

कोऽदात्कस्मा अदात्कामोऽदात्कामायादात्कामो दाता कामः प्रतिग्रहीता कामैतत्ते ॥ ४८ ॥

इति माध्यन्दिनीयायां वाजसनेयिसंहितायां सप्तमोऽध्यायः ॥ ७ ॥

उ० अथ यदन्यद्वाति तदनेन प्रतिगृह्णाति । कोदात् कः पुरुषः अदात् दत्तवान् एकः प्रश्नः । कस्मै पुरुषाय अदात् दत्तवान् द्वितीयः प्रश्नः । कामोदात् कामायादात् द्वौ प्रतिप्रश्नौ यथासंख्यम् । एवं चेत्काम एव दाता कामः प्रतिग्रहीता च । अतो ब्रवीमि हे काम, एतद्व्यं ते तव । त्वमेव केनचित्प्रयोजनेन ददासि त्वमेव च केनचित्प्रयोजनेन प्रतिगृह्णासीति ॥ ४८ ॥

इति उवटकृतौ मन्त्रभाष्ये सप्तमोऽध्यायः ॥ ७ ॥

म० 'कोऽदादित्यन्यदिति' (का० १० । २ । ३२) । अन्यन्मन्वादनतिलादि गृह्णीतः । कामदैवल्यम् । दातुर्दानाभिमानाभावाय स्वस्य प्रतिग्रहजदोषाभावाय च देहेन्द्रियात्म-

सहाते कामं विविनक्ति । को नरोऽदादित्तवान् कस्मै नरायादात् । प्रश्नद्वयस्योत्तरमाह । कामोऽदात्कामायैवादात् न त्वं दाताहं प्रतिग्रहीता । तत्कामाभिमानी देवो मत्कामाभिमानी-ऽदात् । एवं च काम एव दाता काम एव प्रतिग्रहीता नान्यः । हे काम, एतद्व्यं ते तव दातृप्रतिग्रहीतृत्वात् ॥ ४८ ॥

श्रीमन्महीधरकृते वेददीपे मनोहरे ।

उपांश्चादिप्रदानान्तः सप्तमोऽध्याय ईरितः ॥ ७ ॥

अष्टमोऽध्यायः ।

तत्र प्रथमा ।

उपयामगृहीतोऽस्यादित्येभ्यस्त्वा विष्णो उरुगायैप ते सोमस्तर्श्वस्व मा त्वा दभन् ॥ १ ॥

उ० आदित्यग्रहसंख्येत्यर्थं प्रतिप्रस्थातादित्यपात्रे द्रोणकलशादुपयामगृहीतोसीति गृहीत्वा द्विदेवत्याननुब्रूहोति । तत्रैते मन्त्राः । उपयाम गृहीतोस्यादित्येभ्यस्त्वा गृह्णामीति शेषः । आदित्यस्थालीं पात्रेणापिदधाति विष्णो उरुगाय । हे विष्णो, उरुगमनाय एष ते तव सोमः समर्पितः । तं रक्ष गोपाय । गोपायनप्रवृत्तं च त्वां मा दन्नुयुः हिंस्युः रक्षांसि । दभ्नोति हिंसाकर्मा ॥ १ ॥

म० सप्तमोऽध्याये उपांश्चग्रहादिसवनद्वयगता मन्त्रा दक्षिणादानान्ता उक्ताः । अष्टमे तृतीयसवनगता आदित्यग्रहादिमन्त्रा उच्यन्ते । तत्र 'प्रतिप्रस्थातादित्यपात्रेण द्रोणकलशादुपयामगृहीतोऽसीति गृहीत्वा द्विदेवत्याननु ब्रूहोत्युत्तरार्ध इति' (का० ९ । ९ । १५) । द्विदेवत्यैः सह होमाय प्रतिप्रस्थातादित्यग्रहपात्रेण द्रोणकलशात्सोमं गृह्णाति । सोमदैवल्यम् । हे सोम, उपयामेन पात्रेण त्वं गृहीतोऽसि मया । 'शेषश्शेषमादित्यस्थाल्यामासिबल्यादित्येभ्यस्त्वेति' (का० ९ । ९ । २०) । द्विदेवत्याननु हुत्वा हुतशेषमादित्यस्थाल्यां क्षिपेत् । सोमदैवल्यम् । हे सोम, आदित्येभ्योऽर्थाय त्वा त्वां सिञ्चामीति शेषः । 'समासिच्य तेनापिदधाति विष्णो उरुगायेति' (का० ९ । ९ । २१) । संख्यमासिच्य तेनादित्यपात्रेण स्थालीं पिदधाति । विष्णुदैवतम् । हे विष्णो यज्ञपुरुष, हे उरुगाय, उरुभिर्बहुभिर्गीयते स्तूयत इत्युरुगायस्तसंबोधनम् । एष सोमस्ते तवार्पितः तं सोमं रक्षस्व गोपाय । आत्मनेपदमार्थम् । हे सोम, रक्षणे प्रवृत्तं त्वा त्वां मा दभन् मा दन्नुयुः मा हन्तुः । रक्षांसिति शेषः । दभ्नोति हिंसाकर्मा ॥ १ ॥

द्वितीया ।

कदाचन स्तरिरसि नेन्द्र सश्वसि दाशुषे । उपोपेष्टु मधवन्भूय इष्टु ते दानं देवस्य पृच्यत आदित्येभ्यस्त्वा ॥ २ ॥

उ० आदित्यग्रहं गृह्णाति । कदाचन । व्याख्यातोयं मन्त्रः । यदि नाम अधस्तादैन्द्रः । इयांस्तु विशेषः । इह स्वादित्यदेवतो यजुरन्तः । आदित्येभ्यस्त्वेति यजुः ॥ २ ॥

म० 'आदित्यग्रहं गृह्णाति सः सवेभ्यः कदाचनेति' (का० १०।४।४) होमशेषाः संस्वातोभ्यः सकाशात् । आदित्यदेवले बृहलौ यजुरन्ते । आदित्येभ्यस्त्वेति यजुः । तृतीयो द्वादशार्णस्त्रयोऽन्येऽष्टार्णाः । सा बृहती तृतीयेऽध्याये बृहदुपस्थानमध्ये (का० ३४) इन्द्रदेवत्या प्रथममुक्ता व्याख्याता च । इह स्वादित्यदेवत्या यजुरन्ता चेति विशेषः । हे इन्द्र, त्वं कदाचन कदाचिदपि स्तरीहिंसको नासि किंतु दाशुषे । पृथग् चतुर्थी । हविर्दत्तवतो यजमानस्य हविः सध्वसि सेवसे । कुत्र । उप उप इत् नु यजमानस्यात्यन्तसमीप एव हे मधवन् धनवन्निन्द्र, भूय इत् नु पुनरेव च देवस्य ते तव दानं दीयत इति दानम् तव देयं हविः पृच्यते त्वया संबध्यते । यजमानेन दत्तं हविस्त्वयाज्ञीक्रियत इत्यर्थः । हे ग्रह, आदित्येभ्योऽर्थाय त्वां गृह्णामीति शेषः । अत्रेन्द्रनामभिरप्यादित्य एव स्तुयते ॥ २ ॥

तृतीया ।

कदाचन प्रयुच्छस्युभे निपासि जन्मनी । तुरीयादित्य सवनं त इन्द्रियमातस्थावृमृतं दिव्यादित्येभ्यस्त्वा ॥ ३ ॥

उ० द्वितीयं गृह्णाति । कदाचन । बृहत्यादित्यदेवत्या यजुरन्ता । आदित्येभ्यस्त्वेति यजुः । कदाशब्दः कालवचनः । चनेति निपातः पुनरर्थे । प्रयुच्छतिः प्रमादार्थः । हे भगवन्नादित्य, कस्मिन्नहनि पुनः प्रमाद्यसि उदयतापपाकप्रकाशादीननुग्रहान्प्राणिषु कुर्वन् । न कदाचिदित्यभिप्रायः । एवं काकुगतेन विशेषणेन व्याख्येयम् । अथवा कदाचनेति व्यतिकीर्णमेतत्पदद्वयं व्याख्येयम् । यज्ञ कदाचिदपीत्यनेनार्थेनार्थवत्त्वम् । चकारगर्भे सवितुर्निधानम् । अस्य भाष्यं चकारैनां गर्भनिधानमिति यथा यास्केन दर्शितम् । न कदाचिदप्याद्यसि स्वकीयं कर्म कुर्वन् । उभे च नितरां पासि गोपायसि देवमनुष्यसंबन्धिनी जन्मनी । तुरीयेत्यभिधिको निर्देशः । तुरीयं च आदित्यसवनम् । तव इन्द्रियं च वीर्यं च तवैव आतस्थौ उपस्थितम् अमृतम् अनश्वरं विज्ञानानन्दस्वभावम् दिवि शुलोके आदित्यमण्डलान्तःस्थम् । तदुक्तम् 'पादोऽस्य विश्वा भूतानि त्रिपादस्यामृतं दिवि' इति । एवं परापररूपेणास्यामृच्यादित्यस्तुतिः । आदित्येभ्यस्त्वा गृह्णामीति शेषः ॥ ३ ॥

म० 'अपश्य पुनः कदाचनेति' (का० १०।४।५) । धारातो विच्छिद्य पूतमृतः सकाशादात्मसमीपं नीत्वा तथैव पुनरादित्यग्रहं गृह्णीयात् । कदाशब्दः कालवाची । चनेति निपातः पुनरर्थे । हे आदित्य, त्वं कदाचन प्रयुच्छसि कस्मिन्

काले पुनः प्रमाद्यसि । 'युच्छ प्रमादे' न प्रमाद्यसीति काकुः । उदयतापपाकप्रकाशैः प्राणिनोऽनुगृह्य कदाचिदालस्यं करोपीति भावः । यद्वा कदा च नेति पदत्रयम् चकारोऽप्यर्थे । कदापि न प्रयुच्छसि स्वकर्मणि । किंच उभे जन्मनी देवमनुष्यसंबन्धिनी निपासि नितरां पालयसि । किंच तुरीय 'सुपां सुलुक्' (पा० ७।१।३९) । इति विभक्तिलोपः । ते तव तुरीयं चतुर्थं माघातीतं शुद्धं सवनं भवति स्वकार्ये जगत्प्रेरयतीति सवनम् । नन्वादित्याहयुप्रत्ययः । जगत्प्रवर्तकं अमृतमनश्वरं विज्ञानानन्दस्वभावं यदिन्द्रियं वीर्यं तद्विवि शुलोके मण्डलान्तरे आतस्थौ आभिमुख्येन स्थितम् । तदुक्तं 'पादोऽस्य विश्वा भूतानि त्रिपादस्यामृतं दिवि' । एवमादित्यः परापररूपेणास्यामृचि स्तुतः । यद्वास्या ऋचोऽर्थान्तरम् । प्रशब्दो निषेधे । चनशब्दोऽप्यर्थे । हे आदित्य, त्वं कदाच कदापि न प्रयुच्छसि न प्रमाद्यसि किंतु उभे वर्तमानभाविनी जन्मनी निपासि रक्षसि । तुरीयमित्यर्थे व्यत्ययेन तुरीयशब्दः प्रयुक्तः । हे आदित्य, ते तव यत् तुरीयं सवनं तस्मिन् दिवि शुलोकसमाने सवने इन्द्रियमिन्द्रियवृद्धिकरणममृतं सुवाससं हविः आतस्थौ समन्तास्थितम् । हे आदित्यग्रह, आदित्येभ्योऽर्थाय त्वां गृह्णामीति शेषः ॥ ३ ॥

चतुर्थी ।

यज्ञो देवानां प्रत्येति सुम्रमादित्यासो भवता मडयन्तः । आ वोऽर्वाची सुमतिर्वबृत्यादहो-श्रिद्या वरिवोवित्तरासंदादित्येभ्यस्त्वा ॥ ४ ॥

उ० दध्ना श्रीणाति । यज्ञो देवानाम् त्रिष्टुप् यजुरन्ता आदित्यदेवत्या । आदित्येभ्यस्त्वेति यजुः । यस्माद्यज्ञो देवतानामादित्यानां सुम्रं सुम्रं कर्तुं प्रत्येति तस्मादेतोः हे आदित्यासः आदित्या एव आदित्यासः । आज्ञासेरसुक् । भवता मडयन्तः । 'मृड सुखने' तृचोर्थे शत्रुप्रत्ययोऽत्र छान्दसः । मृडयितारः सुखयितारो भवतास्माकम् । आवोऽर्वाची सुमतिर्वबृत्यात् । आवृता भवतु वः युष्मत्संबन्धिनी सुमतिः अर्वाची च अस्मदभिमुखा च । अहोश्रिद्या वरिवोवित्तरासत् । अंडुः पापकारी । चिच्छब्दोऽप्यर्थे । अंडोः पापकारिणोपि या सुमतिः । वरिवोवित्तराः । वरिव इति धननाम । अतिशयेन धनस्य लब्ध्री असत् भवतु । सा सुमतिः अस्मदभिमुखी आवबृत्यादिति संबन्धः ॥ ४ ॥

म० 'दध्ना श्रीणालेनं पश्चिमेऽन्ते मध्ये वा यज्ञो देवानामिति' (का० १०।४।६) । एनमादित्यग्रहं दध्ना मिश्रीकुर्यात् । आदित्यदेवत्या यजुरन्ता त्रिष्टुप् कुत्सदथा आदित्येभ्यस्त्वेति यजुः । यज्ञो देवानामादित्यानां सुम्रं सुम्रं कर्तुं प्रत्येति प्रत्यागच्छति । अतो हे आदित्यासः आदित्याः, यूयं मृडयन्तः सुखयन्तः सुखकर्तारोऽस्माकं भवत । 'अन्येषामपि दृश्यते' (पा० ६।३।१३७) इति संहितायां दीर्घः ।

किंच वो युष्माकं या सुमतिः शोभनबुद्धिर्भक्तानुग्रहपरा सा
अर्वाची अस्मदभिमुखी आववृत्त्यात् आवर्तताम् । 'बहुलं
छन्दसि' (पा० २।४।७६) इति वर्ततेलिङि जुहोत्यादि-
त्वाच्छपः श्लोर्द्ध्वं च । किंच अंहोधिन् अहुः पापकारी ।
चित् अप्यर्थे । अंहोर्हननशीलस्य पापिनोऽपि या सुमतिर्वरि-
वोवित्तरा वरिवो धनं विन्दति लभत इति वरिवोवित् अत्यन्तं
वरिवोवित् वरिवोवित्तमः पापिनो या सुमतिर्धनलब्ध्री असत्
भवेत् सा सुमतिरस्मदभिमुखी आववृत्त्यादिति संबन्धः । हे सोम,
आदित्येभ्यो देवेभ्यस्त्वां दध्ना मिश्रयागीति शेषः ॥ ४ ॥

पञ्चमी ।

विवस्वन्नादित्यौ ते सोमपीथस्तस्मिन्मत्स्य ।
श्रद्धस्मै नरो वचसे दधातु यदाशीर्दा दम्पती वा-
ममभ्रतः । पुमान्पुत्रो जायते विन्दते वस्वधा विश्वा-
हारुप एधते गृहे ॥ ५ ॥

उ० उपांशुसवनेन ग्रहं मिमिश्रयति । विवस्वन्नादित्य ।
तमांसि विवासयतीति विवस्वान् आदित्य उच्यते । हे
विवस्वन् आदित्य, एष ते सोमपीथः एतत्तव सोम-
पानम् तस्मिन्मत्स्य । 'मद वृत्तौ' वृत्तिं कुरु, क्षिप्तमा-
शिरं सोमे । अवेक्षते पत्नी । श्रद्धस्मै नरः । जगती आशीर्व-
जमानपत्नीविषया । श्रद्धिति सत्यनामसु पठितम् । श्रद्धा-
तन श्रद्धानान्कुरुत 'नेत्यनर्थका उपजना भवन्ति' इति नका-
रोऽन्यर्कः । श्रद्धां कुरुत अस्मै वचसे हे नरः ऋत्विग्यज-
मानाः । यत् किमित्यत आह । आशीर्दा आशिषो दातारः ।
दम्पती पत्नीयजमानौ । वामं वननीयम् । अभ्रतः व्यामुतः
यज्ञफलम् । किंच इहैव पुमान् पुत्रो जायते । दुहितापि
पुत्रशब्देनोच्यत इत्यतः पुमानिति विशेष्यते । किंच वि-
न्दते वसु लभते धनम् । अथा अथेयेतौ छन्दसि
समानार्थौ । विश्वाहा सर्वदा । अरपः । रपो रिप्रमिति पाप-
नामनी भवतः । अपापः सन् एधते वर्धते गृह एवाव-
स्थितः ॥ ५ ॥

म० 'उपांशुसवनेन मिश्रयति विवस्वन्नादित्येति' (का०
१०।४।७) पाषाणेन दधि सोमं च मिश्रयेत् । आदित्य-
दैवत्वम् । तमांसि विवासयति नाशयतीति विवस्वान् । यदा
विशिष्टं वसु धनमस्येति विवस्वान् । मत्तौ टिलोपश्छन्दसः तत्सं-
बोधनं हे विवस्वन् हे आदित्य, एष पात्रस्थस्ते तव सोमपीथः
पातुं योग्यः पीथः पीथश्चासौ सोमश्च सोमपीथः पातव्यः सोमः ।
आहिताग्न्यादित्वात्पीथशब्दस्य परत्वम् तस्मिन्पातव्ये सोमे त्वं
मत्स्य 'मद वृत्तौ' वृत्तिं कुरु । 'बहुलं छन्दसि' (पा० २।४।७६)
इत्यदादित्वाच्छपो लुक् । 'श्रद्धस्मै नर इत्येनमवेक्षते पत्नीति'
(का० १०।५।४) पत्न्येनं पूतभृतं पश्येत् । आशीर्दे-
वत्या जगती नरदेवत्या वा द्वादशाक्षरचतुःपादा जगती । पत्नी

वदति । हे नरो नेतारः ऋत्विग्यजमानाः, आशीर्दा आशिषो
ददति ते आशीर्दाः । सुच्छोपश्छन्दसः । आशिषः दातारो
यूयमस्मै वचसे आशीर्वचनाय श्रद्धातन । श्रद्धिति सत्यनामसु
पठितम् । 'तप्तनप्तनयनाथ' (पा० ७।१।४५) इति
मध्यमबहुवचनस्य तनादेशः । श्रद्धां कुरुत । आस्तिक्यबुद्धिं
कुरुतेत्यर्थः । मदुक्तमाशीर्वचनं भवद्भिः श्रद्धया धारितं तथैव
स्यादिति भावः । किं तदाशीर्वचनमत आह । यत् दम्पती
जायापती पत्नीयजमानौ वामं वननीयं संभजनीयं यज्ञफलम-
भ्रतः प्राप्नुतः । किंच इहैव पुमान्पुत्रधर्मसंपन्नः पुत्रः जायते ।
किंच स च पुत्रो वसु धनं विन्दते लभते । अध अथेत्यर्थः ।
'निपातस्य च' (पा० ६।३।१३६) इति संहितायां दीर्घः ।
अथानन्तरं विश्वाहा विश्वानि च तान्यहानि च विश्वाहा ।
'कालाध्वनोरत्यन्तसंयोगे' (पा० २।३।५) इति द्वितीया ।
'राजाहःसखिभ्यष्ट्व' (पा० ५।४।९१) इति प्राप्तस्य
टच्प्रत्ययस्य वैकल्पिकत्वाच्छान्दसो वामावः । अनन्तरं धने
लब्धे सति विश्वाहा सर्वदा अरपः पापरहितः सन् गृहे स्व-
सदने एधते वर्धते । नास्ति रपो यस्यासावरपः । 'रपो रिप्र-
मिति पापनामनी भवतः' (निरु ४।२१) इति यास्कः ।
आशीर्दा आशिषो दातारौ इति दम्पतीविशेषणं वा । विभक्ते-
राकारः । दम्पती यज्ञफलं प्राप्नुताम् तयोः पुत्रो जायताम् स
च धनं लब्ध्वा निष्पापः स्वगृहे वर्धतामिति आशीर्वचने श्रद्धां
कुरुतेति सर्वार्थः ॥ ५ ॥

षष्ठी ।

वाममद्य सवितर्वाममु श्रो दिवेदिवे वाममु-
स्मभ्यंसावीः । वामस्य हि क्षयस्य देव भूरेरुया
धिया वामभाजः स्याम ॥ ६ ॥

उ० सावित्रं गृह्णाति । वाममद्य । सावित्री त्रिष्टुप् । हे
सवितः, वामं वननीयम् अथ अस्मिन् अथ सावीरिति
संबन्धः । वाममु श्वः । वामं च उपांशसनीये काले सावीः
श्च उपांशुशंसनीयः काल इति हि यास्क आह । किंवा
बहुनोक्तेन दिवे दिवे वाममस्मभ्यं सावीः । अहन्यहनि वाम-
मस्माकं प्रसूयाः । किंच वामस्य हि क्षयस्य देवभूरेः । क्षय-
शब्दो निवासवचन आद्युदात्तत्वात् । 'क्षयो निवासे' इति
हि पाणिनिराद्युदात्तत्वं स्मरति । वामस्य च निवासस्य हे देव
दानादिगुणयुक्त, भूरेर्बहुनो धनपूर्णस्य दाता भवेति शेषः ।
अनया धिया । धीरिति कर्मनाम । अनेन च सोमालयेन क-
र्मणा वामभाजः अभिलषितभाजिनो वयं संभवेम ॥ ६ ॥

म० 'भक्षयित्वेदामुपांश्वन्तर्यामपात्रोरन्यतरेण सावित्र-
ग्रहणं वाममयेति' (का० १०।५।१३) । सवनीयपुरोडा-
शेडां भक्षयित्वा सवनीयसंबन्धि कर्म समाप्य उपांश्वन्तर्या-
मयोरन्यतरेण सावित्रं गृह्णाति । कण्डिकाद्वयात्मको मन्त्रः ।
सवितृदेवत्या त्रिष्टुप् भरद्वाजदृष्टा । हे सवितः, सर्वस्य प्रेर-

यितदेव, अद्यास्मिन्दिने अस्मभ्यमस्मदर्थे वामं वननीयं कर्म-
फलं सावीः प्रेरय देहीत्यर्थः । 'यू प्रेरणे' लुङ् अडभावश्छा-
न्दसः । वाममु श्वः । उ अप्यर्थे । श्रोऽपि समनन्तरदिनेऽ-
पि वामं सावीः । दिवेदिवे तत ऊर्ध्वं दिनेदिनेऽस्मभ्यं वामं
सावीः । हि यस्मादयानया । नलोपश्छान्दसः । धिया श्रद्धा-
युक्तया बुद्ध्या वयं वामभाजः स्याम भवेम । वामं वननीयं
यज्ञकर्म भजन्ति वामभाजः यज्ञानुष्ठानतारो भवेम । किमर्थम् ।
वामस्य संभजनीयस्य भूरेः विस्तीर्णस्य बहुकालीनस्य क्षयस्य
स्वर्गनिवासस्य सिद्धय इति शेषः । 'क्षयो निवासे' इत्याद्युदात्त-
त्वात् क्षयशब्दो निवासार्थः । दिवेदिवे इत्यहो नाममु पठितम् ।
यद्वोत्तरार्धस्यायमर्थः । हे देव, वामस्य वननीयस्य भूरेः धन-
पूर्णस्य क्षयस्य निवासस्य दाता भवेति शेषः । धीरिति कर्म-
नाम । अनया धिया सोमाख्येन कर्मणा वयं वामभाजोऽभिल-
षितभागिनो भवेम ॥ ६ ॥

सप्तमी ।

उपयामगृहीतोऽसि सावित्रोऽसि चनोधाश्चनोधा
असि चनो मयि धेहि । जिन्व यज्ञं जिन्व यज्ञ-
पतिं भगाय देवाय त्वा सवित्रे ॥ ७ ॥

उ० उपयामगृहीतोसि सावित्रोसि । सवितृदेवत्योसि
चनोधाश्चनोधा असि । चन इत्यन्ननाम । अभ्यासे भूयांस-
मर्थे मन्यन्ते । अतिशयेन चान्नस्य धारयितासि । अतः च-
नोऽन्नं मयि धेहि स्थापय । किंच जिन्व यज्ञम् । जिन्वतिः
प्रीतिकर्मा । तर्पय यज्ञं तर्पय च यज्ञपतिं यजमानम् भगाय
यज्ञफलाय । देवाय सवित्रे त्वा गृह्णामीति शेषः ॥ ७ ॥

म० सावित्रम् । हे सोम, त्वमुपयामेन ग्रहेण गृहीतोऽसि
हे ग्रह, त्वं सावित्रः सवितृदेवत्योऽसि । चन इत्यन्ननाम ।
चन चनोऽन्नं धत्त इति चनोधाः अन्नस्य धारयिता । 'अभ्यासे
भूयांसमर्थे मन्यन्ते' (नि० १० । ४२) इति यास्कोक्तेः ।
यतस्त्वमत्यन्तं चनोधा असि अतश्चनोऽन्नं मयि धेहि स्थापय ।
किंच यज्ञं जिन्व प्रीणय । जिन्वतिः प्रीतिकर्मा । यज्ञपतिं
यजमानं च जिन्व तर्पय । भगाय ऐश्वर्यादिगुणयुक्ताय सवित्रे
सर्वप्राणिनां प्रसवादिकर्त्रे देवाय त्वां गृह्णामीति शेषः । भग-
मस्यास्तीति भगः अर्शआदिवाद् । 'ऐश्वर्यस्य समग्रस्य वी-
र्यस्य यशसः श्रियः । ज्ञानवैराग्ययोधैव पण्णां भग इती-
रणा' इति ॥ ७ ॥

अष्टमी ।

उपयामगृहीतोसि सुशर्मासि सुप्रतिष्ठानो बृहदु-
क्षाय नमः । विश्वेभ्यस्त्वा देवेभ्य एष ते योनि-
विश्वेभ्यस्त्वा देवेभ्यः ॥ ८ ॥

उ० वैश्वदेवं गृह्णाति । उपयामगृहीतोसीति व्याख्या-
तम् । सुशर्मासि स्वाश्रयोसि । सुप्रतिष्ठानः शोभनं प्रति-

ष्ठानं प्रतिष्ठा अस्त्येति सुप्रतिष्ठानः महत्साधनसंपन्नः । 'प्रा-
णो वै सुशर्मा सुप्रतिष्ठानः' इति श्रुतिः । प्राणहेतुत्वाप्राण
इत्युच्यते । अन्नं वै ग्रहो अन्नं वै प्राणहेतुः । यस्मात्त्वं
सुशर्मासि सुप्रतिष्ठानश्च तस्मात् बृहदुक्षाय नमः महासेच-
नाय जगदुत्पत्तिबीजाय प्रजापतये नमो भवितुमर्हतीति शेषः ।
नम इत्यन्ननामसु पठितम् । 'प्रजापतिर्वै बृहदुक्षः' इति
श्रुतिः । विश्वेभ्यस्त्वा देवेभ्य इति व्याख्यातम् ॥ ८ ॥

म० 'अभक्षितेन महावैश्वदेवग्रहेणमुपयामगृहीतोऽसि सु-
शर्मासीति' (का० १० । ६ । १२) अभक्षितेनैव सावित्रग्रह-
पात्रेण पूतभूतः सकाशान्महावैश्वदेवग्रहस्य ग्रहणं करोत्यर्चयुः ।
वैश्वदेवम् । हे वैश्वदेव ग्रह, त्वमुपयामेन गृहीतोऽसि । यतः
सुशर्मासि शोभनं शर्मं सुखमाश्रयो वा यस्य स सुशर्मा । तथा
सुप्रतिष्ठानः सृष्टु प्रतिष्ठानं पात्रे स्थितिर्यस्य तादृशोऽसि । विशे-
षणद्वयेन प्राणरूपोऽसीत्यर्थः । 'प्राणो वै सुशर्मा सुप्रतिष्ठानः'
(४ । ४ । १ । १४) इति श्रुतेः ग्रहस्यान्नरूपत्वादनस्य च
प्राणहेतुत्वाद् ग्रहस्य प्राणत्वम् । यस्मादीदृशोऽसि तस्माद्
बृहदुक्षाय बृहन्महांशसौ उक्षा सेक्ता च बृहदुक्षः तस्मै महते
सेक्त्रे जगदुत्पादयित्रे प्रजापतये नमोऽन्नं भवितुमर्हतीति शेषः ।
नम इत्यन्ननाम । 'प्रजापतिर्वै बृहदुक्षः' (४ । ४ । १ । १४)
इति श्रुतेः बृहदुक्षशब्देन प्रजापतिः । विश्वेभ्यो देवेभ्योऽर्थाय
त्वां गृह्णामि । सादयति एष ते व्याख्यातम् ॥ ८ ॥

नवमी ।

उपयामगृहीतोसि बृहस्पतिमुतस्य देव सोम त
इन्दोरिन्द्रियावतः पत्नीवितो ग्रहो २॥ ऋद्ध्यासम् ।
अहं परस्तादहमवस्ताद्यदन्तरिक्षं तदु मे पिताभूत् ।
अहं सूर्यमुभयतो ददर्शहं देवानां परमं गुहा
यत् ॥ ९ ॥

उ० पत्नीवतं गृह्णाति । उपयामगृहीतोसीति । बृहस्प-
तिमुतस्य ब्रह्मणाभ्यनुज्ञातस्य । हे देवसोम, ते तव इन्दोः
इन्द्रियावतः वीर्यवतः पत्नीवतः पत्नीसंयुक्तस्य सतो ग्रहान-
न्यानुपांशुप्रभृतीन् ऋद्ध्यासं समर्पयेयम् । प्रचरणीसंस्त्रव-
शेपेण श्रीणाति । अहं परस्ताम् । त्रिष्टुप् । प्रजापतिरूपेणा-
त्मानं पश्यन् श्रीणाति । अहं परस्तादस्य जगतः अहं चा-
धस्तात् । यच्चैतदन्तरिक्षं तदु मे तदेव मे पिता पाताभूत् ।
अहं च सूर्यमुभयतो ददर्श । परस्तादधस्ताच्च पश्यामि ।
सूर्यस्य परस्तान्मम शिर इत्यभिप्रायः । यच्च देवानां परमं
गुहा तदप्यहमेव ॥ ९ ॥

म० 'उपयामगृहीतोऽसि बृहस्पतिमुतस्येति प्रतिप्रस्थाता
पत्नीवतं गृह्णातीति' (का० १० । ६ । १६) उपांशन्तर्याम-
पात्रयोरेकतरेण प्रतिप्रस्थाता पत्नीवतं ग्रहं गृह्णाति सोमदेवत्वम् ।
हे देव दीप्यमान हे सोम, त्वमुपयामेन पात्रेण गृहीतोऽसि

अतस्ते तव संबन्धिनोऽन्यान् प्रहानुपांशुप्रभृतीन्हमृष्यासं
समर्थयेयम् । किंभूतस्य ते बृहसतिसुतस्य बृहतो महतो यज्ञ-
कर्मणः पतिर्वृहसतिर्यजमानस्तेन सुतस्याभिपुतस्य । यद्वा बृह-
सतयो ब्राह्मणा ऋत्विजस्तैरभिपुतस्य । तथा इन्द्रोः 'उन्दी
क्वेदे' उनसीतीन्दुस्तस्य क्वेदनरूपस्य रसरूपस्येत्यर्थः । तथा
इन्द्रियावृतः इन्द्रियं वीर्यमस्यास्तीतीन्द्रियवान् तस्य । संहितायां
दीर्घः । तथा पत्नीवतः पत्नीसंयुक्तस्य । 'प्रचरणीशेषेण श्री-
णाल्येनमहं परस्तादिति' (का० १०।६।१७) प्रचरणीशि-
ष्टेनाज्येन पत्नीवतग्रहं मिश्रयेत् । प्रजापतिरूपात्मदेवत्वा त्रि-
ष्टुप् । अत्र मन्त्रद्रष्टा स्वस्य सर्वगतपरमात्मरूपलभिमप्रेत्य
वदति । अहं परमात्मरूपः सन् परस्तात् उपरि शुलोकादौ
तथाहमवस्तात् अधस्तनभूलोकादौ च तिष्ठामीति शेषः ।
यदन्तरिक्षं मध्यवर्तिलोकरूपमस्ति तद् तदेव मे देहधारिणो
मम पिताभूत् पितृवत्पालकं भवति । अहं परमात्मरूपः
सन्नुभयतः उपरिष्ठादधस्ताच्च स्थित्वा सूर्यं ददर्श पश्यामि ।
देवानामिन्द्रादीनां यत्परमं गुहा अत्यन्तं गोप्ये हृदयेऽस्ति
तदेवाहमस्मि ॥ ९ ॥

दशमी ।

अग्रा ३॥ इ पत्नीवन्सजूर्देवेन त्वष्ट्रा सोमं पिव
स्वाहा । प्रजापतिर्वृषासि रेतोधा रेतो मयि धेहि
प्रजापतेस्ते वृष्णो रेतोधसो रेतोधामशीय ॥ १० ॥

उ० जुहोति । अग्राऽइपत्नीवत् । 'एचो प्रगृह्यस्यादूरा-
द्धूते' इति ध्रुतः । हे अग्रे पत्नीसंयुक्त । सजूर्देवेन त्वष्ट्रा ।
समप्रीतिर्देवेन त्वष्ट्रा सोमं पिव स्वाहा पत्नी उद्गातारमवेक्षते ।
प्रजापतिः । त्वं प्रजापतिः वृषा च । रेतोधाः रेतसः सेक्ता
धारयितासि स्वभावत एव त्वां ब्रवीमि । रेतो मयि धेहि
स्थापय । प्रजापतेश्च तव वृष्णः सेक्तुः रेतोधसः रेतोधारयितुः
स्वभूतं रेतोधां रेतसो धारयितारम् पुंस्त्वम् अशीय
प्राप्तुयाम् ॥ १० ॥

म० 'अग्रा ३ इ पत्नीवन्नित्युत्तरार्धे जुहोतीति पत्नी-
वतं प्रहमप्रेरुत्तरभागे जुहोति' (का० १०।६।१६) ।
अग्निर्देवत्वम् । 'एचोऽप्रगृह्यस्य' (पा० ८।२।१०७)
इत्यादिना अग्नेशब्दगतस्य एकारस्य आ इ इत्यादेशौ आकारस्य
कृतत्वम् । हे अग्रे, हे पत्नीवन् पत्नीयुक्त, त्वष्ट्रा देवेन सजः
समानप्रीतिः सन् त्वं सोमं पिव स्वाहा सुहुतमस्तु । 'पत्नीं
सदः प्रवेद्यापरेणोत्तरत उपविष्टामुद्गात्रा समीक्षयति प्रजाप-
तिर्वृषासीति' (का० १०।७।३) नेष्टा पश्चिमद्वारेण पत्नीं
सदः प्रवेद्योद्गातुरुत्तरतः स्थितामुद्गातारं पश्येति प्रेषयेत् सा
च तं पश्येत् । हे उद्गातः, प्रजापतिः प्रजानां पालकस्त्वं
वृषासि सेक्ता भवति । रेतोधा रेतसो वीर्यस्य धारयिता चासि ।
एवंभूतस्त्वं रेतो वीर्यं मयि धेहि स्थापय । ततो वृष्णो वीर्य-
सेक्तुः रेतोधसो वीर्यस्य धारयितुः प्रजापतेस्ते तवानुग्रहात्

रेतोधां रेतसो धारयितारं प्रजोत्पादनसमर्थं पुत्रमशीय प्राप्नु-
याम् । अश्रोतेर्व्यत्ययेनादादित्वं लिङ्युत्तमैकवचने ॥ १० ॥

एकादशी ।

उपयामगृहीतोसि हरिरसि हारियोजनो हरि-
भ्यां त्वा । हर्योर्धानाः स्व सहसोमा इन्द्राय ॥ ११ ॥

उ० हारियोजनं गृह्णाति । उपयामगृहीतोसि हरिरसि
हरितवर्णोऽसि । हरिः सोमो हरितवर्ण इति । हारियोजनः ।
इन्द्राश्च हरितावत्र युज्यते इति हारियोजनः । हारियोजन एव
हारियोजनः । स्वार्थं तद्धितः 'ऋक्सामे वै हरी' इति ध्रुत्य-
पेक्षः । हरिभ्यां त्वा । गृह्णामीति शेषः । धाना आवपति ।
हर्योर्धानास्थ हरितवर्णयोरिन्द्राश्वयोर्धाना भवथ यूयं । सो-
मेन च सहिता इन्द्राय भवथ प्राणभक्षः ॥ ११ ॥

म० 'द्रोणकलशे हारियोजनग्रहणमुपयामगृहीतोऽसि ह-
रिरसीति' (का० १०।८।१) । आग्रयणादिति शेषः ।
ऋक्सामदेवत्वम् । हे ग्रह, त्वं हरिर्हरितवर्णोऽसि 'हरी रश्मिर्हरिः
सोमो हरिर्हरितवर्णवान्' इत्यभिधानात् । उपयामेन गृहीतश्चासि ।
किंभूतस्त्वम् । हारियोजनः हरी इन्द्राश्च योजयतीति हरि-
योजन इन्द्रस्तस्यायं हारियोजन इन्द्रसंबन्धी तं त्वा त्वां हरि-
भ्यामृक्साममन्त्राभ्यां गृह्णामीति शेषः । 'ऋक्सामे वै हरी
ऋक्सामाभ्यांश्वेनं गृह्णाति' (४।४।३।६) इति ध्रुतेः
'धानाश्चावपति हर्योर्धाना इति' (का० १०।८।२) ।
हारियोजने भ्रष्टयवान्निदध्यात् । धानादेवत्वम् । सहसोमाः
सोमेन सहिता धाना भ्रष्टयवा यूयमिन्द्राय इन्द्रस्य हर्योः हरि-
तवर्णयोरश्वयोः स्व भवथ इन्द्राश्वसंबन्धिनो यूयमि-
त्यर्थः ॥ ११ ॥

द्वादशी ।

यस्ते अश्वसनिर्भक्षो यो गोसनिस्तस्य त इष्ट्य-
जुपः स्तुतस्तोमस्य शस्तोक्थस्योपहूतस्योपहूतो भक्ष-
यामि ॥ १२ ॥

उ० यस्ते अश्वसनिः । यस्तवाश्वं सनोति संभजते भक्षः ।
यश्च गाः सनोति तस्य तव संबन्धिनः । इष्ट्यजुपः इष्टानि
हि यजुषि भवन्ति । स्तुतस्तोमस्य । अस्मिन्नेवावसरे
स्तुताः सोमा भवन्ति । शस्तोक्थस्य । शस्तानि श्रुक्थानि
भवन्ति । उपहूतस्य अभ्यनुज्ञातस्य उपहूतोऽभ्यनुज्ञातो भ-
क्षयामि ॥ १२ ॥

म० 'यस्ते अश्वसनिरिति प्राणभक्षं भक्षयित्वोत्तरवेदौ निव-
पन्तीति' (का० १०।८।५) । सर्वस्विजो धाना आ-
दाय मन्त्रेणावग्रायोत्तरवेदौ क्षिपन्ति । भक्षद्रव्यदेवत्वम् । हे
धानासहित सोम भक्षद्रव्यं, यस्ते तव भक्षो भक्षणमश्वसनिः ।
'षणु दाने' अश्वान्सनोतीत्यश्वसनिः अश्वानां दाता । यश्च ते

भक्षो गाः सनोति गवां दाता तस्य तादृशस्य ते तव तादृशं
भक्षमुपहृतोऽनुज्ञातोऽहं भक्षयामि । कीदृशस्य ते । इष्टयजुषः
इष्टानि यजुषि यस्य स इष्टयजुस्तस्य । तथा स्तुतस्तोमस्य उद्गा-
तृभिः स्तुताः स्तोमाः स्तोत्राणि यस्य स स्तुतस्तोमस्तस्य ।
तथा शस्तोक्थस्य होतृभिः शस्तानि उक्थानि शंखाणि
यस्य स शस्तोक्थस्तस्य । तथा उपहृतस्याभ्यनुज्ञातस्य तदै-
तानि भवन्तीत्यर्थः ॥ १२ ॥

त्रयोदशी ।

देवकृतस्यैनसोऽवयजनमसि मनुष्यकृतस्यैनसोऽ-
वयजनमसि पितृकृतस्यैनसोऽवयजनमस्यात्मकृतस्यै-
नसोऽवयजनमस्यैनस एनसोऽवयजनमसि । यच्चा-
हमेनो विद्वांश्चकार यच्चाविद्वांस्तस्य सर्वस्यैनसोऽव-
यजनमसि ॥ १३ ॥

उ० शकलाधानम् । देवकृतस्य देवविषयकृतस्य । एनसः
पापस्य अवयजनम् । अवपूर्वो यजिर्नाशने वर्तते । नाशनं
भवति । मनुष्यविषयस्य पापस्य नाशनमसि पितृविषये कृ-
तस्य पापस्य नाशनमसि । आत्मविषये कृतस्य पापस्यात्मनि-
न्दादेः नाशनमसि । एनसएनसः यावन्ति पापानि तेषां
सर्वेषां नाशनमसि । यच्चान्यदप्येनः पापं विद्वान् चकार
कृतवान् । यच्चाविद्वान् अजानानः तस्य सर्वस्य नाशनमसि
॥ १३ ॥

म० 'शाकलाधानं देवकृतस्येति प्रतिमन्त्रमिति' (का०
१०।८।६) । षट् षड्यूपशकलानि सर्वेऽग्नौ निदधुः ।
पञ्चज्यूषमिदेवत्यानि । हे शकल, त्वं देवकृतस्य देवविषये
विहितस्य एनसो यजनाभावादिलक्षणस्य पापस्य त्वमवयजन-
मसि नाशकं भवसि । अवपूर्वो यजिर्नाशनार्थः । अवयजतीत्य-
वयजनम् । मनुष्यकृतस्य मनुष्येषु कृतस्य द्रोहिनिन्दादेरेनसो-
ऽवयजनमसि । पितृकृतस्य पितृषु कृतस्यैनसः धादाकरणादेर्ना-
शनमसि । आत्मविषये कृतस्य पापस्यात्मनिन्दादेर्नाश-
नमसि । एनसएनसः यावन्ति पापानि तावतां सर्वेषां
नाशनमसि । किंच विद्वान् जानानो ज्ञानपूर्वकं यदेनः पापमहं
चकार कृतवान् अविद्वान् अज्ञानपूर्वं च यदहमेनश्चकार
तस्य सर्वस्यैनसः ज्ञानाज्ञानपूर्वस्य पापस्य त्वमवयजनं नाशन-
मसि ॥ १३ ॥

चतुर्दशी ।

सं वर्चसा पर्यसा संतनूभिरगन्महि मनसा
सं शिवेन । त्वष्टा सुदत्रो विदधातु रायोऽनुमार्ष्टु
तन्वो यद्विलिष्टम् ॥ १४ ॥

उ० चमसानभिसृशन्ति । संवर्चसेति व्याख्यातम् ॥ १४ ॥

म० 'अपरेण चालालं यथास्वं चमसान् पूर्णपात्रानवमृ-

शन्ति हरितकुशानवधाय सं वर्चसेति' (का० १०।८।७)
पूर्णपात्रानुदकपूर्णानित्यर्थः । त्वष्टा त्रिष्टुप् (अ० २ क०
२४) व्याख्यातापि व्याख्यायते । वर्चसा ब्रह्मवर्चसेन वर्चं
समगन्महि सज्ञता भवाम । गच्छतेर्लङि अदादित्वाच्छपो
लुकि उत्तमबहुवचने 'मो नो धातोः' (पा० ८।३।६४)
इति मस्य नकारः । पर्यसा क्षीरादिरसेन समगन्महीत्यनुवर्तते ।
तनूभिरनुष्ठानधर्मैः शरीरावयवैः समगन्महि । शिवेन समी-
चीनेन कर्मश्रद्धाद्युक्तेन मनसा समगन्महि । किंच सुदत्रः शो-
भनदानः त्वष्टा देवो रायो धनानि विदधातु । तन्वः शरीरस्या-
स्मदीयस्य यद्विलिष्टं विलिष्टम् । 'लिश अल्पीभावे' निष्ठान्तः ।
विशेषेण न्यूनमङ्गं तदनुमार्ष्टु न्यूनत्वपरिहारेणानुकूलं कृत्वा
शोधयतु ॥ १४ ॥

पञ्चदशी ।

समिन्द्र णो मनसा नेपि गोभिः सः सूरिभि-
र्मधवन्सः स्वस्त्या । सं ब्रह्मणा देवकृतं यदस्ति सं
देवानां सुमतौ यज्ञियानां स्वाहा ॥ १५ ॥

उ० नव समिष्टयजुषि जुहोति । समिन्द्रेण इत्याद्याः षट्
त्रिष्टुभः । तत्र त्रिभिः परिधीनाप्याययति त्रिभिर्देवता व्यव-
सृजति । समिन्द्र णः । ऐन्द्री । समित्ययमुपसर्गो नेपीत्यनेन
क्रियापदेन संबध्यते । हे भगवन्निन्द्र, संनेपि संगमयसि नः
अस्मान् । मनसा संगमयसि च गोभिर्वाग्भिर्वादिभिः पशुभिः
संगमयसि च सूरिभिः पण्डितैः । हे मधवन्, संगमयसि
च स्वस्त्या अविनाशेन । स्वस्तीत्यविनाशनाम । संगमयसि
च ब्रह्मणा देवकृतं देवैर्दृष्टं त्रयीलक्षणम् । तदेव स्पष्टयति ।
यदस्ति यन्नित्यमित्यर्थः । संगमयसि च देवानां सुमतौ ।
तृतीयया विपरिणामः । शोभनया मत्या । यज्ञियानां यज्ञ-
संपादिनाम् । यस्त्वमस्मानेवं सर्वैर्मनःप्रभृतिभिः संगम-
यसि तस्मै त एतद्विः स्वाहा सुहुतमस् । इति शेषः ॥ १५ ॥

म० 'समिन्द्र ण इति नव समिष्टयजुषि जुहोति प्रति-
मन्त्रमिति' (का० १०।८।११) । नवभिर्मन्त्रैः समिष्टयजुः-
संज्ञा नवाहुतीर्जुहुयात् । तत्राद्यः विश्वदेवदेवता त्रिष्टुप् अत्रि-
ष्टुप् । समित्युपसर्गो नेपीत्यनेन संबध्यते न इत्यस्य णत्वम् । हे
मधवन्धनवन् हे इन्द्र, मनसानुग्रहयुक्तेन नोऽस्मान् त्वं सं-
नेपि संनयसि संयोजयसि । गोभिः वाग्भिर्गवादिपशुभिर्वा
संनेपि । व्यत्ययेन शपो लुकि लटि मध्यमैकवचने नेपीति
रूपम् । सूरिभिः पण्डितैर्होत्रादिभिः संयोजयसि स्वस्त्या क्षेमेण
च संनेपि । ब्रह्मणार्थज्ञानसहितेन वेदेन संनेपि । देवकृतं
देवार्थं कृतं कर्म यदस्ति यज्ञाख्यं देवैः कृतं दृष्टं वा यत्कर्म
तेन संनेपि । तथा यज्ञियानां यज्ञसंबन्धिनां देवानां सुमतौ
सुमत्यानुग्रहबुद्ध्या संयोजयसि । 'सुपां सुपो भवन्ति' (पा०
७।१।३९) इति तृतीयाधेः सप्तमी । यस्त्वमस्मानेवं मनआदि-
भिः संयोजयसि तस्मै स्वाहा एतद्विः सुहुतमस् ॥ १५ ॥

पोडशी ।

सं वर्चसा पर्यसा सं तनुभिरगन्महि मनसा
सशिवेन । त्वष्टा सुदत्रो विदधातु रायोऽनुमार्ष्टु
तनुवो यद्विलिष्टम् ॥ १६ ॥

उ० संवर्चसा पर्यसा । व्याख्यातम् ॥ १६ ॥

म० अथ द्वितीयः । त्वाष्टी त्रिष्टुप् प्रजापतिष्टया व्या-
ख्याता [क० १४] ॥ १६ ॥

सप्तदशी ।

धाता रातिः सवितेदं जुपन्तां प्रजापतिर्निधिपा
देवो अग्निः । त्वष्टा विष्णुः प्रजया सश्वराणा य-
जमानाय द्रविणं दधातु स्वाहा ॥ १७ ॥

उ० धाता रातिः । पद् देवता अस्मामृचि । धाता स-
विता प्रजापतिः अग्निः त्वष्टा विष्णुः एते पद् निधिपा देवाः ।
इदं समिष्टयजुर्लक्षणं रातिर्दानम् जुपन्तां सेवन्ताम् । जु-
षित्वा च प्रजया रराणाः यजमानसंबन्धिन्या प्रजया संर-
मसाणाः । यजमानाय एतद्रविणं । दधातेति प्रथमपुरुषस्य
स्थाने मध्यमपुरुषश्छान्दसः । दधतु स्थापयन्तु । एवं तावदस्य
मन्त्रस्य सम्प्रत्योज्ञा प्रतिभाति ॥ १७ ॥

म० अथ तृतीयः । धातुसवितृप्रजापतिदेवाभित्वष्टविष्णु-
देवत्या त्रिष्टुप् । धाता सविता प्रजापतिः अग्निः त्वष्टा विष्णुः
एते पद् देवा इदमस्मद्विः समिष्टयजुर्लक्षणं जुपन्तां सेवन्ताम् ।
किंभूतो धाता । रातिः रातिः प्रयच्छतीति रातिः दानशीलः ।
'किञ्चो च संज्ञायाम्' (पा० ३ । ३ । १७४) इति कर्तरि
किञ्चप्रत्ययः त्रित्वादान्तोदात्तः । किंभूतः प्रजापतिः । निधिपाः
निधीन्पातीति निधिपाः महापद्मशङ्खपद्मादिनिधीनां नवानां
पालयिता । किंभूतोऽग्निः । देवः दीप्यमानः । किञ्च ते एते
देवाः प्रजया यजमानसंबन्धिन्या सन्तत्या सह संरराणाः
सम्प्रमसाणाः सन्तः यजमानाय द्रविणं धनं दधातु दधतु द-
दतु । व्यत्ययेन प्रथमपुरुषस्थाने मध्यमः पुरुषः 'तप्तनप्तनधनाथ'
(पा० ७ । १ । ४५) इति त्वादेशः तस्य तेनालोपाभावः ।
स्वाहा एतेभ्यः सुहुतमस्तु ॥ १७ ॥

अष्टादशी ।

सुगा वो देवाः सदर्ना अकर्म य आजग्मेदश्
सर्वनं जुपाणाः । भरमाणा वहमाना हवींष्यसे
धत्त वसवो वसूनि स्वाहा ॥ १८ ॥

उ० सुगा वः । हे देवाः सुगमनीयानि वो युष्माकं
सदनानि स्थानानि । अकर्म कृतवन्तो वयं ये यूयमाजग्मुः
आगताः । सर्वनमिदं जुपाणाः यज्ञमेतं सेवमानाः ।
अयेदानीं परिसमाप्ते यज्ञे । भरमाणा वहमाना हवींषि ।
ये तु रथिनः ते रथेषु भरमाणा वहमाना हवींषि । ये तु

अरथिनस्ते स्कन्धावसक्तिकासु हवींषि वहमानाः । अस्मे
धत्त वसवो वसूनि । अस्मासु दत्त हे वसवो वासयितारः,
वसूनि धनानि ॥ १८ ॥

म० अथ चतुर्थः । देवदेवत्या त्रिष्टुप् तुर्यः पादो दशार्णः ।
हे देवाः, ये यूयमिदं सर्वनं यज्ञं जुपाणाः सेवमानाः सन्तः
आजग्म आगताः । गमेर्लिटि मध्यमबहुवचनम् । तेषां वो
युष्माकं सदर्ना सदनानि स्थानानि सुगा सुगानि सुखेन गम्यते
येषु तानि सुगानि सुगमनीयानि वयसकर्म अकार्ष्म कृतवन्तः ।
'सदुरोरधिकरणे' (पा० ३ । २ । ४८) इति सुउपसर्गे गमे-
र्लिट्यये सुगेति रूपं विभक्त्येकारकारः । करोतेश्चिल्लोपे लुङि
उत्तमबहुवचने अकर्मैति रूपम् । किञ्च हे वसवः वासयन्तीति
वसवो वासयितारो विवासहेतवो देवाः । अस्मै अस्मासु यूयं
वसूनि धनानि धत्त स्थापयत । किंभूता यूयं यज्ञसमाप्ता
हवींषि भरमाणा ये रथिनस्ते तु रथेषु विभ्रतः रथहीना
वहमानाः स्कन्धेषु हवींषि वहन्तः । यद्वा भरमाणाः पु-
ष्णन्तः वहमानाः रथादिभिर्नयन्तः तेभ्यो युष्मभ्यं स्वाहा
सुहुतमस्तु ॥ १८ ॥

एकोनविंशी ।

याँऽआवह उशतो देव देवांस्तान्प्रेरय स्वे अग्ने
सुधस्थे । जक्षिवाँसः पपिवाँसश्च विश्वेऽसुं ध-
र्मश्च स्वरातिष्ठतानु स्वाहा ॥ १९ ॥

उ० याँ आवहः । हे भगवन्नग्ने, यान् आवहः आहूत-
वानसि । उशतः कामयमानान् । हे देव, देवान् तान् प्रेरय
अनुव्रज्यादिभिः । स्वे स्वकीये सधस्थे सहस्थाने गृहे । कि-
मुक्त्वा प्रेरयेति चेदत आह । ये यूयं जक्षिवांसः पशून् पुरो-
डाशं च । पपिवांसश्च सोमम् । विश्वे सर्वे ते इदानीं परि-
समाप्ते यज्ञे असुं धर्मं स्वरातिष्ठतानु । 'अनुलक्षणे' इति
कर्मप्रवचनीयसंज्ञा । असुं प्राणवातमन्वातिष्ठत । धर्मं चा-
दित्यमन्वातिष्ठत । स्वर्लोकमन्वातिष्ठत । यस्य यत्र गृहा
इत्यभिप्रायः ॥ १९ ॥

म० अथ पञ्चमो मन्त्रः । आग्नेयी त्रिष्टुप् । इदानीं देवान्
विसृजति । हे अग्ने, हे देव दीप्यमान, उशतो हवींषि कामय-
मानान् यान्देवान् लमावहः आहूतवानसि तान् देवान् स्वे
स्वकीये सधस्थे सहनिवासस्थाने प्रेरय प्रस्थापय सह तिष्ठन्ति
यस्मिन् तत्सधस्थम् 'सधमादस्थयोश्छन्दसि' (पा० ६ । ३
९६) इति स्वे परे सहस्य सधादेशः । किमुक्त्वा प्रेरयामीति
चेत् अत आह । हे देवाः, विश्वे सर्वे यूयं जक्षिवांसः 'धस्त-
कावाहसाम्' (पा० ३ । २ । १०७) इति कसुः । 'वस्ते-
कावाहसाम्' (पा० ७ । २ । ६७) इतीदं । सवनीय-
पशुपुरोडाशान् भक्षितवन्तः । तथा पपिवांसः सोमपानं कृत-
वन्तश्चेदानीं यज्ञसमाप्ता असुं हिरण्यगर्भप्राणलक्षणं वायुं वायु-
मण्डलमित्यर्थः । धर्ममादित्यमण्डलं वा स्वः शुलोकं वा अन्वा-

तिष्ठत आध्रयत । यस्य यस्य यत्र गृहाः सन्ति तांस्तानन्वातिष्ठते-
त्यर्थः । 'छन्दसि परेऽपि' (पा० १।४।८१) इति अनोः
क्रियापदात्परत्वम् । स्वाहा सुहुतमस्तु हविः ॥ १९ ॥

विंशी ।

वयं हि त्वां प्रयति यज्ञे अस्मिन्ने होतारमवृ-
णीमहीह । ऋधगया ऋधगुताशमिष्टाः प्रजानन्य-
ज्ञमुपयाहि विद्वान्स्वाहा ॥ २० ॥

उ० वयं हि त्वा । अग्निं व्यवसृजति । वयमेव त्वां
प्रयति प्रगच्छति प्रारभ्यमाणे यज्ञे अस्मिन् हे अग्ने । होता-
रमवृणीमहि वृत्तवन्तः । इह मन्त्रे अग्निदेवो होतेति ।
त्वं च वृत्तः सन् ऋधगयाः । ऋधोतेः पूर्वं पदं, यजतेरुत्तरं
पदम् । ऋधुवज्रयाक्षीः समर्धयन्निष्ठवानसि । किंच ऋधगु-
ताशमिष्टाः । उत अपि च ऋधुवज्रेव यज्ञप्रायश्चित्तं शमि-
तवानसि । इदानीं प्रजानन्यज्ञपरिसमाप्तिं गृहमुपयाहि ।
विद्वान् जानानः स्वमधिकारम् ॥ २० ॥

म० अथ पष्ठः । आग्नेवी त्रिष्टुप् इदानीमग्निं विसृजति ।
हे अग्ने, हि यस्मात्कारणादिहास्मिन् दिने स्थाने वा अस्मिन् ।
यज्ञे प्रयति प्रवर्तमाने सति होतारं देवानामाह्वतारं होम-
निष्पादकं वा त्वा त्वां वयमवृणीमहि वृत्तवन्तः । 'अग्निर्वै दैव्यो
होते'ति श्रुतेः तस्मात्कारणाद्भूतस्त्वष्टृषक् समृद्धं यथा भवति
तथा अयाः । यद्वा ऋधोतीति ऋधक् ऋधुवन् यज्ञं समर्धयन्सन्
अयाः अयाक्षीः इष्टवानसि । यज्ञं कारितवानसीत्यर्थः । यज-
तेऽश्लोके यकारस्य छान्दसं ह्रस्वम् । उतापि च ऋधक् ऋधु-
वज्रेव अशमिष्टाः यज्ञप्रायश्चित्तं शमितवानसि विघ्नशान्तिं वा
अकार्षीः स त्वमिदानीं यज्ञं प्रजानन् यज्ञं समाप्तमवगच्छन्
उपयाहि स्वगृहं गच्छ । किंभूतस्त्वम् विद्वान्पण्डितः स्वाधिकारं
जानन्नित्यर्थः । स्वाहा तुभ्यं सुहुतमस्तु ॥ २० ॥

एकविंशी ।

देवा गातुविदो गातुं विच्चा गातुमित । मनस-
स्पत इमं देवं यज्ञं स्वाहा वाते धाः ॥ २१ ॥

उ० देवागातुविद इति व्याख्यातम् ॥ २१ ॥

म० अथ सप्तमः । वातदेवत्या विराट् मनसस्पतिदृष्टा
व्याख्यातापि (अथा० २ क० २१) उच्यते । 'कै गै शब्दे'
गीयते नानाविधैर्वैदिकशब्दैः प्रतिपाद्यत इति गातुर्यज्ञस्तं
विदन्ति जानन्तीति गातुविदः तादृशा हे देवाः, गातुं विच्चा
अस्मदीयो यज्ञः प्रवृत्त इति विदित्वा गातुमित यज्ञं गच्छत ।
यद्वा गातुं विच्चा यज्ञं समाप्तं विदित्वा गातुमित । 'गाह् गतौ'
गायते गम्यते यत्र स गातुर्मार्गस्तं गच्छत यज्ञं समाप्तं
मत्वा यज्ञेन तुष्टाः सन्तः स्वकीयं मार्गं गच्छत । एवं देवानुक्त्वा
प्रजापतिमाह । हे मनसस्पते, अस्मदीयस्य मनसो यष्टुं
प्रेरणेन पालक परमेश्वर हे देव, इममनुष्ठितं यज्ञं स्वाहा

त्वदस्ते दधामि । त्वं च वाते धाः वायुरूपे देवे यज्ञं धेहि
स्वापय ॥ २१ ॥

द्वाविंशी ।

यज्ञं यज्ञं गच्छ यज्ञपतिं गच्छ स्वां योनिं गच्छ
स्वाहा । एष ते यज्ञो यज्ञपते सहसूक्तवाकः सर्व-
वीरस्तं जुषस्व स्वाहा ॥ २२ ॥

उ० यज्ञं विसृजति । यज्ञं यज्ञं गच्छ । हे यज्ञ, यज्ञ-
मेव त्वं गच्छ । नहि त्वत्तोऽन्यदस्ति सर्वात्मनाहि त्वमित्यभि-
प्रायः । यज्ञपतिं यजमानं गच्छ स्वां च योनिं गच्छ । द्रव्यं
देवता हि यज्ञस्य स्वा योनिः । एष ते यज्ञः । अयं तव
शरीरभूतो यज्ञः संस्कृतः ऋत्विग्भिः । हे यज्ञपते, सह सूक्त-
वाकः साङ्गः सर्वशरीरः सर्ववीररूपेतः । सोमः पशुः स-
वनीयाश्च पुरोडाशा वीरा उच्यन्ते । तं च जुषस्व आ-
सेवस्व ॥ २२ ॥

म० अथाष्टमः । यज्ञदेवतं यजुः । यज्ञं विसृजति । हे
यज्ञ, त्वं यज्ञं गच्छ स्वप्रतिष्ठार्थं यज्ञनामकं विष्णुं गच्छ । यज्ञ-
पतिं यजमानं गच्छ । फलप्रदानेन यजमानं प्राप्नुहीत्यर्थः । स्वां
योनिं गच्छ । स्तनिष्यत्यर्थं स्वां योनिं स्वकारणभूतां वायोः
क्रियाशक्तिं गच्छ । द्रव्यं देवता च यज्ञस्य योनिः सर्वात्मा
त्वमिति भावः । स्वाहा सुहुतमस्तु । अथ नवमः समिष्टयजु-
मन्त्रः । यज्ञपतिदेवतम् । हे यज्ञपते यजमान, एषोऽनुष्ठीय-
मानो यज्ञस्ते तव त्वदीयोऽस्ति । कौदशः सहसूक्तवाकः
सूक्तवाकैः स्तोत्रैः सहितः । तथा सर्ववीरः सर्व वीरा यस्मिन्
स तथा सोमः पशुः । सवनीयचरपुरोडाशा वीरा उच्यन्ते तैः
सहितः य ईदृशस्तं यज्ञं जुषस्व फलभोगेन सेवस्व । स्वाहा
सुहुतमस्तु ॥ २२ ॥

त्रयोविंशी ।

माहिर्भूर्मा पृदाकुः । उरु हि राजा वरुणश्चकार
सूर्याय पन्थामन्वेतवा उ । अपदे पादा प्रतिधात-
वेऽकरुतापवक्ता हृदयाविधश्चिन् । नमो वरुणायाधि-
ष्ठितो वरुणस्य पाशः ॥ २३ ॥

उ० कृष्णविषाणमेखले चात्वाले प्रास्यति । माहिर्भूः ।
व्याख्यातम् । आपोऽवक्रमयन्वाचयति । उरु हि । वारुणी
त्रिष्टुप् । एकं तावद् वरुं विस्तीर्णं हि अतिशयेन राजा वरुणः
चकार कृतवान् । सूर्याय । पष्ठार्धे चतुर्थी । सूर्यस्य पन्थामम् ।
अन्वेतवा उ अन्वेतवान् अन्वहमागमनाय । अपरम् । अपदे
पादा प्रतिधातवेऽकः । यत्र पदं दत्तं प्रतिमुद्रान्यायेन नो-
पलक्ष्यते तस्मिन् पदे पथि अन्तरिक्षलोके पादा पादानाम् ।
पृथीयदुवचनस्थाने आकारः । प्रतिधातवे प्रतिनिधाय अकः
कृतवान् आलम्बनमिति शेषः । सूर्यस्यैव । उतापवक्ता हृदया-

विधश्चित् । उत अपिच । अपवक्ता अपवदिता आ-
क्षेसा हृदयाविधश्चित् । चिच्छब्दोप्यर्थे । हृदयं यो
विध्यति मर्माण्युच्चार्योच्चार्यं पिशुनः तस्याप्यपवदिता कि-
मुतान्येषामत्युक्तकारिणामिति । य इयंभूतो वरुणः सोऽव-
भृथाय तीर्थे ददाति शेषः । अपोवक्रमयन्वाचयति । नमो
वरुणाय । अधिष्ठितः आक्रान्तः वरुणस्य पाशो नालं
बन्धनाय ॥ २३ ॥

म० 'कृष्णविपाणमेखले चालाले प्रास्यति माहिर्भू-
रिति' (का० १०।८।१३) । यजमानहस्तस्थं मृगशृङ्गं
मध्ये वद्धा मेखला चेत्युभे विषस्य चालाले क्षिपेत् । रजुदेव-
त्यम् । हे रजो, त्वमहिः सर्पो मा भूः । पृदाकुः अजगरः सर्प-
विशेषः सोऽपि मा भूः । 'उरुश्हीति वाचयतीति' (का०
१०।८।१५) । अवभृथाय जिगमिषुरभ्युधालालसमीपस्थं
प्राङ्मुखं यजमानं वाचयेत् । वरुणदेवत्वा त्रिष्टुप् शुनःशेषदृष्टा ।
उशब्दोऽवधारणे । वरुण एव राजा सूर्याय अन्वेतवै । षष्ठ्यर्थे
चतुर्था । सूर्यस्यान्वेतुमनुक्रमेणान्वहं गन्तुं हि यस्मात् उरुं
विस्तीर्णं पन्थां पन्थानं मार्गं चकार । क अपदे नास्ति पदं
यस्मिन् यत्र दत्तं पदं प्रतिमुद्रितं न भवति तस्मिन्नन्तरिक्षे
मार्गं कृतवानित्यर्थः । तस्मादस्माकमपि अपदे अन्तरिक्षे पादा
प्रतिधातवे पादौ निक्षेपुं । विभक्तकारः । मार्गं कः करोतु ।
स्वर्गगमनाय मार्गं करोत्वित्यर्थः । करोतेरदादित्येन लङि
शपो लुक् अडभाव आर्षः । किंच यो वरुणः उतापिच हृदया-
विधश्चिदपवक्ता हृदयं विध्यति मर्माचारणेन पीडयति हृदयवित्
'नहिष्ठतिष्ठिपे-' (पा० ६।३।११६) इत्यादिना क्तिवन्ते
व्यधौ परे हृदयस्य दीर्घः । तस्य हृदयाविधः पिशुनस्यापि अप-
वदिता चिच्छब्दोऽप्यर्थः । निन्दकस्यापि तिरस्कृता किमुतान्येषां
पापकारिणामित्यर्थः । ईदृशो वरुणोऽवभृथाय मार्गं ददाति-
त्यर्थः । अन्वेतवै प्रतिधातवे । अनुपूर्वादिणः प्रतिपूर्वाद्धातेष्व
'तुमर्थे सेप्ते-' (पा० ३।४।९) इत्यादिना क्मातवैतवेप्रत्ययौ
'नमो वरुणयेति वाचयत्यपोऽवक्रमयति' (का० १०।८।
२१) । अवभृथन्नानार्थमपः प्रवेशयन्त्यजमानं वाचयेत् । वा-
रुणं यजुः । वरुणस्य पाशोऽभिष्ठितः आक्रान्तस्तस्मान्न बन्धन-
क्षमस्तस्मै वरुणाय नमो नमस्कारोऽस्त्विति शेषः ॥ २३ ॥

चतुर्विंशी ।

अग्नेरनीकमप आर्विवेशापांनपात्प्रतिरक्षन्नसुर्यम् ।
दमेदमे समिधं यक्ष्यमे प्रति ते जिह्वा घृतमुच्चर-
ण्यत्स्वाहा ॥ २४ ॥

उ० समिधं प्रास्याभिजुहोति । अग्नेरनीकम् । आग्नेयी
त्रिष्टुप् । अग्नेरनीकमिति परोक्षलिङ्गम् । दमेदमे समिधं य-
क्ष्यमे । प्रत्यक्षं लिङ्गमेवास्मिन्वाक्ये अत एव व्याख्यायते ।
यस्य तवाग्नेः सतः अनीकं सुखम् । अप उदकमाविवेश
प्रविवेश प्रविष्टम् । अपात्रपात्संज्ञकं प्रति रक्षन् असुर्यम्

असुरस्य स्वं मायादिकम् । स त्वमिदानीं दमेदमे । दम
इति गृहनाम । यज्ञगृहे यज्ञगृहे । अग्नेमेधविषया वीप्सा ।
तत्र हि नानावभृथान्यहानि भवन्ति । समिधं यक्षि यजति ।
यजतिः संगतिकरणार्थः । समिधं संगतां कुरु आत्मसात्कुरु ।
ततोऽनन्तरं हतं प्रति ते तव जिह्वा ज्वालाउच्चरण्यत् उ-
च्चरन्तु समिधः सकाशात् ॥ २४ ॥

म० 'प्रास्य समिधं चतुर्गृहीतेनाभिजुहोति अग्नेरनीकमिति'
(का० १०।८।२२) । अप्सु समिधं प्रक्षिप्य चतुर्गृहीतेना-
ज्येन तदुपरि जुहुयात् । अग्निदेवत्वा त्रिष्टुप् । अग्नेरनीकमिति
परोक्षलिङ्गं समिधं यक्ष्यमे इति प्रत्यक्षलिङ्गमेकस्मिन्वाक्ये त्वस-
ज्ञातमतो यच्छब्दाध्याहारेण योज्यम् । हे अग्ने, यस्य तवाग्नेः
अज्ञनशीलस्य सतोऽपात्रपात्संज्ञमनीकं सुखमप उदकान्यावि-
वेश आभिमुख्येन प्रविवेश हे अग्ने, स त्वं दमेदमे तत्तद्यज्ञगृहे
असुर्यमसुरैः कृतं यज्ञविघ्नं प्रतिरक्षन्वितयन्तस्मिन् समिधं समि-
न्धनसाधनं घृतं यक्षि यज सज्ञतं कुरु । यजतिः सज्ञतिकरणार्थः
शपो लुकि लटि रूपम् । घृतमात्मसज्ञतं कुर्वित्यर्थः । ततोऽनन्तरं
ते तव जिह्वा ज्वाला घृतं प्रति उच्चरण्यत् उच्चरन्तु उद्युक्तास्तु ।
स्वाहा सुहुतमस्तु । दमेदमे इति वीप्साश्वमेधविषया । तत्र हि
नानावभृथान्यहानि भवन्ति । उत्पूर्वाच्चरतेर्लोडर्थे न्यत्प्रत्यय
औणादिकः ॥ २४ ॥

पञ्चविंशी ।

समुद्रे ते हृदयमप्स्वन्तः सं त्वा विशन्त्वोष-
धीरुतापः । यज्ञस्य त्वा यज्ञपते सूक्तोक्तौ नमोवाके
विधेम यत्स्वाहा ॥ २५ ॥

उ० ऋजीपकुम्भं श्रावयति । समुद्रे ते । सौमी विराट् ।
यदित्ययं निपातो हृदयशब्देन सह संबध्यते समानलिङ्गत्वात् ।
यद्दृढं समुद्रे ते तव अप्सु अन्तः अपां च अन्तर्मध्ये
वर्तते तत्र त्वां गमयामि । तत्रस्थं च त्वां संविशन्तु ओषधीः ।
उत अपि च आपः । किंच यज्ञस्य च सूक्तोक्तौ शोभन-
वचनोच्चारणेन नमोवाकेन नमस्कारवचनेन च विधेम । वि-
धतिः स्थापनार्थः । हे यज्ञपते सोम ॥ २५ ॥

म० 'समुद्रे त इति ऋजीपकुम्भं श्रावयतीति' (का० १०
९।१) । गतसारः सोम ऋजीपस्तेन पूर्णं कुम्भमप्सु क्षिपेत् ।
सोमदेवत्वा विराट् दशाक्षरचतुःपादा । अन्ते वर्तमानो यच्छ-
ब्दो हृदयेन संबध्यते । हे सोम, यत्ते तव हृदयं समुद्रे अप्सु
समुद्रसमानामु अप्सु बहुलोदकेषु अन्तर्मध्ये तिष्ठते वर्तते इति
वा शेषः । तत्र त्वां गमयामीति शेषः । तत्रस्थं त्वा त्वामोषधी-
रोषधयः संविशन्तु । उत अपि च आपो जलानि त्वां संविशन्तु ।
किंच हे यज्ञपते, यज्ञस्य पालक सोम, यज्ञस्य सूक्तोक्तौ
शोभनवचनोच्चारणे नमोवाके नमसो वाके नमस्कारवचने च
त्वा त्वां विधेम स्थापयामः । विधतिः स्थापनार्थः । स्वाहा सुहुत-
मस्तु ॥ २५ ॥

पद्विंशी ।

देवीराप एष वो गर्भस्तश्च सुप्रीतश्चसुभृतं वि-
भृत । देव सोमैष ते लोकस्तस्मिच्छं च वक्ष्व परि
च वक्ष्व ॥ २६ ॥

उ० विसृज्योपतिष्ठते । देवीरापः । पङ्क्तिर्वा बृहती वा ।
अपां च सोमस्य च संगतिं वदति । हे देव्य आपः, एष सोमो
वः युष्माकं गर्भो वर्तते । तं सुप्रीतं साधुतर्पितम् । सुभृतं
सुपुष्टम् विभृतं धारयत । हे देव सोम, एष ते लोकः स्थानं
तस्मिन्नवस्थितः शं च वक्ष्व परि च वक्ष्व शं सुखमस्मान्
प्रति वह प्रापय । परिवह च अस्मत्तः सर्वा आर्ताः तस्मिन्नः
शं चैधि । सर्वाभ्यश्च न आर्तिभ्यो गोपायेति श्रुतिः ॥ २६ ॥

म० 'देवीराप इति विसृज्योपतिष्ठत इति' (का० १० ।
९ । २) । ऋजीषकुम्भमुकोपस्थानं कुर्यात् । अष्टत्रिंशदक्षर-
त्वात्पङ्क्तिर्वृहती वा । पूर्वार्धमन्वेदेवमुत्तरार्धं सोमदेवतम् । हे
देवीदेव्यः हे आपः, वो युष्माकमेष सोमो गर्भस्थानीयः तं
तादृशं सोमं यूर्यं विभृत धारयत । किंभूतं तम् । सुप्रीतं
शोभनप्रीतियुक्तं साधुतर्पितं वा तथा सुभृतं सुपुष्टम् । इदानीं
सोमं वदति । हे सोम, हे देव दीप्यमान, ते तव एष जलल-
क्ष्णो लोकः स्थानं तस्मिन्नवस्थितः सन् त्वं शं वक्ष्व वह शं सुखं
प्रतिप्रापय परिवह च परिवह निवर्तय अस्मत्तः सर्वा आर्तारिति
शेषः । 'तस्मिन्नः शं चैधि सर्वाभ्यश्च न आर्तिभ्यो गोपाय'
(४ । ४ । ५ । २१) वहतेलौट् मध्यमैकवचने तडि शपि
छप्ते रूपं वक्ष्वेति ॥ २६ ॥

सप्तविंशी ।

अवर्धय निचुम्पुण निचेरुरसि निचुम्पुणः ।
अवर् देवैर्देवकृतमेनोऽयासिषमव मर्त्यैर्मर्त्यकृतं पुरु-
रावणो देव रिषस्याहि । देवानांश्चसमिदसि ॥ २७ ॥

उ० मज्जति । अवर्धयेति । व्याख्यातम् । समिधमा-
दधाति । देवानाम् देवीभूतानामस्माकं समिन्धनं त्वं
भवसि ॥ २७ ॥

म० 'अवर्धयेति मज्जयतीति' (का० १० । ९ । ३) ।
ऋजीषकुम्भं जले प्रवेशयेत् । यज्ञदैवतम् । अवाचीनानि पा-
त्राणि जलमध्ये त्रियन्ते यस्मिन् यज्ञविशेषो सोऽवर्धयः तत्संवो-
धनं हे अवर्धय, त्वं निचुम्पुण नितरां मन्दं गच्छ । 'बुपि
मन्दायां गतौ' इति धातोः । यद्यपि त्वं निचेरुरसि नितरां
चरणशीलोऽसि तथाप्यत्र निचुम्पुण नितरां मन्दं गच्छ । किं
प्रयोजनमिति चेत् उच्यते । देवैर्वातनात्मकैरस्मदीयैरिन्द्रियैर्दे-
वकृतं देवेषु हविःस्नामिषु कृतमेनः पापं यदस्ति तदवयासिषं
जले अवनीतवानस्मि । 'देवः सुरे धने राज्ञि देवमाख्यातमि-
न्द्रिय'मित्यभिधानात् । तथा मर्त्यैर्मनुष्यैरस्मत्सहायभूतैर्कृत्स्नि-
गिर्मर्त्यकृतं मर्त्येषु यज्ञदर्शनार्थमागतेषु कृतमवज्ञारूपं यदेनो-

ऽस्ति तदप्यहमवायासिषमित्यनुवर्तते । इदमस्माभिः परित्यक्तमे-
नो यथा त्वां न प्राप्नोति तथा हे यज्ञ, मन्दं गच्छेति भावः ।
किंच हे देवावर्धय यज्ञ, रिषः वधात्पाहि अस्मान्पालय ।
'रिष वधे' किप् । किंभूताद्रिषः । पुरुरावणः पुरु बहु विरुद्धं
फलं राति ददातीति पुरुरावा । 'रा दाने' 'आतो मनिन्-'
(पा० ३ । २ । ७४) इत्यादिना वनिप् । विरुद्धफलदायी
वधः त्वत्प्रसादादस्माकं मा भूदित्यर्थः । 'आहवनीये समिदा-
धानं देवानांश्चसमिदसीति' (का० ५ । ५ । ३५) । ज्ञानानन्तर-
माहवनीयमेत्य तस्मिन्समिधं दध्यात् । अग्निदेवतं यजुः ।
देवानां संबन्धिनी समित् इन्धनमसि । यद्वा । देवभूतानाम-
स्माकं समिन्धनं भवसि ॥ २७ ॥

इतः परमनुबन्ध्यायां गर्भिण्यां प्रायश्चित्तं कथ्यते ॥

अष्टाविंशी ।

एजतु दशमास्यो गर्भो जरायुणा सह । यथायं
वायुरेजति यथा समुद्र एजति । एवायं दशमास्यो
अस्रजरायुणा सह ॥ २८ ॥

उ० इत उत्तरमनुबन्ध्या यदि गर्भिणी स्यात्तत्र प्रायश्चित्ति-
रुच्यते । श्रवसाना महापङ्क्तिः । एजतु दशमास्यः एजतु चलतु ।
'एज कम्पने' । दशमासकालावच्छिन्न इव गर्भो जरायुणा सह ।
जरायुर्गर्भवेष्टनम् । कथं चलतु इत्यत उपमया दर्शयति ।
यथायं वायुरेजति यथा च समुद्रश्चलति । एतौ हि सदा-
चलनौ । एवमयं दशमास्यः । 'तमेतदप्य दशमास्यं सन्तं ब्रह्म-
णैव यजुषा दशमास्यं करोतीति' श्रुतिः । अस्तत् । त्वंसतेरेत-
द्रूपं सवतेर्वा । त्वंसतु त्ववतु वा । जरायुणा सह अस्तत् अ-
पसरतु गर्भो वेष्टनेन सह ॥ २८ ॥

म० 'निरुद्धमाणमभिमन्त्रयत एजतु दशमास्य इति'
(का० २५ । १० । ७) । यजुर्नूबन्ध्या वशा गर्भिणी स्यात्तदा
विशसने मातुः सकाशात्पृथक् क्रियमाणं गर्भमभिमन्त्रयेत् ।
अवसानत्रययुक्ता गर्भदेवत्या महापङ्क्तिः । अष्टाक्षराः षट् पादा
यस्याः सा महापङ्क्तिः । गर्भः जरायुणा सह एजतु । 'एज
कम्पने' । जरायुर्गर्भवेष्टनं तेन सह कम्पतां चलतु । किंभूतो
गर्भः । दशमास्यः दश मासा जाता यस्य सः । दशमासका-
लावच्छिन्न इव चलतित्यर्थः । कथं चलतु तत्राह । यथा येन
प्रकारेणायं वायुरेजति चलति यथा च समुद्र एजति । एतौ
हि सदा कम्पनशीलौ । एवेति निपात एवमर्थे । एवमयं दश-
मास्यः संपूर्णावयवो गर्भो जरायुणा सह अस्तत्त्वसतां निर्गच्छतु ।
यद्यप्ययं गर्भो दशमास्यो नास्ति तथापि संपूर्णस्येव निर्गमनमा-
शास्यते । 'तमेतदप्य दशमास्यं सन्तं ब्रह्मणैव यजुषा दशमास्यं
करोति' (४ । ५ । २ । ४) इति श्रुतेः 'त्वंस अधःपतने' व्यत्य-
येन परस्मैपदे शपो लुकि च कृते 'हलङ्घावभ्यः-' (पा० ६
१ । ६८) इति तिपि छप्ते 'वावसाने' (पा० ८ । ४ । ५६)

इति सस्य दत्त्वे 'अनिदिताम्-' (पा० ६।४।२४) इति नलोपे अडागमे च अक्षदिति रूपम् ॥ २८ ॥

एकोनत्रिंशी ।

यस्यै ते यज्ञियो गर्भो यस्यै योनिर्हिर्ण्ययी ।
अङ्गान्यहुता यस्य तं मात्रा समजीगमस्वहा २९

उ० अवदानान्यनुजुहोति । यस्यै ते यज्ञियः । अनुष्टुप् व-
शोच्यते । यस्यास्ते तव यज्ञियो गर्भः यज्ञाहो गर्भः यस्याश्च
तव योनिर्हिर्ण्ययी क्रियते ब्रह्मणा यजुषा तां त्वां गर्भेण
संगमयामि । यस्य च गर्भस्य अङ्गानि अहुता अहुतानि अन-
वखण्डितानि । 'हुहरेरुच्छन्दसी'ति हुरादेशः । तं गर्भं मात्रा
अनुबन्ध्यालक्षणया समजीगमं संगमयामि ॥ २९ ॥

म० 'अवदानान्यनुजुहोति यस्यै त इति' (का० २५।
१०।११) । वशावदानानि हुत्वा गर्भरक्तं जुहुयात् । वशादे-
वत्यानुष्टुप् । हे वशे, यस्यास्ते तव गर्भो यज्ञियः यज्ञाहः यस्यै
यस्याश्च तव योनिर्हिर्ण्ययी सुवर्णमयी 'कृन्व्यवास्त्य-' (पा०
६।४।१७५) इति निपातः । सुवर्णमयी मन्त्रेण क्रियत इत्यर्थः ।
तादृशीं त्वां गर्भेण सङ्गमयामीति शेषः । यस्य गर्भस्याङ्गान्य-
हुता । 'हु कौटिल्ये' 'हुहरेरुच्छन्दसि' (पा० ७।२।३१) इति
हुरादेशो निष्ठायां कुटिलानि अवखण्डितानि तं गर्भं मात्रा जन-
न्यानुबन्ध्यालक्षणया समजीगमं सङ्गमयामि । गर्भेर्ष्यन्तस्य
लुङि चङि रूपम् । स्वाहेति होमार्थः ॥ २९ ॥

त्रिंशी ।

पुरुदस्मो विपुरुष इन्दुरन्तर्महिमानमनाज
धीरः । एकपदी द्विपदी त्रिपदी चतुष्पदीमष्टापदी
भुवनानु प्रथन्तास्वहा ३० ॥

उ० अध्वर्योरनुहोममेधे जुहोति । गर्भः स्तूयते इन्दुसं-
स्त्वेन । पुरुदस्मो बहुदानः । विपुरुषः बहुरूपो हि गर्भो
भवति । इन्दुः सोमः । पशोर्हि सोमसंस्त्वो विद्यते । अन्त-
रुदरे व्यवस्थितो महिमानं महाभाग्यम् आनज । अजतेर्व्य-
क्तीकरणार्थेस्तैतद्रूपम् । व्यक्तीकरोति । धीरः मेधावी । इत्थं-
भूतं महिमानमानज धीरो येन एकपदी द्विपदी त्रिपदी चतु-
ष्पदीमष्टापदीमपि वशामवगणयित्वा भूतरूपेण भुवनानि
भूतजातानि अनुप्रथन्ताम् । वशाया अङ्गमनुप्रथयते वृद्धि-
रेवं भूतानां भविष्यतीत्यभिप्रायः । कथमियं वशा चतुष्पदी
सती एकपद्यादिभेदैरुच्यते । अवबुध्य स्तूयत इति वृमः ।
वशेत्येकपदी, वपया अङ्गैश्च द्विपदी, उपयद् होमैश्च त्रिपदी
चतुष्पदी पत्नीसंयाजैश्चतुर्भिर्वा पादैः । अष्टापदी तु गर्भसं-
न्धिभिः पादैः ॥ ३० ॥

म० 'स्विष्टकृतमनुजुहोति पुरुदस्म इति' (का० २५।
१०।१५) । प्रचरण्यां सुचि प्रतिप्रस्थाता सर्वं गर्भरसमव-
दायाध्वर्युणा स्विष्टकृद्धोमे कृते सति जुहुयात् ॥ गर्भदैवत्यं

यजुः । इन्दुरूपेण गर्भः स्तूयते । इन्दुः क्लेदनरूपः सोमसदृशो
गर्भो महिमानं महत्त्वमानज व्यक्तीकरोतु । अजतेर्व्यक्तीकर-
णार्थस्य लिटि रूपम् 'तस्माजुङ् द्विहलः' (पा० ७।४।७१)
इति नुडागमः । विशेषणैर्महिमानमाह । कौटिल्य इन्दुः । पुरु-
दस्मः पुरु दस्म यस्य बहुदानयुक्तः । विपुरुषः बहुरूपः अन्त-
रुदरे स्थितः धीरो मेधावी एवंभूतं महिमानमानजैत्यर्थः । एवं
महिमवतो गर्भस्य मातरमनुबन्ध्यां भुवना भुवनानि भूतजातानि
अनुप्रथन्तां प्रख्यातां कुर्वन्तु । विशेषणैः प्रख्यातिमाह कौटिल्यम् ।
एकपदीमेकं पदं यस्यास्तां वपयैकपदयुताम् । द्विपदीं वपया
अङ्गैश्च द्विपदयुताम् । त्रिपदीं त्रीणि पदानि यस्यास्तामुपय-
ज्जुमैस्त्रिपदीं । चतुष्पदीं पत्नीसंयाजैश्चतुर्भिः पादैर्वा चतुःपाद-
युताम् । अष्टापदीं स्वपादैर्गर्भपादैश्चाष्टपादयुताम् एवंभूतां
वशां गणयित्वा भूतान्यनुप्रथन्तामिति संबन्धः । स्वाहा सुहुत-
मस्तु ॥ ३० ॥

एकत्रिंशी ।

मरुतो यस्य हि क्षये पाथा दिवोविमहसः ।
ससुगोपातमो जनः ॥ ३१ ॥

उ० जुहोति मरुतो यस्य । मारुती गायत्री । मरुतः यस्य
क्षये निवासगृहे । 'क्षयो निवास' इत्याहुदात्तः । पाथ 'पा पाने'
शपो लुप् । पिबथ पानादीन्कुरुथ । हे दिवोविमहसः शु-
लोकस्य महयितारः पूजयितारः । ससुगोपातमोजनः ससु-
गुप्तमो यजमानजनः । युष्मद्भुतानां न भयमस्तीत्यभि-
प्रायः ॥ ३१ ॥

म० 'समिष्टयजुरन्ते शामित्र एव जुहुयात्तिष्ठन्मरुत
इत्यस्वाहाकृत्येति' (का० २५।१०।१८) । समिष्टयजुर्हो-
मान्ते शामित्राभावेव स्वाहान्तेन मन्त्रेणोष्णीववेष्टितं गर्भं
जुहोति मन्त्रान्ते स्वाहाकारमनुचार्य जुहुयादित्यर्थः । मरुदेवत्या
गायत्री गीतमष्टा । हे दिवो विमहसः विशिष्टं महो येषां ते
बुलोकसंबन्धिना विशिष्टेन महसा तेजसा युक्ताः । यद्वा विशिष्टं
महन्ति पूजयन्ति ते विमहसः बुलोकस्य पूजयितारो हे मरुतः,
यस्य यजमानस्य क्षये यज्ञगृहे यूयं पाथ सोमपानं कुरुथ । 'पा
पाने' शपो लुक् पिवादेशाभावश्च छन्दसः संहितायां दीर्घः
'द्वपचोऽतस्तिष्ठः' (पा० ६।३।१३५) इति सूत्रेण । हि
निश्चितं स जनः यजमानाख्यः सुगोपातमः गोपायतीति गोपा
रक्षकः अत्यन्तं शोभनो गोपा यस्य स सुगोपातमः युष्मद्भुतानां
भयं नास्तीत्यर्थः ॥ ३१ ॥

द्वात्रिंशी ।

मही द्यौः पृथिवी च न इमं यज्ञं मिमिक्षताम् ।
पिपृतां नो भरीमभिः ॥ ३२ ॥

उ० अङ्गारैरभिसमृहति महीद्यौः द्यावापृथिव्यौ गायत्री ।
महती द्यौः पृथिवी च नः अस्माकमिमं यज्ञं मिमिक्षताम् ।
'मिह सेचने' । सिञ्चतु स्वैः स्वर्भागीः पिपृतां नः विभृतां नः

अस्मान् भरीमभिः भरणैः हिरण्यपशुधान्यादिभिः । समा-
तोऽग्निष्टोमः ॥ ३२ ॥

म० 'मही यौरित्यङ्गारैरभ्यूहतीति' (का० २५।१०।
१८) । शमित्रे क्षिप्तं गर्भमङ्गारैरुद्धादेयत् । यावापृथिवी-
देवत्या गायत्री मेधातिथिदृष्टा । मही महती यौः बुलोकः
पृथिवी भूलोकश्च नोऽस्माकमिमं यज्ञं मिमिक्षताम् । 'मिह सेचने'
सनन्तः सेकुमिच्छतां । स्वैः स्वैर्भागैः पूरयतामित्यर्थः । भरी-
मभिः भरणैर्हिरण्यपशुधान्यादिभिः स्वैः स्वैर्भागैर्नोऽस्मदीयं
गृहं पिष्टुतां पूरयताम् ॥ ३२ ॥ इत्यग्निष्टोममन्त्राः समाप्ताः ॥

त्रयस्त्रिंशी ।

आतिष्ठ वृत्रहन् युक्ता ते ब्रह्मणा हरी । अर्वा-
चीनसु ते मनो आर्वा कृणोतु वधुना । उपयाम-
गृहीतोऽसीन्द्राय त्वा षोडशिन एष ते योनिरिन्द्राय
त्वा षोडशिनै ॥ ३३ ॥

उ० अथ षोडशी अग्नेपवस्वेत्येतस्मात्प्राक् । आतिष्ठ । तिस्र
पेन्थोऽनुष्टुभः । आतिष्ठ अधितिष्ठ आरोह हे वृत्रहन् वृत्रस्य
हन्तः, रथं युक्तौ ते तव ब्रह्मणा त्रयीलक्षणेन इन्द्रागच्छेत्या-
दिना हरी हरितवर्णावधौ । तौ हि आह्वानानीन्द्रस्योप-
श्रुत्य, प्राप्त आवयोर्नियोजनकाल इति मन्यमानौ स्वयमेवा-
त्मानं रथे युजाते अत एवमाह युक्ता ते ब्रह्मणा हरी इति ।
अथेदानीं रथारूढस्य अर्वाचीनम् अस्मदभिमुखम् सु साधु ते
तव मनः हे इन्द्र, आवा सोमाभिपवकारी कृणोतु करोतु
वधुना वधुरिति वाङ्मामसु पठितम् । सोमाभिपवध्वनिना ।
उपयाम गृहीतोऽसीन्द्राय त्वा षोडशिनं गृह्णामि एष ते योनिः
इन्द्राय त्वा षोडशिनै ॥ ३३ ॥

म० अथ षोडशी अग्ने पवस्वे (का० ३७) इत्यस्मात्प्राक्
'प्रातःसवनेऽतिप्राह्मण्यगृहीत्वा षोडशिनं खादिरेण चतुःस्रकि-
नातिष्ठ युक्त्वा हीति वेति' (का० १२।५।२) । प्रातःस-
वने आग्रयणग्रहणानन्तरमाग्नेयमतिप्राह्मणादाय चतुःकोणेन
खादिरोलखलेनातिष्ठ युक्त्वा हीति मन्त्रयोरन्यतरेण सोपयामेन
षोडशिश्रृङ्गं गृह्णीयात् । इन्द्रदेवत्वानुष्टुप् गीतमदृष्टा । हे इन्द्र-
भिन्द्र । ते तव हरी हरितवर्णावधौ ब्रह्मणा त्रयीलक्षणेन इन्द्रा-
गच्छेत्यादिमन्त्रेण युक्ता रथे संयुक्तौ अतस्त्वं रथमातिष्ठ आरोह ।
इन्द्राह्वानं श्रुत्वास्मन्नियोजनकालः प्राप्त इति मत्वाश्वौ स्वयमेव
रथे युजाते इति युक्ता इत्युक्तम् । किंच आवा सोमाभिपवपा-
याणः ते तव रथारूढस्य मनोऽर्वाचीनमस्मदग्र्याभिमुखं सु
कृणोतु सुतरां करोतु । केन वधुना । वधुरिति वाङ्मामसु पठितम् ।
वाचा श्रवणीयेन सोमाभिपवशब्देन । हे सोम, उपयामेन
गृहीतोऽसि षोडशिनै । षोडशं स्तोत्रमस्यास्तीति षोडशी
तस्मै इन्द्राय त्वा त्वां गृह्णामीति शेषः । सादयति हे प्रह,
एष ते योनिः स्थानं षोडशिन इन्द्राय त्वां सादयामीति
शेषः ॥ ३३ ॥

चतुस्त्रिंशी ।

युक्त्वा हि केशिना हरी वृषणा कक्ष्यप्रा । अथा
न इन्द्र सोमपा गिरामुपश्रुतिं चर । उपयामगृही-
तोऽसीन्द्राय त्वा षोडशिन एष ते योनिरिन्द्राय त्वा
षोडशिनै ॥ ३४ ॥

उ० द्वितीयो ग्रहणमन्त्रः । युक्त्वा हि । 'युजिर् योगे'
युङ्गि । हि यस्मात् केशिनौ प्रलम्बकेसरौ हरी हरितवर्णा-
वधौ वृषणौ वर्षितारौ सेकारौ तरुणौ । कक्ष्यप्रा कक्ष्या अश्व-
स्य संनाहरजुः । 'प्रा पूरणे' । कक्ष्यां यावापूरयतः तावेव-
मुच्येते । तौ युक्त्वा रथे तमास्थाय । अथ समनन्तरमेव नो-
ऽस्माकम् हे इन्द्र, सोमपाः सोमपानशीलः गिरामुपश्रुतिं चर
स्तुतिलक्षणां गिरं वाचमुपश्रुत्य चर आगच्छास्मद्गृहम् । उप-
यामेत्यादि समानम् ॥ ३४ ॥

म० द्वितीयो ग्रहणमन्त्रः । इन्द्रदेवत्वानुष्टुप् मधुच्छन्दो-
दृष्टा । हे इन्द्र, हि निश्चितं हरी हरितवर्णौ त्वदीयावधौ युक्त्वा
रथेन संयोजय । कीदृशौ हरी । केशिना प्रलम्बकेसरौ तथा
वृषणा । 'वृष सेचने' । वृषणौ वर्षितारौ सेकारौ तरुणौ । 'वा
पपूर्वस्य निगमे' (पा० ६।४।९) इति दीर्घाभावः । तथा
कक्ष्यप्रा कक्षे भवः कक्ष्यः अश्वसन्नाहरजुः कक्ष्यं मध्यबन्धनं
प्रातः पूरयतस्तौ कक्ष्यप्रां स्थूलावयवावित्यर्थः । अधानन्तरं
रथारोहणानन्तरं हे इन्द्र, सोमपाः सोमपानं कुर्वन्तोऽस्मदी-
यानां गिरामृग्यजुःसामलक्षणानां वाचामुपश्रुतिमुपश्रवणं चर
गच्छ प्राप्नुहि । अस्मद्विरः शृण्वित्यर्थः । वाचं श्रुत्वास्मद्गृहमाग-
च्छेत्यर्थः । उपयाम एष ते एते व्याख्याते । अथेत्यत्र संहि-
तायां दीर्घः ॥ ३४ ॥

पञ्चत्रिंशी ।

इन्द्रमिद्धरीं वहतोऽप्रतिधृष्टशवसम् । ऋषीणां
च स्तूतीरुप यज्ञं च मानुषाणाम् । उपयामगृहीतो-
ऽसीन्द्राय त्वा षोडशिन एष ते योनिरिन्द्राय त्वा
षोडशिनै ॥ ३५ ॥

उ० तृतीयो मन्त्रविकल्पः । इन्द्रमिद्धरी । इच्छद् एवार्थे
इन्द्रमेव हरितवर्णावधौ वहतः प्रापयतः । अत्र 'ऋक्सामे वै
हरी' इति श्रुतेः द्विवचनान्तहरिशब्दस्य ऋक्सामवाचक-
त्वाद्धरितवर्णावधौ विन्द्रमेनं वहतमिति व्याख्यानं न घटते ।
हरितवर्णयोर्द्व्यर्थोः सर्वत्र सुलभत्वात् । इन्द्राश्वपोश्च हरित-
वर्णत्वमप्रसिद्धम् 'मयूररोमभिः पृथ्वी अभूताम्' इत्यादि-
श्रुतेर्दर्शनात् । 'पशवो वै देवानां छन्दांसि' इत्यादिश्रुति-
पर्यालोचनया नानावर्णच्छन्दोमये ऋक्सामे एवेन्द्रं वहत
इति युक्तं नतु हरितवर्णावधौ । कथंभूतमिन्द्रम् । अप्रतिधृ-
ष्टशवसम् न प्रतिधर्पयितुं शक्यते शवो बलं यस्य स अप्र-

तिष्ठतश्वाः तमप्रतिष्ठतश्वसम् । क्ववहत इत्याह । ऋषीणां च वसिष्ठप्रभृतीनां च स्तुतीः उप समीपे । यज्ञं च मानुषाणाम् मनुष्याणां यजमानानामुप समीपे वहत इति वतेते । उपयामेत्यादि समानव्याख्यानम् ॥ ३५ ॥

म० षोडशिश्रग्रहे तृतीयो मन्त्रविकल्पः 'आग्रयणाद्वेन्द्रमिन्द्ररी इति गृहीत्वेति' कठसूत्रोक्तेः । इन्द्रदेवत्वानुष्ठुब् गोतमदृष्टा । इत् एवार्थः । हरी हरितवर्णावश्चौ ऋषीणां स्तुतीरुप वसिष्ठादीनां मुनीनां स्तुतिसमीप इन्द्रमित् इन्द्रमेव वहतः प्रापयतः । च पुनः मानुषाणां यजमानानां यज्ञमुप यज्ञसमीपे च हरी इन्द्रं वहतः । किंभूतमिन्द्रम् । अप्रतिष्ठतश्वसम् प्रतिष्ठपयितुं पराभवितुं शक्यं प्रतिष्ठं न प्रतिष्ठमप्रतिष्ठं शवो बलं यस्य सोऽप्रतिष्ठतश्वास्तम् । उपयाम एष ते इति व्याख्याते ॥ ३५ ॥

षट्त्रिंशी ।

यस्मान्न जातः परो अन्यो अस्ति य आविवेश भुवनानि विश्वा । प्रजापतिः प्रजया संहराण-
स्त्रीणि ज्योतींषि सचते स षोडशी ॥ ३६ ॥

उ० षोडशिश्रग्रहमुपतिष्ठते । यस्मान्न जातः । त्रिष्टुप् । षोडशी परब्रह्मरूपेण स्तुयते । यस्मादन्यः पर उत्कृष्टो जातो देवो नास्ति न विद्यते महिम्नातश्चाविवेश आविशति भुवनानि भूतजातानि विश्वा विश्वानि सर्वाणि अन्तर्यामिरूपेण । तथाच श्रुतिः 'यः सर्वेषु भूतेषु तिष्ठति यश्च प्रजापतिर्भवति' इति । प्रजया संहराणः संरममाणः क्रीडन् । यश्च त्रीणि ज्योतींषि अग्निवायुसूर्यलक्षणानि सचते सेवते परमात्मरूपेण स षोडशीग्रहः ऋषेर्दृष्टार्थस्य प्रीतिर्भवत्याख्यानयुक्ता ॥ ३६ ॥

म० 'उपस्थायैनं यस्मान्न जात इति' (का० १२ । ५ । १९) । षोडशिश्रग्रहमुपतिष्ठते । इन्द्रदेवत्वा त्रिष्टुप् विवस्वदृष्टा । परब्रह्मरूपेण षोडशी स्तुयते । यस्मात्पुरुषादन्यो व्यतिरिक्तः परः उत्कृष्टो देवादिर्जातः संभूतो नास्ति न विद्यते यश्च विश्वा विश्वानि सर्वाणि भुवनानि भूतजातानि आविवेश अन्तर्यामिरूपेण प्रविष्टवान्सः प्रजापतिः स्रोत्पन्नप्रजापालकस्त्रीणि ज्योतींषि अग्निवायुसूर्यलक्षणानि तेजांसि विषयज्ञापकानि सचते सेवते । स्वतेजसा तज्ज्योतिषामुज्जीवनं करोतीत्यर्थः । 'येन सूर्यस्तपति तेजसेन्द्रः' इत्यादिश्रुतेः । 'यदादित्यगतं तेजो जगद्रासयतेऽस्त्रिलम् । यच्चन्द्रमसि यथाग्नौ तत्तेजो विदि मामकम्' (म० गी० १५ । १२) इति स्मृतेश्च । किंभूतः प्रजापतिः । प्रजया संहराणः प्रजारूपेण सम्यग्रममाणः । तथा षोडशी षोडशश्रुतात्मकलिङ्गशरीरोपहितः स एव सर्वव्यवहाराश्रय इत्यर्थः । 'यः सर्वेषु भूतेषु तिष्ठन्नि'त्यादिश्रुतेः ॥ ३६ ॥

सप्तत्रिंशी ।

इन्द्रश्च सम्राड्वरुणश्च राजा तौ ते भक्षं चक्रतु-

रग्र एतम् । तयोरुहमनु भक्षं भक्षयामि वाग्देवी जुषाणा सोमस्य तृप्यतु सह प्राणेन स्वाहा ॥ ३७ ॥

उ० षोडशिनं भक्षयति । इन्द्रश्च सम्राड् त्रिष्टुप् यजु-
रन्ता । सह प्राणेनेति यजुः । इन्द्रवरुणौ देवता षोडशी-
ग्रहो वा । इन्द्रश्च सम्राड् यो वाजपेययाजी । वरुणश्च । च-
कारौ समुच्चयार्थयौ । राजा यो राजसूययाजी । 'राजा वै राजसूयेनेष्टा भवति सम्राड् वाजपेयेन' इति श्रुतिः । त-
विन्द्रवरुणौ ते तव हे षोडशिश्रग्रह, भक्षं चक्रतुः कृतवन्तौ ।
अग्रे प्रथमम् । एतमित्यस्य भक्षेण सह संबन्धः । तयोर्भक्ष-
मनु कुर्वन्नहं भक्षं भक्षयामि । मदीयेन च भक्षणेन वाग्देवी
जुषाणा सेवमाना सोमस्य तृप्यतु सह प्राणेन ॥ ३७ ॥

म० 'इन्द्रश्च सम्राडिति भक्षणमिति' । षोडशिश्रग्रहं भक्ष-
येत् । इन्द्रवरुणदेवत्वा षोडशिदेवत्वा वा त्रिष्टुब् यजुरन्ता ।
अन्त्यपादौ द्वादशांशौ सह प्राणेनेति यजुः विवस्वदृष्टा । हे
षोडशिश्रग्रह, तौ देवौ इन्द्रावरुणौ ते तव एतं सोममग्रे प्रथमं
भक्षं चक्रतुः । तौ कौ । इन्द्रो वरुणश्च । चकारौ समुच्चये ।
किंभूत इन्द्रः । सम्राड् परमैश्वर्ययुक्तः वाजपेययाजीत्यर्थः ।
किंभूतो वरुणः । राजा राजसूययाजी 'राजा वै राजसूयेनेष्टा
भवति सम्राड्वाजपेयेन' (५ । १ । १ । १३) इति श्रुतेः । तयो-
रिन्द्रावरुणयोः संबन्धिनं भक्षमनु पश्चात् अहम् भक्षयामि
सोमं पिबामि । जुषाणा मदीयेन भक्षेण सेवमाना वाग्देवी
सरस्वती प्राणेन प्राणदेवतया सह सोमस्य तृप्यतु सोमेन तृप्ता
भवतु । 'तृप्यर्थानां करणे षष्ठी वे'ति सोमशब्दात् षष्ठी । स्वाहा
सुहुतमस्तु ॥ ३७ ॥ इति षोडशियागः संपूर्णः ॥

अष्टत्रिंशी ।

अग्रे पवस्व स्वपां अस्मे वर्चः सुवीर्यम् । दध-
द्रयि मयि पोषम् ॥ उपयामगृहीतोऽस्य अग्रे त्वा
वर्चस एष ते योनिर्अग्रे त्वा वर्चसे । अग्रे वर्च-
स्विन्वर्चस्वांस्त्वं देवेष्वसि वर्चस्वानहं मनुष्येषु भू-
यासम् ॥ ३८ ॥

उ० अथातिग्रहपुरोरुचस्त्रिजो गायत्र्योऽग्नीन्द्रसूर्यदेवत्वाः
अग्रे पवस्व हे भगवन्नग्रे, पवस्व । पवतिः प्रवृत्त्यर्थोऽन्त-
र्भावित्यर्थः । पवस्व प्रवर्तयस्व । यस्त्वं स्वपा सुकर्मा । अप
इति कर्मनामसु पठितम् । अस्मे अस्मासु वर्चः ब्रह्मवर्चसम् ।
सुवीर्यं शोभनवीर्यम् । दधद्रयि मयि पोषम् धारयन् स्वा-
पयन् रयि धनं मयि पोषं पुष्टिं च प्रवर्तयस्वेति संबन्धः ।
उपयाम गृहीतोसि अग्रे त्वा वर्चसे । एष ते योनिः अग्रे
त्वा वर्चसे । व्याख्यातम् । भक्षमन्नः अग्रे वर्चस्विन् । हे
अग्रे, वर्चस्विन् ब्रह्मवर्चसेन संयुक्त । यथा त्वं देवे-
ष्वसि वर्चोयुक्तः एवमहं मनुष्येषु वर्चोयुक्तो भूयासं भवे-

यम् । स्वयंभूरसीत्येतस्मिन्मन्त्रे वर्चोदा असीति वर्चःशब्दो ब्रह्मवर्चसपर्यायो वर्णितः श्रुत्या 'तच्चेव ब्राह्मणेनेष्टव्यं यद्ब्रह्मवर्चसे स्यात्' इति । अतोऽस्मिन्मन्त्रे वर्चःशब्दो ब्रह्मवर्चसपर्यायो दर्शितः ॥ ३८ ॥

म० अथ द्वादशाहमन्त्राः । 'पृष्ठः षडहस्तत्रातिप्राह्यग्रहणं त्र्यहे पूर्णेऽग्रे पवस्वोत्तिष्ठन्नदध्रमिल्यन्वहमेकैकम्' (का० १२ । ३ । १—२) 'अग्रे वर्चस्विन्नद्रौजिष्ठ सूर्यं भ्राजिष्ठेति भक्षणं यजमानैरिति' (क० ६) अस्ति कथितं पृष्ठः षडहाख्यः क्रतुः स तु षडभिरहोभिर्निष्पाद्यः । तत्र पूर्वस्मिन्नहस्ये क्रमेणाग्रे पवस्वेत्यादिभिर्मन्त्रैरतिप्राह्यान्ग्रहान् गृहीयात्तैवाग्रे वर्चस्विन्नित्यादिभिर्मन्त्रैस्तत्प्रदेशेषु भक्षयेत् । तत्र प्रथमो यथा । अग्रे पवस्व । अग्निदेवत्या गायत्री वैखानसदृष्टा । आर्यो सप्ताणौ पादौ एषा यजुरन्ता । उपयाम एष त इति द्वे यजुषी । हे अग्रे, त्वमस्मै अस्मासु सुवीर्यं शोभनं वीर्यं यस्मिन्नादृशं शोभनसामर्थ्येपितं वर्चो ब्रह्मवर्चसं पवस्व । पव गत्यर्थः अन्तर्भूतपुण्यार्थः । गमय प्रापय । 'सुपां सुलक्' (पा० ७ । १ । ३९) इति विभक्तेः शोआदेशे अस्मे इति रूपम् । किंभूतस्त्वम् । स्वपाः । अप इति कर्मनाम । शोभनान्यपांसि यस्य स स्वपाः सुकर्मा । एवमृत्विग्भिः सह संप्रार्थ्य स्वयं याचते । मयि यजमाने रयि धनं दधत् धारयन् स्थापयन्सन् पोषं पुष्टिं पुत्रपश्वादिष्टिं पवस्व प्रवर्तयेति संबन्धः । उपयामयतीत्युपयामो ग्रहः हे सोम, तेन त्वं गृहीतोऽसि । हे ग्रह, वर्चसे वर्चस्विने तेजस्विनेऽग्नये त्वां गृह्णामीति शेषः । सादयति एष खरप्रदेशस्तव योनिः स्थानं वर्चस्विनेऽग्नये त्वां सादयामीति शेषः । भक्षणमन्त्रः । हे वर्चस्विन् विशिष्टतेजोयुक्त हे अग्रे, त्वं देवेषु इन्द्रादिषु मध्ये वर्चस्वानतिदीप्तिमानसि अतस्त्वत्प्रसादादहमपि मनुष्येषु मध्ये वर्चस्वान्ब्रह्मवर्चससंपन्नो भूयासं भवेयम् ॥ ३८ ॥

एकोनचत्वारिंशो ।

उत्तिष्ठन्नोजसा सुह पीत्वी शिप्रे अवेपयः । सोममिन्द्र चमूसुतम् । उपयामगृहीतोऽसीन्द्राय त्वौजस एष ते योनिरिन्द्राय त्वौजसे । इन्द्रौजिष्ठौजिष्ठस्त्वं देवेष्वस्योजिष्ठोऽहं मनुष्येषु भूयासम् ॥ ३९ ॥

उ० उत्तिष्ठन्नोजसा । मातुरुत्साङ्गादुत्तिष्ठन् ओजसा बलेन सह पीत्वी पीत्वा । शिप्रे अवेपयः । शिप्रे हनू नासिके वा 'दुवेष्ट कम्पने' । अतिपानोद्वेगास्नासिके कम्पितवानसि । किं तद्ब्रह्मं यत्पीत्वा अवेपय इत्यत आह । सोमम् । हे भगवन् इन्द्र, चमूसुतम् । अधिपवणचर्मं चमूशब्देनोच्यते । अधिपवणचर्ममभिपुतं सोमं पीत्वा अवेपय इति संबन्धः । उपयाम गृहीतोऽसीन्द्राय त्वौजस एष ते योनिरिन्द्राय त्वौजसे । प्रगुणं ग्रहं भक्षयति । इन्द्रौजिष्ठ । हे

इन्द्र, ओजिष्ठ अतिशयेनौजसा युक्त । यथा ओजिष्ठस्त्वं देवेष्वसि एवमोजिष्ठोऽहं मनुष्येषु भूयासम् ॥ ३९ ॥

म० द्वितीयोऽतिप्राह्यग्रहणमन्त्रः । इन्द्रदेवत्या गायत्री कुरुस्तुतिदृष्टा यजुरन्ता । हे इन्द्र, त्वमोजसा बलेन सह उत्तिष्ठन्नुत्साङ्गादुद्वेच्छन्सन् शिप्रे हनू नासिके वा अवेपयः 'दुवेष्ट कम्पने' कम्पितवानसि । किं कृत्वा सोमं पीत्वी पीत्वा । 'आत्वाद्यध्व' (पा० ७ । १ । ४९) इति निपातः । किंभूतं सोमम् । चमूसुतं चम्वामधिपवणचर्मणि सुतमभिपुतम् सोमपानं कृत्वातिहर्षवशान्नासे कम्पितवानित्यर्थः । हे ग्रह, त्वमुपयामगृहीतोऽसि ओजसे बलवते इन्द्राय त्वां गृह्णामि । सादयति एष ते योनिः ओजस इन्द्राय सादयामि । भक्षणमन्त्रः । हे इन्द्र, हे ओजिष्ठ ओजो बलमस्यास्तीत्योजस्वी । 'अस्माया-' (पा० ५ । २ । १२१) इत्यादिना विनिप्रत्ययः । अत्यन्तमोजस्वी ओजिष्ठः 'अतिशायने तमविष्टनौ' (पा० ५ । ३ । ५५) इति इष्टन्प्रत्ययः । 'विन्मतोलुक्' (पा० ५ । ३ । ६५) इतीष्टनि परे विनिलोपः टिलोपश्च । तत्संबोधनमोजिष्ठ अतिबलयुक्त, त्वं यथा देवेष्वोजिष्ठोऽसि एवं मनुष्येषु मध्येऽहमोजिष्ठोऽतिबलो भूयासम् ॥ ३९ ॥

चत्वारिंशी ।

अहश्चमस्य केतवो विरश्मयो जनां २ऽअनु । भ्राजन्तो अग्नयो यथा । उपयामगृहीतोऽसि सूर्याय त्वा भ्राजायैष ते योनिः सूर्याय त्वा भ्राजाय । सूर्यं भ्राजिष्ठं भ्राजिष्ठस्त्वं देवेष्वसि भ्राजिष्ठोऽहं मनुष्येषु भूयासम् ॥ ४० ॥

उ० अहश्चमस्य । 'दशिर प्रेक्षणे' । अस्य कर्मणि प्रथमपुरुषबहुवचनस्थाने छान्दसं रूपमहश्चमिति । दृश्यन्ते अस्य सूर्यस्य प्रज्ञानकृतत्वात्केतवो रश्मयः । केतुरिति प्रज्ञानामसु पठितम् । वि इत्यनर्थको निपातः । अथवा व्यहश्चमिति संबन्धः । जनान् अनु अनुगताः भ्राजन्तः देदीप्यमानाः । कथंभूता दृश्यन्ते । अग्नयो यथा अग्नय इव । उपयाम गृहीतोसि सूर्याय त्वा भ्राजायैष ते योनिः सूर्याय त्वा भ्राजाय । भक्षयति । हे सूर्यं भ्राजिष्ठ अतिशयेन भ्राजिष्ठ । यथा भ्राजिष्ठस्त्वं देवेष्वसि एवं भ्राजिष्ठोऽहं मनुष्येषु भूयासम् ४०

म० तृतीयोऽतिप्राह्यमन्त्रः । सूर्यदेवत्या गायत्री प्रस्कृष्टदृष्टा यजुरन्ता । दशोलुङि 'इरितो वा' (पा० ३ । १ । ५७) इति छेरङादेशे 'ऋदशोऽङि गुणः' (पा० २ । ४ । १६) इति उत्तमैकवचने अदर्शमिति प्राप्ते 'शीङो रुङ्तेर्विभाषा बहुलं छन्दसीति' (पा० ७ । १ । ६—८) दशेक्षतरस्य विवादेशस्यामो रुडागमो धातोर्गुणाभावदछान्दसः । अहश्चमिति रूपम् । कर्मणि लुङि प्रथमपुरुषबहुवचनस्थाने द्रष्टव्यमदृश्यन्तेत्यर्थः । वीत्युपसर्गोऽहश्चमित्यनेन संबध्यते । केतुरिति प्रज्ञानामसु

पठितम् । अस्य सूर्यस्य केतवः प्रज्ञाहेतवः सर्वपदार्थज्ञानकृतो रश्मयः किरणा जनाननु सर्वप्राणिनोऽनुगता वि अदश्रम् विशेषेणादृश्यन्त । सूर्यकराः सर्वजनानुगता व्यापका दृश्यन्त इत्यर्थः । तत्र दृष्टान्तः । भ्राजन्तो ज्वलन्तोऽप्रयो वह्नयो यथा जनानुगता दृश्यन्ते तद्वत् । हे ग्रह, त्वमुपयमेन गृहीतोऽसि भ्राजते दीप्यतेऽसौ भ्राजस्तस्मै सूर्याय त्वां गृह्णामि । सादयति एष तव योनिः भ्राजाय दीप्ताय सूर्याय त्वां सादयामि । तृतीयोतिप्राह्मक्षणे मन्त्रः । अत्यन्तं भ्राजो भ्राजिष्ठः हे भ्राजिष्ठ अतिदीप्त हे सूर्य, त्वं यथा देवेषु भ्राजिष्ठोऽसि तथाहमपि मनुष्येषु भ्राजिष्ठोऽसि दीप्तिमान्भूवासम् ॥ ४० ॥ इति द्वादशाहः संपूर्णः ॥

एकचत्वारिंशी ।

उदु त्वं जातवेदसं देवं वहन्ति केतवः । दृशे विश्वाय सूर्यम् । उपयामगृहीतोऽसि सूर्याय त्वा भ्राजायैष ते योनिः सूर्याय त्वा भ्राजाय ॥ ४१ ॥

उ० विपुवति ग्रहं गृह्णाति । उदुत्वं जातवेदसम् । व्याख्यातम् । देवार्पणं ॥ ४१ ॥

म० 'उदुत्वमिति ग्रहग्रहणमिति' (का० १३।२।११) गवामयनाख्यस्य संवत्सरसत्रस्य विपुवन्नामके मध्यमेऽहनि सौर्यपशुपालम्नाद्वर्षमतिप्राह्मग्रहणं कार्यम् । सौरी गायत्री देवदृष्टा पुनर्व्याख्यायते (अ० ७।क० ४१) । त्वं तं प्रसिद्धं जातवेदसं जातानां प्रजानां ज्ञातारं जातप्रज्ञं वा देवं देवनशीलं सूर्यं केतवः प्रज्ञाहेतवः किरणा उ आशु उद्वहन्ति उदयाचलादुद्वहन्ति । किमर्थं विश्वाय । पञ्चमं चतुर्थी । विश्वस्य दृशे दृशेमाय सर्वं जगद्द्रष्टुमित्यर्थः । उपयाम एष ते व्याख्याते ॥ ४१ ॥

द्विचत्वारिंशी ।

आजिघ्र कुलशं मन्त्रा त्वा विशन्तिवन्दवः । पुनरुजां निर्वर्तस्व सा नः सहस्रं ध्रुवोरुधारा पयस्वती पुनर्माविशतादृयिः ॥ ४२ ॥

उ० अथ रोहिणीगोरभिमघ्नं द्वाभ्यामृभ्यां महापङ्क्तिः प्रस्तारपङ्क्तिभ्यां द्रोणकलशमवप्रापयति । आजिघ्र । कुसुरुविन्दोरारपम् । महीति गोनामसु पठितम् । आभिमुख्येन जिघ्र द्रोणकलशं हे महि । किंच आ त्वा विशन्तिवन्दवः । आविशन्तु स्वामिन्दवः सोमाः य एते द्रोणकलशसंबन्धिनः । किंच । पुनरपि ऊर्जा अनेन सहिता निर्वर्तस्व । यां स्वामेवं स्तुमः स नः अस्माकं सहस्रं गवां यदेतदस्माभिर्दत्तं तत् ध्रुव । दुहतिर्दानार्थः । पुनर्देहि । स्वप्नसादाच्च उरुधारा बहुधारा पयस्वती पयसा संयुक्ता पुनरपि मामाविशतात् आविशतु । रयिः धनम् ॥ ४२ ॥

म० 'हविर्धानाम्रोधयोरन्तरे द्रोणकलशमेनाम्रापयत्याजिघ्रति' (का० १३।४।१९) । गर्गत्रिरात्रादावहीने त्रिसुखे गोसहस्रं दक्षिणास्ति तत्र सहस्रसंख्यापूर्णी रोहिणी धेनुस्तां हविर्धानाम्रोधयोर्मध्यस्थां द्रोणकलशमाप्रापयेत् । गोदेवत्या महापङ्क्तिः कुसुरुविन्दुदृष्टा अष्टार्णवपादा । महीति गोनाम । हे महि हे धेनो, त्वं कलशं द्रोणकलशाख्यं पात्रमाजिघ्र आभिमुख्येनाप्राणं कुरु । किंच हे धेनो, इन्दवः सोमाः त्वा त्वामाविशन्तु द्रोणकलशस्थाः सोमास्तां प्रविशन्तु । किंच ऊर्जा विशिष्टरसेन पयोभूतेन सह पुनः अस्मान्प्रति निर्वर्तस्व । या त्वमेवं मया स्तुता सा त्वं नोऽस्माकं सहस्रं ध्रुव सहस्रसंख्यं धनं देहि । यद्वा गवां सहस्रं यदस्माभिर्दत्तं तन्नोऽस्मभ्यं ध्रुव पुनर्देहि । दुहतिर्दानार्थः । किंच त्वत्प्रसादादुरुधारा बहुपयोयुक्ता पयस्वती धेनुर्मां पुनराविशतात् । आगच्छत्वित्यर्थः । तथा रयिः धनमपि मा मामाविशतात् ॥ ४२ ॥

त्रिचत्वारिंशी ।

इडे रन्ते हव्ये काम्ये चन्द्रे ज्योतेऽदिते सरस्वति महि विश्रुति । एता ते अत्र्ये नामानि देवेभ्यो मा सुकृतं ब्रूतात् ॥ ४३ ॥

उ० दक्षिणेऽस्याः कर्णे यजमानो जपति । इडे रन्ते । हे इडे । इडानाम मनोर्दुहिता तथा गौरुपमीयते । इडेव त्वमसि । रन्ते रमयतीति रन्ता । हव्ये हव्यन्तेऽस्या विकारा यज्ञेष्विति हव्या । काम्ये मनुष्याणां ह्येतासु कामाः प्रविष्टाः । चन्द्रे चन्द्र इवाह्वादयतीति चन्द्रा । ज्योते तस्यैव ज्योतिर्ज्योत्स्ना । 'द्युत दीप्तौ' अस्य ज्योता । अदिते अदीने । सरस्वति सर इत्युदकनाम सतैः तद्वति । हे महि महति । विश्रुति विविधं श्रूयत इति विश्रुति । एतानि ते तव हे अत्र्ये, अहन्तव्ये नामानि अतिशयगुणयुक्तानि तैरभिहिता सती देवेभ्यो मां सुकृतं सुकृतकारिणं ब्रूतात् ब्रूहि ॥ ४३ ॥

म० 'इडे रन्त इति दक्षिणेऽस्याः कर्णे यजमानो जपतीति' (का० १३।४।२०) । पूर्वोक्ताया धेनोर्दक्षिणकर्णे यजमानो जपेत् । गोदेवत्या प्रस्तारपङ्क्तिः कुसुरुविन्दुदृष्टा । यस्या आद्यौ पादौ द्वादशाणौ अन्यावष्टाणौ सा प्रस्तारपङ्क्तिः । ईक्ष्यते स्तूयते इति इडा मनोर्दुहिता तनुल्या । रमयतीति रन्ता । हव्यते यहुभ्यं यज्ञेष्विति हव्या, हव्यते आहूयते सर्वैरिति वा हव्या । काम्यत इति काम्या 'मनुष्याणां ह्येतासु कामाः प्रविष्टाः' इति ध्रुतेः । चन्दयत्याह्वादयतीति चन्द्रा । 'द्युत दीप्तौ' द्योतयति प्रकाशयतीति ज्योता दकारस्य जः । अदितिरदीनाऽनवखण्डिता । सरस्वति सरतीति सरः क्षीरं तद्वति । सर इत्युदकनाम सतैरिति (नि० ९।२६) यास्कोकेः । उदकशब्देनात्र क्षीरमुच्यते । मही महती । विविधं श्रूयते

स्वयत् इति विधुतिः । न हन्तुं योग्या अघ्न्या अहन्तव्या । तासां संबोधनानि हे धेनो एवंभूते, ते तव एता एतानि अति-
शयगुणयुक्तानि नामानि एतैर्नामभिरभिहिता सती देवेभ्यः
सुकृतं सृष्ट करोतीति सुकृत् तं सुकृतं शोभनकर्मकारिणं
मां त्वं वृताद्बहि वद । अयं यजमानः पुण्यकर्तेति देवेभ्यो
वदेत्यर्थः ॥ ४३ ॥

चतुश्चत्वारिंशी ।

वि न इन्द्र मृधो जहि नीचा यच्छ पृतन्यतः ।
यो अस्माँ २५ अभिदासत्यधरं गमया तमः । उप-
यामगृहीतोऽसीन्द्राय त्वा विमृध एष ते योनिरि-
न्द्राय त्वा विमृधे ॥ ४४ ॥

उ० महाव्रतीयं ग्रहं गृह्णाति । विन इन्द्र । अनुष्टुप् ।
इन्द्रो विमृष्टगुणयुक्तो देवता । वि न इन्द्र मृधो जहि
वि जहि विनाशय नः अस्माकं हे इन्द्र, मृधः संग्रामान् ।
किञ्च नीचा यच्छ पृतन्यतः । ये पृतनां संग्राममिच्छन्ति ते
पृतन्यतः तान्पृतन्यतो मनुष्यान् नीचा यच्छ नीचैर्निगृहीष्व ।
यश्चास्मान् अभिदासति 'दसु उपक्षये' । उपक्षपति तमधरं
निकृष्टमर्वाचीनं तमो गमय । उपयाम गृहीतोऽसीन्द्राय
त्वा विमृध एष ते योनिरिन्द्राय त्वा विमृधे । व्याख्या-
तम् ॥ ४४ ॥

म० 'ग्रहं गृह्णाति वि न इन्द्र वाचस्पति विश्वकर्मन्त्रिति
वेति' (का० १३ । २ । १७) गवानयनस्योपान्ये महाव्रते-
ऽहनि प्राजापत्यपशूपालम्भादूर्ध्वमैन्द्रग्रहग्रहणे मन्त्रत्रयम् ।
तत्राद्यः । इन्द्रदेवत्वानुष्टुप् शासदृष्टा । हे इन्द्र, नोऽस्माकं मृधः
शत्रून्संग्रामान्वा विजहि विशेषेण नाशय । किञ्च पृतन्यतः
नीचा यच्छ । पृतनां संग्रामं सेनां वा इच्छन्ति पृतन्यन्ति
पृतन्यन्तीति पृतन्यन्तस्तान् 'सुप आत्मनः क्यञ्' (पा० ३ ।
१ । ४) इति पृतनाशब्दात्क्यञि प्रत्यये 'क्यञ्चरपृतनस्य' (चि
लोपः) (पा० ७ । ४ । ३९) इति टिलोपे शतुप्रत्यये च
रूपम् । पृतन्यतः सेनामिच्छतः शत्रून्नीचाभ्यर्भूतान् यच्छ
निगृहीष्व । युद्धादुपरतान्कुर्वित्यर्थः । किञ्च यश्चास्मान् अभिदा-
सति । 'दसु उपक्षये' । उपक्षयति तं शत्रुमधरं निकृष्टं तमो नरकं
गमय प्रापय । संहितायां दीर्घः । हे ग्रह, त्वमुपयामेन गृही-
तोऽसि विशिष्टो मृत संग्रामो यस्य तस्मै विमृधे विशिष्टसंग्रा-
मवते इन्द्राय त्वां गृह्णामि । सादयति एष तव योनिः विमृष्ट-
गुणविशिष्टायेन्द्राय त्वां सादयामि ॥ ४४ ॥

पञ्चचत्वारिंशी ।

वाचस्पति विश्वकर्मणमुतये मनोजुवं वाजे
अद्या हुवेम । स नो विश्वानि हवनानि जोषद्वि-
श्वशंभूरवसे साधुकर्मा ॥ उपयामगृहीतोऽसीन्द्राय

त्वा विश्वकर्मण एष ते योनिरिन्द्राय त्वा विश्वक-
र्मणे ॥ ४५ ॥

उ० द्वितीयो मन्त्रविकल्पः । वाचस्पति । त्रिष्टुप् विश्वक-
र्मणी । स नो विश्वानीति तद् श्रवणाद्यदोऽध्याहारः कर्तव्यः ।
नित्यसंबन्धो हि यत्तदौ । यं वाचोधिपतिं प्राणरूपेण इन्द्र-
रूपेण वा विवक्षयते । 'तस्मादाहुर्निन्द्रो वाग्' इति श्रुतिः ।
विश्वकर्माणं सर्वस्य कर्तारम् । ऊतये अवनाय तर्पणाय वा ।
मनोजुवम् मनस इव यस्य जुवः मनोजुवः स एवमुच्यते ।
मनोगतिमित्यर्थः । वाजे अग्ने अस्मिन्महाव्रतीयलक्षणे वि-
पयभूते । अद्य अस्मिन् षवि हुवेम आह्वयामः । स आहूतः
सन् नोऽस्माकं विश्वानि सर्वाणि हवनानि आह्वानानि जोषत्
जुपतां सेवताम् । विश्वशंभूः । शमिति सुखनाम । सर्वस्य
सुखेन भावयिता । अवसे अव इत्यन्नाम । अस्माकमन्न-
दानाय साधुकर्मा । उपयामगृहीतोऽसीति व्याख्यातम् ॥ ४५ ॥

म० अथ द्वितीयः । विश्वकर्मदेवता त्रिष्टुप् शासदृष्टा ।
ईदृशमिन्द्रं वाजे महाव्रतीयलक्षणान्नविषये अद्यास्मिन् दिने
वयं हुवेम आह्वयाम । किमर्थम् । ऊतये अवनाय रक्षणाय ।
किंभूतम् । विश्वकर्माणं विश्वानि समस्तानि जगदुत्पत्त्यादीनि
कर्मणि यस्य तम् । तथा वाचस्पतिं वाचां पालयितारं वाचो-
धिपतिं । 'तस्मादाहुर्निन्द्रो वाक्' इति ध्रुतेः । तथा मनोजुवम् ।
जूरिति जवनाम । मनसो जूरिव जव इव जवो यस्य स मनो-
जुवम् । स ईदृश इन्द्रो नोऽस्माकं विश्वानि सर्वाणि हवनानि
आह्वानानि अवसेऽन्नायान्नसमृद्धौ रक्षणाय वा जोषत् जुपताम्
अस्मदाह्वानं साधु साध्विति सेवताम् । 'लेटोऽडाटौ' (पा०
३ । ४ । ९४) इत्यङगमे 'इतश्च लोपः परस्मैपदेषु' (पा०
३ । ४ । ९७) तिप् इलोपे जोषदिति रूपम् । किंभूतः सः ।
विश्वशंभूः विश्वस्य शं सुखं भवत्यस्मादिति विश्वशंभूः साधुकर्मा
शोभनकर्मकर्ता । हे ग्रह, उपयामगृहीतोऽसि विश्वकर्मणे सर्व-
कर्त्रे इन्द्राय त्वां गृह्णामि । सादयति एष ते योनिः विश्वकर्मणे
इन्द्राय त्वां सादयामि ॥ ४५ ॥

षट्चत्वारिंशी ।

विश्वकर्मन्हविषा वर्धनेन त्रातारुमिन्द्रमकृणोर-
वध्यम् । तस्मै विश्वः समनमन्त पूर्वारयमुग्रो वि-
हव्यो यथासत् । उपयामगृहीतोऽसीन्द्राय त्वा वि-
श्वकर्मण एष ते योनिरिन्द्राय त्वा विश्वकर्मणे ॥ ४६ ॥

उ० अपरो मन्त्रविकल्पः । विश्वकर्मन्हविषा । त्रिष्टुप् वैन्द्री
वैश्वकर्मणी च । हे विश्वकर्मन्, अग्नेन हविषा महाव्रतीयलक्षणेन
वर्धनेन च वर्धयित्रा । त्रातारं जगतः इन्द्रम् अकृणोः कृत-
वानसि अवध्यं च । तस्मै चैवंप्रभावायेन्द्राय विश्वो मनुष्याः
समनमन्तपूर्वीः सन्नताः पूर्वं वसिष्ठप्रभृतयः । इदानींतना अपि
सन्नताः । अयमेव हि इन्द्रः उग्रः उद्गूर्णवज्रः विहव्यश्च ।

विविधेषु कार्येषु आहूयत इति विहव्यः यथा असत् । पञ्च-
म्यर्थे थालप्रत्ययः । यतः कारणादसत् भवेत् हे विश्वकर्मन्
त्वद्विस्सामर्थादिन्द्रस्यायं प्रभाव इत्यभिप्रायः । उपयाम
गृहीतोसीन्द्राय त्वा विश्वकर्मण एष ते योनिरिन्द्राय त्वा
विश्वकर्मणे इति व्याख्यातम् ॥ ४६ ॥

म० तृतीयो मन्त्रविकल्पः । इन्द्रविश्वकर्मदेवत्वा त्रिष्टुप्
शासदृष्टा । हे विश्वकर्मन्, वर्धनेन वर्धमानेन वर्धयिष्या वा
हविषा त्वमिन्द्रं त्रातारं जगतो रक्षकमवर्धय हन्तुमशक्यमप्रति-
भेदं चाकृणोः कृतवानसि । तस्मै तादृशायेन्द्राय पूर्वाविंशः
प्रजाः पूर्वं वसिष्ठादयो मनुष्याः समनमन्त सम्यङ्मताः ।
पञ्चम्यर्थे थालप्रत्ययः । यथा यतः कारणात् अयमिन्द्रः उग्र
उद्गूणवज्रो विहव्यो विविधेषु कार्येषु आहूयत इति विहव्यश्च
असदभूतस्मादिन्द्रास्मै नता इत्यर्थः । विश्वकर्मन्, त्वद्वि-
सामर्थादिन्द्रस्यायं प्रभाव इति भावः । उपयाम एष ते इति
व्याख्याते ॥ ४६ ॥

सप्तचत्वारिंशी ।

उपयामगृहीतोस्यग्रये त्वा गायत्रच्छन्दसं गृह्ण-
मीन्द्राय त्वा त्रिष्टुप्छन्दसं गृह्णामि विश्वेभ्यस्त्वा
देवेभ्यो जगच्छन्दसं गृह्णाम्यनुष्टुप्छन्दसमिग्रः ॥ ४७ ॥

उ० अदाम्यं गृह्णाति । उपयाम गृहीतोसि । देवानामा-
पम् । अग्रये त्वां गायत्रच्छन्दसं गृह्णामि एकं ग्रहणम् ।
इन्द्राय त्वा त्रिष्टुप्छन्दसं गृह्णामि द्वितीयं ग्रहणम् । वि-
श्वेभ्यस्त्वा देवेभ्यो जगच्छन्दसं गृह्णामि तृतीयं ग्रहणम् ।
एवं सवनदेवताभ्यः स्वच्छन्दस्कं सोमं गृहीत्वा अयेदानी-
माह । अनुष्टुप् ते तव हे सोम, अभिगरः । 'गृस्तुतौ' अभि-
ष्टव इत्यर्थः । यद्वा 'ऊर्ध्वं सवनेभ्यस्तदानुष्टुभम्' इति
श्रुतिः ॥ ४७ ॥

म० 'अदाम्यं गृह्णात्यासिच्य निग्राभ्याः पात्रे तस्मि-
स्तूर्णो त्रीनंशूनवधायामये त्वा गायत्रच्छन्दसमिति प्रति-
मन्त्रमुपयामः सर्वत्राविशेषादिति' (का० १२।५।१३-१५) ।
यस्मिन्नौदुम्बरे पात्रे अंशुर्गृहीतस्तस्मिन्दोतृचमसस्था निग्राभ्या-
संज्ञा अप आनीय तस्मिस्तिष्ठः सोमलताः प्रक्षिप्यामये त्वेत्या-
दित्रिभिर्मन्त्रैः क्रमेणादाम्यं ग्रहं गृह्णाति । मन्त्रैः सोमलताप्रक्षेपो
वेति केचित् । उपयामगृहीतोऽसीत्येतन्निष्पत्तिः मन्त्रेष्वदावनु-
पजनीयं सर्वशेषत्वादाम्नानस्येति सूत्रार्थः । तत्र प्रथमो मन्त्रः ।
अदाम्यदेवत्वानि त्रीणि यजुषि देवदृष्टानि । हे सोम, त्वमुप-
यामेन ग्रहेण गृहीतोऽसि हे ग्रह, गायत्री छन्दो यस्य ग्रहस्य
तं गायत्रीच्छन्दसं त्वामग्रयेऽग्निप्रोत्यर्थं गृह्णामि । द्वितीयो
मन्त्रः । उपयामेन गृहीतोऽसि हे ग्रह, त्रिष्टुप् छन्दो यस्य
तादृशं त्वामिन्द्राय गृह्णामि । तृतीयो मन्त्रः । उपयाम० जगती
छन्दो यस्य तादृशं त्वां हे ग्रह, विश्वेभ्यो देवेभ्योऽर्थाय गृ-
ह्णामि । एवं सवनदेवताभ्यो वारत्रयं ग्रहणम् । 'अनुष्टुप् इत्यु-

क्तेति' (का० १२।५।१७) । एनं मन्त्रं पठेत् । अदाम्य-
देवत्वं देवदृष्टम् । एवं स्वच्छन्दसं सोमं गृहीत्वा तमाह हे
सोम, अनुष्टुप् छन्दस्ते तवामिगरः अभिष्टव इत्यर्थः । 'गृ-
स्तुतौ' यद्वा 'ऊर्ध्वं सवनेभ्यस्तदानुष्टुभम्' (११।५।९।
७) इति श्रुतेः ॥ ४७ ॥

अष्टचत्वारिंशी ।

व्रेशीनां त्वा पत्मन्नाधूनोमि कुकूननानां त्वा
पत्मन्नाधूनोमि भन्दनानां त्वा पत्मन्नाधूनोमि मदि-
न्तमानां त्वा पत्मन्नाधूनोमि मधुन्तमानां त्वा
पत्मन्नाधूनोमि शुक्रं त्वा शुक्र आधूनोम्यहो रूपे
सूर्यस्य रुश्मिषु ॥ ४८ ॥

उ० ग्रहपात्रस्थासु निग्राभ्यासु अंशुनाधुनोति । व्रेशीनां
त्वापत्मन्नाधूनोमि । मेघस्य व्रजत उदरे शेरत इति वेदय
उदरस्था आप उच्यन्ते । हे सोम, व्रेशीनामपां त्वां पत्मन्
पतने आधूनोमि कम्पयामि । कुकूननानां त्वा । 'कुड् शब्दे' ।
अत्यर्थं कुवत्यः शब्दं कुर्वाणाः नमन्ते प्रह्वीभवन्तीति कुकून-
नाः मेघ्या आपः । भन्दनानाम् 'भदि कल्याणे सुखे च' ।
कल्याणकारिण्यः सुखयिष्यो वा भन्दनाः । मदिन्तमानाम्
अत्यर्थं मदयन्ति तर्पयन्तीति मदिन्तमाः । माश्रतेः 'नादस्य'
इति नुमागमः । मधुन्तमानाम् अतिशयेन मधुस्वादोपेता
मधुन्तमाः । शुक्रं त्वा शुक्रमक्षिष्टकर्माणं त्वां शुके अहि-
ष्टकर्मणि निग्राभ्यालक्षणे उदके आधूनोमि । अह्नोरूपे दिव-
सस्य रूपे तदपि शुक्रमेव भवति । सूर्यस्य च रुश्मिषु ।
रश्मयस्तु प्रकाशरूपत्वादेवं भवन्ति ॥ ४८ ॥

म० 'धूनोत्यहोभुमिर्व्रेशीनां त्वेति गच्छन्नाहवनीयमिति'
(का० १२।५।१७) । आहवनीयसमीपं गच्छन्नाहवनीयमिति
दाम्यग्रहस्थानि जलानि चालयेत् । एतदादीनि विश्वेषां देवा-
नामिलन्तानि सोमदेवत्वानि देवदृष्टानि । हे सोम, व्रेशीनां
व्रजतो मेघस्योदरे शेरते ता व्रेश्यो मेघोदरस्था आपस्तासां
पत्मन् पतने निमित्ते इष्टिनिष्पत्त्यर्थं त्वा त्वामाधूनोमि कम्प-
यामि । कुकूननानाम् । 'कुड् शब्दे' अत्यर्थं कुवत्यः शब्दं
कुर्वाणा नमन्ति प्रह्वीभवन्तीति कुकूनना मेघस्था आपस्तासां
पतने त्वां कम्पयामि । भन्दनानाम् । 'भदि कल्याणे सुखे च'
भन्दन्तीति भन्दनाः कल्याणकारिण्यः सुखयिष्यो वा मेघ्या
आपः अन्यत्पूववत् । मदिन्तमानाम् मादयन्तीति मदिन्यः
अत्यर्थं मदिन्यो मदिन्तमाः । तमपि पुंवद्वाचः 'नलोपः प्राति-
पदिकान्तस्य' (पा० ८।२।७) इति नलोपः 'नादस्य'
(पा० ८।२।१७) इति छान्दसो नुमागमः । अत्यन्तं
तर्पयन्त्यो मेघ्या आपः । मधुन्तमानाम् अत्यन्तं मधुस्वादो-
पेता मधुन्तमाः एवंविधानामपां पतने त्वां धूनोमि । किञ्च
शुक्रं शुद्धमक्षिष्टकर्माणं त्वां शुके शुद्धे अक्षिष्टकर्मणि निग्राभ्या-

लक्षणे जले त्वामाधूनीमि । किंच अहो दिवसस्य रूपे सूर्यस्य
रश्मिषु हे सोम, त्वामाधूनीमि ॥ ४८ ॥

एकोनपञ्चाशी ।

कुकुभर्षरूपं वृषभस्य रोचते बृहच्छुक्रः शुक्रस्य
पुरोगाः सोमः सोमस्य पुरोगाः । यत्ते सोमादाभ्यं
नाम जागृवि तस्मै त्वा गृहामि तस्मै ते सोम सो-
माय स्वाहा ॥ ४९ ॥

उ० कुकुभर्षरूपं वृषभस्य । कुकुभमिति महन्नामसु
पठितम् । अस्य सोमलक्षणस्य वृषभस्य कुकुभमादित्यलक्षणं
रूपं रोचते दीप्यते । बृहन्महत्त्वभावतः शुक्रः शुक्रस्य पुरो-
गाः । शुक्र आदित्यः शुक्रस्य आदित्यस्य पुरोगामी । सोम
एव सोमस्य पुरोगामी भवितुमर्हति यस्माद् अतः कारणात्
यत्ते तव हे सोम, अदाम्यमनुपहिंस्यं नाम जागृवि जागर-
णशीलं तस्मै त्वा गृहामि । जुहोति । तस्मै ते तव हे सोम,
सोमाय स्वाहा । 'तत्सोममेवैतत्सोमाय जुहोति' इति
श्रुतिः ॥ ४९ ॥

म० हे सोम, वृषभस्य श्रेष्ठस्य तव कुकुभं महत् आदित्य-
लक्षणं रूपं रोचते दीप्यते । कुकुभमिति महन्नामसु पठितम् ।
बृहत् महान् शुक्रः शुद्ध आदित्यः शुक्रस्य शुद्धस्य सोमस्य तव
पुरोगाः पुरोगामी । सोम एव सोमस्य पुरोगाः पुरोगामी भ-
वितुमर्हति । हे सोम, ते त्वदीयमदाम्यमनुपहिंसितं जागृवि
जागरणशीलं यन्नामास्ति तस्मै त्वा गृहामि । 'तस्मै त इति
जुहोतीति' । (का० १२ । ५ । १०) अदाभ्यं जुहोति । सो-
म्यम् हे सोम, तस्मै तादृशाय ते तुभ्यं स्वाहा मुहुतमस्तु ।
'तत्सोममेवैतत्सोमाय जुहोति' (११ । ५ । ९ । ११) इति
श्रुतेः ॥ ४९ ॥

पञ्चाशी ।

उशिकत्वं देव सोमाग्नेः प्रियं पाथोऽपीहि वृशी
त्वं देव सोमेन्द्रस्य प्रियं पाथोऽपीहस्मत्सखा त्वं
देव सोम विश्वेषां देवानां प्रियं पाथोऽपीहि ॥ ५० ॥

उ० अंशन् सोमे निदधति । उशिकत्वम् । 'वश कान्तौ'
अस्य क्विपि उशितिर्भवति । यतः उशिक कान्तः वल्लभः
त्वं हे देव सोम, अस्माकमतः अग्नेः प्रियं पाथः अन्नम् अपि
इहि अपि गच्छ । वशी च त्वम् । 'वश कान्तौ' । शेषं
व्याख्यातम् । अस्मत्सखा अस्माकं सखा । शेषं प्रगु-
णम् ॥ ५० ॥

म० 'अंशन्सोमे निदधात्युशिकत्वमिति प्रतिमन्त्रमिति'
(का० १२ । ५ । १०) मन्त्रत्रयेणोत्तमस्थानं शन्सोमे क्षि-
पेत् । तत्राद्यः । हे देव, दीप्यमान हे सोम, उशिक कामय-
मानस्त्वमग्नेः प्रियं पाथोऽन्नमापीहि अपिगच्छ । द्वितीयः । हे

देव सोम, वशी कान्तस्त्वमिन्द्रस्य प्रियमन्नं प्राप्नुहि । अथ
तृतीयो मन्त्रः । हे देव सोम, अस्मत्सखा अस्माकं मित्रभू-
तत्वं विश्वेषां देवानां प्रियमभिरुचितमन्नं प्राप्नुहि 'अग्निर्वै
प्रातःसवनमिन्द्रो माध्यन्दिनं सवनं विश्वेदेवास्तृतीयं सव-
नम्' इति श्रुतेः सवनदेवेभ्योऽर्पणम् ॥ ५० ॥

एकपञ्चाशी ।

इह रतिरिह रमध्वमिह धृतिरिह स्वधृतिः
स्वाहा । उपसृजन्धरुणं मात्रे धरुणो मातरं धयन् ।
रायस्पोषमस्मासु दीधरत्स्वाहा ॥ ५१ ॥

उ० सत्रोत्थानं देवानामार्पणम् । गार्हपत्ये द्वे आहुती जुहो-
ति । इह रतिः । उष्कामन्ते पशवो नियम्यन्ते । इह यज-
मानेषु भवतां रतिः रमणम् । रम्यातिः संयमनकर्मा । यत
एवमत इहैव रमध्वम् । इह धृतिर्भूयात् । इह स्वधृतिः ।
यत एवमत इहैव साधु धारणं भूयात् । पशूनां यजमानवि-
षया धृतिः प्रार्थ्यते । द्वितीयां जुहोति । उपसृजन् उष्णि-
क् । उपसृजन्संसृजन् धरुणं धारयितारमग्निं मात्रे पृथिव्यै ।
मातात्र पृथिव्युच्यते । वरुणो धारयिताग्निमातरं पृथिवीं
धयन् पिबन् रायस्पोषम् । 'पशवो वै रायस्पोषः' इति श्रुतिः ।
पशून् अस्मासु दीधरत् धारयतु ॥ ५१ ॥

म० अथ सत्रोत्थानमन्त्रा देवदृष्टाः । 'शालाद्वार्येऽन्वार-
ध्वेध्विह रतिरिति जुहोतीति' (का० १२ । ४ । १०) । स-
र्वेषु दीक्षितेष्वध्वर्युस्तृष्टेध्विदानां तनगाहपत्ये घृतं जुहुयात् ।
पशुदेवतं यजुः । हे गावः, युष्मदीया रतिः रमणमिह यज-
मानेष्वस्तु । इहैव यूयं रमध्वम् । युष्माकमिह यजमानेषु धृतिः
संतोषोऽस्तु । स्वधृतिः स्वकीयानामपि धृतिरिहैवास्तु । स्वाहा
मुहुतमस्तु । 'अपरामुपसृजति' (का० १२ । ४ । ११)
शालाद्वार्ये एव द्वितीयाहुतिः । उष्णिक् आद्यावद्वाक्षरौ तृतीयो
द्वादशार्णः सोष्णिक् । धारयतीति धरुणोऽग्निरस्मासु रायस्पोषं
रायो धनस्य पशुपुत्रमुष्णादेः पुष्टिं दीधरत् धारयतु । धारय-
तेलुङि रूपम् । अङ्भाव आर्पः । किंभूतो धरुणः । मात्रे धरु-
णम् । पञ्चयं चतुर्थी । मातुः पृथिव्या धारयितारमग्निमुपसृजन्
समीपं प्रापयन् तथा मातरं पृथिवीं धयन्पिबन् । तत्रोत्पन्नं
हविर्भक्षयन्नित्यर्थः । स्वाहेति होमार्थः ॥ ५१ ॥

द्विपञ्चाशी ।

सत्रस्य ऋद्धिरस्यगन्म ज्योतिरमृता अभूम । दिवं
पृथिव्या अध्यारुहामाविदाम देवान्स्वज्योतिः ॥ ५२ ॥

उ० सत्रस्य ऋद्धिं गायन्ति । सत्रस्य ऋद्धिरस्ति । बृहती ।
यजमानानां संस्तवः । सत्रस्य समृद्धिरस्त्वमसि । यतोऽग्नम्
आगताः ज्योतिरादित्यलक्षणम् । अमृताश्च अभूम भूताः ।
दिवं चाध्यारुहाम अध्यारुढाः । पृथिव्याः सकाशात् बुलोकं
चारुढाः सन्तः अविदाम देवान् जानीमः पश्यामो देवान्

स्वः स्वर्गं च पश्यामः ज्योतिरादित्यलक्षणं च । अविदाम
इत्यनुवर्तते ॥ ५२ ॥

म० 'सत्रस्यर्धि गायन्ति सत्रस्य ऋद्धिरिति' (का० १२ ।
४ । १२) । सर्वे दीक्षिता उत्तरहविर्धानापरकृबरीमालम्ब्य
सत्रार्धसंज्ञकं साम गायन्ति । बृहती यजमानानामात्मस्तुतिः
सप्तैकादशनवर्णपादा । हे साम, सत्रस्य ऋद्धिः समृद्धिः त्वमसि
अतो वयं यजमाना ज्योतिरादित्यलक्षणमगन्म प्राप्ताः ततः अमृता
अमरणधर्माणः अभूम भूताः । पृथिव्याः सकाशादिवं गुलोक-
मध्याह्नम । अध्याह्नः गुलोकाह्नाः ततो देवानिन्द्रादीन-
विदाम जानीमः पश्याम इत्यर्थः । वेत्तेत्यल्येन तुदाशित्वे
लङि रूपम् । ज्योतिर्ज्योतीरूपं स्वः स्वर्गं चाविदाम ॥ ५२ ॥

त्रिपञ्चाशी ।

युवं तमिन्द्रापर्वता पुरोयुधा यो नः पृतन्यादप
तं तमिद्धतं वज्रेण तन्तमिद्धतम् । दूरे चत्ताय छन्त्स-
द्रहन् यदिनक्षत् । अस्माकं शत्रुन्परि शूर विश्वतो
दुर्मा दर्पाष्ट विश्वतः । भूर्भुवः स्वः सुप्रजाः प्रजा-
भिः स्याम सुवीरा वीरैः सुपोषाः पोषैः ॥ ५३ ॥

उ० दक्षिणस्य हविर्धानस्याधोक्ष संसर्पन्ति । युवं तमि-
न्द्रापर्वता । अतिच्छन्दा अष्टिः अत्यष्टिर्वा व्यवसाना ऐन्द्री ।
प्रथमोऽधोर्ध्वं ऐन्द्रापर्वतः । हे इन्द्रापर्वत, युवं तं यक्षमनु-
तिष्ठतम् । येन यत्नेन पुरोयुधा पुरोमे युत् युध्यति पुरोयुत्
तेन पुरोयुधा बलेन । यो नः पृतन्यात् अप तं तमिद्धतमिति
तदो वीप्साश्रवणाद्यदोपि वीप्सा क्रियते । यो यः शत्रुर्नो-
ऽस्मान् पृतन्यात्संप्रमयेषो धयेत् । अप तं तम् इद्धतम् ।
अपहतं विनाशयतं शत्रुम् । इच्छन्तोऽनर्थकः । वज्रेण तं तम्
इत् हतम् । वज्रेणेत्यायुधनिधमः शत्रूणामुन्मूलनाय । व्या-
ख्यातमन्यत् । इत् उत्तरमिन्द्रः प्रत्यक्षो वज्रस्य तु कर्तृत्वं
विवक्षितं परोक्षस्य सतः । दूरे चत्ताय छन्त्सत् । चततिर्गति-
कर्मा । दूरे गताय नष्टाय शत्रवे । छन्त्सत् । छन्दतिः काम-
नार्थः । कामयताम् । हे इन्द्र, त्वदीयो वज्रः शत्रवे विनाशं
कामयताम् । कथं परवशो वर्ततामिति चेत् कथं वज्रस्य शत्रु-
विनाशकामना इति चेत्, आत्मैषां रथो भवत्यात्माश्च आ-
त्मायुधमित्यदोषः । गहनं यदिनक्षत् । गहनं वनमुच्यते उदकं
वा इनक्षतिर्व्याप्तिकर्मा । इनक्षत् रूपसादृश्यादुदकं वनं
वा यत् व्याप्नोति पलाय्य गच्छति तथापि विनाशयति शत्रुर्ग-
हरूपेण तस्यापि विनाशं कामयतां त्वदीयो वज्रः । अस्माकं
शत्रुन्परिशूर विश्वतो दुर्मा दर्पाष्ट । हे शूर, त्वदीयो वज्रः
अस्माकं ये शत्रवः तान्परिदर्पाष्ट । 'दृ विदारणे' । परि-
वारयतु । कथंभूतो वज्रः । दुर्मा विदारणशीलः । कुतोऽवस्थि-
तान् शत्रून् । विश्वतः सर्वतः । जपन्ति भूर्भुवःस्वः सुप्रजाः
प्रजाभिः स्याम सुवीरा वीरैः सुपोषाः पोषैः । एकवचनान्तो

व्याख्यातः । अयं तु बहुवचनान्तः ॥ ५३ ॥ सत्रोत्थानं
समासम् ॥

म० 'युवं तमिति दक्षिणस्याधोक्षं प्राधो निःकामन्तीति'
(का० १२ । ४ । १४) । सर्वे यजमाना दक्षिणहविर्धाना-
क्षाधोमार्गेण प्राबुक्ताः निःसरन्ति । इन्द्रदेवत्वात्पट्टिरवसानत्र-
योपेता षट्पञ्चक्षरत्वात् घृणा आधोऽधोर्ध्वं इन्द्रपर्वतधेवलः ।
हे पुरोयुधा पुरोयुधौ पुरोऽमे युध्येते तौ पुरोयुधौ 'इयुपध-'
(पा० ३ । १ । १३५) इति कप्रत्ययः । शत्रूणां पुरतो यु-
द्धस्य कर्तारौ हे इन्द्रापर्वता इन्द्रपर्वतौ, युवं युवां तं शत्रु-
मपहतं विनाशयतम् । आदरे वीप्सा तंतम् । इदेवार्थः । तं
तमेव शत्रुमपहतं तत्तत्समानमेव सर्वमपि शत्रुं विनाशयतम् ।
तत्रापि विशेष्यते । वज्रेण वज्रात्येनायुधेन तंतमित् तंतमेव
शत्रुं विनाशयतम् । तदो वीप्साश्रवणाद्यदोऽपि वीप्सा । यो
यः शत्रुर्नोऽस्मान्पृतन्यात् पृतनां सेनां कुर्यात् । यो धयेदि-
त्यर्थः । इदानीमिन्द्रः प्रत्यक्षो वज्रस्य कर्तृत्वं चोच्यते । हे
शूर इन्द्र, त्वदीयो वज्रो यद्यदा गहनमन्यन्तगम्भीरं वनं जलं
वा प्रति दूरे चत्ताय । चततिर्गतिकर्मा । वनेऽतिदूरगताय शत्रवे
छन्त्सत् । छन्दतिः कामनार्थः । शत्रुं प्राप्तुं कामयते तदा
तमपि दूरगतमिनक्षन्प्राप्नुयात् । इनक्षतिर्व्याप्तिकर्मा । वने दूर-
गतमपि इच्छन् गृह्णात्येवेत्यर्थः । ततो दुर्मा दारयतीति दुर्मा
'दृ विदारणे' 'अन्येभ्योऽपि दृश्यन्ते' (पा० ३ । २ । ७५)
इति मनिप्रत्ययः । विदारणशीलो वज्रः अस्माकमस्मदीयान्
विश्वतः सर्वतः स्थितान् विश्वतः सर्वोऽक्षत्रून् परिदर्पाष्ट परितो
विदारयतु । दीर्यतेराशीलिङि तङि रूपम् । 'पृथक्कामेषु भूर्भुव
इति' (का० १२ । ४ । २८) । नानाकामेषु यजमानेषु सर्वे
वारिवसर्जनं कुर्युः । हे भूर्भुवःस्वः अग्निवायुसूर्याः, वयं प्र-
जाभिः सुप्रजाः स्याम वीरैः पुत्रैः सुवीराः स्याम । पोषैः पुष्टिभिः
सुपोषाः स्याम भवेम । एकवचनान्तोऽयं व्याख्यातः । अत्र
तु बहुवचनान्तो मन्त्रः ॥ ५३ ॥

चतुःपञ्चाशी ।

परमेष्ठ्यभिधीतः प्रजापतिर्वाचि व्याहृतायाम-
न्यो अच्छेतः । सविता सन्यां विश्वकर्मा दीक्षार्या
पृषा सोमक्रयण्याम् ॥ ५४ ॥

उ० परमेष्ठ्यभिधीतः । आध्यायसमाप्तैर्नैमित्तिकानि ।
वसिष्ठस्यापम् । परमेष्ठ्यादिश्रुतिः चतुस्त्रिंशत्सु सोमावस्थानु-
चतुस्त्रिंशदेवताभिधायिनी ऋग्वर्था । अभिधीतः अभिध्यातः
संकल्पितो यजमानेन । सोमोपनायनमेतत् वाचोभिर्ध्या-
हृतः । अहं सोमेन यक्ष्ये इत्युक्तं भवति । अच्छेतः । अच्छा-
भेरासुमिति शाकपूणिः । सोममभि इतो गतः सोमं व्याप्नु-
मितो गतः । अन्धोऽज्ञमुच्यते सविता सन्याम् । सनोतिः
संभजनार्थः । सोमसंभक्तौ सत्याम् सलिलः प्रभुतः प्रभुतो-
निमग्नः । क्षेपं प्रगुणम् ॥ ५४ ॥

म० 'परमेष्ठादीधनुस्त्रिंशत् जुहोति धर्मदुग्धाले चादोहे चादोह्या दोहस्थानेऽन्यस्याः शालाया वा पुरस्तात्प्राच्याः पुच्छकाण्डादक्षिणेऽस्थनि हुला दोहयेत् पृषदाज्यस्कन्दने चैक इति' (का० २५।६।१—६) । मृगयधर्मपात्रभेदे भिन्नमभिमुख्य परमेष्ठिने स्वाहा प्रजापतये स्वाहेत्यादीन्सलिलाय स्वाहेत्यन्ताधनुस्त्रिंशदोमाञ्जुहोति । धर्मदुहो गोमैरणे तत्स्थाने उदङ्मुख्याः स्थितायाः पश्चादालापूर्वभागे प्राङ्मुख्या वा पुच्छादक्षिणेऽस्थनि परमेष्ठिने स्वाहेति चतुस्त्रिंशतमाज्याहुतीर्हुत्वा तां दोहयत् । स्थालीस्थस्य लुकस्थस्य वा पृषदाज्यस्य वा प्रेशे एके आचार्याः परमेष्ठादीञ्जुहोतीति सूत्रार्थः । परमेष्ठादयो देवा यज्ञस्य शरीराणि तस्मात्तदवस्थायां होमे यज्ञधिकृतिसतः प्रतिसंहितो भवति । तथाच ध्रुतिः 'सोमो वै राजा यज्ञः प्रजापतिस्तस्यैतास्तन्वो या एता देवता या एता आहुतीर्जुहोति स यज्ञस्याच्छंदां तत्प्रति देवतां मन्येत तामनुसमीक्ष्य जुहुयाद्यदि दीक्षोपमत्स्वाहवनीये यदि प्रसुत आग्नीध्रे विवा एतयज्ञस्य पर्व स्रष्टे सते यद्धलति सा यैव तर्हि तत्र देवता भवति तयैवैतदेवतया यज्ञं निपज्यति तथा देवतया यज्ञं प्रतिसन्दधातीति' (१२।५।१।१—२) । अथ मन्त्रार्थः । आध्यायाद्विशिष्ट ऋषिः । यदा सोमो यजमानेनाभिधीतः संकल्पितो भवति । मनसा भिष्यात्सदा परमेष्ठी भवति । अयमर्थः । मनसा ध्यातः सोमो यदि नोपनमेत् तदा परमेष्ठिने स्वाहेति जुहुयादिति । तथाच ध्रुतिः 'स यद्येन मनसाभिष्यातो यज्ञो नोपनमेत् परमेष्ठिने स्वाहेति जुहुयात्परमेष्ठी हि स तर्हि भवत्युपपन्नान् हत उपेनं यज्ञो नमतीति' (१२।५।१।३) । वाचि व्याहृतायां सोमेन यक्ष्ये इति वचस्तुच्चारिते सति सोमः प्रजापतिनामको भवति तदा प्रायश्चित्तापत्तौ प्रजापतये स्वाहेति जुहुयादित्यर्थः । यदा सोमः अच्छाभिमुख्येन इतः प्राप्तस्तदा अन्धो भवति । सोमं प्रति गतौ किञ्चिन्निमित्तं चेत्तदा अन्धसे स्वाहेति जुहुयात् । सन्यां सोमस्य संभक्तौ सत्यां सोमः सवितृनामको भवति तदा प्रायश्चित्तापत्तौ सवित्रे स्वाहेति जुहुयात् । 'अथ यदि सातः किञ्चिदापयेत सवित्रे स्वाहेति जुहुयात्' (१२।५।१।६) इति ध्रुतेः । दीक्षायां सत्यां सोमो विश्वकर्मैत्युच्यते तदा विश्वकर्मणे स्वाहेति जुहुयात् । सोमः कीयतेऽनया सा सोमकृयणां गौस्तस्यामानीतायां सत्यां सोमः पूषा भवति । तदा निमित्ते पूषे स्वाहेति जुहुयात् ॥ ५४ ॥

पञ्चपञ्चाशी ।

इन्द्रश्च मरुतश्च क्रयायोपोत्थितोऽसुरः पुण्यमानो मित्रः क्रीतो विष्णुः शिपिविष्ट ऊरावासन्नो विष्णुर्नरन्धिषः ॥ ५५ ॥

म० क्रयाय द्रव्यदानेनात्मसात्करणायोपोत्थितः उपस्थापितः सोम इन्द्रामरुतामकथं भवति तदा इन्द्राय मरुतश्च

स्वाहेति जुहुयात् । कीयमाणः सोमोऽसुरो भवति असुराय स्वाहेति तदा जुहुयात् । यजमानेन क्रीतः सोमो मित्रो भवति तदा मित्राय स्वाहेति जुहुयात् । ऊरो यजमानोत्सङ्गे आसन्नः स्थितः सोमः शिपिविष्टो विष्णुर्भवति । शिपिषु प्राणिषु यज्ञेषु वा विष्टः प्रविष्ट एतद्गुणको विष्णुरित्यर्थः । तदा प्रायश्चित्तापत्तौ विष्णवे शिपिविष्टाय स्वाहेति जुहुयात् । प्रोक्षमाणः शकटेनोत्तमानः सोमो विष्णुर्नरन्धिषो भवति नरो धीयन्ते आरोप्यन्ते यस्मिन् स नरन्धिषः संसारः तं सति नाशयति नरन्धिषः जगत्संहर्तृविशिष्टो विष्णुः । यद्वा 'रथ हिंसायाम्' रथ्यति हिंनस्ति रन्धिषः इन्ता न रन्धिषः नरन्धिषः जगत्पालको वा विष्णुः । तदा विष्णवे नरन्धिषाय स्वाहेति जुहुयात् ॥ ५५ ॥

षट्पञ्चाशी ।

प्रोक्षमाणः सोम आगतो वरुण आसुन्यामासन्नोऽग्निराग्नीध्र इन्द्रो हविर्धानेऽथर्वोपावहियमाणः ५६

म० शकटादागतोऽवरुणः सोमनामको भवति तदा सोमाय स्वाहेति जुहुयात् । आसुन्यां मज्जिकायामुपविष्टः सोमो वरुणो भवति तदा वरुणाय स्वाहेति जुहुयात् । आग्नीध्रे वर्तमानः सोमोऽग्निर्भवति तदामये स्वाहेति जुहुयात् । हविर्धाने वर्तमानः सोम इन्द्रो भवति तदेन्द्राय स्वाहेति जुहुयात् । 'हृदे वा मनसे स्वे' (अ० ७ क० १९) इति मन्त्रेण कण्डनार्थमुपावहियमाणः आनीयमाणः सोमोऽथर्वनामको भवति तदाथर्वणे स्वाहेति जुहुयात् ॥ ५६ ॥

सप्तपञ्चाशी ।

विश्वेदेवा अंशुषु न्युप्तो विष्णुराग्रीतपा आप्याय्यमानो यमः सयमानो विष्णुः सन्ध्रियमाणो वायुः पूयमानः शुक्रः पूतः शुक्रः क्षीरक्षीर्मन्थी संक्षुश्रीः ॥ ५७ ॥

म० अंशुषु सोमखण्डेषु न्युप्तः कण्डनं कूलारोपितः सोमो विश्वदेवनामको भवति तदा विश्वेभ्यो देवेभ्यः स्वाहेति जुहुयात् । 'अंशुरंशुष्ट' (अ० ५।क० ७) इत्यादिमन्त्रेण आप्याय्यमानः वर्धमानः सोम आग्रीतपा विष्णुर्भवति । आ समन्तात्प्रीतान्स्वस्मिन्प्रीतिमतो भक्तान्पाति रक्षतीत्याग्रीतपाः सद्गुणविशिष्टः । तदा विष्णवे आग्रीतपाय स्वाहेति जुहुयात् । अभिपूयमाणः सोमो यमो भवति तदा यमाय स्वाहेति जुहुयात् । सम्यग्निभ्रयमाणः पुण्यमाणः सोमो विष्णुर्भवति तदा विष्णवे स्वाहेति जुहुयात् । दशापवित्रेण पूयमानः सोमो वायुर्भवति तदा वायवे स्वाहेति जुहुयात् । पूतः सोमः शुक्रो भवति तदा शुक्राय स्वाहेति जुहुयात् । क्षीरेण दुग्धेन श्रीयते मिश्रीक्रियत इति क्षीरश्रीः तदा शुक्र एव सोमो भवति तदापि शुक्राय स्वाहेति जुहुयात् । संक्षुभिमिश्रितः सोमो मन्थी भवति तदा मन्थिने स्वाहेति जुहुयात् ॥ ५७ ॥

१ इत श्वतुर्णां मन्त्राणां भाष्यमसत्संपादितेषु चतुर्ध्वपादशेषेषु नोपलभ्यते ।

अष्टपञ्चाशी ।

विश्वेदेवाश्चमसेपूज्जीतोऽसुहोमायोद्यतो रुद्रो ह्य-
मानो वातोऽभ्यावृत्तो नृचक्षाः प्रतिख्यातो भक्षो
भक्ष्यमाणः पितरो नाराशंसाः ॥ ५८ ॥

म० चमसेपु ग्रहपात्रेपूज्जीतो गृहीतः सोमो विश्वदेवसंज्ञो
भवति तदा विश्वेभ्योदेवेभ्यः स्वाहेति जुहुयात् । होमार्थ-
मुच्यतः सोमोऽसुसंज्ञो भवति तदा असवे स्वाहेति जुहुयात् ।
ह्यमानः सोमो रुद्रो भवति तदा रुद्राय स्वाहेति जुहुयात् ।
अभ्यावृत्तः होमशेषीभूतः सदः प्रति भक्ष्यार्थमानीतः सोमो
वातो भवति तदा वाताय स्वाहेति जुहुयात् । प्रतिख्यातः
ब्रह्मपुण्ड्रस्वेत्यादिना भक्ष्यार्थं पृष्ठः सोमो नृचक्षा भवति
नृन् मनुष्यान् चष्टे शुभाशुभकारिणः पश्यतीति नृचक्षाः तदा
नृचक्षसे स्वाहेति जुहुयात् । भक्ष्यमाणः पीयमानः सोमो
भक्षो भवति तदा भक्षाय स्वाहेति जुहुयात् । भक्षयित्वा सन्नः
स्वक्षरेषु सादितः सोमो नाराशंसाः पितरो भवन्ति नरो अस्मि-
न्नासीनाः शंसन्तीति नराशंसो यज्ञस्त्र हिता योग्या वा नारा-
शंसा नाराशंसगुणविशिष्टाः पितरः तदा निमित्तापत्तौ पितृभ्यो
नाराशंसेभ्यः स्वाहेति जुहुयात् ॥ ५८ ॥

एकोनपष्टी ।

सन्नः सिन्धुरवभृथायोद्यतः समुद्रोऽभ्यवह्रिय-
माणः सलिलः प्रभुतो ययोरोजसा स्कभिता रजा-
ंसि वीर्येभिर्वीरतमा शविष्ठा । या पत्येते अप्र-
तीता सहोभिर्विष्णू अगन्वरुणा पूर्वहृतौ ॥ ५९ ॥

स्कन्नमभिमृशति । ययोरोजसा । वैष्णवीवारुणी त्रिष्टुप् ।
ययोरिष्णुवरुणयोः ओजसा बलेन । स्कभितारजांसि ।
स्कन्नोतिः स्तम्भनार्थः । लोका रजांस्युच्यन्ते । स्तम्भिता लोका
न चलन्ति । यौ च वीर्येभिर्वीर्यैः स्वकीयैर्वीरतमौ शविष्ठा
बलिष्ठा च इयेनाविव परबलेषु पततः । अप्रतीता अप्रति-
गतौ अनन्याश्रितौ । सहोभिः स्वकीयैरेव बलैः तौ विष्णु-
वरुणौ तुल्यकार्यत्वादुभावपि विष्णू उभावपि वरुणौ ।
द्वितीयाद्विचनमेतत् । अगन् गतो यज्ञः । यज्ञसाधनभूतं
स्कन्नं द्रव्यं यज्ञशब्देनोच्यते । पूर्वहृतौ पूर्वस्मिन्नाह्वाने
यावत्प्रधानं न ह्रियते तावद्विष्णुवरुणौ प्रति यज्ञो गत
इत्यर्थः । यद्वा एवं ह्रियेते इति पूर्वहृतौ विष्णुवरुणौ
प्रतिअगन्प्रत्यगच्छन् । गतो यज्ञ इति संबन्धः ॥ ५९ ॥

म० अवभृथार्थमुच्यतः सोमः सिन्धुर्भवति तदा सिन्धवे
स्वाहेति जुहुयात् । जलमभिमुखं नीयमानः सोमः समुद्रो
भवति तदा समुद्राय स्वाहेति जुहुयात् । प्रभुतोऽप्यु निमग्नः
सोमः सलिलो भवति तदा प्रायश्चित्तापत्तौ सलिनाय स्वाहेति
जुहुयात् । एताभिर्यज्ञाहुतिभिर्यज्ञः चिकित्सितः प्रतिसंहितश्च
भवतीत्यर्थः । तथाच धुतिः 'ता वा एताधनुस्त्रिंशत्तमाज्या-

हुतीर्जुहोति त्रयस्त्रिंशद्देवाः प्रजापतिश्चतुस्त्रिंश एतद्
सर्वदेवैर्यज्ञं भिपज्यति सर्वदेवैर्यज्ञं प्रतिसंघातीति' (१२ ।
५ । १ । ३७) । 'ययोरोजसेति चोदकेनोपसिद्धेति' (का०
२५ । २ । ९) । अभिमर्शनेन विकल्पः । स्कन्नं रसरूपं सोमं
जलेन सिञ्चेत् कालाहुतिर्होमं वाचनं च कृत्वेति ज्ञेयम् । विष्णु-
वरुणदेवत्वा त्रिष्टुप् । पूर्वाभं यच्छब्दोपादानात्तच्छब्दाध्याहारः ।
तौ विष्णू तौ वरुणौ । एकत्र विष्णुशब्दस्यैकशेषोऽन्यत्र
वरुणशब्दस्य तुल्यकार्यत्वादुभावपि विष्णू उभावपि वरुणौ
कर्मभूतौ प्रति अगन् गतं स्कन्नं यज्ञसाधनमिति शेषः । कदा
पूर्वहृतौ पूर्वस्मिन्नाह्वाने यावत्प्रधानं ह्रियते तावदेव विष्णुं वरुणं
च प्रति स्कन्नं हविर्गतमित्यर्थः । विशेषणं वा । पूर्वं ह्रियेते तौ
पूर्वहृतौ विष्णुवरुणौ प्रति हविरगन्निति संबन्धः । तौ कौ
ययोरिष्णुवरुणयोरोजसा बलेन रजांसि नोकाः स्कभिता स्त-
म्भितानि । 'लोका रजांस्युच्यन्ते' (नि० ४ । १९) इति
यास्कः । स्कन्नोतिः स्तम्भनार्थः । किंच या यौ विष्णुवरुणौ
पत्येते ईशाते ऐश्वर्यं कुर्वन्ते जगतामीश्वरावित्यर्थः । 'पत ऐ-
श्वर्ये' दिवादिरात्मनेपदी । यद्वा पत्येते परसैन्येषु इयेनाविव
पततः । किंभूतौ वीर्येभिर्वीरैर्वीरतमा अत्यन्तं वीरौ । तथा
शविष्ठा । शव इति बलनाम । अत्यन्तं बलवन्तौ अतिशक्वस्त्रिनौ
शविष्ठा 'विन्मतोर्लुक्' (पा० ५ । ३ । ६५) इति विनिलोपे
इष्टनि ढिलोपे शविष्ठाविति रूपम् । तथा सहोभिर्वीरैरप्रतीता
अप्रतिगतौ न केनापि संमुखं गन्तुं शक्यौ अनन्ययोश्चावि-
त्यर्थः । न प्रतीयेते तावत्प्रतीतौ । एवंविधौ विष्णुवरुणौ प्रति
स्कन्नं हविर्गतमित्यर्थः ॥ ५९ ॥

पष्टी

देवान्दिवमगन्यज्ञस्ततो मा द्रविणमष्टु मनुष्यान्-
न्तरिक्षमगन्यज्ञस्ततो मा द्रविणमष्टु पितृन्पृथिवीम-
गन्यज्ञस्ततो मा द्रविणमष्टु यं कं च लोकमगन्यज्ञस्त-
तो मे भद्रमभूत् ॥ ६० ॥

उ० द्वितीयो मज्जविकल्पः । देवान्दिवम् । देवान् प्राप्य
दिवं धुलोकम् अगन् गतो यज्ञः ततोमा द्रविणमष्टु । ततो
धुलोकाद् द्रविणं यज्ञफलम् उत्पन्नं माम् अष्टु व्याप्नोतु ।
मनुष्यान् प्राप्य अन्तरिक्षलोकं गतो यज्ञः ततः उत्पन्नं फलं
मां व्याप्नोतु पितृन्प्राप्य पृथिवीलोकमगन् यज्ञः तत उत्पन्नं
फलं माः व्याप्नोतु । अन्यमपि यं च कंच लोकं गतो यज्ञ-
फलविशेष ततो लोकात् मे मम भद्रमभूत् भवतु ॥ ६० ॥

म० 'देवान् दिवमिति सोमे' (का० २५ । २ । ८) ।
सोमे स्कन्ने देवान् दिवमित्यभिर्मर्शनम् । अत्यष्टिर्यज्ञदेवत्वा
यजमानाशीः । अयं यज्ञो देवान्वाप्यादीन्प्राप्य दिवं धुलोक-
मगन् अगच्छत् । ततो धुलोकस्थाद् यज्ञात् द्रविणं विशिष्टभो-
गसाधनरूपं धनं यज्ञफलभूतं मा मामष्टु व्याप्नोतु । अश्नोतेः
पदविकरणयोर्व्यत्ययः । अनेन मुकृतिनामारोहकममभिधाये-

दानीमवरोहकममाह । ततो शुलोकादवरोहणकाले यज्ञो मनु-
ष्यात् मनुष्यलोकमागच्छन् अन्तरिक्षलोकमगन् गतः तत्र
स्थितात् यज्ञाद् द्रविणं यज्ञफलं मामष्टु व्याप्नोतु । दक्षिणायने
गमनागमनमाह । अयं यज्ञो धूमादिमार्गेण पितृन्प्राप्य पृथिवीं
भूलोकमगन् तत्र स्थिताद्यज्ञाद् द्रविणं मामष्टु व्याप्नोतु । किं ब-
हुना । यं कंच यं कमपि लोकं यज्ञोऽगन् गतस्तस्माद् यज्ञात् मे
मम भद्रं कल्याणमभूद्भूयादिति यजमानेनाशास्यते ॥ ६० ॥

एकपष्टी ।

चतुस्त्रिंशत्तन्त्वो ये वितन्त्रिरे य इमं यज्ञं
स्वधया ददन्ते । तेषां छिन्नं सन्वेत ईधामि स्वाहा
धूमो अर्प्येतु देवान् ॥ ६१ ॥

उ० महावीरभेदे होमः । चतुस्त्रिंशत् । पङ्क्तिर्वा त्रिष्टुप्-
वा । चतुस्त्रिंशत्तन्त्वो यज्ञस्य परमेष्वाद्यो ये यज्ञं वित-
न्त्रिरे वितन्वन्ति । ये च इमं यज्ञं स्वधया अग्नेन ददन्ते ।
'दद दाने' इत्यस्यैतद्रूपम् । पुण्यत्यर्थेऽस्य तु पुण्यन्ति तेषां वित-
न्वतां यच्छिन्नं तदेतत्संदधामि । उकारोऽनर्थकः । स्वाहा
सुहुतमस्तु । धूमो महावीरो देवान् अपि गच्छतु ॥ ६१ ॥

म० धर्मदेवत्या पङ्क्तिस्त्रिष्टुप् वा द्वाचत्वारिंशदक्षरत्वात् ।
कालायनेनास्या विनियोगो नोक्तः । महावीरभेदे घृतहोमः
शास्त्रान्तरे । तन्वन्ति प्रायश्चित्तशमनेन यज्ञं विस्तारयन्तीति
तन्त्वो देवाश्चतुस्त्रिंशत्संख्याका ये परमेष्वादय इमं यज्ञं वित-
न्त्रिरे वितेगिरे वितन्वन्ति । तनोतेर्लिङि तद्धि प्रथमबहुवचने
'लिङि धातोरनभ्यासस्य' (पा० ६।१।८) इति द्वित्वे
'तनिपत्योऽच्छन्दसि' (पा० ६।४।९९) इत्युपधालोपे
तन्त्रिरे इति रूपम् । ये चेमं स्वधयाग्नेन ददन्ते धारयन्ति 'दद
दानधारणयोः' तेषां यज्ञं वितन्वतां देवानां यत् छिन्नं तदेतत्
अहं संदधामि । उकारः पादपूरणः । स्वाहा सुहुतमस्तु ।
अग्नेन घृतहोमेन महावीरः संहितो भवतिल्यर्थः । धूमो महा-
वीरः सविता सन्देवानप्येतु देवान्प्रति गच्छतु ॥ ६१ ॥

द्विपष्टी ।

यज्ञस्य दोहो विततः पुरुत्रा सो अष्टधा दिव-
मन्वार्ततान । स यज्ञं धुक्व महि मे प्रजायां रा-
यस्योषं विश्वमायुरशीय स्वाहा ॥ ६२ ॥

उ० यज्ञस्य दोह इति वाचयति । त्रिष्टुप् । प्रथमोऽर्धर्चो
परोक्षो यज्ञः द्वितीये प्रत्यक्षो यज्ञः, अतो यत्तत्रां वाक्यप-
रिपूतिः क्रियते । यस्य तव यज्ञस्य सतः दोहः आहुतिपरि-
णामः विततः प्रसारितः पुरुत्रा बहुधा । ब्रह्मादिस्त्वन्वपर्यन्तो
भूतग्रामो यज्ञपरिणाम इत्याशयः । य एवं दोहो दिग्भेदेना-
ष्टधा भिद्यमानो शुलोकमन्वाततान भूमिमन्तरिक्षं च

व्याप्य शुलोकमन्वाततान । सत्त्वं हे यज्ञ, धुक्व प्रक्षर दोहं
महि महान्तम् मे । मम प्रजायाम् । अहं च रायस्योषं धनस्य
पुष्टिं विश्वं सर्वं च आयुः अशीय व्यामुयां त्वत्प्रसादात् ॥ ६२ ॥

म० 'सोमेज्योपपाते चैकैकां यथाकालं हुत्वा यज्ञस्य
दोह इति वाचयतीति' (का० २५।६।७) । सोमयागे
यज्ञाद्विनाशे परमेष्वादिचतुस्त्रिंशदाहुतीनां मध्ये यथाकालम्
'अथ यदि पण्यमाने' (१२।५।१।१०) इत्यादिधुल्युक्ते
काले एकैकामाहुतिं हुत्वा यजमानं वाचयेत् । यज्ञदेवत्या
त्रिष्टुप् । पूर्वार्धः परोऽज्ञो द्वितीयः प्रत्यक्षोऽतो यच्छब्दाध्याहा-
रेण योजना । हे यज्ञ, स त्वं मे मम प्रजायां सन्तती महि
महिमानं धुक्व क्षर देहीत्यर्थः । यद्वा महि महान्तं पूर्वोक्तं
दोहं धुक्व । अहं च त्वत्प्रसादाद्रायो धनस्य पोषं पुष्टिं विश्वं
सर्वमायुश्चाशीय व्यामुयाम् । स कः । यस्य यज्ञस्य यजनीयस्य
तव दोह आहुतिपरिणामः स प्रतिदो यज्ञफलरूपः पुरुत्रा
बहुधा विततः प्रसृतः सन् दिग्भेदेनाष्टधा भिद्यमानो शुलो-
कमन्वाततान व्याप्य भूमिमन्तरिक्षं च व्याप्य स्वर्गं व्यापेल्यर्थः ।
ब्रह्मादिस्त्वन्वपर्यन्तो भूतग्रामो यज्ञपरिणाम इति भावः ॥ ६२ ॥

त्रिपष्टी ।

आपवस्व हिरण्यवदश्ववत्सोम वीरवत् । वाजं
गोमन्तमाभरु स्वाहा ॥ ६३ ॥

इति माध्यन्दिनीयायां वाजसनेयिसंहितायामष्टमोऽध्यायः ॥ ८ ॥

उ० ध्वाङ्कारोहणे यूपस्य होमः । आपवस्व । गायत्री
सौमी पावमानी । हे सोम, आपवस्व प्रक्षर । हिरण्यवत् ।
क्रियाविशेषणान्येतानि । हिरण्यसंयुक्तम् । अश्ववदश्वसंयु-
क्तम् । वीरवत् वीरैः संयुक्तम् । वाजमन्त्रं च गोमन्तं गोभिः
संयुक्तम् आभर । 'ह्रप्रहोर्भेदच्छन्दसि' इति हकारस्य भकारः ।
अकृपणमाहर ॥ ६३ ॥

इति उवटकृतौ मन्त्रभाष्ये अष्टमोऽध्यायः ॥ ८ ॥

म० 'आपवस्व हिरण्यवदित्युद्गातृहोमो ध्वाङ्कारोहणे यूप-
स्येति' (का० २५।६।९) । पशौ सोमे च यूपस्य काका-
रोहणे उद्गात्रा होमः कार्यः । सोमदेवत्या गायत्री कश्यपश्छा ।
हे सोम, त्वमापवस्व आगच्छ । तत्र क्रियाविशेषणानि । कथं हि-
रण्यवत्कनकयुक्तमश्ववदश्वयुक्तं वीरवत् वीरयुक्तं यथा तथा
वाहीत्यर्थः । स्वर्गाश्ववीरान्मन्त्रां देहीत्यर्थः । किंच हे सोम,
गोमन्तं धेनुयुक्तं वाजमन्त्रमाभर आहर । अत्र धेनुंश्च देही-
त्यर्थः । स्वाहा सुहुतमस्तु 'ह्रप्रहोर्भेदच्छन्दसि' (पा० ८।२।
३२) इति भकारः ॥ ६३ ॥ प्रायश्चित्तानि समाप्तानि ।

श्रीमन्महीधरकृते वेददीपे मनोहरे ।

ब्रह्मग्रहन्तिमित्तान्तोऽष्टमोऽध्यायः समाप्तः ॥ ८ ॥

नवमोऽध्यायः ।

तत्र प्रथमा ।

देव सवितः प्रसुव यज्ञं प्रसुव यज्ञपतिं भगाय ।
दिव्यो गन्धर्वः केतपूः केतं नः पुनातु वाचस्पति-
वर्जं नः स्वदतु स्वाहा ॥ १ ॥

उ० देव सवितः । वाजपेयिका मन्त्रा एष ते निरुते भाग इत्येतस्मात्प्राक् । बृहस्पतेरार्यम् इन्द्रस्य च । कर्मणः कर्मणः पुरस्तादाहुति जुहोति गायत्र्या त्रिष्टुभा । हे देव सवितः, प्रसुव अभ्यनुजानीहि वाजपेयलक्षणं यज्ञम् । अभ्यनुजानीहि यजमानं यज्ञपतिम् । भगाय भजनीयाय यज्ञफलाय । एवं पुरुषमुक्त्वा अथेदानीं मण्डलमाह । त्वत्प्रसादाच्च मण्डललक्षणो दिव्यो दिवि भवो गन्धर्वो गवां वाचां रश्मीनां वा धारयिता केतपूः । केतशब्देनाश्रमुच्यते । अन्नस्य पविता । केतमन्नं नोऽस्माकं पुनातु शोधयतु । त्वत्प्रसादाच्च वाचस्पतिः वाजमन्नं नोऽस्माकं स्वदतु । 'स्वद आस्वादने' । आस्वादयतु ॥ १ ॥

म० चतुर्थाध्यायमारम्भाष्टमान्तमध्यायपञ्चके अग्निष्टोममन्त्रास्तदीयप्रासक्तिका मन्त्राधोक्ताः । नवमोऽध्याये वाजपेयमन्त्रा उच्यन्ते चतुर्विंशत्कण्डिकापर्यन्तम् । तेषां बृहस्पतीन्द्रादृषी । तत्र 'देव सवितरिति जुहोति यजत्वादिष्विति' (का० १४।१।११) । वाजपेयाज्जभूतानां यजतीनां दीक्षणीयाप्रापणीयादीनामादिषु सकृद्गृहीतमाज्यं जुहोति । सवितुर्देवत्वा त्रिष्टुप् । हे सवितः सर्वस्य प्रेरकान्तर्धामिन्, हे देव दीप्यमान, यज्ञं वाजपेयलक्षणं यागं प्रसुव अभ्यनुजानीहि प्रवर्तयेत्यर्थः । यज्ञपतिं यजमानं भगाय भजनीयायानुष्ठानरूपावैश्वर्याय प्रसुव प्रेरय । एवं मण्डलाधिष्ठितारं पुरुषमुक्त्वेदानीं मण्डलं प्रत्याह । त्वत्प्रसादादिवि भवो दिव्यो गन्धर्वो गवां रश्मीनां धारयिता केतपूः । केतशब्देनाश्रमुच्यते । केतमन्नं पुनातीति केतपूः । अन्नस्य पावयिता सूर्यमण्डलरूपो देवो नोऽस्माकं केतमन्नं पुनातु शोधयतु । किञ्च त्वत्प्रसादाद्वाचस्पतिः प्रजापतिर्नोऽस्माकं वाजमन्नं हविलक्षणं स्वदतु आस्वादयतु स्वाहा सहुतमस्तु ॥ १ ॥

द्वितीया ।

ध्रुवसदं त्वा नृपदं मनःसदमुपयामगृहीतोऽसीन्द्राय त्वा जुष्टं गृहाम्येष ते योनिरिन्द्राय त्वा जुष्टतमम् ॥ अप्सुषदं त्वा घृतसदं व्योमसदमुपयामगृहीतोऽसीन्द्राय त्वा जुष्टं गृहाम्येष ते योनिरिन्द्राय त्वा जुष्टतमम् ॥ पृथिवीसदं त्वान्तरिक्षसदं दिवि सदं देवसदं नाकसदमुपयामगृहीतोऽसीन्द्राय त्वा जुष्टं गृहाम्येष ते योनिरिन्द्राय त्वा जुष्टतमम् ॥ २ ॥

उ० पञ्च वाजपेयिका ग्रहा गृह्यन्ते ऐन्द्राः । ध्रुवसदंत्वा सोमाहुतिपरिणामभूतो रस एषु लोकेष्वावर्तमान इह गृह्यते सोमाभ्यस्तः । ध्रुवे अस्मिन् लोके सीदतीति ध्रुवसत् ध्रुवसदं त्वाम् नृपदं मनुष्यसदम् । मनसि सीदतीति मनःसदम् । इन्द्राय त्वां जुष्टमभिरुचितं गृह्णामि उपयामगृहीतोऽसीत्यर्थं भिन्नक्रमः । आदौ मन्त्रावयवो दृष्टव्यः अर्थसंबन्धात् सादयति । एष ते योनिरिन्द्राय त्वा जुष्टतममभिरुचिततमम् । द्वितीयं गृह्णाति । अप्सुषदमुदकसदं त्वां घृतसदं व्योमसदम् । व्योमशब्देनान्तरिक्षमभिधीयते । शेषं व्याख्यातम् । तृतीयं गृह्णाति । पृथिवीसदं त्वान्तरिक्षसदं दिविसदं देवसदं नाकसदम् । कमिति सुखनाम तत्प्रतिषिद्धं दुःखं प्रतिषिध्यते । यत्र गतानामल्पमप्यसुखं न विद्यते स नाको लोकः स्वर्लोकविशेषः । शेषमृजु ॥ २ ॥

म० 'प्रातःसवनेऽतिग्राह्यान् गृहीत्वा षोडशिनं पञ्च चैन्द्रान्ध्रुवसदमिति प्रतिमन्त्रमिति' (का० १४।१।२६१) । प्रातःसवनं आग्रयणानन्तरं त्रीनतिग्राह्यानादाय षोडशिनं चादाय पञ्चेन्द्रदेवत्वान्ग्रहान्गृहीयात् । त्रीणि यज्ञेष्वीन्द्रदेवत्वानि । हे सोम, त्वम् उपयामवर्तीत्युपयामो ग्रहस्तेन गृहीतोऽसि । इन्द्राय जुष्टं प्रियं त्वा त्वां गृह्णामि । किभूतं त्वाम् । ध्रुवसदं ध्रुवे स्थिरेऽस्मिन् लोके सीदतीति ध्रुवसत्तम् । नृपु मनुष्येषु सीदतीति नृपसत्तम् । मनसि सीदतीति मनःसत्तम् । सोमाहुतिपरिणामभूतो रस एषु लोकेष्वावर्तमानः सोमाभ्यस्त उच्यते । सादयति हे ग्रह, एष सरप्रदेशस्तव स्थानम् । इन्द्राय प्रियतमं त्वां सादयामीति शेषः । अथ द्वितीयम् । अप्सुषदमुदकसदं घृते सीदतीति व्योमि अन्तरिक्षे सीदतीति । शेषो व्याख्यातः । अथ तृतीयम् । पृथिव्यामन्तरिक्षे दिवि स्वर्गे देवेषु नास्ति अकं दुःखं यस्मिन् तस्मिन्नाके सुखान्विते स्वर्गविशेषे सीदतीति तादृशम् । शेषमृजु ॥ २ ॥

तृतीया ।

अपांरसमुद्वयसूर्यं सन्तं सुमाहितम् ।
अपांरसस्य यो रसस्तं वो गृह्णाम्युत्तममुपयामगृहीतोऽसीन्द्राय त्वा जुष्टं गृहाम्येष ते योनिरिन्द्राय त्वा जुष्टतमम् ॥ ३ ॥

उ० चतुर्थं गृह्णाति । अपांरसम् । रसदेवत्वानुष्टुप् । रसः सारः सोपां वायुः । एष वा अपां रसो योयं पवत इति धृतिः । उद्भयसम् । उद्भूतं वयोऽन्नं यस्माद्वायोऽन्नमुद्भयसं वायुम् सूर्यं सन्तं समाहितमित्यन्नयोः पदयोर्व्यत्ययोऽर्थसंबन्धात् । सूर्यं समाहितं सन्तं समारोपितं स्थापितं सन्तं गृह्णामीति वक्ष्यमाणेन संबन्धः । अपां रसस्य यो रसस्तं वो गृह्णाम्युत्तमम् । अपां रसो वायुस्तस्यापि रसः प्रजापतिः, स हि यज्ञलोककालाग्निवायुसूर्यैक्यजुःसामादि-

वपुः तं वःशब्देनाह । हे आपः, गृह्णामि उत्तमम् उत्कृष्ट-
तमम् । यद्वा वःशब्दोऽनर्थकः । अपां रसस्य वाचोर्थो रसः
प्रजापतित्वं गृह्णामीति तस्मिन्पक्षे योजना । उपयाम इत्या-
दि समानम् ॥ ३ ॥

म० अथ चतुर्थम् । रसदेवत्वानुष्टुप् । सूर्ये समाहितं
समारोपितं स्थापितं सन्तमपामुदकानां रसं सारं वायुमहं
गृह्णामि । 'एष वा अपां रसो योऽयं पवते' (५।१।२।६)
इति श्रुतेः । किंभूतं रसम् । उद्वयसमुद्रतं वयोऽन्नं यस्माद्वायोः स
उद्वयास्तम् । वायुनैव धान्यानि निष्पद्यन्ते । किंच अपां रसस्य
वाचोर्थो रसः सारः प्रजापतिर्हिरण्यगर्भः स हि यज्ञलोकका-
लाभिवायुसूर्यगर्भजः सामादिवपुः हे देवाः, वो युष्मदर्थं तं प्रजा-
पतिमहं गृह्णामि । किंभूतम् । उत्तममुत्कृष्टतमम् । वःशब्दोऽनर्थको
वा । सोमरूपेण वायुं तदभिमानिनं प्रजापतिं च गृह्णामीत्यर्थः ।
उपयामेति व्याख्यातम् । एष त इति सादनम् ॥ ३ ॥

चतुर्थी ।

ग्रहा ऊर्जाहुतयो व्यन्तो विप्राय मतिम् । तेषां
विशिप्रियाणां वोऽहमिपमूर्जं समग्रभुमपयामगृही-
तोऽसीन्द्राय त्वा जुष्टं गृह्णाम्येष ते योनिरिन्द्राय
त्वा जुष्टतमम् । संपृचौ स्थः सं मा भद्रेण पृक्क
विपृचौ स्थो वि मा पाप्मना पृक्कम् ॥ ४ ॥

उ० पञ्चमं गृह्णाति । ग्रहा ऊर्जाहुतयः । अनुष्टुप् । हे
ग्रहाः ऊर्जमन्नं रसं ये आह्वयन्ति ते ऊर्जाहुतयः । व्यन्तः
पश्यन्तो जानन्तः विप्राय मेधाविने इन्द्राय मतिं विशि-
प्रिया भवतेति शेषः । शिप्रे हनूनासिके वेलुकम् । इह तु
हनू एव गृह्येते । विगतं हन्वोः कर्म येषु ग्रहेषु ते विशि-
प्रियाः शोभनाभिषवसंस्कृताः सुपूताश्च विशिप्रिया उच्यन्ते ।
तत्र हि हन्वोर्व्यापारो न भवति । तेषां च विशिप्रियाणां
सतां वः संबन्धिनाम् अहम् इपमन्नम् ऊर्जं च रसम् सम-
ग्रभुम् संगृह्णामि । शेषं व्याख्यातम् । उपयाम इत्यादि
व्याख्यातम् । उपर्युपर्यक्षं सोमग्रहं करोत्यध्वर्युः । अधोऽधोऽ-
क्षं नेष्टा सुराग्रहं करोति संपृचौस्थः । 'पृची संपर्क' । यौ
युवां ग्रहौ संपृचौ स्थः तौ संपृक्कं संसृजतं मां भद्रेण भन्द-
नीयेन कल्याणेन । तौ पुनर्विहरतः विपृचौ स्थः । यतो युवां
विगतसंसर्गौ स्थः ततो वि मा पाप्मना पृक्कम् विगतसंसर्ग
पाप्मना मां कुरुतम् ॥ ४ ॥

म० अथ पञ्चमम् । ग्रहदेवत्वानुष्टुप् । हे ग्रहाः, तेषां वो
युष्माकं संबन्धिनामिपमन्नमूर्जं रसं चाहं समग्रभं समग्रहं सम्य-
गृह्णामि । किंभूतानां । विशिप्रियाणाम् शिप्रे हनू नासिके वा ।
इह तु हनू । शिप्रयोर्हन्वोः कर्म शिप्रियं हनुचलनम् । विगतं
शिप्रियं येषु ग्रहेषु ते विशिप्रियाः सम्यगभिपुताः सुपूताश्च ।
तत्र हि हन्वोर्व्यापारो नास्ति सुपेवत्वात् । तेषां केषां । ये ब्रूय-

मूर्जाहुतयः ऊर्जमन्नरसमाह्वयन्ति ये यैर्वा ते ऊर्जाहुतयः ।
तथा विप्राय मेधाविने इन्द्राय मतिं विशिष्टबुद्धिं व्यन्तः जा-
नन्तो गमयन्तो वा । वीत्यस्य गतिकर्मणो धातोः शतुप्रत्यये
रूपम् । उपयाम० एष ते इति व्याख्याते । (का० १४।२।
७) उपर्युपर्यक्षमध्वर्युधारायत्यधोऽधो नेष्टा संपृचाविति ।
अध्वर्युः सोमग्रहमक्षोपरि धारयति नेष्टा सुराग्रहमक्षोपरात् ।
सहैव धारणं मन्त्रपाठश्च । ग्रहदेवते यजुषी । हे सोमसुरा-
ग्रहौ, यौ युवां संपृचौ स्थः संपृचौ भवधः । 'पृची संपर्क'
क्लिप् । तौ युवां मा मां भद्रेण भन्दनीयेन कल्याणेन संपृक्कं
संसृजतं संयोजयतम् । 'विपृचावित्याहरते' (का० १४।२।
८) इति । अध्वर्युनेष्टारौ स्वं स्वं ग्रहं स्वसमीपमानयतः । हे
ग्रहौ, यतो युवां विपृचौ वियुक्तौ स्थः ततो मा मां पाप्मना
विपृक्कं वियोजयतम् ॥ ४ ॥

पञ्चमी ।

इन्द्रस्य वज्रोऽसि वाजसास्त्वयायं वाजंसेत् ।
वाजस्य नु प्रसवे मातरं महीमदिति नाम वचसा
करामहे । यस्यामिदं विश्वं भुवन्नमाविवेश तस्यां
नो देवः संविता धर्मं साविपत् ॥ ५ ॥

उ० रथमुपावहरति । इन्द्रस्य वज्रोसि । इन्द्रो ह यत्र
वृत्राय वज्रं प्रजहारेत्युपक्रम्य रथस्त्वृतीयं वा यावहेति
यदुक्तं तद्विदमभिधीयते । यस्वमिन्द्रस्य वज्रोसि वाजसाश्च ।
वाजमन्नं सनोतीति वाजसाः तं त्वां ब्रवीमि । त्वया वज्री-
भूतेनायं यजमनो वाजसांसेत् । सनोतेर्वा पृतद्रूपम् ।
सनुयात् संभजेदित्यर्थः । सिनुयाद्भीषादित्यर्थः । भूर्गृहीत-
मभ्यावर्तयति । वाजस्य नु । जगत्यतिजगती वा पार्थिवी ।
चतुर्थः पादः सावित्रः । वाजस्य अन्नस्य । नु अनर्थकः ।
प्रसवे अभ्यनुज्ञायां वर्तमाना इति शेषः । या मातरं जगन्नि-
मार्थी मही महतीम् अदितिम् अदीनां नाम । ताम् अनुकूलां
वचसा वेदवाक्येनानेन करामहे कृतवन्तः साहसिकाः ।
आत्मनेपदं करोते । यस्यां चेदं विश्वं भुवनं भूतजातम् आ-
विवेश आविष्टम् । तस्यां पृथिव्यां नोऽस्माकं देवः दानादिगु-
णयुक्तः सविता सर्वस्य प्रसविता । धर्मं धारणमवस्थानं सावि-
पत् प्रसुवताम् ॥ ५ ॥

म० 'मरुत्वतीयान्त इन्द्रस्य वज्र इति रथावहरणमिति'
(का० १४।३।१) । महामरुत्वतीयान्ते माहेन्द्रात्पूर्वं रथ-
वाहनाच्छकटाग्रमवतारयति । रथदेवत्वं यजुः । हे रथ,
त्वमिन्द्रस्य वज्रोऽसि । इन्द्रेण यदा वृत्राय वज्रं ग्रहतं तत्रिधा
जातं तस्यैको भागो रथ इति 'इन्द्रो ह यत्र वृत्राय वज्रं प्रजहार'
(१।२।४।१) इत्यादिब्रुत्वा उक्तम् । किंभूतस्त्वम् । वाजसाः
वाजमन्नं सनोति ददातीति वाजसाः । 'वणु दाने' विटप्रत्ययः
'विट्टनोरनुनासिकस्यात्-' (पा० ६।१।४१) इत्याकारः । किंच

अयं यजमानस्तस्या वज्रीभूतेन सहायेन वाजमघ्नं सेत् । सनोतेः
सिनोतेर्वा रूपम् । अघ्नं सनुयात्संभजेत् । यद्वा सिनुयाद्ब्रवीयात् ।
बह्वज्रवान्भूयादित्यर्थः । 'चात्वालमावर्तयति वाजस्येति धूर्ध्र-
हीतमिति' (का० १४।३।२) । अवतारितं रघं धुरि गृहीत्वा
चात्वालाक्षिणनानीय वेद्यां स्थापयेत् । पृथिवीदेवत्यातिजगती
अन्त्यः पादः सवितुदेवत्यः । तु एवार्यं । वाजस्याग्नस्य प्रस-
वेऽनुज्ञावागेव वर्तमाना वयं यां भूमिं नाम प्रसिद्धं यथा तथा
वचसा वेदवाक्येन एवंविधामनुकूलां करामहे कृतवन्तः कुर्महे
वा । करोतेः शपि रूपम् । किंभूतां भूमिम् । मातरं जगन्निर्मात्रीं
महीं महतीं महनीयां वा अदितिमदीनामखण्डितां वा । किञ्च
इदं विश्वं सुवनं सर्वं भूतजातं यस्यां भूमावाविवेश आविष्टम् ।
सविता देवस्तस्यां भूमावेव नोऽस्माकं धर्मं धारणमवस्थानं
साविपत् प्रमुवतां प्रेरयतु । 'पू प्रेरणे' इति धातोर्णिजन्तस्य
लेटि साविपदिति रूपम् 'सिच्चहुलं लेटि' (पा० ३।१।
३४) 'लेटोऽडाटौ' (पा० ३।४।९४) 'इतश्च लोपः
परसौपदेश्य' (पा० ३।४।९७) इति सूत्रैः ॥ ५ ॥

पष्ठी ।

अप्स्वन्तरमृतमप्सु भेषजमपामुत प्रशस्तिष्वश्वा
भवत वाजिनः । देवीरापो यो व ऊर्मिः प्रतूर्तिः
ककुन्मान्वाजसास्तेनायं वाजेषेत् ॥ ६ ॥

उ० अश्वान्निरभ्युक्षति । अप्स्वन्तः । अनवसाना पुर-
उणिक् अश्वदेवत्या । अप्सु अन्तरवस्थितममृतम् अप्सु च
भेषजम् । तत्र हे अश्वाः, यूयं भवत वाजिनः । वाज इत्यश्व-
नाम तद् येषु विद्यते ते वाजिनः । अश्ववन्तो यूयं तत्र
भवतेत्यर्थः । अपामुत प्रशस्तिषु । उत अपिच अपां प्रशस्तिषु
प्रशस्तेषु पवित्रेषु भागेषु भवतेत्यनुपज्यते । द्वितीयः प्रोक्षण-
मन्त्रः । देवीरापः । हे देव्यः आपः, यो व ऊर्मिः प्रतूर्तिः ।
वो युष्माकम् ऊर्मिः कल्लोलो महानुदकसन्नाहः । प्रतूर्तिः
प्रत्वरणः । ककुन्मान् । ककुदितिशब्देन कपभस्य स्कन्धदेश
उन्नत उच्यते । तत्सामान्यादुदकसंघातोप्युन्नततमः ककुच्छब्दे-
भोच्यते । बहुभिरुदकनिचयैः संयुक्तो महाप्राग्भार इत्यर्थः ।
वाजसाः अश्वस्य संभक्ता । तेनायमश्वः प्रोक्षितो वाजमघ्नं
सेत् । सनोतेः सिनोतेर्वा लिटि प्लुतद्रूपम् । सनुयात् संभ-
जेत् । सिनुयात् ब्रवीयात् ॥ ६ ॥

म० 'अश्वान् प्रोक्षत्यपोऽजनीयमानान् स्नातान्वागतान-
प्स्वन्तरिति देवीराप इति वा समुच्चयो वेति' (का० १४।३।
३।५) स्नानार्थमपो नीयमानान् स्नातान्वागतान्वाश्वानप्स्व-
न्तरिति देवीराप इति मन्त्रेण बोभाभ्यां वा प्रोक्षेत् । अश्व-
देवत्यावसानरहिता पुरउणिक् । अस्याः पाद आचो द्वादशाक्षरो
द्वावशाक्षरी । अप्सु उदकेषु अन्तर्मध्ये अमृतमवस्थितमप्सु
भेषजमारोग्यपुष्टिकरमौषधं चावस्थितम् । हे अश्वाः, यूयं
तन्नामृतभेषजयुतास्वप्सु वाजिनोऽभवन्तो भवत । उतापि च

अपां प्रशस्तिषु प्रशस्तेषु भागेषु यूयं भवत । द्वितीयः प्रोक्ष-
णमन्त्रः अश्वदेवत्यं यजुः । हे देवीः देव्यो दीप्यमाना आपः,
वो युष्माकं व ऊर्मिः कल्लोलस्तेन सिक्तोऽयमश्वो वाजमघ्नं सेत्
सनुयाद् ब्रवीयाद्वा । किंभूत ऊर्मिः । प्रतूर्तिः प्रकृष्टा तूर्तिर्वनो
यस्य प्रत्वरणशीलः । तथा ककुन्मान् ककुच्छब्देन कपभस्य
उन्नतप्रदेश उच्यते सादृश्ये मनुष्य । तत्सामान्यादुदकनिचयैः
संयुक्तो बहुलोदकसंघातवान्ककुन्मानित्युच्यते । तथा वाजसाः
अश्वस्य दाता ॥ ६ ॥

सप्तमी ।

वातो वा मनो वा गन्धर्वाः सुप्रविंशतिः । ते
अग्नेऽश्वमयुञ्जन्ते अस्मिन् जवमादधुः ॥ ७ ॥

उ० अश्वं युनक्ति । वातो वा उणिक् अश्वस्तुतिः । वा-
शब्दः समुच्चयार्थः । वनश्च मनश्च गन्धर्वाश्च सप्तविंशतिर्न-
क्षत्राणि । पृते त्वां युञ्जन्तु । स्वयि च जवमादधातु । यतस्ते
अग्ने प्रथममश्वमयुञ्जन् । ते अस्मिन् जवमादधुः ते च
अस्मिन् जवं वेगमाहितवन्तः ॥ ७ ॥

म० 'दक्षिणं युनक्ति वातो वेति' (का० १४।३।६) ।
दक्षिणमश्वं रथे योजयेत् । अश्वदेवत्या उणिक् । वाशब्दौ
समुच्चयार्थौ । वातो वायुर्मेन इन्द्रियं सप्तविंशतिर्नक्षत्राणि
गन्धर्वा गोर्भूमेर्धर्तारः ते वातादयोऽग्ने पूर्वमश्वमयुञ्जन् रथे यो-
जितवन्तः ते च वातादयोऽस्मिन्नश्वे जवं वेगमादधुः स्थापि-
तवन्तः ॥ ७ ॥

अष्टमी ।

वातरं ह्यहं भव वाजिन्युज्यमानं इन्द्रस्येव द-
क्षिणः श्रियैधि । युञ्जन्तु त्वा मरुतो विश्ववेदसु
आ ते त्वष्टा पत्सु जवं दधातु ॥ ८ ॥

उ० द्वितीयं युनक्ति । वातरं ह्यहं त्रिष्टुप् अश्वस्तुतिः ।
रिहतिर्गत्वर्थः । वातजवो भव हे वाजिन्, युज्यमानः सन् ।
इन्द्रस्येव च दक्षिणोऽश्वः श्रिया पृथि भव अस्य यजमानस्य ।
युञ्जन्तु त्वां मरुतो विश्ववेदसः सर्वधना वा सर्वज्ञाना वा ।
आदधातु च ते तव त्वष्टा पत्सु पादेषु जवं वेगं युक्तस्य
सतः ॥ ८ ॥

म० 'उत्तरं वातरं ह्यहं इति' (का० १४।३।७) ।
उत्तरमश्वं युनक्ति । अश्वदेवत्या त्रिष्टुप् । हे वाजिन् वेगवन्तश्च,
युज्यमानः सन् त्वं वातरं वातवद्वेगयुक्तो भव वातस्येव
रहो यस्य । किञ्च दक्षिणो दक्षिणभागे स्थितस्त्वमिन्द्रस्याश्व इव
श्रिया शोभया युक्त पृथि भव । किञ्च विश्ववेदसः सर्वज्ञाः
सर्वधना वा मरुतः हे अश्व, त्वां युञ्जन्तु रथे नियोजयन्तु ।
किञ्च त्वष्टा देवः हे अश्व, ते तव पत्सु पादेषु जवं वेगमाद-
धातु स्थापयतु ॥ ८ ॥

नवमी ।

जवो यस्ते वाजिनिहितो गुहा यः श्येने परी-
तो अचरत् वाते । तेन नो वाजिन्बलवान्बलेन
वाजजिञ्च भव समने च पारयिष्णुः ॥ वाजिनो वाज-
जितोवाज सरिष्यन्तो बृहस्पतेर्भागमवजिघ्रत ॥ ९ ॥

उ० तृतीयं युनक्ति । जवो यस्ते । जगती अश्वस्तुतिः ।
जवो वेगो यस्ते तव हे वाजिन्, निहितः स्थापितः गुहा ।
गुहायामिति विभक्तिव्यत्ययः । गुहाशब्दो रहस्यवचनः । यश्च
श्येने पक्षिणि परीतः । परिपूर्वस्य तनोतेरेतद्रूपम् । परिततो
व्यवस्थितः अचरत् वाते यश्च वाते त्वदीयो जवः अचरत् ।
तेन नो वाजिन्बलवान्बलेन वेगलक्षणेन बलेन बलवान्
भूत्वा हे वाजिन्, नोऽस्माकं वाजजिञ्च भव अन्नस्य च जेता
भव । समने च पारयिष्णुः समने च संप्रामे च पारयिता
भव । वार्हस्पत्यमश्वानवापयति । वाजिनो वाजजितः । हे
वाजिनोऽश्वाः वाजजितः अन्नस्य जेतारः, वाजमन्नं जेतुं सरि-
ष्यन्तो बृहस्पतेर्भागं चरुम् अवजिघ्रत ॥ ९ ॥

म० 'दक्षिणाप्रष्टिं जवो यस्त इति' (का० १४।३।८) ।
दक्षिणायां धुरि प्रकृष्टं देशमश्रुत इति दक्षिणाप्रष्टिस्तादृशं तृती-
यमश्वं युनक्ति । अश्वदेवत्वा जगती । हे वाजिप्रश्व, यस्ते
तव जवो वेगः गुहा गुहायां हृदयप्रदेशे निहितोऽवस्थापितः ।
'सुपां सुलक्' (पा० ७।१।३९) इति गुहाशब्दात् डेलक् ।
श्येने श्येनाख्ये पक्षिणि यो जवः परीतः त्वयैव परिदत्तः
सन् अचरत् चरति प्रवर्तते । यश्च ते जवः परिदत्तः सन् वाते
अचरत् बायीं चरति । परिपूर्वाद्वातेर्निष्ठायां 'अच उपसर्गात्' ।
(पा० ७।४।४७) इति तादेशे 'दस्ति' (पा० ६।३।
१२४) इति दादेशे तकारे परे इगन्तोपसर्गस्य दीर्घे परीत
इति । हे वाजिन्, तेन त्रिविधेन बलेन वेगलक्षणेन बलवान्वे-
गवान्सत्रोऽस्माकं वाजजित् अन्नस्य जेता भव । च पुनः
समने सङ्ग्रामे पारयिष्णुः पारयिता च पारप्रापको भव ।
'पार तीर कर्मसमाप्ता' इत्यस्मात्पुरादिणिजन्तात् 'णेश्छन्दसि'
(पा० ३।२।१३७) इतीष्णुप्रत्ययः । 'वार्हस्पत्यमेनाना-
घ्रापयति वाजिन इति' (का० १४।३।१०) । वार्हस्पत्यं चरु-
मश्वानाघ्रापयेत् । अश्वदेवत्वं यजुः । वाजजितोऽन्नस्य जेतारो
वाजमन्नं प्रति सरिष्यन्तो गमिष्यन्तो हे वाजिनोऽश्वाः, यूयं
बृहस्पतेर्भागं चरुमवजिघ्रत आघ्राणं कुरु ॥ ९ ॥

दशमी ।

देवस्याहर्षवितुः सुवे सत्यप्रसवसु बृहस्पतेरुत्तमं
नाकंरुहेयम् । देवस्याहर्षवितुः सुवे सत्यप्रसवसु
इन्द्रस्योत्तमं नाकंरुहेयम् । देवस्याहर्षवितुः सुवे
सत्यप्रसवसु बृहस्पतेरुत्तमं नाकंमरुहम् । देवस्या-

हर्षवितुः सुवे सत्यप्रसवसु इन्द्रस्योत्तमं नाकंम-
रुहम् ॥ १० ॥

उ० ब्रह्मा रथचक्रमारोहति । देवस्याहं सवितुः सुवे
अभ्यनुज्ञायां सत्यप्रसवसुः सत्याभ्यनुज्ञायां वर्तमानस्य बृह-
स्पतेः संबन्धि उत्तममुत्कृष्टं नाकं स्वर्गलोकं रुहेयम् आरो-
हामि । देवस्याहं सवितुः सुवे सत्यप्रसवसु इन्द्रस्योत्तमं नाकं
रुहेयमिति देवतामात्रं विशेषः । रथचक्रादवतरति । देवस्याहं
सवितुः सुवे सत्यप्रसवसु बृहस्पतेरुत्तमं नाकम् अरुहम् ।
प्रशब्दः प्रकर्षद्योतनार्थः । अरुहमिति च भूतकालाभिधायी ।
भूतो हि कालः । आरूढवानस्मीत्यर्थः । शेषमारोहणमन्त्रेण
समानम् । इन्द्रस्य इति उत्तरे मन्त्रे विशेषः ॥ १० ॥

म० 'देवस्याहमिति ब्रह्मा रथचक्रमारोहत्युत्करे नाभिमात्रे
स्थाणौ स्थितमिति' (का० १४।३।१२) । उत्तरप्रदेशे
निष्ठातस्य नाभिमात्रकाष्ठस्याग्रे स्थितं रथचक्रं ब्रह्मारोहेत् ।
ब्राह्मणकर्तृके वाजपेये लिङ्गोक्तदेवतम् । सत्यप्रसवसुः सत्याभ्यनु-
ज्ञस्य सवितुर्देवस्य सुवेऽनुज्ञायां वर्तमानोऽहं बृहस्पतेः संब-
न्धिनमुत्तममुत्कृष्टं नाकं स्वर्गं रुहेयमारोहामि । क्षत्रियवाज-
पेये चकारोहमन्त्रः । तत्र इन्द्रस्य नाकं रुहेयमिति विशेषः ।
'आगतेषु ब्रह्मावरोहति देवस्याहमिति' (का० १४।४।८) ।
यजमानादीनां सप्तदशरथेषु सप्तदशशरप्रक्षेपप्रदेशे निष्ठाता-
मौदुम्बरीं शाखां प्रदक्षिणीकृत्य देवयजनदेशमागतेषु सत्सु
ब्रह्मा रथचक्रादवरोहति । विप्रयज्ञे पूर्वमन्त्रेण क्षात्रे उत्तरेण ।
सत्यं प्रकृष्टं च सुवे यस्येति सत्यप्रसवाः । अत्र प्रशब्दः प्रकर्ष-
द्योतकः । अरुहमिति भूतकालः नाकमारूढवानस्मीत्यर्थः ।
शेषं पूर्ववत् ॥ १० ॥

एकादशी ।

बृहस्पते वाजं जय बृहस्पतये वाचं वदत बृह-
स्पतिं वाजं जापयत । इन्द्र वाजं जयेन्द्राय वाचं
वदतेन्द्र वाजं जापयत ॥ ११ ॥

उ० दुन्दुभिमाहन्येकं सर्वेषां तु संस्कारो बहुवचनान्त-
त्वान्मन्त्रस्य । बृहस्पते वाजं जय । हे दुन्दुभयः यूयमुच्यध्वम्
बृहस्पते वाजमन्नं जय इत्थंभूतां वाचं बृहस्पतयेऽर्थाय
वदत । बृहस्पतिं च वाजमन्नं जेष्यामीति जापयत । 'जप जल्प
व्यक्त्यां वाचि' । जपतेः 'हेतुमति च' इति णिच् लोट् मध्यम-
पुरुषस्य बहुवचनम् । जापयत उद्गादयत । बृहस्पतिना वाजं
जितमित्यर्थः । 'जि जये' इत्यस्य वा जयं कारयतेति वा ।
इन्द्रवाजं जयेति देवतामात्रविशेषः ॥ ११ ॥

म० 'बृहस्पते वाजमित्येकं दुन्दुभिमाहन्ति तृणीमितरा-
निति' (का० १४।३।१५) अनुवेष्टुच्छ्रितस्थाभ्वारोपित-
सप्तदशदुन्दुभीनां मध्ये एकं मन्त्रेणाहन्ति षोडश तृणीम् ।
यजुः विप्रयज्ञे मन्त्रः । हे दुन्दुभयः, यूयं बृहस्पतये इति वाचं

वदत । किम् । यत् हे बृहस्पते, त्वं वाजमघ्नं जय । किंच हे दुन्दुभयः, यूयमेव बृहस्पतिं वाजमघ्नं जापयत । बृहस्पतिना जयं कारयतेत्यर्थः । 'जि जये' इत्यस्य हेतुमणिवि 'कीर्ज्जीनां णौ' (पा० ६।१।४८) इति धातोराकारे कृते 'अतिही-
व्हीरीक्युयीश्माप्यातां पुगणौ' (पा० ७।३।३६) इति पुगागमे लोप्यमबहुवचने जापयतेति रूपम् । क्षत्रयज्ञे दुन्दु-
भिवादनमन्त्रः । हे दुन्दुभयः, यूयमिन्द्रायेति वाचं वदत यत् हे इन्द्र, त्वं वाजं जय । इन्द्रवाजं यूयं जापयतेति पूर्ववत् ॥ ११ ॥

द्वादशी ।

एषा वः सा सत्या संवाग्भूयया बृहस्पतिं वा-
जमजीजपताजीजपत बृहस्पतिं वाजं वनस्पतयो
विमुच्यध्वम् । एषा वः सा सत्या संवाग्भूययेन्द्रं
वाजमजीजपताजीजपतेन्द्रं वाजं वनस्पतयो विमु-
च्यध्वम् ॥ १२ ॥

उ० दुन्दुभिभवहरति । एषा वः । एषा वः युष्माकं
सा सत्या अवितथा संगतवादिनी वाक् अभूत् यया वाचा
बृहस्पतिं वाजमघ्नं जेष्यामीति इत्यमीदृशम् अजीजपत् ।
जपतेर्णिचि लुङि चङि एतद्रूपं भवति । जापितवन्तः । उद्वा-
दितवन्त इत्यर्थः । यच्च यूयमजीजपद्बृहस्पतिं वाजमघ्नं
जेष्यामीति तच्च बृहस्पतिना जितम् । अतो यूयं कृतकृत्याः
सन्तः हे वनस्पतयो वा वानस्पत्या दुन्दुभयो विमुच्य-
ध्वम् । उत्तरोपि मन्त्रोऽनेनैव व्याख्यातो देवतामात्रं तु
विशेषः ॥ १२ ॥

म० 'एषा व इति मन्त्राहतमवहरते तूष्णीमितरानिति'
(का० १४।४।१९।१०) सप्तदशदुन्दुभिनां मध्ये मन्त्र-
वादिनं मन्त्रेणावतारयति षोडश तूष्णीं स्थाणुभ्यः । पूर्वो मन्त्रो
विप्रयज्ञे उत्तरः क्षात्रे । हे दुन्दुभयः, वो युष्माकमेषा वाक्
सत्या समभूत् तथ्या जाता । यया वाचा बृहस्पतिं वाजमजीज-
पत । पुनर्बृहस्पतिं वाजमजीजपत 'अभ्यासे भूयांसमर्थं म-
न्यन्ते' (नि० १०।४२) इति यास्कोकेर्भूयानर्थो ग्राह्यः ।
अत्यन्तं बृहस्पतिमन्त्रजयं कारितवन्तो यूयं यया वाचा सा
सत्या जातेत्यर्थः । जयतेर्णिजन्तस्य लुङि मध्यमबहुवचनेऽजी-
जपतेति रूपम् । हे वनस्पतयो वनस्पतिविकारा दुन्दुभयः, यूयं
विमुच्यध्वं कृतकृत्याः सन्तो विमोचनं कुरुत । क्षात्रे यज्ञे उ-
त्तरो मन्त्रः । यया वाचा इन्द्रं वाजमजीजपत सा सत्याभूदतो
यूयं विमुच्यध्वं तुल्यम् ॥ १२ ॥

त्रयोदशी ।

देवस्याहं सवितुः सवे सत्यप्रसवसो बृहस्पते-
र्वाजजितो वाजं जेषम् । वाजिनो वाजजितोऽध्वनः
स्कभ्रवन्तो योजनानि मिमानाः काष्ठान् गच्छत ॥ १३ ॥

उ० रथमारोहयति यजमानः । देवस्याहम् । देवस्य
सवितुः सत्यप्रसवसः प्रसवे अहं वर्तमानः बृहस्पतेर्वाजस्य
जेतुः संबन्धि वाज्यमघ्नं जेषम् । वाचयति वाजिनो वाजजितः
अथा उच्यन्ते । हे वाजिनः, वाजजितः अन्नस्य जेतारः,
अध्वनः मार्गान् स्कभ्रवन्तः क्षोभयन्तः । स ह्यध्वानां स्वभावः ।
योजनानि अतिशीघ्रतया मिमानाः परिच्छिन्दन्तः शीघ्रं
काष्ठान् आज्यन्तं गच्छत आज्यन्तोपि काष्ठोच्यते कान्त्वा
स्थितो भवति ॥ १३ ॥

म० 'देवस्याहमिति यजुर्वेदमारोहति यजमानः' (का०
१४।३।१८) मन्त्रयुक्तं रथं यजमान आरोहेत् । सत्यप्र-
सवसः सत्याभ्यनुज्ञस्य सवितुर्देवस्य सवेऽनुज्ञायां वर्तमानोऽहं
वाजजितोऽन्नजेतुर्बृहस्पतेः संबन्धिनं वाजमघ्नं जेषं जयेयं । जयते-
लेंटि उत्तमैकवचने 'लेटोऽष्टादौ' (पा० ३।४।९४) इत्य-
ङागमे 'सिब्वहुलं लेटि' (पा० ३।१।३४) इति सिप्-
प्रत्ययः 'इतश्च लोपः परस्मैपदेषु' (पा० ३।४।९७) इति
मिप इकारलोपे गुणे च जेषमिति रूपम् । यद्वा लुङि अङि
उत्तमैकवचनेऽडभावे । 'वाजिन इति वाचयतीति' (का०
१४।३।२२) । हे वाजिनोऽन्धाः, यूयं काष्ठान् गच्छत आ-
ज्यन्तं प्राप्नुत । उत्कर्षं गच्छतेत्यर्थः । आज्यन्तोऽपि काष्ठो-
च्यते । 'कान्त्वा स्थितो भवति' (नि० २।१८) इति
यास्कोकेः । 'काष्ठोत्कर्षं स्थितौ दिशि' इत्यभिधानाच्च । किंभूता
यूयम् । वाजजितः अन्नस्य जेतारः । तथा अध्वनो मार्गान्
स्कभ्रवन्तः रुन्धन्तः क्षोभयन्तः । स ह्यध्वस्वभावः । तथा योजना
योजनानि मिमानाः अतिशीघ्रतया परिच्छिन्दन्तः ॥ १३ ॥

चतुर्दशी ।

एष स वाजी क्षिपणिं तुरण्यति ग्रीवायां बद्धो
अपिकृक्ष आसनि । क्रतुं दधिका अतुं सुष्टसनि-
ष्यदत्पथामङ्काष्टस्यन्वापनीफणत्स्वाहा ॥ १४ ॥

उ० द्वाभ्यां जगतीभ्यामथ देवत्याभ्यां जुहोति । एषस्य
वाजी अयं स वाजी वेजनवान् । क्षिपणिं तुरण्यति क्षपण-
मनु कशाघातमनु । तुरण्यति तूर्णमभ्रुतेऽध्वानम् । कथंभूतः
सन् इत्यत आह । ग्रीवायां बद्धोऽपि बद्ध आसनि ग्रीवायामुरो-
वधेण बद्धः । कक्षे पर्याणप्रदेशे सन्नाहरज्ज्वा बद्धः । आसनि
आसे च मुखे कविकया बद्धः । किंच क्रतुं दधिका अनुसंस-
निय्यदत् क्रतुं कर्म प्रज्ञां वा दधिका अधः । स हि अध-
वारं दधत् क्रामति । सलिय्यदत् । स्यन्दतेस्तनोत्यर्थे वर्तमाना-
द्यङ्लुकि निपात्यते । अधः कोर्थः । स्वकीयं कर्म प्रज्ञां वा
दधिका अत्यर्थमनुसंतनोति । किंच पथामङ्काष्टस्यन्वापनी-
फणत् । पथां कुटिलानि चक्राणि अतिशीघ्रतया क्षिप्रं प्रा-
प्नोति । अन्वाङ्पूर्वस्य फणतेर्गत्वर्थे वर्तमानस्य चर्करीतयु-
क्तम् ॥ १४ ॥

म० 'एष स इति प्रत्युचं जुहोत्यनुमन्त्रयते वेति' (का० १४।४।३-४) । ऋग्वेद्याज्यं जुहोत्यनुमन्त्रयते वा । अश्वदेवत्ये जगल्यौ दधिकावट्टे । ल्यच्छब्दस्तच्छब्दपूर्वा-
यच्छानन्दसः स्यः । एष वाजी सोऽयमश्वः क्षिपणिम् क्षिप्यते
प्रेर्यतेऽनया सा क्षिपणिस्तां कशां कशाघातमनु तुरण्यति तूर्ण-
मन्वानमश्रुते । यद्वा क्षिपणिं तुरण्यति कशां लरयति ।
कशायास्तरया शीघ्रं धावतीत्यर्थः । किंभूतोऽधः । ग्रीवायामपि
कक्षे आसनि आसे च बद्धः तत्तदुचितरजुविशेषः । 'पद्म-'
(पा० ६।१।६३) इत्यादिना आस्यशब्दस्यासत्रादेशः सप्त-
म्याम् । ग्रीवायामुरोवप्रेण बद्धः । कक्षयोः समीपे अपिकक्षं
पर्याणदेशस्तत्र सत्राहरज्वा बद्धः । आसे मुखे कविकया
बद्धः । तथा दधिकाः दधाति अश्ववारमिति दधिः । 'आहगम-'
(पा० ३।२।१७१) इति किप्रत्ययः । दधिः सन् कम-
तेऽन्वानमिति दधिकाः । विटि कमतेराकारः । यद्वा दर्धीन्धा-
रकान्मार्गावरोधानप्रिपाषाणगर्तकण्टकादीनप्यतिक्रामतीति द-
धिकाः । तथा कर्तुं सादिनोऽभिप्रायमनु संसनिध्यदत्सम्यगनु-
संद्धानः सादिसंकल्पानुसारेण गच्छन् 'दाधर्तिदर्धति' (पा०
७।४।६५) इत्यादिना स्यन्दतेर्यङ्लुकि निपातोऽयम् । तथा
पथा मार्गाणामङ्गांसि लक्षणानि कुटिलानि निन्नोन्नतानि अन्वा-
पनीफणत् अतिशीघ्रं प्राप्नुवन् । समलमापाद्यन्तिल्यर्थः । अ-
न्वाङ्पूर्वस्य फणतेर्गल्यर्थस्य यङ्लुकि निपातः । पूर्ववत् ।
एवंविधाऽश्वस्तुतीति संबन्धः । स्वाहा सुहुतमस्तु ॥ १४ ॥

पञ्चदशी ।

उत स्मास्य द्रवतस्तुरण्यतः पूर्णं न वेरनुवाति
प्रगर्धिनः । श्येनस्येव ध्रजतो अङ्गसं परि दधि-
क्राव्णः सहोर्जा तरित्रतः स्वाहा ॥ १५ ॥

उ० उत स्मास्य । यजमानरथस्यायुक्तश्रुतार्थोऽश्वोऽनुगच्छति
कविकापर्याणयुक्तः । तदभिप्रायेणाधस्तनो मन्त्रो व्याख्यातः ।
अथेदानीं रथयुक्ताश्वानेकशः सौति । अपिच अस्य रथयुक्तस्या-
श्वस्य द्रवतो गच्छतः आज्यन्तं, तुरण्यतः तूर्णमश्रुवानस्या-
न्वानम् । पूर्णं न वेरनुवाति प्रगर्धिनः । निरिति शकुनि-
नाम । पूर्णं पत्रम् । न उपमार्थयः । पक्षमिव शकुनेः रथोऽनु-
वाति वातोद्धतः । प्रगर्धिनः आजि जेतुं प्रगर्धेत्वास्तीति प्रगर्धी
अश्वः तस्य प्रगर्धिनः । यद्वा शकुनिविशेषणं आमिषं प्रगर्धिनः
शकुनेः । स ह्यामिषग्रहणार्थमतिशयेन धावति अतस्तेनोप-
सीयते । दक्षिणाप्रष्टिं स्तौति उत्तरेणार्धर्चनं । श्येनस्येव ध्रजतः
यथा श्येनस्य ध्रजतोऽतिशयेन गच्छतः । अङ्गसम् अङ्गशब्दः
शरीरवचनः । शरीरासक्तं परिपश्यन्ति । पक्षिणं भक्षणाय
गृहीतम् । तथा तस्य दधिकाव्णः अश्वस्य रथं सक्तं परिपश्य-
न्ति । सहोर्जातरित्रतः सहाज्जेन तरतोऽतिशयेनाध्वानम् ।
नैवारं चरुमवजिप्रति तदभिप्रायेण सहोर्जेत्युक्तम् ॥ १५ ॥

म० उत स अपिच अस्याश्वस्य अङ्गसं शृङ्गारविहं वल-

चामरादिकं परि सर्वस्मिन्नपि देहे वर्तमानं सत् अनुवाति गच्छ-
न्तमश्वमनु उत्क्षिप्तत्वेन दृश्यमानं गच्छति । कस्य किमिव ।
वेः पक्षिणः पूर्णं न पक्ष इव यथा लरया गच्छतः पक्षिणः
पक्ष उत्क्षिप्तो गच्छन्नवलोक्यते तथा धावतोऽश्वस्याकसरूपं
वल्लचामरादिकं विसृष्टमवलोक्यते इत्यर्थः । किंभूतस्याश्वस्य ।
द्रवतो गच्छतः तथा तुरण्यतस्त्वरयतः प्रगर्धिनः प्रगृह्यतीति
प्रगर्धी अवधिं प्राप्तुं काहुतः पक्षिमात्रस्य पूर्णमङ्गसदृश-
न्तत्वेनाभिहितम् । शीघ्रधावने श्येनदृष्टान्त उच्यते । श्येनस्येव
ध्रजतो गच्छतो वेगेन 'ध्रज गती' दधिकाव्णः दर्धीन्कमते
दधिकावा धारकपर्वताद्यतिक्रामिणः । 'अन्येभ्योऽपि दृश्यन्ते'
(पा० ३।२।७५) इति कमतेर्विनिषि 'विट्ठनोः-' । (पा०
६।४।४१) इति आकारः । ऊर्जा बलेन सह तरित्रतः
मार्गं बृशं तरतः । यङ्लुकि निपातोऽयम् । स्वाहा सुहुत-
मस्तु ॥ १५ ॥

षोडशी ।

शं नो भवन्तु वाजिनो हवेपु देवताता मितद्रवः
स्वर्काः । जम्भयन्तोऽहिं वृकश्चक्षोऽसि सनेम्य-
स्सर्गुयवन्नमीवाः ॥ १६ ॥

उ० उत्तरेण तृचैनैतानेवाध्वान्तीति । शंनो भवन्तु ।
त्रिष्टुप् विराड् वा । शमिति सुखनाम । सुखरूपा भवन्तु नः
अस्माकं वाजिनोऽश्वाः हवेपु आह्वानेषु । देवताता देवतातौ
यज्ञे मितद्रवः । ते हि मितं द्रवं गच्छन्ति सुखकरम् ।
स्वर्काः सुरोचनाः स्वंचना वा । किंच जम्भयन्तः क्षोभ-
यन्तः अहिं सर्पं च वृकं च रक्षांसि च । सनेमीति पुराणनाम ।
इह तु क्षिप्रवचनो वाक्यवशात् । सनेमि क्षिप्रम् अस्मत्
अस्मत्तः । युवन् पृथग्भावे । पृथक् कुर्वन्तु अमीवाः
व्याधीन् ॥ १६ ॥

म० 'उत्तरेण तृचने चेति' (का० १४।४।५) शं न
इति ऋग्वेद्याज्यहोमोऽध्वानिमन्त्रणं वा । अश्वदेवत्या विराड्-
सिष्टदृष्टा दशाक्षरचतुःपादा । देवानां कर्म देवतातिः 'सर्व-
देवास्ताति' (पा० ४।४।१४२) इति देवशब्दात् कर्मणि
तातित्प्रत्ययः 'लिति' (पा० ६।१।१९३) इति प्रत्य-
यात्पूर्वस्य वकारस्योदात्तत्वम् । तस्य सप्तम्यां 'सुपां सुहु' (पा०
७।१।३९) इत्यादिना डेराकारः । देवताता देव-
तातौ यज्ञे हवेपु आह्वानेषु सत्सु वाजिनोऽश्वा नोऽस्माकं शं सुख-
करा भवन्तु । किंभूताः । मितद्रवः मितं परिमितं द्रवन्ति
गच्छन्तीति मितद्रवः । किपि तुग्भावा अपिः । स्वर्काः शो-
भनोऽर्को येषां ते सुरुचः स्वचना वा । तथा अहिं सर्पं वृक-
मरण्यश्वानं रक्षांसि राक्षसान् च जम्भयन्तो नाशयन्तः । किंच
तेऽश्वा अस्मत्तकाशात्सनेमि क्षिप्रम् अमीवा व्याधीन्युवन् पृथ-
क्कुर्वन्तु । 'यु पृथग्भावे' अस्य ह्यदित्वे लङि रूपम् गुणाड-
भावावार्थः । सनेमीति पुराणनाम । इह तु क्षिप्रवाचकः ॥ १६ ॥

सप्तदशी ।

ते नो अर्वन्तो हवनश्रुतो हवं विश्वे शृण्वन्तु
वाजिनो मितद्रवः । सहस्रसा मेधसाता सनिष्यवो
महो ये धनेषु समिधेषु जग्निरे ॥ १७ ॥

उ० तेनो अर्वन्तः । जगती । ते अर्वन्तः अथाः नो-
ऽस्माकं हवनश्रुतः । हवनमाह्वानं ये स्वभावत एव शृण्वन्ति
त एवमुच्यन्ते । हवमाह्वानं विश्वे सर्वे शृण्वन्तु वाजिनो-
ऽथा मितद्रवः । यजमानमपरिच्छिन्नं ये गच्छन्ति त एव-
मुच्यन्ते । मितद्रवः शोभनगमना वा । सहस्रसाः सहस्रस्य
सनितारः संभक्ताः । मेधसाता मेधो यज्ञः स यत्र सन्यते
संभज्यते स मेधसातिः तत्र मेधसातो । सप्तमर्थे आकारः ।
सनिष्यवः संभक्ताः । महो महान्तः ये धने समिधेषु
संप्रामेषु जग्निरे आहूतवन्तः । तेनोऽर्वन्त इत्यतिक्रान्तं प्रति-
वचनम् ॥ १७ ॥

म० अश्वदेवत्या जगती नामानेदिष्टदृष्टा । विश्वे सर्वे ते
वाजिनोऽथा नोऽस्माकं हवमाह्वानं शृण्वन्तु । किंभूताः अर्वन्तः ।
इत्यति कुटिलं गच्छन्तीत्यवन्तः । 'ऋ गतौ' इत्यस्माद्वनिप
'अर्वणस्त्रसावनयः' (पा० ६।४।१२७) इति त्रन्तादेशो
रूपम् । हवश्रुतः हवनमाह्वानं शृण्वन्तीति हवनश्रुतः ।
मितद्रवः यजमानचित्तानुकूलेन परिमितगामिनः । सहस्रसाः
सहस्रस्यानेकजनतृप्तिक्षमस्य महतोऽनराशेः सनितारो दातारः ।
मेधसाता सनिष्यवः मेधो यज्ञः सन्यते संभज्यते यत्र सा
मेधासातिर्यज्ञशाला डेर्जाकारः । तस्यां सनिष्यवः संभक्ताः
पूरयितारः । ते के । येऽथाः समिधेषु संप्रामेषु महः महत्पूज्यं
वा धनं जग्निरे जहिरे आहूतवन्तः ॥ १७ ॥

अष्टादशी ।

वाजेवाजेऽवत वाजिनो नो धनेषु विप्रा अमृता
ऋतज्ञाः । अस्य मध्वः पिबत मादयध्वं तृप्ता यात
पथिभिर्देवयानैः ॥ १८ ॥

उ० वाजेवाजे । त्रिष्टुप् । अत्रेअत्रे उपस्थितेसति अवत
पालयत हे वाजिनोऽथाः, नोऽस्मान् धनेषु च उपस्थितेषु
पालयत हे विप्राः मेधाविनः परिदृष्टकारिणः, अमृताः अम-
रणधर्माणः । ऋतज्ञाः सत्यज्ञा वा यज्ञज्ञा वा । किंच अस्य नैवा-
रचरुलक्षणस्य मध्वः मधुनः पिबत । मादयध्वं तृप्यध्वम् ।
नैवारं चरुमवजिघ्रन्त्यथस्य तदभिप्रायमेतत् । तृप्ताश्च सन्तः
यात पथिभिर्देवयानैः देवाध्यासितैः ॥ १८ ॥

म० अश्वदेवत्या त्रिष्टुप् वसिष्ठदृष्टा । हे वाजिनोऽथाः,
वाजेवाजे सर्वस्मिन्नत्रे उपस्थिते सति धनेषु चोपस्थितेषु
सन्तु नोऽस्मानवत पालयत । किंभूता यूयम् । विप्रा मेधाविनः
परिदृष्टकारिणः अमृता अमरणधर्माणः ऋतज्ञाः सत्यज्ञाः
यज्ञज्ञा वा । किंच अस्य मध्वः पिबत । कर्मणि षष्ठी । इदं मधु

धावनात्युर्वं पथाबावघ्रायमाणं नैवारचरुलक्षणं मधुरं हविः
पिबत पीत्वा च मादयध्वं तृप्ता भवत ततस्तृप्ताः सन्तो देव-
यानैर्देवाधिष्ठितैः पथिभिर्मार्गैर्यात गच्छत ॥ १८ ॥

एकोनविंशी ।

आ मा वाजस्य प्रसवो जगम्यादेमे द्यावापृथि-
वी विश्वरूपे । आ मा गन्तां पितरा मातरा चा
मा सोमो अमृतत्वेन गम्यात् ॥ वाजिनो वाजजि-
तो वाजश्रुससृवाश्रुसो बृहस्पतेर्भागमवजिघ्रत नि-
मृजानाः ॥ १९ ॥

उ० यजमानो नैवारं चरुमालभते । आ मा वाजस्य ।
त्रिष्टुप् । आजगम्यात् आगच्छेत् मा मां प्रति वाजस्यान्नस्य
प्रसवोऽभ्यनुज्ञा । आ इमे द्यावापृथिवी विश्वरूपे । आग-
च्छेतां च इमे द्यावापृथिव्यौ विश्वरूपे सर्वरूपे । आमागन्तां
पितरा मातरा च आगन्तामागच्छेतां च मां प्रति मातापितरौ
'पितरामातरा च छन्दसि' इति विरूपैकशेषो निपात्यते ।
आ मा सोमो अमृतत्वेन गम्यात् । आगच्छेच्च मां प्रति सोमो
अमृतत्वेन सहितः । अश्वानवघ्रापयति नैवारं चरुम् । वा-
जिनो वाजजितः । हे वाजिनोऽथाः, वाजस्यान्नस्य जेतारः ।
वाजमन्नं जेतुं ससृवाश्रुसः सृसवन्तः सन्तो बृहस्पतेः
संबन्धिनं भागमवजिघ्रत निमृजानाः । 'सृजृप् शुद्धौ' । शो-
धयन्त एनं चरुं यजमानं च ॥ १९ ॥

म० 'अवरुह्य नैवारमालभते तीर्थे स्थितमामा वाज-
सेति' (का० १४।४।११) यजमानो रथादवतीर्थं चा-
त्वालोकान्तरे स्थितं नैवारं चरुं स्पृशति । प्रजापतिदेवत्या
त्रिष्टुप् वसिष्ठदृष्टा । वाजस्यान्नस्य प्रसव उत्पत्तिर्मां मामाजग-
म्यात् आगच्छतु । गच्छतेव्यत्ययेन ह्रादित्वे लिङि रूपम् ।
आ इमे विश्वरूपे सर्वरूपात्मिके इमे द्यावापृथिव्यौ मां प्रत्या-
गच्छेताम् । पितरा मातरा । 'पितरामातरा च छन्दसि'
(पा० ६।३।३३) इति द्विरूपैकशेषो निपात्यते । अस-
दीयः पिता माता च मा मां प्रति आगन्तामागच्छताम् ।
व्यत्ययेनादादित्वे लोटि रूपम् । सोमध्यामृतत्वेन सहितो मा
मामागम्यात् । चतुर्थ्यर्थे तृतीया । अमृतत्वाय मम देवल-
जन्मने सोमो मां प्रत्यागच्छेत् लिङि रूपम् । 'यजुष्युक्ता-
नाप्रापयति वाजिन इति' (का० १४।४।१२) इति ।
मन्त्रेण युक्तानश्वाभैवारचरुमाप्रापयेत् । अश्वदेवत्यं यजुः ।
हे वाजिनोऽथाः, यूयं बृहस्पतेः संबन्धिनं भागं चरु-
मवजिघ्रत आप्राणं कुरुत । किंभूताः । वाजजितः वाजस्याः
न्नस्य जेतारः । वाजमन्नं जेतुं ससृवाश्रुसः सृसवन्तो गतवन्तः ।
संतः कसुप्रत्यये रूपम् । निमृजानाः 'सृजृप् शुद्धौ' शानच्यत्ययः-
शोधयन्तः चरुमेनं यजमानं वा पुनन्त इत्यर्थः ॥ १९ ॥

विंशी ।

आपये स्वाहा स्वापये स्वाहापिजाय स्वाहा
 क्रतवे स्वाहा वसवे स्वाहाहर्षतये स्वाहाहे मुग्धाय
 स्वाहा मुग्धाय वैनंशिनाय स्वाहा विनंशिने
 आन्त्यायनाय स्वाहान्त्याय भौवनाय स्वाहा भुवने
 पतये स्वाहाधिपतये स्वाहा ॥ २० ॥

उ० द्वादशासीजुहोति । आपये स्वाहा । प्रजापतेः संवत्स-
 रस्य यज्ञस्य चैतानि नामानि । आप्रोतीत्यापिः शोभनमाप्नो-
 तीति स्वापिः । अपि जायत इति अपिजः क्रतुः संकल्पो
 यज्ञो वा । वसुः वासयिता । अह्नां पतिः अहर्षतिः । अह्ने
 मुग्धाय । 'मुह वैचित्र्ये' । दिनाय मुग्धाय । वैनंशिनाय
 विनाशसंयुक्तेषु वसतीति वैनंशिनः । विनंशिने आन्त्याय-
 नाय । अन्त्येऽयने भव आन्त्यायनः । अन्त्याय भौवनाय
 अन्ते भवोऽन्त्यः भुवने भवो भौवनः । उभयविशेषणविशि-
 ष्टमप्येकं नाम । भुवनस्य पतये अधिपतये । प्रकटार्थे
 नामनी ॥ २० ॥

म० द्वादश सुवाहुतीजुहोत्यापये स्वाहेति प्रतिमन्त्रं वाचयति
 वेति (का० १४।५।१) प्राजापत्यानि द्वादश यजुंषि । संव-
 त्सराभिमानी प्रजापतिः स्तुयते तस्यैतानि नामानि । आ-
 प्रोतीत्यापिस्तस्मै सुहुतमस्तु । शोभनमाप्नोतीति स्वापिः
 तस्मै । अपि जायते पुनःपुनरुत्पद्यते इत्यपिजस्तस्मै स्वाहा ।
 क्रतुः संकल्पो भोगादिविषयो यज्ञो वा तस्मै । वसवे निवा-
 सहेतवे । अह्नां दिवसानां पतिरहर्षतिस्तस्मै । अतश्चत्वारि
 नामान्युभयविशेषणविशिष्टानि । 'मुह वैचित्र्ये' मुह्यतीति
 मुग्धस्तस्मै अह्ने दिवसाय । विनंश्यन्तीति विनंशिनः विना-
 शशीलाः पदार्थाः । 'मसृजिनशोऽंलि' (पा० ७।१।६०)
 इति छान्दसत्वादमल्पपि सुमागमः । विनंशिषु भवो वैनंशि-
 नस्तस्मै मुग्धाय मोहकाय स्वाहा । अन्ते भवमन्त्यमन्त्यं च
 तदयतं च अन्त्यायनमन्त्यस्थानं तत्र भव आन्त्यायनस्तस्मै
 विनंशिने विनाशशीलाय स्वाहा । अन्ते भवोऽन्त्यः भुवने
 भवो भौवनस्तदुभयविशिष्टाय स्वाहा । भुवनस्य पतये जगतः
 पालयित्रे । अधिपतये सर्वलोकानां स्वामिने स्वाहा सुहुत-
 मस्तु ॥ २० ॥

एकविंशी ।

आयुर्यज्ञेन कल्पतां प्राणो यज्ञेन कल्पतां चक्षु-
 र्यज्ञेन कल्पतां श्रोत्रं यज्ञेन कल्पतां पृष्ठं यज्ञेन
 कल्पतां यज्ञो यज्ञेन कल्पताम् । प्रजापतेः प्रजा
 अभूम स्वर्देवा अगन्माभूता अभूम ॥ २१ ॥

प० कुसीः । आयुर्यज्ञेन कल्पताम् । मदीयमायुरनेन
 यज्ञेन कुसं भवतु । एवमुपरितनानि व्याख्येयानि । मुख-

नासिकाप्रभवो वायुः प्राणः । चक्षुः श्रोत्रं च प्रकटार्थम् ।
 पृष्ठं रथन्तरादि । शरीरस्य वा पृष्ठम् । अयं चास्त्र-
 दीयो यज्ञो वाजपेयाख्येन यज्ञेन कुसो भवतु । यूपं
 यजमान आरोहति । प्रजापतेः प्रजा अभूम । कृतमिदमस्मा-
 मिः कर्म अतो वयं प्रजापतेः अपत्यभूताः संजाताः । गोधू-
 मानुपस्पृशति । स्वर्देवाः । हे देवाः, स्वः स्वर्लोकमगन्म
 गताः । शिरसा यूपमयुजिहीते । अमृता अभूम अमृताश्च
 संजाताः ॥ २१ ॥

म० 'प० चोत्तराः प० आयुर्यज्ञेनेत्याद्याशब्दाज्जुहोति
 वाचयति वा' (का० १४।५।२) प्राजापत्यानि पञ्चजुंषि ।
 मदीयमायुर्यज्ञेन वाजपेयाख्येन कल्पतां कुसं भवतु । मुख-
 नासिकाप्रभवः पञ्चवृत्तिकः प्राणवायुरप्यनेन यज्ञेन कुप्तो
 भवतु । चक्षुरिन्द्रियं यज्ञेन कुप्तं भवतु । श्रोत्रेन्द्रियं यज्ञेन
 कुप्तमस्तु । पृष्ठं रथन्तरादिकं शरीरस्य पृष्ठं वा यज्ञेन कल्पताम् ।
 यज्ञेन मदीयेन वाजपेयाख्येन यज्ञो यज्ञाधिष्ठाता विष्णुः
 कल्पताम् । 'प्रजापतेरित्यारोहत इति' (का० १४।
 ५।६) पत्नीयजमानौ निष्रेष्या यूपमारोहतः । यजमानदेव-
 त्यानि त्रीणि यजुंषि । वयं प्रजापतेः संवन्धिन्यः प्रजा अ-
 भूम अपत्यानि जातानि । 'स्वरिति गोधूममालभत इति'
 (१४।५।७) । गोधूमपिष्टनिर्मितं चपालं यजमानः
 स्पृशेत् । हे देवाः, वयं स्वः स्वर्गमगन्म प्राप्ताः । 'शिरसा
 यूपमुजिहीतेऽमृता इति' (१४।५।८) । यूपार्चये शिरः
 करोति । वयममृता मरणधर्मरहिता अभूम संभूताः ॥ २१ ॥

द्वाविंशी ।

अस्मे वो अस्त्विन्द्रियमस्मे नृम्णमुत क्रतुरस्मे
 वचांश्च सन्तु वः । नमो मात्रे पृथिव्यै नमो
 मात्रे पृथिव्या इयं ते राड्यन्तासि यमनो ध्रुवो-
 ऽसि धरुणः । कृष्यै त्वा क्षेमाय त्वा रय्यै त्वा
 पोषाय त्वा ॥ २२ ॥

उ० दिशोनुवीक्षते । अस्मे वो अस्त्विन्द्रियम् । अस्मे
 अस्मासु वः युष्मत्संबन्धि अस्तु भवतु इन्द्रियं वीर्यम् ।
 अस्मे नृम्णम् अस्मासु च धनं युष्मत्संबन्धि भववित्यनुपङ्गः ।
 उत क्रतुः अपिच क्रतुः कर्म युष्मत्संबन्धि भववित्यनुपङ्गः ।
 अस्मे वचांश्च सन्तु वः अस्मासु च तेजांसि भवन्तु
 युष्मत्संबन्धीनि । पृथिवीमवेक्षते यजमानः नमो मात्रे पृथि-
 व्यै । पृथिवीं मातरं वचीमीति नमस्करोति च । अग्न्यासे
 भूयांसमर्थे मन्थन्त इति द्विवचनम् । औदुम्बरीमासन्धीं
 वसवर्मणा स्तृणाति । इयं ते राड् । इयमिति लिङ्गव्यत्ययः ।
 इदं ते तव राड् राज्यम् । अभिषिक्तोसि त्वमियेतकथयति ।
 सुन्वतमस्यामुपवेशयति । यन्तासि नियन्ता त्वमसि । तवानव-
 च्छिन्नं यमनं कालान्तरेऽपि । ध्रुवोऽसि स्थिरोसि । धरुणः धार-

कोऽसि कृष्यै त्वा क्षेमाय त्वा रय्यै त्वा पोषाय त्वा । कर्षणाय त्वाम् क्षेमाय च धनाय च पुष्ट्यर्थं चोपवेशयामीति शेषः २२

म० 'अस्मे व इति दिशो वीक्षत इति' (१४।५।१) यूपारूढ एव यजमानो दिशः पश्यति । दिग्देवत्वम् । हे दिशः, वो युष्मत्संबन्धि इन्द्रियं वीर्यमस्मे अस्मास्वस्तु । नृग्नं धनं युष्मत्संबन्धि अस्मे अस्मास्वस्तु । उत अपि च क्रतुः कर्म युष्मत्संबन्धि अस्मास्वस्तु । वो युष्माकं वर्चांसि तेजांसि अस्मे अस्मासु सन्तु भवन्तु । अस्माकं संबन्धि युष्मत्सामर्थ्यमस्त्विति भावः । 'नमो मात्र इति भूमिमवेक्षत इति' (१४।५।१२) । यूपारूढ एव यजमानो भूमिं पश्यति । पृथिवीदेवत्वम् । मात्रे मातृरूपायै पृथिव्यै नमो नमस्कारोऽस्तु । 'अभ्यासे भूयांसमर्थं मन्यन्ते' (निर० १०।४२) इति द्विरुक्तिः । 'उत्तरवेदिमपरेणौदुम्बरीमासन्द्रीं बल्लचर्मणा स्तृणातीयं त इति' (का० १४।५।१३) आसन्द्रीदेवत्वम् । हे आसन्दि, ते तव इयं राट् इदं राज्यं राजनं राट् । संपदादित्वाद्भावे क्रियां कृप् । अभिषिक्तसि त्वमिति भावः । 'सुन्वन्तमस्यामुपवेशयति यन्तासीति' (का० १४।५।१४) । आसन्दां यजमानमुपवेशयेत् । यजमानदेवत्वम् । हे यजमान, त्वं यन्ता सर्वस्य नियन्तासि । यमनः स्वयं संयमनकर्ता भवसि । अनवच्छिन्नं तव यमनमिति भावः । तथा ध्रुवः स्थिरोऽसि धरुणो धारकोऽसि । कृष्यै कर्षणाय कृषिसिद्ध्यर्थं त्वा त्वामुपवेशयामीति सर्वत्र शेषः । क्षेमाय लब्धपरिपालनाय त्वामुप० । रय्यै धनाय त्वामुप० । पोषाय पशुपुत्रादिपुष्ट्यै त्वामुप० ॥ २२ ॥

त्रयोविंशी ।

वाजस्येमां प्रसवः सुपुवेऽग्रे सोमं राजानमोषधीष्वप्सु । ता अस्मभ्यं मधुमतीर्भवन्तु वयं राष्ट्रे जागृत्याम पुरोहिताः स्वाहा ॥ २३ ॥

उ० वाजप्रसवीयानि जुहोति । वाजस्येमम् । तिस्रस्त्रिष्टुभो वाजप्रसवीयदेवत्वाः । अत्र प्रायशो व्यवहितानां पदानां संबन्धः । वाजस्येमां प्रसवः सुपुवे । वाजस्यान्नस्य संबन्धी प्रसवः अभ्यनुज्ञानम्, इमं सोमं राजानम् अग्रे प्रथमं सुपुवे । 'पून् प्राणिगर्भविमोचने' इत्यस्यैतद्रूपम् । जनितवानित्यर्थः । कुतः सुपुवे । ओषधीष्वप्सु ओषधीषु वर्तमानमप्सु च वर्तमानम् । या इत्थंभूताः सोमस्य जनयिष्य ओषधय आपश्च । ता अस्मभ्यम् अस्मदर्थम् मधुमती रसवतीः रसवत्यः भवन्तु भोग्या वा भवन्तु । वयं च ताभिरद्भिरभिषिक्ताः सन्तः स्वकीये राष्ट्रे जागृत्याम अप्रमत्ताः स्याम । पुरोहिताः अग्रतो व्यवस्थिताः प्रधाना इत्यर्थः २३

म० 'सुवेण संभृता जुहोति वाजस्येममिति प्रतिमन्त्रमिति' (का० १४।५।२१) । औदुम्बरपात्रे एकीकृताहुग्धप्रोह्यादिधान्यास्सुवेणाहवनीये सप्त मन्त्रैर्जुहोति । तिस्रस्त्रिष्टुभः प्रजापतिदेवत्वाः । प्रमृतेऽसौ प्रसवः पचादित्वादच वाजस्यान्नस्य प्र-

सव उत्पादकः प्रजापतिः अग्रे सुध्यादौ ओषधीषु अप्सु च वर्तमानमिमं सोमं वहीरूपं राजानं दीप्तिमन्तं पदार्थं सुपुवे उत्पादयामास । ता इत्थंभूताः सोमस्य जनयिष्य ओषधय आपश्चास्मभ्यमस्मदर्थं मधुमतीर्मधुमत्यो रसवत्यो माधुर्योपेता भवन्तु भोगयोग्या भवन्तु । वयं च ताभिरभिषिक्ता राष्ट्रे स्वकीये देशे जागृत्याम अप्रमत्ता भवाम । पुरोहिताः यागावुष्ठानादौ पुरोगामिनः प्रधाना इत्यर्थः । स्वाहा सुहुतमस्तु ॥ २३ ॥

चतुर्विंशी ।

वाजस्येमां प्रसवः शिश्रिये दिवमिमां च विश्वा भुवनानि सुम्राट् । अदित्सन्तं दापयति प्रजानन्स नो रयिष् सर्ववीरुं नियच्छतु स्वाहा ॥ २४ ॥

उ० वाजस्येमां प्रसवः । यस्य वाजस्यान्नस्य संबन्धी प्रसवोऽभ्यनुज्ञानम् । शिश्रिये आश्रयति । इमां पृथिवीं दिवं द्युलोकं च विश्वा भुवनानि सम्राट् इमानि च सर्वाणि भूतजातानि शिश्रिये आश्रयति । सम्राट् लक्षणः । यश्च अदित्सन्तं दापयति अदातुमिच्छन्तं दापयति । प्रजानन् स्वमधिकारम् । स नो रयिं स मे वीरं नियच्छतु सोऽस्मभ्यं धनं सर्ववीरैः संयुक्तं नियच्छतु निगृह्णातु ददास्वित्यर्थः ॥ २४ ॥

म० वाजस्यान्नस्य प्रसव उत्पादक ईश्वर इमां पृथिवीं दिवं द्युलोकं च इमा इमानि विश्वा विश्वानि सर्वाणि भुवनानि भूतजातानि च शिश्रिये आश्रितवान् । स च सम्राट् सर्वेषां भुवनानां राजा भूत्वा अदित्सन्तं हविर्दातुमनिच्छन्तं मां प्रजानन् अवगच्छन् मदीयबुद्धिप्रेरणेन हविर्दापयति । ततो नोऽस्मभ्यं सर्ववीरं सर्वैः पुत्रभृत्यादिभिर्भुक्तं रयिं धनं नियच्छतु नियमनेन ददातु 'दाण् दाने' 'पाप्नाप्मा' (पा. ७।३।७८) इत्यादिना यच्छादेशः । स्वाहा सुहुतमस्तु ॥ २४ ॥

पञ्चविंशी ।

वाजस्य नु प्रसव आबभूवेमा च विश्वा भुवनानि सर्वतः । सनेमि राजा परियाति विद्वान् प्रजां पुष्टिं वर्धयमानो अस्मे स्वाहा ॥ २५ ॥

उ० वाजस्य नु प्रसव आबभूव । योसौ वाजस्यान्नस्य प्रसवः अभ्यनुज्ञानं विसर्गो वा । नु इति विस्मयार्थः । आबभूव ब्रह्माण्डरूपेण संबभूव जात्येन । इमा च विश्वा भुवनानि सर्वतः इमानि च विश्वानि भूतानि हिरण्यगर्भप्रभृतीनि सम्प्रपर्यन्तानि । आबभूवेत्यनुवर्तते । सर्वतः सर्वतोऽवस्थितानि । सनेमि राजा परियाति विद्वान् । सनेमीति पुराणवचनः । सोऽयमन्नस्य प्रसवश्चिरंतनो राजा परियाति सर्वतो याति स्वेच्छाचारी सन् । विद्वान् स्वमधिकारं जानानः प्रजां च पुष्टिं च वर्धयमानः अस्मे अस्माकम् ॥ २५ ॥

म० नु इति विस्मये । वाजस्य प्रसवः प्रजापतिः इमा इमानि विश्वा विश्वानि सर्वाणि भुवनानि भूतानि सर्वतोऽवस्थि-

तानि हिरण्यगर्भादिस्तम्बपर्यन्तानि आबभूव संभावितवान् । उत्पादितवानित्यर्थः । सनेमीति पुराणनाम । सनेमि चिरंतनो राजा दीप्तः सन् परियाति सर्वतः स्वेच्छया गच्छति । किंभूतः । विद्वान्स्वाधिकारं जानन् । तथा अस्मि अस्मासु प्रजां पुत्रादिसन्तति पुष्टिं धनपोषं च वर्धयमानः वर्धयन्स्वाहा सुहुतमस्तु ॥ २५ ॥

पड्विंशी ।

सोमं राजानमवसेऽग्निमन्वारंभामहे । आदित्यान्विष्णुं सूर्यं ब्रह्माणं च बृहस्पतिं स्वाहा ॥ २६ ॥

उ० सोमं राजानम् । अनुष्टुप् लिङ्गोक्तदेवत्या । सोमं राजानम् अवसे तर्पणाय अग्निं च अन्वारभामहे । अन्वारम्भश्च तर्पणार्थ एव । आदित्यान् विष्णुं सूर्यं ब्रह्माणं च बृहस्पतिम् अन्वारभामहे । तर्पणायेति सर्वेषां शेषः ॥ २६ ॥

म० तिस्रोऽनुष्टुभस्तापसद्वयः प्रथमा सोमाभ्यादित्यविष्णुसूर्यबृहस्पतिदेवत्या । अवसे रक्षणार्थं तर्पणाय वा सोमं राजानमग्निं वैश्वानरमादित्यान्द्रादश विष्णुं सूर्यं ब्रह्माणं बृहस्पतिं चान्वारभामहे अन्वारम्भणमाह्वानं कुर्महे । स्वाहा सुहुतमस्तु ॥ २६ ॥

सप्तविंशी ।

अर्यमणं बृहस्पतिमिन्द्रं दानाय चोदय । वाचं विष्णुं सरस्वतीं सवितारं च वाजिनं स्वाहा ॥ २७ ॥

उ० अर्यमाणं बृहस्पतिम् । अनुष्टुप् लिङ्गोक्तदेवत्या । अर्यमणं बृहस्पतिम् इन्द्रं दानाय दानार्थं चोदय प्रेरय । आहुतिरुच्यते । वाचं विष्णुं सरस्वतीं सवितारं च वाजिनं च । वाजिनो देवाश्वाः ॥ २७ ॥

म० अर्यमबृहस्पतीन्द्रवाविष्णुसरस्वतीसवितृदेवत्या । हे ईश्वर, त्वमर्यमादन्देवान्दानाय धनप्रदानार्थं चोदय प्रेरय । बृहस्पतिमिन्द्रं देवेशं वाचं वागधिष्ठात्रीं सरस्वतीं विष्णुं सवितारं सर्वस्य प्रसवकर्तारं सूर्यम् । वाजिनमन्नवन्तमिति सर्वेषां विशेषणम् । वाजिनं देवाश्च वा । स्वाहा सुहुतमस्तु ॥ २७ ॥

अष्टाविंशी ।

अग्ने अच्छा वदेह नः प्रति नः सुमना भव । प्र नो यच्छ सहस्रजित्त्वं हि धनं दा असि स्वाहा ॥ २८ ॥

उ० अग्ने अच्छ । अनुष्टुप् आग्नेयी । अच्छाभेरासुमिति शाकपूणिः । हे अग्ने, अभिवद् इहावस्थितान् आसंघां नः अस्मान् प्रति । नः सुमना भव । प्रति न इत्यनयोः पदयोः व्यत्ययः कर्तव्य इति । अस्मान्प्रति सुमनाः शोभनमनस्को भव । प्र नो यच्छ सहस्रजित् । प्रयच्छ देहि नः अस्मभ्यं हे

सहस्रजित् बहुनो वसुनो जेतः, त्वं हि धनं दा असि । हिशब्दो यस्मादर्थः । यस्मात्त्वमेव धनस्य दातासि नान्यः कश्चिदेवता-विशेषः ॥ २८ ॥

म० अग्निदेवत्या । हे अग्ने, इहासिन्कर्मणि नोऽस्माकमच्छ वद आभिमुख्येन ब्रूहि हितमिति शेषः । 'निपातस्य च' (पा० ६।३।१३६) इति संहितायां दीर्घोऽच्छशब्दस्य । किंच नोऽस्मान्प्रति सुमनाः करुणाद्रिचितो भव । हे सहस्रजित् सहस्रस्य बहुनो वसुनो जेतः, सहस्राणां योधानां वा जेतः, हि यस्मात्त्वं स्वभावतो धनं दा धनस्य दातासि अतस्त्वं नोऽस्मभ्यं प्रयच्छ धनं देहि स्वाहा ॥ २८ ॥

एकोनत्रिंशी ।

प्र नो यच्छ त्वर्यमा प्र पूषा प्र बृहस्पतिः । प्र वाग्देवी ददातु नः स्वाहा ॥ २९ ॥

उ० प्र नो यच्छतु । गायत्री लिङ्गोक्तदेवत्या । प्रयच्छतु नोऽस्मभ्यं अर्यमा । प्रयच्छतु च बृहस्पतिः । प्रकपेण च वाग्देवी दानादिगुणयुक्ता । ददातु नः अस्मभ्यम् ॥ २९ ॥

म० गायत्री अर्यमपूषबृहस्पतिवाग्देवत्या । अर्यमा सूर्य-विशेषो नोऽस्मभ्यं प्रयच्छतु अभीष्टं ददातु । पूषा प्रयच्छतु । उपसर्गावृत्त्या क्रियापदावृत्तिः । बृहस्पतिः प्रयच्छतु । देवी दीप्यमाना वाक् नोऽस्मभ्यं ददातु स्वाहा ॥ २९ ॥

त्रिंशी ।

देवस्य त्वा सवितुः प्रसवेऽश्विनोर्वाहुभ्यां पूष्णो हस्ताभ्याम् । सरस्वत्यै वाचो यन्तुर्यन्त्रिये दधामि बृहस्पतेष्ट्वा साम्राज्येनाभिपिञ्चाम्यसौ ॥ ३० ॥

उ० अथैनं परिशिष्टेनाभिपिञ्चति । देवस्यत्वेति व्याख्यातम् । सरस्वत्यै वाचो यन्तुः सरस्वत्या वाचः नियमनकर्त्र्याः यन्त्रिये नियमने ऐश्वर्यं दधामि स्थापयामि । बृहस्पतेष्ट्वा बृहस्पतेश्च त्वा साम्राज्येन सम्राट्भावेन अभिपिञ्चामि । असाविति नामग्रहणम् ॥ ३० ॥

म० 'शेषेणाभिपिञ्चति यजमानं देवस्य लेति' । (का० १४।५।२२) होमद्रव्यशेषेण यजमानं शिरसि सिञ्चेत् । यजमानदेवलम् । सवितुर्देवस्य प्रसवे वर्तमानोऽहमश्विनोर्वाहुभ्यां पूष्णो हस्ताभ्यां त्वा त्वां वाचो वाण्या यन्तुर्यन्त्रिया । पुंस्त्वमाप्यम् । नियमनकर्त्र्याः । सरस्वत्यै षष्ठीर्थे चतुर्था । सरस्वत्याः यन्त्रिये नियमने ऐश्वर्यं दधामि स्थापयामि । किंच बृहस्पतेः साम्राज्येन सम्राट्भावेन त्वा त्वामभिपिञ्चामि । असाविति तन्नामग्रहणम् ॥ ३० ॥

एकत्रिंशी ।

अग्निरेकाक्षरेण प्राणमुदजयत्तमुज्जेषमश्विनौ अक्षरेण द्विपदो मनुष्यानुदजयतां तानुज्जेषं विष्णु-

रूपक्षरेण त्रींलोकानुदजयत्तानुजेषु सोमश्चतुरक्षरेण चतुष्पदः पशुनुदजयत्तानुजेषम् ॥ ३१ ॥

उ० अथोज्जित्वाचयति । अग्निरेकाक्षरेण प्राणमुदजयत्तमुजेषम् । ओश्चावयेति चतुरक्षरम्, अस्तुश्चौषडिति चतुरक्षरम्, यजेति द्व्यक्षरम्, येयजामह इति पञ्चाक्षरम्, व्यक्षरो वषट्कारः । स एष सप्तदशप्रजापतिरभियज्ञं समासव्यासाभ्यामुज्जीयते । अग्निः एकाक्षरेण छन्दसा प्राणमुदजयत्तमहमप्येकाक्षरेण छन्दसा उजेषम् । एवं सप्तदशोज्जित्वाचयेयाः ॥ ३१ ॥

म० 'अग्निरेकाक्षरेणेत्यनुवाकं द्वादशवत् कृतेति' । (का० १४।५।२६) चतुःकण्डिकात्मकमनुवाकं द्वादशवत् द्वादश सुबाहुतीर्जुहोत्यापये स्वाहेति प्रतिमन्त्रं वाचयति वेति यत्पूर्वमुक्तं तद्वत्कृतेत्यर्थः । तेनैतैर्मन्त्रैर्जुहोति सप्तदश मन्त्रान् वाचयति वेत्यर्थः । एते मन्त्रा उज्जितिसंज्ञाः । सप्तदश यज्ञं पि लिङ्गोक्तदेवतानि । ओश्चावयेति चतुरक्षरमस्तु औषडिति चतुरक्षरं यजेति व्यक्षरं येयजामह इति पञ्चाक्षरं व्यक्षरो वषट्कारः एष सप्तदशाक्षरात्मकः प्रजापतिरभियज्ञं समासव्यासाभ्यामुज्जीयते । अग्निरेकाक्षरेण छन्दसा प्राणं पञ्चवृत्तिकमुदजयत् उत्कृष्टं जितवान् । तथाहमपि तादृशं तं प्राणमुजेषमुत्कृष्टं जयेयं वशीकुर्यामित्यर्थः । अभिर्नौ देवौ व्यक्षरेण अक्षरद्वयात्मकेन छन्दसा द्विपदः पादद्वयोपेतान्मनुष्यानुदजयतां जितवन्तौ तथाहमपि तेनैव व्यक्षरेण छन्दसा तान् तादृशान्मनुष्यानुजेषमधिकं जयेयम् । विष्णुरूपक्षरेणाक्षरत्रयात्मकेन छन्दसा त्रीन्भूरादीन् लोकानुदजयत् अहमपि त्रींलोकानुजेषम् । सोमोऽक्षरचतुष्टयात्मकेन छन्दसा चतुःपदः पादचतुष्टयोपेतान्पशुनुदजयत् अहमपि तेन तान्पशुनुजेषम् ॥ ३१ ॥

द्वात्रिंशी ।

पूषा पञ्चाक्षरेण पञ्च दिश उदजयत्ता उजेषु सविता षडक्षरेण षड्भूतनुदजयत्तानुजेषं मरुतः सप्राक्षरेण सप्त ग्राम्यान्पशुनुदजयत्तानुजेषं बृहस्पतिरष्टाक्षरेण गायत्रीमुदजयत्तानुजेषम् ॥ ३२ ॥

म० पूषा देवः पञ्चाक्षरेण छन्दसा पञ्चसंख्याः पूर्वायाश्चतस्रोऽवान्तरदिशं चेति पञ्च दिश उदजयत् अहमपि ता दिशो जयेयम् । सविता सर्वस्य प्रेरको देवः षडक्षरेण छन्दसा षट्संख्यानृतनुदजयत् तानृतनहमुजेषम् । मरुतो देवाः सप्ताक्षरेण छन्दसा सप्तसंख्यान् ग्राम्यान् पशून् गवादीनुदजयन् अहं तान् ग्राम्यान्पशुजयेयम् । बृहस्पतिरष्टाक्षरात्मकेन छन्दसा गायत्रीच्छन्दोभिमानिनीं देवतामुदजयत् तां तादृशीं गायत्रीं जयेयम् ॥ ३२ ॥

त्रयस्त्रिंशी ।

मित्रो नवाक्षरेण त्रिवृतुस्तोममुदजयत्तमुजेषं

वरुणो दशाक्षरेण विराजमुदजयत्तामुजेषमिन्द्र एकादशाक्षरेण त्रिष्टुभमुदजयत्तामुजेषं विश्वेदेवा द्वादशाक्षरेण जगतीमुदजयत्तामुजेषम् ॥ ३३ ॥

म० मित्रो देवो नवाक्षरेण छन्दसा त्रिवृतं स्तोममुदजयत्तादृशं स्तोममहं जयेयम् । वरुणो देवो दशाक्षरेण छन्दसा विराजम् दशाक्षरा विराडिति ध्रुतिप्रसिद्धां तदभिमानिनीं देवतामुदजयत्तां विराजमहमप्युजेषम् । इन्द्रो देव एकादशाक्षरेण छन्दसा त्रिष्टुप्छन्दोऽभिमानिनीं देवतामुदजयत् तां त्रिष्टुभमहमुजेषम् । विश्वेदेवा द्वादशाक्षरेण छन्दसा जगत्यभिमानिदेवतामुदजयन् अहमपि तां जगतीं जयेयम् ॥ ३३ ॥

चतुस्त्रिंशी ।

वसवस्त्रयोदशाक्षरेण त्रयोदशस्तोममुदजयत्तमुजेषुरुद्राश्चतुर्दशाक्षरेण चतुर्दशस्तोममुदजयत्तमुजेषमादित्याः पञ्चदशाक्षरेण पञ्चदशस्तोममुदजयत्तमुजेषमदितिः षोडशाक्षरेण षोडशस्तोममुदजयत्तमुजेषं प्रजापतिः सप्तदशाक्षरेण सप्तदशस्तोममुदजयत्तमुजेषम् ॥ ३४ ॥

उ० ॥ ३२ ॥ ३३ ॥ ३४ ॥ वाजपेयः समाप्तः ।

म० वसवस्त्रयोदशाक्षरेण छन्दसा त्रयोदशं स्तोममुदजयन् तं स्तोमं जयेयम् । रुद्रा देवाश्चतुर्दशाक्षरेण छन्दसा चतुर्दशं स्तोममुदजयन् तं स्तोममहमपि जयेयम् । आदित्या देवाः पञ्चदशाक्षरेण छन्दसा पञ्चदशं स्तोममुदजयन् तं स्तोमं जयेयम् । अदितिर्देवमाता षोडशाक्षरेण छन्दसा षोडशं स्तोममुदजयत् तेनाहमपि तं स्तोममुजेषम् । प्रजापतिः सप्तदशाक्षरेण छन्दसा सप्तदशाख्यं स्तोममुदजयत् तं स्तोमं तेन छन्दसाहमपि जयेयम् । एतान्मन्त्राजपेत्तैर्जुहुयाद्वा ॥ ३४ ॥ इति वाजपेयमन्त्राः समाप्ताः ॥

पञ्चत्रिंशी ।

एष ते निरुक्ते भागस्तं जुपस्व स्वाहाग्निनेत्रेभ्यो देवेभ्यः पुरःसञ्चः स्वाहा यमनेत्रेभ्यो देवेभ्यो दक्षिणासञ्चः स्वाहा विश्वेदेवनेत्रेभ्यो देवेभ्यः पश्चात्सञ्चः स्वाहा मित्रावरुणनेत्रेभ्यो वा मरुत्त्रेभ्यो वा देवेभ्य उत्तरासञ्चः स्वाहा सोमनेत्रेभ्यो देवेभ्य उपरिसञ्चो दुर्वस्वञ्चः स्वाहा ॥ ३५ ॥

उ० अथ राजसूयं वरुणोऽपश्यत् । एष ते निरुक्ते भागः स्वयं प्रदीर्णेन जुहोति । पृथिव्यत्र निरुक्तिः शब्देनोच्यते । एष ते तव हे निरुक्ते, भागः तं च सेवस्व । पञ्चधाहवनीयं व्युह्य प्रतिदिशं जुहोति । अग्निनेत्रेभ्यो देवेभ्यः । देवापि प्रागध्यायात् । अग्निनेत्रेभ्यो देवेभ्यः ।

अग्निर्नेता येषां देवानां ते अग्निनेत्राः तेभ्यो देवेभ्य इति तादर्थ्यं चतुर्थी । पुरःसदः पुरः सीदन्तीति पुरःसदः तेभ्यः सुहुतमस्तु । अथ दक्षिणार्धे जुहोति । यमनेत्रेभ्यो देवेभ्यः । शेषं तुल्यव्याख्यानम् । अथ पश्चार्धे जुहोति । विश्वदेवनेत्रेभ्यो देवेभ्यः । अथोत्तरार्धे जुहोति । मित्रावरुण-नेत्रेभ्यो वा मरुत्रेभ्यो देवेभ्यः । अथ मध्ये जुहोति । सोमनेत्रेभ्यो देवेभ्यः दुवस्वज्यः । दुवःशब्देन हविरभिधीयते तथेष्वस्ति ते दुवस्वन्तः तेभ्यो दुवस्वज्यः ॥ ३५ ॥

म० अथ राजसूयमन्त्राः । तेषां वरुण ऋषिः । 'अष्टाकपालोऽमुमलैश्च शम्भ्यायाः पश्चादविध्यमन्नं सुवे कृत्वा दक्षिणाभ्यु-त्सुकमादाय दक्षिणा गत्वा स्वयमप्रदीर्णं इरिणे वामौ जुहोत्येष ते निर्कृत इति' (का० १५ । १ । ९—१०) । फाल्गुनाय-दशम्यामनुमलैश्च अष्टाकपालः पुरोडाशो भवति तदर्थं गृहीतह-विषः पेषणकाले दृषदधस्ताद्विहितशम्भापश्चाद्भागं पन्नं पतितं यद्विस्तण्डुलपिष्टरूपं तत् सुवे निधाय दक्षिणाग्रेऽमुकमादाय दक्षिणस्यां दिशि गत्वा स्वयं स्फुटिते भूभागे ऊपरे वोल्मुकमि-संस्थाप्य तद्विजुहोतीति सूत्रार्थः । पृथिवीदेवत्यम् । निर्कृति-रत्र पृथिवी । हे निर्कृते पृथिवि, एष पिष्टरूपस्ते तव भागः तं भागं त्वं जुपस्व सेवस्व स्वाहा सुहुतमस्तु । 'पञ्चवातीयमाह-वनीयं प्रतिदिशं व्यूह्य मध्ये च सुवेणामिषु जुहोत्यग्निनेत्रेभ्य इति प्रतिमन्त्रमिति' (का० १५ । १ । २०) । एवं वर्षमिष्टाः कृत्वा पञ्चवातीयाह्वयं कर्म विधेयं तत्राहवनीयं प्रागादिदिक्षु कृत्वा मध्ये चावशिष्य सुवेणार्ज्यं पञ्चस्वमिषु यथालिङ्गं जुहोति । अध्यायसमाप्तिपर्यन्तं देवा ऋषयः । दश यजुषि देवदेवत्यानि । अग्निर्नेता येषां ते अग्निनेत्रास्तेभ्यः । पुरः पुरस्तात्पूर्वस्यां दिशि सीदन्तीति पुरःसदस्तेभ्यो देवेभ्यः स्वाहा सुहुतमस्तु । अथ दक्षिणे जुहोति । यमनेत्रेभ्यः यमो नेता येषां तेभ्यः । दक्षि-णस्यां सीदन्तीति दक्षिणासदस्तेभ्यो देवेभ्यः स्वाहा । अथ पश्चाजुहोति । विश्वदेवनेत्रेभ्यः विश्वेदेवा नेतारो येषां तेभ्यः पश्चात्सीदन्तीति पश्चात्सदस्तेभ्यः स्वाहा । अथोत्तरार्धे जुहोति । मित्रावरुणनेत्रेभ्यः मित्रावरुणौ नेतारौ येषां ते मित्रावरुणनेत्राः । वा यद्वा मरुतो नेतारो येषां ते मरुत्रेभ्यः । उत्तरस्यां सीदन्ती-त्युत्तरासद उत्तरभागार्थास्तेभ्यो देवेभ्यः स्वाहा । अत्र मित्रावरुणनेत्रेभ्यो देवेभ्य उत्तरासज्यः मरुत्रेभ्यो देवेभ्य उ-त्तरासज्य इति मन्त्रयोर्विकल्पः । मध्ये जुहोति । सोमनेत्रेभ्यः सोमो नेता येषां तेभ्यः । उपरि सीदन्ति तिष्ठन्तीत्युपरिसदस्ते । दुवस्वज्यः परिचर्यावज्यः । यद्वात्र दुवःशब्देन हव्यं तथेषामस्ति ते दुवस्वन्तस्तेभ्यो देवेभ्यः स्वाहा ॥ ३५ ॥

पट्त्रिंशी ।

ये देवा अग्निनेत्राः पुरःसदस्तेभ्यः स्वाहा ये देवा यमनेत्रा दक्षिणासदस्तेभ्यः स्वाहा ये देवा विश्वदेवनेत्राः पश्चात्सदस्तेभ्यः स्वाहा ये देवा मि-

त्रावरुणनेत्रा वा मरुत्रेभ्यो वोत्तरासदस्तेभ्यः स्वाहा ये देवाः सोमनेत्रा उपरिसदो दुवस्वन्तस्तेभ्यः स्वाहा ॥ ३६ ॥

उ० सार्धं समुह्य जुहोति । ये देवा अग्निनेत्राः पुरःसदः तेभ्यः स्वाहा । तुल्यव्याख्याना पञ्चमन्त्रा ऋजवः ॥ ३६ ॥

म० 'उत्तराः समस्य ये देवा इति प्रतिमन्त्रमिति' (का० १५ । १ । २१) पञ्चधा विभक्तमाहवनीयमेकीकृत्य ये देवा इति पञ्च मन्त्रैः प्रत्येकं जुहुयादिति शेषः । ये देवा अग्नि-नेत्राः पुरःसदस्तेभ्यो देवेभ्यः स्वाहा । ये देवा यमनेत्राः पूर्व-वक्ष्याख्या । ये देवा विश्वदेवनेत्राः पश्चात्सदः । ये देवा मित्रा-वरुणनेत्राः ये देवा मरुत्रेभ्य इति मन्त्रयोर्विकल्पः । ये देवाः सोमनेत्राः उपरिसदः उपरि स्थिता दुवस्वन्तो हव्यवन्तस्तेभ्यः स्वाहा ॥ ३६ ॥

सप्तत्रिंशी ।

अग्ने सहस्व पृतना अभिमातीरपास्य । दुष्टरस्त-रन्नरातीर्वर्चोधा यज्ञवाहसि ॥ ३७ ॥

उ० अपामार्गहोमः । उल्मुकमादत्ते । अग्ने सहस्व पृतनाः आग्नेय्यनुष्टुप् । हे भगवन्नग्ने, सहस्वाभिभव पृतनाः संप्रा-मान् । किञ्च अभिमातीरपास्य । सपन्नोऽभिमातिरुच्यते । सपन्नश्च अपास्य । 'असु क्षेपणे' इत्यस्यैतद्रूपम् । अपक्षिप । कस्मात्पुनरेवं त्वमुच्यसे अत आह । दुष्टरस्तरन्नरातीः तरतेस्तृ-णातेर्वा दुष्टरः अशक्यप्रतिक्रियो दुर्निवारस्त्वम् । किं कुर्वन् तरन्नरातीः विनाशयन् शत्रुसेनाः । किञ्च वर्चोधा यज्ञवाहसि । वर्च इत्यन्ननामसु पठितम् । अन्नस्य धाता दाता वा वर्चस ओजसो वा धारयितासि । यज्ञं वहतीति यज्ञवाहान्नास्मि-न्यज्ञवाहसि यजमाने ॥ ३७ ॥

म० 'अग्ने सहस्वेत्युल्मुकमादानमिति' (का० १५ । २ । ५) अपामार्गतण्डुलहोमार्थे दक्षिणाग्रेऽमुकमादद्यात् । अग्निदेव-त्यानुष्टुप्देवश्रवोदेववातदृष्टा । हे अग्ने, त्वं पृतनाः शत्रुसेनाः स-हस्व अभिभव । तथा अभिमातीः सपन्नोऽभिमातिरुच्यते स्त्री-त्वमार्पम् । अभिमातीन् शत्रून् अपास्य अपक्षिप निवर्तय । 'असु क्षेपणे' अस्य लोटि रूपम् । किञ्च यज्ञं वहतीति यज्ञवाहास्त-स्मिन् यज्ञवाहसि यज्ञनिर्वाहके यजमाने वर्चोऽन्नं धाः धेहि । दधातेर्लुङि रूपम् 'बहुलं छन्दस्यमाडयोगेऽपि' (पा० ६ । ४ । ७५) इत्यडभावः । किंभूतस्त्वम् । दुष्टरः दुस्तरः केनापि तर्तुमशक्यः अशक्यप्रतिक्रियो दुर्निवार इत्यर्थः । अरातीः शत्रून् तरन् तिर-स्कुर्वन्विनाशयन्तित्यर्थः ॥ ३७ ॥

अष्टात्रिंशी ।

देवस्य त्वा सवितुः प्रसवेऽश्विनोर्बाहुभ्यां पूषो हस्ताभ्याम् । उपांशोर्वीर्येण जुहोमि हतंश्रक्षः

स्वाहा रक्षसां त्वा वधायावधिष्म रक्षोऽवधिष्मा-
मुमसौ हतः ॥ ३८ ॥

उ० जुहोति देवस्य त्वा व्याख्यातम् । उपांशोर्वीर्येण
जुहोमि । अतो हतं हिंसितं रक्षः स्वाहा सुहुतं चैतद्विभं-
वतु । सुवंप्रास्यति । रक्षसां त्वा वधार्थम् प्रास्यामीति शेषः ।
प्रत्यागच्छति । अवधिष्म हतवन्तो वयं रक्षः । जातावेक-
वचनम् । अवधिष्म । अमुमिति नामग्रहणं असाविति च ।
अथ कोर्यः । हतवन्तो वयं खदिरवर्माणं खदिरवर्मा वा हतो-
स्माभिः ॥ ३८ ॥

म० 'देवस्य त्वेति जुहोतीति' (का० १५।२।६)
प्रागुदम्बा गत्वा गृहीतमुत्सुकं संस्थाप्य क्षुवेणापामार्गतण्डुला-
न्नुहुयात् । देवस्य त्वा व्याख्यातम् । उपांशोः त्रीणि य-
जुषि रक्षोघ्नदेवत्वानि । उपांशुर्नाम प्रथमो ग्रहस्तस्य वीर्येण सा-
मर्थ्येनाहं जुहोमि । अतएव रक्षो राक्षसजातिर्हतं निहतम् स्वाहा
सुहुतं हविरस्तु । 'रक्षसां त्वेति सुवमस्यति तां दिशं यस्यां
जुहोतीति' (का० १५।२।७) यस्यां दिशि होमं कुर्वातां
दिशं प्रति क्षुवं प्रक्षिपेत् । रक्षसां राक्षसानां वधाया नाशार्थं
त्वा त्वां प्रास्यामीति शेषः । 'अवधिष्म इत्याद्यन्त्यनपेक्षमिति'
(का० १५।२।७) । अन्वर्थादयः पश्चादन्वलोकायन्तो
देवयजनं प्रत्यागच्छन्ति । रक्षो राक्षसजातिं वयमवधिष्म हत-
वन्तः जातावेकवचनम् । अमुमिति शत्रुनामग्रहणम् असाविति
च । अमुं देवदत्तं वयमवधिष्म असां देवदत्तो हतो मारितो-
ऽस्माभिः ॥ ३८ ॥

एकोनचत्वारिंशी ।

सविता त्वां सुवानां सुवतामग्निर्गृहपतीनां
सोमो वनस्पतीनाम् । बृहस्पतिर्वाच इन्द्रो ज्यै-
ष्ठ्याय रुद्रः पशुभ्यो मित्रः सत्यो वरुणो धर्म-
पतीनाम् ॥ ३९ ॥

उ० गृहीत्वा दक्षिणं यजमानबाहुं जपति । सविता त्वां
सुवानाम् प्रसवानामाधिपत्ये सुवतां प्रसुवताम् अभ्यनु-
जानतु । स हि तेपामीष्टे अग्निर्गृहपतीनाम् आधिपत्ये सुवता-
मित्यनुवृत्तिः । सोमो वनस्पतीनामाधिपत्ये सुवताम् । बृह-
स्पतिर्वाचे वागर्थमभ्यनुजानतु । इन्द्रो ज्येष्ठ्याय ज्येष्ठभावा-
यार्थं सुवताम् । रुद्रः पशुभ्यः पश्वर्थं सुवताम् । मित्रः सत्यः
सत्यायेति विभक्तिव्यत्ययः । सत्यार्थं सुवताम् । वरुणो
धर्मपतीनामाधिपत्ये सुवताम् ॥ ३९ ॥

म० 'उत्तमेन चरित्वा सविता त्वेत्याह यजमानबाहुं दक्षिणं
गृहीत्वा नामास्य गृह्णाति मन्त्रे यथास्थानं मातापित्रोश्च यस्याथ
जाते राजा भवतीति' (का० १५।४।१३—१५) ।
अष्टौ देवसूहवीणि । तत्रान्तिमेन वरुणाय धर्मपतय इति वारु-
णेन वरुणा चरित्वा यजमानान्तिके गत्वा सुचौ सत्ये पाणौ

कृत्वा दक्षिणं तद्बाहुमादाय सविता त्वेति कण्डिकाद्वयरूपं म-
न्त्रमाह । मन्त्रे यथास्थानं यजमानस्य तन्मातापित्रोर्यस्या जनप-
दजाते राजा भवति तस्याथ नामानि गृह्णातीति सूत्रार्थः । अ-
तिजगती यजमानदेवत्या । सविता सुवानां प्रसवानामाज्ञाना-
माधिपत्ये हे यजमान, त्वा त्वां सुवतां प्रेरयतु । सर्वेषामाज्ञादा-
नेऽधिकारी भवेत्यर्थः । अग्निर्गृहपतीनां गृहस्थानामाधिपत्ये
त्वां सुवताम् । सोमो वनस्पतीनां वृक्षाणामाधिपत्ये त्वां सुवतां ।
बृक्षाः सर्वे तवोपकारका भवन्तिवत्यर्थः । बृहस्पतिर्वागर्थं त्वां
सुवतां पाण्डित्याय प्रेरयतु । यद्वा पश्वर्थं चतुर्थी । वाचआधिपत्ये
सुवताम् । इन्द्रो देवो ज्येष्ठ्याय ज्येष्ठभावाय त्वां सुवताम् । रुद्रः
पशुभ्यः पश्वर्थं पश्चाधिपत्ये वा त्वां सुवताम् । मित्रो देवः सत्यः
'सुपां सुलुक्' (पा० ७।१।३९) इत्यादिना चतुर्थ्याः सुआ-
देशः । सत्याय सत्यवाक्याय सत्यं वदितुं त्वां सुवताम् । वरुणो
धर्मपतीनां धर्मेश्वराणां धर्मशीलानामाधिपत्ये त्वां सुवताम् ।
सवित्रादयोऽष्टौ देवसूहवीणां देवतास्त्वां नानाधिपत्यानि
ददत्विति वाक्यार्थः ॥ ३९ ॥

चत्वारिंशी ।

इमं देवा असपन्नं सुवध्वं महते क्षत्राय महते
ज्यैष्ठ्याय महते जानराज्यायेन्द्रस्येन्द्रियाय । इम-
मसुप्य पुत्रमसुप्यै पुत्रमस्यै विश एष वोऽमी राजा
सोमोऽस्माकं ब्राह्मणानां राजा ॥ ४० ॥

इति माध्यन्दिनीयायां वाजसनेयिसंहितायां

नवमोऽध्यायः ॥ ९ ॥

उ० इमं देवा असपन्नं सुवध्वम् । इमं राजानं हे
देवाः, अपसपन्नं सुवध्वम् । महते क्षत्राय महते
ज्यैष्ठ्याय ज्येष्ठभावाय । महते च जनानां राज्याय । इन्द्रस्य
च इन्द्रियाय वीर्याय । सुवध्वमिति प्रत्येकं संबन्धः । इमम्
असुप्यपुत्रम् । असुप्येति यजमानस्य पितुः पञ्चत्वं नाम
गृह्यते । असुप्यै पुत्रम् । असुप्यै इति यजमानस्य मातुर्नाम-
ग्रहः । 'स आदित्येन दिनं मिथुनं समभवत्' इत्यादिश्रुतिः ।
इममसुप्य पुत्रमित्यादिस्तृतीयपादः सोमपत्वेन व्याख्येयः ।
अस्यै विशे । जनपदनामग्राहः । एष वः अमी राजा । एष
वः कौरवो राजा सोमः अस्तु । अस्माकं ब्राह्मणानां
राजा ॥ ४० ॥

इति उवटकृतौ मन्त्रभाष्ये नवमोऽध्यायः ॥ ९ ॥

म० अत्यष्टिर्यजमानदेवत्या । हे देवाः सवित्रादयः, इम-
मसुकसंज्ञं यजमानमसपन्नं सपन्नरहितं कृत्वा सुवध्वं प्रेरय-
ध्वम् । किमर्थं महते क्षत्राय महत्यै क्षत्रपदव्यै । महते ज्यै-
ष्ठ्याय ज्येष्ठभावाय । महते जानराज्याय जनानामभिदं जानं
जानं च तद्राज्यं च जानराज्यं । जनानामाधिपत्यायेत्यर्थः । इन्द्र-
स्यात्मन इन्द्रियाय वीर्याय आत्मज्ञानसामर्थ्याय इमं यजमानं

सुवध्वमित्यर्थः । किंभूतमिमम् । अमुष्य पुत्रम् । अमुष्येति पृथ्वन्तं यजमानपितुर्नाम ग्राह्यम् । तथा अमुष्ये पृथ्व्यं चतुर्थी । अमुष्याः देव्याः पुत्रम् । अमुष्या इति यजमानमातुर्नामग्रहः । अस्यै विशेषे अस्याः कौरव्याः विशः प्रजाया अधिपतिमिति शेषः । अस्यै इति पृथ्वन्तं जातिनाम ग्राह्यम् । अमी इति प्रथमान्तं देशनाम ग्राह्यम् । अमी हे कुरवः पञ्चालाः, वो युष्माकमेव खदिरवर्मा राजास्तु । अस्माकं ब्राह्मणानां तु सोमबन्धो बह्वीरूपो वा सोमो राजा प्रभुरस्तु ॥ ४० ॥

श्रीमन्महीधरकृते वेददीपे मनोहरे ।

वाजपेयो राजसूयारम्भान्तो नवमोऽगमत् ॥ ९ ॥

दशमोऽध्यायः ।

तत्र प्रथमा ।

अपो देवा मधुमतीरगृभ्णन् ऊर्जस्वती राजस्वश्चितानाः । याभिर्मित्रावरुणावभ्यषिष्वन्याभिर्निद्रमनयन्नत्यरातीः ॥ १ ॥

उ० अपो देवा मधुमतीः । वरुणस्यापं प्राक् चरकसौत्रामण्याः । अद्देवत्वा त्रिष्टुप् । या अपो देवाः मधुमतीः मधुस्वादोदकाः । अगृभ्णन् गृहीतवन्तः । ऊर्जस्वतीः अन्नवतीः । राजस्वः राजानं याः सुवन्ति जनयन्ति ता राजस्वः । चितानाः चेतयमानाः परिदृष्टकारिण्यः । किंच याभिर्मित्रावरुणावभ्यषिष्वन्नभिषिक्तवन्तः । देवा इत्यनुवृत्तिः । याभिः इन्द्रम् अनयन् नीतवन्तः । अत्यरातीः अतीत्य अरातीः अदनवतीः शत्रुसेनाः । प्रकृतत्वाद्देवाः पदमस्ति ताः गृह्णामीति शेषः ॥ १ ॥

म० नवमोऽध्याये वाजपेयो राजसूयसंबन्धि कियदपि कर्मोक्तं । दशमोऽभिषेकार्थजलादानादिराजसूयशेषधरकसौत्रामणी चोच्यते । तत्र इडाग्नतेऽपो गृह्णाति यूपमुत्तरेण नैमित्तिकीरसंभवाद्भवेतराः पृथक् पात्रेष्वीदुम्बरेषु (का० १५।४।२०-२२) 'सारस्वतीर्गृह्णात्यपो देवाः' (१५।४।३३) इति । इडाग्रहणं कार्यशेषोपलक्षणम् । देवमूहविषां भागपरिहरणान्ते कृते अभिषेकार्था दक्ष्यमाणा अपो वक्ष्यमाणप्रकारेणौदुम्बरवृक्षपात्रेषु पृथग्गृह्णाति । तत्र विशेषः । निमित्तवशात्प्राप्या नैमित्तिक्यः यथान्तरिक्षात्प्रतिगृह्णातपवर्षाः पुष्पाः गोरुल्या इत्याद्याः ता राजसूयारम्भात् प्रागेव संपाद्य तदानीं यूपमुत्तरेण गृह्णीयात्कृतः असंभवात् तदानीमातपवर्षणादेर्निमित्तस्याभावात् इतरा अनैमित्तिकीरपो गत्वा तदानीमेव गृह्णीयात् । तत्र मन्त्रानाह । अपो देवा इति सरस्वतीनदीसंबन्धिनीरप आदौ गृह्णाति । चरकसौत्रामण्याः प्राग्वरुण ऋषिः । अद्देवत्वा त्रिष्टुप् । देवा इन्द्रादयो या अपोऽगृभ्णन् गृहीतवन्तः । किंभूता अपः । मधुमतीः मधुरस्वादोपेताः । तथा

ऊर्जस्वतीः ऊर्जो विद्यते यासु । विशिष्टाग्रसरवतीः । राजस्वः राज्ञः सूयन्ते जनयन्तीति राजस्वः नृपोत्पादिकाः । चितानाः चेतयमानाः सदेवतत्वात्परिदृष्टकारिणीः । पुनस्ता एव विशिनष्टि । याभिर्मित्रदेवा मित्रावरुणौ अभ्यषिष्वन् मित्रावरुणयोरभिषेकं कृतवन्तः । याभिर्मित्रदेवा इन्द्रं देवमरातीः शत्रून् अत्यनयन् अतीत्य नीतवन्तः इन्द्रं शत्रून्त्यकामयन्नित्यर्थः । 'छन्दसि परेऽपि' (पा० १।४।८१) इति अतेरुपसर्गस्य क्रियापदात्परत्वम् । ता अपो गृह्णामीति शेषः ॥ १ ॥

द्वितीया ।

वृष्ण ऊर्मिरसि राष्ट्रदा राष्ट्रं मे देहि स्वाहा वृष्ण ऊर्मिरसि राष्ट्रदा राष्ट्रमुष्मै देहि वृषसेनोऽसि राष्ट्रदा राष्ट्रं मे देहि स्वाहा वृषसेनोऽसि राष्ट्रदा राष्ट्रमुष्मै देहि ॥ २ ॥

उ० अनेन मन्त्रेण सारस्वतीर्गृहीत्वा अनन्तरं हुत्वा षोडशापो गृह्यन्ते । तत्र प्रथमो होममन्त्रः । द्वितीयो ग्रहणमन्त्रः । नदीप्रवाहेऽवस्थितस्य पशोर्वा पुरुषस्य वा यौ ऊर्मौ व्यदतः तौ गृह्णाति । स यः प्राहुर्ददति प्राहुर्द्रच्छति तं गृह्णाति । वृष्ण ऊर्मिरसि राष्ट्रदा । यस्त्वं वृष्णो वर्षितुः सेकुः संबन्ध्य ऊर्मिरसि । वृषा हि यदि पुरुषो यदि पशुः राष्ट्रदाश्च । राष्ट्रं जनपदः तस्य स्वभावत एव दातासि तं त्वां वृमो राष्ट्रं मे मयं देहि । स्वाहा गृह्णामि । वृष्ण ऊर्मिरसि राष्ट्रदाः राष्ट्रमुष्मै । अमुष्मा इति यजमानस्य नामग्रहः । देहि । एवमुपरितना अपि मन्त्रा व्याख्येयाः । द्वितीयमूर्मि गृह्णाति । वृषसेनोसि । वृषा युवोच्यते । वृषप्रधाना सेना यस्य स वृषसेनः । स्यन्दमानाः ॥ २ ॥

म० 'जुहोत्युत्तरासु चतुर्गृहीतं वृष्ण ऊर्म्यादिभिः स्वाहाकारान्तैः पूर्वैः पूर्वैः प्रतिमन्त्रमुत्तरैरुत्तरैर्गृह्णाति' (का० १५।४।३४) 'अवगूढात्पशोः पुरुषाद्वा पूर्वापरा ऊर्मौ इति' । (१५।४।२३) सारस्वतीरादायोत्तरासु षोडशस्वप्नु, वृष्ण ऊर्मिरित्यादिभिः स्वाहान्तैः पूर्वपूर्वमन्त्रैश्चतुर्गृहीताज्यानि गृह्यमाणासु जुहुयात् उत्तरैः स्वाहाहीनैर्मन्त्रैस्ताः क्रमेण गृह्णाति । उत्तरमन्त्रेषु अमुष्मै इति पदस्थाने चतुर्थ्यन्तं यजमाननाम ग्राह्यम् । वृष्ण ऊर्मिरित्यादयो विश्वभूत स्थेल्यन्ता मन्त्राः संहितायां द्विषः पठितास्तेषां पूर्वः पूर्वः स्वाहान्तस्तेनाज्यहोमः उत्तरोत्तरः स्वाहाहीनस्तेनापामादानम् । तत्र गत्वा जले प्रविष्टात्पशोर्नराद्वा यौ पूर्वापरी कलोलौ तौ हुत्वा गृह्णातीति सूत्रार्थः । वृष्ण ऊर्मिरसीत्यादीनि आपः स्वराज इत्यन्तानि यजुषि लिङ्गोक्तदेवतानि । हे कलोल, त्वं वृष्णो वर्षितुः सेकुः पशोर्नरस्य वा संबन्धी ऊर्मिः कलोलोऽसि । राष्ट्रदाः राष्ट्रं जनपदं ददातीति राष्ट्रदाः स्वभावत एव देशप्रदो भवति अतो राष्ट्रं मे मयं देहि स्वाहा हविर्दत्तमस्तु । एवं हुत्वाथ गृह्णाति वृष्ण ऊर्मिरसि

राष्ट्रदा अतोऽमुष्मै यजमानाय राष्ट्रं जनपदं देहि । अमुष्मै इति चतुर्थ्यन्तं यजमाननाम ग्राह्यम् । एवमुपरितना अपि मन्त्रा व्याख्येयाः । अपरोमि गृह्णाति वृषसेनोऽसि वृषा सेचनसमर्था सेना जलराशिरूपा यस्य स वृषसेनः । व्याख्यातमन्यत् ॥ २ ॥

तृतीया

अर्थेत स्थ राष्ट्रदा राष्ट्रं मे दत्त स्वाहाऽर्थेत स्थ राष्ट्रदा राष्ट्रमुष्मै दत्तौजस्वती स्थ राष्ट्रदा राष्ट्रं मे दत्त स्वाहौजस्वती स्थ राष्ट्रदा राष्ट्रमुष्मै दत्तापः परिवाहिणी स्थ राष्ट्रदा राष्ट्रं मे दत्त स्वाहापः परिवाहिणी स्थ राष्ट्रदा राष्ट्रमुष्मै दत्तापां पतिरसि राष्ट्रदा राष्ट्रं मे देहि स्वाहापां पतिरसि राष्ट्रदा राष्ट्रमुष्मै देहापां गर्भोऽसि राष्ट्रदा राष्ट्रं मे देहि स्वाहापां गर्भोऽसि राष्ट्रदा राष्ट्रमुष्मै देहि ॥ ३ ॥

उ० अर्थेतस्थ राष्ट्रदाः । अर्थे प्रयोजनं निष्पादयितुं याः यन्ति गच्छन्ति ता अर्थेतः । असेर्वहुवचनं स्थइति । राष्ट्रदाः । एतदपि बहुवचनम् । राष्ट्रं मे दत्त । दत्तेति ददातेर्वहुवचनम् । व्याख्यातमन्यत् । प्रतिलोमाः तु ओजस्वतीः ओजसा बलेन युक्ताः सत्यः एताः प्रतिलोमाः स्पन्दन्ते । अपयतीः आपः परिवाहिणीः । हे आपः, याः यूयं परिवाहिणीः सर्वतो वहन्शीलाः स्थ उक्तमन्यत् । नदीपतिः अपांपतिरसि । कज्वर्थः । निवेष्टयाम् 'वेष्ट वेष्टने' अस्य निपूर्वस्यान्यव्यापत्या निवेष्टय आवर्त उच्यते । स्पन्दमानाः स्वावराः प्रत्यागता आपः ॥ ३ ॥

म० 'स्पन्दमाना इति नद्यादिप्रवाहस्था अपो गृह्णाति' । (का० १५ । ४ । २४) अर्थेतः अर्थे प्रयोजनमुद्दिश्य नद्यादेः सकाशाद् यज्ञदेशं यन्ति गच्छन्तीत्यर्थेतः । इणः क्तिप् तुगागमः । तथाविधा यूयं राष्ट्रदा देशदाय्यः स्थ भवथ । मे राष्ट्रं दत्त यच्छत । दत्तेति बहुवचनम् अन्यव्याख्यातम् (का० १५ । ४ । २५) । प्रतिलोमाः । वहन्तीनां याः प्रतिगच्छन्ति तामु होमादाने । हे आपः, यूयमोजस्वतीः ओजसा बलेन युक्ता भवथ । 'अपयतीरिति' (का० १५ । ४ । २६) वहन्तीनामपां मध्याया मार्गान्तरेण गत्वा पुनस्तत्र मिलन्ति ता अपयत्यस्तासु होमादाने । हे आपः, यूयं परिवाहिणीः स्थ परि सर्वतो वहन्तीति परिवाहिण्यः सर्वतोवहनशीला भवथ उक्तमन्यत् (का० १५ । ४ । २७) । नदीपतिमिति । -समुद्रस्यापां होमादाने । अपां जलानां पतिः स्वामी पालकोऽसि । (का० १५ । ४ । २९) निवेष्टया इति । निवेष्टय आवर्तस्तद्वत् निवेष्टयाः नद्यादी यत्राम्भोत्रमस्तत्र होमादाने हे जलभ्रम, त्वमपां गर्भो मध्यवर्ती भवसि ॥ ३ ॥

चतुर्थी ।

सूर्यत्वचस स्थ राष्ट्रदा राष्ट्रं मे दत्त स्वाहा सूर्यत्वचस स्थ राष्ट्रदा राष्ट्रमुष्मै दत्त सूर्यवर्चस स्थ राष्ट्रदा राष्ट्रं मे दत्त स्वाहा सूर्यवर्चस स्थ राष्ट्रदा राष्ट्रमुष्मै दत्त मान्दा स्थ राष्ट्रदा राष्ट्रं मे दत्त स्वाहा मान्दा स्थ राष्ट्रदा राष्ट्रमुष्मै दत्त व्रजक्षित स्थ राष्ट्रदा राष्ट्रं मे दत्त स्वाहा व्रजक्षित स्थ राष्ट्रदा राष्ट्रमुष्मै दत्त वाशी स्थ राष्ट्रदा राष्ट्रं मे दत्त स्वाहा वाशी स्थ राष्ट्रदा राष्ट्रमुष्मै दत्त शविष्ठा स्थ राष्ट्रदा राष्ट्रं मे दत्त स्वाहा शविष्ठा स्थ राष्ट्रदा राष्ट्रमुष्मै दत्त शकरी स्थ राष्ट्रदा राष्ट्रं मे दत्त स्वाहा शकरी स्थ राष्ट्रदा राष्ट्रमुष्मै दत्त जनभृत स्थ राष्ट्रदा राष्ट्रं मे दत्त स्वाहा जनभृत स्थ राष्ट्रदा राष्ट्रमुष्मै दत्त विश्वभृत स्थ राष्ट्रदा राष्ट्रं मे दत्त स्वाहा विश्वभृत स्थ राष्ट्रदा राष्ट्रमुष्मै दत्तापः स्वराज स्थ राष्ट्रदा राष्ट्रमुष्मै दत्त । मधुमतीर्मधुमतीभिः पृच्यन्तां महि क्षत्रं क्षत्रियाय वन्वाना अनाधृष्टाः सीदत सुहौजसो महि क्षत्रं क्षत्रियाय दधतीः ॥ ४ ॥

उ० सूर्यत्वचसस्थ । सूर्यस्येव त्वक् यासां ताः सूर्यत्वचस आतपवर्षाः स्थ । सूर्यवर्चसः स्थ राष्ट्रदाः सूर्यवर्चसः सूर्यस्येव वर्चस्तेजो यासां ताः सूर्यवर्चसः । सरस्याः मान्दास्थ मन्दतेर्मादनार्थस्य मन्दः । तत्र हि मोदन्ति भूतानि बहुदकत्वात्, तत्र भवा आपो मान्दाः । कृष्याः गृह्णाति । व्रजक्षितस्थ । व्रज इति मेघनामसु पठितम् । इह तृदकत्वस्याम्पात्कूप उच्यते । व्रजे क्षियन्ति व्रजक्षितः पुण्या अवस्थायाः । वाशीस्थ । 'वश कान्ती' । कामिता अभिलषिताः स्थ । ता हि सर्व एव कामयन्ते अग्रहेतुत्वात् । मधुशविष्ठास्थ । शव इति बलनाम शविष्ठा बलिष्ठाः । बलिष्ठं हि मधु त्रिदोषशमनत्वात् । उक्तंच 'त्रिदोषघ्नं मधु प्रोक्तं केचिद्विच्छन्ति वातलम्' इति । गोरुल्ल्यागृह्णाति । शकरीस्थ । 'शक्नु शक्तौ' 'आतो मनिष्कनिष्कनिषध' । शक्नुवन्ति हि गावो जगदुद्धर्तुं वाहदोहादिभिः । पयः जनभृतः । जनान् हि पयो विभर्ति बालभावे धृतं । विश्वभृतः विश्वं सर्वं देवाद्यपि धृतं विभर्ति । मरीचीः । आपः स्वराजस्थ । हे आपः या यूयं स्वराजस्य स्वकीयमेव राज्यं यासां ताम्बधोकाः । अनन्याश्रितराज्या इत्यर्थः । व्याख्यातमन्यत् । औदुम्बरपात्रे संमासिब्रल्येता मधुमतीः मधुमतीर्मधुररसवत्यः मधुररसवतीभिर-

जिः पृथ्यन्तां सृज्यन्ताम् । महि महत् क्षत्रं क्षत्रियाय राजे वन्वानाः । वनोतिः संभजनार्थः । संभजमानाः । मैत्रावरुणधिष्यस्य पुरस्ताद्विदधाति । अनाधृष्टाः अनाधर्षिताः रक्षोभिः सीदत उपविशत । सहोजसः सर्वायीः सहबलेन । किंकुर्वाणाः । महि महत्क्षत्रं क्षत्रियाय राजे दधतीः स्थापयन्त्यः ॥ ४ ॥

म० 'स्यन्दमानानां स्थावराः प्रत्याताप इति' । (का० १५।४।३०) बहदपां मध्ये याः स्थिराः सदा धर्मे वर्तमानास्तासु होमादाने । हे आपः, यूयं सूर्यत्वचसो भवथ सूर्यस्यैव त्वचस्त्वक् यासां ताः सूर्यत्वचसः सदा तापे वर्तमानत्वात् त्वचःशब्दः सान्तस्त्वग्वाची । 'अन्तरिक्षात्प्रतिगृह्यात्तपवर्ष्या इति' (का० १५।४।३१) आतपे वर्षति सति गगनादप आदायादौ संपादिताः सन्ति यूपमुत्तरेण तासु होमादाने । सूर्यस्यैव वर्षस्तेजो यासां ताः सूर्यवर्चसः तादृशो भवथ । 'सरस्या इति' (का० १५।४।३२) तडागमवास्त्वसु होमादाने । हे आपः, यूयं मान्दाः स्थ । मन्दतेर्मोदनायैस्व रूपं मन्दन्ते भूतानि यत्र बहूदकत्वात्ता मान्दाः भवथ । 'कूप्य इति' । (का० १५।४।३३) कूपे भवाः कूप्यास्तत्र होमादाने । हे आपः, यूयं व्रजक्षितो भवथ । व्रज इति मेषनामसु पठितम् अत्र तद्वक्त्रधारणसामर्थ्यात् कूप उच्यते । म्रजे कूपे क्षियन्ति निवसन्ति व्रजक्षितः । (का० १५।४।३२) पुष्पा इति । 'पुष्पे सेचने' पुष्पण्ति ओषधीः सिचन्तीति पुष्पाः अवश्यायरूपाः तृणाग्रेषु स्थितास्तासु वस्त्रक्षेपेण या आत्ताः सन्ति ता यूपमुत्तरेण हुत्वा प्राच्याः । वाशाः स्थ । 'वश कान्ती' उच्यन्ते जनैः काम्यन्तेऽननिष्पत्तिहेतुत्वाद्वाशा यूयं भवथ । 'मथिति' (का० १५।४।३२) मधुनि होमादाने । हे मधुरूपा आपः, यूयं शविष्ठाः । 'शव' इति बलनाम । बलिष्ठा बलदात्र्यो भवथ । त्रिदोषबलशमनत्वाद्वलकरं मधु । 'गोरुल्या इति' (का० १५।४।३२) उल्वं गर्भवेष्टने तत्र भवा उल्याः प्रसूयमानेषु गर्भवेष्टनोत्थजलं पूर्वं गृहीतमस्ति यूपमुत्तरेण तत्र होमादाने । शकरीः । 'शकु शकौ' 'अन्येभ्योऽपि दृश्यन्ते' (पा० ३।२।७५) इति वनिपप्रत्ययः 'वनो र च' (पा० ४।१।७) इति डीप् रेफश्च । शकुवन्ति बाहदोहादिभिर्जगदुद्धर्तुमिति शक्यो गावस्तत्संबन्धिन्यो यूयं भवथ । 'पथ इति' (का० १५।४।३२) दुग्धस्य होमपूर्वं ग्रहणम् । हे आपः, यूयं जनश्रुतो भवथ बालभावे जनान् जन्तूनि विभ्रति पुष्पन्तीति जनश्रुतः । 'घृतमिति' (का० ५।४।३२) घृते होमादाने । हे घृतरूपा आपः, यूयं विश्वश्रुतः विश्वं सर्वं जगदेवादिर्कं विभ्रति विश्वश्रुतो भवथ राष्ट्रदा । एवं सारस्वत्यादयो घृतान्ताः सप्तदशाप उक्ताः । 'आपः स्वराज इति मरीचार्गहीला गृहीला-जलिना सर्वासु सश्रृजतीति' (का० १५।४।३५) रविकरतप्ता आपो मरीचयस्ता अजलिनादाय पूर्वगृहीतास्त्वसु योजयेत प्रतिग्रहणमन्त्रः संसर्गस्तृष्णीम् । 'नात्र होमः पोडशा-हुतीर्जुहोति द्वयीषु न जुहोति सारस्वतीषु च मरीचिषु च'

(५।३।४।२३) इति श्रुतेः । हे आपः, मरीचिरूपा यूयं स्वराजः स्थ खेनैव राजन्ते ताः स्वराजः अनन्याभितराज्या भवथ राष्ट्रदाः अतोऽमुष्मै यजमानाय राष्ट्रं देशं दत्त । 'औदुम्बरे पात्रे समासिबलेना मधुमतीरिति' (का० १५।४।३६) एनाः सारस्वत्याद्या अप उदुम्बरकाष्ठपात्रे एकीकरोति मन्त्रावृत्तिः । अन्देवत्यं यजुः । मधुमतीः मधुरसबल एता आपो मधुमतीभिर्मधुरस्वादोपेताभिरग्निः पृथ्यन्तां संसृज्यन्ताम् । किंभूता एताः । महि महत् क्षत्रं बलं क्षत्रियाय राजे यजमानाय वन्वानाः संभजमानाः ददत्य इत्यर्थः । वनोतिः संभजनार्थः । 'मैत्रावरुणधिष्यस्य पुरस्ताद्विदधात्यनाधृष्टा सीदतेति' (का० १५।४।३७) औदुम्बरे पात्रे एकीकृतास्ता अपो मैत्रावरुणधिष्यप्रे सदसि सादयति । अन्देवत्यम् । हे आपो, यूयं सीदत तिष्ठत । किंभूता यूयम् । अनाधृष्टाः अपराभूता रक्षोभिः । सहोजसः ओजसा सहिताः बलयुक्ताः । तथा महि महत्क्षत्रं बलं क्षत्रियाय राजे दधतीः दधत्यः स्थापयन्त्यः ॥ ४ ॥

पञ्चमी ।

सोमस्य त्विषिरसि तवेव मे त्विषिर्भूयात् । अग्नये स्वाहा सोमाय स्वाहा सवित्रे स्वाहा सरस्वत्यै स्वाहा पूष्णे स्वाहा बृहस्पतये स्वाहेन्द्राय स्वाहा घोषाय स्वाहा श्लोकाय स्वाहा अश्लोकाय स्वाहा भर्गाय स्वाहार्यम्णे स्वाहा ॥ ५ ॥

उ० व्याघ्रचर्मोरोहति । सोमस्य त्विषिः सोमस्य दीप्तिर्भवसि यतः अतः तव इव यथा तव त्विषिरेवं मम त्विषिर्भूयात् । 'यत्र वै सोम इन्द्रमल्पपवत स यत्ततः शार्दूलः समभवत्तेन सोमस्य त्विषिः' इति श्रुतिः । षट्पुरस्तादभिषेकस्य पार्थानि जुहोति । अग्नये स्वाहेति प्रतिमन्त्रम् षडुपरिष्ठात् इन्द्राय स्वाहेति प्रतिमन्त्रम् ॥ ५ ॥

म० 'व्याघ्रचर्मोस्तृणाति सोमस्य त्विषिरिति' (का० १५।५।१) । मैत्रावरुणधिष्यप्रासादितपालाशादिपात्रचतुष्टयस्य पुरस्ताद्याघ्रचर्मोस्तृणाति । चर्मदेवत्यम् । हे चर्म, त्वं सोमस्य त्विषिर्दीप्तिरसि भवसि अतस्तवेव त्वत्सदृशी मे मम त्विषिः कान्तिर्भूयात् 'यत्र वै सोम इन्द्रमल्पपवत स यत्ततः शार्दूलः समभवत्तेन सोमस्य त्विषिः' (५।३।५।३) इति श्रुतेः । 'पार्थानामग्नये स्वाहेति षट् जुहोति प्रतिमन्त्रम्' (का० १५।५।३) 'पार्थानामिन्द्राय स्वाहेति षट् जुहोति प्रतिमन्त्रमिति' (का० १५।५।३४) । पार्थसंज्ञानां द्वादशमन्त्राणां मध्ये अग्नय इत्यादीनि षट् पार्थान्यभिषेकादौ जुहोति इन्द्रायेत्यादि षट् अभिषेकान्ते सकृद्गृहीताऽन्यैः । लिङ्गोक्तानि द्वादश यजुषि अजतीत्यग्निः । मुनोति सोमः । सूते सुवति प्रेरयति वा सविता । सरः शब्दप्रवाहो यस्याः सा सरस्वती । पुष्पाति पूषा । बृहतां सान्नां पतिर्बृहस्पतिः । इन्दति ईष्टे इन्द्रः । पु-

प्यति शब्दं करोति घोषः । श्लोक्यते कीर्त्यते जनैरिति श्लोकः । अंशयति विभाजयति पुण्यपापे तत्फलदानेनेति अंशः । 'अंश विभाजने' धातुः । भज्यते सेव्यते स भगः । इयति व्याप्नोति विश्वमित्ययमा । एतेभ्यः सुहुतमस्तु ॥ ५ ॥

पष्ठी ।

पवित्रे स्थो वैष्णव्यौ सवितुर्वैः प्रसूव उत्पुनाम्य-
च्छिद्रेण पवित्रेण सूर्यस्य रश्मिभिः । अनिभृष्टमसि
वाचो बन्धुस्तपोजाः सोमस्य दात्रमसि स्वाहा
राजस्वः ॥ ६ ॥

उ० पवित्रे करोति । पवित्रे स्थः । पवित्रे स्थो वैष्णव्यौ
व्याख्यातम् । उत्पुनाति । सवितुर्वैः । व्याख्यातम् । अनि-
भृष्टमसि । अत्र मन्त्रावयवा एकवचनान्ताः श्रुत्या तु बहुवच-
नान्ता व्याख्याताः । आपो ह्यत्राभिधेयमिति । अतः
श्रुत्यर्थानुक्रियते । 'भ्रस्त्रो पाके' इत्ययं धातुः ऋषिणा
व्याख्यातः । अनिभृष्टमसीति । कोर्यः अनाष्टष्टाः स्थ रक्षो-
भिः । वाचोबन्धुः । वाचः बन्धुभूताः । 'यावद्वै प्राणेष्वपो
भवन्ति तावद्वाचो वदति' इति श्रुतिः । तपोजाः । तपः-
शब्देनाग्निरुच्यते तस्माज्जायन्ते । 'अग्नेर्वै धूमो जायते' इत्या-
दिश्रुतिः । सोमस्य दात्रमसि सोमस्य दात्र्यः स्थ । 'यदा
वा एनमेताभिरग्निः पुण्यन्ति' इत्यादिश्रुतिः । स्वाहाराजस्वः ।
स्वाहाकारेण पूताः सत्यः राजस्वः भवथ । राजानं या सुवन्ति
जनयन्ति ता राजस्वः ॥ ६ ॥

म० 'पवित्रे कृत्वा हिरण्यमेनयोः प्रवयतीति' (का० १५।
५।४) । प्रकृतिवत्पवित्रे स्थ इति पवित्रे कृत्वा तयोः स्वर्णं
वप्राप्ति । पवित्रे स्थः व्याख्यातम् [अध्या० १ क० १२] ।
'ताभ्यामुत्पुनात्यपः सवितुर्वै इति' (का० १५।५।५) ।
सहिरण्याभ्यां दर्भपवित्राभ्यां मैत्रावरुणधिण्याप्रासादिता औ-
दुम्बरपात्रस्थाः अभिषेकार्था अप उत्पुनाति सवितुरित्यादिना
राजस्व इत्यन्तेन मन्त्रेण । अन्वेदेवत्यम् । सवितुः सर्वप्रेरकस्य
परमेश्वरस्य प्रसवेऽनुज्ञायां स्थितोऽहम् अच्छिद्रेण छिद्ररहितेन
समीचीनेन पवित्रेण सूर्यस्य किरणैर्वोत्पुनामि हे आपः; वो
युष्मान् उत्पवनं करोमि । अनिभृष्टमसि । आपोऽत्राभिधेयाः
अतोऽत्रैकवचनान्ता मन्त्रावयवाः श्रुत्या बहुवचनान्ता व्या-
ख्याताः अतः श्रुत्यनुसारेण व्याख्यायते । हे आपः; यूयमनिभृष्टा
स्थ । 'भ्रस्त्र पाके' अयं धातुर्दृष्टव्यः । व्याख्यातः अनिभृष्टाः न
नितरां भृष्टाः अपराभूताः रक्षोभिः । वाचो बन्धुः वाण्या
बन्धुभूताः 'यावद्वै प्राणेष्वपो भवन्ति तावद्वाचा वदति' (५।
३।१।१६) इति श्रुतेः 'आपोमयी वाक्' इति सामश्रुतेश्च । तथा
तपोजाः तपःशब्देनाग्निरुच्यते तपसोऽग्नेर्जातास्तपोजाः ।
'अग्नेर्वै धूमो जायते धूमादन्नम्राद्वाष्टिरमेवा एता जायन्ते
तस्मादाह तपोजाः' (५।३।५।१७) इति श्रुतेः 'वायो-
रग्निरमेरापः' (तैत्ति० आर० ८।१) इति श्रुत्यन्तरात्

सोमस्य दात्रमसि सोमस्य दात्र्यो दानकर्त्र्यो भवथ 'यदा वा
एनमेताभिरभिषुष्वन्त्यथाहुतिर्भवति' (५।३।५।१८) इति
श्रुतेः सोमदात्र्य आपः । स्वाहा राजस्वः स्वाहाकारेण पूताः
सत्यः राजस्वो जनस्य राजानं सुवते जनयन्तीति राजस्वो
राजजनिका भवथ ॥ ६ ॥

सप्तमी ।

सधमादो युन्निनीराप एता अनाष्टष्टा अपस्यो
वसानाः । पस्त्यासु चक्रे वरुणः सधस्थमपां शिशु-
र्मातृतमास्वन्तः ॥ ७ ॥

उ० अभिषेचनीष्वेनां व्यानयति । सधमादो युन्नीः ।
अन्वेदेवत्या वारुणी त्रिष्टुप् । या एताः सधमादः सहमदनाः
सह एकस्मिन्पात्रे माचयन्ति मदनं कुर्वन्ति ताः । युन्नीः वीर्य-
वत्यः आपः एताः अनाष्टष्टाः अनभिभूता रक्षोभिः ।
अपस्यः अप इति कर्मनाम तत्र साधुः अपस्यः । वसानाः
'वस आच्छादने' आच्छादयन्त्यः पात्राण्यवस्थिताः । तास्वप्सु
पस्त्यासु । पस्त्यमिति गृहनामसु पठितम् । गृहरूपासु विशां
रूपेणावस्थितासु । चक्रे कृतवान् वरुणो राजा सधस्थं
सहस्थानं प्रतिष्ठाम् । कथंभूतो वरुणः । अपां शिशुः ।
'अपां वा एष शिशुर्भवति यो राजा राजसूयेन यजति' इति
श्रुतिः । मातृतमासु अतिशयेन निर्मात्रीषु । अन्तर्मध्ये
चक्रे सधस्थमिति संबन्धः ॥ ७ ॥

म० 'अभिषेचनीष्वेनां व्यानयति सधमाद इति' (का०
१५।५।६) । उत्पुता अभिषेकार्था आपोऽभिषेकार्थेषु
पालाशौदुम्बरवाटाश्चत्थेषु पात्रेषु पूर्वासादितेषु चतुर्धा विभज्य
निनयति । वरुणदेवत्या त्रिष्टुप् । या एता आपो वर्तन्ते ।
कीदृश्यः । सधमादः सह एकस्मिन् पात्रे माचयन्ति हृष्यन्ति
मादयन्ते प्रीणयन्ति वा ताः सधमादः । सहपूर्वान्मादयतेः किप्
'सध मादस्थयोदृच्छन्दसि' (पा० ६।३।९६) इति सहस्य
सधदेशः । युन्निनीः युन्नं वीर्यमस्ति यासां ता युन्नित्यः
पूर्वसवर्णदीर्घः । 'युन्नं योततेर्यशो वान्नं वा' (नि० ५।५)
इति यास्कः । अनाष्टष्टाः रक्षोभिरनभिभूताः । अपस्यः ।
अप इति कर्मनाम । अपसि कर्मणि साध्यः अपस्यः । 'तत्र
साधुः' (पा० ४।४।९८) इति यत् 'सुपां सुलुक्' (पा०
७।१।३९) इति जसः सुरादेशः । वसानाः 'वस आच्छा-
दने' वसते आच्छादयन्ति पात्राणीति वसानाः । या एवंविधा
आपस्तासु अन्तर्मध्ये वरुणो देवः सधस्थं सहस्थानं चक्रे कृत-
वान् । सह स्थीयते यस्मिन् तत् सधस्थम् । किंभूतो वरुणः ।
अपां शिशुः बालकः 'अपां वा एष शिशुर्भवति यो राजसूयेन
यजते' (५।३।५।१९) इति श्रुतेः वरुणो राजसूयया-
जिलादपां शिशुः । किंभूतास्वप्सु । पस्त्यासु पस्त्यमिति गृह-
नामसु पठितम् । गृहरूपासु सर्वेषामाधारत्वात् तथा मातृतमासु
अतिशयेन जगन्निर्मात्रीषु ॥ ७ ॥

अष्टमी ।

क्षत्रस्योत्त्वमसि क्षत्रस्य जराय्वसि क्षत्रस्य योनिरसि क्षत्रस्य नाभिरसीन्द्रस्य वार्त्रंमसि मित्रस्यासि वरुणस्यासि त्वयायं वृत्रं वधेत् । द्वासि रुजासि क्षुमासि । पातैनं प्राञ्चं पातैनं प्रत्यञ्चं पातैनं तिर्यञ्चं दिग्भ्यः पात ॥ ८ ॥

उ० तार्यं परिधापयति । क्षत्रस्योत्त्वमसि । उत्त्वं गर्भाधारमुदकम् । पाण्डुं परिधापयति । क्षत्रस्य जराय्वसि । जरायुर्गर्भवेष्टनम् । अधिवासं प्रतिमुञ्चति । क्षत्रस्य योनिरसि । गर्भसंभवस्थानं योनिः । उष्णीषं संहृत्य पुरस्तादवगृहति । क्षत्रस्य नाभिरसि । नाभ्या सन्नद्धा गर्भा जायन्त इत्याशयः । अथ धनुरधितनोति । इन्द्रस्य वार्त्रंमसि । इन्द्रस्य संबन्धि यद्वात्रंमसि, वृत्रो येन हत इति वार्त्रं धनुरासीत्तत्रमसीति शेषः । बाहू विमार्ष्टि । मित्रस्य त्वमसि मित्रस्य संबन्धी त्वमसीति दक्षिणम् । वरुणस्यासि वरुणस्य संबन्धि त्वमसीति स्वयम् । धनुः प्रयच्छति । त्वयायं वृत्रं वधेत् धनुषा अयं यजमानो वृत्रं शत्रुं वधेत् हन्यात् । तिल इपूरादत्ते । द्वासि 'दृ विदारणे' दणातीति दवा । रुजासि 'रुजो भजे' अस्य रुजा । क्षुमासि । 'क्ष्मायी विधूने' अस्य क्षुमा । यजमानाय प्रयच्छति । पातैनं प्राञ्चम् । पात पालयत एनं यजमानं प्रागज्जनं प्रत्यगज्जनं तिर्यगज्जनम् । दिग्भ्यः पातं अन्त्याभ्योऽपि दिग्भ्यः पालयत ॥ ८ ॥

म० 'तार्यप्रयतीति क्षत्रस्येति प्रतिमन्त्रम्' (का० १५ । ५ । ५) 'तार्यं परिधापयतीति' (१५ । ५ । ७) । तार्य-पाण्डुधीवासोष्णीषाणि क्रमेण चतुर्भिर्गन्धुभिः परिधत्ते । तार्यं क्षौमं वल्कलं घृताक्तवस्त्रं वा तार्यदैवतम् । हे तार्य, त्वं क्षत्रस्य यजमानस्य उत्त्वं गर्भाधारभूतमुदकमसि । यजमानो गर्भस्थानीयः । 'पाण्डुं निवस्त इति' (का० १५ । ५ । १२) । रक्तकम्बलं परिधत्ते । पाण्डुदैवतम् । क्षत्रस्य गर्भस्थानीयस्य यजमानस्य जरायु गर्भवेष्टनचर्म हे पाण्डु, त्वमसि । 'अधीवासं प्रतिमुञ्च्येति' (का० १५ । ५ । १३) कञ्चुकं गले बध्नाति । अधीवासदैवतम् । हे अधीवास, त्वं क्षत्रस्य योनिरसि गर्भसंभवस्थानं योनिः । 'उष्णीषं संवेष्ट्य निर्वीतेऽवगृहते नाभिदेशे परिहरते वेति' (का० १५ । ५ । १३) शिरोवेष्टनं शिरसि संवेष्ट्य तत्प्रान्तौ परिहितवासोनीच्यां गोपयति नाभिदेशे वेष्टयति वा । उष्णीषदैवतम् । हे उष्णीष, त्वं क्षत्रस्य नाभिर्गर्भबन्धनस्थानमसि नाभ्या सन्नद्धा गर्भा जायन्त इत्याहुः । 'इन्द्रस्य वार्त्रंमसि धनुरातनोतीति' (का० १५ । ५ । १७) । अथर्वधनुरधिज्यं करोति । धनुदैवतम् । हे धनुः, त्वमिन्द्रस्य संबन्धि वार्त्रंमसि वृत्रोऽनेन हन्यत इति वार्त्रं वृत्रनाशकं धनुरसि । तदातनोमीति शेषः । 'मित्रस्य वरुणस्येत्यस्य बाहू

विमार्ष्टीति' (का० १५ । ५ । १८) । मित्रस्य वरुणस्येति मन्त्राभ्यामस्य धनुषो बाहू प्रान्तौ करेण प्रत्येकं विमार्ष्टि । बाहुदैवते यजुवी । हे दक्षिणकोटे, त्वं मित्रसंबन्धी भवसि । हे वामबाहो, त्वं वरुणसंबन्धी भवसि । 'धनुः प्रयच्छति त्वयायमिति' (का० १५ । ५ । १९) । यजमानाय धनुर्ददाति । धनुदैवतम् । हे धनुः, अयं यजमानस्तस्या धनुषा कृत्वा वृत्रं शत्रुं वधेत् हन्यात् । 'द्वासीति प्रतिमन्त्रमादाय तिल इपूः प्रयच्छति पातैनमिति प्रतिमन्त्रमिति' (का० १५ । ५ । २०) । द्वासीत्यादिमन्त्रत्रयेण वाणत्रयमादाय पातैनमित्यादिमन्त्रत्रयेण प्रत्येकं यजमानाय ददाति । पञ्चत्रिंश इषुदेवत्वानि । हे इषो, त्वं द्वासि 'दृ विदारणे' दणाति शत्रून्विदारयतीति दवा । हे इषो, त्वं रुजासि 'रुजो भजे' रुजति शत्रून्भनक्ति रुजा । हे इषो, त्वं क्षुमासि 'क्ष्मायी विधूने' क्ष्मायति शत्रून् कम्पयति क्षुमा । यजमानाय ददाति । हे इषवः, प्राञ्चं प्रागज्जनं पूर्वदिश्यवस्थितमेनं यजमानं युयं पात पालयत । प्रत्यञ्चं प्रत्यगज्जनं पश्चिमदिश्यवस्थितमेनं यजमानं पात । तिर्यञ्चं तिर्यगज्जनमितस्ततोऽवस्थितमेनं यजमानं पात । दिग्भ्योऽन्याभ्योऽपि दिग्भ्यः सकाशादेनं पात रक्षत ॥ ८ ॥

नवमी ।

आविर्मर्या आवित्तो अग्निर्गृहपतिरावित्त इन्द्रो वृद्धश्रवा आवित्तौ मित्रावरुणौ धृतव्रतावावित्तः पूषा विश्ववेदा आवित्ते द्यावापृथिवी विश्वशंसुवावावित्तादितिरुरुशर्मा ॥ ९ ॥

उ० अथैनमाविदो वाचयति । आविर्मर्याः । आवेदयन्ति ज्ञापयन्ति यजमानमेताभिर्मन्त्राहतिभिरेताभ्यो देवताभ्य इत्याविद आविर्मर्याः । मर्या इति मनुष्यनाम । हे मर्याः, आविः प्रकाशः प्रकटोऽयं यजमानो युष्मत्समक्षं कथ्यते । कथिते च श्रुतिः प्रयोजनं वदति । सोमैः सवमनुमन्यते इत्याविर्मर्या इत्याद्येकवचनादिभिः । सवो जन्म । उत्पत्तिरिति यावत् । आवित्तो अग्निर्गृहपतिः । श्रुत्युक्तैर्विभक्त्यत्ययैर्व्याख्यायन्ते । आविदितो ज्ञापितोऽग्नये गृहपतये यजमानः । आवित्त इन्द्रः आवेदित इन्द्राय वृद्धश्रवा वृद्धं श्रवो धनं यस्य स वृद्धश्रवाः । आवित्तौ मित्रावरुणौ । आविदितौ मित्रावरुणाभ्यां धृतव्रताभ्यां व्रतमिति कर्मनाम । धारितकर्मभ्याम् । आवित्तः पूषा आवेदितः पूषे । विश्ववेदसे सर्वज्ञाय सर्वधनाय वा । आवित्ते द्यावापृथिवी । आविदितो द्यावापृथिवीभ्यां विश्वशंसुभ्याम् सर्वं सुखेन संभावयित्रीभ्याम् । आवित्तादितिः आविदितोऽदितये । उरुशर्मणे उरु पृथु महत् शर्म शरणं यस्याः सा तथोक्ता । सर्वा एवाविदः श्रुत्या लक्षणया व्याख्याताः । तद्यथा 'आविर्मर्या इत्यनिरुक्तं प्रजापतिर्वा अग्नि-

रुक्तः' इत्यादिस्वास्त्या व्याख्येयाः । एवं वा मन्त्राणां प्रत्यक्षवृत्तित्वान् ॥ ९ ॥

म० 'आविर्मेया इति वाचयतीति' (का० १५।५।२१) । इषुसमर्पणानन्तरमाविर्मेया इत्यादीन् सप्त मन्त्रानाविस्तेजान् यजमानं वाचयति । प्रजापतिदेवतम् । मर्या इति मनुष्यनामसु पठितम् । हे मर्या मनुष्या ऋत्विजः, यूयमाविः प्रकटा भवथेति शेषः । सम्यक्कर्मानुतिष्ठतेत्यर्थः । यद्वा हे मर्याः, ऋत्विजः, अयं यजमानः आविः प्रकटो युष्मत्समक्षं कथ्यते इति शेषः । आवित्तो अग्निर्गृहपतिः । ध्रुत्युक्तैर्विभक्त्यव्यत्यैव्याख्यायते गृहपालकायामयेऽयं यजमान आवित्त आवेदितः ज्ञापितः । प्रथमान्तं पदद्वयं प्रतिमन्त्रं चतुर्थ्यर्थे । वृद्धं ध्रुवो धनं कीर्तिर्वा यस्य स वृद्धध्रुवाः तस्मै इन्द्रायायं यजमान आवित्तः । व्रतमिति कर्मनाम । धृतं व्रतं कर्म याभ्यां तौ धृतव्रतौ ताभ्यां धारित-कर्मभ्यां मित्रावरुणाभ्यामावित्तौ । आवित्तः आवेदितः । विश्व-वेदो सर्वज्ञाय पूर्णेऽयमावित्तः । विश्वस्य सर्वस्य शं सुखं भवति याभ्यां ते विश्वशंभुवौ ताभ्यां यावापृथिवीभ्यामावित्ते वचनलिङ्गव्यत्ययः आवित्तः । उरु महत् शर्म शरणं सुखं वा यस्याः सा उरुशर्मा तस्मै अदितये आवित्ता आवित्तोऽयं यजमानः । यद्वा यथाश्रुतमेव व्याख्या । गृहपतिरग्निरावित्त आवेदितो यजमानमिति शेषः । एवमग्रेऽपि ॥ ९ ॥

दशमी ।

अवेष्टा दन्दशुक्राः प्राचीमारोह गायत्री त्वावतु रथन्तरासाम त्रिवृत्स्तोमो वसन्त ऋतुर्ब्रह्मद्रविणम् ॥ १० ॥

उ० केशवास्ये लोहायसमाविध्यति । अवेष्टा दन्दशुक्राः अवेष्टाः । अवपूर्वो यजिर्नाशनं वर्तते । नाशिताः दन्दशुक्राः अत्यर्थं दशनशीलाः मृत्यव इहाभिप्रेताः । 'तद्यो मृत्युर्यो वध-स्त्वमेवैतदतिनयति' इति श्रुतेः । सुन्वन्तमाक्रमयन् दिशो वाचयति । प्राचीमारोह प्राचीं दिशमाक्रमस्व । आक्रममाणं च त्वा गायत्री अवतु पालयतु । रथन्तरं च साम त्वामवतु । त्रिवृत्स्तोमः त्वामवतु । वसन्तऋतुः त्वामवतु । ब्रह्मद्रविणं ब्राह्मणजातिर्धनभूता त्वामवतु इति वाक्यशेषः । ब्राह्मणजातेः साधनभावाद्भनत्वमुच्यते ॥ १० ॥

म० 'अवेष्टा इति लोहायसमाविध्यति केशवास्ये सदोऽन्तरुपविष्टयेति' (का० १५।५।२२) । सदःसमीपोपविष्टस्य दीर्घकेशनरस्य मुखे ताम्रं क्षिपति । मृत्युनाशनं यजुः । अवपूर्वो यजिर्नाशनार्थः । दन्दशुक्रा अत्यर्थं दशनशीला मृत्युहेतवः सर्पसदृश यज्ञविप्रकारिणौ राक्षसादयोऽवेष्टा नाशिता भवन्त्विति शेषः । 'तद्यो मृत्युर्यो वध-स्त्वमेवैतदतिनयति' (५।४।१।१) इति श्रुतिः । 'सुन्वन्तमाक्रमयन् दिशः प्राचीमारोहेति वाचयति प्रतिमन्त्रं प्रतिदिशं यथालिङ्गमिति

(का० १५।५।२३) । यजमानं यथालिङ्गं प्रतिमन्त्रं प्रति-दिशं दिश आक्रमयन् वाचयति । पञ्च यजुषि यजमानदेव-त्वानि । हे यजमान, त्वं प्राचीं दिशमारोह आक्रमस्व । तथाविधं त्वा छन्दसां मध्ये गायत्री छन्दोऽवतु रक्षतु । सात्रां मध्ये अग्नि त्वा शूर नोनुम इत्यस्यामृच्युत्पन्नं रथन्तरं साम । (छ० सं० १।३।१।५१) त्वां रक्षतु । स्तोमानां मध्ये त्रिवृत्स्तोमोऽवतु । ऋतूनां मध्ये वसन्त ऋतुरवतु । ब्रह्म ब्राह्म-णजातिस्त्वदीयं द्रविणं धनं रक्षतु । यद्वा धनरूपा ब्राह्मणजाति-स्त्वामवतु । ब्राह्मणदीनां धनसाधनत्वाद्भनत्वमुच्यते । त्रिवृत्स्तो-मस्य स्वरूपं सामब्राह्मणे (२५ तमे ब्रा० २।१) आम्नातम् । 'तिसृभ्यो हिं करोति स प्रथमया तिसृभ्यो हिं करोति स मध्य-मया तिसृभ्यो हिं करोति स उत्तमयोद्यतौ त्रिवृतौ विवृतिरिति' । अस्यायमर्थः । उपास्यं गायतेत्यादीनि (ऋ० सं० ६।७।३६) तृचात्मकानि त्रीणि सूक्तानि सन्ति तेषु तिसृभिर्ऋग्भि-र्गायेत् । काभिस्तिसृभिः । प्रथमया त्रिष्वपि सूक्तेषु या प्रथमा तथा स उद्गता गायेत् । तथा सति तिसृभिर्गातं भवति सोऽयं प्रथमपर्यायः । द्वितीये पर्याये सूक्तत्रयगतयोत्तमया गायेत् । अनेन प्रकारेण त्रिवृत्स्तोमसंबन्धिनीं विशिष्टां स्तुतिः संपद्यते सेयं स्तुतिरुच्यतीति नाम्ना संपद्यत इत्यर्थः ॥ १० ॥

एकादशी ।

दक्षिणमारोह त्रिष्टुप्त्वावतु बृहत्सामं पञ्चदश स्तोमो ग्रीष्म ऋतुः क्षत्रं द्रविणम् ॥ ११ ॥

उ० एवं दक्षिणमारोहेति चतस्रः कण्डिका व्याख्येयाः । छन्दःसामस्तोमऋतुद्रविणप्रभृतिभिर्भेदः चतुर्थ्यां कण्डि-कायां फलं द्रविणमिति पठ्यते ॥ ११ ॥

म० अथ द्वितीयो मन्त्रः । हे यजमान, त्वं दक्षिणां दिश-माक्रम । त्रिष्टुप् छन्दः । त्वामिद्धि हवामहे इत्यस्यामृच्यु-त्पन्नं बृहत्साम (छ० सं० १।३।१।१।५) । पञ्चदश स्तोमः । ग्रीष्म ऋतुः । द्रविणरूपं क्षत्रं क्षत्रि-यजातिः एते त्वामवन्तु । क्षत्रं तव द्रविणमवत्विति वा । पञ्चदशस्तोमस्त्वेवमाप्नातः (२५ तमे ब्रा० २।४) 'पञ्चभ्यो हिं करोति स तिसृभिः स एकया पञ्चभ्यो हिं करोति स एकया स तिसृभिः स एकया पञ्चभ्यो हिं करोति स एकया स तिसृभिः पञ्चपविनी पञ्चदशस्य विवृतिरिति' । पूर्वोक्तत्रिवृत्स्तोम एक एव सूक्तत्रयनिष्ठावः । अन्ये तु स्तोमा एकेनैव तृचात्मकेन सूक्तेन निष्ठावन्ते । तत्रायं क्रमः । प्रथ-मपर्याये आश्रुतिः पञ्चभिस्तत्रादौ तिसृभिर्ऋग्भिर्गायेत् इतरे द्वे सकृत्सकृद्गायेत् । द्वितीयपर्याये प्रथमां सकृत् मध्यमां ति-सृभिः तृतीयां सकृत् । तृतीयपर्याये आये द्वे सकृत् तृतीयां तिसृभिरिति पञ्चदशस्तोमसंबन्धिनीं विवृतिः पञ्चपविनीत्य-भिधीयत इत्यर्थः ॥ ११ ॥

द्वादशी ।

प्रतीचीमारोहं जगती त्वावतु वैरूपं सामं सप्त-
दश स्तोमो वर्षा ऋतुर्विद्वर्विणम् ॥ १२ ॥

म० अथ तृतीयो मन्त्रः । हे यजमान, त्वं प्रतीचीं दिश-
मारोह । जगती छन्दः त्वावतु । यद्वाव इन्द्र ते
शतमित्यस्यामृच्युत्पन्नं वैरूपं साम (छ० सं० १ । ३ ।
२ । ४) । सप्तदशः स्तोमः । वर्षा ऋतुः । विद् वै-
श्यजातिलक्षणं द्रविणम् । एते त्वावन्तु । यद्वा वैश्यजातिले
द्रविणमवतु । सप्तदशस्तोमस्त्वेषामान्नतः (२५ तमब्रा० २ । ७)
'पञ्चभ्यो हिं करोति स तिसृभिः स एकया स एकया पञ्चभ्यो
हिं करोति स एकया स तिसृभिः स एकया सप्तभ्यो हिं करोति
स एकया स तिसृभिः स तिसृभिर्दशसप्ता सप्तदशस्य विष्टुति-
रिति' । प्रथमपर्याये प्रथमां त्रिर्गायेत् मध्यमोत्तमे सक्तु ।
द्वितीयपर्याये प्रथमोत्तमे सक्तुन्मध्यमां त्रिर्गायेत् । तृतीयपर्याये
प्रथमां सक्तुद्वायेन्मध्यमोत्तमे त्रिरिति सप्तदशस्तोमस्य विविध-
स्तुतिर्दशसप्तैलभिधीयत इत्यर्थः ॥ १२ ॥

त्रयोदशी ।

उदीचीमारोहानुष्टुत्वावतु वैराजं सामैकविंश-
स्तोमः शरद्वतुः फलं द्रविणम् ॥ १३ ॥

उ० तत्र धान्यफलं वा यज्ञफलं वा अभिप्रेतम् ॥ १३ ॥

म० अथ चतुर्थो मन्त्रः । हे यजमान, लमुदीचीं दिश-
मारोह । अनुष्टुप् छन्दः । पिवा सोममिन्द्र मन्दतु त्वा
एतस्यामृच्युत्पन्नं वैराजं साम (छ० सं० १ । ५ । १) ।
एकविंशः स्तोमः । शरद्वतुः । फलं यज्ञफललक्षणं द्रविणं
धनम् । एते त्वावन्तु । एकविंशस्तोमस्त्वेषामान्नतः (२५ तम-
ब्रा० २ । १४) 'सप्तभ्यो हिं करोति स तिसृभिः स तिसृभिः
स एकया सप्तभ्यो हिं करोति स एकया स तिसृभिः स तिसृभिः
सप्तभ्यो हिं करोति स तिसृभिः स एकया स तिसृभिः सप्त-
सप्तित्येकविंशस्य विष्टुतिरिति' । प्रथमपर्याये प्रथममध्यमे त्रि-
र्गायेदुत्तमां सक्तु । द्वितीयपर्याये प्रथमां सक्तुद्वायेन्मध्यमोत्तमे त्रि-
विंशस्तोमस्य विष्टुतिः सप्तसप्तित्युच्यत इत्यर्थः ॥ १३ ॥

चतुर्दशी ।

ऊर्ध्वमारोहं पङ्क्तिस्त्वावतु शाकरैवते सामनी
त्रिणवत्रयस्त्रिंशौ स्तोमो हेमन्तशिशिरावृत्तु वचो
द्रविणं प्रत्यस्तं नमुचेः शिरः ॥ १४ ॥

उ० वचो द्रविणमित्यत्रापि तेजो ब्रह्मवर्चसं वा अभि-
प्रेतम् । सीसं निरस्यति । प्रत्यस्तम् । 'अमु क्षेपणे' प्रतिगृह्य
क्षिप्तम् । नमुचेरसुरस्य शिरः ॥ १४ ॥

म० अथ पञ्चमो मन्त्रः । हे यजमान, ऊर्ध्वं दिशमा-

रोह । पङ्क्तिश्छन्दः । प्रोष्वसौ पुरोरथमित्येतस्यामृच्युत्पन्नं
शाकरं साम (छ० सं० २ । ९ । १ । १४ । १) रेवतीर्नः
सधमाद इत्येतस्यामृच्युत्पन्नं साम रैवंतम् (छ० सं० १ ।
२ । २ । १ । ९-२) । त्रिणवत्रयस्त्रिंशौ स्तोमो । हेमन्त-
शिशिरावृत्तु । वचस्तेजो ब्रह्मवर्चसं वा द्रविणम् । एते
त्वावन्तु । यद्वा वचस्तेजोऽभिमानो देवस्ते धनं रक्षतु ।
त्रिणवः स्तोम एवमान्नतः (५० ब्रा० ३ । १) 'नवभ्यो
हिं करोति स तिसृभिः स पञ्चभिः स एकया नवभ्यो हिं करोति
स एकया स तिसृभिः स पञ्चभिर्नवभ्यो हिं करोति स पञ्चभिः
स एकया स तिसृभिर्विंशो वै त्रिणव इति' । प्रथमपर्याये प्रथमां
त्रिर्गायेन्मध्यमां पञ्चकूलः उत्तमां सक्तु । द्वितीयपर्याये प्रथमां
सक्तुद्वायेन्मध्यमां त्रिरुत्तमां पञ्चकूलः । तृतीयपर्याये प्रथमां पञ्च-
कूलो मध्यमां सक्तुदुत्तमां त्रिर्गायेत् सोऽयं त्रिरावृत्तनवसंख्यो-
पेतत्वात्रिणवनामको वज्रसमानः स्तोमः । त्रयस्त्रिंशः स्तोम
एवमान्नतः (५० ब्रा० ३ । ३) 'एकादशभ्यो हिं करोति स
तिसृभिः स सप्तभिः एकैकादशभ्यो हिं करोति स एकया स
तिसृभिः स सप्तभिरेकादशभ्यो हिं करोति स सप्तभिः स
एकया स तिसृभिरन्तो वै त्रयस्त्रिंश इति' । प्रथमपर्याये
प्रथमां त्रिर्गायेन्मध्यमां सप्तकूल उत्तमां सक्तु । द्वितीयपर्याये
प्रथमां सक्तुन्मध्यमां त्रिरुत्तमां सप्तकूलः । तृतीयपर्याये प्रथमां
सप्तकूलो मध्यमां सक्तुदुत्तमां त्रिर्गायेत् । सोऽयं त्रयस्त्रिंशः
स्तोमः सर्वेषां स्तोमानामन्तः । 'आकम्य पादेन सीसं निर-
स्यति प्रत्यस्तमिति' (का० १५ । ५ । २४) । व्याघ्रचर्मपन्था-
द्गणे निहितं सीसमाकम्य पादेन क्षिपेत् । असुरदेवलयम् । नमु-
चेरसुरस्य शिरो मस्तकं प्रत्यस्तम् । 'अमु क्षेपणे' प्रतिगृह्य क्षिप्तं
सीसरूपेण ॥ १४ ॥

पञ्चदशी ।

सोमस्य त्विषिरसि तवेव मे त्विषिर्भूयान् ।
मृत्योः पाहो जौऽसि सहोऽस्य मृतमसि ॥ १५ ॥

उ० व्याघ्रचर्ममारोहति । सोमस्य त्विषिरसि व्याख्यातम् ।
रुक्ममधःपदं कुरुते । मृत्योः पाहि । हे रुक्म, मृत्योः सका-
शान्मां गोपाय । शिरसि च रुक्मं करोति । ओजोसि ओज
इति मनोवृत्तिः, जेष्याम्यमुमिति या प्रतिज्ञा सोच्यते । सह
इति बाह्यं बलमुच्यते । अमृतमिति प्रकटार्थम् ॥ १५ ॥

म० 'व्याघ्रचर्ममारोहयति सोमस्य त्विषिरिति' (का० १५ ।
५ । २५) । अभिवेकार्थं राजानं व्याघ्रचर्मणि स्थापयेत् ।
चर्मदेवलयं व्याख्यातम् (का० ५) । 'रुक्ममधः पदं कुरुते
मृत्योरिति' (का० १५ । ५ । २६) । पादतले हिरण्यं कु-
र्यात् । रुक्मदैवतम् । हे सुवर्ण, मृत्योः सकाशान्मां पाहि
पालय । 'शिरसि च नवतर्पणं शततर्पणं वौजोऽसीति' (का०
१५ । ५ । २७) । नवच्छिद्रं शतच्छिद्रं वा सौवर्णमण्डलं
यजमानशिरसि कुर्यात् । रुक्मदैवतम् । हे हिरण्य, त्वमोजो-

ऽसि अमुं जेष्यामीति मनोवृत्तिरोजः तद्रूपं त्वमसि । शारीरं बलं सहस्रद्रूपमसि । अमृतं विनाशरहितं त्वमसि ॥ १५ ॥

पोडशी ।

हिरण्यरूपा उपसो विरोक उभाविन्द्रा उद्विधः सूर्यश्च । आरोहतं वरुण मित्रं गतं ततश्चक्षाथाम-
दितिं दितिं च मित्रोऽसि वरुणोऽसि ॥ १६ ॥

उ० बाहू उद्गृह्णाति । हिरण्यरूप उपसो मैत्रावरुणीत्रिष्टुप् यजुरन्ता । मित्रोसि वरुणोसीतियजुः । हे हिरण्यरूपौ मित्रावरुणौ, यौ युवां उपसो विरोके उपसो व्युत्थानकाले । उभावपि हे इन्द्रौ । 'इदि परमेश्वर्ये' परमेश्वरौ उद्विधः उद्गच्छथः । सूर्यश्च ययोर्युवयोः कार्यसंपादनाय सूर्यं उदेति तौ युवाम् आरोहतम् । हे वरुण, हे मित्र, गतं पुरुषम् । 'बाहू वै मित्रावरुणो पुरुषो गतः' इति श्रुतिः । अध्यात्मविषयं व्याचष्टे अधिदैवं तु गतौ रथः । ततश्चक्षाथामदितिं दितिं च ततोऽनन्तरं पश्यतम् । अदितिम् अदीनम् स्वकर्मविहितानुष्ठानारम्, दितिं दीनं नास्तिकवृत्तिम् । अमुमेवायं श्रुतिराह । ततः पश्यतं स्वं चारणं चेल्येवैतदाह । अपरो मन्त्रविकल्पः । मित्रोसि वरुणोसि । बाहू एवोच्येते । मित्रस्त्वमसि वरुणस्त्वमसि ॥ १६ ॥

म० 'बाहू उद्गृह्णाति हिरण्यरूपा इति' (का० १५ । ५ । २८) । यजमानबाहू ऊर्ध्वौ करोति । मित्रावरुणदेवत्वा त्रिष्टुप् यजुरन्ता मित्रोऽसीति यजुः । हे वरुण शत्रुनिवारक, दक्षिण-बाहो, हे मित्र सखिवत्पालक वामबाहो, तौ युवां गतं पुरुष-मारोहतमारोहणं कुरुतम् । 'बाहू वै मित्रावरुणौ पुरुषो गतः' (५ । ४ । १ । १५) इति श्रुतिरध्यात्मविषयं वाचष्टे । पुरुषारोहणानन्तरमदितिमखण्डितां स्वसेनां दितिं खण्डितां पर-सेनां चक्षाथो कमेणानुग्रहदृष्ट्या समीक्षेथाम् । तौ कौ । यौ युवामुभौ द्वौ उपसो विरोके रात्रेः समाप्तौ उद्विधः उदयं कुरुथः । एतेर्लटि मध्यमद्विवचने इध इति रूपम् । सूर्योदयानन्तरं स्वस्वव्यापारे प्रवर्तये इत्यर्थः । सूर्यश्च उदेति ययोर्युवयोः कार्यसंपादनायैत्यर्थः । किंभूतौ युवाम् । हिरण्यरूपौ हिरण्यवद्रूपं ययोस्तौ मुवर्णखचितकटकायलंकारेण हिरण्यवद्रासमानौ । तथा इन्द्रौ सामर्थ्योपेतौ । एवमध्यात्ममर्थः । अधिदैवं त्वय-मर्थः । हे वरुण, हे मित्र मित्रावरुणौ देवविशेषौ, युवां गतं रथोपरिभागं गतंसदृशमारोहतम् । परबाणेभ्यो रक्षितुं चर्मकी-लकादिभिराच्छादितो रथस्योपरिभागो गतंसदृशो भवति । रथोऽपि गतं उच्यते 'गृणातेः स्तुतिकर्मणः' (नि० ३ । ५) इति यास्कोकेर्गतौ रथः । यौ युवामुपसो विरोके उवःकालानन्तरम् उद्विधः उद्गच्छथः सूर्यश्चेतदा उदेति । किंभूतौ । हिरण्यरूपौ अतितेजस्विनौ । इन्द्रौ परमेश्वरौ । ततो रथारोहणानन्तरम-दितिं दितिं च युवां चक्षाथाम् अदितिमदीनं विहितानुष्ठानारं दितिं दीनं नास्तिकवृत्तं च पश्यतम् । अयं पापी अयं पुण्यवानिति

युवां पश्यतमित्यर्थः । अमुमर्थं श्रुतिराह 'ततः पश्यतं स्वं चारणं चेल्येवैतदाहेति' (५ । ४ । १ । १५) । 'मित्रोऽसि वरुणोऽसीति वा' (का० १५ । ५ । २९) । अनेन मन्त्रेण वा बाहू उद्गृह्णाति । हे वामबाहो, मित्रोऽसि । हे दक्षिणबाहो, त्वं वरुणोऽसि ॥ १६ ॥

सप्तदशी ।

सोमस्य त्वा शुभ्रेनाभिषिञ्चाम्यग्नेर्भ्राजसा सूर्यस्य वर्चसेन्द्रस्येन्द्रियेण । क्षत्राणां क्षत्रपतिरेधियतिं दिव्यन्पाहि ॥ १७ ॥

उ० यजमानमभिषिञ्चति । सोमस्य त्वा शुभ्रेन । 'शुभ्रं द्योततेर्यशो वा अन्नं वा' । सोमस्य त्वा शुभ्रेन अभिषिञ्चामि । अग्नेर्भ्राजसा अग्नेर्दीप्त्या । सूर्यस्य वर्चसा सूर्यस्य रोचिषा । इन्द्रस्येन्द्रियेण वीर्येण । श्रुत्या च सर्वाण्येव वीर्याणि व्याख्या-तानि । अभिषिञ्चामीति सर्वशेषः । क्षत्राणां क्षत्रपतिरेधि इति सर्वशेषः । त्वं च एतैरभिषिक्तः सन् क्षत्राणां सर्वेषामधिपतिः एधि भव । अतिदिव्यन्पाहि अतीत्यातिक्रम्य दिव्यन् इष्टुन् पाहि गोपायात्मानम् । 'इषवो वै दिद्यव इषुवधमेवैनमेतदति-नयति' इति श्रुतिः ॥ १७ ॥

म० 'स्थितं प्राबभमभिषिञ्चति पुरोहितोऽध्वर्युर्वा पुरस्ता-त्पालाशेन प्रथमं पश्चादितरे द्वितीयेन स्वस्तृतीयेनामिष्यो राजन्यो वैश्यश्चतुर्थेन सोमस्य त्वा शुभ्रेनेति प्रतिमन्त्रमभिषिञ्चा-मीति सर्वत्र साकाङ्क्षात् क्षत्राणां क्षत्रपतिरेधीति चेमममुष्येति च प्रथमो देवसूहविदिति' (का० १५ । ५ । ३०-३३) । अस्यार्थः । स्वमसहितव्याघ्रचर्मणि प्राब्रुखमवस्थितं राजानं पुरोहितादयः पुरस्तादवस्थायाभिषिञ्चेयुः । पालाशौदुम्बरन्य-ग्रोधाश्चत्थानि चतुर्विधान्यभिषेकजलपात्राणि स्थापितानि । तत्र पालाशपात्रेण पुरोहिताध्वर्योरन्यतरः प्रथममभिषिञ्चेत् । इतरे स्वादयः पश्चादवस्थिता अभिषिञ्चेयुः । तानेवाह । स्त्रो राज्ञो भ्राता द्वितीयेनौदुम्बरपात्रेण मित्रभूतः कश्चित् क्षत्रियस्तृतीयेन वटपात्रेण वैश्यश्चतुर्थेनाश्वत्थपात्रेणाभिषिञ्चति । चतुर्णामभिषे-क्तृणां कमेण सोमस्याग्नेः सूर्यस्येन्द्रस्य ते चत्वारो मन्त्राः । अ-भिषिञ्चामीति पदमग्निमेषु त्रिषु मन्त्रेष्वनुवर्तते । क्षत्राणामित्य-वयोऽपि प्रथमादिमन्त्रेषु योज्यः । इमममुष्येति मन्त्रं प्रथमः पुरोहितोऽध्वर्युर्वा देवसूहविःष्विव नामग्रहणयुक्तं पठति । प्रथम-ग्रहणादन्येषामिमममुष्येति मन्त्रशेषो न भवति ब्राह्मणानां राजेति मन्त्रल्लिङ्गादिति सूत्रार्थः । चतुर्णां मन्त्राणां यजमानो देवता । हे यजमान, सोमस्य शुभ्रेन चन्द्रस्य यशसा त्वा त्वामभिषिञ्चामि तेनाभिषिक्तः सन् क्षत्राणां क्षत्रपतिरेधि क्षत्रि-याणां सर्वेषां मध्ये क्षत्रपतिः क्षत्रियेश्वरः एधि भव । अति दिव्यन् पाहि । 'दो अवखण्डने' यन्ति खण्डयन्ति दिद्यवो बाणाः । 'इषवो वै दिद्यव इषुवधमेवैनमेतदतिनयति' (५ । ४ । २ । २) इति श्रुतेः तानतिक्रम्य शत्रुप्रयुक्तानिष्वादीनप-सार्थं इमं यजमानं हे सोम, त्वं पाहि पालय ॥ १७ ॥

अष्टादशी ।

इमं देवा असपन्नं सुवध्वं महते क्षत्राय महते
उयैष्ठ्याय महते जानराज्यायेन्द्रस्येन्द्रियाय । इममुष्य
पुत्रमुष्यै पुत्रमस्यै विश एष वोऽमी राजा सोमो-
ऽस्माकं ब्राह्मणानां धराजा ॥ १८ ॥

उ० इमं देवाः व्याख्यातम् ॥ १८ ॥

म० इमं देवाः । व्याख्यातापि व्याख्यायते । हे देवाः
सोमादयः, दशरथस्य पुत्रं कौशल्यायाः पुत्रं कोशलायै विशेषे
प्रजायै तिष्ठन्तमिमं राममसपन्नं शत्रुरहितं कृत्वा महते क्षत्राय
महते ज्येष्ठलाय महते जानराज्यायेन्द्रस्यैश्वर्याय यूयं सुवध्वं
प्रेरयध्वम् । हे अमी कोशलाः, एष रामो वो युष्माकं राजा
अस्माकं ब्राह्मणानां तु सोमो राजा । एतावन्तं मन्त्रं पठित्वा
पुरोहितोऽभ्यर्च्यवाभिषिञ्चेत् । राजभ्रातुमन्त्रमाह । अग्नेर्ब्राजसा-
भिषिञ्चामि क्षत्राणामित्यादि इन्द्रस्येन्द्रियायेत्यन्तो मन्त्रः । हे
यजमान, अग्नेर्वैश्वानरस्य ब्राजसा तेजसा त्वामभिषिञ्चामि ।
क्षत्राणामित्यादेः पूर्ववद्याख्या । राजमित्रमन्त्रमाह । सूर्यस्य
वर्चसाभिषिञ्चामि । क्षत्राणामित्यादि पूर्ववत् । हे यजमान, सूर्य-
स्य तेजसा त्वामभिषिञ्चामि । अन्यत्पूर्ववत् । वैश्यमन्त्रमाह ।
इन्द्रस्येन्द्रियाणाभिषिञ्चामि क्षत्राणामित्यादि पूर्ववत् । हे यज-
मान, इन्द्रस्य वीर्येण त्वामभिषिञ्चामि क्षत्राणामित्यादि पूर्ववत् ।
श्रुत्या तु गुन्नादिशब्दैर्वाक्येव व्याख्यातानि ॥ १८ ॥

एकोनविंशी ।

प्र पर्वतस्य वृषभस्य पृष्ठान्नावध्वरन्ति स्वसिच
इयानाः । ता आववृत्रन्नधरागुदक्ता अहिर्बुध्न्यमनु-
रीयमाणाः । विष्णोर्विक्रमणमसि विष्णोर्विक्रान्तमसि
विष्णोः क्रान्तमसि ॥ १९ ॥

उ० कण्डूयनाभिपेकेण कणान्प्रलिम्पति प्रपर्वतस्य । अ-
ब्देवत्या त्रिष्टुप् । या एता आहुतिपरिणामभूता आपः ताः
पर्वतस्य पर्वततोमेः पार्थिवस्य । स हि पर्ववान् पौर्णमास्य-
मावस्याचातुर्मास्यादिभिः पर्वभिः । वृषभस्य वर्धितुः पृष्ठात् ।
उत्थायेति शेषः । नावः । 'णू स्तुतौ' । नूयन्ते स्तूयन्ते
स्तोत्रशस्त्रहोममन्त्रैरिति नाव आहुतिपरिणामभूता आपः चर-
न्ति गच्छन्ति आदित्यमण्डलं प्रति । स्वसिचः स्वयमेव सिञ्च-
न्तीति स्वसिचः । इयानाः । 'इण् गतौ' । 'ताच्छील्यवयोव-
चन' इत्यादिना चानन् । गमनशीलाः । ता हि आदित्यमण्डलं
प्राप्य मध्यस्थानमागच्छन्ति । मध्यस्थानाः पृथिवीम् । तथा-
चोक्तम् । 'अग्नौ प्रास्ताहुतिः सम्यगादित्यमुपतिष्ठते । आदि-
त्याज्जायते वृष्टिर्वष्टेरन्नं ततः प्रजाः' इति । ता आववृत्रन्नधरागु-
दक्ताः । आववृत्रन् आदित्यमण्डलं प्राप्य ता एवावर्तन्ते ।
अधराक् अधोज्ञानाः । उदक्ताः । 'उन्दी कृदने' क्तिप् ।

उन्दनेन कृदनेन सम्भनेनाभ्यक्ता आपः । अहिर्बुध्न्यम् ।
अहिमेव बुध्नमन्तरिक्षं तत्र भवो बुध्नो मेघस्तं बुध्नं मेघं
मध्यस्थानम् । अनुरीयमाणाः । रीयतिर्गन्तव्यः । अनुप्रविश्य
मेघच्छिद्रेर्गच्छन्त्यो भूमिं प्रामुवन्तीति शेषः । अथवा आदि-
त्यः पर्वतशब्देनोच्यते । या एताः पर्वतस्यादित्यस्य वृषभस्य
पृष्ठात् इयानाः निर्गच्छन्त्यः नावः नाव्या आपः । प्रचरन्ति
सर्वतो गच्छन्ति स्वयं सिक्ताः । नाव्या आदित्यस्य या उपरि-
ष्ठादापस्ता उच्यन्ते । तथाच श्रुतिः 'नाव्या उ एव यनुष्मत्य
इष्टका' इत्युपक्रम्य 'पष्टिश्च ह वै त्रीणि च शतान्यादित्यं
नाव्या अभिक्षरन्ति' इत्याह । ताः प्रावृट्काले आवर्तन्ते ।
अधराब्जः उदक्ता व्यक्ताः । अहि मेघं बुध्न्यम् अनुरीयमाणाः
अनुप्रविश्य शुषिरैरनुगच्छन्त्यः । अथवा याः पर्वतस्य हिमव-
द्दिग्धात्रेः वृषभस्य वर्धितुः सेकुः पृष्ठात् इयानाः नावश्चर-
न्ति । नावा तार्या महानद्यः प्रचरन्ति स्वयं सिक्ताः, ता
एव राजसूययाजिनोर्याय आवर्तन्ते गृह्यमाणाः अभिषेकपा-
त्रेषु उदक्ता उल्लिखिताः । उपूर्वस्याब्जतेरेतद्रूपम् । अधराक्
अधराब्जः अधोज्ञानाः । अहिम् अहन्तारं यजमानं शत्रूणाम्
बुध्नम् बुध्नशब्देन मूलमुच्यते तत्रभवं यजमानं बुध्नं प्रधान-
मित्यर्थः । अनुरीयमाणाः यजमानं प्रत्यनुसिच्यमानाः । ता
आववृत्रन्नित्यादिसंबन्धनीयम् । चर्मणि त्रिविक्रमयति यज-
मानम् । विष्णोर्विक्रमणम् । विष्णोः यज्ञस्य विक्रमणं यच्च
विक्रान्तं यच्च क्रान्तं तत्सर्वं त्वमसि इति योजना ॥ १९ ॥

म० 'कण्डूयन्याभिपेकेण प्रतिलिम्पते प्र पर्वतस्येति'
(का० १५ । ६ । ८) । यजमानः कृष्णविधानया कृत्वाभि-
षेकोदकेन स्वाङ्गलमेन स्वाङ्गं लिम्पति । अब्देवत्या त्रिष्टुप् ।
प्रेत्युपसर्गध्वरन्तीति पदेन संबध्यते । नावः प्रचरन्ति । नूयन्ते
स्तूयन्ते स्तोत्रशस्त्रमन्त्रैरिति नावः । यद्वा नुदन्ति प्रेरयन्ति
फलप्राप्त्यै ता नावः । आहुतिपरिणामभूता आपः प्रचरन्ति
गच्छन्ति आदित्यमण्डलं प्रति । 'ग्लानुदिभ्यां डौः' (उ० २ ।
६४) इति नुदतेर्डौप्रत्ययः । किं कृत्वा । वृषभस्य वर्धितुरग्नेः
पृष्ठात् पृष्ठप्रदेशात् उत्थायेति शेषः । किंभूतस्य वृषभस्य । पर्व-
तस्य पर्वणि पौर्णमास्यमावास्याचातुर्मास्यादीनि विद्यन्ते यस्य
स पर्वतस्तस्य 'तप्पर्वमरुद्भ्यां' इति तत्प्रत्ययः । किंभूता नावः ।
स्वसिचः स्वैर्वात्मनैव सिञ्चन्ति विश्वमभिषिञ्चन्ति स्वसिचः ।
तथा इयानाः यन्तीत्येवंशीला इयानाः । एतेः 'ताच्छील्य-
वयोवचनशक्तिषु चानश्' (पा० ३ । २ । १२९) इति चा-
नश्प्रत्ययः चित्वादन्तोदात्तं पदम् । गमनशीलाः ता हि आ-
दित्यमण्डलं प्राप्य मध्यस्थानमागच्छन्ति मध्यस्थानाः पृथि-
वीम् । तदुक्तम् । 'अग्नौ प्रास्ताहुतिः सम्यगादित्यमुपतिष्ठते ।
आदित्याज्जायते वृष्टिर्वष्टेरन्नं ततः प्रजाः' (म० ३ । ७६)
इति । ता आहुतिपरिणामभूता आप आदित्यमण्डलं प्राप्या-
धराक् आववृत्रन् अधस्तादावर्तन्ते । वृतेर्णिजन्ताहुडि रगागम-
श्छान्दसः । किंभूतास्ताः । उदक्ताः ऊर्ध्वमक्ताः । 'अबु गति-

पूजनयोः । ऊर्ध्वं गताः सत्यः अहिं मेघमनु रीयमाणाः मेघ-
मनुसरन्त्यः । रियतिर्गैत्यर्थः । किंभूतमहिम् । बुध्र्यं बुध्रमन्तरिक्षं
तत्र भवो बुध्र्यः अन्तरिक्षे वर्तमानम् । यद्वायमर्थः । पर्वत-
शब्देनादित्य उच्यते वृषभस्य वर्षितुः पर्वतस्यादित्यस्य पृष्ठादि-
यानाः निर्गच्छन्त्यो नावः स्तुत्या आपः प्रचरन्ति सर्वतो ग-
च्छन्ति । किंभूताः स्वसिचः स्वयं सेवयः आदित्योपरिष्ठादापो
नाव्या उच्यन्ते । तथा च ध्रुतिः 'नाव्या आप एव यजुष्मल्य
इष्टकाः' (१० । ५ । ६ । १४) इत्युपक्रम्य 'पृष्ठिष्व वै त्रीणि
च शतान्यादित्यं नाव्या अभिक्षरन्तीत्याह' । ता उदक्ता
व्यक्ताः सत्यः बुध्रमन्तरिक्षस्थमहिं मेघमनुरीयमाणा अनु-
प्रविश्य गच्छन्त्यः सत्यः प्रावृष्टकाले अधराक् अधस्ताद्भूमिं
प्रति आववृष्टन् आवर्तन्ते आगच्छन्ति । यद्वायमर्थं कचोऽस्याः ।
वृषभस्य वर्षणसमर्थस्य पर्वतस्य हिमवद्विन्ध्यादेः पृष्ठादियाना
गच्छन्त्यो वहन्त्यो नावो नौतार्या महानयो गङ्गाद्याः प्रचरन्ति
स्वसिचः स्वमात्मीयं यजमानक्षेत्रं सिञ्चन्ति ताः ता एव नावो-
ऽधराक् अधस्तात् आववृष्टन् राजसूययाजिनोऽर्था वर्तन्ते ।
किंभूताः उदक्ता अभिषेकपात्रेषु उत्क्षिप्ताः प्रक्षिप्ताः । तथा बुध्र्यं
बुध्रशब्देन मूलमुच्यते तत्र भवं बुध्र्यं प्रधानमित्यर्थः । अहि-
महन्तारं शत्रूणां यजमानमनुरीयमाणाः यजमानं प्रति सिच्य-
मानाः । 'चर्मणि त्रिविक्रमयति विष्णोरिति प्रतिमन्त्रमिति'
(का० १५ । ६ । १९) । अध्वर्युयजमानेन व्याघ्रचर्मणि त्रि-
भिर्मन्त्रैस्त्रिवारं पादप्रक्षेपं कारयेत् । त्रीणि यजुंषि यजमान-
देवत्वानि । हे मदीय प्रथमप्रक्रम, त्वं विष्णोर्व्यापनशीलस्य
यज्ञपुरुषस्य जगदीश्वरस्य त्रिविक्रमावतारस्य विक्रमणं प्रथम-
पादप्रक्षेपेण जितो भूलोकोऽसि । हे द्वितीयप्रक्रम, त्वं विष्णोः
विक्रान्तं द्वितीयपादप्रक्षेपेण जितमन्तरिक्षमसि । हे तृतीय-
प्रक्रम, त्वं विष्णोः कान्तं तृतीयपादप्रक्षेपेण जितं त्रिविष्टप-
मसि । इदं मन्त्रत्रयं लोकत्रयजये हेतुभूतं तित्तिरिराह 'विष्णु-
कमान्कमते विष्णुरेव भूत्वेमांशोकानभिजयतीति' । 'इमे वै
लोका विष्णोर्विक्रमणं विष्णोर्विक्रान्तं विष्णोः कान्तम्' (५ ।
४ । २ । ६) इति ध्रुतेः ॥ १९ ॥

विंशी ।

प्रजापते न त्वदेतान्यन्यो विश्वा रूपाणि परि
ता बभूव । यत्कामास्ते जुहुमस्तन्नो अस्त्वयमुमुष्य
पितासावस्य पिता व्यष्टस्याम् पतयो रयीणां-
स्वाहा । रुद्र यत्ते क्विवि परं नाम तस्मिन्हुतमस्य-
मेष्टमसि स्वाहा ॥ २० ॥

उ० जुहोति प्रजापतेन । प्राजापत्या त्रिष्टुप् यजुर्मध्या ।
अयममुष्य पितासावस्य पितेति यजुः । हे प्रजापते, त्वदे-
तान्यन्यो विश्वरूपाणि परिता बभूव । त्वत्तोऽन्यो देवताविशेषः
एतानि सर्वाणि नानाजातीयानि वर्तमानकालसंबन्धीनि रू-

पाणि परि समन्ततः । ता तानि च यान्युत्पन्नानि उत्पश्यन्ते
वा । बभूव । अत्र नकारः संबध्यते । न बभूव न भवति
आत्मरूपत्वेन यस्मात् अतो ब्रवीमि यत्कामास्ते जुहुमस्तन्नो
अस्तु येन कामेन ते तव जुहुमः तत्कामरूपमस्माकमस्तु ।
यजुः कथंभूतम् । व्याख्यायते । अयममुष्य पिता अयं पुत्रः
अमुष्य यजमानस्य पिता । असावस्य पिता असौ यजमानः
अस्य पुत्रस्य पिता । सर्वथा सपुत्रा वयमेव स्वाम भवेम ।
पतयो रयीणां धनानाम् । स्वाहा सुहुतमस्तु । जुहोति ।
रुद्र यत्ते हे भगवन् रुद्र, यत्ते तव क्विवि 'क्विवि हिंसाकरणयोः'
कर्तुं हिंसितुं वा परमुत्कृष्टं नाम नमनम् । एवं रुद्रं संबो-
ध्य अथेदानीं हव्यमाह । तस्मिन् नास्ति हुतम् असि
अमेष्टमसि । अमाशब्दो गृहवचनः । गृहे इष्टमसि
स्वाहा ॥ २० ॥

म० 'शालाद्वार्ये जुहोति पुत्रेऽन्वारब्धे प्रजापते इति'
(का० १५ । ६ । ११) । ततः सदसः शालायामागव्य पुत्रे-
ऽन्वारब्धे शालाद्वार्येऽग्नौ जुहोति । प्रजापतिदेवत्वा त्रिष्टुप् यजु-
र्मध्या तृतीयचतुर्थपादमध्येऽयममुष्येति यजुर्व्युक्ता । हे प्रजापते,
त्वत्ततः अन्यो देवताविशेषः तानि एतानि विश्वा विश्वानि
सर्वाणि रूपाणि नानाजातीयानि वर्तमानभूतभविष्यत्कालविष-
याणि न परिवर्तयन् परिभविन् समर्थो नाभूत् । परिभवः सृष्टे-
रप्युपलक्षणम् । त्वदन्यो देव एतानि भूतानि स्रष्टुं संहर्तुं चाप्यशक्त
इत्यर्थः । अतो वयं यत्कामास्ते जुहुमः यः कामो येषां ते
यत्कामाः येन कामेन त्वां जुहुमः तत्कामरूपं फलं नोऽस्माक-
मस्तु । यजुर्व्याख्यायते । अयममुष्य पितेति पुत्रं पित्रीकृत्य
तयोनं गृह्णाति । अयं रामोऽमुष्य दशरथस्य पिता । असावस्य
पितेति यथायथमेव नामग्रहः । यथा असौ दशरथोऽस्य रामस्य
पितेति । सर्वथा सपुत्रा वयं रयीणां धनानां पतयः स्वाम
भवेम । 'आग्नीध्रीये पालाशेन शेषान् जुहोति रुद्र यत्त इत्यु-
त्तरार्ध इति' । 'पालाशेनाभिषेकपात्राणाभिषेकोदकशेषानाग्नीध्री-
याग्रेरुत्तरभागे जुहोति' (का० १५ । ६ । १२) । रुद्रदेव-
त्वम् । हे रुद्र, यत्ते तव क्विवि कर्तुं हिंसितुं वा परमुत्कृष्टं
नामास्ति । 'क्विवि हिंसाकरणयोः' इत्यल्ययः । एवं रुद्रं संबोध्य
होमद्रव्यमाह । हे हविः, तस्मिन् रुद्रनाम्नि त्वं हुतमसि अमेष्टं
चासि । अमाशब्दो गृहवाची । मदीये गृहे इष्टं दत्तमसि स्वाहा
सुहुतमस्तु ॥ २० ॥

एकविंशी ।

इन्द्रस्य वज्रोऽसि मित्रावरुणयोस्त्वा प्रशास्त्रोः
प्रशिषा युनज्मि । अव्यथायै त्वा स्वधायै त्वारिष्टो
अर्जुनो मरुतां प्रसवेन जयापाम मनसा समि-
न्द्रियेण ॥ २१ ॥

उ० रथमुपावहरति । इन्द्रस्य वज्रोसि । व्याख्यातम् ।

तं युनक्ति । मित्रावरुणयोर्देवयोः त्वा त्वां प्रशास्त्रोः । प्रशिषा प्रशासनेन युनक्ति तमातिष्ठति । अव्यथायै । 'व्यथ भयचलनयोः' । अभयाय अचलनाय वा त्वामधितिष्ठामि । स्वधायै अन्नरसाय च त्वामधितिष्ठामीति शेषः । अरिष्टः अनुपहिंसितः । अर्जुनः अर्जुनशीलः । 'अर्जुनो ह वै नामेन्द्रः' इति श्रुतिः । 'दक्षिणधुर्यं प्राजति' । मरुतां प्रसवेन जय मरुतां संबन्धिन्यामभ्यनुज्ञायां वतेमानः सन् शत्रून् जय । मध्ये गवामुद्यच्छति । अपाम मनसा व्याप्तवन्तो मनसा वयम् । तदुपरि क्रान्तभर्गः धनुराख्यां गामुपस्पृशति । समिन्द्रियेण संगताः स्म वयमिन्द्रियेण वीर्येण ॥ २१ ॥

म० 'वाजपेयवद्रथमवहत्य दक्षिणस्यां वेदिश्रोणौ युनक्ति पूर्ववन्मित्रावरुणयोरिति चतुर्भिरिति' (का० १५।६।१५) । वाजपेये इव रथवाहणाद्रथमिन्द्रस्य वज्रोऽसीति मन्त्रेण भूमाववतार्य मित्रावरुणयोरिति मन्त्रेण चतुर्भिरश्वैर्वाजपेयवदेव युनक्ति । प्रत्यक्षं मन्त्रः इन्द्रस्य वज्रोऽसीत्येव मन्त्रो न वाजपेयसंबन्धी सर्वैः । तावन्मात्रस्यैवात्र पाठात्पूर्ववदिति धूर्गृहीतं दक्षिणश्रोणिदेशे वेद्यामानीय युनक्ति पूर्वं दक्षिणं तत उत्तरं ततो दक्षिणाप्रष्टि ततः सव्याप्रष्टिम् । अनिर्देशात्रयाणां योजने प्राप्ते चतुर्भिरित्युक्तमिति सूत्रार्थः । रथदेवत्वम् । हे रथ, त्वमिन्द्रस्य वज्रोऽसि । युनक्ति । रथदेवत्वम् । प्रशास्त्रोः मित्रावरुणयोः देवयोः प्रशिषा प्रशासनेन हे रथ, त्वां युनक्ति योजयामि । 'अव्यथायै त्वेति सुन्वन्नारोहतीति' (का० १५।६।१७) यजमानश्चात्तालदेशस्थः रथमारोहति । रथदेवत्वम् । अरिष्टोऽनुपहिंसितः अर्जुनोऽर्जुनतुल्य इन्द्र इत्यर्थः । अर्जुनो ह वै नामेन्द्रः' (५।४।३।७) इति श्रुतेः । एवंभूतोऽहं हे रथ, त्वा त्वामव्यथायै । 'व्यथ भयचलनयोः' । अभयाय अचलनाय वा । स्वधायै अन्नरसाय च त्वामधितिष्ठामि । 'मरुतामिति दक्षिणधुर्यं प्राजतीति' (का० १५।६।१८) । यजमानेन संहारुढो यन्ता दक्षिणाश्वं कशया प्रेरयेत् । धुर्यं देवत्वम् । हे धुर्य, मरुतां देवानां प्रसवेनाज्ञया त्वं जय शत्रूनि शेषः । 'गवां मध्ये स्थापयत्यपामेति' (का० १५।६।१९) । पूर्वमेवाहवनीयोत्तरतः स्थापितानां गवां मध्ये तं रथं स्थापयेत् । यजमानदेवत्वम् । वयं मनसा सह अपाम प्राप्तवन्तो यदुपक्रान्तं तत्कर्म 'धनुराख्यां पस्पृशति गां यजमानः समिन्द्रियेणेति' (का० १५।६।२०) । धनुःकोट्या गां स्पृशेत् । यजमानदेवत्वम् । वयमिन्द्रियेण वीर्येण सज्जताः स्मः ॥ २१ ॥

द्वाविंशी ।

मा त इन्द्र ते वयं तुरापाडयुक्तासो अब्रह्मता विदसाम । तिष्ठा रथमधि यं वज्रहस्ता रुदमीन्देव यमसे स्वश्वान् ॥ २२ ॥

उ० अग्नेण शालामुद्यच्छति । मा त इन्द्र ऐन्द्री त्रिष्टुप् । अत्र द्वितीयोऽर्धचः प्रथमं व्याख्यायते यच्छद्वयोगात् । तिष्ठा रथमधि यं वज्रहस्ता । लडर्थे लोड् । यं रथमधितिष्ठसि हे वज्रहस्ता, यस्मिन्नावस्थितः आरुदमीन्देव यमसे आयमसि आयच्छसि रुदमीन्द्रग्रहान् हे देव, स्वश्वान् शोभनाश्वान् । इदानीं प्रथमोऽर्धचो व्याख्यायते । व्यवहितपदसंबन्धः । प्रायः तस्मिन्प्रथमे ते तव स्वभूते वयम् अयुक्तासः अयुक्ता एव अयुक्तासः । 'आजसेरसुक' । मा विदसाम । 'दसु उपक्षये' कर्मणि लकारः । मा विदस्ये महि मा उपक्षीयेमहि । हे इन्द्र, तुरापाड् तूर्ण सहत इति तुरापाड् तस्य संबोधनं हे तुरापाड्, त इति द्वे पदे अत्रा-नुदात्ते तयोरेकोऽनर्थकः । माविदस्येमहीत्युक्तम् तदुपमया दर्शयितुमाह । अब्रह्मता । लुप्तोपममेतत् । अब्रह्म ते तव । ब्रह्मविज्ञानानन्दस्वभावमविनश्वरं तस्य भावो ब्रह्मता न ब्रह्मता अब्रह्मता । यथा ब्रह्मभावादन्यद्विदस्येत् एवं मा विदस्ये-महीत्युपमार्थः ॥ २२ ॥

म० 'तावद्रथो वा गोस्त्वामिने दत्त्वा पूर्वेण यूपं परीत्यान्तःपाल्यदेशे स्थापयति मा त इति' (का० १५।६।२२) । स्थापितगवां पतये स्वभ्रात्रे तावत् शतमधिकं वान्यद्वत्त्वा यूपान् पूर्वदिशि परीत्यान्तःपाल्यदेशे रथं स्थापयेत् । इन्द्रदेवत्वा त्रिष्टुप् संवरणदृष्टा । हे वज्रहस्ता, वज्रं हस्ते यस्य तत्सं-बुद्धिः हे देव दीप्यमान, त्वं यं रथमधितिष्ठ लडर्थे लोड् । अधितिष्ठसि । 'अचोऽतस्तिष्ठः' (पा० ६।३।१३५) इति दीर्घः । यस्य च रुदमीन्द्रग्रहानायमसे आयच्छसि । किंभूतान् रुदमीन् स्वश्वान् । शोभना अश्वा येषु तान् । हे तुरापाड्, तूर्ण सहते शत्रून् भिभवतीति तुरापाड् हे इन्द्र ऐश्वर्ययुक्त, ते लदीया वयं ते तव तस्मिन् रथे आयुक्ताः तस्माद्भिन्नाः सन्तो मा विदसाम 'दसु उपक्षये' विविधमुपक्षणा मा भवाम । तत्र दृष्टान्तः । अब्रह्मता लुप्तोपमानम् । अब्रह्मतेव ब्रह्म विज्ञानानन्दस्वभावमनश्वरम् तस्य भावो ब्रह्मता न ब्रह्मता अब्रह्मता यथा ब्रह्मभावादन्यद्विदस्येत् विदस्येदेवं वयं मा विदस्येमहीत्यर्थः ॥ २२ ॥

त्रयोविंशी ।

अग्नेये गृहपतये स्वाहा सोमाय वनस्पतये स्वाहा मरुतामोजसे स्वाहेन्द्रस्येन्द्रियाय स्वाहा । पृथिवि मातर्मा मा हिंसीमो अहं त्वाम् ॥ २३ ॥

उ० चत्वारि रथविमोचनीयानि जुहोति । अग्नेये गृहपतये स्वाहा सोमाय वनस्पतिरूपाय । मरुतां संबन्धिने ओजसे । इन्द्रस्य संबन्धिने इन्द्रियाय वीर्याय । भूमिमवेक्षते । पृथिविमातः, मा हिंसीमाम् । मो अहं त्वाम् । मो च त्वाम् अहं हिंसिषम् ॥ २३ ॥

म० 'अग्नेये गृहपतय इति चत्वारि रथविमोचनीयानि

जुहोति प्रतिमन्त्रमिति' (का० १५।६।२३) । रथविमो-
चनीयसंज्ञावतस आहुतीर्जुहोति । चत्वारि यजूंषे लिङ्गोक्त-
देवत्वानि । गृहधर्मपालकायाम्रये स्वाहा सुहुतमस्तु । वनस-
तिरूपिणे सोमाय हविर्वदतमस्तु । इन्द्रस्येन्द्रसंबन्धिने इन्द्रियाय
वीर्याय स्वाहा । महां संबन्धिने ओजसे बलाय हविर्वदत-
मस्तु । 'भूमिमवेक्षते पृथिवि मातरिति' (का० १५।६।
२४) । रथस्य एव यजमानो भूमिं पश्येत् । भूमिदेवत्वम् ।
हे मातर्जगन्निर्मात्रि, हे पृथिवि भूमे, त्वं मा मां मा हिंसीः
हिंसां मा कार्षीः । अहमपि त्वां पृथिवीं मो मा उ हिंसिषम् ॥ २३ ॥

चतुर्विंशी ।

हृष्टसः शुचिपद्मसुरन्तरिक्षसद्भोता वेदिपदति-
थिर्दुरोणसत् । नृपद्मसदृशस्रोमसद्वज्रा गोजा
ऋतुजा अद्रिजा ऋतं बृहत् ॥ २४ ॥

उ० अवतरति । हृष्टसः शुचिपत् । 'सप्रपञ्चपरब्रह्माभिधा-
यिनी अतिच्छन्दा अतिजगती' इति श्रुतेः । हंसः शुचिपत् हन्त्य-
श्वानमिति हंसो भगवानादित्यः शुचिपत् । शुचौ दीप्तौ सीद-
तीति शुचिपत् । य आदित्यरूपेण शुचिपत् यश्च वसुवास-
यिता वायुरूपेणान्तरिक्षे सीदति । यश्च होता आह्वाता अग्नि-
रूपेण वेदै सीदति । यश्च अतिथिरूपेण दुरोणे गृहे सीदति ।
यश्च नृपु मनुष्येषु प्राणभावेन सीदति । यश्च वरेषूकृष्टेषु
सीदति । यश्च ऋते सत्ये सीदति । यश्च व्योमसु अन्तरिक्षेषु
सर्वेषु सीदति । एवं सर्वत्र स्थितिभावेन स्तुत्वा अथेदानीं
सर्वत्रोत्पत्तिद्वारेण स्तौति । यश्च अञ्जा अप्सु जायत इत्य-
ञ्जाः । यश्च गवि पृथिव्यां चतुर्विधभूतग्रामरूपेण जायते ।
यश्च ऋते सत्ये जायते । यश्च अद्रौ पापाणे अग्निरूपेण
जायते मेघोष्पदिरुच्यते । मेघे वा उदकरूपेण जायते । तत्
ऋतम् । 'ऋ गतौ' । सर्वतो गतं परब्रह्म । बृहत् परिवृद्धम् ।
अनन्तमपर्यन्तम् । एवं परब्रह्मवादिनाऽस्य मन्त्रस्य तत्परब्रह्म-
प्रत्यवतरामीति वाक्यशेषः ॥ २४ ॥

म० 'अवरोहति हृष्टसः शुचिपदिति' (का० १५।६।
२५) । यजमानो रथादवरोहति । सप्रपञ्चपरब्रह्माभिधायिनी
सूर्यदेवत्वातिजगती वामदेवदृष्टा । हन्त्यहंकारमिति हंसो भग-
वानादित्य एवंविधः त्वं प्रत्यवतरामीति वाक्यशेषः । किंभूतो
हंसः । शुचिपत् शुचौ दीप्तौ सीदतीति शुचिपत् आदित्य-
रूपेण । तथा वसुवासयिता नराणां प्रवर्तकः अन्तरिक्षे सीदती-
त्यन्तरिक्षसत् वायुरूपेण । होता आह्वाता देवानाम् । वेदै
सीदतीति वेदिपत् अग्निरूपेण । अतिथिः सर्वेषां पूज्यः ।
दुरोणे यज्ञगृहे सीदतीति दुरोणसत् आहवनीयादिरूपेण । नृपु
मनुष्येषु प्राणभावेन सीदतीति नृपत् । वरेषु उत्कृष्टेषु स्थानेषु
सीदति वरसत् । ऋते यज्ञे सीदतीति ऋतसत् । व्योम्नि आ-
काशे मण्डलरूपेण सीदतीति व्योमसत् । एवं सर्वत्र स्थितत्वेन
स्तुत्वा सर्वत्रोत्पत्तिद्वारेण स्तौति । यः अञ्जाः अप्सु उदकेषु

जायते मत्स्यादिरूपेणेत्यञ्जाः । गवि पृथिव्यां जायते चतुर्विध-
भूतग्रामरूपेणेति गोजाः । ऋते सत्ये जायते ऋतजाः । अद्रौ
पापाणे अग्निरूपेण जायत इत्यद्रिजाः । अद्रिर्मघो वा अद्रौ
मेघे जलरूपेण जायत इति वा । ऋतम् 'ऋ गतौ' सर्वत्र
गतम् । बृहत् महत्परिवृद्धमपर्यन्तं परब्रह्मरूपो यो हंसस्तं
प्रति रथादवतरामीति भावः । यद्वा हंसशब्देन रथ उच्यते ।
हन्ति पृथिवीमिति हंसः रथः । बृहत् महत् प्रौढमृतं यज्ञं संपा-
दयत्विति शेषः । किंभूतो हंसः । शुचिपत् शुचौ देवयजने
रथवाहने वा सीदतीति । वसुः स्वस्योपरि यजमानं वासय-
तीति । अन्तरिक्षसत् वृक्षगुल्मायनवरुद्धेऽन्तरिक्षे सीदतीति ।
होता होतृसमानः । तदेव कथमित्यत आह । वेदिपत् वेद्यां सीद-
तीति । अतिथिः अतिथिवत्पूज्यः । दुरोणसत् दुरोणे यज्ञगृहे
सीदतीति । नृपत् नृपु बाहकत्वेन सीदतीति । वरसत् वरे
श्रेष्ठे राजगृहे सीदतीति । ऋतसत् ऋते यज्ञे, वाजपेयादौ
सीदतीति व्योमसत् । सूर्यं बोधुं व्योमन्याकाशे सीदतीति ।
अञ्जाः 'अप्सुयोनिर्वा अश्व' इति श्रुतेरज्यो जातरथैरुपेतत्वा-
दञ्जाः । गोजाः गोशब्दवाच्याद्ब्रह्माजायत इति गोजाः । 'इन्द्रो
वृत्राय वज्रं प्राहरत् स त्रेधा व्यभवत्तस्य स्पर्शस्तृतीयं रथस्तृ-
तीयं यूपस्तृतीयम्' इति तैत्तिरीयश्रुतेः । ऋतजाः ऋतं यज्ञ-
मुद्दिश्य जातत्वादितजाः । अद्रिजाः अद्रिभ्यः पापाणसदृशका-
ष्ठभ्यो जातत्वादद्रिजाः ॥ २४ ॥

पञ्चविंशी ।

इयदस्यायुरस्यायुर्मयि धेहि युङ्क्षि वचोऽसि
वचो मयि धेह्यस्यूर्जं मयि धेहि । इन्द्रस्य वां
वीर्यकृतो बाहू अभ्युपावहरामि ॥ २५ ॥

उ० उपस्पृशति शतमानौ इयदसि । इयदिति परिमाण-
वचनोयं शब्दः । शतमानमसि आयुरसि । 'आयुर्हिरण्यम्'
इतिश्रुतिः । आयुर्मयि धेहि । यो हि यदात्मको भवति स
तदातुमुत्सहते । यस्माच्छतमानं हिरण्यं त्वमसि तस्मात् शता-
ब्दपरिमाणमायुर्मयि धेहि । युङ्क्षि युनक्ति यज्ञं संभारनि-
वापेन दक्षिणादानेन वेति युङ् । वचोऽसि । वचंस्तेजः ।
यस्मात्त्वं वचोऽसि अतोऽस्माभिः प्रार्थ्यसे । वचो मयि धेहि ।
औदुम्बरीं शास्त्रामुपस्पृशति । ऊर्गस्यूर्जं मयि धेहि । ऊर्जम-
न्नुच्यते । अवहरति बाहू । इन्द्रस्य वाम् । यौ इन्द्रस्य यज-
मानस्य वां युवां वीर्यकृतो वीर्यकारिणः संबन्धिनौ बाहू तौ
अभ्युपावहरामि मैत्रावरुणीपयस्यांप्रति ॥ २५ ॥

म० 'उपस्पृशति शतमानावियदसीति' (का० १५।६।
२६) । शालादक्षिणभागे स्थापितस्य रथवाहनस्य दक्षिणचके
बद्धौ शतमानौ शतरक्तिकाभिर्मितौ सौवर्णौ मणी यजमानः
स्पृशति । द्वादशाक्षरे यजुषीं शतमानदेवत्ये । हे रुक्म,
त्वमियदसि एतावत्परिमाणं शतरक्तिकापरिमितमसि आयुरसि
जीवनमसि तस्मादायुः शताब्दपरिमितं मयि धेहि । यो हि

यदात्मकः स तदातुमुत्सहते । यतस्त्वं शतमानमसि ततः शताब्दपरिमितमायुर्मयि रोपय । युद्धसि युनक्ति यज्ञं संभारनिचयेन दक्षिणादानेन वेति युद्धं वर्चस्तेजस्वी भवसि । अतो मे मम वर्चः तेजो धेहि । 'तौ ब्रह्मणे दत्त्वोर्गंसीति शास्त्रामुपस्पृशतीति' (का० १५।६।३०) । तौ शतमानौ ब्रह्मणे दत्त्वा पूर्वोत्तरधवाहने एवोपगृहीतारमौदुम्बरीं शास्त्रामुपस्पृशेत् । शास्त्रादेवत्यम् । हे औदुम्बरी शास्त्रे, त्वमूर्गसि अन्नरूपा भवसि । तत ऊर्जमन्नं मयि धेहि स्थापय । 'इन्द्रस्य वामित्यवहरते बाहू पयस्यायां व्याघ्रचर्मदेशे स्थितायामिति' (का० १५।६।२१) । अध्वर्युयजमानबाहू व्याघ्रचर्मस्थापितायां भैत्रावरुण्यां पयस्यायां नीचौ करोति । बाहुदेवत्यम् । वीर्यकृतो वीर्यकारिणः इन्द्रस्य परमैश्वर्ययुक्तस्य यजमानस्य संवन्धिनी हे बाहू, अहं वां युवामुपावहरामि भैत्रावरुणीपयस्यां प्रति नीचौ करोमि ॥ २५ ॥

पङ्क्तिंशी ।

स्योनासि सुपदासि क्षत्रस्य योनिरसि । स्योनामासीद् सुपदामासीद् क्षत्रस्य योनिमासीद् ॥ २६ ॥

उ० आसंदीं निदधाति । स्योनासि । स्योनमिति सुखनाम । स्योनासि सुखरूपासि । सुपदासि सुखेन यस्यां सीदन्ति सा तथोक्ता । क्षत्रस्य योनिः स्थानमसि । सुन्वन्तमस्यामुपवेशयति । स्योनामासीद् सुखरूपामासन्दीमासीद् अधिरोह । सुपदाम् अधिरोह च । क्षत्रस्य स्थानमधिरोह ॥ २६ ॥

म० 'प्राक् स्विष्टकृतः खादिरीमासन्दीं रज्जुं तां व्याघ्रचर्मदेशे निदधाति स्योनासीतीति' (का० १५।६।३३-७) । पयस्यायाः स्विष्टकृद्धोमाप्राक् रज्जुभिर्व्यूतां खादिरीमधिकं व्याघ्रचर्मदेशे भैत्रावरुणिधण्यस्य पुरो निदधाति । आसन्दीदेवत्यम् । हे आसन्दि, त्वं स्योना सुखरूपासि सुखकारी भवसि । सुपदासि सुखेन सीदन्ति यस्यां सा सुपदा सुखेनोपवेष्टुं योग्यासि । 'अधीवासमस्यामास्पृशाति क्षत्रस्य योनिरिति' (का० १५।७।२) । आसन्त्यां वरुमाच्छादयति । अधीवासदैवतम् । हे अधीवास, त्वं क्षत्रस्य क्षत्रिवस्य योनिर्मातृवद्धारकत्वेन कारणमसि । 'सुन्वन्तमस्यामुपवेशयति स्योनामासीदेति' (का० १५।७।३) । आसन्त्यां यजमानं स्थापयेत् । यजमानदेवत्यम् । हे यजमान, स्योनां सुखकरीमासन्दीमासीद् आरोह । सुपदां सुखोपवेशनयोग्यामासीद् क्षत्रस्य योनिं स्थानमासन्दीमासीद् ॥ २६ ॥

सप्तविंशी ।

निपसाद् धृतव्रतो वरुणः पस्त्यास्वा । साम्राज्याय सुकतुः ॥ २७ ॥

उ० यजमानस्य उरोभिर्मृश्य जपति । निपसाद् धृतव्रतः । वारुणी गायत्री । अधियज्ञं यजमानो वरुणः निपसाद् निपण्णः

धृतव्रतः । धृतं व्रतं कर्म येन स तथोक्तः । 'धृतव्रतो वै राजा न वा एष सर्वस्मा इव वदनाय न सर्वस्मा इव कर्मणे यदेव साधु वदेयस्साधु कुर्यात् तस्मै वा एष श्रोत्रियश्च' इति श्रुतिः । पस्त्यासु प्रजासु । आधिपत्येनेत्युपसर्गादर्थपरिपूर्तिः । साम्राज्याय 'सम्राट्भावाय राज्याय' इति श्रुतिः । सुकतुः सुकर्मा । शोभनप्रज्ञो वा ॥ २७ ॥

म० 'निपसादेत्युरोऽस्यालभत इति' (का० १७।४।७) । अध्वर्युयजमानहृदयं स्पृशति । वरुणदेवत्या गायत्री शुनःशेषद्वष्ट्रा अष्टपट्सप्तवर्णपादत्वाद्वर्धमाना गायत्री । असौ यजमानः पस्त्यासु विश्व प्रजासु आ निपसाद् । 'विशो वै पस्त्याः' (५।४।४।५) इति श्रुतेः । आधिपत्येनोपविवेश । यदासन्त्यां निपण्णः स प्रजास्त्वेव निपण्ण इत्यर्थः । 'व्यवहिताश्च' (पा० १।४।८२) इति आह उपसर्गस्य क्रियापदेन व्यवस्थानम् । किंभूतो यजमानः । धृतव्रतः धृतं व्रतं यज्ञलक्षणं कर्म येन स्वीकृतयज्ञः । वरुणः वारयत्यनिष्टमिति वरुणः । तथा सुकतुः शोभनसंकल्पः शोभनप्रज्ञो वा । किमर्थं निपसाद् । साम्राज्याय सम्राजो भावः साम्राज्यम् । 'सम्राट्भावाय राज्याय' (५।४।४।५) इति श्रुतेः ॥ २७ ॥

अष्टाविंशी ।

अभिभूरस्येतास्ते पञ्च दिशः कल्पन्तां ब्रह्मास्त्वं ब्रह्मासि सवितासि सत्यप्रसवो वरुणोऽसि सत्यौजा इन्द्रोऽसि विश्वौजा रुद्रोऽसि सुशेवः । बहुकार श्रेयस्कर भूयस्करेन्द्रस्य वज्रोऽसि तेन मे रध्य ॥ २८ ॥

उ० पञ्चाश्रान्पाणावावपति । अभिभूरसि । कृतव्रताः द्वापरकलयश्चत्वारोक्षाः पञ्चमो रमणः । तत्र कलिः सर्वानन्यान् अभिभवति स उच्यते । यजमानो वा तत्संबन्धेन । अभिभूरसि अभिभवितासि । एतास्तव पञ्चदिशः कपटोपलक्षिताः कृताः भवन्तु । ब्रह्मक्षिति प्रथममामन्त्रयते यजमानः ब्रह्माणम् त्वं ब्रह्मासि सवितासि सत्यप्रसव इति । ब्रह्माह त्वमेव ब्रह्मासि भवसि सविता चासि सत्याभ्यनुज्ञः । द्वितीयं प्रत्याह त्वं ब्रह्मासि वरुणोऽसि सत्यौजाः सत्यमोजो यस्य स सत्यौजाः । तृतीयं प्रत्याह त्वं ब्रह्मासि इन्द्रश्च त्वमसि विश्वौजाः विश्व ओजो यस्य स विश्वौजा इति प्राप्ते विश्वौजा इत्यन्यादप्यसमासः । अतएव पदकारो नावगृह्णाति । चतुर्थे प्रत्याह । त्वं ब्रह्मासि रुद्रश्च त्वमसि सुशेवः । शेव इति सुखनाम । शोभनं सुखयिता । सुमङ्गलनामानं ध्वनयति । बहुकारः बहु करोतीति बहुकारः । श्रेयस्करः श्रेयः करोतीति श्रेयस्करः । भूयः करोतीति भूयस्करः तेषां संबोधनम् हे बहुकार श्रेयस्कर भूयस्कर । स्वयमस्मै प्रयच्छति । इन्द्रस्य वज्रोऽसि । यतः 'इन्द्रो ह यत्र वृत्राय वज्रं प्रजहार' इत्युपक्रम्य 'स स्वयस्ततोयं च' इत्यादिना श्रुतिग्रन्थे उक्तः । अतस्त्वां ब्रवीमि तेन हेतुना मे मम यजमानं रध्य । रध्यतिर्विशगमने । वशव-

तिनं कुरु । 'यो वै राजा ब्राह्मणादबलीयानमित्रेभ्यो वै स बलीयान्भवति' इति श्रुतिः ॥ २८ ॥

म० 'अभिभूरित्यस्यै पञ्चाक्षान्पाणावाधयेति' (का० १५।७।५) । यजमानहस्ते द्यूतसाधनभूतान् पञ्चाक्षान् सौवर्ण-
कपदीन्निदध्यात् । अक्षा यजमानो वा देवता । चतुर्णामक्षणां
कृतसंज्ञा पञ्चमस्य कलिरिति । यदा पञ्चाप्यक्षा एकरूपाः पतन्ति
उत्ताना अवाहो वा तदा देवितुर्जयः । तत्र कलिः सर्वानक्षान-
भिभवति तं प्रत्युच्यते, तत्संबन्धेन यजमानं प्रति वा । हे अक्ष,
यद्वा हे यजमान, त्वमभिभूरसि अभिभविता अभितो व्या-
ससि । एताः कपर्दिकोपलक्षिताः पञ्च दिशः पूर्वोदयध्वतस्य
ऊर्ध्वा चेति पञ्च दिशः ते तदर्थं कल्पन्तां तत्प्रयोजनसमर्था
भवन्तु । कलेः सर्वाक्षामिभावकत्वानुन्वतोऽपि जयापेक्षित्वात्
पञ्चाक्षव्यापकत्वमिति भावः । 'वरं ब्रह्मा ब्रह्मन्त्रियामन्त्रयते पञ्च-
कृत्वः प्रत्याह व्यत्यासः सविता वरुण इन्द्रो रुद्र इति त्वं ब्रह्मा-
सीत्यादिभिरादिनैवान्वयमिति' (का० १५।७।७।९) यज-
मानो राज्यं मेऽस्तिस्त्वत्यादि द्रव्यं संप्राप्य पञ्चवारं ब्रह्मन्त्रिति मन्त्रेण
ब्रह्माणमामन्त्रयते । एवमामन्त्रितो ब्रह्मा त्वं ब्रह्मासीत्यादिभिः
सवितोऽसि वरुणोऽसि इन्द्रोऽसि रुद्रोऽसि सत्यौजा इति प्रत्याह ।
व्यत्यासमित्यादौ यजमानो ब्रह्मन्त्रियामन्त्रयते । ब्रह्मा त्वं ब्रह्मासि
सवितोऽसि सत्यप्रसव इति प्रत्याह । पुनर्यजमानो ब्रह्मन्त्रिति
ब्रह्माणमामन्त्रयते । ब्रह्मा त्वं ब्रह्मासि वरुणोऽसि सत्यौजा इति
प्रत्याह । पुनर्यजमानो ब्रह्मन्त्रिति ब्रह्माणमामन्त्रयते ब्रह्मा
त्वं ब्रह्मासि इन्द्रोऽसि विश्वौजा इत्याह । पुनर्यजमानो
ब्रह्मन्त्रिति ब्रह्माणमामन्त्रयते । ब्रह्मा त्वं ब्रह्मासि रुद्रोऽसि
सुशेव इत्याह । अन्त्यं च पञ्चमं प्रतिवचनमादिनैव त्वं
ब्रह्मासीत्येतावदेव कार्यं ब्रह्मणेति सूत्रार्थः । ब्रह्मन् ब्रह्मा-
देवत्वम् । यजमानः प्रथमं ब्रह्माणमामन्त्रयते । हे ब्रह्मन्, ऋ-
त्विक्, त्वामामन्त्रय इति शेषः । त्वं ब्रह्मासि । पञ्च यज्ञेषु
यजमानदेवत्वानि । ब्रह्मामन्त्रितो यजमानं प्रत्याह हे यजमान,
त्वं ब्रह्मासि महान् भवसि सविता प्रेरकश्चासि । सत्यप्रसवः
सत्यः प्रसवोऽनुज्ञा यस्य । द्वितीयं प्रत्याह त्वं ब्रह्मासि वरुणो-
ऽनिष्टनिवारकोऽसि । सत्यौजाः सत्यमोजो यस्य अमोघवीर्योऽसि
सत्ये वा ओजो यस्य । तृतीयं प्रत्याह त्वं ब्रह्मासि इन्द्रोऽसि
ऐश्वर्यवानसि विश्वौजाः विश्व प्रजास्वो जस्तेजो यस्य विडोजा
इति प्राप्ते विश्वौजा इति छान्दसम् । अतएव पदकारो नावग्रहं
चकार । चतुर्थं प्रत्याह त्वं ब्रह्मासि रुद्रोऽसि हे राजन्, त्वं
रुद्ररूपोऽसि शत्रूणां रोदनाद्वावणाच्च । सुशेवः शेव इति सुख-
नाम । शोभनं शेवः सुखं यस्मात् शोभनं सुखयिता । त्वं
ब्रह्मासीत्येतावदेव पञ्चमं प्रतिवचनम् । 'बहुकारेति च द्वयत्वेवं-
नामानमिति' (का० १५।७।१०) । यजमानं बहुकारे-
त्यादिमुमङ्गलनामानं नरमाकारयति । लिङ्गोक्तदेवत्वम् । हे बहु-
कार, बहु कार्यं करोति बहुकारः श्रेयःकरोति श्रेयस्करः भूयो

बहुतरं करोति भूयस्करः तेषां संबोधनानि हे बहुकारेत्यादि ।
कल्याणनामन्, त्वामाह्वय इति शेषः । 'स्मयमस्मै प्रयच्छति
पुरोहितोऽचर्युर्वेन्द्रस्य वज्र इति' (का० १५।७।११) ।
अस्मै यजमानाय स्मयं ददाति द्यूतभूमिकरणाय । स्मयदेवत्वम् ।
हे स्मय, इन्द्रस्य वज्रस्त्वमसि । 'इन्द्रो ह यत्र वृत्राय वज्रं प्रज-
हार' इत्यादि 'तस्य स्मयस्तृतीयम्' (१।२।४।१) इति
श्रुतेः । तेन हेतुना मे मम यजमानं रथ्य । रथ्यतिवेशगमने ।
वशवर्तिनं कुरु । 'यो वै राजा ब्राह्मणादबलीयानमित्रेभ्यो वै
स बलीयान्भवति' (५।४।४।१५) इति श्रुतेः । यद्वा
तेन मे रथ्य यस्मात्त्वं वज्ररूपस्तेन कारणेन मम रथ्य द्यूत-
भूमौ परिलेखनरूपं कार्यं साधय ॥ २८ ॥

एकोनत्रिंशी ।

अग्निः पृथुर्धर्मणस्पतिर्जुषाणो अग्निः पृथुर्धर्मण-
स्पतिराज्यस्य वेतु स्वाहा स्वाहाकृताः सूर्यस्य रश्मि-
भिर्यतध्वं सजातानां मध्यमेष्टयाय ॥ २९ ॥

उ० हिरण्यमस्मिन्निधायाभिजुहोति । अग्निः पृथुः । योयं
देवानामग्निः पृथुः इतरस्मादग्रे धर्मणस्पतिः धारणस्य पतिः
स जुषाणः सेवमानः प्रीयमाणो वा । अग्निः पृथुः धर्मण-
स्पतिः आज्यस्य घृतस्य वेतु पिबतु स्वाहा सुहुतं चैतद्वि-
भवतु । अक्षाश्विर्वपति । स्वाहाकृताः हे अक्षाः, स्वाहाकार-
पूर्विकयाहुत्या तर्पिताः सन्तः सूर्यस्य रश्मिभिर्यतध्वं स्पर्धां
कुरुत । सजातानां समानजन्मनां वा भ्रातृणां क्षत्रियाणां वा ।
मध्यमे । 'मध्यान्मः' । मध्ये भवो मध्यमः । मध्यमे प्रदेशे-
ऽवस्थानाय यजमानस्य । यतध्वमित्यनुवर्तते ॥ २९ ॥

म० 'द्यूतभूमौ हिरण्यं निधायाभिजुहोति चतुर्गृहीतेनाग्निः
पृथुरिति' (१५।७।१६) । एवं कृतायां द्यूतभूमौ कनकं
निधाय तदुपरि चतुर्गृहीताज्यं जुहुयात् । अग्निदेवत्वम् । अग्निः
आज्यस्य वेतु । कर्मणि पठौ । घृतं पिबतु स्वाहा सुहुतमस्तु ।
किंभूतोऽग्निः । पृथुः देवानां प्रथमत्वाद्विशालः । तथा धर्मणः
पतिः धारणं धर्मं जगतो धारणस्य धर्मस्य वा स्वामी । जुषाणः
प्रीयमाणः हूयमानं हविः सेवमानो वा । अग्निः पृथुर्धर्मणस्प-
तिरिति पुनःपाठ आदरार्थः । 'अक्षाश्विर्वपति स्वाहाकृता इति'
(का० १५।७।१६) । पूर्वोक्तपञ्चाक्षान्द्यूतभूमौ क्षिपति ।
अक्षदेवत्वम् । हे अक्षाः, यूयं स्वाहाकृताः स्वाहाकारपूर्विकया-
हुत्या तर्पिताः सन्तः सूर्यस्य रश्मिभिः किरणैर्यतध्वं स्पर्धां
कुरुत । सजातानां समानजन्मनां भ्रातृणां क्षत्रियाणां मध्यमे-
ष्टयाय मध्यमप्रदेशे यजमानावस्थानाय च यतध्वं यज्ञं कुरुत ।
यजमानं सर्वक्षत्रियध्रेष्ठं कुरुतेत्यर्थः । मध्ये भवो मध्यमः
मध्यमे प्रदेशे तिष्ठतीति मध्यमेष्टः तस्य भावो मध्यमेष्ट्यं
तस्मै ॥ २९ ॥

त्रिंशी ।

सवित्रा प्रसवित्रा सरस्वत्या वाचा त्वष्टा रूपैः
पूष्णा पशुभिरिन्द्रेणास्मे बृहस्पतिना ब्रह्मणा वरुणे-
नोजसामिना तेजसा सोमेन राज्ञा विष्णुना दश-
म्या देवतया प्रसूतः प्रसर्पामि ॥ ३० ॥

उ० सर्पति । सवित्रा प्रसवित्रा । सवित्रा अभ्यनुज्ञातस्य
कर्त्रा प्रसूतः प्रसर्पामि । एवं सरस्वत्यादिभिर्योजनीयम् ।
इन्द्रेणास्मे । अस्मे इति इह तृतीयान्तम् । इन्द्रेण मया ।
शेषं सुबोधम् ॥ ३० ॥

म० 'पितामहदशगणश्च सोमपानाश्च संख्याय सर्पणश्च
सवित्रेति वानुवाकमुक्तेति' (का० १५।८।१५-१६) ।
पित्रादयः पूर्वजाः पितामहशब्देनोच्यन्ते । ऋत्विजोऽन्ये
विप्राश्च मिलिताः शतसंख्याः सन्तो दशपेययोगे सौत्येऽहनि
प्रतिसर्वनं सर्पणात्प्राक् स्वं स्वं सोमयाजिनां पित्रादीनां दशानां
गणं गणयित्वा अमुकः प्रथमः सोमपः असौ द्वितीयोऽसौ
तृतीय इत्यादिदशमपर्यन्तान् सोमयाजिनो गणयित्वा विभू-
रसीत्यादिसर्पणं विष्णोपस्थानं कुर्वन्ति । सर्पणं भक्षणकाले
सदःप्रवेशो वा । पक्षान्तरमाह सवित्रेति । यद्वा सवित्रा
प्रसवित्रेत्येककण्डिकात्मकमनुवाकं पठित्वा शतं विप्राः सर्पणं
कुर्वन्ति । दशानां सोमयाजिनामसंभवादयमेव पक्षः श्रेया-
निति सूत्रार्थः । सवित्रादिदेवत्याल्लिङ्गः । एताभिर्दशभिर्देव-
ताभिः प्रसूत आज्ञप्तोऽहं प्रसर्पामि सर्पणं करोमि । प्रत्येकपाठा-
देकवचनं सर्पामीति । काभिर्दशभिः प्रसूत इत्यत आह । प्रस-
वित्रा अभ्यनुज्ञानकारिणा सवित्रा सूर्येण । वाचा वायूपया
सरस्वत्या । रूपैरुपलक्षितेन त्वष्टा देवेन 'त्वष्टा रूपाणा-
मधिपतिः' इत्युक्तेः । पशुभिरुपलक्षितेन पूष्णा देवेन । अस्मे
अनेन इन्द्रेण । विभक्तेः शेषादेशः । ब्रह्मणा देवयोगे ब्र-
ह्मत्वकर्त्रा बृहस्पतिना । ओजसा ओजस्विना वरुणेन । तेजसा
तेजस्विना अग्निना । राज्ञा ओषधिविप्राधिपेन दीप्यमानेन वा
सोमेन चन्द्रेण । दशम्या दशसंख्यापूरिकया । विष्णुना देवतया
यज्ञाधिप्रात्रा विष्णुरूपेण देवेन । एतैराज्ञप्तः प्रसर्पामीत्यर्थः ॥ ३० ॥
इति राजसूयः समाप्तः ॥

एकत्रिंशी ।

अश्विभ्यां पच्यस्व सरस्वत्यै पच्यस्वेन्द्राय सुत्रा-
म्णे पच्यस्व । वायुः पूतः पवित्रेण प्रत्यङ्गसोमो
अतिसूतः । इन्द्रस्य युज्यः सखा ॥ ३१ ॥

उ० इत उत्तरं चरकसौत्रामणीयं । अश्विनोरापम् । सुरां
संदधाति अश्विभ्यां पच्यस्व । पाको नामाज्ञविपरिणामः । ज्ये-
ष्ठता । सरस्वत्यै इन्द्राय सुत्राम्णे शोभनत्राणाय सुत्रात-
व्याय वा । भैषज्यं हीन्द्रस्य कर्तव्यं सौत्रामण्या सुरां

पुनाति । वायुः पूतः । सौमी गायत्री । यः सोमः वायुना
पूतः । सोमः प्रथमं पूतिगन्ध आसीत् । ततो देवैर्वायुरुक्तः
अपहृतविरूपगन्धं सोमं कुर्विति । ततो वायुनापहृतः सोमस्य
गन्धः । ऐन्द्रवायवब्राह्मणे एतत्प्रतिपादितं तदेतदस्माभि-
र्व्याख्यातं विभक्तिश्चलयेन । यद्वा यो वायुरूपः सोमः
पूतः यश्च पवित्रेण प्रत्यङ्ग नीचैः अधोमुखम् अतिसूतः 'सु
गतौ' । अतिक्रम्य गतः । स सोमः । इन्द्रस्य युज्यः समान-
योगी च । सखा च समानव्यायः । कथमिन्द्रं हिनस्तीति
शेषः ॥ ३१ ॥

म० अथ राजसूयगतचरकसौत्रामणीमन्त्रा उच्यन्ते । राज-
सूयग्रान्ते विहिता सौत्रामणी चरकसौत्रामणीत्युच्यते तन्मन्त्रा-
णामश्विनावृषी । 'पक्त्वौदनं विरूढां धूर्णां कृत्वाश्विभ्यां पच्यस्वेति
सष्टैस्त्र्यतीति' (का० १५।९।२५) । विरूढा जाताङ्कुरा
अजाताङ्कुराश्च ब्रीहयः क्षौमे बद्धाः सन्ति तन्मध्ये अजाताङ्क-
राणां ब्रीहीणामोदनं पक्त्वा विरूढान्ब्रीहींधूर्णांकृत्यौदनेन मिश्र-
यति । त्रीणि यजृषि सुरादेवत्यानि । हे सुरे, त्वमश्विभ्यां
पच्यस्व अश्विनोरर्थाय पाकं कुरु । पाको नाम विपरिणामश्रेष्ठता ।
सरस्वत्यै देव्यै पच्यस्व । सुप्तु त्रायत इति सुत्रामा तस्मै सुत्रा-
म्णे शोभनत्राणकत्रेण सुत्रातव्याय वा इन्द्राय पच्यस्व । यतः
सौत्रामण्येन्द्रस्य भैषज्यं कर्तव्यमस्ति । 'वपामार्जनान्ते कुशैः
परिसूतं पुनाति वायुः पूत इति' (का० १५।१०।१०) ।
पशूनां वपामार्जनान्ते कर्मणि कृते दग्धैः सुरां कस्मिंश्चित्पात्रे
पुनाति । सोमदेवत्या गायत्री । वायुः 'सुपां सुलुक्' (पा०
७।१।३९) इत्यादिना तृतीयैकवचनस्य सु आदेशः । सोमो
वायुः वायुना पूतः शोभितः पवित्रेण कुशमयेन पूतः सन्
प्रत्यङ्ग नीचैरधोमुखः सन् अतिसूत अतिक्रम्य गतः । किंभूतः ।
इन्द्रस्य युज्यो योगार्हः सखा सखिभूतः । 'सोमः पूर्वं पूतिग-
न्धोऽभूततो देवैर्वायुरुक्तस्त्वं सोमश्च सुगन्धं कुर्विति ततो
वायुना सोमो दुर्गन्धमपहृत्य सुगन्धः कृतः' (१२।७।३)
इति श्रुत्योक्तम् तदयं मन्त्रो वदतीत्यर्थः ॥ ३१ ॥

द्वात्रिंशी ।

कुविदङ्ग यवमन्तो यवं चिद्यथा दान्त्यनुपूर्वं
वियूय । इहेहैपां कृणुहि भोजनानि ये बर्हिपो नम-
उक्तिं यजन्ति ॥ उपयामगृहीतोऽस्यश्विभ्यां त्वा
सरस्वत्यै त्वेन्द्राय त्वा सुत्राम्णे ॥ ३२ ॥

उ० ग्रहं गृह्णाति । कुविदङ्ग । अतिरुक्ता सौमी त्रिष्टुप् ।
कुविदिति बहुनाम । अज्ञेति क्षिप्रनाम । हे सोम, यथा केचि-
जनपदाः कुविद्वहुक्षेत्रम् अज्ञं क्षिप्रम् । यवमन्तः बहुयवाः ।
यतः सोमः यवं चिद् । चिच्छब्दो वितर्कं । यवं वितर्क्यं
दान्ति । 'दाप् लवने' । लुनन्ति । अनुपूर्वम् आनुपूर्व्येण
वियूय पृथक्पृथक् अमिश्रित्य । एवम् इहेहैपां कृणुहि भोजनानि
भोग्यानि वस्तुनि । ये बर्हिपो नमउक्तिं यजन्ति । ये यज-

मानाः ग्रहिण उपरिस्थिताः नमउक्तिम् । नम इत्यजनाम् ।
उक्तिर्वचनम् । हविलक्षणं नमोऽज्ञमादाय उक्तिं याज्यामभिधाय
यजन्ति यागं कुर्वन्ति । उपयामगृहीतोऽसीत्यादि व्याख्या-
तम् ॥ ३२ ॥

म० 'ग्रहं गृह्णाति कुविदज्ञेति त्रीन् वा प्रतिदेवतमेतयै-
वेति' (का० १५. १०. १२) । पूतायां सुरायां बदरीफ-
लचूर्णं प्रक्षिप्य कुविदज्ञेत्येकं ग्रहं वैकङ्कतपात्रेण गृह्णाति । यद्वा
कुविदज्ञेत्यृचैव त्रीन् ग्रहान्प्रतिदेवतं गृह्णाति । यथा । कुवि-
दज्ञ० उपयामगृहीतोऽसि सख्यलै त्वेति प्रथमम् । कुविदज्ञ०
उपयामगृहीतोऽसि सरस्वत्यै त्वेति द्वितीयम् । कुविदज्ञ०
उपयामगृहीतोऽसीन्द्राय त्वा सुत्राम्ण इति तृतीयम् । तृचं
काशीवतसुकीर्तिदृष्टम् । आया सोमदेवत्याऽनिरुक्ता त्रिष्टुप् ।
कुविदिति बहुनाम् । 'अज्ञेति क्षिप्रनाम्' (नि० ५. १७)
क्षिदिति वितर्कः । हे सोम, यथा यवमन्तः । यवा विद्यन्ते
येषां ते यवमन्तः । 'मादुपधायाश्च मतोर्वोऽयवादिभ्यः' (पा०
८. २. ९) इति यवादीनां निषेधान्मतोर्मेकारस्य वकारा-
भावः । बहुयवसंपन्नाः कृषीवलाः । कुविन् बहुलं यवं सर्वं
यवमयं सस्यं चित् विचार्य अनुपूर्वमानुपूर्व्येण विभूय पृथक्कृत्य
अङ्गं क्षिप्रं दान्ति लुनन्ति । 'दाप् लवने' लट् तथा एषां यज-
मानानां संबन्धीनि भोजनानि भोज्यानि वस्तुनि इह
अस्मिन्नेव यजमाने कृणुहि कुरु । एषां केषाम् । ये यजमाना
बलिष्ठा उपरि स्थिता नमउक्तिं यजन्ति । नम इत्यजनाम् ।
उक्तिर्वचनम् । हविलक्षणं नमोऽज्ञमादाय उक्तिं याज्यामभिधाय य-
जन्ति यागं कुर्वन्ति । हे सोम, त्वमुपयामेन गृहीतोऽसि
अभिभूया त्वा त्वां गृह्णामि सरस्वत्यै त्वां गृह्णामि सुत्राम्णे रक्ष-
कायेन्द्राय त्वां गृह्णामि ॥ ३२ ॥

त्रयस्त्रिंशः ।

युवश्च सुराममश्विना नमुचावासुरे सचा । वि-
पिपाना शुभस्पती इन्द्रं कर्मस्वावतम् ॥ ३३ ॥

उ० युवं सुरामम् । अनुवाक्या । पुत्रमिव याज्या ।
अनुष्टुप्त्रिष्टुभौ अश्विसरस्वतीन्द्रदेवत्ये । तत्रेतिहासमाचक्षते ।
नमुचिर्नामासुर इन्द्रस्य सखिभूत आस । स इन्द्रस्य विश्व-
स्तस्य सुरया वीर्यं पपौ । सोऽश्विनौ च सरस्वतीं चोपाधावत्
पीतवीर्योऽहं नमुचिना ततोपां फेनं वज्रमसिञ्चत् तेनेन्द्रो
नमुचेः शिरश्छिन्देत् । तत्र लोहितमिश्रः सुरासोमोऽतिष्ठत्
तदेतदुच्यते । हे अश्विनौ, युवां सुरामम् सुरामयं सोमं
सुरमणीयं वा । नमुचौ आसुरे अवस्थितम् । सचा सहभूत्वा
एकीभूय । विपिपाना विविधं पिबन्तौ । हे शुभस्पती स्वा-
मिनौ इन्द्रं कर्मसु निमित्तभूतेषु स्वकर्मकरणाथम् आवतं
पालयतम् । स्वकर्मक्षमं कुरुतमित्यर्थः ॥ ३३ ॥

म० 'ग्रहाणां युवश्च सुरामं पुत्रमिवेति' (का० १५. १६)
८) । युवं सुरामं पुत्रमिवेति कचौ सुराग्रहाणां याज्यानुवाक्ये

प्रथमानुवाक्या पुत्रमिवेति याज्या । अनुष्टुप् अश्विसरस्वती-
न्द्रदेवत्या । हे अश्विना अश्विनौ, युवं युवां कर्मसु निमित्तेषु
इन्द्रमावतमपालयतं स्वकर्मक्षममकुरुतमित्यर्थः । अवतेर्लिटि
मध्यमद्विवचनम् । किंभूतौ युवाम् । असुर एव आसुरस्मिन्न-
मुचौ नमुचिसंज्ञे आसुरे असुरे दैत्ये स्थितं सुरामं सुष्ठु रमय-
तीति सुरामं सुष्ठु रमणीयं सोमं सचा सह एकीभूय विपिपाना
विपिपानौ विविधं पिबन्तौ विविधं पिबतस्तौ विपिपानौ ।
पिबतेर्व्यत्ययेन ह्यादिन्ये शानच्प्रत्यये रूपम् । तदर्थं श्रुतावि-
तिहासः । (१२. ३. ४. १) नमुचिर्नामासुर इन्द्रस्य स-
खासीत् । स विश्वस्तस्येन्द्रस्य वीर्यं सुरया सोमेन सह पपौ । तत्
इन्द्रोऽश्विनौ सरस्वतीं चोपाचाहं नमुचिना पीतवीर्योऽस्मि
ततोऽश्विनौ सरस्वतीं चापां फेनरूपं वज्रमिन्द्राय ददुः तेनेन्द्रो
नमुचेः शिरश्छिन्देत् ततो लोहितमिश्रः समुद्रः सोमस्तदुदराद्-
अभिभूया पीत्वा शुद्ध इन्द्रायार्पित इति तदर्पणेनेन्द्रमश्विनाव-
क्षतामित्यर्थः । पुनः कीदृशौ । शुभः पती शोभनं शुभं 'शुभ
दीप्तौ' इत्यस्मात् संपदादित्वाद्वावे क्तिप् तस्य शुभः शोभनस्य
कर्मणः पती पालकौ । 'पञ्चाः पतिपुत्र' इत्यादिना (पा० ८. ३. ४)
पतिशब्दे परे विसर्गस्य सकारः ॥ ३३ ॥

चतुस्त्रिंशः ।

पुत्रमिव पितरौ अश्विनोभेन्द्रावधुः काव्यैर्दृष्ट-
नाभिः । यत्सुरामं व्यपिबः शचीभिः सरस्वती त्वा
मघवन्नभिष्णक् ॥ ३४ ॥

इति माध्यन्दिनीयायां वाजसनेयिसंहितायां
दशमोऽध्यायः ॥ १० ॥

उ० पुत्रमिव पितरौ यथा मातापितरौ पुत्रं पालयतः एवमु-
भावप्यश्विनौ हे इन्द्र, त्वाम् आवधुः । पुरुषव्यत्ययः । त्वां पालि-
तवन्तौ । काव्यैः कविकर्मभिः । मन्त्रदर्शनैरित्यर्थः । दंसनाभिः ।
दंस इति कर्मनाम् । कर्ममिश्र मन्त्रैश्चेत्यर्थः । कथमवगम्यते
अश्विनौ त्वां पालितवन्तावित्याह । यत्सुरामं व्यपिबः शचीभिः ।
यस्मात्त्वं सुरामयं विविधं पीतवानसि । शचीभिः कर्मभिः ।
नमुचेः शिरश्छेदनं कर्म कृत्वा स्ववीर्येण नष्टाद एतत्कर्म कर्तुं
शक् इत्यभिप्रायः । सरस्वती त्वा मघवन्नभिष्णक् सरस्वती
च त्वां हे मघवन् धनवन्, अभिष्णक् । अभिष्णक्शब्दः कण्ठ्या-
दिषु पठ्यते तस्यैतद्रूपम् । अभिपज्येताभिपजितवती सर-
स्वती च त्वाम् ॥ ३४ ॥

इति उवटकृतौ मन्त्रभाष्ये दशमोऽध्यायः ॥ १० ॥

म० त्रिष्टुप् अश्विसरस्वतीन्द्रदेवत्या । हे इन्द्रोभा अश्विना
उभौ अश्विनौ, त्वामावधुः । अवतेर्लिटि मध्यमद्विवचनं पुरुष-
व्यत्ययः । आवधुः पालितवन्तौ । कैः काव्यैः कवीनां मन्त्रद्रष्टृणां
संबन्धिभिर्मन्त्रैः कवीनामिमे काव्यास्तैः । तथा दंसनाभिः ।
दंस इति कर्मनाम् । दंससः करणं दंसना 'तत्करोति तदाचष्टे'

(पा० ३।१।२६) इति णिचि जाते 'ध्यासधन्यो युव' (पा० ३।३।१०७) इति युच्प्रत्यये दंसनेति रूपम् । दृष्टान्तमाह । पुत्रमिव पितरौ यथा मातापितरौ पुत्रं पालयतस्तथाभिनां त्वामावधुः।अभिनाविन्द्रस्य रक्षणं कृतवन्ता-
विति कथमवगम्यते तत्राह । यदिति । यद्यस्मात्कारणात् हे इन्द्र, त्वं शचीभिः कर्मभिर्नमुचिवधादिकर्माणि कृत्वैत्यर्थः । सुरामं सुष्ठु रमणीयं सोमं व्यपिबः विशेषेण पीतवानसि । पिबतेर्लङि मध्यमैकवचने रूपम् । हे मधवन् धनवमिन्द्र, यस्माच्च सर-
स्वती देवी त्वा त्वामभिष्णक् उपसेवते त्वत्कृतसोमपानेन सरस्वतीकृतत्वत्सेवनेन च अभिनौ त्वामावतुरिति ज्ञायत इत्यर्थः । 'भिष्णुज् उपसेवायां' कण्डादिः अस्माद्धि 'कण्डादिभ्यो यक्' (पा० ३।१।२७) इति प्राप्तस्य यको व्यत्ययेन लुक् 'हल्ङ्याभ्यो दीर्घात्सुतिस्वृक्तं हल्' (पा० ६।१।६८) इति तिपो लुक् 'लुङ्लङ्लङ्स्वङ्ङुदात्तः' (पा० ६।४।७१) अडागमः 'वावसाने' (पा० ८।४।५६) इति जकारस्य ककारः अभिष्णणिति रूपम् ॥ ३४ ॥

श्रीमन्महीधरकृते वेददीपे मनोहरे ।

अगमदशमोऽध्यायो राजसूयान्तवर्णनः ॥ १० ॥

एकादशोऽध्यायः ।

तत्र प्रथमा ।

युञ्जानः प्रथमं मनस्तत्वाय सविता धियः ।

अग्नेज्योतिर्निचाय्य पृथिव्या अध्याभरत् ॥ १ ॥

उ० अष्टावध्याया अग्निसंबन्धास्तान्प्रजापतिदेवदशैः । सा-
ध्या वा ऋषयः प्रजापतेः प्राणभूताः । अथ पञ्चधा दर्शितः
'प्रजापतिः प्रथमां चितिमपश्यत् प्रजापतिरेव तस्या आप्येयम् ।
देवा द्वितीयां चितिमपश्यन् त एव तस्या आप्येयम् । इन्द्राग्नी
च विश्वकर्मा च तृतीयां चितिमपश्यन् त एव तस्या आप्ये-
यम् । ऋषयश्च चतुर्थी चितिमपश्यन् ऋषय एव तस्या आप्ये-
यम् । परमेष्ठी पञ्चमीं चितिमपश्यत् परमेष्ठेव तस्या आप्ये-
यमिति' । अथवा प्रतिकर्मदर्शी नः सवितैतानि सावित्राण्य-
पश्यदिति । युञ्जानः प्रथमं मनः । अष्टौ कण्डिकाः सवित्रा
दष्टाः सवितृदेवत्वाः ताभिः संततज्याहुतिर्हूयते । प्रथमा-
ऽनुष्टुप् । अध्याभरंभे सविता युञ्जानः नियुञ्जानः प्रथमं मनः
ततोऽनन्तरम् तत्वाय । 'तनु विस्तारे' । क्वो यप् छान्दस् उप-
जनः । तन्निष्ठा विस्तार्य धियः बुद्धीः । मनसा पर्यालोच्य बुद्ध्या-
ऽवधारयैत्यर्थः । अग्नेज्योतिः अग्निसंबन्धि ज्योतिः । पञ्चसु
पशुषु प्रविष्टं । निचारय उपलभ्य । 'यथा वा अग्निः समिद्धो
दीप्यते' इत्यादिना । ततः पशुकुधन्वितायाः(?) पृथिव्या अ-
ध्याभरत् अध्याहृतवानग्निं इष्टकां कृत्वोचितवानग्निम् । श्रुतौ
प्रजापतिः कर्तोपदिष्टः तदनुकृत्या इदानींतना यजमाना उप-
दिश्यन्ते प्रजापतिर्वै युञ्जान इति ॥ १ ॥

म० रमाकान्तं नमस्कृत्य गणेशं शारदां गुरुम् । संहितै-
कादशाध्याये मन्त्रदीपो वितन्यते ॥ एकादशमारभ्याष्टादशा-
ध्यायपर्यन्तमग्निचयनमन्त्राः । तेषां प्रजापतिर्ऋषिः साध्या
ऋषयो वा । सोऽग्निः पञ्चचितियुक्तः प्रथमचितिमन्त्राणां प्रजा-
पतिर्ऋषिः द्वितीयचितिदेवा ऋषयः तृतीयचितिरेन्द्राग्निविश्वक-
र्माण ऋषयः चतुर्थचितिर्ऋषय एवर्षयः । पञ्चमचितिमन्त्राणां
परमेष्ठी ऋषिः । तथाच श्रुतिः 'प्रजापतिः प्रथमां चितिम-
पश्यत् प्रजापतिरेव तस्या आप्येयं देवा द्वितीयां चितिमपश्यन्
देवा एव तस्या आप्येयमिन्द्राग्नी च विश्वकर्मा च तृतीयां चिति-
मपश्यन्त एव तस्या आप्येयमृषयश्चतुर्थी चितिमपश्यन्ऋषय
एव तस्या आप्येयं परमेष्ठी पञ्चमीं चितिमपश्यत् परमेष्ठेव
तस्या आप्येयमिति' (६।२।३।१०) । चयनं कर्तुमिच्छन्
फाल्गुनकृष्णप्रतिपदि पौर्णमासेष्टिं कृत्वा पुरुषाश्वगोऽव्यजानाल-
भ्याजेन यागं कृत्वा पञ्चानां शिरांसि घृताक्तानि प्रथमचित्तावु-
पधानार्थं कचित्संस्थाप्य तेषां कवन्धान्यङ्गशेषं च मृद्युक्ते
तडागादिजले प्रासेत् । उक्ताथमिष्टकार्थं च मृदं जलं च तत
एवादेयम् । ततः फाल्गुनकृष्णाष्टम्यामुखासंभरणम् तदर्थमाह-
वनीयदक्षिणाग्नी उद्धृत्वाहवनीयात् प्राक् कृते चतुष्कोणे गते
ततस्तडागान्मृत्पिण्डमानीय भूसमं स्थापयेत् । पिण्डाहवनीयान्त-
राले सच्छिद्रां बल्मीकमृदं निदध्यात् । आहवनीयादक्षिणदेशेऽश्व-
गर्दभाजाः प्राङ्मुखाः प्रागपरा मुज्जरसनावद्धाः स्थाप्याः । आहव-
नीयोत्तरे वैष्णुभयतस्तीक्ष्णा कल्माषी हिरण्मयी वाग्निः स्थाप्या ।
ततः कर्माह 'अष्टागृहीतं जुहोति सन्ततमुद्ध्वन् युञ्जानः'
(का० १६।२।७) इति । अस्यार्थः । गार्हपत्ये घृतं सं-
स्कृत्य जुह्वं सुवं च संसृज्य सुच्यष्टागृहीतमाज्यमाहवनीये परि-
स्तरणसमिदाधानपूर्वकं सन्ततमविच्छिन्नधारया सुचमूर्ध्वां कुर्व-
न्नध्वर्युजुहोति युञ्जान इत्याद्यष्टकण्डिकाभिः । सान्तत्यं चाष्टर्चान्ते
स्वाहाकारपर्यन्तम् । आद्यानुष्टुप् तृतीयः सप्ताक्षरः । अष्टानां
सवितापि ऋषिः देवोऽपि सविता । अथ मन्त्रार्थः । सविता
सर्वस्य प्रेरकः प्रजापतिः अग्नेज्योतिः चौयमानस्य बहेः संबन्धि
तेजः निचाय्य पञ्चपशुषु प्रविष्टं निधिलोपलभ्य । यद्वा सक-
लानां कर्मणां साधनभूतं निधिल्य । पृथिव्याः पशुशरीरान्नि-
ताया भूमेः सकाशादध्याभरत् अध्याहृतवान् । इष्टकाः कृत्वाग्निं
चितवानित्यर्थः । सवितृशब्देन श्रुतौ प्रजापतिरुक्तः 'प्रजाप-
तिर्वै युञ्जानः' (६।३।१।१२) इति श्रुतेः । किंभूतः ।
प्रथममन्यारम्भे मनो युञ्जानः समादधानः युञ्जेऽसौ युञ्जानः ।
किं कृत्वा । धियो बुद्धीरिष्टकादिविवयाणि ज्ञानानि तत्वाय त-
निला निस्तार्य । मनसा पर्यालोच्य बुद्ध्यावधारयैत्यर्थः । 'तनु
विस्तारे' 'समानकर्तृकयोः पूर्वकाले' (पा० ६।४।२१)
इति क्त्वाप्रत्ययः अनिलमागमशासनमितीडागमाभावः । 'अनु-
दात्तोपदेशः' (पा० ६।४।३७) इत्यादिना नलोपः 'क्लो
यक्' (पा० ७।१।४७) इति क्त्वाप्रत्ययान्तस्य यगागमः ॥ १ ॥

द्वितीया ।

युक्तेन मनसा वयं देवस्य सवितुः सवे । स्व-
ग्याय शक्त्या ॥ २ ॥

उ० युक्तेन मनसा । गायत्री । युक्तेन एकाग्रेण मनसा
वयं देवस्य सवितुः सवे प्रसवे वर्तमानाः स्वर्गाय स्वर्ग-
साधनाय कर्मणे । शक्त्या यथाशक्त्या प्रयत्नं कुर्म इति
शेषः ॥ २ ॥

म० गायत्री । तृतीयः पादः पञ्चार्णस्तेन शङ्कुमती । तदुक्तं
पित्रलेन 'एकस्मिन्पञ्चके छन्दः शङ्कुमती' इति । सवितुर्देवस्य
प्रजापतेः सवे प्रसवे आज्ञायां वर्तमाना वयं यजमाना युक्ते-
नेन्द्रियेभ्यो नियमितेनैकाग्रेण मनसा स्वर्गाय स्वर्गसाधकाय
कर्मणे शक्त्या स्वसामर्थ्येन प्रयत्नं कर्म इति शेषः ॥ २ ॥

तृतीया ।

युक्ताय सविता देवान्स्वर्यतो धिया दिवम् ।
बृहज्ज्योतिः करिष्यतः सविता प्रसुवाति तान् ॥ ३ ॥

उ० युक्त्वाय अनुष्टुप् । सविता प्रसुवाति तानिति तदो-
द्देशनादिह यथोगः कर्तव्यः । नित्यसंबन्धौ हि यत्तदौ ।
युक्त्वाय । यकार उपजनोऽनर्थान्तरवचनः । युक्त्वाय सविता
यत् देवान् अभिकर्मणि अन्येन कर्मणा स्वर्यतः स्वर्लोकं
गच्छतः धिया बुद्ध्या कर्मणा वा दिवं द्योतनं स्वर्गम् । बृहत्
महत् ज्योतिरादित्यलक्षणम् । आत्मत्वेन करिष्यतः संस्कु-
र्वतः । सविता प्रसुवाति प्रसौति अभ्यनुजानाति । तानेव
देवान् ॥ ३ ॥

म० अनुष्टुप् द्वितीयः सप्तार्णस्तेनैकोना । सविता तान्
प्रसिद्धान् देवान् प्रसुवाति । 'पू प्रेरणे' तुदादिः 'लेटोऽडाटी'
इत्यडागमः । प्रसौति अभ्यनुजानाति प्रेरयतीत्यर्थः । किं
कृत्वा । युक्ताय युक्ता क्तो यक् अभिकर्मणि संयोज्य । किंभूता-
न्देवान् धिया बुद्ध्या कर्मणा वा अन्येन दिवं दीव्यति प्रकाशत
इति दिवम् 'इगुपध' (पा० ३ । १ । १३५) इति कप्रत्ययः ।
द्योतनं स्वः स्वर्गं यतो गच्छतः । इणः शत्रन्तस्य यत इति
रूपम् । पुनः कीदृशान् । बृहत् महत् ज्योतिः आदित्यलक्षण-
मात्मत्वेन करिष्यतः संस्कुर्वतः । कीदृशः सविता । सविता
प्रेरयिता अन्येन कर्मणा स्वर्गं गच्छतो देवानभिकर्मणि सविता
प्रेरयिता सविता प्रजापतिः तान्देवानिन्द्रियविशेषान्युक्ता विप-
येभ्यो नियम्य प्रसुवाति प्रकर्षेणाभिकर्मणि प्रेरयति । कीदृ-
शान् । स्वर्यतः स्वर्गप्राप्त्यै उद्यतान् । तथा बृहत् प्रौढं ज्योतिः
चीयमानस्यामेस्तेजः धिया दिवं करिष्यतः तत्तदिष्टकादिविप-
यया प्रज्ञया द्योतमानं कर्तुमुद्यतान् ॥ ३ ॥

चतुर्थी ।

युजते मन उत युजते धियो विप्रा विप्रस्य

बृहतो विपश्चितः । वि होत्रा दधे वयुनाविदेक
इन्मही देवस्य सवितुः परिपुतिः ॥ ४ ॥

उ० युजतेमनः इत्यादि व्याख्यातम् । इयांस्तु विशेषः ।
प्रजापतिर्विप्रः बृहद्विपश्चित्युच्यते । देवा विप्राः ॥ ४ ॥

म० जगती व्याख्यातापि (पूर्व अ० ५ क० ४) विशे-
पतो व्याख्यायते । विप्रस्य ब्राह्मणस्य यजमानस्य विशेषेण
प्राति पूरयति दक्षिणात्रदानादिनेति विप्रस्तस्य संबन्धिनो विप्रा
ऋत्विजो मनो युजते प्रथमं स्वकीयं मनो विषयेभ्यो निवर्त्य
समाहितं कुर्वते । उत अपिच । धिय इष्टकादिविषयाणि ज्ञा-
नानि युजते संपादयन्ति । कीदृशस्य विप्रस्य । बृहतः प्रभोः
अभिचयनोद्योगेनाभिबृद्धस्य । तथा विपश्चितः विदुषः प्रयोगा-
भिज्ञस्य । विप्राः कीदृशाः । होत्राः होमशीलाः जुह्वतीति
होत्राः त्रप्रत्ययः । कर्मण्यालस्यरहिता इत्यर्थः । नन्विदमृत्वि-
ग्यजमानादिकं कुतो जातं तत्राह । एक एव सविता विदधे
सर्वमिदं निर्मितवान् । कीदृशः वयुनावित् वयुनानि प्रज्ञानानि
वेत्तीति वयुनावित् 'अन्येषामपि दृश्यते' (पा० ६ । ३ ।
१३७) इति दीर्घः विपश्चित् ऋत्विग्यजमानाभिप्रायज्ञः । कथ-
मेक एव सर्वमिदं कृतवानित्यत आह । यतः सवितुर्देवस्य
परिपुतिर्मही परितः सर्ववेदेषु धूयमाणा सुतिर्महती । अचिन्त्यः
सवितुर्महिमेत्यर्थः ॥ ४ ॥

पञ्चमी ।

युजे वां ब्रह्म पूर्य नमोभिर्विश्लोक एतु
पृथ्वेव सुरैः । शृण्वन्तु विश्वे अमृतस्य पुत्रा आ ये
धामानि दिव्यानि तस्थुः ॥ ५ ॥

उ० युजे वाम् । त्रिष्टुप् । दम्पतीयजमानौ वामित्यनेन
पदेनोच्येते । युजे युनजिम । वां युवाभ्यामर्थाय । ब्रह्म पूर्य
नमोभिः । प्राणाः सप्त ऋषयो ब्रह्मणा ब्रह्मशब्देनोच्यन्ते ।
पूर्यशब्देन च । नमोभिरन्नैः सहितम् । इयमेवाहुतिरन्नशब्दे-
नोच्यते । किं प्रयोजनमिति चेत् । विश्लोक एतु पृथ्वेव सुरैः
विविधमेतु आगच्छतु श्लोकः कीर्तिः सुरैः पण्डितस्य
यजमानस्य । कथमिव । पृथ्वेव पथः अनपेता पथ्या । यज्ञ-
मार्गप्रवृत्ताहुतिरुभयलोकसंचारिणी भवति एवं यजमान-
स्योभयलोकसंचारी श्लोको भवत्वित्यभिप्रायः । शृण्वन्तु च
विश्वे सर्वे । अमृतस्य अमरणधर्मिणः प्रजापतेः पुत्रा देवाः
कीर्तिम् । आये धामानि दिव्यानि तस्थुः । आतस्थुः आ-
स्थिताः ये देवाः धामानि स्थानानि दिव्यानि ॥ ५ ॥

म० त्रिष्टुप् आद्यद्वितीयतुर्याणां व्यूहेन पूरणम् । पत्नी-
यजमानौ वामिति पदेनोच्येते । हे पत्नीयजमानौ, वां युवयोरर्थं
नमोभिरन्नैः इदानीं हुतैर्पुतैः सहितं पूर्य पुरातनैर्महर्षिभिरनु-
ष्ठितं ब्रह्म परिब्रूडमभिचयनाख्यं कर्माहं युजे युनजिम संपाद-
यामि । व्यत्ययेन तुदादित्वाच्छः । यद्वा ब्रह्मशब्देन प्राणाः

सप्त ऋषयो ब्राह्मणाश्चोच्यन्ते । वामर्धे पूर्व्यं पुरातनं ब्रह्म ब्राह्म-
णजातिं नमोभिरन्यैर्युजे योजयामि । अत्रैर्विप्रांस्तर्पयामीत्यर्थः ।
किमर्थमिति चेत् सूरैः पण्डितस्य यजमानस्य श्लोकः कीर्तित्वेन
विविधं गच्छतु लोकद्वयं व्याप्नोतु । 'व्यवहिताथ' (पा० १।
४।८२) इति वि एतु अनयोर्व्यवधानम् । तत्र दृष्टान्तः ।
पथ्या इव पथोऽनपेता पथ्या यज्ञभागप्रवृत्ता आहुतियैथा
लोकद्वयं व्याप्नोति एवं यजमानस्य श्लोक उभयलोकसंचारी
भवत्विति भावः । किंच अमृतस्य मरणधर्मरहितस्य प्रजापतेः
पुत्रा विश्वे सर्वे देवा यजमानस्य श्लोकं शृण्वन्तु । के । ये
दिव्यानि दिवि भवानि स्थानानि आतस्थुः अधिष्ठितवन्तः ते
सर्वेऽस्य कीर्तिं शृण्वन्त्वित्यर्थः ॥ ५ ॥

पृष्ठी ।

यस्य प्रयाणमन्वन्य इवायुर्देवा देवस्य महिमान्-
मोजसा । यः पार्थिवानि विममे स एतंशो रजां-
सि देवः सविता महित्वना ॥ ६ ॥

उ० यस्य प्रयाणम् । जगती । सवितैव प्रजापतिरत्राभि-
प्रेयते । व्यवहितपदप्रायमिदं मन्त्रवाक्यम् । यस्य देवस्य
प्रयाणं अनु प्रगममनु अन्ये देवा ययुः जग्मुः । इच्छदो-
ऽनर्थकः । महिमानमोजसा । महिमानं महाभाग्यं विभूतिम्
ओजसा बलेन ययुर्देवाः । यश्च सविता देवः पार्थिवानि
रजांसि विममे । 'लोका रजांस्तुच्यन्ते' । पृथिवीप्रभृतीन् लो-
कान्मिमीते महित्वना स्वकीयेन महाभाग्येन । स एतशः
एतज्जगत्स्थावरजङ्गमं प्राणभावेन शेत इति सविता एतश
इत्युच्यते । यद्वा एतश इत्यश्वनामसु पठितम् । सोऽश्वरूपेण
समस्तमेतज्जगदवष्टभ्य स्थितः तदुक्तम् । 'उपा वा अश्वस्य मे-
ध्यस्य शिरः' इत्यादिना 'सूरादश्च वसवो निरतष्टे'
इति च ॥ ६ ॥

म० सावित्री जगती प्रथमस्य व्यूहेन पूरणम् । अन्ये
देवा यस्य सवितुः प्रयाणं प्रवृत्तिमनुययुरित् अवश्यमनुगच्छ-
न्त्येव । यत्प्रवृत्तिमनुवर्तन्त इत्यर्थः । अन्ये देवा यस्य देवस्य
महिमानं महत्त्वं च ओजसा बलेनानुययुः । यश्च सविता पार्थि-
वानि रजांसि विममे पृथिवीप्रभृतींस्त्रौक्षोक्तान्मिमीते । 'लोका
रजांस्तुच्यन्ते' (निर० ४।१९) इति यास्कः । स देवः
महित्वना स्वकीयेन महाभाग्येन एतशः एतज्जगद्वश्यं स्थावर-
जङ्गमं प्राणभावेन शेत व्याप्नोतीत्येतशः महेमहतो भावो महित्वं
तेन । भावे छान्दसस्त्वनप्रत्ययः । यद्वा एतश इत्यश्वनामसु
पठितम् । स देव एतशः अश्वरूपेण सर्वं जगदवष्टभ्य स्थितः ।
'उपा वा अश्वस्य मेध्यस्य शिरः' (१०।६।४।१) इति
श्रुतेः 'सूरादश्च वसवो निरतष्टे' ति वक्ष्यमाणत्वाच्च (अ० २९
का० १३ ॥ ६ ॥

सप्तमी ।

देव सवितुः प्रसुव यज्ञं प्रसुव यज्ञपतिं भगाय ।
दिव्यो गन्धर्वः केतपूः केतं नः पुनातु वाचस्पति-
र्वाचं नः स्वदतु ॥ ७ ॥

उ० देवसवितरिति व्याख्यातम् । इयंस्तु विशेषः ।
वाचस्पतिर्वाचं नः स्वदतु इति । 'वाचा वा इदं कर्म प्राणो
वाचस्पतिः' इति ॥ ७ ॥

म० त्रिष्टुप् । व्याख्यातापि (अ० ९ का० १) कथ्यते ।
हे देव सवितः, यज्ञं प्रसुव प्रकरोषेण प्रेरय यज्ञपति यजमानं
च भगाय सौभाग्याय प्रसुव । किंच दिव्यो दिवि भवः स्वर्गस्थः
केतपूः केतं परचित्ते वर्तमानं ज्ञानं पुनाति शोधयतीति
केतपूः ईदृशो गन्धर्वः गां वाचं धारयतीति गन्धर्वः सविता
नोऽस्माकं केतं चित्तवर्ति ज्ञानं पुनातु ब्रह्मविवर्तनेन शोधयतु ।
वाचः प्राण्याः पतिः सविता नोऽस्मदीयां वाचं स्वदतु स्वादयतु ।
अस्मदुक्ता वाकस्मै रोचतामित्यर्थः ॥ ७ ॥

अष्टमी ।

इमं नो देव सवितर्यज्ञं प्रणय देवाव्यसस्त्रि-
विदसत्राजितं धनजितं स्वाजितं । ऋचा स्तो-
मसमर्धय गायत्रेण रथन्तरं बृहद्गायत्रवर्तनि
स्वाहा ॥ ८ ॥

उ० इमं नो देव । आ अवसानाद्यजुः । इमं यज्ञं नोस्माकं
हे देवसवितः, प्रणय प्रापय । कथंभूतं यज्ञम् । देवाव्यम्
देवा यस्मिन्नव्यन्ते तर्प्यन्ते स देवाव्यः । सस्त्रिविदम् सस्त्रावो
यस्य विद्यन्ते स सस्त्रिवित्, सस्त्रीन्वा यो विन्दते स सस्त्रि-
वित् तं सस्त्रिविदम् । सत्राजितम् । सत्राशब्दः सत्यवचनः ।
सत्यं ब्रह्म यो जयति स सत्राजित् तं सत्राजितम् । धनं यो
गवादि जयतीति धनजित् तं धनजितम् । स्वर्गलोकं यो जयति
स स्वर्जित् तंस्वर्जितं । ऋचा स्तोमम् गायत्र्यनवसानया ऋचा
ऋग्वेदेन सह स्तोमं त्रिवृदादि समर्धय । गायत्रेण साक्षा सह
रथन्तरं समर्धय । बृहन् महत् । कथंभूतं महत् । गायत्रव-
र्तनि गायत्रं यस्य बृहतो वर्तनि कर्मभूतम् ॥ ८ ॥

म० अवसानपर्यन्तं यजुः तस्य प्राजापत्या जगती छन्दः ।
हे सवितर्देव, नोऽस्माकमिमं यज्ञं प्रणय प्रापय । कीदृशं
यज्ञम् । देवाव्यं देवा अव्यन्ते तर्प्यन्ते यस्मिन्नसौ देवावीः तम् ।
'अव प्रीणनादौ' अस्मादीणादिक ईप्रत्ययः । तथा सस्त्रिविदं
सस्त्रायं स्त्रिनिष्पादकं यजमानं वेत्तीति तम् । 'विद ज्ञाने'
सस्त्रीनृत्त्रिजो विन्दते प्राप्नोतीति वा सस्त्रिवित्तम् 'विदू लोभे'
सस्त्रायो विद्यन्ते यस्मिन्निति वा 'विद सत्तायाम्' । सत्राजितं
सत्राणि द्वादशाहादीनि जयति वशीकरोतीति सत्रजित्तम् तानि
हि जीयमानमभिमपेक्षन्ते । यद्वा सत्राशब्दः सत्यवाची । सत्रा

सखं ब्रह्म जयतीति । धनजितं धनं गवादि फलरूपेण यो जयति संपादयतीति धनजित् । स्वजितं स्वः स्वर्गं जयति फलत्वेन संपादयति स स्वजितम् । किंच ऋचा स्तोमम् गायत्री अवसानरहिता यजुरन्ता स्वाहेति यजुः । हे सवितः, ऋचा स्तोत्रहेतुसामाधारभूतया ऋचा सह स्तोमं त्रिवृदादिकं समर्थय समृद्धं कुरु । गायत्रेण साम्रा सह रथन्तरं साम समर्थय बृहत् साम च समर्थय । कीदृशं बृहत् । गायत्रवर्तने गायत्रं सामैव वर्तन्निर्माणं यस्य तत् । बृहत्साम्नो गायत्रं साम वर्तन्भूतमित्यर्थः ॥ ८ ॥

नवमी ।

देवस्य त्वा सवितुः प्रसवेऽश्विनोर्बाहुभ्यां पूष्णो हस्ताभ्याम् । आददे गायत्रेण छन्दसाङ्गिरस्वत्पृथिव्याः सधस्थादग्निं पुरीष्यमङ्गिरस्वदाभरु त्रैष्टुभेन छन्दसाङ्गिरस्वत् ॥ ९ ॥

उ० अभिमादत्ते देवस्य त्वा । व्याख्यातम् । आददे गृह्णामि अहं गायत्रेण छन्दसा । अङ्गिरस्वत् अङ्गिरसा तुल्यमङ्गिरोवदिति प्राप्ते 'अयस्मयादीनि छन्दसि' इति भसंज्ञा । श्रुतौ तु अभिवदिति व्याख्यातम् । अङ्गिरुच्यते । त्वं च गृहीता सती पृथिव्याः सधस्थात्समानस्थानात् । अग्निं पुरीष्यं पशव्यम् । अङ्गिरस्वदाभर अङ्गिरसा तुल्यम् अभिवद्वा आभर । 'हप्रहोर्भेऽछन्दसि' हस्येति हकारस्य भकारः । आहर त्रैष्टुभेन छन्दसा अङ्गिरस्वत् ॥ ९ ॥

म० 'देवस्य त्वेत्यभिमादाय हस्त आधायेत्येनामभिमन्त्रयते' (का० १६।२।८) । अस्यार्थः । देवस्य त्वेति कण्ठिकाद्रयात्मकमन्त्रेण वैष्णवीमभिमादाय हस्त आधायेति ऋचा (क० ११) एनामभिमभिमन्त्रयते । देवस्य त्वा प्रजापतिः साध्या वा ऋषयः सवितुं यजुः । व्याख्यातम् । आददे अभिर्देवता अतिष्ठतिश्छन्दः । हे अग्ने, सवितुर्देवस्य प्रसवे प्रेरणे सति अधिनोः संबन्धिभ्यां मणिवन्धपर्यन्ताभ्यां बाहुभ्यां पूष्णः संबन्धिभ्यां साङ्गलिभ्यां हस्ताभ्यां साधनभूताभ्यां गायत्रेण छन्दसा सहायभूतेन युक्तः सन् त्वा त्वामाददे गृह्णामि । तत्र दृष्टान्तः । अङ्गिरस्वत् अङ्गिरोभिस्तुल्यमङ्गिरोवदिति प्राप्ते 'अयस्मयादीनि छन्दसि' (पा० १।४।२०) इति भसंज्ञायामङ्गिरस्वदिति कृत्वाभावः । अङ्गिरस ऋषयः पूर्वं यथा त्वामगृह्णन् तद्वत् । हे अग्ने, त्वं गृहीता सती पृथिव्याः सधस्थात् सहस्थानादुत्सन्नात् अभिमाभर आहर 'हप्रहोर्भेऽछन्दसि' (पा० ८।२।३२ वा० १) इति हस्य भः । त्रैष्टुभेन छन्दसा कृत्वा अङ्गिरस्वत् अङ्गिरसो यथाग्निमाजहः पुनरङ्गिरस्वदिति दृष्टान्तार्थातिशयार्थः 'अभ्यासे भूयांसमर्थं मन्यन्ते' (नि० १०।४२) इति यास्कोक्तेः । किंभूतमग्निम् पुरीष्यं 'पशवो वै पुरीषम्' (६।३।१।३८) इति श्रुतेः पुरी-

षेभ्यः पशुभ्यो हितः पुरीष्यस्तं पशव्यम् । यद्वा पुरीषशब्देन पांशुरुपा शुष्का मृदुच्यते तदर्हतीति पुरीष्योऽग्निः मृदमादायोखां कृत्वा तस्यामग्निः स्थाप्यते यतोऽती मृदभ्योरभेदोपचारेण मृदाहरणमेवाभ्याहरणमित्यभिप्रायेण पुरीष्यमग्निमाहरेत्युच्यते । अयं चोपचारोऽग्निचयनप्रकरणे सर्वत्रानुवर्तितोऽप्येते ॥ ९ ॥

दशमी ।

अभिरसि नार्यसि त्वया वयमग्निं शकेम खनि-
तुं सुधस्थ आ जागतेन छन्दसाङ्गिरस्वत् ॥ १० ॥

उ० अभिरसि । नारी स्त्री त्वमसि । किंच त्वया वयम् अग्निं शकेम । खनितुं सधस्थे आ । समानस्थानेषु वर्तमानं पृथिव्याः । आकारोऽनर्थकः । जागतेन छन्दसा अङ्गिरस्वत् ॥ १० ॥

म० त्वमभिरसि उखां निर्मातुं मृत्खननहेतुभूतकाष्ठविशेषोऽसि । नारी अस्ति स्त्रीरूपा चासि । यद्वा न विद्यते अरिः शत्रुर्यस्याः सा नारी । ईप् छन्दसः । खननकाले अश्मादिना तव कुण्ठीभावो नास्तीत्यर्थः । किंच त्वया युक्ता वयं सधस्थे पृथिव्या उत्सङ्गे वर्तमानमग्निं जागतेन छन्दसा खनितुं शकेम शक्ता भवेम । शक्नोतेर्व्यत्ययेन शप् । अङ्गिरस्वदिति दृष्टान्तः पूर्ववत् ॥ १० ॥

एकादशी ।

हस्त आधाय सविता विभ्रदग्निं हिरण्ययीम् ।
अग्नेज्योतिर्निचाय्य पृथिव्या अध्याभरुदानुष्टुभेन
छन्दसाङ्गिरस्वत् ॥ ११ ॥

उ० अभिमभिमन्त्रयते । हस्त आधाय । अनुष्टुप् यजुरन्ता । आनुष्टुभेनेत्यादि यजुः । हस्ते अभिमादाय सविता ततस्तामेवाग्निं विभ्रत् धारयन् । हिरण्ययीममृतमयीं छन्दोमयीं वा । अग्नेज्योतिर्निचाय्य निभाल्य दृष्ट्वा ततः पृथिव्या अपि सकाशात् आभरत् आहतवान् आनुष्टुभेन छन्दसाङ्गिरस्वत् ॥ ११ ॥

म० अनुष्टुप्यजुरन्ता । आनुष्टुभेनेत्यादि यजुस्तस्य यजुः पक्षिष्टुपछन्दः । तृतीयतुर्यपादयोर्व्यूहेन पूर्तिः । अभिदेवत्या । सविता प्रेरकः प्रजापतिर्हस्ते हिरण्ययीं स्वर्गरूपामभिमाधाय स्थापयित्वा विभ्रत् तामेव धारयन्तम् अग्नेः संबन्धि ज्योतिर्निचाय्य निधित्य दृष्ट्वा पृथिव्याअधि भूमेः सकाशात् आनुष्टुभेन छन्दसा आभरत् आहतवान् । अङ्गिरस्वदिति पूर्ववत् ॥ ११ ॥

द्वादशी ।

प्रतूर्तं वाजिन्नाद्रं वरिष्ठामनु संवर्तम् । दिवि
ते जन्म परममन्तरिक्षे तव नाभिः पृथिव्यामधि
योनिरित् ॥ १२ ॥

उ० अश्वगर्दभाजानभिमन्त्रयते यथासंख्यम् । प्रवृत्तं वाजिजिति तिसृभिर्ऋग्भिः तिस्र एत एवाश्वाद्यो देवताः । आद्या आस्तारपङ्क्तिः । हे वाजिन्, प्रवृत्तम् त्वरतेरेवैतद्रूपम् । प्रकपेण त्वत् तूर्णम् आद्रव आगच्छ । वरिष्ठामनुसंवतम् । वरिष्ठामुत्तमां संवतमनु । संपूर्वस्य वनोतेः किपि एतद्रूपम् । संभजनमुच्यते । क्षिप्रतमं वाजिजागच्छ उत्कृष्टं संभजनमन्वित्यभिप्रायः । तदुत्कृष्टं समजनमधुना दर्शयितुमाह । दिवि शुलोके ते तव आदित्यरूपेण जन्म भविष्यति । आगतस्य सतः परमुत्कृष्टम् । किञ्च अन्तरिक्षे तव नाभिः उदरम् । पृथिव्याम् अधि उपरि योनिः स्थानं पादावेत्यर्थः । उदिति पादपूरणे । विराड्रूपेणाश्वः स्तूयते । तदुक्तम् 'उपा वा अश्वस्य मेध्यस्य शिरः' इति ॥ १२ ॥

म० 'अश्वप्रभृतींश्च प्रवृत्तं प्रवृत्तं युजाथां योगे योग इति' (का० १६।२।१०) । ऋक्त्रयेण प्रवृत्तमश्वगर्दभाजानभिमन्त्रयतेऽग्निहस्त उपविष्ट एव । अश्वदेवत्या आस्तारपङ्क्तिः नाभानेदिष्टदृष्टा । यस्या अन्त्यौ द्वादशकावाद्यावष्टकौ सास्तारपङ्क्तिः । 'वन संभक्तौ' संवन्यते सम्यग्भज्यते मृद्वहणार्थं सेव्यत इति संवत् । संपूर्वस्य वनोतेः कियेतद्रूपम् । मृत्वनन-योग्या भूमिः संवत् सा । च पापाणायभावेनातिप्रशस्तत्वाद्वरिष्ठेत्युच्यते । हे वाजिन् शीघ्रगामिश्व, वरिष्ठामुत्कृष्टां संवतं भूमिमुलक्ष्य प्रवृत्तं शीघ्रमाद्रव आगच्छ । 'नसत्तनिषत्' (पा० ८।२।६१) इत्यादिना कान्तो निपातस्वरतेः । ते तवाश्वस्य दिवि शुलोके परमुत्कृष्टं जन्मादित्यरूपेण भविष्यति आगतस्य सतः । यद्वा ते जन्म दिवि रोहितादिदेवाश्वरूपेण प्रसिद्धम् । अन्तरिक्षे तव नाभिः उदरम् । यद्वा नियुक्तामक-वायवश्चा अन्तरिक्षे संचरन्ति तद्रूपेणास्यान्तरिक्षवर्तित्वम् । नाभिश्चन्द्रेण प्रकृष्टं शरीरमुपलक्ष्यते । पृथिव्या अधि उपरि तव योनिः स्थानमिह एव पादावेत्यर्थः । भूमौ ते निवास-स्थानं प्रत्यक्षं दृश्यते । विराड्रूपेणाश्वः स्तूयते । एवंमहिमा लं शीघ्रमागच्छेत्यर्थः ॥ १२ ॥

त्रयोदशी ।

युजाथां रासभं युवमस्मिन्यामे वृषण्वसू ।
अग्निं भरन्तमस्मयुम् ॥ १३ ॥

उ० रासभमभिमन्त्रयते । युजाथाम् गायत्री । अश्वं युयजमानावुच्येते । युजाथां रासभं गर्दभम् युवम् युवाम् अस्मिन्यामे अस्मिन्कर्मणि । वृषा सेक्ता गर्दभः स ययोर्वसु धनं तौ वृषण्वसू तयोः संबोधनं हे वृषण्वसू । कथंभूतं रासभम् । अग्निं भरन्तम् अग्निं संहरन्तम् । अस्मयुम् अस्मान्कामयमानम् । अस्मत्प्रेषितमिति श्रुतिः । युजाथामिति संबन्धः ॥ १३ ॥

म० गर्दभदेवत्या गायत्री कुत्रिहृष्टा । गर्दभं मन्त्रयते । अश्वयुयजमानावुच्येते । वृषा सेक्ता, गर्दभो वसु धनं ययोस्तौ

वृषण्वसू । वर्षतीति वृषा 'कनिन्यु-' (उण० १।१५५) इत्यादिना वर्षतेरीणादिकः कनिन्प्रत्ययः । यद्वा यागनिष्पादनद्वारा वृषं फलाभिवर्धकं वसु धनं ययोस्तौ । नलोपाभाव आर्षः । तयोः संबोधनं हे वृषण्वसू अश्वयुयजमानौ यजमानदम्पती वा । युवं युवां रासभं गर्दभं युजाथां वर्धतम् । युजेल्लेष्टि आत्मनेपदे मध्यमद्विवचनं युजाथामिति । क । अस्मिन् यामे अस्मिन्नभिकर्मणि । यद्वा यामो मृद्वहनरूपो नियमविशेषस्तस्मिन्निमित्तभूते सति । कीदृशं रासभम् । अग्निं भरन्तं वोढुं समर्थमित्यर्थः । तथा अस्मयुमस्मान्कामयमानमस्मद्विर्तयिणमित्यर्थः । 'इदंयुरिदंकामयमानः' (निरु० ६।३१) इति यास्कः । अस्मानिच्छतीत्यस्मयुः । 'सुप आत्मनः क्यच्' (पा० ३।१।८) इति क्यच्प्रत्ययः । अस्मदष्टेरलं छान्दसम् 'क्याच्छन्दसि' (पा० ३।२।१७०) इति उपप्रत्ययः ॥ १३ ॥

चतुर्दशी ।

योगेयोगे त्वस्तरं वाजेवाजे हवामहे । सखाय
इन्द्रमूतये ॥ १४ ॥

उ० अजमभिमन्त्रयते । योगेयोगे । गायत्री । योगे योगे त्वस्तरम् । तव इति बलनाम कर्मणि कर्मणि बलिनमुत्साहवन्तमेतमजम् । वाजेवाजे हवामहे । अन्ने अन्ने दातव्ये देवानां मनुष्याणां आह्वयामः । हे सखायः ऋत्विग्यजमानाः । इन्द्रम् इन्द्रियवन्तं वीर्यवन्तम् । उतये अवनाय । आह्वयाम इति संबन्धः ॥ १४ ॥

म० अजदेवत्या गायत्री शुनःशेषदृष्टा । अजं मन्त्रयते । सखायः परस्परसख्यं प्राप्ता ऋत्विग्यजमानाः, वयमिन्द्रमिन्द्रियवन्तं वीर्यवन्तमिन्द्रियप्रदं वा अजमूतये अवनाय रक्षणाय हवामहे आह्वयामः । हः शपि संप्रसारणम् । क सति । वाजे-वाजे तत्तदन्ने मनुष्याणां देवानां च दातव्ये सति तत्तदन्नप्राप्ति-निमित्तं वा । किंभूतमजम् । योगेयोगे त्वस्तरं युज्यतेऽनुशीर्यत इति योगः कर्म तस्मिन् । तत्तत्कर्मणि त्वस्तरं बलवत्तरमुत्साहवन्तम् । तव इति बलनाम । तवो बलमस्यास्तीति तवस्वी 'अस्माया-' (पा० ५।२।१२१) इत्यादिना विन् । अत्यन्तं तवस्वी तवस्तरस्तम् । अतिशये तरप् 'विन्मतोल्लेक्' (पा० ५।३।६५) इति तरपि विनो लुक् ॥ १४ ॥

पञ्चदशी ।

प्रवृत्तं नेह्यवक्रामन्नशस्ती रुद्रस्य गाणपत्यं मयो-
भूरेहि । उर्वन्तरिक्षं वीहि स्वस्तिगव्यूतिरभयानि
कृण्वन्पूष्णा सयुजा सह ॥ १५ ॥

उ० अश्वरासभावोक्तामयति । प्रवृत्तं नेह । विराड्रूपाय यजुर्गर्भा । उर्वन्तरिक्षं वीहीति यजुः । अर्धर्चनाश्वः स्तूयते । प्रवृत्तं प्रत्वरमाण एहि आगच्छ । अवक्रामन् अशस्तीः पादै-

रघट्म्य अशस्तीः । पाप्मनो दुष्टान् अगमने को गुण इति चेत् । रुद्रस्य भगवतो गाणपत्यम् गणपतित्वं लप्स्यस इति शेषः । अतो मयोभूः सुखस्य भावयिता भूत्वा एहि । रासभमुक्तामयति । उर्वन्तरिक्षं वीहि । उरु विस्तीर्णमन्तरिक्षं रक्षोभिरनाकुलितं वि इहि विविधमागच्छ । स्वस्तिगव्यूतिः स्वस्तीत्यविनाशनाम । गव्यूतिर्मागः भयवर्जितः । प्रभूतयवसोदकमार्गः सन् त्वम् अभयानि कृण्वन् कुर्वन् ऋत्विग्यजमानानाम् । पूष्णा पृथिव्या सयुजा समानयोगिन्या सह । सहेति 'नैकोऽध्वानं प्रपद्येत' इत्येतद्दर्शयति ॥ १५ ॥

म० 'अनुपस्पृशन्नुक्तामयत्येनान् प्राचः प्रतिमन्त्रं प्रतुर्वुर्वन्तरिक्षं पृथिव्याः सधस्यादिति' (का० १६।२।११) । स्पृशन्कुर्वन्नश्वादीन्भयं दर्शयन्प्राचो गमयति । विराड्रूपा त्रिष्टुप् यजुर्मध्या । उर्वन्तरिक्षं वीहीत्येतावद्यजुः । त्रय एकादशाक्षराधतुर्योऽष्टाक्षरः पादो यस्याः सा विराड्रूपा । अत्र द्वितीयो द्वादशार्णस्तेनैकाधिका । ऋचो मध्ये यजुः । अस्याः पूर्वार्धस्याथो देवता । हे अथ, त्वमेहि आगच्छ । किं कुर्वन् । प्रतुर्वन् त्वन्तिवंधकर्मा । शत्रून् हिंसन् । अशस्तीः भ्रातृव्यैः क्रियमाणा अपकीर्तीरवकामन् पादैरवष्टम्भयन्निवारयन्निवर्त्यः । आगमने को गुण इति चेत् । मयोभूः मयः सुखं भावयतीति मयोभूः अस्माकं सुखं भावयन् सन् रुद्रस्य कुरदेवस्य गणवतो गाणपत्यं गणपतित्वमेहि आ समन्तात् प्राप्नुहि । अत्रागमने गणपतित्वं लप्स्यस इति भावः । उर्वन्तरिक्षम् यजुःसहितोत्तरार्धस्य रासभोक्तमणे विनियोगः । हे गदम्, अभयानि कृण्वन् ऋत्विग्यजमानानां व्याघ्रादिभ्यो भयपरिहारं कुर्वन् सयुजा समानयोगिन्या पूष्णा पृथिव्या सह उरु विस्तीर्णमन्तरिक्षं वीहि विशेषेण प्राप्नुहि । 'इयं वै पृथिवी पूषा' (६।३।२।८) इति ध्रुतेः । सह युक्ते सा सयुक् तया । किंभूतस्त्वम् । स्वस्तिगव्यूतिः । स्वस्तीत्यविनाशनाम । स्वस्ति विनाशरहितो गव्यूतिर्मागो यस्य । भयवर्जितप्रभूतयवसोदकमार्गः सन्नागच्छेत्यर्थः । 'नैकोऽध्वानं प्रपद्येत' इति न्यायात्पूष्णा सहेत्युक्तिः ॥ १५ ॥

षोडशी ।

पृथिव्याः सधस्यादग्निं पुरीष्यमङ्गिरस्वदाम-
राग्निं पुरीष्यमङ्गिरस्वदच्छेमाग्निं पुरीष्यमङ्गिरस्वद-
रिष्यामः ॥ १६ ॥

उ० अजमुक्तामयति । पृथिव्याः सधस्यात् पृथिव्याः सहस्यानात् । अग्निम् व्याख्यातम् । ब्रह्माध्वयुजमाना गच्छन्ति । अग्निं पुरीष्यम् 'अच्छाभेरासुमिति शाकपूणिः' । अग्निं पशव्यम् अङ्गिरा इव अभिगच्छामः । यद्वा आसुं गच्छामः अनद्धा पुरुषमीक्षते । अग्निं पशव्यम् अङ्गिरा इव संभरिष्यामः ॥ १६ ॥

म० अजोक्तमणे विनियोगः । यजुः । आसुरी गायत्री आग्नेयी । हे अग्ने, पृथिव्याः भूमेः सधस्यात्सहस्यानात्

पुरीष्यं पशव्यमग्निमङ्गिरस्वदङ्गिरस इवामर आहर । 'अग्निपु प्रज्वलत्सु पिण्डं गच्छन्त्यग्निं पुरीष्यमिति' (का० १६।३।१२) । त्रिपु अग्निपु दीप्यमानेषु ब्रह्मयजमानाध्वयवधनुष्को-
णध्वजस्थं मृत्तिकापिण्डं प्रति गच्छन्त्यश्वगर्दभाजा अपीति सूत्रार्थः । सामगायत्री छन्दः । पुरीष्यं पशव्यमग्निमङ्गिरस इव वयमच्छेम अच्छ अभिमुखमिमः गच्छामः । 'अच्छाभेरासुमिति शाकपूणिः' (निरु० ५।२८) इति यास्कः । 'अनद्धा पुरुषमीक्षते देवपितृमनुष्यान्धर्मकमग्निं पुरीष्यमिति' (का० १६।२।१४) देवपितृमनुष्याणां निध्नयोजनोऽनद्धा पुरुषस्तं पश्यतीति सूत्रार्थः । आग्नेयं यजुः । आसुर्यनुष्टुप् । पशव्यमग्निमङ्गिरस इव वयं भरिष्यामः संपादयिष्यामः ॥ १६ ॥

सप्तदशी ।

अन्वमिहिरुपसामग्रमख्यदन्वहानि प्रथमो जातवे-
दाः । अनु सूर्यस्य पुरुत्रा च रश्मीननु द्यावापृथिवी
आततन्थ ॥ १७ ॥

उ० बल्मीकवपामादाय छिद्रेण पिण्डमीक्षते । अन्वमिः आग्नेयी त्रिष्टुप् । प्रजापतिरूपेणात्राग्निः स्तूयते । उपसामग्रम् अनु योमिः अख्यत् । 'ख्या प्रकथने' । प्रकथितः । उपसामग्रमादित्यं योमिर्दीप्यत इत्यर्थः । यश्च अहान्यनुदीप्यते । प्रथमः आद्यः जातवेदाः जातप्रज्ञानः । अनुसूर्यस्य पुरुत्रा च रश्मीन् । यश्च सूर्यस्य रश्मीन् अनु पुरुत्रा बहुधा दीप्यते । अनुद्यावापृथिवी आततन्थ । यश्च द्यावापृथिव्यावनु स्वकीयं रश्मिजालम् आततन्थ आतनोति । 'बभूधाततन्थ-' इति छन्दसि निपात्यते । तमग्निं पश्याम इति शेषः ॥ १७ ॥

म० 'बल्मीकवपामादाय छिद्रेण पिण्डमीक्षतेऽन्वमिरिति' (का० १६।२।१५) । बल्मीकस्य योऽवयव उन्नतत्वेनाभिवृद्धः सा बल्मीकवपा पिण्डाहवनीयान्तराले स्थापितास्ति तां गृहीत्वा तत्स्थाने स्थित्वा तच्छिद्रेण पिण्डं पश्यतीति सूत्रार्थः । अग्निदेवत्वा त्रिष्टुप्पुरोधोदृष्टा प्रथमस्य व्यूहनम् । अग्निरुपामुषः कालानामग्रमुपकममन्वह्यत् अनुक्रमेण प्रकाशितवान् । जातं जातं वेत्ति वेदयति वा जादवेदाः अयमग्निः प्रथमः मुख्यः सन् अहानि दिनानि अन्वह्यत् । किंच सूर्यस्य रश्मीन् किरणान् पुरुत्रा बहुधा अन्वह्यत् । किंच द्यावापृथिवी उभे अपि अनुक्रमेण आततन्थ आतेनिथ आततान सर्वतो व्याप्तवान् । 'व्यत्ययो बहुलम्' (पा० ३।१।८५) इति पुरुषव्यत्ययः 'बभूधाततन्थ-' (पा० ७।२।६४) इत्यादिना निपातः । सर्वप्रकाशको लोककृष्टा योऽग्निलं पश्याम इति शेषः ॥ १७ ॥

अष्टादशी ।

आगत्य वाज्यध्वानं सर्वा मृधो विधूनुते ।
अग्निं सुधस्ये महति चक्षुषा निचिकीपते ॥ १८ ॥

उ० अश्वमभिमन्त्रयते । आगल्य वाजी । अनुष्टुप् । आगल्य आगम्य वाजी वेजनवानश्वः अध्वानम् पन्थानं सर्वा मृधः सर्वान्संग्रामान् पाप्मनः भ्रमान् विधुनुते अपनयति । 'तस्मादु-
हैतदश्वस्य त्वा विधुनुते' इति श्रुतिः । ततो गतश्रमः सन् अग्निं सधस्थे सहस्थाने पृथिव्या वर्तमानम् । महति उत्कृष्ट-
प्रदेशे प्रवर्तमानम् चक्षुषा निचिकीषते पश्यति । छान्दसोऽयं धातुः पश्यत्यर्थः ॥ १८ ॥

म० 'आगत्येवमभिमन्त्रयतेऽश्वमिति' (का० १६।२।१७) ।
मृत्पिण्डान्ते तिष्ठन्नश्वमभिमन्त्रयते । अश्वदेवत्वानुष्टुप्मयोभू-
दृष्टा । वाजी वेगवानयमश्वः अध्वानं मार्गमागल्य प्राप्य सर्वा
मृधः सर्वान् संग्रामान् पाप्मनः भ्रमान् विधुनुते विविधं कम्प-
यति । अपनयतीत्यर्थः । ततो विगतश्रमः सन् महति उत्कृष्टे
सधस्थे सहस्थाने पृथिव्या वर्तमानमभिमन्त्रिहेतुं मृदं चक्षुषा
निचिकीषते पश्यति । पश्यत्यर्थश्छान्दसोऽयं धातुः ॥ १८ ॥

एकोनविंशी ।

आक्रम्य वाजिन्पृथिवीमग्निमिच्छ रुचा त्वम् ।
भूम्या वृत्वाय नो ब्रूहि यतः खनेम तं व-
यम् ॥ १९ ॥

उ० अश्वेन पिण्डमधिष्ठापयति । आक्रम्य वाजिन् । अनु-
ष्टुप् । आक्रम्य अवष्टभ्य । हे वाजिन्नश्व, पृथिवीम् अग्निमिच्छ
अग्नेरन्वेपणं कुरु । 'रुचिर् दीप्तौ' क्तिप् । दीप्त्या सह । यद्वा नि-
मित्तभूतयान्वेपय त्वम् । किंच भूम्या वृत्वाय । 'वृत्तु वर्तने' ।
क्त्वा क्तो यमे स्पर्शनार्थे वृत्तिः । भूमेः तत्प्रदेशं स्पर्शयित्वा
नः अस्माकं ब्रूहि कथय । यतः यस्मात् प्रदेशात् खनेम
तमग्निं वयम् ॥ १९ ॥

म० 'आक्रम्येत्येतेन मृत्पिण्डमधिष्ठापयतीति' (का०
१६।२।१८) । एतेनाश्वेन गर्तस्थं मृत्पिण्डमधिष्ठापयति
कमयति मृत्पिण्डोपर्यश्वस्य सव्यं पदं स्थापयतीत्यर्थः सूत्रस्य ।
अश्वदेवत्वानुष्टुप् हे वाजिन् अश्व, पृथिवीं भूमिमाक्रम्याधि-
ष्ठाय पादस्पर्शेन परीक्ष्य रुचा दीप्त्या कृत्वा त्वमग्निमिच्छ अग्ने-
रन्वेपणं कुरु । अग्निहेतुं मृदं निश्चिन्वित्यर्थः । किंच भूम्या
वृत्वाय 'वृत्तु वर्तने' क्त्वाप्रत्ययः । क्तो यक् अत्र स्पर्शनार्थः
धातूनामनेकार्थत्वात् । भूमेः प्रदेशं स्पृष्ट्वा नोऽस्माकं त्वं ब्रूहि
अयं प्रदेशो अग्निहेतुमृद्योग्य इति कथय । यतो यस्मात् प्रदे-
शाद्वयं तमग्निं खनेन खननेन संपादयाम । यद्वा यतः प्रदेशा-
त्तादृशी मृत्प्राप्यते तं प्रदेशं वयं खनेन विदारयाम ॥ १९ ॥

विंशी ।

यौस्ते पृष्ठं पृथिवी सुधस्यमात्मान्तरिक्ष-
समुद्रो योनिः । विख्याय चक्षुषा त्वमभि तिष्ठ
पृतन्यतः ॥ २० ॥

उ० अयं स्तौति पृष्ठस्योपरि पाणिं धारयन् । यौस्ते
पृष्ठम् । बृहती । यस्य तव यौः पृष्ठं । पृथिवी च सधस्थं
सहस्थानं पादौ । आत्मान्तरिक्षम् । समुद्र उदकं योनिरुत्पत्ति-
स्थानम् । तं त्वामेवंप्रभावं ब्रूमः । विख्याय चक्षुषा निरीक्ष्य
चक्षुषा । त्वम् अभितिष्ठ पादैः । पृतन्यतः पृतनां
संग्रामं ये कर्तुमिच्छन्ति ते पृतन्यन्तः तान् पृतन्यतः
पुरुषान् ॥ २० ॥

म० 'यौस्ते इति पृष्ठस्योपरि पाणिं धारयन्ननुपस्पृशन्ति'
(का० १६।२।१९) । पिण्डोपरि पदं दधतमश्वमस्पृशन्ति-
ष्ठन्नश्वयुर्दक्षिणकरमश्वपृष्ठे धारयन् मन्त्रं पठतीति सूत्रार्थः ।
आर्या बृहती अश्वदेवत्वा । हे अश्व, यौः बुलोकस्ते तव पृष्ठं ।
पृथिवी भूलोकस्तव सधस्थं सहस्थानं । पादौ अन्तरिक्षमन्तरिक्ष-
लोकस्तवात्मा शरीरान्तर्वर्ती जीवात्मा । समुद्र उदकं तव योनिः
उत्पत्तिस्थानम् । 'अप्सु योनिर्वा अश्वः' इति ध्रुतेः । एवं स्तूय-
मानस्त्वं चक्षुषा विख्याय उक्तायोग्या मृदं विलोक्य पृतन्यतः
संग्रामं कर्तुमिच्छतः शत्रून् राक्षसादीन्स्त्रियां मुदि गूढं स्थितान-
भितिष्ठ पादैराक्रम्य विनाशय । पृतनामिच्छन्ति 'सुप आत्मनः
क्यच' (पा० ३।१।८) 'क्यचरपृतनस्यर्चि लोपः' (पा०
७।४।३९) इति क्यचि परे पृतनाशब्दस्यान्तलोपः ततः
शतृप्रत्ययः ॥ २० ॥

एकविंशी ।

उत्क्राम महते सौभगायास्मादास्थानाद्भविणोदा
वाजिन् । वयं ह्यस्याम सुमतौ पृथिव्या अग्निं खने-
न्त उपस्थे अस्याः ॥ २१ ॥

उ० अश्वमुत्क्रमयति । उत्क्राम । त्रिष्टुप् विराड् वा ।
उत्क्राम उद्गच्छ । महते सौभगाय ऐश्वर्याय । भगवद्
ऐश्वर्यवचनः । अस्मादास्थानात् अस्मादधिष्ठानात् यत्र त्वं ति-
ष्ठसि । द्रविणं धनं ददातीति द्रविणोदाः यस्त्वं द्रविणोदाः हे
वाजिन् । किंच उत्क्रान्ते त्वयि वयं स्याम भवेम । सुमतौ ।
पृथिव्याः शोभनायां मतौ पृथिव्याः । अग्निं खनन्तः अग्न्यर्थं
पिण्डं खनन्तः । उपस्थे उत्सङ्गे अस्याः पृथिव्याः ॥ २१ ॥

म० 'उत्क्रामेत्युत्क्रमयतीति' (का० १६।२।१९) ।
मृत्पिण्डादश्वमुत्तारयतीत्यर्थः । विराडश्वदेवत्वा दशार्णचतुष्पादा
विराड् पङ्क्तिः । द्वितीय एकादशस्तेनैकाधिका । हे वाजिन्,
महते सौभगाय महाभाग्याभिवृद्धयेऽस्मात् आस्थानात् खनन-
प्रदेशाद् यत्र त्वं तिष्ठसि तस्मादुत्क्राम । भगवद् ऐश्वर्यवाची ।
शोभनं भगवैश्वर्यं यस्य स सुभगस्तस्य भावः सौभगं तस्मै ।
कीदृशस्तम् । द्रविणोदाः द्रविणो धनं ददातीति द्रविणसुशब्दः
सान्तः । त्वयि उत्क्रान्ते वयं पृथिव्याः भूमेः सुमतौ शोभन-
मतौ सानुग्रहे चित्ते स्याम भवेम । कीदृशा वयम् । अस्याः
पृथिव्या उपस्थे उत्सङ्गे उपरिभागे अग्निमग्न्यर्थं मृत्पिण्डं खनन्तः
खनितुमुद्योगं कुर्वन्तः ॥ २१ ॥

द्वाविंशी ।

उदक्रमीद्रविणोदा वाज्यर्वाकः सुलोकं सुकृतं
पृथिव्याम् । ततः खनेम सुप्रतीकमग्निं स्वरोहणा
अधि नाकमुत्तमम् ॥ २२ ॥

उ० अथैनमश्वमुत्कान्तमभिमन्त्रयते । उदक्रमीत् त्रिष्टुप् ।
यतः प्रदेशादुदक्रमीत् उत्कान्तवान् । द्रविणोदा द्रविणस्य
धनस्य दाता । वाजी वेजनवानश्वः । अर्वा अरणशीलः
चञ्चल इत्यर्थः । अकः कृतवान् । सुलोकं शोभनं लोकं
स्थानम् । सुकृतं पृथिव्याम् । ततः तस्मात्प्रदेशात् खनेम ।
सुप्रतीकम् सुखं प्रतीकम् । सुमुखमग्निम् स्वरोहणाः
स्वर्गं लोकमारोहन्तः । अधि । अधीत्युपरिभावमैश्वर्यं वा ।
नाकम् । कमिति सुखनाम । न अकमसुखं यत्र गतानां
भवति स नाको लोकः । उत्तममुत्कृष्टम् । इत्थंभूतस्य
लोकस्य प्राप्ते एतत्कर्म कुर्म इत्यभिप्रायः ॥ २२ ॥

म० 'उदक्रमीदित्यभिमन्त्रयते' (का० १६।२।२०) ।
पिण्डादुत्तारितार्थं मन्त्रयते । आर्वा त्रिष्टुप् । अर्वा अरणशीलः
चञ्चलो द्रविणोदाः धनदाता वाजी अश्वः यत्प्रदेशादुदक्रमीत्
उत्कान्तवान् पृथिव्यां तं सुलोकं शोभनं लोकं प्रदेशं सुकृतं
पुण्यवन्तमकः कृतवान् करोतेर्लङि 'बहुलं छन्दसि' (पा०
२।४।७३) इति शपो लुकि गुणे तिलोपे रूपम् । ततः
प्रदेशाद्वयमभिमन्त्रितुं मुदं खनेम । कीदृशमग्निम् । सुप्रतीकं
शोभनं प्रतीकं मुखं यस्य तम् । कीदृशा वयम् । स्वः स्वर्गमधिरो-
हणा अधिरोहन्तः अधिरोहणकामा एतत्कर्म कुर्म इति भावः ।
अधीत्युपरिभावे ऐश्वर्यं वा । किंभूतम् स्वः । नाकं नास्त्यकं यत्र
तं कं सुखमकं दुःखं तद्रहितं तथा उत्तममुत्कृष्टम् ॥ २२ ॥

त्रयोविंशी ।

का त्वा जिघर्मि मनसा धृतेन प्रतिक्षियन्तं
भुवनानि विश्वा । पृथुं तिरश्चा वयसा बृहन्तं
व्यचिष्टमन्नै रभसं दृशानम् ॥ २३ ॥

उ० मुदमभिजुहोति । आत्वा जिघर्मि । त्रिष्टुप्भावोऽस्यौ ।
'घृ क्षरणदीप्त्योः । आजिघर्मि आसिञ्चामि त्वां धृतेन ।
मनसा श्रद्धाप्रोत्कण्ठितेन । प्रतिक्षियन्तं भुवनानि विश्वा प्रत्ये-
कशो निवसन्तं भूतानि सर्वाणि । पृथुं तिरश्चा महान्तं
तिर्यग्गजनेन ज्योतिषा । वयसा बृहन्तम् वयसा धूमेन बृह-
न्तम् । 'इतो वा अयमूर्ध्वं रेतः सिञ्चति धूमं सामुत्र वृष्टिर्भ-
वति' इत्येतदभिप्रायम् । व्यचिष्टं व्यञ्जनवन्तम् । अवकाश-
वन्तं अन्नै रभसम् । 'रभ रभस्ये' । अन्नैर्घृतादिभिः क्षिप्तैरुसा-
हवन्तम् । बहुभिरप्यन्नैः क्षिप्तैर्नास्य शक्तिपरिहाणं भवतीत्ये-
तदभिप्रायः । दृशानं दर्शनीयं दृश्यमानं वा । अदृष्टा अन्या
देवता अयं तु दृश्य इति ॥ २३ ॥

म० 'उपविश्य मुदमभिजुहोत्या त्वा जिघर्मीति व्यति-
पत्तान्यासृग्भ्यामाहुती सुवेणाश्वपदे' (का० १६।२।२२) ।
अस्यार्थः । आज्यं संस्कृत्य पिण्डसमीपे उपविश्य मुदमभि
अश्वपदे सृत्पिण्डोपरिस्थिताश्वपदमुद्रायामा त्वा आ विश्वत
इति ऋग्भ्यां व्यतिपत्तान्यां सुवेणाहुती द्वे जुहोति व्यतिपत्त-
नैवम् । आत्वा जिघर्मीति पूर्वस्याः पूर्वार्थे मर्यश्रीरित्युत्तरस्या उत्त-
रार्थे पठित्वैकाहुतिः । आ विश्वत इत्युत्तरस्याः पूर्वार्थे पृथुं
तिरश्चेति पूर्वस्या उत्तरार्थे च पठित्वा द्वितीयाहुतिरिति । मत्स-
मददृष्टे अग्नेय्यौ द्वे त्रिष्टुभौ । हे अग्ने, मनसा श्रद्धायुक्तेन चि-
त्तेन धृतेनाज्येन कृत्वा त्वामाजिघर्मि आसिञ्चामि दीपयामि
वा । 'घृ क्षरणदीप्त्योः' ह्रादिः । कीदृशं त्वाम् । विश्वानि भुव-
नानि प्रतिक्षियन्तं सर्वाणि भूतानि प्रत्येकं निवसन्तं । 'क्षि नि-
वासगत्योः' तुदादिकादस्माच्छतृप्रत्ययः । तिरश्चा पृथुं तिरो-
ऽञ्चतीति तिर्यक् तेन तिर्यग्गजनेन ज्योतिषा पृथुं विस्तीर्णं व-
यसा धूमेन बृहन्तं महान्तम् । 'इतो वा अयमूर्ध्वं रेतः
सिञ्चति धूमं सामुत्र वृष्टिर्भवति' इति ध्रुतेः । यद्वा तिरश्चा
तिर्यक्प्रमाणेन पृथुं विस्तृतमिति बहुदेशव्याप्तिः । वयसा वय उपल-
क्षितेन कालेन । बृहन्तमिति बहुकालव्याप्तिः । देशकालानव-
च्छिन्नमित्यर्थः । तथा व्यचिष्टं व्यञ्जनं व्यचोऽवकाशः सोऽस्या-
स्तीति व्यचवान् अतिशयेन व्यचवान् व्यचिष्टः । 'अतिशयेन
तमबिष्टनौ' (पा० ५।३।५५) इतीष्टन् 'विन्मतोर्लुक्'
(पा० ५।३।६५) इतीष्टनि परे मनुषो लुक् । अन्नैः
रभसं 'रभ रभस्ये' घृताद्यन्नैः सोत्साहम् अनेकान्नैर्हुतैरप्यस्य
शक्तिक्षयो नास्तीति भावः । तथा दृशानं दर्शनीयं दृश्यमानं
वा । अन्ये देवा अदृष्टा अयं तु दृश्य इति भावः । दृशोः
शानन्प्रत्ययः ॥ २३ ॥

चतुर्विंशी ।

आ विश्वतः प्रत्यञ्चं जिघर्म्यरक्षसा मनसा
तज्जुपेत । मर्यश्रीः स्पृहयद्वर्णो अग्निर्नाभिमृशे तन्वा
जमुंराणः ॥ २४ ॥

उ० आ विश्वतः आजिघर्मि आसिञ्चामि त्वां विश्वतः
प्रत्यञ्चं सर्वतः प्रतिगतं महाभाग्येन । यतः अरक्षसा मनसा
तज्जुपेत अकुप्यमानेन प्रसन्नेन मनसा तद्विजुपेत भक्षयतां ।
यस्त्वं मर्यश्रीः मर्यैर्मनुष्यैराश्रयणीयः । स्पृहयद्वर्णः स्पृहणी-
यवर्णश्च । अग्निरिति साभिप्रायम् 'अग्निर्वै देवानां सुदुहद-
यतमः' इत्यादि गुणख्यापनार्थम् । नाभिमृशे तन्वा जमुंराणः ।
नचाभिमर्शनाय भवति तन्वा शरीरेण उज्जालक्षणेन जमुं-
राणः । 'जमजृभी गात्रविनामे' इत्येतेष्व गच्छन् ॥ २४ ॥

म० अहमग्निमाजिघर्मि समन्तात्सिञ्चामि दीपयामि च ।
किंभूतम् । विश्वतः प्रत्यञ्चं सर्वतः प्रत्यगात्मतया प्रतीयमानम् ।
सोऽग्निररक्षसा कौर्यरहितेन अकुप्यमानेन प्रसन्नेन मनसा

चित्तेन तत् पृष्ठं जुपेत जुपतां सेवताम् । प्रार्थनायां लिङ् ।
कीदृशोऽग्निः । मर्यश्रीः मर्यैर्मनुष्यैः श्रीयते आश्रीयते सेव्यते
इति मर्यश्रीः मनुष्यैराश्रयणीयः । स्पृहयद्रुणः स्पृहयन् स्पृह-
णीयो वर्णो रूपं यस्य । यजमानैः स्पृहणीयरूप इत्यर्थः । अभि-
मृश्यत इत्यभिमृष्ट् न अभिमृश्यते नाभिमृष्ट् तस्यै नाभिमृष्टे ।
चतुर्थी तृतीयार्थे । तनोर्विशेषणं नाभिमृष्टा अभिमर्शनं कर्तु-
मयोग्यया दाहकत्वात् ईदृश्या तन्वा शरीरेण ज्वालालक्षणेन ज-
र्भुराणः जृम्भत इति जर्भुराणः 'जभिजृभी गात्रविनामे' इतस्तत्तच्च
गच्छन् जृभेराणादिक उराणप्रत्ययः । ईदृशमग्निमाजिघर्षामिति
योज्यम् ॥ २४ ॥

पञ्चविंशी ।

परि वाजपतिः क्विरुग्निर्हव्यान्यक्रमीत् । दधु-
द्रवानि दाशुपे ॥ २५ ॥

उ० परिलिखति । तिसृभिराग्नेयीभिर्गायत्र्यनुष्टुब्जग-
तीभिः परि । वाजपतिः अग्निः । नानादेवत्वान्यपि हव्यानि
हवींषि परि अक्रमीत् । परिक्रमणं भक्षणार्थम् । वाजपतिः
अज्ञस्य पतिः । कविः क्रान्तदर्शनः । किं कुर्वन् हवींष्यक्रमीत् ।
दधत् ददत् । रत्नानि रमणीयानि धनानि । दाशुपे हवीं-
षि दत्तवते यजमानाय ॥ २५ ॥

म० 'अग्न्या पिण्डे त्रिः परिलिखति परिवाजपतिरिति
वह्निर्वह्निस्तरयोत्तरयेति' (का० १६ । २ । २३) । अस्यार्थः ।
अग्न्या वारत्रयं मृत्पिण्डं परिलिखति परया परया वह्निर्वहिः-
प्रदेशे यथा तथा । परि वाजपतिरिति प्रथमं लिखति परि-
लेति तद्वह्निर्द्वितीयं त्वमग्न इति तद्वह्निस्तृतीयमित्यर्थः ।
आग्नेयी गायत्री सोमकदृष्टा । अयमग्निर्हव्यानि नानादेवत्वानि
हवींषि पर्यक्रमीत् परिक्रान्तवान् । परिक्रमणं भक्षणार्थं स्वीकर-
णमित्यर्थः । कीदृशोऽग्निः । वाजपतिः वाजस्याग्नस्य पतिः पाल-
यिता । कविः क्रान्तदर्शनः । किं कुर्वन् हव्यानि पर्यक्रमीत् ।
दाशुपे हवींषि दत्तवते यजमानाय रत्नानि रमणीयानि धनानि
दधत् प्रयच्छन् । 'दाश्ट दाने' अस्य धातोः 'दाश्वान्साङ्गान्'-
(पा० ६ । १ । १२) इत्यादिना कसुप्रत्ययान्तो निपातः ।
दाशति दत्ते स इति दाश्वान् तस्मै दाशुपे । दधाति दत्त
इति दधत् धाधातुर्दानेऽपि । 'दुधाप् विधारणे पुष्टं दान' इति
कल्पद्रुमोक्तेः ॥ २५ ॥

षड्विंशी ।

परि त्वाग्ने पुरं वयं विप्रं सहस्य धीमहि ।
धृषद्वर्णं दिवेदिवे हन्तारं भङ्गुरावताम् ॥ २६ ॥

उ० परि त्वाग्ने । परीत्यस्योपसर्गस्य धीमहीत्यनेन संबन्धः
ध्यायतिरयम् संप्रसारणं तु छान्दसम् । परि सर्वतो ध्यायामः
त्वा त्वाम् हे अग्ने, पुरं पुररूपेणावस्थितम् । अग्निः सहस्यो हि

पुरोरक्षको भवति । वयं विप्रं मेधाविनं ब्राह्मणजातिं वा हे स-
हस्य । सहसि बले भवः सहस्योऽग्निः । स हि बलेन मध्यमानो
जायते तस्य संबोधनं हे सहस्य, धृषद्वर्णं प्रसहनरूपम् दिवे-
दिवे अहन्यहनि । हन्तारं वाधितारम् । भङ्गुरावताम् भङ्गुर-
मनवस्थितं मनो येषां ते भङ्गुरावन्तः तेषां भङ्गुरावताम् ।
अनवस्थितचित्तवृत्तीनामित्यर्थः ॥ २६ ॥

म० आग्नेयनुष्टुप्पायुष्टा परीत्युपसर्गस्य धीमहीत्यनेन
संबन्धः । सहस्य सहसि बले भवः सहस्यः बलेन मध्यमानस्य
जायमानत्वात्संबोधनं हे सहस्य हे अग्ने, वयं त्वा त्वां परि-
धीमहि सर्वतो ध्यायामः । ध्यायतेः संप्रसारणं छान्दसमित्युक्तम् ।
कीदृशं त्वाम् । पुरं पुरीरूपेण स्थितम् आग्नेयादिपुराणां रक्षक-
त्वात्, यद्वा पिपतिं पालयतीति पूतम् । 'पृ पालनपूरणयोः'
क्तिप् 'उदोष्पपूर्वस्य' (पा० ७ । १ । १०२) इति उदादेशे
पूरिति रूपम् । तथा विप्रं मेधाविनं ब्राह्मणजातिं वा । धृषद्वर्णं
'जिषृषा प्रागल्भ्ये' अतो व्यत्ययेन तौदादिकाच्छतृप्रत्ययः ।
धृष्णोतीति धृषन् प्रगल्भो वर्णो यस्य तम् । असत्त्वरूपमित्यर्थः ।
दिवेदिवे प्रतिदिनं भङ्गुरावतां हन्तारं भङ्गुरं भञ्जनीयं पापं
तथेषामस्ति ते भङ्गुरवन्तो विधातका राक्षसादयः । यद्वा
भङ्गुरमनवस्थितं मनो येषां ते भङ्गुरावन्तोऽनवस्थितचित्तवृत्तय-
स्तेषां विनाशयितारम् । भङ्गुरावतामिति संहितायां दीर्घः ॥ २६ ॥

सप्तविंशी ।

त्वमग्ने शुभिस्त्वमाशुशुक्षणिस्त्वमग्न्यस्त्वमग्नेमन-
स्परि । त्वं वनेभ्यस्त्वमोपधीभ्यस्त्वं नृणां नृपते
जायसे शुचिः ॥ २७ ॥

उ० त्वमग्ने हे भगवन्नग्ने, त्वं शुभिरहोभिर्निमित्तभूतैर्म-
ध्यमानो जायसे । त्वमेव आशुशुक्षणिः आशु शीघ्रं शुचा
दीप्त्या क्षिणोति हिनस्ति सनोति संभजते वा आशुशुक्षणि-
रुच्यते । त्वं अज्यश्च विशुदात्मना जायसे । त्वमग्नेमनः पापा-
णात्परिजायसे । त्वं वनेभ्यः अरणिक्वाष्टेभ्यो जायसे ।
त्वमोपधीभ्यो वंशादिभ्यो जायसे । त्वं नृणां मनुष्याणा-
मग्निहोत्रिणां जायसे । तदुक्तम् 'पुत्रो ह्येष सन्स पुनः
पिता भवति' इति । हे नृपते नृणां पालयितः । शुचि-
निष्कपाप्मा । अथापरो व्याख्यामार्गः । आशुशुक्षणिशब्दस्य
पञ्चम्यर्थे प्रथमा । तथाच वाक्यस्य संयोगः । आ उपसर्गपूर्वः
शोचतिः सन्नन्तः । आशुशुक्षणेः आदिदीपयिषोर्जायसे ।
योपि ग्रहं खलं वा निर्मथ्य दीपयति तस्यापि त्वं जायसे ।
सर्वेषामनुग्रहे प्रवृत्तो हि त्वमित्यभिप्रायः । त्वमग्ने शुभिर्जा-
यसे त्वमादिदीपयिषोर्जायसे । एवं त्वमग्नेः अग्नेमनः
वनेभ्यः ओपधीभ्यः नृणां पुत्रत्वेन नृपते जायसे । शुचिर्दीप्त
इति योजना ॥ २७ ॥

म० आग्नेयी त्रिष्टुप् गृत्समदृष्टा प्रथमान्यावेकादशाणीं

द्वितीयतृतीया दशाणीं पादौ यदा तदा पङ्क्तिरेव । तृतीयचतुर्थी दशाणीं यदा तदा विराट्स्थाना त्रिष्टुप् द्वौ वा वैराजौ नवक-
स्त्रैष्टुभश्च विराट्स्थानेत्युक्तेः । अथ मन्त्रार्थः । हे नृपते नृणां
पालक हे अग्ने, त्वं शुभिरहोभिर्निमित्तभूतैर्मध्यमानो जायसे ।
प्रतिदिनं मध्यस इत्यर्थः । यद्वा शुभिः स्वर्गैः निमित्तभूतैस्तत्र
तत्र यागशालासु जायसे । त्वमाशुशुक्षणिः आर्द्रा भूमि शीघ्रमेव
शोषयित्वा, यद्वा आशु क्षिप्रं शुचा दीप्त्या क्षणोति हन्ति तमः
स नोति संभजते वा आशुशुक्षणिः । त्वमग्नौ वर्षधाराभ्यो
विबुदात्मना जायसे त्वमश्मनः परि पाषाणस्योपरि पाषाणान्त-
रसङ्गतमेन जायसे त्वं वनस्पतिभ्योऽरणिगाष्टेभ्यो जायसे ।
त्वमोषधिभ्यो वंशादिभ्यो जायसे वंशद्वयसङ्घर्षेण । त्वं वृणां
मनुष्याणामग्निहोत्रिणां गृहे जायसे । 'पुत्रो ह्येष सन् स पुनः
पिता भवति' इति श्रुतेः । किमुतस्त्वम् । शुचिः शुद्धिहेतुः । 'पुनः
पाकान्महीमयम्' इति स्मृतेः ॥ २७ ॥

अष्टाविंशी ।

देवस्य त्वा सवितुः प्रसवेऽश्विनोर्बाहुभ्यां पूष्णो
हस्ताभ्याम् । पृथिव्याः सुधस्थादग्निं पुरीष्यमङ्गि-
रस्वत्स्वनामि । ज्योतिष्मन्तं त्वाग्ने सुप्रतीकमजस्रेण
भानुना दीक्षतम् । शिवं प्रजाभ्योऽहिंसन्तं
पृथिव्याः सुधस्थादग्निं पुरीष्यमङ्गिरस्वत्स्वनामः २८

उ० खनति । देवस्य त्वा । व्याख्यातम् । पृथिव्याः
सहस्थानात् अग्निं पशव्यम् अङ्गिरसा तुल्यं खनामि । ज्यो-
तिष्मन्तं ज्योतिषा संयुक्तं त्वां हि अग्ने, सुप्रतीकं सुमुखम्
अजस्रेण अनुपक्षीणेन भानुना दीप्त्या दीक्षतं दीप्यमानम्
शिवं प्रजाभ्यः शान्तं प्रजाभ्यः अहिंसन्तं प्राणिनः पृथिव्याः
सहस्थानादपि । अग्निं पशव्यम् अङ्गिरसा तुल्यं खनामः २८

म० अत्र्या पिण्डं खनति देवस्य लेति' (का० १६ ।
२ । २३) अत्र्या कृत्वा पिण्डं परितः खनति कण्डिकया ।
देवस्य त्वा व्याख्यातम् । पृथिव्याः आग्नेयं यजुः अत्यष्टिच्छन्दः ।
अहं पृथिव्याः सधस्थादुपरिप्रदेशात् पुरीष्यं पशव्यमग्निमङ्गि-
रस इव खनामि । कीदृशमग्निम् । ज्योतिष्मन्तं ज्वालायुक्तम् । हे
अग्ने, ईदृशं त्वां पृथिव्याः सहस्थानात् अङ्गिरस इव वयं
खनामः । कीदृशम् । सुप्रतीकं सुमुखम् । अजस्रेणानुपक्षीणेन
निरन्तरं वर्तमानेन भानुना रश्मिना दीक्षतं दीप्यमानम् । अहं-
सो धातुः । प्रजाभ्यः प्रजोपकारार्थं शिवं शान्तमत एवाहिं-
सन्तं हिंसामकुर्वन्तम् । पुनरुक्तिरादरार्था ॥ २८ ॥

एकोनविंशी ।

अपां पृष्ठमसि योनिर्ऋतेः समुद्रमभितः पिन्व-
मानम् । वर्धमानो मह्यं २ ऽआ च पुष्करे दिवो
मात्रया वरिष्णा प्रथस्व ॥ २९ ॥

उ० पुष्करपर्णं कृष्णाजिनोपरिष्ठास्थाययति । अपां पृष्ठम् ।
स्वराट् पङ्क्तिः । यतः अपांपृष्ठमसि उपर्यवस्थानात् । योनिः
स्थानं च अग्नेः अद्र्यर्थस्य पिण्डस्य । अतस्त्वं प्रवीमि ।
समुद्रमभितः पिन्वमानम् । उपपदविभक्तिर्द्वितीया । समुद्र-
स्योदकस्य इतश्चेतश्च सिञ्चतः । त्वं वर्धमानो महान् भव ।
आ च पुष्करे आसीद् च पुष्करे उदके । स हि तस्य
योनिः । आकारः आकृष्य व्याख्यातः । चकारो भिन्नकर्मः ।
विमार्ष्टि एनं चतुर्थेन पादेन । दिवो मात्रया शुलोकस्य परि-
माणेन । वरिष्णा उरुत्वेन च प्रथस्व वर्धस्व ॥ २९ ॥

म० 'कृष्णाजिनमासीर्योत्तरतस्मिन् पुष्करपर्णमपां पृष्ठ-
मिति' (का० ६ । २ । २४) । अस्यार्थः । मृत्पिण्डोत्तरभागे
प्राग्भाविमुत्तरलोमे कृष्णाजिनमासीर्य तत्रापां पृष्ठमिति पादत्र-
यात्मकमन्त्रेण कमलिनीपत्रमास्तृणाति । पुष्करपर्णं देवत्वा
स्वराट् पङ्क्तिः । आयौ दशकावन्त्यावेकादशकविति द्व्यक्षराधिका
पङ्क्तिः स्वराट् पङ्क्तिः । द्वाभ्यां विराडित्युक्तेः । अथ मन्त्रार्थः ।
हे पुष्करपर्ण, त्वमपां जलानां पृष्ठमसि उपर्यवस्थानात् । अग्नेः
अद्र्यर्थस्य पिण्डस्य योनिः कारणमसि । समुद्रमभितः उदकस्य
परितः पिन्वमानं प्रीतिकरम् । यद्वा पिन्वमानमिति समुद्रविशे-
षम् । पिन्वमानं सिञ्चन्तं समुद्रमुदकमभितः वर्धमानं सत्
महत् प्रभूतं भवेति शेषः । वर्धमानो महानिति लिङ्गव्यत्यय-
इच्छान्दसः । पुष्करे जले आसीद् च । यद्वा पुष्करे आ सम-
न्तात् महत् प्रभूतं सत् वर्धमानं वृद्धियुक्तं त्वमसि । 'विमा-
र्ष्टेन दिव इति' (का० १६ । २ । २५) । एनपुष्करपर्णं विपुलं
करोति । हे पुष्करपर्ण, दिवो मात्रया शुलोकस्य परिमाणेन
वरिष्णा उरुत्वेन त्वं प्रथस्व विस्तृतं भव । उरोर्भावी वरिमा
तेन 'प्रथस्व' (पा० ६ । ४ । १५७) इत्यादिना उरोर्वरादेश
इमानं ॥ २९ ॥

त्रिंशी ।

शर्म च स्यो वर्म च स्योऽच्छिद्रे बहुले उभे ।
व्यचस्वती संवसाथां भूतमग्निं पुरीष्यम् ॥ ३० ॥

उ० उभे कृष्णाजिनपुष्करपर्णं अभिमृशति अनुष्टुभ्याम् ।
शर्म च स्थः यौ युवां शरणं च भवथः संहननं च । अच्छिद्रे
सकले बहुले महाप्राणे च । उभे अपि ते युवां ब्रवीमि ।
व्यचस्वती अवकाशवती भूत्वा संवसाथाम् आच्छादयतम् ।
आच्छाद्य च भूतं विभृतम् । अग्निं पुरीष्यं पशव्यम् ॥ ३० ॥

म० 'आलभत उभे शर्म च स्थ इति' (का० १६ । २ ।
२६) । ऋगद्वयेन कृष्णाजिनपुष्करपर्णं सहैव स्पृशेदिति सूत्रार्थः ।
कृष्णाजिनपुष्करपर्णदेवत्वे द्वे अनुष्टुभौ । हे कृष्णाजिनपुष्कर-
पर्ण, उभे युवां शं च स्थः अग्नेः सुखकारिणी अपि भवथः ।
वर्म च स्थः कवचवद्रक्षके अपि भवथः । यौ समुचये । कीदृशे
युवाम् । अच्छिद्रे छिद्ररहिते सकले बहुले विसृतिं व्यचस्वती व्य-
चनं व्यचः अनुत्प्रत्ययः । तद्वती अवकाशवती । तथाविधे

युवां पुरीषां पञ्चममग्निं संवसाथां सम्यगाच्छादयतम् । 'वस आच्छादने' अदादिः । आच्छाद्य चाग्निं भूतं विभूतं धारयतम् । विभर्तेः 'बहुलं छन्दसि' (पा० २।४।७३) शपो लुक् ॥ ३० ॥

एकत्रिंशी ।

संवसाथां स्वर्विदासमीची उरसात्मना । अग्नि-
मन्तर्भरिष्यन्ती ज्योतिष्मन्तमजस्रमिन् ॥ ३१ ॥

उ० संवसाथाम् आच्छादयतमेनमग्निं पिण्डरूपम् । स्वर्विदा । यज्ञसूर्यदेवाहर्वाचनः स्वःशब्दः । स्वर्वेतीति स्वर्वित् स्वर्विदा रूपेण । यद्वा द्विवचनस्य स्थाने आकारः स्वर्विदीभूत्वा । यद्वा स्वर्गविदो भूत्वा । समीची समाने संगते एकचित्ते भूत्वा । उरसात्मना च किंच अग्निपिण्डमन्तमजस्रमनुपक्षीणम् । भरिष्यन्ती धारयमाणे ज्योतिष्मन्तम् अजस्रम् अनुपक्षीणम् । कुरुतमिति शेषः । इदिति पादपूरणः ॥ ३१ ॥

म० हे कृष्णाग्निपुष्करपर्णे, ज्योतिष्मन्तं तेजस्विनमजस्रमिन् निरन्तरमेवाग्निमन्तरुदरे भरिष्यन्ती धारयिष्यन्ती युवामुरसात्मना उरोरूपेण भवदीयशरीरेणाग्निं संवसाथां सम्यगाच्छादयतम् । कीदृशे युवाम् । स्वर्विदा विभर्केराकारः । स्वर्वित इति स्वर्विदो यज्ञसूर्यदेवाहर्वाचौ । स्वःशब्दः स्वर्गलाभसाधन इत्यर्थः । तथा समीची सम्यगवने सज्जते एकचित्ते इत्यर्थः ॥ ३१ ॥

द्वात्रिंशी ।

पुरीष्योऽसि विश्वभरा अथर्वा त्वा प्रथमो निर-
मन्थदग्ने । त्वामग्ने पुष्करादध्यथर्वा निरमन्थत ।
मूर्ध्नो विश्वस्य वाघतः ॥ ३२ ॥

उ० पिण्डमभिमृशति । पुरीष्योऽसि पञ्चव्यस्त्वमसि । विश्वभराः सर्वस्य धारकः पोषको वा अथर्वा त्वा च प्राणः । त्वां प्रथमो निरमन्थत् मथितवान् हे अग्ने, पिण्डं हरति पक्षिराग्नेयीभिः । तत्र तिस्रो गायत्र्यः द्वे त्रिष्टुभौ एका बृहती । त्वामग्ने त्वां हे अग्ने, पुष्करादुदकात् अधि सकाशात् अथर्वा अतनवान् प्राणो निरमन्थत निजैर्नितवान् । 'आपो वै पुष्करं प्राणोऽथर्वा' इति श्रुतिः । मूर्ध्नो विश्वस्य वाघतः । वाघत इति ऋत्विङ्गामसु पठितम् । वाघतस्तु मूर्ध्नः शिरसः अरण्योर्वेनयति सर्वस्य कर्मणोऽङ्गभूतम् ॥ ३२ ॥

म० 'पिण्डं पुरीष्योऽसीति' (का० १६।२।२७) । प्रतिष्ठा गायत्री अष्टौ सप्त षट् चेति प्रतिष्ठेति पित्रलोके । अग्निदेवत्वा । हे अग्ने, त्वं पुरीष्यः पञ्चव्योऽसि विश्वभरा असि विश्वं सर्वं जगद् विभर्ति धारयति पुष्णाति वा विश्वभराः असु-
नप्रत्ययः । हे अग्ने, प्रथमः इतरेभ्यः पूर्वभावी अथर्वाह्य ऋषिः प्राणो वा त्वा त्वां निरमन्थतिः शेषेण मथितवान् 'पाणिभ्यां

परिगृह्णात्येनं दक्षिणोत्तराभ्यां दक्षिणः सात्रिस्त्वामग्न इति पङ्क्तिः सर्वेष्ट सङ्कटुला पुष्करपर्णे निदधातीति' । (का० १६।२।२७) दक्षिणेनाग्निं भूलोभाभ्यां कराभ्यां सर्वे पिण्डं त्वामग्न इति पङ्क्तेन सङ्कटुहीला पुष्करपर्णे स्थापयतीति सूत्रार्थः । अग्निदेवत्वास्तिस्रो गायत्र्यो भरद्वाजदृष्टाः । हे अग्ने, अथर्वा प्राणः पुष्करादधि उदकात्सकाशात्वां निरमन्थत निःशेषेण मथितवान् । 'आपो वै पुष्करं प्राणोऽथर्वा' (६।४।२।२) इति श्रुतेः । वाघत इति ऋत्विङ्गामसु पठितम् । विश्वस्य सर्वस्य जगतः संबन्धिनो वाघतः ऋत्विजस्तां मूर्ध्नोऽर्धादरणेः शिरसो निरमन्थन्तेति व्यत्ययः । यद्वा विश्वस्येति षष्ठ्येकवचनं प्रथमाबहुवचनार्थं । विश्वे सर्वे वाघत इत्यर्थः । यद्वा ऋचोऽयमर्थः हे अग्ने, अथर्वाह्य ऋषिः पुष्करादधि पद्मपत्रस्योपरि त्वां निरमन्थत । कीदृशात्पुष्करात् । मूर्ध्नः उत्तमात्रवत्प्रशस्तात् विश्वस्य वाघतः सर्वजगतो वाहकात्पुष्करपर्णेमग्निमन्थनयज्ञनिष्पादनद्वारेण सर्वे जगन्निर्वहति ॥ ३२ ॥

त्रयस्त्रिंशी ।

तमु त्वा दध्यङ्कृषिः पुत्र ईधे अथर्वणः । वृत्रहणं
पुरन्दरम् ॥ ३३ ॥

उ० तमु त्वा । अग्राप्युकार एतस्मिन्नर्थे उत्तरेणेत्युकारः । तमेव त्वां दध्यङ् नामा ऋषिर्मेघाणां दृष्टा । पुत्र ईधे अथर्वणः व्यवहितोत्र संबन्धः । अथर्वणः पुत्र ईधे । 'इन्धी दीप्तौ' आदीपयति । कथंभूतं त्वामादीपयति । वृत्रहणम् पाप्मनो हन्तारम् । पुरन्दरम् असुरपुरां च दारयितारं वा । 'दध्यङ् आथर्वणः' इति श्रुतिः ॥ ३३ ॥

म० हे अग्ने, अथर्वणः ऋषेः पुत्रः दध्यङ्गामक ऋषिः तमु त्वा । उ एवार्थः । तमेव त्वाम् ईधे प्रज्वालितवान् । कीदृशं त्वाम् । वृत्रहणं वृत्रस्य पाप्मनो हन्तारं । 'ब्रह्मभूणवृत्रेषु हनः' इति (पा० ३।२।८७) क्रिप् । पुरन्दरं स्वरूपेणासुरसंबन्धिनो त्रयाणां पुराणां विदारयितारम् । 'वाचंयमपुरन्दरौ च' (पा० ६।३।६९) इति खशि निपातः ॥ ३३ ॥

चतुस्त्रिंशी ।

तमु त्वा पाथ्यो वृषा समीधे दस्युहन्तमम् ।
धनंजयं रणेरणे ॥ ३४ ॥

उ० तमु त्वा तमेव त्वां पाथ्यो वृषा । 'मनो वै पाथ्यो वृषा' इति श्रुतिः । मनसा हि मुक्तेः पन्था उपलभ्यते । तदुक्तम् 'मनसैवानुदृष्टव्यम्' इति । 'मनसाभिलष्य क्षियां रेतः सिञ्चति' इति वृषा मनः समीधे संदीपयति । दस्युहन्तमम् शत्रुहन्तुतमम् धनस्य जेतारम् । रणेरणे संग्रामेसंग्रामे ॥ ३४ ॥

म० पथि वर्तमानः पाथ्यः सन्मार्गवर्ती, यद्वा पाथसि अन्तरिक्षे हृदयाकाशे भवः पाथ्यः 'पाथोनदीभ्यां ज्यष्ण' (पा० ४।४।१११) इति पाथःशब्दात् ज्यष्णप्रत्ययः । टिलोपः ।

वृषा सेका मनः हे अग्ने, त्वा त्वां समीधे संदीपयति । मनसा हि ब्रह्मपन्था उपलभ्यते अतः पाथ्यः । 'मनसैवानुदृष्टव्यम्' इति श्रुतेः । 'मनसैवाभिलष्यन्नियाः रेतः सिञ्चति' इति वृषा हि मनः । 'मनो वै पाथ्यो वृषा' (६।४।२।४) इति श्रुतेः । कीदृशं त्वाम् । दस्युहन्तमम् दस्युन् हन्तीति दस्युहा अतिशयेन दस्युहा दस्युहन्तमस्तम् । 'नलोपः प्रातिपदिकान्तस्य' (पा० ८।२।७) इति नलोपे दस्युहतम इति प्राप्ते 'नाद्धस्य' (पा० ८।२।१७) इति तमपो नुडागमः । अतिशयेन शत्रूणां हन्तारम् । रणेन धनञ्जयं तेषु तेषु संप्राप्तेषु धनस्य जेतारम् ॥ ३४ ॥

पञ्चत्रिंशी ।

सीदं होतुः स्व उ लोके चिकित्वान्सादया यज्ञं सुकृतस्य योनौ । देवावीर्देवान्हविषा यज्ञास्यग्ने बृहद्यजमाने वयौ धाः ॥ ३५ ॥

उ० सीदं होतः । सीद उपविश हे होतः अग्ने, स्व उ लोके । उकारो विनिश्चयार्थः । स्वकीय एव लोके कृष्णाजिने । चिकित्वान् चेतनवान् परिदृष्टाधिकारः स्वमधिकारं जानानः । किञ्च सादया यज्ञम् स्थापय च यज्ञं त्वं सुकृतस्य साधुकृतस्य कर्मणः योनौ स्थाने कृष्णाजिने । 'कृष्णाजिनं वै सुकृतयोनिः' इति श्रुतिः । यज्ञे हि तन्ममाने अवधातः पेषणं सोमनिधानं च कृष्णाजिने एव भवतीत्येतद्भिप्रायमेवमुच्यते । यज्ञं त्वं देवावीः देवानामवनशीलः तर्पणशीलः देवान्हविषा यज्ञासि यजसि तं त्वां पुनः प्रार्थयामि । हे अग्ने, बृहत् महत् यजमाने वयः आयुरन्नं वा धाः धेहि ॥ ३५ ॥

म० आग्नेयी त्रिष्टुप् देवध्रुवोदेववाताभ्यां दृष्टा । हे होतः देवानामाह्वातः हे अग्ने, स्वे उ लोके । उ एवार्थः । स्वकीये एव स्थाने कृष्णाजिनाख्ये त्वं सीद उपविश । कीदृशस्त्वम् । चिकित्वान् चेतनवान् स्वाधिकारं जानन् । किञ्च सुकृतस्य साधुकृतस्य कर्मणो यज्ञस्य योनौ स्थाने कृष्णाजिने यज्ञं सादय स्थापय । 'अन्येषामपि दृश्यते' (पा० ६।३।१३७) इति संहितायां क्रियापदस्य दीर्घः । यज्ञे क्रियमाणेऽवधातपेषणसोमनिधानादीनि कृष्णाजिन एव भवन्तीति कृष्णाजिनं सुकृतस्य योनिः 'कृष्णाजिनं वै सुकृतस्य योनिः' (६।४।२।६) इति श्रुतेः । हे अग्ने, यतो देवावीः देवानवति प्रीणातीति देवावीः त्वं हविषा हव्येन कृत्वा देवान् यज्ञासि यजसि । 'लेटोऽडाटौ' (पा० ३।४।९४) इत्याडागमः । पूजयसि अतो यजमाने बृहन्महद्वय आयुरन्नं वा धाः धेहि । दधातेर्लुङि मध्यमैकवचने अधा इति प्राप्ते 'बहुलं छन्दस्यमाङ्गयोगेऽपि' (पा० ६।४।७५) इत्यङभावः ॥ ३५ ॥

षट्त्रिंशी ।

नि होता होतृपदने विद्वान्स्त्वेषो दीदिवान्

असदत्सुदक्षः । अदब्धव्रतप्रमतिर्वसिष्ठः सहस्रम्भरः शुचिर्जिह्वो अग्निः ॥ ३६ ॥

उ० निहोता नीत्ययमुपसर्गोऽसददित्यनेनाख्यातेन संबध्यते । न्यसदत् निषण्ण उपविष्टः होता अग्निः । होतृपदने होता यस्मिन्सीदति तद्धोतृपदनं तस्मिन् । विद्वानः जानानः स्वमधिकारम् त्वेषो दीदित्युक्तः । दीदिवान् देदीप्यमानः । असदत् सुदक्षः साधु क्षिप्रकारी । अदब्धव्रतप्रमतिः । अदब्धमनुपहंसितं कर्म यश्च प्रकृष्टा मतिः स एवमुच्यते । वसिष्ठः वस्तुतमः । यश्च सहस्रम्भरः सहस्रं विभर्तीति सहस्रम्भरः सर्वहितः । शुचिर्जिह्वः शुचिर्जिह्वा यस्य स शुचिर्जिह्वः योयं नानादेवत्यानि हवींषि अभ्यवहरति नचोच्छोषयति स शुचिर्जिह्व इति शक्यते वदितुम् । अग्निरिति विस्मित इवाचष्टे ॥ ३६ ॥

म० आग्नेयी त्रिष्टुप् गुत्समदृष्टा । नीत्युपसर्गोऽसददित्यनेन संबध्यते । अग्निः होतृपदने न्यसीदत् । होता यस्मिन् सीदति तद्धोतृपदनम् । होमनिष्पादकयोग्यस्थाने उत्तरवेदिरूपे सम्यगुपविष्टवान् । कीदृशोऽग्निः । होता देवानामाह्वाता । विद्वानः स्वाधिकारं जानन् । लेष 'विष दीप्तौ' पचायच् लेषतीति लेषः दीप्तिमान् । दीदिवान् दीव्यतीति दीदिवान् 'दिवु 'क्रीडादौ' अस्मात् कसुः । 'तुजादीनां दीर्घोऽभ्यासस्य' (पा० ६।१।७) इत्यभ्यासदीर्घः । 'लोपो व्योर्वलि' (पा० ६।१।६६) इति वलोपः । होतृधिष्यादौ गमनवान् । सुदक्षः साधुकुशलः क्षिप्रकारी । अदब्धव्रतप्रमतिः 'दम्भु बधे' अदब्धमनुपहतं व्रतं कर्म यस्य सोऽदब्धव्रतः प्रकृष्टा मतिर्बुद्धिर्यस्य स प्रमतिः अदब्धश्चासावप्रमतिश्चेति सः । तथा वसिष्ठः वसति स्वस्थान इति वस्ता अत्यन्तं वस्ता वसिष्ठः वस्तुतमः । 'तुरिष्ठेमेयस्यु' (पा० ६।४।१५४) इतीष्टनि परे तृचो लोपः । सहस्रम्भरः सहस्रं सर्वजनं विभर्ति पुष्पाति सहस्रम्भरः । शुचिर्जिह्वः शचिः शुद्धा होमयोग्या जिह्वा ज्वाला यस्य सः । नानादेवत्यानि हवींष्यभ्यवहरन्पुच्छिष्टं न करोतीति भावः ॥ ३६ ॥

सप्तत्रिंशी ।

सःसीदस्व मुहोऽसि शोचस्व देववीतमः । विधूमन्मे अरुपं मियेध्य सृज प्रशस्त दर्शतम् ॥ ३७ ॥

उ० संसीदस्व । हे अग्ने, संगत्य सीदस्व । यतः त्वं महानसि । शोचस्व दीप्यस्व । यतस्त्वं देववीतमः अतिशयेन देवानामाप्यायिता । विसृज च विसृज च विधूमम् अरुपम् अरोचनम् मियेध्य । यमेध्य इति प्राप्ते छान्दसोपकर्षः । हे प्रशस्तलक्षण । दर्शतम् दर्शनीयमाहुतिपरिणामभूतम् । 'इतो वा अयमूर्ध्वं रेतः सिञ्चति धूमं सामुत्र वृष्टिर्भवति' इति श्रुतिः ॥ ३७ ॥

म० आग्नेयी बृहती प्रस्कण्वदृष्ट । तृतीयो द्वादशाणोऽन्ये-
ऽष्टाणाः । मेध्यशब्दस्य छान्दसो विप्रकर्षः । हे मियेध्य हे
मेध्य । यज्ञिय यज्ञार्ह हे प्रशस्त उत्कृष्ट अग्ने, त्वं संसीदस्व
पुष्करपर्णे सम्यगुपविश । यस्त्वं महानसि अनेकक्रतुहेतुत्वात् ।
स त्वं शोचस्व 'शुच दीप्तौ' दीप्यस्व । कीदृशस्त्वम् । देववीतमः
देवान् वेति तर्पयति देववीः 'वी कान्त्यादौ' किप् । अतिशयेन
देववीः देववीतमः । किंच दर्शतं दर्शनीयमरुमरोचनं धूमं
विस्त्रज विमुञ्च । वीत्युपसर्गः सजेत्यनेन संबध्यते । 'इतो वा
अयमूर्ध्वे' रेतः सिञ्चति धूमं सामुत्र वृष्टिर्भवति' इति
श्रुतिः ॥ ३७ ॥

अष्टत्रिंशी ।

अपो देवीरूपसृज मधुमतीरयक्ष्माय प्रजाभ्यः ।
तासाम्नास्थानादुज्जिहतामोषधयः सुपिप्पलाः ॥ ३८ ॥

उ० अबटे अप आसिञ्चति । अपो देवीः अन्वेवत्या
बृहती । विधूममग्ने अरुणं मियेध्येत्यनन्तर्यादग्निरुच्यते ।
द्यौर्वा अपो देवीरूपसृज निक्षिप वृष्टिरूपाः मधुमती रसवतीः
आरोग्यदातृकाः अयक्ष्माय प्रजाभ्यः । यक्ष्मा व्याधिः भाव-
प्रत्ययलोपः । अयक्ष्मात्वार्थं प्रजानामिति विभक्तिव्यत्ययः ।
तासां भूमिगतानाम् अस्थानात् अधिष्ठानात् । उज्जिहताम्
उद्गच्छन्तु । ओषधयः सुपिप्पलाः साधुफलाः । पिप्पलं फल-
मुच्यते ॥ ३८ ॥

म० 'अपः श्वेद्रेऽवनयत्यपो देवीरिति' (का० १६ । ३ ।
२) । सृष्टिपण्डगते जलं सिञ्चति । अन्वेवत्या न्यङ्कुसारिणी
सिन्धुद्वीपदृष्टा । द्वितीयो द्वादशाणोऽन्ये त्रयोऽष्टाणी यस्याः सा
न्यङ्कुसारिणी । पूर्वचोऽग्ने इति संबोधनमग्राहियते । यौरध्व-
र्युवा संबध्यते । हे अग्ने, यद्वा हे द्यौः, यद्वा हे अर्ध्वयो, देवीः
देवनशीला अपः उपसृज अस्मिन् खननप्रदेशे आसिञ्च ।
कीदृशीरपः । मधुमतीः रसवतीः आरोग्यदात्रीः । किमर्थं । प्र-
जाभ्यः अयक्ष्माय । पञ्चमी षष्ठ्यर्थे । यक्ष्मणोऽभावोऽयक्ष्मं तस्मै
प्रजानामारोग्याय । तासां सिक्ताणामपां स्थानात् सुक्षेत्ररूपाद-
स्मात् खननप्रदेशात् । ओषधयः आ समन्तादुज्जिहतामुद्गच्छन्तु ।
कीदृश्य ओषधयः । सुपिप्पलाः शोभनं पिप्पलं फलं यासां
ताः ॥ ३८ ॥

एकोनचत्वारिंशी ।

सं ते वायुमीतरिश्वा दधातृत्तानाया हृदयं यद्वि-
कस्तम् । यो देवानां चरसि प्राणयेन कस्मै देव-
वर्षडस्तु तुभ्यम् ॥ ३९ ॥

उ० वायुना संदधाति । सं ते वायुः । त्रिष्टुप् । अर्धर्चः
पार्थिवोऽर्धर्चो वायुदेवत्वः । संदधातु तव मातरिश्वा वायुः
पृथिवी । उत्तानायाः सत्या यदेतत् हृदयमवदरूपेण ।
विकस्तं विकसितम् । वायुरुच्यते । यो देवानाम् यस्त्वं

देवानां चरसि प्राणयेन प्राणत्वेन । थकारो भावप्रत्ययार्थकः ।
हे देव, तस्मै कस्मै प्रजापतये तुभ्यम् इयं पृथिवी वर्षडस्तु
वर्षट्कृता भवतु । 'नो हैतावत्यन्याहुतिरस्ति यथैषा' इति
श्रुतिः ॥ ३९ ॥

म० 'सं त इति वातमपक्षिपति' (का० १६ । ३ । ३) ।
पिण्डगते वायुं प्रेरयति । त्रिष्टुप् अर्धं पृथिवीदेवत्वमर्थं वायु-
देवत्वम् । हे पृथिवि, उत्तानायाः ऊर्ध्वाभिमुखेनावस्थितायास्ते
तव यच्चृदयं हृदयसदृशं खननस्थानं विकस्तं पिण्डावदरूपेण
विकसितम् । इदं भाव आर्षः (पा० ७ । २ । ३४) तत्स्थानं
वायुः संदधातु पूर्वोक्तेन जलपक्षेपेण तृणादिपूरणेन च वायुर्यथा
पूर्वं तथा सम्यकरोतु । कीदृशो वायुः । मातरिश्वा मातर्यन्त-
रिक्षे सर्वप्राणिनामवच्छेदकारिणि श्रयति गच्छति मातरिश्वा ।
एवं पृथिवीमुक्त्वा वायुमाह, हे देव, योतनादिगुणयुक्त वायो
यस्त्वं देवानामग्न्यादीनां प्राणयेन प्राणभावेन चरसि प्राणानां
भावः प्राणार्थं भावे छान्दसस्थलप्रत्ययः । कस्मै प्रजापतिरूपाय
तुभ्यमियं पृथिवी वर्षडस्तु वर्षट्कृता भवतु । 'नो हैतावत्यन्या-
हुतिरस्ति यथैषा' (६ । ४ । ३ । ४) इति श्रुतेः ॥ ३९ ॥

चत्वारिंशी ।

सुजातो ज्योतिषा सह शर्म वरुथमासदत्स्वः ।
वासो अग्ने विश्वरूपसंव्ययस्व विभावसो ॥ ४० ॥

उ० आस्तीर्णयोरन्तरानुद्गच्छति । सुजातो ज्योतिषा ।
अनुद्गवाग्नेयी । अयमग्निः सुजातः सुजन्मा ज्योतिषा सह
संयुक्तः । शर्म शरणम् वरुथं वरणीयम् गृहम् आ असदत्
आसीदतु । स्वः स्वर्गाख्यम् । योक्त्रेणोपनहति । वासो अग्ने ।
हे अग्ने विभावसो विभूतधन, वासो विभूतयः । विश्वरूपं
विचित्रम् । संव्ययस्व । 'व्येज् संवरणे' परिधत्स्व ॥ ४० ॥

म० 'आस्तीर्णयोरन्तानुद्गच्छति सुजात इति' (का० १६ ।
३ । ५) अस्यार्थः । आस्तीर्णयोः कृष्णाजिनपुष्करपर्णयोः
प्रान्तानूर्ध्वमादत् इति । अग्निदेवत्वानुद्गृप् द्वितीयो नवार्णः ।
सुजातः संप्रसन्नोऽयमग्निः ज्योतिषा स्वकीयेन तेजसा सह
शर्मं सुखं यथा भवति तथा स्वः स्वर्गसदृशं वरुथं वरणीयं
गृहं कृष्णाजिननिर्मितमासदत् आसीदतु प्राप्नोतु । 'त्रिवृता
सुजयोक्त्रेणोपनहति वासो अग्ने इति' (का० १६ । ३ । ६) ।
उद्गृहीताकृष्णाजिनपुष्करपर्णयोरन्तान्मुञ्जयोक्त्रेण बध्नात्युत्तरा-
धेनेति सूत्रार्थः । हे विभावसो, विभा दीप्तिरेव वसु धनं यस्य
स विभावसुः तत्संबोधनं हे विभावसो हे अग्ने, विश्वरूपं
बहुप्रकाररूपं विचित्रं वासः वरुथं कृष्णाजिनरूपं संव्ययस्व
सम्यक् परिधत्स्व । 'व्येज् संवरणे' अस्य रूपम् ॥ ४० ॥

एकचत्वारिंशी ।

उदु तिष्ठ स्वध्वरावा नो देव्या धिया । दृशे च
भासा वृहता सुशुकनिराग्ने याहि सुशस्तिभिः ४१

उ० अथैनमादायोत्तिष्ठति । उदु तिष्ठ आग्नेयी बृहती । उत्तिष्ठ । उकारः पादपूरणः । हे स्वध्वर सुयज्ञिय, तत उथाय अव पालय नोऽस्मान् । देव्या धिया दैव्या बुद्ध्या । किंच । दृशे च दर्शनाय अस्माकम् भासा बृहता सुशुकनिः साधु सुशुचा संदीप्तः । आयाहि आगच्छ । हे अग्ने सुशस्तिभिः साधुशिष्टैरथैः ॥ ४१ ॥

म० 'उत्तिष्ठति पिण्डमादायोदु तिष्ठति' (का० १६।३। ७) । तं पिण्डं गृहीत्वोत्तिष्ठेदिति सूत्रार्थः । अग्निदेवत्या पथ्या बृहती विश्वमनोदृष्टा । तृतीयो द्वादशाणोऽन्ये अष्टाङ्गाः । हे स्वध्वर, शोभनोऽध्वरो यज्ञो येन सुष्ठु यागनिर्वाहक, हे अग्ने, उत्तिष्ठ । उ उत्तिष्ठैव उथाय च देव्या देवनस्वभावया धिया क्रीडापरया बुद्ध्या नोऽस्मानव पालय । 'ह्यचोऽतस्तिष्ठः' (पा० ६।३।१३५) इति संहितायां दीर्घः । किंच हे अग्ने, सुशस्तिभिः शोभनकीर्तिभिः सह । यद्वा साधुशिष्टैरथैः कृत्वा आयाहि आगच्छ । किं कर्तुम् । बृहता भासा प्रौढेन तेजसा दृशे सर्वान्प्राणिनो द्रष्टुम् । 'दृशे विख्याये च' (पा० ३। ४।११) इति पश्यतेस्तुमर्थो निपातः । कीदृशस्त्वम् । सुशुकनिः साधु शुचो रश्मीन्वनति संभजति सुशुकनिः रश्मिप्रसारक इत्यर्थः । आ अग्ने याहीति पदच्छेदः ॥ ४१ ॥

द्विचत्वारिंशी ।

ऊर्ध्व ऊ पु ण ऊतये तिष्ठा देवो न सविता । ऊर्ध्वो वाजस्य सनिता यदजिभिर्वाघद्विर्वि हयां महे ॥ ४२ ॥

उ० अथैनमित ऊर्ध्वं प्राश्वं गृह्णाति । ऊर्ध्व ऊपुण बृहती आग्नेयी । ऊर्ध्वस्तिष्ठ । ऊसू पादपूरणे । नः ऊतये अस्माकमवनाय । कथमूर्ध्वस्तिष्ठ । देवो न सविता । नकार उपमार्थीयः । देव इव सविता ऊर्ध्वः स्थितः वाजस्यान्वस्य सविता संभक्ता । भविष्यसीति शेषः । यदजिभिः यस्मादजिभिर्व्यज्रकैर्द्रव्याणां रश्मिभिः । वाघद्विः हविषां वोढुभिः सहितम् विह्वयामहे विविधमाह्वयामः । तदूर्ध्वस्तिष्ठेति संबन्धः ॥ ४२ ॥

म० 'ऊर्ध्ववाहुः प्राश्वं प्रगृह्णात्यूर्ध्व ऊ पु ण इति' (का० १६।३।८) । प्रसारितवाहुः प्राश्वं पिण्डं गृह्णाति । अग्निदेवत्वोपरिष्ठाद्बृहती कण्वदृष्टा । चतुर्थः पादो द्वादशाणोऽन्ये त्रयोऽष्टाङ्गाः सोपरिष्ठाद्बृहती । हे अग्ने, नोऽस्माकमूतये रक्षणाय ऊर्ध्वं ऊ सु तिष्ठ ऊर्ध्व एव सुतरामवस्थितो भव । 'ह्यचोऽतस्तिष्ठः' (पा० ६।३।१३५) इति दीर्घस्तिष्ठा इत्यत्र 'नध धातुस्योरुभ्यः' (पा० ८।४।२७) इति न इत्यत्र णत्वम् । क इव देवो न सविता । न इवार्थे । सविता देव इव । यथा सविता देव ऊर्ध्वः सन्नस्मानवति तद्वत् स त्वमूर्ध्वः सन् वाजस्य सनिता देव अन्नस्य दाता भवेति शेषः । 'यणु दाने' यथस्मात्का-

रणात् अजिभिर्मन्त्राभिव्यज्रकैर्वाघद्विः हव्यवाहकैर्द्विभिः सह त्वा विह्वयामहे विविधमाह्वयामः तस्मादूर्ध्व एव तिष्ठेति पूर्वत्रान्वयः । अजन्ति व्यज्रकैर्वन्तीत्यजिनस्तैः । यद्वा अजिभिः द्रव्याणां व्यज्रकैः रश्मिभिः सहितं त्वां विह्वयामहे । कीदृशैरजिभिः । वाघद्विः हविषां वोढुभिः ॥ ४२ ॥

त्रिचत्वारिंशी ।

स जातो गर्भो असि रोदस्योरग्ने चारुर्विभृत ओषधीषु । चित्रः शिशुः परि तमांस्यत्कून्प्रमातृभ्यो अधि कनिकदद्वाः ॥ ४३ ॥

उ० अश्वमभिमन्त्रयते । स जातो गर्भः । त्रिष्टुप् अङ्गीकृत्याथं स्तौति । अध्याहारव्यवहितपदप्रायो मन्त्रः । यस्त्वं रोदस्योः द्यावापृथिव्योर्गर्भो जातोसि । यश्च त्वं हे अग्ने, चारुः शोभनः विभृतः । 'हप्रहोर्भेदश्चन्दसि' इति हकारस्य भकारः । ओषधीषु पुरोडाशादिलक्षणासु दातव्यविषयासु भवसि । यश्च त्वं चित्रो नानारूपः शिशुः शंसनीयः । परितमांसि अकून् रात्रीः अतिरोचसे स त्वं मातृभ्यः अधि । ओषधिवनस्पतिभ्यः सकाशात् । कनिकदत् अत्यर्थं शब्दं कुर्वन् गाः प्रयाहि ॥ ४३ ॥

म० 'अवहल्योपरिनाभि धारयन्नश्वप्रवृत्तीनभिमन्त्रयते स जातः स्थिरो भव शिवो भवेति' (का० १६।३।९) । पिण्डं नीचैरवतार्य नाभ्युपरि हस्ताभ्यां धारयन्नश्वगर्दभाजान्स जात इत्यावृत्तमेण प्रतिमन्त्रं मन्त्रयते एकैकं पश्यन्नैकैकं मन्त्रं जपतीति सूत्रार्थः । अश्वदेवत्या त्रिष्टुप् त्रितदृष्टा । अश्वमग्नीकृत्य स्तौति हे अग्ने, स त्वं रोदस्योः द्यावापृथिव्योर्गर्भः सनिदानीं जातोऽसि । कीदृशस्त्वम् । चारुः शोभनः पूज्यः । ओषधीषु पुरोडाशादिलक्षणासु दातव्यासु विभृतः विहृतः । चित्रः नानावर्णाभिर्ज्वालाभिर्विचित्ररूपः । इदानीमुत्पन्नत्वात् शिशुः शंसनीयो वा । अकूनि लिङ्गव्यत्ययः । अकूनि तमांसि रात्र्युपलक्षितानि अन्धकाराणि परि परिहरन् मातृभ्यो अधि ओषधिवनस्पतिभ्यः सकाशात् कनिकदत् अत्यन्तं शब्दं कुर्वन् प्रगाः प्रकषेण गच्छ । 'इर्णो गा लुङि' (पा० २।४।४५) इति गादेशः अडभावश्चान्दसः 'छन्दसि लुङ्लुङ्ठिः' (पा० ३। ४।६) इति सर्वकाले लुङ् । प्रेत्युपसर्गो गा इत्यनेन संबध्यते । 'दाघर्तिर्दधर्ति' (पा० ७।४।६५) इत्यादिना कनिकददिति यङ्लुगन्तो निपातः ॥ ४३ ॥

चतुश्चत्वारिंशी ।

स्थिरो भव वीङ्गश्च आशुर्भव वाज्यर्वन् । पृथुर्भव सुषदस्त्वमग्नेः पुरीषवाहणः ॥ ४४ ॥

उ० रासभमभिमन्त्रयते । स्थिरो भव । उष्णिक् अनुष्टुप्वा स्थिरो भव निश्चलो भव । वीङ्गश्च दृढाङ्गश्च भव । आशुः शीघ्रश्च भव । वाजी वेजनवांश्च भव । हे अर्वन्, पदार्थं

प्रति इयतीति अर्वा । पृथुः पृथुश्च भव । सुपदः स्वस्थेयश्च भव । यतस्त्वमग्नेः पुरीषवाहणः पुरीषं पशव्यं यवसं वहतीति पुरीषवाहणो रासभः ॥ ४४ ॥

म० रासभदेवत्वानुपुष्टुष्णिग्वा । इयतिं प्रतिपदार्थं गच्छतीत्यर्वा रासभः हे अर्वन् गमनकुशल, स्थिरः चलनरहितः सन् त्वं वीडुङ्गः दृढकायो भव । वीडुङ्गशब्दो दृढार्थः । वीडुङ्ग्यज्ञानि यस्य सः । आशुः वेगवान्सन् वाजी अन्नहेतुर्भव । पृथुः विस्तीर्णः सन् अग्नेः सुपदः सुखासनः स्वास्थेयो भव । सुखेन सद्यते स्वीयते यस्मिन्स सुपदः । कीदृशस्त्वम् । पुरीषवाहणः पुरीषशब्देन पांशुरूपा मृदुच्यते तां वहतीति पुरीषं पशव्यं यवसं वहतीति वा पुरीषवाहणः । 'कव्यपुरीषपुरीष्येषु व्युद्' (पा० ३।२।६५) इति व्युद्प्रत्ययः ॥ ४४ ॥

पञ्चचत्वारिंशी ।

शिवो भव प्रजाभ्यो मानुषीभ्यस्त्वमङ्गिरः । मा द्यावापृथिवी अभि शोचीर्मान्तरिक्षं मा वनस्पतीन् ॥ ४५ ॥

उ० अजमभिमन्त्रयते । शिवो भव । अनुष्टुप् बृहती वा । हे अज, शिवः शान्तो भव । प्रजाभ्यो मानुषीभ्योऽर्थाय त्वम् हे अङ्गिरः । अङ्गिरा वा अग्निराग्नेयोऽजः' इति श्रुतिः । मा च त्वं द्यावापृथिवी अभिशोचीः अभिसंतापये । मा वान्तरिक्षं मा च वनस्पतीन् ॥ ४५ ॥

म० अजदेवत्वा पञ्चावृहती । अङ्गिरोभिर्ऋषिभिः पूर्वं संपादितत्वात् अज्ञतौष्टवाद्वा अङ्गिरा अग्निः तत्संबोधनं हे अङ्गिर अग्निरूप अज, मानुषीभ्यः मनोः संबन्धिभ्यः प्रजाभ्योऽर्थे त्वं शिवः शान्तो भव । 'अङ्गिरा वा अग्निराग्नेयोऽजः' (६।४।४।४) इति श्रुतेः । किंच द्यावापृथिवी मा अभिशोचीः मा संतापय । तथान्तरिक्षं माभिशोचीः । तथा वनस्पतीन्माभिशोचीः ॥ ४५ ॥

पट्चत्वारिंशी ।

प्रैतु वाजी कनिकदुन्नानदुद्रासभः पत्वा । भरन्नग्निं पुरीष्यं मा पाद्यायुषः पुरा । वृषाग्निं वृषणं भरन्नपां गर्भं समुद्रियम् । अग्न आयाहि वीतये ॥ ४६ ॥

उ० एतेषां पशूनामुपरिष्ठात्पृच्छाति । प्रैतु वाजी । व्यवसाना महापङ्क्तिः । अर्धर्चावश्वदेवस्यौ । प्रकर्षेण एतु आगच्छतु वाजी अश्वः । कनिकदन् अत्यर्थं हेपितशब्दं कुर्वन् अयं च रासभोऽश्वयवसवाहनार्थं प्रकर्षेण एत्वागच्छतु नानदत् । सोपहासमुच्यते । गर्दभरटितेन सर्वा दिशो नादयन् रासभः पत्वा पतनशीलः । 'यदश्वस्य यजुषि रासभं निराह तद्रासभे शुचं दधाति' इति श्रुतिः । भरन्नग्निं पुरीष्यम् । अयं चाधो

भरन्धारयन् अग्निं पुरीष्यं पशव्यम् मा पादि मा विनश्यतु । आयुषः पुरा । आयुशब्देन शक्त्यात्र कर्माभिहितम् । यज्ञसंयोगेन हि अश्वादीनां स्तुतिः । आयुषः पुरा आसमासेः कर्मणः रासभ उच्यते । वृषा सेक्ता । अग्निं वृषणं सेक्तामम् । आहुतिपरिणाममभिप्रेत्योक्तम् । भरन्धारयन् । अपां गर्भम् अपां मध्येऽवस्थानाद्गर्भं उच्यते । समुद्रियम् 'त्रयो ह वै समुद्रा अग्निर्यजुषां महाव्रतं साक्षां महदुक्थमृचाम्' इत्येतदभिप्रायम् । तत्र भवः स्मृद्रियः । खरादाहरति । अग्ने आयाहि एकपदाग्नेयी गायत्री । हे अग्ने, आगच्छ वीतये हविरुपभोगाय ॥ ४६ ॥

म० 'धारयत्येषामुपरि पिण्डमनुपस्पृशन् प्रैतु वाजी वृषाग्निमित्यश्वखरोरिति' (का० १६।३।१०) । अश्वादीनामुपरि पिण्डं धारयति तानस्पृशन्प्रैतु वाजीत्यश्वोपरि वृषाग्निमिति खरोपरीति सूत्रार्थः । महापङ्क्तिव्यवसाना अष्टाण्यष्टपादा महापङ्क्तिः । आद्यावर्धर्चावश्वदेवस्यौ तृतीयोऽर्धर्चो रासभदेवस्यः तृतीययुयौ पादौ व्यूह्यौ । वाजी अश्वः प्रैतु प्रकर्षेण गच्छतु । किं कुर्वन् । कनिकदन् अत्यर्थं हेपितशब्दं कुर्वन् यद्भुगन्तम् । रासभश्च प्रैतु यवसवाहनार्थम् । किं कुर्वन् । नानदत् सोपहासमुच्यते गर्दभरटितेन सर्वा दिशो नादयन् । यद्भुगन्तम् । कीदृशो रासभः । पत्वा पतनशीलः । 'पल्लु गतौ' इत्यस्मात् 'अन्येभ्योऽपि हृदयन्ते' (पा० ३।२।७५) इति कनिष् । अश्वमन्त्रे रासभोपादानं रासभोपहासार्थम् । तथा च ध्रुतिः 'यदश्वस्य यजुषि रासभं निराह तद्रासभे शुचं दधातीति' (६।४।४।७) । किंच अयमश्वः पुरीष्यं पशव्यमग्निं भरन्धारयन् । आयुषः पुरा कर्मणः पूर्वं । मा पादि मा विनश्यतु । कर्मसमाप्तिपर्यन्तं जीवलित्यर्थः । आयुःशब्देन श्रुत्या कर्मोक्तम् । यज्ञसंबन्धेनैवाश्वादीनां स्तुतिः क्रियते । अथ रासभमन्त्रः । वृषा सेक्ता रासभः अग्निं भरन्धारयन्सन् प्रैतु इति शेषः । कीदृशमग्निम् । वृषणं सेक्तां फलाभिवर्षणसमर्थम् । आहुतिपरिणामेनेति भावः । अपां गर्भम् जलमध्येऽवस्थानादेवमुच्यते । मेघस्थानां जलानां मध्ये विद्युद्वपं वा । समुद्रियं समुद्रे वडवाभिरूपेणोत्पन्नम् । यद्वा समुद्रे अग्निचयने भवः समुद्रियः तम् । 'त्रयो ह वै समुद्रा अग्निर्यजुषां महाव्रतं साक्षां महदुक्थमृचाम्' इति श्रुतेः । 'अग्न आयाहीत्याहृत्य खराच्छागस्यतं सत्यमित्या निधानात्' (का० १६।३।११) । अग्न इति मन्त्रेण रासभोपादानं माहृत्य ऋतं सत्यमिति मन्त्रेणाजस्योपरि पिण्डं धारयेत् परिव्रजे निधानपर्यन्तमिति सूत्रार्थः । एकपदा गायत्री अग्निदेवत्वा । हे अग्ने, वीतये हविर्भक्षणाय आयाहि आगच्छ ॥ ४६ ॥

सप्तचत्वारिंशी ।

ऋतं सत्यमृतं सत्यमग्निं पुरीष्यमङ्गिरस्वद्भिरामः । ओषधयः प्रतिमोदध्वमग्निमेतं शिवमाय-

न्तमभ्यत्र युष्माः । व्यस्यन्विश्वान्निरा अमीवा
निपीदन्नो अप दुर्मतिं जहि ॥ ४७ ॥

उ० छागस्योपरि धारयन् जपति । क्रतुं सत्यम् क्रतुमग्निः
सत्यमादित्यः । यदि वा आदित्य क्रतुम् अग्निः सत्यम् उभय-
रूपमप्याहरामीति शेषः । अनद्धापुरुषमीक्षते अग्निं पुरीष्यं
व्याख्यातम् । उपावहरति । ओषधयः प्रति । द्वाभ्यां त्रिष्टु-
बनुष्टुभ्यामोषधिदेवताभ्याम् । द्वितीयोर्ध्वं आग्नेयः । हे
ओषधयः, प्रतिमोर्ध्वं प्रतिहर्षयत प्रत्युत्थानादिभिः
अग्निम् । एतं शिवं शान्तम् आयन्तमभ्यत्र युष्माः युष्मान-
भ्यागच्छन्तम् अत्रैव स्थितानाम् । एवमर्धेचैनोषधीस्त्वा अथे-
दानीमग्निमाह । त्वमपि व्यस्यन् विक्षिपन् । विश्वाः सर्वाः ।
अनिराः । इरेत्यन्ननाम न भवति अन्नं याभिः सतीभिरतिवृष्टि-
निदाघाशनिभिरितिगृह्यते विक्षिपन् अमीवा व्याधीन् निपीदन्
निविशमानश्च । नो अप दुर्मतिं जहि नोऽस्माकं अपजहि अपनय
दुर्मतिं दुर्बुद्धिं नास्ति दत्तं नास्ति हुतमित्येवमादिकाम् ॥ ४७ ॥

म० अग्निदेवत्वं यजुः प्राजापत्या गायत्री । क्रतुसत्यश-
व्दाभ्यामादित्याग्नी विवक्षितौ । क्रतुमादित्यः सत्यमग्निः तादृगु-
भयरूपमग्निमप्याहरामीति शेषः । क्रतुं सत्यमिति पुनर्वचन-
मादरार्थम् । 'अनद्धापुरुषमीक्षते पूर्ववदग्निं पुरीष्यमिति' (का०
१६।३।१३।) । देवपितृकार्यविमुखोऽनद्धापुरुषस्तमध्वर्युरी-
क्षते अग्निषु ज्वलत्त्वाहवनीयान्ते स्थित इति पूर्ववत् पदेन
लभ्यत इति सूत्रार्थः । आग्नेयं यजुः सामगायत्री । पशव्य-
मग्निमग्निरसो मुनय इव भरामः हरामः । 'उत्तरत आहवनी-
यस्योदतावोक्षिते सिकतोपकीर्णं परिवृते प्राग्द्वारे पिण्डं निद-
धात्योषधय इति' (का० १६।३।१४) । उक्तासंभरणार्थ-
मुद्धृतस्याहवनीयस्योत्तरे पूर्वमेव कृते परिवृते आच्छादितप्रदेशे
ओषधय इति मन्त्राभ्यां पिण्डं स्थापयति । कीदृशे परिवृते ।
उद्धृते कृतोऽस्त्रेने अवोक्षिते सिके प्राग्दिशि द्वारं यस्य तादृशे
सिकताव्याप्ते एतादृशे इति सूत्रार्थः । त्रिष्टुबनुष्टुभावोषधिदे-
वत्ये । व्यस्यन्विश्वार्धेचोऽग्निदेवतः । हे ओषधयः, यूयमेतमग्निं
प्रतिमोर्ध्वमभ्युत्थानादिभिः प्रतिहर्षयत । कीदृशमग्निं शिवं
शान्तम् । अत्रास्मिन् प्रदेशे स्थिताः युष्माः युष्मानभिमुखी-
कृत्य आयन्तमागच्छन्तम् । एवमर्धेचैनोषधीस्त्वाधामिमाह
हे अग्ने, त्वमत्र निपीदन्निविशमानः समोऽस्माकं दुर्मतिं दुर्बुद्धिं
नास्ति दत्तं नास्ति हुतमित्येवमादिकामपजहि अपनय । किं
कुर्वन् । विश्वाः सर्वा अनिराः ईतीः अमीवा व्याधीश्च व्यस्यन्-
रस्यन् नास्ति इरा अन्नं याभिस्ता अनिराः । इरेत्यन्ननाम ।
अतिवृष्ट्यायाः ॥ ४७ ॥

अष्टचत्वारिंशी ।

ओषधयः प्रतिगृष्णीत पुष्पवतीः सुपिप्पलाः ।
अयं वो गर्भं क्रत्वियः प्रब्रह्मसधस्थमासदत् ४८

उ० ओषधयः । हे ओषधयः, एतमग्निं गृहीत आदर-
वत्यः सत्यः । पुष्पवतीः सुपिप्पलाः । पुष्पवत्यः शोभनफलाश्च
भूत्वा । अयं हि वो युष्माकम् गर्भं क्रत्वियः क्रतव्यः प्राप्त-
कालः प्रब्रं पुराणं शाश्वतिकम् सधस्थं सहस्थानमासीदति ॥ ४८

म० हे ओषधयः, एतमग्निं प्रतिगृष्णीत गृहीत स्वीकुरुत ।
यूयं कीदृशः पुष्पवतीः 'वा छन्दसि' (पा० ६।१।१०६)
इति पूर्वसवर्णदीर्घः । पुष्पवत्यः प्रशस्तपुष्पोपेताः । सुपिप्पलाः
शोभनं पिप्पलं फलं यासां ताः । किंच क्रत्वियः क्रतव्यः क्रतुः
प्राप्तोऽस्य 'छन्दसि घस्' (पा० १।१०६) इति कालप्राप्तौ
घस्प्रत्ययः । क्रतुकालीनः प्राप्तकालः वो युष्माकं गर्भो भूत्वाऽय-
मग्निः प्रब्रं पुरातनं सधस्थं सहस्थानं गर्भयोग्यस्थानमासदत्
आसीदति ॥ ४८ ॥

एकोनपञ्चाशी ।

वि पाजसा पृथुना शोशुचानो बाधस्व द्विपो
रक्षसो अमीवाः । सुशर्मणो बृहत्तः शर्मणि स्यामग्ने-
रहसुहवस्य प्रणीतौ ॥ ४९ ॥

उ० अथैनमुत्सृजति । विपाजसा । वीत्ययमुपसर्गो बाधस्वे-
त्यनेन संबध्यते । विबाधस्व । पाजसा । पाज इति बलनाम ।
बलेन । पृथुना विस्तीर्णनं । शोशुचानो दीप्यमानः । द्विपः
द्वेष्यात् रक्षसः । अमीवाः व्याधीन् । एवं प्रत्यक्षं याचित्वा
अथेदानीं परोक्षीकृत्यादिपमाशाले । सुशर्मणः साधुशरणस्य
बृहतो महतः । शर्मणि शरणे । स्याम् भवेयम् । अग्नेः
अहं सुहवस्य स्वाह्वानस्य । प्रणीतौ प्रणयने अभ्यनु-
ज्ञायाम् ॥ ४९ ॥

म० 'वि पाजसेति प्रमुच्यैनमजलोमान्यादाव प्रागुदीचः
पशुमुत्सृजति' (का० १६।३।१५) । वि पाजसेतीति मन्त्रे-
णैनं पिण्डं कृष्णाजिनबद्धं विंशस्य छागरोमाणि गृहीत्वाभ्यादीनै-
शानां दिशं प्रत्युत्सृजतीति सूत्रार्थः । अग्निदेवत्वा त्रिष्टुबत्कील-
दष्टा । वीत्युपसर्गो बाधस्वेत्यनेन संबध्यते । हे अग्ने, द्विपः शत्रून्
रक्षसः राक्षसान् अमीवाः व्याधीश्च त्वं विबाधस्व विशेषेण
निवर्तय । कीदृशस्त्वम् । पृथुना विस्तीर्णनं पाजसा बलेन शोशु-
चानः अत्यन्तं दीप्यमानः । पाज इति बलनाम । शोचतेर्धङ्-
न्ताच्छानच्प्रत्ययः । एवं प्रत्यक्षमुक्त्वा परोक्षमाह । अग्ने प्रणीतौ
प्रणयने अभ्यनुज्ञायां परिचर्यायां सत्यामहं शर्मणि शरणे
मुखे वा स्यां भवेयं । मुखं प्राप्नुयामित्यर्थः । कीदृशस्याग्नेः ।
सुशर्मणः साधुशरणस्य शोभनं शर्मं मुखं यस्मात्स सुशर्मा
तस्य । बृहतः प्रौढस्य । सुहवस्य मुखेनाह्वानं शक्यस्य । अस्ते-
लिङि उत्तमैकवचने स्यामिति रूपम् ॥ ४९ ॥

पञ्चाशी ।

आपो हि घा मयोभुवस्ता न ऊर्जे दधातन ।
महे रणाय चक्षसे ॥ ५० ॥

उ० अप उपसृजति । आपो हि । अच्चेवत्यास्तिस्रो गायत्र्यः । आपो हि षा मयोभुवः । द्वितीये पादे तच्छब्द-
श्रवणाद्यदोषाहारः कर्तव्यः । हे आपः, या यूयं मयोभुवः ।
मय इति सुखनाम । सुखेन भावयिष्यः स्थ भवथ सर्वप्रा-
णिनाम् । छन्दःपरिपूर्तिकरो हिशब्दः । ता नः अस्मान्
ऊर्जे अज्ञाय दधातन स्थापयत । यथा वयं सर्वस्य भोग्यस्य
भोक्तारो भवेम तथा कुरुतेत्यभिप्रायः । महते च रणाय रम-
णीयाय । चक्षसे दर्शनाय । अस्मान्दधातनेत्यनुवर्तते । एत-
दुक्तं भवति । महच्च यद्दर्शनं परब्रह्मलक्षणं रमणीयं तदस्माकं
कुरुतेति । अथवा हिशब्दो यस्मादर्थे कृत्वा व्याख्यायते ।
नहि वेदे मन्त्रमात्रस्याप्यानर्थक्यमिष्यते संभवे सति ।
आपो हि । हे आपः, हि यस्मान्मयोभुवः । ता न ऊर्जे । ताः
शब्दस्य पञ्चम्यां संनतिः । तस्मादेतोरस्मान् अज्ञाय स्थाप-
यत । महते च रमणीयाय चक्षसे दर्शनीयाय ॥ ५० ॥

म० 'आपो हि षेति पर्णकषायपक्वमुदकमासिधति पिण्डे'
(का० १६।३।१७) । पलाशलककृतं जलं पिण्डे
कृक्त्रयेण क्षिपेदिति सूत्रार्थः । अच्चेवत्यास्तिस्रो गायत्र्यः
सिन्धुद्वीपदृष्टाः । हिशब्दः एवार्थः प्रसिद्ध्यर्थो यस्मादर्थो वा ।
हे आपः, यूयमेव मयोभुवः सुखस्य भावयिष्यः स्थ भवथ ।
मयः सुखं भावयन्ति प्रापयन्ति ता मयोभुवः यस्मात्कारणा-
न्मयोभुवः स्पेति वा ज्ञानपानादिहेतुत्वेन सुखोत्पादकलम्पां
प्रसिद्धम् तास्तादृशो यूयं नोऽस्मान्ऊर्जे रसाय भवदीयरसानु-
भवार्थं दधातन स्थापयत । 'तप्तनप्तनथनाथ' (पा० ७।१।
४५) इति लोणमुष्णमवहुवचनस्य तनवादेशे दधातनेति रू-
पम् । यथा वयं सर्वस्य भोग्यस्य रसस्य भोक्तारो भवेम
तथास्मान्कुरुतेति भावः । किंच महे महते रणाय रमणीयाय
चक्षसे दर्शनाय चास्मान्दधातनेत्यनुवर्तते । महद्रमणीयं दर्शनं
ब्रह्मसाक्षात्कारलक्षणं तदस्माकं कुरुत । अस्मान् ब्रह्मसाक्षात्कार-
योग्यान्कुरुतेति भावः । ऐहिकपारलौकिकसुखं ददतेत्युचो भावः ।
'मह पूजायाम्' मण्यते पूज्यते इति मट् क्तिप्रत्ययः तस्मै महे ।
'रण शब्दे' रण्यते स्तूयते सर्वैरिति रणम् तस्मै रणाय । चो
पश्यति सर्वं येन इति चक्षः चक्षतेरमुन्प्रत्ययः । तस्मै चक्षसे ।
'यस्मिन्नाते सर्वं विज्ञातं स्यात्' इति छान्दोग्यश्रुतेः ॥ ५० ॥

एकपञ्चाशी ।

यो वः शिवर्तमो रसस्तस्य भाजयतेह नः ।
उशतीरिव मातरः ॥ ५१ ॥

उ० यो वः यश्च वः युष्माकं शिवतमः शान्ततमः
रसः । तस्य भाजयत भागिनः कुरुत । इहैव स्थितास्मः
अस्मान् उशतीरिव । 'वश कान्तौ' । कृतसंप्रसारणस्यैतद्रूपम् ।
कामयमाना इव मातरः । मातृशब्दः संबन्धवचनः । यथा
कामयमाना मातरः पुत्रस्य कल्याणं तैस्तैरर्थैर्भाजयेयुः एवं
भाजयत ॥ ५१ ॥

म० हे आपः, वो युष्माकं वः शिवतमः शान्ततमः सुखै-
कहेतु रसोऽस्ति इहास्मिन्कर्मणि इह लोके वा स्थितास्मान्
तस्य रसस्य भाजयत भागिनः कुरुत । तं रसं प्रापयतेति भावः ।
कर्मणि षष्ठी । तत्र दृष्टान्तः । उशतीर्मातर इव उशन्ति ता
उशल्यः 'वा छन्दसि' (पा० ६।१।१०६) इति
दीर्घः । 'वश कान्तौ' इत्यस्माच्छतृप्रत्ययान्तात् 'उशितथ'
(पा० ४।१।६) इति ङीप् । उशल्यः कामयमानाः
प्रीतियुक्ता मातरो यथा स्वकीयस्तन्यरसं बालं पाययन्ति
तद्वत् ॥ ५१ ॥

द्विपञ्चाशी ।

तस्मा अरं गमाम वो यस्य क्षयाय जिन्वथ ।
आपो जनयथा च नः ॥ ५२ ॥

उ० तस्मा अरम् । अलमिति प्राप्ते लकारस्य रेफश्छान्दसः ।
हे आपः, तस्य च रसस्य अधस्तनमन्त्रयाचितस्य वो युष्मत्सं-
बन्धिनः अलं पर्याप्तं गमाम गच्छाम वयम् । पर्याप्तं नाम
रसविषये वैतृष्ण्यं सदातृष्ण्यं वा । यस्य क्षयाय जिन्वथ ।
'क्षयो निवासे' इत्याद्युदात्तः । पञ्चर्थे चतुर्थी । यस्येति
सामानाधिकरण्यात् । यस्य आहुतिपरिणामभूतस्य क्षयस्य
निवासस्यैकदेशेन जिन्वथ । जिन्वतिः प्रीतिकर्मा । तर्पयथ ।
पञ्चाहुतिपरिणामक्रमेणेदं ब्रह्मादित्त्वम्पर्यन्तं जगत् । तत्र हे
आपः, जनयथ नः अस्मान् भोक्तृत्वेन । आजानदेवत्व-
माशास्यते ॥ ५२ ॥

म० अलमिति प्राप्ते लकारस्य रेफश्छान्दसः । हे आपः,
वो युष्मत्संबन्धिनस्तस्य पर्याप्तिं वयं गमाम गच्छेम । पर्याप्ति-
नां रसविषये वैतृष्ण्यं सदातृप्तिर्वा । तस्मै इति चतुर्थी पञ्चर्थे ।
यस्य क्षयाय जिन्वथ 'क्षयो निवासे' (पा० ६।१।२०१)
इत्याद्युदात्तत्वात् क्षयशब्देन निवासः । क्षयायेति चतुर्थी
पञ्चर्थे । यस्येत्यनेन सामानाधिकरण्यात् । क्षयस्य निवा-
सस्य जगतामाधारभूतस्य यस्याहुतिपरिणामभूतस्य रसस्यैक-
देशेन यूयं ब्रह्मादित्त्वम्पर्यन्तं जगत् जिन्वथ तर्पयथ ।
जिन्वतिः प्रीतिकर्मा । पञ्चाहुतिपरिणामक्रमेणेति भावः । किंच
हे आपः, नोऽस्मान् तत्र भोक्तृत्वेन जनयथ उत्पादयत ।
आशिषि लोट् तद्रसभोक्तृत्वेन कुरुतेत्याजानदेवत्वमाशास्यते
इति भावः । 'अन्येषामपि इश्यते' (पा० ६।३।१३७)
इति संहितायां दीर्घः । यद्वास्या कृचोऽयमर्थः । यस्य क्षयाय
क्षयेण निवासेन यूयं जिन्वथ प्रीता भवथ तस्मै रसाय तद्र-
साप्तये वो युष्मानरमत्यर्थं वयं गमाम प्राप्नुमः । किंच हे
आपः, यूयं नोऽस्मान् जनयथ प्रजोत्पादनसमर्थान् कुरुथ ।
गच्छतेर्लुङि उत्तमबहुवचनेऽगमामेति रूपम् । अडभाव आर्थः
'बहुलं छन्दसि' (पा० २।४।७३) इति शपो लुकि लोटि
वा रूपम् ॥ ५२ ॥

त्रिपञ्चाशी ।

मित्रः सृष्ट्व्यं पृथिवीं भूमिं च ज्योतिषा सह । सुजातं जातवेदसमयक्ष्माय त्वा सृष्ट्वं जामि प्रजाभ्यः ॥ ५३ ॥

उ० अजलोमैः संसृजति मित्रः संसृज्य । मैत्री उपरिष्ठाद्ब्रह्मी । अश्वयुराह । मित्रः आदित्यः संसृज्य एकीकृत्य पृथिवीम् ब्रुलोकान्तरिक्षम् । भूमिवचनः पृथिवीशब्दः । इह तु ब्रुलोकवचनो गृह्यते । पृथिवीं ब्रुलोकम् भूमिं च मां ज्योतिषा अजलोमैः सह संसृज्य मह्यं प्रयच्छत्विति शेषः । अजस्याग्नेयत्वात् लोमानि ज्योतिःशब्देन भणितुं शक्यन्ते । अहमपि च गृहीत्वा सुजातं कल्याणजातं त्वां जातवेदसं जातप्रज्ञानमग्निमजलोमाख्यं संसृजामि अयक्ष्माय अव्याधितायै । प्रजाभ्यः प्रजानामिति संनतिः ॥ ५३ ॥

म० 'अजलोमभिः सृष्ट्वजति मित्रः सृष्ट्व्येति' । (का० १६।३।१८) । अजाद्यानि पूर्वं लोमानि गृहीतानि तैः पिण्डं मिश्रयतीति सूत्रार्थः । मित्रदेवलोपरिष्ठाद्ब्रह्मी त्रयोऽष्टाणांश्चतुर्थो द्वादशार्णः । मित्रः आदित्यो देवः पृथिवीं ब्रुलोकं भूमिं चेमां मृत्पिण्डरूपां ज्योतिषाजलोमभिः सह संसृज्य एकीकृत्य मह्यमश्वयवे प्रयच्छत्विति शेषः । पृथिवीशब्दो ब्रुलोकान्तरिक्षवाची इह ब्रुलोकवाची गृह्यते । अजस्याग्नेयत्वाज्ज्योतिःशब्देनाजलोमान्युच्यन्ते । अहमपि सुजातं शोभनोत्पन्नं जातवेदसं जातप्रज्ञानमजलोमाख्यमग्निं त्वा त्वां संसृजामि पिण्डेन योजयामि । किमर्थं प्रजाभ्यः । चतुर्थी पञ्चम्यर्थे । प्रजानामयक्ष्माय यक्ष्मणो रोगस्याभावोऽयक्ष्मं तस्मै रोगाभावाय ॥ ५३ ॥

चतुःपञ्चाशी ।

रुद्राः सृष्ट्व्यं पृथिवीं बृहज्ज्योतिः समीधिरे । तेषां भानुरजस्र इच्छुक्रो देवेषु रोचते ॥ ५४ ॥

उ० शर्करायोरसाश्मचूर्णैः संसृजति । रुद्राः संसृज्य । अनुष्टुप्पौष्टी । रुद्राः संसृज्य एकीकृत्य शर्करायोरसाश्मचूर्णैः पृथिवीं पार्थिवं पिण्डम् । बृहन्महत् ज्योतिरग्निलक्षणम् । उपायां समीधिरे संदीपितवन्तः । उपास्थमग्निं संवत्सरं धारितवन्तः । तेषामिदानीं फलमाह । तेषां रुद्राणां भानुर्दीप्तिः । अजस्र इत् । 'जसु उपक्षये' इच्छुक्र एवार्थे । अनुपक्षीण एव । शुक्रः देवेषु । निर्धारणे सप्तमी । रोचते देदीप्यते ॥ ५४ ॥

म० 'शर्करायोरसाश्मचूर्णैश्च रुद्राः सृष्ट्व्येति' (का० १६।३।१९) । सूक्ष्मसिक्तालोहकिटपाषाणचूर्णैः पिण्डं मिश्रयतीति सूत्रार्थः । रुद्रदेवत्वानुष्टुप् । ये रुद्राः, पृथिवीं पार्थिवं पिण्डं संसृज्य शर्करायोरसाश्मचूर्णैः संयोज्य बृहज्ज्योतिः प्रौढमग्निं समीधिरे सम्यक् दीपितवन्तः उपास्थमग्निं स-

म्यक् पालितवन्तः । तेषां फलमाह । तेषां रुद्राणां शुक्रः शुद्धो देदीप्यमानोऽजस्रः अनुपक्षीण एव देवेषु मध्ये भानुः दीप्तिः रोचते प्रकाशते । इत् एवार्थः ॥ ५४ ॥

पञ्चपञ्चाशी ।

सृष्ट्वं वसुभी रुद्रैर्धरैः कर्मण्यां सृदम् । हस्ताभ्यां सृष्ट्वीं कृत्वा सिनीवाली कृणोतु ताम् ॥ ५५ ॥

उ० तिसृभिरनुष्टुभिः सिनीवाल्यादिति देवताभिस्तुदं संयौति । सृष्ट्वं संसेविताम् । वसुभिः रुद्रैश्च धीरैः बुद्धिमद्भिः । धीशब्दो बुद्धिवचनः रो मत्वर्थीयः । कर्मण्याम् कर्मणा या संपद्यते सा कर्मण्या तां कर्मण्याम् । सृदं सृत्तिकाम् । हस्ताभ्यां सृष्ट्वीं कृत्वा सिनीवाली कृणोतु करोतु ॥ ५५ ॥

म० 'सृष्ट्वमिति संयौति ऋक्त्रयेण मृत्पिण्डे सम्यक् मिश्रयति' (का० १६।३।२०) द्वे सिनीवालिदेवत्ये तृतीयादिति देवत्या तिस्रोऽनुष्टुभः । सिनीवाली चन्द्रकलायुक्तामावास्याभिमानिनी देवता सृदं हस्ताभ्यां सृष्ट्वीं कोमलां कृत्वा पुनस्तां सृदं कर्मण्यामुक्ताकर्मयोग्यां कृणोतु । कर्म संपद्यते यया सा कर्मण्या ताम् । कीदृशी सृदम् । धीरैः बुद्धिमद्भिर्वसुभिः रुद्रैश्च सृष्ट्वं सेवितां शर्करादिभिः संयोजितां वा । धीरस्ति येषां ते धीराः । मत्वर्थे रः ॥ ५५ ॥

षट्पञ्चाशी ।

सिनीवाली सुकपर्दा सुकुरीरा स्वौपशा । सा तुभ्यमदिते मुखोखां दधातु हस्तयोः ॥ ५६ ॥

उ० या सिनीवाली सुकपर्दा । कपर्दः केशसंयमनप्रकारः । साधु केशसंयमना वेणिर्वा कपर्दः । सुकुरीरा कुरीरो सुकुटः शोभनसुकुटा । स्वौपशा शोभनमुपशेते या सा स्वौपशा विदग्धः शयने करकण्ठकृजितादिभिर्विलासैर्यस्याः सा तुभ्यं हे अदिते, महि महति, उखां दधातु स्थापयतु हस्तयोः ॥ ५६ ॥

म० 'अदितिरदीना देवमाता' (निरु० ४।२३) इति यास्कः । हे अदिते देवमाता, हे महि महति, सा पूर्वमन्त्रोक्ता सिनीवाली तुभ्यं तव हस्तयोः उखामादधातु स्थापयतु । कीदृशी सा । सुकपर्दा कपर्दोऽत्र स्त्रीणामुचितः केशबन्धविशेषः । शोभनः कपर्दो यस्याः सा सुकपर्दा । सुकुरीरा स्त्रीभिः शृङ्गारार्थं शिरसि धार्यमाणं कनकाभरणं कुरीरः शोभनः कुरीरो यस्याः सा सुकुरीरा सुमुकुटा । स्वौपशा सम्यक् उपशेते शयनं कुरुते यैरवयवविशेषैस्ते सर्वेऽप्युपशाः तेषां समूह औपशाः शोभनः शयनविदग्धो विलासचतुर औपशोऽवयवसमूहो यस्याः सा ॥ ५६ ॥

सप्तपञ्चाशी ।

उखां कृणोतु शक्त्या बाहुभ्यामदितिर्धिया ।

माता पुत्रं यथोपस्थे साग्निं विभर्तु गर्भे आ ॥
मखस्य शिरोऽसि ॥ ५७ ॥

उ० उखां कृणोत करोतु । शक्त्या सामर्थ्येन । बाहु-
भ्याम् अदितिः धिया बुद्ध्या च कृता सती । माता पुत्रं
यथा उपस्थे उत्सृजे । अग्निं विभर्तु धारयतु । गर्भे आ ।
आकार आत्मनो योग्यां क्रियामाक्षिपति । आधारय । गर्भ-
शब्द उक्ताभ्यन्तरवचनः । मृत्पिण्डमार्दत्ते । मखस्य यज्ञस्य
शिरोसि । आहवनीयो यज्ञस्य शिरस्तदुद्धारणादिहापि
लक्षणया शिरःशब्दः प्रवर्तते ॥ ५७ ॥

म० अदितिः शक्त्या सामर्थ्येन धिया बुद्ध्या च बाहुभ्यां
हस्ताभ्यामुखां कृणोत करोतु । सा उखा कृता सती गर्भे
मध्यभागे आसमन्तात् अग्निं विभर्तु धारयतु । तत्र दृष्टान्तः ।
यथा माता जननी उपस्थे उत्सृजे पुत्रं विभर्ति तद्वत् । 'यज-
मान उखां करोति मृदमादाय मखस्य शिर इति' (का० १६ ।
३ । २३) । यजमानपत्न्या तत्पिण्डान्मृदमादाय द्वादशाङ्गु-
लित्रिस्थानलिखितापादसंज्ञकेष्टकायां कृतायां यजमानः पिण्डा-
न्मृदमादाय स्वयमेवोखां करोति । एकपक्षे प्रादेशायामवि-
स्तारार्थां चतुरस्रां पक्षपक्षे त्रिभागेन त्रयोविंशत्यङ्गुलायाम-
विस्तारामूर्ध्वा प्रादेशेन वेति सूत्रार्थः । मृत्पिण्डदेवत्वं यजुः
यजुर्गायत्रीच्छन्दः । हे मृत्पिण्ड, त्वं यज्ञस्य शिरोऽसि आहवनीयो
यज्ञस्य शिरस्थयुद्धारणादिहापि लक्षणया शिरःशब्दः ॥ ५७ ॥

अष्टपञ्चाशी ।

वसवस्त्वा कृण्वन्तु गायत्रेण छन्दसाङ्गिरस्वद्भु-
वासि पृथिव्यसि धारया मयि प्रजाऽरायस्पोषं
गौपत्यऽसुवीर्यऽसजातान्यजमानाय रुद्रास्त्वा कृ-
ण्वन्तु त्रैष्टुभेन छन्दसाङ्गिरस्वद्भुवास्यन्तरिक्षमसि
धारया मयि प्रजाऽरायस्पोषं गौपत्यऽसुवीर्यऽ-
सजातान्यजमानायादित्यास्त्वा कृण्वन्तु जागतेन
छन्दसाङ्गिरस्वद्भुवासि शौरसि धारया मयि प्रजाऽ-
रायस्पोषं गौपत्यऽसुवीर्यऽसजातान्यजमानाय विश्वे
त्वा देवा वैश्वानराः कृण्वन्त्वानुष्टुभेन छन्दसा-
ङ्गिरस्वद्भुवासि दिशोऽसि धारया मयि प्रजाऽ-
रायस्पोषं गौपत्यऽसुवीर्यऽसजातान्यजमानाय ५८

उ० तं प्रथयति । वसवस्त्वा वसवस्त्वा कृण्वन्तु हे उखे,
गायत्रेण छन्दसाङ्गिरस्वत् यथाङ्गिरसा कृता । यतश्च त्वं कृता
सती ध्रुवा स्थिरासि पृथिवी चासि अतस्त्वां ब्रवीमि धारय
स्थापय मयि । यजमानायेति चतुर्थ्यन्तं पदमुपरिष्ठाच्छ्रूयते
तदिह सप्तम्यन्तं कृत्वा योज्यते सामानाधिकरण्यात् ।
प्रजां धनस्य च पुष्टिं गोपतित्वं च । शोभनं च

वीर्यं वीरकर्म । सजातान् समानजातान् आहून् धारयेति
सर्वत्राभिसंबध्यते । उत्तरेषु मन्त्रेषु विशेषः । रुद्रास्त्वा अन्त-
रिक्षमसि । अदित्यास्त्वा शौरसि । विश्वेत्वा देवा वैश्वानराः ।
विश्वाङ्गारयन्ति तारयन्ति वैश्वानराः दिशोसीति ॥ ५८ ॥

म० 'वसवस्त्वेति प्रथयति' (का० १६ । ३ । २३) ।
यजमान आत्तां मृदसुखातलाय प्रादेशमात्रविपुलां करोतीति
सूत्रार्थः । उखादेवत्वा ब्राह्मी अनुष्टुप् । हे उखे, वसवः
देवविशेषाः गायत्रेण छन्दसा कृत्वा अङ्गिरस्वत् अङ्गिरस
इव तां त्वां कृण्वन्तु कुर्वन्तु । यथाङ्गिरोभिर्मुनिभिः कृता
तद्वत् । यतस्त्वं कृता सती स्थिरासि पृथिवी चासि अतस्त्वां
वच्मि । यजमानायेति चतुर्थी सप्तम्यर्थे । मयीति सामानाधि-
करण्यात् हे उखे, मयि यजमाने प्रजां पुत्रादिकां धारय
स्थापय । रायस्पोषं धनस्य पुष्टिं च धारय । गौपत्यं गोपतित्वं
धनस्वामित्वं मयि धारय । सुवीर्यं शोभनं वीर्यं वीरकर्म मयि
स्थापय । सजातान्समानोदरोत्पन्नान्भ्रातृन्मयि धारय । 'अन्ता-
नुष्ठीय सर्वतः प्रथमं धातुमादधाति रुद्रास्त्वेति' (का० १६ ।
३ । २७) । प्रथनानन्तरं प्रथिततलस्य प्रान्तान्सर्वानूर्ध्वं गीत्वा
प्रथमां पिण्डिकामन्तैः संयोजयतीति सूत्रार्थः । उखादेवत्वम्
आर्ध्वानुष्टुप् । हे उखे, रुद्राः त्रैष्टुभेन छन्दसा तां कुर्वन्तु ।
तमन्तरिक्षरूपासीति विशेषः । शेषं पूर्ववत् । 'संलिप्य खड्गं
कुलोत्तरमादित्यास्त्वेति' (का० १६ । ३ । २८) । तामुखां
शिथिलमृदा लिप्त्वा वारिणा मृदुं कुलोत्तरं धातुं द्वितीयपि-
ण्डिकां पूर्वोपरि योजयतीति सूत्रार्थः । उखादेवत्वम् ब्राह्मी
अनुष्टुप् । आदित्या देवाः जागतेन छन्दसा तां कुर्वन्तु त्वं
योरूपासीति विशेषः । शेषा व्याख्या प्राची । 'विश्वे त्वेति
समीकरोति' (का० १६ । ३ । २९) । पूर्वोक्तमानां करो-
तीति सूत्रार्थः । औखम् ब्राह्मी बृहती । विश्वैर्नरैर्नयन्ते
विश्वान्नरात्रयन्ति वा विश्वेषां नराणां संवन्धिना वा विश्वेभ्यो
नरेभ्यो हिता वा वैश्वानराः एवम्भूता विश्वेदेवाः हे उखे, तां
कुर्वन्तु । आनुष्टुभेन छन्दसा कृत्वा त्वं च दिशो दिग्प्राप्ति ।
शेषं पूर्वतुल्यम् ॥ ५८ ॥

एकोनपष्टी ।

अदित्यै रास्त्रास्यदितिष्टे बिलं गृभ्णातु । कृत्वा-
य सा महीमुखां मृण्मयीं योनिमग्नये । पुत्रेभ्यः
प्रायच्छददितिः श्रपयानिति ॥ ५९ ॥

उ० वितृतीय उत्तरेवर्ति सर्वतः करोति । अदित्यै
रास्त्रसि । व्याख्यातम् । बिलं गृह्णाति अदितिरदीना देवमाता
ते तव बिलस्य मध्यं गृभ्णातु निदधानु कृत्वाय । उष्णि-
गनुष्टुवा आदित्याया उक्तगुणा अदितिः सा कृत्वाय
क्वो यक् छान्दस उपजनः । कृत्वा । महीं महतीम् उक्ताम् ।
योनिं स्थानम् । अग्नये अग्न्यर्थम् पुत्रेभ्यः प्रायच्छत् प्रादात्
श्रपयान् श्रपयन्तु । इतिकरणः प्रयोजनव्यापनार्थः ॥ ५९ ॥

म० 'वितृतीय उत्तरे वर्तिष्ठ सर्वतः करोत्यदित्यै राज्ञेति' (का० १६।३।३०) । उद्योर्ध्वमानं त्रेधा विभज्योपरि तृतीयभागे सर्वत्र मृन्मयीं मेखलां करोति तलान्मेखलान्तमपि प्रतिदिशं चतुर्वृत्तीरमे स्तनयुक्ताः कुर्यादिति सूत्रार्थः । राज्ञादेवत्वम् यजुर्गायत्री । हे रेखे, त्वमदित्यै अदितिरूपाया उखाया राज्ञा काशीगुणस्थानीयासि । 'विलं गृह्णात्यदितिष्ठ इति' (का० १६।४।३) । उखाया मुखमालभते । उखादेवत्वम् यजुर्वृहती । हे उखे, अदितिः देवमाता ते तव विलं मध्यं गृभ्णातु गृह्णातु । 'कृलायेति निदधाति' (का० १६।४।४) । एवमुखां निष्पाद्य भूमौ स्थापयतीति सूत्रार्थः । अदितिदेवत्वा उणिगनुष्टुप् वा । उणिक्पक्षे तृतीयपादश्चतुर्दशार्णस्तेन द्व्यधिका अनुष्टुप्पक्षे तृतीयः षडणो व्यूहः । सा पूर्वोक्ता अदितिः उखां । कृलाय क्लो यक् । कृला निष्पाद्य पुत्रेभ्यो देवेभ्यः इति वदन्ती प्रायच्छत् । इति किम् । धपयान् धपयन्तु । 'धा पाके' णिजन्तः । हे पुत्राः, इमामुखां भवन्तः धपयन्तु पचन्तु । 'इतथ लोपः परस्मैपदेषु' (पा० ३।४।९७) इति अन्तीत्यस्येकारलोपे संयोगान्तलोपे च 'छेटोऽडाटी' (पा० ३।४।९४) इत्यडागमे धपयानिति रूपम् । कीदृशीमुक्ताम् । महौ महती विशालां मृन्मयीं मृत्कार्यभूताम् अग्नये अग्न्यर्थमग्नेर्वा योनिं स्थानभूताम् ॥५९॥

पट्टी ।

वसवस्त्वा धूपयन्तु गायत्रेण छन्दसाङ्गिरस्वद्रुद्रास्त्वा धूपयन्तु त्रैष्टुभेन छन्दसाङ्गिरस्वद्रादित्यास्त्वा धूपयन्तु जागतेन छन्दसाङ्गिरस्वद्विधे त्वा देवा वैश्वानरा धूपयन्त्वानुष्टुभेन छन्दसाङ्गिरस्वदिन्द्रस्त्वा धूपयतु वरुणस्त्वा धूपयतु विष्णुस्त्वा धूपयतु ॥ ६० ॥

उ० सप्तभिरशशकृद्गिरुखां धूपयति सप्तभिर्यजुभिः प्रतिमन्त्रम् । वसवस्त्वा । ऋज्वर्यानि यजुंषि ॥ ६० ॥

म० 'सप्तभिरशशकृद्गिरुखां धूपयति दक्षिणाग्न्यादीप्तैरेकैकेन वसवस्त्वेति प्रतिमन्त्रम्' (का० १६।४।८) । दक्षिणाग्नौ प्रदीप्तैः सप्तभिरशशकृद्गिरुखां प्रतिमन्त्रं धूपयत्यध्वर्युः । धूमायमानमेकैकमशलण्डमादायैकैकेन मन्त्रेणोखायां मध्ये बहिष्व ध्रामयेदिति सूत्रार्थः । सप्त यजुंष्युक्तादेवत्वानि त्रीणि ऋगायज्यः तुर्यं सामजगती पञ्चमसप्तमे यजुर्गणिर्हो षष्ठं यजुर्गुष्टुप् । हे उखे, अष्टौ वसवः गायत्रेण छन्दसा अङ्गिरस इव त्वां धूपयन्तु अशशकृज्वन्येन धूपेन संस्कुर्वन्तु । रुद्राः एकादश त्रैष्टुभेन छन्दसा अङ्गिरस इव त्वां धू० । आदित्या जागतेन छन्दसा । वैश्वानराः सर्वहिता विश्वेदेवाः आनुष्टुभेन छन्दसा । इन्द्रस्त्वां धूपयतु वरुणो विष्णुश्च । शेषं पूर्ववत् सुगमम् ॥ ६० ॥

एकपट्टी ।

अदितिष्ठा देवी विश्वदेव्यावती पृथिव्याः सधस्थे अङ्गिरस्वत्स्वनत्ववट देवानां त्वा पत्नीर्देवीर्विश्वदेव्यावतीः पृथिव्याः सधस्थे अङ्गिरस्वदधत्स्वे धिपणांस्त्वा देवीर्विश्वदेव्यावतीः पृथिव्याः सधस्थे अङ्गिरस्वदभीन्धतामुखे वरूत्रीष्ठा देवीर्विश्वदेव्यावतीः पृथिव्याः सधस्थे अङ्गिरस्वच्छूपयन्तुस्वे प्रास्त्वा देवीर्विश्वदेव्यावतीः पृथिव्याः सधस्थे अङ्गिरस्वत्पचन्तुस्वे जनयस्त्वाच्छिन्नपत्रा देवीर्विश्वदेव्यावतीः पृथिव्याः सधस्थे अङ्गिरस्वत्पचन्तुस्वे ॥ ६१ ॥

उ० अग्न्या श्वभ्रं खनति अदितिष्ठा अदितिरुवां देवी विश्वदेव्यावती । विश्वेदेवैः सहितपृथिव्याः सहस्थाने अङ्गिरा इव खनतु । हे अवट कूप । उखामवदधातु । देवानां त्वा । इतउत्तरं पञ्चसु यजुःषु श्रुत्युक्तान्यभिधेयानि व्याख्यायन्ते इति 'ओषधयो वै देवानां पण्यः' इति । दधतु स्थापयतु उखे । अग्निना दीपयति । धिपणास्त्वाम् धिपणा वाचः । अभीन्धताम् । 'इन्धी दीप्तौ' श्रपयति । वरूत्रीष्ठा 'अहोरात्राणि वै वरूत्रयः' । तानि हि वृण्वन्ति । पचति द्वाभ्याम् । प्रास्त्वा प्राश्छन्दांसि 'छन्दांसि वै प्राश्छन्दोभिर्हि स्वर्गं लोकं गच्छन्ति' । जनयस्त्वा । 'नक्षत्राणि वै जनयः' । अच्छिन्नपत्राः अनवच्छिन्नपत्राः ॥ ६१ ॥

म० 'अग्न्या श्वभ्रं चतुरस्रं खनत्यदितिष्ठेति' (का० १६।४।९) । अपाडोत्ताविश्वज्योतिषां पाकाय चतुरस्रं गर्तमग्न्या खनतीति सूत्रार्थः । अवटदेवत्वम् प्राजापत्या त्रिष्टुप् । हे अवट गर्त, अदितिर्देवी पृथिव्याः सधस्थे सहस्थाने उपरिभागे त्वा त्वां खनतु । अङ्गिरस इव यथाङ्गिरोमिस्त्वं स्वातस्तद्वत् । कीदृशयदितिः । विश्वदेव्यावती विश्वेषां देवानां समूहो विश्वदेव्यम् तद्विद्यते यस्याः सा विश्वदेव्यवती । मन्त्रे 'सोमाश्व-' (पा० ६।३।१३१) इत्यादिना दीर्घः । सर्वेदेवैः सहिता । विश्वेषु देवेषु साधवो विश्वदेव्याः तेऽस्यां सन्तीति वा । 'देवानां त्वेत्युक्तां न्युञ्जाम' (का० १६।४।११) इति । अधोमुखामुखामपाडोत्तरतो गर्तं स्थापयतीति सूत्रार्थः । पञ्च यजुंष्युक्तादेवत्वानि द्वे प्राजापत्ये त्रिष्टुभौ । विश्वदेव्यवतीः विश्वेदेवैः सहिताः देवानां पत्नीः देवीः देवपत्न्यो देव्यो दीप्यमाना ओषधयः पृथिव्याः सधस्थे उपरि अङ्गिरस इव हे उखे, त्वा त्वां दधतु स्थापयन्तु । देवपत्नीशब्देनौषधयः ध्रुत्योक्ताः । तथाच ध्रुतिः 'ओषधयो वै देवानां पण्यः' (६।५।४।४) इति । 'श्रपणेनावच्छाद्य दक्षिणाग्न्याग्निना दीपयति धिपणास्त्वेति' (का० १६।४।१३) । उखास्थापनानन्तरं विश्वज्योति-

पस्तृणोऽश्वेऽवधाय श्रपणैः सर्वमाच्छाद्य दक्षिणाग्रेरानीतेन वज्रिनेखां दीपयतीति सूत्रार्थः । विश्वदेवयुक्ता धिपणाः बाग-भिमानिन्यो देव्यः पृथिव्याः उपरि अजिरस इव हे उखे, लामभीन्धतां समन्तादीपयन्तु । 'वरुज्योऽहोरात्राभिमानिन्यो जपति' (का० १६।४।१४) । सामर्थ्यादुखोपरिस्थश्रपणैः छिद्रे कृत्वा तेनोखां पश्यन् त्रीणि यजुंषि जपतीति सूत्रार्थः । ऋग्-बृहती । विश्वदेवयुता वरुज्यो देव्योऽहोरात्राभिमानिन्यो देवताः पृथिव्या उपरि अजिरस इव हे उखे, तां श्रपयन्तु पच्यमानतां संपादयन्तु । 'अहोरात्राणि वै वरुज्योऽहोरात्रै-र्होदश् सर्वं वृत्तम्' (६।५।४।६) इति श्रुतेर्वरुज्योऽहोरात्रै-नाहोरात्राणि । मास्त्वा । साम जगती । 'छन्दांसि ह वै मास्छन्दोभिर्हि स्वर्गं लोकं गच्छन्ति' (६।५।४।७) इति श्रुतेर्मास्छन्देन छन्दांसि । विश्वदेवयुता मादेव्यश्छन्दोऽभिमा-निन्यो देवताः पृथिव्या उपरि हे उखे, अजिरस इव तां पचन्तु । जनयस्त्वा । ऋक्पङ्क्तिः । 'नक्षत्राणि वै जनयः' (६।५।४।८) इति श्रुतेर्जनयो नक्षत्राभिमानिन्यो देवताः हे उखे, तां पचन्तु । कीदृशो जनयः । अच्छिन्नपत्राः अ-च्छिन्नं पत्रं पतनं यासां ताः सन्ततयायिन्यः । शिष्टं सष्टम् ॥ ६१ ॥

द्विपष्टी ।

मित्रस्य चर्पणीधृतोऽवो देवस्य सानसि । शुभ्रं चित्रश्रवस्तमम् ॥ ६२ ॥

उ० आचरति । मित्रस्य चर्पणीधृतः । मैत्री गायत्री । मित्रस्यादित्यस्य चर्पणीधृतः । चर्पणयो मनुष्याः तेषां धारणे अधिकृतस्य अवः देवस्य अवः रक्षणं । सानसि पुरातनं पुराणं शुभ्रं च यशः अखं वा । चित्रश्रवस्तमम् अतिशयेन चाकर्णनीयं श्रवणीयं च वयं स्तुम इति वाक्यशेषः । याचे-महीति वा । यद्वा यस्य मित्रस्य चर्पणीधृतः पालने पुराण-मस्ति शुभ्रं चित्रश्रवस्तमम् स यजमानस्याभिप्रेतमर्थं साध-यतु ॥ ६२ ॥

म० 'आचरति मित्रस्येति' (का० १६।४।१५) । पाकान्तं श्रपणं क्षिपतीति सूत्रार्थः । मित्रदेवस्या गायत्री विश्वामित्रदृष्ट । मित्रस्यादित्यस्य अवो रक्षणं शुभ्रं यशोऽन्नं वा वयं स्तुम इति शेषः । याजेमहीति वा । कीदृशस्य मित्रस्य । चर्पणीधृतः चर्पणयो मनुष्यास्तान्धरतीति चर्पणिधृत तस्य । संहितायां दीर्घः । मनुष्याणां धारयितुः । देवस्य दीप्यमा-नस्य । कीदृशमवः । सानसि सनातनम् । सानसीति पुराणनाम (निघ० ३।२७।४) फलदानशीलं वा 'यणु दाने' इत्यस्य प्रयोगः । कीदृशम् शुभ्रं चित्रश्रवस्तमं चित्रं विचित्रमनेकैः ध्रूयते तच्चित्रश्रवः 'ध्रु श्रवणे' अस्मात्कर्मण्यमुन् । अतिशयेन चित्रश्रव इति चित्रश्रवस्तममत्यन्तं श्रवणीयं यशः प्रार्थयामेति भावः ॥ ६२ ॥

त्रिपष्टी ।

देवस्त्वा सवितोऽद्वपतु सुपाणिः स्वहुरिः सु-बाहुः शक्त्या । अव्यथमाना पृथिव्यामाशा दिश आपृण ॥ ६३ ॥

उ० उद्वपति । देवस्त्वा । बृहती उल्या । देवः स्वा त्वां भवतीम् उद्वपतु प्रकाशीकरोतु । सुहस्रः स्वहुरिः शोभ-नाहुलिः । लकारस्य रेफश्छान्दसः । सुबाहुः सुभुजः । उत शक्त्या शक्त्या अपि बुध्यति । उतशब्दः समुच्चयार्थः । उद्वपतीत्यनुवर्तते । त्वं च सवित्रा उद्वसा सती अव्यथमाना अचलन्ती । पृथिव्याम् आस्थिता आशा दिशो विदि-शश्च आ पूण आपूरय आहुतिरसेन ॥ ६३ ॥

म० 'उद्वपति श्रपणं देवस्त्वेति' (का० १६।४।१८-१९) । भस्मीभूतं श्रपणमुखायाः पराकरोतीति सूत्रार्थः । सवितुदेवस्या बृहती । हे उखे, सविता देवः शक्त्या स्वसाम-र्थ्येन उत अपि बुद्ध्या च त्वा त्वामुद्वपतु श्रपणाच्छादनात्प्रका-शीकरोतु । उतशब्दाद् बुद्धिरप्याहार्या । कीदृशः सविता । सुपाणिः शोभनी पाणी हस्तौ यस्य स सुपाणिः । स्वहुरिः शोभना अहुलयः करस्या यस्य स स्वहुरिः । लकारस्य रेफ-श्छान्दसः । सुबाहुः शोभनी बाहु भुजौ यस्य स सुबाहुः । मणिवन्धादुपरिभागो बाहुः अधोभागः पाणिः । 'उत्सामुत्तानां करोत्यव्यथमानेति' (का० १६।४।१९-२०) । श्रपण-मपाकृत्यापाडां बहिर्निष्कादयोत्सामुत्तानामूर्ध्वमुखीं करोतीति सूत्रार्थः । हे उखे, सवित्रा उद्वसा सती अव्यथमाना अचलन्ती व्यथामनाभवन्ती पृथिव्यां स्थिता सती त्वमाशाः प्राच्यादि-दिशः दिशः अग्रेष्यादिविदिशश्च आपृण आपूरय । आहुतिर-सेनेति शेषः ॥ ६३ ॥

चतुःपष्टी ।

उत्थाय बृहती भवोदु तिष्ठ ध्रुवा त्वम् । मि-त्रैतां त उखां परिददाम्यभित्त्या एषा मा भेदि ॥ ६४ ॥

उ० उद्यच्छति । उत्थाय बृहती पूर्वोर्ध्वं उख्य उत्तरो मेघः । एतस्माद्यजनस्थानादुत्थाय बृहती महती भव । तत उदुत्तिष्ठ प्रवर्तस्व स्वकीये कर्मणि । यतस्त्वं ध्रुवा स्थिरासि स्वभावतः परिगृह्य पात्रे करोति । मित्रैतां त इति । हे मित्र, एतां ते तव उखां परिददामि प्रयच्छामि । किमर्थम् । अभित्त्यै अभेदनाय । एषा च उखा त्वया गृहीता सती मा भेदि मा भिद्यताम् ॥ ६४ ॥

म० 'उद्यच्छत्युत्थायेति परिगृह्य' (का० १६।४।२१-२२) । हस्तान्यामुत्सामादाय पाकादूर्ध्वं निष्काशयतीति सूत्रार्थः । बृहती पूर्वोर्ध्वं उखादेवत्यः उत्तरार्धो मित्रदेवत्यः । हे उखे, लसुत्यायैतस्मादवटाद्बहिरागल्य बृहती महती भव । तत

उत्तिष्ठ स्वकर्मणि प्रवर्तस्व । यतः त्वं ध्रुवा स्थिरासि स्वभावतः । उकारः पादपूर्णः । 'पात्रे करोति मित्रैतां त इति' (का० १६।४।२२) । हस्तगृहीतामुखासुत्तरतः पूर्वस्थापिते कस्मिंश्चित्पात्रे स्थापयतीति सूत्रार्थः । ततो विश्वज्योतिषां तृष्णीमुद्वपनम् । हे मित्र सर्वप्राणिहितकारिन् देव, एतामुखां ते तव परिददामि परित्राणाय प्रयच्छामि । किमर्थम् । अभित्यै भेदने भित्तिः न भित्तिरभित्तिस्तस्यै अभेदनाय । एषा चोखा त्वया गृहीता सती मा भेदि मा भिद्यतां विदीर्षां मास्तु ॥ ६४ ॥

पञ्चपटी ।

वसवस्त्वाच्छृन्दन्तु गायत्रेण छन्दसाङ्गिरस्वदुद्रास्त्वाच्छृन्दन्तु त्रैष्टुभेन छन्दसाङ्गिरस्वदादित्यास्त्वाच्छृन्दन्तु जागतेन छन्दसाङ्गिरस्वद्विश्वे त्वा देवा वैश्वानरा आच्छृन्दन्तवानुष्टुभेन छन्दसाङ्गिरस्वत् ॥ ६५ ॥

उ० आच्छृणोति वसवस्त्वा । निगदव्याख्यातम् ॥ ६५ ॥

म० 'अजापयसावसिबति वसवस्त्वेति प्रतिमन्त्रमिति' (का० १६।४।२३) । चतुर्मेधैश्चतुर्वारमजादुग्धमुखायामवनयतीति सूत्रार्थः । उखादेवत्वानि चत्वारि आद्या ऋगायत्री । हे उखे, वसवः गायत्रेण छन्दसाङ्गिरस इव त्वा त्वामाच्छृन्दन्तु समन्तात्सिबन्तु । 'उच्छृदिर् दीप्तिदेवनयोः' रुधादिः अत्र संचनार्थः । रुधाः । प्राजापत्वानुष्टुप् । रुधास्त्वा त्रैष्टुभेन छन्दसा आच्छृन्दन्तु । आदित्याः । ऋगायत्री । आदित्याः जगतीच्छन्दसा त्वां छृन्दन्तु । विश्वे । सामजगती । वैश्वानराः सर्वहिता विश्वेदेवा अनुष्टुप्छन्दसा त्वां छृन्दन्तु शेषं सष्टम् ॥ ६५ ॥

पट्टपटी ।

आकृतिमग्निं प्रयुज्स्वाहा मनो मेधामग्निं प्रयुज्स्वाहा चित्तं विज्ञातमग्निं प्रयुज्स्वाहा वाचो विधृतिमग्निं प्रयुज्स्वाहा प्रजापतये मनवे स्वाहामये वैश्वानराय स्वाहा ॥ ६६ ॥

उ० औद्भनानि जुहोति । आकृतिमग्निम् । आकचनमाकृतिः । बलं वा आत्मनो धर्मो मनसः प्रेरणहेतुः । स एवाग्निः । प्रयुज्जे कर्मणीति प्रयुक् । स्वाहा सुहुतं करोमीति व्याख्यातम् । 'नमःस्वन्निस्वाहास्वधा'-इत्यादिना उपपदविभक्तिश्चतुर्थी । आकृत्वै अग्नये प्रयुजे स्वाहा । एवमुपरितना अपि मन्त्रा व्याख्येयाः । मनो मेधाम् । मनो मनसः प्रवृत्तिर्मेधायाश्च । चित्तं विज्ञातम् । ततश्चित्तस्य चिन्तनस्य संस्कारस्य वा विज्ञातस्य प्रवृत्तिः । वाचो विधृतिः । ततो वाचो विधारयिताग्निः प्रकाशको भवति । प्रजापतये मनवे मन्वन्तरकारिणे अग्नये वैश्वानराय विश्वानरपुत्राय ॥ ६६ ॥

म० 'प्राकृतान्यौद्भनानि जुह्वा सप्ताग्निकान्याकृतिमिति प्रतिमन्त्रम्' (का० १६।४।२०) । एवमुखासंभरणं सप्ताग्न्या अपीष्टकाः कृत्वा फाल्गुनामावासायां दीक्षां कृत्वौद्भनगृहोमकाले प्राकृतानि सोमयागे कर्तव्यानि 'आकृत्वै प्रयुजे-ऽग्नये स्वाहा' (अध्या० ४।क० ७) इत्यादीनि पञ्चौद्भनानि जुह्वाभिचयनसंबन्धीनि सप्ताग्निकानि प्रतिमन्त्रं जुहोतीति सूत्रार्थः । सप्ताग्निसंज्ञानि लिङ्गोक्तदेवत्वानि । आकृत्वै यजुः पङ्क्तिः । आकृतिरस्मदीयः संकल्पोऽभिचयनानुष्ठानविषयः तां प्रति प्रयुज्जे प्रेरयतीति प्रयुक् तं संकल्पप्रेरकमग्निमुद्दिश्य स्वाहा सुहुतमस्तु । आकृतिरेवाभिरिति सामानाधिकरण्यं वा । मनः । यजुश्चिदुप् । अनुष्ठेयस्मरणसाधनं मनः धृतयोर्मन्त्रतन्त्रयोर्धोरणशक्तिर्मेधा तदुभयं प्रति प्रयुजं प्रेरकमग्निमुद्दिश्य स्वाहा । चित्तम् । यजुर्जगती । अविज्ञातस्यानुष्ठानस्य ज्ञानसाधनं चित्तं तेन चित्तेनावगतमनुष्ठानं विज्ञातम् तदुभयं प्रति प्रेरकमग्निमुद्दिश्य सुहुतमस्तु । वाचः । यजुर्जगती । वाचो मन्त्रपाठरूपाया विधृति विधारणं प्रति प्रयुजं प्रेरकमग्निमुद्दिश्य स्वाहा सुहुतमिदमस्तु । प्रजापतये । यजुःपङ्क्तिः । मनवे मन्वन्तरकारिणे प्रजापतये प्रजानां पालकाय स्वाहा । विश्वेषां नरानामनुग्राहकाय विश्वानरपुत्राय वामये स्वाहा सुहुतमस्तु ६६

सप्तपटी ।

विश्वो देवस्य नेतुर्मतो वुरीत सुख्यम् । विश्वो राय इषुध्यति वृषं वृणीत पुष्यसे स्वाहा ॥ ६७ ॥

उ० विश्वो देवस्येति व्याख्यातम् ॥ ६७ ॥

म० ऋष्यायुक्तं व्याख्याता च (अध्या० ४।क० ८) । विश्वो मतो सर्वो मनुष्यो नेतुः फलप्रापकस्य देवस्य दानादिगुणयुक्तस्य सवितुः सख्यं सखिभावं वुरीत वृणुते प्रार्थयते । विश्वः सर्वो जनः राये धनाय इषुध्यति देवं प्रार्थयते । याज्ञाकर्मसु पठितः । किंच पुष्यसे पोष्टं पोषणाय वृषं यशोऽन्नं वा वृणीत सर्वो जनः प्रार्थयते स्वाहा तस्मै प्रेरकाय सुहुतमस्तु ॥ ६७ ॥

अष्टपटी ।

मा सु भित्था मा सु रिपोऽन्व धृणु वीरयस्व सु । अग्निश्चेदं करिष्यथः ॥ ६८ ॥

उ० उखामाहवनीयेऽभिध्रयति । मा सु भित्थाः इति गायत्री त्रिष्टुभ्यामुखादेवलाभ्याम् । अग्निश्चेदमिति पाद आश्रयश्च । हे उखे, मा त्वं भित्थाः । 'भिदिर् विदारणे' । भिद्यस्व । सुकारोऽनर्थकः । मा च रिपः । रिपतिर्हिंसाकर्मा । मा विनश्यस्व । हे अम्ब, अम्बेति घोषाया आमन्त्रणम् । धृणु घृष्टं प्रागल्भ्यं वीरयस्व वीरकर्म कुरुष्व अधिधारणलक्षणम् । किंच । इतउत्तरम् अग्निश्च त्वं च इदं कर्म आसमाप्तेः करिष्यथः पचनम् ॥ ६८ ॥

म० 'दण्डोच्छ्रयणान्तं कृत्वाश्वयुज्यमानधोरन्यतर उखा-
माहवनीयेऽधिभ्रयति मुञ्जकुलायशणकुलायावस्तीर्णामन्तरेशणां
मा सु भित्था इति तिष्ठनुदइ प्राङ्' (का० १६।४।३१) ।
औदभणहोमानन्तरं दीक्षणीयाशेषं समाप्य कृष्णाजिनदी-
क्षादि दण्डोच्छ्रयणान्तं प्राकृतं कर्म कृत्वाश्वयुज्यमानो वेशा-
नाभिमुखः प्राग्वा तिष्ठनुदइयेन समिधे आहवनीये उखामा-
रोपयति । कीदृशीमुत्तमम् । मुञ्जतृणनिर्मितं पक्षिनीडं मुञ्जकुलायः
शणनिर्मितं तच्छणकुलायस्तान्भ्यां मध्ये छादितामादौ शणकुला-
येन ततोऽन्येनेति सूत्रार्थः । उखादेवत्ये द्वे गायत्रीत्रिष्टुभौ ।
प्रथमायास्तृतीयापादोऽभिदेवतः । हे अम्ब मातः उखे, त्वं
सुतरां मा भित्थाः भित्ता विदीर्णा मा भव । इदमभिप्रत्यं सुष्टु
विधेयम् । तथा मा सुतरां रिपः । रिपतिहिंसाकर्मा । मा
हिंस्ता भव मा विनश्यस्व । इदमस्फुटनं सुष्टु विधेयम् ।
सर्वात्मना द्वैधीभावो भेदः, लेखस्य पृथग्भावः स्फुटनं तदुभयं
तव मा भूदित्यर्थः । किंच हे उखे, षण्ण प्रगल्भं यथा सुतरां
वीरयस्व अग्निधारणलक्षणं वीरकर्म कुरु । किंच अग्निधका-
रात्त्वं चेदमसदीयं कर्म आसमाप्तेः करिष्यथः ॥ ६८ ॥

एकोनसप्ततितमी ।

दृष्ट्वस्व देवि पृथिवि स्वस्त्य आसुरी माया
साधया कृतासि । जुष्टं देवेभ्य इदमस्तु हव्यम-
रिष्टा त्वमुदिहि यज्ञे अस्मिन् ॥ ६९ ॥

उ० दृष्ट्वस्व देवि । हे उखे, दृष्ट्व दृष्टीकुरु आत्मानम् ।
हे देवि पृथिवि । कार्ये कारणोपचारो वर्णनार्थः । स्वस्त्ये
अविनाशाय । कस्मात्त्वमिदमुच्यसे । यत आसुरीमाया ।
असुः प्राणः । रेफ उपजनः । प्राणसंबन्धिनी माया प्रज्ञा ।
स्वधया अशेन निमित्तभूतेन कृतासि । किंच । जुष्टं प्रियं
देवेभ्यो हुतम् इदं हव्यं हविः अस्तु । त्वत्प्रसादात् या
उखेप्रावाहुतयो हूयन्ते ता उच्यन्ते । त्वमपि अरिष्टा अनव-
खण्डिता उदिहि उद्गच्छ । यज्ञे अस्मिन्वर्तमाने ॥ ६९ ॥

म० कार्ये कारणोपचारो वर्णनार्थः । हे पृथिवि देवि,
भूत्कार्येणात्पृथिवीत्वं मन्त्रैर्निष्पादितलोहवतात्मम् । तथाविधे
हे उखे, स्वस्त्ये यजमानस्य क्षेमाय दृष्ट्व दृष्टा भव । कस्मा-
त्त्वमिदमुच्यसे स्वधयाशेन निमित्तेन त्वमासुरी माया प्राण-
संबन्धिनी प्रज्ञा कृतासि । असूनां प्राणानामियमासुरी । यद्वा
अमुरसंबन्धिनी माया अचिन्त्यरचनारूपं चित्रं वस्तु भूत्वा
यद्वत्प्रतिभाति तद्वत् त्वमपि स्वरचनारुक्ता निष्पन्नासौत्यर्थः ।
किंच हे उखे, इदं हव्यमुख्येऽग्नौ होष्यमाणं देवेभ्यो जुष्टं
प्रियमस्तु । त्वत्प्रसादादेवेभ्यो रोचतामित्यर्थः । त्वमपि अरिष्टा
अनवखण्डिता सर्वा अस्मिन्यज्ञे वर्तमाने उदिहि उद्गच्छ
उद्गता भव ॥ ६९ ॥

सप्ततितमी ।

द्वित्रः सर्पिरासुतिः प्रुत्रो होता वरेण्यः । सहस-
स्पुत्रो अद्भुतः ॥ ७० ॥

उ० उख्येऽग्नौ त्रयोदश समिधः प्रादेशमात्रा आदधाति
त्रयोदशभिराग्नेयीभिर्ऋग्भिः । द्वे गायत्र्यौ । द्वित्रः सर्पिरा-
सुतिः । हुष्ट्वोऽजमदनीयं यस्य स एव । हुशब्दो हुम-
पर्यायः । सर्पिरासुतिः सर्पिर्धृतमासवनस्थानीयं यस्य स
सर्पिरासुतिः । प्रलः पुराणः । होता देवानामाह्वाता । वरेण्यो
वरणीयः । सहसस्पुत्रः बलस्य पुत्रः । यतो मध्यमानो जायते
तस्मादेवमुच्यते । अद्भुतः अनन्यसमः । य इत्थंस्मृतोऽग्निः
स कार्मुकिं समिधं भक्षयत्विति शेषः । नह्यत्राख्यातं विधत्ते
नचाख्यातेन विना वाक्यपरिसमाप्तिः ॥ ७० ॥

म० 'अग्रावारुढे त्रयोदशास्यां प्रादेशमात्राः समिध आ-
दधाति घृतक्षिणां कार्मुकिं द्वित्र इति' (का० १६।४।३३-३५) ।
अभितापादुखायां वहौ जाते प्रादेशमितात्रयोदशसंख्याकाः
समिधो जुहोति ताः कमेणाह । घृतक्षिणां कमुकसमिधमादौ
कमुको धमनः इति सूत्रार्थः । अग्निदेवत्या गायत्री सोमाहुति-
दृष्टा । ईदशोऽग्निः । कार्मुकिं समिधं भक्षयत्विति शेषः । कीदृशः ।
द्वित्रः 'पलाशोद्दुग्मागमाः' इति कोशोक्तेर्देवो वृक्षा एवाजमद-
नीयं यस्य स द्वित्रः, सर्पिरासुतिः सर्पिर्धृतमासुतिरासवनस्थानीयं
मादकं यस्य सः । यद्वा सर्पिराहारत्वेन सूयते प्रक्षिप्यते
यस्मिन्सर्पिरासुतिः । प्रलः पुरातनः । होता देवानामाह्वाता ।
वरेण्यः वरणीयः । सहसो बलस्य पुत्रः मन्थनहेतुना
बलेनोत्पद्यमानत्वात् । अद्भुतः आश्चर्यरूपः अनन्यसदृश
इत्यर्थः ॥ ७० ॥

एकसप्ततितमी ।

परस्या अधि संवतोऽर्वरौ २५ अभ्यातर । यत्रा-
हमस्मि तां २५ अव ॥ ७१ ॥

उ० शतम् ५०० । वैकङ्कतीमादधाति । परस्या अधि ।
संवत इति संग्रामनामसु पठितम् । संपूर्वस्य वनतेर्गल्यर्थस्य
संगच्छन्ते श्वेव योधाः परस्याः संबन्धिन्याः संवतः अधि
सकाशात् । अवरान् असदीयान् । अभ्यातर अभ्यागच्छ ।
ततो यत्र जनपदे अहमस्मि तान् अव पालय तर्पय वा ७१

म० 'वैकङ्कती परस्या इति' (का० १६।४।३६) ।
विकङ्कततृसमिधं जुहोतीति सूत्रार्थः । आग्नेयी गायत्री विरु-
पट्टा । इत अध्यायान्तमाग्नेयः । संवत् इति संग्रामनामसु
पठितम् । संपूर्वस्य वनतेर्गल्यर्थस्य क्तिप् । संवन्वते संगच्छन्ते
योधा यत्र सा संवत् । परस्याः शत्रुसंबन्धिन्याः संवतः
संग्रामात् अवरान्सदीयान् जनानभ्यातर अभिमुखमागच्छ
दुःखात्तारयेत्यर्थः । किंच यत्र जनपदे अहमस्मि भवामि
तानव पालय तर्पय वा ॥ ७१ ॥

द्विसप्ततितमी ।

परमस्याः परावतो रोहिदश्च इहारीहि । पुरीष्यः
पुरुषियोऽग्ने त्वं तरा मृधः ॥ ७२ ॥

उ० औदुम्बरीमादधाति । परमस्याः । तिलोऽनुष्टुभः ।
परावत इति दूरनामसु पठितम् । परमस्याः परावतः । परं
दूरम् तस्मात् । हे रोहिदश्च, 'रोहितोमे' । हरित आदित्यस्य'
इति निघण्टुः । हे अग्नेरश्च, इह आगहि आगच्छ । यतः त्वं
पुरीष्यः पशव्योऽस्ति पुरुषियश्च बहुजनप्रियश्च । औदुम्बरे
बहुन्येवाशनानि 'तयोत(?)' वृक्षां सर्वान्वनस्पतीन् प्रति पच्यते'
इति श्रुतिः । आगत्य च हे अग्ने, त्वं तर विनाशाय मृधः
संग्रामान् ॥ ७२ ॥

म० 'औदुम्बरी परमस्या इति' (का० १६।४।३७) ।
उदुम्बरतरुसमिधं तृतीयामादधातीति सूत्रार्थः । अनुष्टुप्कारु-
णीदृष्ट । हे अग्ने, परमस्याः परावतोऽत्यन्तदूरदेशादिहास्मि-
न्कर्मणि त्वमागहि आगच्छ । गच्छतेः शपि लुप्ते अनुदात्तो-
पदेशे मलोपे आगहीति रूपम् । परावत इति दूरनामसु
पठितम् । परमाशब्दस्य सर्वनामत्वमप्यम् । परमा उत्कृष्टा-
तिशयिता या परावत् । अतिदूरमित्यर्थः । आगत्य च मृधः
संग्रामान् तर अतिलङ्घय । शत्रून्विनाशयेत्यर्थः । 'क्षचो-
ऽतस्तिष्ठः' (पा० ६।३।१३५) इति दीर्घः । कीदृशस्तम् ।
रोहिदश्च 'रोहितोमेऽहरित आदित्यस्य' इति निघण्टुकोः रोहि-
तोऽग्नेरश्वाः रोहितः तत्संज्ञा अश्वा यस्य स रोहिदश्च ।
पुरीष्यः पशव्यः पुरुषियः पुरुषां बहूनां प्रियो वहिभः
॥ ७२ ॥

त्रिसप्ततितमी ।

यदग्ने कानि कानि चिदा ते दारूणि दध्मसि ।
सर्वं तदस्तु ते धृतं तज्जुषस्व यविष्ठ ॥ ७३ ॥

उ० अपरशुवृक्षामादधाति । यदग्ने । यच्छब्दो दध्मसी-
त्यनेन संबध्यते । यदा दध्मसि यदा दध्मः । हे अग्ने, तव
दारूणि कानिचित् । चिच्छब्दोऽनवकृष्यौ । यानि कानिचिदे-
वेत्यभिप्रायः । सर्वं तदस्तु ते तव धृतं । तज्जुषस्व सेवस्व ।
हे यविष्ठ युवतम, स्वार्थे यप्रत्ययः ॥ ७३ ॥

म० 'अपरशुवृक्षां यदग्ने इति' (का० १६।४।३८) ।
कुठारं विना छिन्नां वातादिना भस्मा यज्ञियतरुसमिधं चतुर्थी-
मादधातीति सूत्रार्थः । द्वे अनुष्टुभौ जमदग्निदृष्टे, अतिशयेन
युवा यविष्ठः यविष्ठ एव यविष्ठः । स्वार्थे यप्रत्ययः । हे
यविष्ठ हे युवतम हे अग्ने, कानि कानिचित् यानि कानि
दारूणि काष्ठानि ते तव । सप्तम्यर्थे षष्ठी । त्वयि यत् आदध्मसि
आदध्मः आरोपयामः । इदन्तो मसि । तत्सर्वं काष्ठजातं
ते त्वदर्थे धृतं धृतवत्प्रियमस्तु । तदारूजातं त्वं जुषस्व
सेवस्व ॥ ७३ ॥

चतुःसप्ततितमी ।

यदच्युपजिहिका यद्वन्नो अतिसर्पति । सर्वं तद-
स्तु ते धृतं तज्जुषस्व यविष्ठ ॥ ७४ ॥

उ० अधःशयामादधाति । यदति यन्नक्षयति काष्ठम् ।
उपजिहिका उपदीपिका । यच्च वन्नः वल्मीकः अतीत्यनुवर्तते
सर्वं तदिति व्याख्यातम् ॥ ७४ ॥

म० 'अधःशयां यदधीति' (का० १६।४।३९) ।
अधो नीचे देशे शेते तां भूलगां समिधं पञ्चमीमादधाति ।
उपजिहिका उपदीपिका पिपीलिकासदृशः क्षुद्रजीवः यद्वा
अति भक्षयति अधःशयत्वादेव । वन्नो वल्मीकश्च यद्वा अति-
सर्पति अतिव्याप्नोति अतीत्यनुवर्तते तत्सर्वं ते धृतमस्तु इति
पूर्ववत् ॥ ७४ ॥

पञ्चसप्ततितमी ।

अहरहरप्रयावं भरन्तोऽश्वायेव तिष्ठते घासम-
सै । रायस्पोषेण समिषा मदन्तोऽग्ने मा ते प्रति-
वेशा रिषाम ॥ ७५ ॥

उ० पालाश्व उक्ता भवन्ति, अहरहः । त्रिष्टुभौ अस्मि-
न्मन्त्रे द्वितीयचतुर्थपादयोर्विरोधः । अश्वायेव तिष्ठते घास-
मसै । अत्र तिष्ठते अस्मै द्वे पदे परोक्षमग्निं वृतः । तथाग्रे
मा ते प्रति वेशा रिषामेति अग्ने ते इति प्रत्यक्षमग्निं वृतः ।
नच वाक्यभेदेनार्थः संभवति । अतो द्वयोः पादयोर्लक्षण-
कया वृत्त्या व्याख्यायते । अहरहः सततम् अप्रयावमप्रमत्तं
भरन्तः आहरन्तः अशनानि । कथमिव । तदुपमेयो दर्शयति
अश्वायेति । अथस्वेव स्वापयन्तो वयं घासं यवसम् अस्मै
तव । किंच । रायस्पोषेण दक्षिणालक्षणेन धनस्य पोषेण ।
समदन्तः उल्साहयन्तः इषा अग्नेन समदन्तः त्वां हे अग्ने,
मा रिषाम मा विनश्येम । ते तव प्रतिवेशाः प्रातिवेशिकाः ।
त्वदाश्रया इत्यर्थः । अध्याहारेण वा व्याख्यायते । अहरहः
अप्रमत्ता आहरन्तोऽशनानि । पञ्च अश्वा येऽवदत्तं घासं भक्षि-
तम् अदितं च अवतिष्ठते भस्म अस्मै अग्नये तदुद्वपन्तः ।
भस्मोद्वपनमपि पठितम् अत एवमपि व्याख्यायते । राय-
स्पोषेण समिषा मदन्त इत्यादि समानम् ॥ ७५ ॥

म० 'पालाशीः प्रत्यृचमहरहरिति' (का० १६।४।
४०) । अष्टमिभः प्रत्यृचमष्टौ पालाशीः प्रादेशमिताः समिध
उल्केऽप्रावादधातीति सूत्रार्थः । द्वे त्रिष्टुभौ नामानेदिष्टदृष्टे । हे
अग्ने, तव प्रतिवेशाः प्रातिवेशिकाः प्रत्यासन्नाः त्वदाश्रयाः
सन्तो वयं मा रिषाम मा हिंसनं प्राप्नुमः मा विनश्येम इत्यर्थः ।
किं कुर्वन्तः । अहरहः प्रत्यहं सततमप्रयावमप्रमत्तं यथा
तथा अस्मै अग्ने घासं समिद्रूपं भक्ष्यं भरन्तः संपादयन्तः
प्रयवणं प्रयावः 'यु मित्रणे' षण्प्रत्ययः । नास्ति प्रयावः प्र-
नादो यस्यां क्रियायाम् । तत्र दृष्टान्तः । अश्वायेव तिष्ठते

वाजिशालायामवस्थितायाश्वाय यथा प्रत्यहमप्रमादेन घासं यच्छन्ति तद्वत् । पुनः किं कुर्वन्तः । रायः पोषेण धनस्य पुष्ट्या दक्षिणालक्षणेन इषा अग्नेन च संमदन्तः हर्षं कुर्वन्तः । त्वामुत्साहयन्त इत्यर्थः ॥ ७५ ॥

पटूसप्ततितमी ।

नाभां पृथिव्याः समिधाने अग्नौ रायस्पोषाय बृहते हवामहे । इरंमदं बृहदुक्थं यजत्रं जेतारमग्निं पृतनासु सासुहिम् ॥ ७६ ॥

उ० नाभापृथिव्या इति । नाभौ पृथिव्याः । एषा ह नाभिः पृथिव्यै यत्रैतत्समिध्यन्ते । समिधाने संदीप्यमाने आहवनीयाख्ये अग्नौ । रायस्पोषाय धनस्य पोषाय । बृहते महते । हवामहे आह्वयामः । अग्नेयी अधिष्ठात्री देवता तदभिप्रायमेतत् । कथंभूतमग्निमित्यत आह । इरंमदम् इरयाग्नेन माद्यति तृप्यति । बृहदुक्थं महच्छब्दम् । यजत्रं यजनीयम् जेतारं पृतनासु संग्रामेषु । सासहिं सोढारम् अभिभवितारम् । समिधाने अग्नाविति आहवनीयविषयोऽग्निशब्दः । जेतारमग्निमधिष्ठात्रविषयः ॥ ७६ ॥

म० 'एषा ह नाभिः पृथिव्यै यत्रैव एतत्समिध्यते' (६ । ६ । ३ । ९) इति श्रुतेः । पृथिव्या नामा नाभौ । विभक्तोकारः । पृथिवीरूपाया उखाया मध्ये समिधाने दीप्यमाने अग्नौ आहवनीयाख्ये अग्निं तदभिमानिनं देवं वयं हवामहे आह्वयामः । किमर्थम् । बृहते रायः पोषाय प्रौढाय धनपोषणाय । कीदृशमग्निम् । इरंमदम् इरया अग्नेन माद्यति तृप्यति इत्यतीति इरंमदस्तम् 'उग्रम्पदय-' (पा० ३ । ३ । ३७) इत्यादिना स्वशि निपातः । बृहदुक्थं बृहन्ति महान्ति उक्थानि शस्त्राणि यस्य तम् । यजत्रं यजनीयम् । पृतनासु संग्रामेषु जेतारं जयशीलम् । सासहिं सहतेऽभिभवतीति सासहितं सोढारमस्मच्छत्रूणामभिभवितारम् । अग्नावित्याहवनीयविषयोऽग्निशब्दः जेतारमग्निमित्यधिष्ठात्रविषयः ॥ ७६ ॥

सप्तसप्ततितमी ।

याः सेना अभील्वरीराव्याधिनीरुगणा उत । ये स्तेना ये च तस्करास्तस्ते अग्नेऽपिदधाम्यास्त्ये ॥ ७७ ॥

उ० याः सेनाः अनुष्टुभः प्रागजपतीयायाः । सा तूपरिष्ठादहती । याः सेनाः अभील्वरीः । 'इण् गतौ' इत्यस्माद्वातोः 'इण् नशजिसर्तिभ्यः' इति कर्प्रत्ययः । 'ह्रस्वस्य पिति कृति' इति तुगागमे कृते 'टिड्ढाणञ्' इति ङीप् कृते इणः इत्वरी इति सिद्धं भवति । अभियायिन्यः । आव्याधिनीः आविष्यन्ति याः उगणा उत । उतशब्दोऽप्यर्थः । अपिच । उद्गुणगणाः । पृषोदरादिपाठान्मध्यमपदलोपः । ये च स्तेनाश्चैरा ये च तस्कराः 'तस्करस्तकरोति यत्पापकं' इति

निरुक्ताः । तान्सर्वान् ते तव हे अग्ने, अपिदधामि प्रक्षिपामि आस्ये मुखे भक्षणाय ॥ ७७ ॥

म० पञ्चशुभः । याः काश्चित्परकीयाः सेनाः अभील्वरी-रभील्वर्यः अभियायिन्यः अस्मदाभिमुख्येनागमनशीलाः अभियन्ति ता अभील्वर्यः । 'इण् नशजिसर्तिभ्यः कर्प्' (पा० ३ । २ । १६३) इति कर्प् 'ह्रस्वस्य पिति-' (पा० ६ । १ । ७१) इति तुक् 'टिड्ढाणञ्द्वयसञ्-' (पा० ४ । १ । १५) इत्यादिना ङीप् । उतशब्दोऽप्यर्थः । उतापि च याः सेनाः आव्याधिनीः आ समन्ताद्विष्यन्ति ताः सर्वतोऽस्मान्स्ताडयन्त्यः । उगणाः उद्गुणगणाः । पृषोदरादिपाठान्मध्यमपदलोपः । उद्यतायुधगणोपेता बहुस्तोमा इत्यर्थः । ये च स्तेनाः गुप्तचराः ये च तस्कराः प्रकटचोराः 'तस्करस्तकरोति यत्पापकम्' (नि० ३ । १४) इति निरुक्ताः । हे अग्ने, तान् पूर्वोक्तान्सेनादीन् ते तव आस्ये मुखे अपिदधामि प्रक्षिपामि भक्षणाय । दुष्टान्सर्वान्भक्षयेत्यर्थः ॥ ७७ ॥

अष्टसप्ततितमी ।

दधाम्यां मलिम्लूजम्भ्यैस्तस्कराँ २५ उत । हेनुभ्यां स्तेनान्भगवस्तौस्त्वं स्वादु सुखादितान् ॥ ७८ ॥

उ० दधाम्यां दशनशीलाभ्यां दडाभ्याम् राक्षसिके इति ये उच्येते ताभ्याम् मलिम्लूजं मलिम्लुचः उकाः (?) गुदाः स्तेनतया म्लोचन्ति अदृश्या भवन्ति जने कक्षे च ये जम्भ्यैस्तस्करान् जम्भावृत्तिसमाश्रिता जम्भ्याः ताभिः तस्करान् । उत अपि हेनुभ्यां च हननशीलाभ्यां स्तेनान् हे भगवः हेभवनं महदैश्वर्ययुक्त । तान् त्वं स्वादा यथा सुखादिता भवन्ति ॥ ७८ ॥

म० गुप्ताः प्रकटाश्चेति द्विविधाश्चोराः । प्रकटा अपि पुनर्द्विविधाः । अरण्ये मार्गे च प्रहृत्य प्रत्यहमेव पलायमानाः प्रकटाः । ततोऽप्यतिप्रकटा निर्भया ग्रामेष्वेवागल्य वन्दोकाराः ते अत्र मलिम्लुच उच्यन्ते । मलं पापाधिक्यमेपांमस्तीति मलिनाः तथाविधा भूत्वा म्लोचन्ति जने वने वा अदृश्या भवन्तीति मलिम्लुचः । दन्तपङ्क्तिमध्ये शम्भ्यां तीक्ष्णदन्ताभ्यां कमुकादिकं भक्ष्यते ते दंष्ट्रे राक्षसीसंज्ञे । ततः पुरोवर्तिनो बहिर्दृश्यमाना दन्ता जम्भ्याः जम्भावृत्तिसमाश्रिता जम्भ्याः । दन्तलीने तु हनू । दधाम्यां मलिम्लूज्पीडयित्वा जम्भ्यैस्तस्करानपि पीडयित्वा हेनुभ्यां स्तेनान् पीडयित्वा हे भगवः भगवन्महदैश्वर्ययुक्त पूजनीय, तान्सर्वान्पूर्वोक्तान्मुखादितान् सुष्ठु स्वादितान्भक्षितान्पुनर्जीवनरहिता यथा भवन्ति तथा स्वाद भक्षय । सुखादितानपेतानृत्वेति वा ॥ ७८ ॥

एकोनाशीतितमी ।

ये जनेषु मलिम्लवः स्तेनासुस्तस्करा वने । ये कक्षेष्वघायवस्तौस्ते दधामि जम्भयोः ॥ ७९ ॥

उ० जनेषु मलिम्लुचः जनेषु स्तेनासः 'आजसेरमुक्' तस्कराः । वने वनाश्रिताः येच कक्षेषु नदीपर्वतकक्षेषु अधायवः । 'छन्दसि परेच्छायामिति वक्तव्यम्' इत्यवशब्दात्क्यप् 'क्याच्छन्दसि' इति उप्रत्ययः । अघं परस्मै इच्छन्तीत्यधायवः तान् तव दधामि स्थापयामि जम्भयोः भक्षणाय ॥ ७९ ॥

म० जनेषु ग्रामवर्तिषु ये मलिम्लुचः पूर्वोक्ता वन्दीकाराः ये च वने स्तेनासः स्तेनाः 'आजसेरमुक्' (पा० ७।१।५०) इत्यमुक् । गुप्तचोराः तस्कराः प्रकटचोराः । ये च कक्षेषु नदीपर्वतगहनेषु अधायवः परेषां पापामिलापुकाः हे अग्ने, तान् चतुर्विधान् ते तव जम्भयोः दंष्ट्रयोर्दधामि स्थापयामि भक्षणायेत्यर्थः । अघं परस्येच्छन्ति ते अधायवः 'छन्दसि परेच्छायामिति वक्तव्यम्' इति अपशब्दात्क्यप् । 'क्याच्छन्दसि' (पा० ३।२।१७०) इति उप्रत्ययः ॥ ७९ ॥

अशीतितमी ।

यो अस्मभ्यमरातीयाद्यश्च नो द्वेषते जनः ।
निन्दाशो अस्मान्धिप्साञ्च सर्वं तं मस्मसा
कुरु ॥ ८० ॥

उ० यो अस्मभ्यम् यो मनुष्यः अस्मभ्यम् अस्मदर्थम् अरातीयात् अरातिरिवाचरेत् अरातिः शत्रुः । यश्च नः अस्मान् द्वेषते द्वेष्टि जनः । निन्दाश्च निन्दयति योऽस्मान् दिप्साश्च । दध्नोतेः सन्यभ्यासलोपः । दध्मिषुमिच्छति यः । तान् तव दधामि । सर्वमेतच्छत्रुजातं मस्मसा कुरु । मस्मसेति शब्दोऽनुकरणे ङाजन्तः । यथा भक्षमाणा मस्मसा शब्दं कुर्वन्ति तथा कुर्वित्यर्थः ॥ ८० ॥

म० पूर्वं चोरभेदा दर्शिताः इदानीं शत्रुभेदा उच्यन्ते । ते चतुर्विधाः अरातयो द्वेषिणो निन्दका जिघांसवश्चेति । तत्र दातव्यत्वेन प्राप्तं धनं यो न ददाति सोऽरातिः । कार्यविधार्तं यः करोति स द्वेषी । वाम्दौर्जन्यमात्रं यः करोति स निन्दकः । हन्तुकामश्चतुर्थः । तान् अग्नये समर्पयति । यो नरः अस्मभ्य-मस्मदर्थं अरातीयात् अरातिरिवाचरति अरातीयति अराति-त्नमिच्छति । आचारे इच्छायां वा क्यप्प्रत्ययः । यश्च जनो नोऽस्मान्द्वेषते कार्यनाशेनाप्रीतिमुत्पादयति 'द्विष अप्रीतौ' 'बहुलं छन्दसि' (पा० २।४।७३) इति शपो लुगभावः । योऽप्यन्योऽस्मान्निन्दात् निन्दति वाचा दुःखं ददाति । यश्चा-परोऽस्मान् धिप्सात् धिप्सति । दध्मिषुमिच्छति जिघांसति दध्मेः सनन्तस्य 'दध्म इच्' (पा० ७।४।५६) इत्यभ्यासलोप इकारश्च । 'इतश्च लोपः परस्मैपदेषु' (पा० ३।४।१७) इतीकारलोपः 'लेटोऽडाटौ' (पा० ३।४।१४) इत्याङगमोऽरातीयादित्यादिषु त्रिविधिः । हे अग्ने, तं सर्वं जनं चतुर्विधं मस्मसा कुरु चूर्णाकुरु चर्वित्वा भक्षयेत्यर्थः ।

मस्मसाशब्दो ङाजन्तो निपातः चर्वणजन्यशब्दानुकरण-वाची ॥ ८० ॥

एकाशीतितमी ।

संशितं मे ब्रह्म संशितं वीर्यं बलम् । संशितं क्षत्रं जिष्णु यस्याहमस्मि पुरोहितः ॥ ८१ ॥

उ० पुरोहितत्वादधाति । संशितं मे ब्रह्म । 'शो तनूकरणे' उपसर्गव्यत्ययः । निशितं तीक्ष्णीकृतं मे मम ब्रह्म । निशितं च वीर्यं वीरकर्म बलम् । निशितं च क्षत्रं जिष्णु जयनशीलम् यस्य । अहम् अस्मि भवामि पुरोहितः ॥ ८१ ॥

म० 'उपोत्तमां क्षत्रियस्येच्छश्रुतमां पुरोहितस्य' (का० १६।४।४१-४२) । क्षत्रियजमानस्य द्वादशीं संशितमित्येतामिच्छया दधाति पुरोहितयजमानस्यास्यामुदेवामित्येतामिच्छया दधाति एकादशं नित्याः सर्वासामृचामन्ते स्वाहाकारध्वेति सूत्रार्थः । मे मदीयं ब्रह्म ब्राह्मण्यं संशितं सम्यक् तीक्ष्णीकृतम् शास्त्रीयमार्गवर्ति कृतमित्यर्थः । 'शो तनूकरणे' कान्तः । वीर्यमिन्द्रियशक्तिः, बलं शरीरशक्तिः, तदुभयं संशितं स्वकार्यक्षमं कृतम् । तथा यस्य क्षत्रस्याहं पुरोहितोऽस्मि भवामि तन्मदीयं क्षत्रं क्षत्रजातं जिष्णु जयनशीलं यथा भवति तथा संशितं तीव्रं कृतम् ॥ ८१ ॥

व्यशीतितमी ।

उदेपां बाहू अतिरमुद्वर्चो अथो बलम् । क्षिणोमि ब्रह्मणाऽमित्रानुन्नयामि स्वां २ ऽहम् ॥ ८२ ॥

उ० उदेपां क्षत्रियस्य उदतिरम् उदरितवान् अस्मि । एपां योद्धृणां बाहू उद्वर्चः उदरितवान्वर्चः । अथो अपिच बलम् । क्षिणोमि च विनाशयामि ब्रह्मणा पुरोहितसंज्ञेन अमित्रान् । उन्नयामि उहमयामि च स्वान् पुत्रपौत्रान् अहम् ॥ ८२ ॥

म० एपां स्वकीयानां राजवाह्याणादीनां मध्ये एकैकस्य बाहू भुजौ उदतिरमुत्कर्षेण वर्धितवानस्मि । तिरतिर्वृद्धयर्थः । लौकिकोक्तिरियम् । लोके हि योऽन्यस्मादुत्कृष्टो भवति जना एवं वदन्ति अयं स्वहस्तमुपरि कृतवानिति । वर्चः कान्तिः तामप्युदतिरम् । अथो अपि च बलं शरीरशक्तिमुदतिरम् । ब्रह्मणा मन्त्रसामर्थ्येन अमित्रान्शत्रून् क्षिणोमि क्षीणान्करोमि । स्वान्स्वकीयान्पुरुषान्पुत्रपौत्रादीन्हमभयामि उत्कर्षं प्रापयामि । एवं त्रयोदश समिन्मन्त्रा उक्ताः ॥ ८२ ॥

व्यशीतितमी ।

अन्नपूतेऽन्नस्य नो देह्यनमीवस्य शुष्मिणः । प्रप्र दातारं तारिष ऊर्जं नो धेहि द्विपदे चतुष्पदे ॥ ८३ ॥

इति माध्यन्दिनीयायां वाजसनेयिसंहितायां

एकादशोऽध्यायः ॥ ११ ॥

उ० समिधमादधाति अन्नपते अग्ने, अन्नस्य स्वमंसं नः
अस्मभ्यं देहि । अनमीवस्य अमीवा व्याधिः तद्रहितस्य ।
शुष्मिणः । शुष्ममिति बलनाम । बलवतः । किंच । प्रप्रदा-
तारं तारिषः अतिशयार्थे उपसर्गोभ्यासः । महता प्रकर्षेणा-
न्नस्य दातारं प्रदातारं प्रतारिषः प्रवर्धय । किंच । ऊर्जमन्नं
नः अस्मभ्यं धेहे देहि । द्विपदे चतुष्पदे द्विपात्तश्च-
तुष्पाच्च ॥ ८३ ॥

इति उवटकृतौ मञ्जभाष्य एकादशोऽध्यायः ॥ ११ ॥

म 'न्यज्य समिधं व्रते व्रते व्रतेऽन्नपत इत्याधानम्' (क
१६।६।८) । अश्वयुगा व्रतपयसि दत्ते तत्र समिधम-
भ्यज्य दीक्षित उह्येऽस्मावाध्यात् । व्रते इति वीप्सा प्रतिव्रतं
समिदाधानप्राप्त्यर्था इति सूत्रार्थः आग्नेयी उपरिष्ठाद्देहती
अष्टाणेत्रिपादा चतुर्षो द्वादशार्णः । हे अन्नपते अन्नस्य पालक
अग्ने, नोऽस्मभ्यमन्नस्य देहि । कर्मणि षष्ठी । अन्नं प्रयच्छ ।
यद्वाग्नस्य स्वमंसं देहि । कीदृशस्याग्नस्य । अनमीवस्य नास्ति
अमीवा व्याधिर्येन तदनमीवं तस्य । शुष्मिणः शुष्ममिति
बलनाम । शुष्मं बलं विद्यते यस्मात्तत् शुष्मि तस्य । रोगना-
शकं बलहेत्वन्नं प्रयच्छेत्यर्थः । किंच दातारं प्रतारिषः अन्नस्य
दातारं प्रकर्षेण वर्धय 'प्रसमुपोदः पादपूरणे' (पा० ८।१।
६) इति पादपूर्वं प्रोपसर्गस्य द्वित्वम् अतिशयार्थे वोपसर्गा-
भ्यासः 'अभ्यासे भूयांसमर्थं मन्यन्ते' (नि० १०।४२)
इति यास्कौक्तेः 'तू ध्रुवनतरणयोः' लेटो मध्यमैकवचनं 'सिञ्च-
हुलं लेटि' (पा० ३।१।३४) इति सिपुप्रत्ययः । 'आर्ध-
धातुकस्य' (पा० ७।२।३५) इतीदं छान्दसि धातो-
वृद्धिः 'लेटोऽडाटौ' (पा० ३।४।९४) इति अडागमः
'इतश्च लोपः' (पा० ३।४।९७) इति लेट इकारलोपे
स्त्वविसर्गौ । तारिष इति रूपम् । किंच नोऽस्माकं द्विपदे
मनुष्ये पुत्रादौ चतुष्पदे गवादौ च ऊर्जमन्नं धेहि धारय ।
यद्वा द्वौ पादौ यस्य स द्विपात्तस्मै द्विपदे । चत्वारः पादा
यस्य स चतुष्पात् तस्मै 'पादः पत्' (पा० ६।४।१३०)
'पादस्य लोपोऽहस्तादिभ्यः' (पा० ५।४।१३८) इति
अन्तलोपे पदादेशः । द्विपदे मनुष्याय चतुष्पदे गवादये अन्नं
धेहि देहि जातावेकवचनम् । सर्वेभ्यो नरपशुभ्योऽन्नं देही-
त्यर्थः ॥ ८३ ॥

श्रीमन्महीधरकृते वेददीपे मनोहरे ।

उखादिसमिदाध्वन्तोऽध्याय एकादशोऽगमत् ॥ ११ ॥

द्वादशोऽध्यायः ।

तत्र प्रथमा ।

इदानीं रुक्म उर्व्या व्ययौदुर्मर्पमायुः श्रिये
रुचानः । अग्निरमृतो अभवद्वयोभिर्यदेनं यौरजन-
यत्सुरेताः ॥ १ ॥

२७ य० उ०

उ० यजमानः कण्ठे रुक्मं प्रतिमुञ्चति । इदानीं रुक्मः
त्रिष्टुप् । आदित्याध्यासेन रुक्मस्तुतिः । यो इदानीं इदय-
मानः प्रत्यक्षत उपलभ्यमानः । रुक्मः रोचनः । उर्व्या
महत्या दीक्ष्या व्ययौत् विद्योतते यस्य च दुर्मर्पमायुः दुर्म-
र्पमनवखण्डितम् आयुर्जीवनम् । श्रिये रुचानः यश्च
जनेभ्यः श्रियं दातुं रोचते सोयमग्निः अमृतः अमरणधर्मा
चामवत् । ययोभिरन्नैः पशुपुरोडाशप्रभृतिभिः यदेनं
यौरजनयत् । यच्च एनमग्निं यौः अजनयत् जनितवती ।
सुरेताः शोभनरेताः । रेतः पुत्रः । 'सुरेता द्वे वा यस्यापमग्निः'
इति द्वितीयममृतत्वकारणमग्नेः ॥ १ ॥

म० एकादशाध्याये उखासंभरणादिमन्त्रा उक्ताः द्वादशे-
ऽध्याये उखाधारणादिमन्त्रा उच्यन्ते । तत्र 'यजमानः कण्ठे
रुक्मं प्रतिमुञ्चते परिमण्डलमेकविंशतिपिण्डं कृष्णाजिननि-
धृतं लोमसु शुक्रकृष्णेषु शणसूत्रे त्रिव्रजोत्तमुपरिनाभि बहि-
ष्पिण्डं इदानीं रुक्म इति' (१६।५।१) । समिदाधानान्ते
ऐशान्यां तिष्ठन्यजमानो प्रोवायां रुक्मं स्वर्णनिर्मितं फलका-
कारमाभरणविशेषं बध्नाति । कीदृशम् वतुलम् एकविंशतिः
पिण्डा यत्र । शणकदलतुल्याः स्वरूपाद्विर्भूता उन्नतविन्दवः
पिण्डा उच्यन्ते । कृष्णाजिनखण्डे श्वेतकृष्णरोमस्थाने स्यूतम्
त्रिगुणशणसूत्रे प्रोतं नाभेरूर्ध्वं वर्तमानं पिण्डा बहिर्भवन्ति
तथा धार्यमिति सूत्रार्थः । रुक्मदेवत्या त्रिष्टुप् वत्सप्रीदृष्टा ।
आदित्याध्यासेन रुक्मः स्तुयते । रुक्म आभरणविशेषः
उर्व्या महत्या दीक्ष्या व्ययौत् विद्योतते । 'युत योतने' व्यत्य-
येन शपि लुप्ते वृद्धौ लङि रूपम् । कीदृशो रुक्मः । इदानीं
इदयमानः । शानचि शपो लृक् । प्रत्यक्षमुपलभ्यमानः । श्रिये
जनेभ्यः श्रियं दातुम् । दुर्मर्पं दुर्मर्पमनवखण्डितं केनाप्यतिर-
स्कार्यं वा आयुः जीवनं रुचानः रोचत इति रुचानो वान्छन् ।
रोचतेः शानचि 'बहुलं छन्दसि' (पा० २।४।७३) इति
शपो लृक् सोऽयमग्निर्वयोभिरन्नैः पशुपुरोडाशप्रभृतिभिरमृतो-
ऽमरणधर्मा अभवत् । यद्यस्मात्कारणात् यौर्वुलोकवासी
देवगण एनमग्निमजनयत् जनितवती । कीदृशी । यौः सुरेताः
शोभनं रेतोऽग्निरूपं यस्याः सा तस्मादमृतत्वं युक्तम् ॥ १ ॥

द्वितीया ।

नक्तोपासा समनसा विरूपे धापयेति शिशुमेकं
समीची । द्यावाक्षामा रुक्मो अन्तर्विभाति देवा
अग्निं धारयन्द्रविणोदाः ॥ २ ॥

उ० द्वाभ्यां परिगृह्णाति । नक्तोपासा । आग्नेयी त्रिष्टुप्
नक्ता रात्रिः उपाशब्देनाहरुच्यते रात्र्यहनी । समनसा
एकमनस्के । विरूपे नानारूपे । कृष्णा रात्रिः शुक्लमहः । धाप-
येते पाययेते सार्यप्रातरग्निहोत्रादिभिः कर्मभिः । शिशुं बालमिव
मातापितरौ एकं अग्निलक्षणम् । समीची सम्यगज्ञिते संश्लिष्टे
वा । ये इत्थंभूते ताभ्यां गृह्णामीति शेषः । हरन् जपति

द्यावाक्षामा । द्यावापृथिव्यौ यो रुक्मः रोचनः अन्तर्विभाति
अन्तरादीप्यते तं हरामीति शेषः । निदधाति । देवा अग्निं
धारयन्द्रविणोदाः यमग्निं देवा द्रविणोदाः धनदातारो धा-
रितवन्तः तमहं धारयामीति शेषः ॥ २ ॥

म० 'परिमण्डलाभ्यामिण्डुभ्यामुखां परिगृह्णाति नक्षोपा-
सेति' (का० १६।५।३) । वतुलाभ्यामुखाधारणसाधन-
रूपाभ्यामिण्डुभ्यामुखां गृह्णातीति सूत्रार्थः । अग्निदेवत्या
त्रिष्टुप् कुत्सदृष्ट । अर्धमुखाग्रहणे विनियुक्तम् । नक्षोपासा
नक्तं च उपाश्च नक्षोपसौ । विभक्तोराकारः संहितायां दीर्घः ।
नक्तं रात्रिः उपा अहः नक्षोपसौ रात्रिदिवसौ एकमग्निं
धापयेते पाययेते सायंप्रातरग्निहोत्रादिकर्मभिः तर्पयेते इत्यर्थः ।
तत्र लक्षोपमानम् । शिशुं बालं मातापितराविव । 'घेद पाने'
'हेतुमति च' (पा० ३।१।२६) इति णिच् 'आदेच
उपदेशोऽस्ति' (पा० ६।१।४५) इति आकारे 'अर्तिर्ही'
(पा० ७।३।३६) इत्यादिना पुक् । कीदृशौ नक्षोपसौ ।
समनसा समनसौ समानं मनो ययोस्ते एकमनस्के परमैक-
मत्ययुक्ते इत्यर्थः । विरूपे विलक्षणं रूपं ययोस्ते विरूपे ।
कृष्णा रात्रिः शुक्लमहः । समीचीनं सम्यगवतस्ते समीच्यः
सम्यगवतं समन्विते संछिष्टे वा । पूर्वसवर्णौ विभक्तेः । ये
इत्थंभूते रात्र्यहनी ताभ्यामिण्डुरूपाभ्यामुखां गृह्णातीति शेषः ।
'हरति द्यावाक्षामेति' (का० १६।५।४) । आहवनीयो-
परिस्थामुत्तमेवमिण्डुभ्यामादाय द्यावेति पादेनासन्दीं प्रति
तां हरतीति सूत्रार्थः । द्यावाक्षामा यौश्च क्षामा पृथिवी च
द्यावाक्षामा । दिवो द्यावादेशः विभक्तोलोपः । द्यावापृथिव्यो
रन्तर्मध्ये अन्तरिक्षे च यो रुक्मः रोचनोऽग्निर्विभाति प्रका-
शते तं हरामीति शेषः । 'आहवनीयस्य पुरस्तादुद्गात्रासन्दी-
नदासन्त्यां चतुरस्राक्ष्यां शिष्यवत्यामादधाति देवा अग्निमिति'
(का० १६।५।५) । आहवनीयात्पूर्वदिशि भूमौ स्थापिता-
यामासन्त्यामुखां निदधाति देवा इति पादेन । उद्गात्रासन्दी-
वदिति प्रादेशमात्रपाद्यामौदुम्बयारमित्रमात्राक्ष्यां मुञ्जरज्वा व्यु-
तायामिति लभ्यते । तथा चतुरस्राक्ष्यां चतुरस्राणि चतुष्को-
णानि अज्ञानीयोपलपादरूपाणि यस्यास्तस्यां सशिक्षयायां चेति
सूत्रार्थः । देवाः दीव्यन्ति व्यवहरन्तीति देवाः प्राणा यज-
मानस्य एतमग्निं धारयन् आधारयन् । अडभाव आर्षः ।
कीदृशा देवाः । द्रविणोदाः यागद्वारेण द्रविणं धनरूपं फलं
ददति प्रयच्छन्ति ते । तमहं धारयामीति शेषः । 'अग्निं
धारयन् द्रविणोदा इत्याह प्राणा वै देवा द्रविणोदाः' इति
तैत्तिरीयधृतैर्द्वैतवादेन प्राणा उच्यन्ते ॥ २ ॥

तृतीया ।

विश्वा रूपाणि प्रतिमुञ्चते कविः प्रासावीद्भ्रं
द्विपदे चतुष्पदे । विनाकमख्यत्सविता वरेण्योऽनु
प्रयाणमुपसो विराजति ॥ ३ ॥

उ० शिष्यपाशं प्रतिमुञ्चति । विश्वा रूपाणि जगती सा-
वित्री । यः विश्वानि सर्वाणि रूपाणि प्रतिमुञ्चते प्रतिब्रूयति ।
द्रव्येष्वपहृत्य शर्वरं तमः प्रकाशयतीत्यर्थः । कविः कान्त-
दर्शनः । यश्च प्रासावीप्ससौति । भद्रं भन्दनीयम् । द्विपदे
चतुष्पदे द्विपादश्चतुष्पादश्च । विनाकमख्यत्सविता वरेण्यः ।
यश्च व्यत्यत विख्यापयति प्रकाशयति । नाकं सुलोकम् । स-
विता सर्वस्य प्रसविता । वरेण्यः वरणीयः । अनु प्रयाणमुपसो
विराजति । स सविता उपसः प्रयाणं प्रगमनम् अनु पश्चात्
विराजति दीप्यते । 'उपाः सवितुः पुरोगामिनी' इति सवितुः
स्तुतिः । य इत्थंभूतः सविता स शिष्यं प्रतिमुञ्चत्वित्यर्थः ॥ ३ ॥

म० 'शिष्यपाशं प्रतिमुञ्चते षड्रथामं विश्वा रूपाणीति'
(का० १६।५।६) । उ० ऊर्ध्वं यम्यते नियम्यते यैस्ते
उद्यामा रज्जवः षड्रथामा रज्जव ऊर्ध्वाकर्षणहेतवो यस्येदृश-
मासन्दीस्थं शिष्यपाशं यजमानः कण्ठे ब्रूयतीति सूत्रार्थः ।
सवितुदेवत्या जगती इत्यावाहदृष्टा । कविः विद्वान् कान्त-
दर्शनः । वरेण्यः श्रेष्ठः सविता सर्वस्य प्रसविता सूर्यः विश्वा
विश्वानि सर्वाणि रूपाणि प्रतिमुञ्चते द्रव्येषु प्रतिब्रूयति
रात्रितमोऽपहृत्य रूपाणि प्रकाशयतीत्यर्थः । यश्च द्विपदे
चतुष्पदे द्विपादश्चतुष्पादश्चो मनुष्यपश्वादिभ्यो भद्रं कल्याणं
स्वस्वव्यवहारप्रकाशनरूपं श्रेयः प्रासावीत् प्रसौति प्रेरयति ।
यश्च नाकं स्वर्गं व्यत्यत विख्याति प्रकाशयति । 'अस्पतिवकि-
ख्यातिभ्योऽङ्' (पा० ३।१।५२) इति च्लेरङ् । यश्च
उपः कालस्य प्रयाणं गमनमनु पश्चात् उपः काले व्यतीते
सति विराजति विशेषेण दीप्यते । 'उपाः सवितुः पुरोगा-
मिनी' इति सवितुः स्तुतिः । ईदृशः सविता शिष्यं प्रतिमुञ्च-
त्विति शेषः ॥ ३ ॥

चतुर्थी ।

सुपर्णोऽसि गरुत्मांस्त्रिवृत्ते शिरो गायत्रं चक्षु-
र्बृहद्रथन्तरे पक्षौ । सोमं आत्मा छन्दाश्चक्षुर्नामि
यजूंषि नाम । साम ते तनूवीमदेव्यं यज्ञायज्ञियं
पुच्छं धिष्ण्याः शफाः । सुपर्णोऽसि गरुत्मान्दिवं
गच्छ स्वः पत ॥ ४ ॥

उ० विहृत्याऽभिमन्त्रयते । विहृतिश्चतुरवसाना गारुत्मनी
विपक्षी । सुपर्णोऽसि सुपतनस्त्वमसि । गरुत्मान् गणवान्
अशनवान् । त्रिवृत्सोमः ते तव शिरः । गायत्रं चक्षुः । बृह-
द्रथन्तरे सामनी पक्षौ । पञ्चविंशः सोमः आत्मा । छन्दांस्ते-
कविशतितरङ्गानि यजूंषि नाम । साम ते तनूः । वामदेव्यं
यज्ञायज्ञियं पुच्छम् । धिष्ण्याः अग्नयः शफाः सुराः । यतश्च
त्वं सुपर्णोऽसि गरुत्मान् अतो ब्रवीमि त्वाम् । दिवं गच्छ स्वः
स्वलोकं पत ॥ ४ ॥

म० 'सशिकर्यं प्राञ्चं प्रगृह्णाति सुपर्णोऽसीति पिण्डवत्' (का० १६।५।७) । शिकर्यसहितमुख्याग्निं प्राच्यामूर्ध्वं धारयति पिण्डवदित्यूर्ध्वबाहुः । अनेनोत्थाम्रेरभिमुख्यमप्युक्तं कैविलिदिति सूत्रार्थः । गरुडदेवत्या विषहृत्वा चतुरवसाना कृतिः । हे अग्ने, त्वं सुपर्णः शोभनं पूर्णं पतनं यस्य स पक्षिरूपोऽसि पक्ष्याकारेण चितत्वात् । तत्र दृष्टान्तः । गरुडमान् गरुडो यथा पक्षिराजस्तद्वत् । तस्यावयवाः कथ्यन्ते । त्रिवृत् ते तव शिरः त्रिवृत्स्तोमस्तव शिरःस्थानीयः । गायत्रं चक्षुः यद्वायव्याख्यं साम तत्तव चक्षुः नेत्रस्थानीयम् । बृहद्रथन्तरे पक्षौ बृहद्रथन्तराख्ये सामनी तव पक्षस्थानीये । स्तोम आत्मा पञ्चदशस्तोमस्तवात्मा अन्तःकरणस्थानीयः । छन्दांसि अज्ञानि गायत्र्यादीनि एकविंशतिच्छन्दांसि तव हृदयाद्यज्ञस्थानीयानि । यजुषि नाम इषे त्वेत्वादीनि यजुषि तव नामस्थानीयानि । वामदेवं साम ते तव तनूः शरीरस्थानीयम् । यज्ञायज्ञियाख्यं साम तव पुच्छं पुच्छस्थानीयम् । धिष्ण्याः शफाः होत्रादिधिष्ण्यस्थिता अग्रयस्तव शफाः खुरस्थानीयाः । हे अग्ने, एवंभूतस्त्वं यतो गरुडान् गरुड इव सुपर्णः पक्षिरूपोऽसि अतो दिवमाकाशं प्रति गच्छ । तत्रापि स्वः पत स्वः स्वर्गलोकं प्राप्नुहि ॥ ४ ॥

पञ्चमी ।

विष्णोः क्रमोऽसि सपत्नहा गायत्रं छन्द आ-
रोह पृथिवीमनु विक्रमस्व विष्णोः क्रमोऽस्यभिमा-
तिहा त्रैष्टुभं छन्द आरोहान्तरिक्षमनु विक्रमस्व
विष्णोः क्रमोऽस्यरातीयतो हन्ता जागतं छन्द आ-
रोह दिवमनु विक्रमस्व विष्णोः क्रमोऽसि शत्रूयतो
हन्तानुष्टुभं छन्द आरोह दिशोऽनु विक्रमस्व ॥५॥

उ० विष्णुकमान्क्रमते । विष्णोः क्रमोसि । विष्णोः यज्ञ-
स्याग्ने, यतः क्रमोसि सपत्नहा च शत्रुघातकश्च अतः गायत्रं
छन्द आरोह पृथिवीमनु विक्रमस्व । अभिमातिहा अभिमाति-
रपि केनचिद्वृणविशेषेण शत्रुरेवोच्यते । ऋज्वन्यत् । अराती-
यतो हन्ता अरातिरिवाचरति अरातीयति अरातिः शत्रुः
तस्य अरातीयतः शत्रूयतो हन्ता । अधस्तनेन व्याख्यातम् ५

म० 'विष्णुकमान्क्रमते विष्णोरिति प्रतिमन्त्रमप्युद्धरणं च
तस्मिन्नास्मिन्' (का० १६।५।११) । विष्णुकमसंज्ञान्या-
दभ्यासान्करोति तस्मिन्नास्मिन्क्रमणे उह्यस्याग्नेरूर्ध्वं प्रहणं
कार्यमिति सूत्रार्थः । चत्वारि यजुष्युह्याग्निदेवत्वानि ऋग्वृ-
हतीच्छन्दस्कानि त्रीणि । चतुर्थे प्राजापत्या बृहती । विष्णु-
शब्देनाग्निरुच्यते । 'स यः स विष्णुर्यज्ञः स यः स यज्ञो-
ऽयमेव स योऽयमग्निरुवायाम्' (६।७।२।११) इति
श्रुतेः । हे प्रथमपादविन्यास, त्वं विष्णोः यज्ञस्याग्नेः
क्रमोऽसि । सपत्नहा सपत्नान्शत्रून्हन्तीति शत्रुघातकश्च । अतो

गायत्रं छन्दः आरोह अनुग्राहकत्वेन स्वीकुरु । ततः पृथिवी-
मनु विक्रमस्व भूदेवतारूपमभिं प्रदेशं विशेषेण प्राप्नुहि । एव-
मुत्तरेष्वपि मन्त्रेषु योज्यम् । हे द्वितीय पादन्यास, त्वं विष्णोः
क्रमोऽसि अभिमातिहा अभिमातिघातकः पाप्मा वा तं
हन्तीति । त्रैष्टुभं छन्दः । स्वीकुरु अन्तरिक्षप्रदेशं व्याप्नुहि । हे
तृतीय पादन्यास, विष्णोः क्रमोऽसि अरातीयतो हन्ता राति-
दानं न रातिररातिदानाभावस्तमात्मन इच्छतीत्यरातीयन् तस्य
हन्ता विनाशकः । जागतं छन्दः । आरोह दिवं बुलोकमनु
विक्रमस्व बुलोकं व्याप्नुहि । हे चतुर्थ पादन्यास, त्वं विष्णोः
क्रमोऽसि शत्रूयतो हन्ता शत्रुलं हन्तुलमिच्छति शत्रूयति
शत्रूयतीति शत्रूयन् कथञ्जन्ताच्छत्रुप्रलय उभयत्र । तस्य हन्ता
आनुष्टुभं छन्द आरोह । अत्र चतुर्थविंशतिपादन्यासेषु यजमान
आत्मानं विष्णुत्वेन भावयेत् चतुर्णां प्रकरणाणां प्रदेशान्पृथि-
व्यादिलोकैरुपरत्वेन भावयेत् । 'दिशो वीक्षते दिशोऽनु विक्र-
मस्वेति' (का० १६।५।१३) । सर्वा दिशः पश्यती-
त्यर्थः । यजुर्गुणिक । हे अग्ने, त्वं दिशोऽनु विक्रमस्व प्राच्या-
दिदिशो व्याप्नुहि ॥ ५ ॥

षष्ठी ।

अक्रन्ददग्निः स्तनयन्निव द्यौः क्षामा रेरिहृदीरुधः
समञ्जन् । सद्यो जज्ञानो वि हीमिद्धो अख्यदारो-
दसी भानुना भात्यन्तः ॥ ६ ॥

उ० ऊर्ध्वबाहुः प्रदक्षिणं गृह्णात्यग्निम् । अक्रन्ददग्निः
त्रिष्टुप् । अस्यामूर्ध्वमपि पर्वण्यौ कथ्येते । अक्रन्दत् क्रन्दते
विक्रन्दति अग्निः । स्तनयन्निव द्यौः । द्यौःशब्देनात्र पर्वण्य
उक्तः । यथा स्तनयनपर्वण्यः शब्दं करोति एवमग्निः पर्वण्यवत्
शब्दं करोति अथान्यान्यपि पर्वण्यानि रूपाण्यग्नेः प्रदर्शयन्ते ।
क्षामा रेरिहृदीरुधः समञ्जन् । क्षामाशब्देन पृथिव्युच्यते ।
द्वितीयार्थे च प्रथमा । 'लिह आस्वादने' यथा पर्वण्य उदक-
भावमुपगच्छत्यर्थं पृथिवीं लेडि आस्वादयति वीरुधः
समञ्जन् व्याप्नुवन् एवमयमग्निः पृथिवीमत्यर्थमास्वादयति
स्वकीयज्वालासमूहेनौपधीः समञ्जस्यव्याप्नुवन् । अन्यदप्युच्यते
सद्यो जज्ञानो वि हीमिद्धो अख्यत् । यथा पर्वण्यः सद्य एवा-
अस्त्रेण जायमानो व्यत्यत् । विरुपसर्गः ख्यातिना संबध्यते ।
तेन विख्यापयति हि ईं इदो धाराशतसहस्रैः । हि ईं इमौ
निपातौ पादपूर्णा । एवमयमग्निः सद्य एव जायमानः इद्धः
सन् इदं सर्वं विख्यापयति । अन्यच्च । आरोदसी भानुना
भात्यन्तः । यथा पर्वण्य आभाति भानुना विशुद्धेण ।
रोदसी छावापृथिव्योरन्तर्व्यवस्थितः । एवमयमग्निराभाति
भानुना दीप्त्या छावापृथिव्योरन्तर्व्यवस्थितः । एवमग्निः
पर्वण्यवस्तुयते ऋषिणा ॥ ६ ॥

म० 'पिण्डवत् प्रागुदबं प्रगृह्णात्यक्रन्ददग्निरिति' (का०
१६।५।१४) । ऊर्ध्वबाहुः प्रागूर्ध्वमग्निं गृह्णातीति सूत्रार्थः ।

अग्निदेवत्या त्रिष्टुप् वत्सप्रीदृष्टा । अग्निरकन्दत् 'छन्दसि लुङ्लङ्लिटः' (पा० ३।४।६) कन्दति विस्कृजति । कीदृशः । द्यौरिव स्तनयन् । द्यौश्चन्देनात्र पर्जन्य उक्तः । द्यौर्मेष इव स्तनयन् गर्जनं शब्दं कुर्वाणः 'स्तन गदी देव-शब्दे' तुरादिरदन्तः । मेषसाधर्म्यमाह । क्षामा रेरिहत् 'मुपां सुलगा' (पा० ७।१।३९) इति विभक्तिलोपः । क्षामेति पृथिवीनामसु पठितम् । क्षामां पृथिवीं रेरिहत् 'लिह आस्त्रादने' यङ्लुगन्ताच्छतृप्रत्ययः रेफश्छान्दसः । अल्यन्तं लेडीति लेलिहत् 'नाभ्यस्ताच्छतुः' (पा० ७।१।७८) इति नुमभावः । भूमिमति आस्त्रादयन्यापुवन् यथा मेघो जलमावं गच्छन्न-ल्यर्थं भूमिं लेडि । वीरुधः समञ्जन् स्वकीयज्वालासमू-हेन ओषधीर्व्यापुवन् । अन्यदप्युच्यते । हि यस्मात् जज्ञानः उत्पद्यमानः सन् सद्यः तदानीमेव इन्द्रः दीप्तश्च सन् व्यह्वयत् विख्याति । अन्तर्भूतणिजन्तो ज्ञेयः । ध्रुव्या तथा व्याख्यातत्वात् । विख्यापयति इदं सर्वं विविधं प्रकाश-यति । अन्यत्र योऽग्निः रोदसी द्यावापृथिव्योः अन्तर्मध्ये भा-नुना रश्मिना स्वयमाभाति समन्तात्प्रकाशते । यथा पर्जन्यो भानुना विषुद्रेण द्यावापृथिव्योरन्तर्भाति एवमग्निः पर्जन्यवत् स्तूयते । इम् निपातः पादपूरणे ॥ ६ ॥

सप्तमी ।

अग्नेऽभ्यावर्तिन्नभि मा निर्वर्तस्वायुषा वर्चसा प्रजया धनेन सन्या मेधया रय्या पोषेण ॥७॥

उ० अवहरति अग्ने अभ्यावर्तिन्निति । इतः प्रभृति पञ्चा-श्रेयः । अग्ने अभ्यावर्तिन् ऊर्ध्वबृहती । हे अग्ने अभ्यावर्तेन-शील, अभिनिवर्तस्व मां प्रति । आयुषा । वर्चसा । अग्नेन । प्रजया । धनेन । सन्या लाभेन । मेधया । रय्या सुवर्णालं-कणेन । पोषेण धनपुष्ट्या ॥ ७ ॥

म० 'अवहरत्यग्नेऽभ्यावर्तिन्निति' (१६।५।१५) । ऋक्चतुष्टयेन चतुर्वारमुख्यामिमात्मसमीपमानयतीति सूत्रार्थः । अग्निदेवत्वोर्ध्वबृहती द्वादशार्णत्रिपादा । अभि अभिमुख्येना-वर्तितुं शीलमस्यास्तीत्यभ्यावर्ती तत्संबोधनम् अस्मदभिमु-खागमनशील । आयुरादिभिः सह मा मामभि मां प्रति निव-र्तस्व शीघ्रमागच्छ । आयुषा जीवनेन । वर्चसा ब्रह्मवर्चसेन । प्रजया पुत्रादिकया । धनेन वसुना । सन्या इष्टलाभेन । मेधया धारणावला बुद्ध्या । रय्या सुवर्णालंकारैः । पोषेण आयुरादीनां पुष्ट्या ॥ ७ ॥

अष्टमी ।

अग्ने प्रक्षिरः शतं ते सन्त्वावृतः सहस्रं त उ-पावृतः । अत्रा पोषस्य पोषेण पुनर्नो नष्टमाकृधि पुनर्नो रयिमाकृधि ॥ ८ ॥

उ० अग्ने अक्षिरः । महाबृहती । हे अग्ने, अक्षिरः

अज्ञानां रसभूत, शतं तव सन्तु आवृतः आवर्तनानि । शतशब्दोऽसंख्यातविषयः । सहस्रं बहूनि च उपावर्तनानि सन्तु । अथ अध समानार्थी । अथैवं भूयोभूयः करणे-नावर्तमानः । पोषस्य पोषेण अनवच्छिन्नधननागमेन सह पुनः नोऽस्माकं नष्टम् न आकृधि आगमय । रयिं धनं पुनरागमय । करोतिर्गंतिकर्मा ॥ ८ ॥

म० आग्नेयी महाबृहती एकः पादो द्वादशार्णवत्वारोऽष्टा-र्णाः । हे अक्षिरः अक्षिनां रसभूत अज्ञसौष्टवयुक्त हे अग्ने, ते तव शतमावृतः सन्तु शतसंख्याका आवृत्तिशक्तयः सन्तु । तथा ते तव सहस्रमुपावृतः सन्तु सहस्रसंख्याका उपावृत्तिशक्तयः सन्तु स्वसैवावर्तनमावृत । तत्समीपवर्तिनां पुरुषाणां द्रव्यवि-शेषाणां चावर्तनमुपावृत्तिः । अस्मासु ब्रह्मातिशयेन त्वमपि पुनःपुनरावर्तस्व । तदीयाः पुरुषास्तदीयानि च द्रव्याणि पुनःपुनरावर्तन्तामित्यर्थः । अथैत्यव्ययमथार्थम् । 'निपातस्य च' (पा० ६।३।१३६) इति संहितायां दीर्घः । अथापि शतसहस्रसंख्यानामावृत्त्युपावृत्तिशक्तीनां यः पोषः समृद्धि-स्तस्यापि पोषस्यान्यः पोषोऽयुतलक्षादिसंख्याकामिवृद्धिस्ता-दृशेन पोषेण नोऽस्मदीयं नष्टं धनं पुनर्भूयोऽपि आकृधि आवृत्तं कुरु आगमय । पुनः भूयोऽपि नोऽस्मदीयं पूर्वम-संपादितं धनमाकृधि सर्वतः संपादितं कुरु । करोतिर्गंतिकर्मा 'श्रुष्ट्युपकृष्ट्युच्यच्छन्दसि' (पा० ६।४।१०२) हेर्धिः व्य-त्यये शपो लङ् ॥ ८ ॥

नवमी ।

पुनरूर्जा निर्वर्तस्व पुनरग्न इपायुषा । पुनर्नः पाहाहंसः ॥ ९ ॥

उ० पुनरूर्जा गायत्री । पुनःपुनरभ्यासोऽनवच्छेदार्थः । पुनरपि ऊर्जा दध्याद्युपसेचनेन निवर्तस्व । पुनश्च हे अग्ने, इषा अग्नेन सह आयुषा च सह । किंच पुनरेव नोऽस्मान् पाहि अंहसः पापात्सकाशात् यथा पूर्वं रक्षिताः ॥ ९ ॥

म० आग्नेय्यौ द्वे गायत्री । हे अग्ने, त्वमूर्जा क्षीरादिरसेन सह निवर्तस्व पुनरत्रागच्छ । इषा अग्नेन आयुषा जीवने च सह पुनरागच्छ । आगतस्तत् नोऽस्मान्पुनः कृतादंहसः पापा-त्पाहि रक्ष ॥ ९ ॥

दशमी ।

सह रय्या निर्वर्तस्वामे पिन्वस्व धारया । वि-श्वद्व्या विश्वतस्परि ॥ १० ॥

उ० सह रय्या सह धनेन निवर्तस्व । किंच । हे अग्ने, पिन्वस्व । पिन्वतिः सेचनार्थः । तां च रयिं सिद्ध । वसो-धारया अनवच्छिन्नधनदानेन निवर्तस्व । पुनःपुनराप्याय-स्वेत्यभिप्रायः । कथंभूतया रय्या । विश्वद्व्या विश्वत-

स्परि । 'प्सा भक्षणे' सर्वजनोपभोग्यया । विश्वतस्परि सर्वतोऽधिगतैरर्थैः पूर्यमाणया ख्या ॥ १० ॥

म० हे अग्ने, ख्या धनेन सह निवर्तस्व । किंच धारया जलधारया वृष्टिरूपया विश्वतः परि सर्वेषां तृणधान्यलतापादपानामुपरि पिन्वस्व सिन्धु । पिन्वतिः सेचनार्थः । कीदृश्या धारया । विश्वप्स्यया 'प्सा भक्षणे' विश्वैः प्सायते भक्ष्यते पीयत इति विश्वप्सी तया । यद्वा विश्वप्स्यया सर्वजनोपभोग्यया धारया धनधारया सर्वतः परि सर्वतोऽधिगतैरर्थैः पूर्यमाणया पिन्वस्व सिन्धु । अनवच्छिन्नधनदानेन पुनःपुनराप्यायस्वेत्यर्थः ॥ १० ॥

एकादशी ।

आ त्वाहार्पमन्तरं भूध्रुवस्तिष्ठारविचाचलिः । विश्वस्तु सर्वा वाञ्छन्तु मा त्वद्राष्ट्रमधिभ्रशत् ॥ ११ ॥

उ० उपरितनानि धारयन्ना भिमन्त्रयते । आ त्वाहार्पम् । अनुष्टुप् आहार्पं त्वां यतः शुलोकात् । 'हन् हरणे' । इतवान् । त्वं च अन्तरभूः अन्तः नाम्ना उपरि शरीरमध्ये अभूः । अतो ब्रवीमि । ध्रुवः स्थिरः तिष्ठ । अविचाचलिः अविचलनशीलः । किंच विशः त्वां सर्वाः वाञ्छन्तु अन्नं तवोपतिष्ठतु सर्वम् । 'अन्नं वै विद्' इति श्रुतिः । मा त्वत् त्वत्तो राष्ट्रं जनपदसमूहः अधिभ्रशत् अधिभ्रश्यतु ॥ ११ ॥

म० 'उपरिनाभि धारयन्ना त्वाहार्पमित्यभिमन्त्रयते' (का० १६।५।१६) । नाभेरुपर्युत्थामि धारयन्तमभिमन्त्रयत इति सूत्रार्थः । आग्नेय्यनुष्टुप् ध्रुवदृष्ट । हे अग्ने, अहं त्वामाहार्पमाहृतवानस्मि । आहृपूर्वस्य हरतेर्लङि उत्तमैकवचनम् । त्वं च अन्तरभूतः उक्तामध्येऽवस्थितोऽसि । अविचाचलिरत्यन्तं चलनरहितो ध्रुवः स्थिरः सन् तिष्ठ विजलतीति विचाचलिः यदन्तादिन् । किंच सर्वा विशः प्रजाः त्वा त्वां वाञ्छन्तु । यद्वा सर्वा विशः सर्वाभ्यन्तानि त्वां वाञ्छन्तु अन्नानि तवोपतिष्ठन्तु । 'अन्नं वै विशः' (१६।७।३।७) इति श्रुतेः । इदं राष्ट्रं त्वत् तत्तः सकाशात्मा अधिभ्रशत् अयं जनपदस्त्वतो मापभ्रश्यतु शून्यो मा भूत् । अस्मिन् राज्ये स्थित्वा सर्वाः प्रजाः पाहीत्यर्थः । यद्वा धीर्वै राष्ट्रम् 'मा त्वद्राष्ट्रमधिभ्रशत्' (६।७।३।७) इति श्रुतेः । श्रीः ततो मा भ्रश्यतु 'भ्रंशु अधःपतने' पुपादित्वाच्छेदः 'न मादयोगे' (पा० ६।४।७४) इति अडभावः ॥ ११ ॥

द्वादशी ।

उदुत्तमं वरुण पाशमस्मद्वामं वि मध्यमं श्रयाय । अथा वयमादित्य व्रते तवानागसो अदितये स्याम ॥ १२ ॥

उ० पाशान्विमुञ्चति । उदुत्तमम् वारुणी त्रिष्टुप् । उदित्यमुपसर्गः श्रयायेत्यनेन संबध्यते । हे वरुण, उत्तमं

पाशम् उच्छ्रय । 'श्रथ शैथिल्ये' । श्रुधीकृतोर्ध्वं नय । अस्मत् अस्मत्तः अवाचसम् अधमं च पाशम् अवाचीनं श्रय्य । विमध्यमं स्थानस्थितमेव विश्रय्य मध्यमम् । अथैवं कृते सति वयं हे आदित्य अदितेः पुत्र, व्रते तव कर्मणि वर्तमानाः अनागसः अनपराधाः अदितये अदीनतायै स्याम भवेम ॥ १२ ॥

म० 'पाश उन्मुच्योदुत्तममिति' (का० १६।५।१७) । रुक्मपाशशिक्यपाशौ गलादूर्ध्वमार्गेण निष्कासयतीति सूत्रार्थः । वरुणदेवत्वा त्रिष्टुप् शुनःशेषदृष्ट । उदित्युपसर्गोऽव वि एतावपि श्रथयेत्यनेन संबध्यन्ते । हे वरुण, उत्तममुत्तमाग्रे शिरसि स्थापितं त्वदीयं पाशमस्मत् अस्मत्तः सकाशात् उदश्रय्य उत्कृष्य विनाशय । अधममधमाग्रे पादप्रदेशे स्थापितं त्वत्पाशमवध्रय्य अवकृष्यास्मत्तो विनाशय । मध्यमं मध्यमप्रदेशे स्थितं पाशं विश्रय्य विच्छेदय । 'श्रथ वध्रे' मिलाणिचि ह्रस्वः लोटि मध्यमैकवचने रूपम् । श्रथायेति संहितायां दीर्घश्छान्दसः । यद्वा श्रथ क्र्यादिः लोटि मध्यमैकवचने 'छन्दसि शायजपि' (पा० ३।१।८४) इति श्राप्रत्ययस्य शायजदेशे श्रथायेति रूपम् । अथ पाशत्रयविनाशानन्तरं हे आदित्य अदितिपुत्र, वरुण अनागसः अनपराधा निष्पापास्तव व्रते कर्मणि वर्तमानाः सन्तो वयमदितये अदीनतायै स्याम अखण्डितत्वाय योग्या भवेम । अथा इत्यत्र 'निपातस्य च' (पा० ६।३।१३६) इति दीर्घः ॥ १२ ॥

त्रयोदशी ।

अग्ने बृहन्नृपसामूर्ध्वो अस्थान्निर्जगन्वान्तमसो ज्योतिषागात् । अग्निर्भानुना रुशता स्वङ्ग आ जातो विश्वा सन्नान्यप्राः ॥ १३ ॥

उ० प्रदक्षिणान् गृह्णाति । अग्ने बृहन् । त्रिष्टुप् । आदित्यात्मनोऽग्नेः स्तुतिः । यः अग्ने उपसां बृहन् महान् प्रभावतः ऊर्ध्वः अस्थात् स्थितः । यद्य निर्जगन्वान् तमसः निर्गतो रात्रिलक्षणात्तमसः अहर्लक्षणेन ज्योतिषा सह अगात् आगतः सोऽग्निः । भानुना रुशता रोचिष्णुना । स्वङ्गः शोभनाङ्गः । आ जातो विश्वा सन्नान्यप्राः । 'प्रा पूरणे' । आ अप्राः आपूरितवान् जातः संजातरश्मिः विश्वा सन्नानि । 'इमे वै लोका विश्वासन्नानि' इति श्रुतिः । सर्वाणि सदनानि प्रत्यक्षवृत्तिता ॥ १३ ॥

म० 'पिण्डवत्प्राग्दक्षिणा प्रगृह्णात्यग्ने बृहन्निति' (का० १६।५।१७) । पूर्वमन्त्रेण पाशाबुन्मुच्योर्ध्वबाहुराग्नेयीं दिशं प्रत्यख्याग्रिमूर्ध्वं धारयतीति सूत्रार्थः । अग्निदेवत्वा त्रिष्टुप् त्रितदृष्ट । आदित्यात्मनाग्नेः स्तुतिः क्रियते । बृहन् प्रभावान्महानयमग्निरुपसामग्ने प्रातःकालानां मुखे ऊर्ध्वो अस्थात् ऊर्ध्वः स्थितः । यद्वाग्निहोत्रादौ बोध्यमान उतिष्ठति । ऊर्ध्वो अस्थादित्यत्र 'प्रकृत्यान्तःपादमव्यपरे' (पा० ६।१।११५)

इति 'एङः पदान्तादति' (६।१।१०९) इति सूत्रप्राप्त-
सन्धभावः । यद्य तमसो रात्रिलक्षणमिर्जगन्नामिर्गतः
सन् ज्योतिषाऽहर्लक्षणेन सह आ अगात् इहागतः सोऽग्नि-
जात उत्पन्नमात्र एव विश्वा विश्वानि सर्वाणि सद्मानि स्थानानि
सर्वान् लोकान् आ अग्राः स्वतेजसा सर्वत्र पूरितवान् 'प्रा-
पूरणे' लङ् पुरुषव्यत्ययः । 'इमे वै लोका विश्वा सद्मानि'
(६।७।३।१७) इति ध्रुतिः । कीदृशः । रुशता 'रुश
हिंसायाम्' रुशतीति रुशन् तेन रुशता तमो हिंसता भानुना
रश्मिना स्वज्ञः शोभनान्यज्ञानि यस्य शोभनशरीरः ॥ १३ ॥

चतुर्दशी ।

हृ॒षः शुचिपद्मसुन्तरिभ्रसद्भोता वेदिपदति-
थिर्दुरोणसत् । नृपद्वरसद्वतसद्भ्योमसद्वजा गोजा
ऋतुजा अद्विजा ऋतं बृहन् ॥ १४ ॥

उ० अथहरति हृ॒षः शुचिपदिति । जगती यजु-
रन्ता बृहदिति यजुः । जगत्या 'जगती हेमाह्लोकान्'
इति ध्रुतिः । तथा बृहदिति निदधातीति राजसूये अ-
तिच्छन्दसमित्युक्तम् । व्याख्यातो मन्त्रार्थः ॥ १४ ॥

म० 'अथहरति हृ॒षः शुचिपदिति' (का० १६।५।
१८) । उल्याग्निमवतारयति । जगती अग्निप्रोक्षणे इयमुक्ता
यजुरन्ता । राजसूयप्रकरणे इयमतिजगत्युक्ता इह तु जगती
अन्ते बृहदिति यजुः । तद्विनियोगमाह 'आसन्धां करोति
बृहदिति' (का० १६।५।१९) । बृहदिति यजुषा उल्या-
ग्निमासन्धां स्थापयतीति सूत्रार्थः । हंस इति मन्त्रस्तु
व्याख्यातः (अ० १०।क० २४) ॥ १४ ॥

पञ्चदशी ।

सीद त्वं मातुरस्या उपस्थे विश्वान्यग्ने वयुनानि
विद्वान् । मैनां तपसा मार्चिषामिशोचीरन्तरस्यां
शुक्रज्योतिर्विभाहि ॥ १५ ॥

उ० उपतिष्ठते सीद त्वमिति तिसृभिरग्नेयीभिः । एका
त्रिष्टुप् द्वे अनुष्टुभौ । सीद त्वम् अवस्थानं कुरु त्वम् ।
अस्या उल्याया मातुः उपस्थे उत्सङ्गे । विश्वानि सर्वाणि
हे अग्ने, वयुनानि प्रज्ञानानि विद्वान् प्रजानन् पदार्थसातत्व-
वेदीसन् । किंच उल्यायामवस्थानं कुर्वन् । मैनां तपसा मा-
र्चिषामिशोचीः मा अभिशोचीः मा अभितापयेः एना-
मुक्तां तपसा तापेन मा चार्चिषा ज्वाल्या । किंच । अन्तः
अस्यां मध्ये अस्यामुल्यायामवस्थितं शुक्रज्योतिः शुक्रकर्म-
साधनं ज्योतिः विभाहि विविधं दीप्यस्व ॥ १५ ॥

म० 'उपतिष्ठते सीद त्वमिति' (का० १६।५।२०) ।
आसन्दीनिधानानन्तरमुल्याग्निमुपतिष्ठते ऋचां प्रवेणेति सू-
त्रार्थः । अग्निदेवत्या त्रिष्टुप् । हे अग्ने, त्वं मातुः मातृसमाया
अस्या उल्याया उपस्थे उत्सङ्गे सीद उपविश । कीदृशस्त्वम् ।

विश्वानि वयुनानि सर्वाञ्ज्ञानोपायान् विद्वान्प्रजानन् । सर्वपदार्थ-
तत्त्ववेदी सन्निवृत्त्यर्थः । किंच एनामुक्तां तपसा संतापेन
माभिश्शोचीः मा संतापय । अर्चिषा ज्वाल्या च माभि-
शोचीर्मा दीपय । तपः कार्यमर्चिः कारणं कार्येण भूयांस्तापो
भवति कारणेन लीपत् तदुभयं मा कुर्वित्यर्थः । अस्यामुल्या-
यामन्तर्मध्ये शुक्रज्योतिः निर्मलप्रकाशः सन् विभाहि विशेषेण
दीप्यस्व ॥ १५ ॥

षोडशी ।

अन्तरग्ने रुचा त्वमुल्यायाः सद्दने स्वे । तस्या-
स्त्वहं हरसा तपन्जातवेदः शिवो भव ॥ १६ ॥

उ० अन्तरग्ने । व्यवहितपदसंबन्धप्रायोऽयं मन्त्रः ।
हे अग्ने, यस्या उल्यायास्त्वमन्तर्मध्यतः । रुचा दीप्त्या
सहितः सद्दने स्वे स्वकीये स्थाने वर्तसे । तस्या एव उल्यायाः
त्वं हरसा ज्योतिषा तपन् । 'तप संतापे' । हे अग्ने, जात-
वेदाः जातं जातं वेत्तीति जातवेदास्त्वसंबोधने हे जातवेदः
जातप्रज्ञान, शिवो भव शान्तो भव ॥ १६ ॥

म० अग्निदेवत्ये द्वे अनुष्टुभौ । हे अग्ने, त्वमुल्याया अन्तः
मध्ये स्वे सद्दने स्वकीये स्थाने रुचा दीप्त्या युक्तः सन् सी-
देति शेषः । किंच जातं जातं विन्दतीति जातवेदाः तस्य
संबोधनम् । हे जातवेदः सर्वज्ञ, जातं वेदो ज्ञानं यस्येति
वा जातविज्ञानः तस्या उल्यायाः शिवः कल्याणकारी शान्तो
भव । किं कुर्वन् । हरसा ज्योतिषा तपन्प्रतपन्सन् ॥ १६ ॥

सप्तदशी ।

शिवो भूत्वा मह्यमग्ने अथो सीद शिवस्त्वम् ।
शिवाः कृत्वा दिशः सर्वाः स्वं योनिमिहासदः १७
उ० शिवो भूत्वा शान्तो भूत्वा मह्यं हे अग्ने, अथो
अपि च । सीद उपविश उल्यायाम् । शिवस्त्वं शिवाः कृत्वा
दिशः सर्वाः स्वं योनिं स्थानम् इहासदः इह आ असदः
आसीद ॥ १७ ॥

म० हे अग्ने, मह्यं मदर्थं शिवः शान्तो भूत्वा अथो अन-
न्तरं शिवः सीद सर्वात्मना शान्तः सन्तुपविश । सर्वा दिशः
शिवाः शान्ताः कृत्वा इहास्यामुल्यायां स्वं योनिं स्वकीयं
स्थानमासदः आसीद आगम्योपविश । 'छन्दसि लुङ्लङ्लिटः'
(पा० ३।४।६) इति लोट्ठे लुङ् ॥ १७ ॥

अष्टादशी ।

दिवस्परि प्रथमं जज्ञे अग्निरस्मद्वितीयं परिजात-
वेदाः । तृतीयमुप्यु नूमाणा अजस्रमिन्धान एनं
जरते स्वाधीः ॥ १८ ॥

उ० वात्सप्रेणोपतिष्ठते । दिवस्परि । द्वादशाग्नेय्यः त्रि-
ष्टुभः । दिवस्परि दिवः सकाशात् प्रथमं यज्ञे जातः अग्निः ।

‘प्राणो वै दिवः प्राणादु वा एष प्रथममजायत’ इति श्रुतिः । तं जातमभिप्राणिति ‘प्राणो वा अग्निजातमेवैनमेतत्सन्तं जनयति’ इत्येतदभिप्रायम् । अस्मद्वितीयं परि जातवेदाः अस्मत् अस्मत्तः पुरुषविधात् द्वितीयं जातवेदः ‘जातः यदेनमदो द्वितीयं पुरुषविधोऽजनयत्’ इति श्रुतिः । स्वमुखाच्च योने-हस्ताभ्यां चाग्निमसृजतेत्ययं पुरुषविधिः । तृतीयमप्सु । तृतीयं तम् अप्सु व्यवस्थितं जनयति । ‘यदेनमदस्तृतीयमसृजतेत्येतच्छ्रुत्यभिप्रायम् । नृमणा अजस्रम् । नृपु मनो यस्येति नृमणाः प्रजापतिः अजस्रमनुपक्षीणम् । ‘प्रजापतिर्वै नृमणा अग्निरजस्रः’ इति श्रुतिः । तृतीयमप्सु व्यवस्थितं जनयति नृमणा अजस्रमग्निमिति वाक्यार्थः । य एवं बहुजन्माग्निः तं इन्धानः आदीपयन् यजमानः एनमग्निं जरते जनयतीति धातोरर्थान्तरे वृत्तिः । स्वाधीः शोभना आहिता धीर्बुद्धिर्यस्य स स्वाधीः ॥ १८ ॥

म० ‘वात्सप्रेण च दिवसरीत्येकादशभिरनुवाकेनैकै’ (का० १६।५।३१-३२) । दिवसरीत्येकादशचैनं वात्सप्रेणोत्स-मग्निमुपतिष्ठते । एकै आचार्या अनुवाकेन द्वादशचैनं वदन्तीति सूत्रार्थः । अग्निदेवत्या द्वादश त्रिष्टुभो मलन्दनपुत्रवत्सप्री-दृष्टाः । अग्निः प्रथमं दिवः परि दिवः सकाशात् जज्ञे जातः ‘प्राणो वै दिवः प्राणादु वा एष प्रथममजायत’ (६।७।४।३) इति श्रुतिः । जातवेदाः अग्निः द्वितीयं द्वितीयवार-मस्मत्परि अस्मत्तः सकाशात् ब्रह्मणो जज्ञे जातः । ‘यदेनमदो द्वितीयं पुरुषविधोऽजनयत्’ (६।७।४।३) इति श्रुतेः ‘स मुखाच्च योनेहस्ताभ्यां चाग्निमसृजत’ इति च श्रुतेः स पुरुषविध इत्यर्थः । नृपु मनो यस्य स नृमणाः ‘पूर्वपदाच्च’ (पा० ८।१।३) इति शलम् । नृमणाः प्रजापतिः अज-स्रमनुपक्षीणमग्निमप्सु जलेष्वन्तर्व्यवस्थितं तृतीयं तृतीयवार-मजनयन् यदेनमदस्तृतीयमसृजतेत्येतच्छ्रुत्यभिप्रायम् । अथ यो गर्भोऽन्त-रासीत्सोऽग्निरसृज्यत । ‘प्रजापतिर्वै नृमणा अजस्रोऽग्निः’ (६।७।४।३) इत्यादिश्रुतयः । एवं बहुजन्माग्निः स्वाधीः शोभना आहिता धीर्बुद्धिर्यस्य स यजमान एनं बहुजन्मान-मग्निमिन्धानो दीपयन् जरते जनयति । धातोरर्थान्तरे वृत्तिः । यद्वायमर्थः । अग्निः प्रथमं दिवःपरि शुलोकस्योपरि जज्ञे सूर्यरूपे-णोत्पन्नः । अस्मत्परि अस्मदीयमनुष्यलोकस्योपरि जातवेदाः द्वितीयं जज्ञे प्रसिद्धवह्निरूपेण द्वितीयं जन्म प्राप्तवान् । अप्सु समुद्रे तृतीयं जज्ञे बडवानलरूपेण तृतीयवारमुत्पन्नः । अजस्रं त्रि-ष्वपि जन्मसु नृमणा नृपु मनो यस्य यजमानेष्वनुग्रहबुद्धियुक्तः एनमीदृशमग्निमिन्धानः पुरोडाशादिना दीपयन्स्वाधीः स्वायत्त-चित्तो यजमानो जरते जीर्यते जरापर्यन्तं परिचरतीत्यर्थः ॥ १८ ॥

एकोनविंशी ।

विद्या ते अग्ने त्रेधा त्रयाणि विद्या ते धाम

विभृता पुरुत्रा । विद्या ते नाम परमं गुहा य-
द्विद्या तमुत्सं यत आजगन्थ ॥ १९ ॥

उ० विद्या ते । विद्याः जानीमः विद्या ‘व्यचोऽस्तित्तिहः’ इति दीर्घत्वम् । ते तव हे अग्ने, त्रेधा त्रयाणि त्रिधा प्रवि-भक्तानि त्रीणि रूपाणि अग्निवायुसूर्याख्यानि । विद्या ते धाम । ‘धामानि त्रयाणि भवन्ति स्थानानि नामानि जन्मानितीति च’ । जन्मान्यत्राभिप्रेतानि । धामानि जन्मानि आ-हवनीयगार्हपत्यदक्षिणादयतिप्रणीतधिष्यप्रभृतीनि । वि-भृता विहृता पुरुत्रा बहुरूपाणि । विजानीमश्च तव नाम परममुत्कृष्टम् । गुहायामिव यद्व्यवस्थितम् । यविष्य इति वा । अस्य तन्नाम विद्या तमुत्सं विजानीमश्च तमुत्सन्दन-मब्रूपां प्रथममवस्थानं यतस्त्वम् आजगन्थ आगतवानसि हे अग्ने ॥ १९ ॥

म० हे अग्ने, यानि पूर्वस्मिन्मन्त्रे दिवसरीत्यादिना त्रेधा स्वरूपाण्युक्तानि आदित्याग्निवडवानलरूपाणि तानि त्रयाणि त्रिसंख्याकानि ते तव संबन्धीनि रूपाणि वयं विद्म जानीमः । ‘व्यचोऽस्तित्तिहः’ (पा० ६।३।१३५) इति संहितायां दीर्घः । ‘विदो लटो वा’ (पा० ३।४।८३) इति मसो मादेशः । यद्वा त्रेधा विभक्तानि त्रयाणि त्रीणि ते तव रूपाणि अग्निवायुसूर्याख्यानि वयं विद्म । किंच ते तव संबन्धीनि पुरुत्रा बहुषु प्रदेशेषु गार्हपत्याहवनीयान्वाहार्यपचनाग्निर्ग्राय-रूपेषु विभृता विहृतानि धाम धामानि स्थानानि अपि वयं विद्म । विभृतेति विभक्तेराकारः । धामेत्यत्र विभक्तिलोपः । किंच ते तव परममुत्कृष्टं गुहा । सप्तमीलोपः । गुहायां यद्व्य-वस्थितं गोप्यं यविष्ट इत्यादिमन्त्रप्रसिद्धं नाम यदस्ति तदपि विद्म । किंच यत उत्सात् अब्रूपात् स्थानाच्चमाजगन्थ वैद्यु-तरूपेणागतोऽसि तमुत्समुत्सन्दनं जलरूपं स्थानं वयं विद्म । गमेर्लिट् ॥ १९ ॥

विंशी ।

समुद्रे त्वा नृमणा अप्सुन्तनृचक्षा ईधे दिवो
अग्न ऊधन् । तृतीये त्वा रजसि तस्मिन्वाप्समुपा-
मुपस्ये महिषा अवर्धन् ॥ २० ॥

उ० समुद्रे त्वा । हे अग्ने, समुद्रे त्वा त्वां पूर्वं वर्तमानं नृमणाः प्रजापतिः ईधे दीपयांचकार । ‘सोऽपोऽसृजत’ इ-त्युपक्रम्य ‘तस्मादग्निर्है तमग्निरित्याचक्षते’ इत्येतदभिप्रायम् । अप्सुन्तनृचक्षा ईधे अप्सुन्तनृचक्षते नृचक्षा प्रजापति-रेव ईधे आदीपितवान् । ‘तमञ्च उपोदासृप्तं पुष्करपर्णे विवेद’ इत्यादिश्रुतिरुदादिता । दिवो अग्न ऊधन् शुलोकस्य ऊधसि महोदके प्रदेशे आदित्यात्मना नृचक्षा एव ईधे । तृतीये त्वा रजसि च त्वां शुलुके आदित्यात्मना स्थितव-न्तम् अपां उपस्ये उत्सङ्गे नाव्यानामपां मध्ये व्यवस्थि-

तम् महिषाः महान्तः प्राणाः अवर्धन् वर्धयामकः । 'प्राणो वै महिषाः' इत्यादिश्रुतिः ॥ २० ॥

म० हे अग्ने, नृप मनो वस्यासौ नृमणाः प्रजापतिः समुद्रे बडवानलरूपेण तस्थिवांसं वर्तमानं त्वा त्वामीधे दीपयामकार । 'इन्धिभवतिभ्यां च' (पा० १।२।६) इति क्तिवा-
नलोपः । नृचक्षाः नृषु पठसु पुरुषेषु चष्टे मन्त्रान् विसृष्टं वक्तोति नृचक्षाः प्रजापतिः अप्सु वृष्टिरूपासु अन्तर्मध्ये विबु-
द्रूपेण स्थितं त्वामीधे दीपितवान् । तथा दिवः शुलोकस्य ऊधन् ऊधस्यानीये तृतीये समुद्रवृषपेक्षया तृतीयस्थाने
रजसि रजनात्मके तेजोमण्डले आदित्यात्मना तस्थिवांसं त्वां
नृचक्षा एव ईधे । किंच महिषाः महान्तः प्राणा अपामुपस्थे
उत्सङ्गे नाब्यानामपां मध्ये स्थितं त्वामवर्धन् 'छन्दस्युभयथा'
(पा० ३।४।११७) इति शप् आर्धधातुकत्वाणिलोपः ।
'प्राणा वै महिषाः' (६।७।४।५) इति श्रुतिः ॥ २० ॥

एकविंशी ।

अक्रन्ददग्निः स्तनयन्निव द्यौः क्षामा रेरिहृद्दी-
रुधः समञ्चन् । सद्यो जज्ञानो वि हीमिद्धो अ-
ख्यदारोदसी भानुना भात्यन्तः ॥ २१ ॥

उ० अक्रन्ददग्निरिति व्याख्यातम् ॥ २१ ॥

म० अक्रन्ददिति व्याख्याता (क० ६) ॥ २१ ॥

द्वाविंशी ।

श्रीणामुदारो धरुणो रयीणां मनीषाणां प्रार्पणः
सोमगोपाः । वसुः सूनुः सहसो अप्सु राजा वि-
भात्यग्रं उपसामिधानः ॥ २२ ॥

उ० श्रीणामुदारः । श्रीणां लक्ष्मीणामुदारोऽत्यर्थं दाता ।
धरुणो रयीणां च धनानाम् । मनीषाणां प्रार्पणः कश्चिद्धन-
वानपि भवति ननु दाता । अयं तु मनसा पृषितानां का-
मानां प्रापयिता । सोमगोपाः पिण्डा अग्नयः सोमं गोप-
यन्ति तदभिप्रायमेतत् । सोमिनो वा गोपायति । वसुः
वासयिता । यद्वा वसुः धनं एवाग्निः । यथान्यानि धना-
न्युपकारं कुर्वन्ति शयनासनगवादीनि एवमयमप्युपकरोति
भूतानां तापपाकप्रकाशैः अतो वसुः सूनुः सहसः
पुत्रो बलस्य । मध्यमानो जायते तस्मादेवमुच्यते । अप्सु
राजा अप्सवस्थितो वरुणात्मना राजा । तथा चोक्तम् ।
'त्वमग्ने वरुणो जायसे यत्' इति । विभात्यग्रं उपसाम् ।
आदित्यात्मना इधानः 'इन्धी दीप्तौ' दीप्यमानः । यद्वा
उपःकालेऽग्निनां प्रादुष्करणं क्रियते तदभिप्रायमेतत् ॥ २२ ॥

म० एवंविधोऽग्निर्विभाति विशेषेण भासते । कीदृशः ।
श्रीणां गवाभ्यादिसंपदामुदारः अत्यर्थं दाता । 'उदारो दातुम-
हतोः' इति कोशः । रयीणां धनानां धरुणो धारयिता ।

मनीषाणां मनसा इषितानामभिलषितानां प्रार्पणः प्रकुर्वणा-
पयिता । सोमगोपाः सोमं गोपायतीति यजमानकर्तृकसोम-
यामस्य रक्षिता । वसुः सर्वस्य निवासहेतुः वासयतीति वसुः ।
यद्वा वसुः धनरूपः यथान्यानि शयनासनरथादिधनान्युपकु-
र्वन्ति तथायमपि तापपाकप्रकाशैर्जनानामुपकर्ता अतो वसुः ।
सहसः सूनुः बलस्य मन्थनवेगरूपस्य पुत्रः । यतो मध्यमानो
जायतेऽत एवमुच्यते । अप्सुराजा जलेऽवस्थितो वरुणात्मना
राजा । यद्वा अप्सु वृष्टिरूपासु राजा विबुद्रूपेण दीप्यमानः ।
उपसामग्रे प्रातःकाले इधानः आदित्यात्मना दीप्यमानः ।
उपःकालेऽग्निहोत्रहोमायाग्नयः प्रादुष्कियन्ते तदभिप्रायेणो-
च्यते प्रातर्दीप्यमान इति ॥ २२ ॥

त्रयोविंशी ।

विश्वस्य केतुर्भुवनस्य गर्भं आ रोदसी अपृणा-
जायमानः । वीडुं चिदद्रिमभिनत्परायन्जना यदु-
ग्निमयजन्तु पञ्च ॥ २३ ॥

उ० विश्वस्य केतुः । चतुर्थः पादोऽत्र प्रथमं व्याख्याय
यच्छब्दयोगात् । जना यदग्निमयजन्तु पञ्च । यदित्यविभ-
क्तिको निर्देशः । यमग्निं पञ्चजनाः । चत्वारो वर्णा निपा-
दपञ्चमाः पञ्चजना उच्यन्ते । अयजन्त इष्टवन्तः स विश्वस्य
केतुः सर्वस्य प्राणिजातस्य केतुः प्रजानम् अस्यात्मना ।
भुवनस्य गर्भः भूतजातस्य वाय्वात्मना गर्भः । स हि प्राण-
भावेन भूतानामन्तः संचरति । आरोदसी अपृणात् जाय-
मानः । स एव आपूरयति द्यावापृथिव्यौ जायमान आदि-
त्यात्मना । स एव मध्यस्थानमारुह्य इन्द्रात्मना वीडुंचित् ।
दृढमप्यद्रिमदारयितव्यं मेघं वा अभिनत् विदारयति ।
परायन् परापरतो गच्छन् ॥ २३ ॥

म० सोऽग्निर्जायमानः उत्पद्यमानः सूर्यात्मना प्रकटी-
भवन् रोदसी द्यावापृथिव्यौ आ अपृणात् सर्वतस्तेजसा पूर-
यति । कीदृशः विश्वस्य केतुः प्राणिजातस्य विज्ञानभूतोऽभ्या-
त्मना । भुवनस्य गर्भः भूतजातस्य गर्भवदन्तरवस्थितो वाय्वा-
त्मना । स हि प्राणभावेन भूतानामन्तः संचरति । किंच यः
परायन् इन्द्ररूपेण परापरतो गच्छन् वीडुं चित् । विडुशब्दो
दृढार्थः चिदप्यर्थः । दृढमपि अद्रिमदारयितव्यं मेघमभिनत्
भिनत्ति विदारयति । यत् विभक्तिलोपः । यमग्निं पञ्च जना
अयजन्त यजन्ते विप्राथाखलारो निपादश्चेति पञ्च । यद्वा
चलारो महर्लिजो यजमानश्च ॥ २३ ॥

चतुर्विंशी ।

उशिक् पावको अरतिः सुमेधा मर्त्येष्वग्निरुसृतो
निधायि । इयर्ति धूममरूपं भरिभ्रदुच्छ्रुकेण शो-
चिषा घामिनश्च ॥ २४ ॥

उ० उशिक्षपावकः । 'वश कान्तौ' अस्य कृतसंप्रसा-
णस्यैतद्रूपम् । उशिक्ष कान्तः मेधावी वा । पावकः पाव-
यिता अरतिः अलंमतिः पर्याप्तमतिः । सुमेधाः कल्याणप्रज्ञः
साधुयज्ञो वा । मतेषु मरणधर्मेषु मनुष्येषु । अग्निः कथंभूतः ।
अमृतः अमरणधर्मा । निधायि निहितः देवैः त्वं नो अस्य
लोकस्याध्यक्ष एधीति । स इयति उदियति उद्रमयति धूमम्
अरुपम् अरोचनम् । भरिभ्रत् धारयन्निदे जगत् । 'इतो वा
अयमूर्ध्वं शूरेतः सिञ्चति धूमं सासुत्र वृष्टिर्भवति' इत्ये-
तच्छ्रुत्यभिप्रायोऽयं मन्त्रः । शुकेण शोचिषा । सां शु-
लोकम् इनक्षन् व्याप्नुवन् । नक्षत्रग्रहचन्द्रतारकसं-
न्धिना तेजसा धूममियतीति संबध्यते । 'इतः प्रदानादि
देवा उपजीवन्ति' इत्येतच्छ्रुत्यभिप्रायोऽयं मन्त्रः ॥ २४ ॥

म० योऽग्निर्मर्लेषु मरणधर्मेषु मनुष्येषु निधायि निहितः
देवैरिति शेषः । 'बहुलं छन्दस्यमाड्योगेऽपि' (पा० ६।४।
७५) इत्यडभावः । स अरुपमरोपं चक्षुराद्युपद्रवहितमरोचनं
वा धूममुदियति उद्रमयति । 'व्यवहिताथ' (पा० १।४।८२)
उपसर्गक्रिययोर्व्यवधानम् 'इतो वा अयमूर्ध्वं शूरेतः सिञ्चति
धूमं सासुत्र वृष्टिर्भवति' इति श्रुतेः । कीदृशोऽग्निः । उशिक्ष
उदयते काम्यते लोकैरित्युशिक्ष कान्तः । वशेरीणादिक
इक् प्रत्ययः । पावकः पावयिता पुनातीति । अरतिः अलंमतिः
पर्याप्तमतिः । यद्वा दुष्टेष्वरतिः प्रीतिरहितः । सुमेधाः शो-
भना सेवकाभिप्रायधारणसमर्था मेधा बुद्धिर्यस्य, शोभनो
मेधो यज्ञो यस्येति वा । अमृतोऽमरणधर्मा । भरिभ्रत् विभ्रत्
जगद्धारयन् 'दाधर्ति-' (पा० ७।४।६५) इत्यादिना नि-
पातः । शुकेण शोचिषा निर्मलेन तेजसा प्रभारूपेण द्यामा-
काशमिनक्षन्व्याप्नुवन् । नक्षत्रग्रहतारासंबन्धितेजसा शुलोकं
व्याप्नुवन्नित्यर्थः । 'इतः प्रदानादि देवा उपजीवन्ति' इति
श्रुतेः ॥ २४ ॥

पञ्चविंशी ।

दृशानो रुक्म उर्वा व्यद्यौर्धुर्मर्पमायुः श्रिये
रुचानः । अग्निमृतो अभवद्वयोर्भिर्यदेनं चौरजन-
यत्सुरेताः ॥ २५ ॥

उ० दृशानो रुक्म इति व्याख्यातम् ॥ २५ ॥

म० दृशानो व्याख्याता (क० १) ॥ २५ ॥

षड्विंशी ।

यस्ते अद्य कृणवद्भद्रशोचेऽपुं देव घृतवन्त-
मग्ने । प्र तं नय प्रतरं वस्यो अच्छाभि सुम्रं देवभक्तं
यविष्ठ ॥ २६ ॥

उ० यस्ते अद्य । यस्तव अद्य प्रतिपदि । कृणवत् करोति ।
हे भद्रशोचे भन्दनीयदीप्ते, अपुं पुरोडाशम् । हे देव,
घृतवन्तम् । हे अग्ने 'स आज्यस्योपस्तीर्य द्विहविषोऽवदा-

याधोपरिष्ठादाज्यस्यावधारयति' इत्येतच्छ्रुत्यभिप्रायम् । प्रतं
नय । नयसीति प्राप्ते छान्दसो लोट् । प्रणयसि तं यजमानम् ।
प्रतरम् अतितराम् वस्यो अच्छ । 'अच्छाभेरासुमिति शाक-
पूणिः' । वसीयः स्थानमच्छा वस्तुतमस्थानमभि । 'वस
निवासे' तृन् 'तुश्छन्दसि' इति ईयसुन् 'तुरिष्टेमेयसु' इति
तृचो लोपे वसीय इति सिध्यति । 'स लोकमागच्छत्यशोक-
महिमं तस्मिन्वसति शाश्वतीः समाः' इति श्रुत्युक्तं तं प्रा-
मुयात् अयं वसीयान् लोकः । अभिनयसि च सुम्रं देव-
भक्तं देवसेवितम् हे यविष्ठ युवतम, अथवा मिश्र-
वितृतम् ॥ २६ ॥

म० भद्रा कल्याणकारिणी शोचिर्दीप्तिर्यस्य तत्संबोधने
हे भद्रशोचे, हे देव अग्ने, अद्य प्रतिपदि यः पुमान् ते तव
अपुं पुरोडाशं घृतवन्तं घृतयुक्तमुपस्तरणाभिधारणोपेतं कृण-
वत् कृणोति करोति । 'कृन् करणे' स्वादिः 'इतश्च लोपः परस्मै-
पदेषु' (पा० ३।४।९७) इति तिप् इकारलोपे 'लेटो-
ऽडाटौ' (पा० ३।४।९४) इत्यडागमे ओर्गुणे कृण-
वदिति रूपम् । 'स आज्यस्योपस्तीर्य द्विहविषोऽवदायाधोपरि-
ष्ठादाज्यस्याभिधारयति' (१।७।२।१०) । इत्येतच्छ्रुत्य-
भिप्रायम् हे यविष्ठ युवतम, यद्वा मिश्रवितृतम, तं यजमानं
प्रतरमतिशयेन प्रकृष्टं प्रतरम् 'अमु च छन्दसि' (पा० ५।
४।१२) इत्यव्ययात्परात् घादमुप्रत्ययः । प्रकृष्टतरं वस्यः
स्थानमुत्तमलोकं प्रनय प्रापय । अच्छाभिमुह्येन सुम्रं सुखं
चाभिनय सर्वतः प्रापय । कीदृशं सुम्रम् । देवभक्तं देवैः
भक्तं सेवितं देवयोग्यं सुखं प्रापयेत्यर्थः । वसति यत्र तद्रस्तु
तृन्प्रत्ययः । अतिशयेन वस्तु वसीयः 'तुश्छन्दसि' (पा०
५।३।५९) इतीयसुन् 'तुरिष्टेमेयसु' (पा० ६।४।
१५४) इति तृचो लोपः । छान्दसे ईलोपे वस्य इति सि-
ध्यति । 'स लोकमागच्छत्यशोकमहिमं तस्मिन् वसति शा-
श्वतीः समाः' (बृह० मा० ४।१५) इति श्रुतेः । 'प्रकृ-
त्यान्तःपादमव्यपरे' (पा० ६।१।११५) इति वस्यो
अच्छेत्यत्र सन्ध्यभावः ॥ २६ ॥

सप्तविंशी ।

आ तं भज सौश्रवसेष्वभज उक्थ उक्थ आभज
शस्यमाने । प्रियः सूर्ये प्रियो अग्रा भवत्युज्जातेन
भिनदुदुज्जनित्वैः ॥ २७ ॥

उ० आ तं भज । यदःस्थाने तदो वृत्तिः लटः स्थाने
लोटः अर्थसंबन्धात् । हे अग्ने, आभजसि तं यजमानम् ।
सौश्रवसेषु साधुश्रवणीयेषु यज्ञक्रतुषु । उक्थ उक्थ आभज
ततस्तेष्वेव यज्ञक्रतुषु उक्थे उक्थे शस्यमाने आभजसि
आसेवसे । यजमानः प्रियः सूर्यस्य भवति प्रियश्चाग्नेर्भवति ।
किंच उज्जातेन भिनदत् । उज्जिनति धर्मार्थकामान् जा-
तेनौरसपुत्रसंघातेन । उज्जिनति च जनित्वैः जनिष्यमाणैः

पौत्रप्रपौत्रसंभैः वेदायां न । प्रजाप्यस्य स्वर्गायायिनी भवती-
त्यभिप्रायः ॥ २७ ॥

म० शोभनं ध्रुवः कीर्तिः सुध्रुवः सुध्रुवसः संबन्धीनि
कीर्तिवैतुभूतानि कर्माणि सौध्रुवसानि तेषु यज्ञकर्मसु हे अग्ने,
त्वं तं यजमानमाभज सेवस्व । निरन्तरं कर्माग्राहयितुं कुर्वि-
स्वर्थः । उक्थे उक्थे निष्कैवल्यप्रगांधारिरूपे च शस्यमाने
तत्तच्छब्दे सति तमाभज सर्वतः सेवस्व । कर्मणि शब्दे च
प्रेरयेत्यर्थः । एवं त्वया सेवितोऽयं यजमानः सूर्यं सूर्यस्य
प्रियो भवति भवतु । लिङ्गं लेट् 'लेटोऽडाटौ' (पा० ३ ।
४ । १४) । अग्रा अमेध प्रियोऽस्तु । इतो ङदेशः । तथा
आतेनोत्पन्नेन पुत्रेण उद्भिन्नत् उद्भेदमुदयं वृद्धिमाप्नोतु ।
इलोपेऽङ्गागमे चोद्भिन्नददिति रूपम् । तथा जनितैः जनित्य-
माधेय पौत्रादिभिरुद्भिन्नदत् । जनित्यन्ते ते जनित्वाः तैः ।
मथित्यदर्थे औणादिक इत्यप्रत्ययः ॥ २७ ॥

अष्टाविंशी ।

त्वामग्ने यजमाना अनु धृन्विश्व वसु दधिरे
वार्याणि । त्वया सह द्रविणमिच्छमाना व्रजं गो-
मेन्तमूशिजो विवव्रुः ॥ २८ ॥

उ० त्वामग्ने । हे अग्ने, त्वां यजमानाः । अनुधून् अन्वहं
अहन्यहनि विश्वानि वसूनि धनानि । दधिरे धारयन्ति
भूमिगोहिरण्यादीनि । वार्याणि वरणीयानि । किंच ।
त्वया च सह द्रविणं यजफलमिच्छमानाः कामयमानाः ।
व्रजम् व्रजत्यनेन सुकृतिन इति व्रजो देवयानमार्गः । गो-
मेन्तम् गावो रश्मय आदित्यसंबन्धिनः तैः संयुक्तम् । उ-
शिजो मेधाविनः ज्ञानकर्मसमुच्चयकारिणः । विवव्रुः विभिदुः ।
आदित्यमण्डलस्य मध्येन मार्गं कृतवन्त इत्यर्थः । तदुक्तम्
'ते य एवं विदुः' इत्युपक्रम्य 'देवलोकादादित्यमण्डलम्'
इत्यादि ॥ २८ ॥

म० हे अग्ने, यजमानास्त्वामनु वर्तमानाः त्वां सेवमानाः
सन्तः धून् । शुशब्दो दिनवाची । 'कालाध्वनोः-' (पा० २ ।
३ । ५) इति द्वितीया । दिनेषु सर्वदा वार्याणि वरणीयानि
प्राप्यानि विश्वा विश्वानि सर्वाणि वसु वसूनि धनानि गोभू-
हिरण्यादीनि दधिरे धारयन्ति । यथेष्टं धनं प्राप्नुवन्तीत्यर्थः ।
वसु अत्र सुबलोपः । किंच त्वया सह स्थिताः त्वां भजन्तस्ते
यजमाना द्रविणं यज्ञफलमिच्छमाना इच्छन्तः उशिजः मेधा-
विनो ज्ञानकर्मसमुच्चयकारिणः सन्तो गोमेन्तं गावो रश्मयोऽत्र
सन्तीति गोमान् तं रश्मिमण्डलमध्यगं व्रजं व्रजन्त्यनेन सुकृ-
तिन इति व्रजत्वं देवयानमार्गं विवव्रुः विभिदुः । रश्मिमण्डले
मार्गं कृतवन्त इत्यर्थः । तदुक्तम् 'ते य एवमेतद्भिदुः' इत्युपक्रम्य
'देवलोकादादित्यम्' इति ॥ २८ ॥

एकोनविंशी ।

अस्ताव्यग्निर्नरा सुशेवो वैश्वानर ऋषिभिः

सोमगोपाः । अद्वेपे द्यावापृथिवी हुवेम देवा धत्त
रयिमस्मे सुवीरम् ॥ २९ ॥

उ० अस्ताव्यग्निः स्तुतोऽग्निर्वैश्वानरः नरां सुशेवः म-
नुष्याणां शोभनं सुखयिता । ऋषिभिः ऋत्विग्यजमानैः ।
सोमस्य गोपायिता अद्वेपे । पादौ लिङ्गोक्तदेवताकौ । यतोऽग्निः
स्तुतः अतः अद्वेपे द्वेपरहिते द्यावापृथिव्यौ हुवेम आह्वयामः
तदाश्रयकर्मप्राप्त्यर्थम् । हे देवाः, यूयमपि धत्त दत्त । रयिं
धनम् अस्मे अस्मान्भ्यम् । सुवीरं शोभनपुत्रम् ॥ २९ ॥

म० ऋषिभिः यजमानविग्निभिः अग्निरस्तावि स्तुतः ।
कर्मणि चिण् । कीदृशोऽग्निः । नरां नराणां सुशेवः शोभनं
सुखयिता । गुडागमाभावे गुणे च नरामिति रूपम् । शोभनं
शेवः सुखं यस्मात् । वैश्वानरः विश्वेभ्यः सर्वेभ्यो नरेभ्यो
हितः जठराग्निरूपेण सोमं गोपायतीति सोमगोपाः सोमस्य
रक्षिता । अद्वेपे पादौ लिङ्गोक्तदेवौ । यतोऽग्निः स्तुतः अतो-
ऽद्वेपे द्वेपरहिते द्यावापृथिवी रोदसी वयं हुवेम आह्वयामः
तदाश्रितकर्मादयै । हे देवा अस्यादयः, अस्मे अस्मासु सुवीरं
शोभनपुत्रयुतं रयिं धनं यूयं धत्त स्थापयत ॥ २९ ॥

त्रिंशी ।

समिधाग्निं दुवस्यत घृतैर्बोधयतातिथिम् । आ-
स्मिन्हव्या जुहोतन ॥ ३० ॥

उ० वनीवाहनम् । आग्नेय्यः पञ्च कण्डिकाः । समिधाग्निं
व्याख्यातम् ॥ ३० ॥

म० 'अथ वनीवाहनं प्रागनः कृत्वोत्स्योत्तरतः
समिदाधानं समिधाग्निमिति' (का० १६ । ६ । १५) ।
उत्स्योत्तरदिशि प्राणीषं शकटं संस्थाप्य यजमान उच्छेदग्नौ
वनीवाहने समिधमाधत्त इति सूत्रार्थः । विरूपाक्षदृष्टाग्नेयी
गायत्री व्याख्याताप्युच्यते (अध्या० ३ क० १) । हे ऋ-
त्विग्यजमानाः, समिधा कृत्वाग्निं दुवस्यत परिचरत अतिथि-
मेनमग्निं बोधयत । अस्मिन्नग्नौ हव्या हवींषि आजुहोतन
साकत्येन जुहुत ॥ ३० ॥

एकत्रिंशी ।

उदु त्वा विश्वेदेवा अग्ने भरन्तु चित्तिभिः ।
स नो भव शिवस्त्वसुप्रतीको विभावसुः ॥ ३१ ॥

उ० उचच्छति । उदु त्वा अनुष्टुप् । हे अग्ने, वज्ररन्तु त्वां
विश्वेदेवाः । चित्तिभिः यैरग्निरुद्ध्यते । स त्वं विश्वेदेवैरुद्ध्य-
यमाणः नः अस्माकं शिवो भव । शिवः शान्तः । सुप्र-
तीकः शोभनमुखः विभावसुः विभूतधनश्च ॥ ३१ ॥

म० 'सासन्दीकसुधम्योदुत्वेति दक्षिणतोऽनसि करोति'
(का० १६ । ६ । १६) । समिदाधानानन्तरमुदुत्वेति म-
न्त्रेणासन्दीकसहितमुख्याग्निमूर्धं कृत्वा दक्षिणे स्थितो यजमानः
श द तं स्थापयतीति सूत्रार्थः । तापसदृष्टाग्नेय्यनुष्टुप् हे अग्ने,

विश्वे सर्वे देवाः प्राणरूपाः चित्तिभिः उद्यमनप्रवीणाभिर्धी-
वृत्तिभिः त्वा त्वामुद्रन्तु ऊर्ध्वं धारयन्तु । मृजः शप् उ पाद-
पूरणः । हे अग्ने, स उदार्यमाणस्त्वं नोऽस्माकं शिवः कल्या-
णकृद्रव । किंभूतः । सुप्रतीकः शोभनं प्रतीकं सुखं यस्य ।
विभा दीप्तिरेव वसु धनं यस्य सः ॥ ३१ ॥

द्वात्रिंशी ।

प्रेदग्ने ज्योतिष्मान्याहि शिवेभिरर्चिभिर्द्धम् ।
बृहद्भिर्भानुभिर्भासन्मा हिंसीस्तन्वा प्रजाः ॥ ३२ ॥
उ० प्रयाति । प्रेदग्ने अनुष्टुप् । प्रयाहि हे अग्ने, ज्योति-
ष्मान्भूत्वा । शिवेभिरर्चिभिः शिवैः शान्तैः सुखकरैः अ-
र्चिभिः गच्छस्व । त्वं बृहद्भिः भानुभिः रश्मिभिः भासन्
दीप्यमानः मा हिंसीः तन्वा शरीरेण प्रजाः ॥ ३२ ॥

म० 'अनङ्गाहौ युक्त्वा प्रेदग्ने इति प्राङ् गाला यथार्थम्'
(का० १६।६।१०) । शकते तूष्णीं हृषौ संयोज्य प्रे-
दिति मन्त्रेण प्राचीं गत्वा यथार्थं प्रयोजनवन्तं देशं गच्छेदि-
त्यर्थः । अग्निदेवत्वानुष्टुप् । हे अग्ने, शिवेभिरर्चिभिः शान्ताभि-
र्ज्वालाभिर्ज्योतिष्मान्प्रकाशयुक्तस्त्वं प्रयाहि गच्छ । इत्याद-
पूरणः । किंच बृहद्भिर्भानुभिः प्रौढैः रश्मिभिः भासन्भास-
यन् जगदवभासयन् तन्वा स्वकीयेन दाहकेन शरीरेण प्रजाः
पुत्रादिका मा हिंसीः मा नाशय ॥ ३२ ॥

त्रयस्त्रिंशी ।

अक्रन्ददग्निः स्तनयन्निव द्यौः क्षामा रेरिहृद्दी-
रुधः समञ्जन् । सुद्यो जज्ञानो वि हीमिद्धो अ-
ख्यदा रोदसी भानुना भात्यन्तः ॥ ३३ ॥

उ० अक्रन्ददग्निरिति व्याख्यातम् ॥ ३३ ॥
म० 'अक्षे खर्जेल्यक्रन्ददग्निरिति अपति' (का० १६।
६।२०) । अक्षे शब्दं कुर्वति जपेत् । व्याख्याता
(का० ६) ॥ ३३ ॥

चतुस्त्रिंशी ।

प्र प्रायमग्निर्भरतस्य शृण्वे वि यत्सूर्यो न
रोचते बृहद्भाः । अभि यः पूरुं पृतनासु तस्थौ
दीदाय दैव्यो अतिथिः शिवो नः ॥ ३४ ॥

उ० समिधमादधाति । प्र प्रायम् त्रिष्टुप् । प्र प्रायम्
प्रकरणेण महता अयमग्निः । भरतस्य प्रजापतेः शृण्वे शृणोति
वचनम् । कथमेतदध्यवसीयते यथा प्रजापतेः शृणोति वच-
नमिति । हि यत्सूर्यो न रोचते बृहद्भाः । यत्समिधाधानसम-
नन्तरमेव विरोचते । सूर्यो न सूर्य इव बृहद्भाः महादीप्तिः ।
यश्च अभितस्थौ पूरुम् असुरराक्षसम् प्रतनासु संग्रामेषु
एतया समिधा आप्यायितः । यस्माच्च दीदाय दीप्यते ।
दैव्यः देवसंबन्धी । अतिथिः अतिथिधर्मा जनानाम् ।

शिवः शान्तः नः अस्माकं भवति । तस्मात्प्रजापतेर्वचनं
शृणोति ॥ ३४ ॥

म० 'वासेऽवहरत्युद्धृतावोक्षित उत्तरतः समिधाधानं प्र-
प्रेति' (का० १६।६।२१) । वासे स्थितौ क्रियमाणे
उत्तरदिशि उद्धृतावोक्षिते प्रदेशेऽग्निमवहरत्युत्तारयति ततोऽग्नीं
समिधाधानम् । वसिष्ठदृष्टाग्नेयी त्रिष्टुप् । 'प्रसमुपोदः पाद-
पूरणे' (पा० ८।१।६) इति प्रोपसर्गस्य द्विलम् । अय-
मग्निः विभर्ति हवींषि भरतस्तस्य भरतस्य यजमानस्य शृण्वे
शृणुते आह्वानमिति शेषः । यजमानकृतमाह्वानं शृणोतीत्यर्थः ।
पुरुषव्यत्ययः । यत् योऽग्निः सूर्यो न सूर्य इव भाः भासत
इति भाः सूर्यवद्भासमानः सन् बृहद्यथा तथा रोचते अत्यन्तं
दीप्यते । योऽग्निः पृतनासु संग्रामेषु पूरुं राक्षसमभितस्थौ
संमुखं तिष्ठति । दैव्यो देवसंबन्धी अतिथिः नोऽस्माकं शिवः
मन्त्ररूपः सोऽग्निर्दीदाय दीप्यते । 'दीह क्षये' धातुनामने-
कार्यत्वाद्वा दीप्यर्थः लिटि रूपम् । 'तुजादीनां दीषोऽभ्या-
सस्य' (पा० ६।१।७) इत्यभ्यासदीर्घः 'छन्दसि लुङ्-
लङ्लिटः' (पा० ३।४।६) इति वर्तमाने लिट् ॥ ३४ ॥

पञ्चत्रिंशी ।

आपो देवीः प्रतिगृभ्णीतु भस्मैतत्स्योने कृणुष्वध-
सुरभा उ लोके । तस्मै नमन्तां जनयः सुपत्नीर्मा-
तेव पुत्रं विभृताप्स्वेनत् ॥ ३५ ॥

उ० आपो देवीः । दश कण्डिका भस्माभ्यवहरणम् ।
आपो देवीः । अग्नेदेवत्वा त्रिष्टुप् । हे आपः देव्यः, प्रतिगृ-
भ्णीतु प्रतिगृह्णीतु भस्मैतत्स्वागतादिभिः । तत्र अयं शि-
ष्टव्यवहारः । ततः स्वातादिभिः परिगृह्य । स्योने कृणुष्वं
सुरभा उ लोके स्योने सुखावहे कृणुष्वं स्थापयत । उकारः
समुच्चयार्थः । सुरभौ शोभनगन्धे धूपपुष्पोपकारैः । लोके
स्थाने शय्यायाम् तस्मै नमन्ताम् । तदःस्थाने एतद्द्रव्यप्रयोगः
प्रकृतत्वात् । तस्मै भस्मरूपायामग्रे नमन्तां जनयः उपति-
ष्ठन्तु जायाः । सुपत्नीः शोभनपत्न्यः । रूपलावण्यपौवनालं-
कारवैदग्ध्यसंपन्नाः । यूयं च मातेव पुत्रं विभृत धारयत ।
पानभोजनवासोभिः गोपयत । किंच अप्सु स्वात्मनि एनम्
भस्म ॥ ३५ ॥

म० 'पलाशपुटेनापो देवीरित्येकया' (का० १६।६।
२६) । वनीवाहनानन्तरं तडागादिजलस्थानं गत्वा वटादि-
पत्रपुटेन सायंप्रातरुखायाः सकाशादुद्धृतं यद्रस्मास्ति तदे-
कया ऋक्षा जले क्षिपेदिति सूत्रार्थः । अग्नेदेवत्वा त्रिष्टुप् ।
हे आपो देवीः देव्यः दीप्यमानाः, भस्म यूयं प्रतिगृभ्णीतु
स्वागतादिभिः प्रतिगृह्णीतु । किंच स्योने सुखावहे सुरभौ
पुष्पधूपपादिभिः शोभनगन्धयुक्ते लोके स्थाने एतद्द्रव्यं कृणुष्वं
कुरुष्वम् 'कृन् कृतौ' स्वादिः उ पादपूरणः । किंच शोभनः
पतिर्वरुणो यासां ताः सुपत्न्यः 'आपः वरुणस्य पत्न्य आसन्'

इति ध्रुवन्तरात् । जनयन्त्यग्निमुत्पादयन्ति वृक्षोत्पत्त्यादि-
द्वारेति जनयः सुपत्रीजनयो भवत्यस्तस्यै भस्मरूपायाम्रवे
नमन्तां प्रह्वीभवन्तु । किंच हे आपः, एनद्रस्म अप्सु स्वा-
त्मनि यूयं बिभृत धारयत माता पुत्रमिव यथा माता पुत्रं
स्वात्मनि धारयति तद्वत्पालयत ॥ ३५ ॥

षट्त्रिंशी ।

अप्स्वमे सधिष्टव सौषधीरनु रुध्यसे । गर्भे सन्
जायसे पुनः ॥ ३६ ॥

उ० अप्स्वमे । अधस्मनेन मन्त्रेण भस्मातिथिवेनाप्स्वव-
स्थाप्य अग्नेदानीं गायत्र्यनुष्टुभ्यामग्नेः सर्वगतत्वं प्रकाशयन्
भस्माभ्यवहरणमेवापनुते । अप्सु हे अग्ने, सधिसत्व सधिः
समानस्थानम् । सौषधीरनुरुध्यसे स त्वं बीजमवस्थाय
ओषधीः अनुरुध्यसे । ओषधिपरिणाममनु विपरिणमसे ।
ततो गर्भे सन् विद्यमानः जायसे पुनरपि ॥ ३६ ॥

म० 'ततो द्वाभ्याम्' (का० १६।६।२७) । ततो-
ऽन्तरं पठिताभ्यां द्वाभ्यामप्स्वमे गर्भोऽसीत्येतान्वाभ्यामृभ्यां
पत्रपुटेन द्वितीयवारमुक्त्याग्निभस्माप्सु प्रासति । विरूपदृष्टा-
श्रेयी गायत्री । पूर्वमन्त्रेण भस्मातिथिवेन संस्तुत्य द्वाभ्यामग्नेः
सर्वव्यापकत्वं वदन्भस्माभ्यवहरणमपनुते । हे अग्ने, अप्सु
जलेषु तव सधिः स्थानं स त्वमोषधीः यवाद्या अनुरुध्यसे
ओषधिपरिणाममनु विपरिणमसे 'सोऽवि लोपे चेत्पादप्र-
णम्' (पा० ६।१।१३४) इति स इत्यस्य विसर्गलोपे
सन्धिः । यद्वा ओषधीः स्वीकरोषि जठरामिरूपेण । किंच
गर्भे अरण्योर्मध्ये स्थितः सन्पुनः पुनर्जायसे ॥ ३६ ॥

सप्तत्रिंशी ।

गर्भो अस्योषधीनां गर्भो वनस्पतीनाम् । गर्भो
विश्वस्य भूतस्याग्ने गर्भो अपामसि ॥ ३७ ॥

उ० किंच । गर्भः असि भवसि ओषधीनां गर्भश्च वन-
स्पतीनाम् गर्भश्च विश्वस्य भूतस्य भूतग्रामस्य । हे अग्ने,
गर्भः अपाम् असि ॥ ३७ ॥

म० तिलोऽनुष्टुभोऽग्निदेवत्याः । हे अग्ने, त्वमोषधीनां
गर्भोऽसि भेषजरूपोषधिविशेषैकत्वव्यमानत्वात् । हे अग्ने, त्वं
वनस्पतीनां तरुणां गर्भोऽसि अरण्यिन्यो जायमानत्वात् वि-
श्वस्य भूतस्य सर्वस्य प्राणिजातस्य गर्भोऽसि जठरामिरूपेण
विद्यमानत्वात्, अपां गर्भोऽसि वाडववैशुतादिरूपत्वात् ॥ ३७ ॥

अष्टत्रिंशी ।

प्रसद्य भस्मना योनिमपश्च पृथिवीर्ममे ।
सृष्ट्यं मातृभिर्द्वं ज्योतिष्मान्पुनरासदः ॥ ३८ ॥

उ० अप आदत्ते प्रसद्य चतसृभिराग्नेयीभिः । द्वे अनु-
ष्टुभौ द्वे गायत्र्यौ । प्रसद्य अवस्थाप्य भस्मना भस्मरूपेण
योनिं स्थानं अपश्च पृथिवीं च हे अग्ने, संसृज्य संगत्य च

मातृभिः अग्निः त्वम् ज्योतिष्मान् भूत्वा पुनरस्यामुत्थाया-
मासदः आसीद ॥ ३८ ॥

म० 'अनामिकया प्रास्तादादत्ते प्रसद्येति' (का० १६।
६।२९) । अप्सु क्षिप्ताद्रस्मनः सकाशादनामिकया भस्म
गृह्णाति प्रसद्येति चतुर्द्विभिः । हे अग्ने, त्वं भस्मना कृत्वा
योनिं कारणभूतां पृथिवीं योनिभूता अपश्च प्रसद्य प्राप्य
मातृभिरग्निः संसृज्यैकीभूय ज्योतिष्मान् तेजस्वी संपन्नः सन्
पुनरासदः स्वस्थानमुखमासीद ॥ ३८ ॥

एकोनचत्वारिंशी ।

पुनरासद्य सर्वनमपश्च पृथिवीर्ममे । शेषे मा-
तुर्यथोपस्थेऽन्तरस्यां शिवतमः ॥ ३९ ॥

उ० पुनरासद्य पुनरप्यास्थाय सदनं स्थानम् अपश्च
पृथिवीं च हे अग्ने, ततोऽन्तर् शेषे । 'शीघ्र स्वमे' इत्यस्यै-
तद्रूपम् । स्वपिपि । मातुः यथा उपस्थे उत्सङ्गे । अन्तर्मध्ये
अस्यामुत्थायाम् । शिवतमः शान्ततमः ॥ ३९ ॥

म० हे अग्ने, अपश्च पृथिवीं च सदनमासद्य जलभूमिरूपं
स्थानं प्राप्य पुनरपि अस्यामुत्थायामन्तर्मध्ये त्वं शेषे स्वपिपि
मातुरूपस्थे उत्सङ्गे यथा शिशुः शेते । किंभूतस्त्वम् । शिवतमः
कल्याणतमः ॥ ३९ ॥

चत्वारिंशी ।

पुनरूर्जा निर्वर्तस्व पुनरग्र इपायुपा । पुनर्नः
पाह्यर्हसः ॥ ४० ॥

उ० पुनरूर्जा । द्वे व्याख्याते ॥ ४० ॥

म० द्वे व्याख्याते (क० ९) ॥ ४० ॥ (क० १०) ॥ ४१ ॥

एकचत्वारिंशी ।

सह रय्या निर्वर्तस्वामिन्वस्व धारया । वि-
श्वक्या विश्वतस्परि ॥ ४१ ॥

द्विचत्वारिंशी ।

बोधा मे अस्य वचसो यविष्ठ मर्हिष्ठस्य प्रभृ-
तस्य स्वधावः । पीयति त्वो अनु त्वो गृणाति वन्दा-
रुष्टे त्वं वन्दे अग्ने ॥ ४२ ॥

उ० प्रास्योत्थायामुपतिष्ठते बोधा म इति द्वाभ्यां त्रिष्टुप्-
गायत्रीभ्याम् । गायत्री यजुरन्ता । विश्वकर्मेणे स्वाहेति
यजुः । बोधाम बुध्यस्व मम अस्य वचसः । किमभिप्रा-
योहम् ब्रवीमि । हे यविष्ठ मिश्रयितृत्तम, अथवा युव-
तम । मर्हिष्ठस्य भूयिष्ठस्य प्रभृतस्य श्रोत्रपथं प्रापितस्य ।
हे स्वधावः अन्नवन् । किंच पीयति त्वः पीयतिराक्रोशकर्मा
आक्रोशति त्वः । एकः पुरुषः त्वां हे अग्ने, अनु त्वो गृणाति ।
अनुगृणाति स्तौति । त्वः एकपुरुषः । एष लोकस्य स्वधावः

कश्चिदाक्रोशति कश्चित्सौतीति । एवं च सति वन्दारुः वन्द-
नशीलः सन् ते तव तन्वं शरीरं वन्दे ॥ ४२ ॥

म० 'प्राप्तोन्नायामुपतिष्ठते बोधाम इति' (का० १६।
६।३०) । तडागादागत्यानामिकया गृहीतं भस्म तृणी-
मुखायां प्रास्य बोधा म इति द्वयुत्तेनोक्त्यामिसुपतिष्ठते ।
दीर्घतमोऽष्टाग्रेयी त्रिष्टुप् । स्वधात्रमस्यास्तीति स्वधावान् तत्सं-
बोधने स्वधावः 'मनुवसो रुः संबुद्धौ छन्दसि' (पा० ८।
३।१) इति रुत्वम् । हे अन्नवन्, हे यविष्ठ युवतम अग्ने,
मे मम वचसो बोध बुध्यस्व अभिप्रायमिति शेषः । यद्वा
कर्मणि पठ्यी । मद्रचनं जानीहीत्यर्थः । किंभूतस्य । भूयिष्ठस्य
वचसः मंहिष्ठस्य भूयिष्ठस्य अतिशयेन बहु मंहिष्ठं तस्य । तथा
प्रभृतस्य प्रहतस्य श्रोत्रपथं प्रापितस्य आदरोक्तस्येत्यर्थः ।
किंच लशब्द एकशब्दार्थः सर्वादितः । पीयतिराक्रोशतिकर्मा ।
हे अग्ने, त्वः एकः पुरुषः पीयति आक्रोशति निन्दति त्वः
एकः त्वामनुगृणाति त्वं स्तौति । कश्चित्सौतीति कश्चिन्निन्दतीति
लोकस्वभावः । एवं सति हे अग्ने, अहं तु ते तव तन्वं तनुं
शरीरं वन्दे स्तौमि नमामि च 'वदि अभिवादनस्तुत्योः' ।
कीदृशोऽहम् । वन्दारुः वन्दनशीलः 'शूबन्धोराहुः' (पा० ३।
२।१७३) इति आरुप्रत्ययः शीलार्थः ॥ ४२ ॥

त्रिचत्वारिंशी ।

स बोधिं सुरिर्मधवा वसुपते वसुदावन् । युयो-
ध्युस्मद्वेपांसि विश्वकर्मणे स्वाहा ॥ ४३ ॥

उ० स बोधि । यस्त्वं सुरिः पण्डितः मधवा धनवांश्च
सः बोधिं बुध्यस्व । हे वसुपते धनस्यपातः, बुध्वा च यु-
योधि पृथक् कुरु । अस्मत्तः द्वेपांसि दौर्भाग्यानि सुप्रीतः
सन् । समिधा उपहत्याज्यं जुहोति । विश्वकर्मणे स्वाहा ॥ ४३ ॥

म० सोमाहुतिदृष्टाग्रेयी यजुरन्ता गायत्री । विश्वकर्मणे
स्वाहेति यजुः । हे वसुपते धनपते, हे वसुदावन्, वसु
ददातीति वसुदावा । 'आतो मनिन्' (पा० ३।२।७४)
इति कनिप् तत्संबुद्धौ हे वसुदावन् धनस्य दातः, स त्वं
बोधि अस्मदभिप्रायं बुध्यस्व । बुध्यतेः शपि लुप्ते 'हुञ्जल्भ्यो
हेर्धिः' (पा० ६।४।१०१) इति धिः गुणान्त्यलोपौ छान्दसौ ।
कीदृशस्त्वम् । सूरिः विद्वान् मधवा धनवान् मधं
धनमस्यास्तीति । संतुष्टः सन् द्वेपांसि दौर्भाग्यानि अस्मद्यु-
योधि अस्मत्तः पृथक्कुरु । 'प्रायश्चित्तिष्ट' समिधोऽपहत्याज्यं
विश्वकर्मण इति जुहोति' (का० १६।७।११) । सुवस्था-
नीयया समिधा घृतमादायोऽह्येऽसौ जुहोति तत्कर्मणः प्राय-
श्चित्तिरिति संग्रहेति सूत्रार्थः । यजुः । जगत्सृष्टिस्थित्यादिकर्म-
कर्त्रे तुभ्यं स्वाहा सुहुतमस्तु ॥ ४३ ॥

चतुश्चत्वारिंशी ।

पुनस्त्वादित्या रुद्रा वसवः समिन्धतां पुनर्त्रे-

ह्याणो वसुनीथ यज्ञैः । घृतेन त्वं तन्वं वर्धयस्व
सत्याः सन्तु यजमानस्य कामाः ॥ ४४ ॥

उ० आदधाति समिधम् । पुनस्त्वा । आग्नेयी त्रिष्टुप् ।
निर्वाणं त्वं पुनः समिन्धतां संदीपयन्तु । आदित्या रुद्राः
वसवः पुनश्च ब्रह्माणः ब्राह्मणाः ऋत्विग्यजमानाः । वसुनीथ
नीथा स्तुतिरुच्यते । वसुलाभनिमित्ता यस्य स्तुतिः स वसु-
नीथः । यज्ञैः यागैः घृतेन च त्वं तन्वं शरीरं वर्धयस्व ।
सत्याश्च सन्तु यजमानस्य कामाः । ये भस्मान्यवहरणव्यव-
च्छिन्नाः ॥ ४४ ॥

म० 'उत्थायादधाति समिधं पुनस्त्वेति' (का० १६।
७।२) । घृतहोमानन्तरमुत्थाय तामेव समिधमुह्येऽप्रा-
वादधाति । आग्नेयी त्रिष्टुप् । आद्यपादधनुर्दर्शार्णस्तृतीयो दश-
कस्तेन ज्ञाधिका । हे अग्ने, आदित्याः रुद्राः वसवश्च त्वा त्वं
पुनः समिन्धतामुपशान्तं दीपयन्तु । हे वसुनीथ, वसु धनं
तन्निमित्ता नीथा स्तुतिर्यस्य । यद्वा वसूनि नयतीति वसुनीथः
तत्संबुद्धौ हे धननेतः, ब्रह्माणः ब्राह्मणाः ऋत्विग्यजमाना यज्ञैः
कृत्वा त्वा पुनः समिन्धतां त्वं च तन्वं स्वशरीरं घृतेनास्-
हृतेन वर्धयस्व । त्वयि वृद्धे सति यजमानस्य कामाः सत्याः
सन्तु ॥ ४४ ॥

पञ्चचत्वारिंशी ।

अपेतं वीतं वि च सर्पतातो येऽत्र स्थ पुराणा
ये च नूतनाः । अदाद्यमोऽवसानं पृथिव्या अ-
क्रन्निमं पितरो लोककर्मस्य ॥ ४५ ॥

उ० पलाशशाखया गार्हपत्यं व्यूहति । अपेत त्रिष्टुप् ।
अर्धेर्चनोदरसर्पिण उच्यन्ते । पादेन यमः पादेन पितरः ।
अप इत अपगच्छत । वि इत विगच्छत । वि च सर्पतातः ।
च अतः स्थानात् । येऽत्रस्थ ये यूयमत्रस्थ भवथ । पुराणा-
श्चिरन्तनाः । ये च नूतनाः इदानीन्तनाः कस्माद्वयमपसर्पाम
इति चेन्मतिः अदात् दत्तवान् यमः अवसानं स्थानम् ।
अवस्थान्यस्मिन्निति अवसानम् । पृथिव्याः अस्मै यजमानाय ।
अक्रन्दन् अकृतवन्तश्च पितरः इमं लोकं स्थानम् अस्मै यज-
मानाय । अतोऽपगच्छतेति ॥ ४५ ॥

म० 'अथ गार्हपत्यचयनमुच्यते । पलाशशाखया गार्हपत्यं
व्यूहत्यपेतं वीतेति पुच्छः प्रतिदिशं पुरस्तात् प्रथमम्'
(का० १७।१।३) । अत्र भाविन्यावृत्त्या शालाद्वार्यो
गार्हपत्यश्चन्देनोच्यते तदर्थं चित्तिधितेः स्थानमपि गार्हपत्य
एव । पलाशशाखया गार्हपत्यन्तितेः स्थानं व्यूहति । ऊहिरत्र
प्रेरणे तत्र पतितं तृणादिकं स्थानाद्बहिः क्षिपतीत्यर्थः । अ-
पेतं वीति ऋचः पुच्छः पादैः प्रतिदिशमादौ प्राच्यामपेत
वीति येऽत्र स्थेति दक्षिणे अदादिति पश्चादक्रान्त्युत्तरे इति
सूत्रार्थः । लिङ्गोक्तबहुदेवत्या त्रिष्टुप् । अर्धेर्चनं तत्स्थानसर्पिण

उच्यन्ते पादेन यमः पादेन पितरः । यमस्य सर्वभूम्यधिपति-
त्वात्तद्व्याः सर्वत्र चरन्ति तान्प्रत्युच्यते । हे यमभ्याः,
ये पुराणाः चिरन्तना ये च नूतनाः इदानीन्तनाः यूयमत्र
स्थाने स्थ भवथ ते सर्वे यूयमतः स्थानादपेत अपगच्छत
वीत विगच्छत अतिदूरं गच्छत विसर्पत च । अतः स्थाना-
दपेत्य सहातं विहाय विविधं गच्छत । कस्माद्वयमपसर्पामेव्यत
आह । अवस्यति स्थापयत्यस्मिन्निति अवसानं पृथिव्या अव-
सानं स्थानमिदं यमो देवोऽस्मै यजमानायादाहृतवान् । पि-
तरश्चेमं लोकं स्थानमस्मै यजमानायाकनकृतवन्तः । करोतेः
शपि लुप्ते लङि रूपम् । यमेन पितृभिव एतच्चयनस्थानस्य
यजमानाय दत्तत्वाद्ययमपसर्पतेत्यर्थः ॥ ४५ ॥

पट्चत्वारिंशी ।

संज्ञानमसि कामधरणं मयि ते कामधरणं
भूयात् । अग्नेर्भस्मास्त्रिः पुरीषमसि चितं स्थ परि-
चितं ऊर्ध्वचितः श्रयध्वम् ॥ ४६ ॥

उ० उक्तां निवपति उल्वसंस्तवः पशुसंस्तवश्च तेषामत-
स्तथैव व्याख्यायते । संज्ञानमसि । ग्रीणि यजूंषि । समिति
एकीभावमाचष्टे । यत एकं ज्ञानमसि उल्वसंस्तवात् । 'तस्मादु
समानोल्वाः समेव जानीते' इति श्रुतिः । कामधरणं च
कामान्धारयति संपादयति कामधरणम् 'पशवो वा उक्ताः
पशवः कामधरणं' इति श्रुतिः । अतो मयि ते तव कामध-
रणं भूयात् । 'मयि ते पशवो भूयासुः' इति श्रुतिः ।
उल्वाभिप्रायमेकवचनम् । सिकता निवपति । अग्नेर्भस्मासि ।
'अस भस्मसंदीह्योः' । भसितं भस्म भस्मसाद्व्याप्तिरसिकता
भस्मेत्युक्ताः । 'न वा अग्निः स्वं भस्मातिदहति' इति श्रुतिः ।
अग्नेश्च पुरीषं पूरणम् असि । भस्माभिप्रायमेकवचनम् । 'अग्ने-
रेतद्वैश्वानरस्य रेतो यस्सिकताः' इति श्रुतिः । परिस्त
उपदधाति चितस्थ । 'चिन् चयने' अस्य किपि बहुवचनम् ।
या यूयं चितो भवथ । परि सर्वतश्च चितस्थ ता उच्यन्ते ।
ऊर्ध्वचितो भूत्वा पुनर्मग्निमाश्रयध्वम् ॥ ४६ ॥

म० 'उदीचीं शास्त्रामुदस्योक्तां निवपति संज्ञानमिति'
(का० १७।१।४) । यथा व्युद्गहनं कृतं तां शास्त्रामुदक्
क्षिप्ता गार्हपत्यचितिस्थाने क्षारसूदो निदधाति । ऊपदेवत्वं
यजुः । हे ऊपस्वरूप, त्वं संज्ञानमसि पशूनां सम्यक् ज्ञानसाध-
नमसि । पशवो हि ऊपदेशं ग्राह्या लिहन्ति । तथा कामध-
रणं कामान्मनोरथान्धारयति संपादयतीति कामधरणं यज्ञ-
द्वारा कामसंपादकत्वात् । अतस्ते तव कामधरणं काम-
संपादनसामर्थ्यं मयि भूयात् अस्तु । यद्वा ध्रुवनुसारेण
व्याख्यानम् । ते तव कामधरणं पशवः मयि भूयात् भूयासुः ।
यतस्त्वं कामधरणं पशुरूपं संज्ञानं सम्यक् ज्ञापकमसि उल्व-
संभवात् । 'पशवो वा ऊक्ताः पशवः कामधरणं मयि ते पशवो
भूयासुः' (७।१।१।८) इति श्रुतेः उल्वाभिप्रायमेकवचन-

मुल्वस्योपोत्पन्नत्वात् । 'सिकताश्चाग्नेर्भस्मेत्युपवत्' (का०
१७।१।६) । ऊपवत्सिकता निवपति । सिकतादेवत्वं
यजुः । हे सिकतास्वरूप, त्वमग्नेर्भस्म भासकमसि सिकतास्यो-
ऽग्निरत्युग्रो भवति । अग्नेश्च पुरीषं पूरणमसि पूरयतीति पुरीषम् ।
पिपेतरीषकप्रत्यये औणादिके 'उदोष्पपूर्वस्य' (पा० ७।१।
१०२) इत्युदादेशः । भस्माभिप्रायमेकवचनम् । न वा अग्निः
स्वं भस्मातिदहति । 'अग्नेरेतद्वैश्वानरस्य रेतो यस्सिकताः'
(७।१।१।९—१०) इति च श्रुतिः । 'परिश्रिद्धिः परि-
श्रयति पूर्ववदेकविंशत्या चितः स्थेति' (का० १७।१।७)
एकविंशतिपरिश्रिद्धिर्गाहपत्यस्थानं वेष्टयति पूर्ववदिति प्रदक्षि-
णमूर्धास्ताः खननीया इति । परिश्रिद्धेर्वत्वं यजुः । हे परिश्रितः
शक्रेणः यूयं चितः स्थ चीयन्ते भूमौ प्रक्षिप्यन्ते इति चितः
भूमौ क्षिप्ता भवथ । परिचितः स्थ परितः सर्वतः स्थापिता
भवथ । ऊर्ध्वं चीयन्त इति ऊर्ध्वं चितः ऊर्ध्वं स्थापिताः सत्यो
यूयं श्रयध्वमिदं गार्हपत्यायतनं सेवध्वम् ॥ ४६ ॥

सप्तचत्वारिंशी ।

अयं सो अग्निर्यस्मिन्सोममिन्द्रः सुतं दधे
जठरे वावशानः । सहस्रियं वाजमत्यं न सप्तिं स-
सवान्सन्स्तूयसे जातवेदः ॥ ४७ ॥

उ० गार्हपत्य इष्टकाभिश्चीयते । अयं सो अग्निः पद-
चेमाग्नेयं त्रैष्टुभम् । चतुर्योपधौ अनुष्टुभौ । इष्टकोपधानं
कुर्वन्नभिनयेन दर्शयति । अयं सः गार्हपत्योऽग्निश्चीयते । य-
स्मिन्निधे सति अभिपुतं सोमम् इन्द्रः दधे धारयति । जठरे
उदरे वावशानः कामयमानः । कथंभूतं सोमं दधे । सह-
स्रियं सहस्राहम् । वाजम् अन्नभूतं सर्वस्य जगतः । अत्यं
न सप्तिम् । नकारः संप्रत्यर्थः । अनन्तरं भक्षणादेव मुद-
करम् । सप्तिं शरणं तृप्तिकरम् । न केवलं यस्मिन्निधे इन्द्रः
सोमं जठरे धारयति । किंतर्हि । त्वमपि ससवान्सन्स्तूयसे
जातवेदः । ससवान्सन् हवींषि संभजमानः सन् स्तूयसे
ऋत्विग्यजमानैः । हे जातवेदः, अयं तावदस्य मन्त्रस्य प्रगु-
णोऽर्थश्रुतिस्तु आहुतिपरिणामाभिप्रायेण व्याचष्टे । अयं वो
लोको गार्हपत्य आपः सोमः सुतोऽस्मिन्लोके य इन्द्रो धत्ते
जठरे वावशान इति । मध्यं वै जठरमित्यादि अयं स लोको
गार्हपत्याग्नेर्यस्मिन्लोके अभियुजः सोमपरिणामभूता अपः
इन्द्रस्य जठरे मध्ये दधे स्थापयति । सहस्रियं वाजमत्यन्न-
सप्तिमिति । आपो वै सहस्रियो वाजः अपां विशेषणानि ।
ससवान्सन्स्तूयसे जातवेद इति व्याचष्टे । चितः संशीयसे
जातवेद इति गार्हपत्यरूपेण चितः सन् चीयसे । आहव-
नीयरूपेणेति वा अर्थान्तरनिवृत्तित्वम् ॥ ४७ ॥

म० 'मध्येऽध्वं वृहतीषतस्रो दक्षिणोत्तराः प्राचीरुपदधाति
दक्षिणत उदङ्मुखोऽग्निरिति प्रत्यृचम्' (का० १७।१।
८) । ततोऽध्वं यमं उदङ्मुख उपविश्य मध्ये

चतस्रोऽर्धवृहतीसंज्ञा इष्टकाः प्राचीः प्राग्लक्षणा दक्षिणोत्तरपं-
क्तयोत्तरमारभ्योपदधाति अभ्यात्मं चयनमित्युक्तेः । ऋक्चतुष्के-
णैकैकाम् । हस्तदीर्घास्तदधीयामाः पथा लोकद्वयव्यापिन्य
इष्टका अर्धवृहत्य उच्यन्ते इति सूत्रार्थः । पथ ऋचो विधामि-
त्रद्वया आग्नेयस्त्रिष्टुभधतुर्धनुष्टुप् । इष्टकोपघातं कुर्वन्प्रभि-
नयेन दर्शयति । अयं गार्हपत्यः सः अमिरिष्टकाभिधीयत
इति शेषः । यस्मिन्नग्नौ चित्ते सति इन्द्रः सुतमभिपुतं सोमं
जठरे स्त्रोदरे दधे धारयति । वर्तमाने लिट् । किभूत इन्द्रः ।
वावशानः वष्टीति वावशानः 'बहुलं छन्दसि' (पा० २ । ४ ।
७६) इति शपः श्रौ सति द्वित्वेऽभ्यासदीर्घे शानचि रूपम् ।
कामयमानः । कीदृशं सोमम् । सहस्रियं सहस्राहम् । वाजम-
घ्नं बहुनां तृप्तिरमित्यर्थः । अलं न । नकारः संप्रत्ययः ।
भक्षणादेव मदकरम् । सति शरणं तृप्तिरम् । अग्नौ चितेन
केवलमिन्द्र एव सोमं जठरे धत्ते किंतु हे जातवेदः, जातं
वेदो धनं यस्मात् हे अग्ने, त्वमपि ससवान् हवींषि संभजमानः
सन् ऋत्विज्यजमानैः स्तूयसे 'पण संभक्तो' कसुप्रत्ययः ।
उत्तारार्धस्यायं वार्थः । हे जातवेदः, सति शरणं गमनकुशल-
मलं न अश्वमिव सहस्रियं सहस्रसंख्याकेन धनेन संमितं
वाजमघ्नं ससवान्दत्तवान्सन् यजमानैस्त्वं स्तूयसे 'सहस्रेण
संमिता घः' (पा० ४ । ४ । १३५) इति घप्रत्ययः । 'पणु
दाने' कसुः ससवान् ॥ ४७ ॥

अष्टचत्वारिंशी ।

अग्ने यत्ते दिवि वर्चः पृथिव्यां यदोषधीष्व-
प्स्वा यजत्र । येनान्तरिक्षमुर्वाततन्ध त्वेपः स भानु-
र्णवो नृचक्षाः ॥ ४८ ॥

उ० अग्ने यत्ते । हे अग्ने, यत्ते तव दिवि शुलोकआदि-
लक्षणं वर्चः । यच्च पृथिव्यामग्निलक्षणं वर्चः । यच्च ओष-
धीषु अन्तर्व्यवस्थितम् । यच्च अप्सन्तर्व्यवस्थितम् आयजत्र
आयष्टव्यं मर्यादया यष्टव्यम् । एतान्यधस्तादुक्तानि वर्चांसि
तव लघीयांसि । येन तु वर्चसा अन्तरिक्षम् उरु विस्ती-
र्णम् आततन्ध आतनोपि । त्वेपः स भानुः सहस्रद्वर्चः ।
अर्णवः अर्णस्वान् उदकवान् अथवा 'अरणवान्गमनवान्
वायुः सः' इति श्रुतिः । नृचक्षाः नृणां शुभाशुभकर्मद्वष्टा ।
त्रिस्थानोऽत्राग्निः स्तुतः ॥ ४८ ॥

म० हे आयजत्र मर्यादया यजनीय हे अग्ने, ते तव यत्
दिवि शुलोके वर्चो दीप्तिरकरूपं वर्तते यच्च पृथिव्यामग्निरूपं
यच्च ओषधीष्वन्तः स्थितं यच्चाप्सु जलेषु अन्तः स्थितं यच्च
वर्चसा उरु विस्तीर्णमन्तरिक्षमाततन्ध आतनोपि विस्तार-
यसि 'बभूयाततन्ध' (पा० ७ । २ । ६४) इतीदृभावः ।
स भानुः दीप्तिः त्वेपः त्वेपयति प्रकाशयति सकलं विश्वमिति
त्वेषः 'लिप दीप्तौ' पचादित्यादन् । अर्णवः अर्णोसि उद-
कानि सन्ति यत्रेत्यर्थः । 'अर्णसो वः सलोपध' । यद्वा

अरणवान् गमनवान् प्रसरणशीलः । नृचक्षाः नृन् चष्ट इति
नृणां शुभाशुभकर्मद्वष्टा । ईदृशो यस्ते भानुस्तमेवेष्टकारूपमु-
पदधामीति शेषः । अनेन त्रिस्थानोऽग्निः स्तुतः ॥ ४८ ॥

एकोनपञ्चाशी ।

अग्ने दिवो अर्णमच्छाजिगास्यच्छा देवां २
ऊचिपे धिष्ण्या ये । या रौचने परस्तात्सूर्यस्य या-
श्चावस्तादुपतिष्ठन्त आपः ॥ ४९ ॥

उ० अग्ने दिवः । हे अग्ने, दिवः शुलोकस्य संबन्धि
अर्णमुदकम् अच्छा जिगासि । 'अच्छाभेराभुमिति शाकपूणिः' ।
अभिजिगासि । 'आपो वा अस्य दिवोर्णवस्ता एष धूमेना-
च्छेति' इति श्रुतिः । अच्छा देवान् अभिजिगासि
च देवान् । कतमान्देवानित्यत आह । ऊचिपे धिष्ण्या
ये । 'प्राणा वै देवा धिष्ण्यास्ते हि सर्वा धिष इणन्ति'
इणन्ति उच्यन्ते इति लिङ्गवचनयोर्व्यत्ययः । उच्यन्ते ये
धिष्ण्या अग्नयः । किंच रौचने लोके स्थितस्य सूर्यस्य
परस्तादाप उपतिष्ठन्ते याश्च अवस्तादुपतिष्ठन्ते आपः ताश्च
त्वमभिजिगासि । त्वमेवैतै रूपैः परिणमसीत्यभिप्रायः ॥ ४९ ॥

म० हे अग्ने, दिवो शुलोकस्य संबन्धि अर्णमुदकं त्वम-
च्छाजिगासि आभिमुख्येन गच्छसि 'गा स्तुतिगल्योः' ह्यादिः ।
अभ्यासेलं छान्दसम् । 'अच्छाभेराभुमिति शाकपूणिः' (निर०
५ । ३१) 'निपातस्य च' (पा० ६ । ३ । १३६) इत्य-
च्छेत्यस्य संहितायां दीर्घः । 'आपो वा अस्य दिवोर्णस्ता
एष धूमेनाच्छेति' (७ । १ । १ । २४) इति श्रुतिः । किंच ये
देवा धिष्ण्या ऊचिपे ऊचिरे उच्यन्ते धियो बुद्धीरिन्द्रियाणि
इणन्ति प्रेरयन्ति धिष्ण्याः प्राणरूपा देवाः तान् देवांश्च
त्वमच्छा जिगासि अभिगच्छसि । ऊचिपे वृजः कर्मणि लिट्
पुरुषवचनयोर्व्यत्ययः । 'प्राणा वै देवा धिष्ण्यास्ते हि सर्वा
धिष इणन्ति' (७ । १ । १ । २४) इति श्रुतेः । किंच
रौचने दीप्तिरूपे मण्डले वर्तमानस्य सूर्यस्य परस्तादुपतिष्ठत्या
आप उप उपतिष्ठन्ते अवस्ताद्वेदस्ताश्च या आप उपतिष्ठन्ते
ता आपश्च त्वमभिजिगासीत्यन्वयः । त्वमेवैतै रूपैः परिणम-
सीति भावः ॥ ४९ ॥

पञ्चाशी ।

पूरीष्यासो अग्नयः प्रावृणाभिः सजोषसः । जु-
पन्तां यज्ञमदुहोऽनमीवा इषो महीः ॥ ५० ॥

उ० पूरीष्यासः बहुवचनमिष्टकापेक्षम् । ये पूरीष्याः
पशव्याः पशुभ्यो हिताः अग्नय इष्टकाः । प्रावृणाभिः । 'पुह
गतौ' । प्रावृणैः गमनैः लोकव्याप्तिभिः । सजोषसः स-
मानप्रीतयः समानसेविनो वा । समानं हि ते लोकं सेवन्ते ।
अर्धवृहत्यो हि ताश्चतस्रः । ते जुपन्तां सेवन्तां यज्ञम् ।
अदुहः अहिंसितारः । अनमीवाश्च अशनायावुभुक्षानिवृत्ति-
करा इत्यर्थः । इषः अन्नभक्तीः महीः महतीः प्रभृताः ॥ ५० ॥

म० अनुष्टुप् बहुवचनमिष्टकापेक्षम् । अग्रयः एते इष्टकारूपा यज्ञमस्मदीयमिमं यानं जुपन्तां सेवन्ताम् । अनमीवा नास्ति अमीवा व्याधिरशनायाबुभुक्षारूपो याभिस्ता अनमीवाः क्षुधातृणानिर्वर्तिकाः महीः महतीः बहुला इषः अन्नभक्षीधाम्नयो जुपन्ताम् । कीदृशा अग्रयः । पुरीष्यासः पुरीषेभ्यः पशुभ्यो हिताः पुरीष्याः । आजसेरसुक् । तथा प्रावणेभिः प्रवणैः प्रकर्षेण वनन्ति संभजन्ति विषयानिति प्रावणानि मनांसि तैः सजोषसः समानप्रीतयः । मनसा प्रीतियुक्ता इत्यर्थः । 'अन्येषामपि दृश्यते' (पा० ६ । ३ । १३७) इति संहितायां प्रावणेति दीर्घः । 'बहुलं छन्दसि' इत्येत्वम् । तथा अदुहः न दुह्यन्तीत्यदुहः अहंसितारः परस्परं प्रीतियुताः ॥ ५० ॥

एकपञ्चाशी ।

इडामग्रे पुरुदंसंस्सनि गोः शश्वत्तमं हवमानाय साध । स्यान्नः सूनुस्तनयो विजावाग्रे सा ते सुमतिर्भूत्वस्मे ॥ ५१ ॥

उ० पश्चिमे उपपधाति इडामग्रे । इडामन्नं हे अग्रे, पुरुदंसं बहुकर्मसाधनभूतम् । यत्तु क्षुलोकं 'पशवो वा इडा' इति तद्दलीवदैरुपायत इत्यनेन हेतुना । सनि गोः गोः संबन्धिनी च सनि दानं पयोदधिघृतादिकम् । शश्वत्तमं शाश्वतिकतमं शाश्वतिककर्म अनपायि हवमानाय यजमानाय । स हि देवानाह्वयति । साध प्रसाधय । एतदुक्तं भवति । अन्नं सोपसेचनं शाश्वतिकतमं यजमानाय देहि । किंच । स्यान्नः सूनुस्तनयः भवेच्चास्माकं पुत्र औरसः । विजावा प्रजातिमान् । यद्वा विजयशीलः । पितरं वा योजयति वीर्येण यया सुमत्या त्वमेतत्करोषि सा तेभूत अस्मे अस्मासु ॥ ५१ ॥

म० 'इडामग्र इति पश्चिमे प्रतिमन्त्रमुत्तरतः' (का० १७ । १ । ११) इडामग्र इति ऋग्वेदेन प्रतिमन्त्रं पश्चिमे द्वे पादमाभ्यौ पद्ये तिरश्चौ उदम्लक्षणे उपपधात् उत्तरतोऽवस्थितो दक्षिणामुखः इडामिति दक्षिणाम् अयं त इत्युत्तरामिति सूत्रार्थः । द्वे आग्नेयौ त्रिध्रुवनुष्टुभौ । हे अग्रे, हवमानाय यजमानाय साध साधय संपादय 'छन्दस्सुभयथा' (पा० ३ । ४ । ११७) इडामन्नम् । शप आर्धधातुकटिलोपः । ह्वयति आह्वयति देवान् जुहोति वा हवमानः तस्मै । यत्तु क्षुलोकं 'पशवो वा इडा' (७ । १ । १ । २७) इति तद्दलीवदैरुपायमानत्वात् । किंभूतामिडाम् । पुरुदंसं दंस इति कर्मनामसु पठितम् । पुरुणि बहुनि दंसांसि कर्माणि यया सा पुरुदंसाः तां पुरुदंसमिति प्राप्ते टिलोपश्छान्दसः । बहुकर्मसाधनभूतमन्नं देहीत्यर्थः । तथा शश्वत्तममत्यन्तमविच्छेदेन वर्तमानमनपायिनं गोः सनि धेनुसंबन्धि दानं पयोदधिघृतादिकं सर्वदा देहीत्यर्थः । किंच नोऽस्माकं यजमानानां सूनुः पुत्रः स्यादस्तु । कीदृशः सूनुः ।

तनयः औरसः पुत्रस्य सूनुश्चन्देनोक्तत्वात्तु पुत्रादिव्यावृत्त्यै तनयशब्दः । यद्वा तनोत्यग्निहोत्रादिकर्माणीति तनयः । तथा विजावा विविधं जायते, पुत्रादिद्वारेति विजावा प्रजावान् 'विडूनोरनुनासिकस्यात्' (पा० ६ । ४ । ४१) इति धातो-राकारः । हे अग्रे, ते तव सान्नगोपुत्रदानविषया सुमतिः शोभना बुद्धिरनुग्रहेणास्मे अस्मासु भूतु भवतु । यजमानेभ्यस्तयान्नादि देयमिति भावः । व्यत्ययेन शपो लुक् । अस्मे विभक्तेः शेषादेशे ल्यदाद्यत्वम् ॥ ५१ ॥

द्विपञ्चाशी ।

अयं ते योनिर्ऋत्वियो यतो जातो अरोचथाः । तं जानन्नं आरोहाथा नो वर्धया रयिम् ॥ ५२ ॥
उ० द्वितीयमुपपधाति अयं ते । व्याख्यातम् ॥ ५२ ॥
म० व्याख्याता [अध्या० ३ क० १४] ॥ ५२ ॥

त्रिपञ्चाशी ।

चिदसि तया देवतयाङ्गिरस्वद्ध्रुवा सीद परि-
चिदसि तया देवतयाङ्गिरस्वद्ध्रुवा सीद ॥ ५३ ॥

उ० पुरस्तादुपपधाति चिदसि । 'चिन् चयने' । चित्तासि । सादयति । तया देवतया सादिता सती अङ्गिरस्व-
व्याणवत् । यथाहि प्राणः सर्वमङ्गं व्याप्य स्थितः एवं त्वमपि । ध्रुवा सीद निविशस्व । तया देवतयेति 'वाग्वै सा देवताङ्गिरस्वदिति प्राणो वा अङ्गिराः' इति ध्रुतिः । द्वि-
तीयामुपपधाति । परि चिदसि । परि सर्वतश्चितासि तया देवतयेति व्याख्यातम् ॥ ५३ ॥

म० 'चिदसीति पूर्वं दक्षिणतः प्रतिमन्त्रम्' । (का० १७ । १ । १२) तदुत्तरतोऽपरमाणेन दक्षिणां मत्वा चिदसीति प्रतिमन्त्रं पूर्वं तिरश्चौ उदम्लक्षणे दक्षिणे स्थित उहङ्मुख उप-
पधाति चिदसीत्युत्तरां परिचिदसीति दक्षिणाम् । इष्टकादैवले द्वे यजुषी । चीयत इति चित् । हे इष्टके, त्वं चित्ता स्थापि-
तासि । यद्वा चिनोति भोगान्संपादयतीति चित् त्वं भोगसंपा-
दिकासि । तया प्रसिद्धया देवतया वाग्मूपा सादिता सती अङ्गिरस्वव्याणवत् प्राणा यथा सर्वाङ्गेषु स्थितास्तथा ध्रुवा स्थिरा सती त्वं सीद निविशस्व । तया देवतयेति 'वाग्वै सा देवताङ्गिरस्वदिति प्राणो वा अङ्गिराः' इति ध्रुतेः । द्वितीयामुप-
पधाति । परिचित्परितः सर्वतः चीयते परितो भोगांश्चिनो-
तीति वा त्वं परिचिदसि । तया देवतयेति व्याख्यातम् ॥ ५३ ॥

चतुःपञ्चाशी ।

लोकं पृण छिद्रं पृणाथो सीद ध्रुवा त्वम् । इन्द्राग्नी
त्वा बृहस्पतिरस्मिन्योनावसीपदन् ॥ ५४ ॥

उ० लोकं पृणामुपपधाति । लोकं पृण । पद्यादिलोकं (?) स्थानं पृण पूरय । छिद्रं पृण पूरय अमेरवयवभूता भव ।

अथो अपिच सीद निविशस्व ध्रुवा निश्चला त्वम् । इन्द्राग्नी
च त्वां बृहस्पतिश्च अस्मिन्योनौ स्थाने असीषदन् आसाद-
यन्तु । नहि मानुषोऽध्वर्युः त्वां सादयितुं समर्थ इत्यभिप्रायः-

म० 'तिसृषु लोकंपृणामु मन्त्रो दशसु च द्वयोर्वा दशत्ये-
कस्यां च' (का० १७।१।१७) । आदौ तिसृषु लोकंपृणेश्च-
कामु तृणीमुपहितासु लोकंपृणेलभिमन्त्रणम् तनो दशसु मन्त्र-
यद्वादौ द्वयोर्लोकंपृणयोर्मन्त्रस्ततो दशसु तत एकस्याम् एवमे-
कविंशतीष्टका गार्हपत्ये स्फुरिति सूत्रार्थः । लोकंपृणादे-
वत्सानुष्टुप् । हे लोकंपृणेश्च, तं लोकं पृण गार्हपत्यचयन-
देशे पूर्वैष्टकाभिरनाक्रान्तं स्थानं पूरय । तथा छिद्रं पृण किञ्चि-
दपि छिद्रं यथा न दृश्यते तथा संछिद्य भवेत्यर्थः । 'पृण
तृप्तौ' तुदादिः । अथो अपिच ध्रुवा दृढा सती त्वं सीद तिष्ठ ।
किञ्च इन्द्राग्नी बृहस्पतिश्चैते देवा अस्मिन् योनौ स्थाने वा
त्वां असीषदन् सादितवन्तः सदेवम् । नहि मानुषोऽध्वर्युस्तां
सादयितुं शक्य इति भावः ॥ ५४ ॥

पञ्चपञ्चाशी ।

ता अस्य सृद्दोहसः सोमं श्रीणन्ति पृथ्वयः ।
जन्मन्देवानां विश्वेष्टिष्वारोचने दिवः ॥ ५५ ॥

उ० सृद्दोहसाधिवदति । ता अस्य अनुष्टुप् । यज्ञ-
हुतिपरिणामभूता आप उच्यन्ते व्यवहितपदप्रायो मन्त्रः ।
ता यज्ञपरिणामभूता दिव इत्यन्तं पदमिह संबध्यते । दिवः
शुलोकान् व्युताः सृद्दोहसः । 'आपो वै सृद्दोऽन्नं दोहः'
इति श्रुतिः । अन्नसहिता आपः । अस्येत्यस्य पदस्य विश्व
इत्यनेन संबन्धः । 'यज्ञो वै विश्वः' इति श्रुतिः । अस्य
विश्वः अस्य संबन्धिनं सोमं श्रीणन्ति मिश्रयन्ति । पृथ्वयः
'अन्नं वै पृथ्विः' इति श्रुतिः । एतदुक्तं भवति । अस्मिन्
लोके पतित्वा आप ओषधिवनस्पत्यन्नभूताः सोमस्योपकु-
र्वन्ति कस्मिन्काले श्रीणन्ति । जन्मन्देवानाम् । 'संवत्सरो
वै देवानां जन्म' इति श्रुतिः । संवत्सरभूतिनः संवत्सरे
सोमयागः तदभिप्रायमेतत् । त्रिष्वारोचने । 'सवनानि वै
त्रीणि रोचनानि' इति श्रुतिः । त्रिष्वारोचनेष्विति वचन-
व्यत्ययः । त्रिषु सवनेषु । एवं श्रुतितोऽयं मन्त्रो व्याख्यातः ५५

म० 'नित्ये सादनसृद्दोहसा उपधानादुत्तरे तथा देव-
तया ता अस्येति' (का० १६।७।१४) । तथा देवत-
येति सादनम् ता अस्येति सृद्दोहसाधिवदनम् । एते नित्ये
सर्वत्रेति सूत्रार्थः । इन्द्रपुत्रप्रियमेघदृष्टादेवत्सानुष्टुप् । दिवो
शुलोकसंबन्धिनो दिवव्युता वा सृद्दोहसः सृद्दाश्च दोहसश्च
ते सृद्दोहसः सृदेन जलेन सहिता दोहसोऽन्नानि अन्नयुक्ता
आपः ताः प्रसिद्धा अस्य विश्वो यज्ञस्य संबन्धिनं सोममाश्री-
णन्ति सम्यग्मिश्रयन्ति पक्वं कुर्वन्ति वा 'श्री पाके' क्यादिः ।
'आपो वै सृद्दोऽन्नं दोहः' (८।७।३।२१) 'यज्ञो वै
विश्वः' (८।७।३।२१) इति च श्रुतिः । कीदृशाः ।

सृद्दोहसः पृथ्वयः नानाविधाः । यद्वा 'अन्नं वै पृथ्वी' (८।
७।३।२१) इति श्रुतेरन्नरूपाः अन्नागत्य व्रीह्यादिधान्य-
निष्पादका इत्यर्थः । कदा श्रीणन्ति देवानां जन्मन् जन्मनि
संवत्सरे 'संवत्सरो वै देवानां जन्म' (८।७।३।२१) इति
श्रुतेः । संवत्सरे संवत्सरे सोमयागस्तदभिप्रायमेतत् । 'सव-
नानि वै त्रीणि रोचनानि' (८।७।३।२१) इति श्रुतिः ।
यज्ञपरिणामभूता अन्नोत्पादिका आपो दिवः सकाशादस्मि-
न्लोके पतित्वा ओषधिवनस्पत्यन्नभूताः सत्यः सोमस्योपकुर्वन्तीति
भावः ॥ ५५ ॥

पट्पञ्चाशी ।

इन्द्रं विश्वा अवीवृधन्समुद्रव्यचसुं गिरः ।
रथीतमं रथीनां वाजानां सत्पतिं पतिम् ॥ ५६ ॥

उ० पुरीपं निवपति । इन्द्रं विश्वाः । ऐन्धनुष्टुप् । इन्द्रं
विश्वाः सर्वाः गिरः स्तुतयः ऋग्यजुःसामलक्षणाः । अवी-
वृधन् वर्धयन्ति । समुद्रव्यचसम् समुद्रमिव विविधायनं
नानागतितम् अक्षोभ्यबलं वा । रथीतमं रथीनाम् । सर्वेषां
रथिनां मध्ये रथं युद्धलब्धातिशयम् । वाजानां सत्पतिं पतिं
वाजानामन्नां पतिं सतां च पतिम् । श्रुतिस्मृतिकर्मानुष्ठातारः
सन्त उक्ताः ॥ ५६ ॥

म० 'चालालदेशात्पुरीपं निवपतीन्द्रं विश्वा इति' (का०
१७।१।१८) । चालालस्थानात् सृद्दमानाय गार्हपत्यचि-
तेरुपरि क्षिपति । इन्द्रदेवत्वा मधुच्छन्दमुतजैतृदृष्टानुष्टुप् ।
विश्वाः सर्वा गिरः स्तुतयः ऋग्यजुःसामरूपा इन्द्रमवीवृधन्
वर्धयन्ति । कीदृशमिन्द्रम् । समुद्रव्यचसं समुद्रवद् व्यचो व्याप्ति-
र्यस्य तं समुद्रवद्भाषकं विविधाशनं नानागतितमित्यर्थः ।
अक्षोभ्यगतिं वा । रथीनां रथयुक्तानां सर्वेषां मध्ये रथीतम-
मत्यन्तं रथयुतं रथयुदे लब्धातिशयमित्यर्थः । 'ईदधिनः'
(पा० ८।२।१७) इति घे परे रथिन ईदादेशः । तथा
वाजानामन्नां पतिं स्वामिनं सत्पतिं स्वधर्मवर्तिनां च प्रति-
पालकम् ॥ ५६ ॥

सप्तपञ्चाशी ।

समितं संकल्पेथां संप्रियौ रोचिष्णू सुमन-
स्मानौ । इपमूर्जमभि संवसानौ ॥ ५७ ॥

उ० चित्येनोक्तं निवपति समितमिति चतसृभिरुष्णि-
गुपरिष्ठाद्बृहत्पुष्णिक्पङ्क्तिभिर्ब्रह्मिदेवत्वाभिः । तृतीया वाग्नि-
देवत्वा । समितम् । द्वितीयपादप्रभृति व्याख्यायते । यौ पुत्रौ
संप्रियौ संगतिप्रियौ रोचिष्णू रोचनशीलौ च । तौ सु-
मनस्मानौ परस्परं शोभनं चिन्तयन्तौ । इपममूर्जं
तदुपसेचनं सर्पिरादि अभिसंवसानौ अभ्यवहरन्तौ । वस्ते-
रथान्तरे वृत्तिः । एतत्कुर्वाणौ समितम् । 'इष् गतौ' ।
संगतिं कुरुतम् । संकल्पेथां च एकसंकल्पौ च भवतमित्येत-
दाशासहे ॥ ५७ ॥

म० 'समंवितां कृत्वोरुपं निवपति समितमिति' (का० १७।१।१९) । समं विलं यस्याः सा समंविता । विभक्त्यलुक् छान्दसः । गार्हपत्यचिति मृत्युरणेन परिश्रितसमां कृत्वा तन्मध्ये नीचैरुह्यार्मिं स्थापयति चतुर्मेधैः । चतस्रो द्व्यग्निदेवत्याः । समितम् उष्णिगेकाधिका अनियताक्षरपादत्वेऽप्यष्टाविंशत्यक्षरत्वात् । हे चित्योरुह्याग्नी, युवां समितं संगच्छतम् । 'इण् गतौ' संगतौ भवतम् । संकल्पेथां च एकसंकल्पौ भवतम् । यद्वा संकल्पनं यज्ञनिष्पादनं कुरुतम् । कीदृशौ युवाम् । संप्रियौ संप्रीणीतस्वौ 'इयुपध-' (पा० ३।१।१३५) इति कः । सम्यक् परस्परं प्रीतियुक्तौ । रोचिष्णु दीप्यमानौ 'अलंकृन्-' (पा० ३।२।१३६) इत्यादिना इष्णुन् । सुमनस्यमानौ शोभनं मनः कुरुतस्वौ वा । सुमनस्येते तौ सुमनस्यमानौ । सुधातुः क्यङन्ताच्छानच् । परस्परं शोभनचित्तवन्तौ । इयमन्नमूर्जमुपसेचनं घृतादि चाभिसंवसानौ अभ्यवहरन्तौ भुञ्जानौ अभितः सम्यक् संपादयन्तौ वा । वस्तेर्यान्तरे वृत्तिः ॥ ५७ ॥

अष्टपञ्चाशी ।

सं वां मनोऽसि सं व्रता समुचित्तान्याकरम् ।
अग्ने पुरीष्याधिपा भव त्वं न इयमूर्जं यजमानाय
धेहि ॥ ५८ ॥

उ० सं वाम् आ समाकरम् आभिमुख्येन स्थित्वा संस्कृतवान् वां युवयोर्मेनांसि । बुध्यहंकारमनांसीति बहुवचनम् । संव्रता । व्रतमिति कर्मनाम । संस्कृतवांश्च युवयोः कर्माणि समुचितानि । चित्तशब्देन संस्कारा मनोगता उच्यन्ते । संस्कृतवांश्चास्मि मनोगतान्संस्कारान् । उकारः समुच्चयार्थीयः । एवं मनःकर्मसंस्कारैरेकीभूतं त्वामेकं देवताभिमानिनं प्रार्थये । हे अग्ने, पुरीष्य पशव्य, अधिपतिर्भव । त्वं नः अस्मभ्यम् इपं चोर्जे च यजमानाय धेहि देहि । इयमन्नमूर्जं च तदुपसेचनं दध्यादि ॥ ५८ ॥

म० उपरिष्ठाद्गृहीता अष्टसप्तनवत्रयोदशाक्षरपादत्वादेकाधिका । हे पूर्वाकावग्नी, वां युवयोर्मेनांसि बहुवचनत्वान्मनोबुध्यहंकारानहं समाकरं सर्वतः सज्जतान्करोमि । करोतेर्लङ्घुत्तमवहुवचने शपि अकरमिति रूपम् । तथा व्रता व्रतानि कर्माणि समाकरम् । व्रतमिति कर्मनाम (निघ० २।१।७) तथा चित्तानि च मनोगतसंस्कारान्समाकरम् । उकारः समुच्चयार्थः । एवं मनःकर्मसंस्कारैरेकीभूतैरेकीभूतमभि प्रार्थये हे पुरीष्य, पशव्य हे अग्ने, त्वं नोऽस्माकम् अधिपातीति अधिपाः पालको भव । इयमन्नमूर्जं तदुपसेचनं दध्यादि च यजमानाय धेहि देहि ॥ ५८ ॥

एकोनपष्टी ।

अग्ने त्वं पुरीष्यो रयिमान्पुष्टिमाँ २ असि ।
शिवाः कृत्वा दिशः सर्वाः स्वं योनिभिहासदः ॥ ५९ ॥

उ० अग्ने त्वम् । हे अग्ने, त्वं पुरीष्यः रयिवांश्च धनवान् पुष्टिवांश्च असि यतः अतः शिवाः कृत्वा दिशः सर्वाः स्वं योनिभिहासदः इति व्याख्यातम् ॥ ५९ ॥

म० उरुध्याग्निदेवत्योष्णिक् आर्घ्येकाधिका अनियताक्षरपादत्वात् । हे अग्ने, त्वं पुरीष्यः पशव्योऽसि । रयिमान् धनवान् पुष्टिमान् पोषयुक्तश्चासि । अतः सर्वा दिशः शिवाः शान्ताः कृत्वा इहास्मिन्धने स्वं योनिं स्वकीयं स्थानमासदः प्राप्नुहि ॥ ५९ ॥

पष्टी ।

भवतं नः समर्नसौ सचेतसावरेपसौ । मा युञ्ज
हिंसिष्टं मा युञ्जपतिं जातवेदसौ शिवौ भवतमृग
नः ॥ ६० ॥

उ० भवतं न इति व्याख्यातम् ॥ ६० ॥

म० आपीं पष्टिः अनियताक्षरपादत्वात् द्व्यग्निदेवत्या (अथा० ५ क० ३) पुनर्व्याख्यायते । हे जातवेदसौ अग्नी, यज्ञमस्मदीयं कर्म युवां मा हिंसिष्टं मा विनाशयतम् । यज्ञपतिं यजमानं च मा हिंसिष्टम् । अथास्मिन् कर्मदिने नोऽस्मभ्यं शिवौ शान्तौ युवां भवतम् । किंच युवां नोऽस्मदर्थं समनसौ सचेतसौ अरेपसौ च भवतम् । मनसा सहितौ समानचित्तौ । अन्यविषयं मनो हिलास्मदनुग्रहाभिमुखत्वं समनस्त्वम् । अस्मदनुग्रहेऽन्योन्यविप्रतिपत्तिराहित्यं सचेतस्त्वम् । अरेपसौ निष्पापौ अस्माकं प्रामादिकापराधसत्त्वे कोपाभावो निष्पापत्वम् ईदृशावस्मभ्यं भवतमित्यर्थः ॥ ६० ॥

एकपष्टी ।

मातेव पुत्रं पृथिवी पुरीष्यमग्निं स्वे योनावभारुखा ।
तां विश्वेदेवैर्ऋतुभिः संविदानः प्रजापति-
र्विश्वकर्मो विमुञ्चतु ॥ ६१ ॥

उ० उक्तां शिक्ष्याद्विमुञ्चति मातेव पुत्रम् । अनुष्टुप् । उक्तास्तुतिः । येयमुक्ता माता इव पुत्रं पृथिवीरूपमवस्थाप्य पुरीष्यं पशव्यं अग्निम् स्वे स्वकीये उत्सङ्गे कृत्वा अभाः । प्रथमपुरुषस्यैतद्रूपम् । उक्ताशब्दसामानाधिकरण्यात् अमारुपा अभार्पात् धारितवती । तामिदानीं कृतसत्यां सर्तां विश्वेदेवैः ऋतुभिः संविदानः । अहो महत्कर्म कृतमित्येवं संवादं कुर्वन् प्रजापतिर्विश्वकर्मा च विमुञ्चतु शिक्ष्यात् ॥ ६१ ॥

म० 'सिकताभिः समंवितां कृत्वा मातेव पुत्रमिति शिक्ष्याद्विमुञ्चति' इति व्याख्यायासिद्धिः पयोमध्ये तूष्णीम् (का० १७।१।३१) । शून्यामुखां सिकताभिः संपूर्य मातेवेति मन्त्रेण शिक्ष्यात्पृथक्कृत्वात्रिवदिति स्थापितामेतरेऽरन्निमात्रे गार्हपत्यचित्तेरुपर्येवोखां निधाय तन्मध्ये तूष्णीं दुग्धं सिधेदिति सूत्रार्थः । उक्तादेवत्या त्रिष्टुप् । तृतीयो नवः । चतुर्थो द्वादशकः । पृथिवी भूरुपा मृष्मथी या उक्ता पुरीष्यं

पशव्यमग्निं स्वे योनौ स्वकीयगर्भस्थाने अभाः अभाप्यंत
भृतवती । भृजो लुङि 'बहुलं छन्दसि' (पा० ७।३।९७)
इतीडागमाभावे सिचो विसर्गे तिपि छत्ते रूपम् । माता पुत्र-
मिव यथा माता पुत्रमुत्सङ्गे विभर्ति । प्रजापतिः कृतकृत्यां
तामुखां विमुबतु शिष्यपाशाद्विमुक्तां करोतु । कीदृशः प्रजा-
पतिः । विश्वेदेवैकैतुभिश्च संविदानः संवित इति ऐकमत्यं
गतः अहो महत्कर्मोत्थया कृतमिति संवादं कुर्वन् । विश्वकर्मा
विश्वं सृष्टिरूपं कर्म यस्यासौ विश्वकर्मा ॥ ६१ ॥

द्विपथी ।

असुन्वन्तमयजमानमिच्छ स्तेनस्येत्यामन्विहि
तस्करस्य । अन्यमस्मदिच्छ सा त इत्या नमो देवि
निर्कृते तुभ्यमस्तु ॥ ६२ ॥

उ० नैर्कृतीनामिष्टकानामुपधानं तिसृभिरनुष्टुभिः । अ-
सुन्वन्तम् सोमाभिषवमकुर्वाणम् यजमानं चान्यैः यज्ञ-
तुभिः इच्छ परिगृहीत्व । किंच स्तेनस्येत्यामन्विहि । स्तेनस्य
चौरस्य इत्यां गतिम् अनुकुर्वन् इहि प्रपलाय्य याहि । त-
स्करस्य तदेवायं चौरकर्म करोति नान्यत् स तस्करः सन्
तस्कर इत्युच्यते । पुनरप्याह । अन्यमस्मदिच्छ अन्यं पुरु-
षमस्मत्तः इच्छ गृहीतुम् सा ते तव इत्या गतिः । एवं
दण्डगर्भमुक्त्वा अथेदानीं साम्नाह । नमो देवि निर्कृते तुभ्य-
मस्तु हे देवि निर्कृते तुभ्यं नमः अस्तु ॥ ६२ ॥

म० 'नैर्कृतीः कृष्णास्तुपपकालितोऽलक्षणाः पादमात्री-
हविष्यासन्नहोमवद्देशे दक्षिणोत्तराः कृत्वा दक्षिणामुखोऽनुपस्पृश-
नसुन्वन्तमिति प्रत्यृचं पराचीः' (का० १७।१।२३) ।
ततोऽध्वर्युः राजसूये हविष्यासन्नहोमे यादृशो देशस्तादृशे
स्वयं प्रदीर्णे दरिणे वा असुन्वन्तमिति प्रत्यृचं तिस्रो नैर्कृति-
संज्ञा इष्टका दक्षिणोत्तराः कृत्वा ततस्ता अस्पृशन्नुपदधाति ।
कीदृशीः । पाकेन कृष्णवर्णाः तुपैरेव पकाः लक्षणाहीनाः
पद्याः पराचीः अनात्ममुखीः । स्वयं दक्षिणामुखः पूर्वमुत्तरां
निधाय ततो दक्षिणे द्वे इति सूत्रार्थः । तिस्रो निर्कृतिदेवत्या-
न्निष्ठुमः । हे निर्कृते, असुन्वन्तं सोमयागमकुर्वाणम् अय-
जमानमन्यैर्हविर्यज्ञैर्यजनमकुर्वाणं च त्वमिच्छ प्रतिगच्छ तं
गृहाणेत्यर्थः । किंच स्तेनो गुप्तचोरः तस्करः प्रकटचोरः
तयोरित्यां गतिमन्विहि अनुगच्छ । पृष्ठतो गत्वा तावपि गृहा-
णेत्यर्थः । सर्वथा सोमं सुन्वन्तो हविर्यज्ञैश्च यजन्तोऽस्मदन्त्य-
मिच्छ न त्वस्मानिच्छ । सा दुष्टशिक्षा ते तवेत्या गतिवर्णा
हे देवि निर्कृते, एवंभूतायै तुभ्यं नमोऽस्तु ॥ ६२ ॥

त्रिपथी ।

नमः सु ते निर्कृते तिग्मतेजोऽयस्मयं विचृता
बन्धमेतम् । यमेन त्वं यम्या संविदानोत्तमे नाके
अधिरोहयैनम् ॥ ६३ ॥

उ० नमः सु ते नमस्कारः शोभनः ते तव हे निर्कृते
अस्तु । निर्कृतिः कृच्छापतिः भूमिर्वा । तिग्ममुत्साहतेजो यस्याः
सा तिग्मतेजाः तस्याः संबोधनं हे तिग्मतेजः, अयस्मयं
विचृत अयोमयं विच्छिन्धि बन्धमेतम् । येनाहं बद्धः अजस्य
जीवभावलक्षणेन जनिता त्रियते मृत्वा जायत इति ।
किंच । यमेनाग्निना त्वं यम्या च पृथिव्या संविदाना एकम-
तीभूय । उत्तमे नाके उत्कृष्टे स्वर्गे अधिरोहय एनं यज-
मानम् ॥ ६३ ॥

म० 'निर्कृतिः कृच्छापतिः स्यादलक्ष्मीस्तु निर्कृतिः'
इत्यभिधानाद् भूमिर्वा निर्कृतिदिगभिमानिनी देवता वा ।
'अलक्ष्म्यां दिक्पतौ चापि निर्कृतिरिहपदेव' इति कोशात् ।
तिग्मं तीक्ष्णं दुःसहं तेजो यस्याः सा तिग्मतेजाः तस्याः
संबोधने हे तिग्मतेजः, हे निर्कृते, तुभ्यं सु सुतरां नमोऽस्तु ।
अयस्मयमयोमयम् 'अयस्मयादीनि छन्दसि' (पा० १।४।२०)
इति सलम् । लोहपाशवद्बन्धमेतं बन्धं जीवत्वेन जन्ममृतिरूपम-
ज्ञानं त्वं विचृत विच्छिन्धि नाशय । 'चृती ग्रन्थे' तुदादिः । 'ह्यचो-
ऽस्तित्तिङः' (पा० ६।३।१३५) इति संहितायां दीर्घः । किंच यमेन
अग्निना यम्या पृथिव्या च संविदाना ऐकमत्यं गता सती
उत्तमे उत्कृष्टे नाके सर्वसुखोपेते दुःखमात्रहीने स्वर्गे एनं यज-
मानमधिरोहय स्थापय ॥ ६३ ॥

चतुःपथी ।

यस्यास्ते घोर आसन्जुहोम्येषां बन्धानामवस-
र्जनाय । यां त्वा जनो भूमिरिति प्रमन्दते नि-
र्कृतिं त्वाहं परिवेद विश्वतः ॥ ६४ ॥

उ० यस्यास्ते यस्याः तव हे घोरे विषमशीले । आसन् आस्ये
मुखे जुहोमि हविः एषां बन्धानाम् अवसर्जनाय विमोच-
नाय । सा त्वमेतान्बन्धानस्मत्तो विसृज । किंच । यां च
त्वां जनो लोकः भूमिरिति कृत्वा प्रमन्दते स्तौति तां त्वा-
महमपि स्तौमि । तथैव प्रतिष्ठा भूतानां जनयित्री मातेव
विभर्तीत्यादिभिर्गुणैः । किंच । निर्कृतिं त्वाम् अहं परिवेद
जानामि विश्वतः सर्वतः । नितरां हि विदित आमन्त्रितो
हिनस्तीत्यत एतान् बन्धानवसृज अस्मत्तः ॥ ६४ ॥

म० हे घोरे विषमशीले क्रूररूपे निर्कृतिदेवि, यस्याः ते
तव आसन् आस्ये मुखे अहं जुहोमि आहुतिवदिष्टकामुपद-
धाभिः । किमर्थम् । एषां बन्धानां यजमानस्य स्वर्गाप्तिप्रति-
बन्धकानां पापानामवसर्जनाय । किंच जनो जन्तुमात्रो यां
त्वा त्वां भूमिरिति प्रमन्दते स्तौति शास्त्रानभिज्ञत्वात् । 'मदिह
स्वपने जाड्ये मदे मोदे स्तुतौ गतौ' इति धातुः । त्वं तु
निर्कृतिः । अहं तु शास्त्रज्ञतया तादृशी त्वा त्वां विश्वतः सर्वे-
थापि निर्कृतिमेव परिवेद सम्यग्जानामि । निर्कृतिशब्दस्याय-
मर्थः सर्वदेवसाधारणादेवयजनाभिकृष्य स्वतन्त्रदेशे विदीर्णादी

ऋतिः प्राप्तिर्यस्याः सा निरुतिरिति । इदं प्रकारद्वयं वेदेति विवक्षित इत्युक्तम् ॥ ६४ ॥

पञ्चपटी ।

यं ते देवी निरुतिराबन्ध पाशं ग्रीवास्त्ववि-
च्युतम् । तं ते विद्याम्यायुषो न मध्यादथैतं पितु-
र्मद्वि प्रसूतः ॥ नमो भूयै येदं चकार ॥ ६५ ॥

उ० शिष्यरुक्मपाशेण्डासन्दीः परेणास्यति । यं ते देवी त्रि-
ष्टुप् । यजमान उच्यते । यं ते देवी निरुतिः आबन्ध आबद्ध-
वती शिष्यपाशं रुक्मपाशं च । ग्रीवासु कण्ठे । अविच्युतम् ।
'वृती छेदने' । अविच्छेद्यम् अनवस्पर्धनीयम् अनेनैव य-
जुषा तं पाशं ते तव विद्यामि । स्वरूपमष्टो विमोचने ।
विमुञ्चामि । आयुषो न मध्यात् । अग्निर्वा आयुस्तस्यैतन्म-
ध्यं यश्चितो गार्हपत्यो भवत्यचित आहवनीयः । नकारः
संप्रत्यर्थः । अग्नेर्मध्यात् अद्योन्मुक्तपाशः सन् अग्निरूपमव-
स्थाय यजमान एतं पितुमन्नम् अद्धि भक्ष्य । प्रसूतो-
भ्यनुज्ञातो निरुत्या । उदपात्रं निषिच्य अन्तराग्नेष्टकमु-
पतिष्ठन्ति । नमो भूयै । विराडेकपदा भूतिदेवत्या ।
नमो भूयै श्रिये या इदमग्निलक्षणं कर्म चकार कृत-
वती ॥ ६५ ॥

म० 'शिष्यरुक्मपाशेण्डासन्दीः परेणास्यति यं त इति'
(का० १७।२।४) । शिष्यं रुक्मपाशं इण्डे आसन्दी च
नैर्ऋतीष्टकातः पश्चात्तिष्ठति । यजमानदेवत्या त्रिष्टुप् । यज-
मानं प्रत्युच्यते । हे यजमान, निरुतिर्देवी ते तव ग्रीवासु
कण्ठावयवेषु यं पाशं शिष्यरूपमाबन्ध आसमन्ताद्बद्धवती ।
कीदृशं पाशम् । अविच्युतं 'वृती छेदने' अच्छेद्यं दृढं तं ग्री-
वास्थं ते तव पाशमनेन मन्त्रेणाहं विद्यामि विमुञ्चामि । स्वि-
रूपमष्टो विमोचनार्थः । कस्मान् स्थानाद्दिमुञ्चामि आयुषोऽग्ने
मध्याद्गार्हपत्यचित्स्थानात् न संप्रति इदानीमेव पाशं दूरीकरो-
मीत्यर्थः । नकारः संप्रत्यर्थः । 'अग्निर्वा आयुस्तस्यैतन्मध्यं
तश्चितो गार्हपत्यो भवत्यचित आहवनीयः' (७।२।१।
१५) इति ध्रुतेरायुःशब्देनात्राग्निरुच्यते । अथ पाशविमो-
कानन्तरं प्रसूतः निरुत्यानुज्ञातः सन् अग्निरूपमाश्रित्य हे
यजमान, एतं पितुमन्नमद्धि भक्ष्य । 'उदपात्रं निषिच्यान्त-
राग्नेष्टकमुत्तिष्ठन्ति नमो भूत्या इति' (का० १७।२।४) ।
शिष्यादिनिरसनान्तरमात्मनो नैर्ऋतीष्टकानां च मध्ये जल-
पूर्णं चमसं तूर्णां निनीय ब्रह्मयजमानाध्वर्यवो नम इति मन्त्रे-
णोत्तिष्ठन्ति नैर्ऋतीसमीपादिति सूत्रार्थः । भूतिदेवत्यैकपदा
विराट् । सा देवी इदमग्निलक्षणं कर्म चकार कृतवती तस्यै
भूयै श्रीरूपिण्यै देव्यै नमो नमस्कारोऽस्तु ॥ ६५ ॥

पट्पटी ।

निवेशनः सङ्गमनो वसूनां विश्वा रूपाभिचष्टे

शचीभिः । देव इव सविता सत्यधर्मेन्द्रो न तस्यौ
समरे पथीनाम् ॥ ६६ ॥

उ० शालाद्वार्योपस्थानम् । निवेशनः त्रिष्टुप् । पृथि-
वीलोकसंस्तुतोऽयमग्निर्द्यौमग्निर्निवेशनः । निविशन्तेऽस्मि-
न्निति निवेशनः । संगच्छन्तेऽस्मिन्निति संगमनः । केपाम् ।
वसूनां धनानाम् । यश्चायं विश्वरूपा । सर्वाणि रूपाणि
आहवनीयदक्षिणादयतिप्रणीताग्नीध्रधिष्यप्रभृतीनि । अभि-
चष्टे अभिपश्यति । शचीभिः स्वैः स्वैर्युक्तानि । कथं पश्यति ।
देव इव सविता सत्यधर्मा अवितथकर्मकारी । यश्च इन्द्रो
न इन्द्र इव तस्यौ तस्थिवान् । समरे संग्रामे । पथीनां
परिपन्थिभिः सह । तं वयं स्तुम इति वाक्यशेषः ॥ ६६ ॥

म० 'अनपेक्षमेव शालाद्वार्योपस्थानं निवेशन इति'
(का० १७।२।६) । ब्रह्मयजमानाध्वर्यवो नैर्ऋत्युपधानदे-
शात् पश्चादपश्यन्तः शालां गच्छन्ति । अध्वर्युरेव शालाद्वारि
भवं गार्हपत्याचितिरूपमग्निमुपतिष्ठते । विश्वावसुगन्धर्वैष्टेन्द्र-
देवत्या त्रिष्टुप् । अयमग्निः विश्वा विश्वानि रूपा रूपाणि
अभिचष्टे पश्यति आहवनीयातिप्रणीताग्नीध्रधिष्यादीनि स-
र्वाणि रूपाणि सर्वतः पश्यति । कीदृशानि रूपाणि । शचीभिः
स्वैः स्वैः कर्मभिर्युक्तानीति शेषः । क्रीदशोऽग्निः । निवेशनः
निवेशयति यजमानं स्वग्रहे स्थापयतीति निवेशनः । तथा
वसूनां धनानां संगमनः संगमयति प्रापयतीति संगमनः
प्रजापशुरूपधनप्रापकः । सत्यधर्मा सत्योऽवश्यंभाविफलोपेतो
धर्मोऽग्निहोत्रादिलक्षणो यस्यासौ सत्यधर्मा । क इव । सविता
देव इव । यथा सविता सूर्यो देवः सर्वाणि रूपाणि अभिचष्टे ।
यश्चाग्निः पथीनां । विभक्त्यव्यत्ययः । पथिभिः परिपन्थिभिः
सह समरे संग्रामे इन्द्रो न इन्द्र इव तस्यौ स्थितवान् यथेन्द्रो
युद्धे तिष्ठति तद्वत् तं वयं स्तुम इति शेषः । पथिञ्शब्दस्य
परिपन्थिवाचकत्वाद्ग्रस्य णेरिति (पा० ७।१।८८) ढिलो-
पामावे छान्दसे दीर्घं पथीनामिति रूपम् ॥ ६६ ॥

सप्तपटी ।

सीरा युञ्जन्ति कवयो युगा वितन्वते पृथक् ।
धीरा देवेषु सुन्नया ॥ ६७ ॥

उ० सीरं युज्यमानमभिमन्त्रयते गायत्रीत्रिष्टुभ्याम् ।
सीरा युञ्जन्ति सीराणि लाङ्गलानि युञ्जन्ति कवयो मेधा-
विनः । युगा वितन्वते युगानि च वितन्वन्ति । पृथक्
नाना । कथंभूताः । कवयः युञ्जन्ति । धीराः धीमन्तः
अग्निक्षेत्रविदः । किमर्थं युञ्जन्ति । देवेषु सुन्नया । सुन्न-
मिति सुन्ननाम् । द्वितीयार्थं तृतीया । देवेषु सुन्नं सुन्नं कर्तु-
मिति शेषः । सीरकविशब्दोर्बहुवचनं पूजार्थम् । युगानि
तु बहुवचनं यज्ञे भवन्ति ॥ ६७ ॥

म० 'दक्षिणामग्निश्रोणिमपरेण तिष्ठन् युज्यमानमभि-

मन्त्रयते सीरा युजन्तीति' (का० १७।२।११) । चित्-
दक्षिणश्रोणेः पश्चिमे तिष्ठन्नध्वयुः प्रतिप्रस्थात्रोत्तरां सपूर्वे षट्-
भिर्वा दशभिश्चतुर्विंशत्या वा वृषैर्युज्यमानमौदुम्बरं हलं द्वाभ्या-
मभिमन्त्रयते । सीरदेवत्ये सोमपुत्रबुधदृष्टे द्वे गायत्रीत्रिष्टुभौ ।
धीराः धीमन्तोऽमिक्षेत्रविदः कवयः कृषिकर्माभिज्ञाः सीरा
सीराणि हलानि युजन्ति वृषैर्योजयन्ति । युगा युगानि पृथक्
नाना वितन्वते विस्तारयन्ति । किं कर्तुम् । देवेषु सुप्रया
सुप्रमिति सुखनाम । ततो द्वितीयैकवचनस्य 'सुपां सुलुक्'
(पा० ७।१।३९) इति यादेशः । सुप्रं सुखं कर्तुमिति
शेषः । देवानां सुप्रं कर्तुं युजन्तीत्यर्थः । चतुर्थ्यां यादेशो वा
देवानां सुप्रया युजन्ति । सीरकविपदयोर्बहुलं पूजार्थम् ।
तयोरेकलायुगानि बहूनि सन्ति ॥ ६७ ॥

अष्टपट्टी ।

युनक्त सीरा वियुगा तनुध्वं कृते योनौ वप-
तेह बीजम् । गिरा च श्रुष्टिः सभरा असन्नो नेदीय
इत्सृण्युः पक्मेयात् ॥ ६८ ॥

उ० युनक्त सीरा सीराणि युनक्त । वियुगा तनुध्वं वित-
नुध्वम् युगानि सम्यग्योक्तप्रभृतिभिः । ततः कृते योनौ वा-
हनादिभिः वपत इह क्षेत्रे बीजं बीद्यादि । गिरा च वाचा
च या ओषधीरित्यादिकया । चशब्दाच्चमसेन च वपत । त-
थाच वपत यथा श्रुष्टिः अन्नजातिः व्रीह्यादिका सभराः सह
भरसा फलव्रातेन वर्तत इति सभराः । सान्तोयं स्त्रीलिङ्गः
शब्दः । आनामितकलेत्यर्थः । असत् भवेत् । नोऽस्माकं
यथा नेदीयः अन्तिकतमम् । इच्छद्भ्योऽनर्थकः । सृण्यः
दात्रान् पक्म औषधम् आ इयात् आगच्छेत् । एतदुक्तं भवति
अतिघनत्वादोषधीनां निकटतमं दात्रं भूमेश्च दात्रपूर् पक्-
मोषधमागच्छेत् यथा तथा वपतेति ॥ ६८ ॥

म० हे कर्षकाः, सीराः सीराणि हलानि युनक्त युक्तं
योजयत । 'तप्तनप्तनयनाश्च' (पा० ७।१।४५) इति
धस्य तवादेशे असोरलोपाभावे युनक्तेति रूपम् । युगा यु-
गानि वितनुध्वं शम्यायोकादिभिर्विस्तारयत । ततः कृते कर्ष-
णेन संस्कृते इह अस्मिन्योनौ स्थाने बीजं व्रीह्यादिकं वृयं
वपत । कया । गिरा या ओषधीरित्यादिकया (क० ७५)
वेदमन्त्रवाचा चकाराच्चमसेन च । किंच 'वाग्वै गीरमश्च श्रुष्टिः'
(७।२।२।५) इति श्रुतेः श्रुष्टिः अन्नजातिव्रीह्यादिका
सभरा असत् भरणं भरः पुष्टिः । स्रवोऽसृजप्रत्ययः । भरसा
फलपुष्पा सह वर्तमाना सभराः पुष्टा अस्तु । 'इतश्च लोपः
परस्परपदेषु' (पा० ३।४।९७) इतीकारलोपेऽडागमेऽस-
दिति रूपम् । पक्म धान्यं नेदीय इत् अतिशयेनान्तिकं नेदीयः
'अन्तिकावाडयोर्नैदसाधौ' (पा० ५।३।६३) इत्यन्तिकस्ये-
यसुनि प्रत्यये नेदादेशः । इत् एवार्थः । नेदीय इत् अन्तिक-
तममेवात्यल्पकालमेव पक्म धान्यं सृण्यः । सृणिशब्दोऽत्र

दात्रार्थः । सृण्या लवनसाधनेन दात्रेण लूनमिति शेषः ।
दात्रेण छिन्नं सत् नः अस्मान्प्रति आ इयात् आगच्छतु अल्प-
कालेन पक्मस्मद्गृहमागच्छत्वित्यर्थः ॥ ६८ ॥

एकोनसप्ततितमी ।

शुनश्च सुफाला विकृपन्तु भूमिश्च शुनं की-
नाशा अभिर्यन्तु वाहैः । शुनासीरा हविषा तोश-
माना सुपिप्पला ओषधीः कर्तनास्मे ॥ ६९ ॥

उ० चतस्रः सीताः कृपति चतसृभिर्ऋग्भिः । तत्र द्वे
त्रिष्टुभौ तृतीया पङ्क्तिः चतुर्थ्यनुष्टुप् । शुनं सुफालाः । शुन-
मिति सुखनाम । सुखेन शोभनफालाः लाङ्गलाप्रस्थिताः
विकृपन्तु विविधं कृपन्तु विलिखन्तु भूमिम् । सुखेन
च कीनाशाः हलिनः अभिगच्छन्तु वाहैः अनडुद्भिः सहिताः ।
अथैवं कृष्टे सति शुनासीरा । शुनो वायुः । शु इत्यव्यका-
नुकरणम् । 'शु एत्यन्तरिक्षे सीर आदित्यः सरणात्' । वाय्वा-
दित्यौ हविषा उदकेन । तोशतिर्वधकमां । निघ्नन्तौ भूमिम्
सुपिप्पलाः । पिप्पलमिह फलमुच्यते । ओषधीः कर्तन कु-
रुतम् । द्वयोर्बहुवचनं छान्दसम् । अस्मे अस्माकम् ॥ ६९ ॥

म० 'आत्मनि कृपत्यनुपरिचिच्छुनश्च सु फाला इति
प्रत्युचम्' (का० १७।२।१२) । चितिस्थाने परिश्रितं स-
मीपे चतुर्ऋग्भिर्दक्षिणपश्चिमोत्तरपूर्वेषु चतस्रः सीताः कृपति ।
कुमारहारितट्टाः सीतादेवत्याश्चतस्रः । द्वे त्रिष्टुभौ तृतीया
पङ्क्तिः चतुर्थ्यनुष्टुप् । सु शोभनाः फालाः सीराप्रस्था लोह-
विशेषाः शुनं सुखं यथा तथा भूमिं विकृपन्तु विलिखन्तु ।
शुनमिति सुखनाम । 'फालः सीरोपकरणोल्लवयोः फालमंशुके'
इति कोशः । कीनाशा हलिनः शुनं सुखेन वाहैः वृषभैः
सह अभिर्यन्तु अभिगच्छन्तु । हे शुनासीरा शुनासीरा हे
वाय्वादित्यौ, अस्मे अस्माकमोषधीः व्रीह्यादिकाः सुपिप्पलाः
शोभनफालाः युवां कर्तन कुरुत । कुरुतमिति वचनव्यत्ययः ।
धस्य तनवादेशे शपि लुप्ते गुणे कृते कर्तनेति रूपम् । 'की-
नाशः कर्षके क्षुद्रे कृतान्तोपांशुघातिनोः' इति कोशः । शुनश्च
सीरश्च शुनासीरा 'देवताद्वन्द्वे च' (पा० ६।३।२६)
इति पूर्वपददीर्घः । शुनो वायुः सीर आदित्यः । 'शुनो वायुः
शु इत्यन्तरिक्षे सीर आदित्यः सरणात्' (निह० ९।४०) इति
यास्कोके । कीदृशौ शुनासीरा । हविषा जलेन तोशमाना ।
तोशतिर्वधकमां । भूमिं घ्नन्तौ जलेन भूमिं सिबन्तौ सन्ता-
वोषधीः सफलाः कुरुतमिति भावः । पिप्पलं फलम् ॥ ६९ ॥

सप्ततितमी ।

घृतेन सीता मधुना समज्यतां विधैर्द्वैरनुमता
मरुद्भिः । ऊर्जस्वती पर्यसा पिबन्मानास्मान्सीति
पर्यसाभ्यार्ववृत्स्व ॥ ७० ॥

उ० घृतेन सीता । सीता समज्यताम् अनुमता इति

परोक्षामिधायिनी श्रीणि पदानि । सीते अभ्याववृत्त्वेति प्रत्यक्षामिधायिनी द्वे पदे एकस्मिन्मन्त्रवाक्ये । तत्र 'विरोधिसमवाये तु भूयसां स्वाद्धर्मिष्वम्' इति न्यायात् । 'प्रथमं वा नियम्येत कारणाव्यतिक्रमः स्यात्' इति च न्यायात् । तस्मादुपक्रमप्रभृति व्याख्यायते । धृतेनोदकेन मधुना मधूदकेन समज्यतां संसिच्यताम् । विश्वैः सर्वैर्देवैः अनुमता अभ्यनुज्ञाता मरुद्भिश्च । मरुतो ह वै वर्षास्वीशते । एवमक्षारोदकेन सिक्ता अभ्यनुज्ञाता च मरुदादिभिः । ऊर्जस्वती अन्नवती । पयसा पयोदधिघृतादिभिः पिन्वमना पूरयन्ती सर्वा दिशः । अस्मान्सीते । सीता इति विभक्तिव्यत्ययः परोक्षत्वात् । अस्मान्प्रति सीता अभ्याववृत्स्व स्वयमभ्यावततामिति पुरुषव्यत्ययः ॥ ७० ॥

म० सीता लाङ्गलपद्धतिर्मधुना मधुरेण धृतेनोदकेन समज्यतां संसिच्यतां सिक्ता भवतु । कीदृशी सीता । विश्वैर्देवैर्मरुद्भिश्चानुमता अनुज्ञाता अङ्गीकृता वा । एवं परोक्षमुक्त्वा प्रत्यक्षमाह हे सीते, ऊर्जस्वती अन्नवती सा त्वं पयसा पयोदधिघृतादिभिः पिन्वमाना दिशः पूरयन्ती सती पयसा दुग्धादिभिः सह अभ्याववृत्स्व अस्मदभिमुखमावृता भव । अस्माकमनुकूला भवेत्यर्थः । धृतेः 'बहुलं छन्दसि' (पा० २ । ४ । ७६) इति शपः श्री सति लोटि वृत्स्वेति रूपम् ॥ ७० ॥

एकसप्ततितमी ।

लाङ्गलं पवीरवत्सुशेवं सोमपित्सरु । तदुद्रपति गामविं प्रफर्ष्य च पीवरीं प्रस्थावद्रथवाहनं ७१

उ० लाङ्गलं पवीरवत् । पविधाराश्च्यते सोऽस्यास्तीति पवीरं फालः रो मत्वर्थः । तदस्य लाङ्गलस्यास्तीति पवीरवहाङ्गलं फालसंयुक्तमित्यर्थः । श्रुतिस्तु लक्षणया व्याचष्टे लाङ्गलं रथिमदिति । सुशेवं शेषमिति सुखनाम । शोभनं सुखकरम् । सोमपित्सरु सोमं पिबतीति सोमपाः यजमानः तस्मिन् सोमपि यजमाने त्सरणशीलः त्सरुच्यते भूमेः खननशीलम् । यद्वा त्सरुवृत्तं सोमपि यजमाने पापं त्सरयति नाशयतीति सोमपित्सरु । यद्वा । सोमः पीयते येन चमसेन स सोमपिः तस्य सोमपेः त्सरु वृत्तं लाङ्गलम् । नहि लाङ्गलस्य कर्मान्तरेण सोमचमसाः स्युः । यदित्यंभूतं लाङ्गलं तदुद्रपति उद्रमयति । गाम् अविं प्रफर्ष्य च पीवरीम् । फर्वतिर्गतिर्कर्मा । प्रकर्षेण फर्ष्या गम्या प्रफर्षी प्रथमयुवतिः पीवरी उच्छूनस्तनकपोलानामुद्रपति प्रस्थानाद्रथवाहनम् । प्रस्थानसंयुक्तमुत्कृष्टजवोपेतं च रथवाहनमभ्यम् उद्रपतीत्यनुपपद्यते ॥ ७१ ॥

म० तत् पूर्वोक्तं लाङ्गलं हलं गां धेनुमवि छागविशेषं रथवाहनं रथवाहकमथादिकं च उद्रपति उद्रमयति प्रापयति । रथं वाहयति प्रापयतीति रथवाहनम् । कृषिरामृद्वावेव गवादिकं यजमानस्य सुलभमिति भावः । अतएव लाङ्गलं गवादिप्रा-

पकम् । कीदृशं लाङ्गलम् पवीरवत् । पविधारास्यास्तीति पवीरं फालः रो मत्वर्थः । पवीरमस्यास्तीति पवीरवत् फालसंयुक्तम् । तथा सुशेवम् । शेषमिति सुखनाम शोभनसुखकरं शोभनं शेषं यस्मात् । तथा सोमपित्सरु सोमं पिबतीति सोमपा यजमानः तस्मिन् सोमपि यजमाननिमित्तं त्सरति भूमिं खनतीति सोमपित्सरु । यद्वा सोमपि यजमाने त्सरति नाशयति पापमिति सोमपित्सरु । 'त्सर छप्रगतौ' इति धातोर्ग्रन्थः शीलार्थः । 'हलदन्तात्सप्तम्या' (पा० ६ । ३ । ९) इति विभक्तोरलुक् 'आतो धातोः' (पा० ६ । ४ । १४०) इति आलोपे हलन्तत्वात् । यद्वा सोमः पीयतेऽनेनेति सोमपिध्वंसः तस्य त्सर निष्पादकम् । नहि लाङ्गलकर्म विना सोमचमसाः स्युः । ईदृशं लाङ्गलं गवादि गमयतीत्यर्थः । कीदृशी गामवि च । प्रफर्ष्य फर्वतिर्गतिर्कर्मा । प्रकर्षेण फर्वति गच्छति प्रफर्षी तां प्रफर्ष्य 'वा छन्दसि' (पा० ६ । १ । १०६) इत्यभि पूर्वपदभावे यणादेशः । युवतित्वादतिवेगवतीमित्यर्थः । तथा पीवरीं स्थूलां पुष्टांतीम् । कीदृशं रथवाहनम् । प्रस्थावत् प्रस्थानं गतिरस्यास्तीति प्रस्थावत्प्रायाणसमर्थमुत्कृष्टजवोपेतमित्यर्थः ॥ ७१ ॥

द्विसप्ततितमी ।

कामं कामदुधे धुक्ष्व मित्राय वरुणाय च । इन्द्रायाश्चिभ्यां पूष्णे प्रजाभ्य ओपधीभ्यः ॥ ७२ ॥

उ० कामं कामदुधे । सीतोच्यते । हे कामदुधे कामानां प्रपूरणि, कामं धुक्ष्व पूरय । केपामित्यत आह । मित्राय वरुणाय च । इन्द्राय अग्निभ्याम् । पूष्णे प्रजाभ्यः ओपधीभ्यः । चकारः तमुबधायैः सर्वैरनुपज्यते ॥ ७२ ॥

म० कामान्मनोरथान्दुग्धे पूरयति कामदुधः । 'दुहः क्वध्व' (पा० ३ । २ । ७०) इति कप्प्रत्ययो धान्तादेशश्च तस्याः संयुद्धौ हे कामदुधे लाङ्गलपद्धते, मित्रादिपूषान्तदेवानामर्थे प्रजाधर्मोपधिनिष्पत्यर्थं च काममपेक्षितं भोगं धुक्ष्व संपादय ॥ ७२ ॥

त्रिसप्ततितमी ।

विमुच्यध्वमद्रया देवयाना अगन्म तमसस्पारस्य ज्योतिरापाम ॥ ७३ ॥

उ० अनहुहो विमुञ्जति । विमुच्यध्वम् । गायत्री । एवं जगतः स्थितिनिमित्तभूतां कृषिमभिनिर्वृत्य कृतकृत्याः सन्तो विमुच्यध्वं युगात् । हे अद्रयाः अहन्तव्याः । देवयानाः देवकर्मकारिणः । यद्वा देवयानमार्गनिमित्तभूता अगन्म गतवन्तः अशनायोद्गवा तमसः पारमस्य । तदुक्तम् 'योऽशनापापिपासे शोकं मोहं जरां मृत्युमत्येति' इति । तदेव स्पष्टयति । ज्योतिः आपाम प्रासवन्तः । परमात्मलक्षणं यज्ञलक्षणं वा देवलक्षणं वा ॥ ७३ ॥

म० 'अनहुहो विमुच्य विमुच्यध्वमिति पशुवदुस्य दक्षि-
णाकालेऽध्वयंवे ददाति' (का० १७।२।२०-२१) ।
वृषान्हलाद्विषोय पशुवदित्येवानीं दिक्षं प्रति विमुजत्वध्वयुः
यजमानश्च सुखायां ससोरास्तानध्वयंवे ददातीति सूत्रार्थः ।
विमोचने मन्त्रः वृषदेवत्वार्थं गायत्री पादानियमात् । हे
देवयानाः, देवतार्थकर्मकारिणः, देवार्थं यानं कृष्याशुभमो
येषां ते । यद्वा देवयानमार्गहेतुभूताः कर्मद्वारा तत्प्रापकाः ।
हे अग्न्या अहन्तव्या गावो बलीवर्दाः, यूयं विमुच्यध्वम् ।
मुच्येः कर्मकर्तारि यक् लोटि जगत्स्थितिहेतुं कृषिमेवं निष्पाद्य
कृतकृत्याः सन्तो युगाल्पथमभवतेत्यर्थः । अस्य तमसः क्षुत्पि-
पासायुद्धतस्य दुःखस्य पारं समाप्तिं वयमगन्म प्राप्ताः ।
गच्छतेर्लङि शपि लप्ते रूपम् । तदुक्तं 'योऽशनायापिपासे
शोकं मोहं जरां मृत्युमत्येतीति' (बृह० ३।२।११) ।
दुःखपारमेव साध्यति । वयं ज्योतिरापाम परमात्मलक्षणं
यज्ञरूपं वा तेजः प्राप्ताः । आप्रोतेर्लङि 'पुषादि-' (पा०
३।१।५५) इत्यादिना अङ्प्रत्ययः ॥ ७३ ॥

चतुःसप्ततितमी ।

सजूरब्दो अयवोभिः सजूरूपा अरूणीभिः ।
सजोपसावध्विना दसोभिः सजूरः सूर एतशेन स-
जूर्वैश्वानर इडया धृतेन स्वाहा ॥ ७४ ॥

उ० कुशान्तये जुहोति । सजूरब्दः यजुरेतत् । समानजो-
षणः । अब्दः संवत्सरः । स हि अपो ददाति । अयवोभिः
यवाश्च अयवाश्च अयमासा मासाश्चोच्यन्ते । सजूरः उपा
अरूणीभिः । अरुणवर्णाभिर्गोभिः किरणैः । सजोपसौ अ-
ध्विना अधिनौ । दसोभिः कर्मभिः सजूरः सूरः एतशेन अ-
थेन । सजूर्वैश्वानर इडया । आग्नेयी पृथिवी इडा पृथिवी-
स्थाना या स्त्री तस्या अत्र ग्रहणं युक्तम् । गौर्वागन् च इडा-
शब्देनोच्यते । धृतेन हविषा स्वाहा सुहुतमस्तु ॥ ७४ ॥

म० 'पशुगृहीतेनोद्गृह्णन्मिजुहोति सजूरब्द इति' (का० १७।
३।३) । तदानीं संस्कृतेन जुहा पशुगृहीतेनाज्येन कृष्टात्म-
मध्यस्थापितकुशस्तम्बे सुचमूर्चो कुर्वेजुहोति लिङ्गोक्तदेवतं
यजुर्वाङ्मयानुष्टुप्छन्दस्कम् । अब्दः अपो जलानि ददातीत्यब्दः
संवत्सरः उपाः प्रातरध्विनात्री देवता अध्विना अध्विना देव-
भिषजौ सूरः सूर्यः वैश्वानरः अग्निश्च एभ्योऽब्दादिदेवेभ्यो
धृतेन स्वाहा इदं धृतं तेभ्यः सुहुतमस्तु । तेषां प्रत्येकं विशेष-
णानि । कीदृशोऽब्दः । अयवोभिः सजूरः यवाश्चयवाश्चार्ध-
मासा मासाश्चोच्यन्ते जोषणं जुद् प्रीतिः सह जुषा वर्तते
समाना जुद् वा यस्य सजूरः । जुषतेः संपदादिलाद्भावे क्तिप् ।
मासार्धमासैः प्रीतियुक्त इत्यर्थः । कीदृशुपाः । अरूणीभिः
अरुणवर्णाभिः गोभिः सजूरः प्रीतियुता । कीदृशाध्विनी ।
दसोभिः कर्मभिर्विहित्वादिभिः सजोपसौ प्रीती । कीदृशः

सूरः । एतशेनाथेन सजूरः जुष्टः । कीदृशोऽग्निः । इडया पृ-
थिव्या सजूरः प्रीतः तदध्विनातृत्वात् । आग्नेयी हि पृथिवी
इडाशब्देन गौर्वागन् चोच्यते ॥ ७४ ॥

पञ्चसप्ततितमी ।

या ओषधीः पूर्वा जाता देवेभ्यस्त्रियुगं पुरा ।
मनैनु बभूणामहंशतं धामानि सप्त च ॥ ७५ ॥

उ० क्षेत्रे सर्वोषधं वपति । सप्तविंशतिरनुष्टुभः । ओषधी-
स्तुतिः पञ्चदश तु वपने नियुक्ताः । या ओषधीः । या ओष-
धयः । पूर्वा जाताः प्रथमजाताः । अन्याभ्य ओषधीभ्यः
भविष्यत्कालसंबन्धिनीभ्यः देवेभ्यः ऋतुभ्यः । 'ऋतवो वै
देवाः' इति श्रुतिः । ऋतुभ्योऽर्थाय । ऋतव ओषधिसंबद्धाः
कर्तव्या इति । त्रियुगं पुरा त्रीणि युगानि समाहृतानि त्रियुगं
त्रिकालमित्यर्थः । वसन्ते प्रावृषि शरदि पुरा पूर्वेषु वस-
न्तादिषु । पूर्वस्मिन्निह संवत्सरे ओषधयः अग्निक्षेत्रे उच्यन्ते ।
किंनिमित्तमित्यत आह । मनै नु मन्ये जानामि । तासां
बभूणां बभूवर्णानाम् बभू रासभः । अहं शतं धामानि । धा-
मशब्दः स्थानपरायः । संवत्सरोपलक्षितमेकैकं स्थानं य-
दिदं शतायुः शतार्थः शतवीर्यः पुरुषः एतानि शतंधामानि
सप्त च 'य एवेमे शीर्षन् प्राणास्तानेतदाह' ॥ ७५ ॥

म० 'या ओषधीरिति तृचैर्वपत्युदपात्रवत्' (का० १७।
३।८) । पञ्चभिस्तृचैश्चमसेन सर्वोषधं वपति उदपात्रवदिति
चतुश्चतुःसीतासु यथाकृष्टम् । अथर्वपुत्रभिषमृष्टा ओषधि-
देवत्या यो अस्मानभिदासतीत्यन्ताः (१०१) सप्तविंशति-
रनुष्टुभः सुचन्तु मेत्याद्या (९०) द्वादश बन्धुदृष्टाः कुत्रापि
कर्मण्यनियुक्ताः । पादानां न्यूनाधिक्ये व्यूहाधिक्ये कार्ये ।
युगशब्दः कालवाची । त्रयाणां युगानां समाहारत्रियुगं त्रि-
कालं वसन्ते प्रावृषि शरदि च । पुरा सृष्ट्वादी या ओषधीः
ओषधयः पूर्वाः प्रथमा भाविनीभ्यः ओषधीभ्यः आद्याः
जाता उत्पन्नाः । किमर्थं देवेभ्यः ऋतुभ्यः । 'ऋतवो वै देवाः'
(७।२।४।२६) इति श्रुतेः ऋतव ओषधियुताः कर्तव्या
एतदर्थम् । बभूणां जगज्जनभरणसमर्थानां पाकेन पित्रलव-
र्णानां वा तासामोषधीनां शतं सप्त च धामानि अहं मनै नु
मन्य एव जाने । मन्यतेर्लिटि आत्मनेपदे उत्तमैकवचने शपि
'एत ए' (पा० ३।४।९३) इति रूपम् । संवत्सरोप-
लक्षितमेकैकं स्थानं 'शतायुर्वै पुरुषः' इति श्रुतेः शतं धामानि
वर्षात्मकानि शिरःस्थानि मुखदण्डनासास्थानि सप्त स्थानानि
च 'य एवेमे सप्त शीर्षन् प्राणास्तानेतदाह' (७।२।४।
२६) इति श्रुतेः । नराणां शतवर्षपर्यन्तमिन्द्रियाणामोषधि-
भिस्तत्त्वमाणत्वादोषधीनां तत्स्थानत्वम् । यद्वा शतं धामानि
स्थानभेदान् जातिभेदानसंख्यान् विशेषतश्च सप्त भेदान्ग्राम्या-
नारण्याश्च त्रीणादीश्वारादीन्वाहं जाने ॥ ७५ ॥

पद्सप्ततितमी ।

शतं वो अम्ब धामानि सहस्रमुत वो रुहः ।
अधा शतक्रत्वो यूयमिमं मे अगदं कृत ॥ ७६ ॥

उ० शतं वः हे ओषधयः अश्वमातरः, शतं वः युष्माकं धामानि जन्मानि । सहस्रमुत वो रुहः अपिच सहस्रं युष्माकं विरोहणानि सन्ति । अधा शतक्रत्वः । अथैवं सति हे शतक्रत्वः बहुकर्माणः । यूयं प्रजापति इमं वा यजमानं मे मम संबन्धिनम् अगदम् गदो व्याधिः अव्याधिं कृत कुरुत ॥ ७६ ॥

म० हे अम्ब, मातृस्थाना ओषधयः वो युष्माकं धामानि जातिभेदाः क्षेत्राणि वा जन्मानि वा शतं सन्ति । उत अपिच वो युष्माकं रुहः रोहन्तीति रुहः प्ररोहा अङ्कुराः सहस्रं सन्ति । शतसहस्रपदाभ्यामपरिमितलमुच्यते । अथ अथ 'निपातस्य च' (पा० ६।३।१३६) इति संहितायां दीर्घः । शतं कलः कर्माणि याभिस्तः शतक्रत्वः 'जसि च' (पा० ७।३।१०९) प्राप्तगुणस्याभावे छान्दसो यणादेशः । अथैवं सति हे शतक्रत्वो, यूयं मे मम इमं यजमानमगदं क्षुत्पिपासादियद्भिर्मिरोगरहितं कृत कुरुत । करोतेः शपो लृक् ॥ ७६ ॥

सप्तसप्ततितमी ।

ओषधीः प्रतिमोदध्वं पुष्पवतीः प्रसूवरीः ।
अथा इव सजित्वरीर्वीरुधः पारयिष्णवः ॥ ७७ ॥

उ० ओषधीः प्रति । हे ओषधयः, प्रतिमोदध्वं हृष्यत । पुष्पवतीः प्रसूवरीः पुष्पवत्यः प्रसववत्यश्च सत्यः ततोऽनन्तरं अथा इव संप्राप्त्याः सजित्वरीः सह जयनशीला भूत्वा वीरुधः विविधं व्याधिं रुन्धन्तीति वीरुधः । पारयिष्णवः पारणशीलाश्च भवत अस्माकमिति शेषः ॥ ७७ ॥

म० हे ओषधीः हे ओषधयः, यूयं प्रतिमोदध्वं हृष्टा भवत । कीदृशो यूयम् । पुष्पवतीः पुष्परूपेताः । प्रसूवरीः फलप्रसववत्यः प्रसुवते जनयन्ति फलानीति प्रसूवरीः 'अन्येभ्योऽपि दृश्यन्ते' (पा० ३।२।७५) इति सूतेर्वेनिपि प्रत्यये 'वनो र च' (पा० ४।१।७) इति डीप् रान्तादेशश्च । अथा इव सजित्वरीः सह जयन्ति तच्छीलाः 'इष्णुनशत्रि' (पा० ३।२।१६३) इति करप् 'टिड्ढाणञ्' (पा० ४।१।१५) इति डीप् । यथाश्वाः संप्राप्ते जयशीलाः तद्वत्फलपर्यन्तलाजयशीलाः । 'वा छन्दसि' (पा० ६।१।१०६) इति सर्वत्र पूर्वसवर्णदीर्घः । वीरुधः विविधं रुन्धन्ति निवारयन्ति व्याधिमिति वीरुधः 'नहिष्ठित्वृधि-' (पा० ६।३।११६) इत्यादिना उपसर्गदीर्घः । यद्वा विविधं रोहन्ति प्ररोहन्ति वीरुधः । विरुहः कौ धान्तादेशो वेदाधिः इति धान्तादेश उपसर्गदीर्घश्च । पारयिष्णवः 'पार

तीर कर्मसमाप्तौ' नुरादिरदन्तो धातुः । पारयन्ति फलपाकान्तत्वं परित्यज्य बहुकालं कर्मपरायणशीलाः पारयिष्णवः 'नेष्टान्दसि' (पा० ३।२।१३७) इतीष्णुच्प्रत्ययः ॥ ७७ ॥

अष्टसप्ततितमी ।

ओषधीरिति मातरस्तद्वो देवीरुपभुवे । सनेयमश्वं गां वासं आत्मानं तव पूरुष ॥ ७८ ॥

उ० ओषधीरिति । हे ओषधयः, या यूयम् इति इत्यमशनदानव्याध्यपगमादिकुर्वन्त्यो मातरः जगन्निर्मात्र्यः ततो देवीः वः युष्मान् हे देव्यः, उपभुवे उपसङ्गम्य भुवे ब्रवीमि प्रार्थयामि । सनेयं संभजेयम् अश्वं गां वासः आत्मानं च सनेयं तव यज्ञपुरुष प्रजापतिरूपिणम् ॥ ७८ ॥

म० हे ओषधीः ओषधयः, हे मातरः जगन्निर्मात्र्यः, भोजनदानव्याध्यपगमादिभिरुपकर्त्र्यः हे देवीः देव्यः, वो युष्मान् प्रति इति अनुना वक्ष्यमाणविधिना तत् प्रसिद्धं मदभीष्टमुपभुवे वच्मि प्रार्थयामि । इति किम् तदाह । हे पुरुष यज्ञपुरुष, तव प्रसादादश्वं हयं गां धेनुं वासो वस्त्रमात्मानं शरीरमहं सनेयं संभजेयम् । 'वन षण संभक्तौ' लिङ् । यज्ञपुरुषं प्रति मया यदश्वादिकं प्रार्थ्यते तदोषधिभिरनुमन्तव्यमित्योषधिप्रार्थनमिति भावः ॥ ७८ ॥

एकोनाशीतितमी ।

अश्वत्थे वो निषदं पुणं वो वसतिष्कृता ।
गोभाज इत्किलासथ यत्सुनवथ पूरुषम् ॥ ७९ ॥

उ० अश्वत्थे वः । चतुर्थः पादोऽत्र प्रथमं व्याख्यायते । यत्सुनवथ पूरुषम् । यदा यूयं सनवथ संसेवध्वं पूरुषं यजमानम् । अथ अश्वत्थे वः युष्माकं निषदनमवस्थानम् । पुणं वः पलाशपर्णमय्यां जुह्वाम् वः युष्माकं वसतिः स्थितिः होमार्थमध्वर्युणा कृता । अश्वत्थपर्णयोस्तद्वितलोपश्लान्दसः । अथापि तद्वितेन कृत्स्नवस्त्रिगमा भवन्तीति । गोभाज इत्किलासथ । इच्छद्दः पादपूरणः । किलेति विद्याप्रकर्षे । ततोऽग्नौ हुताः सत्यः । गोभाजः गोशब्देनादित्योऽभिधीयते । आदित्यभाजः यूयं किल भवथ । तदुक्तम् । 'अग्नौ प्रास्ताहुतिः सम्यगादित्यमुपतिष्ठते । आदित्याजायते वृष्टिर्बृष्टरश्नं ततः प्रजाः' इति । यद्वा अश्वत्थे फलिते सर्वा ओषधयः फलवत्यो भवन्ति । पुणं फलिते कोद्ववादयः फलिता भवन्ति । गोभाजः पृथिवीभाजश्च उक्ताः सत्यः किल भवथ । तदुक्तम् । यदा पूरुषः संसेवध्वं भाजनादिभिरुपकारैः पूर्वं दुरवधार्य गतयो यूयमित्यभिप्रायः ॥ ७९ ॥

म० हे ओषधयः, वो युष्माकमश्वत्थे आश्वभ्यामुपभुति क्षुचि निषदनं स्थानं भवति हविषां तत्र स्थापनात् । किंच वो युष्माकं पुणं पलाशे पर्णमय्यां जुह्वां वसतिः स्थितिः कृता । अध्वर्युणा होमार्थं जुह्वां स्थापनात् अश्वत्थपर्णशब्दाभ्यां तद्वि-

तत्प्रत्ययलोपश्छान्दसः । 'अथापि तद्वितेन कृत्स्नवनिगमा भवन्ति' (नि० २।५) इति यास्कोक्तेः । हविर्भूता ओषधयः प्रार्थ्यन्ते । किलेति विद्याप्रकर्षे । इत् एवार्थे । हे हविर्भूता ओषधयः, यूयमग्नौ हुताः सत्यो गोभाजः असद्य भवथ । गामादित्यं भजन्तीति गोभाजः । 'अग्नौ प्रास्ताहुतिः सम्यगादित्यमुपतिष्ठते' इति श्रुतेः । यद्वा अश्वत्थे वो निषदनमश्वत्थे फलिते सर्वौषधीनां फलवत्वात् पर्णे वो वसतिः कृता पलाशे च फलिते ग्रीष्मादीनां फलितत्वात् । अतएव यूयमुक्ताः सत्यो गोभाजो भूमिभाज एव किलासद्य भवथ । 'गौर्नादित्ये बलीवर्दे मन्त्रभेदार्पिभेदयोः । त्रिधां स्वादिशि भारत्यां भूमौ च सुरभाषिणि' इति कोशात् । किमर्थमिदमित्यत आह । यत् यस्मात्कारणात् पुरुषं यजमानं यूयं सनवथ सेवध्वमन्नदानेन पोषयथ तस्मादश्वत्थादिस्थानमित्यर्थः । अश्वत्थे पलाशे च वः स्थानम् । देवाधिष्ठानादश्वत्थो लोके नतिप्रदक्षिणादिना पूज्यते पलाशश्चेन्मादिरूपेण । एवमश्वत्थादिरूपेण यूयं भूभाजः स्व शेषं पूर्ववत् । अस्तेः शपि असथेति रूपं लटि । सनवतिः परिवर्थाः ॥ ७९ ॥

अशीतितमी ।

यत्रौषधीः समग्मत राजानः समिताविव । विप्रः स उच्यते भिषक्त्रोहामीवचातनः ॥ ८० ॥

उ० यत्रौषधीः । यत्र यस्मिन्पुरुषे भैषज्यकर्तारि हे ओषधयः, यूयं समग्मत समागच्छत व्याधिं जेतुम् । कथमिव । राजानः समिताविव यथा राजानः समितौ संग्रामे शत्रुं जेतुं समागच्छन्ति । किं तत्रेत्यत आह । विप्रः ब्राह्मणः स उच्यते भिषक् वैद्यः । रक्षोहा च अमीवचातनश्च । अमीवा व्याधिः । चातयतिनाशने । व्याधिनाशनः ८०

म० हे ओषधीः ओषधयः, यत्र विप्रे भैषज्यकर्तारि ब्राह्मणे यूयं समग्मत संगच्छत रोगं जेतुम् । के इव राजान इव । यथा राजानः समितौ युद्धे शत्रून् जेतुं समागच्छन्ति । गमेर्लुङि मध्यमबहुवचने 'पुषादि-' (पा० ३।१।५५) इत्यङि 'गमहन-' (पा० ६।४।९८) इत्युपधालोपे छान्दसेऽमतेति रूपम् । स भवदाश्रितो विप्रः भिषग्वैद्य उच्यते कथ्यते । कीदृशो विप्रः । रक्षोहा रक्षांसि हन्तीति रक्षोघ्ने पुरोडाशं कृत्वा रक्षसां हन्ता रक्षःकृतोपद्रवनाशकः । तथा अमीवचातनः अमीवान् रोगान् चातयति नाशयति अमीवचातनः ओषधदाने रोगनाशकः । चातयतिनाशनार्थः धातूनामनेकार्थत्वात् ॥ ८० ॥

एकाशीतितमी ।

अश्वत्थीसोमावतीमूर्जयन्तीमुदोजसम् । आविस्ति सर्वा ओषधीरस्मा अरिष्टतातये ॥ ८१ ॥

उ० अश्वत्थीम् । सर्वा ओषधीरिति बहुवचनोपदेशात् ३० य० उ०

दिहापि बहुवचनं भवति । या ओषधयश्च अश्वत्थः अश्वसंपादिन्यः सोमवत्यः सोमयागसंपादिन्यः ऊर्जयन्त्यः । 'ऊर्ज बलप्राणनयोः' बलसंपादिन्यः । उदोजसः उद्गतमोजो यासां उदोजसः । ताः सर्वा ओषधीः अहम् आविस्ति जानामि । विदित्वा च अस्मै अरिष्टतातये । रिपतिर्विनाशार्थः । न रिष्टमरिष्टमविनाशः तस्य तननमरिष्टतातिः अस्मै अरिष्टविनाशतननाय भैषज्यं करोमीति शेषः ॥ ८१ ॥

म० अस्मै अस्य यजमानस्य अरिष्टतातये रिपतिर्विनाशार्थः रेषणं रिष्टम् भावे कः न रिष्टमरिष्टमनाशो मज्जलमित्यर्थः । तस्य कारणमरिष्टतातिः । 'शिवश्चमरिष्टस्य करे' (पा० ४।४।१४३) इति तातिप्रत्ययः । यद्वा तननं तातिर्विस्तारः तस्मै यजमानस्य शुभकरणाय सर्वा ओषधीरहमा अविस्ति समन्ताद्वेदिं जानामि । विस्तेर्लुङि आत्मनेपदे उत्तमैकवचने इडभावे अविस्तीति रूपम् । अस्मै यजमानार्थं वेक्षीति वा । तद्विशेषणम् अरिष्टं शुभं करोति तनोति वारिष्टतातिस्तस्मै । सर्वाः का इत्यत आह । अश्वत्थीमश्वत्था अस्यां सन्तीत्यश्वत्थी ताम् अश्वसंपादिनीं कञ्चित् ओषधिसमृद्धौ सत्यां धनद्वारेणाश्वलाभात् । अन्यां सोमवतीं सोमयागोऽस्यामस्तीति सोमवती तां सोमसंपादिनीं 'मन्त्रे सोमाश्व-' (पा० ६।३।१३१) इत्यादिना श्वसोमयोर्दीर्घः । ऊर्जयन्तीम् । 'ऊर्ज बलप्राणनयोः' बलसंपादिनीं जीवयन्तीं वा ऊर्जयतीति । उदोजसमुद्गतमोजो यस्याः सा उदोजास्तां तेजःसंपादिनीम् । एवं नानाकार्यकारिणीः सर्वा ओषधीः जानामीत्यर्थः । यद्वा अश्वत्थीमित्यादीनि बहुवचनान्तानि कार्याणि ओषधीरित्यस्य विशेषणत्वात् ॥ ८१ ॥

द्व्यशीतितमी ।

उच्छुष्मा ओषधीनां गावो गोष्टादिवरेते । धनं सनिष्यन्तीनामात्मानं त्वं पूरुष ॥ ८२ ॥

उ० उच्छुष्माः । उच्छुष्द् ईरत इत्यनेन संबध्यते । उदीरते उद्गच्छन्ति प्रकाशीभवन्ति । शुष्माः वीर्याणि ओषधीनां संबन्धीनि । कथमिव । गावः गोष्टादिव निष्क्रान्ताः । किं कुर्वतीनाम् । धनं सनिष्यन्तीनां संभजमानानां यजमानार्थं आत्मानं च संभजमानानाम् त्वं यज्ञ पूरुष ॥ ८२ ॥

म० हे पुरुष यज्ञपुरुष, तवात्मानं त्वदीयं शरीरं प्रति धनं सनिष्यन्तीनाम् 'यण दाने' हवीरूपं धनं दातुमिच्छन्तीनामोषधीनां शुष्मा बलानि सामर्थ्यानि उदीरते उद्गच्छन्ति प्रकाशीभवन्ति । गावो गोष्टादिव यथा गोष्टात् स्वस्थानाद् गावोऽरण्यदेशं प्रति उद्गच्छन्ति तद्वत् । ईर कम्पे अदादिः ॥ ८२ ॥

त्र्यशीतितमी ।

इष्टकृतिर्नाम वो माताथो यूयं स्व निष्कृतीः । सीराः पत्रत्रिणीं स्यन् यदामयन्ति निष्कृथ ॥ ८३ ॥

उ० इच्छतिनाम । उपसर्गकदेशलोपश्छान्दसः । निष्क-
मणं विनाशनं व्याध्यादेः करोतीति निष्कृतिः । निष्कृ-
तिस्त्वावशुष्मदीयाया मातुर्नाम व्युत्पत्त्यभिप्रायम् । अधो
अपिच यूयं स्थ भवथ निष्कृतीः व्याधिनिष्क्रमणाः । किंच
सीराः सह इरया अग्नेन वर्तन्त इति सीराः पतत्रिणीः
पतनशीलाः स्थन भवथ । 'कुरुतेनेत्यनर्थका उपजना भवन्ति
इति नकार उपजनः । कस्मिन्काले यूयमित्यभूता भवयेत्यत
आह । यदामयति निष्कृथ । 'अम रोगे' यदा आमयाविनि
स्थितं तस्य व्याधिं निष्कृथ निर्नाशयत ॥ ८३ ॥

म० हे ओषधयः, वो युष्माकमिच्छतिनाम निष्कृतिनाम्री
माता जननी । निष्करोति व्याधिं नाशयति निष्कृतिः ।
'निशब्दो बहुलम्' (३ । १ । १७) इति प्रातिशाख्यसूत्रेणो-
पसर्गकदेशनकारलोपः । अधो अपि च यूयमपि निष्कृतीः
निष्कृतयः स्थ व्याधिनिष्क्रमणकारिण्यो भवथ निष्कृतिमातृ-
रूपत्वात् । किंच सीराः सह इरया अग्नेन वर्तन्त इति सीराः ।
सहस्य सादेशे टिलोप इकारदीर्घश्च छान्दसः । यद्वा सीराः
क्षुधादीनामपसारयिष्यः । यद्वा सीरं हलं निष्पादकत्वेन यासु
ताः सीराः । पतत्रिणीः पतत्रं पतनं गमनं विद्यते यासां ताः
पतत्रिण्यः प्रसरणशीलाश्च स्थन भवथ । 'वा छन्दसि' (पा०
६ । १ । १०६) इति दीर्घः 'तप्तनप्त-' (पा० ७ । १ । ४५)
इत्यादिना यस्य धनादेशः । यत् यस्मात् आमयति 'अम
रोगे' चुरादिः शत्रन्तः । रुजति आमयाविनि नरे स्थितं रोगं
निष्कृथ नाशयथ । यद्वा यत् क्षुधादिकं रोगवद् बाधते
तयूयं निष्कृथ करोतेः शपि छप्ते लटि रूपम् ॥ ८३ ॥

चतुरशीतितमी ।

अति विश्वाः परिष्ठाः स्तेन इव व्रजमक्रमुः ।
ओषधीः प्राचुच्यवुर्यत्किंच तन्वोरपः ॥ ८४ ॥

उ० अति विश्वाः । यदा अत्यक्रमुः आक्रामन्ते तन्वुः
विश्वाः सर्वाः परिष्ठाः परि सर्वतो व्याधीनधिष्ठाय तिष्ठ-
न्तीति परिष्ठा ओषधयः । कथमिव । स्तेन इव व्रजम् ।
यथा स्तेनः तस्करः व्रजमत्यक्रामत् परिमुमोषिषया एवमत्य-
क्रमुः । अथानन्तरमेव ओषधयः प्राचुच्यवुः प्रच्यावयन्ति ।
यत्किंचित्तन्वः शरीरस्य रपः । 'रपो रिप्रमिति पापनामनी
भवतः' । पापजनितं व्याधिमित्यर्थः ॥ ८४ ॥

म० परि सर्वतो रोगानधिष्ठाय तिष्ठन्तीति परिष्ठाः रोग-
नाशिका विश्वाः सर्वाः ओषधीः ओषधयो यदा अत्यक्रमुः
आक्रामन्ते भक्षिताः सत्यो देहं व्याप्नुवन्ति । क्रमतेर्लङि अन
उश छान्दसः । तत्र दृष्टान्तः स्तेन इव व्रजम् । यथा रात्रौ
स्तेनश्चोरो गोष्ठमाक्रमते गोशालायां गामपहर्तुं सर्वत्र गच्छति
तद्वत् यदा ओषधयो रोगमपहर्तुं देहमाक्रमन्ते तदा तन्वः शरी-
रस्य यत् किंच यत्किमपि रपः पापं शिरोव्यधागुल्मातिसारा-
दिरूपं पापफलं यत् किंचिदस्ति तत्सर्वं प्राचुच्यवुः प्रच्याव-

यन्ति नाशयन्ति 'च्यु गतौ' लुङि 'णिश्चिदुभ्यः कर्तारि
चइ' (पा० ३ । १ । ४८) इति चइप्रत्यये रूपम् । 'रपो
रिप्रमिति पापनामनी भवतः' (नि० ४ । २१) इति
यास्कः ॥ ८४ ॥

पञ्चाशीतितमी ।

यदिमा वाजयन्महमोषधीर्हस्त आदधे । आत्मा
यक्ष्मस्य नश्यति पुरा जीवगृभो यथा ॥ ८५ ॥

उ० यदिमाः । यदैव इमा वाजयन् पूजयन् अहम् ओ-
षधीः हस्ते आदधे आस्थापयामि । अथानन्तरमेव । आत्मा
यक्ष्मस्य व्याधेः नश्यति । कथमिव । पुरा जीवगृभो यथा ।
जीवमेव हिंसार्थं यो गृह्यते पशुर्वाग्न्यो वा मनुष्यादिः स-
जीवगृप् तस्य जीवगृभः प्रागेव वध्यासं इति विषादात्मृतो-
ऽहमिति मन्यमानस्य यथात्मा नश्येत् एवं व्याधेरत्मा नश्यति
यदाहमोषधीर्हस्त आदधे इति संबन्धः ॥ ८५ ॥

म० यत् यदा इमा ओषधीः वाजयन् पूजयन्मानयन्मान्
अहं हस्ते स्वकरे आदधे स्थापयामि तदैव यक्ष्मस्य व्याधे-
रात्मा स्वरूपं पुरा भक्षणत्वात्प्रागेव नश्यति किं पुनर्भक्षणेनेति
भावः । तत्र दृष्टान्तः । जीवगृभो यथा जीवन्तमेव यो हिंसार्थं
गृह्यते आघातस्थानं नीयते स जीवगृप् तस्य जीवगृभो वधा-
त्प्रागेवातिविषादात्मृतोऽहमिति मन्यमानस्य मनुष्यात्मा यथा
नश्यति नष्टप्रायो भवति तथोषधौ हस्ते धृतायां व्याधेरत्मा
नश्यतीत्यर्थः ॥ ८५ ॥

पडशीतितमी ।

यस्यौषधीः प्रसर्पथाङ्गमङ्गं परुष्परुः । ततो
यक्ष्मं विवाधध्व उग्रो मध्यमशीरिव ॥ ८६ ॥

यस्यौषधीः । यस्य रोगिणः हे ओषधयः, प्रसर्पथ अङ्ग-
मङ्गं परुष्परुः सर्वाण्यङ्गानि सर्वाणि च पर्वाणीत्युक्तं भवति ।
परुशब्दः पर्ववचनः । तस्य रोगिणः ततो यक्ष्मं विवाधध्वे ।
तत्तत्समादङ्गपर्वसमुदायात् व्याध्यपगमं कुरुध्वे । कथमिव ।
उग्रो मध्यमशीरिव । उग्रः क्षत्रियो बद्धगोधाङ्गुलित्राणः
स एव विशिष्यते मध्यमशीः मध्यमं भागं शृणातीति म-
ध्यमशीः । स यथा शत्रून्बाधते एवं यूयमपि रोगिणो रोगं
बाधध्वे इत्युपमार्थः । यद्वा उग्रो रुद्रः स एव विशूलम-
ध्यमेन शृणातीति मध्यमशीः स यथा युगान्ते सर्वं जग-
द्भस्मात्करोति एवं यूयमपि व्याधिं कुरुध्वे ॥ ८६ ॥

म० हे ओषधीः ओषधयः, यस्य रोगिणः अङ्गमङ्गं प्र-
त्यङ्गं सर्वाण्यङ्गानि परुष्परुः । परुःशब्दः पर्ववचनः प्रतिपरुः
सर्वाणि पर्वाणि ग्रन्थीन् यूयं प्रसर्पथ प्रगच्छथ व्यापुथ ततोऽङ्ग-
पर्वसमुदायात् यक्ष्मं रोगं यूयं विवाधध्वे निवर्तयथ व्याधि-
नाशं कुरुध्वे । तत्र दृष्टान्तः । उग्रो मध्यमशीरिव मध्ये देहमध्ये
भवं मध्यमं मर्मभागं शृणाति हिनस्ति मध्यमशीः 'शू हिंसा-

याम्' किप् । 'श्रुत इद्वातोः' (पा० ७।१।१००) इति इद्वादेशः 'उरण् रपरः' (पा० १।१।५१) इति रेफः मर्मघातकः उग्र उत्कृष्टो बद्धगोधाहुलित्राण उद्रुणशस्त्रः क्षत्रियो यथा शत्रुं बाधते । यद्वा उग्रो रुद्रो मध्यमेन त्रिशूल-मध्यभागेन शृणोतीति मध्यमशीः यथा युगान्ते जगद्बाधते तद्वद् यूयमपि रोगिणो देहं प्रविष्टा व्याधि विबाधच्च इत्यर्थः ॥ ८६ ॥

सप्ताशीतितमी ।

साकं यक्ष्म प्रपत चापेण किकिदीविना । साकं वार्तस्य ध्राज्या साकं नश्य निहाकया ॥ ८७ ॥

उ० साकं यक्ष्म साकं सहेत्यर्थः । हे यक्ष्म, सह प्रपतः प्रणश्य । चापेण पक्षिणा किकिदीविना । शब्दानुकरण-मेतत् । किकि एवं यो दीव्यति तेन सह प्रपत । सहि तव सार्धं उचितः । साकं वातस्य ध्राज्या गत्या प्रपत । साकं नश्य प्रपलाहि । निहाकया निहन्ति कायमिति निहाका निर्कृतिः कृच्छ्रापत्तिः तथा कृच्छ्रापत्या सह नश्य हे यक्ष्म, यद्वा शब्दानुकरणमेतत् । हा कष्टं निर्गतोऽहं कया ओषध्या एवंरूपया शब्दानुकरणभक्त्या । सह नश्य हे यक्ष्म, अपुन-रागमनाय ॥ ८७ ॥

म० हे यक्ष्मरोग, त्वं चापेण पक्षिणा साकं सह प्रपत प्रकर्षेण गच्छ । किंभूतेन चापेण । किकिदीविना । किकीति शब्दानुकरणम् । किकीतिशब्देन दीव्यति क्रीडतीति किकिदी-विस्तेन । चापस्तबोचितः सार्धः । वातस्य ध्राज्या गत्या साकं प्रपत वातगतित्वत्पलायस्त्वेत्यर्थः । किंच निहाकया साकं नश्य नष्टो भव । निहन्ति कायमिति निहाका निर्कृतिः कृच्छ्रापत्तिस्तथा सह नश्य । यद्वा शब्दानुकरणमिदं हा कष्टं कया ओषध्या निहतोऽहमिति शब्दं कुर्वन् हे यक्ष्म, त्वं नश्य । अर्धान्तरं वा । कफावरुद्धकण्ठोत्थध्वनेरनुकरणार्थः कि-किशब्दः । किकिना कण्ठध्वनिना दीव्यतीति किकिदीविः श्लेष्म-रोगः । 'चप वधे' चपति व्याकुलं कृत्वा हन्ति चापः पित्त-रोगः । वातस्य ध्राजिर्वातरोगः हे यक्ष्म रोगराज, त्वं कफ-पित्तवातरोगैः सह प्रपत गच्छ । यया पीडया कया रुजा निहतोऽस्मि हा कष्टमिति शब्दं करोति सा निहाका सर्वाङ्ग-वेदना तथा साकं हे यक्ष्म, त्वं नश्य ॥ ८७ ॥

अष्टाशीतितमी ।

अन्या वो अन्यामवत्वन्यान्यस्या उपावत । ताः सर्वाः संविदाना इदं मे प्रावता वचः ॥ ८८ ॥

उ० शतम् ६०० ॥ अन्या वः । हे ओषधयः, अन्या ओषधिः वः युष्माकम् अन्यामोषधिम् अवतु पालयतु । अन्या च ओषधिः अन्यस्याः ओषध्याः प्रभावम् उपावत पुरुषवचनव्यत्ययः । उपावतु उपगम्य पालयतु । ता यूयमेव

सर्वाः संविदानाः संगच्छमानाः इदं मे मम प्रावत प्रपा-लयत । वचः वचनमार्पम् ॥ ८८ ॥

म० हे ओषधयः, वो युष्माकं मध्ये अन्या काचिदो-षधिव्यक्तिरन्यामोषधिव्यक्तिमवतु तथा रक्षिता अन्यापि अ-न्यस्या रक्षिकाया उपावत उपावतु उप समीपमागम्य पालयतु । पुरुषवचनव्यत्ययः । अन्यान्यस्याः प्रभावमवतु वा । ताः सर्वास्तथाविधा ओषधयो यूयं संविदानाः परस्परैकमलं गताः सख्यो मे ममेदं वचो वाक्यं प्रार्थनारूपं प्रावत प्रकर्षेण रक्षत ॥ ८८ ॥

एकोनवतितमी ।

याः फलिनीर्या अफला अपुष्पा याश्च पुष्पिणीः । बृहस्पतिप्रसूतास्ता नो मुञ्चन्त्वंहसः ॥ ८९ ॥

उ० याः फलिनीः या ओषधयः फलवत्यः याश्च अफलाः फलरहिताः । या अपुष्पाः पुष्परहिताः याश्च पुष्पिणीः पुष्प-वत्यः । बृहस्पतिना अभ्यनुज्ञाताः ताः नः अस्मान् मुञ्चन्तु अंहसः पापात् ॥ ८९ ॥

म० या ओषधयः फलिनीः फलिन्यः फलयुक्ताः याश्च-अफलाः फलरहिताः याश्चापुष्पाः पुष्परहिताः याश्च पुष्पिणीः पुष्पिण्यः पुष्पयुक्ताः ताः सर्वा ओषधयो बृहस्पतिप्रसूता बृहस्पतिप्रेरिताः सख्यो नोऽस्मानंहसः पापाद्रोगरूपान्मुञ्चन्तु पृथक् कुर्वन्तु ॥ ८९ ॥

नवतितमी ।

मुञ्चन्तु मा शपथ्यादथो वरुण्यादुत । अथो यमस्य पट्वीशात्सर्वस्मादेवकिल्बिपात् ॥ ९० ॥

उ० इत उत्तरमनारभ्यवादमन्त्राः तेषां लिङ्गतो विनि-योगः । मुञ्चन्तु मा शपथ्यात् शपथनिमित्तात्किल्बिपात् । अथो अपिच वरुण्यात् वरुणनिबन्धनात् । उत अथो अ-पिच । यमस्य संबन्धिनः पट्वीशात् बन्धनात् । पट्वीश-शब्दो बन्धनवचनः । संदानमवन्तं पट्वीशमिति दृश्यते । किंच । सर्वस्मात् च देवनिमित्तात्किल्बिपात् मुञ्चन्तु । यत्किंचिद्दिनस्ति पापं कर्तुः संबन्धि तत्किल्बिपमिच्छुच्यते ब्रह्महत्यादि ॥ ९० ॥

म० एवमोषधिवार्थानि पञ्च तृचानि समाप्तानि । अधानारभ्याधीताः शपथनिमित्तात्किल्बिपात्पापादोषधयो मा मां मुञ्चन्तु पृथक्कुर्वन्तु । अथो अपिच वरुण्यात् वरुणे भवं वरुण्यं तस्माद्धारुणापराधनिमित्तात्पापान्मां मुञ्चन्तु उतापि च यमस्य संबन्धिनः पट्वीशात् पट्वीशशब्दो बन्धन-वार्त्ता यमबन्धननिमित्तात्पापान्मां मुञ्चन्तु । अथो अपिच सर्वस्मादेवकिल्बिपादेवापराधनिमित्तात्पापान्मां मुञ्चन्तु ॥ ९० ॥

एकनवतितमी ।

अवपतन्तीरवदन्दिब ओषधयस्परि । यं जीव-
मश्रवामहै न स रिप्याति पूरुषः ॥ ९१ ॥

उ० अवपतन्तीः अवाचीनं पतन्त्यः अवदन् उक्त्वत्यः ।
दिवःपरि दिवो बुलोकात् ओषधयः । किमवदन्त्यत आह ।
यं जीवमनुत्कान्तप्राणम् अश्रवामहै व्याप्नुमः न स रिप्याति
विनश्यति पूरुषः । छान्दसं दीर्घत्वम् ॥ ९१ ॥

म० दिवः परि बुलोकात्सकाशादवपतन्तीरवपतन्त्योऽध-
स्ताद्भूमौ गच्छन्त्यः ओषधयः अवदन् परस्परं वचनमुक्त्वत्यः ।
किम् तदाह । जीवतीति जीवस्त्वं यं जीवमनुत्कान्तप्राणं पुरुषं
वयमश्रवामहै 'अश्रु व्याप्ता' लोट् व्याप्नुमः स पुरुषो न
रिप्यति न नश्यति । रिप्यतीत्यत्र 'लेटोऽडाटौ' (पा०
३।४।९४) इत्याडागमः । पूरुष इति छान्दसो दीर्घः
सर्वत्र ॥ ९१ ॥

द्विनवतितमी ।

या ओषधीः सोमराज्ञीर्वह्नीः शतविचक्षणाः ।
तासामसि त्वमुत्तमारुं कामाय शङ्खदे ॥ ९२ ॥

उ० या ओषधीः या ओषधयः सोमराज्यः सोमो
राजा यासामिति सोमराज्यः । बह्वयः अनन्ताः । शतविच-
क्षणाः बहुवीर्याः । बहवो वा स्तोतारो विचक्षणा यासां
बहुविचक्षणाः । तासामोषधीनां मध्ये त्वं भवसि उत्तमा यतः
अतः अलंकामाय भव । शंखं सुखं च हृदयाय भव ॥ ९२ ॥

म० सोमो राजा यासां ताः सोमराज्यः बह्वयः बहुषोऽनन्ताः
शतविचक्षणाः शतमसंख्यं विचक्षणाध्वनुराः बहुवीर्यां वा शतं
विचक्षणाः स्तोतारो यासामिति वा एवंभूता या ओषधीः
ओषधयः सन्ति तासामोषधीनां मध्ये हे ओषधे, त्वमुत्तमा
उत्कृष्टा यतोऽसि भवसि अतः कामायेप्सिताय अरमलं
पर्याप्ता भव हृदे हृदयाय शं सुखकारिणी भव ॥ ९२ ॥

त्रिनवतितमी ।

या ओषधीः सोमराज्ञीर्विष्टिताः पृथिवीमनु ।
बृहस्पतिप्रसूता अस्यै संदत्त वीर्यम् ॥ ९३ ॥

या ओषधीः या यूयं हे ओषधयः सोमराज्यः विष्टिताः
विविधं स्थिताः पृथिवीम् अनु । ताः बृहस्पतिप्रसूता अस्यै
ओषधयै संदत्त वीर्यम् । येनेयं बहुवीर्यां भवतीत्यभि-
प्रायः ॥ ९३ ॥

म० सोमराज्यो या ओषधयः पृथिवीमनु विष्टिताः विविधं
स्थिताः बृहस्पतिप्रसूताः बृहस्पतिना प्रेरिताः ता ओषधयोऽस्यै
ओषधयै मद्रुहीतयै वीर्यं संदत्त सामर्थ्यं प्रयच्छत । इयं बहु-
वीर्या भवत्विति भावः ॥ ९३ ॥

चतुर्नवतितमी ।

याश्चेदमुपशृण्वन्ति याश्च दूरं परागताः । सर्वाः
सङ्गत्य वीरुधोऽस्यै संदत्त वीर्यम् ॥ ९४ ॥

उ० याश्च ओषधयः इदं वच उपशृण्वन्ति समीप-
स्थिताः । याश्च अतिदूरं परागताः दूरदेशव्यवहिताः ताः
सङ्गिधानीकृत्याहं ब्रवीमि । सर्वाः सङ्गत्य संभूय । हे
वीरुधः विरोहणाः अस्यै संदत्त वीर्यं प्रभावम् ॥ ९४ ॥

म० या ओषधय इदं मद्रुचनं प्रार्थनारूपमुप समीपस्थाः
शृण्वन्ति याश्चान्याः दूरं परागताः दूरे व्यवस्थिता व्यवहिताः
सत्यः ईषत् शृण्वन्ति हे वीरुधः, विविधरोहणा ओषधयः, ताः
सर्वाः समीपदूरस्थाः सङ्गत्य सङ्गता भूत्वा अस्यै ओषधयै यूयं
वीर्यं संदत्त प्रयच्छत ॥ ९४ ॥

पञ्चनवतितमी ।

मा वो रिपत्स्वनिता यस्यै चाहं स्वनामि वः ।
द्विपाचतुष्पादस्माकं सर्वमस्त्वनातुरम् ॥ ९५ ॥

उ० मा वो रिपत् मा रिपत् माविनश्यतु वो युष्माकं
स्वनिता । यस्यै च पुरुषाय अहं स्वनामि वः युष्मान् । किंच
द्विपात् त्रीपुंसम् चतुष्पात् गवादि । 'संख्यामुपूर्वस्य' इति
पादशब्दान्त्यलोपः । अस्माकं सर्वमस्तु अनातुरमनाकुलम् ।
युष्मद्वसादादिति शेषः ॥ ९५ ॥

म० हे ओषधयः, वो युष्माकं स्वनिता चिकित्सायै युष्म-
न्मूलं ग्रहीतुं खननकर्ता मा रिपत् मा विनश्यतु । यस्यै च
रुणाय चिकित्सार्थं वो युष्मानहं स्वनामि युष्मन्मूलमादातुं
खननं करोमि स च मा रिपत् । किंबहुनास्माकं संवन्धि द्वि-
पात् त्रीपुंसं चतुष्पाद्गवादि प्राणिजातं सर्वमनातुरं रोगरहि-
तमस्तु । द्वौ पादौ यस्य चत्वारः पादा यस्य 'संख्यामुपूर्वस्य'
(पा० ५।४।१४०) इति पादशब्दान्त्यलोपः ॥ ९५ ॥

षट्त्रयनवतितमी ।

ओषधयः समवदन्तु सोमेन सह राज्ञा । यस्यै
कृणोति ब्राह्मणस्तर्जानपारयामसि ॥ ९६ ॥

उ० ओषधयः सम् । ओषधयः समवदन्त संवादं कृ-
त्वत्यः । सोमेन सह राजा । सोमो हि ओषधीनां राजा । किं
समवदन्त । यस्यै पुरुषाय भैषज्यं कृणोति करोति ब्राह्मणः
तमातुरं हे सोमराजन्, पारयामसि पारयामः उच्चारयामो
व्याधे । सोमेन सह संवादो व्याध्यपगमदृढीकरणार्थः ॥ ९६ ॥

म० राजा स्वस्वामिना सोमेन सह ओषधयः देवताः
समवदन्त संवादं कृत्वत्यः । कथं संवादस्तमाह ब्राह्मणो यस्यै
रुणाय कृणोति अस्मन्मूलादिना चिकित्सां करोति कृ कृतौ
स्वादिः हे राजन् स्वामिन् सोम, तं रुणं नरं वयं पारया-
मसि पारयामः । इदन्तो मसि । सोमसंवादो व्याधिनाशदा-
नार्थः ॥ ९६ ॥

सप्तनवतितमी ।

नाशयित्री बलासस्याशंस उपचितामसि । अथो
शतस्य यक्ष्माणां पाकारोरसि नाशनी ॥ ९७ ॥

उ० नाशयित्री । नाशयित्री बलासस्य बलमस्यति नि-
क्षिपतीति बलासः क्षयः अशंसः झूलव्याधेः । उपचितां
शरीरे ये उपचीयन्ते श्वयधुगदुष्ठीपदप्रभृतयः तेषां च त्वं
नाशनी भवसि । अथो शतस्य यक्ष्माणामपि बहूनां व्या-
धीनां नाशयित्री त्वमसि । पाकारोः अरुः क्षतमुच्यते ।
मुखपाकक्षतादेर्नाशिनी त्वमसि । यद्वा 'रुच दीप्तौ' । अक्ष-
पाकस्य अरुः अदीप्तिर्मन्दाग्नित्वं तस्य च त्वं नाशिनी
भवसि ॥ ९७ ॥

म० हे ओषधे, त्वं बलासस्य क्षयव्याधेर्नाशयित्री नाश-
कर्त्री असि भवसि । बलमस्यति क्षिपति बलासः क्षयः ।
अशंसो गुदव्याधेः नाशिकासि । उपचिताम् उपचिन्वन्ति
शरीरे वर्धयन्तीत्युपचितः क्षिप् । श्वयधुगदुष्ठीपदादयः तेषां
च नाशिकासि । अथो अपिच शतस्य यक्ष्माणां बहूनां व्या-
धीनां पाकारोः मुखपाकक्षतादेव नाशनी नाशकर्त्री त्वं भ-
वसि । पाको मुखपाकः अरुः क्षतमुच्यते पाकेनारुः पाकार-
स्तस्य । यद्वा पाकोऽन्नपाकस्तस्याखर्ष्या मन्दाग्नित्वं तस्य ना-
शनी त्वमसि ॥ ९७ ॥

अष्टनवतितमी ।

त्वां गन्धर्वा अखनन्स्त्वामिन्द्रस्त्वां बृहस्पतिः ।
त्वामोषधे सोमो राजा विद्वान्यक्ष्मादमुच्यत ॥ ९८ ॥

उ० त्वां गन्धर्वाः यतश्च त्वमित्यंभूता असि अतः त्वां
गन्धर्वाः अखनन् अभिलषितकामप्राप्त्यर्थम् । त्वां च इन्द्रः
त्वां च बृहस्पतिः त्वां च हे ओषधे, सोमराजा विद्वान् जानानः
उपयोगं यक्ष्मान्महाव्याधेः अमुच्यत मुक्तः ॥ ९८ ॥

म० हे ओषधयः, गन्धर्वाः देवविशेषाः त्वामखनन्
खेष्टकार्यसिद्ध्यर्थं खननमकुर्वन् । इन्द्रश्च त्वामखनन् बृहस्प-
तिश्च त्वामखनन् । हे ओषधे, सोमो राजा त्वां च विद्वान्
त्वत्सामर्थ्यं जानन्सन् त्वामुपयुज्य यस्मात् महाव्याधेरमुच्यत
मुक्तोऽभवत् ॥ ९८ ॥

एकोनशततमी ।

सहस्र मे अरातीः सहस्र पृतनायतः । सहस्र
सर्वे पाप्मानं सहमानास्योपधे ॥ ९९ ॥

उ० सहस्र मे । यतस्त्वमित्यंभूता च अतोऽहं याचे ।
सहस्र अभिभव मे मम अरातीः अदानशीलाः शत्रुसेनाः ।
सहस्र च अभिभवस्व च पृतनायतः पृतनाः संग्रामाः
संग्रामकामान् शत्रून् सहस्र च अभिभवस्व च सर्वे पाप्मानं
सर्वमशुभम् । कस्मादभिभवनकर्मणि त्वमस्मानभिनिर्जुयसे

इति चेत् । यतः सहमानासि अभिभवनशीलासि त्वं हे
ओषधे ॥ ९९ ॥

म० हे ओषधे, यतः त्वं सहमानासि शत्रून् अभिभवन्ती
भवसि अतो मे अरातीः अदानशीलाः शत्रुसेनाः सहस्र अ-
भिभव । नास्ति रातिर्दानं यासां ता अरातयस्ताः । पृतना-
यतः संग्रामकामांश्च सहस्र पृतनां संग्रामं कामयन्ते ते पृत-
नायन्तस्तान् । 'सुप आत्मनः क्वयन्' (पा० ३ । १ । ८) इति
क्वयन्ताच्छतृप्रत्ययः । किंच सर्वे पाप्मानमशुभं सहस्र ।
सहस्रिभिर्भवार्थः ॥ ९९ ॥

शततमी ।

दीर्घायुस्त ओषधे खनिता यस्मै च त्वा खना-
म्यहम् । अथो त्वं दीर्घायुर्भूत्वा शतवल्शा विरो-
हतात् ॥ १०० ॥

उ० दीर्घायुस्ते । पुनरपि त्वां प्रार्थयामः । हे ओषधे,
खनिता अहं भूयासम् यस्मै च आतुराय त्वां खनामि स च
दीर्घायुर्भूयात् । अथो अपिच त्वं दीर्घायुर्भूत्वा अनवलण्डि-
तायुर्भूत्वा शतवल्शा । वल्शाशब्दोऽङ्कुरवचनः । बह्वङ्कुरा विरो-
हतात् विरोह । 'तुष्टोस्तातडाशिपि-' इत्यादिना तातडादेशः ।
अनवलण्डितमूला त्वमनेकैरङ्कुरैः संतिष्ठस्वेत्याशीः ॥ १०० ॥

म० हे ओषधे, ते तव खनिता खननकर्ता दीर्घायुर्भू-
यादिति शेषः । यस्मै चातुराय नरायाहं त्वां खनामि सोऽपि
दीर्घायुरस्तु । अथो अपिच त्वं दीर्घायुरखण्डितजीवना
भूत्वा शतवल्शा बह्वङ्कुरा सती विरोहताद्दिरोह बह्वङ्कुरोत्पन्नस्य
'तुष्टोस्तातड्' (पा० ७ । १ । ३५) इति तातड् । वल्शाशब्दो-
ऽङ्कुरवाची । शतं वल्शाः यस्याः सा शतवल्शा ॥ १०० ॥

एकोत्तरशततमी ।

त्वमुत्तमास्योपधे तव वृक्षा उपस्तयः । उपस्तिर-
स्तु सोऽस्माकं यो अस्मां २५ अभिदासति ॥ १०१ ॥

उ० त्वमुत्तमा असि हे ओषधे, तव वृक्षाः शालत-
मालादयः उपस्तयः । उपकाराय ओषधीनां तिष्ठन्तीत्युपस्तयः
तत्र हिताः प्रसर्पन्ति । नच वृक्षाणां भोग्या भवन्ति अय-
थातथेमे वृक्षा उपस्तयः यथा त्वत्प्रसादात् उपस्तिः अस्तु स
पुरुषः अस्माकम् यः अस्मान् । अभिदासति 'दसु उपक्षये' ।
अभिहन्ति ॥ १०१ ॥

म० हे ओषधे, त्वमुत्तमा उत्कृष्टासि भवसि वृक्षाः शा-
लतालतमालादयस्तवोपस्तयः सन्तु 'स्यै' शब्दसङ्घातयोः
उपस्त्रायन्ति उपकारायोपद्रवनिराकरणाय च समीपे संहता-
स्तिष्ठन्तीत्युपस्तयः वृक्षाः त्वां सेवन्तामित्यर्थः । किंच यो
नरोऽस्मानभिदासति अभिहन्ति स नरोऽस्माकमुपस्तिः समी-
पस्थ उपासकोऽस्तु । दासतिर्हिसाकर्मा ॥ १०१ ॥

अनारभ्याधीताः समाप्ताः ।

ह्युत्तरशततमी ।

मा मा हिंसीज्जनिता यः पृथिव्या यो वा
दिवं सत्यधर्मा व्यानद् । यश्चापश्चन्द्राः प्रथमो
ज्जान् कस्मै देवाय हविषा विधेम ॥ १०२ ॥

उ० चतस्रो लोकेष्टकाश्चतसृभिर्कर्मिभिरुपधाति । मामा
कायी त्रिष्टुप् । मामाहिंसीत् पूर्वः प्रतिषेधार्थीयः उत्तरो-
ऽस्मदादेशः । माहिंसीन्माजनिता यः 'जनिता मन्त्रे' इति
णिचो लोपः । जनयिता यः पृथिव्याः प्रजापतिः । यो वा
दिवं सत्यधर्मा व्यानद् । वाशब्दः समुच्चयार्थीयः । व्यान-
दिति व्याप्तिकर्मा । श्रुत्या तु सृजतेरर्थे व्याख्यातः । यश्च
दिवं सत्यधर्मा सत्यधारणः व्यानद् असृजत् । यश्च आप-
श्चन्द्राः प्रथमो जनान् । 'मनुष्या वा आपश्चन्द्राः' इति
श्रुतिः । मनुष्या एव हि यज्ञेनामुवन्ति चन्द्रलोकं पितृमार्गानु-
सारिणः । यद्वा । यश्चापः चायनीयाः प्रथमः शरीरी
जनितवान् । अपां चायनीयानां कारणभूतानां जननेन यो
मनुष्यान् जनितवान् इति कारणे कार्योपचारः । कस्मै देवाय
हविषा विधेम । य इत्थंभूतः कः प्रजापतिः तस्मै कस्मै
काय इति प्राप्ते स्मैआदेशश्छान्दसः । 'सर्वनाम्नः स्मै' इति
हि पाणिनिः । नचैतत्सर्वनाम्नः देवतात्वात् प्रजापतये हविषा
हविरिति विभक्तिव्यत्ययः । विदधातिर्दानकर्मा । तस्मै प्र-
जापतये हविर्दत्त इति संबन्धः ॥ १०२ ॥

म० 'लोकेष्टकाः स्फ्येनाहव्य बहिर्वेदेरनूत्कान्तेषूपपधाति
तिष्ठन्मा मा हिंसीदिति प्रत्यृचं प्रतिदिशं पुरस्तात्प्रथमम्'
(१७।३।११) । ततोऽध्वर्युः स्फ्येन वेदिवहिःप्रदेशाल्लो-
गेष्टकाध्वरो मृत्खण्डान्वयाप्रमाणानानीयात्मनो दक्षिणोत्तरपू-
र्वापरमध्यसूत्रप्रान्तेषु पूर्वादि तिष्ठन्मन्त्रचतुष्टयेनोपध्यादिति
सूत्रार्थः । हिरण्यगर्भेष्टका कदेवत्या त्रिष्टुप् । यः प्रजापतिः
पृथिव्याः भूमेर्जनिता जनयिता उत्पादकः । 'जनिता मन्त्रे'
(पा० ६।४।५३) इति णिचो लोपः । वा चार्थः । यो वा
यश्च दिवं व्यानद् शुलोकमसृजत् । व्यानद् इति व्याप्तिकर्मा ।
श्रुतौ तु सृजतेरर्थे व्याख्यातः । 'यो वा दिवं सत्यधर्मा-
सृजते' (७।३।१।२०) इति श्रुतेः । यश्च चन्द्राः आ-
हादिका जगत्कारणभूता अपो जलानि प्रथमः आदिभूतः
सन् जजानोत्पादितवान् तद्वारा मनुष्यानुत्पादितवानित्यर्थः ।
यतः श्रुतौ आपश्चन्द्रा इति मनुष्या व्याख्याताः मनुष्या
एव हि यज्ञेनामुवन्ति चन्द्रलोकं पितृमार्गानुसारिणः 'मनुष्या
वा आपश्चन्द्राः' (७।३।१।२०) इति श्रुतेः कारणे
कार्योपचारात् । कीदृशः । प्रथमः शरीरी सत्यधर्मा सत्यं धर-
तीति सत्यस्य धारयिता स प्रजापतिर्मा मा हिंसीन्मा हन्तु ।
यतः कस्मै काय प्रजापतये हविषा हविः वयं विधेम दत्तः ।
हविर्दानान्मा हन्तु । कश्चिदस्य सर्वनामत्वाभावात् स्मैआदेशः

छान्दसः । हविषा इति विभक्तिव्यत्ययः । विधतिर्धातुर्दा-
नार्थः ॥ १०२ ॥

व्युत्तरशततमी ।

अभ्यावर्तस्व पृथिवि यज्ञेन पयसा सह । वपां
ते अग्निरिषितो अरोहत् ॥ १०३ ॥

उ० दक्षिणत उपधाति । अभ्यावर्तस्व अभिमुखीभव ।
अग्निं प्रत्याहता भव हे पृथिवि, यज्ञेन यज्ञसाधनभूतेन
हविषा । पयसा सह । कस्मात्कारणादित्यत आह । वपान्ते
वपां पृष्ठे ते तव अग्निः इषितः प्रजापतिप्रेषितः अरोहत्
आरूढवान् ॥ १०३ ॥

म० अग्निदेवत्या उष्णिक् । हे पृथिवि, यज्ञेनास्मत्किं-
चित्तेन पयसा तत्फलभूतेन दुग्धादिभोगेन च सह अभ्यावर्तस्व
आभिमुख्येनागच्छ । कथमागन्तव्यमत आह । इषितः प्रजा-
पतिप्रेषितोऽग्निः ते तव वपां त्वचं पृष्ठं वपासदृशमिमं
प्रदेशमरोहत् आरोहतु । अनन्तरं दक्षिणे लोकेष्टकोपधा-
नम् ॥ १०३ ॥

चतुरुत्तरशततमी ।

अग्ने यत्ते शुक्रं यच्चन्द्रं यत्पूतं यच्च यज्ञिर्यम् ।
तद्देवेभ्यो भरामसि ॥ १०४ ॥

उ० पश्चादुपधाति । अग्ने यत्ते । अग्नेयी गायत्री । हे
अग्ने, यत्ते तव शुक्रं सारं शुक्रं वा । यच्च चन्द्रमाह्लादनी-
यम् यच्च पूतं पवित्रम् यच्च यज्ञिर्यं यज्ञार्हम् तद्देवेभ्यो-
र्धाव । देवेभ्यो वा सकाशात् भरामसि संभरामः ॥ १०४ ॥

म० अग्निदेवत्या गायत्री पश्चाद्भोगेष्टकोपधाने विनियुक्ता ।
हे अग्ने, यत्ते तवाहं शुक्रं शुक्रं शुक्रं दीप्तिमत् यच्चान्यदंशं
चन्द्रमाह्लादकरं यदन्यत्पूतं पवित्रं यच्चान्यदंशं यज्ञिर्यं यज्ञार्हं
तत्सर्वं श्लाघ्यरूपं देवेभ्यो देवानामर्थे भरामसि भरामः
संपादयामः ॥ १०४ ॥

पञ्चोत्तरशततमी ।

इपमूर्जमहमित् आदमृतस्य योनिं महिषस्य धा-
राम् । आ मा गोषु विशत्वा तनूपु जहामि सेदि-
मनिराममीवाम् ॥ १०५ ॥

उ० उत्तरत उपधाति । इपमूर्जम् । त्रिष्टुप् । आशीः-
प्रायोमन्त्रः । अस्मिन्मन्त्रे विशेषणविशेष्यभावात् यत्तस्यां वा-
क्यपरिपूर्तिः क्रियते । यत् इपमूर्जं यच्च ऊर्जं तदुपसेचनं
दधिपयोधृतादिकम् अहम् इतः उदीच्या दिशः । आदम्
आददे गृहीतवान् । यच्च क्रतस्य सत्यस्य योनिं स्थानं
तिस्रो विधा अहमाददे । यच्च महिषस्य महतः इच्छावत-
श्चाग्नेः धाराम् आहुतिमहमाददे । उदीच्या दिशः । एतत्स-
र्वम् आमा गोषु विशत्वा तनूपु आविशतु मां गोषु तनूपु च

पुत्रपौत्रादिकामु । सिकताः प्रध्वंसयति । जहामि परित्य-
जामि उदीच्यां दिशि स्थापयामि । सेदिम् अवसादम्
अनिरामनन्ताम् अमीवां व्याधिम् ॥ १०५ ॥

म० आशीर्दीर्घा त्रिष्टुप् पादत्रयस्योत्तरतो लोकेष्टकोपधाने
विनियोगः । इषमन्नमूर्जे तदुपसेचनं दधिपयोधृतादिक-
सृतस्य सत्यस्य योनिं स्थानं विद्यात्रयं महिषस्य महत इच्छा-
वतोऽग्नेर्धारां धारणामाहुतिं वा इतोऽस्मात्प्रदेशादुदीच्या दिशः
सकाशादहमादमग्निं भक्षयामि स्त्रीकरोमीत्यर्थः । 'अद भक्षणे'
लङ् । किञ्च एतत्सर्वमिडादिकं मामाविशतु आगल्य प्रवि-
शतु । तनुषु मदीयपुत्रादिशरीरेषु गोषु मदीयधेन्वादिपशुषु
चाविशतु । 'उत्तरस्याः सिकताः प्रमाष्टि जहामि सेदिमिति-'
(का० १७।३।१३) । उत्तरलोकेष्टकातः सिकताः पात-
यति । नास्ति इराधं यस्यां तामनिरामन्नरहिताममीवां व्याधि-
युतां सेदिमवसादमहं जहामि त्यजामि । अन्नाभावरोगदुःखानि
मे मा सन्वित्यर्थः ॥ १०५ ॥

पटुत्तरशततमी ।

अग्ने तव श्रवो वयो महि भ्राजन्ते अर्चयो
विभावसो । बृहद्भानो शर्वसा वाजमुक्थ्युं दधासि
दाशुपे कवे ॥ १०६ ॥

उ० आग्नेयेन पटुचेन सिकता निवपति । अग्ने तव ।
प्रथमे विहारपङ्क्ति । तिष्ठः सतोबृहत्स्यः पृष्टी उपरिष्टाऽप्योतिः
हे अग्ने, तव संबन्धी धूमः । श्रवोवयः अमुष्मिन् लोके
श्रावयतीति श्रवः वयोऽन्नम् तस्याहुतिपरिणामद्वारेण नि-
मित्तभूतत्वात् धूमो वयरित्युच्यते । धूमो वा अस्य श्रवो
वयः सद्येनममुष्मिन् लोके श्रावयतीति श्रुतिः । एवंप्रभाव-
स्तव धूमः । अथ महि महत् भ्राजन्ते अर्चयोः अर्चीपीति लिङ्गव्य-
त्ययः । हे विभावसो विभूतधन । किञ्च हे बृहद्भानो महादीप्त,
शवसा बलेन सहितं वाजमन्नम् उक्थ्यम् उक्थ्याहं यज्ञार्हम् ।
दधासि ददासि दाशुपे हवींषि दत्तवते यजमानाय । हे कवे
क्रान्तदर्शन ॥ १०६ ॥

म० 'अग्ने तवेति सिकता न्युष्य छादयत्यात्मानम्' (का०
१७।३।१५) पटुचेनोत्तरवेदौ सिकताः प्रक्षिप्य ताभिः
पुच्छपक्षं विनात्मानं छादयेत् । पावकामिदृष्टं पटुचमग्निदेव-
त्सम् । आद्ये द्वे विष्टारपङ्क्तौ । यस्या द्वितीयतृतीयपादौ द्वाद-
शाणौ आद्यतुर्यावष्टकौ सा विष्टारपङ्क्तिः । हे अग्ने, हे विभा-
वसो, विभा दीप्तिरेव वसु धनं यस्य तत्संबोधनं हे क्रान्ति-
धन, तव वयो धूमः अर्चयो दीप्तयश्च भ्राजन्ते दीप्यन्ते ।
वीथते भक्ष्यते प्राणिभिरिति वयोऽन्नम् । 'वी कान्त्यसनत्वा-
दनव्याप्तिषु' धूमस्याहुतिपरिणामद्वारेणानहेतुत्वादयोऽत्र धूम
उच्यते । कीदृशं वयः । श्रवः श्रावयति शुलोके कृतं कर्मेति
श्रवः धूमदर्शनाद्देवानां कर्मज्ञानम् । तथा महि महत् नमो-
गामित्वात् 'धूमो वा अस्य श्रवो वयः सद्येनममुष्मिन्लोके

श्रावयति' (७।३।१।२९) इति श्रुतेः । किञ्च बृहन्तो
महान्तो भानवो रश्मयो यस्य तत्संबुद्धौ हे बृहद्भानो, हे
कवे क्रान्तदर्शिनं विद्वन् यजमानाभिप्रायज्ञ, दाशुपे हविर्द-
त्तवते यजमानाय शवसा बलेन सह वाजमन्नं त्वं दधासि
ददासि । कीदृशं वाजम् । उक्थ्यम् उक्थः शस्त्राशुपेतो यज्ञस्त-
योग्यं यज्ञपर्याप्तमन्नं ददासीत्यर्थः ॥ १०६ ॥

सप्तोत्तरशततमी ।

पावकवर्चाः शुक्रवर्चा अनूनवर्चा उदियर्षि भा-
नुना । पुत्रो मातरा विचरन्नुपावसि पूणक्षि रोदसी
उमे ॥ १०७ ॥

उ० पावकवर्चाः । हे अग्ने, यस्त्वं पावकवर्चाः ।
पावकशक्तिः शुक्रवर्चाः शुक्रशक्तिश्च अनूनं वर्चाश्च अपरि-
हीणशक्तिः सन् अन्यूनशक्तिर्वा सन् । उदियर्षि उद्विच्छसि ।
भानुना दीप्त्या । यश्च त्वं पुत्रइव मातरा मातापितरौ ।
उत्तमे वयसि विचरन् उपचरन् । उपावसि उपसङ्गम्य
पालयसि । सदेवमनुष्यं जगत् । यश्च त्वं पूणक्षि पूरयसि
रोदसी धावापृथिव्यौ । उमे अपि 'इमे वै धावापृथिवी
रोदसी ते एष उमे पूणक्षि धूमेनामूं वृष्टेनामूं' इति श्रुतिः
तं त्वां स्तुम इति वाक्यशेषः ॥ १०७ ॥

म० हे अग्ने, त्वं भानुना दीप्त्या उदियर्षि उद्विच्छसि ।
उत्कर्षं प्राप्नोषीत्यर्थः । कीदृशस्तम् । पावकवर्चाः पावकं शोधकं
वर्चो दीप्तिशक्तिर्यस्य सः । शुक्रवर्चाः शुक्रं शुक्लं निर्मलं वर्चो
यस्य । अनूनवर्चाः अनूनमहीनं वर्चो यस्य पूर्णशक्तिः । किञ्च
हे अग्ने, त्वं विचरन्सर्वतः प्रचरन्सन् उपावसि उप सङ्गम्य
पालयसि सदेवमनुष्यं जगद्रक्षसि । तत्र दृष्टान्तः पुत्रो मातरा
यथा पुत्रधरमे वयसि मातरा मातापितरौ उपावति तद्वत्
'पितरामातरा च छन्दसि' (पा० ६।३।३३) इति
निपातः । किञ्च उमे रोदसी धावापृथिव्यौ पूणक्षि पूरयसि ।
हविषा यां वृष्ट्या भूमिं पूरयसीत्यर्थः । 'इमे वै धावापृथिवी
रोदसी ते एष उमे पूणक्षि धूमेनामूं वृष्टेनामिति' (७।३।
१।३०) इति श्रुतेः । तं त्वां स्तुम इति वाक्यशेषः ॥ १०७ ॥

अष्टोत्तरशततमी ।

ऊर्जो नपाज्जातवेद सुशस्तिभिर्मन्दस्व धीति-
भिर्हितः । त्वे इषः संदधुर्भूरिर्वपसश्चित्रोतयो वा-
मजाताः ॥ १०८ ॥

उ० ऊर्जो नपात् । उर्कशब्देनाप उच्यन्ते । नपाच्छब्देन
च पौत्रः । हे अपांपौत्र, अत्र ओषधिवनस्पतयो जायन्ते
ओषधिवनस्पतिभ्योऽग्निर्जायते । एवमपांनपादग्निः । जात-
वेदः जातप्रज्ञानः । सुशस्तिभिः साधुशंसनैः स्तुत इति
शेषः । मन्दस्व दीप्यस्व । धीतिभिः कर्मभिर्निमित्तभूतैः
हितः निहितः स्थापितः । कस्मात्त्वां वयमेवंधूम इत्यवे-

क्षयाह । त्वे इपः संदधुर्भूरिवर्षसः । त्वयि इपः अन्नानि हविल्लक्षणानि संदधुः जुहुवुः भूरिवर्षसः । वर्ष इति रूपनाम । बहुरूपा यजमानाः जगदात्मत्वेनोपगताः । चित्रोतयः चायनीयानि अवनानि तर्पणानि येषां ते चित्रोतयः । वामजाताः वननीयजन्मानः विशिष्टदेशजातिकुलोत्पन्नाः । अतस्त्वं मन्दस्वेति संबन्धः ॥ १०८ ॥

म० तिस्रः सतोवृहयः । यस्या आद्यतृतीयौ द्वादशकौ द्वितीयतुर्थावष्टकौ सा सतोवृहती । ऊर्क् जलं नपात्पौत्रः हे ऊर्जोनपादपां पौत्र, अन्न ओषधिवनस्पतयो जायन्ते तेभ्योऽग्निर्जायत इत्येषां पौत्रत्वमग्नेः । यद्वा ऊर्जोऽन्नस्य नपात् न पातयति नाशयति नपात् । पतेर्णिजन्तात् किप् । हे अन्नस्याविनाशक, हे जातवेदः जातप्रज्ञान, धीतिभिः कर्मभिर्निमित्तभूतैर्हितः स्थापितः सन् सुशस्तिभिः शोभनाभिः शस्तिभिः स्तुतिभिः कृत्वा त्वं मन्दस्व मोदस्व इष्टो भव । 'मदिद्व स्वप्ने जाष्ये मदे मोदे स्तुतौ गतौ' इति धातुः । किमतिहर्षः कार्यस्तत्राह । यजमानाः त्वे त्वयि इषो हविल्लक्षणान्यन्नानि संदधुः जुहुवुः । हविःप्राप्त्या हर्षः कार्य इत्यर्थः । कीदृशा यजमानाः । भूरिवर्षसः वर्ष इति रूपनाम । भूरीणि वर्षाति येषां ते नानारूपाः । चित्रोतयः चित्रा विचित्रा नानाविधा ऊतयो रक्षा अवनानि अन्नानि तर्पणानि वा लल्लतानि येषां ते । त्वया तर्पिता इत्यर्थः । वामजाताः वामं वननीयं संभजनीयं जातं जन्म येषां ते । विशिष्टदेशजातिकुलोत्पन्ना इत्यर्थः ॥ १०८ ॥

नवोत्तरशततमी ।

इरज्यन्नग्ने प्रथयस्व जन्तुभिर्ऋस्मे रायो अमर्त्य । स दर्शतस्व वपुषो विराजसि पृणक्षि सानसि क्रतुम् ॥ १०९ ॥

उ० इरज्यन् अत्रोपरितनोर्ध्वः प्रथमं व्याख्यायते । स इत्यस्य च पदस्य स्थाने यदोवृत्तिः । सर्वनामसामान्याद्वाक्यवशाच्च विभक्तिव्यत्ययोऽत्र कर्तव्यः । सदर्शतस्व वपुषो विराजसि । यस्त्वं दर्शनीयेन वपुषा शरीरेण ज्वालालक्षणेन विराजसि देदीप्यसे पृणक्षि पूरयसि । सानसि चिरन्तनम् क्रतुं संकल्पम् तं त्वां ब्रवीमि । इरज्यन्दीप्यमानः हे अग्ने, प्रथयस्व पृथुर्भव । स्वार्थे णिच् । जन्तुभिः मनुष्यैरध्वर्युप्रभृतिभिः चीयमान इति शेषः । अस्मे अस्मासु च रायो धनानि धारयन् स्थापयन् प्रथयस्वेत्यनुपज्यते । हे अमर्त्य अमरणधर्मेन् ॥ १०९ ॥

म० हे अमरणधर्मेन् हे अग्ने, रायो धनानि अस्मे अस्मासु त्वं प्रथयस्व वित्तारय । कीदृशस्तम् । जन्तुभिः प्राणिभिर्हविःप्रदरध्वर्युप्रभृतिभिः इरज्यन् दीप्यमानः । किञ्च यस्त्वमीदृशो धनप्रथयिता स त्वं दर्शतस्व दर्शनीयस्य वपुषः चित्वाभिरूपस्य शरीरस्य मध्ये विराजसि विशेषेण दीप्यसे ।

विभक्तिव्यत्ययो वा । दर्शतेन वपुषा ज्वालालक्षणेन शरीरेण विराजसि । सानसि चिरन्तनं क्रतुं संकल्पं पृणक्षि पूरयसि सर्वेष्टं ददासीत्यर्थः ॥ १०९ ॥

दशोत्तरशततमी ।

इष्कर्तारमध्वरस्य प्रचेतसं क्षयन्तु राधसो महः । राति वामस्य सुभगा महीमिपं दधासि सानसि रुयिम् ॥ ११० ॥

उ० इष्कर्तारम् यं तमिष्कर्तारम् निरुपसर्गस्यादिलोपः । निश्चयेन कर्तारम् अध्वरस्य यज्ञस्य । प्रचेतसं प्रकृष्टप्रज्ञानम् । क्षयन्तम् 'क्षि निवासगल्योः' । क्षयन्तं निवसन्तम् राधसो महः । राध इति धननाम । सप्तम्यर्थे षञ्चौ । राधसि महति स्तुमः । स त्वं राति दानं दधासि । कस्य संबन्धिनीम् वामस्य वननीयस्य दातुः संबन्धिनीम् । कथंभूताम् । सुभगाम् । भगवद्भ्यो धनवचनः । किञ्च । महीमिपम् महतीं च इपं वृष्टिमन्नं वा दधासि । सानसि पुराणं रयिं धनम् स्मर्यमाणविषयं निधानलक्षणं दधासि ॥ ११० ॥

म० हे अग्ने, अध्वरस्य यज्ञस्य इष्कर्तारं निस उपसर्गस्य नलोपः पूर्वमुक्तः (८३) निष्कर्तारं निश्चयेन कर्तारं यज्ञनिष्पादकं प्रचेतसं प्रकृष्टचित्तयुक्तं क्षयन्तम् 'क्षि निवासगल्योः' विशिष्टस्थाने निवसन्तमीदृशं यजमानं प्रति वामस्य वननीयस्य महो महतो राधसो धनस्य राति दानं त्वं दधासि ददासि । किञ्च सुभगां सुष्ठु भजनीयां महीं महतीमिपमग्ने च ददासि । सानसि पुराणं रयिं धनमस्मर्यमाणविषयं निधानलक्षणं च दधासि निधिं दर्शयसीत्यर्थः ॥ ११० ॥

एकादशोत्तरशततमी ।

ऋतावानं महिषं विश्वदर्शतमग्निं सुन्नायं दधिरे पुरो जनाः । श्रुत्कर्णं सुप्रथस्तमं त्वा गिरा दैव्यं मानुषा युगा ॥ १११ ॥

उ० ऋतावानम् । यत्त्वामृतवानं सत्यवन्तं महिं महान्तम् । विश्वदर्शतम् सर्वस्य दर्शनीयम् अग्निम् । अन्यदेवतानिष्टृत्यर्थोऽग्निशब्दः । सुन्नायं यज्ञाय दधिरे स्थापितवन्तः । पुरोऽग्रतः आहवनीयात्मना जनाः यजमानाः तं त्वाम् श्रुत्कर्णम् शृणोत्याह्वानं श्रुत्वा चानुतिष्ठति यः स श्रुत्कर्णः । सप्रथस्तमं सर्वतः पृथुतम् उर्ध्वमधोऽनवच्छिन्नगतिविज्ञानम् गिरा वाचा स्तुत्या । दैव्यं देवम् । स्वार्थे यध्यत्ययः । मानुषा मनुष्याः । युगा । युगशब्दः कालवचनः । कालैर्निमित्तभूतैः पूर्णमास्यमावसादिभिराह्वयन्ति ॥ १११ ॥

म० उपरिष्ठाज्योतिः । यस्याख्यः पादा द्वादशाक्षराध्वतुर्थोऽष्टाक्षरः सोपरिष्ठाज्योतिः । मानुषा विभक्तैराकारः । मनुष्या जना मनुष्यजातियुक्ता जन्तव ऋत्विग्यजमानाः । युगा

विभक्तेराकारः । युगशब्दः कालवाची । युगैः कालैः पौर्णमा-
स्यामावास्यादिभिर्निमित्तैः गिरा वेदवाचा कृत्वा मुत्राय यज्ञाय
त्वा त्वामि पुरोऽप्रतः पूर्वभागे आहवनीयरूपेण दधिरे
स्थापितवन्तः । किंभूतं त्वामृतवानमृतमस्यासीति कृतवा तं
सत्यवन्तम् । 'छान्दसो दीर्घः । छन्दसीवनिपौ वाच्यौ बंध
मतुप् च' (पा० ५ । २ । १०९) इत्यस्त्वर्थे वन्प्रत्ययः ।
महिषं महान्तं विश्वदर्शतं सर्वस्य दर्शनीयं भुत्कर्णं शृणुत
इति धृतौ क्विप् । धृतौ कर्णौ यस्य तम् । यद्विज्ञाप्यते तत्सत्य-
मेव कर्णाभ्यां धृत्या संपादयतीत्यर्थः । सप्रथस्तमं प्रथनं प्रथः
कीर्तिः । 'प्रथ प्रख्याने' अस्मादसुनप्रत्ययः । प्रथसा सह
वर्तमानः सप्रथाः अतिशयेन सप्रथाः सप्रथस्तमस्तमत्कि-
र्तिमन्तम् । दैव्यं देव एव दैव्यस्तं स्वार्थे यत् । यद्वा देवेभ्यो
हितम् ॥ १११ ॥

द्वादशोत्तरशततमी ।

आप्यायस्व समेतु ते विश्वतः सोम वृण्यम् ।
भवा वाजस्य संगथे ॥ ११२ ॥

उ० सिकता अभिमृशति । आप्यायस्व । तिष्ठः सौम्याः
गायत्रीत्रिष्टुपउष्णिहः वा गायत्र्यः द्वाभ्यां विनियोगः ।
आप्यायस्व आत्मानमभिवर्धय । कथं कृत्वा । समेतु ते ।
समागच्छतु तव विश्वतः सर्वतः हे सोम, वृण्यं सर्वभू-
तबीजम् । तत्सर्वं सर्वभूतोत्पत्तिना वृण्येन भव । वाज-
स्याजस्य सङ्गथे सङ्गमने । अन्नभावं प्रामुहि अन्नं वा
प्रामुहि ॥ ११२ ॥

म० 'आप्यायस्वेति सिकतालम्भनसृग्भ्याम्' (का० १७ ।
३ । १६) । आत्मनि विस्तारिताः सिकताः सृशति ऋग्वेदेन ।
गोतमदृष्टाः सोमदेवत्वान्तिष्ठो गायत्रीत्रिष्टुपउष्णिहः कृन्दस्काः
'आप्यायस्व मद्विन्तम्' (११४) इति तृतीयस्या विनियोगः
सूत्रे नास्ति । हे सोम, विश्वतः सर्वस्मात् वृण्यं वीर्यं सर्व-
भूतोत्पत्तिः कृद्बीजं ते तव समेतु समागच्छतु । तेन च वीर्येण
त्वमाप्यायस्व सर्वतो वर्धस्व । किंच वाजस्याजस्य संगथे सङ्ग-
मननिमित्तं भव । अन्नमस्मासु सङ्गमयेत्यर्थः ॥ ११२ ॥

त्रयोदशोत्तरशततमी ।

सं ते पयांसि समु यन्तु वाजाः सं वृण्या-
न्यभिमातिपाहः । आप्यायमानो अमृताय सोम
दिवि श्रवांस्युत्तमानि धिष्व ॥ ११३ ॥

उ० सं ते पयांसि । संयन्तु ते तव पयांसि रसाः सार-
भूताः संयन्तु च वाजाः अन्नानि । संयन्तु च वृण्यानि
रेतांसि । अभिमातिपाहः पाप्मनोऽभिभवतु सोमस्य ततः
तैः पयोऽन्नवृण्यैः आप्यायमानः अमृताय भव । प्रजालै
अमरणधर्मिण्यै भव । 'प्रजालां तदमृतं दधाति तस्मात्प्रजा-
३१ य० उ०

तिरमृता' इति ध्रुतिः । हे सोम, ततो दिवि शुलोके
श्रवांसि चन्द्ररूपाणि उत्तमानि आहुतिपरिणामजनितानि ।
धिष्व धारयस्व ॥ ११३ ॥

म० हे सोम, पयांसि पातव्या रसाः ते तव संयन्तु सङ्ग-
च्छन्ताम् । उत अपिच वाजा अन्नानि संयन्तु वृण्यानि रेतांसि
ते संयन्तु । कीदृशस्य ते । अभिमातिपाहः अभिमाति पाप्मानं
सहतेऽभिभवतीत्यभिमातिसाद् तस्याभिमातिसाहः । पलं छा-
न्दसम् । हे सोम, पयोऽन्नवृण्यैराप्यायमानः वर्धमानः सन्
अमृताय अमरणधर्मिण्यै प्रजालै पुत्रादिष्वै यजमानस्य भवेति
शेषः । अमृतशब्देन धृत्या प्रजातिर्व्याख्याता । तथाच ध्रुतिः
'प्रजालां तदमृतं दधाति तस्मात्प्रजातिरमृतेति' (७ । ३ ।
१ । ४६) । किंच दिवि शुलोके उत्तमानि उत्कृष्टानि श्रवांसि
अन्नानि आहुतिपरिणामजनितानि धिष्व धारय संपादय । लोक-
द्वयभोगं संपादयेत्यर्थः । 'धि धारणे' तुदादिः विकरणव्यत्यय
आत्मनेपदं च छान्दसम् 'बहुलं छन्दसि' (पा० २ । ४ । ७३)
इत्युक्ते 'मुधितवमुधित' (पा० ७ । ४ । ४५) इति सूत्रेण
दधातेर्निपातो वा धत्सेत्यर्थः ॥ ११३ ॥

चतुर्दशोत्तरशततमी ।

आप्यायस्व मद्विन्तम् सोम विश्वे भिरुशुभिः ।
भवा नः सप्रथस्तमः सखा वृधे ॥ ११४ ॥

उ० आप्यायस्व । हे सोम, त्वमात्मानमाप्यायस्व ।
मद्विन्तम् मदयितुम् । यद्वा मदोऽस्यासीति मदी अतिश-
येन मदी मद्विन्तमः । 'नादस्य' इति तुद् । विश्वेभिः
सर्वैरशुभिः । ततः समर्थः सन् भव नः अस्माकम् सप्रथ-
स्तमः सखा । सर्वतः प्रथयितुम् सखा । वृधे वर्ध-
नाय ॥ ११४ ॥

म० हे मद्विन्तम्, मदयति तर्पयतीति मदी । अहादित्वाणि-
निप्रत्ययः (पा० ३ । १ । १३४) । यद्वा मदस्तृप्तिरस्यासी-
ति मदी 'अत इनिटनौ' (पा० ५ । २ । ११५) इतीन् अति-
शयेन मदी मद्विन्तमः (पा० ८ । २ । १७) इति नान्ता-
त्परस्य तमपो नुडागमः । ईदृश हे सोम, विश्वेभिर्विश्वैः सर्वैर-
शुभिः सूक्ष्मांशैः आप्यायस्व प्रवृद्धो भव । वृद्धः सन्नोऽस्माकं
वृधे वर्धनाय सखा सहायो भव । 'अपोऽस्तिष्ठः' (पा० ६ ।
३ । १३५) इति संहितायां दीर्घः । कीदृशस्त्वम् । सप्रथस्तमः
अलन्तं सप्रथाः सकीर्तिः सप्रथस्तमः ॥ ११४ ॥

पञ्चदशोत्तरशततमी ।

आ ते वत्सो मनो यमत्परमाश्चित्सधस्यान् ।
अग्ने त्वां कामया गिरा ॥ ११५ ॥

उ० होत्रम् । आ ते वत्सः । आग्नेर्यस्तित्थो गायत्र्यः ।
हे अग्ने, आयमत् गृहीतवान् ते तव वत्सः पयोजीवन-

सामान्याद्यजमानो वत्स उक्तः । स हि पयोव्रतो भवति । मनः अन्तःकरणम् परमाचित्सधस्थात् । चिच्छब्दोऽप्यर्थः । परमादपि सहस्थानात् आह्वयेति शेषः । सहस्थानं देवैः समानं स्थानं गुलोकोऽग्निः केन वत्सो मन आयमदित्यत आह । त्वांकामया । त्वां स्तोतुं कामयमानया गिरा वाचा ॥ ११५ ॥

म० 'श्वेतेऽश्वे पुरस्तात्तिष्ठति श्वेताभावेऽश्वेतेऽश्वभावेऽनङ्गुलिभ्यः प्रहियमाणेभ्योऽनुवाचयति' (का० १७।३। २०—२१) । श्वेतवर्णेऽश्वेऽन्यवर्णे तदभावे वृषे वा तिष्ठति सति अग्निभ्यः प्रहियमाणेभ्योऽनुवृहीति प्रेषितो होता आते वत्स इति तृचमनुवृत्तीति सूत्रार्थः । अग्निदेवत्वास्तिस्रो गायत्र्यः आवावत्सारदृष्टा द्वितीया विरूपदृष्टा तृतीया प्रजापतिदृष्टव । हे अग्ने, ते तव वत्सः पयोव्रतत्वाद्वाससमस्त्वत्प्रियो यजमानः परमाचित् । चिदप्यर्थः । उक्लृष्टादपि सधस्थात्सहस्थानात् गुलोकात् मन आह्वयेति शेषः । आयमत् आयच्छति गृह्णाति मनोनिग्रहं करोतीत्यर्थः । 'इतश्च लोपः' (पा० ३।४।९७) इति इकारलोपे यमदिति रूपम् । 'इषुगमियमां छः' (पा० ७।३।४७) इति छलाभावश्छान्दसः । कया गिरा वेदवाचा मन आह्वयेत्यर्थः । कीदृश्या गिरा । त्वांकामया त्वां कामयते स्तोतुमिच्छतीति त्वांकामा तया अलुक् । देवैः सह तिष्ठति यस्मिन्नग्निः तत्सधस्थं गुलोकः 'सधमाद-' (पा० ६।३। १६) इति सहस्य सधादेशः ॥ ११५ ॥

षोडशोत्तरशततमी ।

तुभ्यं ता अङ्गिरस्तम विश्वाः सुक्षितयः पृथक् । अग्ने कामाय येमिरे ॥ ११६ ॥

उ० तुभ्यं ताः । तुभ्यं हवींषि दत्त्वा यजमानैः ततोऽनन्तरम् ताः स्तुतयः हे अङ्गिरस्तम । अन्नं गिरतीत्यङ्गिरस्तमस्तस्य संबोधनं हे अङ्गिरस्तम । विश्वाः सर्वाः सुक्षितयः शोभननिवसनाः । स्थानकरणानुप्रदानवत्यो देवताः याथात्म्यसंतानचिन्तनगर्भाः पृथक् नानाभूताः हे अग्ने, कामय कामपरिपूर्णाथम् त्वय्येव येमिरे । कर्मणि लकारः । नियम्यन्ते स्तुतयः ॥ ११६ ॥

म० हे अङ्गिरस्तम, अन्यते जीव्यते येनेत्यन् अन्नम् 'अन् प्राणने' क्तिप् । अन् अन्नं गिरति अत्तीत्यङ्गिराः अतिशयेनाङ्गिरा अङ्गिरस्तमः हे अग्ने, पृथक् नानाभूताः विश्वाः सर्वाः ताः प्रसिद्धाः स्तुतयः कामायाभिलाषपूर्णाया तुभ्यं त्वयि येमिरे नियम्यन्ते । यजमानैरिति शेषः । कर्मणि लिट् । कीदृश्यः । सुक्षितयः शोभनाः क्षितयो निवासा याम्यस्ताः । स्वर्गादिशुभस्थानप्रदा इत्यर्थः । यजमाना इह कामपूर्व्यं गुलोकान् च मन्त्रैस्त्वामेव स्तुवन्तीति भावः ॥ ११६ ॥

सप्तदशोत्तरशततमी ।

अग्निः प्रियेषु धामसु कामो भूतस्य भव्यस्य । सम्राडेको विराजति ॥ ११७ ॥

इति माध्यन्दिनीयायां वाजसनेयिसंहितायां द्वादशोऽध्यायः ॥ १२ ॥

उ० अग्निः प्रियेषु । योऽग्निः प्रियेष्वभिरुचितेषु धामसु स्थानेष्ववस्थितानाम् कामः कामपूरकः सः भूतस्योत्पन्नस्य प्राणिजातस्य भव्यस्य भविष्यतश्च । सम्राट् सङ्गतराज्यभावः सन् एकपुत्रसहायः विराजति इष्टे अधिपतिः विविधं दीप्यते ॥ ११७ ॥

इति उवटकृतौ मन्त्रभाष्ये द्वादशोऽध्यायः ॥ १२ ॥

म० अग्निः प्रियेषु अभिरुचितेषु धामसु स्थानेषु धिष्येषु एकोऽसहायभूतः सन् विराजति विशेषेण दीप्यते । कीदृशोऽग्निः । भूतस्योत्पन्नस्य भव्यस्य भविष्यतश्च जनस्य कामः कामपूरकः । सम्राट् सम्यक् राजमानः शोभमानः । भूतस्य भव्यस्य सम्राडेश्वर इति वा । काम्यते सर्वैर्यष्टुमिष्यत इति काम इति वा ॥ ११७ ॥

श्रोमन्महीधरकृते वेददीपे मनोहरे ।

रुक्मादिवाचनान्तोऽयं द्वादशोऽध्याय ईरितः ॥ १२ ॥

त्रयोदशोऽध्यायः ।

तत्र प्रथमा ।

मयि गृह्णाम्यग्ने अग्निं रायस्पोषाय सुप्रजास्त्वार्य सुवीर्याय । मामु देवताः सचन्ताम् ॥ १ ॥

उ० मयि गृह्णामीति यजमानो जपति । मयि गृह्णामि आग्नेयी ककुप् । मयि आत्मनि गृह्णामि अग्ने प्रथमम् । अग्निं दर्शनेन । ततोऽग्निं चिनोमीति शेषः । किमर्थम् । रायस्पोषाय । धनपोषाय । सुप्रजास्त्वाय सुवीर्याय । वीर्यं शक्तिः । किंच मामु देवताः सचन्ताम् । मामेव देवताः सेवन्ताम् अग्निमिव ॥ १ ॥

म० द्वादशोऽध्याये उक्ताधारणगार्हपत्यचयनक्षेत्रकर्षणौषधवपनादिमन्त्रा उक्ताः त्रयोदशे पुष्करपर्णागुपधानमन्त्रा उच्यन्ते । 'उत्तरवेदिमपरेण तिष्ठन्यजमानो मयि गृह्णामीति जपति' (का० १७।३।२७) उत्तरवेदेः पश्चात्तिष्ठन्यजमानो जुहोति । अग्निदेवत्वा ककुप् । यस्या मध्यपादो द्वादशक आयतृतीयावष्टौ सा ककुप् । अत्र मध्यश्चतुर्दशकस्तेन द्व्यधिका । अहं यजमानोऽग्ने प्रथमं मयि आत्मनि अग्निं गृह्णामि धारयामि ततोऽग्निं चिनोमीति शेषः । किमर्थम् । रायो धनस्य पोषाय पुष्ट्यर्थम् । सुप्रजास्त्वाय शोभना प्रजा यस्य स सुप्रजाः सुप्रजसो भावः सुप्रजस्त्वं तस्मै । दीर्घद्विच्छान्दसः । शोभनपुत्रादि-

निष्पत्त्यै । सुवीर्याय शोभनसामर्थ्याय वीर्यं शक्तिः । किंच उकारोऽप्यर्थः । देवता अपि मां सचन्तां सेवन्तां सज्जच्छन्ताम् । उ एवार्थः वा । देवता मामेव सचन्ताम् ॥ १ ॥

द्वितीया ।

अपां पृष्ठमसि योनिर्ग्रेः समुद्रमभितः पिन्व-
मानम् । वर्धमानो मुहूर्त्त आ च पुष्करे दिवो
मात्रया वरिष्णा प्रथस्व ॥ २ ॥

उ० पुष्करपर्णमुपदधाति । अपां पृष्ठमसि । व्याख्या-
तम् ॥ २ ॥

म० 'पुष्करपर्णमुपदधाति स्तम्बे पूर्ववत्' (का० १७।
४।१) । ततोऽप्यर्थः कुशस्तम्बोपरि कमलिनीपत्रमुपदधाति
पूर्ववदित्युक्त्यासंभरणवत् तेनापां पृष्ठमिति मन्त्रेण पुष्कर इत्यन्ते-
नोपधानं दिवो मात्रयेति तस्य मार्जनमिति सूत्रार्थः व्या-
ख्यातः (११।२९) ॥ २ ॥

तृतीया ।

ब्रह्म जज्ञानं प्रथमं पुरस्ताद्वि सीमतः सुरुचो
वेन आवः । स बुध्न्या उपमा अस्य विष्टाः
सतश्च योनिमसतश्च विवः ॥ ३ ॥

उ० रुक्ममुपदधाति । ब्रह्मजज्ञानम् त्रिष्टुप् आदित्यदे-
वत्या । ब्रह्मलक्षणं अदित्यः जज्ञानं यजमानः प्रथमं पुर-
स्तात् प्राच्यां दिशि जायते । ततोऽनन्तरं वि सीमतः
सुरुचो वेन आवः व्यावः व्यावृणोत् विवृतानकरोत्
स्वप्रकाशेन । सीमतः मध्यतो मर्यादातः । सुरुचः सुरो-
चनानिमान् लोकान् । वेनः कान्तो मेधावी वा आदित्यः ।
स एव च । बुध्न्याः बुध्नन्तरिक्षं तत्र भवा दिशो बुध्न्याः ।
उपमाः उपमीयन्ते आसु स्थितानि भूतानीत्युपमा दिशः ।
अस्य विष्टाः । अस्य जगतः विविधं स्थानमिति विष्टा
दिशः । सतश्च योनिः विद्यमानस्य च मूर्तस्य स्थानम् अस-
तश्च अमूर्तस्य वाय्वादेः योनिम् । विवः विवृणोति । आदित्य
एव लोकान्दिशो भूतानि चाभिव्यनक्ति नान्य इति स्मृत्यते
स्वकीयेन कर्मणा ॥ ३ ॥

म० 'तस्मिन् रुक्ममधःपिण्डं ब्रह्म जज्ञानमिति' (का०
१७।३।२९) । तस्मिन्पुष्करपर्णे पूर्वं कण्ठभूतं रुक्ममधः-
पिण्डमुपदधाति । आदित्यदेवत्या त्रिष्टुप् । वीर्युपसर्ग आव
इति क्रियापदेन संबध्यते 'व्यवहृताश्च' (पा० १।४।८२)
इति पाणिनिस्मरणात् । ब्रह्म बृहत् रुक्मरूपोऽयमादित्यः सी-
मतः सीमानं मर्यादां भूगोलमध्यभागमारभ्य सुरुचः सुष्ठु
रोचन्ते शोभन्ते तान् सुरोचनानिमान् लोकान् वि आवः
विवृतानकरोत्स्वप्रकाशेन । कीदृशं ब्रह्म । प्रथममादौ पुरस्ता-
त्पूर्वस्यां दिशि जज्ञानं जायमानं दृश्यमानम् । जनेः ज्ञानचि

शपः श्रौं सति जज्ञानमिति रूपम् । किंच वेनः कामनीयो
मेधावी वा स आदित्यः बुध्न्या बुध्नन्तरिक्षं तत्र भवा बुध्न्या
दिशः विवः विवृणोति । सतो विद्यमानस्य मूर्तस्य षट्पटा-
देयानि स्थानमसतोऽमूर्तस्य वाय्वादेः योनिं प्रभवं विवः
प्रकाशयति । वृणोतेः शपि लुप्ते लङि गुणे च व इति रूपम्
अडभाव आर्षः । 'बहुलं छन्दस्यमाडयोगेऽपि' (पा० ६।४।
७५) इति वचनात् । कीदृशीर्बुध्न्याः । उपमाः उप समीपे
मान्ति भूतानि यासु ता उपमाः । सावकाशा इत्यर्थः । अत-
एवास्य जगतो विष्टाः विविधस्थानभूताः विविधं तिष्ठन्ति
यासु ताः । 'अम्बाम्बगोभूमि-' (पा० ८।३।९७)
इत्यादिना प्लम् । आदित्य एव लोकान् दिशो भूतानि चाभि-
व्यनक्तीत्यर्थः ॥ ३ ॥

चतुर्थी ।

हिरण्यगर्भः समवर्तताग्रे भूतस्य जातः पति-
रेकं आसीत् । स दाधार पृथिवीं यामुतेमां कस्मै
देवाय हविषा विधेम ॥ ४ ॥

उ० पुरुषमुपदधाति द्वाभ्यां त्रिष्टुभ्याम् । स प्रजा-
पतिः सो अग्निः अधियज्ञं स यजमानः । हिरण्यगर्भः यो
हिरण्यगर्भाख्यः पुरुषः । समवर्तताग्रे समभवदग्रे प्रथमम्
शरीरी यश्च भूतस्योत्पन्नस्य प्राणिजातस्य जातः जातमात्रः
सन् पतिरीश्वर एक एवासीत् अभूत् । स दाधार । तदः
स्थाने यदोद्भूतिरर्थसंभवात् । यश्च दाधार धारयति ।
पृथिवीमन्तरिक्षमप्युच्यते । पृथिवी भूः येयं भूरित्यादे-
रन्तरिक्षनामसु पठितत्वात् । यां ब्रुलोकं च । उत अपि
इमां पृथिवीम् । तस्मै कस्मै काय इति प्राप्ते स्मै आदेश-
श्छान्दसः । प्रजापतये देवाय । हविषा विधेम हविर्देवा
इति विभक्तिव्यत्ययः ॥ ४ ॥

म० 'उत्तानं प्राञ्च हिरण्यपुरुषं तस्मिन् हिरण्यगर्भं इति
(का० १७।४।३) । तस्मिन् रुक्मे प्राञ्चमुत्तानं हिरण्यं
पुरुषाकारमृगद्वयेनोपदधाति । हिरण्यगर्भेदृष्ट्या प्रजापतिदेवत्या
त्रिष्टुप् । हिरण्ये हिरण्यपुरुषरूपे ब्रह्माण्डे गर्भरूपेणावस्थितः
प्रजापतिर्हिरण्यगर्भः भूतस्य प्राणिजातस्याग्रे समवर्तत प्राणि-
जातोत्पत्तेः पुरा स्वयं शरीरधारी बभूव । स च जातः उत्पन्न-
मात्र एक एवोत्पत्त्यमानस्य सर्वस्य जगतः पतिरीश्वर
आसीत् स एव पृथिवीमन्तरिक्षं यां ब्रुलोकमुतापि चेमां
भूमिं लोकत्रयं दाधार धारयति 'तुजादीनां दीर्घोऽभ्यासस्य'
(पा० ६।१३।७) इत्यभ्यासदीर्घः । पृथिवी भूः स्वयंभू-
रित्यन्तरिक्षनामसु पठितत्वात्पृथिवीशब्देनान्तरिक्षलोकोऽत्रो-
च्यते । कस्मै काय प्रजापतये देवाय वयं हविषा विधेम
हविर्देवाः । विभक्तिव्यत्ययः ॥ ४ ॥

पञ्चमी ।

द्रुप्सश्चस्कन्द पृथिवीमनु यामिमं च योनिमनु
यश्च पूर्वः । समानं योनिमनु संचरन्तं द्रुप्सं
जुहोम्यनु सप्त होत्राः ॥ ५ ॥

उ० द्रुप्सश्चस्कन्द । अस्यामृच्यादित्यो यथा सर्वं वि-
भर्ति पालयति च स तथोच्यते । य आहुतिपरिणामरस-
निधानभूतो द्रुप्स आदित्यः चस्कन्द पृथिवीम् उदकरूपेण
पृथिवीं स्कन्दति मनुष्यादिधारणाय । यश्च शुलोकम-
नुस्कन्दति आहुतिपरिणामभूतेन रसेन दिवादिधारणाय ।
इमं च योनिमनु यश्च पूर्वः यश्च इमं लोकं स्कन्दति
आहुतिग्रहणाय । यश्च अनुस्कन्दति पूर्वयोनिमनु लोकं
सुकृतिनां तर्पणाय । तमेवं समानं योनिं स्थानम् अनुसं-
चरन्तं द्रुप्समादित्यं जुहोमि स्थापयामि । अनु सप्तहोत्राः
सप्तस्वपि दिक्षु । 'असौ वा आदित्यो द्रुप्सो दिशः सप्तहोत्रा
अमुमादित्यं दिक्षु प्रष्टापयन्ति' इति श्रुतिः । तिर्यक् चतस्रो
दिशः अध एका उपर्येका मध्ये एका एताः सप्तदिशः ॥ ५ ॥

म० देवध्रुवोदृष्टादित्यदेवत्या त्रिष्टुप् । यः पूर्वः प्रथमो
मुख्यो द्रुप्स आदित्यः पृथिवीमन्तरिक्षमनुचस्कन्द अनुस्कन्दति
गच्छति सिञ्चतीत्यर्थः । मनुष्यादिधारणाय । यां शुलोकं
चानुसिञ्चति आहुतिपरिणामभूतेन रसेन देवादिधारणाय ।
य इमं योनिं स्थानं भूलोकमनुस्कन्दति आगच्छति आहुति-
ग्रहणाय । एवं समानं योनिं सर्वेषां तुल्यं स्थानं लोकत्रयमनु
संचरन्तं द्रुप्समादित्यं सप्त होत्रा अनु जुहोमि । विभक्ति-
व्यत्ययः । सप्तसु होत्रासु दिक्षु स्थापयामि हिरण्यपुरुषरूपेण
सर्वदिक्षु सूर्यमेव स्थापयामीत्यर्थः । 'असौ वा आदित्यो
द्रुप्सो दिशः सप्तहोत्रा अमुमादित्यं दिक्षु प्रतिष्ठापयति' (७ ।
४ । १ । २०) इति श्रुतेः । पूर्वादिचतस्रो दिशः अध एका
उपर्येका मध्ये चैकेति सप्त दिशो ज्ञेयाः ॥ ५ ॥

षष्ठी ।

नमोऽस्तु सप्रेभ्यो ये के च पृथिवीमनु । ये
अन्तरिक्षे ये दिवि तेभ्यः सप्रेभ्यो नमः ॥ ६ ॥

उ० सर्पान् नामभिरुपतिष्ठते । नमोस्तु । तिस्रोऽनु-
ष्टुभः सप्रेदेवत्याः । लोका वा सर्पाः । नमस्कारोस्तु
सप्रेभ्यः ये के च पृथिवीमनु व्यवस्थिताः ये चान्तरिक्षे
ये च दिवि व्यवस्थिताः तेभ्यः सप्रेभ्यो नमस्का-
रोस्तु ॥ ६ ॥

म० 'उपतिष्ठते यजमानो नमोऽस्त्विति' (का० १७ ।
४ । ६) यजमानो हिरण्यपुरुषं पश्यन्नुक्त्रयं पठेत् । सप्रेदेव-
त्यातिस्रोऽनुष्टुभः । ये के च ये केचित् सर्पन्ति सर्पा लोकाः
पृथिवीमनुगताः तेभ्यः सप्रेभ्यो नमोऽस्तु नमस्कारो भवतु ।
अन्तरिक्षे लोके ये वर्तमानाः सर्पाः ये च दिवि शुलोके ये

वर्तमानाः सर्पास्तेभ्यः सप्रेभ्यो नमोऽस्तु । 'इमे वै लोकाः
सर्पाः' (७ । ४ । १ । २५) इति श्रुतेः सर्पशब्देन लोका
उच्यन्ते ॥ ६ ॥

सप्तमी ।

या इषवो यातुधानानां ये वा वनस्पतींश्चरन् ।
ये वाऽवटेषु शेरते तेभ्यः सप्रेभ्यो नमः ॥ ७ ॥

उ० या इषवः यानि काण्डानि । यातुधानानां यातनां
दुःखं ये दधति ते यातुधाना रक्षःप्रभृतयः । ये च वन-
स्पतीन् अनु व्यवस्थिताः ये च अवटेषु बिलेषु शेरते
आसते तेभ्यः सप्रेभ्यो नमः ॥ ७ ॥

म० यातु यातनां दुःखं दधति ते यातुधाना रक्षःप्रभृत-
यस्तेषां याः सर्पजातय इषवो बाणरूपेण वर्तन्ते ये वान्ये वन-
स्पतीन् चन्दनादिवृक्षाननुवेष्ट्य स्थिताः ये वा ये चान्ये अवटेषु
बिलेषु शेरते स्वपन्ति तेभ्यः सप्रेभ्यो नमोऽस्तु ॥ ७ ॥

अष्टमी ।

ये वामी रोचने दिवो ये वा सूर्यस्य रश्मिषु ।
येषामप्सु सदस्कृतं तेभ्यः सप्रेभ्यो नमः ॥ ८ ॥

उ० ये वा येच अमी । प्रत्यक्षान्दूरतो निर्दिशति
सर्पान् । रोचने दिवः । 'रोचनो ह नामैष लोको यत्रैष
एतत्तपति' इति श्रुतिः । येच सूर्यस्य रश्मिषु स्थिताः ।
येषां च अप्सु सदः कृतं उदके स्थानं कृतम् तेभ्यः सप्रेभ्यः
नमः ॥ ८ ॥

म० दिवो शुलोकस्य रोचने दीप्तस्थाने ये वामी सर्पा
अस्माभिरदृश्यमानाः सन्ति 'रोचनो ह नामैष लोको यत्रैष
एतत्तपति' इति श्रुतिः । तथा सूर्यस्य रश्मिषु किरणेषु ये च
सर्पा वसन्ति येषां सर्पाणामप्सु जलेषु सदः स्थानं कृतं तेभ्यः
सप्रेभ्यो नमोऽस्तु ॥ ८ ॥

नवमी ।

कृणुष्व पाजः प्रसितिं न पृथ्वीं याहि राजे-
वामवाँऽइमेन । तृष्वीमनु प्रसितिं द्रूणानोऽस्तासि
विध्यं रक्षसुस्तपिष्ठैः ॥ ९ ॥

उ० जुहोति । कृणुष्वपाजः । पञ्च त्रिष्टुभ आग्नेय्यो
रक्षोऽष्टुभः । हे अग्ने, कृणुष्व पाजः । पाज इति बलना-
मसु पठितम् । कुरुष्व बलम् प्रसितिं न पृथ्वीम् 'प्रसितिः
प्रसयनात्तन्तुर्वा जालं वा' । नकार उपमार्थीयः । उपरि-
ष्टादुपचारः । अथ कोर्यः । कुरुष्व बलं वागुरामिव पृथिवीं ।
यद्वा जलमिव पृथु । ततो याहि राजेव । अमवान् अमा-
त्यवान्भूत्वा अभ्यवनवान् वा । अभ्यमनं शत्रूणां भया-
दप्रतिपक्षकरणम् । गृहवान्वा भूत्वा । शत्रून्प्रति याहि ।
इमेन इभभवेन बलेन । यद्वा । इमेन हस्तिना । गत्वा

च । तृष्णीमनु प्रसितिं दृणानः । तृष्ण्या प्रसित्येति दिभ-
किव्यत्ययः । दृणान इति हिंसाकर्म । यतश्च त्वं तृष्ण्या
क्षिप्रया प्रसित्या तन्तुना जालेन वा दृणानो हिंसन् अस्ता
असि क्षेप्ता असि विकटः कृतास्त्रोसि अतो ब्रवीमि ।
विष्य ताडय । हिंद्दि रक्षसः । तपिष्ठैः तप्ततमैः प्रहारैः ।
यद्वा । अतीव तप्ततमैः अतिशयेन क्लेशकरैः ॥ ९ ॥

म० उपविश्य पञ्चगृहीतं जुहोति पुरुषे कृणुष्व पाज इति
प्रत्यृचं प्रतिदिशं परिसर्पम् (का० १७।४।७) । आज्यं
संस्कृत्य पञ्चगृहीतमादायामानमारुह्य पुरुषान्तिके उपविश्य
प्रतिदिशं परिसृप्य परिसृप्य पुरुषोपरि पञ्चर्मिर्जुहोतीति
सूत्रार्थः । वामदेवदृष्टा राक्षोघ्नाः प्रतिसराः अभिदेवत्याः पञ्च
त्रिष्टुभः । हे अग्ने, पाजः बलं कृणुष्व कुरुष्व । पाज इति
बलनामसु पठितम् । तत्र दृष्टान्तः । पृथ्वीं विशालां प्रसितिं न
प्रसितिमिव । प्रसितिर्जालम् 'प्रसितिः प्रसयनात्तन्तुर्वा जालं
वा' (निह० ६।१२) इति यास्कोकेः । 'पिञ् बन्धने'
प्रकर्षेण सीयन्ते बन्धन्ते पक्षिणो यथा सा प्रसितिः ताम् ।
नकार इवार्थः । पक्षिग्रहणाय प्रसारितं जालमिव शत्रुग्रहणाय
बलं प्रसारयेत्यर्थः । ततो राजेव नृप इवामवान् सहायवानि-
भेन गजेन याहि शत्रून्प्रति गच्छ । 'अम् गतौ भजने क्षन्दे'
अमन्ति भजन्ति स्वामिन इत्यमाः सेवकास्तेऽस्य सन्तीत्यम-
वान् । पचाद्यजन्तादमशब्दान्मनुप्रत्ययः । हे अग्ने, अस्ता
शत्रूणां क्षेप्तासि अतो रक्षसः राक्षसान् विष्य ताडय । 'व्यध
ताडने' दिवादित्वाच्छयन् प्रहादित्वात्प्रसारणम् । कैः । तपिष्ठैः
तापकतमैरायुधैः । तपन्ति संतापयन्तीति तपृणि अतितपृणि
तपिष्ठानि तैः । 'तुरिष्ठेमेयःसु' (पा० ६।४।१५४) इती-
ष्ठनि परे तृचो लोपः । कीदृशस्त्वम् । तृष्णीं प्रसितिम् विभक्ति-
व्यत्ययः । तृष्ण्या क्षिप्रया प्रसित्या जालेन अनु दृणानः शत्रू-
न्मारयन् 'दु हिंसायां' कयादिः शानच् प्रत्ययः । दृणीतेऽसौ
दृणानः ॥ ९ ॥

दशमी ।

तव भ्रमास आश्रुया पतन्त्यनुस्पृश धृपता
शोशुचानः । तपृष्ण्यग्ने जुह्वा पतन्तानसन्दितो
विस्त्रज विष्वगुल्काः ॥ १० ॥

उ० तव भ्रमासः । हे अग्ने, य एते तव भ्रमासः
भ्रमणा वातोद्धृता ज्वालासमूहाः आश्रुयाः आश्रवः स्थाने
याः पतन्ति इतश्चेतश्च गच्छन्ति । तैः अनुस्पृश अभि-
सृश । धृपता धृष्टेन ज्वालासमूहेन शोशुचानः देदीप्य-
मानः । कान्यनुस्पृशेदित्यत आह । तपृष्णि तापयितृणि
रक्षांसि । जुह्वा सुचा हूयमान इति शेषः । पतन्तान्पत-
नृगगनानि रक्षांसि । किञ्च असन्दिताः 'दो अवस्त्रण्डने ।
अनवस्त्रण्डितश्च सन् विस्त्रज विक्षिप विष्वक् विपु माना-

वचनः अद्वितीयेत्यर्थः । नानागमनाः तिर्यगूर्ध्वमधश्चे-
त्यर्थः । उल्काः रक्षोविघाताय ॥ १० ॥

हे अग्ने, तव ये भ्रमासः भ्रमा वातोद्धृता ज्वालासमूहाः
पतन्ति इतस्ततो गच्छन्ति कीदृशा भ्रमाः । आश्रया आश्रवः
शीघ्रगमनाः । आशुशब्दात्परस्य जसः 'सुपां सुलृग्'-
इत्यादिना यादेशः । तैर्भ्रमैः तपृष्णि तपन्ति संतापयन्ति
तानि तपृष्णि तापयितृणि रक्षांसि पतन्तान् पतन्तः सन्तो गच्छ-
न्तीति पतन्ताः पिशाचास्तांश्चानुस्पृश । ज्वालाभिस्तान्दहेत्यर्थः ।
कीदृशस्त्वम् । धृपता धृष्णोतीति धृपन् तेन धृपता प्रगल्भेन
धृष्टेन ज्वालौघेन शोशुचानः देदीप्यमानः अत्यन्तं शोचते
शोशुच्यत इति शोशुचानः 'शुच दीप्तौ' इत्यस्माद्यङन्ताच्छान-
च्प्रत्ययः । तथा जुह्वा सुचा हूयमान इति शेषः । असन्दिताः
अवस्त्रण्डिताः । ईदृशः सन् विष्वक् सर्वत्र तिर्यगूर्ध्वमधश्च उल्काः
ज्वाला विस्त्रज रक्षोघाताय मुञ्चेत्यर्थः ॥ १० ॥

एकादशी ।

प्रति स्पशो विस्त्रज तूर्णितमो भवा पायुर्विशो
अस्या अदब्धः । यो नो दूरे अघशंसो यो
अन्यग्ने मा किष्टे व्यथिरादधर्षात् ॥ ११ ॥

उ० प्रतिस्पशः । अत्र तृतीयः पादः प्रथमं व्याख्यायते ।
यच्छब्दयोगात् । यो नो दूरे अघशंसः योऽस्माकं दूरे वसति
अघशंसः पापस्योत्कीर्तको दुर्जनः । यो अन्तिके यश्च
अन्तिके वसत्यघशंसः । तंप्रति स्पशः विस्त्रज । 'स्पश बन्धने'
स्पाशयतीति स्पशः प्रणिधीन् अध्यक्षान् विस्त्रज प्रेरय ।
तूर्णितमः अतिशयेन त्वरन् । किञ्च भवा पायुः पालयिता ।
विशः जनपदजातेः । अस्या मदीयाया अदब्धः अनुपहिंस्यः ।
एवंच तवास्मदनुग्रहप्रवृत्तस्य सतः हे अग्ने, माकिः मा कश्चित्
ते तव व्यथिः व्यथयिता शत्रुः आदधर्षात् प्रत्यनीकोऽभूत् ११

म० नोऽस्माकं दूरे योऽघशंसः अघं पापं शंसतीच्छति
अघशंसः अस्मद्गोही यो दूरे वसति यश्चान्ति समीपे अघशंसः
हे अग्ने तं प्रति स्पशः 'स्पश बन्धने' स्पशयन्ति बध्नीतीति स्पशो
बन्धनकृतः प्रणिधीन्विस्त्रज प्रेरय । अस्या अस्मदीयायाः विशः
प्रजायाः पायुः पातीति पायुः पालको भव । कीदृशस्त्वम् ।
तूर्णितमः तूर्णं वेगोऽस्यास्तीति तूर्णां अत्यन्तं तूर्णां तूर्णितमः
वेगवत्तरः । अदब्धः अनुपहिंसितः । हे अग्ने, एवमनुग्रहं प्रवृत्तस्य
ते तव मा किः मा कश्चित् व्यथिः व्यथयतीति व्यथिः व्यथकः
शत्रुरादधर्षात् धार्ष्ट्यं मा करोतु । दूरसमीपस्थानरमच्छत्रूप्रति
त्वरतो बन्धकान्प्रेरय केनाप्यहिंसितोऽस्मत्प्रजापालको भव ।
राक्षसाश्च त्वां प्रति धृष्टा मा सन्निवर्त्येयः । धृप धातोर्लुङि
द्वित्वमङभावश्च मायोगात् ॥ ११ ॥

द्वादशी ।

उदग्ने तिष्ठ प्रत्यार्तनुष्व न्युमित्रां ऽओपतात्ति-

ग्महेते । यो नो अरातिश्च समिधान चक्रे नीचा
तं धक्ष्यतुसं न शुष्कम् ॥ १२ ॥

उ० उदग्ने उचिष्ठ हे अग्ने, किंच प्रत्यातनुष्व प्र-
त्यातनुहि विस्तारय ज्वालाप्राग्भारान् । किंच न्यमित्रान्
ओषतात् न्योषतात् निर्दह अमित्रान् शत्रून् हे तिग्महेते ।
हेतिरायुधम् तिग्म तेजतेरुसाहकर्मणः । उत्साहवदायुधं
यस्य स तथोक्तः । किंच । यश्च नः अस्मभ्यम् अरातिम-
दानं चक्रे न ददाति अश्वदालुः । हे समिधान नीचा
नीचैः कृत्वा तं धक्षि दह । अतसं न । अतसो वृक्षः । नकार
उपमार्थीयः । वृक्षमिव शुष्कम् ॥ १२ ॥

हे अग्ने, तमुचिष्ठ ततः प्रत्यातनुष्व ज्वाला विस्तारय ।
तिग्मा हेतयो यस्य स तिग्महेतिः । तिग्मं तेजतेरुसाहकर्मणः ।
तत्संबोधनं हे तिग्महेते उत्साहवदायुध, अमित्राञ्छत्रून् तं
न्योषतान्नितरां दह । 'उष दाहे' 'तुषोस्तातह' (पा०
७।१।३५) इति तातडादेशः । हे समिधान, समिन्द्रे
दीप्यतेऽसौ समिधानः तत्संबुद्धौ हे समिधान दीप्यमान,
नोऽस्माकं योऽरातिं चक्रे करोति दानं प्रतिषेधति तं नीचा
नीचैः कृत्वा धक्षि दह । 'दह भस्मीकरणे' 'बहुलं छन्दसि'
(पा० २।४।७३) इति शपि लुप्ते लटि मध्यमैकवचने
धक्षीति रूपम् । तत्र दृष्टान्तः । शुष्कमतसं न । न इवार्थः ।
अतसो वृक्षः शुष्कं वृक्षमिवादातारं निर्दहेत्यर्थः ॥ १२ ॥

त्रयोदशी ।

ऊर्ध्वो भव प्रतिविध्यस्मदाविष्कृणुष्व दै-
व्यान्यग्ने । अवं स्थिरा तनुहि यातुजूनां जामिम-
जामिं प्रमृणीहि शत्रून् । अग्नेष्ट्वा तेजसा साद-
यामि ॥ १३ ॥

उ० ऊर्ध्वो भव ऊर्ध्वसिष्ठ । स्थित्वा च प्रतिविध्य
प्रतिताडय । अथस्मत् अस्मत् उपरि व्यवस्थितान् । किंच
आविष्कृणुष्व प्रकाशीकुरुष्व दैव्यानि कर्माणि हे अग्ने । किंच
अवस्थिरा तनुहि अवतनुहि अवतारय स्थिराणि धनूंषि ।
यातुजूनां यातुधानानां जवनप्रधानानाम् । किंच यज्ञस्य
जामिमजामिम् । जामिशब्दः पुनरुक्तवचनः । पुनरुक्त-
मपुनरुक्तं कृत्वा । प्रमृणीहि । मृणातिर्मरणार्थः । प्रमारय
शत्रून् । प्रथमां सुचमुपदधाति । अग्नेयेन यजुषा ऋचा
वा अग्नेष्ट्वा । अग्नेः संबन्धिना तेजसा त्वां सादयामि
हेभुक् ॥ १३ ॥

म० हे अग्ने, ऊर्ध्वो भव उद्युक्तो भव । अस्मदधि अ-
स्माकमुपरि वर्तमानाञ्छत्रून्प्रतिविध्य प्रतिताडय । दैव्यानि
दैवसंबन्धीनि कर्माणि आधिः कृणुष्व प्रकटय । किंच यातु-
जूनां यातुधानानां स्थिरा स्थिराणि धनूंषि अवतनुहि अव-
तारय । किंच जाम्यजामिशब्दौ पुनरुक्तापुनरुक्तवचनौ ।

जामिमजामिं पुनरुक्तमपुनरुक्तं कृत्वा पुनःपुनस्ताडितमताडितं
वा शत्रून् प्रमृणीहि । मृणातिर्मरणार्थः । रिपून् मारय ।
'श्रुतपूर्णाग्नेष्ट्वेति' (का० १७।४।१२) । कार्भ्येयमयी
पादमात्रदीर्घा षडङ्गुलविपुलां श्रुतपूर्णां प्रागग्रं सुचमग्नेष्ट्वेति
यजुषामिर्मूर्धेति ऋचा चोपदधाति । अग्नेयं यजुः । हे सुक्
अग्नेः संबन्धिना तेजसा त्वां सादयामि ॥ १३ ॥

चतुर्दशी ।

अग्निर्मूर्धा दिवः ककुत्पतिः पृथिव्या अयम् ।
अपाश्च रताश्चसि जिन्वति । इन्द्रस्य त्वौजसा
सादयामि ॥ १४ ॥

उ० अग्निर्मूर्धौ व्याख्यातम् । द्वितीयामुपदधाति ऐन्द्रेण
यजुषा । आग्नेय्या च त्रिष्टुभा । इन्द्रस्य त्वाम् ओ-
जसा बलेन सादयामि ॥ १४ ॥

म० अग्निर्मूर्धेति व्याख्याता (३।१२) । (का०
१७।४।१३) एवमौदुम्बरीमुत्तरतो दधिपूर्णमिन्द्रस्य लेति ।
एवंविधमेवोदुम्बरी दधिपूर्णां सुचमुत्तरे उपदधाति । इन्द्रस्य
लेति यजुषा भुव इति ऋचा च । इन्द्रदेवत्वं यजुः । हे सुक्
इन्द्रस्यौजसा तेजसा त्वां सादयामि स्थापयामि ॥ १४ ॥

पञ्चदशी ।

भुवो यज्ञस्य रजसश्च नेता यत्रा नियुज्जिः
सचसे शिवाभिः । दिवि मूर्धानं दधिषे स्वर्षा
जिह्वामग्ने चकृषे हव्यवाहम् ॥ १५ ॥

उ० भुवो यज्ञस्य । चतुर्थः पादः प्रथमं व्याख्यायते
अर्थसंबन्धात् । यदा जिह्वां ज्वालालक्षणां हे अग्ने, चकृषे
करोषि । हव्यवाहं हविषो बोद्धीम् अथानन्तरमेव भुवः
भवसि । यज्ञस्य द्रव्यदेवतात्यागात्मनो नेता देवयान-
पितृयागमार्गानुसारिणः । रजसश्चोदकस्य च यज्ञपरिणाम-
भूतस्य नेता भवति जगदुत्पत्त्यर्थम् । कुत्र नेता भवसीत्यत
आह । यत्र यस्मिन् स्थाने नियुज्जिः नियुज्जिःविशिष्टाभि-
रश्वाभिः शिवाभिः सहितं वायुं सचसे सेवसे । नियुतो
वायोरित्यादिष्टोपयोजनानीति नियुज्जिर्वायुर्लक्ष्यते वायुना-
न्तरिक्षम् । यत्रच दिवि ध्रुलोके मूर्धानमादित्यं दधिषे
धारयसि । स्वर्षा स्वः ध्रुलोकं सनोतीति स्वर्षा तां
स्वर्षाम् तत्र भवसि । यज्ञस्य रजसश्च नेतेति । यस्य तत्वे-
तत्कर्म तं त्वां सादयाम इति शेषः ॥ १५ ॥

म० विश्विरोदयमिदेवता त्रिष्टुप् । हे अग्ने, त्वं यदा
हव्यवाहं हव्यं वहतीति हव्यवाद् तां हविषो बोद्धीं जिह्वां
ज्वालां चकृषे करोषि लब्धे लिट् । तदा यज्ञस्य द्रव्यदेवता-
त्यागात्मनो नेता भुवः भवसि । रजसः यज्ञपरिणामरूपोदकस्य
च नेता भवति जगदुत्पत्त्यर्थम् । भवतेल्लेदि मध्यमैकवचने सिषि

‘इतश्च लोपः-’ (पा० ३।४।९७) इति इकारलोपे ‘लेटो-
ऽडाटौ’ (पा० ३।४।९४) इत्यङागमे ‘अवि ध्रुधातु-’
(पा० ६।४।७७) इत्युवडादेशे च कृते भुव इति रूपम् ।
कुत्र नेता भवसीत्यत आह । यत्र यस्मिन्स्थाने शिवाभिर्मण्डल-
रूपाभिर्नियुद्भिर्देवाभिः त्वं सचसे संवन्धं प्राप्नोषि । नियुतो
वायोरित्युक्तेर्नियुतो नाम वायोरश्वाः ताभिर्वायुर्लक्ष्यते वायुना
चान्तरिक्षं लक्ष्यते । यत्र च दिवि मूर्धानमादित्यं दधिषे धार-
यसि । लिङ्लङर्थे । किंभूतं मूर्धानम् स्वर्गं स्वः स्वर्गे सनोति
ददाति स्वर्गः । ‘पणु दाने’ विदप्रत्ययः । ‘विदुनोरनुनासिक-
स्यात्’ (पा० ६।४।४१) इति नकारस्याकारः । यद्वा स्वः
स्वर्गे स्यति तिष्ठतीति स्वर्गः तम् षोऽन्तकर्मणि क्तिप् । अ-
न्तरिक्षे तुल्लोके च यज्ञस्य रजसश्च नेता भवसीत्यर्थः । यत्रेत्यस्य
संहितायां ‘निपातस्य च’ (पा० ६।३।१३६) इति दीर्घः ।
यस्य तवैतत्कर्म तं त्वां सुप्रेणे सादयामीति शेषः ॥ १५ ॥

षोडशी ।

ध्रुवासि ध्रुवास्तुता विश्वकर्मणा । मा त्वा
समुद्र उद्वधीन्मा सुपर्णेऽव्ययमाना पृथिवी
हृह ॥ १६ ॥

उ० स्वयमानृणां पृथिवीसंस्तुतामिष्टकामुपदधाति ।
ध्रुवासीति तिसृभिर्कर्मिण्यैव बृहत्पुण्यस्तारपङ्क्तिभिः
विश्वस्य प्राणायत्नादिना यजुषा च । ध्रुवासि स्थिरासि ।
स्वतएव ध्रुवा च अन्येषां च धारयित्री । आस्तुता
विश्वकर्मणा । उपहिता चासि विश्वकर्मणा प्रजापतिना
सर्वस्य कर्त्रा । एवंचेदतो ब्रवीमि । मा त्वा समुद्र उद्वधीत्
उद्वध्यात् । ‘रुक्मो वै समुद्रः पुरुः सुपर्णः’ इति श्रुतिः ।
त्वंच अव्ययमाना अचलन्ती पृथिवी हंह इदीकुरु । आत्म-
सात्कुर्वित्यभिप्रायः ॥ १६ ॥

म० ‘स्वयमानृणां पुरुषे शर्करां छिद्रां ध्रुवासीति’ (का०
१७।४।१५) । पुरुषोपरि ध्रुवेत्यादिकण्डिकाचतुष्टयेन
स्वयमानृणामुपदधाति । कीदृशीम् । शर्करां पाषाणमयीं
छिद्रां स्वाभाविकच्छिद्रयुताम् । सच्छिद्राद्ममयीष्टकैव स्वयमा-
नृणोच्यत इति सूत्रार्थः । ऊर्ध्वबृहती । द्वादशाक्षरत्रिपादोर्ध्व-
बृहती । अत्र प्रथमत्रयोदशार्णस्तृतीयो दशार्णः । हे स्वयमा-
नृणो त्वं ध्रुवा स्थिरासि । कीदृशी त्वम् । ध्रुवा भूमिरूपेण
विश्वस्य धारयित्री । विश्वं करोतीति विश्वकर्मा । तेन सर्वस्य
कर्त्रा प्रजापतिना आस्तुता उपहिता । समुद्रो रुक्मः त्वा त्वां
मा उद्वधीत् मा हन्तु । सुपर्णः पुरुषश्च त्वां मोदधीत् । ‘रुक्मो
वै समुद्रः पुरुषः सुपर्णः’ (७।४।२।५) इति श्रुतेः । समुद्र-
सुपर्णशब्दाभ्यां रुक्मपुरुषावुच्येते । त्वं चाव्ययमाना अच-
लन्ती सती पृथिवी हंह भूमि इदीकुरु ॥ १६ ॥

सप्तदशी ।

प्रजापतिश्चा सादयत्त्वां पृष्ठे समुद्रस्येमन् ।
व्यचस्वतीं प्रथस्वतीं प्रथस्व पृथिव्यसि ॥ १७ ॥

उ० प्रजापतिश्चा प्रजापतिः त्वां सादयतु । स हि
त्वामासादयितुं समर्थः । अपां पृष्ठे अपामुपरि । समुद्रस्य
समुन्दनस्य उदकसंघातस्य एमन् एमनि । इणः मनिन्
सप्तम्येकवचनम् अवस्थाने । कथंभूतामासादयतु । व्यच-
स्वतीं व्यचनवतीम् प्रथस्वतीं पृथुत्वयुक्ताम् । त्वंचासा-
दिता प्रजापतिना । प्रथस्व पृथ्वीभव । यतश्च पृथिव्यसि
अतो ब्रवीमि ॥ १७ ॥

म० अनुष्टुप् । हे स्वयमानृणे प्रजापतिः त्वा त्वां सादयतु
स्थापयतु । क अपां जलानां पृष्ठे उपरि । समुद्रस्य जलसङ्घा-
तस्य एमन् एमनि अवस्थाने सादयतु । इणो धातोर्मनिप्रत्यये
एममिति रूपम् ‘सुपां सुलङ्’ (पा० ७।१।३९) इति
सप्तम्या लङ् । किंभूतां त्वाम् । व्यचस्वतीं व्यचनं व्यचस्त-
दस्या अस्तीति व्यचस्वती तामभिव्यक्तियुताम् । प्रथस्वतीं
प्रथनं प्रथः पृथुत्वं तदस्या अस्तीति प्रथस्वती तां विस्तारयुक्ताम् ।
त्वमपि प्रजापतिसादिता सती प्रथस्व अस्याश्रितेः प्रथनं कुरु ।
यतस्त्वं पृथिव्यसि पृथिव्युत्पन्नत्वात् ॥ १७ ॥

अष्टादशी ।

भूरसि भूमिरस्यदितिरसि विश्वधाया विश्वस्य
भुवनस्य धर्त्री । पृथिवीं यच्छ आत्मानं निगृह्णीष्व पृ-
थिवीं मा हिंसीः ॥ १८ ॥

उ० भूरसि भूमिरसि । अदितिरसि विश्वधायाः वि-
श्वस्यां निहितमिति विश्वधायाः । विश्वस्य च भुवनस्य
भूतग्रामस्य च धर्त्री धारयित्री । यतश्च त्वमियमेव अत
इदमुक्तं भवति । पृथिवीं यच्छ आत्मानं निगृह्णीष्व ।
पृथिवीं हंह आत्मानं इदीकुरु । पृथिवीं माहिंसीः आत्मानं
माहिंसीः ॥ १८ ॥

म० प्रस्तारपङ्क्तिः । आद्यौ चेतप्रस्तारपङ्क्तिरित्युक्तैर्यत्राद्यौ
द्वादशाकावन्त्यावष्टकौ सा प्रस्तारपङ्क्तिः । अत्र त्वाय एकादशको
द्वितीयस्त्रयोदशकस्तृतीययुतौ पञ्चकौ पञ्चमः षडक्षरः एवं
पञ्च पादाः । हे स्वयमानृणे, त्वं भूः सुखानां भावयित्र्यसि ।
भूमिः पृथिव्यसि । भूम्यभिमानिनी देवतासीत्यर्थः । अदिति-
र्देवमातासि । विश्वधायाः विश्वं दधाति पुष्पातीति विश्वधायाः
विश्वं निहितमस्यामिति वा । विश्वस्य भुवनस्य सर्वस्य भूत-
ग्रामस्य धर्त्री धारयित्री तादृशी त्वं पृथिवीं यच्छ नियतां कुरु ।
पृथिवीं हंह इदीकुरु । पृथिवीं मा हिंसीः पृथिव्या हिंसां मा
कुरु ॥ १८ ॥

एकोनविंशी ।

विश्वस्मै प्राणायोपानाय व्यानायोदानाय
प्रतिष्ठायै चरित्राय । अग्निष्ठाभिपातु मद्या स्वस्त्या
छर्दिषा शन्तमेन तया देवतयाङ्गिरस्वद्ध्रुवा
सीद ॥ १९ ॥

उ० विश्वस्मै प्राणाय सर्वस्मै प्राणार्थ । अपानाय व्यानाव
उदानाय प्रतिष्ठायै चरित्राय चरणाय त्वां सादयामीति
शेषः । अग्निः त्वाम् अभिपातु पालयतु मद्या महत्या
स्वस्त्या अविनाशेन । छर्दिषा शन्तमेन । गृहेण सुखत-
मेन हेतुभूतेन सादयति । तया देवतया । व्याक्या-
तम् ॥ १९ ॥

म० यजुः एकाधिकार्धयजुः । हे स्वयमातृण्ये, विश्वस्मै
सर्वस्मै प्राणायोपानाय व्यानायोदानाय प्राणायोपानोदाना-
ख्यवायुवृत्तिलाभाय प्रतिष्ठायै कील्यै चरित्राय शास्त्रीयाचरणाय
च । प्राणिनामेतत्सर्वसिद्ध्यर्थं त्वां सादयामीति शेषः । किंच
मद्या महत्या स्वस्त्या योगक्षेमसंपत्त्या शन्तमेनात्यन्तं सुख-
कारिणा छर्दिषा गृहेण चाग्निस्त्वा त्वामभिपातु सर्वतो रक्षतु ।
तया देवतयानुगृहीता त्वं ध्रुवा स्थिरा सती सीदोपविश ।
अङ्गिरस्वदङ्गिरसां चयनानुष्ठाने यथा त्वं स्थिरस्थिता तद्व-
दिहोपविश ॥ १९ ॥

विंशी ।

काण्डात्काण्डात्प्ररोहन्ती परुषः परुषस्परि ।
एवा नो दूर्वे प्रतनु सहस्रेण शतेन च ॥ २० ॥

उ० अग्निना दृष्टं दूर्वेष्टकामुपदधाति द्वाभ्यामनुष्टु-
भ्याम् । काण्डात्काण्डात् । भूमौ संबद्धं जटाभिः
पर्वकाण्डमित्युच्यते । असंबद्धं परुः । काण्डात्काण्डात्प्ररो-
हन्ती परुषः परुषस्परि । पर्वणः पर्वणश्च परि प्ररोहन्ती
यथा शताङ्कुरांलभसि एवं नः अस्मान् हे दूर्वे, प्रतनु
विस्तारय । पुत्रपौत्रनप्तृभिः शतसहस्रसंख्यैः ॥ २० ॥

म० 'मूलाग्रवर्ती दूर्वा तस्यां पुरस्ताद्धूमिप्रासां काण्डात्का-
ण्डादिति' (का० १७।४।१८) तस्यां स्वयमातृण्यायां काण्डा-
दिति ऋग्वेदेन पुरस्ताद्धूमिगताग्रं मूलाग्रयुतां दूर्वांमुपदधाति ।
अग्निदृष्टे दूर्वेष्टकादेवले द्वे अनुष्टुभौ । मूलैर्भूसंबद्धं पर्वकाण्डं
भूम्यसंबद्धं परुः । हे दूर्वे दूर्वेष्टके, काण्डात्काण्डात्प्रतिकण्डं
परुषः परुषः प्रतिपरुः भूमिसंबद्धासंबद्धेभ्यः सर्वपर्वेभ्यः सका-
शाद्यथा त्वं परि समन्तात्प्ररोहन्ती अङ्कुरवती वर्तसे । 'नित्यवी-
प्सयोः' (पा० ८।१।४) इति वीप्सायें काण्डपरुषोद्विचम् ।
एवेत्यव्ययमेवमित्यर्थे 'निपातस्य च' (पा० ६।३।१३६)
इति संहितायां दीर्घः । हे दूर्वे, एवं स्वाङ्कुरविस्तारवत्सहस्रेण
शतेन च । सहस्रशतशब्दावसंख्यायां । असंख्यैः पुत्रपौत्रन-
प्त्रादिभिर्नोऽस्मान् प्रतनु विस्तारय ॥ २० ॥

एकविंशी ।

या शतेन प्रतनोषि सहस्रेण विरोहसि । त-
स्यास्ते देवीष्टके विधेम हविषा वयम् ॥ २१ ॥

उ० या शतेन । या त्वं शतेन काण्डानां प्रतनोषि
पृथिवीं सहस्रेण चाङ्कुराणां विरोहसि । तस्यास्तव हे इष्टके
विधेम स्थानं हविषा सह वयम् ॥ २१ ॥

म० हे देवि दीप्यमाने हे इष्टके, या त्वं शतेन का-
ण्डानां प्रतनोषि विस्तारयसि, सहस्रेण चाङ्कुराणां विरोहसि
विविधं प्रकृष्टा भवसि । वयं हविषा सह ते स्थानं विधेम
परिचरेम ॥ २१ ॥

द्वात्रिंशी ।

यास्ते अग्ने सूर्ये रुचो दिवमातृन्वन्ति रु-
श्मिभिः । ताभिर्नो अद्य सर्वाभी रुचे जनाय
नस्कृधि ॥ २२ ॥

उ० द्वियजुपमुपदधाति इन्द्राग्निभ्यां दृष्टाभ्यां द्वाभ्या-
मनुष्टुभ्यामग्निर्लोकदेवताभ्याम् । याले अग्ने । यास्ते
तव हे अग्ने, सूर्येऽवस्थिता रुचो दीप्तयः दिवं द्युलोकम्
आतृन्वन्ति प्रकाशयन्ति रुश्मिभिः । ताभी रुग्भिः सर्वाभिः
नोऽस्मान् अस्मिन्द्यवि रुचे रोचनाय कृधि कुरु । जनाय
नस्कृधि । जनानां च भोक्तृन् अस्मान् कृधि ॥ २२ ॥

म० 'यास्त इति द्वियजुषं द्वितीये' (का० १७।४।
२०) । दूर्वेष्टकापुरस्ताद्वितीये पद्यालोके यास्त इति ऋग्वेदेन
द्वियजुःसंज्ञां पद्येष्टकामुपदधाति इति सूत्रार्थः । इन्द्राग्निदृष्टे
अग्निदेवले द्वे अनुष्टुभौ । हे अग्ने, याः ते तव रुचः दीप्तयः
सूर्ये सूर्यमण्डले वर्तमानाः सत्यः दिवं द्युलोकमातृन्वन्ति प्रका-
शयन्ति रुश्मिभिः सरूपभूतैः किरणैः । ताभिः सर्वाभिः रुग्भिः
नोऽस्मान् रुचे रोचनाय शोभायै अद्यास्मिन्द्यवि कृधि कुरु ।
जनाय पुत्रपौत्रादिकाय च कुरु । द्युलोकप्रकाशिकाः सर्वाः
कान्तीः पुत्रांश्चास्मभ्यं देहीत्यर्थः । यद्वा विभक्तिव्यत्ययः ।
नोऽस्माकं जनाय जनं पुत्रादिकं ताभिः रुग्भिः रुचे शोभायै
कुरु । जगत्प्रसिद्धं पुत्रादिकं देहीत्यर्थः ॥ २२ ॥

त्रयोविंशी ।

या वो देवाः सूर्ये रुचो गोप्त्रश्चैषु या रुचः ।
इन्द्राग्नी ताभिः सर्वाभी रुचं नो धत्त बृह-
स्पते ॥ २३ ॥

उ० या वो देवाः या वः युष्माकं हे देवा, सूर्ये
रुचः दीप्तयः गोषु अश्वेषु या रुचः । हे इन्द्राग्नी, हे
बृहस्पते, ताभिः सर्वाभिः रुग्भिः रुचम् नः अस्मभ्यं
धत्त ॥ २३ ॥

म० हे देवाः, हे इन्द्राग्नी, हे बृहस्पते, वो युष्माकं संबन्धिन्यो या रुचः दीप्तयः सूर्ये सूर्यमण्डले सन्ति गोषु धेनुषु अश्वेषु तुरगेषु च या युष्माकं रुचः सन्ति ताभिः सर्वाभिः रुमिभः कृत्वा योऽस्मभ्यं रुचं धत्त दत्त । तत्समप्रमानस्मान्कुरुते-
त्यर्थः ॥ २३ ॥

चतुर्विंशी ।

विराड्ज्योतिरधारयत्स्वराड्ज्योतिरधारयत् ॥
प्रजापतिश्चा सादयत् पृष्ठे पृथिव्या ज्योतिष्मतीम् ।
विश्वस्मै प्राणायानाय व्यानाय विश्वं ज्योति-
र्यच्छ । अग्निष्टेऽधिपतिस्तया देवतयाङ्गिरस्वद्भुवा
सीद ॥ २४ ॥

उ० रेतःसिचावुपदधाति । विराद् ज्योतिरधारयत् ।
विराडयं लोकः स इममग्निं ज्योतिरधारयति । द्वितीया-
मुपदधाति । स्वराद् ज्योतिः आधारयत् । असौ वै लोकः
स्वराद् सोऽमुमादित्यं ज्योतिरधारयति । विश्वज्योतिषमुप-
दधाति । प्रजापतिः प्रजापतिस्त्वा सादयत् । पृष्ठे पृथिव्याः
उपरि पृथिव्याः । ज्योतिष्मतीं ज्योतिषा संयुक्ताम् ।
किमर्थम् । विश्वस्मै सर्वस्मै प्राणाय अपानाय व्यानाय ।
किंच । विश्वं ज्योतिर्यच्छ निगृहीष्व । अग्निश्च तवाधि-
पतिः । सादयति । तया देवतयाङ्गिरस्वद्भुवासीद ।
व्याख्यातम् ॥ २४ ॥

म० 'विराद् स्वराडिति रेतःसिचौ प्रतिमन्त्रम्' (का०
१७।४।२२) । द्वियजुषः पूर्वं अव्यवहिते रेतःसिचौ द्वे
पथेष्टके प्राग्लक्षणे अनुक्रमभितो विराद् स्वराडिति प्रतिमन्त्र-
मुपदधाति विराडित्युत्तरां स्वराडिति दक्षिणामिति सूत्रार्थः ।
द्वे यजुषो इदंलोकदोलोकदेवत्वे क्रमाद्यजुरनुभौ । विशेषेण
राजत इति विराद् अयं लोको ज्योतिरभिलक्षणमधारयत्
धारयति । स्वेनैव राजत इति स्वराद् असौ लोको ज्योतिरादि-
त्यलक्षणमधारयद्धारयति । 'विराडयं लोकः स इममग्निं
ज्योतिरधारयत्यसौ वै लोकः स्वराद् सोऽमुमादित्यं ज्यो-
तिरधारयति' (७।४।२।२३) इति श्रुतेः । (का० १७।
४।२३) इति प्रजापतिरिति विश्वज्योतिषम् । रेतःसिग्भ्यां
पुरो यजमानकृतां प्रथमां विश्वज्योतिःसंज्ञामिष्टकां पथां
प्राग्लक्षणामुदङ्मुखोऽनुक्ते उपदधाति । विश्वज्योतिर्देवंतं यजुः-
शकरीच्छन्दस्कम् । पृथिव्याः पृष्ठे उपरि ज्योतिष्मतीं ज्योति-
षोपेतां त्वा त्वामिष्टकां प्रजापतिः सादयत् स्थापयत् । किमर्थं
विश्वस्मै सर्वस्मै प्राणायानाय व्यानाय प्राणादिसंपत्त्यर्थम् ।
किंच हे इष्टके, त्वं विश्वं सर्वं ज्योतिर्यच्छ निगृहीष्व देहि वा ।
अग्निश्च ते तवाधिपतिः स्वामी तया देवतयाभिलक्षणया
धुवा स्थिरा सती सीद उपविश । अङ्गिरस्वदङ्गिरसां चयने यथा
स्थिरा सीदः तद्वदन्नापीत्यर्थः ॥ २४ ॥

पञ्चविंशी ।

मधुश्च माधवश्च वासन्तिकावतू अग्नेरन्तःश्ले-
षोऽसि कल्पेतां द्यावापृथिवी कल्पन्तामाप ओष-
धयः कल्पन्तामग्नयः पृथङ्मम ज्यैष्ठ्याय सन्नताः ।
ये अग्नयः समनसोऽन्तरा द्यावापृथिवी इमे ।
वासन्तिकावतू अभिकल्पमाना इन्द्रमिव देवा
अभिसंविशन्तु तया देवतयाङ्गिरस्वद्भुवे सीद-
तम् ॥ २५ ॥

उ० ऋतव्ये उपदधाति मधुश्च । वसन्तऋतुरुच्यते ।
यस्त्वं मधुश्च माधवश्च चैत्रश्च वैशाखश्च वसन्तऋतुः ।
स्वार्थे तद्धितः । ऋत् इति द्विवचनमेकवचनस्य स्थाने
अर्थसंबन्धात् । यस्त्वामग्नेः संवत्सराख्यस्य अन्तः श्लेषोसि
अन्तर्मध्ये व्यवस्थितः श्लेषकोसि तस्य तव कल्पेतां
द्यावापृथिव्यौ । ज्यैष्ठ्याय ज्येष्ठभावायेत्यनुपङ्गः । क-
ल्पन्तां च आपः ओषधयः ज्यैष्ठ्याय । कल्पन्तां च अग्नयः
पृथङ् मम ज्यैष्ठ्याय । 'अग्नयो हैते पृथग्ये देवता इष्टकाः'
इति श्रुतिः । मम तवेति प्राप्ते ममेति व्यत्ययश्छा-
न्दसः । अथ कोर्यः । कल्पन्ताम् इष्टका याः स्वयमातु-
ष्णादयः नानाभूतास्तव ज्यैष्ठ्याय सन्नताः समानकर्माणः ।
समानं हि कर्म इष्टकानामग्निचयनं नाम । किंच । ये
अग्नयः अन्यैरपि चित्ताः समनसः समानमनस्काः । अन्तरा
मध्ये द्यावापृथिव्यौ इमे वर्तन्ते तेपि वसन्तऋतुमभिक-
ल्पमानाः । वासन्तिकाविति स्वार्थे तद्धितः । ऋत् इति
द्विवचनमेकवचनस्यार्थे । अभिकल्पमानाः संविशन्तिवति
संबन्धः । कथमिव । इन्द्रमिव देवाः । यथा इन्द्रं देवानां
राजानं परिचरणाय देवा अभिविशन्ति एवं वसन्तऋ-
तुमन्या इष्टकाः परिचरणायाभिविशन्तु । सादयति । तया
देवतयेति व्याख्यातम् ॥ २५ ॥

म० 'ऋतव्ये मधुश्च माधवश्चेति' (का० १७।४।२४)
विश्वज्योतिषः पुरो द्वे पथे प्राग्लक्षणे ऋतव्येष्टके अनुक्रमभित
उदङ्मुख उपदधाति । ऋतुदेवंतं यजुः अष्टोत्तरशताक्षरत्वा-
च्छन्दो नास्ति । मधुश्चैत्रो मासः माधवो वैशाखः तावुभौ
वासन्तिकौ वसन्तसंबन्धिनौ ऋतु अवयवौ । यद्वा मधुमाधवौ
वसन्त एव वासन्तिक ऋतुः । द्विवचनमेकवचनार्थम् । हे तादृश
वसन्ताख्य ऋतो, त्वं चीयमानस्याग्नेरन्तः श्लेषोऽसि अन्तर्मध्ये
व्यवस्थितः सन् श्लेषकोऽसि यथा कुण्डस्यान्तर्दात्र्याय काष्ठपा-
षाणादयः श्लिष्यन्ते तद्वत् । ममग्निं चिन्वतो यजमानस्य
ज्यैष्ठ्याय ज्येष्ठत्वायोत्कर्षाय इमे द्यावापृथिवी द्यावापृथिव्यौ
कल्पन्तां स्वीचितमुपकारं संपादयताम् । यद्वा ममेति तवस्थाने
व्यत्ययः । द्यावाभूमी तवोत्कर्षाय कल्पन्ताम् । आपश्चोषध-
यश्च तव ज्येष्ठत्वाय कल्पन्ताम् । समानं व्रतं कर्म येषां ते

सत्रताः एकस्मिन् चयनाख्यकर्मण्यवस्थिताः पृथक् नानाभूताः
अग्रयः स्वयमातृणां दृष्टकाः तव ज्यैष्ठ्याय कल्पन्ताम् ।
'अग्रयो हैते पृथग्यदेता दृष्टकाः' इति ध्रुतेरभिप्रेतनेष्टका
उच्यन्ते । किंच इमे यावापृथिवी अन्तरा अनयोर्वावापृथिव्यो-
र्मध्ये वर्तमानाः ससनसः एकमनस्का ये अग्रयः अन्यैरपि
चिताः तेऽपि वासन्तिकाश्च वसन्तधृतुमभिकल्पमानाः संपा-
दयन्तः सन्तः अभिसंविशन्तु एतत्कर्माधयन्तु । तत्र दृष्टान्तः ।
इन्द्रमिव देवाः यथा देवा इन्द्रं परिचरणायाभिसंविशन्ति एव-
मन्येष्टका वसन्तं परिचरणायाभिसंविशन्तु । सादयति तया
देवतया साधिते हे कृतव्येष्टके, युवामग्निरसां कर्मणीव ध्रुवे
स्थिरे सत्यौ सीदतमुपविशतम् ॥ २५ ॥

पङ्क्तिः ।

अपाढासि सहमाना सहस्वारातीः सहस्व
पृतनायतः । सहस्रं वीर्यासि सा मा जिन्व ॥ २६ ॥

उ० अपाढामुपधाति । अपाढासि । सविता अपश्य-
देवा वा अपदपन् अनुष्टुप् । अपाढासि नाम्ना । यदसहन्त
तस्मादपाढेतच्छ्रुत्यभिप्रायं नामकथनम् । सहमाना च
अभिभवनशीलासि च स्वभावतो यतः अतस्त्वां ब्रवीमि ।
सहस्वारातीः अभिभव अदानशीलान् । अभिभव च
नः पृतनायतः पृतानां संग्राममिच्छतः । किंच । या च त्वं
सहस्रवीर्यासि सा मा जिन्व । जिन्वतिः प्रीतिकर्मा ।
प्रीणीहि ॥ २६ ॥

म० 'अपाढासीत्यपाढाम्' (का० १७।४।२५) अ-
पाढासंज्ञकामिष्टकां पञ्चीकृतां पद्यां प्रागल्क्षणास्मृतव्याभ्यां पूर्वो-
सलग्रामनूके उपधाति । सवितृदृष्टेष्टकादेवत्या विराडनुष्टुप् ।
हे इष्टके, त्वमपाढासि शत्रून् सहते इत्यपाढा । तथाच ध्रुतिः
'ते देवा एतामिष्टकामपश्यन्नपाढामिमांमेव तामुपादधत तामु-
पधायासुरान्सपन्नान्प्रातुव्यानस्मात्सर्वेस्मादसहन्त तस्माद-
पाढेति' (७।४।२।३३) । कीदृशी त्वम् । सहमाना सहत
इति सहमाना अभिभवनशीला स्वभावतः । अतोऽरातीः अदा-
नशीलाः प्रजाः सहस्वाभिभव । पृतनां संग्राममिच्छन्ति ते
पृतनायन्ति पृतनायन्तीति पृतनायन्तः कथयन्ताश्चतुर्गुण्यः ।
तान्पृतनायतः संग्रामेच्छन् शत्रून्सहस्र । किंच त्वं सहस्रवीर्या
बहुसामभ्यां यासि सा मा जिन्व प्रीणीहि ॥ २६ ॥

सप्तविंशी ।

मधु वाता क्रयायुते मधु क्षरन्ति सिन्धवः ।
माध्वीनः सुन्त्वोर्षधीः ॥ २७ ॥

उ० कूर्मं दधिमधुधृतैरभ्यनक्ति । मधुवाताः । गाय-
त्रख्यचो वैश्वदेव्यः । मधुमन्तो वा रसवन्तो वाता वा-
न्विति शेषः । कस्मै । कृतयते यजमिच्छते ।
मधु क्षरन्ति सिन्धवः मधु उदकं क्षरन्तु सिन्धवः स्वन्दमाना

नद्यः । माध्वीनः । मधुमन्तोऽस्माकं सन्तु भवन्तु ओष-
धयः ॥ २७ ॥

म० 'कूर्मं दधिमधुधृतैरभ्यनक्ति मधु वाता इति' (का०
१७।४।२७) । मिश्रितैर्दधिमधुधृतैर्कृत्स्नयेण कच्छपमनक्ति
गोतमदृष्टा विश्वदेवदेवत्यास्तिस्रो गायत्र्य कृतं यजमिच्छतीति
कृतयन् तस्मै कृतयते यजमानाय वाता वायवो मधु मधु-
मन्तो रसवन्तो वान्त्विति शेषः । कृतयतीत्यत्र 'कथयि च'
(पा० ७।४।३३) इति प्राप्तस्येत्यस्य 'न छन्दस्यपुत्रस्य'
(पा० ७।४।३५) इत्यभावः । 'अथापस्यात्' (पा० ७।
४।३७) इत्यथापस्योरेव कथय्यात्वविधानात् 'अकृत्स्नार्वाधा-
तुक्रयोः' (पा० ७।४।२५) इत्यात्वमपि न । संहितायां
तु छान्दसो दीर्घः । मधु मधुमानित्यत्रे [२८] मनुपप्रत्ययद-
शेनात्सर्वत्र मधुशब्दाग्रे मनुच्चेयः । सिन्धवः स्वन्दमाना नद्यः
समुद्रा वा मधु मधुमत् रसवत् उदकं क्षरन्ति स्वन्वित्यर्थः ।
'तिङां तिङः' (पा० ७।१।३९) इति लोटो लडादेशः ।
ओषधीः ओषधयः नोऽस्माकं माध्वीः मधुररसोपेताः
सन्तु ॥ २७ ॥

अष्टाविंशी ।

मधु नक्तमुतोपसो मधुमत्पार्थिव्वरजः । मधु
द्यौरस्तु नः पिता ॥ २८ ॥

उ० मधु नक्तम् । मधुमत् नक्तं रात्रिरस्तु । उत अपि
च उपसः मधुमत्यः सन्तु । मधुमद्रसवत्पार्थिवं रजो लोकः
अस्तु मातृभूतः । मधुमदित्यर्थं मनुष्यं सर्वेषां मधुशब्दा-
नामनुपज्ञो द्रष्टव्यः साकाङ्क्षत्वात् । मधुद्यौरस्तु नः पिता ।
मधुमती द्यौरस्तु अस्माकं पितृभूता ॥ २८ ॥

म० नक्तं रात्रिनोऽस्माकं मधु मधुमत् मधुररसोपेतमा-
नन्दकरमस्तु । उतापि च उपसो दिवसा अपि मधुमन्तः
सन्तु । पार्थिवं रजः पृथिवीलोको मातृभूतो मधुमन्मधुररसो-
पेतमस्तु । पिता पितृभूतो द्यौः बुलोको मधु मधुमान्मधुररसो-
पेतोऽस्तु ॥ २८ ॥

एकोनविंशी ।

मधुमान्नो वनस्पतिर्मधुमाँऽस्तु सूर्यः । मा-
ध्वीर्गावो भवन्तु नः ॥ २९ ॥

उ० मधुमान् रसवान् नः अस्माकं वनस्पतिर्यज्ञस्य
साधनभूतोऽस्तु । सोमो वा वनस्पतिः । मधुमान् अस्तु
सूर्यः यज्ञसाधनभूतः । माध्वीः मधुमत्यो रसवत्यः गावः
यज्ञसाधनभूताः पशवो रश्मयो वा भवन्तु नोऽस्माकम् ।
'रसो वै मधु' इति ध्रुतिः । वाय्वादीनि रसवन्त्यस्माकं भो-
ग्यानि सन्त्विति समस्तार्थः ॥ २९ ॥

म० वनस्पतिरथवादिनोऽस्माकं मधुमान् रसवान्यज्ञसाधन-
भूतोऽस्तु । सूर्यो मधुमान् संतापराहित्यलक्षणमाधुर्यरसोपेतो-

ऽस्तु । गावः यज्ञसाधनभूता रश्मयः नोऽस्माकं माघ्वीः मधु-
मस्यो रसवस्यो भवन्तु । 'रसो वै मधु' (७।५।१।४)
इति श्रुतेः । वातादीनि रसवन्त्यस्माकं भोग्यानि भवन्तीति
सर्वोऽर्थः ॥ २९ ॥

त्रिंशी ।

अपां गम्भन्सीदु मात्वा सूर्योऽभिताप्सीन्मा-
म्रिवैश्वानरः । अच्छिन्नपत्राः प्रजा अनुवीक्षस्वानु
त्वा दिव्या वृष्टिः सचताम् ॥ ३० ॥

उ० उपदधाति । अपां गम्भन् । त्रिभिः पङ्क्तिविष्टव्याय-
त्रीभिः । हे कूर्मदेवत्ये । कूर्मश्च प्रजापतिरादित्यो वा ।
उत्तरा यावापृथिवीया । अपां गम्भन् अपां गम्भीरे प्रदेशे
सीदु उपविश । 'एष वा अपांगम्भन् यत्रैष एतत्तपति' इति
श्रुतिः । तत्र चोपतिष्ठन्तं सन्तं मा त्वां सूर्यः अभिता-
प्सीत् अभितापयेत् । मा च अम्रिवैश्वानरः । त्वं च
अच्छिन्नपत्राः प्रजाः अनुवीक्षस्व । प्रजा इष्टका उच्यन्ते ।
अच्छिन्नपत्रा इति व्याख्यातं श्रुत्या । अरिष्टा अनार्ता
अस्माकमिति । अनवत्तण्डिता योगक्षेमा इष्टका दर्शनेन
कुर्वित्यर्थः । अनु त्वा दिव्या वृष्टिः सचताम् । अनुसेवतां
त्वां दिव्या दिविभवा वृष्टिः । दिव्या वृष्टिरिति प्रिय-
वचनम् ॥ ३० ॥

म० 'अरिन्नामत्रेऽपादां दक्षिणेगायकासूपरिष्टाच पुरुष-
मभिमुखमपां गम्भप्रति तिष्ठभिः । (का० १७।४।२८।
५) अपाडादक्षिणदेशे हस्तमात्रे पद्यालोकद्वयमन्तराले मुक्त्वा
तृतीये पद्यालोके पूर्वमेव स्थापितास्ववकासु शेवालेषु पुरुष-
संमुखकृत्रयेण कूर्ममुपदधातीति सूत्रार्थः । स्वरादपङ्क्तिः दशा-
क्षरचतुष्पादा कूर्मदेवत्या तृतीयो द्वादशाक्षरः । कूर्मः प्रजाप-
तिरादित्यो वा । तृतीया यावापृथिवीया । हे कूर्म, अपां जलानां
गम्भन् गम्भन्ति गम्भीरे स्थाने रविमण्डले त्वं सीदु उपविश ।
'एतद्वापां गम्भिष्ठे यत्रैष एतत्तपति' (७।५।१।८) इति
श्रुतेः । तत्रोपविष्टं त्वा त्वां सूर्यो माभिताप्सीत् अभितो मा
संतापयतु । वैश्वानरः सर्वत्रहितोऽस्मिन् मा संतापयतु । त्वं
चात्र स्थितः सन् प्रजा इष्टकारूपा अनुवीक्षस्व निरन्तरं पश्य ।
कीदृशीः प्रजाः । अच्छिन्नपत्राः अच्छिन्नान्यनवत्तण्डितानि
पत्राणि अवयवा यासां ताः । अत्तण्डिता इष्टकाः कुर्वित्यर्थः ।
'इमा वै सर्वाः प्रजा या इमा इष्टकास्ता अरिष्टा अनार्ता
अनुवीक्षस्व' (७।५।८) इति श्रुतेः । किंच दिव्या दिवि
भवा वृष्टिः त्वा त्वां सचतां सेवतामुदकेन नित्यं सिक्तो
भवेत्यर्थः ॥ ३० ॥

एकत्रिंशी ।

ग्रीन्समुद्रान्समसृपत्स्वर्गानपां पतिर्वृषभ इष्ट-

कानाम् । पुरीषं वसानः सुकृतस्य लोके तत्र
गच्छ यत्र पूर्वे परेताः ॥ ३१ ॥

उ० एजयति । ग्रीन्समुद्रान् । यस्त्रीन्समुद्रान् लोकान्
समसृपत् । समसृप इति पुरुषव्यत्ययः । संसृप्तोति । स्व-
र्गान् स्वर्गंहेतुम् । यश्च त्वम् अपांपतिः वृषभश्च वर्षिता भर्ता
इष्टकानां तं त्वां व्रवीमि । पुरीषं वसानः पशूनाच्छादयन् ।
सुकृतस्य शोभनकृतस्याग्नेर्लोकं स्थाने स्थित्वा तत्र गच्छ
यत्र पूर्वे कूर्मा अन्येष्वभिपूषहिताः सन्तः परेताः परा-
गताः ॥ ३१ ॥

म० 'पश्यति मध्यमयेति' (का० १७।५।२) तिष्ठणां
मध्यमया ग्रीन् समुद्रानिति ऋचा हस्तस्थमेव कूर्मं कम्पयतीति
सूत्रार्थः । कूर्मदेवत्या त्रिष्टुप् । हे कूर्म । यो भवान् ग्रीन्समु-
द्रान् लोकान्समसृपत्सम्यक्प्राप्तो भवति । 'सृपु गतौ' 'पुषादि-'
(पा० ३।१।५९) इत्यादिना च्छेरद् । समुद्रवन्ति स्वकार-
णात्समुद्रवन्तीति समुद्रा लोकास्तान् । कीदृशान् । स्वर्गान्
भोगसाधनभूतान् । कीदृशो भवान् । अपां पतिः जलेशः इष्ट-
कानां वृषभः वर्षिता । किंच यत्र यस्मिन्स्थाने पूर्वं पुरातनाः
कूर्माः अन्येष्वभिपूषहिताः परेताः परागताः सुकृतस्य शोभन-
कृतस्याग्नेस्तत्र तस्मिन् लोके स्थाने त्वं गच्छ । किं कुर्वन् ।
पुरीषं हुतान्पशून् वसानः आच्छादयन् ॥ ३१ ॥

द्वात्रिंशी ।

मही यौः पृथिवी च न इमं युजं मिमिक्ष-
ताम् । पिपृतां नो भरीमभिः ॥ ३२ ॥

उ० महीयोरिति व्याख्यातम् ॥ ३२ ॥

म० महीति व्याख्याता (८।३२) ॥ ३२ ॥

त्रयस्त्रिंशी ।

विष्णोः कर्माणि पश्यतु यतो व्रतानि पस्पशे ।
इन्द्रस्य युज्यः सखा ॥ ३३ ॥

उ० उल्लखलमुसले उपदधाति । विष्णोः कर्माणि ।
व्याख्यातम् ॥ ३३ ॥

म० 'उल्लखलमुसले स्वयमातृष्णामुत्तरेणारिमात्रे औ-
दुम्बरं प्रादेशमात्रे चतुरस्रमुल्लखलं मध्यसंगृहीतमूर्ध्वं वृत्तं
दक्षिणमुल्लखलाद्विष्णोः कर्माणीति' (का० १७।५।३)
चतुष्कोणं संकुचितं खातहीनमुदुम्बरतरुजमूर्ध्वमुल्लखलम् वृत्तं
मुसलम् ते उभे स्वयमातृष्णोत्तरे देशे तन्मध्याद्वत्तमात्रे
तृतीये लोके विष्णोरिति मन्त्रेण सहैवोपदधातीति सूत्रार्थः ।
व्याख्याता (६।४) ॥ ३३ ॥

चतुस्त्रिंशी ।

ध्रुवासि धरुणेतो जज्ञे प्रथममेभ्यो योनिभ्यो

अधि जातवेदाः । स गायत्र्या त्रिष्टुभानुष्टुभा च देवेभ्यो हव्यं वहतु प्रजानन् ॥ ३४ ॥

उ० उखामुपदधाति । ध्रुवासीति द्वाभ्याम् त्रिष्टुभ-
हतीभ्याम् । ध्रुवासि स्थिरासि धरुणा धारिणी च । इदानीमभ्यपत्यद्वारेण उखा स्तूयते । य इत उखातो जज्ञे जातः प्रथमं ततोऽनन्तरम् एभ्यो लोकेभ्यो अधि एभ्यो लोकेभ्यः सकाशात् । जातवेदाः जातप्रज्ञानः । स इदानीं गायत्र्या त्रिष्टुभानुष्टुभा च सहितः देवेभ्योऽर्थाय हव्यं हविः वहतु प्रापयतु । प्रजानन्स्वमधिकारं जानानः ॥ ३४ ॥

म० 'उल्लुखल उखां कृत्वोपशयां पिष्ट्वा न्युष्य पुरस्ताद् ध्रुवासीत्युखाम्' (का० १७।५।४) । पूर्वमुल्लुखलोपयुखां तूर्णौ कृत्वा तत उपशयां सृदं पिष्टोखापुरस्ताद्धूमौ प्रक्षिप्य तत्रोखां मन्त्रद्वयेनोपदध्यादिति सूत्रार्थः । उखादेवत्या त्रिष्टुप् । हे उखे, धरुणा जगतो धारयित्री त्वं ध्रुवा स्थिरासि । अथामिजनकल्लेनोखा स्तूयते । योऽग्निरितोऽस्या उखायाः सकाशात् प्रथममादौ जातवेदाः जातप्रज्ञानोऽग्निरधिजज्ञे तत एभ्यो योनिभ्यः स्वकारणेभ्योरप्यादिभ्योऽधिजज्ञे जायते । सोऽग्निः प्रजानन् स्वाधिकारं प्रकर्षेण जानानः सन् गायत्र्या त्रिष्टुभानुष्टुभेति छन्दस्त्रयेण देवेभ्यो देवार्थं हव्यमस-
द्विविहदतु ॥ ३४ ॥

पञ्चत्रिंशी ।

इषे राये रमस्व सहसे शुभ्र ऊर्जे अपत्याय ।
सम्राडसि खराडसि सारस्वतौ त्वोत्सौ प्राव-
ताम् ॥ ३५ ॥

उ० इषे राये । उल्लोच्यते । इषे अन्नाय राये धनाय रमस्व रतिं बह्नीहि । सहसे बलाय । शुभ्रे 'शुभ्रं द्योतते-
र्यशो वा अन्नं वा' । ऊर्जे उपसेचनाय पयोदधिघृतादये । अपत्याय पुत्रपौत्रादये । रमस्वेति सर्वत्र संबध्यते । किंच सम्राडसि संगतराज्यभावासि । खराडसि स्वराज्ययुक्तासि । सारस्वतौ च सारस्वतीसंबन्धिनौ च त्वामुत्सौ उत्स्यन्दनौ कूपौ । मनश्च वाक् च । मनस्तावत् सर्वशास्त्रपरिज्ञानं कूप इवोत्स्यन्दति । वागपि तत्प्रतिपादनं कुर्वती । 'मनो वै सरस्वान्वाक्सरस्वत्येतौ सारस्वतावुत्सौ' इति श्रुतिः । प्रावताम् । अवतिः पालनार्थः ॥ ३५ ॥

म० उखादेवत्या बृहती । हे उखे, त्वं रमस्व अत्र क्रीडां कुरु । किमर्थम् । इषे अन्नार्थे राये धनार्थे सहसे बलाय शुभ्रे शुभ्राय यशोऽर्थम् । 'शुभ्रं द्योततेर्यशो वाजं वा' (निरु० ५।५) इति यास्कः । ऊर्जे उपसेचनाय पयोदधिघृतादिकाय अपत्याय पुत्रपौत्रादिकाय । रमस्वेति सर्वत्र संबन्धः । किंच सम्यप्राजत इति सम्राडसि । स्वेनैव राजत इति खराडसि । एवंभूतां त्वां सारस्वती सारस्वतीसंबन्धिनौ उत्सौ उत्स्यन्दनौ

कूपौ प्रवाहौ वा त्वा त्वां प्रावतां प्रकर्षेण पालयताम् । तौ चोत्सौ मनोवाचौ । सामज्ञानाय कूप इवोत्स्यन्दतीति मनः कूपः तत्प्रतिपादनं कुर्वन्ती वागपि कूपः । 'मनो वै सरस्वान्वाक् सरस्वत्येतौ सारस्वतावुत्सौ' (७।५।१।३१) इति श्रुतेः । यद्वा सारस्वतौ उत्सौ ऋग्वेदसामवेदौ त्वां रक्षताम् । तथाच तित्तिरिश्रुतिः 'ऋक्साम वै सारस्वतावुत्सौ' इति ॥ ३५ ॥

षट्त्रिंशी ।

अग्ने युक्ष्वा हि ये तवाश्वासो देव साधवः ।
अरुं वहन्ति मन्यवे ॥ ३६ ॥

उ० द्वाभ्यामाग्नेयीभ्यां गायत्रीभ्यां जुहोति । अग्ने युक्ष्व । हिशब्दः पादपूरणः । ये तव स्वभूताः अश्वासः अश्वा एव अश्वासः आजसेरसुक् । हे देव दानादिगुणयुक्, साधवः जातिगुणसमन्विताः प्रशस्ताः । अलं पर्याप्तं वहन्ति । मन्यवे दीप्तये क्रोधाय वा ॥ ३६ ॥

म० 'अग्ने युक्ष्वा हीति प्रत्यृचश्शुवाहुती जुहोत्यु-
खायाम्' (का० १४।५।५) ऋग्वेदेनोखामध्ये द्वे आहुती जुहोति । अग्निदेवत्ये द्वे गायत्र्यौ आद्या भरद्वाजदृष्टा द्वितीया विरूपदृष्टा । हे देव दीप्यमान, हे अग्ने, ये साधवः दान्तास्ते तवाश्वासः हया अरमलमत्यर्थं मन्यवे यज्ञाय वहन्ति प्रापयन्ति देवानिति शेषः । तानश्वान् युक्ष्व हि योजय । हि पादपूरणः ॥ ३६ ॥

सप्तत्रिंशी ।

युक्ष्वा हि देवहूतमाँ २॥ ऽअश्वा अग्ने रथी-
रिव । नि होता पूर्यः सदः ॥ ३७ ॥

उ० युक्ष्वा हि देवहूतमान् अतिशयेन देवानाह-
यन्ति तान् युक्ष्व अश्वान् हे अग्ने, रथी इव । इवकारो मत्वर्थयिः । कस्मात्पुनस्त्वमेवमुच्यसे । यतः । निहोता पूर्यः सदः । निषदः निषीदसि होतृपदने होतः सन् पूर्यः मानुषादोतुः प्रथमः अग्नयः । तदुक्तम् । अव्याघ्रं जात-
वेदा अन्तरः पूर्वोऽस्मिन्नपद्येति ॥ ३७ ॥

म० अग्ने, त्वमश्वान्युक्ष्व योजय । हिशब्दः प्रसिद्धौ । कीदृशान् देवहूतमान् देवानाहयन्तीति देवहुवः अतिशयेन देव-
हुवो देवहूतमाः तान् देवानामतिशयेनाह्वातृन् । 'ह्यचोऽत-
स्तिडः' (पा० ६।३।१३५) इति संहितायां युक्ष्वेत्यस्य दीर्घः । दृष्टान्तमाह रथीरिव रथीः रथस्थानी यथाश्वान्योजयति तद्वत् । रथोऽस्यास्तीति रथीः ईर मत्वर्थे । किंच त्वं पूर्यः पूर्वभवः पुरातनो होता मानुषादोतुः प्रथमोऽप्यो भूत्वा निसदः अस्मिन् यागे होतृपदने निषीद । 'छन्दसि' (पा० ३।४।६) इति लोडर्थे लुङ् । देवहूतमानश्चानित्यत्र 'आतोऽटि नित्यम्' (पा० ८।३।३) इत्याकारस्यानुनासिकत्वम् 'दीर्घादटि' (पा० ८।३।५) इति नस्य रुः ॥ ३७ ॥

अष्टत्रिंशी ।

सम्यक् स्रवन्ति सरितो न धेना अन्तर्हृदा मनसा पूयमानाः । घृतस्य धारा अभिचाकशीमि हिरण्ययो वेतसो मध्ये अग्नेः ॥ ३८ ॥

उ० मुखप्रभृति सप्तसु प्राणायतनेषु सप्त हिरण्यशलाकान्प्रत्यस्यति । सम्यक् स्रवन्ति । त्रिष्टुप् । हिरण्यमय-पुरुषाध्यासेनायं मन्त्रो व्याख्यायते । सम्यक्संगताः स्रवन्ति क्षरन्ति । कथमिव । सरितो न यथा सरितो नद्यः समुद्रमभिस्रवन्ति । काः स्रवन्ति । धेना अन्नानि । 'अन्नं वै धेना' इति श्रुतेः । अन्तर्हृदा मनसा पूयमानाः यजमानसंबन्धिना अन्तर्व्यवस्थितेन हृदा मनसा हृदयप्रतिष्ठितेन मनसा पूयमानाः पवित्रीक्रियमाणाः । अन्तर्वै हृदयेन मनसा सताम्रं पुतं यद्यजुः । यजमानो मनो वाक्कायकर्मभिरैकवृत्तिः । न केवलं धेनाः स्रवन्ति । किंतिहि । घृतस्य धाराः स्रवत्यः अहम् अभिचाकशीमि पश्यामि । योयं हिरण्यमयः वेतसः पुरुषः मध्ये अग्नेः निहितः । तत्र स्रवत्यो घृतधाराः । अभिचाकशीमीति संबन्धः ॥ ३८ ॥

म० 'मुखे करोति सम्यक्स्रवन्तीति' (का० १७।५।७) । सम्यगिति मन्त्रेण पञ्चपशूनां मुखे एकैकं हिरण्यशकलं क्षिपतीति सूत्रार्थः । लिङ्गोक्तदेवता त्रिष्टुप् । हिरण्यमयपुरुषोद्देशेनायं मन्त्रः । अग्नेर्मध्ये चितिमध्ये हिरण्यमयो वेतसः पुरुषो यो निहितोस्ति तं प्रति धेना अन्नानि सम्यक् स्रवन्ति क्षरन्ति । हूयमानानि हवीषि तं प्रति गच्छन्तीत्यर्थः । 'अन्नं वै धेना' (७।५।२।११) इति श्रुतेः । कीदृशो धेनाः । मनसा पूयमानाः पवित्रीक्रियमाणाः । कीदृशेन मनसा । अन्तर्हृदा हृदयान्तर्बर्तमानेन हृत्प्रतिष्ठितेन विषयव्यावृत्तेन अव्याकुलेनेत्यर्थः । श्रद्धाद्युक्तेन मनसा दत्ता इत्यर्थः । 'अन्तर्वै हृदयेन मनसा सताम्रं पुतं यजुः' (७।५।२।११) इति श्रुतेः । तत्र दृष्टान्तः । सरितो न । नकार इवार्थः । सरित इव यथा नद्यः समुद्रे प्रति स्रवन्ति गच्छन्ति तद्वत् । न केवलं धेनाः स्रवन्ति घृतस्य धारा अपि स्रवन्ति । ताश्च धेना घृतधाराश्च हिरण्यमयं पुरुषं प्रति स्रवन्तीरहमभिचाकशीमि पश्यामि । चाकशीतिः पश्यतिकर्मा यद्गुणन्तः ॥ ३८ ॥

एकोनचत्वारिंशी ।

ऋचे त्वा रुचे त्वा भासे त्वा ज्योतिषे त्वा । अभूदिदं विश्वस्य भुवनस्य वाजिनमग्नेर्वैश्वानरस्य च ॥ ३९ ॥

उ० ऋचे त्वा बृहती । नासिकयोः प्रास्यति । ऋचे ऋग्वेदाय त्वां प्रास्यामीति शेषः । रुचे दीप्तये त्वां प्रास्यामीति शेषः । चक्षुषोः भासे त्वा ज्योतिषे त्वाम् ।

तुल्यः शेषः । श्रोत्रयोः । अभूत् इदं श्रोत्रं विश्वस्य भुवनस्य भूतजातस्य वाजिनम् वाग्जं वाचोजातारम् । श्रोत्रेण हि शब्दा ज्ञायन्ते । अग्नेर्वैश्वानरस्य च । चशब्दान् वाजिनं वाग्जमभूत् । अयमग्निर्वैश्वानर इत्युपक्रम्य 'तस्यैष घोषो भवति यमेतत्कर्णावपिधाय शृणोति' इत्येतदभिप्रायम् ॥ ३९ ॥

म० हिरण्यशकलदेवत्वार्थो बृहती पादार्णनियमाभावात् । 'नासिकयोर्ऋचे त्वेति' (का० १७।५।९) मन्त्राभ्यां पशूनां नसोः शकलप्रासनमित्यर्थः । हे हिरण्यशकल, ऋचे ऋग्वेदाय तदुक्तहोत्रादिसिद्धये त्वा त्वां वा मनसि प्रास्यामि । रुचे दीप्तये शोभाप्राप्तये त्वां दक्षिणनसि प्रास्यामि । 'शिराश्रुसि प्रत्यधीति' (का० १७।५।१३) आदौ वामनसि ततो दक्षिणे । 'अक्षयोर्भासे त्वेति' (का० १७।५।१०) भासे त्वेति मन्त्राभ्यां नेत्रयोस्तद्द्विरण्यशकलप्रासनम् । भासे कान्त्यै त्वां वामनेत्रे प्रास्यामि । ज्योतिषे तेजसे तत्प्राप्तये त्वां दक्षनेत्रे प्रास्यामि । 'श्रोत्रयोरभूदिदमिति' (का० १७।५।११) कर्णयोः प्रास्यति अभूदिदमग्निज्योतिषेति मन्त्राभ्याम् । इदं श्रोत्रं विश्वस्य सर्वस्य भुवनस्य भूतजातस्य वैश्वानरस्य विश्वेभ्यः सर्वेभ्यो नरेभ्यो हितस्याग्नेश्च वाजिनं वाचो ज्ञातु अभूत् सर्वप्राशब्दा बह्वेध शब्दोऽपि श्रोत्रेणैव ज्ञायते-ऽतः श्रोत्रे हिरण्यं प्रास्यामीति शेषः । वाचमेति जानाति वाजिनम् । वाचपूर्वादेतेराण्यधिको नृक्प्रत्ययः । छान्दसः कुत्वाभावः । 'ज्ञत्वां जज्ञोऽन्ते' (पा० ८।२।३९) इति जश्त्वम् । अयमग्निर्वैश्वानर इत्युपक्रम्य 'तस्यैष घोषो भवति यमेतत्कर्णावपिधाय शृणोति' इति ध्रुवसुवादकोऽयं मन्त्रः । यद्वायमर्थः । इदं श्रोत्रेऽस्मान्नं हिरण्यं विश्वस्य भुवनस्य वैश्वानरस्याग्नेश्च वाजिनं वीर्यं तेजोजनकमभूत् भवति अतोऽस्यामीति ॥ ३९ ॥

चत्वारिंशी ।

अग्निज्योतिषा ज्योतिष्मान्रक्मो वर्चसा वर्चस्वान् । सहस्रदा असि सहस्राय त्वा ॥ ४० ॥

उ० अग्निज्योतिषा उष्णिक् । द्वितीयश्रोत्रप्रासनमन्त्रः । अग्निरिव ज्योतिषा ज्योतिष्मान् अस्तु । रक्मइव वर्चसा वर्चस्वानस्तु । श्रोत्रं पुरुषशिर उद्गृह्णाति । सहस्रदा असि बहूनां दातासि । एवंचेत् अतः सहस्राय त्वामुद्गृह्णामि ॥ ४० ॥

म० हिरण्यशकलदेवत्वोष्णिक् । द्वौ पादावष्टाणौ तृतीयो द्वादशको व्यूहेन । दक्षिणश्रोत्रे शकलं प्रास्यति । अयमग्निः ज्योतिषा पशुश्रोत्रस्थितहिरण्यतेजसा ज्योतिष्मान् तेजस्वी अस्तु । रक्मो रोचमानोऽग्निर्वर्चसा हिरण्यकान्त्या वर्चस्वान् कान्तिमानस्तु । बाह्यप्रभा ज्योतिः शरीरगतकान्तिर्वर्च इति

ज्योतिर्वचंसोभेदः । यद्वा श्रोत्रमेव हिरण्यज्योतिर्वाग्निर्व
ज्योतिर्मदस्तु हिरण्यवर्चसा च वर्चस्वदस्तु । रुक्म इव सुवर्ण-
पुरुष इव । उभयत्रेवाध्याहारेण लिङ्गव्यत्ययेन च योजनेत्यर्थः ।
'सहस्रदा इति पुरुषशिर उद्गृह्य मध्ये' (का० १७।५।१४)
पुरुषशिर आदायोस्त्वामध्ये वक्ष्यमाणमश्रेणोपदधातीति सूत्रार्थः ।
हे पुरुष, त्वं सहस्रदाः सहस्रसंख्यस्य दातासि अतः सहस्राय
सहस्रधनलाभाय त्वा त्वामुद्गृह्णामीति शेषः । आदौ पुरुषशिर-
सि शकलप्रासनं ततोऽश्वगोऽव्यजानां क्रमेण । एकपशुपक्षे
मुखादिषु प्रत्येकं सप्त-सप्त पञ्चकत्व एकैकमित्यन्ये (का०
१७।५।११) ॥ ४० ॥

एकचत्वारिंशी ।

आदित्यं गर्भं पयसा समङ्गिध सहस्रस्य प्र-
तिमां विश्वरूपम् । परिवृङ्गिध हरसा मामि-
मंस्थाः शतायुषं कृणुहि चीयमानः ॥ ४१ ॥

उ० पुरुषशिरउपदधाति । आदित्यं गर्भम् इत उत्तरं
पद्विष्टुमः । आदत्ते पशुनिति आदित्यः । आदित्यइव
वा इष्टे स सर्वेषां पशूनामिति आदित्यः । गृह्णाति पशुनिति
गर्भः चित्योऽग्निरुच्यते । आदित्यं गर्भं पयसा दुग्धेन
समङ्गिध समज्यसि । पुरुषमपि दधातीत्येतदभिप्रा-
यम् । सहस्रस्य प्रतिमाम् बहुनः प्रतिमाभूतं विश्वरूपं
सर्वरूपम् । सर्वाणि हि रूपाण्यादित्यस्य आदित्यवच्चायं
स्तूयते । परिवृङ्गिध हरसा परित्यज पुनं हरसा । वीर्या-
पहारकं ज्योतिरग्रे हर इत्युच्यते । मामिमंस्थाः अभिपूर्वो
मनिर्ह्यसार्थः माहिंसीः । सर्वथा शतायुषं कृणुहि चीय-
मानः ॥ ४१ ॥

म० 'आदित्यं गर्भमिति प्रतिमन्त्रं क्रमेण' (का० १७।
५।१७) । पुरुषादीनां शिरसि पञ्चमन्त्रक्रमेणैकैकमुपदधा-
तीत्यर्थः । पञ्च ऋचोऽग्निदेवत्वास्त्रिष्टुमः आदौ पुरुषशिर उप-
दधाति मध्ये । हे पुरुषशिरः, त्वमादित्यं चित्याग्निं पयसा
समङ्गिध संरचय । अञ्जेलोटि मध्यमैकवचने रूपम् । पयसि
स्थाप्य इत्येवमुच्यते । आदत्ते पशूनादित्यवदीष्टे वा सर्वपशूनामि-
त्यादित्यश्चित्योऽग्निः । कीदृशमादित्यं । गर्भं गृह्णाति पशुनिति गर्भः
पञ्चाशच् 'हप्रहोर्भेदछन्दसि' तम् । सहस्रस्य प्रतिमां बहुधनस्य
प्रतिमाभूतं बहुधनप्रदमित्यर्थः । विश्वरूपं सर्वरूपमादित्यत्वात्
सर्वरूपप्रकाशकमित्यर्थः । सर्वाणि रूपाणि यस्मात् । किञ्च
हरसा सर्ववीर्यापहारकमभ्रेज्योतिर्हरस्तोनाग्निदेवता यजमानं
परिवृङ्गिध परिवर्जय । 'वृजी वर्जने' रुधादिः लोट् । मा
अभिमंस्थाः यजमानं मा हिंसीः । मन्यतेर्लुङ् अभिपूर्वो
मन्यतिर्ह्यसार्थः । किञ्च चीयमानः उपधीयमानः सन्यजमानं
शतायुषं शताब्दजीविनं कृणुहि कुरु ॥ ४१ ॥

द्विचत्वारिंशी ।

वातस्य जूतिं वरुणस्य नाभिम् अश्वं जज्ञानं स-
रिरस्य मध्ये । शिशुं नदीनां हरिमद्रिबुध्रमग्ने
मा हिंसीः परमे व्योमन् ॥ ४२ ॥

उ० अश्वमुपदधाति । वातस्य जूतिम् । जूतिर्गतिः
प्रीतिर्वा । वातस्य गतिभूतं प्रीतिजनकं वा । वरुणस्य
नाभिम् वरुणस्य नाभिर्मिवान्तरम् । अश्वं जज्ञानं सरिरस्य
मध्ये । अश्वं जज्ञानं यजमानं सरिरस्योदकस्य मध्ये । शिशुं
पुत्रम् नदीनां हरितवर्णम् । अद्रिबुध्रम् अद्रिः पर्वतः तस्य
बुध्रमाद्रिः तत्र भवा आपः अद्रिबुध्राः । इह तु अज्यो
जातोऽश्वोऽपत्यप्रत्ययलोपादद्रिबुध्र्यशब्देनोच्यते । प्रकरणात्
हे अग्ने चित्य, मा हिंसीः मावधीः । परमेव्योमन् नि-
पीदन्तम् । इमे वै लोकाः परमं व्योमेत्यधिलोकं व्या-
ख्यातम् ॥ ४२ ॥

म० अश्वशिर ईशाने उपदधाति । हे अग्ने चित्याग्ने, त्व-
मश्वमिमं मा हिंसीः ज्वालया मा दह । कीदृशम् । वातस्य जूतिं
जूतिर्गतिः प्रीतिर्वा । वायोर्गतिस्त्वरूपं वायुवच्छीघ्रगतिमित्यर्थः ।
वायोः प्रीतिः प्रेमपात्रं वरुणस्य नाभिं जलेशस्य नाभिर्मिव
नाभिः अन्तरं यथा नरेण स्वनाभिर्वक्त्रावरणादिना पाल्यते
तद्वद्वरुणेनातिप्रियत्वात्पाल्यम् । यतः सरिरस्य सलिलस्य जलस्य
मध्ये समुद्रे जज्ञानं जायमानं । 'जन् जनने' ह्रादिः शानच्
'गमहन-' (पा० ६।४।९८) इत्युपधालोपः । 'अप्सुयोनिर्वा
अश्वः' इति ध्रुवन्तरात् । अतएव नदीनां शिशुं बालं नदीपतिः
समुद्रः पिता अतएव नदीनां मातृत्वात्तच्छिशुम् । हरिं हरित-
वर्णं यद्वा रुढं नरं हरतीति हरितम् । अद्रिबुध्रमद्रिर्गिरिः बुध्रं
मूलं कारणं यासां ता अद्रिबुध्रा आपस्तज्जातमद्रिबुध्रम् अपत्य-
प्रत्ययलोपः । यद्वा बुध्रपदे नकारः उपजनदछान्दसः अद्रि-
बुध्रमद्रिभिर्वुद्धं ज्ञातम् पथि तत्तुहैः ध्रुणानद्रीन्याषाणान्द्रु
नरैर्ज्ञातं यदत्राश्वो गत इति उत्कृष्टमित्यर्थः । परमे व्योमन्
एषु लोकेषु निपीदन्तमिति शेषः । 'इमे वै लोकाः परमं व्योम',
(७।५।२।१८) इति ध्रुतेः । यद्वा विविधमोमं अवनं
रक्षणं परममुत्कृष्टं यज्ञोमं नानोपद्रवेभ्यः पालनं तत्र स्थापि-
तमिति शेषः ॥ ४२ ॥

त्रिचत्वारिंशी ।

अजस्रमिन्दुमरुधं भुरण्युमग्निमीडि पूर्वचित्ति
नमोभिः । स पूर्वभिर्ऋतुशः कल्पमानो गां मा
हिंसीरदिति विराजाम् ॥ ४३ ॥

उ० गामुपदधाति । अजस्रम् । यस्य तव संस्कारार्थम्
अजस्रमनुपक्षीणम् इन्दुं सोमं चन्द्रमसम् अरुणम् अरो-
चनम् भुरण्युम् भेत्तारं बाहदौहादिभिः अग्निम् आग्नेयम् ।

तद्धितलोपः । ईडे याचामि उपधानाय । पूर्वचित्तिं प्राक्-
चयनम् । प्राञ्चं ह्यग्निमुद्धरन्तीति अद्वयधासेनगोस्तुतिः ।
नमोभिरन्नैरभ्युद्यतैः स त्वमेताभिः पर्वेष्टकाभिः पर्वभिः
पथष्टकाभिः कृतावृतौ कल्पमानः गां माहिंसीः । अदिति-
मदीनां विराजम् 'तस्यै श्रुतं तस्यै सर' इत्यादि दशवी-
याभिप्रायम् ॥ ४३ ॥

म० गोशिर अग्नेय्यामुपदधाति । अहमग्निमीडे स्तौमि 'ईड
स्तुतौ' । कीदृशमजस्रमनुपक्षीणम् । इन्दुं 'इदि परमैश्वर्यं' इन्दुती
तीन्दुः ऐश्वर्योपेतम् । यद्वा 'उन्दी क्रेदे' उन्नति क्रेदयति जनमनां-
सीतीन्दुः 'उन्देरिचादेः' (उण० १।१२) इति कुप्रत्यया-
दीकारौ । अरुणं रोपरहितम् । यद्वा अरुणं मर्मस्थानीयं रहस्यम् ।
आराध्यमित्यर्थः । पूर्वचित्तिं पूर्वमैर्हर्षिभिः चित्तिं चेतव्यम् ।
नमोभिरन्नैर्भरण्युं भर्तारं सर्वेषां पोष्टारम् । हे अग्ने, एवं
स्तुयमानः स त्वं गामुपधीयमानां मा हिंसीः मा जहि ।
कीदृशीमदितिमखण्डितामदीनां वा विराजं निविदं राजमानाम्
दुग्धदानाद् गौर्विराट् 'तस्यै श्रुतं तस्यै सरः' (३।३।३।२)
इति दशवीयाभिप्रायं विराट्त्वम् । कीदृशः स्वम् । पर्वभिः
पथष्टकाभिरमावास्यादिपर्वभिर्वा ऋतुशः ऋतौ ऋतौ कल्प-
मानः कर्माणि संपादयन् ॥ ४३ ॥

चतुश्चत्वारिंशी ।

वरुणीं त्वष्टुर्वरुणस्य नाभिमविं जज्ञानां र-
जसुः परस्मान् । महीं साहस्रीमसुरस्य मायामग्ने
मा हिंसीः परमे व्योमन् ॥ ४४ ॥

उ० अविमुपदधाति । वरुणीम् । वरान्वृणोतीति वा
कम्बलादिना आच्छादयति । त्वष्टुः वरुणस्य च नाभिं
नहनम् । 'वरुणी च हि त्वाष्ट्री चाविः' इति श्रुतिः ।
अविं जज्ञानां यजमानानां रजसः परस्मान् । 'श्रोत्रं वै परं
रजो दिशो वै श्रोत्रं दिशः परं रजः' इति श्रुतिः । महीं
महतीम् साहस्रीं सहस्रोपकारक्षमाम् । असुरस्य असुवतः
प्राणवतः प्रज्ञानवतो वा वरुणस्य मायां प्रज्ञाम् हे अग्ने,
मा हिंसीः । परमे व्योमक्षितिं व्याख्यातम् ॥ ४४ ॥

म० वायव्येऽविशिर उपदधाति । हे अग्ने, परमे व्योमन्
उत्कृष्ट रक्षणस्थाने स्थापितामविं मा हिंसीः । कीदृशीम् ।
त्वष्टुः रूपाणां निर्मातुर्देवस्यानुग्रहाद्वरुणीं वृणोति कम्बलादिना
छादयति लोकानिति वरुणीं ताम् । वरुणस्य नाभिं नाभिस्था-
नीयां नाभिवद्रक्षणीयाम् वारुणीं त्वाष्ट्रीं चाविः । परस्माद्रजसः
दिग्भूषां लोकान्ज्ञानं जायमानम् । 'श्रोत्रं वै परमं रजो दिशो वै
श्रोत्रं दिशः परमं रजः' (७।५।२।२०) इति श्रुतेः ।
यद्वा परस्माद्रजसः प्रजापते रजोगुणाज्जायमानाम् । महीं
महतीम् । साहस्रीं सहस्रमूल्यां सहस्रोपकारक्षमां वा ।
असुरस्य मायामसवः प्राणा विद्यन्ते यस्य सोऽसुरः सत्यं

रः । प्राणवतो मायां प्रज्ञां मीयते ज्ञायतेऽनया माया प्रज्ञा
प्राणिनां प्रज्ञाप्रदमित्यर्थः ॥ ४४ ॥

पञ्चचत्वारिंशी ।

यो अग्निरग्नेरध्यजायत शोकात्पृथिव्या उत वा
दिवस्परि । येन प्रजा विश्वकर्मा जजान तमग्ने
हेडः परि ते वृणक्तु ॥ ४५ ॥

उ० अजमुपदधाति । यो अग्निः । यः अजः अग्निः
अग्नेः अधि सकाशात् अजायत उत्पन्नः । शोकात्पृथिव्या
अधि अजायत । उतवा दिवस्परि अपिच दिवोधि अजा-
यत । 'यद्वै प्रजापतिः शोकादजायत तद्वै दिवश्च पृथिव्यै
च शोकादजायत' इति श्रुतिः । येनाजेन प्रजाः विकर्मा
प्रजापतिः जजान जनितवान् 'वाग्वा अजो वाचो वै प्रजा
विश्वकर्मा जजान' इति श्रुतिः । तमजं हे अग्ने, हेडः क्रोधः
परिवृणक्तु परिवर्जयतु ते तव संबन्धी ॥ ४५ ॥

म० नैर्ऋत्येऽजमुपदधाति । योऽग्निरग्निरूपोऽजोऽग्नेः प्रजा-
पतेः शोकादध्यजायत अग्निसंतापादुत्पन्नः । अत्राग्निः प्रजा-
पतिः । उत वा अपिच दिवः शोकात् पृथिव्याश्च शोकाद्योऽजः
पर्यजायत उत्पन्नः । अग्निपृथिवीदिवां शोकादजोत्पत्तिः
श्रुत्योक्ता । 'यद्वै प्रजापतेः शोकादजायत तद्विद्वश्च पृथिव्यै च
शोकादजायत' (७।५।२।२१) इति । विश्वकर्मा स एव
प्रजापतिः येनाजेन वाग्रूपेण प्रजा जजान उत्पादितवान् ।
अजस्य वाग्रूपत्वं ततः प्रजोत्पत्तिः श्रुत्युक्ता । 'वाग्वा अजो
वाचो वै प्रजा विश्वकर्मा जजानेति' (७।५।२।२१) ।
हे अग्ने चित्य, ते तव हेडः क्रोधः तमजः परिवृणक्तु परि-
त्यजतु । लयाजे कोपो न कार्य इत्यर्थः । माधवस्तु पृथिव्या
उपरि स्थितादुत वा यद्वा दिवः परि वृणोकोपरि स्थितात्
शोकात् 'शुच दीप्ती' घनन्तः । दीप्तिमुक्तादग्नेः प्रजापतेः
सकाशाद्योऽग्निरूपोऽजोऽध्यजायत विश्वकर्मा येनाजेन प्रजाः
पशून् जजान । अजस्य पशुसाधनत्वं तैत्तिरीयश्रुत्योक्तम् ।
'ततोऽजस्तु परः समभवत्तस्यै देवाताया आलभत ततो वै
प्रजाः पशून् सृजतेति' । शेषं पूर्ववत् ॥ ४५ ॥

षट्चत्वारिंशी ।

चित्रं देवानामुदगादनीकं चक्षुर्मित्रस्य वरुण-
स्याग्नेः । आप्रा चावापृथिवी अन्तरिक्षस्य सूर्य
आत्मा जगत्स्तस्थुषश्च ॥ ४६ ॥

उ० चित्रं देवानाम् । होमे व्याख्यातम् ॥ ४६ ॥

म० 'चित्रं देवानामित्यर्थचर्चः सुवाहुती मध्यमे' (का०
१७।५।१८) । अर्धचन्द्रेण पुरुषशिरस्याहुतिद्वयं जुहोती-
थैत्यः । व्याख्याता (अ० ७ क० ४२) ॥ ४६ ॥

सप्तचत्वारिंशी ।

इमं मा हिंसीर्द्विपादं पशुं सहस्राक्षो मे-
धाय चीयमानः । मयुं पशुं मेधमग्रे जुपस्व तेन
चिन्वानस्तन्वो निषीद ॥ मयुं ते शुर्गच्छतु यं
द्विष्मस्तं ते शुर्गच्छतु ॥ ४७ ॥

उ० अथ पञ्चपशूनां शुचोत्सर्गः । इमं मा हिंसीः ।
पञ्च त्रिष्टुभो ह्यवसाना उत्तराणि यजुंषि । पुरुषस्योत्स-
र्गतः । इमं पुरुषं माहिंसीः शुचा । द्विपादं पशुम् ।
'द्विपादा एष पशुर्यत्पुरुषः' । सहस्राक्षः सन् हिरण्यशकलैर्वा
एष सहस्राक्षः मेधाय यज्ञाय अज्ञाय वा चीयमानः
चयनेन संस्क्रियमाणः । मयुं पशुं मेधम् हे अग्ने, जु-
पस्व । किंपुरुषो वै मयुः । तेन किंपुरुषेण चिन्वानः । तन्वो
निषीद आत्मानं संस्करुष्व । इत उत्तरं यजुः । मयु ते तव
शुक् सन्तापः ऋच्छतु । किंच । यं पुरुषं वयं द्विष्मः तंच तव
शुक् ऋच्छतु हिनस्तु ॥ ४७ ॥

म० 'बहिर्वेयुदइतिष्ठप्रतिष्ठत उत्सर्गैरिमं मा हिंसी-
रिति प्रतिमन्त्रम्' (का० १७।५।१९) । अग्नेरुत्तीयं
वेदेर्वहिर्दक्षिणे उदङ्मुखस्तिष्ठन्निमं मेत्युत्सर्गसङ्गैः पञ्चमन्त्रैः
पुरुषादिशिरोस्त्युपतिष्ठतेऽर्चयुः एकपशुपक्षे तमेव पञ्चभिरि-
त्यर्थः । अग्निदेवत्वाः पञ्च त्रिष्टुभः आद्योऽन्ते द्वे यजुषी
तिसृणामन्ते त्रीणित्रीणि यजुंषि । हे अग्ने, सहस्राक्षः सह-
स्रमक्षीणि यस्य सः हिरण्यशकलरूपसहस्रनेत्रो मेधाय यज्ञाय
चीयमानः चयनेन संस्क्रियमाणः सन् त्वमिमं द्विपादं पशुं
पुरुषरूपं मा हिंसीः मा दह । 'हिरण्यशकलैर्वा एष सहस्राक्षः
द्विपादा एष पशुर्यत्पुरुषः' (७।५।२।३९) इति च
ध्रुतेः । यदि वादनेच्छा तर्हि मेधं शुद्धं मयुं पशुं तुरङ्गवदनं
किंपुरुषं पशुं जुपस्व सेवस्व मक्षयेत्यर्थः । 'किंपुरुषो वै मयुः'
(७।५।२।३२) इति ध्रुतेः । मयुं कृष्णमृगं वा जुपस्व
'मयुर्मृगेऽश्ववदने' इति कोशोक्तः । तेन मयुभक्षणेन तन्वः
ज्वालारूपास्तन्वः चिन्वानः पोषयन्निह निषीद । द्वितीयायै
तन्व इति प्रथमा । इतो यजुः ते तव शुक् शोकः संतापो
मयुं किन्नरं मृगं वा ऋच्छतु प्राप्नोतु किंच यं पुरुषं प्रति वयं
द्विष्मः द्वेषं कुर्मः ते तव शुक् तसृच्छतु ॥ ४७ ॥

अष्टचत्वारिंशी ।

इमं मा हिंसीरेकशफं पशुं कनिक्कदं वाजिनं
वाजिनेषु । गौरमारुण्यमनु ते दिशामि तेन चि-
न्वानस्तन्वो निषीद ॥ गौरं ते शुर्गच्छतु यं
द्विष्मस्तं ते शुर्गच्छतु ॥ ४८ ॥

उ० अधाधस्य । इमं मा हिंसीः एकशफं पशुम् 'एक-
शफो वा एष पशुर्यदश्वः' । कनिक्कदम् अत्यर्थं क्रन्दितारम्

वाजिनं वेगवन्तम् वेगवत्सु मध्ये व्यवस्थितम् । गौरं
गौरसृगम् अनुदिशामि ते तव । तेन चिन्वान इति
व्याख्यातम् ॥ ४८ ॥

म० अधाधस्य । हे अग्ने, इममेकशफमेकशूरं पशुमर्थं
मा हिंसीः 'एकशफो वा एष पशुर्यदश्वः' (७।५।२।
३३) इति ध्रुतेः । कीदृशम् । कनिक्कदमत्यन्तं क्रन्दितारं
हेषमाणम् । क्रन्देः 'दाधति' (पा० ७।४।६५) इत्यादिना
यङ्लुकि निपातः । वाजो वेगो विद्यते येषां ते वाजिनो
वेगवन्तः मत्वर्थे इन्प्रत्ययः । तेषु मध्ये वाजिनं वेगवन्तम् ।
ते तुभ्यमारुण्यं वनस्थं गौरवर्णं मृगं दिशामि ददामि तेन
तन्वः चिन्वानो निविदेति पूर्ववत् । ते तव शुर्गौरे
गच्छतु ॥ ४८ ॥

एकोनपञ्चाशी ।

इमं साहस्रं शतधारमुत्सं व्यच्यमानं स-
रिरस्य मध्ये । घृतं दुहानामदिति जनायाग्ने मा
हिंसीः परमे व्योमन् ॥ गव्यमारुण्यमनु ते
दिशामि तेन चिन्वानस्तन्वो निषीद । गव्यं ते
शुर्गच्छतु यं द्विष्मस्तं ते शुर्गच्छतु ॥ ४९ ॥

उ० अथ गोः । इमं साहस्रम् । इमं गां साहस्रम्
सहस्राहम् शतधारमुत्सम् । उत्सः कूपः । बहुस्रोतसमिव
कूपम् उपकारम् बाहद्वोहादिभिः व्यच्यमानं सरिरस्य मध्ये
विविधमच्यमानमुपजीव्यमानम् सरिरस्य मध्ये । 'इमे वै
लोकाः सरिरम्' इत्यादिध्रुतिः । घृतं दुहानाम् अदिति-
मदीनाम् जनाय मनुष्येभ्योऽर्थाय । पुंलिङ्गस्त्रीलिङ्गाभ्यां
मन्त्रे गौः स्तूयते । अग्ने माहिंसीरित्यादि व्याख्यातम् ॥ ४९ ॥

म० अथ गोः । अत्र विशेषणद्वयं स्त्रीलिङ्गं शेषाणि पुंलि-
ङ्गानि व्यत्ययेन उभाभ्यां गौरैव स्तूयते । हे अग्ने, परमे
व्योमन् उत्कृष्टे स्थाने स्थितमिमं गौरूपं पशुं त्वं मा हिंसीः ।
कीदृशम् । साहस्रं सहस्रमूल्याहं सहस्रोपकारक्षमं वा । शतधारं
शतसंख्याकक्षीरधारायुतमत एवोत्सम् उत्सः कूपः तत्सदृशम्
उत्स इवोत्सस्तं । बहुस्रोतसमित्यर्थः । सरिरस्य मध्ये एषु लोके-
ष्वन्तः व्यच्यमानं जनैर्विविधमच्यमानमुपजीव्यमानम् । 'इमे
वै लोकाः सरिरम्' (७।५।२।३४) इति ध्रुतेः । जनाय
सर्वलोकाय घृतं दुहानां घृतकारणं क्षीरं धरन्तीम् । अदिति-
मन्वाण्डिताम् । ते तवारुण्यं गव्यं गोसदृशं पशुविशेषमनुदि-
शामि । शिष्टमुक्तम् ॥ ४९ ॥

पञ्चाशी ।

इममूर्णायुं वरुणस्य नाभिं त्वचं पशूनां द्वि-
पदां चतुष्पदाम् । त्वष्टुः प्रजानां प्रथमं जनित्र-
मग्ने मा हिंसीः परमे व्योमन् ॥ उष्ट्रमारुण्यमनु

ते दिशामि तेन चिन्वानस्तन्वो निषीद । उष्ट्रं ते
शुर्गच्छतु यं द्विष्मस्तं ते शुर्गच्छतु ॥ ५० ॥

उ० अथावेः । इममूर्णांयुम् । इमम् ऊर्णांयुं ऊर्णा-
वन्तम् । वरुणस्य नाभिं वरुणस्य नहनम् अपत्यम् त्वचं
पशूनां द्विपदां चतुष्पदां च । उभयरूपाणां पशूनां त्वप्र-
क्षणं करोति कम्बलादिनेत्याशयः । किंच । त्वष्टुः प्रजानां
प्रथमं जनित्रम् । 'एतच्च त्वष्टा प्रथमं रूपं चकार' इति
श्रुतिः । जनित्रं जननम् । व्याख्यातमन्यत् ॥ ५० ॥

म० अथावेः । हे अग्ने, परमे व्योमन् स्थाने स्थितमि-
ममवि मा हिंसीः । कौटुम्भमूर्णांयुमूर्णावन्तं । ऊर्णाया युम् ।
वरुणस्य नाभिं नाभिस्थानीयं प्रियमपत्यमित्यर्थः । द्विपदां
नराणां चतुष्पदां गवादीनामुभयरूपाणां पशूनां त्वचम् त्वच-
मिव त्वचम् त्वप्रक्षकं कम्बलैः छादकत्वात् मनुष्याः शीतनि-
वृत्तयै कम्बलं दधते अश्वगोखराद्या अपि मार्दवाय पृष्ठे कम्ब-
लैराच्छाद्यन्ते । तथा त्वष्टुः प्रजापतेः प्रजानां मध्ये प्रथमं
जनित्रं प्रथमोत्पन्नम् । 'एतच्च त्वष्टा प्रथमं रूपं विच-
कार' (७।५।२।३५) इति श्रुतेः । उष्ट्रं प्रसिद्धं ते
ददामि । सष्टमन्यत् ॥ ५० ॥

एकपञ्चाशी ।

अजो ह्यग्नेरजनिष्ट शोकात्सो अपश्यजनिता-
रमग्ने । तेन देवा देवतामग्रमायंस्तेन रोहमायन्नप
मेध्यासः ॥ शरभमारुण्यमनु ते दिशामि तेन
चिन्वानस्तन्वो विषीद । शरभं ते शुर्गच्छतु यं
द्विष्मस्तं ते शुर्गच्छतु ॥ ५१ ॥

उ० अयाजस्य । अजो हि । यः अजः अग्नेः अजनिष्ट
जातः । शोकात्संतापात् । 'यद्वै प्रजापतेः शोकादजायत
तदग्नेः शोकादजायत' इति श्रुतिः । हिशब्दः पादपूरणः ।
सः अपश्यत् जनितारं जनयितारं प्रजापतिम् । अग्ने प्रथ-
मम् । यथासौ द्रष्टव्यः । तेन च देवा इन्द्रादयः ।
देवतामग्रमायन् । नायं देवात्तलितिस्वार्थिकः किंतिर्हि 'तस्य
भावस्त्वतलौ' इति भावप्रत्ययः । षष्ठ्यर्थे चैवं द्वितीया ।
देवत्वस्याग्रमायन्निति शब्दप्रकरणात् । तेनैवाजेन रोहं
स्वर्गम् आयन् वपागच्छन्तु । मेध्यासः यज्ञे ये देवाः ।
लोकप्रसिद्धाः शरभादयो व्याख्येयाः ॥ ५१ ॥

म० अयाजस्य । हि पादपूरणः । योऽजोऽग्नेः प्रजापतेः
शोकात्संतापादजनिष्ट उत्पन्नः, शोकादीभ्यमानादग्नेः प्रजापते-
रजनिष्ठेति वा । 'यद्वै प्रजापतेः शोकादजायत तदग्नेः शोका-
दजायत' (७।५।२।३६) इति श्रुतेः । 'आत्मनो वपा-
मुदखिदतामग्रौ प्रयुष्मात्ततोऽजस्तूपरः समभवत्' इति तैत्ति-
रीयेऽपि । स उत्पन्नोऽजोऽग्नेः प्रथममुत्पन्नं नरमेव जनितारं
३३ य० उ०

स्रोत्पादकं प्रजापतिमपश्यद्दृष्टवान् । किंच एवं प्रशस्तोऽजस्ततो
देवा इदानींतना अग्रं पूर्वजन्मनि तेनाजेन कर्म कृतेति शेषः ।
देवतां देवभावमायन् प्राप्ताः । 'तस्य भावस्त्वतलौ' । किंच
मेध्यासः मेध्या यज्ञयोग्या यजमाना रोहं रोहणीयं
स्वर्गं तेनाजेनोपाययुपगच्छन्ति । 'छन्दसि परेऽपि' (पा०
१।४।८१) । शरभोऽष्टापदो मृगविशेषः सिंहपाती ।
शेषमुक्तम् ॥ ५१ ॥

द्विपञ्चाशी ।

त्वं यविष्ठ दाशुपो नूः पाहि ऋणुधी गिरः ।
रक्षां तोकमुत त्मना ॥ ५२ ॥

उ० चित्त्वोपस्थानम् । त्वं यविष्ठ । गायत्र्याग्नेयनि-
रुक्ता । त्वं हे यविष्ठ पुत्रतम । यद्वा 'यु मिश्रणे' । अति-
शयेन मिश्रयितुतम । दाशुपः दत्तवतो हवींषि यजमानस्य
नून्मनुष्यान् पाहि पालय । ऋणुधि च गिरः स्तुतिलक्षणा
वाचः । किंच रक्षां तोकं अपत्यम् । उत त्मना । अपिच
आत्मानं रक्षेति । श्रुत्युक्तो व्यत्ययः ॥ ५२ ॥

म० 'एत्य च त्वं यविष्ठेति चित्त्वोपस्थानम्' (का० १७।
६।१) बहिर्वदेरागत्यामिसमीपेऽर्धचित्त्वमुपतिष्ठते । उशनोदृष्टा,
निरुक्ताग्नेयी गायत्री । हे यविष्ठ पुत्रतम, यद्वा मिश्रयितुतम,
गिरोऽस्मदीयाः स्तुतिवाचः ऋणुधि ऋणु 'धुःश्रुणु-' (पा०
६।४।१०२) इत्यादिना हेर्धिः 'अन्येषामपि दृश्यते'
(पा० ६।३।१३७) इति संहितायां दीर्घः । गिरः
ध्रुवा दाशुपो बहिर्वदेतवतो यजमानान् नून्मनुष्यान् पाहि रक्ष ।
दाशुप इति षष्ठी वा । यजमानस्य नूनं पाहीति । 'दाशान्साह्वा-
न्मीढांश्च' (पा० ६।१।१२) इति निपातः । किंच
उतापि च त्मना आत्माना लोकं यजमानापत्यं रक्ष 'क्ष्वचोऽत-
स्तित्ठः' (पा० ६।३।१३५) इति संहितायां दीर्घः ।
'मन्त्रेष्वाह्वादेरात्मानः' (पा० ६।४।१४१) इति आका-
रलोपः । लोकमपत्यमुतात्मानं च रक्षेति विभक्तिव्यत्ययो
वा ॥ ५२ ॥

त्रिपञ्चाशी ।

अपां त्वेमन्सादयाम्यपां त्वोर्चन्सादयाम्यपां
त्वा भस्मन्सादयाम्यपां त्वा ज्योतिषि सादया-
म्यपां त्वार्यने सादयाम्यर्णवे त्वा सदर्ने साद-
यामि समुद्रे त्वा सदर्ने सादयामि सरिरे त्वा
सदर्ने सादयाम्यपां त्वा क्ष्वये सादयाम्यपां त्वा
सर्धिषि सादयाम्यपां त्वा सदर्ने सादयाम्यपां
त्वा सुधस्थे सादयाम्यपां त्वा योनौ सादया-
म्यपां त्वा पुरीषि सादयाम्यपां त्वा पार्थसि

सादयामि । गायत्रेण त्वा छन्दसा सादयामि ।
त्रैष्टुभेन त्वा छन्दसा सादयामि । जागतेन त्वा
छन्दसा सादयाम्यानुष्टुभेन त्वा छन्दसा सा-
दयामि । पाङ्केन त्वा छन्दसा सादयामि ॥ ५३ ॥

उ० पञ्चदशछन्दसाः पञ्चदशभिर्यजुर्भिरुपदधाति ।
अपां त्वेमन्सादयामि । ध्रुत्युक्तान्यभिधेयानि । अपां त्वा
एमन् । सप्तम्या लुक् । एमनि । 'इण् गतौ' । अस्व मनि-
न्प्रत्ययान्तस्वैतद्रूपम् । वायुर्वा अपामेमन् । वायौ तां
सादयति । अपां त्वा ओघन् । 'उन्दी क्लेदे' । ओपधयो
वा अपामोघ । तुल्यव्याख्यानमन्यत् । भस्मन् । 'भस
भर्त्सनदीप्त्योः' । अन्नं वा अपां भस्मन् । ज्योतिषि ।
विबुद्धा अपांज्योतिः । अयने । इयं पृथिवी अपामयनम् ।
अर्णवे । प्राणो वा अपामर्णवः । समुद्रे । मनो वै समुद्रः ।
सरिरे । वाग्वै सरिरम् । क्षये । चक्षुर्वा अपां क्षयो
निवासः । सधिषि । श्रोत्रं वा अपां सधिः । सद्ने
द्यौर्वा अपां सदनम् । सधस्थे । अन्तरिक्षं वा अपांसध-
स्थम् । योनौ । समुद्रो वा अपां योनिः । पुरीषे । सि-
कता वा अपां पुरीषम् । पाथसि । अन्नं वा अपां पाथः ।
अन्ने त्वां सादयति । पञ्चछन्दसाः पञ्चभिर्यजुर्भिरुपदधाति
गायत्रेण त्वा छन्दसा सादयामीत्यादि ॥ ५३ ॥

म० 'अपरेण स्वयमातृष्णामेलापस्याः पञ्चपञ्चानुकान्तेष्वपां
त्वेमन्नेति प्रतिमन्त्रम्' (१७।६।२) तीर्थेनाग्निमारुह्य
स्वयमातृष्णामपरेण पूर्वानुकान्तमेव चतुर्वर्ष्यनूकान्तेष्वपां
त्वेमन्नेति प्रतिमन्त्रं पञ्चपञ्चापस्यासंज्ञा इष्टका उपदधातीति
सूत्रार्थः । विंशतिरिष्टकादेवत्यानि यजुषि पञ्चदशापस्यादेव-
त्यानि पञ्च छन्दसादेवत्यानि । हे इष्टके अपस्ये, अपामेमन्
एमनि वायौ त्वा त्वां सादयामि स्थापयामि । 'इण् गतौ' मनि-
न्प्रत्ययः सप्तम्या लुक् त्वा इत्यस्य पररूपम् । अत्रापामेम-
न्प्रित्यादीनां ध्रुत्योक्तोऽर्थो ग्राह्यः । 'वायुर्वा अपामेम वायौ
त्वांसादयामि' (७।५।२।४६) इति श्रुतेः । अपा-
मोघन् ओघनि ओपधिषु त्वां सादयामि । 'उन्दी क्लेदे'
मन्त्रलोपध गुणः सप्तम्या लुक् । 'ओपधयो' वा अपामोघ
[७।५।२।४७-६०] एवमग्रेऽपि तुल्यम् । भस्मन्
भस्मनि । 'भस भर्त्सनदीप्त्योः' मन् । अन्ने 'अन्नं वा अपां
भस्' । अपां ज्योतिषि विबुद्धि । 'विबुद्धा अपां ज्योतिः' ।
अपामयने भूमौ । 'इयं पृथिव्यापामयनम्' । अर्णवे सद्ने स्थाने
प्राणरूपे सा० । 'प्राणो वा अर्णवः' । समुद्रे सद्ने सा० ।
'मनो वै समुद्रः' । सरिरे सद्ने वाचि सा० । 'वाग्वै सरिरम्' ।
अपां क्षये चक्षुषि त्वां सा० । 'चक्षुर्वा अपां क्षयः' । क्षयो
निवासः । अपां सधिषि श्रोत्रे त्वां सा० । 'श्रोत्रं वा अपां
सधिः' । अपां सद्ने दिवि त्वां सा० । द्यौर्वा अपांसदनम्
अपां सधस्थे अन्तरिक्षे त्वां सा० । 'अन्तरिक्षं वा अपांस-

धस्थम्' । अपां योनौ समुद्रे त्वां सा० । 'समुद्रो वा अपां
योनिः' । अपां पुरीषे सिकतामु त्वां सा० । 'सिकता वा
अपां पुरीषम्' । अपां पाथसि अन्ने त्वां सा० । 'अन्नं वा
अपां पाथः' । पञ्च छन्दसा उपदधाति पञ्च यजुर्भिः । गाय-
त्रेण गायत्र्येव गायत्रं तेन छन्दसा त्वामुपदधामि । त्रैष्टुभेन
छन्दसा त्वां सा० । जागतेन छन्दसा त्वां सा० । आनुष्टुभेन
छन्दसा त्वां सा० । पाङ्केन छन्दसा त्वां सा० ॥ ५३ ॥

चतुःपञ्चाशी ।

अयं पुरो भुवस्तस्य प्राणो भौवायनो वसन्तः
प्राणायनो गायत्री वासन्ती गायत्र्यै गायत्रम्
गायत्रादुपांशुः शुक्रपांशोऽस्त्रिवृत्तो रथन्तरं व-
सिष्ठ ऋषिः प्रजापतिर्गृहीतया त्वया प्राणं गृ-
ह्णामि प्रजाभ्यः ॥ ५४ ॥

उ० प्राणभूताः पञ्चाशद्विष्टका उपदधाति । पञ्चाशद्भि-
र्यजुर्भिः । अयं पुरो भुवः । अग्निर्वै पुरः । तद्यत्तदाह
पुर इत्यादिनिर्वचनम् । तस्य प्राणः अपत्यम् भौवायनः
वसन्त ऋतुः । प्राणायनः प्राणस्यापत्यम् नडादित्वात्फक् ।
गायत्री वासन्ती गायत्री च वसन्तस्यापत्यम् । गायत्री
गायत्रम् । गायत्र्याः सकाशाद्गायत्रम् साम निरमिमीत ।
गायत्रादुपांशुः । गायत्रास्मान्न उपांशुं ग्रहं निरमिमीत ।
उपांशोः त्रिवृत् । उपांशोर्ग्रहाद्विबृत्तोऽन्तं निरमिमीत ।
त्रिवृत्तो रथन्तरम् । त्रिवृत्तोऽन्तं ग्रहन्तरं पृष्ठं निरमि-
मीत । वसिष्ठऋषिः । प्राणो वै वसिष्ठ ऋषिः । प्रजा
पतिर्गृहीतया त्वया । गृह्णातिः सृजतिवचनः । प्रजापति
सृष्टया त्वया । प्राणं गृह्णामि प्रजाभ्यः । अयं पुरोभुव
इत्यादिभिर्दशभिर्भेदैः प्राणमेवैकमविशेषेण गृह्णामि ।
प्रजाभ्यो विदोषेणावस्थितम् ॥ ५४ ॥

म० 'व्याधारणवत्प्राणभूतः कर्णसंहिता दशदशांश्च पुर
इति प्रतिमन्त्रम्' (का० १७।६।३) । प्राणभूतसंज्ञका
इष्टका व्याधारणवदक्षिणे अंसे उत्तरश्रोण्यां दक्षिणश्रोण्यामुत्तरे
अंसे कर्णसंहिता अक्षण्या संलग्नाः स्वयमातृष्णार्पयन्तं दश
दशोपदधातीति सूत्रार्थः । पञ्चाशच्चतुषि प्राणभूद्विष्टकादेव-
त्यानि प्रतिकण्डिकं दशदश । प्रथमं दशकं दक्षिणे अंसे ।
कदाचिद्द्व्यग्रात्प्रजापतेः प्राणा देवा भूत्वोत्क्रान्ताः तदा तान्प्र-
जापतिरुचै किमित्युत्क्रम्यते मामुपगच्छतेति । ततः प्राणास्त-
मूचुर्वयमन्नं विना स्थातुं न शक्नुमस्तदन्नं त्वया सृज्यते चेत्ति-
ष्ठामः । ततः प्रजापतिनोक्तं वयमुभयेऽन्नं सृजामेति तथेलुक्ता
प्राणाः प्रजापतिश्चैतदन्नमसृजंस्तेन प्राणान्पुष्णन्तीति इष्टकानां
प्राणभूतसंज्ञेत्युक्तं श्रुत्या 'प्रजापतेर्विस्तृतात् प्राणा उदक्रामन्'
(८।१।१।३) इत्यादिकया । अथ मन्त्रव्याख्या । योऽयं
पुरो भुवश्चाभिर्वर्तते हे इष्टके, त्वं तद्रूपासि । प्राण एवाभि-

भूत्वा पुरस्तिष्ठति अतोऽग्निरूपां त्वामुपदधामीति शेषः ।
 एवमग्रेऽपि । पुरस्तादुपधीयते प्रागुज्जियते प्राहुपचर्यत इति
 पुरोऽग्निः । भवति सर्वरूपेणेति भवत्यस्मात्सर्वमिति वा भुवो-
 ऽग्निः तद्रूपेष्टका ध्येयेति भावः । तदुक्तं श्रुत्या 'अयं पुरो भुव
 इत्यग्निर्वै पुरस्ताद्यत्तमाह पुर इति प्राब्रह्मणिमुदरन्ति प्राब्र-
 मुपचरन्त्यथ यद्ब्रुव इत्याहामिर्वै भुवोऽग्नेर्हीदं सर्वं भवति
 प्राणो हामिर्भूला पुरस्तात्तस्यौ तदेव तद्रूपमुपदधातीति' (८ ।
 १ । १ । ४) । प्राणस्तस्यामेरपत्यमिति शेषः । अतएव भौवा-
 यनः भुवस्यामेरपत्यं भौवायनः । नडादित्वात्फक् । इष्टके
 प्राणरूपां त्वां सा० । 'प्राणं तस्माद्रूपादग्नेर्निरमिमीत' (८ ।
 १ । १ । ५) इति ध्रुतेः । प्राणस्यापत्यं प्राणायनः फक् यो
 वसन्त ऋतुस्तद्रूपां सा० । 'वसन्तमृतुं प्राणाभिरमिमीत' (८ ।
 १ । १ । ५) इति ध्रुतेः । वसन्तस्यापत्यं वासन्ती 'तस्या-
 पत्यम्' (पा० ४ । १ । १२) इत्यण् 'टिड्ढाणञ्' (पा० ४ ।
 १ । १५) इत्यादिना ङीप् । या गायत्री छन्दस्तद्रूपां सा० ।
 'गायत्रीं छन्दो वसन्तादतोर्निरमिमीत' (८ । १ । १ । ५) इति
 ध्रुतेः । गायत्र्यैव गायत्रं चतुर्थी पञ्चम्यर्थे । गायत्र्याः सकाशाद्वा-
 यत्रं सामोत्पन्नं तद्रूपां सा० । 'गायत्र्यै छन्दसो गायत्र्यसाम
 निरमिमीत' (८ । १ । १ । ५) इति ध्रुतेः । गायत्रात्सामो
 य उपांशुग्रहो निर्मितस्तद्रूपां सा० । 'गायत्रात्साम उपांशुं
 ग्रहं निरमिमीत' (८ । १ । १ । ५) इति ध्रुतेः । उपांशुग्रहानिर्मितो
 यत्रिवृत्स्तोमस्तद्रूपां सा० । 'उपांशुग्रहान्निवृत्तस्तोमं निर-
 मिमीत' (८ । १ । १ । ५) इति ध्रुतेः । त्रिवृतः स्तोमात्रि-
 मितं यद्वयन्तरं पृष्ठं तद्रूपां सा० । 'त्रिवृतः स्तोमाद्रथन्तरं पृष्ठं
 निरमिमीत' (८ । १ । १ । ५) इति ध्रुतेः । वसत्यधितिष्ठति
 सर्वजन्तूनि वस्ता अतिशयेन वस्ता वसिष्ठः 'तुरिष्ठमेयस्यु'
 (६ । ४ । १५४) इतीष्टिनि तृचो लोपः । सर्वाधार ऋषिः
 ज्ञाता प्राणस्तद्रूपां सा० । 'प्राणो वै वसिष्ठ ऋषिर्षदैवु श्रेष्ठ-
 स्तेन वसिष्ठोऽथो यद्वस्तुतमो वसति तेनो एव वसिष्ठः' (८ ।
 १ । १ । ६) इति ध्रुतेः । प्रजापतिगृहीतया । गृह्णातिः सृष्ट्यर्थः ।
 प्रजापतिना सृष्टया लयेष्टकया स्थापितया प्रजाभ्यः सर्वप्रजार्थं
 प्राणं गृह्णामि । प्रजानां प्राणसिद्धये त्वामुपदधामीत्यर्थः । अयं
 पुर इत्यादिदशम्यैः प्राणमेवैकं प्रजाभ्यः गृह्णामि । 'ये नाना-
 कामाः प्राणे तांस्तदधाति सकृत्सादयत्येकं तत्प्राणं करोति'
 (८ । १ । १ । ६) इति ध्रुतेः ॥ ५४ ॥

पञ्चपञ्चाशी ।

अयं दक्षिणा विश्वकर्मा तस्य मनो वैश्वकर्मणं
 ग्रीष्मो मानसस्त्रिष्टुप्त्रैष्मौ त्रिष्टुभः स्वारश्वा-
 रादन्तर्यामोन्तर्यामात्पञ्चदशः पञ्चदशाद्बृहद्भरद्वाज
 ऋषिः प्रजापतिगृहीतया त्वया मनो गृह्णामि
 प्रजाभ्यः ॥ ५५ ॥

उ० अथ दक्षिणतः । अयं दक्षिणा विश्वकर्मा ।
 अयं वै वायुर्विश्वकर्मा योयं पवते । एष हीदं सर्वं करोति
 तद्यत्तमाह दक्षिणेति तस्मादेष्ट दक्षिणैव भूयिष्ठं वात्या-
 यावतात् । तस्य मनो वैश्वकर्मण इत्यादि तुल्यव्याख्यानं
 चतसृष्वपि कण्डिकासु ॥ ५५ ॥

म० एभिर्मन्त्रैस्तृतीयं दशकं दक्षिणधोणेरारभ्योपधेयम् ।
 विश्वं करोति सर्वं सृजतीति विश्वकर्मा वायुरयं दक्षिणा दक्षि-
 णस्यां दिशि आर्यावताद्भूयो वाति तद्रूपां त्वां सा० । 'अयं वै
 वायुर्विश्वकर्मा योऽयं पवते एष हीदं सर्वं करोति तद्यत्तमाह
 दक्षिणेति तस्मादेष्ट दक्षिणैव भूयिष्ठं वाति तद्रूपमुपदधाति' ।
 (८ । १ । १ । ७) इति ध्रुतेः । तस्य विश्वकर्मणो-
 ऽपत्यं मनोऽत एव वैश्वकर्मणं विश्वकर्मण इदम् । 'तस्ये-
 दम्' (पा० ४ । ३ । १२०) इत्यण् 'इनण्यनपत्ये' (पा०
 ६ । ४ । १६४) इति प्रकृत्या । मनोरूपां सा० । 'मनस्त-
 स्माद्रूपादयोर्निरमिमीत' (८ । १ । १ । ८) इति ध्रुतेः ।
 मनसोऽपत्यं ग्रीष्मो ऋतुस्तद्रूपां सा० । 'ग्रीष्ममृतुं मनसो निर-
 मिमीत' इति ध्रुतेः । ग्रीष्मस्येयं ग्रीष्मी ग्रीष्मोत्पन्ना त्रिष्टुप् छन्द-
 स्तद्रूपां सा० । त्रिष्टुभं छन्दो ग्रीष्मादतोर्निरमिमीत' इति ध्रुतेः ।
 त्रिष्टुभ उत्पन्नं यत्स्वारं साम तद्रूपां सा० । 'त्रिष्टुभश्छन्दसः
 स्वारश्वासाम निरमिमीत' इति ध्रुतेः । स्वारत्साम उत्पन्नो
 योऽन्तर्यामो ग्रहस्तद्रूपां सा० । 'स्वारत्सामोऽन्तर्यामं ग्रहं निर-
 मिमीत' इति ध्रुतेः । अन्तर्यामादुत्पन्नो यः पञ्चदशस्तोमस्तद्रूपां
 सा० । 'अन्तर्यामाद्वाह्यपञ्चदशस्तोमं निरमिमीत' इति ध्रुतेः ।
 पञ्चदशस्तोमादुत्पन्नं यद्बृहत्पृष्ठं तद्रूपां सा० । 'पञ्चदशस्तो-
 माद्बृहत्पृष्ठं निर०' । भरद्वाज ऋषिः विभर्तीति भरन् वाजमन्नं
 यः स भरद्वाजोऽन्नवर्ता मनः मनसि स्वस्थे अन्नादनेच्छोत्पत्तेः
 ऋषिः सचेतनो मनोरूपस्तद्रूपां सा० । 'मनो वै भरद्वाज
 ऋषिः अन्नं वाजो यो वै मनो विभर्ति सोऽन्नं वाजं भरति
 तस्मान्मनो भरद्वाज ऋषिः' (८ । १ । १ । ९) इति
 ध्रुतेः । प्रजापतिगृहीतया धातुष्यष्टा लयेष्टकया कृत्वा
 प्रजाभ्यो मनो गृह्णामि एभिर्दशमन्त्रैर्मन एव गृह्णामी-
 त्यर्थः ॥ ५५ ॥

पपट्पञ्चाशी ।

अयं पश्चाद्विश्वव्यचास्तस्य चक्षुर्वैश्वव्यचसं व-
 र्षाश्चाक्षुष्यो जगती वार्षी जगत्या ऋक्सम-
 मृक्समाच्छुक्रः शुक्रात्सप्तदशः सप्तदशाद्वैरूपं जम-
 दग्निर्ऋषिः प्रजापतिगृहीतया त्वया चक्षुर्गृह्णामि
 प्रजाभ्यः ॥ ५६ ॥

उ० अयं पश्चात् । अयं पश्चाद्विश्वव्यचा । 'असौ वा
 आदित्यो विश्वव्यचा यदा ह्येवैष उदेति अयेदं सर्वं व्यचा
 भवति तद्यत्तमाह' । पश्चादिति क्रियानिर्देशः ॥ ५६ ॥

म० अयं पश्चादित्यादिमन्त्रैर्द्वितीयं दशकमुत्तरश्रोणेराभ्यो-
पदधाति । पश्चात्प्रतीचीं दिशमवति गच्छतीति पश्चात् प्रतीची-
गमनशीलो विश्वं विचति उदितः सन्प्रकाशयतीति विश्वव्यचा
आदित्योऽयं प्रसिद्धस्तद्रूपां सा० । 'असौ वा आदित्यो विश्वव्यचा
यदा होवैष उदेत्यथेदं सर्वं व्यचो भवति तद्यत्तमाह पश्चादिति
तस्मादेतं प्रत्यक्षमेव यन्तं पश्यन्ति' (८।१।२।१) इति
श्रुतेः । तस्मादित्यस्य संबन्धि चक्षुरतएव वैश्वव्यचसं विश्व-
व्यचसो रवेरुत्पन्नं तद्रूपां सा० । 'चक्षुस्तस्माद्रूपादादित्यान्निर-
मिमीत' (८।१।२।२) इति श्रुतेः । चाक्षुष्यः चक्षुष
उत्पन्ना वर्षा ऋतुस्तद्रूपां सा० । गर्गादित्याद्यज् 'वर्षा ऋतुं
चक्षुषो निरमिमीत' (८।१।२।२) इति श्रुतेः । वर्षाभ्य
उत्पन्नं जगतीछन्दस्तद्रूपां सा० । जगतीछन्दो वर्षाभ्य ऋतो-
निरमि० । जगतीछन्दस उत्पन्नमृक्समसंज्ञं यत्साम तद्रूपां
सा० । जगत्यै छन्दस ऋक्समसंज्ञसाम निरमि० । ऋक्सामा-
हुत्पन्नो यः शुक्रग्रहस्तद्रूपां सा० । ऋक्सामात्साम्नः शुक्रं ग्रहं
निरमि० । शुक्राहुत्पन्नो यः सप्तदशस्तोमस्तद्रूपां त्वां सा० ।
शुक्राद्गृह्यात्सप्तदशस्तोमं निरमि० । सप्तदशस्तोमादुत्पन्नं यद्वै-
रूपं पृष्ठं तद्रूपां सा० । सप्तदशस्तोमाद्वैरूपं पृष्ठं निरमि० ।
जमदग्निर्ऋषिः जमति जगत्पश्यतीति जमन् । अजति सर्वत्र
गच्छतीत्यमिः । ऋषति जानाति ऋषिः ईदृशं यच्चक्षुस्तद्रूपां सा० ।
'चक्षुर्वै जमदग्निर्ऋषिर्यदेनेन जगत् पश्यत्यथो मनुते तस्मा-
च्चक्षुर्जमदग्निर्ऋषिः' (पा० ८।१।२।३) इति श्रुतेः ।
प्रजापतिसृष्ट्या त्वयेष्टकया प्रजार्थं चक्षुर्गृह्णामि दशमन्त्रैश्चक्षुरेव
गृह्णामि । 'सकृत्सादयत्येतच्चक्षुः करोति' (८।१।२।३)
इति श्रुतेः ॥ ५६ ॥

सप्तपञ्चाशी ।

इदमुत्तरात्स्वस्तस्य श्रोत्रं सौवर्णशरच्छौच्यनु-
ष्टुप् शोरचनुष्टुभं ऐडमैडान्मन्थी मन्थिनं एक-
विंश एकविंशाद्वैराजं विश्वामित्र ऋषिः
प्रजापतिसृष्ट्या त्वया श्रोत्रं गृह्णामि प्र-
जाभ्यः ॥ ५७ ॥

उ० अथोत्तरतः । इदमुत्तरात्स्वः । 'दिशो वा उत्तरा
तद्यत्तमाहोत्तरादित्युत्तरात्तद्वैस्वात्सर्वस्मादिशः । अथ य-
त्स्वरित्याह स्वर्गो हि लोको दिशः' इति ॥ ५७ ॥

म० दशमन्त्रैश्चतुर्थं दशकमुत्तरांसादारभ्योपदधाति ।
उत्तरस्यामुत्तरात् 'उत्तराधरदक्षिणादातिः' । (पा० ५।३।
३४) इति आतिप्रत्ययः । सर्वेस्मादुत्तरभागस्था दिशः यदिदं स्वः
स्वर्गो लोकः तां दिक्स्वर्गरूपां त्वां सा० । क्रियाव्ययविशेष-
णानां नपुंसकत्वमेकत्वं चेति वचनादिदमुत्तरादित्युक्तम् ।
दिशो वा उत्तरात्तद्यत्ता आहोत्तरादित्युत्तरात्तद्वैस्वात्सर्वस्मादिशो-
ऽयं यत्स्वरित्याह स्वर्गो हि लोको दिशः श्रोत्रं हि दिशो भूत्वो-

त्तरं तस्यौ तदेतद्रूपमुपदधाति' (८।१।२।४) इति
श्रुतेः । तस्य स्वर्गस्य संबन्धि श्रोत्रं कीदृशम् । सौवर्म् स्वः इदं
सौवं 'तस्येदम्' (पा० ४।३।१२०) इत्यण् । द्वारादि-
त्वादैजागमः (पा० ७।३।४) अव्ययानां भमात्रे टिलोपः ।
श्रोत्ररूपां त्वां सा० । श्रोत्रं तस्माद्रूपादिभ्यो निरमिमीत'
(८।१।२।५) इति श्रुतेः । श्रोत्रादुत्पन्ना या शरत्तद्रूपां
सा० । 'शरदसुतुष्टुश्रोत्रान्निरमिमीत' (८।१।२।५) इति
श्रुतेः । शरद उत्पन्नं यदनुष्टुपछन्दस्तद्रूपां सा० । अनुष्टुभं
छन्दः शरद ऋतोर्निरमि० । अनुष्टुभ उत्पन्नं यदैवं साम
तद्रूपां सा० । अनुष्टुभछन्दस ऐडं साम निरमि० । ऐडात्साम्न
उत्पन्नो यो मन्थी ग्रहस्तद्रूपां सा० । ऐडात्साम्नो मन्थिनं
ग्रहं निरमि० । मन्थिग्रहाहुत्पन्नो य एकविंशस्तोमस्तद्रूपां
सा० । मन्थिनो ग्रहादेकविंशस्तोमं निरमि० । एकविंशस्तो-
मादुत्पन्नं यद्वैराजं पृष्ठं तद्रूपां सा० । एकविंशस्तोमाद्वैराजं
पृष्ठं निरमि० । विश्वामित्र ऋषिः विश्वं सर्वं मित्रं येन 'मित्रे
चर्षी' (पा० ६।३।१३०) इति दीर्घः । तादृश ऋषिः
श्रोत्रं श्रद्धयान्यवाक्यध्रुवणात्सर्वमित्रं भवति विश्वामित्रर्षिरूपं
यत् श्रोत्रं तद्रूपां सा० । 'श्रोत्रं वै विश्वामित्र ऋषिर्यदेनेन
सर्वतः शृणोत्यथो यदस्मै सर्वतो मित्रं भवति तस्माच्छ्रोत्रं
विश्वामित्र ऋषिः' (८।१।२।६) इति श्रुतेः ।
प्रजापतिसृष्ट्या त्वयेष्टकया प्रजाभ्यः श्रोत्रं गृह्णामीति दशमन्त्रैः
श्रोत्रमेव सादयति 'ये नानाकामाः श्रोत्रे तांस्तदधाति
सकृत्सादयत्येकं तच्छ्रोत्रं करोति' (८।१।२।६) इति
श्रुतेः ॥ ५७ ॥

अष्टपञ्चाशी ।

इयमुपरि मतिस्तस्यै वाङ्मत्या हेमन्तो-
वाच्यः पङ्क्तिर्हेमन्ती पङ्क्त्यै निधनवन्निधनवत
आग्रयणऽआग्रयणात्रिणवत्रयस्त्रिंशौ त्रिणवत्रय-
स्त्रिंशोभ्यां शाकरैरवते विश्वकर्म ऋषिः प्र-
जापतिसृष्ट्या त्वया वाचं गृह्णामि प्रजाभ्यो
लोकं ता इन्द्रम् ॥ ५८ ॥

उ० अथ मध्ये । इयमुपरि मतिः । 'चन्द्रमा वा
उपरि तद्यत्तमाहोपरीति उपरि हि चन्द्रमा । अथ यन्मति-
रित्याह वाग्वै मतिः' । समानं व्याख्यानम् । लोकं तामि-
न्द्रमिति तिस्रः प्रतीकगृहीताः । लोकं पृणच्छिद्रं पृण ।
ता अस्य सूदोहसः । इन्द्रं विश्वा अबीवृत्तत् ॥ ५८ ॥

इति उवडकृतौ मन्त्रभाष्ये त्रयोदशोऽध्यायः ॥ १३ ॥

म० दशमन्त्रैः पञ्चमं दशकं रेतःसिग्भ्यामुत्तरां प्रथमां
कृत्वा प्रादक्षिणेनोपधेयम् । 'उपर्युपरिष्ठात्' (पा० ५।३।
३१) इति निपातः । उपरि ऊर्ध्वदेशस्थश्चन्द्र इयं मतिः वाक्

मन्यते ज्ञायते यया सा मतिः वागेव चन्द्रो भूलोपरि यस्ति-
ष्ठति तद्रूपां सा० । चन्द्रमा वा उपरि तद्यत्तमाहोपरीत्युपरि हि
चन्द्रमा अथ यन्मतिरित्याह वागैव मतिर्वाचा हीदृशसर्वं मनुते
वाग्ध चन्द्रमा भूलोपरिष्ठात्तस्यौ तदेव तद्रूपमुपदधाति' (८।
१।९।७) इति ध्रुतेः । तस्यै चन्द्ररूपायास्तस्या मतेरुपपन्नत
एव माल्या मतेरियं माल्या वा वाक् तद्रूपां सा० । 'वाचं
तस्माद्रूपाच्चन्द्रमसो निरमिमीत' (८।१।२।८) इति
ध्रुतेः । वाचोऽपत्यं वाच्यः वाच उत्पन्नो यो हेमन्तस्तद्रूपां
सा० । हेमन्तमृतं वाचो निरमि० । हेमन्तस्येयं हेमन्ती या
पङ्क्तिश्छन्दस्तद्रूपां सा० । पङ्क्तिश्छन्दो हेमन्तादतो निरमि० ।
पङ्क्तेरुत्पन्नं यन्निधनवत्संज्ञं साम तद्रूपां सा० । पङ्क्त्यै चतुर्थी
पञ्चम्यर्थे । पङ्क्त्यै छन्दसो निधनवत्साम निरमि० । निधनवतः
साम उत्पन्नो य आग्रयणो ग्रहस्तद्रूपां सा० । निधनवतः
साम आग्रयणं ग्रहं निरमि० । आग्रयणादुत्पन्नौ यौ त्रिवत्र-
यन्निशौ द्वौ स्तोमौ तद्रूपां सा० । आग्रयणाद्ब्राह्मिणवत्रय-
न्निशौ स्तोमौ निरमि० । त्रिवत्रयन्निशाभ्यामुत्पन्ने ये द्वे
शाकरैरवते पृष्ठे त्वां तद्रूपां सा० । त्रिवत्रयन्निशाभ्यां-
स्तोमाभ्यां शाकरैरवते पृष्ठे निरमि० । विश्वकर्मा विश्वं सर्वं
करोतीति विश्वकर्मा ऋषिः वागेव वाचा हि सर्वं कुरुते
वाग्मूपां त्वां सा० । 'वागैव विश्वकर्मेऽर्षिर्वाचा हीदृशसर्वं कृतं
तस्माद्वाग्विश्वकर्मेऽर्षिः' (१।२।९) इति ध्रुतेः ।
प्रजापतिसृष्ट्या लयेष्टक्या प्रजाभ्यः वाचं गृह्णामि एभिर्दशम-
न्त्रैर्वाचमेव गृह्णाति । 'सकृत्सादयत्येकां तद्वाचं करोति'
(८।१।२।९) इति ध्रुतेः । अथ पञ्चकण्डिकासु
प्राणमनश्चक्षुःश्रोत्रवाचां प्रजाभ्यो ग्रहणमित्यस्यार्थद्वयम् ।
प्रजाभ्य इति चतुर्थापक्षे प्रजार्थं प्राणादीनां ग्रहणम् पञ्चाशदि-
ष्टकास्थापने प्रजानां यजमानापत्यपञ्चादीनां प्राणादयः पुष्टा
भवन्तित्यर्थः । प्रजाभ्य इति पञ्चमीपक्षे प्रजाभ्यो नाना-
लोकेभ्यः सकाशात्प्राणादीन्यृहामि मद्रुशगान्करोमीति प्राण-
यत्तामुपधानेन सर्वाः प्रजा मद्रुशगा भवन्तित्यर्थः । (का०
१७।६।५) लोकंप्रणा दक्षिणांसादध्यामध्यात् ।
आत्मनो दक्षिणकोणादारभ्यामध्यात् अधि स्वयमातृणा-
पर्यन्तं लोकंप्रणा उपदधाति तासां लोकंप्रणेत्यभिमतम् ।
ता अत्येति सुददोहःसंज्ञमन्त्रेणाधिबदनम् स्पृष्ट्वा पठनमिति
सूत्रार्थः । 'मध्ये पुरीषं निवपति पूर्ववत्' (का० १७।६।
९) । स्वयमातृणोपरीन्द्रं विश्वेति मन्त्रेण मृत्क्षेपः ।
तिस्र ऋचः प्रतीकोक्ताः पूर्वमुक्तत्वात् (अ० १२ क० ५।४।
५।५।५६] ॥ ५८ ॥

श्रीमन्महीधरकृते वेददीपे मनोहरे ।

पुष्कराद्यादि चित्यन्तो रामेन्द्रध्याय ईरितः ॥ १३ ॥

चतुर्दशोऽध्यायः ।

तत्र प्रथमा ।

ध्रुवक्षितिर्ध्रुवयोर्निर्ध्रुवासि ध्रुवं योनिमासीद
साधुया । उर्यस्य केतुं प्रथमं जुपाणाधिनाध्वर्यु
सादयतामिह त्वां ॥ १ ॥

द्वितीयां चितिं देवा अपश्यन् तस्यां चितौ पञ्चाशिन्यो
यजुरन्ताः । अधिनाध्वर्यु इत्यादियजुः । प्रथमा विराट् ।
द्वितीयाचाश्वतस्रस्त्रिष्टुभः । ध्रुवक्षितिः । या त्वं ध्रुवक्षितिः
स्थिरनिवासा । ध्रुवयोनिश्च अनश्वरस्थाना च । ध्रुवा चासि
स्वत एव तां त्वां ब्रवीमि । ध्रुवं स्थिरं योनिं स्थानम् ।
आसीद अतितिष्ठ । साधुया साधुम् । द्वितीयैकवचनस्य
स्थाने या । उर्यस्याग्नेः केतुं प्रज्ञानं प्रथममाद्यं जुपाणा
सेवमाना । उर्यस्याग्नेः प्रथमं प्रज्ञानम् । 'इयमेव प्रथमा
चितिस्तस्याधोपरिष्ठाधिधीयते तस्मादेवमुच्यते' । उत्तरं
यजुः । किंच अधिनौ चाध्वर्यु सादयताम् इह रेतःसि-
ग्वेलायां त्वा त्वाम् । केचिच्चतुर्थमेतं पादं वर्णयन्ति
त्रिष्टुभं च ॥ १ ॥

म० त्रयोदशोऽध्याये प्रथमा चितिरुक्ता सा भूलोकरूपा ।
'अयं वै लोकः प्रथमा चितिः' (८।२।१।१) इति
ध्रुतेः । चतुर्दशोऽध्याये द्वितीयादिचितित्रयं वक्ष्यते भूमेरु-
ध्वमन्तरिक्षादवर्गभागो द्वितीया चितिः । 'एतां द्वितीयां
चितिमपश्यन् यदूर्ध्वं पृथिव्या अर्वाचीनमन्तरिक्षात्तेषामेव
लोकः' (८।२।१।२) इति ध्रुतेः । देवैरधिना प्राथितौ
यधुवां भिपजौ ततो द्वितीयां चितिमुपधत्तमिति ताभ्यामुक्तं
चित्युपधाने किमावयोः फलमिति देवैरुक्तं युवां चित्युपधाने
देवानामध्वर्ययो भविष्यथ इति ततस्ताभ्यां द्वितीया चितिःप-
हितेति ध्रुत्वा 'तेऽधिनावधुवन्' (८।२।१।३) इत्या-
दिकयोक्तम् । तत्रादौ पञ्चाशिन्य इष्टकाः । द्वितीयचितिमन्त्रा
देवदेवत्याः । 'आधिनीर्ध्रुवक्षितिरिति प्रतिमन्त्रम्' (का० १७।
८।१५) । पञ्चकण्डिकाभिराधिनीसंज्ञा इष्टका रेतःसिग्वे-
लायामुपदधाति प्रतीष्टकं नित्ये इति सूत्रार्थः । पञ्चाशिनी
देवत्याः प्रथमा विराट् चतस्रस्त्रिष्टुभो यजुरन्ताः । अधिनाध्वर्यु
इत्यादि यजुः । अदित्यास्त्वार्पा त्रिष्टुबेकाधिका पादानियमात् ।
हे इष्टके, यतस्त्वं ध्रुवा स्थिरासि अतो ध्रुवं स्थिरं योनिं स्थानं
रेतःसिग्वेलाक्षणमासीद अधितिष्ठ । कीदृशं साधुया साधुं
श्रेष्ठं 'सुपां सुलुक्' इत्यमो यादेशः । कीदृशी त्वम् । ध्रुवक्षितिः
ध्रुवा स्थिरा क्षितिर्निवासो यस्याः सा । ध्रुवा अचला योनिः
कारणं यस्याः सा । तथा उर्यस्याग्नेः प्रथममाद्यं केतुं स्थानं
प्रथमचितिरूपं जुपाणा सेवमाना । अथवा अग्निरुर्यस्येत्येष
प्रथमः केतुर्वैप्रथमा चितिस्तां जुपाणा' (८।२।१।४)
इति ध्रुतेः । इतः परं यजुः । किंच अधिना देवानामध्वर्यु

इह रेतःसिग्बेलायां हे इष्टके, त्वा त्वा सादयतामुपध-
त्ताम् । केचिदिदं यजुश्चतुर्थपादेन परिकल्प्य त्रिष्टुभं
वदन्ति ॥ १ ॥

द्वितीया ।

कुलायिनीं घृतवतीं पुरन्धिः स्योने सीद सद्ने
पृथिव्याः । अभि त्वा रुद्रा वसवो गृणन्त्विमा
ब्रह्म पीपिहि सौमगायाश्चिनाध्वर्यू सादयतामिह
त्वा ॥ २ ॥

उ० कुलायिनी । कुलायं गृहं तदाकारा कुलायिनी ।
सा हि रेतःसिग्बेलायामिष्टकाभिरुपहिताभिर्गृहाकारा भवति
घृतवती भविष्यता योगेन । इह हि वसोधाराया आ-
हुतयो होष्यन्ते । पुरन्धिः । बहु हि इष्टकाजातमियं
धारयति चितिसंबद्धम् । या त्वमित्थंभूता तां त्वां ब्रूमः ।
स्योने सीद सद्ने पृथिव्याः सुखरूपे उपविश स्थाने
पृथिव्याः । किंच अभि त्वा अभिगृणन्तु त्वां रुद्रादयः ।
किंच । इमां इमानि ब्रह्माणि पीपिहि आप्यायस्व ।
सौमगाय महते ऐश्वर्याय । अधिनेति व्याख्यातम् ॥ २ ॥

म० हे इष्टके, पृथिव्याः सद्ने प्रथमचित्ररूपे स्थाने
स्योने सुखरूपे त्वं सीद तिष्ठ । 'पृथिवी वै प्रथमा चित्तिस्तस्यै
शिवे स्योने सीद सद्ने' (८।२।१।५) इति श्रुतेः ।
त्वम् । कुलायिनी 'कुलायो नीडमब्रियाम्' कुलायो नीडं गृह-
मस्या अस्तीति गृहाकारा । रेतःसिग्बेलायामिष्टकोपहिता सा
गृहाकारा भवति । 'कुलायमिव वै द्वितीया चितिः' (८।
२।१।५) इति श्रुतेः । अत्र सादयार्थे इनिः । तथा घृत-
वती होष्यमाणाज्ययुता वसोधारा इत्यत्र होष्यन्ते । पुरन्धिः
पुरं बहु इष्टकाजातं दधातीति पुरु बहुधा धीयते स्थाप्यत
इति वा । किंच रुद्रा वसवोपलक्षणम् । सर्वे देवाः त्वा त्वाम-
भिगृणन्तु स्तुवन्तु । किंच सौमगाय ऐश्वर्याय इमा इमानि
ब्रह्म ब्रह्माणि मन्त्रान् पीपिहि आप्यायस्व मन्त्रान् प्राप्नुहि ।
अस्मन्मन्त्रोपहिता सौमगाया भवेति भावः । इमेति सुप
आकारः । ब्रह्मेति सुपो लोपः । 'पि गतौ' तुदादिः । 'बहुलं
छन्दसि' (पा० २।४।७६) इति घापः श्रुः 'श्रौ' (पा०
६।१।१०) इति द्वित्वं 'तुजादीनां दीषोऽभ्यासस्य'
(पा० ६।१।७) इति अभ्यासदीर्घः । अधिनेत्यादि
पूर्ववत् ॥ २ ॥

तृतीया ।

सैर्दक्षैर्दक्षपितेह सीद देवानां सुश्रे बृहते
रणाय । पितेवैधि सूनव आ सुशेवा स्वावेशा
तन्वा संविशस्वाश्चिनाध्वर्यू सादयतामिह त्वा ॥ ३ ॥

उ० सैर्दक्षैः सैर्वीर्यैः । दक्षपिता वीर्यस्य पालयित्री

सती इह द्वितीयायां चितौ सीद अवस्थानं कुरु । दक्ष-
शब्द इह वीर्यवचनः । प्रयोजनमाह । देवानां सुश्रे
सुखाय । कथं नाम देवाः सुखं प्राप्नुयुरिति । बृहते
रणाय महते च रमणीयाय यज्ञक्रतवे । किंच । पितेवैधि
सूनवे पिताइव भव पुत्राय । आसुशेवा मर्यादया साधु
सुखयित्री । किंच स्वावेशाः स्वावेशेति विभक्तिव्यत्ययः ।
स्वावेशया तन्वा आत्मना संविशस्व अवस्थानं कुरु । अधि-
नावध्वर्यू । उक्तार्थः ॥ ३ ॥

म० हे इष्टके, त्वमिह द्वितीयायां चितौ सीद तिष्ठ सैर्दक्षैः
वीर्यैः सामर्थ्यैः सह । दक्षशब्दोऽत्र वीर्यार्थः । 'स्येन वीर्येणह
सीद' (८।२।१।६) इति श्रुतेः । कीदृशी । दक्षपिता
दक्षं वीर्यं पातीति वीर्यस्य पालयित्री । किमर्थं स्थातव्यं तत्राह ।
रणाय रमणीयाय बृहते सुश्रे सुभ्राय सुखाय । सप्तमीं चतु-
र्थ्यर्थं । 'देवानां सुभ्राय महते रणाय' (८।२।१।६)
इति श्रुतेः । देवाः सुखिनो भवन्त्विति तिष्ठेत्यर्थः । किंच आ-
समन्ताद्भावेन सुशेवा शोभनं शेवं सुखं यस्यास्तादृशी सर्वदा
सुखयित्री एधि भव 'ध्वसोरेदौ' (पा० ६।४।११९)
इत्येकारः । तत्र दृष्टान्तः । पिता सूनव इव यथा पिता
जनकः सूनवे पुत्राय सुशेवः सुखयिता भवति तद्वत् । किंच
स्वावेशा सुशेनाविशति स्वावेशा । प्रथमा तृतीयाथै । स्वा-
वेशया सुखप्रवेशवत्या तन्वा शरीरेण संविशस्व अवस्थानं
कुरु । 'स्वावेशेनात्मना संविशस्व' (८।२।१।६) इति
श्रुतेः । अधिनेत्युक्तम् ॥ ३ ॥

चतुर्थी ।

पृथिव्याः पुरीषम् एतस्मिन् नाम तां त्वा विश्वे
अभिगृणन्तु देवाः । स्तोमपृष्ठा घृतवतीह सीद
प्रजावदस्मे द्रविणायजस्वाश्चिनाध्वर्यू सादयता-
मिह त्वा ॥ ४ ॥

उ० पृथिव्याः पुरीषम् । या त्वं पृथिव्याः प्रथमायाश्चितेः
पुरीषमिवासि । 'पृथिवी वै प्रथमा चितिः तस्या एतपुरी-
षमिव यद्वितीया' इति श्रुतिः । अप्सोनाम रसोनाम ।
अप्स इति रसपर्यायं दर्शयति । अपः सनोतीत्यप्सः ।
अपां हि रसो गुणः । 'तस्य वा एतस्य यजुषो रस एवो-
पनिपत्' इत्येतच्छ्रुतिर्दर्शयति । तां त्वामुपधीयमानां विश्वेदेवा
अभिगृणन्तु अभिष्टुवन्तु । त्वमपि च स्तोमपृष्ठा घृतवती
च इह सीद द्वितीयस्यां चितौ । यां स्तोमस्यान्तश्चस्य (?)
मानो भवति तैरेपा स्तोमपृष्ठा घृतवती च वसोधारा-
दिभिर्होमैः । ततः प्रजावदस्मे द्रविणा यजस्व ।
प्रजासंयुक्तानि अस्मभ्यं द्रविणानि देहि । यजतिर्दानार्थः ।
शेषमुदक् ॥ ४ ॥

हे इष्टके, त्वं पृथिव्याः प्रथमचित्तेः पुरीषं पूरकं वस्त्वसि । 'पृथिवी वै प्रथमा चित्तितास्या एतत्पुरीषमिव यद्वितीया' (८।१।१।७) इति ध्रुतेः । पृणाति पूरयति पुरीषम् । 'शुपृभ्यां कित्' (उणा ४।२७) इति पृणातेरीयन्प्रत्ययः । किञ्च कित्वात् 'उदोष्पपूर्वस्य' (पा० ७।१।१०२) इत्युदादेशो रपरत्वं च । निच्वादायुदात्तः । अपः सनोति ददातीत्यप्सो नामापां कारणीभूतो रसश्च त्वमसि । तां तादृशीं प्रथमचित्तिपूरिकां जलदरसभूतां त्वां त्वा विश्वे सर्वे देवा अभियणन्तु सर्वतः स्तुवन्तु । किञ्च स्तोमपृष्ठाः स्तोमास्त्रिवृदादयः पृष्ठानि रथन्तरादीनि पठिष्यमाणानि यस्यां सा तादृशी स्तोमपृष्ठवती । घृतवती होष्यमाणाय्ययुता सतीह द्वितीयधितौ सीद तिष्ठ । ततः प्रजावत् पुत्रपौत्रादिप्रजायुक्तं द्रविणा द्रविणं धनमस्मे अस्मभ्यमायजस्व समन्ताद्देहि । यजतिरिह दानार्थः । अस्मे इति सुपां सुलुगिति विभक्तेः शेआदेशः । व्याख्यातमन्यत् ॥ ४ ॥

पञ्चमी ।

अदित्यास्त्वा पृष्ठे सादयाम्यन्तरिक्षस्य धर्त्रीं विष्टम्भनीं दिशामधिपत्रीं भुवनानाम् । ऊर्मिर्द्रप्सो अपामसि विश्वकर्मा त ऋषिर्ऋग्निनाध्वर्यु सादयतामिह त्वा ॥ ५ ॥

उ० अदित्यास्त्वा । या त्वम् ऊर्मिः कल्लोलराशिः द्रप्सः रसः अपामसि । यस्याश्च ते तव विश्वकर्मा प्रजापतिर्ऋषिर्द्रष्टा । तां त्वाम् अदित्याः पृथिव्याः पृष्ठे प्रथमायाश्चित्तेरुपरि सादयामि । कथंभूतामित्यत आह । अन्तरिक्षलोकस्य धर्त्रीं धारयित्रीम् विष्टम्भनीं संस्तम्भनीम् अन्तरिक्षस्यैव । दिशामधिपत्रीं दिशामीशिनीं भूतजातानां च । शेषं समानोदकम् ॥ ५ ॥

म० हे इष्टके, अदित्याः प्रथमचित्तिरूपायाः पृथिव्याः पृष्ठे उपरि त्वा त्वां सादयामि स्थापयामि । किंभूतां त्वाम् । अन्तरिक्षस्य भुवर्लोकस्य धर्त्रीं धारयित्रीम् । दिशां पूर्वादीनां विष्टम्भनीं संस्तम्भनकर्त्रीं भुवनानां भूतजातानामधिपत्रीं स्वामिनीम् । किञ्च त्वमपां द्रप्सो रस ऊर्मिरसि रसरूपः कल्लोलस्त्वमसि । विश्वकर्मा प्रजापतित्वे तव ऋषिः द्रष्टा । तं त्वामधिनां सादयतामित्युक्तम् ॥ ५ ॥

षष्ठी ।

शुक्रश्च शुचिश्च प्रैष्मावृतू अग्नेरन्तःश्लेषोऽसि कल्पेतां द्यावापृथिवी कल्पन्तामाप ओषधयः कल्पन्तामग्रयः पृथङ्ग्राम ज्यैष्ठ्याय सत्रताः । ये अग्रयः समन्ततोऽन्तरा द्यावापृथिवी इमे । प्रैष्मा-

वृतू अभिकल्पमाना इन्द्रमिव देवा अभिसंविशन्तु तया देवतयाङ्गिरस्वब्रुवे सीदतम् ॥ ६ ॥

उ० कृतव्य उपदधाति । शुक्रश्च शुचिश्च व्याख्यातम् ॥ ६ ॥

म० 'शुक्रश्च शुचिश्चेत्यृतव्ये पूर्वयोरुपरि' (का० १७।८।१६) । प्रथमचित्त्युपहितयोर्कृतव्योरुपरि द्वे कृतव्ये पद्ये प्राग्लक्षणे अनुक्रमभित उदङ्मुख उपदधाति शुक्रश्च शुचिश्चेति प्रत्येकमुपधाय । प्रैष्मावृतू इति मन्त्रशेषो द्वे अप्यालभ्य पठ्य इति सूत्रार्थः । उक्तित्च्छन्दः । शुक्रो ज्येष्ठमासः शुचिराषाढः तौ प्रैष्मावृतू ग्रीष्मसंबन्धिनौ कृतव्यवौ । अन्यव्याख्यातम् ॥ ६ ॥

सप्तमी ।

सजूर्ऋतुभिः सजूर्विधाभिः सजूर्देवैः सजूर्देवैर्वयोनाधैरुग्रये त्वा वैश्वानरायाश्चिनाध्वर्यु सादयतामिह त्वा सजूर्ऋतुभिः सजूर्विधाभिः सजूर्वसुभिः सजूर्देवैर्वयोनाधैरुग्रये त्वा वैश्वानरायाश्चिनाध्वर्यु सादयतामिह त्वा सजूर्ऋतुभिः सजूर्विधाभिः सजूर्ऋतुभिः सजूर्देवैर्वयोनाधैरुग्रये त्वा वैश्वानरायाश्चिनाध्वर्यु सादयतामिह त्वा सजूर्ऋतुभिः सजूर्विधाभिः सजूर्ऋतुभिः सजूर्देवैर्वयोनाधैरुग्रये त्वा वैश्वानरायाश्चिनाध्वर्यु सादयतामिह त्वा सजूर्ऋतुभिः सजूर्विधाभिः सजूर्ऋतुभिः सजूर्देवैर्वयोनाधैरुग्रये त्वा वैश्वानरायाश्चिनाध्वर्यु सादयतामिह त्वा सजूर्ऋतुभिः सजूर्विधाभिः सजूर्ऋतुभिः सजूर्देवैर्वयोनाधैरुग्रये त्वा वैश्वानरायाश्चिनाध्वर्यु सादयतामिह त्वा ॥ ७ ॥

उ० वैश्वदेवीरुपदधाति । विश्वेषां देवानामार्षम् । सजूर्ऋतुभिः । यथा समानजोषणः ऋतुभिः प्रजापतिर्भूत्वा इष्टका उपहितवान् । यथाच समानजोषणः विधाभिः । 'आपो वै विधाः । अग्निर्हीदं सर्वं विहितम्' । यथाच समानजोषणो देवैः । च समानजोषमाणः देवैर्वयोनाधैः । 'प्राणा वै देवा वयोनाधाः । प्राणिर्हीदं सर्वं वयुनं नद्धं अथो छन्दांसि वै देवा वयोनाधाः । छन्दोभिर्हीदं सर्वं प्रज्ञानं नद्धम्' । एवमहमपि एताभिर्देवताभिः समानप्रीतिर्भूत्वा उपदधामि । अग्रये वैश्वानराय त्वाम् । संवत्सरो वा अग्निर्वैश्वानरः । अधिनौ च अध्वर्यु सादयतामिह त्वाम् । एवमुत्तरेष्वपि मन्त्रेषु वसुरुद्रादित्यविश्वेदेवा योज्याः ॥ ७ ॥

म० 'वैश्वदेवीः सजूर्ऋतुभिरिति प्रतिमन्त्रम्' (का० १७।८।१७) पद्य मन्त्रेः पद्य वैश्वदेवीसंज्ञा इष्टकाः पूर्वादिपूषदधातीत्यर्थः । विश्वदेवदृष्टानि विश्वदेवदेवत्वानि पद्य यजुषि । हे इष्टके, देवानामध्वर्यु अग्निना अग्निनौ तां त्वा त्वामिह स्थाने

द्वितीयचितौ सादयताम् । किमर्थम् वैश्वानराय विश्वेभ्यः सर्वेभ्यो नरेभ्यो हितायामयेऽमित्यये । अग्रे त्वेति स्वाशब्दो या इति प्रथमार्थः । प्रातिपदिकसुपोर्व्यत्ययः । तां काम्, या त्वस्तुभिः सज्जः जोषणं लुट् प्रीतिः 'जुषी प्रीतिसेवनयोः' संपदादित्वाद्वावे किप् । समाना ज्ञः प्रीतिर्यस्याः सा सज्जः 'समानस्य छन्दस्यमूर्ध्व-' (पा० ६।३।८४) इति समानस्य सादेशः । वसन्तादिभिर्वा लं प्रीतिमती । तथाविधाभिः या त्वम् सज्जः असि विदधति सृजन्ति जगदिति विधा आपस्ताभिः । आपो वै विधा अद्रिर्हृदिष्टसर्वे विहितम्' (८।२।२।८) इति श्रुतेः । 'अप एव ससर्जादौ' (मनुः १।८) इति स्पृतेष्व । तथादेवैरिन्द्रादिभिश्च सज्जः तथा वयो वात्यादि नहन्ति ब्रह्मन्ति ते वयोनाधाः प्राणा देवा दीप्यमानास्तैश्च सज्जः । 'प्राणा वै वयोनाधाः प्राणैर्हृदिष्टसर्वे वयुनं नदम्' (८।२।२।८) इति श्रुतेः । यद्वा वयोनाधैर्देवैश्छन्दोभिः सज्जः । 'अथो छन्दाश्च वै देवा वयोनाधाश्छन्दोभिर्हृदिष्टसर्वे वयुनं नदम्' (८।२।२।८) इति श्रुतेः । एवमुत्तरमन्त्रेष्वपि । यद्वा ऋतुदेव-प्राणान् जनयित्वा तैः सज्जः सयुग्मूला प्रजापतिर्यथा त्वामुप-हितवानेवमहमप्यग्रे त्वामुपदधामीति शेषः । अधिनौ चेह त्वां सादयताम् 'तदहन् प्राजनयदतुभिर्वै सयुग्मूला' (८।२।२।८) इति श्रुतेः । उत्तरचतुर्मन्त्रेषु वयुभिः स्वैः आ-दित्यैर्विश्वेर्देवैः सज्जरिति विशेषः । शेषं पूर्वतुल्यम् ॥ ७ ॥

अष्टमी ।

प्राणं मे पाह्यपानं मे पाहि व्यानं मे पाहि चक्षुर्म उर्व्या विभाहि श्रोत्रं मे श्लोकय । अपः पिन्वौपधीर्जिन्व द्विपाद्व चतुष्पात्पाहि दिवो वृष्टिमेरय ॥ ८ ॥

उ० प्राणमृत उपदधाति । प्राणं मे पाहि गोपाय । अपानं मे पाहि । व्यानं मे पाहि । चक्षुर्म उर्व्या विभाहि विभावय । श्रोत्रं मे मम श्लोकय । श्लोक इति वाग्रामसु पठितम् श्लोकं पाहि श्रोत्रं कुरु । अपस्या उपदधाति । अपः पिन्व । पिन्वतिः सेचनार्थः । ओषधीर्जिन्व । जिन्वतिः प्रीतिकर्मा । द्वि-पाद्वद्विपादमिति विभक्तिव्यत्ययः । अव गोपाय । चतुष्पात्पाहि चतुष्पादं गोपाय । दिवो वृष्टिमेरय शुलोका-दृष्टि आर्इरय आगमय ॥ ८ ॥

म० 'प्राणमृतः प्राणं म इति' (का० १७।८।२०) पञ्चयजुर्भिः प्राणमृतसंज्ञका इष्टकाः पूर्वादिपूषदधाति । पञ्च वायुदेवत्यानि यजुषि । 'प्राणो वै वायुर्वायुमेवास्मिन्नेतदधाति' (८।२।३।२) इति श्रुतेः । हे इष्टके, त्वं मे मम प्राणं प्राणरूपं वायुं पाहि पालय । एवमपानं मम पाहि । व्यानं वायुं च मे मम पाहि । उर्व्या विस्तीर्णया इष्ट्या मे चक्षुर्विभाहि विशेषेण प्रकाशय । दर्शनसमर्थं कुर्वित्यर्थः । मम श्रोत्रं

कर्णेन्द्रियं श्लोकय सहाते शक्तं कुरु । 'श्लोक सहाते' बहु-शब्दप्रवणसमर्थं कुर्वित्यर्थः । 'अपः पिन्वेत्यपस्याः' (का० १७।८।२१) । पञ्चमन्त्रैरपस्यासंज्ञा इष्टका उपदधाति । अन्वेवत्यानि पञ्च यजुषि । हे इष्टके, त्वमपो जलानि पिन्व सिञ्च । पिन्वतिः सेचनार्थः । ओषधीर्जिन्व ग्रीणय । जिन्वतिः प्रीतिकर्मा । द्विषान्मनुष्यशरीरमव रक्ष । चतुष्पात्पञ्चशरीरं पाहि पालय । दिवो शुलोकादृष्टिमेरय आ समन्तात्प्र-वर्तय ॥ ८ ॥

नवमी ।

मूर्धा वयः प्रजापतिश्छन्दः क्षत्रं वयो मयन्दं छन्दो विष्टम्भो वयोऽधिपतिश्छन्दो विश्वकर्मा वयः परमेष्ठी छन्दो वस्तो वयो विवलं छन्दो वृष्णिर्वयो विशालं छन्दः पुरुषो वयस्तन्द्रं छन्दो व्याघ्रो वयोऽनाधृष्टं छन्दः सिंहो वयश्छदिश्छन्दः पृष्ठवा-ड्यो बृहती छन्द उक्षा वयः ककुपश्छन्दऽ ऋषभो वयः सुतो बृहती छन्दः ॥ ९ ॥

उ० पयसा उपदधाति । अत्र श्रुत्युक्तं निदानम् । प्रजा-पतेर्विश्रस्तापशव उदकामन् छन्दांसि भूत्वा तान् गायत्री भूत्वा वयसामोप्रजापतिः । मूर्धोवयः प्रजापतिश्छन्दः चतुर्भिर्मन्त्रैर्गायत्रीरूपः प्रजापतिः कल्प्यते । मूर्धा प्रजापतिः प्राधा-न्यात् । वयः शरीरावस्था । प्रजापतिः स्वयमेव छन्दः । क्षत्रं वयः प्रजापतिर्वै क्षत्रं वयोभवत् । मयन्द-छन्दः अनिरुक्त्वाध्रजापतिः । मयं सुखं ददातीति मयन्दः । विष्टंभो वयः । प्रजापतिर्विष्टंभः । सहीदं सर्वं विष्टंभोति । अधिपतिश्छन्दः । प्रजापतिर्वा अधिपतिः । विश्वकर्मा वयः प्रजापतिर्वै विश्वकर्मा परमेष्ठीछन्दः । आपो वै प्रजापतिः परमेष्ठी । अयमष्टावयवो गायत्रीरूपः प्रजापतिः पञ्चदशवक्ष्यमाणान्पशून्गृह्णाति । वयसा वयोवस्थया जरया । 'अस्माज्जीर्णं पशुं वयसास' इति श्रुतिः । वस्तो वयो विवलं छन्दः । वस्तःपशुः विवलं छन्दोरूपमाश्रित्योदकामत्तं प्रजाप-तिर्गायत्रीरूपो वयसामोत् एकपदा वै विवलं छन्दः तद्विविधं वरमुत्कृष्टं पुरुषसंवन्धि हि तच्छन्दः । एवमुत्तरेष्वपि मन्त्रेषु योज्यम् । वृष्णिर्वयो विशालंछन्दः । वृष्णि मेपं वयसा विवलं विशालं द्विपादछन्द आप्नोति । पुरुषो वयस्तन्द्रं छन्दः । तन्द्रं छन्दः पङ्क्तिः । व्याघ्रो वयोनाधृष्टंछन्दः विराड्वा अनाधृष्टं छन्दः । सिंहो वयः छदिश् छन्दः । अति-छन्दा वै छदिश्छन्दः । अथातो निरुक्तानिव पशुनिरुक्तानि छन्दांसिभिदधाति पृष्ठवाड् वय इत्यादिदश निगदव्या-ख्याताः ॥ ९ ॥

म० 'वयसाः पञ्च पञ्चानूकान्तेषु मूर्धा वय इति प्रति-मन्त्रं चतस्रः पुरस्तात्' (का० १७।८।२२) । दक्षिणो-

तरपश्चिमेष्वनूकान्तेषु पञ्च-पञ्च पूर्वे तु चतस्रो वयस्यासंज्ञका
इष्टका उपदधाल्येकोनविंशतिमन्त्रैरित्यर्थः । एकोनविंशतिर्यजुषि
लिङ्गोक्तदेवतानि । वयःशब्दोपेतमन्त्रैरुपधेया इष्टकाः । अत्र
ध्रुत्युक्तं निदानम् । पुरा सृष्टवतः प्रजापतेर्व्याकुलात्सकाशात्
सृष्टाः पञ्चवद्वन्द्वोरुपमास्थाय निरगच्छन् । ततः प्रजापतिरपि
गायत्र्यादिच्छन्दोरूपं स्वीकृत्य पशुसंवन्धिन्या तत्तद्वयोव-
स्थया तान्पशूनाम्रोत्तदभिधायका मन्त्राः । 'प्रजापतेर्विस्तृता-
त्पशव उदकामंश्छन्दाँसि भूत्वा तान्गायत्री छन्दो भूत्वा वय-
माप्नोत्' (८।२।३।९) इति श्रुतेः । तत्रादौ चतुर्भिर्मन्त्रैः
प्रजापतेरष्टावयवात्मकं गायत्रीरूपं परिकल्प्यते । मूर्धाप्रधानः
प्रजापतिश्छन्दो गायत्रीरूपो भूत्वा वयः । विभक्तिव्यत्ययः ।
वयसा कृत्वा पशूनाम्रोदिति शेषः । तद्वृत्तां त्वामिष्टके उपदधा-
मीति सर्वत्र शेषः । अनेन मन्त्रेण प्रजापतेर्द्वावयवौ कल्पितौ ।
'प्रजापतिर्वै मूर्धा स वयोऽभवत्प्रजापतिश्छन्द इति प्रजाप-
तिरेव छन्दोऽभवत्' (८।२।३।१०) इति श्रुतेः ।
क्षताज्जायत इति क्षत्रं तादृशं वयः शरीरावस्था प्रजापतिरभवत्
मयं सुखं ददातीति मयन्दमनिरुक्तं छन्दोऽभवत् । क्षत्रं वय
इति प्रजापतिर्वै क्षत्रास्य वयोऽभवन्मयन्दं छन्द इति । यद्वा
'अनिरुक्तं तन्मयन्दमनिरुक्तो वै प्रजापतिः प्रजापतिरेव
छन्दोऽभवत्' (८।२।३।११) इति श्रुतेः । अधिपतिः
अधिकं पालकः विष्टभोति जगत्सम्भयतीति विष्टम्भः ईदृशः
प्रजापतिः वयस्तत्पशुवयोऽवस्थावान् छन्दश्चाभवत् । 'प्रजा-
पतिर्वै विष्टम्भः स वयोऽभवदधिपतिश्छन्द इति प्रजापतिर्वा
अधिपतिः प्रजापतिरेव छन्दोऽभवत्' (८।२।३।१२)
इति श्रुतेः । परमे पदे तिष्ठतीति परमेष्ठी विश्वकर्मा सर्वस्रष्टा
प्रजापतिर्वयश्छन्दश्चाभवत् । 'प्रजापतिर्वै विश्वकर्मा स वयो-
ऽभवत्परमेष्ठी छन्द इत्यापो वै प्रजापतिः परमेष्ठी ता हि परमे
स्थाने तिष्ठन्ति प्रजापतिरेव परमेष्ठी छन्दोऽभवत्' (८।२।
३।१३) इति श्रुतेः । एवं प्रतिमन्त्रं द्वौ द्वावयववाविल्लष्टाव-
यवः प्रजापतिर्गायत्रीरूपः परिकल्पितः । तथा चाष्टसंख्यो-
पेतत्वात्सर्वच्छन्दःप्रकृतिभूतं गायत्रीछन्दो भूत्वा वयसा ।
तृतीयाया लुक् । वयोऽवस्थया वक्ष्यमाणान् पञ्चदश पशून्
प्रजापतिरष्टङ्गात् । 'तानि वा एतानि चत्वारि वयाँसि
चत्वारि छन्दाँसि तदष्टावष्टाक्षरा गायत्र्येया वै सा गायत्री
या तद्भूत्वा प्रजापतिरेतान्पशून्वयसाप्नोत्' (८।२।३।१४)
इति श्रुतेः । वस्तः अजः । द्वितीयैकवचनस्य सुपां स्थिति सु-
आदेशः । वय इति तृतीयालुक् । विबलं वरमुत्कृष्टं
छन्दः एकपदाख्यं छन्दो भूलोत्कान्तं वस्तं पशुं वयसा तत्त-
द्वयोवस्थया जग्राह । एवमुत्तरमन्त्रेष्वपि विभक्तिविपरिणामं
कृत्वा तत्तच्छन्दोरुपमास्थाय प्रजापतिस्तत्तद्वयसा तं तं पशुं
गृहीतवानिति योज्यम् । विशेषस्तु वक्ष्यते । 'वस्तो वय इति
वस्तं वयसाप्नोद्विबलं छन्द इत्येकपदा विबलं छन्द एकपदा ह
भूत्वाजा उचकमुः' (८।२।४।१) इति श्रुतेः ।

विशालं द्विपदागायत्रीरूपं छन्दो भूत्वा वृष्णि सेचनसमर्थं मेयं
वयसा जग्राह । 'वृष्णि वयसाप्नोद्विशालं छन्दः इति द्विपदा वै
विशालं छन्दो द्विपदा ह भूत्वा वय उचकमुः' (८।२।४।
२) इति श्रुतेः । तन्त्रं पङ्क्तिश्छन्दो भूलोत्कान्तं पुरुषं पशुं
वयसाप्नोत् । 'पुरुषं वयसाप्नोत्तन्त्रं छन्द इति पङ्क्तिर्वै तन्त्रं
छन्दः पङ्क्तिर्ह भूत्वा पुरुषा उचकमुः' (८।२।४।३)
इति श्रुतेः । अनाष्टं विराट्छन्दो भूलोत्कान्तं व्याघ्रं पशुं वय-
साऽग्रहीत् । 'व्याघ्रं वयसाप्नोदनाष्टं छन्द इति विराट्वा
छन्दोऽग्रं वै विराट्त्रमनाष्टं विराट्भूत्वा व्याघ्रा उचक' (८।२।४।४।८) ।
छादयतीति छदिरतिच्छन्दा-
छन्दो भूलोत्कान्तं सिंहं पशुं वयसाग्रहीत् । 'सिंहं वयसा-
प्नोच्छदिच्छन्द इत्यतिच्छन्दा वै छदिश्छन्दः सा हि सर्वाणि
छन्दाँसि छादयत्यतिच्छन्दा ह भूत्वा सिंहा उचक' इति
'अथातो निरुक्तानेव पशुनिरुक्तानि छन्दाँस्युपदधाति' इति
श्रुतेः स्रष्टानि छन्दांसि दशोच्यन्ते । षष्ठे षष्ठभागे बहतीति
पष्ठवाद् पञ्चवर्षः पशुः बृहती छन्दो भूलोत्कान्तं पष्ठवाहं पशुं
वयसाग्रहीत् । 'पष्ठवाहं वयसाप्नोद्बृहतीच्छन्द इति बृहती ह
भूत्वा पष्ठवाह उचक' इति । उक्षा सेचनसमर्थः पशुः । आद्यन्ताव-
ष्टाक्षरौ पादौ मध्यमो द्वादशाक्षरः सा ककुप् ककुपछन्दो भूलो-
त्कान्तमुक्षाणं पशुं वयसाग्रहीत् । 'उक्षाणं वयसाप्नोत्ककुपछन्द
इति ककुप्भूलोक्षाण उचक' इति । वृषभः सेचनसमर्थो-
ऽनड्वान् । द्वादशाक्षरत्रिपादा सतोबृहती सा भूलोत्कान्तमृषभं
वयसाग्रहीत् । ऋषभं वयसाप्नोत्सतोबृहतीछन्द इति सतो-
बृहती भूलपभा उचक' इति ॥ ९ ॥

दशमी ।

अनड्वान्वयः पङ्क्तिच्छन्दो धेनुर्वयो जगती-
छन्दुरुयर्विवर्यस्त्रिष्टुप्छन्दो दित्यवाङ्मयो विराट्
छन्दः पञ्चाविवर्यो गायत्री छन्दस्त्रिवत्सो वय
उष्णिक् छन्दस्तुर्यवाङ्मयोऽनुष्टुप् छन्दो लोकं ता
इन्द्रम् ॥ १० ॥

म० अनः शकटं बहतीत्यनड्वान्वलीवर्दः पङ्क्तिश्छन्दो भूलो-
त्कान्तमनड्वाहं पशुं वयसाग्रहीत् । अनड्वाहं पशुं वयसाग्रहीत् ।
अनड्वाहं वयसाप्नोत्पङ्क्तिश्छन्द इति पङ्क्तिर्ह भूलानड्वाह उचक' (८।२।४।९-१५) धेनुः नवप्रसूता सवत्सा गौः
जगती छन्दो भूलोत्कान्ता धेनुं वयसाग्रहीत् । 'धेनुं वयसाप्नो-
जगती छन्द इति जगती ह भूत्वा धेनुव उचक' इति । षण्मा-
सात्मकः कालोऽविः तिस्रोऽवयोऽस्य त्र्यविः अष्टादशमासः पशुः
त्रिष्टुप्छन्दो भूलोत्कान्तं त्र्यविं पशुं वयसाग्रहीत् । त्र्यविं पशुं वय-
साग्रहीत् । 'त्र्यविं वयसाप्नोत्त्रिष्टुप् छन्द इति त्रिष्टुप् ह भूत्वा
त्र्ययव उचक' इति । 'दोऽवसण्डने' क्तिन्नल्ययः । दिति
खण्डनमर्हति दित्यं धान्यं बहति दित्यवाद । यद्वा द्विवर्षः

पशुर्दिलवाद् विराट्छन्दो भूलोक्तान्तं दिलवाहं पशुं वयसा-
प्रहीत् । 'दिलवाहं वयसाप्रोद्विराट् छन्द इति विराट् भूला
दिलवाह उच०' इति । पञ्चाविः पञ्चावयो यस्य सः सार्धद्वि-
वर्षः पशुः गायत्री भूलोक्तान्तं पञ्चाविं पशुमप्रहीत् । 'पञ्चाविं
वयसाप्रोद्विराट् छन्द इति गायत्री ह भूला पञ्चावय उच०'
इति । त्रिवत्सः त्रयो वत्साः वत्सराः यस्य सः त्रिवत्सः पशुः
उष्णिक् छन्दो भूलोक्तान्तं त्रिवत्सं जग्राह । 'त्रिवत्सं वयसा-
प्रोद्विष्णिक् छन्द इत्युष्णिग्भूला त्रिवत्सा उच०' इति ।
तुर्यवाट् तुर्यं चतुर्थं वर्षं वहतीति चतुर्वर्षः पशुः अनुष्टुप् छन्दो
भूलोक्तान्तं तुर्यवाहं पशुं प्रजापतिर्वयसाप्रहीत् । 'तुर्यवाहं
वयसाप्रोद्वनुष्टुप् छन्द इत्यनुष्टुप् ह भूला तुर्यवाह उचक्रमुः' (८।
२।४।१५) इति श्रुतेः । एवं ध्रुवनुसारेण मन्त्रा व्याख्याताः ।
'दक्षिणधोणेरधि लोकं पृष्ठाः पूर्ववत्' (का० १७।८।२४) ।
दक्षिणधोणिमारभ्य लोकं पृष्ठा उपदधाति (१२, ५४।५५।
५६) पुरीषनिर्वापः सप्तर्चोपस्थानं चेति सूत्रार्थः ॥ १० ॥
इति द्वितीया चितिः संपूर्णा ।

एकादशी ।

इन्द्राग्नी अव्ययमानामिष्टकां दृष्ट्वहंत युवम् ।
पृष्ठेन द्यावापृथिवी अन्तरिक्षं च विबाधसे ॥११॥

उ० तृतीयां चितिमिन्द्राग्नी विश्वकर्मा नापश्यत् । तत्र
स्वयमातृणां प्रथमा । इन्द्राग्नी अव्ययमानाम् । अनुष्टुप् ।
पूर्वोऽर्धर्चं ऐन्द्राग्रः उत्तरः स्वयमातृण्यायाः । तत्रोत्तरोऽर्धर्चः
पूर्वं व्याख्यायते । तत्र विबाधत इति पुरुषव्यत्ययः । येयं
पृष्ठेन द्यावापृथिवी अन्तरिक्षं च विबाधते अभिभवति
तामिन्द्राग्नी अव्ययमानां अचलन्तीमिष्टकां दृष्ट्वहंत इदी-
कुरुतम् युवं युवाम् ॥ ११ ॥

म० अथ तृतीया चितिः । इन्द्राग्नी विश्वकर्मा च तन्मन्त्रा-
णामृषिः । 'तृतीयायाश्च स्वयमातृणां मिन्द्राग्नी इति मन्त्रे'
(का० १७।८।२५) । तृतीयायां चित्तावात्मनो मन्त्रे
स्वयमातृणामुपदधाति । अनुष्टुप् पूर्वोऽर्धर्चं इन्द्राग्निदेवतः
उत्तरः स्वयमातृणादेवतः । हे इन्द्राग्नी, युवं युवामव्ययमानाम-
चलन्तीं भर्तृरहितामिष्टकां स्वयमातृणाख्यां दृढीकुरुतम् । एव-
मिन्द्राग्नी प्रत्युक्त्वा इष्टकामाह । हे स्वयमातृणे, पृष्ठेन खोपरि-
भागेन द्यावापृथिवी अन्तरिक्षं च त्वं विबाधसे अभिभवति
लोकत्रयमलेषि ॥ ११ ॥

द्वादशी ।

विश्वकर्मा त्वा सादयत्वन्तरिक्षस्य पृष्ठे व्यच-
स्वतीं प्रथस्वतीमन्तरिक्षं यच्छान्तरिक्षं दृष्ट्वहान्तरिक्षं
मा हिंसीः ॥ विश्वस्मै प्राणायानाय
व्यानायौदानाय प्रतिष्ठायै चरित्राय ॥ वायुद्वा-

भिपातु मद्या स्वस्त्या छर्दिषा शन्तमेन तया देव-
तयाङ्गिरस्वद्भुवा सीद ॥ १२ ॥

उ० विश्वकर्मा त्वा प्रजापतिः सादयत् इत्यादि पूर्व-
वद्याख्येयम् । अन्तरिक्षस्य पृष्ठेनानुष्टुप् इति विदोषः ॥ १२ ॥

म० वायुदेवत्वं विकृतिच्छन्दस्कं यजुः स्वयमातृणोपधाने एव
विनियुक्तम् । हे स्वयमातृणे, विश्वकर्मा प्रजापतिरन्तरिक्षस्य
पृष्ठे उपरि त्वा त्वां सादयतु स्थापयतु । किंभूतां त्वाम् । व्यचस्व-
तीमभिव्यक्तियुक्तां प्रथस्वतीं प्रथनं प्रथो विस्तारस्तद्युक्ताम् ।
हे इष्टके, त्वमन्तरिक्षं यच्छ गन्धर्वाप्सरोगणादिधारकतया
नियमय । अन्तरिक्षं दृष्ट्व परोपद्रवभावेन दृढीकुरु । तदन्तरिक्षं
मा हिंसीः । किमर्थम् । विश्वस्मै सर्वस्मै प्राणायानव्यानादानाख्य-
वायुवृत्तिलाभाय प्रतिष्ठायै स्वगृहस्थित्यै चरित्राय शास्त्रीयाचर-
णाय । प्राणिनामेतत्सर्वं लोकदार्योसति भवतीति नमोनिय-
मनादि प्रार्थयत इति भावः । किंच मद्या महत्या स्वस्त्या
योगक्षेमसंपत्त्या शन्तमेनातिशुभकारिणा छर्दिषा तेजोविशेषेण
च कृत्वा वायुः त्वा त्वामभिपातु सर्वतो रक्षतु । तवाभिष्ठात्री
या देवता तया देवतयानुगृहीता ध्रुवा स्थिरा सती सीदो-
पविश । अङ्गिरस्वत् अङ्गिरसां चयनानुष्ठाने यथा त्वं ध्रुवा
स्थिता तद्वत् ॥ १२ ॥

त्रयोदशी ।

राश्यसि प्राची दिग्विराडसि दक्षिणा दिक्स-
त्राडसि प्रतीची दिक्स्वराडस्युदीची दिग्धिपन्नयसि
बृहती दिक् ॥ १३ ॥

उ० शतम् ७०० पञ्च दिश्या उपदधाति । वायुरप-
श्यत् राश्यसीति प्रतिमन्त्रम् ॥ १३ ॥

म० 'अनूकेषु पञ्च दिश्या वैश्वदेवीन्द्राश्यसीति प्रति-
मन्त्रम्' (का० १७।८।२६) । वैश्वदेवीवदिति प्रतिदिशं
रेतःसिग्वेलायामनूकेषु पञ्च दिश्यासंज्ञका इष्टका उपदधाति
पञ्चमीं दक्षिणामुत्तरेणेति सूत्रार्थः । दिक्शब्दोपेतत्वान्मन्त्राणां
दिश्या इष्टकाः । दिग्देवत्वानि पञ्च यजुषि । हे इष्टके, त्वं राक्षी
राजमाना सती प्राची दिक् पूर्वा दिग्भवसि गायत्रीरूपासि ।
विराट् विशिधं राजमाना दक्षिणा दिक् असि त्रिष्टुब्रूपासि ।
सम्राट् सम्यग्राजमाना प्रतीची दिक् जगत्सि । स्वराट् पर-
निरपेक्षं स्वयमेव राजमाना सती उदीची दिगनुष्टुबसि ।
अधिकं पातीत्यधिपत्नी बृहती प्रादोर्ध्वा दिक् पङ्क्तिरसि ।
दिक्छन्दोरूपां तां त्वां सादयामीति सर्वत्र शेषः । 'छन्दाश्च-
सि वै दिशो गायत्री वै प्राची दिक् त्रिष्टुब्दक्षिणा जगती
प्रतीच्यनुष्टुबुदीची पङ्क्तिरुर्वेति' (८।३।१।१४) श्रुतेः ॥ १३ ॥

चतुर्दशी ।

विश्वकर्मा त्वा सादयत्वन्तरिक्षस्य पृष्ठे ज्योति-

धृतीम् ॥ विश्वसौ प्राणायानाय व्यानाय विश्वं
ज्योतिर्यच्छ ॥ वायुष्टेऽधिपतिस्तया देवतयाङ्गिरस्व-
द्भुवा सीद ॥ १४ ॥

उ० विश्वज्योतिषमुपदधाति । विश्वकर्मा त्वा । वायु-
देवत्या ॥ १४ ॥

म० 'विश्वकर्मेति विश्वज्योतिषमुपरि पूर्वस्याः' (का०
१७।१।३) प्रथमोपहिताया विश्वज्योतिष उपरि विश्वज्यो-
तिषमिष्टकामुपदधाति । वायुदेवत्वं शकरीच्छन्दस्कं यजुः । हे
इष्टके, ज्योतिष्मती वायुरूपां त्वां विश्वकर्मान्तरिक्षस्य ष्टे त्वां
सादयतु । 'अन्तरिक्षस्य ष्टे त्वां ज्योतिष्मान् वायुः' (८।
३।२।३) इति ध्रुतेः । किंच सर्वप्राणादिलाभाय त्वं सर्वं
ज्योतिर्यच्छ प्रयच्छ । वायुः तवाधिपतिः तया देवतया ध्रुवा
सती सीद अङ्गिरसां चित्ताविव ॥ १४ ॥

पञ्चदशी ।

नभश्च नभस्यश्च वार्षिकावतू अग्नेरन्तः श्ले-
षोऽसि कल्पेतां द्यावापृथिवी कल्पन्तामाप ओष-
धयः कल्पन्तामग्नयः पृथङ्मम ज्यैष्ठ्याय सव्रताः ।
ये अग्नयः समनसोऽन्तरा द्यावापृथिवी इमे ।
वार्षिकावतू अभिकल्पमाना इन्द्रमिव देवा अभि-
संविशन्तु तया देवतयाङ्गिरस्वद्भुवे सीदतम् ॥ १५ ॥

म० 'ऋतवे नभश्च नभस्यधेति' (का० १७।१।४)
पूर्वतव्ययोरुपरि द्वे ऋतवे उपदधाति । ऋतुदैवत्यमुक्तित्च्छ-
न्दस्कं यजुः । नभः ध्रावणः नभस्यो भाद्रपदः । शेषं व्याख्या-
तम् (अ० १३ क० २५) ॥ १५ ॥

षोडशी ।

इषश्चोर्जश्च शारुदावतू अग्नेरन्तः श्लेःषोऽसि क-
ल्पेतां द्यावापृथिवी कल्पन्तामाप ओषधयः कल्प-
न्तामग्नयः पृथङ्मम ज्यैष्ठ्याय सव्रताः । ये अग्नयः
समनसोऽन्तरा द्यावापृथिवी इमे । शारुदावतू
अभिकल्पमाना इन्द्रमिव देवा अभिसंविशन्तु तया
देवतयाङ्गिरस्वद्भुवे सीदतम् ॥ १६ ॥

उ० ऋतव्या नभस्वदेवत्या ॥ १६ ॥

म० 'इषश्चोर्जश्चैत्यपरे' (का० १७।१।५) । अपरे
ऋतवे पूर्वयोरुपरि दधाति । ऋतव्यमुक्तित्थयजुः । इषः
आश्विनः ऊर्जः कार्तिकः शरद्वयवौ । शिष्टं प्रोक्तम् (अ०
१३ क० २५) ॥ १६ ॥

सप्तदशी ।

आयुर्मे पाहि प्राणं मे पाह्यपानं मे पाहि व्यानं

मे पाहि चक्षुर्मे पाहि श्रोत्रं मे पाहि वाचं मे
पिन्व मनो मे जिन्वात्मानं मे पाहि ज्योतिर्मे
यच्छ ॥ १७ ॥

उ० दश प्राणभृतः । आयुर्मे पाहि गोपाय । वाचं मे
पिन्व त्रयीलक्षणां वाचं मे मम पिन्व सिंच कामैः पूरय ।
मनो मे जिन्व । जिन्वतिः प्रीतिकर्मा । ज्योतिर्मे यच्छ
देहि । सुखबोध्यसम्बन्ध ॥ १७ ॥

म० 'पूर्वार्धे प्राणभृतो दशायुर्मे इति प्रतिमन्त्रम्' (का०
१७।१।६) आत्मनः पूर्वभागे प्राणभृत्संज्ञा दशोष्टका उप-
दधातीति सूत्रार्थः । दश यज्ञेषु लिङ्गोक्तदेवत्वानि । हे
इष्टके, मे ममायुः त्वं पाहि रक्ष । एवं प्राणमपानं व्यानं चक्षुः
श्रोत्रं मे रक्ष । मे वाचं पिन्व सिंच कामैः पूरय । मे मनो
जिन्व प्रीणय । ममात्मानं जीवं पाहि मह्यं ज्योतिस्तेजो
यच्छ ॥ १७ ॥

अष्टादशी ।

मा छन्दः प्रमा छन्दः प्रतिमा छन्दो अस्त्रीव-
यश्छन्दः पक्लिच्छन्द उष्णिक्छन्दो बृहती छन्दो-
नुष्टुप् छन्दो विराट् छन्दो गायत्री छन्दस्त्रिष्टुप्
छन्दो जगती छन्दः ॥ १८ ॥

उ० पदत्रिंशच्छन्दस्य उपदधाति । माछन्दः । अयं
लोकोमित इव मा छन्दः छादनात् । प्रमाछन्दः । अन्त-
रिक्षलोको वै प्रमा । अन्तरिक्षलोकः अस्माहोकात्प्रमित
इव इत्यते । प्रतिमाछन्दः द्यौः प्रतिमा सा हि अन्तरि-
क्षलोके प्रतिमिता । अस्त्रीवयः छन्दः अक्षमस्त्रीवयः ।
यदेभ्यो लोकेभ्य आहुतिपरिणामभूतमन्नं सवति तदस्त्री-
वयः । परतो निरुक्तानि छन्दांसि पक्लिप्रभृतीनि ॥ १८ ॥

म० 'छन्दस्यादादश द्वादशाप्येषु मा छन्दः' (का० १७।
१।८) इति । अप्येषु पक्षपुच्छात्मसन्धिषु त्रिषु द्वादश
द्वादश छन्दस्यासंज्ञा इष्टका उपदधातीति सूत्रार्थः । पदत्रिंशद्य-
ज्ञेषु लिङ्गोक्तदेवत्वानि । मीयत इति मा मितश्छादनाच्छन्दोऽयं
लोकः । हे इष्टके, त्वं तद्रूपासि । 'अयं वै लोको मायं लोको
मित इव' (८।३।३।५) इति ध्रुतेः । अस्माहोकात्प्रमीयत
इति प्रमान्तरिक्षलोकं रूपासि । 'अन्तरिक्षलोको वै प्रमान्तरि-
क्षलोको ह्यस्माहोकात्प्रमित इव' (८।३।३।५) इति ध्रुतेः
प्रतिमा द्यौः सा ह्यन्तरिक्षे प्रतिमिता । 'असौ वै लोकः प्रति-
मैष ह्यन्तरिक्षलोके प्रतिमित इवेति' (८।३।३।५)
ध्रुतेः । अस्त्रीवयः अस्यते क्षिप्यत इत्यस्मि अस्मि पतनशीलं
वयोऽन्नं यस्मात्तदस्त्रीवयः । दीर्घश्छान्दसः । अस्त्रीवयः लोक-
त्रयरूपं छादनाच्छन्दस्तद्रूपासि । 'यदेषु लोकेष्वन्नं तदस्त्रीवयो-
धो यदेभ्यो लोकेभ्योऽन्नं सवति तदस्त्रीवयः' (८।३।३।५)

इति श्रुतेः । इतः स्रष्टान्येव छन्दांसि पङ्क्त्यादीन्यष्टौ 'अथो निरुक्तान्येव छन्दाश्चस्युपदधाति' (८।३।३।५) इति श्रुतेः । इष्टके, लं पङ्क्त्युष्णिग्मृहस्यनुष्टुप्पिराङ्गायत्रीत्रिष्टुब्ज-गतीच्छन्दोरूपासीत्यर्थः ॥ १८ ॥

एकोनविंशी ।

पृथिवी छन्दोऽन्तरिक्षं छन्दो द्यौश्छन्दः समा-
श्छन्दो नक्षत्राणि छन्दो वाक्छन्दो मनश्छन्दः
कृषिश्छन्दो हिरण्यं छन्दो गौश्छन्दोजा छन्दो-
श्चश्छन्दः ॥ १९ ॥

उ० पृथिवीछन्द इति । यान्येतदेवत्यानि छन्दांसि
तान्युपदधाति । छादयन्तीति छन्दांस्युच्यन्ते ॥ १९ ॥

म० पृथिव्यादिदेवत्यानि यानि छन्दांसि पदूपासि । समाः
संवत्सराः स्रष्टमन्यत् । 'यान्येतदेवत्यानि छन्दाश्चसि तान्येवैतदु-
पदधातीति' (८।३।३।६) श्रुतेः ॥ १९ ॥

विंशी ।

अग्निर्देवता वातो देवता सूर्यो देवता चन्द्रमा
देवता वसवो देवता रुद्रा देवतादित्या देवता
मरुतो देवता विश्वेदेवा देवता बृहस्पतिर्देवतेन्द्रो
देवता वरुणो देवता ॥ २० ॥

उ० अग्निर्देवता वातो देवतेत्येता वै छन्दांसि ता अपि
छादयन्ति ॥ २० ॥

म० इष्टके, लमभ्यादिदेवतारूपासि तामुपदधामीति सर्वत्र
शेषः । अग्न्यादीनां देवतात्वं प्रसिद्धम् । 'अग्निर्देवता वातो
देवतेत्येता वै देवताश्छन्दाश्चसि तान्येवैतदुपदधातीति' (८।
३।३।६) श्रुतेः ॥ २० ॥

एकविंशी ।

मूर्धासि राङ्ध्रवासि धरुणा धृत्र्यसि धरणी ।
आयुषे त्वा वर्चसे त्वा कृष्यै त्वा क्षेमाय त्वा ॥ २१ ॥

उ० चतुर्दश बालखिल्या उपदधाति द्वाभ्यामनुष्टुप्-
रोष्णिग्भ्याम् । मूर्धासि राट् मूर्धासि शिरोभूतासि राट् ।
'राजृ दीप्तौ' दीप्ता चासि । ध्रुवा स्थिरासि । धरुणा च
धारयित्री च धर्म्यसि धारयित्री असि । धरणी
च विधरणी च । मर्यादाभूता च । एवं त्रिलोकसंस्तवः
तिसृणामिष्टकानाम् । आयुषे त्वा वर्चसे त्वा कृष्यै त्वा
क्षेमाय त्वा उपदधामिति शेषः । एतासां चतसृणां
बालखिल्यानां मन्त्रस्तवः ॥ २१ ॥

म० 'बालखिल्याः सप्त पुरस्तात्प्राणभृशो वापरा द्वादश-
भ्योऽपरास्तु मूर्धासि राडिति प्रतिमन्त्रम्' (का० १०।१५।
१०-१३) । प्रागुक्तदशप्राणभृशः पूर्वा अपरा वा सप्त

बालखिल्यासंज्ञा इष्टका उपदधाति मूर्धासीत्यादिसप्तमन्त्रैः ।
तुविशेषे । अपराः सप्त बालखिल्यास्तु द्वादशच्छन्दस्याभ्यो-
ऽपरा एवोपधेयाः यन्त्रीति सप्तमन्त्रैः । बालमात्रेणापि खिला
अभिन्ना इति बालखिल्याः प्राणास्ते च चतुर्दश सप्त पुरो
हस्तौ बाहू शिरो ग्रीवा नाभेरूर्ध्वभागश्चेति ऊरू जानुनी पादौ
नाभेरधोभागश्चेति सप्त पश्चादधोभागे एतेष्वङ्गेषु प्राणानां
विद्यमानत्वात्तानेवोपदधाति । तथाच श्रुतिः 'प्राणा वै बाल-
खिल्याः प्राणानेवैतदुपदधाति ता यद्बालखिल्या नाम' (८।
३।४।१।४-५) यद्वा 'उर्वरयोरसंभिन्नं भवति खिल
इति वै तदाचक्षते बालमात्रादुद्गमे प्राणा असंभिन्नास्ते
यद्बालमात्रादसंभिन्नास्तस्माद्बालखिल्याः ॥ १ ॥ सप्त वा इमे
पुरस्तात्प्राणाश्चत्वारि दोर्बाहवाणि शिरो ग्रीवा यदूर्ध्वं नाभे-
स्तत्सप्तमन्त्रेऽङ्गे हि प्राणाः ॥ ४ ॥ सप्त वा इमे पश्चात्प्राणा-
श्चत्वार्यूर्ध्वग्रीवानि द्वे प्रतिष्ठे यदवाङ्नाभेस्तत्सप्तमन्त्रेऽङ्गे हि
प्राणा एते वै सप्त पश्चात्प्राणास्तानस्मिन्नेतदधातीति ॥ ५ ॥'

इति सूत्रार्थः । मूर्धासि अनुष्टुप् गायत्री परोष्णिक् ।
कृष्ये चतुर्दश यजुषि बालखिल्यादेवत्यानि । हे इष्टके, लं ध्रुवा
स्थिरा धरुणा धारणहेतुश्चासि । हे इष्टके, लं धर्त्री धारणं
कुर्वती धरणी भूमिरूपा चासि । एवमिष्टकात्रयस्य त्रिलोकरू-
पत्वम् । तदुक्तं ध्रुवा 'मूर्धासि राडितीमं लोकमरोहन्
ध्रुवासि धरुणेत्यन्तरिक्षलोकं धर्म्यसि धरणीत्यमुं लोकमिति'
(८।३।४।८) । आयुषे त्वा आयुर्वृद्ध्यर्थं त्वामुपदधामि ।
वर्चसे कान्त्यर्थं त्वामुपदधामि । कृष्यै शस्यनिष्पत्तये त्वामु० ।
क्षेमाय संपादितधनरक्षणाय त्वामु० । इष्टकाश्चतुष्टयस्य पञ्च-
संस्तवः 'आयुषे त्वा वर्चसे त्वा कृष्यै त्वा क्षेमाय त्वेति चत्वार-
श्चतुष्पादाः पशवः' (८।३।४।८) इति श्रुतेः ॥ २१ ॥

द्वाविंशी ।

यन्त्री राड्यङ्ग्यसि यमनी ध्रुवासि धरित्री ।
इषे त्वोर्जे त्वा रय्यै त्वा पोषाय त्वा लोकं ता इ-
न्द्रम् ॥ २२ ॥

उ० परतोपि तिसृणां बुलोकप्रभृतिलोकसंस्तवः ।
यन्त्रीराट् । यमनी दीप्ता चासि । यन्त्री असि । यमनी
ध्रुवा असि धरित्री । पञ्चसंस्तवः पूर्ववत् । इषे त्वो-
र्जेत्वा रय्यै त्वा पोषाय त्वा । लोकं ता इन्द्रमिति व्याख्या-
तम् ॥ २२ ॥

म० हे इष्टके, लं यन्त्री नियमोपेता राट् राजमाना
चासि । तथा यन्त्री स्वयमपि सती यमनी सर्वेषां नियमका-
रिण्यसि । ध्रुवा स्थिरा सती धरित्री भूमिरूपा चासि । तिसृणां
त्रिलोकसंस्तवः 'यन्त्री राडित्यमुं लोकमरोहन् यङ्ग्यसि यमनी-
त्यन्तरिक्षलोकं ध्रुवासि धरित्रीतीमं लोकमिति' (८।३।४।

१०) ध्रुतेः । हे इष्टके, इषेऽन्नाय त्वामुपदधामि । ऊर्जे बलाय त्वामु० । रय्यै धनाय त्वामु० । पोषाय धनपुष्ट्यै त्वामु० । 'इषे लोर्जे त्वा रय्यै त्वा पोषाय त्वेति चतस्रश्चतुष्पादाः पशवः' (८।३।४।१०) इति ध्रुतेश्चतसृणां पशुसंस्तवः । 'उत्तरधोणेरधिलोकं पृष्ठाः पूर्ववत्' (का० १७।९।१५) । उत्तरधोणेरारभ्य प्रथमचितिवदेव लोकं पृष्ठा उपदधाति । ततः पुरीषनिर्वापोपस्थाने ॥ २२ ॥

इति तृतीया चितिः ।

त्रयोविंशी ।

आशुस्त्रिवृद्भ्रान्तः पञ्चदशो व्योमा सप्तदशो धरुण एकविंशः प्रतूर्तिरष्टादशस्तपो नवदशो भीवर्तः सविंशो वचो द्वाविंशः संभरणस्त्रयोविंशो योनिश्चतुर्विंशो गर्भः पञ्चविंश ओजस्त्रिणवः क्रतुरेकत्रिंशः प्रतिष्ठा त्रयस्त्रिंशो ब्रह्मस्य विष्टपं चतुस्त्रिंशो नाकः पटत्रिंशो विवर्तोऽष्टार्चत्वारिंशो धृत्र चतुष्टोमः ॥ २३ ॥

उ० चतुर्थी चितिसृपयोऽपश्यन् । आशुस्त्रिवृद्विल्लष्टादशेष्टकाः प्रतिमन्त्रमुपदधाति । स्तोमसंख्योपलक्षितैर्मन्त्रैः स्तोमानुपदधातीति श्रुतिः । प्रकटार्था मन्त्राः श्रुत्या च व्याख्याताः तथापि किञ्चिद्विचिचिच्यते । आशुः त्रिवृत् यएव त्रिवृत् स्तोमः सोऽग्नेन मन्त्रेणोक्तः इत्येकं व्याख्यानम् । अथो वायुर्वा आशुः शीघ्रः त्रिवृत् त्रिलोकसंचारी । एवमुपरितनान्यपि व्याख्यायानि । भान्तः पञ्चदशः । चन्द्रमा उच्यते । सहि भाति च पञ्चदशाहान्यापूर्वते च अपक्षीयते च । व्योमा सप्तदशः । संवत्सर उक्तः । स हि विविधमवति प्राणिनः सप्तदशावयवश्च । धरुण एकविंशः । आदित्यः स्तोमो वोच्यते । 'प्रतिष्ठा वै धरुणः प्रतिष्टैकविंशः स्तोमः । आदित्या वा प्रतिष्ठा । मासादिभिः एकविंशावयवं च । परतः संवत्सररूपाणि व्याख्यातानि । प्रतूर्तिः संवत्सरः । स हि सर्वाणि भूतानि प्रतुरिति प्रवर्धयति । तपः । संवत्सरो हि सर्वाणि भूतानि तपति शीतोष्णवर्षैः । अभीवर्तः । संवत्सरो हि सर्वाणि भूतान्यभिवर्तते । तेन हि अभिवृत्तेन क्रतुलिङ्गानि भूतेषु दृश्यन्ते । वचः । 'संवत्सरो हि सर्वेषां भूतानां वर्चस्वितमः' इति श्रुतिर्ब्रुवन्ती मनुव्लोपं दर्शयति । वचस्वी महाभाग्यवान् । संभरणः । संवत्सरो हि सर्वाणि भूतानि संभरति उत्पादयति संहरति वा विनाशयति । योनिः स्थानम् । गर्भः संवत्सरः त्रयोदशमास इहोच्यते । सच गर्भो भूत्वा क्रतुं प्रविशति । कथं पुनस्त्रयोदशमासः क्रतुं प्रविशति । उच्यते । एकोनपञ्चासहोरात्रैश्चन्द्रो द्वादशराशीन् विभ्रमति

स चान्द्र क्रतुर्भवति । आदित्यस्वेकपञ्चासदिवसैः राशिद्वयमतिक्रामति स सौरक्रतुर्भवति । तैश्च सौरैर्क्रतुभिः संवत्सरो भवति । ततश्चैकस्मिन्वृत्तौ सौरचान्द्रौ क्रतुर्भवतः तिथिद्वयं च । एवं पटक्रतुषु द्वादशतिथयः प्रविशन्ति अपरेषु पटस्वपरा द्वादश अपरेषु पटतिथयः । स एषोऽर्धतृतीयेषु संवत्सरेषु चान्द्रो मासः प्रविशति । स एवाधिमासः स एव त्रयोदशो मासः सौरानृतृद्वाभ्यां तिथिभ्यां प्रविशति । ओजः । अत्रापि मनुव्लोपः । ओजस्वी संवत्सर क्रतुः । 'संवत्सरो हि सर्वाणि भूतानि करोति' इति श्रुतिः । प्रतिष्ठाधिष्ठानम् । ब्रह्मस्य विष्टपम् । स्वाराज्यं वै ब्रह्मस्य विष्टपम् । स्वाराज्यं स्वतन्त्रता । नाकः काम्यत इति कं सुखम् तद्विपरीतमकं दुःखम् नास्त्यकमसुखमस्मिन्निति नाकः । विवर्तः । विविधं वर्तन्ते तत्र गतानि भूतानीति विवर्तः पितृयाणः । धृत्र धारणम् । चतुष्टोमः चतुरुत्तरः स्तोमः चतुष्टोमः । उत्तरपदलोपी समासः ॥ २३ ॥

म० 'उत्तरां पूर्वयोराशुस्त्रिवृदिति' (का० १७।१०।७) । पूर्वानूकान्तविहितयोर्दक्षिणोत्तरयोर्मध्ये उत्तरां जहामात्रीमुदङ्मुख उपदधातीति सूत्रार्थः । अस्यां कण्डिकायामष्टादश यजुषि चतुर्णां मृत्युमोहिन्युपधाने विनियोगः । प्रतूर्तिरित्यादीनां चतुर्दशार्धपयोपधाने विनियोगः । हे इष्टके, त्वं त्रिवृत् स्तोमरूपासि सात्रामावृत्तिविशेषाः स्तोमाः तेषां विशेषणान्याशुरित्यादीनि । कीदृशस्त्रिवृत् । आशुः । 'अशु व्याप्तौ' अश्रुते व्याप्नोति सर्वान् स्तोमानित्याशुः । तद्रूपां त्वामुपदधामीति सर्वत्र शेषः । 'स्तोमानुपदधाति प्राणा वै स्तोमाः प्राणा उ वै ब्रह्म ब्रह्मैवैतदुपदधातीति' (८।४।१।३) ध्रुतेः । यद्वा आशुः वायुः त्रिवृत् त्रिषु लोकेषु वर्तते इति त्रिवृत् किं सर्वभूतव्यापकत्वादाशुर्वायुस्तद्रूपासि । एवं श्रुत्यनुसारेण सर्वत्र व्याख्यायते । तथाच श्रुतिः 'स पुरस्तादुपदधात्वाशुस्त्रिवृदिति य एव त्रिवृत्स्तोमस्तमुपदधाति तद्यत्तमाहाशुरित्येष हि स्तोमानामाशिष्टोऽर्थो वायुर्वा आशुस्त्रिवृत् स एषु त्रिषु लोकेषु वर्तते तद्यत्तमाहाशुरित्येष हि सर्वेषां भूतानामाशिष्टो वायुर्ह भूत्वा पुरस्तात्तस्थौ तदेव तद्रूपमुपदधातीति' (८।४।१।९) । 'दक्षिणां दक्षिणयोर्भान्तः पञ्चदश' (का० १७।१०।१९) इति दक्षिणानूकान्तविहितयोर्दक्षिणोत्तरपययोर्मध्ये भान्त इति मन्त्रेण दक्षिणां पद्यां प्रत्यङ्मुख उपदधातीति सूत्रार्थः । भान्तः वज्ररूपो यः पञ्चदशः स्तोमः । यद्वा भान्तश्चन्द्रः पञ्चदशाहानि पूर्यमाणत्वात्पञ्चदशाहं क्षीयमाणत्वात् पञ्चदशः । भा कान्तिरेवान्तः स्वरूपं यस्य तद्रूपासि । 'य एव पञ्चदशः स्तोमस्तं तदुपदधाति तद्यत्तमाह भान्त इति वज्रो वै भान्तो वज्रः पञ्चदशोऽथो चन्द्रमा वै भान्तः पञ्चदशः स पञ्चदशहान्यापूर्वते पञ्चदशापक्षीयते तद्यत्तमाह भान्त इति भाति हि चन्द्रमाश्चन्द्रमा ह भूत्वा दक्षिणतस्तस्थौ तदेव तद्रूपमुपदधातीति' (८।४।१०।१०) ध्रुतेः । 'दक्षिणामुत्तरयोर्व्यामा

सप्तदश इति' (का० १७।१०।१०) । उत्तरानूकान्त-
विहितयोर्दक्षिणोत्तरपथयोर्मध्ये दक्षिणां पथां व्योमेति प्रत्य-
ङ्मुख उपदधातीति सूत्रार्थः । विविधमवतीति व्योमा प्रजापतिः
सप्तदशः स्तोमः । संवत्सरो वा व्योमा सप्तदशः द्वादशमास-
पञ्चतुरूपसप्तदशावयवत्वात्तद्रूपासि । य एव सप्तदशः स्तोमस्तं
तदुपदधाति तद्यत्तमाह व्योमेति प्रजापतिर्वै व्योमा प्रजापतिः
सप्तदशोऽथो संवत्सरो वा व्योमा सप्तदशस्तस्य द्वादश मासाः
पञ्चतुरवस्तद्यत्तमाह व्योमेति व्योमा हि संवत्सरः संवत्सरो ह
भूत्वोत्तरतस्तस्यैव तदेव तद्रूपमुपदधातीति' (८।४।१।
११) श्रुतेः 'दक्षिणामपरयोर्धरुण एकविंश इति' (का०
१७।१०।१८) । अपरानूकान्तविहितयोर्दक्षिणोत्तरयोर्मध्ये
दक्षिणां जङ्गामात्रीं धरुण इति दक्षिणामुख उपदधातीति
सूत्रार्थः । धरुणो धारकः प्रतिष्ठाभूत एकविंशः स्तोमः । यद्वा
धरुण आदित्यः स एकविंशावयवत्वादेकविंशः । द्वादश मासाः
पञ्चतवः त्रयो लोका आदित्य इत्यवयवास्तद्रूपासि । 'य एवैक-
विंशस्तोमस्तं तदुपदधाति तद्यत्तमाह धरुण इति प्रतिष्ठा वै
धरुणः प्रतिष्ठैकविंशोऽथोऽसौ वा आदित्यो धरुण एकविं-
शस्तस्य द्वादश मासाः पञ्चतव इमे लोका असावेवादित्यो
धरुण एकविंशस्तद्यत्तमाह धरुण इति यदा ऐवैषोऽस्तमेत्य-
थेदं सर्वं प्रियत आदित्यो ह भूत्वा पञ्चात्तस्यैव तदेव रूपमुप-
दधातीति' (८।१।१।१२) श्रुतेः । 'चतुर्दश प्रतिमञ्चं
प्रवृत्तिरष्टादश इति' (का० १७।१०।११) । चतस उप-
धाय चतुर्दशार्धपथा उदङ्मुख उपदधाति चतुर्दशमत्रैरिति
सूत्रार्थः । अतः परं संवत्सररूपाण्युपदधाति । प्रकृष्टा प्रवृत्ति-
स्त्वरा यस्य स प्रवृत्तिः अष्टादशः स्तोमः । यद्वा संवत्सरः प्रवृ-
त्तिरष्टादशावयवः द्वादशमासाः पञ्चतवः संवत्सरेत्यवयवः ।
'य एवाष्टादशः स्तोमस्तं तदुपदधाल्यथो संवत्सरो वाव प्रवृ-
त्तिरष्टादशस्तस्य द्वादश मासाः पञ्चतवः संवत्सर एव प्रवृत्ति-
रष्टादशस्तद्यत्तमाह प्रवृत्तिरिति संवत्सरो हि सर्वाणि भूतानि
प्रतिरिति तदेव तद्रूपमुपदधातीति' (८।४।१।१३)
श्रुतेः । तपोरूपो नवदशः स्तोमः । यद्वा संवत्सरस्तपः क्षीतो-
ष्णवर्षस्तपतीति स नवदशः द्वादशमासाः षडृतवः संवत्सर
इति तद्रूपासि । य एव नवदशः स्तोमस्तं तदुपदधाल्यथो
संवत्सरो वाव तपो नवदशस्तस्य द्वादश मासाः षडृतवः
संवत्सर एव तपो नवदशस्तद्यत्तमाह तप इति संवत्सरो हि
सर्वाणि भूतानि तपति तदेव तद्रूपमुपद०' (८।४।१।
१४) । अभिवर्त्यते आवर्त्यत इत्यभिर्वर्तः समावृत्तिरूपः
सर्विंशः स्तोमः । यद्वा अभिवर्त्यत्यावर्त्यति सर्वाणि भूतानी-
त्यभिर्वर्तः संवत्सरः । 'उपसर्गस्य घञ्यमनुष्ये बहुलं' (पा०
६।३।१२२) इति दीर्घः । द्वादशमाससप्ततुसंवत्सररूप-
विंशतिसंख्यया सहितः सर्विंशः । 'य एव सविंशस्तोमस्तं
तदुपदधातीत्यथो संवत्सरो वा अभीर्वर्तः सविंशस्तस्य द्वादश-
मासाः सप्ततवः संवत्सर एवाभीर्वर्तः सविंशस्तद्यत्तमाहाभीर्वर्त

इति संवत्सरो हि सर्वाणि भूतान्यभिवर्त्यते तदेतद्रूप०' (८।४
।१।१५) । वर्चः बलविशेषप्रदो द्वाविंशः स्तोमः । यद्वा
वर्चः संवत्सरः वर्चस्वितमः द्वादश मासाः सप्ततवः द्वे अहोरात्रे
संवत्सरेत्येति द्वाविंशतिसंख्योपेतत्वाद् द्वाविंशः तद्रूपासि । 'य
एव द्वाविंशः स्तोमस्तं तदुपदधाल्यथो संवत्सरो वाव वर्चो
द्वाविंशस्तस्य द्वादश मासाः सप्ततवो द्वे अहोरात्रे संवत्सर
एव वर्चो द्वाविंशस्तद्यत्तमाह वर्च इति संवत्सरो हि सर्वेषां
भूतानां वर्चस्वितमस्तदेतद्रूप०' (८।४।१।१६) ।
संविभर्ति संभरणः सम्यक् पोषकस्त्रयोविंशः स्तोमस्तमसि ।
यद्वा संभरत्युत्पादयति संहरति विनाशयति वा संभरणः
संवत्सरः त्रयोदशमासाः सप्ततवो द्वे अहोरात्रे एकः संवत्सर
इति त्रयोविंशावयवः तद्रूपासि । 'य एव त्रयोविंशः स्तोमस्तं
तदुपदधाल्यथो संवत्सरो वाव संभरणस्त्रयोविंशस्तस्य त्रयो-
दश मासाः सप्ततवो द्वे अहोरात्रे संवत्सर एव संभरणस्त्रयो-
विंशस्तद्यत्तमाह संभरण इति संवत्सरो हि सर्वाणि भूतानि
संभृतस्तदेव तद्रूप०' (८।४।१।१७) । योनिः प्रजो-
त्पादकश्चतुर्विंशः स्तोमोऽसि । यद्वा योनिः सर्वस्थानभूतः
संवत्सरश्चतुर्विंशतिपक्षात्मकस्तद्रूपासि । 'य एव चतुर्विंशः
स्तोमस्तं तदुपदधाल्यथो संवत्सरो वाव योनिश्चतुर्विंशस्तस्य
चतुर्विंशतिरर्धमासास्तद्यत्तमाह योनिरिति संवत्सरो हि
सर्वेषां भूतानां योनिस्तदेव तद्रूप०' (८।४।१।१८) ।
गर्भाः व्यत्ययेन बहुलं सामगर्भः पञ्चविंशस्तोमोऽसि । यद्वा
गर्भः संवत्सरो भूतोत्पादकत्वाच्चतुर्विंशतिः पक्षा एकः संवत्सर
इति अधिकमासो भूत्वा ऋतुषु गर्भो भवतीति वा गर्भः । 'य
एव पञ्चविंशस्तोमस्तं तदुपदधाल्यथो संवत्सरो वाव गर्भाः
पञ्चविंशस्तस्य चतुर्विंशतिरर्धमासाः संवत्सर एव गर्भाः पञ्च-
विंशस्तद्यत्तमाह गर्भा इति संवत्सरो ह त्रयोदशो मासो गर्भो
भूत्तुन प्रविशति तदेव तद्रूप०' (८।४।१।१९) ।
ओजः मनुष्योपः ओजस्वी तेजस्वी वज्रो वा ओजः तद्रूपस्त्रि-
णवः स्तोमोसि । यद्वा ओजः संवत्सरश्चतुर्विंशतिपक्षाहोरात्र-
संवत्सरात्मकत्वात् त्रिणवः त्रिगुणा नव यत्र । य एव त्रिणवः
स्तोमस्तं तदुपदधाति तद्यत्तमाहौज इति वज्रो वा ओजो
वज्रस्त्रिणवो संवत्सरो वा ओजस्त्रिणवस्तस्य चतुर्विंशतिरर्धमासा
द्वे अहोरात्रे संवत्सर एवौजस्त्रिणवस्तद्यत्तमाहौज इति संवत्सरो
हि सर्वेषां भूतानामोजस्वितमस्तदेव तद्रूप०' (८।४।१।
२०) । क्रतुर्यज्ञोपयोगी एकत्रिंशः स्तोमोऽसि । यद्वा संवत्सर एव
करोतीति क्रतुः पक्षतुसंवत्सरात्मकत्वादेकत्रिंशः । 'य एवैक-
त्रिंशस्तोमस्तं तदुपदधाल्यथो संवत्सरो वाव क्रतुरेकत्रिं-
शस्तस्य चतुर्विंशतिरर्धमासाः षडृतवः संवत्सर एव क्रतुरेक-
त्रिंशस्तद्यत्तमाह क्रतुरिति संवत्सरो हि सर्वाणि भूतानि करो-
तीति' [८।४।१।२१] श्रुतेः । प्रतिष्ठा स्थितिहेतुस्त्रयो-
विंशः स्तोमोसि । यद्वा संवत्सरः प्रतिष्ठा संवत्सरे सर्वस्य
प्रतिष्ठितत्वात् पक्षत्वहोरात्रसंवत्सरात्मकत्वात्त्रयोविंशः । य एव

त्रयस्त्रिंशः स्तोमस्तं तदुपदधाल्यथो संवत्सरो वाव प्रतिष्ठा
 त्रयस्त्रिंशस्तस्य चतुर्विंशतिरर्धमासाः षडृतवो द्वे अहोरात्रे
 संवत्सरो एव प्रतिष्ठा त्रयस्त्रिंशस्तद्यत्तमाह प्रतिष्ठेति संवत्सरो
 हि सर्वेषां भूतानां प्रतिष्ठा तदेतद्रूपं' (८।४।१।२२) । ब्रध्नः
 सूर्यः । 'असौ वा आदित्यो ब्रध्नः' इति श्रुतेः । विष्टपं निवास-
 स्थानं 'भुवनं विष्टपं लोक' इति कोशात् ब्रध्नस्य विष्टपं स्वाराज्यं
 स्वतन्त्रत्वं तद्रूपस्तत्प्रदो यश्चतुस्त्रिंशः स्तोमस्तद्रूपासि । यद्वा
 संवत्सरो ब्रध्नस्य विष्टपं रविणैव कालनिर्माणत्वात् चतुर्विंशति-
 पक्षसप्तत्वेहोरात्रसंवत्सरात्मकत्वाच्चतुस्त्रिंशः । य एव चतुस्त्रिंशः-
 शः स्तोमस्तं तदुपदधाल्यथो संवत्सरो वाव ब्रध्नस्य विष्टपं
 चतुस्त्रिंशस्तस्य चतुर्विंशतिरर्धमासाः सप्तर्तवो द्वे अहोरात्रे
 संवत्सरो एव ब्रध्नस्य विष्टपं चतुस्त्रिंशस्तद्यत्तमाह ब्रध्नस्य
 विष्टपमिति स्वाराज्यं वै ब्रध्नस्य विष्टपं तदेतद्रूपं' (८।४।
 १।२३) । नाकः स्वर्गप्रदः षट्त्रिंशः स्तोमोऽसि संवत्सरो
 वा नाकः काम्यत इति कं सुखं न कमकं दुःखं तन्नास्ति यत्र
 स नाकः षट्त्रिंशः पक्षमासात्मकत्वात् । य एव षट्त्रिंशः
 स्तोमस्तं तदुपदधाल्यथो संवत्सरो वाव नाकः षट्त्रिंशस्तस्य
 चतुर्विंशतिरर्धमासा द्वादश मासास्तद्यत्तमाह नाक इति । नहि
 तत्र गताय कस्मै चनाकं भवत्यथो संवत्सरो संवत्सरोवाव नाकः
 स्वर्गो लोकस्तदेव तद्रूपं' (८।४।१।२४) । विवर्त्यन्ते आव-
 र्त्यन्ते सामानि यत्रेति विवर्तः अष्टाचत्वारिंशः स्तोमस्तद्रूपासि ।
 यद्वा विविधं वर्तन्ते भूतानि यत्रेति विवर्तः संवत्सरो अधिमा-
 सत्वेन षड्विंशतिः पक्षाः सप्तर्तवः त्रयोदश मासाः द्वे अहोरात्रे
 इत्यष्टाचत्वारिंशः य एवाष्टाचत्वारिंशस्तोमस्तं तदुपदधाल्यथो
 संवत्सरो वाव विवर्तोऽष्टाचत्वारिंशस्तस्य षड्विंशतिरहो-
 रात्राणि त्रयोदश मासाः सप्तर्तवो द्वे अहोरात्रे तद्यत्तमाह
 विवर्त इति संवत्सरादि सर्वाणि भूतानि विवर्तन्ते तदेतद्रूपं'
 (८।४।१।२५) । धर्त्रे धारकश्चतुस्त्रिंशस्तोमश्चतुष्टोमः ।
 मध्यमपदलोपी समासः । त्रिवृत्पञ्चदशसप्तदशैकविंशानां समूह-
 स्तरूपासि । वायुर्वा धर्त्रे जगदाधारत्वाच्चतुर्दिग्भिः स्तूयमान-
 त्वाच्चतुष्टोमः । य एव चतुष्टोमस्तं तदुपदधाति तद्यत्तमाह
 धर्त्रमिति प्रतिष्ठा वै धर्त्रे प्रतिष्ठा चतुष्टोमोऽथो वायुर्वा धर्त्रे
 चतुष्टोमः स आभिधत्तस्यभिर्दिग्भिः स्तुते वायुर्वै सर्वेषां
 भूतानां प्रतिष्ठा तदेतद्रूपमुपदधातीति' (८।४।१।२६)
 श्रुतेः । आदावन्ते च वायूपधानेन वायुना सर्वभूतानि वशी-
 करोतीति भावः । तदुक्तं श्रुत्या स वै वायुमेव प्रथममुपद-
 धाति वायुमुत्तमं वायुनैव तदेतानि सर्वाणि भूतान्युभयतः
 परिगृह्णातीति' (८।४।१।२७) एतैरष्टादशमन्त्रैः स्तोमवा-
 दिभिः स्तोमरूपत्वं नीता अष्टादशैष्टका उपधेया इत्यर्थः ॥२३॥

चतुर्विंशी ।

अग्नेर्भागोऽसि दीक्षाया आधिपत्यं ब्रह्म स्पृतं
 त्रिवृत्स्तोमोऽइन्द्रस्य भागोऽसि विष्णोराधिपत्यं क्षत्रं

स्पृतं पञ्चदशः स्तोमो नृचक्षसां भागोऽसि धा-
 तुराधिपत्यं जनित्रं स्पृतं सप्तदशः स्तोमो मित्रस्य
 भागोऽसि वरुणस्याधिपत्यं दिवो वृष्टिर्वातं स्पृतं
 एकविंशः स्तोमः ॥ २४ ॥

उ० स्पृतं दश इष्टका उपदधाति दशभिर्मन्त्रैः अग्नेर्भा-
 गोसीत्यादिभिः । तत्रार्थवादः । प्रजापतिर्गर्भमेकेभ्यो देवेभ्य
 आधिपत्यमेकेभ्यः कल्पयित्वा ब्रह्मप्रभृतीनि भूतानि पा-
 प्मनो व्यवृधत् त्रिवृदादिभिः स्तोमैः । इष्टकोच्यते । या
 त्वम् अग्नेः भागोसि । यस्यां च त्वयि दीक्षाया आधिपत्यं
 जातम् । यया च त्वया ब्रह्म ब्राह्मण्यं स्पृतं पाप्मनो मृत्यै-
 रपनीतम् । त्रिवृत्स्तोमः । त्रिवृत्स्तोमेनेति विभक्तिव्यत्ययः ।
 तां त्वमुपदधामीति शेषः । यद्वा । या त्वमग्नेर्भागोसि
 यस्याश्च तव त्रिवृत्स्तोमः यस्यां च त्वयि दीक्षाया आधि-
 पत्यम् यया च त्वया ब्रह्म मृत्योर्मोचितम् तां त्वामुपदधा-
 मीति शेषः । एवमन्यदपि व्याख्येयम् । जनित्रम्
 आश्रयेण जायत इति जनित्रम् ॥ २४ ॥ २५ ॥

म० 'दक्षिणां पूर्वयोरग्नेर्भाग इति' (का० १७।१०।
 १२) पूर्वानूकान्ते विहितयोजेह्मामान्योर्म्ये दक्षिणामुपदधा-
 त्युदन्त्युचः उत्तरा पूर्वमुपहिता । दश यज्ञेषु चतुर्भिर्मृत्युमो-
 हिन्युपधानं षड्भिः षट्पद्योपधानं दशैष्टकाः स्पृत्संज्ञाश्च ।
 तत्रार्थवादः श्रुत्युक्तः । उत्पन्नेन सृष्ट्यादौ प्रजापतिना सर्वाणि
 भूतानि स्रष्टुं गर्भं कृतानि गर्भस्थान्येव भूतानि पाप्मा मृत्युर-
 गृह्णात् । ततः प्रजापतिर्देवानुवाच युष्माभिः सहाहमिमानि
 भूतानि पापरूपान्मृत्योर्मोचयामीति देवैरुक्तं तत्रास्माकं को
 लाभः । प्रजापतिनोक्तं वृणुत । तैः कैश्चिदुक्तमस्माकं भागोऽस्तु ।
 अन्यैरुक्तमस्माकमाधिपत्यमस्त्विति तथेत्युक्त्वैकेभ्यो भागमप-
 रेभ्य आधिपत्यं दत्त्वा तैः सह भूतानि मृत्योरसृष्ट्णोत्ततः
 स्पृत इष्टका इति । तथाच श्रुतिः 'अथ स्पृत उपदधाल्येतद्वै
 प्रजापतिरेतस्मिन्नात्मनः प्रतिहि ते सर्वाणि भूतानि गर्भ्यं भव-
 तान्यस्य गर्भे एव सन्ति पाप्मा मृत्युरगृह्णात् ॥ १ ॥ स देवान-
 व्रवीद्युष्माभिः सहेमानि सर्वाणि भूतानि पाप्मनो मृत्योः
 सृष्ट्णवानीति किं नस्ततो भविष्यतीति वृणीष्वमित्यब्रवीत्तं
 भागो नोऽस्त्विलेकेऽब्रुवन्नाधिपत्यं नोऽस्त्विलेके स भागमेके-
 भ्यः कृत्वाधिपत्यमेकेभ्यः सर्वाणि भूतानि पाप्मनो मृत्योरसृष्ट-
 णोऽदसृष्ट्णोत्तस्मात्स्पृत्तस्यैवैतद्यजमानो भागमेकेभ्यः कृत्वाधि-
 पत्यमेकेभ्यः सर्वाणि भूतानि पाप्मनो मृत्योः सृष्ट्णोतीति' (८।
 ४।२।१।२) । अथ मन्त्रार्थः । हे इष्टके, या त्वमग्नेर्भागो
 विभागोऽसि यस्यां च त्वयि दीक्षाया वाच आधिपत्यं स्वामित्वं
 यया च त्वया त्रिवृत्स्तोमः । विभक्तिव्यत्ययः । त्रिवृता स्तोमेन
 ब्रह्म ब्राह्मण्यं स्पृतं पाप्मनो मृत्योरपनीतं रक्षितं । यस्यां त्वयि
 त्रिवृत्स्तोम इति वा । तां त्वामुपदधामीति शेषः । एवं सर्वत्र
 व्याख्येयम् । 'स्पृ प्रीतिरक्षाप्राणनेषु' सादिः । 'वाग्वै दीक्षा'

(८।४।२।३) इति ध्रुतेः । 'उत्तरामुत्तरयोः रिन्द्रस्य भाग इति' (का० १७।१०।१५) । उदगनूकान्तविहितयोर्दक्षिणोत्तरयोः पथयोर्मध्ये उत्तरामुपदधाति दक्षिणा तूपहितेति सूत्रार्थः । हे इष्टके, त्वमिन्द्रस्य भागोऽसि यस्यां त्वयि विष्णो-राधिपत्यं पञ्चदशेन क्षत्रं क्षत्रजातिः स्पृतं मृत्त्रोर्मोचितम् 'इन्द्राय भागं कृत्वा विष्णवे आधिपत्यमकरोत्' (८।४।२।४) इति ध्रुतेः । 'उत्तरां दक्षिणयोर्वृचक्षसां भाग इति' (का० १७।१०।१४) । दक्षिणानूकान्तविहितयोर्दक्षिणोत्तरयोः पथयोर्दक्षिणोत्तरां निदधाति दक्षिणोपहिता । नूनं शुभाशुभकर्तृन् चक्षते जानन्ति ते नृचक्षसो देवास्तेषां भागोऽसि । त्वयि धातुराधिपत्यं त्वया सप्तदशस्तोमेन जनित्रं वैश्यजातिः स्पृतम् । 'देवा वै नृचक्षसो देवेभ्यो भागं कृत्वा धात्र आधिपत्यमकरोद्विद्वे जनित्रम्' (८।४।२।५) इति ध्रुतेः । 'उत्तरामपरयोर्मित्रस्य भाग इति' (का० १७।१०।१३) अपरानूकान्तविहितयोर्दक्षिणोत्तरयोर्दक्षिणामात्रयोर्मध्ये उत्तरां जह्नामात्रीं दक्षिणामुख उपदधाति दक्षिणा तूपहितेति सूत्रार्थः । हे इष्टके, त्वमित्रस्य प्राणस्य भागोऽसि त्वयि वरुणस्यापानस्याधिपत्यं यया त्वयेकविंशेन स्तोमेन दिवः संवन्धिनी ऋषिर्वातश्च स्पृतस्तां सादयामि । 'प्राणो वै मित्रोऽपानो वरुणः प्राणाय भागं कृत्वापानायाधिपत्यमकरोदिति' (८।४।२।६) ध्रुतेः ॥ २४ ॥

पञ्चविंशी ।

वसूनां भागोऽसि रुद्राणामाधिपत्यं चतुष्पा-
त्स्पृतं चतुर्विंशः स्तोम आदित्यानां भागोऽसि
मरुतामाधिपत्यं गर्भाः स्पृताः पञ्चविंशः स्तोमो-
दित्यै भागोऽसि पूष्ण आधिपत्यमोजः स्पृतं त्रिणव
स्तोमो देवस्य सवितुर्भागोऽसि बृहस्पतेराधिपत्यं
समीचीर्दिशः स्पृताश्चतुष्टोमः स्तोमः ॥ २५ ॥

म० 'षट् प्रतिमन्त्रं वसूनां भाग इति' (का० १७।१०।१६) । चतुर्दशभ्योऽपराः षण्मन्त्रैः षट् पथा उपदध्यादिति सूत्रार्थः । हे इष्टके, त्वं वसूनां भागोऽसि । त्वयि रुद्राणामाधि-
पत्यं त्वया चतुर्विंशेन स्तोमेन प्रजानां चतुष्पात् गवाश्वादिकं
स्पृतं पापान्मोचितम् । 'वसुभ्यो भागं कृत्वा रुद्रेभ्य आधि-
पत्यमकरोत्' (८।४।२।७) इति ध्रुतेः । आदित्यानां या
त्वं भागोऽसि । त्वयि मरुतामाधिपत्यं त्वया पञ्चविंशेन स्तोमेन
प्रजानां गर्भाः मृत्त्रोः रक्षिताः । 'आदित्येभ्यो भागं कृत्वा
मरुद्भ्य आधिपत्यमकरोत्' (८।४।२।८) इति ध्रुतेः ।
त्वमदित्यै अदित्या भूमेर्भागोऽसि । पूष्ण आधिपत्यं त्वयि त्वया
त्रिणवेन स्तोमेन प्रजानामोजः बलमष्टमो धातुर्वा स्पृतम् । 'इयं
वा अदितिरस्यै भागं कृत्वा पूष्ण आधिपत्यं' (८।४।२।९) । त्वं देवस्य सवितुर्भागोऽसि त्वयि बृहस्पतेराधिपत्यं

त्वया चतुष्टोमेन स्तोमेन समीचीः समीच्यः सम्यगबन्ति
जना यासु ता दिशः स्पृताः । 'देवाय सवित्रे भागं कृत्वा
बृहस्पतय आधिपत्यं' (८।४।२।१०) इति ॥ २५ ॥

षड्विंशी ।

यवानां भागोऽस्ययवानामाधिपत्यं प्रजाः स्पृ-
ताश्चतुश्चत्वारिंशः स्तोमं ऋभूणां भागोऽसि
विश्वेषां देवानामाधिपत्यं भूतं स्पृतं त्रयस्त्रिंशः
स्तोमः ॥ २६ ॥

उ० यवाः पूर्वपक्षाः । अयवा अपरपक्षाः ॥ २६ ॥

म० यवानां पूर्वपक्षाणां त्वं भागोऽसि अयवानामपरप-
क्षाणां त्वयाधिपत्यं चतुश्चत्वारिंशेन स्तोमेन त्वया प्रजाः
स्पृताः रक्षिताः । 'पूर्वपक्षा वै यवा अपरपक्षा अयवास्ते ह्यदृष्ट-
सर्व युवते चायुवते च पूर्वपक्षेभ्यो भागं कृत्वापरपक्षेभ्य
आधिपत्यं' (८।४।२।११) । ऋभूणां देवविशेषाणां त्वं
भागोऽसि त्वयि विश्वेषां देवानामाधिपत्यं त्रयस्त्रिंशेन स्तोमेन
त्वया भूतं प्राणिमात्रमनुक्तं स्पृतं पाप्मनो मृत्त्रोः रक्षितम् ।
तथा यजमानोऽपि सर्वभूतानि मृत्त्रोः स्पृणोति । 'ऋभूभ्यो
भागं कृत्वा विश्वेभ्यो देवेभ्य आधिपत्यमकरोत्' (८।४।२।१२) इति ध्रुतेः ॥ २६ ॥

सप्तविंशी ।

सहस्रं सहस्यं ह्यैमन्तिकावृतु अग्नेरन्तः स्ते-
पोऽसि कल्पेतां द्यावापृथिवी कल्पन्तामाप ओष-
धयः कल्पन्तामग्नयः पृथक्काम ज्यैष्ठ्याय सत्रताः ॥
ये अग्नयः समनसोन्तरा द्यावापृथिवी इमे । हैम-
न्तिकावृतु अभिकल्पमाना इन्द्रमिव देवा अभिसं-
विशन्तु तया देवतयाङ्गिरस्वद्ध्रुवे सीदतम् ॥ २७ ॥

उ० ऋतव्ये सहस्रं सहस्यश्चेति ॥ २७ ॥

म० 'ऋतव्ये सहस्रं सहस्यश्चेति' (का० १७।१०।१८) । अनुक्रममिति द्वे पथे उपदधाति । ऋतुदेवस्य यजुः ।
सहो मार्गशीर्षः सहस्यः पौषः एतौ हैमन्तिकौ हैमन्तावयवौ ।
शिष्टं पूर्वतुल्यम् [अ० १३ क० २५] ॥ २७ ॥

अष्टाविंशी ।

एकयास्तुवत प्रजा अधीयन्त प्रजापतिरधिपति-
रासीत्तिसृभिरस्तुवत ब्रह्मासृज्यत ब्रह्मणस्पतिरधि-
पतिरासीत्पञ्चभिरस्तुवत भूतान्यसृज्यन्त भूतानां
पतिरधिपतिरासीत्सप्तभिरस्तुवत सप्त ऋषयोऽसृ-
ज्यन्त धाताधिपतिरासीत् ॥ २८ ॥

म० 'देतःसिग्वेलायां च सप्तदश सर्वतो नव दक्षिणेना-

नूकं सृष्टीरेकयास्तुवतेति प्रतिमन्त्रम् (का० १७।१०। १८) । सर्वांसु दिक्षु रेतस्सिग्नेलायां सृष्टिसंज्ञाः सप्तदशेष्टका उपदधाति तन्मध्ये प्रागनूकं दक्षिणेन नव अर्थादष्टावुत्तरेणेति सूत्रार्थः । सप्तदश यजुषि सृष्टीष्टकादेवलाणि । अत्र निदानम् प्रजापतिर्भूतानि सृष्टोरेव मुक्त्वा प्रजाः सृजेय प्रजायेयेति विचिन्त्य प्राणाधिष्ठातृदेवान् दिगादीनूचे युष्माभिः सह परमात्मानं स्तुत्वेमाः प्रजा जनयामीति । देवा ऊचुः केन स्तोष्यामः । स ऊचे मया युष्माभिश्चेति । तथेत्युक्त्वा प्राणैः प्रजापतिना चास्तुवतेति । तथाच ध्रुतिः 'तद्वै प्रजापतिः सर्वाणि भूतानि पाप्मनो सृष्टोर्मुक्त्वाकामयत प्रजाः सृजेय प्रजायेयेति ॥ १ ॥ स प्राणानब्रवीयुष्माभिः सहेमाः प्रजाः प्रजनयामीति ते वै केन स्तोष्यामह इति मया चैव युष्माभिश्चेति तथेति ते प्राणैश्चैव प्रजापतिना चास्तुवत' (८।४।३।१।२) इति । प्रजापतिरेकया वाचा सहात्मानमस्तुवत स्तुतवान् । वचनव्यत्ययः । 'वाग्वा एका वाचैव तदस्तुवत' (८।४।३।३) इति ध्रुतेः । प्रजा अधीयन्त उदपाद्यन्त, प्रजापत्यर्थमस्थाप्यन्तेति वा । सृष्टानां प्रजानां प्रजापतिरेवाधिपतिरासीत्स्वाम्यभूत् । एवं षोडश मन्त्रा व्याख्येयाः । 'तिसृभिः प्राणोदानव्यानैरस्तौत् ब्रह्म ब्राह्मणजातिः सृष्टा ब्रह्मणस्पतिर्ब्राह्मणजातेः स्वाम्यभूत् । 'त्रयो वै प्राणाः प्राणोदानव्यानास्तैः' (८।४।३।४) इति ध्रुतेः । पञ्चभिः प्राणैरस्तुवत पञ्च भूतानि सृष्टानि भूतानां पतिर्देवस्तेषां स्वाम्यभूत् । 'य एवेमे मनःपञ्चमाः प्राणास्तैरेव तदस्तुवत' (८।४।३।५) इति ध्रुतेः । सप्तभिः श्रोत्रचक्षुर्नासावाभ्रूपैः सप्तशीर्षेभ्यः प्राणैरस्तुवत । ततः सप्त ऋषयः सृष्टाः धाता जगत्सृष्टाद्यो देवः स्वाम्यभूत् । 'य एवेमे सप्त शीर्षे प्राणास्तैरेव' (८।४।३।६) इति ध्रुतेः ॥ २८ ॥

एकोनविंशी ।

नवभिरस्तुवत पितरोऽसृज्यन्तादितिरधिपन्न्यासीदेकादशभिरस्तुवत ऋतवोऽसृज्यन्तार्तवा अधिपतय आसंख्योदशभिरस्तुवत मासा अस्ज्यन्त संवत्सरोऽधिपतिरासीत्पञ्चदशभिरस्तुवत क्षत्रमसृज्यन्तेन्द्रोऽधिपतिरासीत्सप्तदशभिरस्तुवत ग्राम्याः पशवोऽसृज्यन्त बृहस्पतिरधिपतिरासीत् ॥ २९ ॥

म० नवभिः सप्त शिरःप्राणा द्वावध इति नवप्राणैः प्रजापतिरस्तौत् । ततः पितरः अग्निष्वात्तादयः सृष्टाः । अदितिः अखण्डिता प्रजापतिशक्तिः सृष्टानां पितृणामधिपनी स्वामित्वेनाधिकं पालयिष्यासीत् । 'नव वै प्राणाः सप्त शीर्षेभ्यश्चो द्वौ तैः' (८।४।३।७) इति ध्रुतेः । एकादशभिः दश प्राणा आत्मैकादशस्तैरस्तुवत । ऋतवः वसन्ताद्याः सृष्टाः आर्तवाः ऋतुपालका देवविशेषाः स्वामिनोऽभूवन् । 'दश प्राणा आत्मैकादशः' (८।४।३।८) इति ध्रुतेः ।

त्रयोदशभिः दश प्राणाः द्वौ पादौ एक आत्मेति तैरस्तौत् । ततो मासाः चैत्रादयः सृष्टाः । मासाभिमान्ययनद्वयात्मकः संवत्सरः तेषामधिपतिरासीत् । 'दश प्राणा द्वे प्रतिष्ठे आत्मा त्रयोदशः' (८।४।३।९) इति ध्रुतेः । पञ्चदशभिः दश हस्ताङ्गुलयः करौ बाहू नाभेरुर्ध्वभागश्च तैरस्तुवत । ततः क्षत्रक्षत्रियजातिः सृष्टा । इन्द्रः ऐश्वर्यशाली तदभिमानो देवः स्वाम्यभूत् । 'दश हस्त्या अङ्गुलयश्चत्वारि दोर्बाह्वाणि यदूर्ध्वं नाभेस्तपञ्चदशम्' (८।४।३।१०) इति ध्रुतेः । सप्तदशभिः दश पादाङ्गुलयः ऊरू जानुनी पादौ नाभेरधोभागश्चेति तैरस्तौत् तदा ग्राम्याः पशवः गवादयः सृष्टाः बृहस्पतिस्तेषां स्वाम्यभूत् । 'दश पादा अङ्गुलयश्चत्वार्युर्वर्णीवानि द्वे प्रतिष्ठे यदबाङ्गाभेस्तत्सप्तदशम्' (८।९।३।११) इति ध्रुतेः २९

त्रिंशी ।

नवदशभिरस्तुवत शूद्रार्यावसृज्येतामहोरात्रे अधिपनी आस्तामेकविंशत्यास्तुवतैकशफाः पशवोऽसृज्यन्त वरुणोऽधिपतिरासीत्त्रयोविंशत्यास्तुवत शूद्राः पशवोऽसृज्यन्त पूषाधिपतिरासीत्पञ्चविंशत्यास्तुवतारण्याः पशवोऽसृज्यन्त वायुरधिपतिरासीत्सप्तविंशत्यास्तुवत द्यावापृथिवी ज्यैतां वसवो रुद्रा आदित्या अनुव्यायन्त एवाधिपतय आसन् ॥ ३० ॥

म० नवदशभिः दश हस्ताङ्गुलयः ऊर्ध्वाधःस्थच्छिद्ररूपा नव प्राणास्तैरस्तौत् । ततः शूद्रार्यावसृज्येतां सृष्टौ । अर्थः स्वामिवैश्ययोः । अहोरात्रे तयोः स्वामित्वेनास्ताम् । 'दश हस्त्या अङ्गुलयो नव प्राणाः' (८।४।३।१२) इति ध्रुतेः । एकविंशत्या विंशतिः करपादाङ्गुलयः आत्मा चेति एकविंशत्यास्तौत् । ततः एकशफाः पशवोऽश्वादयः सृष्टाः । एकं शफं खुरः प्रतिपादं येषां ते एकशफाः । 'शफं क्लीवे खुरः पुमान्' इत्यमरः । वरुणस्तेषामधिपतिरासीत् । 'दश हस्त्या अङ्गुलयो दश पादा आत्मैकविंशः' (८।४।३।१३) इति ध्रुतेः । त्रयोविंशत्या विंशतिः करपादाङ्गुलयः पादावात्मा चेति तैस्तु ते शूद्राः पशवोऽजादयः सृष्टाः तेषां पूषा स्वाम्यभूत् । दश हस्त्या अङ्गुलयो दश पादा द्वे प्रतिष्ठे आत्मा त्रयोविंशः' (८।४।३।१४) इति ध्रुतेः । पञ्चविंशत्या विंशतिः करपादाङ्गुलयः करौ पादावात्मेति तैरस्तुवत तदारण्या वनस्थाः पशवः कृष्णमृगादयः सृष्टास्तेषां वायुः स्वाम्यभूत् । 'दश हस्त्या अङ्गुलयो दश पादाश्चत्वार्यङ्गान्यात्मा पञ्चविंशः' (८।४।३।१५) इति ध्रुतेः । सप्तविंशत्या करपादाङ्गुलयः द्वौ भुजावूरू चात्मेति तैरस्तुवत ततो द्यावापृथिवी सुभूलोकौ ज्यैतां विशेषेणागच्छतामित्यर्थः ।

विपूर्वादिण् गताविति धातोर्लङि प्रथमाद्विवचनम् । वसवोऽष्टौ
रुद्रा एकादश आदित्या द्वादशानुव्यायन् अन्वगच्छन् अनुगताः
त एव स्वामिनोऽभूवन् । 'दश हस्त्या अङ्गुलयो दश पादाश्च-
त्वार्यङ्गानि द्वे प्रतिष्ठे आत्मा सप्तविंशः' (८।४।३।१६)
इति श्रुतेः ॥ ३० ॥

एकत्रिंशी ।

नवविंशत्यास्तुवत् वनस्पतयोऽस्त्यन्त सो-
मोऽधिपतिरासीदेकत्रिंशतास्तुवत् प्रजा अस्त्य-
न्त यवाश्चायवाश्चाधिपतय आसुंस्त्रयस्त्रिंश-
तास्तुवत् भूतान्यशाम्यन्प्रजापतिः परमेष्ठ्यधिपति-
रासील्लोकं ता इन्द्रम् ॥ ३१ ॥

इति श्रीवाजसनेयसंहितायां चतुर्दशोऽध्यायः ।

उ० सृष्टीरूपदधाति सप्तदशेष्टकाः सप्तदशभिर्मन्त्रैः ।
एकया स्तुवतेत्यादिभिः तत्र निदानभूता श्रुतिः । 'एतद्वै
प्रजापतिः' इत्युपक्रम्य 'ते वै केन स्तोष्यामह' इति । मया-
चैव युष्माभिश्चेति तथेतरे प्राणैश्चैव प्रजापतिना । एकयास्तु-
वतेति । एकया वाचा अस्तुवत् स्तुतवान् । कः
सामर्थ्यात्प्रजापतिः । इदानीं फलमाह । प्रजा अधीयन्त ।
याः गर्भीभूताः प्रजाः प्रजापतेरासन् ताः प्रजापत्यर्थम्
अस्थाप्यन्त स्थिताः । प्रजापतिरधिपतिरासीत् अस्यां स्तुतौ ।
एवं षोडशानामिष्टकानां मन्त्रा एकव्याख्यानाः ॥ २८ ॥
॥ २९ ॥ ३० ॥ ३१ ॥

इति उवटकृतौ मन्त्रभाष्ये चतुर्दशोऽध्यायः ॥ १४ ॥

म० नवविंशत्या करपादाङ्गुलयो नव छिद्ररूपाः प्राणा-
स्तैस्तुवत् ततो वनस्पतयोऽध्वत्थवडायाः सृष्टाः तेषां स्वामी
सोमोऽभूत् । 'दश हस्त्या अङ्गुलयो दश पादा नव प्राणाः'
(८।४।३।१०) इति श्रुतेः । एकत्रिंशता करपादाङ्गुलयः
दशेन्द्रियाणि आत्मेति तैरस्मात् । ततः प्रजाः सृष्टाः यवाः
पूर्वपक्षा अयवाः अपरपक्षास्तासां प्रजानां स्वामिनोऽभूवन्
'दश हस्त्या अङ्गुलयो दश पादा दश प्राणा आत्मैकत्रिंशः'
(८।४।३।१८) इति श्रुतेः । पूर्वपक्षापरपक्षा एवात्रा-
धिपतय आसन् (१८) इति च । त्रयस्त्रिंशता अङ्गुलयः
इन्द्रियाणि पादौ आत्मेति तैस्तुवत् स्तौतिस्म प्रजापतिर्देवैः
सह । ततो भूतानि अशाम्यन् सर्वे प्राणिनः शान्ताः सुखिनो-
ऽभूवन् । परमे सत्यलोके तिष्ठतीति परमेष्ठो प्रजापतिः
प्रजापालकः सर्वेषां भूतानामधिपतिः स्वाम्यासीत् । 'दश
हस्त्या अङ्गुलयो दश पादा दश प्राणा द्वे प्रतिष्ठे आत्मा त्रय-
स्त्रिंशः' (८।४।३।१९) इति श्रुतेः । अत्र या चेष्टका
येन मन्त्रेणोपधेया सा सा तत्तन्मन्त्रोक्तदेवतारूपेण ध्यातव्ये-
त्यर्थः । 'उत्तरांसादधि लोकं पृष्ठाः पूर्ववत्' (का० १०।
१०।१९) उत्तरांसादारभ्य प्रथमचित्तिवज्जोकं पृष्ठा उपद-

धातीति सूत्रार्थः । ततः पुरीषनिर्वापः सप्तचौपस्थानं च
बोध्यम् । तन्मन्त्रप्रतीकानि लोकं पृष्ठा ता अस्य इन्द्रं विश्वा
इति तास्तिष्ठोऽपि व्याख्याताः (१२।१४-१६) ॥ ३१ ॥

इति चतुर्था चितिः पूर्णा ॥

श्रीमन्महीधरकृते वेददीपे मनोहरे ।

वेदचन्द्रमितोऽध्यायो वर्ण्यद्वित्रिचतुश्चितिः ॥ १४ ॥

पञ्चदशोऽध्यायः ।

तत्र प्रथमा ।

अग्नें जातान्प्रणुदा नः सपत्नान्प्रत्यजातान्नुद
जातवेदः । अधि नो ब्रूहि सुमना अहेडंस्तव स्याम
शर्मस्त्रिवरूथ उज्जौ ॥ १ ॥

उ० अग्नेर्जातान् पञ्चमीं चितिं परमेष्ठ्यपश्यत् । तत्रादौ
पञ्चासपत्ना उपधीयन्ते । तत्रादौ द्वे त्रिष्टुभावाग्नेर्यौ पुर-
स्तादुपदधाति । हे अग्ने, जातानुत्पन्नान् प्रणुद प्रेरय
नाशय अपुनरागमनाय । नः आस्माकं सपत्नान् समान-
पतित्वात् समानपतित्वदर्शिनः शत्रून् । प्रत्यजातान् नुद ।
प्रतिज्ञाय प्रतिज्ञाय अजातान् अनुत्पन्नान् जनिष्यमाणान्
नुद प्रेरय हे जातवेदः । किंच अधि नो ब्रूहि सुमना
अहेडन् । एवं निर्धारितेषु सपशुगृहीतेषु च तद्वत्तेषु अधि-
ब्रूहि अधिवद उपदिश यज्ञसंबन्धिनीमितिकर्तव्यतां नः
अस्माकम् सुमनाः स्नेहानुबन्धमनाः अहेडन् अकुप्यन् ।
तवच स्याम भवेम । शर्मन् शरणे आश्रये त्रिवरूथे ।
वरूथं गृहम् त्रिगृहे त्रिपुरे । उज्जौ द्विपदचतुष्पदधन-
धान्योद्भूतशक्तौ । यद्वा त्रिवरूथे यज्ञगृहे स्याम ।
त्रीणि हि यज्ञगृहाणि सदोहविधानाक्षीघ्राणि । उज्जौ उज्जे-
त्तरि । अन्येषां यज्ञक्रतुनाम् ॥ १ ॥

म० चतुर्दशोऽध्याये द्वितीयतृतीयचतुर्थचितिमन्त्रानुक्त्वा
पञ्चदशे पञ्चमचितिमन्त्रा वाच्याः । 'पञ्चम्यामन्तेष्वाग्निनीवद-
सपत्ना अग्ने जातानिति प्रतिमन्त्रम्' (का० १०।११।१-
३) । पञ्चम्यां चितावाग्निनीवत् असपत्नासंज्ञा इष्टकाः
अन्तेषूपदधाति अग्ने जातान् सहसा जातान् षोडशी चतुश्च
त्वारिंशः अग्नेः पुरीषम् इति पञ्चमन्त्रैः प्रत्येकमिति सूत्रार्थः ।
पञ्चमचितिमन्त्राणां परमेष्ठो ऋषिः । तत्र द्वे अग्निदेवत्ये
त्रिष्टुभौ । हे अग्ने, जातान् पूर्वमुत्पन्नानोऽस्माकं सपत्नान्
शत्रून् त्वं प्रणुद प्रकर्षेण नाशय । किंच हे जातवेदः जातप्र-
ज्ञान्, अजातानुत्पन्नांश्च शत्रून् प्रतिनुद निवर्तय । उत्पत्ति-
प्रतिबन्धं कुर्वित्यर्थः । उपसर्गव्यवधानमार्पम् । किंच नो-
ऽस्माकमधिब्रूहि अधिवद उपदिश यज्ञसंबन्धिनीमितिकर्तव्यता-
मिति शेषः । किं कुर्वन् । अहेडन् अकुप्यन् । सुमनाः शोभन-
मनस्कः सनुपदिशेत्यर्थः । किंच अग्ने, तव त्वत्संबन्धिनि
त्रिवरूथे वरूथं गृहं त्रयाणां वरूथानां समाहारे यज्ञगृहे च

सदोहविधानाग्रीधरूपे वयं स्याम भवेम । सदा यज्ञान्कुर्म इत्यर्थः । कीदृशे । त्रिवरुधे शर्मन् शर्मणि सुखाश्रये । तथा उद्ग्री द्विपदचतुष्पदधनधान्यादिभिरुद्भवति समुध्यत इत्युद्भिः तस्मिन् भवतेर्द्विप्रत्ययः । अनेन मन्त्रेण पुरस्तादिष्टकामुपदधाति ।

द्वितीया ।

सहसा जातान्प्रणुदा नः सुपन्नान्प्रत्यजातान् जातवेदो नुदस्व । अधि नो ब्रूहि सुमनस्यमानो वयं स्याम प्रणुदा नः सुपन्नान् ॥ २ ॥

उ० सहसा जातान् बलेनोद्भूतशक्तीन् । प्रणाशय अस्माकं सपन्नान् । यद्वा सहसा बलेन स्वशक्त्या उत्पन्नान् प्रेरय अस्मच्छत्रून् । प्रत्यजाताजातवेदो नुदस्व । प्रतिनुदस्व अजाताननुत्पन्नान् हे जातवेदः । किंच । अधि नो ब्रूहि सुमनस्यमानः अधिब्रूहि अधिवद नः अस्माकं सुमनस्यमानः शोभनचित्तः । यथाच वयमेव स्याम भवाम तथा कुरु । भूयोभूयश्च प्रणुद नः अस्माकं सपन्नान् ॥ २ ॥

म० अथ पश्चादुपदधाति । सहसा बलेन जातानुत्पन्नान्नोऽस्माकं सपन्नान् प्रणुद नाशय । हे जातवेदः, अजातान् उत्पत्त्यमानानपि प्रतिनुदस्व । आत्मनेपदमार्थम् । किंच सुमनस्यमानोऽस्मासु शुभचित्तः सन्नोऽस्मानधिब्रूहि शत्रुभ्योऽधिकान् वद । वयमपि त्वत्प्रसादादधिकाः स्याम भवेम । नोऽस्माकं सपन्नान् प्रणुद । पुनरुक्तिरादरार्था । शोभनं मनो यस्य सुमनाः असुमनाः सुमना भवति सुमनस्यमानः 'भृशादिभ्यः' (पा० ३।१।१२) इति क्यङ् ततः शानच् ॥ २ ॥

तृतीया ।

पोडशी स्तोम ओजो द्रविणं चतुश्चत्वारिंशः स्तोमो वर्चो द्रविणम् । अग्नेः पुरीषमस्यप्सो नाम तां त्वा विश्वे अभिगृणन्तु देवाः । स्तोमपृष्ठा घृतवतीह सीद प्रजावदस्मे द्रविणायजस्व ॥ ३ ॥

उ० दक्षिणतः पोडशीस्तोमः । यस्यास्तव पोडशी आदित्यः पञ्चदशकलस्य पक्षस्य भर्ता स्तोमभूतः ओजो बलं च द्रविणं धनं हे इष्टके, त्वं तदुभयरूपासि तां त्वामुपदधामि । उत्तरतः चतुश्चत्वारिंशः । यस्यास्तव चतुश्चत्वारिंशः त्रिष्टुप्पञ्चाक्षरसंमितः स्तोमः वर्चश्च द्रविणं तां त्वामुपदधामि । पञ्चमी । अग्नेः पुरीषम् त्रिष्टुप् । या त्वमग्नेः पञ्चदशकरूपस्य पूरयित्री । व्याख्यातमन्यत् ॥ ३ ॥

म० अथ दक्षिणतः । इष्टकादेवत्वं यजुः । पञ्चदशकलस्य पक्षस्य भर्ता य आदित्यरूपः स्तोमः पोडशावृत्त्युपेतो वा यः स्तोमः यच्च ओजो बलरूपं द्रविणं धनम् हे इष्टके, त्वं तदुभयरूपासि तां त्वामुपदधामि । अथोत्तरतः । इष्टकादेवत्वं यजुः । चतुश्चत्वारिंशदावृत्त्या संपन्नो यः स्तोमस्त्रिष्टुप्पो वा यच्च बलरूपं धनम् तदुभयरूपां त्वामुपदधामि । अथ मध्ये-

पञ्चमी त्रिष्टुप् । 'प्ता भक्षणे' न प्साति भक्षयति विनाशयतीत्यप्सो रक्षको नाम योऽग्निस्तस्याग्नेधन्वरूपस्य पञ्चदशकलस्य पुरीषमसि पूरयित्री भवति हे इष्टके, या त्वं तां त्वां विश्वेदेवा अभिगृणन्तु स्तुवन्तु । स्तोमैः पृष्ठैश्च युता होष्यमाणघृतयुता च सती सा त्वमिह चतुर्धा चितौ सीद उपविश । अस्मे अस्मासु प्रजावत्पुत्रयुतं द्रविणं धनं यजस्व देहि ॥ ३ ॥

चतुर्थी ।

एवश्छन्दो वरिवश्छन्दः शंभूश्छन्दः परिभूश्छन्द आच्छछन्दो मनश्छन्दो व्यचश्छन्दः सिन्धुश्छन्दः समुद्रश्छन्दः सरिरं छन्दः ककुप् छन्दस्त्रिकुक् छन्दः काव्यं छन्दो अङ्गुपं छन्दोऽक्षरपङ्क्तिश्छन्दः पदपङ्क्तिश्छन्दो विष्टारपङ्क्तिश्छन्दः क्षुरोभ्रजश्छन्दः ॥ ४ ॥

उ० चत्वारिंशद्विराजश्चत्वारिंशद्विर्यजुर्भिरुपदधाति । एवश्छन्दः । अयं वै लोक एवश्छन्दः । वरिवश्छन्दः अन्तरिक्षं वै वरिवश्छन्दः । शंभूश्छन्दः द्यौर्वै शंभूश्छन्दः परिभूश्छन्दः दिशो वै परिभूश्छन्दः । आच्छछन्दः । अन्नं वा आच्छछन्दः । मनश्छन्दः प्रजापतिर्वै मनश्छन्दः । व्यचश्छन्दः असौ वा आदित्यो व्यचश्छन्दः । सिन्धुश्छन्दः प्राणो वै सिन्धुश्छन्दः । समुद्रश्छन्दः मनो वै समुद्रश्छन्दः । सरिरं छन्दः वायवै सरिरं छन्दः । ककुप्छन्दः प्राणो वै ककुप्छन्दः । त्रिकुक्छन्दः उदानो वै त्रिकुक्छन्दः । काव्यं छन्दः त्रयी वै काव्यंछन्दः । अङ्गुपं छन्दः आपो वा अङ्गुपंछन्दः । अक्षरपङ्क्तिश्छन्दः । असौ वै लोकोऽक्षरपङ्क्तिश्छन्दः । पदपङ्क्तिश्छन्दः । अयं वै लोकः पदपङ्क्तिश्छन्दः । विष्टारपङ्क्तिश्छन्दः । दिशो वै विष्टारपङ्क्तिश्छन्दः । क्षुरोभ्रजश्छन्दः । असौ वा आदित्यः क्षुरोभ्रजश्छन्दः ॥ ४ ॥

म० 'विराजो दश दश प्रतिदिशं पुरस्तात्प्रथममेवश्छन्द इति प्रतिमन्त्रम्' (का० १७।११।५) । प्रतिदिशं दश दश विरादसंज्ञा इष्टका उपदधाति ताश्चत्वारिंशत्पद्या एवेति सूत्रार्थः । चत्वारिंशद्विर्यजुर्पि इष्टकादेवत्वानि । एति गच्छति सर्वो जन्तुसमूहो यस्मिन्निषेवः पृथिवीलोकः स एव छन्दो-रूपेण स्थितत्वाद् छादकत्वाद्वा छन्दः । हे इष्टके, त्वं तदुपासि तां त्वामुपदधामि । एवमुत्तरमन्त्रेषु व्याख्या ध्रुत्वात् ज्ञेया । 'अयं वै लोक एवश्छन्दः' (८।५।२।३) इति ध्रुतेः । वरिवः प्रभामण्डलेन त्रियत आव्रियत इति वरिवोऽन्तरिक्षं तदेव छन्दः । 'अन्तरिक्षं वै वरिवश्छन्दः' (८।५।२।३) इति ध्रुतेः । शंभूः शं सुखं भवत्यस्मादिति शंभूः गुलोकः । 'द्यौर्वै शंभूश्छन्दः' (३) इति ध्रुतेः । परितो भवति व्याप्य वर्तत इति परिभूर्दिग्वाचकः

शब्दः । 'दिशो वै परिभृच्छन्दः' (३) इति ध्रुतेः । आच्छत् आच्छादयति स्वरसेन सर्वं शरीरमित्याच्छत् अन्नम् । 'अन्नं वा आच्छच्छन्दः' (३) इति ध्रुतेः । मनः प्रथमसृष्टेः प्रजापत्यात्मकं यन्मनः तदेव छन्दः तद्रूपासि । 'प्रजापतिर्वै मनश्छन्दः' (३) इति ध्रुतेः । व्यचः व्यचति-व्याप्तिकर्मा । विचति व्याप्नोति सर्वं जगदिति व्यचः । आदित्यः 'असौ वा आदित्यो व्यचश्छन्दः' (३) इति ध्रुतेः । सिन्धुः स्यन्दति नाडीभिः शरीरं व्याप्नोति सिन्धुः प्राणवायुः । 'प्राणो वै सिन्धुश्छन्दः' (८।५।२।४) इति ध्रुतेः । समुद्रम् समुद्रवन्त्यस्माद्विकल्पसमूहा इति समुद्रं मनः । यद्वा समुद्रसाम्याद्राम्भीर्वेण समुद्रं मनः । 'मनो वै समुद्रः' (४) इति ध्रुतेः । सरिरं सलिलं रलयोरैक्यं सरति वदन-गङ्गावर्गिगच्छतीति सरिरं वाक् । 'वाग्वै सरिरं छन्दः' (४) इति ध्रुतेः । ककुप् कं सुखं शरीरे स्कुभ्रति धारयतीति ककुप्, कं सुखं कोपयति दीपयतीति वा 'कुप् दीप्तौ' चुरादिः क्तिप् । पूर्वपक्षे सलोपश्छान्दसः । ककुप् प्राणः । 'प्राणो वै ककुप् छन्दः' (४) इति ध्रुतेः । त्रिककुप् त्रेधा कं पीतमुदकं स्कुभ्रतीति त्रिककुप् उदानः । 'उदानो वै त्रिककुप् छन्दः' (४) इति ध्रुतेः । काव्यम् कवेः परमात्मन इदं काव्यं वेदत्रयीरूपः छन्दः । 'त्रयी विद्या काव्यं छन्दः' (४) इति ध्रुतेः । अङ्गुपम् अङ्गु कुटिलगतौ अङ्गेन कुटिलगत्या आप्रोतीत्यङ्गुपमुदकम् । 'आपो वा अङ्गुपं छन्दः' (४) इति ध्रुतेः । अक्षरपङ्क्तिः न क्षरतीत्यक्षरा नाशरहिता पङ्क्तिरावलिर्यस्याः साक्षरपङ्क्तिर्याः । 'असौ वै लोकोऽक्षरपङ्क्तिश्छन्दः' (४) इति ध्रुतेः । पदपङ्क्तिः पदानां चरणन्यासानां पङ्क्तयो यस्मिन् सा पदपङ्क्तिर्भूलोकः । 'अयं वै लोकः पदपङ्क्तिश्छन्दः' (४) इति ध्रुतेः । विष्टारपङ्क्तिः विस्तारा विस्तार्यत इति विस्तारा विस्तारिता प्रसारिता वस्तूनां पङ्क्तयो यत्रेति विष्टारपङ्क्तिर्दिक् । 'दिशो वै विष्टारपङ्क्तिश्छन्दः' (४) इति ध्रुतेः । धुरः 'धुर विलेखनखनयोः' धुरति विलिखति व्याप्नोति सर्वमिति धुरः तीव्रः । भ्राजते दीप्यत इति भ्रजः ह्रस्वश्छान्दसः । धुरोभ्रजः आदित्यः । 'असौ वा आदित्यः धुरोभ्रजश्छन्दः' (८।५।२।४) इति ध्रुतेः ॥ ४ ॥

पञ्चमी ।

आच्छच्छन्दः प्रच्छच्छन्दः संयच्छन्दो वियच्छन्दो बृहच्छन्दो रथन्तरं छन्दो निकायश्छन्दो विवधश्छन्दो गिरश्छन्दो भ्रजश्छन्दः सष्टुस्तुष्टु-न्दोनुष्टुप् छन्दोऽएवश्छन्दो वरिवश्छन्दो वयश्छन्दो वयस्कृच्छन्दो विष्पर्धाश्छन्दो विशालं छन्दश्छदि-श्छन्दो दूरोहणं छन्दस्तन्द्रं छन्दोऽङ्गाङ्गं छन्दः ॥५॥

उ० आच्छच्छन्दः प्रच्छच्छन्दः अन्नं वा आच्छच्छन्दोऽन्नं प्रच्छच्छन्दः । संयच्छन्दः रात्रिर्वा संयच्छन्दः । वियच्छन्दः असौ वै लोको वियच्छन्दः । निकायश्छन्दः वायुर्वै निकायश्छन्दः । विवधश्छन्दः अन्तरिक्षं वै विवधश्छन्दः । गिरश्छन्दः अन्नं वै गिरश्छन्दः । भ्रजश्छन्दः अग्निर्वै भ्रजश्छन्दः । सष्टुस्तुष्टुन्दोनुष्टुप् छन्द इति । वाग्वै सष्टुस्तुष्टुन्दो वागनुष्टुप् छन्दः । एवश्छन्दः वरिवश्छन्द इति तस्योक्तो बन्धुः । यथाश्रुति व्याख्यानम् । या त्वम् एवः अवनात्पृथिवीलोकः छन्दः छादनात् तां त्वामुपदधामीति व्याख्याधर्मप्रदर्शनम् ॥ ५ ॥

म० आच्छत् आच्छादयति शरीरमित्याच्छदन्नम् । प्रच्छत् प्रच्छादयतीति प्रच्छदन्नम् । 'अन्नं वा आच्छच्छन्दोऽन्नं प्रच्छच्छन्दः' (४) इति ध्रुतेः । संयत् संयच्छति व्यापारा-त्रिवर्तयति जन्तूनि संयत् रात्रिः । 'रात्रिर्वै संयच्छन्दः' (८।५।२।५) इति ध्रुतेः । वियत् विशेषेण यच्छन्ति गच्छन्ति व्यापरायेतस्ततो जना यत्रेति वियद्दिनम् । 'अहर्वै वियच्छन्दः' (५) इति ध्रुतेः । बृहत् विस्तीर्णं स्वः । 'असौ वै लोको बृहच्छन्दः' (५) इति ध्रुतेः । रथन्तरम् रथैः तीर्थते गम्यते यत्रेति रथन्तरं भूमण्डलम् । 'अयं वै लोको रथन्तरं छन्दः' (५) इति ध्रुतेः । निकायः नितरां कायति शब्दं करोति वृक्षादीनुन्मूलयन्निति निकायो वायुः 'कै शब्दे' । 'वायुर्वै निकायश्छन्दः' (५) इति ध्रुतेः । विवधः विविधं वध्यन्ते हन्यन्ते पापफलानि भोक्ष्यन्ते भूतप्रेतादिरूपेण प्राणिनो यत्रेति विवधोऽन्तरिक्षम् । 'अन्तरिक्षं वै विवधश्छन्दः' (५) इति ध्रुतेः । गिरः गीर्यते भक्षयत इति गिरो-ऽन्नम् । 'अन्नं वै गिरः' (६) इति ध्रुतेः । भ्रजः भ्राजते दीप्यत इति भ्रजोऽग्निः । 'अग्निर्वै भ्रजश्छन्दः' (८) इति ध्रुतेः । संस्तुप् अनुष्टुप् सम्यक् स्तुभ्यते रुच्यते वशीक्रियते अनु निरन्तरं स्तुभ्यतेऽनया सा संस्तुप् अनुष्टुप् वाक् । 'वागेव सष्टुस्तुप् छन्दो वागनुष्टुप् छन्दः' (५) इति ध्रुतेः । एवः वरिवः इति पदद्वयं व्याख्यातम् । वयः बाल्यादिवयो-हेतुभूतमन्नम् । 'अन्नं वै वयश्छन्दः' (६) इति ध्रुतेः । वयस्कृत् वयांसि बाल्यादीनि करोतीति वयस्कृत् जठराग्निः । 'अग्निर्वै वयस्कृच्छन्दः' (६) इति ध्रुतेः । विष्पर्धाः विविधं सधन्ते ऐश्वर्याधिक्यदर्शनेन जना यत्रेति विष्पर्धाः स्वर्गः । 'सधं सधर्षे' अमुन् । 'असौ वै लोको विष्पर्धाश्छन्दः' (६) इति ध्रुतेः । विशालं विविधं शालन्ते शोभन्ते जना यत्रेति विशालं भूतलम् । 'अयं वै लोको विशालं छन्दः' (६) इति ध्रुतेः । छदिः छाद्यतेऽर्करश्मिभिरिति छदि-रन्तरिक्षम् । 'अन्तरिक्षं वै छदिश्छन्दः' (६) इति ध्रुतेः । दूरोहणम् दुःखेन रोडुमारोहणं कर्तुं शक्यं निष्कामज्योति-द्योमादियज्ञप्रयासजातज्ञानसाध्यत्वादिति दूरोहणं रविः । 'असौ

वा आदित्यो दूरोहणं छन्दः' (६) इति ध्रुतेः । तन्म्रम् 'तन्म्रि सादे मोहे' तन्म्रति सीदति स्थानसंकोचेनेति तन्म्रः ध्रेणी । 'पङ्क्तिर्वै तन्म्रं छन्दः' (६) इति ध्रुतेः । अङ्गाङ्गम् अङ्गे स्थले अङ्गानि गर्तपाषाणादिचिह्नानि यत्रेत्यङ्गाङ्गं जलम् । 'आपो वा अङ्गाङ्गं छन्दः' (६) इति ध्रुतेः । अत्रेष्टकानां भूलोकादिरूपेण स्तुतिरिति भावः ॥ ५ ॥

पष्टी ।

रश्मिना सत्याय सत्यं जिवन् प्रेतित्ना धर्मेणा धर्मं जिवन्त्वित्या दिवा दिवं जिवन् सन्धिना-न्तरिक्षेणान्तरिक्षं जिवन् प्रतिधिनां पृथिव्या पृथिवीं जिवन् विष्टम्भेन वृष्ट्या वृष्टिं जिवन् प्रवयाह्वार्हजिवानुया रात्र्या रात्रीं जिवन्वोशिजा वसुभ्यो वसूजिवन् प्रकेतेनादित्येभ्य आदित्या-जिवन् ॥ ६ ॥

उ० एकोनत्रिंशस्तोमभागानुपदधाति । रश्मिना सत्याय सत्यं जिवन्वेति । अत्र श्रुतिकृता व्याख्या । अमुनादो-जिवन् । अदोस्यमुष्मै त्वा अधिपतिनोर्जोर्जं जिवन्वेति । त्रिधा विहिता मन्त्राः । तत्र प्रथमस्य मन्त्रगणस्य द्विकण्डिकावधिपरिपठितस्य व्याख्यानम् । अमुना रश्मिना अदः सत्यं जिवन् । जिवन्तिस्तर्पणार्थः । रश्मिना अन्नेन सत्याय उपहितासती सत्यं तर्पय । प्रेतित्ना अन्नेन । धर्मेणा धर्मायेति विभक्तिव्यत्ययः । नदिवादिबेधार्थोपहितासती दिवं जिवन् ॥ ६ ॥ ७ ॥

म० 'सर्वतोऽषाढावेलायां ष्णस्तोमभागा रश्मिना सत्यायेति प्रतिमन्त्रं पञ्चदश दक्षिणेनानुकम्' (का० १७ । ११ । ९—१०) अषाढावेलायां सर्वदिक्षु स्तोमभागासंज्ञा इष्टका उपदधाति रश्मिनेत्यायेकोनत्रिंशन्मन्त्रैः । तन्मध्ये पञ्चदश प्रागनूकं दक्षिणेन अर्थाच्चतुर्दश प्रागनूकमुत्तरेणोपधेया इति सूत्रार्थः । एकोनत्रिंशद्यज्ञोपधेयकादेवत्यानि । इमे मन्त्राः ध्रुत्वा त्रिधा व्याख्याताः । कण्डिकाद्वयपर्यन्तममुनोपहिता सत्यदो जिवन्वेति प्रथमः । अदोऽस्यमुष्मै त्वासुपदधामीति द्वितीयः । अधिपतिनोर्जोर्जं जिवन्वेति तृतीयः प्रकारः । तथाच श्रुतिः 'अमुनादो जिव्वादोऽस्यमुष्मै त्वाधिपतिनोर्जोर्जं जिवन्वेति त्रेधा विहितास्त्रेधा विहितः षण्मन्त्र' (८ । ५ । ३ । ३) इति । अथ वाक्यार्थः । हे इष्टके, त्वं रश्मिनान्नेन सत्यायोपहिता सती सत्यं सत्यवचो जिवन् तर्पय तेजोऽद्विप्रदत्वादन्तं रश्मिः 'रश्मिरन्नं' (८ । ५ । ३ । ३) इति ध्रुतेः । प्रकर्षेण देहे इतिर्गतिर्यस्येति प्रेतिरन्नम् तेन । धर्मेणा विभक्तिव्यत्ययः । धर्मेण धर्मायोपहिता सती धर्मं जिवन् प्रीणय 'प्रेतिरन्नम्' (६) इति ध्रुतेः । सर्वमन्त्रेषु द्वितीयं पदं चतुर्थ्यन्तं कार्यम् । अन्वेति देहमनुगच्छतीत्यन्वितिर-

न्नम् तथा दिवा दिवेऽर्थायोपहिता सती दिवं सुलोकं जिवन् । 'अन्वितिरन्नं' (३) इति ध्रुतेः । सन्धिना सम्यग्बलादिकं धीयतेऽस्मिन्निति सन्धिरन्नं तेन अन्तरिक्षेण अन्तरिक्षार्थमुपहितान्तरिक्षं जिवन् । प्रतिधीयतेऽस्मिन्निति प्रतिधिरन्नं तेन पृथिव्यै उपहिता सती पृथिवीं जिवन् । विष्टम्भेन देहं विष्टम्भयतीति विष्टम्भोऽन्नं तेन वृष्ट्यै उपहिता वृष्टिं जिवन् । प्रवया प्रकर्षेण वाति देहं गच्छतीति प्रवान्नम् तेनाह्वार्ह उपहिताह्वार्हं जिवन् । अनुया देहान्तर्गतद्रासप्ततिनाडीभिरनुयाति आप्रोति देहमिल्यनुयात्रं तथा । तृतीयैकवचने 'आतो धातोः' (पा० ६ । ४ । १४०) इत्यालोपः । रात्र्यै उपहिता रात्रीं जिवन् । उशिजा 'वश कान्तौ' उदयते सर्वैः काम्यत इत्युशिगन्नम् तेन वसुभ्योऽर्थायोपहिता वसून् जिवन् । प्रके-तेन प्रकर्षेण कं सुखमीयतेऽन्नेनेति प्रकेतमन्नं तेनादित्येभ्योऽर्थायोपहितादित्यान् जिवन् ॥ ६ ॥

सप्तमी ।

तन्तुना रायस्पोषेण रायस्पोषं जिवन् सधुस्-पेण श्रुताय श्रुतं जिवन्वैडेनौपधीभिरौपधीर्जिवन्वोत्त-मेन तनूभिस्तनूजिवन् वयोधसाधीतेनार्धातं जिव्वा-भिजिता तेजसा तेजो जिवन् ॥ ७ ॥

म० तन्तुना तन्यते विस्तार्यत इति तन्तुरन्नं तेन । रायस्पोषेण धनपुष्ट्यै उपहिता रायस्पोषं जिवन् । संसर्पेण सम्यक् सर्पति प्रसरति देहे इति संसर्पोऽन्नम् तेन श्रुताय शास्त्रापोपहिता श्रुतं जिवन् । इडाग्रम् इद्वैवडम् स्वार्येऽण् तेनौपधीभिः ओषध्यर्थमुपहिता ओषधीर्जिवन् । उत्तमेन उद्गतं तमो यस्मात् यद्गतमेनोत्कृष्टान्नेन तनूभिः शरीरार्थमुपहिता तनूः शरीराणि जिवन् । वयोधसा वयो दधाति पुष्णाति वयोधा अन्नं तेनार्धातेनाध्ययनायोपहिताधीतं जिवन् । अभि सर्वतो जीयते येनेत्यभिजित्सर्वजयहेतुरन्नं तेन तेजसा तेजोऽर्थमुपहिता तेजो जिवन् ॥ ७ ॥

अष्टमी ।

प्रतिपदसि प्रतिपदे त्वानुपदस्यनुपदे त्वा सु-म्पदसि सुम्पदे त्वा तेजोऽसि तेजसे त्वा ॥ ८ ॥

उ० द्वितीयस्य मन्त्रवर्गस्य व्याख्यानम् । अदो धर्मा-योपहितासती धर्मं जिवन् । एवं द्वितीयान्तं पदं चतु-र्थ्यन्तं कर्तव्यं सर्वत्र मन्त्रेषु अन्वित्या अदोस्यमुष्मै त्वा । अदः असि ॥ ८ ॥

म० अदोऽस्यमुष्मै त्वेति व्याख्यातमन्त्रानाह । प्रतिपद्यते जीवनमनेनेति प्रतिपदन्नम् । हे इष्टके, त्वं प्रतिपदन्नरूपासि प्रतिपदेऽन्नाय त्वासुपदधामीति शेषः । एवं सर्वत्र । प्रति-दिनमनुपद्यतेऽनुपदन्नमसि अनुपदेऽन्नाय त्वासुपदधामि । हे इष्टके, त्वं संपदन्नमसि संपदेऽर्थाय त्वासुपदधामि । तेजसः कारणत्वात्तेजोन्नम् तेजसे त्वासुपदधामि ॥ ८ ॥

नवमी ।

त्रिवृदसि त्रिवृते त्वा प्रवृदसि प्रवृते त्वा
विवृदसि विवृते त्वा सवृदसि सवृते त्वाक्रमोऽ-
स्याक्रमाय त्वा संक्रमोऽसि संक्रमायत्वोत्क्रमोऽस्यु-
त्क्रमाय त्वोत्क्रान्तिरस्युत्क्रान्त्यैत्वाधिपतिनोजोर्जी
जिन्व ॥ ९ ॥

उ० त्रिवृदसि । अमुष्मै त्वा त्रिवृते त्वा वाक्यधर्मः ।
यतः त्रिवृदसि त्रिगुणासि । अक्षं हि त्रिगुणम् अक्षं च
त्वम् अतः त्रिवृतेर्धाय त्वामुपदधामि प्रवृणोति भूतानीति
प्रवृत् अक्षम् यतस्त्वं प्रवृदसि अतः प्रवृतेऽर्थाय त्वामुपदधा-
मीति । तृतीयो व्याख्यायते । अधिपतिना ईश्वरेण । ऊर्जा
अन्नरसेन ऊर्जमन्नरसंजिन्व तर्पय । अभिधेयगतां क्रियां
पर्यालोच्याभिधानं स्युत्पत्तिः कर्तव्या ॥ ९ ॥

म० कृषिपृष्ठिवीजरूपेण त्रिगुणत्वात्रिधा वर्तते इति त्रिवृ-
दक्षं तद्रूपां त्वा त्रिवृते उपदधामि । प्रवृणोति भूतानीति प्रवृद-
क्षं यतस्त्वं प्रवृदसि अतः प्रवृतेऽर्थाय त्वामुपदधामि । विवृषिण
वर्तते भूतेषु इति विवृदक्षं त्वं विवृदसि विवृतेऽर्थाय त्वामुपद-
धामि । सह वर्तते सवृदसि सवृतेऽर्थाय त्वामुपद० । आका-
मति पराभवति क्षुधामित्याक्रमोऽन्नं त्वमाक्रमोऽसि आक्रमाय
त्वामुप० । देहे संक्रामतीति संक्रमोऽन्नं त्वं संक्रमोऽसि
संक्रमाय त्वामुप० । सन्तानोत्पत्त्यै बीजरूपेण परिणम्यो-
त्क्रामतीत्युत्क्रमोऽन्नं त्वं तद्रूपासि उत्क्रमाय त्वामुप० ।
उत्क्रुष्टा कान्तिर्गमनं यस्येत्युत्क्रान्तिरन्नम् हे इष्टके, त्वमुत्क्रा-
न्तिरसि उत्क्रान्त्यै अर्थाय त्वामुपदधामि । अथ तृतीयो
व्याख्यामेदः । अधिकं पातीत्यधिपतिः अधिकपालकेन ऊर्जा
अन्नरसेन ऊर्जमन्नरसं जिन्व तर्पय । एवं मन्त्रेष्वभिधेयानु-
सारेण व्युत्पत्तिः कार्या ॥ ९ ॥

दशमी ।

राज्यसि प्राची दिग्वसंवस्ते देवा अधिपत-
योऽग्निर्हेतीनां प्रतिधर्ता त्रिवृत्स्वोमः पृथिव्याश्च
श्रयत्वाज्यमुक्थमव्यथायै स्तभ्रातु रथन्तरं साम
प्रतिष्ठित्या अन्तरिक्षे ऋषयस्त्वा प्रथमजा देवेषु द्विवो
मात्रया वरिष्णा प्रथन्तु विधर्ता चायमधिपतिश्च
ते त्वा सर्वे संविदाना नाकस्य पृष्ठे स्वर्गे लोके
यजमानं च सादयन्तु ॥ १० ॥

उ० नाकस्य उपदधाति । राज्यसि । या त्वं राज्ञी
'राजु दीप्तौ' । ईश्वरी असि प्राची च दिक् । यस्याश्च
वसवः ते तव देवा अधिपतयः अधिष्ठातारः । यस्याश्च

अग्निर्हेतीनामस्त्राणां वधहेतुभूतानां धारयिता विधारयिता
तां त्वां वधीमि । त्रिवृत्स्वोमः पृथिव्यां श्रयतु स्वापयतु ।
राज्यं च उक्थम् । अव्यथायै अचलनाय स्तभ्रातु स्थिरी-
करोतु । रथन्तरं च साम प्रतिष्ठित्यै प्रतिष्ठानाय स्तभ्रातु ।
अन्तरिक्षे लोके । ऋषयश्च त्वां प्रथमजाः । प्राणा वा
ऋषयः प्रथमजाः । देवेषु मध्ये । द्विवः शुलोकस्य मात्रया
वरिष्णा च उरुत्वेन च प्रथन्तु पृथ्वीं कुर्वन्तु । प्रथय-
न्त्विति प्राप्ते णिचो लोपः । विधर्ता चायमधिपतिश्च ।
विधर्ता वाक् । अधिपतिर्मनः । एते च प्रथयताम् । तव
एते वस्वादयो यथोक्ताः सर्वे संविदानाः ऐकमत्येनाव-
स्थिताः । नाकस्य पृष्ठे स्वर्गे लोके यजमानं च त्वां च
सादयन्तु ॥ १० ॥

म० 'नाकसदोऽनूकेषु पूर्ववर्जमृतव्यावेलायामाधिनीवद्रा-
श्यसीति प्रतिमन्त्रम्' (का० १७ । १२ । १) । पूर्वानूके
स्थानामावात पूर्वानूकवर्जं त्रिदिक्ष्वनूकेषु ऋतव्यावेलायामनु-
कोपरि राष्ट्रीत्यादिपञ्चकण्डिकाभिराग्निनीवद्राकसत्संज्ञेष्टका उप-
दधातीति सूत्रार्थः । पुरस्तादुपदधाति । राज्यसि । पञ्च
यजुषि लिङ्गोक्तदेवतानि । हे इष्टके, राज्ञी राजमाना प्राची
पूर्वा दिक् त्वमसि । वसवोऽष्टौ देवास्ते त्वाधिपतयोऽधिकं
पालयितारः । अग्निर्हेतीनामुपद्रवकारिणीनां परायुधानां
प्रतिधर्ता निराकर्ता । किञ्च त्रिवृत्स्वोमः त्वा त्वां पृथिव्यां
श्रयतु उत्थापयतु । आज्यमाज्यनामकमुक्थं शस्त्रं 'प्र वो
देवायाम्रये' (ऐ० ब्रा० २ । ४०) इत्यादिक् । अव्यथायै
न व्यथा अव्यथा तस्यै चलनाभावाय त्वां स्तभ्रातु दृढीकरोतु ।
रथन्तरं साम अन्तरिक्षे लोके प्रतिष्ठित्यै प्रतिष्ठानाय त्वां
स्तभ्रातु । प्रथमजाः प्रथमोत्पन्ना ऋषयः प्राणा देवेषु शुलोक-
मध्ये द्विवः आकाशस्य मात्रया परिमाणेन वरिष्णा उरुत्वेन
त्वां प्रथन्तु प्रथयन्तु । 'छन्दस्युभयथा' (पा० ३ । ४ । ११७)
इति शप आर्धध्रातुकत्वाणि लोपः । 'प्राणा वा ऋषयः
प्रथमजाः' (८ । ६ । १ । ५) इति श्रुतेः आकाशस्य यादृशं
विशालत्वं तादृग्विशालां त्वां कुर्वन्त्वित्यर्थः । विधर्ता इष्ट-
कानिष्पादयिता च पुनरयमधिपतिरिष्टकापालकश्च त्वां प्रथ-
यताम् । यद्वा विधर्ता विशेषेण धारयिता वागभिमानी देवः
अयमधिपतिः प्रधानभूतो देवो मनोऽभिमानी तौ च त्वां
प्रथयताम् । 'विधर्ता चायमधिपतिश्चेति वाक् च मनश्च
तौ दृढदृष्टसर्वे विधारयतः' (८ । ६ । १ । ५) इति श्रुतेः ।
किञ्च ते सर्वे यथोक्ता वस्वादयः संविदानाः ऐकमत्येनाव-
स्थिताः सन्तो नाकस्य पृष्ठे न अकं हुःस्ते नाकं सुखं तस्य
पृष्ठे स्वरूपे सुखरूपे स्वर्गे लोके यजमानम् इष्टके चकारात्त्वां
च सादयन्तु । स्तोमाः सामानि च राजसूयप्रकरणे दशमे-
ऽध्याये प्राचीमारोहेत्यादिकण्डिकासु (अ० १० क० १०-१४)
व्याख्यातानि ॥ १० ॥

एकादशी ।

विराडसि दक्षिणा दिमुद्रास्ते देवा अधिपतय
इन्द्रो हेतीनां प्रतिधर्ता पञ्चदशस्त्वा स्तोमः
पृथिव्याऽऽश्रयतु प्रङ्गमकथमव्यथायै स्तभ्रातु बृह-
त्साम प्रतिष्ठित्या अन्तरिक्षं ऋषयस्त्वा प्रथमजा
देवेषु दिवो मात्रया वरिष्णा प्रथन्तु विधर्ता चाय-
मधिपतिश्च ते त्वा सर्वे संविदाना नाकस्य पृष्ठे स्वर्गे
लोके यजमानं च सादयन्तु ॥ ११ ॥

उ० उत्तरासु कण्डिकासु देवाः हेतीनां प्रतिधर्तारः
स्तोमाः । उक्तानि सामानि चान्यानि भविष्यन्ति ।
समानमन्यत् ॥ ११ ॥ १२ ॥ १३ ॥ १४ ॥

म० अथ दक्षिणतः चतसृषु कण्डिकासु देवाः हेतीनां
प्रतिधर्तारः स्तोमाः उक्तानि सामानि चान्यानि । समान-
मन्यत् । 'वायुरग्रेणाः' (अथ्या० २७ क० ३१) इति प्रङ्ग-
मशब्दम् ॥ ११ ॥

द्वादशी ।

सुम्राडसि प्रतीची दिगादित्यास्ते देवा अधि-
पतयो वरुणो हेतीनां प्रतिधर्ता सप्तदशस्त्वा स्तोमः
पृथिव्याऽऽश्रयतु मरुत्वतीयमुक्थमव्यथायै स्तभ्रातु
वैरूपऽ साम प्रतिष्ठित्या अन्तरिक्षं ऋषयस्त्वा
प्रथमजा देवेषु दिवो मात्रया वरिष्णा प्रथन्तु
विधर्ता चायमधिपतिश्च ते त्वा सर्वे संविदाना
नाकस्य पृष्ठे स्वर्गे लोके यजमानं च सादयन्तु ॥ १२ ॥

म० अथ पश्चात् । सम्ब्रजते सप्ताद् । 'आ त्वा रथं
यथोतये' (ऋक्सं० म० ८ । ७ । १ । १) इति मरुत्वतीय-
शब्दम् ॥ १२ ॥

त्रयोदशी ।

स्वराडस्युदीची दिङ्मरुतस्ते देवा अधिपतयः
सोमो हेतीनां प्रतिधर्तैर्विंशस्त्वा स्तोमः पृ-
थिव्याऽऽश्रयतु निष्कैवल्यमुक्थमव्यथायै स्तभ्रातु
वैराजऽ साम प्रतिष्ठित्या अन्तरिक्षं ऋषयस्त्वा
प्रथमजा देवेषु दिवो मात्रया वरिष्णा प्रथन्तु
विधर्ता चायमधिपतिश्च ते त्वा सर्वे संविदाना ना-
कस्य पृष्ठे स्वर्गे लोके यजमानं च सादयन्तु ॥ १३ ॥

म० अधोत्तरतः । स्वेनैव राजते स्वराट् । 'अग्निं त्वा
शूर नोनुमः' (ऋक्सं० म० ७ । २ । १५ । २२) इत्यादिकं
निष्कैवल्यं शब्दम् ॥ १३ ॥

चतुर्दशी ।

अधिपतयसि बृहती दिग्विधे ते देवा अधि-
पतयो बृहस्पतिर्हेतीनां प्रतिधर्ता त्रिणवत्रयस्त्रिंशौ
त्वा स्तोमौ पृथिव्याऽऽश्रयतां वैश्वदेवामिमारुते
उक्थे अव्यथायै स्तभ्रीताऽ शाकरैवते सामनी
प्रतिष्ठित्या अन्तरिक्षं ऋषयस्त्वा प्रथमजा देवेषु
दिवो मात्रया वरिष्णा प्रथन्तु विधर्ता चायमधि-
पतिश्च ते त्वा सर्वे संविदाना नाकस्य पृष्ठे स्वर्गे
लोके यजमानं च सादयन्तु ॥ १४ ॥

म० अथ मध्ये । हे इष्टके, अधिकं पालयित्री बृहती
प्रौढोर्ध्वा दिगसि । त्रिणवत्रयस्त्रिंशौ स्तोमौ त्वां पृथिव्यां
अश्रयताम् । वैश्वदेवामिमारुते शस्त्रे अचलनाय स्तभ्रीताम् ।
शाकरैवते सामनी चान्तरिक्षे स्थित्वै त्वां स्तभ्रीताम् । दिव-
चने विशेषः । 'तत्सवितुर्वरेण्यमहे' (ऋक्सं० म० ५ । ६ ।
१० । १) इत्यादि वैश्वदेवं शब्दम् । 'वैश्वानराय पृथुपाजसा'
(ऋक्सं० म० ३ । १ । १३ । १) इत्यादिकमामिमारुतं शब्दम् ।
उक्तमन्यत् ॥ १४ ॥

पञ्चदशी ।

अयं पुरो हरिकेशः सूर्यरश्मिस्तस्य रथगृत्सश्च
रथौजाश्च सेनानीग्रामण्यौ ॥ पुञ्जिकस्थला च
क्रतुस्थला चाप्सरसौ दुङ्क्ष्वः पशवो हेतिः
पौरुषेयो वधः प्रहेतिस्तेभ्यो नमो अस्तु ते नोऽ-
वन्तु ते नो मृडयन्तु ते यं द्विष्मो यश्च नो द्वेष्टि
तमेपां जम्भे दध्मः ॥ १५ ॥

उ० पञ्चचूडा उपधाति । अयं पुरः योयमग्निः पुरः
पुरस्तादुपधायाचर्यत इति पुर इत्युच्यते । हरिकेशश्च हरि-
तज्वालः सुवर्णवर्णाधिरिति यावत् । सूर्यरश्मिश्च सूर्य-
स्येवाग्नेः रश्मयः तस्य रथगृत्सश्च रथेऽवस्थितो गृत्सः
मेधावी । गृणतेः स्तुतिकर्मणः रथयुद्धकुशल इत्यर्थः ।
रथौजाश्च रथे ओजोऽस्यास्ति रथौजाः । चकारी समु-
न्धयार्थ्यौ । सेनानीग्रामण्यौ । सेनां नयतीति सेनानीः ।
ग्रामं नयतीति ग्रामणीः । 'वासन्तिकौ तावृत्' इति श्रुतिः ।
पुञ्जिकस्थलं च क्रतुस्थला चाप्सरसौ पुञ्जीकृतरूपलावण्य-
सौभाग्यगुणस्थला । क्रतुनां संकल्पानां स्थलमिव । स्त्री-
द्रव्यस्वरूपादिज्ञानं संकल्पः तन्मूलकस्तु कामः । दिशश्च
उपदिशश्चेति माहिरिथिः । 'सेना च समितिश्च' इति श्रुतिः ।
दुङ्क्ष्वः दशनशीलाः पशवो हेतिर्वज्रः आयुधम् ।
पौरुषजमितः वधः विनाशः । प्रहेतिः प्रकृष्टमायुधम् ।

तेभ्यो नमः अस्तु । तेभ्यो हेतिप्रहेतिभ्यः नमस्कारोस्तु । ते च नोऽस्मानवन्तु गोपायन्तु । ते नो मृडयन्तु ते अस्मान्सुखयन्तु । ते वयं हेतिप्रहेतिभिर्गुप्यमानाः यं पुरुषं द्विष्मः यस्यानिष्टं चिन्तयामः । यश्च पुरुषः नः अस्मान् द्वेष्टि अस्मान्प्रत्यप्रीतिं करोति तं पुरुषम् एषां हेतिप्रहेतीनाम् वयं जम्भे दंष्ट्राकराले मुखे । दध्मः प्रक्षिपामः ॥ १५ ॥

म० 'पुरीषमोष्योपर्ययं पुर इति पञ्चचूडाः प्रतिमन्त्रं प्रतिदिशं यथालिङ्गम्' (का० १७।१२।२-३) । नाक-सत्सु तूष्णीं चात्वालमृदं प्रक्षिप्य नाकसदामुपरि सर्वेदिक्षु यथालिङ्गं लिङ्गानतिक्रमेण यलिङ्गको मन्त्रस्तदिशि तन्मन्त्रेण पञ्चचूडासंज्ञकाः पञ्चेष्टका उपदधातीति सूत्रार्थः । पञ्च यजुषि लिङ्गोक्तदेवत्वानि । योऽयं पुरोऽग्निः इष्टकारूपः पुरस्तादुपधीयमानत्वात् पुरोऽग्निः । 'अग्निर्वै पुरस्तवत्तमाह पुर इति प्राब्रह्मिमुदरन्ति प्राब्रमुपचरन्ति' (८।६।१।१६) इति ध्रुतेः । कीदृशः । हरिकेशः हरयो हरितवर्णाः कनकवर्णाः केशाः केशसमा ज्वाला यस्य । हरिः पिङ्ग हरिद्रव्ये इत्यभिधानात् । सूर्यरश्मिः सूर्यस्येव रश्मयः किरणा यस्य 'सूर्यस्येव ह्यग्ने रश्मयः' (८।६।१।१६) इति ध्रुतेः । तस्याग्ने रथगृत्सः रथौजाः च सेनानीग्रामण्यौ रथे गृत्सो मेधावी कुशलो रथगृत्सः 'गृत्सो मेधावी गृणातेः स्तुतिकर्मणः' (निह० ९।५) इति यास्कोक्तेः । सेनां नयतीति सेनानीः । चौ समुचयार्थो । रथे ओजस्तेजो यस्य स रथौजाः । रथयुद्धकुशल इत्यर्थः । ग्रामं नयतीति ग्रामणीः । एतन्नामकौ सेनानीग्रामण्यौ परिवारकौ तौ च वासन्तिकौ तावत् इत्यर्थः । 'वासन्तिकौ तावत्' (१६) इति ध्रुतेः । तथा पुञ्जिकस्थला क्रतुस्थला चेत्यप्सरसौ दिगुपदिग्रूपे यस्य परिवारिके । पुञ्जिकस्य पुञ्जीकृतस्य रूपलावण्यसौभाग्यादिगुणसमूहस्य स्थलाधारभूता पुञ्जिकस्थला । क्रतूनां संकल्पानां रूपादिज्ञानानां स्थला स्थानभूता क्रतुस्थला । पुञ्जिकस्य क्रतूनां च स्थलं यस्यामिति बहुव्रीहिर्वा । 'पुञ्जिकस्थला च क्रतुस्थला चाप्सरसाविति दिक् चोपदिशा चेति ह स्माह माहितिः' (१६) इति ध्रुतेः । दक्षिणवो दशनशीलाः पशवः व्याप्रादयो हेतिरायुधं वज्रः । पौरुषेयः पुरुषसंबन्धी वधः हननं वधः प्रहेतिः प्रकृष्टमायुधं यस्मिन्नस्त्रे मुक्ते रावणसेनेव परस्परं रिपवो घ्नन्ति स पौरुषेयो वधः । 'यदन्योन्यं घ्नन्ति स पौरुषेयो वधः प्रहेतिः' (१६) इति ध्रुतेः । यस्याग्नेरियं सामग्री हे इष्टके, स्वं तदग्निस्वरूपासीत्यर्थः । योऽयमग्निर्वा च तस्य सेनानीग्रामण्यौ ये चाप्सरसौ ये च हेतिप्रहेती तेभ्यः सर्वेभ्यः सर्वेदा नमो नमस्कारोऽस्तु । ते सर्वे नोऽस्मान् मृडयन्तु सुखयन्तु । ते नोऽस्मानवन्तु रक्षन्तु यं नरं वयं द्विष्मः यस्यानिष्टं चिन्तयामः । यश्च नरो नोऽस्मान् द्वेष्टि अस्मास्वप्रीतिं करोति तं नरमेष्टां पूर्वोक्तानां जम्भे दंष्ट्राकराले

मुखे वयं दध्मः प्रक्षिपामः । 'जभि नाशने' जम्भयति नाशयति जम्भा दंष्ट्रा यस्मिन्नस्तीति जम्भं मुखम् ॥ १५ ॥

षोडशी ।

अयं दक्षिणा विश्वकर्मा तस्य रथस्वनश्च रथे चित्रश्च सेनानीग्रामण्यौ ॥ मेनका च सहजन्त्याचाप्सरसौ यातुधाना हेती रक्षांसि प्रहेतिस्तेभ्यो नमो अस्तु ते नोऽवन्तु ते नो मृडयन्तु ते यं द्विष्मो यश्च नो द्वेष्टि तमेष्टां जम्भे दध्मः ॥ १६ ॥

उ० उत्तरेषु । अयं दक्षिणा । दक्षिणतो विश्वकर्मा सर्वस्य कर्ता वायुः तस्य वायो रथस्वनः रथेऽवस्थितो महास्वनः । स्वनः शब्दः । रथे चित्रः रथेऽवस्थितो विश्वप्रयोधी । मेनका च सहजन्त्या च । मेना मानयन्त्येनां मेनका समानैर्जनैः सहस्थिता जनानां सहजन्त्या । अप्सरसो हि सर्वसामान्याः । यातुधानाः रक्षांसि ॥ १६ ॥

म० अथ दक्षिणतः । दक्षिणस्यां दिशति दक्षिणा 'दक्षिणादाच्' (पा० ५।३।३६) इति सप्तम्यन्तादक्षिणशब्दादाच्प्रत्ययः । दक्षिणा दक्षिणतः अयं विश्वकर्मा विश्वं सर्वं कर्म यस्य । विश्वं करोतीति वा विश्वकर्मा वायुः । 'अयं वै वायुर्विश्वकर्मा योऽयं पवत एष हीदृष्टं सर्वं करोति तद्यत्तमाह दक्षिणेति तस्मादेव दक्षिणैव भूयिष्ठं वाति' (८।६।१।१७) इति ध्रुतेः । तस्य वायोः रथस्वनः सेनानीः रथे स्थितः स्वनति श्रृगशब्दं करोतीति रथस्वनः । रथे स्थितः चित्र आश्चर्यकारी रथे चित्रो ग्रामणीः 'हलदन्तात्-' (पा० ६।३।९) इति सप्तम्या अलक् । तौ ग्रैमावत् 'ग्रैमौ तावत्' (१७) इति ध्रुतेः । मानयन्त्येनां मेनका । जनैः सर्वैः सह स्थिता सहजन्त्या । अप्सरसो हि सर्वसाधारणाः एते अप्सरसौ । यातुधाना रक्षसामवान्तरजातिभेदो बोध्यः । हेतिप्रहेती अप्यायुधविशेषौ । कूरा यातुधानास्तीक्ष्णहेतिरूपाः अतिकूराणि रक्षांस्यतितीक्ष्णप्रहेतिस्वरूपाणि । हे इष्टके, यस्य वायोरिदं सर्वं स्वं तदृपासि । व्याख्यातमन्यत् ॥ १६ ॥

सप्तदशी ।

अयं पश्चाद्विश्वव्यास्तस्य रथप्रोतश्चासमरथश्च सेनानीग्रामण्यौ ॥ प्रम्लोचन्ती चानुम्लोचन्ती चाप्सरसौ व्याघ्रा हेतिः सर्पाः प्रहेतिस्तेभ्यो नमो अस्तु ते नोऽवन्तु ते नो मृडयन्तु ते यं द्विष्मो यश्च नो द्वेष्टि तमेष्टां जम्भे दध्मः ॥ १७ ॥

उ० अयं पश्चात् विश्वव्याचाः आदित्यो विश्वव्याचाः । स ह्युदयेन सर्वं व्यञ्जनवाकरोति । तस्य रथप्रोतश्च रथेऽवस्थितः प्रोत इव । असमरथः अन्यैः रथिभिरतुल्य-

रथः । प्रम्लोचन्ती चानुम्लोचन्ती च । तुल्यव्याख्यानम् ।
व्याघ्राः सर्पाः ॥ १७ ॥

म० अथ पश्चात् । अवरस्मिन् प्रदेशे इत्यर्थे 'पश्चात्-'
(पा० ५।३।३२) इति सूत्रेण निपातः । पश्चात्
पश्चिमदेशेऽयं विश्वव्याचाः आदित्यः विश्वं सर्वमुदयेन विचति
प्रकाशयति व्याप्नोति वा विश्वव्याचाः असुन् पश्चिमायां स्पष्टे
दृश्यत इति पश्चात् । 'असौ वा आदित्यो विश्वव्याचा यदा
होवैष उदेत्यधेदष्टं सर्वं व्यचो भवति तद्यत्तमाह पश्चादिति
तस्मादेतं प्रत्यक्षमेव यन्तं पश्यन्ति' (८।६।१।१८)
इति ध्रुतेः । तस्यादित्यस्य रथे स्थितः प्रोत इव स्थिरो रथे
प्रोतः सेनानीः । असमोऽन्यै रथैरनुल्यो रथो यस्य सो-
ऽसमरथो नाम ग्रामणीः तौ च वार्षिकावृत् । 'वार्षिकौ तावृत्'
(१८) इति ध्रुतेः । प्रम्लोचति नरं प्रत्यात्मानं दर्शयतीति
प्रम्लोचन्ती । अनु वारं वारं म्लोचन्तीत्यनुम्लोचन्तीत्यप्सरसौ
व्याघ्राः प्रसिद्धाः यस्य हेतिः, सर्पाः प्रहेतिर्यस्य तद्रूपासि ।
उक्तमन्यत् ॥ १७ ॥

अष्टादशी ।

अयमुत्तरात्संयद्भुसुस्तस्य ताक्ष्यश्चारिष्टनेमिश्च
सनानीग्रामण्यौ विश्वाची च घृताची चाप्सर-
स्रावापो हेतिर्वातः प्रहेतिस्तेभ्यो नमो अस्तु ते
नोऽवन्तु ते नो मृडयन्तु ते यं द्विप्मो यश्च नो
द्वेष्टि तमेपां जम्भे दध्मः ॥ १८ ॥

उ० अयमुत्तरात् । अयं यज्ञः उत्तरतः । संयद्भुः
संयन्ति वसुनो धनस्य लिप्सवो यंप्रति स संयद्भुसंयज्ञः ।
दीयते हि तत्र प्रत्येभ्यः । ताक्ष्यः तीक्ष्णेऽन्तरिक्षे
क्षिपति पक्षाविति ताक्ष्यः । अरिष्टनेमिः अनुपहिंसिता-
युधः । विश्वाची च सर्वप्रति अञ्जनशीला । साधारणा हि
सा । घृताची घृताञ्जना । घृतं हि अप्सरसामन्नम् ।
तथाचोर्वशीवाक्यम् 'घृतस्य स्तोकं सकृदह आभामि' इति ।
आपः वातः ॥ १८ ॥

म० अथोत्तरतः । उत्तरस्मिन्नुत्तरात् 'उत्तराधर-'
(पा० ५।३।३४) इत्यादिना आप्रत्ययः । अयमुत्तरतः
संयद्भुः यज्ञः सम्यक् यन्ति गच्छन्ति वसुने धनाय यंप्रति
जनाः स संयद्भुः । यज्ञं गतेभ्यो हि दानमावश्यकम् ।
यज्ञस्योत्तरोपचारत्वादुत्तरात् । तथाच ध्रुतिः 'यज्ञो वा
उत्तरात्तद्यत्तमाहोत्तरादित्युत्तरत उपचारो हि यज्ञोऽथ यत्संयद्भु-
मुरित्याह यज्ञेहि संयन्तीतांद वसु' (८।६।१।१९) इति
तीक्ष्णेऽन्तरिक्षे क्षिपति पक्षाविति ताक्ष्यः अरिष्टाऽनुपहिंसिता
नेमिरायुधं यस्य सोऽरिष्टनेमिः एतन्नामकौ सनानीग्रामण्यौ तौ
शारदावृत् । 'शारदा तावृत्' (१९) इति ध्रुतेः । विश्वाची
घृताची चाप्सरसौ ते च दिशोपदिशे । विश्वं सर्वं प्रत्यक्षतीति
३६ य० उ०

विश्वाची सर्वसाधारणत्वात् । घृतमञ्जति भुङ्क्ते घृताची । घृतं
ह्यप्सरसामन्नम् । घृतस्य स्तोकं सकृदह आभामिस्तुर्वशीवच-
नात् । आपोऽपां समूहो हेतिः 'तस्य समूहः' (पा० ४।
२।३७) इत्यण् । वातः वायुः प्रहेतिः । तेभ्य इत्या-
द्युक्तम् ॥ १८ ॥

एकोनविंशी ।

अयमुपर्यर्वाग्वसुस्तस्य सेनजिच्च सुपेणश्च सेना-
नीग्रामण्यौर्वशी च पूर्वचित्तिश्चाप्सरसावव-
स्फूर्जन् हेतिर्विद्युत्प्रहेतिस्तेभ्यो नमो अस्तु ते
नोऽवन्तु ते नो मृडयन्तु ते यं द्विप्मो यश्च नो
द्वेष्टि तमेपां जम्भे दध्मः ॥ १९ ॥

उ० मध्ये । अयमुपरि । अयं पर्जन्य उपरि । अर्वा-
ग्वसुः अर्वागञ्जनं वसु धनमुदकलक्षणं प्रजाभ्यो ददा-
तीत्यर्वाग्वसुः पर्जन्यः । तस्य सेनजिच्च सेनां जयतीति
सेनजित् । सुपेणश्च शोभनसेनश्च । उर्वशी च उरुः पृथुः
वशः कामो यस्या इति उर्वशी । पूर्वचित्तिश्च पूर्व प्रथमं
पुंसां चेतस्तामभ्युपैति सौभाग्यातिशयात् । अवस्फूर्जन्य-
जन्यः हेतिः । स्फूर्जतिर्वज्रनिर्घोषार्थः विद्युत्प्रहेतिः ॥ १९ ॥

म० अथ मध्ये । उपरि ऊर्ध्वदेशेऽयमर्वाग्वसुः पर्जन्यः 'उप-
र्युपरिष्ठात्' (पा० ५।३।३१) इति निपात ऊर्ध्वप्रदेशे इत्यर्थे ।
अर्वाग्वसुमुखं यद्गसु धनं जलरूपं यस्मात्सोऽर्वाग्वसुः । अधो-
जलं प्रजाभ्यो ददातीत्यर्थः । तथाच ध्रुतिः 'पर्जन्यो वा
उपरि तद्यत्तमाहोपरीत्युपरि हि पर्जन्योऽथ यदर्वाग्वसुरित्या-
हातो ह्यर्वाग्वसु वृष्टिरन्नं प्रजाभ्यः प्रदीयते' (८।६।१।
२०) इति । तस्य पर्जन्यस्य सेनां जयतीति सेनजित् शो-
भना सेना यस्येति सुपेणः 'पूर्वपदात्' (पा० ८।३।१०६)
इति पलम् ततो णलम् । तौ सनानीग्रामण्यौ तौ हैमन्तिकावृत्
'हैमन्तिकौ तावृत्' (२०) इति ध्रुतेः । उरुः पृथुः कामो
वशो यस्याः सोर्वशी । रूपातिशयात् पूर्वमेव पुंसां चित्तमुपै-
तीति पूर्वचित्तिः । एते दिगुपदिग्रूपे अप्सरसौ । 'स्फूर्जा वज्र-
निर्घोषे' अवस्फूर्जतीत्यवस्फूर्जन् भयहेतुशब्दं कुर्वन् हेतिः ।
बिद्युच्चपला प्रहेतिः । शिष्टं व्याख्यातम् ॥ १९ ॥

विंशी ।

अग्निर्मूर्धा दिवः ककुत्पतिः पृथिव्या अयम् ।
अपां रेतोऽसि जिन्वति ॥ २० ॥

उ० छन्दस्या उपदधाति । अग्निर्मूर्धा । आग्नेयं प्राक्
तपश्च तपसश्चेत्यतः । प्रथमः व्यचो गायत्रः । प्रथमा
व्याख्याता ॥ २० ॥

म० 'छन्दस्यास्तिस्रोऽनूकान्तेषु पुरस्ताद्वाचशीरग्निर्मूर्धेति
प्रयुक्तम्' (का० १७।१२।५) । वक्ष्यमाणा गायत्र्या-
द्याऽछन्दस्या एकैकस्मिन् स्थाने तिस्र उपदधाति तासां

मध्यमा पद्यानूके तामभितो द्वे अर्धपद्ये । अत्र पूर्वदिग्बन्कान्ते
तिल्लो गायत्रीरभिर्मूर्ध्वति प्रत्यृचम् । एवं वक्ष्यमाणा अपीति
सूत्रार्थः । तिल्ल ऋचोऽभिदेवत्या गायत्र्यः । आद्या व्या-
ख्याता (अध्या० ३ क० १२) ॥ २० ॥

एकविंशी ।

अयमग्निः सहस्रिणो वाजस्य शतिनस्पतिः ।
मूर्धा कवी रयीणाम् ॥ २१ ॥

उ० अयमग्निः । ऋषिरभिनयेन दर्शयति । अयमग्निः
सहस्रिणः सहस्राणि बहूनि यस्य विद्यन्ते तस्य ।
वाजस्यान्नस्य शतिनश्च पतिरधिपतिः । मूर्धा च रयीणाम्
प्रधानभूतश्च धनानाम् । अग्निर्हि सर्वेषां धनानां प्रधानं
दृष्टादृष्टसाधनं हि । कविः क्रान्तदर्शनश्च अतः स्तुमः ॥ २१ ॥

म० अयमग्निरीदृशस्तुम इति शेषः । कीदृशः । सहस्रं
संख्या अस्यास्तीति सहस्री तस्य । शतिनः शतसंख्यावतो
वाजस्यान्नस्य पतिः स्वामी । अनेकान्नप्रद इत्यर्थः । तथा
रयीणां धनानां मूर्धा शिरोवदुत्तमः । अग्निर्हि सर्वधनानां प्र-
धानधनं दृष्टादृष्टसाधनत्वात् । कविः क्रान्तदर्शनः ॥ २१ ॥

द्वाविंशी ।

त्वामग्ने पुष्करादध्यथर्वा निरमन्थत । मूर्ध्नो
विश्वस्य वाघतः ॥ २२ ॥

उ० त्वामग्ने पुष्करात् । व्याख्यातम् ॥ २२ ॥

म० व्याख्यातैकादशे द्वाविंशतमकण्डिकायाम् ॥ २२ ॥

त्रयोविंशी ।

भुवो यज्ञस्य रजसश्च नेता यत्रा नियुद्धिः
सर्चसे शिवाभिः । दिवि मूर्धानं दधिपे स्वर्षी
जिह्वामग्ने चक्रेपे हव्यवार्हम् ॥ २३ ॥

उ० भुवो यज्ञस्य । त्रैष्टुभस्तुचः प्रथमा व्या-
ख्याता ॥ २३ ॥

म० 'पुरस्तात्त्रिष्टुभो रेतःसिग्वेलायां भुवो यज्ञस्येति' (का०
१०।१२।७) । पूर्वदिशि रेतःसिग्वेलायां त्रिष्टुप्संज्ञा
इष्टका उपदधाति तृचेन तिल्लः त्रिष्टुप्छन्दस्काभिर्ऋग्भिरुपधेया
इष्टकास्तिल्लत्रिष्टुभः । एवमग्नेऽपि तिल्लत्रिष्टुभ आग्नेय्यः । प्रथमा
व्याख्याता त्रयोदशोऽध्याये (अ० १३।क० १५) ॥ २३ ॥

चतुर्विंशी ।

अवोध्यग्निः समिधा जनानां प्रतिधेनुमिवाय-
तीमुपासम् । यद्वा इव प्रवयामुज्जिहानाः प्रभानवः
सिस्त्रते नाकमच्छ ॥ २४ ॥

उ० अवोध्यग्निः । योयमग्निः अवोधि प्रतिबुध्यते
कर्माणि स्वमधिकारम् । समिधा समिन्धनेन । जनाना-

मग्निहोत्रिणां सत्यातिथिज्ञानश्रद्धासंपन्नानाम् । कथमिव
प्रतिबुध्यते । धेनुमिवायतीम् यथा धेनुमागच्छन्तीं वत्सः
प्रतिबुध्यते । यथाच उपसमागच्छन्तीं मनुष्याः प्रतिबु-
ध्यन्ते । तस्याहुतिभिर्दासिस्व । यद्वा इव प्रवयामुज्जिहानाः ।
यद्वा इति महतो नामधेयम् । यथा महान्तो जातपक्षाः
पक्षिणः वयां वृक्षशाखांमुज्जिहानाः परित्यजन्त ऊर्ध्वं
गच्छेयुः । एवम् प्रभानवः सिस्त्रते प्रसिस्त्रते प्रसरन्ति
भानवः अर्चोपि महान्ति । नाकमच्छ । अच्छाभेराभुमिति
शाकपूणिः । स्वर्गलोकमभि ॥ २४ ॥

म० जनानां ज्ञानश्रद्धाद्विजतर्पणसत्यादिसंपन्नानामग्निहो-
त्रिणां समिधा समिन्धनेनाग्निः प्रत्यबोधि प्रतिबुध्यते । कर्मणि
स्वमधिकारं जानातीत्यर्थः । 'दीपजन-' (पा० ३।१।६९)
इत्यादिना लुङि कर्तरि चिष् । तत्र दृष्टान्तः । आयतीमाग-
च्छन्तीं धेनुं यथा वत्सः प्रतिबुध्यते यथा चोपसमागच्छन्तीं
प्रति मनुष्याः प्रतिबुध्यन्ते । दीप्तस्य तस्याग्नेर्भानवो रश्मयो
नाकमच्छ स्वर्गमभितः प्रसिस्त्रते प्रसरन्ति । 'अच्छाभेराभु-
मिति शाकपूणिः' (निरु० ५।२८) । दृष्टान्तमाह । यद्वा
इति महन्नाम । यद्वाः महान्तो जातपक्षाः पक्षिणो वयां वृक्ष-
शाखां प्रोज्जिहानाः प्रोद्वच्छन्तो नाकमाकाशं प्रति प्रसरन्ति
तद्वत् । ऋचोऽर्थान्तरं वा । जनानामुज्जिजां संवन्धिन्या
समिधाग्निरबोधि प्रतिबोधितः प्रज्वलितः आयतीमुपसं प्रातः-
कालंप्रति धेनुं यथा प्रतिबोधयन्ति उत्थापयन्ति । तस्य
भानवः प्रोज्जिहाना नाकमभि प्रसिस्त्रते । दृष्टान्तः । वयां
पक्षिणां मध्ये यद्वाः महान्तः पक्षिणो यथा प्रोद्वच्छन्तः
प्रसरन्ति । विः पक्षी तस्यामि छान्दसे गुणे वयामिति रूपम् ।
एकः प्रशब्दः उज्जिहाना इत्यत्र संबध्यते द्वितीयः सिस्त्रते
इत्यत्र । 'सु गतौ' ह्रादिः लट् । 'ओहाइ गतौ' शानच् जि-
हानाः । उपासमिति संहितायां दीर्घः ॥ २४ ॥

पञ्चविंशी ।

अवोचाम कवये मेध्याय वचो वन्दारु वृष-
भाय वृष्णे । गविष्ठिरो नमसा स्तोममग्नौ दिवीव
रुक्ममुरुव्यश्चमश्रेत् ॥ २५ ॥

उ० अवोचाम । उद्गातारो भुवन्ति । अवोचाम उक्त-
वन्तो वयम् । कवये क्रान्तदर्शनाय । मेध्याय यज्ञियाय ।
वचः स्तुतिलक्षणं वाक्यम् । वन्दारु वन्दनशीलम् । वृष-
भाय वर्षित्रे । आहुतिपरिणामाभिप्रायमेतत् । वृष्णे
सेक्रे । यूने परिणामरहिताय । इदानीम् गविष्ठिरः होता
गवि वाचि स्थिरोऽप्रच्याव्यः । तस्य हि अग्निरधिष्ठात्री
देवता । नमसाग्नेन संयुक्तं स्तोमं स्तुतिः । अग्नौ
आहवनीयाख्ये । अश्रेत् आसंजयिष्यति अग्निं-
बद्धं करिष्यते । कथमिव दिवीव रुक्मम् यथा ह्युलोके

रुक्मं रोचनमादित्यम् । उरुव्यञ्जम् बहुभिः स्तुतिभक्तिभि-
युक्तम् स्वरसौष्टवादियुक्तम् । स्तोम आदित्येनोपमीयते ॥ २५ ॥

म० उद्गातारो वदन्ति । वयं कवये कान्तदर्शनेऽप्रये
वचोऽबोचाम स्तुतिरूपं वाक्यसुक्तवन्तः । कीदृशाय कवये ।
मेध्याय मेधे यज्ञे योग्याय । वृषभाय श्रेष्ठाय कामानां वर्ष-
यित्रे । वृष्णे सेक्ते । यूने परिणामरहिताय । कीदृशं वचः ।
वन्दारु वन्दनशीलं स्तुतितत्परम् । 'शूबन्धोरारुः' (पा० ३ ।
२ । १७३) । इदानीं गविष्ठिरः गवि वाचि स्थिरोऽप्रच्यव्यो
होता नमसात्मेन युतं स्तोमं स्तुतिमग्नौ आहवनीये अश्रेत् ।
अन्तर्भूतार्थः श्रयतिः लङ् लुङ् । 'छन्दसि लङ् लुङ्' (पा०
३ । ४ । ६) इति वचनात् 'बहुलं छन्दसि' (पा० २ । ४ ।
७३) इति शपो लृक् गुणः । होताग्नौ स्तोममापयिष्यति
आसंजयिष्यति याज्यानुवाक्याभिरन्नमग्निसंबद्धं करिष्यतीत्यर्थः ।
तत्र दृष्टान्तः । दिवीव रुक्ममुत्प्रेक्षते । दिवि शुलोके रुक्मं रोच-
मानमादित्यं सन्ध्यावन्दनसूर्योपस्थानादिषु विप्रयुक्ताः उरवो
बहवो व्यङ्गाः स्तुतयो गतयो वा यस्येति तमिवेत्युत्प्रेक्षा ।
स्तोमः सूर्येणोपमीयते । 'गवियुधिभ्यां स्थिरः' (पा० ८ ।
३ । ९५) इति पत्वम् ॥ २५ ॥

षड्विंशी ।

अयमिह प्रथमो धायि धातुभिर्होता यजिष्ठो
अध्वरेष्वीड्यः । यमप्रवानो भृगवो विरुचुर्वेनपु
चित्रं विभ्वं विशेविशे ॥ २६ ॥

उ० अयमिह । जागतस्तृचः । प्रथमा व्याख्याता ॥ २६ ॥

म० 'जगतीध पश्चादयमिहेति' (का० १७ । १२ । ८)
तिसृभिः पश्चाद्रेतःसिग्बेलायां तिस्रो जगतीसंज्ञेष्टका दक्षिणा-
मुख उपदधातीति सूत्रार्थः । तिस्रो जगल आग्नेय्यः । आद्या
व्याख्याता (अध्या० ३ क० १५) ॥ २६ ॥

सप्तविंशी ।

जनस्य गोपा अजनिष्ट जागृविरग्निः सुदक्षः
सुविताय नव्यसे । घृतप्रतीको बृहता दिविस्पृशा
शुमद्विभाति भरतेभ्यः शुचिः ॥ २७ ॥

उ० जनस्य गोपाः । योयं जनस्य यजमानस्य गोपाः
गोपायिता अजनिष्ट जातः । जागृविः जागरणशीलः
अम्लिष्टज्ञानः अग्निः । सुदक्षः शोभनोत्साहः । सुविताय
नव्यसे सुप्रभृताय कर्मणे नवतराय । सः घृतप्रतीकः
घृतमुखः । बृहता महता भानुना । दिविस्पृशा दिवं स्पृ-
शतीति दिविस्पृक् तेन दिविस्पृशा । शुमद्विभाति शुति-
मद्विविधं दीप्यते । भरतेभ्यः ऋत्विग्भ्योऽर्थाय । शुचिः
बहून्यपि हवींषि भक्षयवुच्छिद्यो न भवति शोधको वा ।
यद्वा । योऽसौ यजमानस्य गोपायिता अजनिष्ट भरतेभ्यः

ऋत्विग्भ्यः सकाशात् । ऋत्विग्यजमानेभ्यो वा । जागृविः
अग्निः सुदक्षः । सुप्रभृताय कर्मणे नवतराय । सोयं घृत-
मुखो महता भानुना दिविस्पृशा । शुतिमद्विभाति । शुचिः
शोचतेर्ज्वलतिकर्मणः । यद्वा मनुष्येभ्यो विजाय-
मानो मनुष्यसंबद्धैर्दोषैर्न लिप्यते ॥ २७ ॥

म० योऽग्निर्भरतेभ्यः ऋत्विग्भ्यः सकाशादजनिष्ट जातः
तैर्मथितत्वात्तेभ्यो जात इत्युच्यते । भरता इति ऋत्विग्ना-
मसु पठितम् । किमर्थं जातः । नव्यसे नवीयसे नवतराय ।
सुविताय सूताय प्रसूताय कर्मणे यागाय । सूतेरिडागम आर्पः ।
अभिनवं नवीयस्तस्यै । ईलोप आर्पः । सोऽग्निर्दिविस्पृशा
शुलोकस्पृशिता बृहता ज्वालासमूहेन शुमत् कान्तिमयथा
तथा विभाति विविधं दीप्यते । कीदृशोऽग्निः । जनस्य यज-
मानस्य गोपाः । गोपायति रक्षतीति गोपाः किप् 'लोपो
व्योर्वलि' (पा० ६ । १ । ६६) इति यलोपः । जागृविः जागर-
णशीलः कर्मणि सावधानः । सुदक्षः शोभनो दक्ष उत्साहो
यस्य अतिकुशलो वा । घृतप्रतीकः घृतं प्रतीके मुखे यस्य ।
शुचिः शुद्धः बहूनि हवींषि भक्षयन्नपि उच्छिद्यो न स्यात् शो-
धको वा ॥ २७ ॥

अष्टाविंशी ।

त्वामग्ने अङ्गिरसो गुहा हितमन्वविन्दन्धि-
श्रियाणं वनेवने । स जायसे मध्यमानः सहो
महत्त्वामाहुः सहसस्पुत्रमङ्गिरः ॥ २८ ॥

उ० त्वामग्ने । यं त्वाम् हे अग्ने, अङ्गिरसः ऋषयः ।
गुहाहितं निगूढे प्रदेशेऽवस्थितम् अप्सु अग्निर्देवेभ्य
उदक्रामत्सोमः प्राविशदित्येवमादिनिदानमस्य मन्त्रस्य ।
अन्वविन्दन् लब्धवन्तः । पुनरपि नष्टं सन्तं शिश्रियाणं
वनेवने अवस्थितम् ओषधिवनस्पतिषु । अन्वविन्दन् अङ्गिरस
इति वर्तते । स त्वमिदानीमपि जायसे अरणिकाष्टेभ्यो
मध्यमानः । सहोमहत् सहसा बलेन महता इति विभ-
क्तिव्यत्ययः । अतश्च कारणात् त्वाम् आहुः ऋषयः सहसः
पुत्रम् बलस्य पुत्रम् । अङ्गिरः अङ्गिर इत्यग्नेः संबो-
धनम् हे अङ्गिरः ॥ २८ ॥

म० हे अग्ने, अङ्गिरसः अङ्गिरोवशोद्रवा ऋषयस्त्वामन्व-
विन्दन् लेभिरे । अन्विष्य प्रापुरित्यर्थः । किंभूतं तां गुहा गुहायां
निगूढे प्रदेशे हितं स्थितम् । अप्सु प्रविष्टमित्यर्थः । 'अग्नि-
र्देवेभ्य उदक्रामत्सोऽप आविशत्' इत्यादि ध्रुतेः । 'सुपां
सुलुक्' (पा० ७ । १ । ३९) इति गुहाशब्दात्सप्तमीलोपः ।
हे अग्ने, पुनर्नष्टं तां वने वने शिश्रियाणं नानावनस्पतिषु
अत्रितमङ्गिरसोऽन्वविन्दन् । 'नित्यवीप्सयोः' (पा० ८ । १ ।
४) इति वनेपदस्य द्वित्वम् । श्रयतेः शानचि 'बहुलं छन्दसि'
(पा० २ । ४ । ७६) इति शपः इलः द्वित्वं च । यं त्वामङ्गि-
रसोऽलभन्त स त्वं जायसेऽधुनाप्यरण्य उत्पश्यसे । कीदृशः ।

महत्सहः महता बहुना सहसा बलेन मन्थमानः । महत्सहः-
शब्दाभ्यां तृतीयालोपः । मन्थमानो जायस इत्यर्थः । हे
अग्निः अग्ने, अतएव सहसो बलस्य पुत्रं त्वामाहुः वदन्ति मुनयः
बलेन मन्थनाज्जायमानत्वादूलपुत्रं वदन्तीत्यर्थः ॥ २८ ॥

एकोनत्रिंशी ।

सखायः सं वः सम्यञ्चमिषं स्तोमं चाग्रये ।
वर्षिष्ठाय क्षितीनामूर्जोनप्रे सहस्वते ॥ २९ ॥

उ० सखायः सम् । अनुष्टुभस्तुचः । यजमान ऋ-
त्विजः संबोधयति । हे सखायः, संगत्य शृणुत । वः
युष्मान् ब्रवीमि । सम्यञ्चम् संगतम् एकीभूतम् । इषम्
हविलक्षणमन्नम् । स्तोमं च त्रिवृत्पञ्चदशादि । अग्रये भरत ।
कथंभूतायाग्रये । वर्षिष्ठाय क्षितीनां पृथुतमाय मनुष्या-
णाम् । ऊर्जोनप्रे अपां पौत्राय । अञ्च ओषधिवनस्पतयो
जायन्ते ताम्य अग्निः । सहस्वते बलवते ॥ २९ ॥

म० 'अपरास्ताभ्योऽनुष्टुभः सखायः समिति' (का०
१७ । १२ । ९) । जगतीभ्योऽपरास्तिस्रोऽनुष्टुप्संज्ञकाः प्रा-
ङ्मुख उपदधाति सखाय इत्युक्त्रयेणेति सूत्रार्थः । तिस्रोऽनु-
ष्टुभः । ऋत्विजःप्रति यजमानो ब्रूते हे । सखायः ऋत्विजः,
सम्यञ्चं समीचीनमिषं हविलक्षणमन्नं समीचीनं स्तोमं चाग्रये
वः यूयं संपादयत अम्यर्थं हविः कुरुत । त्रिवृत्पञ्चदशादिस्तोमं
च वदतेत्यर्थः । व्यत्ययेन प्रथमास्थाने द्वितीयाबहुवचनं
कृत्वा वसादेशे व इति । समित्युपसर्गस्यापेक्षितः क्रियाशे-
षोऽध्याहर्तव्यः । कीदृशायाम्रये । क्षितीनां मनुष्याणां । वर्षि-
ष्ठाय श्रेष्ठाय वृद्धतमाय । 'प्रियस्थिर-' (पा० ६ । ४ । १५७)
इत्यादिना वृद्धस्य वर्षादेश इष्टनि । क्षियन्ति निवसन्ति भूमा-
विति क्षितयो नराः कर्तरि क्तिन् । सर्वपूज्यायेत्यर्थः । तथा
ऊर्जो जलस्य नप्रे पौत्राय । अञ्चो वनस्पतयो जायन्ते
तेभ्योऽग्निरिषां पौत्रोऽग्निः । तथा सहस्वते बलवते सहो
बलमस्यास्तीति ॥ २९ ॥

त्रिंशी ।

सष्टसमिद्युवसे वृषन्नग्ने विश्वान्युर्य आ । इड-
स्पदे समिध्यसे स नो वसुन्याभर ॥ ३० ॥

उ० सष्टसमिद्यु । 'प्रसमुपोदः पादपूरणे' इत्युपसर्गा-
भ्यासः । इदिति पादपूरणः । युवस इति विकरणव्य-
त्ययः । वस्त्वं संयौपि संगमयसि । हे वृषन् वर्षितः
अग्ने । विश्वानि वसूनि । अर्यं ईश्वरः सन् आलोच्या-
लोच्य । यजमानानाम् इडायाश्च पदे कर्माथं समिध्यसे ।
यद्वा इडायाः पृथिव्याः पदे उत्तरवेदौ संदीप्यसे । स
नः अस्मभ्यम् वसूनि धनानि आभर आहर देहि ॥ ३० ॥

म० हे वृषन् वर्षितः सेक्तः हे अग्ने, अर्यः स्वामी त्वं
विश्वानि सर्वाणि फलानि आ समन्तात्संयुवसे संयौपि यज-

मानेन सङ्गमयसि । यौतेर्विकरणपदव्यत्ययः । 'अर्यः स्वा-
मिवैद्ययोः' (पा० ३ । १ । १०३) इति निपातः । इडः
इडायाः गोः पृथिव्या वा पदे स्थाने उत्तरवेदां समिध्यसे
कर्माथं दीप्यसे स ईदृशस्त्वं नोऽस्मभ्यं वसूनि धनानि आ-
भर आहर देहीत्यर्थः । हरतेर्भकारः ॥ ३० ॥

एकत्रिंशी ।

त्वां चित्रश्रवस्तम् हवन्ते विश्व जन्तवः । शो-
चिष्केशं पुरुप्रियाग्रे हव्याय वोढवे ॥ ३१ ॥

उ० त्वां चित्रश्रवस्तम् । हे अग्ने चित्रश्रवस्तम् चित्रं
नानारूपं श्रवो धनमतिशयेन यस्य स चित्रश्रवस्तम्
तस्य संबोधनम् हे चित्रश्रवस्तम् । त्वां हवन्ते आह्व-
यन्ति । विश्व मनुष्येषु मध्ये व्यवस्थितम् जन्तवो मनुष्याः ।
कथंभूतम् । शोचिष्केशम् शोचन्ति दीप्यन्ते ज्वालाः
केशसंस्थानीयाः अस्वेति शोचिष्केशः । हे पुरुप्रिय बहवो
यजमानाः प्रिया अस्य । बहूनां यजमानानां वा प्रियः ।
बहु वा हविः प्रियमस्येति समासविशेषाः । तस्य संबो-
धनं हे पुरुप्रिय । किमर्थमाह्वयन्ति । हव्याय वोढवे ।
हवींषि वोढुम् परियामः ॥ ३१ ॥

म० चित्रं नानाविधं श्रवो धनं कीर्तिर्वा यस्य स चित्रश्रवाः
अतिशयेन चित्रश्रवाश्चित्रश्रवस्तमस्तत्संबुद्धिः । हे पुरुप्रिय,
पुरुषां बहूनां यजमानानां प्रियः । यद्वा पुरुषः प्रिया यस्य,
पुरु बहु हविः प्रियं यस्येति वा हे पुरुप्रिय हे अग्ने, विश्व
प्रजासु ऋत्विग्यजमानाः त्वां हवन्ते आह्वयन्ति । 'हेव् आ-
ह्वाने' 'हः संप्रसारणम्' (पा० ६ । १ । ३२) इति शपि
संप्रसारणं गुणश्च । किं कर्तुम् । हव्याय वोढवे । विभक्ति-
व्यत्ययः । हव्यं वोढुं प्राप्तुम् 'तुमर्थं सेसेन्-' (पा० ३ । ४ ।
९) इति तुमर्थं तवेप्रत्ययः ॥ ३१ ॥

द्वात्रिंशी ।

एना वो अग्नि नमसोर्जोनपातमाहुवे । प्रियं
चेतिष्ठमरुतिष्स्वध्वरं विश्वस्य दूतममृतम् ॥ ३२ ॥

उ० एना वः । प्रगाथोवम् । तत्र बृहती पूर्वा सतो-
बृहत्युत्तरा । तत्र प्रगाथनधर्मेण तिस्रो बृहत्यः संपादिताः
द्वयोस्तु व्याख्यानम् । नहि शास्त्रे व्यूढानां मन्त्राणामर्थान्तरं
विद्यत इति । तथाच आत्वा जिघर्षीति श्रुतिव्यतिषिक्ताभ्यां
होममुक्त्वा प्रगुणाभ्यामेव व्याख्यानं करोति अतः प्रगुणो
व्याख्यायते । एना अनेन नमसा अग्नेन । व इति पाद-
पूरणार्थः संभवात् । अग्निम् ऊर्जोनपातम् अपां पौत्रम् ।
आहुवे आह्वयामि । सर्वजीवप्रियम् । चेतिष्ठम् अतिश-
येन चेतनायुक्तम् । अरतिम् अलंमतिं पर्याप्तमतिम् ।
स्वध्वरम् शोभना अध्वरा यज्ञा अस्य विद्यन्ते इति स्वध्वरः ।
विश्वस्य सर्वस्य यजमानजनस्य दूतम् । अमृतम् अमरण-
धर्माणम् ॥ ३२ ॥

म० 'अपाढावेलायां पुरस्ताद्बृहतीरेना व इति' (का० १८।१२।१०) । अपाढावेलायाः पुरस्तात्तिस्रो बृहतीष्टका एना व इति तिस्रभिरुपपदधातीत्यर्थः । तिस्रो बृहत्यः प्रगाथः ऋगद्वयग्रन्थेन ऋक्त्रयसंपादनं प्रगाथः तत्र बृहती-सतोबृहतीभ्यां तिस्रो बृहत्यः कृताः । यस्यास्तृतीयो द्वादशाक्षरोऽन्ये त्रयोऽष्टाङ्गाः सा बृहती । 'एना वोऽग्निं नमसोजो-नपातमाहुवे । प्रियं चेतिष्ठमरतिष् खध्वरं विश्वस्य दूतम-मृतम्' इति । यस्याः प्रथमद्वितीयौ द्वादशाङ्गौ द्वितीयतुर्या-वष्टाङ्गौ सा सतोबृहती । 'स योजते अरुपा विश्वभोजसा स दुद्रवत् स्वाहुतः । सुब्रह्मा यज्ञः सुशमी वसूनां देवश्च राधो जनानाम्' इति । तत्र बृहत्यास्तुरीयं पादं द्विरावर्त्य सतोबृहत्याः पूर्वार्धेन सह द्वितीया बृहती कृता । सतोबृहत्या द्वितीयपादं द्विरावर्त्य तस्या एवोत्तरार्धेन सह तृतीया बृहती कृता । एवं तिस्रो बृहत्यः संहितायां पठिताः । तत्रावर्तितपादाना-मर्थान्तराभावाद् द्वे ऋचौ व्याख्यायेते । एना वः । विभक्ते-राकारः । हे ऋत्विज्यजमानाः, वो युष्माकं संवन्धिना एना एनेन नमसाग्नेन हविलक्षणेनाग्निमहमाहुवे आह्वयामि । वो युष्माकमेनमग्निं नमसाहुव इति वा । कीदृशमग्निम् । ऊजो-नपातमपां पौत्रं प्रियं यजमानानां प्रीतिहेतुम् चेतिष्ठम-तिशयेन चेतयितारम् । 'तुरिष्ठेमेयस्तु' (पा० ६।४।१५४) इतीष्टानि परे तृचो लोपः । अरतिमलमति पर्याप्तमतिम् । यद्वा रतिरुपरमस्तद्रहितम् । सदोचमयुतमित्यर्थः । खध्वरं शोभना अध्वरा यज्ञा यस्य तम् ॥ ३२ ॥

त्रयस्त्रिंशी ।

विश्वस्य दूतममृतं विश्वस्य दूतममृतम् । स योजते अरुपा विश्वभोजसा स दुद्रवत्स्वाहुतः ॥ ३३ ॥

उ० स योजते । स एवाग्निः योजते युनक्ति । अरुपा अक्रोधनावधौ रथे । विश्वभोजसा सर्वस्य भोक्तारौ । द्विती-याद्विवचनस्य स्थाने द्वयोः प्रातिपदिकयोराकारः । स एव च दुद्रवत् द्रवति गच्छति । स्वाहुतः शोभनप्रकारेण हुतः सन् ॥ ३३ ॥

म० विश्वस्य दूतं सर्वस्य यजमानजनस्य सर्वस्य जगतो वा दूतवत्कार्यकारिणम् । सर्वस्य हि एहे दाहपाकादिकार्य-करत्वात् । अमृतं मरणरहितम् । अथ सतोबृहती व्याख्या-यते । स योजते । यमग्निमाह्वयामि सोऽग्निः अरुपा अरुपौ रोषरहितौ साधू विश्वभोजसा विश्वं भुजते तौ विश्वभोजसौ सर्वस्य भोक्तारौ । द्वितीयाद्विवचनस्थाने आकारः भुजेरसुन् । एवं-विधावधौ रथे योजते युनक्ति । विशेषणाभ्यां विशेष्यमश्वपदं रथपदं चाध्याहार्यम् ॥ ३३ ॥

चतुस्त्रिंशी ।

स दुद्रवत्स्वाहुतः स दुद्रवत्स्वाहुतः । सुब्रह्मा यज्ञः सुशमी वसूनां देवश्च राधो जनानाम् ॥ ३४ ॥

उ० क गच्छतीत्यत आह । यत्र सुब्रह्मा यज्ञः । सुब्रह्मग्रहणं सर्वस्विगुपलक्षणार्थम् । शोभनविग्यज्ञः । सुशमी च । शमीति कर्मनाम । शोभनानि कर्माणि यस्मिन्यज्ञे स सुशमी । वसूनां देवम् वसूनां रुद्राणामादित्यानां देवानां यस्मिन्यज्ञे कूसानि सवनानि । एवमध्याहारेण विभक्तिव्यत्ययेन च वाक्यसामञ्जसम् । राधो जनानाम् राधो धनं च यत्र जनानामुपकृप्तम् तत्र स योजत इति संबन्धः ॥ ३४ ॥

म० स एवाग्निः रथारूढः सन् स्वाहुतः शोभनप्रकारे-णाहुतः सन् दुद्रवत् द्रवति गच्छति 'दु गतौ' 'णिश्चिद्रुसुभ्यः-' (पा० ३।१।४८) इति लुङि चङ् द्वित्वम् अटभावगु-णाभावावापौ । कुत्र गच्छतीत्यत आह सुब्रह्मेति । वसूना-मिति । वसुशब्दो रुद्रादित्ययोरुपलक्षकः । वसूनां रुद्राणामा-दित्यानां सवनत्रयदेवानां यत्र यज्ञः यत्र च जनानां यजमानानां देवं दीप्यमानं राधो धनं हविलक्षणं चास्ति तत्राग्निगच्छतीत्यर्थः । सुब्रह्मा ब्रह्मपदं सर्वस्विगुपलक्षणम् । शोभनो ब्रह्मा ऋत्विग्यत्र शुभस्विगुपलक्षणः । सुशमी । शमीति कर्मनाम । शोभनानि कर्माणि यत्रेति सुशमी शोभनकर्मवान् । अभिराहुतो रथेऽश्वानियुज्य यज्ञे हविर्भोक्तुमाश्वागच्छतीति सर्वार्थः ॥ ३४ ॥

पञ्चत्रिंशी ।

अग्ने वाजस्य गोमते ईशानः सहसो यहो । अस्मे धेहि जातवेदो महि श्रवः ॥ ३५ ॥

उ० अग्ने वाजस्य । औष्णिहस्तृचः । हे अग्ने, यस्त्वं वाजस्यान्नस्य । गोमतः गोभिः संयुक्तस्य । ईशानः ईश्वरः । हे सहसो यहो बलस्य पुत्र । सह इति बलनाम । यदुरिति पुत्रस्य नाम । मथ्यमानो जायते तस्मादेवमाह सहसस्पुत्र-मित्यादि । स त्वम् । अस्मे धेहि अस्मभ्यं देहि । हे जातवेदः । महि महत् श्रवोऽन्नलक्षणं धनम् गोभिः संयु-क्तम् ॥ ३५ ॥

म० 'अपरा गायत्रीभ्य उष्णिहोऽग्ने वाजस्येति' (का० १०।१२।१३) । गायत्रीभ्योऽपरास्तिष्ठ उष्णिक्संज्ञा इष्टका अन्न इति ऋक्येणोपपदधातीति सूत्रार्थः । तिस्र उष्णिहः । हे अग्ने, हे सहसो यहो बलस्य पुत्र, सह इति बलनाम यदुरिति पुत्रनाम । मन्थनाज्जायमानत्वादलस्य पुत्र-त्वम् । सहसस्पुत्रमित्युक्तं च । हे जातवेदः उत्पन्नज्ञान, अस्मे अस्मभ्यं महि महत् श्रवः धनं धेहि देहि । कीदृशस्त्वम् । गोमतः धेनुयुक्तस्य वाजस्यान्नस्येशानः ईश्वरः अतएव धनं गात्र देहीत्यर्थः ॥ ३५ ॥

षट्त्रिंशी ।

स ईधानो वसुष्कविरिग्रीडेभ्यो गिरा । रेव-दुस्मभ्यं पुर्वणीक दीदिहि ॥ ३६ ॥

उ० स इधानः । स उक्तगुणः इधानो दीप्यमानः । वसुः उपकारभूतः वासयिता वा । कविः मेधावी अग्निः । ईडेन्यः स्तुत्यः । गिरा वाचा त्रयीलक्षणया । तत्रार्थे-वादः प्रत्यक्षकृतः ततो भिन्नं वाक्यं नेयम् । रेवत् धनवत् । अस्मभ्यम् अस्मदर्थम् । हे पुर्वणीक बहुमुख । अनीकं मुखम् । पुरु बहुनाम । 'यतो ह्येव कुतश्चात्रावभ्या-दधाति ततएव प्रदहति' इति श्रुतिः । दीदिहि दीप्यस्व । एकं वाक्यं कृत्वा व्याख्यायते यत्तदोर्व्यत्ययेन । वसु धनं तापपाकप्रकाशैरूपकारकः । कविः क्रान्तदर्शनः अग्निः । ईडेन्यः स्तुत्यः ऋषिभिः । गिरा वाचा । तं त्वां त्रयीमि । रेवत् धनवत् अस्मदर्थं पुर्वणीक दीप्यस्व ॥ ३६ ॥

म० हे पुर्वणीक, पुरु बहु अनीकं मुखं यस्य तत्संबुद्धिः सर्वदाहकत्वात् । 'यतो ह्येव कुतश्चात्रावभ्यादधाति ततएव प्रदहति' इति श्रुतेः । हे बहुमुखाग्ने, अस्मभ्यमस्मदर्थं रेवत् रयिमत धनवद् यथा तथा स त्वं दीदिहि दीप्यस्व । दिवेः शप श्रुः द्वित्वम् 'तुजादीनां दीर्घोऽभ्यासस्य' (पा० ६ । १ । ७) इत्यभ्यासदीर्घः 'लोपो व्योर्वलि' (पा० ६ । १ । ६६) इति बलोपः । रयिर्विद्यते यत्र कर्मणि रेवत् 'रयेर्मतौ' (पा० ६ । १ । ३७) इति संप्रसारणम् । तथा त्वया हविर्ग्राहं यथास्माकं धनाभिर्भवतीत्यर्थः । स पूर्वोक्तः कीदृशस्त्वम् । इधानः दीप्यमानः । वसुः निवासहेतुः । कविः क्रान्तदर्शः । अग्निः अग्ने नयतीत्यग्रणीः । प्रथमं यज्ञप्रवर्तक इत्यर्थः । गिरा त्रयीलक्षणया वाचा ईडेन्यः ईडितुं योग्यः स्तुत्यः । औणादिक एन्यः ॥ ३६ ॥

सप्तत्रिंशी ।

क्षपो राजन्नुत त्मनाग्ने वस्तोरुतोपसः । स तिग्मजम्भ रक्षसो ददु प्रति ॥ ३७ ॥

उ० क्षपो राजन् । यस्त्वं क्षपः क्षपयिता । हे राजन् । रक्षसाम् उत त्मना । अप्यात्मनैव स्वभावतएव । हे अग्ने, वस्तोः सहसंबन्धिनां रक्षसाम् उत उपसः अपि उपसः संबन्धिनाम् सः । हे तिग्मजम्भ वज्रदंष्ट्र । तिग्ममिति वज्रनाम । जम्मेति दंष्ट्रानाम् । रक्षसो ददु प्रति प्रत्येकम् ॥ ३७ ॥

म० हे राजन् दीप्यमान, हे तिग्मजम्भ तिग्मा तीक्ष्णा जम्भा दंष्ट्रा यस्य । यद्वा तिग्ममिति वज्रनाम । हे वज्रदंष्ट्र अग्ने, वस्तोः अयःसंबन्धिन उतापि उपसः उपःकालसंबन्धिनो रक्षसो रक्षांसि राक्षसान् स त्वं प्रतिदह प्रत्येकं भस्मीकुरु । लिङ्गव्यत्ययेन रक्षःशब्दस्य पुंस्त्वम् 'छन्दसि परेऽपि' (पा० १ । ४ । ८१) इति प्रत्युपसर्गस्य क्रियाप-दात्परत्वम् । कीदृशस्त्वम् । त्मना उप आत्मनापि स्वभाव-तोऽपि क्षपः क्षपयतीति क्षपः 'क्षप क्षेपे' नुरादिः पचाद्यच् स्वभावतो रक्षसां क्षपयिता । 'मध्वेष्वाहवादेरात्मनः' (पा० ६ । ४ । १४१) इति आत्मन आकारलोपस्तृतीयैकवचने ॥ ३७ ॥

अष्टत्रिंशी ।

भद्रो नो अग्निराहुतो भद्रा रातिः सुभग भद्रो अध्वरः । भद्रा उत प्रशस्तयः ॥ ३८ ॥

उ० भद्रो नः । हे ऋचौ । पूर्वा ककुप् सतोवृहत्युत्तरा । तिस्रः ककुभः संपादिताः । सुभग इति चित्यमग्निं संबोध्य प्रार्थयति । भद्रः भन्दनीयः नोऽस्माकम् अग्निः आहुतः अभिहुतः । भवत्विति शेषः । भद्रा रातिः । 'रा दाने' । रातिः दानम् भवतु । हे सुभग महदैश्वर्ययुक्त । 'ऐश्वर्यस्य समग्रस्य धर्मस्य यशसः श्रियः । ज्ञानवैराग्ययोश्चैव पण्णां भग इतीहना' । भद्रश्चाध्वरो यज्ञो भवतु । किंच भद्रा उत अपि प्रशस्तयः प्रशंसनानि भवन्तु अस्माकम् ॥ ३८ ॥

म० 'भद्रो न इति ककुभस्ताभ्यः' (का० १७ । १२ । ११) इति वृहतीभ्यः पुरस्तात्तिस्रः ककुविष्टका भद्रो न इत्यृक्मेणोपदधातीति सूत्रार्थः । प्रगाथः ककुप्सतोवृहतीभ्यां तिस्रः ककुभः पादावृत्त्या कृताः आहुतस्य नार्थान्तरम् । भद्रो नोऽग्निराप्रशस्तय इति ककुप् । मध्यः पादो द्वादशक आद्य-तृतीयावष्टकाविति तलक्षणम् । भद्रं मनः कृणुष्व वृत्रतूर्यं येना समत्सु सासहोऽव स्थिरा तनुहि भूरि शर्धतां वनेमा ते अभिष्टिभिरिति सतोवृहती । आद्यतृतीयौ द्वादशकौ द्वितीयतु-र्यावष्टकाविति तलक्षणम् । तत्र ककुब् व्याख्यायते । यजमा-नश्चित्यमग्निं संबोध्य प्रार्थयते । हे सुभग शोभनभग शोभनं भगमैश्वर्यं यस्य । 'ऐश्वर्यस्य समग्रस्य धर्मस्य यशसः श्रियः । ज्ञानवैराग्ययोश्चैव पण्णां भग इतीरणा' इत्युक्तेः । हे षड्विधैश्व-र्ययुक्त, आहुतः ऋत्विग्भिराहुतोऽग्निर्नोऽस्माकं भद्रः भन्दनीयः कल्याणो भवत्विति शेषः । किंच रातिः त्वदीयं दानं भद्रास्तु कल्याणकार्यस्तु । अध्वरः यज्ञो भद्रः श्रेयस्कार्यस्तु । उतापिच प्रशस्तयः कीर्तयो भद्राः सुखदायिन्यः सन्तु ॥ ३८ ॥

एकोनचत्वारिंशी ।

भद्रा उत प्रशस्तयो भद्रं मनः कृणुष्व वृत्र-तूर्यं । येना समत्सु सासहः ॥ ३९ ॥

उ० भद्रं मनः । भद्रं स्तुत्यं मनः । कुरुष्व वृत्रतूर्यं शत्रुवधाय । तूर्यतिर्वधकर्मा । येन मनसा समत्सु संग्रामेषु । सासहः । 'पह मर्षणे' । छन्दस्यभिभवे । अभिभवसि ॥ ३९ ॥

म० अथ द्वितीया । हे अग्ने, येन मनसा समत्सु संग्रा-मेषु त्वं ससहः अभिभवसि शत्रून् 'पह मर्षणे' छन्दस्यभिभवे च लङ् द्वित्वाडभावौ छान्दसौ संहितायामभ्यासदीर्घः । तन्मनः वृत्रतूर्यं पापनाशाय भद्रं कल्याणं कुरुष्व । तूर्यति-र्वधकर्मा । वृत्रः पापम् 'पाप्मा वै वृत्रः' इति श्रुतेः ॥ ३९ ॥

चत्वारिंशी ।

येना समत्सु सासहोऽव स्थिरा तनुहि भूरि-शर्धताम् । वनेमा ते अभिष्टिभिः ॥ ४० ॥

उ० किंच । अव स्थिरा तनुहि अवतारय स्थिराणि कठिनानि धनूपि । भूरिशर्धताम् बहुप्रकारं बलमात्मनि कुर्वताम् । शर्धं इति बलनाम । अभिबलायमानानाम् । ततो वयं शत्रुभिरप्रतिबध्यमानाः । वनेम संभवेमहि । तानेव शत्रून् ते तव । अभिष्टिभिः अभीष्टयागैः ॥ ४० ॥

म० किंच भूरि बहु शर्धतां बलं कुर्वतां संबन्धीनि स्थिरा स्थिराणि धनूपि अवतनुहि अवतारयज्यारहितानि कुरु । शर्धं इति बलनाम । शर्धं बलं कुर्वन्ति शर्धन्ति । सुपः क्तिप् । ततः शत्रुप्रलयः । शर्धन्तीति शर्धन्तस्तेषाम् । किंच ते तवाभिष्टिभिर्मागैर्वेयं वनेम संभजेम भोग्यानि वसूनि सेवेमहि । वनेमा येनेति पदयोः संहितायां दीर्घः ॥ ४० ॥

एकचत्वारिंशी ।

अग्निं तं मन्ये यो वसुरस्तं यं यन्ति धेनवः ।
अस्तमर्वन्त आशवोऽस्तं नित्यासो वाजिन इषं
स्तोतृभ्य आभर ॥ ४१ ॥

उ० अग्निं तं मन्ये । पङ्क्तिस्तृचः । तमहमग्निं मन्ये जाने । यो वसुः धनम् । तापपाकप्रकाशैरुपकुर्वन् धनमित्युच्यते । यद्वा वसुर्वासयिता । अस्तं यं यन्ति धेनवः । यं चाग्निमुद्धतं ज्ञात्वा प्राप्तोऽस्माकं दोहकाल इति अस्तं गृहं यन्ति धेनवः । अस्तं गृहम् । अर्वन्तः अश्वाः । आशवः शीघ्राः यन्ति । स्वामी हि पशूनामग्निः । यत्तज्जातः पशून्विन्दतेत्युपक्रम्य 'तस्मात्सर्वानृत्यपशवोऽग्निमभिसंयन्ति' इति श्रुतिः । अस्तं च नित्यासः शाश्वतिकाः । वाजिनः सुहयाः । सैन्धवाभिप्रायमेतत् । य उपास्यमान एतत्सर्वं यजमानस्योत्पादयति तमग्निं मन्ये । अधस्तनाश्चत्वारः पादाः परोक्षकृताः अयं तु प्रत्यक्षकृतः । अध्याहारेण परिपूर्तिः । यदि स त्वमग्निः इषमन्नं स्तोतृभ्य आभर देहि ॥ ४१ ॥

म० 'अनूकान्ते दक्षिणे पङ्कीरग्निं तमिति' (का० १७।१२।१४) । दक्षिणेऽनूकान्ते तिस्रः पङ्क्तिस्तृच इष्टका अग्निं तमिति तिस्रिभिरुपधातीति सूत्रार्थः । तिस्रः पङ्क्तयः यस्य द्वौ पादावष्टकौ सा पङ्क्तिः । यो वसुः तापपाकप्रकाशैरुपकुर्वन् धनरूपो वसुरित्युच्यते । वसुर्वासयिता वा यः तमग्निं मन्ये जानामि । धेनवो गावो यमग्निमुद्धतं ज्ञात्वा अस्तं गृहं यन्ति गच्छन्ति दोहकालोऽस्माकं होमार्थे प्राप्त इति । आशवः शीघ्रगामिनोऽर्वन्तोऽश्वा यं दृष्ट्वास्तं यजमानगृहं यन्ति गच्छन्ति । नित्यासः नित्याः शाश्वताः सर्वकालभाविनो वाजिनो बलवन्तोऽश्वाः । सैन्धवाश्चाभिप्रायेण पुनर्वचनम् । यं दृष्ट्वास्तं यन्ति । यमुपास्य गवाश्चादिकं लभ्यत इत्यर्थः । तादृश हे अग्ने, स्तोतृभ्यः स्तुतिकारिभ्यो यजमानेभ्य इषमन्नमाभर आहर देहि ॥ ४१ ॥

द्विचत्वारिंशी ।

सो अग्नियो वसुर्गृणे सं यमायन्ति धेनवः ।
समर्वन्तो रघुद्रवः सः सुजातासः सूरय इषं
स्तोतृभ्य आभर ॥ ४२ ॥

उ० सोऽग्निः स एवाग्निः यो वसुरिति गीयते स्तोतृभिः संयमायन्ति धेनवः समायन्ति च यं धेनवः । समर्वन्तो रघुद्रवः समायन्ति च अर्वन्तोऽश्वाः । लघुद्रवः लघुद्रवणाः । समागच्छन्ति च सुजातासः कल्याणजन्मानः । सूरयः पण्डिताः । एतदुक्तं भवति । किं तेनाग्निना य एतत्सर्वमात्मद्वारा यजमानस्य नोपनयति । सचेत्त्वम् । इषं स्तोतृभ्य आभर ॥ ४२ ॥

म० योऽग्निर्वसुर्वासयिता स अग्निः । विभक्तिव्यत्ययः । तमग्निं गृणे स्तौमि 'गृ शब्दे' स्वादिः लटि तद्व्युत्तमैकवचनम् स्वादित्वाद्भस्वः (पा० ७।३।८०) । यद्वा सोऽग्निः गृणे स्तुयतेऽस्माभिः । कर्तृप्रत्ययस्य कर्मत्वं विधेयम् । धेनवो यमग्निं समायन्ति समागच्छन्ति । अर्वन्तोऽश्वा यं समायन्ति । कीदृशा अर्वन्तः । रघुद्रवः रलयोरैक्यम् । 'लघु क्षिप्रमरं द्रुतम्' लघु शीघ्रं द्रुणन्ति गच्छति लघुद्रवः 'द्रु वधगल्योः' स्वादिः क्यदिश्च क्तिप् । सूरयः विद्वांसो योग्या ऋत्विजो यं समायन्ति यदुपासकं सर्वं भजन्ते इत्यर्थः । कीदृशाः सूरयः । सुजातासः शोभनं जातं जन्म येषां ते सुजातासः सुजाताः 'आजसेः' (पा० ७।१।५०) इत्यसुक् । तादृश हे अग्ने, त्वं स्तोतृभ्य इषमन्नमाभर ॥ ४२ ॥

त्रिचत्वारिंशी ।

उभे सुश्चन्द्र सर्पिपो दर्वी श्रीणीप आसनि ।
उतो न उत्पूर्या उक्थेषु शवसस्पत इषं
स्तोतृभ्य आभर ॥ ४३ ॥

उ० उभे सुश्चन्द्र । हे अग्ने, सुचन्द्र शोभनचन्द्र इव धनानामुत्पादक । शोभने हि चन्द्रमसि धनान्युत्पद्यन्ते इति ज्योतिःशास्त्रविदः प्रतिजानन्ति । यद्वा कल्याणाद्वाजः । उभे दर्वी उभौ हस्तौ दर्व्याकारौ कृत्वा श्रीणीपे श्रयसि आश्लेषसि । आसनि आस्ये मुखे । सर्पिपः पानाय । उतो न उत्पूर्या अपि च त्वं रूपे यदिनाम उक्षिप्य सर्पिपो भाण्डमत्यर्थमज्जलिं पूरयेरस्माकं साधु कृतं स्यात् । उक्थेषु यज्ञेषु हे शवसस्पते बलस्य पते, यद्येवम् इषं स्तोतृभ्य आभर ॥ ४३ ॥

म० चन्द्रे सु शकारेणेति संहितायां चन्द्रे परे सुशब्दस्य शागमः । हे सुचन्द्र, चन्द्रमिति हिरण्यनाम । शोभनं चन्द्रं हिरण्यं यस्मात् । यद्वा शोभनचन्द्र इव चन्द्रो धनदाता । शोभने चन्द्रे धनप्राप्तिर्भवतीति ज्योतिःशास्त्रे उक्तम् । यद्वा शोभनं चन्द्रत्वाद्वा दयति सुचन्द्रः हे सुचन्द्र, आसनि आस्ये

मुखे सर्पिषः पानायेति शेषः । घृतस्य पानाय उभे दर्वी
दर्व्याकारौ हस्तौ श्रीणीषे आश्रयसि सेवसे 'श्री पाके'
क्यादिः अत्राश्रयार्थः । उतो अपिच हे शवसः पते, बल-
स्याधिपते, उक्थेषु शक्नवस्तु यज्ञेषु नोऽस्मानुत्तुपूर्णाः उत्कर्षेण
पूरय धनैरिति शेषः । स्तोतृभ्य इषमन्नमाहर ॥ ४३ ॥

चतुश्चत्वारिंशी ।

अग्ने तमवाश्वं न स्तोमैः क्रतुं न भद्रं हृदि-
स्पृशम् । ऋध्यामा त ओहैः ॥ ४४ ॥

उ० अग्ने तमव । पदपाङ्क्तिः तृचः । हे अग्ने, तं पावकं
यज्ञम् अद्य । ऋध्याम समर्धयेमहि । कथमिव । अश्वं न
स्तोमैः । यथा अश्वमाश्वमेधिकं स्तुतिभिः समर्धयेयुः
एवं समर्धयेमहि । क्रतुं न भद्रम् क्रतुं संकल्पमिव च भद्रं ।
हृदिस्पृशम् । हृदि आत्मना स्पृश्यते बहुकालाभिध्यातम्
यथा समर्धयेयुः एवं समर्धयेमहि । ते तव संबन्धिभिः ओहैः ।
वहेरेतद्रूपम् । प्रापणैः । त्वं नामबन्धुकर्मरूपसंयुक्ताभिः
स्तुतिभिर्दक्षिणाभिश्च यज्ञं समर्धयेमहीति समस्तार्थः ॥ ४४ ॥

म० 'उत्तरे पदपङ्क्ति अग्ने तमिति' (का० १७।१२।
१५) । उत्तरानूकान्ते तिलः पदपङ्क्तिः अग्ने तमिति तिसृ-
भिरुपधातीति सूत्रार्थः । तिलः पदपङ्क्तिः । यस्याः पञ्चाक्षरा-
श्रृङ्गारः पादा एकः षडर्णः सा पदपङ्क्तिः । यद्वा त्रयः पञ्चा-
र्णाधतुर्थधतुरर्णः पञ्चमः षडर्ण इति । पञ्चकाश्रृङ्गारः पदकथै-
कधतुर्थधतुष्को वा पदपङ्क्तिरित्युक्तेः । तत्राद्यायां चतुर्थध-
तुष्कः । हे अग्ने, ते तव तं क्रतुं तावकं प्रसिद्धं यज्ञमवाप्सिन्
दिने वयमृध्याम समर्धयाम । समृद्धं करवामेल्यर्थः । आशिषि
लोद । संहितायां दीर्घः । कैः । स्तोमैः स्तुतिभिः सामसमूहैः ।
कीदृशैः स्तोमैः । ओहैः । वहे रूपम् । वहन्ति फलं प्रापय-
न्तीत्योहाः तैः, वहन्ति प्रतिपादयन्ति त्वत्कर्मरूपनामानीति
वा । तत्रैको दृष्टान्तः । अश्वं न स्तोमैः । न इवार्थे । यथा
स्तोमैः स्तुतिभिरश्वमाश्वमेधिकं विप्राः समर्धयन्ति । द्वितीयो
दृष्टान्तः । क्रतुं न भद्रं हृदिस्पृशम् हृदि स्पृशति हृदिस्पृक् ।
'हृदन्तात्-' (पा० ६।३।९) इत्यलुक् अतिप्रियं चिरं
मनसि स्थितं भद्रं कल्याणं क्रतुं संकल्पं यथा समर्धयन्ति ।
क्रतुर्थज्ञः संकल्पश्चेति दृष्टान्तदार्ष्टान्तिकयोरस्य संबन्धः ।
चिराभिलषितं यथा सन्तः संपादयन्तीत्यर्थः ॥ ४४ ॥

पञ्चचत्वारिंशी ।

अधा ह्यग्ने क्रतोर्भद्रस्य दक्षस्य साधोः । रथी-
र्क्तस्य बृहतो बभूथ ॥ ४५ ॥

उ० अधा ह्यग्ने । अधा समनन्तरमेव । हिः पादपूरणः ।
हे अग्ने, क्रतोः भद्रस्य संकल्पस्य भन्दनीयस्य । दक्षस्य
तस्यैव समृद्धस्य । समृद्धः संकल्पो दक्ष उच्यते । साधो-
रतिशययुक्तस्य । रथीः इव बभूथ भव । क्रतस्य

यज्ञस्य च । बृहतो महतः बभूथ भव । अथवा यज्ञ
एवोच्यते । अथ अग्नेः क्रतोः यज्ञस्य भन्दनीयस्य । दक्षस्य
उत्साहयुक्तस्य दक्षिणाभिः समृद्धस्य । साधोः रथीरिव
क्रतस्य यज्ञस्य बृहतो भव ॥ ४५ ॥

म० अथेत्यर्थेऽथेत्यव्ययम् । 'निपातस्य च' (पा० ६।
३।१३६) इति संहितायां दीर्घः । हि पादपूरणः । हे
अग्ने, अथ समनन्तरमेव क्रतोः अस्मद्यज्ञस्य रथीः सारथिरिव
बभूथ भव । 'बभूथातन्ध-' (पा० ७।२।६४) इत्यादिना-
डभावः । रथोऽस्यास्तीति रथीः सारथी रथादीरन्नीरचाविल-
स्यर्थे ईरन्प्रत्ययः । सारथिर्यथा रथनिर्वाहं करोति तथा
यज्ञनिर्वाहको भवेत्यर्थः । कीदृशस्य क्रतोः । भद्रस्य कल्याण-
रूपस्य । दक्षस्य समृद्धस्य स्वफलदानसमर्थस्येति वा । साधोः
साध्यते निष्पाद्यते इति साधुस्तस्यातिशययुक्तस्येत्यर्थः । क्र-
तस्य अमोघफलस्य । बृहतः महतः प्रौढस्य ॥ ४५ ॥

षट्चत्वारिंशी ।

एभिर्नो अर्कैर्भवा नो अर्वाङ् स्वर्णज्योतिः ।
अग्ने विश्वेभिः सुमना अनीकैः ॥ ४६ ॥

उ० एभिर्नः एभिः अर्कैः मन्त्रैः नः अस्माकं संब-
न्धिभिः स्तुयमान इति शेषः । भव नः अस्मान् अर्वाङ्
अभिमुखोऽस्मान् । कथमिव । स्वर्णज्योतिः यथा स्वराक्ष्यं
ज्योतिरुदयादारभ्यार्वाङ्गज्जनम् सर्वप्राणिनोऽनुगृह्णाति ।
एवं भवावाङ्गज्जनोऽनुग्रहपरतया । हे अग्ने, विश्वेभिः अनीकैः
सर्वैर्मुखैः । अनीकम् मुखम् । सुमनाः शोभनमनस्कः
सन् ॥ ४६ ॥

म० हे अग्ने, विश्वेभिः विश्वैः सर्वैरनीकैः मुखैः कृत्वा
नोऽस्मान् प्रति अर्वाङ् अभिमुखो भव । अवरे समीपदेश-
मवतीत्यर्वाङ् । अनुगृहाणेत्यर्थः । कीदृशः । एभिरस्मत्पठितै-
रर्कैरर्चनीयैर्मन्त्रैः कृत्वा सुमनाः शोभनमनस्कः । प्रसन्नः
सन्नस्मात्संमुखो भवेत्यर्थः । तत्र दृष्टान्तः । स्वः न ज्योतिः
स्वःशब्देन सूर्यः । न इवार्थे । यथा स्वरादित्यरूपं ज्योतिः अर्कैः
स्तुतमुदयादारभ्य सर्वप्राणिंसंमुखं भवति । 'ष्यकोऽतस्तिडः'
(पा० ६।३।१३५) इति भवेत्यस्य दीर्घः ॥ ४६ ॥

सप्तचत्वारिंशी ।

अग्निं होतारं मन्ये दास्वन्तं वसुं सनुं
सहसो जातवेदसं विप्रं न जातवेदसम् । य ऊ-
र्ध्वया स्वध्वरो देवो देवाच्या कृपा । घृतस्य विभ्रा-
ष्टिमनुवष्टि शोचिषा जुह्वानस्य सर्पिषः ॥ ४७ ॥

उ० अग्निं होतारम् । अतिच्छन्दाः अष्टिरत्यष्टिर्वा ।
तमहमग्निं होतारं मन्ये जानामि । दास्वन्तं दानवन्तम् वसुं
वासयितारम् सनुं सहसः बलस्य पुत्रम् । जातवेदसं जा-

तप्रज्ञानम् । विप्रं न जातवेदसं विप्रमिव जातप्रज्ञानम् ।
यः देवो दानादिगुणयुक्तः । ऊर्ध्वया ज्वाल्या स्वध्वरः
साधुयज्ञः । देवाच्याकृषा देवान् प्रत्यञ्जत्या देवान्प्रति
गतया । कृपा कल्पितया । घृतस्य विभ्राष्टिमनुवष्टि शो-
चिषा । घृतस्य विभ्राष्टिं विभ्रंशपातम् अनुकामयते दीप्त्या ।
आहुद्धानस्य आहूयमानस्य । सर्पिषो घृतस्य । तमहमग्निं
होतारं मन्ये इति संबन्धः ॥ ४७ ॥

म० 'पुरीषवत्याः पूर्वामतिच्छन्दसं प्राच्यौ पुरीषसहिते
भद्रा रातिर्द्वयैः स्वस्थिरामिष्टं होतारमिति' (का० १७ ।
१२ । १६) । अग्नेः पुरीषमसीति पुरीषशब्दवता मन्त्रेणोप-
हिता पञ्चम्यसपत्ना पुरीषवती तस्याः पूर्वामतिच्छन्दसमिष्ट-
कासुपदधाति । भद्रा रात्रिः घृतयै अवस्थिरेति ककुभां
चतुश्चतुरक्षरसहितयामिष्टं होतारमित्युक्ता । पुरीषवत्यतिच्छन्द-
इष्टके प्रागल्क्षणे पुरीषयुक्ते च भवतः । अनयोरन्तः पुरीषा-
वापः कार्य इति सूत्रार्थः । अतिच्छन्दाः अवसानत्रिकोपेताः ।
छन्दांसि गायत्र्यादीनि सप्तातिक्रान्तातिच्छन्दाः । चतुःप-
ञ्चक्षरत्वादिति । ककुभामक्षरैः सहातिघृतिः । यो देवः
दानादिगुणयुक्तोऽग्निरूर्ध्वयोनतया देवाच्या देवान्प्रत्यञ्जति ग-
च्छति देवाची तया देवान् प्रति गतया कृपा कल्प्यत इति
कृप् तया कप्तया समर्थया शोचिषा ज्वाल्या घृतस्य विभ्राष्टिं
विभ्रंशपातमनुवष्टि अन्विच्छति । शोचिःशब्दस्य क्लीलमा-
पेम् । किंभूतस्य घृतस्य । आहुद्धानस्य समन्ताद्व्यमानस्य
सर्पिषः सर्पतीति सर्पिस्तस्य अग्न्यग्नेषु प्रसरणशीलस्य । य
एतादृशः तमग्निं मन्ये जानामि । कीदृशम् । होतारं देवानामा-
ह्वतारम् दास्वन्तं 'दास्व दाने' दातारम् । वसुं वासयितारम्
सहसो बलस्य सृजुं पुत्रं बलेन मन्थ्यमानत्वात् जातवेदसमु-
त्पन्नप्रज्ञम् । न इवार्थः । जातवेदसं जातसर्वशास्त्रज्ञानं विप्रं
ब्राह्मणमिव स्थितम् ॥ ४७ ॥

अष्टाचत्वारिंशी ।

अग्ने त्वं नो अन्तर्म उत त्राता शिवो भवा
वरूध्यः ॥ वसुरग्निर्वसुश्रवा अच्छा नक्षि द्युम-
त्तमं रुथि दाः ॥ तं त्वां शोचिष्ठ दीदिवः
सुन्नाय नूनमीमहे सखिभ्यः ॥ ४८ ॥

उ० अग्ने त्वम् । द्विपदः तृचो व्याख्यातः ॥ ४८ ॥

म० 'अग्ने त्वमित्यनुकान्तेऽपरे द्विपदाः' (का० १७ ।
१२ । १७) । अग्ने, त्वम् वसुरग्निः तं त्वा इति तिस्रभिर-
परेऽनुकान्ते द्विपदेष्टका उपदधातीत्यर्थः । तिस्रो द्विपदा
अग्नेय्यः व्याख्याताः (३ । २५—२६) ॥ ४८ ॥

एकोनपञ्चाशी ।

येन ऋषयस्तपसा सुत्रमायन्निन्धाना अग्निं

स्वराभरन्तः । तस्मिन्नहं निदधे नाके अग्निं यमा-
हुर्मनवस्तीर्णवर्हिषम् ॥ ४९ ॥

उ० येन ऋषयः । अष्टाभिर्ऋग्भिः पुनश्चित्तिश्रीयते ।
तत्र पद् त्रिष्टुभः द्वे अनुष्टुभौ । येन तपसा ऋषयो वसि-
ष्ठप्रभृतयः सत्रम् आयन् आगतवन्तः । इन्धानाः अग्निम्
आदीपयन्तः अग्निम् उख्यम् । स्वराभरन्तः स्वर्लोकमा-
भरन्तः स्वीकुर्वाणाः । तेनैवाहं तपसा सत्रमागत्याग्निं संदीप्य
स्वर्लोकं च स्वीकृत्य । तस्मिन्नहं निदधे स्थापयामि । नाके
अग्निम् न विद्यते अकं यत्र गतानां स नाकः स्वर्गो
लोकः । यमाहुर्मनवः मननप्रधानाः । तीर्णवर्हिषम् सर्वैर्य-
ज्ञसाधनैः संपादितसुखमित्यर्थः ॥ ४९ ॥

म० 'पुनश्चितिं चोपरि तद्वयेन ऋषय इति प्रत्युचम्'
(का० १७ । १२ । १९) मध्योपहितस्यास्येष्टकस्य गार्हप-
त्यस्योपरि गार्हपत्यवदेव पुनश्चितिमुपदधाति येनेत्यष्टचेंन
प्रत्युचमित्यर्थः । अग्नेय्योऽष्टौ पद् त्रिष्टुभः द्वे अनुष्टुभौ ।
ऋषयः मुनयो येन तपसा चित्तैकाग्र्येण सत्रं यज्ञमायन्नागताः
यज्ञं कर्तुमुद्यता इत्यर्थः । कीदृशाः । अग्निमिन्धानाः दीप-
यन्तः । तथा स्वः स्वर्गलोकमाभरन्तः आहरन्तः स्वीकुर्वाणाः ।
'मनसबन्धेन्द्रियाणां च ऐकाग्र्यं परमं तपः' इत्युक्तेः । तस्मिन्
तपसि सति नाके स्वर्गलोकनिमित्तमग्निमहं निदधे स्थापयामि ।
मनवः मननप्रधाना विद्वांसो यमाग्निं स्वीर्णवर्हिषमाहुर्वदन्ति
स्वीर्णमाच्छादितं वर्हिषत्र तम् वर्हिष्यज्ञसाधनोपलक्षकम् ।
यज्ञसाधनसहितमित्यर्थः । 'ये विद्वाँश्सस्ते मनवः' (८ ।
६ । ३ । १८) इति श्रुतेः ॥ ४९ ॥

पञ्चाशी ।

तं पत्नीभिरनुगच्छेम देवाः पुत्रैर्भ्रातृभिरुत वा
हिरण्यैः । नाकं गृह्णानाः सुकृतस्य लोके तृतीये
पृष्ठे अधि रोचने दिवः ॥ ५० ॥

उ० तं पत्नीभिः । तदः श्रवणाद्यदोऽप्याहारः । द्विती-
यादर्धर्चाभ्यायायते । नाकं गृह्णानाः स्वीकुर्वन्तः ऋषयः ।
सुकृतस्य लोके साहुकृतस्य स्थाने । तृतीये पृष्ठे अधिरो-
चनेऽवस्थितादिव एकदेशीभूते यत्रादित्यस्तपतीति तं
पत्नीभिः सह अनुगच्छेम । हे देवाः, पुत्रैः भ्रातृभिः अपि
च हिरण्यैः ॥ ५० ॥

म० हे देवाः दीप्यमाना ऋत्विजः, पत्नीभिः कलत्रैः
सह पुत्रैस्त पुत्रैरपि सह भ्रातृभिर्वा भ्रातृभिश्च हिरण्यैः
सुवर्णादिद्रव्यैश्च सह तमग्निमनुगच्छेम वयमनुसरेम । सेवे-
मेत्यर्थः । वयम् कीदृशे । तृतीये भूमिमारभ्य त्रिसंख्यापूरके
दिवः पृष्ठे रविमण्डले नाकं दुःखहीनं स्थानमतिगृह्णानाः
अधिकं सुखस्थानं स्वीकुर्वन्तः । कीदृशे दिवः पृष्ठे । सुकृ-
तस्य लोके शुभकर्मणः फलभूते रोचने दीप्यमाने । 'एतद्वै

तृतीयं पृष्ठे रोचनं दिवो यत्रैष एतत्तपति' (८।६।३। १९) इति ध्रुतेः ॥ ५० ॥

एकपञ्चाशी ।

आ वाचो मध्यमरुहदुरण्युरयमग्निः सत्पति-
श्रेकितानः । पृष्ठे पृथिव्या निहितो दविशुतदध-
स्पदं कृणुतां ये पृतन्यवः ॥ ५१ ॥

उ० आ वाचो मध्यमरुहत् । अरुहत् वाचोमध्यम् ।
'एतद् वाचोमध्यं यत्रैष एतबीयते' । भुरण्युः भर्ता ।
अयमग्निः सत्पतिः शोभनानां पतिः । चेकितानः चेतय-
मानः । किंच पृष्ठे पृथिव्याः निहितः स्थापितः । दवि-
शुतम् देदीप्यमानः । अधस्पदम् पादयोरधः कृणुतां करोतु ।
ये पृतन्यवः पाप्मानस्तान्सर्वान् ॥ ५१ ॥

म० अयमग्निः वाचो मध्यं चयनस्थानमारुहत् चयनोप-
यारूढः । 'एतद् वाचो मध्यं यत्रैष एतबीयते' (८।६। ३।२०) इति ध्रुतेः । सोऽयमग्निः ये पृतन्यवः युद्धेऽसवः
पाप्मानस्तानधस्पदं कृणुतां पादयोरधः करोतु । पादयोर-
धोऽधस्पदम् कस्कादित्वात्सः (पा० ८।३।४८) पृतनां
सेनां युद्धं वा इच्छन्ति पृतन्यन्ति 'सुप आत्मनः क्यच्'
(पा० ३।१।८) 'कव्यध्वर-' (पा० ७।४।३९)
इत्यादिना पृतनायाष्टिलोपः ततः 'क्याच्छन्दसि' (पा० ३। २।१७०) इत्युप्रत्ययः । 'अधस्पदं कुरुतां' सर्वान् पा-
प्मानः इति ध्रुतेः । कीदृशोऽग्निः । भुरण्युः जगद्रर्ता ।
'भुरण्युरिति भर्तैत्येतत्' इति ध्रुतेः । सत्पतिः सतां पालकः ।
चेकितानः चेतयमानः । पृथिव्याः पृष्ठे भूम्युपरि निहितः
स्थापितः । दविशुतदधन्तं शोतमानः 'दाधर्ति-' (पा० ७। ४।६५) इत्यादिना यङ्लुकि शत्रन्तो निपातः ॥ ५१ ॥

द्विपञ्चाशी ।

अयमग्निर्वीरतमो वयोधाः सहस्रियो शोतता-
मप्रयुच्छन् । विभ्राजमानः सरिरस्य मध्य उप-
प्रयाहि दिव्यानि धाम ॥ ५२ ॥

उ० अयमग्निः वीरतमः अतिशयेन वीरः । वयोधाः
वयोधं हविलक्षणमस्मिन्धीयते । सहस्रियः सहस्राहः ।
शोततां दीप्यताम् । अप्रयुच्छन् अप्रमत्तः । विभ्राजमानः
सरिरस्य मध्ये । 'इमे वै लोकाः सरिरम्' । दीप्यमान एषु
लोकेषु । उप प्रयाहि । यातु इति पुरुषव्यत्ययः परोक्ष-
कृतत्वान्मन्त्रस्य । दिव्यानि धामानीति बहुवचनेन सञ्ज्ञितः ।
स्थानानीति पर्यायः ॥ ५२ ॥

म० अयमग्निर्शोततां दीप्यतां दिव्यानि धाम धामानि
स्थानानि उप प्रयाहि 'उपप्रयातु च स्वर्गं लोकं गच्छतु ।
पुरुषव्यत्ययः । 'उपप्रयाहि दिव्यानि धामेत्युपप्रयाहि स्वर्गं
लोकमित्येतत्' (८।६।३।२९) इति ध्रुतेः । कीदृ-

शोऽग्निः । वीरतमः अतिशयेन वीरः शूरः वयोधाः वयोधं
हविलक्षणं दधातीति वयोधाः । सहस्रियः इष्टकानां सहस्रेण
संमितः 'सहस्रेण संमितौ घः' (पा० ४।४।१३५) इति
घप्रत्ययः । अप्रयुच्छन् कर्मण्यप्रमाद्यन् सरिरस्य मध्ये लोक-
त्रयान्तर्विभ्राजमानः दीप्यमानः । 'इमे वै लोकाः सरिरम्'
(२९) इति ध्रुतेः ॥ ५२ ॥

त्रिपञ्चाशी ।

संप्रच्यवध्वमुप संप्रयाताग्ने पथो देवयानान्
कृणुध्वम् । पुनः कृण्वानाः पितरा युवानांऽन्वा-
तांसीत्त्वयि तन्तुमेतम् ॥ ५३ ॥

उ० संप्रच्यवध्वम् । ऋषीनाह मन्त्रदक् संप्रच्यवध्व-
मेनमग्निम् उपसंप्रयात च । त्वम् हे अग्ने, पथः देवयाना-
नृषीणां कुरु इति वचनव्यत्ययः । किंच पुनरपि कृण्वानाः
कुर्वाणा ऋषयः । पितरा युवाना । 'वाक् च मनश्च पितरा
युवाना' इति ध्रुतिः । वाङ्मनसे युवाना तरुणे अयातयामे
अन्योन्यं संगते वा । संगते हि वाक् च मनश्च यज्ञं साध-
यतः । अन्वातांसीत् त्वयि तन्तुमेतम् अन्वातनोतु
त्वयि तन्तुं यज्ञम् एतम् हे अग्ने ॥ ५३ ॥

म० मन्त्रहृषीनाह । हे ऋषयः, एतमग्निं यूयं संप्रच्य-
वध्वमग्निं प्रत्यागच्छत । उप संप्रयात च आगत्य सम्यक्
प्राप्नुत । संप्रच्यवध्वमुप संप्रयातेत्यमूनेतहृषीनाह । 'समेनं
प्रच्यवध्वमुप चैनं संप्रयात' (८।६।३।२२) इति
ध्रुतेः । एवमृषीनुक्त्वामिमाह हे अग्ने, देवयानान् पथः कृणुध्वं
कुरु वचनव्यत्ययः । देवा यावन्ते प्राप्यन्ते यैस्ते देवयाना-
स्तान् 'करणाधिकरणयोध' (पा० ३।३।११७) इति
ल्युट् । देवलोकप्राप्तिहेतून्मार्गान्कुर्वित्यर्थः । हे अग्ने, यत
ऋषय एतं तन्तुं यज्ञं त्वयि अन्वातांसीत् अतानिपुः अनुक्रमेण
विस्तारितवन्तः । वचनव्यत्ययः । कीदृशा ऋषयः । पुनः
भूयः पितरा वाङ्मनसे युवाना तरुणौ अयातयामावन्योन्य-
सङ्गतौ कृण्वानाः कुर्वाणाः । स्वादेः कृणः शानच् । विभक्ते-
राकारः । संयताभ्यां वाङ्मनसाभ्यामेव यज्ञसाधनात् ते संयते
कुर्वाणाः जितेन्द्रिया इत्यर्थः । पुनः कुर्वाणाः पितरा युवानेति
नेति 'वाक् चैव मनश्च पितरा वायुना' (२२) इति
ध्रुतेः ॥ ५३ ॥

चतुःपञ्चाशी ।

उद्ध्वस्वाम्ने प्रतिजागृहि त्वमिष्टापूतं सष्ट-
जेथामयं च । अस्मिन्सुधस्थे अध्युत्तरस्मिन्विश्वे-
देवा यजमानश्च सीदत ॥ ५४ ॥

उ० उद्ध्वस्वाम्ने प्रतिबुद्धो भव । हे अग्ने, प्रतिजागृहि
च त्वम् । ततः इष्टापूतं च संसृजेथाम् त्वत्प्रसादाद्यज-
मानेन सह । अयं च यजमानः इष्टापूताभ्यां संसृष्टो

भवतु । ततः संस्पृष्टापूर्तो व्यपगतकल्मषः सन् । अस्मिन्सधस्थे सहस्राने देवैः । पुनरपि विशिनष्टि । अधुत्तरस्मिन् सर्वोत्कृष्टे आदित्यलोके । विश्वेदेवा यजमानश्च सीदतु । विश्वेदेवैर्यजमानस्य समानलोकता प्रार्थ्यते ॥ ५४ ॥

म० हे अग्ने, त्वमुद्भूयस्व उद्बुद्धो भव सावधानो भव । एनं यजमानं प्रतिजाग्रहि प्रतिदिनं यजमानं जागरूकं सावधानं कुरु । तत इष्टापूर्ते श्रौतस्मार्ते कर्मणि संसृजेथां यजमानेन सह संस्पृष्टे भवताम् । तत्प्रसादात् अयं च यजमान इष्टापूर्ताभ्यां संस्पृज्यताम् । पुरुषव्यत्ययः । किंच हे विश्वेदेवाः, यूर्यं कृतेष्टपूर्तो निष्पापो यजमानश्च सधस्थे देवैः सह स्थितियोग्ये अस्मिन्नुत्तरस्मिन् सर्वोत्कृष्टे रविलोके शुलोके सीदत तिष्ठत अधि अधिकम् । चिरं तिष्ठतेत्यर्थः । 'यौवां उत्तरश्च-सधस्थम्' (८ । ६ । ३ । २३) इति श्रुतेः । विश्वेदेवैः सालोक्यं यजमानस्य प्रार्थ्यत इति भावः ॥ ५४ ॥

पञ्चपञ्चाशी ।

येन वहसि सहस्रं येनाग्ने सर्ववेदसम् । तेनेमं यज्ञं नो नय स्वदेवेषु गन्तवे ॥ ५५ ॥

उ० येन वहसि । येन हेतुना सामर्थ्येन वा वहसि प्रापयसि सहस्रम् । येन हे अग्ने, सर्ववेदसं सर्वधनम् । तेन इमं यज्ञम् नः अस्मत्संबन्धिनम् नय प्रापय । स्वदेवेषु गन्तवे स्वर्लोके देवेषु देवान्प्रति । गन्तवे गमनाय । यज्ञे हि स्वर्लोके गते अस्माकमपि गमनं भवति । तदुक्तम् । 'सोऽस्य यज्ञो देवलोकमेवाभिप्रेति तदनुची दक्षिणायां ददाति सेति दक्षिणामन्वारभ्य यजमानः' इति ॥ ५५ ॥

म० हे अग्ने, येन सामर्थ्येन सहस्रं सहस्रदक्षिणाकं यज्ञं त्वं वहसि प्रापयसि । येन च सर्ववेदसं सर्वं वेदो धनं दक्षिणा यत्र तं सर्वस्वदक्षिणाकं यज्ञं वहसि तेन सामर्थ्येन नोऽस्माकमिमं यज्ञं देवेषु गन्तवे देवान् प्रति गन्तुं स्वः स्वर्गं नय प्रापय । तुमर्थे गमेः तवेत्ययः । यज्ञे स्वर्गं गतेऽस्माकमपि तत्र गमनं स्यात् । 'सोऽस्यैष यज्ञो देवलोकमेवाभिप्रेति तदनुची दक्षिणा यां ददाति प्रैति दक्षिणामन्वारभ्य यजमानः' (१२) इति श्रुतेः । अतो यज्ञस्य स्वर्गगमनं प्रार्थ्यते ॥ ५५ ॥

षट्पञ्चाशी ।

अयं ते योनिर्ऋत्विजो यतो जातो अरोचथाः । तं जानन्नम्र आरोहार्था नो वर्धया रयिम् ॥ ५६ ॥

उ० अयं त इति व्याख्यातम् ॥ ५६ ॥

म० इयं व्याख्याता (३ । १४ । १२ । ५२) ॥ ५६ ॥

सप्तपञ्चाशी ।

तपश्च तपस्यश्च शैशिरावृतु अग्नेरन्तःश्लेषोऽसि कल्पेतां द्यावापृथिवी कल्पन्तामाप ओषधयः कल्पन्तामग्नयः पृथङ्नाम ज्यैष्ठ्याय सव्रताः । ये

अग्नयः समनसोऽन्तरा द्यावापृथिवी इमे । शैशिरावृतु अभिकल्पमाना इन्द्रमिव देवा अभिसंविशन्तु तया देवतयाङ्गिरस्वद्भुवे सीदतम् ॥ ५७ ॥

उ० ऋतव्ये । तपश्च तपस्यश्चेति व्याख्यातम् ॥ ५७ ॥

म० एवं पुनश्चित्युपस्थानमुक्त्वा पञ्चमचितिशेषभूतेष्टकोपधाने मन्त्रा उच्यन्ते । 'ऋतव्ये तपश्च तपस्यश्चेति' (का० १७ । १२ । २२) । ऋतव्ये द्वे पथेष्टके उपदधाति । ऋतुदेवत्वं यजुः उत्कृतिदृष्टन्दः । तपो माघः तपसः फाल्गुनः शैशिरौ ऋतु शिशिरतोरवयवौ । शिष्टं व्याख्यातम् (१३ । २५) ॥ ५७ ॥

अष्टपञ्चाशी ।

परमेष्ठी त्वा सादयतु दिवस्पृष्टे ज्योतिष्मतीम् । विश्वस्मै प्राणायानाय व्यानाय विश्वं ज्योतिर्यच्छ ॥ सूर्यस्तेऽधिपतिस्तया देवतयाङ्गिरस्वद्भुवा सीद ॥ ५८ ॥

उ० विश्वज्योतिषम् । परमेष्ठीत्वा इति व्याख्यातम् ॥ ५८ ॥

म० 'विश्वज्योतिषं परमेष्ठी त्वेति' (का० १७ । १२ । २३) यजमानकृतां पद्यां विश्वज्योतिषं तृतीयोपहिताया विश्वज्योतिष उपर्युपदधातीति सूत्रार्थः । सूर्यदेवत्वं यजुः शकरीच्छन्दः । परमेष्ठी त्वां दिवः पृष्टे उपरि सादयतु । सूर्यस्ते तवाधिपतिः पालक इति विशेषः । अन्यद्व्याख्यातम् (अध्या० १४ (का० १४) ॥ ५८ ॥

एकोनपष्टी ।

लोकंष्टण छिद्रं पूणार्थो सीद ध्रुवा त्वम् । इन्द्राग्नी त्वा बृहस्पतिरस्मिन्योनावसीपदन् ॥ ५९ ॥

उ० लोकंष्टण ॥ ५९ ॥

म० 'दक्षिणाष्टसात्प्रत्यगरजिमात्रादधि लोकंष्टणाः पूर्ववत्' (का० १७ । १२ । २४) । आत्मनो दक्षिणादामेयकोणादपरस्यां दिश्यरजिमात्रादधि पद्यालोकद्वयं परित्यज्य तृतीयलोकदारभ्य प्रथमचितिविज्ञोक्तंष्टणा उपदधातीति सूत्रार्थः । 'तिलोऽपि द्वादशे' (१२ । ५४-५६) व्याख्याताः ॥ ५९-६१ ॥

पष्टी ।

ता अस्य सूददोहसुः सोमश्च श्रीणन्ति पृथ्वयः । जन्मन् देवानां विशस्त्रिध्वारोचने दिवः ॥ ६० ॥

उ० ता अस्य ॥ ६० ॥

एकपष्टी ।

इन्द्रं विश्वा अवीवृधन्त्समद्रव्यचसं गिरः । रथी-तमश्च रथीनां वाजानां सत्पतिं पतिम् ॥ ६१ ॥

उ० इन्द्रं विश्वाः ॥ ६१ ॥

द्विपथी ।

प्रोथदश्वो न यवसेऽविष्यन् यदा महः संवरणा-
व्यस्थात् । आदस्य वातो अनुवाति शोचिरधः स्म ते
व्रजनं कृष्णमस्ति ॥ ६२ ॥

उ० व्याख्याताः । विकर्णामुपदधाति । प्रोथदश्वः ।
आग्नेयीत्रिष्टुप् । मध्यमानोऽग्निरत्रोच्यते । प्रोथतिः शब्दार्थः ।
शब्दायते अग्निः । अश्वो न यवसेऽविष्यन् अश्व इव
यवसे घासे विषयभूते अविष्यन् प्रसिष्यन् । यदा
यस्मिन्काले । महतः संवरणात् । संव्रियते अस्मिन्नग्निरिति
संवरणमरणिकाष्ठमुच्यते । अरणिकाष्ठात् । व्यस्थात् व्युत्ति-
ष्ठते प्रकाशीभवति । आत् अथानन्तरमेव । अस्याग्नेः
वातः अनुवाति । शोचिः संदीपनः । अध अथ समानार्थो
छन्दसि । स्मनिपातोऽनर्थकः । ते । अथैतस्येत्यर्थः ।
नहन्न युष्मदः प्रयोगः परोक्षकृतत्वान्मन्त्रस्य । ध्रुतिरप्य-
मुमर्थे दर्शयति । अथैतस्य व्रजनं कृष्णं भवतीति ।
व्रजति गच्छत्यनेनेति व्रजनं कृष्णं भवति ॥ ६२ ॥

म० 'प्रच्छाद्य पुरीषेण विकर्णास्वयमातृष्णां शर्करे स-
स्पृष्टे छिद्रे प्रोथदश्व इत्युत्तरां विकर्णाम्' (का० १७।१२।
२५) । पञ्चमी चिति पुरीषेण पूर्ववत्प्रच्छाद्य शर्करामप्यौ
परस्परसंलभे सच्छिद्रे विकर्णां स्वयमातृष्णासंज्ञे द्वे इष्टके उप-
धेये । तयोर्मध्ये उत्तरदिश्यनूकरेखामध्ये प्रोथदश्व इति विक-
र्णाष्टकामुपदधातीति सूत्रार्थः । वसिष्ठदृष्टाग्नेयी त्रिष्टुप् । मध्य-
मानोऽग्निः कथ्यते । यदा यस्मिन् काले महः महतः संवर-
णात्संव्रियतेऽस्मिन्नग्निरिति संवरणमरणिकाष्ठं तस्मात् व्यस्थात्
वितिष्ठते प्रकाशो भवति तदा प्रोथत् प्रोथयति शब्दायते । प्रो-
थतिः शब्दार्थः 'इतश्च लोपः परस्मैपदेषु' (पा० ३।४।
९७) इति तिप् इकारलोपः । तत्र दृष्टान्तः अश्वो न । न
इवार्थः । अश्व इव यथा यवसे अविष्यन् यवसे घासे
भक्षयिष्यन्नश्चः प्रोथति । आत् अस्य अनन्तरं बहिज्वलन-
शब्दानन्तरं वातो वायुरस्याग्नेरनुवाति अग्निमनुलक्ष्य प्रसरति
वाय्वग्नेः सस्यादिति भावः । कीदृशो वायुः । शोचिः शोच-
यति ज्वलयति शोचिः अग्नेः संदीपनः । शोचिरिति ज्वल-
न्नामसु पठितम् । यद्वास्य शोचिर्ज्वालामनुलक्ष्य वातो वाति ।
अधेति निपातोऽर्थार्थः । अथ वातेनाग्नौ ज्वलिते सति ते ए-
तस्याग्नेः व्रजनं व्रजत्यत्रेति व्रजनं गमनस्थानं कृष्णमस्ति इयामं
भवति 'कृष्णवर्मा हुताशनः' इत्युक्तेः । स्मेति निपातः पादपू-
रणः । ध्रुत्वा ते इति पदमेतस्येति व्याख्यातं परोक्षत्वान्मन्त्रस्य ।
'अथैतस्य व्रजनं कृष्णं भवति' (८।७।३।१२) इति
श्रुतेः । अविष्यन्नित्यतिकर्मसु पाठितम् ॥ ६२ ॥

त्रिपथी ।

आयोद्वा सद्ने सादयाम्यवतश्छायायां ससु-

द्रस्य हृदये । रश्मीवती भास्वतीमा या यां भास्या-
पृथिवी मोर्वन्तरिक्षम् ॥ ६३ ॥

उ० स्वयमातृष्णामुपदधाति । आयोद्वा । आयायां
भासीत्याद्यारम्भः यच्छब्दयोगात् । आयायांभासि । बुलो-
कसंस्तवोऽस्याः स्वयमातृष्णायाः । आभासि प्रकाशयसि या
त्वं यां बुलोकम् । आपृथिवीम् आभासि च पृथिवीम् ।
आभासि च उरु विस्तीर्णमन्तरिक्षम् । तां त्वां रश्मीवतीं
रश्मिसंयुक्ताम् । आयोः अयनस्य आदित्यस्य । त्वां सद्ने
अवस्थाने सादयामि । अवतः अवनस्य पालयितुः दीप्यतो
वा । छायायाम् आश्रये । समुद्रस्य समुन्दनस्यादित्यस्य ।
हृदये प्रधानप्रदेशे । आदित्यो हि सर्वमुन्दतीति समुद्र
उच्यते ॥ ६३ ॥

म० 'आयोद्वाति स्वयमातृष्णाम्' (का० १७।१२।२५) ।
आयोरिति कण्डिकाद्वयेन विकर्णादक्षिणां स्वयमातृष्णामुपद-
धातीत्यर्थः । आयोः परमेष्ठीति द्वे यजुषी स्वयमातृष्णादेवत्ये
आयं ब्राह्मयुष्णिक् द्वितीयमाकृतिच्छन्दः । हे स्वयमातृष्णे, आयोः
आदित्यस्य सद्ने स्थाने तां त्वा त्वां सादयामि स्थापयति ।
एति निरन्तरं गच्छतीत्यादुरादित्यः । कीदृशस्यायोः । अवतः
जगत्पालयितुः दीप्यमानस्य वा । तथा समुद्रस्य समुन्दतीति
समुद्रस्तस्य । आदित्यो वृद्धा जगदाद्रौकुर्वन् समुद्र उच्यते ।
किंभूते सद्ने । छायायामाश्रयभूते हृदये प्रधानभूते । की-
दृशीं त्वाम् । रश्मिवतीं किरणयुतामतएव भास्वतीं शोभमा-
नाम् । तां काम् । या त्वं यां बुलोकमाभासि प्रकाशयसि
पृथिवीमाभासि उरु विस्तीर्णमन्तरिक्षं चाभासि । रश्मिपदस्य
संहितायां दीर्घः ॥ ६३ ॥

चतुःपथी ।

परमेष्ठी त्वां सादयतु दिवस्पृष्टे व्यर्चस्वतीं
प्रथस्वतीं दिवं यच्छ दिवं दृष्टुं दिवं मा हिंसीः ।
विश्वस्मै प्राणायापानाय व्यानायोदानाय प्रति-
ष्टायै चरित्राय । सूर्यस्त्वाभिपातु मह्यं स्वस्या
छदिषा शन्तमेन तया देवतयाङ्गिरस्वद्भुवे सीद-
तम् ॥ ६४ ॥

उ० परमेष्ठी त्वासादयत्विति व्याख्यातम् ॥ ६४ ॥

म० व्याख्यातम् (१४।१२।१५।५८) ॥ ६४ ॥

पञ्चपथी ।

सुहस्रस्य प्रमासि सुहस्रस्य प्रतिमासि सुहस्र-
स्योन्मासि साहस्रोऽसि सुहस्राय त्वा ॥ ६५ ॥

इति माध्यन्दिनीयायां वाजसनेयसंहितायां

पञ्चदशोऽध्यायः ॥ १५ ॥

उ० अग्निं प्रोक्षति । हिरण्यशकलसहस्रेण शते द्वे द्वे प्रकि-

रति सहस्रस्येति प्रतिमन्त्रम् । सहस्रस्य प्रमा प्रमाणं भवसि । सहस्रस्य प्रतिमा प्रतिमानं भवसि । सहस्रस्योन्मा उन्मानं तुलामानं भवसि । साहस्रोसि सहस्राहोसि यतः अतः सहस्राय त्वां प्रोक्षामि ॥ ६५ ॥

इति उवटकृतौ मन्त्रभाष्ये पञ्चदशोऽध्यायः ॥ १५ ॥

म० 'तिष्ठन्निमि प्रोक्षति हिरण्यशकलसहस्रेण शते द्वे द्वे प्रकिरति सहस्रस्येति प्रतिमन्त्रम्' (का० १७।१२।२७) । इष्टकाचितं सपक्षपुच्छमग्निं पश्चादुत्तरपूर्वदक्षिणपश्चिमेषु शतद्वयं द्वयं सोदकस्तिष्ठन्प्रकिरतीत्यर्थः । पश्चाद्भेयानि यजुंषि । हे अग्ने, सहस्रस्येष्टकानां प्रमा प्रमाणं त्वमसि । सहस्रस्य प्रतिमा प्रतिनिधिरसि । सहस्रस्योन्मोन्मानं तुलासि । साहस्रः सहस्राहोऽसि । सहस्रायानन्तफलाप्त्यै त्वा त्वां प्रोक्षामि ॥ ६५ ॥

श्रीमन्महीधरकृते वेददीपे मनोरमे ।

अस्मिन्पञ्चदशाध्याये कथिता पञ्चमी चितिः ॥ १५ ॥

षोडशोऽध्यायः ।

तत्र प्रथमा ।

नमस्ते रुद्र मन्यवे उतो त इषवे नमः । बाहुभ्यामुत ते नमः ॥ १ ॥

उ० शतरुद्रियहोमः । 'अथातो यः शतरुद्रियं जुहोति' इत्युपक्रम्य 'स एषोऽग्निरिष्टितो जुमुक्षमाणो रुद्ररूपेणावतिष्ठते । तस्य तर्पणं देवैः कृतम् । द्वितीयं दर्शनम् । यद्वै शतरुद्रियं जुहोतीत्युपक्रम्य प्रजापतेर्विस्त्रस्तादित्यभिधाय मन्त्रार्थानुगुण्येन श्रुतिर्भवति । स एव शतशीर्षो रुद्रः समभवदिति । नमस्ते रुद्रमन्यवे रौद्रोऽध्यायः परमेष्ठिन आर्यं देवानां वा प्रजापतेर्वा । आद्योऽनुवाकः षोडशभिर्कर्मिभः । तत्र एको रुद्रो देवता एका गायत्री तिस्रोऽनुष्टुभस्तिस्रः पङ्क्तयः सप्तानुष्टुभौ द्वे जगत्पौ । नमोस्तु ते । हे रुद्र, तव संबन्धिने मन्यवे क्रोधाय । उत अपि च । ते तव संबन्धिने इषवे काण्डाय नमोस्तु । बाहुभ्याम् उत अपि ते तव संबन्धिभ्यां बाहुभ्यां नमोस्तु ॥ १ ॥

म० पञ्चदशे अध्याये चयनमन्त्रान् समाप्य षोडशे शतरुद्रियाख्यहोममन्त्रा उच्यन्ते । 'शतरुद्रियहोम उत्तरपक्षस्यापरस्याष्टे स्रक्त्यां परिश्रितस्वर्कपर्णेनार्ककाष्ठेन शातयन्संततं जर्तिलमिश्रान् गवेषुकासक्तून्जाक्षीरमेके तिष्ठन्नुदङ्मनस्त इत्याध्यायेन व्यनुवाकान्ते स्वाहाकारो जानुमात्रे पश्चान्ते च नाभिमात्रे प्राक् च प्रत्यवरोहम्भ्यो मुखमात्रे प्रतिलोमं प्रत्यवरोहान् जुहोति प्रमाणेषु नमोऽस्त्विति प्रतिमन्त्रम्' (का० १८।१।१-५) । अस्यार्थः । हिरण्यशकलैरभिप्रोक्षणानन्तरं शतरुद्रियसंज्ञो होमः तस्याहवनीये प्राप्तावपवादमाह । उत्तरपक्षपश्चिमकोणे याः परिश्रितो जङ्गमाः श्यादयः पूर्वं निष्वातास्तासु

होमः । तत्र विधिः । जर्तिलैरारण्यतिलैर्मिश्रान् गवेषुकासक्तून्कपत्रेण जुहोति । किं कुर्वन् । अर्ककाष्ठेन संततं क्षारयन् परिश्रितसु पातयन् अर्कपत्रं दक्षकरेणादायार्ककाष्ठं वामेनादाय तेन पातनीयम् सक्तुस्थाने अजादुग्धमिति केचित् । उदङ्मुखो नमस्त इत्याध्यायेन । तत्रानुवाकत्रयान्ते 'अर्भकेभ्यश्च वो नमः' (क० २६) इत्यत्र जानुमात्रे परिश्रिति स्वाहाकारो विधेयः । पश्चानुवाकान्ते 'मुखन्वने च' (क० ३६) इत्यत्र नाभिमात्रे परिश्रिति स्वाहाकारः । 'नमोऽस्तु रुद्रेभ्यः' (क० ६३) इति प्रत्यवरोहमन्त्राः तेभ्यः प्राक् मुखमात्रपरिश्रिति स्वाहाकारः । नमोऽस्त्विति कण्डिकात्रयेण प्रतिलोमं होमः 'ये दिवि' (क० ६४) इति मुखमात्रे । 'येऽन्तरिक्षे' (क० ६५) इति नाभिमात्रे । 'ये पृथिव्याम्' (क० ६६) इति जानुमात्रे । इति सूत्रार्थः । नमस्ते । षोडशचोऽनुवाकः एकरुद्रदैवत्यः आद्या गायत्री तिस्रोऽनुष्टुभः तिस्रः पङ्क्तयः सप्तानुष्टुभः द्वे जगत्पौ । अध्यायस्य परमेष्ठिदेवप्रजापतय ऋषयः । मा नः (क० १५-१६) इति द्वयोः कुत्सोऽपि ऋषिः । हे रुद्र, रुद्र दुःखं द्रावयति रुद्रः । यद्वा 'ह गतौ' ये गत्यर्थास्ते ज्ञानार्थाः । रवणं रुद्रं ज्ञानं राति ददाति रुद्रः ज्ञानम् भावे किप् तुगागमः । रुद्र ज्ञानप्रदः । यद्वा पापिनो नरान् दुःखभोगेन रोदयति रुद्रः । हे रुद्र, ते तव मन्यवे क्रोधाय नमः नमस्कारोस्तु । उतो अपि च ते तवेषवे बाणाय नमः । उतापि च ते तव बाहुभ्यां नमः । तव क्रोधबाणहस्ता अस्मदरिष्वेव प्रसरन्तु नास्मास्वित्यर्थः ॥ १ ॥

द्वितीया ।

या ते रुद्र शिवा तनूरघोराऽपापकाशिनी ।
तया नस्तन्वा शन्तमया गिरिशन्ताभिचाक-
शीहि ॥ २ ॥

उ० या ते तव हे रुद्र, शिवा शान्ता तनूः शरीरम् । अघोरा अविपमा । अपापकाशिनी न पापकाशिनी अपापकाशिनी । पापमसुखं या प्रकाशयति सा पापकाशिनी पापप्रकाशिनी । तया नः अस्मान् तन्वा शन्तमया सुखतमया सुखयितुमया अतिशयेन सुखयिष्या । गिरिशन्त गिरौ पर्वते कैलासाख्ये अवस्थितः शं सुखं तनोतीति गिरिशन्तः । यद्वा गिरि वाच्यवस्थितः सुखं तनोतीति । यद्वा गिरौ मेघेऽवस्थितो वृष्टिद्वारेण सुखं तनोतीति । तस्य संबोधनं हे गिरिशन्त । अभिचाकशीहि अभिपश्य । सुखयितुमिति शेषः । चाकशीतिः पश्यतिकर्मा ॥ २ ॥

म० हे रुद्र, या ते तवेदशी तनूः शरीरं हे गिरिशन्त, तया तन्वा नोऽस्मानभिचाकशीहि अभिपश्य । चाकशीतिः पश्यतिकर्मा (नि० ३।११।८) । कीदृशी तनूः । शिवा शान्ता मङ्गलरूपा । यतोऽघोरा अविपमा सौम्या अतएवापापकाशिनी पापमसुखं काशयति प्रकाशयति पापकाशिनी

न पापकाशिनी अपापकाशिनी । या पुण्यफलमेव ददाति
न पापफलमित्यर्थः । गिरौ कैलासे स्थितः शं सुखं प्राणिनां
तनोति विस्तारयतीति गिरिशन्तः, गिरि वाचि स्थितः
शं तनोतीति वा, गिरौ मेघे स्थितो वृष्टिद्वारेण शं त-
नोतीति वा, गिरौ शेते गिरिशः । अमति गच्छति जानाती-
त्यन्तः सर्वज्ञः । 'अम गतौ भजने शब्दे' कर्तरि क्तः । गिरि-
शब्दासावन्तश्च गिरिशन्तस्तत्संबुद्धिः । शकन्वादितात्पररूपम्
(पा० ६।१।९४) कीदृश्या तन्वा । शन्तमया सुख-
तमया ॥ २ ॥

तृतीया ।

यामिपुं गिरिशन्त हस्ते विभर्ष्यस्त्वे । शिवां
गिरित्र तां कुरु मा हिंसीः पुरुषं जगत् ॥ ३ ॥

उ० यामिपुम् । याम् इपुं काण्डम् हे गिरिशन्त
गिरौ पर्वतेऽवस्थितः कैलासाख्ये सुखं तनोतीति गिरि-
शन्तः तस्य संबोधनं हे गिरिशन्त । हस्ते विभर्षिं धार-
यसि । अस्तवे असितुं क्षेममित्यर्थः । शिवां गिरित्र
गिरौ कैलासेऽवस्थितः त्रायते भक्तानिति गिरित्रः तस्य
संबोधनं हे गिरित्र । तां कुरु । किंच । माहिंसीः मावधीः
पुरुषम् जगत् जङ्गमं च गवादि ॥ ३ ॥

म० हे गिरिशन्त, त्वं यामिपुं बाणं हस्ते विभर्षिं धारयसि ।
किं कर्तुम् । अस्तवे 'अमु क्षेपणे' तुमर्धे तवेप्रत्ययः । असितुं
शत्रून् क्षेममित्यर्थः । गिरित्र, गिरौ कैलासे स्थितो भूतानि
त्रायत इति गिरित्रः तामिपुं शिवां कल्याणकारिणीं कुरु ।
किंच पुरुषं पुत्रपौत्रादिकं जगत् जङ्गममन्यदपि गवाश्वादिकं
मा हिंसी मा वधीः ॥ ३ ॥

चतुर्थी ।

शिवेन वचसा त्वा गिरिशाऽच्छावदामसि ।
यथा नः सर्वमिज्जगदयक्ष्मणं सुमना असत् ॥ ४ ॥

उ० शिवेन वचसा । शिवेन वचनेन त्वा त्वां । गि-
रिश गिरौ पर्वते कैलासाख्ये शेते इति गिरिशः तस्य
संबोधनम् हे गिरिश । अच्छावदामसि । 'अच्छाभेरासुमिति
शाकपूणिः' । 'इदन्तो मसि' । तथा अभिवदाम । यथा येन
प्रकारेण नः अस्माकं सर्वम् इत् । इच्छन्द एवार्थः । सर्व-
मेव जगत् जङ्गमादि । अयक्ष्मम् । यक्ष्मा व्याधिः । व्याधि-
रहितम् सुमनाश्च शोभनमनस्कं च असत् भूयात् ॥ ४ ॥

म० गिरौ कैलासे शेते गिरिशः हे गिरिश, शिवेन वचसा
मङ्गलेन स्तुतिरूपेण वचनेन त्वा अच्छ त्वां प्राप्तुं वयं वदा-
मसि वदामः प्रार्थयामहे । 'अच्छाभेरासुमिति शाकपूणिः'
(नि० ५।२८) संहितायां 'निपातस्य च' (पा० ६।३।
१२६) इति दीर्घः । 'इदन्तो मसि' (पा० ७।१।४६) ।
किं वदाम इत्यत आह । नोऽस्माकं सर्वमिदं सर्वमेव जगत्

जङ्गमं नराः पश्वादि यथा येन प्रकारेण अयक्ष्मं नीरोगं सु-
मनाः शोभनमनस्कं च असत् भवति तथा कुर्विति शेषः ।
सुमनःशब्दे पुंस्त्वमार्थं जगद्विशेषणत्वात् । असदित्यत्र 'ले-
टोऽडाटौ' (पा० ३।४।९४) इत्यद् इलोपः ॥ ४ ॥

पञ्चमी ।

अध्यवोचदधिवक्ता प्रथमो दैव्यो भिषक् ।
अर्हीश्च सर्वान् जम्भयन् सर्वाश्च यातुधान्योऽध-
राचीः परासुव ॥ ५ ॥

उ० अध्यवोचत् । अधीत्युपरिभावमैश्वर्यं वा । अधि-
वदतु ब्रवीतु कंचित्स्वकीयं पुरुषम् भगवान् रुद्रः । अधि-
वक्ता ऐश्वर्येणैव यो वदितुं जानाति । प्रथमो दैव्यो
भिषक् मुख्यो देवसंबन्धी भिषक् वैद्यः । किमधिवद-
त्वित्यत आह । अर्हीश्च सर्वान् जम्भयन् । 'जम्भिजृम्भी
गात्रविनामे' । सर्वान् सर्वप्रकारान् नाशयन् । सर्वाश्च
यातुधान्यः यातनाः दुःखं कष्टं तत्प्राणिषु धारयन्तीति
यातुधान्यः राक्षसीः जम्भयन् । अधराचीः अधोऽज्ञाः कृत्वा ।
परासुव पराक्षिप । यद्वा रुद्र एवोच्यते । अध्यवोचद-
धिवक्ता अधिवदतु ईश्वरो वक्ता । प्रथमो देवसंबन्धी
भिषक् वैद्यः । अर्हीश्च सर्वान् । जम्भयन् सर्वाश्च यातुधान्यः
अधराचीः कृत्वा परासुव क्षिपतु ॥ ५ ॥

म० रुद्रो मामध्यवोचत् अधिवक्तु मां सर्वाधिकं वदतु,
तेनोक्ते मम सर्वाधिक्यं भवत्येवेत्यर्थः । कीदृशः । अधिवक्ता
ऋकवदनशीलः । प्रथमः सर्वेषां मुख्यः पूज्यत्वात् । दैव्यः
दैवभ्यो हितः । भिषक् रोगनाशकः स्मरणेनैव रोगनाशा-
द्विपक्त्वम् । एवं परोक्षमुक्त्वा प्रत्यक्षमाह । हे रुद्र, सर्वा या-
तुधान्यः यातुधानीः राक्षसीः त्वं परासुव पराक्षिप अस्मभ्यो
दूरीकुरु । किं कुर्वन् । सर्वानहीन् सर्पव्याघ्रादीन् जम्भयन्
विनाशयन् । कीदृशीयातुधान्यः । अधराचीः अधरेऽधोदेशे-
ऽञ्जन्ति ता अधराच्यः ताः अधोऽधोगमनशीलाः । चौ समु-
च्चये । सर्पनाशराक्षसीक्षेपौ सदैव कुर्वित्यर्थः ॥ ५ ॥

षष्ठी ।

असौ यस्तान्नो अरुण उत बभ्रुः सुमङ्गलः ।
ये चैनं रुद्रा अभितो दिक्षु श्रिताः सहस्रशोऽवै-
पाहे हेड ईमहे ॥ ६ ॥

उ० असौ यः । आदित्यरूपेणात्र रुद्रः स्तूयते । अभि-
नयेन दर्शयन्नाह । असौ यस्तान्नः तान्नवर्णः । उदयकाले
अस्तमनकाले च । अरुणः अरुणवर्णः रक्तवर्णः । उत बभ्रुः
अपिच बभ्रुवर्णः कपिलवर्णः । सुमङ्गलः शोभनानि
मङ्गलान्यस्येति सुमङ्गलः । अवास्य हेड ईमह इत्यनुपङ्गः ।
ये च एनं भगवन्तमादित्यं रुद्राः रश्मयः । अभितः इत-

श्वेतश्च । दिक्षु सर्वासु च । श्रिताः स्थिताः सहस्रशः
असंख्याताः । अव एषां हेड ईमहे । अव ईमहे अवन-
यामः । एषां संबन्धी हेडः क्रोधः । हेड इति क्रोधनामसु
पठितम् । यद्वा रुद्र एवोच्यते । असौ यस्तान्नवर्णः अरुण-
वर्णः अपिच वध्रुवर्णः सुमङ्गलः । अनेकानि हि रूपाणि
रुद्रः करोति कार्यवशात् । समञ्जसमन्यत् ॥ ६ ॥

म० आदित्यरूपेणात्र रूढः स्तूयते । योऽसौ प्रलक्षो ह्यो
रविरूपः । च पुनरर्थे । ह्य्वा एनमभितोदिक्षु प्राच्यादिषु त्रिताः
किरणरूपेण सहस्रशोऽसंख्याः एषां हेडः क्रोधमस्मदपराधजं
वयमेव ईमहे निवारयामः भक्त्या निराकुर्मः । हेड इति क्रो-
धनाम । 'अभिसर्वतसोः' (पा० २।३।२) द्वितीया । कीदृशो-
ऽसौ ताम्रः उदयेऽत्यन्तं रक्तः । अरुणः रक्तोऽस्तकाले । उतापि
च बभ्रुः पिङ्गलवर्णोऽन्यदा । सुमङ्गलः शोभनानि मङ्गलानि
यस्य मङ्गलरूपः रव्युदये सर्वमङ्गलप्रवर्तनात् ॥ ६ ॥

सप्तमी ।

असौ याऽवसर्पति नीलम्रीवो विलोहितः ।
उत्तैनं गोपा अहश्चन्नहश्चनुदहार्युः स हृष्टो मृड-
याति नः ॥ ७ ॥

उ० असौ यः आदित्यः अवसर्पति अवाचीनं सर्पति
गच्छति अस्तमयकाले । नीलग्रीवः नीलग्रीव इवास्तं गच्छन्
लक्ष्यते । विलोहितः धारणाधनुः(?)मात्रेणाप्राप्तविलोहितमण्ड-
लाभिप्रायम् । उतैनं गोपा अदश्रन् अयैनं गोपालाः अभि-
पश्यन्ति गवां प्रवेशनकालं मन्यमानाः । अदश्रन्नुदहार्यः ।
इदोरुडागमश्लान्दसः । पश्यन्ति च उदकहार्यः कुम्भदास्यः ।
आगोपालाङ्गनादिप्रसिद्धं इत्यर्थः । स दृष्टो दृष्टमात्रो
मृडयति । 'मृड सुखने' सुखयति । नः अस्मान् । अत्यन्तं
मृदुहृदयतम इत्यभिप्रायः । यद्वा रुद्र एवोच्यते । ऋषि-
राह । असौ यः अवाचीनं सर्पति अभिमुखं गच्छति ।
नीलग्रीवो नीलकण्ठः विलोहितः विगतकलुषभावः । उतैनं
गोपा अदश्रन्नुदहार्य इति गोपालाङ्गनादिप्रसिद्धिं दर्शयति ।
समञ्जसमन्यत् ॥ ७ ॥

म० योऽसावादित्यरूपोऽवसर्पति उदयास्तमयौ कुर्वन्निरन्तरं गच्छति । एनं गोपा उत गोपाला अपि वेदोक्तसंस्कारहीनाः अदधन् पश्यन्ति । उदहार्यः उदकं हरन्ति ता उदहार्यः 'मन्यौदन-' (पा० ६ । ३ । ६०) इत्यादिना उदकस्योदादेशः । जलहारिण्यो योपितोऽयेनमदधन् पश्यन्ति । आगोपालाङ्गनादिप्रसिद्ध इत्यर्थः । दशोर्लुङि 'इरितो वा' (पा० ३ । १ । ५७) इति च्लेरङ् रुगागमद्वन्द्वसः कीदृशः । नीलग्रीवः विषधारणेन नीला ग्रीवा कण्ठो यस्य अस्तमये नीलकण्ठ इव लक्ष्यः । विलोहितः विशेषेण रक्तः । स रुद्रो दृष्टः सन्नोऽस्मान्मुडयाति सुखयतु । असौ मण्डलवर्ती रुद्र एव तपतीति ज्ञातः सुखं करोन्नित्यर्थः ॥ ७ ॥

अष्टमी ।

नमोऽस्तु नीलप्रीवाय सहस्राक्षाय मीदुषे ।
अथो ये अस्य सत्त्वानोऽहं तेभ्योऽकरं नमः ॥ ८ ॥

उ० नमोस्तु नमस्कारोस्तु । नीलग्रीवाय नीलकण्ठाय
सहस्राक्षाय बह्वक्षाय । मीढुषे 'मिह सेचने' । सेक्रे तरु-
णाय । अविपरिणामीति स्तूयते । अथो अपिच ये अस्य
सत्त्वानः सत्त्वभूता रुद्राः अहं तेभ्यः अकरम् अकरवम्
करोमि । नमस्कारम् ॥ ८ ॥

म० नीलप्रावाय नीलकण्ठाय रुद्राय नमोऽस्तु नमस्कारो
भवतु । कीदृशाय । सहस्राक्षाय सहस्रमक्षीणि यस्य इन्द्रस्व-
रूपिणे । गीद्वेषे मिमेहेति गीद्वन् तस्मै 'मिह सेचने' 'दा-
श्वान्साह्वन्गीद्वान्ध' (पा० ६ । १ । १२) इति कसन्तो नि-
पातः । सके वृष्टिकर्त्रे पर्जन्यरूपायेत्यर्थः । तरुणाय वा ।
अथो अपिच अस्य रुद्रस्य ये सत्वानः प्राणिनो मृत्वास्तेभ्योऽहं
नमो नमस्कारमकरं करोमि 'कृच् कृतौ' शप् लङि उत्तमै-
कवचनम् ॥ ८ ॥

नवमी ।

प्रमुञ्च धन्वंतस्त्वमुभयोरान्न्योन्याम् । याश्च
ते हस्त इषवः परा ता भगवो वप ॥ ९ ॥

उ० प्रसूत्र धन्वनः धनुषः त्वमुभयोः आन्योर्धनुर-
न्तयोः ज्यां गुणम् । याश्च ते तव हस्ते द्वयः । परा ता
भगवो वप परावप पराक्षिप ताः हे भगवन् महदैश्वर्य-
युक्त ॥ ९ ॥

म० हे भगवः भगं षड्विधमैश्वर्यमस्यास्तीति भगवान् ।
 'मनुवसो रुः संबुद्धौ छन्दसि' (पा० ८।३।१) इति
 रत्नम् । 'ऐश्वर्यस्य समप्रस्य धर्मस्य यशसः प्रियः । ज्ञानवै-
 राग्ययोश्चैव षण्णां भग इतीरणा' इत्युक्तोः । हे भगवन् ध-
 न्वनः धनुष उभयोराक्योः द्वयोः कोट्योः स्थितां ज्यां मौर्वीं
 त्वं प्रमुख दूरीकुरु । याश्च ते तव हस्ते इषवः बाणाः ता
 इष्टः परावप पराक्षिप ॥ ९ ॥

दशमी ।

विज्यं धनुः कपर्दिनो विशल्यो बाणवाँर॥ उ३ ।
अनेशनस्य या इषव आमुरस्य निपङ्गधिः ॥ १० ॥

उ० विज्यं धनुः विगतगुणं धनुः । कपर्दोऽस्यास्तीति
कपर्दी । कपर्दोऽस्य जटाबन्धः । विशल्यः शल्यरहितः ।
बाणवान् इषुधिः । उत अपिच । अनेशान् 'णश अद-
शेने' । नष्टा । अस्य या इषवः आभुः रिक्तः अस्य निष-
ङ्गधिः खड्गनिक्षेपः । निषज्यत इति निषङ्गः खड्ग उच्यते
तद्यस्मिन्धीयते स निषङ्गधिः । न्यस्तसर्वशस्त्र इत्यभि-
प्रायः ॥ १० ॥

म० कपर्दी जटाजूटोऽस्यास्तीति कपर्दी रुद्रस्तस्य धनुः
विज्यं मौर्वीरहितमस्तु । विगता ज्या यस्य तत् । उतापि बाण-
वान् बाणा अस्मिन् सन्तीति बाणवान् इषुधिः विशाल्यो
विकलोऽस्तु । बाणाप्रगतो लोहभागः शल्यम् इषुधिर्निर-
प्रवाणोऽस्तु । अस्य रुद्रस्य या इषवः ता अनेशान् नश्यन्तु
'णश अदर्शने' नशेरत एलम् अडि वेत्येल्म पुषादित्वात्
च्लेरङ् । अस्य रुद्रस्य निषङ्गधिः निषज्यत इति निषङ्गः खङ्गः
स धीयतेऽस्मिन्निति निषङ्गधिः कोशः स आमुः रिक्तः खङ्गर-
हितोऽस्तु । रुद्र अस्मान् प्रति न्यस्तसर्वशत्रोऽस्त्वित्यर्थः ॥१०॥

एकादशी ।

या ते हेतिर्मीढुष्टम् हस्ते बभूव ते धनुः । त-
यासान्विश्वतस्त्वमयक्ष्मया परिभुज ॥ ११ ॥

उ० या ते या ते तव हेतिरायुधम् हे मीढुष्टम् 'मिह
सेचने' । सेकृतम् युवतम् । परिणामनिषेधद्वारेण स्तुतिः ।
अस्मात्सर्वं भवति । हस्ते बभूव भूता । ते इति निरर्थकः ।
धनुरिति हेतिविशेषणम् । तया हेत्या अस्मान्विश्वतः
सर्वतः त्वम् अयक्ष्मया । यक्ष्मा व्याधिः । व्याधिरहितया परि-
भुज परिपालय ॥ ११ ॥

म० अतिशयेन मीढ्वान्मीढुष्टम् 'तसौ मल्ये' (पा० १ ।
४ । १९) इति भसंज्ञायां 'वसोः संप्रसारणम्' (पा० ६ ।
४ । १३१) इति संप्रसारणम् । पल्लष्टुत्वे । हे मीढुष्टम् सेकृ-
तम् वयुक्, ते तव हस्ते या धनुः हेतिः धनुरूपमायुधं ब-
भूव अस्ति । एकं तेपदं पादपूरणाय । तया धनुरूपया हेत्या
विश्वतः सर्वतोऽस्मान् परिभुज परिपालय । भुजेर्विकरणव्य-
त्यये शप्रत्ययः । कीदृश्या तया । अयक्ष्मया नास्ति यक्ष्मा
रोगो यस्यास्तया निरुपद्रवया दृढया अनुपद्रवकारिण्या
वा ॥ ११ ॥

द्वादशी ।

परि ते धन्वनो हेतिरस्मान्वृणक्तु विश्वतः । अथो
य इषुधिस्तवारे अस्मन्निधेहि तम् ॥ १२ ॥

उ० परि ते । परिवृणक्तु परिवर्जयतु । ते तव
धन्वनः धनुषः संबन्धिना हेतिः आयुधं काण्डलक्षणम्
अस्मान् विश्वतः सर्वतः । अथो अपिच । य इषुधिर्बाणवान्
तव आरे दूरे अस्वत् अस्मत्तः निधेहि स्थापय तम् इषु-
धिम् ॥ १२ ॥

म० हे रुद्र, ते तव धन्वनो हेतिः धनुःसंबन्धि आयुधं
विश्वतः सर्वतोऽस्मान् परिवृणक्तु त्यजतु । मा हन्त्वित्यर्थः ।
'वृज्जी वर्जने' रुषादित्वात् भ्रम् । अथो अपिच यस्त्व इषुधि-
स्तमस्मात्सकाशात् आरे दूरे निधेहि अस्मात्तो दूरे स्थापय ॥१२॥

त्रयोदशी ।

अवतत्य धनुष्ट्वं सहस्राक्ष शतेषुधे । निशीर्य
शल्यानां मुखा शिवो नः सुमना भव ॥ १३ ॥

उ० अवतत्य अवतार्य धनुः त्वम् हे सहस्राक्ष
शतेषुधे शतशब्दो बहुपर्यायः । निशीर्य शल्यानां मुखा
शातयित्वा फलानां मुखानि । शिवः शान्तः नः अस्माकं
सुमनाः शोभनमनस्कश्च भव ॥ १३ ॥

म० सहस्रमक्षीणि यस्य शतमिषुधयो यस्य हे सहस्राक्ष,
हे शतेषुधे, त्वं नोऽस्मान् प्रति शिवः शान्तः सुमनाः
शोभनचित्तश्च भव । अनुगृह्याणेत्यर्थः । किं कृत्वा । धनुर-
वतत्य अपज्याकं कृत्वा शल्यानां मुखा मुखानि बाणफला-
प्राणि निशीर्य शीर्णानि कृत्वा 'शु हिंसायाम्' 'समासे-
ऽन्यपूर्वे क्लो ल्यप् 'ऋत इद्धातोः' (पा० ७ । १ । १००)
इति ॥ १३ ॥

चतुर्दशी ।

नमस्त आयुधायानातताय धृष्णवे । उभाभ्या-
मृत ते नमो बाहुभ्यां तव धन्वने ॥ १४ ॥

उ० नमस्ते नमोस्तु ते तव आयुधाय अनातताय
अवतारिताय । धृष्णवे धर्षणशीलाय प्रगल्भाय । उभाभ्याम्
उत अपिच । ते तव नमोस्तु । बाहुभ्यां तव धन्वने ।
धनुषे नम इत्यनुवर्तते ॥ १४ ॥

म० हे रुद्र, ते तवायुधाय नमोऽस्तु बाणाय नतिरस्तु ।
कीदृशाय । अनातताय धनुष्यनारोपिताय । धृष्णवे धर्षण-
शीलाय । धृषेः कृप्रत्ययः । रिपून् हन्तुं प्रगल्भाय । उतापि
च ते तवोभाभ्यां बाहुभ्यां नमः तव धन्वने धनुषेऽपि नमो-
ऽस्तु । तस्यापि विशेषणम् अनातताय अवतारितमौर्वी-
काय ॥ १४ ॥

पञ्चदशी ।

मा नो महान्तंमृत मा नो अर्भकं मा न उक्ष-
न्तमृत मा न उक्षितम् । मा नो वधीः पितरं
मोत मातरं मा नः प्रियास्तन्वो रुद्र रीरिपः ॥ १५ ॥

उ० मा नः मावधीः नः अस्माकं महान्तं वृद्धं वयः-
प्रभृतिभिः । उत मा नो अर्भकम् अपि च मावधीः नः
अस्माकमर्भकमल्पम् । मा न उक्षन्तम् मावधीः नः अस्माक-
मुक्षन्तम् । 'उक्ष सेचने' । सिञ्चन्तं तरुणमिति यावत् ।
उत मा न उक्षितम् । अपिच मावधीः नः अस्माकमुक्षितं
सिकं गर्भस्थमित्यर्थः । मा नो वधीः पितरम् मावधीः
नः अस्माकं पितरम् । आदरार्थं पुनर्वचनम् । महान्तमिति
सिद्धत्वात् । मोत मातरम् मावधीः अपि च मातरम् ।
मा नः प्रियान्तन्वः रुद्र रीरिपः । रिपतिर्हिंसायर्थः । मारी-

रिपः माहिंसीः नः अस्माकं प्रियास्तन्वः प्रियाणि शरीराणि पुत्रपौत्रलक्षणानि । हे रुद्र ॥ १५ ॥

म० हे रुद्र, नोऽस्माकं महान्तं वृद्धं गुरुपितृव्यादिकं मा वधीः मा हिंसीः । उतापि नोऽस्माकमर्भकं बालं मा वधीः । नोऽस्माकमुक्षन्तं सिधन्तं तरुणं मा वधीः । उतापि नोऽस्माकमुक्षितं सिक्तं गर्भस्थं च मा वधीः । नः पितरं जनकं मा वधीः । उतापि नो मातरं जननीं मा वधीः । महान्तमिलनेन सिद्धयोर्मातापित्रोः पुनरादानमादरार्थम् । नोऽस्माकं प्रियाः वल्लभाः तन्वः तनूः शरीराणि पुत्रपौत्ररूपाणि मा रीरिषः मा हिंसीः । रिपतिहिंसाकर्मा ॥ १५ ॥

षोडशी ।

मा नस्तोके तनये मा न आयुषि मा नो गोषु मा नो अश्वेषु रीरिषः । मा नो वीरान् रुद्र भामिनो वधीर्हविष्मन्तः सदुमित्रा हवामहे ॥ १६ ॥

उ० मा नः । मा रीरिषः । रिपतिहिंसाकर्मा । मा हिंसीः नः अस्माकम् । तोके पुत्रविषये । माहिंसीः तनये पौत्रविषये । मा हिंसीः नः अस्माकम् आयुषि विषयभूते । मा नो गोषु मा हिंसीः नः अस्माकं गोषु विषयभूतासु । मा नो अश्वेषु माहिंसीः नः अस्माकमश्वेषु विषयभूतेषु । यद्वा विभक्तिव्यत्ययेन व्याख्यानम् । मारीरिषः अस्माकं तोकं तनयमायुगां अश्वानिति । मा नो वीरान् रुद्रभामिनोवधीः मावधीः नः अस्माकं वीरान् हे रुद्र, भामिनः । 'भाम कोधे' । क्रोधसंयुक्तान् । कः प्रत्युपकार इति चेत् । हविष्मन्तः हविषा संयुक्ताः सदैव सदाकारणम् । इच्छन् एवार्थे । त्वामेवाह्वयामहे आह्वयामो यागार्थम् । अनन्यशरणा वयमित्यभिप्रायः ॥ १६ ॥

म० हे रुद्र, नोऽस्माकं तोके पुत्रे तनये पौत्रे मा रीरिषः मा हिंसीः । नः आयुषि जीवने मा हिंसीः । नो गोषु भेनुषु मा रीरिषः । नोऽश्वेषु तुरगेषु । मा रीरिषः । विभक्तिव्यत्ययो वा । तोकं तनयमायुगां अश्वान्मा हिंसीः । 'भाम कोधे' । भामिनः क्रोधयुतानपि नोऽस्माकं वीरान् भूत्यान्मा वधीः । क उपकार इति चेत् । हविष्मन्तः हविर्युक्ताः सदमित् सदैव त्वां वयं हवामहे यागायाह्वयामः । लदेकशरणा वयमिति भावः ॥ १६ ॥

सप्तदशी ।

नमो हिरण्यवाहवे सेनान्ये दिशां च पतये नमो नमो वृक्षेभ्यो हरिकेशेभ्यः पशूनां पतये नमो नमः शष्पिजराय त्विषीमते पथीनां पतये नमो नमो हरिकेशायोपवीतिने पुष्टानां पतये नमः ॥ १७ ॥

उ० नमो हिरण्यवाहवे । इतउत्तरं यजुषि द्रापे अन्धसस्पते इति यावत् । द्वयोर्द्वयो रुद्रयोश्च स्तुतिः । तिस्रोशीतयो रुद्राणां कण्डिकायां कण्डिकायामष्टावष्टौ रुद्राः । तेषां चोभयतो नमस्काराः अन्ये अन्यतरतो नमस्कारा अन्ये रुद्रास्ते घोरतरा अशान्ततराः यत उभयतो नमस्कारा इति । नमोस्तु हिरण्यालंकारभूषितवाहवे । सेनान्ये च सेनां नयतीति सेनानीः । दिशां च पतये नमः । नमो वृक्षेभ्यो हरिकेशेभ्यः वृक्षरूपेभ्यो रुद्रेभ्यो नमस्कार इति । हरितानि पर्णानि केशा इव येषां लक्ष्यन्ते । पशूनां पतये नमः । नमः शष्पिजराय नवप्ररूढानि तृणानि शष्पम् तद्वर्णां । त्विषीमते । त्विषिर्दीप्तिः । पथीनां पतये नमः । पथामिति प्राप्ते छान्दसम् । नमो हरिकेशाय लोहितकेशाय । उपवीतिने यज्ञोपवीतिने पुष्टानां समृद्धानां पतये नमः ॥ १७ ॥

म० 'नमो हिरण्यवाहवे इत्युत्तरं द्रापे इति' (क० ४७) ऋक्पर्यन्तं सर्वाणि यजुषि । तत्र नमो हिरण्यवाहवे इत्यादीनां धनुष्कृश्वश्च वो नम इत्यन्तानां (क० ४६) चत्वारिंशदधिकद्विशतसंख्याकानां यजुषां तावन्तो रुद्रा देवताः नमो वः किरिकेभ्य इत्यादिचतुर्णां (क० ४६) अग्निवायुसूर्या देवताः रुद्राणां प्रधानभूताः । छन्दांसि तु चतुरक्षरं दैवी बृहती पञ्चाक्षरं दैवी पङ्क्तिः षडक्षरं यजुर्गायत्री सप्ताक्षरं यजुरणिक् अष्टाक्षरं यजुरनुष्टुप नवाक्षरं यजुर्वहती दशाक्षरं यजुःपङ्क्तिः एकादशाक्षरं यजुस्त्रिष्टुप द्वादशाक्षरं यजुर्जगती चतुर्दशाक्षरं सामोष्णिगेकमेव किरिकेभ्य इति । एतान्येवात्र छन्दांसि । तद्वृद्धमध्ये केचनोभयतो नमस्काराः । पदद्वयात्पूर्वमेव पदोच्चारणात्पश्चाच्च नमःपदं येषां ते उभयतो नमस्काराः हिरण्यवाहवे इत्यादि श्रुतिभ्यश्च नम इत्यन्ताः । (क० २८) ततोऽन्यतरतो नमस्काराः अन्यतरत आदावेव यजुर्द्रव्यस्य नमस्कारो येषां ते नमो भवायेत्यादि (क० २८) प्रखिदते चेत्यन्ताः (क० ४६) । इषुमश्च इत्यादि (क० २२) श्रुतिभ्यश्च इत्यन्ताः (क० २८) प्रत्यक्षाः व इति युष्मच्छ्रद्धयोगात् । इषुकृश्व इति । (क० ४६) उभयतो नमस्काराः सभाभ्य इति (क० २४) जातसंज्ञा रुद्राः । उभयतो नमस्काराः शान्ततमाः अन्यतरतो नमस्कारा घोरतराः । तेषां मन्त्राणामर्थ उच्यते । एकैकस्मां कण्डिकायामष्टावष्टौ रुद्राः । हिरण्यमाभरणरूपं बाह्वोर्यस्य स हिरण्यवाहुः । स च सेनां नयतीति सेनानीः तस्मै रुद्राय नमः । दिशां पतये पालकाय रुद्राय नमः । हरयो हरितवर्णाः केशाः पर्णरूपा येषां ते हरिकेशास्तेभ्यो वृक्षेभ्यो वृक्षरूपरुद्रेभ्यो नमः । पशूनां जीवानां पतये पालकाय रुद्राय नमः । शष्पिजराय शष्पं बालतृणं तद्वत्पिजराय पीतरक्तवर्णां टिलोपद्वन्द्वसः । त्विषिर्दीप्तिरस्मास्ति त्विषिमान् । संहितायां त्विषिशब्दस्य दीर्घः । ईदृशाय रुद्राय नमः । पथीनां मा-

गर्गाणां पालकाय नमः । पथिशब्दो मार्गवाची । उत्तरदक्षिणतृतीयामार्गाः श्रुतावुक्ताः । हरिकेशाय नीलवर्णकेशाय जरारहितायोपवीतिने मङ्गलार्थयज्ञोपवीतधारिणे रुद्राय नमः । पुष्टानां गुणपूर्णानां नराणां पतये स्वामिने नमः ॥ १७ ॥

अष्टादशी ।

नमो बभ्रुशाय व्याधिनेऽज्ञानां पतये नमो नमो भवस्य हेत्यै जगतां पतये नमो नमो रुद्रायाततायिने क्षेत्राणां पतये नमो नमः सूतायाहन्त्यै वनानां पतये नमः ॥ १८ ॥

उ० नमो बभ्रुशाय बभ्रुवर्णाय । बभ्रुः कपिलः । व्याधिने विध्यतीति व्याधी । अज्ञानां पतये नमः । नमो भवस्य हेत्यै । भवः संसारः । हेतिरायुधम् । संसारस्य छेद्रे । जगतां पतये नमः जगतां जङ्गमानाम् । नमो रुद्राय आततायिने । आततेन धनुषा पृतीत्याततायी उद्यतायुधाय । क्षेत्राणां पतये नमः । नमः सूताय सुतोऽश्वसारथिः । अहन्त्यै अहन्ने । नहि सूतः कंचिदपि हन्ति । वनानां पतये नमः ॥ १८ ॥

म० बभ्रुशः कपिलवर्णः । यद्वा विभर्ति रुद्रमिति बभ्रुः पभस्तस्मिन् शेते स बभ्रुशः । विध्यति शत्रूनि विध्यतीति व्याधी तस्मै रुद्राय नमः । अज्ञानां पालकाय नमः । भवस्य संसारस्य हेत्यै आयुधाय संसारनिवर्तकाय रुद्राय नमः । जगतां पालकाय रुद्राय नमः । आततेन विस्तृतेन धनुषा सह एति गच्छति आततायी उद्यतायुधस्तस्मै रुद्राय नमः । क्षेत्राणां देहानां पालकाय नमः । न हन्तीत्यहन्तिस्तस्मै अहन्त्यै सूताय सारथये तद्रूपाय रुद्राय नमः । सारथिर्न हन्ति वनानां पालकाय नमः ॥ १८ ॥

एकोनविंशी ।

नमो रोहिताय स्थपतये वृक्षाणां पतये नमो नमो भुवन्तये वारिवस्कृतायौषधीनां पतये नमो नमो मन्त्रिणे वाणिजाय कक्षाणां पतये नमो नमो उच्चैर्घोषायाऋन्दयते पत्नीनां पतये नमः ॥ १९ ॥

उ० नमो रोहिताय । वर्णतो निर्देशः । स्थपतये स्थपतिर्गृहादीनां चेता । चयनं करोति विश्वकर्मरूपेण । वृक्षाणां पतये नमः । नमो भुवन्तये भुवं पृथिवीं तनोति विस्तारयतीति भुवन्ति । वारिवस्कृताय वरिवो धनम् तस्कृतं येन स वारिवस्कृतः । दीर्घत्वं छान्दसम् । औषधीनां पतये नमः । नमो मन्त्रिणे । प्रसिद्ध एव मन्त्री । वाणिजः वणिगेव वाणिजः । कक्षाणां पतये नमः । नदीकक्षः पर्वतकक्षो वा । नम उच्चैर्घोषाय महाशब्दाय । आऋन्दयते आऋन्दः प्रसिद्धः । पत्नीनां पतये नमः । हस्त्यधरपदातिसंख्या पत्तिः ॥ १९ ॥

म० रोहितो लोहितवर्णः स्थपतिर्गृहादिकर्ता विश्वकर्मरूपेण तस्मै नमः । वृक्षाणां पालकाय नमः । भुवं तनोतीति भुवन्ति-भूमण्डलविस्तारकः । वरिवो धनं करोतीति वरिवस्कृतं स एव वारिवस्कृतः स्वार्धेऽण् । स्थानभोग्यकराय नमः । औषधीनां । ग्राम्यारण्यानां पालकाय नमः । आलोचनकुशलो मन्त्री । वणिगेव वाणिजः व्यापारकर्ता तद्रूपाय नमः । वनगता गुल्मवीरुभादयः कक्षास्तेषां पालकाय नमः । उच्चैर्घोषो ध्वनिर्यस्य स उच्चैर्घोषः । आऋन्दयति रोदयतीत्याऋन्दयन् युद्धे महाशब्दाय रिपुरोदकाय नमः । पत्नीनां सेनाविशेषाणां पदातीनां वा पालकाय नमः । 'एको रथो गजधा-श्वान्वयः पञ्च पदातयः । एष सेनाविशेषोऽयं पत्तिरित्यभिधीयते' इति व्यासोक्तेः (भार० १ । २८९) ॥ १९ ॥

विंशी ।

नमः कृत्स्नायतया धावते सत्त्वनां पतये नमो नमः सहमानाय निव्याधिर्न आव्याधिर्नीनां पतये नमो नमो निषङ्किणे ककुभाय स्तेनानां पतये नमो नमो निचेरवे परिचरायारण्यानां पतये नमः ॥ २० ॥

उ० नमः कृत्स्नायतया । कृत्स्नायतयायेति प्राप्ते तकारलोपश्छान्दसः । कृत्स्नं चासावायतं च कृत्स्नायतः पुरितधनुः तस्य भावः कृत्स्नायतया तया हेतुभूतया धावते । आकर्णपुरितधनुषेत्यर्थः । सत्त्वनां सत्त्वानां पतये नमः । नमः सहमानाय अभिभवनशीलाय निव्याधिने नितरां विध्यतीति निव्याधी । आव्याधिनीनां पतये नमः आविध्यन्ति याः सेनान्ता आव्याधिन्त्यः । नमो निषङ्किणे निषङ्गः खड्गम् । ककुभाय ककुभ इति महब्रामसु पठितम् । स्तेनानां पतये नमः स्तेनश्रौरः । नमो निचेरवे नितरां चेरतीति निचेरुः । परिचराय सर्वेतोगत्रे । अरण्यानां पतये नमः ॥ २० ॥

म० कृत्स्नं समग्रमायतं विस्तृतम् अर्थाद्विनुः यस्य स कृत्स्नायतस्तस्य भावः कृत्स्नायतता तया आकर्णपूर्णधनुर्नेन धावते युद्धे शीघ्रं गच्छते रुद्राय नमः । शीघ्रगतौ सरतेर्धावादेशः तलोपश्छान्दसः । यद्वा कृत्स्नः सर्वे आयो लाभो यस्य स कृत्स्नायतस्तस्य भावः कृत्स्नायतता तया धावते सर्वे लाभप्रापकरेण धावते । यत्र गच्छति तत्र सर्वेष्टं लाभं प्राप्नोतीत्यर्थः । सलनशब्दः प्राणिवाची । सत्त्वानः सात्विकाः शरणागताः प्राणिनस्तेषां पालकाय नमः । सहतेऽरीनभिभवतीति सहमानः । नितरां विध्यति हन्ति शत्रूनि निव्याधी तस्मै नमः । आ समन्ताद्विध्यन्तीत्याव्याधिन्त्यः शरसेनास्तासां पालकाय नमः । निषङ्गः खड्गः सोऽस्यास्तीति निषङ्गा ककुभो महान् तस्मै रुद्राय नमः । ककुभ इति मह-

ग्रामसु पठितम् । स्तेना गुप्तचोरास्तेषां पालकाय नमः ।
अपहारबुद्ध्या निरन्तरं चरतीति निचेहः । परित आपणवाटि-
कादौ हरणेच्छया चरतीति परिचरः तस्मै नमः । अरण्यानां
वनानां पतये नमः । रुद्रो लीलया चोरादिरूपं धत्ते । यद्वा
रुद्रस्य जगदात्मकत्वाचोरादयो रुद्रा एव ध्येयाः । यद्वा स्ते-
नादिशरीरे जीवेश्वररूपेण रुद्रो द्विधा तिष्ठति तत्र जीवरूपं
स्तेनादिशब्दवाच्यं तदीश्वररुद्ररूपं लक्षयति यथा शाखाग्रं च-
न्द्रस्य लक्षकम् । किं बहुना लक्ष्यार्थविवक्षया मन्त्रेषु लौकिकाः
शब्दाः प्रयुक्ताः ॥ २० ॥

एकविंशी ।

नमो वञ्चते परिवञ्चते स्तायूनां पतये नमो
नमो निपङ्क्तिणे इपुधिमते तस्कराणां पतये नमो
नमः सूकायिभ्यो जिघांसद्भ्यो मुष्णतां पतये
नमो नमोऽसिमद्भ्यो नक्तं चरद्भ्यो विकृन्तानां पतये
नमः ॥ २१ ॥

उ० नमो वञ्चते । वञ्चतिर्गत्यर्थः गच्छे । परिवञ्चते
सर्वतो गच्छे स्तायूनां पतये नमः । स्तायुश्चौर एव । नमो
निपङ्क्तिणे खङ्गिणे इपुधिमते इपुधिरस्यास्तीति इपुधिमन् ।
तस्कराणां पतये नमः । तस्करश्चौर एव । नमः सूका-
यिभ्यः । सूक इति वज्रनामसु पठितम् । सूकेण गृहीतेन एतुं
शीलमेवामिति सूकायिणः । जिघांसद्भ्यः हन्तुमिच्छद्भ्यः
मुष्णतां पतये नमः । 'मुष स्तेये' नमोऽसिमद्भ्यः । असिः
खड्गं तत्संयुक्तेभ्यः नक्तं चरद्भ्यः रात्रौ गच्छद्भ्यः विकृन्तानां
पतये नमः । विकर्तनशीला विकृन्ताः ॥ २१ ॥

म० वञ्चति प्रतारयतीति वञ्चन् परि सर्वतो वञ्चति परि-
वञ्चन् तस्मै नमः । स्वामिन आप्तो भूत्वा व्यवहारे कुत्रचित्त-
दीयं धनमपहृते तद्वञ्चनम् सर्वव्यवहारे धनापहवः परिवञ्च-
नम् । गुप्तचोरा द्विविधाः । रात्रौ गृहे खातादिना द्रव्यहर्तारः
स्त्रीया एवाहर्निशमज्ञाता हर्तारश्च । पूर्वं स्तेनाः उत्तरे स्तायवः
तेषां पतये नमः । निपङ्गः खङ्गो बाणो वा सोऽस्यास्तीति
इपुधिर्बाणाधारोस्यास्तीतीपुधिमन् तदुभयरूपाय नमः । तस्कराः
प्रकटचोरास्तेषां पतये नमः । सूक इति वज्रनाम । सूकेन
वज्रेण सह यन्ति गच्छन्तीत्येवंशीलाः सूकायिणः अतएव
शत्रून् हन्तुमिच्छन्ति जिघांसन्तीति जिघांसन्तः । हन्तेः श-
त्रन्ताच्छत्रप्रत्ययः तेभ्यो छ्रेभ्यो नमः । क्षेत्रादिषु धान्या-
पहर्तारो मुष्णन्तस्तेषां पालकाय नमः । असयः खङ्गाः सन्ति
येषां तेऽसिमन्तः नक्तं रात्रौ चरन्ति ते नक्तं चरन्तः खड्गं
भूत्वा रात्रौ वीधिनिर्गतप्राणिघातकास्तेभ्यो छ्रेभ्यो नमः ।
विकृन्तन्ति छिन्दन्ति ते विकृन्ताः छिन्वापहरन्तस्तेषां पतये
नमः ॥ ३१ ॥

द्वाविंशी ।

नम उष्णीषिणे गिरिचराय कुलुञ्चानां पतये
नमो नम इपुमद्भ्यो धन्वायिभ्यश्च वो नमो नम
आतन्वानेभ्यः प्रतिदधानेभ्यश्च वो नमो नम
आयच्छद्भ्योऽस्यद्भ्यश्च वो नमः ॥ २२ ॥

उ० नमः उष्णीषिणे उष्णीषोऽस्यास्तीत्युष्णीषी । उ-
ष्णीषः शिरोवेष्टनम् । गिरिचराय गिरौ पर्वते चरतीति
गिरिचरः । कुलुञ्चानां पतये नमः । कुत्सितं लुञ्चति कुलानि
वा लुञ्चतीति कुलुञ्चः । नम इपुमद्भ्यः धन्वायिभ्यश्चवो
नमः । व्याख्यायतुवचनधर्मः प्रदृश्यते । नमोस्तु ये यूय-
मिपुमन्तस्तेभ्य इपुमद्भ्यः । धनुषा गृहीतेन एतुं शीलमे-
वामिति धन्वायिनः । 'वा संज्ञायाम्' इति धनुषो धन्वन्
धन्वायिभ्यः । चकारः समुच्चयार्थीयः । वः युष्मद्भ्यं नमः ।
आतन्वानेभ्यः उक्षिप्तज्याकानि धनूंषि कुर्वाणेभ्यः । प्र-
तिदधानेभ्यश्च वो नमः । प्रतिदधानाः संधानं कुर्वाणाः । नम
आयच्छद्भ्यः आकर्षद्भ्यो धनूंषि । अस्यद्भ्यश्च वो नमः । 'असु
क्षेपणे' काण्डानि क्षिपद्भ्यः ॥ २२ ॥

म० उष्णीषं शिरोवेष्टनमस्यास्तीत्युष्णीषी उष्णीषेण शिरः-
प्राकृत्य ग्रामेऽपहर्तुं प्रवृत्तः गिरौ चरति गिरिचरः अश्व-
न्यानां वज्राद्यपहर्तुं पर्वतादिविषमस्थानचारी तदुभयरूपाय
रुद्राय नमः । कुं भूमिं क्षेत्रगृहादिरूपां लुञ्चन्ति हरन्ति कुलुञ्चाः
कुत्सितं लुञ्चन्ति वा तेषां पालकाय नमः । इपवो विद्यन्ते
येषां ते इपुमन्तः जनान्भीषयितुं बाणधारिणस्तेभ्यो नमः ।
धन्वना धनुषा सह यन्ति गच्छन्ति धन्वायिनः हे रुद्राः,
धनुर्धारिभ्यो वो युष्मद्भ्यं नमः । चकारो मन्त्रभेदज्ञापनार्थः ।
एवमग्रेऽपि । आतन्वन्त्यारोपयन्ति ज्यां धनुषीत्यातन्वानास्त-
द्रूपेभ्यो नमः । प्रतिदधते संदधते बाणं धनुषीति संदधा-
नास्तेभ्यो वो युष्मद्भ्यं नमः । आयच्छन्त्याकर्षन्ति धनूंषि ते
आयच्छन्तः तेभ्यो नमः । अस्यन्ति क्षिपन्ति बाणानित्यस्य-
न्तस्तेभ्यो नमः । 'असु क्षेपणे' दिवादिः ॥ २२ ॥

त्रयोविंशी ।

नमो विसृजद्भ्यो विध्यद्भ्यश्च वो नमो नमः
स्वपद्भ्यो जाग्रद्भ्यश्च वो नमो नमः शयानेभ्य
आसीनेभ्यश्च वो नमो नमस्तिष्ठद्भ्यो धावद्भ्यश्च
वो नमः ॥ २३ ॥

उ० नमो विसृजद्भ्यः काण्डानि क्षिपद्भ्यः योद्धारं प्रति ।
विध्यद्भ्यश्च वो नमः । विध्यन्ति ताडयन्ति ये शरैस्तेभ्यो
विध्यद्भ्यः । नमः स्वपद्भ्यो जाग्रद्भ्यश्च वो नमः । नमः
शयानेभ्य आसीनेभ्यश्च वो नमः । नमः तिष्ठद्भ्यो

धावन्त्यश्च वो नमो नमः । शत्रुशानजन्तान्येतानि पदानि
कज्जुन्येव ॥ २३ ॥

म० विस्तृजन्ति विमुञ्चन्ति बाणानरिष्विति विस्तृजन्तः
तेभ्यो नमः । विव्यन्ति ताडयन्ति शत्रूनि विव्य-
न्तस्तेभ्यो वो नमः । मुक्तस्य बाणस्य लक्ष्ये प्रवेशो वेधः ।
स्वपन्ति ते स्वपन्तः स्वप्रावस्थामनुभवन्तस्तेभ्यो नमः ।
जाग्रति ते जाग्रतः जाग्रदवस्थावन्तस्तेभ्यो वो नमः । शेरते
ते शयानाः सुषुप्त्यवस्थावन्तस्तेभ्यो नमः । आसते आसीना
उपदिशन्तस्तेभ्यश्च वो नमः । तिष्ठन्ति ते तिष्ठन्तो गतिनि-
वृत्तास्तेभ्यो नमः । धावन्ति ते धावन्तो वेगवद्गतयस्तेभ्यो
वो नमः ॥ २३ ॥

चतुर्विंशी ।

नमः सुभाभ्यः सुभापतिभ्यश्च वो नमो नमो-
श्चेभ्योऽश्वपतिभ्यश्च वो नमो नमः आव्याधिनीभ्यो
विविध्यन्तीभ्यश्च वो नमो नमः उगणाभ्यस्तृहती-
भ्यश्च वो नमः ॥ २४ ॥

उ० इतउत्तरं जातेभ्यो जुहोति । जाता जातिविशेषाः
त इहोच्यन्ते रुद्राद्वैतप्रतिपादनाय । रुद्रलोके किलेत्थंभूता
रुद्राः सन्ति । तदुक्तम् । 'अथो एव' हैतानि रुद्राणां जा-
तानि' इति । नमः सुभाभ्यः । सुभादिभ्यो रुद्रदृष्टिः कर्तव्येति
तात्पर्यार्थः । सुभापतिभ्यश्च वो नमः । नमः अश्वेभ्यः
अश्वपतिभ्यश्च वो नमः । नमः आव्याधिनीभ्यः आवि-
ध्यन्तीत्याव्याधिभ्यः सेनाः विविध्यन्तीभ्यश्च वो नमः । वि-
विधं विध्यन्तीति विग्रहे सेना एवाभिधेया । नमः उगणाभ्यः
उदुपसर्गस्यान्यलोपः । उद्गूर्णगणाः समूहा यासु सेनासु ता
एवमुच्यन्ते । तृहतीभ्यश्च वो नमः । तृहतिर्हिसाकर्मा ।
हिंसन्तीभ्यः ॥ २४ ॥

म० अथ जातसंज्ञा रुद्रा रुद्रलोके सन्ति ते कथ्यन्ते रुद्रा-
द्वैतप्रतिपादनाय । 'अथो एव' हैतानि रुद्राणां जातानि'
(९।१।१९) इति ध्रुतेः । सुभारूपेभ्यो रुद्रेभ्यो नमः ।
सुभादिषु रुद्रदृष्टिः कर्तव्येति तात्पर्यम् । सुभायाः
पतिभ्यो नमः । अश्वास्तुरगास्तेभ्यो वो नमः । अश्वानां
पतिभ्यो वो नमः । आ समन्ताद्विध्यन्तीत्याव्याधिभ्यो देव्यः
सेना वा ताभ्यो नमः । विशेषेण विध्यन्ति विविध्यन्त्यस्ताभ्यो
वो नमः । उक्त्या गणा मृत्यसमूहा यासां ता उगणाः । उप-
सर्गान्यलोपः पृथोदरादित्वात् । ब्राह्मयाद्या मातरस्ताभ्यो नमः ।
तृहन्ति प्रन्ति तृहत्यः 'तृहि हिंसायां' हन्तुं समर्था दुर्गादय-
स्ताभ्यो वो नमः ॥ २४ ॥

पञ्चविंशी ।

नमो गृणेभ्यो गृणपतिभ्यश्च वो नमो नमो व्राते-
भ्यो व्रातपतिभ्यश्च वो नमो नमो गृत्सेभ्यो गृत्स-

पतिभ्यश्च वो नमो नमो विरूपेभ्यो विश्वरूपेभ्यश्च
वो नमः ॥ २५ ॥

उ० नमो गणेभ्यः । गणः समूहः । गणपतिभ्यश्च
वो नमः । नमो व्रातेभ्यः । व्रातमर्हन्ति ते व्राता गण-
विशेषाः । व्रातपतिभ्यश्च वो नमः । नमो गृत्सेभ्यः गृत्सो
मेधावी । गृत्सपतिभ्यश्च वो नमः । नमो विरूपेभ्यः निरु-
ष्टरूपेभ्यः नानारूपेभ्यो वा । विश्वरूपेभ्यश्च वो नमः । वि-
श्वरूपाः सर्वरूपाः ॥ २५ ॥

म० देवानुचरा भूतविशेषा गणास्तेभ्यो नमः । गणानां
पालका गणपतयस्तेभ्यो वो नमः । व्राता नानाजातीयानां
सङ्घास्तेभ्यो नमः । व्रातपालका व्रातपतयस्तेभ्यो वो नमः ।
गृथ्यन्ति वाञ्छन्ति गृत्सा विषयलम्पटाः गृत्सा मेधाविनो
वा तेभ्यो नमः । गृत्सपतयस्तत्पालकास्तेभ्यो वो नमः ।
विकृतं रूपं येषां ते विरूपा नम्रमुण्डजटिलादयस्तेभ्यो वो नमः ।
विश्वं सर्वं नानाविधं रूपं येषां ते विश्वरूपास्तुरजवदनहयग्री-
वादयस्तेभ्यो वो नमः ॥ २५ ॥

षड्विंशी ।

नमः सेनाभ्यः सेनानिभ्यश्च वो नमो नमो रथिभ्यो
अरथेभ्यश्च वो नमो नमः क्षत्तृभ्यः संग्रहीतृभ्यश्च
वो नमो नमो महद्भ्यो अर्भकेभ्यश्च वो नमः ॥ २६ ॥

उ० नमः सेनाभ्यः । सेना चमूः । सेनानिभ्यश्च
वो नमः । सेनां नयतीति सेनानीः । नमो रथिभ्यः रथा
येषां सन्ति ते रथिनः । अरथेभ्यश्च वो नमः अरथा रथ-
वर्जिता योद्धारः । नमः क्षत्तृभ्यः रथानामधिष्ठातारः क्षत्तारः
संग्रहीतृभ्यश्च वो नमः । संग्रहीतारः सारथयः । नमो मह-
द्भ्यः महान्तो जातिविद्यादिभिरुक्त्याः । अर्भकेभ्यश्च वो
नमः । अर्भका अल्पकाः प्रमाणादिभिः ॥ २६ ॥

म० सेनारूपेभ्यो नमः । सेनां नयन्ति ते सेनान्यः सेना-
पतयस्तद्रूपेभ्यो वो नमः । हस्वच्छान्दसः । रथाः सन्ति येषां
ते रथिनः तेभ्यो नमः । नास्ति रथो येषां ते अरथास्तेभ्यो
वो नमः । 'क्षि निवासगत्योः' तुदादिः । क्षियन्ति निवसन्ति
रथेष्विति क्षत्तारः । यद्वा 'क्षिप प्रेरणे' क्षिपन्ति प्रेरयन्ति सार-
थीनिति क्षत्तारः रथाधिष्ठातारः 'नमृनेष्टृत्वष्टृक्षत्तृहोतृपोतृमा-
तृजामातृपितृदृहृत्' इत्यौणादिकमुन्नेष्टृत्वं तृचंप्रत्ययान्तो निपातः ।
तेभ्यो नमः । संग्रहन्त्यथानिति संग्रहीतारः सारथयः 'ध्वु-
लृवौ' (पा० ३।१।१३३) इति तृच् । तेभ्यो नमः ।
महान्तो जातिविद्यादिभिरुक्त्यास्तेभ्यो नमः । अर्भकाः प्रमा-
णादिभिरल्पाः तेभ्यो नमः ॥ २६ ॥

सप्तविंशी ।

नमस्तक्ष्भ्यो रथकारेभ्यश्च वो नमो नमः कु-
लालेभ्यः कूर्मारेभ्यश्च वो नमो नमो निपादेभ्यः

पुञ्जिष्टेभ्यश्च वो नमो नमः श्रुतिभ्यो मृगयुभ्यश्च
वो नमः ॥ २७ ॥

उ० नमः तक्षभ्यो रथकरेभ्यश्च वो नमः । रथकारो रथं
करोतीति तक्षो विशेषणम् । नमः कुलालेभ्यः कर्मांरेभ्यश्च
वो नमः । कुलालाः कुम्भकाराः । कर्मांरा लोहकाराः ।
नमो निपादेभ्यः पुञ्जिष्टेभ्यश्च वो नमः । निपादा
मात्सिकाः । पुञ्जिष्टा जाल्यन्तरसंबद्धाः पुलकसादयः । नमः
श्रुतिभ्यः । श्रुनो नयन्तीति श्रुत्यः तेभ्यः श्रुतिभ्यः । नय-
तेह्रस्वत्वं छान्दसम् । श्रगणिका उच्यन्ते । मृगयुभ्यश्च
वो नमः । 'इदंयुरिदं कामयमानः' इति यास्कः । मृगान् का-
मयन्तीति मृगयवः पापद्विकाः तेभ्यो मृगयुभ्यः ॥ २७ ॥

म० तक्षाणः शिल्पजातयस्तेभ्यो नमः । रथं कुर्वन्तीति
रथकाराः सूत्रधारविशेषास्तेभ्यो वो नमः । कुलालाः कुम्भ-
कारास्तेभ्यो नमः । कर्मांरा लोहकारास्तेभ्यो वो नमोऽस्तु ।
निपादा गिरिचरा मांसाशिनो भिन्नास्तेभ्यो नमः । पुञ्जिष्टाः
पक्षिपुञ्जघातकाः पुलकसादयस्तेभ्यो वो नमः । श्रुनो नयन्ति
ते श्रुत्यः श्वकण्ठवद्वरजुधारकाः श्रगणिनः । नयतेह्रस्व आर्पः
तेभ्यो नमः । मृगान् कामयन्ते ते मृगयवः । 'इदंयुरिदं
कामयमानः' (नि० ६ । ३१) इति यास्कोक्तेः । 'सुप
आत्मनः क्यच्' (पा० ३ । १ । ८) इति क्यच् 'क्यचि
च' (पा० ७ । ४ । ३३) इति प्राप्तस्येत्वस्य 'न छन्दस्यपु-
त्रस्य' (पा० ७ । ४ । ३५) इति निषेधः । मृगयवो लुब्ध-
कास्तेभ्यो वो नमः ॥ २७ ॥

अष्टाविंशी ।

नमः श्रुतिभ्यः श्रुतिभ्यश्च वो नमो नमो भू-
वार्य च रुद्रार्य च नमः शर्वार्य च पशुपतये च
नमो नीलग्रीवाय च शितिकण्ठाय च ॥ २८ ॥

उ० नमः श्रुतिभ्यः श्रुतिभ्यश्च वो नमः इत्युभयतो नम-
स्काराः समाप्ताः । नम इषुमन्त्र्यो धन्वायिभ्यश्च वो नम इ-
त्यारभ्य ये वः शब्दा अतिक्रान्ताः ते पूजावचना वा न यु-
ष्मदादेशाः । इत उत्तरं रुद्रनामानि । नमो भवाय च रुद्राय
च नमः शर्वाय च पशुपतये च । नमो नीलग्रीवाय च
शितिकण्ठाय च । नीलग्रीवः कृष्णग्रीवः । शितिकण्ठः
श्वेतकण्ठः ॥ २८ ॥

म० श्रानः कुङ्कुरास्तद्रूपेभ्यो नमः । श्रुनां पतयः श्रुप-
तयः श्रुपालकास्तेभ्यो वो युष्मभ्यं नमः । श्रुपतयः किरात-
वेषस्य रुद्रस्यानुचराः । नम इषुमन्त्र्यो धन्वायिभ्य इत्यारभ्य
(क० २२) ये वः शब्दास्ते पूजावचना वा न युष्मदा-
देशाः । इत्युभयतो नमस्कारमन्त्राः समाप्ताः ॥ ॥ अथ नमस्का-
रोपक्रमानाम मन्त्रा उच्यन्ते । भवन्त्युत्पद्यन्ते जन्तवोऽस्मा-
दिति भवस्तस्मै नमः । रुद्र दुःखं द्रावयति नाशयति रुद्रस्तस्मै

नमः । शृणाति हिनस्ति पापमिति शर्वस्तस्मै नमः । पशून्
अज्ञानं पाति रक्षतीति पशुपतिस्तस्मै नमः । विषमक्षणेन
नीला नीलवर्णा ग्रीवा कण्ठैकदेशो यस्य स नीलग्रीवस्तस्मै
नमः । शितिः श्वेतः कण्ठो नीलातिरिक्तभागे यस्य शिति-
कण्ठस्तस्मै नमः । 'शितौ धवलमेचकौ' ॥ २८ ॥

एकोनविंशी ।

नमः कपर्दिने च व्युप्तकेशाय च नमः सहस्रा-
क्षाय च शतधन्वने च नमो गिरिशाय च शिपि-
विष्टाय च नमो मीढुष्टमाय चेपुमते च ॥ २९ ॥

उ० नमः कपर्दिने च व्युप्तकेशाय च । कपर्दी जटामु-
कुटधारी । व्युप्ता मुण्डिताः केशा यस्य व्युप्तकेशः । नमः सह-
स्राक्षाय च शतधन्वने च बहुक्षाय बहुधनुष्काय च । नमो
गिरिशाय च शिपिविष्टाय च गिरौ श्वेत इति गिरिशयः ।
शिपिविष्टः शिप इव निर्वेष्टितः खलतिरित्यभिधेयः प्रजन-
नवत् वेष्टनरहितः । यद्वा उदितमात्र आदित्य उच्यते । शि-
पिशब्देन च बालरश्मय उच्यन्ते । नमो मीढुष्टमाय चेपुमते
च । मीढुष्टमः सेकृतमः युवा परिणामरहित इत्यर्थः । इषु-
मान् इषुसंयुक्तः ॥ २९ ॥

म० कपर्दो जटानुष्टोऽस्यास्तीति कपर्दी तस्मै नमः ।
पाशुपतादिवेषेण । चकाराः सर्वे समुच्चयार्था ज्ञेयाः । व्युप्ता
मुण्डिताः केशा यस्य स व्युप्तकेशस्तस्मै नमः । इत्यादिरूपेण
मुण्डितत्वम् । सहस्रमक्षीणि यस्य सहस्राक्षस्तस्मै इन्द्ररूपाय ।
नमः । शतं धनूंषि यस्य शतधन्वा 'धनुषध' (पा० ५ । ४ ।
१३२) इत्यानङ् तस्मै बहुधनुर्धारिणे नमः । गिरौ कैलासे
श्वेतेऽसौ गिरिशयस्तस्मै नमः । शिपिविष्टाय विष्णुरूपाय
'विष्णुः शिपिविष्टः' इति श्रुतेः । यद्वा शिपिषु पशुषु विष्टः
प्रविष्टः 'पशवो वै शिपिः' इति श्रुतेः । सर्वप्राणिष्वन्तर्यामितया
स्थित इत्यर्थः । यद्वा 'यज्ञो वै शिपिः' यज्ञेऽधिदेवतात्वेन प्र-
विष्टः शिपिरादित्यो वा मण्डलाधिष्ठातेत्यर्थः । तस्मै नमः ।
शिपयोऽत्र रश्मय उच्यन्ते तैराविष्टो भवतीति यास्कोक्तेः
अतिशयेन मीढान् मेधरूपेण सेक्ता मीढुष्टमः तस्मै नमः ।
इषवो वाणाः सन्त्यस्येतीषुमान् तस्मै नमः ॥ २९ ॥

त्रिंशी ।

नमो ह्रस्वाय च वामनाय च नमो बृहते च
वर्षीयसे च नमो बृद्धाय च सवृधे च नमोऽग्न्याय
च प्रथमाय च ॥ ३० ॥

उ० नमो ह्रस्वाय च वामनाय च । रूपतो नमस्काराः ।
ह्रस्वो लघुप्रमाणः । वामनः संकुचितावयवः । नमो बृहते च
वर्षीयसे च । बृहते महते वर्षीयसे बृद्धतराय च
सवृधे च । बृद्धः प्रसिद्धः सवृधः तेन समानवयाः । नमो-
ऽग्न्याय च प्रथमाय च । अग्नेर्भवोऽग्नयः प्रथमो मुख्यः ॥ ३० ॥

म० रूपतो नमस्काराः । ह्रस्वोऽल्पशरीरस्तस्मै नमः । वामनः सङ्कुचितावयवस्तस्मै नमः । बृहन् प्रौढाङ्गस्तस्मै नमः । वर्षायानतिशयेन वृद्धः 'प्रस्थस्त' (पा० ६।४।१५७) इत्यादिना वर्षादेशः तस्मै नमः । वृद्धो वयसाधिकः तस्मै नमः । वर्धन्ते विद्याविनयादिगुणैस्ते वृद्धाः पण्डिताः किप् तैः सह वर्तत इति सङ्कृत् तस्मै नमः । जगतामग्रे भवोऽभ्यस्तस्मै नमः । 'अग्राद्यत्' । सर्वत्र मुख्यः प्रथमस्तस्मै नमः ॥ ३० ॥

एकत्रिंशी ।

नम आशवे चाजिराय च नमः शीघ्राय च शीघ्राय च नम ऊर्म्याय चावस्वन्याय च नमो नादेयाय च द्वीप्याय च ॥ ३१ ॥

उ० नम आशवे चाजिराय च शीघ्रनामनी । आशुरध्वनो व्यापारः । अजिरः 'अज गतिक्षेपणयोः' । अजतीत्यजिरः । नमः शीघ्राय च शीघ्राय च । शीघ्रशीभशब्दौ क्षिप्रनामनी । एवं तत्र भव इति छान्दसो यथात्ययः अधिष्ठातृदेवतावचनः । उपरितनेष्वेवमेव योज्यम् । नम ऊर्म्याय चावस्वन्याय च । ऊर्मिर्जलकलोलः । अवाचीनमुदकस्य गच्छतः स्वनो ध्वनिः अवस्वनः । नमो नादेयाय च द्वीप्याय च । नद्यां भवः द्वीपे भवः । द्वीपो नद्या मध्ये उदकरहितः प्रदेशः ॥ ३१ ॥

म० अश्रुते जगद्वाप्तोतीत्याशुस्तस्मै नमः । अजति गच्छतीत्यजिरो गतिशीलस्तस्मै नमः । शीघ्रे वेगवद्वस्तुनि भवः शीघ्रः । 'तत्र भवः' (पा० ४।३।५३) इति यत्सर्वत्र । 'शीघ्र कथने' शीभते कथ्यते इति शीभः आत्मश्लाघी पचाद्यच् तत्र भवः शीभ्यः । शीभो जलप्रवाहो वा शीभः क्षिप्रो वा तत्र भवाय नमः । ऊर्मिषु कलोलेषु भव ऊर्म्यः तस्मै नमः । अवगतः स्वनो यस्मात्तदवस्वनं स्थिरजलम् । यद्वा अव नीचैर्गतादौ स्वनोऽवस्वनस्तत्र भवाय । नद्यां भवो नादेयस्तस्मै नमः । 'क्वीभ्यो ङक्' (पा० ४।१।१३०) । द्वीपे जलान्तर्वातिर्निर्जलभूमौ भवो द्वीप्यस्तस्मै नमः ॥ ३१ ॥

द्वात्रिंशी ।

नमो ज्येष्ठाय च कनिष्ठाय च नमः पूर्वजाय चापरजाय च नमो मेध्यमाय चापगल्भाय च नमो जघन्याय च बुध्याय च ॥ ३२ ॥

उ० नमो ज्येष्ठाय च कनिष्ठाय च । वयोवस्थाभिप्रायाः पद्वनमस्काराः । नमः पूर्वजाय चापरजाय च । पूर्वो जातः पूर्वजः अपरो जातः अपरजः । नमो मध्यमाय चापगल्भाय च । मध्ये भवो मध्यमः अपरागर्भः अपगल्भः । एकगर्भान्तरितः । नमो जघन्याय च बुध्याय च । जघनः पश्चाद्भागः बुधमादिः तत्र भवः । इति द्वादश यत्प्रत्ययान्ता रुदाः ॥ ३२ ॥

म० वयोवस्थाविशेषाभिधायकाः पद्व नमस्काराः । अत्यन्तं प्रशस्यो ज्येष्ठस्तस्मै नमः । 'ज्य च' (पा० ५।३।६१) इति प्रशस्यशब्दस्येष्टनि ज्यदेशः । अत्यन्तं युवाल्पो वा कनिष्ठस्तस्मै नमः । 'युवाल्पयोः कनन्यतरस्याम्' (पा० ५।३।६४) इति कनादेशः । पूर्वं जगदादौ हिरण्यगर्भरूपेणोत्पन्नः पूर्वजस्तस्मै नमः । अपरस्मिन् काले प्रलये कालाग्निरूपेण जातोऽपरजस्तस्मै नमः । मध्ये सृष्टिसंहारान्तर्देवतियोगादिरूपेण भवो मध्यमस्तस्मै नमः 'मध्यान्मः' । 'गल्भ धार्घ्यं' गल्भनं गल्भो धार्घ्यम् । अपगतो गल्भो यस्मात्सोऽपगल्भोऽपगल्भोऽप्युत्पन्नेन्द्रियस्तद्रूपाय नमः । एकगर्भान्तरितोऽपगल्भो वा जघनं गवादीनां पश्चाद्भागस्तत्र भवो जघन्यस्तस्मै नमः । बुध्रे बुध्नादिमूले भवो बुध्न्यस्तस्मै नमः ॥ ३२ ॥

त्रयस्त्रिंशी ।

नमः सोम्याय च प्रतिसूर्याय च नमो याम्याय च क्षेम्याय च नमः श्लोक्याय चावसान्याय च नमो उर्वर्याय च खल्याय च ॥ ३३ ॥

उ० नमः सोम्याय च प्रतिसूर्याय च । सोम इति गन्धर्वनगरं सुभमिति वा । अभिचारकर्मसरः प्रतिसरः प्रत्यभिचारः । नमो याम्याय च क्षेम्याय च । नमः श्लोक्याय चावसान्याय च । श्लोकः शब्दः । अवसानं समाप्तिः । नम उर्वर्याय च खल्याय च । उर्वरः सीतयोः सर्वसखाज्ययोः सीतयोर्लङ्गलमागङ्गायोरन्तरम् । खलो धान्यखलः ॥ ३३ ॥

म० सोमं गन्धर्वनगरं तत्र भवः सोम्यः । यद्वा उभाभ्यां पुण्यपापाभ्यां सहितः सोमो मनुष्यलोकः । 'पुण्येन पुण्यं लोकं नयति पापेन पापमुभाभ्यां मनुष्यलोकं' (प्रश्नो० १) इत्याद्यर्थेण ध्रुतेः । तत्र भवः सोम्यस्तस्मै नमः । प्रतिसरो विवाहोचितं हस्तसूत्रमभिचारो वा तत्र भवः प्रतिसर्यः तस्मै नमः । 'आहुः प्रतिसरं हस्तसूत्रे मात्यस्य मण्डने । व्रणशुद्धौ च मृष्टं नियोज्यारक्षके तथा । कर्णेथ मन्त्रभेदेऽपि' इति विश्वः । यमे भवो याम्यः पापिनां नरकर्त्तिदाता तस्मै नमः । क्षेमे कुशले भवः क्षेम्यस्तस्मै नमः । श्लोका वैदिकमन्त्रा यशो वा तत्र भवः श्लोक्यस्तस्मै नमः । अवसानं समाप्तिर्वेदान्तो वा तत्र भवोऽवसान्यस्तस्मै नमः । उर्वरा सर्वसखाख्या भूः तत्र धान्यरूपेण भव उर्वर्यस्तस्मै नमः । खलो धान्यविवेचनदेशः तत्र भवः खल्यस्तस्मै नमः । 'खलः कल्के भुवि धान्ये पूरे कर्णे जयेऽधमे' इत्युक्तेः ॥ ३३ ॥

चतुस्त्रिंशी ।

नमो वन्याय च कक्ष्याय च नमः श्रवाय च प्रतिश्रवाय च नमो आशुपेणाय चाशुरथाय च नमः शूराय चावभेदिने च ॥ ३४ ॥

उ० नमो वन्याय च कक्षाय च । वनं वृक्षसमूह उदकं वा । कक्षो नदीकक्षः पर्वतकक्षो वा । नमः श्रवाय च प्रतिश्रवाय च । श्रवः शब्दः प्रतिश्रवः प्रतिशब्दः । नमः आशुपेणाय चाशुरधाय च । आशुसेनः शीघ्रसेनः । आशुरथः शीघ्ररथः । नमः शूराय चावभेदिने च । शूरः शक्तेः । अवामीनं भेत्तुं शील-मस्यैवभेदी ॥ ३४ ॥

म० वने वृक्षादिरूपेण भवो वन्यस्तस्मै नमः । वनं वृक्षौघं जलं वा । 'वनं प्रसवणे गेहे प्रवासेऽम्भसि कानने' । कक्षं तृणं वल्ली वा तत्र भवः कक्ष्यस्तस्मै नमः । 'कक्षो वीरुधि दोर्मूले कच्छे शुष्कवने तृणे' । श्रूयत इति श्रवः शब्दस्तद्रूपाय नमः । प्रतिश्रवः प्रतिशब्दस्तद्रूपाय नमः । आशुः शीघ्रा सेना यस्य स आशुपेणः तस्मै नमः । आशुः शीघ्रो रथो यस्यासावाशुरथस्तस्मै नमः । शूराय युद्धधीराय नमः । अवमिनसि रिपून्मूर्च्छाविदारयतीत्यवभेदी तस्मै नमः ॥ ३४ ॥

पञ्चत्रिंशी ।

नमो विल्मिने च कवचिने च नमो वर्मिणे च वरुथिने च नमः श्रुताय च श्रुतसेनाय च नमो दुन्दुभ्याय चाहनन्याय च ॥ ३५ ॥

उ० नमो विल्मिने च कवचिने च । विल्ममस्यास्तीति विल्मी । विल्मं भासनम् उत्तराङ्गमुच्यते । कवचं पट्टस्यूतं कर्पासगर्भम् । नमो वर्मिणे च वरुथिने च । वर्मं लोहं वरुथं हस्तिन उपरि गृहाकारः कोष्कः । नमः श्रुताय च श्रुतसेनाय च । श्रुताय सर्वलोकविदिताय । श्रुतसेना प्रसिद्धा च सूर्यस्य । नमो दुन्दुभ्याय च आहनन्याय च । दुन्दुभौ भवः दुन्दुभ्यः आहनने भव आहनन्यः ॥ ३५ ॥

म० विल्मं शिरस्त्राणमस्यास्तीति विल्मी तस्मै नमः । पट्टस्यूतं कर्पासगर्भं देहरक्षकं कवचं तदस्यास्तीति कवची तस्मै नमः । लोहमयं शरीररक्षकं वर्मं तदस्यास्तीति वर्मी तस्मै नमः । गजोपरिस्थो गजाकारः कोष्ठो वरुथः रथगुप्तिर्वा सोऽस्यास्ति वरुथी तस्मै नमः । वरुथं तु तनुत्राणे रथगोपन-वेदनोः । श्रुताय प्रसिद्धाय नमः । श्रुता प्रसिद्धा सेना यस्य स श्रुतसेनः तस्मै । दुन्दुभौ भेरी भवो दुन्दुभ्यः तस्मै । दुन्दुभिस्तु भेरी दितिसुते विषे । आहन्यते ताड्यतेऽने-नेत्याहननं वाद्यसाधनं दण्डादि तत्र भव आहनन्यः तस्मै ॥ ३५ ॥

षट्त्रिंशी ।

नमो धृष्णवे च प्रमृशाय च नमो निषङ्गिणे चेपुधिमते च नमस्तीक्ष्णेषवे चायुधिने च नमः स्वायुधाय च सुधन्वने च ॥ ३६ ॥

उ० नमो धृष्णवे च प्रमृशाय च धृष्णुः प्रगल्भः । प्रमृशः

सर्वं परिमृशति । पण्डित इत्यर्थः । नमो निषङ्गिणे चेपुधिमते च । निषङ्गं स्वार्थं तदस्यास्तीति निषङ्गी इपुधिमान् । इषवः धीयन्ते अस्मिन्निति इपुधिः । नमः तीक्ष्णेषवे चायुधिने च । तीक्ष्णा इषवोऽस्य विद्यन्त इति तीक्ष्णेषुः । आयुधमस्या-स्तीत्यायुधी । नमः स्वायुधाय च सुधन्वने च । शोभना-युधः स्वायुधः । शोभनधनुः सुधन्वा ॥ ३६ ॥

म० धृष्णोतीत्येवंशीलो धृष्णुः प्रगल्भः तस्मै । प्रमृशति विचारयति प्रमृशः पण्डितः तस्मै । 'इगुपध-' (पा० ३ । १ । १३५) इति कः । निषङ्गिणे स्वयुधताय नमः । इपुधि-मते तृणयुताय नमः । तीक्ष्णा असत्ता इषवो वाणा यस्य सः तीक्ष्णेषुः तस्मै । आयुधान्यन्यान्यपि सन्तीति आयुधी तस्मै । शोभनमायुधं त्रिशूलं यस्य स स्वायुधः तस्मै । शो-भनं धनुः पिनाकं यस्य स सुधन्वा तस्मै ॥ ३६ ॥

सप्तत्रिंशी ।

नमः सुत्याय च पथ्याय च नमः काट्याय च नीप्याय च नमः कुल्याय च सरस्याय च नमो नादेयाय च वैशन्ताय च ॥ ३७ ॥

उ० नमः सुत्या च पथ्याय च । नद्या एकदिशोदकवाहिनी वृत्तिस्तत्रभवः सुत्यः । पथि भवः पथ्यः । नमः काट्याय च नीप्याय च । काटे भवः काट्यः । काटः कूपः । नीचैर्यन्ति यत्रापः स नीपः तत्र भवो नीप्यः । नमः कुल्याय च सर-स्याय च । कुल्यायां भवः कुल्यः । सरसि भवः सरस्यः । नमो नादेयाय च वैशन्ताय च । नद्यां भवो नादेयः । 'स्त्रीभ्यो ङक्' । वैशन्तः तडागः तत्र भवो वैशन्तः ॥ ३७ ॥

म० सुतिः शुद्रः शुद्रमार्गो वा तत्र भवः सुत्यः तस्मै । पन्था रथाश्वादिशोभ्यो मार्गस्तत्र भवः पथ्यः तस्मै । कुत्सित-मदति जनो यत्रेति काटो विषममार्गः तत्र भवः काट्यः तस्मै । काटः कुल्याप्रदेशो वा । नीचैः पतन्यापो यत्रेति नीपो गिर्यधोभागः । 'ऋक्पूर्वधूःपथाम्-' (पा० ५ । ४ । ७४) इत्यप्रत्ययः 'ह्रान्तरुपसर्गेभ्योऽप ईत्' (पा० ६ । ३ । ९७) इत्यपशब्दस्येकारः तत्र भवो नीप्यः तस्मै । कुल्या कुत्रिमा सरित्तत्र भवः कुल्यः, कुलेषु देहेषु वान्तर्यामिरूपेण भवः कुल्यः तस्मै । 'कुलं देहेऽन्वये गणे' । सरसि भवः सरस्यः तस्मै । नद्यां भवो नादेयः तस्मै नदीजलरूपाय नमः । वैश-न्तोऽल्पसरः तत्र भवो वैशन्तः तस्मै ॥ ३७ ॥

अष्टत्रिंशी ।

नमः कूप्याय चावट्याय च नमो वीध्याय चा-तप्याय च नमो मेध्याय च विद्युत्याय च नमो वप्याय चावप्याय च ॥ ३८ ॥

उ० नमः कूप्याय चावट्याय च । कूपे भवः कूप्यः । अ-वटे भवः अवट्यः । अवटो गर्तः । नमो वीध्याय चातप्याय

च । 'इन्धी दीप्तौ' विगतदीप्तिर्वीध्रः घनागमः तत्र भवो वीध्यः । आतपे भव आतप्यः । नमो मेध्याय च विद्युत्याय च । निगदव्याख्यानम् । नमो वध्याय चावध्याय च । वर्षे भवः वर्धः । अवर्षे भवः अवर्धः ॥ ३८ ॥

म० कृपे भवः कृप्यः तस्मै । अवटो गर्तस्तत्र भवोऽवट्यः तस्मै । 'इन्धी दीप्तौ' विशेषेण इध्रं वीध्रं निर्मलं शरदग्रं तत्र भवो वीध्यः । यद्वा विगत इध्रो दीप्तिर्यस्मात्स वीध्रो घनागमः तत्र भवाय नमः । आतपे भव आतप्यः तस्मै । मेधे भवो मेध्यः तस्मै । विद्युति भवो विद्युत्यः तस्मै । वर्षे वृष्ट्या भवो वर्धः तस्मै । अवर्षे वृष्टिप्रतिबन्धे भवोऽवर्धः तस्मै ॥ ३८ ॥

एकोनचत्वारिंशी ।

नमो वात्याय च रेष्म्याय च नमो वास्तव्याय च वास्तुपाय च नमः सोमाय च रुद्राय च नमः स्ताम्राय चारुणाय च ॥ ३९ ॥

उ० नमो वात्याय च रेष्म्याय च । वाते भवो वात्यः । रिपतिर्हिसार्थः । 'अन्येभ्योऽपि दृश्यन्ते' इति मनिन् । रेष्म । तत्र भवो रेष्म्यः । नमो वास्तव्याय च वास्तुपाय च वास्तु गृहं तत्र भवो वास्तव्यः वास्तुपतिर्वास्तुपः । नमः सोमाय च रुद्राय च नामतो नमस्काराः । नमस्ताम्राय च वर्णतो नमस्काराः ॥ ३९ ॥

म० वाते भवो वात्यः तस्मै । रिप्यन्ते नश्यन्ति भूतान्यत्रेति रेष्मा प्रलयकालः । 'अन्येभ्योऽपि दृश्यन्ते' (पा० ३ । २ । ७५) इति मनिन् । तत्र भवो रेष्म्यः । प्रलयेऽपि विद्यमानायेत्यर्थः । वास्तुनि गृहभुवि भवो वास्तव्यः तस्मै । 'वेदमभूर्वास्तुरखियाम्' । वास्तुं गृहभुवं पाति वास्तुपः तस्मै । उमया सहितः सोमः तस्मै । रुद्रः दुःखं द्रावयति रुद्रो दुःखनाशकः तस्मै । ताम्रो रक्तवर्णः उदवद्रविरूपेण तस्मै । अरुण ईषदक्त उदयोत्तरकालीनार्करूपेण ॥ ३९ ॥

चत्वारिंशी ।

नमः शृंगवे च पशुपतये च नमः उग्राय च भीमाय च नमोऽग्रेवधाय च दूरेवधाय च नमो हृब्रे च हनीयसे च नमो बुक्षेभ्यो हरिकेशेभ्यो नमः स्ताराय ॥ ४० ॥

उ० नमः शृंगवे च पशुपतये च । शं सुखं गवां करोतीति शृंगुः । पशूनां पतिः । नम उग्राय च भीमाय च । उग्र उद्वृणः । भीमो भीषणः । नमोऽग्रेवधाय च दूरवधाय च । अग्रेस्थितो हन्ति अग्रेवधः । दूरेस्थितो हन्ति दूरेवधः । नमो हृब्रे च हनीयसे च । हन्तीति हन्ता हनीयान्हन्तृतमः । नमो बुक्षेभ्यो हरिकेशेभ्यः ।

हरितवर्णानि येषां वृक्षाणां पत्राणि त एवमुच्यन्ते । नमस्ताराय तारयति उत्तारयति संसारात् तारः ॥ ४० ॥

म० शं सुखं गमयति प्रापयति शङ्खः, शं सुखरूपा गावो वाचो वेदरूपा यस्येति वा तस्मै । पशूनां प्राणिनां पतिः पालकः तस्मै । उग्र उद्वृणायुधः शत्रून् हन्तुं तस्मै । भीमः शत्रुभयोत्पादकः । अग्रे पुरो वर्तमानो हन्तीत्यग्रेवधः तस्मै । दूरे वर्तमानो हन्तीति दूरेवधः तस्मै । हन्तीति हन्ता तस्मै । लोके यो हन्ति तद्रूपेण रुद्र एव हन्तीत्यर्थः । अतिशयेन हन्ता हनीयान् तस्मै । 'तुरिष्टेमेयः सु' (पा० ६ । ५ । १५४) इति तुचो लोपः । प्रलये सर्वहन्तेत्यर्थः । हरयो हरिताः केशाः पत्ररूपा येषां तेभ्यो वृक्षेभ्यः कल्पतरुरूपेभ्यो नमः । तारयति संसारमिति तारः तस्मै ॥ ४० ॥

एकचत्वारिंशी ।

नमः शंभवाय च मयोभवाय च नमः शंकराय च मयस्कराय च नमः शिवाय च शिवतराय च ॥ ४१ ॥

उ० नमः शंभवाय च मयोभवाय च । 'शम उपशमे' । अस्म । शं सुखनाम । शंभावयतीति शंभवः । यद्वा । शमा सुखेन वा भावयतीति शंभवः । शं च आनन्दरूपश्च । कालदेशानवच्छिन्नं भवनं तच्छक्तिश्च । आनन्दविज्ञान इत्यर्थः । इयमेव व्याख्या मयोभुवशब्दस्य । नमः शंकराय च मयस्कराय च । शं करोतीति शंकरः । मयः करोतीति मयस्करः । नमः शिवाय च शिवतराय च शिवः शान्तो निर्विकारः । शिवतरस्ततोऽप्यधिको निरतिशयः सर्वज्ञबीजः ॥ ४१ ॥

म० शं सुखं भवत्यस्मादिति शंभवः । यद्वा शं सुखरूपधातौ भवः संसाररूपश्च मुक्तिरूपो भवरूपश्च तस्मै । मयः सुखं भवत्यस्मान्मयोभवः संसारसुखप्रदः तस्मै । शं लौकिकसुखं करोति शंकरः तस्मै । मयो मोक्षसुखं करोति मयस्करः तस्मै । सूक्ष्मचन्दनादिरूपेण लौकिकसुखकारिलं शास्त्रादिरूपेण ज्ञानप्रदत्तान्मोक्षसुखकारिलमिल्यर्थः । एताभ्यां पदाभ्यां साक्षात्सुखकारिलं पूर्वपदाभ्यां तद्वारा कारयितृत्वमिति विवेकः । शिवः कल्याणरूपो निष्पापः तस्मै । शिवतरोऽख्यन्तं शिवो भक्तानपि निष्पापान्करोति तस्मै । अस्मां कण्डिकायां षड् यज्ञेषु पूर्वस्यां दशोक्तेः ॥ ४१ ॥

द्विचत्वारिंशी ।

नमः पार्याय चावार्याय च नमः प्रतरणाय चोत्तरणाय च नमस्तीर्थ्याय च कृत्याय च नमः शण्याय च फेन्याय च ॥ ४२ ॥

उ० नमः पार्याय चावार्याय च । पारे भवः पार्यः ।

अवारि भवः अवार्यः । नमः प्रतरणाय चोत्तरणाय च । प्रतरन्ति येन तत्प्रतरणम् उदकमुच्यते । उत्तरन्ति येन तदुत्तरणम् नौरुच्यते । नमस्तीर्थाय च कल्याय च । तीर्थे भवस्तीर्थः । कूले भवः कूल्यः । नमः शण्ड्याय च फेन्याय च । प्रकृष्टानि तृणानि शण्ड्यमुच्यन्ते तत्र भवः शण्ड्यः । फेने भवः फेन्यः ॥ ४२ ॥

म० पारे संसाराब्धेः परतीरे जीवन्मुक्तरूपेण भवः पार्यः तस्मै । अवारे अर्वावतीरे संसारमध्ये संसारित्वेन भवोऽवार्यः तस्मै । 'पारावारे परावाची तीरे पात्रं यदन्तरम्' इति कोपः । प्रकर्षेण मन्त्रजपादिना पापप्रतरणहेतुः प्रतरणः तस्मै । उत्कृष्टेन तत्त्वज्ञानेन संसारोत्तरणहेतुरुत्तरणः तस्मै । तीर्थे प्रयागादौ भवः तीर्थ्यः तस्मै । कूले तटे भवः कूल्यः तस्मै । शण्डं बालवृणं गङ्गातीरोत्पन्नं कुशाङ्कुरादि तत्र भवः शण्ड्यः तस्मै । फेने डिण्डीरे भवः फेन्यः तस्मै ॥ ४२ ॥

त्रिचत्वारिंशी ।

नमः सिकत्याय च प्रवाह्याय च नमः किङ्शिलाय च क्षयणाय च नमः कपर्दिने च पुलस्तये च नमः इरिण्याय च प्रपथ्याय च ॥ ४३ ॥

उ० नमः सिकत्याय च प्रवाह्याय च । सिकतासु भवः सिकत्यः । प्रवाहे भवः प्रवाह्यः । किङ्शिलाय च क्षयणाय च किमेतदुदके हिमीभूतमुत शिलेति यत्र वितर्कः स किंशिलः । यद्वा किंशिलो उत कर्करः । क्षयन्त्यसिञ्चाप इति क्षयणः । नमः कपर्दिने च पुलस्ताये च । कपर्दी जटा-मुकुटधारी । पुरस्तिष्ठतीति पुलस्तिः शुभाशुभदिदक्षया । नमः इरिण्याय च प्रपथ्याय च । इरिणे भवः इरिण्यः । निरुदक-प्रदेश इरिणम् । प्रपथे भवः प्रपथ्यः ॥ ४३ ॥

म० सिकतासु भवः सिकत्यः तस्मै । प्रवाहे स्रोतसि भवः प्रवाह्यः तस्मै । कुरिसिताः क्षुद्राः शिलाः शर्करारूपाः पापाणां यत्र प्रवेशे स किंशिलः तद्रूपाय नमः । क्षियन्ति निवसन्त्वापो यत्र स क्षयणः स्थिरजलप्रदेशः तस्मै । कपर्दी जटा-जटोऽस्यास्तीति कपर्दी तस्मै । पुरोऽग्रे तिष्ठति पुलस्तिः । यस्य तत्त्वं रसं लवं च छान्दसम् । यद्वा पुष्टं क्षीरेषु अस्तिः सत्ता यस्य स पुलस्तिः सर्वान्तर्यामी तस्मै । इरिणमूपरं वितृणदेशस्तत्र भवः इरिण्यः तस्मै । प्रकृष्टः पन्थाः प्रपथो बहुसेवितो मार्गस्तत्र भवः प्रपथ्यः तस्मै ॥ ४३ ॥

चतुश्चत्वारिंशी ।

नमो ब्रज्याय च गोष्ठ्याय च नमस्तल्याय च गोष्ठाय च नमो हृदय्याय च निवेण्याय च नमः काट्याय च गह्वरेष्ठाय च ॥ ४४ ॥

उ० नमो ब्रज्याय च गोष्ठ्याय च ब्रजे भवो ब्रज्यः । गावस्तिष्ठत्यस्मिन्निति गोष्ठः तत्र भवो गोष्ठ्यः । नमस्त-

ल्याय च गोष्ठाय च । तल्पः क्षयनम् । गेहं गर्भगृहम् 'तत्र भवः' इति तद्धितः । नमो हृदय्याय च निवेण्याय च । हृदये भवो हृदय्यः निवेण्ये भवो निवेण्यः । निवेण्य आवर्तः भ्रमः । नमः काट्याय च गह्वरेष्ठाय च । काटे भवः काट्यः । काटः कूपः । गह्वरे तिष्ठति गह्वरेष्ठः । गह्वरं महदुदकम् ॥ ४४ ॥

म० ब्रजे गोसमूहे भवो ब्रज्यः तस्मै । 'गोष्ठाध्वनिवहा ब्रजाः' । गावस्तिष्ठन्ति यत्रेति तद्रोषं तत्र भवो गोष्ठ्यस्तस्मै । तल्पं क्षय्या तत्र भवस्तल्यास्तस्मै । गेहे गृहे भवो गोष्ठ्यस्तस्मै । हृदये भवो हृदय्यो जीवस्तस्मै । निवेण्य आवर्तो नीहारजलं वा तत्र भवो निवेण्यः तस्मै । कुतिसितमदन्ति गच्छन्ति जना यत्र स काटो दुर्गारण्यदेशः काटः कूपो वा तत्र भवः काट्यः तस्मै । गह्वरे विपमे गिरिगुहादी गम्भीरे जले वा तिष्ठति गह्वरेष्ठः तस्मै । 'गह्वरं विलदम्भयोः' ॥ ४४ ॥

पञ्चचत्वारिंशी ।

नमः शुष्क्याय च हरित्याय च नमः पाण्डु-
व्याय च रजस्त्र्याय च नमो लोप्याय चोलप्याय
च नमः कुर्व्याय च सूर्व्याय च ॥ ४५ ॥

उ० नमः शुष्क्याय च हरित्याय च । शुष्के भवः शुष्क्यः । हरिते भवो हरित्यः हरितमार्द्रम् । नमः पाण्डुसव्याय च रज-
स्याय च । पाण्डुषु भवः पांसव्यः । रजसि भवो रजस्यः । नमो लोप्याय चोलप्याय च । लोपे भवो लोप्यः । लुप्यत इति लोपः । उलपे भवः उलप्यः । ऊर्वं लप्यते उच्चार्यते ननु लोप इवाश्रवणमुपैति उलप्यः । नमः ऊर्व्याय च । ऊर्वं भवः ऊर्व्यः । ऊर्वो वडवाग्रिः । स एव शोभनः सूर्वः तत्र भवः सूर्व्यः ॥ ४५ ॥

म० शुष्के काष्ठादौ भवः शुष्क्यः तस्मै । हरिते आर्द्रे काष्ठादौ भवः हरित्यः तस्मै । पाण्डुषु धूलिषु भवः पांसव्यः तस्मै । ओर्गुणः । रजसि गुणे परागे वा भवो रजस्यः तस्मै । 'रजो रेणुपरागयोः । ह्यौपुष्ये गुणभेदे च' । लुप्यते नश्यति गमनादि यत्रेति लोपोऽगम्यप्रदेशस्तत्र भवो लोप्यः तस्मै । लोपः संहारो वा । उलपा बलजादितृणविशेषास्तत्र भवः उलप्यः तस्मै । 'उलपस्तु गुल्मिनीतृणभेदयोः' । उर्व्या भूमौ भवः उर्व्यः तस्मै । दीर्घ आर्गः । ऊर्वो वडवानलो वा । शोभन ऊर्वः कल्पानलस्तत्र भवः सूर्व्यः तस्मै ॥ ४५ ॥

षट्चत्वारिंशी ।

नमः पर्णाय च पर्णशुदाय च नमः उद्गुरमाणाय
चाभिघ्नते च नमः आखिदते च प्रखिदते च नमः
इषुकृशो धनुष्कृशश्च वो नमो नमो वः किरिके-
भ्यो देवानां हृदयेभ्यो नमो विचिन्वत्केभ्यो
नमो विशिणत्केभ्यो नमः आनिहृतेभ्यः ॥ ४६ ॥

उ० नमः पर्णाय च पर्णशुदाय च । पर्णं प्रसिद्धम् ।

पर्णशब्दः पतितपर्णावस्थानवान् । नम उद्गुरमाणाय चाभि-
प्रते च । उद्गुरमाण उद्यमनशीलः । अभिप्रते अभिहननं
कुर्वते । नम आखिदते च 'खिद' दैन्ये' दैन्यभावं कुरुते ।
अभक्तानां प्रकर्षेण दैन्यभावं कुरुते निषिद्धसेविनाम् । नम
इपुकृज्यो धनुष्कृज्यश्च वो नमः । इपून्ये कुर्वन्ति ते इपु-
कृतः तेभ्यो नमः । ये यूयं धनुष्कृतः तेभ्यो युष्मभ्यो नमः ।
युष्मदादेशयोगात्प्रत्यक्षा एते रुद्राः । समासास्त्रिषोऽशीतयः ।
इदानीं रुद्राणां हृदयभूतानामग्निवायुसूर्याणां संबन्धीनि य-
जुषि उच्यन्ते । नमो वः किरिकेभ्यः । नमो वः युष्मभ्यं ये
यूयं किरिकाः कुर्वन्तीदं जगत् वृष्टयायुपकारेण किरिकाः अ-
ग्निवायुसूर्याः देवानां हृदयेभ्यः रुद्राणां हृदयभूताः ।
नमो विचिन्वकेभ्यः । विचिन्वन्ति पृथक्कुर्वन्ति धर्मकारिणं
पापकारिणं च ते विचिन्वत्काः । नमो विक्षिण्णकेभ्यः । वि-
विधं क्षिण्वन्ति हिसन्ति ये ते विक्षिण्णकाः । नम आनि-
हंतेभ्यः हन्तिर्गत्वर्थः । एते अग्निवायुसूर्याः सर्गादावाभि-
मुख्येनैतेभ्यो लोकेभ्यो निर्गताः ॥ ४६ ॥

म० तरुणां पत्ररूपाय नमः । 'शदु' शातने' शदनं
शदः शातनम् । यद्वा पर्णानि शीर्यन्ते शालन्ते पक्वानि
पतन्ति यत्र स पर्णशब्दः पतितपर्णस्थितिदेशस्तदूपाय नमः ।
'गुरी उद्यमे' 'तुदादिभ्यः शः' । उद्गुरते उद्यमं करोति उद्गुर-
माण उद्यमी तस्मै । अभिहन्ति शत्रून्तिलभिन्नं तस्मै । आ
समन्तात् खिद्यते दैन्यं करोत्यभक्तानामिलाखिदन् तस्मै ।
प्रकर्षेण खेदयति पापिन इति प्रखिदन् तस्मै । इपून् बाणान्
कुर्वन्ति ते इपुकृतस्तेभ्यो रुद्रेभ्यो नमः । धनूंषि चापानि
कुर्वन्ति ते धनुष्कृतः तेभ्यो वो युष्मभ्यं नमः । युष्मदादेश-
योगात्प्रत्यक्षा एते रुद्राः । त्रिषोऽशीतयो रुद्राणां समासाः ।
एवं चत्वारिंशदधिकशतद्वयमन्त्रैः रुद्रस्य सर्वात्मलमुक्तम् ।
अथ रुद्रेषु प्रधानभूतानामग्निवायुसूर्याणां संबन्धीनि चत्वारि
यजुष्युच्यन्ते । चतुर्णामादौ नमः शब्दाबलार्थेन यजुषि
आद्यं चतुर्दशाक्षरं त्रीणि सप्ताक्षराणि तानि व्याहृतिर्संज्ञानि ।
नमो व इति । देवानां हृदयेभ्यो रुद्राणां हृदयवत्प्रधानभूते-
भ्योऽग्निवायुसूर्येभ्यो वो युष्मभ्यं नमः । 'देवानां हृदयेभ्यः
इत्यग्निवायुरादित्य एतानि ह तानि देवानां हृदयानि'
(१ । १ । १ । २३) इति ध्रुतेः । हृदयानीव हृदयानि यथा-
ज्ञानां हृदयं प्रधानमेवमेते रुद्राणां प्रधाना इत्यर्थः । कीदृशे-
भ्यस्तेभ्यः । किरिकेभ्यः । वृष्ट्यादिद्वारा जगत् कुर्वन्ति किरि-
कास्तेभ्यः । 'एते हीदृश् सर्वं कुर्वन्ति' (१ । १ । १ । २३)
इति ध्रुतेः । विचिन्वन्ति पृथक् कुर्वन्ति धर्मिष्ठं पापिष्ठं चेति
विचिन्वत्कास्तेभ्योऽश्यादिभ्यो नमः । विविधं क्षिण्वन्ति
हिसन्ति पापमिति विक्षिण्णत्वास्तेभ्योऽश्यादिभ्यो नमः । आ
समन्ताभिर्हता निर्गताः सर्गादीं लोकेभ्य इत्यानिर्हतास्तेभ्यो रुद्रा-
वतारेभ्योऽग्निवायुसूर्येभ्यो नमः । हन्तिर्गत्वर्थः । तेभ्यस्तस्मै-
स्त्रीणि ज्योतींश्च जायन्तामियोंऽयं पवते सूर्यः इति ध्रुतेः ॥ ४६ ॥

सप्तचत्वारिंशी ।

द्रापे अन्धसस्पते दरिद्र नीललोहित । आसां
प्रजानामिषां पशूनां मा भेर्मा रोओ च नः किंच-
नाममत् ॥ ४७ ॥

उ० द्रापे अन्धसस्पते । सप्तकण्डिका एकरुद्रस्तुतिः ।
उपरिष्ठावृहती । हे द्रापे, 'द्रा कुत्सायां गती' । द्रापयतीति
द्रापिः । अयथोक्तकारिणं कुत्सितां गतिं नयति । हे अन्ध-
सस्पते सोमस्य पते । हे दरिद्र हे निष्परिग्रह । हे नील-
लोहित । 'नीलानि चास्येतानि रूपाणि च' इति श्रुतिः । एवं
संबोध्य रुद्रं अथेदानीमभयं याचते । आसां प्रजानाम् अ-
स्मदीयानाम् एषां पशूनां मा त्वं भैषीः । मारोक् अविभ्यश्च
मा त्वं रुजः मा भाङ्गुः । मो च नः किंचनाममत् । मा च
नः अस्माकं किंचन अपत्यादिकम् । आममत् 'अम रोगे' । मा
चास्माकमपत्यादिकं रोगसंयुक्तं कृथा इत्यर्थः ॥ ४७ ॥

म० सप्त ऋच एकरुद्रदेवत्याः आयोपरिष्ठावृहती सप्ता-
ष्टदशरादशार्णपादा । हे द्रापे, 'द्रा कुत्सायां गती' द्रापयति
कुत्सितां गतिं पापिनः प्रापयतीति द्रापिः । हे अन्धसः
सोमस्य पते पालक, 'अन्धसस्पत इति सोमस्य पत इत्येतत्'
(१ । १ । १ । २४) इति ध्रुतेः । हे दरिद्र निष्परिग्रह,
अद्वितीयत्वादिति भावः । हे नीललोहित, कण्ठे नीलोऽन्यत्र
लोहितः हे शिव, नोऽस्माकमासां प्रजानां पुत्रादीनामेषां
पशूनां गवादीनां त्वं मा भेः भयं मा कुह । 'बहुलं छन्दसि'
(पा० २ । ४ । ७३) इति शपो लुक् । मा रोक् 'रुजो
भजे' प्रजापशूनां भजे मा कार्षीः । कमणि पशू । च पुनर्नो-
ऽस्माकं किंचन किमपि द्विपदचतुष्पदादिकं मो मा आम-
मत् रुग्णं मा कार्षीत् । यद्वा रुग्णं मास्तु । 'अम् रोगे' लङि
धातोरेवागम आर्षः ॥ ४७ ॥

अष्टचत्वारिंशी ।

इमा रुद्राय तवसे कपर्दिने क्षयद्वीराय प्रभ-
रामहे मतीः । यथा शमसहिपदे चतुष्पदे विश्वं
पुष्टं ग्रामे अस्मिन्ननातुरम् ॥ ४८ ॥

उ० इमा रुद्राय । जगती । इमाः मतीः याभिः स्तूयते
ता रुद्राय । तवसे महते बलवते वा । उभयत्र हि तव-
शब्दः पठ्यते । कपर्दिने जटामुकुटधारिणे । क्षयद्वीराय क्ष-
यन्ति वसन्त्यस्मिन्वीरा इति क्षयद्वीरस्तस्मै क्षयद्वीराय ।
प्रभरामहे प्रेरयामः । तथा वयं प्रेरयामः । यथा येन प्रका-
रेण । शमसत् द्विपदे चतुष्पदे । शं सुखम् असत् भवति
द्विपदां चतुष्पदां च । यथा विश्वं सर्वं पुष्टं समृद्धं ग्रामे अ-
स्मिन् अनातुरम् आपद्ग्रहितं स्वस्थं भवति ॥ ४८ ॥

म० कुत्सरुद्रा जगती । वयमिमा अस्मदीया मतीः बुद्धीः
रुद्राय शंकराय प्रभरामहे प्रहरामहे समर्पयामः । रुद्रं स्मराम

इत्यर्थः । हृप्रहोर्भः । कीदृशाय । तवसे महते बलवते वा । उभयत्र तवःशब्दः पठितः । कर्पदिने जटिलाय । क्षयद्वीराय क्षयन्तो निवसन्तो वीराः शरा यत्र स क्षयद्वीरः तस्मै । शरायेत्यर्थः । क्षयन्तो नश्यन्तो वीरा रिपवो यस्मादिति वा । द्विपदे पुत्रादये चतुष्पदे गवादिपशवे । सप्तमी वा द्विपदचतुष्पदविषये । यथा येन प्रकारेण शं सुखमसत् भवति अस्मिन् ग्रामे अस्मिन् वासस्थाने विश्वं सर्वं प्राणिजातं पुष्टं समृद्धमनातुरं निरुपद्रवं स्वस्थं च यथा असत् तथा मतिं हरे समर्पयाम इत्यर्थः ॥४८॥

एकोनपञ्चाशी ।

या ते रुद्र शिवा तनूः शिवा विश्वाहा भेषजी । शिवा रुतस्य भेषजी तया नो मृड जीवसे ॥४९॥

उ० या ते रुद्र । अनुष्टुप् । हे रुद्र, या तव शिवा शान्ता तनूः शरीरम् । शिवा । अतिशयार्थं पुनर्वचनम् । विश्वाहा भेषजी सर्वदा भिषक्त्वेन वर्तते । शिवा रुतस्य व्याधेः भेषजी । रुतशब्दो व्याधिवचनः । यद्वा शिवारुतस्य शिवाफेकृतस्य शब्दस्य भेषजी । अपशकुनहृन्नीत्यर्थः । तया तन्या नः अस्मान् मृड सुख्य । जीवसे जीवनाय ॥ ४९ ॥

म० अनुष्टुप् । हे रुद्र, या ते तव ईदृशी तनूः शरीरं तथा तन्या नोऽस्मान् जीवसे जीवितुं मृड सुख्य । कीदृशी । शिवा शान्ता अघोरा । विश्वाहा विश्वानि च तान्यहानि च विश्वाहा 'कालाव्नोरत्यन्तसंयोगे' (पा० २ । ३ । ५) इति द्वितीया । तस्या आकारः । सर्वेष्वहःसु सर्वदा शिवा कल्याणकारिणी भेषजी औपधरूपा संसारव्याधिनवार्तिका । रुतस्य शारीरव्याधेः शिवा समीचीना भेषजी निवर्तकौषधिः ॥ ४९ ॥

पञ्चाशी ।

परि नो रुद्रस्य हेतिवृणक्तु परि त्वेषस्य दुर्मतिरघायोः । अर्व स्थिरा मधवव्रजस्तनुष्व मीढुस्तोकाय तनयाय मृड ॥ ५० ॥

उ० परि नः अनुष्टुप् । परिवृणक्तु परिवर्जयतु नः अस्मान् रुद्रस्य हेतिः आयुधं परित्वेषस्य दुर्मतिरघायोः परिवृणक्तु त्वेषस्य क्रोधिनो ज्वलितस्य दुर्मतिः दुष्टा मतिः । अघायोः अघं प्रापं यः कामयते परस्मै कर्तुं स अघायुः तस्य अघायोः । उत्तरोऽर्धेचैः प्रत्यक्षकृतो द्वितीयं चाक्यम् । अवस्थिरा मधवव्रजस्तनुष्व अवतनुष्व अवतारय शिथिलीकुरु । स्थिरा स्थिराणि धनं पि । केभ्योऽर्थाय अवतनुष्व । मधवव्रजः मधं धनं हविलेक्षणं येषामस्ति ते मधवन्तः तेभ्यो मधवव्रजो यजमानेभ्योऽर्थाय । ननु अयागशीलेभ्यः प्रतिपिद्धसेविभ्यः । किंच । हे मीढुः 'मिह सेचने' सेकः । मध्यस्थानो वा वृष्टिकर्मणा स्तुयते । युवा वा कृत्वा अपरिणामित्वेन स्तुयते । तोकाय तनयाय मृड । तोकाय पुत्राय तनयाय पौत्राय । मृड सुख्य ॥ ५० ॥

म० त्रिष्टुप् । रुद्रस्य शिवस्य हेतिरायुधं नोऽस्मान् परिवृणक्तु परितो वर्जयतु । अस्मान्मा हन्वित्वेत्यर्थः । त्वेषस्य रुद्रस्य अघायोः द्रोग्धुर्दुर्मतिर्दुष्टमतिर्द्रोहबुद्धिश्चास्मान्परिवृणक्तु । त्वेषति क्रोधेन ज्वलति त्वेषस्तस्य पचाद्यच् । अघं प्रापं परस्येच्छति अघायुः 'सुप आत्मनः क्यच्' (पा० ३ । १ । ८) इत्यत्र परेच्छायामपि वाच्यमिति क्यच् । 'क्यचि च' (पा० ७ । ४ । ३३) इतीत्वे प्राप्ते 'अश्वापस्यात्' (पा० ७ । ४ । ३७) इत्याकारः 'क्याच्छन्दसि' (पा० ३ । २ । १७०) इत्युप्रत्ययः । मेहति सिञ्चतीति मीढान् हे मीढुः कामाभिवर्धक, स्थिरा स्थिराणि दृढानि धनं पि त्वमवतनुष्व अवतारय ज्यारहितानि कुरु । किमर्थं । मधवव्रजः । मधमिति धननाम । मधं हविलेक्षणं धनं विद्यते येषां ते मधवन्तो यजमानास्तदर्थं । यजमानानां भयनिवृत्तये इत्यर्थः । किंच तोकाय पुत्राय तनयाय पौत्राय च मृड पुत्रं पौत्रं च सुख्य । कर्मणि चतुर्थी ॥ ५० ॥

एकपञ्चाशी ।

मीढुष्टम शिवतम शिवो नः सुमना भव । परमे वृक्ष आयुधं निधाय कृत्तिं वसान आचर पिनाकं विभ्रदारगहि ॥ ५१ ॥

उ० मीढुष्टम । यवमध्या त्रिष्टुप् । हे मीढुष्टम सेकृतम् । हे शिवतम, शिवो नः अस्माकं सुमनाः शोभनमनस्कश्च भव । किंच । परमे वृक्षे दूरदेशावस्थायिनि आयुधं निधाय स्थापयित्वा । कृत्तिं चर्म वसानः । आचर आचरणमनुष्ठानम् । पिनाकं विभ्रत् पिनाकं कोदण्डः तं धारयन् आगहि आगच्छ ॥ ५१ ॥

म० इयमेकोना यवमध्या त्रिष्टुप् तृतीय एकादशार्णः सत्वारोऽन्येऽष्टाणां पञ्चपादा । अतिशयेन मीढान् मीढुष्टमः । अत्यन्तं शिवः शिवतमः । हे मीढुष्टम अतिशयेन कामसेकः, हे शिवतम अत्यन्तं कल्याणकर्तः, नोऽस्मान् प्रति शिवः शान्तः सुमनाः हृष्टचित्तश्च भव । किंच परमे दूरस्थे उन्नते वा वृक्षे वटादौ आयुधं विशालादिकं निधाय संस्थाप्य कृत्तिं चर्म वसानः परिदधानः सन् आचर आगच्छ तपश्चरेति वा । आगच्छन्नपि पिनाकं धनुर्विभ्रत् धारयन्सन् आगहि आगच्छ । ज्याशरहीनं धनुर्मात्रं शोभार्थं धारयन्नागच्छेत्यर्थः ॥ ५१ ॥

द्विपञ्चाशी ।

विकिरिद्र विलोहित नमस्ते अस्तु भगवः । यास्तं सुहस्रं हेतयोऽन्यमस्मन्नवपन्तु ताः ॥५२॥

विकिरिद्र । हे अनुष्टुभौ । हे विकिरिद्र विकिरिद्रिपून्द्रावयतीति विकिरिद्रः । विलोहित विगतकल्मषभाव । नमस्ते अस्तु हे भगवन् । एवमभिष्टुत्य अथ याचते । यास्तव सहस्रं

हेतयः । हेतिरायुधम् । सहस्रशब्दोऽनन्तवचनः । अन्यस्मिन्निवपन्तु ताः अस्मत्तोन्यं पुरुषं निवपन्तु ताः ॥ ५२ ॥

म० द्वे अनुष्टुभौ । विविधं किरिं घातायुधं द्रावयति नाशयति विकिरिद्रः हे विकिरिद्रः, हे विलोहितः, विगतं लोहितं कल्पं यस्मात् स विलोहितः हे शुद्धस्वरूपः, भगवः भगवन्, ते तुभ्यं नमोऽस्तु । हे रुद्र, ते तव याः सहस्रं हेतयोऽसंख्यान्यायुधानि ता हेतयोऽस्मदन्यमस्मत्प्रतिरिक्तं निवपन्तु प्रन्तु ॥ ५२ ॥

त्रिपञ्चाशी ।

सहस्राणि सहस्रशो बाहोस्तव हेतयः । तासामीशानो भगवः पराचीना मुखा कृधि ॥ ५३ ॥

उ० सहस्राणि बहूनि सहस्रशः । 'संख्यैकवचनाच्च वीप्सायाम्' इति शस् । असंख्यातानि सहस्राणि । अनन्तव्यप्रतिपादनार्थम् । बाहोस्तव हेतयः आयुधानि तासां हेतीनाम् ईशानः सन् हे भगवः, 'सतुवसोरुः संबुद्धौ छन्दसि' इति विसर्जनीयः । भगवन् । पराचीनानि पराञ्चितानि पराङ्मुखानि मुखा मुक्ताणि कृधि कुरु ॥ ५३ ॥

म० हे भगवः भगवन्, बहुगैश्वर्यसंपन्न, तव बाहोर्हेतयोः याः सहस्राणि सहस्रशः हेतयः सन्ति तासां हेतीनां मुखा मुक्ताणि शल्यानि पराचीना अस्मत्तः पराङ्मुखानि त्वं कृधि कुरु । करोतेः शपि लुप्ते 'ध्रुव्यणुपूकृन्म्यश्छन्दसि' (पा० ६।४।१०२) इति हेर्धिः । कीदृशस्त्वम् । ईशानः ईष्ट इतीशानः जगन्नाथः । सहस्राणि सहस्रसंख्यानि धनुः खड्गः शूलं वर्मैत्यादिभेदेन सहस्रसंख्यत्वम् । सहस्रं सहस्रमिति सहस्रशः 'संख्यैकवचनाच्च वीप्सायाम्' (पा० ५।४।४३) इति शस्प्रत्ययः । धनुरादीनां प्रत्येकं सहस्रसंख्यत्वमित्यर्थः ॥ ५३ ॥

चतुःपञ्चाशी ।

असंख्याता सहस्राणि ये रुद्रा अधि भूम्याम् । तेषां सहस्रयोजनेऽव धन्वानि तन्मसि ॥ ५४ ॥

उ० असंख्याता । बहुरुद्रदेवत्या दशानुष्टुभः । पृथिवीस्थानां नमस्कारः । असंख्यातानि सहस्राणि ये रुद्रा अधिभूम्याम् भूम्यामुपरि स्थिताः । तेषां सहस्रयोजने अध्वनि अवस्थितानामनेन हविषा अवधन्वानि तन्मसि अवतन्मसि अवतनुमः अवतारयामः । धन्वानि धनूंषि ॥ ५४ ॥

म० बहुरुद्रदेवत्या दशानुष्टुभोऽवतानसंज्ञाः । भूमिस्था रुद्रा उच्यन्ते । असंख्याता असंख्यातानि सहस्राणि अमिता ये रुद्रा भूम्यामधि भूमेरुपरि स्थिताः । तेषां रुद्राणां धन्वानि धनूंषि सहस्रयोजने सहस्रं योजनानि यस्मिन्तादृशे पथि सहस्रयोजनत्ववहिते मार्गे वयमवतन्मसि अवतन्मः अवतारयामः । अपज्यानि कृत्वास्मत्तो दूरं क्षिपाम इत्यर्थः ॥ ५४ ॥

पञ्चपञ्चाशी ।

अस्मिन्महत्पुण्येऽन्तरिक्षे भवा अधि । तेषां सहस्रयोजनेऽव धन्वानि तन्मसि ॥ ५५ ॥

उ० अस्मिन्महति मध्यस्थानाः । अस्मिन्महति अर्णवे । अर्णः उदकनामसु पठितम् वो मत्वर्थीयः । अर्णवति अन्तरिक्षे भवा रुद्राः । अधि उपरि स्थिताः ये तेषामिति कृतव्याख्यानम् ॥ ५५ ॥

म० अन्तरिक्षस्था रुद्रा उच्यन्ते । अस्मिन्नन्तरिक्षे अधिस्थित्य ये भवा रुद्राः स्थिताः तेषां धन्वान्यवतन्मसीति पूर्ववत् । कीदृशोऽन्तरिक्षे । महति विशाले । अर्णवे अर्णोसि जलानि विद्यन्ते यत्र तदण्वम् मेघाधारत्वात् । 'अर्णसो लोपथ' (पा० ५।२।१०९-२) इति वप्रत्ययोऽन्तलोपथ ॥ ५५ ॥

षट्पञ्चाशी ।

नीलग्रीवाः शितिकण्ठा दिवं रुद्रा उपश्रिताः । तेषां सहस्रयोजनेऽव धन्वानि तन्मसि ॥ ५६ ॥

उ० नीलग्रीवाः । पुस्थाना उच्यन्ते । नीलग्रीवाः । कृष्णवचनो नीलशब्दः । शितिकण्ठाः शितिशब्दः श्वेतवचनः । दिवं शुलोकं रुद्रा उपश्रिताः अधिष्ठिताः अध्याश्रिताः ये तेषामित्युक्तम् ॥ ५६ ॥

म० पुस्था रुद्रा उच्यन्ते । ये रुद्रा दिवं शुलोकमुपश्रिताः स्वर्गस्थास्तेषामिति पूर्ववत् । कीदृशाः । नीलग्रीवाः नीला श्यामा ग्रीवा येषां ते । शितिः श्वेतः कण्ठो येषां ते । विष्प्रासात्क्रियान्कण्ठभागः कृष्णः क्रियान्श्वेत इत्यर्थः ॥ ५६ ॥

सप्तपञ्चाशी ।

नीलग्रीवाः शितिकण्ठाः शर्वा अधः क्षमाचराः । तेषां सहस्रयोजनेऽव धन्वानि तन्मसि ॥ ५७ ॥

उ० नीलग्रीवाः । पृथिव्या अधो ये रुद्रास्त उच्यन्ते । नीलग्रीवाः शितिकण्ठाः शर्वाः रुद्रा अधः क्षमाचराः अधः पृथिव्यां संचरन्ति ये तेषामिति कृतव्याख्यानम् ॥ ५७ ॥

म० पातालस्था रुद्रा उच्यन्ते । अधोभागे ये शर्वा रुद्राः क्षमाचराः क्षमाया मुवोऽधोभागे चरन्ति गच्छन्ति ते क्षमाचराः पाताले वर्तमानाः तेषामित्युक्तम् । नीलग्रीवाः शितिकण्ठा इति पूर्ववद्विशेषणे ॥ ५७ ॥

अष्टपञ्चाशी ।

ये वृक्षेषु शष्पिजरा नीलग्रीवा विलोहिताः । तेषां सहस्रयोजनेऽव धन्वानि तन्मसि ॥ ५८ ॥

उ० ये वृक्षेषु आसते शष्पिजराः शष्पिजरावर्णाः । नवप्रसूतानि नृणानि शष्पशब्देनोच्यन्ते । नीलग्रीवाः विलोहिताः विगतकलुषभावाः । विविधं वा लोहिताः । लोहित-

शब्देन वा धातवो लक्ष्यन्ते । त्वग्लोहितमज्जादिविमुक्तैत्यर्थः ।
तेषामित्युक्तम् ॥ ५८ ॥

म० ये रुद्रा वृक्षेषु अश्वत्थादिषु स्थिताः । कीदृशाः ।
शपिपञ्जराः शर्षपं बालतृणं तद्वत्पिपञ्जरा हरितवर्णाः । नील-
ग्रीवाः नीला ग्रीवा येषां ते कण्ठे नीलवर्णाः । तथा केचन
विलोहिताः विशेषेण रक्तवर्णाः । यद्वा विगतं लोहितं रुधिरं
येषां ते । लोहितपदं मांसादीनामुपलक्षणम् । विगतलोहिता-
दिधातवस्तेजोमयशरीरा इत्यर्थः । तेषामित्यायुक्तम् ॥ ५८ ॥

एकोनपटी ।

ये भूतानामधिपतयो विशिखास कपर्दिनः ।

तेषां सहस्रयोजनेऽव धन्वानि तन्मसि ॥ ५९ ॥

उ० ये भूतानां प्राणिनामधिपतय ईश्वराः । विशि-
खासः विशिखा एव विशिखासः । सर्वमुण्डा इत्यर्थः ।
कपर्दिनः जटिलाः तेषामित्युक्तम् ॥ ५९ ॥

म० ये ईदृशा रुद्रास्तेषां धन्वानीति पूर्ववत् । कीदृशाः ।
भूतानां देवविशेषाणामधिपतयः अन्तर्हितशरीराः सन्तो
मनुष्योपद्रवकरा भूतास्तेषां पालकाः । तत्र केचिद्विशिखासः
विगता शिखा येषां ते । शिखाशब्दः केशोपलक्षकः ।
मुण्डितमुण्डा इत्यर्थः । अन्ये कपर्दिनः जटाजूटयुताः ॥ ५९ ॥

पटी ।

ये पथां पथिरक्षय ऐलवृदा आयुर्वुधः । तेषां
सहस्रयोजनेऽव धन्वानि तन्मसि ॥ ६० ॥

उ० ये पथाम् ये रुद्राः पथां मार्गाणाम् अधिपतय इति
शेषः । ये च पथिरक्षयः पन्थानं ये रक्षन्ति । ऐलवृदाः इला-
नामन्त्रानां समूह ऐलम् तत् ये विभ्रति ते ऐलभृतः सन्तोपि
परोक्षवृत्तिना शब्देन ऐलवृदा इत्युच्यन्ते । आयुर्वुधः आयु-
र्जीवनं पणीकृत्य ये युष्यन्ति ते आयुर्वुधः चौरादयो वा
रुद्रा वा तेषामित्युक्तम् ॥ ६० ॥

म० ये चेदृशा रुद्रास्तेषामित्युक्तम् । कीदृशाः । पथां
लौकिकवैदिकमार्गाणामधिपतय इति पूर्वोक्तोपपन्नः । तथा
पथिरक्षयः पथो मार्गोस्तानेवान्वानपि रक्षन्ति पालयन्ति
ते पथिरक्षयः । ऐलवृदाः इलानामन्त्रानां समूह ऐलमग्रसमूहः ।
यद्वा इला पृथ्वी तस्या इदमैलमग्रं तद्विभ्रति ते ऐलभृतः
त एव परोक्षवृत्त्या ऐलवृदा उच्यन्ते । अन्नैर्जन्तूनां पोषका
इत्यर्थः । आयुर्वुधः आयुषा जीवनेन युष्यन्ते ते यावज्जीव-
युद्धकराः । यद्वा आयुर्जीवनं पणीकृत्य युष्यन्ते ते आयु-
वुधः ॥ ६० ॥

एकपटी ।

ये तीर्थानि प्रचरन्ति सूकाहस्ता निपक्षिणः ।

तेषां सहस्रयोजनेऽव धन्वानि तन्मसि ॥ ६१ ॥

उ० ये तीर्थानि । ये रुद्राः तीर्थानि प्रयागप्रभृतीनि ।

प्रचरन्ति सूकाहस्ताः सूका इत्यायुधनाम् । आयुधहस्ताः
निपक्षिणः खड्गिनः । तेषामित्युक्तम् ॥ ६१ ॥

म० ये रुद्रास्तीर्थानि प्रयागकाश्यादीनि प्रचरन्ति ग-
च्छन्ति । कीदृशाः । सूकाहस्ताः सूकेत्यायुधनाम् । सूका आयु-
धानि हस्ते येषां ते । निपक्षिणः निपज्ञाः खड्गा विष्यन्ते
येषां ते । सूकाहस्तत्वेऽपि निपक्षिलोकिः खड्गप्राधा-
न्याय ॥ ६१ ॥

द्विपटी ।

येऽन्नेषु विविध्यन्ति पात्रेषु पिबतो जनान् ।

तेषां सहस्रयोजनेऽव धन्वानि तन्मसि ॥ ६२ ॥

उ० येऽन्नेषु ये अन्नेषु अवस्थिताः विविध्यन्ति अतिश-
येन विध्यन्ति ताडयन्ति । येषामयमधिकारः अन्नस्य भक्ष-
यितारो व्याधिभिर्गृहीतव्या इति । पात्रेषु व्यवस्थिताः पि-
बतो जनान् ये विविध्यन्ति तेषामित्युक्तम् ॥ ६२ ॥

म० ये रुद्रा अन्नेषु भुज्यमानेषु स्थिताः सन्तो जनान्
विविध्यन्ति विशेषेण ताडयन्ति । धातुवैषम्यं कृत्वा रोगानु-
त्पादयन्तीत्यर्थः । तथा पात्रेषु पात्रस्थक्षीरोदकादिषु स्थिताः
सन्तः पिबतः क्षीरादिपानं कुर्वतो जनान् विविध्यन्ति ।
अन्नोदकभोक्तारो व्याधिभिः पीडनीया इति तेषामधिकार
इति भावः । तेषामिति पूर्ववत् ॥ ६२ ॥

त्रिपटी ।

य एतावन्तश्च भूयांसश्च दिशो रुद्रा वित-
स्थिरे । तेषां सहस्रयोजनेऽव धन्वानि त-
न्मसि ॥ ६३ ॥

उ० य एतावन्तश्च ये रुद्रा एतावन्तश्च भूयांसश्च बहुत-
राश्वोक्तैभ्यः । दिशः रुद्राः वितस्थिरे विष्टम् स्थिताः तेषा-
मित्युक्तम् ॥ ६३ ॥

म० ये रुद्रा एतावन्तः एतत्प्रमाणं येषां ते अतिशयेन
बहवो भूयांसः उक्तेभ्योऽतिबहवश्च ये रुद्राः दिशो दश वित-
स्थिरे आश्रिताः दश दिशो व्याप्य स्थिताः तेषां धनं वि
अवतन्मसीति पूर्ववत् ॥ ६३ ॥

चतुःपटी ।

नमोऽस्तु रुद्रेभ्यो ये दिवि येषां वर्षमिषवस्तेभ्यो
दश प्राचीर्दश दक्षिणा दश प्रतीचीर्दशोदीचीर्दशो-
र्ध्वास्तेभ्यो नमोऽस्तु ते नोऽवन्तु तेनो मृडयन्तु ते
यं द्विष्मो यश्च नो द्वेष्टि तमेपां जम्भे दध्मः ॥ ६४ ॥

उ० इत उत्तरं त्रीणि यजुषि त्रिस्थानाश्च रुद्राः स्तूयन्ते ।
नमोऽस्तु । नमः अस्तु रुद्रेभ्यः ये दिवि सुलोके
स्थिताः येषां रुद्राणां वर्षं वृष्टिः इषवः आयुधस्थानीयम्
तेभ्यो रुद्रेभ्यः दश प्राचीः अङ्गुलीः करोमि नमस्कारार्थम्

इति सर्वत्र संबध्यते । दश दक्षिणा दश प्रतीचीः दश उदीचीः दश ऊर्वाः तेभ्यः नमः अस्तु ते नः अस्मान् अवन्तु रक्षन्तु ते नः अस्मान् मृडयन्तु सुखयन्तु । ते च संतर्पिताः सन्तः । यं पुरुषं द्विष्मः यश्च नः अस्मान् द्वेष्टि । तं तेषां रुद्राणां जम्भे मुखे दध्मः । यद्वा ते रुद्रा वयं च यं द्विष्मः यश्च नः द्वेष्टि । तमेपां रुद्राणां जम्भे दध्मः । समजसमेव सर्वम् ॥ ६४ ॥

म० कण्डिकात्रयात्मिकानि त्रीणि यजुंषि प्रत्यवरोह-
संज्ञानि धृतिच्छन्दस्कानि बहुरुद्रदेवत्यानि । त्रिलोकस्था रुद्रा
उच्यन्ते । दिशि बालोके ये रुद्राः वर्तन्ते येषां च रुद्राणां वर्षे
वृद्धिरेव इषवः बाणाः । आयुधस्थानीया वृष्टिः । अतिवृष्ट्यादी-
तिभिः प्राणिनो घ्नन्ति तेभ्यो रुद्रेभ्यो नमो नमस्करोऽस्तु ।
तेभ्यो रुद्रेभ्यो दशसंख्याकाः प्राचीः प्रागभिमुखा अङ्गुलीः
कुर्वे इति शेषः । प्राङ्मुखाङ्गुलिकरणे प्राच्यो दशाङ्गुलयो
भवन्ति । दक्षिणाः दक्षिणाभिमुखाः दशाङ्गुलीः कुर्वे । प्रतीचीः
प्रत्यङ्मुखाः दशाङ्गुलीः कुर्वे । उदीचीरुद्रङ्मुखाः दशाङ्गुलीः
कुर्वे । ऊर्वाः उपरि दशाङ्गुलीः कुर्वे । अङ्गुलिं बद्धा सर्व-
दिक्षु नमस्करोमीत्यर्थः । तेभ्यो रुद्रेभ्यो नमोऽस्तु अङ्गुलिपूर्वं
नतिरस्तु । 'दश वा अङ्गुलेरङ्गुलयो दिशि दिश्येवैभ्य एतद-
ङ्गुलिं करोति' (१ । १ । १ । ३५) इति ध्रुतेः । ते रुद्रा
नोऽस्मानवन्तु रक्षन्तु । ते रुद्रा नोऽस्मान् मृडयन्तु सुख-
यन्तु । किञ्च ते रुद्रा यं पुरुषं द्विषन्तीति शेषः । वयं च यं
द्विष्मो यस्य द्वेषं कुर्मः च । पुनर्यो नरो नोऽस्मान् द्वेष्टि तं
पुरुषमेपां पूर्वोक्तानां रुद्राणां जम्भे दंष्ट्राकराले मुखे दध्मः
स्थापयामः । अस्मद्विषमस्मद्वेष्यं च नरं रुद्राः पूर्वोक्ता भक्षय-
न्त्वित्यर्थः । अस्माधावन्तु च ॥ ६४ ॥

पञ्चपटी ।

नमोऽस्तु रुद्रेभ्यो येऽन्तरिक्षे येषां वात इषव-
स्तेभ्यो दश प्राचीर्दश दक्षिणा दश प्रतीचीर्दशोदी-
चीर्दशोर्वास्तेभ्यो नमो अस्तु ते नोऽवन्तु ते नो
मृडयन्तु ते यं द्विष्मो यश्च नो द्वेष्टि तमेपां जम्भे
दध्मः ॥ ६५ ॥

म० ये अन्तरिक्षे रुद्रा वर्तन्ते तेभ्यो रुद्रेभ्यो नमोऽस्तु ।
येषां रुद्राणां वात इषवः वायुरायुधस्थानीयः कुवातेनात्र
विनाश्य वातरोगं वोत्पाद्य जनान्घ्नन्ति । तेभ्योऽन्तरिक्ष-
स्तेभ्यो वातेभ्यो रुद्रेभ्यो नमोऽस्तु । शिष्टं व्याख्या-
तम् ॥ ६५ ॥

पट्पटी ।

नमोऽस्तु रुद्रेभ्यो ये पृथिव्यां येषामन्नमिषव-
स्तेभ्यो दश प्राचीर्दश दक्षिणा दश प्रतीचीर्दशोदी-
चीर्दशोर्वास्तेभ्यो नमो अस्तु ते नोऽवन्तु ते नो

मृडयन्तु ते यं द्विष्मो यश्च नो द्वेष्टि तमेपां जम्भे
दध्मः ॥ ६६ ॥

इति माध्यन्दिनीयायां वाजसनेयसंहितायां

षोडशोऽध्यायः ॥ १६ ॥

उ० हे कण्डिके उक्तार्थे ॥ ६५ ॥ ६६ ॥

इति उक्त्वङ्गुलीं मन्त्रभाष्ये षोडशोऽध्यायः ॥ १६ ॥

म० ये पृथिव्यां रुद्रा वर्तन्ते येषामन्नमिषवः । अन्नमद-
नीयं वस्तु आयुधम् अयथान्नभक्षणे कदन्नभक्षणे चौर्यं वा
प्रचल्य रोगमुत्पाद्य जनान् घ्नन्ति तेभ्यः पृथिवीस्थेभ्योऽन्ना-
युधेभ्यो रुद्रेभ्यो नमोऽस्तु । तेऽस्मानवन्त्वित्यादि पूर्ववत् ।
एते प्रत्यवरोहमन्त्राः । 'अथ प्रत्यवरोहान् जुहोति' (१ ।
१ । १ । ३२) इति व्यवहाराय संज्ञाकरणम् ॥ ६६ ॥

धूमन्महीधरकृते वेददीपे मनोहरे ।

शतरुद्रियहोमोऽयं षोडशोऽध्याय इति ॥ १६ ॥

सप्तदशोऽध्यायः ।

तत्र प्रथमा ।

अश्मन्मूर्जं पर्वते शिश्रियाणामङ्गुल्य ओषधीभ्यो
वनस्पतिभ्योऽधि संभृतं पयः । तां न इषमूर्जं धत्त
मरुतः संहराणा अश्मंस्तेशुन्मर्या त ऊर्कं यं
द्विष्मस्तं ते शुगृच्छतु ॥ १ ॥

उ० अग्निं परिपिबति । अश्ममूर्जम् । यजुर्मरुतम् ।
ताव इषमूर्जं धत्तेति तदःश्रवणाद्यदोऽन्नाध्याहारः कर्तव्यः ।
या अश्मन् अशनवति मेघे ऊर्जम् उदकलक्षणम् शिश्रिया-
णाम् आश्रिताम् । या च पर्वते पर्वतवति मेघे । शिश्रियाणा-
माश्रिताम् उदकलक्षणे वा । या च अन्यः अधि सकाशात्
ओषधीभ्यः अधि सकाशात् वनस्पतिभ्यः अधि सकाशात् ।
संभृतं पयः संभृता पयोलक्षणा गोद्वारेण । गौर्हि अपः पि-
बति ओषधिवनस्पत्यादीन्त्वादति अथ पयो जायते । ता न
इषमूर्जं धत्त तामेतामुभयरूपां मेघसंभवामुदकलक्षणां
गोप्रभवां च पयोलक्षणां नः अस्मभ्यम् इषम् ऊर्जम् धत्त
दत्त हे मरुतः, 'मरुतो ह वै वर्षस्येशते' । संहराणाः संरम-
माणाः । अश्मनि कुम्भं स्थापयति अश्मंस्तं क्षुत् अश्मन् ते
तव क्षुत् अशनाया अस्तु । आदत्ते कुम्भम् मयि त ऊर्कं
तव संवन्धिनी ऊर्कं मयि अस्त्विति शेषः । कुम्भं प्रक्षि-
पति । यं द्विष्मस्तं ते शुगृच्छतु यं पुरुषं द्विष्मः तं तव
संवन्धिनी शुक् शोकः ऋच्छतु गच्छतु ॥ १ ॥

म० षोडशेऽध्याये शतरुद्रियहोम उक्तः । सप्तदशे चि-
त्यपरिपेक्षादिमन्त्रा उच्यन्ते 'चिलं परिपिबत्वग्नीदक्षिणे निक-
क्षेऽदि कृताश्ममूर्जमित्यद्रेधि' (का० १८ । २ । १) ।

पक्षस्यापरसन्धिः कक्षस्तस्य समीपं निकषं दक्षिणपक्षापरस-
न्धिसमीप आत्मभागेऽश्मानं निधायोदकुम्भमादायोद्वेराभ्य
सपक्षपुच्छमग्नि । प्रदक्षिणं जलधारया समन्तादग्नीत्सिख-
तीत्यर्थः । यजुर्महेवत्यम् आपां त्रिष्टुप् । हे मरुतः, तां
प्रसिद्धामिषमग्नमूर्जं रसं च नोऽस्मभ्यं घृतं दत्तं यूयम् ।
किंभूता यूयम् । संरराणाः सम्बन्धं रान्ति ददति ते संरराणाः
सम्बन्धदातारः । 'रा दाने' 'बहुलं छन्दसि' (पा० २ । ४ ।
७६) इति जुहोत्यादिभ्यः ऋः द्वित्वं च शानचि परे । कीदृशी-
मिषमूर्जम् । अश्मन् अश्मनि पाषाणे पर्वते विन्ध्यहिमवदादौ
शिथ्रियाणां श्रयतीति शिथ्रियाणां ताम् । श्रयतेः शानचि
जुहोत्यादित्वाद्भिलम् । तथा ऊर्जं सारभूतां बलहेतुम् ।
यद्वा पर्वणि विद्यन्ते यस्मिन् स पर्वतः पर्वमरुत्वां तत्प्रलयः ।
अश्नातीत्यश्मा 'अन्येभ्योऽपि हवते' (पा० ३ । २ । ७५)
इति अश्नातेर्मनिन् अशनवति पर्ववति मेधे ऊर्जं जलं शिथ्रि-
याणामाभितां वृष्टिं संपाचामित्यर्थः । तथा अज्यः जलेभ्य
ओषधिभ्यो यवादिभ्यो वनस्पतिभ्योऽश्वत्थादिभ्यः सकाशाद-
धिसंभृतमधिकं संपादितं गोद्वारेण पयो दुग्धं च शिथ्रिया-
णाम् गौरपः पीलौषधिवनस्पतीन् भक्षयित्वा पयो दोग्धि ।
तां द्विरूपां मेघोत्थजलरूपां गोसमुत्थां पशोरूपां चेषमूर्जं
दत्तेत्यर्थः । 'मरुतो वै वर्षस्येयते' (१ । १ । २ । ५) इति
ध्रुतेः । 'अस्मंस्ते ध्रुवित्यदौ कुम्भं कृत्वा मयि त ऊर्गित्या-
दायैव द्विरपरम्' (का० १८ । २ । २) । सेकान्तेऽश्मनि
कुम्भमश्मंस्ते ध्रुदिति निधाय मयि त इति पुनरादाय पुनर्द्वि-
वारं परिषिञ्चेदित्यर्थः । अश्मा देवता दैवी बृहती । अश्ना-
तीत्यश्मा । हे अश्मन् सर्वभक्षक अग्ने, ते तव क्षुत् क्षुधा
अस्तु बहुहविषां भोज्यत्वात् (का० १८ । २ । ३) । कुम्भ-
मादत्ते । आशीर्देवता दैवी बृहती । हे अश्मन्, ते तव ऊर्जं
सारभागो मयि अस्त्विति शेषः । 'कुम्भेऽग्निं कृत्वा दक्षिणस्यां
वेदिश्रोणौ प्राङ् तिष्ठन् दक्षिणस्यां निरस्यति यं द्विष्म इति'
(का० १८ । २ । ४) । तं पाषाणं कुम्भे कृत्वा दक्षिण-
वेदिश्रोणौ पूर्वामुखस्तिष्ठन् दक्षिणस्यां दिशि साश्मानं घटं
निरस्यतीत्यर्थः । यजुर्वृहती शुक् देवता । हे अग्ने, ते तव
शुक् शोकस्तं नरमृच्छतु गच्छतु । तं कं वयं यं नरं द्विष्मः
अस्मद्भेषविषयं तव शोको गच्छतु ॥ १ ॥

द्वितीया ।

इमा मे अग्ने इष्टका धेनवः सन्त्वेका च दश च
दश च शतं च शतं च सहस्रं च सहस्रं चायुतं चा-
युतं च नियुतं च नियुतं च प्रयुतं चायुतं च न्ययुतं च
समुद्रश्च मध्यं चान्तश्च परार्धश्चैता मे अग्ने इष्टका
धेनवः सन्त्वमुत्रासुप्तिर्लोके ॥ २ ॥

उ० इमा मे । द्वाभ्यां कण्डिकाभ्यामग्निमभिमुख्येष्टकाः

धेनूः कुरुते । तत्र प्रथमं यजुः । द्वितीया बृहती वा पङ्क्तिर्वा
अभिस्त्वासां धेनुकरणस्येष्ट इत्यभिमुख्यते । इमाः मे मम हे
अग्ने, इष्टका धेनवः धेनुरिवोपजीवनीयाः सन्तु । अस्मिन्नलोक
इति शेषः । किंसंख्याकाः । एका च दश च दश च शतं च
शतं च सहस्रं च सहस्रं चायुतं च अयुतं च नियुतं च नियुतं
च प्रयुतं च अयुतं च न्ययुतं च । समुद्रश्च मध्यं च अन्तश्च
परार्धश्च । एवमेकाग्रभूति दशसंख्यागुणितं परार्धपर्यन्तं पूर्वा-
न्तरसंख्याविशेषसमुच्चितं वर्धमानसंख्येयनिष्टं संख्याजातमभि-
धाय अग्निमाह । एता मे मम हे अग्ने, इष्टकाः धेनवः सन्तु ।
अमुत्र अमुष्मिन् लोके । अमुत्रेति जन्मान्तरनिर्देशः । अमु-
ष्मिन् लोक इतीष्टलोकनिर्देशः ॥ २ ॥

म० 'अनपेक्षमेत्योदद् प्राङ् तिष्ठन्नात्मन उपरि प्रापणान्ते
जपतीमा म इति' (का० १८ । २ । ९) । कुम्भनिरसना-
नन्तरमपश्यन्नेत्येव दक्षिणवेदिश्रोणिसमीपे ईशानाभिमुखस्तिष्ठ-
न्नात्मन उपरि हस्तौ प्रसार्य यावत्स्रष्टुं शक्नोति तावत् स्रष्टुमा
म इति कण्डिकाद्वयं स्वरेण जपतीत्यर्थः । विकृतिरभिदेवत्या ।
हे अग्ने, या इष्टकाः पञ्चसु चित्तिपूहिताः इमा इष्टकाः मे
मह्यं मदर्थं धेनवोऽभिमतफलदोग्ध्रयः सन्तु लक्षप्रसादात् ।
अस्मिन् लोके इति शेषः । तासां संख्यामाह—एकेत्यादि ।
अत्रैकादिपरार्धपर्यन्तैः शब्दैरुत्तरोत्तरं दशदशगुणिता
संख्योच्यते । एका एकलसंख्याविशिष्टा सा दशगुणिता
दशसंख्यामापद्यते । सा दशगुणिता शतं भवति ।
पूर्वसंख्यासहितोत्तरसंख्याग्रहणमाधिकयाय । शतं दशगुणितं
सहस्रं भवति सहस्रं दशगुणितमयुतं भवति अयुतं
दशगुणितं नियुतं भवति नियुतं लक्षम् नियुतं दशगुणितं
प्रयुतं भवति प्रयुतं लक्षदशकं । प्रयुतग्रहणं कोटिरुपलक्षकम् ।
प्रयुतं दशगुणं कोटिः । कोटिर्दशगुणं अयुतम् । अयुतं दशगुणं
न्ययुतम् । न्ययुतदशब्देनाव्यसंख्याज्ञेया । एतेषां ग्रहणमव्यसमु-
द्धान्तर्वर्तिनीनां सर्वनिखर्वमहापद्मशङ्कुसंज्ञानां संख्यानामुप-
लक्षकम् । तेनाव्यं दशगुणं खर्वं । खर्वं दशगुणं निखर्वं । निखर्वं
दशगुणं महापद्मं । महापद्मं दशगुणं शङ्कुः । शङ्कुर्दशगुणः समुद्रः ।
समुद्रो दशगुणो मध्यं मध्यं दशगुणमन्तः अन्तः दशगुणः परा-
र्धः । चकारा इतरेतरसमुच्चयार्थाः । एवमेकाग्रदशसंख्यासंज्ञा-
संमिता इष्टका एता हे अग्ने, मे धेनवः सन्त्विति पूर्वोक्तस्य
निगमनम् । एतदेनुभवनं कुत्रार्थं ते तदाह । अमुत्र अन्य-
जन्मनि तथान्यस्मिन् लोके स्वर्गे सर्वत्र इष्टकाः सन्त्वित्यर्थः ।
यद्यपि नियतसंख्येष्टकाधीयन्ते तथापि मन्त्रसामर्थ्याद्वर्ध-
माना एकादिपरार्धान्तसंख्या भवन्तीति भावः ॥ २ ॥

तृतीया ।

ऋतवः स्व ऋतावृधं ऋतुष्टाः स्व ऋतावृधः ।
घृतयुतो मधुयुतो विराजो नाम कामदुघा अक्षी-
यमाणाः ॥ ३ ॥

उ० ऋतवः स्व । या यूयम् ऋतवः स्व ऋतावृधः । ऋतवो भवथ सत्यञ्च वर्धयिष्यञ्च । ऋतुष्टाः स्व च । ऋतुषु तिष्ठन्तीति ऋतुष्टाः स्व भवथ । ऋतावृधः अतिशयार्थं पुनर्वचनम् । ता घृतश्रुतः मधुश्रुतः सत्यः । घृतं याश्च्योतन्ति ता घृतश्रुतः मधुश्रुतश्च सत्यः । विराजो नाम नास्ति च विराज इति ख्याताः सत्यः दश लोकंपृणा उपधीयन्ते तदभिप्रायमेतन्नामकरणम् । कामदुघाः कामानां दोग्धयो भवथ । अक्षीयमाणाः परिपूर्वमाणाः ॥ ३ ॥

म० बृहती पत्निर्वा अष्टत्रिंशदक्षरत्वादिकल्पः । अग्निदेवत्वा इष्टकादेवत्वा वा । हे इष्टकाः, या यूयमेवंविधाः स्व भवथ ता मे धेनवः सन्तिस्ति पूर्वेण संवन्धः । कीदृश्यः । ऋतवः वसन्तादिरूपाः । ऋतावृधः ऋतं सत्यं यज्ञं वा वर्धयन्ति ऋतवृधः । संहितायां पूर्वपददीर्घः । ऋतुष्टाः ऋतुषु वसन्तादिषु तिष्ठन्ति तान् । स्वशब्दस्य पुनरुक्तिः पादपूरणाय । ऋतावृध इति पुनर्वचनमादरार्थम् । घृतश्रुतः 'श्रुतिर् क्षरणे' घृतं च्योतन्ति ता घृतश्रुतः घृतस्त्राविष्यः । मधुश्रुतः मधु च्योतन्ति ता मधुस्त्राविष्यः । नामेति प्रसिद्धौ । विराजः विशेषण राजन्ते दीप्यन्ते ता विराजः । दशलोकंपृणाभिप्रायमेतत् । कामदुघाः यत्काम्यं तस्य दोग्धयः पूरयिष्यः 'दुहः कवधञ्च' (पा० ३ । २ । ७०) इति कप् । अक्षीयमाणाः न क्षीयन्ते ताः क्षयरहिताः ॥ ३ ॥

चतुर्थी ।

समुद्रस्य त्वावक्याग्ने परिर्व्ययामसि । पावको अस्मभ्यं शिवो भव ॥ ४ ॥

उ० अग्निक्षेत्रं सप्तभिर्ऋग्भिर्विकर्षति आग्नेयीभिः । तत्राद्ये गायत्र्यौ । समुद्रस्य त्वा । हे अग्ने, यं त्वां समुद्रस्य समुन्दनस्य उदकस्य अवकया परिर्व्ययामसि अवकया अवकाशेन परिर्व्ययामः । स त्वं परिर्वीतः सन् पावकः पावयिता अस्मभ्यं शिवः शान्तः भव ॥ ४ ॥

म० 'मण्डूकावकावेतसशाखा वेणी बद्धावर्षति मन्त्रकृष्टवत्समुद्रस्य त्वेति प्रत्युचम्' (का० १८ । २ । १०) । मण्डूकिः शैबलवेतसतृशाखा वंशे बद्धा तं हस्तेनादायामिक्षेत्रं प्रत्युचं कर्षति तेनेत्यर्थः । आद्याया दक्षिणश्रोणेरारभ्य दक्षिणां च वावत्कर्षति । द्वे गायत्र्यावमिदेवत्ये अन्त्यो दशकः । हे अग्ने, समुद्रस्य समुन्दति किञ्च करोति समुद्रो जलं तस्यावकया शेवालेन । त्वा त्वां परिर्व्ययामसि परितो वेष्टयामः । इदन्तो मसि । उपरिभागे सर्वत्र विकर्षाम इत्यर्थः । त्वं नास्मभ्यं पावकः शोषकः शिवः शान्तश्च भव ॥ ४ ॥

पञ्चमी ।

हिमस्य त्वा जरायुणाग्ने परिर्व्ययामसि । पावको अस्मभ्यं शिवो भव ॥ ५ ॥

उ० हिमस्य त्वा । त्वां हिमस्य जरायुणा । शीतस्य प्रशीतेन हे अग्ने, परिर्व्ययामसि परिर्वेष्टयामः । स त्वं परिर्वीतः सन् पावकः अस्मभ्यं शिवो भव ॥ ५ ॥

म० दक्षिणश्रोण्याशुत्तरश्रोण्यन्तं कर्षति । हिमस्य शैत्यस्य जरायुवदुत्पत्तिस्थानीयेन शेवालेन हे अग्ने, त्वा त्वां परिर्व्ययामसि संवरणं कुर्मः । लमस्मभ्यं पावकः शिवश्चेत्युक्तम् ॥ ५ ॥

षष्ठी ।

उ० उमन्नुप वेतसेऽवतर नदीष्व । अग्ने पित्तमपामसि मण्डूकि ताभिरागहि सेमं नो यज्ञं पावकवर्णं शिवं कृधि ॥ ६ ॥

उ० उप उमन् । जगती वा त्रिष्टुप्वा । उपउमन् उपावतर उमन् जसते उमा पृथिवी पृथिव्याम् उपवेतसे । उपावतर च वेतसे वेतसशाखायाम् । मण्डूका च वेतसशाखासत्र बद्धा भवन्ति वंशे तदयं मन्त्रोभिवदति । नदीष्व । आ उपसर्गोऽध्यर्थे । अवतर च नदीषु । अधिशब्देनात्र लक्षणया अवका उच्यन्ते तत्प्रभवत्वात् । कस्मात्त्वमेवमस्माभिः प्रार्थ्यसे इत्यत आह । हे अग्ने, पित्तं अपाम् असि । यो यस्यावयवभूतो भवति । न स तदिनसि तद्वर्मा न भवति । एवमग्निं संबोध्य अथेदानीं मण्डूकीमाह हे मण्डूकि, ताभिरग्निः सह आयाहि । यासामग्निः पित्तम् । यामिर्वा सह त्वमुत्पन्ना । या च त्वमग्निः शान्त्यर्थमितश्चेतश्च नीयसे । सा इमं नः अस्माकम् यज्ञं चयनलक्षणम् । पावकवर्णम् अग्निवर्णम् । शिवं शान्तम् । कृधि कुरु ॥ ६ ॥

म० उत्तरश्रोणेरुत्तरांसपर्यन्तं कर्षति । जगती त्रिष्टुप् वा चतुश्चत्वारिंशदक्षरत्वादिष्टुवेव । नदीषु आ सा इममिति व्यूहद्वयेन वृणा जगती भवति । हे अग्ने, उमन् उमा पृथिवी सप्तम्या लृक् उमि पृथिव्यामुपावतर आगच्छ । तथा वेतसे वज्जुलशाखायामुपावतर नदीषु आ । आ उपसर्गोऽध्यर्थे । नदीष्वधि अवकासु उपावतर । नदीशब्देन लक्षणयावका उच्यन्ते । तत्प्रभवत्वात् । मण्डूक्यवकावेतसशाखाः कर्षणार्थं वेणी बद्धाः सन्ति तदयं मन्त्रो वदति । कस्मात्त्वमेवमस्माभिः प्रार्थ्यसे इत्यत आह । हे अग्ने, लमपां पित्तं तेजोऽसि । यो यस्यावयवः स तं न हिनसि तद्वर्मा न भवति । एवमग्निं संबोध्य मण्डूकीमाह । हे मण्डूकि, मण्डूको भेक्तस्य स्त्री मण्डूकी तत्संबुद्धौ हे मण्डूकि, ताभिः पूर्वोक्ताभिरग्निः सह आगहि आगच्छ । शपि लोपे मलोपः । यासामग्निः पित्तं यत्र त्वमुत्पन्ना या त्वमग्नेः शान्त्यर्थं इतस्ततो नीयसे सा त्वमिमं यज्ञमस्माभिः कियमाणं चयनलक्षणं पावकवर्णमग्निमानतेजसं शिवं फलप्रदत्वेन शान्तं च कृधि कुरु ॥ ६ ॥

सप्तमी ।

अपामिदं न्ययनं समुद्रस्य निवेशनम् । अन्यांस्ते अस्मत्तपन्तु हेतयः पावको अस्मभ्यं शिवो भव ॥ ७ ॥

उ० अपामिदम् । बृहती । अपाम् इदम् । न्ययनम् नितरामयनम् । यदेतन्मण्डक्यवकावेतसशाखालक्षणम् समुद्रस्य उदकनिधेः निवेशनम् निविशन्ते अस्मिन्निति निवेशनम् । यतएवम् अतो ब्रवीमि अन्यान्पुरुषान् ते तव अस्मत्तः । तपन्तु दहन्तु । हेतयः अस्त्राणि अर्चीणि । त्वं च पावकः पावयिता स नः अस्मभ्यं शिवो भव ॥ ७ ॥

म० उत्तरांसाहङ्गिणांसं कृषति । आग्नेयी बृहती । इदं चित्वाग्निस्थानं मण्डक्यवकावेतसलक्षणं वा अपां न्ययनम् । नितरामीयते प्राप्यते येन तन्नयनम् उदकप्राप्तिसाधनम् । यागद्वारा हापः प्राप्यन्ते । अपां बाहुल्यात्समुद्रस्य निवेशनम् निविशन्त्यस्मिन्निति निवेशनं गृहस्थानीयम् तद्रूपं हे अग्ने, ते तव हेतयो ज्वाला अस्मत्सकाशादन्यान् अस्मद्विरोधिनः पुरुषान् तपन्तु क्लेशयन्तु । अस्मभ्यमस्मदर्थं पावकः शोधकः शिवः शान्तश्च भव ॥ ७ ॥

अष्टमी ।

अग्ने पावक रोचिषा मन्द्रया देव जिह्वया । आ देवान्वक्षि यक्षि च ॥ ८ ॥

उ० अग्ने पावक द्वे गायत्र्यौ । हे अग्ने, पावक पावयितः, रोचिषा रोचनेन ज्वालासमूहेन । आहवनीयात्मना स्थिता इति शेषः । मन्द्रया च मदनीयया च देवजिह्वया होतृत्वेनावस्थित इति शेषः । आदेवान्वक्षि यक्षि च देवान् वक्षि च आवह देवान् यजचेति । द्वौ क्षमेराकारौ हौत्रं च आहवनीयरूपेण हविर्बहणं च अतएवं स्तूयते ॥ ८ ॥

म० 'पक्षपुच्छानि चाभ्यात्ममग्ने पावक रोचिषेति' (का० १८।२।११) । पक्षपुच्छानि प्रान्तादारभ्याभ्यात्ममात्मसंमुखं सन्धिपर्यन्तं कर्षति प्रत्युचमग्ने इति दक्षिणं पक्षं स न इति पुच्छं पावकवैद्युतरं पक्षमित्यर्थः । आग्नेयी गायत्री वसुयुद्धा । हे अग्ने, हे पावक शोधक, हे देव, रोचिषा रोचनेन ज्वालासमूहेनाहवनीयात्मना स्थित इति शेषः । मन्द्रया मदनीयया जिह्वया होतृत्वाग्नेणावस्थित इति शेषः । देवानावक्षि आवह यक्षि यज च । द्वावमेराधिकारी हौत्रमाहवनीयरूपेण हविर्बहणं चात एव स्तूयते । बहतेर्यजेथ लोभ्यमैकवचने शपि लुप्ते दत्तगत्तादिके कृते वक्षि यक्षीति रूपम् ॥ ८ ॥

नवमी ।

स नः पावक दीदिवोऽग्ने देवाँ २ ॥ इहावह । उप यज्ञं हविश्च नः ॥ ९ ॥

४० य० उ०

उ० स नः पावक । यस्वमुक्ताधिकारः स नः अस्माकं हे पावक पावयितः, दीदिवः दीप्तिमन् हे अग्ने, देवान् इह आवह । उप यज्ञम् यज्ञस्य समीपम् । ततोऽनन्तरं हविश्च नः संबन्धि । देवान्प्रापयेति शेषः ॥ ९ ॥

म० गायत्र्याग्नेयी मेधातिथिदृष्टा । हे पावक पावयितः, हे दीदिवः, दिदेवेति दीदिवान् तत्संबुद्धौ हे दीदिवः दीप्तिमन्, 'दिवु क्रीडादिषु' कसुप्रत्ययः द्वित्वम् 'तुजादीनाम्' (पा० ६।१।७) इत्यभ्यासदीर्घः 'लोपो व्योर्वलि' (पा० ६।१।६६) इति वलोपः । हे अग्ने, देवानिह नोऽस्माकं यज्ञे आवह आनय । यज्ञमुप यज्ञसमीपे नोऽस्माकं हविश्च देवानावह प्रापय ॥ ९ ॥

दशमी ।

पावकया यश्चितयन्त्या कृपा क्षामन्नरुच उपसो न भानुना । त्वं यामन्नेतशस्य नूरण आ यो धूणेन तत्तृपाणो अजरः ॥ १० ॥

उ० पावकया । जगती । पावकया पावयित्र्या योऽग्निः चितयन्त्या परिदृढकारिण्या कृपा समर्थया । 'कृप् सामर्थ्ये' अस्य किपि तृतीया । क्षामन् पृथिव्याम् । क्षामेति पृथिवीनाम् । रुच्ये दीप्यते । उपसो न भानुना उपस इव ज्योतिषा । यश्च । त्वं यामन् स्वरमाण इव आधानकर्मणि । यामशब्दः कर्मवचनः । एतशस्य आज्यस्य । नूनं अनर्थकः । रणे रमणीये पदे । आधीयते । अध्वर्युणा आहितश्च यः धूणेन । धृणिरिति दीप्तिनाम् । न इत्यनर्थकः । तत्तृपाणः तृप्यम् पिपासुः पूर्णाहुतिम् पूर्णाहुत्यादि तं तत्र शमयन्ति । पीत्वा च अजरः संपाद्यते । तमवकादिभिः शमयाम इति शेषः ॥ १० ॥

म० जगती भरद्वाजदृष्टा । योऽग्निः क्षामन् क्षामिण पृथिव्यां रुच्ये रोचते शोभते । कया कृपा 'कृप् सामर्थ्ये' कल्पनं कृप् किप् । तया कल्पनया सामर्थ्येन दीप्त्या वा । क्षामेति पृथिवीनाम् । किंभूतया कृपा । पावकया पावयतीति पावका तया पावयित्र्या । चितयन्त्या चेतयन्त्या । यद्वा चितं करोति चितयन्ती तया दृढचयकारिण्या । रोचने दृष्टान्तः । उपसो न भानुना । न इवार्थः । यथा उपसः कालाः भानुना स्वरप्रकाशेन रोचन्ते तद्वत् । किंच यश्चाग्निः धृणिः । धृणिरिति दीप्तिनाम् । 'मुपां मुलुक्' (पा० ८।१।३९) इति विभक्तोः द्वे आदेशः । धृणिना दीप्त्या आ समन्तात् तु निश्चितं रुच्ये इत्यनुपपन्नो नकारार्थाः । किं कुर्वन् । एतशस्य एतीत्येतशः गमनकुशलस्यश्च यामन् यामनि नियामके रणे युद्धे त्वेन 'त्वं हिंसायां' परबलानि हिंसन् । न इवार्थः । शत्रून् हिंसन्निव रोचते । यद्वा यामनशब्दः कर्मवचकः तु अनर्थकम् । यामनि कर्मणि त्वं यामन् स्वरमाण इव एतशस्यश्च रणे रमणीये पदे आहितोऽध्वर्युणा । तथा तत्तृपाणः

नृष्यतीति तत्प्राणः 'चित्प्रा विपासायाम्' 'बहुलं छन्दसि' (पा० २।४।७६) इति ह्यदित्याच्छानुचि शुद्धिर्वै पूर्णा-
हुतिं पिपासुः । अजरः जरारहितः । य ईदृशोऽस्मिन् कृपाम
इत्यर्थः ॥ १० ॥

एकादशी ।

नमस्ते हरसे शोचिषे नमस्ते अस्त्वर्चिषे । अ-
न्यांस्ते अस्मत्तपन्तु हेतयः पावको अस्मभ्यश्चिवो
भव ॥ ११ ॥

उ० नमस्ते । चित्यारोहिणी बृहत्याग्नेयी । नमः तव
हरसे च शोचिषे च । नमः ते अस्तु अर्चिषे च । हरतेहरः ।
शोचते शोचिः । अन्यांस्तु इति व्याख्यातम् ॥ ११ ॥

म० 'उभयमादाय चित्यारोहणं नमस्तु इति' (का०
१८।३।५) । हिरण्यशकलसहितं सुवस्थमाज्यं दधिमधु-
घृतकुशमुष्टियुता पात्री एतद्वयमादायाध्वर्युधित्यामिमरोहति
ब्रह्मयजमानौ तु अभेर्दक्षिणत उपविशत इत्यर्थः । आग्नेयी
बृहती लोपामुद्रादृष्टा । हे अभे, ते तव शोचिषे शोचनहेतवे
तेजसे नमोऽस्तु । कीदृशाय शोचिषे । हरसे हरति सर्वरसा-
निति हरः तस्मै । हरतेरसुनप्रत्ययः । ते तव अर्चिषे पदार्थ-
प्रकाशकाय तेजसे नमोस्तु । अन्यदुक्तम् ॥ ११ ॥

द्वादशी ।

नृषदे वेदस्सुषदे वेद्विहृषदे वेद्वनसदे वेद्वस्वि-
देवेद्व ॥ १२ ॥

उ० स्वयमातृणाया जुहोति पञ्चभिर्यजुर्भिराग्नेयैः ।
नृषदे वेद । नृषु मनुष्येषु सीदतीति नृषत् तस्मै नृषदे ।
वेदिति परोक्षं वषट्कारः । अप्सु उदके सीदतीत्यप्सुपत्
तस्मै अप्सुषदे । बर्हिषदे । 'ओषधयो वै बर्हिः' । वनसदे वनं
वृक्षसमूहः । स्वर्विदे । स्वःशब्दोऽव्ययमिहादित्यवचनः । वि-
षतेरत्र ग्रहणं सीदतिनार्यसंनिकर्षात् । स्वरादित्ये विषते
योऽग्निः तस्मै स्वर्विदे ॥ १२ ॥

म० 'स्वयमातृणायां पञ्चग्रहीतं जुहोति नाभिवदिरण्या-
दर्शनं च नृषदेवेदिति प्रतिमन्त्रम्' (का० १८।३।६) ।
आरुह्य स्वयमातृणायां पञ्चग्रहीतं जुहोति पञ्चमन्त्रैः नाभि-
वदिति दक्षिणांशश्रोणिद्वयोत्तरांसमध्येषु तत्र हिरण्यं पश्यन्नि-
त्यस्ति तदत्र नेत्यर्थः । पञ्चाग्नेयानि यजुषि दैवी बृहती दैव्यः
पङ्क्तयः अन्त्या दैवी बृहती । नृषु मनुष्येषु जठराग्निरूपेण
तिष्ठतीति नृषत् प्राणस्तस्मै वेद्विहृषदे । वेद्विशब्दः स्वाहा-
कारार्थः । 'प्रत्यक्षं वै तद्यत् स्वाहाकारः प्रत्यक्षश्चेत् सोत्तरवेदि-
वेद्विहृषदेणां परोक्षं वै तद्यद्वेद्विहृषदे' (१।२।१।७) इति
श्रुतेः । तथा नृषदे वेद्विति । 'प्राणो वै नृषन्मनुष्या नरस्त-
योऽयं मनुष्येषु प्राणोऽस्मिन्मेतत्प्रीणाति' (१।२।१।८)
इति । अप्सु उदकेषु और्वरूपेण सीदतीत्यप्सुपत् । 'योऽप-

स्वस्मिन्मेतत्प्रीणाति' (८) इति श्रुतेः । बर्हिषि यज्ञे आह-
वनीयादिरूपेण सीदतीति बर्हिषत्, बर्हिःषु ओषधीषु तिष्ठ-
तीति वा तस्मै वेद्वस्तु । 'बर्हिषदे वेद्विति य ओषधीष्वग्नि-
स्तमेतत् प्रीणाति' (८) इति श्रुतेः । वनं वृक्षसमूहस्तत्र
दावाग्निरूपेण सीदतीति वनसत्तस्मै वेद्वि । 'वनसदे वेद्विति
यो वनसतिष्वग्निस्तमे' (८) स्वः स्वर्गे आदित्यरूपेण विषते
स्वर्वित् विषतिः सीदत्यर्थः । यद्वा स्वरादित्यं विन्दते स्वर्वि-
तस्मै वषट्वस्तु ॥ १२ ॥

त्रयोदशी ।

ये देवा देवानां यज्ञिया यज्ञियानां संवत्स-
रीणमुप भागमासते । अहुतादो हविषो यज्ञे अ-
स्मिन्स्वयं पिबन्तु मधुनो घृतस्य ॥ १३ ॥

उ० दधिमधुघृतेनाग्निं प्रोक्षति । द्वाभ्यां दैवीभ्यां जग-
तीभ्याम् । ये देवाः प्राणाः देवानामुत्कृष्टाः । यज्ञिया य-
ज्ञियानाम् यज्ञार्हाः यज्ञियानाम् । अतिशयार्थं पुनर्वचनम् ।
संवत्सरीणम् संवत्सरेण प्राप्यत इति संवत्सरीणो भागः ।
संवत्सरं हि भृत्त्वाभिश्चीयते । उप भागमासते उपासते भा-
गम् । अहुतादः अन्ये देवा अग्निप्राप्तमाहुतिमदन्ति प्रा-
णास्तु साक्षादन्नमदन्ति । हविषः स्वमंशम् यज्ञे अस्मिन्स्वयं
पिबन्तु । मधुनो घृतस्य दध्नश्चेति शेषः ॥ १३ ॥

म० 'समासिकान् कुशैः प्रोक्षति सपरिभ्रितं बाह्येन
च ये देवा इति' (का० १८।३।७) । पात्र्यां सिकान्
दधिमधुघृतान् कुशैः परिभ्रित्सहितं सपक्षपुच्छमग्निं मध्ये
बहिष्य प्रोक्षति ऋग्वेदेनेत्यर्थः । जगत्स्यै प्राणदेवत्ये । ते प्राण-
रूपा देवाः, अस्मिन् यज्ञे चयनलक्षणे मधुनो घृतस्य अर्था-
द्दध्नश्च हविषो मधुघृतदधिरूपस्य हविषो भागं स्वयं पिबन्तु ।
स्वाहाकारसमर्पणेन विना स्वयमेव स्वीकुर्वन्वित्यर्थः । कीदृ-
शास्ते । अहुतादः अहुतमदन्ति ते अहुतादः । अन्ये देवा
अग्निहुतामाहुतिमदन्ति प्राणास्तु साक्षादन्नमदन्ति अत एवा-
हुतादः । ते के । संवत्सरीणं भागमुपासते संवत्सरेण निर्भूतः
संवत्सरीणः 'संपरिपूर्वात् स्व च' (पा० ५।१।१२) इति
संपूर्वाद्भूतस्यार्थे स्वप्रत्ययः । संवत्सरं हि भूत्वाभिश्चीयते
इत्यभिप्रायः । कीदृशाः । यज्ञियानां यज्ञार्हाणां देवानां मध्ये
यज्ञियाः यज्ञयोग्याः देवाः दीप्यमानाः । द्विविधा देवाः
हविर्भुज इन्द्रवरुणादयः शरीरनिर्वाहकाः प्राणापानादयश्च ।
दीव्यन्तीति व्युत्पत्त्या उभयेऽप्येते यज्ञियाः तत्रेन्द्रादयो यज्ञे
पूज्यत्वाद् यज्ञियाः प्राणादयस्तु यज्ञेन पूजकत्वाद्यज्ञियाः ॥ १३ ॥

चतुर्दशी ।

ये देवा देवेष्वधि देवत्वमायन्ये ब्रह्मणः पुरण-
हारो अस्य । येभ्यो नक्तृते पर्वते धाम किंचन न
ते दिवो न पृथिव्या अधि स्तुषु ॥ १४ ॥

उ० ये देवा देवेषु अधि उपरि अधिष्ठातृत्वेन । देवत्वं देवभावम् उपायन् उपगताः । ये ब्रह्मणः पुरएतारो अस्य ये च ब्रह्मणः 'अयमग्निर्वद्वा तस्मै ते पुरएतारः' इति ध्रुतिः । प्राणा हि प्राणिनः पुरएतार एव । येभ्यश्च प्राणेभ्यः नक्तते वियोगे । पवते वर्तते । धाम स्थानं जन्म वा । किञ्चन न किञ्चिदपीत्यभिप्रायः । य इत्थंभूताः प्राणा देवाः क पुनस्त आसते । न ते दिवः सुलोकस्याश्रयणीयेषु प्रदेशेषु । न च पृथिव्या आश्रयणीयेषु प्रदेशेषूपलभ्यन्ते । अधिष्ठातृषु 'सु प्रक्षरणे' । प्रज्ञावीणि स्रोतांसि चक्षुरादीनि प्राणायतनानि तेषूपलभ्यन्ते । स हि तेषां विशिष्टः प्रदेशः ॥ १४ ॥

म० ये देवाः प्राणा देवेष्विन्द्रादिषु अधिष्ठातृत्वेन देवत्वमायन् प्राप्ताः इन्द्रादीनामपि प्राणा देवाः । ये अस्य ब्रह्मणः जीवस्य पुरएतारः पुरोऽग्रे यन्तीति पुरएतारः 'इण् गतौ' इत्यस्मात् 'ष्णुलृत्चौ' (पा० ३।१।१३३) इति लृत्-प्रत्ययः । 'प्राणा हि प्राणिनां पुरःसराः अयमग्निर्वद्वा तस्मै ते पुरएतारः' (१।२।१।१५) इति ध्रुतेः । प्राणैर्विना चीयमानोऽग्निर्वोढुं न शक्यते । किञ्च येभ्य ऋते यान् प्राणान् विना किञ्चन धाम किमपि शरीरं न पवते 'पवङ् गतौ' न चेष्टते । इत्थंभूता ये प्राणा देवास्ते पुनः क्वासते तत्राह । न त इति । ते प्राणरूपा देवाः न दिवः । पृथ्वी सप्तम्यर्थे । दिवि स्वर्गे न सन्ति । पृथिव्याः पृथिव्यां भूमावपि न नैव । 'ते दिवि न पृथिव्यां यदेव प्राणभूतस्मिन्ते' (१।२।१।१५) इति ध्रुतेः । यद्वा दिवः प्रदेशेषु न पृथिव्याः प्रदेशेषु न किं तर्हि स्रुषु अधि 'सु प्रक्षरणे' क्लृवन्ति क्षरन्ति क्लृन्ति स्रोतांसि चक्षुरादीनि प्राणायतनानि तेषु अधिष्ठित्य वर्तन्ते तेषूपलभ्यन्ते तेषां स विशिष्टः प्रदेशः ॥ १४ ॥

पञ्चदशी ।

प्राणदा अपानदा व्यानदा वचोदा वरिवोदाः । अन्यास्ते अस्मत्तपन्तु हेतयः पावको अस्मभ्यश्शिवो भव ॥ १५ ॥

उ० अवरोहति । प्राणदाः आग्नेयी बृहती पङ्क्तिर्वा । यस्त्वं प्राणदाः अपानदाः व्यानदा वचोदाः अन्नस्य दातासि । वरिवोदाः वरिवो धनं तस्य दातासि तं त्वां ब्रवीमि । अन्यास्ते अस्मदिति व्याख्यातम् ॥ १५ ॥

म० 'प्राणदा इत्यवरोहति' (का० १८।३।८) । प्रोक्षणानन्तरमग्नेरवतरतीत्यर्थः । अग्निदेवत्वा बृहती पङ्क्तिर्वा अष्टत्रिंशदक्षराद्विकल्पः । हे अग्ने, ते तव हेतयो ज्वाला अस्मदन्वान् तपन्तु । त्वं चास्माकं पावकः शिवश्च भव । कीदृशस्त्वं । प्राणदाः प्राणान् यजमानाय ददातीति प्राणदाः । अपानं ददातीत्यपानदाः । व्यानं सर्वशरीरसंचारिवायुं ददातीति व्यानदाः । वचो वलं ददातीति वचोदाः । वरिवो धनं ददातीति वरिवोदाः ॥ १५ ॥

षोडशी ।

अग्निस्तिग्मेन शोचिषा यासद्विश्वं न्यञ्जिणम् । अग्निर्नो वनते रयिम् ॥ १६ ॥

उ० पञ्चगृहीतं जुहोति । अग्निस्तिग्मेन । आग्नेयी गायत्री । अग्निः तिग्मेन । तिग्मं तेजतेरुत्साहकर्मणः । उत्साहवता शोचिषा दीप्त्या यासत् । 'यस उपक्षये' उपक्षयति । विश्वं सर्वं न्यञ्जिणम् नितरामञ्जिणमन्तारं स्वादकम् उपद्रवकारिणम् । अग्निश्च नः अस्मभ्यं वनते । वनतिर्दानार्थः । ददाति रयिं धनम् ॥ १६ ॥

म० 'पञ्चगृहीतं जुहोत्यग्निस्तिग्मेनेत्युच्यते' (का० १८।३।१२) । शालायामागत्य पञ्चगृहीतमाज्यं शालाद्वार्येऽग्नौ जुहोति । आग्नेयी गायत्री भरद्वाजदृष्टा । अग्निः विश्वं सर्वमञ्जिणं राक्षसं नियासत् नितरां क्षीणं करोतु 'यास उपक्षये' लेट् 'इतश्च लोपः परस्मैपदे' (पा० ३।४।९७) इतीकारलोपः । अत्र अदनं भक्षणमस्यास्तीत्यग्नौ भक्षकस्तम् । केन तिग्मेन शोचिषा तीक्ष्णेन तेजसा 'तिग्मं तेजतेरुत्साहकर्मणः' (निरु० १०।६) इति यास्कः । किञ्च अग्निर्नोऽस्मभ्यं रयिं धनं वनते ददातु । वनतिर्दानार्थः ॥ १६ ॥

सप्तदशी ।

य इमा विश्वा भुवनानि जुह्वदपिर्होता न्यसीदतिपिता नः । स आशिषा द्रविणमिच्छमानः प्रथमच्छदवरो २॥ आविवेश ॥ १७ ॥

उ० षोडशगृहीतं जुहोति । य इमा विश्वा । पञ्चदशभिर्वैश्वकर्मणीभिस्त्रिष्टुभिः । कल्पान्तरीणं यजमानं ज्ञानकर्मसमुच्चयकारिणं विश्वकर्मभावमात्मत्वेनोपासकं तदुपासकत्वेनैवापक्षपितकल्मषं कल्पादावभिव्यज्यमानं धर्मज्ञानवैराग्यैश्वर्ययुक्तं सुप्तप्रतिबुद्धन्यायेनापरोक्षज्ञानमात्मत्वेनापगतः प्रज्ञासृजमाणमृषिः पश्यन्नाचष्टे य इमा विश्वा भुवनानि जुह्वदिति । यः इमानि विश्वानि भुवनानि भूतजातानि । आत्मनि जुह्वत् आत्मत्वेन पश्यन् । ऋषिः साक्षात्कृतधर्मा । होता आह्वाता देवानां कल्पादौ न्यसीदत् निष्पण्णः । पिता पाता नः अस्मत्पशुतीनाम् । स एव ऋषिर्मनुष्यादिभावमुपगतः सन् । यज्ञसंबन्धिन्या आशिषा द्रविणं यज्ञफलम् इच्छमानः । प्रथमच्छत् प्रथमच्छादकः । प्रथमो मूर्तशरीरग्राही अवरान् द्विपदचतुष्पदस्थायवरादीन् । आविवेश आविष्टो विपरिणामतः ॥ १७ ॥

म० 'षोडशगृहीतार्धमनुवाकशेषेण' (का० १८।३।१२) । पञ्चगृहीतहोमानन्तरं षोडशगृहीतमाज्यं जुह्वा कृत्वा तस्यार्धमनुवाकशेषेण शालाद्वार्ये एव जुहोति । अनुवाकशेषश्च य इमा विश्वेत्यारभ्य विह्व्यो यथासदित्यन्तोऽष्टर्च इत्यर्थः । भुवनपुत्रविश्वकर्मदृष्टा विश्वकर्मदेवत्वाः षोडश त्रिष्टुभः ।

प्रजाः संहरन्तं सृजन्तं विश्वकर्माणं पश्यन्पुः कथयति । यो विश्वकर्मा इमा इमानि विश्वा विश्वानि सर्वाणि भुवनानि भूत-
जातानि जुह्वत् संहरन्सन् न्यसीदत् निषण्णः स्वयं स्थित-
वान् । कीदृशः । ऋषिः अतीन्द्रियद्रष्टा सर्वज्ञः । होता संहार-
रूपस्य होमस्य कर्ता । नोऽस्माकं प्राणिनां पिता जनकः ।
प्रलयकाले सर्वलोकान् संहृत्य यः परमेश्वरः स्वयमेक एवासी-
दित्यर्थः । तथा चोपनिषदः 'आत्मा वा इदमेक एवाग्र आसी-
न्नाग्न्यत्किञ्चन मिषत् सदेव सोम्येदमग्र आसीदेकमेवाद्वितीयम्'
इत्याद्याः । स तादृशः परमेश्वरः आशिषामिलापेण 'बहुः
स्यां प्रजायेय' इत्येवंरूपेण पुनःसिसृक्षारूपेण द्रविणमिच्छमानः
जगद्रूपं धनमपेक्षमाणः अवरानभिव्यक्तोपाधीनाविवेश जीव-
रूपेण प्रविष्टः । कीदृशः । प्रथमच्छत् प्रथममेकमद्वितीयं स्वरूपं
छादयतीति प्रथमच्छत् । छादयतेः किपि ह्रस्वः । उत्कृष्टं रूप-
मावृण्वन्सन् प्रविष्टः । इच्छमान इतीपेरात्मनेपदमापम् । 'सो-
ऽकामयत बहुःस्यां प्रजायेय स तपोऽतप्यत स तपस्तप्त्वा
इव' सर्वमसृजत यदिदं किञ्च तत्सृष्ट्वा तदेवानुप्राविशत्'
इत्यादिश्रुतेः ॥ १७ ॥

अष्टादशी ।

किं० सिंदासीदधिष्ठानमारम्भेण कृतमस्त्विष्-
वासीत् । यतो भूमिं जनयन्विश्वकर्मा विद्यामौणो-
न्महिना विश्वचक्षुः ॥ १८ ॥

उ० एवं विश्वकर्माद्वैतमुक्त्वा अथेदानीं यथा जगत्सृ-
जति तत्प्रभप्रतिप्रश्नाभ्यामाह । किं०स्वित् । स्वित् वितर्कं ।
किं पुनरासीत् अधिष्ठानम् । अधितिष्ठन्स्मिन्नित्यधिष्ठान-
मधिकरणं विश्वकर्मेणा यावापृथिवी सृष्टे । अधिष्ठानरहिता
इदानीं जनाः कर्तारो न किञ्चिदपि कुर्वाणा इदयन्ते । आर-
म्भेण कृतमस्त्विष् आरभ्यते अस्मात् इत्यारम्भेण प्रकृति-
द्रव्यम् सृष्टव्यमिव घटादीनां कथमासीत् । कथासीत् कथं-
भूता च तत्र क्रिया आसीत् । चक्रसूत्रसलिलादिभिर्हि घटा-
दयो निष्पाद्यन्ते । यतो भूमिं जनयन्विश्वकर्मा यतो यदे-
त्यर्थः । यथा भूमिं यां च जनयन् विश्वकर्मा विद्यामौ-
णोत् । 'ऊर्णुं आच्छादने' आच्छादितवान् । यां पृथिवीं
चेत्यध्याहारः । महिना महाभाग्येन ऐश्वर्येण । विश्व-
चक्षुः सर्वतोदर्शनः अतीतानागतवर्तमानकालानां युगपत्
ज्ञाता ॥ १८ ॥

म० अथेश्वरो यथा जगत्सृजति तत्प्रश्नोत्तराभ्यामाह ।
लोके हि घटादिचिकीर्षुः कुलालो गृहादिकं स्थानमधिष्ठाय
सुद्रूपेणारम्भकद्रव्येण च चक्राद्युपकरणैर्घटादि निष्पादयति
इत्यस्य तदाक्षिप्यते । स्वित् वितर्कं । यावाभूमी सृजतो
विश्वकर्मेणोऽधिष्ठानं किमासीत् । अधितिष्ठन्स्मिन्नित्यधिष्ठानं
निवासस्थानम् । अद्यतना निरधिष्ठानाः किमपि न कुर्वन्ति ।
स्वित् वितर्कं । आरम्भेण कृतमस्त्विष् आरभ्यतेऽने-

नेत्यारम्भेणमुपादानकारणं सृष्टिं घटानाम् । कथा क्रिया च
किंप्रकारासीत् निमित्तकारणमपि किमासीदित्यर्थः । 'था हेतौ
च छन्दसि' (पा० ५।३।२६) इति किमः थाप्रत्ययः ।
दण्डचक्रसलिलसूत्रादिभिर्घटादयो निष्पाद्यन्ते तत्स्थानीयं
किमासीत् । यतो यस्मिन् काले विश्वकर्मा भूमिं यां स्वर्गं
च जनयन् सन् महिना महिना स्वसामर्थ्येन वि औणोत् सृष्टे
यावापृथिवी आच्छादितवान् । 'ऊर्णुं आच्छादने' लङ् उपसर्ग-
व्यवधानमापम् 'व्यवहिताश्च' (पा० १।४।८२) इति
वचनात् । कीदृशः । विश्वचक्षुः विश्वं चष्टे स विश्वचक्षुः सर्व-
द्रष्टा अतीतानागतवर्तमानकालानां युगपद्द्रष्टा अनन्यशक्ति-
रित्यर्थः ॥ १८ ॥

एकोनविंशी ।

विश्वतश्चक्षुरुत विश्वतोमुखो विश्वतोबाहुः कृत वि-
श्वतस्पात् । सं बाहुभ्यां धमति सं पतत्रैर्द्यावाभूमीं
जनयन्देव एकः ॥ १९ ॥

उ० अत्रोत्तरं ददाति । विश्वतश्चक्षुः सर्वतश्चक्षुः ।
उत विश्वतोमुखः अपिच सर्वतोमुखः । विश्वतोबाहुः
उत विश्वतस्पात् अपिच सर्वतः पादः । संधमति
बाहुभ्याम् । धमतिर्गत्यर्थः । संगमयति बाहुभ्यां संग-
च्छते वा । संपतत्रैः संगच्छते पतत्रैः पङ्क्तिः । ऐश्वर्ययो-
गाद्बहवोऽपि पादाः संभवन्ति । द्यावाभूमी जनयन्देव एक
अद्वितीयः ॥ १९ ॥

म० उत्तरमाह । एकोऽसहायो देवः विश्वकर्मा द्यावा-
भूमी जनयन्सन् बाहुभ्यां बाहुस्थानीयाभ्यां धर्माधर्माभ्यां
संधमति । धमतिर्गत्यर्थः । संगच्छते संयोगं प्राप्नोति पतत्रैः पत-
नशालैः अनिलैः पद्मभूतैश्च संगच्छते धर्माधर्मरूपनिमित्तैः
पद्मभूतरूपैरुपादनैश्च । साधनान्तरं विनैव सर्वं सृजतीत्यर्थः ।
यद्वा धर्माधर्माभ्यां भूतैश्च संधमति संगमयति जीवान् णिज-
न्तलं ज्ञेयम् । कीदृशः । विश्वतश्चक्षुः विश्वतः सर्वतश्चक्षुः यस्य
सः । विश्वतोमुखः विश्वतो मुखानि यस्य । विश्वतोबाहुः
विश्वतो बाहवो भुजा यस्य । उतापि च विश्वतः पादा यस्य
सः । 'पादस्य लोपोऽहस्तादिभ्यः' (पा० ५।४।१३८)
इति पादस्यान्यलोपः । परमेश्वरस्य सर्वप्राण्यात्मकलाघस्य
यस्य प्राणिनो ये चक्षुरादयस्ते तदुपाधिकस्य परमेश्वरस्यैवेति
सर्वत्र चक्षुरादयः संपद्यन्ते इत्यर्थः ॥ १९ ॥

विंशी ।

किं०स्विद्वनं क उ स वृक्ष आस यतो द्यावा-
पृथिवी निष्ठतक्षुः । मनीषिणो मनसा पृच्छतेदु तद्य-
द्व्यतिष्ठद्भुवनानि धारयन् ॥ २० ॥

उ० किं०स्वित् । अयमपि मन्त्रः प्रश्नरूपेण । किं पुनस्तद्वनं
कश्च स वृक्षः आस अभूत् । यतः द्यावापृथिवी निः ततक्षुः ।

तक्षतिः करोतिकर्मा । बहुवचनं पूजार्थम् । यस्मात् वृक्षात्
यां च पृथिवीं च निष्कृष्य चकार । यदि हि वनं वृक्षो वा
भवेत् तदा एवमप्याशङ्केत । तक्षणां हि वृक्षाच्चमसादीन्नि-
ष्कर्षयन्ति अयं त्वात्मारम्भण ऊर्णनाभिवदित्वभिप्रायः ।
विस्मितः क्षणिकीति प्रश्नं करोति । हे मनीषिणो मेधाविनः,
मनसा पर्यालोच्य पृच्छत । इत् उ तत् एतदपीति पदत्रय-
स्यार्थः । यदत्र यद्यर्थः । यदि अध्यतिष्ठत् यत् भुवनानि
भूतजातानि सह यावापृथिवीभ्यां धारयन् उपरिष्ठादस्ते २०

म० पुनरपि प्रश्नः । खिदिति वितर्कः । तद्वनं किमास
वभूव । उ अपिच स वृक्षः कः आस । यतो वनादृक्षाच्च विश्व-
कर्मा यावापृथिवी निष्ठतश्चुः निस्ततक्ष निस्तक्ष्यालंकृतवान् ।
वचनव्यत्ययः । नहि तादृशं वनं वृक्षो वा संभवति । लोके
हि गृहादिनिर्माणमिच्छन् कस्मिंश्चिद्वने कंचिद्वृक्षं छित्त्वा
तक्षणादिना स्तम्भादिकं करोति इह तस्मात्सीत्यर्थः । किंच हे
मनीषिणः विद्वांसः, मनसा पर्यालोच्य तन् इत् उ तदपि
यूयं पृच्छत । तत्किम् । भुवनानि धारयन् सन् विश्वकर्मा यद-
ध्यतिष्ठत् यत् स्थानमधिष्ठितवान् तदपि पृच्छत । कुम्भका-
रादिर्गृहादिकमधिष्ठाय घटादि करोति तदधिष्ठानमपि पृच्छत
ऊर्णनाभिवदयमात्मारम्भण इति भावः ॥ २० ॥

एकविंशी ।

या ते धामानि परमाणि यावमा या मध्यमा
विश्वकर्मन्नुतेमा । शिक्षा सखिभ्यो हविषि स्वधावः
स्वयं यजस्व तन्वं वृधानः ॥ २१ ॥

उ० या ते यानि ते तव धामानि स्थानानि परमाणि
उत्कृष्टानि । यावमा यानि चावमानि कनीयांसि । या मध्य-
मा यानि च मध्यमानि । हे विश्वकर्मन्, उतेमा अपिच
इमानि यानि प्रत्यक्षत उपलभ्यन्ते तेभ्यो ब्रह्ममुपादाय शिक्षा
सखिभ्यो देहि । समानव्ययानेभ्यो यजमानेभ्यः हविषि अ-
भ्युषति हे स्वधावः अन्नवन्, क उपकार इतिचेत् । नोत्सहे
वक्तुमहं त्वां यज इति । को हि नाम मनुष्यस्त्वां यष्टुं सम-
र्थोऽप्येवं ब्रवीमि । स्वयं यजस्व तन्वं शरीरं वावृधानः वर्ध-
यमानः ॥ २१ ॥

म० हे विश्वकर्मन्, हे स्वधावः, स्वधाम्नमस्यास्तीति
स्वधावान् तत्संबुद्धौ हे स्वधावः, 'मनुवसो रुः संबुद्धौ छन्दसि'
(८।३।१) इति रुः । हे हविलक्षणाश्रवन्, ते तव यानि
परमाणि उत्कृष्टानि धामानि, या यानि अवमा अवमानि
कनीयांसि धामानि, उतापिच या यानि मध्यमा धामानि
इमा इमानि पूर्वोक्ताणि त्रिविधानि धामानि सखिभ्यो यज-
मानेभ्यः शिक्ष देहि । 'ब्रह्मोऽस्तित्वः' (पा० ६।३।१३५)
इति संहितायां शिक्षपदस्य दीर्घः । क उपकार इति चेत्
हविषि यजमानसंबन्धिन्पुपस्थिते सति तन्वं स्वशरीरं वृधानः
वर्धयन् सन् स्वयं यजस्व । वयं यजाम इति कथं वक्तुं

शक्यम् । मनुष्यः कस्तां यष्टुं समर्थोऽप्येवं ब्रवीमि स्वयं
यजस्व । वर्धतेः शानति व्यत्ययेन शपो लुक् । वृधानः
तन्वमित्यत्र 'वा छन्दसि' (पा० ६।१।१०६) इति पूर्व-
रूपाभावे यणादेशः ॥ २१ ॥

द्वाविंशी ।

विश्वकर्मन्हविषा वावृधानः स्वयं यजस्व पृथि-
वीमुत धाम् । मुहान्त्वान्ये अभितः सपत्ना इहा-
स्माकं मघवा सूरिरस्तु ॥ २२ ॥

उ० विश्वकर्मन् हे विश्वकर्मन्, मदीयेन हविषा वावृ-
धानः वर्धयमानः उपसंजातहर्षः सन् मदीये यज्ञे ।
स्वयमेव यजस्व मदनुग्रहाय पृथिवीम् । पृथिव्याश्र-
याणि भूतानि । उत धाम् अपिच बुलोकाश्रयाणि भूतानि ।
किंच त्वत्प्रसादादिनास्माकं मुहान्तु मोहमुपगच्छन्तु । अन्ये
अभितः अवस्थिताः सन्तः सपत्नाः परिपन्थिनः । किंच त्व-
त्प्रसादादेव इह अस्माकं मघवा धनवानिन्द्रः । सूरिः पण्डितः
अस्तु । आत्मज्ञानोपदेशकः ॥ २२ ॥

म० हे विश्वकर्मन्, हविषा मदत्तेन वावृधानः वर्धमानो
जातहर्षः सन् मम यज्ञे पृथिवीं पृथिव्याश्रितानि भूतानि
उतापि च यां बुलोकाश्रितानि भूतानि स्वयं यजस्व मदनु-
ग्रहाय । किंच त्वत्प्रसादादन्येऽभितः स्थिताः सपत्नाः शत्रवो
मुहान्तु मोहं प्राप्नुवन्तु । किंच इह यज्ञे मघवा इन्द्रोऽस्माकं
सूरिः पण्डित आत्मज्ञानोपदेशकोऽस्तु ॥ २२ ॥

त्रयोविंशी ।

वाचस्पतिं विश्वकर्माणमृतये मनोजुवं वाजे
अद्या हुवेम । स नो विश्वानि हव्नानि जोषद्विश्व-
शम्भूरवसे साधुर्कर्मा ॥ २३ ॥

उ० वाचस्पतिम् व्याख्यातम् ॥ २३ ॥

म० द्वे ऋचौ व्याख्याते (अध्या० ८ क० ४५।४६)
॥ २३ ॥ २४ ॥

चतुर्विंशी ।

विश्वकर्मन्हविषा वर्धनेन त्रातारमिन्द्रमकृणो-
रबध्यम् । तस्मै विश्वः समनमन्त पूर्वीर्यमग्रो
विहव्यो यथासन् ॥ २४ ॥

उ० विश्वकर्मन्हविषेत्यपि व्याख्यातम् ॥ २४ ॥

पञ्चविंशी ।

चक्षुषः पिता मनसा हि धीरो घृतमेने अजन्-
न्नम्रमाने । यदेदन्ता अददहन्तु पूर्वं आदिष्यावा-
पृथिवी अग्रथेताम् ॥ २५ ॥

उ० चक्षुषः पिता । अत्र द्वितीयोर्ध्वः प्रथमं व्याख्यायते यच्छब्दयोगात् । यदा इत् । इच्छब्द एवार्थः । यदैव अन्ता । अन्तानिति द्वितीया । द्यावापृथिव्योः । अददहन्त । दंहते-रेतद्रूपम् । दडीकृतवन्तः । के । ये पूर्वे ऋषयः वसिष्ठप्रभृतयः । आत् । अथेत्यर्थः । अथानन्तरम् द्यावापृथिव्यौ अत्रथेताम् पृथिव्यौ अभूताम् । ततोऽनन्तरम् । चक्षुषः पिता । चक्षुर्नामऋषिः तस्य पिता प्राणः प्रजया स्तूयते । मनसा हि धीरः मनसा च धीमान् । घृतमेने अजनत् घृतमुदकम् एने द्यावापृथिव्यौ प्रति । अजनत् जगदनुग्रहाय । नममाने नममाने च । विश्वम्भयन्निति शेषः ॥ २५ ॥

म० 'चक्षुषः पितेत्यपरमुवाकेन' (का० १८ । ३ । १३) । अष्टर्चनं षोडशगृहीतस्यापरमर्धं जुहोतीत्यर्थः । यदा इत् यदैव पूर्वे वसिष्ठदयो मुनयः अन्ताः । विभक्तिव्यत्ययः अन्तान् द्यावाभूम्योरन्तप्रदेशानददहन्त दडीकृतवन्तः । दंहते रूपम् । आत् इत् आत् अनन्तरवाची इदेवार्थः । अनन्तरमेव द्यावाभूमिद्वयानन्तरमेव द्यावापृथिवी द्यावापृथिव्यौ अप्रथेतां पृथू अभूताम् । तदा द्यावापृथिवीप्रथनानन्तरं चक्षुषः पिता चक्षुरादीन्द्रियाणां पालको विश्वकर्मा मनसा धीरः सन् हि निश्चितमेने एते द्यावापृथिव्यौ प्रति घृतमुदकमजनदजनयत् । 'छन्दस्युभयथा' (पा० ३ । ४ । ११७) इत्यार्धधातुकत्वाच्छपि णिचो लोपः । रोदस्योर्दाब्धे दृष्टि कुरुत इत्यर्थः । किं कुर्वन् । नममाने नममाने द्यावापृथिव्यौ स्तम्भयन्निति शेषः । जगदनुग्रहाय रोदसी स्तम्भयन्नित्यर्थः । नमतेः शानचि नुगागमश्छान्दसः ॥ २५ ॥

पडिंशी ।

विश्वकर्मा विमना आद्विहाया धाता विधाता परमोत संदृक् । तेषामिष्टानि समिषा मदन्ति यत्रा सप्त ऋषीन् पर एकमाहुः ॥ २६ ॥

उ० विश्वकर्मा विमनाः । विश्वभूतमनाः आत् विहाय । अपिच महान् व्यापकः । धाता धारयिता । विधाता विदधाति कर्माणि । परमोत संदृक् परमश्च संद्रष्टा भूतानाम् । तेषामिष्टानि हविषा मदन्ति येषां भूतानां विश्वकर्मा द्रष्टा तेषां भूतानां मध्ये यानि दृष्टानि अभिमतानि दमदानदयादिभिर्युक्तानि । तानि इषा अग्नेन आहुतिरसभूतेन संमोदन्ते । सर्वद्वन्द्ववियुक्तानि भूतानि संमोदन्ते । यत्र यस्मिन्देशे सप्तऋषीन् विश्वकर्माणः प्राणभूतान् वसिष्ठप्रभृतीन् । परः परेण विश्वकर्माणा एकमाहुः एकं भवति । स हि साध्यानां लोकः तेषु विश्वकर्मेत्वं प्रार्थयन्ति ॥ २६ ॥

म० यत्र यस्मिन् लोके सप्तऋषीन् सप्त च ते ऋषयश्च सप्तऋषयः 'ऋत्यकः' (पा० ६ । १ । १२८) इति सन्ध्यभावः । तान् परः विभक्तेः सुः । परेण विश्वकर्माणा सह एकमाहुः एकीभूतान् बुधा वदन्ति । यत्र लोके सप्तर्षयो

विश्वकर्माणा सहैकत्वं प्राप्ताः तत्र लोके तेषां पुंसामिष्टानि अभिलषितानि वस्तूनि इषा अग्नेन आहुतिरसभूतेन सह संमोदन्ति संमोदन्ते सम्यक् मोदयुक्तानि पुष्टानि भवन्ति । ते विश्वकर्मलोके इष्टभोगान् प्राप्नुवन्तीत्यर्थः । तेषां केषाम् । विश्वकर्मा येषां संदृक् सम्यक् पश्यतीति संदृक् सम्यग्द्रष्टा । विश्वकर्मेद्रष्टाः सुखिनो भवन्तित्यर्थः । कीदृशो विश्वकर्मा । विमनाः विशिष्टं मनो यस्य स तथा विभूतमनाः । सर्वकर्मेष्ट इत्यर्थः । आत् अपिच विहायाः नमोवक्ष्यापकः । यद्वा विशेषेण जहाति त्यजति विहायाः संहर्ता । धाता धारयिता पोष्टा स्थितिकर्ता । विधाता उत्पादकः । उत अपि परमः सर्वेभ्य उच्छृष्टः । विभक्तेराकारः । एवंविधो विश्वकर्मा येषां द्रष्टा ते मुच्यन्ते भक्तानेव पश्यति तस्माद्रक्तिः कार्येत्यर्थः ॥ २६ ॥

सप्तविंशी ।

यो नः पिता जनिता यो विधाता धामानि वेद भुवनानि विश्वा । यो देवानां नामधा एक एव तं संप्रभ्रं भुवना यन्त्यन्या ॥ २७ ॥

उ० यो नः योऽस्माकम् पिता पाता जनिता जनयिता यश्च विधाता विधारणहेतुः । यश्च धामानि स्थानानि वेद जातानि भुवनानि भूतजातानि विश्वा विश्वानि । यश्च देवानां नामधा नामानि दधाति करोति । नामच पितैव करोति यश्च एकएव अद्वितीयः । तं विश्वकर्माणं संप्रभ्रयितुम् भुवना भूतजातानि । आयन्ति आगच्छन्ति । अन्या अन्यानि च स एव स्वाधिकारेषु नियुक्तेष्वभिप्रायः ॥ २७ ॥

म० यो विश्वकर्मा नोऽस्माकं पिता पालकः जनिता जनयिता उत्पादकः 'जनिता मन्त्रे' (पा० ६ । ४ । ५३) इति निपातः । यो विधाता विशेषेण धारकः सेतुः यश्च विश्वा विश्वानि सर्वाणि धामानि स्थानानि भुवनानि भूतजातानि च वेद जानाति । यश्च एकोऽद्वितीय एव सन् देवानां बहूनां नामधाः नामानि दधाति करोतीति नामधाः । नाम च पितैव करोति । तस्मादन्या अन्यानि भुवना भुवनानि भूतजातानि संप्रभ्रं सम्यक् प्रभ्रो यस्यां क्रियायां यथा तथा तं विश्वकर्माणं यन्ति गच्छन्ति प्रलयकाले एकत्वं प्राप्नुवन्ति । यद्वा संप्रभ्रं सम्यक् प्रष्टुं स्वाधिकारप्रभ्रं कर्तुं भुवनानि यं यन्ति स एव स्वाधिकारेषु नियुक्त इति भावः ॥ २७ ॥

अष्टाविंशी ।

त आर्यजन्त द्रविणं संमस्मा ऋषयः पूर्वं जरितारो न भूना । असूर्ते सूर्ते रजसि निपत्ते ये भूतानि समकृण्वन्निमानि ॥ २८ ॥

उ० त आर्यजन्त । अत्र द्वितीयोर्ध्वः प्रथमं व्याख्यायते यच्छब्दयोगात् । असूर्ते असुसमीरिते । असुः प्राणः सप्त-

दशकलिङ्गयुक्तावात्मानः सूते सुष्टुसमीरिते रजस्यन्तरिक्षलोके । निपत्ते निर्गतसत्ताके निरालम्बने । 'निपत्तानुत्तप्रवृत्तसूते—' इत्यादिना निपातनम् । यत्र स्थिताः सन्तः ये भूतानि सम-
कृष्वन् कृतवन्तः । इमानि ते आयजन्त । यजतिर्दानार्थः । आभिसुह्येन दत्तवन्तो द्रविणं धनमुदकलक्षणं जीवनाय । सम् असौ संगत्य असौ भूतग्रामाय । ऋषयः पूर्वे वसिष्ठप्र-
भृतयः । जरितारः स्तोतारः । नभूना नात्यन्तं बहुयुक्त्या कामवर्षित्वेनेत्यर्थः । ये वसिष्ठादयो भूतानि सृजन्ति त ए-
वोदकदानेन जीवन्तीति समस्तार्थः ॥ २८ ॥

म० ते पूर्वे ऋषयो विश्वकर्मसृष्टा वसिष्ठाद्या असौ भूत-
ग्रामाय द्रविणं धनं जललक्षणं समायजन्त सम्यक् आभि-
सुह्येन ददुः द्रविणं भोगजातं वा । यजतिर्दानार्थः । कथं ददुः ।
न भूना न भूना न बाहुल्येन । मलोपसृष्टान्दसः । किंतु युक्त्या
कामवर्षित्वेनेत्यर्थः । कीदृशाः । जरितारः स्तोतारः । ते के ।
ये ऋषय इमानि भूतानि समकृष्वन् । स्वादेः करोतेर्लङ् ।
ये वसिष्ठादयस्तानि सृजन्ति त एव उदकदानेन जीवयन्ती-
त्यर्थः । कीदृशाः । असूते असुभिः सप्तदशावयवैर्लिङ्गशरीरैरि-
रिता असूताः । असुपूर्वस्य 'ईर गतौ' इत्यस्य छान्दस इड-
भावो निष्ठायाम् ईकारस्य पूर्वसवर्णदीर्घः जस एकारः । तथा
रजसि अन्तरिक्षलोके निपत्ते निपत्ताः निपत्ताः स्थिताः जस
एकारः । 'लोका रजांस्तुच्यन्ते' (निरु० ४ । १९) इति
यास्कः । कीदृशे रजसि । सूते सुष्टु ईरिते प्रेरिते विस्तीर्णे । सुपू-
र्वस्य ईरधातोर्निष्ठायां पूर्ववत् । 'नसत्तनिपत्त—' (पा० ८ ।
२ । ६१) इत्यादिना निपातः ॥ २८ ॥

एकोनत्रिंशी ।

परो दिवा पर एना पृथिव्या परो देवेभिरसु-
रैर्यदस्ति । किं स्विद्रुर्भं प्रथमं दध्र आपो यत्र
देवाः समपश्यन्त पूर्वे ॥ २९ ॥

उ० परो दिवा । प्रश्नप्रतिप्रश्नरूपा मन्त्राः । परब्रह्मविष-
योऽत्र प्रश्नः विभक्तिव्यत्ययबहुलो मन्त्रः । परः सूक्ष्मः दिवा
दिवः । परश्च एना अस्याः पृथिव्याः । परश्च देवेभ्यः परश्च
असुरेभ्यः यदस्ति । यच्च सदाकालमस्ति तत्परं ब्रह्मेति शेषः ।
किं स्विद्रुर्भं स्विच्छब्दो वितर्कः । कं पुनर्गर्भं दध्रे धारितवत्य
आपः । यत्र गर्भे देवाः संगताः प्रजापतिना अपश्यन्त दृष्ट-
वन्तो जगदिदम् पूर्वं प्रथमजाः । तदुक्तम् 'आपो हवा इद-
मग्रे सलिलमेवास' इत्यादिना ॥ २९ ॥

म० प्रश्नोत्तररूपा मन्त्राः । ब्रह्मविषयप्रश्नः । विभक्ति-
व्यत्ययबाहुल्यमत्र मन्त्रे । यत् अस्ति हृदीति शेषः । यदी-
श्वरतत्त्वं हृत्पुण्डरीके अस्ति तत् दिवा परः बुलोकादपि दूरे
तिष्ठति दिवो दुर्ज्ञेयत्वात् । परस्यशब्दः सान्तो दूरवाची । एना
पृथिव्या अस्याः पृथिव्याः परः पृथिव्या अपि दूरे । देवेभिर-
सुरैः देवेभ्योऽसुरेभ्यश्च परो दूरे । दूरत्वं विलक्षणत्वम् ।

सर्वजगद्विलक्षणत्वाद्ब्रह्मशास्त्रविमुखैर्न ज्ञायत इत्यर्थः । किंच
स्तिदिति वितर्कः । आपः प्रथमं कं गर्भं दध्रे दधिरे अधा-
रयन् । धानो लिटि तडि प्रथमबहुवचनस्य 'लिटस्तद्वयोरे-
धारेच' इति (पा० ३ । ४ । ८१) इतीरेचि कृते तस्य
'इरयो रे' (पा० ६ । ४ । ७६) इति रे आदेशे तस्य स्था-
निवत्त्वात् 'आतो लोप इटि च' (पा० ६ । ४ । ६४)
इत्यालोपे दध्रे इति रूपम् । पूर्वं देवाः प्रथमोत्पन्ना देवाः
वसिष्ठादयो यत्र गर्भे समपश्यन्त ददुः जगदिति शेषः ।
यदा स्थूलोऽप्ययं जगदाधारो गर्भरूपो न ज्ञायते तदा-
त्यन्तसूक्ष्मं तत्त्वं न ज्ञायत इति किमु वक्तव्यमिति
भावः ॥ २९ ॥

त्रिंशी ।

तमिद्रुर्भं प्रथमं दध्र आपो यत्र देवाः समग-
च्छन्त विश्वे । अजस्य नाभावध्वेकमर्पितं यस्मि-
न्विश्वानि भुवनानि तस्थुः ॥ ३० ॥

उ० तमित् प्रतिप्रश्नः तमिद्रुर्भम् । इच्छब्दो निपात आ-
श्रयवचनः । तमाश्रयभूतं प्रथमं गर्भं दध्रे आपः । यत्र देवाः
समगच्छन्त संगताः विश्वे सर्वे । नन्वस्याण्डस्याग्निः सहितस्य
क आधार इत्याशङ्क्याह । अजस्य न जायत इत्यजः । नामौ
मध्ये अधि उपरि । एकमविभक्तमनन्यभूतम् अर्पितं सम-
र्पितम् । यस्मिन्नजे ब्रह्मणि । विश्वानि भुवनानि सर्वाणि
भूतजातानि । तस्थुः स्थितवन्ति ब्रह्माण्डाश्रितानि । नतु
तस्याप्यन्य आधार इति । स्वप्रतिष्ठं हि परब्रह्म ॥ ३० ॥

म० प्रत्युत्तरमाह । आपः प्रथमं तमित् तमेव गर्भं दध्रे
दधिरे । यत्र कारणभूते गर्भे विश्वे सर्वे देवाः समगच्छन्त
सङ्गताः संभूय वर्तन्ते । नतु तस्य गर्भस्य को वाधारस्तत्राह ।
अजस्य जन्मरहितस्य परमेश्वरस्य नाभावधि नाभिस्थानीयस्य
स्वरूपमध्ये एकमविभक्तमनन्यभूतं किञ्चिद्बीजं गर्भरूपमर्पितं
स्थापितं । यस्मिन् बीजे विश्वानि सर्वाणि भुवनानि भूतजा-
तानि तस्थुः स्थितानि तद्बीजमर्पितम् । तथाच स्मृतिः
'अप एव ससर्जदौ तामु बीजमवासृजत् । तदण्डमभव-
द्देवं सूर्यकोटिसमप्रभम्' (मनु० १ । ८ । १९) इति ।
स एव सर्वाश्रयो न तु तस्याप्यन्य आश्रया इति
भावः ॥ ३० ॥

एकत्रिंशी ।

न तं विदाथ य इमा जजानान्यद्युष्माकमन्तरं
वभूव । नीहारेण प्रावृता जल्प्या चासुरप उक्थ-
शासंश्चरन्ति ॥ ३१ ॥

उ० इदानीं विश्वकर्मा मनुष्याणामुपदेशं ददाति । न तं
विदाथ न विदाथ न जानीथ तं परं पुरुषम् । य इमानि
भूतजातानि जजान जनयति उपसंहरति च । अतः कार-

णात् युष्माकं च तस्य च पुरुषस्य । अन्यत् महत् अन्तरं
बभूव । पुरुषो जनको यूयं जन्म्याः । पुरुषो आमको यूयं
आम्याः । यदि तु ज्ञात्वात्मन्वेनोपास्यध्वं न संसृतिः स्वा-
दित्यभिप्रायः । एवं प्रत्यक्षानुक्त्वा अथेदानीं परोक्षानभि-
नयेन दर्शयन्नाह । ये चैते । नीहारेण अविद्यया प्रावृता अ-
वगुण्ठिताः । ये जलया प्रावृताः । पक्षहेतुदृष्टान्तरामज्ञानं
जल्पिः । कुतार्किकाभिप्रायमेतत् । ये च असुतृपः अस्-
न्याणान्तर्पयन्ति असुतृपः अलंकरिण्यवः । तैरपि सह महदे-
वान्तरं बभूव । ये उक्थशासः उक्थानां संसितारः । उक्थानि
च यज्ञे शस्यन्ते अतो यज्वानो गृह्यन्ते । ये यज्ञशीलास्ते
पुरुषं प्रति विचरन्ति । ये तु पुरुषविदः ते पुरुष एव भ-
वन्ति । नीहारप्रावृतास्तु नरकयायिनः ॥ ३१ ॥

म० इदानीमुपदिशति । यो विश्वकर्मा इमा इमानि भूत-
जातानि जजान उत्पादितवान् तं विश्वकर्माणं हे जीवाः,
यूयं न विदाथ न जानीथ । 'लिटोऽडाटौ' (पा० ३ । ४ । १४)
इत्याद्यागमः । ननु देवदत्तोहं यज्ञदत्तोऽहमिति वयमात्मानं जा-
नीम इति चेत् न । न ह्यहंप्रत्ययगम्यां जैवं रूपं परमेश्वर-
तत्त्वं किंतु युष्माकमहंप्रत्ययगम्यानां जीवानामन्तरमभ्यन्तरं
वास्तवस्वरूपमन्यत् अहंप्रत्ययादतिरिक्तं सर्वावदानं वेद्यमी-
श्वरतत्त्वं बभूव भवति विद्यते । जीवरूपवत्तदपि कुतो न विद्य
इति चेत् भवन्त ईदृशाः चरन्ति प्रवर्तन्तेऽतो न जानीथ ।
कीदृशाः । नीहारेण प्रावृताः नीहारसदृशेनाज्ञानेनावृतत्वात्
जानीथ यथा नीहारो नात्यन्तमसन् दृष्टेरावरकत्वात् नाप्य-
त्यन्तं सन् काष्ठाश्मादिवक्ष्येतिमुद्योग्यत्वात् एवमज्ञानमपि
नात्यन्तमसत् ईश्वरतत्त्वावरकत्वात् नापि सत् बोधमात्रनिवर्त्य-
त्वात् ईदृशेनानिवंचनीयेनाज्ञानेन भवन्तः सर्वे जीवाः प्रा-
वृताः । न केवलं नीहारेण जलया च प्रावृताः जल्पनं जल्पि-
स्तथा देवोऽहं नरोऽहं ममेदं यदहं क्षेत्रमिल्याद्यनृतजल्पनेन
व्याप्ताथ । किंच असुतृपः असुपु अमून् वा तृप्यन्ति असुतृपः
केनापि प्रकारेण प्राणान् भूत्वा तावत्तैव तृप्यन्ति ननु परमे-
श्वरतत्त्वं विचारयितुं प्रवर्तन्ते । न केवलमैहिकभोगेन तृप्तिः
किंतु उक्थशासः परलोकभोगान् संपादयितुं यज्ञेषु उक्थानि
शंसन्ति उक्थशासः शस्त्रस्रोतारः । शसेः क्विपि 'अनिदिताम्'
(पा० ६ । ४ । २४) इति नलोपः । संहितायां दीर्घः ।
ऐहिकामुष्मिकभोगप्रवृत्तानामज्ञानमिध्याज्ञानपराधीनानां भवतां
नास्ति तत्त्वज्ञानमित्यर्थः ॥ ३१ ॥

द्वात्रिंशी ।

विश्वकर्मा ह्यजनिष्ट देव आदिर्ब्रह्मधर्वो अभव-
द्वितीयः । तृतीयः पिता जनितापेधीनामुपां गर्भं
व्युदधात्पुरुषा ॥ ३२ ॥

उ० विश्वकर्मा हि विश्वकर्मा आदित्यान्तरः पुरुषः
अजनिष्ट जातः । देवः दानादिगुणयुक्तः । आत् इत् नि-

पातौ । अथानन्तरम् । गन्धर्वः गौवांचो धारयिता पृथिव्या-
वा धारयिता गन्धर्वोऽग्निः गानाद्वा गन्धर्वोऽग्निः । 'अथो आहुः
गन्धर्वो अग्निरेवास्यै पृष्ठे सर्वकृत्स्नो मन्यमानोऽगायत् ।'
इत्यादिभ्रुतिः । अभवत् द्वितीयः सहायाय । तृतीयः पिता
पालयिता जनयिता च ओषधीनाम् । पर्जन्यः अभवत् ।
सचोत्पन्नः सन् अपामाहुतिपरिणामभूतानाम् गर्भं विअद-
धात् धारयति पुरुषा बहूनां त्राता । यद्वा अपां गर्भं विद-
धाति पृथिव्यां बहुप्रकारम् ॥ ३२ ॥

म० ब्रह्माण्डमध्यगतानामुत्पत्तिरुच्यते । ब्रह्माण्डमध्ये प्र-
थमं विश्वकर्मा देवतियगादिजगद्देवकर्ता सत्यलोकवासी चतु-
र्मुखो देवः अजनिष्ट आदित्यान्तरपुरुषरूपेण जातः । आत्
इत् अनन्तरमेव तदपेक्षया द्वितीयो गन्धर्वः अभवत् उत्पन्नः ।
गो वाचं पृथिवीं वा धरति गन्धर्वोऽग्निः । गानाद्वा गन्धर्वः
'अथो एवाहुर्गग्निरेवास्यै पृथिव्यै पृष्ठे सर्वः कृत्स्नो मन्यमा-
नोऽगायत्' इत्यादिभ्रुतेः । पिता पालयिता ओषधीनां जनिता
उत्पादकः पर्जन्यः । पूर्वोक्तद्वयापेक्षया तृतीयोऽभवत् । स
पर्जन्य उत्पन्नः सन्नपामाहुतिपरिणामभूतानां गर्भं । व्युदधात्
धारयति करोति वा । कीदृशं गर्भं । पुरुषा पुरुषं बहून् त्रायते
रक्षति पुरुषाः बहूना रक्षकम् । विभक्तोराकारः बहुप्रकारं वा ।
वैश्वकर्मेणहोमः समाप्तः ॥ ३२ ॥

त्रयस्त्रिंशी ।

आशुः शिशानो वृषभो न भीमो घनाघनः
क्षोभणश्चर्पणीनाम् । संक्रन्दनोऽनिमिष एकवीरः
शतश्रु सेना अजयत्साकमिन्द्रः ॥ ३३ ॥

उ० आशुः शिशानः अनुवाकः । अप्रतिरथक्षपिः ।
ऐन्द्रोऽप्रतिरथोऽपश्यत् । मर्माणि त इत्यन्तः । आदितो द्वाद-
शैन्द्रश्चिष्टभो ब्रह्मा दक्षिणतो जपति । आशुः शीघ्रः । शिशानः ।
'शो तनूकरणे' । शिशानो वज्रम् । वृषभो न भीमः वृषभ
इव भीमः भीमो विभ्यत्यस्मादिति । घनाघनः हनहनेत्येव-
वक्ता । यद्वा घनशरीरः । क्षोभणश्चर्पणीनाम् संचालकः
चर्पणीनां मनुष्याणाम् । संक्रन्दनः समाह्वता संप्रामकारि-
णाम् । आहूय चानिमिषः अप्रमादी । यद्वा अनिमिषो देवः ।
एकवीरः एकएवासहायो विक्रान्तः । य ईदृग्गुणविशिष्टः
सः स तं बह्वयः सेनाः अजयत् जयति । साकं सहैव ।
इन्द्रः ॥ ३३ ॥

म० 'आहवनीये प्रणीयमानेऽप्रतिरथस्य द्वादश ब्रह्ममौ
सर्वत्रैके' (का० ११ । १ । ९-१०) । अग्नौ चयने इष्म-
मादीप्याहवनीये चित्वां प्रति नीयमाने ब्रह्माप्रतिरथसूक्तस्य
द्वादश ऋचो जपन् दक्षिणतोऽनुगच्छतीति सूत्रार्थः । अप्रति-
रथश्चा इन्द्रदेवत्वाद्वादश त्रिष्टुभः । इन्द्रः शतं सेनाः शत-
संख्याकाः शत्रुसेनाः साकं सहैव एकप्रयत्नेनैवाजयत् जयति ।

कीदृश इन्द्रः । आशुः अश्रुते व्याप्नोति आशुः शीघ्रगामी
उष्णप्रत्ययः । शिशानः 'शो तन्नुकरणे' बहुलं छन्दसि' (पा०
२।४।७६) इति जुहोत्यादिवाच्छानचि द्वित्वम् । इत्यति
वर्जं तीक्ष्णीकरोति शिशानः । वृषभो न वृषभ इव भीमः
भयंकरः । घनाधनः शत्रूणामतिशयेन धातकः हन हनेति
वक्ता वा वृष्टिकर्तृमेधरूपो वा । 'वर्षाकाव्दो घनाधनः' इत्यभि-
धानात् । चर्षणीनां मनुष्याणां क्षोभणः क्षोभयतीति क्षोभणः
क्षोभहेतुः चालकः । संक्रन्दनः सम्यक् क्रन्दनं परमयहेतुर्ध्व-
निर्यस्य । यद्वा समाह्वता शत्रूणाम् । अनिमिषः नास्ति नि-
मेषो यस्य सः देवत्वात् । यद्वा कदाचिदपि निमेषं न करोति ।
अत्यन्तसावधान इत्यर्थः । एकवीरः एकधासौ वीरश्च अन्य-
निरपेक्षं शत्रून् एक एव जेतुं समर्थः ॥ ३३ ॥

चतुर्विंशी ।

संक्रन्दनेनाऽनिमिषेण जिष्णुना युत्कारेण दुश्च्य-
वनेन धृष्णुना । तदिन्द्रेण जयतु तत्सहध्वं युधो
नर इषुहस्तेन वृष्णा ॥ ३४ ॥

उ० संक्रन्दनेन शब्दकारिणा अनिमिषेण एकचित्तेन अ-
प्रमाद्यता वा । जिष्णुना जयनशीलेन । युत्कारेण 'युध संप्र-
हारे' अस्य किपि युत् । संप्रहारकारिणा दुश्च्यवनेन अप्रच्य-
वनेन अप्रच्युतस्वभावेन वा । धृष्णुना प्रसहनशीलेन ।
तदिन्द्रेण जयत । इदं गुणविशिष्टेन्द्रेण तज्जयत । दुर्ज-
यमिति शेषः । तच्च सहध्वम् तच्चाभिभवत । हे युधः, 'युध
संप्रहारे' इत्यस्यैतत्किपि बहुवचनम् । हे योद्धारः । 'पादा-
दावभिमघ्नितस्य च' इत्यादिरुदात्तः । हे नरः मनुष्याः, इषुह-
स्तेनेन्द्रेण । वृष्णा सेवत्रा वर्षणशीलेन वा ॥ ३४ ॥

म० युध्यन्ते ते युधः किप् पादादावामाश्रितस्येति आ-
शुदात्तः । हे युधो नरो योद्धारो मनुष्याः, इन्द्रेण कृत्वा यूयं
तत् परबलं जयत वशीकुरुत । वशीकृत्य च तत् सहध्वम्
अभिभवत । विनाशयतेत्यर्थः । कीदृशेनेन्द्रेण । संक्रन्दनेन
शब्दकारिणा । अनिमिषेण एकचित्तेन । जिष्णुना जयनशी-
लेन । युत्कारेण युधं करोतीति युत्कारस्तेन कर्मण्यण्यं युद्ध-
कारिणा । दुश्च्यवनेन दुःखेन च्यावयितुं शक्यः दुश्च्यवनस्तेन
अजप्येन धृष्णुना प्रगल्भेन भीतिरहितेन इषुहस्तेन इषवो हस्ते
यस्य तेन वारुणाद्यायुधोपेतैः । वृष्णा वर्षतीति वृषा तेन
कामानां वर्षुकेण ॥ ३४ ॥

पञ्चविंशी ।

स इषुहस्तैः स निपङ्क्तिभिर्वशी स षुक्लप्रा स युध
इन्द्रो गणेन । स षु सृष्टजित्सोमपा बाहुशर्ध्व-
धन्वा प्रतिहिताभिरस्ता ॥ ३५ ॥

उ० स इषुहस्तैः स इन्द्रः इषुहस्तैः योद्धृभिः संसृ-
जति स इषुहस्तानेव योद्धृन् । स निपङ्क्तिभिः । स एवेन्द्रो

निपङ्क्तिभिः खङ्क्तिभिः संसृजति निपङ्क्तिण एव योद्धृन् स्वान् ।
किंच । वशी कान्तः सर्वजनप्रियो वा स्वतन्त्रो वा निगृहीतादि-
पङ्क्तौ वा ईश्वरो वा । सपवेन्द्रो युधः योद्धृन्स्वान् शत्रुग-
णेन संसृष्टा । किंच संसृष्टजित् संसृष्टाजयति शत्रून् । सो-
मपाश्च बाहुशर्ध्वं च बाहुबलः संयोगिबलनिरपेक्षः । शर्ध्व इति
बलनाम । उग्रधन्वा उग्रतधनुः । प्रतिहिताभिरस्ता । शत्रुश-
रीरेषु प्रतिनिहिताभिरिषुभिः इन्द्रः अस्ता क्षेपेत्यनुमीयते ।
लघुसंप्रधानो लक्षपाती चेत्यभिप्रायः ॥ ३५ ॥

म० स इन्द्रोऽस्मानवलिति शेषः । संसृष्टा 'षुक्लप्रा'—
(पा० ३।१।१३३) इति तृचप्रत्ययः । युद्धाय संसर्ग-
कर्ता । वशी वशयति रिपूनिति वशी । यद्वा कान्तः जनप्रियः
स्वतन्त्रो वा निगृहीतारिपङ्क्तौ वा ईश्वरो वा । गणेन रिपुस-
मूहेनापि सह युधः युध्यतेऽसौ युधः युद्धकर्ता 'इगुपधश्वा'
(पा० ३।१।१३५) इति कप्रत्ययः । संसृष्टजित् संसृ-
ष्टान् युद्धाय सज्जतान् रिपून् जयति संसृष्टजित् । सोमपाः
सोमं पिबतीति यजमानानां यागेषु सोमपानकर्ता । बाहुशर्ध्वं
बाहोः शर्ध्वं बलमस्यास्तीति बाहुशर्ध्वं बाहुबलोपेतः । संयो-
गिनिरपेक्ष इत्यर्थः । शर्ध्व इति बलनाम । उग्रधन्वा
उग्रमुकुटं धनुर्यस्य सः 'धनुषश्च' (पा० ५।४।१३१)
इत्यनङादेशः । प्रतिहिताभिरस्ता स्वेन धनुषा प्रेरिताभिरिषुभि-
स्ता क्षेप्ता 'असु क्षेपणे' तृन् आयुदात्तत्वात् अस्तीत्ये-
वंशीलः रिपुनाशयितेत्यर्थः । सशब्दावृत्तिः पादपूरणार्था ॥ ३५ ॥

षट्त्रिंशी ।

बृहस्पते परिदीया रथेन रक्षोहामित्रा अपबाध-
मानः । प्रभञ्जन्सेनाः प्रमृणो युधा जयन्न्स्माकमे-
ध्वविता रथानाम् ॥ ३६ ॥

उ० बृहस्पते । हे बृहस्पते, परिदीया । दीयतिर्गंतिकर्मा ।
परियाहि रथेन । रक्षोहा रक्षसां हन्ता । अमित्रान् शत्रून् ।
अपबाधमानः । किंच प्रभञ्जन्प्रमर्दयन् सेनाः । प्रमृणो
युधा जयन् । मृणातिर्हिसार्थः । तस्य किपि द्वितीयाबहुव-
चनम् । प्रमृणः हिंसकान् युधा युद्धेन जयन् अस्माकम्
एधि भव । अविता गोसा रथानाम् । बृहस्पतिरपीन्द्रस्य पु-
रोहित इतीन्द्रसंबन्धेनैव स्तूयते ॥ ३६ ॥

म० बृहस्पतिरिन्द्रः वार्ष्णेयं बृहती तस्या एष पतिः व्याक-
रणकर्तृत्वादिन्द्रस्य वाक्पतित्वमिन्द्रस्य पुरोहितत्वेन वा बृहस्पति-
रेव स्तूयते । हे बृहस्पते, त्वं रथेन परिदीय सर्वतो गच्छ ।
दीयतिर्गंत्यर्थः । गत्वा चास्माकं रथानामस्मदीयस्यन्दनानाम-
विता रक्षक एधि भव । कीदृशस्त्वम् । रक्षोहा रक्षांति हन्तीति
रक्षोहा किप् रक्षसां हन्ता । अमित्रान् शत्रून् अपबाधमानः
पीडयन् । सेनाः परकीयाः प्रभञ्जन् प्रकर्षेण भग्नाः कुर्वन् ।
युधा युद्धेन प्रमृणो जयन् । मृणातिर्हिसाकर्मा । तस्य किपि
द्वितीयाबहुवचनम् । प्रमृणो हिंसकान् जयन् पराभवन् ॥ ३६ ॥

सप्तत्रिंशी ।

बलविज्ञाय स्थविरः प्रवीरः सहस्वान्वाजी सह-
मान उग्रः । अभिवीरो अभिसत्त्वा सहोजा जैत्र-
मिन्द्र रथमातिष्ठ गोवित् ॥ ३७ ॥

उ० बलविज्ञायः । यस्त्वं बलमाविष्कुर्वन्विज्ञायसे
अयमिन्द्र इति । स्थविरश्च सर्वानुशासकः सर्वमान्यो वा चि-
रन्तनो वा । प्रवीरश्च अभिवीरः वीरं वीरमभि अभिवीरः ।
अभि सत्त्वा च सत्त्वं सत्त्वमभि अभिसत्त्वा । सहोजाश्च । सह
इति बलनाम । बलात् जातः । नह्यन्वस्माज्जात इत्यंबलः
स्यात् । स त्वं जैत्रं जेतारं हे इन्द्र, रथम् आतिष्ठ । गोवित्
सन् स्तुतिर्वित्सन् । गोशब्दो वाग्वचनः ॥ ३७ ॥

म० हे इन्द्र, त्वं जैत्रं जयनशीलं रथमातिष्ठ आरोह ।
कीदृशस्त्वम् । बलविज्ञायः बलं परकीयं विशेषेण जानाति बल-
विज्ञायः कर्मण्य 'आतो युक् चिण्कृतोः' (पा० ७।३।
३३) यद्वा बलेन कृत्वा विज्ञायते करणे घञ् । स्थविरः
पुरातनः सर्वानुशासकः । प्रवीरः प्रकृष्टो वीरः शूरः । सह-
स्वान् सहो बलमस्यास्तीति सहस्वान् । वाजोऽस्यास्तीति वाजी
अत्रवान् । सहमानः शत्रून्भिवन् । उग्रः युद्धेषु क्रूरः
अभिवीरः अभितो वीराः शूराः यस्य सः । अभिसत्त्वा ।
अभितः सत्त्वानः परिचारकाः प्राणिनो यस्य सोऽभिसत्त्वा ।
सहसो बलाज्जातः सहोजाः । न ह्यन्वस्माज्जात ईदृग्वलः स्यात् ।
गां स्तुतिगिरं वेत्ति गोवित् ॥ ३७ ॥

अष्टत्रिंशी ।

गोत्रभिर्दं गोविदं वज्रबाहुं जयन्तमज्म प्रमृण-
न्तमोजसा । इमं संजाता अनु वीरयध्वमिन्द्रं
सखायो अनु सारंभध्वम् ॥ ३८ ॥

उ० गोत्रभिर्दम् । असुरगोत्रं भिनत्तीति गोत्रभित् । यद्वा
गोत्र इति मेघनामसु पठितम् । स हि गाः अपः त्रायते ।
तस्य गोत्रस्य मेघस्य भेत्तारं वृष्टयर्थम् । गोविदम् उपल-
ब्धारम् । यद्वा वाग्विदं स्तुतिविदम् पण्डितं वा वज्रपाणिम्
जयन्तम् । जयतेर्गत्वर्थस्य अजम् । अज्मेति संग्रामनाम ।
संग्रामं गच्छन्तम् । प्रमृणन्तम् ओजसा । मृणतिर्हिसाकर्मा ।
प्रमर्दयन्तं बलेन । इममिन्द्रम् हे संजाताः समानजन्मानो
देवाः । अनुवीरयध्वम् वीरकर्मकुर्वाणमनुगम्य वीरकर्मणैव
प्रोत्साहयत । हे सखायः समानख्याना देवाः, अनुसारंभध्वम्
अनुसंगम्य रभसं कुरुत ॥ ३८ ॥

म० हे संजाताः समानं जातं जन्म येषां ते समानज-
न्मानः सखायो देवाः, इममिन्द्रमनु वीरयध्वम् 'शूर वीर
विक्रान्तौ' अदन्तशुरादिः लोट् । वीरकर्म कुर्वाणमनुगम्य वीर-
कर्मणा प्रोत्साहयत अनु संरभध्वम् संरम्भं वेगं कुर्वाणमनु
संरम्भं कुरुत । कीदृशमिन्द्रम् । गोत्रभिर्दं गोत्रमसुरकुलं भि-

नन्ति गोत्रभित्तम् । यद्वा गा अपः त्रायते गोत्रो मेघः तस्य
भेत्तारम् । गोविदम् गां वाचं वेत्तीति गोवित् तम् पण्डितम् ।
वज्रबाहुं वज्रं बाहुं यस्य तम् । अजम् संग्रामं जयन्तम् ।
अज्मेति युद्धनाम । अजतेर्गत्वर्थस्य । ओजसा बलेन प्रमृणन्तं
शत्रून्हसन्तम् । मृणतिर्हिसाकर्मा ॥ ३८ ॥

एकोनचत्वारिंशी ।

अभि गोत्राणि सहसा गाहमानोऽदयो वीरः
शतमन्युरिन्द्रः । दुश्चयवनः पृतनापादयुध्योऽस्माकं
सेना अवतु प्र युत्सु ॥ ३९ ॥

उ० अभिगोत्राणि अभिगाहमानो गोत्राणि असुरकु-
लानि मेघवृन्दानि वा । सहसा बलेन । अदयो निखिंशः ।
वीरः विक्रान्तः । शतमन्युः बहुक्रोधः इन्द्रः । दुश्चयवनः
अप्रच्याव्यः । पृतनापाद् पृतनां संग्रामं सहते अभि-
भवति । अयुध्यः अविद्यमानप्रतियोधः । य इत्थंभूत इन्द्रः
सोऽस्माकं सेनाम् अवतु पालयतु । प्रयुत्सु युद्धेषु ॥ ३९ ॥

म० इन्द्रः युत्सु युद्धेषु अस्माकं सेनाः प्रावतु प्रकर्षेण
रक्षतु 'छन्दसि परेऽपि' (पा० १।४।८१) इत्युपसर्गस्य
क्रियापदात् परप्रयोगः । कीदृश इन्द्रः । गोत्राणि असुरकुलानि
मेघवृन्दानि वा अभिगाहमानः सर्वतो विलोडयन् । अदयः
दयारहितः । वीरः विक्रान्तः । शतमन्युः शतमसंख्यो मन्युः
क्रोधो यस्य शतयज्ञो वा । दुश्चयवनः अप्रच्याव्यः । पृतनां
संग्रामं सहते अभिभवतीति पृतनापाद् । अयुध्यः योद्धुम-
शक्यः । नास्ति युध्यः प्रतियोधास्येति वा ॥ ३९ ॥

चत्वारिंशी ।

इन्द्र आसां नेता बृहस्पतिर्दक्षिणा यज्ञः पुर
एतु सोमः । देवसेनानांभिभजतीनां जयन्तीनां
मरुतो यन्त्वग्रम् ॥ ४० ॥

उ० इन्द्र आसाम् । देवसेनानां व्यूहरचनात् इन्द्र
आसां नेता भवतु । बृहस्पतिश्च । मन्त्री प्रधानानि हि कार्याणि
करोति । दक्षिणायज्ञः दक्षिणतो यज्ञः एतु । पुर एतु सोमः
पुरस्तादागच्छतु सोमः । यद्वा । दक्षिणापुरस्तात् एतु यज्ञश्च
सोमश्च । केयामित्यत आह । देवसेनानाम् अभिभजती-
नाम् । 'भजो आमर्दने' जयन्तीनाम् । मरुतः गणभृताः यन्तु
अग्रम् निरुध्य ॥ ४० ॥

म० इन्द्रः बृहस्पतिश्च आसां देवसेनानां नेता प्रणेत
भवत्विति शेषः । यज्ञः यज्ञपुरुषो विष्णुर्दक्षिणा दक्षिणत एतु
गच्छतु । दक्षिणादाचप्रत्ययः । सोमः परोऽग्रे एतु । मरुतो
गणदेवा अग्रं सेनाग्रभागं यन्तु गच्छन्तु । कीदृशीनां देवसे-
नानाम् । अभिभजतीनां 'भजो आमर्दने' शत्रून्मर्दयन्तीनाम् ।
तथा जयन्तीनां विजयमानानाम् ॥ ४० ॥

एकचत्वारिंशी ।

इन्द्रस्य वृष्णो वरुणस्य राज्ञे आदित्यानां मरु-
ताः शर्ध उग्रम् । महामनसां भुवनच्यवानां घोषो
देवानां जयतामुदस्थात् ॥ ४१ ॥

उ० इन्द्रस्य वृष्णः इन्द्रस्य वर्धितुः । वरुणस्य च राज्ञः ।
आदित्यानां मरुतां च शर्धः बलं हस्त्यश्वरथपदातिलक्षणम् ।
उग्रम् उग्रणीयुधम् । उदस्थादित्यनुपङ्गः । यदा चैतदुदस्थात्
अथानन्तरमेव । महामनसाम् अह्निष्टमनसाम् । भुवनच्य-
वानां भुवनच्यावनसमर्थानाम् घोषः शब्दः । देवानां जय-
ताम् उदस्थात् उत्थितः जितं जितमिति ॥ ४१ ॥

म० वृष्णः कामवर्धितुर्इन्द्रस्य राज्ञो वरुणस्यादित्यानां
द्वादशानां मरुतां चैषां देवानामुग्रमुत्कृष्टं शर्धो बलं गजतुर-
गरथपत्त्यात्मकसैन्यं घोषो जितं जितमिति शब्दश्च उदस्थात्
उत्थितः । जितं जितमिति वददिन्द्रादिसैन्यमुत्थितमित्यर्थः ।
कीदृशानां देवानाम् । महामनसां महन्मनो येषां ते महामन-
सस्तेषां युद्धे स्थिरचित्तानाम् । तथा भुवनच्यवानां भुवनं
लोकं व्यावयन्ति ते भुवनच्यवास्तेषां भुवनच्यावनसमर्थानाम् ।
जयतां विजयमानानाम् ॥ ४१ ॥

द्विचत्वारिंशी ।

उद्धर्षय मघवन्नायुधान्युत्सवनां मामकानां
मनांसि । उद्धृत्रहन्वाजिनां वाजिनान्युद्धर्षानां
जयतां यन्तु घोषाः ॥ ४२ ॥

उ० उद्धर्षय उद्धतहर्षान् कुरु । हे मघवन् आयुधानि ।
उत्सवनाम् उद्धर्षय च सत्वनाम् सत्वानां मनुष्याणाम् ।
मामकानां मदीयानां । मनांसि उद्धर्षय । हे वृत्रहन्, वाजि-
नामन्वानाम् । वाजिनानि वेजनावसानि । चञ्चलत्वं ह्यश्वस्य
गुणः । उद्धर्षानां च जयतां यन्तु घोषाः । उद्यन्तु च त्वग्र-
सादात् रथानां च जयतां मे घोषाः शब्दाः ॥ ४२ ॥

म० हे मघवन् धनवन्निन्द्र, आयुधानि उद्धर्षय उद्धृत-
हर्षाणि कुरु । मामकानां मदीयानां सत्वनां प्राणिनां मनांसि
च उद्धर्षय हर्षयुक्तान् कुरु । हे वृत्रहन् वैरिधातिन्, वाजि-
नामन्वानां वाजिनानि शीघ्रगमनानि उद्धर्षय उत्कृष्टानि कुरु ।
किञ्च जयतां विजयमानानां रथानां घोषाः शब्दा उद्यन्तु
उद्धृच्छन्तु रथाः । सशब्दाः प्रसरन्तु ॥ ४२ ॥

त्रिचत्वारिंशी ।

अस्माकमिन्द्रः समृतेषु ध्वजेष्वस्माकं या इष-
वस्ता जयन्तु । अस्माकं वीरा उत्तरे भवन्त्वस्माँ ॥
उ देवा अवता हवेषु ॥ ४३ ॥

उ० अस्माकमिन्द्रः । अस्माकं तावत् समृतेषु संगतेषु
ध्वजेषु शत्रुबलध्वजलोलीभूतेषु । इन्द्रो रक्षिता भवतु ।

इन्द्रप्रसादादेव अस्माकं या इषवः ताः जयन्तु । अस्माकं
च वीरा उत्तरे विजयिनो भवन्तु । अस्मान् उ । विनिग्रहार्थं
उकारः । अस्मानेव हे देवाः, अवत रक्षत । हवेषु आ-
ह्वानेषु ॥ ४३ ॥

म० ध्वजेषु समृतेषु 'ऋ गतौ' सङ्गतेषु शत्रुध्वजैः संयु-
क्तेषु सत्सु इन्द्रः अस्माकं रक्षिता भवत्विति शेषः । तदा
नोऽस्माकं या इषवोऽस्मदीयैः प्रयुक्तास्ता जयन्तु परसैन्यानि
घ्नन्तु । अस्माकं ये वीराः शरास्ते उत्तरे परकीयभटेभ्य
उत्कृष्टा भवन्तु । उ अपिच हे देवाः, हवेषु अस्मान् यूयमवत
रक्षत 'अन्येषामपि हृदयते' (पा० ६।३।१३७) इति
दीर्घः ॥ ४३ ॥

चतुश्चत्वारिंशी ।

अमीषां चित्तं प्रतिलोभयन्ती गृहाणाङ्गान्यप्ये
परेहि । अभि प्रेहि निर्दह ह्रस्वु शोकैरन्धेनामित्रा-
स्तमसा सचन्ताम् ॥ ४४ ॥

उ० अमीषां चित्तम् अप्वा देवता । साच पुनर्व्याधिर्वा
भयं वा । यस्मादेतया विद्धो व्याप्तः अपचीयतेऽनया भक्ष्य-
माणः तस्मादप्या अपशब्दान्याकारलोपस्तत्प्राप् 'ऐन्द्रोऽभि-
रूपा द्वादश भवन्ति' इति श्रुतिः । इयमपीन्द्रसेनासंब-
न्धिनी । अमीषाम् संबन्धिनां मनुष्याणाम् चित्तम् चित्ता-
वीति वचनव्यत्ययः । प्रतिलोभयन्ती । 'लुभ विमोहने' ।
विमोहयमाना । गृहाणामङ्गानि हे अप्वा, ततः परेहि परा-
गच्छ पुनरन्यान् शत्रून्गृहीतुम् अतो भूयोभूयः करणेनैतानेव
शत्रून्भिप्रेहि । निर्दह चैषां हृदयानि शोकैः । ह्रस्विति स-
समीबहुवचनं द्वितीयाबहुवचनस्थाने हृदयानि निर्दह शोकैः ।
यथा अन्धेन ध्वान्तलक्षणेन अमित्राः तमसा सचन्ताम्
तमसा संसेव्यन्ताम् संश्लिष्यन्ताम् । द्वादशैन्द्राः स-
माप्ताः ॥ ४४ ॥

म० अप्वा देवता सा व्याधिर्भयं वा तस्मादेतया विद्धो-
ऽपचीयते तस्मादप्या । अपपूर्वाद्वातेरन्तर्भूतण्यर्थात् 'अन्ये-
भ्योऽपि हृदयते' (पा० ३।२।१०१) इति उपस्ययः ।
अपशब्दान्याकारलोपश्छान्दसः तत्प्राप् । अपवति अपगम-
यति सुखं प्राणोत्थेत्यप्या । 'ऐन्द्रोऽभिरूपा द्वादश भवन्ति'
(९।२।३।६) इति श्रुतेरियमपीन्द्रसेनासंबन्धिनी । हे
अप्वा, अमीषां शत्रूणां चित्तं चित्तानि प्रतिलोभयन्ती मोह-
यन्ती अज्ञानि शत्रुगात्राणि गृह्णाना ततः परेहि अज्ञान्यादाय
परागच्छ । पुनरन्यान् रिपून् गृहीतुमभि शत्रुसङ्गं प्रेहि प्र-
गच्छ । तेषां ह्रस्वु हृदयानि शोकैर्धनपुत्रनाशादिनिमित्तैर्निर्दह
विभक्तिव्यत्ययः । किञ्च अमित्राः शत्रवोऽन्धेन तमसा गाढा-
न्धकारेण सचन्तां सज्जच्छन्तां 'पञ्च संबन्धे' लोट । द्वादशैन्द्राः
समाप्ताः ॥ ४४ ॥

पञ्चचत्वारिंशी ।

अवसृष्टा परापत शरव्ये ब्रह्मसंशिते । गच्छा-
मित्रान्प्रपद्यस्व मामीपां कंचनोच्छिषः ॥ ४५ ॥

उ० पृथग्विनियोगमन्त्राः । अवसृष्टा इषुदेवत्वानुष्टुप् ।
परावसृष्टा निक्षिप्ता परापत परागच्छ । हे शरव्ये शरमयी
इषुः शरव्या । हे ब्रह्मसंशिते ब्रह्मणाभिमन्त्रिते अभिमन्त्र्य
अतितरां तीक्ष्णीकृते, गच्छ परापत । गच्छेत्यतिशयार्थे एका-
र्थयोराख्यातयोर्द्विवचनम् । अमित्रान्प्रपद्यस्व । माच अमीपा-
ममित्राणां कंचन उच्छिषः उच्छेपय । उद्धृतमूलान्कुर्वित्य-
भिप्रायः ॥ ४५ ॥

म० इत ऋक्चतुष्टयस्य विनियोगः काल्यायनेनोक्तः । इय-
मिषुदेवत्वानुष्टुप् । हिंसिका शरमयी हेतिः शरव्या ब्रह्मणा
मन्त्रेण संशिता तीक्ष्णीकृता ब्रह्मसंशिता तादृशि हे शरव्ये,
लमवसृष्टास्माभिर्भुक्ता सती परापत सहसा परसैन्ये पतिता
भव । पतित्वा चामित्रान् शत्रून् गच्छ प्राप्नुहि । प्राप्य च
प्रपद्यस्व शत्रुक्षरीरेषु प्रविश । प्रविश्य चामीपां शत्रूणां मध्ये
कंचन पुरुषं मा उच्छिषः अवशिष्टं मा कुरु । सर्वानपि जही-
त्यर्थः । 'शिष्टं विशेषणे' 'पुपादि-' (पा० ३।१।५५)
इत्यादिना च्छेरङ् ॥ ४५ ॥

पट्चत्वारिंशी ।

प्रेता जयता नर इन्द्रो वः शर्म यच्छतु । उग्रा
वः सन्तु बाहवोऽनाधृष्या यथासंथ ॥ ४६ ॥

उ० प्रेत अनुष्टुप् । योद्धन्तौति । हे नरः मनुष्याः, प्रेत
गच्छत जयत च । इन्द्रश्च वः शर्म शरणं परित्राणम् यच्छतु
ददातु । उग्रा उद्गूर्णायुधाः वः युष्माकम् सन्तु बाहवः ।
अनाधृष्याः अप्रष्टव्याः यथा यूयम् असथ भवथ तथा उग्रा वः
सन्तु बाहव इत्यनुपङ्गः ॥ ४६ ॥

म० योद्धेवत्वानुष्टुप् योद्धन् स्तौति । हे नरोऽस्मदीया
योद्धारः, यूयं प्रेत परसैन्यं प्रति प्रकर्षेण गच्छत । ततो जयत
विजयं प्राप्नुत । 'ह्रस्वोऽतस्तिङः' (पा० ६।३।१३५)
इति प्रेतैत्यत्र दीर्घः । 'अन्येषामपि दृश्यते' (पा० ६।३।
१३७) इति जयतेत्यत्र दीर्घः । इन्द्रो वा युष्माभ्यं शर्म ज-
योत्थं सुखं यच्छतु ददातु 'दाण् दाने' 'पाप्रा-' (पा० ७।३।
७८) इत्यादिना यच्छादेशः । किंच यथा यूयमनाधृष्या असथ
केनाप्यतिरस्कृता भवथ । तथा वो युष्माकं बाहवो भुज-
दण्डा उग्रा उद्गूर्णायुधाः सन्तु । असथेत्यत्र 'लेटोऽडाटौ'
(पा० ३।३।९४) इत्यङागमः ॥ ४६ ॥

सप्तचत्वारिंशी ।

असौ या सेना मरुतः परेषामभ्यैति न ओ-
जसा स्पर्धमाना । तां गृह्णत तमसाऽपव्रतेन यथामी
अन्यो अन्यं न जानन् ॥ ४७ ॥

उ० असौ या । मारुती त्रिष्टुप् । असौ वा सेना हे मरुतः,
परेषां शत्रूणाम् अभि ऐति अभ्यागच्छति नः अस्मान्प्रति
ओजसा बलेन स्पर्धमाना । तां सेनां गृह्णत व्याप्नुत । तमसा
अपव्रतेन । व्रतमिति कर्मनाम । अपगतकर्मणा । येन तमसार्ध-
व्याप्तानां नश्यन्ति कर्माणि तदपव्रतंतमः तेनापव्रतेन तमसा
वा गृह्णत । यथामी अन्यो अन्यं न जानन् यथा अमी सैनिकाः
अन्योन्यं परस्परं न जानीयुः ॥ ४७ ॥

म० मरुदेवत्वा त्रिष्टुप् । हे मरुतः, या प्रसिद्धा असौ
परेषां शत्रूणां सेना नोऽस्मानभि आ ऐति अभ्यागच्छति ।
कीदृशी । ओजसा बलेन स्पर्धमाना स्पर्धां कुर्वाणा तां सेनां
तमसा अन्धकारेण यूयं गृह्णत संवृतां कुरुत । तथा गृह्णत
यथा अमी सैनिका अन्योन्यं न जानन् परस्परं न जानी-
युस्तथा गृह्णत । कीदृशेन तमसा । अपव्रतेन अपगतं व्रतं
कर्म यस्मात् तेन । येन व्याप्तानां कर्म नश्यति तादृशेन
तमसा गृह्णतेत्यर्थः ॥ ४७ ॥

अष्टचत्वारिंशी ।

यत्र बाणाः संपतन्ति कुमारो विशिखा इव ।
तन्न इन्द्रो बृहस्पतिरदितिः शर्म यच्छतु विश्वाहा
शर्म यच्छतु ॥ ४८ ॥

उ० यत्र बाणाः । लिङ्गोक्तदेवता पङ्क्तिः । यत्र बाणा
ह्रस्वः संपतन्ति अनिर्मयादम् । कथमिव । कुमारो विशिखा
इव । यथा कुमारो अदृष्टपरिकारिणः विगतशिखाः सर्वमुण्डाः
तं तमर्थं संपतितेयुरेवं संपतन्ति तत्रेत्यर्थः । नः अस्माकम्
इन्द्रः शर्म शरणम् यच्छतु ददातु । बृहस्पतिः शर्म यच्छतु ।
अदितिः शर्म यच्छतु । विश्वाहा सदाकालं च शर्म यच्छतु ।
इन्द्रः बृहस्पतिः अदितिः ॥ ४८ ॥

म० इन्द्रबृहस्पतिरदितिदेवत्वा पहिरिष्ठाक्षरपञ्चपादा । यत्र
यस्मिन् युद्धे बाणाः शत्रुप्रयुक्ताः संपतन्ति इतश्चेतश्च संभूय
पतन्ति । तत्र दृष्टान्तः । कुमारो विशिखा इव विगता शिखा
येषां ते विशिखाः शिखारहिता मुण्डितमुण्डा विकीर्णकवचा
वा अतिबालावपलाः सन्तो यथा इतस्ततो गच्छन्ति तद्वत् ।
तत् तत्र युद्धे इन्द्रः नोऽस्मभ्यं शर्म विजयोत्थं सुखं यच्छतु
ददातु । कीदृश इन्द्रः । बृहस्पतिः बृहतां मन्त्राणां पतिः
पालकः विजयोचितमन्त्रज्ञः । अदितिः नास्ति दितिः खण्डनं
यस्य अखण्डितशक्तिः । विश्वाहा विश्वान्सर्वान् शत्रून् आ
समन्ताद्वन्तीति विश्वाहा । स शर्म यच्छतु इति पुनरुक्तिरा-
दरार्थी । यद्वा तत्र इन्द्रः बृहस्पतिरिन्द्रगुरुः अदितिर्ब्रह्ममाता
च विश्वाहा सर्वाण्यहानि सर्वदा शर्म यच्छतु । विश्वानि च
तान्यहानि च विश्वाहा विभक्तोकारः । अत्यन्तसंयोगे
द्वितीया ॥ ४८ ॥

एकोनपञ्चाशी ।

मर्माणि ते वर्मणा छादयामि सोमस्त्वा राजा-
ऽमृतेनानुवस्ताम् । उरोर्वरीयो वरुणस्ते कृणोतु जय-
न्तु त्वानु देवा मदन्तु ॥ ४९ ॥

उ० मर्माणि ते । लिङ्गोक्तदेवता त्रिष्टुप् । कवचं प्रय-
च्छति मर्माणि ते तव । वर्मणा कवचेन छादयामि । सोमश्च
राजा त्वाम् अमृतेन अनुवस्ताम् आच्छादयतु । किंच उरो-
र्वरीयो वरुणस्ते कृणोतु पृथोरपि प्रथीयः वरुणः तव कवचं
करोतु । किंच जयन्तं त्वाम् अनुमदन्तु उत्साहयन्तु
देवाः ॥ ४९ ॥

म० 'मर्माणि त इति कवचं प्रयच्छति' (का० १३ ।
३ । १०) । महाव्रते यागेऽर्च्युः क्षत्रियाय सन्नाहं परिधा-
नाय प्रयच्छतीत्यर्थः । सोमवरुणदेवत्वा त्रिष्टुप् । हे यजमान,
ते तव मर्माणि जीवस्थानानि वर्मणा कवचेनाहं छादयामि
आवृणोमि । राजा विप्रादीनामधिपः सोमोऽमृतेन नास्ति
मृतं मरणं येन तेन मरणनिवारकेणानेन वर्मणा त्वा त्वामनु-
वस्तामन्वाच्छादयतु । 'वस आच्छादने' अदादिः लोट् । तथा
वरुणः ते तव वर्म उरोः पृथोरपि वरीयः उत्तरं प्रथीयः
कृणोतु । अत्यन्तसुखं वरीयः । इयसुनि 'प्रस्थस्फ-' (पा० ६ ।
४ । १५७) इत्यादिना उरोर्वरादेशः । किंच देवाः जयन्तं
विजयं प्राप्तुवन्तं त्वा त्वामनुमदन्तु अनुकूला भूत्वा हृष्यन्तु
उत्साहयन्तु वा ॥ ४९ ॥

पञ्चाशी ।

उदेनमुत्तरां न्याम्रे धृतेनाहुत । रायस्पोषेण सृज-
सृज प्रजया च बहुं कृधि ॥ ५० ॥

उ० उदेनम् । समिधमादधाति तिसृभिरनुष्टुम्भिः
तत्र प्रथमाश्रेयी द्वितीयैन्द्री तृतीया लिङ्गोक्तदेवता । उदे-
नमुत्तरां नय । एनं यजमानम् उदत्तराम् हे अग्ने, धृतेन
आहुतिसंबन्धेन आहुत अभिहुत । जुहोतेरेतद्रूपं नतु ह्वयते ।
रायस्पोषेण च धनस्य पुष्ट्या संसृज । प्रजया च बहुं पुत्र-
पौत्रसंकुलं कृधि कुरु ॥ ५० ॥

म० 'आर्द्रादुम्बरीधृतोपितास्तिस्र उदेनमित्यादधाति प्रत्य-
चम्' (का० १८ । ३ । १४) । अशुष्का उदुम्बरतरुत्वा
रात्रौ धृते स्थिताः प्रादेशमात्रास्तिस्रः समिध ऋकयेण शाला-
द्वयै जुहोति ततोऽग्निप्रणयनमित्यर्थः । तिस्रोऽनुष्टुभः प्रथमा-
ग्निदेवत्वा द्वितीयेन्द्रदेवत्वा तृतीया लिङ्गोक्तदेवता । हे धृते-
नाहुत आज्येन सर्वतो ह्वयमान हे अग्ने, एनं यजमानमुत्तरां
नय अतिशयेन उत् उत्तराम् तरबन्तादाम्प्रत्ययः । उःकृष्टल-
मैश्वर्यं प्रापय । ऐश्वर्यमेवाह । रायस्पोषेण धनसमृद्ध्या संसृज
संयोजय । प्रजया संतत्या पुत्रपौत्रादिकया च बहुं कृधि भू-
यांसं कुरु । बहुकुटुम्बं कुर्वीत्यर्थः ॥ ५० ॥

एकपञ्चाशी ।

इन्द्रेमं प्रतरां नय सजातानामसद्वशी । समेनं
वर्चसा सृज देवानां भागदा असत् ॥ ५१ ॥

उ० इन्द्रेमम् हे इन्द्र, एनं यजमानम् प्रतरां नय । स-
जातानां च समानजन्मनां च । असत् भवतु । वशी कान्तः
इश्वरो वा । किंच समेनं वर्चसा सृज संसृज च एनं यज-
मानं । वर्चसा स्वेन स्वेन कर्मणा । वर्णानामुत्कर्षो वर्चः ।
देवानां च भागदाः असत् भवतु । यज्ञसमाप्तिं त्वत्प्रसादात्प्रा-
प्तोत्वित्यर्थः ॥ ५१ ॥

म० हे इन्द्र परमैश्वर्ययुक्त, इमं यजमानं प्रतरां नय अति-
प्रकर्षः प्रतराम् प्रकृष्टमैश्वर्यं प्रापय । तदेव दर्शयति । सजा-
तानां समानजातीयानां वशी वशयतीति वशी नियमनसमर्थो
असत् भवतु । किंच एनं यजमानं वर्चसा संसृज तेजस्विनं
कुरु । अयं यजमानो देवानां भागदा असत् भागं ददाति
भागदाः यज्ञेषु देवानां भागप्रदाता भवतु ॥ ५१ ॥

द्विपञ्चाशी ।

यस्य कुर्मो गृहे हविस्तममे वर्धया त्वम् । तस्मै
देवा अधिब्रवन्त्यं च ब्रह्मणस्पतिः ॥ ५२ ॥

उ० यस्य कुर्मः । यस्य यजमानस्य कुर्मः गृहे हविः तं हे
अग्ने, वर्धय त्वं प्रजया पशुभिश्च । तस्मै देवा अधिब्रवन् ।
उपरिभावेन यत्प्रशस्तं कल्याणं तत् भुवन्तु । अयं ब्रह्मणस्प-
तिरग्निः ॥ ५२ ॥

म० वयसृत्तिजो यस्य यजमानस्य गृहे हविः कुर्मः पुरो-
डाशप्रधानं कर्म कुर्मः । हे अग्ने, तं यजमानं त्वं वर्धय ।
देवास्तस्मै तं यजमानमधिब्रवन् अधिकं भुवन्तु सर्वेभ्योऽधि-
कोऽयमिति । अयं यजमानश्च ब्रह्मणो वैदिककर्मणः पतिः
पालको भवतु । यद्वा देवा अयं ब्रह्मणस्पतिरग्निश्च इममधि-
ब्रवन् । तस्मै द्वितीयार्थं चतुर्थी ॥ ५२ ॥

त्रिपञ्चाशी ।

उदु त्वा विश्वे देवा अग्ने भरन्तु चित्तिभिः ।
स नो भव शिवस्त्वष्ट सुप्रतीको विभार्वसुः ॥ ५३ ॥

उ० अग्निमुपच्छति । उदुत्वैति व्याख्यातम् ॥ ५३ ॥
म० 'त्रिरुक्तायामुद्यम्योदुत्वैति' (का० १८ । ३ । १८) ।
होत्रा प्रथमायामृचि त्रिःपठितायां सत्वां प्रतिप्रस्थाता उदु
त्वैति मन्त्रेण प्रदीप्तमिधं शालाद्वार्यादूर्ध्वमुत्पादयतीत्यर्थः ।
व्याख्याता (अ० १२ । क० ३१) ॥ ५३ ॥

चतुःपञ्चाशी ।

पञ्च दिशो दैवीर्यज्ञमवन्तु देवीरुपामिति दुर्मतिं
वार्धमानाः । रायस्पोषे यज्ञपतिमाभजन्ती राय-
स्पोषे अधि यज्ञो अस्तात् ॥ ५४ ॥

उ० चित्तं गच्छन्ति । पञ्चभिर्कर्मिभ्यंज्ञाज्ञसाधनवादि-
नीभिः । पञ्च दिशः । द्वे त्रिष्टुभौ । पञ्च दिशः देवीः देवानां
संबन्धिभ्यः यज्ञम् अचन्तु पालयन्तु । स्वयं च देव्यः । किं
कुर्वन्ता यज्ञमचन्तु । अपामतिं दुर्मतिं बाधमानाः । अमतिम्
अमननम् अज्ञानम् । अमतिः दुर्मतिं च । किंच रायस्योपे
धनस्य पुष्टौ । यज्ञपतिं यजमानम् आभजन्ती भागिनं कुर्वन्त्यः ।
रायस्योपे च अधि उपरि । यज्ञः अस्थात्तिष्ठतु । दिग्भिरेव
स्थापितः अभिहुतः ॥ ५४ ॥

म० 'चित्तं प्रतिगच्छन्ति पञ्च दिशं' (का० १८ । ३ ।
१८) इति । ततो ब्रह्महोत्रध्वर्युप्रतिप्रस्थातृयजमानाः पञ्च दिश
इत्याधृक्पञ्चकेन चित्तं प्रति गच्छन्ति । सर्वेषां मन्त्रपाठ इति
कर्कः अध्वर्युरेवेति हरिस्वामिन इत्यर्थः । यज्ञाग्निस्वाधनवा-
दिभ्यः पञ्च ऋचः । आद्ये द्वे त्रिष्टुभौ प्रथमा दिग्देवत्वा ।
पञ्च दिशः प्राचीदक्षिणाप्रतीच्युदीचीमध्वारूपा देवीः देव्यो
यज्ञमस्मदीयमचन्तु । कीदृशो दिशः । देवीः देव्यः देवाना-
मिन्द्रयमवरुणसोमब्रह्मणां संबन्धिभ्यो देव्यः । तथा अमति-
मस्मदीयप्रज्ञामाद्यं दुर्मतिं दुष्टां मतिं पापविषयां बुद्धिमपवाध-
मानाः विनाशयन्त्यः । रायस्योपे धनपुष्टौ यज्ञपतिं यजमान-
माभजन्तीः आभजन्त्यः भागिनं कुर्वन्त्यः । किंच यज्ञोऽस्म-
दीयो रायो धनस्य पोषे पुष्टौ अधि अस्थात् अधिकं तिष्ठतु
समृद्धोऽस्तु ॥ ५४ ॥

पञ्चपञ्चाशी ।

समिद्धे अग्नावधि मामहान उक्थपत्र ईड्यो
गृभीतः । तप्तं धर्मं परिगृह्णायजन्तोर्जा यद्यज्ञमय-
जन्त देवाः ॥ ५५ ॥

उ० समिद्धे अग्नौ । असंबद्धानि वाक्यानि यथोगात्तद्यो-
गाच्च संबद्धानि भवन्ति । यः समिद्धे सम्यग्दीप्ते अग्नौ प्रणी-
यमाने अधिमामहानः 'यजमानो वै मामहानः' इति श्रुतिः ।
'मह पूजायाम्' । उपरिभावेन देवानामत्यर्थं पूजकः । आ-
त्मानं वा कृतकृत्यं मन्यमानोऽग्निमनुगच्छति । यस्य च उक्थ-
पत्रोऽग्निः प्रणीयमानः अग्निष्टोमे उक्थानि भवन्ति तदङ्गभूत
पुत्रायमग्निः । ईड्यः यजियः । गृभीतः गृहीतो धारितो-
ऽध्वर्युणा । यस्य च मामहानस्य तप्तं रुचितं धर्मं परिगृह्य
परीक्षासान्ध्याम् अयजन्त ऋत्विजः । यस्य च ऊर्जेन अग्नेन
हविलक्षणेन । यज्ञमयजन्त संगतं वा कृतवन्तः देवा ऋ-
त्विजः । सोयं कृतकृत्य इति शेषः ॥ ५५ ॥

म० आग्नेयी । दीव्यन्ति व्यवहरन्ति ब्रह्मत्वहोत्राध्वर्य-
वादिर्कर्मभिः प्रचरन्तीति देवा ऋत्विजो यत् तदा तप्तं धर्मं
ज्वलितं प्रवर्त्य परिगृह्य परितः परीक्षासान्ध्यामादायायजन्त
यजन्ते । यदा च ऊर्जा हविलक्षणेनावेनायजन्त यजन्ते ।
यदोपगृह्णात्तच्छब्दाध्याहारः । तदा अग्नौ समिद्धे सति दीप्य-
माने सति उक्थपत्रः यज्ञो गृभीतः गृहीतः धारितः । 'गृभीतः

इति धारित इत्येतत्' (९ । २ । ३ । ९) इति ध्रुतेः ।
उक्थानि शस्त्राणि पत्रं बाहनं यस्य स उक्थपत्रः । शस्त्रैरेव
यज्ञो बाह्यते । कीदृश उक्थपत्रः । ईड्यः । ईडितुं योग्यः स्तुत्यः ।
अधिमामहानः महयति पूजयति देवानिति मामहानः ।
महोर्विकरणव्यत्ययेन 'जुहोत्यादिभ्यः श्रुः' 'श्रौ' (पा०
६ । १ । १०) इति द्वित्वम् 'तुजादीनां दीर्घोऽभ्यासस्य'
(पा० ६ । १ । ७) इत्यभ्यासदीर्घः । यद्वा अधिको माम-
हानो यजमानो यत्र यज्ञे । 'यजमानो वै मामहानः' (९ । २ ।
३ । ९) इति ध्रुतेः ॥ ५५ ॥

पदपञ्चाशी ।

दैव्याय ध्वरे जोष्ट्रे देवश्रीः श्रीमनाः शतपयाः ।
परिगृह्य देवा यज्ञमायन्देवा देवेभ्यो अध्वर्यन्तो
अस्थुः ॥ ५६ ॥

उ० दैव्याय ध्वरे । बृहती वा पङ्क्तिर्वा । यस्मै अग्नये
दैव्याय देवानां संबन्धिने । ध्वरे धारयित्रे जगतः । जोष्ट्रे
योषयितुतमाय । पयोदानार्थं नीयत इति वाक्यशेषः । यश्च
देवश्रीः देवा अस्य शेषः । श्रीमनाः भक्तेभ्यः श्रियं दातु-
कामाः । श्रीर्वा यस्य मनसि वसति । शतपयाः बहूनि पयां-
स्यन्नानि यस्यासौ बहुपयाः । पञ्च परिगृह्य गृहीत्वा । देवाः
ऋत्विग्यजमानाः यज्ञं कर्तुमागच्छन्ति । तं देवा ऋत्विग्य-
जमानाः देवेभ्यः यज्ञं कर्तुकामाः । देवेभ्यो अध्वर्यन्तः
अध्वरं कामयमानाः अस्थुः परिवार्य स्थिताः ॥ ५६ ॥

म० बृहती पङ्क्तिर्वाष्ट्रिशदक्षरत्वात् । अग्निदेवत्वा । एवं-
विधाय अग्नये यज्ञो भवतीति शेषः । कीदृशाय । दैव्याय
देवानां हितो दैव्यस्तस्मै । धरतीति धर्ता तस्मै यागद्वारा
जगतो धारयित्रे । जोषते जोष्टा सेविता तस्मै अस्मदत्तहविषः
सेवित्रे । कीदृशो यज्ञः । देवश्रीः देवान् ध्रयति हविर्दानेन
सेवते देवश्रीः । श्रीमनाः ध्रवते सेवते इन्द्रादीन् धीर्य-
जमानस्तस्मिन्मनोऽनुग्रहरूपं यस्य स श्रीमनाः । यद्वा श्रीम-
नसि यस्य । यद्वा भक्तेभ्यः श्रियं दातुं मनो यस्य । शतपयाः
शतसंख्याकानि पयःप्रभृतीनि हवींषि यस्य सः । देवा ऋ-
त्विज ईदृशं यज्ञाग्निं परिगृह्य यज्ञं प्रति आयन् प्राप्नुवन्ति ।
किंच देवा दीप्यमाना ऋत्विजो देवेभ्योऽर्थाय अध्वर्यन्तः
सन्तः अस्थुः अध्वरं कर्तुमिच्छन्ति तिष्ठन्ति अध्वरमिच्छति
अध्वर्यति 'मुप आत्मनः कथंच' 'कथ्यध्वरपुतनस्यऽर्चि लोपः'
(पा० ७ । ४ । ३९) प्रति अध्वरान्तलोपः ॥ ५६ ॥

सप्तपञ्चाशी ।

वीतं हविः शमितं शमिता यजध्वै तुरीयो
यज्ञो यत्र हव्यमेति । ततो वाका आशिपो नो
जुपन्ताम् ॥ ५७ ॥

उ० वीतं हविः बृहती । वीतम् कामितमिष्टमभिप्रे-

तम् । शमितम् सुसंस्कृतं मन्त्रैः । शमिता शमितेति व्यत्ययो वाक्यशेषात् । यज्ञध्वं यागाय । तुरीयश्चात्र यज्ञो भवति । यत्र इत्थंभूतं हव्यं हविरिति । अश्वयुः पुरस्ताच्चर्जुषि जपति होता पश्चादचोऽन्वाह ब्रह्मा दक्षिणतोऽप्रतिरथं जपत्येव एव तुरीयश्चतुर्थो यज्ञः । ततः तस्मात्तत्त्वज्ञादुत्थिताः वाकाः वचनानि ऋग्यजुःसामलक्षणानि । आशिषश्च नोऽस्मान् जु-
पन्तां सेवन्ताम् । यज्ञफलमस्मानालिङ्गयत्वित्यर्थः ॥ ५७ ॥

म० हविर्यज्ञदेवत्या युहती । यज्ञो यत्र यस्मिन् काले हव्यं होतुं योग्यं हविः एति प्राप्नोति ततो यज्ञादुत्थिता वाका वाक्यानि ऋग्यजुःसामलक्षणानि आशिषोऽमीष्टार्थशंसनानि च नोऽस्मान् जुपन्ताम् सेवन्ताम् । यज्ञफलान्यस्मानालिङ्गन्वित्यर्थः । कीदृशं हविः । वीतं देवानामिष्टम् । 'इष्टं स्विष्ट-
मित्येतत्' (९।२।३।११) इति ध्रुतेः । तथा शमिता 'सुपां सु-' (पा० ७।१।३९) इति तृतीयैकवचनस्य सु आदेशः । शमिता यज्ञध्वं यष्टुं शमितं संस्कृतम् 'तुमर्थं से-' (पा० ३।४।९) इत्यादिना यजेस्तुमर्थं शध्वैप्रत्ययः । कीदृशो यज्ञः । तुरीयः चतुर्थः आदौ यजुर्जपः ततो होत्रा-
ऋचां पठनम् ततो ब्रह्मणोऽप्रतिरथजपः एवंच तुरीयो होमः । तथाच ध्रुतिः 'अश्वयुः पुरस्ताच्चर्जुषि जपति होता पश्चा-
दचोऽन्वाह ब्रह्मा दक्षिणतोऽप्रतिरथं जपत्येव एव तुरीयो यज्ञः' (९।२।३।११) इति । यद्वा आदावश्वयुणा-
धावणम् तत् आग्नीध्रेण प्रलाभावणम् यजेति ततोऽश्वयोः प्रियः ततो होतुर्वपद्कारः इति यज्ञश्चतुर्धा कल्प्यते ॥ ५७ ॥

अष्टपञ्चाशी ।

सूर्यरश्मिर्हरिकेशः पुरस्तात्सविता ज्योतिरुद-
र्याँ २॥ अजस्रम् । तस्य पूषा प्रसवे याति विद्वान्
संपश्यन्विश्वान् भुवनानि गोपाः ॥ ५८ ॥

उ० सूर्यरश्मिर्हरिकेशः । त्रिष्टुप् 'असौ वा आदित्य एपो-
जमि' इति ध्रुतिः । सः सूर्यरश्मिः सूर्यसदृशरश्मिः हरिकेशः ।
हरितवर्णकेशः सः पुरस्तात् सवितरूपेण ज्योतिः । उदयान् उ-
द्गच्छति । अजस्रमनुपक्षीणम् । तस्य चाग्नेः पूषा प्रसवे याति
विद्वान् । स्वमधिकारं जानानः । 'पशवो वै पूषा' इति
ध्रुतिः । लक्षणया सचाग्निर्याति । प्रणीयमानः । संपश्यन्
विश्वा विश्वानि भुवनानि भूतजातानि । गोपाः गोपायिता
सर्वस्य जगतः ॥ ५८ ॥

म० अग्निदेवत्या त्रिष्टुप् । ज्योतिर्ज्योतीरूपोऽग्निः अजस्रं
निरन्तरं प्रलहं पुरस्तात् पूर्वस्यां दिशि आहवनीयरूपेण
होमार्थमुदयान् उद्गच्छति । उत्पूर्वस्य यातेर्लङि प्रथमाचहु-
वचनेनोह आदेशाभावे रूपम् वचनव्यत्ययः 'छन्दसि लङ्-
लङ्लिटः' (पा० ३।४।६) इति लङ् । कीदृशोऽग्निः ।
सूर्यरश्मिः सूर्यस्यैव रश्मयः किरणा यस्य सः । यद्वा सूर्य-
आसौ रश्मिश्च । सूर्यरूपस्तद्विरूपध्वेत्यर्थः । हरिकेशः हरति

दारिद्र्यमिति हरिं हिरण्यम् । हिरण्यवर्णाः केशाः केशस्थानीया
ज्वाला यस्य सः । सविता सौति सविता प्राणिनां तत्तत्त्वा-
पारेषु प्रेरकः । तस्येदृशस्याग्नेः प्रसवे आह्वायी पूषा पोषकः
सूर्यः याति उदयास्तमयनद्वारेणाटति । कीदृशः पूषा । विद्वान्
स्वाधिकारमहोरात्रिवर्तनात्मकं जानन् । विश्वा विश्वानि
भुवनानि भूतजातानि संपश्यन् सर्वान् लोकान् सम्पगवलौ-
कयन् । गोपाः गोपायतीति गोपाः रक्षकः धर्मस्य ॥ ५८ ॥

एकोनपष्टी ।

विमान एष दिवो मध्यं आस्त आपप्रिवाचो-
दसी अन्तरिक्षम् । स विश्वाचीरभिचष्टे घृताची-
रन्तरा पूर्वमपरं च केतुम् ॥ ५९ ॥

उ० आग्नीध्रे अस्मान् पृथिमुपदधाति विमान एष इति
द्वाभ्यां त्रिष्टुभ्यामादित्यदेवत्याभ्याम् । य एष आदित्यो वि-
मानो निर्माता भूतग्रामस्य दिवो मध्ये आस्ते शुलोकस्य
मध्ये आस्ते । आपप्रिवान् । 'प्रा पूरणे' । आपूरयन् रोदसी
द्यावापृथिव्या अन्तरिक्षं च । स्वकीयेन प्रकाशेनापहृत्य
शार्धरं तमः । स विश्वाचीरभिचष्टे घृताचीरभिचष्टे ।
विश्वं हविरञ्जितमस्यामिति विश्वाची वेदिः । घृतमस्यामञ्ज-
नमिति घृताची सुक् वेदीश्च सुचश्चाभिचष्टेभिपश्यति । यज्ञं
कर्तुं नेतुं गृहीतुं पश्यतीत्यर्थः । अन्तरा पूर्वमपरं च केतुम् ।
अन्तरा अन्तरेण । पूर्वमिमं लोकम् अपरं चासुं लोकम् ।
किंच । केतुम् चितं जनानाम् तच्च सर्वमभिचष्टेभिपश्यति ।
अथो यच्चेदमेतर्हि चीयते यचादः पूर्वमपि चीयते ॥ ५९ ॥

म० 'आग्नीध्रदेशादक्षिणं पृष्ठमासहितं पृथ्व्यस्मानमुप-
दधाति विमान इति' (का० १८।३।१९) । अश्वयुराग्नी-
ध्रगृहादक्षिणदिशि पृष्ठमासंलभं पृथि तनुं वृत्तं त्रिचवर्णं वा
पाषाणं विमान इति ऋग्वेयेनोपदध्यादित्यर्थः । विश्वावमुदष्टा
आदित्यदेवत्या त्रिष्टुप् । आदित्याध्यासेनास्मा स्तुयते । एषो-
ऽस्मादित्यरूपेण दिवोऽन्तरिक्षस्य मध्ये आस्ते तिष्ठति 'असौ
वा आदित्योऽस्मा पृथिरमुमेवैतदादित्यमुपदधाति' (९।२।
३।३४) इति ध्रुतेः । आहवनीयो शुलोकः गार्ह-
पत्यो भूलोकः तयोर्मध्ये आग्नीध्रमन्तरिक्षस्थानीयं तत्र
स्थितत्वादिवो मध्ये आस्ते । तथाच ध्रुतिः 'अन्तरेणाहव-
नीयं च गार्हपत्यं चोपदध्यात्यं वै लोको गार्हपत्यो यौ-
राहवनीय एतं तदिमौ लोकावन्तरेण दधाति तस्मादेव इमौ
लोकावन्तरेण तपति' (९।२।३।१४।१५) इति
॥ १४ ॥ आग्नीध्रवेलायामन्तरिक्षं वा आग्नीध्रमेतं तदन्तरिक्षे
दधातीति । कीदृश एषः । विमानः विविधं मिमीत इति
विमानः जगन्निर्माणसमर्थः । तथा रोदसी द्यावापृथिव्या अ-
न्तरिक्षमापप्रिवान् तेजसा सर्वतः परितवान् । 'प्रा पूरणे' कसु-
प्रत्ययः । स तथा स्तुयमान आदित्यरूपोऽस्मा विश्वाचीः
वेदीः घृताचीः सुचश्चाभिचष्टे पश्यति यज्ञकर्तुंनगृहीतुं कर्म

पश्यतीत्यर्थः । विश्वं हविराशितं स्थापितं यस्यामिति विश्वाची वेदिः । घृतमशितं यस्यामिति घृताची सुक् । तथाच ध्रुतिः 'स विश्वाचीरभिचष्टे घृताचीरिति सुचश्चैतद्वेदीवाहेति' (१ । २ । ३ । १७) । तथा पूर्वमिमं लोकमपरममुं लोकं च अन्तरा मध्ये स्थितानां जनानां केतुं चित्तं चाभिचष्टे सर्वजनाभिप्रायज्ञ इत्यर्थः । यद्वा विश्वाचीविश्वव्यापिनीर्दिशोऽभिचष्टे सर्वतः प्रकाशयति । तथा घृताचीघृतप्राप्तिहेतुभूता धेनूश्चाभिचष्टे । तथान्तरा ब्रह्माण्डमध्ये पूर्वमपरं च केतुमुदयात्समयमध्यवर्तिनं बोधमभिचष्टे ॥ ५९ ॥

पृथी ।

उक्षा समुद्रो अरुणः सुपर्णः पूर्वस्य योनिं पितुराविवेश । मध्ये दिवो निहितः पृथिरदमा विचक्रमे रजसस्पात्यन्तौ ॥ ६० ॥

उ० उक्षा समुद्रः । य उदयकाले उक्षा सेचनः समुद्रः समुन्दनो भवति तस्मिन्काले अवस्थाया अतितरां पतन्ति तदभिप्रायमेतत् । अरुणः वर्णतो निर्देशः । सुपर्णः सुपतनः । यश्च पूर्वस्य शुलोकस्य । योनिं स्थानम् पितुः पितृभूतस्य । ततो हि जायमान उपलभ्यत आदित्य इति पिता शुलोकः आविवेश आविशति । उदितमात्रः यश्च मध्ये शुलोकस्य निहितः अवस्थितः । पृथिः समन्तरदिमसंकुलो विचित्रः । अस्मा अशनो व्यापकः स्यात् स विचक्रमे चक्रममाणः । रजसः रजनस्य लोकत्रयस्य पाति गोपायति । अन्तो अन्तान् यो ह्यन्तान्पाति स मध्यं पात्येव ॥ ६० ॥

म० अप्रतिरथदृष्टादित्यदेवत्या त्रिष्टुप् । य आदित्यः पूर्वस्य पूर्वदिशि स्थितस्य पितृशुलोकस्य योनिं स्थानमाविवेश आविशति योः पितेत्युक्तेः पितुः शब्देन शुलोकः उदयसमये शुलोकाज्जायमान उपलभ्यते सूर्य इति शुलोकपूर्वभागः सूर्यस्य पितृभूत उच्यते । किंभूतः यः उक्षा दृष्टिद्वारा सेका । समुद्रः समुनक्ति क्लेदयति समुद्रः उदयकालेऽवस्थापतनेन क्लेदनकर्ता । अरुणः उदयकाले अरुणवर्णः । सुपर्णः शोभनं पर्णपतनं गमनं यस्य स सुपर्णः । यश्च दिवो मध्ये निहितोऽवस्थितः । पृथिविचित्रवर्णः नानारश्मिसंकुलः । अस्मा अक्षुते व्याप्नोति नभ इत्यस्मा व्यापकः । एवंविधः सन् विचक्रमे विक्रमते नभः । यश्च विक्रममाणो रजसः रजनस्य लोकत्रयस्य अन्तौ वचनव्यत्ययः । अन्तान् पर्यन्तान् पाति रक्षति । यो ह्यन्तान् पाति स मध्यं पात्येवेत्यर्थः । अथाश्मपक्षे व्याख्यानम् । अयं पृथिविचित्रवर्णोऽस्मा पाषाणः पितुः कर्मपालकस्य पूर्वस्य पूर्वदिग्बर्तिन आहवनीयस्य योनिं कारणभूतमामीध्रमाविवेश प्रविष्टवान् यदाहवनीयमुद्वेदामीध्रादुद्धरेदित्याहवनीययोगिनिलमामीध्रस्यान्नातमन्वत्र । अयमस्मा दिवो मध्ये आमीध्रस्यानीयस्यान्तरिक्षस्य मध्ये निहितः स्थापितः सन् रजसो रजनीयस्य जगतः अन्तौ उत्पत्तिप्रत्ययरूपकोटिद्वयं वि-

चक्रमे पाति रक्षति च परमेश्वररूपेण । कोदशोऽस्मा उक्षा सेका । यागद्वारेण फलाभिवर्षक इत्यर्थः । समुद्रः बहुफलप्रदः लास्यमुद्रसदृश इत्यर्थः । अरुणः पूर्वमन्त्रे सूर्यसाम्यात् सूर्यसदृशः । सुपर्णः स्वर्गं प्रत्युद्गमनहेतुत्वात् पक्षिसदृशः ॥ ६० ॥

एकपृथी ।

इन्द्रं विश्वा अवीवृधन्समुद्रव्यचसुं गिरः । रथी-
तमरुथीनां वाजानां सत्पतिं पतिम् ॥ ६१ ॥

उ० निधायैनमतिक्रामन्ति चतसृभिः । इन्द्रं विश्वा इति व्याख्यातम् ॥ ६१ ॥

म० 'निधायैनमतिक्रामन्तीन्द्रं विश्वा इति' (का० १८ । ३ । २१) । एनं पृथ्व्यश्मानं कचिद् गुप्ते देशे स्थापयित्वा सर्वं चयनं प्रति गच्छन्ति इन्द्रं विश्वा इत्यावृक्चतुष्टयेनेत्यर्थः । व्याख्याता (अ० १२ । क० ५६) ॥ ६१ ॥

द्विपृथी ।

देवहूर्यज्ञ आ च वक्षन् सुन्नहूर्यज्ञ आ च
वक्षन् । यश्चदग्निर्वेवो देवाँर॥ आ च वक्षन् ॥ ६२ ॥

उ० देवहूर्यज्ञः । तिस्रोऽनुष्टुभः । आणे द्वे उष्णिहौ वा । यो देवहूः देवान् आह्वयति यज्ञः । सच अवक्षन् आवहतु च देवान् । यजतु चेति चकारः समुच्चयार्थीयः । यश्च सुन्नहूः । सुन्नमिति सुखनाम । सुखमाह्वयति यज्ञः स आवहतु च देवान् यजतु । किंच यक्षन् यजतु च अग्निः देवः देवान् आचवक्षन् आवहतु च ॥ ६२ ॥

म० विश्वतिदृष्टा यज्ञदेवत्वानुष्टुप् । देवानाह्वयतीति देवहूः देवानामाह्वाता यज्ञो देवानावक्षन् आवहतु । चकारः समुच्चये यजतु च । सुन्नं सुखं धनपुत्रकलत्राण्युधमाह्वयति सुन्नहूः सुखकरो यज्ञो देवानावक्षन् आवहतु । अग्निर्देवश्च देवानावक्षन् आवहतु यक्षन् यजतु च । यक्षन् यक्षन् वहतेत्येजेथ 'सिन्धुहलं लेटि' (पा० ३ । १ । ३४) सिप्प्रत्ययः 'लेटोऽडाटौ' (पा० ३ । ४ । १४) इत्यडागमः 'इत्थलोपः' (पा० ३ । ४ । १७) इति तिप् इकारलोपः ॥ ६२ ॥

त्रिपृथी ।

वाजस्य मा प्रसव उद्वाभेणोर्दग्भीत् । अघा
सुपन्नानिन्द्रो मे निग्राभेणाधरौर॥ अकः ॥ ६३ ॥

उ० वाजस्य मा वाजस्यास्य । मा माम् । प्रसवः प्रसूतिरूपत्तिः अभ्यनुज्ञा वा । उद्वाभेण उद्ग्रहणेन । ऊर्ध्वं हि गृह्य दीयत इति उद्ग्रहणं दानं तेनेत्यर्थः । उदग्रहीत् उद्ग्रहीत्वा । 'हग्रहोर्भेऽलन्दसि' हस्येति हकारस्य भकारः । अघ अथ समनन्तरमेव सपन्नान् इन्द्रः मे मम निग्राभेण नीचैर्ग्रहणेन । नीचैर्हि हसं कृत्वा भिक्षादिगृह्णते याचिष्णुतया अनन्नतया च । अधरान् अधोगमनान् अक करोतु ॥ ६३ ॥

म० इन्द्रदेवत्वानुष्टुप् । वाजस्यास्य प्रसवः प्रसूतिः उत्पत्तिः अनुज्ञा वा उद्गमेण 'हृग्रहोर्भस्छन्दसि' उद्गमेण उद्ग्रहणेन ऊर्ध्वं विगृह्य दीयत इत्युद्ग्रहणं दानं तेन मामुदग्रभीत् उदग्रहीत् उद्ग्रहात् । अथ अथ निग्राभेण निग्राहेण नीचैर्ग्रहणेन नीचैर्हस्तं कृत्वा भिक्षादिः प्रार्थयते याचिष्णुतया अन्नाभावेन वा इन्द्रो मे मम सपत्नान् शत्रून् धरानधमान् तिरस्कृतान् अकः करोतु मां दातारं करोतु । शत्रून् भिक्षून् करोतित्यर्थः । करोतेर्लङि 'बहुलं छन्दसि' (पा० २ । ४ । ७३) शपि छप्ते गुणे तिपि छप्ते अक इति रूपम् ॥ ६३ ॥

चतुःपटी ।

उद्ग्राभं च निग्राभं च ब्रह्म देवा अवीवृधन् ।
अथा सपत्नानिन्द्राग्नी मे विपूचीना न्वयुस्यताम् ॥ ६४ ॥

उ० उद्ग्राभं च । उद्ग्राभं च अस्माद्विषयं निग्राभं च शत्रु-विषयम् । ब्रह्म च त्रयीलक्षणं यज्ञविषयम् । देवाः अवीवृधन् वर्धयन्तु । अथ अथ सपत्नान् इन्द्राग्नी मे मम । विपूचीनान् विष्वगजानान् नानागतीन्कृत्वा । व्यस्यतां विक्षिपन्ताम् अपुनरागमनाय ॥ ६४ ॥

म० इन्द्राभिदेवत्वानुष्टुप् । देवा उद्ग्राभमुद्ग्राहमस्माद्विषयमुत्कर्षं निग्राभं निग्राहं शत्रुविषयमपकर्षं ब्रह्म त्रयीलक्षणं यज्ञविषयमवीवृधन्वर्धयन्तु । अथ अथानन्तरं मे मम सपत्नान् शत्रून् विपूचीनान् विष्वगजानान्नानागतीन्कृत्वा इन्द्राग्नी द्वौ व्यस्यतां विनाशयेतामपुनरागमनाय क्षिपतामित्यर्थः ॥ ६४ ॥

पञ्चपटी ।

क्रमध्वमग्निना नाकमुख्यं हस्तेषु विभ्रतः ।
दिवस्पृष्टं स्वर्गत्वा मिश्रा देवेभिराध्वम् ॥ ६५ ॥

उ० चित्यमारोहन्ति पञ्चभिः । क्रमध्वमग्निना । अनुष्टुप् । हे ऋत्विग्यजमानाः । क्रमध्वम् आक्रमध्वम् । अग्निना चित्येन लोककालादयादिवपुषा । नाकं दिवम् । उल्यम् उल्लायां एतम् अग्निम् उल्यम् । हस्तेषु विभ्रतः धारयमाणाः । ततो दिवः पृष्ठमारुह्य स्वर्गलोकं गत्वा मिश्राः समानलोकस्थानायुषः सन्तः देवेभिः देवैः सह आध्वम् आसनं कुरुत देवीभूताः । आसेरेतद्रूपम् । ध्वसमित्यत्र सकारलोपेन ॥ ६५ ॥

म० 'क्रमध्वमग्निनेति चित्यमारोहन्ति' (का० १८ । ४ । १) । ते ऋत्विजः क्रमध्वमिति पञ्चभिस्तीर्थेन चित्याग्निमारोहन्तीत्यर्थः । आग्नेय्यनुष्टुप् । हे ऋत्विग्यजमानाः, यूयमग्निना चित्येन कृत्वा नाकं स्वर्गलोकं क्रमध्वमाक्रमत 'स्वर्गो वै लोको नाकः' (९ । २ । ३ । २४) इति श्रुतेः । किंभूता यूयम् । उल्लायां संस्कृतमुख्यमग्निं हस्तेषु विभ्रतः धारयन्तः ।

यद्वा उल्यमग्निं हस्तेषु विभ्रतः सन्तोऽग्निनानेकचित्याग्निना सह क्रमध्वम् चित्युपरि पादान् कुरुत आरोहध्वमित्यर्थः । ततो दिवोऽन्तरिक्षस्य पृष्ठं स्वः स्वर्गं गत्वा देवेभिर्देवैः मिश्राः संयुताः सन्तः आध्वं तिष्ठत आस उपवेशने लोद मध्यमबहुवचनं शपो लोपः 'धि च' (पा० ८ । २ । २५) इति मलोपः ॥ ६५ ॥

षट्पटी ।

प्राचीमनु प्रदिशं प्रेहि विद्वानग्नेरेमे पुरो अग्निर्भवेह ।
विश्वा आशा दीद्यानो विभाहूजं नो धेहि द्विपदे चतुष्पदे ॥ ६६ ॥

उ० प्राचीमनु त्रिष्टुप् । प्राचीं दिशम् अनुप्रेहि प्रगच्छ । विद्वान् स्वमधिकारं जानानः । अग्नेः इष्टकास्थलरूपस्य । हे अग्ने उल्यरूपं प्रणीयमान, पुरो अग्निः पुरोगामी अग्निर्भव इह यज्ञे । ततो विश्वाः सर्वाः आशाः दिशः दीद्यानः आभासयन् विभाहि विविधं दीप्यस्व । ऊजं च नः धेहि । द्विपदे चतुष्पदे द्विपात्र्यः चतुष्पात्र्यश्च ॥ ६६ ॥

म० आग्नेयी त्रिष्टुप् । हे अग्ने इदानीमानीत उल्यं वहे, प्राचीं प्रदिशं प्रागाख्यां प्रकृष्टां दिशमनु लक्ष्यकृत्य त्वं प्रेहि प्रकर्षेण गच्छ । कीदृशस्तम् । विद्वान् स्वाधिकारं जानानः । गत्वा च हे अग्ने, इहास्मिन् प्रदेशे अग्नेः इष्टकानिष्पादितस्य चितिरूपस्याग्नेः पुरोऽग्निर्भव पुरः अग्ने अगतिं गच्छतीति पुरोऽग्निः पुरोगन्ता मुख्यो भव 'प्रकृत्यान्तःपादमव्यपरे' (पा० ६ । १ । ११५) इति सन्ध्यभावः । किंच विश्वाः सर्वाः आशा दिशो दीद्यानः दीपयन् प्रकाशयन् सन् त्वं विभाहि विशेषेण दीप्यस्व । ततो नोऽस्माकं द्विपदे पुत्रादिकाय चतुष्पदे गवादिकाय ऊर्जमग्ने धेहि संपादय ॥ ६६ ॥

सप्तपटी ।

पृथिव्या अहमुदन्तरिक्षमारुहमन्तरिक्षादिव-
मारुहम् । दिवो नाकस्य पृष्ठात् सुज्योतिरगा-
महम् ॥ ६७ ॥

उ० पृथिव्या अहम् । पिपीलिकमध्या बृहती । यजमान आह । पृथिव्याः सकाशात् अहम् उदन्तरिक्षमारुहम् ऊर्ध्वक्रमेण अन्तरिक्षमारुहः । अन्तरिक्षाच्च दिवमारुहम् सुलोकमारुहः । दिवः नाकस्य पृष्ठमारुहः । नाकस्य पृष्ठाच्च स्वरादित्याख्यं ज्योतिः अगाम् आगतः प्रातोहं क्षिमीभूतः (?) । 'गार्हपत्यादाग्नीध्रीयमागच्छन्त्यादाग्नीध्रीयाद्वाहवनीयम्' इत्यादिश्रुतिः अग्नीनां लोकसंस्त्वं दर्शयति ॥ ६७ ॥

म० आग्नेयी पिपीलिकमध्या बृहती आद्यतृतीयौ त्रयोदशार्णौ द्वितीयोऽष्टकः सा पिपीलिकमध्या बृहती 'त्रयोदशिनोर्मध्येऽष्टकः पिपीलिकमध्या' इति वचनात् अत्राद्यत्त्रयोदशः द्वितीयो नवकः तृतीयश्चतुर्दश इति षट्त्रिंशदक्षरत्वाद्

बृहती 'त्रिपादणिष्ठमध्या पिपीलिकमध्या' इति वचनात्पिपीलि-
कमध्या च । यजमान आह अहं पृथिव्या उक्त उद्गतः सन्
अन्तरिक्षमारुहमारुहोऽस्मि । तस्मादन्तरिक्षादुद्गतो दिवमारुहं
शुलोकमारुहोऽस्मि । दिवो शुलोकस्य यो नाको दुःखरहितः
प्रदेशः तस्य पृष्ठादुपरिभागात् स्वः ज्योतिः स्वर्गलोकस्य ज्यो-
तिरादित्यमण्डलमहमगं गतोऽस्मि प्राप्स्यामीत्यर्थः । 'इणो
गा लुङि' (पा० २।४।४५) इति गादेशः ॥ ६७ ॥

अष्टपथी ।

स्वर्यन्तो नापेक्षन्त आ द्यां रोहन्ति रोदसी ।
यज्ञं ये विश्वतोऽधारं सुविद्वांसो वितेतिरे ॥ ६८ ॥

उ० स्वर्यन्तः अनुष्टुप् । अत्र द्वितीयोऽर्धचः प्रथमं
व्याख्यायते यच्छब्दयोगात् । यज्ञं ये यजमानाः । विश्वतो-
धारं सर्वतोधारम् । आहुतिदक्षिणादानानि यज्ञस्य धाराः ।
ताभिर्होषं वर्पति । यद्वा विश्वस्य जगतो धारयितारम् ।
वैश्वानरमारुतवसोर्धारा वाजस्य प्रसवीयानि धारा वा यज्ञस्य ।
सुविद्वांसः ज्ञानकर्मसमुच्चयकारिणः वितेतिरे वितन्वन्ति ।
स्वर्यन्तः स्वर्लोकं गच्छन्तः नापेक्षन्ते पुत्रपश्चादिकृतकृत्य-
त्वात् । आरोहन्ति हि द्यां रोदसी । दिव एतद्विशेषणम् न तु
द्यावापृथिव्योरभिधानम् दिव इति । स्वः शब्दोपादानसा-
मर्थ्यात् । कथंभूतां यमारोहन्ति । रोदसी रोध्री जरामृत्यु-
शोकादीनाम् ॥ ६८ ॥

म० आग्नेयी अनुष्टुप् । सुष्टु विदन्ति जानन्ति ते सुवि-
द्वांसः ज्ञानकर्मसमुच्चयकारिणः ये सुविद्वांसो यज्ञं वितेतिरे
वितन्वन्ति अनुतिष्ठन्ति । कीदृशं यज्ञम् । विश्वतोधारं विश्वतो
धारा यस्य तम् । आहुतिदक्षिणादानानि यज्ञस्य धाराः वैश्वानर-
मारुतपूर्णहुतिवसोर्धारावाजप्रसवीयानि वा यज्ञस्य धाराः ।
यद्वा विश्वस्य जगतो धारयितारम् । ते यज्ञकर्तारः स्वः स्वर्गं
यन्तो गच्छन्तो नापेक्षन्ते पुत्रपश्चादपेक्षां न कुर्वते कृतकृत्य-
त्वात् । द्यां स्वर्गं आरोहन्ति । कीदृशीं द्याम् । रोदसी रुणद्धि
जरामृत्युशोकादीन् सा रोदसी ताम् । धंस दादेशच्छान्दसः ।
पूर्वसवर्णदीर्घः दिवो विशेषणं न तु द्यावापृथिव्योरभिधानं
दिव इत्युपादानात् । यद्वा ये यजमानाः सुविद्वांसः सुष्टु कर्म-
प्रकारं जानन्तः विश्वतोधारं जगद्धरणहेतुं यज्ञं वितन्वन्ति
विशेषेण कुर्वन्ति ते यजमाना यामन्तरिक्षमारोहन्ति तथा
रोदसी द्यावाभूमी आरोहन्ति । ततः स्वर्यन्तः स्वर्गस्थमा-
दित्यमण्डलं प्राप्नुवन्तोऽन्यत्किमपि स्थानं नापेक्षन्ते ॥ ६८ ॥

एकोनसप्ततितमी ।

अग्ने प्रेहि प्रथमो देवयतां चक्षुर्देवानामुत म-
र्त्यानाम् । इयक्षमाणा भृगुभिः सजोपाः स्वर्यन्तु
यजमानाः स्वस्ति ॥ ६९ ॥

उ० अग्ने प्रेहि प्रयाहि । प्रथमः देवयताम् देवान्यष्टु-

मिच्छताम् । यस्त्वं चक्षुः देवानामुतापि च मर्त्यानां मनुष्या-
णाम् । ततस्त्वयि प्रथमं प्राप्ते सति । इयक्षमाणाः भृगुभिः
यागं कुर्वाणाः । भृगुग्रहणमार्पेयानुचानब्राह्मणोपलक्षणार्थम् ।
सजोपाः समानजोपणाश्च देवैः सन्तः । स्वर्लोकम् यन्तु य-
जमानाः । स्वस्ति अविनाशेन ॥ ६९ ॥

म० आग्नेयी त्रिष्टुप् । हे अग्ने, त्वं देवयतां देवानिच्छतां
यजमानानां प्रथमः प्रेहि पुरतः प्रकर्षेण गच्छ । देवानिच्छन्ति
देवयन्ति देवयन्तीति देवयन्तः तेषाम् 'सुप आत्मनः क्यच्'
(पा० ३।१।८) इति क्यजन्ताच्छतृप्रत्ययः 'क्यचि च'
(पा० ७।४।३३) इतीत्वे प्राप्ते 'न छन्दस्वपुत्रस्य'
(पा० ७।४।३५) इति तदभावः । कथं मयाप्रतो गन्तव्यं
तत्राह । यतस्त्वं देवानामुतापि च मर्त्यानां मनुष्याणां चक्षुः-
स्थानीयः । लोकेऽपि गच्छतः पुरुषस्य दृष्टिः पुरतो याति ।
किंच यष्टुमिच्छन्ति इयक्षमाणाः । अभ्यासे यलोपच्छान्दसः ।
इयक्षमाणा यष्टुमिच्छन्तो यजमानाः स्वस्ति यथा तथा अवि-
नाशेन स्वः स्वर्गं यन्तु प्राप्नुवन्तु । कीदृशाः । सृगुभिः सृगु-
गोत्रविप्रैः सजोपाः समानो जोषः प्रीतिर्गोषां ते । सृगुग्रहणम-
नुचानब्राह्मणोपलक्षणम् । उत्तमविप्रैः प्रीतिमन्तः ॥ ६९ ॥

सप्ततितमी ।

नक्तोपासा समनसा विरूपे धापयेते शिशुमेकं
समीची । द्यावाक्षामा रुक्मो अन्तर्विभाति देवा
अग्निं धारयन् द्रविणोदाः ॥ ७० ॥

उ० पयसामिजुहोति । नक्तोपासा व्याख्यातम् ॥ ७० ॥

म० 'स्वयमातृष्णामध्वमि धारयच्छुक्वत्सापयसामिजुहोति
कृष्णाया दोहनेन स्वयमातृष्णामवसिबन्नक्तोपासेति' (का०
१८।४।२) । अध्वर्युः स्वयमातृष्णेष्टकोपरि समीपे प्रति-
प्रस्थात्रा तमग्निं धारयन् कृष्णवर्णायाः श्वेतवत्साया गोर्दुग्धेन
दोहनेन स्तम्भयदोहनपात्रेण जुहुस्थानीयेन स्वयमातृष्णां सिब-
न्निभमस्येऽग्नौ जुहोति नक्तोपासेत्युद्ग्वेनेत्यर्थः । व्याख्याता
द्वादशे (अ० १२।क० २) ॥ ७० ॥

एकसप्ततितमी ।

अग्ने सहस्राक्ष शतमूर्धच्छतं ते प्राणाः सहस्रं
व्यानाः । त्वं साहस्रस्य राय ईशिपे तस्मै ते वि-
धेम वाजाय स्वाहा ॥ ७१ ॥

उ० अग्ने सहस्राक्ष । आग्नेयीविराट् । हे अग्ने सहस्राक्ष,
हिरण्यशकलैर्वा एष सहस्राक्षः । शतमूर्धन् । यददः शत-
शीर्षा रुद्रोऽञ्जत । यस्य च तव शतं प्राणाः सहस्रं
व्यानाः । यश्च त्वं साहस्रस्य रायो धनस्य हविलक्ष्णस्य
ईशिपे । तस्मै ते तुभ्यम् विधेम । विधतिदानं कर्मा ।
दयः । वाजाय वाजमिति विभक्तिव्यत्ययः । वाजमन्नं हवि-
लक्षणम् । स्वाहा सुहुतमस्तु ॥ ७१ ॥

म० आग्नेयी विराट्पङ्क्तिः दद्याक्षरचतुःपादा । हे अग्ने । सहस्राक्ष, सहस्रमक्षीणि यस्य तत्संबुद्धिः हिरण्यशकलान्येव नेत्राणि । तथाच श्रुतिः 'हिरण्यशकलैर्वा एष सहस्राक्षः' (१।२।३।३२) इति । हे शतमूर्धन, शतं मूर्धानो यस्य । 'यददः शतशीर्षो ह्योऽसृज्यत' (१।२।३।३२) इति श्रुतेः । यस्य तव शतं प्राणाः सहस्रं व्यानाः । शतसहस्र-सच्चावपरिमितवचनौ । यश्च त्वं साहस्रस्य सहस्रपरमितस्य रायः धनस्य ईशिषे प्रभुर्भवसि । सहस्रादणप्रत्ययः । तस्मै सादृश्यात् । ते तुभ्यं वयं वाजाय विधेम वाजमत्रं हवीरूपं दद्याः । वाजमिति विभक्तिव्यत्ययः । विधतिर्दानकर्मा । स्वाहा एतद्विः सुहुतमस्तु ॥ ७१ ॥

द्विसप्ततितमी ।

सुपर्णोऽसि गुरुत्मान् पृष्ठे पृथिव्याः सीद । भासान्तरिक्षमापृण ज्योतिषा दिवमुत्तमान् तेजसा दिश उद्दृष्ट्व ॥ ७२ ॥

उ० स्वयमावृणायामग्निं निदधाति । सुपर्णोऽसीति द्वाभ्यामाग्नेयीभ्यां पङ्क्तित्रिष्टुब्ध्याम् । यस्त्वं सुपर्णवदसि । गुरुत्मान् गरणवान् अशनायावानित्यर्थः । स पृष्ठे पृथिव्याः सीद आस्थानं कुरु । भासा च दीक्षान्तरिक्षम् आपृण आपुरय । ज्योतिषा च दिवम् उत्तमान् उत्तमान् उत्तमभ्य । तेजसा दिशः उद्दृष्ट्व ह तेजसा च दिशः दृढीकुरु । आदीपनाथो वा दंहतिः ॥ ७२ ॥

म० 'तस्यामग्निं निदधाति सुपर्णोऽसीति वषट्कारेण' (का० १८।४।४) । स्वयमावृणायाम् सुपर्णोऽसीति ऋग्-येन वषट्कारेण चाग्निं स्थापयतीत्यर्थः । अग्निदेवत्वा पङ्क्तिः । हे अग्ने, त्वं सुपर्णोऽसि सुपर्णपक्ष्याकारो गरुडसमानोऽसि । गुरुत्मान् गरुडं गरणं गलनं भक्षणमस्यासीति गुरुत्मान् अशनायावानित्यर्थः । अतः पृथिव्याः पृष्ठे उपरि सीद उपविश । भासा स्वप्नकाशेन अन्तरिक्षमापृण सर्वतः पूरय । ज्योतिषा स्वसामर्थ्येन दिवं तुलोकमुत्तमान् ऊर्ध्वं स्तम्भितं कुरु स्तम्भेः 'हलः श्रः शानज्यौ' (पा० ३।१।८३) इति श्राप्रत्ययस्य शानजादेशः । तथा तेजसा स्वेन दिश उद्दृष्ट्व उत्कर्षेण दृढीकुरु दीपय वा ॥ ७२ ॥

त्रिसप्ततितमी ।

आजुह्वानः सुप्रतीकः पुरस्तादग्ने स्वं योनिमासीद साधुया । अस्मिन्सधस्थे अध्युत्तरस्मिन्विश्वे देवा यजमानश्च सीदत ॥ ७३ ॥

उ० आजुह्वानः अभिहूयमानः । सुप्रतीकः सुमुखः सन् । पुरस्तात् पूर्वस्यां दिशि । हे अग्ने, स्वं योनिं स्थानम् आसीद अधितिष्ठ साधुया साधुक्रियाविशेषणत्वेन श्रु-

त्वा व्याख्यातम् । यूयमपि च हे विश्वेदेवाः, यजमानश्च सीदत अवस्थानं कुरुत । अस्मिन् सधस्थे सहस्थाने । अधियज्ञे स्वर्गाख्ये । 'स्वर्गो वै लोकः सधस्थः' इति श्रुतिः । अध्युत्तरस्मिन् सर्वोत्कृष्टे । अत्र तृतीयः पादः पश्चाद्व्याख्यायते अर्थसंबन्धात् ॥ ७३ ॥

म० आग्नेयी त्रिष्टुप् । हे अग्ने, त्वमाजुह्वानः आहूयमानः सन् सुप्रतीकः शोभनं प्रतीकं मुखं यस्य सुमुखः सन् पुरस्तात्पूर्वस्यां दिशि साधुया साधुं समीचीनं । विभक्त्यादेशः । स्वं योनिं स्थानमासीद अधितिष्ठ । हे विश्वेदेवाः, यूयं यजमानश्च अस्मिन् पुरोवर्तिनि अध्युत्तरस्मिन् अधिकमुत्कृष्टे सधस्थे अग्निना सह स्थातुं योग्यस्थाने सीदत यज्ञाख्ये स्वर्गे उपविशत । 'द्यौर्वा उत्तरं सधस्थं' (१।२।३।३५) इति श्रुतेः ॥ ७३ ॥

चतुःसप्ततितमी ।

तां सवितुर्वरेण्यस्य चित्रामाहं वृणे सुमतिं विश्वजन्याम् । यामस्य कण्वो अदुहत्प्रपीनां सहस्रधारां पयसा महीं गाम् ॥ ७४ ॥

उ० तिस्रः समिध आदधाति तिस्रभिर्ऋग्भिः । अत्र कण्वः सावित्र्या त्रिष्टुभा पुरस्ताज्योतिषा धेनुं कामदोहनीं पयो ययाचे । तां सवितुः संबन्धिनीम् । वरेण्यस्य वरणीयस्य चित्रां चायनीयाम् । आवृणे आवृणोमि स्वीकरोमि । सुमतिम् कल्याणमतिम् । विश्वजन्याम् सर्वजनेभ्यो हिताम् । यां सुमतिं प्राप्य अस्य सवितुः संबन्धिनीम् कण्वः अदुहत् दुग्धवान् । प्रपीनां पुरितां पयसा । सहस्रधारां बहुधारां बहुनो वा कुटुम्बस्य धारयित्रीम् । महीं महतीं गाम् ॥ ७४ ॥

म० 'समिदाधानं शमिलीवैकङ्कल्यौदुम्बर्यस्तां सवितुरिति प्रत्युचम्' (का० १८।४।६) । अग्निनिधानानन्तरमभ्यर्च्युत्तराग्नौ समिधयमादधाति तां सवितुरिति शमीमयीं विधेमेति वैकङ्कतीं प्रेक्षो अग्न इत्यौदुम्बरीमित्यर्थः । कण्वदृष्टा सावित्री त्रिष्टुप् । वरेण्यस्य वरणीयस्य सवितुः संबन्धिनीं तां सुमतिं शोभनबुद्धिमहमावृणे आभिमुख्येन वृणोमि स्वीकरोमि । कीदृशीं सुमतिम् । चित्रां चायनीयां स्वापेक्षितबहुविधफलदानसमर्थाम् । विश्वजन्यां सर्वजनेभ्यो हिताम् । यद्वा विश्वं जन्यमुत्पाद्यं यस्याः सा विश्वजन्या ताम् जगदुत्पादनसमर्थाम् । तां कां । कण्वो सुनिरस्य सवितुर्यां सुमतिमेव गां धेनुमदुहत् अनुग्रहकारिणीं बुद्धिं दुग्धवान् । कीदृशीम् । प्रपीनां प्रकर्षेण पीनां पयसा पुरिताम् सहस्रधारां सहस्रं धारा यस्यास्ताम् सहस्रक्षीरधारायुक्ताम् । यद्वा बहुनः कुटुम्बस्य धारयित्रीम् । पयसा दुग्धेन महीं महतीम् बहुदुग्धामित्यर्थः । सर्वसिद्धिदात्रीम् । रवेर्मतिर्यां कण्वेन दुग्धा तामाहं वृणे इति सर्वार्थः ॥ ७४ ॥

पञ्चसप्ततितमी ।

विधेम ते परमे जन्मन् अग्रे विधेम स्तोमैरवरे सु-
धस्ये । यस्माद्योनेरुदारिण्या यजे तं प्र त्वे हवींषि
जुहुरे समिद्धे ॥ ७५ ॥

उ० विधेम ते । त्रिस्थानोऽग्निर्देवता त्रिष्टुप् । विधेम ।
विदधातिर्दानकर्मा । दध्नः ते तुभ्यम् । परमे जन्मन् हे
अग्रे, परमे जन्मनि जाताय आदित्यात्मना स्थिताय । 'द्यौर्वा
अस्य परमं जन्म' । विधेम स्तोमैः स्तुतिभिः । अवरे सधस्ये
स्थिताय विद्युदात्मना । 'अन्तरिक्षं वा अवरं सधस्यम्' ।
यस्मान् योनेः उत् आरिथा 'ऋ गतौ' । अस्यैतद्रूपम् ।
यस्माच्च स्थानादुद्रतोऽसि यजे तत्स्थानमहम् । 'एष वा अस्य
स्यो योनिः' एष इति चित्योऽग्निरुच्यते । किंच प्रत्वे हवींषि
जुहुरे समिद्धे जुहोमि त्वयि हवींषि समिद्धे सम्य-
ग्दीप्ते ॥ ७५ ॥

म० शृत्समददृष्टा त्रिस्थानाग्निदेवत्या त्रिष्टुप् । हे अग्रे,
परमे जन्मन् परमे जन्मनि दिवि आदित्यात्मना स्थिताय ते
तुभ्यं वयं विधेम हविर्दध्नः । 'द्यौर्वा अस्य परमं जन्म' (९।
२।३।३९) इति श्रुतेः । अवरे सधस्ये दिवोऽवाचीने सहस्था-
नेऽन्तरिक्षे स्थिताय विद्युद्रूपाय ते स्तोमैः स्तोत्रैर्वयं विधेम
परिचरेम । 'अन्तरिक्षं वा अवरं सधस्यम्' (९।२।३।
३९) इति श्रुतेः । हे अग्रे, यस्माद्योनेः इष्टकाचितिरूपात्
स्थानात् त्वमुदारिथ उद्रतोऽसि 'ऋ गतौ' लिट् संहितायां दीर्घः ।
तं योनिमहं यजे पूजयामि । ततः समिद्धे सम्यक् प्रज्वलिते
त्वे त्वयि हवींषि प्रजुहुरे प्रजुहुविरे प्रजुह्वति ऋत्विजः 'इरयो
रे' (पा० ६।४।७६) इति इरेप्रत्ययस्य रे आदेशः ।
'एष वा अस्य स्यो योनिः' (९।२।३।३९) इति श्रुतेः ।
एष चित्योऽग्निः ॥ ७५ ॥

षट्सप्ततितमी ।

प्रेद्धो अग्रे दीदिहि पुरो नोऽजस्रया सूर्या य-
विष्ट । त्वाँ शश्वन्त उपयन्ति वाजाः ॥ ७६ ॥

उ० प्रेद्धो अग्रे । आग्नेयीविराट् । प्रकर्षेण इन्द्रः दीप्तः
सन् हे अग्रे, भूयोपि दीदिहि दीप्यस्व । पुरः अग्रतः नो-
ऽस्माकं व्यवस्थितः । एतया अजस्रया अनुपक्षीण्या । सूर्या
समिक्काष्टिकया । सूर्याशब्दः काष्ठवाचकः । 'सूर्या ज्वलन्ती
वाश्लिष्यात्' इति च स्मृतिः । हे यविष्ट युवतम् । यतश्च
त्वामेव शश्वन्तः शाश्वतिकाः । उपयन्ति उपगच्छन्ति । वाजाः
अत्रानि अतो दीदिहीति संबन्धः ॥ ७६ ॥

म० वसिष्ठदृष्टाग्निदेवत्या विराडनुष्टुप् दशकात्रयो विराडि-
त्युक्तेः । हे यविष्ट, अतिशयेन युवा यविष्टः 'अतिशयेन तम-
विष्टनौ' 'स्थूलदूरयुव-' (पा० ६।४।१।५६) इत्यादिना बलोपे
पूर्वगुणः । हे युवतम्, हे अग्रे, त्वं नोऽस्माकं पुरोऽग्रे दीदिहि

दीप्यस्व । दीव्यतेर्विकरणव्यत्ययेन जुहोत्यादित्वाच्छ्रपः ऋ-
द्विलम् 'तुजादीनाम्-' (पा० ६।१।७) इति पूर्वदीर्घः ।
किंभूतस्त्वम् । अजस्रयानुपक्षीण्या सूर्या समिक्काष्टेन प्रेद्धः
प्रकर्षेण दीप्तः । सूर्याशब्दः काष्ठवाचकः । यद्वा लोहमयी
ज्वलन्ती स्थूणा सूर्या । अजस्रया सूर्या सूर्यासमानया ज्वा-
लया दीदिहि । सूर्याशब्दो ज्वालोपलक्षकः । हे अग्रे, यतः
शश्वन्तो निरन्तरभाविनो वाजाः अत्रानि हवींषि त्वामुपयन्ति
प्राप्नुवन्ति अतो दीप्यस्वेत्यर्थः ॥ ७६ ॥

सप्ततितमी ।

अग्रे तमद्याश्वं न स्तोमैः क्रतुं न भद्रं हवि-
स्पृशम् । क्रुध्यामा त ओहैः ॥ ७७ ॥

उ० त्विन्न आहुतीर्जुहोति । अग्रे तमद्येति व्याख्या-
तम् ॥ ७७ ॥

म० 'सुवाहुती जुहोत्यग्रे तमद्येति प्रत्युचम्' (का० १८।४।
८) । समिध आधायामे तमिति ऋग्वयेन सुवेण द्वे घृताहुती
तत्रामौ जुहोतीत्यर्थः । व्याख्याता (अ० १५। क० ४४) ॥ ७७ ॥

अष्टसप्ततितमी ।

चित्ति जुहोमि मनसा घृतेन यथा देवा इहाग-
मन्वीतिहोत्रा क्रतावृधः । पत्ये विश्वस्य भूमनो
जुहोमि विश्वकर्मणे विश्वाहादाभ्यहृविः ॥ ७८ ॥

उ० चित्ति जुहोमि । वैश्वकर्मणी जगत्यतिजगती वा ।
चित्तिमचित्तमेपासुत्वियजमानानाम् जुहोमि अग्निसंबन्धं
करोमि । अग्नितत्त्वपरिज्ञानचिन्तनसन्तानं करोमीत्यर्थः ।
मनसा च घृतेन च सह । तथा जुहोमि । यथा देवा इहा-
गमन् इह आगच्छेयुः । कथंभूताः । वीतिहोत्राः कामित-
यज्ञाः । होत्रा इति यज्ञनामसु पठितम् । क्रतावृधः सत्य-
वृधः । किंच । पत्ये विश्वस्य भूमनो जुहोमि विश्वकर्मणे ।
अधिपतिभूताय विश्वस्य भूतग्रामस्य । जुहोमि विश्वकर्मणे
विश्वाहा सर्वदा । अद्याभ्यम् अनुपक्षीणम् हविः ॥ ७८ ॥

म० विश्वकर्मदेवत्यातिजगती । मनसा घृतेन च सह
चित्तिमृत्विम्यजमानानां चित्ति जुहोमि अग्निसंबन्धं करोमि ।
अग्नितत्त्वपरिज्ञानार्थं चिन्तनं सन्तानं करोमीत्यर्थः । संकल्प-
विकल्पात्मकं मनः । निश्चयात्मकं चित्तम् । तथा जुहोमि
यथा इह यज्ञे देवा आगमन् आगच्छेयुः । 'पुषादि-' (पा०
३।१।५५) इत्यादिना गमेर्लुङि च्छेरद् । कीदृशा देवाः ।
वीतिहोत्राः । होत्रा इति यज्ञनाम । वीतिरभिलाषो होत्रा
येषां ते वीतिहोत्राः कामितयज्ञाः । क्रतावृधः ऋतं सत्यं यज्ञं
वा वर्धयन्ति ते ऋतवृधः । संहितायां दीर्घः । किंच विश्वाहा
विश्वानि च तान्यहानि च विश्वाहा सर्वेष्वहःसु आदवधमनुपहृतं
स्वादुहविः विश्वकर्मणे प्रजापतये जुहोमि । कीदृशाय विश्व-

कर्मणे । भूमनो भून्नो महतो विश्वस्य जगतः पत्ने स्वामिने ।
भूमन इत्यत्रोपधालोपाभाव आर्षः ॥ ७८ ॥

एकोनाशीतितमी ।

सुप्र ते अग्ने समिधः सुप्र जिह्वाः सुप्र ऋषयः
सुप्र धाम प्रियाणि । सुप्र होत्राः सुप्रधा त्वा य-
जन्ति सुप्र योनीराष्ट्रणस्वा घृतेन स्वाहा ॥ ७९ ॥

उ० सप्तवाग्नेयी । सप्त ते तव हे अग्ने, समिधः समि-
न्धनाः प्राणाः यतः सन्ति । यतश्च सप्त जिह्वाः तव सन्ति ।
सप्तपुरुषान्संहृत्यैकीकृतोऽयमग्निस्तदभिप्रायमेतत् । यतश्च
सप्त ऋषयः तव यष्टारः सन्ति । यतश्च सप्त धामानि प्रि-
याणि । सप्त छन्दांसि प्रियाणि तव सन्ति । यतश्च सप्त
होत्राः आग्नीध्रपर्यन्ताः । सप्तधा त्वा त्वां यजन्ति । अतो
ब्रवीमि सप्त योनीः सप्त चितीः आपृणस्व आपूरयस्व घृतेन ।
स्वाहा सुहुतं चैतद्विभवंतु ॥ ७९ ॥

म० 'पूर्णाहुतिं च सप्त त इति' (का० १८।४।९) ।
सुचा पूर्णाहुतिं जुहोति घृतपूर्णया सुचा आहुतिः पूर्णा-
हुतिरित्यर्थः । सप्तर्षिदृष्टा अग्नेयी द्वाधिका त्रिष्टुप् । हे अग्ने,
ते तव सप्त समिधः समिन्धनाः प्राणाः शीर्षण्याः सन्ति ।
'प्राणा वै समिधः प्राणा ह्येतश्च समिन्धते' (९।२।३ ।
४४) इति श्रुतेः । किंच तव सप्त जिह्वाः सन्ति ज्वालारूपाः
सप्त जिह्वाः हिरण्याक्षणाद्याः (?) आगमोक्ताः । यद्वा आधर्वणि-
कोक्ताः 'काली कराली च मनोजवा च विलोहिता चापि
सधूमवर्णा । स्फुलिज्जिनी विश्वरुची च देवी लेलायमाना इति
सप्त जिह्वाः' (मुण्ड० १।२) इति । तथा सप्त ऋषयः मरी-
च्यादयस्तव द्रष्टारः सन्ति । तथा सप्त प्रियाणि धाम धामानि
छन्दांसि गायत्र्यादीनि तव सन्ति । 'छन्दाश्चैति वा अस्य सप्त
धाम प्रियाणि' (९।२।३।४४) इति श्रुतेः । यद्वा धामानि
स्थानानि आहवनीयगार्हपत्यदक्षिणाग्निस्मवावसथ्यप्राजाहिता-
ग्नीध्रीयाणि सोमयागे वद्धिधारकाणि सन्ति । किंच हे अग्ने,
सप्त होत्राः होत्रादयः ऋत्विजः सप्तधा सप्तप्रकारैरग्निष्टोमादिस-
प्तसंस्थाभिः त्वा त्वां यजन्ति । होता प्रशास्ता ब्राह्मणाच्छंसी
पोता नेष्टाग्नीध्रोऽच्छवाकश्चेति सप्त होत्राः । अग्निष्टोमोऽय-
मिष्टोम उक्थ्यः षोडश्यतिरात्र आप्तोर्यामो वाजपेयश्चेति सप्त-
संस्थाः प्रकाराः । हे अग्ने, स त्वं सप्त योनीः चितीः घृतेना-
पृणस्व 'सप्त योनीरिति चितीरेतदाह सप्तचितिकोऽग्निः' (९।
२।३।४४) इति च श्रुतेः । स्वाहा सुहुतमस्तु । यद्वा
'यज्ञो वै स्वाहाकारः' (९।२।३।४४) इति श्रुतेः ।
स्वाहा यज्ञरूपः त्वं सप्त योनीर्घृतेनापृणस्व 'पृण तृप्तौ'
तुदादिः ॥ ७९ ॥

अशीतितमी ।

शुक्रज्योतिश्च चित्रज्योतिश्च सत्यज्योतिश्च ज्यो-
तिष्माश्च । शुक्रश्च क्रतुप्राश्वात्यहः ॥ ८० ॥

उ० मारुतान् जुहोति शुक्रज्योतिरिति पद्भिर्क्रमिभ-
मार्कतीभिः । तत्र चैकैकस्यामृचि सप्त मरुतः । प्रथमा उ-
ष्णिक् चतुर्थी च । द्वितीयातृतीये गायत्र्यौ । पञ्चमी जगती
पष्ठी गायत्र्युष्णिग्वा । शुक्रज्योतिः पुरोडाशं च स्वमंशं भ-
क्षयतु । चित्रज्योतिः सत्यज्योतिश्च ज्योतिष्मांश्च । शुक्रश्च
क्रतुप्राश्च अत्यंहाश्च । अथैकपदनिरुक्तम् । शुक्रं ज्योतिर्यस्य
शुक्रस्येव वा ज्योतिर्यस्य स शुक्रज्योतिः । चित्रं ज्योतिः
सत्यं ज्योतिः । ज्योतिष्मान् ज्योतिषा तद्वान् । शुक्रः शुक्रः
क्रतुपाः सत्यं यज्ञं वा पाति । अत्यंहाः अतीत्य अंहः पापं
वर्तत इत्यत्यंहाः ॥ ८० ॥

म० 'वैश्वानरेण प्रचर्य सर्वहुतेन हस्तेन मारुतान् जुहो-
तीत्युपविश्य वैश्वानरे वा वैश्वानरं पृथुं कृत्वा शुक्रज्योतिरिति
प्रतिमन्त्रम् विमुखेनारण्येऽनूच्यम्' (का० १८।४।२३ ।
२४) । वैश्वानरपुरोडाशेन यागं कृत्वा उपविद्याहवनीये हस्तेन
मारुतान्पुरोडाशान्सर्वहुतान् जुहोति शुक्रज्योतिरित्येकैकमन्त्रे-
णैकैकम् । यद्वा वैश्वानरपुरोडाशस्योपर्येव मारुतान् जुहोति । किं
कृत्वा । प्रथमकाले वैश्वानरं पुरोडाशं विस्तीर्णं कृत्वा । आरण्ये-
ऽनूच्यं सप्तमं पुरोडाशं विमुखेनोप्राथम्येन भीमश्चेति वक्ष्यमाण-
मन्त्रेण जुहोतीत्यर्थः । पदं मरुदेवत्याः । आया उष्णिक् । एकै-
कस्यामृचि सप्त सप्त मरुतः । शुक्रज्योतिरित्याद्या एकोनपञ्चाश-
न्मरुतो यूयमद्यास्मिन्नोऽस्माकं यज्ञे एतन् एत आगच्छत इति
पञ्चमर्चि अन्वयः । 'तप्तनप्-' (पा० ७।१।४५) इत्या-
दिना तस्य तनादेशः । तन्नामानि व्याख्यायन्ते । शुक्रं शुद्धं
शुक्रस्येव वा ज्योतिस्तेजो यस्य स शुक्रज्योतिः । चित्रं दर्श-
नीयं ज्योतिर्यस्य स चित्रज्योतिः । सत्यं ब्रह्मलक्षणं ज्योतिर्यस्य
स सत्यज्योतिः । ज्योतिस्तेजोऽस्यास्तीति ज्योतिष्मान् ।
शोचते दीप्यत इति शुक्रः । क्रतुं सत्यं यज्ञं वा पातीति क्र-
तुपाः । अंहः पापमतीत्य वर्तत इत्यत्यंहाः । चकाराः
समुच्चयार्थाः ॥ ८० ॥

एकाशीतितमी ।

ईदृक् चान्यादृक् च सदृक् च प्रतिसदृक् ।
मितश्च संमितश्च सभराः ॥ ८१ ॥

उ० ईदृक् च । अनेनानेन च समानदर्शनः ईदृक् ईदृक्
च । पुरोडाशस्य स्वमंशं प्रतिगृह्णातु । अन्यादृक् च अन्येना-
न्येन च समानदर्शनः अन्यादृक् । सदृक् च प्रतिसदृक् च
तेन तेन समानदर्शनः सदृक् । तत्तं प्रति सदृशः प्रतिसदृक् ।
मितश्च उत्तमाधममध्यमैस्तुल्यः मितः । संमितश्च एकीभावेन
मितः संमितः । सभराश्च सह विभर्ति सभराः ॥ ८१ ॥

म० द्वे गायत्र्यौ । इमं पुरोडाशं गृहीत्वा पश्यतीति ईदृक् ।
अन्यमपि पुरोडाशं पश्यतीति अन्यादृक् । समानं पश्यतीति
सदृक् । तं तं प्रति समानं पश्यतीति प्रतिसदृक् । मितो मानं
प्राप्तः । यद्वा उत्तमाधममध्यमैस्तुल्यो मितः । सम्यक्

एकीभावेन मितो मानं प्राप्तः संमितः । सह विभर्ताति
सभराः ॥ ८१ ॥

व्यशीतितमी ।

ऋतश्च सत्यश्च ध्रुवश्च धरुणश्च । धर्ता च वि-
धर्ता च विधारयः ॥ ८२ ॥

उ० ऋतश्च । ऋतश्च स्वमंशं पुरोडाशस्य प्राप्ताहु ।
सत्यश्च । ध्रुवश्च धरुणश्च । धर्ता च विधर्ता च । विधारयः
विविधं धारयतीति विधारयः ऋतुः ॥ ८२ ॥

म० ऋतः सत्यरूपः । सति वस्तुनि भवः सत्यः ।
ध्रुवः स्थिरः । धरुणः धारकः । धारयतीति धर्ता । विशेषेण
धारयतीति विधर्ता । विविधं धारयतीति विधारयः ॥ ८२ ॥

व्यशीतितमी ।

ऋतजिच्च सत्यजिच्च सेनजिच्च सुषेणश्च । अन्ति-
मित्रश्च दूरेअमित्रश्च गुणः ॥ ८३ ॥

उ० ऋतजिच्च । सत्यजिच्च । सेनजिच्च । सुषेणश्च शो-
भनसेवश्च । अन्तिमित्र आसन्नमित्रः । दूरेअमित्रश्च गुणः
ऋतुः ॥ ८३ ॥

म० उष्णिक् । ऋतं यज्ञं जयतीति ऋतजित् । सत्यं या-
भातश्च जयतीति सत्यजित् । सेनां शत्रुघ्न्यं जयतीति सेन-
जित् । ह्यस्य आपः । शोभना सेना यस्य सुषेणः । अन्ति
समीपे मित्राणि यस्य स अन्तिमित्रः । दूरे अमित्राः शत्रवो
यस्य स दूरे अमित्रः 'प्रकृत्यान्तःपादम्-' (पा० ६।१।
१५५) इति सन्ध्यभावः 'हलदन्तात्सप्तम्या-' (पा० ६।
३।९) इति विभक्त्यलोपः । गणयति सर्वमिति
गुणः ॥ ८३ ॥

चतुरशीतितमी ।

ईदृक्षास एतादृक्षासऽऽपुणः सदृक्षासः प्रति-
सदृक्षास एतन । मितासश्च संमितासो नो अद्य
सभरसो मरुतो यज्ञे अस्मिन् ॥ ८४ ॥

उ० ईदृक्षासः । व्यवहितपदप्रायोयं मन्त्रः । सादृश्येनात्र
मरुतः स्तूयन्ते । ये यूयम् ईदृक्षासः इदं दर्शनाः सर्वे एव ।
ये च एतादृक्षासः एतदर्शनाः सर्वे एव । अपुणः त्रीणि पदानि
छन्दःपरिपुति कुर्वन्ति । ये च यूयं सदृक्षासः समानदर्शनाः
सर्वे एव । ये च यूयं प्रतिसदृक्षासः प्रतिसमानदर्शनाः सर्वे
एव । ये च यूयं मितासः मितः प्रमाणतः सर्वे एव । ये च यूयं
संमितासः सङ्गत्य मिताः सर्वे एव । ये च यूयं स-
भरसः समानमलंकारादि विभृतः । तान् ब्रवीमि । एतेन
नो अद्य मरुतो यज्ञे अस्मिन् एतन आगच्छन्ति नः अस्मा-
कम् अद्य अस्मिन्वावि । हे मरुतः, यज्ञे अस्मिन् । एवं
व्यवहितानि पदानि पश्चात्सर्वैरेव संबन्धनीयानि ॥ ८४ ॥

म० हे मरुतः, यूयमेते कीदृशाः । ईदृक्षासः इदं दर्शनाः ।
एतादृक्षासः एतदर्शनाः । उ सु नः एतत्पदत्रयं पादपूर्तये ।
सदृक्षासः समानदर्शनाः । प्रतिसदृक्षासः प्रत्येकं समानदर्शनाः ।
मितासः मिताः प्रमाणतः । संमितासः सङ्गत्य मिताः । सभ-
रसः समानमलंकारादिकं विभ्रति ते सभरसः । भरसा आद-
रेण सह वर्तमाना इति वा । बहुवचनमादरायम् ॥ ८४ ॥

पञ्चाशीतितमी ।

स्वतवांश्च प्रघासी च सांतपनश्च गृहमेधी च ।
क्रीडी च शाकी चोज्जेपी ॥ ८५ ॥

उ० स्वतवांश्च स्वकीयं तवो बलं यस्य स स्वतवान् स्व-
तवांश्च स्वमंशं पुरोडाशमस्य भक्षयतु । प्रघासी च । 'घस्र-
अदने' । प्रकर्षेण अदन्शीलः । सान्तपनश्च गृहमेधी च
क्रीडी च । पञ्च चातुर्मास्यदेवताः । शाकी च शक्तः । उज्जेपी
च उज्जयनशीलः ॥ ८५ ॥

म० गायत्री उष्णिग्वा षड्विंशत्यक्षरत्वात्त्रिकल्पः । आद्याः
पञ्च चातुर्मास्यदेवताः । स्वं स्वकीयं तवो बलं यस्य स स्वत-
वान् स्वार्थीनबलयुक्तः । प्रकर्षेण घसति अस्ति प्रघासी पुरो-
डाशभक्षणशीलः । संतपनः सूयस्वत्संबन्धी सांतपनः । गृह-
मेधीऽस्यास्तीति गृहमेधी गृहधर्मवान् । क्रीडीत्येवंशीलः
क्रीडः सदा क्रीडाशीलः । शक्नोतीति शाकी शक्तः । उज्जय-
तीति उज्जेपी उत्कृष्टजयनशीलः । एते मरुतो यूयमत्र यज्ञे
एतनेति पूर्वणान्वयः ॥ ८५ ॥

षडशीतितमी ।

[उग्रश्च भीमश्च ध्वान्तश्च धुनिश्च । सासुह्य-
श्चाभियुग्वा च विक्षिपः स्वाहा ॥]

इन्द्रं देवीर्विशो मरुतोऽनुवर्त्मानोऽभवन्त्यथेन्द्रं
देवीर्विशो मरुतोऽनुवर्त्मानोऽभवन् । एवमिमं य-
जमानं देवीश्च विशो मानुषीश्चानुवर्त्मानो भ-
वन्तु ॥ ८६ ॥

उ० इन्द्रं देवीरिति मारुतं यजुर्जपति । इन्द्रं राजानं
देवीः विशः मरुतो मरुलक्षणाः अनुवर्त्मानः अनु पश्चात्
वर्त्म वर्तनं यासां ता अनुवर्त्मानः । अनुगामिन्य इत्यर्थः ।
अभवन् । स्वरूपाख्यानमेतत् । यथा इन्द्रं देवीः विशः अ-
नुवर्त्मानः अभवन् उपमानम् । एवम् इमं यजमानम्
देवीश्च विशः मरुतः मानुषीश्च विशः मनुष्याः अनुवर्त्मानः
अनुगामिन्यः भवन्तिवति प्रार्थना ॥ ८६ ॥

म० विमुखमन्त्रोऽपि प्रसङ्गात्प्राख्यायते । उग्र उत्कृष्टः ।
विभेत्सवादसौ भीमः 'भीमादशोऽपादाने' (पा० ३।४।
७४) इति निपातः । ध्वान्तयति शत्रून्न्धोकरोति ध्वान्तः ।
ध्वान्तशब्दात् 'तत्करोति-' इति णिजन्तात्पचाद्यच् । धूनयति

कम्पयति शत्रूनि धुनिः । सहतेऽभिभवते शत्रूनि सास-
हान् । सहेः कसुः अभ्यासदीर्घः । अभियुक्ति अभियुक्त्वा
'अन्येभ्योऽपि दृश्यन्ते' (पा० ३।२।७५) इति अभि-
पूर्वायुजेः कनिष् । भक्तानां मुखयोक्ता । विक्षिपति प्रेरयति
शत्रूनि विक्षिपः शत्रुक्षेप्ता । चकाराः समुच्चयाः । स्वाहा
एतेभ्यो मरुतः मुहुताः पुरोडाशाः सन्तु । 'इन्द्रं दैवीरिति
जपति' (का० १८।४।२५) । कर्मापवर्गान्ते यजुर्जपती-
त्यर्थः । मरुदेवता यजुः शक्ररी पटपञ्चाशदक्षरत्वात् । दैवीः
दैव्यः देवानामिमा देवसंबन्धिन्यो विशः प्रजाः मरुतो मरु-
द्रूपा इन्द्रमनुवर्त्मानोऽभवन् । अनु पश्चाद्वर्त्मानं वर्तनं यासां ताः
इन्द्रमनुगामिन्योऽभवन् इति स्वरूपाख्यानाम् । दैवीर्विशो मरुतः
यथा इन्द्रमनुवर्त्मानः इन्द्रमनुवर्त्मानं वर्तमाना अभवन् । उपमा-
नमेतत् । दैवीर्मानुषीष देवसंबन्धिन्यो मनुष्यसंबन्धिन्यश्च
विशः एवमिन्द्रवत् इमं यजमानमनुवर्त्मानः अनुवर्त्मानं वर्तमाना
भवन् इति प्रार्थना ॥ ८६ ॥

सप्ताशीतितमी ।

इमं स्तनमूर्जस्वन्तं ध्यापां प्रपीनमग्रे सरि-
रस्य मध्ये । उत्सं जुपस्व मधुमन्तमर्वन्समुद्रियं
सर्वन्माविशस्व ॥ ८७ ॥

उ० इमं स्तनम् । त्रयोदशाग्रेयीषिष्टभो यजमानं
वाचयति । घृतस्तुतिश्च दृश्यते वसोर्धोरानन्तरं भविष्यति
तदभिवादिन्यो वा । वसोर्धोरा सुचा हूयते सात्र रूपकल्प-
नया स्तन उक्तः । इमं सुग्लक्षणं स्तनम् ऊर्जस्वन्तं बलव-
न्तम् धय । 'घेद् पाने' पिब । अपां प्रपीनम् । अ-
श्वेदेनात्र घृतमुक्तं सादृश्यात् । यद्वा 'अथापि
तद्धितेन कृत्स्नवन्निगमा भवन्ति' इति वन्निगमः ।
घृतप्रपूरितम् हे अग्रे, सरिरस्य मध्ये वर्तमान ।
'इमे वै लोकाः सरिरम्' इति श्रुतिः । एषु लोकेषु मध्ये
वर्तमानः । किंच उत्सं जुपस्व उत्स्यन्दनं सुग्लक्षणं कृपं जुपस्व
सेवस्व । मधुमन्तं मधुस्वादेन रसेन युक्तम् । हे अर्बन् ।
'ऋ गतौ' अस्मैतद्रूपम् । हे अरण सर्वतो गत । किंच ।
समुद्रियम् समुद्रसंबन्धिनम् । सदनं गृहम् । आविशस्व से-
वस्व । 'त्रयो ह वै समुद्रा अग्निर्वज्रं महाव्रतं साक्षां मह-
दुक्थमृचाम्' इत्येतदभिप्रायम् । अन्तरिक्षं वा समुद्रः ॥ ८७ ॥

म० 'इमं स्तनमिति वाचयति वा' (का० १८।४।
२६) । इमं स्तनमिति मन्त्रगणमभ्याससमाप्तिपर्यन्तं यजमा-
नेनाख्युर्वाचयति स्वयं जपति वेत्यर्थः । त्रयोदशर्चं आग्नेय-
स्त्रिष्टुपछन्दस्कोऽनुवाको यज्ञस्तुतिर्वसोर्धोराभिवादिनी घृत-
स्तुतिर्वा । हे अग्रे, सरिरस्य लोकस्य मध्ये वर्तमानः त्वमिमं
सुग्लक्षणं स्तनं सुचः पतन्तीं घृतधारां बालं धय पिब । 'घेद्
पाने' लोद । 'इमे वै लोकाः सरिरम्' (२।५।२।३४)
इति श्रुतेः । सरिरशब्देन लोका उच्यन्ते । वसोर्धोरा सुचा

होष्यते सा सुगत्र रूपककल्पनया स्तन उच्यते । कीदृशं स्त-
नम् । ऊर्जस्वन्तमूर्जं रसोऽस्यासीति ऊर्जस्वान् तं विशिष्टरस-
वन्तम् । तथा अपां प्रपीनम् । अपशब्देन लक्षणया घृतमु-
च्यते । अग्निः घृतः प्रपीनं पूर्णं अपामिति 'तृप्त्यर्थानां करणे
पठो' इति तृतीयायें पठो । प्राप्याप्यते पूर्यते प्रपीनम् 'ओ-
प्यायी वृद्धौ' 'प्यायः पी' (पा० ६।१।२८) इति च ।
हे अर्बन् इयतीति अर्वा सर्वतो गन्तः, उत्समुत्स्यन्दनं सुग्ल-
क्षणं कृपं जुपस्व सेवस्व । कीदृशमुत्सम् । मधुमन्तं मधुस्वादेन
घृतेन युक्तम् । किंच समुद्रियं समुद्रसंबन्धि चयनयागसंबन्धि
सदनं गृहमाविशस्व तृप्तः सन् यज्ञगृहं सेवस्व । 'त्रयो ह वै
समुद्रा अग्निर्वज्रं महाव्रतं साक्षां महदुक्थमृचाम्' इत्यभि-
प्रायः समुद्रशब्दः 'समुद्रात्रादः' (पा० ४।४।११८)
इति घप्रत्ययः तस्येयादेशः ॥ ८७ ॥

अष्टाशीतितमी ।

घृतं मिमिक्षे घृतमस्य योनिर्धृते श्रितो घृत-
म्बस्य धाम । अनुष्वधमावह मादयस्व स्वाहाकृतं
वृषभ वक्षि हव्यम् ॥ ८८ ॥

उ० घृतं मिमिक्षे । योयमग्निर्धृतं मिमिक्षे । घृतमुदक-
माहुतिपरिणामभूतम् । मिमिक्षे सिद्धामि । अथवा यस्या-
ग्नेमुखे घृतं मिमिक्षे सिद्धामि । घृतं चास्य योनिरूपत्ति-
स्थानम् 'अग्निर्वस्यै योनेरसृज्यत तस्यै घृतमुल्बमासीत्' इत्ये-
तदभिप्रायम् । यस्यायं घृते श्रितः अवस्थितः । यस्य चास्य
तमेव धाम तेजः दीप्तिर्नाम वा । तमग्निम् अनुष्वध-
मावह । हे अध्वर्यो, अनुष्वधम् अन्वधम् पूर्वमग्नमुपकल्प्य
पश्चादाह्वय । आह्वय च मादयस्व तर्पय । तर्पयित्वा चैवं
ब्रूहि । स्वाहाकृतम् स्वाहाकारेणाभिहुतम् । हे वृषभ
वर्षितः । वक्षि हव्यम् हविः देवानां वहनं च हविषा-
मावाहनं च देवतानामित्यग्रेः कर्मणी ॥ ८८ ॥

म० घृतमददृष्टा । अहं घृतं मिमिक्षे सेकुमिच्छामि ।
अग्निमुखे मेढुमिच्छति मिमिक्षते 'मिह सेचने' सप्रन्ताद्
उत्तमैकवचनम् । यतोऽस्यामेधृतं योनिरूपत्तिस्थानम् । 'अग्नि-
र्वस्यै योनेरसृज्यत तस्यै घृतमुल्बमासीत्' इति श्रुतेः । गर्भा-
धारोदकमुल्बम् । योऽग्निर्धृते श्रितः घृतमाश्रितः । अस्याग्ने-
र्धृतमेव धाम स्थानं तेजस्करम् । वा उ अवधारणे । अतो हे
अध्वर्यो, अनुष्वधं स्वधाममग्नमुपलभ्य तमग्निमावह पूर्वमग्न-
मुपकल्प्य पश्चादाह्वय । आह्वय च मादयस्व तर्पय । तर्पयित्वा
चैवं ब्रूहि हे वृषभ कामानामभिवर्धक, स्वाहाकृतं स्वाहाका-
रेण हुतं हव्यं त्वं वक्षि वह देवान् प्रापय । वहतेः शपि
लुप्ते इत्यकलादौ कृते वक्षीति रूपम् । यद्वा यं प्रत्वंहं मि-
मिक्षे यस्य घृतं योनियो घृते श्रितः यस्य च घृतं धाम
स त्वमनुष्वधं देवानावह मादय हव्यं च वक्षि इत्यग्निं प्रत्ये-
वोक्तिः । यतो बह्वैः कर्मद्वयं देवानामावाहनं हविवहनं च ॥ ८८ ॥

एकोनवतितमी ।

समुद्रादूर्मिर्मधुमूर्॥ उदारदुपांशुना सममृत-
त्वमानत् । घृतस्य नाम गुह्यं यदस्ति जिह्वा देवानां-
ममृतस्य नाभिः ॥ ८९ ॥

उ० समुद्रादूर्मिः अन्नाध्यासेन घृतमममृतं स्तूयते प्रा-
णाध्यासेन वाग्निः । तस्मात्समुद्रात् घृतमयात् अक्षीणत्वात्
घृतस्य समुद्रेणोपमानम् अन्नदेवताभिप्रायं वा । साह्यनुपक्षी-
णैव । ऊर्मिः महाराशिः घृतकलोलः । मधुमान् रसवान् ।
उदारत् उद्गच्छत् । उद्गत् च उपांशुना सममृतत्वमानत्
उपसंख्यामोत् । अंशुना प्राणेन जगत्प्राणभूतेनाग्निना एकी-
भूय अमृतत्वममरणधर्मित्वम् । प्राणश्चात्र चैकीभूयामृतत्वं
प्राप्तम् इत्यर्थः । तस्य घृतस्य नाम गुह्यमविज्ञातमविद्वद्भिः
श्रुतिमन्त्रपरिपठितं यदस्ति तत् अहं वेदि । जिह्वा देवानाम्
अत्यभिलाषाजिह्वास्थाननिमित्तं देवानाम् । अग्नेर्जिह्वासीति
'यदा वा एतदग्नौ जुह्वत्यग्नेर्जिह्वा इवोत्तिष्ठन्तीति' । यच्च सर्व-
प्रकाशं तदप्यहं वेदि । अमृतस्य नाभिः अमरणधर्मित्वस्य
नहनं बन्धनम् । यो हि घृतमभ्राति स दीर्घायुर्भवति । यद्वा
अर्धेन सर्वं स्तूयते अर्धेन घृतं मन्त्रस्य । समुद्रात् आग्निकात्
यजुःसमुद्रात् यः ऊर्मिः शब्दसंघातः । नामाख्यातोपसर्ग-
निपातलक्षणः उपमोत्प्रेक्षारूपकाचलंकारोपेतः । मधुमान्
रसवान् वाक्यगुणैर्युक्तः । उदारत् उद्गगन्मुखतः ।
स एव उपांशुना सवनेन कियमाणः । 'तदेतत् यजुरपांशु-
श्चनिरुक्' इति वचनात् । संप्रामोदमृतत्वम् अतोऽग्निविद्भिः
प्रकाशनीयः । घृतस्य नाम गुह्यं यदस्ति तदपि जिह्वास्था-
ननिमित्तं देवानां किमुत साक्षाद्गोमः । अथास्य घृतकीर्ता-
वेवाग्निर्वैश्वानरो जज्वालयेत्तदभिप्रायं वचनम् । अमृतत्वस्य
च नाभिः नहनं यजमानानाम् । अतोऽग्निविद्भिर्हूयते स्तू-
यते च ॥ ८९ ॥

म० वामदेवदृष्टा । अन्नाध्यासेन घृतं स्तूयते प्राणा-
ध्यासेन वाग्निः । समुद्रात् घृतमयात् मधुमान् रसवानूर्मिः
कलोल उदारत् । उद्गच्छत् 'ऋगतौ' चैरुद् 'ऋदशोऽङ्गि गुणः'
(पा० ७।५।१६) अक्षीणत्वाद् घृतस्य समुद्रेणोपमानम्
अन्नदेवताभिप्रायं वा । सा साक्षीणैव । उद्गत् च स ऊर्मिः
अंशुना प्राणेन जगत्प्राणभूतेनाग्निना च सज्जलैकीभूय अमृत-
त्वममरणधर्मित्वमुपानत् उपख्यामोत् । 'गण अदर्शने' लुङि
'मन्त्रे घस-' (पा० २।४।८०) इत्यादिना चैलुङ् 'हल्ङपाप्'
(पा० ६।१।६८) इति तिपो लोपः विआहुपसर्गाभ्यां
व्याप्त्यर्थः । प्राणश्चात्र च एकीभूयामृतत्वं प्राप्तम् इत्यर्थः । तस्य
घृतस्य गुह्यमविज्ञातं नामाविद्वद्भिर्दृष्टेयं श्रुतिमन्त्रपरिपठितं यदस्ति
तत्कथ्यत इति शेषः । किं तदाह देवानां जिह्वा अत्यभिला-
षादेवानां जिह्वोत्पाननिमित्तम् अग्नेर्जिह्वासीत्युक्तेः । 'यदा वा

एतदग्नौ जुह्वत्यग्नेर्जिह्वा इवोत्तिष्ठन्ति' इति श्रुतेः । यच्च
सर्वप्रकाशं नाम तदप्युच्यते । अमृतस्य नाभिः अमरणधर्मस्य
नहनं बन्धनम् । यो हि घृतमभ्राति स दीर्घायुर्भवति । यद्वा
ऋग्धेन मन्त्रः स्तूयते अर्धेन घृतम् । समुद्रात् आग्निकात् यजुः
समुद्रादस्माद्यज्ञात् य ऊर्मिः शब्दसंघातो नामाख्यातोपसर्ग-
निपातरूप उपमोत्प्रेक्षारूपकाचलंकाररूपो मधुमान् रसवान्
वाक्यार्थगुणैर्युक्त उदारत् मुखोद्गतात् स एव उपांशुना सव-
नेन कियमाणः सज्जलत्वमाप्नोत् 'तदेतद्यजुरपांशुश्चनिरुक्' इति
श्रुतेः । अतोऽग्निविद्भिः स ऊर्मिः प्रकाशनीयः । घृतस्य
गुह्यं नाम यदस्ति तदपि देवानां जिह्वोत्पाननिमित्तं किं पुन-
र्होमः । 'अथास्य घृतकीर्तावेवाग्निर्वैश्वानरो मुखोद्गज्ज्वाल'
(१।४।१।१३) इति श्रुतेः । अमृतस्य नाभिः नहनं
यजमानानाममृतत्वप्रापकं घृतं यजनेनेत्यर्थः । अतोऽग्निविद्भि-
र्हूयते स्तूयते च घृतमिति भावः ॥ ८९ ॥

नवतितमी ।

वयं नाम प्रब्रवामा घृतस्यास्मिन्यज्ञे धारयामा
नमोभिः । उप ब्रह्मा शृणवच्छस्यमानं चतुःशृङ्गो-
ऽवमीद्वोर एतत् ॥ ९० ॥

उ० वयं नाम । यतो नामोच्चारणमपि प्रियं देवानामतो
वयं नाम प्रब्रवामा घृतस्य अस्मिन्यज्ञे । धारयामा च यज्ञं
नमोभिः हविर्भिः । किंच उपशृणोच्चैतत् स्तोत्रं ब्रह्मा
ऋत्विक् शस्यमानम् । यथा चतुःशृङ्गः यज्ञः । ऋत्विजोऽस्य
शृङ्गाणि । अवमीत् उद्विरति । यज्ञपरिणामाभिप्रायम् ।
गौरः गौरवर्णः एतत् घृतम् ॥ ९० ॥

म० यतो घृतनामोच्चारणमपि देवानां प्रियमतो वयं घृ-
तस्य नाम प्रब्रवामा अस्मिन् यज्ञे घृतनाम स्तुमः । नमोभि-
रग्नैः धारयामा यज्ञमिति शेषः । किंच ब्रह्मा ऋत्विक् शस्यमानं
स्तूयमानमेतद् घृतनाम उपशृणवत् उपशृणोतु । 'लिटोऽडाटौ'
(पा० ३।४।९४) इत्यङागमः । यथा गौरः गौरवर्णः
शुद्धो यज्ञः एतत् घृतयज्ञफलरूपमवमीदुद्विरति यज्ञपरिणामाभि-
प्रायम् । कीदृशो गौरः । चतुःशृङ्गः चलार ऋत्विजः शृङ्गाभूता
यस्य सः ॥ ९० ॥

एकनवतितमी ।

चत्वारि शृङ्गा त्रयो अस्य पादा द्वे शीर्षे सुम
हस्तासो अस्य । त्रिधा बृद्धो वृषभो रौरवीति
महो देवो मर्त्या ॥ आविवेश ॥ ९१ ॥

उ० चत्वारि शृङ्गाः । चतुःशृङ्गो वमीदित्युक्त्वा अधुना
चतुःशृङ्गं यज्ञं वृषशब्दं वृषभं प्रतिपादयितुमाह । यस्यास्य
चत्वारि शृङ्गाणि ब्रह्मोद्गातृहोत्रध्वर्याख्यानि यस्य चास्य
त्रयः पादाः ऋग्यजुःसामलक्षणाः । यस्य चास्य द्वे शीर्षे
हविर्धानप्रवर्ग्याख्ये यस्य चास्य सप्तहस्तासः सप्तहोतारो हस्ता

इव व्याप्रियन्ते । यद्वा सप्तच्छन्दांसि हस्ता इव । यश्च त्रिधा त्रिप्रकारं संबद्धः प्रातःसवनमाध्यन्दिननृतीयसवनैः । वृषभो वर्षिता । रोरवीति 'रु शब्दे' । अलर्थे शब्दं करोति । सोऽयं महो देवः महो देवो महान्देवः हिरण्यगर्भस्तम्बपर्यन्तानां प्राणिनामुपजीव्यः । ज्ञानकर्मसमुच्चयकारिणां शरीरभूतः । मर्त्यान्मनुष्यान् आविशति । शब्दग्रामो वाभिधेयः । चत्वारि शृङ्गाणि नामाल्यातोपसर्गनिपाताः त्रयोऽस्य पादाः प्रथमपुरुषमध्यमपुरुषोत्तमपुरुषाः । द्वे शीर्षे नामाल्याते । सप्तहस्ताः सप्तविभक्तयः । त्रिधा बद्धः एकवचनद्विवचनबहुवचनैः । वृषभ इवामर्षादव्यानि शास्त्राभ्यधःपदीकृत्य रोरवीति । य उक्तगुणः सोऽयं महान्देवो मर्त्यान् आविशति प्रतिपादयति ॥ ११ ॥

म० यज्ञपुरुषदेवस्य ऋषभो मन्त्रः । चतुःशृङ्गोऽवनीदित्युक्त्वा चतुःशृङ्गं यज्ञं वृषभरूपेण प्रतिपादयितुमाह । यो वृषभः कामानां वर्षिता । रोरवीति 'रु शब्दे' यङ्लुगन्तम् । अलर्थे शब्दं करोति सोऽयं महो देवः महति पूजयति महते वा जनैरिति महो महान् देवः ब्रह्मादिस्तम्बपर्यन्तानां प्राणिनामुपजीव्यो ज्ञानकर्मसमुच्चयकारिणां धिदुषां शरीरभूतो मर्त्यान् मनुष्यानाविवेश आविशति मनुष्यान् व्याप्य तिष्ठति । यस्य वृषभस्य यज्ञस्य चत्वारि शृङ्गा शृङ्गाणि ब्रह्मोद्गातृहोत्रचर्युलक्षणानि । त्रयः पादाः ऋग्यजुःसामरूपाः । द्वे शीर्षे शिरसी हविर्धानप्रवर्गाहये । 'शिर एवास्य हविर्धानं ग्रीवा वै यज्ञस्योपसदः शिरः प्रवर्गः' इति श्रुतेः । अस्य वृषभस्य सप्त हस्तासः सप्त होतारो हस्ताः हस्ता इव व्याप्रियन्ते । सप्त छन्दांसि वा हस्ताः । यश्च त्रिधा त्रिप्रकारैर्बद्धः प्रातःसवनमाध्यन्दिनसवननृतीयसवनैर्बद्धः । यद्वा चत्वारो वेदाः शृङ्गाणि । त्रयः पादाः सवनानि द्वे शीर्षे प्रायणीयोदयनीये सप्त हस्तासः छन्दांसि । त्रिधा बद्धः मन्त्रब्राह्मणकल्पैर्बद्धः । शब्दग्रामो वा व्याह्वयेयः । चत्वारि शृङ्गाणि नामाल्यातोपसर्गनिपाताः त्रयः पादाः प्रथमपुरुषमध्यमपुरुषोत्तमपुरुषाः त्रयः काला वा । द्वे शीर्षे कार्यताव्यङ्ग्यते । सप्त हस्तः विभक्तिरूपाः । त्रिधा बद्धः एकवचनद्विवचनबहुवचनैर्बद्धः । वृषभ इवायमन्यशास्त्राणि अधः कृत्वा रोरवीति सोऽयं महान् देवो मर्त्यानाविवेश आविशति प्रतिपादयति । मनुष्येष्विति मनुष्याधिकारलाच्छास्त्रस्येति न्यावात् ॥ ११ ॥

द्विनवतितमी ।

त्रिधा हितं पणिभिर्गुह्यमानं गवि देवासो घृतमन्वविन्दन् । इन्द्र एकं सूर्य एकं जजान वेनादेकं स्वधया निष्टतक्षुः ॥ १२ ॥

उ० त्रिधा हितम् यज्ञपरिणामभूतं यथा घृतं तथा त्रिधा निहितं स्थापितमेव लोकेषु । पणिभिः सुरैः । गुह्यमानं गुह्यमानम् । गवि देवाः घृतम् अन्वविन्दन् आनुपूर्व्याल्लब्ध-

वन्तः । यत् तस्य घृतस्य इन्द्रः एकं भागं जजान जनयति । 'ते वा एते आहुती हुते उत्कामतस्ते अन्तरिक्षमाविशतः' इत्यादिध्रुतिरिन्द्रस्य जनकत्वं दर्शयति । सूर्य एकं भागं जनयति । 'ते तत उत्कामतः ते दिवमाविशतः' इत्यादिध्रुतिः सूर्यस्य जनकत्वं दर्शयति । वेनाद् अग्नेर्यज्ञसाधनभूतात् एकं भागं स्वधयाक्तेनाहुतिलक्षणेन निष्टतक्षुः निष्कर्षितवन्तः द्विजातयः । यस्ततः पुत्रो जायते स लोकः प्रत्युत्पायीत्येतदुक्तं भवति ॥ १२ ॥

म० त्रिधा त्रिप्रकारैरेषु लोकेषु हितं स्थापितं हृतं यज्ञपरिणामभूतं पणिभिरसुरैर्गुह्यमानं गुह्यमानसत् देवासो गवि अन्वविन्दन् घेनौ आनुपूर्व्याल्लब्धवन्तः । तस्य एकं भागमिन्द्रो जजान जनयति 'ते वा एते आहुती हुते उत्कामतस्ते अन्तरिक्षमाविशतः' इत्यादिध्रुतिरिन्द्रस्य जनकत्वं दर्शयति । सूर्य एकं भागं जजान । 'जनी प्रादुर्भावे' लिट् परस्मैपदमापेम् । 'ते तत उत्कामतस्ते दिवमाविशतः' इत्यादिध्रुतिः सूर्यस्य घृतभागजनकत्वं दर्शयति । वेनाद् यज्ञसाधनभूतादग्नेः एकं स्वधया अग्नेन त्रेताहुतिलक्षणेन निष्टतक्षुः निष्कर्षितवन्तो द्विजातयः । यस्ततः पुत्रो जायते स लोकप्रत्युत्पायीत्येतदुक्तं भवति ॥ १२ ॥

त्रिनवतितमी ।

एता अर्पन्ति ह्यथात्समुद्राच्छतव्रजा रिपुणा नावचक्षे । घृतस्य धारां अभिचाकशीमि हिरण्ययो वेतसो मध्ये आसाम् ॥ १३ ॥

उ० एता अर्पन्ति । जर्मयः या एता वाचः अर्पन्ति उद्गच्छन्ति । ह्यथात्समुद्रात् श्रद्धोदकफुतादेव । ता याथात्म्यचिन्तनसन्तानगर्भाग्निगमनिरुक्तनिघण्टुव्याकरणशिक्षाच्छन्दोभिः परिपूरिताः शब्दव्रजाः । बहुगतयो बहुर्थाः । याश्चेता अर्पन्त्यो रिपुणा कुतार्किकवृन्दशत्रुसंघातेन । नावचक्षे नापवदितुं शक्याः । ताः घृतस्यैव धारा देवानां वृत्तिकराः अभिचाकशीमि अहमभिगच्छामि । हिरण्यमयश्च वेतसोऽग्निः मध्ये आसां वाग्व्यक्तीनां विद्यमानं चाकशीमि अहमभियास्यामि । हिरण्यमयो वेतसोऽग्निराहवनीयाख्यः । मध्ये आसां वाग्व्यक्तीनां विद्यमानं चाकशीमि । अग्निर्हि वाचामधिष्ठात्री देवता । यद्वा घृतस्य धारा एवोच्यन्ते । या एता अर्पन्ति गच्छन्ति ह्यथात्समुद्रात् । हृदयेन हि संकल्प्य पश्चात् यजन्ते ता एवमुच्यन्ते । शतव्रजा बहुगतयः । याश्चेता रिपुणा शत्रुणा यज्ञपरिपन्थिना नावचक्षे नावद्रष्टुं शक्यन्ते ताः घृतस्य धारा अहमभिचाकशीमि पश्यामि । यश्चायं हिरण्यमयो वेतसोऽग्निराहवनीयाख्यो मध्ये आसां व्यवतिष्ठति तमप्यहं पश्यामि । याथात्म्यतोऽहं द्रव्यं देवतां च पश्यामीत्युक्तं भवति ॥ १३ ॥

म० एता वाच अपेन्ति उद्रच्छन्ति । कस्मात् ह्यात् समु-
द्रात् अद्वादकहुतात् देवतायाथात्म्यचिन्तनसन्तानरूपात्समु-
द्राग्निगमनिरुक्कनिषण्टव्याकरणशिक्षाच्छन्दोभिः पावनैः पूतात् ।
कीदृश्यो वाचः । शतव्रजाः शतं व्रजं व्रजा गतयो वासां ताः
बहुगतयः । वङ्गार्था इत्यर्थः । याध अपेन्त्यो रिपुणा कुता-
किंकर्षदशत्रुणा न अवचक्षे न अवचक्षन्ते पुरुषवचनव्यत्ययः ।
नापवदितुं खण्डयितुं शक्यन्ते ता घृतस्य धारा इवाभिचाक-
शीमि । लुप्तोपमानम् अहं पश्यामि । आसां वाचां मध्ये यो
हिरण्यो हिरण्यो दीप्यमानो वेतसोऽग्निः तं चाभिचाक-
शीमि । अग्निर्हि वाचामधिष्ठात्री देवता । यद्वा घृतधारा एवो-
च्यन्ते या एता ह्यात्समुद्रात् घृतधारा अपेन्ति गच्छन्ति ।
हृदयेन संकल्प्य यजनाद्बुद्ध्यादुद्रतिरुच्यते । शतव्रजा नाना-
गतयः याध रिपुणा नावचक्षे यज्ञपरिपन्थिना द्रष्टुं न शक्यन्ते
ता घृतधाराः पश्यामि । यद्वायं हिरण्यो वेतसोऽग्निराह-
वनीय आसां धाराणां मध्ये स्थितस्तं च पश्यामि द्रव्यदेवतांश्च
याथात्म्येनाहं पश्यामीत्यर्थः ॥ ९३ ॥

चतुर्नवतितमी ।

सम्यक् स्रवन्ति सरितो न धेना अन्तर्हृदा म-
नसा पूयमानाः । एते अपेन्त्युर्मयो घृतस्य
मृगा इव क्षिपुणोरीषमाणाः ॥ ९४ ॥

उ० सम्यक् । या एताः साधु स्रवन्ति सरितो न धेनाः
नद्यद्वावनवच्छिन्नोदकसंतानप्रबद्धाः । धेना वाचः । धेना इति
वाज्जामसु पठितम् । अन्तर्हृदा मनसा पूयमानाः अन्तर्व्य-
वस्थितेन हृदयेन परिपथस्थानीयेन मनसा च पूयमानाः
विविच्यमानाः शब्ददोषेभ्यः । ता अग्निमेव स्तुवन्तीति शेषः ।
ये चैते अपेन्ति गच्छन्ति ऊर्मयः संघाताः घृतस्य सुक्प-
रिभ्रष्टा मृगा इव क्षिपणोः व्याघ्रात् ईषमाणाः पलायमानाः ।
तेष्वग्निं तर्पयन्तीति शेषः । एतदुक्तं भवति । श्रुतिश्च द्रव्यं
चाद्व्यर्थमेव ॥ ९४ ॥

म० या धेनाः वाचः सरितो न सरित इव नद्यद्वावनव-
च्छिन्नप्रवाहाः सम्यक् स्रवन्ति प्रसरन्ति । धेना इति वाङ्-
नामसु पठितम् । कीदृश्यो धेनाः । अन्तः हृदा मनसा च
मनसा पूयमानाः शरीरान्तर्व्यवस्थितेन हृदा पावनस्थानीयेन
मनसा च पूयमानाः शब्ददोषेभ्यो विविच्यमानाः । ता अग्निमेव
स्तुवन्तीति शेषः । ये न एते घृतस्य ऊर्मयः कल्लोलाः अपेन्ति
सुक्परिभ्रष्टाः गच्छन्ति । 'ऋष गतौ' तेऽप्यग्निं तर्पयन्तीति
शेषः । तत्र दृष्टान्तः । क्षिपणोः क्षिपति हिनस्ति क्षिपण्व्याधः
क्षिपणोरीषमाणाः पलायमाना मृगा इव व्याघ्राद्रीता मृगा
इव ये घृतोर्मयो गच्छन्ति तेऽग्निं तर्पयन्तीत्यर्थः । श्रुति-
द्रव्यं चाद्व्यर्थमेवेति भावः ॥ ९४ ॥

पञ्चनवतितमी ।

सिन्धोरिव प्राध्वने शूषनासो वातप्रमियः पत-

यन्ति यद्वाः । घृतस्य धारा अरूपो न वाजी काष्ठा
भिन्दन्मृमिभिः पिन्वमानः ॥ ९५ ॥

उ० सिन्धोरिव । या एताः सिन्धोरिव नद्याः प्राध्वने
प्रगतोऽध्वनः प्राध्वा महोदकप्रपातः तस्मिन्महोदकप्रपाते ।
शूषनासः शू इति क्षिप्रनाम । हन्तेर्गैत्यर्थस्य धनः । क्षिप्र-
गमनाः वातप्रमियः तरङ्गाः पतयन्ति । स्वार्थेण्च ।
प्रपतन्ति । यद्वाः महत्यः । सुष्ठुस्वात्परिभ्रष्टाः घृतस्य धाराः
तांश्च पतन्तीरभ्रात्यग्निः । क इवेत्यत आह । अरूपो न वाजी ।
नकार उपमार्थीयः । यथा अरोचनो जात्यादिभिरुक्कृष्टो वाजी
वेजनवान् अश्वः । पुनरप्यश्वं विशिनष्टि । काष्ठाभिन्दन् ।
आज्यन्तान् विदारयन् । ऊर्मिभिः पिन्वमानः आज्यन्तवि-
भेदनश्रमयोगाच्च स्वेदोदकोर्मिभिः पिन्वमानः प्रसिञ्जनभू-
मिम् । यथैतदुणविशिष्टोऽश्वोऽश्नाति एवमग्निरप्यश्नातीति
वाक्यार्थः । नतु हीनोपमानमग्नोरश्वः ज्यायांस्तत्र गुणोऽभि-
प्रेत इति परिहृतं वास्केन ॥ ९५ ॥

म० घृतस्य धाराः पतयन्ति सुष्ठुस्वात्पतन्ति 'पत ऐश्वर्ये
गतौ च' चुरादिरदन्तः । कीदृश्यो धाराः । यद्वाः महत्यः ।
यद्वा इति महत्त्वामसु पठितम् । तत्र दृष्टान्तद्वयम् प्राध्वने सि-
न्धोर्वातप्रमिय इव । प्रगतोऽध्वनः प्राध्वनः विषमप्रदेशः ।
वातेन प्रमीयन्ते नश्यन्ति ते वातप्रमियस्तरङ्गाः 'मीड् हिंसायां'
दिवादिः अस्मात् किप् । यथा सिन्धोर्नद्याः वातप्रमियः तरङ्गाः
प्राध्वने विषमप्रदेशे पतन्ति तद्वत् । कीदृशा वातप्रमियः ।
शूषनासः । शू इति क्षिप्रनाम हन्तेर्गैत्यर्थस्य धनमिति रूपम् ।
शू क्षिप्रं धनं गमनं येषां ते शूषनाः शीघ्रगमनाः 'आज्यसेर-
सुक्' । अन्यो दृष्टान्तः वाजी न न इवार्थः । वाजीव यथा वाजी
अश्वः पतति । कीदृशो वाजी । अरूपः 'रूप कोषे' रोपति
कुप्यतीति रूपः 'इगुपध-' (पा० ३ । १ । १३५) इति कप्र-
त्ययः । न रूपः अरोषणः जात्यादिभिरुक्कृष्ट इत्यर्थः । तथा
काष्ठाः आज्यन्तान् संग्रामप्रदेशान् भिन्दन् विदारयन् ऊर्मिभिः
काष्ठाभेदोत्पथश्रमस्वेदोदकैः पिन्वमानः भूमिं सिञ्चन् । 'पिवि
सेचने' शानच् इदित्त्वानुम् । स वाजी यथा पतित्वान्नान्यश्नाति
एवं पतन्ती घृतधारा अग्निरश्नातीत्यर्थः ॥ ९५ ॥

पण्णवतितमी ।

अभिप्रवन्त समनेव योषाः कल्याण्यः स्मर्य-
मानासो अग्निम् । घृतस्य धाराः समिधौ नसन्त
ता जुषाणो हर्यति जातवेदाः ॥ ९६ ॥

उ० अभिप्रवन्त अभिनमन्त्यो यन्ति प्रह्वीभवन्ति ।
काः पुनस्ताः घृतस्य धाराः । कमभिप्रह्वीभवन्ति । अग्निम् ।
कथमिव । समानमनस्का इव योषाः एकभतारं प्रति
संगतमनसः । कल्याण्यः रूपयौवनसंपन्नाः । स्मर्यमानाः ।
'सिद् ईषदसने' । ईषदसमानाः । समिधः समिन्धनाः ।

इत्थंभूता धारा अभिमभिप्रवन्त प्रवृत्तौ । ततस्तमेवाग्निं नसन्त ।
नसतिराप्रोक्तिकर्मा वा नमति कर्मा वा । व्याप्नुवन्ति ।
ताश्च धाराः सुषाणः हर्यति जातवेदाः । हर्यतिः प्रेप्साकर्मा ।
प्रेप्सति प्रतिक्रामयते । नास्य ग्रहणशक्तिपरिहरणमस्तीत्य-
भिप्रायः । जातप्रज्ञानोऽग्निः ॥ ९६ ॥

म० घृतस्य धाराः अभिमभिप्रवन्त 'प्रुङ् गतौ' । अग्निं प्रति-
गच्छन्ति । लङ् अडभाव आर्षः । तत्र दृष्टान्तः । योषा इव यथा
योषाः स्त्रियः पतिं प्रतिप्रवन्ते । कीदृशो योषाः । समनाः
समानं मनो यासां ताः समनसः । विभक्तेर्द्विवेशः । कल्याण्यः
रूपयौवनसंपन्नाः स्मयमानाः ईषद्वसन्त्यः 'स्मिङ् ईषद्वसने' ।
ता धारा अग्निं नसन्त हरन्ति 'नस हरणे' लङ् अडभाव
आर्षः । नसतिराप्रोक्तिकर्मा वा । अग्निं व्याप्नुवन्ति । कीदृशो
धाराः । समिधः समिन्धते दीपयन्त्यग्निमिति समिधः । किंच
जातवेदाः जातप्रज्ञानोऽग्निर्जुषाणः प्रीतियुक्तः सन् ता घृत-
धारा हर्यति प्राप्नोति 'हर्य ऋमे गतौ' हर्यतिः प्रेप्साकर्मा वा ।
ता धाराः प्रेप्सति क्रामयते । नास्य ग्रहणशक्तिपरिहरणमस्तीति
भावः ॥ ९६ ॥

सप्तनवतितमी ।

कन्या इव बहुतुमेतवा उ अञ्जुञ्जाना अभि-
चाकशीमि । यत्र सोमः सूयते यत्र यज्ञो घृतस्य
धारा अभि तत्पवन्ते ॥ ९७ ॥

उ० कन्या इव । या एताः कन्या इव नवपरिणीता इव ।
बहुतुम् वोढारं भर्तारम् । एतवै एतुं गमनाय । अञ्जि प्रज-
ननम् । अञ्जाना व्यक्तं कुर्वाणाः । अभिचाकशीमि अभिप-
श्यामि । ताः घृतस्य धाराः यत्र सोमोभिपूयते यत्रच सौ-
त्रामण्याख्यो यज्ञस्तप्यते । अभि तत्पवन्ते । तत् तत्रेत्यर्थः ।
अभिपवन्ते अभिगच्छन्ति यज्ञसहचरिता घृतस्य धारा
इत्यभिप्रायः ॥ ९७ ॥

म० घृतस्य धाराः तत्तत्र अभिपवन्ते अभिगच्छन्ति 'पव
गतौ' । तत्र कुत्र यत्र स्थाने सोमः स्ताविशेषः सूयते अभि-
पूयते । यत्र च यज्ञः सौत्रामण्याख्यः क्रियते तत्र गच्छन्तीष्ट-
तस्य धारा अभिचाकशीमि पश्यामि । तत्र गमने दृष्टान्तः ।
कन्या बहुतुमिव वहति परिणयति बहुतुर्भर्ता यथा बहुतुं पति-
मेतवै प्राप्तुं कन्या अभिप्रवन्ते 'इण् गतौ' तुमर्थे तवे-
प्रत्ययः । कीदृशः कन्याः । अञ्जि भगमञ्जाना व्यक्तं
योग्यं कुर्वाणाः अज्यते व्यक्तीक्रियते स्त्रीपुंव्यक्तियेन
तत् तदञ्जानाः कन्या यथा पतिं गच्छन्ति तथा यज्ञं
घृतधारा गच्छन्ति ता यज्ञसहिता घृतधाराः पश्यामी-
त्यर्थः ॥ ९७ ॥

अष्टनवतितमी ।

अभ्यर्षत सुष्टुतिं गव्यमाजिमस्मासु भद्रा द्रवि-

णानि धत्त । इमं यज्ञं नयत देवता नो घृतस्य
धारा मधुमत्पवन्ते ॥ ९८ ॥

उ० अभ्यर्षत । हे देवाः, अभ्यर्षत अभ्यागच्छत । एतां
सुष्टुतिम् शोभनां स्तुतिम् । एतं च गव्यमाजिम् गोविकारै-
र्युतेर्जनितं गव्यम् आजिमानमनमभ्यागच्छत । अभ्यागत्य
च अस्मासु भद्रा भद्राणि द्रविणानि धनानि । धत्त स्थाप-
यत दत्त वा । किंच इमं यज्ञं नयत तत्र देवा देवत्वं नः
अस्माकम् अस्माभिर्यो देवलोको जित इत्यर्थः । याश्चैता
घृतस्य धारा मधुमत्पवन्ते मधुसंयुक्तं पवन्ते ताश्चास्मजितं
लोकं नयतेत्यनुवर्तते ॥ ९८ ॥

म० हे देवाः, यज्ञं सुष्टुतिं शोभनां स्तुतिमाजिं यज्ञं
अभ्यर्षत अभ्यागच्छत । अज्यते प्राप्यते स्वर्गो येन स आजि-
यज्ञः । कीदृशमाजिं गव्यम् । गव्यं घृतं विद्यते यस्मिन् स
गव्यस्तम् घृतयुतम् । अर्वाआदित्वादन्प्रत्ययः । आगत्य चास्मासु
भद्रा भद्राणि कल्याणानि द्रविणानि धनानि धत्त स्थापयत
दत्त वा 'दुधाम धारणपोषणयोः' दाने चेति वचनात् । किंच
नोऽस्माकमिमं यज्ञं सौत्रामणीं देवता देवतासु देवलोकं नयत
प्रापयत । देवताशब्दात् 'सुपां सुलुक्' (पा० ७।१।३९)
इति विभक्तिलोपः । किंच याश्चैना घृतस्य धारा मधुमत्
रसवत् यथा तथा पवन्ते प्रसरन्ति ता अपि देवतासु नयत
यज्ञे यज्ञद्रव्ये स्वर्गं गते यजमानो गच्छत्येवेत्यर्थः ॥ ९८ ॥

एकोनशततमी ।

धाम ते विश्वं भुवनमधि श्रितमन्तःसमुद्रे ह-
नुन्तरायुषि । अपामनीके समिधे य आभृतस्त-
मदयाम मधुमन्तं त ऊर्मिम् ॥ ९९ ॥

इति माध्यन्दिनीयायां वाजसनेयसंहितायां
सप्तदशोऽध्यायः ॥ १७ ॥

उ० धामं ते तव आहुतिपरिणामभूतमिदं जगत् ब्रह्मा-
दिस्तम्बपर्यन्तम् मन्यमान आह । धामं धामानि विभूत्यां
ते तव विश्वं भुवनं भूतजातमधिश्रितम् अध्याश्रितम् । य-
च्चान्तःसमुद्रे समुद्रस्य मध्ये किंचित् यच्च आयुषि किंचिदपि
धामानि तव अधिश्रितमित्यनुवर्तते । यत एवम् अतस्त्वां
ब्रवीमि । अपामनीके मुखे वर्तमानो य ऊर्मिराहतः । समिधे
संग्रामे च पणिभिः सहवर्तमानो य ऊर्मिराहतः । तदुक्तं
पणिभिर्गुह्यमानमिति । तम् अदयामः भक्षयामः व्यामुयाम
वा । मधुमन्तं रसवन्तम् ते तव संबन्धिनम् हे घृत, हविःप-
रिणामिनो रसस्य वयं भोक्तारो भवेम । देवत्वं प्राप्नुयामेति
वक्रोक्त्या प्रार्थ्यते ॥ ९९ ॥

इति उवटकृतौ मन्त्रभाष्ये सप्तदशोऽध्यायः ॥ १७ ॥

म० ब्रह्मादिस्तम्बपर्यन्तं निखिलं जगदाहुतिपरिणामभूतं
मन्यमानो मुनिराह । हे अग्ने, विश्वं भुवनं सर्वं भूतजातं ते

तव धामन् धान्नि विभूतामधिधितं आधितं स्थितम् । तन्म-
हिमोत्पमित्यर्थः । यच्चान्तःसमुद्रे समुद्रमध्ये तथा हृदि
हृन्मध्ये तथा अन्तरायुषि आयुर्मध्ये ब्रह्मणो जीवनपर्वन्तं
यद्भूतजातं तदपि ते धामनि धितम् । धामनिति विभक्तिलोपः ।
अतोऽहं प्रार्थये मधुमन्तं रसवन्तं तमूर्मिं घृतकण्ठोलं ते त्व-
दीयं वयमस्याम भक्षयामो व्याप्नुयामो वा । तं कम् । अपाम-
नीके मुखे वर्तमानो य ऊर्मिः समिधे पणिभिः सह युद्धे
आमृतः आहृत आनीतः । 'त्रिधा हितं पणिभिर्गुह्यमानम्'
(क० १२) इत्युक्तत्वात् । अस्यामेति अध्रातेरध्रोतेर्वा विक-
रणव्यत्ययेन इयनि प्रत्यये लोटि रूपम् । हविःपरिणामिनो
रसस्य वयं भोक्तारो भवेमेति भावः । देवलं प्राप्नुयामेति
वक्रोक्त्या प्रार्थते । यद्वास्या ऋचोऽर्धान्तरमुच्यते । हे अग्ने,
इदं विश्वं भुवनं तव धान्नि अधिधितं तस्ते धाम कुत्र कुत्रेति
तदुच्यते । अन्तःसमुद्रे अन्तरिक्षमध्ये सूर्यरूपेण । समुद्र
इत्यन्तरिक्षनाम । हृदि अन्तः सर्वप्राणिनां हृदये जठरा-
ग्निरूपेण आयुषि अग्ने सर्वप्राण्याहारत्वेन अपामनीके उद-
कानां सङ्घाते वैद्युताग्निरूपेण समिधे सङ्घामे शौर्याग्निरूपेण
एवं सर्वेषु स्थानेषु आमृतः स्थापितो यस्त्व धामरूप
ऊर्मिः घृतरूप उदकरूपो वा तं तव रसं मधुमन्तं माधु-
योपितं वयमस्याम प्राप्नुयाम । सर्वैरसभोक्तारः स्थामेति
भावः ॥ १९ ॥

श्रीमन्महीधरकृते वेददीपे मनोहरे ।

सेकादिजपपर्यन्तोऽध्यायः सप्तदशोऽगमत् ॥ १७ ॥

अष्टादशोऽध्यायः ।

तत्र प्रथमा ।

वाजश्च मे प्रसवश्च मे प्रयतिश्च मे प्रसितिश्च
मे धीतिश्च मे क्रतुश्च मे स्वरश्च मे श्लोकश्च मे
श्रवश्च मे श्रुतिश्च मे ज्योतिश्च मे स्वश्च मे यज्ञेन
कल्पन्ताम् ॥ १ ॥

उ० इतदन्तरं वसोर्धाराकाणि यजुंषि सप्तविंशतिकण्डि-
काः । वाजश्च मे वाजः अञ्चं च मे । प्रसवः अन्नदानविषया-
भ्यनुज्ञा दीवतां भुज्यतामिति । प्रयतिश्च मे प्रसितिश्च मे
प्रयतनं प्रयतिः आज्ञा प्रसयनं प्रसितिः । तन्तुर्वा जालं वा
तेन चात्र बन्धनं क्नेह उपलक्ष्यते । धीतिश्च मे क्रतुश्च मे ।
'धै चिन्तायाम्' । तस्य धीतिः संप्रसारणं छान्दसम् । क्रतुः
संकल्पः संस्कारो वा । स्वरश्च मे श्लोकश्च मे ।
साधुशब्दः स्वरः श्लोकः गद्यपद्यबन्धः । श्रवश्च मे श्रुतिश्च मे
श्रवो वेदमन्त्राः । श्रुतिर्ब्राह्मणम् । ज्योतिश्च मे स्वश्च मे ।
ज्योतिरादित्यादिः स्वर्गलोकादि । द्वौ द्वौ कामौ संयुनक्ति अ-
व्यवच्छेदाय । 'यथा व्योकसौ संयुज्यादेवम्' इति श्रुतिः ।

द्वौ द्वौ कामावभिरूपौ संयुनक्ति । चकारेण समुच्चिनोति
अव्यवच्छेदाय अनुपक्षयाय । यथा कश्चिद्विजीतिव्योक्तसौ सं-
युज्यात् । ओक इति निवासनाम । विगत ओको गृहं वयोः
कुमारीकुमारयोः तौ व्योक्तसौ नानागृहनिवासिनौ संयुज्यात्
तयोर्विवाहं कुर्यात् । एवं चकारेण समुच्चिनोति । यज्ञेन कल्प-
न्ताम् वाजप्रभृतीनि चकारसमुच्चितानि मम यज्ञेन कल्पन्तां
समर्था भवन्तु । यज्ञेऽग्निं तर्पयन्तु अभिषिञ्चन्तु वा । अनेन
च त्वा प्रीणाम्यनेन च अनेन च त्वा अभिषिञ्चाम्यनेन चे-
त्यस्याः श्रुतेरभिप्रायेण व्याख्यातम् । अथो इदं च मे देहीदं
च म इत्यस्याः श्रुतेरभिप्रायेण व्याख्यास्यामः । वाजप्रभृ-
तीनि चशब्दसमुच्चितानि मम यज्ञेनानेन कृत्तानि भवन्तु ।
यज्ञोऽस्मभ्यमेतेषां दाता भवत्वित्यर्थः । एवमस्माभिर्दिवात्र-
प्रदर्शनं कृतं मन्त्रव्याख्यायाः ॥ १ ॥ २ ॥ ३ ॥

म० सप्तदशोऽध्याये चित्तारोहणादिमन्त्रा उक्ताः । इदानीं-
मष्टादशोऽध्याये वसोर्धारादिमन्त्रा उच्यन्ते । 'वसोर्धारां जुहो-
त्यौदुम्बरा पञ्चगृहीतश्चान्ततं यजमानोऽरण्येऽनूच्येऽग्निप्राप्ते
वाजश्च म इत्यष्टानुवाकेन' (का० १८ । ५ । १) । असायः ।
ततो यजमान आज्यं संस्कृत्यार्थपरिमाणया महर्त्यादुम्बरा
कुचा महता सुवेण पञ्चवारं गृहीतमाज्यमरण्येऽनूच्ये पुरोडा-
शेऽधिकरणे तदुपरि संततमविच्छिन्नधारं यथा तथा वसो-
र्धारासंज्ञमाहुतिं जुहोति । घृतेऽग्निप्राप्ते सति वाजश्चेत्यादि-
होममन्त्रारम्भः कार्योऽष्टाभिरनुवाकैर्वाजश्चेत्यादिवेदस्वाहान्तै-
रेकोनविंशतिकण्डिकात्मकैः । वाजश्च मे । चकाराः समुच-
यार्थाः । यज्ञेनानेन मया कृतेन वाजादयः पदार्थाः कल्पन्तां
कृत्वा संपन्ना भवन्तु । स यज्ञो वाजादीनां दातास्मभ्यं भव-
त्वित्यर्थः । 'अथो इदं च मे देहीदं च मे' (१ । ३ । २ । ५)
इति श्रुतेः । यद्वा वाजादयः पदार्था मे मम यज्ञेन कल्पन्ताम् ।
विभक्तियत्ययः । यज्ञेऽग्निं तर्पयन्तु अभिषिञ्चन्तु वा । 'अ-
नेन च त्वा प्रीणाम्यनेन च त्वाभिषिञ्चामि' (१ । ३ । ३ ।
५) इत्यादिश्रुतिः । द्वौ द्वौ कामावनुपक्षयाय संयुज्याच-
कारेण कन्याकुमाराविव । तथाच श्रुतिः 'द्वौ द्वौ कामावभि-
रूपौ संयुनक्त्यव्यवच्छेदाय यथा व्योकसौ संयुज्यात्' (१ ।
३ । २ । ६) इति । अथ पदार्था व्याख्यायन्ते । वाजश्चेत्या-
दियजुषां देवा ऋषयः । अग्निर्देवता । छन्दांसि पित्रलोका-
न्यक्षरसंख्यया ज्ञेयानि । एतैर्यजुर्भिर्वयं जमानोऽग्नेः कामान्
याचते वाजो मेऽस्त्वित्यादि । तत्रैकाधिकानि चतुःशतं यजुंषि
कामास्तु पञ्चदशोत्तरं शतम् । तद्यथा । वाजश्चेत्याद्यासु ज्यै-
ष्ठ्यं च मे, वसु च मे (१४ । १५) इतिकण्डिकाद्वयवर्जितासु
एकोनविंशतिकण्डिकासु त्रयोदश त्रयोदश यजुंषि सन्ति
ज्यैष्ठ्यं च म इत्यस्यां (४) पञ्चदश वसु च म इत्यस्यां (१५)
नव । अग्निश्च मे घर्मश्च म इत्यस्यां (२२) द्वादश कामास्तु
त्रयोदश अङ्गुलयः शक्रयो दिशश्च म इत्येकं यजुः कामा-
स्त्वत्र त्रयः । व्रतं च म इत्यस्यां (२३) षट् कामास्तु दश

अहोरात्रे ऊर्ध्वेष्टीवे बृहद्रथन्तरे च म इत्येकं यजुः षट् कामाः ।
एका च म इत्यस्यां (२४) त्रयस्त्रिंशत् । चतस्रश्च मे (२५)
अत्र त्रयोविंशतिः । त्र्यविंश मे (२६) अत्रैकादश । पञ्च-
वाट् च मे (२७) इत्यत्र नव । वाजाय स्वाहेति (२८)
अत्र चतुर्दश । आयुर्यज्ञेनेति (२९) अत्रैकविंशतिः कल्प-
न्तामन्तानि १२ स्तोमश्चेति षट् १८ स्वर्देवाः १९ प्रजापतेः
२० वेदस्वाहा २१ । एवमेकाधिका चतुःशती । अथ यजुषा-
मर्थाः । बाजोऽन्नम् । चशब्दाः समुच्चयार्थाः । प्रसवोऽन्नदा-
नाभ्यनुज्ञा दीयतां भुज्यतामिति । प्रयतिः शुद्धिः । प्रसितिः
बन्धनमन्नविषयौत्सुक्यम् । धीतिः ध्यानम् 'धै चिन्तायाम्'
छान्दसं संप्रसारणम् । ऋतुः संकल्पो यज्ञो वा । स्वरः साङ्ग-
शब्दः । श्लोकः पद्यबन्धः स्तुतिर्वा । श्रवः वेदमन्त्राः श्रवण-
सामर्थ्यं वा । श्रुतिः ब्राह्मणं श्रवणसामर्थ्यं वा । ज्योतिः
प्रकाशः । स्वः स्वर्गः एते मे मम यज्ञेन कल्पन्ताम् । कल्पन्ता-
मिति कण्डिकान्तस्य समुदायापेक्षया बहुलम् । मेपदानामा-
वृत्तिः प्रत्येकं प्राप्त्यर्था । एवं सर्वत्र ॥ १ ॥

द्वितीया ।

प्राणश्च मेऽपानश्च मे व्यानश्च मेऽसुश्च मे चि-
त्तं च म आधीतं च मे वाक् च मे मनश्च मे च-
क्षुश्च मे श्रोत्रं च मे दक्षश्च मे बलं च मे यज्ञेन
कल्पन्ताम् ॥ २ ॥

म० प्राणः ऊर्ध्वसंचारी शरीरवायुः । अपानः अधोवृत्ति-
वायुः । व्यानः सर्वशरीरचरः । असुः प्रवृत्तिमान् वायुः ।
चित्तं मानसः संकल्पः । आधीतं बाह्यविषयज्ञानम् । वाक्
वागिन्द्रियम् । मनः प्रसिद्धम् । चक्षुरिन्द्रियम् । श्रोत्रं श्रवणे-
न्द्रियम् । दक्षः ज्ञानेन्द्रियकौशलम् । बलं कर्मेन्द्रियकौशलम् ।
एतानि यज्ञेन मे कल्पन्ताम् ॥ २ ॥

तृतीया ।

ओजश्च मे सहश्च म आत्मा च मे तनूश्च मे
शर्मं च मे वर्मं च मेऽङ्गानि च मेऽस्थीनि च मे
परुष्पि च मे शरीराणि च म आयुश्च मे जरा च
मे यज्ञेन कल्पन्ताम् ॥ ३ ॥

म० ओजो बलहेतुरष्टमो धातुः । सहः शरीरं बलं सप-
त्नाभिभवितुलं वा । आत्मा परमात्मा । तनू रम्यं वपुः । शर्मं
सुखम् । वर्मं कवचम् । अङ्गानि हस्ताद्यवयवाः । अस्थीनि
शरीरगतानि । परुष्पि अङ्गुल्यादिपर्वणि । शरीराणि पूर्वानुक्ताः
शरीरावयवाः । आयुर्जीवनम् । जरा वार्धकान्तमायुः । एते
यज्ञेन संपद्यन्ताम् ॥ ३ ॥

चतुर्थी ।

ज्यैष्ठ्यं च म आधिपत्यं च मे मन्युश्च मे भार्मश्च
मेऽमश्च मेऽम्भश्च मे जेमा च मे महिमा च मे
वरिमा च मे प्रथिमा च मे वर्धिमा च मे द्राधिमा
च मे वृद्धं च मे वृद्धिश्च मे यज्ञेन कल्पन्ताम् ॥ ४ ॥

उ० सुगमं व्याख्यानम् ॥ ४ ॥ ५ ॥

म० ज्यैष्ठ्य भावो ज्येष्ठ्यं प्रशस्तत्वम् । अधिपतेर्भाव आ-
धिपत्यं स्वामित्वम् । मन्युः मानसः कोपः । भार्मोऽधिभेदादि-
लिङ्गको बाह्यः कोपः । न मीयत इत्यमः अपरिमेयत्वमन्यै-
रियत्तया परिच्छेत्तुमशक्यत्वम् । अम्भः क्षीतमधुरं जलम् ।
जेमा जयस्य भावो जयसामर्थ्यम् । महतो भावो महिमा
महत्त्वं संपत्त्यादिना । उरोर्भावो वरिमा प्रजादिविशालता ।
पृथोर्भावः प्रथिमा गृहक्षेत्रादिविस्तारः । वृद्धस्य भावो वर्धिमा
दीर्घजीवित्वम् । दीर्घस्य भावो द्राधिमा अविच्छिन्नवंशत्वम् ।
वृद्धं प्रभूतमन्नधनादि । वृद्धिः विद्यादिगुणैरुत्कर्षः । एते मे
कल्पन्ताम् ॥ ४ ॥

पञ्चमी ।

सुखं च मे श्रद्धा च मे जगच्च मे धनं च मे विश्वं
च मे महश्च मे क्रीडा च मे मोदश्च मे जातं च
मे जनिष्यमाणं च मे सूक्तं च मे सुकृतं च मे यज्ञेन
कल्पन्ताम् ॥ ५ ॥

म० सुखं यथार्थभाषितम् । श्रद्धा परलोकविश्वासः ।
जगत जज्ञं गवादि । धनं कनकादि । विश्वं स्थावरम् । महो
दीप्तिः । क्रीडा अक्षयूतादिः । मोदः क्रीडादर्शनजो हर्षः ।
जातं पुत्रोत्पन्नमपत्यम् । जनिष्यमाणं भविष्यदपत्यम् ।
सूक्तमृक्समूहः । सुकृतमृक्पाठजन्यं शुभादृष्टम् । एते मे कल्प-
न्ताम् ॥ ५ ॥

षष्ठी ।

ऋतं च मेऽमृतं च मेऽयक्ष्मं च मेऽनामयश्च मे
जीवातुश्च मे दीर्घायुलं च मेऽनमित्रं च मेऽमयं च मे
सुखं च मे शयनं च मे सुपाश्च मे सुदिनं च मे यज्ञेन
कल्पन्ताम् ॥ ६ ॥

उ० सुगमं व्याख्यानम् ॥ ६ ॥ ७ ॥

म० ऋतं यज्ञादिकर्म । अमृतं तत्फलभूतं स्वर्गादि ।
यक्ष्मणोऽभावोऽयक्ष्मं धातुक्षयादिरोगाभावः । अनामयत् आ-
मयति पीडयतीत्यामयत् न आमयत् अनामयत् सामान्य-
व्याध्यादिराहित्यम् । जीवयतीति जीवातुः व्याधिनाशकमी-
षधम् । दीर्घायुषो भावो दीर्घायुलं बहुकालमायुः । पृषोदरा-
दितात्सलोपः आयुरुदन्तो वा । अमित्राणामभावोऽनमित्रं

शत्रुराहित्यम् । भयाभावोऽभयं भीतिराहित्यम् । सुखमा-
नन्दः । शयनं संस्कृता शय्या । सूपाः शोभन उपाः नान-
सन्ध्यादियुक्तः प्रातःकालः । सुदिनं यज्ञदानाध्ययनादियुक्तं सर्वं
दिनम् । एते मे यज्ञेन सिध्यन्तु ॥ ६ ॥

सप्तमी ।

यन्ता च मे धर्ता च मे क्षेमश्च मे धृतिश्च मे
विश्वं च मे महश्च मे सुविश्वं मे ज्ञात्रं च मे सूश्च मे
प्रसूश्च मे सीरं च मे लयश्च मे यज्ञेन कल्पन्ताम् ॥ ७ ॥

म० यन्ताश्चादेर्नियन्ता । धर्ता पोषकः पित्रादिः । क्षेमः
विद्यमानधनस्य रक्षणशक्तिः । धृतिः धैर्यमापत्स्वपि स्थिर-
चित्तत्वम् । विश्वं सर्वाणुकूल्यम् । महः पूजा । संविद् वेद-
शास्त्रादिज्ञानम् । ज्ञातुर्भावो ज्ञात्रम् विज्ञानसामर्थ्यम् । सूः
पुत्रादिप्रेरणसामर्थ्यम् । प्रसूः पुत्रोत्पत्त्यादिसामर्थ्यम् । सीरः
ह्लादिकृषिकृतधान्यनिष्पत्तिः । लयः कृषिप्रतिबन्धनिवृत्तिः ॥ ७ ॥

अष्टमी ।

शं च मे मयश्च मे प्रियं च मेऽनुकामश्च मे का-
मश्च मे सौमनसश्च मे भगश्च मे द्रविणं च मे भद्रं च
मे श्रेयश्च मे वर्सीयश्च मे यशश्च मे यज्ञेन कल्प-
न्ताम् ॥ ८ ॥

उ० सुगमं व्याख्यानम् ॥ ८ ॥ ९ ॥

म० शमैहिकं सुखम् । मयः आमुष्मिकं सुखम् । प्रियं
प्रीत्युत्पादकं वस्तु । अनुकाम्यत इत्यनुकामः अनुकूलयज्ञ-
साध्यः पदार्थः । कामः विषयभोगजनितं सुखम् । सुमनसो
भावः सौमनसः मनःस्वास्थ्यकरो बन्धुवर्गः । भगः सौभा-
ग्यम् । द्रविणं धनम् । भद्रमैहिकं कल्याणम् । श्रेयः पारलौ-
किकम् । वसतीति वस्तु अतिशयेन वस्तु वर्सीयः 'तुरिष्ठे-
मेयस्सु' (पा० ६ । ४ । १५४) इति तृचो लोपः । नि
वासयोग्यो वसुमान् गृहादिः । यशः कीर्तिः । एते कल्प-
न्ताम् ॥ ८ ॥

नवमी ।

ऊर्क् च मे स्रुता च मे पयश्च मे रसश्च मे
धृतं च मे मधु च मे सग्धिश्च मे सपीतिश्च मे
कृषिश्च मे वृष्टिश्च मे जैत्रं च मे औद्भिश्च मे य-
ज्ञेन कल्पन्ताम् ॥ ९ ॥

म० ऊर्क् अन्नम् । स्रुता प्रिया सत्या वाक् । पयः
दुग्धम् । रसः तत्रत्यः सारः । धृतमाज्यम् । मधु क्षौद्रम् ।
समाना गन्धिर्भोजनं सग्धिः । अदेः किनि घस्लादेशः 'घसिम-
सोह्लि' (पा० ६ । ४ । १००) इति घस उपघालोपे कृते
झलो झलि' (पा० ८ । २ । २६) इति सलोपे कृते 'क्षप-

स्तथोर्धोऽधः' (पा० ८ । २ । ४०) जश्ल्वं । सग्धिः व-
न्धुभिः सह भोजनमित्यर्थः । सपीतिः बन्धुभिः सह पानम् ।
कृषिः तत्कृतधान्यसिद्धिः । वृष्टिः धान्यनिष्पादिकानुकूला ।
जैतुर्भावो जैत्रम् जयसामर्थ्यम् । औद्भिदो भाव औद्भिद्यम्
चूतादितरोत्पत्तिः । एते यज्ञेन कल्पन्ताम् ॥ ९ ॥

दशमी ।

रयिश्च मे रायश्च मे पुष्टं च मे पुष्टिश्च मे विभु
च मे प्रभु च मे पूर्णं च मे पूर्णतरं च मे कुर्यवं च मे-
ऽक्षितं च मेऽन्नं च मेऽक्षुश्च मे यज्ञेन कल्पन्ताम् १०
उ० सुगमं व्याख्यानम् ॥ १० ॥ ११ ॥ १२ ॥ १३ ॥

म० रयिः सुवर्णम् । रायो मुक्तादिमणयः । पुष्टं धन-
पोषः । पुष्टिः शरीरपोषकः । विभु व्याप्तिसामर्थ्यम् । प्रभु
ऐश्वर्यम् । पूर्णं धनपुत्रादिबाहुल्यम् । अत्यन्तं पूर्णं पूर्णतरं गज-
तुरगादिबाहुल्यम् । कुर्यवं कुत्सितधान्यमपि । अक्षितं क्षयहीनं
धान्यादि । अन्नमोदनादि । क्षुत् भुक्तान्नपरिपाकः । एते
कल्पन्ताम् ॥ १० ॥

एकादशी ।

वित्तं च मे वेद्यं च मे भूतं च मे भविष्यच्च मे
सुगं च मे सुपथ्यं च मे ऋद्धं च मे ऋद्धिश्च मे
हृष्टं च मे हृष्टिश्च मे मतिश्च मे सुमतिश्च मे यज्ञेन
कल्पन्ताम् ॥ ११ ॥

म० 'विदुः लाभे' पूर्वलब्धं वित्तम् । वेद्यं लब्धव्यम् ।
भूतं पूर्वसिद्धं क्षेत्रादि । भविष्यत् संपत्त्यमानं क्षेत्रादि । सुत्वेन
गम्यते यत्र तत् सुगम् 'सुदुरोरधिकरणे' (पा० ३ । २ ।
४८) इति गमेर्देः । सुखगम्यो देशः । सुपथ्यं शोभनं हि-
तम् । ऋद्धं समृद्धं यज्ञफलम् । ऋद्धिः यज्ञादिसमृद्धिः । हृष्टं
कार्यक्षेमं द्रव्यादि । कुप्तिः स्वकार्यसामर्थ्यम् । मतिः पदार्थ-
मात्रनिश्चयः । सुमतिः दुर्घटकार्यादिषु निश्चयः । एते यज्ञेन
कल्पन्ताम् ॥ ११ ॥

द्वादशी ।

व्रीहयश्च मे यवाश्च मे माषाश्च मे तिलाश्च
मे मुद्गाश्च मे खल्वाश्च मे प्रियङ्गवश्च मेऽणवश्च मे
श्यामाकाश्च मे नीवाराश्च मे गोधूमाश्च मे मसूराश्च
मे यज्ञेन कल्पन्ताम् ॥ १२ ॥

म० व्रीहियवमाषतिलमुद्गगोधूममसूराः प्रसिद्धाः । खल्वाः
चणकाः लक्षाश्च । प्रियङ्गवः कज्जवः प्रसिद्धाः । अणवधीनकाः ।
श्यामाकास्तृणधान्यानि ग्राम्याणि कोद्रवत्वेन प्रसिद्धानि ।
नीवारास्तृणधान्यान्धारण्यानि । एते धान्यविशेषा मे यज्ञेन
कल्पन्ताम् ॥ १२ ॥

त्रयोदशी ।

अश्मा च मे मृत्तिका च मे गिरयश्च मे पर्व-
ताश्च मे सिकताश्च मे वनस्पतयश्च मे हिरण्यं च
मेऽयश्च मे श्यामं च मे लोहं च मे सीसं च मे त्रपु
च मे यज्ञेन कल्पन्ताम् ॥ १३ ॥

म० अश्मा पाषाणः । मृत्तिका प्रशस्ता मृत् 'मृदस्तिकन्' ।
गिरयः क्षुद्रपर्वताः गोवर्धनाबुंदरैवतिकादयः । पर्वताः महान्तो
मन्दरहिमाचलादयः । सिकताः शर्कराः । वनस्पतयः पुष्पं
विना फलवन्तः पनसोदुम्बरादयः । हिरण्यं सुवर्णं रजतं वा
'द्रविणाकुप्ययोश्च' इत्यभिधानात् । अयो लोहम् । श्यामं ता-
म्रलोहं कांस्यं रजतं कनकं वा । 'लोहं कालायसे सर्वतैजसे
जोहकेऽपि च' इत्यभिधानात् । सीसं प्रसिद्धम् । त्रपु रत्नम् ।
एते कार्यविशेषेषु मे कल्पन्ताम् ॥ १३ ॥

चतुर्दशी ।

अग्निश्च मे आपश्च मे वीरुधश्च मे ओषधयश्च
मे कृष्टपच्यार्थश्च मेऽकृष्टपच्यार्थश्च मे ग्राम्यार्थश्च मे
पशव आरण्याश्च मे वित्तं च मे वित्तिश्च मे भूतं
च मे भूतिश्च मे यज्ञेन कल्पन्ताम् ॥ १४ ॥

उ० सुगमं व्याख्यानम् ॥ १४ ॥ १५ ॥

म० अग्निः पृथिवीस्थो वह्निः । आपोऽन्तरिक्षस्थानि ज-
लानि । वीरुधः गुल्माः । ओषधयः फलपाकान्ताः । कृष्ट-
पच्यार्थः कृष्टे पच्यन्त इति कृष्टपच्यार्थः 'राजसूयसूर्य-' (पा०
३।१।११४) इत्यादिना कथ्यन्तो निपातः । भूमिकर्षण-
बीजवापादिकर्मनिष्पाद्या ओषधयः । तद्विपरीता अकृष्टपच्यार्थः
स्वयमेवोत्पद्यमाना नीवारगवेषुकादयः । ग्राम्यार्थः ग्रामे भवाः
पशवः गोऽश्वमहिषाजाविगर्दभोष्टादयः । आरण्याः अरण्ये
भवाः पशवः हस्ति सिंहशरभमृगगवयमर्कटादयः । वित्तं
पूर्वलब्धम् । वित्तिः भाविलाभः । भूतं जातपुत्रादिकम् ।
भूतिरैश्वर्यं स्वाजितम् । एतानि यज्ञेन मम संपद्य-
न्ताम् ॥ १४ ॥

पञ्चदशी ।

वसु च मे वसुतिश्च मे कर्म च मे शक्तिश्च मे-
र्थश्च मे एर्मश्च मे इत्या च मे गतिश्च मे यज्ञेन
कल्पन्ताम् ॥ १५ ॥

म० वसु धनं गवादिकम् । वसुतिर्वासस्थानं गृहम् ।
कर्ममिहोत्रादि । शक्तिस्तदनुष्ठानसामर्थ्यम् । अर्थोऽभिल-
षितः पदार्थः । एर्मः ईयत इत्येवः एतेर्मप्रत्ययः प्राप्त-
व्योऽर्थः । इत्या भावे क्यप् । अयनमित्प्रप्राप्त्युपायः । गतिरि-
ष्टप्राप्तिः । एते कल्पन्ताम् ॥ १५ ॥

षोडशी ।

अग्निश्च मे इन्द्रश्च मे सोमश्च मे इन्द्रश्च मे स-
विता च मे इन्द्रश्च मे सरस्वती च मे इन्द्रश्च मे
पूषा च मे इन्द्रश्च मे बृहस्पतिश्च मे इन्द्रश्च मे
यज्ञेन कल्पन्ताम् ॥ १६ ॥

उ० अथार्धेन्द्राणि जुहोति । अर्धे इन्द्रः अर्धे अन्ये
देवाः । अग्निश्च मे इन्द्रश्च मे इति ॥ १६ ॥ १७ ॥

म० 'अथार्धेन्द्राणि जुहोति' (९।३।२।९) अर्ध-
स्येन्द्रदेवत्वत्वादर्थस्य नानादेवत्वत्वात् । अग्निसोमसवितृ-
सरस्वतीपूषबृहस्पतयः प्रसिद्धाः । तैः समानभागत्वादिन्द्र एकै-
कया सह पठ्यते । यास्कोक्ता इन्द्रशब्दस्य नानार्थाः कार्याः ।
एवमग्रेऽपि कण्डिकाद्वये । एते कल्पन्ताम् ॥ १६ ॥

सप्तदशी ।

मित्रश्च मे इन्द्रश्च मे वरुणश्च मे इन्द्रश्च मे
धाता च मे इन्द्रश्च मे त्वष्टा च मे इन्द्रश्च मे मरु-
तश्च मे इन्द्रश्च मे विधे च मे देवा इन्द्रश्च मे य-
ज्ञेन कल्पन्ताम् ॥ १७ ॥

म० मित्रवरुणधातृत्वमरुद्विधेदेवाः प्रसिद्धाः । प्रत्येक-
मिन्द्रः । एते कल्पन्ताम् ॥ १७ ॥

अष्टादशी ।

पृथिवी च मे इन्द्रश्च मेऽन्तरिक्षं च मे इन्द्रश्च
मे द्यौश्च मे इन्द्रश्च मे समाश्च मे इन्द्रश्च मे नक्ष-
त्राणि च मे इन्द्रश्च मे दिशश्च मे इन्द्रश्च मे यज्ञेन
कल्पन्ताम् ॥ १८ ॥

उ० अथ ग्रहान् जुहोति । अष्टशुभ म इति ॥ १८ ॥ १९ ॥

म० पृथिव्यन्तरिक्षदिवल्लोकैक्यम् । समा वर्षाधिष्ठात्र्यो
देवताः । नक्षत्राणि अश्विन्यादीनि । दिशः प्रागाद्याः । एते
कल्पन्ताम् ॥ १८ ॥

एकोनविंशी ।

अश्वश्च मे रुद्रिमश्च मेऽदाभ्यश्च मेऽधिपतिश्च
मे उपाश्वश्च मेऽन्तर्यामिश्च मे ऐन्द्रवायवश्च मे
मैत्रावरुणश्च मे आश्विनश्च मे प्रतिप्रस्थानश्च मे
शुक्रश्च मे मन्थी च मे यज्ञेन कल्पन्ताम् ॥ १९ ॥

म० 'अथ ग्रहान् जुहोति' (९।३।२।१०) कण्डि-
कात्रये ग्रहहोममन्त्राः । अश्वादयः सोमग्रहविशेषाः सोमप्र-
करणे प्रसिद्धाः । अदाभ्यस्यैव गृह्यमाणलक्षणायां पृथक्कृत्य
ग्रहणे रुद्रिमशब्देन निर्देशः । रुद्रिमीनां तदग्रहणे साधनत्वात्
'अहो रूपे सूर्यस्य रुद्रिमपु' (८।४८) इति मन्त्रलिङ्गात् ।

अधिपतिशब्देन निग्राह्यो विवक्षितः तस्य ज्येष्ठत्वादाधिपत्यम्
'ज्येष्ठो वा एष ग्रहाणाम्' इति श्रुतेः । प्रतिप्रस्थानशब्देन
निग्राह्यो विवक्षितः द्विदेवत्वैः सह पाठात् । अन्ये
प्रसिद्धाः ॥ १९ ॥

विंशी ।

आग्रयणश्च मे वैश्वदेवश्च मे ध्रुवश्च मे वैश्वान-
रश्च मे ऐन्द्राग्रश्च मे महावैश्वदेवश्च मे मरुत्वती-
याश्च मे निष्केवल्यश्च मे सावित्रश्च मे सारस्वतश्च
मे पात्रीवतश्च मे हारियोजनश्च मे यज्ञेन कल्प-
न्ताम् ॥ २० ॥

उ० सुगमं व्याख्यायन् ॥ २० ॥ २१ ॥

म० आद्यो वैश्वदेवः प्रातःसवनगतः । महावैश्वदेवस्तु
तृतीयसवनगतः । ध्रुवाख्यस्यैव ग्रहस्य श्रवणदशायां वैश्वानर-
सूक्तपाठात्तद्दशापन्नो ध्रुवो वैश्वानरशब्देनोच्यते । मरुत्वतीया
इति बहुवचनं त्रित्वात् मरुत्वतीयो महामरुत्वतीयः कुण्ड-
मरुत्वतीयश्चेति । अभिषेचनीये सारस्वतीनामपां ग्रहणमेव
सारस्वतो ग्रहः सारस्वतं ग्रहं गृह्णातीति तत्राग्नानात् ॥ २० ॥

एकविंशी ।

सुचश्च म चमसाश्च मे वायव्यानि च मे द्रो-
णकलशश्च मे प्रावाणश्च मेऽधिपवणे च मे पूतभृच
म आधवनीयश्च मे वेदिश्च मे वह्निश्च मेऽवभृथश्च
मे स्वगाकारश्च मे यज्ञेन कल्पन्ताम् ॥ २१ ॥

म० सुचो जुहादयः । चमसानि ग्रहपात्राणि । वायव्यानि
पात्रविशेषाः । अधिपवणे काष्ठफलके । पूतभृदाधवनीयौ
सोमपात्रविशेषौ । शगाकारः शम्भुवाकः तेन यथास्वं देव-
तानां हविरज्ञीकारात् । प्रतिदमन्यत् । एते मम यज्ञेन निमि-
त्तेन कल्पन्ताम् ॥ २१ ॥

द्वाविंशी ।

अग्निश्च मे धर्मश्च मेऽर्कश्च मे सूर्यश्च मे प्राणश्च
मेऽश्वमेधश्च मे पृथिवी च मेऽदितिश्च मे दितिश्च मे
द्यौश्च मेऽङ्गलयः शक्रयो दिशश्च मे यज्ञेन कल्प-
न्ताम् ॥ २२ ॥

म० कण्डिकाद्वयेन यज्ञकतुहोमः । 'अथैतान् यज्ञकतु
जुहोत्यग्निश्च म इति' (९।३।३।१) इति श्रुतेः । अग्निः
चीयमानो वह्निरग्निश्चो वा । धर्मः प्रवर्यः । 'इन्द्रायार्कवते
पुरोडाशम्' इति विहितो यागोऽर्कः । 'सूर्यं चरम्' इति
विहितः सूर्यः । प्राणो गगमयन् । अश्वमेधः प्रसिद्धः ।
पृथिव्यदितिदिवो देवताविशेषाः । अङ्गलयः विराट्पुरुषा-
वयवाः शक्रयः शक्तयः दिशः प्राच्याद्याः । एते यज्ञेन
कल्पन्ताम् ॥ २२ ॥

त्रयोविंशी ।

व्रतं च म ऋतवश्च मे तपश्च मे संवत्सरश्च
मेऽहोरात्रे ऊर्वष्टीवे बृहद्रथन्तरे च मे यज्ञेन कल्प-
न्ताम् ॥ २३ ॥

म० व्रतं नियमः । ऋतवो वसन्तादयः । तपः कुच्छ-
चान्द्रायणादि । संवत्सरः प्रभवादि । अहश्चात्रिंशाहोरात्रे
दिननिशे । ऊरु चाष्टीवन्तौ जानुनी च ऊर्वष्टीवे अवयववि-
शेषौ 'अचतुर-' (पा० ५।४।७७) इति निपातः । बृह-
द्रथन्तरे एतन्नामके सामनी । एतानि कल्पन्ताम् ॥ २३ ॥

चतुर्विंशी ।

एका च मे तिस्रश्च मे तिस्रश्च मे पञ्च च मे पञ्च च
मे सप्त च मे सप्त च मे नव च मे नव च म एका-
दश च म एकादश च मे त्रयोदश च मे त्रयोदश
च मे पञ्चदश च मे पञ्चदश च मे सप्तदश च
मे सप्तदश च मे नवदश च मे नवदश च म एकविं-
शतिश्च म एकविंशतिश्च मे त्रयोविंशतिश्च
मे त्रयोविंशतिश्च मे पञ्चविंशतिश्च मे पञ्च-
विंशतिश्च मे सप्तविंशतिश्च मे सप्तविंशतिश्च
मे नवविंशतिश्च मे नवविंशतिश्च म एकत्रिं-
शच्च म एकत्रिंशच्च मे त्रयस्त्रिंशच्च मे यज्ञेन
कल्पन्ताम् ॥ २४ ॥

उ० अथैतान् यज्ञकतु जुहोति । एका च मे तिस्रश्च
म इति ॥ २४ ॥

म० अयुग्मस्तोमहोमार्था मन्त्राः । 'अथायुजस्तोमान्
जुहोति' (९।३।३।२) इति श्रुतेः । एकामादाय द्वि-
तीयां विहाय तृतीयामादाय चतुर्थं विहाय परित्यक्तसमसं-
ख्याकेनात्तविषमसंख्याकेन मन्त्रेणायुग्मान्तोमाजुहुयादित्यर्थः ।
आदरातिशयद्योतनार्था सर्वत्र पुनरुक्तिः । अयुग्मस्तोमहोमैः
सर्वकामावाप्तिः । तथाच श्रुतिः 'एतद्वै देवाः सर्वान् कामा-
नाप्त्वायुग्मिः स्तोमैः स्वर्गं लोकमायंस्तथैवैतद्यजमानः सर्वान्का-
मानान्वायुग्मिः स्तोमैः स्वर्गं लोकमेति' (९।३।३।२)
इत्यादि ॥ २४ ॥

पञ्चविंशी ।

चतस्रश्च मेऽष्टौ च मेऽष्टौ च मे द्वादश च मे
द्वादश च मे षोडश च मे षोडश च मे विंश-
तिश्च मे विंशतिश्च मे चतुर्विंशतिश्च मे चतुर्विं-
शतिश्च मेऽष्टाविंशतिश्च मेऽष्टाविंशतिश्च मे

द्वात्रिंशच्च मे द्वात्रिंशच्च मे पट्त्रिंशच्च मे पट्त्रिंशच्च मे चत्वारिंशच्च मे चत्वारिंशच्च मे चतुश्चत्वारिंशच्च मे चतुश्चत्वारिंशच्च मेऽष्टाचत्वारिंशच्च मे यज्ञेन कल्पन्ताम् ॥ २५ ॥

उ० युग्मतो जुहोति । चतस्रश्च मेऽष्टौ च म इति । पूर्व पूर्वमुत्तरेण संबध्नाति यथा वृक्षं रोहन्नुत्तरां शाखां समालम्बं रोहेत्तादृक् । द्विरुक्त्याः प्रयोजनमाह श्रुतिः ॥ २५ ॥

म० एककण्डिकया युग्मस्तोमाजुहोति । 'अथ युग्मतो जुहोति चतस्रश्च म' (९।३।३।४) इति । प्रथमं चतस्रश्चेतां संख्यामादाय चतुस्तरत्वेन स्थितान्युग्मान्तोमानष्टाचत्वारिंशत्पर्यन्ताजुहुयादित्यर्थः । तत्फलं स्वर्गप्राप्तिः 'एतद्वै छन्दाश्चतुर्वन्त्यातयामा वा अयुजः स्तोमा युग्मभिव्यंश्च स्तोमैः स्वर्गं लोकमयामेति तथैतद्यजमानो युग्मभिः स्तोमैः स्वर्गं लोकमेति' (९।३।३।५) इति श्रुतेः । पूर्व पूर्वमुत्तरेण संबध्नाति वृक्षारोहणवत् । तथाच श्रुतिः 'पूर्वपूर्वमुत्तरेणोत्तरेण संयुनक्ति यथा वृक्षं रोहन्नुत्तरामुत्तरां शाखां समालम्बयंश्च रोहेत्तादृक्तात्' (९।३।३।६) इति । अत्रोक्ता संख्या संख्येयनिष्ठा । एते यज्ञेन कल्पन्ताम् ॥ २५ ॥

पञ्चिंशी ।

त्र्यविश्च मे त्र्यवी च मे दिव्याद् च मे दित्यौही च मे पञ्चाविश्च मे पञ्चावी च मे त्रिवत्सश्च मे त्रिवत्सा च मे तुर्यवाद् च मे तुर्यौही च मे यज्ञेन कल्पन्ताम् ॥ २६ ॥

उ० अथ वयांसि जुहोति । त्र्यविश्च म इति ॥ २६ ॥ २७ ॥

म० कण्डिकाद्वयं वयोहोमे विनियुक्तम् । तथाच श्रुतिः 'अथ वयांश्च जुहोति त्र्यविश्च म इति पशवो वै वयांश्च पशुभिरेवैनमेतदग्नेन प्रीणायथो पशुभिरेवैनमेतदग्नेनाभिषिञ्चति' (९।३।३।७) । इति अविः षण्मासात्मकः कालः त्रयोऽवयो यस्य स त्र्यविः सार्धसंवत्सरो वृषः तादृशी गौरुयवी । द्विसंवत्सरो वृषा दिव्याद् तादृशी गौर्दित्यौही । पञ्चावयो यस्य स पञ्चाविः सार्धद्विसंवत्सरो वृषः तादृशी गौः पञ्चावी । वत्सो वत्सरः त्रयो वत्सा यस्य स त्रिवत्सः त्रिवर्षो वृषः तादृशी गौर्त्रिवत्सा । तुर्यं वर्षं वहतीति तुर्यवाद् सार्धत्रिवर्षो वृषः तादृशी गौस्तुर्यौही । एते यज्ञेन कल्पन्ताम् ॥ २६ ॥

सप्तविंशी ।

पृष्टवाद् च मे पृष्टौही च म उक्षा च मे वशा च म ऋषभश्च मे वेहश्च मेऽनुद्वाश्च मे धेनुश्च मे यज्ञेन कल्पन्ताम् ॥ २७ ॥

म० पष्ठं वर्षचतुष्कं वहतीति पृष्टवाद् चतुर्वर्षो वृषः तादृशी गौः पृष्टौही । उक्षा सेचनक्षमो वृषः । वशा वन्ध्या गौः । अतियुवा वृष ऋषभः । वेहद्रुमघातिनी गौः । अनः शकटं वहतीत्यनुद्वां शकटवहनक्षमो वृषः । वहेः कृपि संप्रसारणमनसो ङकारः 'चतुरनुद्वाहोमुदात्तः' (पा० ७।१।९८) इति आमागमः । धेनुर्नवप्रसूता गौः । एते मम यज्ञेन निमित्तेन कल्पन्तां स्वस्वव्यापारसमर्था भवन्तु । यद्वा एते यज्ञेन मम कल्पन्तां मत्प्रभोगक्षमा भवन्त्वित्यर्थः । एवं पूर्वत्र ॥ २७ ॥

अष्टाविंशी ।

वाजाय स्वाहा प्रसवाय स्वाहाऽपिजाय स्वाहा कर्तवे स्वाहा वसवे स्वाहाहर्षतये स्वाहाहे मुग्धाय स्वाहा मुग्धाय वैनश्चिनाय स्वाहा विनश्चिना आन्त्यायनाय स्वाहान्त्याय भौवनाय स्वाहा भुवनस्य पतये स्वाहाधिपतये स्वाहा प्रजापतये स्वाहा । इयं ते राष्मित्राय यन्तासि यमन ऊर्जे त्वा वृष्ट्यै त्वा प्रजानां त्वाधिपत्याय ॥ २८ ॥

उ० अथ नामग्रहं जुहोति । वाजाय स्वाहा इति ॥ २८ ॥

म० अथ नामग्राहहोमः । तथाच श्रुतिः 'अथ नामग्रहं जुहोति वाजाय स्वाहेत्येतद्वै देवाः सर्वान्कामानाप्तायैतमेव प्रत्यक्षमग्नींस्तथैवैतद्यजमानः सर्वान्कामानाप्तायैतमेव प्रत्यक्षं प्रीणाति' (९।३।३।८) इति । वाजोऽन्नं तस्मै स्वाहेति होममन्त्रः । वाजादीनि चैत्रादिमासानां नामानि तन्नाम गृहीत्वा होतव्यमित्यर्थः । अन्नप्राचुर्याच्चैत्रोऽन्नरूपः । प्रसवायानुज्ञारूपाय जलक्रीडादौ अभ्यनुज्ञादानात्प्रसवो वैशाखः । अपिजाय अप्सु जायत इत्यपिजः सप्तम्या अलुक् । जलक्रीडारतत्वादपिजो ज्यैष्ठः । कर्तवे यागरूपाय चातुर्मास्यादियागप्राचुर्यात्कतुराषाढः । वसवे वासयति वसुः चातुर्मास्ये यात्रानिषेधाद्भुः श्रावणः । अहर्षतये दिनस्वामिने सूर्यरूपाय तापकरत्वाद्भद्रपदस्याहर्षतित्वम् । मुग्धयाहे तुपारादिना मोहरूपाय दिवसाय तुपारबाहुल्यान्मुग्धमह आश्विनः । अमुग्धाय वैनश्चिनाय विनश्चितीति विनंशी 'मसृजिनशोक्षलि' (पा० ७।१।६०) इति बाहुलकादक्षत्यपि नशेर्नुमागमः । विनश्येव वैनश्चिनः स्वार्थे अण् । अल्पघटिकावत्त्वेन विनाशशीलाय कार्तिकाय ज्ञाननियमादिना पापनाशकत्वादसुग्धाय मोहनवर्तकाय कार्तिकाय । अविशिने आन्त्यायनाय न विनश्यतीत्यविनंशी तस्मै विनाशरहिताय । अन्ते सर्वेषां नाशे भवमन्त्यं तदयनं चेलन्यायनं तत्र भव आन्त्यायनस्तस्मै सर्वनाशेऽप्यवशिष्टाय । अतएवाविनंशिने विष्णुरूपाय मार्गशीर्षाय । 'मासानां मार्गशीर्षोऽहं' (गीता० १०।३५) इति स्मृतेः आन्त्याय भौवनाय । भुवनानामयं भौवनः अन्ते स्वरूपे

भव आन्त्यस्तस्मै । लोकस्वरूपपुष्टिकरत्वात्तत्रभवत्वम् । जाठ-
राग्नेर्दासिकरत्वेन पुष्टिकरत्वं पौषस्य । भुवनस्य भूतजातस्य
पतये पालकाय माधाय । ज्ञानादिना पुण्यजनकत्वेन पालकत्वं
माधस्य । अधिपतये अधिकपालकाय फाल्गुनाय वर्षान्तत्वात्
प्रजापतये । एवं द्वादशमासाधिष्ठात्रे प्रजापतिनामकाय देवाय ।
स्वाहेति होमार्थं सर्वत्र । हे अग्ने, इयं ते तव राट् इदं राज्यं
यत्र यत्र यागाः क्रियन्ते तत्तवैव राज्यम् । किञ्च हे अग्ने, त्वं
मित्रस्य सख्युर्यजमानस्य यन्ता नियामकोऽसि । षष्ठ्यर्थे चतुर्थी
मित्रायेति । कीदृशस्त्वम् । यमनो यमयतीति यमनः अग्निष्टो-
मादिकर्मसु सर्वान्नियमयन् । अत ऊर्जे विशिष्टाग्नरसाय त्वा
त्वामभिषिञ्चामीति शेषः । तथा वृष्ट्यै वर्षणाय त्वामभिषि-
ञ्चामि । 'अग्नौ प्रास्ताहुतिः सम्भगादित्यमुपतिष्ठते । आदित्या-
ज्जायते वृष्टिर्गृष्टेरन्नं ततः प्रजाः' इति स्मृत्यैः । ततः प्रजानामा-
धिपत्याय प्रजास्वामित्वाप्त्यै त्वामभिषिञ्चामि वसोर्धाराया । तथा
च ध्रुतिः 'प्रजानामाधिपत्यायेत्यन्नं वा ऊर्गन्नं वृष्टिरेनैवै-
नमेतत्प्रीणाति यद्वेवाहेयं ते राप्मित्राय यन्तासि यमन ऊर्जे
त्वा वृष्ट्यै त्वा प्रजानां त्वाधिपत्यायेतीदं ते राज्यमभिषि-
क्तोऽसीत्येतन्मित्रस्य त्वं यन्तासि' (९।३।३।१०—
११) इति ॥ २८ ॥

एकोनविंशी ।

आयुर्यज्ञेन कल्पतां प्राणो यज्ञेन कल्पतां चक्षु-
र्यज्ञेन कल्पतां श्रोत्रं यज्ञेन कल्पतां वाग् यज्ञेन
कल्पतां मनो यज्ञेन कल्पतामात्मा यज्ञेन
कल्पतां ब्रह्मा यज्ञेन कल्पतां ज्योतिर्यज्ञेन कल्पतां
स्वर्यज्ञेन कल्पतां पृष्ठं यज्ञेन कल्पतां यज्ञो यज्ञेन
कल्पताम् । स्तोमश्च यजुश्च ऋक् च सामं च
बृहच्च रथन्तरं च । स्वर्देवा अगन्मामृता अभूम
प्रजापतेः प्रजा अभूम वेदं स्वाहा ॥ २९ ॥

उ० अथ कल्पाजुहोति । आयुर्यज्ञेन कल्पतामिति ।
आयुरादीनि मम यज्ञकृतानि भवन्तु । यज्ञश्च मम यज्ञेनैव
कृतो भवतु । नाहं यज्ञकृतौ समर्थः । स्तोमश्च यजुश्च ऋक्
च सामं च बृहच्च रथन्तरं च यज्ञेन कृतानि भवन्त्वित्यनु-
पङ्गः । स्वर्देवा अगन्म हे देवाः, स्वर्गलोकं वयमगन्म । अ-
मृताश्च भूताः प्रजापतेश्च प्रजा अभूमेति फलवचनम् । वेदं
स्वाहेति होममन्त्रः ॥ २९ ॥

म० कल्पहोमः कल्पतामिति लिङ्गात् । 'अथ कल्पाजुहोति'
(९।३।३।१२) इति ध्रुतेः । यज्ञेन निमित्तेनायुर्जा-
वनकालः कल्पतां साध्यतां प्राप्यताम् । प्राणचक्षुःश्रोत्रवाक्-
नासि मम यज्ञेन कृतानि भवन्तु । आत्मा देहः 'आत्मेन्द्रि-
यमनोयुक्तो भोक्तृत्वाहुर्मनीषिणः' इति स्मृत्यैः । ब्रह्मा वेदो

यज्ञेन कल्पताम् । ज्योतिः स्वयंप्रकाशः परमात्मा यज्ञेन
साध्यताम् । पुण्यकर्मानुष्ठानं परमात्मज्ञानेन करणम् । 'ब्राह्मणा
विविदिषन्ति यज्ञेन दानेन तपसाऽनाशकेन' (१४।७।२।
२४) इति ध्रुतेः । 'कर्मणैव हि संसिद्धिमास्थिता जनकादयः'
(गीता ३।२०) इति स्मृत्यैश्च । स्वः स्वर्गः । पृष्ठं स्तोत्रं
स्वर्गस्थानं वा कल्पताम् । यज्ञो यज्ञेनैव कृतो भवतु नाहं
यज्ञकृतौ समर्थः । 'यज्ञेन यज्ञमयजन्त' देवाः (अ० १३ क०
१६) इति ध्रुतेः । किञ्च स्तोमयजुर्ऋक्सामबृहद्रथन्तराणि
च यज्ञेन कृतानि भवन्त्वित्यनुपङ्गः । स्तोमस्त्रिवृत्पञ्चदशादिः
यजुरनियतपादो मन्त्रः ऋक् नियतपादा साम गीतिप्रधानम्
बृहद्रथन्तरे तद्विशेषौ । वसोर्धारयैवमग्निमभिषिञ्च्यात्मानं यज-
मानः प्रशंसति । वयं यजमाना देवा भूत्वा स्वः स्वर्गमगन्म
गतवन्तः । गमेर्लङि शब्दलोपे मस्य नत्वे रूपम् । गत्वा
चामृता अमरणधर्मिणोऽभूम भूताः । भवतेर्लङि रूपम् । ततः
प्रजापतेर्हिरण्यगर्भस्य प्रजा अभूमेति फलवचनम् । अनेन
वसोर्धारायाः सर्वकामप्राप्तिहेतुत्वमुक्तम् । वेदस्वाहेति वसो-
र्धाराहोमार्थो मन्त्रः । वेडिति वषट्कारः । 'वषट्कारो ह्येष
परोऽक्षं यद्वेदकारो वषट्कारेण वा वै स्वाहाकारेण वा देवे-
भ्योऽन्नं प्रदीयते' (९।३।३।१४) इति ध्रुतेः ॥ २९ ॥

इति वसोर्धाराहोममन्त्राः समाप्ताः ॥

त्रिंशी ।

वाजस्य नु प्रसवे मातरं महीमर्दिति नाम वचसा
करामहे । यस्यामिदं विश्वं भुवनमाविवेश तस्यां नो
देवः संविता धर्मं साविपत् ॥ ३० ॥

उ० वाजप्रसवीयं जुहोति सप्तभिर्ऋग्भिः वाजस्य नु
व्याख्यातम् ॥ ३० ॥

म० 'वपावत्संभृत्य चमसवत्सुवेण वाजपेयिकानि वाज-
स्येममिति आग्निगानि च वाजस्य न्विति' (का० १८।५।
४।५) । क्षेत्रवपनवत्सर्वौषधमौदुम्बरे चमसे संभृत्य तस्मा-
त्सर्वौषधाचमसवत्सुवेणैतदुम्बरेण चतुष्कोणपुष्करेण सुवेण
वाजस्येमं प्रसव इति सप्तमन्त्रैः (९।२३—३०) सप्त
वाजपेयसंबन्धीनि वाजप्रसवीयानि हुत्वा वाजस्य नु प्रसवे
इत्यादिसप्तमन्त्रैः प्रतिमन्त्रमाग्निगानि सप्त वाजप्रसवीयानि
तस्मादेव सर्वौषधात्तेनैव सुवेण जुहोतीति सूत्रार्थः । व्या-
ख्याता (अ० ९।क० ५) ॥ ३० ॥

एकत्रिंशी ।

विश्वे अथ मरुतो विश्वं ऊती विश्वे भवन्त्वग्रयः
समिद्धाः । विश्वे नो देवा अवसागमन्तु विश्वमस्तु
द्रविणं वाजो अस्मे ॥ ३१ ॥

उ० विश्वे अथ वैश्वदेवी त्रिष्टुप् व्यवहितपदप्रायः । विश्वे अथ

मरुतः अद्य अस्मिन्वा वि आगमन्वित्यनुपङ्गः । विश्वजती । विश्व इति सर्वनाम सामान्यदेवतागणप्रतिपत्तिजनकमतस्त्रिराकाङ्क्षीकरणाय विशिष्टो देवतागण इहाध्याह्रियते । विश्वे च देवगणा वसवो रुद्रा आदित्या अद्य ऊती ऊत्या अवनेन तर्पणेन निमित्तभूतेन आगमन्तु । तदागमनेन च विश्वे भवन्तु अग्नयः गार्हपत्यप्रभृतयः समिद्धाः सम्यग्दीप्ताः । विश्वेदेवाश्च नोऽस्माकम् अवसाधेन हविलक्षणेन निमित्तभूतेन आगमन्तु आगच्छन्तु । तेषां च तुष्टया विश्वं सर्वं वसु द्रविणं भूमि-हिरण्यादिधनं वाजश्चाश्वं च अस्मे अस्माकमस्तु ॥ यद्वा अन्यथा संबन्धः । विश्वे मरुतः अद्य आगच्छन्तु । विश्वे च देवगणाः ऊत्या निमित्तभूतया आगमन्तु । विश्वे च देवा अवसा निमित्तभूतेन आगमन्तु । तदागमनेन च विश्वे भवन्तु अग्नयः समिद्धाः । होमार्थं हि अग्नयः प्रज्वाल्यन्ते । ततो यागोत्तरकालम् । विश्वमस्तु द्रविणं वाजो अस्मे ॥ ३१ ॥

म० लुशोधानाकदृष्टा वैश्वदेवी त्रिष्टुप् । अद्यास्मिन् दिने विश्वे सर्वे मरुतः सप्तकगणा आगमन्तु आगच्छन्तु । छलाभावे रूपम् । विश्वे अन्ये च सर्वे गणदेवता वसवो रुद्रा आदित्याश्च ऊती ऊत्या पूर्वसवर्णः । अनेन तर्पणेन निमित्तेनागमन्तु तृप्त्यर्थमागच्छन्तित्वित्यर्थः । विश्वेदेवाः च गणदेवता नोऽस्माकमवसाधेन हविषा निमित्तेन हविर्ग्रहणाय आगमन्तु । तदागमनेन च विश्वे सर्वे अग्नयः गार्हपत्यादयः समिद्धाः सम्यग्दीप्ता भवन्तु तदर्थं होमेनेत्यर्थः । तेषां देवानां तुष्ट्या विश्वं सर्वं द्रविणं धनं गोभूहिरण्यादि वाजोऽन्नं चास्मेऽस्माकमस्तु । विभक्तेः शेआदेशः ॥ ३१ ॥

द्वात्रिंशी ।

वाजो नः सप्त प्रदिशश्चतस्रो वा परावतः । वाजो नो विश्वेर्देवैर्धनं साताविहर्वतु ॥ ३२ ॥

उ० वाजो नः । अनुष्टुप् वाजो देवता । वाजोऽन्नं नोऽस्माकं सप्त प्रदिशः चतस्रो दिशः प्रकृष्टाश्च त्रयो लोकाः सप्तप्रदिशः उक्ताः । चतस्रो वा परावतः । वाशब्दः समुच्चयार्थीयः । चतस्रश्च परावतः । परावच्छब्दो दूरवचनः । महः जनः तपः सत्यमित्येते लोका उच्यन्ते । ते हि तान् लोकानतीत्य वर्तन्ते । आपूरयन्त्विति शेषः । किंच वाजः नः अस्मान् विश्वेर्देवैः सह धनसातौ धनसंभजनकाले प्राप्ते इह यज्ञे इह वा लोके अवतु पालयतु ॥ ३२ ॥

म० तिस्रोऽन्नदेवत्याः तत्राद्यानुष्टुप् द्वे त्रिष्टुभौ । नोऽस्माकं वाजोऽन्नं सप्त प्रदिशः भूरादिलोकत्रयं प्राच्यादिदिक्-चतुष्कम् परावतः दूरस्थाश्चतस्रश्च महर्जनतपःसत्याख्याश्वा-पूरयन्त्विति शेषः । वाशब्दश्चार्थः । यद्वा अस्माकं वाजोऽन्नं सप्त प्रदिशश्चतस्रो महाराद्याश्वावतु प्रीणातु । प्रशब्देन प्रकृष्टं लोकत्रयम् । दिशः प्राच्याद्याः । परावच्छब्दो दूरार्थः । दूरादयो हि लोकत्रयमतीत्य वर्तन्ते । अस्मद्वत्तामेन सप्त

लोका दिक्चतुष्कं च तृप्त्यत्वेत्यर्थः । किंच धनसातौ 'यपु संभजौ' किन्तु नो निपातः । धनस्य सातौ संभजनकाले प्राप्ते वाजोऽन्नं नोऽस्मान् विश्वेर्देवैः सहावतु पालयतु । इहास्मिन् लोके यज्ञे वा यदास्माकं धनेच्छा जायते तदा देवतर्पणक्षमं बहुन्नमस्त्विति वाक्यार्थः ॥ ३२ ॥

त्रयस्त्रिंशी ।

वाजो नो अद्य प्रसुवाति दानं वाजो देवाँर ॥ ऋतुभिः कल्पयाति । वाजो हि मा सर्ववीरं जजान विश्वा आशा वाजपतिर्जयेयम् ॥ ३३ ॥

उ० वाजो नः । द्वे अनुष्टुभौ वाजदेवत्ये । वाजः नः अस्माकम् अद्य प्रसुवाति अभ्यनुजानातु दानम् वाजश्च देवान् ऋतुभिः कालैः सह कल्पयतु यथास्थानम् । वाजो हि मा सर्ववीरं जजान । हिशब्दः समुच्चयार्थीयः । वाजश्च मां सर्ववीरं जनयतु । ततो विश्वा आशाः वाजपतिः सन् जयेयमित्याशीः ॥ ३३ ॥

म० अद्यास्मिन्दिने वाजोऽन्नमन्नाधिष्ठात्री देवता नोऽस्मान् प्रसुवाति प्रेरयतु अनुजानातु । दानार्थमिति शेषः । अन्नदानेच्छास्माकं भवत्वित्यर्थः । वाजः ऋतुभिः कालैः सह देवान् कल्पयाति यथास्थानं कल्पयतु । 'लेटोऽडाटौ' यस्मिन् काले यो देवो यष्टव्यस्तं तत्र यजत्वित्यर्थः । हि चकारार्थः । वाजश्च मा मां सर्ववीरं सर्वे वीराः पुत्रपौत्रादयो यस्य स सर्ववीरस्तादृशं जजान जनयतु । 'छन्दसि लुङ्लङ्लिटः' पुत्रादियुतं मां करोत्वित्यर्थः । ततो वाजपतिः समृद्धान्नः सन्नहं विश्वा आशाः सर्वा दिशो जयेयम् । अन्नदानेन सर्वा दिशो वशीकुर्यामित्यर्थः ॥ ३३ ॥

चतुस्त्रिंशी ।

वाजः पुरस्तादुत मध्यतो नो वाजो देवान् हविषा वर्धयाति । वाजो हि मा सर्ववीरं चकार सर्वा आशा वाजपतिर्भवेयम् ॥ ३४ ॥

उ० वाजः पुरस्तात् । वाजः अन्नं पुरस्तात् अस्त्विति वाक्यशेषः । उत मध्यतो नः अस्माकमस्तु वाजः । वाजश्च देवान्हविषा वर्धयाति वर्धयतु । अस्माकम् वाजश्च मां सर्ववीरं च करोतु । ततः सर्वा आशा दिशः वाजपतिः सन् भवेयम् । दिग्भूतया व्यापकता प्रार्थ्यते ॥ ३४ ॥

म० वाजोऽन्नं नोऽस्माकं पुरस्तादस्तु । उतापि च नोऽस्माकं मध्यतो गृहमध्ये च वाजोऽस्तु । नोऽस्माकं वाजो हविषां कृत्वा देवान्वर्धयाति वर्धयतु पुष्णातु । हि चार्थः । वाजो मा सर्ववीरं पुत्रादियुतं चकार करोतु । वाजपतिरन्नपालकः सन्नहं विश्वा आशाः सर्वा दिशो भवेयम् । दिग्भूतया व्यापकता प्रार्थ्यते । यद्वा विश्वा आशा भवेयं प्राप्नुयाम् । वशीकुर्यामित्यर्थः । भू प्राप्नो ॥ ३४ ॥

पञ्चत्रिंशी ।

सं मां सृजामि पयसा पृथिव्याः सं मां सृजाम्यद्भिरोषधीभिः । सोऽहं वाजं सनेयमग्रे ॥ ३५ ॥

उ० सं मा । विराजौ अग्रेयौ वा । सोहं वाजमिति तच्छब्दयोगाद्यदोऽध्याहारः । सं मा सृजामि मा माम् आत्मानं पयसा रसेन पृथिव्याः संबन्धना संसृजामि । संसृजामि च मामाम् । आत्मानं अग्निः ओषधीभिश्च । सोहं संसृष्टपयः प्रभृतिशरीरः । वाजं सनेयं संबभजेयम् । हे अग्ने, त्वत्पसादात् । यद्वा अग्निरेवोच्यते । अस्मदादेशस्य माशब्दस्य त्वाशब्दं कृत्वा युक्ततरमेतद्व्याख्यानम् । योहं हे अग्ने, संसृजामि त्वां पयसा पृथिव्याः संसृजामि च त्वामद्भिरोषधीभिश्च । होमाभिप्रायः संसर्गः । सोहं वाजं सनेयमिति ॥ ३५ ॥

म० द्वे विराजौ । दशकास्त्रयो विराडेकादशका वेत्युक्तेरेकादशाक्षरत्रिपादा विराट् । तृतीयो व्यूहेन दशकस्तेनैकोना । सोऽहमिति तच्छब्दध्वणाद्यदोऽध्याहारः । हे अग्ने, योऽहं पृथिव्याः पयसा पृथिवीसंबन्धिरसेन मामात्मानं संसृजामि संयोजयामि । अद्भिरोषधीभिश्च मां संसृजामि । सोऽहं संसृष्टपयोऽवोषधिशरीरः सन् वाजमग्रे सनेयं संबभजेयम् । यद्वा व्यत्ययेनास्मच्छब्दस्य युष्मदादेशः । हे अग्ने, योऽहं त्वं पृथिव्याः पयसाद्भिरोषधीभिश्च त्वां संसृजामि होमेन सोऽहं वाजं सनेयम् ॥ ३५ ॥

पट्त्रिंशी ।

पयः पृथिव्यां पय ओषधीषु पयो दिव्युन्तरिक्षे पयो धाः । पयस्वतीः प्रदिशं सन्तु मह्यम् ३६

उ० पयः पृथिव्याम् । विराट् अग्निरुच्यते हविर्वा । पयः पृथिव्यां धाः निषेहि । पयश्च ओषधीषु धाः । पयो दिवि धाः । अन्तरिक्षे पयो धाः । आहुतिपरिणामाभिप्रायमेतत् । किंच पयस्वतीः पयःसंयुक्ताः प्रदिशः दिशो विदिशश्च सन्तु भवन्तु मह्यम् ॥ ३६ ॥

म० हे अग्ने, त्वं पृथिव्यां पयो रसं धाः धेहि स्थापय । दधातेर्लुङि मथ्यमैकवचने रूपम् । 'बहुलं छन्दस्यमाद्योगेऽपि' (पा० ६ । ४ । ७५) इत्यडभावः । ओषधीषु च पयो धाः । दिवि स्वर्गे च पयो धाः । अन्तरिक्षे च पयो धाः । किंच मह्यं मर्त्ये प्रदिशः दिशो विदिशश्च पयस्वतीः पयस्वल्लो रसयुताः सन्तु । आहुतिपरिणामेन पृथिव्याद्यो ममाभीष्टदा भवन्तिवत्यर्थः ॥ ३६ ॥

सप्तत्रिंशी ।

देवस्य त्वा सवितुः प्रसवेऽश्विनोर्बाहुभ्यां पूष्णो हस्ताभ्याम् । सरस्वत्यै वाचो यन्तुर्यज्ञेनाग्नेः साम्राज्येनाभिषिञ्चामि ॥ ३७ ॥

उ० अभिषिञ्चति यजमानम् । देवस्य त्वेति व्याख्यातम् । सरस्वत्यै वाचो यन्तुर्यज्ञेन यमनेन अग्नेश्च साम्राज्येन अभिषिञ्चामि ॥ ३७ ॥

म० 'सुवं प्रास्य परिश्रित्पृक् कृष्णाजिनमास्तीर्य पुच्छादुत्तरं शेषेऽपः कृत्वाभिषेकसामर्थ्यात् क्षीरोदके वा वाजपेयिकानीति श्रुतेस्तत्राभिषिच्यते ब्रह्मवर्चसकामधित्यन्वारब्धो देवस्य त्वेति' (का० १८ । ५ । ६-९) । अस्यार्थः । कर्मापवर्गे औदुम्बरं चतुष्कोणं सुवमाहवनीये प्रक्षिप्यामि-पुच्छादुत्तरदिशि परिश्रित्संलग्नं प्राग्ग्रीवमुत्तरलोमं कृष्णाजिनमास्तीर्य तत्र स्थितो ब्रह्मवर्चसकामो यजमानश्चयनकृतान्वारम्भोऽध्वर्युणा सर्वौषधशेषेणाभिषिच्यते । किं कृत्वा । सर्वौषधशेषेऽप्यो जलानि कृत्वा । अभिषेकस्यैव द्रव्यसाध्यत्वात् अयं पूर्वपक्षः । सिद्धान्तमाह क्षीरोदके वेति । वा पूर्वपक्षनिरासे । 'शेषे जलसेको न यतस्तत्र क्षीरोदके विद्येते वाजपेयिकानि' (९ । ३ । ४ । ७) इति श्रुतेः । अत्र वाजपेयसंबन्धीनि वाजप्रसवीयानि श्रूयन्ते तत्रोदकक्षीरे स्त एव । औदुम्बरे पात्रेऽप आसिच्य पयश्चेत्युक्तेः (काल्या० १४ । ५ । १६) । अतस्तस्मिन्निश्रेणैवाभिषेको न जलसेक इत्यर्थः । देवस्य त्वा । व्याख्यातम् । सरस्वत्यै लिङ्गोक्तदेवतं यजुः । सरस्वत्यै षष्ठ्यर्थे चतुर्थी । सरस्वतीसंबन्धिन्या वाचो वाण्या यन्तुरियन्तुः प्रजापतेः यज्ञेन नियमेन अग्नेश्च साम्राज्येन चक्रवर्तित्वेन हे यजमान, त्वामभिषिञ्चामि । मल्लताभिषेकेण वाक्सिद्धिरैश्वर्यं साम्राज्यं च तव संपद्यन्तामित्यर्थः ॥ ३७ ॥

अष्टत्रिंशी ।

ऋतापाहृतधामाग्निर्गन्धर्वस्तस्यौषधयोऽप्सरसो मुदो नाम । स न इदं ब्रह्म क्षत्रं पातु तस्मै स्वाहा वाट् ताभ्यः स्वाहा ॥ ३८ ॥

उ० राष्ट्रभृतो जुहोति । द्वादश यजूंषि सनो भुवनस्य पत इत्येतस्याः प्राक् ऋतापाहत्यादीनि । अग्निरुच्यते ऋतापाट् । ऋतं सत्यं सहतीति ऋतापाट् । ऋतं सत्यं धाम स्थानं यस्य स तथोक्तः । अग्निर्गन्धर्वः तस्य चाग्नेर्गन्धर्वस्य औषधयोऽप्सरसः । तासां च मुदः नाम । औषधीभिर्हीदं सर्वं मोदत इति मुदः । सोऽग्निर्गन्धर्वः नः अस्माकम् इदं ब्रह्म इदं च क्षत्रं पातु । तस्मै स्वाहावाट् । ताभ्यश्च औषधीभ्यः स्वाहा ॥ ३८ ॥

म० 'द्वादशगृहीतं विप्राहं जुहोत्यृतापाडिति' (का० १८ । ५ । १६) प्रतिस्वाहाकारं राष्ट्रभृतो वाट्कारान्तः पूर्वं पूर्वं मन्त्रः । आज्याद्वादशगृहीतं गृहीत्वा विभज्य द्वादशांशं कृत्वा ऋतेत्यादिद्वादशमन्त्रैः प्रतिस्वाहाकारं राष्ट्रभृतं स्वाहाहुतीजुहोति । व्यतिषक्तेषु द्वादशमन्त्रेषु पूर्वं मन्त्रः स्वाहावाडित्यन्तः उत्तरस्ताभ्यः । स्वाहेत्यन्तः । ततो मन्त्रे यानि पुंलिङ्गानि स न इदं ब्रह्मेत्यादीनि तानि व्यवहितपठितानि ।

पृथ्व्य पठित्वा पूर्वो मन्त्रः संपाद्यः । यानि च स्त्रीलिङ्गानि तस्यौषधयोऽप्सरस इत्यादीनि तान्युत्कृष्योत्तरो मन्त्रः संपाद्य इत्यर्थः । द्वादश यजुषि गन्धर्वाप्सरोदेवत्वानि । तत्रायं विभागः । ऋतापादुतधामाग्निर्गन्धर्वः स न इदं ब्रह्म क्षत्रं पातु तस्मै स्वाहा वाडिति वाडन्तः पूर्वः पूर्वो मन्त्रः । तस्यौषधयोऽप्सरसो मुदो नाम ताभ्यः स्वाहेति स्वाहान्त उत्तर उत्तरो मन्त्रः । पूर्वो गन्धर्वदेवत्वः उत्तरोऽप्सरोदेवत्वः । एवं पञ्चकण्डिकास्वप्ने मन्त्रविभागो ज्ञेयः । तथाच ध्रुतिः 'पुष्टे पूर्वस्मै जुहोत्यथ स्त्रीभ्यः पुमाश्च वद्वीर्येणादधात्येकस्मा इव पुष्टे जुहोति बह्वीभ्य इव स्त्रीभ्यस्तस्मादप्येकस्य पुष्टसो बह्वो जाया भवन्त्युभाभ्यां वाटकारेण च स्वाहाकारेण च पुष्टे जुहोति स्वाहाकारेणैव स्त्रीभ्यः पुमाश्चमेव तद्वीर्येणादधाति' (९।४।१।६) इति । तथा चैवमृतापाद संहितः सुपुष्णः इषिरः भुज्युः प्रजापतिरिति षण्णां पूर्वमन्त्राणामृतापाडित्यादिनामका गन्धर्वा देवताः । तस्यौषधयः तस्य मरीचयः तस्य नक्षत्राणि तस्यापः तस्य दक्षिणाः तस्य ऋक् सामानीति षण्णामुत्तरमन्त्राणामोषध्यादिनामका अप्सरसो देवताः । अथ मन्त्रार्थः । योऽग्निर्गन्धर्वः स नोऽस्माकमिदं ब्रह्म ब्राह्मणजातिमिदं क्षत्रं क्षत्रजातिं च पातु रक्षतु । कीदृशो गन्धर्वः । ऋतापाद ऋतं सत्यं सहत इति ऋतापाद सत्यं सहते असत्ये कुपितो भवतीत्यर्थः । 'सहेः साडः सः' (पा० ८।३।५६) इति पलम् । पूर्वपदस्य छान्दसो दीर्घः । तथा ऋतधामा ऋतं सत्यमविनश्वरं धाम स्थानं यस्य ऋतधामा । य ईदृशोऽग्निः तस्मै अग्नये गन्धर्वाय स्वाहा वाट वषट्कारेण सुहुतमस्त्वित्येको मन्त्रः । तस्याग्नेर्गन्धर्वस्यौषधयो व्रीह्याया नाम नात्रा अप्सरसः स्त्रीत्वेन भोग्याः । कीदृश्य ओषधयः । मुदः मोदन्ते जना याभिस्ता मुदः 'ओषधयो वै मुद ओषधीभिर्होदश्च सर्वं मोदते' (९।४।१।७) इति ध्रुतेः ओषधयोऽग्नेर्भोग्याः । तथाच ध्रुतिः 'अग्निर्ह गन्धर्वे ओषधीभिरप्सरोभिर्मिथुनेन सहोच्चकाम' (९।४।१।७) इति । ताभ्य ओषधीभ्यः स्वाहा सुहुतमस्तु ॥ ३८ ॥

एकोनचत्वारिंशी ।

सृष्टिहो विश्वसामा सूर्यो गन्धर्वस्तस्य मरीचयोऽप्सरस आयुवो नाम । स न इदं ब्रह्म क्षत्रं पातु तस्मै स्वाहा वाट ताभ्यः स्वाहा ॥ ३९ ॥

उ० सृष्टिहो विश्वसामा यः सूर्यः संहितः एष ह्यहोरात्रे संदधातीति संहितः सूर्यः । विश्वसामा एष ह्येव सर्वसाम । तस्य मरीचयोऽप्सरसः मरीचयस्त्रसरेणवः । आयुवो नाम आयुव इव हि मरीचयः प्लवन्त इत्यायुवः मिश्रयन्त इत्यर्थः । तुल्यव्याख्यानमन्यत् ॥ ३९ ॥

म० यः सूर्यो गन्धर्वः स नोऽस्माकमिदं ब्रह्म क्षत्रं च पातु । कीदृशः । संहितः संदधालहोरात्रे इति संहितः 'असौ वा आदित्यः संहितः एष ह्यहोरात्रे संदधाति' (९।४।१।८) इति ध्रुतेः । विश्वसामा विश्वानि सर्वाणि सामानि प्रतिपादकत्वेन यस्य स विश्वसामा सर्वसामरूपो वा । 'विश्वसामेत्येष ह्येव सर्वेष्टसाम' (९।४।१।८) इति ध्रुतेः । 'यदेतद्विर्दिष्यते तन्महाव्रतं तानि सामानी'ति च । तस्मै सूर्याय स्वाहा वाट् । तस्य सूर्यस्य मरीचयो नामाप्सरसः तेजस्त्रसरेणवः 'सूर्यो ह गन्धर्वो मरीचिभिरप्सरोभिर्मिथुनेन सहोच्चकाम' (९।४।१।८) इति ध्रुतेः । कीदृश्यो मरीचयः । आयुवः आ समन्तायुवन्ति मिथीभवन्त्यायुवः । 'आयुवाना इव हि मरीचयः प्लवन्ते' (९।४।१।८) इति ध्रुतेः । ताभ्यो मरीचिभ्यः स्वाहा ॥ ३९ ॥

चत्वारिंशी ।

सुपुष्णः सूर्यरश्मिश्चन्द्रमा गन्धर्वस्तस्य नक्षत्राण्यप्सरसो भेकुरयो नाम । स न इदं ब्रह्म क्षत्रं पातु तस्मै स्वाहा वाट ताभ्यः स्वाहा ॥ ४० ॥

उ० सुपुष्णः सूर्यरश्मिः । यः सुपुष्णः सुयज्ञियः । सूर्यस्येव हि चन्द्रमसो रश्मयः । चन्द्रमा गन्धर्वः तस्य नक्षत्राणि अप्सरसः । भेकुरयो नाम भाः हि नक्षत्राणि कुर्वन्तीति भेकुरयो नक्षत्राणि । तुल्यमन्यत् ॥ ४० ॥

म० यश्चन्द्रमा गन्धर्वः स नोऽस्माकमिदं ब्रह्म क्षत्रं च पातु । कीदृशः । सुपुष्णः शोभनं सुप्रं सुखं यस्मात् सुयज्ञियः यज्ञद्वारा सुखप्रदः । याज्ञिकानां चन्द्रलोकाप्तेरुक्त्वात् । तथाच सूर्यरश्मिः सूर्यस्येव रश्मयः किरणा यस्य । 'सुपुष्ण इति सुयज्ञिय इत्येतत् सूर्यरश्मिरिति सूर्यस्येव हि चन्द्रमसो रश्मयः' (९।४।१।९) इति ध्रुतेः । तस्मै चन्द्रमसे स्वाहा वाट् । तस्य चन्द्रमसः नक्षत्राणि नाम अप्सरसः । कीदृश्यः । भेकुरयः भां कान्तिं कुर्वन्तीति भेकुरयः । पृषोदरादित्वात् साधुः । 'चन्द्रमा ह गन्धर्वो नक्षत्रैरप्सरोभिर्मिथुनेन सहोच्चकाम भेकुरयो नामेति भाकुरयो ह नामैते भाश्च हि नक्षत्राणि कुर्वन्ति' (९।४।१।९) इति ध्रुतेः । ताभ्यो नक्षत्राप्सरोभ्यः स्वाहा ॥ ४० ॥

एकचत्वारिंशी ।

इषिरो विश्वव्यचा वातो गन्धर्वस्तस्यापो अप्सरस ऊर्जो नाम । स न इदं ब्रह्म क्षत्रं पातु तस्मै स्वाहा वाट ताभ्यः स्वाहा ॥ ४१ ॥

उ० इषिरो विश्वव्यचाः । य इषिरः क्षिप्रः । 'इषु गतौ' तस्य इषिरः । विश्वव्यचाः सर्वतो गमनः । वातो गन्धर्वः तस्यापो अप्सरस ऊर्जो नाम । आपो वा ऊर्जः अश्वो ह्यग्निर्जायते । तुल्यव्याख्यानमन्यत् ॥ ४१ ॥

म० यो वातो वायुगन्धर्वः स न इदं ब्रह्म क्षत्रं पातु तस्मै स्वाहा वाद् सुहुतमस्तु । कीदृशो वातः । इषिरः 'इष गतौ' दिवादिः । इष्यति गच्छतीति इषिरः । औणादिक इरप्रत्ययः । शीघ्रगमनः । विश्वव्यचाः विश्वस्मिन् व्यचो गमनं यस्य स विश्वव्यचाः सर्वतो गमनः । 'इषिर इति क्षिप्र इत्येत- द्विश्वव्यचाः इत्येष हीदृशसर्व व्यचः करोति' (९।४।१।१०) इति श्रुतेः । तस्यापो नामाप्सरसः वातो ह गन्धर्वो- ऽद्रिप्सरसोभिर्मिथुनेन सहोच्चकाम' (९।४।१।१०) इति श्रुतेः । कीदृश्यः ऊर्जः ऊर्जयन्ति जीवयन्ति धान्योत्पादने- नेत्यूर्जः । 'आपो वा ऊर्जोऽह्यो ह्यूर्गं जायते' (९।४।१।१०) इति श्रुतेः । ताभ्योऽह्योप्सरसोभ्यः स्वाहा ॥ ४१ ॥

द्विचत्वारिंशी ।

भुज्युः सुपर्णो यज्ञो गन्धर्वस्तस्य दक्षिणा अ- प्सरसस्तावा नाम । स न इदं ब्रह्म क्षत्रं पातु तस्मै स्वाहा वाद् ताभ्यः स्वाहा ॥ ४२ ॥

उ० भुज्युः सुपर्णः । यज्ञो वै भुज्यः यज्ञो हि सर्वाणि भूतानि भुनक्ति पालयति । सुपर्णः शोभनपतनः । यज्ञो गन्धर्वस्तस्य दक्षिणाप्सरसस्तावा नाम । दक्षिणा वैस्तावा द- क्षिणाभिर्हि यज्ञः स्तूयते । यथा यो वै कश्चन दक्षिणां ददाति स्तूयत एव सः । तुल्यमन्यत् ॥ ४२ ॥

म० यो यज्ञो गन्धर्वः स न इदं ब्रह्म क्षत्रं पातु तस्मै स्वाहा वाद् । कीदृशो यज्ञः । भुज्युः भुनक्ति पालयति भूता- नीति भुज्युः । 'यज्ञो हि सर्वाणि भूतानि भुनक्ति' (९।४।१।११) इति श्रुतेः । सुपर्णः शोभनं पर्णं पतनं स्वर्गगमनं यस्य सः । यज्ञे स्वर्गे गते यजमानो गच्छति । तस्य यज्ञस्य दक्षिणा नाम अप्सरसः । 'यज्ञो ह गन्धर्वो दक्षिणाभिरप्स- रोभिर्मिथुनेन सहोच्चकाम' (९।४।१।११) इति श्रुतेः । कीदृश्यः । स्तावाः स्तूयते यज्ञो यजमानश्च याभिस्ताः स्तावाः 'दक्षिणाभिर्हि यज्ञः स्तूयतेऽथो यो वै कश्चन दक्षिणां ददाति स्तूयत एव सः' (९।४।१।११) इति श्रुतेः । ताभ्यो दक्षिणाभ्यः स्वाहा ॥ ४२ ॥

त्रिचत्वारिंशी ।

प्रजापतिर्विश्वकर्मा मनो गन्धर्वस्तस्य ऋक्सामान्यप्सरस एष्टयो नाम । स न इदं ब्रह्म क्षत्रं पातु तस्मै स्वाहा वाद् ताभ्यः स्वाहा ॥ ४३ ॥

उ० प्रजापतिर्विश्वकर्मा । प्रजापतिर्विश्वकर्मा सहीदं सर्वमकरोत् स नो गन्धर्वस्तस्य ऋक्सामानि अप्सरसः एष्ट- योनाम । ऋक्सामानि वा एष्टयः । ऋक्सामैर्ह्यंशासते इति नः अस्तु इत्थं नः अस्त्विति । तुल्यमन्यत् ॥ ४३ ॥

म० यो मनोरूपो गन्धर्वः स न इदं ब्रह्म क्षत्रं च पातु

तस्मै मनसे गन्धर्वाय स्वाहा वाद् हविर्दत्तम् । कीदृशो ग- न्धर्वः । प्रजापतिः प्रजायाः पालकः । विश्वकर्मा विश्वं सर्वं करोतीति 'अन्येभ्योऽपि दृश्यन्ते' (पा० ३।२।७५) इति करोतेर्मनिन् । 'स हीदृशं सर्वमकरोत्' (९।४।१।१२) इति श्रुतेः । तस्य मनसो गन्धर्वस्य ऋक्सामान्यप्सरसः । नाम प्रतिदत्तम् । कीदृश्यः । एष्टयः इष्यते काङ्क्षतेऽभीष्टं याभिस्ता एष्टयः । 'मनो ह गन्धर्वं ऋक्सामैरप्सरसोभिर्मिथुनेन सहोच्चका- मेष्टयो नामेत्यृक्सामानि वा एष्टयः ऋक्सामैर्ह्यंशासते इति नोऽस्त्वित्यं नोऽस्तु' (९।४।१।१२) इति श्रुतेः । ताभ्योऽप्सरसोभ्यः स्वाहा सुहुतमस्तु ॥ ४३ ॥

चतुश्चत्वारिंशी ।

स नो भुवनस्य पते प्रजापते यस्य त उपरि गृहा यस्य वेह । अस्मै ब्रह्मणेऽस्मै क्षत्राय महि शर्म यच्छ स्वाहा ॥ ४४ ॥

उ० रथशिरसि जुहोति । स नो भुवनस्य प्राजापत्या प्र- स्तारपङ्क्तिः । हे भुवनस्य पते प्रजापते, यस्य ते तव उपरि असुप्तिहोके गृहा यस्य वा इह अस्मिन् लोके । स त्वं नः अस्माकम् । व्यवहितोयं संबन्धः । अस्मै ब्रह्मणे अस्मै क्षत्राय महि महत् । शर्म शरणम् यच्छ देहि स्वाहा ॥ ४४ ॥

म० 'पञ्चगृहीतं च रथशिरस्यथाहवनीयं ध्रियमाणे पञ्च- कृत्वः स नो भुवनस्येति' (का० १८।५।१७) । राष्ट्र- मुद्धोमानन्तरं पूर्वसंस्कृतादेवाज्यात्पञ्च गृहीत्वाहवनीयोपरि प्रतिप्रस्थात्रादिना धार्यमाणे रथशिरसि तदाज्यं पञ्चधा विभज्य पञ्चकृत्वो जुहोति पञ्चवारं मन्त्र इति सूत्रार्थः । प्रजापति- देवत्वा प्रस्तारपङ्क्तिः । आद्यौ द्वादशकावन्त्यावष्टकौ सा प्रस्ता- रपङ्क्तिः तृतीयोऽत्र नवकः । हे भुवनस्य पालक, हे प्रजापते, यस्य ते तवोपरि स्वर्गे गृहाः सन्ति । वाधवा यस्य त इह भूलोके गृहाः सन्ति स त्वं नोऽस्माकमस्मै ब्रह्मणे ब्राह्मणायास्मै क्षत्राय क्षत्रियाय च महि महत् शर्म सुखं यच्छ देहि । स्वाहा सुहुतमस्तु ॥ ४४ ॥

पञ्चचत्वारिंशी ।

समुद्रोऽसि नभस्वानार्द्रदातुः शुभूर्मयोभूर्भि मा वाहि स्वाहा । मारुतोऽसि मरुतां गणः शुभूर्म- योभूर्भि मा वाहि स्वाहा । अवस्यूरसि दुर्वस्वा- न्छुभूर्मयोभूर्भि मा वाहि स्वाहा ॥ ४५ ॥

उ० वातहोमाजुहोति । समुद्रोसीति त्रीणि यजंषि त्रिलोकस्थानं वायुं लोकद्वारेण स्तुवन्ति । यस्वं हे वायो, स- मुद्रोसि समुन्दनोसि । नभस्वांश्च नभस् इति नक्षत्राण्यु- च्यन्ते । तानि हि नितरां भान्ति तैः संयुक्तो नभस्वान् । आर्द्रदानुश्च एष ह्यार्द्रं ददाति वृष्टयवश्यायादि । तं त्वां प्रार्थये

शंभूः मयोभूश्च शं भावयतीति शंभूः । मयः सुखं भावयतीति भयोभूः । अभि मा वाहि अभि मां वाहि स्वाहा । मारुतोसि यस्त्वं मारुतोसि मरुतां पुरोवातप्रभृतीनां वातानां प्रकृतिभूतोऽसि । मरुतां शुक्रज्योतिःप्रभृतीनां गणोऽसि तं त्वां ब्रवीमि । शंभूश्च मयोभूश्च भूत्वा अभि मां वाहि स्वाहा । अवस्यूरसि यस्त्वमवस्यूरसि । अवनं तर्पणं रक्षणं वा तत्सीव्यतीत्यवस्यूः । 'पिबु तन्नुसंताने' इत्यस्य । 'च्योः शूडनुनासिके च' इति किपि कृते संप्रसारणे च अवस्यूः । दुवस्वांश्च दुवश्च हविलक्षणेनमनुच्यते । हविलक्षणेनात्रेन युक्तश्च आर्द्रदानुश्च । तं त्वां याचे । शंभूर्मयोभूरित्यादि ॥ ४५ ॥

म० 'वातहोमाजुहोत्यजलिनाहृत्य वहिर्वेदेरधो दक्षिणतो धुर्युत्तरत उत्तरस्यां दक्षिणतो दक्षिणाग्रे समुद्रोऽसीति प्रतिमन्त्रम्' (का० १८ । ६ । १) । रथहोमानन्तरं तं रथमग्रे-रुत्तरतो वेदै प्राबुखमवस्थाप्य तस्य स्थानत्रये त्रीन् वायुहोमान् जुहोति प्रतिमन्त्रं मन्त्रत्रयेण । रथयुगदक्षिणधुरोऽधो प्रथमम् उत्तरधुरोऽधो द्वितीयम् युगमध्याधस्तृतीयम् । किं कृत्वा वहिर्वेदेरजलिना वा तमानीयेति सूत्रार्थः । वायव्यानि त्रीणि यजुंषि । त्रिलोकस्थो वायुः स्तूयते । हे वयो, यस्त्वमीदृशोऽसि स त्वं मा मामभिवाहि मदभिमुखमागच्छ स्वाहा सुहुतं तेऽस्तु । 'वा गतिगन्धनयोः' लोद मध्यमैकवचनम् । कीदृशः । समुद्रः सम्यक् उन्दति जलैः क्लिप्तो भवतीति समुद्रः । 'उन्दी क्लेदे' रक्प्रत्ययः । नभस्वान् नभसि नक्षत्राणि विद्यन्ते यत्र सः । आर्द्रदानुः आर्द्रं वृष्टवश्चायादिकं ददातीत्यर्द्रदानुः । शंभूः शमैहिकं सुखं भावयति प्रापयतीति शंभूः । मयोभूः मयः पारलौकिकं सुखं भावयतीति मयोभूः स्वर्लोकरूपोऽसि । 'असौ वै लोकः समुद्रः' (९ । ४ । २ । ५) इति ध्रुतेः । स मामभिवाहि । मरुतां वातानामयं मारुतः । मरुतां शुक्रज्योतिःप्रभृतीनां गणः तन्निवासत्वात् । 'अन्तरिक्षलोको वै मारुतः' (९ । ४ । २ । ६) इति ध्रुतेः । शंभूः मयोभूः त्वं मामभिवाहि पूर्ववत् । अव अवनं रक्षणं सीव्यतीत्यवस्यूः 'पिबु तन्नुसन्ताने' किप् 'च्योः शूडनुनासिके च' (पा० ६ । ४ । १९) ऊठि कृते यणादेशः । 'अयं वै लोकोऽवस्यूः' (९ । ४ । २ । ७) इति ध्रुतेः भूलोकरूपोऽसि । दुवस्वान्दुवोऽभं हविलक्षणे विद्यते यस्य सः शंभूरित्यादि पूर्ववत् ॥ ४५ ॥

पट्चत्वारिंशी ।

यास्ते अग्ने सूर्ये रुचो दिवमातुन्वन्ति रुश्मिभिः । ताभिर्नो अद्य सर्वाभी रुचे जनाय नस्कृधि ॥ ४६ ॥

उ० रुक्मवतीर्जुहोति । यास्ते द्वे व्याख्याते ॥ ४६ ॥ ४७ ॥

म० 'नव जुहोति यास्त इति प्रतिमन्त्रम्' (का० १८ । ६ । ६) । अस्यार्थः । पूर्वसंस्कृताज्यास्तकृत्सकृदादाय नवा-हृतीर्जुहोति यास्ते अग्ने, या वो देवाः रुचं नः तत्त्वा यामि

एताश्चतस्रः स्वर्गेति कण्डिकायां पञ्चयजुर्भिः पवेति नव । द्वे व्याख्याते (१३ । २२-२३) ॥ ४६ ॥ ४७ ॥

सप्तचत्वारिंशी ।

या वो देवाः सूर्ये रुचो गोष्वश्वेषु या रुचः । इन्द्राग्नी ताभिः सर्वाभी रुचं नो धत्त बृहस्पते ४७

अष्टचत्वारिंशी ।

रुचं नो धेहि ब्राह्मणेषु रुचं राजसु नस्कृधि । रुचं विश्वेषु शूद्रेषु मयि धेहि रुचां रुचम् ॥ ४८ ॥

उ० रुचं नः अनुष्टुभाग्र्येयी । रुचं दीप्तिम् नः अस्माकं ये ब्राह्मणाः तेषु धेहि । रुचं च राजसु नः संवन्धिषु कृधि कुरु । रुचं विश्वेषु शूद्रेषु च नः संवन्धिषु कृधि कुरु । मयि च धेहि रुचा दीप्त्या सह रुचं दीप्तिम् । अनुत्सन्नधर्माणो यथा वयं दीप्त्या भवेम तथा कुर्वित्याशयः । यद्वा ब्रह्म-प्रभृतिषु या रुक् तामस्माकं धेहि सर्वथा । किं बहुनोक्तेन मय्येव धेहि रुचा सङ्गता रुचम् ॥ ४८ ॥

म० अग्निदेवत्वानुष्टुप् प्रथमो नवकः । हे अग्ने, नोऽस्माकं ब्राह्मणेषु अस्मत्संवन्धिषु विप्रेषु रुचं दीप्तिं धेहि आरोपय । नोऽस्माकं राजसु क्षत्रियेषु रुचं कृधि कुरु 'श्रुश्रुणु-' (पा० ६ । ४ । १०२) इत्यादिना हेर्धित्वम् शपो लुक् । विश्वेषु वैश्येषु शूद्रेषु चास्माक्रीनेषु रुचं कुरु । किंच मयि वि-पये रुचा सह रुचं धेहि । अविच्छिन्नां रुचं धेहीत्यर्थः । यद्वा ब्राह्मणराजविद्वद्वेषु या रुक् तां नोऽस्माकं धेहि देहि । शिष्टं पूर्ववत् ॥ ४८ ॥

एकोनपञ्चाशी ।

तत्त्वा यामि ब्राह्मणा वन्दमानस्तदाशास्ते यज-मानो हविर्भिः । अहेडमानो वरुणेह बोध्युरुशंसु मा न आयुः प्रमोषीः ॥ ४९ ॥

उ० वारुण्या त्रिष्टुभा जुहोति । तत्त्वा । तदाशास्ते इति तदः श्रवणादिह यदः प्रयोगः । यद्यप्रयोजनं त्वां यामि याचामि ब्राह्मणा त्रयीलक्षणेन वन्दमानः स्तुवन् । तदीयं यजमान आशीस्ते हविर्भिरभ्युद्यतैः । अतः अहेडमानः अकुप्यन् हे वरुण, इह कर्मणि वर्तमान । अस्माकं कं प्रयोजनं यज्ञसमाप्ति-लक्षणम् । बोधि बुध्यस्व । बुद्ध्वा च हे उरुशंस बहुसंस्तव्यमान । आयुः मा प्रमोषीः मा अस्माकमायुः खण्डय ॥ ४९ ॥

म० वरुणदेवत्वानुष्टुप् शुनःशेषहृष्ट । अत्र द्वौ तच्छब्दौ वर्तते तत्रैकस्य यच्छब्दपरिणामः कार्यः । हे वरुण, यजमानः हविर्भिः दत्तैः यद्धनपुत्रादिकमाशास्ते इच्छति यत्कामस्तुभ्यं हविर्दत्ते तत् यजमानेष्टं त्वा त्वामहं यामि याचामि । तत् त्वया यजमानाय दीयतामित्यर्थः । यामीति याज्ञाकर्मसु पठितः ।

अथापि वर्णलोपो भवति तत्त्वा यामीति यास्कोक्तेराकारलोपः । कीदृशोऽहम् । ब्रह्मणा त्रयीलक्षणेन वेदेन वन्दमानः त्वां स्तुवानः । किंच हे उरुशंस, शंसनं शंसः स्तुतिः 'शंस स्तुतौ' उरुमेहान् शंसः स्तुतिर्यस्य स उरुशंसः तसंबुद्धौ हे बहुस्तुते, इहाम्निन् स्थाने अहेडमानः हेडते कुध्यति हेडमानः न हेडमानोऽहेडमानः अकुध्यन् सन् त्वं बोधि बुध्यस्व त्वम् । मत्प्रार्थनां जानीहीत्यर्थः । 'हुषलभ्यो हेधिः' 'वा छन्दसि' (पा० ३।४।८८) इति हेरपित्वाट्टणः धलोपश्रान्दसः । किंच नोऽस्माकमायुर्जावनं मा प्रमोषीः मा चोरय 'मुष स्तेये' लुङ् 'न माङ्घोने' (पा० ६।४।७४) इत्यडभावः । पूर्णमायुष्यं देहीत्यर्थः ॥ ४९ ॥

पञ्चाशी ।

स्वर्णं धर्मः स्वाहा स्वर्णार्कः स्वाहा स्वर्णं शुक्रः स्वाहा स्वर्णं ज्योतिः स्वाहा स्वर्णं सूर्यः स्वाहा ॥ ५० ॥

उ० अथार्कश्रमेधयोः सन्तती जुहोति पञ्चभिर्यजुभिः । स्वर्णं यजुः । सूर्याहर्देववचनः स्वःशब्दः । स्वरिव यो धर्म आदित्यस्तदग्नौ जुहोमि स्थापयामि स्वाहाकारेण स्वरिव योऽर्कस्तमादित्ये स्थापयामि । स्वर्णं स्वरिव यः शुक्रस्तमादित्यं पवं जुहोमि । स्वरिव ज्योतिरग्निस्तमग्नावेव जुहोमि । स्वर्णं स्वरिव यः सूर्यस्तमुत्तमं करोमि ॥ ५० ॥

म० पञ्च यजुष्यग्निदेवत्वानि । सूर्याहर्देववाची स्वःशब्दः । न इवार्थे । अर्कश्रमेधसंततिसंज्ञाः पञ्चाहुतयः । तथाच ध्रुतिः 'अथार्कश्रमेधयोः सन्ततीर्जुहोति' (९।४।३।८) इति । अस्यार्थः । अर्कोऽग्निः श्रमेधो रविस्तयोः सन्ततयः सन्तन्वन्ति संयोजयन्तीति संततयस्ताः अग्न्यादित्यैक्यकारिका आहुतय इत्यर्थः । तथाच ध्रुतिः 'अग्निर्कोऽसावादित्योऽश्वमेधस्तौ सृष्टौ नानेवास्तां तौ देवा एताभिराहुतिभिः समतन्वन्समदधुः' (९।४।३।१८) इति । तदनुसारेण व्याख्या यथा । न इवार्थे । स्वः न स्वरिव अहरिव दिनकरत्वात्सूर्यस्याहरूपमानम् । स्वरिव दिनमिव यो धर्मः आदित्यः तं स्वाहा अग्नौ जुहोमि तमग्नाविति शेषः पूर्णायः । आदित्यमग्नौ स्थापयामि । 'असौ वा आदित्यो धर्मोऽमुं तदादित्यमग्निमग्नौ प्रतिष्ठापयति' (९।४।३।१९) इति ध्रुतेः । स्वरिव सूर्यं इव योऽर्कोऽग्निस्तमादित्ये जुहोमि स्थापयामि । 'अयमग्निर्कं इमं तदग्निममुष्मिन्नादित्ये प्रतिष्ठापयति' (९।४।३।२०) इति ध्रुतेः । स्वरिव स्वर्देवः नकारो निश्चिन्तार्थः । स्वर्नं देव इव यः शुक्र आदित्यस्तमादित्ये एव जुहोमि स्थापयामि । 'असौ वा आदित्यः शुक्रस्तं पुनरमुत्र दधाति' (९।४।३।२१) इति ध्रुतेः । स्वः स्वर्गः स इव ज्योतिरग्निः स्वर्गप्रदत्तादग्नेः स्वर्गोपमानम् । तमग्निमग्नावेव जुहोमि स्थापयामि । 'अयमग्निज्योतिस्तं पुनरिह ददाति' (९।४।

३।२२) इति ध्रुतेः । एवमग्निं सूर्यं सूर्यमग्नौ सूर्यं च सूर्यमग्नाविति च संधाय । किं बहुना तयोः संयोगं कृत्वा सूर्यस्तुतमं करोति स्वर्नं सूर्यः स्वाहेति । स्वः न सर्वदेवरूप इव यः सूर्यस्तं स्वाहा उत्तमं करोमि । अव्ययानामनेकार्थत्वात् स्वाहा शब्द उत्तमार्थः । सर्वे देवाभिन्ना भ्रान्त्या भासन्ते वस्तुतः सूर्य एव नानारूपोऽस्तीतीवशब्दार्थः । 'असौ वा आदित्यः सूर्योऽमुं तदादित्यमस्य सर्वस्योत्तमं दधाति तस्मादेवोऽस्य सर्वस्योत्तमः' (९।४।३।२३) इति ध्रुतेः । एवं पञ्चाहुतिभिरग्न्यर्कयोरेक्यं विधाय सर्वदेवेष्वर्कस्योत्तमत्वं कृतमिति भावः ॥ ५० ॥

एकपञ्चाशी ।

अग्निं युनज्मि शवसा घृतेन दिव्यं सुपर्णं वयसा बृहन्तम् । तेन वयं गमेम ब्रध्नस्य विष्टपं स्वरुहाणा अधिनाकमुत्तमम् ॥ ५१ ॥

उ० अग्निं युनज्मि तिसृभिराग्नेयीभिः द्वाभ्यां त्रिष्टुभ्यां तृतीयया पङ्कथा । यमग्निं युनज्मि शवसा बलेन घृतेन च । दिव्यं दिवि भवम् सुपर्णं सुपतनम् वयसा बृहन्तम् वयसा धूमेन बृहन्तं महान्तम् । धूमेन हि महानग्निर्भवति । 'अग्नेर्वै धूमो जायते धूमादब्रमब्राहुष्टिः' इति ध्रुतिः । तेनाग्निना युक्तेन वयं गमेम गच्छेम । ब्रध्नस्यादित्यस्य विष्टपं विगतसंतापम् । सर्वद्वन्द्वोपलक्षणस्तापः । ततोऽप्यधि स्वर्गलोकं रुहाणाः आरोहन्तः नाकमुत्तमं च गमेमेत्यनुवर्तते । यत्र गता न अकमसुखं प्राप्नुवन्ति स नाको लोकः ॥ ५१ ॥

म० 'अभियोजनं प्रातरनुवाकमुपाकरिष्यन् परिधीनालभ्य यथापूर्वमग्निं युनज्मीति प्रत्युचम्' (का० १८।६।१६) । अस्यार्थः । प्रातरनुवाकोपाकरणात्प्राक् यथापूर्वमित्युपधानकमेण ऋक्त्रयेण प्रत्येकं परिधीन् सृष्ट्याभियोजनं करोतीति । अग्निदेवत्वास्तिस्रः द्वे त्रिष्टुभौ तृतीया पङ्क्तिः । शवसा बलेन घृतेनाज्येन चाहमग्निं युनज्मि संयोजयामि 'युजियोगे' 'रुधादिभ्यः भ्रम्' । कीदृशमग्निम् । दिव्यं दिवि भवो दिव्यस्तम् । सुपर्णं शोभनं पर्णं पतनं यस्य तं सुगमनम् । वयसा धूमेन बृहन्तं बहिर्धूमेन महान् भवति । 'अग्नेर्वै धूमो जायते धूमादब्रमब्राहुष्टिः' (५।३।५।१७) इति ध्रुतेः । किंच तेन युक्तेनाग्निना ब्रध्नस्यादित्यस्य विष्टपं लोकं वयं गमेम गच्छेम । गमेराशीलिङि लिङ्धाशिष्यङ् (पा० ३।१।८६) इत्यङ्प्रत्यये उत्तमबहुवचने रूपम् । विगतस्तापो दुःखं यस्य स विष्टपो लोकः । ततोऽपि उपरि ब्रध्नविष्टपोपरिष्ठात् स्वरुहाणाः स्वर्गं लोकमारोहन्तः सन्त उत्तमं नाकं दुःखरहितं श्रेष्ठं लोकं गमेमेत्यनुवर्तते । रोहतेः 'बहुलं छन्दसि' इति शपि लृप्ते शानचि रूपम् रुहाणा इति । नास्त्यकं दुःखं यत्र स नाकः ॥ ५१ ॥

द्विपञ्चाशी ।

इमौ ते पक्षावजरा पतत्रिणौ याभ्यां रक्षां-
स्वपहृस्वमे । ताभ्यां पतेम सुकृतां लोके यत्र
ऋषयो जग्मुः प्रथमजाः पुराणाः ॥ ५२ ॥

उ० इमौ ते । याविमौ ते तव पक्षौ अजरौ जरारहितौ ।
पतत्रिणाबुत्पतनशीलौ । ताभ्यां च रक्षांसि अपहंसि । हे अग्ने,
ताभ्यां पक्षाभ्यां पतेम उत्पतेम । सुकृतां लोके सुकृतिनामेव
स्थानम् । यत्रान्येऽपि ऋषयः जग्मुः गताः । प्रथमजाः
पुराणाः ॥ ५२ ॥

म० हे अग्ने, यौ ते तवेमौ पक्षौ उत्तरदक्षिणौ । कीदृशौ ।
अजरौ नास्ति जरा ययोस्तौ सदा नवौ । पतत्रिणौ पतत्रं
पतनं ययोरस्ति तौ उत्पतनशीलौ । याभ्यां पक्षाभ्यां रक्षांसि
राक्षसान् लभपहंसि । उ एवेत्यर्थः । ताभ्यां पक्षाभ्यां वयं
सुकृतां पुण्यकृतामेव लोकं पतेम उत्पतेम । यत्र सुकृल्लोके
प्रथमजाः प्रथमोत्पन्नाः पुराणाः पुरातना ऋषयो सुनयो
जग्मुः ॥ ५२ ॥

त्रिपञ्चाशी ।

इन्दुर्दक्षः श्येन ऋतावा हिरण्यपक्षः शकुनो
भुरण्युः । महान् सधस्थे ध्रुव आ निर्षत्तो नर्मस्ते
अस्तु मा मा हिंसीः ॥ ५३ ॥

उ० इन्दुर्दक्षः । यस्त्वमिन्दुः । 'इदि परमैश्वर्ये' । परमे-
श्वरः इन्दनो वा । दक्षः उत्साहवान् श्येनः शंसनीयगतिः ।
ऋतावा यज्ञवान् उदकवान्वा । हिरण्यपक्षः शकुनः ।
आकृत्या भुरण्युः भर्ता । महान् प्रभावतः । सधस्थे ब्रह्मणा
सह अविभक्तस्थाने ध्रुव आनिपत्तः स्थिर आनिपण्णः ।
तस्मै नमः ते तुभ्यमस्तु मां मा हिंसीः ॥ ५३ ॥

म० हे अग्ने, यस्त्वमेतादृशस्तस्मै ते तुभ्यं नमोऽस्तु । त्वं
मां मा हिंसीः हिंसां मां कुरु । कीदृशस्त्वम् । इन्दुः इन्दति
इष्टे इन्दुः ईश्वरः 'इदि परमैश्वर्ये' चन्द्रवदाह्लादको वा । दक्षः
उत्साहवान् श्येनः श्येनपक्षिवदाकाशचारित्वाच्छ्येनः । यद्वा
शंसनीयगतिः । ऋतावा ऋतं सत्यं यज्ञ उदकं वास्यास्ति
ऋतवा । संहितायां दीर्घः । हिरण्यपक्षः सुवर्णशकलैर्हिरण्य-
रूपौ पक्षौ यस्य । शकुनः पक्ष्याकारः । भुरण्युः विभर्ताति
भुरण्युः । भृज औणादिकः कन्युप्रत्ययः । पोषकः । महान्
प्रभावेण । ध्रुवः स्थिरः । सधस्थे ब्रह्मणा सह स्थाने आ-
निपत्तः आसमन्तान्निपण्णः । सह तिष्ठन्ति यत्रेति सधस्थं
'सधमादस्थयोऽद्यन्दसि' (पा० ६ । ३ । ९६) इति सधा-
देशः । 'नसत्त-' (पा० ८ । २ । ६१) इत्यादिना निष्ठायां
निपातः ॥ ५३ ॥

चतुःपञ्चाशी ।

दिवो मूर्धासि पृथिव्या नाभिरुर्गपामोपधी-
नाम् । विश्वायुः शर्म सप्रथा नर्मस्पृथे ॥ ५४ ॥

उ० अथनामादिशुद्धानं विमुञ्चति द्वाभ्यामाग्नेयीभ्यां
पुरोणिगजगतीभ्याम् । दिवो मूर्धासि । शुलोकोत्तमाङ्ग-
मसि । पृथिव्याः नाभिर्नहनम् । ऊर्क रसः सारः अपाम् ओ-
पधीनां च । विश्वायुश्च सर्वप्राणिनामायुर्जीवनम् । सप्रथाश्च
सर्वतः पृथुः तिर्यगूर्ध्वमधश्चानवच्छिन्नविभवः । तस्मै ते
नमः पथे । अग्निप्रमुखो हि देवयानः पन्थाः ॥ ५४ ॥

म० 'आग्निमारुतस्तोत्रस्य पुरस्ताद्विमोचनं परिधिसन्ध्यो-
र्दिवो मूर्धेति प्रत्युचम्' (का० १८ । ६ । १७) । यज्ञायज्ञि-
यस्तोत्रप्रकरणात्प्राक् दिवो मूर्धेति ऋग्वेयेन दक्षिणोत्तरयोः
परिधिसन्ध्योरुपस्पृश्याग्निविमोचनं करोतीति सूत्रार्थः । आ-
ग्नेयी परोष्णिक् आद्यावष्टकौ तृतीयो द्वादशकः सा त्रिपादा
परोष्णिक् । अत्राद्यो दशकः द्वितीयः सप्तकः तृतीयो द्वादश-
कस्तेनैकाधिका । हे अग्ने, यस्त्वमीदृशोऽसि तस्मै पथे मा-
र्गाय स्वर्गमार्गरूपाय नमो नमस्कारोऽस्तु । अग्निमुखो हि
देवयानपन्थाः श्रुतावुक्तः । कीदृशस्त्वम् । दिवो मूर्धा खलौ-
कस्योत्तमाङ्गस्थानीयः । पृथिव्या नाभिः मध्यस्थानीयः । नह्य-
तेऽनया सा नाभिः । नहति वभ्राति जीवनेनेति नाभिः
'नहो भश्च-' (उणा० ४ । १२७) इतीन्द्रप्रत्ययो निश्च भा-
न्तादेशः निस्वादाद्युदात्तः 'नित्यादिर्नित्यम्' (पा० ६ । १ ।
१९७) इत्युक्तेः । पृथ्वी लोकानां जीवनमग्निनिबन्धनमिति
भावः । अपां जलानामोपधीनां व्रीह्यादीनां च ऊर्क रसः सारः ।
विश्वायुः विश्वं सर्वमायुर्यस्य सः बहुजीवनः । यद्वा विश्वेषां
सर्वेषां प्राणिनामायुर्जीवनम् तदधिजीवनत्वात्तेषामिति भावः ।
शर्म शरणभूतः सर्वेषाम् । सप्रथाः प्रथनं प्रथो विस्तारः प्र-
थसा सह वर्तमानः सप्रथाः तिर्यगूर्ध्वमधश्चानवच्छिन्नप्रभावः ।
ईदृशायाप्रये नमः ॥ ५४ ॥

पञ्चपञ्चाशी ।

विश्वस्य मूर्धन्नधितिष्ठसि श्रितः समुद्रे ते हृद-
यमप्स्वायुरपो दत्तोदधि भिन्त । दिवस्पृज्ज्यादु-
न्तरिक्षात्पृथिव्यास्ततो नो वृष्ट्वाव ॥ ५५ ॥

उ० विश्वस्य मूर्धन् । यस्त्वं विश्वस्य सर्वप्राणिजातस्य
मूर्धन् मूर्ध्नः अधि उपरि तिष्ठसि । श्रितः आश्रितः बुद्धी-
न्द्रियाणि सुषुम्णां वा नाडीम् । यस्य च समुद्रे समुन्दने
अन्तरिक्षे ते तव हृदयम् । अप्सु च आयुर्जीवनम् । तं त्वां
याचे । अपो दत्त अपो देहीति वचनव्यत्ययः । एकोऽग्निरिह
देवता । कथमिति चेत् । उदाधि भिन्त । उदकं धत्त इत्यु-
दधिः । उदकस्य उदादेशः । मेघ उच्यते । अत्रापि भि-
धीति प्राप्ते भिन्दतेविदरणार्थस्य बहुवचनं छान्दसम् ।

यत्नं दिवस्पर्जन्यात् अन्तरिक्षात् पृथिव्याः अन्यत्रापि यतो-
यतो वृष्टिरुपलभ्यते ततस्तत् उपादाय नोऽस्मान् वृष्ट्या अव-
पालय हे अग्ने ॥ ५५ ॥

म० आग्नेयी महापङ्क्तिर्जगती । आद्यो व्यूहेन षडक्षरः
द्वितीयः सप्तकः तृतीयो दशकः चतुर्थोऽष्टकः पञ्चमो नवकः
षष्ठो नवकः एवमष्टचत्वारिंशदणं महापङ्क्तिः । हे अग्ने, स त्वं
नोऽस्मान् वृष्ट्या कृत्वा अव रक्ष । वृष्टिं कृत्वा पालयेत्यर्थः ।
किं कृत्वा । दिवो बुलोकात् पर्जन्यात् मेघात् अन्तरिक्षादा-
काशात् पृथिव्याः भूमेः सकाशाद्वा अन्यत्र वा यत्र जलं ततः
प्रदेशजलमादायेति शेषः । यस्त्वं श्रितः इन्द्रियाणि सुषुम्णां
नाडीमाश्रितः सन् विश्वस्य मूर्धन्यं मूर्धनि शिरसि अधितिष्ठसि
मूर्धन्यशब्दात् 'सुषुं सुलुक्' (पा० ७।१।३९) इति
सप्तम्या लुक् । सर्वेषां मूर्ध्नि उपरि रविरूपेण दीप्यस इत्यर्थः ।
यस्य ते तव समुद्रे समुनत्त्याद्राभिवर्तति समुद्रोऽन्तरिक्षं तत्र
हृदयं मध्यभागः भुवि पादौ स्वर्लोके शिरोऽन्तरिक्षे मध्यभागः
त्रिलोकव्यापीत्यर्थः । यस्य ते अप्सु जलेषु आयुः जीवनं
जलाधीनं जीवनं तव जलादृक्षा जायन्ते ततोऽग्निरित्यग्ने-
र्जलाधीनजीवनत्वम् । किं बहुना । हे अग्ने, अपो जलानि दत्त
देहि । उदधिं भिन्त भिन्धि । उदकानि दधाति धीयन्ते वात्रे-
त्युदधिमेषः तं विदारय । मेघं भिन्धि जलं देहीत्यर्थः । 'पिपं-
वासवाहनधिपुच' (पा० ६।३।५८) इत्युदकस्रोदादेशः ।
दत्त भिन्तेत्युभयत्र 'व्यत्ययो बहुलम्' (पा० ३।१।८५)
इति वचनव्यत्ययः ॥ ५५ ॥

षट्पञ्चाशी ।

इष्टो यज्ञो भृगुभिराशीर्दा वसुभिः । तस्य न
इष्टस्य प्रीतस्य द्रविणे हागमे ॥ ५६ ॥

उ० इष्टो यज्ञः द्वे समिष्टयजुषी यज्ञाग्निदेवेत्ये उष्णिगा-
यज्यौ । अश्वर्युयजमानविषयामाशिषं करोति । यस्यास्य सुव-
र्णदानस्य यजमानस्य इष्टः संपादितयज्ञः । भृगुभिः भृगुगोत्रे-
ब्राह्मणैः आशीर्दा आशिषां च दाता । वसुप्रभृतिभिर्देवता-
विशेषैः कृतः । तस्यास्य यजमानस्य । नः इष्टस्य अस्माकमभि-
प्रेतस्य । प्रीतस्य च अस्मान्प्रति । प्रीतः स्निग्ध उच्यते । याज्य-
याजकयोः स्नेहस्वापनपरं वाक्यमिदमुक्त्वा अथेदानीं द्रविण-
माह । त्वमपि हे द्रविण, इह यजमाने आगमेः आगमनं
कृथाः । स्थानमिदं धनानामित्यभिप्रायः । यद्वा । इष्टो
यज्ञो भृगुभिः आपर्ष्यैर्ब्राह्मणैः । आशीर्दा वसुभिश्च । विभक्ति-
व्यत्ययप्रायः परोऽर्धचः । सोऽस्माकमिष्टः प्रीतश्च द्रविणमिह
आगमयत्विति ॥ ५६ ॥

म० 'अश्वरसमिष्टयजुरन्त इष्टो यज्ञ इति प्रत्युचमपरे'
(का० १८।६।१९) । समिन्त्रेण इत्यादिनवानामश्वरसमि-
ष्टयजुषा (८।१५) होमान्त इष्टो यज्ञः इष्टो अग्निरिति द्वाभ्या-
मपरे आग्नेके द्वे समिष्टयजुषी जुहोतीति सूत्रार्थः । यज्ञदेवत्या

उष्णिगालवदृष्टा अष्टाविंशत्यक्षरत्वात् । अश्वर्युर्द्रव्यं य-
ज्ञे द्रविण द्रव्यं, तस्य यजमानस्य इह सद्ने त्वमागमं
गच्छ । आङ्पूर्वाद्भ्रमेश्चलाभावे लिङि मध्यमैकवचने
कीदृशस्य यजमानस्य । नोऽस्माकमिष्टस्य बलभस्य प्रा-
अस्मासु स्निग्धस्य । तस्य कस्य । यस्य यजमानस्य यज्ञ-
भृगुभिः भृगुगोत्रैर्ब्राह्मणैः वसुभिर्वस्वादिवैवैश्च इष्टः संपादितः ।
कीदृशो यज्ञः । आशीर्दाः आशिषोऽभिलषितपदार्थान् ददाती-
त्याशीर्दाः किप् । विप्रैर्देवैर्यस्य यज्ञः कृतस्तस्य गृहे त्वं गमेः
सर्वदा तिष्ठेत्यर्थः ॥ ५६ ॥

सप्तपञ्चाशी ।

इष्टो अग्निराहुतः पिपर्तु न इष्टं हविः । स्व-
गेदं देवेभ्यो नमः ॥ ५७ ॥

उ० इष्टो अग्निः । इष्टः कृतयागः अग्निः आहुतः
अभिहुतः । पिपर्तु पूरयतु नः अस्मान् । इष्टं हविः कृत-
यागं च हविः अस्मान्पूरयतु । स्वगेदं देवेभ्यो नमः ।
स्वयं गामि च इदं समिष्टयजुर्लक्षणं देवेभ्यो नमः हवि-
र्भवतु ॥ ५७ ॥

म० अग्निदेवत्या गायत्री गालवदृष्टा । अग्निनोऽस्माक-
मिष्टमभिलषितं पिपर्तु पूरयतु । ददात्वित्यर्थः । नोऽस्मान्
पालयत्विति वा । 'पू पालनपूरणयोः' लोट् ह्रादित्वाङ्गितम् ।
'अर्तिपिपत्यौ' (पा० ७।४।७७) इत्यभ्यासस्येत्वम् ।
कीदृशोऽग्निः । इष्टः कृतयागः । हविः विभक्तिव्यत्ययः । हविषा
आहुतः समन्तात्तर्पितः । किंच इदं नमः हविः समिष्टयजु-
र्लक्षणं देवेभ्योऽर्थावास्तु । कीदृशम् । स्वगा स्वयं गमनशीलम् ।
विभक्तेराकारः ॥ ५७ ॥

अष्टपञ्चाशी ।

यदाकृतात्समसुस्रोद्धदो वा मनसो वा संभृतं
चक्षुषो वा । तदनु प्रेतं सुकृतामु लोकं यत्र ऋषयो
जग्मुः प्रथमजाः पुराणाः ॥ ५८ ॥

उ० यदाकृतात् । अष्टौ वैश्वकर्मणानि जुहोति । विश्वकर्मा-
ग्निदेवता तृतीया देवी वा । आद्या जगती तिस्रस्त्रिष्टुभश्चतस्रो-
ऽनुष्टुभः । यदाकृतात् । यत्कर्म आकृतात् आकृतो नाम प्राच्या-
नसः प्रवृत्तेरात्मनो धर्मो मनःप्रवृत्तिहेतुः । समसुस्रोत् सम-
स्रवत् । हृदो वा बुद्धेश्च मनसो वा मनसश्च । समसुस्रो-
दित्यनुवर्तते । संभृतं चक्षुषो वा संभारैः संभृतं सत् यच्चक्षुरा-
दिभ्य इन्द्रियेभ्यः समसुस्रोत्प्राजायते तदनुप्रेत तत्प्राजापतिना
कृतं कर्म अनुगच्छत । सुकृतामु लोकं सुकृतामेव लोकं
स्थानम् यत्र ऋषयो जग्मुः यत्रान्येऽपि ऋषयो गताः
प्रथमजाः पुराणाः ॥ ५८ ॥

म० 'हृदयश्लान्ते सुवाहुतीजुहोति यदाकृतादिति प्रत्युच-
मष्टौ' (का० १८।६।२२) । साम्प्रित्ये मैत्रावरुण्य-

बन्धावश्यमेका भवति तेन तस्या हृदयशूलसंबन्धिसमिधानान्ते कृते यदाकृतादिति प्रत्युचमष्टौ सुबाहुतीर्जुहोतीति सूत्रार्थः । अष्टावृच अग्निदेवत्या विश्वकर्मदृष्टाः । आद्या जगती त्रयः पादा एकादशार्णाः चतुर्थध्वतुर्दशार्णः । हे ऋत्विजः, यूयं तदनु प्रेत प्रजापतिकृतं कर्मानुगच्छतानुसरत । प्रजापतिशरीरादुत्पन्नं यत्कर्म वैदिकं तत्कुरुतेत्यर्थः । तत्र कर्मणि कृते सति सुकृतां पुण्यवतां लोके उ एवार्थे । स्वर्गमेव प्रेतैरनुपपन्नः । स्वर्गं गच्छत । प्रथमजाः पूर्वोत्पन्नाः पुराणाः पुरापि नवा अजरामरा ऋषयो यत्र लोके जग्मुः । तत्किं कर्म । यत्प्रजापते-राकृतादिभिप्रायात् हृदो वा हृदश्च बुद्धेः मनसः संकल्पात्मकात् चक्षुषः । चक्षुरुपलक्षणम् । चक्षुरादीन्द्रियेभ्यश्च समसुलोत् संसृतां प्रसृतम् । ब्रह्मणा यत् सर्वात्मना सृष्टं कर्म तत् कृत्वा स्वर्गलोकं गच्छतेत्यर्थः । कीदृशं कर्म । संभृतं संभारैः पुष्टं पूर्ण-सामग्रीकम् । मनःप्रवर्तक आत्मनो धर्म आकृतम् । समसु-क्षोदिति 'सु गतौ' इत्यस्माद्भङ् 'बहुलं छन्दसि' (पा० २ । ४ । ७६) इति जुहोत्यादित्वाच्छ्रौ द्वित्वम् ॥ ५८ ॥

एकोनपटी ।

एतच्छ्रुं सधस्थं परि ते ददामि यमावहाच्छेवधि जातवेदाः । अन्वागन्ता यज्ञपतिर्वो अत्र तच्छ्रुं स्म जानीत परमेव्योमन् ॥ ५९ ॥

उ० एतच्छ्रुं सधस्थं एतं यजमानं सधस्थं समास्थानं । देवानां स्वर्गं परि ते ददामि परिददामि तव । दानं च रक्षणार्थम् । यं च आवहात् आनयेत् शेवधिं सुखनिधिमाहुतिपरिणामभूतम् । शेव इति सुखनाम । जातवेदा अग्निः तं च परिददामि । एवं च स्वर्गाख्यं स्थानमुक्त्वा अथेदानीं स्थानिनो देवानाह । अन्वागन्ता कर्मसमाह्वयानुपदमेव आगन्ता । यज्ञपतिः वः युष्माकमत्र स्थितानां तं स्म जानीत । परमे व्योम्नि स्थाने अवस्थितं सन्तम् ॥ ५९ ॥

म० तिस्रस्त्रिभुवः । सह तिष्ठन्ति देवा यत्रेति सधस्थः स्वर्गः तं प्रार्थयते । हे सधस्थ, एतं यजमानं ते तव परिददामि । जातवेदा अग्निर्यं शेवधिं सुखनिधिमाहुतिपरिणामभूतमावहात् आवहति प्रापयति तं यज्ञफलभूतं च सुखनिधिं तव परिददामि । उभयं रक्षणार्थं तुभ्यं ददामीत्यर्थः । एवं यजमानं यज्ञं च स्वर्गं समर्प्य तत्स्थानं देवानर्थयते अन्विति । हे देवाः, यज्ञपतिर्यजमानो वो युष्मानन्वागन्ता कर्मसमाप्तौ भवतः प्रत्यागमिष्यति छन्दः । अत्रास्मिन् परमे व्योमन् उत्कृष्टे व्योम्नि आकाशे स्वर्गाख्ये आगतं तं यजमानं यूयं जानीत । स्मेति पादपूर्णः । स्वर्गागतः स भवद्भिः संभावनीय इत्यर्थः । आवहात् वहतेल्लेद 'इतश्च लोपः परस्मैपदेषु' (पा० ३ । ४ । ९७) इति तिप् इलोपः 'लेटोऽडाटौ' (पा० ३ । ४ । ९४) इत्यङगमः । शेव इति सुखनाम । शेवं धीयतेऽस्मिन्निति शेवधिः ॥ ५९ ॥

पटी ।

एतं जानीथ परमे व्योमन्देवाः सधस्था विद रूपमस्य । यदागच्छात्पथिभिर्देवयानैरिष्टापूर्ते कृणवाथाविरस्यै ॥ ६० ॥

उ० एतं जानीथ । देवदेवत्या एतं यजमानं जानीथ । परमे व्योमन् परमे स्थानेऽवस्थितं सन्तम् । हे देवाः, सधस्थाः समास्थानाः । किंच । विद जानीत रूपमस्य यजमानस्य प्रत्यभिज्ञानाय । ततो विदितरूपः । यदागच्छात् आगच्छेत्पथिभिः देवयानैः । पूजार्थं बहुवचनमुपभोगस्थानभेदाद्वा । अथ इष्टापूर्ते कृणवाथ कुरुथ आविःप्रकाशफले अस्यै ॥ ६० ॥

म० सह तिष्ठन्ति सधस्थाः । परमे व्योमन् उत्कृष्टे स्वर्गभूते व्योम्नि सह स्थिता हे देवाः, एतं यजमानं जानीथ जानीत । लेटो मध्यमबहुवचने आङगमे रूपम् । किंच अस्य यजमानस्य रूपं विद वित्त जानीत प्रत्यभिज्ञानाय । वेत्तेर्विकरणव्यत्यये शः वचनव्यत्ययश्च । विदितरूपोऽयं यद्यदा देवयानैः पथिभिः स्वर्गमार्गैः आगच्छात् आगच्छति । इलोपाङगमौ । तदा इष्टापूर्ते श्रौतस्मार्तकर्मफले अस्यै यजमानायाविः कृणवाथ प्रकटीकुरुत दत्तेत्यर्थः । देवा यान्ति येषु ते देवयानाः 'करणाधिकरणयोश्च' (पा० ३ । ३ । ११७) इति ल्युट् । उपभोगस्थानभेदाद्बहुलं पूजार्थं वा । इष्टं च पूर्वच इष्टापूर्ते देवसंबन्धिकर्मत्वात् 'देवताद्वन्द्वे च' (पा० ६ । ३ । २६) इति पूर्वपदस्यानङ् । आपूर्ते चेति वा । कृणवाथ 'कृन् कृतौ' खादिः आङगमश्च ॥ ६० ॥

एकपटी ।

उद्ध्यस्वाग्ने प्रतिजागृहि त्वमिष्टा तूँ सधसृजे-थामयं च । अस्मिन्सधस्थे अद्युत्तरस्मिन्विश्वेदेवा यजमानश्च सीदत ॥ ६१ ॥

उ० उद्ध्यस्वाग्ने येन वहसीति व्याख्याते ॥ ६१ ॥ ६२ ॥

म० उद्ध्यस्व । त्रिष्टुप् । येन वहसि । अनुष्टुप् । एते द्वे व्याख्याते (अ० १५ । क० ५४-५५) ॥ ६१ ॥ ६२ ॥

द्विपटी ।

येन वहसि सहस्रं येनाग्ने सर्ववेदसम् । तेनेमं यज्ञं नो नय स्वर्देवेषु गन्तवे ॥ ६२ ॥

त्रिपटी ।

प्रस्तरेण परिधिना सुचा वेद्यां च बर्हिषा । ऋचेमं यज्ञं नो नय स्वर्देवेषु गन्तवे ॥ ६३ ॥

उ० प्रस्तरेण परिधिना च सुचा च वेद्या च बर्हिषा च ऋचा च ऋगादिभिर्मन्त्रैश्च । इमं यज्ञं नः अस्माकं संबन्धिनं

नय । हे अग्ने, स्वर्गं लोकम् देवेषु गन्तवे देवान्प्रति गमनाय । यज्ञे हि गते यजमानो गत एव । स हि तस्य शरीरमित्यभिप्रायः ॥ ६३ ॥

म० तिस्रोऽनुष्टुभः । हे अग्ने, नोऽस्माकमिमं यज्ञं स्वः स्वर्गं नय । किं कर्तुम् । देवेषु गन्तवे देवान् प्रति गन्तुं प्राप्तुम् । तुमर्थं तवेन्द्रप्रत्ययः निष्वादाद्युदात्तः । कीदृशम् । प्रस्तरेण सुगाधारभूतेन दर्भमुष्टिना परिधिना परिधिभिस्त्रिभिर्बाहुमात्रैः काष्ठैः सुचा जुह्वादिकया वेद्या मितया वेदेर्भूम्या वा बार्हिषा दर्भपूलकेन ऋचा ऋगादिभिर्मन्त्रैश्चोपलक्षितमिति शेषः ॥ ६३ ॥

चतुःपष्टी ।

यद्वृत्तं यत्परादानं यत्पूर्तं याश्च दक्षिणाः । तदग्निर्वैश्वकर्मणः स्वर्देवेषु नो दधत् ॥ ६४ ॥

उ० यद्वृत्तम् । भार्याजामातृपुत्रप्रभृतिभ्यः । यच्च परादानम् दीनान्धकूपणेभ्यो दयया । यच्च पूर्तम् स्मृतिविहितं ब्राह्मणभोजनादि । याश्च दक्षिणाः यज्ञान्तर्गताः तत्सर्वम् अग्निः वैश्वकर्मणः विश्वकर्मैव वैश्वकर्मणः स्वार्थं तद्धितः । स्वर्गे लोके देवेषु मध्ये नः अस्मदर्थमस्माकं वा । दधत् दधातु फलोपभोगार्थम् ॥ ६४ ॥

म० वैश्वकर्मणः विश्वकर्मा प्रजापतिस्तदीयः विश्वकर्मैव वैश्वकर्मणः स्वार्थं तद्धितो वा । विश्वकर्मा अग्निः नोऽस्माकं तद्दानं स्वः स्वर्लोके देवेषु मध्ये दधत् दधातु स्थापयतु । फलभोगायेत्यर्थः । तत्किम् । यद्वृत्तं भार्यापुत्रजामातृभगिनीतत्पत्यादिभ्यो दत्तम् । यच्च परादानं परोपकाराय दयादिनान्धकूपणेभ्यो दत्तम् । यच्च पूर्तं स्मृतिविहितं विप्रभोजनकूपारमादि । याश्च दक्षिणाः यज्ञसंबन्धिभ्यः । यज्ञे गते यज्ञज्ञत्वाद्यजमानः स्वर्गं गत एव ॥ ६४ ॥

पञ्चपष्टी ।

यत्र धारा अनपेता मधोर्धृतस्य च याः । तदग्निर्वैश्वकर्मणः स्वर्देवेषु नो दधत् ॥ ६५ ॥

उ० यत्र धाराः । यत्र यस्मिन्देशे धाराः अनपेता अनुपक्षीणाः उपभुज्यमाना अपि क्षयं नयन्ति मधोः मधुनः घृतस्य च । याश्चान्याः सोमादीनाम् । तत् तव अग्निः वैश्वकर्मणः देवेषु स्वः स्वर्गे लोके मध्ये नः अस्मान्दधातु ॥ ६५ ॥

म० वैश्वकर्मणः विश्वकर्मास्मिन्तत् तत्र स्वः स्वर्गे देवेषु मध्ये नोऽस्मान् दधत् दधातु स्थापयतु । तत्र यत्र देशे मधोर्धनुनो घृतस्य च याश्चान्याः पयोदध्यादीनां धाराः प्रवाहा अनपेता न अपेता उपभुज्यमाना अप्यक्षीणा वर्तन्ते ॥ ६५ ॥

षड्पष्टी ।

अग्निरस्मि जन्मना जातवेदा घृतं मे चक्षुरमृतं

म आसन् । अर्कस्त्रिधातु रजसो विमानोऽजस्रो घर्मो हविरस्मि नाम ॥ ६६ ॥

उ० अविनियुक्तत्वादिप्रकरणाच्च यजमानदर्शनमेतत् । अग्निरस्मि त्रिष्टुवाग्नेयी । अग्निरहमस्मि जन्मना उत्पत्यैव जातवेदाः । 'अथ ह वै रेतः सितं प्राणोऽन्ववरोहति । तद्विन्दते तच्चजातं जातं विन्दते तस्माज्जातवेदाः' इत्येतदभिप्रायम् । यतश्चाहमग्निरस्मि अतो घृतं मे मम चक्षुः 'घृतहोमिनमहं पश्यामीत्येतदभिप्रायम् । अमृतं च मम आसन् आस्ये मुखे । यो हि मम मुखे हविर्जुहोति तमहममृतं करोमीति । किंच अर्कः अर्चनीयः यज्ञः अस्मि नाम्ना त्रिधातुः ऋग्यजुःसामभिः । रजसो विमानः उदकस्य निर्माता । किंच अजस्रः अनुपक्षीणः । घर्मः दीप्तः उदकरक्षणे वा आदित्यः अहमस्मि । किंच हविरप्यहमस्मि नाम नाम्ना । नामशब्दस्य कृतविभक्तिव्यत्ययस्य अस्मि शब्दस्य च सर्वत्र संबन्धः । एवमभ्यद्वैतं मन्त्रार्थः ॥ ६६ ॥

म० अभ्यद्वैतवादिनी त्रिष्टुप् देवध्रवोदेववातदृष्टा यज्ञोऽविनियुक्ता । अग्निप्रकरणत्वाद् यजमान आत्मानमग्नित्वेन ध्यायति । जन्मना उत्पत्यैवाहमग्निरस्मि अग्निरूपोऽस्मि । नाम विभक्तिलोपः । नाम्ना हविः पुरोडाशादिकमप्यहमस्मि । कीदृशोऽहम् । जातं जातं विन्दत इति जातवेदाः । उत्पन्नस्य सर्वस्य स्वामीत्यर्थः । अर्कः अर्चनीयो यज्ञोऽप्यहमेव । त्रिधातुः त्रयो धातव ऋग्यजुःसामलक्षणा यस्य । रजसो विमानः रज उदकं तस्य निर्माता । विमिमीत इति विमानः । नन्वादित्वात्कर्तारि ल्युट् । अजस्रः न जसति क्षीयत इत्यजस्रः अनुपक्षीणः 'जसु उपक्षये' 'नमिकपि-' (पा० ३ । २ । १६७) इत्यादिना प्रत्ययः । घर्मः 'घृ क्षरणदीप्त्योः' जिघर्ति घर्मः औणादिको मप्रत्ययः । दीप्तः आदित्यरूपः क्षरणो मेघरूपो वा । एतादृशोऽग्निरहं यतस्ततो घृतं मे मम चक्षुर्नेत्रं । घृतहोमिनं पश्यामीति भावः । अमृतं हविर्मम आसन् आस्ये मुखे 'पद्म-' (पा० ६ । १ । ६३) इत्यादिना आस्यशब्दस्यासन्नादेशः सप्तम्या लुक् । मन्मुखे हविर्जुह्वन्तममृतं करोमीति भावः । एवमात्मन्यभ्यद्वैतं संपाद्यम् ॥ ६६ ॥

सप्तपष्टी ।

ऋचो नामास्मि यजुषि नामास्मि सामानि नामास्मि । ये अग्नयः पाञ्चजन्या अस्यां पृथिव्यामधि । तेषामसि त्वमुत्तमः प्र नो जीवातवे सुत्र ॥ ६७ ॥

उ० ऋचो नामास्मि । अनेनात्मनि वेदत्रयात्मकत्वं संपादयति । ऋग्वेदनामास्मि यजुर्वेदनामास्मि सामवेदनामास्मि । चित्यमग्निमुपतिष्ठते । ये अग्नयः । आग्नेय्यनुष्टुप् । 'ये अग्नयः पाञ्चजन्याः पञ्चचितिकाः' इति श्रुतिः । अस्यां पृथिव्याम् अधि उपरि स्थाः । तेषामग्नीनामुद्गततमोसि

यतः अतः प्रार्थ्यसेऽस्माभिरुवम् । प्र नो जीवातवे सुव ।
प्रसुव अस्माकं जीवातवे चिरंजीवनाय ॥ ६७ ॥

म० ऋचः । आत्मदेवत्वं यजुः सप्तदशाक्षरम् । यज्ञेऽस्य
विनियोगो नास्ति यजमानोऽनेनात्मनि वेदत्रयात्मकत्वं संपा-
दयति । नाम नाम्नाहमृचोस्मि ऋग्वेदरूपोऽस्मि । यजुंषि
नामास्मि यजुर्वेदरूपोस्मि । सामानि नामास्मि सामवेदो
नामास्मि 'चित्रोऽसीति चित्यनाम कृत्वोपतिष्ठते ये अग्रय
इति' (का० १८।२।२३) । चित्यस्याग्नेः चित्रोऽसीति
नाम विधाय तमुपतिष्ठते । कर्मशेषं समाप्येदमुपस्थानं कार्य-
मुपस्थानानन्तरं समारोपविधानादिति सूत्रार्थः । अग्निदेवत्वा-
नुष्टुप् । अस्यां पृथिव्यामधि अस्याः पृथिव्याः उपरि ये अ-
ग्रयो वर्तन्ते । कीदृशाः । पाञ्चजन्याः पञ्चजना मनुष्यास्तेभ्यो
हिताः पाञ्चजन्याः । यद्वा पञ्च जनाः समूहाः चितिरूपा येषां
ते पञ्चजनास्त एव पाञ्चजन्याः । स्वार्थे तद्धितः । हे चित्याग्ने,
तेषां पृथिवीस्थानाममीषां त्वमुत्तमोऽसि श्रेष्ठोऽसि । अतो
नोऽस्मान् जीवातवे चिरंजीवनाय प्रसुव प्रेरय । चिरंजीव-
येत्यर्थः । 'जीवेरातुः' (उणा० १।७९) इत्यानुप्रत्ययः
'व्यवहिताश्च' (पा० १।४।८२) इति प्रत्यस्य सुवेत्यनेन
व्यवधानम् ॥ ६७ ॥

अष्टपष्टी ।

वार्त्रहत्याय शवसे पृतनापाह्याय च । इन्द्र
त्वार्वर्तयामसि ॥ ६८ ॥

उ० चित्यमग्निमुपतिष्ठते । वार्त्रहत्याय 'इन्द्र एतत्सप्त-
चर्मपश्य' इति श्रुतिः । प्रथमे गायत्रीत्रिष्टुभौ । इन्द्रो वृत्रहा-
देवता । वार्त्रहत्याय वृत्रो येन शवसा बलेन हन्यते तत्
वार्त्रहृत्यं शवस्तस्मै वार्त्रहत्याय शवसे । पृतनापाह्याय च
पृतनाः संग्रामाः येन शवसा अभिभूयन्ते तत्पृतनासहं
बलं तस्मै पृतनासहाय । सहतिरभिभवार्थः । इन्द्र, त्वाम्
आवर्तयामसि आवर्तयामः ॥ ६८ ॥

म० 'चिति परीषवतीमुपतिष्ठते वार्त्रहत्यायेति सप्तभिर-
ष्टाभिरेके दशभिर्वा' (का० १७।७।१—२) । मृत्यूर-
णानन्तरमेतां चितिमुपतिष्ठते सप्तभिरष्टाभिरेकेषां मते दश-
र्मिवेति सूत्रार्थः । आग्नेय्यः सप्त ऋच इन्द्रहृष्टाः । आद्ये द्वे
वृत्रहेन्द्रदेवत्ये गायत्रीत्रिष्टुभौ विश्वामित्रेणापि दृष्टे । हे इन्द्र,
वयं त्वा त्वामावर्तयामसि आवर्तयामः 'इदन्तो मसि' उपति-
ष्ठामहे । किमर्थं शवसे बलाय । त्वद्वलवृद्धय इत्यर्थः । कीदृ-
शाय शवसे । वार्त्रहत्याय वृत्रस्य दैत्यस्य हत्यायां हनने
कुशलं वार्त्रहृत्यं वृत्रघातसमर्थमित्यर्थः । च पुनः पृतनापाह्याय
पृतना शत्रुसेना सहातेऽभिभूयते येन तत्पृतनासाह्यं तस्मै शत्रु-
सेनापराभवसमर्थमित्यर्थः ॥ ६८ ॥

एकोनसप्ततितमी ।

सहदानुं पुरुहूत क्षियन्तमहस्तामिन्द्र संपिण्कु-

णारुम् । अभि वृत्रं वर्धमानं पियारुमुपादमिन्द्र
तवसा जघन्थ ॥ ६९ ॥

उ० सहदानुम् । सहेति बलनाम । बलस्य दातारम्
पुण्यस्त्वानेन सह त्वं संपूर्णबलः अयं च तुच्छबल
इत्येवं यः शत्रुमुपस्तोभयते स सहदानुः तं सहदानुम् ।
यद्वा सह एकीभूय यो दुर्मन्त्रान्ददाति स सहदानुः तं स-
हदानं शत्रुम् । हे पुरुहूत बहुभिराहुत, क्षियन्तं निवसन्तम्
इहैव अहस्तं कृत्वा युद्धेन निर्जित्य संपिण्क् संपिण्डीकुरु ।
तं कुणारुम् कणन्तम् दुर्वचोभिधायिनम् । एवं तावदेनं
कुरु । अथ पुनर्योऽयमपरो वृत्रस्तम् अभिभूय वृत्रं वर्ध-
मानम् । पियारुम् पियतिहिंसाकर्मा । देवानां हिंसितारम् ।
अपादं कृत्वा गमनासमर्थं कृत्वा तवसा बलेन जघन्थ ।
जहि ॥ ६९ ॥

म० हे पुरुहूत, पुरुभिर्बहुभिर्हृतोऽभिहृतः पुरुहूतः हे बहु-
भिराहुत, हे इन्द्र, त्वं सहदानुं शत्रुमहस्तं हस्तहीनं
कृत्वा संपिण्क् संपिण्डी चूर्णय । सह इति बलनाम । सहो
बलं ददाति सहदानुः पृषोदरादित्वात्सहःशब्दान्वत्यलोपः नुप्र-
त्ययो ददातेः । अयमसमर्थोऽस्ति त्वं तु समर्थ इति यः शत्रुं
प्रेर्य बलं ददाति स सहदानुः । यद्वा सह एकीभूय यो दुर्मन्त्रं
ददाति स सहदानुः शत्रुः । कीदृशम् क्षियन्तं क्षियति वसतीति
क्षियन् तम् 'क्षि निवासगत्योः तुदादिः शत्रुप्रत्ययः । निकटे
वसन्तम् । कुणारं कणति दुर्वचो वदति कुणारः तम् । 'कण
शब्दे' औणादिक आरुप्रत्ययः धातोः संप्रसारणं च । 'पिण्ठ
संचूर्णने' लङि मध्यमैकवचनं रुधादित्वात् श्रम् संपूर्वः अड-
भावस्त्वार्षः यस्य कुलमार्षम् । हे इन्द्र, वृत्रं दैत्यमपादं
पादहीनं कृत्वा तवसा बलेन त्वमभिजघन्थ जहि सम्यक् मा-
रय 'छन्दसि लुङ्लङ्लिटः' (पा० ३।४।६) इति लोट्ये
लिट् । कीदृशं वृत्रम् । वर्धमानं जगद् व्याप्नुवन्तम् । पियारं
सुराणां हन्तारं । पियतिहिंसाकर्मा ॥ ६९ ॥

सप्ततितमी ।

वि न इन्द्र मृधौ जहि नीचा यच्छ पृतन्यतः ।
यो अस्माँ २ ॥ अभिदासुत्यधरं गमया तमः ॥ ७० ॥
उ० विन इन्द्र । मृगो न भीम इति वै मृधौ द्वे
अनुष्टुप्त्रिष्टुभौ । पूर्वा व्याख्याता ॥ ७० ॥

म० शासदृष्टानुष्टुप् । व्याख्याता (अ० ८। क० ४४) ॥ ७० ॥

एकसप्ततितमी ।

मृगो न भीमः कुचरो गिरिष्ठाः परावत आ-
जगन्था परस्थाः । सूकृष्टसुशायं पविर्मिन्द्र तिग्मं
वि शत्रून् ताडि वि मृधौ नुदस्व ॥ ७१ ॥

उ० मृगोन मृगइव । मृगो व्याघ्रो वा सिंहो वा ।

भीमो भीषणः कुचरः कुत्सितचारी हिंस्रः प्राणिवधजीवनः । गिरिष्ठाः पर्वताश्रयः स यथा कांश्चिदैवप्राणिविशेषान्हन्ति तैरनभिभूयमानः एवं त्वं परावतः दूरप्रदेशादाहूयमानान् आजगन्ध आगच्छ । आगत्य च शृणु यथास्यसेऽस्माभिः । सृक्तं शरणं वज्रं संशाय । 'शो तनूकरणे' तीक्ष्णीकृत्य । पविम् शत्रुकायेषु गन्तारम् हे इन्द्र, तिग्मम् तेजनम् वत्साहवन्तम् । ततो विशत्रून्ताडि वि ताडि । ताडयते-हिंसाकर्मण एतद्रूपम् । विमृधो नुदस्व प्रेरयस्व मृधः संग्रामादपुनरागमनाय ॥ ७१ ॥

म० जयदृष्टा त्रिष्टुप् हे इन्द्र, परस्याः परावतो दूरतराद्देशादाजगन्ध आगच्छ । परावच्छब्दो दूरवचनः । परस्या दूरदेशोऽपि परावतः दूरदेशादित्यर्थः । लोडर्थे लिट् । आगत्य च शत्रून् विताडि विशेषेण ताडय । मृधः संग्रामांश्च विनुदस्व विशेषेण प्रेरय दूरिकुरु । किं कृत्वा । पविं वज्रं संशाय तीक्ष्णीकृत्य 'शो तनूकरणे' स्यप् । कीदृशं पविम् । स्रक्तम् सरति शत्रुशरीरे गच्छतीति स्रक्तः तम् । तिग्ममुत्साहवन्तम् 'तिग्मं तेजतेरुत्साहकर्मणः' (निरु० १० । ६) इति यास्कः । क इव मृगो न मृग इव । यथा मृगः सिंहो दूरादेव प्राणिनं हन्ति । कीदृशः भीमः भयंकरः । कुचरः कुत्सितं चरति गच्छति कुचरः । गिरिष्ठाः गिरौ तिष्ठति गिरिष्ठाः पर्वताश्रयः । ताडयति हिंसाकर्मा तस्य हौ परे 'छन्दस्युभयधा-' (पा० ३ । ४ । ११७) इत्यार्धधातुकत्वे णिचो लोपः हुश्रल्भ्यो हेर्धिः श्रुत्वम् ताडि ॥ ७१ ॥

द्विसप्ततितमी ।

वैश्वानरो न ऊतय आ प्रयातु परावतः । अग्निर्नः सुष्टुतीरुप ॥ ७२ ॥

उ० वैश्वानरो नः । वैश्वानरदेवेत्ये गायत्रीत्रिष्टुभौ । वैश्वानरोऽग्निः नः अस्माकम् । ऊतये अवनाय तर्पणाय आ प्रयातु आगच्छतु परावतः । किंच सुष्टुतीरुप अस्माकं च शोभनाः स्तुतीः उप श्रोतुम् आप्रयातु आगच्छतु ॥ ७२ ॥

म० वैश्वानरदेवत्या गायत्री । वैश्वानरः अग्निर्नोऽस्माकं सुष्टुतीः शोभनाः स्तुतीरुप उपश्रोतुं परावतो दूरदेशादा प्रयातु आगच्छतु । किमर्थम् । नोऽस्माकमूतये रक्षणाय । अस्मान् रक्षितुमित्यर्थः ॥ ७२ ॥

त्रिसप्ततितमी ।

पृष्टो दिवि पृष्टो अग्निः पृथिव्यां पृष्टो विश्वा ओषधीराविवेश । वैश्वानरः सहसा पृष्टो अग्निः स नो दिवा स रिपस्पातु नक्तम् ॥ ७३ ॥

उ० पृष्टो दिवि । योऽग्निर्वैश्वानरः पृष्टः कोयमिति । दिवि आदित्यात्मना व्यवस्थितो मुमुक्षुभिः । तत्र श्रेवं श्रूयते । 'यमेतमादित्ये पुरुषं वेदयन्ते स इन्द्रः स

प्रजापतिः स ब्रह्म' इति । यश्च वैश्वानरोऽग्निर्विबुदात्मना प्रावृषि स्थितः पृथिव्याम् अन्तरिक्षे लोके । पृथिवीत्यन्तरिक्षनामसु पठितम् । उद्वेकार्थिभिः कोयं नाम द्विपदचतुष्पदजीवनहेतुः । यश्चाग्निर्वैश्वानरोऽस्मिन् लोके व्यवस्थितः पृष्टोऽग्निर्होतृभिर्होतृपर्यन्तैः कोयं तापपाकप्रकाशैरुपकृत्य विश्वा ओषधीराविवेश आविष्टः । यश्च वैश्वानरोऽग्निः सहसा बलेन मध्यमनोऽध्वर्युणा कोऽयं निर्ममन्थ इति पृष्टो दिदक्षुभिः । स नः सोऽस्मान् दिवा अहनि पातु रक्षतु । सच नक्तं रात्रौ पातु रिपः विनाशात् । रिपतिर्हिंसाकर्मा । दिवानक्तमिति सन्ततार्थं वचनम् ॥ ७३ ॥

म० वैश्वानरदेवत्या त्रिष्टुप् कुत्सदृष्टा । वैश्वानरः सर्वनरेभ्यो हितोऽग्निर्दिवा दिवसे नोऽस्मान् पातु रक्षतु । स च नक्तं रात्रौ नः पातु सर्वदास्मान् रक्षत्वित्यर्थः । स कः । योऽग्निर्दिवि शुलोके पृष्टः कोऽयमादित्यात्मना तपतीति मुमुक्षुभिः पृष्टः अन्तरिक्षे 'यमेतमादित्ये पुरुषं वेदयन्ते स इन्द्रः स प्रजापतिस्तद्ब्रह्म' इति श्रुतेः । यश्चाग्निः पृथिव्यामन्तरिक्षलोके पृष्टः कोऽयं विबुदात्मना स्थित इति जलार्थिभिः पृष्टः । अन्तरिक्षनामसु पृथिवीति पठितम् । यश्च विश्वा ओषधीः सर्वा व्रीह्याओषधीः आविवेश प्रविष्टः सन् पृष्टः कोऽयं प्रजानां जीवनहेतुस्तापपाकप्रकाशैरुपकरोति यश्च सहसा बलेनाध्वर्युणा मध्यमानः सन् पृष्टः जनैः कोऽयं मन्थत इति । सोऽयमग्निर्दिवा नक्तं रिपो वधात् पातु । रिपतिर्हिंसाकर्मा । मास्मान्नाशयत्वित्यर्थः ॥ ७३ ॥

चतुःसप्ततितमी ।

अश्याम् तं काममग्ने तवोती अश्याम् रयिश् रयिवः सुवीरम् । अश्याम् वाजमभि वाजयन्तोऽश्याम् शुन्नमजराजरं ते ॥ ७४ ॥

उ० अश्याम् तम् । द्वे आग्नेय्यौ त्रिष्टुभौ कामवत्यौ । अश्याम् प्राप्नुयाम तं कामं यत्कामा एतत्कुर्मः । हे अग्ने, तव ऊती ऊत्या अवनेन तर्पणेन च । अश्याम् च रयिं धनम् । हे रयिवः धनवन् । सुवीरं कल्याणपुत्रम् । अश्याम् वाजमभ्य अभिवाजयन्तः । वाजतिरर्चतिकर्मा । अभिपूजयन्तोऽग्निम् अन्यानपि पूजयितव्यान् । अश्याम् शुन्नं यशः हे अजर जरारहिताग्ने । अजरं शुन्नविशेषणमेतत् । अक्षीणं शुन्नं ते तव प्रसादात् ॥ ७४ ॥

म० भरद्वाजदृष्टाग्नेयी कामवती त्रिष्टुप् । हे अग्ने, तव ऊती ऊत्या अवनेन पालनेन वयं तं काममभिलाषमश्याम् प्राप्नुयाम यमिच्छाम इत्यर्थः । 'अश्रू व्याप्तौ' विकरणव्यत्ययेन लोटि श्यन्प्रत्ययः । रयिर्धनमस्यास्तीति रयिवान् तत्संबुद्धौ हे रयिवः धनवन्, सुवीरं रयिं वयमश्याम् शोभना वीराः पुत्रा यत्र तं रयिं पुत्रसहितं धनं वयं प्राप्नुयाम । वाजयतिरर्चतिकर्मा । वाजयन्तो वह्निमर्चयन्तः सन्तो

वयं वाजमन्त्रमभि अश्याम समन्तात् प्राप्नुयाम । हे अजर, नास्ति जरा यस्य सोऽजरः हे जरारहित, अजरमक्षीणं ते तव पुत्रं यशो वयमश्याम । सर्वदा यशस्विनो भवाभ्यर्थः ॥ ७४ ॥

पञ्चसप्ततितमी ।

वयं ते अय ररिमा हि काममुत्तानहस्ता नमसोपसद्य । यजिष्ठेन मनसा यक्षि देवानस्त्रेधता मन्मना विप्रो अमे ॥ ७५ ॥

उ० वयं ते । हिशब्दो यस्मादर्थः । हि यस्माद्वयं ते तुभ्यम् अय ररिम । 'रा दाने' । ददिम कामं पुरस्कृत्य हदिः कामप्राप्त्यर्थं वा हविः कामशब्देनोच्यते । उत्तानहस्ताः त्यक्तकृपणभावाः । अबद्धमुष्टिकाः असंवृताङ्गुलय इति यावत् नमसा नमस्कारेण प्रणिपातेन । उपनिषद्य उपसंगम्य निपदं कृत्वा । अतः यजिष्ठेन यष्टृतेन मनसा यक्षि यज देवान् । अस्त्रेधता अनन्यगतेन देवताया याथात्म्यचिन्तनसंतानैकरसेन । मन्मनाः मनुनेन विप्रः सन् मेधावी सन् । हे अमे ॥ ७५ ॥

म० उक्तील्लष्टाश्रेयी त्रिष्टुप् । हे अमे, हि यस्मात्कारणात् वयं ते तुभ्यमयास्मिन् दिने कामं हविः ररिम दद्यः काम्यत इष्यत इति कामं हविः 'रा दाने' लिट् 'अन्येषामपि इष्यते' इति (पा० ६।३।१३७) ररिमेत्यस्य संहितायां दीर्घः । किं कृत्वा । नमसा उपसद्य नमस्कारेणोपसङ्गम्य । नमस्कृत्य निकटमागत्य हविर्दद्य इत्यर्थः । कीदृशा वयम् । उत्तानहस्ताः उत्ताना हस्ता येषां ते अबद्धमुष्टिकाः त्यक्तकार्पण्या इत्यर्थः । तथा मनसा उपलक्षिताः सावधाना इत्यर्थः । कीदृशेन मनसा । यजिष्ठेन यजतीति यष्टृअतिशयेन यष्टृ यजिष्ठं तेन । तुरिष्ठेमेयः सु' (पा० ६।४।१५४) इति तुचो लोपः । यागतत्परेणेत्यर्थः । तथा अस्त्रेधता 'स्त्रिध गती' स्त्रेधति अन्यत्र गच्छति स्त्रेधत् न स्त्रेधदस्त्रेधत् तेन अनन्यगतेनेत्यर्थः । मन्मना मन्यते देवमहिमानं जानातीति मन्म तेन मन्यतेमन् प्रत्ययः । देवतायाथात्म्यज्ञेनेत्यर्थः । यत एतादृशेन मनसा वयं हविः ररिम अतो हे अमे, विप्रो मेधावी त्वं देवान् यक्षि यज । मदनेन हविषा देवांस्तर्पयेत्यर्थः । यजतेः 'बहुलं छन्दसि' (पा० २।४।७३) इति शपि लुप्ते मध्यमैकवचने पत्वे घृत्वे यक्षीति रूपम् । विप्रो अमे इत्यत्र 'प्रकृत्यान्तःपादमव्यपर' (पा० ६।१।१०५) इति प्रकृतिभावः ॥ ७५ ॥

षड्सप्ततितमी ।

धामच्छदुभिर्निन्द्रो ब्रह्मा देवो बृहस्पतिः । सचेतसो विश्वेदेवा यज्ञं प्रावन्तु नः शुभे ॥ ७६ ॥

उ० धामच्छत् । विश्वदेव्यनुष्टुप् । धामच्छत् । धामशब्दः स्थानवचनः । स्थानानि न्यूनानि पूरयति अतिरिक्तानि

समीकरोति यः स धामच्छत् एवं धामच्छदः देवशब्दश्च सर्वत्र संबध्यते । योऽग्निर्देवो धामच्छत् यश्चेन्द्रः । यश्च ब्रह्मा यश्च बृहस्पतिः । एते सर्वे सचेतसः समानचेतसः । चेतःशब्दः प्रकारवचनः । यज्ञं प्रावन्तु अन्यूनातिरिक्तं कुर्वन्तु । नः अस्माकम् शुभे स्थिते च ॥ ७६ ॥

म० विश्वदेवदेवत्यानुष्टुप् । एते देवा नोऽस्माकं यज्ञं प्रावन्तु प्रकर्षेण रक्षन्तु । अन्यूनातिरिक्तं कुर्वन्तित्यर्थः । अन्यूनातिरेक एव कर्मणो रक्षणम् । शुभे इष्टे स्थाने स्वर्गे च यज्ञं स्थापयन्त्विति शेषः । यद्वा शुभे स्थाने यज्ञं प्रावन्तु । एते के । अग्निः देव इति सर्वत्र संबन्धनीयम् । इन्द्रः । ब्रह्मा चतुर्मुखः । बृहस्पतिर्जिवः । विश्वे देवाश्च । धामानि स्थानानि छादयति आच्छादयति धामच्छत् । छादयतेः क्तिपि णिलोपे धातोर्ह्रस्वः । धाम्नां छदनं न्यूनानां पूरणमतिरिक्तानां समीकरणम् । इदं सर्वेषां विशेषणम् । तथा सचेतसः चेतसा ब्रह्मा सहिताः सचेतसः । समानं चेतो येषामिति वा समानज्ञाना अभ्यादयो मयाज्ञं रक्षन्तित्यर्थः ॥ ७६ ॥

सप्तसप्ततितमी ।

त्वं यविष्ठ दाशुषो नृः पाहि शृणुधी गिरः । रक्षां तोकमुत त्मना ॥ ७७ ॥

इति भाष्यन्दिनीयायां वाजसनेयसंहितायां
अष्टादशोऽध्यायः ॥ १८ ॥

उ० त्वं यविष्ठ । इति व्याख्यातम् । नष्टेषु प्रत्यक्षकृतमस्ति अनुपेततपसो वेलुपकम्य भूयोविद्यः प्रशस्यो भवतीति चाविधायाह तस्माद्यदेव किंचानुचानो भवत्यार्षतद्भवतीति अतोऽयमार्षयो ग्रन्थ इति विद्वद्भिरादरणीयः ॥ ७७ ॥

इति उवटकृतौ मन्त्रभाष्येऽष्टादशोऽध्यायः ॥ १८ ॥

म० ऋष्यादि प्रागुक्तम् । व्याख्याता च (अ० १३। क० ५२) ॥ ७७ ॥

श्रीमहीधरकृते वेददीपेऽष्टादश ईरितः ।

वसोर्धारादिकोऽध्यायश्चित्युपस्थावसानकः ॥ १८ ॥

ऊनविंशोऽध्यायः ।

तत्र प्रथमा ।

स्वादीं त्वा स्वादुनां तीत्रां तीत्रेणामृतामृतेन मधुमतीं मधुमता सृजामि सष्टं सोमेन ॥ सोमोऽस्यधिभ्यां पच्यस्व सरस्वत्यै पच्यस्वेन्द्राय सुत्राग्नें पच्यस्व ॥ १ ॥

उ० अथ सौत्रामणी त्रिभिरध्यायैः प्रक्रियते अयङ्गत्वात् सौत्रामण्या अनन्तरमुपक्रमः । तत्र 'प्रजापतिर्यज्ञमस्म-

जते'त्युपक्रम्य 'स एतं यज्ञकृतमपश्यत्सौत्रामणी'मिति सौत्रा-
मण्याः प्रजापतिर्ऋषिः । अथापरम् इन्द्रमैषज्यार्थमधिना
सरस्वती च सौत्रामणी ददृशुः । सुरा संधीयते । स्वाहीं त्वा ।
सुरादेवत्यानुष्टुप् । स्वाहीं त्वा । स्वादुशब्दो मिष्टवचनः ।
स्वादुरसां त्वाम् । स्वादुना मृष्टेन तीव्राम् । तीव्रशब्दः
पटुवचनः । पटीम् शीघ्रमदजनकाम् । तीव्रेण पटुरसेन
अमृताम् । अमृतेन मधुमतीम् मधुरस्वादोपेताम् मधुना ।
चतुर्णां वाक्यानां शेष उच्यते । सृजामि सधु सोमेन । 'ते
प्राग्धातोः' 'छन्दसि परेऽपि' इति उपसर्गसंस्कारात् संसृजामि
स्वादुना सोमेनेति । एवमुत्तरत्रापि योज्यम् । यजुष्युत्त-
राणि । सोमोऽसि । यस्त्वं मन्त्रेणोक्तः सोमसंसर्गात् तं त्वां
ब्रवीमि । अधिभ्यामर्थाय पच्यस्व । पाको विपरिणामः ।
सरस्वत्यै पच्यस्व इन्द्राय सुत्राम्णे पच्यस्व ॥ १ ॥

कृपानाथं रमाकान्तं नला नृहरिमीश्वरम् ।
एकोनविंशे स्तव्याये मन्त्रदीपमथो ब्रुवे ॥

म० अथ सौत्रामणीमन्त्रास्त्रिभिर्ऋष्यायैः । ऋदिकामस्या-
मिचितो मुखेतरच्छिद्रसोमवामिनो मुखेन सोमवामिनो राज्य-
च्युतनृपस्य पशुकामस्य च सौत्रामणीयागः । अन्तःपालस्थाने
गोचर्मणि एतानि स्थापयेत् सोमसुराविक्रयिणः क्लीबाद्वा क्लीबा
सीसेन शप्यं क्लीबा ऊर्णामितोक्मान् सूत्रेण लाजान् केनचि-
द्व्येण नम्रहुम् । विरुद्धा व्रीहयः शप्यम् । विरुद्धा यवा-
स्तोकमाः । मृष्टव्रीहयो लाजाः । सर्जलक्त्रिफलाशुण्ठीपुनर्न-
वाचतुर्जातकपिपलीगजपिपलीवंशावकाबृहच्छत्राचित्रकेन्द्रवा-
रुण्यश्वगन्धाधान्यकयवानीजीरकद्वयहरिद्राद्वयविरुद्धयवव्रीहयए-
कीकृता नम्रहुः । शप्यतोक्मलाजनम्रहुन्दक्षिणद्वारेणामिष्टहं
नीला संचूर्ण्य दर्शपौर्णमासधर्मेण व्रीहिद्वयामाकयोश्चरु बहुजले
पक्ता श्रुतालम्भनानन्तरं तयोश्चर्वोनिःस्त्रावमुष्णं पृथक् पात्र-
योरादाय शप्यादिचतुर्णां चूर्णैः संसृज्य स्थापयेत् । द्वयं चूर्णाचा-
मरूपं मासराह्यम् । 'ओदनौ चूर्णमासरैः संसृज्य स्वाहीं
त्वांशुनेति त्रिरात्रं निदधाति' (का० १९।१।२२) ।
एवमाचामयोश्चूर्णसंसर्गे मासरत्ननिष्पादनानन्तरमोदनौ व्रीहि-
द्वयामाकचरु चतुर्भिश्चूर्णैः संसृज्य स्वाहीं त्वेति मन्त्रेण अंशु-
नेति विंशाध्यायसप्तविंशया ऋचा चैकस्मिन्पात्रे चूर्णसंसृष्टावो-
दनौ मासराभ्यां संसृज्य त्रिरात्रं शालानैर्ऋतकोणे गर्तं कृत्वा
तत्र स्थापयेत् । अयमर्थः । चरु उद्गास्य द्वयोः पृथगाचाम-
ग्रहणम् । ततः शप्यतोक्मलाजचूर्णानां पृथक् त्रिधा कृतानां
तृतीयांशं द्वेधा कृत्वाचामयोः क्षिपेत् । ततो नम्रहुचूर्णं द्वेधा
कुल्लैकमर्थं द्विधा विभज्याचामयोः क्षिपेत् । एवं चूर्णसंसृष्टाचा-
मयोर्मासरसंज्ञा । ततः शप्यतोक्मलाजचूर्णानां द्वितीयं तृती-
यांशं द्विधा कुल्लैकैकं भागमोदनयोः क्षिपेत् । नम्रहुचूर्णद्विती-
यार्थं द्वेधा कुल्लौदनयोः क्षिपेत् । तत ओदनान्वेकपात्रे कृत्वा
तत्राचामौ क्षिपेत् । ततः स्वाहीं त्वा अंशुनेति मन्त्राभ्यां चूर्ण-
मासरैः सहोदनयोराद्वाल्नेन(१) संसर्गः कार्यः । ततस्त्रिरात्रनि-

धानम् । शप्यतोक्मलाजचूर्णतृतीयांशानां प्रतिदिनं सुरायां नि-
वापार्थं रक्षणमिति सूत्रार्थः । स्वाहीं त्वा । सुरासोमदेवत्यानु-
ष्टुप् । सुरारूपः सोमो देवता । सौत्रामणीमन्त्राणां प्रजापत्य-
श्विसरस्वत्य ऋषयः । अथ मन्त्रार्थः । हे सुरे, त्वा त्वां सोमेन
संसृजामि संयोजयामि । 'छन्दसि परेऽपि' (पा० १।४।
८१) इति समुपसर्गस्य क्रियापदात्परप्रयोगः । कीदृशीं त्वाम् ।
स्वाहीं मिष्टां मिष्टरसाम् । तीव्रां तीव्रशब्दः कटुवचनः ।
कट्वीं शीघ्रमदजनिकामित्यर्थः । अमृताममृततुल्याम् । मधुमतीं
मधुरस्वादोपेताम् । कीदृशेन सोमेन । स्वादुना मृष्टेन तीव्रेण
कटुरसेन अमृतेन सुधातुल्येन । मधुमता मधुरस्वादेन ।
सोमोऽसि । चत्वारि यजुषि सुरादेवत्यानि । पूर्वं एव विनि-
योगः । सोमोऽसि दैव्युष्णिक् अश्विभ्यां यजुर्गायत्री सरस्वत्यै
यजुर्गुणिक इन्द्राय यजुर्वहती । हे सुरे, त्वं सोमसंसर्गात्सोमः
असि अतस्त्वां वदामि अश्विभ्यामर्थाय पच्यस्व विपरिणाम ।
पाको विपरिणामः । सरस्वत्यै सरस्वत्यर्थं पच्यस्व इन्द्राय च
पच्यस्व । कीदृशयेन्द्राय । सुत्राम्णे सुष्टु त्रायते रक्षतीति सु-
त्रामा तस्मै । त्रायतेः 'आतो मनिन्-' (पा० ३।२।७४)
इति मनिन् ॥ १ ॥

द्वितीया ।

परीतो पिबता सुतश्च सोमो य उच्यते हविः ।
दधन्वा यो नर्यो अप्सुन्तरा सुपाव सोमम-
द्रिभिः ॥ २ ॥

उ० एकस्याः पयसा कृतेनाश्विनेन परिषिञ्चति । परीतः ।
सौमी ब्रूही । द्वितीयपादप्रभृतिव्याख्यायते यच्छब्दयो-
गात् । यः सोमः उच्यते हविः सर्वेषां हविषाम् । यश्च दध-
न्वान् धारितवान् यजमानम् । यश्च नर्यो नृभ्यो हितः ।
यश्च अप्सुः अप्सु अन्तर्गवस्थितं सन्तम् आसु-
पाव अभिषुतवान् सोमम् । अद्रिभिः प्रावभिः तं परिषि-
ञ्चत अभिषुत सोमम् इतः गोरुधस उपादाय परिषुतम् ॥ २ ॥

म० 'एकस्याः पयस्यायाः कृतेनाश्विनेन परिषिञ्चति
परीतो पिबतेति शप्यचूर्णानि चावपति सारस्वतेन द्वयोः
प्रातस्तोक्मचूर्णानि चैन्द्रेणोत्तमे तिसृणां लाजचूर्णानि च'
(का० १९।१।२३-२८) । सार्यहोमान्तेऽश्विभ्यामपा-
करोमीति करेण गां स्पृष्ट्वा एकां तां दुग्त्वा तत्पयसाध्वर्युः
सुरां सिञ्चति परीत इति मन्त्रेण । रक्षितं शप्यचूर्णानां तृती-
यांशं सुराभाण्डे क्षिपेत् । द्वितीयेऽहि निशान्ते सरस्वत्या
अपाकरोमीति गावौ स्पृष्ट्वा दोहितेन तयोर्दुग्धेन तेनैव मन्त्रेण
सुरां सिञ्चति तोक्मचूर्णतृतीयांशक्षेपश्च । तृतीयेऽहि रात्रौ
इन्द्राय सुत्राम्णेऽपाकरोमीति तिस्रो गः स्पृष्ट्वा ता दुग्धैकी-
कृततत्पयसा सुरां सिञ्चति तेनैव मन्त्रेण तत्र लाजचूर्णतृतीयां-
शक्षेपथेति सूत्रार्थः । भरद्वाजदृष्टा सोमदेवत्या ब्रूही । हे
ऋत्विजः, इतो गोः सकाशाद्ब्रूहीतेन दुग्धेनेति शेषः । सुतमि-

भिषुतं सोमं परिक्षुद्रुपं परिपिबत यूयम् । परि इतः सिञ्चतेति पक्षेपु सत्सु 'ओकारमितः सिञ्चती सोपध' (प्रातिशा० ३ । ३ । ९) इति सूत्रेण सविसर्गस्य तकारस्थाकारस्य ओकारः 'अन्येषामपि दृश्यते' (पा० ६ । ३ । १३७) इति सिञ्चत-पदस्य संहितायां दीर्घः । तं कम् । यः सोम उत्तमं हविः सर्वेषां श्रेष्ठम् । यश्च नर्यः नरेभ्यो हितः सन् दधन्वान् यजमानं धारितवान् । 'धन शब्दे' कसुप्रत्ययः । अप्सु जलेषु अन्तर्मध्ये वर्तमानं यं सोममग्निभिः प्रावभिरध्वर्युः आसुषाव अभिषुतवान् । तं सोमं सुरारूपमापन्नं पयसा सिञ्चतेति संबन्धः ॥ २ ॥

तृतीया ।

वायोः पूतः पवित्रेण प्रत्यङ्क्सोमो अतिद्रुतः ।
इन्द्रस्य युज्यः सखा । वायोः पूतः पवित्रेण प्राङ्-
क्सोमो अतिद्रुतः । इन्द्रस्य युज्यः सखा ॥ ३ ॥

उ० तिसृभिर्गायत्रीभिः परिक्षुतं पुनाति । वायोः पूतः । योऽयं वायोः पवित्रेण उदरान्तरवर्तिना पूतः सन् प्रत्यङ् अघोमुखः सोमः अतिद्रुतः सः इन्द्रस्य युज्यः । इन्द्रेण सह योगमर्हति । सखा सहायः । सुक्रीडनकः अगर्हः । सोमवामिनः पुनाति वायोः पवित्रेण हृदयान्तर्वर्तिना पूतः प्राङ् प्रागञ्जनः सुखतः सोमः अतिद्रुतः यः स इन्द्रस्य युज्यः योगार्हः सखा ॥ ३ ॥

म० 'सते पुनाति गोऽश्ववालवालेन पुनाति ते परिक्षुत-मिति वायोः पूत इति सोमातिपूतस्य प्राडिति तद्वामिनः' (का० १९ । २ । ७-९) । वायोः पूत इति कण्डिकायां द्वे ऋचौ पुनाति त इति तृतीया तासां व्युत्क्रमेण विनियोगमाह । पूतां सुरमादाय गोऽश्वकेशनिर्मितेन वालेन पवित्रेण सते पलाशपात्रे पुनाति पुनाति त इति मन्त्रेण सतं वारणमिति केचित् । मुखेतरच्छिद्रसोमवामिनो यजमानस्य सौत्रामण्यां वायोः पूतः पवित्रेण प्रत्यङ्गिति मन्त्रेण सते सुरां पुनाति मुखेन सोमवामिनस्तु वायोः पूतः पवित्रेण प्राडिति मन्त्रेण स ते सुरां पुनातीत्यर्थः । ऋकयसामभूतिदृष्टं सोमदेवत्वं गाय-त्रम् । प्रत्यङ्गति अधो गच्छति प्रत्यङ् अधोमुखोऽतिद्रुतो गुदद्वारा गतः सोमः वायोः पवित्रेण उदरान्तर्वर्तिना पूतः शुद्धः । कौटशः । इन्द्रस्य युज्यः सखा योगार्होऽगर्हः सहायः । प्राङ्मुख्यं गच्छति प्राङ् मुखतोऽतिद्रुतो निर्गतः सोमो वायोः पवित्रेण हृदयान्तर्वर्तिना पूतः य इन्द्रस्य युज्यः योग्यः सखा ॥ ३ ॥

चतुर्थी ।

पुनाति ते परिक्षुतं सोमं सूर्यस्य दुहिता ।
वारेण शश्वता तना ॥ ४ ॥

उ० समृद्धिकामस्य पुनाति ते । यजमानस्याचष्टेऽध्वर्युः । पुनाति तव परिक्षुतं सुरां सोमं च सूर्यस्य दुहिता । यद्वा लुप्तोपमानमेतत् पुनाति ते परिक्षुतं सोममेवेति । यद्वा पुनाति तव परिक्षुतं सोमरूपापन्ना सूर्यस्य दुहिता । 'श्रद्धा वै सूर्यस्य दुहिता वारेण गोऽश्ववालवालेन । शश्वता शाश्व-तिकेन । तना । तनेति धननाम । धनोत्पत्तिनिमित्तभूतेन ॥ ४ ॥

म० अध्वर्युर्यजमानं प्रत्याचष्टे हे यजमान, सूर्यस्य दु-हिता पुत्री श्रद्धा ते तव परिक्षुतं सुरां सोमं च पुनाति शोध-यति । 'श्रद्धा वै सूर्यस्य दुहिता' इति श्रुतिः । यद्वा लुप्तोपमा-नम् । ते तव परिक्षुतं सोममिव पुनाति सोमवत् पवित्रं करोति । यद्वा सोमं सोमरूपापन्नां परिक्षुतं श्रद्धा पुनाति । केन । वारेण वालेन रलयोरैक्यम् । गोऽश्ववालवालेन । कौट-शेन वारेण । शश्वता शाश्वतिकेन अनादिना । तथा तना । तनेति धननाम । तनेन धनेन धनरूपेण धनोत्पत्तिनिमित्त-भूतेनेत्यर्थः ॥ ४ ॥

पञ्चमी ।

ब्रह्म क्षत्रं पवते तेज इन्द्रियं सुरया सोमः
सुत आसुतो मदाय । शुकेण देव देवताः पिष्टृग्धि-
रसेनात्र यजमानाय धेहि ॥ ५ ॥

उ० अजाविलोमपवित्रेण पयः पुनाति ब्रह्म क्षत्रम् । व्यवहितपदप्रायः प्रथमोर्ध्वः । यस्मात्कारणात् सोमः सुतः अभिषुतः ब्रह्म क्षत्रं पवते । तेज इन्द्रियं च । पवतिर्जन-नार्थः । ब्रह्म जनयति क्षत्रं च तेजश्च इन्द्रियं च । यस्मात्त्वं सुरया सुतः सुरया तीव्रः कृतः मदाय भवसि मदजनको भवसि । अतः कारणात् शुकेण शोचिष्मता दीप्तिमता रूपेण मज्जजनितेन । हे देवदेवताः, पिष्टृग्धिः प्रीणीहि । रसेन चात्र यजमानाय धेहि देहि ॥ ५ ॥

म० 'उत्तरस्यां पयो वैतसेऽजाविलोमपवित्रेण ब्रह्म क्षत्र-मिति' (का० १९ । २ । १०) । अजमेपलोमकृतपवित्रेण वैतसपात्रे उत्तरदिशि पयः पुनाति ब्रह्म क्षत्रमिति मन्त्रेणेत्यर्थः । सुरासोमदेवत्या त्रिष्टुप् । आद्यो द्वादशकः द्वितीयस्त्रयोदशार्णः अन्यावेकादशार्णो तेन व्यधिका । हे देव सोम, शुकेण शुद्धेन वीर्येण त्वं देवताः अभ्याधाः पिष्टृग्धिं प्रणीहि । पुनः रसेन घृतादिना सहितमन्नं यजमानाय धेहि देहि । यतः सोमो भवान् सुतोऽभिषुतः सन् ब्रह्म ब्राह्मणं क्षत्रं क्षत्रियं तेजः कान्तिमिन्द्रियसामर्थ्यं पवते जनयति । पवतिर्जननार्थः यज्ञ-देव सर्वोत्पत्तेः सोमे उपचर्यते । आसुतः सुरया तीव्रीकृतः सन् भवान् मदाय च भवति । ईदृशसामर्थ्ययुक्तस्त्वं देवान् यजमानं चाभीष्टेन प्रीणीहीत्यर्थः ॥ ५ ॥

षष्ठी ।

कृविदुङ्ग यवमन्तो यवं चिद्यथा दान्यनुपूर्वं

वियूर्य । इहेहैपां कृणुहि भोजनानि ये बृहिपो नमउक्ति यजन्ति । उपयामगृहीतोऽस्यश्चिभ्यां त्वा सरस्वत्यै त्वेन्द्राय त्वा सुत्राम्णे । एष ते योनिस्ते-जसे त्वा वीर्याय त्वा बलाय त्वा ॥ ६ ॥

उ० पयोग्रहान् गृह्णाति । कुविदङ्गेति व्याख्यातम् । उपयामगृहीतोसि अश्विभ्यां त्वा सरस्वत्यै त्वा इन्द्राय त्वा सुत्राम्णे । शोभनं प्राणमस्याश्विभ्यां सरस्वत्यै च कृतमिति । सुत्रामा सादयति । एष ते योनिः तेजसे त्वां सादयामि वीर्याय त्वा बलाय त्वा ॥ ६ ॥

म० 'पयोग्रहान् गृह्णाति कुविदङ्गेति पृथगुपयामयोनी' (का० १९।२।१२-१३) । एवं सुरापयसोः पावनं कृत्वा कुविदङ्गेति मन्त्रेणैव ग्रीन् पयोग्रहान् गृह्णाति । मन्त्रपाठे उपयामगृहीतोऽसि एष ते योनिरिति द्वे यजुषी सकृत्पठिते त्रिषु ग्रहेषु पृथग्भवतः । ततश्चैते मन्त्राः । कुविदङ्गेत्यृचं पठित्वा उपयामगृहीतोऽस्यश्चिभ्यां त्वा । ऋग्व्याख्याता (१०।३२) । हे पयोग्रह, त्वमुपयामेन पात्रेण गृहीतोऽसि । अश्विभ्यामर्थं त्वा त्वां गृह्णामि । सादयति एष ते योनिस्तेजसे त्वा एष ते तव योनिः स्थानम् । योनिर्द्वयोरिति योनिशब्द उभयलिङ्गः । तेजसे तेजोर्थं त्वां सादयामि । द्वितीये पयोग्रहे कुविदिति पठित्वा उपयामगृहीतोऽसि सरस्वत्यै त्वा सरस्वत्यर्थं त्वां गृह्णामि । सादयति एष ते योनिर्वीर्याय त्वा वीर्यार्थं त्वां सादयामि । तृतीयपयोग्रहे कुविदित्यन्ते उपयामगृहीतोऽसीन्द्राय त्वा सुत्राम्णे सुषु त्रायते रक्षतीति सुत्रामा तस्मै रक्षकायेन्द्राय त्वां गृह्णामि । सादयति एष ते योनिर्बलाय त्वा बलाय बलार्थं त्वां सादयामि । एतेषां क्रमादश्वत्थोदुम्बरन्यग्रोषपात्रैर्ग्रहणम् ॥६॥

सप्तमी ।

नाना हि वा देवहितं सदस्कृतं मासश्च-संस्त्राथां परमे व्योमन् । सुरा त्वमसि शुष्मिणी सोम एष मा मा हिंसीः स्वां योनिमाविशन्ती ७

उ० सुराग्रहान् गृह्णाति । नाना हि । हिशब्दो यस्मादर्थे । यस्माद्नाना पृथक् पृथक् वा युवयोः सुरासोमयोः । देवहितं देवानां पथ्यं देवैर्वा हितं धारितं स्थापितम् सदःस्थानं कृतम् । हे हि वेदी भवतः सुरापयसोर्नानाभूते । अतो ब्रवीमि । मा संस्त्राथां मा संसर्गं कुरुतम् । परमे व्योमन् स्थाने आहवनीयाख्ये । दक्षिणे ऽग्नौ सुरा हूयते । किञ्च यतश्च सुरा त्वमसि । शुष्मिणी बलावती अशान्ता । तस्मात्सुरां पीत्वा रौद्रमना भवति सोमश्च एष प्रख्यातगुणः शान्तः । अतो ब्रवीमि । सर्वथा मां माहिंसीः सोमं स्वयोनिस्थानमाविशती सती । माशब्दोऽनुदात्तोऽनर्थकः ॥ ७ ॥

म० 'स्वालीभिः सौरान्नाना हि वामिति व्यत्यासम्' (का० १९।२।२०) । नाना हीति मन्त्रेण मृण्मयस्या-

लीभिर्ब्रीन्सुराग्रहान्गृह्णाति । व्यत्यासमित्ययमर्थः । आदावा-श्विनं पयोग्रहं गृहीत्वासाद्याश्विनसुराग्रहस्य ग्रहणासादने । ततः सारस्वतौ पयोग्रहसुराग्रहौ । तत ऐन्द्रौ पयःसुराग्रहौ । क्रमेण वा उपयामयोनी । अत्रापि पृथक् प्रथमे नाना हीति पठित्वोपयामगृहीतोऽस्यश्चिभं तेज इति ग्रहणमेव ते योनि-मोदाय त्वेति सादनम् । द्वितीये नाना हीत्यन्ते उपयामगृही-तोऽसि सारस्वतं वीर्यमिति ग्रहणमेव ते योनिरानन्दाय त्वेति सादनम् तृतीये नायेत्यन्ते उपयामगृहीतोऽस्यैन्द्रं बलमिति ग्रहणमेव ते योनिर्महसे त्वेति सादनमिति सूत्रार्थः । सुरा-सोमदेवत्या जगती । हे सुरासोमौ, हि यस्मात्कारणाद्वा युवयोः नाना पृथक् सदः स्थानं कृतम् । सुरापयसोर्द्वे वेदी भवतः । कीदृशं सदः । देवहितं देवानां हितं पथ्यम् । यद्वा देवैः हितं स्थापितम् । अतः कारणात् परमे उत्कृष्टे व्योमन् व्योमि व्योमवद्विशाले हवनस्थाने युवं मा संस्त्राथां संसर्गं मा कुरु-तम् । आहवनीये पयो हूयते दक्षिणाग्नौ सुरा हूयते अतो न संसर्गः । 'सृज विसर्गं' लङ् । एवं द्वौ प्रत्युक्त्वा सुरामाह । हे सुरे, त्वं सुरा असि । कीदृशी । शुष्मिणी शुष्मं बलमस्या अ-स्तीति बलवती । अतस्त्वां पीत्वा मत्तो भवति । एष सोमः शान्तः अतः स्वां योनिमाविशन्ती प्रविशन्ती सती सोमं मा हिंसीः अनुदात्तो माशब्दः पादपूरणः ॥ ७ ॥

अष्टमी ।

उपयामगृहीतोऽस्यश्चिभं तेजः सारस्वतं वीर्य-मैन्द्रं बलम् । एष ते योनिर्मोदाय त्वानन्दाय त्वा महसे त्वा ॥ ८ ॥

उ० उपयाम गृहीतोसि । अश्विनं तेजः साक्षात्त्वमिति शेषः । एवं सर्वत्र । सारस्वतं वीर्यम् ऐन्द्रं बलम् । साद-यति । एष ते योनिः मोदाय त्वा त्वां सादयामि । आन-न्दाय त्वा । महसे त्वा महत्वाय 'मह पूजायाम्' ॥ ८ ॥

म० अश्विनं तेजः साक्षात्त्वमेव । सारस्वतं सरस्वतीसं-बन्धि वीर्यं सामर्थ्यं च त्वम् । ऐन्द्रमिन्द्रसंबन्धि बलं च त्वमिति शेषः । सादयति । एष ते तव योनिः स्थानम् । मोदाय प्रमोदाय त्वा त्वां सादयामि । आनन्दाय हर्षाय त्वां सादयामि । महसे महत्वाय च सादयामि । प्रत्येकं मन्त्राः ॥ ८ ॥

नवमी ।

तेजोऽसि तेजो मयि धेहि वीर्यमसि वीर्यं मयि धेहि बलमसि बलं मयि धेह्योऽसि त्वोऽसि मयि धेहि मन्युरसि मन्युं मयि धेहि सहोऽसि सहो मयि धेहि ॥ ९ ॥

उ० पयोग्रहान् श्रीणाति । तेजोसि । तेजोसि यतः

अतस्त्वां ब्रवीमि । तेजो मयि धेहि । यो हि मदात्मकः स तत्र नियोगमहति । वीर्यमसि वीर्यं मयि धेहि । बलमसि बलं मयि धेहि । तुल्यव्याख्यानानि । सुराग्रहान् श्रीणाति । ओजोसि ओजो मयि धेहि । मन्थुरसि मन्थुं मयि धेहि । सहोसि सहो मयि धेहि । तेजः प्रज्वलनमात्मनः । मन्थुः कोपः । सहो बलम् ॥ ९ ॥

म० 'गोधूमकुबलचूर्णानि चावपति तेजोऽसीति' (का० १९।२।१६) । आश्विनग्रहणानन्तरं सादनात्प्राक् द्वे दर्भ-सृणे प्रागग्ने पात्रोपरि कृत्वा गोधूमकुबलयोश्चूर्णानि सहैव पयसि क्षिपति । कुबलं स्थूलं बदरीफलमित्यर्थः । त्रीणि य-जुषि पयोदेवत्वानि । आद्यं यजुर्वृहती । हे पयः, त्वं तेजो-ऽसि अतो मयि तेजो धेहि स्थापय । यो यदात्मकः स तत्र नियुज्यत इति न्यायात् । 'उपवाकबदरचूर्णानि च वीर्यमसीति' (का० १९।२।१७) । उपवाका इन्द्रयवाः बदरं सूक्ष्म-बदरीफलम् । तयोश्चूर्णानि सारस्वते पयोग्रहे निवेपेदित्यर्थः । यजुः पङ्क्तिः । हे ग्रह, त्वं वीर्यमसि अतो मयि वीर्यं सामर्थ्यं धेहि । 'यवकर्कण्डुचूर्णानि च बलमसीति' (का० १९।२।१९) । यवाः प्रसिद्धाः कर्कण्डुः अतिस्थूलं बदरम् तयोश्चूर्णा-न्येन्द्रे पयोग्रहे क्षिपेदित्यर्थः । यजुः पङ्क्तिः । हे ग्रह, त्वं बल-मसि अतो मयि विषये बलं धेहि । 'सुराग्रहान् श्रीणात्यो-जोऽसीति वृकव्याघ्रसिंहलोमभिः प्रतिमन्त्रं मिश्रैरेके यथासं-ख्यम्' (का० १९।२।२२-२३) । वृकादीनां मिश्रैः केशैरोजोऽसीति प्रतिमन्त्रं सुराग्रहान्मिश्रयेत् ओजोऽसीत्या-श्विनं मन्थुरसीति सारस्वतं सहोऽसीत्यैन्द्रम् । एके वृकादिकेशै-र्यथासंख्यं ग्रहं मिश्रयन्ति वृककेशैराश्विनं वैयाघ्रैः सारस्वतं सिंहैर्न्द्रमिति सूत्रार्थः । त्रीणि यजुषि सुरादेवत्वानि । हे सुरे, त्वमोजः असि अतो मयि विषये ओजः कान्तिं धेहि स्थापय । त्वं मन्थुर्मानसं प्रज्वलनं कोपोऽसि मयि मन्थुं धेहि । सहोऽसि मयि सहो बलं धेहि ॥ ९ ॥

दशमी ।

या व्याघ्रं विपूचिकोभौ वृकं च रक्षति । श्येनं पतत्रिणं सिंहं पतत्वं सः ॥ १० ॥

उ० श्येनपत्राभ्यां पावयतो यजमानम् । या व्याघ्रम् । अनुष्टुप् । विपूचिकास्तुतिः । विपु निरातो नानावचनः । अञ्जतिर्गल्यर्थः । अन्तर्व्यापत्तिर्नानाज्ञाना विपूचिकेत्युच्यते । विपूचिका व्याधिविशेषः । या विपूचिका व्याघ्रं वृकं चो-भावपि रक्षति । नहि तयोरपरिणामजनिता व्यापत्तिः । किमेतावेव यो रक्षति नेत्याह । श्येनं पतत्रिणं पतनशीलम् । स हि वधजीवनः प्राणिनो गृहीतुमवश्यं पतति । सिंहं च सा इमं यजमानं पातु अंहसः पापात् पापसमूहव्यातेः व्याधीनामधिष्ठान्यो देवताः सन्ति ताः प्रार्थयन्ते ॥ १० ॥

म० 'दीक्षावत्पावयतोऽन्तःपात्ये श्येनपत्राभ्यां या व्या-

प्रमिति' (का० १९।२।२६) । अश्वयुप्रतिप्रस्थातारौ सहै-वान्तःपात्येऽवस्थितं प्राञ्चुखं यजमानं श्येनपिच्छाभ्यां पाव-यतः दीक्षावदित्येकेन नाभेरूर्ध्वं प्रदक्षिणं द्वितीयेन सकृदवाङ् यद्वोभाभ्यां नाभेरूर्ध्वमधश्च द्विरिति सूत्रार्थः । हैमवर्चिहृष्टा विपूचिकादेवत्वानुष्टुप् । व्याघ्रविष्टात्री देवतास्ति सा प्रार्थयते । विपु सर्वत्र अञ्जति गच्छति विपूची सैव विपूचिका रोगविशेषः । 'केऽणः' (पा० ७।४।१३) इति ङीपो ह्रस्वः । या विपूचिका व्याघ्रं वृकमेनावुभौ द्वौ परिरक्षति पाति तथा श्येनं पतत्रिणं पक्षिणं सिंहं चोभौ रक्षति । नहि तेषामन्नपरिणामजनितो दोषः । सा विपूचिका इमं यजमानमंहसः व्याधिहेतुभूतात्पापा-त्पातु रक्षतु ॥ १० ॥

एकादशी ।

यदापिपेप मातरं पुत्रः प्रमुदितो धर्यन् । एत-त्तदग्ने अनणो भवाम्यहंतौ पितरौ मया । संपृचं स्थ सं मा भद्रेण पृक्क । विपृचं स्थ विमां पाप्मनां पृक्क ॥ ११ ॥

उ० अग्निं प्रेक्षयति । यदा पिपेप । आग्नेयी बृहती । पिपेपेति लिट् उत्तमपुरुषैकवचनम् । यदहम् आपिपेप आपिष्टवान् पश्याम् । मातरं पुत्रः प्रमुदितः प्रहृष्टः सन् । धारयन्पिबन्स्तनम् । तदेतत् तव समक्षम् हे अग्ने, अनृणः ऋणत्रयरहितः । कृतकृत्यो भवामि । यत् एवमतो ब्रवीमि उरिक्षप्य भुजम् । अहतौ अर्हसितौ पितरौ । 'पितामात्रा' इत्येकशेषः । मया यो हि प्रत्युपकर्तुमसमर्थः तेनैव माता-पितरौ हिंसितौ भवत इत्यभिप्रायः । पयोग्रहान्संसृशति । संपृचस्थ 'पृची संपर्के' । संपृचन्तीति संपृचः स्थ स्वया क्रियया व्यपदिश्यन्ते । ये दास्यन्ते । संपृचस्थ तानहं ब्रवीमि संमा भद्रेण पृक्क संसृजत मां भद्रेण भन्दनीयेन कल्याणेन । सुराग्रहान् संसृशति । विपृचस्थ ये यूयं विपृचः वियोगकारिणः स्थ तानहं ब्रवीमि । पाप्मना विपृक्क विगत-संसर्गं पाप्मना मां कुरुत ॥ ११ ॥

म० 'अग्निं प्रेक्षयति यदाऽऽपिपेपेति' (का० १९।२।२७) । अग्निं प्रेक्षस्वेति प्रैषेणाश्वयुर्यजमानमग्निं दर्शयति स प्रैषित औत्तरवेदिकमग्निमीक्षत इत्यर्थः । अभिदेवत्वा बृहती । पुत्रोऽहं प्रमुदितः प्रहृष्टो धर्यन् स्तनपानं कुर्वन्सन् यत् मातरं जननीमापिपेप पिष्टवान् पश्यां पीडितवान् । पिषेलिट् उत्तमै-कवचनम् । हे अग्ने, तत् एतत् त्वत्समक्षमहमनृणो भवामि ऋणत्रयरहितोऽस्मि । अतएव ब्रवीमि मया पितरौ मातापितरौ अहतौ न पीडितौ । यः पुत्रः प्रत्युपकर्तुमशक्तः स एव पित्रो-हन्तेति भावः । 'पयोग्रहसंमर्शनं संपृचं स्थेति' (का० १९।२।२८) यजमानः सहैव पयोग्रहाणां स्पर्शं करोती-त्यर्थः । पयोग्रहदेवत्वं यजुस्त्रिष्टुप् । हे पयोग्रहाः, यूयं संपृचः स्थ संपृचन्ति संयोजयन्तीति संपृचः स्वत एव संयोजका

भवत् । अतो मा मां भद्रेण कल्याणेन संपृङ्ग संयुजत ।
कल्याणयुक्तं मां कुरुतेत्यर्थः । संपूर्वावृत्तेः कृप् । पृचे रौधा-
दिकाद्भेदः संपृङ्गः । 'विपृच स्थेति सौराणाम्' (का० १९ ।
२ । २९) । यजमानं सौरग्रहान्संयुजतीत्यर्थः । हे सुराग्रहाः,
युयं विपृचः स्थ विपृचन्तीति विपृचः वियोजका भवत । अतो
मा मां पाप्मना कल्मषेण विपृङ्ग निष्पापं कुरुतेत्यर्थः ॥ ११ ॥

द्वादशी ।

देवा यज्ञमतन्वत भेषजं भिषजाश्विना । वाचा
सरस्वती भिषगिन्द्रायेन्द्रियाणि दधतः ॥ १२ ॥

उ० देवा यज्ञम् । विंशतिरनुष्टुभः सौत्रामण्यां सोमसं-
पदर्शनार्थः । निदानवतां मन्त्राणां पूर्वं निदानं वक्तव्यमर्थस्य
सुखबोधाय । इन्द्रस्य किलानुपहितसोमपानाद्विषस्य नमु-
चिरसुरोऽपिबत् । समस्तं वीर्यं तत्र देवेन्द्रस्य भेषजं कृतम् ।
तत्राश्विनौ भिषजौ सरस्वती च ओषधं सौत्रामणी । यद्देवा
यज्ञमतन्वत विस्तारितवन्तः । भेषजं भेषजस्य कर्तारं सौ-
त्रामण्याख्यं अथ तदा भेषजा भिषजौ वैद्यौ अश्विना अ-
श्विनौ । इह चतुर्थः पादः संबध्यते द्विवचनत्वात् । इन्द्राय
इन्द्रियाणि वीर्याणि दधतः । वाचा च त्रयीलक्षणया सर-
स्वती तदा भिषक् स्यात् ॥ १२ ॥

म० देवा यज्ञमिलादिकण्डिका विंशतिब्राह्मणरूपातो विनि-
योगाभावः । ब्राह्मणानुवाको विंशतिरनुष्टुभः सौत्रामण्याः सोम-
साम्यप्रतिपादिकाः । अत्रेतिहासः । अनुपहृतसोमपानाद्ब्र-
ह्मस्येन्द्रस्य वीर्यं नमुचिरसुरोऽपिबत् तत्र देवेन्द्रस्य भेषजं
कृतम् तत्राश्विनौ सरस्वती च भिषजः सौत्रामणी लौपधम् ।
तथाच श्रुतिः 'त्वष्टा हतपुत्रोऽभिचरणीयमपेन्द्रश्च सोममाह-
रत्तस्येन्द्रो यज्ञवेशसं कृत्वा प्रसव्य सोममपिबत्स विष्वङ् व्या-
च्छेत्तस्य मुखात्प्राणेष्वः श्रीयशसान्यूर्ध्वान्युदकामंस्तानि पशू-
न्प्राविशंस्तस्मात्पशवो यशो यशो ह भवति य एवं विद्वान्तौ-
त्रामण्याभिषिच्यते ततोऽस्मा एतमश्विनौ च सरस्वती च यज्ञश्च
समभरन्तौत्रामणी भेषज्याय तथैनमभ्यषिबंस्ततो वै स देवानाश्च
श्रेष्ठोऽभवच्छ्रेष्ठः खानां भवति य एतयाभिषिच्यते' (१२ ।
८ । ३ । १) इति । देवा यज्ञं सौत्रामण्याख्यं भेषजमिन्द्रस्यौ-
पधरूपमतन्वत विस्तारयामासुः । तदा अश्विना अश्विनौ भि-
षजा भिषजौ वैद्यौ आस्तामिति शेषः । सरस्वती च वाचा
त्रयीलक्षणया भिषगासीत् । कीदृशाः सरस्वत्यश्विनाः ।
इन्द्राय इन्द्रियाणि वीर्याणि दधतः । इन्द्राय सामर्थ्यं ददत
इत्यर्थः ॥ १२ ॥

त्रयोदशी ।

दीक्षायै रूपं शष्पाणि प्रायणीयस्य तोकमानि ।
क्रयस्य रूपं सोमस्य लाजाः सोमाश्वो
मधु ॥ १३ ॥

उ० दीक्षायै रूपम् । शष्पाणि नवप्ररूढानि व्रीहयः ।
प्रायणीयस्य तोकमानि । नवप्ररूढा यवास्तोक्मानि क्रयस्य-
रूपं सोमस्य । सोमक्रयस्येति समासप्राप्ते पदयोर्व्यत्ययो रूप-
शब्देन व्यवधानं च छान्दसम् । सोमक्रयरूपं लाजाः सो-
मांशवश्च लाजा एव मधुरस्वादाः ॥ १३ ॥

म० इदानीं सौत्रामण्याः सोमसंपत्तिं निरूपयति । शष्पाणि
नवप्ररूढव्रीहिरूपाणि पूर्वोक्तानि दीक्षायै । पञ्चमं चतुर्थी ।
दीक्षाया दीक्षणीयेष्टे रूपम् । शष्पाणि दीक्षणीयात्वेन ध्ये-
यानि । एवमग्रेऽपि । तोकमानि नवप्ररूढयवाः प्रायणीयस्य
प्रायणीयेष्टे रूपं ध्येयम् । सोमस्य क्रयस्य रूपं लाजाः सोम-
क्रयोऽस्ति सोमे अत्र लाजास्तस्य रूपम् । लाजाः सोमक्रय-
रूपेण ध्येया इत्यर्थः । सोमक्रयस्येति समासे युक्ते तदभावः
सोमक्रयपदयोर्व्यत्ययो रूपपदेन व्यवधानं च छान्दसम् । मधु
सोमांशवः सोमखण्डास्तद्रूपेण ध्येयम् । यद्वा मधु मधुरस्वादा
लाजा एव सोमांशवो ध्येयाः ॥ १३ ॥

चतुर्दशी ।

आतिथ्यरूपं मासरं महावीरस्य नम्रहुः । रूप-
मुपसदामेतत्तिस्रो रात्रीः सुरासुता ॥ १४ ॥

उ० आतिथ्यरूपं मासरम् । मीहिद्वयामाकौदनाचाम-
चूर्णसंसर्गो मासरम् । महावीरस्य नम्रहुः । किंनो नम्रहुः
सौरिकाणां प्रसिद्धः । रूपमुपसदामेतत्क्रियते यस्मिंस्तिस्रो
रात्रीः सुरा अभिषुता तिष्ठति ॥ १४ ॥

म० किंच मासरमातिथ्यरूपमातिथ्येष्टेः स्वरूपं ध्येयम् ।
व्रीहिद्वयामाकौदनाचामयोः शष्पतोक्मलजनम्रहुचूर्णः संसर्गो
मासरं पूर्वमुक्तम् । सज्जलगादिर्षाद्विशतिवस्तुत्येकीकृतानि
नम्रहुः पूर्वोक्तः । स महावीरस्य धर्मस्य रूपं ध्येयम् । याः
तिस्रो रात्रीः 'कालाचनोः-' (पा० २ । ३ । ५) इति
द्वितीया । त्रिरात्रपर्यन्तं सुरा आसुता अभिषुता पूर्वोक्तं
सर्वमेकपात्रे कृत्वा स्वाद्रीं त्वेति मन्त्रेण यज्ञं त्रिरात्रं स्था-
पनम् एतदुपसदामुपसत्संज्ञानामिष्टीनां रूपम् ॥ १४ ॥

पञ्चदशी ।

सोमस्य रूपं क्रीतस्य परितुत्परिषिच्यते । अ-
श्विभ्यां दुग्धं भेषजमिन्द्रायैन्द्रश्च सरस्वत्या ॥ १५ ॥

उ० सोमस्य रूपम् । सोमस्य क्रीतस्यैतद्रूपं यत्परितुत्
परिषिच्यते पयसा । केन पयसा यत् अश्विभ्यां दुग्धं भेषजं
च इन्द्राय यच्च अश्विभ्यां दुग्धमिन्द्रायैव भेषजम् । यच्च
सरस्वत्या दुग्धं पयः इन्द्राय भेषजम् ॥ १५ ॥

म० यत् अश्विभ्यां सरस्वत्या च ऐन्द्रमिन्द्रदेवस्यमिन्द्राय
भेषजमिन्द्रार्थं औषधं दुग्धं पयः अश्विभ्यामपाकरोमीति दुग्धे-
नैकगोः पयसा सरस्वत्या अपाकरोमीति दुग्धेन गोद्वयपयसा
इन्द्रायापाकरोमीति दुग्धेन गोत्रयपयसा दिनत्रये परितुत् सुरा

यत् परिषिच्यते तत् क्रोतस्य सोमस्य रूपं ज्ञातव्यम् । 'एकस्याः पयसापाकृतेनाश्विनेन परिषिचति सारस्वतेन द्वयोः प्रातः ऐन्द्रेणोत्तमे तिसृणामिति' (१९।१।२३।२५।२७) कात्यायनेन निर्दिष्टत्वादश्विभ्यां सारस्वत्या च दुग्धमिति निर्देशः ॥ १५ ॥

पोडशी ।

आसन्दी रूपं राजासन्दी वेद्यं कुम्भी सुराधानी । अन्तर उत्तरवेद्या रूपं कारोतरो भिषक् ॥ १६ ॥

उ० आसन्दी रूपम् । यजमानाभिषेकासन्दीरूपम् । राजासन्दी सोमासन्द्याः । वेद्यं कुम्भी सुराधानी । सोमिक्या वेदेः रूपम् । वेद्योः अन्तरः मध्यम् उत्तरवेद्यारूपम् । कारोतरोः सुरापावनम् भिषगिन्द्रस्य यजमानस्य च ॥ १६ ॥

म० राक्षः सोमस्यासन्दी राजासन्दी तस्यै । चतुर्थो पृथगर्थः । आसन्दी यजमानाभिषेकासन्दी मक्षिका राजासन्द्याः सोमासन्द्या रूपं तत्त्वेन ध्येया । सुराधानी सुराधीयते स्थाप्यते यस्यां सा सुराधानी कुम्भी वेद्यं वेद्याः सौमिक्या वेदेः रूपम् । अन्तरः वेदिद्वयमध्यभाग उत्तरवेद्याः रूपम् । कारोतरोः सुरापावनचालनी इन्द्रस्य यजमानस्य च भिषक् ज्ञेयः ॥ १६ ॥

सप्तदशी ।

वेद्या वेदिः समाप्यते बर्हिषा बर्हिरिन्द्रियम् । यूपेन यूपं आप्यते प्रणीतो अग्निर्गन्निना ॥ १७ ॥

उ० अनया वेद्या वेदिः सौमिकी समाप्यते । बर्हिषा च बर्हिः समाप्यते । इन्द्रियं वीर्यम् । यूपेन दृश्येन च यूपं आप्यते । प्रणीतश्चाग्निः अग्निनाप्यते ॥ १७ ॥

म० वेद्यात्र वर्तमानया वेदिः सौमिकी समाप्यते सम्यक् प्राप्यते तद्रूपा ध्येयत्वर्थः । बर्हिषात्रत्येन बर्हिः सौमिकं समाप्यते । इन्द्रियं वीर्यं चेन्द्रियेणेति शेषः । समाप्यते । फलदाने सामर्थ्यं उभयोरप्यस्तीत्यर्थः । यूपेनात्रत्येन यूपं आप्यते । अग्निनात्रत्येन प्रणीतोऽग्निः सौमिकं आप्यते प्राप्यते ॥ १७ ॥

अष्टादशी ।

हविर्धानं यदध्विनाग्नीं यत्सरस्वती । इन्द्रायैन्द्रं सदर्भकृतं पत्नीशालं गार्हपत्यः ॥ १८ ॥

उ० हविर्धानं यदध्विना । यदध्विनैदेवतं तेन हविर्धानमाप्यते । यत्सरस्वतीदेवतं तेनाग्नीध्रमाप्यते । यद्विन्द्राय हविः तेन इन्द्रसदः कृतमाप्यते । पत्नीशालं च गार्हपत्यस्य आप्यते ॥ १८ ॥

म० अत्र सौत्रामण्यां यत् अध्विना अध्विनौ देवते वर्तेते तेनाध्विसद्भावेन हविर्धानं सौमिकमाप्यत इत्यनुषङ्गः । अत्र

यत्सरस्वती देवतास्ति तेन सरस्वतीसद्भावेन आग्नीध्रं सौमिकमाप्यते । सोमे ऐन्द्रमिन्द्रदेवत्वं सदः कृतमस्ति । ऐन्द्रं सदः । पत्न्याः शाला पत्नीशालम् 'विभाषा सेनासुरा-' (पा० २।४।२५) इत्यादिना ह्यीवत्वम् । गार्हपत्यत्वेति त्रयमिन्द्राय यद्विः क्रियते तेनाप्यते । सौत्रामण्यामिन्द्राय यद्विस्तत्सौमिकसदःपत्नीशालगार्हपत्यरूपेण ध्येयमित्यर्थः ॥ १८ ॥

एकोनविंशी ।

प्रैषेभिः प्रैषानाप्रोत्याग्नीभिराग्नीर्यज्ञस्य । प्रयाजेभिरनुयाजान्वषट्कारेभिराहुतीः ॥ १९ ॥

उ० प्रैषेभिः प्रैषान् । प्रैषैः प्रैषानाप्रोति आग्नीभिः आग्नीः यज्ञस्य सोमयज्ञस्य प्रियाः प्रयाजयाज्याः । प्रयाजेऽभिरनुयाजान् प्रयाजैः प्रयाजानाप्रोति । अनुयाजैरनुयाजानाप्रोति । वषट्कारेभिराहुतीः । वषट्कारैर्वषट्कारानाप्रोति । प्रयाजेभिरित्यादिचतुर्णां वाक्यानामर्धलोपः ॥ १९ ॥

म० प्रैषेभिः प्रैषैः प्रैषानाप्रोति । आग्नीभिः प्रयाजयाज्याभिर्यज्ञस्याग्नीराप्रोति । प्रयाजेभिरित्यादिवाक्यचतुष्टयस्योत्तरपदलोपश्छान्दसः । प्रयाजेभिः प्रयाजैः प्रयाजानाप्रोति । अनुयाजैरनुयाजानाप्रोति । वषट्कारैर्वषट्कारानाप्रोति । आहुतिभिराहुतीराप्रोति । प्रैषादीनामुभयत्र सद्भावात् ॥ १९ ॥

विंशी ।

पशुभिः पशूनाप्रोति पुरोडाशैर्हवीष्या । छन्दोभिः सामिधेनीर्योज्याभिरवषट्कारान् ॥ २० ॥

उ० पशुभिः पशून् । पशुभिः पशूनाप्रोति । पुरोडाशैः हवीषि आप्रोति । छन्दोभिः छन्दांसि सामिधेनीभिः सामिधेनीः याज्याभिर्योज्यान् । वषट्कारैर्वषट्कारानाप्रोति ॥ २० ॥

म० पशुभिः कुला पशूनाप्रोति । पुरोडाशैः पुरोडाशानाप्रोति । हविर्भिरन्यैर्हवीषि आप्रोति । छन्दोभिश्छन्दांसि आप्रोति । सामिधेनीभिः सामिधेनीराप्रोति । याज्याभिर्योज्या आप्रोति । वषट्कारैर्वषट्कारानाप्रोति । पश्वादीनामुभयत्र सद्भावात् अत्राप्युत्तरार्धलोपः पूर्ववत् ॥ २० ॥

एकविंशी ।

धानाः करम्भः सक्तवः परीवापः पयो दधि । सोमस्य रूपं हविष आमिक्षा वाजिनं मधु ॥ २१ ॥

उ० धानाः करम्भः । उदकमन्थः करम्भः । सक्तवः परीवापः हविष्पद्भिर्दधिपयः । दधि सोमस्य रूपम् हविषात्रारूपम् । आमिक्षा पयस्या । वाजिनं मधु । मधुशब्दो वाजिनस्य विशेषणम् आनन्तर्यात् सोमसंस्तवश्च ॥ २१ ॥

म० धानादयः सोमस्य रूपं ध्येयाः । धानाः मृष्टधान्यम् । करम्भः उदकमन्थः । सक्तवः प्रसिद्धाः । परीवापः हविष्पद्भिः

‘परिवापो जलस्थाने पर्युत्तपरिवारयोः’ इति कोशः । पयोद-
धनी प्रसिद्धे । एतानि सोमरूपम् । आमिक्षा पयस्या । मधु
मधुरम् । वाजिनं च हविषो रूपम् । उष्णे दुग्धे दग्नि क्षिप्ते
घनभाग आमिक्षा । शिष्टं वाजिनम् ॥ २१ ॥

द्वाविंशी ।

धानानां रूपं कुवलं परीवापस्य गोधूमाः ।
सक्तूनां रूपं बदरमुपवाकाः करम्भस्य ॥ २२ ॥

उ० धानानां रूपम् । अधस्तनमन्नोक्तानां सामहविषां
सोमस्य च संपत्तिं सौत्रामणीद्रव्येष्वह । धानानां रूपं कुवलं
कोमलबदरम् । परीवापस्य गोधूमाः । सक्तूनां रूपं
बदरम् । उपवाकाः करम्भस्य रूपम् । उपवाका यवकाः ॥ २२ ॥

म० नन्वधस्तनमन्त्रे धानादीनां सोमरूपत्वमुक्तम् तेऽत्र
कुत्र सन्तीति धानादिसोमहविषां सोमस्य संपत्तिं सौत्रामणी-
द्रव्यैराह । कुवलं कोमलं बदरीफलं धानानां पूर्वोक्तानां रूपं
ध्येयम् । ‘कुवलं बदरीफले । मुक्ताफलोत्पलयोश्च’ इति कोशः ।
गोधूमाः परीवापस्य रूपम् । बदरं सर्वं बदरीफलं सक्तूनां रू-
पम् । उपवाका यवाः करम्भस्य रूपं हेयम् ॥ २२ ॥

त्रयोविंशी ।

पयसो रूपं यद्यवा दध्नो रूपं कर्कन्धूनि । सो-
मस्य रूपं वाजिनं सौम्यस्य रूपमामिक्षा ॥ २३ ॥

उ० पयसो रूपम् । पयसो रूपं यत् यवाः । दध्नः
रूपं कर्कन्धूनि । कर्कन्धुर्वदरविशेषः सोमस्य रूपम् । वाजिनं
सोमस्य च रूपमामिक्षा पयस्या ॥ २३ ॥

म० यत् ये यवाः ते पयसो रूपम् । कर्कन्धूनि स्थूल-
दराणि दध्नो रूपम् । वाजिनं सोमस्य रूपम् । आमिक्षा पयस्या
सौम्यस्य चरोः रूपं हेयम् ॥ २३ ॥

चतुर्विंशी ।

आश्रावयेति स्तोत्रियाः प्रत्याश्रावो अनुरूपः ।
यजेति धाय्यारूपं प्रगाथा येयजामहाः ॥ २४ ॥

उ० आश्रावय । इदानीं शस्त्रसंपत्तिः क्रियते । आश्रा ३-
वय । इतिशब्दः प्रदर्शनार्थः । स्तोत्रियारूपः प्रत्याश्रावः अस्तु
श्रौरूपः । अनुरूपः यज इति । धाय्यारूपम् निष्केवल्ये
स्तोत्रियानुरूपयोरनन्तरम् धाय्या शस्यन्ते । प्रगाथा येय-
जामहाः येयजामहे इति प्रगाथाः ॥ २४ ॥

म० शस्त्रसंपत्तिमाह । आश्रावयेति शब्दः स्तोत्रियारूपो
हेयः । स्तोत्रे प्रथमस्तुचोऽनुवाकः स्तोत्रियः । प्रत्याश्रावः
अस्तु औषडिति शब्दः । अनुरूपः उत्तरस्तुचः तद्रूपः । यजेति
शब्दो धाय्याया रूपम् । निष्केवल्ये स्तोत्रियानुरूपयोरनन्तरं
धाय्या शस्यते सा यजेति शब्दो हेयः । येयजामहाः येयजा-
मह इति शब्दः प्रगाथाः प्रगाथरूपत्वेन ज्येयः ॥ २४ ॥

पञ्चविंशी ।

अर्धक्रचैरुक्थानां रूपं पदैराप्नोति निविदः ।
प्रणवैः शस्त्राणां रूपं पयसा सोम आप्यते ॥ २५ ॥

उ० अर्धक्रचैः उक्थानां रूपमाप्नोति । पदैः आप्नोति नि-
विदः । निविदो न्यूह्ना उच्यन्ते । प्रणवैः ओंकारैः शस्त्राणां
रूपं । पयसा सोम आप्यते ॥ २५ ॥

म० ऋचामर्धानि अर्धक्रचास्तैः ‘अर्धचादयः पुंति च’
(पा० ७।४।३१) इति पुंस्तम् ‘कलकः’ (पा० ६।१।१२८)
इति ऋकारस्य सन्ध्यभावः । अत्रत्यैरर्धचैरुक्थानां शस्त्रविशे-
षाणां रूपमाप्यते प्राप्यते । पदैर्निविदो न्यूह्नानाप्नोति । प्रणवैः
ओंकारैः शस्त्राणां रूपमाप्यते । पयसा दुग्धेन सोम आप्यते ।
अर्धचादय उक्थादयो ज्येयाः ॥ २५ ॥

षड्विंशी ।

अश्विभ्यां प्रातःसवनमिन्द्रेणैन्द्रं माध्यन्दिनम् ।
वैश्वदेवस्य सरस्वत्या तृतीयमाप्तस्य सवनम् ॥ २६ ॥

उ० अश्विभ्यां प्रातःसवनमाप्तम् । इन्द्रेण ऐन्द्रं माध्यन्दिनं
सवनमाप्तम् । वैश्वदेवं तृतीयं सवनं सरस्वत्या आप्तम् ॥ २६ ॥

म० सवनसंपत्तिमाह । अश्विभ्यां देवाभ्यां प्रातःसवन-
माप्तं प्राप्तम् । इन्द्रेण देवेन ऐन्द्रमिन्द्रदेवलं माध्यन्दिनं सवनं
प्राप्तम् । सरस्वत्या देवतया कृत्वा वैश्वदेवं विश्वदेवदेवलं तृतीयं
सवनं प्राप्तम् ॥ २६ ॥

सप्तविंशी ।

वायव्यैर्वायव्यान्याप्नोति सतेन द्रोणकल-
शम् । कुम्भीभ्यामम्भूणौ सुते स्थालीभिः स्थालीरा-
प्नोति ॥ २७ ॥

उ० वायव्यैः । सर्वेषां सोमपात्राणां वायव्यानीति संज्ञा ।
वायव्यैः वायव्यानि पात्राण्याप्नोति । सतेन द्रोणकलशम् ।
वैतसं पात्रं सत इत्युच्यते । कुम्भीभ्यां सुराधानीभ्यां शत-
च्छिद्राभ्याम् अम्भूणौ । अम्भूणौ पूतसृदाधवनीयाबुध्यते ।
सुते अभिपुते सोमे यौ भवतः तौ आप्नोति । स्थालीभिः
स्थालीः आप्नोति । उभयत्र हि स्थाल्यो भवन्ति ॥ २७ ॥

म० वायव्यानि सोमपात्राणि वायव्यैर्वायव्यानि पात्राणि
आप्नोति । वैतसं पात्रं सतः तेन द्रोणकलशमाप्नोति ।
कुम्भी सुराधानीं तद्वयमस्ति कुम्भीभ्यां शतच्छिद्राभ्यां सुरा-
धानीभ्यामम्भूणौ पूतसृदाधवनीया सुतेऽभिपुते सोमे यौ
सत्त्वावाप्नोति । स्थालीभिः कृत्वा स्थालीराप्नोति उभयत्र स्था-
लीसद्वावात् ॥ २७ ॥

अष्टाविंशी ।

यजुर्भिराप्यन्ते ग्रहा ग्रहैः स्तोमाश्च विष्टुतीः ।

पठितस्तथाप्यत्र ऋत्विग्वाचकः । 'महिषा नमोभिरित्यृत्विजो वै महिषाः' (१२।८।१।२) इति ध्रुतेः ॥ ३२ ॥

त्रयस्त्रिंशी ।

यस्ते रसः संभृत ओषधीषु सोमस्य शुष्मः
सुरया सुतस्य । तेन जिव्व यजमानं मदेन सरस्व-
तीमश्विनाविन्द्रमग्निम् ॥ ३३ ॥

उ० सुराग्रहाजुहोति । यस्ते रसः उक्ता देवता छन्द-
श्चाधस्तनया । हे सुरे, यस्तव रसः संभृतः एकीकृतः ओ-
षधीषु वर्तमानः । सोमस्य च यः शुष्मः यद्वलम् । सुरया
सह अभिषुतस्य तेनोभयेन रसेन बलेन च जिव्वन् प्री-
णीहि यजमानम् मदेन सुरोत्थेन सरस्वतीं च । अश्विनौ च
इन्द्रं च अग्निं च ॥ ३३ ॥

म० 'पालाशैः सौराग्रमभ्ययमाहुतिमानशे' (का० १९।
३।९) इति ध्रुतेर्यस्त इति प्रतिप्रस्थाता पालाशोल्लखलैः
सुराग्रहान्दक्षिणेऽग्नौ यजति । मृण्मयपात्रमाहुति न व्याप्नोती-
त्यर्थः । हे सुरे, ओषधीषु वर्तमानो यस्ते तव रसः संभृत
एकीकृतः 'अपां वा एष ओषधीनां च रसो यत्सुरा' (१२।
८।१।४) इति ध्रुतेः । सुरया सह सुतस्य सोमस्य च यः
शुष्मः यद्वलम् । मदयतीति मदस्तेन मदेन मदजनकेन तेन
सुरारसेन सोमशुष्मेण च यजमानं सरस्वतीमश्विनौ इन्द्रमग्निं
च जिव्व प्रीणीहि ॥ ३३ ॥

चतुस्त्रिंशी ।

यमश्विना नमुचेरासुरादधि सरस्वत्यसुनोदिन्द्रो-
याय । इमं तच्छुक्रं मधुमन्तमिन्दुं सोमं
राजानमिह भक्षयामि ॥ ३४ ॥

उ० पयोग्रहान् भक्षयन्ति द्वाभ्यां विष्टुभ्यामृत्विग्य-
जमानाः । यमश्विना नमुचिरसुर इन्द्रस्य इन्द्रियं वीर्यम-
पिबत् तस्य शिरसि छिन्ने लोहितमिश्रः सोम उदतिष्ठत्
तदुत्पयापिबन्त तदभिवादिनी एषा ऋक् । यत् अश्विना
अश्विनौ । नमुचेरासुरात् असुरपुत्रात् अधि सकाशादाहस्य ।
सरस्वती च असुनोत् अभ्यपुणोत् । इन्द्रियाय वीर्याय
इन्द्रभैषज्याय वा । इमं तं शुक्रम् शुक्रम् असंसृष्टलोहि-
तम् । मधुमन्तं रसवन्तम् । इन्दुम् । 'इदि परमैश्वर्यं' पर-
मेश्वरम् । सोमं राजानम् इह भक्षयामि ॥ ३४ ॥

म० 'अध्वर्युः प्रतिप्रस्थातामीधमश्विनेत्याश्विनं भक्षयन्ति
द्विद्विरावर्तं होतृव्रह्मैत्रावरुणाः सारस्वतमाश्विनवद्वेन्द्रं यज-
मानः' (का० १९।३।१०-१३) । त्रय आवृत्त्याश्विनं
पयोग्रहं क्रमेण द्विर्भिक्षयन्ति सकृन्मन्त्रः । होत्रादयः सार-
स्वतं पयोग्रहमदन्ति यजमान एन्द्रं पयोग्रहमस्तीति सूत्रार्थः ।
नमुचिनेन्द्रस्य वीर्यं पीतम् तस्मिन् हस्ते रुधिरमिश्रः सोमो

जातस्तं देवाः पपुस्तदभिवादिन्येषा ऋक् । असुरस्यापत्यमा-
सुरस्तस्मादसुरपुत्रात्रमुचेरधि सकाशाद् यं सोममाहरतामिति
शेषः । 'अश्विनौ ह्येनं नमुचेरध्याहरताम्' (१२।८।१।
३) इति ध्रुतेः । सरस्वती च यं सोममश्विन्यामानातमसुनोद-
भ्यपुणोत् । किमर्थम् । इन्द्रियाय इन्द्रस्य वीर्याय भैषज्याय वा ।
तमद्व्याहृतं सरस्वतीसुतमिमं राजानमिह यज्ञेऽहं भक्षयामि ।
कीदृशं सोमम् शुक्रं शुद्धं लोहितासंसृष्टमतएव मधुमन्तं रसव-
न्तमिन्दुम् । 'इदि परमैश्वर्यं' परमैश्वर्यप्रदम् ॥ ३४ ॥

पञ्चत्रिंशी ।

यदत्र रिप्तं रसिनः सुतस्य यदिन्द्रो अपि-
वच्छचीभिः । अहं तदस्य मनसा शिवेन सोमं
राजानमिह भक्षयामि ॥ ३५ ॥

उ० यदत्र । यत् अत्र अस्यां सुरायाम् रिप्तं लिप्तं
लग्नम् । रसिनः रसवतः सुतस्य अभिषुतस्य सोमस्य । यच्च
इन्द्रः अपिबत्पीतवान् । इन्द्रदेवस्यो हि सोमः । शचीभिः
कर्मभिः । अहं तत् । यच्चदिति सुविज्ञाते नपुंसकलि-
ङ्गता । अस्य मनसा शिवेन सोमं राजानमिति पद्या
विपरिणामः । सोमस्य राज्ञः इह भक्षयामि ॥ ३५ ॥

म० 'यदत्रेति सौराग्रभक्षयन्ति यथाभक्षितं प्राचीनावी-
तिनो दक्षिणतः' (का० १९।३।१४) । अध्वर्यादय
आश्विनं होत्रादयः सारस्वतं यजमान एन्द्रं सुराग्रहं यदत्रेति
मन्त्रेण विहारदक्षिणे स्थिताः प्राचीनावीतिनो भक्षयन्ति आ-
घ्राणमन्येन मूत्येन भक्षणमित्यर्थः । रसोऽस्त्यस्मिन्निति रसो
तस्य रसिनो रसवतः सुतस्याभिषुतस्य सोमस्य यत् । सामान्ये
नपुंसकत्वम् । यो भागः अत्र सुरायां रिप्तं लिप्तं सोमसंबन्धि
यत् सुरायां लग्नम् । यच्च सुरालम् सोमांशं शचीभिः कर्मभिः
शुद्धं कृत्वा इन्द्रः अपिबत् । सोमं राजानमिति द्वितीये पष्ठार्थे
अस्य विशेषणत्वात् । अस्य सोमस्य राज्ञः तत् तं सुरानिर्गतं
सोमं शिवेन शुद्धेन मनसा इह यज्ञेऽहं भक्षयामि सुरासकाशा-
च्छुद्धं कृत्वा भक्षयामि । तथाच ध्रुतिः 'अहं तदस्य
मनसा शिवेनेत्यशिव इव वा एष भक्षो यत्सुरा ब्राह्म-
णस्य शिवमेवैनमेतत्कृत्वात्मन्धत्ते' (१२।८।१।५)
इति ॥ ३५ ॥

षट्त्रिंशी ।

पितृभ्यः स्वधायिभ्यः स्वधा नमः पितामहेभ्यः
स्वधायिभ्यः स्वधा नमः प्रपितामहेभ्यः स्वधायिभ्यः
स्वधा नमः । अक्षन्पितरोऽमीमदन्त पितरोऽतीतृपन्त
पितरः पितरः शुन्धध्वम् ॥ ३६ ॥

उ० अङ्गारेषु बर्हिष्परिधिषु सुरां जुहोति । पितृभ्यः
पैत्राणि यज्यंस्यां कण्डिकायाम् । पितृभ्यः स्वधायिभ्यः

स्वधांप्रति गमनशीलाः स्वधायिनः 'सुप्यजातौ णिनिस्ताच्छील्ये' । स्वधानमः अन्नमस्तु । बहुवचनं पितृव्यसव्य-पेक्षं पूजार्थं वा । पितामहेभ्यः उक्तोदकम् । प्रक्षालने-नोपसिञ्चति । अक्षन् अन्नवन्तः भक्षितवन्तः पितरः । अमी-मदन्त मादिताः पितरः । अतीतुपन्त तर्पिताः पितरः । जपति पितरः पितरः शुन्धध्वम् पाणिप्रक्षालनं कुरुध्वम् ॥ ३६ ॥

म० 'अज्ञारेषु वा बहिष्परिधि दक्षिणतो जुहोत्याश्विन-मुत्तरे मध्यमे सारस्वतमैन्द्रं दक्षिणे पितृभ्य इति प्रतिमन्त्रं' (का० १९ । ३ । १७) सुराग्रहाणां भक्षणम् प्राणम् अन्येन मूलेन भूपालपानमिति पक्षत्रयमुक्तम् । चतुर्थमाह यद्वाहव-नीयस्याज्ञारेषु परिधेर्बहिर्दक्षिणदिक्स्थेषु होमशेषान्सुराग्रहान्पि-तृभ्य इति प्रतिमन्त्रं जुहोति तदेवाह । उत्तरेऽज्ञारे आश्विनम् मध्यमे सारस्वतम् दक्षिणे ऐन्द्रं सुराग्रहं जुहोतीति सूत्रार्थः । अपसव्येन कर्म । सप्त यजुंषि पितृदेवत्यानि । पितृभ्यः स्वधा-संज्ञकं नमोऽन्नमस्तु 'स्वधा वै पितृणामन्नम्' इति श्रुतेः । यद्वा पितृभ्यः स्वधानमस्तु तैम्यो नमो नमस्कारत्वास्तु । कीदृ-शेभ्यः । स्वधायिभ्यः स्वधामन्त्रं प्रति यन्ति गच्छन्तीत्येवं-शीलाः स्वधायिनस्तेभ्यः । 'इण् गतौ' इति धातोः 'सुप्यजातौ णिनिस्ताच्छील्ये' (पा० ३ । २ । ७८) इति णिनिप्रत्ययः । पितृभ्य इति बहुवचनं पितृव्याद्यपेक्षं पूजार्थं वा । एवं पिता-महेभ्यः प्रपितामहेभ्य इति मन्त्रौ व्याख्येयौ । 'अक्षन्पितर इति प्रक्षालनेनोपसिञ्चति' (का० १९ । ३ । १८) । सौर-ग्रहहोमपात्रक्षालनजलेन यथास्वमज्ञारान्सिञ्चति प्रतिमन्त्रम् । पितरः अक्षन्भक्षितवन्तः । 'पस्ल अदने' लङि रूपम् । पित-रोऽमीमदन्त 'मद तृप्तौ' तृप्ताः । अतीतुपन्त तर्पिता अस्माभिः पितरः । यद्वास्मानतीतुपन्त तर्पयन्ति तृप्ताः सन्तोऽमीदृशदानेन । 'पितरः शुन्धध्वमिति जपति' (का० १९ । ३ । १९) हे पितरः, शुन्धध्वं शुद्धाः पाणिप्रक्षालनेन शुद्धा यूयं भवत ॥ ३६ ॥

सप्तत्रिंशी ।

पुनन्तु मा पितरः सोम्यासः पुनन्तु मा पिता-महाः पुनन्तु प्रपितामहाः पवित्रेण शतायुषा । पुनन्तु मा पितामहाः पुनन्तु प्रपितामहाः पवि-त्रेण शतायुषा विश्वमायुर्व्यभ्रवै ॥ ३७ ॥

उ० नवर्चं वाचयति पावमानं पुनन्तु मा । द्वे पि-त्वावनुष्टुभौ । पुनन्तु मां पितरः सोम्यासः सोमसंपादिनः । पुनन्तु मां पितामहाः । पुनन्तु प्रपितामहाः । पावनं च पापापनोदः । शुद्धिः फलग्रहणयोग्यता । केन पुनन्तु । पवित्रेण । कथंभूतेन । शतायुषा । येन पूतः शतायुर्भवति तत्पवित्रं तत्साधनत्वाच्छतायुरेव । पुनन्तु मां पितामहाः पुनन्तु प्रपितामहाः पवित्रेण शतायुषा । आ-दरार्थोऽभ्यासः विशेषार्थो वा । तथा मां पितृपितामहाः

प्रपितामहाः पुनन्तु यथा विश्वं सर्वमायुः अहं व्यभ्रवै व्यक्षुर्यां प्राप्नुयाम् ॥ ३७ ॥

म० 'कुम्भीमासस्य कुम्भवच्छतवितृण्णां बालपवित्रहिर-प्यानन्तर्धाय नवर्चं वाचयति पुनन्तु मेति' (का० १९ । ३ । २०) । दक्षिणाहवनीयपार्थयोः स्मन्महयोपरि दक्षिणाग्रं वंशं निधाय तत्रस्थे शिष्ये शतच्छिद्रां कुम्भीं निधाय कुम्भीतले बालादीनि निधाय तत्र सुराशेषं सिक्त्वामेकपरि स्रवन्त्यां सुरायां नवर्चं यजमानं वाचयेत् । बालो गोऽश्वबालकृतं सुरागलनम् । पवित्रमजविलोमकृतं पयोगलनम् । हिरण्यं शतमानमितम् । प्रत्युचं वाचनमिति सूत्रार्थः । द्वे पितृदेवत्येऽनुष्टुभौ । पितरो मा मां पुनन्तु शोधयन्तु । केन । पवित्रेण गोऽश्वबालकृतेन । कीदृशेन पवित्रेण । शतायुषा शतं शतवर्षमितमायुर्व्यस्मात्तच्छ-तायुस्तेन । येन पूतः शतायुर्भवतीत्यर्थः । पितामहाश्च मां पुनन्तु प्रपितामहाश्च मां पुनन्तु । कीदृशाः पित्रादयः । सो-म्यासः सोम्याः सोमं संपादयन्ति सोम्याः । आदरार्थं पुनर्व-चनम् । पितामहाः प्रपितामहाश्च मां पुनन्तु शतायुषा पवि-त्रेण । एवं पित्रादिभिः पूतोऽहं विश्वं सर्वमायुः व्यभ्रवै व्याप्नवै प्राप्नुयाम् 'अश्रु व्याप्तौ' लोट् ॥ ३७ ॥

अष्टत्रिंशी ।

अग्र आयूँषि पवसु आसुवोर्जमिषं च नः । आरे बोधस्व दुच्छुनाम् ॥ ३८ ॥

उ० अग्र आयूँषि । अग्रेयी गायत्री । हे अग्रे, यत-स्वम् आयूँषि पवसे आयुःप्रापकाणि कर्माणि चेष्टयसे स्व-भावतएव अतस्त्वां प्रार्थये । आसुव अन्वयनुजानीहि । ऊर्जं दधि उपसेचनम् । इषं च व्रीह्यादि नः अस्माकम् । एतद्धि जीवनहेत्वित्यभिप्रायः । किंच आरे दूरे एवावस्थितं सन्तं बाधस्व तैमैरुपायैः । दुच्छुनां दुष्टं शानम् । शुना चात्र दुर्ज-नप्रभृतयो लक्ष्यन्ते । तैः रहितो हि पुरुषः परमायुः प्राप्नोति ॥ ३८ ॥

म० प्रजापतिदृष्टमिदेवत्या गायत्री । हे अग्रे, त्वमायूँषि पवसे स्वत एवायुःप्रापकाणि कर्माणि पावयसे चेष्टयसे । अन्त-र्भूतप्यन्तः । अतएव नोऽस्मदर्थमिषं व्रीह्यादिधान्यमूर्जं दध्यादि च आसुव ज्ञापय देहीत्यर्थः । जीवनहेतुत्वात् । किंच आरे दूरेऽपि स्थितानां दुच्छुनां दुष्टाश्च ते शान्द दुच्छुनः तेषाम् । कर्मणि पठ्यते । दुष्टान् शुनः सारमेयप्रायान्दुर्जनान्वाधस्व नाश-यसि दुर्जने जीवनाशकेः ॥ ३८ ॥

एकोनचत्वारिंशी ।

पुनन्तु मा देवजनाः पुनन्तु मनसा धियः । पुनन्तु विश्वा भूतानि जार्तवेदः पुनीहि मां ॥ ३९ ॥

उ० पुनन्तु मा । लिङ्गोक्तदेवतानुष्टुप । पुनन्तु मा देव-जनाः देवानुगामिनः । पुनन्तु मनसा संयुक्ताः । धियः

बुद्धयः कर्माणि वा । पुनन्तु विश्वानि भूतानि । त्वमपि हे जातवेदः पुनीहि माम् ॥ ३९ ॥

म० अनुशुप देवजनधीविश्वभूतजातवेदोदेवत्या । देव-
जनाः देवानामिमे जना मां पुनन्तु । मनसा सह धियः
बुद्धयः कर्माणि वा मां पुनन्तु । विश्वा विश्वानि सर्वाणि
भूतानि मां पुनन्तु । हे जातवेदः, त्वमपि मां पु-
नीहि ॥ ३९ ॥

चत्वारिंशी ।

पवित्रेण पुनीहि मा शुक्ले देव दीद्यन् । अग्ने
कृत्वा क्रतुं २॥ रन् ॥ ४० ॥

उ० पवित्रेण । आग्नेयी गायत्री । पवित्रेण पुनीहि माम्
शुक्ले शोचिष्मता शुक्लेन अशबलेन । हे देव, दीद्यन् दीप्य-
मान हे अग्ने, कृत्वा कर्माणि च क्रियया च क्रतुं तान् तान्
च क्रतुं अनु ॥ ४० ॥

म० अग्निदेवत्या गायत्री । हे अग्ने हे देव, शुक्ले शु-
क्लेन शुद्धेन पवित्रेण मा मां पुनीहि । किंभूतस्त्वम् । दीद्यन्
अतिदीव्यतीति दीद्यन् दीप्यमानः । दिवेर्यद्भुतान्तं रूपम् ।
किंच हे अग्ने, क्रतुं तान् अस्माकं यज्ञाननुलक्ष्य कृत्वा क्रतुना
कर्मेणा त्वं पुनीहि यज्ञे मां पुनीहि । यद्वा यज्ञानुपुनीहि सम्यक्
कारयेत्यर्थः ॥ ४० ॥

एकचत्वारिंशी ।

यत्ते पवित्रमचिष्यग्ने विततमन्तरा । ब्रह्म तेन
पुनातु मा ॥ ४१ ॥

उ० यत्ते । आग्नेयी गायत्री । ब्राह्मस्तृतीयः पादः । यत्ते
तव पवित्रम् अचिषि हे अग्ने, विततं प्रसारितम् । अन्तरा
मध्येन ब्रह्म सत्त्वं ज्ञानमनन्तम् त्रयीलक्षणपरं वा । तेन
पवित्रेण अग्र्यनुज्ञतेन पुनातु मा माम् ॥ ४१ ॥

म० आग्नेयी गायत्री । तृतीयः पादो ब्रह्मदेवत्यः । हे
अग्ने, ते तव अचिषि ज्वालायामन्तरा मध्ये यत् ब्रह्म त्रयी-
रूपं परब्रह्मरूपं वा पवित्रं विततं विस्तृतं प्रसारितं तेन पवित्रेण
मा मां भवान् पुनातु ॥ ४१ ॥

द्विचत्वारिंशी ।

पर्वमानः सो अद्य नः पवित्रेण विचर्षणिः । यः
पोता स पुनातु मा ॥ ४२ ॥

उ० पर्वमानः । सामदेवत्या गायत्री तृतीयः पादो
वायव्यः । सः पर्वमानः सोमः । अद्य अस्मिन् ऋवि नः अस्मान्
पवित्रेण विचर्षणिः । द्रष्टा कृताकृतावेक्षकः पुनातु । यश्च
स्वभावतः पोता स पुनातु मां वायुः ॥ ४२ ॥

म० सोमदेवत्या गायत्री । तृतीयः पादो वायुदेवत्यः ।
स पर्वमानः पर्वदेवस्यो पर्वमानः शोधकः सोमः अद्यास्मिन्

दिने पवित्रेण नोऽस्मान् पुनातु । कीदृशः सोमः । विचर्षणिः
विचिधं चष्टे विचर्षणिः द्रष्टा कृताकृतज्ञः । यद्वा विशिष्टाः चर्ष-
णयो मनुष्याः कृत्विजो यस्य सः । किंच यः पोता पुनाति
पवते वा पोता वायुः स मा मां पुनातु ॥ ४२ ॥

त्रिचत्वारिंशी ।

उभाभ्यां देव सवितः पवित्रेण सुवेन च । मां
पुनीहि विश्वतः ॥ ४३ ॥

उ० उभाभ्याम् । सावित्री गायत्री । हे देवसवितः,
उभाभ्याम् पवित्रेण च । सुवेनाभ्यनुज्ञया च । मां पुनीहि
विश्वतः सर्वतः ॥ ४३ ॥

म० सवितृदेवत्या गायत्री । हे देव सवितः, उभाभ्यां
कृत्वा विश्वतः सर्वतो मां पुनीहि । उभाभ्यां काम्याम् । पवि-
त्रेण अजाविलोमनिर्मितेन सुवेनाभ्यनुज्ञया च लदाज्ञया यज्ञसि-
द्धिरित्यर्थः ॥ ४३ ॥

चतुश्चत्वारिंशी ।

वैश्वदेवी पुनती देव्यागायस्यामिमा बह्वृत्स-
न्वो वीतपृष्ठाः । तया मदन्तः सधमादेषु वयं
स्याम पतयो रयीणाम् ॥ ४४ ॥

उ० वैश्वदेवी त्रिष्टुप् अनिर्ज्ञाताभिधेया प्रवहिकेव
तत्र कांचिदेवतामङ्गीकृत्य व्याचक्ष्महे । शतातृष्णाकुम्भी द-
क्षिणस्याग्नेरुपरिष्ठाक्षरति । सा चाभिधेया सौत्रामणीवा वाग्वा
उक्त्वा वेत्यादि । विधेभ्यो देवेभ्यः आगता हिता वा वैश्व-
देवी मुराकुम्भी । पुनती पावनं कुर्वाणा आगात् आगता ।
यस्याम् इमाः बह्वयः धाराः तन्वः पुरः वीतपृष्ठाः कामि-
तशरीराः । काम्यन्ते हि मुराधाराः । तया मदन्तः तया
सह मोदमानाः । सधमादेषु 'सधमादस्वयोऽच्छन्दसि' इति
सहस्य सधादेशः । सह मदनेषु वयं स्याम पतयः रयीणां
धनानाम् ॥ ४४ ॥

म० विश्वदेवदेवत्या त्रिष्टुप् । इयं प्रवहिका अज्ञाताभि-
धेया । ततः कांचिदेवतामुद्दिश्य व्याख्यास्यामः । दक्षिणाग्नेरु-
परि शतातृष्णा कुम्भी क्षरति तां सौत्रामणीं वा वाचं वा उक्तां
वा । देवी योतमाना मुराकुम्भी आगता । कीदृशी । वैश्व-
देवी विश्वेभ्यः सर्वेभ्यो हिता वैश्वदेवी विश्वेभ्यो देवेभ्य
आगता वा । पुनती पावनं कुर्वती । यस्यां कुम्भ्यामिमाः
प्रत्यक्षतो दृश्यमानाः बह्वो बहुसंख्याकाः तन्वः शरीरप्राया
धाराः वर्तन्ते । कीदृश्यस्तन्वः । वीतपृष्ठाः वीतमिष्टे पृष्ठे स्त-
रूपं यासां ताः कामितशरीराः मुराधाराः मुरैः काम्यन्ते ।
तया कुम्भ्या सधमादेषु यज्ञस्थानेषु मदन्तो मोदमानाः सन्तो
वयं रयीणां धनानां पतयः स्याम भवेम । सह मायन्ति देवा
येषु ते सधमादाः 'सध मादस्वयोऽच्छन्दसि' (पा० ६ । ३।९।६)
इति सहस्य सधादेशः ॥ ४४ ॥

पञ्चचत्वारिंशी ।

ये समानाः समनसः पितरो यमराज्ये । तेषां लोकः स्वधा नमो यज्ञो देवेषु कल्पताम् ॥ ४५ ॥

उ० दक्षिणाशी जुहोति । ये समानाः अनुष्टुप् पैत्री । ये समानाः जात्यादिभिः । समनसः समानमनस्काः पितरः यमराज्ये । लोकेत्यस्य हि स्वे लोके राज्यम् । तेषां पितॄणां लोकः आयतनम् स्वधाशब्दोपलक्षितमज्ञमस्तु । यद्वा तेषां पितॄणां लोक आयतनं स्वधाकारोपलक्षितमज्ञमस्तु । नमस्कारोपलक्षिता च स्तुतिर्भवतु । यज्ञस्तु देवेषु कल्पतां समर्थो भवतु ॥ ४५ ॥

म० 'ये समाना इति यजमानो जुहोति' (का० १९ । ३ । २३) । सकृद्गृहीतमाज्यं दक्षिणेऽर्धे प्राचीनावीती दक्षिणामुखो यजमानो जुह्वा जुहोतीत्यर्थः । द्वे अनुष्टुभौ । आद्या पितृदेवत्या । यमराज्ये यमस्य राज्यं यस्मिन् तत्र यमलोके ये पितरो वर्तन्ते 'धर्मराजः पितृपतिः' इत्यभिधानात् । कीदृशाः पितरः । समानाः जातिरूपादिभिस्तुल्याः । समनसः समानं मनो येषां ते तुल्यमनस्काः 'समानस्य छन्दसि' (पा० ६ । ३ । ८४) इति समानस्य संदेशः । तेषां पितॄणां लोकः । विभक्तिव्यत्ययः । लोके स्वधा नमः स्वधाशब्दोपलक्षितं नमोऽज्ञमस्तु । यद्वा नमस्कारश्चास्तु । यज्ञस्तु देवेषु कल्पतां देवांसर्पयितुं समर्थो भवत्वित्यर्थः ॥ ४५ ॥

षट्चत्वारिंशी ।

ये समानाः समनसो जीवा जीवेषु मामकाः । तेषां श्रीर्मयि कल्पतामस्मिल्लोके शतं समाः ॥ ४६ ॥

उ० उत्तरैरावाज्याहुति जुहोति । ये समानाः अनुष्टुप् । यजमानाः ये समानाः समनसः जीवाः जीवनवन्तः । जीवेषु जीवनवासु मध्ये मामकाः मदीयाः । तेषां संबन्धिनी श्रीः मयि कल्पतां कुप्ता भवतु । तान् परित्यज्य मामाश्रयत्वित्यर्थः । पापात्मानो हि गोत्रिणो भवन्ति । कुत्र कियन्तं च कालमित्यत आह । अस्मिन् लोके शतं समाः । समाशब्दः संवत्सरवचनः ॥ ४६ ॥

म० 'उत्तरे यज्ञोपवीत्युत्तरया' (का० १९ । ३ । २४) । उत्तरे उत्तरवेद्याहवनीये कृतसव्यो यजमान उत्तरयाग्रिमया ऋचाज्यं जुहोतीत्यर्थः । यजमानाशीः श्रीदेवत्या । जीवन्तीति जीवास्तेषु जीवेषु प्राणिषु मध्ये ये समानाः समनसः समनस्काः मामका मदीया जीवाः प्राणिनः । सपिण्डाः ये मे ते मामकाः 'तवकममकावेकवचने' (पा० ४ । ३ । ३) इति अस्मदो ममकादेशः । अस्मिन् लोके भूलोके शतं समाः शतवर्षपर्यन्तं तेषां मामकानां जीवानां श्रीर्मयि कल्पतां तांस्त्यक्त्वा मयि कुप्ता भवतु । मामाश्रयतामित्यर्थः । गोत्रिणो हि पापात्मानः सहजाः शत्रवोऽत एव प्रार्थ्यन्ते ॥ ४६ ॥

सप्तचत्वारिंशी ।

द्वे सृती अशृणवं पितृणामहं देवानामुत मर्त्यानाम् । ताभ्यामिदं विश्वमेजत्समेति यदन्तरा पितरं मातरं च ॥ ४७ ॥

उ० पयः समन्वारब्धे जुहोति । द्वे सृती त्रिष्टुप् । पन्थानो ब्रवीति । ये एते शुक्रकृष्णे सृती याचेतौ देवयानपितृयाणौ पन्थानौ । अहमशृणवं पितॄणां श्रुतिवाक्येभ्यः । 'स एष देवयानो वा पितृयाणो वा पन्था' इति । देवानां देवयानगामिनाम् उत अपिच मर्त्यानां मरणधर्मिणां पितृयाणगामिनाम् । ताभ्यामिदं विश्वमेजत्समेति । तदः स्थाने यदो वृत्तिः । याभ्यां पथिभ्याम् इदं सर्वम् एजत् क्रियावत् समेति संगच्छति । यत् अन्तरा पितरं मातरं च । यौः पिता पृथिवी माता । सुहुतं ताभ्यां सृतीभ्यामस्तु ॥ ४७ ॥

म० 'अन्वारब्धेषु पयो जुहोति द्वे सृती इति' (का० १९ । ३ । २५) । ऋत्विग्यजमानेषु कृतान्वारम्भेषु अध्वर्युः पयो जुहोतीत्यर्थः । देवयानपितृयाणमार्गं देवत्या त्रिष्टुप् । मर्त्यानां मरणधर्मिणां प्राणिनां द्वे सृती द्वौ मार्गौ । अहमशृणवं श्रुतवानस्मि श्रुतितः । 'स एष देवयानो वा पितृयाणो वा पन्था' इति श्रुतेः । के द्वे सृती अत आह । देवानां मार्गः एकः उतापि च पितृणाम् देवमार्गः पितृमार्गश्चेति । पितरं मातरम् यौः पिता पृथिवी माता । 'अर्धौ वै पितेयं माता' (१२ । ८ । १ । २१) इति श्रुतेः । पितरं मातरं च अन्तरा भूलोकपृथ्वी-लोकयोर्मध्ये तत् एजत् कम्पमानं क्रियावत् विश्वं सर्वमिदं ताभ्यां सृतिभ्यां देवयानपितृयाणभ्यां समेति संगच्छते ताभ्यां सृतिभ्यां सुहुतमस्तु ॥ ४७ ॥

अष्टचत्वारिंशी ।

इदं हविः प्रजनन्तं मे अस्तु दशवीरुषु सर्वगणेषु स्वस्तये । आत्मसनि प्रजासनि पशुसनि लोकसन्त्यभयसनि । अग्निः प्रजां बहुलां मे करोत्वज्ञं पयो रतो अस्मासु धत्त ॥ ४८ ॥

उ० शेषं यजमानो भक्षयति । इदं हविः व्यवसाना अष्ट्रियजमानाशीः । इदं पयोऽलक्षणं हविः प्रजननं उत्पादकम् मे मम अस्तु । दशवीरम् । 'प्राणा वै दशवीराः' । सर्वगणम् । 'अज्ञा वै सर्वगणाः' । स्वस्तये अविनाशाय । पुनरपि हविर्विशेष्यते । आत्मासनि आत्मानं यद्धविः सनोति संभजते तदात्मसनि । एवं प्रजासनि पशुसनि लोकसनि अभयसनि । अभयमपुनरावृत्तिः । अग्निः प्रजां बहुलाम् अतिवृद्धां मम करोतु । यूयं च हे ऋत्विजः, अज्ञं च पयश्च रेतश्च अस्मासु धत्त ॥ ४८ ॥

म० 'शेषं यजमानो भक्षयतीदृष्टं हविरिति' (का० १९ । ३ । २६) । उक्तास्थितं शेषं पयो यजमानो भक्षयतीत्यर्थः । यजमानाशीदेवत्या व्यवसाना अष्टिः एको व्यूहः । इदं पयो-
रूपं हविर्मे मम स्वस्तये अविनाशायास्तु । कीदृशं हविः । प्रजननं प्रजनयतीति प्रजननं प्रजोत्पादकम् । दशवीरं दश वीराः प्राणा यत्र तत् । यत्र पीते दशानां प्राणापानव्यानोदानसमा-
ननागकूर्मकृकरदेवदत्तधनजयसैद्धानां प्राणानां स्वास्थ्यं भव-
तीत्यर्थः । 'प्राणा वै दशवीराः प्राणानेवात्मन्धत्ते' (१२ । ८ । १ । २२) इति श्रुतेः । तथा सर्वगणं सर्वं मणा अज्ञानि
यस्मिन्तत् । यत्र पीतेऽज्ञानि स्वस्थानि स्युरित्यर्थः । 'अज्ञानि
वै सर्वं मणा अज्ञान्येवात्मन्धत्ते' (१२ । ८ । १ । २२) इति श्रुतेः ।
आत्मसनि आत्मानं सनोति ददाति सनति संभजते वा 'षण्
दाने' तुदादिः 'षण् संभक्तौ' भ्वादिः । एवमग्रेऽपि । प्रजा-
सनि पशुसनि 'आत्मानमेव सनोति पशून्सनोति' (१२ । ८ । १ । २२) इत्यादि श्रुतेः । लोकसनि लोकमैहिकं सनोति
ऐहिकं सुखं ददातीत्यर्थः । 'लोकाय वै यजते तमेव जयति'
(२२) इति श्रुतेः । अभयसनि अभयं स्वर्गं सनोति 'स्वर्गो
वै लोकोऽभयए स्वर्ग एव लोकेऽन्ततः प्रतिष्ठति' (२२)
इति श्रुतेः । एवं हविः प्रार्थ्यामि प्रार्थयते । अग्निर्मे मम प्रजो
बहुलां प्रष्टुदां करोतु । एवमग्निमुक्त्वा ऋत्विज आह । हे
ऋत्विजः, अस्मासु अश्वं व्रीह्यादि पयो दुग्धं रेतो वीर्यवतां
यूयं धत्त स्थापयत । 'तय एव मेतेन याजयन्ति तानेतदाहृत-
न्मयि सर्वं धत्ते' (२२) इति श्रुतेः ॥ ४८ ॥

एकोनपञ्चाशी ।

उदीरतामवर उत्परासु उन्मध्यमाः पितरः
सोम्यासः । असुं य ईयुरवृका ऋतुज्ञास्ते नोऽवन्तु
पितरो हवेषु ॥ ४९ ॥

उ० उदीरताम् । त्रयोदश पैत्र्यस्त्रिष्टुभः जगत्वेकादशी ।
यजमानवाचनम् । उदीरताम् 'ईर गतौ' उद् उपसर्गात्परः ।
ऊर्ध्वं क्रमतां ऊर्ध्वं गच्छन्तु । अवरे येस्मिन् लोके अवस्थिताः
पितरः । उत्परासः पर एव परासः ये च परस्मिन् लोके-
ऽवस्थितास्तेऽपि उदीरताम् तस्मादपि स्थानाद्विशिष्टतरं स्थानं
गच्छन्तु । उन्मध्यमाः । मध्ये भवा मध्यमाः । येऽपि
मध्यमानो ततो विशिष्टतत्स्थानमुद्रच्छन्तु । पितरः सोम्यासः
सोमसंपादिनः । असुं ये ईयुः येऽपि असुं प्राणं ईयुः
समन्वियुः वातात्मानः अवृका अनमित्राः मध्यस्वत्वमा-
स्थिताः । ऋतज्ञाः सत्यज्ञा वा यज्ञज्ञा वा स्वाध्यायनिष्ठा
वा । तेषां ततो विशिष्टतरं स्थानमुद्रच्छन्तु । एवं च स्वकी-
येन कर्मणा अस्मदीयेन च ये उन्नतिं प्राप्ताः ते नः अ-
स्मान् अवन्तु पालयन्तु पितरः हवेषु आह्वानेषु ॥ ४९ ॥

म० 'सोमवतां बर्हिषदामग्निष्वात्तानां च' (का० १९ ।

३ । २१) । उदीरतामित्यादित्रयोदशानांऽनुवाकः तत्र । उदीर-
ताम् (४९) अङ्गिरसः (५०) ये नः (५१) इति ऋक्त्र-
यस्याग्निष्वात्ता (६१) निलन्यायाश्च विनियोगः कल्पकृतोक्तः ।
लं सोम (५२) इति तृचं सोमवताम् बर्हिषद (५५) इति
तृचं बर्हिषदाम् आयन्तु न (५८) इति तृचमग्निष्वात्तानाम्
पुनन्तु (३९) इति नवर्चं वाचनानन्तरं लं सोमेत्यादि (६२)
तत्त्वं कल्पयातीत्यन्तं नवर्चं प्रयुचमध्वर्युयैजमानेन वाचयती-
त्यर्थः । त्रयोदश शङ्खदृष्टाः पितृदेवताः । एकादशी अग्नि-
ष्वात्ताः पितरः (५९) इयं जगती अन्या द्वादश त्रिष्टुभः ।
अवरे अस्मिन् लोकेऽवस्थिताः पितरः उदीरताम् ऊर्ध्वं क्रम-
न्ताम् ऊर्ध्वलोके गच्छन्तु 'ईर कम्पने' अदादिः लोट् । परासः
पराः परस्मिन् लोके स्थिताः पितर उदीरतां तस्मादपि स्था-
नात् परं स्थानं गच्छन्तु । उन्मध्यमाः मध्ये भवा मध्यमाः पि-
तरः उदीरताम् । कीदृशाः पितरः । सोम्यासः सोमं संपाद-
यन्ति ते सोम्याः । ये च असुं प्राणमीयुः वातात्मानो वातरूपं
प्राप्तास्ते पितरो हवेषु आह्वानेषु नोऽस्मानवन्तु रक्षन्तु । कीदृशाः ।
अवृकाः नास्ति वृकः शत्रुयैषां ते उदासीनाः ऋतज्ञाः सत्यज्ञा
यज्ञज्ञा वा स्वाध्यायनिष्ठा वा ॥ ४९ ॥

पञ्चाशी ।

अङ्गिरसो नः पितरो नवर्वा अथर्वाणो भृगवः
सोम्यासः । तेषां वयं सुमतौ यज्ञियानामपि भद्रे
सौमनसे स्याम ॥ ५० ॥

उ० अङ्गिरसो नः । अङ्गिरा ऋषिस्तस्यापत्यानि बहूनि
अङ्गिरसः नः अस्माकं पितरः नवर्वाः नवगतयः पुनःपुन-
रपुनरुक्त्या गच्छन्ति । नवनीया स्रोतव्या वा गतिर्येषां ते
तथोक्ताः । ये च अथर्वाणः बहून्यपत्यानि अथर्वाणः ।
धर्षति अरति कर्मा तत्प्रतिषेधः । ये च भृगवः भृगोर्ध-
हून्यपत्यानि । सोम्यासः सोमसंपादिनः । तेषां पितृणां
वयं सुमतौ स्याम । यज्ञियानां यज्ञसंपादिनाम् । अपिच
भद्रे भन्दनीये सौमनसे कल्याणमनसे स्याम भवेम ॥ ५० ॥

म० ये नोऽस्माकं पितरः तेषां सुमतौ शोभनबुद्धौ वयं
स्याम भवेम । असेलिङ् तेऽस्मासु सुमति कुर्वन्तित्यर्थः । तेषां
भद्रे कल्याणकारिणि सौमनसे शोभनमनस्त्वेऽपि वयं स्याम ।
सुमनसो भावः सौमनसम् । अस्मासु कल्याणं मनः कुर्वन्ति-
त्यर्थः । कीदृशानां तेषाम् । यज्ञियानां यज्ञे हिता यज्ञियाः यज्ञ-
संपादिनः । कीदृशाः पितरः । अङ्गिरसः अङ्गिरसो बहून्यप-
त्यानि अङ्गिरसः बहुल्वे तद्वितलोपः । नवा नूतना ग्वा गति-
र्येषां ते नवा नवनीया स्रोतव्या ग्वा येषामिति वा । अथर्वाणः
अथर्वणो मुनेर्बहून्यपत्यानि । भृगवः भृगोरपत्यानि । सोम्यासः
'सोममर्हति यः' (पा ४ । ४ । १३७) इति यः सोमसंपा-
दिनः ॥ ५० ॥

एकपञ्चाशी ।

ये नः पूर्वे पितरः सोम्यासोऽनुहिरे सोमपीथं
वसिष्ठाः । तेभिर्धमः संरराणो हवींष्यशन्नृशङ्गिः
प्रतिकाममनु ॥ ५१ ॥

उ० ये नः पूर्वे । ये नः अस्माकं पूर्वे पितरः सोम्यासः
सोमसंपादिनः तेषां पितृणाम् अनु ऊहिरे । 'बह प्रापणे' ।
देवाननु प्रापितवन्तः सोमपीथं सोमपानम् । वसिष्ठाः
वसिष्ठस्य बहून्पत्न्यानि । वसिष्ठः पुनर्वसुतमः कृतास्पदो
वसति । तेभिः तैर्वसिष्ठैः यमः संरराणः संप्रियमाणः ह-
वींषि । कथंभूतो यमः । उशन 'वश कान्तौ' अस्य कृतसं-
प्रसारणस्यैतद्रूपम् । कामयमानः । कथंभूतैर्वसिष्ठैः । उशङ्गिः ।
कथमनु । प्रतिकामम् यथाकामं भक्षयतु ॥ ५१ ॥

म० नोऽस्माकं ये पूर्वे पितरः सोमपीथं सोमपानमनुहिरे
अनुवहन्ति स देवान् प्रापितवन्तः । कीदृशाः । सोम्यासः
सोमसंपादिनः । वसिष्ठाः वसिष्ठस्य गोत्रापत्न्यानि । यमः तेभिः
तैः पितृभिः संरराणः प्रीयमाणः सन् प्रतिकामं हवींषि अत्तु
भक्षयतु । 'रा दाने' शानन्प्रत्ययः । कीदृशो यमः । उशन
वष्टि कामयत इत्युशन कामयमानः । कीदृशैः तैः । उशङ्गिः
उशन्ति ते उशन्तः तैः कामयमानैः 'वश कान्तौ' शत-
प्रत्ययः ॥ ५१ ॥

द्विपञ्चाशी ।

त्वँ सोम प्रचिकितो मनीषा त्वँ रजिष्ठमनु-
नेषि पन्थाम् । तव प्रणीती पितरो न इन्दो देवेषु
रत्नमभजन्त धीराः ॥ ५२ ॥

उ० त्वं सोम । हे सोम, प्रचिकितः चिकित्वान् चेत-
नावान् प्रकर्षेण चेतनावान् विशिष्टचैतन्ययुक्तः त्वं मनीषा ।
मनस इच्छाविशिष्टतरा भवति यज्वनाम् । यद्वा हे सोम,
त्वं प्रचिकितः । 'कित ज्ञाने' प्रकर्षेण ज्ञातासि । यावत्
ज्ञातव्यम् मनीषा मनीषया स्वया प्रज्ञया । त्वं च रजि-
ष्ठम् ऋजुतरं देवयानाख्यम् अनुनेषि अनुनयसि ।
पन्थां पन्थानम् । किंच । तव प्रणीती प्रणयनेन तवाभ्य-
नुज्ञानेन पितरः नः अस्माकम् हे इन्दो, देवेषु मध्ये रत्नं
रमणीयं यज्ञफलम् अभजन्त धीराः धीमन्तः ॥ ५२ ॥

म० त्वं मनीषा मनीषया स्वप्रज्ञया रजिष्ठमनुतमं देवयानं
पन्थां पन्थानमनुनेषि अनुनयसि प्रापयसि । मनीषा तृतीयै-
कवचने पूर्वसवर्णदीर्घः । अत्यन्तमृजुः रजिष्ठः 'अतिशयने
तमविष्टनी' (पा० ५।३।५५) 'विभाषजोऽछन्दसि' (पा०
६।४।१६२) इत्युकारस्य र इष्टादिषु । पन्थाम् 'अयस्मया-
दीनि छन्दसि' (पा० १।४।२०) इति सर्वनामस्थानेऽपि
पदसंज्ञायां 'नलोपः प्रातिपदिकान्तस्य' (पा० ८।२।७)
नलोपे सवर्णदीर्घे पन्थानमिति रूपम् । अनुनेषि नयतेः शपि

लुप्ते गुणे लटि रूपम् । कीदृशस्तम् । प्रचिकितः 'कित ज्ञाने'
प्रकर्षेण चिकितः चेतनावान् विशिष्टचैतन्ययुक्तः । किंच हे
इन्दो सोम, नोऽस्माकं पितरः तव प्रणीती प्रणीत्या प्रणय-
नेनाभ्यनुज्ञानेन देवेषु विषये रत्नं रमणीयं यज्ञफलमभजन्त
सिषेविरे सोमयागेनैव स्वर्गाप्तेः । कीदृशाः पितरः । धीराः
धीमन्तः यज्ञज्ञानवन्तः ॥ ५२ ॥

त्रिपञ्चाशी ।

त्वया हि नः पितरः सोम पूर्वं कर्माणि चक्रुः
पवमान धीराः । वृन्वन्नवातः परिधी २ ॥ रपोर्णु
वीरेभिरश्वैर्मघवा भवानः ॥ ५३ ॥

उ० त्वया हि नः यस्मात्त्वया आश्रयभूतेन नः अस्माकं
पितरः हे सोम, पूर्वं पूर्वजाः कर्माणि चक्रुः । कृतवन्तः हे
पवमान, धीराः धीमन्तः । अव अतः प्रार्थये च त्वाम्
वृन्वन् संभजमानः तानि तानि कर्माण्यस्मदीयानि ।
अवातः वाताद्युपद्रवरहितः एकचित्तः । परिधीन् सर्वतो
निहितान् यज्ञोपद्रवकारिणः अपोर्णु । 'ऊर्णुञ् आच्छादने'
अपगमय । वीरेभिः वीरैश्चाश्वैश्च सहितः । मघवा धनवान्
भव नः अस्माकम् । यो यस्य ददाति स तस्य धनवानिति
मतिः ॥ ५३ ॥

म० हे सोम, हे पवमान शोधक, नोऽस्माकं धीरा धी-
मन्तः पूर्वं पूर्वजाः पितरः हि यस्मात्कारणात् त्वया कृत्वा
कर्माणि यज्ञादीनि चक्रुः अतः प्रार्थये त्वं परिधीनुपद्रवकारिणः
अपोर्णुहि अपगमय । 'ऊर्णुञ् आच्छादने' लोट् । परिदधति
सर्वत उपद्रवाय तिष्ठन्ति ते परिधयो यज्ञोपद्रवकाः । कीदृ-
शस्तम् । वृन्वन् वनुत इति वृन्वन् अस्मत्कर्माणि संभजमानः ।
तथाऽवातः नास्ति वातो यस्य । वात उपलक्षणं । वाताद्युपद्रव-
रहितः । किंच वीरेभिर्वीरैः अश्वैश्च सहितः सन्नोऽस्माकं मघवा
धनवान् भव । मघं धनमस्यास्तीति मघवा । यो यस्य दाता
स तदीयधनवानिति लोकप्रसिद्धिः । भवेत्तस्य संहितायां
दीर्घः । परिधीन् अपेत्यत्र 'दीर्घादटि समानपादे' (पा० ८।
३।६) इति नकारस्य रुः ॥ ५३ ॥

चतुःपञ्चाशी ।

त्वँ सोम पितृभिः संविदानोऽनु द्यावापृथिवी
आततन्थ । तस्मै त इन्दो हविषा विधेम व्यँ
स्याम पतयो रयीणाम् ॥ ५४ ॥

उ० त्वं सोम । यस्त्वं हे सोम, पितृभिः संविदानः संवादं
कुर्वाणः । अनु द्यावापृथिवी आततन्थ । 'तनु वित्तारे'
अन्वातनोपि हवीकरोपि द्यावापृथिव्यौ । तस्मै तव हे
इन्दो, हविषा विधेम हविर्द्वय इति वाक्यार्थः ।
वयं च हविःप्रदानानन्तरं भवेम पतयो धनानां सोमवत्ताम् ।
पितृणां पट्टचः समाप्तः ॥ ५४ ॥

म० हे सोम, त्वं द्यावापृथिवी अन्वाततन्व्यं विस्तारितवान् 'तनु विस्तारे' लिट् 'बभूधाततन्व्य-' (पा० ७।२।६४) इत्यादिना निपातः । किंभूतस्त्वम् । पितृभिः संविदानः संवित इति संविदानः संवादं कुर्वाणः 'समो गमि-' (पा० १।३।२९) इत्यादिना आत्मनेपदित्वाच्छानच् । हे इन्द्रो, तस्मै ते तुभ्यं वयं हविषा विधेम हविर्दधः । विभक्तिव्यत्ययः विधित्-दीनार्थः । हविर्दानेन च वयं रयीणां धनानां पतयः स्याम भवेम ॥ ५४ ॥ सोमवतां पितॄणां षडृचः समाप्तः ।

पञ्चपञ्चाशी ।

बर्हिषदः पितर ऊत्युर्वागिमा वो हव्या च-
क्रमा जुषध्वम् । त आगतावसा शंतमेनाथा नः
शं योररुपो दधात ॥ ५५ ॥

उ० बर्हिषदः तिस्र ऋचो बर्हिषदाम् । हविर्यज्ञयाजिनो बर्हिषदः बर्हिषि सीदन्तीति बर्हिषदः पितरः । ऊती ऊत्या अर्वाक् अर्वाञ्च आगच्छत । को हेतुरागमन इति चेत् । इमा इमानि चः युष्माकं हव्या हवींषि चक्रम् । तानि जुषध्वं सेवध्वम् । यैश्च युष्माभिरधस्तनानि हवींष्यासेवितानि । ते यूयं पुनरप्याहूयमानाः आगताः । अवसा अन्नेन हविलक्षणेन । शंतमेन । शमिति सुखनाम । सुखयितृत्वेन हेतुभूतेन अथ परितुष्टाः यज्ञसमाप्त्युत्तरकालम् नोऽस्माकं शंयोः पदद्वयमेतत् । शमनं च रोगाणां दधात । यावनं च भयानां दधात । अन्यदपि यत्किञ्चित् अरपः अपापं तदस्माकं दधात ॥ ५५ ॥

म० अतो बर्हिषदां पितॄणां तृचः । बर्हिषदः बर्हिषि दधे सीदन्तीति बर्हिषदः । पृषोदरादित्वादन्यलोपः । हे बर्हिषदः पितरः, ते यूयमूत्या अवनेन निमिसेन अर्वागागत आगच्छत । किमर्थमिति चेत् । वो युष्माकमिमा इमानि हव्या हव्यानि वयं चक्रम् । करोते-लिट् । कृतवन्तः तानि यूयं जुषध्वं सेवध्वम् । अथानन्तरं शंतमेन सुखयितृत्वेनावसाग्नेन तर्पिताः सन्तो नोऽस्माकं शं सुखं रोगशमनं यो भयपृथक्करणमरपः पापाभावं च दधात धत्त स्थापयत 'तप्तनव-' (पा० ७।१।४५) इति तवादेशात् 'श्राम्यस्तयोरातः' (पा० ६।४।११२) इति आलोपाभावः । शं योः 'शमनं च रोगाणां यावनं च भयानाम्' इति वास्कः । 'रपो रिप्रमिति पापनामनी भवतः' ॥ ५५ ॥

षट्पञ्चाशी ।

आहं पितॄन्सुविदत्रां २॥ अवित्ति नपातं च विक्रमणं च विष्णोः । बर्हिषदो ये स्वधया सुतस्य भजन्त पितृस्त इहागमिष्ठाः ॥ ५६ ॥

उ० आहम् । आ अवित्ति आभिमुख्येन वेदि विदितवान् । अहं पितॄन् सुविदत्रान् । सुविदत्रः कल्याणदानः ।

कल्याणदानान् । नपातं च विक्रमणं च विष्णोः व्यासुर्यज्ञस्य । न विद्यते यत्रोपगतानां पातः स नपातः देवयानः पन्थाः । विविधं क्रमणं यत्र गतानां स विक्रमणः पितृयाणः पन्थाः । तत्र हि अरघट्टघटीवत् उत्तराधरं प्राणिनो गच्छन्ति । देवयानपितृयाणौ पन्थानौ यज्ञसंबन्धिनावहं वेदि । तद्व्रतांश्च पितॄन् । यत एवमतो ब्रवीमि । बर्हिषदो ये पितरः स्वधया अन्नेन सह सवनीयलक्षणेन । सुतस्य अभिपुतस्य सोमस्य भजन्ते सेवन्ते । पितृवः पानं सोमपानं ते इह अस्मिन्कर्मणि आगमिष्ठाः आगच्छन्वित्याख्यातसकृतिः ॥ ५६ ॥

म० अहं पितॄन् आ अवित्ति आभिमुख्येन वेदि विदितवान् । विदेहेडि आत्मनेपदे उत्तमैकवचनरूपम् । कीदृशान् पितॄन् । सुविदत्रान् सुष्ठु विशेषेण ददतीति सुविदत्राः तान् कल्याणदानान् । किञ्च वेवेष्टि विष्णुः तस्य विष्णोः व्यापनशीलस्य यज्ञस्य 'यज्ञो वै विष्णुः' (१।१।३।१) इति श्रुतेः । तस्य नपातं विक्रमणं च वेदि । नास्ति पातो यत्र स नपातो देवयानपथः । यत्र गतानां पातो नास्ति विविधं क्रमणं गमनागमनं यत्र स विक्रमणः पितृयाणपथः । यत्र गतानां पुनर्मौगान्ते पतनम् यज्ञसंबन्धिनौ देवयानपितृयाणौ पन्थानौ वेद्यात्यर्थः । उद्गमिनः पितॄन् । अतो ब्रवीमि ये बर्हिषदः पितरः स्वधया सवनीयलक्षणेनाग्नेन सह सुतस्याभिपुतस्य सोमस्य पितृवः पानं भजन्त भजन्ते सेवन्ते । लङ् अङ्भाव आर्षः । ते इह यज्ञे आगमिष्ठाः आगच्छन्तु । लोड्ये लङ् पुरुषवचनव्यत्ययः ॥ ५६ ॥

सप्तपञ्चाशी ।

उपहृताः पितरः सोम्यासो बर्हिष्येषु निधिषु प्रियेषु । त आगमन्तु त इह श्रुवन्त्वधिभुवन्तु ते-
वन्त्वस्मान् ॥ ५७ ॥

उ० उपहृताः पितरः सोम्यासः सोमसंपादिनः । बर्हिष्येषु निधिषु प्रियेषु । हविर्विशेषणान्वेतानि । बर्हिषि भवेषु बर्हिष्येषु बर्हिषि सादितेषु हविःष्वित्यर्थः । निधिभूतेषु पितॄणां प्रियेषु अभिरुचितेषु ते पितर एतज्ज्ञात्वा आगमन्तु आगच्छन्तु । आगत्य च ते इह श्रुवन्तु शृण्वन्तु अस्मदीयानि वचांसि । श्रुत्वा च अधिभुवन्तु यद्वक्तव्यं पितृभिः पुत्राणाम् । ते च अवन्तु रक्षन्तु सर्वतः अस्मान् ॥ ५७ ॥

म० हे पितरः, इह यज्ञे आगमन्तु आगच्छन्तु । व्यत्ययेन शपो लृक् । ते श्रुवन्तु अस्मद्भवः शृण्वन्तु । श्रुत्वा च अधिभुवन्तु पितृभिः पुत्राणां यद्वक्तव्यं तद्वदन्तु । ते अस्मान् वन्तु । कीदृशाः पितरः । प्रियेषु अभिरुचितेषु हविःषु उपहृताः सोम्यासः सोम्याः । कीदृशेषु प्रियेषु । बर्हिष्येषु बर्हिषि भवानि बर्हिष्याणि तेषु बर्हिषि सादितेषु तथा निधिषु निधिभूतेषु निधिवत्स्थापनीयेषु ॥ ५७ ॥

अष्टपञ्चाशी ।

आयन्तु नः पितरः सोम्यासोऽग्निष्वात्ताः पृथि-
भिर्देवयानैः । अस्मिन्नुज्जे स्वधया मदन्तोऽधिब्रुवन्तु
तेऽवन्त्वस्मान् ॥ ५८ ॥

उ० आयन्तु नः । चतस्रोऽग्निष्वात्तेभ्यः । आयन्तु
आगच्छन्तु नः अस्माकं पितरः । सोम्यासः सोमसंपादिनः ।
अग्निष्वात्ताः पुनः यान् अग्निरेव स्वदयति । नहि ते श्रौतस्मा-
तर्कमकारिणः । पृथिभिर्देवयानैः देवसहगमनैः । देवसह-
यायिनस्ते पितरो येषामेतत्कर्म क्रियते पुत्रपौत्रपौत्रैः । उक्तं
च 'पुत्रेण लोकं जयति पौत्रेणानन्त्यमश्नुते । अथ पुत्रस्य
पौत्रेण ब्रह्मस्वाप्नोति विष्टपम्' इति । आगत्य च । अस्मि-
न्यज्जे स्वधया अज्जेन । मदन्तः तृष्यन्तः । परिपुष्टा अधिब्रुव-
न्तु । तेऽवन्त्वस्मानिति व्याख्यातम् ॥ ५८ ॥

म० चतस्र ऋचोऽग्निष्वात्तानां पितृणाम् । नोऽस्माकं
पितरः देवयानैः पृथिभिर्मागैः आयन्तु आगच्छन्तु । देवैः सह
यान्ति पितरो येषु ते देवयाना मार्गाः तैः । कीदृशाः पितरः ।
सोम्यासः सोम्याः सोमपानार्हाः । अग्निष्वात्ताः अग्निना
स्वात्ताः स्वादिताः अग्निर्यान् दहन् स्वादयति । श्रौतस्मात्कर्मा-
नुष्ठायिनः । येषां पुत्रादिभिरेतत्कर्मानुष्ठीयते । तदुक्तम् 'पुत्रेण
लोकान् जयति पौत्रेणानन्त्यमश्नुते । अथ पुत्रस्य पौत्रेण ब्रह्म-
स्वाप्नोति विष्टपम्' इति । किंच पितर आगत्यास्मिन् यज्जे स्वध-
याग्नेन मदन्तः तृष्यन्तस्तुष्टाः सन्तो नोऽस्मानधिब्रुवन्तु अधि-
कान् मदन्तु । तद्वाक्यात्तथैव वयमधिकाः स्वामेत्वर्थः । ते
पितरोऽस्मानवन्तु पालयन्तु ॥ ५८ ॥

एकोनपष्टी ।

अग्निष्वात्ताः पितर एह गच्छत सदःसदः
सदत सुप्रणीतयः । अत्ता हवींषि प्रयतानि बर्हि-
ष्यथा रुयिष्य सर्ववीरं दधातन ॥ ५९ ॥

उ० अग्निष्वात्ताः पितरः आ इह गच्छत । आगच्छत
इह । एव च । सदःसदः गृहं गृहं प्रति सदत उपविशत ।
हे सुप्रणीतयः साधुप्रणयनाः । ततः सुखोपविष्टाः अत्त
भक्षयत । हवींषि प्रयतानि व्यपगतरागद्विपमोर्हरभिसंस्कृ-
तानि शुचीनि । बर्हिषि अन्नानि । अथ तृप्ताः सन्तः रयिं
धनं सर्ववीरं दधातन । नकार उपजनः ॥ ५९ ॥

म० हे अग्निष्वात्ताः पितरः, इह यज्जे यूयमागच्छत ।
आगत्य च सदःसदः प्रतिगृहं सदत उपविशत 'नित्यवी-
प्सयोः' (पा० ८ । १ । ४) इति द्वित्वम् । कीदृशा यूयम् ।
सुप्रणीतयः शोभना प्रणीतिः प्रणयनं येषां ते । ततः सदस्तु-
पविष्टाः सन्तः हवींषि अत्त भक्षयत । अत्तेर्लोद संहितायां
दीर्घः । कीदृशानि हवींषि । बर्हिषि दग्धे प्रयतानि नियमपूर्वकं
स्थापितानि प्रकर्षेण यम्यन्ते नियम्यन्ते तानि प्रयतानि । अथा-

नन्तरं तृप्ताः सन्तः सर्ववीरं रयिं दधातन स्थापत सर्वे वीराः
वा यत्र तम् । 'निपातस्य च' (पा० ६ । ३ । १३६) इति
दीर्घोऽथशब्दस्य 'तत्तनव' (पा० ७ । १ । ४५) इति तन-
वादेशः ॥ ५९ ॥

पष्टी ।

ये अग्निष्वात्ता ये अनग्निष्वात्ता मध्ये दिवः
स्वधया मादयन्ते । तेभ्यः स्वरादसुनीतिमेतां यथा-
वशं तन्वं कल्पयाति ॥ ६० ॥

उ० ये अग्निष्वात्ताः ये पितरः अग्निष्वात्ता अग्निना आस्वा-
दिताः ये च अनग्निष्वाताः इमशानकर्माप्राप्ताः । मध्ये दिवः शु-
लोकस्य स्वधया स्वकर्मफलोपभोगेन मादयन्ते सुखं संसेवन्ते ।
तेभ्यः । तेषामिति विभक्तिव्यत्ययः । स्वराद् स्वयमेव राजत
इति स्वराद् । अकृतकैश्वर्यो यः स स्वराहुच्यते । असुनीतिम्
एताम् आत्मनो द्वितीयं सहायं कृत्वा । असून् प्राणाह्वय-
तीयसुनीतिः । एताम् एतमिति लिङ्गव्यत्ययः । यथाकामं
यथारुचि तन्वं शरीरं कल्पयाति कल्पयतु ॥ ६० ॥

म० ये पितरः अग्निष्वात्ताः अग्निना दग्धाः विधिवदौ-
र्ध्वदेहिकं प्राप्ताः । ये चानग्निष्वात्ता न अग्निना स्वादिता
अदग्धाः इमशानकर्म न प्राप्ताः सन्तः दिवः स्वर्गस्य मध्ये
स्वधयाग्नेन स्वकर्मोपाजितेन मादयन्ते तृष्यन्ति सुखं संसेवन्ते ।
स्वराद् स्वेनैव राजते स्वराद् वयः तेभ्यः पितृभ्योऽर्थं यथावशं
वशोऽभिलाषः यथाकाममेतां मनुष्यसंबन्धिनीं तन्वं शरीरं
कल्पयाति कल्पयतु । लेट् 'लेटोऽडाटौ' तेभ्यो नरशरीरं यमो
ददालित्वर्थः । कीदृशी तन्वम् । असुनीतिम् असून् प्राणान्
नयति प्राप्नोत्यसुनीतिः प्राणयुक्ता चिरकालजीविनीत्यर्थः । ते
यथा पुनः स्तम्भनं कुर्वन्ति ॥ ६० ॥

एकपष्टी ।

अग्निष्वात्तानृतुमतो हवामहे नाराशंसे सोम-
पीथं य आशुः । ते नो विप्रासः सुहवा भवन्तु
वयं स्याम पतयो रयीणाम् ॥ ६१ ॥

उ० अग्निष्वात्तान् । अग्निष्वात्तान् पितॄन् ऋतुमतः
ऋतुसंयुक्तान् हवामहे आह्वयामः । नाराशंसे सोमपीथं
सोमपानम् ये आशुः प्रामुयुः । नाराशंसे चमसे पितॄणां
भक्षः श्रूयते । 'अथ यदि नाराशंसेषु सन्न' इत्युपक्रम्य ।
'पितृभ्यो नाराशंसेभ्यः' इति । ते चाह्वयमानाः विप्रासः
मेधाविनः सुहवाः स्वाह्वाना भवन्तु । एवं कृते वयं स्याम
पतयो रयीणाम् ॥ ६१ ॥

म० अग्निष्वात्तान् पितॄन् वयं हवामहे आह्वयामः । कीदृ-
शान् । ऋतुमतः ऋतवो विद्यन्ते येषु ते ऋतुमतः तातृयुक्ता-
नाह्वयामः । ये पितरो नाराशंसे चमसे सोमपीथं सोमपान-
माशुः अन्नन्ति स 'अश भोजने' लिट् । 'अथ यदि नाराशंसे-

सेषु सत्त' इत्युपक्रम्य 'पितृभ्यो नाराधाःसेभ्यः स्वाहेति जुहु-
वात्' (१२।६।१।३३) इति श्रुत्या नाराधासे चमसे
पितृणां भक्षः प्रतिपादितः । ते पितरो नोऽस्माकं सुहवाः स्वा-
हाना भवन्तु । अस्मादाहुताः शीघ्रमायान्त्वित्यर्थः । एवं पितृ-
प्याहुतेषु वयं रयीणां धनानां पतयः स्वामिनः स्याम
भवेम ॥ ६१ ॥

द्विपथी ।

आच्या जानु दक्षिणतो निपद्येमं यज्ञमभिगृ-
णीत विश्वे । मा हिंसिष्ट पितरः केनचिन्नो यद्
आगः पुरुषता कराम ॥ ६२ ॥

उ० आच्या जानु । दशर्चोऽनुवाकः । 'तत्र नव पित्र्या
दशम्यैन्द्री गायत्री । द्वितीयातृतीये नवमी चातुष्टुभः ।
त्रिष्टुभ इतराः । पितर उच्यन्ते । आच्याजानु सव्यं जानु
पातयित्वा । दक्षिणतो निपद्य दक्षिणतोऽवस्थानं कृत्वा ।
रूपतोयं निर्देशः । एवंस्वभावा ण्येते । 'अथैनं पितरः
प्राचीनावीतिनः सव्यं जान्वाच्योपासीत' इति श्रुतिः ।
इममस्मदीयं यज्ञम् अभिगृणीत अभिष्टुवत दक्षिणामञ्च-
कालकर्तृहविर्यजमानोत्कर्षैः साध्वयं यज्ञ इति । विश्वे सर्वे
सोमवन्तः बर्हिषदः अग्निष्वात्ताश्च । मा च हिंसिष्ट । माच
हिंसां कुरुत । हे पितरः केनचिदपि नः अस्मान् यद् यद्यपि
वः युष्माकम् आगः अपराधः । आगःशब्दः सान्तो ननुसक-
लिङ्गोऽपराधवचनः । पुरुषता । विभक्तिलोपः पुरुषत्वेन
चलचित्ततया । कराम कुर्मः ॥ ६२ ॥

म० कालायनेन आच्या जान्वित्यनुवाकस्य विनियोगो
नोक्तः । उदीरतामित्यनुवाकद्वयस्य आहोऽश्रत्यु द्विजेषु जपे
विनियोगः । दशर्चोऽनुवाकः । आया नव पितृदेवत्याः । द्वे
त्रिष्टुभौ । हे पितरः, विश्वे सर्वे सोमवन्तो बर्हिषदोऽग्निष्वात्ताश्च
यूयमिमं यज्ञं सौत्रामणीमभिगृणीत अभिष्टुत । दक्षिणामञ्च-
कालकर्तृहविर्यजमानोत्कर्षैः साध्वयं यज्ञ इति स्तुतिं कुरुते-
त्यर्थः । किं कृत्वा । जान्वाच्य वामजानु पातयित्वा । तथा
दक्षिणतो निपद्य दक्षिणाभिमुखा उपविश्य । स हि तेषां स्व-
भावः । 'अथैनं पितरः प्राचीनावीतिनः सव्यं जान्वाच्योपा-
सीदन्' इति श्रुतेः । किञ्च हे पितरः, केनचित् केनाप्यपरा-
धेन नोऽस्मान् मा हिंसिष्ट हिंसां मा कुरुत । हिनस्तेर्लुह । यद्
यस्मात् पुरुषता पुरुषस्य भावः पुरुषता विभक्तिलोपः । पुरुष-
भावेन चलचित्तत्वेन वो युष्माकमागोऽपराधं वयं कराम कुर्मः ।
करोतेः क्षपि लङि रूपम् अङ्गभावः । यद्यप्यपराधिनो वयं
तथापि मास्मान् वधिष्टेत्यर्थः ॥ ६२ ॥

त्रिपथी ।

आसीनासो अरुणीनामपस्थे रथि धत्त दाशुपे

मत्सीय । पुत्रेभ्यः पितरस्तस्य वस्वः प्रयच्छतु त
इहोर्जं दधात ॥ ६३ ॥

उ० आसीनासः ये यूयमासीनाः । अरुणीनाम् अरुण-
वर्णानां अरुणवर्णाहि ता ऊर्णा भवन्ति याभिः कुतपाः कियन्ते
कुतपप्रियाश्च पितरः 'कुतपंचासने दधात' इति स्मृतिः । यद्वा
अरुणवर्णानां रदमीनाम् उपस्थे उत्सङ्गे आसीना आदित्यलो-
कजितः पितर उच्यन्ते । रथि धनम् धत्त दत्त । दाशुपे हवींषि
दत्तवते यजमानाय मत्सीय मनुष्याय । पुत्रेभ्यश्च हे पितरः,
यजमानार्थं पुत्रवचनम् । सर्वे हि पितृणां पुत्रा यजमानाः ।
तस्य यजमानस्य वस्वः प्रयच्छत दत्त । यद्भिप्रेतं वसुनो
धनस्य च इह अस्मदीये ऊर्जं दधात स्थापयत ॥ ६३ ॥

म० हे पितरः, दाशुपे हविर्दत्तवते मत्सीय मनुष्याय यज-
मानाय यूयं रथि धनं धत्त दत्त । कीदृशा यूयम् । अरुणीनाम-
रुणवर्णानामूर्णानामुपस्थे उपरिभागे आसीनासः आसीनाः
उपविष्टाः । याभिः कुतपाः कियन्ते ता ऊर्णा अरुणा भवन्ति
'कुतपं चासने दधात' इति स्मृतेः कुतपप्रियाः पितरः । यद्वा
अरुणीनामरुणवर्णानां रदमीनामुपस्थे उत्सङ्गे आसीनाः ।
आदित्यलोकस्था इत्यर्थः । किञ्च हे पितरः, पुत्रेभ्यो
यजमानेभ्यः तस्य वस्वः वसुनो धनस्य प्रयच्छत दत्त ।
कर्मणि पठ्ठी । यद्भीष्टं धनं तद्दत्त । पितृणां पुत्रा एव यज-
मानाः । ते यूयमिहास्मदीये यज्ञे ऊर्जं रसे दधात स्थाप-
यत ॥ ६३ ॥

चतुःपथी ।

यमग्ने कव्यवाहनं त्वं चिन्मन्यसे रुयिम् । तं
नो गीर्भिः श्रवाय्यं देवत्रा पनया युजम् ॥ ६४ ॥

उ० यमग्ने कव्यवाहन । स्विष्टकृदग्निरुच्यते चतसृभि-
र्कर्मभिः । हे अग्ने कव्यवाहन, कव्यं वोढव्यमेत्ययमधिकारो
यस्य स एवं संबोध्यते । यं रथि हविल्लक्षणं धनम् त्वं चित्
त्वमपि मन्यसे अवगच्छसि । साधु शक्यते तेन श्रेयः प्राप्तु-
मिति । तं हविल्लक्षणं रथि धनम् नः अस्माकं स्वभूतम्
गीर्भिः वाग्भिः पुरोनुवाक्यायाज्यावपट्टारलक्षणाभिः ।
श्रवाय्यम् हविर्विशोपणमेतत् । श्रवणीयम् देवत्रा देवेभ्यः
पनय देहि । पनतिर्दानकर्मा । युजं यथायोगम् ॥ ६४ ॥

म० द्वे अनुष्टुभौ । कव्यं पितृभ्यो देयमन्नं वहतीति कव्य-
वाहनः 'कव्यपुरीषपुरीष्येषु व्युद' (पा० ३।२।६५) इति
व्युदप्रत्ययः । हे कव्यवाहन हे अग्ने, त्वं चित् त्वमपि यं
रथि हविल्लक्षणं धनं मन्यसे उत्तमं जानासि नोऽस्माकं तं रथि
देवत्रा देवेषु पनय देहि । पनतिर्दानकर्मा । 'देवमनुष्यपुरुष'
(पा० ५।४।५६) इत्यादिना सप्तम्यर्थे देवान् त्राप्रत्ययः ।
कीदृशं रथिम् । गीर्भिः वाग्भिः पुरोनुवाक्यायाज्यावपट्टार-
लक्षणाभिः श्रवाय्यं श्रोतुं योग्यम् 'शुदक्षिस्पृहिरुहिविभ्य

आय्यः' (उणा० ३।९५) इति शृणोतेराय्यप्रत्ययः । तथा युजं युज्यत इति युक् तम् 'किप् च' (पा० ३।२।७६) इति किप्प्रत्ययः योग्यम् ॥ ६४ ॥

पञ्चपटी ।

यो अग्निः कव्यवाहनः पितृभ्यश्च हविष्यः ।
प्रेतुं हव्यानि वोचति देवेभ्यश्च पितृभ्य आ ॥ ६५ ॥

उ० यो अग्निः कव्यवाहनः कव्यं पितृणां हविरुच्यते । यच्च हविः पितृन् यक्षत् इष्टवान् कृतावृधः सत्यवृधो वा यज्ञवृधो वा । द्वितीयावहुवचनमेतत् । स इदानीम् प्रेतुं हव्यानि वोचति । प्रवोचति प्रवृत्तुं हव्यानि हवींषि । देवेभ्यश्च पितृभ्य आ । समुच्चयार्थ्य आकारः । देवेभ्यश्च पितृभ्यश्च । इमानि देवेभ्य इमानि पितृभ्य इति ॥ ६५ ॥

म० यः कव्यवाहनोऽग्निः पितृभ्यश्च हविष्यः 'लेटोऽडाटी' 'सिक्वहुलं लेटि' इतो लोपः । कीदृशान् पितृन् । कृतावृधः कृतं सत्यं यज्ञं वा वर्धयन्ति ते कृतावृधः । संहितायां दीर्घः । तान् । सोऽग्निरिदानीं देवेभ्यः पितृभ्यश्च हव्यानि हवींषि प्रवोचति प्रवृत्तुं । इमानि देवेभ्य इमानि पितृभ्य इति वद-
त्वित्यर्थः । इत् उ निपातौ पादपूरणौ । आकारः समुच्चयार्थः । व्यत्ययेन वच्चेः शपि 'वच उम्' (पा० ७।४।२७) इति छान्दस उमागमः ॥ ६५ ॥

षट्पटी ।

त्वमग्न ईदितः कव्यवाहनावाहव्यानि सुर-
भीणि कृत्वी । प्रादाः पितृभ्यः स्वधया ते अक्ष-
त्रद्धि त्वं देव प्रयता हवींषि ॥ ६६ ॥

उ० त्वमग्ने । यस्त्वं हे अग्ने, ईदितः अध्येषितः सन् कव्यवाहन अवाद् 'वह प्रापणे' इत्यस्यैतद्रूपम् । ऊढवानसि । हव्यानि हवींषि । सुरभीणि सुगन्धीनि । कृत्वी कृत्वा । कृत्वा हवींषि । प्रादाः प्रदत्तवानसि पितृभ्यः स्वधया पितृमन्त्रेण । ते च पितरः । अक्षन् अक्षयन्तो भक्षितवन्तः । अद्धि भक्षय त्वं हे देव । प्रयता प्रयतानि शुचीनि हवींषि ॥ ६६ ॥

म० चतस्रष्टुमः । हे कव्यवाहन, हे अग्ने, त्वं हव्यानि हवींषि सुरभीणि कृत्वी सुगन्धानि कृत्वा अवाद् वहसि स्म । वहेर्लुङि इडागमाभावे सिचो लोपे रूपमवाद् । 'आत्वाद्यश्च' (पा० ७।१।४९) इति कृत्वीति निपातः । कीदृशस्त्वम् । ईदितः स्तुतः देवैर्हृत्तिगमिष्व । किंच हव्यानि ऊढा स्वधया पितृमन्त्रेण पितृभ्यः त्वं प्रादाः दत्तवानसि । ददातेर्लुङि रूपम् । ते च पितरः अक्षन् भक्षयन्ति स्म । 'घस्तु अदने' इत्यस्य रूपम् । हे देव, त्वमपि अद्धि हवींषि भक्षय । 'अद भक्षणे' लोट् । कीदृशानि हवींषि । प्रयता प्रयतानि शुद्धानि ॥ ६६ ॥

४८ य० उ०

सप्तपटी ।

ये चेह पितरो ये च नेह यांश्च विद्म याँ२ ॥
उ च न प्रविद्म । त्वं वेत्थ यति ते जातवेदः स्व-
धाभिर्यज्ञं सुकृतं जुषस्व ॥ ६७ ॥

उ० ये चेह । ये पितरः इहास्मिन्समीपे इह वा लोके आसते । ये च नेह । यान् च पितृन् विद्मः अवगच्छामः । यान् । उ इति निपातः पादपूरणः । च न प्रविद्मः न प्रजा-
नीमः । त्वं वेत्थ यति ते जातवेदः । तेशब्दः आदौ क्रियते द्वितीयान्तो वाक्यस्य बलीयस्त्वात् । तान् त्वं वेत्थ वेत्सि जानासि । यति । अविभक्तिको निर्देशः । यतीन् शुचीन् नित्यनैमित्तिककर्मकरणाभिर्दग्धकल्मषान् । हे जात-
वेदः । अतएवमुच्यसे । स्वधाभिः पितृसंबद्धैर्हविर्भिः । यजं पितृयज्ञम् । सुकृतं साधुकृतम् । जुषस्व सेवस्व ॥ ६७ ॥

म० ये पितर इह लोके वर्तन्ते ये च इह लोके न सन्ति यांश्च पितृन् वयं विद्म जानीमः । उ पादपूरणः । यांश्च पितृन् वयं न प्रविद्म न प्रकर्षेण जानीमः । हे जातवेदः, ते पितरो यति यावन्तो वर्तन्ते तान् त्वं वेत्थ जानासि । या संख्या येषां ते यति 'किमः संख्यापरिमाणे' (पा० ५।२।४१) इत्या-
दिना सुत्रेण यत्तन्नामपि ङतिरिति वार्तिकेन यच्छब्दात् ङतिप्रत्ययः 'ङति च' (पा० १।१।२५) इति तस्य षट्-
संज्ञत्वात् 'षट्भ्यो लुक्' (पा० ७।१।२२) इति जसो लुक् । यद्वा यतीन् शुचीन् नित्यनैमित्तिकानुष्ठानैर्निष्पापान् ते तान् त्वं वेत्थ । यति विभक्तिलोपः ते इत्यत्र व्यत्ययेन जस् । किंच स्वधाभिः पितृणामग्नैः सुकृतं शोभनं कृतं यज्ञं त्वं जुषस्व सेवस्व ॥ ६७ ॥

अष्टपटी ।

इदं पितृभ्यो नमोऽस्त्वया ये पूर्वासो य उप-
रास ईयुः । ये पार्थिवे रजस्या निपत्ता ये वा
नूनं सुवृजनासु विश्व ॥ ६८ ॥

उ० इदं पितृभ्यः । इदमिति प्रत्यक्षतो निर्देशः । पितृभ्यो नमः अन्नं हविलक्षणं अस्तु । अद्य अद्यतनम् ये पितरः पूर्वासः पूर्वमीयुः स्वर्गम् । ये च उपरासः उपरतव्या-
पाराः कृतकृत्याः परं ब्रह्म ईयुयांताः । ये च पार्थिवे रजसि । पृथिव्यां भवं पार्थिवं रजः ज्योतिरग्निः तत्र आनिपत्ताः आभिमुख्येन निपण्णाः । अग्निलोकं प्राप्ता इत्यर्थः । ये वा ये च नूनं निश्चयेन । सुवृजनासु साधुवृत्तासु । विश्व यजमानेषु निपण्णाः । तेभ्य इदं पितृभ्यो नमो अस्त्वद्येति संबन्धः ॥ ६८ ॥

म० ये पितरः पूर्वासः पूर्वं ईयुः स्वर्गं जग्मुः । ये च उपरासः उपराः उपरमन्ते विरमन्ति ते उपरा उपरतव्यापाराः कृतकृत्याः सन्त ईयुः परं ब्रह्म प्रापुः । ये च पार्थिवे रजसि

पृथिव्यां भवं पार्थिवं रजो ज्योतिरग्निः तस्मिन्ना निपत्ताः
आभिमुरुष्ये निषण्णाः 'नसतनिपत्त-' (पा० ८।२।६१)
इत्यादिना निष्ठायां निपातः । ये वा । वा समुच्चयार्थः । ये च
नूनं निश्चितं विभु प्रजाम् यजमानलक्षणां निषण्णाः । कीदृ-
शीषु विभु । सुवृजनासु शोभनं वृजनं बलं यासां ताः सुवृज-
नास्तासु धर्मरूपबलयुक्तासु । अद्यास्मिन् दिने तेभ्यश्चतुर्विधेभ्यः
स्वर्गब्रह्माग्निवजमानस्येभ्यः इदं नमोऽजमस्तु ॥ ६८ ॥

एकोनसप्ततितमी ।

अथा यथा नः पितरः परासः प्रजासो अग्र
ऋतमाशुपाणाः । शुचीदयन्दीधितिमुक्थशासः
क्षामा भिन्दन्तो अरुणीरपवन्न ॥ ६९ ॥

उ० अथा यथा । अथैवं सति यथा येन प्रकारेण नः
अस्माकं पितरः परासः पराएव परासः उत्कृष्टाः । प्रजासः ।
प्रवशब्दः पुराणवचनः । पुराणाः हे अग्ने, ऋतं यज्ञम् आ-
शुपाणाः अभवानाः व्यामुवन्तः । शुचि अविभक्तिको
निर्देशः । शुचि दीप्तं भास्वरम् । इच्छद् एवार्थः । अयन्
आगताः प्राप्ताः दीधितिम् आदित्यरश्मिम् तत आ-
दित्यमण्डलम् । एष हि देवयानः पन्थाः । उक्थशासः
उक्थानि ये शंसन्ति यज्ञेषु ते उक्थशासः । पितॄणां विशेष-
णमेतत् । एवं वयमपि हे अग्ने, त्वत्प्रसादात् क्षामा भिन्द-
न्तः । क्षामा अविभक्तिको निर्देशः । क्षामां पृथिवीं भि-
न्दन्तः वेदिचात्वालयूपावटादिस्वननैः । यद्वा पृथिव्याभ्रयाणि
यज्ञे व्रीहिपशुयूपादीनि भिन्दन्तः यज्ञं सर्वोपकारकमनु-
तिष्ठन्त इत्यर्थः । अरुणीः आरोचनाः । रश्मीन् अपवन्न अप-
वृणुमः । अपवृत्त्य च रश्मीन् देवपन्थानमनुतिष्ठाम
इत्यर्थः ॥ ६९ ॥

म० हे अग्ने, नोऽस्माकं पितरः अध अथानन्तरं देहया-
त्रोत्तरकालं यथा येन प्रकारेण शुचि । सुपो लोपः इदैवार्थः ।
शुचि निर्मलं दीधितिं रविमण्डलमेव अयन् प्राप्ताः । 'अय
गती' लङ् अङभाव आर्थः । कीदृशाः पितरः । परासः परा
उत्कृष्टाः प्रजासः प्रजाः पुराणाः ऋतं यज्ञमाशुपाणाः अभवाना
व्यामुवन्तः । एवंभूताः पितरः यथा देवानां पन्थानं प्राप्ताः तथा
वयमपि अरुणीः अरुणवर्णाः सूर्यदीधितिमपवन्न अपवृणुमः ।
सूर्यरश्मीनपवृत्त्य देवयानमार्गं प्राप्नुम इत्यर्थः । 'वृन् वरणे'
विकरणव्यत्ययेन शपि लुप्ते लङि रूपम् । अङभावः पुरुषव्य-
त्ययश्लान्दसः । कीदृशा वयम् । उक्थशासः यज्ञेषु उक्थानि
शस्त्राणि शंसन्ति वदन्ति ते उक्थशासः । किप् संहितायां
दीर्घः । तथा क्षामा क्षामां भूमिं भिन्दन्तः वेदिचात्वालयूपा-
वटोपरवादिस्वननैर्विदारयन्तः । सर्वोपकरणैर्यज्ञं कुर्वन्त
इत्यर्थः ॥ ६९ ॥

सप्ततितमी ।

उशन्तस्त्वा निर्धामह्युशन्तः समिधीमहि । उश-
न्तुशत आवह पितृन् हविषे अत्तवे ॥ ७० ॥

उ० उशन्तस्त्वा । 'वश कान्तौ' अस्य कृतसंप्रसारणस्यै-
तद्रूपम् । हे अग्ने, यतो वयमुशन्तः कामयमानाः त्वां नि-
र्धामहि स्थापयामहे । यतश्च उशन्तः कामयमाना एव
समिधीमहि संदीपयामः । यतस्त्वमपि उशन्कामयमान एव ।
उशतः कामयमानानेव आवह पितृन् । किमर्थमिति चेत् ।
हविषे अत्तवे हविषः अदनाय ॥ ७० ॥

म० अनुदृष्ट्वा । हे अग्ने, उशन्तः कामयमाना वयं तं त्वा
निर्धामहि स्थापयामः । कामयमाना एव वयं त्वां समिधी-
महि संदीपयामः । त्वं च उशन् कामयमानः सन् उशतः
कामयमानान् पितृनावह आनय । किं कर्तुं । हविषे अत्तवे
हविः अत्तुं भक्षयितुम् । तुमर्थं तवेप्रलयः विभक्तिव्य-
त्ययः ॥ ७० ॥

एकसप्ततितमी ।

अपां फेनेन नमुचेः शिर इन्द्रोदवर्तयः । विश्वा
यदजयः स्पृधः ॥ ७१ ॥

उ० अथेन्द्रो मन्त्रः सोमो राजेत्यस्य निदानभूतः पवते ।
अपां फेनेन । तृतीयपादप्रभृतिव्याख्यानं यच्छब्दयोगात् ।
विश्वाः सर्वाः । यत् यदा अजयः स्पृधः संग्रामान् । अथ
तदा अपां फेनेन फेनपुत्रेण नमुचेः असुरस्य शिरः हे इन्द्र,
त्वमुदवर्तयः उद्वर्तितवानसि । उत्पूर्वो वृत्तिः छेदने
वर्तते ॥ ७१ ॥

म० इन्द्रो गायत्री अग्रिमानुवाकनिदानभूता । हे इन्द्र,
यत् यदा त्वं विश्वाः स्पृधः सर्वान् संग्रामानजयो जितवानसि
तदा अपां फेनेन जलटिण्डीरेण नमुचेरसुरस्य शिरः उदवर्तयः
छिन्नवानसि । उत्पूर्वो वृत्तिः छेदार्थः ॥ ७१ ॥

द्विसप्ततितमी ।

सोमो राजासृत् सुत ऋजीषेण जहान्मृत्युम् ।
ऋतेन सुत्यमिन्द्रियं विपानं शुक्रमन्धसु इन्द्रस्ये-
न्द्रियमिदं पयोऽसृत् मधु ॥ ७२ ॥

उ० इदानीमेतं च मन्त्रं वक्ष्यमाणं चानुवाकं श्रुत्वा सं-
व्रजति । 'तस्य शीर्षे छिन्ने लोहितमश्रुः सोमोऽतिष्ठत्तस्मा-
त्तदवीभक्तस्य एतदन्धसो विपानमपश्यत्सोमो राजासृत् सुत
इति तेनैवं स्वदयित्वात्मन्नदधत्' इति । सोमो राजा । अष्टौ
ग्रहोपस्थानमधिसरस्वतीन्द्रा अपश्यन् । आवालिजो महा-
बुहवः पङ्क्तिश्चतुर्थी अन्ते अतिजगल्यौ क्षेपे अतिशक्तयौ ।
यथा एककारणानि वसूनि विविच्यमानानि दृश्यन्ते । यथा
पृथग्भूतानि संसृज्यानि पुनर्विवेच्यमानानि दृश्यन्ते । एवमप-

मपि लोहितमिश्रः सोमः सोम एवेत्यनुवाकार्थः । सोमो राजा
सोमः राजा सुतः अभिपुतः अमृतं संपद्यते रसीभावात् । स्थूल-
स्वहिसूक्ष्मतामृतीभावः । कजीवरूपेणचाजहात् त्यजति मृत्युं
मृतेत्वाद्जीवभावस्य सत्यमेतत् । अनेन च ऋतेन सत्येन
सत्यमेतत् ज्ञातम् इन्द्रियं वीर्यं विपानं विविक्तं लोहिता-
सोमपानं पानयोग्यं वा विपानम् शुक्रं रजो हितम् अन्धसः
अज्ञात्संभूतं भूयात् । अथ इन्द्रस्य इदमिन्द्रियं पयः अमृतं
मधु भवतु ॥ ७२ ॥

म० 'सोमो राजेत्यनुवाकेन ग्रहानुपतिष्ठते युगपत्'
(का० १९।२।२४) अष्टर्वेदानुवाकेन समानकालमेव पयो-
ग्रहान्पुराग्रहांश्चाप्युपतिष्ठते । यद्वा चतुर्भिः पयोग्रहांश्चतुर्भिः
पुराग्रहान् ग्रहणानन्तरमेवोपस्थानम् मन्त्रपाठकमादत्रालेखी-
त्यर्थः । अश्विसरस्वतीन्द्रश्च अष्टौ ऋचः । आद्यास्तिष्ठो
महावृहत्यः । यस्याश्वत्वारः पादा अष्टकाः पद्मो द्वादशकः
सा महावृहती । सोमो राजा सुतोऽभिपुतः सन् अमृतममृत-
रूपो रसरूपो भवति स्थूलस्य सूक्ष्मतापादनममृतीभावः । यत्
ऋजीपेण ऋजीपं नीरसं सोमलताचूर्णम् तद्रूपेण मृत्युं स्थूल-
भावमजहात्वाहाति । ऋतेन अनेन सत्येन एतत् सत्यम् ज्ञातम्
यत् अन्धसोऽन्धस्य सोमस्य विपानं विविच्य पानं शुक्रं शुक्रं
शुद्धमतएव इन्द्रियं वीर्यप्रदं भूयात् पयश्चेन्द्रस्येदं भवतु ।
कीदृशं इन्द्रियम् । वीर्यवत् अमृतमजरारमरप्रदं मधु मधुरं च ।
अपां फेनेनेत्यस्य मन्त्रस्यास्माष्टर्वाणुवाकस्य च ध्रुवा संबन्ध
लक्तः । 'तस्य शीर्णि छिन्ने लोहितमिश्रः सोमोऽतिष्ठत् तस्माद-
धीमत्सन्त त एतदन्धसो विपानमपश्यन् सोमो राजामृतं सुत
इति तेनैतं स्वदयित्वात्मनदधत्' इति । यथा एककारणानि
वस्तुनि विविच्यमानानि दृश्यन्ते यथाच पृथग्भूतानि संसृष्टानि
पुनर्विविच्यन्ते एवमयमपि लोहितमिश्रः सोमो विविक्तः सोम
एवेति सर्वानुवाकार्थः ॥ ७२ ॥

त्रिसप्ततितमी ।

अद्भ्यः क्षीरं व्यपिबत्कुङ्कुम्भिरसो धिया । ऋ-
तेन सत्यमिन्द्रियम् ॥ ७३ ॥

उ० अद्भ्यः क्षीरम् । क्षीरोदकयोः संसृष्टयोः अद्भ्यः
सकाशात् क्षीरं वियुल्य अपिबत् पीतवान् । कुङ्कुम्भः हंसः हंस-
जातिमास्थाय आङ्गिरसः प्राणः । सप्तङ्गानां रसः धिया
प्रज्ञया । इत्थंभूता हि तस्य प्रज्ञा तस्यां ज्ञात्यामेव स्थितस्य
भवति । सत्यमेतत् । अनेन ऋतेन सत्यमिन्द्रियं विपानं
शुक्रं अन्धसः संभूतं भूयात् । अथ इन्द्रस्य इन्द्रियं विपा-
नममृतं मधु भूयात् ॥ ७३ ॥

म० अङ्गिरसः अङ्गानां रसः प्राणो यथा कुङ्कुम्भो हंसो भूला
धिया प्रज्ञया अद्भ्यः सकाशात् क्षीरं दुग्धमपिबत् पिबति ।
संसृष्टाभ्यां क्षीरोदकाभ्यां क्षीरमेव हंसः पिबतीति जातिस्व-
भावः । अनेन सत्येनेदं सत्यं यदन्धसो विपानं शुक्रं भवतु ।
अधेन्द्रस्य पयो वीर्यममृतं भवतु ॥ ७३ ॥

चतुःसप्ततितमी ।

सोममद्भ्यो व्यपिबच्छन्दसा हृष्टः शुचिपत् ।
ऋतेन सत्यमिन्द्रियम् ॥ ७४ ॥

उ० सोममद्भ्यः । सोमोदकयोः संसृष्टयोः सोमं वि-
युलापिबत् अद्भ्यः सकाशात् । छन्दसा छन्दोनिबद्धेन
वेदेन । हंस आदित्यः शुचिपत् । एतत्सत्यम् । ऋतेनेत्यादि
समानम् ॥ ७४ ॥

म० हंसः आदित्यः अद्भ्यः सकाशात् छन्दसा वेदेन वेद-
रूपैः किरणैर्यथा सोमं व्यपिबत् पिबति सोमोदकाभ्यां रविः
सोममेव पिबति । ऋतेनेत्युक्तम् । कीदृशो रविः । शुचिपत्
शुचि निर्मले गगने सीदतीति शुचिपत् ॥ ७४ ॥

पञ्चसप्ततितमी ।

अन्नात्परिस्त्रुतो रसं ब्रह्मणा व्यपिबत्क्षत्रं पयः
सोमं प्रजापतिः । ऋतेन सत्यमिन्द्रियम् ॥ ७५ ॥

उ० अन्नात्परिस्त्रुतः । अन्नाद्बिलक्षणान् संपरिस्त्रुतश्च
रसं ब्रह्मणा त्रयीलक्षणेन व्यपिबत् । क्षत्रं च व्यपिबत् ।
क्षत्रस्य पानं वशीकरणम् पयः सोमम् प्रजापतिः प्रथम-
शरीरी । सत्यमेतत् ऋतेन सत्यमिति समानम् ॥ ७५ ॥

म० अतिजगती द्वापञ्चाशदक्षरा । प्रजापतिः प्रथमशरीरी
परिस्त्रुतोऽन्नात्पुरापादन्नात् रसं ब्रह्मणा गायत्रीलक्षणेन व्यपि-
बत् विविच्य पीतवान् । क्षत्रं च व्यपिबत् वशीचकार । क्षत्रि-
यस्य पानं वशीकरणम् । पयः सोमं च व्यपिबत् अनेन सत्ये-
नेदं सत्यम् ॥ ७५ ॥

षट्सप्ततितमी ।

रेतो मूत्रं विजहाति योनिं प्रविशद्विन्द्रियम् ।
गर्भो जरायुणा वृत उत्वं जहाति जन्मना । ऋ-
तेन सत्यमिन्द्रियम् ॥ ७६ ॥

उ० रेतो मूत्रम् व्यवहितपदप्रायः । रेतः विजहाति
त्यज्यति । योनिं स्त्रीप्रजननम् प्रविशत् इन्द्रियं शिक्षम् ।
योनिप्रवेशादन्यत्र मूत्रं विजहाति । तुल्यद्वारयोरपि मू-
त्ररेतसोर्मूत्रस्थानं हित्वान्ववावतिष्ठते रेतः । सत्यमेतत् ततः
गर्भो जरायुणा आवृतः वेष्टितः । जरायुं च उत्वं च विज-
हाति त्यजति । जन्मना प्रसवेन । सत्यमेतत् । नानास्थाना-
नामेकद्वाराणां प्रथममुदाहरणम् । एकस्थानानामनेकद्वाराणां
द्वितीयम् । ऋतेनेति व्याख्यातम् ॥ ७६ ॥

म० अतिशक्त्यो द्वे षष्ठ्यक्षरातिशक्तरी । इन्द्रियं पुंप्रजननं
क्षिप्रं योनिं स्त्रीप्रजननं प्रविशत् सत् रेतो वीर्यं विजहाति
त्यजति । योनिप्रवेशादन्यत्र मूत्रं विजहाति । समानद्वारयोरपि
रेतोमूत्रयोर्मूत्रस्थानादन्यत्र रेतोऽवतिष्ठते । जरायुणा गर्भवेष्ट-
नेनावृतो गर्भः जन्मना कृत्वा उत्वं जरायुं जहाति । भिन्नस्था-

नानामेकद्वाराणामाद्यमुदाहरणम् । एकस्थानानामनेकद्वाराणां द्वि-
तीयम् । ऋतेनेति व्याख्यातम् ॥ ७६ ॥

सप्तसप्ततितमी ।

इष्ट्वा रूपे व्याकरोत्सत्यानृते प्रजापतिः । अश्र-
द्धामनृतेऽदधाच्छ्रद्धां सत्ये प्रजापतिः । ऋतेन
सत्यमिन्द्रियम् ॥ ७७ ॥

उ० इष्ट्वा रूपे । इष्ट्वा उपलभ्य रूपे सत्यानृतयोः ।
इदं सत्यमेवंरूपमिदमनृतमेवंरूपमिति व्याकरोत् । व्या-
करणं पृथक्कार्यावस्थानम् । कथं व्याकरोत् । अश्रद्धाम् अनृते
अदधात् अनृतनिमित्तत्वात् अश्रद्धायाः । श्रद्धामास्तिक्यम्
सत्ये । कः अदधात् । प्रजापतिः सत्यमेतत् ऋतेनेति
व्याख्यातम् ॥ ७७ ॥

म० प्रजापतिः रूपे रूपवती मूर्तिमती सत्यानृते इष्ट्वा
व्याकरोत् । व्याकरणं पृथक्त्वं कृतवान् इदं सत्यमिदमनृत-
मिति पृथग्वास्थापयत् । तदेवाह । अनृते अश्रद्धां नास्तिक्य-
मदधात् अस्थापयत् अनृतस्याश्रद्धानिमित्तत्वात् । सत्ये श्रद्धा-
मदधात् सत्यस्य श्रद्धानिमित्तत्वात् । श्रद्धास्तिक्यबुद्धिः । अनेन
ऋतेनेत्युक्तम् ॥ ७७ ॥

अष्टसप्ततितमी ।

वेदेन रूपे व्यपिबत्सुतासुतौ प्रजापतिः ।
ऋतेन सत्यमिन्द्रियम् ॥ ७८ ॥

उ० वेदेन रूपे । वेदेन परिज्ञानेन त्रय्या वा विद्यया ।
रूपे सुतासुतयोः व्यपिबत् । सुतः सोम उच्यते पयश्चासुतः
परिबुध्यजापतिः सत्यमेतत् अनेन ऋतेनेति व्याख्यातम् ७८

म० महाबृहती । प्रजापतिः सुतासुतौ सुतासुतयोः रूपे
वेदेन ज्ञानेन त्रय्या विद्यया वा व्यपिबत् विविच्य पीतवान् ।
सुतः सोमः असुतः पयः परिबुध । ऋतेनेत्युक्तम् ॥ ७८ ॥

एकोनाशीतितमी ।

इष्ट्वा परिबुधो रसं शुक्रेण शूक्रं व्यपिबत्पयः
सोमं प्रजापतिः । ऋतेन सत्यमिन्द्रियम् ॥ ७९ ॥

उ० इष्ट्वा परिबुधः रसं शुक्रेण अमलेन शुक्रममलम् ।
वियुज्य अपिबत् पयश्च सोमं च द्वे प्रजापतिः । सत्यमेतत् ।
ऋतेनेति व्याख्यातम् ॥ ७९ ॥

म० अतिजगती । प्रजापतिः परिबुधः सुराया रसं इष्ट्वा
शुक्रेण शुद्धेन मन्त्रेण पयः सोमं च शूक्रं शुद्धं शुद्धं कृत्वा व्यपि-
बत् वियुज्य पीतवान् । ऋतेनेत्युक्तार्थम् ॥ ७९ ॥

अशीतितमी ।

सीसेन तन्त्रं मनसा मनीषिणं ऊर्णसूत्रेण कव-
यों वयन्ति । अश्विनो यज्ञं सविता सरस्वती-
न्द्रस्य रूपं वरुणो भिषज्यन् ॥ ८० ॥

उ० सुरैर्वसाग्रहान्द्रात्रिशतं जुहोति । सीसेनेति प्रवृ-
चम् षोडश जगलः । यथेन्द्रस्य भेषज्यं क्रियते तथा आ-
भिह्व्यते । यज्ञः पटेन रूप्यते प्रथमायामृचि । सीसेन
ऊर्णसूत्रेण च तन्त्रमिव पूर्वापरैः सूत्रैर्दक्षिणोत्तरैश्च वयन्ति
यज्ञम् । के वयन्ति । मनीषिणः मेधाविनः । कवयः क्रा-
न्तदर्शनाः । मनसा पर्यालोच्य गुणत उक्त्वा अथेदानीं
नामत आह । अश्विनौ सविता सरस्वती वरुणश्च । किमर्थं
पुरस्कृत्य यज्ञं वयति इन्द्रस्य रूपं भिषज्यन् ॥ ८० ॥

म० 'सुरैर्वसाग्रहान्द्रात्रिशतं जुहोति सीसेनेति प्रवृचम्'
(का० १९।४।१२) । पयपलो ग्रह इति परिशिष्टोक्तः
रूपमखराणां महत्त्वाच्चापैर्भैः सुरैः पशूनां वसां गृहीत्वा सीसे-
नेति प्रतिमन्त्रं द्वात्रिंशत्संख्यामसुराग्रहान् जुहोति । एकेन म-
न्त्रेण द्वयोर्होम इत्यर्थः । अश्विसरस्वतीन्द्रदेवताः षोडश ज-
गल्यः । 'जगतीभिर्जुहोति' (१२।८।३।१३) इति धृति-
बलाद्ब्रह्मक्षरन्यूनानामपि कासांचिज्जगतीलमेव । दत्तादिभिर्यथा
इन्द्रस्य भेषज्यं कृतं तदनेनानुवाकेन प्रतिपाद्यते । अश्विना
अश्विनौ दक्षौ सविता सरस्वती वरुणश्च मनसा विचार्य यज्ञं
सौत्रामणीं वयन्ति निष्पादयन्ति । केन । सीसेन ऊर्णसू-
त्रेण च सीसेन शण्पकयणादूर्णया तोक्मकयणात् तान्भ्यां यज्ञ-
निष्पादनमित्यर्थः । तत्र दृष्टान्तः । सीसेन ऊर्णसूत्रेण च
तन्त्रमिव यथा कश्चित्सीसेन धातुविशेषेण तन्त्रमङ्गदविशेषं
वयति ऊर्णसूत्रेण च तन्त्रं पटं वयति तद्वत् 'तन्त्रं रोष्ट्रे च
सिद्धान्ते परच्छन्दाप्रधानयोः । अङ्गदे कुटुम्बकृते तन्तुवाने
परिच्छदे' इति कोशात् । कीदृशा अश्वयादयः । मनीषिणः
मेधाविनः । कवयः क्रान्तदर्शनाः । इन्द्रस्य रूपं भिषज्यन्
भिषज्यन्तः 'भिषज् रजये' कण्डादित्वाद्यक् ततः शतु-
प्रत्ययः । वचनव्यत्ययः । इन्द्रभेषज्याय यज्ञं वयन्ती-
त्यर्थः ॥ ८० ॥

एकाशीतितमी ।

तदस्य रूपममृतं शचीभिस्त्रिभ्यो दधुर्देवताः
संहराणाः । लोमानि शर्पैर्वहुधा न तोक्मभिस्त्व-
गस्य मांसमभवन्न लाजाः ॥ ८१ ॥

उ० तदस्य । तत् अस्येन्द्रस्य रूपम् अमृतममरणधर्मि ।
शचीभिः कर्मभिः । तिस्रो देवताः संदधुः संहराणाः ।
अश्विनौ सरस्वती च । कथं संदधुः । लोमानि तावत् शर्पैः
संदधुः । बहुधा न तोक्मभिरुत्वगस्य । नकारः समुच्चये । आ-
ध्यायसमाप्तेः । त्वचमिति विभक्तिव्यत्ययः । बहुधा न तो-
क्मभिरुत्वचमस्येन्द्रस्य संदधुः । मांसम् अभवन्न लाजाः ॥ ८१ ॥

म० तिस्रो देवताः अश्विसरस्वत्यः संहराणाः सम्मक् रम-
माणाः सत्यः अस्येन्द्रस्य तदमृतममरणधर्मि रूपं शचीभिः
कर्मभिः संदधुः कर्माङ्गैः संधानं चक्रुः । तदेवाह । लोमानि
इन्द्रोमाणि शर्पैर्विहृद्ब्रीहिभिः संदधुः अस्येन्द्रस्य त्वक् त्वचं

च तोक्मभिः विरुद्धयैवैहुधा संदुर्लभा न लाजाध्यास
मांसं समभवत् । अध्याससमाप्तिपर्यन्तं नकाराः सर्वे चका-
रायाः ॥ ८१ ॥

व्यशीतितमी ।

तदधिना भिषजा रुद्रवर्तनी सरस्वती वयति
पेशो अन्तरम् । अस्थि मज्जानं मांसरैः कारोतरेण
दधतो गवां त्वचि ॥ ८२ ॥

उ० तदधिना तत् पेशः रूपम् इन्द्रस्य । अधिनौ भि-
षजौ । रुद्रवर्तनी । रुद्रस्येव वर्तनिर्माणौ ययोस्तौ रुद्रवर्तनी
रुग्णवर्तनी वा । रोह्यमाणौ वर्तेते इति वा । सरस्वती च ।
वयति वयन्ति । बहुवचनमेकवचनस्य । संबध्नन्ति अन्तरम-
भ्यन्तरम् । किं वयन्ति । अस्थि च मज्जानं च तावत्
मांसरैश्च कारोतरेण च यथाक्रमं वयन्ति । किं कुवाणाः ।
दधतः स्थापयन्तः । गवां त्वचि चर्मणि सुराम् ॥ ८२ ॥

म० रुद्रवत् वर्तनिर्माणौ ययोस्तौ रुद्रवर्तनी रुग्णवर्तनी
वा । भिषजा भिषजौ वैद्यौ अधिना अधिनौ सरस्वती च तदन्तरं
शरीरान्तर्वर्ति पेश इन्द्रस्य रूपम् वयति वयन्ति संबध्नन्ति
वचनव्यत्ययः । तदेवाह । मांसरैः शष्पादिवृणंचरुनिःश्रवैः
अस्थि संबध्नन्ति । कारोतरेण गलनवाससा मज्जानं वयन्ति ।
कीदृशास्ते । गवां त्वचि चर्मणि दधतः सुरां स्थाप-
यन्तः ॥ ८२ ॥

व्यशीतितमी ।

सरस्वती मनसा पेशलं वसु नासत्याभ्यां वयति
दर्शतं वपुः । रसं परिस्नुता न रोहितं नम्रहूर्धिर-
स्तसरं न वेमं ॥ ८३ ॥

उ० सरस्वती मनसा । सरस्वती मनसा पर्यालोच्य ।
पेशलम् । पेश इति हिरण्यनाम रूपनाम च । हिरण्यवद्वा
रूपवद्वा । वसु नासत्याभ्यां च सहिता वयति पटमिव सृ-
जति । दर्शतं वपुः दर्शनीयं वपुः शरीरम् इन्द्रस्य । रसं
परिस्नुता न रोहितम् । रसं च परिस्नुता सरस्वती नासत्या-
भ्यामभिव्यां सहिता वयति । वपुषो रजनार्थम् । अतो
रोहित इन्द्रो वेदेषु पठ्यते । अथ तदा नम्रहुः किण्वः
धीरः धीमान् । तसरं न वेम तसरं च वेम च संपद्यते ।
नम्रहोः कर्तृत्वमात्रं विवक्षितम् । विवक्षातः कारकाणि
भवन्ति । तसरं वेम च कुविन्दानां प्रसिद्धम् । तसरं वय-
नसाधनम् ॥ ८३ ॥

म० नासत्याभ्यामभिव्यां सहिता सरस्वती वसु धनं
दर्शतं दर्शनीयं वपुश्च वयति पटमिव सृजति । इन्द्रस्येति शेषः ।
कीदृशं वसु । पेशलं पेश इति हिरण्यरूपयोर्नाम । पेशं लाति
शृङ्गाति पेशलं हिरण्यवद्रूपवद्वा । मनसा विचार्येति शेषः ।
परिस्नुता परिस्नुतः सुरायाः रोहितं लोहितं रसं न रसं च वयति

इन्द्रवपुषो रजनार्थम् । अतएव वेदेषु रोहित इन्द्रः पठ्यते ।
अथ तदा नम्रहुः किण्वः सुराकन्दः पूर्वोक्तः तसरं वयनसाधनं
वेम न वेमा च भवति । तसरवेमानौ कुविन्दानां प्रसिद्धौ ।
कीदृशो नम्रहुः । धीरः धियगीरयति प्रेरयतीति धीरः । मादक
इत्यर्थः । विवक्षातः कारकाणि भवन्तीति वचनाप्रग्रहोः कर्तृत्वं
विवक्षितम् ॥ ८३ ॥

चतुरशीतितमी ।

पयसा शुक्रममृतं जनित्रं सुरया मूत्राज्जन-
यन्तु रेतः । अपामर्तिं दुर्मतिं बाधमाना ऊर्ध्वं
वातं सञ्च तदारात् ॥ ८४ ॥

उ० पयसा शुक्रम् । पयसा दुग्धेन कारणभूतेन शुक्रं च
अमृतं च जनित्रम् आजन्म जनयन्तः अधिनौ सरस्वती च
प्रकृतत्वात् इन्द्रस्तु भैषज्यः । सुरया च मूत्रात् मूत्रमिति
साधु । मूत्रं च रेतश्च जनयन्त । किंच । अपामर्तिं दुर्मतिम्
बाधमानाः । अपबाधमानाः अमतिममननं बाध्यभावं दुर्म-
तिं च । ऊर्ध्वं आमाशयगतमन्नं वा तम् तत्सहचरितं
सर्वं पकाशयगतमशुचिः । तदारात् तदेतत् सुरया जन-
यन्त । आरात् सुरासंनिकर्षात् । संनिकर्षो हि गन्धा-
दिभिः ॥ ८४ ॥

म० प्रकृतत्वादधिना सरस्वती च पयसा दुग्धेन रेतो वीर्यं
जनयन्त उदपादयन् । अडभाव आर्षः । इन्द्रस्येति शेषः ।
कीदृशं रेतः । शुक्रं शुक्रम् अमृतमनदयत् । जनित्रं जनयतीति
जनित्रं जननशीलम् । आरात् समीपे स्थित्वा तत्प्रसिद्धमूवध्यं
वातं नाडीगतं सञ्च च सुरया कृत्वा मूत्रात् मूत्रं चाजन-
यन्त । आमाशयगतमन्नमूवध्यम् पकाशयगतमन्नं सञ्चम् ।
कीदृशास्ते । अमर्ति बाध्यभावं दुर्मतिं दुर्वृद्धिं च बाधमाना निव-
र्तयन्तः सङ्गुद्धिं ददत इत्यर्थः ॥ ८४ ॥

पञ्चाशीतितमी ।

इन्द्रः सुत्रामा हृदयेन सख्यं पुरोडाशेन सविता
जजान । यकृच्च क्रोमानं वरुणो भिषज्यन्मत्तको
वायव्यैर्नमिनाति पित्तम् ॥ ८५ ॥

उ० इन्द्रः सुत्रामा । पुरोडाशदेवता इन्द्रं भिषज्यन्ति ।
इन्द्रः सुत्रामा हृदयेन । हृदयमिति विभक्तिव्यत्ययः । इन्द्रस्य
जजान जनयति । सत्यम् इन्द्रस्य पुरोडाशेन सविता जन-
यति । यकृच्च क्रोमानं च जनयति । वरुणः इन्द्रस्य भिषज्यन्म-
त्तको च पित्तं च वायव्यैः ऊर्ध्वपात्रैः ऊर्ध्वपात्राणां सौमि-
कानां वायव्यानीति उक्तम् । मिनाति निर्मिमीते
सृजति ॥ ८५ ॥

म० सृष्टुं त्रायते रक्षति सुत्रामा इन्द्रः पुरोडाशदेवता ।
इन्द्रस्य हृदयेन हृदयं जजान जनयति । सविता च पुरोडाश-
देवस्य सख्यं जजान । वरुणो भिषज्यन् इन्द्रस्य चिकित्सां

कुर्वन् सन् यकृत् कालखण्डं होमानं गलनाडिकां च जवान ।
वायव्यैः सौमिकौर्ध्वपात्रैः मत्तजे हृदयोभयपार्श्वस्थे अस्थिनी
पित्तं न पित्तं च मिनाति निर्मिमीते सृजतीत्यर्थः । सौमिका-
न्यौर्ध्वपात्राणि वायव्यसंज्ञानि ॥ ८५ ॥

पडशीतितमी ।

आन्त्राणि स्थालीर्मधु पिन्वमाना गुदाः पा-
त्राणि सुदुघा न धेनुः । श्येनस्य पत्रं न ग्रीहा
शचीभिरासन्दी नाभिर्दरं न माता ॥ ८६ ॥

उ० आन्त्राणि स्थालीः । स्थाल्यः आन्त्राणि अभवन् । किं
कुवाणाः । मधु पिन्वमानाः । पिन्वतिः सेचनार्थः । गुदाः पात्राणि
अभवन् । सुदुघा च धेनुः दक्षिणा च आदित्यसेष्टेः । गुदा
एव अभवत् । श्येनस्य च पत्रं ग्रीहा अभवत् । शचीभिः
कर्मभिः । आसन्दी नाभिः इन्द्रस्य उदरं च माता च । आ-
सन्दीस्थोऽभिपिच्यते अतस्ततो जायते ॥ ८६ ॥

म० स्थालीः स्थाल्यः आन्त्राणि अभवन् । कीदृशः
स्थाल्यः । मधु पिन्वमानाः सिबन्त्यः । पात्राणि गुदा
गुदस्थानान्यभवन् । सुदुघा न धेनुः शोभनं दुग्धे सा सुदुघा
दोग्ध्री च धेनुः आदित्येष्टेर्दक्षिणारूपा गुदा एवाभवत् ।
श्येनस्य पत्रं च ग्रीहा हृदयवामभागस्थः शिथिलमांसपिण्डः
गुल्मसंज्ञोऽभवत् । आसन्दी शचीभिर्नाभिर्दरं च अभवत् ।
कीदृयासन्दी । माता जननीस्थानीया आसंस्थानमभिपिच्यते-
तस्ततो जायत एव । नाधार्याः ॥ ८६ ॥

ससाशीतितमी ।

कुम्भो वनिपुर्जनिता शचीभिर्यस्मिन्ने योन्यां
गर्भे अन्तः । प्राशिर्व्यक्तः शतधार उत्सो दुहे न
कुम्भी स्वधां पितृभ्यः ॥ ८७ ॥

उ० कुम्भो वनिपुः । सुरासंधानकुम्भो वनिपुः जनिता
च जनकश्च । शचीभिः स्वकीयैरेव कर्मभिः । यस्मिन्कुम्भे
अग्रे प्रथमं योन्यां गर्भः । अन्तर्मध्ये सुरालक्षण उपितः ।
किंच । प्राशिर्व्यक्तः । स्पष्टः शतधार उत्सः कूपः बहुलो-
तवात् कूप उक्तः । दुहे न कुम्भी स्वधां पितृभ्यः ॥ ८७ ॥

म० कुम्भः सुराधानकुम्भः शचीभिः कर्मभिः कृत्वा व-
निपुः स्थूलाब्जं जनिता जनयति । यस्मिन् कुम्भे योन्यां
कुम्भरूपे योनौ स्थाने अग्रे प्रथममन्तर्मध्ये गर्भः सुरारूप
उपितः । शतधार उत्सः कूपतुल्यः कुम्भः व्यक्तः स्पष्टः प्राशिः
शिरोऽभवत् । कुम्भी सुराधानी च पितृभ्यः स्वधां दुहे
दुग्धे अन्नं पूरयति 'लोपस्त आत्मनेपदेयु' (पा० ७।१।
४१) इति तलोपः ॥ ८७ ॥

अष्टाशीतितमी ।

मुखं सदैव शिर इत्सतेन जिह्वा पवित्रमधि-

नासन् सरस्वती । चप्यं न पायुर्भिषगस्य वालो
वस्तिर्न शेषो हरसा तरस्वी ॥ ८८ ॥

उ० मुखं सत् । अत्येन्द्रस्य मुखं सत् । एकदेशलोपः
सन्तमिति प्राप्ते । तथाच ध्रुतिः 'मुखं सन्तमस्य जिह्वा प-
वित्रं चप्यं न पायुर्वस्तिर्वालः' इति । शिर इत् सतेन जिह्वा
पवित्रम् आसन् आस्येति च । चप्यं च पायुः भिषगस्य
वालः वस्तिश्च शेषो हरसा तरस्वी । वालस्य त्रिधा परिणामः
वैद्यः वस्तिः शेषश्च । कीदृशः शेषः हरसा वीर्येण तरस्वी
वेगवान् ॥ ८८ ॥

म० अत्येन्द्रस्य सत् सतः पात्रविशेषो मुखमभूत् । सत-
शब्दस्यान्तलोपश्छान्दसः । सतेन इत् सतेनैवास्य शिरोऽभूत् ।
पवित्रं जिह्वाभवत् । अधिना अधिनौ सरस्वती च आसन् आस्ये-
ऽभवन् । चप्यं च पायुरिन्द्रियमभूत् । वालो सुरागलनवस्त्रमस्ये-
न्द्रस्य भिषग्वैद्यो वस्तिर्गुदं शेषो लिङ्गं चामभूत् । वालेन त्रयं जा-
तम् । कीदृशः शेषः । हरसा वीर्येण तरस्वी वेगवान् ॥ ८८ ॥

एकोनवतितमी ।

अधिभ्यां चक्षुरमृतं ग्रहाभ्यां छागेन तेजो
हविषा श्रुतेन । पक्ष्माणि गोधूमैः कुवलैरुतानि
पेशो न शुक्रमसितं वसाते ॥ ८९ ॥

उ० अधिभ्यां चक्षुः । अधिभ्यामिन्द्रस्य चक्षुः संस्क्रि-
यते । तदेवामृतम् । ग्रहाभ्यामधिदेवत्याभ्याम् छागेन
तेजः चक्षुषः कियते । कथंभूतेन छागेन । हविषा श्रुतेन
हविर्भूतेन पक्षेन अपरम् पक्ष्माणि चक्षुषः लोमानि गोधूमैः
संस्क्रियते । कुवलैर्बदरविशेषैः उतानि निविष्टानि पक्ष्मसु
रोमाणि संस्क्रियते । पेशो न शुक्रमसितं वसाते । पेशो न रूपं
च चक्षुषः शुक्रं शुक्रम् असितं कृष्णं च वसाते आच्छा-
दयेते प्रकृतत्वादधिना ॥ ८९ ॥

म० अधिभ्यामिन्द्रस्य चक्षुः कियते ग्रहाभ्यामधिदेव-
त्याभ्यां चक्षुरेवामृतमनश्चरं कियते । श्रुतेन पक्षेन हविषा
छागेन छागरूपेण पक्षहविषा तेजश्चक्षुःसंबन्धि कियते । गो-
धूमैः पक्ष्माणि नेत्रलोमानि कियन्ते । कुवलैर्बदरैः उतानि
चक्षुर्निविष्टानि लोमानि कियन्ते । शुक्रं शुक्रमसितं कृष्णं च
पेशः रूपं शुक्ररूपेण नेत्रगते रूपे वसाते आच्छादयेते । कु-
वांत इत्यर्थः । प्रकृतत्वादधिना कर्तारौ ॥ ८९ ॥

नवतितमी ।

अविर्न मेघो नसि वीर्याय प्राणस्य पन्था अ-
मृतो ग्रहाभ्याम् । सरस्वत्युपवाकैर्व्यानं नस्यानि
बहिर्वदरैर्जजान ॥ ९० ॥

उ० अविर्न । अविश्च मेघः सारस्वतः । नसि नासिका-
याम् वीर्याय अवस्थितः । प्राणस्य च पन्था मार्गः अमृतः

ग्रहाभ्यां सारस्वताभ्यां क्रियते । सरस्वती च उपवाकैः ध्यानं ज्ञानं जनयति । नस्थानि नासिकाग्रभवानि च बहिः बद्धैः जनयति ॥ ९० ॥

म० अविः सारस्वतो मेयश्च नस्ति इन्द्रस्य नासिकायां वीर्योवावस्थितः ग्रहाभ्यां सारस्वताभ्यां प्राणस्य प्राणवायोः पन्था मार्गोऽमृतः अनन्तरः क्रियते । सरस्वती उपवाकैर्यवाङ्मूः कृत्वा व्यानमिन्द्रस्य व्यानवायुं ज्ञानं जनयति । बहिर्वेदरैः सह नस्थानि नासिकाभवानि लोमानि ज्ञानं ॥ ९० ॥

एकनवतितमी ।

इन्द्रस्य रूपमृषभो बलाय कर्णाभ्यां श्रोत्रममृतं ग्रहाभ्याम् । यवा न बहिर्ध्रुवि केसराणि कर्कन्धु जज्ञे मधु सारघं सुखात् ॥ ९१ ॥

उ० इन्द्रस्य रूपम् । इन्द्रस्य रूपं संस्करोति ऋषभः बलायावतिष्ठते । कर्णाभ्यां श्रोत्रम् अतीतानागतवर्तमानशब्दग्राहि । अमृतम् ग्रहाभ्यामैन्द्राभ्यां स्थापितम् । यवाश्च बहिर्ध्रु । ध्रुवि केसराणि । ध्रुवोः लोमानि अभवन् । कर्कन्धु च यज्ञे मधु सारघम् सुखात् कर्कन्धु बद्धम् यज्ञे स्वयमेव यज्ञे इन्द्रस्य सुखात् । मधु लालालेप्मादि मधुशब्देनोच्यते सादृश्यात् । सारघम् । सरघाः भ्रमराः । यथा सारघम् मधु इतश्चेतश्चाहृतं भवति । एवं लालादि सर्वस्वादङ्गावति ॥ ९१ ॥

म० ऋषभः बलाय सामर्थ्यायेन्द्रस्य रूपं चक्रे । ग्रहाभ्यामैन्द्राभ्याममृतं भूतभविष्यद्वर्तमानशब्दग्राहि श्रोत्रं श्रोत्रेन्द्रियं कर्णाभ्यामिन्द्रस्य कर्णयोधके । कर्णशकुल्योः श्रोत्रेन्द्रियं स्थापितमित्यर्थः । यवा बहिर्ध्रुवि ध्रुवोः केसराणि लोमान्यभवन् कर्कन्धु बद्धं सुखात् सारघं मधु तत्तुल्यं लालालेप्मादि जज्ञे । सरघा मधुमक्षिका तत्संबन्धि सारघम् । यथा मधु नानातरुभ्य आनीयते एवं लालादि सर्वाङ्गेभ्यो भवति इति लालादीनां मधुसाम्यम् ॥ ९१ ॥

द्विनवतितमी ।

आत्मन्नुपस्थे न वृकस्य लोमं मुखे इमश्रूणि न व्याघ्रलोम । केशा न शीर्षन्यशसे श्रियै शिखा सिंहास्य लोमं त्विषिरिन्द्रियाणि ॥ ९२ ॥

उ० आत्मन्नुपस्थे । आत्मनि उपस्थे च यानि लोमानि तानि वृकस्य लोमानि । लोमेति जातावेकवचनम् । मुखे इमश्रूणि च यानि तानि व्याघ्रस्य लोमानि । केशा न शीर्षन्ये च केशाः शिरसि यशसे निहिताः या च श्रियै शिखा निहिता या च त्विषिः दीप्तिः यानि चेन्द्रियाणि तदेतत्सिंहस्य लोम ॥ ९२ ॥

म० आत्मन् आत्मनि शरीरे उपस्थे मुखे च यानि लोमानि तानि वृकस्य लोमानि । लोमेति जातावेकवचनम् । मुखे यानि इमश्रूणि तानि च व्याघ्रलोम । शीर्षन्ये शीर्षि शिरसि च यशसे यशोऽर्थे ये केशाः या च श्रियै शोभायै शिखा या च त्विषिः कान्तिः यानि चेन्द्रियाणि तत्सर्वं सिंहस्य लोम ॥ ९२ ॥

त्रिनवतितमी ।

अङ्गान्यात्मन्भिषजा तद्विनात्मानुमङ्गैः समधात्सरस्वती । इन्द्रस्य रूपं शतमानमायुश्चन्द्रेण ज्योतिरमृतं दधानाः ॥ ९३ ॥

उ० अङ्गान्यात्मन् । अङ्गानि यस्मिन्नात्मनि भिषजौ वैद्यौ अधिनौ समधाताम् तदात्मानम् । अङ्गैः समधात्सरस्वती । एवमिन्द्रस्य रूपं शतमानं बहुप्रतिमानम् । अधिनौ सरस्वती च । चक्षुः चन्द्रेण हिरण्यमेव ज्योतिः अमृतं च दधानाः ॥ ९३ ॥

म० भिषजा भिषजौ अधिना अधिनौ आत्मन् आत्मनि अङ्गान्यवयवान् समधातां समयोजयताम् । सरस्वती तज्ज्ञात्मानमङ्गैः समधात्संदधे । कीदृशा अश्व्यादयः । इन्द्रस्य रूपमायुश्च चन्द्रेणाहादकेन ज्योतिर्ज्योतिषा सहामृतमनन्तरं दधानाः संपादयन्तः । कीदृशं रूपम् । शतमानं शतानामनेकेषां प्राणिनां मानं पूजा यस्मिन् तज्ज्ञात्पूज्यमित्यर्थः ॥ ९३ ॥

चतुर्नवतितमी ।

सरस्वती योन्यां गर्भमन्तराभ्यां पत्नी सुकृतं विभर्ति । अपां रसेन वरुणो न साम्रेन्द्राय श्रियै जनयन्नप्सु राजा ॥ ९४ ॥

उ० सरस्वती योन्याम् । व्यवहितपदप्रायः । सरस्वतीयं योन्याम् इन्द्रलक्षणं गर्भम् अन्तर्मध्ये अधिभ्यां पत्नीभूत्वा सुकृतं शोभनीकृतं विभर्ति धारयति । तमेवेन्द्रं जनयन् श्रियै विभूत्यै वरुणश्च अप्सु राजा अपां रसेन साम्रा च विभर्ति ॥ ९४ ॥

म० सरस्वती अधिभ्यां पत्नी अधिनोः पत्नी भूत्वा योन्यामन्तर्योनिमध्ये गर्भमिन्द्रलक्षणं सुकृतं यथा तथा शोभनं कृतं विभर्ति । अप्सु राजा अपामीश्वरो वरुणः अपां रसेन साम्रा उदकरसभूतेन साम्रा इन्द्रं श्रियै जनयन्सन् विभर्ति-त्यनुपपन्नः । नवार्थः ॥ ९४ ॥

पञ्चनवतितमी ।

तेजः पशुनां हविरिन्द्रियावत्परिस्तुता पर्यसा

सारधं मधु । अश्विभ्यां दुग्धं भिषजा सरस्वत्या
सुतासुताभ्याममृतः सोम इन्दुः ॥ १५ ॥

इति माध्यन्दिनीयायां वाजसनेयसंहितायां
ऊनविंशोऽध्यायः ॥ १९ ॥

उ० तेजः पशूनाम् । तेजः पशूनामुपादाय हविश्च
इन्द्रियवत् वीर्यवत् उपादाय । परिश्रुता हविर्भूतया ।
पयसा हविर्भूतेन सारधमिव मधु । अश्विभ्यां दुग्धम् ।
सरधाः भ्रमराः ते यथा अत्र ओषधीभ्यश्च रसमादाय दुहन्ति
एवमेतेभ्यो द्रव्येभ्यः अश्विभ्यां दुग्धं सौत्रामणीलक्षणम् ।
कथंभूताभ्याम् । भिषजा भिषगभ्याम् सरस्वत्या च । किंच
सुता सुताभ्यां परिश्रुत्ययोभ्यां सकाशात् अमृतः सोमः इन्दुः
दुग्धे । एवं यैः सौत्रामणी दृष्टा तेभ्यः ऋषिभ्यो नमोऽश्विभ्यां
च सरस्वत्यै च । एवमियमृषिभुतिः ॥ १५ ॥

इति ववटकृतौ मन्त्रभाष्ये एकोनविंशतितमोऽध्यायः ॥ १९ ॥

म० भिषजा भिषगभ्यामश्विभ्यां सरस्वत्या च इन्द्रियावत्
इन्द्रियवत् वीर्यवत् पशूनां संबन्धि हविरादाय परिश्रुता
पयसा च सह सारधं मधु चादाय इन्द्रार्थं तेजो दुग्धं स्वावि-
तम् । सुतासुताभ्यां परिश्रुत्ययोभ्यां सकाशात् अमृतोऽमृत-
रूपः इन्दुरैश्वर्यप्रदः सोमश्च दुग्धः । एवं यैः सरस्वत्यश्विभि-
रिन्द्राय नानाद्रव्येभ्यो नानारसानादायोपकारः कृतः तेभ्यः
सौत्रामणीद्रष्टृभ्यो नमः ॥ १५ ॥

श्रीमन्महीधरकृते वेददीपे मनोहरे ।

सुगदीन्द्राभिषेकान्तोऽध्यायो नवदशोऽगमत् ॥ १९ ॥

विंशोऽध्यायः ।

तत्र प्रथमा ।

क्षत्रस्य योनिरसि क्षत्रस्य नाभिरसि । मा त्वा
हिँसीन्मा मा हिँसीः ॥ १ ॥

उ० क्षत्रस्य योनिरसि । गायत्री । आसन्दीविधोरूपद-
धाति अर्धर्षेण । क्षत्रस्य त्वं योनिरूपतिस्थानमसि । आसन्दा-
मभिषिक्तो हि गुणधर्मानर्हति राजेत्येतदभिप्रायं योनिवम् ।
क्षत्रस्य नाभिश्च नहन् त्वमसि । कृष्णाजिनमस्यामास्तृणाति ।
मा त्वा हिँसीत् । कृष्णाजिनमुच्यते । मात्वामियमासन्दी
हिँसीत् । माच त्वं मां हिँसीः । यज्ञाध्यासोत्र कृष्णाजि-
नस्य । 'यज्ञो वै कृष्णाजिनं यज्ञस्य चैवात्मनश्च हिंसायाः'
इति श्रुतिः ॥ १ ॥

म० 'सोमासन्दीवदासन्दी जानुमात्रपदी वेयोर्निद्धाति
क्षत्रस्य योनिरिति' (का० १९।४।८) । जानुप्रमाणपादा-
मासन्दी वेयोर्मध्ये निद्धाति सोमासन्दीवदिति मुजरजुव्युताम् ।
आसन्द्या द्वौ पादौ दक्षिणवेदी द्वावुत्तरवेदी यथा तथेति

सूत्रार्थः । आसन्दीदेवताका द्विपदा गायत्री । हे आसन्दि,
त्वं क्षत्रस्य योनिरूपतिस्थानमसि । आसन्द्यामभिषिक्तो गुण-
धर्मानर्हति राजेति भावः । क्षत्रस्य नाभिर्नहन् बन्धनं चासि
'कृष्णाजिनमस्यामास्तृणाति मा त्वेति' (का० १९।४।८) ।
अस्यामासन्द्यां कृष्णाजिनं छादयेदित्यर्थः । यजुः कृष्णाजिन-
देवत्वम् । प्राजापत्या गायत्री । यज्ञाध्यासेन कृष्णाजिनं प्रा-
र्ध्यते । हे कृष्णाजिन, आसन्दी त्वा त्वां मा हिँसीः । त्वं च मा
मां मा हिँसीः मा जहि । 'यज्ञो वै कृष्णाजिनं यज्ञस्य चैवात्म-
नश्च हिंसायै' (१२।८।३।९) इति श्रुतेः ॥ १ ॥

द्वितीया ।

निर्पसाद् धृतव्रतो वरुणः पुस्त्यास्वा । साम्रा-
ज्याय सुक्रतुः । मृत्योः पाहि विद्योत्पाहि ॥ २ ॥

उ० आसन्द्यामुपविशति । निर्पसादेति व्याख्यातम् ।
पादयो रुक्ममुपन्यस्यति । मृत्योः पाहि गोपाय । मृत्युश-
ब्देनात्राश निरुच्यते । विद्योत्पाहि विद्युतः पाहि ॥ २ ॥

म० 'तस्मिन्नास्ते यजमानो विपसादेति' (का० १९।
४।९) । यजमानः कृष्णाजिने उपविशेत् । व्याख्याता
(अ० १०।क० २७) । 'पादयो रुक्ममुपन्यस्यति राजतश्च
सव्ये मृत्योरिति सौवर्णश्च शिरस्येके विद्योदिति' (का० १९।
४।१०-११) । आसन्द्युपविष्टयजमानस्य पादयोरधो रुक्मौ
मण्डलाकारौ भूषणविशेषौ न्यस्यति राजतं सव्ये मृत्योरिति
मन्त्रेण सौवर्णं दधे विद्योदिति सौवर्णं रुक्मं शिरसीत्येके ऊचु-
रिति सूत्रार्थः । रुक्मदेवस्य यजुषी दैव्यौ बृहत्सौ । हे रुक्म, मृत्योः
अकालमरणान्मां पाहि रक्ष । हे सौवर्णं रुक्मं विद्योत् विद्यो-
तत इति विद्योत् । विद्युत्प्रत्यये गुणः । विद्युत्पाताद्रक्षेत्यर्थः ॥ २ ॥

तृतीया ।

देवस्य त्वा सवितुः प्रसवेऽश्विनोर्वाहुभ्यां
पूष्णो हस्ताभ्याम् । अश्विनोर्भैषज्येन तेजसे ब्रह्म-
वर्चसायाभिषिञ्चामि सरस्वत्यै भैषज्येन वीर्या-
यान्नाद्यायाभिषिञ्चामीन्द्रस्येन्द्रियेण बलायश्रियै
यशसेऽभिषिञ्चामि ॥ ३ ॥

उ० अभिषिञ्चति । देवस्यत्वेति व्याख्यातम् । अश्वि-
नोर्भैषज्येन । भिषजः कर्म भैषज्यम् । भिषग्वैद्यः । तेन
भैषज्येनाभिषिञ्चामीति संबन्धः । किमर्थमित्यत आह ।
तेजसे ब्रह्मवर्चसाय च । सरस्वत्यै भैषज्येन वीर्याय अन्ना-
द्याय अभिषिञ्चामि । सरस्वत्यै इति पृथगर्थे चतुर्थी ।
इन्द्रस्य इन्द्रियेण वीर्येण । बलाय श्रियै यशसे च सर्वा-
थायाभिषिञ्चामि ॥ ३ ॥

म० 'सर्वसुरभ्युन्मृदितश्च शेषैरभिषिञ्चत्वा सुखादवस्त्राव-
यन् प्रतिदिशश्च सर्वत्र सावित्रमश्विनोः सरस्वत्या इन्द्रस्येति

प्रतिमन्त्रम्' (का० १९।४।१४) । वेतसमात्रस्थापितैव-
साग्रहशेषैः प्रतिदिशं स्थितोऽध्वर्युरासुधादवसावयन्नासन्दीस्थं
यजमानमभिषिचति मन्त्रत्रयेण । कीदृशम् । सर्वैः सुरभि-
भिश्चन्दनकूर्कस्तूरीकेसरादिभिर्द्रव्यैस्तु । सावित्रं यजुर्देवस्य
त्वेति सर्वत्र त्रिष्वपि मन्त्रेष्वन्वेति । चतुर्थोऽभिषेक उत्तरे
स्थितस्त्रिभिर्मन्त्रैर्महाव्याहृतिभिरिन्द्रस्येति तृतीयमन्त्रेण वा कु-
र्यादिति सूत्रार्थः । देवस्य त्वा । व्याख्यातम् । अश्विनोः ।
त्रीणि लिङ्गोक्तदेवतानि । आद्यं प्राजापत्या बृहती द्वे ऋगा-
यन्यौ । हे यजमान, अश्विनोः भैषज्येन वैद्यकर्मणा त्वामभि-
षिष्यामि । भिषजः कर्म भैषज्यम् । किमर्थं तेजसे कान्त्यै ब्रह्म-
वर्चसाय । सर्वत्रास्त्वलितचेदवेदाज्जनितः कीर्तिर्ब्रह्मवर्चसम् ।
सरस्वत्यै भैषज्येन । पञ्चमं चतुर्थी । सरस्वत्या भिषकर्मणा
च भवन्तं देवमभिषिष्यामि । किमर्थं वीर्यायान्नायाय । वीर्यं
सामर्थ्यं अन्नाद्यमन्नभक्षणसामर्थ्यं तस्मै । इन्द्रस्येन्द्रियेण इन्द्रि-
यपादवेन सामर्थ्येन च त्वामभिषिष्यामि । किमर्थं बलाय साम-
र्थ्याय ध्रियै सर्वसमृद्धौ यशसे कील्यै ॥ ३ ॥

चतुर्थी ।

कोऽसि कतमोऽसि कस्मै त्वा कार्य त्वा ।
सुश्लोकं सुमङ्गलं सत्यराजन् ॥ ४ ॥

उ० यजमानमालभते । कोसि । गायत्री । कः प्रजाप-
तिरसि । कतमः प्रजापतितमः असि । अतिशयार्थं तम-
उपादानम् । बहवो हि प्रजापतयः । कस्मै । प्रजापतिपद-
प्राप्तये त्वामभिषिक्तवानहं यतः काय त्वा प्रजापतिभवाय
त्वामहमभिषिक्तवानस्मि यतः । 'सुश्लोकेत्यलब्धो ह्ययति' ।
हे कल्याणमङ्गल हे सत्यराजन् सत्यः अनन्तरः राजा यस्य ॥ ४ ॥

म० 'यजमानमालभते कोऽसि' । अन्धर्वर्चमानं स्तु-
यति' (का० १९।४।१९) । आश्विनो गायत्री उच्यते ।
गान्धर्वो षट्सप्तैकान्दशोऽपि गान्धर्वेति वचनात् । हे यजमान, त्वं
चतुर्थोऽसि ।

प्रजापतयो वक्ष्यन्ति त्वामभिषिक्तवानिति शेषः । काय प्रजापतिभवाय चाभि-
षिक्तवान् । 'सुश्लोकेत्यलब्धो ह्ययति' (का० १९।४।
२०) । अध्वर्युणा स्तुष्टो यजमानः सुश्लोकादिसंज्ञाभारानाह-
यति । हे सुश्लोक, एहीति शेषः । शोभनः श्लोकः कीर्तिर्यस्य ।
शोभनं मङ्गलमुदयो यस्य स सुमङ्गलः । हे सुमङ्गल, त्वमेहि ।
हे सत्यराजन्, एहि सत्योऽभिनाशी राजा प्रभुर्यस्य
सः ॥ ४ ॥

पञ्चमी ।

शिरो मे श्रीर्यशो मुखं त्विषिः केशाश्च इम-
श्रूणि । राजा मे प्राणो अमृतं सन्नादं चक्षुर्विराट्
श्रोत्रम् ॥ ५ ॥

४९ व० ३०

उ० अङ्गानि चालभते यथालिङ्गम् । शिरो मे पञ्चभिः ।
तृतीया गायत्री अन्त्या महापङ्क्तिव्यवसाना अनुष्टुभोज्याः ।
इन्द्रोऽभिषेक आत्मानं राष्ट्रीभूतं पश्यन्नाह । शिरो मे श्री-
र्वर्तते । यशो मुखं वर्तते । त्विषिर्दीप्तिः केशाश्च इमश्रूणि च
वर्तन्ते । राजा प्राणः मे अमृतं वर्तते । संगतं राज्यं यत्र
स सन्नादं चक्षुर्वर्तते । विराट् श्रोत्रं वर्तते । विराट् प्रथम-
शरीरी ॥ ५ ॥

म० 'अङ्गानि चालभते यथालिङ्गम्' शिरो मे इति प्रति-
मन्त्रम्' (का० १९।४।२१) । यजमानो यथालिङ्गमङ्गा-
न्यालभते । इन्द्रशरीरावयवदेवताकं पञ्चमम् । तत्र तृतीया
गायत्री अन्त्या व्यवसाना महापङ्क्तिः तिस्रोऽनुष्टुभः । अभि-
षिक्तो यजमान इन्द्ररूप आत्मानं सर्वात्मकं पश्यन्नाह । हे मम
शिरः, श्रीः शोभास्तु वर्तते वा । मे मुखं यशोऽस्तु । केशाः
इमश्रूणि मुखलोमानि च त्विषिर्दीप्तिरस्तु । राजा दीप्यमानो
मे मम प्राणो मुखवायुरमृतमस्तु । चक्षुरिन्द्रियं सन्नादं अस्तु ।
सम्पक् राजते सन्नादं । श्रोत्रमिन्द्रियं विराट् विविधं राजमा-
नमस्तु ॥ ५ ॥

षष्ठी ।

जिह्वा मे भद्रं वाङ्महो मनो मन्युः स्वराड्-
भारमः । मोदाः प्रमोदा अङ्गुलीरङ्गानि मित्रं मे
सहः ॥ ६ ॥

उ० जिह्वा मे । जिह्वा मे भद्रं वर्तते । वाक् महः वर्तते
पूजाकारिणी वर्तते । मनः मन्युर्वर्तते मनः क्रोधफलदायि
वर्तते । भासः क्रोधः स्वराज्यक्षमो वर्तते । उक्तं च 'शक्तिर-
हितोपि कुप्यति मानं चोद्वहति सेवकजनोपि । अर्थरहितोपि
कामी जानाति विधिं विदम्बयितुम्' इति । मोदाः प्रमोदा अ-
ङ्गुलयः अङ्गानि च मम वर्तन्ते । मित्रं मे सहः मित्रबलं मे
सहः शत्रूणामभिभवितुं वर्तते ॥ ६ ॥

म० मे जिह्वा रसमेन्द्रियं भद्रं कल्याणरूपमस्तु । वाक्
वाग्विध्यं महः महाते पूज्यते महः पूज्यमानास्तु । महतेरसु-
प्रलयः । मनो मन्युः क्रोधरूपमस्तु क्रोधफलं ददातु । भासः
क्रोधः स्वराट् स्वेनैव राजमानोऽस्तु नतु कुतश्चित्प्रतिहन्यता-
मित्यर्थः । तदुक्तम् 'शक्तिरहितोऽपि कुप्यति मानं चोद्वहति
सेवकजनोऽपि । अर्थरहितोऽपि कामी जानाति विधिं विदम्ब-
यितुम्' इति । अङ्गुलयो मोदाः आनन्दरूपाः सन्तु । मोदन्ते
ते मोदाः पचाद्यन् । अङ्गानि प्रमोदाः प्रकृष्टहर्षाः सन्तु । मे
मम मित्रं सहः अस्तु । सहते अभिभवति शत्रुमिति सहः
रिपुनाशकमस्तु ॥ ६ ॥

सप्तमी ।

बाहू मे बलमिन्द्रियं हस्तौ मे कर्म वीर्यम् ।
आत्मा शत्रुसुरो मम ॥ ७ ॥

उ० बाहू मे । बाहू मे बलमिन्द्रियं च वर्तते । हस्तौ मे कर्म च धीर्यं वर्तते । आत्मा अन्तरात्मा क्षत्रं वर्तते उरश्च मम ॥ ७ ॥

म० मे बाहू बलमस्तु बलवन्तौ स्तामित्यर्थः । इन्द्रियं च बलं स्वकार्यक्षममस्तु । मे हस्तौ कर्म वास्तु सत्कर्मकुशलौ सामर्थ्यवन्तौ च स्तामित्यर्थः । मम आत्मा अन्तरात्मा उरो हृदयं च क्षत्रं क्षताज्ञाणकरमस्तु ॥ ७ ॥

अष्टमी ।

पृथीमं राष्ट्रमुदरमश्वसौ ग्रीवाश्च श्रोणी । ऊरु अरुन्नी जानुनी विशो मेऽङ्गानि सर्वतः ॥ ८ ॥

उ० पृथीमं पृष्ठदेशो मे राष्ट्रं वर्तते । उदरं च अश्वौ ग्रीवा च श्रोणी च ऊरु च अरुन्नी च जानुनी च विशो मे वर्तते । अन्यान्यप्यङ्गानि यानि सर्वतः ॥ ८ ॥

म० मे मम पृथीः पृष्ठप्रदेशो राष्ट्रं देशो देशवत्सर्वाधारमस्तु । मे मम उदरमसौ स्कन्धौ ग्रीवाः कण्ठदेशाः श्रोणी कटिदेशौ ऊरु सक्थिनी अरुन्नी हस्तदेशौ जानुनी च सर्वतोऽन्यान्यङ्गानि च विशः प्रजाः सन्तु प्रजावत् पोष्याः सन्तु ॥ ८ ॥

नवमी ।

नाभिर्मे चित्तं विज्ञानं पायुर्मेऽपचितिर्भसत् । आनन्दनन्दावाण्डौ मे भगः सौभाग्यं पसः । जङ्घाभ्यां पद्भ्यां धर्मोऽस्मि विशि राजा प्रतिष्ठितः ॥ ९ ॥

उ० नाभिर्मे । नाभिर्मे चित्तं विज्ञानं च वर्तते । चित्तविज्ञानयोः को विशेष इति चेत् । विज्ञानं विज्ञप्तिः तज्जः संस्कारश्चिन्तम् । पायुर्मे अपचितिर्भसत् वर्तते । पायुर्गुदप्रदेशः । अपचितिः पूजा । भसत्शब्देन स्त्रीप्रजननं गौडा आहुः । नच यजमानस्यैतद्भवति । अतः पत्नीविषयमेतत् । आनन्दनन्दौ आण्डौ मे वर्तते । भगः सौभाग्यं पसो मे वर्तते । भगः महदैश्वर्यम् । 'पसः पसतेः स्पृशतिकर्मणः' इति शिभमुच्यते । जङ्घाभ्यां पद्भ्यां च धर्मोऽस्मि । धर्मप्रति हि राजा भवति । विशि प्रतिष्ठितोऽस्मि ॥ ९ ॥

म० मे नाभिः चित्तं ज्ञानरूपमस्तु । पायुर्मे गुदेन्द्रियं विज्ञानं ज्ञानजनितसंस्काराधारमस्तु । भसत् स्त्रीप्रजननमपचितिः प्रजारूपमस्तु सुभगमस्तु । यजमानपत्नीविषयमेतत् । मे आण्डौ वृषणौ आनन्दनन्दौ स्तामानन्देन संभोगजनितमुखेन नन्दतस्तौ । तत्सुखभोक्तारौ भवतामित्यर्थः । 'पसः पसतेः स्पृशतिकर्मणः' इति यास्कोक्तेः पसो लिङ्गं भगः सौभाग्यं वास्तु । भग ऐश्वर्यं सौभाग्यं संपत्तिः । सर्वदा भोगासक्तमस्त्वित्यर्थः । जङ्घाभ्यां पद्भ्यां चाहं धर्मोऽस्मि । उपलक्षणमेतत् सर्वाङ्गैर्महर्षोऽस्मि । धर्मरूपत्वादेव विशि प्रजायां राजा प्रतिष्ठितोऽस्मि । धर्मप्रतिष्ठितो हि राजा भवति ॥ ९ ॥

दशमी ।

प्रति क्षत्रे प्रतितिष्ठामि राष्ट्रे प्रत्यक्षेषु प्रतितिष्ठामि गोषु । प्रत्यङ्गेषु प्रतितिष्ठाम्यात्मन्यप्रति प्राणेपु प्रतितिष्ठामि पुष्टे प्रति द्यावापृथिव्योः प्रतितिष्ठामि यज्ञे ॥ १० ॥

उ० कृष्णाजिनेऽवरोहति प्रतिक्षत्रमिति यजुषा । प्रतितिष्ठामि क्षत्रे प्रतितिष्ठामि राष्ट्रे प्रतितिष्ठामि च अश्वेषु प्रतितिष्ठामि गोषु प्रतितिष्ठामि च । अङ्गेषु प्रतितिष्ठामि च आत्मनि प्रतितिष्ठामि च प्राणेषु प्रतितिष्ठामि च पृष्टे प्रतितिष्ठामि च द्यावापृथिव्योः प्रतितिष्ठामि च यज्ञे ॥ १० ॥

म० 'कृष्णाजिनेऽवरोहति प्रति क्षत्र इति' (का० १९ । ४ । २३) । आसन्दीतो यजमानः कृष्णाजिनेऽवतरति । विश्वदेवदेवत्वं यजुः अतिशकरी । अहं क्षत्रे प्रतितिष्ठामि क्षत्रियजातौ प्रतिष्ठाप्युक्तो भवामि । राष्ट्रे देशे अश्वेषु गोषु अङ्गेषु करपादाद्यवयवेषु आत्मन् आत्मनि चित्ते प्राणेषु पञ्चसु पुष्टे पुष्टौ समृद्धौ द्यावापृथिव्योः स्वर्गलोकयोः यज्ञे ज्योतिष्तोमादौ च प्रतितिष्ठामि । क्रियापदावृत्तिः फलतिशयद्योतनार्था । क्षत्रियदेशयोः प्रतिष्ठा वशीकरणम् गोऽश्वप्रतिष्ठा तत्प्राप्तिः प्राणाङ्गप्रतिष्ठा नीरोगत्वम् आत्मप्रतिष्ठा निराधिलम् पुष्टप्रतिष्ठा धनसमृद्धिः द्यावापृथिव्योः प्रतिष्ठोभयलोककीर्तिः यज्ञे प्रतिष्ठा यज्ञकरणम् । वश्यविश्वः पशुमान्निराधिव्याधिः श्रीमान् यज्ञकर्ता च भवेयमिति भावः ॥ १० ॥

एकादशी ।

त्रया देवा एकादश त्रयस्त्रिंशः सुरार्धसः । बृहस्पतिपुरोहिता देवस्य सवितुः सवे । देवा देवैर्वन्तु मा ॥ ११ ॥

हन्ताभ्याम् । अत्रिनाभपेज्जनेति । पद्भ्यां पञ्चसत्पदप्रायः । ये एकदेशदेवाः त्रयः त्रिप्रकाराः येच एकीकृताः त्रयस्त्रिंशः त्रयस्त्रिंशत्संपद्यन्ते । सुरार्धसः शोभनधनाः । राधइति धननाम । राधुवन्त्यनेन । येच बृहस्पतिपुरोहिताः ते देवस्य सवितुः सवे प्रसवे वर्तमानाः । देवा देवैर्वैश्वर्याणैः सह अवन्तु पालयन्तु माम् ॥ ११ ॥

म० 'त्रया देवा इति शब्दान्ते जुहोति' (का० १९ । ५ । ८) । शन्नसमाप्तौ वषट्कृते त्रया इति कण्डिकाह्यात्मकेन मन्त्रेण त्रयस्त्रिंशं वसाग्रहं जुहोति । त्र्यवसाना विश्वदेवदेवत्वा पङ्क्तिः । एकादश देवा देवैः वक्ष्यमाणैः सह मा मामवन्तु त्क्षन्तु । कीदृशाः । त्रयाः त्रयोऽवयवा येषां ते 'संख्याया अवयवे तयप्' (पा० ५ । २ । ४२) 'द्वित्रिभ्यां तयस्यायज्वा' (पा० ५ । २ । ४३) इत्ययज्वादेशः । एकादश

त्रिगुणा इत्यर्थः । ते च कर्तृति स्वयमेवाह त्रयस्त्रिंशः तिस्र-
भिरधिका त्रिंशत्संख्या येषां ते । त्रयस्त्रिंशत्संख्या इत्यर्थः ।
सुराधसः शोभनं राधो येषां ते । राध इति धननाम । 'राध्रुव-
न्यलेन' (नि० ४ । ४) इति यास्कोचोः । तथा बृहस्पति-
पुरोहिताः बृहस्पतिः पुरोहितो येषां ते । तथा सवितुः देवस्य
सवे आज्ञायां वर्तमानाः । देवाः दीप्यमानाः ॥ ११ ॥

द्वादशी ।

प्रथमा द्वितीयैर्द्वितीयास्तृतीयैस्तृतीयाः सत्येन
सत्यं यज्ञेन यज्ञो यजुर्भिर्यजुषि सामभिः सामा-
न्यग्भिर्ऋचः पुरोऽनुवाक्याभिः पुरोऽनुवाक्या या-
ज्याभिर्याज्या वषट्कारैर्वपट्कारा आहुतिभिराहु-
तयो मे कामान्समर्धयन्तु भूः स्वाहा ॥ १२ ॥

उ० कथमवन्तु । प्रथमा देवाः द्वितीयैः सहिताः अ-
वन्तु । द्वितीयाः तृतीयैः । तृतीयाः सत्येन सत्यं यज्ञेन यज्ञो
यजुर्भिः यजुषि सामभिः सामानि ऋग्भिः ऋचः पुरोऽनुवा-
क्याभिः पुरोऽनुवाक्या याज्याभिः याज्या वषट्कारैः वष-
ट्कारा आहुतिभिः । एवमेकादशसंख्यैः त्रिप्रकारैर्देव-
तत्तरपालिता आहुतयः मे कामान्समर्धयन्तु संवर्धयन्तु
भूयः सुहुतमस्तु ॥ १२ ॥

म० कथमवन्तु तत्राह । विश्वदेवदेवत्वमाशीर्लिङ्गं यजुः
प्रकृतिश्छन्दः । प्रथमा देवा द्वितीयैः सहिता मामवन्तु द्विती-
यास्तृतीयैः सहावन्तु तृतीयाः सत्येन सह सत्यं यज्ञेन सह
यज्ञो यजुर्भिः सह यजुषि सामभिः सह सामान्यग्भिः सह
ऋचः पुरोऽनुवाक्याभिः सह पुरोऽनुवाक्या याज्याभिः सह
याज्या वषट्कारैः सह वषट्कारा आहुतिभिः सह एवं त्रिप्र-
कारैरेकादशसंख्यैर्देवैरुत्तरोत्तरं पालिता आहुतयो मे मम का-
मानमिलापान् समर्धयन्तु पूरयन्तु । भूः भुवन् भूः हुतमिदं
स्वाहा सुहुतमस्तु ॥ १२ ॥

त्रयोदशी ।

लोमानि प्रयति । त्वच्छ आनतिरा-
माँसं म उपनतिर्विस्वास्थि मज्जा म आनतिः ।

उ० यजमानो ग्रहान् भक्षयति । लोमानि प्रयतिः ।
अनुष्टुप् । मम यानि लोमानि तानि प्रयतिर्वर्तते । प्रयतिः
प्रयत्नः । त्वक् मे आनतिर्वर्तते आनयनमानतिः । त्वगेव
सर्वाणि भूतानि मम आनतानीत्यभिप्रायः । आगतिश्च
द्रव्यादिर्मांसं मे उपनतिर्वर्तते । उपनमन्ते हि नमन् भूतानि ।
वसु धनानि अस्थि मम वर्तते । मज्जा मे आनतिः ॥ १३ ॥

म० 'प्रत्यक्षभक्षं यजमानो लोमानि प्रयतिरिति' (का०
१९ । ५ । १०) । यजमानो ग्रहशेषं प्रत्यक्षमुपगतवान् । भक्ष-
यति । लोमस्य गोर्देवतानुष्टुप् । मम लोमानि मे वर्तन्ते । भूतानि
प्रयतिः प्रज्जो वर्तन्ते तपोयानां (?) वा माँसं लोमस्यैव मज्जा ।

मे मम त्वक् आनतिः आगतिश्च आनमन्ति भूतानि यस्यां
सा आनतिः आगच्छन्ति भूतानि यां प्रति सा आगतिः ।
मदीयां त्वक् दृष्ट्वा भूतान्वागच्छन्ति नमन्ति चेत्यर्थः । मे
मम मांसमुपनतिः उपनमन्ति भूतानि यत्र । ममास्थि वसु
धनं धनरूपमेव । मे मज्जा आनतिः आनमन्ति भूतानि यत्र
उपलक्षणमेतत् । मम सप्त धातवो जगद्गोकरणसमर्था
इत्यर्थः ॥ १३ ॥

चतुर्दशी ।

यदेवा देवहेडनं देवासश्चक्रुमा वयम् । अग्निर्मा
तस्मादेनसो विश्वान्मुञ्चत्वहंसः ॥ १४ ॥

उ० इत उत्तरमवन्तुयः मासरकुम्भं णावयति । य-
देवाः तिस्रोऽनुष्टुभोऽग्निदेवत्याः । देवाः देवासः द्वे आ-
मन्त्रिते त्रिस्थानानपि देवान् बोधयति । यत्किञ्चित् हे देवाः
हे देवासः, देवहेडनं चक्रुम कृतवन्तो वयम् । अग्नि-
मस्मि तस्मात् एनसः पापात् विश्वात्सर्वस्मात् मुञ्चतु । अंह-
सश्च पापात् ॥ १४ ॥

म० इत उत्तरमवन्तुयः । 'मासरकुम्भं णावयति यदेवा
ति' (१९ । ५ । १३) । अवन्तुषेष्टि कृत्वा यदेवा इत्यादिना
रुण नो मुञ्चेत्यन्तेन (१८) सार्धकण्डिकाचतुष्कात्मकेन
अग्नेण मासरकुम्भं जले तारयति । अग्निवायुसूर्यदेवत्यासि-
रोऽनुष्टुभः कृष्माण्डोऽग्निः । दीव्यन्तीति देवाः दीप्यमाना
हे देवासो देवाः, वयं यदेवहेडनं देवानां हेडनमपराधं चक्रुम
कृतवन्तः । करोतेर्लिट् संहितायां छान्दसो दीर्घः । अग्निस्त्व-
स्मादेनसः पापात् मा मां मुञ्चतु पृथक्करोतु । विश्वात्
विश्वस्मात्सर्वस्मात् अंहसः विप्राश्च मुञ्चतु । इसेः स्मादभाव
आर्षः ॥ १४ ॥

पञ्चदशी ।

यदि दिवा यदि नक्तमेनाँसि चक्रुमा वयम् ।
वायुर्मा तस्मादेनसो विश्वान्मुञ्चत्वहंसः ॥ १५ ॥

उ० यदि दिवा । यदि दिवा अहनि च रात्रौ एनाँसि पा-
पानि चक्रुम कृतवन्तो वयम् । वायुः मां तस्मात् एनसः
विश्वात् मुञ्चतु अंहसः ॥ १५ ॥

म० यदि चेत् दिवा अहनि यदि नक्तं रात्रौ वयमेनाँसि
पापानि चक्रुम । वायुः तस्मादेनसः विश्वस्मादंहसश्च मां
मुञ्चतु ॥ १५ ॥

षोडशी ।

यदि जाग्रद्वदि स्वप्न एनाँसि चक्रुमा वयम् ।
सर्वे मा तस्मादेनसो विश्वान्मुञ्चत्वहंसः ॥ १६ ॥

उ० यदि जाग्रत् । यदि जाग्रदवस्थायाम् यदि स्व-
प्नावस्थायाम् एनाँसोति समानव्याख्यानम् । सूर्य इति वि-
शेषः । हुतिस्तु लक्षणया व्याचष्टे । 'मनुष्या वै जाग्रन्ति'

पितरः सुप्तं मनुष्यकिल्बिषाच्चैवैनं पितृकिल्बिषाच्च मुञ्चतु' इति ॥ १६ ॥

म० यदि जाग्रत । सप्तम्या लुक् । यदि जाग्रति जाग्रद-
वस्थायाम् यदि स्वप्ने स्वप्नावस्थायामेनासि वयं चक्षुः स्वप्न-
स्मादेनसः विश्वादेहस्य मां मुञ्चतु । स्वप्ना लन्वया ज्ञात्वा-
तम् । जाग्रति मनुष्ये यत्पापं कृतं स्वप्ने पितृषु यत्पापं कृतम्
तस्मान्मा मुञ्चतु । 'मनुष्या वै जाग्रति पितरः सुप्ते मनुष्यकि-
ल्बिषाच्चैवैनं पितृकिल्बिषाच्च मुञ्चन्ति' (११.१.३.३)
इति श्रुतेः ॥ १६ ॥

सप्तदशी ।

यद्वामे यदरण्ये यत्सभायां यदन्दित्र्ये । य-
च्छूद्रे यदये यदेनत्रकृमा वयं यदेकस्थाधि धर्मणि
तस्यावयजनमसि ॥ १७ ॥

उ० यद्वामे यदरण्ये यत्सभायां यत् इन्दित्र्ये इन्दि-
त्र्यविषये । 'देवविषये' इति श्रुतिः । यत् शूद्रे यत् अये ।
'अयः स्वामिवैश्ययोः' । यच्च एतद्व्यतिरिक्तमेतः चक्षुः
वयम् । यच्च एकस्य आवयोः पक्षीयजमानयोः अधिधर्मणि
एतः तस्य एनसः अवयजनमसि । अयं यत्सभायां यत्सभायां
वर्तते । नाशनमसि ॥ १७ ॥

म० लिङ्गोक्तदेवतं यजुः । ग्रामे
पक्षपातादि यदेनः इन्दित्र्ये इन्दित्र्यविषये
नादि यत् देवविषये वा शूद्रे अये वैश्ये
(पा० ३ । १ । १०३) इति निपातः
कृम । आवयोः पक्षीयजमानयोरेकस्य
अधिकर्मविषये यदेनो धर्मलोपलक्षणम्
वयजनं नाशनं त्वमसि । नाशकोऽसीत्यर्थः
यत्सभायां यत्सभायां वर्तते । नाशनमसि ॥ १७ ॥

अष्टादशी ।

यदापो अत्रया इति वरुणेति
वरुण नो मुञ्च । अवभृथ निचुम् शपसहे उत्तं
निचुम्पुणः । अर्व देवैर्वैवृक्तमेनोऽपुण निचेरसि
त्यैकृतं पुरुरावणो देव रिपसाहि । यक्षयव मर्यम-

उ० यदापः व्याख्यातः । अवभृथनिचुम् १८ ॥
इयांस्तु विशेषः । अयक्षीति यजतेरिह रूपम् व्याख्यातः ।
तुयागे अयाजिपमिति ॥ १८ ॥

म० यदापः । व्याख्यातम् (अ० ६ । क०
वन्मजनम्) (का० १९ । ५ । १४) । पूर्ववर्ति २२ । 'पूर्व-
व्यादि ओषधीस्ताप इत्यन्तेन (१९) सुराकुर्वन् अवभृथो-
मजनम् । अवभृथ । व्याख्यातम् (अ० ३ । मन्मज्जते
अ० ८ । क० २५) इयान्विशेषः । अयक्षि अवाक्यं क० ४८ ।
तवानसि यजेलेडि तदि उत्तमैकवचने रूपम् । यक्षि माशि-
वेव अवा-

तिपमिति । सुमित्रिया न इत्यपोऽजलिदानाय दुर्मित्रिया इति
द्वेष्यं परिषिञ्चति द्वौ विक्रमा उदङ्गता' (का० १९ । ५ ।
१५) । यजमानोऽवभृथप्रदेशात् द्वौ विक्रमौ उदीच्यां गत्वा
सुमित्रिया इति जलाजलिमादाय वस्यां दिशि रिपुस्तां प्रति
सिञ्चतीति सूत्रार्थः । सुमित्रिया नः । व्याख्यातम् (अ० ६ ।
क० २३) ॥ १८ ॥ १९ ॥

एकोनविंशी ।

सुमूद्रे ते हृदयमप्स्यन्तः सं त्वा विशन्त्वोपधी-
रुतापः । सुमित्रिया न आप ओषधयः सन्तु
दुर्मित्रियास्तस्य सन्तु योऽस्मान्द्वेष्टि यं च वयं
मः ॥ १९ ॥

उ० सुमूद्रे ते । द्विपदा विराट् । सुमित्रिया न इत्य-
पोऽजलिना आदाय दुर्मित्रिया इति द्वेष्यं प्रति सि-
ञ्चति ॥ १९ ॥

विंशी ।

द्रुपदादिव सुमुचानः स्विन्नः स्नातो मलादिव ।
गुवित्रेणैवाज्यं मापः शुन्धन्तु मैतसः ॥ २० ॥

उ० द्रुपदादिव । अन्धेष्टे अन्धेष्टेत्या वा सोपप्लव-
नीया । हुमसपः पक्षः द्रुपदः पादुका उच्यन्ते । तथाच
वास्तवः 'कनीमकेव विदधे नमे द्रुपदे' इति । सुमुचानः य-
त् हुमसपापादात् सुमुच्यमानः पुरुषः तज्जैर्दोषैः असंबध्य-
मानः पृथग्भवति । यथाच स्विन्नः प्रस्विन्नः पुरुषः स्नातः
मलतश्च्यवते । प्रस्विन्नस्य हि कुच्छो मल उपैति । यथाच
पूर्तं पवित्रेण कम्बकर्मणेन आच्यं कृतं पृथग्भवति कीटिकतः
पक्षपातः शुन्धन्तु द्रुपदोऽप्यनु मैतसः पापास्तकादात् ॥ २० ॥

म० 'अवभृथवत्स्नात्वा वासोपासनं द्रुपदादिवेति' (का०
१९ । ५ । १५) । उज्जमकादेव जायापत्नी सौमिकावभृथवत्
स्नात्वा । इति पातं वासोऽप्यु क्षिपतः अन्धेष्टेत्यानुद्रुप ।
मैतसः एनसः पापात् मा मां शुन्धन्तु पुनन्तु पापात्
शुन्धन्तु । तत्र द्रुपदप्रत्ययमाह द्रुपदादिवेति 'पलाशीदु-
र्गन्धमा' इत्यादिपदोक्तौ (अ० ३ । ४ । ५) इत्युक्तः
तन्मर्मपदं द्रुपदं पादुका तस्मान्मुमुचानः पृथग्भवन् यथा
पादुकावापि संबद्धो भवति । सुचोर्निकरणव्यत्ययेन शानचि
वृत्तौलादित्यादिने सुमुचान इति रूपम् । यथाच स्विन्नः स्वेद-
युक्तः स्नातः सत् मलतः पृथग्भवति । आज्ञासि यथा पवि-
त्रेण कम्बकर्मणेन पूर्तं नास्तिमाज्यं पूर्तं कीटिभ्यः पृथग्भ-
वति । इति मां शुन्धन्तु ॥ २० ॥

एकविंशी ।

उत्तं तने एतस्परि स्वाः पश्यन्तु उत्तरम् । देवं
देवत्रा यवेमगन्तु ज्योतिरुत्तमम् ॥ २१ ॥

उ० उत्तरति । उद्वयम् अनुष्टुप्सौरी । उदः अगन्म । आल्पातेन संबन्धः । उदगन्म उद्रताः स्व वयं तमस-
स्परि । तमसोधि तमोबहुलादस्माहोकात् । स्वः स्वर्गं लोकं
पश्यन्तः । उत्तरम् उद्रतरमस्माहोकात् । ततोऽपि देवं सूर्यं
देवत्रा देवेषु उदगन्म ज्योतिः । उत्तमं सर्वेभ्यो ज्यो-
तिभ्यः ॥ २१ ॥

म० 'सोमवदुत्कमणमागमनं च' (का० १९।५।१०) ।
सोमवदिति उद्वयमिति मन्त्रेण जलान्निष्कमणम् । 'अपो सो-
मममृता अभू' इति जपतां सर्वेषां त्रिपशुदेवमागमनमिति
सूत्रार्थः । सूर्यदेवत्वानुष्टुप् प्रस्कण्वदृष्ट । वयं तमसः परि
तमसः सकाशात् तमोबहुलादस्माहोकात् उदगन्म उद्रता
निर्गताः । गमेर्लङि षापि लुप्ते मस्य नः । कीदृशा वयम् ।
उत्तरमुल्लुष्टतरं स्वः स्वर्गं पश्यन्तः ईक्षमाणाः । किञ्च देवत्रा
देवलोके सूर्यं देवं पश्यन्तः सन्त उत्तमं ज्योतिर्ब्रह्मरूपमुदगन्म
प्राप्ताः ॥ २१ ॥

द्वाविंशी ।

आपो अद्यान्वचारिष्यं रसेन समसृक्ष्महि ।
पयस्वान्न आगमं तं मा सृष्टं वचसा प्रजया
च धनेन च ॥ २२ ॥

उ० आहवनीयमुपतिष्ठते । आपो अद्य पक्षिराग्रेषी ।
योहम् आपः अद्यास्मिन्नहनि अनुचारिषम् । अनुचारितवा-
नस्मि अनेनावभृथकर्मणा । यश्चाहम् अज्जेन रसेन समसृ-
क्ष्महि संसृष्टवानस्मि । यश्चाहं पयस्वान् उदकवान्सन् । हे
अग्ने, आगमम् आगतवानस्मि । तं मामागतवन्तं सन्तसु
संसृज वचसा प्रजया च धनेन च ॥ २२ ॥

म० 'आहवनीयमुपतिष्ठत आपो अयेति' (का० १९।५।
१८) । यजमान आहवनीयमुपतिष्ठते । अग्निदेवत्वा पक्षिः ।
हे अग्ने, तं मा वचसा ब्रह्मवचसेन प्रजया पुत्रादिकृत्वा धनेन
सुवर्णादिकेन च त्वं संसृज संयोजय । योऽहमद्य अपः अ-
न्वचारिषम् अवसृथकर्मणा जलमनुचारितवानस्मि प्राप्तास्मि ।
वरतेल्लङ् । यश्चाहं रसेन जलेन समसृक्ष्महि संसृष्टोऽस्मि ।
सृजेर्लङ् वचनव्यत्ययः । यश्चाहं पयस्वानुदकवान्सन् आगम-
मागतवानस्मि । गमेर्लङि 'पुषादि-' (पा० ३।१।५५)
इति स्लेरङ् । तं मा वचसा विभियोजय ॥ २२ ॥

त्रयोविंशी ।

एधोऽधिधीमहि सुमिदसि तेजोऽसि तेजो
मयि धेहि । समाववर्ति पृथिवी समुपाः भूः सूर्यः ।
समु विश्वमिदं जगत् ॥ वैश्वानरज्यो भूयसम्
विभून्कामान्भूयश्चै भूः स्वाहा ॥ २३ ॥

उ० समिधमादधे । एधोसि एधः समिन्धनमस्तु । एवं

चेत् अतस्त्वां समिन्धनमुपादाय पृथिवीमहि । आदधाति
समिदसि । यत्तत्र समिन्धनमस्तुग्नेः तेजश्चासि अग्नेः ।
द्राक्षसंयोगेनाभिर्ज्वलतीत्येतदभिप्रायम् । अतस्त्वां ब्रवीमि ।
तेजो मयि धेहि । जुहोति । समाववर्ति गायत्री । यस्मा-
त्समावर्तते नक्षत्रादियं पृथिवी । यस्माच्च समावर्तते उषः ।
यस्माच्च समावर्तते एवं सूर्यः । यस्माच्च समावर्तते एवं
विश्वम् । इदं जगत् जङ्गमादि । अतो वैश्वानरस्य ज्योतिः
भूयासम् । 'वैश्वानरः परं ब्रह्म' इत्याहुरौपनिषदिकाः ।
विभून् कामान् व्यश्नवै प्राप्नुयाम् । भूः भुवनमात्राभि-
संबन्धेन सुहुतमस्तु ॥ २३ ॥

म० 'एधोऽसीति समिधमादायाहवनीयेऽभ्यादधाति समि-
दसंति' (का० १९।५।१९) । यजमानः एधोऽसीति
मन्त्रेण समिधं पृथिवीं समिदसीति मन्त्रेणाग्नीं दधाति । समिदे-
त्ये यजुषी । हे समित्वमेधः, एधयति दीपयतीति एधः
दीपिकाति । वयं त्वत्प्रसादादेधिधीमहि धनादिभिर्बुद्धिं व्याप्नु-
याम । एधतेरासीर्लङ् । हे समित्, त्वं समिदसि समिन्धयति
दीपयतीति समित् तेजश्चासि तत्संयोगेनाग्नेर्ज्वलनात् । अतो
मयि विषये तेजो धेहि धारय । 'जुहोति समाववर्ति'
(का० १९।५।२०) । यजमानः सकृद्गृहीतमाज्यं कण्डि-
काशेषेण जुहोति । समाववर्ति आग्नेयी गायत्री । वैश्वानर-
ज्योतिरिति यजुः आग्नेयम् । पृथिवी समाववर्ति सम्यगावर्तते ।
विष्करणव्यत्ययेन वृत्ते षापः श्लुः । नश्यतीत्यर्थः । उपाः दिव-
सोऽपि समाववर्ति सूर्यः समाववर्ति । उ एवाधै । विश्वमिदं
जगत् समाववर्ति । अतोऽहं वैश्वानरज्योतिः भूयासम् । वि-
भून्मो नरेभ्यो हितो वैश्वानरः परमात्मा तद्रूपं ज्योतिर्ब्रह्मैव
भूयासम् । विभून्महतोऽपि कामान्मनोरथान् व्यश्नवै प्राप्नुयाम् ।
भूः स्वा भुवनं भूः सत्तामात्रं ब्रह्म तस्मै स्वाहा सुहुतमस्तु
॥ २३ ॥

चतुर्विंशी ।

भ्यादधामि सुमिधमग्ने व्रतपते त्वयि । व्रतं च
श्रद्धां चोषेमीन्धे त्वां दीक्षितो अहम् ॥ २४ ॥

उ० सौत्रामण्यारम्भे यजमान आहवनीये तिलः समि-
धोऽभ्यादधाति तिस्रिभिरनुष्टुप्भिराग्नेयीभिः । प्रथमा व्रतग्रह-
णाया । ततोऽतान् अभ्यादधामि समिधम् हे अग्ने व्रतपते,
त्वयि अन्नया व्रतं च श्रद्धां च उपगच्छामि । ततः
ग्रन्थे त्वाम् अहं दीक्षितः सन् ॥ २४ ॥

म० 'अभ्यादधामीति प्रत्यृचमाहवनीये तिलः समिधो-
ज्जातयति' (का० १९।१।१२) । सौत्रामण्यादावादि-
त्येति समाज्य त्रिपशुर्धमाहवनीयदक्षिणामी विहत्याभ्यन्वाधानं
ब्रह्मार्पणं च कृत्वाहवनीये यजमानस्तिलः समिधः प्रत्यृचमा-
दधाति । अग्निदेवत्वात्तिस्रोऽनुष्टुभः आश्वतराभिदृष्टाः । हे
अग्ने, व्रतपते व्रतस्य कर्मणः पालक, अहं समिधं त्वयि अभ्या-

दधामि जुहोमि तेन समिदाधानेन दीक्षितः सन्नहं व्रतं कर्म
श्रद्धां विश्वासं चोपैमि उपगच्छामि । त्वा त्वामिन्वे दीप-
यामि ॥ २४ ॥

पञ्चविंशी ।

यत्र ब्रह्म च क्षत्रं च सम्यञ्चौ चरतः सह ।
तं लोकं पुण्यं प्रज्ञेयं यत्र देवाः सहाग्निना ॥ २५ ॥

उ० यत्र ब्रह्म । यत्र ब्रह्म च मूर्तिमत् क्षत्रं च । सम्यञ्चौ स-
मीची इति प्राप्ते लिङ्गव्यत्ययः । चरतः सह अवियोगेन । तं
लोकं पुण्यं प्रज्ञेयं प्रज्ञानं वा प्राप्ता भवन्तीत्यतः तल्लोकग-
मनं प्रार्थ्यते । यत्र देवाः सहाग्निना चरन्ति ॥ २५ ॥

म० पुण्यं पवित्रं लोकं प्रज्ञेयं जानीयाम् । लोकमप्राप्तानां
तल्लोकज्ञानं न भवतीति स्वर्लोकगमनं प्रार्थ्यते । तं कम् । यत्र
लोके ब्रह्म ब्राह्मणजातिः क्षत्रं क्षत्रियजातिश्च सहावियोगेन
चरतः तिष्ठत इत्यर्थः । कीदृशे ब्रह्मक्षत्रे । सम्यञ्चौ लिङ्गव्य-
त्ययः । समीची सम्यक् अश्रतस्ते । तत्र चाग्निना सह देवाः
संचरन्ति । सदा च विप्राः क्षत्रियाश्च यं गच्छन्ति तं देवलोकं
प्राप्नुयामित्यर्थः ॥ २५ ॥

षड्विंशी ।

यत्रेन्द्रश्च वायुश्च सम्यञ्चौ चरतः सह । तं
लोकं पुण्यं प्रज्ञेयं यत्र सेदिर्न विद्यते ॥ २६ ॥

उ० यत्रेन्द्रः । यत्र इन्द्रश्च वायुश्च सम्यञ्चौ संगतौ
चरतः सह अवियुक्तौ । तं लोकं पुण्यं प्राप्नुयाम् । यत्र
सेदिर्न विद्यते । अन्नलामनिमित्तं सदनं कातर्यात्सेदिः ॥ २६ ॥

म० यत्र लोके इन्द्रश्च वायुश्च सम्यञ्चौ सह चरतः । यत्र
च सेदिः सदनं सेदिः 'आहुगम-' (पा० ३ । २ । १७१)
इति चात्किप्रत्ययः लिङ्गत्वादेलाभ्यासलोपौ । अन्नाप्रा-
प्तं नितं दुःखं सेदिः स यत्र न विद्यते तं लोकं पुण्यं पवि-
त्रजानीयाम् । जानातेः 'सिञ्चहुलं लेटि' (पा० ३ ।
३४) इति सिपीटि च रूपम् ॥ २६ ॥

सप्तविंशी ।

अंशुना ते अंशुः पृच्यतां परुषा परुः ।
गन्धस्ते सोममवतु मदाय रसो अच्युतः ॥ २७ ॥

उ० अंशुना ते । द्वितीया सुरासन्धानेऽनुष्टुप् । सोम-
स्यांशुना ते तव हे सुरे, अंशुः पृच्यतां संपृच्यतां संयुज्यताम् ।
परुषा च परुः पर्वणा च पर्वं संपृच्यताम् । एवं च कृत्वा
गन्धस्त्व सोममवतु संपृणक्तु समालिङ्गताम् । मदाय च रसः
अच्युतः अनश्वरः आलिङ्गताम् ॥ २७ ॥

म० सुरादेवत्वानुष्टुप् सुरासंसर्जने विनियुक्ता । तत्सूत्रं सी-
त्रामप्यारम्भे (का० १९ । १) लिखितम् । हे सुरे, ते तव
अंशुः भागः सोमस्यांशुना भागेन सह पृच्यतां संयुज्यताम् ।
तव परुः पर्वं सोमस्य परुषा पर्वणा सह पृच्यताम् । तव गन्धः

अच्युतः अनश्वरो रसश्च सोममवतु आलिङ्गतु । किमर्थं मदाय
मत्ततायै । सुरायुक्तः सोमः पीतो मदजनको भवति अत
उभयोयोगोऽस्तु ॥ २७ ॥

अष्टाविंशी ।

सिञ्चन्ति परिपिञ्चन्त्युत्तिञ्चन्ति पुनन्ति च ।
सुरायै वध्वै मदे कित्वो वदति कित्वः ॥ २८ ॥

उ० पूतामादत्ते । सिञ्चन्ति परि । अनुष्टुप् सौमी
ऐन्द्री वा । सिञ्चन्ति याम् आचामभावमुपगताम् । आ-
चामो भक्तमण्डः । परिपिञ्चन्ति पयःप्रभृतिभिः । उत्ति-
ञ्चन्ति च ग्रहैः । पुनन्ति च यां गोवालपवित्र-
हिरण्यादिभिः । तस्यै सुरायै वध्वै बभ्रुवर्णायै ।
पञ्चर्थे चतुर्थी । मदेऽवस्थितः इन्द्रः । कित्वो वदति
कित्वः कित्वः इति वदति किं त्वं कस्य त्वं ब्रूहीति
वदति ॥ २८ ॥

म० सुरादेवत्येन्द्रदेवत्वानुष्टुप् । पूतसुरादाने विनियोग
उक्तः (का० १९ । २ । ६) । वध्वै बभ्रुवर्णायै तस्यै सुरायै ।
पञ्चर्थे चतुर्थी । सुराया मदे स्थितः सुराया मत्तः इन्द्रः कित्वः
कित्व इति वदति त्वं किम् कस्य त्वमित्याद्यन्यतिरस्कारकरं
वचो वदति । यां सुरां सिञ्चन्ति पात्रे ऋत्विजः परिपिञ्चन्ति
पयआदिभिः उत्तिञ्चन्ति । ग्रहैः गोवालपवित्रहिरण्यादिभिः
पुनन्ति च ॥ २८ ॥

एकोनविंशी ।

धानावन्तं करम्भिणमपूपवन्तमुक्थिनम् । इन्द्रं
प्रातर्जुषस्व नः ॥ २९ ॥

उ० धानावन्तं करम्भिणम् । ऐन्द्री गायत्री प्रातः-
सवने पुरोडाशानां पुरोनुवाक्या । धानावन्तं धानाभिः
संयुक्तं । करम्भिणं करम्भेण संयुक्तम् । अपूपवन्तं
अपूपेन संयुक्तम् । उक्थिनं वचनवन्तं स्तुतिमन्तं भागम्
हे इन्द्र, प्रातःसवने जुषस्व सेवस्व नः अस्माकम् ॥ २९ ॥

म० इन्द्रदेवत्या गायत्री विश्वामित्रदृष्टा स्मार्ते धवणाक-
र्मेणि धानाहोमे विनियुक्ता प्रातःसवने पुरोडाशपुरोऽनुवा-
क्यापि । हे इन्द्र, त्वं प्रातःकाले नोऽस्माकं पुरोडाशं जुषस्व ।
कीदृशम् । धानावन्तं धाना विद्यन्ते यत्र तम् । करम्भिणं कर-
म्भोऽस्यास्ति । अपूपवन्तमपूपाः सन्ति यत्र । उक्थिनमुक्थं
शकं यत्र स्तुतियुक्तम् ॥ २९ ॥

त्रिंशी ।

बृहदिन्द्राय गायतु मरुतो वृत्रहन्तमम् । येन
ज्योतिरजतयन्नृतावृधौ देवं देवाय जागृवि ॥ ३० ॥

उ० इन्द्राय । ऐन्द्रावृहत्या गायत्रीति । साज्ञ
इयं योनिः । बृहत्साम इन्द्राय गायत उपशन्दयत । हे
मरुता । ऋत्विजो वा मरुतः । वृत्रहन्तमम् वृत्रं प्रति अति-

शयेन हन्ति गच्छतीति वृत्रहन्तमः । एवमेव व्याख्येयम् । येनैवं पदकारः पदं चक्रे । वृत्रहन्तमिति मकारान्तावग्रहणम् । अथ कोर्थः । पाप्मानं प्रति अतिशयेन हन्तारं साम गायतीति । येन सामा ज्योतिः अजनयन् । कृतावृधः सत्यवृधो वा यज्ञवृधो वा । इन्द्रस्य । यद्वा । कृतावृधो देवाः । कथंभूतं ज्योतिरजनयन् । देवं दातु । देवाय इन्द्राय दातुः । जागृवि जागरणशीलं स्वाधिकारावहितचित्तम् ॥ ३० ॥

म० 'ऐन्द्र्यां बृहत्यां गायति' (का० १९ । १ । २) । अध्वर्युप्रेषितो ब्रह्मा इन्द्रदेवतायां बृहत्यां साम गायति । इन्द्रदेवत्या बृहती रुमेधपुरुषमेधेष्टा । हे मरुतः ऋत्विजः, इन्द्राय इन्द्रार्थं यूयं बृहत्साम गायत सामगानं कुरुत । कीदृशम् । बृहत् वृत्रहन्तमम् वृत्रं पापं प्रति अतिशयेन हन्ति गच्छति वृत्रमसुरं नाशयति वा । 'नादस्य' (पा० ८ । २ । १७) इति नुम् । ऋतं यज्ञं वर्धयन्ति ऋतवृधः देवा ऋत्विजो वा । येन सामगानेन देवाय इन्द्राय ज्योतिः तेजः अजनयन्मुदपादयन् । कीदृशं ज्योतिः । देवं दीप्यमानम् जागृवि जागर्तीति जागृवि जागरणशीलम् । अविनश्वरमित्यर्थः । सामगानेनेन्द्रस्तेजस्वी जात इत्यर्थः ॥ ३० ॥

एकत्रिंशी ।

अध्वर्यो अद्रिभिः सुतं सोमं पवित्र आनय पुनाहीन्द्राय पातवे ॥ ३१ ॥

उ० ब्रह्मानुमन्त्रणम् । अध्वर्यो अद्रिभिः ऐन्द्री गायत्री । हे अध्वर्यो, अद्रिभिः ग्रावभिः सुतमभिषुतं सोमम् पवित्रे आनय आसिद्ध । ततः पुनाहि पुनीहि । इन्द्राय इन्द्रस्य । पातवे पानार्थम् ॥ ३१ ॥

म० 'ब्रह्मानुमन्त्रमध्वर्यो अद्रिभिरिति' (का० १९ । २ । ११) । ब्रह्मा पयोऽनुमन्त्रयते । ऐन्द्री गायत्री । हे अध्वर्यो, त्वं सोमं पवित्रे कम्बलमये आनय सिद्ध । कीदृशम् । अद्रिभिः ग्रावभिः सुतमभिषुतम् । ततः पुनाहि पुनीहि गालय । इत्याभाव आर्षः । किमर्थम् । इन्द्राय पातवे इन्द्रस्य पानार्थम् । तुमर्थं तवेप्रत्ययः ॥ ३१ ॥

द्वात्रिंशी ।

यो भूतानामधिपतिर्यस्मिंल्लोका अधिश्रिताः । य ईशे महतो महस्तेन गृह्णामि त्वामहं मयि गृह्णामि त्वामहम् ॥ ३२ ॥

उ० त्रयस्त्रिंशं वसाग्रहं गृह्णाति । यो भूतानां पङ्क्तिः । सोमप्रवादः । यो भूतानां चतुःप्रकाराणाम् अधिपतिः । यस्मिंश्च लोका अधि उपरि श्रिताः स्थिताः । यश्च ईशो महतः विकारजातस्य । स्वयं च महान् । तेन गृह्णामि त्वामहम् ॥ ३२ ॥

म० 'त्रयस्त्रिंशं वसाग्रहं गृह्णाति यो भूतानामिति' (का० १९ । ४ । २४) । 'प्रागभियेकात्सीसेन तन्त्रमिति' (१९ । ८०) षोडशभिर्द्वान्त्रिंशद्वासाग्रहाः तेषां संख्यैवैजमानाभियेकः कृतः । ततोऽध्वर्युर्यो भूतानामिति सार्धकण्डिकात्मकेन मन्त्रेण त्रयस्त्रिंशं वसाग्रहमार्षभखुरेण गृह्णाति । आत्मवादिनी प्रहदेवत्या कौण्डिन्येष्टा पङ्क्तिः । यः परमात्मा भूतानां वराय्वादिभूतानां चतुर्विधानामधिपतिः अधिकं पालकः । यस्मिन् आत्मनि लोका भूरादयोऽधिश्रिताः आश्रिताः । लोका यदाधारा इत्यर्थः । महान् सर्वोत्कृष्टो यः महतः महत्स्वप्रमुखस्य तत्त्वगणस्य ईशे ईष्टे नियन्ता वर्तते 'लोपस्त आत्मनेपदेषु' (पा० ७ । १ । ४१) इति तलोपे लटि तङि प्रथमैकवचने ईशे इति रूपम् । 'अधीगर्थेदयेशाम्' (पा० २ । ३ । ५२) इति कर्मणि षष्ठी । हे ब्रह्म, अहं तेन परमात्मना कृत्वा त्वा त्वां गृह्णामि मयि परमात्मभावमापन्ने मयि विषये अहं त्वां गृह्णामि ॥ ३२ ॥

त्रयस्त्रिंशी ।

उपयाम गृहीतोऽस्यश्विभ्यां त्वा सरस्वत्यै त्वेन्द्राय त्वा सुत्राम्णे । एष ते योनिरश्विभ्यां त्वा सरस्वत्यै त्वेन्द्राय त्वा सुत्राम्णे ॥ ३३ ॥

उ० उपयाम गृहीतोसीति व्याख्यातम् ॥ ३३ ॥
म० उपयाम० यजुः सामत्रिष्टुप् । व्याख्यातम् (अ० १० । क० २३) । एष ते यजुः प्राजापत्या बृहती । सादने विनिर्वासः । ब्रह्मदेवते द्वे यजुषी ॥ ३३ ॥

चतुस्त्रिंशी ।

प्राणा मे अपानपाश्चक्षुष्पाः श्रोत्रपाश्च मे । वाचे मे विश्वभेषजो मनसोऽसि विलायकः ॥ ३४ ॥

० ऋत्विजः प्राणभक्षं भक्षयन्ति । प्राणपा इति द्वा-स्तानुष्टुप्परिष्टाद्बृहतीभ्यां प्राणाद्विपरिचयाय । यस्त्वं प्राणपाः मम असि अपानपाश्चक्षुष्पाश्च श्रोत्रपाश्च मे । वाचश्च मे विश्वभेषजः सर्वभेषजकारी । मनसश्चासि विलायकः । 'लीङ् श्लेषणे' सर्वकरणेषु संश्लेषकः ॥ ३४ ॥

म० 'शेषमृत्विजः प्राणभक्षं भक्षयन्ति' (का० १९ । ५ । ९) । सहस्र(?) ब्रह्महोमानन्तरं शेषमृत्विजः सर्वेऽवजिप्रन्ति कण्डिकादयेन । प्रहदेवत्ये द्वे अनुष्टुप्परिष्टाद्बृहत्या । हे ब्रह्म, त्वं मे प्राणपा असि । प्राणान् पाति रक्षति प्राणपाः । अपानपाः अपानस्य रक्षकोऽसि । चक्षुषी पातीति चक्षुष्पाः । मे मम श्रोत्रपाश्चासि श्रोत्रेन्द्रियं पाति । मे वाचो वागिन्द्रियस्य विश्वभेषजः विश्वं सर्वं भेषजमौषधं यस्मात्स वाचः औषध-मुन्मार्गमिच्छतिर्जपादौ प्रवृत्तिश्च तत्कर्ता । मनसो विलायक-श्चासि विलाययति विषयेभ्यो निर्वर्त्यात्मनि स्थापयतीति विलायकः आत्मज्ञानप्रदोऽसीत्यर्थः । यद्वा 'ली श्लेषणे' विलाययति

चक्षुरादिभिः सह श्लेषयति विलायकः । सर्वेन्द्रियैः सह मनः संयोजयसीत्यर्थः ॥ ३४ ॥

पञ्चत्रिंशी ।

अश्विनकृतस्य ते सरस्वतिकृतस्येन्द्रेण सुत्राम्णा कृतस्य । उपहृत उपहृतस्य भक्षयामि ॥ ३५ ॥

उ० किंच अश्विनकृतस्य ते । नकार उपजनः । करोतिर्दर्शनार्थः । अदृष्टस्य सरस्वतिदृष्टस्य ते इन्द्रेण सुत्राम्णा दृष्टस्य ते । उपहृतश्चाभ्यनुज्ञात एताभिर्देवताभिः उपहृतस्य च सोमस्य ऋत्विग्भिः भक्षयामि ॥ ३५ ॥

म० हे ग्रह उपहृत, आज्ञप्तोऽहं ते तव त्वां भक्षयामि । कर्मणि पठ्ठी । कीदृशस्य ते । अश्विनकृतस्य करोतिर्दर्शनार्थः । अश्विनावेवाश्विनौ स्वाधेऽण् वृज्यभाव आर्षः । आश्विनाभ्यां कृतो दृष्टस्तस्य । सरस्वत्या कृतः सरस्वतिकृतः सरस्वत्या दृष्टस्य 'इधापोः संज्ञाच्छन्दसोर्वहुलम्' (पा० ६।३।६३) इति सरस्वतीशब्दस्य ह्रस्वः । सुष्ठु त्रायते रक्षति सुत्रामा तेनेन्द्रेण कृतस्य दृष्टस्य । उपहृतस्य ऋत्विग्भिः कृतोपहवस्य ॥ ३५ ॥

षट्त्रिंशी ।

समिद्ध इन्द्र उपसामनीके पुरोरुचा पूर्वकृद्वा वृधानः । त्रिभिर्देवैस्त्रिंशता वज्रबाहुर्जघान वृत्रं वि दुरो ववार ॥ ३६ ॥

उ० समिद्ध इन्द्रः । इत उत्तरं होत्रमैत्रस्य सौत्रामण्याः आग्रभमेधात् । तत्रैन्द्रस्य पशोरिकाः सन्ति तत्रेता आयोज्या ऐन्ध्रस्त्रिष्टुभः । यास्तु आप्रीदेवाः तनूनपात् नराशंसः इडः बर्हिः द्वारः उपासान्ता होता रौ तिस्रो देव्यः त्वष्टा वनस्पतिः स्वाहाकृतयः यथायोगं विशेषणत्वेन व्याख्यायन्ते । द्विस्थान इन्द्रोऽत्र स्तूयते । यः समिद्धः संदीप्तः आदित्यानां त्वग्निः, उपसामनीके मुखे । उपसां हि यत्र सुखं तत्र भगवानादित्याः अवतिष्ठते । पुरोरुचा अग्रतो गामिन्या दीप्त्या वावृधान इति संबन्धः । पूर्वकृच्च पूर्वा दिशं करोति । तदुदयोपलक्षिता हि पूर्वा दिक् संभवति । स एव मध्यस्थानः सन् त्रिभिर्देवैः सहितः वज्रबाहुः वज्रपाणिः जघान वृत्रं मेघम् विदुरो ववार । हत्वा च वृत्रं विविधान् विवृतान् अकरोत् । विदुरः द्वाराणि स्रोतांसि तस्यैव मेघस्य । द्वारशब्दस्य दुर इति छान्दसं संप्रसारणम् ॥ ३६ ॥

म० आर्ष्वयं समाप्तम् । इतः सौत्रामणिकं होत्रमुच्यते । 'समिद्ध इन्द्र इत्याग्रियः प्रथमस्य' (का० १९।६।१२) । समिद्ध इत्याद्या एकादश ऋचः प्रथमस्यैन्द्रस्य पशोराग्रियः प्रयाजयाज्याः । अग्निरसदृष्टा एकादशाग्रियः त्रिष्टुभः तासां क्रमादेता देवता इधमः तनूनपान्नराशंसो वा इडः बर्हिः

द्वारः उपासान्ता दैव्यौ होता रौ तिस्रो देव्यः त्वष्टा वनस्पतिः स्वाहाकृतयः एता देवताः यथायोगमिन्द्रविशेषणत्वेन व्याख्यायन्ते । अनुवाकेनानेनेन्द्रः स्तूयते । इन्द्रो वृत्रं मेघं दैत्यं वा जघान हतवान् दुरः द्वाराणि च विववार मेघस्य द्वाराणि स्रोतांसि विवृतान्यकरोत् । दैत्यपक्षे तत्पुरद्वाराणि शन्यान्वकरोत् । द्वारशब्दस्य संप्रसारणे दुर इति रूपम् । कीदृश इन्द्रः । समिद्धः संदीप्तः उपसामनीके मुखे प्रातःकाले पुरोरुचा अग्रे प्रसरन्त्या दीप्त्या पूर्वकृत्पूर्वा दिशं करोतीति आदित्यात्मना पूर्वस्थाः कर्ता । नाग्नौ वृत्तिमात्रे पुंवद्भावः । त्रिभिर्देवैः त्रिंशता च त्रयस्त्रिंशदेवैः सह वावृधानः वर्धमानः । वृधेर्विकरणव्यत्ययेन शपः 'तुजादीनां दीर्घोऽभ्यासस्य' (पा० ६।१।७) इत्यभ्यासदीर्घः संहितायाम् । वज्रबाहुः वज्रं बाहौ यस्य वज्रपाणिः ॥ ३६ ॥

सप्तत्रिंशी ।

नराशंसः प्रति शूरो मिमानस्तनूनपात्प्रति यज्ञस्य धाम । गोभिर्वपावान्मधुना समञ्जन्हिरण्यैर्गन्ध्री यजति प्रचेताः ॥ ३७ ॥

उ० नराशंसः । एकस्यामेव ऋचि नराशंसः तनूनपात्प्राप्तीणामनुवाके । व्यवहितपदप्रायोयं मन्त्रः । यः शूरः इन्द्रः सन् नराशंसः । यश्च यज्ञो भवति नरा अस्मिन्नासीनाः शंसन्तीति । प्रतिप्रति मिमानो मिमीते मिमानः प्रतिगणयन् यज्ञस्य धाम स्थानम् गोप्रभृतिपशुसंबन्धिनीभिः वपाभिः वपावान् हिरण्यैर्वपापूर्वैः यश्चाधानभूतैः चन्द्री । चन्द्रमिति हिरण्यनाम । यश्च शूर इन्द्रः ननूनपात् घृतं भवति मधुना । मधुस्वादेन घृतेन समञ्जन् हवींषि । गौरत्र तनूरुच्यते । ततोऽस्यां भोगास्तस्याः पयो जायते पयस आज्यं जायत इति । तं शूरमिन्द्रं यजमानो यजति प्रचेताः प्रकृष्टज्ञानः ॥ ३७ ॥

म० एकस्यामृचि नराशंसतनूनपातौ । प्रचेताः प्रकृष्टचेतो ज्ञानमस्य स प्रचेताः कर्मज्ञाता यजमानस्तमिन्द्रं प्रति यजति प्रत्यहं यजति । तं कम् । य ईदृशः नराशंसः नरैर्ऋत्विग्भिर्गामिना समन्तात् शस्यते शस्त्रैः स्तूयते स नराशंसः । यद्वा 'नरा अस्मिन्नासीनाः शंसन्ति' (निर० ८।६) इति यास्कौर्नराशंसो यज्ञः तद्रूपस्तद्वान्वा । यज्ञस्य धाम स्थानं प्रतिमिमानः मिमीते मिमानः प्रतिगणयन् । यज्ञस्थानानि जानन्नित्यर्थः । एकः प्रतिमिमान इत्यनेन संबध्यतेऽपरो यजतीत्यनेन । तथा शूरः शौर्यवान् । तनूनपात् तनोति विस्तारयति सृष्टिं तनूः प्रजापतिर्मरीचिस्तस्य नपात् पौत्रः । कश्यपात्मज इत्यर्थः । यद्वा तनूं शरीरं न पातयति रक्षति जाठराभिरूपेणेति तनूनपात् अभिस्तद्रूपः । यद्वा तनोति भोगानिति तनूः गौस्तस्या नपात् पौत्रं घृतम् । गोः पयो जायते पयस आज्यमिति घृतरूपस्तद्वान् वा । गोभिर्वपावान् पशुसंब-

न्विनीभिर्वैपावान् वपायुक्तः मधुना मधुस्वादोपेतेन घृतेन समञ्जनं हवीषि भक्षयन् हिरण्यैः पशवदानभूतैः । चन्द्री चन्द्रं सुवर्णमस्वास्तीति चन्द्री ॥ ३७ ॥

अष्टत्रिंशी ।

ईदितो देवैर्हरिवाँ २॥ अभिष्टिराजुहानो ह-
विषा शर्धमानः । पुरन्दरो गोत्रभिद्वज्रबाहुरायानु
यज्ञमुप नो जुपाणः ॥ ३८ ॥

उ० ईदितो देवैः । ईदितः पूजितो देवैः । हरिवान्
हरी इन्द्रस्याश्वौ तदभिप्रायो मन्त्रः वर्णाभिप्रायो वा । अ-
भिष्टिः अभिगमनवान् अन्येषणवान्वा । आजुहानः आहुय-
मानः हविषा निमित्तभूतेन । शर्धमानः अतिबलायमानः
शर्ध इति बलनाम । पुरन्दर इति पुरां दारयिता । गोत्र-
भित् मेघान्मिनत्ति वृष्ट्यर्थम् । वज्रबाहुः यः स आयातु
यज्ञमुप नो जुपाणः । यज्ञं नः संबन्धनमुपसेवमानः ॥ ३८ ॥

म० एवंविध इन्द्र आत्मानु आगच्छतु । कीदृशः । देवै-
रीडितः पूजितः स्तुतः । हरिवान् हरी इन्द्राश्वौ अस्य स्त इति
हरिवान् । अभिष्टिः अभि समन्तादिष्टियांगो यस्य । इलोपश्छा-
न्दसः । यद्वा अभिस्तूयत इत्यभिष्टिः स्तौतेरीणादिको डिप्रत्य-
यः । आजुहानः आहुयमानः ऋत्विग्भिः हविषा निमित्तेन हवि-
निमित्तं द्विजैराहुयमानः । शर्धमानः शर्ध इति बलनाम । अति-
बलायमानः । पुरं रिपुनगरं दारयति पुरन्दरः । गोत्रभित् गां
भूमिं वृष्ट्या त्रायन्ते गोत्रा मेघाः तान् वृष्ट्यर्थं भिनत्ति गोत्र-
भित्, गोत्रान् गिरीन् वा भिनत्ति । वज्रबाहुः वज्रधरः ।
नोऽस्माकं यज्ञमुपजुपाणः उपसेवमानः ॥ ३८ ॥

एकोनचत्वारिंशी ।

जुषाणो वहिर्हरिवान् इन्द्रः प्राचीनं सीद-
त्प्रदिशा पृथिव्याः । उरुप्रथाः प्रथमानं स्योन-
मादित्यैरुक्तं वसुभिः सजोषाः ॥ ३९ ॥

उ० जुषाणो वहिः । जुषाणः सेवमानः वहिः । हरि-
वान् हरी अश्वौ ताम्यां संयुक्तः नः अस्माकम् इन्द्रः प्रा-
चीनं प्रागञ्जनम् सीदत् सीदतु आस्ताम् प्रदिशा उपदिशन् ।
पृथिव्याः देवयजनत्वेन । उरुप्रथाः उरु विस्तीर्णं प्रथनमस्वे-
त्युरुप्रथाः । इन्द्रविशेषणमेतत् । वहिर्विशेषणान्युत्तराणि ।
प्रथमानं स्योनं सुखरूपम् । आदित्यैः अक्तं वसुभिश्च । वहि-
पाञ्जनमग्रे आदित्या वसवश्च सन्ति तदभिप्रायमेतत् ।
'संवहिरङ्गां हविषा घृतेन समादित्यैर्वसुभिः' रित्ययं मन्त्रः ।
सजोषाः सह प्रीयमाणः । इन्द्रविशेषणमेतत् ॥ ३९ ॥

म० इन्द्रो नोऽस्माकं प्राचीनं प्रागञ्जनं प्रदेशं सीदत् सी-
दतु आस्ताम् । 'इतश्च लोपः-' (पा० ३ । ४ । ९७) इति
इलोपः । कीदृश इन्द्रः । हरिवान् हरी अश्वौ तद्युक्तः ।
पृथिव्याः प्रदिशा । द्वितीयार्थे पृष्टी । पृथिवीं देवयजनभूमिं

प्रदिशन् उपदिशन् प्रदिशतीति प्रदिशन् 'सुपां सुल्लक्' (पा०
७ । १ । ३९) इत्यादिना विभक्त्येर्देशः । उरुप्रथाः । प्रथनं
प्रथः ख्यातिः उरु विस्तीर्णं प्रथो यस्य स उरुप्रथाः । सजोषाः
जोषणं जोषः असुप्रत्ययः । जोषसा प्रीत्या सहितः सजोषाः
संतुष्टः । वहिर्जुपाणः सेवमानः । शानचि शपो लुक् । कीदृशं
वहिः । प्रथमानं प्रथते तत् प्रथमानं विस्तीर्णम् स्योनं सुख-
रूपम् । आदित्यैः वसुभिः मरुद्भिश्च अक्तं अक्षितम् वहिर्हरजने
मग्रे आदित्यादीनामुक्तत्वात्तरक्तम् 'सं वहिर्हरङ्कां हविषा
घृतेन समादित्यैर्वसुभिः सं मरुद्भिः' इत्युक्तेः ॥ ३९ ॥

चत्वारिंशी ।

इन्द्रं दुरः कव्युधो धावमाना वृषाणं यन्तु ज-
नयः सुपत्नीः । द्वारो देवीरभितो विश्रयन्तां सु-
वीरो वीरं प्रथमाना महोभिः ॥ ४० ॥

उ० इन्द्रं दुरः । संप्रसारणं छान्दसम् । यज्ञगृहद्वारः
कव्यः । 'कुप निष्क्ये' कुपिताः ससुपिराः । धावमानाः
आदरवत्यः । वृषाणं वर्षितारम् यन्तु । जनयः सुपत्नीः । लु-
पोपमानमेतत् । जायाइव शोभनपत्न्यः । अयेन्द्रसंगतिं
प्य यज्ञगृहद्वारः देवीः । अभितः इतश्चेतश्च । विश्र-
यन्तां विव्रियन्ताम् । सुवीरा ऋत्विग्भिः वीरमिन्द्रं प्रति प्रथ-
मानाः पृथ्व्यो भवन्त्यः महोत्सवैः ॥ ४० ॥

म० दुरो यज्ञगृहद्वार इन्द्रं यन्तु प्राप्नुवन्तु । कीदृशमि-
न्द्रम् । वृषाणं वर्षति वृषा तं वर्षितारम् । 'इन्द्रः पृथिव्यै वर्षा-
न्' इति उक्तेः । वीरं शूरम् । कीदृशो दुरः । कव्यः 'कु-
' इति कुवन्ति शब्दयन्ति वा जना यासु ताः कव्यः
स सचिद्धे एव शब्दप्रसारात् । कौतेरीणादिकोऽप-
त्य तथा धावमानाः धावन्ते धावमानाः । आदरयुक्तो
इत्यर्थः । तथोपमानं जनयः सुपत्नीः शोभनाः साध्यः पत्नयो
यज्ञैः महाधिकारिण्यो जायाः क्रिय इव । लुप्तोपमानम् । ता
यथा धावमानाः यन्ति यान्ति तथा द्वार इन्द्रं यान्तु । किंच
इन्द्रं प्राप्य द्वारो देवीः देव्यः अभितः सर्वत्र विश्रयन्तां निवृत्ता
भवन्तु । कीदृशो द्वारः । सुवीराः शोभना वीरा ऋत्विजो
यासु ताः सुवीराः ऋत्विग्युक्ताः । महोभिस्तेजोभिरुत्सवैर्वा
प्रथमानाः विस्तृता भवन्त्यः ॥ ४० ॥

एकचत्वारिंशी ।

उपासानका वृहती बृहन्तं पर्यस्वती सुदुघे शूर-
मिन्द्रम् । तन्तुं ततं पेशसा संवयन्ती देवानां देवं
यजतः सुरकुमे ॥ ४१ ॥

उ० उपासानका । उपा आदित्यप्रभा नक्ता रात्रिः उ-
पाश्च रात्रिश्च वृहती महत्यौ । बृहन्तं महान्तम् पर्यस्वती
उदकवत्यौ अवश्यायवत्यौ । सुदुघे सायुदोहने शूरमिन्द्रम् ।
तन्तुं ततम् लुप्तोपमानमेतत् । तन्तुमेव ततं पटार्थं सूत्रं

प्रसारितमिव पेशसा विचित्ररूपेण सूत्रेण संवयन्ती संप्र-
थयन्त्यौ । देवानां देवमिन्द्रं यजतः संगतं कुरुतः । पुनर्वद्वयत
इत्यर्थः । सुरुक्मे सुरोचने ॥ ४१ ॥

म० उपासानक्ता इन्द्रं यजतः सङ्गतं कुरुतः । इन्द्रेण सङ्गमं
कुरुतः । यजिरत्र सङ्गतिकरणार्थः । उपा आदित्यप्रभा नक्ता
रात्रिः उपाश्च नक्ता च उपासानक्ता । समासे उपःशब्दस्योपा-
सादेशः । किंभूतमिन्द्रम् । बृहन्तं महान्तं शरं विक्रान्तं देवानां
देवं सर्वदेवपूज्यम् । कीदृशौ उपासानक्ता । बृहती बृहस्यौ
पयस्वती उदकवत्यौ अवश्यायवत्यौ । सुदुषे शोभनं दुष्ये ते
'दुहः कवधश्च' (पा० ३ । २ । ७०) इति कप् प्रादेशश्च ।
पेशसा विचित्ररूपेण संवयन्ती संप्रथयन्त्यौ इन्द्रं रूपेण योज-
यन्त्यौ । तत्र दृष्टान्तः । तन्तुमिव यथा पटार्थं ततं विलीणं
तन्तुं सूत्ररूपेण कश्चित् संवयति । तथा सुरुक्मौ शोभनं
रुक्मं रोचनं कान्तिर्ययोस्ते सुरुक्मौ ॥ ४१ ॥

द्विचत्वारिंशी ।

देव्या मिमाना मनुषः पुरुत्रा होतारविन्द्रं
प्रथमा सुवाचा । मूर्धन्यज्ञस्य मधुना दधाना प्रा-
चीनं ज्योतिर्हविषा वृधातः ॥ ४२ ॥

उ० देव्या मिमाना । व्यवहितपदप्रायोः । देव्यो
होतारौ अयं चाग्निः असौ च वायुर्मध्यमः । देव्यो होतारौ
मिमानी निर्मिमानी यज्ञे । मनुष इति तद्धितलोपः । वी-
प्सायाश्च मनुष्यस्य यजमानस्य पुरुत्रा बहुप्रकारम् । प्रथमौ
मानुषाद्धोतुः । सुवाचा साधुवाचौ । मधुना प्रधाना
यज्ञस्य । इन्द्रं मधुना अन्नसहितं दधाना । पयस्वती ।
प्राचीनम् आहवनीयाख्यं ज्योतिः हविः । वृधातः वर्ध-
यतः ॥ ४२ ॥

म० अयं चाग्निरसौ च वायुर्मध्यमस्तौ देवानां होतारौ । देव्यो
होतारौ वायव्यौ प्राचीनं प्राच्यां दिशि वर्तमानं ज्योतिराहव-
नीयाख्यं मधुना मधुरेण हविषा कृत्वा वृधातः वर्धयतः । पयः
'छेदोऽडाटौ' (पा० ३ । ४ । ९४) इत्याह । कीदृशौ । हो-
तारौ पुरुत्रा बहुधा मिमाना मिमानौ यज्ञं निर्मिमानी । मनुषः
मानुषाद्धोतुः प्रथमा आर्धा । मनुषः इति प्रथमा पञ्चम्यर्थे ।
सुवाचा सुवाचौ शोभना वाक् ययोस्तौ । यज्ञस्य मधुना मूर्धनि
प्रधानेऽङ्गे इन्द्रं दधाना स्थापयन्ती । सर्वत्र प्रथमाद्विवचनस्या-
कारः ॥ ४२ ॥

त्रिचत्वारिंशी ।

तिस्रो देवीर्हविषा वर्धमाना इन्द्रं जुधाणा
जनयो न पत्नीः । अच्छिन्नं तन्तुं पयसा सरस्व-
तीर्हा देवी भारती विश्वतूर्तिः ॥ ४३ ॥

उ० तिस्रो देवीः । यास्तिस्रो देव्यो हविषा आज्येन
वर्धमानाः इन्द्रं जुधाणाः सेवमानाः । जनयो न पत्नीः जाया

इव पत्न्यः आसते । ता अच्छिन्नं तन्तुम् अविखलपयज्ञम्
पयसा हविषा कुर्वन्तु । कतमास्तास्तिस्रो देव्य इत्यत
आह । सरस्वती च इडा च । देवी दानादिगुणयुक्ता ।
भारती आदित्यप्रभा । विश्वतूर्तिः सर्वतः तूर्णं यायिनी ।
आज्यातमज्ञे नास्त्यतोऽध्याहृतम् ॥ ४३ ॥

म० सरस्वती इडा भारती तिस्रो देव्यः पयसा हविषा
कृत्वा तन्तुं यज्ञमच्छिन्नं छेदेन विघ्नेन रहितं कुर्वन्त्विति शेषः ।
वर्धमानाः पुष्टियुक्ताः । पत्नीः पत्न्यः साध्यो जनयो न जाया-
इव इन्द्रं जुधाणाः सेवमानाः । देवीः दीप्यमानाः विश्वस्मिन्
सर्वत्र क्षरते तूर्णं गच्छति विश्वतूर्तिः सर्वगामिनीति द्वे विशे-
षणे तिसृणाम् ॥ ४३ ॥

चतुश्चत्वारिंशी ।

त्वष्टा दधच्छुष्ममिन्द्राय वृष्णेऽपाकोऽचिष्टुर्य-
क्षसे पूरुणि । वृषा यजन् वृषणं भूरिरेता मूर्धन्य-
ज्ञस्य समनक्तु देवान् ॥ ४४ ॥

उ० त्वष्टा दधत् त्वष्टा तक्षतेः करोत्यर्थस्य । यस्त्वष्टा
दधत् धारयत् शुष्मं बलम् इन्द्राय इन्द्रार्थम् । वृष्णे
सेके । कथंभूतस्त्वष्टा । अपाकः । पाक इति प्रशस्यनाम ।
न विद्यते यस्मात्त्वष्टुरन्यः पाकः प्रशस्यः स अपाकः । 'नजो-
स्त्यर्थानां बहुव्रीहिर्वाच्यो वाचोत्तरपदलोपश्च' इति समासः ।
अचिष्टुः अचित्तस्त्यानशरीरः अञ्जनशीलो वा । यशसे च
इन्द्राय । पुरुणी बहुनि भैषज्यानि अकरोदिति शेषः ।
वृषा सेका यष्टा यजन् वृषणं सेकारमिन्द्रम् भूरिरेताः
सर्वजनकः त्वष्टा । स मूर्धनि यज्ञस्य आहवनीये सम् अनक्तु
भक्षयतु हविः सहितेनाज्येन देवान् । अनक्तिर्भोजनार्थः ।
आहवनीयाभ्युपनावस्थितान् भोजयतु देवानित्यर्थः ॥ ४४ ॥

म० त्वष्टा यज्ञस्य मूर्धन्यं मूर्धनि शिरःस्थानीये आहवनीये
देवान् समनक्तु भोजयतु । अन्तर्भूतपथार्थोऽनक्तिरत्र भोज-
नार्थः । कीदृशस्त्वष्टा । यशसे यशस्विने वृष्णे सेके इन्द्राय
पूरुणि । वचनव्यत्ययः । पुरु बहु शुष्मं बलं दधत् धारयन् ।
तथा अपाकः इति प्रशस्यनाम । न विद्यते पाकः प्रशस्यो
यस्मात्सोऽपाकः । 'नजोस्त्यर्थानां बहुव्रीहिर्वाच्यो वाचोत्तरपद-
लोपश्च' इति समासः । अचिष्टुः अञ्जनशीलः सर्वत्र गतः । वृषा
वर्धिता वृषणमिन्द्रं यजन् पूजयन् । भूरिरेताः भूरि बहु रेतो
वीर्यं यस्य सः सर्वजनक इत्यर्थः । 'त्वष्टा तक्षतेः करोत्यर्थस्य'
(निरु० ८ । १३) इति यास्कोफेः । ईदृशस्त्वष्टा देवान्भोज-
यतित्यर्थः ॥ ४४ ॥

पञ्चचत्वारिंशी ।

वनस्पतिरवसृष्टो न पाशैस्त्वमन्या समञ्जश्छ-
मिता न देवः । इन्द्रस्य हव्यैर्जठरं पृष्ठानः स्व-
दाति यज्ञं मधुना घृतेन ॥ ४५ ॥

उ० वनस्पतिरवसृष्टः वनस्पतिर्यूपः अवसृष्टो न अभ्यनु-
ज्ञातइव पादौर्वदमध्वर्युणा पशुम् त्मन्या आत्मनि समजन्
सङ्गमयतु संबन्धतु । कथमिवा शमिता न देवः । यथा शमिता
देवः अपापः पशुबद्धमात्मना संगमयेत् एवम् । किंच इन्द्रस्य
जठरमुदरम् हव्यैः पृणानः पूरयन् । स्वदाति यज्ञं समनकु
यागम् मधुना च रसेन घृतेन च ॥ ४५ ॥

म० वनस्पतिर्यूपो देवो मधुना रसेन घृतेन च यज्ञं स्व-
दाति स्वदतु लेट् । आस्वादयतु समनकु वा । कीदृशो वन-
स्पतिः । अवसृष्टो न आश्रम इव पाशैः कृत्वा । त्मन्या आत्मनि
समजन् अर्थात् पशुम् संयोजयन् । आत्मनश्चन्द्रस्य तृतीयाया
यादेशः । 'मन्त्रैष्वाद्यादेरात्मनः' (पा० ६ । ४ । १४९) इति
आलोपः । तत्र दृष्टान्तः । शमिता न शमिता इव । यथा
शमिता पाशैः पशुमात्मनि संयोजयति तथा हव्यैरिन्द्रस्य जठ-
रमुदरं पृणानः पूरयन् पृणीतेऽसौ । पृणानः ॥ ४५ ॥

पदचत्वारिंशी ।

स्तोकानामिन्दुं प्रति शूर इन्द्रो वृषायमाणो
वृषभस्तुरापाद् । घृतप्रुषा मनसा मोदमानाः
स्वाहा देवा अमृता मादयन्ताम् ॥ ४६ ॥

उ० स्तोकानामिन्दुम् । वपास्तोकानां संबन्धिनमि-
न्दुम् प्रति सोमंप्रति पशोः सोमसंस्त्वस्तदभिप्रायमेतत् ।
गमनाय शूरः विक्रान्तः । इन्द्रो वृषायमाणः वृषइव आचरन्
वृषभः सर्वलोकत्रासकृत् । तुरापाद् तूर्णं सहते अभिभवन्
तुरापाद् । स इन्द्रः स्वाहाकृतिभिर्मादयताम् तृप्यन्तु इत्य-
नुपङ्गः । घृतप्रुषा च घृतावयवेन च । मनसा मोदमानाः
हृष्यन्तः । स्वाहा अविभक्तिको निर्देशः । स्वाहाकृतिभिर्देवाः
अमृताः अमरणधर्माणः मादयन्ताम् तृप्यन्तु ॥ ४६ ॥

म० इन्द्रः स्वाहा देवाः । नामैकदेशे नामप्रहणम् ।
स्वाहाकृतयो देवाश्च मादयन्तां तृप्यन्तु । 'मद तृप्तौ' तुरादिः ।
किमुद्दिश्य स्तोकानामिन्दुं प्रति स्तोका वपासंबन्धिनो घृतवि-
न्दवः तत्संबन्धी य इन्दुः सोमः तंप्रति तमुद्दिश्य वपास्तोकेषु
सोमलमारोप्यते । वपास्तोकरूपं सोममुद्दिश्येन्द्रः स्वाहाकृत-
यश्च तृप्यन्तामित्यर्थः । कीदृश इन्द्रः । शूरः शौर्यवान् वृषाय-
माणः वृषवदाचरति वृषायते वृषायतेऽसौ वृषायमाणः ।
शत्रून्प्रतिगर्जन्नित्यर्थः । वृषभः वर्षिता । तुरापाद् तूर्णं सहते
शत्रून्भिभवति तुरापाद् । कीदृशाः स्वाहाकृतयः । घृतप्रुषा
घृतविन्दुनापि मनसा मोदमानाः मोदन्ते ते मोदमानाः संतुष्टाः ।
अमृताः अमरणधर्माणः । नास्ति मृतं मरणं येषां ते ॥ ४६ ॥

सप्तचत्वारिंशी ।

आयात्विन्द्रोऽर्वसु उप न इह स्तुतः सध्माद-
स्तु शूरः । वावृधानस्तविपीर्यस्य पूर्वीद्यौर्न क्षत्रम्-
भिभूति पुण्यात् ॥ ४७ ॥

उ० आयातु पट् त्रिष्टुभः । ऐन्द्रस्य पशोर्वैपापुरोडाशपशू-
नां याज्यानुवाक्याः । आयातु आगच्छतु इन्द्रः । अवसे अव-
नाय तर्पणाय रक्षणाय वा । उप नः समीपेऽस्माकम् आग-
च्छतु । ततश्च इहास्माभिः स्तुतः सधमात् सहमदनः
सहभोजनः अस्तु । शूरो विक्रान्तः । वावृधानः वर्धमानः
स्वबलोः । तविपीर्यस्य पूर्वीः द्यौर्न । तविपीति बलनाम ।
तवतेर्बृद्धिकर्मणः । यस्येन्द्रस्य बलानि पूर्वाणि वृत्रवधादीनि
बलानि द्यौरिवोच्चैः कथ्यन्ते । यश्चास्मदीयं क्षत्रम् । अभि-
भूति अभिभवितु अभिभवनशीलमपि पुण्यात् पुण्याति स-
आयात्विति संबन्धः ॥ ४७ ॥

म० 'याज्यानुवाक्याश्च' (का० १९ । ६ । १३ ।) वपापु-
रोडाशपशुयागानां याज्यानुवाक्याः आयात्विति (४७) इति
वपायाः पुरोनुवाक्या, आ न इन्द्रो दूरात् (४८) इति याज्या,
आ न इन्द्रो हरिभिः (४९) इति पशुपुरोडाशस्य पुरोऽनुवाक्या,
त्रातारमिन्द्रमिति (५०) याज्या, इन्द्रः सुत्रामा (५१) इति
पशुयागे पुरोऽनुवाक्या, तस्य वयम् (५२) इति याज्येति
सूत्रार्थः । सः त्रिष्टुभ इन्द्रदेवलाः । इन्द्रो नोऽस्मानवसे अ-
वितुं रक्षितुमुप आयातु समीपमागच्छतु । तुमर्थेऽवतेरसेन्द्र-
लयः । इहा ततः सन् । सधमात् अस्तु सह देवैः सार्धं
मादयति तृप्यतीति सहमात् सहभोजनकर्तास्तु । मादयतेः
किप् । कीदृश इन्द्रः । शूरः विक्रान्तः । स्तुतोऽस्माभिः ।
वावृधानः वर्धमानः । यस्येन्द्रस्य पूर्वीः तविपीः पूर्वाः तविध्यः
पूर्वाणि कृतानि बलानि वृत्रवधादयः पराक्रमाः द्यौर्न स्वर्गं
कथ्यन्ते । तविपीति बलनाम 'तवतेर्बृद्धिकर्मणः' (निरु० ९ ।
२५) इति यास्कः । यश्चेन्द्रः क्षत्रमस्मदीयं पुण्यात् पुण्यति
'लेट्' इति । कीदृशं क्षत्रम् । अभिभूति अभिभवनशीलं
शूरम् । इन्द्र आयात्विति संबन्धः ॥ ४७ ॥

अष्टचत्वारिंशी ।

आ न इन्द्रो दूरादा न आसादभिष्टिद्वसे
यासद्वसः । ओजिष्ठेभिर्नृपतिर्वज्रबाहुः सङ्गे समस्तु
तुर्वणिः घृतन्यून ॥ ४८ ॥

उ० आ न इन्द्रः आपसर्गो यासदित्यत्र संबध्यते ।
आयासत् आयातु नः अस्माकम् इन्द्रः दूरात् शुलोकादेः ।
आ न आसात् । आयासच्च अस्माकम् । आसादित्यन्तिकनाम ।
आगच्छतु चास्माकं समीपात् । यद्यपि दूरे यद्यप्यन्तिक
इत्यर्थः । अभिष्टिद्वत् अभिलषितपदार्थकारी । अवसे
अवनाय अन्नाय वा । उग्रः अतिविपमः । एत्य च ।
ओजिष्ठेभिः ओजस्वितैः बलैरुपेतः । नृपतिः वज्रबाहुः
सङ्गे संग्रामे । समस्तु । एतदपि संग्रामनाम । एकस्मिन्संग्रामे
बहुषु च युगपदुपस्थितेषु । तुर्वणिः तूर्णवनिः तूर्णसंभक्ता ।
घृतन्यून संग्रामयतः शत्रून् ॥ ४८ ॥

म० इन्द्रो नोऽस्माकं दूराहरप्रदेशात् शुलोकादेरपि आ-
यासत् आयातु । यातेः 'लेटोऽडाटी' (पा० ३।४।९४)
इति अटि कृते 'सिच्वहुलं लेटि' (पा० ३।१।३४) इति
सिप्रत्ययः । आसाभिकटप्रदेशादपि आयासत् । आसादिल-
न्तिकनाम । दूरात्समीपाभावाच्छलित्यर्थः । किं कर्तुम् ।
अवसे अवितुमस्माकं रक्षणं कर्तुम् । कीदृश इन्द्रः । अभिष्टि-
कृत् अभिष्टिमभिलाषं करोतीत्यभिष्टिकृत् मनोरथप्रदः । उग्रः
उत्कृष्टः । ओजिष्ठेभिः तेजस्वितमैर्बलैर्युक्त इति शेषः । ओजो
विद्यते येषां ते ओजस्विनः अत्यन्तमोजस्विन ओजिष्ठाः ।
विन्मतोर्लुक् तैः । नृपतिः नृणां पालकः । वज्रबाहुः वज्रं बाही
यस्य सः । तथा सज्जे समत्सु सज्जः समदिति द्वे संप्राम-
नामनी । सज्जे एकस्मिन् संप्रामे समत्सु बहुष्वपि
संप्रामेषु युगपदुत्थितेषु सत्सु पृतन्यूनं शत्रून् तुर्वणिः 'तुर्व
हिंसायां' तुर्वतीति तुर्वणिः इन्ता । पृतनामिच्छन्ति पृतन्यन्ति
'सुप आत्मनः क्यच्' (३।१।८) इति क्यचि परे 'कव्य-
ध्वर-' (पा० ७।४।३९) इत्यलोपः । ततः 'क्याच्छ-
न्दसि' (पा० ३।२।१७०) इति उप्रत्ययः । संप्रामेच्छन्तां
इन्तेत्यर्थः ॥ ४८ ॥

एकोनपञ्चाशी ।

आ न इन्द्रो हरिभिर्यात्वच्छावाचीनोऽवसे
राधसे च । तिष्ठति वज्री मधवा विरप्शीमं यज्ञ-
मनु नो वाजसातौ ॥ ४९ ॥

उ० आ न इन्द्रः । आयातु नः अस्मानभि इन्द्रो हरिभिः
हरितवर्णैः अच्छाभेरर्थे सचास्मानेत्यर्थः । अवाच्यः
अर्वागाञ्जनः अवसे अत्राय राधसे धनाय च दानाय च ।
एव च । तिष्ठति तिष्ठतु वज्री मधवान् धनवान् । विरप्शी
विरमणशीलः । इमं यज्ञम् अनु प्रति । नः अस्माकम् । वाज-
सातौ अश्वसंभजने निमित्तभूते ॥ ४९ ॥

म० अच्छाभेरर्थे । इन्द्रोऽर्वाचीनोऽभिमुखः सन् नोऽस्मा-
नच्छ अस्मानभि आयातु । कैः हरिभिर्यैः किमर्थमवसे अवन-
मवः असुन तस्मै रक्षणाय राधसे धनाय च । आगत्य च वज्री
इन्द्रो नोऽस्माकमिमं यज्ञमनु प्रति वाजसातौ अश्वसंभजने
निमित्ते तिष्ठति तिष्ठतु लेट् । कीदृशः । मधवा मधं धनमस्या-
स्तीति धनवान् । विरप्शी विविधं रपति लपतीति विरप्शी
महान् ॥ ४९ ॥

पञ्चाशी ।

त्रातारुमिन्द्रमवितरुमिन्द्रं हवे हवे सुहवम्
शूरमिन्द्रम् । हवामि शक्रं पुरुहूतमिन्द्रं स्वस्ति
नो मधवा धात्विन्द्रः ॥ ५० ॥

उ० त्रातारमिन्द्रम् । त्रातारम् रक्षितारम् इन्द्रं यतः
कथयन्ति । अवितारं च यतः इन्द्रं कथयन्ति । हवेहवे

सुहवम् । आह्वाने आह्वाने शोभनाह्वानमिन्द्रं यतः कथ-
यन्ति । शूरं विक्रान्तमिन्द्रं यतः कथयन्ति जनाः । अतः
हवामि शक्रं शक्रम् इन्द्रं तमहम् । पुरुहूतं बहुभिराहूतम् ।
सचाहुतः सन् । स्वस्ति नः अविनाशमस्माकम् मधवा ध-
नवान् धातु दधातु इन्द्रः ॥ ५० ॥

म० गर्गदृष्ट । त्रातारं रक्षितारमिन्द्रम् अवितारं प्रीण-
यितारमिन्द्रम् । हवे हवे आह्वाने आह्वाने यज्ञे वा । सुहवं
सुखेन हूयते आहूयत इति सुहवम् शूरम् । शक्रम् शक्रोति
शक्रस्तं समर्थम् । पुरुहूतं पुरुभिर्वहुभिर्हूयते पुरुहूतस्तं बहुभि-
राहूतम् । ईदृशमिन्द्रं हवामि आहवामि । मधवा धनवानिन्द्र
आहूतः सन्नोऽस्माकं स्वस्ति अविनाशं धातु दधातु करोतु ।
विकरणव्यत्ययः । इन्द्रशब्दादुत्तिरादरार्था ॥ ५० ॥

एकपञ्चाशी ।

इन्द्रः सुत्रामा स्ववाँ २॥ अवोभिः सुमृडीको
भवतु विश्ववेदाः । वार्धतां द्वेपो अभयं कृणोतु
सुवीर्यस्य पतयः स्याम ॥ ५१ ॥

उ० इन्द्रः सुत्रामा इन्द्रः साधुत्राणः स्ववान् धनवान् ।
अवोभिः अन्तेः सुमृडीकः शोभनसुखकारी भवतु । वि-
श्ववेदाः सर्वधनः । किंच वाधताम् अपगमयतु द्वेषः दौर्भा-
ग्यम् । अभयं कृणोतु करोतु । त्वत्प्रसादाच्च सुवीर्यस्य धनस्य
पतयः स्याम ॥ ५१ ॥

म० इन्द्रः अवोभिरन्तैः सुमृडीकः शोभनसुखकारी भवतु ।
शोभन मृडीकं सुखं यस्मात्सु सुमृडीकः । कीदृश इन्द्रः ।
सुत्रामा सुष्ठु त्रायते रक्षति सुत्रामा 'आतो मनिन्-' (पा०
३।२।७४) इति मनिन् । स्ववान् स्वं धनमस्यास्तीति
स्ववान् । 'आतोऽटि नित्यम्' (पा० ८।३।३) इत्यनुनासि-
कत्वम् । 'दीर्घादटि समानपादे' (पा० ८।३।९) इति
नस्य रुः । विश्ववेदाः विश्वं सर्वं वेदो धनं यस्य सः । स चेन्द्रो
द्वेषः दौर्भाग्यं वाधतां निवर्तयतु । अभयं च कृणोतु करोतु ।
किंच इन्द्रप्रसादाद्भयं सुवीर्यस्य धनस्य पतयः स्यामिनः स्याम
भवेम । शोभनाच्च ते वीराश्च सुवीराः पुत्रादयः तेभ्यो हितं
सुवीर्यं तस्य ॥ ५१ ॥

द्विपञ्चाशी ।

तस्य वयम् सुमतौ यज्ञियस्यापि भद्रे सौमनसे
स्याम । स सुत्रामा स्ववाँ २॥ इन्द्रो अस्मे आरा-
धिहेयः सनुतयुयोतु ॥ ५२ ॥

उ० तस्य वयम् । तस्येन्द्रस्य सुत्राम्णः वयं सुमतौ
कल्याणमतौ स्याम । यज्ञियस्य यज्ञसंपादिनः । अपि किंच ।
भद्रे भन्दनीये सौमनसे कल्याणमनसि स्याम वयम् ।
ततोऽनुप्राणबुद्धौ वर्तमानानामस्माकम् । स सुत्रामा शो-
भनत्राणः । स्ववान् धनवान् इन्द्रः अस्मे अस्मात्तः आराधित्वा

दूरादपि द्वेयः दौर्भाग्यम् तत्र वर्तमानम् । सनुतरिति निर्णतान्तर्हितनाम । अन्तर्हितं कृत्वा युयोतु । यद्वा दूरे वर्तमानं प्रकटं कृत्वा युयोतु पृथक्करोतु ॥ ५२ ॥

म० वयं तस्येन्द्रस्य सुमती शौभनबुद्धौ स्याम भवेम । भद्रे कल्याणरूपे । सौमनसे सुमनसो भावे शौभनमनस्कत्वेऽपि स्याम । इन्द्रोऽस्मात् सुमतिं मनश्च भद्रं करोत्वित्यर्थः । कीदृशस्येन्द्रस्य । यज्ञियस्य यज्ञाय हितो यज्ञियस्तस्य यज्ञसंपादनः । सुत्रामा सुरक्षकः स्ववान् धनवान् स इन्द्रः अस्मे अस्मत्तः आराधित्वा दूरादपि वर्तमानं द्वेयो दौर्भाग्यं सनुतरन्तर्हितं कृत्वा युयोतु पृथक्करोतु । विकरणव्यत्ययः । सनुतरिति निर्णतान्तर्हितनाम ॥ ५२ ॥

त्रिपञ्चाशी ।

आ मन्द्रैरिन्द्र हरिभिर्याहि मयूररोमभिः ।
मा त्वा केचिन्नियमन्वि न पाशिनोऽतिधन्वेव तां २ ॥ इहि ॥ ५३ ॥

उ० आ मन्द्रैः बृहत्सैन्द्री । आयाहि मन्द्रैः मन्दनीयैः हे इन्द्र । हरिभिः हरिद्वर्णैः अश्वैः । मयूररोमभिः वज्रवो ह्यश्वः । किंच मा त्वा केचिन्नियमन्वि न पाशिनः । मा च त्वामागच्छन्तं केचिन्नियमन्विबध्नन्तु । कथमिव । विरिति शकुनिनाम । शकुनिमिव पाशप्रतिबन्धका आसेदकिनः । अथ केचित्परिपन्थिनो भवेयुः । अतिधन्वेव तान् इहि । अतीत्य तान् इहि आगच्छ । कथमिव धन्व इव । यथा धन्व निरुदकदेशं परित्यज्य अन्यतममागच्छेयुः एवमागच्छेति ५३

म० विश्वामित्रदृष्टा बृहती । तृतीयो द्वादशाणोऽन्ये त्रयोऽष्टाणाः । आ मन्द्रैः एवेत् अनयोर्विनियोगाभावः । हे इन्द्र, त्वं हरिभिः अश्वैः आयाहि । कीदृशैः । मन्द्रैः गम्भीरनादैः मयूररोमभिः मयूरस्येव रोमाणि येषां ते मयूररोमाणास्तैः मयूरसमवर्णैः । किंच केचित् दुष्टा आगच्छन्तं त्वा त्वां मा नियमन् नियच्छन्तु मा निबध्नन्तु । तत्र दृष्टान्तः । पाशिनो पाशहस्ता व्याधाः विं पक्षिणमिव । यथा पाशिनः पक्षिणं बध्नन्ति तथा त्वां मा बध्नन्तु । अथ ये परिपन्थिनो भवेयुस्तानतीहि अतिक्रम्यागच्छ । किमिव धन्व इव । धन्व निरुदकदेशः । यथा पान्थो मरुदेशमतिक्रम्य गच्छति तथा गच्छ ॥ ५३ ॥

चतुःपञ्चाशी ।

एवेदिन्द्रं वृषणं वज्रबाहुं वसिष्ठासो अभ्यर्च्यन्त्यैः । स नः सुतो वीरवद्धातु गोमययुं पात स्वस्तिभिः सदा नः ॥ ५४ ॥

उ० एवेत् । ऐन्द्रीं त्रिष्टुप् यमेवमनेन प्रकारेण । इत् पादपूरणः । इन्द्रं वृषणं वर्षितारं वज्रबाहुं वसिष्ठासः वसिष्ठस्यापत्यानि बहुति । यद्वा वस्तुतया रूपयः । अभ्यर्चन्ति

अभिष्टुवन्ति अकैः मन्त्रैः । स नः सोऽस्मभ्यम् स्तुतः वीरवत् साधुपुत्रसंयुक्तम् धातु ददातु धनम् । गोमयं गोसंयुक्तम् । एवं त्रिभिः पादैरिन्द्रमभिष्टुत्य अथेदानीं ये याजयन्ति तानाह । यूयं पात पालयत स्वस्तिभिरविनाशैः सदाकालं नोऽस्मान् ॥ ५४ ॥

म० वसिष्ठदृष्टा इन्द्रदेवत्या त्रिष्टुप् । वसिष्ठाः वसिष्ठापत्यानि मुनयः अकैर्मन्त्रैः एव इत् एवमेव इन्द्रमभ्यर्चन्ति पूजयन्ति । कीदृशमिन्द्रम् । वृषणं वर्षितारम् । वज्रबाहुं वज्रं बाहौ यस्य तम् । स इन्द्रः स्तुतः सन् वीरवत् वीरा विद्यन्ते यत्र तत् पुत्रयुक्तम् । गोमत् गावो विद्यन्ते यत्र तत् गोसंयुक्तं धनम् नोऽस्मभ्यं धातु दधातु । विकरणव्यत्ययः । एवं पादत्रयेणेन्द्रं स्तुत्वा ऋत्विज आह । हे ऋत्विजः, यूयं स्वस्तिभिः अविनाशैः सदा सर्वदा नोऽस्मान् पात रक्षत ॥ ५४ ॥

पञ्चपञ्चाशी ।

समिद्धो अग्निरग्निना तप्तो धर्मो विराट् सुतः ।
दुहे धेनुः सरस्वती सोमं शुक्रमिहेन्द्रियम् ॥ ५५ ॥

उ० इतवत्तरं त्रिपशुः आभ्यायात् तत्र द्वादशानुष्टुभोऽधिसरस्वतीन्द्रदेवत्याः । समिद्धः संदीप्तोऽग्निः हविःक्षणसमर्थः । हे अधिनौ । किंच तप्तो धर्मः प्रवर्ग्यः विराट् च सोमोऽभिषुतः । किंच दुहे प्रपूरयति च धेनुः सरस्वती । सोमं शुक्रं शुक्रम् इह इन्द्रियं वीर्यम् ॥ ५५ ॥

स्वाद तम् स्वत्वा 'आप्रियश्च समिद्धो अग्निरग्निनेति' (का० १९ । १) । समिद्ध इत्याद्या द्वादशानुष्टुभः चकारात्रिपशोऽज्याः इति सूत्रार्थः । विदभिर्दृष्टा अधिसरस्वतीन्द्रदेवत्याः । आप्रीसंज्ञा द्वादशानुष्टुभः । अधिनावध्वर्यू देवानामिति तेषां होता प्राह । हे अधिना अधिनौ, अग्निः समिद्धो हविर्देहनक्षमोऽस्ति । धर्मः प्रवर्ग्यः तप्तोऽस्ति । विविधं राजमानः सोमः सुतोऽभिषुतः । किंच धिनोति प्राप्ति धेनुः । औणादिको नुप्रत्ययो धिवेः वलोपो गुणश्च । प्राप्ती सरस्वती इह यज्ञे सोमं दुग्धे 'दुह प्रपूरणे' लटि तस्मै लोपवचने टेरेत्वे 'लोपस्त आत्मनेपदेयु' (पा० ७ । १ । ४) इति तलोपे दुहे इति रूपम् । कीदृशं सोमम् । शुक्रं शुक्रं इन्द्रियमिन्द्राय हितं बलकरम् । एतावता यज्ञसंपत्तिरस्ति युक्तमिति भावः ॥ ५५ ॥

षट्पञ्चाशी ।

तनुपा भिषजा सुतोऽग्निनोभा सरस्वती । मध्वा रजांसोऽन्विन्द्राय पथिभिर्वहान् ॥ ५६ ॥

उ० अधिनावध्वर्यू तयोर्होता कथयति यज्ञसंपत्तिम् । तनुपा भिषजा तनूनां पातारौ भिषजौ च । सुते सोमे अधिनावध्वर्यू सरस्वती च मध्वा रसेन रजांसि पूरयत्विन्द्रोऽप्यग्राय । लोका रजांस्युच्यन्ते इतीह लोकवचनो रज-

इशब्दः । इन्द्रियं वीर्यम् इन्द्राप्स्यायनार्थम् पथिभिर्मागैर्व-
हान्वहन्तु ॥ ५६ ॥

म० उभा अश्विना उभौ अश्विनौ सरस्वती मध्वा मधुना
रजांसि लोकान् दुहन्ति पूरयन्ति । पूर्वोक्तं दुहे इतस्य वचन-
व्यत्ययेनेहानुपपन्नः । 'लोका रजांस्युच्यन्ते' (नि० ४ । १९)
इति यास्कोक्तेः रजःशब्दोऽत्र लोकवाची । कीदृशावश्विनौ ।
तनूपा तनूः शरीराणि पातस्तौ तनूपौ शरीराणां रक्षितारौ ।
मिषजा मिषजौ वैधौ । क सति । सुते सोमेऽभिषुते सति
पूरयन्तीत्यर्थः । किञ्च अश्विसरस्वत्य इन्द्राय इन्द्रियं वीर्यं
पथिभिर्विज्जमागैः वहान् वहन्ति । 'इतश्च लोपः परस्मैप-
देषु' (पा० ३ । ४ । ९७) इतीकारलोपे वहानिति रु-
पम् ॥ ५६ ॥

सप्तपञ्चाशी ।

इन्द्रायेन्दुं सरस्वती नराशंसेन नम्रहम् ।
अधातामश्विना मधुं भेषजं मिषजां सुते ॥ ५७ ॥

उ० इन्द्रायेन्दुम् । इन्द्रार्थमिन्दुं सोमं सरस्वती अभि-
षुणोदिति वाक्यपरिपूर्तिः । नराशंसेन यज्ञेन सहिता नम्रहम् ।
किञ्च अधातां सुरायाम् अश्विनौ मधु रसरूपं भेषजरूपं
च । मिषजौ वैधौ सुते सोमेन्द्रायेत्यनुपपन्नो विभक्ति-
व्यत्ययेन ॥ ५७ ॥

म० सरस्वती नराशंसेन यज्ञेन सह इन्द्राय इन्द्रार्थमिन्दुं
सोमं नम्रहं सुराकन्दं च पूर्वोक्तमधात् धृतवती । किञ्च
पञ्चा अश्विना मिषजौ अश्विनौ सुते सोमेऽभिषुते सति
मधुरं भेषजमौषधमधातां धारितवन्तौ । अधातामित्येव
वचनव्यत्ययेन पूर्वार्थे योज्या ॥ ५७ ॥

अष्टपञ्चाशी ।

आजुहाना सरस्वतीन्द्रायेन्द्रियाणि वीर्यम् ।
इडाभिरश्विनाविषं समूर्जं स ए रयिं दधुः ॥ ५८ ॥

उ० आजुहाना आहुयन्ती सरस्वती इन्द्रायेन्द्रिया-
चक्षुःश्रुतीनि वीर्यं च वीरकर्म । इडाभिरश्विनावि-
भूताभिः । अश्विनौ च सहायभूतानुपादाय संदधुः ।
चारुं च संदधुः । ऊर्जं तदुपसेचनं च दध्यादि रयिं
संदधुश्च रयिं धनम् ॥ ५८ ॥

म० आहुयते आजुहाना अर्थादिन्द्रमाहुयन्ती सरस्वती
अश्विना चेन्द्राय इन्द्रियाणि चक्षुरादीनि संदधुः । वीर्यं सामर्थ्यं
च दधुः । इडाभिः पशुभिः सह इषमग्रे संदधुः । 'पशवो वा
इडा' (१ । ८ । १ । १२) इति श्रुतिः । ऊर्जं दध्यादि रयिं
धनं च संदधुः । एतानि ददुरित्यर्थः ॥ ५८ ॥

एकोनपष्टी ।

अश्विना नमुचेः सुतं सोमं शुक्रं परिश्रुता ।
सरस्वती तमाभरद्बहिर्द्विन्द्राय पातवे ॥ ५९ ॥

उ० अश्विना नमुचेः । यमश्विनौ नमुचेराहृत्य सुतम-
भिषुतं सोमं शुक्रम् अमलिनम् परिश्रुता सहितं स्थापित-
वन्तौ । सरस्वती तमेवाहरत् बहिर्द्विन्द्राय पातवे ॥ ५९ ॥

म० अश्विना अश्विनौ परिश्रुता सुरया सह सुतमभिषुतं
शुक्रं शुद्धममलिनं सोमं नमुचेः अमुरात्सकाशात् आहरताम् ।
सरस्वती च तमेव सोमं बहिर्द्विन्द्राय पातवे सह आभरत् आ-
हरत् । किमर्थम् । इन्द्राय पातवे इन्द्रस्य पानार्थम् । तुमर्थे तवे-
प्रत्ययः ॥ ५९ ॥

पष्टी ।

कवप्यो न व्यचस्वतीरुश्विभ्यां न दुरो दिशः ।
इन्द्रो न रोदसी उभे दुहे कामान्सरस्वती ॥ ६० ॥

उ० कवप्यो न यज्ञगृहद्वार उच्यते । कवप्यो न 'कुप्
निष्कर्षे' । समुच्चयार्थो नकारः । अस्यामृचि समुपिराश्व
व्यञ्जनवत्यश्च अश्विभ्यां अश्विभ्यांचाध्वर्युभ्यां सहिताः दुरः
द्वारदिशः । द्वाभिर्दिशो लक्ष्यन्त्य इत्यतएवमुक्तम् । इन्द्रो
न इन्द्रश्च वासु द्वास्तु व्यवस्थितः । रोदसी द्यावापृथिव्यौ
उभे अपि दुहे दोग्धि । कामांश्च सरस्वती दुहे । इन्द्राया-
याताय यज्ञगृहद्वार इन्द्रं कुर्वन्मिति शेषः ॥ ६० ॥

म० अस्यामृचि त्रयो नकाराश्चकारार्थाः । अश्विभ्यां स-
हिता सरस्वती इन्द्रो न इन्द्रश्च उभे रोदसी द्यावापृथिव्यौ
कामान् दुहे दुग्धे । द्विकर्मकः द्यावापृथिवीभ्यां सकाशात्का-
मान् दोग्धि दुरो दिशश्च सकाशात् दोग्धि । 'अकथितं च'
(पा० १ । ४ । ५१) इति द्वारां दिशां रोदसी च कर्मलम् ।
कीदृशो द्वारः । कवप्यः 'कुप् निष्कर्षे' । कुपिताः सच्छिद्राः ।
तथा व्यचस्वतीः व्यचनं व्यचोऽवकाशः तद्वत्यः ॥ ६० ॥

एकपष्टी ।

उपासानक्तमश्विना दिवेन्द्रं सायमिन्द्रियैः ।
संजानाने सुपेशसा समञ्जाते सरस्वत्या ॥ ६१ ॥

उ० उपासानक्तम् । उपा आदित्यप्रभा । नक्तं रात्रिः ।
हे अश्विनौ, उपाश्च रात्रिश्च दिवा अहनि च इन्द्रम् इन्द्रि-
यैर्वीर्यैः समञ्जाते संश्लक्षयतः सायं च इन्द्रियैः समञ्जाते ।
सातत्याभिप्रायम् । संजानाने एकमतीभूते उपाश्च रात्रिश्च
सुपेशसा सुरूपे शुक्लेन उपाः कृष्णेन रात्रिः । किमिन्द्रमु-
पाश्च रात्रिश्च केवले एव समञ्जाते नेत्याह । सरस्वत्या च
सह समञ्जाते ॥ ६१ ॥

म० हे अश्विनौ, उपासा रात्रिप्रभा नक्तं रात्रिश्च सरस्वत्या
सह दिवा दिवसे सायंकाले च इन्द्रमिन्द्रियैः वीर्यैः सह सम-
ञ्जाते संयोजयतः । कीदृशौ ते । संजानाने संजानीतः ते संजा-
नाने एकमती । सुपेशसा शोभनं पेशो रूपं यस्योस्ते । शुक्ला
उपाः कृष्णा रात्रिः ॥ ६१ ॥

द्विपष्टी ।

पातं नो अश्विना दिवा पाहि नक्तं सरस्वति ।
दैव्या होतारा भिषजा पातमिन्द्रं सचा सुते ६२

उ० पातं नः पालयतं नोऽस्मान् हे अश्विनौ दिवा
अहनि । पाहि पालय च नक्तं हे सरस्वति । युवां च हे
देव्यौ, होतारौ भिषजौ, पातं पालयतम् । इन्द्रम् सचा
सहेत्यर्थः । सुते सोमे ॥ ६२ ॥

म० हे अश्विना अश्विनौ, दिवा दिवसे नोऽस्मान् युवां
पातं रक्षतम् । हे सरस्वति, नक्तं रात्रौ त्वं नः पाहि रक्ष । हे
दैव्या होतारा देवसंबन्धिनौ होतारौ, भिषजा भिषजौ अश्विनौ
सुते सोमेऽभिपुते सति सचा सह एकीभूय सुवमित्वा पातं
रक्षतम् । सर्वत्र विभक्तेराकारः ॥ ६२ ॥

त्रिपष्टी ।

तिस्रो देवा सरस्वत्यश्विना भारतीर्वा । तीव्रं
परिस्तुता सोममिन्द्राय सुपुनर्मदम् ॥ ६३ ॥

उ० तिस्रो देवाः सरस्वती च मध्यस्थाना ।
भारती आदित्यप्रभा युस्थाना । इडा पृथिवीस्थाना । एता-
स्त्रिषु स्थानेषु स्थिताः । अश्विनौ च । तीव्रं पद्वत्तमं परि-
स्तुतं सोमम् । इन्द्राय सुपुतुः अभिपुतवन्तः । म-
दं तर्पणम् ॥ ६३ ॥

म० तिस्रो देवाः अश्विना अश्विनौ च परिस्तुता सुरया
सह सोममिन्द्राय सुपुतुर्मिपुतवन्तः । काः तिस्रः । सरस्वती
भारती इडा च । कीदृशः । त्रेधा स्थिता इति शेषः । सर-
स्वती मध्यस्थाना भारती युस्थाना इडा पृथिवीस्थाना ।
कीदृशं सोमम् । तीव्रं पद्वत्तकरम् । मदं मदनजनकम् ॥ ६३ ॥

चतुःपष्टी ।

अश्विना भेषजं मधु भेषजं नः सरस्वती । इन्द्रे
लघ्ना यशः श्रियं रूपं रूपमधुः सुते ॥ ६४ ॥

उ० अश्विना भेषजं मधु । एतदाल्यातं तत्त्वाद्युरिति
परिणामः । के अदधुः । अश्विनौ सरस्वती स्वष्टः च प्रयाजदे-
वताः । किमदधुः । अश्विनौ तावज्भेषजं मधुस्यं भेषजम् ।
नः अस्माकं अश्विनौ सरस्वती । लघ्ना यशः श्रियं रूपं
च । किमदधुः । इन्द्रे । किमिदमवसरे । सुतेऽभिपुते
सोमे ॥ ६४ ॥

म० अश्विना नोऽस्माकं सरस्वती लघ्ना प्रयाजदेवता च सुते
सोमेऽभिपुते सति इन्द्रे एतानि वस्तूनि अधुः स्थापयामासुः ।
दधातेर्लङ् । कानीत्यत आह । भेषजमौषधं मधु मधुरूपं
भेषजं च यशः कीर्ति श्रियं लक्ष्मी रूपं रूपं नानाविधं रूपं
च । 'तिलवीर्ययोः' (पा० ८।१।४) इति रूपवाच्यस्य
द्वित्वम् ॥ ६४ ॥

पञ्चपष्टी ।

ऋतुयेन्द्रो वनस्पतिः शशमानः परिस्तुता ।
कीलालमश्विभ्यां मधु दुहे धेनुः सरस्वती ॥ ६५ ॥

उ० ऋतुयेन्द्रः । ऋतावृतौ कालेकाले इन्द्रायेति वि-
भक्तिव्यत्ययः । वनस्पतिः शशमानः संशममानः स्तु-
वन् परिस्तुता साधनभूतया । कीलालमश्वरसम् दुहे इत्य-
नुपङ्गः । अश्विभ्यां च सहिता । दुहे दोग्धि धेनुर्भूत्वा
सरस्वती ॥ ६५ ॥

म० वनस्पतिः प्रयाजदेवः शशमानः स्तुवन् सन् ऋ-
तुया वृतौ ऋतौ काले काले परिस्तुता सुरया सह कीलालमश्व-
रसमिन्द्रः इन्द्राय इन्द्रार्थं दुहे दुग्धे । 'सुपां सुलक्' (पा०
७।१।३९) इत्यादिना चतुर्थ्येकवचनस्य सुआदेशे इन्द्र इति
प्लोपस्त आत्मनेपदेषु' (पा० ७।१।४१) इति तलोपे
दुहे इति रूपम् । किंच सरस्वती अश्विभ्यां सहिता धेनुर्भूत्वा
इन्द्राय मधु दुहे दुग्धे ॥ ६५ ॥

षट्पष्टी ।

गोभिर्न सोममश्विना मासरेण परिस्तुता । सम-
धातुं सरस्वत्या स्वाहेन्द्रे सुतं मधु ॥ ६६ ॥

उ० गोभिर्न । गोप्रभृतिश्च पशुभिः सोमं सहितं मा-
सरेण परिस्तुता च । कथंभूतं सुतं मधु । अभिपुतं मधु-
स्वादं च । हे अश्विनौ, युवां समधातम् । कस्मिन्समधा-
तम् । इन्द्रे । किं केवलावेवाश्विनौ समधातं नेत्याह । सर-
स्वत्या सह । स्वाहा स्वाहाकृतिभिः प्रयाजेन सार्धम् ॥ ६६ ॥

म० हे अश्विना अश्विनौ, मासरेण परिस्तुता सह गोभिर्न
गोप्रभृतिपशुभिश्च सह । नद्यार्थे । सुतमभिपुतं सोमं मधु च इन्द्रे
युवां समधातमारोपयतम् । संपूर्वाद्घातेर्लङ् मध्यमद्विवचनम् ।
स्वाहाकृतयः प्रयाजदेवाः, यूयं सरस्वत्या सह इन्द्रे सुतं मधु
धातेति वचनव्यत्ययः ॥ ६६ ॥

सप्तपष्टी ।

अश्विना हविरिन्द्रियं नमुचेर्धिया सरस्वती ।
कमासुराद्वसु मघमिन्द्राय जश्रिरे ॥ ६७ ॥

उ० अश्विना हविः । तिस्रो वपानां याज्यानुवाक्या अ-
नुष्ठम्भः । एकैकाश्विसरस्वतीन्द्रदेवत्या । आजश्रिरे इत्या-
क्यातपदे सर्वाणि पदानि संबध्यन्ते । अश्विनौ सरस्वती च
आजश्रिरे । हविरिन्द्रियं वीर्यं शक्रममलिनम् । वसु धनं
मघं महनीयम् । कुत आजश्रिरे नमुचेः आसुरान् । कया
हेतुभूतया आजश्रिरे । धिया बुद्ध्या । कस्य आजश्रिरे
इन्द्राय ॥ ६७ ॥

म० अश्विना हविरिति तिस्रो वपानां याज्यानुवाक्याः
प्रथमामनूच्या द्वितीया याज्या द्वितीयामनूच्या तृतीया याज्या

तृतीयामनूय प्रथमा याज्या । अश्विनेत्याद्यास्तिस्रस्तिसृणां व-
पानां कर्माद्याज्यापुरोनुवाक्याः । तत्प्रकारमाह । आश्विनव-
पायागे अश्विना (६७) इति अनुवाक्या यमश्विना (६८)
इति याज्या, सारस्वतवपायागे यमश्विना (६८) इति अनु-
वाक्या तमिन्द्रम् (६९) इति याज्या, ऐन्द्रवपायागे तमि-
न्द्रम् (६९) इति अनुवाक्या अश्विना (६७) इति या-
ज्येति सूत्रार्थः । अश्विसरस्वतीन्द्रदेवत्यास्तिस्रोऽनुष्टुभः । अ-
श्विना अश्विनौ सरस्वती च धिया बुद्ध्या कृत्वा नमुचेर्नमुचि-
संज्ञात् आसुरात् दैत्यात् इन्द्रायेन्द्रार्थमेतानि वस्तूनि आजगिरे
आजहिरे । कानीत्यत आह । हविः शुक्रं शुद्धममलिनं हविः
इन्द्रियं वीर्यं मधं महनीयं वसु धनं च ॥ ६७ ॥

अष्टपट्टी ।

यमश्विना सरस्वती हविषेन्द्रमवर्धयन् । स वि-
भेद बलं मधं नमुचावासुरे सचा ॥ ६८ ॥

उ० यमश्विना । यमिन्द्रमश्विनौ सरस्वती च हविषा
वर्धयन् । स विभेद । 'भिदिरविदारणे' विदारितवान् । बलं
मधम् । वृणोतिर्बलः मधं महनीयम् । नमुचौ आसुरे सचा ।
सचा सहशब्दवचनः तद्योगाच्च विभक्तित्वस्य । नमुचिना
असुरेण सह बलं विभेदेति ॥ ६८ ॥

म० अश्विनौ सरस्वती च हविषा कृत्वा यमिन्द्रमवर्धयन् ।
स इन्द्रो नमुचावासुरे सचा नमुचिना असुरेण सह मधं मह-
नीयं बलं मधं विभेद विदारितवान् । सचेत्यव्ययं सहायै ।
तद्योगे नमुचावासुरे इति तृतीयार्थे सप्तमी । 'वृणोतिर्बले'
(निरु० ६ । १२) इति यास्कः । नमुचि विदार्य घट्टि कारित-
वानित्यर्थः ॥ ६८ ॥

एकोनसप्ततितमी ।

तमिन्द्रं पशवः सचाश्विनोभा सरस्वती । द-
धाना अभ्यनूपत हविषा यज्ञ इन्द्रियैः ॥ ६९ ॥

उ० तमिन्द्रं तमुक्तगुणमिन्द्रं पशवः कर्माङ्गभूताः स
पाजाः सचा सहभूताः । अश्विनौ उभौ सरस्वती च
धारयन्तः । अभ्यनूपत । नूपतिर्वृद्ध्यर्थः । अभिवध-
केन हविषा । कस्मिन् यज्ञे । इन्द्रियैर्वीर्यैः ॥ ६९ ॥

म० पशवः कर्माङ्गभूता गोमेषाजाः उभा अश्विना उभा
अश्विनौ सरस्वती च सचा सहभूताः सन्तः यज्ञे हविषा इ-
न्द्रियैः वीर्यैश्च दधानाः पुष्पन्तः सन्तः तमिन्द्रमभ्यनूपत अ-
वर्धयन् अस्तुवन् वा 'णू स्वने' ॥ ६९ ॥

सप्ततितमी ।

य इन्द्र इन्द्रियं दधुः सविता वरुणो भगः । स
सुत्रामा हविष्पतिर्यजमानाय सश्रव ॥ ७० ॥

उ० य इन्द्र । तिस्रोऽनुष्टुभः पशुपुरोडाशानां याज्यानु-
वाक्या इन्द्रसवितृवरुणदेवत्याः । सर्वोः ये इन्द्रे इन्द्रियं

दधुः स्थापितवन्तः । सविता वरुणो भगः । भगशब्देना-
त्रेन्द्रो लक्ष्यते । ते यजमानेऽपि वीर्यं दधतीति वाक्यप-
रिपूर्तिः । स सुत्रामा यश्च सुत्रामा इन्द्रः हविष्पतिः
हविषः स्वामी । यजमानमिति विभक्तित्वस्य । सश्रव
सचतामिति पुरुषवचनव्यत्ययः । एवमेते विषमा मन्त्रा
लक्षणया व्याख्येयाः ॥ ७० ॥

म० 'य इन्द्र इति पुरोडाशानां पूर्ववत्' (का० १९ ।
६ । १८) य इन्द्र इति तिस्रस्त्रयाणां पशुपुरोडाशानां याज्या-
नुवाक्याः पूर्ववत् य इन्द्रे (७०) सविता (७१) इत्येन्द्र-
स्यानुवाक्यायाज्ये, सविता (७१) वरुणः क्षत्रम् (७२) इति
सावित्रस्य ते । वरुणः क्षत्रम् (७२) य इन्द्रे (७०) इति
वारुणस्येति सूत्रार्थः । प्रत्येकमिन्द्रसवितृवरुणदेवत्यास्तिस्रोऽनु-
ष्टुभः । सविता वरुणो भग इति ये त्रयो देवाः इन्द्रे इन्द्रियं
वीर्यं दधुः स्थापयामासुः । हविष्पतिः हविषां स्वामी सुत्रामा
शोभनत्राणकर इन्द्रो यजमानाय । कर्मणि चतुर्थी । यजमानं
सश्रव सेवताम् । इष्टदानेन यजमानं सुखयत्वित्यर्थः । 'पच
सेवने' स्तोत्र्ये लङ् । अठभाव आर्थः ॥ ७० ॥

एकसप्ततितमी ।

सविता वरुणो दधयजमानाय दाशुषे । आदत्त
नमुचेर्वसु सुत्रामा बलमिन्द्रियम् ॥ ७१ ॥

उ० सविता वरुणः द्वितीयोऽध्वर्युः प्रथमं व्याख्येयः ।
आदत्त जग्राह नमुचेः सकाशात् वसु धनं बलं चेन्द्रियं च ।
सुत्रामा इन्द्रः । तत् सवितृवरुणप्रभृतयः पशुपुरोडाश-
देवताः दधत् दधातु । यजमानाय दाशुषे हवींषि
दत्तवते ॥ ७१ ॥

म० सुत्रामा इन्द्रो नमुचेरसुरात्सकाशात् यद्वसु धनं बल-
मिन्द्रियं वीर्यं च आदत्त जग्राह । सविता वरुणो भगश्च पशुपु-
रोडाशमश्वदेवास्तत् नमुचेरानीतं वस्वादिकं यजमानाय दधत्
दधातु । ददत्वित्यर्थः । कीदृशां यजमानाय । दाशुषे दाशति
ददातीति दाशान्तस्मै हवींषि दत्तवते 'दाशान्ताहान्-' (पा०
६ । १ । १२) इत्यादिना कसन्तो निपातः ॥ ७१ ॥

द्विसप्ततितमी ।

वरुणः सविता भगोऽयं सविता श्रियम् ।
सुत्रामा यशसा बलं दधाना यज्ञमाशत ॥ ७२ ॥

उ० वरुणः क्षत्रम् । वरुणः सविता च सुत्रामा च
दधाना इन्द्रे यजमाने वा यज्ञं सौत्रामणीम् । आसत व्यास-
वन्तः । किंकि दधानाः । वरुणः क्षत्रमिन्द्रियं च । सविता
भगेन धनेन सहितो श्रियम् । सुत्रामा यशसा बलम् ॥ ७२ ॥

म० वरुणः सविता सुत्रामा इन्द्रश्च यज्ञं सौत्रामणीमाशत
भक्षितवन्तः व्यासवन्तो वा । 'अश भोजने' 'अश्व व्याप्तौ'
वा । उभयोर्विकरणव्यत्ययः । कीदृशास्ते । क्षत्रं क्षतात् त्राण-

सामर्थ्यमिन्द्रियं वीर्यं भगेन भाग्येन सह त्रियं लक्ष्मीं यशसा सह बलं च दधानाः यजमाने स्थापयन्तः । तत्र वरुणः क्षत्र-मिन्द्रियं च दधाति सविता भगं त्रियं सुत्रामा यशो बलं चेति विभागः ॥ ७२ ॥

त्रिसप्ततितमी ।

अश्विना गोभिरिन्द्रियमश्वेभिर्वीर्यं बलम् । ह-विषेन्द्रः सरस्वती यजमानमवर्धयन् ॥ ७३ ॥

उ० अश्विना गोभिः । तिस्रोऽनुष्टुभः । हविषां याज्या-नुवाक्या अश्विसरस्वतीन्द्रदेवत्याः । अश्विनौ सरस्वती च गोभिः गोप्रभृतिभिः पशुभिः इन्द्रियम् । इन्द्रियेणेति वि-भक्तिव्यत्ययो वाक्यसंबन्धात् । अश्वेभिः अश्वदक्षिणाभिः । वीर्यं बलम् वीर्येण बलेन । हविषा पुरोडाशेन । इन्द्रं यजमानं च अवर्धयन् ॥ ७३ ॥

म० 'अश्विना गोभिरिति च हविषाम्' (का० १९।६। १९) । अश्विना गोभिरिति तिस्रो हविषां याज्यानुवाक्याः चात् । पूर्ववत् अश्विना (७३) ता नासत्या (७४) इत्याश्विनपशु-यागे पुरोऽनुवाक्यायाज्ये, ता नासत्या (७४) ता मिषजा (७५) इति सरस्वते, ता मिषजा (७५) अश्विना (७३) इत्येन्द्रे इति सूत्रार्थः । अश्विसरस्वतीन्द्रदेवत्यास्तिस्रोऽनुष्टुभः । अश्विना सरस्वती च एतैः पदार्थैः इन्द्रं यजमानं चावर्धयन् । कैलत्राह । गोभिर्गोप्रभृतिपशुभिः इन्द्रियम् । विभक्तिव्यत्ययः । इन्द्रियेण इन्द्रियपाटवेन अश्वेभिः अश्वैः दक्षिणारूपैः वीर्यं बलं वीर्येण मनःसामर्थ्येन बलेन शरीरदार्व्येन हविषा पशुपुरोडा-शेन च । इन्द्रस्य वर्धनं तृप्तिः यजमानस्य वर्धनं धनपुत्रपथा-दिपुष्टिः ॥ ७३ ॥

चतुःसप्ततितमी ।

ता नासत्या सुपेशसा हिरण्यवर्तनी नरा । स-रस्वती हविष्मतीन्द्र कर्मसु नोऽवत ॥ ७४ ॥

उ० ता नासत्या । तौ नासत्यौ न असत्यौ सत्यावेव । सुपेशसा सुरुषौ । हिरण्यवर्तनी हिरण्यदानोपलक्षितपन्थानौ । नरा नृगुणयुक्तौ नराकारौ वा । सरस्वती च हविष्मती ह-विषा संयुक्ता । एते त्रयः पादाः परोक्षकृताः । चतुर्थस्तु पादः प्रत्यक्षकृतः । अतो वाक्यभेदः । तौ नासत्यायुक्त-गुणौ सरस्वती च कर्मसु वर्तमानान् नोऽस्मान् अवत अव-न्विति पुरुषव्यत्ययः । ततो द्वितीयं वाक्यम् । इन्द्र कर्मसु नोऽवत । हे इन्द्र, त्वमपि कर्मसु वर्तमानान् नः अस्मान् अवत । अवेति वचनव्यत्ययः ॥ ७४ ॥

म० ता तौ नासत्या नासत्यौ अश्विनौ सरस्वती च कर्मसु सूत्रामप्यादियागेषु नोऽस्मानवत अवन्तु रक्षन्तु । पुरुषव्य-त्ययः । हे इन्द्र, त्वमपि नोऽस्मान् कर्मसु अव । वचनव्य-त्ययः । कीदृशौ नासत्यौ । हिरण्यवर्तनी हिरण्येनोपलक्षिता वर्तनिर्माणौ ययोस्तौ । यत्र पथि गच्छतस्तत्र सुवर्णमेव संप-

यत इत्यर्थः । सुपेशसा शोभनं पेशो रूपं ययोस्तौ सुन्दरौ । नरा नरौ नरगुणयुक्तौ नराकारौ च । कीदृशौ सरस्वती । हवि-ष्मती हविर्विद्यते यस्याः सा ॥ ८४ ॥

पञ्चसप्ततितमी ।

ता मिषजा सुकर्मणा सा सुदुधा सरस्वती ।

स वृत्रहा शतक्रतुरिन्द्राय दधुरिन्द्रियम् ॥ ७५ ॥

उ० तौ मिषजौ । सुकर्मणा कल्याणकर्माणौ । सा सुदु-धा सुदोहना सरस्वती च । सच वृत्रहा शतक्रतुः बहुकर्मा इन्द्राय दधुः ददुः इन्द्रियं वीर्यम् । ननु स वृत्रहा शतक्र-तुरिन्द्राय दधुरिन्द्रियमिति इन्द्र इन्द्राय ददातीत्येतन्नोपप-द्यते । कल्पान्तरीण इन्द्र एतत्कल्पप्रभवाय ददातीत्यदोषः । विभवो वा देवा अचिन्त्यशक्तयः । एकधा द्विधा बहुधा भवेयुः । एवमेवान्यत्र विरोधाः परिहर्तव्याः ॥ ७५ ॥

म० ता तौ प्रसिद्धौ मिषजा मिषजौ वैद्यौ अश्विनौ सा प्रसिद्धा सरस्वती च स प्रसिद्धो वृत्रहा इन्द्रः कल्पान्तरप्रभवः इन्द्राय एतत्कल्पप्रभवाय इन्द्रियं वीर्यं दधुः । यद्वा इन्द्र एव दातृपात्ररूपेण बहुधा भवति देवानामचिन्त्यशक्तिलात् । कीदृशौ मिषजौ । सुकर्मणा सुकर्माणौ शोभनं कर्म ययोस्तौ । कीदृशौ सरस्वती । सुदुधा सुष्ठु दुग्धे सा सुदुधा साधुदोहना । कीदृशो वृत्रहा । शतक्रतुः शतं क्रतवः कर्माणि यस्य । बहुकर्म-कर्ता ॥ ७५ ॥

षट्सप्ततितमी ।

युवश्च सुराममश्विना नमुचावासुरे सर्चा । वि-पिपानाः सरस्वतीन्द्रं कर्मस्वावत ॥ ७६ ॥

उ० प्रहाणां याज्यानुवाक्यौ । युवं सुरामम् । पुत्रमिव पितरौ । अनुष्टुप्त्रिष्टुभभावशिसरस्वतीन्द्रदेवत्ये । युवं यूय-मिति विभक्तिव्यत्ययः । सरस्वती हि तृतीया । युवं यूयम् हे अश्विसरस्वत्यः । सुरामं सुरामयम् । नमुचौ आसुरे वर्त-मानम् । सचा सह विपिपानाः विविधं पिबन्तः कर्मसु वर्त-मानाः इन्द्रम् आ अवत पालयत ॥ ७६ ॥

म० 'प्रहाणां युवश्च सुरामं पुत्रमिवेति' (का० १९।६। २०) । त्रयाणां पयोप्रहाणां सुराप्रहाणां च युवमिति पुरोऽनु-वाक्या पुत्रमिवेति याज्येति सूत्रार्थः । द्वे अश्विसरस्वतीन्द्रदेव-त्येऽनुष्टुप्त्रिष्टुभौ । हे अश्विनौ, हे सरस्वति, युवं यूयं वचनव्य-त्ययः । नमुचावासुरे दैत्ये वर्तमानं सुरामं सुरामयं प्रहं सचा सह विपिपाना विविधं पिबन्तः सन्तः कर्मस्विन्द्रमावत आ-समन्ताद्रक्षत । पिपाना अत्र विकरणव्यत्ययः ॥ ७६ ॥

सप्तसप्ततितमी ।

पुत्रमिव पितरांश्विनोभेन्द्रावधुः काव्यैर्दुष्ट-नाभिः । यत्सुरामं व्यापिबः शर्चाभिः सरस्वती त्वा मघवन्नभिष्णक् ॥ ७७ ॥

उ० पुत्रमिव पितरौ । व्याख्यातम् ॥ ७७ ॥

म० इयं व्याख्याता दशमेऽध्याये । (अ० १० । क० ३४) ॥ ७७ ॥

अष्टसप्ततितमी ।

यस्मिन्नश्वास ऋपभास उक्ष्णो वशा मेपा अव-
सृष्टासु आहुताः । कीलालपे सोमपृष्ठाय वेधसे
हृदा मतिं जनये चारुमग्नये ॥ ७८ ॥

उ० पशुस्विष्टकृतौ । यस्मिन्नश्वासः अहाव्यग्रे इति ।
जगतीत्रिष्टुभावाग्नेय्यौ । यस्मिन्नग्नौ अश्वासः ऋपभासः उक्ष्णः
वशाः मेपाः अवसृष्टासु अवदायावदाय चतुरवत्तेन निक्षिप्ताः ।
आदायादाय हुताः । तस्मै अग्नये । कीलालपे कीलालमन्त्र-
रसं पिबतीति कीलालपाः । सोमपृष्ठाय सोमाहुतयो यस्य
पृष्ठे हृयन्ते । वेधसे मेधाविने । हृदा मतिं जनये । हृदयं
मतिपूर्वकं जनय । चारुम् अग्नये ॥ ७८ ॥

म० 'पशुस्विष्टकृतौ यस्मिन्नश्वासोऽहाव्यग्रे इति' (का०
१९ । ६ । २९) । पशोः संबन्धिनि स्विष्टकृत्यागे यस्मिन्न-
श्वास इति पुरोनुवाक्या अहाव्यग्रे इति याज्या द्वे अग्निदेवत्ये
जगतीत्रिष्टुभौ । हे अध्वर्यो, तस्मै अग्नये हृदा सह मतिं बुद्धिं
चारुं समीचीनां जनय । अग्नये मनोबुद्धी शुद्धे कुरु इत्यर्थः ।
कीलालपाग्रये । कीलालपे कीलालमन्त्ररसं पिबतीति कीलालपा-
स्तस्मै । सोमपृष्ठाय सोमः पृष्ठे यस्य तस्मै । यस्य पृष्ठे सोमाहु-
तयो हृयन्त इत्यर्थः । वेधसे विदधाति शुभं करोति वेधाः
तस्मै शुभमतिकर्त्रे । तस्मै कस्मै । यस्मिन्नग्नौ एते पशवः अव-
सृष्टाः अवदायावदाय चतुरवत्तेन निक्षिप्ताः । तथा आहुताः
आदायादाय हुताः । के पशवः । अश्वासः अश्वाः ऋपभासः
ऋपभाः उक्ष्णः उक्षाणः सेचनसमर्थौ वृषाः । 'वापपूर्वस्य नि-
गमे' (पा० ६ । ४ । ९) इति उपधादीर्घाभावः । वशाः
बन्ध्याः । मेपाः अजाः । यस्मिन्नेते पशवो हुतास्तस्मै मनः-
शुद्धिं कुर्वन्ति होतुर्वाक्यम् ॥ ७८ ॥

एकोनाशीतितमी ।

अहाव्यग्रे हविरास्ये ते सुचीव घृतं चम्बीव
सोमः । वाजसनि रयिमस्मे सुवीरं प्रशस्तं वेहि
यशसं बृहन्तम् ॥ ७९ ॥

उ० अहाव्यग्रे । यस्य ते तव आस्ये सुखे हे अग्रे,
अहावि हुतं मया हविः । कथमिव । सुचीव घृतम् । यथा
सुचि नित्यावस्थितं घृतम् । चम्बीव सोमः चम्बामिव ।
यथाच अधिपवणचर्मेणि नित्यावस्थितः सोमः । एवम् ।
तं त्वां ब्रवीमि । वाजसनिम् वाजमन्त्रं संसेवते वाजसनिं
रयिं धनम् । अस्मे अस्मासु । सुवीरं शोभनवीरं प्रशस्तं ।
वेहि स्थापय । यशसं च । 'यशो वै सोमो राजा' । बृहन्तं
महान्तम् ॥ ७९ ॥

म० हे अग्रे, ते तवास्ये हविरहावि हुतम् सर्वतः । जु-
होतेः कर्मेणि लुह् । सन्ततहोमे दधान्तः । सुचि घृतमिव ।
यथा सुचि घृतं सर्वदा स्थितम् चम्बि चम्बामधिपवणचर्मेणि
सोम इव । तत्र यथा सोमः सर्वदा स्थितस्तद्वन्नित्यं मया
तवास्ये हविर्हुतम् । हे अग्रे, सः लमस्मे अस्मासु एतानि
वस्तुनि वेहि स्थापय । कानि । वाजसनि वाजस्य अन्नस्य
सनिं भोगम् । रयिं धनम् । कीदृशम् सुवीरं शोभना वीराः पुत्रा
यत्र तं सुपुत्रयुक्तं धनमित्यर्थः । प्रशस्तं सर्वलोकस्तुतं बृहन्तं
महान्तं यशसं यशश्च । पुस्तमार्पम् । सर्वलोकप्रसिद्धं यशो
देहीत्यर्थः । 'यशो वै सोमो राजा' इति श्रुतेः । यशसं सोम-
मिति वा ॥ ७९ ॥

अशीतितमी ।

अग्निना तेजसा चक्षुः प्राणेन सरस्वती वीर्यम् ।
वाचेन्द्रो बलेनेन्द्राय दधुरिन्द्रियम् ॥ ८० ॥

उ० शतम् । अग्निना तेजसा । एकादशं च शतम् ।
आधानुष्टुप् अग्निसरस्वतीन्द्रदेवत्या च । द्वितीयापास्त्रय-
स्युचो गायत्र्योऽग्निसरस्वतीन्द्रदेवत्या यथासंख्यम् । अग्निना
अग्निनौ तेजसा सह । चक्षुः प्राणेन प्राणेन सह वीर्यम् ।
सरस्वती वाचा सह बलेन च सह । एवमेता देवताः प्रति-
नियतचक्षुरादिद्वारेण इन्द्राय दधुः दधुः इन्द्रियम् ॥ ८० ॥

म० 'प्रतिगरिष्यत्युपविष्टेऽध्वर्यो शोऽसौवेलाहूयाग्निना ते-
जसेत्यनुवाकश्च शश्सति' (का० १९ । ७ । १) । त्रयस्त्रि-
शवसाग्रहसादनानन्तरमध्वर्योः होतुः पुरस्तात् प्रतिगरार्थमुप-
वेशनमुक्तम् तदाह प्रतिगरिष्यत्यध्वर्यो पुर उपविष्टे सत्यध्वर्यो
शोऽसावोऽमिल्याहूयाग्निना तेजसा चक्षुरित्येकादशचर्मनुवाकं
शतं शंसति । प्रथमान्ये ऋचौ त्रिः शंसनीये मध्यस्थानां
त्रयाणां तृचानामादिष्वाहावः कार्य इति सूत्रार्थः । अग्निसरस्व-
तीन्द्रदेवत्यानुष्टुप् । आद्यः पादोऽष्टाणः द्वितीयो निवाणः तृतीयः
पदणः चतुर्थोऽष्टाणः । अग्निनौ तेजसा सह चक्षुरिन्द्रियमि-
न्द्राय दधुः दधुः । सरस्वती प्राणेन सह वीर्यमिन्द्राय दधौ
ददौ । इन्द्रः कल्पान्तरीणः वाचं बलेन च सह इन्द्रायैतत्क-
ल्पोत्थाय इन्द्रियं सामर्थ्यं ददौ । एवमग्निसरस्वतीन्द्रा इन्द्राय
तेजआदि दधुरित्यर्थः । सर्वापेक्षया दधुरिति बहुवचनम् ॥ ८० ॥

एकाशीतितमी ।

गोमद्वेषु णासुत्याश्वावचातमश्विना । वर्ती रुद्रा
नृपाय्यम् ॥ ८१ ॥

उ० गोमद्वेषु । हे नासत्यौ, गोमदनं संगृह्य । व सु पा-
दपूरणौ । अश्ववच्च धनं संगृह्य यातम् हे अश्विनौ, वर्तिः
वर्तिन्या प्रसिद्धेन मार्गेण । हे रुद्रा रुद्रौ, शत्रूणां रोदधि-
तारौ । नृपाय्यं प्रति सदेवा नरः यस्मिन्यज्ञे पिबन्ति स
नृपाय्यः ॥ ८१ ॥

म० गृत्समददृष्टा अभिदेवत्यास्तिस्रो गायत्र्यः । आधा पादनिचूत्रायत्री 'त्रयः सप्तकाः पादनिचूत्र' इति वचनात् । उ सु निपातौ पादपूरणौ । 'इकः सुभि' (पा० ६ । ३ । १३४) इति वाते परे उ इत्यस्य संहितायां दीर्घः 'सुजः' (पा० ८ । ३ । १०७) इति सूत्रेण सु इत्यस्य पलम् 'पूर्वपदात्' (पा० ८ । ३ । १०६) इति नासत्यशब्दनकारस्य णलम् । हे नासत्या नासत्यौ, हे अश्विना, हे रुद्रा रुद्रौ, शत्रूणां रोदयितारौ, वर्तिः विभक्तित्वल्ययः । बर्त्या मार्गेण युवां नृपाय्यं यज्ञं प्रति यातं गच्छतम् । नृभिः पीयते सोमो यस्मिन् स नृपाय्यः 'कतौ कुण्डपाय्यसंचायौ' (पा० ३ । १ । १३०) इत्यत्र कुण्डशब्द उपलक्षकः । नृशब्देऽपि नृतीयान्ते उपपदे पिबतेर्धातोरधिकरणे यत्प्रत्ययो युगागमश्च निपात्यते । किं कृत्वा । गोमत् गावो विद्यन्ते यस्मिन् गोमत् । अश्वावत् अश्वा विद्यन्ते यस्य तदश्ववत् । 'मन्त्रे सोमाश्व' (पा० ६ । ३ । १३१) इत्यादिना अश्वशब्दस्य दीर्घः । गोयुक्तमश्वयुक्तं च धनमादाय यज्ञं गच्छतमित्यर्थः ॥ ८१ ॥

व्यशीतितमी ।

न यत्परो नान्तर आदुधर्षद्वपण्वसू । दुःशंसो मर्त्यो रिपुः ॥ ८२ ॥

उ० न यत्परः । यमेनं न परः अन्तरेण असंबद्धः न च अन्तरः संबद्धः आदुधर्षत् आधृष्णयात् अभिभूय गृह्णीयात् । हे द्वपण्वसू । वर्षणं वृष्टिर्वसु धनं ययोस्तौ तथोक्तौ । यद्वा वृष्टिद्वारेणावासयितारौ । दुःशंसः दुष्टमसद्वृत्तं शंसति यः स तथोक्तः । मर्त्यो मनुष्यः । रिपुः शत्रुः ॥ ८२ ॥

म० हे द्वपण्वसू, वृषा वृष्टिरेव वसु धनं ययोस्तौ । यद्वा वृष्ट्या वासयतो लोकं स्थापयतस्तौ द्वपण्वसू हे अश्विनौ, दुःशंसो दुष्टमपवादं शंसति कथयति दुःशंसोऽपवादितारि रिपुः शत्रुः मर्त्यः मनुष्यः परः असंबद्धः अन्तरः संबद्धः स्वकीयोऽपि ईदृशो मर्त्यो यत् यस्मिन् न आदुधर्षात् न आधृष्णयात् न पराभूयात् । स्वजनोऽस्वजनोऽपि रिपुः पिशुनोऽपि यस्मिन् पराभवितुं न शक्त इत्यर्थः । 'जिघृषा प्रागल्भ्ये' अस्माद्धातोर्यङ्लुगन्ताच्छतृप्रत्ययः ॥ ८२ ॥

व्यशीतितमी ।

ता न आवोढमश्विना रयिं पिशङ्गसंहशम् । धिष्ण्या वरिवोविदम् ॥ ८३ ॥

उ० ता नः । यौ युवामुक्तगुणौ तौ नः अस्माकम् । आवोढम् आवहत्म् हे अश्विनौ, रयिं धनम् पिशङ्गसंहशं अनेकरूपसंदर्शनम् । हे धिष्ण्या धिष्ण्याभिरूपौ दातारौ वा । वरिवोविदं वरिवो धनं विन्दति वरिवोविदः । वरिवो धननाम । यष्टव्यसदन्यस्य धनलाभस्य हेतुभूतं भवति ॥ ८३ ॥

म० हे धिष्ण्या धिष्ण्या धिष्ण्याभिरूपौ धातारौ वा हे अश्विनौ, युवां नोऽस्माकं रयिं धनमावोढमावहत्म् । आन-

यतमित्यर्थः । वहतेर्लुङि परस्मैपदे मध्यमद्विवचनम् । कीदृशं रयिम् । पिशङ्गसंहशं पिशङ्गं पीतं सम्यक् दृश्यते तत् पिशङ्गसंहशम् पीतवर्णं सुवर्णमित्यर्थः । तथा वरिवोविदं वरिवो धनं विन्दति प्राप्नोति वरिवोविदस्तम् 'विदुः लाभे' 'इगुपध-' (पा० ३ । १ । १३२) इति कः । यच्च धनं धनान्तरहेतुभूतं भवतीत्यर्थः ॥ ८३ ॥

चतुरशीतितमी ।

पावका नः सरस्वती वाजेभिर्वाजिनीवती । यज्ञं वष्टु धियावसुः ॥ ८४ ॥

उ० पावका नः । पावयित्री सरस्वती वाजेभिः अन्नैः वाजिनीवती अन्नवती । सा नः अस्माकम् यज्ञं वष्टु कामयताम् । यो हि यदिच्छति स तत्प्रति गच्छति । धियावसुः धिया वसु धनं यस्याः सा धियावसुः ॥ ८४ ॥

म० मधुच्छन्दोदृष्टाः सरस्वतीदेवत्यास्तिस्रो गायत्र्यः । सरस्वती नोऽस्माकं यज्ञं वष्टु कामयताम् । 'वश कान्तौ' यो यदिच्छति स तत् प्रति गच्छति । अस्मद्वज्रं प्रत्यागच्छत्वित्यर्थः । कीदृशी सरस्वती । पावका पावयित्री पवनं पावः शोधनं घ्न पावं कायति कथयति पावका 'आतोऽनुपसर्गे कः' (पा० ३ । २ । ३) वाजेभिर्वाजिः अन्नैः । वाजिनीवती वाजा अन्नानि विद्यन्ते यस्यां सा वाजिनी यज्ञक्रिया । वाजिनी विद्यते यस्याः सा वाजिनीवती यज्ञक्रियाधिष्ठात्री । धियावसुः धिया कर्मणा वसु धनं यस्याः सा धियावसुः । छान्दसस्तृतीयाया अलुक् ॥ ८४ ॥

पञ्चाशीतितमी ।

चोदयित्री सूनृतानां चेतन्ती सुमतीनाम् । यज्ञं दधे सरस्वती ॥ ८५ ॥

उ० चोदयित्री सूनृतानाम् । चोदयित्री प्रेरयित्री । सूनृतानां शोभनानामृतां वचसाम् । त्रयीलक्षणस्य वाचिभबस्य चोदयित्रीत्यर्थः । चेतन्ती चेतयमाना सुमतीनां शोभनमतीनाम् । यज्ञं दधे धारयति सरस्वती ॥ ८५ ॥

३० सरस्वती यज्ञं दधे धारयति । कीदृशी । सूनृतानां प्रियं सत्यं सूनृतम् । प्रियसत्यवचनानां वेदत्रयीश्रवदानां चोदयित्री प्रेरयित्री 'चुद प्रेरणे' णिजन्तात्तृच् ततो ङीप् । सुमतीनां शोभनानां बुद्धीनां चेतन्ती चेतयन्ती प्रकटयन्ती । सुमतिदात्रीत्यर्थः । 'छन्दस्युभयथा' (पा० ३ । ४ । ११७) इति शपोऽप्यार्धधातुकलाणिचो लोपः ॥ ८५ ॥

षडशीतितमी ।

महो अर्णः सरस्वती प्रचेतयति केतुना । धियो विश्वा विराजति ॥ ८६ ॥

उ० महो अर्णः । या महत् अर्णः महान्तमुदकमित्यर्थः । सरस्वती प्रचेतयति प्रज्ञापयति । केन हेतुना । केतुना कर्मणा प्रज्ञया वा । मध्यस्थाना नदी वा । धियो बुद्धीः

विधाः सर्वाः सर्वप्राणिष्ववस्थिताः । विराजति । राजति-
दीह्यर्थः अन्तर्भावित्यर्थश्च द्रष्टव्यः । विविधे दीपयति
प्रकाशयति । तां वयं स्तुम इति शेषः ॥ ८६ ॥

म० सरस्वती केतुना कर्मणा प्रज्ञया वा महो महत् अर्णः
उदकं प्रचेतयति प्रज्ञापयति प्रेरयति । सर्वस्यां भूमौ वृष्टिं
कारयतीत्यर्थः । किंच विश्वाः सर्वाः धियः सर्वप्राणिस्था बुद्धीः
विराजति विराजयति दीपयति सर्वजन्तुबुद्धीः प्रकाशयति तां
स्तुमः ॥ ८६ ॥

सप्ताशीतितमी ।

इन्द्रायाहि चित्रभानो सुता इमे त्वायवः । अ-
ण्वीभिस्तनां पूतासः ॥ ८७ ॥

उ० इन्द्रायाहि । हे इन्द्र, आयाहि आगच्छ । हे चि-
त्रभानो चित्रदीप्ते । किं कारणम् । सुता अभिपुताः इमे
सोमाः त्वायवः त्वां कामयमानाः 'सुपआत्मनः क्यच्' 'क्या-
च्छन्दसि' इति दीर्घः । त्वायव इति सिद्धम् । नचाभिपुता
एव केवलम् । किंतर्हि । अण्वीभिः स्तना पूतासः । अण्व्य
इत्यङ्गुलिनाम् । अङ्गुलीभिः तना च धनदानेन च पूताः पवि-
त्रीकृताः । यद्वा तनाशब्देन दशापवित्रमभिधाय अङ्गुलीभिर्द-
शापवित्रेण च पूता इत्यर्थः ॥ ८७ ॥

म० मधुच्छन्दोदृष्टा इन्द्रदेवत्यास्तिस्रो गायत्र्यः । चित्रा
नानाविधा भानवो दीप्तयो यस्य स चित्रभानुः । हे चित्रभानो
इन्द्र, त्वमायाहि आगच्छ । किमिति । इमे सोमाः सुताः
अभिपुताः । कीदृशा इमे । त्वायवः त्वां कामयन्ते त्वायवः
'सुपः आत्मनः क्यच्' (पा० ३।१।८) 'क्याच्छन्दसि'
(पा० ३।२।१७०) इत्युग्रप्रत्ययः । तथा अण्वीभिः अण्वी-
त्यङ्गुलिनाम् । अङ्गुलीभिः तना दशापवित्रेण च पू-
ताः शोचिताः । तनाशब्दो दशापवित्रवाची । नान्य-
नस्य पूर्वसवर्णः । शोचिताः सुताः सोमा इन्द्रो-
त्विति कामयन्ते अतोऽत्रायाहीत्यर्थः ॥ ८७ ॥

सप्ताशीतितमी ।

इन्द्रायाहि धियेपिते । इन्द्र । पृथिवीम् पृथि-
व्याणि वाचतः ॥ ८८ ॥ गामनेहसम् धामिव
साधुशरणां शोभना-

उ० इन्द्रायाहि । हे इन्द्र, अनन्तं आनीम् । देवीं
कीयया बुद्ध्या ईषितः प्रेषितः । अनन्यप्रेषितः । केन्द्र-
विप्रजुतः जतिप्रन्थिः प्रीतिर्वा । मेधाव्यनुगतः सुतावतः
अभिपुतवतो यजमानस्य यजम् । किमित्यागन्तव्यमिति
चेत् । उप समीपे ब्रह्माणि हवींषि वर्तन्ते । उपपुरोडाशान्-
त्विजो वर्तन्त इत्यर्थः । वाघत इति ऋत्विक्कामसु पठितम् ८८

म० हे इन्द्र, धिया स्तुबुद्ध्या इषितः प्रेषितः सप्तायाहि ।
अनन्यप्रेषित आगच्छेत्यर्थः । कीदृशस्त्वम् । विप्रजुतः 'जु गती'
विप्रमैधाविभिरनुगतः सेवितः । किमित्यागन्तव्यमिति चेत्

सुतावतः । छान्दसो दीर्घः । सुतवतः सोममभिपुतवतो यज-
मानस्य ब्रह्माणि हवींषि उप हविषां समीपे वाघतः ऋत्विजो
वर्तन्त इति शेषः । वाघत इति ऋत्विङ्नामसु पठितम् ।
ऋत्विजो हविरादाय स्थिता वर्तन्त इत्यायाहीत्यर्थः ॥ ८८ ॥

एकोनवतितमी ।

इन्द्रायाहि तूतुजान उप ब्रह्माणि हरिवः ।
सुते दधिष्व अन्ननः ॥ ८९ ॥

उ० इन्द्रायाहि । हे इन्द्र, आगच्छ तूतुजानः । तूतुजान
इति क्षिप्रनाम । क्षिप्रं त्वरमाणः । कुत्रागच्छ इति । उपब्रह्माणि
हवींषि हे हरिवः । हरी अथौ तद्गन् इन्द्र । 'मनुवसोरुः
संबुद्धौ' इति रुक्मम् । एतत् च सुते अभिपुते सोमे दधिष्व
उदारेण धारयस्व । नः अस्माकं स्वभूतं चनः अन्नलक्षणम् ८९

म० हरी अथौ विद्येते यस्य स हरिवान् 'मनुवसो रुः
संबुद्धौ छन्दसि' (पा० ८।३।१) इति रुक्मम् । हे हरिवः,
अश्ववन् हे इन्द्र, तूतुजानः त्वरमाणः सन् त्वं ब्रह्माणि
हवींषि उप हवींषि प्रति आयाहि । तूतुजान इति क्षिप्रनाम ।
आगत्य सुते सोमेऽभिपुते सति नोऽस्माकं चनः अन्नं सोमरूपं
हविः दधिष्व उदरे धारय । 'धि धारणे' व्यत्ययेन शपो लुकि
द्वित्वं जुहोत्यादित्वादभ्यासस्यात्वं छान्दसम् । चन इत्यन्ननाम ८९

नवतितमी ।

अश्विनां पिबतां मधु सरस्वत्या सजोपसा ।
इन्द्रः सुत्रामा वृत्रहा जुपन्तां सोम्यं मधु ॥ ९० ॥
इति माध्यन्दिनीयायां वाजसनेयसंहितायां
विंशोऽध्यायः ॥ २० ॥

उ० अश्विना पिबतां अश्विनौ पिबेतां मधु मधुरस्वादोपल-
क्षेतम् । सोमं पिबतां । सरस्वत्या च सजोपसा समानसोमपानौ
इन्द्रश्च सुत्रामा वृत्रहा पिबतु मधु । ततो भूयोभूयोऽधि-
स्वरस्वतीन्द्राः जुपन्तां पिबन्तां सोम्यं मधु सोममयं मधु ९०
इति उवटकृतौ मन्त्रभाष्ये विंशतितमोऽध्यायः ॥ २० ॥

आनन्दपुरवास्तव्यजैव्यटाख्यस्य सूनुना
ग्रीत्रि उवटेन कृतं भाष्यं पदवाक्यैः सुनिश्चितैः ॥ १ ॥

म० अश्विसरस्वतीन्द्रदेवत्वानुष्टुप् । अश्विना अश्विनौ मधु
व्यामुरस्वादं सोमं पिबतां भक्षयताम् । कीदृशौ अश्विनौ । सर-
स्वत्या सजोपसा सजोपसौ । जोषः प्रीतिः अमुन् । समानं जोषः
प्रीतिर्ययोस्तौ । सरस्वत्या सह प्रीतिमन्तावित्यर्थः । किंच सुष्टु
त्रायते रक्षति सुत्रामा वृत्रं हतवान् वृत्रहा ईदृश इन्द्रः अ-
श्विनौ सरस्वती च मधु मधुरं सोम्यं सोममयं हविर्जुपन्तां
सेवन्ताम् । 'मये च' (पा० ४।४।१३८) इति सोमशब्दा-
न्मयडर्थे यप्रत्ययः । सोममयं सोम्यम् ॥ ९० ॥

श्रीमन्महीधरकृते वेददीपे मनोहरे ।

सेकासन्धादिहोत्रान्तो विंशोऽध्यायो निरूपितः ॥ २० ॥

उत्तरार्धप्रारम्भः ।

एकविंशोऽध्यायः ।

तत्र प्रथमा ।

इमं मे वरुण शुधी हवमाद्या च मृडय । त्वाम-
वस्युराचके ॥ १ ॥

उ० इमं मे इमं मेनानुवाकैर्नैष्टिकं हौत्रम् । प्रथमे
वारुण्यौ गायत्री त्रिष्टुभौ वारुणस्य हविषो याज्यानुवाक्ये ।
हे वरुण, त्वं मे मम इमं हवमाह्वानं शुधि शृणु च । अप-
रम् अथ मृडय सुख्य कालविलम्बनं मा कृथाः । यतः
अहम् अवस्युः आत्मनोऽवनं पालनमिच्छन् त्वाम् आचके ।
आचक इति कान्तिकर्मा । कामये ॥ १ ॥

प्रणम्य शिरसा देवं लक्ष्मीकान्तमुमापतिम् ।

एकविंशोऽध्यायः वेददीपो वितन्यते ॥

म० 'इमं मे तत्त्वैत्येककपालस्य' (का० १९।७।१३) ।
अवस्येष्टौ वारुणस्यैककपालस्य पुरोडाशस्य द्वे पुरोऽनुवाक्या-
याज्ये इत्यर्थः । वरुणदेवत्ये गायत्रीत्रिष्टुभौ शुनःशेषदृष्टे । हे
वरुण, त्वं मे मम इमं हवमाह्वानं शुधि शृणु । 'शुशृणु-' (पा०
६।४।१०२) इति हेर्धिः संहितायां दीर्घः । च पुनः अद्य
दिने मृडयास्मान् सुख्य । यतोऽहं त्वामाचके कामये । आ-
चक इति कान्तिकर्मा । कीदृशोऽहम् । अवस्युः अवनमवः पाल-
नम् । अवतेरसुन् तदिच्छति अवस्युः 'सुप आत्मनः क्यच्'
(पा० ३।१।८) 'क्याच्छन्दसि' (पा० ३।२।१००) ।
इत्युप्रत्ययः । आत्मनो रक्षणमिच्छन् त्वामिच्छामीत्यर्थः ॥ १ ॥

द्वितीया ।

तत्त्वां यामि ब्रह्मणा वन्दमानस्तदाशस्ते यज-
मानो हविर्भिः । अहेडमानो वरुणह बोध्युरुशस्ते
मा न आयुः प्रमोषीः ॥ २ ॥

उ० तत्त्वा यामि ॥ २ ॥

म० व्याख्याता (अ० १९।क० ४९) ॥ २ ॥

तृतीया ।

त्वं नो अग्ने वरुणस्य विद्वान्देवस्य हेडो अवया-
सिसीष्टाः । यजिष्ठो वह्नितमः शोशुचानो विश्वा
द्वेषांसि प्रमुमुग्ध्यस्मत् ॥ ३ ॥

उ० त्वं नः । अग्निवारुण्यौ त्रिष्टुभौ अग्निवरुणयोः स्वि-
ष्टकृतोर्याज्यानुवाक्ये । हे अग्ने, त्वं नोऽस्मान्प्रति वरुणस्य
देवस्य हेडः क्रोधम् । अवयासिसीष्टाः 'यसु उपक्षये' । अ-
स्यावपूर्वस्य प्यन्तस्य लिङ्गिरूपम् । अवगमय । यजिष्ठः यष्ट-
तमः । वह्नितमः बोद्धतमो हविषाम् । शोशुचानः देदीप्य-

मानः । किंच अस्मात् अस्मत्तः विश्वा विश्वानि सर्वाणि
द्वेषांसि दौर्भाग्यानि प्रमुमुग्ध्य मुञ्च ॥ ३ ॥

म० 'अग्निवरुणयोस्त्वं नः स त्वं न इति' (का० १८।
७।१४) । अवस्येष्टौ वेवाग्निवरुणयागे पुरोनुवाक्यायाज्ये
अग्निवरुणदेवत्ये त्रिष्टुभौ वामदेवदृष्टे । हे अग्ने, त्वं नोऽस्मा-
न्प्रति वरुणस्य देवस्य हेडः क्रोधमवयासिसीष्टाः निवर्तय ।
'यसु उपक्षये' अवपूर्वस्य णिजन्तस्याशीर्लिङ्गिरूपम् । किंच
विश्वा विश्वानि सर्वाणि द्वेषांसि दौर्भाग्यानि अस्मात् अस्मत्तः
सकाशात् प्रमुमुग्ध्य प्रमुञ्च दूरीकुरु । मुचेर्व्यत्ययेन शपः श्रुः ।
कीदृशस्त्वम् । विद्वान् स्वाधिकारं जानन् यजिष्ठः अतिशयेन
यथा यजिष्ठः । 'तुरिष्ठेमेयःसु' (पा० ६।४।१५४) इति
तृचो लोपः । वह्नितमः वहतीति वह्निः अत्यन्तं वह्निर्वह्नितमः
हविषां बोद्धा । शोशुचानः अत्यन्तं शोचते दीप्यते शोशुचानः ।
शोचतेत्यङन्ताच्छानच्प्रत्ययः ॥ ३ ॥

चतुर्थी ।

स त्वं नो अग्नेऽवमो भवोती नेदिष्ठो अस्या
उपसो व्युष्टौ । अवयक्ष्व नो वरुणश्च रराणो वीहि
मृडीकश्च सुहवो न एधि ॥ ४ ॥

उ० स त्वं नः हे अग्ने, स त्वम् ऊती ऊत्या अवननेन ।
नः अस्माकम् । अवमः अचित्तमः पालयित्तमः
भव । अस्या उपसः व्युष्टौ व्युष्टिकाले अस्मिन्नेवाहनीति
भावः । नेदिष्ठः अन्तिकतमश्च भव । रराणः रममाणः
दाने । हविर्ददद्वा । नोऽस्माकं वरुणम् अवयक्ष्व अव-
वपूर्वो यजतिर्नाशनार्थः । इहतु धात्वन्तरयो-
र्वक्ति । ततः सुमृडीकं सुखकरं हविः वीहि
अस्माकं सुहवः स्वाह्वान एधि ॥ ४ ॥

अस्या उपसो व्युष्टौ व्युष्टिकालेऽस्मिन्-
नोऽस्माकमवमः रक्षकः नेदिष्ठोऽन्ति-
कतमः भव । अवतीत्यवमः अवतेरमप्र-
त्ययेऽन्त्यः पञ्चम्यच् अन्तत्यमवोऽवतमः
उपसः । अत्यन्तमन्तिको नेदिष्ठः 'अन्ति-
कवाच्यार्नदसाधौ' (पा० ५।३।६३) इति श्ठे परे
नेदादेशः । किंच रराणो हविर्ददत् सन् नोऽस्माकं वरुणमव-
यक्ष्व अवयज । अवपूर्वाद्यजतेर्लोङि शपो लृक् । ततो मृडीकं
सुखकरं हविः वीहि भक्षय । 'वी कान्तिव्याप्तिक्षेपप्रजनस्वाद-
नेपु' । किंच नोऽस्माकं सुहवः स्वाह्वान एधि भव । 'प्वसोरे-
द्धावभ्यासलोपथ' (पा० ६।४।११९) इत्येकारः ॥ ४ ॥

पञ्चमी ।

महीमूपु मातरश्च सुव्रतानामृतस्य पत्नीमवसे

हुवेम । तुविक्षत्रामजरन्तीमुरुचीं सुशर्माणमदि-
तिं सुप्रणीतिम् ॥ ५ ॥

उ० महीमूषु आदित्यचरोथांज्यानुवाक्ये त्रिष्टुभौ । महीं
महतीम् । ऊसु निपातोपसर्गौ छन्दःपरिपूर्तिफलौ । मातरं
निर्मात्रीं साधुव्रतानाम् । ऋतय यज्ञस्य पत्नीं जार्यां पाल-
यित्रीं वा । अवसे अवनाय तर्पणाय वा । हुवेम आह्वयाम् ।
तुविक्षत्रां बहुक्षरणां वा बहुक्षतत्राणां वा । अजरन्तीं
जरारहिताम् । उरुचीं बहुव्यञ्जनाम् । सुशर्माणं कल्याणा-
श्रयां साधुसख्याम् । अदितिमदीनाम् । सुप्रणीतिं सुप्रणे-
त्रीम् ॥ ५ ॥

म० 'आदित्यस्य सुशर्माणं महीमूषु मातरमिति' (का०
१९।७।१५) । आदित्यं चरं यक्ष्यमाणो निर्वपत्यादित्य-
मीजान इत्यादावन्ते चादित्यश्चरुक्तस्य सुशर्माणमिति (६)
पुरोऽनुवाक्या महीमूष्विति याज्या अदितिदेवत्या त्रिष्टुप् ।
उ सु निपातौ पादपूर्णा । संहितायामाद्यस्य दीर्घोऽन्त्यस्य
षत्वम् । वयमवसे अविर्तुं रक्षितुमदिति हुवेम आह्वयामः ।
तुमर्थे असेप्रत्ययः । कीदृशीमदितिम् । महीं महतीम् सुव्रतानां
शोभनकर्मणां मातरं निर्मात्रीम् । व्रतमिति कर्मनाम । ऋतस्य
यज्ञस्य पत्नीं पालयित्रीम् । तुविक्षत्राम् । तुवीति बहुनाम् ।
बहुक्षतात् त्राणशीलाम् । अजरन्तीं न जीर्यत्यजरन्ती तां
जरारहिताम् । उरु अच्छतीति उरुचीं बहुगमनशीलाम् । सुश-
र्माणं शोभनं शर्माश्रयः सुखं वा यस्यास्ताम् । सुप्रणीतिं
शोभना प्रणीतिः प्रणयनं भजनं यस्यास्ताम् । 'अदितिर्दीना
देवमाता' (निरु० ४।२२) इति ॥ ५ ॥

पृथी ।

सुशर्माणं पृथिवीं धामनेहसं सुशर्माणं
तिं सुप्रणीतिम् । देवीं नावम् स्वरित्रामन-
वन्तीमारुहेमा स्वस्तये ॥ ६ ॥

उ० सुशर्माणं साधुपालयित्रीं
वीमिव । लुप्तोपमानमेतत् ।
वाहयित्रीं जीवनहेतुभूताम् सुशर्माणं
श्रयां वा । अदितिमदीनाम् । सुप्रणीतिं सुप्रणे-
यज्ञमयीं नावम् । स्वरित्रां साधुकेन्दुवालां, अरित्रशब्दः
वालवचनः । अनागसमनपराधाम् । अस्त्ववन्तीम् अपूर्यमाणा-
मुदकेन । अनवच्छिन्नसाधुकर्मादयिनीमित्यर्थः । आरुहेम ।
स्वस्तये अविनाशाय ॥ ६ ॥

म० अदितिदेवत्या त्रिष्टुप् गयज्ञातदृष्टा । देवीं देवसं-
न्धिनीं नावं यज्ञरूपां स्वस्तये कल्याणायाविनाशाय वयमारु-
हेम । यज्ञं कृत्वा स्वर्गं गच्छेमेत्यर्थः । कीदृशीं नावम् । सुशर्माणं
सुष्टु त्रायते रक्षति सुशर्माणं ताम् । पृथिवीं विशालाम् । यां
स्वर्गरूपाम् । स्वर्गहेतुभूतामित्यर्थः । अनेहसम् । एह इति

कोधनाम् । नास्ति एहो यत्र कोधरहिताम् । यद्वा लुप्तोपमा-
नम् । पृथिवीमिव सुशर्माणं पालयित्रीं धामिवानेहसम-
कोधाम् । सुशर्माणं साधुक्षरणभूताम् । अदितिमखण्डितामदीनां
वा । सुप्रणीतिं सुष्टु प्रणयतीति सुप्रणीतिः साधुप्रणेत्री । स्वरि-
त्रां साधुकेन्दुवालाम् । अरित्रशब्दः केन्दुवालवाचकः ।
'अरित्रं केनिपातकः' इत्यभिधानात् । प्रयाजानुयाजादयोऽरित्र-
स्थानीयाः । अनागसमनपराधाम् । अस्त्ववन्तीमच्छिद्राम् ।
निर्दोषामित्यर्थः । ईदृशीं नावमारुहेम । संहितायां
दीर्घः ॥ ६ ॥

सप्तमी ।

सुनावमारुहेयमस्त्ववन्तीमनागसम् । शतारित्रां
स्वस्तये ॥ ७ ॥

उ० सुनावम् । गायत्री । 'तद्वै सर्वं एव यज्ञो नोः
स्वर्ग्या' इति श्रुतेरुपकल्पना । कल्याणीं नावम् आरुहेयम् ।
अस्त्ववन्तीम् अच्छिद्राम् । निर्दोषामित्यर्थः । अनागसमपा-
पाम् । अभीष्टितार्थसाधनतत्परामित्यर्थः । शतारित्रां बहुके-
न्दुवालाम् । ऋग्यजुःसामाभिप्रायम् । स्वस्तये अविनाशाय ।
संसारसागरोत्तरणाय वा ॥ ७ ॥

म० स्वर्गसंवन्धिनी यज्ञदेवत्या गायत्री । 'तद्वै सर्वं एव
यज्ञो नोः स्वर्ग्या' इति श्रुतेः स्वर्ग्यां नौर्यज्ञ एव । सुनावं शोभनां
नावं यज्ञरूपां स्वस्तयेऽविनाशाय संसारसागरोत्तरणयाहमारु-
हेयमारुहेयम् । यज्ञं कुर्यामित्यर्थः । कीदृशीम् । अस्त्ववन्ती-
मच्छिद्राम् । अनागसं निरपराधां सर्वदृष्टामित्यर्थः । शतारित्रां
बहुकेन्दुवालाम् । ऋग्यजुःसामभिरित्यर्थः । स्मार्ते नावारोहणे
नियोगोऽस्या ऋचः ॥ ७ ॥

अष्टमी ।

आ नो मित्रावरुणा घृतैर्गन्धूतिमुक्षतम् । मध्वा
जांसि सुकृत् ॥ ८ ॥

उ० आ नः । मैत्रावरुण्याः पयस्यायाज्यानुवाक्ये गाय-
ष्टुभौ आ उक्षन्तम् आसिञ्चतम् नः अस्माकम्
त्रावरुणौ । घृतैः अक्षरोदकैः । गन्धूतिम् गवि पृथि-
वनहेतुभूतं क्षेत्रं गोप्रचारं वा । किञ्च मध्वा रजांसि
मनुस्वादोदकेन रजांसि । लोका रजांस्युच्यन्ते । तान् आ
उक्षतम् । हे सुकृत् सुकर्माणौ ॥ ८ ॥

म० 'आ नः प्र बाहवेति पयस्यायाः' (का० १९।७।
१६) । अवस्थादुदेत्य मैत्रावरुण्या पयस्यया यजतीति या
पयस्या तस्या आ नो मित्रावरुणेति पुरोनुवाक्या प्र बाहवेति
याज्या मित्रावरुणदेवत्या गायत्री विश्वामित्रदृष्टा । हे मित्रा-
वरुणा मित्रवरुणौ देवौ, नोऽस्माकं गन्धूति यज्ञमार्गं घृतैर्युवामा
उक्षतं सर्वतः सिञ्चतम् । यद्वा गवि पृथिव्यामूतिमवनहेतुभूतं
क्षेत्रं घृतैः शुद्धोदकैः सिञ्चतम् । किञ्च हे सुकृत् शोभनः कतुः

कर्म ययोस्ती हे सुकर्माणौ, मध्वा मधुना रजांसि लोकानां
उक्षतम् । अनित्यमागमशासनमिति नुमभावः ॥ ८ ॥

नवमी ।

प्र बाह्वा सिस्वृतं जीवसे न आ नो गव्यूति-
मुक्षतं घृतेन । आ मा जने श्रवयतं युवाना श्रुतं
मे मित्रावरुणा हवेमा ॥ ९ ॥

उ० प्रबाहवा प्रसिस्वृतम् । अन्तर्भावितव्यर्थः । प्रसारय-
तम् । बाह्वा बाहू । किमर्थमिति चेत् । जीवसे नः जीवनाया-
स्माकम् । बाहुप्रसारणं जीवनहेतुप्रतिपक्षनिराकरणायेत्यर्थः ।
तत आ उक्षतम् अभिमुख्येन सिद्धतम् नः अस्माकम् ग-
व्यूतिम् । गवि पृथिव्यामूतिमवनम् । जीवनहेतुभूतानि क्षे-
प्राण्यन्नाभिप्रेतानि । तदर्थं हि वृष्टिः प्रार्थ्यमाना दृष्टार्था भ-
वति । गोजातिविषयभूतां वा कृतिम् अवनमार्गम् । भक्षण-
मार्गाभिप्रायतो गोप्रवादमिति यावत् । घृतेनाक्षारोदकेन ।
आ मा जने श्रवयतं युवाना । एवमक्षारोदकेन सिकधान्यनि-
ष्पत्तिहेतुना यज्ञं कुर्वाणम् मा माम् जने जनपदे आ श्रवयतं
प्रकथयतम् । इत्थमदादित्यमयाक्षीदिति । हे युवानौ उ-
च्छिन्नजरसौ । श्रुतम् आश्रणुतं मम । हे मित्रावरुणौ हवेमा
हवान् आह्वानानि इमानि । श्रुत्वा चातिष्ठतमित्यभिप्रायः ॥ ९ ॥

म० मित्रावरुणदेवता त्रिष्टुप् वसिष्ठदृष्टा । हे मित्रावरुणौ,
हे युवाना युवानौ तरुणौ छिन्नजरसौ, नोऽस्माकं जीवसे चिरं
जीवनाय बाह्वा बाहू प्रसिस्वृतम् । अन्तर्भावितव्यर्थः प्रसारयतम् ।
जीवनविघ्ननिवारणाय बाहुप्रसारणं कुरुतमित्यर्थः । किंच नो-
ऽस्माकं गव्यूतिं क्षेत्रं घृतेन जलेन आ उक्षतं सिद्धतम् । भव-
त्सिक्क्षेत्रनिष्पन्नधान्यैः यजिनं मा मां जने जनपदे युवाम-
श्रवयतम् आश्रवयतम् । इत्थमदात् इत्थमयाक्षीदिति लोके
मां कथयतमित्यर्थः । इष्टमाव आपः । किंच युवां मे मम
इमा इमानि हवा हवानि आह्वानानि श्रुतं शृणुतम् । श्रुत्वा
पूर्वोक्तं कुरुतमित्यर्थः । शृणोतेः शपो लृक् ॥ ९ ॥

दशमी ।

शं नो भवन्तु वाजिनो हवेषु देवताता मित-
द्रवः स्वर्काः । जुम्भयन्तोऽहिं वृकश्च रक्षांसि
सनेम्यस्मद्युयवन्नर्मीवाः ॥ १० ॥

उ० शं नः । व्याख्यातम् ॥ १० ॥

म० 'वाजिनस्य शं नो वाजेवाज इति' (का० १६।
७।१७) पयस्यायां वाजिनयागोऽस्ति तत्र शं न इति पुरो-
नुवाक्या वाजेवाज इति याज्या । व्याख्याते (९।१६।
१८) ॥ १० ॥ ११ ॥

एकादशी ।

वाजेवाजेऽवत वाजिनो नो धनेषु विप्रा अमृता

कृतज्ञाः । अस्व मध्वः पिवत मादयध्वं तृप्ता
यात पृथिभिर्देवयानैः ॥ ११ ॥

उ० वाजेवाजेऽवत ॥ वाजिनस्य याज्यानुवाक्ये
व्याख्याते ॥ १० ॥ ११ ॥

द्वादशी ।

समिद्धो अग्निः समिधा सुसमिद्धो वरेण्यः ।
गायत्री छन्द इन्द्रियं त्र्यविर्गौर्वयो दधुः ॥ १२ ॥

उ० समिद्धो अग्निः । एकादश आप्रियः । अनराशंसा
ऐन्द्रायवाधोषसेऽनुष्टुभः । समिद्धः संदीप्तः अग्निः समिधा
प्रयाजदेवतया । सुसमिद्धः प्रयाजघृतेन । वरेण्यः वरणीयः
संभजनीयः । गायत्रीछन्दः । त्र्यविश्च गौः वयः अवयः अनु-
चरत्वेन यस्य स तथोक्तः । इन्द्रियं वीर्यं च । वयः सत्त्वमज्ञ
वा आयुर्वा इन्द्रे दधुः निदधुः ॥ १२ ॥

म० 'वायोधस आप्रियः समिद्धो अग्निः समिधेति' (का०
१९।७।१९) । वायोधसे पशौ समिद्धो अग्निरित्याद्या एका-
दश ऋच आप्रियः प्रयाजानां याज्या इति सूत्रार्थः । एकादश
आप्रीदेवत्या अनुष्टुभः स्वस्त्याग्नेयदृष्टाः । अग्निः गायत्री छन्दो
गौश्च एते त्रय इन्द्रे इन्द्रियं वीर्यं वयः सत्त्वमज्ञमायुर्वा दधुः
दधतु प्रयच्छन्तु । कीदृशोऽग्निः । समिधा प्रयाजदेवतया स-
मिद्धः दीप्तः सुसमिद्धश्च अतिदीप्तः प्रयाजघृतेनेति शेषः ।
वरेण्यः वरणीयः संभजनीयः । कीदृशो गौः । त्र्यविः त्रयोऽव-
योऽनुचरत्वेन यस्य स त्र्यविः । यद्वा यष्मासावधिः कालोऽविः
त्रयोऽवयो यस्य सार्धवत्सरो गौरित्यर्थः ॥ १२ ॥

त्रयोदशी ।

तनूनपाच्छुचिर्ब्रतस्तनूपाश्च सरस्वती । उष्णिहा
छन्द इन्द्रियं दिव्यवाद् गौर्वयो दधुः ॥ १३ ॥

उ० तनूनपात् । तनूनामपां नपाक्षता अग्निः । गौर्वा
तरुः तस्या नप्ता घृतम् । शुचिर्ब्रतः उज्ज्वलकर्मा । तनूपाः
सरस्वती च । उष्णिहा विभक्तिव्यत्ययः । उष्णिक्छन्दः
दिव्यवाद् गौः एते चत्वारः इन्द्रियं वयश्च इन्द्रे दधुः ॥ १३ ॥

म० तनूनामपां नपात् पौत्रोऽग्निः तनूनां गवां नपात्
घृतं वा प्रयाजदेवता सरस्वती उष्णिहा छन्दः । हलन्तत्वादापि
उष्णिक् छन्दः । गौश्च एते चत्वार इन्द्रे इन्द्रियं वयश्च दधुः
दधतु । कीदृशस्तनूनपात् । शुचिर्ब्रतः शुचि शुद्धं ब्रतं कर्म
यस्य सः । कीदृशी सरस्वती । तनूपाः तनू शरीरं पाति रक्ष-
तीति । कीदृशो गौः । दिव्यवाद् दिव्यं हविर्वहतीति ॥ १३ ॥

चतुर्दशी ।

इडाभिरग्निरीड्यः सोमो देवो अमर्त्यः । अनुष्टुप्
छन्द इन्द्रियं पञ्चाविर्गौर्वयो दधुः ॥ १४ ॥

उ० इडाभिरग्निः । इडाभिः प्रयाजदेवतया सह अग्निः

इक्ष्वः स्रोतव्यः । सोमश्च देवः अमर्त्यः अमरणधर्मा अनु-
ष्टुप्छन्दः । पञ्चाविंश गौः इन्द्रियं वयश्च इन्द्रे दधुः ॥ १४ ॥

म० इडाभिः प्रयाजदेवताभिः सहामिः सोमो देवः अनु-
ष्टुप्छन्दः गौः एते पञ्च इन्द्रियं वयश्चेन्द्रे दधुः । कीदृशोऽभिः ।
इक्ष्वः स्तुत्यः । कीदृशः सोमः । अमर्त्यः अमरणधर्मा । कीदृशो
गौः । पञ्चाभिः पञ्चावयोऽनुचराः कालविशेषा वा यस्य सा-
धद्विर्वर्षः ॥ १४ ॥

पञ्चदशी ।

सुवर्हिरभिः पूषण्वान्स्तीर्णवर्हिर्मर्त्यः । बृहती
छन्द इन्द्रियं त्रिवत्सो गौर्वयो दधुः ॥ १५ ॥

उ० सुवर्हिरभिः शोभनवर्हिः प्रयाजदेवताभिः । पूष-
ण्वान् पूष्णा संयुक्तः । स्तीर्णवर्हिः स्तीर्णं वर्हिर्यस्य स तथोक्तः ।
अमर्त्यः अमरणधर्मा । बृहतीछन्दः त्रिवत्सश्च गौः एते
इन्द्रियं वयश्च इन्द्रे दधुः ॥ १५ ॥

म० शोभनं वर्हिः प्रयाजदेवता अभिः बृहती छन्दः गौः
एते चत्वार इन्द्रियं वयश्चेन्द्रे दधुः । कीदृशोऽभिः । पूषण्वान्
पूषास्वास्तीति पूष्णा युक्तः । स्तीर्णवर्हिः स्तीर्णं वर्हिर्यस्य सः ।
अमर्त्यः अनन्तरः । कीदृशो गौः । त्रिवत्सः त्रयो वत्सा अनु-
चरा वत्सरा वा यस्य स त्रिवत्सः ॥ १५ ॥

षोडशी ।

दुरो देवीर्दिशो महीर्ब्रह्मा देवो बृहस्पतिः ।
पङ्क्तिश्छन्द इहेन्द्रियं तुर्यवाद् गौर्वयो दधुः ॥ १६ ॥

उ० दुरो देवीः । दुरः द्वारः प्रयाजदेवताः । छान्दसं
संप्रसारणम् । देवीः देव्यः दिशश्च । महीः महत्यः । ब्रह्मा
च देवः बृहस्पतिश्च । पङ्क्तिश्च छन्दः । इहेत्यभिनयनिर्देशः ।
इह यज्ञावयवे इह इन्द्रशरीरावयवे । तुर्यवाद् गौश्च इन्द्रियं
वयश्च दधुः ॥ १६ ॥

म० दुरो द्वारो देव्यः प्रयाजदेवताः छान्दसं संप्रसारणम् ।
महीर्महत्यो दिशः ब्रह्मा देवो बृहस्पतिः पङ्क्तिश्छन्दः तुर्यं
चतुर्थं वर्षं वहतीति तुर्यवाद् गौः एते षट् देवा इह इन्द्रे
इन्द्रियं वयश्च दधुः ॥ १६ ॥

सप्तदशी ।

उपे यही सुपेशसा विश्वेदेवा अमर्त्याः । त्रि-
ष्टुप्छन्द इहेन्द्रियं षष्ठवाद् गौर्वयो दधुः ॥ १७ ॥

उ० उपे यही । उपे इति द्विवचनसामर्थ्यात्सहचरित-
त्वाच्च द्वितीयारात्रिर्गृह्यते । उपाश्च रात्रिश्च । कीदृशौ ।
यही महत्यौ । सुपेशसा साधुरूपे । विश्वे च देवाः अमर्त्याः
अमरणधर्माणः । त्रिष्टुप् छन्दः । इह इन्द्रयज्ञयोः । षष्ठवाद्
च गौः षष्ठं भारं वहतीति षष्ठवाद् । इन्द्रियं वयश्च
दधुः ॥ १७ ॥

म० उपे द्विवचनादिनं रात्रिश्च । अमर्त्याः विश्वेदेवाः त्रि-
ष्टुप् छन्दः । षष्ठं भारं वहतीति षष्ठवाद् गौः । एते पञ्चेहेन्द्रियं
वयश्च दधुः । कीदृशौ उपे । यही यह्यौ महत्यौ । यह इति
महत्ताम् । सुपेशसा शोभनं पेशो रूपं ययोस्ते सुपेशसौ
सुरूपे । विभक्तेराकारः ॥ १७ ॥

अष्टादशी ।

दैव्या होतारा भिपजेन्द्रेण सयुजो युजा ।
जगतीछन्द इन्द्रियमनृद्धान् गौर्वयो दधुः ॥ १८ ॥

उ० दैव्या होतारा अयं चाभिः । असौ च मध्यमः ।
भिपजौ इन्द्रेण सयुजौ संयुक्तौ समानकार्यौ । युजा परस्परेण
युक्तौ । जगती छन्दः । अनृद्धान् गौः एते इन्द्रे इन्द्रियं
वयश्च दधुः ॥ १८ ॥

म० दैव्या होतारौ प्रयाजदेवौ अयं चाभिरसौ च मध्यमो
वायुः । जगती छन्दः । अनः शकटं वहतीत्यनृद्धान् गौः एते
चत्वार इन्द्रे इन्द्रियं वयश्च दधुः । कीदृशौ होतारौ । भिपजा
भिपजौ वैद्यौ इन्द्रेण सयुजौ सह युज्येते सयुजौ संयुक्तौ युजौ
परस्परं संयुक्तौ ॥ १८ ॥

एकोनविंशी ।

तिष्ठ इडा सरस्वती भारती मरुतो विशः ।
विराट्छन्द इहेन्द्रियं धेनुर्गौर्न वयो दधुः ॥ १९ ॥

उ० तिष्ठ इडा । तिस्रो देव्यः इडा सरस्वती भारती ।
मरुतश्च विशः इन्द्रस्य प्रजाः । विराट् छन्दः धेनुर्दोग्ध्री
गौश्च । नकारश्चार्थः । एते इन्द्रियं वयश्च इन्द्रे दधुः ॥ १९ ॥

म० इडा सरस्वती भारतीति तिष्ठः प्रयाजदेव्यः मरुतो
विशः इन्द्रप्रजाः विराट् छन्दः धेनुर्दोग्ध्री गौश्च । नकारश्चार्थः ।
एते षट् इन्द्रे इन्द्रियं वयश्च दधुः ॥ १९ ॥

विंशी ।

त्वष्टा तुरीपो अद्भुत इन्द्राग्नी पुष्टिवर्धना । द्वि-
पदाछन्द इन्द्रियमुक्षा गौर्न वयो दधुः ॥ २० ॥

उ० त्वष्टा तुरीपः तूर्णमापन्नः अद्भुतः । अद्भुत इव
महानित्यर्थः । इन्द्राग्नी च पुष्टिवर्धनौ । द्विपदा च छन्दः ।
उक्षा गौर्न । नकारश्चार्थः । उक्षा सेक्ता च गौः । एते इन्द्रे
इन्द्रियं वयश्च दधुः ॥ २० ॥

म० त्वष्टा प्रयाजदेवः इन्द्राग्नी द्विपदा छन्दः । उक्षा सेक्ता
गौश्च पञ्चेन्द्रे इन्द्रियं वयश्च दधुः । कीदृशः त्वष्टा तुरीपः तूर्ण-
माप्नोति व्याप्नोति तुरीपः अद्भुतो महान् । कीदृशाविन्द्राग्नी ।
पुष्टिवर्धना पुष्टिं धनादिषोषं वर्धयतस्तौ पुष्टिवर्धनौ ।
नश्चार्थः ॥ २० ॥

एकविंशी ।

शमिता नो वनस्पतिः सविता प्रसुवन्भगम् ।
कुकुपच्छन्द इहेन्द्रियं वशा वेहद्वयो दधुः ॥ २१ ॥

उ० शमिता नः शमयिता इति प्राप्ते 'शमिता मधे'
इति छान्दसः प्रयोगः । शमिता नः अस्माकं वनस्पतिः
सविता च प्रसुवन् भगं धनम् कुकृ च छन्दः इहेत्यभिनयः ।
इह इन्द्रे वशा वन्ध्या गौः वेहद्व विहति त्यजति गर्भं या
गौः सा तयोक्ता । इन्द्रियं वयश्च दधुः ॥ २१ ॥

म० वनस्पतिः प्रयाजदेवः सविता सूर्यः कुकृच्छन्दः वशा
वन्ध्या गौः वेहत् गर्भग्नौ गौः एते पञ्च इहेन्द्रं इन्द्रियं वयश्च
दधुः । कीदृशो वनस्पतिः । नोऽस्माकं शमिता शमयति सुख-
यति शमिता 'शमिता मधे' (पा० ६।४।५४) इति
छान्दसो णिनो लोपः । कीदृशः सविता । भगं प्रसुवन् धनं
प्रेरयन् ददत् ॥ २१ ॥

द्वाविंशी ।

स्वाहा यज्ञं वरुणः सुक्षत्रो भेषजं कर्तु । अति-
च्छन्दा इन्द्रियं बृहदपभो गौर्वयो दधुः ॥ २२ ॥

उ० स्वाहा यज्ञम् । स्वाहाकृतिभिः यज्ञं भेषजं कर्तु
करोतु । कः करोतु । वरुणः सुक्षत्रः । अतिच्छन्दाश्च
छन्दः बृहदपभश्च गौः इन्द्रे इन्द्रियं वयश्च दधुः ॥ २२ ॥

म० शोभनं क्षत्रं क्षतत्राणं वस्य स सुक्षत्रः शोभनक्षत-
त्राता वरुणः स्वाहा । नामैकदेशे नामग्रहणम् । स्वाहाकृतिभिः
प्रयाजदेवैः सह यज्ञं भेषजं यज्ञलक्षणमौषधमिन्द्राय कर्तु
करोतु । किञ्च अतिच्छन्दाः छन्दः बृहत् महान् ऋषभः
समर्थो गौः वरुणश्च स्वाहाकृतयोऽपि एते चलार इन्द्रियं वयश्च
इन्द्रे दधुः दधुः ॥ २२ ॥

त्रयोविंशी ।

वसन्तेन ऋतुना देवा वसंवस्त्रिवृता स्तुताः ।
रथन्तरेण तेजसा हविरिन्द्रे वयो दधुः ॥ २३ ॥

उ० वसन्तेन ऋतुना । वषापुरोडाशपशूनां याज्यानु-
वाक्या अनुष्टुभः । वयोधसस्य पशोः । इन्द्रश्च वयोधा देवता ।
वसन्तेन ऋतुना सहायेन देवाः वसवः त्रिवृता स्तोमेन
स्तुताः सन्तः रथन्तरेण च पृष्ठेन च सहायेन इन्द्रे तेजसा
सह हविर्वपाख्यं वयश्च दधुः । यद्वा वसन्तेन ऋतुना स्तुताः
त्रिवृता स्तोमेन च स्तुताः रथन्तरेण च पृष्ठेन स्तुताः सन्तो
वसवो देवाः स्वकीयेन तेजसा इन्द्रे हविर्वयश्च दधुः ।
एवमुत्तरेष्वपि योज्यम् ॥ २३ ॥

म० 'याज्यापुरोऽनुवाक्याश्च वषापुरोडाशपशूनां वसन्तेन
ऋतुनेति' (का० १९।७।२०) । चकाराद्वयोधसे पशा-
देव षट्चो यथाकर्म वषादीनां याज्यानुवाक्याः वषायागे
५२ य० उ०

वसन्तेनेति (२३) पुरोऽनुवाक्या ग्रीष्मेणेति (२४) याज्या,
पशुपुरोडाशयागे वर्षाभिरिति (२५) पुरोनुवाक्या शारदे-
नेति (२६) याज्या, हृदयादियागे हेमन्तेनेति (२७)
पुरोनुवाक्या, शैश्वरेणेति (२८) याज्येति सूत्रार्थः । अनु-
ष्टुभः षट् लिङ्गोच्चेदेवता । वयोधा इन्द्रो देवतेत्यर्थः । वसवो
देवा इन्द्रे तेजसा सह हविर्वपाख्यं वयः शक्ति च दधुः दधुः
स्थापयन्तु । कीदृशा वसवः । वसन्तेन ऋतुना त्रिवृता स्तोमेन
रथन्तरेण पृष्ठेन च स्तुताः ॥ २३ ॥

चतुर्विंशी ।

ग्रीष्मेण ऋतुना देवा रुद्राः पञ्चदशे स्तुताः ।
बृहता यशसा बलं हविरिन्द्रे वयो दधुः ॥ २४ ॥

उ० ग्रीष्मेण ऋतुना सह देवा रुद्राः पञ्चदशे । पञ्च-
दशेनेति विभक्तिव्यत्ययः । पञ्चदशेन स्तोमेन स्तुताः सन्तः
बृहता पृष्ठेन च सह । यशसा सह बलं हविः इन्द्रे वयश्च
दधुः ॥ २४ ॥

म० रुद्रा देवा इन्द्रो यशसा सह बलं हविर्वयश्च दधुः ।
कीदृशा रुद्राः । ग्रीष्मेण ऋतुना पञ्चदशः पञ्चदशेन स्तोमेन
विभक्तिव्यत्ययः । बृहता पृष्ठेन च स्तुताः ॥ २४ ॥

पञ्चविंशी ।

वर्षाभिर्ऋतुनादित्याः स्तोमे सप्तदशे स्तुताः ।
वैरूपेण विशौजसा हविरिन्द्रे वयो दधुः ॥ २५ ॥

उ० वर्षाभिर्ऋतुना । सह आदित्याः स्तोमे सप्तदशे स्तोमे ।
सप्तदशेनेति विभक्तिव्यत्ययः । स्तुताः सन्तः वैरूपेण पृष्ठेन
सह विशा च । औजसा च हविरिन्द्रे वयश्च दधुः ॥ २५ ॥

म० आदित्या देवाः इन्द्रे विशा प्रजया औजसा च सह
हविर्वयश्च दधुः । कीदृशाः । वर्षाभिर्ऋतुना सप्तदशेन स्तोमेन ।
तृतीयार्थे सप्तम्यौ । वैरूपेण पृष्ठेन च स्तुताः ॥ २५ ॥

षड्विंशी ।

शारदेन ऋतुना देवा एकविंश ऋभवः स्तुताः ।
वैराजेन श्रिया श्रियं हविरिन्द्रे वयो दधुः ॥ २६ ॥

उ० शारदेन ऋतुना सह ऋभवो देवाः एकविंशे ।
एकविंशेनेति विभक्तिव्यत्ययः । एकविंशेन स्तोमेन स्तुताः
सन्तः विराजेन च पृष्ठेन सह श्रिया च श्रियं च । हविरिन्द्रे
वयश्च दधुः ॥ २६ ॥

म० ऋभवः ऋभुसंज्ञा देवाः इन्द्रे श्रियं हविर्वयश्च दधुः ।
कीदृशाः । शारदेन ऋतुना एकविंशेन स्तोमेन वैराजेन पृष्ठेन
श्रिया लक्ष्म्या च स्तुताः । सप्तमी तृतीयार्थे ॥ २६ ॥

सप्तविंशी ।

हेमन्तेन ऋतुना देवास्त्रिणवे मरुतः स्तुताः ।
बलेन शर्कराः सहो हविरिन्द्रे वयो दधुः ॥ २७ ॥

उ० हेमन्तेन ऋतुना सह देवाः मरुतः त्रिणवे । त्रिणवेनेति विभक्तिव्यत्ययः । त्रिणवेन स्तोमेन स्तुताः सन्तः । बलेन शकरीः सह । शकरीरिति योनिनिर्देशः । शाकरस्य । शाकरेणेति विभक्तिव्यत्ययः । शाकरेण च पृष्ठेन सह । बलेन च सह । हविः इन्द्रे वयश्च दधुः ॥ २७ ॥

म० मरुतो देवाः इन्द्रे बलेन सह । सहः इन्द्रियसामर्थ्यं हविर्वयश्च दधुः । कीदृशा मरुतः । हेमन्तेन ऋतुना त्रिणवेन स्तोमेन स्तुताः । शाकरीरिति शाकरस्य योनिनिर्देशः । शाकरेण पृष्ठेन स्तुता इत्यर्थः ॥ २७ ॥

अष्टाविंशी ।

शैशिरेण ऋतुना देवास्त्रयस्त्रिंशोऽमृताः स्तुताः । सत्येन रेवतीः क्षत्रं हविरिन्द्रे वयो दधुः ॥ २८ ॥

उ० शैशिरेण ऋतुना । सह देवाः अमृताः । त्रयस्त्रिंशो । त्रयस्त्रिंशेनेति विभक्तिव्यत्ययः । त्रयस्त्रिंशेन स्तोमेन स्तुताः सन्तः । सत्येन रेवतीः । रेवतीरिति रेवतस्य योनिनिर्देशः । रेवतेन च पृष्ठेन सह सत्येन च । क्षत्रं हविश्च इन्द्रे वयश्च दधुः ॥ २८ ॥

म० अमृता देवाः सत्येन सह क्षत्रं क्षतत्राणं हविर्वयः च इन्द्रे दधुः दधुः । कीदृशा अमृताः । क्षारदेन ऋतुना त्रयस्त्रिंशेन स्तोमेन स्तुताः । रेवतीरिति रेवतस्य योनिः । रेवतेन च पृष्ठेन स्तुता इत्यर्थः ॥ २८ ॥

एकोनविंशी ।

होता यक्षत्समिधाग्निमिडस्पदेऽश्विनेन्द्रं सरस्वतीमजो धूम्रो न गोधूमैः कुर्वलैर्भेषजं मधु शप्यैर्न तेज इन्द्रियं पयः सोमः परिस्तुता घृतं मधु व्यन्त्वाज्यस्य होतुर्यज ॥ २९ ॥

उ० होता यक्षत् । द्वादशाग्रियत्तनूनपाशराशंसयुक्ताः । प्रैपिकमश्विसरस्वतीन्द्रदेवत्वम् । दैव्यो होता यक्षत् यजतु । समिधा प्रयाजदेवतयाग्निमवस्थितम् । इडस्पदे । इडा गौरुच्यते तस्याः पदे आहवनीये स्थाप्यते तदभिप्रायमेतत् । गोः पदे अवस्थितमाहवनीयमग्निम् । एताश्च देवताविशेषाः यजतु । अश्विनौ इन्द्रं सरस्वतीम् । अजो धूम्रो न । नकारः प्रायः समुच्चयार्थः । अजो धूम्रो मेपश्च । गोधूमैः कुर्वलैश्च सहितः भेषजमग्नं संपद्यते । मधुशप्यैः न । मधु च संपद्यते सशप्यैरङ्कुरितव्रीहिभिः सहितः । तेजः इन्द्रियं च इन्द्रस्य यजमानस्य वा संपद्यते । अश्विसरस्वतीन्द्राश्च दैव्येन होत्रा इज्यमानाः सन्तः पयः सोमश्च । सोममिति विभक्तिव्यत्ययः । परिस्तुता सह घृतं मधु च । व्यन्तु पिबन्तु । त्वमपि हे मनुष्यहोतः, आज्यस्य यज आज्यं देहि ॥ २९ ॥

म० 'होता यक्षत्समिधाग्निमिति प्रयाजप्रैपाश्विपशोः' (का० १९ । ६ । १४) । होता यक्षत्समिधाग्निमिडस्पद इत्या-

दयो द्वादश कण्डिकाश्विपशोः प्रयाजप्रैपाः स्युः । द्वादशाग्रीणां प्रयाजयाज्यानां प्रैपा अश्विसरस्वतीन्द्रदेवत्वाः आद्या अष्टिः । दैव्यो होता समिधा प्रयाजदेवत्वा सह अग्निमश्विना अश्विनौ इन्द्रं सरस्वतीं च इडः पदे गोपदे आहवनीये यक्षत् यजतु । गोपदे स्थाप्यत इत्यभिप्रायेणेदं वचनम् । तत्र यागे अजो धूम्रो मेपश्च गोधूमैः कुर्वलैः बदरैः शप्यैः अङ्कुरितव्रीहिभिश्च सहितो भेषजमौषधं भवति । नकारी चार्थः । इन्द्रायेति शेषः । कीदृशं भेषजम् । मधु मधुरं तेजः तेजःप्रदमिन्द्रियमिन्द्रियसामर्थ्यप्रदम् । किंच ते अश्विसरस्वतीन्द्रा दैव्येन होत्रेज्यमानाः सन्तः पयः परिस्तुता मदिरया सह सोमः सोमं घृतं मधु च व्यन्तु पिबन्तु । सोम इति विभक्तिव्यत्ययः । सर्वत्र हे होतः मनुष्यहोतः, त्वमपि आज्यस्य यज । कर्मणि पठ्यते । यजतिर्दो-
नार्थः । अद्व्यादिभ्य आज्यं देहीत्यर्थः ॥ २९ ॥

त्रिंशी ।

होता यक्षत्तनूनपात्सरस्वतीमविर्मेषो न भेषजं पथा मधुमता भरन्नश्विनेन्द्राय वीर्यं बदरैरुपवाकाभिर्भेषजं तोक्मभिः पयः सोमः परिस्तुता घृतं मधु व्यन्त्वाज्यस्य होतुर्यज ॥ ३० ॥

उ० होता यक्षत्तनूनपात्सरस्वतीम् । तनूनपातमिति विभक्तिव्यत्ययः । सरस्वतीं च । अश्विनेन्द्रायैत्युपरिष्ठाव्यवहितं यत्पठ्यते तदिह कृतविभक्तिव्यत्ययं योज्यतेऽर्थसंबन्धान् । अश्विनौ इन्द्रं च । अविर्मेषो न भेषजम् । नकारः समुच्चयार्थो भिक्षक्रमः । अविश्च मेपश्च भेषजम् इन्द्राय यजमानाय वा करोति । पथा मधुमता भरन् । पथा यज्ञमार्गेण मधुमता रसवता आत्मानं भरन् हरन् हवींषि देवान्प्रति । 'हप्रहोर्भेष्ठन्दसि' इति हकारस्य भकारः । वीर्यं बदरैरुपवाकाभिर्भेषजं तोक्मभिः उपवाकाभिरिन्द्रयवैः । तोक्मभिरङ्कुरितयवैः । वीर्यं भेषजं करोति मेप एव । इन्द्राय यजमानाय वा । अश्विसरस्वतीन्द्राश्च दैव्येन होत्रा इज्यमानाः पयःप्रभृतीनि पिबन्तु । त्वमपि हे मनुष्यहोतः, आज्यस्य यज ॥ ३० ॥

म० एकाधिका अत्यष्टिः । तनूनपादिति प्रथमा द्वितीयाथ । इन्द्रायेति चतुर्थी द्वितीयाथ । नकारश्चार्थः । दैव्यो होता तनूनपातं प्रयाजदेवं सरस्वतीमश्विनौ इन्द्रं च यजतु । तत्र यागे अविः अजः मेपश्च । नश्चार्थं मधुमता रसवता पथा यज्ञमार्गेण भरन् आत्मानं हरन् सन् बदरैर्बदरीफलैः । उपवाकाभिरिन्द्रयवैः तोक्मभिरङ्कुरितव्रीहिभिर्वैवा सहितो वीर्यं वीर्यकरं भेषजं भवति । अश्विसरस्वतीन्द्रा दैव्येन होत्रेज्यमानाः पयआदीनि व्यन्तु । हे होतः, त्वमपि आज्यस्य यज आज्यं देहि ॥ ३० ॥

एकत्रिंशी ।

होता यक्षत्त्राशांसं न नम्रहं पतिं सुर्य

भेषजं मेघः सरस्वती भिषग्रथो न चन्द्रश्विनोर्वपा
इन्द्रस्य वीर्यं बदरैरुपवाकाभिर्भेषजं तोक्मभिः
पयः सोमः परिस्नुता घृतं मधु व्यन्त्वाज्यस्य
होतर्यज ॥ ३१ ॥

उ० होता यक्षश्चराशशंसं न । दैव्यो होता यजतु
नराशंसं न नम्रहुं पतिम् । व्यवहितपदकल्पना । नराशंसं च ।
पतिमधिपतिं जगतः । यज्ञो हि नराशंसः स आहुतिपरिणा-
मद्वारेण जगद्विभर्ति । नम्रहुम् सुरया सहितं नम्रहुं किं
च होता यजत्वित्यनुवर्तते । भेषजं मेघः वपा इन्द्रस्येत्युप-
रिष्टाप्रैषस्य श्रूयते स इहानुपज्यते । भेषजं मेघः इन्द्रस्य
करोत्विति वाक्यशेषः । सरस्वती भिषक् इन्द्रस्य भवतु ।
रथो न चन्द्रश्विनोः । रथश्च भिषगिन्द्रस्य भवतु । कथंभूतो
रथः । चन्द्री । चन्द्रमिति हिरण्यनाम । तदस्यास्तीति
चन्द्री सुवर्णसंचितः । अश्विनोः संबन्धी । नन्वश्विनोः
संबन्धिनो रथस्य कथं भिषिक्त्वम् । शृणु । 'आयुधं बाहनं
वापि स्तुतौ यस्येह दृश्यते । तमेव तस्मिन् विन्वात्तस्यात्मा
बहुधा हि सः' । वपा इन्द्रस्य वीर्यं कुर्वन्त्विति शेषः । वपा
इति बहुवचनोपदेशस्त्रिपशुविषयः । बदरैः उपवाकाभिः
तोक्मभिः भेषजमिन्द्रस्य भवत्वितिशेषः । अश्विसरस्वतीन्द्राश्च
दैव्येन होत्रेज्यमानाः पयःप्रभृतीनि पिबन्तु । त्वमपि हे मनुष्य-
होतः, आज्यस्य यज ॥ ३१ ॥

म० दैव्यो होता नराशंसं प्रयाजदेवं सरस्वती सरस्वतीं
भिषक् भिषजोः अश्विनोः रथः रथं च यक्षत यजतु । कीदृशो
रथः । चन्द्री चन्द्रं सुवर्णमस्मिन्नस्तीति चन्द्री सुवर्णमयः । रथस्य
यागोऽश्विनोरेव । तदुक्तम् 'आयुधं बाहनं वापि स्तुतौ यस्येह
दृश्यते । तमेव तस्मिन् विन्वात्तस्यात्मा बहुधा हि सः' इति ।
सरस्वतीरथयोः प्रथमा द्वितीयाधै । भिषजि । प्रथमा
षष्ठ्यर्थे । तत्र सुरया सह नम्रहुं नम्रहुः किंभूः मेघः वपाः
बहुलात्रिपशुसंबन्धिन्यो वपाः बदरैः उपवाकाभिर्वैः तोक्म-
भिश्च व्रीहिभिः सहिता इन्द्रस्य वीर्यकरं भेषजं भवतु । अद्व्या-
दयः पयआदीनि पिबन्तु । हे होतः, आज्यस्य यज देहि । की-
दृशं नराशंसम् । पतिं पालकम् । नम्रहुः सुराकन्दः । नकारी
चाथौ । द्वितीयो भेषजशब्द आर्षः ॥ ३१ ॥

द्वात्रिंशी ।

होता यक्षदिडेडित आजुहानः सरस्वतीमिन्द्रं
वलेन वर्धयन्नृपमेण गवैन्द्रियमश्विनेन्द्राय भेषजं
यवैः कर्कन्धुभिर्मिधु लाजैर्न मासरं पयः सोमः
परिस्नुता घृतं मधु व्यन्त्वाज्यस्य होतर्यज ॥ ३२ ॥

उ० होता यक्षदिडेडितः । होता यजतु । इडा प्रयाजदे-
वतया इडितः स्तुतः सन् । किङ्कर्तुम् । आजुहानः सरस्वतीं

सरस्वतीमाह्वयन् । अश्विनेन्द्रायेत्युपरिष्ठाप्रैषस्य पठ्यते तदेत-
त्पदद्वयमिह कृतविभक्तिव्यत्ययं संबध्यते । उक्तं च 'यस्य
येनार्थसंबन्धो दूरस्थस्यापि तस्य तत् । अर्थतो ह्यसमानाना-
(?)मानन्तर्यकारण' मिति । अश्विनौ इन्द्रं च । किं च । इन्द्रं
वलेन वर्धयन् । ऋपमेण गवा च इन्द्रियमिन्द्रस्य वर्धयन् ।
मधु मासरं च उपादायेति शेषः । यवैः कर्कन्धुभिर्लाजैश्च
भेषजमिन्द्रस्य वर्धयन् । अश्विसरस्वतीन्द्राश्च दैव्येन होत्रे-
ज्यमानाः पयःप्रभृतीनि व्यन्तु । त्वमपि हे मनुष्यहोतः,
आज्यस्य यज ॥ ३२ ॥

म० दैव्यो होता इडा इडां प्रयाजदेवतां सरस्वतीमिन्द्रम-
श्विना अश्विनौ च यक्षत यजतु । किं कुर्वन् ऋपमेण गवा च
धेन्वा च वलेन वर्धयन् इडादीन् समर्धयन् यजतु । कीदृशो
होता । इडितः कृत्विमिधः स्तुतः । आजुहानः इडादीनाह-
यन् । तत्र यवैः लाजैश्च सहितं मधु मासरमोदनं निःस्त्रावं
च इन्द्राय इन्द्रियं वीर्यकरं भेषजं भवति । अश्विसरस्वतीन्द्रा
होत्रेज्यमानाः पयआदीनि पिबन्तु । हे होतः, त्वं च
यज ॥ ३२ ॥

त्रयस्त्रिंशी ।

होता यक्षद्विहिरुर्णम्रदा भिषजासत्या भिषजा-
श्विनाश्चा शिशुमती भिषग्धेनुः सरस्वती भिषग्
दुह इन्द्राय भेषजं पयः सोमः परिस्नुता घृतं मधु
व्यन्त्वाज्यस्य होतर्यज ॥ ३३ ॥

उ० होता यक्षद्विहिरुर्णम्रदाः होता यजतु प्रकृता
देवता । बहिश्च प्रयाजदेवता । ऊर्णम्रदाः ऊर्णम्रद इति
प्राप्ते ऊर्णम्रदा इति छान्दसो लिङ्गविपर्ययः । ऊर्णेव मृदुभिष-
ग्भवतु इन्द्राय । भिषग्वैच उक्तः । नासत्या भिषजाश्विना ।
नासत्या नासिकाप्रभवाश्विनौ भिषजौ भवतामिन्द्रस्य ।
अथा वडवा शिशुमती धेनुश्च भिषगिन्द्रस्य भवतु । इत्यं-
भूता हि सा दक्षिणा पठ्यते । कस्मात्पुनरेवमाशास्यत इत्यत
आह । यतः सरस्वती भिषक् स्वयमेव दुहे दोग्धि इन्द्राय
भेषजम् । अतो यूयमपि भिषजौ भवथेति । अश्विसरस्व-
तीन्द्राश्च दैव्येन होत्रेज्यमानाः पयःप्रभृतीनि व्यन्तु ।
त्वमपि हे मनुष्यहोतः, आज्यस्य यज ॥ ३३ ॥

म० दैव्यो होता ऊर्णम्रदाः ऊर्णमिव मदीयः बर्हिः प्रया-
जदेवम् । भिषजा भिषजौ वैद्यौ । नासत्या न असत्त्वौ सत्यरूपौ
अश्विना अश्विनौ । सरस्वती सरस्वती च यक्षत यजतु । तत्र
शिशुमती बालकोपेता अथा वडवा भिषक् धेनुः भिषक् च
इन्द्राय भेषजमौषधं दुहे दुग्धे पूरयति । अथादयो दक्षिणा
दीयन्ते । 'लोपस्त आत्मनेपदेभु' (पा० ७ । १ । ४१) इति
तलोपः । ते पयआदीनि व्यन्तु होतर्यज ॥ ३३ ॥

चतुस्त्रिंशी ।

होता यक्षहुरो दिशः कवप्यो न व्यचस्वतीरु-
धिभ्यां न दुरो दिश इन्द्रो न रोदसी दुधे दुहे
धेनुः सरस्वत्यश्विनेन्द्राय भेषजं शुक्रं न ज्योति-
रिन्द्रियं पयः सोमः परिस्नुता घृतं मधु व्यन्त्वा-
ज्यस्य होतर्यज ॥ ३४ ॥

उ० होता यक्षहुरो दिशः होता यजतु । दुरः द्वार इति
प्राप्ते छान्दसं संप्रसारणम् । द्वाराणीति लिङ्गव्यत्ययेन पर्यायः ।
कथंभूता यज्ञगृहद्वारः । दिशः कवप्यो न व्यचस्वतीः ।
लुप्तोपमानमेतत् । दिश इव याः कवप्यः समुपिराः । व्यच-
स्वतीः व्यञ्जनवत्यः गमनवत्यश्च याः । अधिभ्यां न दुरो
दिशः । अधिभ्यां च वा अधिष्ठिताः यज्ञगृहद्वारो दिश
इव बभूवुः । इन्द्रो न रोदसी दुधे इन्द्रश्च या अ-
धिष्ठाय रोदसी यावापृथिव्यौ दुहे । हकारस्य घकारः ।
दुग्धवान् । याश्चाधिष्ठाय दुहे धेनुभूत्वा सरस्वती अधिनौ च ।
कस्मै दुहे किंच दुह इत्यत आह । इन्द्राय भेषजं शुक्रं शुक्रं
ज्योतिश्च इन्द्रियं च दुहे । अधिसरस्वतीन्द्राश्च पयःप्रभृती-
नि व्यन्तु । त्वमपि हे मनुष्यहोतः, आज्यस्य यज ॥ ३४ ॥

म० दैव्यो होता दुरो द्वारः प्रयाजदेवीः इन्द्रः इन्द्रं सर-
स्वती सरस्वती अधिना अधिनौ च यक्षत् यजतु । नकारा-
धार्थाः । द्वारशब्दस्य संप्रसारणम् । कीदृशी द्वारः । दिशः दिश
इव सावकाशाः कवप्यः समुपिराः । अतएव व्यचस्वतीः व्यचो
व्यञ्जनं गमनं विद्यते यासु ताः गमनवत्यः । दिशो दिक्कुल्या
दुरो द्वार अधिभ्यां संहिताः सत्यो रोदसी यावापृथिव्यौ इन्द्राय
भेषजमौषधं दुहे दुग्धे । कीदृशी रोदसी । दुधे 'दुहः कवचश्च'
(पा० ३ । २ । ७०) इति हकारस्य घकारः । दुहे इत्यत्र
तलोपध्वं वचनव्यत्ययः । दुहते । रोदसीभ्यां सकाशादिन्द्रावौषधं
दुहते इत्यर्थः । 'अकथितं च' (पा० १ । ४ । ५१) इति
द्विकर्मकत्वम् । सरस्वती च धेनुभूत्वा इन्द्राय शुक्रं शुक्रं शुद्धं
ज्योतिरिन्द्रियं वीर्यं च दुहे दुग्धे । अन्यथाह्यातम् ॥ ३४ ॥

पञ्चत्रिंशी ।

होता यक्षत्सुपेशसोपे नक्तं दिवाध्विना सम-
ज्जाते सरस्वत्या त्विषिभिन्द्रे न भेषजं श्येनो न
रजसा हृदा श्रिया न मासरं पयः सोमः परिस्नुता
घृतं मधु व्यन्त्वाज्यस्य होतर्यज ॥ ३५ ॥

उ० होता यक्षत्सुपेशसोपे । होता यक्षत् यजतु
सुपेशसा सुरूपे । उपे इति द्विवचनोपदेशाद्वाग्रिश्च
व्याश्व गृह्येते । नक्तं दिवा रात्रौ च अहनि च । यौ चाधिनौ
समजातः संश्लेषयतः सरस्वत्या सहितौ । त्विषिं दीप्तिम्

इन्द्रे । इन्द्रभेषजं च संश्लेषयतः । तौ च होता यजतु । यश्च
श्येनः रजसा । रजःशब्दो ज्योतिर्वचनः । ज्योतिषा हृदा
हृदयेन । श्रिया न । नकाराः सर्वे समुच्चयार्थाया इहानुवाके
प्रायशः । श्रिया च सह मासरमुपादाय इन्द्रे समनक्ति ।
तं च होता यजतु । अधिसरस्वतीन्द्राश्च दैव्येन होत्रा इज्य-
मानाः पयःप्रभृतीनि व्यन्तु । त्वमपि हे मनुष्यहोतः,
आज्यस्य यज ॥ ३५ ॥

म० होता सुपेशसा सुरूपे उपे द्विवचनाद्वाग्रिश्च नक्तोपे
प्रयाजदेवौ सरस्वत्या सहितौ अधिनौ च यक्षत् । तौ चा-
धिनौ नक्तं दिवा दिने च रजसा ज्योतिषा । रजःशब्दो
ज्योतिर्वचनः । हृदा चित्तेन श्रिया च सह मासरं भेषजं मास-
रूपमौषधं श्येनः श्येनपत्रं त्विषिं कान्तिं च इन्द्रे समजाते
संश्लेषयतः । नकाराधार्थाः । ते पयआदीनि व्यन्तु हे होतः,
त्वं यज ॥ ३५ ॥

षट्त्रिंशी ।

होता यक्षदैव्या होतारा भिषज्जश्विनेन्द्रं न
जागृवि दिवानक्तं न भेषजैः शूषं सरस्वती भि-
षक् सीसेन दुह इन्द्रियं पयः सोमः परिस्नुता घृतं
मधु व्यन्त्वाज्यस्य होतर्यज ॥ ३६ ॥

उ० होता यक्षदैव्या होतारा होतारौ अयं चाग्निरसौ च
मध्यमः । भिषजौ अधिनौ इन्द्रं च इन्द्रं च होता यजतु । जा-
गृवि दिवानक्तं न भेषजैः शूषं सरस्वती भिषक्सीसेन दुह
इन्द्रियम् । या चैषा सरस्वती भिषक् जागृवि । स्वकार्य-
सिद्धावप्रमत्ता जागरणशीला । विभक्तिलोपः । दिवानक्तं च
भेषजैरौषधैः शूषं बलम् सीसेन च दुहे दोग्धि । इन्द्रियं च
इन्द्रार्थम् । तौ च दैव्यो होता यजतु । अधिसरस्वतीन्द्राश्च
दैव्येन होत्रेज्यमानाः पयःप्रभृतीनि व्यन्तु । त्वमपि हेमनुष्य-
होतः, आज्यस्य यज ॥ ३६ ॥

म० दैव्यो होता दैव्या होतारा दैव्यौ होतारौ अयं अग्नि-
रसौ च मध्यमः एतौ प्रयाजदेवौ भिषजौ वीर्यौ अधिनौ
इन्द्रं च यक्षत् यजतु । नौ चार्थौ । भिषग्भूता सरस्वती भेषजैः
सह शूषं बलमिन्द्रियं वीर्यं च सीसेन कृत्वा दुहे दुग्धे । दुहेर्लट्
'लोपस्त आत्मनेपदेषु' (पा० ७ । १ । ४१) । तलोपः ।
इन्द्रार्थम् । कीदृशी सरस्वती । दिवानक्तमहोरात्रं जागृवि
जागरणशीला स्वकार्यसिद्धावप्रमत्ता 'सुषां सुलुक्' (पा० ७ ।
१ । ३९) । सोर्लुक् तां च दैव्यो होता यजतु । अद्वयादयः
पयआदीनि व्यन्तु । हे होतः, त्वमपि यज ॥ ३६ ॥

सप्तत्रिंशी ।

होता यक्षत्सिखो देवीर्न भेषजं त्रयस्त्रिधातवो-
ऽपसौ रूपमिन्द्रे हिरण्ययमश्विनेडा न भारती

वाचा सरस्वती मह इन्द्राय दुह इन्द्रियं पयः सोमः
परिस्तुता घृतं मधु व्यन्त्वाज्यस्य होतर्यज ॥ ३७ ॥

उ० होता यक्षत्तिष्ठो देवीः । होता यजतु तिष्ठो देवीः
वक्ष्यणाः । नभेपजं त्रयस्त्रिधातवोपसः । नकारः समुच्च-
यार्थयो भिन्नक्रमः । भेपजं च या इन्द्रे कुर्वन्ति ताश्च
होता यजतु । त्रयः पशवः त्रिधातवः । आश्विनो धूम्रः
सारस्वतो मेघः ऐन्द्र ऋषभः इति त्रयः पशवः । प्रधानाङ्गो-
पाङ्गभेदाद्विधातवः पशवः । अपसः अपस्विन इति
प्राप्ते छान्दसो मनुब्लोपः । कर्मवन्तः । अग्नयो वा त्रय-
स्त्रिधातवः । रूपमिन्द्रे हिरण्यमश्विनोऽङ्गो न भारती ।
ये च इन्द्रे रूपं हिरण्यं कुर्वन्ति ताश्च होता यजतु ।
के ते इत्यत आह । अश्विनौ इडा च भारती च । वाचा
सरस्वती मह इन्द्राय दुह इन्द्रियम् । या च वाचा त्रयी-
लक्षणया सरस्वती महः महत्त्वं पूजामिन्द्राय दुहे दोग्धि
इन्द्रियं च । तां च होता यजतु । अश्विसरस्वतीन्द्राश्च दैव्येन
होत्रेज्यमानाः पयःप्रभृतीनि व्यन्तु । त्वमपि हे मनुष्यहोतः,
आज्यस्य यज ॥ ३७ ॥

म० नौ चार्थौ । दैव्यो होता । इडा भारती सरस्वती चेति
तिष्ठो देवीः प्रयाजदेवीः इन्द्रे इन्द्रमश्विना अश्विनौ च यक्षतु
यजतु । या सरस्वती वाचा त्रयीलक्षणया भेपजमौषधं हिर-
ण्यं योतमानं रूपं च महस्तेजश्च इन्द्रियं चेन्द्राय इन्द्रार्थं
दुहे दुग्धे । कैः कृत्वा । त्रयस्त्रिधातवः त्रिभिः पशुभिः । तृती-
यार्थे प्रथमा । त्रयो धातवः प्रधानाङ्गोपाङ्गलक्षणाः प्रकारा येषां
ते त्रिधातवः पशवः । ते च त्रयः आश्विनो धूम्रः सारस्वतो मेघः
ऐन्द्र ऋषभः । कीदृशाः पशवः । अपसः अप इति कर्मनाम
विनो लोपः । अपस्विनः कर्मवन्तः । त्रिभिः पशुभिर्भेपजरू-
पेन्द्रियमहांसि इन्द्राय दुग्धे । तेऽप्यादयः पयआदीनि पि-
बन्तु । हे होतः, त्वमप्याज्यस्य यज घृतं देहि ॥ ३७ ॥

अष्टत्रिंशी ।

होता यक्षत्सुरेतसमृषभं नर्यापसं त्वष्टारमिन्द्र-
मश्विना भिषजं न सरस्वतीमोजो न जूतिरिन्द्रियं
वृको न रभसो भिषग्यशः सुरया भेपजं श्रिया
न मासरं पयः सोमः परिस्तुता घृतं मधु व्यन्त्वा-
ज्यस्य होतर्यज ॥ ३८ ॥

उ० होता यक्षत्सुरेतसम् । होता यजतु सुरेतसं शोभनं
रेतः उदकलक्षणं यस्य । 'शोभनं ह्येतस्य रेतो यदुदकम्' ।
यद्वा सुष्ठु रेतो यस्मात् पुंसो रेतःकारणभूतम् । ऋषभं
वर्षितारम् । नर्यापसम् नरेभ्यो हितं नर्यम् तद्यस्य अपःकर्म
स नर्यापसः तं नर्यापसं त्वष्टारम् दैव्यो होता यजतु । किंच
इन्द्रमश्विना भिषजं न सरस्वतीम् । इन्द्रम् अश्विनौ
भिषजं च सरस्वतीम् दैव्यो होता यजतु । केन

यजतु । ओजो न जूतिरिन्द्रियं वृको न रभसो भिषक् ।
नकारः समुच्चयार्थः । ओजश्च जूतिर्जवः इन्द्रियं च
यो वृकः सरभसः सोद्यमो वृक्षः भिषक् तेन यजतु ।
सुरया वृकलोमानि क्षिप्यन्त इत्यत एवमुच्यते । पयः सु-
रया भेपजं श्रियान मासरम् । तथा मासरमुपादाय सुरया
च यजतु । यशो भेपजं श्रिया सह इन्द्रे यजमाने वा । अ-
श्विसरस्वतीन्द्राश्च दैव्येन होत्रा इज्यमानाः पयःप्रभृतीनि
व्यन्तु । त्वमपि हे मनुष्यहोतः, आज्यस्य यज ॥ ३८ ॥

म० नकाराच्चार्यः । होता त्वष्टारं प्रयाजदेवमिन्द्रमश्विना
अश्विनौ सरस्वतीं भिषजं च यक्षतु यजतु । कीदृशं त्वष्टारम् ।
सुरेतसं शोभनं रेतो वीर्यं वृष्टिलक्षणं यस्य स सुरेताः तम् ।
यद्वा सुष्ठु रेतो यस्मात्तम् पुंसो रेतःकारणभूतम् । ऋषभं वर्षि-
तारम् नर्यापसं नरेभ्यो हितं नर्यमपः कर्म यस्य स नर्यापाः
तम् । केन यजतु तदाह । रभसः सोद्यमो भिषग्वैद्यभूतो यो
वृकः तेन । प्रथमा तृतीयार्थे । सुरया वृकलोमानि क्षिप्यन्ते-
ऽतो वृकेन यजतु सुरया च यजतु । भेपजं यन्मासरं तेन च
यजतु । एवं च यागे ओजस्तेजः जूतिर्वैगः इन्द्रियं वीर्यं श्रिया
सह यशश्चेन्द्रे भवन्ति शेषः । अश्व्यादयः पयआदीनि
व्यन्तु । हे होतः, त्वमप्याज्यस्य यज ॥ ३८ ॥

एकोनचत्वारिंशी ।

होता यक्षद्वनस्पतिं शमितारं शतक्रतुं भीमं
न मन्युं राजानं व्याघ्रं नमसाश्विना भामं सर-
स्वती भिषगिन्द्राय दुह इन्द्रियं पयः सोमः परि-
स्तुता घृतं मधु व्यन्त्वाज्यस्य होतर्यज ॥ ३९ ॥

होता यक्षद्वनस्पतिम् होता यजतु । वनस्पतिं शमितारं
शतक्रतुं बहुकर्माणम् भीमं न मन्युं राजानं व्याघ्रम् । भीमं
भयानकम् मन्युं क्रोधात्मानम् । राजानमारण्यानां पशूनां
व्याघ्रं च होता यजतु । नमसाश्विना हविषा । अश्विनौ च
होता यजतु । भामं सरस्वती भिषगिन्द्राय दुह इन्द्रियम् ।
या च भामं क्रोधम् । सरस्वतीभिषक् इन्द्राय दुहे दोग्धि
इन्द्रियं च तां च दैव्यो होता यजतु । अश्विसरस्वतीन्द्राश्च
दैव्येन होत्रेज्यमानाः पयःप्रभृतीनि व्यन्तु । त्वमपि हे मनुष्य-
होतः, आज्यस्य यज ॥ ३९ ॥

म० दैव्यो होता वनस्पतिं प्रयाजदेवं व्याघ्रं विशेषेणाजि-
प्रतीति व्याघ्रः । व्याघ्रमिव राजानं शतक्रतुमिन्द्रमश्विना अ-
श्विनौ सरस्वती सरस्वतीं च नमसा अग्नेन यक्षतु यजतु ।
कीदृशं वनस्पतिम् । शमितारं पशूनां संस्कर्तारं यूपरू-
पेण । भीमं भयंकरं मन्युं क्रोधात्मानम् । भिषक् वैद्यरूपा या
सरस्वती इन्द्राय भामं क्रोधमिन्द्रियं वीर्यं च दुहे दोग्धि । ते
वनसत्त्वादयः इज्यमानाः पयआदीनि पिबन्तु । हे होत-
र्यज ॥ ३९ ॥

चत्वारिंशी ।

होता यक्षदग्निं स्वाहाज्यस्य स्लोकानां स्वाहा मेदसां पृथक् स्वाहा छागमग्निभ्यां स्वाहा मेपं सरस्वत्यै स्वाहा ऋषभमिन्द्राय सिंहाय सहस इन्द्राय स्वाहाग्निं न भेषजं स्वाहा सोममिन्द्राय स्वाहेन्द्रं सुत्रामाणं सवितारं वरुणं भिषजां पतिं स्वाहा वनस्पतिं प्रियं पाथो न भेषजं स्वाहा देवा आज्यपा जुषाणो अग्निर्भेषजं पयः सोमः परिस्तुता घृतं मधु व्यन्त्वाज्यस्य होतुर्यज ४०

उ० होता यक्षदग्निं स्वाहा । दैव्यो होता यजतु । अग्निं प्रयाजदेवतां वा आहवनीयं वा । स्वाहाज्यस्य स्लोकानाम् सुष्ठु आह शोभनमाह यजमानः आज्यस्य स्लोकानाम् । स्लोका विप्रुषः । स्वाहा मेदसां पृथक् । शोभनमाह यजमानः मेदसां वपासंबद्धानाम् पृथक् पृथक् । वपाः श्रप्यमाणाः आज्येनाभिघार्यन्ते तदभिप्रायमेतत् । स्वाहा छागमग्निभ्याम् । छागमेपर्षभशब्दाः पशुवचनाः । शोभनमाह यजमानः छागपशुमग्निभ्यां मेपं शोभनं सरस्वत्यै च । स्वाहा ऋषभमिन्द्राय । शोभनमाह यजमानः ऋषभं इन्द्राय । कथं भूताय इन्द्राय । सिंहाय अभिभवित्रे । पुनः कथं भूताय । सहसे बलात्मकाय च । किंभूतमृषभम् । इन्द्रियं इन्द्रियात्मकमिति सामानाधिकरण्यासंबन्धः । स्वाहाग्निं न भेषजम् आज्यभागौ सुआह यजमानः । अग्निं च भेषजम् । स्वाहा सोममिन्द्रियं शोभनमाह यजमानः सोममिन्द्रियात्मकम् । स्वाहेन्द्रं सुत्रामाणं सवितारं वरुणं भिषजां पतिम् । पशुपुरोडाशदेवताः । सुआह यजमानः । इन्द्रं सुत्रामाणम् सवितारं च । वरुणं वैद्यानां पतिं च । स्वाहा वनस्पतिम् प्रियं पाथोन भेषजम् । सुआह यजमानः वनस्पतिम् प्रियं पाथश्चात्रं भेषजं च । पशुदेवतानां वनस्पतिम् स्वाहादेवा आज्यपाः । प्रयाजानुयाजा वै देवा आज्यपाः । शोभनमाह यजमानः देवा आज्यपाः इज्यमाना वै देवा उत्तमे प्रयाजे स्मर्यन्त इत्यतो विभक्तियत्ययोत्र न कृतः । ध्रुतिस्तु 'देवा ह वा ऊर्जुहन्त विजितमेवानुसर्वं यजं सः सः स्थापय' इत्युपक्रम्य 'त उत्तमे प्रयाजे स्वाहाकारेणैव सर्वं यजं सः सः स्थापयन्' इत्याह । अतः स्वाहाकाराः समासिवचनाः समासिवचनत्वाच्च स्वाहाकाराणां देवतापदस्य चतुर्थ्या भवितव्यम् । स्वाहा देवेभ्य आज्येभ्य इत्ययं प्रकारः । जुषाणो अग्निर्भेषजम् । जुषाणः सेवमानः अग्निः भेषजमौषधम् इन्द्रस्य यजमानस्य वा करोतु अग्निसरस्वतीन्द्राश्च दैव्येन होत्रेज्यमानाः पयःप्रभृतीनि व्यन्तु । त्वमपि हे मनुष्यहोतः, आज्यस्य यज ॥ ४० ॥

म० होता अग्निं प्रयाजदेवमाहवनीयं वा यक्षन् यजतु । किंच आज्यस्य घृतस्य स्लोकानां विप्रुषां स्वाहा सुष्ठु आह शोभनं वदति । 'ह्यचोऽस्तस्तिष्ठः' (पा० ६।३।१३५) इति दीर्घः । ध्रुवोरुपम् । यजमान इति शेषः । यजमानो घृतविन्दन् शोभनान्वदतीत्यर्थः । कर्मणि षष्ठी । मेदसां वपासंबन्धिनो पृथक् स्वाहा । वपासंबन्धिमेदांसि समीचीनानीति पृथग्वदति अग्निभ्यामग्निनोरर्थे छागं शोभनमाह । सरस्वत्यै मेपं शोभनमाह । इन्द्राय इन्द्रियं वीर्यप्रदमृषभं सु आह । कीदृशयेन्द्राय । सिंहाय सिंहतुल्याय हिनस्तीति सिंहस्तस्यै शत्रूणामभिभवित्रे । तथा सहसे बलात्मकाय । भेषजं हितकारिणमग्निं च सु आह । नन्वार्थः । इन्द्रियं वीर्यप्रदं च सोमं सु आह । एतावन्नीपोमावाज्यभागौ सु आहेत्यर्थः । सुष्ठु त्रायते सुत्रमा तं सुत्रामाणमिन्द्रं सवितारं भिषजां वैद्यानां पतिं वरुणं च सु आह । पशुपुरोडाशदेवताः सु आहेत्यर्थः । प्रियमिष्टं पाथोऽन्नमन्नभूतं भेषजं च पशुदेवतानां वनस्पतिं प्रयाजदेवं सु आह । नकारश्चार्थः । आज्यपा देवा आज्यपान् देवान् सु आह । 'प्रयाजानुयाजा वै देवा आज्यपाः' । स्वाहेतिक्रियाया यजमानः कर्ता । 'देवा ह वा ऊर्जुहन्त विजितमेवानु सर्वं यजं सः सः स्थापय' इत्युपक्रम्य 'तत् उत्तमे प्रयाजे स्वाहाकारेणैव यजं सः सः स्थापयन्' इत्याह । हेतुः समासिवचनाः स्वाहाकाराः । भेषजमौषधभूतं जुषाणः सेवमानोऽग्निरग्निसरस्वतीन्द्राश्च दैव्येन होत्रेज्यमानाः पयःप्रभृतीनि व्यन्तु । हे मनुष्यहोतः, त्वमपि यज ॥ ४० ॥

एकचत्वारिंशी ।

होता यक्षदग्निं छागस्य वपाया मेदसो जुषेतां हविर्होतुर्यज । होता यक्षत्सरस्वतीं मेपस्य वपाया मेदसो जुषेतां हविर्होतुर्यज । होता यक्षदिन्द्रमृषभस्य वपाया मेदसो जुषेतां हविर्होतुर्यज ॥ ४१ ॥

उ० होता यक्षदग्निं छागस्य त्रयो वपानां प्रैषा यथालिङ्गम् । दैव्यो होता यजतु । अग्निं छागस्य वपाया मेदसः स्नेहप्रकृतिर्मेदः । तौ चेज्यमानौ जुषेतां हविः । त्वं च हे मनुष्यहोतः यज । होता यक्षत्सरस्वतीं मेपस्य । जुषतामित्येकवचनविशेषः । होता यक्षदिन्द्रमृषभस्य । सममन्यन् ॥ ४१ ॥

म० 'होता यक्षदग्निनाविति त्रयो वपानां प्रैषा यथालिङ्गम्' (का० १९।६।२२) । होता यक्षदग्निं छागस्य होता यक्षत्सरस्वतीम् होता यक्षदिन्द्रमृषभस्येति त्रयो वपात्रयस्य कमात् प्रैषा एककण्डिकायामिति सूत्रार्थः । सप्त लिङ्गोक्तदेवताः । तत्राद्यास्त्रयो वपानां प्रैषाः त्रयाणां प्राजापत्या पङ्क्तिश्छन्दः । द्वितीयस्य ह्यधिका प्रथमतृतीययोरेकाधिका । दैव्यो होता अग्निं यक्षन् यजतु । इज्यमानौ तावदग्निं छागस्य वपाया मेदसः हविर्जुषेतां सेवेताम् । मेद-

त्रिचत्वारिंशः । हे होतर्यज । होता सरस्वतीं यक्षत् । सा मेघस्य वपाया मेदसो हविर्बुधताम् । हे होतः, त्वं यज । होता इन्द्रं यक्षत् स इन्द्रः ऋषभस्य वपाया मेदसो हविर्बुधताम् । हे मनुष्यहोतः त्वमपि यज ॥ ४१ ॥

द्विचत्वारिंशी ।

होता यक्षदधिनौ सरस्वतीमिन्द्रं सुत्रामाण-
मिमे सोमाः सुरामाणश्छागैर्न मेपैर्ऋषभैः सुताः
शपैर्न तोक्मभिर्लाजैर्महस्वन्तो मदा मासरेण परि-
ष्कृता शुक्राः पयस्वन्तोऽमृताः प्रस्थिता वो मधु-
क्षुतस्तानध्विना सरस्वतीन्द्रः सुत्रामा वृत्रहा जुष-
न्तां सोम्यं मधु पिबन्तु मदन्तु व्यन्तु होत-
र्यज ॥ ४२ ॥

उ० होता यक्षदधिनौ सरस्वतीम् । ग्रहाणां प्रैषः ।
दैव्यो होता यजतु । अधिनौ च सरस्वतीं च इन्द्रं च सुत्रा-
माणम् । एवं होतारमुक्त्वाधेदानीमध्वर्युनाह । हे अध्वर्यवः,
इमे सोमाः सुरामाणः सुरमणीयाः सुरावन्तो वा ।
सुरामया वा । छागैर्नमेपैः ऋषभैः सुताः । नकाराः सर्वे समु-
च्यार्थीयाः । छागैश्च मेपैश्च ऋषभैश्च सुता अभिषुताः सम-
र्थकृताः । शपैश्च तोक्मभिश्च लाजैश्च महस्वन्तः महाभा-
ग्ययुक्ताः महातर्पणीयाः । मासरेण परिष्कृताः । 'संपर्यु-
पेभ्यः करोती भूषणे' इति सुट् । मासरेण अलंकृताः ।
शुक्राः शोचिष्मन्तः पयस्वन्तः पयसा संयुक्ताः । अमृताः
अमृतकल्पाः । प्रस्थिताः होमाभिमुखीभूताः । वः युष्म-
त्संबन्धेन । इत्यध्वर्युविषयम् । मधुक्षुतः मधुस्रवाः मधुक्ष-
रणाः तानेतान्सोमान् अधिनौ च सरस्वतीं च इन्द्रश्च सु-
त्रामा । साधुत्राणः वृत्रहा जुषताम् जुषित्वा च । सोम्यं
सोममयं मधु पिबन्तु च मदन्तु च व्यन्तु च । त्वमपि हे
मनुष्यहोतः, यज ॥ ४२ ॥

म० 'ग्रहाणां चतुर्थः' (का० १९ । ६ । २३) । होता
यक्षदधिनौ सरस्वतीमिन्द्रमिति चतुर्थो ग्रहाणां प्रैषः । होता
यक्षदधिनौ सरस्वतीं सुष्ठु रक्षितारमिन्द्रं च यक्षत् यजतु । एवं
होतारमुक्त्वाध्वर्युनाह । हे अध्वर्यवः, इमे सोमाः वो युष्माकं
युष्माभिः सुता अभिषुताः । कीदृशाः सोमाः । छागैर्नमेपैर्ऋष-
भैश्च सुरामाणः सुष्ठु रमयन्ति ते सुरामाणः रमणीयाः । रमते-
रनङ्गप्रलयः । पशुभिः कृत्वा रमणीयाः नौ चार्थौ । सुरावन्तः
सुरामया वा । तथा शपैः तोक्मभिर्यथाङ्कुरैर्लाजैश्च महस्वन्तः
तेजोयुताः । मदाः मदयन्ति तर्पयन्तीति मदाः । मासरेण
पूर्वोक्तं परिष्कृता अलंकृताः 'संपर्युपेभ्यः—' (पा० ६ । १ ।
१३७) इति सुट् । शुक्राः शोचिष्मन्तः । पयस्वन्तः पयसा
युक्ताः अमृताः अमृतकल्पाः । प्रस्थिताः होमाभिमुखं चलिताः ।
मधुक्षुतः मधु क्षोतन्ते ते मधुस्राविणः । अधिनौ सरस्वती

सुत्रामा वृत्रहा वृत्रासुरहन्ता इन्द्रश्च तान् सोमान् जुषन्तां
सेवन्तां । सोम्यं मधु पिबन्तु मदन्तु तृप्यन्तु व्यन्तु राजन्तां हवि-
र्भक्षयन्तु वा । हे होतः, त्वमपि यज ॥ ४२ ॥

त्रिचत्वारिंशी ।

होता यक्षदधिनौ छागस्य हविष आत्तामय
मध्यतो मेद उद्धृतं पुरा द्वेषोभ्यः पुरा पौरुषेय्या
गृभो घस्तां नूनं घासे अज्राणां यवसप्रथमानां
सुमत्क्षराणां शतरुद्रियाणामग्निष्वात्तानां पीवो-
पवसनानां पार्श्वतः श्रोणितः शितामत उत्सादतो-
ऽङ्गादङ्गादवत्तानां करत एवाध्विनौ जुपेतां हवि-
र्होतर्यज ॥ ४३ ॥

उ० होता यक्षदधिनौ छागस्य । प्रैषः । होता यजतु ।
अधिनौ छागस्य छागाङ्गस्य तावधिनौ छागसंबन्धिनः हविषः
आत्ताम् । 'अद् भक्षणे' । अभक्षयताम् भक्षितवन्तौ । अद्य अ-
स्मिन्नावि । मध्यतो मेद उद्धृतम् उदरमध्यतो वपालक्षणं
मेदः उद्धृतम् । 'हमहोर्भक्षन्तदसि हस्य' इति भकारः ।
पुराद्वेषोभ्यः पूर्वमसुररक्षोभ्यः यज्ञद्वेषोभ्यो वा । पुरा च
पौरुषेय्यागृभः पुरुषार्थं गृह्यते इति पौरुषेयीगृप् तस्याः
पौरुषेय्यागृभः । इडाया इत्यर्थः । नहि वपायागे इडा वि-
द्यते । यावेवं वपाहविष आत्तां ताविदानीं घस्तां भक्षयताम् ।
अज्राणां स्वमंशभूतमिति शेषः । विशेषणैर्विशेष्यस्याध्याहारः ।
नूनं निश्चयेन । किंभूतानामङ्गानाम् । घासे घ्रासे अज्रा-
णाम् अवत्तानाम् । घासेयैरजितं स्वेच्छया घासे वा यान्य-
जराणि स्युः । यवसप्रथमानां यवसानामङ्गानां यानि प्रथमानि
मज्जे संस्कृतत्वात् । 'एतद् परममन्नाद्यं यन्मांसम्' इति
श्रुतेः । सुमत्क्षराणाम् । सुमत् स्वयमित्यर्थः । स्वयमेव यानि
क्षरन्ति अदितानि । शतरुद्रियाणाम् बहुस्तुतीनाम् । रुद्र
इति हि स्तोत्रनामसु पठितम् । रुद्रस्य स्तोत्ररिमा रुद्रियाः
स्तुतयः । बहुशो वा रुद्राणां अग्निष्वात्तानां अग्निना साधु-
पाकार्यमासादितानाम् । अग्निना सुश्रूतानामित्यर्थः । पीवो-
पवसनानाम् । पीवशब्दः स्थूलवचनः । पीवभिः स्थूलैरुपो-
षितं यैरवदानैः स्थूलानामुपवसनम् । समीपस्थितिर्येषामिति
वा । किंच । पार्श्वतः श्रोणितः शितामत उत्सादतः । अङ्गा-
दङ्गादवत्तानां पार्श्वतोवत्तानाम् पार्श्वं परशुमयमङ्गं भवति ।
श्रोणितोऽवत्तानां शितामतोऽवत्तानाम् । शितामशब्देन यक्ष-
द्वाशिताम् योनिर्वाशिताम् मेदोवाशिताम् इति व्याख्या-
भेदाः । उत्सादनप्रदेशात् छेदनप्रदेशात् । अवत्तानाम् । एव-
मङ्गादङ्गादवत्तानाम् । करत एवाध्विनौ तृप्तिमिति शेषः ।
जुपेतां च । पुनर्वचनमादरार्थम् । त्वमपि हे मनुष्यहोतः,
यज ॥ ४३ ॥

म० 'हविषामुत्तरे यथालिङ्गम्' (का० १९।६।२४) । चतुर्थोऽप्रीषादग्रे पठ्यमाना 'होता यक्षदधिनौ छागस्य हविषः' इत्याद्यान्वयो यथालिङ्गमाश्विनादिहविर्यामानां प्रैषा इत्यर्थः । दैव्यो होता अश्विनौ यक्षत् यजतु । ताविज्यमानावश्विनौ छागस्य हविषः छागसंबन्धि हविः आत्ताम् अभक्षयताम् । कर्मणि पठौ । किञ्च अथ अस्मिन् दिने मध्यतः उदरमध्यादुद्धृतमुद्धृतं मेदो वपारूपं चात्ताम् । 'हृग्रहोर्भश्छन्दसि' । कथमुद्धृतं तत्राह । द्वेपोभ्यः द्विषन्तीति द्वेषांति । द्विषेरमुन्प्रत्ययः । यक्षद्वेष्टृणि अमुररक्षांसि तेभ्यः उद्धृतम् । यावत्तानि पराभवायागच्छन्ति ततः पुरैवोद्धृतमित्यर्थः । तथा गृभः गृह्यते भक्ष्यार्थमिति गृप् तस्या गृभः इडायाः पुरा प्रथममुद्धृतम् । वपायामिडाप्रयोजनाभावात् । कीदृश्या गृभः । पौरुषेय्याः पुरुषार्थमियं पौरुषेयी कृत्स्निगर्था तस्याः । तावश्विनौ नूनं निश्चितमज्ञानां घस्तामज्ञानि भक्षयताम् । 'घस्तु अदने' विशेषणैर्विशेष्यस्याध्याहारः । कीदृशानामज्ञानाम् । घासे अज्ञाणाम् । एकपदं घासे घ्रासे अजराणां नवानां रुचिजनकानाम् । अन्यानि घ्रासेप्लुतोत्तरमरुचि जनयन्ति नेमानि । तथा यवसप्रथमानां यवसानामन्नानां मध्ये प्रथमानां मुख्यानां मांसत्वात् । 'एतद्वै परममन्नायं यन्मांसेसम्' इति श्रुतेः । सुमत्क्षराणां सुमत् स्वयं क्षरन्ति तानि सुमत्क्षराणि तेषाम् । सुमदिति स्वयमित्यस्य पर्यायः । शतरुद्रियाणाम् । रुद्र इति स्तोत्रनामसु पठितम् । रुद्रस्य स्तोत्रिमा रुद्रियाः स्तुतयः । शतमसंख्या रुद्रिया येषां तेषाम् । बहुमन्त्रैः स्तुतानामित्यर्थः । अग्निष्वात्तानाम् अग्निना स्वात्तानामास्त्रादितानाम् । पाककाले पूर्वमग्निना सुश्रुतानामित्यर्थः । पीवोपवसनानाम् । पीवसशब्दोऽसुश्रुतः स्थूलवाची । पीवसां स्थूलानामज्ञानामुप समीपे वसनं स्थितिर्येषां तानि पीवोपवसनानि तेषाम् । स्थूलाज्ञसमीपस्थितानां सूक्ष्माणामित्यर्थः । 'उपवसने पीवः' इति प्रातिश्राव्यमूत्रेण उपवसने परे पीवसो विसर्गलोपः । किञ्च पार्श्वतः पार्श्वप्रदेशात् । श्रोणितः कटिप्रदेशात् शितामतो बाहुप्रदेशात् । उत्सादतः उत्सादनमुत्सादः, छेदनप्रदेशः तस्मात् । एवमज्ञादज्ञात् एकपदम् 'नित्यवीप्सवी' (पा० ८।१।४) इति द्वित्वम् । प्रसज्जात् अवत्तानामवदानधर्मेण गृहीतानामज्ञावयवानमश्विनौ घस्ताम् तान् भक्षयतामिति पूर्वेण संबन्धः । एव एवमश्विना अश्विनौ हविर्जुषतां सेवेताम् भक्षितावदानौ तौ करतः कुरुतः । तृप्तिमिति शेषः । विकरणव्यत्ययः । पुनर्वचनमादराय । हे मनुष्यहोतः, त्वमपि यज । शितामशब्देन बाहुयकृद्योनिमेदास्त्युच्यन्ते ॥ ४३ ॥

चतुश्चत्वारिंशी ।

होता यक्षत्सरस्वती मेपस्य हविष आर्वयद्वद्य मध्यतो मेद उद्धृतं पुरा द्वेपोभ्यः पुरा पौरुषेय्या गृभो घसन्नूनं घ्रासे अज्ञाणां यवसप्रथमानां सुमत्क्षराणां शतरुद्रियाणामग्निष्वात्तानां पीवो-

पवसनानां पार्श्वतः श्रोणितः शितामत उत्सादतोऽज्ञादज्ञादवत्तानां करदेवश्च सरस्वती जुषतां हविर्होतयर्ज ॥ ४४ ॥

उ० होता यक्षत्सरस्वती मेपस्य । होता यजतु सरस्वतीम् । या हविष आवयत् । आङ्पूर्वस्य वनेः स्वादनार्थस्य लिटि भूतार्थोभिधायिन्येतद्रूपम् । घसत् लोट्थे लेट् । जुषतामेकवचनम् । अन्यदुक्तम् ॥ ४४ ॥

म० होता सरस्वती यक्षत् या सरस्वती मेपस्य हविषः हविः आवयत् अभक्षयत् । आङ्पूर्वस्य वेतेर्लङि रूपम् । यद्वा भक्षयतु । लेटि वाढागमे रूपम् । अथ मध्यतो मेद इत्यादिव्याख्या पूर्ववत् । सा अज्ञानि घसत् । एवं सरस्वती हविर्जुषतां तृप्तिं च करदित्येकवचनानि । अन्यदुक्तम् ॥ ४४ ॥

पञ्चचत्वारिंशी ।

होता यक्षदिन्द्रमृषभस्य हविष आर्वयद्वद्य मध्यतो मेद उद्धृतं पुरा द्वेपोभ्यः पुरा पौरुषेय्या गृभो घसन्नूनं घ्रासे अज्ञाणां यवसप्रथमानां सुमत्क्षराणां शतरुद्रियाणामग्निष्वात्तानां पीवोपवसनानां पार्श्वतः श्रोणितः शितामत उत्सादतोऽज्ञादज्ञादवत्तानां करदेवमिन्द्रो जुषतां हविर्होतयर्ज ॥ ४५ ॥

उ० होता यक्षदिन्द्रमृषभस्य । तुल्यव्याख्यानम् ॥ ४५ ॥

म० होता इन्द्रं यक्षत् । स इन्द्र ऋषभस्य हविष आवयत् भक्षयतु । एवमिन्द्रो हविर्जुषतामित्यन्तं पूर्ववत् ॥ ४५ ॥

षट्चत्वारिंशी ।

होता यक्षद्वनस्पतिमभि हि पिष्टतमया रभिष्ठया रश्नयाधित । यत्राश्विनोऽज्ञागस्य हविषः प्रिया धामानि यत्र सरस्वत्या मेपस्य हविषः प्रिया धामानि यत्रेन्द्रस्य ऋषभस्य हविषः प्रिया धामानि यत्राग्नेः प्रिया धामानि यत्र सोमस्य प्रिया धामानि यत्रेन्द्रस्य सुत्राग्नेः प्रिया धामानि यत्र सवितुः प्रिया धामानि यत्र वरुणस्य प्रिया धामानि यत्र वनस्पतेः प्रिया पार्थांसि यत्र देवानामाज्यपानां प्रिया धामानि यत्राग्नेर्होतुः प्रिया धामानि तत्रैतान्प्रस्तुत्येवोपस्तुत्येवोपावस्त्रक्षत्रभीयस इव कृत्वी करदेवं देवो वनस्पतिर्जुषतां हविर्होतयर्ज ॥ ४६ ॥

उ० होता यक्षद्वनस्पतिम् । वनस्पतिप्रपैः । होता यजत वनस्पतिं यूपम् । अभि हि पिष्टतमया रभिष्टतया रशनया धित । कस्माद्वनस्पतिं यजतु । हिंशब्दो यस्मादर्थे । यस्मात् अभ्यधित । 'स्थाध्वोरिच' इति दधातेर्लुङ् । इत्यभिधारितवान् । केनाभिधारितवान् । पिष्टशब्दो रूपवाची । पिष्टतमया रभिष्टया च आलब्धतमया । अतिशयेन नियमकारिण्या । रशनया जालभूतया । प्रार्थयामि वनस्पतिम् । यत्र देशे अधिनौ छागस्य च हविषश्च प्रिया प्रियाणि धामानि स्थानानि । यत्र सरस्वत्याः यन्त्रेन्द्रस्य । एताः पशुदेवताः । अथाज्यभागौ । यत्राग्नेः यत्र सोमस्य । अथ पशुपुरोडाशदेवताः । यन्त्रेन्द्रस्य सुत्राग्नः यत्र सवितुः यत्र वरुणस्य यत्र वनस्पतेः प्रियापाथांसि । पाथःशब्दोऽलवचनः । वनस्पतिः पशोरिवाङ्गम् । अथ प्रयाजानुयाजाः । यत्र देवानामाज्यपानाम् । अथ स्विष्टकृत् । यत्राग्नेर्होतुः प्रियाणि स्थानानि तत्र तेषु स्थानेषु एतान् पशून् । प्रस्तुत्येव प्रस्तुत्य च उपस्तुत्येव । अतिशयार्थं पुनर्वचनम् । उपावस्रक्षत् उपावस्रजतु । रभीयस इव कृत्वा 'रभ राभस्ये' रभसांश्च पशून् कृत्वा करत् करोतु । एवं देवो वनस्पतिर्जुपतां हविः । त्वमपि हे मनुष्यहोतः, यज ॥ ४६ ॥

म० 'उत्तमौ वनस्पतिस्विष्टकृतोः' (का० १९।६।२५) । अन्ते पठ्यमानौ होता यक्षद्वनस्पतिमभि होता यक्षदग्निं स्विष्टकृतमिति क्रमेण वनस्पतियागे स्विष्टकृदागे च ग्रैषौ । यूपो देवता । दैव्यो होता वनस्पतिं यूपमभियक्षत् अभियजतु । हि यस्मात् वनस्पतिः रशनया रज्ज्वा कृत्वा अधित भूतवान् । पशूनि शेषः । दधातेर्लुङि 'स्थाध्वोरिच' (पा० १।२।१७) इतीकारः । कीदृश्या रज्ज्वा । पिष्टतमया । पिष्टशब्दो रूपवाची । अत्यन्तं पिष्टा सुरुपा पिष्टतमा तया । रभिष्टया रभते पशुभिर्यच्छतीति रब्धी तृच् डीप् । अत्यन्तं रब्धी रभिष्टा तया 'तुड्छन्दसि' (पा० ५।३।५९) इतीष्टनि तृचो लोपः । समर्थयेत्यर्थः । इदानीं वनस्पतिः प्रार्थ्यते । यत्र अधिनोः संबन्धिनः छागस्य हविषः छागरूपस्य हविषः प्रिया प्रियाणि इष्टानि धामानि स्थानानि वर्तन्त इति शेषः । एवमग्रेऽपि । यत्र सरस्वत्या मेघस्य मेघरूपस्य हविषः प्रियाणि धामानि यत्र इन्द्रस्य ऋषभस्य हविषः प्रियाणि धामानि एतेषां पशुदेवानां स्थानानि । यत्राग्नेः प्रियाणि धामानि यत्र करणस्य प्रियाणि धामानि एते पशुपुरोडाशदेवा यत्र सोमस्य प्रियाणि धामानि एतावाज्यभागौ । यत्र सुत्राग्न इन्द्रस्य प्रियाणि धामानि । यत्र सवितुः प्रियाणि धामानि यत्र वनस्पतेः प्रियाणि पाथांसि अन्नानि । अथ यत्र आज्यपानां देवानां प्रयाजानुयाजानां प्रियाणि धामानि । यत्र होतुरग्नेः स्विष्टकृतः प्रियाणि धामानि । एताञ्छागादीन् पशून् रभीयस इव कृत्वा रभन्ते ते रब्धारः अत्यन्तं रब्धारो रभीयांसः सरभसांश्च कृत्वा इवश्वाध्वैः । प्रस्तुत्येव प्रकर्षेण स्तुला च उप-

स्तुत्येव उप समीपे स्तुला च । इवौ चार्थौ । तत्र तेषु पूर्वोक्तेषु स्थानेषु वनस्पतिर्देव उपावस्रक्षत् उपावस्रजतु स्थापयतु । सृजे-लुङि रूपं लेटि वा 'सिञ्च्यहुलं लेटि' (पा० ३।१।३४) इति सिप्रत्ययेऽडागमे च रूपम् । वनस्पतिर्देव एवं करत् करोतु । हविश्च जुपताम् । हे मनुष्यहोतः, त्वमपि यज ॥ ४६ ॥

सप्तचत्वारिंशी ।

होता यक्षदग्निं स्विष्टकृतमयादग्निरधिनोऽष्टा-
गस्य हविषः प्रिया धामान्ययाद् सरस्वत्या मेघस्य
हविषः प्रिया धामान्ययादिन्द्रस्य ऋषभस्य हविषः
प्रिया धामान्ययादग्नेः प्रिया धामान्ययाद् सोमस्य
प्रिया धामान्ययादिन्द्रस्य सुत्राग्नः प्रिया धामा-
न्ययाद् सवितुः प्रिया धामान्ययाद् वरुणस्य प्रिया
धामान्ययाद् वनस्पतेः प्रिया पाथांस्ययाद् देवानां-
माज्यपानां प्रिया धामानि यक्षदग्नेर्होतुः प्रिया
धामानि यक्षत्स्वं महिमान्मायजतामेज्या इषः
कृणोतु सो अध्वरा जातवेदा जुपतां हविर्हो-
तर्यज ॥ ४७ ॥

उ० होता यक्षदग्निं स्विष्टकृतम् । स्विष्टकृष्वैषः । दैव्यो होता यजतु । अग्निं स्विष्टकृतम् । कस्मादेतोरित्यत आह । अयाद् अयासीत् इष्टवान् । एवमग्रेऽपि । योऽग्निः अधिनोः छागस्य च हविषश्च प्रियाणि धामानि । अयाद् सरस्वत्याः अयाद् इन्द्रस्य । प्रधानदेवताः । अयाद् अग्नेः अयाद् सोमस्य । आज्यभागौ । अयाद् इन्द्रस्य सुत्राग्नः अयाद् सवितुः अयाद् वरुणस्य । पशुपुरोडाशदेवताः । अयाद् वनस्पतेः प्रियाणि पाथांस्यन्नानि । वनस्पतिः प्रधानाङ्गदेवता । अयाद् देवानाम् आज्यपानाम् प्रयाजानुयाजा आज्यपाः । यक्षदग्नेर्होतुः यक्षत् इष्टवान् अग्नेर्होतुः स्विष्टकृतः स्वयमेव प्रियाणि धामानि यक्षत् अयासीत् । स्वं महिमानं स्वकीयां विभूतिम् । किंच । आयजतामेज्या इषः । यजतामिति वचनव्यत्ययः । आइज्या अभियष्टव्या यागार्हा इषः प्रजाः । इषाग्नेन तासां स्थितिरुपपत्तिश्चेति इषः प्रजा उक्ताः । यागशीला यागार्हाः प्रजा भवन्तीत्यर्थः । कृणोतु करोतु । सः अध्वरा अध्वरान् यज्ञान् जातवेदाः जुपतां च हविः । हे मनुष्यहोतः, त्वमपि यज ॥ ४७ ॥

म० स्विष्टकृदग्निदेवता । होता स्विष्टकृतमग्निं यक्षत् यजतु । योऽग्निः स्विष्टकृतः अधिनोः छागस्य हविषः संबन्धीनि प्रियाणि धामानि अयाद् अयासीत् इष्टवान् । अवदानानि यजति स्मेत्यर्थः । एवमग्रेऽपि । सरस्वत्या मेघस्य हविषः प्रियाणि धामानि अवदानानि अयाद् इन्द्रस्य ऋषभस्य हविषः प्रियाणि

धामानि अयाद् एताः प्रधानदेवताः । अग्नेः प्रिया धामान्य-
याद् सोमस्य प्रिया धामानि अयाद् एतावाज्यभागौ । सुष्टु
प्रायते सुत्राम्ण इन्द्रस्य प्रियाणि सवितुः प्रियाणि वरुणस्य
प्रियाणि एताः पशुपुरोडासदेवताः । वनस्पतेः प्रियाणि एत-
त्प्रधानाजम् । आज्यपानां देवानां प्रियाणि एते प्रयाजानु-
याजाः । होतुरग्नेः स्विष्टकृतः स्वस्यैव प्रियाणि धामानि यक्षन्
इष्टवान् । स्वं महिमानं स्वां विभूतिं यक्षन् । किंच आ इज्याः
समन्ताद् यष्टुं योग्या एज्याः यागार्हाः । इषः इच्छन्तीति इषः
सकामाः प्रजाः आयजतां सम्यक् यजन्तु । वचनव्यत्ययः । प्रजा
यागशीला यागयोग्याश्च भवन्त्वित्यर्थः । स जातवेदाः स्विष्टकृ-
दग्निः अश्वरा अश्वरान्यद्वा न कृणोत करोतु । हविष्य जुषताम् ।
हे मनुष्यहोतः, त्वं यज । विभजेराकारः ॥ ४७ ॥

अष्टचत्वारिंशी ।

देवं बर्हिः सरस्वती सुदेवमिन्द्रे अश्विना ।
तेजो न चक्षुरक्ष्योर्बर्हिषा दधुरिन्द्रियं वसुवने वसु-
धेयस्य व्यन्तु यज ॥ ४८ ॥

उ० देवं बर्हिः एकादशानुयाजप्रेषाः अश्विसरस्वतीन्द्र-
देवत्या व्यवहितपदप्रायाः । यत् देवं बर्हिः सुदेवम् शो-
भना देवा अस्तेति सुदेवम् । तेन बर्हिषा सरस्वती अ-
श्विनौ च इन्द्रे । तेजो न । नकारः समुच्चये । तेजश्च चक्षुश्च
इन्द्रियं च अक्षयोः अक्ष्णोः दधुः । वसुवननाय धनलाभाय ।
वसुधेयस्य धननिधानाय च । व्यन्तु पिवन्तु अश्विसरस्वती-
न्द्राः । त्वमपि यज । अथ समस्तार्थः । यद्देवं बर्हिः सु-
देवं तेन बर्हिषा सरस्वती अश्विनौ च तेजश्च अक्ष्णोः इन्द्रियं
च दधुः । एवमग्रेऽपि ॥ ४८ ॥

म० 'अनुयाजप्रेषा देवं बर्हिरिति वाज्याश्च' (का० १९
। ७ । ८—९) देवं बर्हिः सरस्वतीत्याद्या एकादश कण्डिकात्रि-
पशोरनुयाजानां प्रेषा याज्याश्च भवन्तीत्यर्थः । एकादशानु-
याजप्रेषा अश्विसरस्वतीन्द्रदेवत्याः चतस्र आर्घ्यस्त्रिष्टुभः व्यव-
हितपदप्रायाः । शोभना देवा यस्य तत्सुदेवं यद्बर्हिः देवमनु-
याजदेवता तेन बर्हिषा सरस्वती अश्विना अश्विनौ च इन्द्रे
तेजो दधुः दधन्तु । कक्षयोः इन्द्रनेत्रयोः चक्षुः इन्द्रियं च दधुः ।
नकारार्थः । एवमग्रेऽपि । वसुवने वसुवननाय धनलाभाय
वसुधेयस्य वसुनो धेयं वसुधेयं तस्य वसुनिधानाय च अश्वि-
सरस्वतीन्द्रा व्यन्तु हविर्मक्षयन्तु । हे मनुष्यहोतः, त्वमपि
यज । सप्तमीपञ्चमी चतुर्थ्यर्थे ॥ ४८ ॥

एकोनपञ्चाशी ।

देवीद्वारो अश्विना भिषजेन्द्रे सरस्वती । प्राणं
न वीर्यं नसि द्वारो दधुरिन्द्रियं वसुवने वसुधेयस्य
व्यन्तु यज ॥ ४९ ॥

उ० देवीद्वारः । या देव्यः यज्ञगृहद्वारः ताभिः अश्विनौ
भिषजौ च । सरस्वती च प्राणं च । नसि नासिकायाम् । वीर्यं
च इन्द्रियं च । द्वारः द्वाभिरिति विभक्तिव्यत्ययः । इन्द्रे
दधुः । वसुवने इति व्याख्यातम् ॥ ४९ ॥

म० उत्तरार्धे द्वार इति प्रथमा तृतीयार्था । या द्वारो देवीः
यज्ञगृहद्वारो देव्योऽनुयाजदेवाः ताभिर्द्वाभिः सह भिषजा
अश्विना वैद्यावश्विनौ सरस्वती च इन्द्रे वीर्यं बलं दधुः । नसि
इन्द्रस्य नासिकायां प्राणमिन्द्रियं प्राणेन्द्रियं च दधुः । वसु-
व्याख्यातम् ॥ ४९ ॥

पञ्चाशी ।

देवी उपासावश्विना सुत्रामेन्द्रे सरस्वती । बलं
न वाचमास्य उपाभ्यां दधुरिन्द्रियं वसुवने वसुधे-
यस्य व्यन्तु यज ॥ ५० ॥

उ० देवी उपासौ । नक्तोपासाविति प्राप्ते छान्दसः
प्रातिपदिकलोपः । यौ देव्यौ नक्तोपासौ । ताभ्याम् अ-
श्विनौ सुत्रामा शोभनत्राणौ सरस्वती च । बलं च वाचं च
आख्ये मुखे । इन्द्रियं च इन्द्रे । उपाभ्यां नक्तोपोभ्यां दधुः
व्याख्यातमन्यत् ॥ ५० ॥

म० नक्तोपासाविति प्राप्ते छान्दस आदिपदलोपः । उ-
पासा देवी नक्तोपसौ अनुयाजदेव्यौ ताभ्यामुपाभ्यां नक्तो-
पोभ्यां सह अश्विनौ सुत्रामा शोभनरक्षणकर्त्री सरस्वती च
इन्द्रे बलं दधुः आख्ये इन्द्रमुखे वाचमिन्द्रियं वागिन्द्रियं
च दधुः नकारार्थः । वस्वित्युक्तम् ॥ ५० ॥

एकपञ्चाशी ।

देवी जोष्टी सरस्वत्यश्विनेन्द्रमवर्धयन् । श्रोत्रं न
कर्णयोर्यशो जोष्टीभ्यां दधुरिन्द्रियं वसुवने वसुधेयस्य
व्यन्तु यज ॥ ५१ ॥

उ० देवी जोष्टी । ये देव्यौ जोषयिष्यौ यावापृ-
थिव्यौ इति वा । अहोरात्रे इति वा । 'शस्त्रं च समा-
चेति कात्थक्यः' । ताभ्यां जोष्टीभ्याम् सरस्वती चाश्विनौ च
इन्द्रं अवर्धयन् । कथमवर्धयन् । श्रोत्रं च कर्णयोः यशश्च
इन्द्रियं च इन्द्रे दधुः । वसुवन इति समञ्जसम् ॥ ५१ ॥

म० ये जोष्टी जोषयिष्यौ मुखस्य सेवयिष्यौ देवी देव्यौ
अनुयाजदेव्यौ यावापृथिव्यौ अहोरात्रे वा । 'शस्त्रं च समा-
चेति कात्थक्यः' (निह० ९ । ४१ । ६) ताभ्यां जोष्टीभ्यां
सह सरस्वती अश्विना अश्विनौ च इन्द्रमवर्धयन् । कथमव-
र्धयन् तत्राह । इन्द्रे यशो दधुः । तत्कर्णयोश्च श्रोत्रमिन्द्रियं
दधुः । वसु० व्याख्यातम् ॥ ५१ ॥

द्विपञ्चाशी ।

देवी ऊर्जाहृती दुधे सुदुधेन्द्रे सरस्वत्यश्विना

भिषजावतः । शुक्रं न ज्योतिस्तनयोराहुती धत्त इन्द्रियं वसुवने वसुधेयस्य व्यन्तु यज ॥ ५२ ॥

उ० देवी ऊर्जाहुती । जोष्ट्वास्तुत्यदेवताविकल्पः । ये देव्यो ऊर्जाहुती रसवती आहुतिराह्वानम् । दुषे दुग्धे सुदुषे सुदोहने । उपरितनेर्धर्चे आहुतीशब्दः श्रूयते स इह कृतविभक्तिव्यत्ययः समर्थोक्रियते । ताभ्यामाहुतीभ्याम् सरस्वती च अश्विनौ च भिषजौ अवतः । अवन्तीति वचनव्यत्ययः । इन्द्रमिति शेषः । कथं कृत्वा । शुक्रं च ज्योतिश्च पयोलक्षणं स्तनयोः इन्द्रियं च इन्द्रे धत्त इति विभक्तिव्यत्ययः । दधुः । वसुवने इति व्याख्यातम् ॥ ५२ ॥

म० उत्तरार्धे आहुतीशब्दस्तृतीयाथः । जोष्ट्वोरेव देवताविकल्पः । ये देवी ऊर्जाहुती ऊर्जा रसवती आहुतिराह्वानं होमो वा ययोस्ते ऊर्जाहुती । दुषे दुग्धस्ते दुषे कामपूरके । सुदुषे सुदोहने ताभ्यामाहुतिभ्यां सह सरस्वती भिषजावश्विनौ च इन्द्रे इन्द्रमवतः अवन्ति रक्षन्ति । वचनव्यत्ययः । कथं तदाह । ज्योतिः तेज इन्द्रे धत्तः दधति । स्तनयोः शुक्रमिन्द्रियं च धत्तः । वचनव्यत्ययः नन्वार्थः । व्याख्यातमन्यत् ॥ ५२ ॥

त्रिपञ्चाशी ।

देवा देवानां भिषजा होताराविन्द्रमश्विना । वषट्कारैः सरस्वती त्विषिं न हृदये मतिं होतृभ्यां दधुरिन्द्रियं वसुवने वसुधेयस्य व्यन्तु यज ॥ ५३ ॥

उ० देवा देवानाम् । यौ देवौ होतारौ देवानां भिषजौ ताभ्यां होतृभ्यां वषट्कारैश्च । अश्विनौ च सरस्वती च इन्द्र । इन्द्रे इति विभक्तिव्यत्ययः । इन्द्रियं च त्विषिं दीप्तिं च हृदये मतिं च दधुः । वसुवने इति समञ्जसम् ॥ ५३ ॥

म० देवानां देवा देवौ यौ होतारौ अनुयाजदेवौ ताभ्यां होतृभ्यां सह वषट्कारैश्च सह भिषजौ अश्विनौ सरस्वती च इन्द्रमिन्द्रे त्विषिं कान्तिं दधुः । हृदये मतिमिन्द्रियं बुद्धीन्द्रियं च दधुः नन्वार्थः । वसु० उक्तम् ॥ ५३ ॥

चतुःपञ्चाशी ।

देवीस्त्रिस्त्रिस्तो देवीरश्विनेडा सरस्वती । शृपं न मध्ये नाभ्यामिन्द्राय दधुरिन्द्रियं वसुवने वसुधेयस्य व्यन्तु यज ॥ ५४ ॥

उ० देवीस्त्रिस्त्रिस्तो । या देव्यस्त्रिस्त्रिस्तो सरस्वतीडाभारत्यः तिस्रोदेवीः । अत्र विभक्तिव्यत्ययोऽप्याहारश्च वाक्यचशात् । तिसृभिर्देवीभिः सरस्वतीडाभारतीभिः । अश्विनौ च इडा च सरस्वती च । शृपं बलं च मध्येनाभ्याम् इन्द्र-

यं च इन्द्राय । इन्द्रे इति विभक्तिव्यत्ययः । दधुः । वसुवने इति समानम् ॥ ५४ ॥

म० यास्त्रिस्तो देव्यो भारती इडा सरस्वती तिस्रो देवीः । विभक्तिव्यत्ययः । ताभिस्त्रिस्तभिः देवीभिः सह अश्विनौ सरस्वती इडा च इन्द्राय इन्द्रे नाभ्यां मध्ये च शृपं बलमिन्द्रियं च दधुः नन्वार्थः । वसु० व्याख्यातम् ॥ ५४ ॥

पञ्चपञ्चाशी ।

देव इन्द्रो नराशंसस्त्रिवरूथः सरस्वत्याश्विभ्यामीयते रथः । रेतोन रूपममृतं जनित्रमिन्द्राय त्वष्टा दधदिन्द्रियाणि वसुवने वसुधेयस्य व्यन्तु यज ॥ ५५ ॥

उ० देव इन्द्रः । यो देव इन्द्रः । 'इदि परमैश्वर्ये' । परमैश्वर्ययुक्तः । नराशंसः नरा अस्मिन्नासीनाः शंसन्तीति नराशंसः । त्रिवरूथः त्रिगृहः सदोहविधानाग्नीध्रैः । त्रिलोक्या वा त्रिगृहः । यस्य च सरस्वत्या अश्विभ्यां च ईयते ऊह्यते नीयते रथः । स यज्ञः । रेतोन रेतश्च अमृतं च रूपं च जनित्रं जन्म च । इन्द्राय इन्द्रे इन्द्रस्य वेति विभक्तिव्यत्ययः । कथंभूतो यज्ञः । त्वष्टा त्वक्षतिः करोत्यर्थः । जगतः कर्ता । दधत् दधातु इन्द्रियाणि च । वसुवन इति व्याख्यातम् ॥ ५५ ॥

म० 'नरा अस्मिन्नासीनाः शंसन्ति' (निरु० ८ । ६) इति यास्कोकेः नराशंसो देवोऽनुयाजरूपो यज्ञः रेतो वीर्यरूपं सौन्दर्यममृतं जनित्रमुत्तमं जन्म इन्द्रियाणि च इन्द्राय दधद्धातु । नन्वार्थः । कीदृशो नराशंसः । इन्द्रः इन्द्रतीर्तान्द ऐश्वर्यवान् । 'इदि परमैश्वर्ये' । त्रिवरूथः त्रीणि वरूथानि गृहाणि सदोहविधानाग्नीध्राणि यस्य सः । तथा त्वष्टा । त्वक्षतिः करोतिर्कर्मा । जगतः कर्ता यज्ञादेव जगदुत्पत्तेः । यस्य नराशंसो रथः सरस्वत्या अश्विभ्यां च ईयते नीयते ऊह्यते । वसु० व्याख्यातम् ॥ ५५ ॥

षट्पञ्चाशी ।

देवो देवैर्वनस्पतिर्हिरण्यपर्णो अश्विभ्यां सरस्वत्या सुपिप्पल इन्द्राय पच्यते मधु । ओजो न जूतिर्ऋषभो न भामं वनस्पतिर्नो दधदिन्द्रियाणि वसुवने वसुधेयस्य व्यन्तु यज ॥ ५६ ॥

उ० देवो देवैः । यो देवो वनस्पतिर्यूपः । देवैर्हिरण्यपर्णः यस्य देवा हिरण्यमयानि पर्णानि । रूपकोऽब्रालंकारः । यश्च अश्विभ्यां सरस्वत्या च सुपिप्पलः । अश्विनौ सरस्वती च यस्य वनस्पतेः फलानीत्यर्थः । इन्द्राय इन्द्रार्थं च यः पच्यते फलति मधु मधुराणि फलानि । स वनस्पतिः ऋषभः । ऋषभशब्दः पूजावचनः । पूज्यः । जूतिः जूति-

ज्वतेः । वेगवान् । ओजश्च भामं च । भामशब्दः क्रोधवचनः । इन्द्रियाणि च नः अस्माकम् । 'अस्मादो द्वयोश्च' इति बहुवचनम् । दधत् दधातु । वसुवने इति व्याख्यातम् ॥ ५६ ॥

म० वनस्पतिर्देवो नोऽस्माकमोजः तेजः जूतिः जूतिं जवं वेगं भामं क्रोधमिन्द्रियाणि च दधत् दधातु । यो वनस्पतिर्युपः इन्द्राय मधु मधुरं फलं पच्यते पचति फलति इन्द्राय फलं ददाति । नकारौ चार्थौ । कीदृशो वनस्पतिः । देवैर्हिरण्यपणैः हिरण्यरूपाणि पर्णानि यस्य । देवा यस्य हिरण्ययानि पर्णानीत्यर्थः । अश्विभ्यां सरस्वत्या च सुपिप्पलः शोभनं पिप्पलं फलं यस्य सः । अश्विनौ सरस्वती च यस्य वनस्पतेः फलानीत्यर्थः । ऋषभः पूज्यः । ऋषभशब्दः पूजावचनः । वसु० व्याख्यातम् ॥ ५६ ॥

सप्तपञ्चाशी ।

देवं बर्हिर्वारितीनामध्वरे स्तीर्णमश्विभ्यामूर्णम्रदाः सरस्वत्या स्योनमिन्द्र ते सदः । ईशायै मन्युः राजानं बर्हिषा दधुरिन्द्रियं वसुवने वसुधेयस्य व्यन्तु यज ॥ ५७ ॥

उ० देवं बर्हिः । यस्माद्देवं बर्हिः वारितीनाम् उदकवतीनां वा वारिप्रभवाणां वा वरतराणां वा ओषधीनां संबन्धि । अध्वरे स्तीर्णम् अश्विभ्यामध्वर्युभ्याम् ऊर्णम्रदाः ऊर्णं व सृष्टु । सरस्वत्या च । स्तीर्णमित्यनुवर्तते । तस्मात् स्योनं सुखरूपम् । हे इन्द्र, तव सदः स्थानम् । किञ्च तस्मिन्सदसि । ईशायै ईशिताय ऐश्वर्याय मन्युं क्रोधम् त्वां राजानम् इन्द्रियं च अश्विनौ च सरस्वती च बर्हिषा दधुः । यद्वा ईशानाय तव मन्युं राजानमिन्द्रियं च । अश्विनौ सरस्वती च हविषा दधुः । वसुवन इति व्याख्यातम् ॥ ५७ ॥

म० हे इन्द्र, वारितीनां वारि जले इतिगतिर्यासां ता वारितयः तासां जलोद्भवानामोषधीनां संबन्धि बर्हिः ते तव सदः सदसि अध्वरे यज्ञे अश्विभ्यां सरस्वत्या च स्तीर्णमास्तुतम् । कीदृशं बर्हिः । देवं दीप्यमानम् ऊर्णम्रदाः ऊर्णमिव म्रदीयः । छान्दस ईयोलोपः । अतएव स्योनं सुखरूपम् । किञ्च अशिसरस्वत्यः बर्हिषा सह राजानं दीप्यमानं मन्युं क्रोधमिन्द्रियं च हे इन्द्र, खयि दधुः । किमर्थम् । ईशायै ऐश्वर्याय ईशानमीशा तस्यै 'गुरोश्च हलः' (पा० ३ । ३ । ३०३) इति क्यधिकारे ईशतेरप्रत्ययः स्त्रीत्वादाप् । वसु० व्याख्यातम् ॥ ५७ ॥

अष्टपञ्चाशी ।

देवो अग्निः स्विष्टकृद्देवान्यक्षयथायथः होता-
राविन्द्रमश्विना वाचा वाचः सरस्वतीमग्निः
सोमः स्विष्टकृत्स्विष्ट इन्द्रः सुत्रामा सविता वरुणो

भिषगिष्टो देवो वनस्पतिः स्विष्टा देवा आज्यपाः
स्विष्टो अग्निर्मिना होता होत्रे स्विष्टकृच्चशो न
दर्धदिन्द्रियमूर्जमर्पचितिः स्वधां वसुवने वसुधे-
यस्य व्यन्तु यज ॥ ५८ ॥

उ० देवो अग्निः । यो देवो अग्निः स्विष्टकृत् शोभनमिष्टं कर्तव्यमित्ययमधिकारो यस्य स तथोक्तः । देवान् यक्षत् इष्टवान् । यथायथम् यथास्वं यथायथम् । यो यथा यष्टव्यः स तथेत्यर्थः । एवं सामान्यत उक्त्वा अथेदानीं विशेषत आह । होतारौ अयं चाग्निरसौ च मध्यमो वायुः होतृमित्रावरुणौ वा इन्द्रं च अश्विनौ च वाचं कृत्वा वाचं च सरस्वतीं च अग्निं च सोमं च यक्षदिति संबन्धः । स्विष्टकृच्च स्विष्टः शोभनमिष्टः इन्द्रः सुत्रामा च इष्टः सविता इष्टः वरुणो भिषक् इष्टश्च देवो वनस्पतिः । स्विष्टा देवा आज्यपाः प्रयाजानुयाजाः इष्टश्चाग्निरग्निना । अथेदानीं होता स्विष्टकृत् होत्रे मानुषाय । यशो न दधत् । ददात्यर्थं दधातिः । ददातु । इन्द्रियं च ऊर्जं च अपचितिं पूजां च स्वधामर्गं च । वसुवने इति व्याख्यातम् ॥ ५८ ॥

म० शोभनमिष्टं यागं करोतीति स्विष्टकृत् अग्निर्देवो यथायथं यथास्वं यो यथा यष्टव्यस्तथा देवान् वक्ष्यमाणान् यक्षत् इष्टवान् । कान् देवानत आह । होतारौ अयं चाग्निरसौ च मध्यमो वायुः होतृमित्रावरुणौ वा इन्द्रम् अश्विना अश्विनौ च वाचा मन्त्रेण वाचं च यक्षत् सरस्वतीमग्निं सोमं च । किञ्च स्विष्टकृत् शोभनयज्ञकारी सुत्रामा शोभनरक्षकः । मन्त्रप्रत्ययः । इन्द्रः स्विष्टः सुष्टु इष्टः सविता वरुणो भिषगिष्टः वनस्पतिर्देवश्च इष्टः । आज्यपा देवाः प्रयाजानुयाजाः स्विष्टाः । अग्निरधिष्ठाता अग्निना भौमेन हविर्द्वारा सुष्टु इष्टः । किञ्च होता दैव्यः स्विष्टकृत् होत्रे मानुषाय यशः इन्द्रियमूर्जमर्गमर्पचितिं पूजां स्वधां पित्रर्थमर्गं दधत् ददातु । नकारश्चार्थः । वसुवननाय वसुधनाय च देवा व्यन्तु हविरदन्तु । मनुष्यहोतयज ॥ ५८ ॥

एकोनपष्टी ।

अग्निमद्य होतारमवृणीतायं यजमानः पचन्पक्तीः
पचन्पुरोडाशान्वन्नश्चिभ्यां छागः सरस्वत्यै मेप-
मिन्द्राय ऋषभः सुवन्नश्चिभ्याः सरस्वत्या
इन्द्राय सुत्राम्णे सुरासोमान् ॥ ५९ ॥

उ० अग्निमद्य । सूक्तवाक्यैः । अग्निम् अद्य अस्मिन्वावि होतारम् अवृणीत वृत्तवानयं यजमानः । किं कुर्वन् । पचन्पक्तीः । पक्त्व्यानि वसूनि इति सामान्यवचनम् । अथ विशेषः । पचन् पुरोडाशान् पशुपुरोडाशान् । वन्नं पशुं यूपे इति शेषः । अश्विभ्यां छागम् अश्विनोरर्थे छागम् सरस्वत्यै

मेपम् इन्द्राय च ऋषभम् । अन्यच्च सुन्वन् अधिभ्यां सरस्वत्यै च इन्द्राय च सुत्राम्णे सुरासोमान् । तानि च वस्तूनि कुतोऽन्ययजमानः । अग्निं होतारमवृणीतेति संबन्धः ॥ ५९ ॥

म० 'अग्निमेवेति सूक्तवाक्यप्रैषः' (का० १९।७।१०) । अग्निमद्य होतारमित्यादिः सूक्ता ब्रूहीत्यन्तः कण्डिकात्रयात्मकः सूक्तवाक्ये प्रैषो भवति । लिङ्गोक्तदेवतः प्रैषः । प्रथमा अष्टिः द्वितीया धृतिः तृतीया विकृतिः । अयं यजमानोऽद्य अग्निं होतारमवृणीत वृतवान् । वृणातेर्लङ् । किं कुर्वन् । पक्तीः पक्त्व्यानि हवीषि पचन् । सामान्येनोक्त्वा विशेषमाह । पुरो-डाशान्पचन् अधिभ्यामधिभ्योरथै छागं वधन् । यूपे इति शेषः । सरस्वत्यै मेपं वधन् इन्द्राय ऋषभं च वधन् तथा अधिभ्यां सरस्वत्यै सुत्राम्णे रक्षकाय इन्द्राय च सुरा सोमान्सुन्वन् अग्निमवृणीत ॥ ५९ ॥

पृष्टी ।

सूपस्था अद्य देवो वनस्पतिरभवदधिभ्यां छागेन सरस्वत्यै मेपेणेन्द्राय ऋषभेणाक्षस्तान्मेदस्तः प्रति पचतागृभीपतावीवृधन्त पुरोडाशैरपुरश्चिना सरस्वतीन्द्रः सुत्रामा सुरासोमान् ॥ ६० ॥

उ० सूपस्था अद्य । साधुयज्ञसूपतिष्ठति इति सूपस्थाः अद्यास्मिन्धावि देवः वनस्पतिः अभवत् । अधिभ्यां छागेन सरस्वत्यै च मेपेण इन्द्राय च ऋषभेण । कथमेवमवगम्यत इत्यत आह । अक्षस्तान् भक्षितवन्तः अधिप्रभृतयः तान् छागादीन् । कुत आरभ्येत्याह । मेदस्तः वपाया आरभ्य । प्रतिपचतागृभीपत । प्रत्यग्रभीपत प्रतिगृहीतवन्तः । पचता पकानि अग्निपकानि अवदानानि । अवीवृधन्त च पुरोडाशैः । किंच । अपुः पीतवन्तः अधिनौ च सरस्वती च इन्द्रश्च सुत्रामा । सुरासोमान् सुरा च सोमाश्च । यद्वा सुरामया-न्सोमान् ॥ ६० ॥

म० अद्य वनस्पतिर्देवः छागेन कृत्वा अधिभ्यां सूपस्था अभवत् सुगु उपतिष्ठते सेवते सूपस्थाः । छागेनाधिभ्योः सेवां चकारेत्यर्थः । मेपेण सरस्वत्यै सूपस्था अभवत् । ऋषभेण इन्द्राय सूपस्था अभवत् । वनस्पतिना छागमेपर्षभैरक्ष्यादीनामुपस्थानं कृतं तत्कथं ज्ञायते तत्राह । अक्ष्यादयो मेदस्तः मेदो वपा-मारभ्य तान् छागादीन् अक्षन् अभक्षयन् । पुनः पचता पच्यन्ते तानि पचता पचतानि पकानि अवदानानि प्रत्यग्र-भीपत प्रत्यग्रहन् । पचतेः 'मृदशियजिपर्विपच्यमितमिनमिहयै-भ्योऽतच्' (उणा० ३।१०९) इत्यतश्चप्रत्ययः । 'भूते-ऽपि द्यन्ते' (पा० ३।३।२) इति वचनाद्भूतेऽपि द्रष्टव्यः । विभक्तेराकारः । पुनस्ते पुरोडाशैरवीवृधन्त ऐधन्त । किंच अधिना सरस्वती सुत्रामा इन्द्रश्च सुरासोमानपुः पीत-वन्तः । पातेर्लङ् पिवादेशाभावश्छान्दसः । ररक्षुर्वा । सुराश्च सोमाश्च तान् सुरामयान् सोमान् वा ॥ ६० ॥

एकपृष्टी ।

त्वामद्य ऋष आर्षेय ऋषीणां नपादवृणीतायं यजमानो बहुभ्य आ सङ्गतेभ्य एष मे देवेषु वसु वार्यार्यक्ष्यत इति ता या देवा देव दानान्यदुस्तान्यस्मा आ च शास्वा च गुरस्वेपितश्च होतरासि भद्रवा-च्याय प्रेषितो मानुषः सूक्तवाकाय सूक्ता ब्रूहि ॥ ६१ ॥

इति माध्यन्दिनीयायां वाजसनेयसंहिताया-

मेकविंशोऽध्यायः ॥ २१ ॥

उ० त्वामद्य । दैव्यो होताग्निरुच्यते । त्वाम् अद्य हे ऋषे मन्त्राणां द्रष्टः, हे आर्षेय, यजमान आर्षेयैर्विष्यते इत्येवं संबोध्यते । हे ऋषीणामृत्विजानपात् पुत्र, अवृणीत वृतवान् अयं यजमानः । बहुभ्यो देवेभ्यः आसङ्गतेभ्यः त्वामेव अवृणीतेत्यभिप्रायः । किमर्थम् । एषः मे मल्लम् देवेषु वसु धनम् वारि वरणीयम् आयक्ष्यते आदास्यति अयं दातुं समर्थ इति । एवं च । ता या देवदानान्यदुः । ता तानि । या यानि । हे देव, यानि देवा दानानि अदुः दत्त-वन्तः इमानि अस्मै यजमानाय दातव्यानीति । तानि अस्मै यजमानाय । आच शास्वा च गुरस्व । आकारौ भिन्नक्रमौ । आशास्व च इच्छ । आगुरस्व च 'गुरी उद्यमने' । उद्यच्छ च । दानाय प्रेषितश्चासि । हे होतः, भद्रवाच्याय भन्दनी-यवचनाय । भद्रं च वचनं त्वं ब्रूया इति । अथेदानीं प्रेषितो मानुषो होता सूक्तवाकाय । कथं कृत्वा सूक्ता ब्रूहि । सूक्तानि साधुवचनानि वद इति ॥ ६१ ॥ समाप्ता सौत्रामणी ।

इति उवटकृतौ मल्लभाष्ये एकविंशोऽध्यायः ॥ २१ ॥

म० दैव्यो होता अग्निरुच्यते । हे ऋषे मन्त्राणां द्रष्टः, हे आर्षेय, यजमानार्षेयैर्विष्यत इत्येवं संबोध्यते । हे ऋषीणां न-पात् पुत्र, अयं यजमानः बहुभ्यः सङ्गतेभ्यः मिलितेभ्यो देवेभ्य इति हेतोरथ त्वामेव आ अवृणीत सम्यग् वृतवान् । इति किम् । एषोऽग्निर्मे मह्यं देवेषु वारि वरीतुं योग्यं वारि वरणीयं वसु धनमायक्ष्यते आदास्यते । यजतेर्दानार्थाद्भृद् । मया देवेभ्यो दातुं प्रहीष्यते इत्यर्थः । किंच हे देव अग्ने, या यानि ता तानि दानानि देवा अदुः दत्तवन्तः तानि दानानि अस्मै यजमानाय आशास्व च इच्छ । तानि यजमानाय दातव्यानीति इच्छेत्यर्थः । आगुरस्व च उद्यच्छ । 'गुरी उद्यमे' तुदादिः । दानायोग्यं कुरु । आकारौ चकारौ च भिन्नक्रमौ । हे होतः, लमिपितः प्रेषितोऽसि प्रेरितोऽसि । कथं तदाह । भद्रवाच्याय वक्तुं योग्यं वाच्यं भद्रं शुभं च तत् वाच्यं च भद्र-वाच्यं तस्मै । भद्रं ब्रूहीति प्रेषितोऽसीत्यर्थः । किंच सूक्ता सूक्तानि त्वं ब्रूहि इति सूक्तवाकाय सूक्तवचनाय सूक्तानि वक्तुं मानुषः होता च प्रेषितोऽस्ति ॥ ६१ ॥

श्रीमन्महीधरकृते वेददीपे मनोहरे ।

एकविंशोऽयमध्यायो याज्यादिप्रेषणान्तिमः ॥ २१ ॥

द्राविंशोऽध्यायः ।

तत्र प्रथमा ।

तेजोऽसि शुक्रममृतमायुष्पा आयुर्मे पाहि ।
देवस्य त्वा सवितुः प्रसवेऽश्विनोर्बाहुभ्यां पूष्णो
हस्ताभ्यामाददे ॥ १ ॥

उ० अथाश्वमेधश्चतुर्भिर्ध्यायैः । तं प्रजापतिरपश्यत् । तेजोसि । सौवर्णं निष्कं प्रतिमुञ्चन्वाचयति । यस्मात्तेजस्वमसि शुक्रं चाग्नेः 'अग्निर्हवा अपोऽभिदध्यौ' इत्युपक्रम्य 'तासु रेतः प्रासिञ्चत्तद्विरण्यमभवत्' इति श्रुतेः । अमृतं च अग्निप्रभवत्वात् दानेनामृतत्वप्रदानाच्च । 'हिरण्यदा अमृतत्वं भजन्ते' इति श्रुतेः । आयुषश्च पाता गोपायिता । अतः त्वां प्रार्थये । आयुः मे मम पाहि । यज्ञसमाप्त्यर्थमायुः प्रार्थ्यते । रशनामादत्ते । देवस्य त्वेति व्याख्यातम् ॥ १ ॥

म० सर्वकामस्य राज्ञोऽश्वमेधः तस्य फाल्गुनशुक्लाष्टम्यामारम्भः । 'निष्कं प्रतिमुञ्चन्वाचयति तेजोऽसीति' (का० २० । १ । ९) । चतुःसुवर्णनिर्मित आभरणविशेषो निष्कः । तं यजमानकण्ठे प्रतिबध्नन्ध्वयुस्तेजोऽसीति मन्त्रं पाहीत्यन्तं वाचयति । तं च निष्कं प्रातर्होमान्ते पूर्णाहुतिं कृत्वाध्वयैवे दद्यादिति सूत्रार्थः । चत्वारोऽध्याया अश्वमेधमन्त्रास्तेषां प्रजापतिर्ऋषिः । तेजोऽसीत्यस्य सौवर्णं निष्कं देवता । प्राजापत्यानुष्टुप् । हे निष्क, तेजोऽसि आमेयत्वात् । शुक्रममेवार्थं चासि । 'अग्निर्हवा अपोऽभिदध्यौ' इत्युपक्रम्य 'तासु रेतः प्रासिञ्चत्तद्विरण्यमभवत्' इति श्रुतेः । अमृतं च वह्नितापेऽनुच्छिद्यमानद्रवत्वाधिकरणत्वात् दानेनामृतत्वप्रदानाच्च 'हिरण्यदा अमृतत्वं भजन्ते' इति श्रुतेः । आयुष्पाः आयुः पातीति आयुषो गोपायिता । अतो याचे मे ममायुः पाहि रक्ष । यज्ञसमाप्तिपर्यन्तमायुः प्रार्थ्यते 'देवस्य त्वेति रशनामादाय ब्रह्मन्त्रं भन्त्यामीत्याह' (का० २० । १ । २७) इति । देवस्यत्वेत्यादि-सरमारपन्तीत्यन्तेन मन्त्रेण त्रयोदशारब्धिं दर्भमयीं द्विगुणामश्वचन्धनार्थं रशनां रज्जुमादाय ब्रह्मन्त्रमित्यादि-त्तेनराध्यासमित्यन्तं मन्त्रं ब्रह्माणं प्रत्याहेति सूत्रार्थः । देवस्य त्वेति व्याख्यातम् (अ० १ । १०) ॥ १ ॥

द्वितीया ।

इमामगृभ्णन्नशनामृतस्य पूर्वं आयुषि विदधेपु
कृत्वा । सा नो अस्मिन्सुत आर्वभूव क्रतस्य
सामेन्सुरमाऽऽरपन्ती ॥ २ ॥

उ० इमामगृभ्णन् । त्रिष्टुवशनादेवत्या । यामिमाम् अगृभ्णन्नगृह्णन् गृहीतवन्तः रशनां दर्भमयीम् । क्रतस्य यज्ञस्य पूर्वं प्रथमे आयुषि । यज्ञारम्भे इत्यर्थः । के रशनामगृह्णन्ति-त्यत आह । विदधेपु कृत्वा यज्ञेषु कवयः । विश्वज्ञहारो वा

आद्ये सर्वे प्रजापतिप्रभृतयः । एते हि सृष्टिं यज्ञादसृजन्त । सा रशना नः अस्माकम् अस्मिन्सुते यज्ञे आर्वभूव आभूता उत्पन्ना । क्रतस्य सामन् संमनने यज्ञप्रारम्भे । सरं यज्ञ-प्रसरम् । आरपन्ती शब्दाद्यमाना ॥ २ ॥

म० यज्ञपुरुषदृष्टा रशनादेवत्या त्रिष्टुप् । सवनं सुतं यज्ञः भावे क्तः । नोऽस्माकमस्मिन् सुते यज्ञे सा रशना आर्वभूव उत्पन्ना । कीदृशी । क्रतस्य यज्ञस्य सामन् साम्नि समारम्भे सरं प्रसरं यज्ञप्रसारमारपन्ती 'रप उक्ता' उच्चारयन्ती । यज्ञ-प्रसारो भवत्विति वदन्तीत्यर्थः । सा का । विद्यते लभ्यते स्वर्गो यैस्ते विदधा यज्ञाः । विदधेपु यज्ञेषु 'विदेरथक्' इत्यथक्-प्रत्ययः । कव्या कवयः विभक्तेर्ज्यादेशः 'सुपां सुलक्' (पा० ७ । १ । ३९) इत्यादिना । यज्ञेषु कुशलाः प्रजापत्यादयो यामिमां रशनामृतस्य यज्ञस्य पूर्वं प्रथमे आयुषि प्रारम्भे इत्यर्थः । अगृभ्णन् अगृह्णन् या पूर्वर्गहीता सा रशनात्रोद्भूतेत्यर्थः ॥ २ ॥

तृतीया ।

अभिधा असि भुवनमसि यन्तासि धर्ता । स
त्वमग्निं वैश्वानरं सप्रथसं गच्छ स्वाहाकृतः ॥ ३ ॥

उ० ब्रह्मात्यश्च अभिधासि । यस्त्वम् अभिधा असि अभिधातव्योऽसि । भुवनं चासि । भुवनमाश्रयः यन्ता नियमनकर्ता चासि । धर्ता धरयिता चासि । स त्वमेवंप्रभावः सन् । अग्निं वैश्वानरम् । कथंभूतम् । सप्रथसं सर्वतः पृथुम् । तिर्यगूर्ध्वमधश्चैव महतैश्चर्येण पृथुम् । गच्छ । स्वाहाकृतः साधुहुतश्च सन् ॥ ३ ॥

म० 'तं बधानेति ब्रह्मानुज्ञातोऽभिधा असीति । ब्रह्मात्य-श्च' (का० २० । १ । २८) तं बधानं देवेभ्यः प्रजापतये तेन राधुहीति मन्त्रेण ब्रह्मानुज्ञातोऽध्वर्युरभिधा असीत्यादि-स्वगा-त्या-देवेभ्यः प्रजापतये इत्यन्तेन मन्त्रेण रशनयार्थं बध्नाति । लिङ्गोक्तदेवतानि यजुषि अश्वो देवतायस्य । हे अश्व, यस्त्वमभिधा असि अभिधीयते स्तूयत इत्यभिधाः कृप । भुवनं सर्वेषामाश्रयश्चासि यन्ता नियमनकर्ता चासि धर्ता जग-द्धारयिता च । स एवंविधः त्वं स्वाहाकृतः स्वाहाकारेण कृतः हुतः सन् अग्निं गच्छ प्राप्नुहि । कीदृशमग्निम् । वैश्वानरं वि-श्वेभ्यः सर्वेभ्यो नरेभ्यो हितम् । सप्रथसं प्रथतेरमुन्प्रत्ययः । प्रथनं प्रथो विस्तारस्तत्सहितम् । यद्वा सर्वतस्तिर्यगूर्ध्वमधश्च प्रथते सप्रथाः तम् । सर्वतःशब्दस्य सादेशः ॥ ३ ॥

चतुर्थी ।

स्वगा त्वा देवेभ्यः प्रजापतये ब्रह्मन्त्रं म-
न्त्यामि देवेभ्यः प्रजापतये तेन राध्यासम् । तं
बधानं देवेभ्यः प्रजापतये तेन राधुहि ॥ ४ ॥

उ० स्वगा त्वा । हे अश्व, स्वगाकरोमि त्वां देवेभ्यः प्रजा-पतये च । स्वगाशब्दो डाजन्तः । स्वयंगामिनमित्यर्थः ।

ब्रह्माणमामन्त्रयते । ब्रह्मज्ञं भन्त्यामि । ब्रह्मातेरेतद्रूपम् ।
अथस्य बन्धनं करिष्यामि । देवेभ्यः प्रजापतये च । तेन
बद्धेनाहं राध्यासं राधिं प्राप्नुयाम् । राधिः कर्मपरिसमाप्तिः ।
ब्रह्मा प्रसीति । तं बधान यमिच्छसि तमशं बधान ।
तस्य बन्धनं कुरु । किमर्थम् । देवेभ्यः प्रजापतये च ।
तेन बन्धेन राधुहि यज्ञसमाप्तिं प्राप्नुहीत्यर्थः ॥ ४ ॥

म० हे अश्व, त्वा त्वां देवेभ्यः प्रजापतये च देवार्थं प्र-
जापत्यर्थं च स्वगा करोमीति शेषः । स्वेनैव गच्छतीति स्वगा ।
डाजन्तः विभक्तोर्द्धदेशो वा । स्वयंगामिनमित्यर्थः । ब्रह्मन्नाश्रम
ब्रह्मा देवता ब्रह्माणमामन्त्रयते । हे ब्रह्मन्, अश्वं भन्त्यामि
बन्धनं करिष्यामि । ब्रह्मातेर्लृटि स्यपि 'एकाचो वशः' (पा०
८।२।३७) इति भषलम् । किमर्थम् । देवेभ्यः प्रजापतये
च तेनाश्वबन्धेनाहं राध्यासं 'राध संसिद्धौ' सिद्धिं कर्मसमाप्ति-
रूपां प्राप्नुयाम् । आशीर्लिङ् । ब्रह्मा प्रसीति तं बधान अश्वर्यु-
दैवतं यजुः । हे अश्वर्यो, यं बन्दुमिच्छसि तमशं बधान ।
किमर्थम् । देवेभ्यः प्रजापतये च तेनाश्वबन्धनेन राधुहि
सिद्धिं यज्ञसमाप्तिरूपां प्राप्नुहि । राधेः स्वादिलाहोऽपि ध्रुप्र-
त्ययः ॥ ४ ॥

पञ्चमी ।

प्रजापतये त्वा जुष्टं प्रोक्षामीन्द्राग्निभ्यां त्वा
जुष्टं प्रोक्षामि वायवे त्वा जुष्टं प्रोक्षामि विश्वेभ्यस्त्वा
देवेभ्यो जुष्टं प्रोक्षामि सर्वेभ्यस्त्वा देवेभ्यो जुष्टं
प्रोक्षामि । यो अर्वन्तं जिघांसति तमभ्यमीति
वरुणः परो मर्तः परः श्वा ॥ ५ ॥

उ० प्रोक्षत्यश्वम् । प्रजापतये त्वा जुष्टं प्रोक्षामीति ।
ऋजवः प्रोक्षणमन्त्राः । यजमानं वाचयति । यो अर्वन्तम् । गा-
यत्री अर्वेनाश्वस्तुतिः । यः पुरुषोऽर्वन्तं अश्ववचनोर्वेनाश्वः । अश्वं
जिघांसति हन्तुमिच्छति । तम् अभ्यमीति । 'मी हिंसायाम्'
हिनस्ति वरुणः श्वानं चतुरक्षम् हत्वाऽधस्पदमश्वस्योपह्वाय-
ति । 'यस्य शुनश्चक्षुषोः समीपे पुण्ड्रे स्तः स चतुरक्ष
वच्यते' परो मर्तः । परः पराभूतः अधस्पदं नीतः मर्तो
मनुष्यः यो अर्वन्तं जिघांसतीति । परः पराभूतश्च श्वा ॥ ५ ॥

म० 'स्वावरा अपो गत्वा प्रजापतये त्वेति प्रोक्षत्यश्वं
प्रतिमन्त्रम्' (का० २०।१।३७) । ततोऽश्वर्युः स्वावरास्त-
डागादिस्था अपो गत्वा तामिरद्भिः पञ्चमन्त्रैः प्रतिमन्त्रमश्वं
प्रोक्षति । लिङ्गोक्तदेवतानि पञ्च यजुषि । हे अश्व, प्रजापतये
जुष्टं त्वा त्वां प्रोक्षामि सिद्धामि । अनेन प्रोक्षणेन प्रजापतेरि-
वाश्वे वीर्यं दधाति । तथाच ध्रुतिः 'प्रजापतिर्वै देवानां वीर्य-
वत्तमो वीर्यमेवासिन्दधाति तस्मादश्वः पशूनां वीर्यवत्तमः'
(१३।१।२।५) इति । इन्द्राग्निभ्यां जुष्टं त्वां प्रोक्षामि ।
अनेनेन्द्राग्न्योरिवाश्वे ओजो दधाति । तथाच ध्रुतिः 'इन्द्राग्नी

वै देवानामोजस्वितमा ओज एवासिन् दधाति तस्मादश्वः
पशूनामोजस्वितमः' (१३।१।२।६) इति । वायवे जुष्टं
प्रीतं त्वां प्रोक्षामि । अनेन वायोरिवाश्वे वेगं दधाति । तथाच
ध्रुतिः 'वायुर्वै देवानामाशिष्ठो जवमेवासिन्दधाति तस्मादश्वः
पशूनामाशिष्ठः' (१३।१।२।७) इति । आशिष्ठो वेगव-
त्तरः । विश्वेभ्यो देवेभ्यो जुष्टं त्वां प्रोक्षामि अनेनाश्वे यशो
दधाति 'विश्वे वै देवा यशस्वितमा यश एवासिन्दधाति
तस्मादश्वः पशूनां यशस्वितमः' (१३।१।२।८) इति
ध्रुतेः । सर्वेभ्यो देवेभ्यो जुष्टं त्वां प्रोक्षामि । अनेन सर्वा देवता
अश्वे दधाति । 'सर्वेभ्यस्त्वा देवभ्यो जुष्टं प्रोक्षामीति सर्वा
एवासिन्देवता अश्वे अन्वायातयति' (१३।१।२।९)
इति ध्रुतेः । 'यो अर्वन्तमिति वाचयति' (का० २०।२।
१) । शूद्राद्वैद्यायां जातेन पुंसा अश्वर्युर्गृहीतेन चतुर्नेत्रे शुनि
खादिरमुसलेन हते सति यो अर्वन्तमिलादि-वरुण-इत्यन्तं मन्त्रं
यजमानं वाचयति । गायत्री पूर्वार्धेऽश्वस्तुतिः परेऽर्धे लिङ्गोक्त-
देवता । यः अर्वन्तमश्वं जिघांसति हन्तुमिच्छति 'अर्वण-
सावनजः' (पा० ६।४।१२७) इति व्रन्तादेशः । हन्तेः
सन्नन्ताल्लट् । वरुणः तमशं जिघांसन्तमभ्यमीति हिनस्ति 'अम्
हिंसायाम्' एतस्य लटि 'तुरुस्तुशम्यमः' (पा० ७।३।९५)
इति ईप्रत्ययः । 'वेतसकटेनाधोऽश्वं प्रावयति परो मर्त इति'
(का० २०।२।४) । वेतसतरुकृतेन कटेन मृतं श्वानम-
श्वाधो जले तारयति । अश्वं जिघांसुर्मर्तो मनुष्यः परः परा-
भूतः अधस्पदं नीतः श्वा च परः पराकृतः । श्वरूपेणाश्वहन्तेव
पराकृत इत्यर्थः ॥ ५ ॥

षष्ठी ।

अग्नये स्वाहा सोमाय स्वाहापां मोदाय
स्वाहा सवित्रे स्वाहा वायवे स्वाहा विष्णवे स्वाहे-
न्द्राय स्वाहा बृहस्पतये स्वाहा मित्राय स्वाहा
वरुणाय स्वाहा ॥ ६ ॥

उ० दशाश्वसोमीयानि जुहोति । अग्नये स्वाहेति ऋजवो
मन्त्राः ॥ ६ ॥

म० 'अग्निसमीपमानीयाग्नये स्वाहेति जुहोत्यनुवाकेन प्र-
तिमन्त्रं सहस्रं वावर्तम्' (का० २०।२।३।४) । ततः
स्वावराभ्योऽज्यः सकाशादश्वमभिपार्श्वमानीयाग्नये स्वाहेत्येक-
कण्डिकात्मकेनानुवाकेन प्रतिमन्त्रं सकृद्गृहीत्वा जुह्वा स्तोत्री-
यसंज्ञा दशाज्याहुतीर्जुहोति यद्गानुवाकमावर्त्योवर्त्य सहस्र-
माज्याहुतीर्जुहोतीति सूत्रार्थः । दश यजुषि लिङ्गोक्तदेवतानि ।
अज्ञतीत्यग्निः । सुनोतीति सोमः । अपां जलानां मोदाय मोद-
यति हर्षयति मोदः । सूते सविता । बातीति वायुः । वेवेष्टि
व्याप्रीति विष्णुः । इन्दतीतीन्द्रः । बृहतां वेदानां पतिर्वृहस्पतिः ।
मिथयति निवृणोति मित्रः । वृणोति भक्तं भजते वरुणः । एताभि-

राहुतिभिरेतेभ्यो दश देवेभ्योऽथ ददाति । तथाच ध्रुतिः
'एतावन्तो वै सर्वे देवास्तेभ्य एवैनं जुहोतीति' (१३।१।
३।३) ॥ ६ ॥

सप्तमी ।

हिङ्काराय स्वाहा हिङ्गताय स्वाहा क्रन्दते स्वाहा-
वक्रन्दाय स्वाहा प्रोथते स्वाहा प्रप्रोथाय स्वाहा
गन्धाय स्वाहा घ्राताय स्वाहा निविष्टाय
स्वाहोपविष्टाय स्वाहा संदिताय स्वाहा वल्गते
स्वाहासीनाय स्वाहा शयानाय स्वाहा स्वपते स्वाहा
जाग्रते स्वाहा कूजते स्वाहा प्रबुद्धाय स्वाहा विजृ-
म्भमाणाय स्वाहा विचृताय स्वाहा संहानाय
स्वाहोपस्थिताय स्वाहार्यनाय स्वाहा प्रार्थणाय
स्वाहा ॥ ७ ॥

उ० अश्वस्य रूपाणि जुहोति । हिङ्काराय स्वाहेति । एको-
नपञ्चाशत् । अश्वस्य चेष्टितानि क्रियाश्चात्राभिधीयन्ते ॥ ७ ॥

म० 'दक्षिणामौ जुहोति हिङ्काराय स्वाहेति प्रक्रमान्'
(का० २०।३।३) । एतदर्थमेवोद्भूते दक्षिणामौ प्रतिमन्त्रं
प्रक्रमसंज्ञान्दोमानेकोनपञ्चाशन्जुहोतीत्यर्थः । अश्वस्यैकोनपञ्चा-
शचेष्टितानि व्यापाराः कण्डिकाद्वयेन । हिङ्करणं हिङ्कारस्तस्मै ।
हिङ्गताय कृतं यद्विकृतं तस्मै । क्रन्दतीति क्रन्दन् । अव नीचैः
क्रन्दतीत्यवक्रन्दः । प्रोथतीति प्रोधन् 'प्रोधृ पर्यापणे' । प्रकृष्टः
प्रोधो घोणा यस्य 'घोणा तु प्रोधमन्त्रियाम्' । गन्धोऽस्यास्ति
गन्धः । प्रातमाग्राणमस्यास्ति प्रातः । निविशते निविष्टः ।
उपविशतीत्युपविष्टः । सम्यक् दितं लूनं खण्डनं यस्य स
संशितः । वल्गतीति वल्गान् । आस्तेऽसावासीनः । शेतेऽसौ
शयानः । स्वपिति स्वपन् । जाग्रतीति जाग्रत् । कूजतीति
कूजन् । प्रकर्षेण बुध्यते प्रबुद्धः । विजृम्भते विजृम्भमाणः ।
'चृती दीप्तौ' विशेषेण चर्तते विचृतः । संहानाय सङ्ग शरी-
राय । उपतिष्ठते उपस्थितः । अयतेऽयनः । प्रकृष्टमयते प्रा-
यणः तस्मै स्वाहा ॥ ७ ॥

अष्टमी ।

यते स्वाहा धावते स्वाहोद्वावाय स्वाहोद्वा-
ताय स्वाहा शूकाराय स्वाहा शूकृताय स्वाहा निष-
ण्णाय स्वाहोत्थिताय स्वाहा जवाय स्वाहा बलाय
स्वाहा विवर्तमानाय स्वाहा विवृत्ताय स्वाहा
विधून्वानाय स्वाहा विधूताय स्वाहा शुश्रू-
षमाणाय स्वाहा शृण्वते स्वाहेक्षमाणाय स्वाहेक्षि-
ताय स्वाहा वीक्षिताय स्वाहा निमेषाय स्वाहा

यदत्ति तस्मै स्वाहा यत्पिबति तस्मै स्वाहा यन्मूत्रं
करोति तस्मै स्वाहा कुर्वते स्वाहा कृताय स्वाहा ॥ ८ ॥

उ० यते स्वाहा एतीति यन् तस्मै यते । स्पष्टमन्यत् ॥ ८ ॥

उ० एतीति यन् । धावतीति धावन् । उत् अधिको द्रावो
गतिर्यस्य स उद्भावः । उत् अधिकं द्रुतं यस्य स उद्भुतः । शू-
इति करोतीति शूकारः । शूकृतमस्यास्ति शूकृतः । निषीदति
निषीदन् । उत्तिष्ठते उत्थितः । जवते जवो वेगवान् । बलम-
स्यास्तीति बलः । विवर्तते स विवर्तमानः विवर्तते स्म विवृत्तः ।
विधूनुते कम्पते स विधून्वानः । विधूयतेऽसौ विधूतः । श्रोतु-
मिच्छति शश्रूषमाणः 'ज्ञातुस्मृदृशां सनः' (पा० १।३।
५७) इति शानन् । शृणोति शृण्वन् । ईक्षते स ईक्षमाणः ।
ईक्षते स्मेति ईक्षितः । विशेषेणेक्षितो वीक्षितः । निमेषति नि-
मेषः । यत्किञ्चित् अत्ति तस्मै । यत् जलादिकं पिबति तस्मै
पानकर्त्रे । यन्मूत्रं करोति तस्मै मूत्रयते । करोति कुर्वन् ।
कृतमस्यास्ति कृतः । तस्मै स्वाहेति सर्वत्र । इत्येकोनपञ्चाशत्
प्रक्रमाः ॥ ८ ॥

नवमी ।

तत्संवितुर्वरेण्यं भर्गो देवस्य धीमहि । धियो
यो नः प्रचोदयात् ॥ ९ ॥

उ० अथ सावित्रीणामिष्टीनाम् । तत्सवितुरित्यादिकाः
पदं याज्यानुवाक्याः सावित्र्यो गायत्र्यः । आद्या व्या-
ख्याता ॥ ९ ॥

म० षड्वचः सवितुर्देवत्या गायत्र्यः सावित्रीणामि-
ष्टीनां याज्यानुवाक्याः । आद्या व्याख्याता (अ० ३।
क० ३५) ॥ ९ ॥

दशमी ।

हिरण्यपाणिमूतये सवितारमुपह्वये । स चेत्ता
देवता पदम् ॥ १० ॥

उ० हिरण्यपाणिमूतये हिरण्यमयौ पाणी यस्य स हि-
रण्यपाणिः तम् । ऊतये अवनाय । सवितारम् उपह्वये
आह्वयामि । किमिति । यतः सः सविता चेत्ता सर्वार्थदक् ।
महती च देवता पदं च स्थानं च ज्ञानकर्मसमुच्चयकारि-
णाम् ॥ १० ॥

म० मेधातिथिदृष्टा । अहं सवितारमुपह्वये आह्वयामि ।
किमर्थम् । ऊतये अवनाय । कीदृशं सवितारम् । हिरण्यपाणिं हि-
रण्यमयौ पाणी यस्य तम् । यतः स सविता चेत्ता चेतयिता
सर्वज्ञः । देवता । पदं स्थानं ज्ञानिनाम् ॥ १० ॥

एकादशी ।

देवस्य चेततो महीं प्र संवितुर्देवामहे । सुमतिश्
सत्यराधसम् ॥ ११ ॥

उ० देवस्य चेततः । देवस्य दानादिगुणयुक्तस्य चेततः विराजमानस्य महीं महतीम् प्रहवामहे आह्वयामि । सवितुः संबन्धिनीं सुमतिं कल्याणीं मतिम् । किंभूतां मतिम् । सत्य-
राधसम् अनश्वरधनां सत्यसाधयित्रीं वा ॥ ११ ॥

म० वयं सवितुः देवस्य सुमतिं शोभनां बुद्धिं प्रहवामहे प्रकर्षेण प्रार्थयामहे । कीदृशस्य सवितुः । चेततः चेततीति चेतन् तस्य जानतः । कीदृशी सुमतिम् । महीं महतीं सत्यरा-
धसं सत्यमनश्वरं राधो धनं यस्यास्ताम् । यद्वा सत्यं राधयति साधयति सा सत्यराधास्ताम् ॥ ११ ॥

द्वादशी ।

सुष्टुतिं सुमतीवृधो रातिं सवितुरीमहे ।
प्रदेवाय मतीविदे ॥ १२ ॥

उ० सुष्टुतिं सुमतीवृधः । सुष्टुतिं शोभनां स्तुतिम् सुमतीवृधः शोभनां मतिं वर्धयतीति सुमतीवृत् तस्य सुमतीवृधः संबन्धिनीं रातिं दानं च सवितुः इमहे याचेम । प्रदेवाय मतीविदे देवस्य मतीविदे देवस्य मतीविदः इत्युभयोः पदयोः विभक्तित्वस्य ॥ १२ ॥

म० देवाय मतिविदे इति चतुर्थ्यां पष्ठ्यर्थे । वयं सवितुः देवस्य सुष्टुतिं शोभनां स्तुतिं रातिं दानं च प्र इमहे प्रकर्षेण याचामहे । 'छन्दसि परेऽपि' (पा० १।४।८१) इति क्रियापदात्परः प्रशब्दः । कीदृशस्य सवितुः । सुमतीवृधः शोभनां मतिं वर्धयति सुमतिवृत् तस्य । संहितायामिति दीर्घः । तथा मतीविदे सर्वेषां मतिं वेत्ति मतिवित् तस्य । पूर्ववद्दीर्घः ॥ १२ ॥

त्रयोदशी ।

रातिं सत्पतिं महे सवितारमुपह्वये । आसवं
दुर्ववीतये ॥ १३ ॥

उ० रातिं सत्पतिम् । 'रा दाने' । रातिनिमित्तत्वाद्वा-
तिशब्देन सवितैवोक्तः । रातिं दानरूपम् । यद्वा रातिं ददातीति रातिम् । सत्पतिं सतां पालयितारम् । महे पूज-
यामि । सवितारम् उपह्वये आह्वयामि च । आसवम् आभिमुख्ये प्रसूतिं कर्माणीत्यासवः तमासवं सवितारम् । किमर्थं पूजयाम्याह्वयामि च । देववीतये देवर्तपणाय ॥ १३ ॥

म० अहं सवितारमुपह्वये आह्वयामि । महे पूजयामि च । 'मह पूजयामि' । किमर्थम् । देववीतये देवानां तर्पणाय । की-
दृशं सवितारम् । रातिं रातिं ददातीति रातिः तम् 'कतियुति-' (पा० ३।३।९७) इत्यादिना कर्तरि क्प्रत्ययान्तो नि-
पातः । सत्पतिं सतांपालं पालकम् । आसवम् आभिमुख्येन सौति कर्मण्यनुजानाति आसवस्तम् । पचाद्यजन्तः ॥ १३ ॥

चतुर्दशी ।

देवस्य सवितुर्मतिमासवं विश्वेदेव्यम् । धिया
भगं मनामहे ॥ १४ ॥

उ० देवस्य सवितुः मतिम् । आसवम् प्रसवरूपम् । विश्वेदेव्यं सर्वेभ्यो देवेभ्यो हितम् । धिया स्वकीयया प्रज्ञया भगं भजनीयं धनं मनामहे याचामि । द्विकर्मा चायं धातुः । तेन मतिशब्दे भगशब्दे च द्वितीया ॥ १४ ॥

म० सवितुर्देवस्य मतिं बुद्धिं प्रति वयं धिया बुद्ध्या भगं धनं मनामहे याचामहे । सवितुर्देवस्य बुद्धिरस्मासु दानतत्परा भवत्वित्यर्थः । कीदृशं भगम् । आसवम् आसौत्यनुजानाति येन आसवस्तम् । धनेन सर्वेषामाज्ञा दातुं शक्यत इत्यर्थः । विश्वेदेव्यं विश्वेभ्यो देवेभ्यो हितम् । धनेनैव देवतर्पणादि-
त्यर्थः ॥ १४ ॥

पञ्चदशी ।

अग्निं स्तोमेन बोधय समिधानो अमर्त्यम् ।
हृव्या देवेषु नो दधत् ॥ १५ ॥

उ० अग्निं स्तोमेन । तिस्र आग्नेय्यो गायत्र्यः । हे अध्वर्यो, अग्निं स्तोमेन स्तुतिभिः बोधय अवगतार्थं कुरु । किं कुर्वन् । समिधानः संदीपयन् । कथंभूतमग्निम् । अमर्त्यं अमरणधर्माणम् । किमर्थं पुरस्कृत्येति चेत् । हव्या हवींषि देवेषु नः अस्मात्संबन्धीनि दधत् दधातु । सहास्याधिकारं इति ॥ १५ ॥

म० तिस्रः स्विष्टकृतिपुरोऽनुवाक्याः अग्निदेवत्या गा-
यत्र्यो यथाकर्म सुतंभरविश्वामित्रविश्वरूपदृष्टाः । हे अध्वर्यो, त्वं स्तोमेन स्तुत्या अग्निं बोधय अवगतार्थं कुरु । किं कुर्वन् । समिधानः समिन्द्रे स समिधानः संदीपयन् । कीदृशमग्निम् । अमर्त्यं मरणधर्मरहितम् । सोऽग्निर्बोधितः सन्नोऽस्माकं हव्या हवींषि देवेषु दधत् धारयतु । अस्य सोऽधिकारोऽस्ति ॥ १५ ॥

षोडशी ।

स हव्यवाडमर्त्यं उशिग्दूतश्चनो हितः । अग्नि-
धिया समृण्वति ॥ १६ ॥

उ० स हव्यवाद् । यदोत्राग्न्याहारः तच्छब्दश्चवणात् । यः हव्यवाद् हविषो बोधा । अमर्त्यः अमरणधर्मा । उशिक् मेधावी । दूतः देवानाम् । चनो हितः । चन इत्यत्रनाम । हविर्भूतस्यान्नस्य भक्षणार्थं हितः निहितः । सः अग्निः धिया प्रज्ञया समृण्वति संगच्छते देवैः सह हविषः तर्पणाय ॥ १६ ॥

म० सोमिर्धिया बुद्ध्या समृण्वति संगच्छते देवैः सह हवि-
र्दानाय । कीदृशोऽग्निः । हव्यवाद् हव्यं वहतीति हविषां बोधा । अमर्त्यः मरणहीनः । उशिक् वटि उश्यते वा सर्व-
स्त्रियुशिक् कामनीयः मेधावी वा । दूतः देवानां दूत्यकर्ता ।

चनोहितः चन इत्यत्रनाम । चनसेऽत्राय हितः हवीरूपात्रस्याद-
नाय स्थापितः ॥ १६ ॥

सप्तदशी ।

अग्निं दूतं पुरो दधे हव्यवाहमुपब्रुवे ॥ देवाँऽ॥
आसादयादिह ॥ १७ ॥

उ० अग्निं दूतम् । यम् अग्निम् दूतं देवानां दूतम् अहं
पुरोदधे अग्रतः स्थापयामि । हव्यवाहं हविषो वोढारम् ।
तम् उपगम्य ब्रुवे ब्रवीमि । किं ब्रवीमि तदाह । देवाना-
सादयादिह । हे अग्ने, देवान् आसादयात् आसादय इह अ-
स्मिन्यज्ञे गृहे यागाय ॥ १७ ॥

म० यमग्निमहं पुरो दधे पुरतः स्थापयामि तं प्रति उप-
ब्रुवे कथयामि । किं तदाह । हे अग्ने, इह यज्ञे त्वं देवाना-
सादयात् आसादय स्थापय । कीदृशमग्निम् । दूतं देवानां
हव्यवाहं हविषां वोढारम् ॥ १७ ॥

अष्टादशी ।

अजीजनो हि पवमान सूर्यं विधारे शक्मना
पयः । गोजीरया रंहमाणः पुरन्ध्या ॥ १८ ॥

उ० अजीजनो हि । पावमानी सौमी विहृतिः अनु-
ष्टुप् । यस्मात् अजीजनः जनितवानसि जनयसि वा हे पव-
मान सोम, सूर्यम् । यस्माच्च शक्मना चर्मणा पयः अपः
विधारे उपरिष्ठात् विधारयसि । केन हेतुना । गोजीरया
जीवेरेतद्रूपम् । गोजीविकया हेतुभूतया । कथंनु नाम गावो
जीवेयुरिति । गोभिर्हि यज्ञस्तायते प्राणिनश्च जीवन्तीति ।
किं कुर्वन् । रंहमाणः पुरन्ध्या रंहमाणः गच्छन् दशापवित्रा-
द्गोणकलशं प्रति पुरन्ध्या बहुधारयिष्या धारया । तस्मात्त्वां
स्तुम इति शेषः ॥ १८ ॥

म० अरुणप्रसदस्युभ्यां दृष्टा पवमानदेवत्वा पिपीलिक-
मध्या कृतिरनुष्टुप् । यस्या आद्यतृतीयौ पादौ द्वादशार्णौ द्वि-
तीयोऽष्टार्णः सा पिपीलिकमध्या कृतिरनुष्टुप् जागतावष्टकश्च
कृतिमध्ये चेदष्टकः पिपीलिकमध्येति वचनात् । पवमान-
स्तुतिः । हे पवमान, त्वं सूर्यमजीजनः उत्पादितवानसि । जने-
र्णिजन्ताद्बुद्धः । शक्मना शकनं शक्म 'शकुं शकौ' मनिन्प्र-
त्ययः । शक्मना सामर्थ्येन पयः जलं विधारे विशेषेण धार-
यामि वृष्टये । केन हेतुना । गोजीरया जीवं जीरा वस्य रेफः
छान्दसः । गवां जीरा गोजीरा तथा गवां जीविकाहेतुना जलं
धारयसि तासां हविषा यज्ञनिष्पत्तेः प्राणिनां जीवनाच्च । की-
दृशस्त्वम् । पुरन्ध्या रंहमाणः पुरं बहु दधाति पुरन्धिधारा
तथा रंहमाणः रंहत इति रंहमाणो गच्छन् । दशापवित्राद्गोण-
कलशमभिगच्छन्नित्यर्थः । विधारे विधारये विधारयसि पुरुष-
व्यत्ययः । धारयतेस्तद्धि लटि उत्तमैकवचने धारये इति प्राप्ते
'छन्दस्युभयथा' (पा० ३ । ४ । ११७) इति शितोऽप्यार्धधातु-

कत्वे सति 'गेरनिटि' (पा० ६ । ४ । ११) इति शिलोपे-
धारे इति रूपम् ॥ १८ ॥

एकोनविंशी ।

विभूर्मात्रा प्रभूः पित्राश्वोऽसि हयोऽस्यलोऽसि
मयोऽस्यर्वांसि सप्तिरसि वाज्यसि वृषांसि नृमणा
असि । ययुर्नामांसि शिशुर्नामास्यादित्यानां पत्वा-
न्विहि । देवा आशापाला एतं देवेभ्योऽश्वं मेधाय
प्रोक्षितं रक्षत । इह रन्तिरिह रमतामिह धृतिरिह
स्वधृतिः स्वाहा ॥ १९ ॥

उ० अध्वर्युयजमानौ दक्षिणेऽश्वकर्णे जपतः । विभू-
र्मात्रा । अश्व उच्यते । यस्त्वं विभूरसि विभवसि मात्रा
प्रभवसि च पित्रा । 'इयं वै मातासौ ते पिता' इति श्रुतिः ।
अथाश्वं नामक्रियाभिः स्तौति । अश्वो महाशनस्त्वमसि ।
हयोसि 'हि गतौ' अस्य हयः । अत्योऽसि 'अत सातत्यग-
मने' । मयोसि मय इति सुखनाम । सुखरूपोऽसि अर्वांसि ।
ऋगतावस्यार्वा । सप्तिरसि सरणोसि । वाज्यसि वेज्जनवानसि ।
वृषा सेका असि । नृमणा असि नृणां मनुष्याणां यत्र
मनः स नृमणाः । ययुर्नामांसि ययुः एवं नामा त्वमसि ।
ययुर्नानशीलः । शिशुर्नामांसि शिशुः एवंनामा त्वमसि
शंसनीयो भवसि । अपारमार्थिको वा नामशब्दः । यस्त्व-
मेवंप्रभावः तं त्वां ब्रवीमि । आदित्यानां पत्वान्विहि ।
पत्वा पतनमार्गेण । येन यथा आदित्याः पतन्ति गच्छन्ति
तमनुगच्छेत्यर्थः । रक्षिणोऽस्यादिशति । देवा आशापालाः ।
एतं देवेभ्यः प्रोक्षितम् अश्वम् मेधाय यज्ञाय रक्षत । चत-
स्रो धृतीर्जुहोति । अश्व उच्यते । इह रन्तिः रमणम् । इह
रमताम् । इह धृतिः इह स्वधृतिः साधुधृतिः । इह यज्ञे हे
अश्व, तव क्रीडादय इत्यर्थः ॥ १९ ॥

म० 'अध्वर्युयजमानौ दक्षिणेऽश्वकर्णे जपतो विभूर्मात्रेति'
(का० २० । २ । १८) । तृतीयायां सावित्र्यामिष्टौ समाप्ता-
यामध्वर्युयजमानौ दक्षिणेऽश्वकर्णे जपतोऽभिभूर्मात्रेति सूत्रावैः ।
अश्वदैवतं यजुः अतिजगतीच्छन्दस्कम् । मात्रा पित्रेति तृतीये
पञ्चम्यर्थे । हे अश्व, त्वं मात्रा मातुः प्रथिव्याः सकाशात् वि-
भूरसि विभवति विभूः समर्थोऽसि । पित्रा पितुः सकाशात् वि-
प्रभुः समर्थोऽसि । 'इयं वै मातासौ पिता ताभ्यामेवैनं परिद-
दाति' (१३ । १ । ६ । १) इति श्रुतेः । अथ नामभिरश्वं
स्तौति । त्वमश्वोऽसि । अश्वते त्वाप्रोति मार्गमित्यश्वः 'अश्वपुषि-'
(उणा० १ । १५०) इत्यादिना अश्वः कन्प्रत्ययः । अथाति
वाश्वः । हयोऽसि हयति याति हयः 'हय गतौ' पचाद्यच् ।
अत्योऽसि 'अत सातत्यगमने' अततीत्यत्यः सततगामी । औ-
णादिको यत्रत्ययः । मयोऽसि मयते गच्छति मयः 'यम
गतौ' पचाद्यच् । यद्वा मय इति सुखनाम । सुखरूपोऽसि ।

अर्वासि इयति गच्छतीति अर्वा 'न्नामदिपयतिपूशकिभ्यो वनिन्' (उणा० ४ । ११४) इति वनिन्प्रत्ययः । यद्वा अवेति हिनस्ति रिपुनिलर्वा कनिन्प्रत्ययः । सप्तिरसि सपति सेन्येन समवेति मुप्तिः 'सप संवन्धे' क्तिन्प्रत्ययः । वाजी अस्ति वाजति तच्छीलो वाजी । 'वज गर्त' अनेकगतिमुचनाय पुनः पुनर्गत्युक्तिः । यद्वा वाजाः पक्षा अभूवन्नस्येति वाजी । वृषास्ति वषति सिञ्चति वृषा 'कनिन्सृष्टि' (उणा० १ । १५५) इत्यादिना कनिन्प्रत्ययः । नृमणा अस्ति नृषु यजमानेषु मनो यस्य स नृमणाः । नाम नाम्ना ययुरसि । अत्यर्थं याति ययुः 'ययुरश्रोऽश्वमेधीयः' इत्यभिधानात् 'यो द्वे च' (उणा० १ । २९) इत्युप्रत्ययः । किंच नाम्ना शिशुरसि । इयति कृशं करोति स्तनमिति शिशुः 'शः कित्सन्वच' (उणा० १ । २०) उप्रत्ययः सन्वद्वावाद् द्विलमभ्यासस्येकारश्च । एवंविधनामा त्वमादित्यानामदितेरपत्न्यानां देवानां पत्ना मार्गमन्विहि । पतन्ति गच्छन्ति यत्र स पत्ना मार्गः 'न्नामदि' (उणा० ४ । ११४) इत्यादिना वनिन्प्रत्ययः । आदित्या येन पथा गच्छन्ति तमनुगच्छ । देवा आशापाला इति रक्षिणोऽस्यादिशत्यनुचरीजातीयस्तावतस्तावतः कवचिनिपत्रिकलापिदण्डिनो यथासंख्यम् (का० २० । २ । २०) । चतुर्विंशतिवार्षिकाश्वशतमध्यस्थस्यैशान्यामुत्पृष्टस्य रक्षकाभ्ररानादिशति । कीदृशान् । अनुचरीसजातीयान् तावतोऽनुचरीसंख्यानं तेन शतं राजपुत्रान् शतं क्षत्रियपुत्रान् शतं सूतग्रामर्ष्या पुत्रान् । सूता अश्वपोषकास्तेषां मध्ये ग्रामर्ष्यो मुख्यास्तत्सुतानित्यर्थः । शतं क्षात्रसंग्रहीतृणां पुत्रान् । क्षत्तार आयव्ययाध्यक्षास्तत्समूहः क्षात्रं तत्राधिकृताः क्षात्रसंग्रहीतारस्तत्सुतान् क्रमात्कवचिनिपत्रिकलापिदण्डिनः तेन राजपुत्राः संताड्यन्तः क्षत्रियपुत्रा निपत्रिणः सखज्ञाः सूतग्रामणीपुत्रा इषुधिमन्तः क्षात्रसंग्रहीतृपुत्राः । वंशादिदण्डधरा इत्यर्थः । वडवान्तो जलज्ञानाच्चाश्ववारणम् वर्षमश्वरक्षणम् तावद्यजमानो वावातोर्वोः शेते सावित्रीः कारयति वीणागानं पारिव्रजस्त्रपाठं धृतिहोमं चेत्यादि ज्ञेयमिति सूत्रार्थः । देवदेवत्वं ययुः ऋगुष्णिक् । आशा दिशः पालयन्तीति आशापाला हे देवाः, ययुमेतमश्वं रक्षत । कीदृशम् । मेधाय यागाय प्रोक्षितं प्रोक्षणेन संस्कृतम् । राजपुत्रादय एवाशापालाः । तदुक्तम् 'शतं वै तत्पत्न्या राजपुत्रा आशापालास्तेभ्य एवैनं परिददातीति' (१३ । १ । ६ । २) । 'आहवनीयेऽस्तमिते चतस्रो धृतीरिह रन्तिरिति' (का० २० । ३ । ४) । अस्तमितेऽर्केऽग्निहोत्रहोमात् प्रागग्निहोत्राद्धते आहवनीयेऽग्नौ चतस्रो धृतिसंज्ञा आहुतीः प्रतिमन्त्रं जुहोति वर्षेपर्यन्तं प्रत्यहम् एवं चत्वारिंशदधिका चतुर्दशशती भवति । तथाच धृतिः 'संवत्सरमाहुतीर्जुहोति षोडश नवतीरेता वा अश्वस्य बन्धनं तामिरेवैनं वप्रातीति' (१३ । १ । ६ । २) । चत्वारि यजूंषि अग्निदेवत्वानि । चतुर्थमन्त्रान्ते स्वाहाकारश्रवणात्रिण्यपि स्वाहाकारः प्रयोज्यः । अश्वं प्रत्युच्यते । हे अश्व,

इह रन्तिः रमणं तेऽस्तु । इह भवान् रमताम् । इह ते धृतिः सन्तोषोऽस्तु । इह यज्ञे स्वधृतिः स्वा निजा धृतिधारणमस्तु स्वाहा ॥ १९ ॥

विंशी ।

काय स्वाहा कस्मै स्वाहा कतमस्मै स्वाहा स्वाहाधिमाधीताय स्वाहा स्वाहा मनः प्रजापतये स्वाहा चित्तं विज्ञातायदित्यै स्वाहादित्यै मह्यै स्वाहादित्यै सुमृडीकायै स्वाहा सरस्वत्यै स्वाहा सरस्वत्यै पावकायै स्वाहा सरस्वत्यै बृहत्यै स्वाहा पूष्णे स्वाहा पूष्णे प्रपथ्याय स्वाहा पूष्णे नरन्धिपाय स्वाहा त्वष्ट्रे स्वाहा त्वष्ट्रे तुरीपाय स्वाहा त्वष्ट्रे पुरुरुपाय स्वाहा विष्णवे स्वाहा विष्णवे निभूयपाय स्वाहा विष्णवे शिपिविष्टाय स्वाहा ॥ २० ॥

उ० औद्भगानि जुहोति । काय स्वाहा । कस्मै स्वाहा । कतमस्मै स्वाहा । स्वाहाधिमाधीताय । पूर्वं स्वाहाकारान्तान्तिष्ठ आहुतयः प्राजापत्याः । आधिमाध्यानाम् । चतुर्थी चात्र कर्तव्या । आधये स्वाहेति । आधीताय स्वाहा । चित्तं विज्ञाताय । चित्तायेति विभक्तिव्यत्ययः । मनः मनसे इति विभक्तिव्यत्ययः । प्राजापत्याय स्वाहा । अदित्यै मह्यै । 'मह पूजायाम्' पूजितायै अदित्यै सुमृडीकायै 'मृड सुखने' । सुखयिष्यै सरस्वत्यै स्वाहा । सरस्वत्यै पावकायै पावयिष्यै । सरस्वत्यै बृहत्यै महत्यै । पूष्णे स्वाहा पूष्णे प्रपथ्याय । प्रगतः पन्थाः प्रपथः तत्र भवः प्रपथ्यः । पूष्णे नरन्धिपाय । नरान् दधाति धारयतीति नरन्धिपः । त्वष्ट्रे स्वाहा । त्वष्ट्रे तुरीपाय । तूर्णं पाति रक्षतीति तुरीपः । त्वष्ट्रे पुरुरुपाय बहुरुपाय विष्णवे स्वाहा । विष्णवे निभूयपाय । नीचैर्भूत्वा यः पाति स निभूयपः । विष्णवे शिपिविष्टाय । शिपिं पशुं यज्ञस्य वेष्टयति साधुं करोतीति शिपिविष्टः ॥ २० ॥

म० 'काय स्वाहेति चाश्वमेधिकानि' (का० २० । ४ । ३) त्रीणि कृष्णाजिनदीक्षातोऽश्वरदीक्षणीयायाश्चत्वारि त्रीणि चाश्वमेधिकानि । चत्वार्यौध्वरिकाण्यौद्भगानि हुत्वा काय स्वाहेत्याश्वमेधिकानि त्रीण्यौद्भगानि जुहुयात् अत औद्भगहोमानन्तरं दीक्षणीयाशेषं समाप्य कृष्णाजिनदीक्षा तत्रोपवेशनान्ता कर्तव्या । 'सप्ताहं प्रचरन्ति' (१३ । १ । ७ । २) इति श्रुतेः सप्ताहं दीक्षणीया कार्या । तत्र प्रत्यहं कर्तव्यमाह । अश्वरदीक्षणीयायाश्चत्वारि चत्वार्यौद्भगानि आकूत्यै प्रयुजे इत्यादीनि (४ । ७) त्रीणि त्रीणि चाश्वमेधिकानि काय स्वाहेति कण्डिकापठितानि प्रत्यहमन्यान्यान्यानि पाठक्रमेण एवं सप्त-सप्त प्रत्यहं हुयन्ते । काय स्वाहेति कण्डि-

कायां सप्त त्रिकाणि पठितानि तन्मध्ये सप्तस्वहःसु क्रमेणैकैकं त्रिकं हूयते तत्र द्वितीयत्रिके स्वाहाकाराय मन्त्रत्रयं स्वाहा-
चिमाधीतायेत्यादीति सूत्रार्थः । औद्भमणसंज्ञानि यजूंषि
लिङ्गोक्तदेवतानि । काय प्रजापतये सुहुतमस्तु । कस्मै प्रजापतये
कतमस्मै प्रजापतिप्रेष्टाय । अधिमाधानमाधीताय प्राप्ताय
मनः मनसि वर्तमानाय प्रजापतये चित्तं विज्ञाताय सर्वेषां
चित्तसाक्षिणे । अदिलै अस्त्रण्डितायै महौ पूज्यायै अदिलै
मुमुडीकायै सुखयित्र्यै अदिलै । सरस्वत्यै वागधिष्ठात्र्यै पाव-
यति पावका तस्यै शोधयित्र्यै सरस्वत्यै बृहत्यै महत्यै सरस्व-
त्यै । पूष्णे प्रपन्थाय प्रगतः पन्थाः प्रपन्थाः तत्र भवः
प्रपन्थः तस्मै पूष्णे । नरन्धिषाय 'धिष्व शब्दे' ह्यादिर्वैदिकः ।
नरं दिषेष्टि शब्दयति उदयेन स नरन्धिषः तस्मै पूष्णे 'इशु-
पध' (पा० ३।१।१३५) इति कः । त्वष्ट्रे त्वक्षति तन्-
करोति त्वष्टा तस्मै । तुरीपाय 'तुर वेगे' तस्य रूपम् । तुरी
वेगस्तं पाति रक्षति तुरीपस्तस्मै । त्वष्ट्रे पुरुषपाय पुरुषि
बहूनि रूपाणि यस्य तस्मै त्वष्ट्रे । वेवेष्टि व्याप्नोति विष्णुस्तस्मै
निभूयपाय नितरां भूत्वा मत्स्याचवतारं कृत्वा पाति निभूयप-
स्तस्मै विष्णवे शिपिषु पशुषु प्राणिषु विष्टः प्रविष्टोऽन्तर्या-
मिरूपेण शिपिविष्टस्तस्मै विष्णवे । एते औद्भमणमन्त्राः ॥२०॥

एकविंशी ।

विश्वो देवस्य नेतुर्मतो वुरीत सुख्यम् । विश्वो
राय इषुध्यति शुभ्रं वृणीत पुष्यसे स्वाहा ॥२१॥

उ० विश्वो देवस्येति व्याख्यातम् ॥ २१ ॥

म० 'पञ्चमिकानि चतुःस्थाने दशमं विश्वो देवस्येति'
(का० २०।४।९।१०) । सप्तम्यां दीक्षणीयायामयं वि-
शेषः । प्रत्ययानि चत्वार्यौद्भमणान्याध्वरिकाणि हूयन्ते तेषां
चतुर्णां स्थाने पञ्चमिकानि आकृतिं प्रयुजमग्निं स्वाहेति
(११।६६) हुत्वाभमेधिकानि च त्रीणि विष्णवे स्वाहेत्या-
दीनि हुत्वा विश्वो देवस्येति दशममौद्भमणं जुहोतीति सू-
त्रार्थः । व्याख्याता (अ० ४।क० ८) ॥ २१ ॥

द्वाविंशी ।

आ ब्रह्मन्ब्राह्मणो ब्रह्मवर्चसी जायतामा राष्ट्रे
राज्न्यः शूर इष्व्योऽतिव्याधी महारथो जायतां
दोग्ध्री धेनुर्वोढानुद्धानुशुः सप्तिः पुरन्ध्रियोषा
जिष्णु रथेष्टाः सभेयो युवास्य यजमानस्य वीरो
जायतां निकामे निकामे नः पर्जन्यो वर्षतु फल-
वत्यो न ओषधयः पच्यन्तां योगक्षेमो नः कल्प-
ताम् ॥ २२ ॥

उ० जयति । आब्रह्मन् आ जायतां हे ब्रह्मन्, ब्राह्मणः

ब्रह्मवर्चसी । यज्ञाध्ययनशीलो ब्राह्मण आजायतामित्यर्थः ।
राष्ट्रे । आजायतां च राष्ट्रे राजन्यः शूरः इष्व्यः इषुभिः
विध्यति इष्व्यः इषुषु वा साधुः इष्व्यः । अतिव्याधी महा-
रथः । अतिविध्यति द्विपन्तमित्यतिव्याधी । महारथश्च
दोग्ध्री धेनुः राष्ट्रे आजायतामिति सर्वत्र संबन्धः । वोढा
अनुद्धान् आशुः शीघ्रः सप्तिरथः । पुरन्ध्रियोषा । पुरं शरीरं
रूपादिगुणसमन्वितं धारयतीति पुरन्धिः । जिष्णु रथेष्टाः ।
जयनशीलः रथे तिष्ठतीति रथेष्टाः युयुत्सुः सभेयो युवा ।
सभामहति विद्यागुणचरित्रैः सभेयः युवा आ अस्य
यजमानस्य आजायतां चास्य यजमानस्य वीरः पुत्रः ।
किंच निकामे निकामे नः पर्जन्यो वर्षतु प्रार्थनायामवश्यं
भवतीति निकामः । अभ्यासो वीप्सार्थः । अस्माकं राष्ट्रे इत्यर्थः
फलवत्य अतिशयेन फलयुक्ताः नोऽस्माकं राष्ट्रे ओषधयः
पच्यन्ताम् । योगक्षेमो नः कल्पताम् । योगो द्रव्यादीनां
संयोगः क्षेमस्तेषामेव परिपालनम् । योगश्च क्षेमश्चास्माकं
कृप्तो भवतु । योगश्च क्षेमश्चेति द्वन्द्वः । तत्र नपुंसकलिङ्गता
वा स्यात् द्विवचनं वा इति । तत्र छान्दसो विसर्जनीयो
द्रष्टव्यः ॥ २२ ॥

म० 'कृष्णाजिनाया समिदाधानात् कृत्वा ब्रह्मन्निति जप-
त्युत्सर्गकाल एके' (का० २०।४।११) । कृष्णाजिनदी-
क्षात आरभ्योन्नायां त्रयोदशसमिदाधानान्तं कृत्वाध्वर्युरेव
ब्रह्मन्निति जपति उत्सर्गैरुपतिष्ठत इत्युत्सर्गोपस्थानकाले एके
आ ब्रह्मन्निति जपमिच्छन्ति । यद्वाध्वस्योत्सर्गकाले विभूमात्रेति
जपानन्तरमित्यर्थः । लिङ्गोक्तदेवता उत्कृतिः । हे ब्रह्मन्,
राष्ट्रेऽस्मद्देशे ब्रह्मवर्चसी यज्ञाध्ययनशीलो ब्राह्मणः आजायता-
मुत्पद्यताम् । राजन्यः क्षत्रियक्षेदश आजायताम् । कीदृशः ।
शूरः पराक्रमी । 'शूर विकान्तौ' शूरयति शूरः इष्व्यः इषुभि-
र्विध्यतीति इष्व्यः । यद्वा इषौ कुशलः इष्व्यः । अतिव्याधी
अत्यन्तं विध्यतीत्यतिव्याधी शत्रुभेदनशीलः । महारथः एकः
सहस्रं यजति स महारथः । दोग्ध्री दुग्धपूरयित्रि धेनुः आ-
जायतां राष्ट्रे इति सर्वत्र संबन्धः । अनुद्धान् वृषभो वोढा
बहनशीलो जायताम् । सप्तिरथ आशुः शीघ्रगामी जायताम् ।
योषा स्त्री पुरन्धिः पुरं शरीरं सर्वगुणसंपन्नं दधाति पुरन्धिः ।
रथे तिष्ठति रथेष्टाः किं सप्तम्या अलङ् । रथे स्थितो युयु-
त्सुर्नरो जिष्णुः जयनशीलो जायताम् । युवा आ अस्येति
पदच्छेदः । अस्य यजमानस्य युवा समर्थः सभेयः सभायां
योग्यो वीरः पुत्रो जायताम् । सभायां साधुः सभेयः 'दृच्छ-
न्दति' (पा० ४।४।१०६) इति सभाशब्दात्तत्र साधुरि-
त्यर्थे दप्रत्ययः । तस्य प्यादेशः । किंच नोऽस्माकं राष्ट्रे पर्जन्यो
निकामे निकामे नितरां कामनायां सत्यां वर्षतु । अभ्यासो
वीप्सार्थः । नोऽस्माकमोषधयः यवाद्याः फलवत्यः फलयुक्ताः
पच्यन्तां स्वयमेव पक्वा भवन्तु । नोऽस्माकं योगक्षेमः कल्पतां

योगेन युक्तः क्षेमो योगक्षेमः स कुतो भवतु । अलब्धलाभो योगः । लब्धस्य परिपालनं क्षेमः ॥ २२ ॥

त्रयोविंशी ।

प्राणाय स्वाहापानाय स्वाहा व्यानाय स्वाहा चक्षुषे स्वाहा श्रोत्राय स्वाहा वाचे स्वाहा मनसे स्वाहा ॥ २३ ॥

उ० आज्यसक्तुधानालाजानामेकैकं जुहोति प्राणाय स्वाहेति प्रतिमन्त्रं सर्वरात्रमावर्तम् ॥ २३ ॥

म० 'आज्यसक्तुधानालाजानामेकैकं जुहोति प्राणाय स्वाहेति प्रतिमन्त्रं सर्वरात्रमावर्तम्' (का० २०।४।३१) । आज्यादीनां प्रतिप्रहरमेकैकं क्रमेण सर्वरात्रमुत्तरवेदिस्थामौ जुहोति प्राणाय स्वाहेत्यादिद्वादशकण्डिकात्मकैरनुवाकैः । किं कृत्वा । आवर्तम् प्राणाय स्वाहेत्यादिकमेकशतं प्राणाय स्वाहेत्यन्तं मन्त्रगणमावर्त्तयितुं सर्वरात्रमिति द्वितीयाप्रहणादोमक्रियाया रात्रेः कात्स्न्येन संयोगः कार्यः । ततः प्रथमयामे घृतेन वागः द्वितीये सक्तुभिः तृतीये धानाभिः चतुर्थे लाजैः । एकस्मै इति द्वादशेऽनुवाके (३४) एकस्मै स्वाहा द्वाभ्यां स्वाहेत्यत्र त्रिभ्यः स्वाहा चतुर्भ्यः स्वाहा पञ्चभ्यः स्वाहा षड्भ्यः स्वाहा सप्तभ्यः स्वाहा अष्टभ्यः स्वाहा नवभ्यः स्वाहेत्येवमादयो मन्त्रा अपठिता अपि एकैकोचयेन शतपर्यन्ताः प्रयोज्याः । 'एकोत्तरा जुहोति' (१३।२।१।५) इति ध्रुतेः । व्युष्टायां समाप्तायां रात्रौ व्युष्टौ स्वाहेति घृताहुतिमेकामुदिते सूर्ये स्वर्गाय स्वाहेति च जुहोतीति सूत्रार्थः । लिङ्गोक्तदेवतानि यजंषि । प्राणादय इन्द्रियदेवाः ॥ २३ ॥

चतुर्विंशी ।

प्राच्यै दिशे स्वाहावाच्यै दिशे स्वाहा दक्षिणायै दिशे स्वाहावाच्यै दिशे स्वाहा प्रतीच्यै दिशे स्वाहावाच्यै दिशे स्वाहादीच्यै दिशे स्वाहावाच्यै दिशे स्वाहाध्वार्यै दिशे स्वाहावाच्यै दिशे स्वाहावाच्यै दिशे स्वाहावाच्यै दिशे स्वाहा ॥ २४ ॥

उ० प्राच्यै । दिग्देवताः ॥ २४ ॥

म० प्राच्यै । दिग्देवताः ॥ २४ ॥

पञ्चविंशी

अद्भ्यः स्वाहा वाभ्यः स्वाहोदकाय स्वाहा तिष्ठन्तीभ्यः स्वाहा स्रवन्तीभ्यः स्वाहा स्रन्दमानाभ्यः स्वाहा कूप्याभ्यः स्वाहा सूयाभ्यः स्वाहा धार्याभ्यः स्वाहा र्णवाय स्वाहा समुद्राय स्वाहा सरीराय स्वाहा ॥ २५ ॥

उ० अद्भ्यः । जलदेवताः ॥ २५ ॥

म० अद्भ्यः । जलदेवताः ॥ २५ ॥

षड्विंशी ।

वाताय स्वाहा धूमाय स्वाहाभ्राय स्वाहा मेघाय स्वाहा विद्योतमानाय स्वाहा स्तनयते स्वाहा-वुस्फूर्जते स्वाहा वर्षते स्वाहाववर्षते स्वाहोमं वर्षते स्वाहा शीघ्रं वर्षते स्वाहोद्गृहते स्वाहोद्गृहीताय स्वाहा पुष्णते स्वाहा शीकायते स्वाहा पुष्पाभ्यः स्वाहा ह्रादुनीभ्यः स्वाहा नीहाराय स्वाहा ॥ २६ ॥

उ० वाताय । मेघोपयोगिदेवताः ॥ २६ ॥

म० वाताय । मेघोपयोगिदेवताः ॥ २६ ॥

सप्तविंशी ।

अग्रये स्वाहा सोमाय स्वाहेन्द्राय स्वाहा पृथिव्यै स्वाहान्तरिक्षाय स्वाहा दिवे स्वाहा दिग्भ्यः स्वाहाशभ्यः स्वाहोर्ध्वै दिशे स्वाहावाच्यै दिशे स्वाहा ॥ २७ ॥

उ० अग्रये । अग्न्यादयः प्रसिद्धाः ॥ २७ ॥

म० अग्रये । अग्न्यादयः प्रसिद्धाः ॥ २७ ॥

अष्टाविंशी ।

नक्षत्रेभ्यः स्वाहा नक्षत्रियैभ्यः स्वाहाहोरात्रेभ्यः स्वाहार्धमासेभ्यः स्वाहा मासेभ्यः स्वाहा ऋतुभ्यः स्वाहातेवेभ्यः स्वाहा संवत्सुराय स्वाहा यावापृथिवीभ्यां स्वाहा चन्द्राय स्वाहा सूर्याय स्वाहा रुश्मिभ्यः स्वाहा वसुभ्यः स्वाहा रुद्रेभ्यः स्वाहा दिलेभ्यः स्वाहा मरुद्भ्यः स्वाहा विश्वेभ्यो देवेभ्यः स्वाहा मूलेभ्यः स्वाहा शाखाभ्यः स्वाहा वनस्पतिभ्यः स्वाहा पुष्पेभ्यः स्वाहा फलेभ्यः स्वाहौषधीभ्यः स्वाहा ॥ २८ ॥

उ० नक्षत्रेभ्यः । नक्षत्रादयः कालाधिष्ठान्यः ॥ २८ ॥

म० नक्षत्रेभ्यः । नक्षत्रादयः कालाधिष्ठान्यः ॥ २८ ॥

एकोनविंशी ।

पृथिव्यै स्वाहान्तरिक्षाय स्वाहा दिवे स्वाहा सूर्याय स्वाहा चन्द्राय स्वाहा नक्षत्रेभ्यः स्वाहाद्भ्यः स्वाहौषधीभ्यः स्वाहा वनस्पतिभ्यः स्वाहा परिपुवेभ्यः स्वाहा चराचरेभ्यः स्वाहा सरीसृपेभ्यः स्वाहा ॥ २९ ॥

उ० पृथिव्यै । पृथिव्यादयो लोकाधिष्ठात्र्यः ॥ २९ ॥

म० पृथिव्यै । पृथिव्यादयो लोकाधिष्ठात्र्यः ॥ २९ ॥

त्रिंशी ।

असवे स्वाहा वसवे स्वाहा विभुवे स्वाहा विव-
स्वते स्वाहा गणश्रिये स्वाहा गणपतये स्वाहा विभुवे
स्वाहाधिपतये स्वाहा शूपाय स्वाहा स० सुर्पाय
स्वाहा चन्द्राय स्वाहा ज्योतिषे स्वाहा मलिम्लु-
चाय स्वाहा दिवा पतयते स्वाहा ॥ ३० ॥

उ० असवे । अस्वादयश्च ॥ ३० ॥

म० असवे । अस्वादयश्च ॥ ३० ॥

एकत्रिंशी ।

मधवे स्वाहा मधवाय स्वाहा शूक्राय स्वाहा
शुचये स्वाहा नभसे स्वाहा नभस्याय स्वाहेपाय
स्वाहोर्जाय स्वाहा सहसे स्वाहा सहस्राय स्वाहा
तपसे स्वाहा तपस्याय स्वाहा हसस्पतये स्वाहा ॥ ३१ ॥

उ० मधवे । मध्वादयो मासाधिष्ठातारः ॥ ३१ ॥

म० मधवे । मध्वादयो मासाधिष्ठातारः ॥ ३१ ॥

द्वात्रिंशी ।

वाजाय स्वाहा प्रसवाय स्वाहाऽपिजाय स्वाहा
कृतेवे स्वाहा सुः स्वाहा मूर्धे स्वाहा व्यश्रुविने
स्वाहान्त्याय स्वाहान्त्याय भौवनाय स्वाहा भुव-
नस्य पतये स्वाहाधिपतये स्वाहा प्रजापतये
स्वाहा ॥ ३२ ॥

उ० वाजाय । वाजादयोऽन्नाधीशाः ॥ ३२ ॥

म० वाजाय । वाजादयोऽन्नाधीशाः ॥ ३२ ॥

त्रयस्त्रिंशी ।

आयुर्यज्ञेन कल्पतां स्वाहा प्राणो यज्ञेन
कल्पतां स्वाहापानो यज्ञेन कल्पतां स्वाहा
व्यानो यज्ञेन कल्पतां स्वाहोदानो यज्ञेन कल्प-
तां स्वाहा समानो यज्ञेन कल्पतां स्वाहा चक्षु-
र्यज्ञेन कल्पतां स्वाहा श्रोत्रं यज्ञेन कल्पतां
स्वाहा वाग्यज्ञेन कल्पतां स्वाहा मनो यज्ञेन
कल्पतां स्वाहात्मा यज्ञेन कल्पतां स्वाहा ब्रह्मा
यज्ञेन कल्पतां स्वाहा ज्योतिर्यज्ञेन कल्पतां स्वाहा
स्वर्यज्ञेन कल्पतां स्वाहा पृष्ठं यज्ञेन कल्पतां
स्वाहा यज्ञो यज्ञेन कल्पतां स्वाहा ॥ ३३ ॥

उ० आयुः । यज्ञेनाश्वमेधेनायुः कल्पताम् । एवमग्नेऽपि
प्रार्थनामन्त्राः ॥ ३३ ॥

म० आयुः । यज्ञेनाश्वमेधेनायुः कल्पताम् । एवमग्नेऽपि
प्रार्थनामन्त्राः ॥ ३३ ॥

चतुस्त्रिंशी ।

एकस्मै स्वाहा द्वाभ्यां स्वाहा शताय स्वाहे-
कशताय स्वाहा व्यष्ट्यै स्वाहा स्वर्गाय स्वाहा ॥ ३४ ॥

इति माध्यन्दिनीयायां वाजसनेयसंहितायां

द्वाविंशोऽध्यायः ॥ २२ ॥

उ० व्युष्ट्या इति व्युष्ट्यम् स्वर्गायैत्युदिति । प्राणाय-
स्वाहेत्यारभ्य द्वादशभिः कण्डिकासंमितैरनुवाकैर्देवता उक्ताः
आज्यादिहविर्भिः । एते सर्वे एव यागाः महतो यज्ञस्य लोक-
कालाभ्यादिवपुषोऽवयविनोऽवयवभूताः । यथा देवदत्तस्या-
वयविनोऽवयवभूताः शिरःपाण्यादयः एवं सोऽयमश्वमेधः
प्रजापतेरवयविनोऽवयवभूतः । प्रजापतेश्चात्मनः सोऽय-
मात्मा । शास्त्राप्रशास्त्रगतः स्तूयते हूयते च ज्ञानकर्मसमुच्च-
यकारिभिर्यजमानैः । एकस्मै स्वाहा द्वाभ्यां स्वाहेति
प्रकारदर्शनम् । त्रिभ्यः स्वाहा चतुर्भ्यः स्वाहेति एकश-
तात् ॥ ३४ ॥

इति उवटकृतौ मन्त्रभाष्ये द्वाविंशोऽध्यायः ॥ २२ ॥

म० एकस्मै । संख्याधीशाः । व्युष्टी रात्रिः स्वर्गो दिनम् ।
'रात्रिर्वै व्युष्टिरहः स्वर्गोऽहोमन्त्रे एव तत् प्रीणाति' (१३ ।
२ । १ । ६) इति श्रुतेः । प्राणादयोऽश्वमेधस्यावयविनोऽव-
यवाः स च प्रजापतेरवयवः स आत्मन इत्यात्मैव स्तूयते
इज्यते इति भावः । 'सर्वमिदं यदयमात्मा' इति श्रुतेः ॥ ३४ ॥

श्रीमन्महीधरकृते वेददीपे मनोहरे ।

अश्वमेधाहुतिर्नाम द्वाविंशोऽध्याय ईरितः ॥ २२ ॥

त्रयोविंशोऽध्यायः ।

तत्र प्रथमा ।

हिरण्यगर्भः समवर्तताम्रे भूतस्य जातः पति-
रेकं आसीत् । स दाधार पृथिवीं दामुतेमां कस्मै
देवाय हविषा विधेम ॥ १ ॥

उ० हिरण्यगर्भः सम् । महिम्नः पुरोरुक् । व्याख्या
तम् ॥ १ ॥

म० द्वाविंशे होममन्त्राख्योविंशेऽध्याये शिष्टं कर्मोच्यते ।
'प्रातरुक्म्यो महिमानौ गृह्णाति सौवर्णेन पूर्वम् हिरण्यगर्भ
इति' (का० २० । ५ । १—२) । प्रातर्द्वितीयेऽहनि उक्थ्य-
संस्थमहर्भवति तत्र महिमसंज्ञौ द्वौ ग्रहौ गृह्णाति आगन्तुत्वादा-
प्रयणोक्थ्ययोर्मध्ये तौ गृह्णाति 'अन्तराप्रयणोक्थ्यावगन्तवान्तं

प्रहाणाम्' इति वचनात् द्वयोर्मध्ये पूर्वं महिमानं सौवर्णेनो-
ल्लखलेन गृह्णाति । व्याख्याता (अ० १३ । क० ४) ॥ १ ॥

द्वितीया ।

उपयामगृहीतोसि प्रजापतये त्वा जुष्टं गृह्णाम्येष
ते योनिः सूर्यस्ते महिमा । यस्तेऽहन्संवत्सरे महिमा
संवभूव यस्ते वायावन्तरिक्षे महिमा संवभूव यस्ते
दिवि सूर्ये महिमा संवभूव तस्मै ते महिम्ने प्रजा-
पतये स्वाहा देवेभ्यः ॥ २ ॥

उ० उपयामगृहीतोसि । प्रजापतये त्वा जुष्टमभिरुचितं
गृह्णामि । सादयति । एष ते तव योनिः स्थानं सूर्यस्तव
महिमा महाभाग्यं शक्तिः दीपस्येव प्रभा । जुहोति ।
यस्तेऽहन् यस्तव अहनि संवत्सरे च महिमा संवभूव
संभूत उत्पन्नः । अहनि निमित्तभूते सर्वाण्येव भूतानि
संपद्यन्ते । निमित्तसप्तम्यश्चैताः । 'चर्मणि द्वीपिनं हन्ति
दन्तयोर्हन्ति कुञ्जरम्' इति यथा । यः ते वायौ अन्तरिक्षे च
महिमा संवभूव । यस्ते दिवि सूर्ये च महिमा संवभूव ।
तस्मै ते तव महिम्ने प्रजापतये च स्वाहा देवेभ्यश्च ॥ २ ॥

म० उपयाम० प्रजापतये जुष्टं रुचितं त्वां हे प्रह, अहं
गृह्णामि । 'एष ते योनिरिति ग्रहसादनम्' (का० ९ । ५ ।
२५) । एष ते योनिः स्थानं ते तव महिमा शक्तिः सूर्यः
दीपस्येव प्रभा । 'यस्तेऽहन्ति जुहोति' (का० २० । ७ ।
१६) । पूर्वमहिमानं ग्रहं जुहोति वषट्कृते सर्वहुतम् । देव-
देवत्वं यजुः व्यधिका शक्करी । हे महिमन्, यः ते तव महिमा
अहन् अह्नि दिवसे संवत्सरे च निमित्ते संवभूव उत्पन्नः, वायौ
अन्तरिक्षे च यः तव महिमा संवभूव, दिवि सूर्ये च यस्ते
महिमा संवभूव ते तव तस्मै महिम्ने प्रजापतये देवेभ्यश्च
स्वाहा सुहुतमस्तु ॥ २ ॥

तृतीया ।

यः प्राणतो निमिपतो महिलैक इद्राजा जगतो
वभूव । य ईशे अस्य द्विपदश्चतुष्पदः कस्मै देवाय
हविषा विधेम ॥ ३ ॥

उ० द्वितीयं गृह्णाति तस्य पुरोरुक्क्यः प्राणतः कार्यी
प्राजापत्या । यः कः प्रजापतिः प्राणतः प्राणनं कुर्वतः भूत-
ग्रामस्य निमिपतः निमेषणं कुर्वतः क्रियावत इत्यर्थान्तरम्
महित्वा स्वकीयेन महाभाग्येन । एकइत् । इच्छद् एवार्थे ।
एकएव समस्तस्य जगतो राजा वभूव संवृत्तः । यश्च
ईशे ईष्टे अस्य द्विपदः प्राणिजातस्य यश्च चतुष्पदः ईष्टे
प्राणिजातस्य । तस्मै कस्मै देवाय प्रजापतये हविषा विधेम ।
विदधातिर्दानकर्म । हविरिति विभक्तिव्यत्ययो द्वितीयान्तः ।
हविर्द्वयः ॥ ३ ॥

म० 'द्वितीयं राजतेन यः प्राणत इति' (का० २० ।
५ । २) । द्वितीयं महिमानं ग्रहं राजतेनोल्लखलेन गृह्णाति ।
हिरण्यगर्भदृष्टा कदेवत्या त्रिष्टुप् । तस्मै कस्मै प्रजापतये देवाय
वयं हविर्विधेम हविर्द्वयः । विदधातिर्दानार्थः । तृतीया द्वितीया ।
तस्मै कस्मै । यः प्रजापतिः प्राणतः प्राणनं जीवनं कुर्वतो
निमिपतो निमेषणं कुर्वतः । उपलक्षणमेतत् दृगादीन्द्रियव्या-
पारं कुर्वतः सचेतनस्य जगतः । विश्वस्य एक एव राजा व-
भूव । केन । महित्वा महैर्महिम्नो भावो महिलं तेन महित्वेन ।
विभक्तेः पूर्वसवर्णः । महाभाग्येनेत्यर्थः । यश्चास्य द्विपदः द्वौ
पादौ यस्य स द्विपात् तस्य 'पादः पत्' (पा० ६ । ४ । १३०)
इति पदादेशः । द्विपादस्य मनुष्यपक्षादेः चतुष्पदः हस्तिग-
वादेः प्राणिजातस्य ईशे ईष्टे ऐश्वर्यं करोति । 'लोपस्त आत्मने-
पदेषु' (पा० ७ । १ । ४१) इति तकारलोपे ईशे इति
रूपम् । 'अधीगर्थदयेषां कर्मणि' (पा० २ । ३ । ५२) कर्मणि
पठ्यते ॥ ३ ॥

चतुर्थी ।

उपयामगृहीतोऽसि प्रजापतये त्वा जुष्टं गृह्णा-
म्येष ते योनिश्चन्द्रमास्ते महिमा यस्ते रात्रौ संव-
त्सरे महिमा संवभूव यस्ते पृथिव्यामग्नौ महिमा
संवभूव यस्ते नक्षत्रेषु चन्द्रमसि महिमा संवभूव
तस्मै ते महिम्ने प्रजापतये देवेभ्यः स्वाहा ॥ ४ ॥

उ० उपयामगृहीतोसि प्रजापतये त्वां जुष्टं गृह्णामि ।
सादयति । एष ते योनिः चन्द्रमाले महिमा । जुहोति
यस्ते रात्रौ संवत्सरे पृथिव्यामग्नौ च नक्षत्रेषु चन्द्रमसि च
महिमा संवभूव तस्मै ते महिम्ने प्रजापतये देवेभ्यः स्वाहा ॥ ४ ॥

म० उपयामपात्रेण गृहीतोऽसि प्रजापतये जुष्टं त्वां गृ-
ह्णामि । सादयति । एष ते । चन्द्रमास्ते तव महिमा दीप्तिः ।
'वपान्ते द्वितीयेन पूर्ववद यस्ते रात्राविति जुहोति' (का० २० ।
७ । २६) । वपायागान्ते द्वितीयेन महिम्ना पूर्ववदिति सर्व-
हुतं महिमानं जुहोति । अष्टिः हे महिमन्, रात्रौ संवत्सरे
च यस्ते तव महिमा संवभूव पृथिव्यामग्नौ च यस्ते महिमा
संवभूव नक्षत्रेषु चन्द्रमसि च यस्तव महिमा संवभूव सर्वव्या-
पकत्वो यो महिमा तस्मै महिम्ने प्रजापतये देवेभ्यश्च स्वाहा
सुहुतमस्तु ॥ ४ ॥

पञ्चमी ।

युञ्जन्ति ब्रह्मरूपं चरन्तं परि तस्थुषः ।
रोचन्ते रोचना दिवि ॥ ५ ॥

उ० अथं युनक्ति । युञ्जन्ति ब्रह्मम् । अथोऽत्रादित्यव-
स्तुत्यते उत्तरोर्ध्वः प्रथमं व्याख्यायते । यस्य भासा रोचन्ते
देदीप्यन्ते रोचनाः रोचनानि दीप्तानि चन्द्रग्रहतारकादीनि ।

दिवि ध्रुलोके । तं युञ्जन्ति रथे बध्नन्ति । कथंभूतम् ।
ब्रह्मम् परिवृढं आदित्यम् अरुणमरोषणम् । चरन्तं गच्छन्तं
वैदिककर्मसिद्ध्यर्थम् । के युञ्जन्ति परितस्तुषः सर्वतःस्थिता
ऋत्विज्यजमानाः ॥ ५ ॥

म० 'युनक्तयेनं युञ्जन्ति ब्रध्नमिति' (का० २०।५।
११) । अर्थं रथे युनक्ति । मधुच्छन्दोदष्टा आदित्यदेवत्या
गायत्री । तस्तुषः । विभक्तैर्व्यत्ययः । तस्थिवांसः कर्मार्थं
स्थिता ऋत्विजः ब्रध्नमादित्यं युञ्जन्ति रथे योजयन्ति । अथ
आदित्यत्वेन स्तूयते । 'असौ वा आदित्यो ब्रध्नोऽरुणोऽमुमे-
वास्या आदित्यं युनक्ति स्वर्गस्य लोकस्य समष्टौ' (१३।२।
६।१) इति श्रुतेः । किंभूतं ब्रध्नम् । अरुणं रोषति कुप्यति
रुषः 'इयुपध-' (पा० ३।१।१३५) इति कः । न रुषः
अरुषः तं क्रोधरहितम् । परिचरन्तं वैदिककर्मसिद्ध्यर्थं सर्वत्र
गच्छन्तम् । यस्य ब्रध्नस्य रोचना । विभक्तिलोपः । दीप्तयो
दिवि आकाशे रोचन्ते प्रकाशन्ते । यद्वा रोचनानि दीप्तानि
चन्द्रप्रहृताकारादीनि ब्रध्नस्य भासा रोचन्ते 'तेजसां गोलकः
सूर्यो नक्षत्राण्यम्बुगोलकाः' इति ज्योतिःशास्त्रोक्तेः ॥ ५ ॥

पृष्ठी ।

युञ्जन्त्यस्य काम्या हरी विपक्षसा रथे । शोणा

धृष्णू नृवाहसा ॥ ६ ॥

उ० इतराथं युनक्ति । युञ्जन्त्यस्य । गायत्री । युञ्जन्ति
रथे अस्याश्वमेधिकाश्वस्य काम्या काम्यौ कामसंपादिनौ ।
नक्षत्रो रथं वोढुं शक्तः । हरी हरितवर्णावधौ हरिणौ वा वेग-
वन्तौ विपक्षसा । विविधाः पक्षसः पक्षा ययोस्तौ विपक्षसौ
विविधपक्षावस्थितौ । यद्वा विरिति शकुनिनाम वेतेर्गति-
कर्मणः । वेः शकुनेरिव पक्षौ ययोस्तौ शोणा शोणौ ।
शोणशब्दोऽत्र वर्णवचनः । रक्तो वर्णो धृष्णभासः शोण
इत्युच्यते । धृष्णू प्रसहनौ । नृवाहसा नृणां मनुष्याणां
वोढारी ॥ ६ ॥

म० 'इतराथं युञ्जन्त्यस्येति' (का० २०।५।११) ।
इतरान्त्रीनश्वात्रये युनक्ति । गायत्री अश्वस्तुतिः । ऋत्विजो
हरी अश्वौ रथे युञ्जन्ति । कीदृशौ । अस्याश्वमेधिकाश्वस्य
काम्या काम्यौ काम्येते तौ काम्यौ कामसंपादिनौ न त्वेको
वोढुं शक्त इति तौ काम्यौ । विपक्षसा 'पक्ष परिग्रहे' अमु-
न्प्रत्ययः । पक्षयन्ति शरीरं गृह्णन्ति पक्षसः पक्षाः विविधाः
पक्षसः पक्षाः ययोस्तौ विपक्षसौ । यद्वा विरिति शकुनिनाम
'वेतेर्गतिकर्मणः' (निरु० २।६) इति यास्कः । वेः पक्षिण
इव पक्षसो ययोस्तौ । शोणा शोणौ रक्तौ धृष्णू प्रगल्भौ 'वि-
धृषा प्रागल्भ्यो' कुप्रत्ययः । नृवाहसा नृन् बह्वतस्तौ । बह्वे-
रमुन्प्रत्ययः सर्वत्र विभक्तेराकारः । नृणां वोढारी ॥ ६ ॥

सप्तमी ।

यद्वातो अपो अगनीगन् प्रियामिन्द्रस्य तन्वम् ।
एतं स्तोत्रनेन पथा पुनरश्वमार्वर्तयासि नः ॥ ७ ॥

उ० अपो यात्वावगाडेषु वाचयति । यद्वातः बृहती ।
अश्वदेवत्या । यत् यस्मात् वातः वातवेगोऽश्वः अपः प्रति
अगनीगन् अत्यर्थगतः । प्रियांच इन्द्रस्य तन्वं शरीरम् अगनी-
गन् अतो ब्रवीमि । एतम् अश्वम् हे स्तोतः अध्वर्यो, अनेन
पथा येन गतः पुनः अश्वम् आवर्तयासि आवर्तय आनय मो-
ऽस्माकम् ॥ ७ ॥

म० 'अपो यात्वावगाडेषु वाचयति यद्वात इति' (का०
२०।५।१४) । चतुर्भिर्ध्रुवैरुपै रथमध्वर्युयजमानावाख्या
तडागादिजलं गत्वा जलं प्रविष्टेष्वश्वेषु यजमानं वाचयति ।
बृहती अश्वस्तुतिः । सिंहो माणवक इति वत् वातः वातसमा-
नवेगोऽश्वः यत् यस्मात् अपो जलानि अगनीगन् इन्द्रस्य
प्रियं तन्वं शरीरं चागनीगन् अत्यर्थं गतः 'दाधर्तिदधर्ति-'
(पा० ७।४।६५) इत्यादिना यद्बलुगन्तो निपातः । अतो
हे स्तोतः अध्वर्यो, एतं नोऽस्माकमश्वमनेन पथा मार्गेण
येन गतस्तेन पुनरावर्तयासि आवर्तय आनय 'लेटोऽडाटौ'
पुरुषव्यत्ययः ॥ ७ ॥

अष्टमी ।

वसवस्त्वाञ्जन्तु गायत्रेण छन्दसा रुद्रास्त्वाञ्ज-
न्तु त्रैष्टुभेन छन्दसादित्यास्त्वाञ्जन्तु जागतेन
छन्दसा भूर्भुवः स्वर्लाजीश्छाचीश्च्यव्ये गव्यं
एतदन्नमत्त देवा एतदन्नमद्वि प्रजापते ॥ ८ ॥

उ० 'आगतमथं महिषीवावातापरिवृक्ता आज्येनाभ्य-
जयन्ति वसवस्त्वेति प्रतिमन्त्रम्' । वसवस्त्वाञ्जन्तु । निगड-
व्याख्यातम् । सौवर्णांन्मणीनेकशतमन्त्रकेसरपुच्छेषु प्रवयन्ति
पत्न्यः । भूर्भुवः स्वः । व्याख्यातम् । अथाय रात्रिहुतशेषं
प्रयच्छति । लाजीन् शाचीन् । योयं लाजानां समूहो लाजी-
नित्युक्तः । योयं सक्तानां समूहः शाचीनित्युक्तः । सक्तवो हि ।
अतितरां शच्या कर्मणा निष्पद्यन्त इति शाचीनित्युक्ताः
यश्चायं यज्ये यवमयः समूह उक्तो धानाः । यश्चायं गोर्विकार-
समूह उक्तो गव्य इति । एतदन्नम् अन्न भक्षयत हे देवाः ।
एतदन्नमद्वि भक्षय हे प्रजापते । येभ्योऽश्वः प्रोक्षितः
तदेवत्वादेतदेवत्य इति ॥ ८ ॥

म० 'आयाय विमुक्तमथं महिषी वावाता परिवृक्ताज्ये-
नाभ्यजन्ति पूर्वकायमध्यापरकायान्यथादेशं वसवस्त्वेति प्रति-
मन्त्रम्' (का० २।५।१५) । आयाय जलप्रदेशादेवय-
जनमागत्य रथाद्रिमुक्तमथं महिष्यावास्तितः पश्यो यथाक्रम-
मथस्य पूर्वविकानभ्यजन्ति घृतेन महिषी पूर्वकायं वसव
इति वावाता वेहमथं रुद्रा इति परिवृक्ता पश्चाद्गतमादित्या

इति मन्त्रेणेति सूत्रार्थः । त्रीणि यजुषि लिङ्गोक्तदेवतानि । हे अश्व, वसवोऽष्टौ देवा गायत्रेण छन्दसा त्वा त्वामजन्तु श्रिगंधं कुर्वन्तु । रुद्रा एकादश त्रैष्टुभेन छन्दसा त्वामजन्तु । आदित्या द्वादश जागतेन छन्दसा त्वामजन्तु । 'अत्रष्टयमानान्मणीन् सौवर्णनिकशतमेकशतं केसरापुच्छेष्वावयन्ति भूर्भुवः स्वरिति प्रतिमहाव्याहृति' (का० २०।५।१६) । महिष्यास्त्रिः पश्यः एकाधिकं शतं सुवर्णमयमणीन् यथा न पतन्ति तथा केसरयोः शिरःस्कन्धस्थयोः पुच्छे चावध्नन्ति महिष्यश्वशिरोरोमसु भूरिति एकशतं मणीन्प्रवयति वावाता ग्रीवारोमसु भुव इति परिवृक्षा पुच्छरोमसु स्वरिति वयतीति सूत्रार्थः । भूर्भुवः स्वः व्याख्याताः । 'अथाय रात्रिहुतशेषं प्रयच्छति लाजीञ्छाचीनिति' (का० २०।५।१८) । सक्तुधानालाजारूपं रात्रिहुतशेषमश्वाय ददाति भक्ष्याय । अश्वो नास्ति चेत् जले प्रक्षेपः । लाजीन् अश्वदेवत्वं यजुः । लाजानां समूहो लाजीनित्युक्तः सक्तुनां समूहः । शाचीन् यथायं यव्ये यव्यः यवसमूहः गव्ये गव्यः गोर्विकारसमूहो दध्यादिः हे देवाः, एतदन्नमत्तं भक्षयत । हे प्रजापते, एतदन्नमद्वि भक्षय । येभ्योऽश्वः प्रोक्षितस्तद्रूपोऽश्वः संवोच्यते ॥ ८ ॥

नवमी ।

कः स्विदेकाकी चरति क उ स्विजायते पुनः । किं स्विद्विमस्य भेषजं किं वावपनं महत् ॥ ९ ॥

उ० ब्रह्मा पृच्छति होतारं यूपमभितः । कः स्वि । चतस्रोऽनुष्टुभः प्रश्नप्रतिप्रश्नरूपाः । कः पुनरेकाकी असहायः चरति गच्छति । क उ स्वि कोनु विनष्टः सन् जायते । पुनः उकारः पादपूरणः । किंपुनः हिमस्य शीतस्य भेषजम् । किंच आवपनं महत् । उच्यते निक्षिप्यतेऽस्मिन्नित्यावपनम् ॥ ९ ॥

म० 'ब्रह्मा पृच्छति होतारं यूपमभितः कः स्विदेकाकीति' (का० २०।५।२०) । यूपस्य दक्षिणत उदङ्मुखो ब्रह्मा यूपोत्तरतो दक्षिणामुखं होतारं पृच्छति । ब्रह्मोऽयं कर्मणि होतुर्ब्रह्मणश्च प्रश्नप्रतिप्रश्नभूताश्चतस्रोऽनुष्टुभः । स्विदिति वितर्कः एकः असहायः कः चरति गच्छति । उ पादपूरणः । कः स्वि विनष्टः सन् पुनर्जायते उत्पद्यते । किंस्वि हिमस्य शीतस्य भेषजमौषधम् । किंस्वि महत् आवपनम् आ समन्तादुच्यते यस्मिन्सद्वपनस्थानम् ॥ ९ ॥

दशमी ।

सूर्य एकाकी चरति चन्द्रमा जायते पुनः । अग्निहिमस्य भेषजं भूमिरावपनं महत् ॥ १० ॥

उ० होता प्रत्याह । सूर्य एकाकी चरति । चन्द्रमा जायते पुनः । अग्निश्च हिमस्य शीतस्य भेषजम् । भूमिः अयं लोकः आवपनं महत् ॥ १० ॥

म० 'सूर्य इत्याचष्टे होता ब्रह्माणं प्रति वक्ति' (का० २०।५।२१) । सूर्योऽसहायो गच्छति अनेन होतृब्रह्माणं यजमाने ब्रह्मवर्चसं धत्तः । 'असौ वा आदित्य एकाकी चरत्येष ब्रह्मवर्चसं ब्रह्मवर्चसमेवासिस्तद्धते' (१३।२।६।१०) इति श्रुतेः । चन्द्रमाः क्षीणः पुनर्जायते वर्धते अनेनायुर्धत्तः । 'चन्द्रमा वै जायते पुनरायुरेवासिस्तद्धते' (१३।२।६।११) इति श्रुतेः । हिमस्य भेषजमग्निः अनेन तेजो धत्तः । 'अग्निर्वै हिमस्य भेषजं तेज एवासिस्तद्धते' (१३।२।६।१२) इति श्रुतेः । भूमिरयं लोको महदावपनम् अनेनास्मिन् प्रतिष्ठां धत्तः । 'अयं वै लोक आवपनं महदस्मिन्नेव लोके प्रतिष्ठति' (१३।२।६।१३) इति श्रुतेः ॥ १० ॥

एकादशी ।

का स्विदासीत्पूर्वचित्तिः किं स्विदासीद्बृहद्वयः । का स्विदासीत्पिलिप्पिला का स्विदासीत्पिशङ्गिला ॥ ११ ॥

उ० होता ब्रह्माणं पृच्छति । कास्वित् । का पुनः आसीत् पूर्वचित्तिः । किं पुनरासीत् बृहत् महत् वयः पक्षी । का पुनरासीत् पिलिप्पिला । का पुनरासीत् पिशङ्गिला ॥ ११ ॥

म० 'होता ब्रह्माणं का स्विदासीदिति' (का० २०।५।२२) होता ब्रह्माणं पृच्छति । पूर्वं चिन्त्यत इति पूर्वचित्तिः सर्वेषां प्रथमस्मृतिविषया का स्वि बृहत् महत् । वयः पक्षी किं स्वि आसीत् । पिलिप्पिला का स्वि पिशङ्गिला च का स्विदासीत् ॥ ११ ॥

द्वादशी ।

यौरासीत्पूर्वचित्तिरश्व आसीद्बृहद्वयः । अवि-रासीत्पिलिप्पिला रात्रिरासीत्पिशङ्गिला ॥ १२ ॥

उ० ब्रह्मा प्रश्नान् व्याकरोति । यौरासीत् । युग्रहणेनात्र वृष्टिर्लक्ष्यते । सा हि पूर्वं सर्वैः प्राणिभिश्चित्यते । अश्व आसीद्बृहद्वयः अश्वशब्देनाश्वमेधो लक्ष्यते । वयसा इव ह्यनेनाश्वमेधेन स्वर्गं लोकमारोहन्ति । अवि-रासीत् अविः पृथिव्यभिधीयते सा आसीत् पिलिप्पिला । वृष्टया हि क्लियमाना पृथिवी पिलिप्पिला भवति । श्रीरिति श्रुत्या पृथिव्युक्ता च । रात्रिरासीत्पिशङ्गिला । पिशमिति रूपनाम । रात्रिर्हि सर्वाणि रूपाणि गिलति अदृश्यानि करोति ॥ १२ ॥

म० 'यौरिति प्रत्याह' (का० २०।५।२३) । ब्रह्मा होतारं प्रति वक्ति । पूर्वचित्तिः पूर्वस्मरणविषया यौर्यष्टिरासीत् । योशब्देन वृष्टिर्लक्ष्यते सर्वप्राणिनामिष्टत्वात् । तथाच श्रुतिः 'यौर्वै वृष्टिः पूर्वचित्तिर्दिवमेव वृष्टिमवरुन्दे' (१३।२।६।१४) इति । अश्वः बृहद्वयः आसीत् । अश्वशब्देनाश्वमेधो लक्ष्यते । अश्वमेधेन वयसेव स्वर्गमारोहतीत्यश्वमेधो वयः । अवतीत्यविः पृथिवी पिलिप्पिलासीत् । वृष्ट्या भूः पिलिप्पिला

चिकणा भवति । 'श्रीर्वै पिलिपिला' (१३।२।६।७६)
इति ध्रुत्वा श्रयन्त एनामिति श्रीशब्देन भूरेव । रात्रिः पिश-
जिला आसीत् । पिशमिति रूपनाम पिशं रूपं गिलतीति पिश-
जिला रात्री सर्वाणि रूपाण्यन्तर्भवन्ति ॥ १२ ॥

त्रयोदशी ।

वायुष्टा पचतैरवत्वसितग्रीवदृष्टागैर्न्यग्रोधश्चमसैः
शल्मलिर्वृद्धा । एष स्व राध्यो वृषा पड्भिश्चतु-
भिरेदगन्त्रद्वाऽकृष्णश्च नोऽवतु नमोऽग्रये ॥ १३ ॥

उ० प्रोक्ष्यश्वम् । वायुष्टा वायुः त्वा पचतैः पाकैः
अवतु । वाय्वग्निसंयोगाद्भिः द्रव्याणि पचन्ते । असितग्रीवः
छागैः असितग्रीवोऽग्निः धूमसंयोगात् । छागैः अवतु कृष्ण-
ग्रीवादिभिः पर्यङ्गैः । अश्वान्नेष्वालभ्यमाना अश्वयोपकु-
र्वन्ति अदृष्टेनोपकारेण । न्यग्रोधश्चमसैः अवतु सोमसं-
न्धेन । शल्मलिः स्वकीयया वृद्धा त्वा अवतु । पालयतु ।
एष स्वः एष सः राध्यः रथे साधू राध्यः । वृषा सेका ।
पड्भिश्चतुर्भिः आ इत् आगन् आगतः चतुर्ग्रहणं किम् ।
'तस्मादश्वस्त्रिभिस्त्रिषु अथ युक्तः सर्वैः सममायुत' इति
श्रुतिः । ब्रह्माऽकृष्णश्च । ब्रह्मा परिवृद्धः अकृष्णः न विद्यते
कृष्णमस्येत्यकृष्णश्चन्द्रमाः । स च नोऽस्माकम् अश्वम्
अवतु । नमः अग्रये अग्निं नमस्करोत्यविज्ञाय ॥ १३ ॥

म० 'अश्वप्रोक्षणमज्ञस्ता वायुष्टेति' (का० २०।६।७) ।
अज्यस्तोपधीभ्य इति प्राकृतमन्त्रेण (६।९) वायुष्टेत्वारभ्य
देवः सविता दधालित्यन्तेन (१६) कण्डिकाचतुष्टयेनाश्व-
मेधिकेन चाश्वप्रोक्षणं करोतीति सूत्रार्थः । चत्वारि यजंष्यश्व-
देवत्वानि । हे अश्व, वायुः पचतैः पाकैः त्वा त्वामवतु ।
वायुसंयोगादग्निः शीघ्रं पचति । असिता ग्रीवा यस्य धूमेनेत्य-
सितग्रीवोऽग्निः छागैः त्वामवतु । 'अग्निर्वा अग्निग्रीवः'
(१३।२।७।२) इति श्रुतेः । 'कृष्णग्रीव आभेयो रराटे'
(२४।१) इति वक्ष्यमाणत्वादश्वान्नेषु कृष्णग्रीवादयः पञ्च-
दश पर्यङ्गाः पशवः सन्ति तैरभिरवत्वित्यर्थः । 'न्यग्रोधः
चमसैः सोमपात्रैः त्वामवतु । शल्मलिः वृक्षविशे । वृद्धा
त्वामवतु 'शल्मलिर्वैनस्यतीनां वर्षिष्ठं वर्धते' (१३।२।
७।४) इति श्रुतेः । किंच स्वः स एष वृषा सेकाश्वः राध्यः
रथे साधुः पड्भिः पादैः चतुर्भिरेव आ अगन् आगतः आ
इदग्निति पदच्छेदः । अश्वस्त्रिभिः पादैस्त्रिषु चतुर्भिश्च
गच्छतीति चतुर्ग्रहणम् । तथाच श्रुतिः 'तस्मादश्वस्त्रिभिस्त्रि-
षु अथ युक्तः सर्वैः पड्भिः सममायुत' (१३।२।७।५)
इति । पदशब्दस्य डान्तत्वं छान्दसम् । किंच अकृष्णः नास्ति
कृष्णं लाञ्छनं यस्मिन् स ब्रह्मा चन्द्रो नोऽस्मानवतु । 'चन्द्रमा
वै ब्रह्मा कृष्णश्चन्द्रमस एनं परिददाति' (१३।२।७।७)
इति श्रुतेः । नोस्माकमश्वमवलिति वा । अग्रये नमः नमस्का-
रोऽस्तु विज्ञाभावावाग्नेर्नतिः कियते ॥ १३ ॥

चतुर्दशी ।

सष्टं शितो रश्मिना रथः सष्टं शितो रश्मिना
हयः । सष्टं शितो अप्सुऽप्सुजा ब्रह्मा सोमपु-
रोगवः ॥ १४ ॥

उ० सष्टं शितो रश्मिना । तिस्रोऽनुष्टुप्बिराद्विष्टुभः ।
प्रोक्षणे एव अश्वदेवत्याः । संपूर्वः इयतिः शोभने वर्तते ।
संदर्शितः यथा दर्शनीयतमः रश्मिना रथो भवति । यथाच
संसितः रश्मिना हयोऽश्वः । एवमयं संशितः । अप्सु ।
अद्भिः । अप्सुजाः अप्सुजातोऽश्वः । 'अप्सुजाता अश्वा'
इति श्रुतिः । किंभूतः ब्रह्मा विभर्ता परिवृद्धो वा । सोमपुरो-
गवः सोमसंस्कारानुरस्कृत्य स्वर्गं लोकं गच्छतीति सोमपुरो-
गवः । सोमार्था हि पशवः । 'स यत्पशुमालभते रसमेवास्मि-
न्दधाति' इति श्रुतिः ॥ १४ ॥

म० अश्वदेवत्यानुष्टुप् । संपूर्वः इयतिः शोभनार्थः । रथः
रश्मिना कृत्वा संशितः दर्शनीयो भवति 'तस्माद्रथः पर्युतो
दर्शनीयतमो भवति' (१३।२।७।८) इति श्रुतेः ।
हयोऽश्वो रश्मिना संशितः शोभितः । अप्सु जायते अप्सुजा
अश्वः अप्सु अद्भिः संशितः । विभक्तिव्यत्ययः । 'अप्सुयो-
निर्वा अश्वः' (१३।२।७।९) इति श्रुतेः । कीदृशः
ब्रह्मा । परिवृद्धः सोमपुरोगमः सोमः पुरोगमोऽग्रगामी यस्य
सः सोमं पुरस्कृत्य स्वर्गं लोकं गच्छति । 'सोमपुरोगममेवैनं
स्वर्गं लोकं गमयति' (१३।२।७।१०) इति श्रुतेः ॥ १४ ॥

पञ्चदशी ।

स्वयं वाजिस्तन्वं कल्पयस्व स्वयं यजस्व स्वयं
जुपस्व । महिमा तेऽन्येन न संनश्ये ॥ १५ ॥

उ० किंच । स्वयं वाजिन् । स्वयमेव हे वाजिन्, तन्वं
शरीरं कल्पयस्व । स्वराज्यं तवास्तीत्यर्थः । अतएव स्वय-
मेव यजस्व । तेन्यो यथा नास्तीति भावः । स्वयं च जुपस्व ।
स्वयमेवाभिरुचितं स्थानं कुरुष्व । किमर्थमिदमुच्यतेस्माभि-
रिति चेत् । महिमा ते तव संबन्धी अन्येन महिम्ना न संनश्ये ।
नशिरदर्शनार्थः । वेदे तु व्याख्येयं अपि भवति न संख्या-
प्यते ॥ १५ ॥

म० आश्वी विराद् । हे वाजिन्, स्वयं तन्वं शरीरं त्वं
कल्पयस्व 'स्वयं रूपं कुरुष्व यादृशमिच्छसि' (१३।२।७।
११) इति श्रुतेः । स्वराज्यं तवास्तीति भावः । अतः स्वयं
यजस्व न तवान्यो यथास्ति । स्वयं जुपस्व इष्टस्थानं सेवस्व ।
यतस्ते तव महिमा अन्येन न संनश्यते महिम्ना न संनश्ये
न व्याप्यते । नशिरदर्शनार्थोऽत्र तु व्याख्येयः । यलोपे नश्ये
रूपम् ॥ १५ ॥

षोडशी ।

न वा उ एतन्मिग्रसे न रिप्यसि देवां २॥

इदं पृथिविभिः सुगेभिः । यत्रासते सुकृतो यत्र ते
ययुस्तत्र त्वा देवः सविता दधातु ॥ १६ ॥

उ० नवै । वै उ पादपूरणौ । न एतत् त्रियसे यत् संज्ञप्यसे ।
न च रिप्यसि विनश्यसि दिशस्वमानः । किमिति । यत्
देवान् इत्यति एषि गच्छसि । पृथिविभिः सुगेभिः साधुगमनै-
र्देवयानैरित्यर्थः । किंच । यत्र आसते सुकृतः साधुकारिणः ।
यत्र च ते ययुः गताः तत्र त्वां देवः सविता दधातु ॥ १६ ॥

म० आश्वी त्रिष्टुप् । हे अश्व, अस्माभिर्यत्त्वं संज्ञप्यसे
एतत्त्वं न त्रियसे मरणं नाप्रोषि न च रिप्यसे न विनश्यसि
विशस्वमानः । वै उ निपातौ पादपूरणौ । यत्सुगेभिः सुगैः
'सुदुरोधिकरणे' (पा० ३ । १ । ४८) इति गमेर्दप्रत्ययः ।
साधुगमनैः पृथिविभिः देवयानमार्गैः देवानित् देवान्प्रति एषि
गच्छसि । किंच सुकृतः साधुकारिणो नरा यत्र लोके आसते
तिष्ठन्ति । यत्र च ते सुकृतो ययुर्गताः तत्र लोके सविता देवः
त्वा त्वां दधातु स्थापयतु । 'सवितैर्वैनं स्वर्गं लोके दधाति'
(१३ । २ । ७ । १२) इति ध्रुतेः ॥ १६ ॥

सप्तदशी ।

अग्निः पशुरासीत्तेनाजयन्त स एतं लोकमजय-
द्यस्मिन्नग्निः स ते लोको भविष्यति तं जेष्यसि
पिवैता अपः । वायुः पशुरासीत्तेनाजयन्त स एतं
लोकमजयद्यस्मिन्वायुः स ते लोको भविष्यति तं
जेष्यसि पिवैता अपः सूर्यः पशुरासीत्तेनाजयन्त
स एतं लोकमजयद्यस्मिन्सूर्यः स ते लोको भवि-
ष्यति तं जेष्यसि पिवैता अपः ॥ १७ ॥

उ० उपगृह्णात्यपः । अग्निः पशुः सृष्टियज्ञे देवाना-
मासीत् । तेनाग्निना ते अजयन्त । स चाग्निस्तत्र साधनभा-
वमुपगतः सन् । एतं पृथिवीलोकम् अजयत् । यस्मिन्
लोके अग्निः । अतः स ते लोको भविष्यति तं च जेष्यसि ।
पिब एताः प्रोक्षणीः अपः । वायुः सूर्यः पशुः । व्याख्यात-
मन्यत् ॥ १७ ॥

म० 'उपगृह्णात्यपं पेरुरग्निः पशुरिति' (का० २० । ६ ।
८) । अपां पेरुरिति (अ० ६ । क० १०) प्राकृतेन मन्त्रे-
णाग्निः पशुरिति वैकृतेन च प्रोक्षणीरश्वास्ये उपगृह्णातीति
सूत्रार्थः । अश्वदेवत्वानि त्रीणि यजुषि । सृष्टिदेवानामग्निः
पशुरासीत् तेनाग्निरूपेण पशुना देवा अजयन्त ईजिरे । स
पशुभावमुपगतोऽग्निः एतं लोकं पृथ्वीलोकमजयत् यस्मिन्
लोकेऽग्निः हे अश्व, स लोकः ते तव भविष्यति तं लोकं त्वं
जेष्यसि एताः प्रोक्षणीरपः पिब । तथाच ध्रुतिः 'यावानग्नेर्वि-
जयो यावांल्लोको यावदैश्वर्यं तावांस्ते विजयस्तावांल्लोकाव-
दैश्वर्यं भविष्यतीत्येवैनं तदाह' (१३ । २ । ७ । १२) इति ।

वायुः पशुरासीत् सूर्यः पशुरासीत् वायुलोकोऽन्तरिक्षं सूर्यलो-
कः स्वर्गः तावपि ते भविष्यत इत्यर्थः ॥ १७ ॥

अष्टादशी ।

प्राणाय स्वाहा अपानाय स्वाहा व्यानाय
स्वाहा । अम्बे अम्बिकेऽम्बालिके न मां नयति
कश्चन । ससंस्त्यश्चकः सुभद्रिकां काम्पीलवासि-
नीम् ॥ १८ ॥

उ० परिपशव्ये हुत्वा प्राणाय स्वाहेति तिस्रोऽपराः वाच-
यति पत्नीर्नयन् । अम्बे । अनुष्टुप् । अश्वस्तुतिः । पक्ष्यः परस्पर-
मामन्त्रयन्ते । हे अम्बे हे अम्बिके हे अम्बाले, न मां नयति
अश्वं प्रति प्रापयति कश्चन कश्चिदपि मदगमनेन च । ससंस्ति
'सस् स्वप्ने' । य अन्यां परिगृह्य शेते । कुत्सितोऽश्वः अश्वकः ।
अकुत्सितोऽपीर्ष्या कुत्स्यते । सुभद्रिकाम् कुत्सिता सुभद्रा
सुभद्रिका । इयमपीर्ष्या कुत्स्यते । काम्पीलवासिनीम् । काम्पी-
लनगरे हि सुभगा सुरूपा विदग्धा विनीताश्च स्त्रियो
भवन्ति ॥ १८ ॥

म० 'परिपशव्ये हुत्वा प्राणाय स्वाहेति तिस्रोऽपराः'
(का० २० । ६ । ११) । 'परिपशव्ये स्वाहा देवेभ्यः स्वा-
हेति' (२० । ६ । ११) द्वे आहुती हुत्वा प्राणाय स्वाहास्तिस्त्र
आहुतीर्जुहोति एकामश्वसंज्ञपनादौ चतस्रोऽन्ते इति सूत्रार्थः ।
त्रीणि यजुषि । प्राणाय अपानाय व्यानाय आभिराहुतिभिरश्वं
प्राणवन्तं करोति । तथाच ध्रुतिः 'प्राणानेवास्मिन्नेतद्भाति
तथो हास्यैतेन जीवतैव पशुनेष्टं भवति' (१३ । २ । ८ । २) ।
'वाचयति पत्नीर्नयन्मस्तेऽन्व इति' (का० २० । ६ । १२) ।
'सर्वाः पत्नीः पशुशोधनाय पाजेजनीहस्ताः पशून् प्रति नयन्-
मस्ते आतानेति' (२० । ६ । १२) प्राकृतं मन्त्रमम्बे इत्या-
श्वमेधिकं च वाचयतीति सूत्रार्थः । अश्वदेवत्वानुष्टुप् । पक्ष्यः
परस्परं वदन्ति हे अम्बे, हे अम्बिके, हे अम्बालिके, नामा-
न्येतानि । कश्चन नरो मां न नयति अश्वं प्रति न प्रापयति ।
तर्हि किमर्थं गम्यते तत्राह । अश्वकः कुत्सितोऽश्वोऽश्वकः अकु-
त्सितोऽपीर्ष्या कुत्स्यते । सुभद्रिकां कुत्सिता सुभद्रा सुभद्रिका
ईर्ष्या कुत्स्यते तां नारीमादाय ससंस्ति शेते 'सस् स्वप्ने'
ह्लादिः । मदगमनेऽश्वोऽन्यामादाय शयिष्यत इति मया गम्यते
न तु मां कश्चिन्नयतीति भावः । किंभूतां सुभद्रिकां काम्पील-
वासिनीं काम्पीले नगरे वसतीति काम्पीलवासिनी ताम् ।
तत्र हि विदग्धाः सुरूपाः कामिन्यो भवन्ति । 'आपो जुषाणो
वृष्णो वर्षिष्ठेऽम्बेऽम्बालेऽम्बिके पूर्वं' (पा० ६ । १ । ११८)
इति प्रकृतिभावः ॥ १८ ॥

एकोनविंशी ।

गुणानां त्वा गुणपतिश्च हवामहे प्रियाणां त्वा
प्रियपतिश्च हवामहे निधीनां त्वा निधिपतिश्च-

हवामहे वसो मम । आहमजानि गर्भधमा त्वम-
जासि गर्भधम् ॥ १९ ॥

उ० पठ्यः त्रिः परियन्त्यश्वम् । गणानां त्वा स्त्रीगणानां
मध्ये त्वां युगपत् गणपतिं हवामहे आह्वयामः । एव-
मेव । प्रियाणां मनुष्याणां मध्ये त्वामेव प्रियपतिं प्रियं
भर्तारं हवामहे । एवमेव निधीनां सुखनिधीनां मध्ये त्वामेव
निधिपतिं हवामहे । कथं कृत्वा । हे वसो अश्व, मम त्वं
पतिर्भूयाः इति । महिषी अश्वमुप संविशति । आहमजानि ।
आकृष्य अहम् अजानि 'अज गतिक्लेषणयोः' । क्षिपामि ।
गर्भधं गर्भस्य धारयितुं रेतः । आत्वमजासि गर्भधम् ।
आकृष्य च त्वं हे अश्व, अजासि क्षिपसि गर्भधं रेतः ॥ १९ ॥

म० अश्वं त्रिभिः परियन्ति पितृवन्मध्ये गणानां प्रियाणां
निधीनामिति' (का० २० । ६ । १३) । सर्वाः पठ्यः पात्रे-
जनहस्ता एव प्राणशोधनात्प्राक् अश्वं त्रिभिः परियन्ति मध्ये
पितृवत् अप्रदक्षिणं परियन्ति त्रिः त्रिभिर्मन्त्रैः । वसो ममेति
त्रिष्वप्यनुपज्ञः । ततश्चैवं प्रथमं गणानामिति त्रिः प्रदक्षिणं
परियन्ति । तत्र सकृन्मन्त्रेण द्विस्तृष्णीम् । ततः प्रियाणामित्य-
प्रदक्षिणं त्रिः निधीनामिति प्रदक्षिणं त्रिः एवं नवकृत्व इति
सूत्रार्थः । त्रीणि यजुषि लिङ्गोक्तदेवत्वानि । हे अश्व, वयं त्वां
हवामहे आह्वयामः । कीदृशं त्वाम् । गणपतिं गणानां मध्ये
गणपतिं गणरूपेण पालकम् । प्रियाणां वल्लभानां मध्ये प्रिय-
पतिं प्रियस्य पालकम् । निधीनां सुखनिधीनां मध्ये निधिपतिं
सुखनिधेः पालकं त्वां हवामहे । हे वसुरूप अश्व, मम पतिस्त्वं
भूया इति शेषः । 'प्रक्षालितेषु महिष्यश्वमुपसंविशत्याहमजा-
नीति' (का० २० । ६ । १४) । प्रक्षालितेषु शोधितेषु पशूनां
प्राणेषु पशूभिर्हव्ययुणा यजमानेन प्राणशोधने कृते महिषीं
अश्वसमीपे शेते । अश्वदेवत्वम् । हे अश्व, गर्भधं गर्भं दधाति
गर्भधं गर्भधारकं रेतः अहम् आ अजानि आकृष्य क्षिपामि ।
'अज गतिक्लेषणयोः' लोट् । तं च गर्भधं रेतः आ अजानि
आकृष्य क्षिपति ॥ १९ ॥

विंशी ।

ता उभौ चतुरः पदः संप्रसारयाव स्वर्गे लोके
प्रोर्णुवाथां वृषा वाजी रेतोधा रेतो दधातु ॥ २० ॥

उ० ता उभौ । यौ आवां कृतसंकेतौ तौ उभौ त्वं
चाहं च । चतुरः पदः पादान् । द्वौ तव संबन्धिनौ द्वौ च
मम संबन्धिनौ । संप्रसारयाव । एवं हि संबन्धे संवेशप्र-
कार इत्यभिप्रायः । अधीवासेन प्रच्छादयति । स्वर्गे लोके ।
'एष वै स्वर्गो लोको यत्र पशुर्ऽसंज्ञपयन्ति' । प्रोर्णुवाथाम् ।
ऊर्णोतिराच्छादने । प्रोर्णुवनं कुरुतमित्यध्वर्युराह । अश्वशि-
अमुपस्ये कुरुते । वृषा वाजी वृषा सेक्ता वाजी अश्वः रेतोधा
रेतसः धारयिता रेतो दधातु आसिञ्चतु ॥ २० ॥

म० पूर्वमश्वशेषः । तौ त्वमहं च उभौ चतुरः पदः पादा-
नावां संप्रसारयाव तव द्वौ मम द्वौ एवं संवेशनप्रकारः
'अधीवासेन प्रच्छादयति स्वर्गे लोके इति' (का० २० । ६ ।
१४) । अधीवासेनाश्वमहिष्यौ छादयति अश्व उपरिष्ठाच्छा-
दनक्षमं वासोऽधीवासः । अश्वदेवत्वम् । अध्वर्युर्वेदति । हे
अश्वमहिष्यौ, युवां स्वर्गे लोकेऽस्यां यज्ञभूमौ प्रोर्णुवाथां वास
आच्छादयतम् । 'ऊर्णुन् आच्छादने' 'एष वै स्वर्गो लोको
यत्र पशुर्ऽसंज्ञपयन्ति' (१३ । २ । ८ । ५) इति श्रुतेः ।
'अश्वशिअमुपस्ये कुरुते वृषा वाजीति' (का० २० । ६ ।
१६) । महिषी स्वयमेवाश्वशिअमाकृष्य स्वयोनौ स्थापयति ।
अश्वदेवत्वम् । वाजी अश्वो रेतो दधातु मयि वीर्यं स्थापयतु ।
कीदृशोऽश्वः । वृषा सेक्ता रेतोधाः रेतो दधातीति रेतोधाः
वीर्यस्य धारयिता ॥ २० ॥

एकविंशी ।

उत्सक्थ्या अवगुदं धेहि समञ्जि चारया वृषन् ।
यः स्त्रीणां जीवभोजनः ॥ २१ ॥

उ० उत्सक्थ्या । गायत्र्याऽश्वं यजमानोऽभिमन्त्रयते ।
उद्धते सक्थिनी यस्याः सा उत्सक्थी तस्या उत्सक्थ्या महिष्याः ।
अवगुदं धेहि अवाचीनं गुदम् रेतो धेहि सिञ्च । कथमि-
ति चेत् । समञ्जि चारया वृषन् संचारय अञ्जिम् । अनक्ति
व्यनक्ति पुंस्त्वमित्यञ्जिः पुंस्त्वजननमुक्तम् । हे वृषन् सेक्तः ।
कथंभूतोऽञ्जिः । यः स्त्रीणां जीवभोजनः यस्मिन्सति
स्त्रियो जीवन्तीत्युच्यन्ते । यस्मिन्सति भोजनादीन्
भोगान् लभ्यते । स जीवभोजनः ॥ २१ ॥

म० 'उत्सक्थ्या इत्यश्वं यजमानोऽभिमन्त्रयते' (का०
२० । ६ । १७) । अश्वदेवत्वा गायत्री । हे वृषन् सेक्तः
अश्व, महिष्या गुदमव गुदोपरि रेतो धेहि वीर्यं धारय । की-
दृश्याः । उत्सक्थ्याः उत् ऊर्ध्वं सक्थिनी ऊरु यस्याः सा उ-
त्सक्थी तस्याः । कथं तदाह । अञ्जि लिङ्गं संचारय । अनक्ति
व्यनक्ति पुंस्त्वमित्यञ्जिलिङ्गम् । लिङ्गं योनौ प्रवेशय । योऽञ्जिः
स्त्रीणां जीवभोजनः जीवयति जीवः भोजयति भोजनः जीव-
धासौ भोजनश्च जीवभोजनः । यस्मिन् लिङ्गे योनौ प्रविष्टे
स्त्रियो जीवन्ति भोगांश्च लभन्ते तं प्रवेशय ॥ २१ ॥

द्वाविंशी ।

यकाऽसकौ शकुन्तिकाऽऽहलगिति वञ्चति । आ-
हन्ति गर्भे पसो निर्गलालीति धारका ॥ २२ ॥

उ० इत उत्तरं दशानुष्टुभोऽभिमन्त्रिन्यः । पुंस्त्वजननमु-
क्तम् । द्वितीयोपरिष्ठाद्गृह्णी । अत्र च यो यत्र भग्यते स तत्र
देवतात्वमुपगच्छति । अध्वर्युः कुमारीमभिमन्त्रयति । य-
कासकौ । अकचप्रत्ययोऽत्र कुसायाम् । अङ्गुल्या प्रदर्श-
यन्नाह । यकाऽसकौ शकुन्तिका । अल्पे कन् प्रत्ययः ।

अल्पीयसी पक्षिणीव । आहलक् इति प्रकारवचनम् । हलेहले इति ब्रुवन्ती । वञ्चति त्वरितं गच्छति । चपले-
त्यर्थः । तस्या अपि आहन्ति । हन्तिर्गत्यर्थः । आगच्छति ।
अन्तर्भावित्वर्थो वा । आगमयति प्रवेशयति । अत्यर्थं
वाहन्ति । गभे पसः गभ इति आद्यन्तवर्णविपर्ययः । पसः
पसतेः स्पृशतिकर्मणः । भगे शिश्रमाहन्तीत्यर्थः । अथ
तदा निगलालीति अत्यर्थं शुकं मुञ्चति धारका योनिः । यद्वा
शब्दानुकरणम् निगलालीति गिरते वा । निगिरति शिश्रं
योनिः ॥ २२ ॥

म० 'अध्वर्युब्रह्मोद्गातृहोतृक्षत्तारः कुमारीपत्नीभिः संवदन्ते
यकासकाविति दशर्चस्य द्वाभ्यां द्वाभ्यां ह्ये-ह्येऽसावित्या-
मन्त्रयामन्त्र्य' (का० २०।१।१८) । अध्वर्यादयः पञ्च
ह्ये-ह्येऽसाविति संवृज्यन्तानामोच्चारणपूर्वकं संमुखीकृत्य यका-
सकाविति दशर्चसंविन्धिनीभ्यां द्वाभ्यामृग्भ्यां कुमारीपत्नीभिः
सहसोपह्रासं संवदन्ते । तत्र प्रथममध्वर्युः कुमारीं पृच्छति
कुमारि ह्ये ह्ये कुमारि यकासकौ शकुन्तिकेत्यर्थः ।
कुमार्यादिदेवत्या दश तन्मध्ये द्वितीयोपरिष्ठाद्दृष्टी अन्या
नवानुष्टुभः । 'अव्ययसर्वनामकप्रवृत्तेः' (पा० ५।३।
७१) इति अकच् कुत्सायाम् । अल्पा शकुन्तिः शकुन्तिका
'अल्प' (पा० ५।३।८५) इति कन् । अहल्या योनिं
प्रदेशयन्नाह । यका या असकौ असौ शकुन्तिका अल्पपक्षि-
णीव आहलक् शब्दानुकरणम् । हले हले इति शब्दयन्ती
वञ्चति गच्छति । स्त्रीणां शीघ्रगमने योनौ हलहलाशब्दो भव-
तीत्यर्थः । गभे वर्णविपर्यय आर्षः । भगे योनौ शकुनिस-
दृश्यां यदा पसो लिङ्गमाहन्ति आगच्छति 'पस इति पसतेः
स्पृशतिकर्मणः' (निरु० ५।१६) इति यास्कः । पुंसप्रजन-
नस्य नाम । हन्तिर्गत्यर्थः । यदा भगे शिश्रमागच्छति तदा
धारका धरति लिङ्गमिति धारका योनिर्निगलालीति नितरां
गलति वीर्यं धरति । यद्वा अनुकरणम् । गललेति शब्दं
करोति ॥ २२ ॥

त्रयोविंशी ।

यकोऽसकौ शकुन्तक आहलगिति वञ्चति ।
विवक्षत इव ते मुखमध्वर्यो मा नस्त्वमभिभा-
षथाः ॥ २३ ॥

उ० अध्वर्यु प्रत्याह कुमारी । यकोऽसकौ । यकः अ-
सकौ यः असौ शकुन्तक इव आहलगिति वञ्चति । तस्या-
श्चीलं भाषिणः किमन्यत् ब्रवीमि । विवक्षत इव ते मुखम् ।
असाधु वक्तुमिच्छत इव ते मुखं पश्यामि अतो हे अध्वर्यो,
मा नः अस्मान् त्वमभिभाषथाः ॥ २३ ॥

म० कुमारी अध्वर्यु प्रत्याह । अहल्या शिश्रं प्रदर्शय-
न्त्याह । हे अध्वर्यो, यकः यः असकौ असौ शकुन्तकः पक्षीव

विवक्षतः वक्तुमिच्छतस्ते तव मुखमिव आहलगिति वञ्चति
इतस्तत्फलति अप्रभागे सच्छिद्रं लिङ्गं तव मुखमिव भा-
सते । अतो नोऽस्मान्प्रति मा अभिभाषथाः मा वद तुल्य-
त्वात् ॥ २३ ॥

चतुर्विंशी ।

माता च ते पिता च तेऽग्रं वृक्षस्य रोहतः ।
प्रतिलामीति ते पिता गभे मुष्टिमतंसयत् ॥ २४ ॥

उ० ब्रह्मा महिषीमभिमेधति । माता च ते । हे महिषि
यदा माता च तव पिता च तव । अग्रं वृक्षस्य । वाक्ष्य-
स्येति तद्वितलोपः । वाक्ष्यस्य पर्यङ्कस्य उपरितनं भागं
रोहतः । मैथुनार्थमेकं पर्यङ्कमारोहत इति अश्लीलान्निप्रायं
वचनम् । तदा प्रतिलामीति 'तिल स्नेहने' । स्नेहान्महमनेन
कर्मणा । इति एवमिति प्रकारवचनं वदन् । तव पिता
गभे भगे मुष्टिं मुष्टयाकारं शिश्रम् अतंसयत् अक्षिपत् ।
एवं तवोत्पत्तिः ॥ २४ ॥

म० ब्रह्मा महिषीमाह । महिषि हे महिषि, ते तव
माता च पुनस्ते तव पिता यदा वृक्षस्य वृक्षजस्य काष्ठमयस्य
मन्त्रकस्याग्रमुपरिभागं रोहतः आरोहतः तदा ते पिता गभे
भगे मुष्टिं मुष्टितुल्यं लिङ्गमतंसयत् तंसयति प्रक्षिपति एवं
तवोत्पत्तिरित्यश्लीलम् । 'तसि अलंकृतौ चुरादिः । लिङ्गमुत्थाने-
नालंकरोति वा । किं कुर्वन् । प्रतिलामीति वदन्निति शेषः ।
'तिल स्नेहने' तव भोगेन क्रिष्टामीति वदन् । एवं तवो-
त्पत्तिः ॥ २४ ॥

पञ्चविंशी ।

माता च ते पिता च तेऽग्रं वृक्षस्य क्रीडतः ।
विवक्षत इव ते मुखं ब्रह्मन्मा त्वं वदो बहु ॥ २५ ॥

उ० महिषी प्रत्याह । माता च ते । हे ब्रह्मन्, यदा माता
च ते पिता च ते अग्रं वृक्षस्य पर्यङ्कस्य क्रीडतः । तदा
त्वमुत्पन्नः । तुल्योत्पत्तिरावयोः । यश्चोभयोर्दोषो न तमेकश्चो-
दयितुमर्हति । एवं सति यदसाधु वदितुमिच्छत इव ते मुखं
पश्यामि तव हे ब्रह्मन्, मा त्वं वदो बहु ॥ २५ ॥

म० सानुचरी महिषी ब्रह्माणं प्रत्याह । हे ब्रह्मन्, ते
तव माता ते पिता च यदि वृक्षस्य वृक्षविकारस्य मन्त्रकस्याग्रे
क्रीडतः रमेते तदा तवोत्पत्तिरिति तवापि तुल्यम् । 'यत्रो-
भयोः समो दोषः परिहारोऽपि वा समः । नैकः पर्यनुयोक्त-
व्यस्तादृगर्थविचारणे' इति न्यायात्त्वयोदं न वक्तव्यमिति भावः ।
एवं सत्यपि विवक्षतः वक्तुमिच्छोरिव ते तव मुखं लक्ष्यत
इति शेषः । हे ब्रह्मन्, त्वं मा बहु वदः मा ब्रूहि ॥ २५ ॥

षड्विंशी ।

ऊर्ध्वामेनामुच्छ्रापय गिरौ भारं हरन्निव ।
अथास्यै मध्यमेधतांशीते वाते पुनन्निव ॥ २६ ॥

उ० उद्गाता वावातामभिमेधयति ऊर्ध्वामेनाम् कंचिपु-
रुपमाह । ऊर्ध्वामेनां वावाताम् उच्छ्रितां कुरु । कथमिव । गिरौ भारं मध्ये निगृह्य हरेत् एवमेनां मध्ये निगृह्य ।
ऊर्ध्वामुच्छ्रापय । अथ यथेत्येतस्य स्थाने । तथाच उच्छ्रापय
यथा अस्यां वावाताया मध्यं योनिप्रदेशः पृथताम् । 'एध वृद्धौ'
वृद्धिं यायात् अथेनां गृह्णीयाः । शीते वाते पुनश्चिव ।
यथा कृषीवलोः धान्यं वाते शुद्धं कुर्वन् ग्रहणमोक्षौ
श्रुतिं करोति ॥ २६ ॥

म० उद्गाता वावातामाह । कंचिन्नरं प्रत्याह । हे नर,
एनां वावातामूर्ध्वामुच्छ्रापय उच्छ्रितां कुरु । कथमिव । गिरौ
भारं हरश्चिव । यथा कश्चित् गिरौ पर्वते भारं हरन् पर्वतोपरि
भारमारोपयन् यथा तमुच्छ्रयति तथैनामूर्ध्वाम् कुरु । कथ-
मूर्ध्वां कार्वां तदाह । अथेति निपातो यथार्थः । यथा असौ
अस्यां वावाताया मध्यमेधतां योनिप्रदेशो वृद्धिं यायात् ।
यथा योनिर्विशाला भवति तथा मध्ये गृहीलोच्छ्रापयेत्यर्थः ।
दृष्टान्तान्तरमाह । शीते वाते पुनश्चिव । यथा शीतले वायौ
वाति पुनन्धान्यपवनं कुर्वाणः कृषीवलो धान्यपात्रं यथा ऊर्ध्वं
करोति तथेत्यर्थः ॥ २६ ॥

सप्तत्रिंशी ।

ऊर्ध्वामेनामुच्छ्रयताद्विरौ भारं हरश्चिव । अ-
थास्य मध्यमेजतु शीते वाते पुनश्चिव ॥ २७ ॥

उ० वावाता प्रत्याहोद्गातारम् । भवतोऽप्येतदेवम् । ऊर्ध्व-
मेनम् । उद्गातारमुच्छ्रयतात् उच्छ्रापय । अत्र स्त्री पुरुषायते ।
गिरौ भारं हरश्चिव । अथैवं क्रियमाणस्यास्य मध्यं प्रजननम्
एजतु चलतु । अथैनं निगृहीष्व शीतेवाते पुनश्चिव ।
यवान् ॥ २७ ॥

म० वावातोद्गातारं प्रत्याह । भवतोऽप्येतत्समानम् । हे
नर, एनमुद्गातारमूर्ध्वामुच्छ्रयतात् ऊर्ध्वं कुरु । गिरौ भारमिति
पूर्ववत् । अथ यथास्य उद्गातुमेवं लिङ्गमेजत् कम्पताम् 'एज-
कम्पने' लोट् । शीते वाते उक्तम् ॥ २७ ॥

अष्टाविंशी ।

यदेस्या अङ्गुभेद्याः कृधु स्थूलमुपातसत् ।
मुष्काविदस्या एजतो गोशफे शकुलाविव ॥ २८ ॥

उ० होता परिवृक्तामभिमेधयति । यदेस्याः । यत् यदा
अस्याः परिवृक्तायाः । अङ्गुभेद्याः अल्पयोनेः । अङ्गुः हन्तव्यः
भेषजप्रदेशः प्रजननमस्या इति अङ्गुभेदी तस्याः अङ्गुभेद्याः ।
कृधु इति हस्वनाम । हस्वं शिशम् स्थूलं च उपातसत् उप-
सङ्गच्छेत् । अथ तदा अल्पत्वात् योनेः स्थूलत्वात् हस्वत्वाच्च
दुःप्रजननस्य । मुष्कौ वृषणौ इत् एवम् अस्याः
प्रजननस्योपरि एजतः । 'एज् कम्पने' कम्पनं कुरुतः । कथमिव
गोशफे गोप्पदे उदकपूर्णं । शकुलाविव मत्स्याविव ॥ २८ ॥

म० होता परिवृक्तामाह । यत् यदा अस्याः परिवृक्तायाः
कृधु हस्वं स्थूलं च शिशमुपातसत् उपगच्छेत् योनिं प्रति
गच्छेत् 'तंस उपसृजे' तदा मुष्कौ वृषणौ इत् एव अस्याः
योनेरुपरि एजतः कम्पेते । लिङ्गस्य स्थूलत्वाद्योनेरल्पत्वा-
द्वृषणौ बहिस्तिष्ठत इत्यर्थः । तत्र दृष्टान्तः । गोशफे जलपूर्णं
गोः खुरे शकुलौ मत्स्याविव यथा उदकपूर्णं गोः पदे मत्स्यौ
कम्पेते । कृध्विति हस्वनाम । कीदृश्या अस्याः । अङ्गुभेद्याः
अङ्गु भगं भेषं विदार्य यस्याः सा अङ्गुभेदी तस्याः अङ्गुभिद्यते
यस्या वा ॥ २८ ॥

एकोनत्रिंशी ।

यदेवासो ललामगुं प्रविष्टीमिनमाविपुः । सुक्त्रा
देदिश्यते नारी सत्यस्याक्षिभुवो यथा ॥ २९ ॥

उ० परिवृक्ता प्रत्याह । यदेवासः । होतृप्रमुखान् सर्वा-
नेव ऋत्विजः परिवदति । यदा एते देवासः शिशुदेवाः
शिशुक्रीडनाः । ललामगुम् । ललामेति सुखमभिधी-
यते सुखं कर्तुं गच्छतीति ललामगुः शिशम् । यद्वा ल-
लामेति पौण्ड्रमभिधीयते । शिशं हि योनिं प्रविशत् पौण्ड्रं
भवति । प्रविष्टीमिनम् प्रवेश्य विष्टम् च । आविपुः आ-
लिङ्गनचुम्बनादिभिर्निगृह्णीयुनारीम् । अथ तदा सक्त्रा देदि-
श्यते नारी सक्त्रिकृतेन कुटिलगमनेन निर्दिश्यते ल-
श्यते नारी । नहि तस्याः किञ्चिदव्याप्तम् पुरुषेण भवति
अन्यत्र सक्त्र इत्यभिप्रायः । कथमिव सत्यस्याक्षिभुवो
यथा । द्विप्रकारं सत्यम् अक्षिप्रभवमनक्षिप्रभवं चेति ।
अक्षिप्राह्यमक्षिप्रभवम् । तत्रहि सर्वं व्याप्तं भवति । अन-
क्षिप्रभवं श्रोत्रप्राह्यम् तत्तु साकाङ्क्षं वक्तुरासतामपेक्षते ।
अतो विशिनष्टि अक्षिभुव इति । सत्यस्य अक्षिभुवो यथा
अवितथत्वं तथेति ॥ २९ ॥

म० परिवृक्ता होतारमाह । यत् यदा देवासः देवाः
दीव्यन्ति क्रीडन्ति देवा होत्रादयः ऋत्विजो ललामगुं लिङ्गं प्र
आविपुः योनौ प्रवेशयन्ति । 'अव रक्षे गतौ कान्तौ तृप्तौ
प्रीतौ युतौ धृतौ । प्राप्तौ श्लेषेऽर्पणे वेशे भागे वृद्धौ गृहे
वधे ॥' इत्युक्तेरावधातुः प्रवेशनार्थः । लङ् 'छन्दसि लङ्ङिठः'
(पा० ३।४।६) इति वर्तमाने लङ् 'व्यवहिताथ' (पा०
१।४।८२) इति प्रोपसर्गेण व्यवधानम् । ललामेति सुख-
नाम । ललाम सुखं गच्छति प्राप्नोति ललामगुः शिशः । यद्वा
ललामं पुण्ड्रं गच्छति ललामगुः लिङ्गं योनिं प्रविशदुत्थितं
पुण्ड्राकारं भवतीत्यर्थः । कीदृशं ललामगुम् । विष्टीमिनं 'शीम
क्वेदे' विशेषेण स्तीमनं क्वेदनं विष्टीमः घञप्रत्ययः विष्टीमः
क्वेदोऽस्यास्ति विष्टीमी तम् 'अत इनिठनौ' (पा० ५।२।
११५) इत्यस्यर्थे इनिप्रत्ययः । शिशस्य योनिप्रवेशे क्वेदनं
भवतीत्यर्थः । यदा देवाः शिशुक्रीडिनो भवन्तो ललामगुं
योनौ प्रवेशयन्ति तदा नारी सक्त्रा ऊरुणा ऊरुभ्यां देदिश्यते

निर्दिश्यते अत्यन्तं लक्ष्यते । दिश्यतेर्यदप्रत्ययः । भोगसमये सर्वस्य नार्यज्ञस्य नरेण व्याप्तत्वादुहमात्रं लक्ष्यते इयं नारी-
त्यर्थः । तत्र दृष्टान्तः । सत्यस्याक्षिमुबो यथेति । सत्यं द्विवि-
धम् अक्षिभ्यां भवतीत्यक्षिमु प्रत्यक्षं । एकं च ध्रोत्रप्राणम् ।
पञ्चौ तृतीयाथे । भवति यथा कश्चिदक्षिमुवा प्रत्यक्षेण सत्येन
निर्दिश्यते तत्र विश्वासो भवति तथा ऊरुणा दृष्टेन नारीति
लक्ष्यत इत्यर्थः । ध्रोत्रप्राणे तु सत्ये वक्तुराप्तमलमपेक्षि-
तम् ॥ २९ ॥

त्रिंशी ।

यद्धरिणो यवमत्ति न पुष्टं पशु मन्यते । शूद्रा
यदर्यजारा न पोषाय धनायति ॥ ३० ॥

उ० क्षत्ता पालागलीमभिमेधयति । यद्धरिणः । यदा
हरिणो मृगः यवं सत्यम् अत्ति भक्षयति । अथ तदा क्षेत्री ।
न पुष्टं पशु । पशुमिति प्राप्ते विभक्तिलोपः । पुष्टं पशुम्
मन्यते अवगच्छति । मम क्षेत्रं भक्षितमिति यथा । एवं
शूद्रा यत् यस्य शूद्रस्य भृतुः । अर्यजारा अर्थः वैश्यः जारो
यस्याः सा अर्यजारा भवेत् तदा स शूद्रः क्षेत्री । न पोषाय
ममैतदिति मन्यते । न च तस्यां धनायति धनमिव च तां
न मन्यते परस्वोपभोग्यत्वात् ॥ ३० ॥

म० क्षत्ता पालागलीमाह । यत् यदा हरिणो यवमत्ति
मृगो यदा क्षेत्रस्थं धान्यं भक्षयति तदा क्षेत्री पशु पशुं हरिणं
पुष्टं न मन्यते मम धान्यभक्षणेन पशुः पुष्टो जातः सम्यगिति
न जानाति किंतु मदीयं क्षेत्रं भक्षितमिति दुःखी भवती-
त्यर्थः । पशुशब्दात् 'सुपां सुलुक्' इत्यमो लुक् । एवं शूद्रा
शूद्रजातिः स्त्री यदा अर्यजारा भवति 'अर्यः स्वामिवैश्ययोः'
(पा० ३।१।१०३) इति निपातनादर्यो वैश्यो जार उप-
पतियस्याः सा अर्यजारा । 'शूद्रा चामहपूर्वा जातिः' (पा०
४।१।४) इति शूद्राज्ञात्यर्थे टाप । वैश्यो यदा शूद्रां गच्छति
तदा शूद्रः पोषाय न धनायते पुष्टि न इच्छति मद्रार्थो वैश्येन
भुक्ता सती पुष्टा जातेति न मन्यते किंतु व्यभिचारिणी जातेति
दुःखितो भवतीत्यर्थः । 'अशनायोदन्य-' (पा० ७।४।
३४) इति क्यचि धनायतीति इच्छार्थे निपातः ॥ ३० ॥

एकत्रिंशी ।

यद्धरिणो यवमत्ति न पुष्टं बहु मन्यते । शूद्रो
यदर्ययै जारो न पोषमनुमन्यते ॥ ३१ ॥

उ० पालागली प्रत्याह । यद्धरिणो यवमत्ति न पुष्टं बहु
मन्यते क्षेत्रीति । यदुक्तं भवतोऽप्येतदेवमिति सोलुण्डमाह ।
इयान्स्तु विशेषः । शूद्र यत् अर्ययै अर्यायाः वैश्यायाः जारः
जारयिता । तदा क्षेत्री वैश्यः आत्मनः पोषं नानुमन्यते ।
नहि सा तस्य पोष्या निकृष्टश्च शूद्रः उत्कृष्टा वैश्या इति ।
समासमश्लीलभाषणम् ॥ ३१ ॥

म० पालागली क्षत्तारमाह । यदा हरिणो यवमत्ति तदा
बहु यथा तथा पशुं पुष्टं न मन्यते । इदं भवतोऽपि तुल्यम् ।
इयान् विशेषः । यत् यदा शूद्रः अर्यायै अर्यायाः वैश्यायाः जारो
भवति तदा वैश्यः पोषं पुष्टि नानुमन्यते मम स्त्री पुष्टा जातेति
नानुमन्यते किंतु शूद्रेण नीचेन भुक्तेति क्षिश्यतीत्यर्थः ।
अश्लीलभाषणं समाप्तम् ॥ ३१ ॥

द्वात्रिंशी ।

दधिक्राव्णो अकारिपं जिष्णोरश्वस्य वाजिनः ।
सुरभि नो मुखां करत्प्र ण आयूष्पि तारिपत् ॥ ३२ ॥

उ० कृत्विजो यजमानश्च सुरभिर्मतीमृचमन्तत आहुः
वाचमेवं पुनन्ति । दधिक्राव्णः । अनुष्टुब्धैश्वदेवत्या । यत्
दधिक्राव्णः अश्वस्य संस्कारार्थमश्लीलभाषणं अकारिपं अ-
कार्यम् अकार्पम् कृतवन्तः । वचनव्यत्ययः एकवचनस्य स्थाने
बहुवचनं बोध्यम् । उपरिष्ठाद्गृहीत पदानि बहुवचनान्तानि
दृश्यन्ते । किंभूतस्य दधिक्राव्णः । जिष्णोः जेतुः अश्वस्य अश-
नस्य व्यापिनः वाजिनः । 'ओविजी भयचलनयोः' वेजनवतः
तत्र सुरभीणि सुगन्धीनि । अश्लीलभाषणेन हि दुर्गन्धीनि
मुखानि भवन्ति पापहेतुत्वात् । नः अस्माकं मुखानि । निका-
रलोपदृष्टान्दसः । करत् करोतु यज्ञ इत्यध्याहारः । किंच ।
प्र णः आयूष्पि तारिपत् । प्रतारिपत् प्रवर्धयतु च नः अ-
स्माकम् । बहुवचनं बाल्यौवनवृद्धवयोपेक्षम् ॥ ३२ ॥

म० 'महिषीमुत्थाप्य पुरुषा दधिक्राव्ण इत्याहुः' (का०
२०।६।२१) । महिषी यजमानस्य प्रथमपरिणीतां पत्नी-
मश्वसमीपसप्तामुत्थाप्य पुरुषा अर्घ्ययुग्मद्वयोर्वाहोत्तुक्ष्णतारो मन्त्रं
पठेयुरिति सूत्रार्थः । वामदेवात्मजदधिक्राव्णैश्चैवैवत्यानुष्टुप् ।
वयमर्घ्यादयः अकारिपमकार्पम् कृतवन्तः । वचनव्यत्ययः ।
अश्लीलभाषणमिति शेषः । किमर्थम् । अश्वस्य संस्कारायेति
शेषः । अश्वसंस्कारायाश्लीलभाषणं कृतवन्त इत्यर्थः । कीदृश-
स्याश्वस्य । दधिक्राव्णः दधाति धारयति नरमिति दधिः
'आहगमहन-' (पा० ३।२।१७१) इति किप्रत्ययः ।
दधिः सन् कामतीति दधिक्रावा । तस्य 'अन्येभ्योऽपि दृश्यते'
(पा० ३।२।७५) इति वनिप्रत्ययः । 'विद्वन्नोरनुनासि-
कस्यान्-' (पा० ६।४।४१) इति धातोराकारः । जिष्णोः
जयनशीलस्य । वाजिनः वज्रति गच्छति वाजी वाजोऽस्यास्तीति
वा वाजी । तस्य च नोऽस्माकं मुखा मुखानि सुरभि सुरभीणि
करत् करोतु यज्ञ इति शेषः । अश्लीलभाषणेन दुर्गन्धं प्राप्तानि
मुखानि सुरभीणि यज्ञः करोल्लित्यर्थः । तथाच धृतिः 'सुरभि-
मतीमृचमन्ततोऽन्वाहुर्वाचमेव पुनतः' (१३।२।१।९)
इति । सुरभिश्चन्द्राद्विभक्तिलोपः । किंच नोऽस्माकमायूष्पि
जीवनानि बाल्यौवनवार्धकानि प्रतारिपत् प्रतारयतु प्रवर्ध-
यतु । लेटि रूपम् ॥ ३२ ॥

त्रयस्त्रिंशी ।

गायत्री त्रिष्टुब्जगत्यनुष्टुप्पङ्क्त्या सह । बृहदु-
ष्णिहा ककुप् सूचीभिः शम्यन्तु त्वा ॥ ३३ ॥

उ० पक्षयोसि पथं कल्पयन्ति । गायत्री त्रिष्टुप् पङ्क्ति-
क्रमिभिः । तत्राद्या उष्णिह् चतस्रोऽनुष्टुभः परा त्रिष्टुप् ।
गायत्री च त्रिष्टुप् च जगती च अनुष्टुप् च पङ्क्त्या
सह बृहती च । उष्णिहा सह ककुप् च । सूचीभिः
शम्यन्तु त्वाम् हे अश्व, मनमगानामभेदेन (?) वर्त्मनि दर्शनं
सूचीभिः क्रियते तेन पथा असिः प्रवर्तते ॥ ३३ ॥

म० 'तिलः पक्ष्योऽसि पथान्कल्पयन्त्यश्वस्य' सूचीभिर्लोह-
राजतसौवर्णाभिर्मणिषंस्त्याभिर्गायत्रीत्रिष्टुबिति द्वाभ्यां द्वाभ्याम्
(का० २० । ७ । १) । गायत्री त्रिष्टुबिति षड्चे द्वाभ्यां
द्वाभ्यामुभ्यां महिष्याद्यास्तिलः पक्ष्यः ताम्ररूप्यस्वर्णमयीभिः
प्रत्येकमेकाधिकशतसंख्याभिः सूचीभिरश्वान्नेऽसेः शासस्य मा-
गांन्कुर्वन्ति । शासस्य सुखप्रवेशाय सूचीभिर्वितुष-वितुषाश्व-
त्वचं जर्जरीकुर्वन्तीति सूत्रार्थः । अश्वदेवत्याः षड्चः आद्यो-
ष्णिक् । हे अश्व, गायत्री त्रिष्टुप् जगती अनुष्टुप् पङ्क्त्या सह
बृहती उष्णिहा सह ककुप् एतानि छन्दोसि सूचीभिरेताभिः
त्वां शम्यन्तु संस्तुवन्तु । विकरणव्यत्ययः । असिपथार्थं त्वग्मे-
दनं संस्कारः ॥ ३३ ॥

चतुस्त्रिंशी ।

द्विपदा याश्चतुष्पदास्त्रिपदा याश्च षट्पदाः ।
विच्छन्दा याश्च सच्छन्दाः सूचीभिः शम्यन्तु
त्वा ॥ ३४ ॥

उ० द्विपदा याः । याः द्विपदाः याश्च चतुष्पदाः याश्च
त्रिपदाः याश्च षट्पदाः । याश्च विच्छन्दाः विगतं छन्दो-
नाभ्यस्ताः । विषमाक्षराः विषमपदाः छन्दोलक्षणेनानभि-
संबद्धाः । याश्च सच्छन्दाः अन्यूनान्तिरिकाक्षराश्छन्दसां
जातयः ताः सर्वाः सूचीभिः शम्यन्तु त्वाम् ॥ ३४ ॥

म० चतस्रोऽनुष्टुभः । द्वे पदे यासां ता द्विपदाः याः चतु-
ष्पदाः याः त्रिपदाः याः षट्पदाः याः विच्छन्दाः विगतं छन्दो-
नाभ्यस्ताः छन्दोलक्षणहीनाः याः सच्छन्दाः छन्दोलक्षण-
युताः ताः सर्वाः छन्दोजातयः हे अश्व, सूचीभिः त्वां
शम्यन्तु ॥ ३४ ॥

पञ्चत्रिंशी ।

महानाड्यो रेवत्यो विश्वा आशाः प्रभूवरीः ।
मैघीर्विद्युतो वाचः सूचीभिः शम्यन्तु त्वा ॥ ३५ ॥

उ० महानाड्यो रेवत्यः । महानाड्य ऋचः शाक्यं इति
या भण्यन्ते । रेवत्य एता अपि रेवत्यः । रेवतं तामु साम
भवति । विश्वाः सर्वाः आशा दिशः । प्रभूवरीः प्रभूत-

तमाः । मैघीः मेघे भवाः विद्युतः तदुत्पन्ना याश्च वाचः
ताः सर्वाः सूचीभिः शम्यन्तु । शमनेन हविः कुर्वन्तु
त्वाम् ॥ ३५ ॥

म० महत् नाम यासां ता महानाड्यः शाक्यं ऋचः ।
रेवत्यः ऋचः यस्यामुचि रेवतं साम गीयते सा रेवती । विश्वाः
सर्वाः आशा दिशः । कीदृश्य आशाः । प्रभूवरीः प्रभवन्ति
सर्वभूतानि धारयितुं समर्था भवन्ति प्रभूवर्यः 'अन्येभ्योऽपि
इदयन्ते' (पा० ३ । २ । ७५) इति वनिप् 'कृतेभ्यः' (पा०
४ । १ । ५) इति झिप् 'वनो र च-' (पा० ४ । १ । ७)
इति तस्य रेफः पूर्वसवर्णदीर्घत्वम् । मेघे भवा मैघ्यः । पूर्व-
सवर्णः । मेघोत्था विद्युतः वाचो वेदलक्षणा अन्या अपि ।
एताः सर्वाः सूचीभिः हे अश्व, त्वां शम्यन्तु हविः
कुर्वन्तु ॥ ३५ ॥

षट्त्रिंशी ।

नार्यस्ते पक्ष्यो लोम विचिन्वन्तु मनीषया ।
देवानां पक्ष्यो दिशः सूचीभिः शम्यन्तु त्वा ॥ ३६ ॥

उ० नार्यस्ते । मृणामपत्यानि बहूनि स्त्रीलक्षणानि नार्यः ।
ते तव । पक्ष्यः यजमानस्य पक्ष्यः । लोम लोमानि विचि-
न्वन्तु पृथक्कुर्वन्तु । मनीषया मनस इच्छया मनसः पर्या-
लोचनेन । देवानां च याः पक्ष्यः दिशः ताः सर्वाः सूचीभिः
शम्यन्तु शमनेन हविष्कुर्वन्तु त्वाम् ॥ ३६ ॥

म० हे अश्व, नार्यः मृणामपत्यानि क्रियः ते तव लोम
रोमाणि मनीषया मनसः इच्छया विचार्य विचिन्वन्तु पृथक्-
कुर्वन्तु । रोमेत्यत्र जातावेकवचनं विभक्तिलोपो वा । कीदृश्यो
नार्यः । पक्ष्यः 'पत्युर्नो यज्ञसंयोगे' (पा० ४ । १ । ३३)
इति नकारः । यजमानभार्या महिष्याद्या इत्यर्थः । किंच
देवानामिन्द्रादीनां पक्ष्यः दिशः प्राच्याद्याः सूचीभिः त्वां
शम्यन्तु ॥ ३६ ॥

सप्तत्रिंशी ।

रजता हरिणीः सीसा युजो युज्यन्ते कर्मभिः ।
अश्वस्य वाजिनस्त्वचि सिमाः शम्यन्तु श-
म्यन्तीः ॥ ३७ ॥

उ० रजता हरिणीः । रजतसुवर्णसीसमय्यः सूच्यः ।
युजः सहयोजनाः । युज्यन्ते कर्मभिः सीमालक्षणैः याः
ताः अश्वस्य वाजिनः वेजनवतः त्वचि रोमसु सीमाः ।
सिमाशब्दः सीमपर्यायो मर्यादावचनः । सीमानं कुर्वाणाः
शम्यन्तु हविः कुर्वन्तु । शम्यन्तीः हविष्कुर्वाणाः अश्वम् ॥ ३७ ॥

म० रजताः रजतमय्यः हरिणीः हरिण्यः सुवर्णमय्यः
सीसाः सीसं ताम्रं तन्मय्यः । 'त्रय्यः सूच्यो भवन्ति लोह-
मय्यो रजता हरिण्यः दिशो वै लोहमय्योऽवान्तरदिशो रजता
ऊर्ध्वा हरिण्यस्ताभिरैवैवै कल्पयन्ति' (१३ । २ । १० । ६)

इति ध्रुतेः । सूचीनां दिग्प्रपलादश्वसंस्कारक्षमत्वम् । ताः सूच्यः कर्मभिः अश्वदेहे सीमाकरणलक्षणैः युज्यन्ते योगं प्राप्नुवन्ति । सीमाकरणयोग्या भवन्तीत्यर्थः । कीदृश्यस्ताः । युजः युज्यन्ते ता युजः संयुताः । एकीभूता इत्यर्थः । ताः सूच्यो वाजिनो वेगवतोऽश्वस्य त्वचि सिमाः सीमारेखाः शम्यन्तु सम्यक् कुर्वन्तु । सिमाशब्दः सीमापर्यायः । कीदृश्यस्ताः । शम्यन्तीः शम्यन्त्यः संस्कारं कुर्वाणाः ॥ ३७ ॥

अष्टत्रिंशी ।

कुविदुङ्ग यवमन्तो यव चिद्यथा दान्त्यनुपूर्वं विधूय । इहेहपां कृणुहि भोजनानि ये बहिषो नमउक्तिं यजन्ति ॥ ३८ ॥

उ० कुविदुङ्गेति व्याख्यातम् ॥ ३८ ॥

म० इयं व्याख्याता (अ० १० । क० ३२) ॥ ३८ ॥

एकोनचत्वारिंशी ।

कस्त्वाऽऽच्छयति कस्त्वा विशास्ति कस्ते गात्राणि शम्यति । क उ ते शमिता कविः ॥ ३९ ॥

उ० अश्वं विशास्ति अनुवाकेन पट्टचेन । तत्राद्या गायत्री परा अनुष्टुभः । कस्त्वा । कः प्रजापतिः त्वाम् आच्छयति । 'छो छेदने' । आछिनत्ति त्वचः । कश्च प्रजापतिः त्वां विशास्ति त्वचा वियोजयति । कश्च प्रजापतिः ते तव गात्राणि शरीराणि शम्यति शमनेन हविर्भावमापादयति । क उ ते प्रजापतिरेव ते शमिता कविः मेधावी क्रान्तदर्शनः । यद्वा प्रश्नरूपोऽयं मन्त्रः । कोयं मनुष्यः त्वाम् आच्छयति कश्च त्वां विशास्ति कश्च ते गात्राणि शम्यति । कश्च उ ते शमिता कविः । न कश्चिदपीत्यभिप्रायः । उः पादपूरणः ॥ ३९ ॥

म० 'अश्वं विशास्त्यनुवाकेन कस्त्वाऽऽच्छयतीति' (का० २० । ७ । ६) । पट्टचेनानुवाकेनाश्वं विशास्ति अश्वोदरं पाटयति मेदस उद्धरणाय । वपाया अभावात् उदरमध्यस्थं स्थानं घृतमं धनं श्वेतं मांसं मेद इति सूत्रार्थः । अश्वदेवत्याः पट्टचः । आद्या गायत्री । हे अश्व, कः प्रजापतिः त्वा त्वामाच्छयति छिनत्ति । 'छो छेदने' लट् 'ओतः इयति' (पा० ७ । ३ । ७१) इति ओकारलोपः । हे अश्व, कः त्वां विशास्ति त्वचा वियोजयति । ते तव गात्राणि कः शम्यति शमनेन हविः करोति । कः उ कश्च प्रजापतिरेव कविर्मेधावी ते तव शमिता शमयिता । प्रजापतिरेव सर्वं करोति नाहमित्यर्थः ॥ ३९ ॥

चत्वारिंशी ।

ऋतवस्त ऋतुथा पर्वं शमितारो विशासतु । संवत्सरस्य तेजसा शमीभिः शम्यन्तु त्वा ॥ ४० ॥

उ० यस्मिन् पक्षे कस्त्वा प्रजापतिरुच्येति व्याख्यातं त-

५६ य० उ०

स्मिन्पक्षे प्रतार्यते । ऋतवस्ते । ऋतवश्च तव शमितारः ऋतुथा ऋतावृत्तौ काले काले । पर्वं पर्वणि । संवत्सरस्य च तेजसा । शमीभिः कर्मभिः शम्यन्तु शमनेन हविर्भावमापादयन्तु त्वां । हे अश्व, यदा तु कः त्वां विशास्ति समर्थो मनुष्य एवं व्याख्यातं तदा ऋतवो देवाः ते शमितार इत्येवं व्याख्येयम् ॥ ४० ॥

म० पश्यानुष्टुभः । हे अश्व, ऋतवः शमितारः ऋतुथा ऋतौ ऋतौ काले काले ते तव पर्वं पर्वणि अस्थिप्रन्थीन् शमीभिः कर्मभिः विशासतु भिन्नानि कुर्वन्तु । केन संवत्सरस्य संवत्सरात्मकस्य कालस्य तेजसा । किंच ऋतवः त्वा त्वां शम्यन्तु पर्वविशासनेन हविः कुर्वन्तु ॥ ४० ॥

एकचत्वारिंशी ।

अर्धमासाः परं पृषि ते मासा आच्छयन्तु शम्यन्तः । अहोरात्राणि मरुतो विलिष्टं सुदयन्तु ते ॥ ४१ ॥

उ० अर्धमासाः पक्षाः मासाश्च ते तव परं पृषि पर्वणि आच्छयन्तु आछिन्दन्तु । शम्यन्तः शमनेन हविर्भावमापादयन्तः । किंच । अहोरात्राणि मरुतश्च विलिष्टं दुःश्लिष्टं सुदयन्तु । 'पूद क्षरणे' पठितोऽपीह संधाने वर्तते वाक्ययोगात् । संदधन्तु ते तव ॥ ४१ ॥

म० अर्धमासाः पक्षाः मासाश्च तदभिमानिनो देवाः शम्यन्तः संकुर्वन्तः सन्तो हे अश्व, ते तव परं पृषि पर्वणि आच्छयन्तु समन्ताच्छिन्दन्तु । 'प्रन्थिर्ना पर्वंपृषी' इति कोशः । किंच अहोरात्राणि अहोरात्राभिमानिदेवा मरुतश्च देवाः ते तव विलिष्टं 'लिश अल्पीभावे' विशेषणाल्पमन्त्रम् तत् सुदयन्तु संदधतु 'पूद क्षरणे' अत्र सन्धानार्थः व्यर्थमास्तु ॥ ४१ ॥

द्विचत्वारिंशी ।

दैव्या अध्वर्यवस्त्वाच्छयन्तु वि च शासतु । गात्राणि पर्वशस्ते सिमाः कृण्वन्तु शम्यन्तीः ॥ ४२ ॥

उ० दैव्या अध्वर्यवः । ये च दैव्या दिव्या अध्वर्यवः अग्निप्रभृतयः ते च त्वा त्वाम् आच्छयन्तु विच शासतु चकारो भिन्नक्रमः । विशासतु च । किंच गात्राणि पर्वशः ते तव सिमाः मर्यादाः कृण्वन्तु कुर्वन्तु । शम्यन्तीः मर्यादादर्शनेन शमनं कुर्वाणाः ॥ ४२ ॥

म० देवानामिमे दैव्याः अग्निर्ना देवानामध्वर्यु इत्युक्तत्वात् अग्निप्रभृतयो देवसंबन्धिनोऽध्वर्यवः हे अश्व, त्वा त्वामाच्छयन्तु आछिन्दन्तु विशासतु च । चकारो भिन्नक्रमः । हविः कुर्वन्तु । किंच ते तव गात्राणि । विभक्त्यव्यस्यः । गात्रेषु शरीरेषु पर्वशः पर्वणि पर्वणि सिमाः सीमा मर्यादाः

कृण्वन्तु कुर्वन्तु । 'कृ' करणे' स्वादिः । कीदृशीः सीमाः । शम्पन्तीः संत्कुर्वाणाः ॥ ४२ ॥

त्रिचत्वारिंशी ।

द्यौस्ते पृथिव्यन्तरिक्षं वायुश्छिद्रं पृणानु ते ।
सूर्यस्ते नक्षत्रैः सह लोकं कृणोतु साधुया ॥ ४३ ॥

उ० द्यौस्ते द्यौश्च ते तव पृथिवी च अन्तरिक्षं च वायुश्च छिद्रं पृणानु पूरयतु ते । किंच । सूर्यश्च ते तव नक्षत्रैः सह लोकं स्थानं कृणोतु । साधुया साधुम् । द्वितीयाथे या छान्दसः ॥ ४३ ॥

म० द्यौः स्वर्गः पृथिवी अन्तरिक्षं लोकत्रयाभिमानिनो देवाः अभिवायुसूर्याः वायुरन्योऽपि शरीरस्थः प्राणादिः हे अथ, ते तप छिद्रं पृणानु । वचनव्यत्ययः पृणन्तु पूरयन्तु । यत् न्यूनं तत् पूरयन्तु । किंच नक्षत्रैः सह नक्षत्रयुक्तः सूर्यः ते तव साधुया साधुं समीचीनं लोकं कृणोतु करोतु । 'सुपां सुलक' इत्यादिना साधुशब्दात्परस्यामो वादेशः । सूर्यस्ते उत्तमं लोकं ददातिस्वर्गः ॥ ४३ ॥

चतुश्चत्वारिंशी ।

शं ते परेभ्यो गात्रेभ्यः शमस्त्वरेभ्यः । शम-
स्वभ्यो मज्जभ्यः शम्वस्तु तन्वै तव ॥ ४४ ॥

उ० शं ते सुखं ते तव अस्तु । हे अथ, परेभ्यः गात्रेभ्यः । शं सुखम् अवरेभ्यः अस्तु । शम अस्वभ्यः अस्थिभ्यः मज्जभ्यश्च अस्तु । शं चास्तु तन्वै शरीराय । पञ्चथे छन्दसि चतुर्थी वक्तव्येति पञ्चथे चतुर्थी । तन्वाः तव ॥ ४४ ॥

म० हे अथ, ते तव परेभ्योऽवयवेभ्य उच्येभ्यः शिरः आदिभ्यः शं सुखमस्तु । अवरेभ्यः अथःस्थेभ्यश्च पादादिभ्यो गात्रेभ्यः शमस्तु । अस्थभ्यः तवास्थिभ्यश्च शमस्तु । 'अस्थि-दधि' (पा० ७ । १ । ७५) इत्यस्यानुवृत्तौ 'छन्दस्यापि दृश्यते' (पा० ७ । १ । ७६) इति सूत्रेण हलादावप्यास्थि-शब्दस्यानङादेशः । मज्जभ्यः पृष्ठधातुभ्योऽपि शमस्तु । किंच हुना तव तन्वै तन्वाः सर्वस्यापि शरीरस्य शम सुखमेवास्तु । षष्ठी चतुर्थ्यर्थे । आशिपि वा चतुर्थी । उ एवार्थे ॥ ४४ ॥

पञ्चचत्वारिंशी ।

कः स्विदेकाकी चरति क उ स्विजायते पुनः ।
किं स्विद्धिमस्य भेषजं किं वावपनं महत् ॥ ४५ ॥

उ० इत उत्तरं ब्रह्मोद्यमष्टादशर्चम् । तत्राद्याः चतस्रोऽनु-
ष्टुभः कास्विदासीत्पूर्वचित्तिरित्याद्याश्च चतस्रोऽनुष्टुभः त्रिष्टु-
भोऽन्याः । होताध्वयुं पृच्छति कःस्विदेकाकी इति ॥ ४५ ॥

म० 'प्राग्वपाहोमादोताध्वयुं सदसि संवदेते चतस्रभिः' (का २० । ७ । १०) । कः स्विदेकाकीति पूर्ववत् । वपा-

होमाद्याक् च चतुर्कर्मिभः पूर्ववदुक्तिप्रत्युक्त्या सदोमन्थे गत्वा होता अध्वयुं संवादं कुरुतः । अष्टादश ऋचो ब्रह्मो-
द्यसंज्ञाः । ब्रह्मोद्यं परस्परं संवादः । आद्याद्यतस्रोऽनुष्टुभः का
स्विदित्याद्याश्च (५३) अनुष्टुभः । होताध्वयुं पृच्छति ।
व्याख्याता ॥ ४५ ॥

षट्चत्वारिंशी ।

सूर्य एकाकी चरति चन्द्रमा जायते पुनः ।
अग्निर्हिमस्य भेषजं भूमिरावपनं महत् ॥ ४६ ॥

उ० तं प्रत्याह । सूर्य एकाकी चरति । अग्ने व्या-
ख्यातौ ॥ ४६ ॥

म० व्याख्याता ॥ ४६ ॥

सप्तचत्वारिंशी ।

किं स्विस्त्वसूर्यसमं ज्योतिः किं समुद्रसमं
सरः । किं स्विपृथिव्यै वर्षीयः कस्य मात्रा न
विद्यते ॥ ४७ ॥

उ० अध्वयुर्होतारं पृच्छति । किं स्विस्त्वसूर्यसमं
ज्योतिः । किंच समुद्रसमं सरः । किं स्विपृथिव्यै पृथिव्याः
वर्षीयः महत्तरम् । कस्य च मात्रा परिमाणम् न विद्यते
नास्ति ॥ ४७ ॥

म० अध्वयुर्होतारं पृच्छति । हे होतः, स्विदिति तर्कः ।
सूर्यसमं सूर्यमण्डलतुल्यं ज्योतिः तेजः किं तत् ब्रह्मि । समुद्र-
समं सरः किं स्वि । पृथिव्यै पृथिव्याः सकाशात् वर्षीयः
महत्तरं किं स्वि । 'प्रियस्थिर-' (पा० ६ । ४ । १५७)
इत्यादिना बृद्धस्य वर्षादेशः । कस्य मात्रा परिमाणं न
विद्यते ॥ ४७ ॥

अष्टचत्वारिंशी ।

ब्रह्म सूर्यसमं ज्योतिर्द्यौः समुद्रसमं सरः ।
इन्द्रः पृथिव्यै वर्षीयान् गोस्तु मात्रा न वि-
द्यते ॥ ४८ ॥

उ० तं प्रत्याह । ब्रह्म सूर्यसमम् । ब्रह्म त्रयीलक्षणं परं वा ।
सूर्यसमं ज्योतिः । द्यौः समुद्रसमं सरः । इन्द्रः पृथिव्यै वर्षीयान्
महत्तरः । गोस्तु मात्रा न विद्यते । गवा हि यज्ञो धार्यते । स
जातः कारणं भवतीत्येतदभिप्रायम् । पृथिवी वा गौः ॥ ४८ ॥

म० होता प्रत्याह सूर्यसमं ज्योतिर्ब्रह्म त्रयीलक्षणम् परं
च । समुद्रसमं सरो यौरन्तरिक्षं यतो वृष्टिर्भवति । पृथिव्यै
पृथिव्याः सकाशात् इन्द्रः वर्षीयान् बृद्धतरः । तु पुनः गोः
धेनोः मात्रा न विद्यते यज्ञधारकत्वात् ॥ ४८ ॥

एकोनपञ्चाशी ।

पृच्छामि त्वा चितये देवसख यदि त्वमत्र म-

नसा जगन्ध । येषु विष्णुस्त्रिषु पदेध्वेष्टस्तेषु विश्वं
भुवनमाविवेश ॥ ४९ ॥

उ० ब्रह्मोद्गातारं पृच्छति । पृच्छामि त्वा भवन्तं चितये ।
'चित्ता संज्ञाने' परिज्ञानाय । हे देवसख उद्गातः । यदि त्वम्
अत्र पृष्टः सम्मनसा प्रश्नविचेचनाय सूक्ष्मानर्थान् जगन्ध
अवगच्छसि । येषु विष्णुः यज्ञः त्रिषु पदेषु गार्हपत्याहवनी-
यदक्षिणाग्निषु आहृष्टः । यजेरेतद्गृहम् । तेषु विश्वं भुवनं भूत-
जातम् । आविवेश उत नेति प्रश्ने श्रुतः ॥ ४९ ॥

म० 'ब्रह्मोद्गातारौ च पृच्छामि त्वेति' (का० २० । ७ ।
११) । ब्रह्मोद्गातारं पृच्छति पृच्छामीति । चकाराचतुर्कृग्भिः
सदसि ब्रह्मोद्गातारौ संवदेते । ब्रह्मा उद्गातारं पृच्छति ।
पृच्छामि । देवानां सखा देवसखः 'राजाहःसखिभ्यष्ट्व' हे
देवसख देवानां मित्र उद्गातः, त्वा त्वां चितये ज्ञानायहं
पृच्छामि । अत्र मत्कृते प्रश्ने यदि त्वं मनसा जगन्ध जानासि
ममेति । ये गत्यर्थास्ते ज्ञानार्थाः । किं पृच्छसीत्यत आह ।
विष्णुः यज्ञो येषु त्रिषु पदेषु गार्हपत्याहवनीयदक्षिणाग्निषु
एष्टः आ इष्टः यागेन तर्पितः यज्ञे कः । तेषु त्रिषु पदेषु विश्वं
सर्वं भुवनमाविवेश प्रविष्टमुत नेति प्रश्ने श्रुतः ॥ ४९ ॥

पञ्चाशी ।

अपि तेषु त्रिषु पदेध्वेस्त्रि येषु विश्वं भुवनमा-
विवेश । सद्यः पर्येमि पृथिवीमुत द्यामेकेनाङ्गेन
दिवो अस्य पृष्ठम् ॥ ५० ॥

उ० प्रत्याह । अपि तेषु तेषु अहमस्मि अपि त्वं चे-
त्यपिशब्दः । तेषु गार्हपत्याहवनीयदक्षिणाग्निषु त्रिषु पदेषु ।
अहमस्मि त्वं च । केषु । येषु विश्वं भूतजातम् । आविवेश
आविष्टम् यत्पुनरेतदुक्तं भवता यदि त्वमत्र मनसा जग-
न्धेति । अत्र ब्रूमः । सद्यः एककालमेव । पर्येमि परिग-
च्छामि पृथिवीम् । उत अपिच द्याम् एकेन अङ्गेन मनसा
अस्य दिवः पृष्ठं च किमुत भूतानि तन्नाविष्टानीति ॥ ५० ॥

म० उद्गाता प्रत्याह । येषु त्रिषु पदेषु विश्वं भुवनमा-
विवेशेति यत्त्वया पृष्ठम् तेषु त्रिषु पदेषु गार्हपत्यादिषु अह-
मस्मि अहमपि तत्रैव स्थितोऽस्मि । अपिशब्दात् त्वं च तत्रै-
वास्ति । किमेतावदेव जानामि किंतु पृथिवीमुतापि च द्यां स्वर्गं
दिवः स्वर्गस्य पृष्ठमुपरिभागमपि सद्यः तत्क्षणमेव एकेनाङ्गेन
मनसा पर्येमि परिगच्छामि सर्वं जानामि किंपुनर्भूतानि प्रविष्टा-
नीति भावः ॥ ५० ॥

एकपञ्चाशी ।

केष्वन्तः पुरुष आविवेश कान्यन्तः पुरुषे अ-
र्पितानि । एतद्ब्रह्मणोपवल्हामसि त्वा किं स्विन्नः
प्रतिवोचास्यत्र ॥ ५१ ॥

उ० उद्गाता ब्रह्माणं पृच्छति । केष्वन्तः । केषु अन्त-
र्मध्ये पुरुषः आविवेश आविष्टः प्रविष्टः । कानि चान्तः मध्ये
पुरुषे अर्पितानि । एतत् हे ब्रह्मणोपवल्हामसि । 'वल्ह
प्राधान्ये' । इह तु आह्वानपूर्वं संहर्षं वर्तते । उपसङ्गम्या-
हृयोक्षिप्य बाहू पृच्छामि भवन्तम् किंस्विन्नः किं पुनरस्माकं
प्रति वोचासि मध्ये पुरुष आविवेश । किंच तानि प्राणा-
धीनानि करणानि अन्तः पुरुषे अर्पितानि । एतत् त्वा
भवन्तं प्रति मन्वानः प्रतिजानानः अस्मि अवस्थितः । नच
मायया प्रज्ञया भवसि उत्तरः उद्गातुतः सत् प्रति प्रवीषि
अत्र प्रश्ने ॥ ५१ ॥

म० उद्गाता ब्रह्माणं पृच्छति । हे ब्रह्मणो, पुरुषः केषु
पदार्थेषु अन्तर्मध्ये आविवेश प्रविष्टः । पुरुषे अन्तः पुरुष-
मध्ये कानि वस्तूनि अर्पितानि स्थापितानि । एतत् त्वा त्वां
वयमुपवल्हामसि उपवल्हामः स्पर्धया पृच्छामः 'वल्ह प्राधा-
न्यपरिभाषणहिंसादानेषु' लट् 'इदन्तो मसि' अत्र प्रश्ने । किं
स्वित् त्वं प्रतिवोचासि प्रतिवदसि । 'वच उम्' (पा० ७ ।
४ । २०) इति छेदि छान्दस उम् । 'छेदोऽडादी' (पा० ३ ।
४ । ९४) इत्याडागमः ॥ ५१ ॥

द्विपञ्चाशी ।

पञ्चस्वन्तः पुरुष आविवेश तान्यन्तः पुरुषे
अर्पितानि । एतत्त्वात्र प्रतिमन्वानो अस्मि न मा-
यया भवस्युत्तरो मत् ॥ ५२ ॥

उ० प्रत्याह । पञ्चस्वन्तः पञ्चस्विति प्राणाः ख्यायन्ते ।
पञ्चसु प्राणेषु मत्तः मामपेक्ष्य ॥ ५२ ॥

म० ब्रह्मा प्रत्याह । पुरुषः आत्मा पञ्चसु प्राणेषु अन्तः
प्राणमध्ये आविवेश प्रविष्टः तानि प्रसिद्धानि श्रोत्राधिकरणानि
पुरुषे अन्तः मध्ये अर्पितानि । प्राणात्मनामन्योन्यापेक्षासिद्धि-
रित्यर्थः । नचात्मानमन्तरेण प्राणाः ख्यायन्ते न प्राणा-
नन्तरेणास्मेति' बहुचक्षुतेः । यद्वा पञ्चसु भूतेषु भूम्यादिषु
आत्मा प्रविष्टस्तानि चात्मनि प्रविष्टानि 'तानि सद्यः तदेवानु-
प्राविशत्' इति श्रुतेः । उद्गातः, अहमत्र प्रश्ने त्वा त्वां प्रति
एतदुत्तरं प्रतिमन्वानः प्रतिजानानोऽस्मि । एवमुत्तरं ददामी-
त्यर्थः । किंच मायया बुद्ध्या मत् मत्तः उत्तरोऽधिकस्त्वं न
भवसि । मत्तो बुद्धिमात्रासीत्यर्थः ॥ ५२ ॥

त्रिपञ्चाशी ।

का सिंदासीत्पूर्वाचित्तिः किं सिंदासीद्ब्रह्मद्वयः ।
का सिंदासीत्पिलिपिला का सिंदासीत्पिश-
ङ्गिला ॥ ५३ ॥

उ० होताध्वयं पृच्छति । कासिंदासीत् ॥ ५३ ॥

म० 'पुनः पूर्वावपरेणोत्तरवेदि का सिदिति' (का०
२० । ७ । १२) । ततः सदसो निष्क्रम्य हविर्धानस्य पुर

उत्तरवेदेः पश्चादुपविश्य पूर्वौ पूर्वोक्तौ होत्रध्वर्युं चतुर्हमिः
संबदेते इति सूत्रार्थः । होताध्वर्युं पृच्छति । व्याख्याता
(११) ॥ ५३ ॥

चतुःपञ्चाशी ।

शौरासीत्पूर्वचित्तिरथ आसीद्बृहद्वयः । अवि-
रासीत्पिलिप्पिला रात्रिरासीत्पिशंगिला ॥ ५४ ॥

उ० प्रत्याह । शौरासीत् व्याख्यातौ ॥ ५४ ॥

म० व्याख्याता (१३) ॥ ५४ ॥

पञ्चपञ्चाशी ।

का ईमरे पिशंगिला काई कुरुपिशंगिला । क
ईमास्कन्दमर्पति कर्ई पन्थां विसर्पति ॥ ५५ ॥

उ० अध्वर्युहोतारं पृच्छति । का ईमरे ईमिति चका-
राथे । अरे इत्यामन्त्रितविषयः । उभावपि निपातौ । का च
अरे होतः, पिशङ्गिला । का च कुरुपिशङ्गिला । कश्च
आस्कन्दम् अपति कश्च पन्थां विसर्पति ॥ ५५ ॥

म० अध्वर्युहोतारं पृच्छति । ईमिति निपातार्थः । अरे
होतः, का च पिशंगिला का च कुरुपिशंगिला कश्च आस्कन्दं
णमुलन्तः । आस्कन्ध उल्लुख अपति गच्छति 'कृष गतौ' तुदादिः
व्यत्ययेन शप् । कश्च पन्थां पन्थानं मार्गं प्रति विसर्पति विविधं
गच्छति ॥ ५५ ॥

षट्पञ्चाशी ।

अजारं पिशंगिला श्रावित्कुरुपिशंगिला । शश
आस्कन्दमर्पत्यहिः पन्थां विसर्पति ॥ ५६ ॥

उ० प्रत्याह अजारं अजा नित्यारात्रिः अरे अध्वर्यो,
पिशङ्गिला । सा हि पिशं रूपं गिलति भक्षयति । स हि
तस्याः प्रभावः । श्रावित् सेधा उच्यते । कुरुपिशंगिला ।
कृत्वा उपलभ्योपलभ्य पिशं रूपं गिलति भक्षयति सा
कुरुपिशंगिला । सा हि शतं मूलानां शोभक्षणाय कुक्षौ
स्थापयति शतं च भक्षयति स हि तस्याः स्वभावः ।
शशश्च आस्कन्दं आस्कन्धास्कन्ध अपति गच्छति स हि
तस्य स्वभावः । अहिश्च स्वकीयं पन्थानम् विसर्पति विकु-
र्वन् गच्छति ॥ ५६ ॥

म० अरे अध्वर्यो, अजा पिशंगिला अजा नित्या माया
रात्रिर्वा पिशंगिला पिशं रूपं गिलति भक्षयति पिशंगिला
माया विश्वं प्रसते । रात्रावपि रूपाणि न प्रतीयन्ते तमसा ।
श्रावित् सेधा कुरुपिशंगिला कुरुशब्दोऽनुकरणे 'पिश अवयवे'
इति धातोरिगुपपेति कप्रत्ययः । कुरु इति शब्दमनुकुर्वाणा
पिशान् मूलावयवान् गिलति पिशंगिला । मूलानां शतं
कुक्षौ स्थापयति शतं च भक्षयतीति सेधायाः स्वभावः । शशः
वन्धो जीवविशेषः आस्कन्दमास्कन्धास्कन्ध अपति स तस्य

स्वभावः । अहिः सर्पः पन्थां पन्थानं विसर्पति विशेषेण
गच्छति ॥ ५६ ॥

सप्तपञ्चाशी ।

कत्स्य विष्टाः कत्स्यक्षराणि कति होमांसः क-
तिधा समिद्धः । यज्ञस्य त्वा विदथा पृच्छमत्र कति
होतारं ऋतुशो यजन्ति ॥ ५७ ॥

उ० ब्रह्मोद्गातारं पृच्छति । कत्स्यस्य अस्य यज्ञस्य कति
विष्टाः विशेषेण तिष्ठति यज्ञो यासु ता विष्टा अन्नानि ।
कति च अक्षराणि कति च होमांसः कतिधा च समिद्धः
समिधः यज्ञस्य त्वा भवन्तम् विदथा आवेदनेन हेतुना
पृच्छं पृच्छामि । अत्र च यज्ञे कति होतारः ऋतुशः
ऋतुयाज्यान् यजन्ति ॥ ५७ ॥

म० 'उत्तरौ च कत्स्येति' (का० २० । ७ । १३) ।
उत्तरौ पश्चादुक्तौ ब्रह्मोद्गातारौ चतुर्हमिः संबदेते । ब्रह्मोद्गा-
तारं पृच्छति । अस्य कति विष्टाः कियन्ति अन्नानि का संख्या
यासां ताः कति । विशेषेण तिष्ठति यज्ञो यासु ताः विष्टाः
अन्नानि कियत्प्रकाराणि यज्ञे । अक्षराणि च कति । होमांसः
होमाः कति । समिद्धः समिधः कतिप्रकाराः । धकारस्य द्विल-
मार्थम् । यज्ञस्य विदथा वेत्तीति विदः विदस्य भावो विदथा
यज्ञावेदितृत्वेन हेतुना अत्र स्थले त्वा त्वामहं पृच्छमपृच्छं
पृच्छामि । पृच्छतेर्लङ् अडभाव आर्षः । ऋतुशः ऋतौ ऋतौ
कति होतारः यजन्ति ॥ ५७ ॥

अष्टपञ्चाशी ।

पडस्य विष्टाः शतमक्षराण्यशीतिहोमांसः समिधो
ह तिस्रः । यज्ञस्य ते विदथा प्रब्रवीमि सुप्त होतारं
ऋतुशो यजन्ति ॥ ५८ ॥

उ० प्रत्याह । पडस्य । रससंख्ययोपसंजिहीर्षुराह ।
अस्य यज्ञस्य पड्विष्टाः अन्नानि सर्वान्नानां पडसामकत्वात्
शतमक्षराणि । छन्दसामुद्गारेणापसंजिहीर्षुराह । चतुर्दश छ-
न्दांसि गायत्रीप्रभृतीनि चतुर्विंशलक्षरादीनि । चतुरस्रराणि
अतिष्टतिपर्यन्तानि । अतिष्टतिस्तु पडसप्तत्या भवति ।
पदैः प्रायशो यज्ञस्त्यायते । तत्र गायत्री अतिष्टतिश्च शतम् ।
एवमुष्णिक् ष्टतिश्च शतम् । एवमन्येष्वपि छंदस्सु इत्येतद-
भिप्रायम् । अशीतिहोमांसः । एकविंशतिरथमेधे यूपः ।
तत्राग्निष्टे अश्वस्तुपरो गोमृगान् नियुनक्ति । इतरेषु षोडश-
षोडश । तत्र विंशतियूपैः चतस्रो शीतयो भवन्ति तदभि-
प्रायमेतत् । कतिधा समिद्ध इति यदुक्तम् अत्र भूमः ।
समिधो ह तिस्रः याभिः समिद्भिः संदीप्तो यज्ञः तास्तिस्रः
अश्वस्तुपरो गोमृगाः प्राजापत्याः पशवः यज्ञस्य ते तव वि-
दथा वेदनेन । ब्रवीमि सप्तहोतारः षण्ढकर्तारः ऋतुशः
ऋतुयागेषु यजन्ति ॥ ५८ ॥

म० उद्गाता प्रत्याह । रससंख्याया अन्नसंख्यामाह । अस्य यज्ञस्य पदं विष्टाः अन्नाणि । सर्वेषामन्नानां पटुसामकत्वात्पडे-
वाशानीत्यर्थः । अस्य यज्ञस्य शतमक्षराणि छन्दोभिर्ध्वो नि-
ष्पाद्यते तानि च छन्दांसि गायत्र्यादीन्यतिष्ठन्तानि चतुर्दश
चतुर्विंशत्यक्षरादीनि चतुर्विंशान्तराणि तेषां कमोक्तमगत्या
द्वाभ्यां शतमक्षराणि भवन्ति । तथा हि । गायत्री चतुर्विंशति-
वर्णा । अतिष्ठतिः पदसप्तत्यक्षरा एवं द्वे मिलित्वा शतमक्षराणि
उष्णिक् २८ धृतिः ७२ एवं शतम् । अनुष्टुप् ३२ अत्यष्टिः ६८
एवं शतम् । अष्टिः ६४ बृहती ३६ एवं शतम् । अतिश-
करी ६० पङ्क्तिः ४० एवं शतम् । शकरी ५६ त्रिष्टुप् ४४ एवं
शतम् । अतिजगती ५२ जगती ४८ एवं शतमक्षराणि ।
अनेनाभिप्रायेण शतमक्षराणीत्युक्तम् । होमाः अशीतिः अश्व-
मेध एकविंशतिर्युपाः तन्नामिष्टे मध्यमयूपेऽश्वतृपरगो मृगाभि-
युनक्ति इतरेषु षोडश पशून् तत्र विंशतिर्यूपेषु चतस्रोऽशीतयः
पशवो भवन्तीत्यभिप्रायेणोक्तम् । अशीतिर्होमाः ह स्फुटम् ।
तिष्ठः समिधः अश्वतृपरगोमृगाः प्राजापत्याः पशवः तद्रूपाभिः
समिध्रियङ्गो दौस इति तिष्ठः समिध उक्ताः । यज्ञस्य विदधा
वेदनेन हेतुना ते तुभ्यं प्रव्रवीमि प्रवदामि । किञ्च सप्त होतारो
वपदकर्तारः ऋतुशः ऋतुयाजेषु यजन्ति ॥ ५८ ॥

एकोनपष्टी ।

को अस्य वेदं भुवनस्य नाभिं को द्यावा पृथिवी
अन्तरिक्षम् । कः सूर्यस्य वेदं बृहतो जनित्रं को
वेदं चन्द्रमसं यतोजाः ॥ ५९ ॥

उ० उद्गाता ब्रह्माणं पृच्छति । को अस्य । कः अस्य वेदं
जानाति । कश्च द्यावापृथिवी अन्तरिक्षं च वेद । कश्च
सूर्यस्य वेदं जानाति । बृहतः महतः जनित्रं जन्म । कश्च
वेदं चन्द्रमसम् । चन्द्रमसः इति विभक्तिव्यत्ययः । यतो-
जाः यतो जन्म ॥ ५९ ॥

म० उद्गाता ब्रह्माणं पृच्छति । हे ब्रह्मन्, अस्य भुवनस्य
जातस्य नाभिं नभ्यते यत्र स नाभिर्बन्धनस्थानं कारणमिति
यावत् । नाभौ हि सर्वा नाड्यो बध्यन्ते 'नभं हिंसायाम्' अत्र
बन्धनार्थः । औणादिक इत्यल्ययः । भूतजातस्य कारणं को
वेदं जानाति । द्यावापृथिवी द्यावापृथिव्यौ अन्तरिक्षं च को
वेद । बृहतो महतो जनित्रं जन्म को वेद । सूर्यस्योत्पत्तिः
कस्मादित्यर्थः । जनेन्नलप्रत्ययः । यतो जायते उत्पद्यते इति
यतोजाः यत इत्युपपदे 'जनसनस्त्रनकमगमो विद' (पा० ३।
२। ६७) इति विदप्रत्ययः 'विदुनोरनुनासिकस्य' (पा० ६।
४। ४९) इति नकारस्यात्मम् । प्रथमा द्वितीयायां । यतोजाः
यत उत्पन्नं चन्द्रमसमिन्दुं को वेद । यतश्चन्द्रस्योत्पत्तिस्तं को
वेद इत्यर्थः ॥ ५९ ॥

पष्टी ।

वेदाहमस्य भुवनस्य नाभिं वेदं द्यावापृथिवी

अन्तरिक्षम् । वेदं सूर्यस्य बृहतो जनित्रमथो वेदं
चन्द्रमसं यतोजाः ॥ ६० ॥

उ० प्रत्याह । वेदाहम् । वेदं जानामि अहम् । अस्य
भुवनस्य नाभिं नहनं बन्धनं परं ब्रह्म । वेदं च द्यावापृथिवी
अन्तरिक्षं च ब्रह्माणो विकारभूतम् । वेदं च सूर्यस्य बृहतः
जनित्रम् परमात्मलक्षणम् । अथो अपिच वेदं जानामि
चन्द्रमसं यतोजाः चन्द्रमसः यतो जन्म परमात्मनः
यज्ञाद्वा ॥ ६० ॥

म० ब्रह्मा प्रत्याह । अस्य भुवनस्य नाभिं कारणमहं वेदं
जानामि 'विदो लटो वा' (पा० ३। ४। ८३) परब्रह्मैव जग-
त्कारणं जानामीत्यर्थः । द्यावापृथिवी अन्तरिक्षं च वेदं ब्रह्माणो
विकारभूतं जानामि । बृहतः सूर्यस्य जनित्रमुत्पत्तिकारणं
ब्रह्मैव वेद । अथो अपिच यतोजाः चन्द्रमसमहं वेदं परमा-
त्मनो जातं चन्द्रमहं वेदमीत्यर्थः ॥ ६० ॥

एकपष्टी ।

पृच्छामि त्वा परमन्तं पृथिव्याः पृच्छामि यत्र
भुवनस्य नाभिः । पृच्छामि त्वा वृष्णो अश्वस्य
रेतः पृच्छामि वाचः परमं व्योम ॥ ६१ ॥

उ० अध्वर्यु यजमानः पृच्छति पृच्छामि त्वा । पृच्छामि
त्वां भवन्तम् परम् अन्तं पृथिव्याः । पृच्छामि च यत्र
भुवनस्य नाभिः नहनम् । पृच्छामि च भवन्तम् वृष्णः सेकुः
अश्वस्य रेतः । पृच्छामि च वाचः परमं व्योम व्यवनं
स्थानम् ॥ ६१ ॥

म० 'यजमानोऽध्वर्यु पृच्छामि त्वेति' (का० २०। ७।
१४) । यजमानोऽध्वर्यु पृच्छति । हे अध्वर्यो, पृथिव्याः
परमन्तमवधिभूतं पर्यन्तं त्वा त्वामहं पृच्छामि । द्विकर्मकः ।
यत्र अस्मिन्स्थले भुवनस्य भूतजातस्य नाभिः कारणं तदपि
त्वां पृच्छामि । वृष्णः सेकुः अश्वस्य रेतः वीर्यं त्वां पृच्छामि ।
वाचो वाण्याः त्रयीलक्षणायाः परममुत्कृष्टं व्योम स्थानं त्वां
पृच्छामि ॥ ६१ ॥

द्विपष्टी ।

इयं वेदिः परो अन्तः पृथिव्या अयं यज्ञो
भुवनस्य नाभिः । अयं सोमो वृष्णो अश्वस्य रेतो
ब्रह्मायं वाचः परमं व्योम ॥ ६२ ॥

उ० प्रत्याह इयं वेदिः । इयं वेदिः परः अन्तः पृथिव्याः ।
वेदिर्हि सर्वा पृथिवीरूपा भवति । अयं च यज्ञः भुवनस्य
नाभिः नहनम् 'यज्ञाद्वा प्रजाः प्रजायन्ते' इति श्रुतेः । अयं
च सोमः चन्द्रमाः लता सोमो वा वृष्णः सेकुः अश्वस्य
रेतः । अयं च ब्रह्मा कृत्विक् वाचः परमं व्योम व्यवनं
स्थानम् त्रिवेदयोगात् । समाप्तं ब्रह्मोक्तम् ॥ ६२ ॥

म० 'इयं वेदिरित्यध्वर्युः' (का० २०।७।१५) ।
 अध्वर्युः यजमानं प्रत्याह । इयं वेदिः उत्तरवेदिः पृथिव्याः
 परः अन्तोऽध्वर्युः । वेदेः सर्वपृथ्वीरूपत्वादित्यर्थः । भुवनस्य
 नाभिः कारणम् । अयं यज्ञोऽश्वमेधः भुवनस्य प्राणिजातस्य नाभिः
 कारणम् । 'यज्ञाद्वि प्रजाः प्रजायन्ते' इति श्रुतेः । वृष्णः अश्वस्य
 रेतः अयं सोमः सोमलताश्वस्य वीर्याज्जातेत्यर्थः । अयं ब्रह्मा
 ऋत्विक् वाचः त्रयीरूपायाः परमं व्योम स्थानम् । ब्रह्मणस्त्रि-
 वेदसंयोगादित्यर्थः । ब्रह्मोद्यं समाप्तम् ॥ ६२ ॥

त्रिषष्टी ।

सुभूः स्वयंभूः प्रथमोऽन्तर्महत्पूर्णवे । दधे ह्रग-
 भीमृत्वित्रं यतो जातः प्रजापतिः ॥ ६३ ॥

उ० महिन्नः पुरोनुवाक्या । सुभूः स्वयंभूः । अनुष्टुप्
 प्राजापत्या । साधुभवनः स्वयंभूः स्वेच्छया गृहीतशरीरः ।
 प्रथमः अनादिनिधनः पुरुषः । किमकरोदित्याह । अन्तर्म-
 हत्पूर्णवे दधेह । अन्तर्महतोऽणवस्य । हेति निपातः पुराक-
 ल्यघोतनार्थः । किं दधे । गर्भं ऋत्वित्रं प्राप्तकालम् । कथंभूतं
 गर्भम् । यतो जातः प्रजापतिः । यस्माद्गर्भात् जातः प्रजा-
 पतिः अनन्योपमः ॥ ६३ ॥

म० सुभूरिति पूर्वस्य महिन्नः पुरोऽनुवाक्या उत्तरस्य
 याज्या च । 'उदिते ब्रह्मोयं संप्रपद्याध्वर्युर्हिरण्मयेन पात्रेण
 प्राजापत्यं महिमानं ग्रहं गृह्णाति तस्य पुरोऽनुवाक्याः सुभूः स्वयंभूः' (१३।५।
 २।२३) इति श्रुतेः । प्रजापतिदेवत्यानुष्टुप् । ह इति प्रति-
 दम् । प्रथमः सर्वस्य आदिः अनादिनिधनः पुरुषः महति
 अर्णवे कल्पान्तकालीने समुद्रे अन्तर्मध्ये गर्भं दधे स्थापित-
 वान् । कीदृशः । सुष्ठु भूतपत्तिर्वस्मात्स सुभूः विश्वोत्पादकः ।
 स्वयं भवतीति स्वयंभूः स्वेच्छावृत्तशरीरः । कीदृशं गर्भम् ।
 ऋत्विग्यम् ऋतुः प्राप्तो यस्य । घसृपत्ययः । प्राप्तकालम् ।
 यतो गर्भात् प्रजापतिः ब्रह्मा जातः उत्पन्नः ॥ ६३ ॥

चतुःषष्टी ।

होता यक्षत्प्रजापतिं सोमस्य महिन्नः । जुपतां
 पिबतु सोमं होतृयज ॥ ६४ ॥

उ० प्रैषः । होता यक्षत् । दैव्यो होता यजतु । प्रजाप-
 तिम् सोमस्य महिन्नः संबन्धिनम् । स चेज्यमानः सन्
 जुपतां प्रीत्या परिगृह्णातु पिबतु च सोमम् । स्वमपि च हे
 मनुष्यहोतः, यज ॥ ६४ ॥

म० महिन्नः प्रैषः । 'होता यक्षत्प्रजापतिमिति प्रैषः'
 (१३।५।२।२३) इति श्रुतेः । आर्षा गायत्री । महिन्नः
 सोमस्य महिमसंज्ञस्य सोमग्रहस्य संबन्धिनं प्रजापतिं होता
 दैव्यो यक्षत् यजतु । इज्यमानः स प्रजापतिः जुपतां सोमं
 महिमग्रहं पिबतु च । हे मनुष्यहोतः, त्वमपि यज ॥ ६४ ॥

पञ्चषष्टी ।

प्रजापते न त्वेदेतान्यन्यो विश्वा रूपाणि परि
 ता वभूव । यत्कामास्ते जुहुमस्तन्नो अस्तु वयं-
 स्वां पतयो रयीणाम् ॥ ६५ ॥

इति माध्यन्दिनीयायां वाजसनेयसंहितायां
 त्रयोविंशोऽध्यायः ॥ २३ ॥

उ० प्रजापते न । व्याख्यातो मन्त्रः ६५ ॥

इति उवटकृतौ मन्त्रभाष्ये त्रयोविंशोऽध्यायः ॥ २३ ॥

म० पूर्वस्य महिन्नो याज्या । 'प्रजापते न त्वेदेतान्यन्य
 इति होता यजतीति' (१३।५।२।२३) इति श्रुतेः ।
 व्याख्याता (१०।२० ॥ ६५ ॥

श्रीमन्महीधरकृते वेददीपे मनोहरे ।

त्रयोविंशोऽयमध्यायो व्यरसीदाश्वमेधिकः ॥ २३ ॥

चतुर्विंशोऽध्यायः ।

तत्र प्रथमा ।

अश्वस्तूपरो गोमगस्ते प्राजापत्याः कृष्णग्रीव
 आग्नेयो रुराटे पुरस्तात्सारस्वती मेप्यधस्तादन्वो-
 राश्विनावधोरांमौ बाह्वोःसौमापौष्णं श्यामो नाभ्यां
 सौर्ययामौ श्वेतश्च कृष्णश्च पार्श्वयोस्ताष्टौ लोमश-
 संक्थौ सुक्थ्योर्वीयव्युः श्वेतः पुच्छ इन्द्राय स्वप-
 स्थाय वेहद्वैष्णवो वामनः ॥ १ ॥

उ० इत उत्तरं श्रुतिरूपा मन्त्रा आश्वमेधिकारं पशूनां
 देवतासंबन्धाभिधायिनोऽध्यायेनोच्यन्ते । अश्वस्तूपरोगो सृ-
 गस्ते प्रजापत्या इति शतपथोप्येतमध्यायं श्रुतिकृत्याह । अश्व-
 स्तूपरोगो सृग इति । तन्मध्ये यूप आलभत इत्यादिना ग्रन्थेन
 दिक्षाग्रं प्रदर्शयन् सूत्रकृता चायमध्यायः सूत्रीकृतः ।
 येनैवमाह अग्निष्टे अश्वस्तूपरो गोमृगाश्वियुनक्ति । यथोक्त-
 मथादौ देवता इति । तत्र वैष्णवो वामन इत्येवमन्ताः
 पर्यग्याः । अश्वः तूपरो निःशृङ्गः गोमृगो गवयः एते प्रजा-
 पतिदेवत्याः । कृष्णग्रीवश्छाग आग्नेयः । पुरस्ताल्ललाटे अश्वस्य
 बन्धनीय इति शेषः । एवं सारस्वती मेपी अधस्तादन्वोः
 आश्विनौ अधोरांमौ अधः शुक्रौ छागौ पूर्वपादयोः सोम-
 पूषदेवत्यो नाभ्याम् बन्ध० । सूर्यदेवत्यः श्वेतयमदेवताः
 कृष्णश्च पार्श्वयोः लोमयुते सक्थनी ययोस्तौ त्वष्टृदेवत्यौ
 सक्थाः । वायव्यः श्वेतः पुच्छे स्वपस्थाय शोभनकर्मणे
 इन्द्राय वेहत् विष्णुदेवत्यो वामनश्च पशुः अश्वस्य पुच्छ
 एव । एते पर्यग्याः । एवमग्नेऽपि देवतापशुबन्धो ज्ञेयः ।
 ललाटादिषु पशुबन्धनायाश्वशरीरं रज्जुभिर्वेदनीयम् । एते
 मध्यमयूपे ॥ १ ॥

म० श्रुतिरूपमन्त्रा आश्वमेधिकानां पशूनां देवतासंबन्ध-
विधायिनोऽध्यायेनोच्यन्ते । तत्राश्वमेधे एकविंशतिर्युपाः सन्ति
तत्र मध्यमो यूपोऽभिष्टसंज्ञः तत्र सप्तदश पशवो नियोज-
नीयाः । तान् देवतासंबन्धकथनपूर्वकमाह । अश्वस्तूपरो
गोमृगस्ते प्राजापत्याः । अश्वः तूपरः श्वेतोत्पत्तिकालेऽतीतेऽपि
श्वेतहीनः गोमृगः गवयः एते प्राजापतिदेवत्याः । ततः प्राजा-
पतये जुष्टं नियुज्यमिति मन्त्रेण बन्धनीयाः । एवमग्रेऽपि यो
यदैवत्यः पशुः सः अमुष्मै जुष्टं नियुज्यमिति मन्त्रैर्वन्ध-
नीयः । आग्नेयोऽग्निदेवतः कृष्णग्रीवः इयामवर्णगलोऽजः
अश्वस्य पुरस्तात् ललाटे उपनये बन्धनीयः । हन्वोरधस्तात्सा-
रस्वती मेघो बन्धनीयः । आश्विनावधोरामौ अधोभागे शुक्रवर्णा-
वज्री बाह्वोः अश्वस्य पूर्वपादयोरेकैकः । सोमपूषदेवत्यः इयामः
शुक्रकृष्णरोमाजोऽश्वस्य नाभ्यां । श्वेतः कृष्णश्च सौर्ययामौ
श्वेतः पशुः सूर्यदेवतो दक्षिणपार्श्वे । यमदेवतः कृष्णो-
ऽश्ववामपार्श्वे । त्वाष्ट्रौ लघूदेवतौ लोमशसक्थौ बहुरोमपुच्छिकौ
पशुः अश्वस्य सक्थोरुर्वाः पश्चात्पादयोरेकैकः । वायव्यः श्वेत-
वर्णः पशुरश्वस्य पुच्छे । स्वपस्याय शोभनकर्मणे इन्द्राय
स्वपस्येन्द्रदेवता वेहत् गर्भघातिनी वैष्णवो वामनः पशुश्च
पुच्छ एव अज्ञानतरानुकेः । एवमश्वदिभिः सह पञ्चदश
भवन्ति । एते पर्यङ्ग्या उच्यन्ते । अत्राश्वस्य शरीरे तरणाय
तुंवाफलवद्वन्तुं बद्धा गुम्फनीयम् । ततः कृष्णग्रीवः आग्नेयो
रराट इत्यादयोऽश्वस्य शरीरे यथोक्तस्थाने संबद्धायां रज्ज्वां
बन्धनीयाः । ततो रोहितो धूम्रोहित इत्यादयो द्वादशसं-
ख्याकाः शितिबाहुरन्यतः । शितिबाहुः समन्तशितिबाहुस्ते
बाह्वस्य इत्यन्ता मध्यमे एव यूपे नियोज्याः । 'सप्तदशैव
पशून्मध्यमे यूप आलमते' (१३ । ५ । १ । १५) इति
श्रुतेः । तत्र त्रयोऽश्वतूपरगोमृगाः द्वौ चाग्नेयावेकादशिनौ
द्वादश रोहितादयः एवं सप्तदश मध्यमे यूपे । ततः पृषती
क्षुद्रपृषतीत्यादीनां श्वेताः सौर्या इत्यन्तानां (१९) शतत्रय-
संख्याकानां पशूनां मध्ये पञ्चदश पञ्चदश पशूनेकैकस्मिन् यूपे
युनक्ति । एवमितरेषु यूपेषु पञ्चदश पञ्चदशैते पशवः एकैकै-
कादशिनः । एवं मध्ययूपव्यतिरिक्तेषु विंशतियूपेषु षोडश षोडश
पशवो भवन्ति 'षोडशषोडशेतरेषु' (१२ । ५ । १ । १५)
इति श्रवणात् ॥ १ ॥

द्वितीया ।

रोहितो धूम्रोहितः कर्कन्धुरोहितस्ते सौम्या
बभ्रुररुणवर्धुः शुक्रवधुस्ते वारुणाः शितिरन्ध्रोऽ-
न्यतः शितिरन्ध्रः समन्तशितिरन्ध्रस्ते सावित्राः शि-
तिबाहुरन्यतः शितिबाहुः समन्तशितिबाहुस्ते बाह्व-
स्यः पृषती क्षुद्रपृषती स्थूलपृषती ता मैत्रा-
वरुण्यः ॥ २ ॥

उ० रोहितो धूम्रः । रोहित इत्यादयः श्वेता वायव्याः श्वेता
सौर्या इत्येवमन्तः । इतरेषु यूपेषु रोहितादिषु ये गुणवचनाः
शब्दास्ते गुणिनं पशुं लक्षयन्ति ॥ २ ॥

म० रोहितः सर्वरक्तः धूम्रोहितः धूम्रवर्णमिश्रो रक्तः
तृतीयः कर्कन्धुरोहितः बदरसदृशरक्तः ते त्रयः सौम्याः सोम-
देवत्याः सोमाय जुष्टं नियुज्यमिति मन्त्रेण प्रत्येकं मध्यमे यूप
एव नियोज्याः । ततो बभ्रुः कपिलवर्णः अरुणवधुः अरुणवर्ण-
मिश्रः कपिलः शुक्रवधुः शुक्रपक्षिसमवर्णः कपिलश्च ते त्रयो
वारुणाः वरुणदेवत्याः मध्यमयूप एव । शिति कृष्णं रन्ध्रं लिङ्गं
यस्य स शितिरन्ध्रः । अन्यत इत्येकपार्श्वे शितिरन्ध्रः समन्तं
सर्वतः शितिरन्ध्रः एते सारस्वताः मध्यमे एव । शितिबाहुः
श्वेतपूर्वपादः अन्यतः शितिबाहुः एकस्मिन्नेव पार्श्वे शितिपादः
समन्तशितिबाहुः सर्वश्वेतबाहुः 'शितौ धवलमेचकौ' एते बाह्व-
स्यः वृहस्पतिदेवत्याः मध्यमे एव । अथ द्वितीययूपे ।
पृषती विचित्रवर्णविन्दुयुक्तशरीरा क्षुद्रपृषती सूक्ष्मविचित्र-
विन्दुयुक्ता स्थूलपृषती स्थूलविचित्रविन्दुयुक्ता एते स्त्रीपशवो
मित्रावरुणदेवताः द्वितीये यूपे नियोज्याः ॥ २ ॥

तृतीया ।

शुद्धवालः सर्वशुद्धवालः मणिवालस्त आश्विनाः
इयेतः श्वेताक्षोऽरुणस्ते रुद्राय पशुपतये कर्णा यामा
अवल्लिप्ता रौद्रा नभोरूपाः पार्जन्याः ॥ ३ ॥

उ० महीधरोक्तमर्थं विलिखामि । शुद्धवालः शुभ्रवालः
सर्वशुद्धवालः मणिशुद्धवालः मणिवर्णकेशः ते त्रयः अश्वि-
देवत्याः द्वितीये । इयेतः श्वेतवर्णः श्वेताक्षः श्वेतनेत्रः अरुणः
रक्तः ते त्रयो रुद्राय पशुपतये पशुपतिरुद्रदेवता द्वितीये ।
कर्णास्त्रयः पशुविशेषाः 'कर्णश्चन्द्रे च वृक्षे च' इति विश्वोक्तेः ।
कर्णाश्चन्द्रसदृशश्चेतकर्णास्त्रयः पशवः । बहुवचनस्य त्रित्वे
पर्यवसानात् । यामाः यमदेवताः द्वितीये । अवलिप्ताः सग-
र्वास्त्रयो रौद्राः । एते द्वितीये पञ्चदश । अथ तृतीये यूपे ।
नभोरूपाः आकाशवल्लीलवर्णाः पार्जन्याः पार्जन्यदेवताः पशव-
स्तृतीये नियोज्याः ॥ ३ ॥

म० शुद्धवालः शुभ्रवालः सर्वशुद्धवालः मणिशुद्धवालः
मणिवर्णकेशः ते त्रयः अश्विदेवत्याः द्वितीये । इयेतः श्वेतवर्णः
श्वेताक्षः श्वेतनेत्रः अरुणः रक्तः ते त्रयो रुद्राय पशुपतये
पशुपतिरुद्रदेवता द्वितीये । कर्णास्त्रयः पशुविशेषाः 'कर्णश्चन्द्रे
च वृक्षे च' इति विश्वोक्तेः । कर्णाश्चन्द्रसदृशश्चेतकर्णास्त्रयः
पशवः । बहुवचनस्य त्रित्वे पर्यवसानात् । यामाः यमदेवताः
द्वितीये । अवलिप्ताः सगर्वास्त्रयो रौद्राः । एते द्वितीये पञ्चदश ।
अथ तृतीययूपे । नभोरूपाः आकाशवल्लीलवर्णाः पार्जन्याः
पार्जन्यदेवताः पशवः तृतीये नियोज्याः ॥ ३ ॥

चतुर्थी ।

पृश्निस्तिरुश्चीनपृश्निर्ध्वपृश्निस्ते मारुताः फल्गू-

लोहितोर्णां पलक्षी ताः सारस्वत्यः प्रीहाकर्णः शु-
ष्ठाकर्णोऽध्यालोहकर्णस्ते त्वाष्ट्राः कृष्णप्रीवः शि-
तिकक्षोऽजिसक्थस्त ऐन्द्राग्राः कृष्णाजिरल्पाजि-
र्महाजिस्त उपस्थाः ॥ ४ ॥

उ० पृश्निः विचित्रवर्णां तिरश्चीनानि पृश्नीनि विन्दवो
यस्य सः । एवमूर्ध्वानि पृश्नीनि यस्य सः । ते त्रयो माहताः मरु-
देवत्यास्तृतीये । फल्गूः अपुष्टशरीरा लोहितोर्णां रक्तरोमवती
पलक्षी श्वेता । पलक्षशब्दो वलक्षार्थः श्वेत-
पर्यायः । तास्त्रिस्तोऽज्ञाः सारस्वत्याः सरस्वतीदेवतास्तृतीये ।
प्रीहाकर्णः प्रीहा रोगविशेषः तद्युक्तौ कर्णौ यस्य स प्रीहाकर्णः
'अन्येषामपि दृश्यते' इति संहितायां दीर्घः । शुष्ठकर्णः
ह्रस्वकर्णः अध्यालोहकर्णः रक्तवर्णकर्णः ते त्रयस्त्वाष्ट्राः त्वष्टृ-
देवतास्तृतीये । कृष्णप्रीवः शितिकक्षः श्वेतकक्षः अजिसक्थः
अजि पुण्ड्रं सक्थोरुर्वोर्यस्य सः ते त्रय ऐन्द्राग्राः इन्द्राग्नि-
देवताः तृतीये । पञ्चदश पूर्णाः । कृष्णाजिः कृष्णपुण्ड्रः
अल्पाजिः महाजिः अल्पमजि यस्य महदजि यस्य तथा
ते त्रय उपस्थाः उपादेवताश्चतुर्थे यूपे नियोज्याः ॥ ४ ॥

म० पृश्निः विचित्रवर्णां तिरश्चीनानि पृश्नीनि विन्दवो
यस्य सः एवमूर्ध्वानि पृश्नीनि यस्य सः ते त्रयो माहताः मरु-
देवत्यास्तृतीये । फल्गूः अपुष्टशरीरा लोहितोर्णां रक्तरोमवती
पलक्षी श्वेता । पलक्षशब्दो वलक्षार्थः श्वेतपर्यायः । तास्त्रि-
स्तोऽज्ञाः सारस्वत्याः सरस्वतीदेवतास्तृतीये । प्रीहाकर्णः प्रीहा
रोगविशेषः तद्युक्तौ कर्णौ यस्य स प्रीहाकर्णः 'अन्येषामपि
दृश्यते' (पा० ६ । ३ । १३७) इति संहितायां दीर्घः ।
शुष्ठकर्णः ह्रस्वकर्णः अध्यालोहकर्णः रक्तवर्णकर्णः । ते त्रय-
स्त्वाष्ट्राः त्वष्टृदेवतास्तृतीये । कृष्णप्रीवः शितिकक्षः श्वेतकक्षः
अजिसक्थः अजि पुण्ड्रं सक्थोरुर्वोर्यस्य सः ते त्रय ऐन्द्राग्राः
इन्द्राग्निदेवताः तृतीये । पञ्चदश पूर्णाः । कृष्णाजिः कृष्णपुण्ड्रः
अल्पाजिः महाजिः अल्पमजि यस्य महदजि यस्य स तथा ।
ते त्रय उपस्थाः उपोदेवताश्चतुर्थे यूपे नियोज्याः ॥ ४ ॥

पञ्चमी ।

शिल्पा वैश्वदेव्यो रोहिण्यस्त्र्यव्यो वाचेऽवि-
ज्ञाता अदित्यै सरूपा धात्रे वत्सतय्यो देवानां
पत्नीभ्यः ॥ ५ ॥

उ० विचित्रवर्णास्तिस्रः स्त्रीपशवो वैश्वदेव्यः विश्वदेव-
देवताश्चतुर्थे । रोहिण्यः रक्तवर्णाः त्र्यव्यः सार्धसंवत्सरा-
स्तिस्रोऽज्ञा वाचे वाग्देवताश्चतुर्थे । अविज्ञाताः कृष्णप्रीवा-
दिचिह्नविज्ञानशून्यास्त्रयः पशवोऽदित्यै अदितिदेवताश्चतुर्थे ।
सरूपाः समानरूपास्त्रयः पशवो धात्रे धातृदेवताश्चतुर्थे ।
एवं पञ्चदशः । अथ पञ्चमे यूपे तिस्रो वत्सतयः बालछाग्र्यो
देवतानां पत्नीभ्यः तद्देवताः पञ्चमे ॥ ५ ॥

म० विचित्रवर्णास्तिस्रः स्त्रीपशवो वैश्वदेव्यः विश्वदेवदेव-
ताश्चतुर्थे । रोहिण्यः रक्तवर्णाः त्र्यव्यः सार्धसंवत्सरास्तिस्रोऽज्ञा
वाचे वाग्देवताश्चतुर्थे । अविज्ञाताः कृष्णप्रीवादिचिह्नविज्ञान-
शून्यास्त्रयः पशवोऽदित्यै अदितिदेवताश्चतुर्थे । सरूपाः समा-
नरूपास्त्रयः पशवो धात्रे धातृदेवताश्चतुर्थे एवं पञ्चदश ।
अथ पञ्चमे यूपे तिस्रो वत्सतयः बालछाग्र्यो देवानां पत्नीभ्यः
तद्देवताः पञ्चमे ॥ ५ ॥

षष्ठी ।

कृष्णप्रीवा आग्नेयाः शितिभ्रवो वसूनां रो-
हिता रुद्राणां श्वेता अवरोकिण अदित्यानां न-
भोरूपाः पार्जन्याः ॥ ६ ॥

उ० कृष्णप्रीवाः कालकण्ठास्त्रयः पशव आग्नेयाः अग्नि-
देवताः पञ्चमे । शितिभ्रवः श्वेतवर्णभूयुक्तास्त्रयो वसूनां वसु-
देवताः पञ्चमे । रोहिताः रक्तवर्णास्त्रयः रुद्राणां रुद्रदेवताः
पञ्चमे । श्वेताः अवरोकिणः अवलोकिनः । यद्वा अवाधस्ता-
द्रोकः छिद्रं येषां ते । 'छिद्रं निर्व्ययं रोकः' । ते त्रयः आदि-
त्यानां तद्देवताः पञ्चमे । अथ षष्ठे यूपे । नभोरूपाः पार्ज-
न्यास्त्रयः षष्ठे ॥ ६ ॥

म० कृष्णप्रीवा कालकण्ठास्त्रयः पशव आग्नेयाः अग्नि-
देवताः पञ्चमे । शितिभ्रवः श्वेतवर्णभूयुक्तास्त्रयो वसूनां वसु-
देवताः पञ्चमे । रोहिताः रक्तवर्णास्त्रयः रुद्रदेवताः पञ्चमे ।
श्वेताः अवरोकिणः अवलोकिनः । यद्वा अवाधस्ताद्रोकः छिद्रं
येषां ते 'छिद्रं निर्व्ययं रोकः' इति कोशः । ते त्रयः आदि-
त्यानां तद्देवताः पञ्चमे । अथ षष्ठे यूपे । नभोरूपाः पार्ज-
न्यास्त्रयः षष्ठे ॥ ६ ॥

सप्तमी ।

उन्नत ऋपभो वामनस्त ऐन्द्रावैष्णवा उन्नतः
शितिबाहुः शितिपुष्टस्त ऐन्द्रावाहस्पत्याः शुक्ररूपा
वाजिनाः कल्माषा आग्निमारुताः श्यामाः
पौष्णाः ॥ ७ ॥

उ० उन्नतः उन्नतः ऋपभः पुष्टः वामनः बहुन्यपि वयसि
गते वृद्धिरहितः ते त्रय ऐन्द्रावैष्णवाः इन्द्रविष्णुदेवताः षष्ठे । उ-
न्नतः शितिबाहुः श्वेतपूर्वपादः शितिपुष्टः श्वेतपुष्टः ते त्रयः ऐन्द्रा-
वाहस्पत्याः इन्द्रवृहस्पतिदेवताः षष्ठे । शुक्ररूपाः शुक्रपक्षि-
समवर्णाः त्रयो वाजिनाः वाजिदेवताः षष्ठे । कल्माषाः कर्तु-
रास्त्रयः पशव आग्निमारुताः षष्ठे । एवं पञ्चदश । अथ सप्तमे
यूपे । श्यामाः शुक्रकृष्णवर्णाः पौष्णाः पूषदेवताः स-
प्तमे ॥ ७ ॥

म० उन्नतः उन्नतः ऋपभः पुष्टः वामनः बहुन्यपि वयसि
गते वृद्धिरहितः ते त्रय ऐन्द्रावैष्णवाः इन्द्रविष्णुदेवताः षष्ठे ।

उन्नतः शितिवाहुः श्वेतपूर्वपादः शितिपृष्ठः श्वेतपृष्ठः ते त्रयः
ऐन्द्राबाहंसखाः इन्द्रवृहसतिदेवताः पष्ठे । शुक्ररूपाः शुक्रपक्षि-
समवर्णाः त्रयो वाजिनाः वाजिदेवताः पष्ठे । कल्माषाः कर्तु-
रास्त्रयः पशव आग्निमासताः पष्ठे । एवं पञ्चदश । अथ
सप्तमे यूपे । इवामाः कृष्णवर्णाः पीष्णाः पूषदेवताः
सप्तमे ॥ ७ ॥

अष्टमी ।

एता ऐन्द्राग्ना द्विरूपा अग्नीषोमीया वामना
अनङ्गाह आग्नावैष्णवा वशा मैत्रावरुण्योऽन्यत
एन्यो मैत्र्यः ॥ ८ ॥

उ० एताः कर्तुरवर्णास्त्रय इन्द्राग्निदेवताः सप्तमे । द्वि-
रूपाः वर्णद्वयोपेतास्त्रयः अग्नीषोमीयाः अग्निसोमदेवताः
सप्तमे । वामना अनङ्गाहः त्रय आग्नावैष्णवाः अग्निविष्णु-
देवताः सप्तमे । वशाः वन्ध्याः तिस्रोऽजाः मैत्रावरुण्यः
तदेवताः सप्तमे । अथाष्टमे यूपे । अन्यत एन्यः एकपार्श्वं
कर्तुरवर्णास्तिस्रोऽजा मैत्र्याः मित्रदेवताः अष्टमे ॥ ८ ॥

म० एताः कर्तुरवर्णास्त्रय इन्द्राग्निदेवताः सप्तमे । द्विरूपाः
वर्णद्वयोपेतास्त्रयः अग्नीषोमीयाः अग्निसोमदेवताः सप्तमे ।
वामना अनङ्गाहः त्रय आग्नावैष्णवाः अग्निविष्णुदेवताः सप्तमे ।
वशाः वन्ध्याः तिस्रोऽजाः मैत्रावरुण्यः तदेवताः सप्तमे ।
अथाष्टमे यूपे । अन्यत एन्यः एकपार्श्वं कर्तुरवर्णास्तिस्रोऽजा
मैत्र्यः मित्रदेवताः अष्टमे ॥ ८ ॥

नवमी ।

कृष्णग्रीवा आग्नेया वज्रवः सौम्याः श्वेता वा-
यव्या अविज्ञाता अदित्यै सरूपा धात्रे वत्सतयौ
देवानां पत्नीभ्यः ॥ ९ ॥

उ० कृष्णग्रीवा आग्नेयास्त्रयः अष्टमे । वज्रवः कपिल-
वर्णास्त्रयः सौम्याः सोमदेवताः अष्टमे । श्वेतास्त्रयः वायव्याः
वायुदेवताः अष्टमे । अविज्ञाताः चिह्नविशेषेणाज्ञातास्त्रयः
अदितिदेवता अष्टमे । अथ नवमे सरूपाः धातुदेवताः
नवमे । वत्सतयः देवपत्नीदेवतास्त्रिभ्यः नवमे ॥ ९ ॥

म० कृष्णग्रीवा आग्नेयास्त्रयः अष्टमे । वज्रवः कपिल-
वर्णास्त्रयः सौम्याः सोमदेवताः अष्टमे । श्वेतास्त्रयः वायव्याः
वायुदेवताः अष्टमे । अविज्ञाताः चिह्नविशेषेणाज्ञातास्त्रयः अदि-
तिदेवताः अष्टमे । अथ नवमे । सरूपाः धातुदेवताः नवमे ।
वत्सतयः देवपत्नीदेवतास्त्रिभ्यः नवमे ॥ ९ ॥

दशमी ।

कृष्णा भौमा धूम्रा अन्तरिक्षा बृहन्तो दिव्याः
श्वला वैश्रुताः सिध्मास्तारुकाः ॥ १० ॥

उ० कृष्णाः भौमाः भूमिदेवतास्त्रयः नवमे । धूम्रवर्णा-

स्त्रयः अन्तरिक्षदेवताः नवमे । बृहन्तो महान्तस्त्रयः दिव्याः
सुदेवताः नवमे । अथ दशमे श्वलाः कर्तुरास्त्रयः वैश्रुताः
विश्रुदेवताः दशमे । सिध्माः सिध्मास्त्रयः रोगवन्तस्त्रयः तारुकाः
नक्षत्रदेवताः दशमे ॥ १० ॥

म० कृष्णाः भौमा भूमिदेवतास्त्रयः नवमे । धूम्रवर्णा-
स्त्रयः अन्तरिक्षदेवताः नवमे । बृहन्तो महान्तस्त्रयः दिव्याः
सुदेवताः नवमे । अथ दशमे श्वलाः कर्तुरास्त्रयः वैश्रुताः
विश्रुदेवताः दशमे । सिध्माः सिध्मास्त्रयः रोगवन्तस्त्रयः नक्षत्र-
देवताः दशमे ॥ १० ॥

एकादशी ।

धूम्रान्वसुन्तायालभते श्वेतान् ग्रीष्माय कृ-
ष्णान्वर्षाभ्योऽरुणाञ्छरदे पृषतो हेमन्ताय पि-
शङ्गाञ्छिशिराय ॥ ११ ॥

उ० धूम्रवर्णान् ग्रीनजान् वसन्ताय वसन्तदेवतानाल-
भते नियुनक्ति दशमे । श्वेतांस्त्रीन् ग्रीष्माय दशमे । कृष्णव-
र्णान् ग्रीन् वर्षाभ्यः दशमे । अथैकादशे अरुणान् रक्षांस्त्रीन्
शरदे एकादशे । पृषतः नानावर्णबिन्दुयुक्तान् ग्रीन् हेमन्ताय
एकादशे । पिशङ्गान् लोहितमिश्रकपिलवर्णांस्त्रीन् शिशि-
राय एकादशे ॥ ११ ॥

म० धूम्रवर्णान् ग्रीनजान् वसन्ताय वसन्तदेवतानालभते
नियुनक्ति दशमे । श्वेतान् ग्रीन् ग्रीष्माय दशमे । कृष्णवर्णान्
स्त्रीन् वर्षाभ्यः दशमे । अथैकादशे अरुणान् रक्षान् ग्रीन् शरदे
एकादशे । पृषतः नानावर्णबिन्दुयुक्तान् ग्रीन् हेमन्ताय एका-
दशे । पिशङ्गान् लोहितमिश्रकपिलवर्णान् ग्रीन् शिशिराय
एकादशे ॥ ११ ॥

द्वादशी ।

त्र्यवयो गायत्र्यै पञ्चावयस्त्रिष्टुभे दित्यवाहो
जगल्यै त्रिवत्सा अनुष्टुभे तुर्यवाह उष्णिहे ॥ १२ ॥

उ० सार्धसंवत्सरास्त्रयः गायत्र्यै एकादशे । सार्धद्विसंव-
त्सरास्त्रयः त्रिष्टुभे एकादशे । अथ द्वादशे यूपे । दित्यवाहः ।
द्विसंवत्सरास्त्रयो जगल्यै द्वा० । त्रिवत्साः त्रिवर्णास्त्रयोऽनुष्टुभे
द्वा० । तुर्यवाहः सार्धत्रिसंवत्सरास्त्रय उष्णिहे द्वा० ॥ १२ ॥

म० सार्धसंवत्सरास्त्रयः गायत्र्यै एकादशे । सार्धद्विसंवत्स-
रास्त्रयः त्रिष्टुभे एकादशे । अथ द्वादशे यूपे । दित्यवाहः
द्विसंवत्सरास्त्रयो जगल्यै द्वा० । त्रिवत्साः त्रिवर्णाः त्रयोऽनुष्टुभे
द्वा० । तुर्यवाहः सार्धत्रिसंवत्सरास्त्रय उष्णिहे द्वा० ॥ १२ ॥

त्रयोदशी ।

पष्ठवाहो विराज उक्षाणो बृहत्या ऋषभाः
ककुभेऽनङ्गाहः पङ्क्त्यै धेनवोऽतिञ्छन्दसे ॥ १३ ॥

उ० पष्ठवाहः चतुःसंवत्सरास्त्रयो विराजे द्वा० । उक्षाणः

सेचनसमर्था युवानस्त्रयः बृहत्सै द्वा० । अथ त्रयोदशे यूपे । ऋषभाः उष्णोऽप्यधिकवयस्काः त्रयः ककुभे त्रयोदशे । अनद्वाहः शकटवहनसमर्था अजास्त्रयः पङ्क्तये त्रयो० । धेनवः नवप्रसूता अजास्त्रिस्तः अतिच्छन्दसे त्रयो० ॥ १३

म० पृष्ठवाहः चतुःसंवत्सरास्त्रयो विराजे द्वा० । उक्षाणः सेचनसमर्था युवानस्त्रयः बृहत्सै द्वा० । अथ त्रयोदशे यूपे । ऋषभाः उष्णोऽप्यधिकवयस्काः त्रयः ककुभे त्रयोदशे । अनद्वाहः शकटवहनसमर्था अजास्त्रयः पङ्क्तये त्रयो० । धेनवः नवप्रसूता अजास्त्रिस्तः अतिच्छन्दसे त्रयो० ॥ १३ ॥

चतुर्दशी ।

कृष्णग्रीवा आग्नेया वभ्रवः सोम्या उपध्वस्ताः सावित्रा वत्सतयः सारस्वत्यः श्यामाः पौष्णाः पृथ्व्यो मारुता बहुरूपावधेव वा वशा द्यावापृथिवीयाः ॥ १४ ॥

उ० अथ चातुर्मास्यदेवाः पशवः श्वेताः सौर्या इत्यन्ताः । तत्र प्रथमं वैश्वदेवपर्वपशव उच्यन्ते । कृष्णग्रीवाः त्रयः आग्नेयाः त्रयः वभ्रवः कपिलास्त्रयः सौम्याः । अथ चतुर्दशे यूपे । उपध्वस्ताः उपध्वंसनमधःपतनं तद्गुणविशिष्टा वर्णान्तरमिश्रिता वा त्रयः सवितृदेवताः चतु० । वत्सतयः तिस्रः सरस्वतीदेवताः चतु० । श्यामाः शुक्लकृष्णवर्णाः पौष्णाः पूषदेवताः चतु० । पृथ्व्यः तनुकाया विचित्रवर्णा वा त्रयो मरुदेवताः चतु० । बहुरूपास्त्रयो वैश्वदेवाः चतु० । अथ पञ्चदशे । वशाः वन्यास्तिस्रो द्यावापृथिवीयाः द्यावापृथिवीदेवताः पञ्च० ॥ १४ ॥

म० अथ चातुर्मास्यदेवाः पशवः श्वेताः सौर्या इत्यन्ताः । तत्र प्रथमं वैश्वदेवपर्वपशव उच्यन्ते । कृष्णग्रीवाः त्रयः आग्नेयाः त्रयो० । वभ्रवः कपिलास्त्रयः सौम्याः । अथ चतुर्दशे यूपे । उपध्वस्ताः उपध्वंसनमधःपतनं तद्गुणविशिष्टा वर्णान्तरमिश्रिता वा त्रयः सवितृदेवताः चतु० । वत्सतयः तिस्रः सरस्वतीदेवताः चतु० । श्यामाः शुक्लकृष्णवर्णाः पौष्णाः पूषदेवताः चतु० । पृथ्व्यः तनुकाया विचित्रवर्णा वा त्रयो मरुदेवताः चतु० । बहुरूपास्त्रयो वैश्वदेवाः चतु० । अथ पञ्चदशे । वशाः वन्यास्तिस्रो द्यावापृथिवीयाः द्यावापृथिवीदेवताः पञ्च० ॥ १४ ॥

पञ्चदशी ।

उक्ताः संचरा एता ऐन्द्राग्नाः कृष्णा वारुणाः पृथ्व्यो मारुताः कायास्तूपराः ॥ १५ ॥

उ० अथ वरुणप्रपासपर्वपशव उच्यन्ते । संचरशब्देन कृष्णग्रीवा आग्नेया इत्यादयः पूर्वकण्डिकोक्ताः पञ्चदश पशव उच्यन्ते । पञ्च संचराणि हवींषि भवन्तीतिवत् यथा चातुर्मास्येषु चतुर्वर्षे पर्वसु आग्नेयादीनि पञ्च हवींषि समानानि

एवमत्रापि चतुर्णां पर्वणां संबन्धिनामाद्यानां पञ्चानां देवानामाद्या एते पञ्चदश पशवः समाना एव भवन्ति । तेन संचरा उक्ताः । आग्नेयादयः पञ्चदश पशव उक्ता इत्यर्थः । आग्नेयाः कृष्णग्रीवास्त्रयः पञ्चदशे । सौम्याः वभ्रवस्त्रयः पञ्च० । सावित्रा उपध्वस्ताः त्रयः पञ्च० । सारस्वत्यः वत्सतयः तिस्रः पञ्च० । अथ षोडशे । पौष्णाः श्यामाः त्रयः षोडशे । एते संचरा उक्ताः । एताः कर्तुरास्त्रय ऐन्द्राग्नाः इन्द्राग्निदेवताः षो० । कृष्णाः कृष्णवर्णास्त्रयो वारुणाः वरुणदेवताः षो० । पृथ्व्यः तनुशरीरास्त्रयः मारुताः षो० । त्रयः तूपराः निःशृङ्गाः कायाः कदेवताः षो० ॥ १५ ॥

म० अथ वरुणप्रपासपर्वपशव उच्यन्ते । संचरशब्देन कृष्णग्रीवा आग्नेया इत्यादयः पूर्वकण्डिकोक्ताः पञ्चदश पशव उच्यन्ते । पञ्च संचराणि हवींषि भवन्तीतिवत् यथा चातुर्मास्येषु चतुर्वर्षे पर्वसु आग्नेयादीनि पञ्च हवींषि समानानि एवमत्रापि चतुर्णां पर्वणां संबन्धिनामाद्यानां पञ्चानां देवानामाद्या एते पञ्चदश पशवः समाना एव भवन्ति । तेन संचरा उक्ताः । आग्नेयादयः पञ्चदश पशव उक्ता इत्यर्थः । आग्नेयाः कृष्णग्रीवास्त्रयः पञ्चदशे । सौम्याः वभ्रवस्त्रयः पञ्च० । सावित्रा उपध्वस्ताः त्रयः पञ्च० । सारस्वत्यः वत्सतयः तिस्रः पञ्च० । अथ षोडशे । पौष्णाः श्यामाः त्रयः षोडशे । एते संचरा उक्ताः । एताः कर्तुरास्त्रय ऐन्द्राग्ना इन्द्राग्निदेवताः षो० । कृष्णाः कृष्णवर्णास्त्रयो वारुणाः वरुणदेवताः षो० । पृथ्व्यः तनुशरीरास्त्रयः मारुताः षो० । त्रयः तूपराः निःशृङ्गाः कायाः कदेवताः षो० ॥ १५ ॥

षोडशी ।

अग्नयेऽनीकवते प्रथमजानालभते मरुद्भ्यः सान्तपनेभ्यः सवाल्यान्मरुद्भ्यो गृहमेधिभ्यो वत्किहान्मरुद्भ्यः क्रीडिभ्यः संसृष्टान्मरुद्भ्यः स्वतवद्भ्योऽनुसृष्टान् ॥ १६ ॥

उ० अथ सप्तदशे । अथ साकमेधपशवः । प्रथमगर्भे जातान् ग्रीन् अजान् अनीकवते अनीकवद्गुणविशिष्टायाग्नये । आलभते नियुनक्ति सप्त० । वातसमूहो वात्या तथा सह वर्तन्त इति सवाल्याः वातमण्डलीमध्यस्थान् ग्रीनजान् सान्तपनेभ्यः मरुद्भ्यः सप्त० । वत्किहान् चिरप्रसूताङ्गीन्गृहमेधिभ्यो मरुद्भ्यः सप्त० । संसृष्टान् सह सृष्टान् ग्रीन् क्रीडिभ्यो मरुद्भ्यः सप्त० । अनुसृष्टान् अनुक्रमेण जातान् ग्रीन् स्वतवद्भ्यो मरुद्भ्यः सप्त० ॥ १६ ॥

म० अथ सप्तदशे । अथ साकमेधपशवः । प्रथमजान् मात्रा प्रथमगर्भे जातान् ग्रीन् अजान् अनीकवते अनीकवद्गुणविशिष्टायाग्नये आलभते नियुनक्ति सप्त० । वातसमूहो वात्या तथा सह वर्तन्त इति सवाल्याः वातमण्डलीमध्यस्थान्

खीनजान् सान्तपनेभ्यः मरुतः सप्त० । वष्किहान् निरप्रसू-
तान् त्रीन् गृहमेधिभ्यो मरुतः सप्त० । संसृष्टान् सह सृष्टान्
त्रीन् कीडिभ्यः मरुतः सप्त० । अनुसृष्टान् अनुक्रमेण
जातान् त्रीन् स्वतवशो मरुतः सप्त० ॥ १६ ॥

सप्तदशी ।

उक्ताः संचरा एता एन्द्राग्नाः प्राशुङ्गा माहे-
न्द्रा बहुरूपा वैश्वकर्मणाः ॥ १७ ॥

उ० अथाष्टादशे यूपे महाहविःपशवः कृष्णग्रीवादयः
पञ्चदश पूर्ववत् । अथैकोनविंशतितमे एताः कर्बुरास्त्रय ऐ-
न्द्राग्नाः एकोन० । प्राशुङ्गाः संहितायां दीर्घः । प्रकृष्टशुङ्ग-
युक्ता माहेन्द्राः महेन्द्रदेवता एकोन० । बहुरूपास्त्रयो वैश्व-
कर्मणाः विश्वकर्मदेवताः एकोन० ॥ १७ ॥

म० अथाष्टादशे यूपे महाहविःपशवः कृष्णग्रीवादयः
पञ्चदश पूर्ववत् । अथैकोनविंशतितमे एताः कर्बुरास्त्रय ऐन्द्राग्नाः
एकोन० । प्राशुङ्गाः संहितायां दीर्घः । प्रकृष्टशुङ्गयुक्ता माहेन्द्राः
महेन्द्रदेवताः एकोन० । बहुरूपास्त्रयो वैश्वकर्मणाः विश्वकर्म-
देवताः एकोन० ॥ १७ ॥

अष्टादशी ।

धूम्रा वभ्रुनीकाशाः पितृणां सोमवतां वभ्रवो
धूम्रनीकाशाः पितृणां बर्हिपदां कृष्णा वभ्रुनी-
काशाः पितृणामग्निष्वात्तानां कृष्णाः पृषन्तस्त्रै-
यम्बकाः ॥ १८ ॥

उ० अथ पितृयेष्टिदेवतापशवः धूम्राः कृष्णवर्णमिश्रा
लोहितवर्णाः वभ्रुनीकाशाः कपिलवर्णसदृशास्त्रयः पशवः सोम-
वतां पितृणां नियोज्याः एकोन० । वभ्रवः कपिलाः
धूम्रनीकाशाः धूम्रा इव नितरां काशन्ते इति तादृशास्त्रयः
बर्हिपदां पितृणामेकोन० । अथ विंशे यूपे कृष्णाः वभ्रुनी-
काशाः अग्निष्वात्तानां पितृणां विंशे । कृष्णाः पृषन्तः वि-
न्दुयुक्ताः त्रैयम्बकदेवताः विंशे ॥ १८ ॥

म० अथ पितृयेष्टिदेवतापशवः धूम्राः कृष्णवर्णमिश्रा
लोहितवर्णाः वभ्रुनीकाशाः कपिलवर्णसदृशास्त्रयः पशवः सोम-
वतां पितृणां नियोज्याः एकोन० । वभ्रवः कपिलाः धूम्रनी-
काशाः धूम्रा इव नितरां काशन्ते इति तादृशास्त्रयः बर्हिपदां
पितृणामेकोन० । अथ विंशे यूपे कृष्णा वभ्रुनीकाशाः
अग्निष्वात्तानां पितृणां विंशे । कृष्णाः पृषन्तः विन्दुयुक्ताः
त्रैयम्बकाः त्रैयम्बकदेवताः विंशे ॥ १८ ॥

एकोनविंशी ।

उक्ताः संचरा एताः शुनासीरीयाः श्वेता वा-
यव्याः श्वेताः सौर्याः ॥ १९ ॥

उ० अथ शुनासीरीयपशवः । तत्र संचराः आग्नेयादयः

पञ्चदशोक्ताः । तेन कृष्णग्रीवा आग्नेयाः विंशे । वभ्रवः
सौम्याः विंशे । उपध्वस्ताः सावित्राः विंशे । अथैकविंशे यूपे
वत्सतयः सारस्वत्यः एकविंशे । श्यामाः पौष्णाः एक० ।
एताः कर्बुराः शुनासीरीयाः शुनासीरदेवताः एक० ।
एवं श्वेताः त्रयो वायव्याः वायुदेवताः एक० । श्वेताः त्रयः
सौर्याः सूर्यदेवताः एक० । एवं समाप्ताः यूपाः । इत्यश्वाद्याः
सौर्यान्ताः सप्तविंशत्यधिकशतत्रयं ग्राम्याः पशवः सर्वे
उक्ताः ॥ १९ ॥

म० अथ शुनासीरीयपशवः । तत्र संचराः आग्नेयादयः
पञ्चदशोक्ताः तेन कृष्णग्रीवा आग्नेयाः विंशे । वभ्रवः सौम्याः
विंशे । उपध्वस्ताः सावित्राः विंशे । अथैकविंशे यूपे । वत्स-
तयः सारस्वत्यः एकविंशे । श्यामाः पौष्णाः एक० । एताः
कर्बुराः शुनासीरीयाः शुनासीरदेवताः एक० । श्वेताः त्रयो
वायव्याः वायुदेवताः एक० । श्वेताः त्रयः सौर्याः सूर्यदेवताः
एक० । एवं समाप्ताः यूपाः । इत्यश्वाद्याः सौर्यान्ताः सप्तविंश-
त्यधिकशतत्रयं ग्राम्याः पशवः सर्वे उक्ताः ॥ १९ ॥

विंशी ।

वसन्ताय कपिञ्जलानालभते ग्रीष्माय कलवि-
ङ्कान्वर्षाभ्यस्तित्तिरीन्ञ्जरेदे वर्तिका हेमन्ताय कक-
राञ्जिशिराय विककरान् ॥ २० ॥

उ० 'वसन्ताय कपिञ्जलानालभते' इत्यादयः विश्वेषां
देवानां पृषन्त इत्येवमन्ता यूपान्तरेषु त्रयोदश त्रयोद-
शारण्याः पशव आलभ्यन्ते ॥ २० ॥

म० आधारण्याः पशव उच्यन्ते । अत्रैकविंशतिर्यूपाः तेषां
यूपानां विंशतिरन्तरालानि तेध्वन्तरालेषु अन्तरालोपत्तिक्रमेण
कपिञ्जलादयस्त्रयोदश त्रयोदश पशव आलम्बनीयाः । अत्र
यूपान्तरालेष्वारण्यपशूनां बन्धनोपाय उक्तो मानवमुत्रे । नाडीषु
शुषिमशकान् करण्डेषु सर्पान् पञ्जरेषु मृगव्याघ्रसिंहान् कुम्भेषु
मकरसूतसमण्डूकान् जालेषु पक्षिणः कारासु हस्तिनो नापु
चौदकानि यथार्थमितरानिति । ये पशवो येनोपायेन यूपान्त-
रालेषु तिष्ठन्ति ते तेनोपायेन स्थापनीया इति तात्पर्यम् ।
अत्र येषामारण्यजीववाचिपदानामर्थो न ज्ञायन्ते ते निगम-
निरुक्तनिषण्डव्याकरणोणादिभूत्यभिधानग्रन्थेभ्यो विलोक्या-
वगन्तव्याः । आटविकेभ्यश्च लक्षणीयाः । तत्र प्रथमोत्पन्ने
यूपान्तराले त्रीन् कपिञ्जलान् वसन्ताय आलभते नियुनक्ति ।
त्रीन् कलविङ्कान् चटकान् ग्रीष्माय । तित्तिरीन् त्रीन् वर्षाभ्यः ।
वर्तिकाः पक्षिविशेषान् शरदे । ततस्त्रयाणां ककराणां मध्ये
एकं ककरं हेमन्ताय । अथ द्वितीयेऽवकाशे शिष्टौ द्वौ ककरो
पक्षिविशेषौ हेमन्ताय । त्रीन् विककरान् शिशिराय ॥ २० ॥

एकविंशी ।

समुद्राय शिशुमारानालभते पर्जन्याय मण्डू-

कान्तिद्वो मत्स्यान्मित्राय कुलीपयान्वरुणाय ना-
कान् ॥ २१ ॥

उ० व्रीन् शिशुमारान् जलचरजन्तून् समुद्रायालभते ।
व्रीन्मण्डूकान्मेकान् पर्जन्याय । त्रयाणां मत्स्यानां मध्ये द्वौ
अश्वः । अथ तृतीयेऽवकाशे एकं शिष्टं मत्स्यमश्वः । व्रीन्
कुलीपयान् सोमाय । जलजान् मित्राय । व्रीन् नाकान्
नक्रा एव नाकास्ताजलचरान् वरुणाय ॥ २१ ॥

म० व्रीन् शिशुमारान् जलचरजन्तून् समुद्रायालभते । व्री-
न्मण्डूकान्मेकान् पर्जन्याय । त्रयाणां मत्स्यानां मध्ये द्वौ अश्वः ।
अथ तृतीयेऽवकाशे एकं शिष्टं मत्स्यमश्वः । व्रीन् कुलीपयान्
जलजान् मित्राय । व्रीन् नाकान् नक्रा एव नाकास्ताजलचरान्
वरुणाय ॥ २१ ॥

द्वाविंशी ।

सोमाय हुणसानालभते वायवे बलाका इन्द्रा-
ग्निभ्यां कुश्वान्मित्राय मद्रून्वरुणाय चक्रवा-
कान् ॥ २२ ॥

उ० व्रीन् हंसान् तिष्ठो बलाकाः वक्रपत्नीः वायवे । अथ
चतुर्थेऽवकाशे । व्रीन् कुश्वान् पक्षिणः इन्द्राग्निभ्याम् । व्रीन्
मद्रून् जलकाकान् मित्राय । व्रीन् चक्रवाकान् वरुणाय ॥ २२ ॥

म० व्रीन् हंसान् सोमाय । तिष्ठो बलाकाः वक्रपत्नीः
वायवे । अथ चतुर्थेऽवकाशे । व्रीन् कुश्वान् पक्षिणः इन्द्राग्नि-
भ्याम् । व्रीन् मद्रूजलकाकान् मित्राय । व्रीन् चक्रवाकान्
वरुणाय ॥ २२ ॥

त्रयोविंशी ।

अग्रये कुटरूनालभते वनस्पतिभ्य उल्लूकान्ग्री-
षोमाभ्यां चापान्निभ्यां मयूरान्मित्रावरुणाभ्यां
कपोतान् ॥ २३ ॥

उ० व्रीन् कुटरून् कुकुटानग्रये । ततस्त्रयाणामुल्लूकानां
मध्ये एकमुल्लूकं वनस्पतिभ्यः । अथ पञ्चमेऽवकाशे द्वौ उल्लूकौ
काकवैरिणौ । व्रीन् चापान्ग्रीषोमाभ्याम् व्रीन्मयूरान्नि-
भ्यां व्रीन्कपोतान्मित्रावरुणाभ्याम् ॥ २३ ॥

म० व्रीन् कुटरून् कुकुटानग्रये । ततस्त्रयाणामुल्लूकानां
मध्ये एकमुल्लूकं वनस्पतिभ्यः । अथ पञ्चमेऽवकाशे द्वौ उल्लूकौ
काकवैरिणौ । व्रीन् चापान्ग्रीषोमाभ्यां व्रीन् मयूरान्निभ्यां
व्रीन् कपोतान् मित्रावरुणाभ्याम् ॥ २३ ॥

चतुर्विंशी ।

सोमाय लवानालभते त्वष्ट्रे कौलीकान् गोपादी-
देवानां पत्नीभ्यः कुलीका देवजामिभ्योऽग्रये गृह-
पतये पारुणान् ॥ २४ ॥

उ० त्रयाणां लवानां लावकानां मध्ये द्वौ सोमाय
अथ षष्ठेऽवकाशे एकं लवं सोमाय । कौलीकान् पक्षिणः
त्वष्ट्रे । तिष्ठो गोपादीः गवां सादयित्रीः पक्षिणीः देवानां
पत्नीभ्यः । तिष्ठः कुलीकाः पक्षिणीः देवजामिभ्यः देव-
वधूभ्यः । 'जामिः स्वस्तकुलस्त्रियोः' । व्रीन्पारुणसंज्ञान्
हपतयोऽग्रये ॥ २४ ॥

म० त्रयाणां लवानां लावकानां मध्ये द्वौ सोमाय । अथ
षष्ठेऽवकाशे एकं लवं सोमाय । कौलीकान् पक्षिणः त्वष्ट्रे ।
तिष्ठो गोपादीः गवां सादयित्रीः पक्षिणीः देवानां पत्नीभ्यः ।
तिष्ठः कुलीकाः पक्षिणीः देवजामिभ्यः देववधूभ्यः । 'जामिः
स्वस्तकुलस्त्रियोः' । व्रीन् पारुणसंज्ञान् गृहपतयेऽग्रये ॥ २४ ॥

पञ्चविंशी ।

अह्वे पारावतानालभते रात्र्यै सीचापूरहोरा-
त्रयोः सन्धिभ्यो जतूर्मासेभ्यो दाल्यौहान्संवत्स-
राय महतः सुपर्णान् ॥ २५ ॥

उ० अथ सप्तमेऽवकाशे व्रीन्पारावतान्कलरवानह्वे । तिष्ठः
सीचापूः पक्षिणीः रात्र्यै । तिष्ठो जतूः पात्राख्याः अहोरात्रयोः
सन्धिभ्यः । व्रीन्दाल्यूहान् कालकण्ठान्मासेभ्यः । त्रयाणां म-
हतां सुपर्णानां मध्ये एकं संवत्सराय । अथाष्टमेऽवकाशे द्वौ
महान्तौ सुपर्णौ संवत्सराय ॥ २५ ॥

म० अथ सप्तमेऽवकाशे व्रीन् पारावतान् कलरवानह्वे ।
तिष्ठः सीचापूः पक्षिणी रात्र्यै । तिष्ठो जतूः पात्राख्याः पक्षिणीः
अहोरात्रयोः सन्धिभ्यः । व्रीन् दाल्यूहान् कालकण्ठान् मा-
सेभ्यः । त्रयाणां महतां सुपर्णानां मध्ये एकं संवत्सराय । अथा-
ष्टमेऽवकाशे द्वौ महान्तौ सुपर्णौ संवत्सराय ॥ २५ ॥

षड्विंशी ।

भूम्यां आखूनालभतेऽन्तरिक्षाय पाङ्कान्दिद्वे
कशान्दिग्भ्यो नकुलान्वधुक्कानवान्तरदिशाभ्यः २६

उ० भूम्यै आखून्मूषकान् व्रीन् पाङ्कान् मूषकजाति-
विशेषान्तरिक्षाय । कशान् तद्रेदानेव दिवे । व्रीन्कशान्दिग्भ्यः
तत्र द्वौ अष्टमे । अथ नवमे एकम् व्रीन्वधुक्कानवान्तरदि-
शाभ्यः ॥ २६ ॥

म० भूम्यै आखून् मूषकान् व्रीन् पाङ्कान् मूषकजाति-
विशेषान्तरिक्षाय । कशान् तद्रेदानेव दिवे । व्रीन् नकुलान्
दिग्भ्यः तत्र द्वौ अष्टमे । अथ नवमे एकम् । व्रीन् वधुक्कान-
वान्तरदिशाभ्यः ॥ २६ ॥

सप्तविंशी ।

वसुभ्य ऋश्यानालभते रुद्रेभ्यो रुहनादिले-
भ्यो नङ्कान् विश्वेभ्यो देवेभ्यः प्रपतान् साध्येभ्यः
कुलङ्गान् ॥ २७ ॥

उ० श्रीनृष्यान्वसुभ्यः । ऋष्यादयो मृगविशेषाः रुद्रेभ्यः
रुहन् । श्रीनृष्यानादित्येभ्यः । अथ दशमेऽवकाशे श्रीन् पृष-
तान्विश्वेभ्यो देवेभ्यः । श्रीन् कुलुजान् साध्येभ्यः ॥ २७ ॥

म० श्रीनृष्यान् वसुभ्यः । ऋष्यादयो मृगविशेषाः । रुद्रेभ्यः
रुहन् । श्रीन् न्यङ्गनादित्येभ्यः । अथ दशमेऽवकाशे श्रीन्
पृषतान् विश्वेभ्यो देवेभ्यः । श्रीन् कुलुजान् साध्येभ्यः ॥ २७ ॥

अष्टाविंशी ।

ईशानाय परस्वत आलभते मित्राय गौरान्व-
रुणाय महिषान्ववृहस्पतये गव्याँस्त्वष्ट्र उग्रान् ॥ २८ ॥

उ० परस्वतः मृगविशेषानीशानाय । श्रीन् गौरान्वगान् मित्राय ।
श्रीन् महिषान्वरुणाय तत्रैकं दशमे । अथैकादशेऽवकाशे श्रीन्
गवयान्गोसदृशानारण्यपशून्वृहस्पतये । श्रीन् उग्रान् त्वष्ट्रे ॥ २८ ॥

म० परस्वतः मृगविशेषानीशानाय । श्रीन् गौरान्वगान्
मित्राय । श्रीन् महिषान्वरुणाय तत्रैकं दशमे । अथैकादशे-
ऽवकाशे श्रीन् गवयान्गोसदृशानारण्यपशून्वृहस्पतये । श्रीन्
उग्रान् त्वष्ट्रे ॥ २८ ॥

एकोनविंशी ।

प्रजापतये पुरुषान्वस्तिन् आलभते वाचे ऋषी-
श्चक्षुषे मशकान्वश्रोत्राय भृङ्गाः ॥ २९ ॥

उ० प्रजापतये पुरुषान्वस्तिनः श्रीन् । श्रीन् ऋषीन्
चक्षुषान्वाचे । तन्मध्ये द्वौ ऋषी एकादशे । अथ द्वादशेऽवकाशे
एकं ऋषिम् । श्रीन् मशकान् चक्षुषे । त्रयो भृङ्गाः श्रोत्राय
नियोज्याः ॥ २९ ॥

म० प्रजापतये पुरुषान् हस्तिनः श्रीन् । श्रीन् ऋषीन्
चक्षुषान् वाचे । तन्मध्ये द्वौ ऋषी एकादशे । अथ द्वादशे-
ऽवकाशे एकं ऋषिम् । श्रीन् मशकान् चक्षुषे । त्रयो भृङ्गाः
श्रोत्राय नियोज्याः ॥ २९ ॥

त्रिंशी ।

प्रजापतये च वायवे च गोमृगो वरुणाचारण्यो
मेघो यमाय कृष्णो मनुष्यराजाय मर्कटः शार्दू-
लाय रोहिदृषभाय गवयी क्षिप्रश्रेणाय वर्तिका
नीलङ्गो कृमिः समुद्राय शिशुमारो हिमवते
हस्ती ॥ ३० ॥

उ० प्रजापतये च वायवे च एको गोमृगः ग-
वयः । एक आरण्यो मेघो वरुणाय । एकः कृष्णो
मेघो यमाय । एको मर्कटः मनुष्यराजाय । एको रो-
हिदृष्यः शार्दूलाय । एका गवयी ऋषभाय तदा-
न्यदेवाय । अथ त्रयोदशेऽवकाशे एका वर्तिका क्षिप्रश्रेणाय
देवाय । एकः कृमिः कीटः नीलङ्गोः नीलङ्गवे । शिशुमारः
एको जलचरः समुद्राय । हस्ती हिमवते ॥ ३० ॥

म० प्रजापतये च वायवे च एको गोमृगः गवयः । एक
आरण्यो मेघो वरुणाय । एकः कृष्णो मेघो यमाय । एको
मर्कटः मनुष्यराजाय । एको रोहिदृष्यः शार्दूलाय । एका
गवयी ऋषभाय तदात्यदेवाय । अथ त्रयोदशेऽवकाशे एका
वर्तिका क्षिप्रश्रेणाय देवाय । एकः कृमिः कीटः नीलङ्गोः
नीलङ्गवे । शिशुमारः एको जलचरः समुद्राय । हस्ती
हिमवते ॥ ३० ॥

एकत्रिंशी ।

मयुः प्राजापत्य उलो हलिङ्गो वृषदंशस्ते
धात्रे दिशां कङ्को धुङ्गाग्नेयी कलविङ्गो लोहिताहिः
पुष्करसादस्ते त्वाष्ट्रा वाचे कुम्भः ॥ ३१ ॥

उ० मयुः प्राजापत्यः तुरङ्गवदनः किन्नरः प्रजापतिदेवतः ।
उलो मृगविशेषः हलिङ्गः सिंहविशेषः वृषदंशो विडालः
ते त्रयो धात्रे । एकः कङ्कः वकः दिशां दिग्भ्यः । एका
धुङ्गा पक्षिणी आग्नेयी अग्निदेवता । कलविङ्गः चटकः लो-
हिताहिः रक्तवर्णसर्पः पुष्करसादः पुष्करे सीदतीति कमल-
भक्षी पक्षिविशेषः ते त्रयः त्वाष्ट्राः त्वष्टृदेवताः । अथ चतु-
र्दशेऽवकाशे एकः कुम्भः वाचे ॥ ३१ ॥

म० मयुः प्राजापत्यः तुरङ्गवदनः किन्नरः प्रजापतिदेवतः ।
उलो मृगविशेषः हलिङ्गः सिंहविशेषः वृषदंशो विडालः ते
त्रयो धात्रे । एकः कङ्कः वकः दिशां दिग्भ्यः । एका धुङ्गा
पक्षिणी आग्नेयी अग्निदेवता । कलविङ्गः चटकः लोहिताहिः
रक्तवर्णसर्पः पुष्करसादी पुष्करे सीदतीति कमलभक्षी पक्षि-
विशेषः ते त्रयः त्वाष्ट्राः त्वष्टृदेवताः । अथ चतुर्दशेऽवकाशे
एकः कुम्भः वाचे ॥ ३१ ॥

द्वात्रिंशी ।

सोमाय कुलङ्ग आरण्योऽजो नकुलः शका ते
पौष्णाः क्रोष्टा मायोरिन्द्रस्य गौरमृगः पिबो न्यङ्कुः
कक्कस्तेऽनुमलै प्रतिश्रुत्वायै चक्रवाकः ॥ ३२ ॥

उ० कुलङ्गः कुरङ्गो हरिण एकः सोमाय । आरण्यो
वनजोऽजदद्यागः नकुलः शका शकुन्तिः एते त्रयः पौष्णाः
पृषदेवताः । क्रोष्टा शृगालो मायोर्देवस्य । एको गौरमृगः
इन्द्रस्य । पिबो मृगविशेषः न्यङ्कुः अपि कक्कटः स एव ते
त्रयोऽनुमलै । चक्रवाकः प्रतिश्रुत्वायै ॥ ३२ ॥

म० कुलङ्गः कुरङ्गो हरिण एकः सोमाय । आरण्यो वनजो-
ऽजदद्यागः नकुलः शका शकुन्तिः एते त्रयः पौष्णाः पृषदे-
वताः । क्रोष्टा शृगालो मायोर्देवस्य । एको गौरमृगः इन्द्रस्य ।
पिबो मृगविशेषः न्यङ्कुः अपि कक्कटः स एव ते त्रयोऽनुमलै ।
चक्रवाकः प्रतिश्रुत्वायै ॥ ३२ ॥

त्रयस्त्रिंशी ।

सौरी वृलाका शार्गः सृजयः श्याण्डकस्ते मैत्राः

सरस्वत्यै शारिः पुरुषवाक् श्वाविद्भौमी शार्दूलो
वृकः पृदाकुस्ते मन्यवे सरस्वते शुक्रः पुरुषवाक् ॥ ३३ ॥

उ० बलाका बकली सूर्यदेवत्या । शार्गः पक्षिविशेषः ।
अथ पञ्चदशेऽवकाशे सृजयः पक्षिविशेषः शयाण्डकोऽपि ते
मैत्राः मित्रदेवत्याः । पुरुषवाक् मनुष्यवद्वादिनी शारिः शुकी
सरस्वत्यै । श्वावित् सेधा भौमी भूदेवत्या शार्दूलो व्याघ्रः
वृकः चित्रकः पृदाकुः सर्पः ते त्रयो मन्यवे । पुरुषवाक्
शुक्रः सरस्वते समुद्राय ॥ ३३ ॥

म० बलाका बकली सूर्यदेवत्या । शार्गः पक्षिविशेषः ।
अथ पञ्चदशेऽवकाशे सृजयः पक्षिविशेषः शयाण्डकोऽपि ते
मैत्राः मित्रदेवत्याः । पुरुषवाक् मनुष्यवद्वादिनी शारिः शुकी
सरस्वत्यै । श्वावित् सेधा भौमी भूदेवत्या शार्दूलो व्याघ्रः वृकः
चित्रकः पृदाकुः सर्पः ते त्रयो मन्यवे । पुरुषवाक् शुक्रः
सरस्वते समुद्राय ॥ ३३ ॥

चतुस्त्रिंशी ।

सुपर्णः पार्जन्य आतिर्वाहसो दर्विदा ते वायवे
बृहस्पतये वाचस्पतये पैङ्गराजोऽलज आन्तरिक्षः
प्रवो मद्रुमत्स्यस्ते नदीपतये द्यावापृथिवीयः
कूर्मः ॥ ३४ ॥

उ० सुपर्णः गरुमान् पार्जन्यः पार्जन्याय । आतिः आडी
वाहसः दार्विदा काष्ठकुट्टः ते त्रयः पक्षिविशेषाः वायवे ।
बृहस्पतये वाचस्पतये वाचो वाण्याः पतये इति बृहस्पतिवि-
शेषणम् । ईदृशाय बृहस्पतये पैङ्गराजः पक्षिविशेषः । अथ
षोडशेऽवकाशे अलजः पक्षिविशेषः आन्तरिक्षः अन्तरिक्ष-
देवतः । प्रवः जलपक्षी मद्रुः कारण्डवः मत्स्यः ते नदीपतये ।
कूर्मः कच्छपः द्यावापृथिवीयः द्यावापृथिवीदेवतः ॥ ३४ ॥

म० सुपर्णः गरुमान् पार्जन्यः पार्जन्याय । आतिः आडी वाहसः
दार्विदा काष्ठकुट्टः ते त्रयः पक्षिविशेषाः वायवे । बृहस्पतये
वाचस्पतये वाचो वाण्याः पतये इति बृहस्पतिविशेषणम् ।
ईदृशाय बृहस्पतये पैङ्गराजः पक्षिविशेषः । अथ षोडशेऽव-
काशे अलजः पक्षिविशेषः आन्तरिक्षः अन्तरिक्षदेवतः । प्रवः
जलपक्षी मद्रुः कारण्डवः मत्स्यः ते नदीपतये । कूर्मः कच्छपः
द्यावापृथिवीयः द्यावापृथिवीदेवतः ॥ ३४ ॥

पञ्चत्रिंशी ।

पुरुषमृगश्चन्द्रमसो गोधा कालका दार्वाघाटस्ते
वनस्पतीनां कृकवाकुः सावित्रो हृष्टसो वातस्य
नाक्रो मकरः कुलीपयस्तेऽकूपारस्य ह्रियै श-
ल्यकः ॥ ३५ ॥

उ० पुरुषमृगः पुंमृगः चन्द्रमसः । गोधा कालका पक्षि-

विशेषः दार्वाघाटः सारसः ते वनस्पतीनाम् । कृकवाकुः
ताम्रचूडः सावित्रः सवितृदेवतः हंसः वातस्य । नाक्रः मकरः
कुलीपयः ते त्रयो जलचरविशेषाः अकूपारस्य समुद्रस्य ।
त्रयाणां मध्ये द्वौ षोडशे । अथ सप्तदशेऽवकाशे एकः
कुलीपयः अकूपारस्य । शल्यकः श्वावित् ह्रियै देव्यै ॥ ३५ ॥

म० पुरुषमृगः पुंमृगः चन्द्रमसः । गोधा कालका पक्षि-
विशेषः दार्वाघाटः सारसः ते वनस्पतीनाम् । कृकवाकुः ताम्र-
चूडः सावित्रः सवितृदेवतः हंसः वातस्य । नाक्रः मकरः कुली-
पयः ते त्रयो जलचरविशेषाः अकूपारस्य समुद्रस्य । त्रयाणां
मध्ये द्वौ षोडशे । अथ सप्तदशेऽवकाशे एकः कुलीपयः अकू-
पारस्य । शल्यकः श्वावित् ह्रियै देव्यै ॥ ३५ ॥

षट्त्रिंशी ।

एण्यहो मण्डूको मूर्षिका तित्तिरिस्ते सर्पाणां
लोपाश आश्विनः कृष्णो रात्र्या ऋक्षो जतूः सुपि-
लीका त इतरजनानां जहका वैष्णवी ॥ ३६ ॥

उ० एणी मृगी अहः आलभ्या । मण्डूको मूर्षिका ति-
त्तिरिः ते त्रयः सर्पाणाम् । लोपाशो वनचरविशेषः आ-
श्विनः अश्विदेवतः । कृष्णो मृगः रात्र्यै । ऋक्षः भल्लूकः
जतूः सुपिलीका एतौ पक्षिविशेषौ ते त्रयः इतरजनानां
देवानाम् । जहका गात्रसङ्कोचनी वैष्णवी विष्णु-
देवत्या ॥ ३६ ॥

म० एणी मृगी अहः आलभ्या । मण्डूको मूर्षिका ति-
त्तिरिः ते त्रयः सर्पाणाम् । लोपाशो वनचरविशेषः आश्विनः
अश्विदेवतः । कृष्णो मृगः रात्र्यै । ऋक्षः भल्लूकः जतूः सुपि-
लीका एतौ पक्षिविशेषौ ते त्रयः इतरजनानां देवानाम् ।
जहका गात्रसङ्कोचनी वैष्णवी विष्णुदेवत्या ॥ ३६ ॥

सप्तत्रिंशी ।

अन्यवापोऽर्धमासानामृश्यो मयूरः सुपर्णस्ते
गन्धर्वाणामपामुद्रो मासां कश्यपो रोहितपुण्ड्रणाचीं
गोलत्तिका तेऽप्सरसां मृत्यवेऽसितः ॥ ३७ ॥

उ० अन्यवापः कोकिलाख्यः पक्षिविशेषोऽर्धमासानां
पशुः । अथाष्टादशेऽवकाशे । ऋष्यो मृगविशेषः मयूरः बर्ही
सुपर्णो गरुमान् ते गन्धर्वाणां पशवः । उद्रः जलचरः क-
र्कटसंज्ञः अपां पशुः । कश्यपः कच्छपः मासां मासानाम् ।
रोहित ऋष्यः पुण्ड्रणाची वनचरीविशेषः गोलत्तिकापि ते
त्रयोऽप्सरसाम् । असितः कृष्णः पशुर्भूत्यवे ॥ ३७ ॥

म० अन्यवापः कोकिलाख्यः पक्षिविशेषोऽर्धमासानां
पशुः । अथाष्टादशेऽवकाशे । ऋष्यो मृगविशेषः मयूरः बर्ही
सुपर्णो गरुमान् ते गन्धर्वाणां पशवः । जलचरः कर्कटसंज्ञः
अपां पशुः । कश्यपः कच्छपः मासां मासानाम् । रोहित ऋष्यः

कुण्डूणाची वनचरीविशेषः गोलत्तिकापि ते त्रयोऽस्तरसाम् ।
असितः कृष्णः पशुर्मुखवे ॥ ३७ ॥

अष्टत्रिंशी ।

वर्षाहूः कर्तुनामासुः कशो मान्ध्यालस्ते पितृणां
बलायाजगरो वसूनां कपिजलः कपोत उल्लूकः
शशस्ते निर्ऋत्यै वरुणायारण्यो मेघः ॥ ३८ ॥

उ० वर्षाहूः वर्षाभूः भेकी ऋतूनाम् । आसुः मूपकः
कशः मान्ध्यालश्च तद्विशेषौ ते त्रयः पितृणाम् । अथैकोन-
विंशे । अजगरो महासर्पः बलाय । कपिजलो वसूनाम् ।
कपोतः उल्लूकः शशः ते निर्ऋत्यै । आरण्यो मेघो वरु-
णाय ॥ ३८ ॥

म० वर्षाहूः वर्षाभूः भेकी ऋतूनाम् । आसुः मूपकः कशः
मान्ध्यालश्च तद्विशेषौ ते त्रयः पितृणाम् । अथैकोनविंशे ।
अजगरो महासर्पः बलाय । कपिजलो वसूनाम् । कपोतः उल्लूकः
शशः ते निर्ऋत्यै । आरण्यो मेघो वरुणाय ॥ ३८ ॥

एकोनचत्वारिंशी ।

श्वित्र आदित्यानामुष्ट्रो घृणीवान् वार्ध्नीनसस्ते
मृत्या अरण्याय सृमरो रुरु रौद्रः कयिः कुटरु-
दात्यौहस्ते वाजिनां कामाय पिकः ॥ ३९ ॥

उ० श्वित्रः श्वेतः पशुरादित्यानाम् । उष्ट्रः दीर्घग्रीवः
घृणिवान् तेजस्वी पशुविशेषः । संहितायां घृणिशब्दो दीर्घः ।
वार्ध्नीनसः कण्ठे स्तनवानजः ते त्रयो मृत्यै देव्यै । सृमरः
गवयोऽरण्याय देवाय । रुरुः सृगः रौद्रः रुद्रदेवतः । कयिः
पक्षिविशेषः । अथ विंशेऽवकाशे । कुटरुः कुङ्कुटः दात्यौहः
कालकण्ठः ते त्रयो वाजिनां देवानाम् । पिकः कोकिलः
कामाय ॥ ३९ ॥

म० श्वित्रः श्वेतः पशुरादित्यानाम् । उष्ट्रः दीर्घग्रीवः
घृणिवान् तेजस्वी पशुविशेषः । संहितायां घृणिशब्दो दीर्घः । वार्ध्नी-
नसः कण्ठे स्तनवानजः ते त्रयो मृत्यै देव्यै । सृमरः गवयो-
ऽरण्याय देवाय । रुरुः सृगः रौद्रः रुद्रदेवतः । कयिः पक्षिवि-
शेषः । अथ विंशेऽवकाशे । कुटरुः कुङ्कुटः दात्यौहः कालकण्ठः
ते त्रयो वाजिनां देवानाम् । पिकः कोकिलः कामाय ॥ ३९ ॥

चत्वारिंशी ।

खड्गो वैश्वदेवः श्वा कृष्णः कर्णो गर्दभस्तरक्षुस्ते
रक्षसामिन्द्राय सूकरः सिंहो मारुतः कृकलासः
पिप्पका शकुनिस्ते शरव्यायै विश्वेषां देवानां
पृषतः ॥ ४० ॥

इति माध्यन्दिनीयायां वाजसनेयसंहितायां
चतुर्विंशोऽध्यायः ॥ २४ ॥

उ० खड्गो मृगविशेषो विश्वदेवदेवतः । एकः कृष्णः
श्वा सारमेयः द्वितीयः कर्णो लम्बकर्णो गर्दभः तृतीयस्तरक्षुः
मृगादनः ते त्रयो रक्षसां पशवः । सूकरः इन्द्राय । सिंहो
मारुतः मरुदेवतः । कृकलासः सरटः पिप्पका पक्षिणी
शकुनिः पक्षी पृते त्रयः शरव्यायै । एकः पृषतः मृगविशेषो
विश्वेषां देवानां पशुर्भवति विश्वेभ्यो दवेभ्यो जुष्टं नियुन-
ज्मीति योज्यः । एवं पृषदधिकं शतद्वयमारण्याः पशव उक्ताः ।
अत्र द्वाविंशतिरेकादशिनः सप्तविंशत्यधिकानि त्रीणि श-
तानि अश्वादयः सौर्यान्ताः पृषदधिकं शतद्वयं कपिजलादयः
पृषतान्ता आरण्याः पशवः सर्वे मिलित्वा पृषदशतानि न-
वाधिकानि पशवो भवन्ति । श्लोकश्च । पृषदशतानि नियु-
ज्यन्ते पशूनां मध्यमेऽहनि । अश्वमेधस्य यज्ञस्य नवभिश्चा-
धिकानि चेति । तेष्वारण्याः सर्वे उत्सृष्टव्या न तु
हिंसाः ॥ ४० ॥

इति उवटकृतौ मङ्गभाष्ये चतुर्विंशोऽध्यायः ॥ २४ ॥

म० खड्गो मृगविशेषो विश्वदेवदेवतः । एकः कृष्णः श्वा
सारमेयः द्वितीयः कर्णो लम्बकर्णो गर्दभः तृतीयस्तरक्षुः मृगा-
दनः ते त्रयो रक्षसां पशवः । सूकरः इन्द्राय । सिंहो मारुतः
मरुदेवतः । कृकलासः सरटः पिप्पका पक्षिणी शकुनिः पक्षी
ते त्रयः शरव्यायै । एकः पृषतः मृगविशेषो विश्वेषां देवानां
पशुर्भवति । विश्वेभ्यो दवेभ्यो जुष्टं नियुनज्मीति योज्यः । एवं
पृषदधिकं शतद्वयमारण्याः पशव उक्ताः । अत्र द्वाविंशतिरेकाः
दशिनः सप्तविंशत्यधिकानि त्रीणि शतानि अश्वादयः सौर्यान्ताः
पृषदधिकं शतद्वयं कपिजलादयः पृषतान्ता आरण्याः पशवः
सर्वे मिलित्वा पृषदशतानि नवाधिकानि पशवो भवन्ति ।
श्लोकश्च । पृषदशतानि नियुज्यन्ते पशूनां मध्यमेऽहनि ।
अश्वमेधस्य यज्ञस्य नवभिश्चाधिकानि चेति । तेष्वारण्याः सर्वे
उत्सृष्टव्या न तु हिंसाः ॥ ४० ॥

श्रीमन्महीधरकृते वेददीपे मनोहरे ।

गतोऽध्यायश्चतुर्विंशो देवतापशुवाचकः ॥ २४ ॥

पञ्चविंशोऽध्यायः ।

तत्र प्रथमा ।

शादं दुद्भिरवकां दन्तमूलैर्मृदं वस्वैस्तेगान्दध्
प्राभ्यां सरस्वत्या अग्रजिह्वं जिह्वाया उत्सादमव-
क्रन्देन तालु वाजं हनुभ्यामप आस्येन वृषण-
माण्डाभ्यामादित्यांश्मश्रुभिः पन्थानं भूभ्यां द्या-
वापृथिवी वतोंभ्यां विद्युतं कनीनकाभ्यां शुक्राय
स्वाहा कृष्णाय स्वाहा पर्याणि पक्ष्माण्यवार्था इक्ष-
वोऽवार्थाणि पक्ष्माणि पार्या इक्षवः ॥ १ ॥

उ० शार्दं दद्मिः । इयमपि ध्रुतिर्देवताश्चाङ्गयोश्चोदनां विदधाति । शार्दो देवताविशेषः दन्ता अश्वाङ्गम् । शार्दं दद्मिः प्रीणाति देवता भोक्त्री द्वितीयया निर्दिश्यते । अश्वाङ्गं भोग्यं तृतीयया करणविभक्त्या निर्दिश्यते । एवं हि विभक्तयोः सामर्थ्यं भवति । युक्तं च होमकाले अङ्गाभिधानं देवतायै होमः । आह च ध्रुतिः । 'आज्यमवदानि-कृत्वा प्रत्याख्यायम् देवताभ्य आहुतीर्जुहोतीति दद्मिः शार्दाय स्वाहा । दन्तमूलैरवकाय स्वाहा इत्येवं प्रयोगाः । कचिच्च देवता केवला भवति यथा शुक्लाय स्वाहा कृष्णाय स्वाहेति । कचिच्चान्यया विभक्त्या निर्देशो द्रव्यदेवतयोः यथा अग्नेः पक्षतिर्वायोर्निपक्षतिरिति । एवं द्रव्यदेवतमप्रसिद्धं यज्ञपार्थादिभ्योऽवगन्तव्यमिति पृथिवीं लवेति यावत् ॥ १ ॥

प्रणम्य कमलानार्थं गणेशं गिरिजां गिरम् ।

पञ्चविंशोऽयमध्याये वेददीपो मयेर्यते ।

म० 'स्विष्टकृद्वनस्पत्यन्तरे शूल्वश्च हुला देवताश्चाङ्गेभ्यो जुहोत्यमुष्यै स्वाहेति प्रतिदेवतश्च शार्दप्रभृतिलगन्तेभ्यो विमुखाय परेभ्य इति' (का० २०।८।५।६) । स्विष्टकृद्वनस्पत्योरन्तरे वनस्पतियागानन्तरं स्विष्टकृद्यागात्पूर्वं शूले श्रपितं मांसं प्राजापत्योऽथ इति वचनात्प्राजापतये हुला अमुष्यै स्वाहेति प्रतिदेवतं शार्दादिलगन्तेभ्यो देवताश्चाङ्गेभ्यो देवताभ्योऽश्वाङ्गेभ्यश्च घृतं जुहुयात् । अनादेशे घृतस्योक्तत्वात् । तत्र शार्दं दद्मिरित्यादि पृथिवीं लवेत्यन्तः संहिताभागो ब्राह्मणं न मन्त्राः । शार्दादयो देवाः दन्तायज्ञानि । ततश्चतुर्होतमाज्यं गृहीत्वा शार्दाय स्वाहा दद्म्यः स्वाहा अवकाभ्यः स्वाहा दन्तमूलैभ्यः स्वाहेत्यादि पृथिव्यै स्वाहा लवे स्वाहेत्यन्तं जुहुयादित्येकः पक्षः शाखान्तरोदितः । स्वपक्षे तु शार्दं दद्मिः प्रीणामि स्वाहेत्यादिहोममन्त्राः । देवता भोक्त्री द्वितीयया निर्दिश्यते । अश्वाङ्गं भोग्यं तृतीयया करणविभक्त्या निर्दिश्यते । कचित्केवला देवतैव यथा शुक्लाय स्वाहा कृष्णाय स्वाहेति । कचिदन्यविभक्त्यैव द्रव्यदेवतयोर्निर्देशः यथा अग्नेः पक्षतिर्वायोर्निपक्षतिरिति । तथा च ध्रुतिः 'शार्दं दद्मिरवकां दन्तमूलैरित्याज्यमवदानानि कृत्वा प्रत्याख्यायं देवताभ्य आहुतीर्जुहोति या एव देवता अपिभागास्ता भागधेयेन समर्थयति' (१३।३।५।१) इति । अस्यायमर्थः । शार्दं नाम देवमश्वस्य दद्मिर्दन्तैः प्रीणामीति शेषः । स्वाहाकारो दानार्थः । ततश्च शार्दं दद्मिः प्रीणामि स्वाहेति एवमन्यान्यपि योज्यानि । आज्यमवदानानि कृत्वा आज्यमेवाश्वाङ्गत्वेन परिकल्प्य प्रत्याख्यायमवदानमवदानं प्रति शार्दादिदेवता आख्यायाख्यायाज्याहुतीर्जुहोति संकल्पिताश्चाङ्गभवा घृताहुतीः शार्दादिभ्यो ददाति । एवं कुर्वन्नपिभागाः कल्पितभागास्ता भागेन समर्थयति प्रीणातीत्यर्थः । अथ संहितार्थः । दद्मिर्दन्तैः शार्दं देवं प्रीणामि । दन्तमूलैरवकां देवतां प्रीणामि । वस्वैर्दन्तपी-

ठैर्मृदं देवतां प्रीणामि 'वस्वै स्यादन्तपीठिका' । शार्दादयोऽप्रसिद्धा देवाः आदित्यादयः प्रसिद्धाः । दंष्ट्राभ्यां तेषां देवतां प्रीणामि । सरस्वत्यै अग्रजिह्वम् । अत्र चतुर्थ्यां देवतोद्देशः प्रथमयाङ्गस्य अतो विभक्तिव्यत्ययः । जिह्वाया अग्रमग्रजिह्वं जिह्वाग्रेण सरस्वतीं प्रीणामि । जिह्वायाः उत्सादम् । अत्र पञ्चाश्वाङ्गोद्देशः द्वितीयया देवस्य विभक्तिव्यत्ययः । जिह्वयोः त्सादं देवं प्रीणामि । अवकन्देन तालु अत्र देवे तृतीया अङ्गे प्रथमा व्यत्ययः । तालुता अवकन्दं देवं प्रीणामि । वाजं हनुभ्याम् । हनुभ्यां वक्त्रैकदेशाभ्यां वाजं देवं प्रीणामि । आस्येन मुखेनापो देवताः प्रीणामि । आण्डाभ्यां वृषणाभ्यां वृषणं देवं प्रीणामि । इमधुभिर्मुखकेशैरादित्यान्प्रीणामि । भ्रूभ्यां ललाटगरोमपङ्क्तिभ्यां पन्थानं देवं प्रीणामि । वर्ताः पक्ष्मपङ्क्तिः ताभ्यां द्यावापृथिव्यौ देवते प्रीणामि । कर्णनकाभ्यां नेत्रमध्यगकृष्णगोलाभ्यां विद्युतं देवतां प्रीणामि । शुक्लाय स्वाहा कृष्णाय स्वाहा देवोद्देश एव न लक्षम् । शुक्लाय कृष्णाय देवाय सुहुतमस्तु । यद्वा चतुर्थ्याश्चाङ्गमेव निर्दिश्यते । प्राजापत्योऽथ इति वचनादेवोऽध्याहृत्यः । शूलेन कृष्णेन चाश्वाङ्गेन प्राजापतिं प्रीणामि । एवं लोमभ्यः स्वाहेत्यादावपि बोध्यम् । पार्याणि पक्ष्माणि । अत्र तद्धितेन देवतोद्देशः । पक्ष्माणि नेत्रोपरिलोमानि पार्याणि पारदेवत्वानि ततः पक्ष्मभिः पारं प्रीणामि । इक्षवो नेत्राधोभागरोमाणि अवारदेवत्याः ततः इक्षुभिरवारं प्रीणामि । विपरीतं वा अवार्याणि अवारदेवत्वानि पक्ष्माणि इक्षवः पार्याः पारदेवत्याः ॥ १ ॥

द्वितीया ।

वातं प्राणेनोपानेन नासिके उपयाममधरेणौष्ठेन सदुत्तरेण प्रकाशेनान्तरमनूकाशेन वाह्यं निवेप्यं मूर्ध्ना स्तनयिषुं निर्वाधेनाशनिं मस्तिष्केण विद्युतं कर्णनकाभ्यां कर्णाभ्यां श्रोत्रं श्रोत्राभ्यां कर्णौ तेदनीमधरकण्ठेनापः शुष्ककण्ठेन चित्तं मन्याभिरदिति शीर्ष्णा निर्रति निर्जल्पेन शीर्ष्णा संक्रोशैः प्राणान् रेष्माण् स्तुपेन ॥ २ ॥

उ० अथस्य प्राणवायुना वातं प्रीणामि । अपानवायुना नासिकासंज्ञे द्वे देवते प्रीणामि । अधस्तनेन ओष्ठेन उपयामं देवं प्रीणामि । उपरितनेन ओष्ठेन सरसंज्ञं देवं प्रीणामि । प्रकाशेनोपरितनदेहकान्त्या अन्तरं देवं प्रीणामि । 'उपसर्गस्य घन्यमनुष्ये बहुलम्' इति अनोदीर्घः । अनूकाशेनाधस्तनदेहकान्त्या वाह्यं देवं प्रीणामि । मूर्ध्ना मस्तकेन निवेप्यं देवं प्रीणामि । निश्चितं बध्यते निर्वाधः शिरोऽस्थिमध्यसंलग्नो मज्जाभागः तेन स्तनयिषुं देवं प्रीणामि । मस्तके भवं मस्तिष्कं शिरोमध्यस्थो जज्ञेरो मांसभागः । 'मस्तिष्कं गोर्दम्' इत्यमरः । मस्तकमिष्यति गच्छति मस्तिष्कम् 'इष गतौ'

मस्तकमज्जेति क्षीरस्वामी । तेन मस्तिष्केणाशानि देवं प्रीणामि । विद्युतं कनीनकाभ्यां प्रीणामीति पूर्ववत् । कर्णाभ्यां श्रोत्रम् । अत्राश्वाङ्गात्मिका एव देवता । कर्णाभ्यां कर्णशङ्कुलीभ्यां श्रोत्रं देवं प्रीणामि । श्रोत्रेन्द्रियाभ्यां कर्णौ देवौ प्रीणामि । कण्ठाधोभागेन तेदनीं देवतां प्रीणामि । शुष्कश्वासौ कण्ठश्च शुष्ककण्ठम् कण्ठस्य यः शुष्को निर्मासो देशः तेनापोदेवताः प्रीणामि । 'पश्चाद्भीवा शिरा मन्या' इत्यमरः । प्रीवापश्चाद्भागो कृकाटिकायां शिरा मन्या मन्यत इति मन्या 'संज्ञायां समजनि' इति क्यप् । प्रीवापश्चाद्भाडीभिश्चितं प्रीणामि । शीर्ष्णां शिरसा दिति देवतां प्रीणामि । शीर्षस्य शीर्षादेशः शसादौ । नितरां जर्जरीभूतेन शिरोभागेन निर्ऋतिं देवं प्रीणामि । सम्यक् क्रोशन्ति शब्दायन्ते तानि संक्रोशानि गच्छतोऽश्वस्य यान्यङ्गानि शब्दं कुर्वन्ति तैरङ्गैः प्राणान् देवान् प्रीणामि । 'स्तुप उच्छ्राये' । स्तुपेन उच्छ्रितेन शिखाभूतेनाङ्गेन रेष्माणं देवं प्रीणामि ॥ २ ॥

म० अश्वस्य प्राणवायुना वातं प्रीणामि । अपानवायुना नासिकासंज्ञे द्वे देवते प्रीणामि । अधस्तनेन ओष्ठेन उपयामं देवं प्रीणामि । उपरितनेन ओष्ठेन सत्संहं देवं प्रीणामि । प्रकाशेनोपरितनदेहकान्त्या अन्तरं देवं प्रीणामि । 'उपसर्गस्य ध्वज्यमनुष्ये बहुलम्' (पा० ६ । ३ । १२२) इत्यनोर्दीर्घः । अनुकाशेनाधस्तनदेहकान्त्या बाह्यं देवं प्रीणामि । मूर्ध्ना मस्तकेन निवेष्ट्यं देवं प्रीणामि । निश्चितं बध्यते निर्बाधः शिरोऽस्थिमध्यसंलग्नो मज्जाभागः तेन स्तनयिक्षुं देवं प्रीणामि । मस्तके भवं मस्तिष्कं शिरोमध्यस्थो जर्जरो मांसभागः । 'मस्तिष्कं गोर्दम्' इत्यमरः । मस्तकमिष्यति गच्छति मस्तिष्कम् 'इष गतौ' मस्तकमज्जेति क्षीरस्वामी । तेन मस्तिष्केणाशानि देवं प्रीणामि । विद्युतं कनीनकाभ्यां प्रीणामीति पूर्ववत् । कर्णाभ्यां श्रोत्रम् । अत्राश्वाङ्गात्मिका एव देवता । कर्णाभ्यां कर्णशङ्कुलीभ्यां श्रोत्रं देवं प्रीणामि । श्रोत्रेन्द्रियाभ्यां कर्णौ देवौ प्रीणामि । कण्ठाधोभागेन तेदनीं देवतां प्रीणामि । शुष्कश्वासौ कण्ठश्च शुष्ककण्ठम् । कण्ठस्य यः शुष्को निर्मासो देशः तेनापो देवताः प्रीणामि । 'पश्चाद्भीवा शिरा मन्या' इत्यमरः । प्रीवापश्चाद्भागो कृकाटिकायां शिरा मन्या मन्यत इति मन्या 'संज्ञायां समजनि' (पा० ३ । ३ । १९) इति क्यप् । प्रीवापश्चाद्भाडीभिश्चितं प्रीणामि । शीर्ष्णां शिरसा दिति देवतां प्रीणामि । शीर्षस्य शीर्षादेशः शसादौ । नितरां जर्जरीभूतेन शिरोभागेन निर्ऋतिं देवं प्रीणामि । सम्यक् क्रोशन्ति शब्दायन्ते तानि संक्रोशानि गच्छतोऽश्वस्य यान्यङ्गानि शब्दं कुर्वन्ति तैरङ्गैः प्राणान् देवान् प्रीणामि । 'स्तुप उच्छ्राये' स्तुपेन उच्छ्रितेन शिखाभूतेनाङ्गेन रेष्माणं देवं प्रीणामि ॥ २ ॥

तृतीया ।

मशकान्केशैरिन्द्रं स्वपसा वहेन बृहस्पतिं

शकुनिसादेन कूर्मान्छुफैराक्रमणं स्थूराभ्यामश्वलाभिः कपिजलान् च जवं जह्वाभ्यामध्वानं बाहुभ्यां जाम्बीरं लिनारण्यमग्निमतिरुग्भ्यां पूषणं दोभ्यामधिनावधं साभ्यां रुद्रं रोरंभ्याम् ॥ ३ ॥

उ० केशैः स्कन्धस्थरोमभिः मशकान् देवान् प्रीणामि । वहः स्कन्धस्तेनेन्द्रं प्रीणामि । कीदृशेन वहेन । स्वपसा अप इति कर्मनाम । शोभनमपः कर्म पर्याणधारणनरवहनादिकं यस्य स स्वपाः तेन । शकुनिः पक्षी तद्वत् सादो गमनम् 'पटु विशरणगत्यादौ' घञ् । वेगवत् कूर्दं तेन बृहस्पतिं देवं प्रीणामि । 'शफं ह्रीवे खुरः पुमान्' इति कोशः । खुरैः कूर्मान् देवान् प्रीणामि । रलयोरैक्यम् । स्थूलाभ्यां गुल्फाभ्यामाक्रमणं देवं प्रीणामि । गुल्फाधःस्था नाख्य ऋक्षलास्ताभिः कपिजलान् देवान् प्रीणामि । गुल्फजानुनोर्मध्यभागो जह्वा ताभ्यां जवं देवं प्रीणामि । अग्रपादयोर्जान्ध्वभागौ बाहु ताभ्यां अध्वानं देवं प्रीणामि । जाम्बीरं जम्बीरतरः फलं । रलयोरभेदः । तदाकारो जानुमध्यभागो जाम्बीरस्तेनारण्यं देवं प्रीणामि । अत्यन्तं रोचेते तौ अतिरुचौ जानुदेशौ ताभ्यामग्निं देवं प्रीणामि । अग्रपादयोर्जान्ध्वो दोषौ करौ ताभ्यां पूषणं देवं प्रीणामि । अंसौ स्कन्धौ ताभ्यामधिनां देवौ प्रीणामि । रोरान्सग्रन्थी ताभ्यां रुद्रं प्रीणामि ॥ ३ ॥

म० केशैः स्कन्धस्थरोमभिः मशकान् देवान् प्रीणामि । वहः स्कन्धस्तेनेन्द्रं प्रीणामि । कीदृशेन वहेन । स्वपसा अप इति कर्मनाम । शोभनमपः कर्म पर्याणधारणनरवहनादिकं यस्य स स्वपाः तेन । शकुनिः पक्षी तद्वत् सादो गमनम् 'पटु विशरणगत्यादौ' घञ् । वेगवत् कूर्दं तेन बृहस्पतिं देवं प्रीणामि । 'शफं ह्रीवे खुरः पुमान्' । खुरैः कूर्मान् देवान् प्रीणामि । रलयोरैक्यम् । स्थूलाभ्यां गुल्फाभ्यामाक्रमणं देवं प्रीणामि । गुल्फाधःस्था नाख्यः ऋक्षलास्ताभिः कपिजलान् देवान् प्रीणामि । गुल्फजानुनोर्मध्यभागो जह्वा ताभ्यां जवं देवं प्रीणामि । अग्रपादयोर्जान्ध्वभागौ बाहु ताभ्यां अध्वानं देवं प्रीणामि । जाम्बीरं जम्बीरतरः फलं रलयोरभेदः तदाकारो जानुमध्यभागो जाम्बीरस्तेनारण्यं देवं प्रीणामि । अत्यन्तं रोचेते तौ अतिरुचौ जानुदेशौ ताभ्यामग्निं देवं प्रीणामि । अग्रपादयोर्जान्ध्वो दोषौ करौ ताभ्यां पूषणं देवं प्रीणामि । अंसौ स्कन्धौ ताभ्यामधिनां देवौ प्रीणामि । रोरान्सग्रन्थी ताभ्यां रुद्रं प्रीणामि ॥ ३ ॥

चतुर्थी ।

अग्नेः पक्षतिर्वायोर्निपक्षतिरिन्द्रस्य तृतीया सोमस्य चतुर्थ्यदित्यै पञ्चमीन्द्रायै षष्ठी मरुतां

सप्तमी बृहस्पतेरष्टम्युर्यम्णो नवमी धातुर्दशमीन्द्र-
स्यैकादशी वरुणस्य द्वादशी यमस्य त्रयोदशी ॥४॥

उ० अत्र षष्ठ्या देवतोद्देशः प्रथमयाज्ञोद्देशः ततोऽस्त्वित्य-
प्याहारः । अग्नेः देवस्य पक्षतिरस्तु । 'पक्षः साध्यविरो-
धयोः । बले काले पत्रे च रुचौ पार्श्वे प्रकल्पितः' इत्यभि-
धानोक्तेरत्र पक्षः पार्श्ववाची । पक्षस्य मूलं पक्षतिः 'पक्षात्तिः'
इति मूलार्थे तिप्रत्ययः । ततः पक्षस्य पार्श्वस्य मूलभूतान्य-
स्थीनि वंक्रिशब्दवाच्यानि पक्षतिशब्देनोच्यन्ते । तानि च
प्रतिपार्श्वं त्रयोदश भवन्ति । 'षड्विंशतिरश्वस्य वंक्रयः'
इति श्रुतेः । तेषां क्रमेण देवतासंबन्धं वक्ति । तत्रादौ
दक्षिणपार्श्वस्थां देवता आह । अग्नेः पक्षतिः प्रथमं दक्षिणपा-
र्श्वस्थि अग्नेरस्तु । विभक्तिव्यत्ययो वा । पक्षत्या अग्निं देवं प्री-
णामि । वायोर्निपक्षतिः नीचा पक्षतिर्निपक्षतिः द्वितीयं
दक्षिणपार्श्वस्थि वायोर्देवस्यास्तु । एवमग्नेऽपि व्याख्येयम् ।
तृतीया पक्षतिरिन्द्रस्यास्तु । चतुर्थी पक्षतिः सोमस्य ।
अदित्यै । चतुर्थी षष्ठ्या । पञ्चमी पक्षतिः अदित्याः । षष्ठी
पक्षतिः इन्द्राण्याः । सप्तमी पक्षतिः मरुताम् । अष्टमी
पक्षतिः बृहस्पतेः । नवमी पक्षतिर्यम्णो देवस्य । दशमी
धातुर्देवस्य । एकादशी पक्षतिः इन्द्रस्य । द्वादशी पक्षतिः
वरुणस्य । त्रयोदशी पक्षतिः दक्षिणपार्श्वस्थि यमस्य
देवस्यास्तु ॥ ४ ॥

म० अत्र षष्ठ्या देवतोद्देशः प्रथमयाज्ञोद्देशः ततोऽस्त्वित्य-
प्याहारः । अग्नेः देवस्य पक्षतिरस्तु । 'पक्षः साध्यविरोधयोः
बले काले पत्रे च रुचौ पार्श्वे प्रकल्पितः' इत्यभिधानोक्तेरत्र
पक्षः पार्श्ववाची । पक्षस्य मूलं पक्षतिः 'पक्षात्तिः' (पा० ५ ।
२ । २५) इति मूलार्थे तिप्रत्ययः । ततः पक्षस्य पार्श्वस्य मूल-
भूतान्यस्थीनि वंक्रिशब्दवाच्यानि पक्षतिशब्देनोच्यन्ते । तानि
च प्रतिपार्श्वं त्रयोदश भवन्ति 'षड्विंशतिरश्वस्य वंक्रयः'
(कौषी० ब्रा० १० । ४) इति श्रुतेः । तेषां क्रमेण देवता-
संबन्धं वक्ति । तत्रादौ दक्षिणपार्श्वस्थां देवता आह । अग्नेः
पक्षतिः प्रथमं दक्षिणपार्श्वस्थि अग्नेरस्तु । विभक्तिव्यत्ययो
वा । पक्षत्याग्निं देवं प्रीणामि । वायोर्निपक्षतिः नीचा पक्षति-
र्निपक्षतिः द्वितीयं दक्षिणपार्श्वस्थि वायोर्देवस्यास्तु । एवमग्ने-
ऽपि व्याख्येयम् । तृतीया पक्षतिरिन्द्रस्यास्तु । चतुर्थी पक्षतिः
सोमस्य । अदित्यै । चतुर्थी षष्ठ्या । पञ्चमी पक्षतिः अदित्याः ।
षष्ठी पक्षतिः इन्द्राण्याः । सप्तमी पक्षतिः मरुताम् । अष्टमी
पक्षतिः बृहस्पतेः । नवमी पक्षतिर्यम्णो देवस्य । दशमी
धातुर्देवस्य । एकादशी पक्षतिः इन्द्रस्य । द्वादशी पक्षतिः
वरुणस्य । त्रयोदशी पक्षतिः दक्षिणपार्श्वस्थि यमस्य
देवस्यास्तु ॥ ४ ॥

पञ्चमी ।

इन्द्राण्योः पक्षतिः सरस्वत्यै निपक्षतिर्मित्रस्य

तृतीयापां चतुर्थी निर्ऋत्यै पञ्चम्यग्नीषोमयोः षष्ठी
सर्पोणां सप्तमी विष्णोर्ऋष्टी पूष्णो नवमी त्व-
ष्टुर्दशमीन्द्रस्यैकादशी वरुणस्य द्वादशी यम्यै त्रयो-
दशी द्यावापृथिव्योर्दक्षिणं पार्श्वं विश्वेषां देवाना-
मुत्तरम् ॥ ५ ॥

उ० अथ वामपार्श्वस्थान् देवानाह । प्रथममुपरिस्थं वा-
मपार्श्वस्थि इन्द्राण्योर्देवयोरस्तु । सरस्वत्यै निपक्षतिः द्वितीया
पक्षतिः सरस्वत्याः । तृतीया पक्षतिर्मित्रस्य देवस्य । चतुर्थी
अपां देवतानाम् । पञ्चमी निर्ऋत्यै निर्ऋतेः । षष्ठी अग्नीषो-
मयोः । सप्तमी सर्पोणां देवानाम् । अष्टमी विष्णोर्देवस्य ।
नवमी पूष्णो देवस्य । दशमी त्वष्टुः । एकादशी इन्द्रस्य ।
द्वादशी वरुणस्य । यमस्येयं यमी । त्रयोदशी पक्षतिः यमसं-
बन्धिनी । चतुर्थी प्रथमार्था । अथ समस्तयोः पार्श्वयोर्देवा-
नाह । दक्षिणं पार्श्वं द्यावापृथिव्योरस्तु । उत्तरं वामं पार्श्वं
विश्वेषां देवानामस्तु ॥ ५ ॥

म० अथ वामपार्श्वस्थां देवानाह । प्रथममुपरिस्थं वा-
मपार्श्वस्थि इन्द्राण्योर्देवयोरस्तु । सरस्वत्यै निपक्षतिः । द्वितीया
पक्षतिः सरस्वत्याः । तृतीया पक्षतिर्मित्रस्य देवस्य । चतुर्थी
अपां देवतानाम् । पञ्चमी निर्ऋत्यै निर्ऋतेः । षष्ठी अग्नीषो-
मयोः । सप्तमी सर्पोणां देवानाम् । अष्टमी विष्णोर्देवस्य ।
नवमी पूष्णो देवस्य । दशमी त्वष्टुः । एकादशी इन्द्रस्य ।
द्वादशी वरुणस्य । यमस्येयं यमी त्रयोदशी पक्षतिः यमसं-
बन्धिनी । चतुर्थी प्रथमार्था । अथ समस्तयोः पार्श्वयोर्देवानाह ।
दक्षिणं पार्श्वं द्यावापृथिव्योरस्तु । उत्तरं वामं पार्श्वं विश्वेषां
देवानामस्तु ॥ ५ ॥

षष्ठी ।

मरुतां स्कुन्धा विश्वेषां देवानां प्रथमा कीक-
सा रुद्राणां द्वितीयादित्यानां तृतीया वायोः पुच्छ-
मग्नीषोमयोर्भासदौ कुचौ श्रोणिभ्यामिन्द्राबृह-
स्पती ऊरुभ्यां मित्रावरुणावल्गाभ्यामाक्रमणं
स्थूराभ्यां बलं कुष्ठाभ्याम् ॥ ६ ॥

उ० अथाहान्तराणां देवता आह । विभक्तिव्यत्ययः ।
स्कन्धप्रदेशैर्मरुतो देवान् प्रीणामि । अथपुच्छोपरि तिस्रो-
ऽस्थिपङ्क्तयः सन्ति तासां देवता आह । 'कीकसं कुल्यम-
स्थि च' इत्यमरः । कीकसति शब्दं करोतीति कीकसमस्थि ।
प्रथमा कीकसा प्रथमानि कीकसानि पुच्छोपरिस्थाः स्थिप-
ङ्क्तिविश्वेषां देवानां । प्रथमकीकसैर्विधान्देवान् प्रीणामि । द्विती-
यास्थिपङ्क्तिः रुद्राणां द्वितीयै रुद्रान् प्रीणामि । तृतीयानि
कीकसानि आदित्यानां तृतीयैः कीकसैरादित्यान् प्रीणामि ।
वायोः पुच्छं पुच्छेन वायुं प्रीणामि । भासदौ भासेते तौ

भासदौ नितम्बौ तावग्रीवोमयोः भासज्यामग्रीवोमौ ग्री-
णामि । कुबौ श्रोणिभ्यां पुनः पूर्ववदङ्गाचृतीया । 'कटिः
श्रोणिः ककुब्धती' इत्यमरः । श्रोणिभ्यां दक्षवामाभ्यां कटि-
प्रदेशाभ्यां कुबौ देवौ ग्रीणामि । इन्द्रावृहस्पती ऊरुभ्याम् ।
'सक्थि ऋषे पुमानूरुः' इत्यमरः । ऊरुभ्यामिन्द्रावृहस्पती
देवौ ग्रीणामि । मित्रावरुणौ अल्पाभ्याम् अलमत्यर्थं गच्छतः
ऊरुभ्यां संयोगं प्राप्तस्तौ अल्पा बह्वणौ ऊरुसन्धी ताभ्यां
मित्रावरुणौ ग्रीणामि । स्थूरौ स्थूलौ स्फिकौ नितम्बाधो-
भागौ ताभ्यामाक्रमणं देवं ग्रीणामि । 'कृष निष्कर्षे' कुप्येते
तौ कुष्टौ नितम्बस्थौ कूपकौ आवर्तौ ककुन्दरशब्दवाच्याौ
ताभ्यां बलं देवं ग्रीणामि ॥ ६ ॥

म० अथाज्ञान्तराणां देवता आह । विभक्तिव्यत्ययः ।
स्कन्धप्रदेशैर्मरुतो देवान् ग्रीणामि । अथपुच्छोपरि तिष्ठो-
ऽस्थिपङ्क्तयः सन्ति तासां देवता आह । 'कीकसं कुल्यमस्थि
च' इत्यमरः । कीकसति शब्दं करोति कीकसमस्थि प्रथमा
कीकसा प्रथमानि कीकसानि पुच्छोपरिस्थायास्थिपङ्क्तिर्विशेषां
देवानां प्रथमकीकसैर्विश्वान्देवान्ग्रीणामि । द्वितीयास्थिपङ्क्तिः
रुद्राणां द्वितीयै रुद्रान्ग्रीणामि । तृतीयानि कीकसानि आदि-
त्यानां तृतीयैः कीकसैरादित्यान्ग्रीणामि । वायोः पुच्छं पुच्छेन
वायुं ग्रीणामि । भासदौ भासेते तौ भासदौ नितम्बौ तावग्री-
वोमयोः भासज्यामग्रीवोमौ ग्रीणामि । कुबौ श्रोणिभ्यां पुनः
पूर्ववदङ्गात् तृतीया । 'कटिः श्रोणिः ककुब्धती' इत्यमरः ।
श्रोणिभ्यां दक्षवामाभ्यां कटिप्रदेशाभ्यां कुबौ देवौ ग्रीणामि ।
इन्द्रावृहस्पती ऊरुभ्याम् 'सक्थि ऋषे पुमानूरुः' इत्यमरः ।
ऊरुभ्यामिन्द्रावृहस्पती देवौ ग्रीणामि । मित्रावरुणौ अल्पाभ्याम्
अलमत्यर्थं गच्छत ऊरुभ्यां संयोगं प्राप्तस्तौ अल्पा बह्वणौ
ऊरुसन्धी ताभ्यां मित्रावरुणौ ग्रीणामि । स्थूरौ स्थूलौ स्फिकौ
नितम्बाधोभागौ नाभ्यामाक्रमणं देवं ग्रीणामि । 'कृष निष्कर्षे'
कुप्येते तौ कुष्टौ नितम्बस्थौ कूपकौ आवर्तौ ककुन्दरशब्दवाच्याौ
ताभ्यां बलं देवं ग्रीणामि ॥ ६ ॥

सप्तमी ।

पूषणं वनिष्ठुनान्धाहीन्स्थूलगुदायां सर्पान्गुदाभि-
र्विहृतं आञ्चैरुपो वस्तिना वृषणमाण्डाभ्यां वाजि-
नृषु शेषेन प्रजाषु रेतसा चापान्पित्तेन प्रदरान्पा-
युनां कूस्मान्छकपिण्डैः ॥ ७ ॥

उ० वनति संभजति वनिष्ठुः स्थूलाञ्चं तेन पूषणं देवं
ग्रीणामि । 'गुदं लपानं पायुनां' इत्यमरः । स्त्रीत्वं छान्द-
सम् । स्थूला चासौ गुदा च स्थूलगुदा तथा गुदस्य स्थू-
लभागेन अन्धाहीन्ग्रीणामि । अन्धाश्च ते अहयश्च सर्पा-
न् सर्पान् गुदाभिः स्थूलगुदातिरिक्तैर्गुदभागैः सर्पान्
ग्रीणामि । विहृत आञ्चैः 'अञ्चं पुरीतत्' इत्यमरः । 'अम्

गतौ भजने शब्दे' अमति भजत्यनेनाञ्चमित्यञ्चम् अञ्चै
भवा आञ्चाः अञ्चसंबन्धिनो मांसभागाः तैर्विहृतो देवान्ग्री-
णामि । अपो वस्तिना 'वस्तिनाभेरधो द्वयोः' इत्यमरः । वसति
मूत्रं यस्मिन् स वस्तिः नाभेरधो वर्तमानं मूत्रपुटं तेनापो
देवताः ग्रीणामि । 'मुष्कोऽण्डो वृषणः कोशः' अण्ड एवाण्डः
ताभ्यां लिङ्गोभयपार्श्वस्थाभ्यां मांसपिण्डाभ्यां वृषणं देवं
ग्रीणामि । शेषो लिङ्गं तेन वाजिनं देवं ग्रीणामि । 'शिश्रो-
मेढ्रो मेहनशेषसी' इत्यमरः । 'शि निशाने' शिनोति भग-
मिति शेषः सान्तोऽदन्तश्च । प्रजां रेतसा 'शुक्रं तेजोरेत-
सी च बीजवीर्येन्द्रियाणि च' इत्यमरः । 'रीड् खवणे' रियते
खवति रेतो वीर्यं तेन प्रजादेवतां ग्रीणामि । मायुः पित्तं
पतति खंसते पित्तं धातुविशेषस्तेन चापान् देवान् ग्रीणामि ।
पाति मलोत्सर्गमिति पायुर्गुदमुक्तातिरिक्तं तेन गुदतृतीय-
भागेन प्रदरान्देवान्ग्रीणामि । कूस्मान् शकपिण्डैः । 'शको
देशे नृपे विशि' । विशि विष्टायां शकस्य विष्टायाः पिण्डैः
कूस्मान् देवान् ग्रीणामि ॥ ७ ॥

म० वनति संभजति वनिष्ठुः स्थूलाञ्चं तेन पूषणं देवं
ग्रीणामि । 'गुदं लपानं पायुनां' इत्यमरः । स्त्रीत्वं छान्द-
सम् । स्थूला चासौ गुदा च स्थूलगुदा तथा गुदस्य स्थूलभागेन अन्धा-
हीन् ग्रीणामि । अन्धाश्च ते अहयश्च सर्पांस्तान् सर्पान्
गुदाभिः स्थूलगुदातिरिक्तैर्गुदभागैः सर्पान्ग्रीणामि । विहृत
आञ्चैः 'अञ्चं पुरीतत्' इत्यमरः । 'अम् गतौ भजने शब्दे' ।
अमति भजत्यनेनाञ्चमित्यञ्चम् । अञ्चै भवा आञ्चाः अञ्चसंब-
न्धिनो मांसभागाः तैर्विहृतो देवान्ग्रीणामि । अपो वस्तिना
'वस्तिनाभेरधो द्वयोः' इत्यमरः । वसति मूत्रं यस्मिन्स वस्तिः
नाभेरधो वर्तमानं मूत्रपुटं तेनापो देवताः ग्रीणामि । 'मु-
ष्कोऽण्डो वृषणः कोशः' इत्यमरः । अण्ड एवाण्डः ताभ्यां
लिङ्गोभयपार्श्वस्थाभ्यां मांसपिण्डाभ्यां वृषणं देवं ग्रीणामि ।
शेषो लिङ्गं तेन वाजिनं देवं ग्रीणामि 'शिश्रो मेढ्रो मेहनशेषसी'
इत्यमरः । 'शि निशाने' शिनोति भगमिति शेषः सान्तो-
ऽदन्तश्च । प्रजां रेतसा 'शुक्रं तेजोरेतसी च बीजवीर्येन्द्रियाणि
च' इत्यमरः । 'रीड् खवणे' रियते खवति रेतो वीर्यं तेन प्रजां
देवतां ग्रीणामि । मायुः पित्तं पतति खंसते पित्तं धातुविशेष-
स्तेन चापान्देवान्ग्रीणामि । पाति मलोत्सर्गमिति पायुर्गुद-
मुक्तातिरिक्तं तेन गुदतृतीयभागेन प्रदरान्देवान्ग्रीणामि ।
कूस्मान् शकपिण्डैः । 'शको देशे नृपे विशि' । विशि विष्टायां
शकस्य विष्टायाः पिण्डैः कूस्मान् देवान् ग्रीणामि ॥ ७ ॥

अष्टमी ।

इन्द्रस्य क्रोडोऽदित्यै पाजस्यं दिशां जत्रवोऽदि-
त्यै भसज्जीमूतान्हृदयोपशेनान्तरिक्षं पुरीतता नभं
उदर्येण चक्रवाकौ सतस्ताभ्यां दिवं वृक्षाभ्यां गि-

रीन्प्राशिभिरुपलान्प्रीहा वल्मीकान्छोमभिर्गुल्मि-
गुल्मान्द्विराभिः स्रवन्तीर्हृदान्कुक्षिभ्यां समुद्रमु-
दरेण वैश्वानरं भस्मना ॥ ८ ॥

उ० पुनर्देवे पृथी अङ्गे प्रथमा । 'कुड घनत्वे' कुडतीति
कोडः घनो वक्षोमध्यभागः स इन्द्रस्यास्तु । कोडेन वा
इन्द्रं प्रीणामि । एवमग्रेऽपि । पाजसे बलाय हितं पाजस्यं
बलकरमङ्गं तददित्याः देवतायाः । अंसकक्षयोः सन्धिर्जन्तु ।
जायत इति पुंस्त्वमार्षम् । तानि दिशां देवतानाम् । 'भस
भस्मनदीप्त्योः' बभस्ति दीप्यते भसत् लिङ्गाग्रं तददित्याः
अस्तु । पुनर्देवे द्वितीया अङ्गे तृतीया । हृदये उपशेते हृद-
यौपशं हृदयस्थं मांसं तेन जीमूतान्प्रीणामि । पूर्यते पुरीतत्
हृदयाच्छादकमग्रं तेनान्तरिक्षं देवं प्रीणामि । उदरे भवमु-
दर्यमुदरस्थं मांसं तेन नभोदेवं प्रीणामि । शरीरावयवा-
णत् । ग्रीवाधस्ताद्भागस्थितहृदयोभयपार्श्वस्थे अस्थिनी
मतङ्गे ताभ्यां चक्रवाकौ देवौ प्रीणामि । 'वृक आदाने'
वृक्यते स्वादुतया गृह्यते वृका । नान्तः पुंस्यम् । स्त्रीत्येके
इति क्षीरस्वामी । वृका मुख्यं मांसं तेन दिवं देवतां प्रीणामि ।
वृकौ कुक्षिस्थौ मांसगोलकावाग्रफलाकृती इति याज्ञिकाः ।
प्रकर्षेणाश्रन्ति भुजतेऽञ्जानीति श्लाघयः शिश्रमूलनाड्यः
तन्नाडीद्वारैवाग्रस्य देहे संचारात् रलयोरभेदः ताभिर्गिरी-
न्देवान्प्रीणामि । हृदयवामभागे शिथिलो मांसभागः पुष्प-
संसंज्ञः 'प्रिह गतौ' प्रेहते ग्रीहा नान्तः तेन उपलान्देवान्
प्रीणामि । छोमति छोमा उदर्यौ जलाधारः । 'हृदयस्य दक्षिणे
यकृत् छोमा वामे ग्रीहा पुष्पसंज्ञेति वैद्य इति क्षीरस्वामी ।
छोमा गलनाडीति कर्कः । तैर्वल्मीकान् देवान्प्रीणामि ।
ग्लायन्ति श्राम्यन्ति ग्लावो हृदयनाड्यः ताभिर्गुल्मान्देवा-
न्प्रीणामि । हरन्त्यन्नरसमिति हिरा अन्नवाहिन्यो नाड्यः ताभिः
स्रवन्तीः देवताः प्रीणामि । जठरस्य दक्षवामभागौ कुक्षी
ताभ्यां हृदान्देवान्प्रीणामि । उदरेण जठरेण समुद्रं प्रीणामि ।
भस्मनाज्ञोत्थेन वैश्वानरं देवं प्रीणामि ॥ ८ ॥

म० पुनर्देवे पृथी अङ्गे प्रथमा । 'नना कोडं भुजान्तरम्'
इत्यमरः । 'कुड घनत्वे' कुडतीति कोडः घनो वक्षोमध्यभागः
स इन्द्रस्यास्तु कोडेन वा इन्द्रं प्रीणामि एवमग्रेऽपि । पाजसे
बलाय हितं पाजस्यं बलकरमङ्गं तददित्याः देवतायाः । 'सन्धी
तस्यैव जन्तुणी' इत्यमरः । अंसकक्षयोः सन्धिर्जन्तु । जायत
इति पुंस्त्वमार्षम् । तानि दिशां देवतानाम् । 'भस भस्मन-
दीप्त्योः' बभस्ति दीप्यते भसत् लिङ्गाग्रं तददित्याः अस्तु ।
पुनर्देवे द्वितीया अङ्गे तृतीया । हृदये उपशेते हृदयौपशं
हृदयस्थं मांसं तेन जीमूतान्प्रीणामि । पूर्यते पुरीतत् हृदया-
च्छादकमग्रं तेनान्तरिक्षं देवं प्रीणामि । उदरे भवमुदर्यमुद-
रस्थं मांसं तेन नभोदेवं प्रीणामि । 'शरीरावयवाणत्' । ग्रीवा-
धस्ताद्भागस्थितहृदयोभयपार्श्वस्थे अस्थिनी मतङ्गे ताभ्यां चक्र-

वाकौ देवौ प्रीणामि । 'वृकाग्रमांसम्' इत्यमरः । 'वृक आदाने'
वृक्यते स्वादुतया गृह्यते वृका । नान्तः पुंस्यं स्त्रीत्येके इति
क्षीरस्वामी । वृका मुख्यं मांसं तेन दिवं देवतां प्रीणामि ।
वृकौ कुक्षिस्थौ मांसगोलकावाग्रफलाकृती इति याज्ञिकाः ।
प्रकर्षेणाश्रन्ति भुजतेऽञ्जानीति श्लाघयः शिश्रमूलनाड्यः तन्नाडी
द्वारैवाग्रस्य देहे संचारात् रलयोरभेदः । ताभिर्गिरीन्देवान्प्री-
णामि । 'गुल्मस्तु ग्रीहा पुंसि' इत्यमरः । हृदयवामभागे शिथिलो
मांसभागः पुष्पसंसंज्ञः 'प्रिह गतौ' प्रेहते ग्रीहा नान्तः तेन
उपलान्देवान्प्रीणामि । 'तिलकं छोम' इत्यमरः । छोमति
छोमा उदर्यौ जलाधारः । हृदयस्य दक्षिणे यकृत् छोमा
वामे ग्रीहा पुष्पसंज्ञेति वैद्य इति क्षीरस्वामी । छोमा
गलनाडीति कर्कः । तैर्वल्मीकान् देवान्प्रीणामि । ग्लायन्ति
श्राम्यन्ति ग्लावो हृदयनाड्यः ताभिर्गुल्मान्देवान्प्रीणामि ।
हरन्त्यन्नरसमिति हिरा अन्नवाहिन्यो नाड्यः ताभिः स्रवन्तीः
देवताः प्रीणामि । 'पिचण्डकुक्षी जठरोदरं तुण्डम्' इत्यमरः ।
जठरस्य दक्षवामभागौ कुक्षी ताभ्यां हृदान्देवान्प्रीणामि ।
उदरेण जठरेण समुद्रं प्रीणामि । भस्मनाज्ञोत्थेन वैश्वानरं देवं
प्रीणामि ॥ ८ ॥

नवमी ।

विधृतिं नाभ्यां घृतं रसेनापो यूष्णा मरी-
चीर्विप्रुड्भिर्नीहारमूष्मणा शीनं वसया प्रुष्वा
अश्रुभिर्हृदिनीं दूषीकाभिरुक्ता रक्षांसि चित्राण्य-
ङ्गेनक्षत्राणि रूपेण पृथिवीं त्वचा जुम्बकाय
स्वाहा ॥ ९ ॥

उ० नाभ्या उदराधःस्थग्रन्थिना विधृतिं देवतां प्री-
णामि । 'रसो गन्धरसे स्वादे तिकादौ तिपरागयोः ।
शृङ्गारादिरसे वीर्यं देहधात्वम्बुपारदे' इति विश्वः । रसेन
वीर्येण धातुविशेषेण वा घृतं देवं प्रीणामि । यूषः कथितो
रसः 'पहन्-' इत्यादिना यूषज्ञादेशः । यूष्णा पक्वाश्चरसेनापो
देवताः प्रीणामि । विमुद्भिर्वसविन्दुभिर्मरीचीर्देवताः प्रीणा-
मि । 'ऊष्मणस्तु निदाघोष्णग्रीष्मा वाष्पसहा अपि' इति
विश्वः । ऊष्मणा शरीरगतैनौष्ण्येन नीहारं देवं प्रीणामि ।
वस्ते मांसमिति वसा 'शुद्धमांसस्य यः स्नेहः सा वसा' इति
वैद्य इति स्वामी । वसया मांसस्नेहेन शीनं देवं प्रीणामि ।
दूषीकाभिर्नैत्रमलैर्हृदिनीर्देवताः प्रीणामि । अस्यते संज्यते
इति वा असृक् रुधिरं 'पहन्-' इत्यसन्नादेशः । अस्त्रा रक्षांसि
प्रीणामि । अङ्गैः पूर्वानुक्तावयवैः चित्राणि देवतानि
प्रीणामि । 'रूपं स्वभावे सौन्दर्येण नाणके पशुशब्दयोः' इति
विश्वः । रूपेण सौन्दर्येण नक्षत्राणि देवतानि प्रीणामि ।
त्वचा चर्मणा पृथिवीं प्रीणामि । स्वाहेति मज्जे-
राज्यं जुहोतीत्यर्थः । अन्नं अग्निं हृदयेनाशनं हृदयाग्रेणे-

त्यादि द्यावापृथिवीभ्यां स्वाहेत्यन्ता अपि आहुतीर्जुहुयात्
आश्वमेधिकत्वात् । अवस्ये अप्सु मग्नस्य पिङ्गलखलतिवि-
क्लिधशुक्लस्य मूर्धनि जुहोति जुम्बकायस्वाहा इति । वा-
रुणी द्विपदा शुण्डिभ औदन्यदृष्टा । 'वरुणो वै जुम्बकः' इति
श्रुतिः । एषा चान्तर्जले जप्ता पापनाशिनी । तदुक्तं
हारीतेन 'जम्बुका नाम गायत्री वेदे वाजसनेयके । अन्त-
र्जले सकृज्जप्ता ब्रह्महत्यां व्यपोहति' इति ॥ ९ ॥

म० नाभ्या उदराधःस्वग्रन्थिता विधृति देवतां प्रीणामि ।
'रसो गन्धरसे स्वादे तिक्तादौ विषरागयोः । शृङ्गारादिरसे
वीर्ये देहधालम्बुपारदे' इति विश्वः । रसेन वीर्येण धातुविशे-
षेण वा घृतं देवं प्रीणामि । यूपः कथितो रसः 'पद्म' (पा० ६।
१।६३) इत्यादिना यूपनादेशः । यूष्णा पक्वान्नरसेनापो
देवताः प्रीणामि । 'पृषन्ति विन्दुपृषताः पुमांसो विप्रुषः
क्षियः' इत्यमरः । विप्रुड्भिर्वसाविन्दुभिर्मरीचीर्देवताः प्रीणामि ।
'ऊष्माणस्तु निदाघोष्णप्रीष्माः शष्पसहा अपि' इति विश्वः ।
ऊष्मणा शरीरगतेनौष्ण्येन नीहारं देवं प्रीणामि । 'मेदस्तु
वपा वसा' इत्यमरः । वस्ते मांसमिति वसा । 'शुद्धमांसस्य यः
स्नेहः सा वसेति वैद्याः' इति खामी । वसया मांसस्नेहेन शीनं
देवं प्रीणामि । 'अधु नेत्राम्बु रोदनम्' इत्यमरः । अधुभिर्ने-
त्राम्बुभिः प्रुष्याः देवताः प्रीणामि । 'दूषिका नेत्रयोर्मलम्'
इत्यमरः । दूषीकाभिर्नेत्रमलैर्हादुनीर्देवताः प्रीणामि । 'रधिरे-
ऽसृग्लोहिताक्षरकक्षतजशोणितम्' इत्यमरः । अस्यते सृज्यते
इति वा असृक् रधिरम् 'पद्म' (पा० ६।१।६३) इत्य-
सन्नादेशः । अस्त्रा रक्षांसि प्रीणामि । अङ्गैः पूर्वानुक्तावयवैः
चित्राणि दैवतानि प्रीणामि । 'रूपं स्वभावे सौन्दर्येण नाणके
पशुशब्दयोः' इति विश्वः । रूपेण सौन्दर्येण नक्षत्राणि दैवतानि
प्रीणामि । लक्षा चर्मणा पृथिवीं देवीं प्रीणामि । स्वाहेति मन्त्रै-
राज्यं जुहोतीत्यर्थः । अत्र अग्निं हृदयोभाशनिं हृदयाप्रेणेत्यादि
द्यावापृथिवीभ्यां स्वाहेत्यन्ता अपि (३९।८-१३) आहु-
तीर्जुहुयात् आश्वमेधिकत्वात् । 'अवस्येध्वन्तेऽप्सु मग्नस्या-
क्षिपिङ्गलस्य खलतिविक्लिधशुक्लस्य मूर्धनि जुहोति जुम्बकाय स्वा-
हेति' (का० २०।८।१८) । अवस्येध्वान्तेऽप्सु मग्नस्या-
पुंसो मूर्धनि जुम्बकायेति मन्त्रेणाज्यं सकृद्रुहीतं जुहुयात् ।
कीदृशस्य पुंसः । जले मग्नस्य पिङ्गलाक्षस्य खलतेः खल्वाटस्य ।
विक्लिधस्य दन्तुरस्य शुक्लस्यातिगौरस्येति सूत्रार्थः । वरुणदे-
वत्या द्विपदा यजुर्गायत्री उदन्यपुत्रमुण्डिभदृष्टा । जुम्बकाय
वरुणाय स्वाहा सुहुतमस्तु । 'वरुणो वै जुम्बकः' (१३।३।
७।५) इति श्रुतेः । एषा चान्तर्जले जप्ता पापनाशिनी
तदुक्तं हारीतेन 'जम्बुका नाम गायत्री वेदे वाजसनेयके ।
अन्तर्जले सकृज्जप्ता ब्रह्महत्यां व्यपोहति' इति ॥ ९ ॥

दशमी ।

हिरण्यगर्भः समवर्तताग्रे भूतस्य जातः पतिरेक

आसीत् । स दाधार पृथिवीं द्यामुतेमां कस्मै
देवाय हविषा विधेम ॥ १० ॥

एकादशी ।

यः प्राणतो निमेषतो महित्वैक इद्राज्ञा जगतो
बभूव । य ईशे अस्य द्विपदश्चतुष्पदः कस्मै देवाय
हविषा विधेम ॥ ११ ॥

उ० चतस्रः कदेवत्याः त्रिष्टुभः प्रजापतिसुतहिरण्य-
गर्भदृष्टाः प्राजापत्यपशूनामश्वादीनां याज्यानुवाक्याः । द्वे
व्याख्याते ॥ १० ॥ ११ ॥

म० चतस्रः कदेवत्याः त्रिष्टुभः प्रजापतिसुतहिरण्यगर्भदृष्टाः
प्राजापत्यपशूनामश्वादीनां याज्यानुवाक्याः । द्वे व्याख्याते
(२३।१।३) ॥ १० ॥ ११ ॥

द्वादशी ।

यस्येमे हिमवन्तो महित्वा यस्य समुद्रश्च
रसया सुहाहुः । यस्येमाः प्रदिशो यस्य बाहू कस्मै
देवाय हविषा विधेम ॥ १२ ॥

उ० वयं कस्मै प्रजापतये देवाय हविषा विधेम हवि-
र्दशः । विभक्तिव्यत्ययः । कशब्दस्य सर्वनामत्वमार्पम् । इमे
हिमवन्तः बहुवचनादन्येऽपि हिमाचलप्रभृतयः पर्वताः ।
प्रथमा द्वितीयाथै । 'सुपां सुपो भवन्ति' इति वचनात् ।
इमान्हिमवत्प्रभृत्यद्रीन्यस्य प्रजापतेर्महित्वं महिमानमाहु-
र्बुधाः । महित्वेति विभक्तेराकारः । रसा नदी रसतेः शब्दक-
र्मण इति निरुक्ते यास्कः । रसया नद्या सह समुद्रं यस्य
महित्वमाहुः । इमाः प्रदिशः पूर्वाद्याः प्रकृष्टा आशा यस्य
महित्वमाहुः । यस्य बाहू भुजौ जगद्रक्षणाविति शेषः । सर्वं
जगद्यस्य प्रजापतेर्विभूतिरित्यर्थः । कस्मै देवाय हविषा विधे-
मेति व्याख्यातम् ॥ १२ ॥

म० वयं कस्मै प्रजापतये देवाय हविषा विधेम हविर्दशः ।
विभक्तिव्यत्ययः । कशब्दस्य सर्वनामत्वमार्पम् । इमे हिमवन्तः
बहुवचनादन्येऽपि हिमाचलप्रभृतयः पर्वताः । प्रथमा द्विती-
याथै । सुपां सुपो भवन्तीति वचनात् । इमान् हिमवत्प्रभृत्य-
द्रीन् यस्य प्रजापतेर्महिलं महिमानमाहुर्बुधाः । महित्वेति विभ-
क्तेराकारः । 'रसा नदी रसतेः शब्दकर्मणः' (निर० ११।
२५) इति यास्कः । रसया नद्या सह समुद्रं यस्य महित्व-
माहुः । इमाः प्रदिशः पूर्वाद्याः प्रकृष्टा आशा यस्य महित्व-
माहुः । यस्य बाहू भुजौ जगद्रक्षणाविति शेषः । सर्वं जगद्यस्य
प्रजापतेर्विभूतिरित्यर्थः ॥ १२ ॥

त्रयोदशी ।

य आत्मदा बलदा यस्य विश्वं उपासते प्र-

शिपं यस्य देवाः । यस्य छायामृतं यस्य मृत्युः कसौ देवाय हविषा विधेम ॥ १३ ॥

उ० आत्मानं ददाति आत्मदाः उपासकानां सायुज्यप्रदः । बलं सामर्थ्यं ददाति बलदाः । भुक्तिमुक्तिप्रद इत्यर्थः । विश्वे सर्वे मनुष्याः यस्य प्रशिषं शासनमुपासते । देवाश्च यस्य प्रशिषमुपासते । तदुक्तम् 'यस्य ज्ञेयावधि ज्ञानं शिक्षावधि च शासनम् । कार्यावधि च कर्तृत्वं स स्वयंभूः पुनातु वः' इति । किंच यस्य छाया आश्रयो ज्ञानपूर्वमुपासनम् अमृतं मुक्तिहेतुः यस्य अज्ञानमिति शेषः । मृत्युः संसारहेतुः । तदुक्तम् 'ये तद्विदुरमृतास्ते भवन्त्यथेतरे दुःखमेवापियन्ति' इति श्वेताश्वतरोपनिषत् ॥ १३ ॥

म० कसौ देवाय हविषा विधेमेति व्याख्यातम् । आत्मानं ददाति आत्मदाः उपासकानां सायुज्यप्रदः । बलं सामर्थ्यं ददाति बलदाः । भुक्तिमुक्तिप्रद इत्यर्थः । विश्वे सर्वे मनुष्याः यस्य प्रशिषं शासनमुपासते देवाश्च यस्य प्रशिषमुपासते । तदुक्तम् 'यस्य ज्ञेयावधि ज्ञानं शिक्षावधि च शासनम् । कार्यावधि च कर्तृत्वं स स्वयंभूः पुनातु वः' इति । किंच यस्य छाया आश्रयो ज्ञानपूर्वमुपासनम् अमृतं मुक्तिहेतुः यस्य अज्ञानमिति शेषः । मृत्युः संसारहेतुः । तदुक्तम् 'ये तद्विदुरमृतास्ते भवन्त्यथेतरे दुःखमेवापियन्ति' (श्वेता० ३।१०) इति ॥ १३ ॥

चतुर्दशी ।

आ नो भद्राः क्रतवो यन्तु विश्वतोऽदब्धासो अपरीतास उद्भिदः । देवा नो यथा सदमिद्वृधे असन्नप्रायुवो रक्षितारो दिवे दिवे ॥ १४ ॥

उ० आ नो भद्राः । वैश्वदेवानां पशूनां याज्यानुवाक्या दश । पञ्चाद्याः सहस्री च जगल्यः त्रिष्टुभोऽध्याः । आयन्तु आगच्छन्तु नः अस्माकम् । भद्राः भन्दनीयाः स्तुत्याः । क्रतवः यज्ञाः संकल्पा वा । विश्वतः सर्वतः अदब्धासः अनुपहिंसिताः अपरीतासः अपरिज्ञाताः केनचित् । उद्भिदः उद्भेत्तारोऽन्धेषां यज्ञक्रतूनां कल्पानां वा । किंच देवाः नः अस्माकम् सदैव सदा । इच्छद् एवार्थे । सदाकाल एव । वृधे वर्धनाय । असन् स्युः भूयासुः । कथंभूताः । अप्रायुवः अप्रमाद्यन्तः रक्षितारश्च । दिवेदिवे अहन्यहनि तथा भूयादिति वाक्यशेषः ॥ १४ ॥

म० वैश्वदेवपशुवपापुरोडाशपशूनां याज्यानुवाक्या दश ऋगो विश्वदेवदेवत्या गोतमदृष्टाः । तत्रादी पञ्च जगल्यः । क्रतवो यज्ञाः संकल्पा वा नोऽस्मान् प्रति आयन्तु आगच्छन्तु । यज्ञकर्तारो वयं भवेमेत्यर्थः । कीदृशाः क्रतवः । भद्राः भन्दनीयाः 'भदि कल्याणे' कल्याणकारिणः । तथा विश्वतः

अदब्धासः सर्वतोऽनुपहिंसिताः । निर्विघ्ना इत्यर्थः । अपरीतासः न परीता अपरीताः अपरिगता अज्ञाताः । केनचित्कलानुमेया इत्यर्थः । उद्भिदः उद्भिन्दन्ति प्रकटयन्ति उद्भिदः उद्भेत्तारः । यज्ञान्तराणां प्रकटीकर्तार इत्यर्थः । किंच यथा येन प्रकारेण देवा नोऽस्माकं सदमित् सदैव वृधे वृधे असन् भवन्ति । तथा क्रतवः आयन्तित्यर्थः । सदमिदित्यर्थः सदायं । कीदृशा देवाः । अप्रायुवः प्रकर्षेणायुवन्ति प्रमायन्ति ते प्रायुवः । यौतेः किप् तुगभाव आर्षः । न प्रायुवः अप्रायुवः अनलसा अस्माकं वृधे भवन्तित्यर्थः । तथा दिवे-दिवे अहन्यहनि प्रत्यहं रक्षितारः पालकाः ॥ १४ ॥

पञ्चदशी ।

देवानां भद्रा सुमतिर्ऋजूयतां देवानां रातिरभि नो निर्वर्तताम् । देवानां सुख्यमुपसेदिमा वयं देवा न आयुः प्रतिरन्तु जीवसे ॥ १५ ॥

उ० देवानां भद्रा । देवानां भद्रा भन्दनीया सुमतिः कल्याणी मतिः । अभिनो निर्वर्ततामित्यनुपङ्गः । अस्मान्प्रत्यभिमुखीभवतु । कथंभूतानां देवानाम् । ऋजूयतां ऋजुगामिनाम् । यद्वा ऋजुकामिनाम् । ऋजुं प्रगुणम् यजमानं कर्तुं ये कामयन्ते ते तथोक्ताः । किंच । देवानां रातिः दानम् अभि नः अस्मान्प्रति निर्वर्तताम् । ततो लब्धदानाः सन्तः । देवानां सुख्यं सखिभावम् । यजमानाः सन्तः उपसेदिम प्राप्नुयाम वयम् । ततो देवाः नः अस्माकं भक्तानामायुः प्रतिरन्तु प्रवर्धयन्तु । किमर्थम् । जीवसे चिरं जीवनाय ॥ १५ ॥

म० भद्रा कल्याणकारिणी देवानां सुमतिः शोभना बुद्धिः नोऽस्मान् प्रति अभिनिर्वर्ततामसदभिमुखीभवतु । कीदृशानां देवानाम् । ऋजूयताम् ऋजु अवकं यन्ति गच्छन्ति ऋजुयन्तस्तेषाम् । इणः शतुप्रत्ययः । अवकगामिनाम् । यद्वा ऋजु-मवकं साधुं यजमानं कामयन्ते ते ऋजूयन्ति 'सुप् आत्मनः क्यच्' ऋजूयन्ति ते ऋजूयन्तस्तेषाम् । क्यजन्ताच्छतृ । साधुं यजमानं कामयमानानामित्यर्थः । किंच देवानां रातिः दानं नोऽस्मान्भगिनिर्वर्तताम् । देवा अस्मभ्यं ददत्तित्यर्थः । देवेभ्यो लब्धदाना वयं देवानां सुख्यं मैत्रीमुपसेदिम प्राप्नुयाम । सदेर्लिट् उत्तमबहुत्वे रूपम् संहितायां दीर्घः । देवा नोऽस्माकं सखीनामायुः जीवसे जीवितुं प्रतिरन्तु प्रवर्धयन्तु ॥ १५ ॥

षोडशी ।

तान्पूर्वया निविदा हूमहे वयं भगं मित्रमदिति दक्षमस्त्रिधम् । अर्यमणं वरुणं सोममश्विना सरस्वती नः सुभगा मर्यस्करत् ॥ १६ ॥

उ० तान् पूर्वया । तान्देवान् पूर्वया अकृत्रिमया स्वयं-

भुवा । निविदा । निविच्छब्दो वाग्वचनः । हूमहे आह्वयामो वयम् । तान् कानित्यत आह । भगं मित्रम् अदितिम् दक्षम् अग्निधम् अच्युतसद्भवाम् दक्षस्यैतद्विशेषणम् । अयंमणम् वरुणम् सोमम् अश्विनौ च । यैः सहिता सरस्वती सुभगा नः अस्माकम् मयः सुखं करत् करोत्विति ॥ १६ ॥

म० पूर्वया प्राचीनया अकृत्रिमया स्वयंभुवा निविदा वाचा वेदरूपया वयं तान्प्रसिद्धान्देवान् हूमहे आह्वयामः । निविच्छब्दो वाग्वचकः । तान् कान् तत्राह । भगं मित्रमदितिं देवमातरम् दक्षं प्रजापतिम् अयंमणं वरुणं सोममश्विना अश्विनौ । अश्विमिति भगादीनां विशेषणम् । न स्नेहते च्योतते सोऽस्मिन् तमच्युतसद्भावम् । किंच शोभनं भगं भाग्यं यस्याः सा सुभगा भजनीया सरस्वती भगादिसहिता नोऽस्माकं मयः करत् सुखं करोतु ॥ १६ ॥

सप्तदशी ।

तन्नो वातो मयोभु वातु भेषजं तन्माता पृथिवी तत्पिता द्यौः । तद्वावाणः सोमसुतो मयोभुवस्तदश्विना शृणुतं धिष्ण्या युवम् ॥ १७ ॥

उ० तन्नः । तत् भेषजं मयोभु सुखस्य भावयितु नः अस्माकम् वातः वातु अनुगृह्णातु । तच्च भेषजं माता पृथिवी अनुगृह्णातु । तच्च पिता द्यौः अनुगृह्णातु । तच्च आवाणः सोमसुतः सोमाभिषवकारिणः मयोभुवः सुखस्य भावयितारः अनुगृह्णन्तु । तच्च हे अश्विनौ, धिष्ण्या धारयितारौ युवं युवामपि शृणुतम् । श्रुत्वा च अनुगृह्णीतम् ॥ १७ ॥

म० वातः पवनः नोऽस्माकं भेषजमौषधं हितं यथा तथा वातु 'वा गतिगन्धनयोः' लोट् प्रवातु । अनुगृह्णालित्यर्थः । ददालिति यावत् । कीदृशं हितम् । मयोभु मयः सुखं भवति यस्मात् तन्मयोभु सुखोत्पादकं हितं ददातु । माता जगन्निर्मात्री पृथिवी तत् हितं वातु । पिता पालको द्यौः स्वर्गः तत् हितं वातु । सोमं मुन्वन्ति सोमसुतः सोमाभिषवकारिणो आवाणः दृषदः तत् भेषजं वान्तु ददतु । कीदृशा आवाणः । मयोभुवः मयः सुखं भावयन्ति ते मयोभुवः सुखस्य दातारः । हे अश्विना अश्विनौ, युवं युवां तत् वातादिभ्यो भेषजप्राथनं शृणुतं युवामपि हितं दत्तमित्यर्थः । कीदृशौ युवाम् । धिष्ण्या धिष्ण्यौ गृहवद्धारयितारौ ॥ १७ ॥

अष्टादशी ।

तमीशानं जगतस्तस्थुषस्पतिं धियंजिन्वमवसे हूमहे वयम् । पूषा नो यथा वेदसामसद्बुधे रक्षिता पायुरदब्धः स्वस्तये ॥ १८ ॥

उ० तमीशानम् । तम् ईशानं रुद्रम् । कथं भूतम् । जगतः जंगमस्य तस्थुषः स्थावरस्य पतिमिव पतिम् । धियंजिन्वम् धिया बुद्ध्या संकल्पमात्रेण जिन्वति

प्रीणाति इति धियंजिन्वम् । यद्वा धिया कर्मणा जिन्वति प्रीणातीति धियंजिन्वम् अवसे अवनाय तर्पणाय । हूमहे आह्वयामः वयम् । किंच पूषा नः अस्माकम् वेदसां धनानाम् असत् भूयात् वृधे वर्धनाय । रक्षिता च वायुः पाता च अदब्धः अनुपहिंसितश्चान्येन केनचित् स्वस्तये अविनाशाय । तथा हूमहे वयमित्यनुपङ्गः ॥ १८ ॥

म० वयं तं प्रसिद्धमीशानं रुद्रं हूमहे आह्वयामः । कीदृशं तम् । जगतः जंगमस्य तस्थुषः स्थावरस्य च भूतजातस्य पतिं पालकम् । धियंजिन्वं धियं बुद्धिं जिन्वति प्रीणातीति धियंजिन्वस्तम् अलङ्कृ बुद्धिसन्तोषकारकम् । जिन्वतिः प्रीणनार्थः । किमर्थं हूमहे । अवसे अविनुं तर्पयितुं । तुमर्थे असेप्रत्ययः । यथा येन प्रकारेण पूषा नोऽस्माकं वृधे वृध्यै स्वस्तये कल्याणाय च असत् भवतु तथा हूमहे इत्यर्थः । कीदृशः पूषा । वेदसां धनानां ज्ञानानां वा रक्षिता रक्षकः । पायुः पालकः पुत्रादीनाम् । अदब्धः अनुपहिंसितः ॥ १८ ॥

एकोनविंशी ।

स्वस्ति न इन्द्रो वृद्धश्रवाः स्वस्ति नः पूषा विश्ववेदाः । स्वस्ति नस्तार्क्ष्यो अरिष्टनेमिः स्वस्ति नो बृहस्पतिर्दधातु ॥ १९ ॥

उ० स्वस्ति नः स्वस्ति स्वस्त्ययनम् नः अस्माकम् इन्द्रः दधातु स्थापयतु । कथंभूतः । वृद्धश्रवाः प्रभूतधनः । महाशब्दो महाकीर्तिर्वा स्वस्ति नोऽस्माकं पूषा ददातु । कथंभूतः । विश्ववेदाः सर्वज्ञो वा । स्वस्ति नः तार्क्ष्यो दधातु । कथंभूतः । अरिष्टनेमिः अनुपहिंसितासुः । स्वस्ति नः अस्माकं बृहस्पतिश्च दधातु ॥ १९ ॥

म० विराटस्थाना । आयौ पादौ नववर्णौ तृतीयो दशकः तुर्यो व्यूहेनैकादशकः 'नवकौ वैराजश्चैतुमथ' इति वचनात् । इन्द्रः नोऽस्मभ्यं स्वस्ति अविनाशं शुभं दधातु ददातु । कीदृशः । वृद्धश्रवाः वृद्धं महत् श्रवः कीर्तिर्यस्य सः । पूषा नः स्वस्ति ददातु । कीदृशः । विश्ववेदाः विश्वं सर्वं वेदो धनं यस्य विश्वं वेत्तीति वा विश्ववेदाः । तार्क्ष्योरथो गरुडो वा नः स्वस्ति दधातु । कीदृशः । अरिष्टनेमिः अरिष्टा अनुपहिंसिता नेमिश्चक्रधारा पक्षो वा यस्य सः । बृहस्पतिः देवगुरुर्नोऽस्मभ्यं स्वस्ति ददातु ॥ १९ ॥

विंशी ।

पृषदश्वा मरुतः पृश्निमातरः शुभंयावानो विश्वेपु जग्मयः । अग्निजिह्वा मनवः सूरचक्षसो विश्वे नो देवा अवसा गमन्निह ॥ २० ॥

उ० पृषदश्वा मरुतः । पृषन्तः शबला अश्वा येषां ते पृषदश्वाः । पृश्निमातरः । पृश्निः द्यौर्माता येषां त एवमुच्यन्ते । शुभंयावानः शुभं कर्तुं जनाग्रति ये यान्ति ते

शुभंयावानः । 'आतो मनिन्कनिप्वनिपश्च' इति वनिप् । विदधेयु यज्ञेषु जग्मयः गमनशीलाः । 'आदगमहन-' इति किः । य इत्थंभूता मरुतस्ते अवसा अग्नेन हविलक्षणेन आहूताः सन्तः आगमन् आगच्छन्तु इहेत्यनुषङ्गः । ये च अग्निजिह्वा अग्निमुखाहुतादा इत्यर्थः । मनवः चतुर्दश ते च अवसा गमन्निह । ये च सूरचक्षसः आदित्यदर्शनाः विश्वदेवाः ते च नः अस्माकम् अवसागमन्निह यज्ञे ॥ २० ॥

म० जगती । मरुतो देवाः अवसाग्नेन हविलक्षणेन हेतुना इह यज्ञे आगमन्नागच्छन्तु । कीदृशा मरुतः । पृषदश्वा पृषत्यः पृषतीसंज्ञा अश्वा अडवा वाहनं येषां ते पृषदश्वाः । पुंवद्भावाः 'पृषत्यो मरुताम्' इति निघंटुवचनात् । यद्वा पृषन्तः शबलाः अश्वाः येषां ते । पृश्निर्द्यौर्गार्दितिर्वा माता जननी येषां ते पृश्निमातरः । शुभं कल्याणं यान्ति प्राप्नुवन्ति प्रापयन्ति वा शुभंयावानः 'आतो मनिन्' (पा० ३ । २ । ७४) इति वनि-प्रत्ययः । विदधेयु यज्ञेषु जग्मयः गमनशीलाः 'आदगमहन-' (पा० ३ । २ । १७१) इति किः । अग्निजिह्वाः अग्निर्जिह्वा भोजनसाधनं येषां ते 'अग्निमुखा वै देवाः' इति श्रुतेः । हुताद इत्यर्थः । मन्यन्ते जानन्ति मनवः सर्वज्ञाः । सूरः सूर्यवक्षः चक्षुः येषां ते सूर्यं चक्षते पश्यन्ति वा सूरचक्षसः । किंच न केवलं मरुतः विश्वे सर्वे देवाः च नोऽस्माकं यज्ञे आगमन्नागच्छन्तु ॥ २० ॥

एकविंशी ।

भद्रं कर्णेभिः शृणुयाम देवा भद्रं पश्येमाक्षभि-
र्यजत्राः । स्थिरैरङ्गैस्तुष्टुवाग्ँसस्तनूभिर्व्यशेमहि देव-
हितं यदायुः ॥ २१ ॥

उ० भद्रं कर्णेभिः । भद्रमनुकूलं कर्णेभिः कर्णाभ्यां शृ-
णुयाम हे देवाः । भद्रं पश्येम अक्षभिः अक्षिभ्यां । हे यजत्राः
यजनीयाः । किंच । स्थिरैरङ्गैः अक्षिधिलैः अङ्गैः । तुष्टुवांसः
देवान्स्तुतवन्तः । तनूभिः भार्यापुत्रपौत्रादिकाभिलनूभिः
संहिताः व्यशेमहि व्यशुवीमहि । देवहितं देवैर्यस्थापितं
मनुष्याणामायुः तद्भ्यशुवीमहि ॥ २१ ॥

म० तिस्रस्त्रिपुभः । हे देवाः, कर्णेभिः कर्णैः भद्रं कल्या-
णमनुकूलं वयं शृणुयाम । हे यजत्राः, यजन्तं त्रायन्ते रक्षन्ति
यजत्राः यजमानपालकाः अक्षभिः नेत्रैः भद्रं वयं पश्येम
'बहुलं छन्दसि' (पा० ७ । १ । ७६) इति हलादौ अक्षिशब्द-
स्यानङादेशः । किंच देवहितं देवैः स्थापितं देवानां हितं
देवोपासनयोग्यं वा यदायुः जीवनं तद्वयं व्यशेमहि व्यशुवीमहि
प्राप्नुयाम । कीदृशा वयम् । स्थिरैः दृढैरङ्गैः अवयवैः करचरणा-
दिभिः तनूभिः शरीरैश्च पुत्रादिभिर्वा युताः तुष्टुवांसः भवतः
स्तुवन्तः सन्तः ॥ २१ ॥

द्वाविंशी ।

शतमिन्नु शरदो अन्ति देवा यत्रा नश्चक्रा जरसं
तनूनाम् । पुत्रासो यत्र पितरो भवन्ति मा नो
मध्या रीरिषतायुर्गन्तोः ॥ २२ ॥

उ० शतमित् । शतमपि शरदः अन्ति अन्तिके समीपे भवथ
हे देवाः । आकल्पकालमित्यभिप्रायः । ऋषिभिरुदितमेतत् ।
यत्र यस्मिन् शरदांशते नः अस्माकं यूयं चक्र कृतवन्तः ।
जरसं जरां तनूनां जरानिमित्तां शक्तिमित्यभिप्रायः । किंच ।
पुत्रासो यत्र पितरो भवन्ति पुत्रा अग्नयः यत्र शरदां शते ।
यजमानस्य पितरो जनितारो भवन्ति । तदुक्तम् 'तत्र वै
प्रजापतिः प्रजाः ससृज' इत्युपक्रम्य 'तस्माज्जनयित्वा वि-
भृही'ति । यत्र पितरो भवन्ति । एतदप्युक्तमेव । 'स यत्र
त्रियते यत्रैनमग्नावभ्यादधाति तदेषोऽग्नेरधिजायते स एव
पुत्रः सन्पिता भवति अथवा पुत्रा एव पितृणामौर्ध्व-
देहिकं कुर्वाणाः पितरो यत्र संपद्यन्ते तदपि शरदांशतम-
न्तिक एव इति । यत एवमतो ब्रूमः । मा नो मध्यारीरिषतायुर्ग-
न्तोः मारीरिषत् मार्हिंसीष्ट नोऽस्माकं मध्या मध्ये अकाल
एव आयुः गन्तोः गन्तुं गमनशीलम् । उक्तं च 'संचिन्त्य संचि-
न्त्य तमुग्रदण्डं मृत्युं मनुष्यस्य विचक्षणस्य । वर्षासु सि-
का इव चर्मबन्धाः सर्वे प्रयत्नाः शिथिलीभवन्ति' इति ॥ २२ ॥

म० हे देवाः, शतमित् शतमपि शरदो वर्षाणि शतवर्ष-
पर्यन्तं यूयमन्ति अन्तिके समीपे भवतेति शेषः । यत्र शर-
च्छते नोऽस्माकं तनूनां शरीराणां यूयं जरसं जरां चक्र कुरुथ ।
करोतेर्लिटि मध्यमबहुवचनम् । 'ह्यचोऽस्तित्ठः' (पा० ६ ।
३ । १३५) इति चकेत्यत्र संहितायां दीर्घः 'निपातस्य च'
(पा० ६ । ३ । १३६) इति यत्रेत्यत्र दीर्घः । वार्षकावधि
यूयं समीपे भवतेत्यर्थः । यत्रास्माकं जरायां पुत्रासोऽस्मात्पुत्राः
पितरो भवन्ति पुत्रवन्तो भवन्ति । यावदस्माकं पौत्रा भवन्ती-
त्यर्थः । तावत् मध्या मध्ये नोऽस्माकमायुर्मा रीरिषत् मा
हिसिष्ट । रिषतेर्हिसार्यस्य जिजन्तस्य चङि रूपम् । कीदृश-
मायुः । गन्तोः गन्तुं गमनशीलम् । तदुक्तम् 'संचिन्त्य संचिन्त्य
तमुग्रदण्डं मृत्युं मनुष्यस्य विचक्षणस्य । वर्षासु सिका इव
चर्मदण्डाः सर्वे प्रयत्नाः शिथिलीभवन्ति' इति ॥ २२ ॥

त्रयोविंशी ।

अदितिर्द्यौरदितिरन्तरिक्षमदितिर्माता स पिता
स पुत्रः । विश्वे देवा अदितिः पञ्चजना अदिति-
र्जातमदितिर्जनित्वम् ॥ २३ ॥

उ० सर्वोत्पत्त्येनादिति मज्जदकलौति । अदितिश्च द्यौः अदि-
तिश्च अन्तरिक्षम् अदितिश्च माता स च पिता स च पुत्रः स इति
छान्दसो लिङ्गव्यत्ययः । विश्वे च देवाः पञ्चजनाः मनुष्याश्च
अदितिः । किं बहुनोक्तेन अदितिरेव जातं भूतम् । अदितिरे-

जनित्वं जनिष्यमाणम् । अथवा नैवादितिरनेनोच्यते किंपुनः
एतान्येव द्यौःप्रभृतीनि अदीनानि महाभाग्ययुक्तानीति ॥२३॥

म० मन्त्रदृक् सर्वात्मकत्वेनादिति स्तौति । द्यौः स्वर्गो-
ऽदितिः तदधिष्ठातृत्वात् । एवमग्रेऽपि अन्तरिक्षमदितिः माता
पुत्रश्च सः सादितिरेव लिङ्गव्यत्ययः । विश्वे सर्वे देवाः अदितिः ।
पञ्चजनाः मनुष्या अप्यदितिः । किं बहुना जातमुत्पन्नं
प्राणिजातं जनित्वं जनिष्यमाणं च सर्वमदितिरेव । यद्वाऽदिति-
र्मन्त्रेण नोच्यते द्यौरित्यादीनि सर्वाणि जनित्वान्तानि अदितिः
अदितिनी अदीनानि महाभाग्ययुक्तानि सन्तु ॥ २३ ॥

चतुर्विंशी ।

मा नो मित्रो वरुणो अर्यमायुरिन्द्रं ऋभुक्षा
मरुतः परिरुह्यन् । यद्वाजिनो देवजातस्य सप्तैः
प्रवक्ष्यामो विदधे वीर्याणि ॥ २४ ॥

उ० मा नः । अश्वस्तोमीयं जुहोति । द्वाविंशत्यभि-
ष्टिष्टुभिः । तृतीयापञ्चौ जगत्सौ । दीर्घतमा ऋषिः अ-
श्वस्य स्तूयमानत्वात् । या तेनोच्यते सा देवतेति न्यायेन
अश्वो देवता । तृतीयः पादः प्रथमं व्याख्यायते यच्छब्द-
योगात् । यत् वाजिनः अश्वस्य । देवजातस्य देवैर्जनितस्य
'सुरादर्थं वसवो निरतष्ट' इत्येतदभिप्रायम् । सप्तैः सर-
णस्य प्रवक्ष्यामः उच्चारयामः । विदधे यज्ञे वीर्याणि चरि-
त्राणि तत् मापरिख्यान् मा गह्नुन् नः अस्माकं देवाः स्तुत्याः ।
नत्वश्वप्रभृतयस्तिर्यञ्च इति स्याद्दर्श । अतो प्रवीमि मापरि-
ख्यन्निति । यद्यपि गहोचिता तथापि अश्वद्विरूपेण देवा-
नामेव स्तुतत्वादित्याशयः । के ते देवाः । मित्रः वरुणः
अर्यमा आयुर्वायुः वकारलोपेन । इन्द्रश्च ऋभुक्षा मरु-
तश्च ॥ २४ ॥

म० 'मा नो मित्र इति च प्रयुक्तमनुवाकाभ्याम्' (का०
२० । ८ । ७) । मा न इत्यादिषोडशकण्डिकात्मकेनानुवाक-
द्वयेन पूर्ववच्चतुर्गृहीतमाज्यं गृहीत्वा जुहोति । मा नो यदश्व-
स्याष्टकावित्युक्तेः 'षोडशश्वस्तोमीया जुहोति' इति श्रुतेः ।
द्वाविंशतिर्द्वैचोऽश्वस्तुतिपरत्वादश्वदेवत्याशिष्टुभो दीर्घतमोदृष्टाः
अत्र एष छाग (२६) इति तृतीया यूपवस्का (२९) इति
पथी, एते द्वे जगत्सौ । ततः षोडशभिर्होमः पद्भिः स्तुतिः
सर्वाभिर्वा होमः 'अश्वस्तोमीयश्च' इत्यादिपदा जुहोति' इति
श्रुतेः । अथ मन्त्रार्थः । विदधे यज्ञे वाजिनोऽश्वस्य वीर्याणि
चरित्राणि यत् वयं प्रवक्ष्यामः उच्चारयिष्यामः तत्र मित्रादयो
देवा नोऽस्मान्मा परिरुह्यन् मा निन्दन्तु । परिरुह्यान् निन्दा
'अस्यतिवक्तिरुपातिभ्योऽङ्' (पा० ३ । १ । ५२) च्लेरङ् 'न
माङ्योगे' (पा० ६ । ४ । ७४) इत्यङभावः । अस्माभि-
र्देवाः स्तुता न त्वत्वादयस्तिर्यञ्च इति यद्यपि निन्दोचिता
तथाप्यश्वरूपेण देवानामेव स्तुतिः क्रियते । कीदृशस्य वाजिनः ।

देवजातस्य देवात्सूर्याजातस्योत्पन्नस्य देवैर्जनितस्य वा 'सुरा-
दर्थं वसवो निरतष्ट' (२९ । १३) इत्युक्तेः । सप्तैः 'सप्त
संबन्धे' सपति देवैः सह युज्यत इति सप्तित्यस्य । के मा
निन्दन्तु तानाह । मित्रः अहरभिमानी देवः । वरुणः राज्य-
भिमानी देवः । अर्यमा आदित्यः । आयुः एति सततं गच्छतीति
आयुर्वायुः । इन्द्रः देवराजः । ऋभुक्षाः ऋभवो देवाः क्षियन्ति
निवसन्ति यस्मिन् स ऋभुक्षाः देवाधारः प्रजापतिः । यद्वा
इयति व्याप्नोति सर्वमिति ऋभुक्षाः अर्तेर्भुक्षिन्प्रत्ययः 'पथि-
मभ्युभुक्षामात्' (पा० ७ । १ । ८५) इति सावाकारः ।
इन्द्रविशेषणं वा ॥ २४ ॥

पञ्चविंशी ।

यन्निर्णिजा रेक्णसा प्रावृतस्य रातिं गृभीतां
मुखतो नयन्ति । सुप्राङ्जो मेम्यद्विधिरूप इन्द्राप्-
ण्योः प्रियमप्येति पाथः ॥ २५ ॥

उ० यन्निर्णिजा । यदा निर्णिजा निर्णेजनेनोदकस्त्रानेन
संस्कृतस्य आलम्बनकाले यत्प्रापनमश्वस्य तदेतदुक्तम् । तथा
रेक्णसा । रेक्ण इति धननाम । धनेन मणिकाल्येन प्रावृ-
तस्य केसरपुच्छेषूपचितस्य अश्वस्य । सुवर्णान्मणीन्केसर-
पुच्छेषु पश्य आवपन्ति तदभिप्रायमेतत् । रातिं दानम्
आज्यसकुधानालालक्षणं गृभीतां गृभीतां मुखतो नयन्ति ।
अश्वस्य रात्रिहुतशेषं प्रयच्छन्तीत्येतदभिप्रायम् । तत् तदा
अश्वस्य सुप्राङ् सुपु प्रागञ्जनः अजः मेम्यत् । मेम्यदिति
शब्दानुकरणम् । मेमे इति शब्दं कुर्वाणः । विश्वरूपः
नानावर्णः कृष्णग्रीव आग्नेयो रराटे पुरस्तादित्येतदभिप्राय-
मेतत् । किंच इन्द्राप्पण्योः इन्द्रस्य पूष्णश्च प्रियं पाथः अन्नं
पशुलक्षणम् । अप्येति अभ्यागच्छति । यदिह पठ्यते
सौमापौष्णः श्यामो नाभ्याम् तदेवान्यस्यां श्रुतौ पठ्यते
इन्द्राप्पौष्णः श्यामो नाभ्यामिति । तदयं मन्त्रोऽभिवदति
इन्द्राप्पौष्णोः प्रियमप्येति पाथ इति ॥ २५ ॥

म० यत् यदा विप्रा अश्वस्य मुखतो मुख्याये गृभीतां
गृभीतां रातिं दानमाज्यसकुधानालक्षणं नयन्ति प्रापयन्ति
'अश्वस्य रात्रिहुतशेषं प्रयच्छति' इत्युक्तेः । तदा अजः छागः
अप्येति भक्षणायागच्छति । कीदृशोऽजः । सुप्राङ् सुपु प्रा-
यति पूर्वं गच्छति सुप्राङ् । ललाटे बद्ध इत्यर्थः । 'कृष्णग्रीव
आग्नेयो ललाटे पुरस्तात्' (२४ । १) इत्युक्तेः । तथा मेम्यत्
शब्दानुकरणम् । मे मे इति शब्दं कुर्वन् । विश्वरूपः विश्वानि
रूपाणि यस्य । नानावर्ण इत्यर्थः । किंच इन्द्राप्पण्योः इन्द्रश्च
पूषा च इन्द्रपूष्णौ तयोः 'देवताद्वन्द्वे च' (पा० ६ । ३ ।
२६) इतीन्द्रपदस्य दीर्घः । इन्द्रस्य पूष्णश्च प्रियमिष्टं पाथोऽन्नं
पशुलक्षणं तदप्येति भक्षाय नाभिवदोऽप्यागच्छति 'सौमा-
पौष्णः श्यामो नाभ्याम्' (२४ । १) इत्युक्तेः । हुतशेषमन्नं
यद्यश्वस्य दीयते तदा ललाटनाभिवद्धावजौ भक्षायगच्छत

इत्यर्थः । कीदृशस्याश्वस्य । निर्णिजा निर्णेजनेन ज्ञानेन प्रावृ-
तस्य संस्कृतस्य । आलम्भनकाले स्नापितस्य निर्णेजनं निर्णिक्
तया । निजतेः संपदादिलाद्रावे किप् । तथा रेक्णसा प्रावृ-
तस्य आच्छादितस्य । रेक्ण इति धननाम । धनेन सौवर्ण-
मणिलक्षणेन प्रावृतस्य अश्वस्य सौवर्णान्मणीन् केसरपुच्छेषु
पठ्य आवपन्तीत्युक्तेः ॥ २५ ॥

षड्विंशी ।

एष छागः पुरो अश्वेन वाजिना पूष्णो भागो
नीयते विश्वदेव्यः । अभिप्रियं यत्पुरोडाशमर्वाता
त्वष्टेदेनं सौश्रवसाय जिन्वति ॥ २६ ॥

उ० एष छागः । एष आग्नेयश्छागः पुरः अग्रतोऽग्रेस्थितः
नीयते अश्वेन वाजिना व्यापकेन सहितः । पूष्णश्च पोषक-
स्वाग्नेश्च भागो भजनीयः नीयते अश्वेः सह । सोऽपि पर्यग्य
एव । विश्वदेव्यः विश्वेभ्यः सर्वेभ्यो देवेभ्यः हितः अग्नेः सर्वदे-
वात्मकत्वात्सर्वदेवप्रियत्वम् । कस्मात् अभिप्रियम् अभिप्रेतं
यत् यच्च पुरोडाशं पुरोडाशं कर्तुम् अर्वाता अश्वेन सहितम् ।
अश्वस्तस्मिन्काले संज्ञप्यते पशुपुरोडाशः क्रियते तदेतदुक्तम् ।
त्वष्टा च एनमजम् तदा सौश्रवसाय शोभनान्तःकरणाय
जिन्वति प्रीणाति । स हि तस्याधिकार इति ॥ २६ ॥

म० यत् यदा एषः छागोऽजः वाजिना वेगवताश्वेन पुरः
पुरस्तात् नीयते प्राप्यते ललाटबद्धत्वात् । कीदृशः छागः ।
पूष्णो भागः पुष्णाति देवानिति पूषामिस्तस्य भागः भजनीयः
'आग्नेयो रराटे' (२४।१) इत्युक्तत्वात् । तथा विश्वदेव्यः विश्वे-
भ्यो देवेभ्यो हितः सर्वदेवाहः अग्नेः सर्वदेवात्मकत्वात् । तदा
त्वष्टा इत् त्वष्टैव प्रजापतिरेव अर्वाता अश्वेन सह एनं छागं
जिन्वति प्रीणाति । किमर्थम् । सौश्रवसाय शोभनं श्रवः
कीर्तिर्यस्य सः सुश्रवास्तस्य भावः सौश्रवसं तस्मै सुकीर्तये
यज्ञे मृतानां स्वर्गसिद्धत्वात् । किंभूतमेनम् । अभिप्रियं अभि-
प्रीणातीति तम् समन्ताद्देवानां प्रीणयितारम् । पुरोडाशं पुरो-
डाश्यन्ते ददति एनं स पुरोडाशः तम् पुरस्तादातव्यम् ॥ २६ ॥

सप्तविंशी ।

यद्विध्युमृतुशो देवयानं त्रिर्मानुपाः पर्यश्रं
नयन्ति । अत्रा पूष्णः प्रथमो भाग एति यज्ञं
देवेभ्यः प्रतिवेदयन्नजः ॥ २७ ॥

उ० यद्विष्यम् यदा हविष्यम् ऋतुशः ऋतावृतौ
स्वचारिणं देवयानम् देवानां प्रापणीयं देवयानमार्गगामिनं
वा आदित्यवदनिवारितगतिं वा । त्रिःसंस्कृतम् स्नापनव्य-
ञ्जेनसुवर्णमणिकप्रवारैः । मानुषः ऋत्विग्यजमानाः परिणय-
न्ति अश्वम् । अत्र तत्रेत्यर्थः । तस्मिन् काले पूष्णः पोषक-
स्वाग्नेः प्रथमो भागोऽजात्यः एति यज्ञम् देवेभ्यः प्रतिवेद-

यन् अजः स्वकीयेन शब्देन । चरकश्रुतौ पूष्णो ललाट
इति पठ्यते तदभिप्रायमेतत् ॥ २७ ॥

म० मानुषा मनुष्या ऋत्विजो यत् यदा अश्वं त्रिः परिण-
यन्ति वारत्रयं पर्यग्निकुर्वन्ति । कीदृशमश्वम् । हविष्यं हविषे
हितं हविर्योग्यम् । ऋतुशः ऋतौ ऋतौ यज्ञकाले देवयानं
देवानां प्रापणीयं देवेषु यानं गमनं यस्य तम्, देवयानमार्गगा-
मिनं वा । यद्वा देववदादित्यवद्यानं गतिर्यस्य । अनिवारित-
गतिमित्यर्थः । अत्रास्मिन्समये पर्यग्निकरणकाले पूष्णः पोष-
कस्य वृद्धस्य वाग्नेर्भागोऽजः प्रथमः पुरोगामी सन् एति
गच्छति । किं कुर्वन् । देवेभ्यः यज्ञं प्रतिवेदयन्नख्यापयन्
स्वशब्देन ज्ञापयन् । 'पूष कृदौ' पूषति वर्धते पूषामिः ॥ २७ ॥

अष्टाविंशी ।

होताध्वर्युरावया अग्निमिन्धो प्रावग्राभ उत
शंस्ता सुविप्रः । तेन यज्ञेन स्वरंकृतेन स्विष्टेन
वक्षणा आपृणध्वम् ॥ २८ ॥

उ० होताध्वर्युः । होता तत्र शंसिता सुविप्र इति
संबन्धः । यस्मिन्यज्ञे होता विशसिता । शस्त्राणामपि साधु-
मेधावी साधुब्राह्मणो वा अध्वर्युश्च यस्मिन्यज्ञे आवयाः
आभिमुख्येन वयति कर्मणीत्यावयाः अग्निमिन्धः अग्निदीपकः
प्रावग्राभः प्रावग्राहः सोमाभिपवाय प्रावग्रहणशीलः उत
अपि शंस्ता । तेन यज्ञेन साध्वलंकृतेन स्विष्टेन साधु इष्टेन
च । वक्षणाः नदीः देवानां तुष्टिकराः पयोदधिपयस्वापुरो-
डाशमांसैः । आपृणध्वं आपूरयध्वम् । अकृपणं दातव्यमित्य-
भिप्रायः ॥ २८ ॥

म० हे होत्रादय ऋत्विजः, तेन प्रसिद्धेन यज्ञेनाश्वमेधेन
वक्षणाः नदीः घृतकुल्याद्याः आपृणध्वं घृतपयोदधिपयस्वा-
पुरोडाशमांसैः पूरयत । वहन्तीति वक्षणाः । यज्ञं संपाद्य फलं
साधयतेत्यर्थः । कीदृशेन यज्ञेन । स्वलंकृतेन रलयोरैक्यम् ।
सुष्ठु अलंकृतेन विग्रहविद्वक्षिणादिभिः शोभितेन । स्विष्टेन
सुष्ठु इष्टेन । के ऋत्विजस्तानाह । होता आह्वाता देवानां
तन्नामक ऋत्विक् । अध्वर्युः अध्वरमिच्छति अध्वर्यति 'सुप
आत्मनः क्यच्' 'क्यच्' ध्वरपृतनस्यर्चि लोपः' (पा० ७।४।३९)
इति टिलोपः ततः 'क्याच्छन्दसि' (पा० ३।२।१७०) इत्यु-
प्रत्ययः । आवयाः आभिमुख्येनावयजतीत्यावयाः श्वेतवाहो-
क्थशासेति उस् । आवयाः प्रतिप्रस्थाता 'अवे यजः' (पा०
३।२।७२) इति णिन् अवप्योरिति अवस्यालोपः । अग्नि-
मिन्धः अग्निमिन्धे दीपयति अग्निमिन्धः अग्नीत् 'भाष्ट्राभ्यो-
रिन्धे' (पा० ६।३।७०) इति सुम् । प्रावग्राभः प्राव्यो
गृह्णाति स्तौति प्रावग्राभः । कर्मण्यण् हस्य भः प्रावस्तोता ।
उतापि शंस्ता शंसति स्तौति शंस्ता प्रशस्ता । सुविप्रः शोभनो
विप्रो मेधावी सुविप्रो ब्रह्मा 'ब्रह्मा सर्वविद्यः सर्व वेदिनुमर्हति'

इत्युक्तेः । अयमनुकर्त्तृगुणलक्षकः । एते यज्ञेन वक्षणाः पृण-
ध्वमिति संबन्धः ॥ २८ ॥

एकोनविंशी ।

यूपव्रस्का उत ये यूपवाहाश्चपालं ये अश्वयूपाय
तक्षति । ये चार्वते पचनं संभरन्त्युतो तेषामभि-
गूर्तिर्न इन्वतु ॥ २९ ॥

उ० यूपव्रस्का उत यूपं ये वृश्चन्ति त एवमुच्यन्ते । उत
अपिच ये यूपवाहाः यूपं ये वहन्ति । चपालं ये अश्वयूपाय
तक्षति ये जनाः अश्वबन्धनयूपाय चपालं यूपप्रभागां
तक्षति । तक्षन्तीति प्राप्ते छान्दसमेकवचनम् । साधुसं-
पादयन्ते । ये च अर्चते अश्वाय पचनं पच्यतेनेनेति पच-
नं काष्ठादि संभरन्ति । उतो अपिच तेषां जनानां संबन्धिनी
अभिगूर्तिः 'गुरी उद्यमने' । आगूरणमभिगूर्तिः स्वकाले
सर्वं करणीयमिति बुद्धिः इन्वतु व्याप्नोतु ॥ २९ ॥

म० तेषामृत्तिजामभिगूर्तिः अभिगूरणमभिगूर्तिरुद्यमः
नोऽस्मानिन्वतु प्रीणातु व्याप्नोतु वा । अस्माकं यज्ञं सम्यक्
साधयित्वित्यर्थः । 'इवि व्याप्तिप्रीणनयोः' लोट् शपि 'इदितो
नुम धातोः' (पा० ७।१।५८) इति नुमागमः । तेषां
केषाम् । ये यूपव्रस्काः यूपाय वृश्चन्ति तर्हं छिन्दन्ति ते यूप-
व्रस्काः । उतापि च ये यूपवाहाः यूपं वहन्ति ते यूपवाहाः ।
कर्मण्यण् । छिन्नस्य यूपस्य बोद्धारः । ये च अश्वयूपाय
अश्वबन्धनयूपार्थं चपालं तक्षति यूपप्रभागे स्थाप्यं काष्ठं
तक्षन्ति वचनव्यत्ययः । 'चपालो यूपकटकः' इत्यमरः ।
'तक्ष तनुकरणे' साधु संपादयन्तीत्यर्थः । उतो अपिच ये
नराः अर्चते अश्वाय पचनं पच्यतेऽनेनेति पचनं पाकसाधनं
काष्ठभाण्डादिकं संभरन्ति संहरन्ति आनयन्ति तेषामुद्यमो-
ऽस्मात्प्रीणावित्यर्थः ॥ २९ ॥

त्रिंशी ।

उप प्रागात्सुमन्मैऽधायि मन्म देवानामाशा
उप वीतपृष्ठः । अन्वेनं विप्रा ऋषयो मदन्ति
देवानां पृष्ठे चक्रमा सुबन्धुम् ॥ ३० ॥

उ० उप प्र । उपप्रागात् उपैतु सुमत् 'सुमत्स्वयमित्यर्थे' इति
यास्कः । मे मम अधायि निहितम् यत् मन्म मननम् । किं
तदिति चेत् । देवानाम् आशाः शंसनानि साधुसाध्वयं पशु-
रागच्छेदित्येवमादीनि । उप आगतः वीतपृष्ठः साधुपोषणेन
प्राप्तपश्वाद्भागः । कामितपृष्ठो वा । अश्वपृष्ठं हि सर्वं एवारोढुं का-
मयन्ति । यत् एवमतो ब्रवीमि । अन्वेनं विप्रा ऋषयो मदन्ति ।
अनुमदन्ति अनुमोदन्ति एनमर्थं विप्रा ऋषयो । स्वयं च
देवानां पृष्ठे पोषणाय । चक्रम् कृतवन्तः । सुबन्धुं शोभन-
बन्धनं शोभनार्थवादं वा ॥ ३० ॥

म० मन्म मननीयं फलं सुमत् स्वयमुपप्रागात् उपग-
च्छतु । सुमदित्यर्थं स्वयमित्यर्थं 'सुमत् स्वयमित्यर्थे' (निरु०
६।२२) इति यास्कोक्तेः । तन्मन्म फलं मे मया अधायि
भूतमित्यर्थः । किंच अयं वीतं पृष्ठं पृष्ठं यस्य । यद्वा वीतं का-
मितं पृष्ठं यस्य अश्वपृष्ठमारोहणाय सर्वं कामयन्ते स वीतपृ-
ष्ठोऽश्वो देवानामाशाः मनोरथान् पूरयितुमिति शेषः । उप
गच्छतु उपसर्गेण क्रियावृत्तिः । किंच देवानां पृष्ठे पोषणं पृष्ठम्
भावे निष्ठा । निमित्ते सप्तमी । देवपुष्टिनिमित्तं यमर्थं वयं
सुबन्धुं चक्रम् कृतवन्तः । संहितायां दीर्घः । शोभनो बन्धु-
बन्धनं यस्य तम् यमर्थं बद्धवन्तः । एनमर्थं विप्रा मेधाविनः
ऋषयो मन्त्रदर्शिन ऋत्विजोऽनुमदन्ति अनुमोदन्तां तु-
ष्यन्तु ॥ ३० ॥

एकत्रिंशी ।

यद्वाजिनो दामं सुदानमर्चतो या शीर्षण्या
रशना रज्जुरस्य । यद्वा घास्य प्रभृतमास्ये तृणं
सर्वा ता ते अपि देवेष्वस्तु ॥ ३१ ॥

उ० यद्वाजिनः वेजनवतः दामं ग्रीवाबन्धनरज्जुः सुदानं
सम्यगवच्छेदकं पादबन्धनम् अर्चतः अश्वस्य । याच शीर्षण्या
शिरसि बद्धा नियोजनीया रज्जुः अस्याश्वस्य । यद्वा घा-
पादपूराणे । अस्याश्वस्य प्रभृतं प्रहृतं निक्षिप्तम् आस्ये मुखे
तृणम् सर्वाणि तानि ते तव हे यजमान । अपि देवेषु अपि
प्रजापतये अस्तु । सन्त्विति प्राप्ते वचनव्यत्ययः ॥ ३१ ॥

म० वाजिनो वेगवतोऽर्चतोऽश्वस्य यत् दाम ग्रीवाबद्धा
रज्जुः यच्च सुदानं पादबन्धनरज्जुः । या च शीर्षण्या शीर्षं
भवा शीर्षण्या शिरोबद्धास्याश्वस्य रज्जुः । शिरःशब्दात् 'भवे
छन्दसि' (पा० ४।४।११०) इति यत् । 'ये च तद्धिते'
(पा० ६।१।६१) इति शीर्षनादेशः । तित् स्वरितम् ।
कटिस्था रशना रज्जुः अस्यान्यापि या रज्जुः । वाधवा अस्या-
श्वस्य च प्रसिद्धम् आस्ये मुखे प्रभृतं प्रहृतं प्रक्षिप्तं यत् तृणं
हे अश्व, ते तव सर्वा सर्वाणि ता तानि देवेषु अस्तु देवोपयो-
गीनि भवन्तु देवलं प्राप्नुवन्तु वा । अत्रोपयुक्तानां सर्वेषां
देवलमाशास्यते ॥ ३१ ॥

द्वात्रिंशी ।

यदश्वस्य ऋविषो मक्षिकाश्च यद्वा स्वरौ स्वधितौ
रिप्तमस्ति । यद्वस्तयोः शमितुर्यन्नखेषु सर्वा ता ते
अपि देवेष्वस्तु ॥ ३२ ॥

उ० यदश्वस्य । यत् अश्वस्य ऋविषः अश्वारूढतस्य क-
व्यस्य मांसस्य 'कव्यं विकृन्ताज्जायत' इति नैरुक्ताः । अङ्गम् ।
मक्षिका आश अशितवती । यद्वा । स्वरौ स्वधितौ रिप्त-
मस्ति । यच्च स्वरौ पञ्चजनकाले स्वधितौ शासे छेदनकाले

लिप्तं लग्नमस्ति । यच्च हस्तयोः शमितुः रिप्तम् । यच्च नखेषु रिप्तम् सर्वा ता ते अपि देवेष्वस्तु इति व्याख्यातम् ॥ ३२ ॥

म० मक्षिका अश्वस्य कविपः कविः यदाश भक्षितवती । अश्रातेलिप्तं कविपः इति कर्मणि पठ्यते । वाथवा यत् मांसं स्वरौ पशुघ्नकाले रिप्तं लिप्तमस्ति 'स्वरूपा पशुमनक्ति' इति श्रुतेः । यत् स्वधितौ शासे लिप्तमस्ति छेदनकालेऽवदानकाले च । यच्च शमितुर्हस्तयोः लिप्तं यच्च शमितुर्नखेषु लिप्तम् हे अश्व, सर्वा ता सर्वाणि तानि अपि देवेषु अस्तु भवन्तु । वचनव्यत्ययः । सर्वं त्वदीयं देवभोग्यं भवतु ॥ ३२ ॥

त्रयस्त्रिंशी ।

यद्वृध्यमुदरस्यापवाति य आमस्य कविपो गन्धो अस्ति । सुकृता तच्छमितारः कृण्वन्तु मेधं शृतपाकं पचन्तु ॥ ३३ ॥

उ० यद्वृध्यम् यत् ऊवध्यम् । भक्षितमपरिणतमामाशयस्थमूवध्यमुच्यते । उदरस्य अयुतं पृथग्भूतम् अपवाति गन्धायते । यच्च आमस्य अपक्वस्य कविपः मांसस्य गन्धः अस्ति विद्यते । सुकृता तच्छमितारः कृण्वन्तु । तत्सर्वं शमितारः विशसनकर्तारः सुकृतानि सुसंस्कृतानि दोषरहितानि कुर्वन्तु । उत अपिच मेधं मेध्यं यज्ञाहंम् । शृतपाकं देवयोग्यपाकं पचन्तु । अतिपक्वमीपत्पकं च मा कुर्वन्वित्यर्थः ॥ ३३ ॥

म० उदरस्य ऊवध्यमीपजीर्णतृणपुरीषं यत् अपवाति अपगच्छति । भक्षितमपक्वमामाशयस्थमूवध्यमुच्यते । आमस्यापक्वस्य कविपो मांसस्य यो गन्धो लेशोऽस्ति शमितारः विशसितारः तत्सर्वं सुकृता सुकृतं सुसंस्कृतं कृण्वन्तु कुर्वन्तु । उतापि च मेधं मेध्यमर्थं शृतपाकं यथा पचन्तु शृतो देवयोग्यो जातः पाको यस्मिन् कर्मणि तथा पचन्तु । अतिपक्वमीपत्पकं च मा कुर्वन्वित्यर्थः ॥ ३३ ॥

चतुस्त्रिंशी ।

यत्ते गात्रादग्निना पच्यमानादग्निशूलं निहतस्यावधावति । मा तद्भूम्यामाश्रिप्न्मा तृणेषु देवेभ्यस्तदुशङ्ख्यो रातमस्तु ॥ ३४ ॥

उ० यत्ते । शूले सशेषश्रपणम् तदग्निवदत्ययं मन्त्रः । यच्च ते तव गात्रादवयवात् अग्निना पच्यमानात् ऊष्मरूपं रसो वा अवधावति गच्छति तथा निहतस्य निःशेषेण हतस्य यदङ्गरसरूपम् अग्निशूलं शूलमभिलक्ष्य मांसादुत्कृष्टं धावति गच्छति । माश्रिपत् माश्रिपत् तदङ्गं भूम्याम् माच तृणेषु । किंतु देवेभ्यः तत् उशङ्ख्यः 'वश कान्तौ' कामयमानेभ्यः रातं दानम् अस्तु ॥ ३४ ॥

म० हे अश्व, अग्निना पच्यमानात्ते तव गात्रात् शरीरात्

यत् ऊष्मा रसो वा अवधावति अधस्ताद्गच्छति । तथा निहतस्य निःशेषेण हतस्य यत् अङ्गं शूलमभि अवधावति शूलेन पाके क्रियमाणे यन्निर्गच्छति तन्निर्गतमूष्माद्वादिक्तं भूम्यां मा आश्रिपत् भूम्याश्रिष्टं मा भूत् । श्रिषेः पुषादित्वात् च्छेरद् । तथा तृणेषु माश्रिपत् विशसनसमये तृणलग्नं मास्तु । किं तर्हि तत्पतितं तृणलग्नं सर्वं देवेभ्यो रातं दत्तमस्तु 'रा दाने' । कीदृशेभ्यो देवेभ्यः । उशन्ति कामयन्ते ते उशन्तः तेभ्यः हविःकामयमानेभ्यः । 'वश कान्तौ' लटः शत्रादेशः ॥ ३४ ॥

पञ्चत्रिंशी ।

ये वाजिनं परिपश्यन्ति पकं य ईमाहुः सुरभिर्निर्हरेति । ये चार्वतो मासभिक्षामुपासते उतो तेषामभिगूर्तिर्न इन्वतु ॥ ३५ ॥

उ० ये वाजिनम् । ये जनाः वाजिनमर्थं परिपश्यन्ति पकं सन्तम् । ये च एनमर्थम् आहुः । किमाहुः । सुरभिरयमर्थः अतो निर्हरं किंचिदस्मभ्यं देहीति । इतिशब्दः प्रकारवचनः । ये च अर्वातोऽश्वस्य संबन्धिनीं मांसभिक्षाम् उपासते हुतशिष्टमांसयात्रां काङ्क्षते । उतो तेषाम् अपिच तेषां संबन्धिनीं या अभिगूर्तिः सा नः अस्मान् इन्वतु व्याप्नोतु । यद्वा देवपरोयं मन्त्रो व्याख्येयः । ये देवाः वाजिनं परिपश्यन्ति पक्वम् कदा होष्यतीति । विलम्बं दृष्ट्वा ये च सुरभिरयमर्थोतनिर्हरं निःशेषेणास्मभ्यं देहीत्याहुः । ये चार्वन्तो मांसभिक्षामुपासते लिप्सते उतो तेषामभिगूर्तिं न इन्वतु । वयं तु देवानामन्यभूता इत्यभिप्रायः ॥ ३५ ॥

म० ये जनाः पकं वाजिनमर्थं परिपश्यन्ति अयं पक्व इति जानन्ति । य ईम् ईमित्यवयवं चार्थं । ये च इत्याहुः एवं कथयन्ति । किम् । सुरभिः सुगन्धः पाको जातः अतो निर्हरं अग्नेः सकाशादुत्तारयेति । ये च जनाः अर्वातोऽश्वस्य मांसभिक्षामुपासते हुतशिष्टमांसयाचनां कुर्वते । उतो अपिच तेषां पाकद्रष्टादिजनानामभिगूर्तिः उद्यमो नोऽस्मानिन्वतु ग्रीणातु । यद्वायं मन्त्रो देवपरो व्याख्येयः । ये देवाः पकं वाजिनं परिपश्यन्ति कदा होष्यतीति । ये च विलम्बं दृष्ट्वा सुरभिः पाको जातोऽस्मभ्यं निर्हरं देहीत्याहुः । ये चार्वतो मांसभिक्षामुपासते मांसं याचन्ते तेषामभिगूर्तिः संकल्पोऽस्मान्ग्रीणातु । सफलो भवत्वित्यर्थः ॥ ३५ ॥

षट्त्रिंशी ।

यन्नीक्षणं मास्यस्पचन्या उखाया या पात्राणि यूष्ण आसेचनानि । ऊष्मण्यापिधानां चरुणामुद्धाः सनाः परिभूपन्त्यश्वम् ॥ ३६ ॥

उ० यन्नीक्षणम् । यत् नीक्षणम् नितरामीक्ष्यते श्रुताश्च तव संबन्धिनोर्था इति येन दध्यादिना तत् नीक्षणम् । मांस्यचन्याः । 'मांसस्य पचि युद्धजोः' इत्यकार-

लोपः । उखायाः यानि च पात्राणि यूष्णः वसायाः । यूषशब्दस्य यूषन्नादेशः पञ्चेकवचने उपधालोपश्च । आसेचनानि आसिच्यते येष्वित्यासेचनानि । ऊष्मण्या । ऊष्म-
शब्दस्य धारणार्थं यत् प्रत्ययः । यानि च ऊष्मण्यानि पि-
धाना पिधानानि च चरूणां स्थालीनाम् । ये च अङ्गाः
अङ्गोपलक्षकाः । शरीरवचनोऽङ्गशब्दः । याश्च सूनाः अश्व-
विशसनाधिकरणभूताः वेतसमस्यः तानि सर्वाणि । परिभू-
यन्ति 'भूप अलंकारे' । अलंकुर्वन्ति परिरक्षन्ति वा
अश्वम् ॥ ३६ ॥

म० एते पदार्था अश्वं परिभूयन्ति अलंकुर्वन्ति । खव्यापारेण
साधयन्तीत्यर्थः । 'भूप अलंकारे' भौवादिकः । एते के ता-
नाह । यत् उखायाः स्थाल्याः नीक्षणं नितरामीक्षणं पाकपरी-
क्षार्थं दर्शनम् । कीदृश्या उखायाः । मांसचन्याः मांसं पच्यते
यस्यां सा मांसचनी तस्याः मांसपाकाधिकरणभूतायाः । 'कर-
णाधिकरणयोश्च' (पा० ३ । ३ । ११७) मुट् । 'मांसस्य
पचि युद्धजोः' इति मांसस्याकारलोपः 'टिड्ढाणञ्-' (पा०
४ । १ । १५) इति डीप् । तथा यूष्णः पकरसस्य आसेच-
नानि आसिच्यन्ते येषु तानि आसेचनसाधनानि या यानि
पात्राणि । 'पह्नु' इति यूषशब्दस्य यूषन्नादेशः । यानि च
चरूणां मांसपूर्णपात्राणामपिधाना अपिधानानि आच्छादन-
पात्राणि । कीदृशानि तानि । ऊष्मण्या ऊष्माणं धारयन्ति
तानि ऊष्मण्यानि । ऊष्मन्शब्दाधारणार्थं यप्रत्ययः । आच्छा-
दने ऊष्मा बहिर्न यातीत्यर्थः । तथा अङ्गाः निहसाधनानि
हृदयाद्यवयवज्ञापकानि वेतसमयानि । सूनाः विशसनकरण-
भूताः स्वधित्यादयः । एतेऽश्वं परिभूयन्ति ॥ ३६ ॥

सप्तत्रिंशी ।

मा त्वाग्निध्वनयीद्रुमगन्धिर्मोखा भ्राजन्त्यभि-
विक्त जग्निः । इष्टं वीतमभिगूर्तं वषट्कृतं तं देवासः
प्रतिगृह्णन्त्यश्वम् ॥ ३७ ॥

उ० मा त्वाग्निः हे अश्व, मा त्वा अग्निः ध्वनयीत् । ध्वनिः
शब्दकर्मा । शब्दं कारयेत् । कथंभूतः । धूमगन्धिः अल्प-
धूमावरणः । मांसं हि पचन्नग्निर्देहज्यल्पधूमावरणो भवति ।
तच्च दहमानं सिमसिमाशब्दं करोत्यत एवमुच्यते । मा च
उखा भ्राजन्ती संदीपिता अत्यन्ताग्निसंयोगेन । अविविक्त
'ओविजी भयचलनयोः' अभिविनक्तु अभिनष्टा विदीर्येत
वा । उखावा वृद्धा मांसरसं तदिहोच्यते । जग्निः गन्धग्रह-
णशीला उखा । नन्वचेतनोखा कथं गन्धं जिघ्रति । उच्यते ।
अधिष्ठाभ्योऽत्र देवताः सन्तीति पुरस्ताद्व्यतिपादितं तच्चात्र
पुनः स्मार्यते । इष्टं योगेन सङ्गतीकृतम् वीतं कामितम्
अभिगूर्तम् अभ्युद्यतम् वषट्कृतं चादानकाले । यद्वा इष्टं
प्रयाजैः वीतमाग्नीभिः पर्यग्निकृतम् अभिगूर्तं येयजामह

इत्यागूर्त्योक्तम् वषट्कृतं वषट्कारेण संस्कृतम् तं तादृशम्
देवा एव देवासः प्रतिगृह्णन्ति प्रतिगृह्णन्ति अश्वम् ॥ ३७ ॥

म० हे अश्व पच्यमानाश्चावयव, अग्निः स्वा स्वां मा ध्वन-
यीत् ध्वनिं मा कारयतु । ध्वनौ सति भाण्डभजः स्यात् ।
दहमानं मांसं सिमसिमेति शब्दं करोति तन्मास्तु 'नोनयति-
ध्वनयति-' (पा० ३ । १ । ५१) इत्यादिना ध्वन्ताचङ्प्रति-
पेधः 'इयन्तक्षण-' (पा० ७ । २ । ५) इति वृज्यभावः ।
कीदृशोऽग्निः । धूमगन्धिः धूमस्य गन्धो लेशो यत्र सः अल्प-
धूमवानित्यर्थः । 'अल्पाह्वयायाम्-' (पा० ५ । ४ । १३६)
इति धूमादिकारः । किंच भ्राजन्ती अतितापेन दीप्यमाना
उखा स्थाली मा अभिविक्त मा चलतु 'ओविजी भयचलनयोः'
लुङि तङि 'शलो झलि' (पा० ८ । २ । २६) इति सिलोपे-
रूपम् । 'न मादयोगे' (पा० ६ । ४ । ७४) इत्यडभावः ।
कीदृशी उखा । जग्निः जिघ्रति गन्धं गृह्णातीति जग्निः 'आह-
गम-' (पा० ६ । २ । १७१) इति किन्प्रत्ययः । अधि-
ष्ठाभ्या देवताया प्राणम् । तमेवंविधमश्वं देवासः देवाः प्रति-
गृह्णन्ति प्रतिगृह्णन्तु । कीदृशमश्वम् । इष्टं प्रयाजैः । वीतमा-
ग्नीभिः पर्यग्निकृतम् । अभिगूर्तं ये यजामह इत्यागूर्त्योक्तम् ।
वषट्कृतं वषट्कारेण संस्कृतम् ॥ ३७ ॥

अष्टत्रिंशी ।

निक्रमणं निषदनं विवर्तनं यच्च पट्वीशमवर्ततः ।
यच्च पपौ यच्च घासि जघास सर्वा ता ते अपि
देवेष्वस्तु ॥ ३८ ॥

उ० निक्रमणं निषदनम् निक्रमणं गमनं वसति-
स्थानात् । निषदनं तत्रैव स्थितिः । विवर्तनं भ्रमणम् ।
यान्येतानि चेष्टितानि । यच्च पट्वीशम् । पादेषु विशतीति
पट्विशं पादबन्धनमुच्यते अवर्ततः अश्वस्य । यच्च पपौ पीतवानु-
दकम् । यच्च घासि यवसं जघास । 'घस्ल अदने'
भक्षितवान् । सर्वाणि तानि निक्रमणादीनि ते तव हे
अश्व, अपि देवेषु अपि प्रजापतये अस्तु सन्तु । तान्यपि
निरर्थकानि मा भूवन्नित्याशयः ॥ ३८ ॥

म० यत् निक्रमणं नितरां कमते यत्र तत् निक्रमणस्था-
नम् । निषदनं नितरां सीदत्यस्मिन्निति निषदनमुपवेशनस्था-
नम् । विवर्तनं विविधं वर्तते यत्र तत् इतस्ततो लुण्ठनस्था-
नम् । सर्वत्राधिकरणे ल्युट् । यच्चावर्ततोऽश्वस्य पट्वीशम् पदेषु
विशति पट्वीशं पादबन्धनम् । क्रियापरा वा निक्रमणादयः
शब्दाः । आलम्भसमये यानि अश्वस्य निक्रमणादीनि चेष्टि-
तानि । किंच यच्च पपौ यज्जलं पीतवान् यच्च घासिमदनीयं
तृणादिकं जघास भक्षितवान् 'घस्ल अदने' लिट् । हे अश्व,
ता तानि सर्वाणि ते तव निक्रमणादीनि देवेषु अस्तु सन्तु ।
देवार्थस्याश्वस्य रोमादीनामपि निरर्थकत्वं मास्त्वित्यर्थः ॥ ३८ ॥

एकोनचत्वारिंशी ।

यदश्वाय वास उपस्तृणन्त्यधीवासं या हिरण्या-
न्यस्मै । संदानमर्वन्तं पट्टीशं प्रियादेवेष्वायाम-
यन्ति ॥ ३९ ॥

उ० यदश्वाय । यत् अश्वाय संज्ञप्यमानाय वासः उप-
स्तृणन्ति सर्वत आच्छादयन्ति । यच्च अधीवासम् उपर्या-
च्छादनयोग्यं वास उपस्तृणन्ति । यानि च हिरण्यानि
उपस्तृणन्ति अस्मै अश्वाय । यच्च संदानं संदीयतेऽनेनेति
संदानं शिरोबन्धनम् अर्वन्तम् अर्वते इति विभक्त्यव्यत्ययः ।
अश्वायेति सामानाधिकरण्यात् । यच्च पट्टीशं पादवासः
एतानि प्रियाणि देवेषु आयामयन्ति गमयन्ति ॥ ३९ ॥

म० प्रिया प्रियाणि एतानि वस्तूनि देवेषु आयामयन्ति
आगमयन्ति । ऋत्विजोऽश्वस्यैतानि देवेष्वेव प्रापयन्तीत्यर्थः ।
कानीत्यत आह । अश्वाय यत् अधीवासमाच्छादकं वासो
बन्धमुपस्तृणन्ति 'स्तृञ् आच्छादने' ऋयादिकः । तथा या
यानि हिरण्यानि सौवर्णशकलानि अस्मै अश्वाय उपस्तृणन्ति ।
तथा अर्वन्तम् षष्ठ्यर्थे द्वितीया । अर्वतोऽश्वस्य संदानं शिरो-
बन्धनं पट्टीशं पादबन्धनम् । एतानि देवेषु प्रापयन्ति ।
कीदृशानि । प्रिया प्रियाणि देवानामिष्टानि ॥ ३९ ॥

चत्वारिंशी ।

यत्ते सादे महसा शूकृतस्य पाण्ण्या वा कशया
वा तुतोद । सुचेव ता हविषो अध्वरेषु सर्वा ता
ते ब्रह्मणा सूदयामि ॥ ४० ॥

उ० यत्ते सादे । हे अश्व, यत् ते तव सादे । सीदन्त्य-
श्ववारा अस्मिन्निति सादोऽश्वपृष्ठम् तस्मिन्सादे अवस्थितो-
ऽश्ववारः महसा महत्वेनान्वितः सन् । कथंभूतस्य । शूकृतस्य
शब्दानुकरणमेतत् । शूकारं कुर्वतः । अनन्तरम् पाण्ण्या
वा कशया वा तुतोद । 'तुद व्यथने' । तुदति व्यथयति
सुचा इव ता तानि यथा सुचा हविषः हविरिति विभक्ति-
व्यत्ययः । अध्वरेषु यज्ञेषु जुहति एवं सर्वाणि ते तव
ब्रह्मणा त्रयीलक्षणेन सूदयामि क्षारयामि । आहुतित्वेन
कल्पयामीत्यर्थः ॥ ४० ॥

म० हे अश्व, अश्ववारः सादे गमने यत्ते तव त्वां पाण्ण्या
पादाधोभागेन कशया वा तुतोद पीडितवान् 'तुद व्यथने'
लिट् । सदनं सादः धञ् । कीदृशस्य तव । महसा बलेन शूकृ-
तस्य शूकृतमस्यास्ति शूकृतः तस्य । शब्दानुकरणमेतत् ।
शूकारं कुर्वतः । अध्वरेषु ता सर्वा तानि सर्वाणि ते तव पा-
ण्णिकशताढानि ब्रह्मणा मन्त्रेणाहं सूदयामि 'तुद क्षरणे'
जुरादिः क्षारयामि । यज्ञे आहुतित्वेन कल्पयामीत्यर्थः । तत्र
दृष्टान्तः । हविषः सुचेव हविराज्यादिकं यथा सुचा जुह्वा
सूदयामि तद्वत् । एकं तापदं पादपूरणाय ॥ ४० ॥

एकचत्वारिंशी ।

चतुस्त्रिंशद्वाजिनो देवबन्धोर्वक्त्रीरश्वस्य स्व-
धितिः समेति । अच्छिद्रा गात्रा वयुना कृणोत परु-
ष्परुनुधुष्या विशस्त ॥ ४१ ॥

उ० चतुस्त्रिंशत् । चतुस्त्रिंशत् वंक्रयः । वाजिनः वेजन-
वतोऽश्वस्य देवबन्धोः देवानां प्रियस्य । देवा बन्धवोऽस्य
इति वा भावी देवबन्धुः । देवो ह्यसौ भविष्यति एवंभूतस्या-
श्वस्य वंकीः वंक्रयः उभयपार्श्वस्थास्थीनि स्वधितिः छेदन-
साधनोऽसिः समेति एकमकृत्वा सङ्गच्छति यतः अतो
ब्रवीमि । अच्छिद्रा गात्रा अच्छिद्राणि अनवखण्डितानि गात्रा
गात्राणि वयुना प्रज्ञानेन कृणोत कुरुत हे शमितारः । किंच
परुष्परुः पर्वपर्व हृदयाद्यङ्गम् अनुधुष्य इदमिदमिति संशब्ध
विशस्त विशसनं कुरुत । उत्तरार्धस्यैव मन्त्ररूपसंबन्धः ॥ ४१ ॥

म० स्वधितिः पशुच्छेदनसाधनोऽसिः अश्वस्य चतुस्त्रिंशत्
वंकीः चतुस्त्रिंशत्संख्याकान्युभयपार्श्वस्थीनि समेति सम्यगा-
गच्छति छेदनाय । कीदृशस्याश्वस्य । वाजिनः वज्रति गच्छ-
तीति वाजी तस्य । वेगवत इत्यर्थः । देवबन्धोः देवानां बन्धुः
प्रियस्तस्य, देवा बन्धवो यस्येति वा । भावी निर्देशः ।
अश्वस्य चतुस्त्रिंशद्वंक्रयः अजादीनां षड्विंशतिः । अतो हे ऋ-
त्विजः, वयुना वयुनेन ज्ञानेनाश्वस्य गात्रा गात्राणि अच्छिद्रा
अच्छिद्राणि छिद्रहीनानि यूयं कृणोत कुरुत । स्वधितिना छि-
द्राणि सच्छिद्राणि वर्तन्ते तान्यच्छिद्राणि कुरुत । किंच परुः
परुः 'ग्रन्थिनां पर्वपरुषी' इत्यमरः । 'नित्यवीप्सयोः' इति
(पा० ८।१।४) द्वित्वम् । प्रतिपर्वं प्रत्यवयवम् अनुधुष्य
इदमिति नाम्ना संशब्ध यूयं विशस्त विशसनं छेदं कुरुत ।
'शसु हिंसायाम्' छान्दसः शपो लृक् । कृणोत 'कृ करणे'
स्वादिः 'तप्तनव-' (पा० ७।१।४५) इति मध्यमबहुव-
चनस्य तवादेशः ततो गुणः । अनुधुष्य 'धुषिर् शब्दे' क्तो
ल्यप् ॥ ४१ ॥

द्विचत्वारिंशी ।

एकस्त्वष्टुरश्वस्या विशस्ता द्वा यन्तारा भवत-
स्तथ ऋतुः । या ते गात्राणामृतुथा कृणोमि ता
ता पिण्डानां प्रजुहोम्यग्नौ ॥ ४२ ॥

उ० एकस्त्वष्टुः । एकः अश्वस्य विशस्ता विशसिता संव-
त्सरः । तदुक्तम् 'संवत्सरस्य तेजसेति' । त्वष्टुः आदित्यादुत्पन्न-
स्याश्वस्य । तदुक्तम् 'सूरादश्वं वसवो निरतष्टत' इति । द्वा य-
न्तारा द्वौ नियन्तारौ अहोरात्रौ द्यावापृथिव्यौ वा भवतः ।
तथ ऋतुः द्वितीयो मासानां नियन्तेति शेषः । एवमश्वस्य
विशसित्वन् उक्त्वा अथेदानीं स्वकीयं कर्माध्वर्युराह । या
ते यानि तव हे अश्व गात्राणामङ्गानाम् ऋतुथा ऋतावृत्तौ
काले काले बन्धनानि कृणोमि करोमि ता ता तानि तानि

पिण्डानां मांसपिण्डानां मध्ये प्रजुहोमि प्रज्ञानानुरोधेन जुहोमि अग्नौ ॥ ४२ ॥

म० अश्वस्य विशस्ता विशसनकर्ता एकः ऋतुः । कीदृशस्याश्वस्य । तपुः दीप्तस्य । ऋतूपलक्षितः कालात्मा प्रजापतिरेवाश्वस्य शस्तेत्यर्थः । शस्तेस्तृत् । तथा यन्तारा यन्तारौ नियमनकर्तारौ द्वा द्वौ यावापृथिव्यभिमानिदेवौ भवतः । तयोरेव सर्वेषां नियन्त्रितादिति भावः । तत्र ऋतुः अत्र 'ऋत्यकः' (पा० ६।१।१२८) इति हस्तप्रकृतिभावौ । एवमश्वस्य विशसितृयन्तृनुक्ताप्ययुः स्वकर्माह । हे अश्व, ते तव गात्राणां पिण्डानां गात्रसंबन्धिनो मांसपिण्डानां या यानि अज्ञानि अहं कृणोमि हन्मि छिनत्ति । 'कृन् बन्धे' स्वादिः । ऋतुया ऋतौ ऋतूपलक्षिते वसन्तादियज्ञकाले ता ता तानि तान्यज्ञानि अग्नौ प्रजुहोमि प्रकर्षेण हुतानि करोमि ॥ ४२ ॥

त्रिचत्वारिंशी ।

मा त्वा तपस्त्रिय आत्मा पियन्तं मा स्वधितिस्तन्व आतिष्ठिपत्ते । मा ते गृध्ररविशस्तातिहाय छिद्रा गात्राण्यसिना मिथू कः ॥ ४३ ॥

उ० मा त्वा तपत् । मा त्वां तपत् । त्वाशब्देनात्र विज्ञानात्मोच्यते । सुखदुःखयोर्भोक्ता प्रिय आत्मा प्राण उक्तः । स हि श्रुतौ प्रियमित्येतदुपासीतेत्युक्तः । देवानाम् पियन्तम् देवलोकगमनप्रवृत्तं सन्तम् । माच स्वधितिः शस्त्रं तन्वः शरीरस्य अतिष्ठिपत् अस्थापयत् एकादशमवदानभूतम् ते तव । माच ते तव गृध्रः मांसग्रहणे गर्धालुर्लुब्धः । अविशस्ता विशसने अकुशलः अतिहाय अतिक्रम्य । छिद्रा छिद्राणि गात्राणि असिना मिथूकः मिथ्या अकार्पात् ॥ ४३ ॥

म० हे अश्व, प्रियः बह्वभो भोगायतनत्वात् तवात्मा देहः त्वा त्वां मा तपत् तप्तं दुःखितं मा कार्पात् । तव देहवियोगजनिता व्यथा मा भूदिति विज्ञानात्मानं प्रयुच्यते । किंभूतं त्वाम् । अपियन्तम् । अप्येतीत्यपियन् तम् देवलोकं गच्छन्तम् । अपिपूर्वादेतेः शतुप्रत्ययः । किंच स्वधितिः शस्त्रं ते तव तन्वः तनूः अज्ञानि मा आतिष्ठिपत् मा स्थापयतु । सर्वाणि छित्वा देवेभ्यो ददत्वित्यर्थः । तिष्ठतेर्ण्यन्तस्य लुङि चङि 'तिष्ठतेरित्' (पा० ७।४।५) इतीकारे कृते द्वित्वादि । किंच शमिता ते तव गात्राणि अज्ञानि अतिहाय त्यक्ता शास्त्रोक्तकर्मं त्यक्ता असिना शासेन मिथु मिथ्या छिद्रा छिद्राणि अथवाच्छिद्राणि मा कः मा कार्पात् । करोतेर्लुङि 'मन्धे घसहर-' (पा० २।४।८०) इत्यादिना च्लेर्लुक् गुणे 'हल्ङपाव्' (पा० ६।१।६८) इति तिपो लोपे विसर्गः । मिथु इति मिथ्यार्थेऽव्ययम् । संहितायां दीर्घः । कीदृशः शमिता । गृध्रः गृह्यतीति गृध्रः लुब्धः केवलं मांसग्रहणेच्छुः । अतएवाविशस्ता न विशेषेण शसति हिनस्ति अविशस्ता विश-

सने अकुशलः । अतएवान्यथा मा छिदत् । सम्यगवदानानि करोत्वित्यर्थः ॥ ४३ ॥

चतुश्चत्वारिंशी ।

न वा उ एतन्मित्र्यसे न रिष्यसि देवाँर॥ इदेषि पृथिभिः सुगेभिः । हरी ते युञ्जा पृषती अभूतामुपास्थाद्वाजी धुरि रासंभस्य ॥ ४४ ॥

उ० न वै । न वा उ एतदिति व्याख्यातम् । अन्यच्च हरीन्द्राद्यौ ते तव । युञ्जा योजनाहौं वोढारौ प्रतिधुरौ अभूताम् । पृषती च मरुतां संबन्धितावधौ प्रतिधुरावभूताम् । तदुक्तमश्वरथयाने 'युञ्जन्त्यस्य काम्या हरी' इति । एभिर्दि-
व्यैस्त्वं समानं लोकं संज्ञस इत्यभिप्रायः । एनमुपश्रुत्य स्वयमेव उपास्थात् उपस्थितः वाजी । धुरि रासंभस्य अश्विसंबन्धिनः । रासभावधिनोरित्यादिष्टं प्रयोजनम् ॥ ४४ ॥

म० वै एवाथै उ अवधारणे । हे अश्व, त्वमेतन्नैव मित्र्यसे इतराश्ववत् सृतो न भवसि देवलप्राप्तेर्वक्ष्यमाणत्वात् । अतएव न रिष्यसि हिंस्यसे व्यर्थं हिंसाया अभावात् । रिषतेर्यकि परस्मैपदमार्थम् । ननु प्रत्यक्षत्वे मरणमज्ञानाश्व दृश्यते तर्हि कथमेवमुच्यते तत्राह । सुधु गम्यते यत्र ते सुगाः तैः सुगेभिः सुगैः साधुगमनैः पथिभिर्मानैः देवयानरूपैः देवान् इत् एषि देवानेव गच्छसि । अथो युक्ता मदुक्तिः । कथं देवान् प्रति गमनं तत्राह । हे अश्व, ते तव हरी इन्द्राद्यौ युञ्जा युञ्जौ रथे युक्तौ अभूतां भविष्यतः । 'आशंसायां भूतवच' (पा० ३।३।१३२) इति भूतकालप्रयोगो भविष्यदर्थः । हरी इन्द्रस्येति यास्कः । तथा पृषती मरुतां वाहनभूते तव युञ्जौ अभूताम् । पृषत्यो मरुतामिति च । युद्धस्ते युञ्जौ 'ऋत्विग्दृष्ट्' (पा० ३।२।५९) इत्यादिना किन् 'किन्प्रत्ययस्य कुः' (पा० ८।२।६२) इति कुलम् 'युजेरसमासे' (पा० ७।१।७१) इति नुम् 'सुपां सुलुक्' (पा० ७।१।३९) इति विभक्तौरालम् । किंच रासंभस्याश्ववाहनस्य धुरि अश्विवाहनस्थाने वाजी कथिदश्वः उपास्थात् उपस्थास्यति । देवलं प्राप्तस्य तव वहनाय इन्द्रादयो निजवाहनानि प्रेषयिष्यन्तीति भावः । यद्वा तत्तदेवभावं प्राप्तं त्वां तानि तानि वाहनानि वक्ष्यन्तीत्यर्थः ॥ ४४ ॥

पञ्चचत्वारिंशी ।

सुगव्यं नो वाजी स्वर्ग्यं पुँसः पुत्राँर॥ उत विश्वापुषं रयिम् । अनागास्त्वं नो अर्दितः कृणोतु श्वत्रं नो अश्वो वनतां हविष्मान् ॥ ४५ ॥

उ० इदानीं याञ्जा । सुगव्यं नः । शोभनगव्यं नोऽस्माकं वाजी कृणोतु करोतु । स्वर्ग्यं शोभनाश्वं च करोतु पुंसः पुत्रान्करोतु । दुहितरः पुत्राश्च पुत्रशब्देनोच्यन्ते इत्यतो विशेषणं पुंस इति । उत अपिच विश्वापुषन् सर्वस्य पोषकं

रयिं धनं करोतु । किंच अनागाः अनपराधम् त्वं च । नोऽस्माकम् अदितिर्देवमाता च करोतु । नैवदुको वा अदितिश्चन्द्रः अनागारुचं नः अदितिः अदीनोऽश्वः करोतु । किंच । क्षत्रं नोऽस्माकं वनताम् । करोत्यर्थे वनतिः । करोतु हविष्मान् अश्वः सर्वे अश्ववयवाः हवींषि ॥ ४५ ॥

म० इदानीं याच्वा क्रियते । वाजी देवलं प्राप्तोऽश्वः नोऽस्माकं सुगव्यं शोभनं गोसमूहं कृणोतु । गवां समूहो गव्यम् । 'खलगोरधात्' (पा० ४।२।५०) इति यत्प्रत्ययः । शोभनं गव्यं सुगव्यम् । तथा स्वश्व्यं कृणोतु अश्वानां समूहः अश्वयम् 'केशाश्व-' (पा० ४।२।४८) इति विकल्पात्पक्षे यत् । शोभनमश्व्यं स्वश्वयम् । तथा पुंसः पुत्रान्करोतु । पुत्रशब्दोऽपत्य-वाचक इति पुंस इति विशेषणम् । यद्वा पुंसः पुरुषार्थसाधकान्पुत्रान् करोतु । उतापि च रयिं धनं करोतु । कीदृशं रयिम् विश्वपुषम् पुष्पातीति पुषः 'इगुपध-' (पा० ३।१।१३५) इति कप्रत्ययः । विश्वस्य सर्वस्य पुषस्तम् सर्वजनपोषणसमर्थं धनं करोत्यर्थः । संहितायां विश्वशब्दस्य दीर्घः । किंच नोऽस्माक-मनागारुचं करोतु नास्ति आगः अपराधः पापरूपो यस्य सोऽनागाः तस्य भावोऽनागस्त्वम् दीर्घछान्दसः । निष्पापत्वं करोतु पापसद्भावे उक्तफलाप्राप्तेः । किंच अश्वो नोऽस्माकं क्षत्रं क्षतत्राणं परवालंभनाद्रक्षणं वा करोतु । कीदृशोऽश्वः । अदितिः नास्ति दितिः खण्डनं दैन्यं वा यस्य सः । हविष्मान् हविरस्यास्तीति हविष्मान् 'तदस्यास्ति-' (पा० ५।२।९४) इति मनुप् । हविर्भूतावयवः । यद्वा देवत्वात्स्या हविष्मान् । ईदृशोऽश्वो नः क्षत्रं वनतां करोतु । वनतिः करोत्यर्थः ॥ ४५ ॥

षट्चत्वारिंशी ।

इमा नु कं भुवना सीषधामेन्द्रश्च विश्वे च देवाः । आदित्यैरिन्द्रः सगणो मरुद्भिर्अस्मभ्यं भेषजा कैरन् । यज्ञं च नस्तन्वं च प्रजां चादित्यैरिन्द्रः सह सीषधाति ॥ ४६ ॥

उ० इमा नु । षट् द्विपदाः विराजः तिस्रो वैश्वदेव्यः । स्त्रिय आग्नेय्यः 'द्विपदा उत्तमा जुहोति' इति श्रुतिः । नुकम् इतिनिपातावनर्थकौ । इमानि भुवनानि भूतजातानि सीषधाम साधयाम वयम् । ततोऽनन्तरम् इन्द्रः ऐश्वर्यवान् विश्वे च देवाः आदित्यैः सहितः इन्द्रः सगणः मरुद्भिश्च सहितः अस्मभ्यमस्माकं भेषजा भेषजानि करत्करोतु । किंच यज्ञं च नोऽस्माकं तन्वं च शरीरं च आदित्यैः सह इन्द्रः सीषधाति साधयतु वश्यं करोतु ॥ ४६ ॥

म० 'इमा नु कमिति च द्विपदाः' (का० २०।८।१२) । अयस्यपात्रेणाश्वलोहितहोमानन्तरमिमा नु कमित्यावाः षट् द्विपदाः जुहोति । कण्डिकाद्वयस्य षडर्धानि सन्ति

तैः षडाहुतीर्जुहोतीति सूत्रार्थः । द्विपदाच्छन्दस्का विश्वदेव-देवत्या आस्यपुत्रभुवनदृष्टास्त्रिस्त कृचः । नु कम् एतौ निपातौ पादपूरणौ । इमा इमानि भुवना भुवनानि भूतजातानि वयं सीषधाम साधयामः । वशीकुर्म इत्यर्थः । साधयतेर्लुङि उत्त-मबहुवचने रूपम् अडभाव आर्षः । किंच इन्द्रः 'इदि परमै-श्वर्ये' ऐश्वर्यवान् सगणो निजगणैः परिवारैः सहित इन्द्रो देवेशो विश्वे देवाश्च आदित्यैः द्वादशभिः मरुद्भिः एकोनपञ्चा-शत्संख्यैश्च सहिताः अस्मभ्यं भेषजा भेषजानि औषधानि हितानि करत् कुर्वन्तु । सर्वे देवा अस्माकं हितकारिणो भवन्त्यित्यर्थः । किंच इन्द्रः आदित्यैः सह नोऽस्माकं यज्ञमश्वमेधं तन्वं शरीरं प्रजां पुत्रादिकां च सीषधाति साधयतु । वशी-करोत्यित्यर्थः । नीरोगाः सपुत्रा वयं यज्ञं सम्यक् कुर्म इति भावः ॥ ४६ ॥

सप्तचत्वारिंशी ।

अग्ने त्वं नो अन्तम उत त्राता शिवो भवा वरुध्युः । वसुरभिर्वसुश्रवा अच्छा नक्षि शुमत्तमश्च रयिं दाः । तं त्वां शोचिष्ठ दीदिवः सुन्नाय नून-मीमहे सखिभ्यः ॥ ४७ ॥

इति माध्यन्दिनीयायां वाजसनेयसंहितायां पञ्चविंशोऽध्यायः ॥ २५ ॥

उ० अग्ने त्वं न इति व्याख्यातम् ॥ ४७ ॥

इति उवटकृतौ मन्त्रभाष्ये पञ्चविंशोऽध्यायः ॥ २५ ॥

म० तिस्रो द्विपदा व्याख्याताः (अ० ३।क० २५—२६) । समिद्धो अजन् (अ० २९।क० १) आश्वमेधिकोऽध्याय इति वचनात्तत्र हौत्रे तन्मन्त्राणां विनियोगः । समाप्तोऽश्वमेधः सप्तविंशत्युत्तरवर्षसाध्यः ॥ ४७ ॥

श्रीमन्महीधरकृते वेददीपे मनोहरे ।

अध्यायः पञ्चविंशोऽयमश्वमेधगतोऽगमत् ॥ २५ ॥

षड्विंशोऽध्यायः ।

तत्र प्रथमा ।

अग्निश्च पृथिवी च संनते ते मे संनमतामदो वायुश्चान्तरिक्षं च संनते ते मे संनमतामद आदि-त्यश्च द्यौश्च संनते ते मे संनमतामद आपश्च वरु-णश्च संनते ते मे संनतामदः । सुप्त सुष्टसदो अष्टमी भूतसाधनी सकामोऽ२॥ अर्ध्वनस्कुरु संज्ञानमस्तु मेऽमुना ॥ १ ॥

उ० इषेवेति प्रारभ्य दशपौर्णमासाग्निहोत्रपशुचातुर्मा-स्याग्निष्टोमवाजपेयराजसूयाग्निर्वागम्यश्वमेधसंबद्धा मन्त्रा

व्याख्याताः । नामाख्यातोपसर्गनिपातजनिता वाक्यार्थाश्च । अ-
थेदानीं खिलान्यनुक्रमिष्यामः । अग्निष्टोमाग्निर्सौत्रामण्यश्चमेध-
पुरुषमेध सर्वमेधपितृमेधप्रवर्ग्योपनिषत्संबद्धा मन्त्रा व्याख्यायाः
त इहोच्यन्ते । अत्र च ये अत्र संबद्धा मन्त्रास्तेषां तदेवार्थम् ।
असंबद्धानां तु आदित्य एव 'आदित्यानीमानि यजुषी' इति
वा आहुः' इति श्रुतेः । याज्ञवल्क्यो वा 'याज्ञवल्क्येनाव्या-
यन्ते' इति श्रुतेः । अविनियुक्तानां मन्त्राणां लैङ्गिको
विनियोगः । तद्यथा अग्निश्च पृथिवी चेति सप्त सन्नतिमन्त्राः ।
लिङ्गं नाम प्रकाशनसामर्थ्यमुच्यते । यो हि यमर्थं वदितुं
समर्थः स तत्र श्रुत्या विनियुज्यते । अग्निश्च पृथिवी च
सन्नते । सन्नमनं सन्नतिः प्रह्वीभावः आनुकूल्येन प्रवृत्तिः ।
अग्निश्च पृथिवी च संभोगार्थं संनते कस्मादतो ब्रवीमि ते
अग्निपृथिव्यौ मे मम सन्नमताम् । अत्र णिचो लोपश्छा-
न्दसः । सन्नमयतां वशवर्तिनं कुरुतामित्यर्थः । अद इति
पुरुषादेर्विशेषणामोपलक्षणम् । द्वितीयान्तं चोपलक्षयति
कर्मभावात् । एवमुत्तरेष्वपि योज्यम् । वायुश्चान्तरिक्षं च
आदित्यश्च यौश्च आपश्च वरुणश्च सप्तसंसदः परमात्मोच्यते ।
यस्य तव सप्तसंसदः सप्तसंसदानि प्रकृतानीत्येवम् अग्नि-
पृथिवीवायवन्तरिक्षादित्यबुलोकाम्बुवरुणान्तानि । यस्य च
तव अष्टमी बभूव भूतानां साधनी पृथिवी । नहि पृथिवी-
मन्तरेण भूतानामुपत्तिरस्ति । तत्त्वं प्रार्थ्यसे । सकामान्
अध्वनः कुरु सकामान्मार्गान् अस्माकं कुरु । यदा हि तैलै-
भ्यते तदा सकामा मार्गाः स्युः । संज्ञानं च सन्नतं च ज्ञानम्
अस्तु मे मम अमुना । विशेषणामभिप्रायमेतत् । विज्ञा-
नात्मा बोध्यते । यस्य तव सप्तसंसदः । मनश्च बुद्धिश्च पञ्च
बुद्धीन्द्रियाणि च । अष्टमी च वाक् भूतसाधनी भूतप्रज-
सिकरी । तं त्वां ब्रवीमि । सकामान् अध्वनः कुरु अस्मा-
कम् । संज्ञानं च अस्तु मे मम अमुना ॥ १ ॥

म० इमे त्वेत्यारभ्य दर्शपौर्णमासपितृवृक्षमिहोत्रोपस्थान-
पशुचातुर्मास्याग्निष्टोमवाजपेयराजसूयाग्निर्सौत्रामण्यश्चमेधसंबद्धा
मन्त्रा व्याख्याताः । इदानीं खिलान्युच्यन्ते क्वचिद्विनियोगा-
नुक्तेः । तेषां विवस्वानृषिरन्यस्यानुक्तेः 'आदित्यानीमानि
यजुषि व्याख्यायन्ते' (बृह० ५ । ५ । ३३) इति श्रुतेः याज्ञ-
वल्क्यो वा 'याज्ञवल्क्येन व्याख्यायन्ते' इति श्रुतेः ।
अग्निश्च । सप्त लिङ्गोक्तानि यजुषि । चतस्र ऋगायज्यः ।
सप्त संसदः आसुर्यनुष्टुप् । सकामान् प्राजापत्यानुष्टुप् । यथे-
माम् ब्राह्मी गायत्री । अग्निश्च पृथिवी च संते संनमनं संतम्
आनुकूल्येन प्रवृत्तिः अग्निपृथिव्यौ भोगाय सन्नते । अतो
ब्रवीमि ते अग्निपृथिव्यौ मे ममादः अमुकं संनमताम् संनमय-
ताम् वशवर्तिनं कुरुतामित्यर्थः । अद इति पुरुषादेर्नाम द्विती-
यान्तं प्रयोज्यम् । 'छन्दस्युभयथा' (पा० ३ । ४ । ११७)
इति शपोऽन्यार्धधातुकत्वात् 'गेरनिटि' (पा० ६ । ४ ।
५१) इति णिचो लोपः संनमतामित्यत्र । एवमुत्तरेष्वपि मन्त्रेषु

योज्यम् । वायुरन्तरिक्षं च संते ते ममामुकं संनमयताम् ।
आदित्यः यौश्च संते ते म० । आपश्च वरुणश्च संते ते म० ।
परमात्मानं प्रत्युच्यते । हे स्वामिन्, यस्य तव सप्त संसदः
संसदनानि अधिष्ठानानि अग्निवायवन्तरिक्षादित्यबुलोकाम्बुवरु-
णाख्यानि तत्राष्टमी भूतसाधनी पृथ्वी । भूतानि साधयति
उत्पादयति भूतसाधनी । भूमिं विना भूतोत्पत्तेरभावात् ।
अतः सर्वाधिष्ठानभूतस्त्वमध्वनो मार्गान् सकामान् कुरु । येषु
मार्गेषु मया गम्यते तत्रास्माकं कामप्राप्तिरस्तित्यर्थः । किंच
मे ममामुना देवदत्तादिना संज्ञानं सन्नतं ज्ञानमस्तु इत्येन मम
प्रीतिरस्तु । विज्ञानात्मा बोध्यते । यस्य तव सप्त संसदः
पञ्च बुद्धीन्द्रियाणि मनो बुद्धिश्चेति सप्तायतनानि अष्टमी भूत-
साधनी भूतानि साधयति वशीकरोतीति भूतसाधनी वाक् स
त्वं नोऽस्माकमध्वनः सकामान् कुरु । अमुना सह मे संज्ञानं
सन्नतमस्तु ॥ १ ॥

द्वितीया ।

यथेमां वाचं कल्याणीमावदानि जनेभ्यः ।
ब्रह्मराजन्त्याभ्यां शूद्राय चार्याय च स्वाय चार-
णाय च । प्रियो देवानां दक्षिणायै दातुरिह भूयास-
मयं मे कामः समृद्धयतामुप मादो नमतु ॥ २ ॥

उ० यथेमाम् । यथा इमां वाचं कल्याणीं अनुद्वेजि-
नीम् दीयतां भुज्यतामित्येवमादिकाम् । आवदानि जनेभ्यो-
र्धाय । के ते जना इत्यत आह । ब्रह्मराजन्त्याभ्यां ब्राह्म-
णाय राजन्याय च शूद्राय च अर्याय च । अर्यो वैश्यः ।
स्वाय चात्मीयाय च । अरणः अपगतोदकः पर इत्यर्थः ।
आवदानीति सर्वत्र संबध्यते । प्रियो देवानाम् । अवसानर-
हितानुष्टुप् । यथेमां वाचमिति यथाशब्दयोगात्तथाशब्दोऽत्रा-
ध्याहर्तव्यः । तथा तेन प्रकारेण प्रियो देवानां भूयासम् ।
दक्षिणायै दक्षिणाया दातुश्च इहास्मिन्नेव काले प्रियो भूया-
सम् । अयमिति कामनामग्रहणम् । तद्यथा अयं ग्रामला-
भकामः अस्मै मे समृद्धताम् । किंच उपमा अदः नमतु ।
अद इति यः काम इष्यते स उच्यते । तद्यथा उपनमतु मां
प्रति देवदत्तः ॥ २ ॥

म० इमां कल्याणीमनुद्वेगकरीं वाचमहं यथा यतः आव-
दानि सर्वतो ब्रवीमि दीयतां भुज्यतामिति सर्वेभ्यो वच्मि ।
केभ्यस्तदाह । ब्रह्मराजन्त्याभ्यां ब्राह्मणाय राजन्याय क्षत्रियाय
च शूद्राय अर्याय वैश्याय स्वायात्मीयाय अरणाय पराय ।
अरणोऽपगतोदकः शत्रुः । नास्ति रणः शब्दो येन सह, वाक्-
संबन्धरहितः शत्रुरिति वा । प्रियो देवानां मध्येऽवसानरहिता-
नुष्टुप् लौगाक्षिष्टा । यथेति पूर्वोक्तिरत्र तथाशब्दोऽध्याहार्यः ।
यतोऽहं ब्राह्मणादिभ्यः कल्याणीं वाचं वदामि तथा ततोऽहं
देवानां प्रियः भूयासम् । इह संसारे दक्षिणायै दक्षिणायाः
दातुश्च प्रियः भूयासम् । देवा दक्षिणादातारश्च मयि प्रीति

कुर्वन्तित्यर्थः । किंच मे ममायं कामः समृद्धतां सकलो भवतु । अयमिति नामनिर्देशः । धनपुत्रादिलाभकामो मे संप्रदातमित्यर्थः । किंच अदो मा मामुपनमतु । अद इति इष्टनामग्रहणम् । देवदत्तादिर्मा प्रीणयतु ॥ २ ॥

तृतीया ।

बृहस्पते अति यदुर्यो अर्हो दधुमद्रिभाति क्रतुमज्जनेषु । यद्दीदयच्छवस क्रतुप्रजात तदस्मासु द्रविणं धेहि चित्रम् । उपयामगृहीतोऽसि बृहस्पतये त्वैष ते योनिर्बृहस्पतये त्वा ॥ ३ ॥

उ० बृहस्पते अति । बृहस्पतिसवेऽनया त्रिष्टुभा बृहस्पतिदेवतया ग्रहो गृह्यते । गृत्समदस्वार्पम् बृहस्पतेर्वा । हे बृहस्पते, अतिशयेन यत् द्रविणं धनम् । अयं ईश्वरः । अयंशब्दः स्वामिन्यन्तोदात्तः वैश्ये आद्युदात्तः । अर्हो पूजयेत् । यच्च धुमद्रिभाति धुमत् धुतिमत् विभाति भासते । क्रतुमज्जनेषु यच्च क्रतुमत् यज्ञवत् जनेषु विभातीत्यनुवर्तते । यत् दीदयत् शवसा यच्च दीप्यते शवसा बलेन । रक्षितारोऽपि यस्य सन्तीत्यभिप्रायः । हे क्रतुप्रजात क्रतास्सत्याद्विनाशिनः प्रजायत इति क्रतुप्रजातः तत्संबुद्धौ हे क्रतुप्रजात, तत् द्रविणम् अस्मासु धेहि स्थापय । चित्रं नानारूपम् । उपयाम गृहीतोऽसि बृहस्पतये त्वा । एष ते योनिर्बृहस्पतये त्वा । स्थापनमन्त्रः ॥ ३ ॥

म० ब्रह्मदेवत्वा त्रिष्टुप् गृत्समददृष्ट । बृहस्पतिसवे बार्हस्पत्यग्रहणेऽस्याः सोपयामाया विनियोगः । क्रतात् सत्यात् हे क्रतुप्रजात, ब्रह्मणः सकाशात् प्रजातं प्रकृष्टं जातं जन्म यस्य क्रतुप्रजातः । हे बृहस्पते बृहतां वेदानां पते पालक, चित्रं नानाविधं तत् द्रविणमस्मासु यजमानेषु धेहि धारय स्थापय देहीत्यर्थः । तत्किम् । अयं स्वामी यद्धनमर्हति पूजयति । 'लेटोडाटौ' (पा० ३।४।९४) इत्याजागमः । 'अयं स्वामिवैदययोः' (पा० ३।१।१०३) इत्ययंशब्दः स्वामिन्यन्तोदात्तः वैश्ये आद्युदात्तः । ईश्वरयोग्यं धनं देहीत्यर्थः । यद्धनं जनेषु लोकेषु विभाति विविधं शुभते । कीदृशं धनम् । धुमत् यौः कान्तिरस्यास्तीति धुमत् 'दिव उच्च' (पा० ६।१।१३१) इत्युकारः । क्रतुमत् क्रतवो यज्ञा विद्यन्ते येन तत् । येन यज्ञाः क्रियन्ते तादृशं धनं देहीत्यर्थः । यत् धनं शवसा बलेन दीदयत् दापयति प्रापयति वा धनान्तरम् तद्धनं देहीत्यर्थः । 'दय दानगतिर्हि सादानेषु' अस्माग्निजन्ताल्लुडि रूपम् । अडभाव आर्पः । उपयामेन पात्रेण गृहीतोऽसि बृहस्पतयेऽर्थाय त्वा गृह्णामि । स्थापयति एष ते योनिः स्थानम् । बृहस्पतये त्वां सादयामि ॥ ३ ॥

चतुर्थी ।

इन्द्र गोमन्निहायाहि पित्रा सोमं शतक्रतो ।

विद्यद्भिर्ग्रावभिः सुतम् । उपयामगृहीतोऽसीन्द्राय त्वा गोमन्त एष ते योनिरिन्द्राय त्वा गोमन्ते ॥ ४ ॥

उ० इन्द्र गोमन् । द्वाभ्यां गायत्रीभ्यामिन्द्राय गोमन्ते ग्रहो गृह्यते गोसवे । आदित्यस्वार्पं याज्ञवल्क्यस्य वा । हे इन्द्र गोमन् गोभिः स्तुतिभिर्वा संयुक्त, इह यज्ञे आयाहि आगच्छ । एष च पित्रा सोमम् । हे शतक्रतो बहुकर्मन् । कथंभूतं सोमम् । विद्यद्भिर्ग्रावभिः सुतम् 'दो अवखण्डने' अस्य शतरि । विद्यन्तः तै विद्यद्भिः विशेषेणावखण्डयद्भिः प्रावभिः सुतमभिषुतं सोमम् । उपयामगृहीतोऽसीन्द्राय त्वा गोमन्ते गृह्णामि । एष ते योनिरिन्द्राय त्वा गोमन्ते सादयामि ॥ ४ ॥

म० द्वे इन्द्रदेवत्ये गायत्र्यौ, रम्याक्षिदृष्टे गोसवे यज्ञे ग्रहग्रहणे नियुक्ते सोपयामे । शतं क्रतवः कर्माणि यस्य स शतक्रतोः हे शतक्रतो हे इन्द्र, हे गोमन् गावो धेनवः स्तुतयः किरणा वा विद्यन्ते यस्य स गोमान् । तस्मिन् यज्ञे आयाहि आगच्छ । सोमं च पित्रा । 'क्षचोऽतस्तिष्ठः' (पा० ६।३।१३५) इति दीर्घः । कीदृशं सोमम् । प्रावभिः सुतमश्मभिरभिषुतम् । कीदृशैर्ग्रावभिः । विद्यद्भिः विशेषेण यन्ति खण्डयन्ति ते विद्यन्तः तैः । 'दो अवखण्डने' दिवादिवाच्छपन् शतरि 'ओतः इयनि' (पा० ७।३।७१) इत्योकारलोपः । उपयाम० गोमन्ते इन्द्राय त्वां गृह्णामि । सादयति एष ते० ॥ ४ ॥

पञ्चमी ।

इन्द्रायाहि वृत्रहन्पित्रा सोमं शतक्रतो । गोमन्निर्ग्रावभिः सुतम् । उपयामगृहीतोऽसीन्द्राय त्वा गोमन्त एष ते योनिरिन्द्राय त्वा गोमन्ते ॥ ५ ॥

उ० इन्द्रायाहि । हे इन्द्र, आगच्छ । हे वृत्रहन् वृत्रस्य हन्तः, एष च सोमं पित्रा । हे शतक्रतो बहुकर्मन् । कथंभूतं सोमम् । गोमन्निः स्तुतिमन्निः । प्रावभिसंयुतैर्वा अंशुवचनो वा गोशब्दः । प्रावभिः सुतमभिषुतम् । उपयामेति व्याख्यातम् ॥ ५ ॥

म० वृत्रं दैत्यं हन्ति वृत्रहा । शतं क्रतवो मखा यस्य स शतक्रतोः । हे वृत्रहन् हे शतक्रतो, हे इन्द्र, त्वमायाहि आगच्छ सोमं च पित्रा । कीदृशं सोमम् । प्रावभिः सुतम् । कीदृशैर्ग्रावभिः । गोमन्निः गौः स्तुतिर्विद्यते येषां ते गोमन्तस्तैः । उप० एष ते व्याख्याते ॥ ५ ॥

षष्ठी ।

क्रतावानं वैश्वानरमुतस्य ज्योतिषस्पतिम् । अजस्रं धर्ममीमहे । उपयामगृहीतोऽसि वैश्वानराय त्वैष ते योनिर्वैश्वानराय त्वा ॥ ६ ॥

उ० कृतावानम् । तिस्रो वैश्वानरीयाः पुरोरुचः गायत्री-
त्रिष्टुपायम् । अधस्तन एव ऋषिः । कृतावानं सत्यव्रतं
यज्ञवन्तमुदकवन्तं वा वैश्वानरम् । कृतस्य वा उदकस्य
यज्ञस्य सत्यस्य वा ज्योतिषश्च पतिम् । अथवा कृतस्य सर्वगतस्य
ज्योतिषः पतिमधिपतिम् । अजस्रं अनुपक्षीणं धर्मम् अक्ष-
रणं दीप्तं वा ईमहे याचामहे । आयङ्गसमाप्तिमिति शेषः ।
सामर्थ्यात् । उपयामेति व्याख्यातम् ॥ ६ ॥

म० तिस्रो वैश्वानरीयाः पुरोऽनुवाक्याः । आद्या गायत्री
प्रदुराक्षिष्टा । वयं वैश्वानरमीमहे याचामः । यज्ञसमाप्तिमिति
शेषः । ईमहे यात्राकर्मसु पठितः । कीदृशं वैश्वानरम् । ऋत-
वानम् ऋतं सत्यं यज्ञो जलं वास्यास्ति ऋतवा तम् 'छन्दसी-
वनिपौ वाच्यौ' (पा० ५ । २ । १०९ । वा० २) इत्यस्यार्थे
वन्प्रत्ययः संहितायामृतस्य दीर्घः । ऋतस्य सत्यस्याविनाशि-
नो ज्योतिषः तेजसः पतिं पालकम् । तेजोऽधिष्ठानमित्यर्थः ।
अजस्रं न जस्यति नश्यति अजस्रस्तमनुपक्षीणम् 'जमु हिंसा-
याम्' 'नमिकम्पि-' (पा० ३ । २ । १६७) इति रप्रत्ययः ।
धर्मं 'धृ क्षरणदीप्त्योः' जिघर्षति क्षरति जलं धर्मस्तम् दीप्तं
वा । उपया० वैश्वानराय त्वां गृह्णामि । एष ते० साद-
यामि ॥ ६ ॥

सप्तमी ।

वैश्वानरस्य सुमतौ स्याम राजा हि कं भुवना-
नामभिः । इतो जातो विश्वमिदं विचष्टे वैश्वा-
नरो यतते सूर्येण । उपयामगृहीतोऽसि वैश्वानराय
त्वैष ते योनिर्वैश्वानराय त्वा ॥ ७ ॥

उ० वैश्वानरस्य सुमतौ । द्वितीयः पादः पूर्वं व्याख्या-
यते । यः वैश्वानरः राजा दीप्तः । हिकमिति निपातसमाहा-
रोऽनर्थः । यश्च वैश्वानरः भुवनानां भूतजातानामभिः
अध्याश्रयणीयः सर्वोपकारसामर्थ्यात् । यश्च इतो जातः
इतोऽरणितः कुतश्चिद्वा उत्पन्नः सन् विश्वमिदं सर्वमिदं विचष्टे
अभिषिपयति । यथा द्रष्टव्यं कर्मानुरूपेण यश्च वैश्वानरः
यतते स्पर्धते । सूर्येण सह स्वकीयदीप्त्या तस्य वैश्वानरस्य
सुमतौ कल्याणमतौ वयं स्यामेति प्रार्थना । उपयामेति
समञ्जसम् ॥ ७ ॥

म० त्रिष्टुप् कुत्सदृष्टा । वैश्वानरस्य सुमतौ शोभनबुद्धौ
वयं स्याम भवेम । कं निपातः पादपूरणः । हि यस्मादेतो-
वैश्वानरः इतोऽरणितो जातः उत्पन्नः सन् इदं विश्वं सर्वं विचष्टे
कर्मानुरूपं पश्यति । सूर्येण सह यतते स्पर्धते च । सूर्यसमतेजा
इत्यर्थः । कीदृशोऽग्निः । राजा राजते दीप्यते राजा । भुव-
नानां भूतजातानामभिः आश्रयणीयः । अभि समन्तात्
श्रीयते सेव्यतेऽभिः । कर्मणि क्प् । उप० एष ते
उक्ते ॥ ७ ॥

अष्टमी ।

वैश्वानरो न ऊतय आ प्रयातु परावतः । अग्नि-
रुक्थेन वाहसा । उपयामगृहीतोऽसि वैश्वानराय
त्वैष ते योनिर्वैश्वानराय त्वा ॥ ८ ॥

उ० वैश्वानरो नः वैश्वानरोऽग्निः नोऽस्मान् ऊतये अव-
नाय पालनाय आप्रयातु आगच्छतु । परावतः दूरात् ।
यो हि दूरादागच्छेत् आगच्छेदप्यसौ समीपादित्यभिप्रायः ।
केन आप्रयातु । उक्थेन स्तोमेन । वाहसा वाहनभूतेन ।
अन्यत्रापि स्तोमो वाहन इत्युच्यते । वाहिष्ठो वाहनः स्तोम
इति । उपयामेति समानम् ॥ ८ ॥

म० गायत्री । नोऽस्माकमूतयेऽवनाय परावतः दूरदेशा-
द्वैश्वानरः आ प्रयातु आगच्छतु । केन । वाहसा वाहन-
भूतेन । उक्थेन स्तोमेन 'वाहिष्ठो वाहनानां स्तोमो दूतो हुतं
नरा' इति श्रुत्यन्तरे स्तोमस्य वाहनत्वमुक्तम् । उप० एष०
उक्ते ॥ ८ ॥

नवमी ।

अग्निर्ऋषिः पवमानः पाञ्चजन्यः पुरोहितः ।
तमीमहे महागयम् । उपयामगृहीतोऽस्यग्रये त्वा
वर्चसे एष ते योनिर्ऋषये त्वा वर्चसे ॥ ९ ॥

उ० अग्निर्ऋषिः । आग्नेयी गायत्री पुरोरुक् । ऋषिरुक् । यः
अग्निः ऋषिः द्रष्टा मन्त्राणाम् । पवमानः इतश्चेतश्च गच्छन् ।
पाञ्चजन्यः पञ्चजनेभ्यो हितः । चत्वारो वर्णा निषादपञ्चमाः
पञ्चजनाः । तेषां हि यज्ञेऽधिकारोस्ति । पुरोहितः पुर एतं
दधाति यज्ञं कुर्वाणाः । तम् ईमहे याचामहे । महागयं
महान्तं गृहम् । महत्त्वं च गृहस्य द्रव्यनिबन्धनम् । उपयाम
गृहीतोऽस्यग्रये त्वा वर्चसे इति व्याख्यातम् ॥ ९ ॥

म० अग्निदेवत्या गायत्री वसिष्ठभरद्वाजदृष्टा पुरोरुक् ।
महान् गयः स्तुतिर्यस्य स महागयो महागृहरूपो वा तमग्निं
वयमीमहे याचयामः । तं कम् । योऽग्निर्ऋषिः मन्त्रदृष्टा ।
पवमानः 'पव गतौ' पवत इतस्ततो गच्छति पवमानः । यद्वा
'पूङ् शोधने' पवते शोधयति पवमानः । पाञ्चजन्यः पञ्चज-
नेभ्यो हितः । विप्रादयश्चत्वारो वर्णा निषादश्चेति पञ्चजना-
स्तेषां यज्ञाधिकारात् । पुरोहितः पुरोऽग्ने हितः स्थापितः
दधातेर्निष्ठा । उप० वर्चसे तेजोरूपायाग्रये त्वां गृह्णामि ।
एष० ॥ ९ ॥

दशमी ।

महौ २॥ इन्द्रो वरुहस्तः षोडशी शर्म यच्छतु ।
हन्तु पाप्मानं योऽस्मान्द्वेष्टि । उपयामगृहीतोऽसि
महेन्द्राय त्वैष ते योनिर्महेन्द्राय त्वा ॥ १० ॥

उ० महौ इन्द्रः । माहेन्द्री पुरोरूक् गायत्री । उक्त-
मार्पम् । महान् इन्द्रः वज्रहस्तः । षोडशी पञ्चप्राणाः पञ्चबु-
द्धीन्द्रियाणि पञ्चकर्मेन्द्रियाणि मनः षोडशं एतद्विज्ञं यस्य स
षोडशीन्द्रः । पञ्चदशो वा वज्रश्रेन्द्रश्च षोडशी वज्रस्य ।
शर्म शरणं यच्छतु ददातु । हन्तु च पाप्मानं ब्रह्महत्यादिकम् ।
यश्चास्मान् द्वेष्टि तं च हन्तु । यं च वयं द्विष्मः तं च हन्तु ।
उपयामेति समानम् ॥ १० ॥

म० महेन्द्रदेवत्या गायत्री वसिष्ठकृता पुरोरूक् । इन्द्रः शर्म
मुखं यच्छतु ददातु । योऽस्मान् द्वेष्टि तं च पाप्मानं पापिष्टं
हन्तु नाशयतु । यद्वास्मद्वेष्टारं पाप्मानं च पापं ब्रह्महत्यादिकं
हन्तु । 'अस्त्री पञ्च पुमान्पाप्मा' इत्यमरः । कीदृश इन्द्रः । महान्
श्रेष्ठः वज्रहस्तः वज्रं हस्ते यस्य सः । षोडशी पञ्च प्राणा
दशेन्द्रियाणि मनश्चेति षोडशपदार्था लिङ्गशरीररूपा यस्य स
षोडशी । आत्मरूप इत्यर्थः । उप० एष० उक्ते ॥ १० ॥

एकादशी ।

तं वो दुस्ममृतीपहं वसोर्मन्दानमन्धसः ।
अभि वत्सं न स्वसरेषु धेनव इन्द्रं गीर्भिर्नवा-
महे ॥ ११ ॥

उ० तंवः ऐन्द्री बृहती । जपस्वाध्यायादिषु विनियोगः ।
आदित्यस्वार्पं याज्ञवल्क्यस्य वा आ अध्यायपरिसमाप्तेः । हे
ऋत्विग्यजमानाः, तमिन्द्रं गीर्भिर्वाग्भिः स्तुतिलक्षणाभिः ।
नवामहे 'षु स्तुतौ' अभिष्टुमः । किमर्थम् । वः युष्मभ्यं
दास्यतीति । कथंभूतमिन्द्रम् । दसं दर्शनीयम् । प्रियवा-
दिनं कार्यसाधकं च । ऋतीपहम् ऋती गतिः गतिमात्रेण
शत्रुं सहत इत्युत्तीपाद् तमृतीपहम् । वसोर्मन्दानमन्धसः ।
वसोर्वासयितुः सोमस्य स्वकीयेनैकदेशेन मन्दानं माचन्तम्
अन्धसः अध्यापनीयस्य चाज्ञस्य स्वकीयेनैवांशेन माचन्तम् ।
कथमिव नवामहे । वत्सं न स्वसरेषु धेनवः । नकार उप-
मार्थीयः । वत्समिव । स्वसरेषु स्वयमेव सरन्ति येषु तानि
स्वसराण्यहानि तेषु स्वसरेषु अहस्तु । धेनवः यथा
नवप्रसूता धेनवः दिनेषु अतिहादांत् वत्सं शब्दैराश्वासयेयुः
एवं वयमप्यतिसौहार्देनेन्द्रं गीर्भिर्नवामहे इति सम-
स्तार्थः ॥ ११ ॥

म० इन्द्रदेवत्या पथ्या बृहती नोषागोतमदृष्टा स्वाध्या-
यादिषु नियुक्ता । आदित्ययाज्ञवल्क्ययोरार्षमाध्यायात् । हे
यजमानाः, तमिन्द्रं वयं गीर्भिः स्तुतिलक्षणाभिर्वाग्भिः अभि-
नवामहे सम्यक् स्तुमहे 'षु स्तुतौ' व्यत्ययेन षप् । किंभूतम-
भिम् । वो युष्माकं दसं दर्शनीयम् 'दस दर्शने' मप्रत्ययः ।
ऋतीपहम् 'ऋ गतौ' किन्प्रत्ययः । ऋत्या गत्या सहतेऽभिभ-
वति शत्रूनिति ऋतिषद् तम् 'पूर्वपदाच' (पा० ८।३।१०६)
इति पत्वम् । संहितायां दीर्घः । वसोः वासयितुः स्थितिहेतु-
भूतस्यान्धसोऽन्धस्य । पष्ठी तृतीयायै । अत्रेन मन्दानं मोद-

मानम् 'मदिह स्वप्ने जाण्ये मदे मोदे स्तुतौ गतौ' इति धातोः
शानच्प्रत्ययेन षपो लुक् । दृष्टान्तमाह । वत्सं न नकार इवार्थः ।
स्वसरेषु स्वेनैवात्मनैव सरन्ति प्रसरन्ति किरणा येषु ते स्वसरा
दिवसाः तेषु । यथा धेनवो नवप्रसूता गावो वत्सं नुवन्ति
स्तुवन्ति । शब्दैराश्वासयन्तीत्यर्थः । तद्वद्वयमिन्द्रं स्तुमः ॥ ११ ॥

द्वादशी ।

यद्वाहिष्ठं तदुग्रये बृहदर्च विभावसो । महिषीव
त्वद्रयिस्त्वद्वाजा उदीरते ॥ १२ ॥

उ० यद्वाहिष्ठम् । आग्नेय्यनुष्टुप् । हे उग्रातः, यत् वाहिष्ठं
बोद्धतमं बृहत्साम तत् अग्नये अर्चय अर्चं गाय । ततो
दृष्टार्चिं बृहि । हे विभावसो विभूतधन अग्ने, महिषीव
त्वद्रयिः महिषी प्रथमवित्ता । यथा प्रथमपत्नी धर्मार्थका-
मात्मिका उदीरते उत्तिष्ठति सुखात्मिका भवति एवं त्वद्रयिः
सुखात्मिका उदीरते उत्तिष्ठति । अथवा महिषी यथा सर्वा-
न्भोगान् उदीरते उत्तिष्ठति परोपकाराय । एवं त्वत्तो रयिः
उदीरते त्वत्तश्च वाजा अन्नानि उदीरते उद्रच्छन्ति परोप-
काराय ॥ १२ ॥

म० अग्निदेवत्यानुष्टुप् वसुयुष्टा । हे उग्रातः, अग्नये
अग्नये तत् बृहत्साम अर्चं गाय बृहत्सामो गानं कुरु । त-
त्किम् । यत् वाहिष्ठम् वाहयति प्रापयति इष्टमिति वाहयितु ।
बहेर्ष्यन्तात् तृच् । अत्यन्तं वाहयितु वाहिष्ठम् 'अतिज्ञायने
तमविष्टनौ' (पा० ५।३।५५) इत्यनुष्टुतौ 'तुश्छन्दसि'
(पा० ५।३।५९) इति इष्टनि परे 'तुरिष्ठेमेयःसु' (पा०
५।४।१५४) इति च तृचो लोपे वाहिष्ठमिति रूपम् ।
किंच सामगानेन प्रत्यक्षमग्निं बृहि । किम् । हे विभावसो,
विभा कान्तिरेव वसु धनं यस्य स विभावसुः हे अग्ने, रयिः
धनं वाजा अन्नानि च त्वत् तत्तः सकाशात् उदीरते उद्र-
च्छन्ति । 'इर गतौ कम्पे च' लट् षपो लुक् 'अदभ्यस्तात्'
(पा० ७।१।४) इत्यदादेशः । तत्र दृष्टान्तः । महिषीव यथा महिषी
प्रथमपरिणीता स्त्री गृहात् भोगार्थं पतिं प्रति उदीरते उद्र-
च्छति । एकं त्वत्पदं पादपूरणम् । रयिः लट् उदीरते इति
वा ॥ १२ ॥

त्रयोदशी ।

एह्यपु त्रवाणि तेऽग्र इत्येतरा गिरः । एभि-
र्वर्धास इन्दुभिः ॥ १३ ॥

उ० एहि । आग्नेयी गायत्री अधस्तनमन्नस्तुतोऽग्निरिह सं-
बोध्यते । एहि आगच्छ हे अग्ने । ऊकारोऽनर्थकः । को हेतुरिति
चेत् । सुप्रवाणि साधुप्रवाणि ते तव हे भगवन्नग्ने, इत्येतरा इत्थं
त्वदीयेनामबन्धकर्मरूपैर्ग्रथिता इतराः स्तुतिलक्षणाः गिरो
वाचः । यद्वा इत्थमुद्गातृस्त्वोत्रजनिताः इतरा अन्या गिरो

या गीयन्ते । हेतुं न्यस्यति । एभिश्च इन्दुभिः अध्व-
र्युणाभिपुतैः सोमैः त्वं वर्धासे वर्धस्व ॥ १३ ॥

म० अग्निदेवत्या गायत्री भरद्वाजदृष्टा । हे अग्ने, त्वमेहि
आगच्छ । उ पादपूरणः । सुभि चेति संहितायामुकारस्य
दीर्घः । इत्या इत्यमनेन प्रकारेण न इतराः अन्याः गिरो
वाणीः स्तुतिलक्षणाः ते तव सुत्रवाणि सुतरां वदानि । ब्रूजो
लोद । किंच एभिरिन्दुभिः सोमैः वर्धासे वर्धस्व 'लेटो-
डडाटौ' ॥ १३ ॥

चतुर्दशी ।

ऋतवस्ते यज्ञं वितन्वन्तु मासां रक्षन्तु ते हविः ।
संवत्सरस्ते यज्ञं दधातु नः प्रजां च परिपातु
नः ॥ १४ ॥

उ० ऋतवस्ते यजमानेनाग्निरुच्यते अनया बृहत्या ।
ऋतवः ते तव यज्ञं वितन्वन्तु । मासाश्च ते हविः रक्षन्तु ।
संवत्सरश्च तव यज्ञं दधातु धारयतु । नः इति निपातोऽनर्थ-
कः । प्रजां च परिपातु नः इति यजमान आत्मानमाह ।
नोऽस्माकं प्रजां च परिपातु संवत्सर एव ॥ १४ ॥

म० अग्निदेवत्या बृहती वर्णपादा विषमपादा । नवकाष्ठ-
कैकादशाष्टिनो विषमपादेति वचनात् । हे अग्ने, ऋतवः ऋतु-
पलक्षिताः कालविशेषाः ते तव यज्ञं वितन्वन्तु विस्तारयन्तु ।
मासाः चैत्राश्विष्णिगतारो देवास्ते तव हविः पुरोडाशादिकं
रक्षन्तु पान्तु । संवत्सरस्तदधिष्ठाता देवः ते तुभ्यं त्वर्थं
नोऽस्माकं यज्ञं दधातु पुष्णातु । नोऽस्माकं प्रजां पुत्रादिकां
च परिपातु रक्षतु संवत्सर एव ॥ १४ ॥

पञ्चदशी ।

उपहरे गिरीणां संगमे च नदीनाम् । धिया
विप्रो अजायत ॥ १५ ॥

उ० उपहरे गिरीणाम् । चतस्रो गायत्र्यः सौम्यः ।
उपहरे निकटे गिरीणां पर्वतानाम् । प्रसिद्धमेतत् । एकाह-
हीनसत्राणि क्रियन्तामित्यनया धिया बुद्ध्या विप्रः मेधावी
सोमः अजायत जगद्धारयितुमिच्छन् ॥ १५ ॥

म० सोमदेवत्या गायत्री वत्सदृष्टा । गिरीणां पर्वतानामु-
पहरे निकटे नदीनां गङ्गादीनां च संगमे विप्रो मेधावी सोमः
अजायत उत्पन्नः । जनेलैङ् । कया । धिया बुद्ध्या विप्रादयो
मया यज्ञं करिष्यन्तीति विचार्येत्यर्थः ॥ १५ ॥

षोडशी ।

उच्चा ते जातमन्धसो दिविसद्रूप्याददे । उग्रं
शर्म महि श्रवः ॥ १६ ॥

उ० उच्चा ते । व्यवहितपद्मप्रायो मज्जः । हे सोम, ते तव
अन्धसः अध्यानीयात् रसीभूतात् । जातमुत्पन्नं यज्ञपरि-

णामभूतम् उच्चा उच्चैः । दिवसत् शुलोके विद्यमानम् ।
पश्चात् भूमिः आददे गृहीतवती । किं तत् शुलोकप्राप्तं
भूमिराददे । उग्रम् उद्गूर्णं महाचौरादिभिरनाष्ट्यम् शर्म
शरणं गृहम् । महिश्रवः महच्च श्रवणीयं धनम् । पञ्चाहुति-
परिणामोद्घाटनमात्रमेतत्कृतम् । यथाहुतिः प्रथमं दिवि
गच्छति ततोऽन्तरिक्षे जलरूपेण ततो भूमावन्नरूपेण ततो
नरे रेतोरूपेण ततो योनौ पुरुषरूपेणेति पञ्चाहुतिप-
रिणामः ॥ १६ ॥

म० सोमदेवत्यास्तिस्रो गायत्र्य आमहीयवदृष्टाः । हे सोम,
ते तव अन्धसोऽन्नाद्रसरूपात् जातमुत्पन्नं होमतो जातमपूर्वम् ।
उच्चा उच्चं गतं दिवि स्वर्गे सत् विद्यमानं भूमिः आददे
गृह्णाति । भूमिश्चन्द्रस्य विसर्गलोपे सन्धिच्छान्दसः । किं तत्
शुलोकस्थं भूमिर्गृह्णाति तदाह । उग्रमुत्कृष्टं शर्म सुखं गृहपु-
त्रादिजन्यं महि महत् श्रवः कीर्तिर्धनं वा । अनेन मन्त्रेण
पञ्चाहुतिपरिणाम उक्तः । स यथा हुताहुतिरादौ दिवि गच्छति
ततोऽन्तरिक्षे जलरूपेण ततो भूमावन्नरूपेण ततो नरे रेतो-
रूपेण ततो योनौ नररूपेणागत्य तं नरं धनयशोभ्यां सुखिनं
करोतीति भावः ॥ १६ ॥

सप्तदशी ।

स न इन्द्राय यज्यवे वरुणाय मरुद्भ्यः । वरि-
वोवित्परिस्त्रव ॥ १७ ॥

उ० स नः । यस्त्वं वरिवोवित् वरिवो धनम् तद्विन्दति
वेत्ति वा योसौ वरिवोवित् यस्त्वं धनस्य लब्धा वेदिता वा ।
सः नः सोऽस्माकं यज्ञम् इन्द्राय यज्यवे यष्टव्याय वरुणाय
च मरुद्भ्यश्चार्थाय । परिस्त्रव रक्ष । अथवा स त्वं नः यज्ञम्
इन्द्राय यज्यवे वरुणाय मरुद्भ्यश्च वरिवोविदिति एतेषां
विशेषणं कृतविभक्तिव्यत्ययं गृह्यते सामानाधिकरण्यात् ।
वरिवोविद्भ्यः धनविद्भ्यः परिस्त्रव । क्रियाविशेषणं वा ।
एतेभ्यो देवेभ्यः परिस्त्रव । तथाच परिस्त्रव यथा वरिवो-
विद्भवति ॥ १७ ॥

म० हे सोम, स त्वं नोऽस्माकं परिस्त्रव क्षर । रसरूपो
भूलाहुतिलमेहीत्यर्थः । किमर्थम् । इन्द्राय वरुणाय मरुद्भ्यश्च
इन्द्रादीनां तृप्तये परिस्त्रवेत्यर्थः । कीदृशयेन्द्राय । यज्यवे
यष्टुं योग्यो यज्युस्तस्मै यष्टव्याय । इदं त्रयाणां विशेषणम् ।
यज्युभ्य इति मस्ताम् । कीदृशस्त्वम् । वरिवोवित् वरिवो धनं
वेत्ति जानाति विन्दति लभते वा वरिवोवित् धनस्य ज्ञाता
प्रापकश्च ॥ १७ ॥

अष्टादशी ।

एना विश्वान्युर्य आ बुभ्रानि मारुपाणाम् ।
सिर्षासन्तो वनामहे ॥ १८ ॥

उ० एना विश्वानि । एना एनानि विश्वानि सर्वाणि

युञ्जानि धनानि । अयं ईश्वरः सोमः आ आदाय अस्मभ्यं ददात्विति शेषः । तानि च सोमदत्तानि । सिपासन्तः । 'पणु दाने' । अस्व सन्त्यनुनासिकस्याकारः । दातुमिच्छन्तः दानाभिमुखीभूताः सन्तो वयं धनानि वनामहे संभुज्महे ॥ १८ ॥

म० अयं ईश्वरः सोमः एना एनानि विश्वानि सर्वाणि मानुषाणां नराणां युञ्जानि धनानि यशांसि वा आनयत्विति शेषः । अस्मभ्यं ददात्वित्यर्थः । तानि सोमदत्तानि युञ्जानि वयं वनामहे 'वन संभक्षिशब्दयोः' लट् । संभजामहे । कीदृशा वयम् । सिपासन्तः 'पणु दाने' सन्तुं दातुमिच्छन्ति सिपासन्ति ते सिपासन्तः । सनेर्धातोः सन्नन्ताच्छतृप्रत्ययः 'जनसनसनां सन्नलोः' (पा० ६।४।४२) इत्यात्वम् 'सन्त्यतः' (पा० ७।४।७९) इति अभ्यासेकारः । दानं कुर्वाणा धनभाजः स्यामेत्यर्थः ॥ १८ ॥

एकोनविंशी ।

अनु वीरैरनु पुण्यास् गोभिरन्वथैरनु सर्वेण पुष्टैः । अनु द्विपदान् चतुष्पदा वयं देवा नो यज्ञमृ-
तुथा नयन्तु ॥ १९ ॥

उ० किमर्थं धनमतो दातुमिच्छन्तो धनवन्त इत्याह । अनुवीरैः । आशीर्देवता त्रिष्टुप् । अनु पुण्यास् वीरैः वयम् अनु पुण्यास् च गोभिः वयम् । अन्वथैः अनु पुण्यास् च वयमथैः । अनु सर्वेण पुष्टैः । अनुपुण्यास् च वयं सर्वेण पुष्टेनेति वचनव्यत्ययः । अनु द्विपदा अनुपुण्यास् च वयं द्विपदा द्विपादेन अनु पुण्यास् च चतुष्पादेन । किंच । देवाः नोऽस्माकं यज्ञम् ऋतुथा ऋतावृतौ कालेकाले नयन्तु ॥ १९ ॥

म० आशीरियं देवदेवत्या त्रिष्टुप् सुद्वलदृष्टा । वयं वीरैः पुत्रैः अनुपुण्यास् पुष्टा भवेम । पुष्टेराशीर्लिङि उत्तमबहुवचनम् । गोभिर्धेनुभिः अनुपुण्यास् उपसर्गावृत्त्या क्रियावृत्तिः । अथैरनु पुण्यास् । सर्वेणान्येनापि कामेन पुण्यास् । पुष्टैः सर्वपदाथैर्यथादिभिः पुण्यास् । द्वौ पादौ यस्येति द्विपात् तेन द्विपदा मनुष्येण दासादिना चतुष्पदा गजविना च पुण्यास् 'पादोऽन्यतरस्याम्' (पा० ४।१।८) इत्यन्तलोपः 'पादः पट्' (पा० ६।४।१३०) इति पदादेशः । किंच ऋतुथा ऋतावृतौ कालेकाले देवा नोऽस्माकं यज्ञं नयन्तु प्रापयन्तु प्राप्नुवन्तु ॥ १९ ॥

विंशी ।

अग्ने पत्नीरिहावह देवानामुशतीरुप । त्वष्टा-
रुष्टं सोमपीतये ॥ २० ॥

उ० अग्ने पत्नीः । इत उत्तरं पञ्च नेष्ट्रयांज्याः । आद्या गायत्री । देवानां पत्न्यः त्वष्टा च देवता । हे अग्ने, देवानां

पत्नीः इहास्मिन्यज्ञे उपावह आगमय । कथंभूताः । उशतीः कामयमानाः अस्मान् । त्वष्टारं च उपावह । किमर्थम् । सोमपीतये सोमपानाय ॥ २० ॥

म० अग्निदेवत्या गायत्री मेधातिथिदृष्टा । इतः पञ्च ऋचोऽग्निष्टोमे नेष्ट्रयांज्याः । आद्या प्रातःसवने नेष्ट्रचमसयागे याज्या । हे अग्ने, देवानां पत्नीः इह यज्ञे त्वमुपावह आगमय । कीदृशीः पत्नीः । उशतीः हविःकामयमानाः । वशेः शत्रन्तात् 'उगितः-' (पा० ४।१।६) इति ङीप् । किंच सोमपीतये सोमपानाय त्वष्टारं देवं चोपावह ॥ २० ॥

एकविंशी ।

अभि यज्ञं गृणीहि नो भ्रात्रो नेष्ट्रः पिबं ऋतुना ।
त्वष्टं हि रत्नधा असि ॥ २१ ॥

उ० अभि यज्ञम् । द्वे गायत्र्यौ ऋतुग्रहाणां याज्ये । नेष्ट्रस्वकीयामधिष्ठात्रीं देवतां ब्रवीति । अभिगृणीहि स्तुहि यज्ञं नोऽस्मात्संबन्धिनम् । हे भ्रावः भ्राः पत्न्यः ता विशन्तेस्य स भ्रावान् तत्संबोधनं हे भ्रावः । 'मनुवसो रुः संबुद्धौ छन्दसि' इति रुवम् । हे नेष्ट्रः, पिब च ऋतुना कालेन सह । कस्मात्त्वमेवमुच्यसे इतिचेत्तत्राह । त्वं हि रत्नधा असि । यस्मात्त्वमेव रमणीयानां धनानां दातासि ॥ २१ ॥

म० द्वे ऋतुदेवते गायत्र्यौ मेधातिथिदृष्टे ऋतुयागे नेष्ट्रयांज्ये । भ्राः पत्न्योऽस्य सन्तीति भ्रावा । 'तदस्मात्सि-' (पा० ५।२।९४) इति मनुप् । 'माहुपधायाः-' (पा० ८।२।९) इति बलम् । तस्य संबोधनं हे भ्रावः पत्नीवन्, हे नेष्ट्रः, नोऽस्माकं यज्ञमभिगृणीहि स्तुहि 'गृ शब्दे' क्यादित्वात् भ्रा 'ई हल्यघोः' (पा० ६।४।११३) इति तस्येकारः 'प्रादीनां हस्वः' (पा० ७।३।८०) इति धातोर्हस्वः । किंच ऋतुना देवेन सह पिब सोममिति शेषः । हि यस्मात् त्वं रत्नधा असि रत्नानि दधाति ददाति रत्नधाः रमणीयधनानां दातासि ॥ २१ ॥

द्वाविंशी ।

द्रविणोदाः पिपीपति जुहोत प्र च तिष्ठत ।
नेष्ट्राहृतुभिर्गिष्यत ॥ २२ ॥

उ० द्रविणोदाः । ऋत्विज उच्यन्ते । अयमग्निः द्रविणोदाः धनस्य बलस्य वा दाता । पिपीपति पातुमिच्छति । पिबतेः सनीकारः । सोममिति शेषः । एवंचेदतो ब्रवीमि । हे ऋत्विजः, जुहोत प्र च तिष्ठत जुहुत च प्रतिष्ठत च कर्मसु । किंच । नेष्ट्रात् नेष्ट्रियात् धिष्यात् ऋतुभिः कालैः सह सोमम् इष्यत पुनःपुनः पिबत ॥ २२ ॥

म० द्रविणसूच्यः सान्तो धनवाची । द्रविणो धनं ददाति द्रविणोदाः धनदाताभिः । पिपीपति पातुमिच्छति सोममिति

शेषः । 'पीड् पाणे' अस्माद्वादितात्सन्प्रत्ययः । अतो हे ऋत्विजः, यूयं जुहोत जुहुत प्रतितिष्ठत च । 'तप्पनप्-' (पा० ७।१।४५) इति तवादेशः । कर्मसूचका भवतेत्यर्थः । किंच नेष्टुरिदं नेष्टुम् । वृष्यभाव आर्पः । नेष्टुर्धिष्ण्यात् ऋतुभिः देवैः सह इष्यत सोमं प्रतिगच्छत । 'इष गतौ' दिवादित्वा-च्छयन् लोट् ॥ २२ ॥

त्रयोविंशी ।

तवायं सोमस्त्वमेहर्वाङ् शश्वत्तमं सुमना अस्य पाहि । अस्मिन्यज्ञे बर्हिष्या निषद्या दधिष्वेमं जठर इन्दुमिन्द्र ॥ २३ ॥

उ० तवायम् । ऐन्द्री त्रिष्टुप् माध्यन्दिनीया । हे इन्द्र, यतः तवायं माध्यन्दिनीयः सोमः अतः अस्माभिः प्रार्थ्यमानः त्वम् आ इहि आगच्छ । कथंभूतः । अर्वाङ् अर्वागञ्जनः अवरेणाञ्जितः । एत्य च शश्वत्तमं शश्वतिकृत-मम् सोमं सोमभागं गृहाण । संगृह्य च सुमना भूत्वा अस्य सोमस्य पाहि पिव । पीत्वा च अस्मिन्यज्ञे बर्हिषि निषद्य अवस्थानं कृत्वा दधिष्व धारयस्व । इमं जठरे इन्दुं सोमम् हे इन्द्र ॥ २३ ॥

म० इन्द्रदेवत्या त्रिष्टुप् विश्वामित्रहृष्टा । माध्यन्दिने सवने नेष्टुचमसयागे याज्या । हे इन्द्र, तव अयं सोमोऽस्ति । अतः अर्वाङ् अस्मदभिमुखः त्वमेहि आगच्छ । शश्वत्तमं सर्वकाल-मस्य पाहि । कर्मणि षष्ठी । इमं सोमं रक्ष 'पा रक्षणे' लोट् । कीदृशः त्वम् । सुमनाः शोभनं मनो यस्य सः प्रसन्नचित्तः । किंच अस्मिन् यज्ञे बर्हिषि आस्तुतदभेयुं निषद्य उपविश्य इममिन्दुं सोमं जठरे उदरे दधिष्व धारय । 'धि धारणे' तुदादिः व्यत्ययेन शपः श्रुस्तश्च । अभ्यासेकारस्याकार आर्पः ॥ २३ ॥

चतुर्विंशी ।

अमेव नः सुहवा आ हि गन्तं न नि बर्हिषि सदतना रणिष्टन । अथा मदस्व जुजुषाणो अन्ध-सुस्त्वष्टदेवेभिर्जनिभिः सुमद्रणः ॥ २४ ॥

उ० अमेव नः । देवपत्न्यः त्वष्टा चात्र इष्यन्ते । जगती तार्तीयसवनीया याज्या । अमाशब्दो गृहवचनः । यथा गृहाणि स्वानि एवं नः अस्माकं यज्ञगृहाणि । सुहवाः सा-ध्वाह्वानाः आहिगन्तन आगच्छत । हिः पादपूरणः । आगत्य च निबर्हिषि सदतन निषीदत उपविशत बर्हिषि । निषद्य च रणिष्टन रतिं कुरुत । अथ उपविष्टासु देवपत्नीषु । मन्दस्व तृप्यस्व । जुजुषाणः सेवमानः । अन्धसः सोमस्य स्वमंशम् । हे त्वष्टः, देवेभिर्देवैः जनिभिः जननहेतुभूताभिः देवपत्नीभिः सुमद्रणः सन् । शोभनमद्रा देवास्तेषां स्त्रीणां च गणः यस्य स सुमद्रणः ॥ २४ ॥

म० त्वष्टदेवत्या जगती गृत्समददृष्टा । तृतीयसवने नेष्टुच-मसयागे याज्या । देवपत्न्यः प्रार्थ्यन्ते । अमाशब्दो गृहवा-चकः । अमेव स्वगृहमिव नोऽस्माकं यज्ञगृहाणि हे देवपत्न्यः, यूयमागन्तन आगच्छत । गमेः शपो लृक् लोटि मध्यमबहु-वचने । हि पादपूरणः । बर्हिषि दभे निसदतन निषीदत उपविशत । 'सद्रु गतौ' रणिष्टन 'रण शब्दे' अस्य लुङि रूपम् अडागमाभावः । परस्परं वार्तां कुरुतेत्यर्थः । 'तप्पनप्-' (पा० ७।१।४५) इति सर्वत्र तनवादेशः । कीदृशो यूयम् । सुहवाः शोभनः सुकरो हव आह्वानं यासां ताः । एवं देवप-त्नीरुक्त्वाथ त्वष्टारमाह । हे त्वष्टः, त्वमथानन्तरं देवपत्नीष्वगा-तासु मदस्व मोदस्व तृप्यस्वेत्यर्थः । कीदृशस्त्वम् । अन्धसः अन्धः हविलेक्षणमग्नं । जुजुषाणः सेवमानः । 'जुषी प्रीतिसेव-नयोः' व्यत्ययेन शानचि शपः श्लुः । अन्धसः इति कर्मणि षष्ठी । देवेभिः देवैः जनिभिः देवपत्नीभिश्च सुमद्रणः सुष्टु माद्यन्ति हृष्यन्ति सुमदः । मदेः क्तिप् । सुमदः सन्तुष्टा गणा देवाः स्त्रीगणाश्च यस्य स सुमद्रणः । जनयन्तीति जनयो नार्यः ॥ २४ ॥

पञ्चविंशी ।

स्वादिष्टया मदिष्टया पवस्व सोम धारया । इन्द्राय पातवे सुतः ॥ २५ ॥

उ० स्वादिष्टया । सौम्यौ पावमान्यौ गायत्र्यौ । जपादिषु विनियोगः । उक्तं च । 'रसीभूतो यदा सोमः पवित्राक्ष-रति ग्रहम् । ऋग्भिः स्वादिष्टयाद्याभिः पवमानः स उच्यते' । स्वादिष्टया स्वातुतमया मदिष्टया मदयितुतमया पवस्व दशापवित्रात् द्रोणकलशं प्रति गच्छ । हे सोम धारया । यस्त्वम् इन्द्राय पातवे इन्द्रः पिवतु इत्यनेनाभिप्रायेण सुतः अभि-पुतोऽस्माभिः ॥ २५ ॥

म० सोमदेवत्ये द्वे गायत्र्यौ मधुच्छन्दोद्वेष्टे जपादिषु विनि-युक्ते । हे सोम, धारया कृत्वा पवस्व गच्छ दशापवित्राद्द्रोण-कलशं प्रति गच्छ । कीदृश्या धारया । स्वादिष्टया स्वादो विद्यते यस्यां सा स्वादवती अत्यन्तं स्वादवती स्वादिष्टा तया । 'विन्मतोल्लेक्' (पा० ५।३।६५) इतीष्टनि मृतुपो लृक् । स्वातुतमया । मदिष्टया मदयति मदयित्री अत्यन्तं मदयित्री मदिष्टा तया । इष्टनि 'तुरिष्ठेमेयः सु' (पा० ६।४।१५४) इति तुचो लोपः । यत इन्द्राय पातवे इन्द्रस्य पातुं त्वं सुतो-ऽभिपुतोऽसि अस्माभिरतो धारया पवस्व ॥ २५ ॥

षड्विंशी ।

रक्षोहा विश्वचर्षणिरुभि योनिमयो हते । द्रोणे सुधस्यमासदन् ॥ २६ ॥

इति माध्यन्दिनीयायां वाजसनेयिसंहितायां

षड्विंशोऽध्यायः ॥ २६ ॥

उ० रक्षोहा विश्वचर्पणिः । अयमेव सोमः रक्षोहा रक्ष-
सामपहन्ता । विश्वचर्पणिः सर्वस्य जगतो द्रष्टा । यथाहं
प्रति । अभि आसदत् आभिमुख्येन सन्तः सीदति वा ।
किमभ्यासदत् । योनिं स्थानम् । कथंभूताम् । अयोहते
अयसा कृष्णलोहेन हतमुत्कीर्णं सोमभाजनीकृतम् । हत-
मिति विभक्तिव्यत्ययः योनिसामानाधिकरण्यात् । किना-
मानं योनिम् । द्रोणे । अत्रापि विभक्तिव्यत्ययः । द्रोणं
द्रोणकलशलक्षणम् । सधस्यं सहस्थानलक्षणं सोमा-
नाम् ॥ २६ ॥

इति उषटकृतौ मन्त्रभाष्ये पञ्चविंशतितमोऽध्यायः ॥ २६ ॥

म० सोमः द्रोणे । विभक्तिव्यत्ययः । द्रोणं द्रोणकलश-
लक्षणं योनिं स्थानमभि आसदत् आभिमुख्येन सीदति
तिष्ठति । कीदृशः सोमः । रक्षोहा रक्षांसि हन्तीति रक्षोहा
द्रुष्टनाशकः । विश्वचर्पणिः विश्वे सर्वं जगत् चष्टे पश्यति विश्व-
चर्पणिः । सर्वस्य शुभाशुभद्रष्टा । यद्वा चर्पणिरिति मनुष्य-
नामसु पठितम् । विश्वे सर्वे चर्पणयो मनुष्या ऋत्विग्यजमान-
लक्षणा यस्य कण्डनाहरणादिषु सः । तथा कीदृशं द्रोणम् ।
अयः 'मुपां मुलुक्' इति तृतीयैकवचनलोपः । अयसा लोहेन
हतमुत्कीर्णम् । वासा कृत्वा तक्ष्णा सोमभाजनीकृतम् हतमिति
विभक्तिव्यत्ययः । तथा सधस्यं सह साधं तिष्ठन्ति सोमा
यत्र स सहस्रः 'सुपि स्थः' (पा० ३।२।४) इति कप्र-
त्ययः । 'आतो लोपः' (पा० ६।४।६४) इति आलोपः
'सधमादस्थयोश्छन्दसि' (पा० ६।३।९६) इति सहस्र
सधादेशः । असदत् 'पुषादि-' (पा० ६।१।५५) इति
लुङि छेरेद् 'छन्दसि लुङ्लङ्लिटः' (पा० ३।४।६) इति
लङ्घे लुङ् ॥ २६ ॥

श्रीमन्महीधरकृते वेददीपे मनोहरं ।

अनुक्तमन्त्रकथनः पञ्चविंशोऽध्याय इति ॥ २६ ॥

सप्तविंशोऽध्यायः ।

तत्र प्रथमा ।

समास्त्वाग्र कृतवो वर्धयन्तु संवत्सरा ऋषयो
यानि सुखा । सं दिव्येन दीदिहि रोचनेन विश्वा
आभाहि प्रदिशश्चतस्रः ॥ १ ॥

उ० समास्त्वा । आग्निकोऽध्यायः । सामिधेन्यो नव
त्रिष्टुभः आग्नेय्योऽग्निना दृष्टाः । प्राक्पीवोक्षाया ऋषिरग्निः
कर्माद्भूतमग्निं सौति । समाशब्दो मासवचनः संवत्सर इति
शदोपादानसामर्थ्यात् । समाः मासाश्च त्वां हे अग्ने,
कृतवश्च वर्धयन्तु । संवत्सराश्च ऋषयश्च सप्त ऋषयो मन्त्र-
द्वारो वा प्रणा वा । यानि च सत्या सत्यानि आपां मन्त्राः त्वां
वर्धयन्तिवत्यनुवर्तते । त्वमप्येतैर्वर्धमानः संदिव्येन दीदिहि

रोचनेन । संदीदिहि संदीप्यस्व दिव्येन दिविभवेन रोचने-
न दीहया । किंच विश्वाः सर्वा आभाहि दीपय दिशः प्रदि-
शश्च चतस्रः आभाहि ॥ १ ॥

म० अयमध्यायः पञ्चवितिकस्याग्नेः संवन्धी प्रजापतिदृष्टः ।
नव ऋचोऽग्निदेवत्वात्त्रिष्टुभोऽग्निना दृष्टाः इष्टकापशौ समिध-
मानसमिद्बलोरन्तराले आसां विनियोगः । अग्निर्ऋषिः कर्माद्भू-
तमग्निं सौति । हे अग्ने, एते त्वा त्वां वर्धयन्तु । के समा
मासाः । संवत्सरस्य पृथगुक्तेः समाशब्दो मासवाचकः ।
कृतवो वसन्ताद्याः संवत्सराः तदधिष्ठातारः ऋषयो मन्त्र-
द्वारः । यानि सत्या सत्यानि । सत्यरूपा मन्त्रा इत्यर्थः ।
त्वमप्येतैर्वर्धमानो दिव्येन दिवि भवेन रोचनेन दीप्त्या संदी-
दिहि संदीप्यस्व । दिवेः ऋ लुङि रूपम् । 'तुजादीनां दीर्घो-
ऽभ्यासस्य' (पा० ६।१।७) इत्यभ्यासदीर्घः । किंच
विश्वाः सर्वाः प्रदिशो विदिशः चतस्रो दिशश्च आभाहि दीपय ।
अन्तर्भूतो ण्यर्थः 'भा दीप्तौ' ॥ १ ॥

द्वितीया ।

सं चेद्वस्वाग्ने प्र च बोधयैनुमुचं तिष्ठ महते
सौभगाय । मा च रिपदुपसृता ते अग्ने ब्रह्माणस्ते
यशसः सन्तु मान्ये ॥ २ ॥

उ० सं च समिधस्य च हे अग्ने, प्रबोधय च अव-
गतार्थं च एनं यजमानं कुरु यथाग्निश्चेतव्य इति । उत्तिष्ठ च
महते सौभगाय ऐश्वर्याय । किंच मा च रिपत् मा च विन-
श्यतु । उपसृता उपसदनस्य कर्ता यजमानः । सहाग्निमुपसी-
दति । ते तव । हे अग्ने । किंच । ब्रह्माणस्ते ब्राह्मणाश्च
ऋत्विग्यजमानाः तवसंयन्धिनः । यशसः सन्तु । मावर्धय-
लोपः । यशस्विनः सन्तु । मा अन्ये यशस्विनः सन्तु अयज-
माना अलंकरिण्यवः ॥ २ ॥

म० 'व्यवहितार्थ' (१।४।८२) इति पाणिन्युक्तेः ।
उपसर्गक्रिययोर्व्यवधानम् । हे अग्ने, समिधस्य दीप्यस्व च ।
व्यत्ययेन श्यन् । एनं यजमानं प्रबोधय च ज्ञातार्थं कुरु अग्नि-
श्चेतव्य इति । महते सौभगाय ऐश्वर्याय उत्तिष्ठ च । ऐश्वर्यं
दातुमुद्यमं कुर्वित्यर्थः । किंच हे अग्ने, ते तव उपसीदतीत्यु-
पसृता तृन् सेवकः । मा रिपत् च मा नश्यतु च । यजमानो
ह्यग्निमुपसीदति । ते तव ब्रह्माणः ब्राह्मणा ऋत्विग्यजमानाः
यशसः यशस्विनः सन्तु । मत्वर्थायप्रत्ययलोपः । मा अन्ये
अयजमानो मा यशसः सन्तु ॥ २ ॥

तृतीया ।

त्वामग्ने वृणते ब्राह्मणा इमे शिवो अग्ने सुवरणे
भवा नः । सुपन्नहा नो अभिमातिजिह्व स्वे गये
जागृहप्रयुच्छन् ॥ ३ ॥

उ० त्वामग्रे । हे अग्रे, त्वाम् इमे ब्राह्मणाः ऋत्विजः वृणते वृण्वन्ति यागाय । यतपुवमतः प्रार्थयामः । शिवः शान्तः हे अग्रे, संवरणे ब्राह्मणैः सह ष्टकस्मिन्वरणे भव । नः अस्माकम् । त्वं देवो वयं च मर्त्या इत्यभिप्रायः । सपत्न्या अभिमातिजिच्च । सपत्न्यानां हन्ता च भवास्माकम् । अभिमातिशब्दोपि शत्रुवचनः । अत एव व्याख्यायते । सपत्न्यानां हन्ता भव हतावशिष्टानां जेता च भवेति । किंच । स्वे गये स्वकीये गृहे । जागृहि अप्रयुच्छन् । 'युच्छी प्रमादे' । अप्रमाद्यन् उद्गतमना इत्यर्थः ॥ ३ ॥

म० हे अग्रे, इमे ब्राह्मणाः ऋत्विजः त्वा त्वां वृणते 'वृद्धं संभक्तौ' यागाय भजन्ति । अतो हे अग्रे, संवरणे ब्राह्मणैः सह ष्टकस्मिन्वरणे सति नोऽस्माकं शिवः शान्तो भव । अस्माकं सपत्न्या अभिमातिजिच्च भव । अभिमातिरपि शत्रुः तत एव व्याख्या । सपत्न्यानां हन्ता भव हतावशिष्टानां जेता च भव । किंच स्वे गये निजे गृहे जागृहि सावधानो भव । किं कुर्वन् । अप्रयुच्छन् अप्रमाद्यन् ॥ ३ ॥

चतुर्थी ।

इहैवाम्ने अधिधारया रयि मा त्वा निक्रन्पूर्व-
चितो निकारिणः । क्षत्रमग्ने सुयममस्तु तुभ्यमु-
पसत्ता वर्धतां ते अनिष्टृतः ॥ ४ ॥

उ० इहैव । इह एव कर्मणि वर्तमानानामस्माकम् हे अग्रे, अधिधारय रयि उपरि निक्षिप धनम् । किंच । मा त्वा त्वां निक्रन्नीचैः कुर्वन्तु अवज्ञया पश्यन्तु । पूर्वचितः पूर्व ये अग्निं चितवन्तः । निकारिणः शानकर्मसमुच्चयातिशयेन येऽन्योन्यजन्मानि भीचैः कुर्वन्ति । किंच । क्षत्रम् हे अग्रे, सुयमं साधुयन्तु अस्तु तुभ्यं तव । किंच उपसत्ता यजमानः । सधुपसदनं करोत्यग्नेः । वर्धतां ते तव । अनिष्टृतः । 'स्तृ हिंसायाम्' । अनुपहिंसितः सन् ॥ ४ ॥

म० हे अग्रे, इहैवास्मात्स्वेव यजमानेषु रयिं धनं लभधि-
धारय अधिकं देहि । किंच पूर्वं चिन्वन्ति पूर्वचितः पूर्वमग्निं चितवन्तोऽतएव निकारिणः नितरां यज्ञकरणशीलाः त्वा त्वां मा निक्रन् मा नीचैः कुर्वन्तु । मावजानन्वित्यर्थः । करोतेः शपि छेते छडि प्रथमबहुवचने रूपम् । किंच हे अग्रे, क्षत्रं क्षत्रजातिः तुभ्यं तव सुयममस्तु । सुखेन यन्तुं शक्यं सुयमं सुखेन वशीकर्तुं शक्यमस्तु । 'शैपुःसुषु'—(पा० ३।३।१२६) इति सुपूर्वाश्रमः खल् । किंच ते तव उपसत्ता उपसदनकर्ता यथा अनिष्टृतः अनुपहिंसितः सन् वर्धताम् धन-
पुत्रादिभिरेधताम् । 'स्तृश् हिंसायां' निष्ठान्तः ॥ ४ ॥

पञ्चमी ।

क्षत्रेणाग्ने स्वायुः सध्वरमस्व मित्रेणाग्ने मित्रधेये

यतस्व । सजातानां मध्यमस्था एधि राज्ञामग्ने विहव्यो दीदिहि ॥ ५ ॥

उ० क्षत्रेणाग्ने । क्षत्रेण संपाद्यात्मानम् हे अग्रे, स्वायुः साध्वायुः सन् । संभरस्व यज्ञं वोढुम् । मित्रेण च संपाद्यात्मानं मित्रधेये यतस्व । यथा मित्राणि धार्यन्ते तथा यत्नं कुरु । किंच सजातानां समानजन्मनाम् । मध्यमस्था एधि मध्यमस्थानो भव । यथा सजाता अपि यज्वानो भवन्ति तथा स्वादित्यभिप्रायः । किंच राज्ञां हे अग्रे, विहव्यः विविधमाह्वातव्यः । दीदिहि दीप्यस्व । इह यज्ञगृहे । यथा राजानोऽपि यज्वानो भवेयुः तथास्त्विदभिप्रायः ॥ ५ ॥

म० हे अग्रे, त्वं क्षत्रेण संभरस्व समारभस्व । ष्यन्तो वोध्यः । क्षत्रेण समारम्भव यज्ञमिति शेषः । क्षत्रियान्वद्गं कारयेत्यर्थः । कीदृशस्त्वम् । स्वायुः शोभनमायुः जीवनं यस्य सः । यद्वा आयुः उकारान्तो मनुष्यवाची । शोभन आयुर्मनुष्यो यजमानो यस्य स स्वायुः । किंच हे अग्रे, मित्रेण सूर्येण सह वर्तमानः सन् मित्रधेये यतस्व । धातुं धारयितुं योग्यं धेयम् मित्रस्य यजमानस्य धेयं कार्यं यागलक्षणं तत्र यज्ञं कुरु यजमानेन यज्ञं कारय । किंच सजातानां समानजन्मनां मध्यमस्थाः मध्यमे तिष्ठतीति किप् । मध्यमस्थ एधि भव । सजाता अपि यज्वानो भवन्वित्यर्थः । किंच हे अग्रे, इह यज्ञगृहे दीदिहि दीप्यस्व । दीप्यतेर्बल्येन शपः श्लुः 'श्लौ' (पा० ६।१।१०) इति द्वित्वम् 'तुजादीनां दीर्घः' (पा० ६।१।७) इत्यभ्यासदीर्घः । कीदृशस्त्वम् । राज्ञां विहव्यः । कर्तरि षष्ठी राजभिर्विविधं हूयते आहूयते विहव्यः राजभिर्गन्धे आह्वातव्यः ॥ ५ ॥

षष्ठी ।

अति निहो अति सिधोऽत्यचित्तिमत्यरातिमग्ने ।
विश्वा ह्यग्ने दुरिता सहस्वाद्यास्मभ्यं सहवीरां रयि दाः ॥ ६ ॥

उ० अति निहः अतिक्रम्य निहन्तु । निपूर्वस्य हन्तेः इःप्रत्ययः । प्रथमैकवचनस्य स्थाने द्वितीयावहुवचनं वाक्य-
संबन्धात् । अतिसिधः । स्नेहतिः कुस्मितकर्मा । अतिक्रम्य च कुस्मिताचरणान् । अत्यचित्तिम् । अचित्तिरन्यमनस्कता । अतिक्रम्य चान्यमनस्कताम् । अत्यरातिम् अरातिरनुपजीव्यो जनः तं चातिक्रम्य हे अग्रे, विश्वा ह्यग्ने दुरिता सहस्व विश्वानि दुरितानि सहस्व अभिभव । हिरनर्थकः । अथानन्तरम् । अस्मभ्यं सहवीरां सपुत्रां रयिं धनं दाः दद्याः ॥ ६ ॥

म० हे अग्रे, हि निश्चितं विश्वा विश्वानि सर्वाणि दुरिता दुरितानि पापानि त्वं सहस्व अभिभव । निवर्तयेत्यर्थः । किं कृत्वा । निहः निहन्ति निहः । निपूर्वाद्धन्तेर्ऽप्रत्ययः सुपां सुलुगिति शसः सु आदेशः । निहान् हन्तुन् अतिक्रम्य ।

क्षेधतिः कुत्सितकर्मा । क्षेधन्ति त्रिधः किप् । कुत्सिताचारान्
अतिक्रम्य । अचिन्तितमन्यमनस्कतामतिक्रम्य । न रातिर्दानं
यस्य सोऽरातिस्तमदातारमतिक्रम्य । दुष्टान्सर्वानतिक्रम्य पापं
नाशयेत्यर्थः । किञ्च अधानन्तरं हे अग्ने, अस्मभ्यं सहवीरां
वीरैः पुत्रैः सहितां रथि दाः देहि छद् ॥ ६ ॥

सप्तमी ।

अनाधृष्यो जातवेदा अनिष्टृतो विराडग्रे क्षत्र-
भृद्दीदिद्दीह । विश्वा आशाः प्रमुञ्चन्मानुषीर्भियः
शिवेभिर्भिरय परिपाहि नो वृधे ॥ ७ ॥

उ० अनाधृष्यः । यस्त्वमनाधृष्यः अशक्यः खलीकर्तुम् ।
जातवेदाः जातप्रज्ञानश्च । अनिष्टृतः अनुपहिंसितश्च । स्तृणाते-
रेतद्रूपम् । विराद् च 'राजु दीप्ती' । विराजन्शीलः विराद्
क्षेत्रभृत् । तं त्वां व्रवीमि हे अग्ने, दीदिहि दीप्यस्व । हद्
कर्मणि वर्तमानः । विश्वाः सर्वा आशा दिशः । किञ्च प्रमुञ्च-
न्मानुषीर्भियः विक्षिपन्मानुषाणि भयानि जन्मजरामृत्यु-
शोकदैन्यादीनि । शिवेभिः शिवैः शान्तैः (अर्चिभिः) अद्या-
स्मिन्वाचि । परिपाहि नः सर्वतो गोपायास्मान् । किमर्थम् ।
वृधे वर्धनाय ॥ ७ ॥

म० हे अग्ने, इह कर्मणि वर्तमानस्त्वं विश्वा आशाः
दीदिहि सर्वाः दिशः प्रकाशय । कीदृशस्त्वम् । अनाधृष्यः प-
राभयितुमशक्यः । जातवेदाः जातं वेदो धनं ज्ञानं वा यस्मात् ।
अनिष्टृतः न हिंसितः केनापि 'स्तृ हिंसायां' क्तान्तः । विराद्
विविधं राजमानः क्षत्रस्य क्षत्रं विभर्ति पुष्पाति । किञ्च
मानुषीः मनुष्यसंबन्धिनीर्भियः जन्मजरामृतिदैन्यशोकादिकाः
प्रमुञ्चन्निवर्तयन्मानुष्यं शिवेभिः शिवैः शान्तैस्तेभिरय वृधे वृद्धीं
नोऽस्मान्परिपाहि । वर्धनं इत् तस्मै वृधे संपदादिलाद्रावे
किप् ॥ ७ ॥

अष्टमी ।

वृहस्पते सवितर्वोधयैन् स० शितं चित्संतरा०
स० शिशिशाधि । वर्धयैनं महते सौमगाय विश्वे एन-
मनुमदन्तु देवाः ॥ ८ ॥

उ० वृहस्पते सवितः । हे वृहस्पते, हे सवितः, बोधय
कामेष्ववगतार्यं कुरु । एनं यजमानं । किञ्च । संशितं चित् ।
चिच्छब्दोऽप्यर्थः । संशितव्रतमपि यजमानम् संतरामति-
राम् संशिशिशाधि शिक्षय । वर्धय च एनं यजमानम् । महते
सौमगाय ऐश्वर्याय । विश्वे च देवा एनं यजमानम् अनुम-
दन्तु उत्साहयन्तु । वृहस्पतिशब्देन सवितृशब्देन चात्राग्नि-
रेवोच्यते । अथवा वाक्यद्वयम् । एकेन वृहस्पतिरुक्तः अपरेण
सविता ॥ ८ ॥

म० हे वृहस्पते हे सवितः, एनं यजमानं बोधय कर्मा-
भिज्ञं कुरु । किञ्च चिदप्यर्थः । संशितं चित् संशितं शिक्षित-

मपि संतरामतिरामं संशिशिशाधि शिक्षय । शासेः शपः श्ठी
द्विलम् छान्दसमभ्यासस्येत्यम् । किञ्च महते सौमगाय ऐश्व-
र्याय एनं वर्धय । विश्वे देवाः एनं यजमानमनुमदन्तु तृप्ता
हृष्टा वा भवन्तु । वृहस्पतिसवितृशब्दाभ्यां सामिधेन्यङ्गभू-
तोऽग्निरेवोच्यते वाक्यद्वयं वा । एकेन वृहस्पतिरुक्तोऽन्येन
सविता ॥ ८ ॥

नवमी ।

अमुत्रभूयादध यद्यमस्य वृहस्पते अभिशस्तेर-
मुञ्चः । प्रत्यौहतामश्विना मृत्युमस्माद्देवानामग्ने
भिपजा शर्चीभिः ॥ ९ ॥

उ० अमुत्र भूयात् । अमुत्रामुष्मिहोके यत् शरीरं भू-
यात् । अध अध यत् यमस्य सद्ने च शरीरं भूयात् ।
तस्मात् च हे वृहस्पते, अभिशस्तेः अभिशंसनाच्च अमुञ्चः ।
किञ्च प्रत्यौहतां प्रतिप्रेरयताम् अन्यत्र नयताम् । अश्विनौ
मृत्युम् अस्माद्यजमानात् । कथंभूतावश्विनौ । देवानां भि-
पजौ हे अग्ने, शर्चीभिः । अत्रापि वृहस्पतिशब्द आमञ्जितो-
ऽग्निशब्दस्य द्रष्टव्यः । सामिधेनीप्रकरणस्याग्नेयत्वात् । ननु
वृहस्पतिशब्दो नैवष्टुको न चाग्निशब्द इति 'ता आग्नेय्यः
प्राजापत्या यदग्निरपश्यत् तेनाग्नेय्यो यथप्रापतिः' समै-
षत तेन प्राजापत्या इति श्रुतेः प्राजापतेः सर्वदेवात्मक-
त्वात् । 'तस्मादेनं प्राजापतिः सन्तमग्निरित्याचक्षते' इति
श्रुतेरदोषः ॥ ९ ॥

म० हे वृहस्पते, त्वममुत्रभूयादध अमुत्र परलोके
भवनममुत्रभूयम् । 'भुवो भावे' (पा० ३।१।१०७)
इति क्यप् । परलोकगमनान्मरणान्मुञ्च । मरणादस्त्वर्थः ।
लकारव्यत्ययः । अध अध यत् यमस्य भयं परलोकभयं नर-
कपातादि तस्मादपि मुञ्च । किञ्च अभिशस्तेः अभिशपादपि
लोकापवादादपि मुञ्च । देवानां भिपजौ अश्विना अश्विनौ
अस्माद्यजमानात् मृत्युं प्रत्यौहतां निवर्तयतां । कैः श-
र्चीभिः कर्मभिः कृत्वा । अत्र वृहस्पतिरग्निरेव सामिधेनी-
प्रकरणस्याग्नेयत्वात् ॥ ९ ॥

दशमी ।

उद्वयं तमसुस्परि स्वः पश्यन्तु उत्तरम् । देवं
देवत्रा सूर्यमगन्तु ज्योतिरुत्तमम् ॥ १० ॥

उ० उद्वयमिति व्याख्यातम् ॥ १० ॥

म० व्याख्याता (अ० २०।क० २१) ॥ १० ॥

एकादशी ।

ऊर्ध्वा अस्य सुमिधो भवन्त्यूर्ध्वा शुक्रा शो-
ची० धृष्यग्नेः । शुमत्तमा सुप्रतीकस्य सूनोः ॥ ११ ॥

उ० ऊर्ध्वा अस्य । द्वादश आप्रियः प्रयाजदेवस्य

उष्णिहः । अष्टम्याद्ये द्वे गायत्र्यौ । 'ता विपमा विपमाक्षरपादा' इत्यादि श्रुतेः । ता आग्नेय्यः प्राजापत्याः । 'यदग्निरपश्यतेनाग्नेय्यः यत्प्रजापतिमाप्रीणात्तेन प्राजापत्या' इति च श्रुतिः । अग्निर्कपिः । प्रजापतिश्चाग्निरूपेण संस्तुयते । अस्याग्नेः प्रजापतिरूपेण संस्तुयमानस्य ऊर्ध्वाः प्रगुणाः देवमार्गेण वायिन्यः समिधो भवन्ति । ऊर्ध्वा शुक्रा ऊर्ध्वानि च शुक्राणि शौचीप्यचीपि भवन्ति । शुभ्रतमा दीप्ति-मत्तमा च वीर्यवत्तमानि चेत्यर्थः । सुप्रतीकस्य सुमुखस्य यजमानस्य सुनोः । स ह्येनं जनयति । य इत्थंभूतोऽग्निस्तं वयं स्तुम इति वाक्यशेषः ॥ ११ ॥

म० द्वादशाप्रीदेवत्या उष्णिहो विषमपादा आग्नेय्योऽग्निना दृष्टाः । अग्निः प्रजापतित्वेन स्तुयते तेन प्रजापत्या अपि । ता आग्नेय्यः प्राजापत्या 'यदग्निरपश्यतेनाग्नेय्यो यत्प्रजापति-माप्रीणात्तेन प्राजापत्या' इति श्रुतेः । अस्याग्नेः समिधः ऊर्ध्वाः देवगामिन्यो भवन्ति शोचीपि तेजांसपि ऊर्ध्वा ऊर्ध्वानि भवन्ति । कीदृशानि शोचीपि । शुक्रा शुक्राणि शुद्धानि । शुभ्रतमा यौः दीप्तिः प्रकाशो येषां तानि शुभ्रन्ति अत्यन्तं शुभ्रन्ति शुभ्रतमानि विश्वप्रकाशकानि । कीदृशस्याग्नेः । सुप्र-तीकस्य सुप्र-तीकं मुखं यस्य । तथा सुनोः यजमानपुत्रस्य 'स यदेनं जनयति तेनास्यैष सुनुः' इति श्रुतेः । य ईदृशस्तं स्तुम इति शेषः ॥ ११ ॥

द्वादशी ।

तनूनपादसुरो विश्वेवेदा देवो देवेषु देवः । पथो अनक्तु मध्वा धृतेन ॥ १२ ॥

उ० तनूनपात् । आज्यस्य अग्नेर्वा । यः तनूनांगवां नपात् आज्याभिप्रायमेतदुच्यते । अथवा योऽग्निः तनूनामपां नपात् पौत्रः । असुरः असुमान् प्राणवान् । रो मत्वर्थीयः । यद्वा असुरः वसुरः धनवान् । अस्मिन्पक्षे आदिलोपः । विश्वेवेदाः सर्वधनः सर्वज्ञो वा । देवो दानादिगुणयुक्तः । देवेष्वपि देवः दीप्तिमान् । य ईदृशः सः पथः यज्ञमार्गान् अनक्तु । मध्वा मधुस्वादुना धृतेन । इत्थं नाम प्रभूतं यज्ञे धृतमस्तु येन मार्गो अभ्यक्ताः स्युरित्यभिप्रायः ॥ १२ ॥

म० देवोऽग्निः मध्वा मधुना मधुरेण धृतेन पथो यज्ञमा-गाननक्तु । मध्वेति शुभभावः अनिलमागमशासनमित्युक्तेः । पथोअनक्तु इत्यत्र 'प्रकृत्यान्तःपादमव्यपरे' (पा० ६ । १ । ११५) इति सन्ध्यभावाः । यज्ञे बहु धृतमस्तु । येन मार्गो धृताभ्यक्ताः स्युरिति भावः । कीदृशो देवः । तनूनपात् तनू-नामपां नपात् पौत्रः । अज्ञो वृक्षा जायन्ते तेभ्योऽग्निरि-त्यपां पौत्रः । असुरः असवोऽस्य सन्ति प्राणवान् । रो मत्वर्थः । विश्वेवेदाः सर्वधनः । देवेषु अपि देवः दीप्तिमान् श्रेष्ठः ॥ १२ ॥

त्रयोदशी ।

मध्वा यज्ञं नक्षसे प्रीणानो नराशंसो अग्ने । सुकृदेवः सविता विश्ववारः ॥ १३ ॥

उ० मध्वा यज्ञम् । हे अग्ने, यस्त्वं मध्वा मधुस्वादुना धृतेन यज्ञं नक्षसे व्याप्नोषि । नक्षतिर्व्याप्तिकर्मा । कथं-भूतः । प्रीणानः देवान् । नराशंसश्च नरैर्ऋत्विग्भिर्मर्यादः शंस्यते स्तुयते स तथोक्तः । सुकृच्च साधुकृच्च । देवः सविता । विश्ववारः सर्वस्य वरणीयश्च भवसि । तं त्वां स्तुम इति शेषः ॥ १३ ॥

म० हे अग्ने, त्वं मध्वा स्वादुना धृतेन यज्ञं नक्षसे व्या-प्नोषि । नक्षतिर्व्याप्तिकर्मा । कीदृशस्तम् । प्रीणानः प्रीणीतेसौ प्रीणानः देवान् तर्पयन् । नराशंसः नरैर्ऋत्विग्भिराशंस्यते स्तुयते नराशंसः । सुकृच्च शोभनकारी । देवः दीप्तिमान् । सविता विश्वस्योत्पादकः । विश्वेन त्रियते सेव्यते विश्ववारः विश्वं वृणोति अज्ञाकरोतीति वा कर्मण्यण् । सर्वस्य वरणीयः सर्वाङ्गीकर्ता वा ॥ १३ ॥

चतुर्दशी ।

अच्छायमेति शर्वसा धृतेनेडानो वह्निर्मसा । अग्निश्च सुचो अश्वरेषु प्रयत्सु ॥ १४ ॥

उ० अच्छायम् । 'अच्छाभेरासुमिति शाकपूणिः' । अच्छ एति अभ्येति । अग्निम् अयमध्वर्युः । शर्वसा स्वकीयेन प्रज्ञानबलेन युक्तः । धृतेन च गृहीतेन ईडानः स्तुवन् । वह्निर्वोडा । नमसा चानेन हविलक्षणेनाभ्युद्यतेन सुचः बाहुभ्यां गृहीत्वा । अश्वरेषु प्रयत्सु यज्ञेषु वर्तमानेषु ॥ १४ ॥

म० अयमध्वर्युः अश्वरेषु प्रयत्सु वर्तमानेषु सत्सु अग्नि-मच्छ एति अभ्येति । 'अच्छाभेरासुमिति शाकपूणिः' (निरु० ५ । २८) । कीदृशः । शर्वसा ज्ञानबलेन ईडानः ईड स्तुतौ ज्ञानम् । तथा वह्निः वहति यज्ञभारमिति वह्निः यज्ञ-निर्वाहकः । किं कृत्वा । धृतेन नमसा अग्नेन हविलक्षणेनो प लक्षिताः सुचो जुहावा गृहीत्वेति शेषः ॥ १४ ॥

पञ्चदशी ।

स यक्षदस्य महिमानमग्नेः स ई मन्द्रा सुप्र-यसः । वसुश्रेतिष्ठो वसुधातमश्च ॥ १५ ॥

उ० स यक्षत् । स एवाध्वर्युः यक्षत् यजतु । अस्याग्नेः संबन्धि महिमानं महाभाग्यम् । स ईम् स एव च मन्द्रा मन्दनीयान्यन्नानि यजतु । कथंभूतस्याग्नेः । सुप्रयसः । प्रय इत्यन्ननाम । शोभनानि प्रयास्यन्नानि हविलक्षणाणि यस्य स सुप्रयाः तस्य सुप्रयसः । अथ कस्मादन्यदेवताः परित्यज्याग्नेर्महिमानं यक्षदित्युच्यत इति चेदत आह । वसुश्रेतिष्ठो वसुधातमश्च । यतोऽसौ वसुः वासयिता चेति-

ष्टोऽतिशयेन चेतयिता । कृताकृतगुणविशेषः । वसूनां धनानां धातमो दातृतमश्च अतः अग्निः स्तूयते ॥ १५ ॥

म० सोऽध्वर्युरस्याग्नेः महिमानं यज्ञत् यजतु 'सिञ्चहुलं लेटि' (पा० ३।१।३४) 'लेटोऽडाटौ' इत्यथ लोपः परस्मैपदेषु (पा० ३।१४—१७) इति सूत्रैर्यदिति रूपम् । सः ईम् स च मन्द्रा मन्द्राणि मदजनकानि हवीषि च यजतु ददातु । कीदृशस्याग्नेः । सुप्रयसः प्रयस् इत्यवनाम । शोभनानि प्रयांसि यस्य सुप्रयास्तस्य । कीदृशस्याग्नेर्महिमानं यजतु । यो वसुः वासयिता । चेतिष्ठः अतिचेतयिता । वसुधातमः वसूनां धनानां दातृतमः । क्विबन्तात्तमप् ॥ १५ ॥

षोडशी ।

द्वारो देवीरन्वस्य विश्वे व्रता ददन्ते अग्नेः ।
उरुव्यचसो धा । पत्यमानाः ॥ १६ ॥

उ० द्वारो देवीः । अस्याग्नेः प्रथमम् द्वारः देव्यः व्रता व्रतानि कर्माणि ददन्ते धारयन्ति । ताम्यः अनु पश्चात् । विश्वे विश्वेदेवाः । देवशब्दलोपः । व्यवहितपदप्रायोऽर्धचः । कथंभूता द्वारः । उरुव्यचसः बहुव्यञ्जनाः । धाम्ना स्थानेन । ऋत्विक्संबन्धिना । पत्यमानाः । 'पत ऐश्वर्ये' ऐश्वर्यं कुर्वाणाः । या इत्यंभूता यज्ञगृहद्वारस्ता वयं स्तुम इति शेषः ॥ १६ ॥

म० द्वारो देव्योऽस्याग्नेर्व्रता व्रतानि कर्माणि ददन्ते धारयन्ति 'दद दाने ण्तौ च' । अनु पश्चात् विश्वे सर्वे देवाः अग्निव्रतानि ददन्ते । कीदृशो द्वारः । उरुव्यचसः उरु विशालं व्यचोऽवकाशो यासां ताः विशालान्तराः । तथा धाम्ना स्थानेन पत्यमानाः 'पत ऐश्वर्ये' दिवादिरात्मनेपदी । पत्यन्ते ईशते ताः पत्यमानाः स्थानैरैश्वर्यं कुर्वाणाः । ऋत्विजां स्थानानि ददाना इत्यर्थः । ताः स्तुमः ॥ १६ ॥

सप्तदशी ।

ते अस्य योषणे दिव्ये न योना उपासानक्ता ।
इमं यज्ञमवतमध्वरं नः ॥ १७ ॥

उ० ते अस्य । ते उपासानक्ता उपाश्चाहो नक्ता च रात्रिः । अस्याग्नेः । योना योनी आहवनीयाख्ये स्थितस्य । योषणे भार्ये । दिव्ये दिवि भवे । नकारोऽनर्थकः । ते इमं यज्ञम् अवतां सुगुप्तं कुरुताम् । अध्वरं सोमं च नोऽस्माकं संपादयतामिति शेषः ॥ १७ ॥

म० उपाश्च नक्ता रात्रिश्च उपासानक्ता । उपस उपासादेशो द्वन्द्वे । ते प्रसिद्धे उपासानक्ता अहोरात्रिदेव्यौ नोऽस्माकमिमं यज्ञमवतां रक्षताम् । कीदृशौ ते । अस्याग्नेः योषणे भार्ये । तथा दिव्ये दिवि भवे स्वर्गस्थे । कीदृशस्याग्नेः । योनी गार्हपत्यस्थाने स्थितस्येति शेषः । नकारः पादपूरणः । कीदृशं यज्ञम् । अध्वरम् 'ष्टु कौटिल्ये' न ध्वरतीत्यध्वरस्तम् । अकुटिलं शास्त्रोक्तमित्यर्थः ॥ १७ ॥

अष्टादशी ।

दैव्या होतारा ऊर्ध्वमध्वरं नोऽग्नेर्जिह्वामभिगृणीतम् ।
कृणुतं नः स्विष्टिम् ॥ १८ ॥

उ० दैव्या होतारा । अयं चाग्निरसौ च मध्यमः हे दैव्यौ होतारौ, ऊर्ध्वमध्वरं नः कुरुतम् देवयानयायिनं कुरुतमित्यभिप्रायः । अग्नेर्जिह्वामभिगृणीतम् । अग्निमुखं साधु वर्णयतमित्यर्थः । कृणुतं कुरुतं च नः अस्माकं स्विष्टिं साधुयजनम् ॥ १८ ॥

म० अयं चाग्निरसौ च मध्यमो वायुः हे दैव्याहोतारौ अभिवायू, युवां नोऽस्माकं स्विष्टिं शोभनं यजनं कृणुतं कुरुतम् । किंच नोऽस्माकमध्वरं यज्ञमूर्ध्वं कृणुतं देवमार्गगामिनं कुरुतम् । अग्नेर्जिह्वां ज्वालामभिगृणीतं वर्णयतम् समीचीं वह्निज्वालेति स्तुतमित्यर्थः ॥ १८ ॥

एकोनविंशी ।

तिस्रो देवीर्बर्हिरेदं सन्दन्तिवडा सरस्वती भारती ।
मही गृणाना ॥ १९ ॥

उ० तिस्रो देवीः तिस्रः देव्यः । बर्हिः आ इदं सदन्तु आसदन्तु आसीदन्तु इदं बर्हिः । कतमास्ताः । इडाः पृथिवीस्थाना । सरस्वती च मध्यस्थाना । मही स्तुवन्तीति प्रत्येकं तिस्रभिरपि योज्यम् । यद्वा एकमेव वाक्यम् । तिस्रो देव्यो बर्हिरिदमासदन्तु इडासरस्वतीभारत्यो महत्यो गृणाना इति ॥ १९ ॥

म० तिस्रो देव्यः इदं बर्हिरासदन्तु आसीदन्तु । छान्दसः सीदादेशाभावः 'व्यवहिताथ' (पा० १।४।८२) इत्याडा सह क्रियापदव्यवधानम् । कास्ता अत आह । इडा पृथिवीस्थाना सरस्वती मध्यस्थाना भारती बुस्थाना । मही महती गृणाना स्तुवन्तीति विशेषणद्वयं तिष्ठणाम् ॥ १९ ॥

विंशी ।

तन्नस्तुरीपमद्भुतं पुरुक्षु त्वष्टा सुवीर्यम् ।
रायस्पोषं विष्यतु नाभिमस्मे ॥ २० ॥

उ० तन्नः तत् रायस्पोषम् नः अस्मभ्यमस्मदर्थम् । तुरीपं तूर्णमभुते तूर्णं चाप्नोति । अद्भुतं महत् अभूतपूर्वम् । पुरुक्षु पुरुष बहुषु यक्षियति निवसति तत्पुरुक्षु । त्वष्टा देवः सुवीर्यं साधुवीर्यम् । रायस्पोषविषयान्वेतानि चत्वारि पदानि । विष्यतु । स्वरूपसृष्टो विमोचने । विमुञ्चतु । नाभिमस्मे राष्ट्रमध्यं प्रत्यस्मासु ॥ २० ॥

म० त्वष्टा देवः तं प्रसिद्धं रायो धनस्य पोषं पुष्टिमस्मे अस्माकं नाभिं प्रति विष्यतु विमुञ्चतु । नामौ मुक्तमुत्सन्ने पततीति भावः । 'पोऽन्तकर्मणि' 'ओतः इयनि' (पा० ७।३।७१) इत्योकारलोपः । 'स्वतिरुपसृष्टो विमोचने' इति

यास्कः । कीदृशं रायस्पोषम् । नोऽस्माकं तुरीपम् तुरा वेगेन
आप्नोति तुरीपं शीघ्रप्रापकम् । अद्भुतं महान्तम् । पुरुषु
पुरुषु बहुषु क्षियति निवसति पुरुषु 'सुपां सुलक्ष्' (पा० ७ ।
१ । ३९) इत्यमो लुक् । क्षियतेरौणादिको डप्रत्ययः । सुवीर्यं
साधु वीर्यं सामर्थ्यं येन तम् । ईदृशं धनं देहीत्यर्थः ॥ २० ॥

एकविंशी ।

वनस्पतेऽवसृजा रराणस्मना देवेषु । अग्नि-
हव्यं शमिता सूदयाति ॥ २१ ॥

उ० वनस्पतेऽव हे वनस्पते, अवसृज । स्रज्मुखयोर-
वाचीनं निक्षिप । हवींषि रराणः । यद्वा 'रा दाने' ददानः ।
त्मना 'मन्त्रेष्वाङ्वादेरात्मनः' इत्याकारलोपः । देवेषु विषय-
भूतेषु । कस्मात्त्वमेवमुच्यसेऽस्माभिरित्यत आह । यतः
अग्निः शमिता शमित्रमिति तद्वितलोपः । हव्यं हविर्जातम्
सूदयाति । 'पूद क्षरणे' संस्करोति । अतो हे वनस्पते,
अवसृजेति संबन्धः ॥ २१ ॥

म० अग्निः शमिता हव्यं सूदयाति सूदयति संस्करोति
यतः अतो हे वनस्पते, तत्संस्कृतं हव्यमवसृज सुखुखतोऽवा-
चीनां क्षिप । कीदृशस्त्वम् । त्मना आत्मना देवेषु रराणः
हविर्ददानः 'रा दाने' कानच् । 'मन्त्रेष्वाङ्वादेरात्मनः' (पा०
६ । ४ । १४१) इत्यालोपः ॥ २१ ॥

द्वाविंशी ।

अग्ने स्वाहा कृणुहि जातवेद इन्द्राय हव्यम् ।
विश्वेदेवा हविरिदं जुपन्ताम् ॥ २२ ॥

उ० अग्ने स्वाहा । हे जातवेदः, स्वाहा कृणुहि स्वाहा-
कृतिं यज । इन्द्राय हव्यं हविः । प्रयच्छेति शेषः । विश्वे-
देवाश्च इदं हविः । जुपन्तां सेवन्ताम् ॥ २२ ॥

म० हे अग्ने, हे जातवेदः जातप्रज्ञान, हव्यमिन्द्राय स्वाहा
कृणुहि स्वाहाकारेण प्रयच्छ । किञ्च विश्वेदेवा इदं हविर्जुपन्तां
सेवन्ताम् ॥ २२ ॥

त्रयोविंशी ।

पीवोअन्ना रयिवृधः सुमेधाः श्वेतः सिपक्ति
नियुतामभिथ्रीः । ते वायवे समनसो वितस्थुर्विश्वे-
न्नरः स्वपत्यानि चक्रुः ॥ २३ ॥

उ० अथैनं वायवे नियुत्वते शुक्रं तूपरमालभते इत्यस्य
पशोः 'पीवो अन्ना रयिवृधः' इत्याद्याः पठ् याज्यानुवाक्या-
स्त्रिष्टुभो वायव्याः । तत्र च प्राजापत्यः पशुपुरोडाश इति
पठ्यते । तस्य आपो ह यत् द्वे प्राजापत्ये । यान् नियुतः
अश्वान् । पीवोअन्नान् पीवः पुष्टमन्नं येषामिति पीवोअन्नान् ।
रयिधनं ये वर्धयन्ति ते रयिवृधः । सुमेधाः कल्याणप्रज्ञानो
वायुः । श्वेतः वायोवर्णवचनम् 'शुक्रो हि वायुः' इति श्रुतिः ।

सिपक्तिं सेचति । नियुतामभिथ्रीः नियुतामभ्याश्रयणीयः ।
अथ यान्वायुः सिपक्तिं ते नियुतोऽश्वा वायवेऽर्थाय ।
समनसः समनस्काः सन्तः वितस्थुः तान् विश्वा विश्वानि ।
इत् पादपूरणे । नरः मनुष्या ऋत्विज्यजमानाः स्वपत्यानि
शोभनानामपत्यानां यानि कर्माणि तानि चक्रुः कुर्वन्ति ।
एतदुक्तं भवति । वायव्यसंयोगे सति सर्वमिदं यज्ञादि
प्रवर्तते इति ॥ २३ ॥

म० अथैनं वायवे नियुत्वते शुक्रं तूपरमालभते इति
हुतस्य पशोः पीवोअन्ना रयिवृध इत्याद्याः पठ् याज्यानु-
वाक्याः । द्वे वायुदेवत्ये त्रिष्टुभौ वसिष्ठेष्टे । 'शुक्रो हि वायुः'
इति श्रुतेः श्वेतो वायुः यान्नियुतोऽश्वान् सिपक्तिं सेवते ते
नियुतः समनसः समनस्काः सन्तो वायवेऽर्थाय वितस्थुर्वि-
शेषेण तिष्ठन्ति । कीदृशान्नियुतः । पीवोअन्ना पीवः पुष्टमन्नं
येषां तान् । नकारलोपः 'प्रकृत्यान्तःपादम्' (पा० ६ । १ ।
११५) इति पीवोअन्नानित्यत्र सन्ध्यभावः । तथा रयिवृधः
रयिं धनं वर्धयन्ति तान् । कीदृशः श्वेतः । सुमेधा शोभना
मेधा बुद्धिर्यस्य । नियुतामभिथ्रीः अश्वानामाश्रयणीयः । एव-
मश्वयोगे वायुना कृते नरो मनुष्या ऋत्विजः विश्वा इत्
विश्वानि सर्वाण्येव स्वपत्यानि शोभनापत्यप्रापकाणि चक्रुः
कर्माणीति शेषः ॥ २३ ॥

चतुर्विंशी ।

राये नु यं जज्ञतू रोदसीमे राये देवी धिषणा
धाति देवम् । अर्धं वायुं नियुतः सश्रतः स्वा उत
श्वेतं वसुधिती निरेके ॥ २४ ॥

उ० राये नु । राये धनाय उदकलक्षणाय नु क्षिप्रम् यं
वायुं जज्ञतुः जनयामासतुः रोदसी द्यावापृथिव्यौ इमे ।
अनयोर्द्यावापृथिव्योः संयोगेऽपिसति वायुमन्तरेण जगद्धारणं
नोपपद्यत इति जनितवत्यौ द्यावापृथिव्यौ । यं वायुं च राये
धनायोदकलक्षणाय । देवी धिषणा धियं बुद्धिं कर्म वा
सनोति संभजते इति धिषणा वाक् मध्यस्थाना धाति धार-
यति । देवं दानादिगुणयुक्तम् । अथ अयेत्यर्थः । समनन्तर-
मेव । तं वायुं नियुतः अश्वाः सश्रतः सरन्तः सेवन्तः स्वाः
स्वकीयाः । उत अपिच श्वेतं वायुं वसुधितिं वसुनो धनस्यो-
दकलक्षणस्य धारयितारम् । निरेके जनैराकीर्णप्रदेशेऽवस्थितं
वायुम् । नियुतः सश्रतः स्वा इत्यनुवर्तते ॥ २४ ॥

म० इमे रोदसी द्यावापृथिव्यौ यं वायुं जज्ञतुः उत्पादया-
मासतुः नु क्षिप्रम् । किमर्थम् । राये धनायोदकलक्षणाय । धियं
सनोति ददाति धिषणा वाक् देवी देवं वायुं धाति धारयति ।
शपो लुक् । राये धनाय । रोदस्योः सद्भावेऽपि वायुं बिना
जगद्धारणाशक्तेर्वायुरूपपादितः । धिषणेति ह्रस्वमार्थम् । अथ
उत्पत्त्यनन्तरमेव उत निधितं स्वा नियुतो निजाश्वा
वायुं सश्रतः सचन्ते सेवन्ते 'पञ्च सेवने' पुरुषव्यत्ययः । क ।

निरेके निर्गतः रेकः रेचनं रेकः शून्यता यस्मात् तादृशे बहु-
जनाकीर्णं स्थाने । कीदृशं वायुम् । श्वेतं श्वेतवर्णम् । तथा वसु-
धितिं वसुनो धनस्य धितिर्धारणं यत्र तं धनस्य धारयिता-
रम् ॥ २४ ॥

पञ्चविंशी ।

आपो ह यद्बृहतीविश्वमायन्गर्भं दधाना जनय-
न्तीरग्निम् । ततो देवानां समवर्ततासुरेकः कस्मै
देवाय हविषा विधेम ॥ २५ ॥

उ० आपो ह । 'आपो ह वा इदमग्रे सलिलमेवासीत्'
इत्येतद्वाक्यं निदानभूतमनयोः कण्डिकयोः । आपः ।
पुराकल्पद्योतको ह इति निपातः । यत् । बृहतीः बृहत्स्यः
महत्स्यः । विश्वं सर्वम् आत्मत्वेन । आयन् प्रापुः । गर्भं हिरण्य-
गर्भलक्षणं दधानाः । जनयन्तीः जनयिष्यन्त्यः । अग्निम्
अग्निरूपं हिरण्यगर्भम् । हिरण्यगर्भवचनो वा अग्निशब्दः ।
ततः गर्भात्संवत्सरोपितात् देवानां मध्ये समवर्तत समभवत्
असुः प्राणामकः एकः देवानां । स हि लिङ्गशरीरः य इत्थं
भूतो हिरण्यगर्भः । तस्मै कस्मै प्रजापतये हविषा विधेम
हविर्दत्त इति विभक्तिव्यत्ययः ॥ २५ ॥

म० द्वे प्रजापतिदेवत्ये त्रिष्टुभौ हिरण्यगर्भदृष्टे प्रथमा क-
विका । 'आपो ह वा इदमग्रे सलिलमेवास' (११ । १ ।
६ । १) इति ब्राह्मणमेतयोः कण्डिकयोर्निदानभूतं बोध्यम् ।
ह प्रसिद्धौ । यत् वदा पुरा आपो जलानि विश्वमायन् प्रापुः ।
कीदृश आपः । बृहतीः बृहत्स्यो महत्स्यः बहुलाः । तथा गर्भं
हिरण्यगर्भलक्षणं दधानाः धारयन्त्यः । अतएवाग्निं जनयन्तीः
अग्निरूपं हिरण्यगर्भं जनयन्त्यः उत्पादयिष्यन्त्यः । ततो
गर्भात्संवत्सरोपितात् देवानामसुः प्राणरूप आत्मा लिङ्गशरीर-
रूपो हिरण्यगर्भः समवर्तत उदपद्यत । कस्मै । प्रजापतिरूपाय
देवाय हिरण्यगर्भाय हविषा विधेम हविर्दत्तः । विभक्तिव्यत्ययः
विधतिर्दानार्थः ॥ २५ ॥

षड्विंशी ।

यश्चिदापो महिना पर्यपश्यदक्षं दधाना जनय-
न्तीर्यज्ञम् । यो देवेष्वधि देव एक आसीत्कस्मै
देवाय हविषा विधेम ॥ २६ ॥

उ० यश्चिद् । योऽपि देवः अन्तर्यामी । आपः अपः इति
विभक्तिव्यत्ययः । महिना महाभावेन । पर्यपश्यत् परितो
दृष्टवान् । दक्षं प्रजापतिं दधानाः जनयन्तीः यज्ञं सृष्टियज्ञं ।
यश्च देवेष्वधि अधिदेवः एक आसीत् तस्मै कस्मै प्रजापतये
हविषा विधेम हविर्दत्त इति विभक्तिव्यत्ययः ॥ २६ ॥

म० चिदप्यर्थः । यो देवोऽन्तर्यामी महिना महिना आपः ।
विभक्तिव्यत्ययः । अपः पूर्वोक्ताः पर्यपश्यत् सर्वतो ददर्श ।

कीदृशीः । दक्षं कुशलं प्रजापतिं दधानाः । यज्ञं जनयन्तीः ।
यज्ञशब्देन यज्ञकर्त्री प्रजा उच्यते । सृष्टिकर्त्रीरित्यर्थः । यश्च
देवेष्वधि अधिकः एको मुख्यो देव आसीत् । तस्मै देवाय
हविर्दत्तः ॥ २६ ॥

सप्तविंशी ।

प्र याभिर्यासि दाश्वाः सुमच्छा नियुद्धिर्वाय-
विष्टये दुरोणे । नि नो रयिः सुभोजसं युवस्व
नि वीरं गव्यमश्व्यं च राधः ॥ २७ ॥

उ० प्रयाहि प्रयासि याभिर्नियुद्धिः । नियुच्छद् उभ-
यलिङ्गः स्त्रियां पुंसि च । दाश्वासं यजमानं 'अच्छा-
मेरासुमिति शाकपूणिः' । हवींषि दत्तवन्तं यजमानमभि ।
हे वायो, इष्टये यागाय पृणाय वा । दुरोणे यज्ञगृहे वर्त-
मानं यजमानम् । ताभिर्नियुद्धिरागल्य । नो रयिं सुभोजसं
युवस्व । निपूर्वो यौतिर्दानार्थः । नियुवस्व देहि नोऽस्मभ्यं
रयिं धनम् । किंभूतम् । सुभोजसम् साधु भुज्यत इति
सुभोजाः तं सुभोजसम् । किंच । वीरं पुत्रम् गव्यं च राधः
अश्व्यं च राधो धनम् नियुवस्व इति ॥ २७ ॥

म० द्वे वायुदेवत्ये त्रिष्टुभौ वसिष्ठदृष्टे । हे वायो, तं याभि-
र्नियुद्धिरश्वाभिः कृत्वा इष्टये यागाय दुरोणे यज्ञगृहे वर्तमानं
दाश्वासं हविर्दत्तवन्तं यजमानमच्छ अभिमुखं प्रयासि गच्छसि ।
'निपातस्य च' (पा० ६ । ३ । १२६) इति संहितायामच्छा
इति दीर्घः । 'व्यवहिताश्च' (पा० १ । ४ । ८२) इति प्रण-
यासीत्यस्य व्यवधानम् । ताभिर्नियुद्धिरागल्य नोऽस्मभ्यं रयिं
धनं नियुवस्व देहि । नियौतिर्दानार्थः व्यत्ययेन शप्रत्ययः ।
कीदृशं रयिम् । सुभोजसं साधु भुज्यत इति सुभोजास्तम् ।
भुजेरमुप्रत्ययः । किंच वीरं पुत्रं गव्यं गोसंवन्धि अश्वमश्व-
संवन्धि गोऽश्वरूपं राधः धनं च नियुवस्व ॥ २७ ॥

अष्टाविंशी ।

आ नो नियुद्धिः शतिनीभिरध्वरः सहस्रिणी-
भिरुपयाहि यज्ञम् । वायो अस्मिन्सर्वने मादयस्व
यूयं पात स्वस्तिभिः सदा नः ॥ २८ ॥

उ० आ नः । आ उपयाहि नः अस्माकम् अध्वरं यज्ञम् ।
नियुद्धिः अश्वैः । शतिनीभिः शतानि विद्यन्ते यामु ताः शति-
न्यः ताभिः शतिनीभिः सहस्रिणीभिश्च । एतदुक्तं भवति ।
बहुनामपि वाहनानां वयं तर्पयितुं क्षमाः । एव च हे वायो,
अस्मिन्सर्वने तृतीयसर्वने मादयस्व तृप्त्यस्व । इदानी-
सृष्टिर्वायुः पादेनाह । यूयं पात पातयत स्वस्तिभिः अविनाशैः
सदा नः अस्मान् ॥ २८ ॥

म० हे वायो, नियुद्धिरश्वाभिः नोऽस्माकमध्वरं यज्ञमुप-
याहि । कीदृशीभिः । शतिनीभिः सहस्रिणीभिः शतं सहस्रं
च संख्या यासां ताभिः वयं बहुवाहनतर्पणे शक्ता इति भावः ।

एष चास्मिन् सवने तृतीये मादयस्व तृप्यस्व । अथ पादेन क्ल्विज आह । हे क्ल्विजः, स्वस्तिभिः कल्याणैर्युथं नोऽस्मान् पात रक्षत ॥ २८ ॥

एकोनत्रिंशी ।

नियुत्वान्वायुवागह्ययः शुक्रो अयामि ते ।
गन्तासि सुन्वतो गृहम् ॥ २९ ॥

उ० नियुत्वान्वायो । पद वायव्या वाज्यानुवाक्याः । तत्र वायो शुक्रो इत्यनुष्टुप् । एकया चेति त्रिष्टुप् । गायत्र्योऽन्या-
श्रतस्तः । तृतीयः पादः प्रथमं व्याख्यायते । यतो गन्ता गमनशीलः । तृन्नन्तोयं गन्ता उदात्तः । तद्धर्मा वा तत्साधु-
कारी वा एते हि तृनोऽर्थोः । असि । सुन्वतः अभिपवं कुर्वतः यजमानस्य गृहान्प्रति । अतो ब्रवीमि । नियुत्वान् नियुतुणको भूत्वा हे वायो, आगहि आगच्छ । अयंच शुक्रो ग्रहः अयामि आगच्छत्विति लकारपुरुषव्यत्ययः । ते त्वांप्रति । त्वमेव हि शुक्रादीनां ग्रहाणां स्थानमित्यभि-
प्रायः ॥ २९ ॥

म० पदचो वायुदेवत्याः वायव्येष्टकापशुपक्षे वपादीनां वाज्यानुवाक्यात्वेन नियुक्ताः । आया गायत्री गुत्समदृष्टा । हे वायो, यतः सुन्वतो यजमानस्य गृहं प्रति त्वं गन्ता गमन-
शीलोऽसि । तृन्नन्त आशुदात्तत्वात् । अतो नियुत्वान्वावा-
न्सन् आगहि आगच्छ । शपो लृक् । अयं शुक्रो ग्रहः ते त्वां प्रति अयामि आगच्छतु प्राप्नोतु । लकारपुरुषव्यत्ययः । शुक्रा-
दिग्रहाणां पात्रं त्वमेवेति भावः ॥ २९ ॥

त्रिंशी ।

वायो शुक्रो अयामि ते मध्वो अग्रं दिविष्टिषु ।
आयाहि सोमपीतये स्प्राहो देव नियुत्वता ॥ ३० ॥

उ० वायो शुक्रः । हे वायो, शुक्रो ग्रहः अयामि स्वय-
मेवागच्छतु ते त्वांप्रति । कथंभूतः । मध्वो अग्रम् रसस्य सारभूतः दिविष्टिषु यज्ञेष्वित्यर्थः । त्वं च आयाहि सोमपीतये सोमपानाय । यतः स्प्राहः स्पृहणीयः हे देव । नियुत्वता नियुच्छदवता मन्त्रेण स्तूपसे ॥ ३० ॥

म० अनुष्टुप् पुरुमीढाजमीढदृष्टा । हे वायो, शुक्रो ग्रहः
लामयामि आगच्छतु । कीदृशः शुक्रः । दिविष्टिषु मध्वः अग्रं
शौरिष्यते प्रार्थ्यते यामिस्ता दिविष्टयो यज्ञाः ज्योतिष्टोमेन
स्वर्गकामो यजेतेत्युक्तेः मध्वः मधुनो रसस्याग्रं सारभूतः । यज्ञ-
रसेषु शुक्रो ग्रहः सारभूत इत्यर्थः । किंच हे देव वायो,
नियुत्वता अश्वावता रथेन आयाहि आगच्छ । किमर्थम् । सोम-
पीतये सोमपानाय । कीदृशस्त्वम् । स्प्राहः स्पृहायोम्यः जयमा-
नादिभिः स्पृहणीयः ॥ ३० ॥

एकत्रिंशी ।

वायुरग्रेगा यज्ञप्रीः साकं गुन्मनसा यज्ञम् ।
शिवो नियुद्भिः शिवाभिः ॥ ३१ ॥

उ० वायुरग्रेगाः । वायुः अग्रेगमनशीलः यज्ञप्रीः यज्ञेन प्रीयत इति यज्ञप्रीः । साकं गच्छ गच्छति मनसा यज्ञम् । यो ह्यादरेण विस्मित आगच्छति स मनसा सहागतो भवति । कथंभूतः । शिवः शान्तः नियुद्भिः अश्वाभिः शिवा-
भिरेव ॥ ३१ ॥

म० द्वे गायत्र्यौ । वायुः शिवाभिः कल्याणरूपाभिः नियु-
द्भिरश्वाभिः कृत्वा मनसा साकं चित्तेन सह सादरं यज्ञं गन्
गच्छतु । कीदृशः । अग्रेगाः अग्रे गच्छत्यग्रेगाः 'विह्वनोरनु-
नासिकस्यात्' (पा० ६।४।४१) इत्याकारः । यज्ञप्रीः
यज्ञेन प्रीयते तुष्यति यज्ञप्रीः । शिवः कल्याणकरः ॥ ३१ ॥

द्वात्रिंशी ।

वायो ये ते सहस्रिणो रथासुस्तेभिरागहि ।
नियुत्वान्सोमपीतये ॥ ३२ ॥

उ० वायो ये । हे वायो, ये ते तव । सहस्रिणः सहस्र-
संख्याभिर्युक्ताः । रथासः रथा एव रथासः । तेभिः ते आगहि
आगच्छ । नियुत्वान्भूत्वा सोमपीतये सोमपानाय ॥ ३२ ॥

म० हे वायो, ये ते तव सहस्रिणः सहस्रसंख्याका रथासः
रथाः तेभिर्युक्ताः रथैः आगहि आगच्छ । किमर्थं सोमपानाय ।
कीदृशस्त्वम् । नियुत्वान् अश्वायुक्तः । नियुतो वायो रि-
ति निघण्टूक्तेः ॥ ३२ ॥

त्रयस्त्रिंशी ।

एकया च दशभिश्च स्वभूते द्वाभ्यामिष्टये
विष्टशती च । तिसृभिश्च वहसे त्रिष्टशता च
नियुद्भिर्वायविह ता विमुञ्च ॥ ३३ ॥

उ० एकया च एकस्यां वायव्यायामृचि पात्राणि विमु-
च्यन्ते । हे वायो, स्वभूते स्वकीया भूतिर्यस्य जगत्सर्वं
स स्वभूतिः । यानि पात्राणि वहसे इष्टये देवयज्यायै ।
एकया च नियुता दशभिश्च नियुद्भिः द्वाभ्यां च नियुज्याम् ।
विंशती च । विंशतिशब्दस्य पूर्वसवर्णदीर्घ आदेशः ।
विंशत्या च नियुद्भिः । तिसृभिश्च त्रिंशता च नियुद्भिरेव ।
ता तानि पात्राणि इह विमुञ्च ॥ ३३ ॥

म० त्रिष्टुप् अनयचां पात्राणि मुच्यन्ते । स्वा निजा भूतिः
समृद्धिर्जगद्रूपा यस्य स स्वभूतिः हे स्वभूते, हे वायो, एकया
दशभिः द्वाभ्यां विंशती विंशत्या पूर्वसवर्णः । तिसृभिः त्रिंशता
च नियुद्भिः अश्वाभिः कृत्वा । इष्टये यज्ञाय त्वं यानि पात्राणि
वहसे ता तानि पात्राणि इह यज्ञे विमुञ्च । पञ्च चकाराः
समुच्चयार्थाः ॥ ३३ ॥

चतुस्त्रिंशी ।

तव वायवृतस्पते त्वष्टुर्जामातरद्भुत । अवाप्स्यवृणीमहे ॥ ३४ ॥

उ० तव वायो । हे वायो, ऋतस्पते सत्यपालक । यज्ञ-
वचन ऋतशब्दः । सत्यपते । त्वष्टुरादित्यस्य जामातः,
स ह्यादित्यादप आदाय गर्भयति ततो विप्रुपो जायन्ते अतो
वायुर्जामाता त्वष्टुः । अद्भुत अभूतपूर्व । तव संबन्धीनि
अवाप्सि अन्नानि । आवृणीमहे आयाचामः ॥ ३४ ॥

म० गायत्री व्यश्नदृष्टा । हे वायो, हे ऋतस्पते सत्यस्य
पालक, ऋतस्य पतौपरे मुडागमः । हे त्वष्टुर्जामातः, आदि-
त्यादप आदाय वायुर्गर्भयति ततो वृष्टिर्भवतीति वायुरादि-
त्यस्य जामाता । हे अद्भुत आश्चर्यरूप, तवावाप्सि अन्नानि
वयमावृणीमहे प्रार्थयामः ॥ ३४ ॥

पञ्चत्रिंशी ।

अभि त्वां शूर नोनुमोऽदुग्धा इव धेनवः ।
ईशानमस्य जगतः स्वर्देशमीशानमिन्द्र तस्थुषः ॥ ३५ ॥

उ० अभि त्वा 'रथन्तरं दक्षिणे पक्षे' इति श्रुतिः ।
नान्योऽध्वर्योर्गायेदिति यतोऽत एषां साम्नां योनयः पथ्यन्ते ।
तत्रेन्द्रप्रगाथो रथन्तरस्य योनिः । तत्र प्रथमा बृहती द्वितीया
सतोबृहती । अभि त्वा शूर नोनुमः आभिमुख्येन त्वां हे
शूर, नोनुमः नमामः । कथमिव । अदुग्धा इव धेनवः ।
यथा वत्सान्प्रति अदुग्धा धेनवः नमन्ति एवं त्वां प्रति
हविर्भिः स्तोत्रैः शस्त्रैश्चाभिमुख्येन नमामः । यद्वा 'णु स्तुतौ'
अयमत्र धातुः शब्दसारूप्यात् । अभिनोनुमः अभिष्टुमः त्वां
कृतकृत्याः सन्तः स्तुतस्तोत्राः कृतशस्त्रा उद्यतहविष्काः ।
कथमिव । अदुग्धा इव धेनवः । यथा अदुग्धा अकृतकृत्या
धेनवः वत्समभितुष्टुषुः एवम् । कथंभूतं त्वामभिनोनुमः ।
ईशानमस्य जगतः जङ्गमस्य । स्वर्देशम् स्वः पश्यतीति स्व-
र्देकं तं स्वर्देशम् । यद्वा स्वरादित्यः तद्वत् यो दृश्यते स
स्वर्देकं तं स्वर्देशम् । ईशानं च हे इन्द्र, तस्थुषः स्थितवतः
स्वावरस्येत्यर्थः ॥ ३५ ॥

म० बृहतीसतोबृहतीद्वयं प्रगाथं वसिष्ठदृष्टमिन्द्रदेवत्वम् ।
'रथन्तरं दक्षिणे पक्षे' इति श्रुतेः । 'नान्योऽध्वर्योर्गायेत्' इत्य-
ध्वर्योर्गानं विहितम् । अतः साम्नां योनय ऋचः पथ्यन्ते ।
तत्रेन्द्रः प्रगाथो रथन्तरस्य योनिः । हे शूर इन्द्र, वयं त्वा
त्वामभिनोनुमः आभिमुख्येनात्यन्तं स्तुमः 'णु स्तुतौ' यद्-
लुगन्तम् । तत्र दृष्टान्तः । अदुग्धाः धेनवः इव यथा अदुग्धा
गावो वत्सान्स्तुवन्ति । कीदृशं त्वाम् । जगतो जङ्गमस्येशानं
प्रभुम् । स्वर्देशं स्वः पश्यतीति स्वर्देकं तम् । यद्वा स्वः आदित्य
इव दृश्यते स्वर्देकं तस्थुषः स्वावरस्य ईशानम् । विश्वनियन्तार-
मित्यर्थः ॥ ३५ ॥

षट्त्रिंशी ।

न त्वावाँर ॥ अन्यो दिव्यो न न पार्थिवो न
जातो न जनिष्यते । अश्वायन्तो मघवन्निन्द्र वा-
जिनो गव्यन्तस्त्वा हवामहे ॥ ३६ ॥

उ० न त्वावान् । येन त्वावान् त्वत्सदृशः अन्यः दिव्यः दि-
विभवः नच पार्थिवः अस्तीति शेषः । नच जातः नच जनिष्यते
उत्पत्स्यति । अतः अश्वायन्तः अश्वाङ्कामयमानः हे मघवन्
धनवन् इन्द्र, वाजिनः वाजोऽङ्गम् तद्येषामस्ति ते वाजिनः
हविषा संयुक्ताः सन्तः । गव्यन्तः गाः कामयमानाः । त्वां
हवामहे आह्वयामः ॥ ३६ ॥

म० हे मघवन् धनवन्, हे इन्द्र, दिवि भवो दिव्यः
पार्थिवः पृथिवीभवश्च त्वावान् त्वत्सदृशोऽन्यो नास्तीति शेषः ।
न च जातः न जनिष्यते उत्पत्स्यते । त्वत्सदृशो-
ऽस्तीति त्वावान् । सादृश्यार्थं वतुप्रत्ययः । अतो वयं त्वा त्वां
हवामहे । कीदृशा वयम् । अश्वायन्तः अश्वान् कामयमानाः
'अश्वाघस्यात्' (पा० ७ । ४ । ३७) इति कचि आत्वम् ।
ततः शतृप्रत्ययः । वाजिनोऽभवन्तः हविर्युताः । गव्यन्तः
गा इच्छन्ति गव्यन्तः गोकामाः । गवाश्चान्देहीत्यर्थः ॥ ३६ ॥

सप्तत्रिंशी ।

त्वामिद्वि हवामहे सातौ वाजस्य कारवः । त्वां
वृत्रेध्विन्द्र सत्पतिं नरत्वां काष्ठास्वर्वतः ॥ ३७ ॥

उ० त्वामिद्वि । बृहतो योनिः देवतादितुल्यम् । इच्छन्न
एवार्थे हिर्निरर्थकः । त्वामेव हवामहे आह्वयामः । सातौ
वाजस्य सातिलोभः । लोभे अन्नस्य विषयभूते । अपिच
कारवः कर्तारः स्तोमानां वयम् त्वामेव च वृत्रेषु शत्रुषु
हन्तव्येषु हे इन्द्र, सत्पतिं सतां पालयितारम् श्रुतिस्मृतिवि-
हितानुष्ठितारो निषिद्धकर्मपरित्यागिनः सन्तः तत्पतिम् ।
नरः मनुष्याः आह्वयन्ति । त्वामेव काष्ठानु जेतव्यासु अवतः
अश्ववतः रथिनो वा आह्वयन्ति । नहि त्वरते पुरुषाणां किंचि-
त्सिध्यतीत्यभिप्रायः ॥ ३७ ॥

म० ऋगद्वयमैन्द्रः प्रगाथः शम्भुदृष्टः बृहत्साम्नो योनिः
अध्वर्योर्गानस्योक्तेः । आद्या बृहती द्वितीया ततोबृहती 'बृह-
दुत्तरे पक्षे' इति श्रुतेः । हे इन्द्र, कारवः कर्तारः यज्ञानाम् नरः
ऋत्विजो वयं त्वामेव हवामहे आह्वयामः । इत् एवार्थे हि
निश्चये । किनिमित्तम् । वाजस्यान्नस्य सातौ लाभनिमित्तम् ।
वृत्रेषु शत्रुषु शत्रुघातनिमित्तम् । काष्ठानु दिग्बिजयनिमि-
त्तम् । कीदृशं त्वाम् । सत्पतिं सतां पालयितारम् । श्रुतिस्मृत्यु-
क्ताचाररता निषिद्धत्यागिनः सन्तः कथ्यन्ते । तथा अवतः
अश्वप्राप्तिनिमित्तं च । विभक्तिव्यत्ययः । त्वांशब्दावृत्तिराद-
रार्था ॥ ३७ ॥

अष्टत्रिंशी ।

स त्वं नश्चित्र वज्रहस्त धृष्ण्या महः स्तवानो
अद्रिवः । गामश्च रथ्युमिन्द्र संकिर सुत्रा वाजं
न जिग्युषे ॥ ३८ ॥

उ० स त्वम् । सः त्वं नः अस्मभ्यम् हे चित्र चाय-
नीय, हे वज्रहस्त, धृष्ण्या प्रसहनेन महः महत्वेन च
स्तवानः स्तुयमान इति विकरणव्यत्ययः । हे अद्रिवः
अद्रिवन्, अद्रिसारमयं वज्रं तणस्यास्तीति संबोध्यते अ-
द्रिव इति । गाम् अश्वं च रथ्यं रथे साधुम् हे इन्द्र, सं-
किर । संकिरतिर्दानातिशये । अनेकदेशप्रकीर्णं देहि । कथ-
मिव । सत्रा वाजं न जिग्युषे । नकार उपमाार्थीयः । यथा
जिग्युषे विजितवते । अधाय हस्तिने वा । सत्रा घ्राणसहि-
तम् वाजं यवसम् । सन्नेहमपरिमितं संकिरेयुर्दधुः एवम-
स्मभ्यं देहि ॥ ३८ ॥

म० हे चित्र आश्चर्यकारिन्, हे वज्रहस्त, वज्रं हस्ते
यस्य, हे अद्रिवः अद्रयोऽजेयत्वेन सन्तीत्यद्रिवान् तत्संबुद्धिः
'मनुवसोः' (पा० ८।३।१) इति ह्रस्वम् । हे इन्द्र, स
त्वं नोऽस्मभ्यं गामश्वं च संकिर देहि । संपूर्वः किरतिर्दानार्थः ।
कीदृशमश्वम् । रथ्यं रथे साधुं रथवहनसमर्थम् । कीदृशस्त्वम् ।
धृष्ण्या प्रागल्भ्येन महः महसा तेजसा च स्तवानः स्तुय-
मानः । धृषेः क्लृप्तेः ततो विभक्त्यादेशः । धृष्णुना धृष्णुत्वेन
भावप्रधानो निर्देशः । महः विभक्तिलोपः । स्तवान् इत्यत्र
विकरणव्यत्ययः । कथमिव । वाजं न वाजमिव । न इवार्थे । यथा
जिग्युषे जितवतेऽधाय हस्तिने वा यथा सत्रा घ्राणं वा रक्ष-
णम् तत्सहितं वाजमश्वं यवं यथा ददति तथास्मभ्यं देहि ॥ ३८ ॥

एकोनचत्वारिंशी ।

कया नश्चित्र आभुवदूती सुदावृधः सखा । कया
शचिष्ठयाऽवृता ॥ ३९ ॥

उ० कया नः । वामदेव्यस्य योनिः तिस्र ऐन्द्रो गायत्र्यः
अन्त्यपादो निचृत् । कया नश्चित्र आभुवदूती कया पुनः
ऊती ऊत्या केन पुनरवनेन तर्पणेन । नः अस्माकम् चित्रः
चायनीयः इन्द्रः । आभुवत् भूयात् । आकारो वृष्णासह(?)
संबध्यते । सदावृधः सदाकालं वर्धयिता । सखा च कया
च नाम शचिष्ठया । शचीति कर्मनाम मनुजलोपः । अतिश-
येन कर्मवत्या अवृता कर्मणा सदावृधः सखा भूयादिति
वर्तते ॥ ३९ ॥

म० तिस्रो गायत्र्य इन्द्रदेवत्या वामदेवदृष्टाः वामदेव्य-
सान्नो योनिः 'वामदेव्यमात्मन्' इति ध्रुतेः अन्त्या पादनिचृत्
सप्ताक्षरत्रिपादा । पूर्वर्चः इन्द्रपदमनुषजनीयम् । इन्द्रः कया
ऊती ऊत्या अवनेन तर्पणेन प्रीणनेन वा नोऽस्माकं सखा
सहायः आभुवत् आभिमुख्येन भवति । तथा वृता वर्तत इति

वृत् तथा वृता वर्णमानया शचिष्ठया अतिशयेन शची शचिष्ठा
तया अतिशयवत्या यागक्रिययास्माकं सखा भवति । शचीति
कर्मनाम तत् इष्टन्प्रत्ययः । कीदृश इन्द्रः । चित्रः विचित्रः
पूजो वा । सदावृधः सदा वर्धत इति सदावृधः 'इगुपध-'
(पा० ३।१।१३५) इति कप्रत्ययः । सदा वर्धमानः ।
ऊती तृतीयैकवचनस्य 'मुपां सुलङ्' (पा० ७।१।३९)
इति पूर्वसवर्णः । आभुवत् 'इतश्च लोपः परस्मैपदेषु'
(पा० ३।४।९७) इति तिप् इलोपः शपद्छान्दसे द्वित्वे
धातोस्त्वङ्ङादेशः ॥ ३९ ॥

चत्वारिंशी ।

कस्त्वा सुत्यो मदानां मंहिष्ठो मत्सुदन्धसः ।
दृढा चिद्वारुजे वसु ॥ ४० ॥

उ० कस्त्वा को नाम त्वाम् मत्सत् सादयति । सत्यः
अवितथः । मदानां मध्ये मंहिष्ठः अतिशयेन मदजनकः ।
अन्धसः सोमस्य स्वभूतोऽश्वः । येन मत्तः सन् त्वम् । दृढा
चित् दृढान्यप्यसुरवृन्दानि । आरुजे आरुजसि चूर्णयसि
वसु च ददासीति शेषः । यद्वा दृढान्यपि सुवर्णप्रभृतीनि
चिरकालस्थायीनि वसूनि आरुजसि चूर्णयसि दानाय ॥ ४० ॥

म० हे इन्द्र, अन्धसोऽजस्य सोमरूपस्य कः अश्वः त्वा
त्वां मत्सत् मायति मत्तं करोति 'मदी हर्षे' 'लेटोऽडाटी'
(पा० ३।४।९४) इत्यडागमः 'सिब्वहुलं लेटि' (पा०
३।१।३४) सिप्प्रत्ययः तिप् इलोपः । कीदृशः । मदानां
मंहिष्ठः मदयन्ति तानि मदानि पचायन् मदजनकानि हवींषि
तेषां मध्ये मंहिष्ठः श्रेष्ठः अत्यन्तमदजनकः 'मंहि कान्तौ' तु-
रादिः । मंहयति शोतते मंहौ अत्यन्तं मंहौ मंहिष्ठः । यद्वा
'महि वृद्धौ' भ्वादिः । मंहते वर्धते मंहौ अत्यन्तं मंहौ मंहिष्ठः ।
येनांशेन मत्तः सन् दृढचित् दृढान्यपि वसु वसूनि धनानि
कनकादीनि त्वमारुजे 'रुजो भोजे' पुरुषपदव्यत्ययः । आरुजसि
चूर्णयसि दातुं भनक्षि । भङ्क्ता भङ्क्ता ददासीत्यर्थः ॥ ४० ॥

एकचत्वारिंशी ।

अभी पु णः सखीनामविता जरिवृणाम् । शतं
भवास्तूतये ॥ ४१ ॥

उ० अभी पु णः आभिमुख्येन सुष्टु च नः अस्माकं
सखीनाम् अविता पालयिता । जरिवृणां स्तोत्राणां च अ-
स्माकं पालयिता । किंच । शतं भवासि शतधा भवसि । हे
इन्द्र, ऊतये अवनाय रक्षणाय । प्रकृतत्वादस्माकमेव स-
खीनां जरिवृणां च ॥ ४१ ॥

म० हे इन्द्र, त्वमूतयेऽवनाय पालनाय सु सुष्टु सम्यक्
अभि आभिमुख्येन शतं भवासि भवसि । आडागमः शतशब्दो
बहुवाची । बहुरूपो भवसि । पालनाय नानारूपाणि दधासीत्यर्थः ।
कीदृशस्त्वम् । सखीनां मित्राणां जरिवृणां स्तोत्राणां नोऽस्माक-

मृत्विजामविता पालयिता । संहितायामभीत्यस्य दीर्घः । 'मुवः' (पा० ८।३।१०३) मुशब्दस्य पत्वम् । 'नक्ष इति धातुस्योरु-
पुभ्यः' (पा० ८।४।२३) इति पुशब्दात् परस्य नः इत्यस्य
णत्वम् ॥ ४१ ॥

द्विचत्वारिंशी ।

यज्ञा यज्ञा वो अग्नये गिरा गिरा च दक्षसे ।
प्र प्र वयममृतं जातवेदसं प्रियं मित्रं न शंसि-
पम् ॥ ४२ ॥

उ० यज्ञा यज्ञा वः आग्नेयकवचः । तत्र द्वे बृहत्या तृतीया
सतोबृहती । यज्ञायज्ञस्य साग्नो योनिः । यज्ञेयज्ञे इति
सप्तम्येकवचनस्य आ आदेशः वीप्सायाम् । वः इति यज्ञ-
मानविषयं युष्मदर्थम् । अग्नये अग्निमिति विभक्तिव्यत्ययः
वाक्यसंबन्धात् । गिरा गिरा च । तथा तथा च गिरा वाचा
स्तुतिलक्षणाया दक्षसे । दक्षसमिति सन्नतिः । दक्षवन्त-
मुत्साहवन्तम् । अग्निविशेषणं चैतत् । प्रप्रः 'प्रसमुपोदः
पादपूरणम्' इत्यभ्यासः । शंसिपेत्याख्यातेन संबन्धः । प्रशं-
सिपं वयम् अहमिति वचनव्यत्ययः । अमृतममरणधर्मा-
णम् । जातवेदसं जातप्रज्ञानम् । प्रियं मित्रं न मित्रमेव ।
अथ वाक्यार्थवशा सदानुपूर्वी । अहं यज्ञे यज्ञे वः युष्मदर्थं
अग्निं दक्षवन्तं तथातया च स्तुत्या प्रशंसिपम् अमृतं जात-
वेदसं प्रियं मित्रमिव ॥ ४२ ॥

म० तृचः प्रगायः आग्नेयः शंयुष्टः यज्ञायज्ञियस्य साग्नो
योनिः । 'यज्ञायज्ञियं पुच्छम्' इति ध्रुवेः । द्वे बृहत्या । तृतीया
सतोबृहती । यज्ञायज्ञा वीप्सायां द्वित्वम् । सप्तम्येकवचनस्या-
कारः । व इति द्वितीयाबहुवचनमेकवचनार्थं यज्ञमानविषयं
वा । अग्नये चतुर्थ्येकवचनं द्वितीयैकवचनार्थं । गिरागिरा वी-
प्सायां द्वित्वम् । वः पादपूरणः । दक्षसे । चतुर्थी द्वितीयाथे ।
'प्रसमुपोदः पादपूरणे' (पा० ८।१।६) इति द्वित्वम् ।
तस्य च शंसिपमिति क्रियया संबन्धः । वयमिति प्रथमाबहुव-
चनमेकवचनार्थं । तथा चैवं योजना । यज्ञेयज्ञेऽनेकपक्षे गि-
रागिराऽन्यथान्यथा स्तुत्या वः त्वाम् । यद्वा वो युष्माकमर्थे
अग्निं प्रशंसिपं स्तौमि 'शंसं स्तुतौ' लङ् अङ्भाव आर्षः । कीदृ-
क्षमग्निं । दक्षसम् दक्षतेरुत्साहार्थस्य धातोरनुप्रत्ययः । दक्षते
उत्साहते दक्षाः तम् उत्साहिनम् । यद्वा दक्ष इति बलनाम अ-
न्तर्नातमत्वर्थे द्रष्टव्यम् । दक्षसं बलवन्तम् । अमृतममरणध-
र्माणम् । जातवेदसम् जातं वेदो ज्ञानं धनं वा यस्मात्तम् ।
प्रियं प्रीतिजनकम् । नशब्द उपरिष्ठादुपचारादुपमार्थस्यः । मित्रं
न मित्रमिव यथा कथितप्रियं मित्रं स्तौति तद्वदग्निं स्तुमह
इत्याशास्महे ॥ ४२ ॥

त्रिचत्वारिंशी ।

पाहि नो अग्न एकया पाह्युत द्वितीयया । पाहि
गीर्भिस्तिसृभिर्ऋजा पते पाहि चतसृभिर्वसो ॥ ४३ ॥

उ० पाहि नः गोपाय नः अस्मान् । हे अग्ने, एकया
गिरा ऋग्लक्षणाया । पाह्युत गोपाय च । द्वितीयया द्वाभ्यां
गीर्भ्यामृग्यजुर्लक्षणाभ्याम् । पाहि च गीर्भिः तिसृभिः स्तु-
तिभिः । हे ऊर्जामज्ञानां पते, पाहि च चतसृभिः गीर्भिः ।
ऋगाद्यास्तिस्रः गद्यपद्यकाव्यलक्षणा चतुर्थी गीः । हे वसो
वासयितः ॥ ४३ ॥

म० गर्गष्टः । हे अग्ने, हे ऊर्जा पते अज्ञानां पालक,
हे वसो वासयितः, यद्वा लुप्तमत्वर्थे द्रष्टव्यम् । हे वसो वसुमन्
धनवन्, एकया गिरा इति पदस्यानुपज्ञः एकया गिरा ऋग्लक्ष-
णाया तृतीयानिर्देशात् स्तुतः सन्निविताव्यक्षेपः । नोऽस्मान् पाहि
रक्ष । उत अपिच द्वितीयया यजुर्लक्षणाया स्तुतः सन् पाहि ।
तिसृभिर्गीर्भिः ऋग्यजुःसामलक्षणाभिः स्तुतो नः पाहि । च-
तसृभिः ऋग्यजुःसामनिगदलक्षणाभिः स्तुतो नः पाहि गद्य-
पद्यकाव्यादिरूपा चतुर्थी गीः ॥ ४३ ॥

चतुश्चत्वारिंशी ।

ऊर्जो नपातुः स हिनाऽयमस्मयुर्दाशेम हव्यदा-
तये । भुवद्वाजेष्वविता भुवद्बुध उत त्राता तनू-
नाम् ॥ ४४ ॥

उ० ऊर्जो नपातम् । स त्वं हे अध्वर्यो, ऊर्जो नपातम्
ऊर्जेशब्देनाप उच्यन्ते । ताम्य ओषधिवनस्पतयो जायन्ते
तेभ्य एष जायते इत्येषां पौत्रोऽग्निः । तम् । हिन तर्पय ।
अयम् अस्मयुः । अयं हि अग्निः अस्मान्कामयते । अतो
वयं च । दाशेम संकल्पं कुर्यामि । हव्यदातये हविषो
दानाय । भुवद्वाजेष्वविता यतोयम् वाजेष्वक्षेपु विषय-
भूतेषु अविता गोप्ता । भुवत् भवति । भुवद्बुधे वर्ध-
नाय च भवति । उत अपिच । त्राता तनूनां शरीराणाम् ।
बहुवचनोपदेशाद्वायार्थादिशरीरग्रहणम् । यत एवम् अतः
ऊर्जो नपातं हिन इति संबन्धः । एवमदूरविप्रकर्षेण
विषममज्ञा व्याख्येयाः ॥ ४४ ॥

म० यजमानोऽध्वर्युं प्रार्थयते । हे अध्वर्यो, ऊर्जो नपातमेषां
पौत्रमग्निं स त्वं हिन हिसु तर्पय 'हि गतौ वृद्धौ' स्वादिः लोट्
उलोपल्लान्दसः । उर्कशब्देनाप उच्यन्ते । अग्नो वृक्षा जायन्ते
तेभ्योऽग्निरित्येषां पौत्रोऽग्निः । यतोऽयमग्निरस्मयुः अस्मानिच्छति
अस्मयुः 'क्याच्छन्दसि' (पा० ३।२।१००) इत्युप्रत्ययः ।
अतो हव्यदातये हविषो दानाय दाशेम संकल्पयामः । 'दाश्ट
दाने' अत्र संकल्पायः । यतोऽयं वाजेष्वक्षेपु अविता रक्षिता
भुवत् भवति । वृधे वृद्धौ च भुवत् भवति । उतापिच तनूनां
शरीराणां त्राता रक्षिता भवति । बहुवचनं भार्यादिशरीर-
क्षार्थमुपात्तम् । अग्निरज्ञतनुरक्षिता वर्धयितास्मान् कामयतेऽतो
हविर्दानाय तं संकल्पयामः ॥ ४४ ॥

पञ्चचत्वारिंशी ।

संवत्सरोऽसि परिवत्सरोऽसीदावत्सरोऽसीद-

त्सरोऽसि वत्सरोऽसि । उपसंस्ते कल्पन्तामहोरा-
त्रास्ते कल्पन्तामर्धमासास्ते कल्पन्तां मासास्ते क-
ल्पन्तामृतवस्ते कल्पन्तां संवत्सरोऽसि कल्पन्ताम् ।
प्रेत्या एतैः संचाञ्च प्र च सारय । सुपर्णचिदसि
तया देवतयाङ्गिरस्वद्रुवः सीद ॥ ४५ ॥

इति माध्यन्दिनीयायां वाजसनेयसंहितायां
सप्तविंशोऽध्यायः ॥ २७ ॥

उ० संवत्सरोऽसि । संचितोऽग्निरेनेन वपुषा अभिमृ-
श्यते । 'पञ्चसंवत्सरमयं युगाध्यक्षं प्रजापतिम्' इति यदुक्तं
ज्योतिःशास्त्रे तद्विहितम् । हे अग्ने, यत्त्वं संवत्सरोऽसि ।
सर्वस्य सारितासि । नच स्वामन्यः सारयति । यश्च त्वं परि-
वत्सरोऽसि यश्च इदावत्सरोऽसि । इदा इदानीमिति समा-
नार्थः । यश्च इद्वत्सरोऽसि इदिति निपातः । यश्च वत्सरोऽसि
निर्विशेषेण तस्य ते भवतः उपसः कल्पन्तां कृता भवन्त्वव-
यवत्वेन । एवम् अहोरात्रा अर्धमासा मासा ऋतवश्च संव-
त्सराश्च कल्पन्ताम् । त्वंच प्रेत्यैः प्रगमनाय एतैः आगम-
नाय संचाञ्च प्रसारय च । समं च प्रसारय च ।
स्वेच्छया संकोचविकाशधर्मा भवेत्यभिप्रायः । सुवर्ण-
चिदसीत्याहुतिवचनम् । तया देवतया वाचा सहितः ।
अङ्गिरस्वत् प्राण इव । ध्रुवः शाश्वतिकः । सीद अवस्थानं
कुरु । अभि त्वा ग्रहनोनुम इत्यादिपरमेष्ठ्यपश्यत् ॥ ४५ ॥

इति उवटकृतौ मन्त्रभाष्ये सप्तविंशोऽध्यायः ॥ २७ ॥

म० अग्निदेवस्य यजुः । अत्र यजुषि नवनवत्यक्षराणि एको
व्यूहः । ततः शताक्षराभिकृतिश्छन्दः । चित्वाग्रेरभिर्मर्शने नि-
नियोगः । 'पञ्चसंवत्सरमयं युगाध्यक्षं प्रजापतिम्' इति ज्योतिः-
शास्त्रोक्तमिहोच्यते । हे अग्ने, त्वं संवत्सरोऽसि परिवत्सरोऽसि
इदावत्सरोऽसि इद्वत्सरोऽसि वत्सरोऽसि निर्विशेषेणः पञ्चसंव-
त्सरात्मकयुगरूपोऽसीत्यर्थः । 'युगं भवेद्वत्सरोऽसि' इति
ज्योतिःशास्त्रोक्तम् । तस्य ते तव उपसः प्रातःकालादयः काल-
विशेषाः सप्तवमध्याह्नादयः अहोरात्राः दिवसनिशाः अर्धमासाः
पक्षाः मासाश्चैत्रादयः ऋतवो वसन्तादयः कल्पन्तामवयवत्वेन
कृता भवन्तु । संवत्सराश्च उपलक्षणम् । संवत्सरादयः पञ्चापि
कल्पन्ताम् । क्रियावृत्तिरादराधार्ता । किंच प्रेत्यैः प्रगमनाय एतैः
आगमनाय च समं च संकुच प्रसारय च स्वेच्छया संकोचवि-
कासौ कुर्विति भावः । किंच सुपर्णाकारेण चित्वात्सुपर्णचि-
दसि । तया देवतया वाचा सहितः सन् अङ्गिरस्वत् अङ्गिरस
इव प्राणा इव ध्रुवः स्थिरः सीद तिष्ठ ॥ ४५ ॥

श्रीमन्महोदधरकृते वेददीपे मनोहरे ।

सप्तविंशोऽयमध्याय आग्निर्को विरतोऽधुना ॥ २७ ॥

अष्टाविंशोऽध्यायः ।

तत्र प्रथमा ।

होता यश्चत्समिधेन्द्रमिडस्पदे नामा पृथिव्या
अधि । दिवो वर्धन्समिध्यत ओजिष्ठश्चर्पणीसहो
वेत्ताज्यस्य होतुर्यज ॥ १ ॥

उ० होता यश्चत्समिधेन्द्रम् । सौत्रामण्यामैन्द्रस्य पशोः
प्रयाजप्रेषाः एकादश ऐन्द्रानेके प्रथमस्यैन्द्राः । आप्रीदे-
वतास्तु इन्द्रस्यैव विभूतय इति । होतायश्च देव्यो होता
यजतु । समिधा इध्माकाष्ठेन हविर्भूतेन । समिधा वा सहि-
तम् इन्द्रम् । य इन्द्रः त्रिषु स्थानेषु समिध्यते । प्रथमं
तावत् इडस्पदे पृथिव्या यजनाय प्रदेशे समिध्यते अ-
ग्न्यात्मना । द्वितीयं विष्णुदात्मना समिध्यते । नामौ
पृथिव्या अधि । पृथिवीशब्देनान्तरिक्षमुच्यते । ना-
भिभूते अन्तरिक्षप्रदेशे अध उपरि ततः तृतीयमादित्या-
त्मना दिवः शुलोकस्य वर्धन्स्य वर्षिष्ठे प्रदेशे समिध्यते एवं
त्रिस्थान इन्द्रः स्तुयते । यश्च ओजिष्ठः अतिशयेन बली ।
केषां मध्ये । चर्पणीसहाम् चर्पणयो मनुष्याः तान् ये
सहन्ते अभिभवन्ति ते चर्पणीसहः देवाः तेषां चर्पणीसहां
देवानां मध्ये । स चेज्यमानो वेतु पिवतु स्वमंशमाज्यस्य ।
त्वमपि हे मनुष्यहोतः, यज ॥ १ ॥

म० इन्द्रमिडः सौत्रामणिकोऽध्याय इति कात्यायनोक्तः
अयमध्यायः सौत्रामणिसंबन्धी सौत्रामण्यङ्गभूतयोरैन्द्रवायोध-
सयोरायन्तपशोः प्रयाजानुयाजप्रेषरूपः । ततश्च प्रजापत्यधि-
सत्सख्योऽध्यायस्य ऋषयः । आद्येऽनुवाके एकादशैन्द्रपशोः
संबन्धिन आप्रीदेवताः समितनूतपादित्यादिदेवताकाः प्रया-
जानां प्रेषाः होता यश्चत्समिधेन्द्रमिडादयो होता यश्चदिन्द्र-
मिखन्ताः [११ क०] । अथ मन्त्रार्थः । आर्षा त्रिष्टुप् ।
देव्यो होता । समिधा समित्काष्ठेन हविर्भूतेन समिधाप्रीदेवतया
सहितं वा इन्द्रं यश्च यजतु । य इन्द्रः त्रिषु स्थानेषु समिध्यते
दीप्यते । प्रथमम् इडः पृथिव्याः पदे यजनीये प्रदेशे अग्न्या-
त्मना समिध्यते । द्वितीयम् पृथिव्याः नामौ पृथिवीशब्देनान्त-
रिक्षम् अन्तरिक्षस्य मध्ये विष्णुदात्मना समिध्यते अधिउपरि ।
तृतीयम् दिवो वर्धन्स्य स्वर्गस्य वर्धन्स्य वर्षिष्ठे प्रदेशे आदित्यात्मना
समिध्यते । कीदृशः । चर्पणिशहामोऽजिष्ठः चर्पण्यो मनुष्यास्ता-
नसहन्ते अभिभवन्ति चर्पणीसहो मनुष्याभिमावुकास्तेषां मध्ये
ओजिष्ठतमः अत्यन्तमोजिष्ठा ओजिष्ठः इष्टानि परे 'विन्मतो-
लुक्' (पा० ५ । ३ । ६५) इति चिनो लुकि टिलोपे ओजिष्ठ
इति रूपम् । संहितायां चर्पणिशब्दस्य दीर्घः । एवंविध इन्द्रः
आज्यस्य वेतु घृतं पिवतु । हे मनुष्यहोतः, त्वमपि यज ॥ १ ॥

द्वितीया ।

होता यश्चत्समिधेन्द्रमिडमूर्तिभिर्जेतुमर्पराजितम् ।

इन्द्रं देवेषु स्वर्विदं पृथिभिर्मधुमत्तमैर्नराशसेन
तेजसा वेत्वाज्यस्य होतर्यज ॥ २ ॥

उ० होता यक्षत्तनूनपातम् आप्रीदेवताभिप्रायमिन्द्रा-
भिप्रायं वा । स हि मरीचेः पौत्रः । दैव्यो होता यजतु
तनूनपातमिन्द्रम् कृतिभिरवनेः सहितम् जेतारम् अयज्व-
नाम् अपराजितम् इन्द्रं । देवं दानादिगुणयुक्तम् । स्वर्विदम्
स्वर्गं वेत्ति जानाति स्वर्गं वा विद्यते इति स्वर्विदं तं स्वर्वि-
दम् । केन यजतु । पृथिभिर्मधुमत्तमैः । पृथिशब्देनात्र
हवींष्युच्यन्ते । तैर्हि स्वर्गं लोकं प्रति पतन्ति यजमानाः ।
हविभिः मधुमत्तमैरतिशयेन रससंयुक्तैः । कथंभूतमिन्द्रम् ।
नराशसेन यजेन सहितम् । तत्र तनूनपात्रराशंसावेकस्मिन्प्र-
याजे पठितावत उभयवानयं प्रयाजः । तेजसा च सहितमिन्द्रं
यजतु । स चेज्यमानो वेतु पिबतु आज्यस्य स्वमंशं । त्वमपि
हे मनुष्यहोतः, यज ॥ २ ॥

म० अतिजगती । नराशसेन देवेन युतं तनूनपातमिन्द्रं
च देवं होता यजतु । कैः पृथिभिः । पतन्ति गच्छन्ति स्वर्गं
यजमाना यैस्ते पन्थानो हवींषि तैः । कीदृशैः । कृतिभिः अ-
वन्ति तर्पयन्ति ते कृतयस्त्रैः 'कृतियूति-' (पा० ३ । ३ । ९७)
इत्यादिना कर्तारं निपातः । तथा मधुमत्तमैः मधुमधुरस्वा-
दोऽस्ति येषु ते मधुमन्तः अत्यन्तं मधुमन्तो मधुमत्तमाः तैः ।
कीदृशमिन्द्रम् । जेतारं शत्रूणाम् अपराजितं केनापि न परा-
भूतम् । स्वर्विदं स्वः स्वर्गं वेत्ति स्वीयं जानाति स्वर्विदं । यद्वा
स्वः स्वर्गं विद्यते स्वर्विदम् 'विद सतायाम्' । कीदृशेन नराशं-
सेन । तेजसा तेजस्विना । एवं देवद्वययुत इन्द्रः आज्यस्य वेतु ।
शेषं पूर्ववत् । अत्र तनूनपात्रराशंसावेकत्र प्रयाजे पठितावि-
त्युभयवानयं प्रयाजः ॥ २ ॥

तृतीया ।

होता यक्षदिडाभिरिन्द्रमीडितमाजुह्वानममर्त्यम् ।
देवो देवैः सर्वीर्यो वज्रहस्तः पुरंदरो वेत्वाज्यस्य
होतर्यज ॥ ३ ॥

उ० होता यक्षदिडाभिरिन्द्रम् । दैव्यो होता यजतु
इडाभिः प्रयाजदेवतायां सहितमिन्द्रम् ईडितं स्तुतम् ।
आजुह्वानमाहुयमानं यजमानैरनेकशः । अमर्त्यममरणधर्मा-
णम् । स चेज्यमानः देवः सुस्थान इन्द्रः । देवैः सुस्थानैः
सर्वीर्यः समानवीर्यः । वज्रहस्तः । पुरन्दरः पुरां दारयिता ।
वेतु पिबतु आज्यस्य स्वमंशं । त्वमपि हे मनुष्यहोतः,
यज ॥ ३ ॥

म० ब्राह्मी उष्णिक् । होता इडाभिः प्रयाजदेवताभिः सह
इन्द्रं यजतु । कीदृशमिन्द्रम् । ईडितम् ऋत्विग्भिः स्तुतम् ।
आजुह्वानमाहुयमानम् यजमानैः देवानाहुयन्तं वा । अमर्त्यम-
मरणधर्माणम् ईदृशो देव इन्द्रः आज्यस्य वेतु । कीदृशो देवः ।

सर्वीर्यः समानं वीर्यं यस्य सः । सर्वदेवेषु यादृशं वीर्यं तदेक-
स्मिन्निन्द्रे इत्यर्थः । वज्रहस्तः वज्रं हस्ते यस्य । पुरन्दरः पुरं
शत्रूणां नगरं दारयति पुरन्दरः । उक्तमन्यत् ॥ ३ ॥

चतुर्थी ।

होता यक्षद्विहिपीन्द्रं निषद्वरं वृषभं नर्यापसम् ।
वसुभी रुद्रैरादित्यैः सयुग्मिर्बहिर्हिरासद्वेत्वाज्यस्य
होतर्यज ॥ ४ ॥

उ० होतायक्षद्विहिपीन्द्रम् । दैव्यो होता यजतु । बहिर्हिपी-
न्द्रं बहिर्हिपि प्रयाजदेवतायां स्थितमिन्द्रम् । यज्ञसाधनमेवात्र
प्रयाजदेवताबहिः । कथंभूतमिन्द्रम् । निषद्वरमनिराकुर्वतां
वरमुत्कृष्टम् । वृषभं वर्षितारं च । नर्यापसम् नृभ्यो
मनुष्येभ्यो हितं नर्यं नर्यम् अपः कर्म यस्य स नर्यापाः तं
नर्यापसमिन्द्रम् । स चेज्यमानः वसुभिः रुद्रैः आदित्यैः ।
सयुग्मिः समानयोजनैः बहिः आसदत् । आसीद्वितिति
लकारव्यत्ययः । वेतु पिबतु आज्यस्य स्वमंशम् । त्वमपि
हे मनुष्यहोतः, यज ॥ ४ ॥

म० आर्षां त्रिष्टुप् । बहिर्हिपि प्रयाजदेवतायां स्थितमिन्द्रं
होता यजतु । कीदृशमिन्द्रम् । निषद्वरं निर्षादन्ति निषद उपवे-
ष्टारः तेषां वरं श्रेष्ठम् । वृषभं वर्षितारम् । नर्यापसं नरेभ्यो
यजमानेभ्यो हितं नर्यमपः कर्म यस्य स नर्यापाः तं नराणां
हितकारिणम् । स इन्द्रो वसुभिः रुद्रैः आदित्यैः सवनत्रयदेवैः
सहितः बहिर्हिरासदत् आसीदत् आज्यस्य वेतु च । कीदृशं वेत्वा-
दिभिः । सयुग्मिः सह युजन्ति ते सयुजः तैः समानयोगैः ॥४॥

पञ्चमी ।

होता यक्षदोजो न वीर्येषु सहो द्वार इन्द्रमव-
र्धयन् । सुप्रायणा अस्मिन्यज्ञे विश्रयन्तामृतावृधो
द्वार इन्द्राय मीदुषे व्यन्त्वाज्यस्य होतर्यज ॥ ५ ॥

उ० होता यक्षदोजो न । दैव्यो होता यजतु । ओजः
न इति समुच्चयार्थो निपातः । ओजश्च वीर्यं च सहश्च
द्वारश्च इन्द्रियशरीरमनोबलान्यपि समुच्चितानि । कस्माद्धे-
तोरेतानि यजतु । यत एतानि इन्द्रमवर्धयन् वर्धयन्ति ।
इदानीं नव स्तुत्यद्वारः स्तौति । एवमनेन कर्मणा कृतकृत्वाः
द्वारः । सुप्रायणाः सुप्रगमनाः । अस्मिन्यज्ञे विश्रयन्ताम्
विश्रिता भवन्तु । ऋतावृधः सत्यवृधो वा यज्ञवृधो वा ।
इन्द्राय इन्द्रार्थम् । कथंभूताय । मीदुषे सेज्जे व्यन्तु
पिबन्तु आज्यस्य स्वमंशं । त्वमपि हे मनुष्यहोतः, यज ॥५॥

म० अतिजगती । नकारध्वार्थः । या द्वारः प्रयाजदेवाः
इन्द्रमिन्द्रे ओजो वीर्यं सहश्चावर्धयन् । ओज इन्द्रियबलं, वीर्यं
शारीरबलं सहो मनोबलम् ता द्वारो होता यजतु । ताश्च
द्वार इन्द्राय इन्द्रार्थं विश्रयन्तां विवृता भवन्तु । अस्मिन्

यज्ञे आज्यं व्यन्तु पिबन्तु च । कीदृशो द्वारः । सुप्रायणाः मुखेन प्रकृष्टमयने गमनें यामु ताः विवृतत्वादित्यर्थः । ऋतं यज्ञं वर्धयन्ति ऋतवृधः संहितायामृतशब्दस्य दीर्घः । इन्द्राय कीदृशाय । मीढुषे मेहतीति मीढ्वान् तस्मै सेक्त्रे । कसन्तो निपातः ॥ ५ ॥

पष्ठी ।

होता यक्षदुषे इन्द्रस्य धेनू सुदुधे मातरा मही ।
सवातरौ न तेजसा वत्समिन्द्रमवर्धतां वीतामाज्य-
स्य होतर्यज ॥ ६ ॥

उ० होता यक्षदुषे दैव्यो होता यजतु । उपे नक्तोपासा-
विति प्राप्ते पूर्वपदलोपश्छान्दसः । इन्द्रस्य धेनू सुदुधे
शोभनदोहने मातरा मातरौ । मही महत्यौ । ते चेज्यमाने
सवातरौ । वातृशब्दो वत्सवचनः समानो वाता वत्सः ययोस्ते
सवातरौ । नकार उपमार्थीयः । एकशिशुके इव गावौ तेजसा
वत्समिव इन्द्रं अवर्धताम् । वीतां पिबताम् आज्यस्य स्वमंशं
त्वमपि हे मनुष्यहोतः, यज ॥ ६ ॥

म० आर्षी त्रिष्टुप् । उपे अत्र पूर्वपदलोपः । होता उपे
नक्तोपे यजतु । ते च तेजसा इन्द्रमवर्धताम् आज्यं वीतां
पिबतां च । तत्र दृष्टान्तः । सवातरौ न । न इवार्थे । समानौ
वाता वत्सौ ययोस्ते सवत्सौ एकशिशुके गावौ वत्सं यथा
वर्धयेते तथेन्द्रं वर्धयताम् । कीदृशौ उपे । इन्द्रस्य धेनू
भिनुतस्ते धेनू प्रीणयिष्यौ । सुदुधे सुष्ठु दुग्धस्ते सुदुधे दुग्धं
पूरयन्त्यौ । मातरा मातरौ । विभक्तोपाकारः । मातृवत्पालिके ।
मही मही महत्यौ । विभक्तिलोपः ॥ ६ ॥

सप्तमी ।

होता यक्षदैव्या होतारा भिषजा सखाया
हविषेन्द्रं भिषज्यतः । कवी देवौ प्रचेतसाविन्द्राय
धत्त इन्द्रियं वीतामाज्यस्य होतर्यज ॥ ७ ॥

उ० होतायक्षदैव्याहोतारा । दैव्यो होता यजतु दैव्यौ
होतारौ । भिषजा भिषजौ देवानां वैद्यौ । सखाया सखायौ
समानख्यानौ । यौ च हविषा इन्द्रम् भिषज्यतः यौ च
कवी कान्तदर्शनौ यौ च देवौ सुस्थानौ यौ च प्रचेतसौ
प्रकृष्टज्ञानौ यौ च इन्द्राय इन्द्र इति विभक्तिव्यत्ययः ।
धत्तः स्थापयतः इन्द्रियं वीर्यम् । तौ चेज्यमानौ वीतां पि-
बताम् आज्यस्य स्वमंशं । त्वमपि हे मनुष्यहोतः, यज ॥ ७ ॥

म० अतिजगती । दैव्यौ होतारौ अयं चाग्निरसौ च मध्य-
मस्तौ होता यजतु । यौ च हविषा इन्द्रं भिषज्यतः चिकि-
त्सतः 'भिषज् रुजये' कण्डादिभ्यो यक् । इन्द्राय इन्द्रियं
वीर्यं धत्तः । तौ च आज्यं वीताम् । कीदृशौ । भिषजा भिषजौ
चिकित्साकुशलौ । सखाया सखायौ अन्योन्यं स्नेहवन्तौ ।

कवी कान्तदर्शनौ । देवौ दीप्यमानौ । प्रचेतसौ प्रकृष्टं चेतो
ज्ञानं ययोस्तौ ॥ ७ ॥

अष्टमी ।

होता यक्षत्तिस्रो देवीर्न भेषजं त्रयस्त्रिधात-
वोऽपस इडा सरस्वती भारती महीः । इन्द्रपत्नीर्ह-
विष्मतीर्व्यन्त्वाज्यस्य होतर्यज ॥ ८ ॥

उ० होता यक्षत्तिस्रो देवीः । न भेषजं त्रयस्त्रिधात-
वोऽपसः । नकारो भिन्नक्रमः समुच्चयार्थीयः । भेषजं च ये च
त्रयो लोकाः त्रिधातवः अग्निवायुसूर्यास्तेषां धातवः
अपसः । अप इति कर्मनाम मत्वर्थीयलोपः । अपस्विनः
कर्मवन्तः । शीतोष्णवर्षादीनि हि तेषां कर्माणि । तांश्च
होता यजतु । कतमान्तिस्रो दैव्यः इडा सरस्वती भारती
च । महीः महतीः इन्द्रपत्नीः इन्द्रस्य पालयित्रीः हविष्मतीः
हविषा संयुक्ताः । ताश्चेज्यमानाः व्यन्तु पिबन्तु आज्यस्य
स्वमंशं । त्वमपि हे मनुष्यहोतः, यज ॥ ८ ॥

म० ब्राह्मी अनुष्टुप् । भेषजं भेषजरूपा ये त्रयो लोका-
स्तान् इडा सरस्वती भारतीति तिस्रो देवीश्च होता यजतु ।
तांश्चाज्यं व्यन्तु नकारवार्थे । कीदृशास्त्रयः । त्रिधातवः त्रयो-
ऽग्निवायुसूर्या धातवो धर्तारो येषां ते । अपसः अपस्विनः
कर्मवन्तः शीतोष्णवातवर्षादीनि लोकानां कर्माणि । कीदृश-
स्तिस्रः । महीः महत्यः । इन्द्रपत्नीः इन्द्रस्य पत्न्यः पालयिष्यः ।
हविष्मतीः हविर्विद्यते यासां ताः ॥ ८ ॥

नवमी ।

होता यक्षस्त्वष्टारमिन्द्रं देवं भिषजं सुयजं
धृतश्रियम् । पुरुरूपं सुरेतसं मघोनमिन्द्राय लघ्ना
दधदिन्द्रियाणि वेत्वाज्यस्य होतर्यज ॥ ९ ॥

उ० होता यक्षस्त्वष्टारमिन्द्रम् । दैव्यो होता यजतु ।
त्वष्टारं प्रयाजदेवताम् । इन्द्रम् 'इदि परमैश्वर्ये' त्वष्टा
चेन्द्रः सामानाधिकरण्यात् । देवं दानादिगुणयुक्तम् भिष-
जमिन्द्रस्य । सुयजम् साधुयष्ट्यम् अङ्गेशयागं वा ।
धृतश्रियम् आज्यहविष्का हि प्रयाजाः । पुरुरूपं बहुरूपम् ।
सुरेतसं शोभनरेतस्कम् । मघोनं मघवन्तं धनवन्तम् । स
चेज्यमानस्त्वष्टा इन्द्राय इन्द्रे इति विभक्तिव्यत्ययः । दधत्
स्थापयत् । इन्द्रियाणि वीर्याणि वेतु च पिबतु च आज्यस्य
स्वमंशं । त्वमपि हे मनुष्यहोतः, यज ॥ ९ ॥

म० अतिजगती । होता त्वष्टारं प्रयाजदेवतां यजतु ।
कीदृशं त्वष्टारम् । इन्द्रम् 'इदि परमैश्वर्ये' ईश्वरं प्रभुम् । देवं
दातारम् । भिषजं रोगनिवर्तकम् । सुयजं सुष्ठु इज्यते स सुय-
जस्तं साधु यष्ट्यम् । धृतश्रियं धृतेन श्रीः शोभा यस्य तम् ।
आज्यहविष्का हि प्रयाजाः । पुरुरूपं पुरुणि बहूनि रूपाणि

यस्य तम् । सुरेतसं शोभनं रेतो वीर्यं यस्य तम् । मघोनं मघवन्तं धनवन्तम् । स त्वष्टा इन्द्राय इन्द्रियाणि वीर्याणि दधत् सन् आज्यं वेतु ॥ ९ ॥

दशमी ।

होता यक्षद्वनस्पतिः शमितारः शतक्रतुं धियो जोष्टारमिन्द्रियम् । मध्वा समञ्जनपथिभिः सुगेभिः स्वदाति यज्ञं मधुना धृतेन वेत्वाज्यस्य होतृयज ॥ १० ॥

उ० होता यक्षद्वनस्पतिम् । दैव्यो होता वनस्पतिं यजतु शमितारं हविषा संस्कर्तारम् । शतक्रतुं बहुकर्माणम् । धियो जोष्टारम् बुद्धेः कर्मणो वा सवितारम् । इन्द्रियं वीर्यात्मकम् । स चेज्यमानः । मध्वा समञ्जनं मधुस्वादुना धृतेन समञ्जन् यज्ञं संसृष्टीकुर्वन् । पथिभिः सुगेभिः मार्गैः शोभनगमनैः स्वदाति यज्ञम् । स्वदातिः प्रापणार्थः । प्रापयतु यज्ञं देवाननु । मधुना मधुस्वादुना धृतेन सहितम् । वेतु च पिबतु चाज्यस्य स्वमंशं । त्वमपि हे मनुष्यहोतः, यज ॥ १० ॥

म० शकरी । होता वनस्पतिं प्रयाजदेवतां यजतु । कीदृशं वनस्पतिम् । शमितारम् उल्लूखलादिरूपेण हविषां संस्कर्तारम् । शतक्रतुं शतं क्रतवः कर्माणि यस्य तं बहुकर्माणम् । धियो जोष्टारं बुद्धेः सेवितारम् । इन्द्रियमिन्द्रस्यात्मनो हितं वीर्यरूपं वा । स त्वष्टा मध्वा मधुना स्वादुना धृतेन समञ्जन् यज्ञं संप्रक्षयन् सन् । सुगेभिः सुगैः सुगमनैः पथिभिर्मार्गैः मधुना स्वादुना धृतेन युतं यज्ञं । स्वदाति देवान् प्रापयति । स्वदातिः प्रापणार्थः । स आज्यं वेतु । मुखेन गम्यते येषु ते मुगाः 'सुदुरोरधिकरणे' (पा० ३ । २ । ४८) इति गमेर्द-प्रत्ययः ॥ १० ॥

एकादशी ।

होता यक्षदिन्द्रः स्वाहाज्यस्य स्वाहा मेदसः स्वाहा स्लोकानां स्वाहा स्वाहाकृतीनां स्वाहा हव्यसूक्तीनाम् । स्वाहा देवा आज्यपा जुषाणा इन्द्र आज्यस्य व्यन्तु होतृयज ॥ ११ ॥

उ० होता यक्षदिन्द्रम् । दैव्यो होता यजतु इन्द्रम् । स्वाहाज्यस्य स्वाहाकारेणाज्यदेवतानां च संस्थां करोतु । स्वाहा-मेदसः स्वाहाकारेण मेदोदेवतानां च संस्थां करोतु । स्वाहा स्लोकानाम् स्लोका बिन्दवः । स्वाहाकारेण च स्लोकेदेवतानां संस्थां करोतु । स्वाहा स्वाहाकृतीनाम् स्वाहाकारेण च स्वाहाकृतिदेवतानां संस्थां करोतु । स्वाहा-देवा आज्यपा जुषाणा इन्द्र आज्यस्य । प्रयाजानुयाजा वै देवा आज्यपाः स्वाहाकारेण वै देवा आज्यपाः जुषाणाः

सेवमानाः प्रीयमाणा वा इन्द्रं । आज्यस्य वेतु स्वमंशं पिबतु । त्वमपि हे मनुष्यहोतः, यज ॥ ११ ॥

म० शकरी । होता इन्द्रं यजतु । स्वाहाकारेणाज्यस्य देवान्यजतु । स्वाहाकारेण मेदसो देवान्यजतु । स्वाहाकारेण स्लोकानां सोमबिन्दूनां देवान्यजतु । स्वाहाकारेण स्वाहाकृतीनां देवानां स्वाहाकृतीः प्रयाजदेवताः यजतु । स्वाहाकारेण हव्यसूक्तीनां हव्यसंबन्धिसुवचनानां देवान्यजतु । स्वाहाकारेणाज्यपा देवाः प्रयाजाः जुषाणाः प्रीयमाणा भवन्तः सन्तः इन्द्राज्यं व्यन्तु पिबन्तु ॥ ११ ॥

द्वादशी ।

देवं बर्हिरिन्द्रः सुदेवं देवैर्वीरवत्स्तीर्णं वेद्याम-वर्धयन् । वस्तोर्वृतं प्राक्तोर्भूतं राया बर्हिष्मतो-ऽत्यगाद्वसुवेन वसुधेयस्य वेतु यज ॥ १२ ॥

उ० देवं बर्हिः । एकादशानुयाजप्रेषाः ऐन्द्राः मैत्रावरुणो ब्रवीति यज्ञसाधनभूतं बर्हिरिह देवता । यदेवं बर्हिः । इन्द्रमवर्धयदिति संबन्धः । कथंभूतमिन्द्रम् । सुदेवं शोभना देवा मरुदादयो यस्य स सुदेवः तं सुदेवम् । देवैर्वीरवत् । बर्हिषो विदोषणमेतत् । देवैः हविषा दातुभिः ऋत्विग्भिः वीरवत् वीरयुक्तम् । यच्च स्तीर्णं वेद्याम् यच्च बर्हिः वस्तोर्वृतम् अहनि लूनम् यच्च अक्तोः रात्रौ प्रभृतं प्रधारितम् । वस्तोरहवचनः अक्तो रात्रिवचनः इत्यव्ययद्वयम् । इन्द्रमवर्धयदिति सर्वत्र संबध्यते । यच्च राया धनेन हविलेक्षणेन अन्यान्यजमानान् । बर्हिष्मतः बर्हिषा संयुक्तान् । अत्यगात् अतिक्रम्य गतं संस्कारोत्कर्षात् तद्विः वसुवने वसुवननाय च धननिखननाय च वेतु पिबतु । त्वंच हे होतः, यज ॥ १२ ॥

म० एकादश ऐन्द्रपशोः संबन्धिन एवानुयाजप्रेषाः । देवता बर्हिरादयः । अतिजगती । मैत्रावरुणो वदति । बर्हिः देवं बर्हिःसंज्ञानुयाजदेवता इन्द्रमवर्धयत्पुण्याति । किंभूतं बर्हिः । सुदेवं शोभना देवा मरुदादयो यज्ञ तत् । तथा देवैः दातुभिः ऋत्विग्भिः वीरवत् वीरयुतम् । वेद्यां स्तीर्णमाच्छादितम् । वस्तोरहनि वृतं लूनम् धातुनामनेकार्थत्वात् । अक्तो-रात्रौ प्रभृतं प्रकर्षेण भूतम् । वस्तोरक्तोरित्यव्ययद्वयं क्रमादहर्नि-शावाचकम् । यत् बर्हिः राया हविलेक्षणेन धनेन बर्हिष्मतः बर्हिषा युक्तानन्यान् यागानत्यगात् अतिक्रम्य गतं संस्कारो-त्कर्षात् तत् बर्हिः वसुवने वसुवननाय धनदानाय वसुधेयस्य वसुधेयाय वसुनो धानाय निधानाय यजमानगृहे निखननाय वेतु आज्यं पिबतु । वसुवने वसुधेयस्येति सप्तमीषष्ठौ चतुर्थ्यर्थः । हे मनुष्यहोतः, त्वमपि यज । एवमग्रेऽपि कण्डिका-शेषो व्याख्येयः ॥ १२ ॥

त्रयोदशी ।

देवीद्वार इन्द्रं संधाते वीद्भीर्यामन्नवर्धयन् ।
आ वत्सेन तरुणेन कुमारेण च मीवतापार्वणं
रेणुककाटं नुदन्तां वसुवने वसुधेर्यस्य व्यन्तु
यज ॥ १३ ॥

उ० देवीद्वारः यज्ञगृहद्वार उच्यन्ते । या देव्यो यज्ञगृहद्वारः इन्द्रं यामन् यामनि कर्मप्राप्तौ सत्याम् अवर्धयन् । याश्च संधाते देहलीकपाटपुटागलादिसंधाते सति वीद्भीः दृढाः । नहि संधातमन्तरेण तासां दृढत्वमुपपद्यते । ता इदानीम् आ आभिमुख्येन स्थित्वा वत्सेन तरुणेन कर्मक्षमेण कुमारेण च मीवता 'मीड हिंसायाम्' शत्रूणां हिंसावता अपवर्णाम् रेणुककाटम् समासपदमेतत् । नुदन्ताम् । इतिपदानि अपनुदन्तामपनयन्तु । वत्सैः पुत्रैश्च अवन्ते गम्यते पत्यते यस्मिन्नित्यर्थां तमवर्णाम् रेणुककाटम् । काटः कूपः । ककाराभ्यासः कुत्सार्थः रेणुः पूर्णः कुत्सितः कूपः रेणुककाटः तं रेणुककाटम् । उपलक्षणमेतत् यज्ञशंकराणि कृपादीनि यज्ञमार्गादपनयन्त्वित्यर्थः । वसुवननाय वसुनिधानाय च व्यन्तु पिबन्तु । त्वमपि हे होतः, यज ॥ १३ ॥

म० एकाधिका शकरी । यज्ञगृहद्वारोऽत्र देवताः । यच्छन्ति नियता भवन्ति ऋत्विजो यत्रेति याम कर्म । यमेरनिष्प्रत्ययो वृद्धिश्च सप्तम्या लृक् । यामनि कर्मणि या द्वारो देव्यः इन्द्रमवर्धयन् । कीदृशो द्वारः । संधाते देहलीकपाटद्वारशाखागलादिसमूहे सति वीद्भीः वीडव्यः दृढाः । संधातं विना न द्वारां दृढत्वं स्यात् । ता द्वारो रेणुककाटमपनुदन्ताम् । काटः कूपः कुत्सितः काटः ककाटः । रेणुभिः कृत्वा ककाटो रेणुककाटः तम् अपनुदन्तां निवर्तयन्तु । किमिलतो विशेषणे । कीदृशं कूपम् । वत्सेन गोपुत्रेण तरुणेन कुमारेण च आ आभिमुख्येन अवर्णाम् अर्चते गम्यते यत्रेत्यर्थां तम् 'ऋ गतौ' इत्यतो 'अन्येभ्योऽपि इदयन्ते' (पा० ३ । २ । ७५) इति वनिष्प्रत्ययः । कीदृशेन । मीवता 'मीड हिंसायाम्' मयनं मीः क्तिप् । मीरस्यास्ति मीवान् तेन हिंसाशीलेन । हिंसाशीलाश्चबला उच्चलन्तो वत्साः कुमाराश्च यत्र पतन्ति तं कूपमपनुदत्त्यर्थः । उपलक्षणमेतत् यज्ञप्रजाविभ्रकराणि कृपादीनि मार्गादपनयन्त्वित्याशयः । ता व्यन्तु च ॥ १३ ॥

चतुर्दशी ।

देवी उपासान्तेन्द्रं यज्ञे प्रयत्युद्धेताम् । देवीविंशः प्रायसिष्टां सुप्रीतिं मुधिते वसुवने वसुधेर्यस्य वीतां यज ॥ १४ ॥

उ० देवी उपासान्तेन्द्रं यज्ञे देव्यौ उपाश्च नक्ता रात्रिश्च इन्द्रं यज्ञे प्रयति गच्छति वर्तमाने अद्धेताम् आहूतवत्यौ

वर्धनाय । ये च देव्यौ देवीविंशः वसवो रुद्रा आदित्या विश्वेदेवा मरुत इत्यादिकाः प्रति । अयासिष्टाम् गतवत्यौ स्वेन संभोगेन । यद्वा 'देव्यौ वा एता विशो यत्पशवः' इति श्रुतिः । देवीविंशः यज्ञाद्भूतान्पशून्प्रति अयासिष्टां गतवत्यौ । अनुयाजेषु हि तयोर्भाग इत्यभिप्रायः । ये च सुप्रीते साधुप्रीते । ये च मुधिते साधुहिते । ते वसुवननाय वसुनिधानाय च वीतां पिबतां । त्वमपि हे होतः, यज ॥ १४ ॥

म० ब्राह्मी उणिक् । उपाश्च नक्ता च उपासान्ता । समासे उपःशब्दस्य उपासादेशः । अहोरात्राधिष्ठात्र्यौ देवी देव्यौ यज्ञे प्रयति प्रवर्तमाने सति इन्द्रमद्धेतामाहूतवत्यौ । प्रैति प्रयन् प्रपूर्वादिणः शतृ । ये च देवीः देवसंबन्धिनीविंशः प्रजाः प्रायसिष्टां प्रगतवत्यौ । यातेर्लुङ् । वसवो रुद्रा आदित्या विश्वेदेवा मरुत इत्यादयो देवप्रजाः । ते च वीतां पिबताम् । कीदृशौ । सुप्रीते अतिपुष्टे । मुधिते सुतरां हिते ॥ १४ ॥

पञ्चदशी ।

देवी जोषी वसुधिते देवमिन्द्रमवर्धताम् । अयाव्यन्याधा द्वेपांस्यान्यावक्षद्वसु वार्याणि यजमानाय शिक्षिते वसुवने वसुधेर्यस्य वीतां यज ॥ १५ ॥

उ० देवी जोषी देव्यौ जोषयिष्यौ । इदानीं देवताविकल्पः । यावापृथिव्याविति वा अहोरात्रे इति वा । सस्यं च समा चेति कात्थक्यः । ये देव्यौ जोषयिष्यौ । वसुधिते वसुधानं याते वसुनो धारयिष्यौ वा ये च देवमिन्द्रम् अवर्धताम् अवर्धयताम् । अयाव्यन्याधाद्वेपांसि ययोश्च मध्ये अयावि । 'यु पृथग्भावे' पृथक्करोति । लकारव्यत्ययः । अन्या एका अघा अघानि पापानि द्वेपांसि च दौर्भाग्यानि आ अन्यावक्षन् वसुवार्याणि यजमानाय । अन्या एका आवक्षत् आवहति वसुनि वरणीयाणि यजमानार्थम् । कथंभूते । शिक्षिते विदितवेद्ये तत्त्वज्ञे । ते च वसुवननाय वसुधानाय च वीतां पिबतां त्वमपि हे होतः, यज ॥ १५ ॥

म० एकाधिकातिजगती । जोषी जुषेते ते जोष्यौ प्रीतियुक्ते देवी देव्यौ । वसुधिते वसुनो धनस्य धितिधारणं याभ्यां ते यावापृथिव्यौ अहोरात्रे वा । 'सस्यं च समा चेति कात्थक्यः' (निरु० ९ । ४९) । ते इन्द्रं देवमवर्धतामवर्धयताम् । तयोर्मध्ये अन्या एका अघा अघानि पापानि द्वेपांसि दौर्भाग्यानि च अयावि । 'यु पृथग्भावे' दूरीकरोति । यातेधिण्य लकारव्यत्ययः । अन्या द्वितीया वार्याणि वरणीयानि भोगयोग्यानि वसु वसुनि धनानि आवक्षत् आवहति । कीदृशौ ते । शिक्षिते विदितवेद्ये तत्त्वज्ञे । ते वीताम् ॥ १५ ॥

षोडशी ।

देवी ऊर्जाहृती दुधे सुदुधे पयसेन्द्रमवर्धताम् ।

इषमूर्जमन्या वक्षत्सग्धिः सपीतिमन्या नवेन
पूर्वं दयमाने पुराणेन नवमधातामूर्जमूर्जाहुती ऊर्ज-
यमाने वसु वार्याणि यजमानाय शिक्षिते वसुवने
वसुधेयस्य वीतां यज ॥ १६ ॥

उ० देवी ऊर्जाहुती । अधस्तनप्रेषोक्त एव देवताविकल्पः ।
ये देव्यो ऊर्जाहुती ऊर्जाह्वान्यौ दुधे दोग्रयौ अन्योन्यम् ।
'अनयोरनुसंभोगमिमाः सर्वाः प्रजाः अनुसंभुजत' इति
श्रुतिः । सुदुधे साधुदोहने । ये च पयसा इन्द्रम् अवर्धताम-
वर्धयताम् । ययोश्च इषमन्नम् ऊर्जं च तदुपसेचनं
दध्यादि अन्या एका आवक्षत् आवहति यजमानाय । सग्धि
सपीतिमन्या अन्या अपरा च सग्धि समानां जग्धि पुत्रपौ-
त्रादिभिः । सपीतिं समानां पीतिं पानं च आवक्षत्
आवहति यजमानाय नवेन पूर्वं दयमाने पुराणेन नवमधा-
ताम् । ये च देव्यो नवेन ऊर्जा धान्येन पूर्वं पुरातनम् ऊर्जं
धान्यम् । दयमाने दयतिः रूपदयाकर्मा । रक्षितवत्यौ सत्यौ
अधाताम् । पुराणेन च ऊर्जा धान्येन नवमूर्जं धान्यम् अधा-
ताम् धारितवत्यौ । ये च ऊर्जाहुती ऊर्जयमाने
स्वीकुर्वाणे । वसूनि वरणीयानि यजमानाय । शिक्षिते
विदितवेधे च वसुधननाय वसुधानाय च वीतां पिबताम् ।
त्वमपि हे होतः, यज ॥ १६ ॥

म० विकृतिः । अधस्तनमन्त्रोक्तो देवताविकल्पः । देवी
देव्यो पूर्वप्रेषोक्तं पयसा दुग्धेनेन्द्रमवर्धताम् अवर्धयताम् 'छन्द-
सुभयथा' (पा० ३।१।११७) इति शप् आर्धधातुकत्वाणिचो
लोपः । कीदृशौ । ऊर्जाहुती ऊर्जा बलं तद्युक्ता आहुतिरा-
ह्वानं ययोस्ते । दुधे दुग्धस्ते दुधे 'दुहः कब्धश्च' (पा० ३ ।
२ । ७०) इति कप् घादेशश्च । दोग्रयौ 'अनयोरनु संभोग-
मिमाः सर्वाः प्रजा अनुसंभुजतः' इति श्रुतेः । सुदुधे साधुदो-
हने । तयोर्मध्ये अन्या एका इषमन्नमूर्जं दध्यादि च वक्षत्
वहति यजमानाय । अन्या द्वितीया सग्धि सपीतिं च वक्षत्
समाना ग्धिर्भोजनं सग्धिः ताम् । समाना पीतिः सपीतिः
पुत्रादिभिः सह पानभोजने वहति । ये देव्यो नवेनाग्नेन पूर्वं
पुराणमन्नमधाताम् पुराणेनाग्नेन नवमन्नमधाताम् । यजमानाय
वार्याणि वसु वसूनि चाधाताम् । अन्नं धनं चाक्षयं कृतवत्यावि-
त्यर्थः । कीदृशौ । दयमाने उक्षन्त्यौ कृपयन्त्यौ वा । ऊर्जा-
हुती ऊर्जायुता आहुतिर्होमो ययोस्ते । ऊर्जं रसमूर्जयमाने
वर्धयन्त्यौ । शिक्षिते तत्त्वज्ञे । ते वीतां पिबताम् ॥ १६ ॥

सप्तदशी ।

देवा देव्या होतारा देवमिन्द्रमवर्धताम् । हुता-
घशः सावाभाष्टौ वसु वार्याणि यजमानाय शिक्षितौ
वसुवने वसुधेयस्य वीतां यज ॥ १७ ॥

उ० देवा देव्या । यौ देवौ देव्यौ होतारौ । एकः पार्थि-

वोऽग्निः एकश्च मध्यमः । देवमिन्द्रमवर्धताम् । यौ च हुता-
घशंसावभाष्टौ वसुवार्याणि यजमानाय । शिक्षितौ अर्धं पापं
ये शंसन्ति ते अवशंसाः । हुता अवशंसा यान्यां तौ हुताव-
शंसौ । आभाष्टौम् आहाष्टौम् हुतवन्तौ वसूनि वरणीयानि
यजमानाय । शिक्षितौ अवगतार्थौ तौ च वसुवननाय वसु-
धानाय च वीतां पिबतां । त्वमपि हे होतः, यज ॥ १७ ॥

म० अतिजगती । एकः पार्थिवोऽग्निः अन्यो मध्यमः ।
देवा देवौ देव्या देव्यौ होतारौ इन्द्रं देवमवर्धताम् । यजमानाय
वार्याणि वसु वसूनि च आभाष्टौम् आहाष्टौमाहुतवन्तौ ।
आहपूर्वांढरतेल्लङ् हस्य भः । कीदृशौ । हुताघशंसौ अर्धं पापं
शंसतीच्छति अवशंसः पापी हतोऽघशंसो यान्यां तौ पापि-
निवर्तकौ । तौ वीताम् ॥ १७ ॥

अष्टादशी ।

देवीस्तिस्त्रस्तिस्त्रो देवीः पतिमिन्द्रमवर्धयन् ।
अस्पृक्षद्भारती दिवम् रुद्रैर्यज्ञं सरस्वतीडा वसुमती
गृहान्वसुवने वसुधेयस्य व्यन्तु यज ॥ १८ ॥

उ० देवीस्तिस्त्रः । आदरार्थोऽध्यासः । पतिं देवानां पाल-
यितारम् इन्द्रमवर्धयन् । तासां मध्ये भारती भरत आदित्यः
तस्य इयं भारती दिवम् अक्षत् स्पृशति । रुद्रैर्यज्ञं सरस्वती ।
सरस्वती च रुद्रैः सहिता यज्ञम् अस्पृक्षत् । इडा च वसु-
मती वसुभिः तद्गती गृहान् अस्पृक्षत् । गृहशब्देनात्रायं
लोकोऽभिधीयते लक्षणया पृथिवीस्थानत्वादिडायाः । ताः
वसुवननाय वसुधानाय च व्यन्तु पिबन्तु । त्वमपि हे
होतः, यज ॥ १८ ॥

म० अतिजगती । तिष्ठो देवीः देव्यः पतिं पालकमिन्द्र-
मवर्धयन् । आदरार्थं पुनरुक्तिः । ता एवाह । भारती दिवं
स्वर्गमस्पृक्षत् स्पृशति । भरतो रविस्तत्कान्तिर्भारती । सरस्वती
रुद्रैः युता यज्ञमस्पृक्षत् । वसुमती वसुयुता इडा गृहानस्पृक्षत् ।
गृहशब्देन भूलोकः । ता व्यन्तु ॥ १८ ॥

एकोनविंशी ।

देव इन्द्रो नराशः सस्त्रिवरूथस्त्रिवन्धुरो देव-
मिन्द्रमवर्धयन् । शूतेन शितिपृष्ठानामाहितः सहस्त्रेण
प्रवर्तते मित्रावरुणेदस्य द्वोत्रमहंतो बृहस्पतिः स्तोत्र-
मश्विनाध्वर्यवं वसुवने वसुधेयस्य वेतु यज ॥ १९ ॥

उ० देव इन्द्रः । यज्ञो देवता देवः दानादिगुणयुक्तः
यज्ञः इन्द्रः । 'इदि परमेश्वर्ये' परमेश्वरः । नराशंसः नरा
अस्त्रिज्ञासीनाः शंसन्तीति नराशंसः । त्रिवरूथः वरूथ-
शब्दो गृहवचनः । त्रीणि वरूथानि गृहाणि सदोहविधानाग्नी-
ध्राणि यस्य स त्रिवरूथः । त्रिवन्धुरः । वन्धुरशब्दः सारथि-
स्थानवचनः । त्रीणि वन्धुराणि सारथिस्थानानि ऋग्यजुःसा-
मलक्षणानि यस्य स त्रिवन्धुरः । देवमिन्द्रमवर्धयन् । यश्च

शतेन शितिपृष्ठानामाहितः । शतगुणो हि अग्निराधेयस्तद-
भिप्रायमेतत् । सहस्रेण गवां प्रवर्तते । सहस्रेण
गवां यष्टव्यमित्युक्तेः । यस्य चास्य मित्रावरुणा इत् मित्रा-
वरुणावेव होत्रमर्हतः । बृहस्पतिश्च स्तोत्रमौद्गात्रमर्हति ।
अश्विनौ च आध्वर्यवमर्हतः । स वसुवननाय वसुधानाय च
वेतु पिबतु । त्वमपि हे होतः, यज ॥ १९ ॥

म० कृतिः । नरा अस्मिन्नासीनाः शंसन्ति नराशंसः यज्ञो
देवः इन्द्रं देवमर्धयत् । कीदृशो नराशंसः । इन्द्रतीतीन्द्रः ऐश्वर्य-
वान् । त्रिवरुधः वरुधं गृहम् । त्रीणि वरुधानि सदोहविधा-
नाग्नीप्राणि यस्य सः । त्रिवन्धुरः त्रीणि बन्धुराणि ऋग्यजुः-
सामलक्षणानि बन्धनानि यस्य सः । नराशंसः शितिपृष्ठानां
शतेनाहितः सन् सहस्रेण गोसहस्रेण प्रवर्तते । शिति इयामं
पृष्ठं यासां ताः शितिपृष्ठा गावः । मित्रावरुणा इत् मित्रावरु-
णावेवास्य नराशंसस्य होत्रमर्हतः होतृकर्मणि योग्यौ भवतः ।
बृहस्पतिः स्तोत्रमौद्गात्रमर्हति । अश्विना अश्विनौ अस्याध्वर्यव-
मर्हतः । स वेतु ॥ १९ ॥

विंशी ।

देवो देवैर्वनस्पतिर्हिरण्यपर्णो मधुशाखः सुपि-
प्पलो देवमिन्द्रमवर्धयत् । दिवमग्नेणास्पृक्षदन्तरिक्षं
पृथिवीमदृष्ट्वा हीद्वसुवने वसुधेर्यस्य वेतु यज ॥ २० ॥

उ० देवो देवैः । यूप उच्यते । यो देवो वनस्पतिः देवै-
रेव हिरण्यपर्णः देवाः सौवर्णानि पर्णानि यस्य स तथोक्तः ।
मधुशाखः मधुरसवती शाखा यस्य स मधुशाखः देवैरेव ।
सुपिप्पलः साधुफलो देवैरेव देवमिन्द्रमवर्धयत् । यश्च दिवम्
अग्नेण अस्पृक्षत् स्पृशति । आ अन्तरिक्षमस्पृक्षदित्यनुपङ्गः ।
मध्येनेति शेषः साकाङ्क्षत्वात् । पृथिवीमदृष्ट्वा पृथिवीम्
उपरेणेति शेषः । अदृष्ट्वा दृढामकरोत् । स वनस्पतिः वसुव-
ननाय वसुधानाय च वेतु पिबतु । त्वमपि हे होतः,
यज ॥ २० ॥

म० अतिशक्ती । यूप उच्यते । वनस्पतिर्देवो देवैः सह
इन्द्रमवर्धयत् । कीदृशः । हिरण्यपर्णः हिरण्यमयानि पर्णानि
यस्य । मधुशाखः मधुर्मधुरा रसवती शाखा यस्य । सुपिप्पलः
शोभनानि पिप्पलानि फलानि यस्य । यो वनस्पतिरग्नेण दिवं
स्वर्गमस्पृक्षत् स्पृशति । स्पृशेच्छेडि 'शल इगुपधादनिटः कसः'
(पा० ३ । १ । ४५) इति कसप्रत्ययः । अन्तरिक्षं मध्येनेति
शेषः । आ स्पृशति । पृथिवीमुपरेणेति शेषः । अदृष्ट्वा दृढा-
मकरोत् । स वेतु ॥ २० ॥

एकविंशी ।

देवं बर्हिर्वारितीनां देवमिन्द्रमवर्धयत् । स्वासु-
स्थमिन्द्रेणासन्नमन्या बर्हिष्प्यभ्यभूद्वसुवने वसुधे-
र्यस्य वेतु यज ॥ २१ ॥

उ० देवं बर्हिः । यदेवं बर्हिः । वारितीनाम् वाः उद-
कम् 'इण् गतौ' वारुदकमितिः स्थानं यासां ता वारितय
ओपधयः तासां मध्ये देवं वरिष्टम् । यद्वा वार्य इति दर्भ-
रूपेणावस्थानं येषां ते वारितयः दर्भाः । अत्र श्रुतिः 'तदे-
ताभ्यामुत्पुनाति' इत्युपक्रम्य 'तस्मादुहैका आपो बी-
भत्सांचकिरे' इति अभिधीयते । त इमे दर्भा इत्याह ।
वारितीनां दर्भाणां संचातभूतम् देवमिन्द्रमवर्धयत् । यच्च
स्वासस्थम् साधु आस्थेयं देवमनुष्यैः । यत्र च इन्द्रेण
आसन्नम् आस्थितम् । यच्च अन्या अन्यानि हवींषि अभ्यभूत्
अभिभवतीति कालव्यत्ययः । तत् वसुवननाय वसुधानाय
च वेतु पिबतु । त्वमपि हे होतः, यज ॥ २१ ॥

म० आर्षी त्रिष्टुप् । बर्हिः अनुयाजदेव इन्द्रं देवमवर्ध-
यत् । अन्या अन्यानि बर्हिष्यभ्यभूत् अभिभवति तद्वेतु ।
कीदृशं बर्हिः । वारितीनामोपधीनां मध्ये देवं दीप्यमानं
श्रेष्ठम् । वारि जले इतिगंतियांसां ता वारितयो जलाधिता
ओपधयः । स्वासस्थं मुखेनासनेन स्वीयते यत्र तत्स्वासस्थम् ।
इन्द्रेणासन्नमाश्रितम् ॥ २१ ॥

द्वाविंशी ।

देवो अग्निः स्विष्टकृदेवमिन्द्रमवर्धयत् । स्विष्टं
कुर्वन्स्विष्टकृत्स्विष्टमद्य करोतु नो वसुवने वसुधेर्यस्य
वेतु यज ॥ २२ ॥

उ० देवो अग्निः । स्विष्टकृत् शोभनमिष्टं कर्तव्यमिति
यस्यायमधिकारः । देवं च इन्द्रमवर्धयत् । यश्च स्विष्टं कुर्वन्
स्विष्टकृतनामभूतः सः । स्विष्टं साध्विष्टम् अद्य अस्मिन्कर्मणि
करोतु नोऽस्माकम् । अपिच वसुवननाय सुधानाय च वेतु
पिबतु । त्वमपि हे होतः, यज ॥ २२ ॥

म० आर्षी त्रिष्टुप् । स्विष्टकृदेवः अग्निः इन्द्रं देवमवर्धयत्
स नोऽस्माकं स्विष्टं साधु इष्टं करोतु वेतु च । कीदृशः । स्विष्टं
कुर्वन्सन् स्विष्टकृत् नाम शोभनमिष्टं कर्तव्यमिति तस्याधि-
कारः ॥ २२ ॥

त्रयोविंशी ।

अग्निमद्य होतारमवृणीतायं यजमानः पच-
न्पक्तीः पचन्पुरोडाशं वध्नन्निन्द्राय छागम् । सुपस्था
अद्य देवो वनस्पतिरभवदिन्द्राय छागेन । अधत्तं
मेदस्तः प्रति पचतामग्नीदर्वीवृधत्पुरोडाशेन । त्वा-
मद्य ऋषे० ॥ २३ ॥

उ० अग्निमद्य । व्याख्यातः प्रेषः । ऐन्द्र एकः पशुरिति
विशेषः ॥ २३ ॥

म० लामद्य अयं प्रतीकः उभयत्रापि । ऐन्द्रपशुसंबन्धी
मूकनाकप्रैषः । लामद्य ऋषे इत्ययं मन्त्र उभयत्रापि ऐन्द्रानु-

वाके वायोधसानुवाके च प्रतीकोक्तः आदिमान्नोक्तः सकलो ज्ञेयः । अग्निमथ एकाधिका प्राजापत्या जगती । सूपस्थाः ब्राह्मी उष्णिक् । तामथ एकाधिका विहृतिः । व्याख्यातः प्रैषः (२१ । ५९—६१) ॥ २३ ॥

चतुर्विंशी ।

होता यक्षत्समिधानं महद्यशः सुसमिद्धं वरेण्यमग्निमिन्द्रं वयोधसम् । गायत्री छन्द इन्द्रियं त्र्यविं गां वयो दधद्वेत्वाज्यस्य होतुर्यज ॥ २४ ॥

उ० होता यक्षत् । इन्द्राय वयोधसे । पशुसंस्कारश्चेन्द्रः तत्रैते प्रैषाः । अतः प्रयाजदेवताऽविरोधेन यथेन्द्राः संपद्यन्ते तथा व्याख्यायन्ते । दैव्यो होता यजतु समिधानमग्निम् । महद्यशः अग्निसंबन्धि । सुसमिद्धं चाग्निमेव । वरेण्यं वरणीयं चाग्निम् । इन्द्रं च वयोधसम् वयः आधातव्यमस्मिन्निति वयोधासं वयोधसम् । वयसः आयुषो वा धारयितारम् । किं कुर्वन् दैव्यो होता यजतु । गायत्री च छन्दः इन्द्रियं वीर्यं च त्र्यविं च गां वयश्च आयुः दधत् धारयन् । इन्द्रे इत्यध्याहारः प्रकरणात् । प्रयाजदेवता च इन्द्रसहिता वेतु पिवतु आज्यस्य स्वमंशम् । त्वमपि हे मनुष्यहोतः, यज ॥ २४ ॥

म० एकादश वायोधसे पशौ प्रयाजप्रैषाः समित्तनूनपादाद्याग्नीदेवताः । अतिजगती । दैव्यो होता अग्निं वयोधसमिन्द्रं च यजतु । वयः आयुर्दधाति वयोधाः तम् आयुषो धातारं धारयितारं वा । कीदृशमग्निम् । समिधानं दीप्यमानम् । महद्यशः । सुपां सुलुगिति तृतीयैकवचनस्य सुआदेशः । महता यशसा समिद्धं दीप्तम् । वरेण्यं वरणीयम् । किं कुर्वन् यजतु । गायत्री छन्दः इन्द्रियं वीर्यम् त्र्यविं गाम् वयः आयुश्च दधत् स्थापयन् इन्द्रे इति शेषः । षष्मासात्मकः कालोऽविः त्रयोऽवयो यस्याः सा त्र्यविः सार्धसंवत्सरा गौः ताम् । प्रयाजदेवतेन्द्रयुता आज्यं वेतु । हे मनुष्यहोतः, त्वमपि यज । एवमग्नेऽपि ॥ २४ ॥

पञ्चविंशी ।

होता यक्षत्तनूनपातमुद्भिदं यं गर्भमदितिर्दधे शुचिमिन्द्रं वयोधसम् । उष्णिहं छन्द इन्द्रियं दिल्यवाहं गां वयो दधद्वेत्वाज्यस्य होतुर्यज ॥ २५ ॥

उ० होता यक्षत्तनूनपातम् । दैव्यो होता यजतु तनूनपातम् । उद्भिदम् उद्भेत्तारं यज्ञफलानाम् । यं च गर्भम् अदितिः दधे धारितवती । शुचिं पवित्रम् । इन्द्रं च यजतु वयोधसम् । वय आयुर्धीयते यस्मिन् तं वा वयसो धारयितारं वा । किं कुर्वन्दैव्यो होता यजतु । उष्णिहं च छन्दः इन्द्रियं वीर्यं च दिल्यवाहं च गां वय आयुश्च इन्द्रे दधत्

धारयन् । प्रयाजदेवता च इन्द्रसहिता वेतु पिवतु आज्यस्य स्वमंशम् । त्वमपि हे मनुष्यहोतः, यज ॥ २५ ॥

म० एकाधिका जगती । होता तनूनपातं प्रयाजदेवं वयोधसमिन्द्रं च यजतु । अदितिर्यं गर्भं दधे तं इन्द्रमित्यर्थः । कीदृशं तनूनपातम् । उद्भिदम् उद्भिन्नति प्रकटयति फलमित्युद्भित् तं । यज्ञफलानामुद्भेत्तारम् । शुचिं पवित्रम् । किं कुर्वन् । उष्णिहं छन्दः इन्द्रियम् दिल्यवाहं गाम् वयश्च इन्द्रे दधत् । द्विवर्षा गौर्दिल्यवाद् । स सेन्द्रो वेतु ॥ २५ ॥

षड्विंशी ।

होता यक्षदीडेन्यमीडितं वृत्रहन्तममिडाभिरीड्य सः सोममिन्द्रं वयोधसम् । अनुष्टुभं छन्द इन्द्रियं पञ्चाविं गां वयो दधद्वेत्वाज्यस्य होतुर्यज ॥ २६ ॥

उ० होता यक्षदीडेन्यम् । दैव्यो होता यजतु । ईडेन्यं स्तुल्यम् । ईडतेरेन्यप्रत्ययः । ईडितम् ऋषिभिः स्तुतम् । वृत्रहन्तमम् अतिशयेन वृत्रस्य हन्तारम् । इडाभिः प्रयाजदेवताभिः । ईड्यं स्तुल्यम् । इन्द्रविशेषणान्येताति । सः सोमं च यजतु । सः सोमशब्दौ नैघण्टुकौ इन्द्रसंबन्धात्पठ्येते । इन्द्रं च वयोधसं वयस आयुषो धारयितारम् । किं कुर्वन् यजतु । अनुष्टुभं च छन्दः इन्द्रियम् वीर्यं च पञ्चाविं च गां वय आयुश्च इन्द्रे दधत् धारयन् । प्रयाजदेवता च इन्द्रसहिता वेतु पिवतु आज्यस्य स्वमंशम् । त्वमपि हे मनुष्यहोतः, यज ॥ २६ ॥

म० व्यूहेन शक्नोती । होता इडाभिः प्रयाजदेवताभिः सह वयोधसमिन्द्रं यजतु । कीदृशमिन्द्रम् । ईडेन्यम् ईडितं योग्य ईडेन्यः ईडेरेन्यप्रत्ययः । ईडितमृषिभिः स्तुतम् । वृत्रहन्तमम् 'नादस्य' (पा० ८ । २ । १७) इति नुडागमः । ईड्यं सर्वैः स्तुल्यम् । सः सोमं सहसा बलेन सोमवदाहादकम् । किं कुर्वन् । अनुष्टुभं छन्दः इन्द्रियम् पञ्चाविं गाम् वयश्चेन्द्रे दधत् । पञ्चावयो यस्याः सा सार्धद्विवर्षा गौः । स वेतु ॥ २६ ॥

सप्तविंशी ।

होता यक्षत्सुवर्हिषं पूषण्वन्तममर्त्ये सीदन्तं वर्हिषि प्रियेऽमृतेन्द्रं वयोधसम् । बृहती छन्द इन्द्रियं त्रिवृत्सं गां वयो दधद्वेत्वाज्यस्य होतुर्यज ॥ २७ ॥

उ० होता यक्षत् । दैव्यो होता यजतु । सुवर्हिषं शोभनवर्हिष्कम् । पूषण्वन्तं पूषा संयुक्तम् अमर्त्यममरणधर्माणम् । सीदन्तं वर्हिषि प्रिये अवस्थानं कुर्वन्तं वर्हिष्यभिरुचिते । अमृते इन्द्रं वयोधसम् । किं कुर्वन् यजतु । बृहती

च छन्दः इन्द्रियं वीर्यं च त्रिवत्सं च गां वय आयुश्च इन्द्रे दधत् धारयन् । प्रयाजदेवता चेज्यमाना इन्द्रेण सह वेतु पिबन्तु आज्यस्य स्वमंशम् । त्वमपि हे मनुष्यहोतः, यज । ननु प्रयाजदेवताया अत्राधिकरणभावः केवलमुपलभ्यते ननु देवतात्वमिति यश्चोदयेत् तं प्रत्याह । इत्थंभूतमेव बर्हिषो देवतात्वमित्यदोषः । तथा द्वारामपि देवतात्वम् ॥ २७ ॥

म० शकरी । होता वयोधसमिन्द्रं यजतु । कीदृशम् । सुबर्हिषं शोभनं बर्हिः प्रयाजदेवता यस्य तम् । पूषण्वन्तम् पूषास्यास्ति पूषण्वान्तं पूषा युक्तम् । अमर्त्यममरणधर्माणम् । प्रिये रुचिते अमृता अमृते अनश्वरे बर्हिषि सीदन्तं तिष्ठन्तम् । किं कुर्वन् । बृहती छन्दः इन्द्रियम् त्रिवत्सं गां वयश्चेन्द्रे दधत् । वत्सः संवत्सरः त्रयो वत्सा यस्य त्रिवत्सो गौः त्रिवर्षो वृषः । स वेतु ॥ २७ ॥

अष्टाविंशी ।

होता यक्षद्व्यचस्वतीः सुप्रायणा ऋतावृधो द्वारो देवीर्हिरण्ययीर्ब्रह्माणमिन्द्रं वयोधसम् । पङ्क्तिं छन्द इहेन्द्रियं तुर्यवाहं गां वयो दधद्ब्रह्मन्त्वाज्यस्य होत-
र्यज ॥ २८ ॥

उ० होता यक्षद्व्यचस्वतीः । दैव्यो होता यजतु व्यचस्वतीर्व्यञ्जनवतीर्गमनवतीः । सुप्रायणाः साधु-
प्रगमनाः । ऋतावृधः सत्यवृधो वा यज्ञवृधो वा । द्वारः यज्ञगृहद्वारः । द्वितीयावहुवचनान्तान्वेतानि पदानि । देवीर्यज्ञफलदात्रीः हिरण्ययीः अविनाशिनीः । तथा । ब्रह्माणं परिवृढम् इन्द्रं । वयोधसम् आयुषो धार-
यितारं च यजतु पङ्क्तिं च छन्दः । इहेत्यभिनयदर्शनम् । इहास्मिन्निन्द्रे इन्द्रियं वीर्यं च तुर्यवाहं गां च आयुश्च दधत् धारयन् । सेन्द्रा द्वारश्चेज्यमाना व्यन्तु पिबन्तु आज्यस्य स्व-
मंशम् । त्वमपि हे मनुष्यहोतः, यज ॥ २८ ॥

म० अतिशकरी । होता द्वारो देवीः ब्रह्माणं परिवृढं वयो-
धसमिन्द्रं च यजतु । कीदृशीर्द्वारः । व्यचस्वतीः व्यचो व्यञ्जनं गमनावकाशो विद्यते यासु ताः । अतएव सुप्रायणाः शोभनं प्रकर्षेणायनं गमनं यासु ताः । ऋतवृधः सत्यस्य वर्षयित्रीः । हिरण्ययीः हिरण्ययीः दद्याः । किं कुर्वन् । पङ्क्तिं छन्दः इन्द्रियम् तुर्यवाहं गाम् वयश्च इह इन्द्रे दधत् । सार्धत्रिवर्षो गोस्तुर्यवाद् तुर्यं चतुर्यं वर्षं बहतीति ॥ २८ ॥

एकोनत्रिंशी ।

होता यक्षत्सुपेशसा सुशिल्पे बृहती उभे नक्तो-
पासा न दर्शते विश्वमिन्द्रं वयोधसम् । त्रिष्टुभं
छन्द इहेन्द्रियं पञ्चवाहं गां वयो दधद्ब्रह्मन्त्वाज्यस्य
होतर्यज ॥ २९ ॥

उ० होता यक्षत्सुपेशसा । दैव्यो होता यजतु सुपेशसा
सुपेशसौ । पेश इति रूपनाम । सुरूपे सुशिल्पे । 'यद्वै प्रति-
रूपं तच्छिल्पम्' अन्योन्यं प्रतिरूपे । बृहती महती उभे
नक्तोपासा न । समुच्चयार्थीयो नकारः । उभे अपि नक्तोपसौ ।
नक्ता रात्रिः उपाश्च रात्रेरपरकालः । दर्शते दर्शनीये ।
विश्वं सर्वात्मकमिन्द्रं वयोधसम् आयुषो धारयितारं च
यजतु । किं कुर्वन् यजतु । त्रिष्टुभं च छन्दः इह इन्द्रे
इन्द्रियं च वीर्यं पञ्चवाहं गां च वय आयुश्च दधत् धार-
यन् । नक्तोपासौ सेन्द्रे चेज्यमाने वीतां पिबतामाज्यस्य
स्वमंशम् । त्वमपि हे मनुष्यहोतः, यज ॥ २९ ॥

म० अतिशकरी । होता उभे नक्तोपासा नक्तोपसौ विश्वं
सर्वात्मकं वयोधसमिन्द्रं च यजतु । नक्ता रात्रिः उपा रात्रे-
रपरभागः । नकारार्थः । कीदृशौ नक्तोपसौ । सुपेशसा
सुपेशसौ पेशः रूपनाम । शोभनं पेशो ययोस्ते सुरूपे ।
सुशिल्पे 'यद्वै प्रतिरूपं तच्छिल्पम्' इति श्रुतेः । त्रिष्टु शिल्पं
ययोस्ते अन्योन्यं प्रतिरूपे । बृहती बृहती । दर्शते दर्शनीये ।
दशेरतच् प्रत्ययः । किं कुर्वन् । त्रिष्टुभं छन्दः इन्द्रियम् पञ्च-
वाहं गाम् वयश्च इहेन्द्रे दधत् । ते वीतां पिबताम् ॥ २९ ॥

त्रिंशी ।

होता यक्षत्प्रचेतसा देवानामुत्तमं यशो होतारो
दैव्या कवी सयुजेन्द्रं वयोधसम् । जगतीं छन्द
इन्द्रियमनद्वाहं गां वयो दधद्ब्रह्मन्त्वाज्यस्य हो-
तर्यज ॥ ३० ॥

उ० होता यक्षत्प्रचेतसा । दैव्यो होता यजतु । प्रचेतसा
प्रकृष्टज्ञानौ । यौ च देवानामुत्तमं यशः । यशः पुञ्जीकृतये
होतारौ दैव्यौ । अयं चाग्निरसौ च मध्यमः । कवी कान्तद-
र्शनौ । सयुजा सहयोगिनौ । इन्द्रं च वयोधसम् आयुषो
धारयितारम् । किं कुर्वन् दैव्यो होता यजतु । जगतीं छन्दः
इन्द्रियं वीर्यं च । अनद्वाहं च गां वयः आयुश्च इन्द्रे
दधत् धारयन् । तौ च दैव्यौ होतारौ सेन्द्रावीज्यमानौ
वीतां पिबतामाज्यस्य स्वमंशम् । त्वमपि हे मनुष्यहोतः,
यज ॥ ३० ॥

म० एकाधिका शकरी । होता दैव्यौ होतारौ वयोधसमिन्द्रं
च यजतु । अयं चाग्निरसौ च मध्यम इति । होतारौ कीदृशौ ।
प्रचेतसा प्रकृष्टं चेतो ययोस्तौ प्रचेतसौ । देवानामुत्तमं यशः
पुञ्जीकृतदेवयशोरूपौ । कवी कान्तदर्शनौ । सयुजा सह
युक्तौ समानयोगौ । किं कुर्वन् । जगतीं छन्दः इन्द्रियम्
अनद्वाहं गाम् वयश्च इन्द्रे दधत् । अनः शकटं बहतीत्यन-
द्वा न शकटक्षमो वृषः तौ वीताम् ॥ ३० ॥

एकत्रिंशी ।

होता यक्षत्पेशस्वतीस्तिस्रो देवीर्हिरण्ययीर्भार-

तीर्बृहतीर्महीः पतिमिन्द्रं वयोधसम् । विराजं छन्दं
इहेन्द्रियं धेनुं गां न वयो दधन्त्वान्ताज्यस्य हो-
तुर्यज ॥ ३१ ॥

उ० होता यक्षत्पेशस्वतीः । दैव्यो होता यजतु पेशस्वतीः
रूपसमृद्धाः तिस्रो देवीः हिरण्ययीः हिरण्यालंकृतशरीराः ।
भारतीः भरत आदित्यः तस्य भारतीः । बहुवचनमिडास-
रस्वत्युपलक्षणार्थम् । बृहतीः प्रभावतः महत्यः आदित्येन्द्रा-
ग्निसंबन्धात् । पतिं पालयितारम् इन्द्रं च वयोधसम् आ-
युषो धारयितारं यजतु । किं कुर्वन् यजतु । विराजं छन्दः इहा-
स्मिन्निन्द्रे इन्द्रियं वीर्यं च । धेनुं गां न । नकारः समुच्चया-
र्थीयः । धेनुं च गां वय आयुश्च दधत् धारयन् । तिस्रो
दैव्यश्च सेन्द्रा ईज्यमानाः व्यन्तु पिबन्तु आज्यस्य स्वमंशम् ।
त्वमपि हे मनुष्यहोतः, यज ॥ ३१ ॥

म० एकाधिका शकरी । होता तिस्रो देवीः पतिं पालकं
वयोधसमिन्द्रं च यजतु । कीदृशीस्तिस्रः । पेशो रूपमस्ति
यासां ताः रूपसमृद्धाः । हिरण्ययीः हिरण्यालंकृतदेहाः ।
बृहतीः प्रभावेण । महीः महतीः तेजसा आदित्येन्द्राग्निसं-
बन्धात् । कास्ताः भारतीः । बहुवचनमिडासरस्वत्युपलक्षणम् ।
इडासरस्वतीभारत्यस्तिस्र इत्यर्थः । किं कुर्वन् । विराजं छन्दः
इन्द्रियम् धेनुं दोग्ध्रीं गाम् वयधेन्द्रे दधत् । नकारार्थः ।
सेन्द्रास्ता व्यन्तु ॥ ३१ ॥

द्वात्रिंशी ।

होता यक्षत्सुरेतसं त्वष्टारं पृथिवर्धनं रूपाणि
विभ्रतं पृथक्पुष्टिमिन्द्रं वयोधसम् । द्विपदं छन्दं
इन्द्रियमुक्षाणं गां न वयो दधन्त्वान्ताज्यस्य होत-
र्यज ॥ ३२ ॥

उ० होता यक्षत्सुरेतसम् । दैव्यो होता यजतु सुरेतसं
त्वष्टारम् । शोभनं हि रेतस्त्वष्टुर्जगदुत्पत्तिबीजत्वात् । पुष्टिं
वर्धयितारम् । रूपाणि विभ्रतं पृथक् पुष्टिम् । जातिषु
रूपाणि पुष्टिं च पृथक् धारयन्तम् । इन्द्रं च वयोधसं
आयुषो धारयितारं यजतु । किं कुर्वन् यजतु । द्विपदं च छन्दः
इन्द्रियं वीर्यम् उक्षाणं गां न । नकारः समुच्चयार्थीयो भि-
न्नक्रमः । उक्षाणं च गाम् वय आयुश्च इन्द्रे दधत् धारयन् ।
त्वष्टा च सेन्द्रः ईज्यमानः वेतु पिबतु आज्यस्य स्वमंशम् ।
त्वमपि हे मनुष्यहोतः, यज ॥ ३२ ॥

म० एकाधिका शकरी । होता त्वष्टारं वयोधसमिन्द्रं च
यजतु । कीदृशं त्वष्टारम् । सुरेतसं शोभनं रेतो यस्य तम् जगदु-
त्पादकत्वात्त्वष्टुः शोभनं रेतः । पुष्टिवर्धनं पुत्रादिपुष्टेर्वर्धयि-
तारम् । पृथक् नानाजातिषु रूपाणि पुष्टिं च विभ्रतम् । किं
कुर्वन् । द्विपदं छन्दः इन्द्रियम् उक्षाणं रेतःसेकक्षमं गां वृषम्
वयधेन्द्रे दधत् । नकारार्थः । सेन्द्रस्त्वष्टा वेतु ॥ ३२ ॥

त्रयस्त्रिंशी ।

होता यक्षद्वनस्पतिं शमितारं शतक्रतुं
हिरण्यपर्णमुक्थिनं रशनां विभ्रतं वशिं भगमि-
न्द्रं वयोधसम् । ककुभं छन्दं इहेन्द्रियं वशां वेहतं
गां वयो दधन्त्वान्ताज्यस्य होतुर्यज ॥ ३३ ॥

उ० होता यक्षद्वनस्पतिम् । दैव्यो होता यजतु वनस्पतिं
शमितारं हविषः संस्कर्तारम् । शतक्रतुं बहुकर्माणम् । हिर-
ण्यपर्णं सुवर्णमयपत्रम् । उक्थिनम् । 'वच परिभाषणे' अस्य
उक्थिनं वचनवन्तं यज्ञवन्तं वा । रशनां विभ्रतम् स्वरू-
पानुवादः । यूपे हि पशुबन्धनार्थं रज्जुर्वध्यते । वशिं कान्तं भगं
भजनीयम् । इन्द्रं च वयोधसमायुषो धारयितारं यजतु ।
किं कुर्वन् दैव्यो होता यजतु । ककुभं च छन्दः इहेन्द्रे
इन्द्रियं वीर्यं च वशां वन्ध्यां वेहतं गर्भघातिनीं च गां
वय आयुश्च दधत् धारयन् । वनस्पतिश्च सेन्द्रः ईज्यमानः
वेतु पिबतु आज्यस्य स्वमंशम् । त्वमपि हे मनुष्यहोतः,
यज ॥ ३३ ॥

म० अल्पष्टिः । होता वनस्पतिं वयोधसमिन्द्रं च यजतु ।
कीदृशं वनस्पतिम् । शमितारं संस्कर्तारं हविषाम् । शतक्रतुं
बहुकर्माणम् । हिरण्यपर्णं हिरण्मयानि पर्णानि यस्य तम् ।
उक्थिनम् उक्थानि शस्त्राणि सन्त्यस्य यज्ञवन्तं वा । रशनां
रज्जुं विभ्रतम् । स्वभावानुवादः । यूपे हि पशुबन्धाय रज्जु-
र्वध्यते । वशिं कान्तम् । भगं भजनीयम् । किं कुर्वन् ।
ककुभं छन्दः इन्द्रियम् वशां वन्ध्यां वेहतं गर्भघातिनीं च
गाम् वयश्च इह इन्द्रे दधत् । सेन्द्रो वनस्पतिवेतु ॥ ३३ ॥

चतुस्त्रिंशी ।

होता यक्षत्स्वाहाकृतीरग्निं गृहपतिं पृथग्वरुणं
भेषजं कविं क्षत्रमिन्द्रं वयोधसम् । अतिच्छन्दसं
छन्दं इन्द्रियं बृहद्वपभं गां वयो दधन्त्वान्ताज्यस्य
होतुर्यज ॥ ३४ ॥

उ० होता यक्षत्स्वाहाकृतीः । दैव्यो होता यजतु स्वाहा-
कृतीः प्रयाजदेवताः । अग्निं च गृहपतिं पृथक् यजतु ।
वरुणं च भेषजम् । तथा कविं क्रान्तदर्शनं । क्षत्रं प्रहाराद्-
क्षितारम् । इन्द्रं च वयोधसमायुषो धारयितारम् यजतु ।
किं कुर्वन् यजतु । अतिच्छन्दसं च छन्दः इन्द्रियं च वीर्यं बृह-
न्महत् ऋषभं च गां वय आयुश्च इन्द्रे दधत् धारयन् ।
सेन्द्रश्च प्रयाजदेवता ईज्यमाना व्यन्तु पिबन्तु आज्यस्य
स्वमंशम् । त्वमपि हे मनुष्यहोतः, यज ॥ ३४ ॥

म० अतिशकरी । होता स्वाहाकृतीः प्रयाजदेवताः इन्द्रं
च यजतु । कीदृशमिन्द्रम् । अग्निम् अज्ञतीत्यग्निः अग्ने
गन्तारम् । पृथक् प्रत्येकं यज्ञेषु । गृहपतिं गृहस्य पालकम् ।

वरुणम् त्रियतेऽसौ वरुणस्तम् ऋत्विग्भिर्वरणीयम् । भेषजं रोगनाशकम् । कविं कान्तदर्शनम् । क्षत्रे क्षतात्प्रहाराज्जातारम् । वयोधसमायुषो दातारम् । किं कुर्वन् । अतिच्छन्दसं छन्दः इन्द्रियं वीर्यं बृहत् महत् ऋषभं पुष्टं गां वयश्चेन्द्रे दधत् । सेन्द्राः स्वाहाकृतयः आज्यं व्यन्तु । हे मनुष्यहोतः, त्वमपि यज ॥ ३४ ॥

पञ्चत्रिंशी ।

देवं बर्हिर्वयोधसं देवमिन्द्रमवर्धयत् । गायत्र्या छन्दसेन्द्रियं चक्षुरिन्द्रे वयो दधद्वसुवने वसुधेर्यस्य वेतु यज ॥ ३५ ॥

उ० अथ वयोधसोनुयाजप्रेषाः । देवं बर्हिः यत् देवं योतनं बर्हिः । वयोधसमायुषो धारयितारं देवं दानादिगुणयुक्तं इन्द्रं अवर्धयत् । किं कुर्वन् । गायत्र्या छन्दसा इन्द्रियं वीर्यं चक्षुश्च इन्द्रे वय आयुश्च दधत् धारयत् । तत् वसुवननाय वसुधानाय च वेतु पिबतु आज्यस्य स्वमंशम् । त्वमपि हे होतः, यज ॥ ३५ ॥

म० वायोधसे पशवेवैकादशानुयाजानां प्रेषाः बर्हिःरादि-देवताः । एकाधिके आर्ष्यौ त्रिष्टुभौ द्वे । बर्हिः देवं वयोधसमिन्द्रं देवमवर्धयत् । कीदृशं बर्हिः । गायत्र्या छन्दसा कृत्वा चक्षुरिन्द्रियं वयश्चेन्द्रे दधत् । तत् वसुवननाय वसुधानाय चाज्यं वेतु । षष्ठीसप्तम्यौ चतुर्थ्यर्थे । हे मनुष्यहोतः, त्वमपि यज । एवमग्रेऽपि व्याह्वयेयम् ॥ ३५ ॥

षट्त्रिंशी ।

देवीद्वारो वयोधसं शुचिमिन्द्रमवर्धयत् । उष्णिहा छन्दसेन्द्रियं प्राणमिन्द्रे वयो दधद्वसुवने वसुधेर्यस्य व्यन्तु यज ॥ ३६ ॥

उ० देवीद्वारः । या देव्यः द्वारः वयोधसमायुषो धारयितारम् । शुचिं पवित्रम् इन्द्रम् अवर्धयत् । किं कुर्वन् । उष्णिहा । छन्दसा इन्द्रियं वीर्यं प्राणं च इन्द्रे वय आयुश्च दधत् दधत्य इति लिङ्गवचनव्यत्ययः । धारयन्त्य इत्यर्थान्तरम् । ताः वसुवननाय वसुधानाय च व्यन्तु पिबन्तु । त्वमपि हे होतः, यज ॥ ३६ ॥

म० द्वारो देव्यः वयोधसं शुचिं पवित्रमिन्द्रमवर्धयत् । कीदृशो द्वारः । उष्णिहा छन्दसा कृत्वा सह वा प्राणमिन्द्रियं प्राणेन्द्रियं वयश्चेन्द्रे दधत् दधत्यः । लिङ्गवचनव्यत्ययः । ता व्यन्तु ॥ ३६ ॥

सप्तत्रिंशी ।

देवी उपासानक्ता देवमिन्द्रं वयोधसं देवी देवमवर्धताम् । अनुष्टुभा छन्दसेन्द्रियं बलमिन्द्रे वयो दधद्वसुवने वसुधेर्यस्य वीतां यज ॥ ३७ ॥

उ० देवी उपासानक्ता । ये देव्यौ उपासानक्ता उपाश रात्रेरपरकालः नक्तं रात्रिनाम । देवमिन्द्रं वयोधसमायुषो धारयितारम् । देवी देव्यौ देवम् । एको देवीशब्दो दीप्तिवचनोऽपरो दानादिगुणयुक्तवचनः । देवशब्दोऽप्येवमेव । अवर्धताम् । किं कुर्वन्त्यौ । अनुष्टुभा छन्दसा इन्द्रियं बलं च इन्द्रे वय आयुश्च दधत् धारयन्त्यौ । ते वसुवननाय वसुधानाय च वीतां पिबतामाज्यस्य स्वमंशम् । त्वमपि हे होतः, यज ॥ ३७ ॥

म० द्वे ब्राह्म्यौ बृहल्यौ । उपासानक्तौ देवी देव्यौ वयोधसमिन्द्रं देवमवर्धताम् । उपाश नक्तं च उपासानक्ता 'उपासोपसः' (पा० ६ । ३ । ३१) इत्युपःशब्दस्य देवताद्वन्द्वे उपासाआदेशः विभक्त्यकारश्च । कीदृशौ ते । देवी दीप्यमाने । कीदृशमिन्द्रम् । देवं दीप्यमानम् । एकौ देवीदेवशब्दौ दीप्तिवाचकौ अन्यौ मुरवाचकौ । अनुष्टुभा छन्दसा बलमिन्द्रियं वयश्च इन्द्रे दधत् दधत्यौ । दधदित्यव्ययम् लिङ्गवचनव्यत्ययो वा । ते वीताम् ॥ ३७ ॥

अष्टत्रिंशी ।

देवी जोष्ट्री वसुधिति देवमिन्द्रं वयोधसं देवी देवमवर्धताम् । बृहत्या छन्दसेन्द्रियं श्रोत्रमिन्द्रे वयो दधद्वसुवने वसुधेर्यस्य वीतां यज ॥ ३८ ॥

उ० देवी जोष्ट्री । ये देव्यौ जोष्ट्र्यौ जोषधियौ । वसुधिति वसुधान्यौ देवं दीप्तं वयोधसमायुषो धारयितारमिन्द्रम् देव्यौ देवम् अवर्धताम् । ते बृहत्या छन्दसा इन्द्रियं वीर्यं श्रोत्रं च इन्द्रे वय आयुश्च दधत् धारयन्त्यौ सत्यौ वसुवननाय वसुधानाय च वीतां पिबतामाज्यस्य स्वमंशम् । त्वमपि हे होतः, यज ॥ ३८ ॥

म० देवी देव्यौ दीप्यमाने अनुयाजदेवते देवं दीप्तं वयोधसमिन्द्रं देवमवर्धताम् । देवीदेवशब्दौ पूर्ववत् । कीदृशौ । जोष्ट्र्यौ जुपेते ते जोष्ट्र्यौ प्रीतियुक्ते । जुपेस्तुच् । वसुधिति वसुनो धनस्य धारयित्र्यौ । बृहत्या छन्दसा श्रोत्रमिन्द्रियं वयश्च इन्द्रे दधत्यौ ॥ ३८ ॥

एकोनचत्वारिंशी ।

देवी ऊर्जाहुती दुधे सुदुधे पयसेन्द्रं वयोधसं देवी देवमवर्धताम् । पङ्क्त्या छन्दसेन्द्रियं शुक्रमिन्द्रे वयो दधद्वसुवने वसुधेर्यस्य वीतां यज ॥ ३९ ॥

उ० देवी ऊर्जाहुती । ये देवी दान्यौ ऊर्जाहुती ऊर्जाह्वान्यौ दुधे दोग्ध्यौ सुदुधे सुदोहने पयसा इन्द्रे वयोधसं देवी देव्यौ दुस्थाने देवं दुस्थानम् अवर्धताम् । ते पङ्क्त्या छन्दसा इन्द्रियं वीर्यं शुक्रं च इन्द्रे वय आयुश्च दधत् धारयन्त्यौ वसुवननाय वसुधानाय च वीतां पिबतामाज्यस्य स्वमंशम् । त्वमपि हे होतः, यज ॥ ३९ ॥

म० शकरी । देवी दात्र्यौ ऊर्जाह्वान्यौ देव्यौ पयसा वयोधसं देवमिन्द्रमवर्धताम् । कीदृश्या । दुधे दोग्ध्या । सुदुधे सुखेन दोग्धुं शक्ये । पक्ष्वा छन्दसा शुक्रं वीर्यमिन्द्रियं वयः चेन्द्रे दधत् ॥ ३९ ॥

चत्वारिंशी ।

देवा दैव्या होतारा देवमिन्द्रं वयोधसं देवौ देवमवर्धताम् । त्रिष्टुभा छन्दसेन्द्रियं त्रिषिन्दित्रे वयो दधद्वसुवने वसुधेर्यस्य वीतां यज ॥ ४० ॥

उ० देवा दैव्या । यौ देवौ दातारौ दैव्यौ होतारौ अयं चाक्षिरसौ च मध्यमः । देवं दातारमिन्द्रं वयोधसमायुषो धारयितारम् देवौ शुस्थानौ देवं शुस्थानम् अवर्धताम् । तौ त्रिष्टुभा छन्दसा इन्द्रियं वीर्यं त्रिषि दीप्तिं च इन्द्रे वयश्चायुः दधत् धारयन्तौ वसुवननाय च वसुधानाय वीतां पिबतामाज्यस्य स्वमंशम् । हे होतः, यज ॥ ४० ॥

म० अतिजगती । दैव्या दैव्यौ देवा देवौ दीप्तौ देवसंवन्धिनी होतारा होतारौ देवौ वयोधसं देवं दीप्तिमिन्द्रं देवमवर्धताम् । त्रिष्टुभा छन्दसा त्रिषि कान्तिमिन्द्रियं त्रिगिन्द्रियं वयश्चेन्द्रे दधत् ॥ ४० ॥

एकचत्वारिंशी ।

देवीस्तिस्त्रिस्तिस्रो देवीर्वयोधसं पतिमिन्द्रमवर्धयन् । जगत्या छन्दसेन्द्रियं शूषमिन्द्रे वयो दधद्वसुवने वसुधेर्यस्य व्यन्तु यज ॥ ४१ ॥

उ० देवीस्तिस्त्रिस्तिस्रो । याः तिस्रो देव्यः सरस्वतीडाभारत्यः । आदरार्थमभ्यासः । वयोधसमायुषो धारयितारम् पतिं पालयितव्यम् इन्द्रमवर्धयन् । ता जगत्या छन्दसा इन्द्रियं वीर्यम् । शूषम् शूषशब्दो बलवचनः । बलम् इन्द्रे वय आयुश्च दधत् दधत्यः वसुवननाय वसुधानाय च व्यन्तु पिबन्तु आज्यस्य स्वमंशं हे होतः, यज ॥ ४१ ॥

म० एकाधिका ब्राह्मी अनुष्टुप् । तिस्रो देव्यो भारतीडा-सरस्वत्यः पतिं पालकं वयोधसमिन्द्रमवर्धयन् । अभ्यास आदरार्थः । कीदृशः । जगत्या छन्दसा शूषं बलमिन्द्रियं वयश्चेन्द्रे दधत्यः ॥ ४१ ॥

द्विचत्वारिंशी ।

देवो नराशंसो देवमिन्द्रं वयोधसं देवो देवमवर्धयत् । विराजा छन्दसेन्द्रियं रूपमिन्द्रे वयो दधद्वसुवने वसुधेर्यस्य वेतु यज ॥ ४२ ॥

उ० देवो नराशंसः । यो देवो शुस्थानो नराशंसो यजः देवं शुस्थानम् इन्द्रं वयोधसमायुषो धारयितारम् । देवो देवम् दानादिगुणयुक्तं इत्युभयत्र । अवर्धयत् । स इदानीं विराजा छन्दसा इन्द्रियं वीर्यं रूपं च इन्द्रे वय आयुश्च

दधत् धारयन् वसुवननाय वसुधानाय च वेतु पिबतु आज्यस्य स्वमंशं हे होतः, यज ॥ ४२ ॥

म० अतिजगती । देवो दाता नराशंसो देवः देवं दीप्तं वयोधसमिन्द्रमवर्धयत् । कीदृशः । विराजा छन्दसा रूपमिन्द्रियं वयश्चेन्द्रे दधत् ॥ ४२ ॥

त्रिचत्वारिंशी ।

देवो वनस्पतिर्देवमिन्द्रं वयोधसं देवो देवमवर्धयत् । द्विपदा छन्दसेन्द्रियं भगमिन्द्रे वयो दधद्वसुवने वसुधेर्यस्य वेतु यज ॥ ४३ ॥

उ० देवो वनस्पतिः । यो देवो वनस्पतिर्यूपः । देवं शुस्थानम् इन्द्रं वयोधसमायुषो धारयितारम् देवो देवम् दीप्तं इत्युभयत्र । अवर्धयत् । स इदानीं द्विपदा छन्दसा इन्द्रियं वीर्यं भगमैश्वर्यं च इन्द्रे वय आयुश्च दधत् धारयन् वसुवननाय वसुधानाय च वेतु पिबतु । त्वमपि हे होतः, यज ॥ ४३ ॥

म० अतिजगती । देवो दाता वनस्पतिर्यूपः देवं शोतनं वयोधसमिन्द्रं देवमवर्धयत् । कीदृशः । द्विपदा छन्दसा भगं सौभाग्यरूपमिन्द्रियं वयश्चेन्द्रे दधत् ॥ ४३ ॥

चतुश्चत्वारिंशी ।

देवं बर्हिर्वारितीनां देवमिन्द्रं वयोधसं देवं देवमवर्धयत् । ककुभा छन्दसेन्द्रियं यश इन्द्रे वयो दधद्वसुवने वसुधेर्यस्य वेतु यज ॥ ४४ ॥

उ० देवं बर्हिः । यदेवं श्रेष्ठं बर्हिः । वारितीनां वाम्र्यः अश्वः इतीनामुद्गतानाम् । ओषधीनामित्यर्थः । देवं शुस्थानम् इन्द्रं वयोधसमायुषो धारयितारम् देवं देवम् दानादिगुणयुक्तमित्युभयत्र । अवर्धयत् । तत्ककुभा छन्दसा इन्द्रियं वीर्यं यशश्च इन्द्रे वय आयुश्च दधत् धारयन् वसुवननाय वसुधानाय च वेतु पिबतु आज्यस्य स्वमंशम् । त्वमपि हे होतः, यज ॥ ४४ ॥

म० ब्राह्मी बृहती । बर्हिः देवमिन्द्रमवर्धयत् । कीदृशमिन्द्रम् । देवं दीप्यमानम् । वयोधसं वयसो दातारम् । कीदृशं बर्हिः । वारितीनां वाम्र्यः सकाशात् इतिरूपत्तिर्थासां ता वारितय ओषधयस्तासां मध्ये देवं दीप्तं श्रेष्ठमित्यर्थः । ककुभा छन्दसा यशोरूपमिन्द्रियं वयश्चेन्द्रे दधत् ॥ ४४ ॥

पञ्चचत्वारिंशी ।

देवो अग्निः स्विष्टकृदेवमिन्द्रं वयोधसं देवो देवमवर्धयत् । अतिच्छन्दसा छन्दसेन्द्रियं क्षत्रमिन्द्रे वयो दधद्वसुवने वसुधेर्यस्य वेतु यज ॥ ४५ ॥

उ० देवो अग्निः । यो देवो शुस्थानः अग्निः स्विष्टकृत्

साधु इष्टं कर्तव्यमिति यस्यायमधिकारः । देवं युस्थानम्
इन्द्रं वयोधसमायुपो धारयितारम् देवो देवम् दीप्त इत्यु-
भयत्र । अवर्धयत् अतिच्छन्दसा छन्दसा स इदानीम्
इन्द्रियं वीर्यम् क्षत्रं क्षतान्नाणम् इन्द्रे वय आयुश्च दधत्
धारयन् वसुवननाय वसुधानाय च वेतु पिबतु आज्यस्य
स्वमंशम् । त्वमपि हे होतः, यज ॥ ४५ ॥

म० ब्राह्मी बृहती । देवो दाता खिष्टकृत् अग्निः देवो
वयोधसं देवं दीप्तमिन्द्रं देवमवर्धयत् । कीदृशः । अतिच्छ-
न्दसा छन्दसा क्षत्रं क्षतान्नाणरूपमिन्द्रं वयश्चेन्द्रे दधत् । स
वसुवननाय वसुधानाय च वेतु । हे होतः, त्वमपि यज ॥ ४५ ॥

पट्चत्वारिंशी ।

अग्निमय होतारमवृणीतायं यजमानः पचन्पक्तीः
पचन्पुरोडाशं वृध्नन्दिन्द्राय वयोधसे छागम् । सू-
पस्था अद्य देवो वनस्पतिरभवदिन्द्राय वयोधसे
छागेन । अधत्तं मैदुस्तः प्रति पचतामग्नीदवीवृध-
त्पुरोडाशेन ॥ त्वामय ऋषेः ॥ ४६ ॥

इति माध्यन्दिनीयायां वाजसनेयिसंहितायां
अष्टाविंशोऽध्यायः ॥ २८ ॥

उ० अग्निमयेति व्याख्यातम् । इन्द्राय वयोधसे इति
विशेषः ॥ ४६ ॥

इति उवटकृतौ मञ्जभाष्ये अष्टाविंशतितमोऽध्यायः ॥ २८ ॥

म० अग्निमय एकाधिका ब्राह्मी गायत्री । सुपस्थाः
ब्राह्मणपुष्ट् । एते व्याख्याते (क० २३) । त्वामय प्रतीकोक्तः
सर्वोऽपि पाठ्यः । एकाधिका विकृतिः । अयमपि व्याख्यातः
(क० २३) । इन्द्राय वयोधसे इति विशेषः ॥ ४६ ॥

श्रीमन्महीधरकृते वेददीपे मनोहरे ।

अष्टाविंशोऽयमध्यायोऽगमत्सौत्रामणीभवः ॥

इति सौत्रामणीसंबन्धिप्रयाजानुयाजप्रैपरिणरूपं
नामाष्टाविंशोऽध्यायः ॥ २८ ॥

एकोनत्रिंशोऽध्यायः ।

तत्र प्रथमा ।

समिद्धो अजन्कृदरं मतीनां घृतमग्ने मधुमत्पि-
न्वमानः । वाजी वहन्वाजिनं जातवेदो देवानां
वक्षि प्रियमा सुधस्थम् ॥ १ ॥

उ० एकादश त्रिष्टुभः । आस्यो नराशंसः बृहदुक्थो
वामदेव्यः । अथो वा समुद्रिरपश्यत् । अश्वस्तुतिः ।
आश्वमेधिकं प्रागाग्नेयः कृष्णग्रीव इत्येतस्मात् । हे भगव-
न्महे, समिद्धः संदीप्तः । अजन् व्यक्तीकुर्वन् । आज्ये
हि सर्वासां देवतानां मनांस्येतानि ममेदं स्वान्ममेदं स्यादिति

घृतं मधुमत् मधुस्वादु । पिन्वमानः आत्मानं प्रति सिञ्चन्
स्वेच्छया पिबन्नित्यर्थः । वाजी वेत्रनवान् चलनवान् वहन्वा-
जिनं हविः । हे जातवेदः देवानां वक्षि वह प्रापय । प्रियं
आ सुधस्थं सहस्थानम् ॥ १ ॥

म० आश्वमेधिकोऽध्यायः । ततोऽस्य प्रजापतिर्ऋषिः ।
आद्या एकादश त्रिष्टुभः आप्रीसंज्ञाः अश्वस्तुतयो वामदेवपु-
त्रेण बृहदुक्थेन समुद्रपुत्रेणाश्वेन वा दृष्टः समित्तनूनपादिडा-
दिदेवताकाः । हे अग्ने, हे जातवेदः जातप्रज्ञान, त्वं देवानां
सुधस्थं सह तिष्ठन्ति यत्रेति सहस्थानं प्रति प्रियं प्रीतिमानक्षि
आवह देवान्प्रीणयेत्यर्थः । वहतेः शपो लुकि मध्यमैकवचने
रूपम् । कीदृशस्त्वम् । समिद्धः दीप्तः मतीनां कृदरं बुद्धीना-
मुदरं गर्भमजन् व्यक्तीकुर्वन् । बुद्धिरहस्यं प्रकाशयन्नित्यर्थः ।
मधुमत् स्वादु घृतं पिन्वमानः देवेषु सिञ्चन् । वाजी वज्रतीति
वाजी 'वज्र गतौ' चलनवान् । वाजिनं हविः वहन् देवान्प्रा-
पयन्सन् प्रीणय ॥ १ ॥

द्वितीया ।

घृतेनाजन्सं पथो देवयानान्प्रजानन्वाज्यप्येतु
देवान् । अनु त्वा सप्ते प्रदिशः सचन्तां स्वधा-
मस्यै यजमानाय धेहि ॥ २ ॥

उ० घृतेनाजन् । प्रथमोर्ध्वः परोक्षकृतः उत्तरः प्रत्य-
क्षकृतः । यतस्तयोरेकवाक्यता नोपपद्यते अतः पुरुषव्यत्ययः ॥
घृतेन अजन्समजन् । पथः देवयानान् । हवींषि देवयानाः
पन्थान उच्यन्ते । तैर्हि ते जीवन्ति । प्रजानन् अहं देवानां
हविरिति जानन् वाजी अध्येतु अभ्यागच्छतु देवान् । किंच
अनुसचन्ताम् अनुसेवन्ताम् त्वां हे सप्ते सरण, प्रदिशः
दिगाश्रयाणि भूतानि । किंच स्वधामजम् अस्यै यजमानाय
धेहि प्रयच्छ । अत्र घृतशब्दस्तनूनपाच्छब्दपर्यायः ॥ २ ॥

म० वाजी अथो देवानप्येतु । कीदृशः । घृतेन देवया-
नान् पथः समजन् देवा यायन्ते यैस्ते देवयानाः पन्थानो
हवींष्युच्यन्ते । प्रजानन् देवानां हविरहमिति जानन् । एवं
परोक्षमुक्त्वा प्रत्यक्षमाह । हे सप्ते अथ, प्रदिशो दिगाश्रयाणि
भूतानि त्वा त्वामनुसचन्ताम् । 'षष् संवन्धे' सपति कर्मणा
संवध्यते स सप्तिः । किंच अस्यै यजमानाय स्वधामजं धेहि
प्रयच्छ । अत्र घृतशब्दस्तनूनपाद्वाची ॥ २ ॥

तृतीया ।

ईड्यश्वासि वन्द्यश्च वाजिन्नाशुश्वासि मेध्यश्च
सप्ते । अग्निर्द्वा देवैर्वसुभिः सजोपाः प्रीतं वह्निं
वहतु जातवेदाः ॥ ३ ॥

उ० ईड्यश्वासि । यस्त्वं ईड्याश्वासि स्तुत्यश्वासि
वन्द्यश्च । हे वाजिन्, आशुश्च शीघ्रश्च मेध्यश्च यज्ञसंपाद्री च
असि । हे सप्ते, तं त्वाम् अग्निः देवैः वसुभिः सजोपाः स-

मानजोषणः प्रीतम् आप्रीभिः प्रीतम् वह्निं वोढारम् वहतु प्रापयतु जातवेदाः ॥ ३ ॥

म० हे वाजिन्, हे सप्ते, ईक्ष्यः स्तुत्योऽसि । वन्द्यः नमनीयोऽसि । आशुः शीघ्रः मेध्यः मेधायाश्चमेधाय योग्यः । चकाराः समुच्चयार्थाः । किंच जातवेदाः अग्निः तां तां वहतु देवान् प्रापयतु । कीदृशोऽग्निः । वसुभिः देवैः सजोषाः जोषसा प्रीत्या सहितः । कीदृशं त्वाम् । प्रीतं तुष्टम् वह्निं हविषो वोढारम् ॥ ३ ॥

चतुर्थी ।

स्तीर्णं वह्निः सुष्टरीमा जुषाणोरु पृथु प्रथमानं पृथिव्याम् । देवेभिर्युक्तमदितिः सजोषाः स्योनं कृष्णानां सुविते दधातु ॥ ४ ॥

उ० स्तीर्णं वह्निः । स्तीर्णमपि वह्निः सुष्टरीम् साधुस्तृणाम् आजुषाणां विभक्त्येव देशः । सेवमानम् । ततस्तीर्यमाणम् उरु बहु पृथु विस्तीर्णम् प्रथमानम् । पृथिव्यां वेद्याम् । देवेभिः देवैः युक्तम् । अदितिः सजोषाः समानजोषणा सह प्रीयमाणा स्योनं सुखं कृष्णानां कुर्वाणा । सुविते सुगते स्वर्गे प्रजायां वा । दधातु स्थापयतु ॥ ४ ॥

म० वयं वह्निः सुष्टरीम साधु स्तरीम स्तृणाम् । अदितिर्देवी स्तीर्णं तत् वह्निः सुविते सु इते साधु गते स्वर्गलोके दधातु स्थापयतु । कीदृशो अदितिः । सजोषाः जोषसा प्रीत्या युक्ता । स्योनं कृष्णानां सुखं कुर्वती । जुषाणां प्रीयमाणा । कीदृशं वह्निः । उरु बहु पृथु विस्तीर्णम् पृथिव्यां प्रथमानं विस्तार्यमाणम् । देवेभिर्युक्तं देवैः सहितम् ॥ ४ ॥

पञ्चमी ।

एता उ वः सुभगा विश्वरूपा विपक्षोभिः श्रयमाणा उदातैः । ऋष्याः सतीः कवपः शुम्भमाना द्वारो देवीः सुप्रायणा भवन्तु ॥ ५ ॥

उ० एता उ वः एताश्च यज्ञगृहद्वारः हे कृत्विग्यजमानाः, वः युष्माकं सुभगाः विश्वरूपाः अनेकरूपचित्रिताः । विपक्षोभिः श्रयमाणा उदातैः । पक्षोभिः पक्षैः । उदातैः ऊर्ध्वमायातैः सततमायातैः सततगमनैः विश्रयमाणा विस्तीर्यमाणाः । पक्षःशब्दः सान्तः कपाटवचनः । ऋष्याः महत्यः सतीः सत्यः कवपः कुपिताः समुपिराः । शुम्भमानाः आत्मानं शोभयन्त्यः । द्वारो देवीः दीप्तिमत्यः । सुप्रायणाः सुप्रगमनाः भवन्तु ॥ ५ ॥

म० हे कृत्विग्यजमानाः, वो युष्माकमेता द्वारो देवीः यज्ञगृहद्वारो देव्यः ईदृश्यो भवन्तु । उ पादपूरणः । कीदृश्यः । सुभगाः शोभनं भगं श्रीर्वासां ताः । विश्वरूपाः नानारूपचित्राः । पक्षोभिः पक्षस्यशब्दः सान्तः पक्षवाची । पक्षैः पक्षप्रभैः कपाटैः विश्रयमाणाः विस्तार्यमाणाः । कीदृशैः

पक्षोभिः । उत ऊर्ध्वम् आतैः अत्यन्ते विस्तार्यन्ते आताः 'अत सातत्यगमने' ऊर्ध्वं प्रसृतैरित्यर्थः । पुनः कीदृश्यो द्वारः । ऋष्याः ऋषन्ति ऋष्याः 'ऋष गतौ' इतस्ततो गमनशीलाः महत्यः । सतीः सत्यः समीचीनाः । कवपः 'कु शब्दे' कुवन्ति शब्दं कुवन्ति कवपः । कुवतेरसुप्रत्ययः पक्षमापम् । कपाटपिधानसमये शब्दं कुर्वाणाः समुपिरा वा । शुम्भमानाः शोभमानाः सुप्रायणाः सुखेन प्रकृष्टमयनं गमनं यासु सुगमनाः ॥ ५ ॥

षष्ठी ।

अन्तरा मित्रावरुणा चरन्ती मुखं यज्ञानामभिसंविदाने । उपासां वाऽसुहिरण्ये सुशिल्पे ऋतस्य योनौ विह सादयामि ॥ ६ ॥

उ० अन्तरा मित्रावरुणा । ये अन्तरा मध्येन मित्रावरुणा चरन्ती । 'अयं वै लोको मित्रोऽसौ वरुण' इति श्रुतिः । यावापृथिव्योर्मध्येन संचरन्त्यौ । मुखं यज्ञानामभिसंविदाने यज्ञानां मुखमग्निहोत्रं तस्य कालम् अभिसंविदाने प्रकथयन्त्यौ । उत्तिष्ठतामयमग्निहोत्रहोमकालः आद्य इतीव लक्ष्यते । ते उपासा । द्विवचनोपदेशात्सहचरितत्वाच्च द्वितीया रात्रिः । नक्तोपासौ वां युवयोः हे दम्पतियजमानौ, सुहिरण्ये साधुहिरण्यालंकारभूषिते । सुशिल्पे साध्वन्योन्यं प्रतिरूपे ऋतस्य यज्ञस्य योनौ इह सादयामि स्थापयामि ॥ ६ ॥

म० हे पत्नीयजमानौ, वां युवयोर्ऋतस्य यज्ञस्य योनौ इह उपासा उपसौ नक्तोपसौ सादयामि स्थापयामि । द्विवचनात्सहचारित्वाच्च द्वितीया रात्रिः । कीदृश्यौ उपसा । मित्रावरुणा मित्रावरुणौ अन्तरा यावापृथिव्योर्मध्ये संचरन्ती संचरन्त्यौ वर्तमाने 'अयं वै लोको मित्रोऽसौ वरुणः' इति श्रुतेर्मित्रवरुणशब्देन यावापृथिव्यावुच्येते । यज्ञानां मुखमग्निहोत्रहोमकालमभिसंविदाने कथयन्त्यौ उत्तिष्ठतामयमग्निहोत्रहोमकाल इति प्रातर्विप्रा वदन्ति तदुपस्युपचर्यते । सुहिरण्ये साधु हिरण्यं भूतं ययोस्ते । सुशिल्पे अन्योन्यं प्रतिरूपे । शिल्पं प्रतिरूपं भवतीति वचनात् ॥ ६ ॥

सप्तमी ।

प्रथमा वाऽसृथिनां सुवर्णां देवौ पश्यन्तौ भुवनानि विश्वा । अपिप्रयं चोदना वां मिमाना होतां ज्योतिः प्रदिशां दिशन्तां ॥ ७ ॥

उ० प्रथमा वाम् । यौ प्रथमौ होता रौ अयं चाग्निरसौ च मध्यमः । वां युवयोः हे दम्पती यजमानौ । सृथिना एक-रथारूढौ । सुवर्णां शोभनवर्णौ । देवौ दानादिगुणयुक्तौ । पश्यन्तौ भुवनानि भूतजातानि । विश्वानि सर्वाणि मध्यस्थ-तया । अपिप्रयम् । प्रीणातेरेतद्रूपम् । प्रीणितवानहमस्मि तौ चोदना सुप्रमाणकं कर्म । वां युवयोः हे दम्पती यज-

मानौ, मिमाना निर्मिमाणौ होतारौ । ज्योतिः प्रदिशा दि-
शन्ता आहवनीयाख्यं ज्योतिः प्रष्टव्यमिति प्रदिशा प्रदेशेन
अभिनयेन दिशन्ता दर्शयन्तौ । आसते इति वाच्यम् ॥ ७ ॥

म० हे यजमानौ, वां युवयोः प्रथमा प्रथमौ मुखौ हो-
तारौ होतारौ अहमपि प्रथं प्रीणितवानस्मि । प्रीणातेर्णिजन्तस्य
लुङि उत्तमैकत्वे रूपम् । अयं चाग्निरसौ च मध्यम इति ।
होतारौ कीदृशौ । सरधिना सरधिनौ समानो रथो ययोस्तौ
एकरथारूढौ । सुवर्णा सुवर्णौ शोभनो वर्णौ शुतिर्ययोस्तौ । देवौ
दीप्यमानौ दातारौ । विश्वा सर्वाणि भुवनानि पश्यन्तौ । वां
युवयोश्चोदना चोदनानि कर्माणि मिमाना मिमानौ निर्मि-
माणौ । प्रदिशा प्रदेशेनाभिनयेन ज्योतिः दिशन्तौ आहवनी-
याख्यं ज्योतिर्यष्टव्यमिति दर्शयन्तौ ॥ ७ ॥

अष्टमी ।

आदित्यैर्नो भारती वष्टु यज्ञं सरस्वती सह
रुद्रैर्न आवीत् । इडोपहृता वसुभिः सजोषा यज्ञं
नो देवीरमृतेषु धत्त ॥ ८ ॥

उ० आदित्यैर्नः । अत्र त्रयः पादाः परोक्षकृताः चतुर्थः
पादः प्रत्यक्षकृतः । नचैवं सामञ्जस्यम् । अतश्चतुर्थस्य पादस्य
सक्तितः । आदित्यैः सहिता नो अस्माकं भारती वष्टु काम-
यतां यज्ञम् सरस्वती च रुद्रैः सहिता नः अस्मान् आवीत्
अवतु । इड च उपहृता कृतोपह्वाना वसुभिः सजोषा
समानप्रीतिः । नः आवीदित्यनुवर्तते । एवमनेन प्रकारेण
यज्ञं नोऽस्माकं तिस्रो देव्यः अमृतेषु देवेषु धत्त दधत्विति
पुरुषव्यत्ययः । परोक्षीकृत्य स्तुताः ता इदानीं प्रत्यक्षकृताः
स्तौति । यज्ञं नो देवीरमृतेषु धत्तेति ॥ ८ ॥

म० आदित्यैः युता भारती नोऽस्माकं यज्ञं वष्टु कामय-
ताम् । सरस्वती रुद्रैः सह नोऽस्माकं यज्ञमावीत् अवतु । इडा
चावतु । कीदृशी । उपहृता कृतोपह्वाना वसुभिः देवैः सजोषाः
प्रीतियुता । एवं परोक्षमभिधाय प्रत्यक्षमाह । हे देवीः
देव्यो भारतीसरस्वतीडाः । नोऽस्माकं यज्ञममृतेषु देवेषु धत्त
युयं स्थापयत ॥ ८ ॥

नवमी ।

त्वष्टा वीरं देवकामं जजान त्वष्टुरवीं जायत
आशुरथः । त्वष्ट्रेदं विश्वं भुवनं जजान ब्रह्मोः कर्तार-
मिह यक्षि होतः ॥ ९ ॥

उ० त्वष्टा वीरं । यः त्वष्टा वीरं पुत्रम् देवकामम्
ऋणत्रयापाकरणसमर्थं जजान जनयति । यस्माच्च त्वष्टुः
अर्वा अरणः आशुः शीघ्रः अश्वः जायते । यश्च त्वष्टा इदं
विश्वं सर्वं भुवनं भूतजातं जजान जनयति । तं त्वष्टारं
ब्रह्मोः भूतग्रामस्य कर्तारम् इह यज्ञे यक्षि यज हे होतः ॥ ९ ॥

म० त्वष्टा वीरं पुत्रं जजान जनयति । कीदृशं वीरं । देव-
६४ य० उ०

कामं देवान्कामयते देवकामस्तं यष्टारम् । ऋणत्रयापाकरणसमर्थ-
मित्यर्थः । त्वष्टुः सकाशात् अश्वः जायते उत्पद्यते । कीदृशो-
ऽश्वः । अर्वा इयति गच्छति अर्वा 'अन्येभ्योऽपि दृश्यन्ते'
(पा० ३ । २ । ७५) इति अर्तवनिप् । आशुः अश्रुते दिशो
व्याप्नोति अश्नाति भक्षयति वा आशुः उष्णप्रत्ययः । किञ्च त्वष्टा
इदं विश्वं सर्वं भुवनं भूतजातं जजान उदपादयत् । हे होतः,
एवं ब्रह्मोः कार्यस्य कर्तारं त्वष्टारमिह यज्ञे त्वं यक्षि यज ।
यजतेः शपि लुप्ते रूपम् ॥ ९ ॥

दशमी ।

अश्वो धृतेन त्मन्या समक्त उप देवाँः ॥
ऋतुशः पार्थ एतु । वनस्पतिर्देवलोकं प्रजानन्न-
मिना हव्या स्वदितानि वक्षन् ॥ १० ॥

उ० अश्वो धृतेन । यः अश्वः पत्नीभिः धृतेन त्मन्या
आत्मना स्वयमेव समक्तः समुक्षितः सन् । उप एतु उप-
गच्छतु देवान् प्रति । ऋतुशः ऋतावृत्तौ काले काले पाथः
अन्नं भूत्वा । कथं देवलोकमजानन्न देवान् प्रति यायादित्यत
आह । वनस्पतिः देवलोकं प्रजानन् अश्वस्य दर्शयत्विति
शेषः । अग्निना च तन्मित्रेण । हव्या हवींषि स्वदितानि सृ-
ष्टीकृतानि । वक्षत् वहतु देवान्प्रति ॥ १० ॥

म० पाथ इत्यन्ननाम । अश्वः पाथः अश्वरूपं हविः ऋतुशः
ऋतौ-ऋतौ यज्ञकाले त्मन्या आत्मन्या स्वयं देवान् उप एतु
प्राप्नोतु । विभक्त्येयादेशे 'मन्त्रेष्वाम्बादेरात्मनः' (पा० ६ ।
४ । १४१) इति आलोपः । कीदृशोऽश्वः । धृतेन समक्तः
पत्नीभिः समुक्षितः । किञ्च वनस्पतिर्देवः हव्या हव्यानि वक्षत्
वहतु देवान्प्रति । कीदृशो वनस्पतिः । देवलोकं प्रजानन्विदन्
अतएव वहतु । कीदृशानि हव्यानि । अग्निना स्वादितानि
आस्वादितानि आस्वाद्य मिष्टीकृतानि ॥ १० ॥

एकादशी ।

प्रजापतेस्तपसा वावृधानः सद्यो जातो दधिपे
यज्ञमग्ने । स्वाहाकृतेन हविषा पुरोगा याहि साध्या
हविरदन्तु देवाः ॥ ११ ॥

उ० प्रजापतेस्तपसा । यस्त्वं प्रजापतेस्तपसा वावृधानः
वर्धमानः । सद्योजातः अरण्योः सकाशादुत्पन्नः । दधिपे धार-
यसि यज्ञं । हे अग्ने, तं त्वां ब्रवीमि । स्वाहाकृतेन हविषा
स्वाहाकारोपलक्षितेन हविषा । पुरोगाः पुरोगामी सन् ।
याहि साध्या । साधुशब्दविभक्त्यर्थे ङ्यादेशे टिलोपः ।
साधु हविः अदन्तु देवाः ॥ ११ ॥

म० हे अग्ने, त्वं यज्ञं दधिपे धारयसि । लडर्थे लिट् ।
कीदृशस्त्वम् । प्रजापतेस्तपसा वावृधानः वर्धमानः । सद्यो
जातः अरण्या उत्पन्नः । किञ्च स्वाहाकृतेन स्वाहाकारमुक्त्वा
हुतेन हविषा सह । पुरोगाः पुरो गच्छतीति अग्रगामी सन्

याहि देवान् गच्छ । त्वयि गते सति देवाः हविरदन्तु भक्ष-
यन्तु । कीदृशं हविः । साध्या साधु । श्रेष्ठम् । विभक्तैर्ज्योतिशो
दिलोपे रूपम् ॥ ११ ॥

द्वादशी ।

यदक्रन्दः प्रथमं जायमान उद्यन्त्समुद्रादुत वा
पुरीषात् । इयेनस्य पक्षौ हरिणस्य बाहू उपस्तुत्यं
महि जातं तै अर्वन् ॥ १२ ॥

उ० यदक्रन्दः । त्रयोदश त्रिष्टोमोऽश्वभिष्टवो होतुः । यत्
यदा अक्रन्दः हेपाशब्दमकार्षीः प्रथमं जायमानः । यच्च
उद्यन् उद्गच्छन् समुद्रात् अन्तरिक्षलोकात् पार्थिवाद्वा समु-
द्रात् । उत वा अपिच पुरीषात् अन्यस्माज्जलसङ्घात्पशोर्वा ।
उद्यन् अक्रन्दः तदा इयेनस्य पक्षौ शीघ्रतया अजैपीः । हरि-
णस्य बाहू शीघ्रतया अजैपी इति शेषः । उपस्तुत्यम् उपस-
ङ्गस्य स्तुत्यं स्तवनीयमृषिभिः । महि महत् जातमुत्पन्नम् ते
तव । हे अर्वन् अरण अश्व ॥ १२ ॥

म० त्रयोदशाश्वस्तुतिरुपास्त्रिष्टोमो जमदग्निदीर्घतमोऽभ्यां
दृष्टाः अश्वस्तुतौ विनियुक्ताः । हे अर्वन् अश्व, यत् यदा त्वम-
क्रन्दः क्रन्दितवान् हेपाशब्दमकार्षीः तदा ते तव महि माहा-
त्म्यम् उपस्तुत्यं स्तोतुं योग्यं जातम् । कथं स्तुत्यं तदाह ।
इयेनस्य पक्षौ हरिणस्य बाहू । अनेन क्रन्दनेन जिताविति शेषः ।
इयेनपक्षौ शौर्येण हरिणबाहू वेगेनेत्यर्थः । कीदृशस्त्वम् ।
समुद्रात् अन्तरिक्षात् उदधेर्वा प्रथमं जायमानः । उतवा
अथवा पुरीषात् पशोः सकाशात् उद्यन् उत्पद्यमानः ॥ १२ ॥

त्रयोदशी ।

यमेन दत्तं त्रित एनमायुनगिन्द्र एणं प्रथमो
अध्यतिष्ठत् । गन्धर्वो अस्य रशनामगृभ्णात्सुरा-
दश्वं वसवो निरतष्ट ॥ १३ ॥

उ० यमेन दत्तम् । अत्र चतुर्थः पादः प्रथमं व्या-
ख्यायते योग्यत्वात् । सुरादश्वं वसवो निरतष्ट । हे वसवः
यूयं सुरात् आदित्यमण्डलात् अश्वं निरतष्ट । तक्षतिः करोति-
कर्मा । निष्कृष्य कृतवन्तः । तं यमेन दत्तम् त्रितः त्रिस्थानो
वायुः एनम् आयुनक् युक्तवान् । इन्द्रश्च एनं प्रथमः अध्य-
तिष्ठत् । गन्धर्वश्च विश्वावसुः अस्य रशनाम् अगृभ्णात् अगृ-
ह्णात् । य इत्थंभूतोऽश्वः तं वयं स्तुम इति वाक्यशेषः ॥ १३ ॥

म० वसवोऽष्टगणदेवाः सुरादादित्यमण्डलादश्वं निरतष्ट
निष्कृष्टवन्तः । तक्षतेर्लुङि मध्यमबहुवचनम् । ततः त्रितः
त्रिस्थानो वायुः । यमेन दत्तमेनमश्वम् आयुनक् युक्तवान् ।
युजेर्लङ् संहितायामटि दीर्घः । इन्द्रश्चैनमश्वं प्रथमः अध्यति-
ष्ठत् आदावधिष्ठितवान् । गन्धर्वः विश्वावसुरस्याश्वस्य रशना-
मगृभ्णात् गृहीतवान् । य ईदृशस्तं स्तुमः । एणमिति णत्वं
छान्दसम् ॥ १३ ॥

चतुर्दशी ।

असि यमो अस्यादित्यो अर्वन्नासि त्रितो गुह्येन
व्रतेन । असि सोमेन समया विष्टुक्त आहुस्ते त्रीणि
दिवि बन्धनानि ॥ १४ ॥

उ० असि यमः भवसि च आदित्यः हे अर्वन् अरण अश्व,
भवसि च त्रितस्त्रिस्थान इन्द्रः गुह्येन गुप्तव्रतेन कर्मणा ।
भवसि च सोमेन समया मध्यतः विष्टुक्तः संपृक्तः एकीभूतः ।
एताभिर्देवताभिस्तव सायुज्यं जातमित्यभिप्रायः । किंच
आहुः बुधाः ते तव । त्रीणि दिवि बुलोके आदित्यात्मनाव-
स्थितस्य । बन्धनानि ऋग्यजुःसामलक्षणानि मण्डलान्त-
रपुरुषार्चीपि ॥ १४ ॥

म० हे अर्वन्, त्वं यमोऽसि आदित्यश्चासि । गुह्येन गो-
प्येन व्रतेन कर्मणा त्रितः त्रिस्थान इन्द्रोऽसि । सोमेन समया
सह विष्टुक्तः संपृक्तः एकीभूतोऽसि । एवं यमादिभिः सायुज्यं
प्राप्तस्य तव दिवि नभसि आदित्यरूपेण स्थितस्य त्रीणि बन्ध-
नानि बुधा आहुः । ऋग्यजुःसामरूपाणि मण्डलान्तरपुरुषा-
र्चीपि त्रीणि बन्धनानि स्वरूपाणि । 'यदेतन्मण्डलं तपति
तन्महदुक्थम्' इत्यादिश्रुतेः ॥ १४ ॥

पञ्चदशी ।

त्रीणि त आहुर्दिवि बन्धनानि त्रीण्यप्सु त्री-
ण्यन्तः समुद्रे । उतेव मे वरुणश्छन्त्स्यर्वन्यत्रा त
आहुः परमं जनित्रम् ॥ १५ ॥

उ० त्रीणि ते । त्रीणि त आहुर्दिवि बन्धनानि इति व्या-
ख्यातम् । त्रीणि अप्सु बन्धनानि कृषिर्बृष्टिर्बीजमिति ।
त्रीण्यन्तःसमुद्रे । समुद्रशब्देनान्तरिक्षमभिधीयते । अन्तरि-
क्षस्य मध्ये तव त्रीणि बन्धनानि । मेघो विद्युत् अशनिरिति
उतइव अपिच । मे मम वरुणः छन्त्सि । छन्दतिरर्चतिकर्मा ।
शंसति कथयति । हे अर्वन् अरण अश्व, यत्र ते तव आहुः
परमं जनित्रं जन्म वायुरूपेण ॥ १५ ॥

म० हे अर्वन्, यत्र ते तव परमं जनित्रं बुधा आहुः आदि-
त्यरूपेण तत्र ते तव त्रीणि बन्धनानि पूर्वमश्वोक्तान्याहुः । अप्सु
उदकेषु त्रीणि बन्धनानि आहुः कृषिर्बृष्टिर्बीजमिति । अन्तः-
समुद्रे अन्तरिक्षमध्ये त्रीणि बन्धनानि आहुः मेघो विद्युत्
खनयिस्त्वुरिति । उतेव उतापिच वरुणः वरुणरूपः त्वं मे मां
छन्त्सि प्रशंससि । कर्मणि षष्ठी । छन्दतिरर्चतिकर्मा । अर्चनं
प्रशंसनम् ॥ १५ ॥

षोडशी ।

इमा ते वाजिन्नवमार्जनानीमा शफानां सनि-
तुनिधाना । अत्रा ते भद्रा रशना अपश्यमृतस्य या
अभिरक्षन्ति गोपाः ॥ १६ ॥

उ० इमा ते । इमानि ते तव हे वाजिन् अश्व, अवमार्जनानि यैस्तवावमार्जनं कृतं तान्येव मार्जनानि नूतनवेत-
सकटप्रभृतीनि अहमपश्यं पश्यामि । इमानि च शफानां
खुराणां सनितुः संभकुः पादवाससः निधाना निधानानि यत्र
पादवासः प्रभृतीनि धीयन्ते तानि अहमपश्यम् । अपिच
अत्र ते तव भद्रा भन्दनीया स्तुत्याः रशनाः अहमपश्यम् ।
ऋतस्य यज्ञस्य या रशना अभिरक्षन्ति गोपाः गोपायितव्या-
न्यशून् ॥ १६ ॥

म० हे वाजिन्, ते तव इमा इमानि अवमार्जनानि अहम-
पश्यं पश्यामि । अवमार्ज्यते यैस्तानि अवमार्जनानि वेतस-
कटादीनि । शफानां खुराणां सनितुः संभकुर्नियन्तुः पाद-
वासस्य इमा इमानि निधाना निधानानि स्थानानि अपश्यम् ।
अत्र यज्ञे ते तव रशनाः मध्यबन्धनरज्जूः अपश्यम् । कीदृशी
रशनाः । भद्राः कल्याणरूपाः स्तुत्याः । गोपाः गोपायन्ति
गोपाः रक्षणकर्त्तव्यः । या रशनाः ऋतस्य ऋतं यज्ञमभिरक्षन्ति
कर्मणि पश्यामि । 'निपातस्य च' (पा० ६ । ३ । १३६) इत्यत्र
पदस्य दीर्घः ॥ १६ ॥

सप्तदशी ।

आत्मानं ते मनसारादजानामुवो दिवा पत-
यन्तं पतङ्गम् । शिरो अपश्यं पथिभिः सुगेभिररे-
णुभिर्जेहमानं पतत्रि ॥ १७ ॥

उ० पुंनरधस्तनैरश्वचरित्रैरश्वमभिष्टुत्य अथेदानीं भविष्य-
कर्मभिरभिष्टौति । आत्मानं ते । पशुसंस्पर्शनोत्तरकालम्
आत्मानं ते तव दिव्यमहं मनसा आरादुरात् । अजानाम्
जानामि । जानातेरेतदनुदात्तत्वाद्वापं लुङ्येकवचने । अवः
अधस्तात् प्रदेशात् । दिवा दिवंप्रति । पतयन्तम् उत्पत-
न्तम् । पतङ्गम् आदित्यरूपिणम् । शिरश्चाहं तव अपश्यम्
पथिभिः मार्गैः सुगेभिः सुगमनैः अरेणुभिः उपद्रवरहितैः
जेहमानं गच्छत् पतत्रि उत्पतनशीलम् ॥ १७ ॥

म० एवमश्वं स्तुत्वा भविष्यकर्मणा स्तौति । हे अश्व, ते
तवात्मानं मनसा आरादुरे अहमजानां जानामि । जानाते-
लुङ्युत्तमैकवचनम् । कीदृशमात्मानम् । अवः अधस्तात्प्रदेशात्
दिवा नभोमार्गेण पतङ्गं सूर्यं प्रति पतयन्तमुत्पतन्तम् । 'पत
ऐश्वर्यगलोः' चुरादिरदन्तः । किंच ते शिरः सूर्यरूपं पश्यामि ।
कीदृशं शिरः । पथिभिः नभोमार्गैः जेहमानं गच्छत् ।
कीदृशैः पथिभिः । सुगेभिः सुगैः सुखेन गम्यते येषु ते
सुगास्तैः 'सुदुरोरधिकरणे' (पा० ३ । २ । ४८) इति गमेर्ङः ।
अरेणुभिः नास्ति रेणुषु ते अरेणवस्तैः । उपद्रवरहितैरित्यर्थः ।
पुनः कीदृशं शिरः । पतत्रि पतनशीलं गन्तुं ॥ १७ ॥

अष्टादशी ।

अत्रा ते रूपमुत्तममपश्यं जिगीषमाणमिष आ

पदे गोः । यदा ते मर्तो अनु भोगमानडादिह-
सिष्ट ओषधीरजीगः ॥ १८ ॥

उ० अत्रा ते । अत्र धुलोके ते तव रूपमुत्तमम् अहम-
पश्यं पश्यामि । कथंभूतम् । जिगीषमाणं जेतुमिच्छत् इषः
अन्नानि आ आस्थितं पदे गोः गन्तुर्मण्डलस्य । एवं धुलो-
कावस्थितस्य तवाहं रूपमपश्यम् । अथपुनः पृथिवीस्थितस्य
यदा ते तव मर्तो मनुष्यः भोगं वाहनादिकम् । अनुआनद्
अनुव्याप्नोत् । आत् इत् इति पादपूरणार्थः । तदा प्रसिष्टः
'प्रसु अदने' । प्रसितुतमः अतिशयेन भक्षयिता सन् ओषधीः
अजीगः गृह्णासि गिरसि वा । अन्यो हि वाहितश्चलितुमपि
न शक्नोति त्वं वीर्यवत्तरोऽसीति भावः ॥ १८ ॥

म० हे अश्व, अप्राप्सिन् गोः सूर्यस्य पदे मण्डले ते
तवोत्तमं रूपमहम् आ अपश्यम् समन्तात्पश्यामि । 'गौर्नादित्ये
बलीवर्दे' इत्यभिधानाद् गौरादित्यः । कीदृशं रूपम् । इषः
अन्नानि हवींषि जिगीषमाणं जेतुमिच्छत् । जयतेः सन्नन्ता-
च्छानच् 'सन्लिटोर्जेः' (पा० ७ । ३ । ५७) इति गः ।
किंच मर्तः मनुष्यो यदा ते तव भोगमनु आनद् अनुव्याप्नोति
हवीरूपं भोगं समर्पयति आत् इत् अनन्तरमेव त्वमोषधीः
हवीरूपाः अजीगः 'गृ निगरणे' गिरसि भक्षयसि । कीदृश-
स्त्वम् । प्रसिष्टः प्रसते इति प्रसिता अतिशयेन प्रसिता प्रसिष्टः ।
अत्यन्तं भक्षयिता । इष्टनि तृचो लृक् । गृणातेर्णिजन्तस्या-
जीगः ॥ १८ ॥

एकोनविंशी ।

अनु त्वा रथो अनु मर्यो अर्वन्नु गावोऽनु
भगः कनीनाम् । अनु व्रातासुस्तव सख्यमीयुरनु
देवा ममिरे वीर्यं ते ॥ १९ ॥

उ० अनु त्वा । अनु इति परभावमाचष्टे । हे अर्वन्,
यस्य सुकृतिनो गृहे त्वं चेष्टसे तस्य गृहे त्वामनु रथः त्वा-
मनु मर्यो मनुष्यः त्वामनु भगः सौभाग्यं कनीनां कन्यका-
नाम् । तत्रैते पदार्था भवन्तीत्यर्थः । किंच । व्रातासः पुरुष-
सङ्घा अपि तव सख्यं सखिभावमन्वीयुः । किमन्यद्बहु
वदामः । अनु देवा ममिरे वीर्यं ते अनुममिरे अनुमितवन्तः
देवा वीर्यं वीरकर्म ते तव । अचिन्त्यशक्तिस्त्वमसीत्य-
भिप्रायः ॥ १९ ॥

म० हे अर्वन् अश्व, रथः त्वा त्वामनु वर्तत इति शेषः ।
मर्यः मनुष्यः त्वामनु । गावः त्वामनु । कनीनां कन्यानां भगः
सौभाग्यं त्वामनु । यत्र त्वं तत्र रथादयः स्युरित्यर्थः । किंच
व्रातासः व्राताः मनुष्यसङ्घाः तव सख्यं मैत्रीम् अन्वीयुः
प्रापुः । किं बहुना । देवाः तव वीर्यं सामर्थ्यमनुममिरे अनु-
मितवन्तः ॥ १९ ॥

विंशी ।

हिरण्यशृङ्गोऽयों अस्य पादा मनोजवा अवर्
इन्द्र आसीत् । देवा इदं हविरद्यमायन्यो अर्वन्तं
प्रथमो अध्यतिष्ठत् ॥ २० ॥

उ० हिरण्यशृङ्गः हिरण्यं शृङ्गस्थानीयमस्येति हिरण्य-
शृङ्गः । अयो अस्य पादाः यस्य चास्य अयः । अय इति
सर्वेषां रजतादीनामुपलक्षणम् । पादा इत्यवयवानाम् ।
रजतादिविशिष्टा अवयवाः । मनोजवाः मनोवेगयुक्ताः ।
यस्माच्च अवरः कनिष्ठः इन्द्रः आसीत् अभवत् । वायुरूपे-
णाश्वस्वावस्थानात् । देवा इत् देवा अपि यस्याश्वस्य हविरद्यं
हविलक्षणमदनीयमायन्नागच्छन् । यश्च अर्वन्तं प्रथमः अध्य-
तिष्ठत् स च इन्द्रः यस्य हविरद्यमागतम् तं वयं स्तुम इति
शेषः ॥ २० ॥

म० यः प्रथमः मुख्यः अर्वन्तमश्वमध्यतिष्ठत् अधिष्ठित-
वान् सोऽपि इन्द्रः अवरः इन्द्रापेक्षया न्यून आसीत् । कीदृश
इन्द्रः । हिरण्यशृङ्गः हिरण्यवत् शृङ्गं दीप्तिर्यस्य । शृङ्गमिति
ज्वलन्नामसु पठितम् । अस्याश्वस्य पादा अयः लोहं हिरण्यं
वा । अयोरूपाः पादा इत्यर्थः । कीदृशाः पादाः । मनोजवाः
मनोवत् जवो वेगो येषां ते । किंच देवा अस्याश्वस्य हविरद्य-
मायन् अर्तुं योग्यमद्यं हविष्यं तदद्यं च हविरद्यम् हविल-
क्षणं भक्ष्यं प्रति आयन् आगच्छन् । इत् एवार्थे अध्यर्थे
वा ॥ २० ॥

एकविंशी ।

ईर्मान्तासुः सिलिकमध्यमासुः सशृङ्गणासो
दिव्यासो अत्याः । इहंसा इव श्रेणिशो यतन्ते
यदाक्षिपुर्दिव्यमज्ममश्वाः ॥ २१ ॥

उ० ईर्मान्तासः आदित्यस्य रथे येऽश्वा युक्तास्तद्वारेणा-
यमश्वः स्तूयते । ईर्म ईरितः अन्तो येषां ते ईर्मान्ताः । ईर्मान्ता
एव ईर्मान्तासः । तेषां हि सप्तानामश्वानां सर्मारितान्ताः
विक्षिप्ताः प्रान्ताः । विरला इत्यर्थः । दृष्टान्ता वा । ते
हि पृथूरस्काः पृथुजघनाश्चेत्यर्थः । सिलिकमध्यमासः संलग्नम-
ध्यमाः कुशोदरा इत्यर्थः । सप्तानामपि संश्लिष्टा उदरप्रदेशा
निरुदरास्तेऽश्वा इत्यर्थः । तथापि हि स्तुतिरुपपद्यते एव
संशृङ्गणासः संहिताः शृङ्गेण भगवताऽदित्येन दिव्यासः
दिविजाः । अत्याः सततगमनाः । ते हि सकृद्युक्ता ब्राह्मं
सहचयुगपर्यन्तमहर्वहन्ति । य इत्थंभूता अश्वाः ते हंसा इव
श्रेणिशो यतन्ते । यथा हंसाः श्रेणीभूता एकया रीत्या प्रथ-
मगमनाद्यान्कुर्वन्ति एवमश्वो अपीयुपमार्थः । कदा इत्याह ।
यदा यस्मिन्काले आक्षिपुः 'अश्व इव्यासौ' इत्यस्यैतद्वृषम् ।
व्याप्नुवन्ति दिव्यं दिवि भवम् । अजम् अजनम् आजिम्
अश्वाः ॥ २१ ॥

म० सूर्याश्वरूपेणायमश्वः स्तूयते । यत् यदा अश्वाः सप्त
रविरद्यस्थाः श्रेणिशः श्रेणीभूता हंसा इव संयतन्ते सम्यक्
प्रयत्नं कुर्वन्ति तदा दिव्यं दिवि भवमज्मं गमनं संग्रामं वा
आक्षिपुः व्याप्नुवन्ति । 'अश्व इव्यासौ' लुङि रूपम् । हंसा यथा
गमनाय यतन्ते तथाश्वा अपि । कीदृशा अश्वाः । ईर्मान्तासः
ईर्मान्ताः ईर्यते ईर्मः 'ईर प्रेरणे' मप्प्रत्ययः । ईर्मः प्रेरितः
अन्तः शरीरप्रान्तो येषां ते । पृथुजघनोरस्का इत्यर्थः । सिलि-
कमध्यमासः सिलिकः श्लिष्टः संलग्नो मध्यमो मध्यप्रदेशो
येषां ते सिलिकमध्यमाः । कुशोदरा इत्यर्थः । 'पिल संछेपे'
इकप्रत्ययः । शृङ्गणासः शृङ्गीप्रं रणो रवो युद्धं वा येषां ते
शृङ्गणाः । यद्वा शृङ्गो रविस्तदीयाः शृङ्गणाः । दिव्यासः दिवि
भवा दिव्याः । अत्याः अतन्ति सततं गच्छन्ति अत्याः
सकृद्युक्ता ब्रह्माहःपर्यन्तं रविरथं वहन्ति ॥ २१ ॥

द्वाविंशी ।

तव शरीरं पतयिष्णुर्वन् तव चित्तं वात इव
ध्रजीमान् । तव शृङ्गाणि विष्टिता पुरुत्रारण्येषु
जर्भुराणां चरन्ति ॥ २२ ॥

उ० तव शरीरम् । हे अर्वन्, तव शरीरं पतयिष्णु
उत्पतनशीलम् । तव चित्तं च वात इव ध्रजीमान् गतिमत्
वेगवत् सुदृमानर्थान्प्रति गच्छेदित्यर्थः । तव शृङ्गाणि शृङ्गा-
णीति ज्वलन्नामसु पठितम् । तवाचीपि विष्टिता विविधं
स्थितानि पुरुत्रा बहुधा विष्टुचन्द्रार्कान्यादिषु । अरण्येषु
वनेषु । जर्भुराणां जर्भुराणानि देदीप्यमानानि दावाग्निरूपेण
चरन्ति ॥ २२ ॥

म० हे अर्वन्, तव शरीरं पतयिष्णु उत्पतनशीलम् ।
तव चित्तं ध्रजीमान् गतिमत् । वात इव वेगवत्सुदृमानार्था-
न्गच्छतीत्यर्थः । तव शृङ्गाणि दीप्तयः अरण्येषु वनेषु दवाग्नि-
रूपेण चरन्ति प्रसरन्ति । कीदृशानि शृङ्गाणि । पुरुत्रा बहुधा
विष्टिता विविधं स्थितानि विष्टुचन्द्रार्कान्मिषु स्थितानि । जर्भुराणां
जर्भुराणानि । 'जृम्भ विकसने' विकसितानि ॥ २२ ॥

त्रयोविंशी ।

उप प्रागाच्छसनं वाज्यर्वा देवद्रीचा मनसा
दीध्यानः । अजः पुरो नीयते नाभिरस्यानु पश्चा-
त्कवयों यन्ति रेभाः ॥ २३ ॥

उ० उपप्रागात् । उपप्र अगात् शसनं विशसनम् । वाजी
वेजनवान् अर्वा अरणाऽश्वः । देवद्रीचा देवान्प्रत्यक्षितेन ।
मनसा दीध्यानः ध्यायन् हिरण्यगर्भपदम् । किंच अजः
पुरो नीयते । तदुक्तम् 'कृष्णग्रीव आग्नेयो रराटे पुरस्तात्'
इति । नाभिरस्य अश्वस्य । तदुक्तम् 'सौमार्पण्यः इयामो
नाभ्याम्' इति । किंच अनुलगाः पश्चात् । कवयः क्रान्तद-
शनाः । यन्ति गच्छन्ति । रेभाः स्रोतारः ॥ २३ ॥

म० अर्वा अश्वः शसनं विशसनस्थानमुपप्रागात् आगतः । कीदृशोऽर्वा । वाजी वजतीति वाजी गमनशीलः अश्वान् वा । देवद्वीचा मनसा दीध्यानः । देवान्प्रत्यक्षति देवद्वक् तेन 'विष्वदेवयोध टेरब्रतावप्रत्यये' (पा० ६ । ३ । १२) इति देवशब्दस्य टेरब्रतौ परेऽद्यादेशः । दीधीते दीध्यानः 'दीधीद् दीप्तिदेवनयोः' शानच्प्रत्ययः । देवान्प्रति गतेन चित्तेन दीध्यामानः । किंच अस्याश्वस्य पुरोऽग्रे अजो नीयते स्थाप्यते । तदुक्तम् 'कृष्णग्रीव आग्नेयो रराटे पुरस्तात्' इति । अस्य नाभिः अजो नीयते नाभौ स्थाप्यते । तदुक्तम् 'सौमार्पाणः श्यामो नाभ्याम्' इति । अस्य पश्चात् कवयः ऋत्विजः अनुयन्ति अनुगच्छन्ति । कीदृशः कवयः । रेभाः रेभन्ते रेभाः 'रेभृ शब्दे' स्तोतार इत्यर्थः ॥ २३ ॥

चतुर्विंशी ।

उप प्रागात्परमं यत्सधस्थमर्वा ॥ अच्छा पितरं मातरं च । अद्या देवान्जुष्टतमो हि गम्या अथाशास्ते दाशुपे वार्याणि ॥ २४ ॥

उ० उपप्रागात् । एवमश्वमभिष्टुत्य अथेदानीं यजमानं कृतकृत्यतया संबोधयन्नाह । उप प्रागात् प्राप्तवान् । परममुत्कृष्टम् । यत् यस्मात् सधस्थं सह स्थानं देवमनुष्याणाम् । अर्वान् अर्वा अश्वः । नकार उपजनः । अच्छा पितरं मातरं च 'अच्छाभेरासुमिति शाकपूणिः' अभ्यगाच्च यस्मात् पितरं मातरं च द्यावापृथिव्यौ अश्वः । तस्माद्वीमि हे यजमान, अद्या अद्य कृतकृत्यः सन् देवान् गम्याः गच्छेः जुष्टतमः सन् हिनिश्चये । अथैवंगताय भवते दाशुपे दत्तवते हवींषि यजमानाय । आशास्ते अश्व एव वार्याणि वरणीयानि ॥ २४ ॥

म० एवमर्थं स्तुत्वा यजमानमाह । अर्वान् अर्वाश्वः पितरं मातरं च अच्छ द्यावापृथिव्यौ अभि समीपे परममुत्कृष्टं यत् सधस्थं सहस्थानं तत् उपप्रागात् । अर्वाशब्दस्य नलोपाभावदर्शान्दसः । अश्वे एव देवलोकं गते हे यजमान, जुष्टतमः प्रीततमः सन् अद्य त्वं देवान् गम्याः देवलोकं गच्छेः । गमेराशीलिङि मध्यमैकवचने गम्या इति रूपम् । अथैवं देवत्वं गताय दाशुपे हविर्दत्तवते तुभ्यं वार्याणि वरणीयानि भोग्यवस्तुनि हि नूनम् आशास्ते । देवगणोऽथो वा ददालित्वर्थः ॥ २४ ॥

पञ्चविंशी ।

समिद्धो अद्य मनुषो दुरोणे देवो देवान्यजसि जातवेदः । आ च वह मित्रमहश्चिकित्वान्तं दूतः कविरसि प्रचेताः ॥ २५ ॥

उ० समिद्धो अद्य । द्वादशाक्षयस्त्रिष्टुभः भार्गवो जमदग्निरपश्यत् । यस्त्वं समिद्धः अद्यास्मिन्यजनीयेऽह्नि । मनुषः मनुष्यस्य यजमानस्य । दुरोणे यज्ञगृहे देवो दाना-

दियुक्तः । देवान् दानादियुक्तान् यजसि । हे जातवेदः जातप्रज्ञान, तं त्वां प्रार्थयामि । आच वह देवान्यज च । हे मित्रमहः मित्राणां पूजयितः, यस्त्वं चिकित्त्वान् चेतनावान्परिदृष्टकारी । अपि चैतदेव चित्रं यस्त्वमस्माकमस्मिन्कर्मणि वर्तथाः । किं कारणं यतो ब्रवीमि । त्वं दूतः देवानां कविः क्रान्तदर्शनश्चासि । प्रचेताः प्रबुद्धचेताश्च ॥ २५ ॥

म० द्वादशाग्रीसंज्ञास्त्रिष्टुभो जमदग्निदृष्टाः समित्तनूनपादादयो देवताः । हे जातवेदः जातज्ञान, मनुषो मनुष्यस्य यजमानस्य दुरोणे यज्ञगृहे अद्य त्वं देवान् यजसि । कीदृशस्त्वम् । समिद्धः दीप्तः देवः दानादिगुणयुक्तः । हे मित्रमहः मित्रान् यजमानान्महति पूजयति मित्रमहाः तत्संबुद्धौ हे मित्रमहः, आवह च देवानावह यज चेल्यर्थः । यतः लगीदृशोऽसि । कीदृशः । चिकित्त्वान् चेतनावान् । दूतः कविः क्रान्तदर्शी । प्रचेताः प्रकृष्टं चेतो यस्य सोऽत एव यज ॥ २५ ॥

षड्विंशी ।

तनूनपात्पथ ऋतस्य यानान्मध्वा समञ्जस्वदया सुजिह्व । मन्मानि धीभिरुत यज्ञमृन्धन्देवत्रा च कृणुह्यध्वरं नः ॥ २६ ॥

उ० तनूनपात्पथः । तनूनपाच्छब्देनाज्यमभिधेयमभिर्वा । हे तनूनपात् गवामपां वा पौत्र । पथः ऋतस्य यानान् ऋतस्य यज्ञस्य गमनान्पथः हवींषि । हविर्भिर्हि यज्ञो याति प्रवर्ततेऽतो यज्ञमार्गा हवींष्युच्यन्ते । मध्वा मधुरसेन समञ्ज भक्षयन् । स्वदय देवेभ्यः रोचय । हे सुजिह्व कल्याणजिह्व । कल्याणजिह्वा या नानादेवत्वानि हवींष्यभ्यवहरते न किंचनोच्छेद्यति । किंच मन्मानि मननानि धीभिः बुद्धिभिः सहितानि । उत अपिच यज्ञम् ऋन्धन् समर्धयन् । देवत्रा च कृणुहि देवान्प्रति गमय । करोतिर्गमनार्थः । अध्वरं नः अस्माकम् ॥ २६ ॥

म० तनूनामपां नपात्पौत्रोऽग्निः अश्वो वृक्षाः जायन्ते तेभ्योऽग्निरित्यपां पौत्रत्वमग्नेः । हे तनूनपात् अग्ने, हे सुजिह्व, शोभना जिह्वा यस्य स सुजिह्वः । नानादेवत्वानि हवींषि भक्षयन्नपि नोच्छिष्टानि करोतीति वक्तेः शोभनजिह्वत्वम् । हे सुजिह्व, ऋतस्य यानान् पथः स्वदय रोचय । भक्षयेत्यर्थः । यायन्ते यैर्येषु वा ते यानास्तान् 'करणाधिकरणयोः' (पा० ३ । ३ । ११७) इति ल्युप्रत्ययः । ऋतो यज्ञः तस्य गमनसाधनमार्गा हवींषि तान्भक्षयेत्यर्थः । हविर्भिर्यज्ञः प्रवर्तते इति यज्ञगमनपन्थानो हवींषि । किं कुर्वन् । मध्वा समञ्ज मधुरेण रसेन संभक्षयन् । किंच नोऽस्माकमध्वरं यज्ञं देवत्रा कृणुहि देवान् गमय । करोतिर्गम्यर्थः । किं कुर्वन् । धीभिः बुद्धिभिः सह मन्मानि ज्ञानानि । उत अपिच यज्ञमृन्धन् समर्धयन् अस्माकं ज्ञानं यज्ञं च वर्धयन् यज्ञं देवलोकं नयेत्यर्थः ॥ २६ ॥

सप्तविंशी ।

नराशंसस्य महिमानं मेघासुपस्तोषाम यजतस्य यज्ञैः । ये सुकृतवः शुचयो धियंधाः स्वदन्ति देवा उभयानि हव्या ॥ २७ ॥

उ० नराशंसस्य नरा अस्मिन्नासीनाः शंसन्तीति नराशंसो यज्ञः प्रजापतिर्वाग्निर्वा नरैः प्रशस्यो भवतीति नराशंसः । तस्य महिमानं महाभाग्यम् । एषां देवगणानां मध्ये उपस्तोषाम उपस्तुमः । कथंभूतस्य नराशंसस्य । यजतस्य यष्ट्यस्य यज्ञैराहुतिभिः । तस्य च महिमानमासाद्य ये देवाः सुकृतवः सुकर्माणः । शुचयः निष्कृपाप्मानः अणिमापैश्वर्ययुक्ताः धियंधाः प्रज्ञायाः कर्मणो वा धारयितारः । स्वदन्ति भक्षयन्ति उभयानि हव्या हवींषि । सोमं च इतराणि च हवींषि तान्नाणि प्रयाज्यभागस्विष्टकृत्प्रभृतीनि आवापिकानि प्रधानान्युभयानीति ॥ २७ ॥

म० नरा अस्मिन्नाशंसन्तीति नराशंसोऽग्निः प्रजापतिर्वा नरैः प्रशस्यो भवतीति वा । नराशंसस्य प्रजापतेरमेवा महिमानं महाभाग्यमेघां देवानां मध्ये वयसुपस्तोषाम उपस्तुमः । स्तौतेर्लेटि उत्तमैकवचने 'सिञ्चहुलं लेटि' (पा० ३ । १ । ३४) इति सिप्रत्यये रूपम् । कीदृशस्य नराशंसस्य । यज्ञैः यजतस्य । यजेरतच्प्रत्ययः । एषां केषाम् । ये देवाः उभयानि हव्या हवींषि सोमम् इतराणि च स्वदन्ति भक्षयन्ति । कीदृशा देवाः । सुकृतवः शोभनः कतुः कर्म येषां ते शुचयः शुद्धा निष्पापाः । धियंधाः धियं बुद्धिं कर्म वा दधतीति अलुगार्षः ॥ २७ ॥

अष्टाविंशी ।

आजुह्वान ईड्यो वन्द्यश्चायाह्यग्रे वसुभिः सजोषाः । त्वं देवानामसि यह्य होता स एतान्यक्षीषितो यजीयान् ॥ २८ ॥

उ० आजुह्वानः । यस्वम् आजुह्वानः आहूयमानः सन् ईड्यः स्तुत्यः वन्द्यः नम्यश्च भवसि स त्वं याह्यागच्छ हे अग्रे, वसुभिः सजोषाः सहप्रीतिः । यश्च त्वं देवानां होतासि । हे यह्य महन्, स एतान्देवानाहूय यक्षि यज । इषितः प्रेषितः अभीष्टो वा । यजीयान् यष्टृतरः सन् ॥ २८ ॥

म० हे अग्रे, त्वमायाहि आगच्छ । कीदृशस्त्वम् । आजुह्वानः आहूयते आहूयति देवानित्याजुह्वानः । हूयतेः शपः श्रुः 'हूः संप्रसारणम्' (पा० ६ । १ । ३२) इत्यभ्यासस्य संप्रसारणं शानचि । ईड्यः स्तुत्यः । वन्द्यः नमनीयः । वसुभिः देवैः, सजोषाः समानप्रीतिः । किंच हे यह्य महन्, यः त्वं देवानां होता आह्वाता असि स त्वमेवान् यक्षि यज । कीदृशस्त्वम् । इषितः प्रेषितः अभीष्टो वा । यजीयान् यजतीति यष्टा अत्यन्तं यष्टा यजीयान् । ईयसुनि 'तुरिष्ठेमेयःशु' (पा० ६ । ४ । १५४) इति तृचो लोपः ॥ २८ ॥

एकोनविंशी ।

प्राचीनं बर्हिः प्रदिशा पृथिव्या वस्तोरस्या वृज्यते अग्रे अह्वाम् । व्यु प्रथते वितरं वरीयो देवेभ्यो अदितये स्योनम् ॥ २९ ॥

उ० प्राचीनं बर्हिः प्राचीं प्रागग्रं वृज्यते प्रस्तीर्यते । किं स्वमनीषया नेत्याह । प्रदिशा । प्रदिक्शब्देन श्रुतिवाक्यमभिधीयते प्रागग्रं बर्हिस्तृणातीति । पृथिव्या वस्तोरस्याः । अस्याः पृथिव्याः वेदेः । वस्तोः वसनायाच्छादनाय । अग्रे अह्वाम् पूर्वाह्णदिवसानाम् । स हि यागकालः प्रशस्तः । तत् वृज्यमानं बर्हिः विउप्रथति विप्रथति विविधमाच्छादयति । उकारः पादपूरणः । वितरमतितराम् वरीयः वरतरमुत्तरं वा । किं कारणमपेक्ष्य व्युप्रथते इत्यत आह । देवेभ्यश्च अदितये च स्योनं सुखं कर्तुमिति शेषः ॥ २९ ॥

म० अहां दिनानामग्रे पूर्वाह्णे बर्हिः प्राचीनं प्रागग्रं वृज्यते प्रस्तीर्यते प्रातर्यागकालस्य प्रशस्तलादह्वामग्रे इत्युक्तम् । किं स्वबुद्ध्या नेत्याह । 'प्रदिशा प्रागग्रं बर्हिः स्तृणाति' इति श्रुतिवाक्येन प्रदिक्शब्देन श्रुतिवाक्यम् । अस्याः पृथिव्या वेदेः वस्तोः वसितुम् । आच्छादयितुमित्यर्थः । तर्द्वाहः वृज्यमानं सत् विप्रथते विविधं विस्तीर्णं भवति । उकारः पादपूरणः । कीदृशं बर्हिः । वितरं वरीयः अत्यन्तं वि वितरमतितराम् वरीयः अत्यन्तमुह वरीयः 'प्रस्थस्त्वव' (पा० ६ । ४ । १५७) इत्यादिना उरोर्वरादेशः । देवेभ्यः अदितये च स्योनं सुखकरम् ॥ २९ ॥

त्रिंशी ।

व्यचस्वतीरुर्विया विश्रयन्तां पतिभ्यो न जनयः शुम्भमानाः । देवीर्द्वारो बृहतीर्विश्वमिन्वा देवेभ्यो भवत सुप्रायणाः ॥ ३० ॥

उ० व्यचस्वतीः । यजृगृहद्वारोऽभिधेयाः । अत्र च प्रथमोर्ध्वः परोक्षकृतो द्वितीयः प्रत्यक्षकृतः । नच तयोरेकवाक्यता संपद्यते अतः प्रथमस्य सकृत्तिः । व्यचस्वतीः व्यञ्जनवत्यः गमनवत्यः । उर्विया उरूत्वेन विश्रयन्ताम् विवृता भवत । कथमिव । पतिभ्यो न जनयः शुंभमानाः यथा मैथुन्यधर्मे पतिभ्योऽर्थाय जनयः जाया आत्मानं शोभयन्त्यः कुरु विश्रयेयुः विवृतौ कुर्वन्ति । यथा हि विवृता जाया उपसर्पन्ति पतिं न तथा इति इतीदमुक्तं पतिभ्यो न जनयः एवं विवृताश्च भूत्वा हे देव्यः द्वारः, बृहत्यः महत्यः । विश्वमिन्वाः विश्वमेवेताभिः विश्वमिन्वाः । यूयं देवेभ्यः ऋत्विग्यजमानेभ्यः भवत सुप्रायणाः सुप्रगमनाः ॥ ३० ॥

म० द्वारो देवीः देव्यो विश्रयन्तां विवृता भवन्तु । कीदृशो द्वारः । उर्विया उरूत्वेन व्यचस्वतीः व्यञ्जनवत्यो गमनवत्यः । कथमिव । पतिभ्यो जनयो न जनय इव । यथा जनयः

जायाः पत्युर्धै ऊरु विश्रयन्ति । एवं परोक्षमुक्त्वा प्रत्यक्ष-
माह । हे द्वारो देव्यः, यूयं देवेभ्यो देवार्थं सुप्रायणाः सुप्रग-
मनाः भवत । कीदृश्यः । बृहती बृहत्यः । विश्वमिन्वाः विश्व-
मेति गच्छति यामु ताः । एतेनैकप्रत्ययः अलुक्समासः ।
शुम्भमानाः शोभमानाः । उर्विया इति द्वाविशेषणं वा । उरवो
विशालाः 'इयाडियाजियारश्च' इति विभक्तोरियाजादेशः चित्वा-
दन्तोदात्तः ॥ ३० ॥

एकत्रिंशी ।

आ सुध्वयन्ती यजते उपाके उपासानका स-
सदतां नि योनौ । दिव्ये योषणे बृहती सुरुक्मे
अधि श्रियं शुक्रपिशं दधाने ॥ ३१ ॥

उ० आसुध्वयन्ती । सयतेर्वा निरुपसर्गात्स्वपतेर्वा सुप-
सर्गात् । सेस्मीयमाने परस्परं हसन्त्यौ साधुस्वपन्त्यौ वा ।
यजते यज्ञे उपाके उपाकान्ते परस्परमेकदेशसवलीभूते ।
उपासानका उपाश्च नका रात्रिश्च । सदतां नियोनौ आसीद-
ताम् । निरनर्थक उपसर्गः । यद्वा निरिति सदतामित्याख्यातेन
युज्यते । निपीदताम् । योनौ यज्ञगृहे । कथंभूते । दिव्ये
दिविभवे । योषणे प्रीतिमल्यौ स्त्रीरूपिण्यौ वा । बृहती बृहत्यौ
महत्यौ । सुरुक्मे सुरोचने । अधिश्रियं शुक्रपिशं दधाने ।
शुक्रपिशं शुक्ररूपं श्रियम् अधिदधाने । स्थापयन्त्यौ ॥ ३१ ॥

म० आ नि एतयोः सदतामिति संबन्धः । अधीलस्य
दधाने इत्यनेन संबन्धः । उपासानका अहोरात्रे देवते योनौ
यज्ञगृहे आनि सदताम् सम्यक् उपविशताम् । कीदृश्यौ ते ।
सुध्वयन्ती सयतेः स्वपतेर्वा सुपूर्वस्य रूपम् । पूर्वपक्षे मका-
रस्य वकारश्छान्दसः । उत्तरपक्षे पकारस्य यकारः । परस्परं
हसन्त्यौ साधु स्वपन्त्यौ वा । यजते यजनीये । उपाके उप
समीपमकतस्ते उपाके 'अक गतौ' परस्परं समीपस्थिते । दिव्ये
दिवि भवे । योषणे योषे स्त्रीरूपिण्यौ । बृहती बृहत्यौ महत्यौ
सुरुक्मे शोभनं रुक्मं सुवर्णं ययोस्ते । साभरणे इत्यर्थः । शुक्र-
पिशं शुक्रां कपिशां च श्रियं शोभामधिदधाने अधिकं धार-
यन्त्यौ । शुक्रमहः कपिशा रात्रिः ॥ ३१ ॥

द्वात्रिंशी ।

दैव्या होतारा प्रथमा सुवाचा मिमाणा यज्ञं
मनुषो यजध्वै । प्रचोदयन्ता विदयेषु कारु प्राचीनं
ज्योतिः प्रदिशा दिशन्ता ॥ ३२ ॥

उ० दैव्या होतारा । यौ दैव्यौ होतारौ अयं चाग्निरसौ
च मध्यमः प्रथमा आद्यौ सुवाचा सुवाचौ । नहि तौ पाठं
विनाशयतः । मिमाणा निर्मिमाणौ यज्ञम् मनुषो मनुष्यस्य
यजध्वै यजनाय प्रचोदयन्तौ च विदयेषु यज्ञेषु अन्यान्-
त्विजः । स्वयं च कारु कर्तारौ । प्राचीनं पूर्वस्यां दिशि भवं
आहवनीयाख्यं ज्योतिः यष्टव्यमिति प्रदिशा अभिनयेन

श्रुतिवाक्येन वा दिशन्ता कथयन्तौ । आशास्तावस्मदीयं
प्रसाधयेतामिति शेषः ॥ ३२ ॥

म० दैव्यौ होतारौ ईदृशौ आसाते इति शेषः । कीदृशौ ।
प्रथमा आद्यौ । सुवाचा शोभना वाक् ययोस्तौ । मनुषो मनु-
ष्यस्य यजध्वै यष्टुं यज्ञं । मिमाणा निर्मिमाणौ । तुमर्थे शध्वै-
प्रत्ययः । विदयेषु यज्ञेषु प्रचोदयन्ता प्रचोदयन्तौ ऋत्विजः
प्रेरयन्तौ । कारु कुरुतस्तौ कारु 'उणादयो बहुलम्' (पा०
३।३।१) इत्युण् । स्वयं कर्तारौ । प्राचीनं पूर्वदिशि भवं
ज्योतिः आहवनीयाख्यं प्रदिशा अभिनयेन श्रुतिवाक्येन
दिशन्ता यष्टव्यमिति कथयन्तौ । सर्वत्र विभक्तोराकारः ॥ ३२ ॥

त्रयस्त्रिंशी ।

आ नो यज्ञं भारती तूयमेत्विडा मनुष्वदिह
चेतयन्ती । तिस्रो देवीर्विहिरेदं स्योनं सरस्वती
स्वपसः सदन्तु ॥ ३३ ॥

उ० आ नो यज्ञम् । आङ्गवपसर्गः सदन्वित्याख्यातेन सं-
बध्यते । आ एतु आगच्छतु नः अस्माकं यज्ञम् भारती भरत
आदित्यस्तस्य भारती तूयं क्षिप्रम् इडा च आगच्छतु । मनुष्वत्
मनुष्यवत् इह चेतयन्ती परिट्टकारिणी । सरस्वती च ।
या इत्थंभूतास्तिस्रो देव्यः ताः बहिः आङ्गवपसर्गः सद-
न्वित्याख्यातेन संबध्यते । आसदन्तु आसीदन्तु इदं स्योनं
सुखरूपम् स्वपसः । अप इति कर्मनाम । साधुकर्मणः ॥ ३३ ॥

म० भारती इडा सरस्वती च नोऽस्माकं यज्ञं तूयं क्षिप्रमा
एतु आगच्छतु । कीदृशी । मनुष्वत् मनुष्यवदिह कर्मणि चेत-
यन्ती ज्ञापयन्ती कर्मज्ञानं बोधयन्ती । इदं तिसृणां विशेष-
णम् । एतास्तिस्रो देवीः देव्यः स्योनं सुखरूपमिदं बहिः आस-
दन्तु आसीदन्तु । कीदृश्यः । स्वपसः शोभनमपः कर्म यासां
ताः शुभकर्माणः । अप इति कर्मनाम ॥ ३३ ॥

चतुस्त्रिंशी ।

य इमे द्यावापृथिवी जनित्री रूपैरपि शुद्ध-
नानि विश्वा । तमद्य होतरिषितो यजीयान्देवं
त्वष्टारमिह यक्षि विद्वान् ॥ ३४ ॥

उ० य इमे । यस्त्वष्टा इमे द्यावापृथिव्यौ जनित्री जन-
यिष्यौ सर्वभूतानाम् । रूपैः अपिशत् सुचित्रिते अकरोत् ।
भुवनानि विश्वा भूतजातानि च सर्वाणि रूपैरपिशत् आ-
वृतान्यकरोत् तम् अद्यास्मिन्नहनि । हे होतः, इषितः प्रेषित
इति वा अधीष्ट इति वा । यजीयान् यष्टुतः । देवं दाना-
दिगुणयुक्तम् त्वष्टारम् । इह यज्ञे यक्षि यज । विद्वान्
स्वमधिकारं जानानः ॥ ३४ ॥

म० हे होतः, अद्य इषितः प्रेषितः सन् तं त्वष्टारं देव-
मिह यज्ञे यक्षि यज । कीदृशः त्वम् । यजीयान् अत्यन्तं यथा
'तुरिष्ठमेयःसु' (पा० ६।४।१५४) इतीयमुनि तृचो

लोपः । विद्वान् स्वाधिकारज्ञः । तं कम् । यः लष्टा इमे यावा-
पृथिवी यावाभूमी रूपैः अपिशद्वयवैर्विचित्रे अकरोत् 'पिश
अवयवे' तुदादिः । लङि 'शे मुचादीनाम्' (पा० ७ । १ ।
५९) इति नुम् । विश्वा विश्वानि सर्वाणि भुवनानि भूतजा-
तानि रूपैः अपिशत् विविधरूपाण्यकरोत् । कीदृश्या यावा-
पृथिव्या । जनित्री जनयतस्ते जनित्र्या प्राण्युत्पादिके ॥ ३४ ॥

पञ्चत्रिंशी ।

उपावसृज त्मन्यां समजन्देवानां पार्थ क्रतुथा
हवींषि । वनस्पतिः शमिता देवो अग्निः स्वदन्तु
हव्यं मधुना घृतेन ॥ ३५ ॥

उ० उपावसृज । द्वितीयोऽर्धर्चः प्रथमं व्याख्यायते सा-
मर्थ्यात् । यजमान आह । वनस्पतिः यूपः शमिता देवः
अग्निः शामित्रः स्वदन्तु मृष्टीकुर्वन्तु । हव्यं हविः मधुना
मधुरसेन घृतेन । त्वमपि हे अध्वर्यो उपावसृज उत्पिष्टपाशु-
कमवदानम् अवसृज निक्षिप । त्मन्या आत्मना । आदरार्थं
वचनम् । 'मन्त्रेष्वालयादेरात्मनः' इत्याकारलोपः । समजन्
संभक्षयन् देवानां पार्थः अन्नम् । क्रतुथा क्रतावृतौ च
हवींषि अवसृज ॥ ३५ ॥

म० यजमानो वदति । हे होतः, त्मन्या आत्मना हवींषि
क्रतुथा क्रतौ यज्ञकाले त्वमुपावसृज देहि । किं कुर्वन् ।
देवानां पार्थः हविः मधुना मधुरसेन घृतेन समजन् संभ-
क्षयन् । देवानामित्युक्तं तानाह । वनस्पतिर्यूपः शमिता देवः
अग्निः एते त्रयो हव्यं होत्रा संभक्ष्य दत्तं स्वदन्तु भक्षयन्तु ।
आत्मन्वाद्यस्य विभक्त्येर्वादेशे 'मन्त्रेष्वालयादेरात्मनः' (पा०
६ । ४ । १४१) इत्याकारलोपः ॥ ३५ ॥

षट्त्रिंशी ।

सद्योजातो व्यमिमीत युञ्जमग्निर्देवानामभव-
त्पुरोगाः । अस्य होतुः प्रदिश्यतस्य वाचि स्वाहा-
कृतं हविरदन्तु देवाः ॥ ३६ ॥

उ० सद्योजातः । योऽग्निः सद्योजातः जायमानः सन्
व्यमिमीत निरमिमीत यजस् । यश्च देवानाम् अभवत्
पुरोगाः अग्रतो गामी । तस्यास्य होतुः प्रदिशि प्राच्यां दिशि
क्रतुथा क्रतावृतौ आ च हवनीयात्मना व्यवस्थितस्य ।
वाचि आस्ये मुखे । वाग्ग्रहेण लक्षणया मुखमभिधीयते ।
तदुक्तं वार्तिककारेण 'अभिधेयाविनाभावप्रतीतिलक्षण्येते ।
लक्ष्यमाणगुणैर्योगाद्दूतेरिष्टा तु गौणतेति' । स्वाहाकृतम्
स्वाहाकृत्युपलक्षितं हविः अदन्तु देवाः ॥ ३६ ॥

म० देवा हविरदन्तु भक्षयन्तु । कीदृशं हविः । अस्याग्नेः
वाचि वागिन्द्रयोपलक्षिते मुखे स्वाहाकृतं स्वाहाकारेण हुतम् ।
कीदृशस्यास्य । होतुः देवानामाहातुः । प्रदिशि पूर्वदिशि क्रतुस्य
'क्र गतौ' आहवनीयात्मना स्थितस्य । अस्य कस्य । योऽग्निः

सद्यो जातः उत्पन्नः सन् यज्ञं व्यमिमीत विशेषेण निरमात् ।
यश्च देवानां पुरोगाः अग्रगामी मुख्योऽभवत् । पुरो गच्छति
पुरोगाः । विटि प्रत्यये 'विट्ठनोरनुनासिकस्यात्' (पा० ६ ।
४ । ४१) इति मस्याकारः ॥ ३६ ॥

सप्तत्रिंशी ।

केतुं कृण्वन्नकेतवे पेशो मर्या अपेशसे । समु-
पद्भिरजायथाः ॥ ३७ ॥

उ० इत् उत्तरमश्वरक्षिणो योद्धारः युद्धोपकरणानि च
स्त्यन्ते प्रागाग्नेय इति श्रुतेः । केतुं कृण्वन् । आग्नेयी गायत्री
अनिरुक्ता । केतुं प्रज्ञानं कृण्वन्कुर्वन् । अकेतवे न विद्यते केतु
प्रज्ञानं यस्य तस्मै अकेतवे । पेशः सुवर्णं रूप्यं वा । मर्याः मर्या-
येति विभक्तिव्यत्ययः । मर्याय मनुष्याय अपेशसे न विद्यते
पेशः यस्य तस्मै अविद्यमानसुवर्णाय अविद्यमानरूप्याय वा
पेशः कुर्वन् । समुपद्भिरजायथाः हे अग्ने, उपद्भिः । 'उप
दाहे' अग्निहोत्रादीनि कर्माणि कुर्वद्भिः । जायमानः सन्
जन्मना जातेर्वा वसतेर्वा कृतसंप्रसारणस्यैतद्रूपम् ।
उपद्भिः अग्निं प्रति निवसद्भिः जायमानः सन् समजायथाः
उत्पद्यसे ॥ ३७ ॥

म० अग्निदेवत्वा गायत्री मधुच्छन्दोदृष्टानिरुक्ता । हे अग्ने,
त्वमुपद्भिः कृत्वा अजायथाः उत्पन्नोऽसि । जनेर्लङि रूपम् ।
'उप दाहे' उपन्ति हविर्वहन्ति ते उपन्तोऽग्निहोमकर्तारो यज-
मानाः । कीदृशस्त्वम् । अकेतवे अज्ञानाय मर्याः मर्याय मनु-
ष्याय केतुं ज्ञानं कृण्वन्कुर्वन् । विभक्तिव्यत्ययः । नास्ति पेशः
सुवर्णं यस्य स अपेशाः तस्मै अपेशसे मर्याय पेशः सुवर्णं
कुर्वन् ॥ ३७ ॥

अष्टत्रिंशी ।

जीमूतस्येव भवति प्रतीकं यद्वर्मा याति समदा-
मुपस्थे । अनाविद्धया तन्वा जय त्वं स त्वा
वर्मणो महिमा पिपर्तु ॥ ३८ ॥

उ० जीमूतस्येव । वर्म स्तूयते । जीमूतो मेघः तस्येव
भवति प्रतीकम् अनीकम् सुखमिति पर्यायः । यथा मेघस्य
मुखं विद्युत्स्फुरितस्तनयित्नुधारातिकरैरसङ्गं भवत्यन्तःसरणैः
एवं हस्त्यश्वपदातिमुखं निशितास्त्रगम्भीरद्वयनिनादशरधारा-
भिरसङ्गं भवति । एवं कस्मिन्काले कस्यवेत्यत आह । यद्वर्मा
यदा वर्मास्य विद्यते इति वर्मा । याति गच्छति समदाम् ।
समाद्यन्ति सह वा माद्यन्ते आसु योद्धार इति समदः स-
मदशब्दः संग्रामवचनः । समदां संग्रामाणाम् उपस्थे
उपकण्ठे यत एवमतो ब्रवीमि । अनाविद्धया तन्वा जय त्वम् हे
वर्मिन्, अनाविद्धया अक्षतया अरिष्टया तन्वा त्वं जयेम ।
किं व सत्त्वावर्मणो महिमा पिपर्तु पालयतु ॥ ३८ ॥

म० एवमग्निं सुलाश्वरक्षणे योधाः युद्धोपकरणानि च

स्तूयन्ते । भरद्वाजमुतपायुः संग्रामाङ्गानि प्रत्यृचं स्तौति । त्रिष्टु-
भिः वर्मं स्तूयते । यत् यदा वर्मा कवचवान् समदां संग्रा-
माणामुपस्थे उत्सङ्गे याति तदा प्रतीकं सेनामुखं जीमूतस्य
मेघस्येव भवति । सह मायन्ति योधा यासु ताः समदः
संग्रामाः । मदेः किप् । मेघस्य मुखं विशुस्तनयिबुधाराभि-
यंथासहाम् एवं हस्त्यश्वरथपादालस्रजालतुर्यनादशरौघैः सेना-
मुखमसह्यं भवतीत्यर्थः । अतोऽहं ब्रवीमि । हे वर्मिन्, अनावि-
द्धया अक्षतया तन्वा शरीरेण त्वं शत्रून् हत्वा जयं प्राप्नुहि ।
किंच स वर्मणः महिमा त्वा त्वां पिपतुं पालयतु ॥३८॥

एकोनचत्वारिंशी ।

धन्वन्ता गा धन्वन्ताजि जयेम धन्वन्ता तीव्राः
समदो जयेम । धनुः शत्रोरपकामं कृणोति धन्वन्ता
सर्वाः प्रदिशो जयेम ॥ ३९ ॥

उ० धन्वना गाः । धनुः स्तूयते त्रिष्टुभा । धन्वना धनुषा
गाः जयेम । धनुषा च आजि मार्गं जयेम । धनुषा च
तीव्राः पटवः उड्डाणयुधाः समदः संग्रामाङ्गजयेम । धनुश्च
शत्रोः अपकामं कृणोति अपनयति कामम् । कर्तृत्वविचक्षात्र
धनुषः । धनुषा च सर्वाः प्रदिशः जयेम ॥ ३९ ॥

म० धनुः स्तूयते । धन्वना धनुषा कुत्वा वयं गाः धेनुः
जयेम । धन्वना आजि मार्गं जयेम अजन्ति गच्छन्ति यस्मि-
न्नासावाजिर्मागः । तीव्राः उग्राः समदः संग्रामान् धन्वन्ता
जयेम । धनुः शत्रोरपकामं मनोरथाभावं कृणोति करोति ।
कामस्याभावोऽपकामम् 'अव्ययं विभक्तिः' (पा० २ । १ ।
६) इत्यादिना अर्थाभावेऽव्ययीभावः । किंच धन्वना सर्वाः
प्रदिशो जयेम । ईदृशो धनुःप्रभावः ॥ ३९ ॥

चत्वारिंशी ।

वक्ष्यन्तीवेदागनीन्ति कर्णं प्रियं सखायं परिप-
स्वजाना । योषेव शिङ्गे वितताऽधि धन्वन्त्या इयं
समने पारयन्ती ॥ ४० ॥

उ० वक्ष्यन्तीवेत् । ज्या अभिधेया त्रिष्टुप् । या ज्या
वक्ष्यन्ती इव वचनोऽमुकेव योषि । इच्छद्दः पादपूरणार्थः ।
आगनीगन्ति आगच्छन्ति अस्वर्थमागच्छति वा कर्णं धानुष्क-
कर्णमूलम् । या च प्रियमिव सखायमिषुम् परिपस्वजाना आ-
लिङ्गयन्ती । योषेव शिङ्गे । 'शिजि अव्यक्ते शब्दे' । यथा
मुग्धा योषिकासुकरज्जनार्थमव्यक्तं कृजितं करोति एवमिय-
मव्यक्तं शब्दं करोति । प्रसारिता च अधि उपरि धनुषि नि-
बद्धा । सेयं ज्या समने संग्रामे पारयन्ती विजयं कुर्वन्ती
संग्रामात् तारयन्ती स्तूयतेऽस्माभिरिति शेषः ॥ ४० ॥

म० ज्या स्तूयते । इयं ज्या धन्वन् धन्वनि धनुषि
अधिवितता उपरि विस्तारिता सती शिङ्गे अव्यक्तशब्दं कुरुते ।
'शिजि अव्यक्ते शब्दे' अदादिः 'इदितो नुम् धातोः' (पा०
६५ य० उ०

७ । १ । ५८) इति नुम् । का इव । योषेव यथा योषा का-
मिनी कामुकरज्जनायाव्यक्तं वदति एवमियमपि । कीदृशी
ज्या । समने संग्रामे पारयन्ती । 'पार तीर कर्मसमाप्तौ'
अदन्तः । संग्रामादुत्तारयन्ती विजयं कुर्वन्तीत्यर्थः । इयं का ।
या ज्या कर्णमागनीगन्ति आकृष्टा सती योदुः कर्णं प्रत्यत्यर्थ-
मागच्छति । यङ्लुकि गमेः रूपम् । कीदृशी उत्प्रेक्ष्यते ।
वक्ष्यन्तीव वक्तुमिच्छन्तीव । अन्योऽपि वक्तुमिच्छन्कर्णं प्रत्या-
गच्छति । प्रियं सखायमिष्टं मित्रं बाणरूपं परिपस्वजाना
आलिङ्गन्ती । स्वजेः शानचि शपः शौ सति द्विलम् । इत्
पादपूरणार्थः ॥ ४० ॥

एकचत्वारिंशी ।

ते आचरन्ती समनेव योषा मातेव पुत्रं विभृ-
तामुपस्थे । अप् शत्रून्विध्यतां संविदाने आर्त्ता
इमे विष्फुरन्ती अमित्रान् ॥ ४१ ॥

उ० ते आचरन्ती । धनुषः कोटी स्तूयेते । त्रिष्टुप् । ये
इमे आर्त्ता आर्त्तयौ धनुषः कोटी । समना इव समने इति
वचनव्यत्ययः । समानभर्तृगतमनस्के योषे इव । यथा समान-
भर्तृगतमनस्के योषे पतिमागच्छन्त्यौ तथा ते आचरन्ती आग-
च्छन्त्यौ धानुष्कम् । मातेव पुत्रं विभृतामुपस्थे । यथा माता
उपस्थे उत्सङ्गे पुत्रं धारयति एवं विभृतां धारयतां शरम् ।
अपशत्रून् विध्यताम् 'व्यध ताडने' । अपविध्यतां च शत्रून्
संविदाने सुखमनुभवन्त्यौ । विष्फुरन्ती अमित्रान् । अमि-
त्रान् शत्रून् विष्फुरन्त्यौ ॥ ४१ ॥

म० धनुःकोटी स्तूयेते । ते प्रसिद्धे इमे आर्त्ता आर्त्तयौ
धनुःकोटी उपस्थे उत्सङ्गे मध्यभागे विभृतां धारयतां शरमिति
शेषः । तत्र दृष्टान्तः । माता पुत्रमिव यथा जननी पुत्रमुत्सङ्गे
विभर्ति तथा शत्रून् अपविध्यतां ताडयतां च । कीदृश्या
आर्त्तयौ । आचरन्ती आचरन्त्यौ आगच्छन्त्यौ धानुष्कं प्रति । तत्र
दृष्टान्तः । समना योषा इव वचनव्यत्ययः । समना समान-
मेकपतिगतं मनो ययोस्ते समनसौ । विभक्तेर्द्विदेशः । समचित्ते
योषा योषे स्त्रियौ यथा कान्तमागच्छतः । संविदाने संविदाते
ते संविदाने 'समो गमि-' (पा० १ । ३ । २९) इत्यादिना
शानन् । परस्परं संकेतं कुर्वाणे । अमित्रान् शत्रून् प्रति विष्फु-
रन्ती टङ्कारं कुर्वाणे ॥ ४१ ॥

द्विचत्वारिंशी ।

बह्वीनां पिता बहुरस्य पुत्रश्चिश्चाकृणोति सम-
नावगत्य । इपुधिः संकाः पृतनाश्च सर्वाः पृष्ठे
निर्नद्धो जयति प्रसूतः ॥ ४२ ॥

उ० बह्वीनां पिता । इपुधिरभिधेयः त्रिष्टुप् । यः बह्वी-
नामिषूणां पिता पालयिता । तेन सहिताः पाल्यन्ते सहिताः

संनिदधाति । यस्य चास्य बहुः इषुकलापः पुत्रः पुत्रस्थानीयः । स हि तेन इषुकलापेन त्रायते बहु वा तदर्थं हितं करोति । चित्राकृणोति । शब्दानुकरणमेतत् । इषोर्निष्कम्यमाणः चित्रैवेवं शब्दं करोति । समनावगल्य समना संग्रामान् अवगल्य ज्ञात्वा । स इषुधिः संकाः संधत्ते अस्मिन् योधा इति संकाः संकीर्यन्ते अस्मिन्नरय इति संकाः शत्रुसंकटं । पृतनाश्च सर्वाः पृतनाः स्पर्धनीयतमाः । संग्रामभक्तीः सर्वाः पृष्ठे निनद्धः धानुष्कस्य पृष्ठे बद्धः प्रसूतः धानुष्केणाभ्यनुज्ञातः सन् जयति । अत्र इषुधेः कर्तृत्वम् । विवक्षातः कारकाणि भवन्तीति वैयाकरणाः ॥ ४२ ॥

म० इषुधिः स्तूयते । य इषुधिः तूणो बह्वीनामिपूणां पिता पालकः । यतो बाणान्धरति । अस्येषुधेर्बहुः पुत्रः । बाणसमूहः पुत्रस्थानीयः पाल्यमानत्वात् । पुरुष्यहून् त्रायत इति पुत्रः । स इषुधिः समना संग्रामान् अवगल्य ज्ञात्वा । चित्राकृणोति चित्रेति शब्दं करोति । शब्दानुकरणमेतत् । बाणे तूणात्रिष्काम्यमाणे चित्रेति शब्दो भवति । च पुनः स इषुधिर्धानुष्केण पृष्ठे निनद्धः बद्धोऽपि प्रसूतः अनुज्ञातः सन् सर्वाः पृतनाः जयति शत्रुसेनाः पराभवति । कीदृश्यः पृतनाः । संकाः 'संकाः सचतेः संपूर्वाद्वा किरतेः' (नि० ९ । १४) इति यास्कोक्तेः सचतेः किरतेर्वा रूपम् । सचन्ते संबध्यन्ते संकीर्यन्ते वा योधा यासु ताः संकाः । विवक्षातः कारकाणि भवन्तीति वचनादिषुधेः कर्तृत्वम् ॥ ४२ ॥

त्रिचत्वारिंशी ।

रथे तिष्ठन्नयति वाजिनः पुरो यत्र यत्र कामयते सुपारुधिः । अभीक्ष्णानां महिमानं पनायत मनः पश्चादनुयच्छन्ति रश्मयः ॥ ४३ ॥

उ० रथे तिष्ठन् । जगत्या अर्धेन सारथिः स्तूयतेऽर्धेन रश्मयः । सुसारथिः रथे तिष्ठन् नयति वाजिनः प्रापयत्यश्वान् पुरः पुरतोऽवस्थितान् । यत्र यत्र कामयते तं वयं स्तुम इति शेषः । अभीक्ष्णानां प्रग्रहाणां महिमानं महाभाग्यं पनायत पूजयत हे जनाः । ये मनः अश्वसंबन्धि चित्तम् पश्चात्सन्तः अनुयच्छन्ति अनुगम्य गृह्णन्ति रश्मयः यन्तारः ॥ ४३ ॥

म० अर्धेन सारथिरर्धेन रश्मयः स्तूयन्ते । जगती इयम् । सुपारुधिः सुसारथिः शोभनः सारथिः यत्र यत्र प्रदेशे कामयते इच्छति मयात्र गन्तव्यमिति तत्र तत्र पुरो वर्तमानान् वाजिनः नयति प्रापयति । कीदृशः रथे तिष्ठन् । तं स्तुम इति शेषः । इदानीं रश्मयः स्तूयन्ते । हे जनाः, अभीक्ष्णानां रश्मिनां महिमानं महाभाग्यं वयं पनायत स्तुत । ये रश्मयः पश्चाद्वर्तमानाः सन्तः मनोऽश्वचित्तमनुयच्छन्ति अनुगम्य गृह्णन्ति वशवर्तिनं कुर्वन्तीत्यर्थः । 'पन स्तुती' 'गुपधूपेत्यादिना' (पा० ३ । १ । २८) आयप्रत्ययान्तात्पनेर्लोड् ॥ ४३ ॥

चतुश्चत्वारिंशी ।

तीत्रान्धोषान्कृण्वते वृषपाणयोऽश्वा रथेभिः सह वाजयन्तः । अवक्रामन्तः प्रपदैरुमित्रान्क्षिणन्ति शत्रूं ॥ रनपव्ययन्तः ॥ ४४ ॥

उ० तीत्रान्धोषान् । अश्वाः स्तूयन्ते त्रिष्टुभा । तीत्रान् जयजयेत्युग्रान् घोषान् शब्दान् कृण्वते कुर्वन्ति । वृषपाणयः वृषा अश्वाः पाणौ येषां संग्रहीतुप्रभृतीनां योक्तृणां ते तथोक्ताः । युक्ताः श्वसन्तः अश्वाः रथेभिः रथैः । सह वाजयन्तः पूजयन्तः रथिनः । तीत्रानेव घोषान् हेपितादीन्कृण्वते । अवक्रामन्तः प्रपदैः खुरैः अमित्रान् शत्रून् क्षिणन्ति क्षिण्वन्ति हिंसन्ति । अनपव्ययन्तः । 'व्यय क्षये' । अपपूर्वाद्स्माच्छतृप्रत्ययः । अपव्ययन्तः नश्यन्तः न अपव्ययन्तोऽनपव्ययन्तः न नश्यन्तः । अपरित्यजन्तो वा स्वामिनम् ॥ ४४ ॥

म० अश्वाः स्तूयन्ते । वृषाः अश्वाः पाणौ हस्ते येषां ते वृषपाणयोऽश्ववाराः तीत्रान्धोषान् जयजयेति शब्दान् कृण्वते कुर्वन्ति । अश्वा अपि रथेभिः रथैः सह वाजयन्तः गच्छन्तः सन्तस्तीत्रान्धोषान्शब्दान्कुर्वन्ति शत्रून् क्षिणन्ति नाशयन्ति च । कीदृशाः अश्वाः । प्रपदैः पादगैः खुरैः अमित्रान् रिपून् अवक्रामन्तः आक्रामन्तः । अनपव्ययन्तः 'व्यय क्षये' अदन्तश्वरादिः अपव्ययन्ति ते अपव्ययन्तः न अपव्ययन्तोऽनपव्ययन्तः अनश्यन्तः समर्थाः । वाजिनः 'वज गतौ' स्वार्थे णिच् ॥ ४४ ॥

पञ्चचत्वारिंशी ।

रथवाहणं हविरस्य नाम यत्रायुधं निहितमस्य वर्म । तत्रा रथमुप शग्मं संदेम विश्वाहा वयं सुमनस्यमानाः ॥ ४५ ॥

उ० रथवाहणम् । रथस्तुतिः त्रिष्टुप् । यस्य स्वनसः रथवाहणं रथबोध इति नाम । हविरिति नान्नोर्धलोपः । हविर्धानमिति च द्वितीयं नाम । विमुच्य सयन्नृकं रथवाहणं करोति अनस्तकमेति कालायनः । 'तस्मादनस एव पौरोडाशेषु यजूंषि' इति धृतिः । यत्र यस्मिन् आयुधं निहितं स्थापितम् । अस्य योद्धुः वर्म च संनहनम् । तथाऽनसि रथम् शग्मं सुखम् उपसदेम उपसादयाम । विश्वाहा सर्वदा वयम् । सुमनस्यमानाः अनुकूलचित्ताः ॥ ४५ ॥

म० शकटद्वारा रथः स्तूयते । अस्यानसो रथवाहणं नाम रथं वहतीति रथवाहनम् । वाजपेयेऽनसि रथस्यारोप्यमाणत्वात् । तथास्य हविः हविर्धानं नाम । पृषोदरादित्वादुत्तरार्धलोपः । यत्रानसि अस्य योद्धुर्वर्म आयुधं च निहितं स्थापितम् तत्रानसि वयं रथमुपसदेम उपसादयामः । कीदृशं रथं । शग्मं सुखकरम् । कीदृशा वयम् । विश्वाहा सर्वदा सुमनस्यमानाः शोभनं मनो येषां ते सुमनसः असुमनसः सुमनसो भवन्ति सुमनस्यन्ते

‘भृशादिभ्यो भुव्यच्चेः’ (पा० ३।१।१२) इति क्यङ् ततः शानच् । अनुकूलचित्ता इत्यर्थः । तत्रेलास्य संहितायां ‘निपातस्य च’ (पा० ६।३।१३६) इति दीर्घः ॥ ४५ ॥

पट्चत्वारिंशी ।

स्वादुषण्सदः पितरो वयोधाः कृच्छ्रेभितः शक्तीवन्तो गभीराः । चित्रसेना इषुबला अमृधाः सतोवीरा उरवो व्रातसाहाः ॥ ४६ ॥

उ० स्वादुषण्सदः । रथगोपान् सौति त्रिष्टुप् । स्वादु सुखकरं संसदः संसदनं येषां ते स्वादुसंसदः रथगोप्तारः पितरः पातारः । वयोधाः अन्नस्यायुषो वा धारयितारः । कृच्छ्रेभितः कुंशाश्रयिणः । शक्तीवन्तः बलवन्त आयुधवन्तो वा । गभीराः गम्भीरप्रज्ञा ना वा गम्भीरबला वा । चित्रसेनाः विचित्रसेनाः । इषुबलाः इषुषु विशेषतो बलं येषां ते तथोक्ताः । अमृधाः अमृदवः उग्रशासनाः । सतोवीराः सतः विद्यमानस्य बलस्य दिविधमीरयितारो वा पृथुजघनो-रस्का वा उरुमनसो वा । व्रातसाहाः व्राताः गणास्तोषामभि-भवितारः । य इत्थंभूताः पुरुषास्तेऽस्माकं रथगोप्तारो भवन्त्विति शेषः ॥ ४६ ॥

म० रथगोपान् सौति । ईदृशा नरा अस्माकं रथगो-प्तारो भवन्त्विति शेषः । कीदृशाः । स्वादुसंसदः स्वादु सुखं यथा तथा संसीदन्ति ते स्वादुसंसदः । पितरः पान्ति ते पि-तरः रक्षितारः । वयोधाः वयोऽन्नमायुर्वं दधति धारयन्ति वयोधाः । कृच्छ्रेभितः इत्येकं पदम् । कृच्छ्रे कष्टे श्रीयन्ते सेव्यन्ते कृच्छ्रेभितः । कर्मणि क्तिप् अलुक् सप्तम्याः । दुःखे सति आश्रणयोग्याः दुःखनाशकत्वात् । यद्वा सप्तमी द्वितीयार्थे । कृच्छ्रं श्रयन्ति कृच्छ्रेभिताः दुःखं प्राप्यापि स्वामिसेवनपराः । शक्तीवन्तः शक्तिः सामर्थ्यमायुधं वा अस्ति येषां ते । अश्व-रश्मिमतीत्येलादिप्रातिशाख्यसूत्रेण शक्तिशब्दस्य दीर्घः । गभीराः गम्भीरबला गम्भीरप्रज्ञाश्च । चित्रसेनाः चित्रा नानाविधा सेना येषां ते । इषुबलाः इषुभिर्बाणैर्बलं येषां ते । अमृधाः मृधा मृदवो न भवन्त्यमृधाः कठिनाश्च उग्रशासना वा । सतोवीराः इत्येकं पदम् । सतोऽश्मभेधयाजिनो वीराः शूराः यद्वा सतो विद्यमानस्य बलस्य वीराः प्रेरकाः विविधमीरय-न्तीति वीराः पक्षा अलुक् । उरवः विशालाः । पृथुजघनो-रस्का इत्यर्थः । व्रातसाहाः व्रातान् शूरसमूहान् सहन्तेऽभि-भवन्ति ते व्रातसहाः पचाद्यच् ‘अभिमातिपृतना’ (प्राति० ३।६।२७) इत्यादिना सूत्रेण सहतेरुपधादीर्घः ॥ ४६ ॥

सप्तचत्वारिंशी ।

ब्राह्मणासः पितरः सोम्यासः शिवे नो यावा-पृथिवी अनेहसा । पूषा नः पातु दुरिताहतावृधो रक्षा मार्किर्नो अघशंस ईशत ॥ ४७ ॥

उ० ब्राह्मणासः । जगती लिङ्गोक्तदेवता । ऋतावृध इत्यादिः प्रत्यक्षभूतो मन्त्रः । ब्राह्मणास इत्यादिः परोक्षकृतः अतएवं व्याख्यायते । हे ऋतावृधः सत्यवृधो वा यज्ञवृधो वा । देवा इत्यध्याहारः सामर्थ्यात् । रक्ष रक्षत इति वचनव्यत्ययः । मार्किः मा च कश्चन नः अस्माकम् । अघशंसः अघानि पापानि यः शंसति प्रकाशयति सोऽघशंसः । ईशत ईष्टे इति वचनव्यत्ययः । भवत्प्रसादाच्च । ब्राह्मणासः ब्राह्मणाः पितरः सोम्यासः सोमसंपादिनः । पान्त्वित्यत्रान्वयः । शिवे कल्याणकारिण्यौ यावापृथिवी च अनेहसा अनुपार्हिसिन्धौ अनपराधिन्यौ वा पाताम् । पूषा च नः अस्मान् पातु दुरितात् अशुभात् ॥ ४७ ॥

म० जगती लिङ्गोक्तदेवता । ब्राह्मणासः ब्राह्मणाः नो-ऽस्मान् पातु रक्षन्तु । पालित्यस्यार्थवशाद्वाचनव्यत्ययः कार्यः । पितरः च पान्तु । कीदृशाः । सोम्यासः सोम्याः सोमसंपा-दिनः सोमपानयोग्या वेत्युभयोर्विशेषणम् । यावापृथिवी यावाभूमी नः पाताम् । कीदृशौ । शिवे कल्याणकारिण्यौ । अनेहसा अनेहसौ नास्ति एहोऽपराधो ययोस्ते अपराधनिव-र्तिके । किंच पूषा सूर्यो नोऽस्मान्दुरितात्पातु । एवं परोक्षेणोक्त्वा प्रत्यक्षमाह । हे ऋतावृधः, ऋतं सत्यं यज्ञं वा वर्धयन्ति ऋत-वृधः देवाः । संहितायामृतस्य दीर्घः । रक्ष रक्षतास्मान् वचन-व्यत्ययः । मार्किः मा कश्चन अघशंसः पापी नोऽस्माकमीशत ऐश्वर्यं मा करोतु । वयं दुष्टवशा मा भूमेत्यर्थः । अघं पापं शंसति वक्त्रि प्रकाशयति वाघशंसः दुष्टः । ईशतेति वचन-व्यत्ययः ॥ ४७ ॥

अष्टचत्वारिंशी ।

सुपर्णं वस्ते मृगो अस्यादन्तो गोभिः संनद्धा पतति प्रसूता । यत्रा नरः सं च वि च द्रवन्ति तत्रास्मभ्यमिषवः शर्म यष्टसन् ॥ ४८ ॥

उ० सुपर्णं वस्ते । द्वाभ्यां त्रिष्टुबनुष्टुभ्यामिषुं सौति । या सुपर्णं वस्ते सुपर्णः पक्षौ तद्विकारः सौपर्णमिति भवति । तत्र कृत्स्नवन्निगमः । राजानमभिप्रेत्य । मृगो अस्यादन्तः यस्या-श्वात्सा इषोः मृगोदन्तः फलं मृगयतेमृगः । स हि वेधं मृगयते । या च गोभिः संनद्धा गोविकारैः श्लेष्मन्त्रायुभिः संनद्धा । पतति शत्रुबलंप्रति । प्रसूता प्रेरिता धनुष्मता सा इषुः । यत्र नरः सं च वि च द्रवन्ति संगच्छन्ति वि-गच्छन्ति च तत्र अस्मभ्यम् इषवः इषुरिति सन्नतिः । शर्म शरणम् यस्यैव यच्छिविति सन्नतिः ॥ ४८ ॥

म० द्वाभ्यामिषुं सौति । आया त्रिष्टुप् अन्यानुष्टुप् । या इषुः सुपर्णं पक्षिपिच्छं वस्ते परिधत्ते । ‘वस परिधाने’ शोभनं पर्णं पिच्छं यस्य स सुपर्णः पक्षी तस्य विकारः सौपर्णम् तत्र ‘कृत्स्नवन्निगमा भवन्ति’ (निरु० २।५) इति यास्कोक्तः सुपर्णशब्देन तत्पिच्छं गृह्यते । बाणपुच्छे पिच्छस्यारोप्यमाण-

त्वात् । किंच अस्या इषोः दन्तः फलं । मृगः मृगयतेऽन्विष्यति रिपून् हन्तुमिति मृगः 'मृग मार्गणे' चुरादिरदन्तः पचायन् 'मृगो मृगयतेः' (नि० ९ । १९) इति यास्कः । शल्यं हि वेद्यं मृगयते । किंच या इषुः गोभिः गोविकारैः स्त्रायुभिः संनद्धा बद्धा प्रसूता धनुष्मता प्रेरिता सती पतति शत्रुबलं प्रति गच्छति । किंच यत्र नरो योद्धारः संद्रवन्ति च सम्यक् गच्छन्ति विद्रवन्ति च विविधं प्रसरन्ति । चौ समुच्चये । तत्र रणे इषवः बाणाः अस्मभ्यं शर्म मुखं यंसन् यच्छन्तु । 'यमु उपरमे' लेटि तिप हलोपेऽडागमे 'सिच्चहुलं लेटि' (पा० ३ । १ । ३४) इति सिवागमे यंसन्निति रूपम् । मुखं ददतु ॥ ४८ ॥

एकोनपञ्चाशी ।

ऋजति परिवृद्धिं नोऽश्मा भवतु नस्तनूः ।
सोमो अधिब्रवीतु नोऽदितिः शर्म यच्छतु ॥ ४९ ॥

उ० ऋजीते परि । हे ऋजीते ऋजुगामिनि, परिवृद्धिं नः परिवर्जयास्मान् । अश्मा भवतु नस्तनूः अश्ममयी च भवतु नः अस्माकं तनूः शरीरम् । सोमश्च अधिब्रवीतु आधिपत्येन वदतु नोऽस्माज्जीवनाय । अदितिश्च शर्म शरणम् यच्छतु ददातु ॥ ४९ ॥

म० ऋजुः सरला इतिर्यस्याः सा ऋजीतिः टिलोप आर्षः । हे ऋजीते ऋजुगामिनि । हे इषो, नोऽस्मान् परिवृद्धिं परिवर्जय । अस्मासु मा पतेत्यर्थः । किंच नोऽस्माकं तनूः शरीरम् अश्मा पाषाणतुल्यदृढा भवतु । सोमः नोऽस्मानधिब्रवीतु अधिकान् वदतु । अदितिः देवमाता शर्म मुखं यच्छतु ददातु ॥ ४९ ॥

पञ्चाशी ।

आजहन्ति सान्वेषां जघनो२ ॥ उपजिघ्रते ।
अश्वाजनि प्रचेतसोऽश्वान्सुमत्सु चोदय ॥ ५० ॥

उ० आजहन्ति । कशास्तुतिः अनुष्टुप् । येषामश्वानाम् आजहन्ति अश्वारोहाः सानु सानूनि मांसोपचितान्यङ्गानि । येषामेषां च जघनान् जघनानि । उपजिघ्रते उपनिघ्नति । अश्वाजनि अश्वाज्जनयतीत्यश्वजनी तस्याः संबोधनं हे अश्वाजनि । प्रचेतसः परिदृष्टकारिणः प्रकृष्टज्ञानान्वा अश्वान् । सुमत्सु संग्रामेषु । चोदय प्रेरय ॥ ५० ॥

म० अनुष्टुप् । कशा स्तूयते । 'अज गतौ क्षेपणे च' । अश्वाः अज्यन्ते क्षिप्यन्ते यया सा अश्वाजनी । हे अश्वाजनि कशे, समस्तु संग्रामेषु त्वमश्वान् चोदय प्रेरय जयाय । कीदृशानश्वान् । प्रचेतसः प्रकृष्टं शूरं चेतो मनो येषां ते । हे कशे, यया त्वयाश्ववारा एषामश्वानां सानु सानूनि सानुतुल्यानि मांसोपचिताङ्गानि आजहन्ति वचनव्यत्ययः आग्नन्ति ताडयन्ति । जघनान् कटिभागान् उपजिघ्रते निघ्नन्ति । तुरङ्गारोहा ययाश्वान् वशयन्ति सा त्वमश्वान्प्रेरयेत्यर्थः ॥ ५० ॥

एकपञ्चाशी ।

अहिरिव भोगैः पर्येति बाहुं ज्यायां हेति परि-
बाधमानः । हुस्तन्नो विश्वा वयुनानि विद्वान्पुमा-
न्पुमांसं परिपातु विश्वतः ॥ ५१ ॥

उ० अहिरिव । हस्तन्नः स्तूयते त्रिष्टुप् । हस्ते एव स्थितो हन्ति यः स हस्तन्नः खेटकः प्रकोष्ठादिघ्राणं वा । यः हस्तन्नः अहिरिव सर्प इव भोगैः शरीरावयवैः । पर्येति परिवेष्टयति बाहुम् । ज्याया हेति परिबाधमानः ज्यायाआयुधात्परिघ्रायमाणः । स हस्तन्नः विश्वा विश्वानि सर्वाणि वयुनानि विद्वान् प्रजानन् परिदृष्टकारी वा । पुमान् शूरो क्रीडो वा । पुमांसमक्रीडं परिपातु विश्वतः सर्वतः ॥ ५१ ॥

म० हस्तन्नः स्तूयते । सप्त त्रिष्टुभः । हस्ते स्थितो हन्ति हस्तन्नः खेटकः । यद्वा हस्तं हन्ति प्राप्नोति हस्तन्नः प्रकोष्ठघ्राणम् । पुमांसं मां विश्वतः सर्वतः परिपातु रक्षतु । किभूतो हस्तन्नः । विश्वा विश्वानि सर्वाणि वयुनानि ज्ञानानि विद्वान् जानन् । तथा पुमान् पुंस्त्वयुक्तः । शूर इत्यर्थः । यो हस्तन्नः भागैः स्वशरीरावयवैः कृत्वा बाहुं पर्येति हस्तं वेष्टयति । क इव अहिरिव । यथाहिः सर्पो भोगैः स्वदेहैः हस्तादिकं वेष्टयति । कीदृशः । ज्यायाः हेति बाणं शत्रुप्रेरितं परिबाधमानः निवर्तयन् खेटकपक्षे, प्रकोष्ठघ्राणपक्षे तु ज्याया हेति प्रहारे निवारयन् ज्याघातस्य निवारकत्वात् ॥ ५१ ॥

द्विपञ्चाशी ।

वनस्पते वीडङ्गो हि भूया अस्मत्सखा प्रत-
रणः सुवीरः । गोभिः संनद्धो असि वीड्यस्वा-
स्थाता ते जयतु जेत्यानि ॥ ५२ ॥

उ० वनस्पते वीडङ्गः । रथदुन्दुभिर्देवत्यावृचौ त्रिष्टुभौ । ऐन्द्रो वान्त्योऽर्धर्चः । हे वनस्पते वानस्पत्य रथः । कृत्स्नवन्निगमः । वीडङ्गो हि भूयाः वीडुशब्दो दृढवचनः । दृढाङ्गो भव । अस्मत्सखा सन् । प्रतरणः प्रतरन्त्यनेन संग्रामानिति प्रतरणः । सुवीरः साधुवीरः । यतश्च त्वम् गोभिः श्लेष्मचर्मभिः संनद्धोसि अतस्त्वं ब्रवीमि । वीड्यस्व संस्तम्भय स्वात्मानम् आस्थाता ते संस्थाता च ते तव जयतु जेत्यानि जेतव्यानि ॥ ५२ ॥

म० तिल ऋचो रथदेवताः । हे वनस्पते वनस्पतिविकार काष्ठमय रथः, 'कृत्स्नवन्निगमः' (नि० २ । ५ ।) । त्वं वीडुङ्गः दृढाङ्गो भूयाः भव । वीडुनि अङ्गानि यस्य । कीदृशः । अस्मत्सखा अस्माकं मित्रभूतः । प्रतरणः प्रतरति संग्रामपारं गच्छति प्रतरणः । सुवीरः शोभनोवीरो रथी यत्र । किंच हे रथ, यतः त्वं गोभिः गोविकारैश्चर्मभिः सन्नद्धः बद्धोऽसि अतो वीड्यस्व आत्मानं स्तम्भय । किंच ते तवास्थाता आरोढा रथी जेत्यानि जेतव्यानि रिपुधनानि जयतु । हि पादपूरणः ॥ ५२ ॥

त्रिपञ्चाशी ।

दिवः पृथिव्याः पर्योजं उद्धृतं वनस्पतिभ्यः पर्याभृतं सहः । अपामोऽज्मानं परि गोभिरावृत-
मिन्द्रस्य वज्रं हविषा रथं यज ॥ ५३ ॥

उ० दिवः पृथिव्याः दिवः शुलोकात् यत् ओजः परि सर्वतः उद्धृतं उद्धृतम् । यच्च पृथिव्याः पृथिवीलोकात् परि उद्धृतम् । यच्च वनस्पतिभ्यः वनस्पतिसकाशात् परि सर्वतः आभृतम् आहृतम् सहः बलम् । यच्च अपां संबन्धि ओ-
ज्मानम् ओजःपरिमाणम् । तदेतच्चतुष्टयं रथभावमुपनी-
तम् । परिगोभिरावृतम् परि समन्तात् गोभिः गोविकारैः
स्नायुश्लेष्मचर्मभिः आवृतमुपनिबद्धम् इन्द्रस्य वज्रम् ।
'इन्द्रो ह यत्र वृत्राय वज्रं प्रजहार' इत्युपक्रम्य रथस्तृतीयं
चेत्यभिधाय 'रथेन च शरेण च राजन्यवन्धव' इति श्रुतिः ।
तदभिप्रायमेतत् । हविषा तमीदृशं रथं यज हे अध्वर्यो ५३

म० हे अध्वर्यो, त्वं हविषा कृत्वा रथं यज । कीदृशं
रथम् । दिवः शुलोकात् पृथिव्याः भूमेः सकाशात् पर्युद्धृतं
समन्तादुद्धृतम् ओजः तेजः । तथा वनस्पतिभ्यो वृक्षेभ्यः
पर्याभृतं समन्तादाहृतमानीतं सहः बलम् । तथा अपां जला-
नामोऽज्मानं तेजःसारभूतम् । 'ओज बलतेजसोः' इति धातोः
'अन्येभ्योऽपि दृश्यन्ते' (पा० ३।२।७५) इति मनिन् ।
ओजयति बलिनं करोतीति ओज्मा तम् । द्यावाभूमीवृक्षज-
लानां तेजश्चतुष्टयेन निर्मितमित्यर्थः । तथा गोभिः किरणैः
पर्याभृतं वेष्टितम् तेजोनिर्मितत्वात् । यद्वा गोभिः चर्मभिर्वेष्टि-
तम् । तथा इन्द्रस्य वज्रमिन्द्रवज्राज्जातमित्यर्थः । इन्द्रो
यदा वृत्राय वज्रं प्रजहार तदा वृत्रशरीरकाठिन्येन
प्रतिहतं चतुर्धा जातम् । यूपः स्फ्यः रथः शरश्चेति चतुःखण्डाः
तत्र यूपस्फ्यौ विप्रैर्गृहीतौ रथशरीरौ त्रैपरिति श्रुतिकथानुसंधेया ।
'इन्द्रो ह यत्र वृत्राय वज्रं प्रजहारे'त्युपक्रम्य रथस्तृतीयमित्य-
भिधाय 'रथेन च शरेण चेति राजन्यवन्धवः' (१।२।४।
१—२) इति ध्रुतेः । ईदृशं यजेत्यर्थः ॥ ५३ ॥

चतुःपञ्चाशी ।

इन्द्रस्य वज्रो मरुतामनीकं मित्रस्य गर्भो वरु-
णस्य नाभिः । सेमां नो हव्यदाति जुपाणो देव-
रथं प्रतिहव्या गृभाय ॥ ५४ ॥

उ० इन्द्रस्य वज्रः । यस्त्वम् इन्द्रस्य वज्रः असि मरुतां
च अनीकं मुखमसि मित्रस्य च गर्भोऽसि वरुणस्य च नाभि-
रसि । सः त्वम् इमाम् नः अस्माकम् । हव्यदाति हविषो
दानम् । जुपाणः सेवमानः । हे देवरथ, प्रतिहव्या गृभाय
प्रतिगृभाय प्रतिगृहाण हव्या हवीणि ॥ ५४ ॥

म० हे रथ हे देव, स त्वं हव्या हवीणि प्रतिगृभाय प्रति-
गृहाण । कीदृशः त्वम् । इन्द्रस्य वज्रः वज्रोत्पन्नत्वात् ।

मरुतामनीकं मुखं मुखः देवानां जयप्रापकत्वात् । मित्रस्य
देवस्य गर्भः गीर्यते स्तूयते गर्भः । गृणातेर्भप्रत्ययः । सूर्येण
स्तूयमानः । वरुणस्य नाभिः नभ्यतेऽरिर्हन्यतेऽनेनेति नाभिः
'नभ हिंसायाम्' इणप्रत्ययः । वरुणस्य हननसाधनम् । नो-
ऽस्माकमिमां हव्यदाति हविषो दानं जुपाणः सेवमानः । सेमा-
मित्यत्र 'सोऽचि लोपे चेत्पादपूरणम्' (पा० ६।१।१३४)
इति सन्धिः । गृभाय गृहातेः 'हलः श्रः शानज्ज्ञौ' (पा०
३।१।८३) इत्यनुवृत्तौ 'छन्दसि शायजपि' (पा० ३।१।
८४) इति हौ परे श्राप्रत्ययस्य शायजादेशः हस्य
भन्ध ॥ ५४ ॥

पञ्चपञ्चाशी ।

उपश्वासय पृथिवीमुत् द्यां पुरुत्रा ते मनुतां
विष्टितं जगत् । स दुन्दुभे सज्जरिन्द्रेण देवैर्दूरा-
दवीर्यो अपसेधु शत्रून् ॥ ५५ ॥

उ० उपश्वासय उपशब्दय पृथिवीम् । उत द्याम् अपिच
उपशब्दय द्याम् । पुरुत्रा ते बहुधा च ते तव एकस्य सतः
घोषं मनुतां मन्यन्ताम् । विष्टितं विविधं स्थितं स्थावरम् ।
जगत् जगमं च । यस्त्वमेवास्माभिः प्रार्थितः स त्वम् हे
दुन्दुभे, सज्जः समानप्रीतिः सन् इन्द्रेण सह देवैश्च ।
दूराद्दूरतरम् अपसेध अपगमय शत्रून् ॥ ५५ ॥

म० तिस्र ऋचो दुन्दुभिदेवत्याः । हे दुन्दुभे, स त्वं पृथि-
वीमुत् द्यामन्तरिक्षमपि उपश्वासय उपशब्दय । श्वसिः शब्दार्थः ।
विष्टितं विविधं स्थितं जगत् स्थावरजङ्गमात्मकं विश्वम् ।
पुरुत्रा बहुधा ते त्वां मनुतां जानातु दुन्दुभिर्नदतीति । स त्वं
दूराद्दूरीयः अतिदूरं शत्रून्पसेध अपगमय । अत्यन्तं दूरं
दवीयः 'स्थूलदूर' (पा० ६।४।१५६) इति रेफलोपपूर्व-
गुणौ । कीदृशः त्वम् । इन्द्रेण देवैश्च सज्जः प्रीतियुक्तः ॥ ५५ ॥

षट्पञ्चाशी ।

आक्रन्द्य बलमोजो न आधा निष्टनिहि दुरिता-
बाधमानः । अपप्रोथ दुन्दुभे दुच्छुना इत इन्द्रस्य
मुष्टिरसि वीडयस्व ॥ ५६ ॥

उ० आक्रन्द्य । हे दुन्दुभे, आक्रन्द्य दीनान् शब्दा-
न्कारय अहो पलायन्तं पिता मे हतो भ्राता मे हत इति
बलं शत्रुसेनाम् ओजो न आधाः ओजस्तेजः नः अस्माकम्
आधाः आधेहि । किञ्च निष्टनिहि निश्चितं शब्दं जयाय
कुरु । दुरिताबाधमानः दुरितानि अपगमयन् । किञ्च । अ-
पप्रोथ । प्रोधतिनाशनाथः । अपकृत्यापकृत्य प्रोध नाशय ।
दुच्छुनाः दुष्टशून इव याः सेनाः । सुखवचनो वा शुनाशब्दः ।
दुःसुखाः विसर्जनीयस्य दत्वम् । इतः सेनायाः । यतश्च
त्वम् इन्द्रस्य मुष्टिरसि अतो प्रवीमि । वीडयस्व दडीकुरु
आत्मानम् ॥ ५६ ॥

म० हे दुन्दुभे, त्वं बलं शत्रुसैन्यमाकन्दय रोदय । पलायध्वं मदीयाः सर्वे हता इत्यादिदीनरवं कारयेत्यर्थः । नोऽस्माकमोजः तेजः आधाः आधेहि देहि । दुरिता दुरितानि पापानि बाधमानो निराकुर्वन् सन् । निष्ठनिहि शब्दं कुरु । 'स्तन शब्दे' चुरादिरदन्तः । किंच इतोऽस्मत्सेनायाः सकाशात् दुच्छुनाः दुष्टाश्च ते श्वानश्च दुच्छानः तान्दुष्टान् शुनः श्वसदृशान् शत्रून्पशून्नाशय । प्रोथतिर्नाशनाथः । यतः त्वमिन्द्रस्य मुष्टिः अस्ति मुष्टिवदङ्गभूतोऽसि । अतो वीडयस्व आत्मनमस्मान्दृढय ॥ ५६ ॥

सप्तपञ्चाशी ।

आमूरज प्रत्यावर्तयेमाः केतुमहुन्दुभिर्वावदीति । समश्वपर्णाश्चरन्ति नो नरोऽस्माकमिन्द्र रुथिनो जयन्तु ॥ ५७ ॥

उ० आमूः । ऐन्द्री । आभज आक्षिप । 'अज गतिक्षेपणयोः' । अमूः शत्रुसेनाः । प्रत्यावर्तय इमाः प्रत्यावर्तय जितंजितमिति इमाः अस्मदीयसेनाः । किंच केतुमत् प्रज्ञातवान् दुन्दुभिः वावदीति । लोडर्थे लट् अल्यर्थे वदतु । जयप्रकाशकम् । किंच समश्वपर्णाश्चरन्ति नो नरः । अत्रापि लोडर्थे लट् । संचरन्तु अश्वपर्णाः अश्वपतनाः । नो नरः अस्मदीया मनुष्याः संग्रामे । हे इन्द्र, नः अस्माकं रथिनः जयन्तु त्वयसादादिति शेषः ॥ ५७ ॥

म० हे इन्द्र, अमूः शत्रुसेनाः त्वमा अज समन्तात्परिक्षिप 'अज गतिक्षेपणयोः' । यतो दुन्दुभिः केतुमत् प्रज्ञातव यथा वावदीति अत्यन्तं वदति अत इमाः अस्मत्सेनाः प्रत्यावर्तय जयं प्रापय्य प्रत्यानय । किंच नोऽस्माकं नरः योधाः संचरन्ति । कीदृशा नरः । अश्वपर्णाः अश्वस्येव पर्णं पतनं येषां ते । किंच अस्माकं रथिनः रथस्थाः जयन्तु युद्धे जयं प्राप्नुवन्तु ॥ ५७ ॥

अष्टपञ्चाशी ।

आग्नेयः कृष्णग्रीवः सारस्वती मेधी वभ्रुः सौम्यः पौष्णः श्यामः शितिपृष्ठो बार्हस्पत्यः शिल्पो वैश्वदेव ऐन्द्रोऽरुणो मारुतः कल्मार्ष ऐन्द्राग्रः संहितोऽधोरागः सावित्रो वारुणः कृष्ण एकशितिपात्पेलः ॥ ५८ ॥

उ० आग्नेयः कृष्णग्रीव इति श्रुतिः आ अध्यायपरिसमाप्तेः । द्वयोरेकादशिन्योः पशुदेवतासंबन्धविधात्री परतो द्वादश हविषो वेष्टेदेवताः ॥ ५८ ॥

म० अश्वमेधे श्रुतिरस्ति 'द्वे त्वेवैते एकादशिन्यावालभेतेति' (पा० १३ । ५। १ । ३) तयोरेकादशिन्योः पशवस्तदेवताश्च कण्डिकाद्वयेनोच्यन्ते । तेनेमानि ब्राह्मणवाक्यानि द्रव्यदेवताप्रतिपादकानि नतु मन्त्राः । कृष्णा ग्रीवा यस्य स कृष्णग्रीवः

पशुराग्नेयः अभिदेवत्यः १, मेधी सारस्वती सरस्वतीदेवताका २, वभ्रुः पित्रलवर्णः पशुः सौम्यः सोमदेवत्यः ३, श्यामः कृष्णवर्णः पौष्णः पूषदेवत्यः ४, शिति श्यामं पृष्ठं यस्य स शितिपृष्ठः बार्हस्पत्यः बृहस्पतिदेवत्यः ५, शिल्पो विचित्रवर्णो वैश्वदेवः विश्वदेवदेवत्यः ६, अरुणः रक्तः ऐन्द्रः इन्द्रदेवत्यः ७, कल्मार्षः कर्बुरो मारुतः मरुदेवत्यः ८, संहितः दडागः ऐन्द्राग्रः इन्द्राभिदेवत्यः ९ अधोरागः अधोदेशे श्वेतः सावित्रः सवितृदेवत्यः १०, एकः शिति श्वेतः पादो यस्य स एकशितिपात् एकपदे श्वेतोऽन्यत्र कृष्णः पेलः पतनशीलो वेगवान् पशुः वारुणः वरुणदेवत्यः ११, एवमेकादश जाताः ॥ ५८ ॥

एकोनपष्टी ।

अग्रयेऽनीकवते रोहिताजिरनुद्धानधोरागौ सावित्रौ पौष्णौ रजतनाभी वैश्वदेवौ पिशङ्गौ तूपरौ मारुतः कल्मार्ष आग्नेयः कृष्णोऽजः सारस्वती मेधी वारुणः पेलः ॥ ५९ ॥

उ० अग्रये इति स्पष्टार्थः ॥ ५९ ॥

म० द्वितीयैकादशिनीपशुदेवानाह । रोहितो रक्तोऽञ्जिलको यस्य सोऽनुद्धान् वृषभोऽनीकवतेऽग्रये आलभ्यः । अनीकं मुखं सैन्यं वा यस्य सोऽनीकवान् तस्मै १, अधोरागौ अधोभागे श्वेतौ द्वौ पशू सावित्रौ सवितृदेवत्यौ २, ३, रजतवर्णा नाभिर्ययोस्तौ रजतनाभी द्वौ पौष्णौ पूषदेवत्यौ ४, ५, पिशङ्गौ पीतौ तूपरौ निःशृङ्गौ वैश्वदेवौ विश्वदेवदेवत्यौ ६, ७, कल्मार्षः कर्बुरो मारुतः ८, कृष्णः । श्यामोऽजो मेघः आग्नेयः अभिदेवत्यः ९, मेधी सारस्वती १०, पेलः वेगवान् वरुणदेवत्यः ११, एवमेकादश ॥ ५९ ॥

पष्टी

अग्रये गायत्राय त्रिवृते राथन्तरायष्टाकपाल इन्द्राय त्रैष्टुभाय पञ्चदशाय बार्हतायैकादशकपालो विश्वेभ्यो देवेभ्यो जार्गतेभ्यः सप्तदशेभ्यो वैरुपेभ्यो द्वादशकपालो मित्रावरुणाभ्यामानुष्टुभाभ्यामेकविंशेभ्यो वैराजाभ्यां पयस्या बृहस्पतये पाङ्गाय त्रिणवार्य शाकुराय चरुः सवित्र और्ध्विहाय त्रयस्त्रिंशाय रैवताय द्वादशकपालः प्राजापत्यश्चरुर्दिलै विष्णुपत्न्यै चरुमये वैश्वानराय द्वादशकपालोऽनुमत्या अष्टाकपालः ॥ ६० ॥

इति माध्यन्दिनीयायां वाजसनेयसंहिताया-

मूनर्विशोऽध्यायः ॥ २९ ॥

उ० अग्नयेऽष्टाकपालः पुरोडाशः कार्यः । कीदृशायाग्नये । गायत्राय त्रिवृता स्तुताय राधन्तराय साक्षा स्तुताय इन्द्राय त्रैष्टुभाय त्रिष्टुभा स्तुताय पञ्चदशाय पञ्चदशस्तोमस्तुताय । बार्हताय बृहत्सामस्तुताय । विश्वेभ्यो देवेभ्यः द्वादशकपालः पुरोडाशः । कीदृशेभ्यः । जागतेभ्यः जगत्या छन्दसा स्तुतेभ्यः । सप्तदशेभ्यः सप्तदशस्तोमस्तुतेभ्यः । वैरूपेभ्यः वैरूपसामस्तुतेभ्यः । मित्रावरुणाभ्यां पयस्या पयसि श्रितः चरुः । कीदृशाभ्यामानुष्टुभाभ्याम् । अनुष्टुभा स्तुताभ्याम् । एकाविंशाभ्यामेकविंशस्तोमस्तुताभ्याम् । वैराजाभ्यां वैराजसामस्तुताभ्याम् बृहस्पतये चरुः । कीदृशाय । पाङ्काय पङ्क्तिच्छन्दसा स्तुताय त्रिणवाय त्रिणवस्तोमस्तुताय शाकराय शाकरसामस्तुताय । सवित्रे द्वादशकपालः पुरोडाशः । कीदृशाय सवित्रे । औष्णिहाय उष्णिक् छन्दसा स्तुताय । त्रयस्त्रिंशाय त्रयस्त्रिंशस्तोमस्तुताय । रैवताय रैवतसामस्तुताय । एवं छन्दःस्तोमसामसहितान् षट् देवानभिधाय चतुरः केवलानाह । प्राजापत्यश्वरुः प्रजापतिदेवत्यश्वरुः कार्यः । विष्णुपत्न्यै अदित्यै चरुरेव । वैश्वानराय वैश्वानरगुणविशिष्टायाग्नये द्वादशकपालः पुरोडाशः । अनुमत्यै देवतायै अष्टाकपालः पुरोडाशः कार्यः ॥ ६० ॥

इति उवटकृतौ मन्त्रभाष्ये एकोनत्रिंशोऽध्यायः ॥ २९ ॥

म० 'अध्यामीपोमीयस्य पञ्चपुरोडाशमनुदिशामोऽवेष्टीर्निर्वपती'त्युपक्रम्य 'तदाहुर्दशहविषमन्त्रामिष्टिं निर्वपेत्' इति श्रुत्या दशहविष्कावेष्टिसंज्ञेष्टिः कथिता तस्या देवता हवींषि चाह । इमान्यपि ब्राह्मणवाक्यानि न मन्त्राः । अग्नयेऽष्टाकपालः पुरोडाशः कार्यः । अष्टमु कपालेषु संस्कृतोऽष्टाकपालः 'तद्धितार्थोत्तरपदसमाहारे च' (पा० २ । १ । ५१) इति समासः । 'अष्टनः कपाले हविषि' (पा० ६ । ३ । ४६) इत्यष्टन्शब्दस्य दीर्घः । कीदृशायाग्नये । गायत्राय गायत्र्या स्तुताय । त्रिवृते त्रिवृत्स्तोमेन स्तुताय । राधन्तराय राधन्तरसाक्षा स्तुताय १ इन्द्राय एकादशकपालः पुरोडाशः । समासः पूर्ववत् । कीदृशाय इन्द्राय । त्रैष्टुभाय त्रिष्टुभा स्तुताय पञ्चदशाय पञ्चदशस्तोमस्तुताय बार्हताय बृहत्सामस्तुताय २, विश्वेभ्यो देवेभ्यः द्वादशकपालः पुरोडाशः । कीदृशेभ्यः । जागतेभ्यः जगत्या छन्दसा स्तुतेभ्यः सप्तदशेभ्यः सप्तदशस्तोमस्तुतेभ्यः वैरूपसामस्तुतेभ्यः ३, मित्रावरुणाभ्यां पयस्या पयसि श्रितः चरुः । कीदृशाभ्यामानुष्टुभाभ्याम् अनुष्टुभा स्तुताभ्याम् । एकाविंशाभ्यामेकविंशस्तोमस्तुताभ्याम् । वैराजाभ्यां वैराजसामस्तुताभ्याम् ४, बृहस्पतये चरुः । कीदृशाय पाङ्काय पङ्क्तिच्छन्दसा स्तुताय त्रिणवाय त्रिणवस्तोमस्तुताय शाकराय शाकरसामस्तुताय ५, सवित्रे द्वादशकपालः पुरोडाशः । कीदृशाय सवित्रे । औष्णिहाय उष्णिक्छन्दसा स्तुताय त्रयस्त्रिंशाय त्रयस्त्रिंशस्तोमस्तुताय रैवताय रैवतसामस्तुताय ६, एवं छन्दःस्तोमसामसहितान् षट् देवानभिधाय चतुरः केवलानाह । प्राजापत्यश्वरुः प्रजापति-

देवत्यश्वरुः कार्यः ७, विष्णुपत्न्यै अदित्यै चरुरेव ८, वैश्वानराय वैश्वानरगुणविशिष्टायाग्नये द्वादशकपालः पुरोडाशः ९, अनुमत्यै देवतायै अष्टाकपालः पुरोडाशः कार्यः १०, दशहविषाऽवेष्टे-
देवताहवींष्यपि अश्वमेधोपयोगित्वादुक्तानि समिद्धो अजग्राश्व-
मेधिकोऽध्याय इति काल्यनोक्तैः अनुक्रमण्यम् ॥ ६० ॥

ध्रीमन्महीधरकृते वेददीपे मनोहरे ।

शिष्टाश्वमेधमन्त्रोक्तिर्गतोऽध्यायोऽङ्कमिमः ॥ २९ ॥

त्रिंशोऽध्यायः ।

तत्र प्रथमा ।

देव सवितुः प्रसुव यज्ञं प्रसुव यज्ञपतिं भगाय ।
दिव्यो गन्धर्वः केतपूः केतं नः पुनातु वाचस्प-
तिर्वाचं नः स्वदतु ॥ १ ॥

द्वितीया ।

तत्सवितुर्वरेण्यं भर्गो देवस्य धीमहि । धियो
यो नः प्रचोदयात् ॥ २ ॥

उ० इत उत्तरं पुरुषमेधः द्वावध्यायौ नारायणः पुरुषोऽ-
पश्यत् । देवसवितुः । तिस्रः सावित्रीराहवनीये जुहोति ।
देवसवितुः । तत्सवितुर्वरेण्यम् । विश्वानि देवसवितरिति ।
तत्र द्वे व्याख्याते ॥ १ ॥ २ ॥

म० इत उत्तरं पुरुषमेधः । द्वावध्यायौ नारायणः पुरु-
षोऽपश्यत् । ब्राह्मणराज्ययोरतिष्ठाकामयोः पुरुषमेधसंज्ञको
यज्ञो भवति । सर्वभूतान्यतिक्रम्य स्थानमतिष्ठा । चैत्रशुक्लदश-
भ्यामारम्भः । अत्र त्रयोविंशतिर्दीक्षा भवन्ति द्वादशोपसदः
पञ्च मुल्या इति चत्वारिंशदिनैः सिध्यति । अत्र यूपैकादशिनी
भवति एकादशाभीपोमीयाः पञ्चवो भवन्ति तेषां च प्रतियूपं
मध्यमे वा यूपे यथेच्छं नियोजनम् । आज्येन सकृद्गृहीतेन
देव सवितरिति प्रथृचं तिस्र आहुतीराहवनीये जुहोति । तत्र
देव सवितुः (११ । ७) तत्सवितुः (३ । ३५) द्वे व्या-
ख्याते ॥ १ ॥ २ ॥

तृतीया ।

विश्वानि देव सवितर्दुरितानि परासुव । यद्भद्रं
तन्न आसुव ॥ ३ ॥

उ० विश्वानि देव सवितरिति द्वे गायत्र्यौ । विश्वानि
सर्वाणि हे देवसवितः, दुरितानि असत्त्वानि । परासुव
पराञ्चि गमय । यच्च भद्रं भन्दनीयं तत् नः अस्माकम् ।
आसुव आगमय ॥ ३ ॥

म० हे देव सवितः, विश्वानि सर्वाणि दुरितानि पापानि
परासुव दूरे गमय । यद्भद्रं कल्याणं तन्नोऽस्मान् प्रति आसुव
आगमय ॥ ३ ॥

चतुर्थी ।

विभक्तारं हवामहे वसोश्चित्रस्य राधसः ।

सवितारं नृचक्षसम् ॥ ४ ॥

उ० विभक्तारं कर्मानुरूपेण विभक्तारम् । हवामहे आह्वयामः । वसोः वासयितुः चित्रस्य चायनीयस्य । राधसः धनस्य आयुषश्च । सवितारम् नृचक्षसम् नृणां द्रष्टारम् । ये नरो यथा द्रष्टव्यास्तांस्तथा पश्यति ॥ ४ ॥

म० वयं सवितारं हवामहे आह्वयामः । किंभूतम् । वसोः वासयितुश्चित्रस्य नानाविधस्य राधसः धनस्य विभक्तारं विभज्य दातारम् । नृचक्षसं नृणां द्रष्टारं यथायोग्यम् ॥ ४ ॥

पञ्चमी ।

ब्रह्मणे ब्राह्मणं क्षत्राय राजन्यं मरुद्भ्यो वैश्यं तपसे शूद्रं तमसे तस्करं नारकाय वीरहणं पाप्मने ह्रीवमाक्रयाया अयोगं कामाय पुंश्चलमतिकुष्टाय मागधम् ॥ ५ ॥

म० अतः परं पुरुषमेधकाः पशवः आ अध्यायसमाप्तेः । ततः प्रतियूपमेकैकमेकादशिनं नियुज्य ब्राह्मणादीनष्टचत्वारिंशत्संख्यानं पुरुषान् प्रकामोद्याय सदमित्यन्तानमिष्टे यूपे नियुनक्ति इतरेषु यूपेष्वेकादशैकादश पुरुषान् वर्णायानुरुधमित्यादीभियुनक्ति । ब्रह्मणे ब्राह्मणम् तत्र ब्रह्मणे जुष्टं नियुनज्मीति अमिष्टे ब्राह्मणं प्रथमं नियुनक्ति । एवमग्रे संवेपां यूपे एव बन्धनम् चतुर्थ्यन्तं देवतापदं द्वितीयान्तं पुरुषपदं बोद्धव्यम् । क्षत्राय राजन्यं क्षत्रियम् २ मरुद्भ्यो वैश्यम् ३ तपसे शूद्रम् ४ तपसे तस्करं स्तेनम् ५ नारकाय वीरहणं नष्टाग्निं शूरं वा ६ पाप्मने ह्रीवं नपुंसकम् ७ आक्रयायै अयोगमयसो गन्तारम् ८ कामाय पुंश्चलं व्यभिचारिणीम् ९ अतिकुष्टाय मागधं मगधदेशजं क्षत्रियायां वैश्यपुंसो जातं वा १० ॥ ५ ॥

षष्ठी ।

नृत्ताय सूतं गीताय शैलूपं धर्माय सभाचरं नरिष्टायै भीमलं नर्माय रेभं हसाय कारिमान्-
न्दाय स्त्रीपखं प्रमदे कुमारीपुत्रं मेधायै रथकारं धैर्याय तक्षाणम् ॥ ६ ॥

म० नृत्ताय सूतं ब्राह्मण्यां क्षत्रियाजातः सूतः ११ गी-
ताय शैलूपं नटम् १२ धर्माय सभाचरं सभायां चरतीति
तम् १३ नरिष्टायै भीमलं भयङ्करम् १४ नर्माय रेभं शब्द-
कर्तारं वाचाटम् १५ हसाय कारिं करणविशिष्टम् १६ आन-
न्दाय स्त्रीपखं स्त्रियाः सत्तायम् १७ प्रमदे कुमारीपुत्रं

कानीयम् १८ मेधायै रथकारं माहिष्येण कारण्यां जातम् १९
धैर्याय तक्षाणं सूत्रधारम् २० ॥ ६ ॥

सप्तमी ।

तपसे कौलालं मायायै कर्मारं रूपाय मणि-
कारं शुभे वषट् शरव्याया इषुकारं हेलै धनु-
ष्कारं कर्मणे ज्याकारं दिष्टाय रज्जुसर्जं मृत्यवे मृग-
युमन्तकाय स्वनिर्गम् ॥ ७ ॥

म० तपसे कौलालं कुलालापत्यम् २१ मायायै कर्मारं
लोहकारम् २२ रूपाय मणिकारं रत्नकर्तारम् २३ शुभे शुभाय
वषं बीजवसारम् २४ शरव्यायै इषुकारं बाणकर्तारम् २५
हेलै धनुष्कारं चापकारिणम् २६ कर्मणे ज्याकारं प्रत्यबन-
कर्तारम् २७ दिष्टाय रज्जुसर्जं रज्जोः कृष्टारं निर्मातारम् २८
मृत्यवे मृगयुं मृगग्राहम् २९ अन्तकाय श्वनिर्गं शुनो नेता-
रम् ३० ॥ ७ ॥

अष्टमी ।

नदीभ्यः पौञ्चिष्ठमृक्षीकाभ्यो नैषादं पुरुष-
व्याघ्रायै दुर्मदं गन्धर्वाप्सरोभ्यो ब्राह्मं प्रयुग्भ्य
उन्मत्तं सर्पदेवजनेभ्योऽप्रतिपदमयेभ्यः कितव-
मीर्यताया अकितवं पिशाचेभ्यो विदलकारी यातु-
धानेभ्यः कण्टकीकारीम् ॥ ८ ॥

म० नदीभ्यः पौञ्चिष्ठं पुञ्चिष्ठोऽन्त्यजः पुल्कसस्तदपत्यम्
३१ ऋक्षीकाभ्यो नैषादं निषादपुत्रम् ३२ पुरुषव्याघ्राय दुर्म-
दमुन्मत्तम् ३३ गन्धर्वाप्सरोभ्यो ब्राह्मं सावित्रीपतितम् ३४
प्रयुग्भ्यः उन्मत्तम् ३५ सर्पदेवजनेभ्यः अप्रतिपदं प्रतिपद्यते
जातानीति प्रतिपत् अतथाविधं विकलमित्यर्थः ३६ अयेभ्यः
कितवं व्यूतकारम् ३७ ईर्यतायै अकितवमव्यूतकृतम् ३८ पिशा-
चेभ्यः विदलकारी वंशविदारिणी वंशपात्रकारिणीम् ३९
यातुधानेभ्यः कण्टकीकारी कण्टकी कर्म तत्कारिणीम् ४० ॥ ८ ॥

नवमी ।

सन्धये जारं गेहायोपपतिमालै परिवित्तं
निर्कलै परिविविदानमराध्या एदिधिपुःपतिं नि-
ष्कलै पेशस्करीं संज्ञानाय स्मरकारीं प्रक्रमो-
द्यायोपसदं वर्णायानुरुधं बलायोपदाम् ॥ ९ ॥

म० सन्धये जारमुपपतिम् ४१ गेहाय उपपतिं व्यभि-
चारिणम् ४२ आलै परिवित्तम् ऊढे कनिष्ठेऽनूढम् ४३ निर्कलै
परिविविदानम् अनूढे ज्येष्ठे ऊढवन्तम् ४४ आराधयै देव्यै
एदिधिपुःपतिम् ज्येष्ठायानुपुत्रायामनूदायामूढा एदिधिपुः तत्प-
तिम् ४५ निष्कलै पेशस्करीं रूपकर्त्रीम् ४६ संज्ञानाय स्मर-
कारीं कामदीप्तिकरीम् ४७ प्रकामोद्याय तत्संज्ञाय देवाय

उपसीदतीत्युपसत् समीपस्थितस्तम् ४८ एतान्मिष्टे नियुनक्ति ।
अथ द्वितीये यूपे । वर्णाय अनुरुधम्, अनुरुध्यतेऽनुसरतीत्यनु-
रुत् तम् १ बलाय उपदाम्, उपददातीत्युपदास्तमुपायनदा-
तारम् २ ॥ ९ ॥

दशमी ।

उत्सादेभ्यः कुञ्जं प्रमुदे वामनं द्वाभ्यः स्नाम्
स्वप्रायान्धमधर्माय बधिरं पवित्राय भिषजं प्रज्ञानाय
नक्षत्रदर्शमाशिक्षायै अभिनमपुशिक्षाया अभिप्रभिनं
मर्यादायै प्रभविवाकम् ॥ १० ॥

म० उत्सादेभ्यः कुञ्जं वकाङ्गम् ३ प्रमुदे वामनं हस्वा-
ङ्गम् ४ द्वाभ्यः स्नामं सर्वदा जलक्लिन्ननेत्रम् ५ स्वप्रायः अन्धं
नेत्रहीनम् ६ अधर्माय बधिरं कर्णेन्द्रियहीनम् ७ पवित्राय
भिषजं वैद्यम् ८ प्रज्ञानाय नक्षत्रदर्शं नक्षत्राणि दर्शयति तम्
गणकम् ९ आशिक्षायै अभिनं प्रभवन्तम् । शकुनादिप्रष्टारमि-
त्यर्थः १० उपशिक्षायै अभिप्रभिनमभिप्रभवन्तम् ११ अथ
तृतीये यूपे । मर्यादायै प्रभविवाकं कृतान्प्रभान्यो विविनक्ति
वृत्ते सा प्रभविवाकस्तम् १ ॥ १० ॥

एकादशी ।

अर्मेभ्यो हस्तिपं जवायाश्वपं पुष्टौ गोपालं वी-
र्यायाविपालं तेजसेऽजपालमिरायै कीनाशं कीला-
लाय सुराकारं भद्राय गृहपथं श्रेयसे वित्तधमाध्य-
क्षायानुक्षत्तारम् ॥ ११ ॥

म० अर्मेभ्यो हस्तिपं गजपालकम् २ जवाय अश्वपं तुर-
गपालकम् ३ पुष्टौ गोपालं धेनुपालकम् ४ वीर्याय अविपाल-
कम् ५ तेजसे अजपालम् ६ इरायै कीनाशं कर्पुकम् । 'कीनाशः
कर्पुके यमे' ७ कीलालाय सुराकारं मद्यकृतम् ८ भद्राय गृहपं
गेहपालकम् ९ श्रेयसे वित्तधं वित्तं दधानीति वित्तधस्तम्
वनकर्तारम् १० आध्यक्षाय अनुक्षत्तारं सारथ्यनुसारि-
णम् ११ ॥ ११ ॥

द्वादशी ।

भायै दार्वाह्वारं प्रभाया अश्वेधं ब्रध्नस्य विष्ट-
पायाभिषेक्तारं वर्षिष्ठाय नाकाय परिवेष्टारं देवलो-
काय पेशितारं मनुष्यलोकाय प्रकरितारुं सर्वेभ्यो
लोकेभ्य उपसेक्तारमवक्रलै वधायोपमन्थितारुं मेधाय
वासःपल्पलीं प्रक्रामाय रजयित्रीम् ॥ १२ ॥

म० अथ चतुर्थे यूपे । भायै दार्वाह्वारं काष्ठानामाहर्ता-
रम् १ प्रभायै अश्वेधम् अभिमेधयतीति तममेवधेधकम् २
ब्रध्नस्य विष्टपाय सूर्यलोकाय अभिषेक्तारम् ३ वर्षिष्ठाय नाकाय
६६ य० उ०

उत्कृष्टस्वर्गाय परिवेषणकर्तारम् ४ देवलोकाय पेशितारम्
'पिश अवयवे' पिशतीति पेशिता तम् प्रतिमाद्यवयवकर्तारम्
५ मनुष्यलोकाय प्रकरितारम् 'कृ विक्षेपे' विक्षेप्तारम् ६
सर्वेभ्यो लोकेभ्यः उपसेक्तारमुपसेचनकर्तारम् ७ अवक्रलै
वधाय उपमन्थितारमुपमन्थनकर्तारम् ८ मेधाय वासःपल्प-
लीम् वाससां प्रक्षालनकर्तारम् 'पल्पूल प्रक्षालनच्छेदनयोः' ९
प्रक्रामाय रजयित्रीं वस्त्राणां रजकारिणीं नारीम् १० ॥ १२ ॥

त्रयोदशी ।

ऋतये स्तेनहृदयं वैरहत्याय पिशुनं विविच्यै
क्षत्तारमौषद्रघ्नायानुक्षत्तारं बलायानुचरं भूत्रे
परिष्कन्दं प्रियाय प्रियवादिनमरिष्टा अश्वसादं
स्वर्गाय लोकाय भागदुधं वर्षिष्ठायनकाय परिवे-
ष्टारम् ॥ १३ ॥

म० ऋतये स्तेनहृदयं स्तेनस्येव हृदयं यस्य तम् ११ । अथ
पञ्चमे यूपे । वैरहत्याय पिशुनं परवृत्तसूचकम् १ विविच्यै क्षत्तारं
प्रतीहारम् २ औषद्रघ्नाय अनुक्षत्तारं प्रतिहारसेवकम् ३ बलाय
अनुचरं सेवकम् ४ भूत्रे परिष्कन्दम् परितः स्कन्दति रेतः
सिञ्चति तम् ५ प्रियाय प्रियवादिनं मधुरभाषिणम् ६ अरिष्टा
अश्वसादम् अश्वारोहम् ७ स्वर्गाय लोकाय भागदुधम् भागं
दुग्धे भागदुघस्तम् विभागप्रदम् ८ वर्षिष्ठायनकाय परिवे-
ष्टारम् ९ ॥ १३ ॥

चतुर्दशी ।

मन्यवेऽयस्तापं क्रोधाय निसुरं योगाय योक्ता-
रुं शोकायामिसुतारं क्षेमाय विमोक्तारमुत्कूलनि-
कूलेभ्यस्त्रिष्टिनं वपुषे मानस्कृतं शीलायाजनी-
कारिं निर्कलै कोशकारीं यमायासूम् ॥ १४ ॥

म० मन्यवे अयस्तापमयस्तापं लोहतापकम् १० क्रोधाय
निसुरं नितरां सर्तारम् ११ । अथ षष्ठे यूपे । योगाय योक्तारं
योगकर्तारम् १ शोकाय अभिसर्तारं संमुखमागच्छन्तम् २
क्षेमाय विमोक्तारं विमोचनकरम् ३ उत्कूलनिकूलेभ्यः त्रिष्टि-
नम् त्रिषु तिष्ठतीति तिष्ठती तम् विद्यादिषु स्थितं शीलवन्तमि-
त्यर्थः ४ वपुषे मानस्कृतं पूजाया अभिमानस्य वा कर्तारम् ।
सक् छान्दसः ५ शीलाय आजनीकारीम् अजनविद्याकर्त्रीम्
६ निर्कलै कोशकारीं खज्ञायावरणं कोशस्तत्कारिणीं स्त्रियम्
७ यमाय असूम् न सूते सा असूः ताम् वन्ध्याम् ८ ॥ १४ ॥

पञ्चदशी ।

यमाय यमसूमर्थवेभ्योऽवतोकाय संवत्सराय
पर्यायिणीं परिवत्सरायाविजातामिदावत्सरायाती-

त्वरीमिद्वत्सरायातिष्कद्वरीं वत्सराय विजर्जरां सं-
वत्सराय पलिक्कीमृभुभ्योऽजिनसन्धं साध्येभ्य-
श्चर्मभ्रम ॥ १५ ॥

म० यमाय यमसं युग्मप्रसवित्रीम् ९ अधर्वभ्योऽवतोकां
निरपत्याम् १० संवत्सराय पर्यायिणीम् पर्यायोऽनुकमस्तद्वती-
मनुकमप्रज्ञाम् ११ । अथ सप्तमे यूपे । परिवत्सराय अविजा-
ताम् अप्रसूताम् १ इदावत्सराय अतीलरीमत्यन्तं कुलटाम्
'पुंघली कुलटेलरी' २ इद्वत्सराय अतिष्कद्वरीम् अतिस्कन्दति
स्ववति इत्यतिस्कद्वरी । स्कन्देर्वन्नताव डीव्रेकौ ३ वत्सराय
विजर्जरां शिथिलशरीराम् ४ संवत्सराय पलिक्कीं श्वेतकेशाम्
५ ऋभुभ्यः अजिनसन्धं चर्मसन्धातारम् ६ साध्येभ्यः चर्मशं
चर्माभ्यासकरम् ७ ॥ १५ ॥

पोडशी ।

सरोभ्यो धैवरमुपस्वावराभ्यो दाशं वैशन्ताभ्यो
वैन्दं नड्वलाभ्यः शौष्कलं पाराय मार्गारम्वाराय
कैवर्तं तीर्थेभ्य आन्दं विषमेभ्यो मैनालं स्वनेभ्यः
पर्णकं गुहाभ्यः किरातं सानुभ्यो जम्भकं पर्व-
तेभ्यः किंपूरुषम् ॥ १६ ॥

म० सरोभ्यो धैवरं कैवर्तापत्यम् ८ उपस्वावराभ्यः दाशम्
'दाष्ट दाने' दातारम् दाशो धीवरो वा ९ वैशन्ताभ्यो वैन्दं
विन्दो निपादापत्यम् १० नड्वलाभ्यः शौष्कलं मत्स्यजीविनम्
शुष्कला मत्स्यास्तैर्जावति तम् ११ । अयाष्टमे यूपे । पाराय
मार्गारम् मृगारेरपत्यं मार्गारस्तम् १ अवाराय कैवर्तम् २
तीर्थेभ्यः आन्दम् 'अदि वन्धने' अदति आन्दस्तं वन्धनकर्ता-
रम् ३ विषमेभ्यो मैनालम् 'अल् वारणे' मीनानलति वारयति
जालैरसौ मीनालस्तदपत्यम् ४ स्वनेभ्यः पर्णकं भिलम् ५
गुहाभ्यः किरातम् ६ सानुभ्यः जम्भकं 'जभि नाशने' जम्भ-
यतीति तत् हिंसकम् ७ पर्वतेभ्यः किंपूरुषं कुत्सितन-
रम् ८ ॥ १६ ॥

सप्तदशी ।

वीभत्सायै पौल्कसं वर्णाय हिरण्यकारं तुलायै
वाणिजं पश्चादोषाय ग्लाविनं विश्वेभ्यो भूतेभ्यः
सिध्मलं भूतै जागरणमभूतै स्वपनमालै जनवादिनं
व्यूद्ध्वा अपगल्भं संश्राराय प्रच्छिदम् ॥ १७ ॥

म० वीभत्सायै पौल्कसं पुल्कसापत्यम् ९ वर्णाय हिर-
ण्यकारं स्वर्णनिष्पादकम् १० तुलायै वाणिजं वणिगपत्यम्
११ । अथ नवमे यूपे । पश्चादोषाय ग्लाविनं 'ग्लौ हर्षक्षये'
अहृष्टम् १ विश्वेभ्यो भूतेभ्यः सिध्मलं सिध्माह्यरोगवन्तम् २
भूतै जागरणं जागरूकम् ३ अभूतै स्वपनं शयालुम् ४

आलै जनवादिनं जनान् वदति तम् ५ व्यूद्धै अपगल्भम् ६
संशराय प्रच्छिदं प्रच्छेदनकर्तारम् ७ ॥ १७ ॥

अष्टादशी ।

अक्षराजाय कितवं कृतायादिनवदर्शं त्रेतायै
कल्पिनं द्वापरायाधिकल्पिनमास्कन्दाय सभास्थाणुं
मूलवे गोव्यच्छमन्तकाय गोघातं क्षुधे यो गां वि-
कृन्तन्तं भिक्षमाण उपतिष्ठति दुष्कृताय चरका-
चार्यं पाप्मने सैलगम् ॥ १८ ॥

म० अक्षराजाय कितवं धूर्तम् ८ कृताय आदिनवदर्शम्
आदीनवो दोषस्तं पश्यति तथाभूतम् ९ त्रेतायै कल्पिनं कल्प-
कम् १० द्वापराय अधिकल्पिनम् अधिकल्पनाकर्तारम् ११ ।
अथ दशमे यूपे । आस्कन्दाय सभास्थाणुं सभायां स्थिरम्
१ मूलवे गोव्यच्छं गाः प्रति गमनशीलम् २ अन्तकाय
गोघातं गवां हन्तारम् ३ क्षुधे यो गां विकृन्तन्तं भिक्षमाण
उपतिष्ठति यः पुमान् गां विकृन्तन्तं छिन्दन्तं भिक्षमाणो
याचमानः उपतिष्ठते तं याचितारं क्षुधे देव्यै आलभेत ४
दुष्कृताय चरकाचार्यं चरकाणां गुरुम् ५ पाप्मने सैलगं
सीलगो दुष्टस्तदपत्यम् ६ ॥ १८ ॥

एकोनविंशी ।

प्रतिश्रुत्काया अर्तनं घोषाय भयमन्ताय बहु-
वादिनमनुन्ताय मूकं शब्दायाडम्बराघातं महसे
वीणावादं क्रोशाय तूणवध्ममवरस्पर्शाय शङ्खध्मं
वनाय वनपमन्यतोऽरण्याय दावपम् ॥ १९ ॥

म० प्रतिश्रुत्कायै अर्तनं दुःखिनम् ७ घोषाय भयं जल्प-
कम् ८ अन्ताय बहुवादिनम् ९ अनन्ताय मूकं वाग्विकलम्
१० शब्दाय आडम्बराघातम् आडम्बरमाहन्ति तम् कोलाहल-
कर्तारम् ११ । अथैकादशे यूपे । महसे वीणावादं वीणा-
वादनकर्तारम् १ क्रोशाय तूणवध्मं वाद्यविशेषं धमति तथाभू-
तम् २ अवरस्पर्शाय शङ्खध्मं शङ्खवादकम् ३ वनाय
वनपं वनपालकम् ४ अन्यतोऽरण्याय दावपं वनवहि-
पम् ५ ॥ १९ ॥

विंशी ।

नर्माय पुंश्चलं हसाय कारिं यार्दसे शाबल्यां
ग्रामण्यं गणकमभिक्रोशकं तान्महसे वीणावादं
पाणित्रं तूणवध्मं तान्नृत्तायानन्दाय तलवम् ॥ २० ॥

म० नर्माय पुंश्चलं दुष्टं नारीम् ६ हसाय कारिं करण-
शीलम् ७ यार्दसे शाबल्याम् शबलः कर्बुरवर्णः तदपत्यभूतां
त्रियम् ८ ग्रामण्यं ग्रामनेतारम् ९ गणकं ज्योतिर्विदम् १०

अभिक्रोशकं निन्दकम् ११ तान् ग्रीन्महसे जुष्टं नियुजमीति
एकादशे यूपे आलभते । एवं प्रतियूपमेकादशस्वेकादशसु नि-
युक्तेषु येऽधिका अवशिष्टास्तान् समाप्तिपर्यन्तान् द्वितीयो-
च्छ्रिते यूपे नियुजति । तांश्च वीणावादं पाणिघ्नमित्यादीन् राज्यै
कृष्णं पिङ्गाक्षमित्यन्ताश्चतुर्दश । ततोऽथैतान्ष्टौ विरूपानित्यष्टौ
च मागधादीधतुरः एवं षड्विंशतिं द्वितीये । यूपे पूर्वोक्ता एका-
दश एवं सप्तविंशति । तानेवाह । वीणावादम् पाणिघ्नं हस्त-
तालवादकम् तृणवधम् तान् ग्रीन् नृत्ताय आलभते ३
आनन्दाय तलवम् 'वा गतिगन्धनयोः' गन्धनं हिंसा तलं
हस्तादितलं वाति वायमुखं हन्ति स तलवस्तम् वायवाद-
कम् ४ ॥ २० ॥

एकविंशी ।

अग्रये पीवानं पृथिव्यै पीठसर्पिणं वायवे चा-
ण्डालमन्तरिक्षाय वंशानर्तिनं दिवे खलतिष्ठं सू-
र्याय हर्यक्षं नक्षत्रेभ्यः किमिरं चन्द्रमसे किलास-
महै शुक्लं पिङ्गाक्षं राज्यै कृष्णं पिङ्गाक्षम् ॥ २१ ॥

म० अग्रये पीवानं स्थूलम् ५ पृथिव्यै पीठसर्पिणं पीठे-
नासनेन सर्पति गच्छति पीठसर्पां तं पङ्कम् ६ वायवे चाण्डालं
चण्डालकर्माणम् ७ अन्तरिक्षाय वंशानर्तिनम् वंशेन नर्तन-
शीलम् ८ दिवे खलतिष्ठलोमशिरस्कं खलवाटमित्यर्थः ९ सूर्याय
हर्यक्षं हरितनेत्रम् १० नक्षत्रेभ्यः किमिरं कर्बुरवर्णम् ११
चन्द्रमसे किलासं सिंभरोगवन्तम् १२ अहो शङ्खवर्णं पिङ्गाक्षम्
१३ राज्यै कृष्णवर्णं पिङ्गाक्षम् १४ ॥ २१ ॥

द्वाविंशी ।

अथैतान्ष्टौ विरूपानालभतेऽतिदीर्घं चातिह्रस्वं
चातिस्थूलं चातिकृशं चातिशुक्लं चातिकृष्णं चाति-
कुल्वं चातिलोमशं च । अश्वद्रा अत्राह्मणास्ते प्रा-
जापत्याः । मागधः पुंश्चली कितवः क्लीवोऽश्वद्रा
अत्राह्मणास्ते प्राजापत्याः ॥ २२ ॥

इति माध्यन्दिनीयायां वाजसनेयिसंहितायां

त्रिंशोऽध्यायः ॥ ३० ॥

म० तत एतान् वक्ष्यमाणान्ष्टौ विरूपान् परस्परं विरु-
रूपान् पश्यालभते । तानाह । अतिदीर्घम् अतिह्रस्वम् अति-
स्थूलम् अतिकृशम् अतिशुक्लम् अतिकृष्णम् अतिकुल्वं रोमर-
हितम् अतिलोमशं सर्वाङ्गयापिरोमाणम् । ते अष्टौ अश्वद्राः
अत्राह्मणाः शूद्रब्राह्मणव्यतिरिक्ताः पशवो भवन्ति । तेऽष्टावपि
प्राजापत्याः प्रजापतिदेवताः 'अष्टावुत्तमानालभत' इत्युपक्रम्य
'ते वै प्राजापत्या भवन्ति' (१३ । ६ । २ । ५—८) इति
श्रुतेः । अत्र जातिनियमात्पूर्वेषु जातेरनियमः । वीणावादाद-

यश्चतुर्दश अतिदीर्घादयोऽष्टौ एवं द्वाविंशतिः शेषाः । तथा
मागधः पुंश्चली कितवः क्लीवः एते चलारोऽपि शूद्रब्राह्मणव्यति-
रिक्ताः प्रजापतिदेवताः पूर्वैः सहैते षड्विंशतिः ते सर्वे द्विती-
ययूपे नियोज्याः । सर्वेषां नियोगानन्तरं तामियुक्तान् पुरुषान्
'सहस्रशीर्षा पुरुषः' (३१ । १—१६) इति षोडशर्चनानुवाकेन
दक्षिणत उपविष्टो होतृवदभिष्टौति । होतृवदिति प्रथमोत्तमयो-
स्त्रिर्वचनम् ऋगन्तानां प्रणवेन संधानं च । यथा सहस्रशीर्षा
पुरुषः—० जुलोऽम् पुरुष एवेदऽष्ट—० रोहतोऽम् । एवम-
भिष्टौति । तत आलम्भनक्रमेण यथादेवतं प्रोक्षणादि । ब्राह्म-
णादीनां पर्यग्निकरणानन्तरमिदं ब्रह्मणे इदं क्षत्रायेत्येवं सर्वेषां
यथा स्वस्वदेवतोद्देशेन त्यागः । ततः सर्वान् ब्राह्मणादीन्
यूपेभ्यो विमुच्योत्सृजति । तत एकादशिनैः पशुभिः
संज्ञपनादिप्रधानयागान्तं वनस्पतियागं कृत्वा प्राक् स्थितकृतः
अध्वरुराज्यं संस्कृत्य सकृद्गृहीतमाज्यं गृहीत्वा ओम् पुरुष-
देवताभ्यो ब्रह्मादिभ्यः आहवनीये जुहोति ओम् ब्रह्मणे स्वाहा
१ क्षत्राय स्वाहा २ मरुतः ३ तपसे ४ तमसे ५ इत्याद्यध्या-
यान्तं सर्वदेवताभ्यः चतुरशीत्युत्तरशतसंख्याकाभ्यः तावतीर्घृ-
ताहुतीर्हुत्वा स्थितकृदादि उदवसानायास्तं कर्म कृतान्ते यज-
मानः 'अयं ते योनिः' इति मन्त्रेणात्मन्यग्नीन् समारोप्य
'अन्नः संयुतः' (३१ । १७) इति षड्रचनानुवाकेन सूर्यमु-
पस्थाय पश्चादनवलोकयन्नरण्यं गत्वा संन्यसेत् । 'गार्हपत्ये-
ऽध्वरणिमनुग्रहत्याहवनीय उत्तरारणिमात्मन्यग्नी समारोप्या-
रण्यं व्रजेत्' इति शाङ्खायनोक्तेः । यदि पुरुषमेधानन्तरं ग्राम-
वासेच्छा तर्ह्युदवसानायास्तं सायमाहुती हुत्वारण्योरग्नी समा-
रोप्योत्तरनारायणेनार्कमुपस्थाय देवयजनमादीप्य गृहं व्रजेत् ।
गृहे आगत्य निर्मथ्याग्निं स्थापयेत् यथेच्छं यज्ञानपि कु-
र्यात् । अयमपि पक्षोऽस्ति । तत् पुरुषमेधानन्तरं संन्यास
एव ॥ २२ ॥

श्रीमन्महीधरकृते वेददीपे मनोहरे ।

त्रिंशोऽध्याये प्रकथिताः पशवो नरमेधिके ॥ ३० ॥

एकत्रिंशोऽध्यायः ।

तत्र प्रथमा ।

सहस्रशीर्षा पुरुषः सहस्राक्षः सहस्रपान् । स
भूमिश्च सर्वतः स्पृत्वात्यतिष्ठदशाङ्गुलम् ॥ १ ॥

उ० परमात्मविज्ञानानन्दविगुणाध्यात्मनि प्रभूतः पुरुष-
मेधो यज्ञः प्रजापतिः लोककालाद्र्यादिवपुः पुरुषोत्पत्तिस्थि-
तिसंहतीनां हेतुः स्वर्गापवर्गैर्धर्ममोक्षदो ज्ञानकर्मसमुच्चय-
कारणं शरीरं 'यज्ञो वा अस्यात्मा भवतीति' श्रुतिः ।
सहस्रशीर्षा पुरुष इत्यनुवाकेन षोडशर्चनानुष्ठेन त्रिष्टु-
न्येन ब्रह्मणे ब्राह्मणमित्याद्यवयवभूतपुरुषद्वारेणावयवी

स्तुयते । इदानीं स्तुत्यर्थं निर्वचनद्वारेण ब्रूयितुमाह । 'अथ यस्मात्पुरुषमेधो नानेमे वै लोकाः पूरयमेव पुरुषो योयं पवते सोऽस्यां पुरि शेते तस्मात्पुरुषः । तस्य यदेधु लोकेष्वन्नं तद-
स्यान्नं मेधस्तदस्यैतदन्नं मेधस्तस्मात्पुरुषमेधः' । पुरुषस्तुक्तस्य नारायणऋषिः पुरुषो देवतानुष्टुप्छन्दः अन्त्या त्रिष्टुप् मोक्षे विनियोगः । अस्य भाष्यं शौनको नाम ऋषिरकरोत् । प्रथमं विच्छेदः क्रियाकारकसंबन्धः समासः प्रमेयार्थव्याख्येति सर्वमेतज्जनकाय मोक्षार्थं कथयामासेति । सहस्रशीर्षां पुरुषः सहस्राक्षः सहस्रपात् । सः भूमिम् सर्वतः स्पृत्वा अति अति-
ष्ठत् दशाङ्गुलम् । सः पुरुषः नारायणाख्यः सर्वतः भुवनकोशस्य भूमिं स्पृत्वा व्याप्य दशाङ्गुलम् अत्यतिष्ठत् । दश च तानि अङ्गुलानि दशाङ्गुलानीन्द्रियाणि । केचिदप्यथा रोचयन्ति दशाङ्गुलप्रमाणं हृदयस्थानम् । अपरे तु नासिकाग्रं दशाङ्गु-
लमिति । किंभूतोऽसौ सहस्रशीर्षा । अनेकपर्यायः सह-
स्रशब्दः । अनेकानि शिरांसि यस्य स सहस्रशीर्षा पुरुषः । सहस्राक्षः सहस्राण्यक्षीणि नेत्राणि तस्यासौ सहस्राक्षः । सहस्रपात् पादानामङ्गानां सहस्राणि यस्य स सहस्रपात् । एतद्वृणुः पुरुषः तद्व्याप्य अतिक्रम्य स्थित इति ॥ १ ॥

रमाकान्तं गिरं नत्वा हेरम्बं शिवमम्बिकाम् ।

एकत्रिंशोऽध्यायः वेददीपो वितन्यते ॥

म० 'नियुक्तान्ब्रह्माभिष्टेति होतृवदनुवाकेन सहस्रशीर्षेति' (काला० २१।१।११) । अस्यार्थः । नियुक्तान्ब्रह्मण-
मित्यादिपश्चात् सहस्रशीर्षेणानुवाकेन षोडशर्चेन ब्रह्मा स्तौति होतृवदिति त्रिः प्रथमा त्रिकुत्तमामित्याद्युक्तप्रकारेणेत्यर्थः । 'त्रैधातव्यन्ते समारोह्यात्मन्ग्री सूर्यमुपस्थायाज्यः संभृत इत्यनु-
वाकेनानपेक्षमाणोऽरण्यं गत्वा न प्रत्यवेयाद् ग्रामे वाधि-
वत्सन्नरण्योः' (का० २१।१।१७-१८) । त्रैधातवी उदवसानी येष्टिः तदन्ते अयं ते योनिरित्यग्नी आत्मनि समारोह्य तदु-
ष्माणमास्ये प्रवेदयाज्यः संभृत इति षडृचेनानुवाकेन सूर्य-
मुपस्थाय पश्चादपश्यन्वनं गत्वा ग्रामं नागच्छेत् । वानप्रस्थो भवेदित्यर्थः । यद्वा ग्रामे वस्तुमिच्छन् अरण्योऽग्नी समारोप्याकौ-
पस्थानानन्तरं ग्रामे गत्वा यज्ञान्कुर्यादिति सूत्रार्थः । अथ मन्त्रार्थः । नारायणपुरुषदृष्टा जगद्बीजपुरुषदेवत्याः षोडश ऋचः पञ्चदशानुष्टुभः षोडशी त्रिष्टुप् । ब्रह्मणे ब्राह्मणमित्याद्याः पुरुषमेधरूपस्य परमात्मनोऽवयवाः पूर्वाध्यायान्ते प्रोक्तास्ते-
षामवयवी पुरुषोऽत्र स्तुयते । अव्यक्तमहदादिविलक्षणवे-
तनो यः पुरुषः 'पुरुषान्न परं किञ्चि' दित्यादिभुक्तिपु प्रसिद्धः सर्व-
प्राणिसमष्टिरूपो ब्रह्माण्डदेहो विराजाह्व्योऽस्ति । कीदृशः । सहस्रशीर्षा सहस्रशब्दो बहुलवाची । संख्यावाचकत्वे सहस्राक्ष इति विरोधः स्यात् । नेत्रसहस्रद्वयेन च भाव्यम् । ततः सहस्र-
मसंख्यानि शीर्षाणि शिरांसि यस्य सः 'शीर्षेच्छन्दसि' (पा० ६।१।६०) इति शिरःशब्दस्य शीर्षेन्द्रादेशः । शिरोग्रहणं सर्वावयवोपलक्षणम् । यानि सर्वप्राणिनां शिरांसि तानि

सर्वाणि तदेहान्तःपातित्वात् तस्यैवेति सहस्रशीर्षत्वम् । एवम-
ग्रेऽपि । सहस्राक्षः सहस्रमक्षीणि यस्य सः । अक्षिग्रहणं सर्वज्ञानेन्द्रियोपलक्षणम् । सहस्रपात् सहस्रं पादा यस्य 'संख्यासुपूर्वस्य' (पा० ५।४।१४०) इति पादस्यान्त्य-
लोपः । पादग्रहणं कर्मेन्द्रियोपलक्षणम् । सः पुरुषो भूमिं ब्रह्माण्डलोकरूपां सर्वतः तिर्यक् ऊर्ध्वमधश्च स्पृत्वा व्याप्य । स्पृणोतिर्व्याप्तिकर्मा । यद्वा भूमिशब्दो भूतोपलक्षणः । पञ्च भूतानि व्याप्य दशाङ्गुलपरिमितं देशमप्यतिष्ठत् अतिक्रम्या-
वस्थितः । दशाङ्गुलमित्युपलक्षणम् । ब्रह्माण्डाद्वहिरपि सर्वतो-
व्याप्यावस्थित इत्यर्थः । यद्वा नाभेः सकाशाद्दशाङ्गु-
लमतिक्रम्य हृदि स्थितः । नाभित इति कुतो लभ्यते 'कतम आमे' त्युपक्रम्य 'सोऽयं विज्ञानमयः प्राणेषु हृदयन्तज्योति' रिति ध्रुतेः विज्ञानात्मनो हृदयस्थानं कर्मफलोपभोगाय अन्त-
र्यामिणो नियन्तृत्वेन । तदुक्तम् 'द्वा सुपर्णा सयुजा सखाया समानं वृक्षं परिपस्वजाते । तयोरन्यः पिप्पलं स्वाद्वत्त्यनध्र-
न्नन्यो अभिचाकशीति' (मुण्ड० ३।१।१) इति । स पुरुषोऽत्र देवता । तथाच ध्रुतिः 'इमे वै लोकाः पूरयमेव पुरुषो योऽयं पवते सोऽस्यां पुरि शेते तस्मात्पुरुषः' (१३। ६।२।१) इति ॥ १ ॥

द्वितीया ।

पुरुष एवेदं सर्वं यद्भूतं यच्च भाव्यम् । उता-
मृतत्वस्थेऽनो यदत्रेनातिरोहति ॥ २ ॥

उ० पुरुष एव । पुरुषः एव इदम् सर्वम् यत् भूतम् यत् च भाव्यम् । उत अमृतत्वस्य ईशानः यत् अन्नेन अति-
रोहति । स एव पुरुषः पूर्वपर्यायविशेषित एवशब्दो नान्यः । इदं वर्तमानकं सर्वम् यच्च भूतमतीतम् यच्च भाव्यं भविष्यत् तस्य कालत्रयस्य ईशानः । न केवलं कालत्रयस्य ईशानः । उत अमृतत्वस्यापि मोक्षस्यापि । उतशब्दोऽपि-
शब्दार्थः । कस्मात्कारणात् । यत् अन्नेन अमृतेन अतिरोहति अतिरोधं करोति । सर्वस्थेश्वर इति ॥ २ ॥

म० यत् इदं वर्तमानं जगत् तत्सर्वं पुरुष एव । यत् भूतमतीतं जगत् यच्च भाव्यं भविष्यं जगत् तदपि पुरुष एव । यथास्मिन् कल्पे वर्तमानाः प्राणिदेहाः सर्वेऽपि विराट्पुरुष-
स्यावयवाः तथैवातीतागामिनोरपि कल्पयोर्दृष्टव्यमिति भावः । उतापि च अमृतत्वस्य देवस्य ईशानः स्वामी स पुरुषः यत् य-
स्मात् अन्नेन प्राणिनां भोग्येनान्नेन फलेन निमित्तभूतेनातिरोहति स्वीयां कारणावस्थामतिक्रम्य परिदृश्यमानां जगदवस्थां प्राप्नोति तस्मात्पुरुष एव । प्राणिनां कर्मफलभोगाय जगदवस्थास्वी-
कारात्तदेतस्य वस्तुत्वमित्यर्थः । यद्वा सर्वं पुरुषश्चेत्तर्हि परि-
णामीत्याशङ्क्याह । अमृतत्वस्यामरणधर्मस्त्वेशानः मुक्तरीशः । यो हि मोक्षेश्वरो नासौ त्रियत् इत्यर्थः । किञ्च यत् जीव-
जातमन्नेनातिरोहति उत्पद्यते तस्य सर्वस्य ऐशानः ब्रह्मादि-

स्त्वपर्यन्तो भूतग्राम उक्तः तस्यान्तेनैव स्थितेः 'इतःप्रदा-
नादि देवा उपजीवन्ति' इति श्रुतेः ॥ २ ॥

तृतीया ।

एतावानस्य महिमातो ज्यायांश्च पूरुषः । पा-
दोऽस्य विश्वा भूतानि त्रिपादस्यामृतं दिवि ॥ ३ ॥

उ० एतावानस्य । एतावान् अस्य महिमा अतः ज्या-
यान् च पूरुषः । पादः अस्य विश्वा भूतानि त्रिपात् अस्य
अमृतं दिवि । अस्य पुरुषस्य पूर्वोक्तविशेषणविशेषितस्य
एतावान् महिमा एतदेव महत्त्वमस्य । अतः कारणात् ज्या-
यांश्च पूरुषः महानित्यर्थः । कस्मान्महत्त्वमायातम् । यस्मा-
त्पादः एकोऽंशः अस्य पुरुषस्य । विश्वा भूतानि विश्वानि
चतुर्दशभुवनसमूहे यानि चतुर्धा भूतानि तान्येकोऽंशः ।
त्रिपात्पुनः त्रयोऽंशः अस्य पुरुषस्य अमृतम् ऋग्यजुःसामल-
क्षणम् आदित्यलक्षणं वा दिवि द्योतते इति ॥ ३ ॥

म० अतीतानागतवर्तमानकालसंबद्धं जगदावदस्ति एता-
वान्सर्वोऽपि अस्य पुरुषस्य महिमा स्वकीयसामर्थ्यविशेषो
विभूतिः नतु वास्तवं स्वरूपम् । वास्तवपुरुषस्तु अतः अस्मात्
महिम्ना जगज्जालात् ज्यायांश्च अतिशयेनाधिकः । एतदुभयं
स्यष्टीक्रियते । अस्य पुरुषस्य विश्वा सर्वाणि भूतानि काल-
त्रयवर्तीनि प्राणिजातानि पादश्चतुर्थांशः । अस्य पुरुषस्यावशिष्टं
त्रिपात्स्वरूपम् अमृतं विनाशरहितं तत् दिवि द्योतनात्मके
स्वप्रकाशे स्वरूपेऽवतिष्ठत इति शेषः । यद्यपि 'सर्वं ज्ञानमनन्तं
ब्रह्मे' त्याग्रातस्य परब्रह्मण इयत्ताया अभावात् पादचतुष्टयं
निरूपयितुमशक्यं तथापि जगदिदं ब्रह्मरूपापेक्षयाल्पमिति विव-
क्षितत्वात्पादलोपन्यासः ॥ ३ ॥

चतुर्थी ।

त्रिपादूर्ध्व उदैत्पुरुषः पादोऽस्येहामवत्पुनः ।
ततो विष्वङ् व्यक्रामत्साशनानशने अभि ॥ ४ ॥

उ० त्रिपादूर्ध्वः । त्रिपात् ऊर्ध्वः उव् ऐत् पुरुषः पादः
अस्य इह अभवत् पुनः । ततः विष्वङ् वि अक्रामत् सा-
शनानशने अभि । यस्मादयं पुरुषः त्रिपात् व्यंशभूतः
ऊर्ध्वः उपरिष्ठात् उदैत् देदीप्यमानस्तिष्ठति । अस्य च पुरुषस्य
पादः एकोऽंशः इह त्रैलोक्ये बीजभूतं चतुर्धु भूतेषु अभूत्
भूतम् । ततः तस्मात्कारणात् विष्वङ् भुवनकोशं व्यक्रामत्
उत्पन्नमित्यर्थः । तस्मादेव पुरुषात् । साशनानशने अभि
साशनं स्वर्गम् अनशनं मोक्षम् सर्वं जगत्स्वर्गं प्रति मोक्षं
प्रति च तस्मादेवोत्पन्नमित्यर्थः ॥ ४ ॥

म० योऽयं त्रिपात्पुरुषः संसारस्पर्शरहितब्रह्मरूपः अय-
मूर्ध्वः उदैत् अस्मादज्ञानकार्यात् संसाराद्विर्भूतोऽत्रत्यैर्गुण-
दोषैरस्पृष्टः उत्कर्षेण स्थितवान् । तस्यास्य पादो लेशो जगद्रूपः
इह मायायां पुनः अभवत् सृष्टिसंहाराभ्यां पुनः पुनराग-

च्छति । सर्वस्य जगतः परमात्मलेशत्वं भगवताप्युक्तम् 'विष्ट-
भ्याहमिदं कृत्स्नमेकांशेन स्थितो जगत्' (भग० १० । ४२)
इति । ततो मायायामागत्यानन्तरं विष्वङ् विषु सर्वत्रावतीति
विष्वङ् देवतिर्यगादिरूपेण विविधः सन् व्यक्रामत् व्याप्तवान् ।
किंकृत्वा साशनानशने अभि अभिलक्ष्य अशनेन सह वर्तमानं
साशनम् अशनान्दिव्यबहरोपेतं चेतनप्राणिजातम् अनशनं
तद्रहितमचेतनं गिरिनद्यादिकम् ते अभिलक्ष्य स्वयमेव विविधो
भूत्वा व्याप्तवानित्यर्थः ॥ ४ ॥

पञ्चमी ।

ततो विराडजायत विराजो अधि पूरुषः । स
जातो अत्यरिच्यत पश्चाद्भूमिमथो पुरः ॥ ५ ॥

उ० ततो विराट् । ततः विराट् अजायत विराजः अ-
धिपूरुषः । सः जातः अति अरिच्यत पश्चात् भूमिम् अथो
पुरः । तस्मादेव पुरुषात् विद्योत्पत्तिः । तत्र पूर्वं विराट्
अजायत । विराजः अधिपूरुषः प्रधानं तेजः । स क्षेत्रज्ञः
ब्रह्मा सृष्टिकृत् जातः सन् अतिरिच्यते । सोऽभितः पश्चात्
अस्मात् क्षेत्रज्ञात् ब्रह्मणः भूमिः पृथिव्यादौ जाता उत्पन्ना
इति । अथोऽनन्तरम् पुरः शरीराणि पुराणि चतुर्विधानि
भूतानि अजायन्त । पुत्रादीनि तेनैवोत्पादितानि एवमेकोऽंशः
तेनैव सर्वं विश्वमुत्पादितमिति ॥ ५ ॥

म० विष्वङ् व्यक्रामदिति यदुक्तं तदेव प्रपञ्च्यते । ततः
तस्मादादिपुरुषात् विराट् ब्रह्माण्डदेहोऽजायत जातः । विविधं
राजन्ते वस्तुत्यग्रेति विराट् । विराजः अधि विराट्देहस्यो-
परि तमेव देहमधिकरणं कृत्वा पुरुषः तद्देहाभिमानो एक एव
पुमानजायत । सर्ववेदान्तवेद्यः परमात्मा स्वमायाया विराट्देहं
ब्रह्माण्डरूपं सृष्ट्वा तत्र जीवरूपेण प्रविश्य ब्रह्माण्डाभिमानो
देवतात्मा जीवोऽभवदित्यर्थः । एतच्चाथर्वणोत्तरतापनीये स्यष्ट-
मुक्तम् 'स वा एष भूतानीन्द्रियाणि विराजं देवताः कोशांश्च
सृष्ट्वात्र प्रविष्ट इव विहरति' (नृसिंहता० २ । ९) इति ।
किंच स जातो विराट्पुरुषोऽत्यरिच्यत अतिरिक्तो देवतिर्यग्यनु-
व्यादिरूपोऽभूत् पश्चाद्देवादिजीवभावादूर्ध्वं भूमिं ससर्जति शेषः ।
अथो भूमिस्त्रैरनन्तरं तेषां जीवानां पुरः ससर्ज । पूर्वन्ते सप्त-
भिर्धातुभिरिति पुरः शरीराणि ॥ ५ ॥

षष्ठी ।

तस्माद्यज्ञात्सर्वहुतः संभृतं पृषदाज्यम् । पशूंस्तां-
श्चैके वायव्यानारण्या ग्राम्याश्च ये ॥ ६ ॥

उ० तस्माद्यज्ञात् । तस्मात् यज्ञात् सर्वहुतः संभृतं पृष-
दाज्यम् । पशून् तान् चैके वायव्यान् आरण्याः ग्राम्याः च ये ।
यथा अग्निष्टोमाख्यात्तस्माद्यज्ञात्सर्वहुतः संभृतं पृषदाज्यम्
तेन वायव्यान् पशून् आरण्या ग्राम्याश्च ये तान् कृतवन्तः ।
एवमात्मयज्ञात् सर्वहुतात्पूरितात् उत्पन्नेन योगिनः सर्वान्

पशून् सर्वाणि भूतजातानि करतलवत्पश्यन्ति । पश्यन्ति
किल ज्ञानतेजसा भूतजातानि ॥ ६ ॥

म० सर्वं हूयते यस्मिन् स सर्वहुत् तस्मात्पुरुषमेधाख्यात
यज्ञात् पृषदाज्यं दधिमिश्रमाज्यं संगृह्यते संपादितम् । दध्याज्या-
दिभोग्यजातं संपादितमित्यर्थः । पुरुषेणेति शेषः । तथा स
पुरुषः वायव्यान्वायुदेवताकान् तान्प्रसिद्धान् पशून् चक्रे उत्पा-
दितवान् । 'अन्तरिक्षदेवत्याः सलु वै पशवः' इति श्रुतेः ।
अन्तरिक्षस्य च वायुदेवत्वत्वात्पशूनां वायुदेवत्वम् । तान्कान् ।
ये चारण्याः अरण्ये भवाः हरिणादयः । ये च ग्रामभवा
गवाश्चादयस्तान्पशून् चक्रे ॥ ६ ॥

सप्तमी ।

तस्माद्यज्ञात्सर्वहुत् ऋचः सामानि जज्ञिरे ।
छन्दांसि जज्ञिरे तस्माद्यजुस्तस्मादजायत ॥ ७ ॥

उ० तस्माद्यज्ञात् । तस्मात् यज्ञात् सर्वहुतः ऋचः सामानि
जज्ञिरे । छन्दांसि जज्ञिरे तस्मात् यजुः तस्मात् अजायत ।
तस्मादेव यज्ञात्सर्वहुतः प्रज्वालितान् यथा ऋचः सामानि य-
जूंषि च देवा उत्पादयन्ति छन्दांसि च । एवमात्मयज्ञे प्रणवेन
दीपिते स्वयमेव ज्ञानादधिष्ठितानि भवन्ति । एवं येन परमा-
त्मनि ज्ञायते सर्वं जग्धाः (?) सर्वं वाङ्मयं ज्ञानं भवतीति ॥ ७ ॥

म० सर्वहुतः तस्माद्यज्ञात् ऋचः सामानि च जज्ञिरे उत्प-
नानि । छन्दांसि गायत्र्यादीनि जज्ञिरे तस्माद्यजुरप्यजायत ।
ऋग्यजुःसामभिश्छन्दोभिश्च विना यज्ञा न सिध्यन्ति ॥ ७ ॥

अष्टमी ।

तस्मादश्वा अजायन्त ये के चोभयादतः । गावो
ह जज्ञिरे तस्मात्तस्माज्जाता अजावयः ॥ ८ ॥

उ० तस्मात् । तस्मात् अश्वाः अजायन्त ये के
च उभयादतः । गावः ह जज्ञिरे तस्मात् तस्मात् जाताः
अजावयः । तस्माद्यज्ञात् अश्वाः अजायन्त उत्पन्नाः । तथा ये
के चाश्वातिरिक्ता गर्दभादयोऽश्वतराश्च उभयादतः उभयोर्भा-
गयोर्दन्ता येषां ते उभयदतः । छान्दसं दीर्घत्वम् । ऊर्ध्वा-
धोभागयोर्दन्त्युक्ताः सन्ति तेऽप्यजायन्त । तथा ह स्फुटं
तस्माद्यज्ञात् गावः च जज्ञिरे । किंच तस्माद्यज्ञात् अजावयः
अजाः अवयश्च जाताः । नहि पशुभिर्विना यज्ञः सिध्येत् ॥ ८ ॥

म० तस्माद्यज्ञात् अश्वाः अजायन्त उत्पन्नाः तथा ये के
चाश्वातिरिक्ता गर्दभादयोऽश्वतराश्च उभयादतः उभयोर्भा-
गयोर्दन्ता येषां ते उभयदतः । छान्दसं दीर्घत्वम् । ऊर्ध्वा-
धोभागयोर्दन्त्युक्ताः सन्ति तेऽप्यजायन्त । तथा ह स्फुटं
तस्मात् यज्ञात् गावः च जज्ञिरे । किंच तस्माद्यज्ञात् अजा-
वयः अजाः अवयश्च जाताः । न हि पशुभिर्विना यज्ञः
सिध्येत् ॥ ८ ॥

नवमी ।

तं यज्ञं बर्हिषि प्रौक्षन्पुरुषं जातमग्रतः । तेन
देवा अयजन्त साध्या ऋषयश्च ये ॥ ९ ॥

उ० तं यज्ञम् । तम् यज्ञम् बर्हिषि प्रौक्षन् पुरुषम्
जातम् अग्रतः । तेन देवाः अयजन्त साध्याः ऋषयः च ये ।
यथेन्द्रेण तत्र यज्ञे अग्निष्टोमाख्ये बर्हिषा प्रोक्षितः पुरुषो
जातः । तद्वदात्मयज्ञे बर्हिषा प्राणायामेन दीपितेन तस्मि-
न्पुरुषो जातः । ज्ञानमुत्पद्यते दिव्यम् । अग्रतः प्रथमतः । तेन
देवा इन्द्रादयः साध्याश्च ऋषयश्च यथा अयजन्त । तथा
देवा योगिनः कपिलादयश्च साध्याश्चापरे ऋषयः । ऋषय-
श्चाप्येतेनैव प्रणवाधिष्ठितेन पुरुषेणात्मयज्ञं कृतवन्त इति ॥ ९ ॥

म० यज्ञसाधने यज्ञशब्दः । यज्ञं यज्ञसाधनभूतं तं पुरुषं
पशुलमाभाव्य यूषे बद्धं बर्हिषि मानसे यज्ञे प्रौक्षन्प्रोक्षितवन्तः
प्रोक्षणादिभिः संस्कारैः संस्कृतवन्तः । कीदृशम् । अग्रतः
सृष्टेः पूर्वं जातं पुरुषत्वेनोत्पन्नम् । एतच्च प्रागेवोक्तम् तस्माद्वि-
राडजायत विराजो अधि पुरुष इति । तेन पुरुषरूपेण
पशुना देवा अयजन्त मानसयागं निष्पादितवन्तः । के ते
देवा इत्यत्राह । ये साध्याः सृष्टिसाधनयोग्याः प्रजापतिप्रभृ-
तयः । ये च तदनुकूला ऋषयः मन्त्रप्रदयः ते सर्वेऽप्यय-
जन्त ॥ ९ ॥

दशमी ।

यत्पुरुषं व्यदधुः कतिधा व्यकल्पयन् । मुखं
किमस्यासीत्किं बाहू किमूरु पादा उच्येते ॥ १० ॥

उ० यत्पुरुषम् । यत्पुरुषं व्यदधुः कतिधा व्यकल्पयन् ।
मुखम् किम् अस्य आसीत् किं बाहू किम् ऊरु पादौ
उच्येते । यत्पुरुषम् देवा इन्द्रादयः तस्मिन् यज्ञे व्यदधुः
कृतवन्तो यथा । तद्वत् योगिनः आत्मयज्ञे पुरुषं ज्ञानम्
यत् ज्ञानान्तं तत्कृतवन्तः कतिप्रकारं विकल्पितवन्तः ।
तस्यैवंविधस्य किं मुखम् कौ बाहू कौ ऊरु पादौ उच्येते
उच्यन्तामित्यर्थः । ब्राह्मणक्षत्रियवैश्यशूद्राः स्थिता
इत्यर्थः ॥ १० ॥

म० प्रश्नोत्तररूपेण ब्राह्मणादिसृष्टिं वक्तुं ब्रह्मवादिनां प्रश्ना
उच्यन्ते । प्रजापतेः प्राणरूपा देवा यत् यदा पुरुषं व्यदधुः का-
लेनोदपादयन् तदा कतिधा कतिभिः प्रकारैर्व्यकल्पयन् विविधं
कल्पितवन्तः । अस्य पुरुषस्य मुखं किमासीत् किं बाहू
ऊरु चास्ताम् । किंच पादौ उच्येते पादावपि किमास्तामि-
त्यर्थः ॥ १० ॥

एकादशी ।

ब्राह्मणोऽस्य मुखमासीद्बाहू राजन्यः कृतः । ऊरू
तदस्य यद्वैश्यः पुरुषाश्च शूद्रो अजायत ॥ ११ ॥

उ० ब्राह्मणोऽस्य । ब्राह्मणः अस्य मुखम् आसीत् बाहू राजन्यः कृतः । ऊरू तत् अस्य यत् वैश्यः पञ्चाम् शूद्रः अजायत । अस्य यज्ञोत्पन्नस्य पुरुषस्य ये केचिद्ब्राह्मणाः ते मुखम् आसीत् । ये क्षत्रियाः ते बाहूकृताः । ये वैश्याः ते अस्य ऊरू कृताः । ये शूद्राः ते पञ्चाम् अजायन्त इति कल्पयन्ते तदस्योत्पन्नत्वादिति । एवमेतेऽवयवाः शिरःप्रभृतयः पुरुषस्य विद्यन्ते नान्ये इति ॥ ११ ॥

म० पूर्वोक्तप्रश्नोत्तराध्याह । ब्राह्मणः ब्रह्मलजातिविशिष्टः पुरुषोऽस्य प्रजापतेर्मुखमासीत् । मुखोदुत्पन्न इत्यर्थः । राजन्यः क्षत्रियत्वजातिविशिष्टो बाहू कृतः बाहूत्वेन निष्पादितः । तत् तदानीमस्य प्रजापतेः यत् यावूहू तदूपो वैश्यः संपन्नः । ऊरुभ्यामुत्पादित इत्यर्थः । तथास्य पञ्चां शूद्रत्वजातिमान्पुरुषोऽजायत उत्पन्नः ॥ ११ ॥

द्वादशी ।

चन्द्रमा मनसो जातश्चक्षुः सूर्यो अजायत । श्रोत्राद्वायुश्च प्राणश्च मुखादग्निरजायत ॥ १२ ॥

उ० चन्द्रमा मनसः । चन्द्रमाः मनसः जातः चक्षुः सूर्यः अजायत । श्रोत्रात् वायुः च प्राणः च मुखात् अग्निः अजायत । तस्यैवंविधस्य यज्ञोत्पन्नस्य पुरुषस्य । चन्द्रमाः मनसः चेतसः जातः अजायतेति कल्पना । मन एव चन्द्रमाः । चक्षुः नेत्राभ्यां सूर्यः । नेत्रे एव सूर्यः । यः प्राणो जीवः स एव वायुः श्रोत्रात् अजायतेति कल्प्यते श्रोत्रमेव वायुः । योऽयमग्निः स मुखात् अजायतेति कल्प्यते मुखमेवाग्निः अंशोत्पन्नत्वादिति ॥ १२ ॥

म० यथा दध्यादिद्रव्याणि गवादयः पशवः ऋगादिघेदाः ब्राह्मणादयो मनुष्याश्च तस्मादुत्पन्नाः एवं चन्द्रादयो देवा अपि तस्मादेवोत्पन्ना इत्याह । मनसः सकाशाच्चन्द्रमाः जातः । चक्षुः चक्षुषः सकाशात्सूर्यः अजायत । वायुः प्राणश्च श्रोत्रात्कर्णादजायत । मुखादग्निरजायत ॥ १२ ॥

त्रयोदशी ।

नाभ्यां आसीदन्तरिक्षं शीर्ष्णो द्यौः समवर्तत । पञ्चां भूमिर्दिशः श्रोत्रात्तथा लोकाँ २ ॥ अकल्पयन् ॥ १३ ॥

उ० नाभ्या आसीत् । नाभ्याः आसीत् अन्तरिक्षम् शीर्ष्णः द्यौः सम् अवर्तत । पञ्चाम् भूमिः दिशः श्रोत्रात् तथा लोकान् अकल्पयन् । तस्यैवंविधस्य पुरुषस्य या नाभिः तदेवान्तरिक्षं नभः । या द्यौः तत् शीर्षं शिरः । समवर्ततेति कल्पितम् । पादौ भूमिरेव । श्रोत्रे श्रवणौ दिशः । श्रोत्रावयवाः यस्माद्दिशः ब्रह्मणो जाताः तथैव सर्वान् लोकान् पुरुषस्यावयवभूतान् अकल्पयदिति ॥ १३ ॥

म० यथा प्रजापतेर्मनःप्रभृतयश्चन्द्रादीनाकल्पयन् तथा-न्तरिक्षादिलोकानित्याह नाभ्येति । प्रजापतेः नाभेः सकाशात् अन्तरिक्षमासीत् । शीर्ष्णः शिरसः द्यौः स्वर्गः समवर्ततो-त्पन्ना । अस्य पञ्चां पादाभ्यां भूमिरुत्पन्ना । श्रोत्राद्दिशः उत्पन्नाः । तथा तेनोक्तेन विधिना लोकान्भूरादीन् प्रजापतेः सकाशादकल्पयन् कल्पितवन्तः । फलादानोत्सुकाः काला इति शेषः ॥ १३ ॥

चतुर्दशी ।

यत्पुरुषेण हविषा देवा यज्ञमर्तन्वत । वसन्तो-ऽस्यासीदाज्यं ग्रीष्म इध्मः शरद्धविः ॥ १४ ॥

उ० यत्पुरुषेण । यत् पुरुषेण हविषा देवाः यज्ञम् अ-तन्वत । वसन्तः अस्य आसीत् आज्यम् ग्रीष्मः इध्मः शरत् हविः । कथमग्नेनाधिरोहति । यत् यस्मात्कारणात् पुरुषेण हविषा हविर्भूतेन देवा इन्द्रादयः यथा यज्ञम् अतन्वत विस्तारितवन्तः । तथा योगिनोऽपि पुरुषेणैवामृतभूतेन दीपितेनात्मना आत्मयज्ञं समधिकृतवन्तः । अत्र यज्ञे वसन्तः आज्यमासीत् ग्रीष्मः इध्मः शरद्धविरिति । इतरथागे वसन्तशब्देन सात्विको गुण उच्यते । ग्रीष्मशब्देन राजसः । शरच्छब्देन तामसः । त्रयो हि गुणास्तत्रात्मयज्ञे योगिनो जुह्वतीति ॥ १४ ॥

म० यत् यदा पूर्वोक्तक्रमेण देवशरीरेषु सत्सु देवाः उत्तरसु-ष्टिसिद्ध्यर्थं बाह्यद्रव्यस्यानुत्पन्नत्वेन पुरुषस्वरूपमेव मनसा हविष्ट्वेन संकल्प्य पुरुषेण पुरुषात्त्वेन हविषा मानसं यज्ञमर्तन्वता-निषत तदानीमस्य यज्ञस्य वसन्तः ऋतुरेवाज्यमासीत् । आज्य-त्वेन संकल्पितवन्त इत्यर्थः । एवं ग्रीष्मः इध्मः आसीत् । ग्रीष्ममेवेध्मत्वेन संकल्पितवन्तः । तथा शरत् हविः आसीत् । शरदमेव पुरोडाशादिहविष्ट्वेन संकल्पितवन्तः । पूर्वं पुरुषस्य हविःसामान्यरूपत्वेन संकल्पः अनन्तरं वसन्तादीनामाज्यादि-विशेषरूपत्वेन संकल्प इति द्रष्टव्यम् । अत्र कण्डिकाव्युत्क-मोऽस्ति अस्यानन्तरं तं यज्ञम् (९) ततः तस्माद्यज्ञादिति (६) तिष्ठः क्रमेणैव । ततः सप्तास्यासमिति (१५) क्रमो-ऽपेक्षितः ॥ १४ ॥

पञ्चदशी ।

सप्तास्यासन्परिधयस्त्रिःसप्त सुमिधः कृताः । देवा यद्यज्ञं तन्वाना अवध्नन्पुरुषं पशुम् ॥ १५ ॥

उ० सप्तास्यासन् । सप्त अस्य आसन् परिधयः त्रिःसप्त सुमिधः कृताः । देवाः यत् यज्ञम् तन्वानाः अवध्नन् पुरुषम् पशुम् । देवा इन्द्रादयः यथा यज्ञं पुरुषमेधाख्यं वि-स्तारयन्तः पुरुषं पशुम् अवध्नन् हतवन्तः अस्य पुरुषमे-धयज्ञस्य सप्त समुद्राः परिधयः आसन् । भारते हि वर्षे यागः प्रवर्तते । त्रिःसप्त छन्दांसि गायत्र्यादीनि सुमिधः

कृताः आत्मयानो परिधिषादेन पृथिव्यापस्तेजोवायुराकाशं मनोबुद्धिरित्येते परिधयः कल्पयन्ते । त्रिःसप्त समिधः । पञ्चमहाभूतानि पृथिव्यादीनि । पञ्चतन्मात्राणि रूपादीनि । पञ्च बुद्धीन्द्रियाणि श्रोत्रादीनि । पञ्च कर्मेन्द्रियाणि पाण्यादीनि मनश्च एताः त्रिःसप्त समिधः कल्पयन्ति । तथा देवा दीप्यमाना ज्ञानेन योगिनः समाध्यातव्यं यज्ञं तन्वाना विस्तारयन्तः । पुरुषं ज्ञानं पुरुषमेव पशुरूपेणावस्थितम् अवब्रून् अगृह्णन् ॥ १५ ॥

म० यत् यदा देवाः प्रजापतिप्राणेन्द्रियरूपाः यज्ञं तन्वानाः मानसं यज्ञं कुर्वाणाः पुरुषं पशुमवब्रून् विराट्पुरुषमेव पशुत्वेन भावितवन्तः । एतदेवाभिप्रेत्य पूर्वं (१४) पुरुषेण हविषेत्युक्तम् । तदा संकल्पितस्य यज्ञस्य सप्त गायत्र्यादीनि छन्दांसि परिधयः आसन् ऐष्टिकस्याहवनीयस्य त्रयः परिधय औत्तरवेदिकाः त्रयः आदित्यः सप्तमः परिधिः प्रतिनिधिरूपः तथा च ध्रुतिः 'गुप्त्यै वा अभितः परिधयो भवन्त्यथैतत्सूर्यमेव पुरस्ताद्वोसारं करोति' इति । तत एते आदित्यसंहिताः सप्त परिधयोत्र सप्तच्छन्दोरूपाः । त्रिःसप्त त्रिगुणाः सप्त एकविंशतिसंख्याकाः समिधः कृताः 'द्वादश मासाः पञ्चतैवन्नय इमे लोका असावादित्यः' एते एकविंशतिरैकविंशतिदारुयुक्तेभ्यस्त्वेन भाविताः । यद्वा सप्त समुद्राः क्षीरोदादयोऽस्य यज्ञस्य परिधयः आसन् । भारतखण्डे यागा भवन्तीति समुद्राणां परिधित्वम् । त्रिः त्रिगुणाः सप्त छन्दोवर्गाः समिधः कृताः गायत्र्यादीनि सप्त अतिजगत्यादीनि सप्त कृत्यादीनि सप्तेति ॥ १५ ॥

षोडशी ।

यज्ञेन यज्ञमयजन्त देवास्तानि धर्माणि प्रथमान्यासन् । ते ह नाकं महिमानः सचन्त यत्र पूर्वं साध्याः सन्ति देवाः ॥ १६ ॥

उ० यज्ञेन यज्ञम् । यज्ञेन यज्ञम् अयजन्त देवाः तानि धर्माणि प्रथमानि आसन् । ते ह नाकम् महिमानः सचन्त यत्र पूर्वं साध्याः सन्ति देवाः । यथा इन्द्रादयो देवाः यज्ञेन ज्योतिष्टोमाख्येन यज्ञपुरुषं वासुदेवम् विधिना अयजन्त । यतः तानि यजनरूपाणि धर्माणि प्रथमानि आसन् ते ह महाभाग्ययुक्ताः नाकं सचन्त स्वर्गं सेवन्ते । यत्र पूर्वं साध्याः प्रथमे सुराः सन्ति विद्यन्ते देवाः तेजसा देदीप्यमानाः । एवं योगिनोऽपि दीपनादेवा यज्ञेन समाधिना नारायणख्यं ज्ञानरूपम् अयजन्त । यतः तानि समाधिरूपाणि धर्माणि प्रथमान्यासन् ते तु नाकं सनकादीनां स्थानं गच्छन्ति । ये तु योगिनो महिमानः जन्मान्तरे निर्भूतगुणाः शुद्धाः ते नारायणख्यं पुरुषमाविशन्ति । मुक्तिं गच्छन्तीत्यर्थः ॥ १६ ॥

म० पूर्वप्रपञ्चनोक्तमर्थं संक्षिप्याह । देवाः प्रजापतिप्राण-

रूपा यज्ञेन यथोक्तेन मानसेन संकल्पेन यज्ञेन यज्ञं यज्ञस्वरूपं प्रजापतिमयजन्त पूजितवन्तः । तस्मात्पूजनात् तानि प्रसिद्धानि धर्माणि जगद्रूपविकाराणां धारकाणि प्रथमानि मुख्यानि भूतानि आसन् । एतावता सृष्टिप्रतिपादकसूक्तभागार्थं उक्तः । अथोपासनतत्फलानुवादकभागार्थः संगृह्यते । यत्र यस्मिन्विराट्प्राप्तिरूपे नाके पूर्वं साध्याः पुरातनाः विराडुपाधिसाधकाः देवाः सन्ति तिष्ठन्ति तं नाकं विराट्प्राप्तिरूपं स्वर्गं ह एव ते महिमानः तदुपासका महात्मानः सचन्त सचन्ते समवयन्ति प्राप्नुवन्ति । अडभाव आपः । सृष्टेः प्रवाहनिवृत्तां दर्शयति । तदुक्तम् 'सूर्याचन्द्रमसौ धाता यथापूर्वमकल्पयत्' इति ॥ १६ ॥

इति पुरुषसूक्तानुवाकः ।

सप्तदशी ।

अद्भ्यः संभृतः पृथिव्यै रसाच्च विश्वकर्मणः समवर्तताग्रे । तस्य त्वष्टा विदधद्रूपमेति तन्मर्त्यस्य देवत्वमाजानमग्रे ॥ १७ ॥

उ० अद्भ्यः संभृतः । अद्भ्यः संभृतः पृथिव्यै रसात् च विश्वकर्मणः सम् अवर्तत अग्रे । तस्य त्वष्टा विदधद्रूपम् एति तत् मर्त्यस्य देवत्वम् आजानम् अग्रे । त्वष्टा प्रजापतिर्विद्वा यद्रूपमेकांशभूतं विदधत्कृतवान् तदेव मर्त्यस्य मर्त्ये भूलोके देवत्वं प्रभुत्वम् आजानमाप्तमित्यर्थः । किंभूतोसौ । अद्भ्यः सकाशात् संभृतः पिण्डीभूतः पृथिव्या रसात् च । विश्वकर्मणः अग्रे प्रथमतः समवर्तत संयोगरूपेण कृतः । तस्यैव नान्यस्य तदेव कारणान्मर्त्यं प्राप्तवान् स तु पालनीयदानवादिविनाशनायेति ॥ १७ ॥

म० 'अद्भ्यः संभृत इत्युत्तरनारायणेनादित्यमुपस्थायेति' (१।३।६।२।२०) पदं कण्डिका उत्तरनारायणम् । उपान्त्ये द्वे अनुष्टुभौ शेषास्त्रिष्टुभः आदित्यदेवत्याः । पूर्वकल्पे पुरुषमेधयाजी आदित्यरूपं प्राप्तः स्तूयते । अद्भ्यः जलात् पृथिव्याः सकाशाच्च पृथिव्यपां ग्रहणं भूतपञ्चकोपलक्षकम् । भूतपञ्चकात् यो रसः संभृतः पुष्टः । तथा विश्वं कर्म यस्य विश्वकर्मणः कालस्य रसात्प्रीतेः यो रसोऽग्रे प्रथमं समवर्तत समभवत् । भूतपञ्चकस्य कालस्य च सर्वं प्रति कारणत्वात्पुरुषमेधयाजिनो लिङ्गशरीरे पञ्च भूतानि तुष्टानि कालश्च । ततस्तुष्टेभ्यः कथिद्रसविशेषफलरूप उत्तमजन्मप्रद उत्पन्न इत्यर्थः । तस्य रसस्य रूपं विदधत् धारयन् त्वष्टा आदित्यः एति प्रलहमुदयं करोति । अग्रे प्रथमं मर्त्यस्य मनुष्यस्य सतस्तस्य पुरुषमेधयाजिनः आजानदेवत्वं मुख्यं देवत्वम् सूर्यरूपेण । द्विविधा देवाः कर्मदेवा आजानदेवाश्च । कर्मणोत्कृष्टेन देवत्वं प्राप्ताः कर्मदेवाः । सृष्ट्यादावुत्पन्ना आजानदेवाः । ते कर्मदेवेभ्यः श्रेष्ठाः 'ये शतं कर्मदेवानामानन्दाः स एक आजानदेवानामानन्दः' (बृह० मा० ४।१।३५) इति ध्रुतेः सूर्यादय आजानदेवाः ॥ १७ ॥

अष्टादशी ।

वेदाहमेतं पुरुषं महान्तमादित्यवर्णं तमसः पर-
स्तात् । तमेव विदित्वातिमृत्युमेति नान्यः पन्था
विद्यतेऽयनाय ॥ १८ ॥

उ० वेदाहम् वेद अहम् एतं पुरुषम् महान्तम् आदि-
त्यवर्णम् तमसः परस्तात् । तम् एव विदित्वा अतिमृत्युम्
एति न अन्यः पन्था विद्यते अयनाय । ऋषेः प्रतिवचनम् ।
अहमेतं पुरुषं वेद । महान्तं देशकालाद्यवच्छेदरहितम् । आ-
दित्यवर्णं स्वप्रकाशम् । तमसः परस्तात् अविद्यायाः भेद-
ज्ञानम् । तमेव विदित्वा अतिमृत्युम् एति अतिक्रम्य मृत्युं
तं पुरुषमनुप्रविशति । न अन्यः पन्था मार्गः तस्यायनाय
गमनाय विद्यते ॥ १८ ॥

म० एतं महान्तं सर्वोत्कृष्टं पुरुषं सूर्यमण्डलस्थमहं वेद
जानामि इति ऋषेर्वचनम् । कीदृशम् । आदित्यवर्णमादित्यस्येव
वर्णो यस्य तम् । उपमान्तराभावात्सोपमम् । तथा तमसः
परस्तादूर्तरम् । तमोरहितमित्यर्थः । तमःशब्देनाविशोच्यते ।
तमेवादित्यं विदित्वा ज्ञात्वा मृत्युमत्येति अतिक्रमति परब्रह्म
गच्छति । अयनायाध्रयायान्यः पन्था मार्गः न विद्यते । सूर्य-
मण्डलान्तःपुरुषमात्मरूपं ज्ञात्वा मुक्तिः ॥ १८ ॥

एकोनविंशी ।

प्रजापतिश्चरति गर्भे अन्तरजायमानो बहुधा
विजायते । तस्य योनिं परिपश्यन्ति धीरास्तस्मिन्
तस्थुर्भुवनानि विश्वा ॥ १९ ॥

उ० किंभूतं तं विशिष्यते । प्रजापतिश्चरति । प्रजा-
पतिः चरति गर्भे अन्तः अजायमानः बहुधा विजायते ।
तस्य योनिम् परिपश्यन्ति धीराः तस्मिन् ह तस्थुः
भुवनानि विश्वा । स एव पुरुष एकांशभूतः प्रजापतिः
अस्य गर्भस्थान्तः अजायमानः चरति चतुर्विधेषु भूतेषु ।
स एव जायमानः बहुधाऽनेकप्रकारं विजायते । ये धीराः
योगिनः ते तस्य योनिं परिपश्यन्ति सर्वत्यागेन परि-
हरन्ति । विश्वे त्रैलोक्ये भुवनानि तस्मिन्नातस्थुः ॥ १९ ॥

म० यः सर्वात्मा प्रजापतिः अन्तर्हृदि स्थितः सन् गर्भे
चरति गर्भमध्ये प्रविशति । यथाजायमानोऽनुत्पद्यमानो नित्यः
सन् बहुधा कार्यकारणरूपेण विजायते मायया प्रपञ्चरूपेणो-
त्पद्यते । धीराः ब्रह्मविदस्तस्य प्रजापतेः योनिं स्थानं स्वरूपं
परिपश्यन्ति अहं ब्रह्मास्मीति जानन्ति । विश्वा विश्वानि
सर्वानि भुवनानि भूतजातानि तस्मिन् ह तस्मिन्नेव कारणा-
त्मनि ब्रह्मणि तस्थुः स्थितानि । सर्वे तदात्मकमेवेत्यर्थः ॥ १९ ॥

विंशी ।

यो देवेभ्य आतर्पति यो देवानां पुरोहितः ।
पूर्वो यो देवेभ्यो जातो नमो रुचाय ब्राह्मणे ॥ २० ॥

६७ य० उ०

उ० यो देवेभ्यः । यः देवेभ्यः आतर्पति यः देवानां
पुरः हितः । पूर्वः यः देवेभ्यः जातः नमः रुचाय ब्राह्मणे ।
अग्रे यो देवेभ्यः । योगिनस्तं नमन्ति ध्यायन्ति । यो देवेभ्यः
सर्वेभ्यः आतर्पति अतिशयेन तेजसा तर्पति आदित्यरूपेणो-
त्पद्यते । यश्च देवानां पुरोऽग्रे इन्द्रत्वेन स्थितः । यश्च पूर्वः अग्रे
ब्रह्मरूपेण देवेभ्यो जातः । तस्मै रुचाय तेजसे ब्राह्मणे ब्रह्म-
पुरुषापत्याय नमः ॥ २० ॥

म० यः प्रजापतिरादित्यरूपो देवेभ्योऽर्थायातर्पति श्रोतते ।
यश्च देवानां पुरोहितः सर्वकार्येष्वग्रे नीतः । यश्च देवेभ्यः
सकाशात्पूर्वः जातः प्रथममुत्पन्नः तस्मै आदित्याय नमः ।
कीदृशाय । रोचतेऽसौ रुचस्तस्मै दीप्यमानाय 'इगुपध-' (पा०
३।१।१३५) इति कप्रत्ययः । तथा ब्राह्मणे ब्रह्मणोऽपत्यं
ब्राह्मिः । इमि टिलोपः । ब्रह्मावयवभूताय वा ॥ २० ॥

एकविंशी ।

रुचं ब्राह्मं जनयन्तो देवा अग्रे तदनुवन् । य-
स्त्वेवं ब्राह्मणो विद्यात्तस्य देवा असन्वशे ॥ २१ ॥

उ० रुचं ब्राह्मम् । रुचं ब्राह्मम् जनयन्तः देवाः अग्रे तत्
अनुवन् । यः त्वा एवम् ब्राह्मणः विद्यात् तस्य देवाः असन्
वशे । रुचं देदीप्यमानं ब्राह्मं ब्रह्मण उत्पन्नं जनयन्तः सृष्ट्य-
र्थम् देवा योगिनः तेजसा दीप्यमानाः यत् अनुवन् यद्भूयः
अग्रे प्रथमतः । किमुचुः । अपरोपि यो ब्राह्मणः स ब्रह्म
विद्याजानीयात् तस्य देवा असन्वशे । सोऽपि सनकादीनां
स्थानं गच्छतीत्यर्थः ॥ २१ ॥

म० देवाः दीप्यमानाः प्राणाः रुचं शोभनं ब्राह्मं ब्रह्मणो-
ऽपत्यमादित्यं जनयन्तः उत्पादयन्तः अग्रे प्रथमं तत् वचो-
ऽनुवन् ऊचुः 'ब्राह्मो जातौ' (पा० ६।४।१७१) इति
निपातः । तत्किमत आह । यो ब्राह्मणः हे आदित्य, त्वा
लामेवमुक्तविधिना उत्पन्नं विद्याजानीयात् तस्य ब्राह्मणस्य
देवा वशे असन् वदया भवन्ति । आदिलोपासिता जगत्पूज्यो
भवतीत्यर्थः ॥ २१ ॥

द्वाविंशी ।

श्रीश्च ते लक्ष्मीश्च पद्म्यावहोरात्रे पार्थे नक्ष-
त्राणि रूपमश्विनौ व्यात्तम् । इष्णन्निपाणामुं मे
इषाण सर्वलोकं मे इषाण ॥ २२ ॥

इति माध्यन्दिनीयायां वाजसनेयिसंहितायां

एकत्रिंशोऽध्यायः ॥ ३१ ॥

उ० श्रीश्च ते । श्रीः च ते लक्ष्मीः च पद्म्यावहोरात्रे
पार्थे नक्षत्राणि रूपम् अश्विनौ व्यात्तम् । इष्णन् इषाण
अमुम् मे इषाण सर्वलोकम् मे इषाण । अस्य पुरुषस्यै-

तेऽवयवाः । श्रीश्च लक्ष्मीश्च पत्न्यौ भार्ये । अहश्च रात्रिश्च ते पार्थ्वे । नक्षत्राणि रूपम् । अश्विनौ व्यात्तं मुखम् । इष्णन् इषाण स्वर्गस्य लोकस्य ईशानः । एतद्वृणुविशिष्टः नाम मोक्षस्य ईशानः सर्वलोकस्य च स एव देवानामीशान इति ॥२२॥
इति शौनकप्रणीतं पुरुषसूक्तभाष्यं समाप्तम् ॥

म० ऋषिरादित्यं स्तुला प्रार्थयते । हे आदित्य, श्रीः लक्ष्मीश्च ते तव पत्न्यौ । जायास्थानीये लवद्वये इत्यर्थः । यया सर्वजनाभ्रयणीयो भवति सा श्रीः श्रीयतेऽनया श्रीः संपदित्यर्थः । यया लक्ष्यते दृश्यते जनेः सा लक्ष्मीः । सौन्दर्यमित्यर्थः । अहोरात्रे तव पार्थ्वे पार्श्वस्थानीये । नक्षत्राणि गगनगास्ताराः तव रूपम् । तवैव तेजसा भासमानत्वात् 'तेजसां गोलकः सूर्यो नक्षत्राण्यम्बुगोलकाः' इति ज्योतिःशास्त्रोक्तेः । अश्विनौ यावापृथिव्यौ तव व्यात्तं विकसितमुखस्थानीये अशुवाते व्यापृतस्तौ अश्विनौ 'अश्विनौ यावापृथिव्यौ इमे हीदधुं सर्वमभ्रवातां' इति ध्रुतेः । य ईदृशस्तं त्वां याचे । इष्णन्कर्मफलमिच्छन्सन् इषाण इच्छ 'इषु इच्छायाम्' विकरणव्यत्ययः । यद्वा 'इष आभीक्ष्ये' कयादिः अत्रेच्छार्थः । किमेवणीयं तत्राह । अमुं परलोकं मे मम इषाण मम परलोकः समीचीनोऽस्तितीच्छा । अमोषेच्छलादिष्टं भवतीत्यर्थः । सर्वं मे मम इषाण सर्वलोकात्मकोऽहं भवेयमितीच्छेत्यर्थः । मुक्तो भवेयमित्यर्थः । 'सर्वं स्वत्विदं ब्रह्म' इति सामध्रुतेः ॥ २२ ॥

श्रीमन्महीधरकृते वेददीपे मनोहरे ।

नरमेधाभ्याय एष एकत्रिंशोऽयमीरितः ॥ ३१ ॥

द्वात्रिंशोऽध्यायः ।

तत्र प्रथमा ।

तदेवाग्निस्तदादित्यस्तद्वायुस्तद्देव चन्द्रमाः । तदेव शुक्रं तद्ब्रह्म ता आपः स प्रजापतिः ॥ १ ॥

उ० इदानीं सर्वे मन्त्राः प्राक्प्रवायुमित्यस्मादनुवाकाः सर्वमेधसंबद्धाः । ब्रह्मण आर्पम् । तदेवाग्निः द्वे अनुष्टुभौ । विज्ञानात्मा परेणात्मना विशिष्टाऽप्यादिषु ओतप्रोतत्वेनोपास्योऽभिधीयते । तदेव कारणमग्निः तदादित्यः तद्वायुः तत् उ चन्द्रमाः । उकार एवार्थः । तदेव शुक्रं त्रयीलक्षणम् । तद्ब्रह्म परम् ता आपः सः प्रजापतिः ॥ १ ॥

म० पुरुषमन्त्रा उक्ताः । अथ सर्वमेधमन्त्रा उच्यन्ते प्रवायुमच्छेत्स्मात्प्राक् (३३ । ५५) । स्वयंमुब्रह्मदृष्टा आत्मदेवत्याः सप्तमेऽहनि आसौर्यामसंज्ञिके सर्वहोमे विनियुक्ताः 'आसौर्यामः सप्तममहर्भवति' इत्युपक्रम्य 'सर्वं जुहोति सर्वस्यास्य सर्वस्यावरुण्यै' (१३ । ७ । १ । ९) इति ध्रुतेः । द्वे अनुष्टुभौ । विज्ञानात्मा परेणात्मना विशिष्टोऽप्यादिष्वोतप्रोतत्वेनोपास्योऽभिधीयते । अग्निः तदेव कारणं ब्रह्मैव आदित्य-

स्तदेव वायुस्तदेव चन्द्रमास्तत् तदेव । उ एवार्थः । शुक्रं शुक्रं तत् प्रसिद्धम् । ब्रह्म त्रयीलक्षणं तत् ब्रह्मैव । ताः प्रसिद्धाः आपः जलानि स प्रसिद्धः प्रजापतिरपि तदेव ब्रह्म ॥ १ ॥

द्वितीया ।

सर्वे निमेषा जज्ञिरे विद्युतः पुरुषादधि । नैनमूर्ध्वं न तिर्यञ्चं न मध्ये परिजग्रभन् ॥ २ ॥

उ० सर्वे निमेषाः । सर्वे निमेषपुटिकाष्ठादयः कालविशेषाः जज्ञिरे जाताः विद्युतः विद्युत्पर्जन्यस्तनयितवः । पुरुषादधि सकाशात् । नच एनं पुरुषं सर्वस्यापि जनकं सन्तं कर्ध्वं नच तिर्यञ्चं नच मध्ये परिजग्रभन् न परिगृह्णाति कश्चिदपि । नह्यसौ प्रत्यक्षादीनां विषयः । आगमो हि तत्र प्रवर्तते । तदुक्तम् 'एष नेतिनेत्यात्मना अगृह्यो नहि गृह्यते' इत्यादि ॥ २ ॥

म० सर्वे निमेषाः पुटिकाष्ठाध्यादयः कालविशेषाः पुरुषात् अधि पुरुषसकाशाज्ज्ञिरे । कीदृशात्पुरुषात् । विद्युतः विशेषेण शीतते विद्युत् तस्मात् । किञ्च कश्चिदपि एनं पुरुषमूर्ध्वमुपरिभागे न परिजग्रभत्परिगृह्णाति । एनं तिर्यञ्चं चतुर्दिक्षु न परि० मध्ये मध्यदेशेऽपि न गृह्णाति । न ह्यसौ प्रत्यक्षादीनां विषय इत्यर्थः । 'स एष नेति नेत्यात्मा गृह्यो न हि गृह्यते' इति ध्रुतेः जग्रभत् । ग्रहेः शतरि जुहोत्यादित्वेन रूपम् ॥ २ ॥

तृतीया ।

न तस्य प्रतिमा अस्ति यस्य नाम महद्यशः ।
हिरण्यगर्भं इत्येष मा मा हिंसीदित्येषा यस्मान्न जात इत्येषः ॥ ३ ॥

उ० न तस्य गायत्री द्विपदा । न तस्य पुरुषस्य प्रतिमा प्रतिमानभूतं किञ्चिद्विद्यते । यतो यस्य नाम महद्यश इत्येष वेदान्तविदः पठन्ति । हिरण्यगर्भं इत्येष चतुर्कचोऽनुवाको दूरविप्रकर्षेण हिरण्यगर्भं प्रतिमाभूतमाह । सामाहिंसीदित्येषा च कक् यस्मान्न जात इत्येषा च द्विकण्डिकोऽनुवाकः षोडशदिदैवत्योऽदूरविप्रकर्षेणाभिवदति । आसां च कण्डिकानां ब्रह्मपञ्चेऽध्ययनं कर्तव्यं प्रतीकग्रहणत्वात् ॥ ३ ॥

म० द्विपदा गायत्री । तस्य पुरुषस्य प्रतिमा प्रतिमानमुपमानं किञ्चिद्वस्तु नास्ति । अतएव नाम प्रसिद्धं महत् यशः यस्यास्ति । सर्वातिरिक्तयश इत्यर्थः । हिरण्यगर्भं इत्येषोऽनुवाकश्चतुर्कचः हिरण्यगर्भः यः प्राणतः यस्त्येमे य आत्मदाः इति (२५ । १०—१३) । मा मा हिंसीज्जनितेत्येका एषा (१२ । १०२) । यस्मान्न जातः इन्द्रश्च सन्नादिति (८ । ३६—३७) इत्युचोऽनुवाकः । एताः प्रतीकचोदिताः पूर्वे पठितत्वादादिमात्रेणोक्ताः ब्रह्मपञ्चे जपे च सर्वा अध्येयाः । एवं सर्वत्र ॥ ३ ॥

चतुर्थी ।

ए॒पो ह॑ दे॒वः प्र॒दिशोऽनु॑ सर्वाः पूर्वा॑ ह॒ जातः
स उ॒ गर्भे॑ अन्तः । स ए॒व जा॒तः स ज॑नि॒ष्यमा॑णः
प्र॒त्यङ् जना॑स्तिष्ठति सर्वतो॑मुखः ॥ ४ ॥

उ० ए॒पो ह॑ । त्रिष्टुभः सर्वाः सदसस्पतिमद्भुतमित्यस्या
गायत्र्याः प्राक् । इदानीं स्वरूपतः कथयति । ए॒प ए॒व दे॒वः
प्र॒दिशः दि॒शश्च॑ सर्वाः अनु॒व्याप्य॑ वर्तन्ते तिर्य॒गूर्ध्वमधः
श्चेति । पूर्वा॑ ह॒ जात॑ अनादिनिधनः संभूतः । स उ॒ गर्भे॑
अन्तः स ए॒व च॑ मातुरुदरे अन्तर्गर्भे व्यवतिष्ठते । स ए॒व
च॑ जा॒तः स ए॒व च॑ जनिष्यमाणः । तदुक्तम् 'सर्वं खल्विदं
ब्रह्म तज्जलानिति शान्तं उपासीते'ति प्रतिपदार्थमब्रुवन् ।
हे जनाः तिष्ठति सर्वतोमुखः सर्वतोऽक्षिशिरोऽग्रीवपाणि-
पादः तिष्ठति । अचिन्त्यशक्तिरित्यर्थः । जना इत्याद्युदात्तस्व-
रमपि स्वरामञ्जितार्थस्यादावेव वर्तते ॥ ४ ॥

म० चतस्रिष्टुभः । ह॑ प्रसिद्धम् । ए॒पो ह॑ दे॒वः सर्वाः
प्र॒दिशः अनु॒तिष्ठति॑ व्याप्य स्थितः । हे जनाः, ह॑ प्रसिद्धमेव
पूर्वः प्रथमो जात उत्पन्नः । गर्भे॑ अन्तः गर्भमध्ये स उ॒ स
ए॒व तिष्ठति॑ । जातोऽपि स ए॒व जनि॑ष्यमाणः उत्पत्त्यमानो-
ऽपि स ए॒व । प्र॒त्यङ् प्रति॑पदार्थमब्रुवति प्रत्यङ् । सर्वतो॑मुखः
सर्वतो मुखायवयवा यस्य । अचिन्त्यशक्तिरित्यर्थः ॥ ४ ॥

पञ्चमी ।

यस्मा॑ज्जातं न पुरा किं च नै॒व य आ॑व॒भूव॒ भु-
व॑नानि विश्वा । प्र॒जाप॑तिः प्र॒जया॑ स॒ररा॑णस्त्रीणि
ज्योती॑षि सच॒ते स षोड॑शी ॥ ५ ॥

उ० यस्मा॑ज्जातः । यस्मात्पुरुषात् जातं न पुरा किंच
ए॒व । यश्च॑ आव॒भूव॒ संभाव॑यति भुवनानि भूतजातानि
विश्वा विश्वानि सर्वाणि । प्र॒जाप॑तिरिति व्याख्यातम् । अयं
षोडशकलिङ्गयुक्तः ॥ ५ ॥

म० यस्मात् पुरा किंचन किमपि न जातमेव । यश्च
विश्वा विश्वानि सर्वाणि भुवनानि भूतजातानि आव॒भूव॒ सम-
न्ताद्भावयामास । अन्तर्भूतो ष्यर्थः । स षोडशी षोडशावय-
वलिङ्गशरीरी प्रजापतिः प्रजया संरराणः रममाणः त्रीणि
ज्योती॑षि रवीन्द्रमिरूपाणि सचते सेवते ॥ ५ ॥

षष्ठी ।

येन॑ द्यौरु॒ग्रा पृ॒थि॒वी च॑ ह॒डा येन॑ स्वः स्त॒म्भितं॑
येन॑ नाकः । यो अ॒न्तरि॑क्षे रज॒सो वि॒मानः॑ कस्मै॑
दे॒वाय॑ ह॒विषा॑ विधेम ॥ ६ ॥

उ० येन॑ पुरुषेण द्यौः उ॒ग्रा उ॒द्ग्रां वृ॒ष्टिदा॑यिनी कृता ।
पृथि॒वी च॑ ह॒डा स्थिरा प्राणिधारणाय वृष्टिग्रहणाय च अन्न-
निष्पादनाय च कृता । येन॑ च स्वः आदित्यमण्डलं स्तम्भितं

स्तम्भितम् । येन॑ च नाकः स्वर्गो लोकः स्तम्भितः । यश्चा-
न्तरि॑क्षे रजसः उ॒दक॑स्य वृष्टि॒लक्षण॑स्य विमानो निर्माता ।
तं परित्यज्य कस्मै॑ अन्यस्मै॑ देवाय ह॒विषा॑ विधेम ह॒विर्द॑द्य
इति समंजसम् ॥ ६ ॥

म० येन॑ पुरुषेण द्यौरु॒ग्रा उ॒द्ग्रां वृ॒ष्टिदा॑ कृतेति शेषः ।
पृथि॒वी च॑ येन॑ ह॒डा कृता । सर्वप्राणिधारणं वृष्टिग्रहणं अन्न-
निष्पादनं चेति भूमेर्दाढ्यम् । येन॑ स्वः आदित्यमण्डलं स्तम्भितं
स्तम्भितम् । येन॑ नाकः स्वर्गोऽपि स्तम्भितः । यः अन्तरि॑क्षे
नभसि रजसो जलस्य वृष्टिरूपस्य विमानः विमर्शिते निर्माता ।
तं विहाय कस्मै॑ देवाय ह॒विषा॑ विधेम ह॒विर्द॑द्य । न कस्मै-
चिदित्यर्थः ॥ ६ ॥

सप्तमी ।

यं क॒न्दसी॑ अव॒सा तस्त॒भाने॑ अ॒भ्यैक्षे॑तां मन॒सा
रे॒जमाने॑ । यत्रा॒धि सू॒र उ॒दितो॑ वि॒भाति॑ कस्मै॑
दे॒वाय॑ ह॒विषा॑ विधेम ॥ आपो॑ ह॒ यद्दृ॒हती॑र्य-
श्चिदापः ॥ ७ ॥

उ० यं क॒न्दसी॑ यं पुरुषं क॒न्दसी॑ द्यावापृथिव्यौ अवसा
अन्नेन हविलक्षणेन वृष्टिधारणाद्युपकारजनितेन । तस्त॒भाने॑
संस्तम्भयन्त्यौ सर्वप्राणिजातम् । अभि ऐक्षेतां मन॒सा
साध्वेतत्कृतमनेनेति । रेजमाने कम्पमाने । यत्र च अधि
उपरि स्थितः यदाधार इत्यभिप्रायः । सू॒रः सूर्यः उ॒दितः
सन् विभाति॑ । तं देवम् परित्यज्य कस्मै॑ देवाय ह॒विषा॑
विधेम इति समंजसम् । आपो॑ ह॒ यद्दृ॒हती॑र्यश्चिदाप इति
द्वे प्रतीकगृहीते । अत्रापि स्वाध्यायाध्ययनं प्राप्तं प्रतीकस्यो-
पलक्षणार्थत्वात् ॥ ७ ॥

म० क॒न्दसी॑ द्यावापृथिव्यौ यं पुरुषं मनसा अभ्यैक्षेतां
साधु कृतमित्यपश्यताम् । कीदृश्यौ क॒न्दसी॑ । अवसा हविले-
क्षणेनाग्नेन वृष्टिजनकेन तस्त॒भाने॑ प्राणिजातं स्तम्भयन्त्यौ
व्यत्ययेन स्तम्भेर्द्वादिलम् । रेजमाने शोभमाने । सू॒रः सूर्यः
यत्र द्यावापृथिव्योः उदितः सन् अधिविभाति अधिकं शोभते
वित्रासयति वा । तं विहाय कस्मै॑ ह॒विर्द॑द्य । आपो॑ ह॒ यद्दृ॒-
हतीः (२७ । २५) यच्चिदापः (२७ । २६) द्वे प्रतीकोक्ते
जपादावध्येये ॥ ७ ॥

अष्टमी ।

वेन॑स्तत्पश्यन्निहितं गु॒हा सद्य॑त्र वि॒श्वं भ॒वत्येकं॑
नीडम् । तस्मि॑न्निदृ॒शं च॑ वि॒ चैति॑ सर्व॒षु स
ओतः॑ प्रोतश्च वि॒भूः प्र॒जासु॑ ॥ ८ ॥

उ० वेन॑स्तत्पश्यत् । वेनः पण्डितः विदितवेदान्तरहस्यः
सद्भावनया तद्रूपं ब्रह्म पश्यत् पश्यति । निहितं स्थापितम् ।
गु॒हा गु॒हायामि॒व । सन्नित्यम् । यत्र विश्वं सर्वमिदं वि॒का-

रजातं भवति एकनीडं एकनिलयमविभक्तम् । कारणमेवो-
पसंहतं सर्वविशेषम् । तस्मिन्निदं सं च विचैति सर्वम् ।
तस्मिन्नेव परमात्मनि इदं विकारजातं सर्वं समेति च उपसं-
हृतिकाले । समेत्य च व्येति सृष्टिकाले सर्वमेव । स च
परमेश्वरः ओतश्च शरीरभावेन प्रोतश्च जीवभावेन इतरथा
वा विभुः विभवति च कार्यकारणभावेन प्रजासु ॥ ८ ॥

म० वेनः पण्डितो विदितवेदान्तरहस्यः तत् ब्रह्म पश्यत्
पश्यति । जानातीत्यर्थः । कीदृशं तत् । गुहा गुहायां रहः-
स्थाने निहितं स्थापितं दुर्लभमित्यर्थः । सत् नित्यम् । यत्र
ब्रह्मणि विश्वं कार्यजातमेकनीडं भवति । एकमेव नीडमाश्रयो
यस्य तत् । अविभक्तमविशेषं कारणमेव भवतीत्यर्थः । तस्मि-
न्ब्रह्मणि इदं सर्वं भूतजातं समेति च सन्नच्छते संहारकाले
व्येति च निर्गच्छति सर्गकाले । स परमात्मा प्रजासु ओतः प्रोतश्च
ऊर्ध्वतन्तुषु पट इव शरीरभावेन ओतः तिर्यक्तन्तुषु पट इव
शरीरभावेन प्रोतश्च । कीदृशः । विभुः कार्यकारणरूपेण विविधं
भवतीति विभुः । सर्वं स एवेत्यर्थः ॥ ८ ॥

नवमी ।

प्र तद्वोचेदमृतं नु विद्वान्निध्वो धाम विभृतं
गुहा सत् । त्रीणि पदानि निहितानि गुहास्य य-
स्तानि वेद स पितुः पितासत् ॥ ९ ॥

उ० प्र तत् प्रवोचेत् प्रब्रूयात् तत् अमृतं शाश्वतम् । नु
क्षिप्रम् विद्वान् पण्डितः गन्धर्वः । गन्धर्वलोके हि ब्रह्मविद्या
सुतरां ज्ञायते । धामस्थानम् । विभृतं विभृतं नानाभूतं
सर्गस्थितिप्रलयैः । गुहासत् गुहायामिव निगूढम् अविबृ-
तवेदान्तरहस्यसज्जावानाम् । किंच । त्रीणि पदानि निहितानि
गुहा गुहायामिव अस्य अमृतस्य सर्गस्थितिप्रलयाः त्रयो वा
वेदाः त्रयो वा कालाः । भूयस्त्वोपलक्षणार्थं वा । भूयांसो हि
तत्र गुणाः भूयन्ते विज्ञानधनानन्दसत्यसंकल्पादयः । पर-
ब्रह्मान्तर्याम्यव्याकृतानि वा त्रयः पादाः । यश्च तानि वेद
जानाति स पितुरपि पिता भवति । परं ब्रह्म भवतीत्यर्थः ।
तद्वि ब्रह्मरूपं श्रेष्ठम् ॥ ९ ॥

म० गां वैदवान् धारयति विचारयतीति गन्धर्वः वेदा-
न्तवेत्ता विद्वान् पण्डितः नु क्षिप्रम् अमृतं शाश्वतम् तत्
ब्रह्म प्रवोचेत् प्रब्रूयात् । गुहा गुहायां सत् विद्यमानम् धाम
स्वरूपं विभृतं विभृतं सर्गस्थितिप्रलयरूपैर्विभक्तम् । किंच
अस्यामृतस्य त्रीणि पदानि स्वरूपाणि गुहा गुहायां निहितानि
निहितानि । पदानि सर्गस्थितिप्रलयाः वेदाः काला वा ब्रह्मा-
न्तर्यामिविज्ञानात्मानो वा । किंच यः तानि पदानि वेद
जानाति स पितुः ब्रह्मणोऽपि पिता परमात्मा असत् भवति ।
परंब्रह्मैव भवतीत्यर्थः ॥ ९ ॥

दशमी ।

स नो बन्धुर्जनिता स विधाता धामानि वेद
भुवनानि विश्वा । यत्र देवा अमृतमानशानास्तृ-
तीये धामन्ध्वैरयन्त ॥ १० ॥

उ० स नो बन्धुः । स नोऽस्माकं बन्धुः स चास्माकं
जनिता । जनयितेति प्राप्ते 'जनिता मन्त्रे' इति णिचोलोपः ।
सच नो विधाता धारयिता । यः धामानि ब्रह्मणः स्थानानि
वेद । भुवनानि भूतजातानि विश्वा सर्वाणि वेद । नानात्मनो
भिन्नानि वेद । किंच । यत्र देवा अमृतादयः अमृतं परब्रह्मल-
क्षणम् । आनशानाः व्यामुवन्तः तृतीये धामन् धामानि
स्थाने अधि उपरि स्थिताः ऐरयन्त स्वेच्छया प्रवर्तन्ते तच्च
यो वेद स नो बन्धुरित्याद्यनुवर्तते ॥ १० ॥

म० स परमात्मा नोऽस्माकं बन्धुः बन्धुवन्मान्यः । जनिता
जनयिता 'जनिता मन्त्रे' (पा० ६ । ४ । ५३) इति णिचो
लोपः । स च विधाता धारयिता । सः विश्वा सर्वाणि भुव-
नानि भूतजातानि धामानि स्थानानि च वेद । देवा अमृतादयः
तृतीये धामन् धामानि स्थाने स्वर्गरूपे अध्वैरयन्त स्वेच्छया
वर्तन्ते । कीदृशा देवाः । अमृतं मोक्षप्रापकं ज्ञानं यत्र ब्रह्मणि
आनशानाः व्यामुवानाः अश्रुवते आनशानाः 'बहुलं छन्दसि'
(पा० २ । ४ । ७६) इत्यशेषादित्वेन द्वित्वे शाननि अभ्या-
सस्य नुगागमः । ब्रह्मनिष्ठं ज्ञानं प्राप्ताः सन्तः स्वर्गं देवा
मोदन्त इति भावः ॥ १० ॥

एकादशी ।

परीत्य भूतानि परीत्य लोकान्परीत्य सर्वाः प्र-
दिशो दिशश्च । उपस्थाय प्रथमजामृतस्यात्मनात्मा-
नमभि संविवेश ॥ ११ ॥

उ० इदानीं सर्वेषु भूतेष्वहमस्मि सर्वाणि च भूतानि
मयि सन्तीत्येतद्दर्शनादगुणितस्य सर्वमेधयाजिनो मुक्तिरुच्यते
द्वाभ्यां कण्डिकाभ्याम् । नचात्र सर्वमेधो ग्रहः कर्तव्यो दर्शनस्य
प्राधान्यात् । एवं हि पश्यतो यजमानस्याग्निहोत्रादयो यज्ञाः
सर्वे सर्वमेधा एव । आलम्बनमात्रं हि तत्र यज्ञाः । परीत्य
भूतानि अनेन दर्शनेन परिज्ञाय सर्वाणि भूतानि एवमेत-
दित्यवधार्य । एवं परिज्ञाय च सर्वान् लोकान् । परिज्ञाय
च सर्वाः दिशः । परिज्ञाय च सर्वाः प्रदिशः । उपस्थाय च
प्रथमजां वाचं त्रयीलक्षणाम् । 'अपिहितस्मात्पुरुषाद्ब्रह्मैव
पूर्वमसृज्यते' तिथुतेः प्रथमजा वाक् । कृतस्य यज्ञस्य आ-
त्मना आत्मानम् । परेण ब्रह्मणा विशिष्टं ब्रह्म अभिसंवि-
शति अपुनरावृत्तये ॥ ११ ॥

म० इदानीं सर्वभूतेष्वहमस्मि सर्वाणि भूतानि मयीति
ज्ञानवतः सर्वमेधयाजिनो मुक्तिरुच्यते । किंच सर्वमेधग्रहोऽपि

न ज्ञानं प्रधानम् । ब्रह्मज्ञानवतो यजमानस्याग्निहोत्रादयोऽपि यज्ञाः सर्वमेधा एवेत्याह परीत्य भूतानीति कण्डिकाभ्याम् । एवंज्ञानवान् सर्वमेधयाजी आत्मना जीवरूपेण ऋतस्य यज्ञ-स्यात्मानं यज्ञाधिष्ठातारं परमात्मानमभिसंविशेश प्रविशति । ब्रह्मैव भवतीत्यर्थः । किं कृत्वा । भूतानि परीत्य सर्वभूतानि ब्रह्मत्वेन विज्ञाय । लोकान्मूलादीन्परीत्य ब्रह्मरूपाञ्जाला । सर्वाः प्रदिशः विदिशः दिशश्च परीत्य तद्रूपा ज्ञात्वा । प्रथमजां प्रथमोत्पन्नां त्रयीरूपां वाचमुपस्थाप्य संसेव्य । यज्ञादि कृत्वेत्यर्थः । 'अपिहि तस्मात्पुरुषाद्ब्रह्मैव पूर्वमसृज्यत' इति श्रुतेः प्रथमजा वाक् वेदरूपा ॥ ११ ॥

द्वादशी ।

परि द्यावापृथिवीं सद्य इत्वा परि लोकान्परि दिशः परि स्वः । ऋतस्य तन्तुं विततं विचृत्य तदपश्यत्तदभवत्तदासीन् ॥ १२ ॥

उ० परि द्यावा । परीत्यमुपसर्ग इत्येत्वेनेन संबध्यते । परीत्य द्यावापृथिव्यां अनेन दर्शनेन परीत्य च लोकान् परीत्य च दिशः परीत्य च स्वः आदित्यम् । ऋतस्य यज्ञस्य तन्तुं विततं विचृत्य विच्छिद्य परिसमाप्य । सद्य एव तत् तथाभूतमात्मानम् अपश्यत् पश्यति । तदभवत् तथाभूतं ब्रह्म भवति । तदासीत् तदेवास्ति । तदुक्तम् 'तदेव सन्तस्तदु तद्भवामः' । 'यथा ह्येकस्याग्नेः प्रदीपसहस्राणि तुल्यशक्तीनि निर्गच्छन्ति एवं परमात्मन इमे जीवा अप्यु-चरन्ति' । आभ्यां कण्डिकाभ्यां ग्रहस्थानामेव मुक्तिर्दक्षिता भवति । तेषां हि भूयांस उपायाः यज्ञादयः ॥ १२ ॥

म० परीत्युपसर्ग इत्येत्वेनेन संबध्यते । सर्वमेधयाजी तत् ब्रह्म अपश्यत् पश्यति तत् अभवत् भवति तत् आसीत् वस्तु-गत्या तदेवास्ति । अज्ञाननिवृत्तिरेव दर्शनं भवनं चेति भावः । किं कृत्वा । द्यावापृथिवीं सद्यः परि इत्वा परीत्य तद्रूपेण ज्ञात्वा । लोकान् परीत्य दिशः परीत्य स्वरादित्यं च परीत्य । गुणं वस्तु पुनःपुनः कथितं चित्तमारोहतीति पुनरुक्तिः । ऋतस्य यज्ञस्य तन्तुमतिकर्तव्यतां विततं प्रसारितं यथा तथा विचृत्य समाप्य यज्ञं कृत्वेत्यर्थः । 'तदेव सन्तस्तदु तद्भवामः' इति श्रुतेः 'ब्रह्मैव सन्ब्रह्माप्येति' इति श्रुतेश्च ब्रह्मरूपस्य जीव-स्याज्ञाननिवृत्तिरेव ब्रह्माप्तिरित्यर्थः ॥ १२ ॥

त्रयोदशी ।

सदसस्पतिमद्भुतं प्रियमिन्द्रस्य काम्यम् । सन्नि मेधामयासिपृष्ठं स्वाहा ॥ १३ ॥

उ० इत उत्तरम् तिसृभिः कण्डिकाभिर्मैधा याच्यते श्रीश्च चतुर्धा । सदसस्पतिम् सदसस्पतिर्देवता सदो यज्ञगृहं तस्य पतिः तम् । अद्भुतं महान्तं अचिन्त्यशक्तिम् । प्रिय-मिन्द्रस्य । काम्यं कामसंपत्करम् कमनीयं वा धनमेधा-

धिभिः । सन्नि धनं मेधाम् अयासिपम् याचे । द्विकर्मा चायं धातुः ॥ १३ ॥

म० इत उत्तरमृक्त्रये मेधा याच्यते । चतुर्धा श्रीयाच्यते । प्रथमा गायत्री लिङ्गोक्तदेवता । अग्निं सन्नि द्रव्यदानं मेधां बुद्धिं च अयासिपं याचे । द्विकर्मकः । कीदृशमग्निम् । सदसः यज्ञगृहस्य पतिं पालकम् अद्भुतमचिन्त्यशक्तिम् इन्द्रस्य प्रियं मित्रं काम्यं कामनीयं धनमेधाधिभिः ॥ १३ ॥

चतुर्दशी ।

यां मेधां देवगणाः पितरश्चोपासते । तया मामद्य मेधयाग्ने मेधाविनं कुरु स्वाहा ॥ १४ ॥

उ० याम् मेधाम् । तिस्रोऽनुष्टुभ आग्नेय्यः । यां मेधां देवगणाः पितरश्च उपासते पूजयन्ति । तया माम् अद्य मेधया हे अग्ने, मेधाविनं कुरु स्वाहा सुहुतमस्तु ॥ १४ ॥

म० अनुष्टुप् । हे अग्ने, तया मेधया अद्य मां मेधाविनं बुद्धियुक्तं कुरु । स्वाहा सुहुतमस्तु । 'अस्मायामेधास्त्रयो विनिः' (पा० ५।२।१२१) इति विनिप्रत्ययः । मेधास्यास्तोति मेधावी तम् । तया कया । देवगणाः देवसमूहाः पितरश्च यां मेधामुपासते पूजयन्ति । देवपितृमान्या बुद्धिरस्याकमस्तित्यर्थः ॥ १४ ॥

पञ्चदशी ।

मेधां मे वरुणो ददातु मेधामग्निः प्रजापतिः । मेधामिन्द्रश्च वायुश्च मेधां धाता ददातु मे स्वाहा ॥ १५ ॥

उ० मेधां मे । लिङ्गोक्तदेवता । मेधाम् मे मह्यं वरुणो ददातु । मेधां चाग्निः प्रजापतिश्च । मेधां इन्द्रश्च वायुश्च । मेधां च धाता ददातु मे मह्यम् स्वाहा सुहुतमस्तु ॥ १५ ॥

म० लिङ्गोक्तदेवतानुष्टुप् । वरुणो मे मह्यं मेधां ददातु । अग्निः प्रजापतिश्च मे मेधां ददातु । इन्द्रः वायुश्च मे मेधां ददातु । धाता मे मेधां ददातु स्वाहा सुहुतमस्तु ॥ १५ ॥

षोडशी ।

इदं मे ब्रह्म च क्षत्रं चोभे श्रियमभुताम् । मयि देवा दधतु श्रियमुत्तमां तस्यै ते स्वाहा ॥ १६ ॥

इति माध्यन्दिनीयायां वाजसनेयिसंहितायां

द्वात्रिंशोऽध्यायः ॥ ३२ ॥

उ० इदं मे । श्रीः ऋक् । इदं ब्रह्म च क्षत्रं च उभे ब्रह्मक्षत्रे श्रियम् अभुताम् मदीयां श्रियमुपजीवताम् । मयि च देवाः दधतु स्थापयन्तु श्रियम् उत्तमाम् । यथाहं सर्वज-नभोग्यो भवामि । तस्यै ते स्वाहा । या त्वमेवं सर्वजनै-रभिलष्यसे तस्यै श्रियै ते तुभ्यं स्वाहा सुहुतमस्तु । अप्राप्य मेधां श्रियं च न यज्ञाः सिध्यन्तीत्येष संबन्धः ॥ १६ ॥

इति उवटकृतौ मन्त्रभाष्ये द्वात्रिंशत्तमोऽध्यायः ॥ ३२ ॥

म० मन्त्रोक्तदेवतातुष्टु । श्रीकामोऽनया श्रियं याचते । ब्रह्म ब्राह्मणजातिः क्षत्रं क्षत्रियजातिः इदमिमे उभे ब्रह्मक्षत्रे मे मम श्रियमक्षुताम् । देवाः मयि उत्तमां श्रियं दधतु स्थापयन्तु । तस्यै प्रसिद्धायै ते तुभ्यं श्रियै स्वाहा सुहुत-मस्तु । चो समुच्चयार्यौ । श्रीमेधे विना यज्ञासिद्धेस्ते प्रार्थ्येते ॥ १६ ॥

श्रीमन्महीधरकृते वेददीपे मनोहरे ।

सार्वभेधिकमन्त्रोक्तिर्द्वात्रिंशोऽध्याय ईरिता ॥ ३२ ॥

त्रयस्त्रिंशोऽध्यायः ।

तत्र प्रथमा ।

अस्याजरासो दमामरित्रा अर्चद्भूमासो अग्नयः पावकाः । श्वितीचयः श्वात्रासो भुरण्यवो वनर्षदो वायवो न सोमाः ॥ १ ॥

उ० इत् उत्तरं सप्तदशकाः पुरोरुमाना अस्मिन्नध्याये पठ्यन्ते । तत्र सार्वभेधिकानां चतुर्णामह्नां चत्वार आद्याः पुरोरुच इत्येवमेते विदुः । यथास्याग्निष्टुदग्निष्टोमः प्रथममहर्भवति तस्याग्नेया ग्रहा भवन्ति आग्नेयः पुरोरुच इति । एवमिन्द्रस्तदुक्थ्यो द्वितीयमहर्भवति तस्य एन्द्राग्रहा भवन्ति ऐन्द्रः पुरोरुचः । सूर्यस्तदुक्थ्यस्तुतीयमहर्भवति तस्य सौर्या ग्रहा भवन्ति सौर्यः पुरोरुचः । वैश्वदेवश्चतुर्थमहर्भवति तस्य वैश्वदेवा ग्रहा भवन्ति वैश्वदेव्यः पुरोरुच इति । य एतैस्त्रयोनुवाका अनारभ्याधीताः । एताश्च पुरोरुचो यच्छन्दस्काः प्रकृतिदृष्टास्तच्छन्दस्का इहापि प्रायो दृश्यन्ते अन्त्यमनुवाकं वर्जयित्वा । अस्या जरासः । ऐन्द्रवायवस्य द्वे पुरोरुचौ । अस्य यजमानस्य अजरासः जरारहिताः । दमां ग्रहाणाम् अरित्राः अरणाः । नावामिव केनिपाताः । यद्वा दमां दमनीयानां रक्षसाम् अरणास्तारकाः । अर्चद्भूमासः अर्चन्पूजनीयो धूमो येषां ते अर्चद्भूमासः पूज्यधूमाः । पावकाः पावयितारश्च अग्नयो भवन्तु । अस्य च श्वितीचयः श्वेतत्वप्रचयकारिणः । श्वात्रासः । श्वात्रशब्दः क्षिप्रवचनः । क्षिप्रकर्माणः । भुरण्यवः भर्तारः वनसदः रेफ उपजनः । वनमुदकं तत्र सन्ना उदकाभिपुता इत्यर्थः । वायवो न वायव इवोदीपयितारः गृहे रक्ष्यमाणाः सोमाः सन्तु । यद्वा सर्वाण्यरण्यमिदं विशेषणानि । श्वितीचयः श्वेतत्वमञ्जनाः । वायव इव श्वात्रासः क्षिप्रगमनाः । वनर्षदो वनसदः । 'वनसदो वेदो रेफेणे'ति प्रातिशाख्यसूत्रेण रेफागमः । सोमा इव यजमानेष्टदाः । समानमितरत् ॥ १ ॥

म० सर्वमेधेऽग्निष्टोमसंस्थेऽग्निष्टुसंज्ञे प्रथमेऽहनि अस्याजरास इत्याद्या महो अग्ने इत्यन्ताः सप्तदश ऋचोऽग्निदेवत्याः पुरोरुचो भवन्ति । पुरोरुचश्चन्द्रेण ऋगृपा ग्रहणमन्त्रा उच्यन्ते न यजूरूपाः 'ऋग्धि पुरोरुक्' इति श्रुतेः । उक्थ्यमहावैश्व-

देवपान्नीवतहारियोजनेषु यजूरूपे ग्रहणमन्त्रे सत्यपि 'तं वा अपुरोरुक् गृह्णाती'ति श्रुतेस्तत्र न दोषः । अतएवाग्नेयीभिर्ऋच एव निवर्त्यन्ते नोपयामादीनि । आद्ये द्वे ऐन्द्रवायवग्रहस्य पुरोरुचौ । वत्सप्रीष्टाग्नेयी त्रिष्टुप् आ वायवित्यस्याः (७ । ७) स्थाने । अस्य यजमानस्य अग्नयः ईदृशाः सन्तु । कीदृशाः । अजरासः नास्ति जरा येषां ते अजराः वार्धक्यहीनाः । दमां गृहाणामरित्राः रक्षकाः नावामिव केनिपाताः । अरिभ्यः त्रायन्तेऽरित्राः । यद्वा दमानां दमनीयानां रक्षसामरित्राः तारकाः । विभक्तेर्नुडभावात्सवर्णदीर्घः । अर्चद्भूमासः अर्चन् अर्चनीयः पूजनीयो धूमो धूमोपलक्षिता ज्वाला येषां तेऽर्चद्भूमाः । पावकाः शोधकाः । श्वितीचयः श्विति श्वेतवर्णं चिन्वन्ति श्वितिचयः । चिनोतेः क्तिप् अनित्यमागमशासनमिति तुगभावः श्वितिशब्दस्य छान्दसो दीर्घः । श्वेतत्वमुज्ज्वलत्वं यजमानस्य वर्धयन्तः । श्वात्रासः श्वात्रशब्दः क्षिप्रवाचकः । श्वात्राः क्षिप्रफलप्रदाः भुरण्यवः भरणकर्तारः । वनर्षदः वनसदः वने काष्ठे सीदन्तीति वनसदः 'वनसदोऽवेदो रेफेण' (३ । ३ । ११) इति प्रातिशाख्यसूत्रेण रेफागमः । वायवो न वायव इव दीपयितारः । सोमा इव यजमानेष्टदाः ॥ १ ॥

द्वितीया ।

हरयो धूमकेतवो वातजूता उप द्यवि । यतन्ते वृथगग्नयः ॥ २ ॥

उ० हरयो धूमकेतवः । ये अग्नयः हरयो हरितवर्णाः । धूमकेतवः धूमप्रज्ञानाः । वातजूता वातगमनाः । उपद्यवि शुलोकंप्रति । यतन्ते यत्नमाचरन्ति । वृथक् । पृथगिति प्राप्ते वर्णव्यापत्तिः । पृथक् नाना । ताम् स्तुम इति शेषः ॥ २ ॥

म० गायत्री विश्वरूपदृष्टा इन्द्रवायु इत्यस्याः (७ । ८) स्थाने । अग्नयः पृथक् पृथक् नानाप्रकारेण द्यवि स्वर्गे उपयतन्ते स्वर्गं गन्तुं यत्नं कुर्वन्ति । कीदृशाः । हरयः हरितवर्णाः । धूमकेतवः धूम एव केतुर्ज्ञापको येषां ते । यत्र धूमस्तत्राग्निरिति व्याप्तेः । वातजूताः वातेन जूतं गमनं प्रसारो येषां ते । 'आ वायो इन्द्रवायु इमे' (७ । ७-८) अनयोः स्थाने एते द्वे उक्ते ॥ २ ॥

तृतीया ।

यजा नो मित्रावरुणा यजा देवा २॥ ऋतं बृहन् । अग्ने यक्षि स्वं दर्मम् ॥ ३ ॥

उ० यजा नः मित्रावरुणी गायत्री । यज नः अस्माकम् मित्रावरुणा मित्रावरुणौ । यज च देवान् यज च ऋतं यजम् बृहन्महान्तम् । हे अग्ने, यक्षि यज च स्वं दर्मं स्वकीयं गृहम् ॥ ३ ॥

म० गायत्री गोतमदृष्टा मैत्रावरुणस्य पुरोरुक् अयं वामि-
त्यस्याः (७।९) स्थाने । हे अग्ने, नोऽस्माकं मित्रावरुणा
यज । यज देवान् । यज बृहत् महत् ऋतं यज्ञम् स्वं दमं
गृहं यक्षि यज ॥ ३ ॥

चतुर्थी ।

युक्त्वा हि देवदूतमा२॥ अश्वो अग्ने रुथीरिव ।
नि होता पूर्यः सदैः ॥ ४ ॥

उ० अथाश्विनस्य । युक्त्वाहीति व्याख्यातम् ॥ ४ ॥

म० आश्विनप्रहस्य पुरोरुक् या वां कशेलस्याः स्थाने
(७।११) । व्याख्यातेयम् (१३।३७) ॥ ४ ॥

पञ्चमी ।

द्वे विरूपे चरतः स्वर्थे अन्यान्या वत्समुपधा-
पयेते । हरिरन्यस्यां भवति स्वधावाञ्छुक्रो अन्यस्यां
ददृशे सुवर्चाः ॥ ५ ॥

उ० द्वे विरूपे । त्रिष्टुप् शुक्रस्य । द्वे राज्यहनी विरूपे
नानारूपे । कृष्णा रात्रिः शुक्रमहः । चरतः आदित्येन सहाह-
श्चरति इतरत्र अग्निनातु रात्रिः । स्वर्थे शोभनार्थे । अन्यान्या
वत्समुपधापयेते । अन्या एकारात्रिः एकमग्निरूपं वत्सम्
अन्या एकमहः एकमादित्यरूपं वत्सम् उपधापयेते । रात्रि-
रग्निदेवत्वमग्निहोत्रम् अहः सूर्यदेवत्वमग्निहोत्रं वत्समित्या-
शयः । किंच हरिर्हरितवर्णोऽग्निः अन्यस्यां रात्रौ स्वधावान्
अन्नवानुपभोग्यः तापपाकप्रकाशोभवति । शुक्रः शुक्रवर्ण
आदित्यः अन्यस्यामहनि ददृशे दृश्यते सुवर्चाः सुतेजाः ।
यद्वा द्वे द्यावापृथिव्यौ विरूपे नानारूपे परस्परापेक्षया चरतः
स्वर्थे कल्याणप्रयोजने । अन्या पृथिवी अग्निवत्सम् अन्या
द्यावादित्यं वत्सम् उपधापयेते पोषयतः । किंच हरिरग्निः
अन्यस्यां पृथिव्यां स्वधावान् भवति । शुक्र आदित्यश्च
अन्यस्यां दिवि ददृशे सुवर्चाः दृश्यते सुतेजाः ॥ ५ ॥

म० शुक्रप्रहपुरोरुक् कुत्सदृष्टा त्रिष्टुप् तं प्रजयेत्यस्याः
(७।१२) स्थाने । द्वे राज्यहनी चरतः निरन्तरं प्रवर्तते ।
कीदृशे । विरूपे विविधं रूपं ययोस्ते । कृष्णा रात्रिः शुक्रमहः ।
स्वर्थे शोभनोऽर्थो ययोस्ते कल्याणप्रयोजने । अन्यान्या अन्या
च अन्या च वत्समुपधापयेते क्षीरं पाययतः । अन्या एका
रात्रिः वत्समग्निमुपधापयते रात्रावग्निदेवत्वमग्निहोत्रम् । अन्या
दिवसरूपा वत्समादित्यमुपधापयते अहि सूर्यदेवत्वमग्निहो-
त्रम् । किंच तदेवाह । अन्यस्यां रात्रौ हरिः हरितवर्णोऽग्निः
स्वधावान् अन्नवान् भवति अन्यस्यामहनि शुक्रः शुक्रः
आदित्यः सुवर्चाः शोभनतेजाः ददृशे दृश्यते । यद्वा द्वे
द्यावापृथिव्यौ अग्निभूमौ स्वधावान् रविर्दिवि सुवर्चाः
दृश्यते ॥ ५ ॥

षष्ठी ।

अयमिह प्रथमो धायि धातुभिर्होता यजिष्ठो
अध्वरेष्वीड्यः । यमप्रवानो भृगवो विरूचुर्वनेषु
चित्रं विभ्रं विशेषे ॥ ६ ॥

उ० मन्थिनः अयमिहेति व्याख्यातम् ॥ ६ ॥

म० मन्थिप्रहपुरोरुक् अयं वेन इत्यस्याः (७।१६)
स्थाने । व्याख्याता (३।१५) ॥ ६ ॥

सप्तमी ।

त्रीणि शता त्री सहस्राण्यग्निं त्रिंशच्च देवा
नव चासपर्यन् । औक्षन्धृतैरस्तृणन्बर्हिर्हिरस्मा आदि-
द्वोतारं न्यसादयन्त ॥ ७ ॥

उ० वैश्वदेवं गृह्णाति । त्रीणि शता शतानि त्री त्रीणि
सहस्राणि त्रिंशत् नव च । देवाः असपर्यन् । सपर्यतिः
परिचरणकर्मा । परिचरितवन्तः । कथमिति चेत् । औक्षन् अस्ति-
ञ्चन् अग्निम् धृतैः । अस्तृणन् बर्हिश्च अस्मै अग्नये । आत् इत्
अथ एव अनन्तरमेव । होतारं बृत्वा न्यसादयन्त नितरां
विनियुक्तवन्तः ॥ ७ ॥

म० विश्वामित्रदृष्टा त्रिष्टुप् विश्वदेवदेवतस्याग्रयणग्रहस्य
पुरोरुक् । ये देवास इति (७।१९) स्थाने । त्रीणि शता
त्रीणि शतानि त्री त्रीणि सहस्राणि त्रिंशत् नव च देवाः यथा
३३३९ । एते वस्त्रादिगणा देवा अग्निमसपर्यन् परिचरन्ति ।
सपर्यतिः परिचरणकर्मा । यद्वागमोक्षा देवाः 'नवैवाज्ञास्त्रि-
वृद्धाः स्युर्देवानां दशकैर्गणैः । ते ब्रह्मविष्णुवृद्धाणां शचीनां वर्ण-
भेदतः' इति । ते च ३३३ ३३३ ३३३ एतावन्तो भवन्ति ।
कथं परिचरन्ति तदाह । ते धृतैरग्निमौक्षन् अस्तिञ्चयन् 'उक्ष
सेचने' लुङ् । अस्मै अग्नये बर्हिर्हस्तृणन् आच्छादयन् । आत्
इत् अनन्तरमेव होतारं बृत्वा होत्रैः कर्मणि न्यसादयन्त नियु-
क्तवन्तः । धृतसेचनबर्हिःस्तरणहोतृवरणमेवाग्निपरिचर्येति भावः ७

अष्टमी ।

मूर्धानं दिवो अरुति पृथिव्या वैश्वानरमृत आ
जातमग्निम् । क्विप्सुस्रजामतिथिं जनानामासन्ना
पात्रं जनयन्त देवाः ॥ ८ ॥

उ० अथ ध्रुवस्य । मूर्धानं दिव इति व्याख्यातम् ॥ ८ ॥

म० प्रकृतिवदेव ध्रुवग्रहपुरोरुक् व्याख्याता (७।
२४) ॥ ८ ॥

नवमी ।

अग्निर्वृत्राणि जहन्नद्रविणस्युर्विपन्यया । समिद्धः
शुक्र आहुतः ॥ ९ ॥

उ० ऐन्द्राग्रस्य । अग्निर्वृत्राणि गायत्री । अग्निः वृत्राणि

यजमानस्य वृजिनानि । जंघनत् अत्यर्थं हन्ति । किंभूतः द्रवि-
णस्युः धनं हविल्लक्षणमिच्छन् । केन हेतुना जंघनत् । विप-
न्यया । विपनिरर्चतिकर्मा । यजमानपूजया निमित्तभूतया ।
पुनः किंभूतोऽग्निः । समिद्धः दीप्तः शुक्रः शुक्रः आहुतः
अभिहुतः सन् ॥ ९ ॥

म० गायत्री भरद्वाजदृष्टा ऐन्द्राग्रप्रहपुरोर्गुरु इन्द्राग्री आग-
तमित्यस्याः (७।३१) स्थाने । अग्निवृत्राणि पापानि
जह्मन् अत्यर्थं हन्ति । यद्वलुगन्तम् । कया । विपन्यया
पनतिरर्चतिकर्मा । विविधया पूजया पापं हन्ति । कीदृशो-
ऽग्निः । द्रविणस्युः द्रविणो धनमिच्छति द्रविणस्यति 'सुप
आत्मनः क्यन्' 'क्याच्छन्दसि' (पा० ३।२।१७०)
इति क्यजन्तादुत्प्रत्ययः । हविल्लक्षणं धनमिच्छन् । समिद्धः
दीप्तः । शुक्रः शुद्धः । आहुतः निमित्तितः ॥ ९ ॥

दशमी ।

विश्वेभिः सोम्यं मध्वन्न इन्द्रेण वायुना । पित्रा
मित्रस्य धामभिः ॥ १० ॥

उ० वैश्वदेवस्य । विश्वेभिः सोम्यम् गायत्री । विश्वेभिः
देवैः सह । सोमसंबन्धि मधु हे अग्ने, इन्द्रेण च सह
वायुना च सह पित्र । मित्रस्य धामभिर्नामभिः स्तुतः
सन् । तदुक्तम् 'त्वमग्ने वरुणो जायसे यस्त्वं मित्रो भवसि
दस्म ईक्ष्यः' इति ॥ १० ॥

म० गायत्री मेधातिथिदृष्टा वैश्वदेवप्रहपुरोर्गुरु ओमास-
धर्षणीत्यस्याः (७।३३) स्थाने । हे अग्ने, विश्वेभिः विश्वै-
र्देवैः इन्द्रेण वायुना च सह सोम्यं सोममयं मधु पिव ।
कीदृशस्त्वम् । मित्रस्य धामभिः नामभिः स्तुत इति शेषः ।
'त्वमग्ने वरुणो जायसे यस्त्वं मित्रो भवसि दस्म ईक्ष्यः' इति
श्रुतेः ॥ १० ॥

एकादशी ।

आ यदिपे नृपतिं तेज आनत् शुचि रेतो नि-
षिक्तं यौरभीके । अग्निः शर्धमनवद्यं युवानं
स्वाध्यं जनयत्सूदयच्च ॥ ११ ॥

उ० आ यत् । द्वाभ्यां मरुत्वतीयाम्नाम् द्वे त्रिष्टुभौ ।
व्यवहितपदप्रायः । आहुतिपरिणामवादिन्यौ । आ उपसर्गः
आनत् इत्यनेनाख्यातेन संबध्यते । यत् यदा इषे अन्नाय
निषिक्तं नितरां सिक्तं देवतोद्देशेन क्षिप्तम् शुचि मन्त्रैः
संस्कृतम् तेजः जगदुत्पत्तिबीजम् । नृपतिम् अग्निम् आ
आनत् अन्तोत्तरेतद्रूपम् । व्याप्नोति । ततोपि रेतो मध्यस्थानं
व्याप्नोति विशुल्लक्षणं तेजः । यौरभीके यौरपि तस्याहुतिप-
रिणामभूतस्य रसस्य अभीके निकटएव वर्तते । तत् अग्निः
शर्धम् शर्धं बलं तस्य हेतुभूतम् । अनवद्यं प्रशस्यम्
युवानम् परिपक्वं रसम् स्वाध्यं सुष्ठु ध्यानीयम् । सर्वोपि

वृष्टिमभिलषति । जनयत् जनयति अष्टभिर्मासैः । सूदयच्च ।
'पूद क्षरणे' । निष्पन्नमुदकं चतुर्भिर्मासैः क्षरति च वृष्टि-
द्वारेण ॥ ११ ॥

म० त्रिष्टुप् पराशरदृष्टा मरुत्वतीयग्रहपुरोर्गुरु इन्द्र मरुत्व
इत्यस्याः (७।३५) स्थाने । आ उपसर्गः आनडित्यनेन
संबध्यते । यत् यदा तेजः तेजसो हेतुभूतं हविर्नृपतिं नुर्यज-
मानस्य पालकमग्निमानत् अश्रुते व्याप्नोति । यदाग्री हविर्हव्यत
इत्यर्थः । तदा अग्निः रेतो जगद्वीजभूतं जलम् यौरभीके ।
प्रथमा पञ्चम्ये । दिवः समीपेऽन्तरिक्षे जनयत् जनयति ।
मेघरूपेण च पुरः सूदयत् सूदयति क्षरति वृष्टिद्वारेण 'पूद
क्षरणे' । कीदृशं तेजः । इषे वृष्ट्यै निषिक्तं देवतोद्देशेनाग्री
सिक्तं हुतम् । शुचि मन्त्रसंस्कृतम् । कीदृशं रेतः । शर्धं बल-
हेतुभूतम् । अनवद्यं निर्दोषम् 'अवद्यपण्यवर्या गार्हापणितव्या-
निरोधेषु' (पा० ३।१।१०१) इति गार्हार्थेऽवद्यमिति
निपातः । न अवद्यमनवद्यमगार्ह्यं प्रशस्यम् । युवानं युवतुल्यं
परिपक्वरसं दडमित्यर्थः । स्वाध्यं सुष्ठु आ समन्तात् ध्यायते
चिन्त्यत इति स्वाध्यं चिन्तनीयम् । सर्वो वृष्टिमिच्छति ।
हविषा तर्पितोऽग्निरष्टमासैर्जलं निष्पाद्य वर्षासु वर्षतीत्यर्थः ।
व्यवहितपदो मन्त्रः ॥ ११ ॥

द्वादशी ।

अग्ने शर्धं महते सौभगाय तवं शुभ्रान्युत्तमानि
सन्तु । सं जास्पत्यश्च सुयममाकृणुष्व शत्रूयताम-
भिमितिष्टा महाँसि ॥ १२ ॥

उ० अग्ने शर्धं । हे भगवन्अग्ने, शर्धं उत्सहस्व बलमावि-
ष्कुरु । महते सौभगाय । महत्सौभाग्यं लोकस्थितिः । एवं कुर्व-
तस्त्व शुभ्रानि उत्तमानि सन्तु । शुभ्रं द्योततेर्यशो वाग्ने वा । ह-
विल्लक्षणानि धनानि सन्तु यशांसि वा । किंच एतच्च त्वं प्रार्थ्यसे ।
संजास्पत्यम् । जायापतिमिति प्राप्ते आकारयकारयोलोपः
सुक् च । सुयमं सुनियमं अन्योन्यबद्धरागम् समाकृणुष्व
कुरुष्व । शत्रूयतां शत्रुत्वमिच्छताम् । अभिमितिष्ठ पञ्चाम-
भिभव महाँसि महत्त्वानि ॥ १२ ॥

म० त्रिष्टुप् विश्ववारादृष्टा द्वितीयमरुत्वतीयपुरोर्गुरु मरु-
त्वन्तं रूपमभिलषत्याः (७।३६) स्थाने । हे अग्ने, त्वं शर्धं
उत्सहस्व बलमाविष्कुरु । किमर्थम् । महते सौभगाय महत्सौ-
भाग्यं लोकस्थितिः । उद्यच्छतस्त्व शुभ्रानि उत्तमानि उत्कृ-
ष्टानि सन्तु 'शुभ्रं द्योततेर्यशो वाग्ने वा' (निरु० ५।५)
इति यास्कः । हविल्लक्षणान्यन्नानि यशांसि वा सन्तु । किंच
जासत्यं जायापत्यमित्यर्थं जासत्यमिति निपातः । जायापत्यं
पञ्चीयजमानरूपं सुयमं सुनियमं जितेन्द्रियमन्योन्याबद्धरागं
समाकृणुष्व कुरु । सुष्ठु यम्यते सुयमम् 'इषहुःसुष्ठु' (पा०
३।३।१२७) इति खलप्रत्ययः । किंच शत्रूयतां शत्रुत्व-
मिच्छतां महाँसि तेजांसि अभिमितिष्ठ आक्रमस्व अभि-
भव ॥ १२ ॥

त्रयोदशी ।

त्वां हि मन्त्रतममर्कशोकैर्ववृमहे महि नः
श्रोष्यमे । इन्द्रं न त्वा शवसा देवता वायुं पृणन्ति
राधसा नृतमाः ॥ १३ ॥

उ० त्वां हि । माहेन्द्रस्य त्रिष्टुप् । त्वां हि त्वामेव
मन्त्रतमं मन्दनीयतमं सृनुहृदयं वा । अर्कशोकैः मज्जैर्दोषैः ।
यथोक्तस्थानकर्णानुप्रदानवद्भिः । देवताद्यात्मवित्तसन्तान-
नगर्भगुरुश्रुषाधिगताविष्ठावितव्रह्मचर्यैः । एवं हि मन्त्रा
दीप्ताः स्युः । ववृमहे वृत्तवन्तो वयम् । त्वं च वृत्तः सन्
महि महत् स्तोत्रम् नोऽस्माकम् श्रोषि शृणोषि । श्रुत्वा
च प्रभावयसि कर्म हे अग्ने । किञ्च इत्थं नाम त्वं महती
देवता । येन इन्द्रं न । उपमार्थीयो नकारः । इन्द्रमिव
त्वा शवसा बलेन पृणन्ति पूरयन्ति । वायुमिव च
पूरयन्ति राधसा हविल्लक्षणेन धनेन । नृतमाः मनुष्यतमाः
मनुष्यश्रेष्ठाः ॥ १३ ॥

म० त्रिष्टुप् भरद्वाजदृष्टा माहेन्द्रप्रहपुरोक्त इन्द्रो नृवि-
त्यस्याः (७।२९) स्थाने । हे अग्ने, वयं त्वां ववृमहे
वृत्तवन्तः । कीदृशं त्वाम् । मन्त्रतममतिगम्भीरम् । कैः अर्कशोकैः
अर्कवत् शोचन्तेऽर्कशोका मन्त्रास्तैः अविष्ठावितव्रह्मचर्यैः । यथोक्तम-
धीता मन्त्रा अर्कवदीप्ताः स्युरिति भावः । हि यस्मात् नोऽस्माकं
महि महत् स्तोत्रं त्वं श्रोषि शृणोषि । विकरणव्यत्ययः ।
किञ्च नृतमाः मनुष्यश्रेष्ठाः देवता देवतां त्वा त्वां राधसा
हवीरूपेणाग्नेन पृणन्ति पूरयन्ति । देवताशब्दात्सुपो लृक् ।
कीदृशं त्वाम् । शवसा बलेन इन्द्रं न इन्द्रमिव वायुमिव च स्थि-
तम् । न इवार्थे उभयोः संबध्यते ॥ १३ ॥

चतुर्दशी ।

त्वे अग्ने स्वाहुत प्रियासः सन्तु सूरयः । य-
न्तारो ये मधवानो जनानामूर्वान्द्यन्तु गो-
नाम् ॥ १४ ॥

उ० त्वे अग्ने आदित्यग्रहस्य धृत्यौ । त्वे तव हे अग्ने,
स्वाहुत साधुना प्रकारेणाभिहुत । प्रियासः प्रियाः सन्तु
सूरयः पण्डिताः । ये च यन्तारः निगूहितसर्वविषयाः । ये
च मधवानः धनवन्तः । जनानां मध्ये । न केवलं धनवन्त
एव किंतर्हि । ऊर्वां अन्नप्रकारान् दयन्त । दयतिर्दानार्थः ।
ददति । गोनाम् गवामिति प्राप्ते 'गोः पादान्ते' इति नुट् ।
गवां संबन्धिभिरुपसेचनैः सहितान् ॥ १४ ॥

म० हे बृहस्पति आदित्यग्रहपुरोक्तौ । आशा वसिष्ठदृष्टा
अन्त्या प्रस्कण्वदृष्टा कदाचन स्त्रीरसि कदाचन प्रयुच्छसीत्य-
नयोः (८।२।३) स्थाने । सुष्ठु ह्रयते स्वाहुतः हे स्वाहुत
हे अग्ने, जनानां मध्ये जनाः गोनां गवां संबन्धिभिर्दुग्धदधिकृतैः
सह ऊर्वां अन्नविशेषान् पुरोडाशादीन् दयन्त ददति 'दय

दानगतिर्हिसादानेषु' लङ् अडभाव आर्षः । ते सूरयः
पण्डिताः त्वे तव प्रियासः सन्तु । कीदृशास्ते । यन्तारः निगू-
हीतेन्द्रियाः । मधवानः धनवन्तः । गोनामित्यत्र 'गोः पा-
दान्ते' (पा० ७।१।५७) इति नुडागमः ॥ १४ ॥

पञ्चदशी ।

श्रुधि श्रुत्कर्ण वह्निभिर्देवैरेमे सयावभिः । आसी-
दन्तु बर्हिषि मित्रो अर्यमा प्रातर्यावाणो अ-
ध्वरम् ॥ १५ ॥

उ० श्रुधि श्रुत्कर्ण । हे अग्ने, श्रुधि शृणु । 'श्रुशृणु' इत्या-
दिना धिभावः । सत्वरं यज्ञमाग्नेयम् । हे श्रुत्कर्ण, शृणुतः
कर्णावर्धिनां वचांसि यस्य स तथोक्तः । त्वयि श्रुतवति वह्निभिः
वौदृभिर्देवैः । सयावभिः । 'या प्रापणे' वनिष् । समानमा-
सिभिः सहिताः । आसीदन्तु बर्हिषि । मित्रः अर्यमा च ।
अन्ये च । प्रातर्यावाणः प्रातरेव हविःप्राप्तिर्येषां ते
तथोक्ताः ॥ १५ ॥

म० शृणुतः इति श्रुता अर्थवचःश्रोतारौ कर्णौ यस्य स
श्रुत्कर्णः हे श्रुत्कर्ण, देवैः सह त्वमध्वरं यज्ञं श्रुधि शृणु ।
कीदृशैर्देवैः । वह्निभिः हवीषि वहन्ति ते वह्नयः तैः । सयावभिः
सह यान्ति ते सयावानः तैः । किञ्च मित्रः अर्यमा प्रातर्यावाणश्च
देवाः बर्हिषि आसीदन्तु उपविशन्तु प्रातर्यान्ति हविःप्राप्नु-
वन्ति प्रातःसवने येषां हविःप्राप्तिस्ते ॥ १५ ॥

षोडशी ।

विश्वेषामदितिर्यज्ञियानां विश्वेषामतिथिर्मानुषा-
णाम् । अग्निर्देवानामव आवृणानः सुमृडीको भवतु
जातवेदाः ॥ १६ ॥

उ० विश्वेषामदितिः । आदित्यग्रहे दधिभ्रयणमन्त्रः ।
अयमपि पुरोक्तं मध्ये गण्यते । तथाहि । कदाचन स्त्री-
रसि । कदाचन प्रयुच्छसि । यज्ञो देवानामिति तिसृणा-
मादित्येभ्यस्त्वेत्यनुपङ्गः । त्रिष्टुप् । योऽग्निः विश्वेषाम्
अदितिः अदीनः । यज्ञियानां यज्ञसंपादकानाम् । विश्वेषां
च अतिथिः मानुषाणाम् अग्निहोत्रिणाम् । सोऽग्निः देवा-
नाम् अवः अन्नं हविल्लक्षणम् आवृणानः समर्पयन् ।
सुमृडीको भवतु । जातवेदाः जातप्रज्ञानः ॥ १६ ॥

म० त्रिष्टुप्गोतमदृष्टादित्यग्रहदधिभ्रयणे विनियुक्ता यज्ञो
देवानामित्यस्याः (८।४) स्थाने । अग्निः ईदृशो भवतु ।
कीदृशः । विश्वेषां सर्वेषां देवानां मध्ये अदितिः नास्ति दितिः
खण्डनं यस्य अदीनः । कीदृशानां देवानाम् । यज्ञियानां यज्ञा-
र्हाणाम् । तथा विश्वेषां सर्वेषां मानुषाणां नराणामतिथिः
पूज्यः देवानामवो हविल्लक्षणमन्नमावृणानः समर्पयन् । सुमृ-
डीकः शोभनं मृडीकं सुखं यस्मात् सुखकारी । जातवेदाः
जातप्रज्ञानः ॥ १६ ॥

सप्तदशी ।

महो अग्नेः समिधानस्य शर्मण्यनागा मित्रे
वरुणे स्वस्तये । श्रेष्ठे स्याम सवितुः सर्वांमनि तदे-
वानामवो अथा वृणीमहे ॥ १७ ॥

उ० महो अग्नेः । सवित्रस्य त्रिष्टुप् । महः महतः
अग्नेः समिधानस्य संदीप्यमानस्य । शर्मणि शरणे आश्रये
वर्तमानाः अनागाः अनपराधाः स्याम । येन च मित्रे वरुणे
अनपराधा एव स्याम । स्वस्तये अविनाशाय । येन च श्रेष्ठे
स्याम सवितुः सर्वांमनि प्रसवे । तत् देवानां संबन्धि अवः
हविलक्षणमवम् । अथ आवृणीमहे अभिसंस्कुरुमः ॥ १७ ॥

म० लुशोधानाकदृष्टा त्रिष्टुप् सावित्रग्रहपुरोरुक् वाममद्ये-
त्यस्याः (८ । ६) स्थाने । देवानां तत् अवः अन्नं हविलं-
क्षणमथ वयं वृणीमहे संस्कुरुमः । क सति । सवितुः सूर्यस्य
सर्वांमनि सति आज्ञायां सत्याम् । 'देवस्य त्वा सवितुः प्रसवे'
इत्युक्तेः । 'सर्वामा प्रसवोऽनुज्ञा' इति कोशः । कीदृशे सर्वा-
मनि । श्रेष्ठे अन्यदेवाज्ञातः सूर्याज्ञोक्तृष्टा । तत्किम् । येना-
ग्नेन वयं स्वस्तये स्वस्तिमन्तो भवेम । कीदृशा वयम् । अग्नेः
शर्मणि शरणे आश्रये मित्रे वरुणे च अनागाः अनागसः
'सुपां सुप्' (पा० ७ । १ । ३९) इति जसः सुः । अग्निमित्र-
वरुणेष्वपराधरहिताः । कीदृशस्याग्नेः । महः पूज्यस्य मह्यते
पूज्यते मत् तस्य 'मह पूजायां' क्तिप् । समिधानस्य दीप्यमा-
नस्य ॥ १७ ॥

अष्टादशी ।

आपश्चित्पिप्युस्तुर्यो न गावो नक्षत्रतं जरितार-
रस्त इन्द्र । याहि वायुर्न नियुतो नो अच्छा त्वष्ट-
हि धीभिर्दयसे वि वाजान् ॥ १८ ॥

उ० इदानीमिन्द्रस्तुतिः । उक्थसंस्थे द्वितीयेऽहनि पुरो-
रुक् ऐन्द्रो द्वादश । आपश्चित् त्रिष्टुप् । आपोपि । पिप्युः
प्यायः पी आदेशः । पाययेयुः निग्राह्य सोमे स्तर्यो न गावः
सुन्वन्ति अभिपुष्वन्ति याभिर्वाग्भिः सोमं तालर्यः । सो-
माभिपवे हि त्रयीलक्षणा वाचो व्याप्रियन्ते । तदेतदुक्तम् ।
तर्यो न गावः तय इव गावः । नक्षत्रतं जरितारस्त इन्द्र ।
नक्षन् । नक्षतिव्याप्तिकर्मा । एवमनेन प्रकारेण नक्षन्त्यामु-
वन्ति ऋतं यज्ञम् । जरितारः स्तोतारः ते तव हे इन्द्र ।
एतच्च ज्ञात्वा । वाहि वायुर्न नियुतो नो अच्छ । अच्छ अभि-
याहि । आयाहि नः अस्मान् वायुर्न वायुर्यथा नियुतः अस्मान्
याति । त्वं हि यस्मात् । पुनस्त्वमेवमुच्यसे । यस्त्वं धीभिः
स्वकीयाभिर्बुद्धिभिः दयसे ददासि । विविधं वाजान्
अज्ञानि ॥ १८ ॥

म० 'इन्द्रस्तदुक्थो द्वितीयमहर्भवति तस्यैन्द्रा ग्रहा भव-
न्त्येन्द्रः पुरोरुक् सर्वमैन्द्रमसत्' (पा० १३ । ७ । १ । ४) इति

सर्वमेधे धृतिः । ततः इन्द्रस्तुत्संज्ञे उक्थ्यसंस्थे सर्वमेधस्य
द्वितीयेऽहनि आपश्चित्पिप्युस्तुर्यो न गावो नक्षत्रतं जरितार-
रस्त इन्द्र । याहि वायुर्न नियुतो नो अच्छा त्वष्ट-
हि धीभिर्दयसे वि वाजान् ॥ १८ ॥

एकोनविंशी ।

गाव उपवितावतं मही यज्ञस्य रप्सुदा । उभा
कर्णा हिरण्यया ॥ १९ ॥

उ० गाव उप । तिष्ठो गायत्र्यः । दक्षिणालक्षणा गाव
उच्यन्ते । हे गावः, उपावत उपगच्छत दक्षिणामार्गेण अवतः
प्रति । अवतमिति कूपनाम । सचात्र चात्वालं तदन्तरेण हि
गवां संचारः । को हेतुरागमन इति चेत् । मही यज्ञस्य
रप्सुदा । मही महत्यः यज्ञस्य रप्सुदा दानं वर्तते । यतश्च
भवतीनाम् उभाकर्णा हिरण्यया उभौ कर्णौ हिरण्ययौ
कृतौ । दानार्थमेव अत उपावतेति संबन्धः ॥ १९ ॥

म० तिष्ठो गायत्र्यः आद्या पुरुमीडाजमीदृष्टा ऐन्द्रवा-
यवस्य, द्वितीया पुरोरुक् इन्द्रवायू इत्यस्याः (७ । ८) स्थाने ।
गाव उच्यन्ते । हे गावः, अवतं कूपं चालालरूपं प्रति उपा-
वत उपगच्छत दानार्थम् । चालालान्तरेण गवां संचारोऽस्ति ।
अवत इति कूपनाम । को हेतुरागमने तत्राह । मही महत्यौ
वावापृथिव्यौ यज्ञस्य रप्सुदा रप्सुदे रक्षिति रूपनाम तद्वत्तते
रप्सुदे वर्तते । वावाभूमौ यज्ञस्य शोभां कुरुत इति यूयमुपा-
गच्छत । किंच उभा कर्णा भवतीनामुभौ कर्णौ हिरण्ययौ
हिरण्ययौ अतएव दानार्थमागच्छतेत्यर्थः ॥ १९ ॥

विंशी ।

यदद्य सूर उदितेऽनागा मित्रो अर्यमा सुवाति
सविता भर्गः ॥ २० ॥

उ० यदद्य । यत्कर्म अद्य अस्मिन्वावि सूर उदिते उद्वते
अनागाः अनपराधो मित्रः सुवाति प्रसीति तत्कर्म प्रया-

दिति शेषः । एवमर्यम्णः सवितुर्भगस्य च वाक्यानि अवि-
शेषान् ॥ २० ॥

म० वसिष्ठदृष्टा मैत्रावरुणपुरोरुक् अयं वामित्यस्याः (७।१९)
स्थाने । अयं सुरे सूर्यं उदिते सति मित्रः अर्यमा सविता
भगश्च यत् सुवाति प्रेरयति तत् कर्म कुर्यादिति शेषः । नास्ति
आगोऽपराधो यस्य सोऽनागा इति चतुर्णां विशेषणम् ॥ २० ॥

एकविंशी ।

आ सुते सिंश्चत श्रियं रोदस्योरभिश्चियम् ।
रसा दधीत वृषभम् । तं प्रत्नथायं वेनः ॥ २१ ॥

उ० आसुते । तृतीयः पादः प्रथमं व्याख्यायते । यं
सोमम् रसा नदी रसतेः शब्दकर्मणः । दधीत धारयति ।
ननुपकण्ठे हि सोमो जायते । वृषभं वर्धितारम् आसुते
सिञ्चत आसिञ्चत ग्रहपात्रेषु चमसेषु सोमं हे ऋत्विजः ।
सुते अभिपुते सति सोमे । कथंभूतम् । श्रियम् श्रियोहेतु-
भूतम् । रोदस्योरभिश्चियम् यावापृथिव्योरधिगतश्रियम् ।
ब्रह्माण्डव्यापिनी हि सोमध्रीः । तं प्रत्नथायं वेनः इति द्वे
प्रतीके उक्ते ॥ २१ ॥

म० सुनीतिदृष्टाभिनपुरोरुक् या वामित्यस्याः (७।१९)
स्थाने । रसा नदी 'रसतेः शब्दकर्मणः' (निरु० ११।२५)
इति यास्कः । रसा नदी वृषभं वर्धितारं सोमं दधीत
पुष्पाति । दधातेलिङ् । नदीसमीपे हि सोमोत्पत्तेः । तस्मि-
न्सोमे सुते अभिपुते सति आसिञ्चत । चमसेष्विति शेषः ।
ऋत्विजः प्रति वचनमेतत् । कीदृशं वृषभम् । रोदस्योः यावा-
पृथिव्योः श्रियं धीयते ध्रीः तम् आश्रयम् । सोमस्य जगदा-
धारत्वात् । अभिश्चियम् अभि सर्वतः ध्रीः शोभा यस्य सो-
ऽभिध्रीः तम् । तं प्रत्नथा अयं वेनः द्वे प्रतीकोक्ते शुक्रम-
न्धिनोः प्राकृते (७।१२।१६) पुरोरुचौ ॥ २१ ॥

द्वाविंशी ।

आतिष्ठन्तं परि विश्वे अभूषन्श्रियो वसानश्च-
रति स्वरोचिः । महत्तद्वृणो असुरस्य नामा विश्व-
रूपो अमृतानि तस्यौ ॥ २२ ॥

उ० आतिष्ठन्तम् । त्रिष्टुप् । इन्द्रस्वात्र वृष्टिकर्मोच्यते ।
ग्रीष्मान्ते मध्यमस्थाने आतिष्ठन्तम् इन्द्रं पर्यभूषन् परि-
क्षितवन्तः । विश्वे सर्वे देवा मध्यमका देवगणाः । श्रियो
वसानश्चरति स्वरोचिः । सतु मध्यमस्थानः सर्वेषां देवग-
णानां श्रियः आच्छादयन् स्वेच्छया चरति । स्वरोचिः
अपराधीनदीप्तिः । तृतीयः पादश्चतुर्थान्ते व्याख्यायते तच्छ-
ब्दयोगात् । आविश्वरूपो अमृतानि तस्यौ । यत् आतस्यौ
विश्वरूपः इन्द्रः अमृतानि उदकानि उदकेषु पातयितव्येषु ।
महत् तत् वृष्णः वर्धितुः असुरस्य प्रज्ञानवतः नाम । नमनं
प्रह्नीभावः ॥ २२ ॥

म० विश्वामित्रदृष्टाप्रयणपुरोरुक् ये देवास इत्यस्याः (७।
१९) स्थाने । इन्द्रस्य वृष्टिकर्मोच्यते । विश्वे देवाः आति-
ष्ठन्तं समन्तात् स्थितमिन्द्रं पर्यभूषन् परिरक्षितवन्तः । स इन्द्रः
चरति सर्वत्र गच्छति । कीदृशः । श्रियो वसानः देवानां
दीप्तिः आच्छादयन् स्वरोचिः स्वं रोचिर्यस्य सः अनन्याधीन-
दीप्तिः । किञ्च विश्वं रूपयति निरूपयति विश्वरूपः इन्द्रो
यतः अमृतानि जलानि आतस्यौ वृष्टये आस्थितवान् वृष्णः
इन्द्रस्य तत् महत् प्रसिद्धं नाम वासवो वृत्रहा इत्यादि । कीद-
ृशस्य वृष्णः । असुरस्य असवो विद्यन्ते यस्य सोऽसुरस्यस्य
प्राणवतः सावधानस्य प्रज्ञावत इत्यर्थः ॥ २२ ॥

त्रयोविंशी ।

प्र वो महे मन्दमानायान्धसोऽर्ची विश्वानराय
विश्वामुवे । इन्द्रस्य यस्य सुमखं सद्गो महि श्रवो
नृम्णं च रोदसी सपर्यतः ॥ २३ ॥

उ० प्र वः त्रिष्टुप् । हे ऋत्विजः, प्रार्चं प्रार्चत । वः
यूयम् स्तुतीः । महे इन्द्रविशेषणमेतत् । महते । अन्धसः
अन्धस्य दात्रे इति वाक्यशेषः । मन्दमानाय स्तुयमानाय
मोदमानाय वा । विश्वानराय सर्वभूताय । विश्वामुवे सर्व-
व्यापिने । किञ्च इन्द्रस्य यस्य सुमखं साधुयज्ञम् । सहः
बलं च महि महच्च श्रवः श्रवणीयं च यज्ञः नृम्णं च धनं
च नृक्षमयतीति नृम्णम् । रोदसी यावापृथिव्यौ सपर्यतः
परिचर्यतः । तस्य चेन्द्रस्य प्रार्चत स्तुतीरित्यनुपङ्गः ॥ २३ ॥

म० सुचीकदृष्टा त्रिष्टुप् ध्रुवग्रहपुरोरुक् मूर्धानमित्यस्याः
(७।२४) स्थाने । हे ऋत्विजः, यूयं विश्वानराय विश्वे
सर्वे नरा यजमाना यस्य तस्मै प्रार्चं प्रार्चत । वचनव्यत्ययः ।
इन्द्रं पूजयतेत्यर्थः । कीदृशाय । महे महते । वो युष्माकम-
न्धसः अन्धसा अनेन हवीरूपेण मन्दमानाय मोदमानाय ।
विश्वामुवे विश्वं भवति प्राप्नोति विश्वभूः तस्मै सर्वव्यापिने,
विश्वा भूर्यस्येति वा, विश्वं भवति यस्मादिति वा । संहितायां
दीर्घः । किञ्च रोदसी यावापृथिव्यौ यस्येन्द्रस्य एतान् पदा-
र्थान्सपर्यतः पूजयतः । कान् सुमखं शोभनं यज्ञम् सहः बलम्
महि महत् श्रवो यज्ञः नृम्णं धनं च । यावाभूमी यस्य
मत्तादीनि मानयतस्तं पूजयतेत्यर्थः ॥ २३ ॥

चतुर्विंशी ।

बृहन्निदिध्म एषां भूरिशस्तं पृथुः स्वरुः । येषा-
मिन्द्रो युवा सखा ॥ २४ ॥

उ० बृहन्नित् । द्वे गायत्र्यौ । अन्यः पादः प्रथमं व्या-
ख्यायते यच्छब्दयोगात् । येषामिन्द्रो युवा सर्वकर्मसु
दक्षः सखा । तेषामेषां यजमानानाम् बृहन्नित् महानेव
इध्मः भवति । महत्त्वं च साधनानां साध्योत्कर्षं कुर्वतां

भवति । भूरिशसं भवति । पृथुश्च स्वरुः भवति । यज्ञानां वा भूयोभूयः करणमेवाभिप्रेतं स्यात् ॥ २४ ॥

म० त्रिशोक्तदृष्टा गायत्री ऐन्द्रामपुरोरुक् इन्द्राग्नी इत्यस्याः (३।७१) स्थाने । युवा समर्थः इन्द्रः येषां यजमानानां सखा सहायः एषामिन्द्रः ब्रह्मन् इत् महानेव भवति । शस्तं शस्त्रं भूरि बहु । स्वरुः खड्गः पृथुः विशालः । यज्ञबाहुल्यमाशास्यत इत्यर्थः ॥ २४ ॥

पञ्चविंशी ।

इन्द्रेहि मत्स्यन्धसो विश्वेभिः सोमपर्वभिः ।
महाँ २ ॥ अभिष्टिरोजसा ॥ २५ ॥

उ० इन्द्रेहि । हे इन्द्र, आ इहि आगच्छ । एतत् च मत्सि तृप्तिं कुरु अन्धसः अध्यानीयस्य सोमलक्षणस्यान्नस्य स्वेनांशेन । ततोऽपि विश्वेभिः सर्वैः सोमपर्वभिः सोमयागकालैर्निमित्तभूतैः । आइहि । यद्वा सर्वसवनगतैः सोमांशुभिः निमित्तभूतैः । कस्मात्पुनस्त्वमेवमस्माभिः प्रार्थ्यसे इत्यत आह । यतो महानसि अभिष्टिश्च अभ्येषणशीलश्च शत्रूणामभियष्ट्यो वा । ओजसा स्वकीयेन बलेन ॥ २५ ॥

म० मधुच्छन्दोदृष्टा गायत्री वैश्वदेवपुरोरुक् ओमास इत्यस्याः (७।३३) स्थाने । इन्द्र आ इहि 'ओमादोष' (पा० ६।१।९५) इति पररुम् । हे इन्द्र, आ इहि आगच्छ । आगत्य अन्धसः अन्धसानेन हविलक्षणेन विश्वेभिः विश्वैः सर्वैः सोमपर्वभिः सोमांशुभिश्च त्वं मत्सि तृप्यस्व । 'मद तृप्तौ' शपो लुक् । कीदृशः त्वम् । ओजसा तेजसा महान् श्रेष्ठः । अभिष्टिः अभीज्यत इत्यभिष्टिः अभियष्टव्यः पृषोदरादिः ॥ २५ ॥

षड्विंशी ।

इन्द्रो बृत्रमवृणोच्छर्धनीतिः प्र मायिनाममि-
नाद्वर्पणीतिः । अहन्व्यृष्टसमुशधृग्वनेष्वविधेना अ-
कृणोद्राम्याणाम् ॥ २६ ॥

उ० इन्द्रो बृत्रम् त्रिष्टुभौ । य इन्द्रः बृत्रं युद्धाय अवृणोत् शर्धनीतिः । शर्धेति बलनाम । शर्धे चतुरङ्गबले नीतिर्यस्य स तथोक्तः । प्रमायिनाममिनात् यश्च मायिनां मायाविनां प्र अमिनात् । 'भीष् हिसायाम्' हिनस्ति । यश्च वर्पणीतिः । वर्ष इति रूपनाम । रूपसन्नद्धः स्वेच्छारूपविजृम्भकः । यश्च अहन् हन्ति व्यसं निरसं संधिसंबन्धिनं मायिनम् । उशधक् 'वश कान्तौ' अस्य कृतसंप्रसारणस्यैतद्रूपम् । दहतैरुत्तरं कृतभग्भावस्य । अथ कोर्थः शत्रुत्वं कामयमानान् दहति वनेष्वपि वर्तमानान् आविधेना अकृणोद्राम्याणाम् । स इन्द्रः आविः प्रकटम् धेनाः स्तुतीः इत्थं शत्रून् हन्ति इत्थमपरिमितं धनं ददातीति । अवश्यं च रमयितव्यानां यायजूकानाम् ॥ २६ ॥

म० विश्वामित्रदृष्टा त्रिष्टुप् प्रथममरुत्वतीयपुरोरुक् इन्द्र मरुत्व इत्यस्याः (७।३५) स्थाने इन्द्रः बृत्रं दैत्यमवृणोत् युद्धाय वृणोति स्म । मायिनां मायिनो दैत्यान् प्रामिणात् हिनस्ति 'भीष् हिसायाम्' क्वादिः प्वादित्वाङ्गस्यः कर्मणि षष्ठी । व्यसं महन् हन्ति । 'अंस विभागे' चुरादिरदन्तः अंसयति विभजति स्वान्परानिति व्यसो दुष्टः तम् । क । वनेषु वनस्थान् हन्तीत्यर्थः । रमयन्ति देवान् कृते राम्याः यायजूकाः तेषां धेनाः स्तुतिरूपा वाचः आविः अकृणोत् आविः करोति । यजमानाः स्तुवन्तीति देवेषु प्रकटयतीत्यर्थः । कीदृश इन्द्रः । शर्धनीतिः । शर्धे इति बलनाम । शर्धे चतुरङ्गबले नीतिर्यस्य सः । वर्पणीतिः । वर्ष इति रूपनाम । वर्षं नानारूपं नयति प्राप्नोति वर्पणीतिः नानारूपधारी । उशधक् उशन्ति कामयन्ते परस्वं ते उशध्वीरास्तान् दहति उशधक् ॥ २६ ॥

सप्तविंशी ।

कुतस्त्वमिन्द्र माहिन्ः सन्नेको यासि सत्पते
किं त इत्था । संपृच्छसे समराणः शुभानैर्वाचे-
स्तन्नो हरिवो यत्ते अस्मे । महाँ २ ॥ इन्द्रो य ओ-
जसा कदा चन स्तरीरसि कदा चन प्रयु-
च्छसि ॥ २७ ॥

उ० कुतस्त्वम् । इन्द्रमरुत्संवादे मरुतामेतद्वाक्यम् । हे इन्द्र, त्वम् कुतः कस्माद्धेतोः माहिन्ः महनीयः सर्वस्य पूज्यः सन् शत्रून् एकः असहायः यासि । हे सत्पते, श्रुतिस्मृत्यनुष्ठानरतानां पालयितः । किं इत्था किंच ते तव इत्थंभूतम् प्रयोजनमस्ति येनैकाकी यासि । संपृच्छसे समराणः संगच्छमानः शुभानैः शोभनैः वचोभिः संपृच्छसे कतमः पन्था इति । हे हरिवः हरिवन् । तत्करणं नः अस्माकं वोचेः व्रूयाः । यत्ते अस्मे यत् व्यावृत्तिकारणं ते तव अस्मे अस्मासु वर्तत इति । महाँ २ इन्द्रो य ओजसा । कदाचन स्तरीरसि कदाचन प्रयुच्छसि इति तिस्रः प्रकृताः प्रतीकोक्ताः ॥ २७ ॥

म० अगस्त्यदृष्टा त्रिष्टुप् सप्तममरुत्वतीयपुरोरुक् मरुत्वन्तमित्यस्याः (७।३६) स्थाने । इन्द्रं प्रति मरुद्वाक्यम् । हे इन्द्र, हे सत्पते, श्रुतिस्मृत्युक्ताचाररताः सन्तः तेषां पते पालक, लमेकः सन् कुतो यासि असहायः क गच्छसि । ते तव किमित्था गमने को हेतुः किं प्रयोजनम् । 'था हेतौ च छन्दसि' (पा० ५।३।२६) इतीदमः थाप्रत्ययः । 'एतेतौ रथोः' (पा० ५।३।४) इतीदम इदादेशः । कीदृशस्त्वम् । माहिन्ः महितः पूज्यः । निष्ठातस्य नत्वम् धातोर्बुद्धिश्च छान्दसी । यद्वा मह उत्सवोऽस्वास्तीति मही एव माहिन्ः स्वाधेऽण् 'इनष्यनपत्ये' (पा० ६।४।१६४) इति टिलोपाभावः । किंच समराणः सम्यक् गच्छन् सन् शुभानैः

शोभनैः वचनैः त्वं संपृच्छसे कतमः पन्था इति लोकान्
पृच्छसि एकाकित्वात् । शोभन्ते तानि शुभानानि । शानचि
शपि लुप्ते रूपम् । संपृच्छस्येतः शानचि शपि लुप्ते समराण
इति । हरयोऽथा अस्य सन्तीति हरिवान् 'मनुवसो रुः संवुद्धौ
छन्दसि' (पा० ८।३।१) इति रुः । हे हरिवः इन्द्र, नो-
ऽस्माकं तत् एकाकिगमनकारणं बोधेः ब्रूहि । यत् यतो हेतोः
अस्मे वयं ते तव त्वदीया वयमिति हेतोर्वक्तव्यमित्यर्थः ।
तिस्रः प्रतीकोक्ताः तत्र मह्येन्द्र इत्यस्याः (७।४०) महे-
न्द्रग्रहणे विनियोगः नृवदित्यस्याः (७।३९) स्थाने कदाच-
नेति (८।२—३) द्वयोरादित्यग्रहणे विनियोगः ॥ २७ ॥

अष्टाविंशी ।

आ तत्त इन्द्रायवः पनन्तामि य ऊर्वं गोमन्तं
तिवृत्सान् । सकृत्स्वं ये पुरुपुत्रां महीम् सहस्र-
धारां बृहतीं दुदुक्षन् ॥ २८ ॥

उ० आ तत् त्रिष्टुप् । आहुपसर्गः पनन्तेत्याख्यातेन सं-
वध्यते । आपनन्त । पनतिः पूजाकर्मा । पूजयन्ति वृत्रवधा-
दिकम् ते तव संबन्धि कर्म हे इन्द्र, आयवः मनुष्याः यज-
मानाः । कथंभूता आयवः । अभितिवृत्सान् । तत्स-
तिहिंसाकर्मा । ये अभितिवृत्तुं हिंसितुमिच्छन्ति । किमित्यत
आह । ऊर्वम् अन्नं सोमलक्षणम् । गोमन्तं उदकवन्तम् ।
निग्राभ्याभिः सोमोऽभिपूयते । येपि उदकवन्तं सोममभि-
पुष्वन्ति तेषि पूजयन्तीत्यर्थः । किंच । सकृत्स्वम् । एकवा-
रमेव प्रसूयते यागो हिरण्यधान्यादिभिः सा सकृत्सूसां सकृ-
त्स्वम् । ये यजमानाः । पुरुपुत्रां बहुपुत्राम् । सर्वे एव
पदार्थाः पृथिवीत उत्पद्यन्ते । महीं भूमिम् । सहस्रधारां अन-
न्तभोगप्रदायिनीम् । बहुधा प्राणिजातं धारयन्तीं वा ।
बृहतीं महतीम् । दुदुक्षन् दोग्धुमिच्छन्ति । भूमिदानं सर्व-
मेधयाजिनश्चोषते तदभिप्रायमेतत् । ये च सोमाभिपवं
कुर्वन्ति ये च पृथिवीं ददति ते त्वां पूजयन्ति नान्ये दुर्मे-
धस इति ॥ २८ ॥

म० गौरीवितिदृष्टा त्रिष्टुप् आदित्यग्रहस्य दधिभ्रयणे विनि-
योगः । यज्ञो देवानामित्यस्याः (८।४) स्थाने । हे इन्द्र,
आयवो मनुष्याः ते तव तत् कर्म आपनन्त पूजयन्ति ।
पनतिः पूजाकर्मा । लङ् अडभाव आर्षः । ये आयवः ऊर्वमन्नं
सोमरूपमभितिवृत्सान् अभितिवृत्तान्ति तद्वितुं हिंसितुमिच्छन्ति
तिवृत्तान्ति 'उतुविर हिंसानादरयोः' सन्नन्तः 'इतश्च लोपः
परस्मैपदेषु' (पा० ३।४।९७) इत्यतेरिकारलोपः । सोमं
सोतुमिच्छन्तीत्यर्थः । कीदृशमूर्ध्वम् । गोमन्तं गौरुदकमस्ति
यस्मिन् स गोमान् तम् निग्राभ्यालक्षणोदकयुतम् । ताभिरेव
सोमः सूयते । किंच ये मनुष्याः महीं भूमिं दुदुक्षन् दुदुक्षन्ति
दोग्धुमिच्छन्ति । दुहेः सनन्तालङ् पूर्ववदिकारलोपः । तेऽपि
तव कर्म पनन्ति स्तुवन्ति । कीदृशीं महीम् । सकृत्स्वं सकृदेक-

वारमेव सूते हिरण्यधान्यादि ददाति सकृत्सूः ताम् । पुरुपुत्रां
बहुपुत्राम् । सर्वे पदार्थाः पृथिवीत उत्पद्यन्ते । सहस्रधारां
सहस्रं धारा हिरण्यदयो यस्याः सा ताम् बहुभोगदाम् । यद्वा
सहस्रमसंख्यं प्राणिजातं धरति सहस्रधारा ताम् । बृहतीं
महतीम् । ये विप्राः सोमाभिपवं कुर्वन्ति ये च क्षत्रिया भूमिं
दुहन्ति पालयन्ति ददते ते इन्द्रस्य वृत्रवधादिकर्म स्तुवन्ति
नान्ये दुर्मेधस इत्यर्थः ॥ २८ ॥

एकोनविंशी ।

इमां ते धियं प्रभरे महो महीमस्य स्तोत्रे धि-
पणा यत्त आनजे । तमुत्सवे च प्रसवे च सास-
हिमिन्द्रं देवासुः शवसामदुन्ननु ॥ २९ ॥

उ० इमां ते । हे इन्द्र, इमां ते तव धियं स्तुतिं प्रभरे
प्रहरामि शपयामि । कथंभूतस्य ते । महः महतः । कथं-
भूतां धियम् । महीं महतीम् । अस्य यज्ञस्य स्तोत्रे धिपणा
वाक् । यत्त यस्मात्ते तव स्वभूतान् गुणान् आनजे अभि-
व्यनक्ति ऐन्द्रमेव यज्ञं प्रकाशयति । किंच । तमे-
वेन्द्रम् । उत्सवे च अभ्युदये प्रसवे च अभ्यनुज्ञानाय
विषयभूतायाम् । सासहिं शत्रूणामभिभवितारम् । देवासुः
देवा अपि शवसा मदन्ननु । शवसा बलेन अन्व-
मदन् अभिष्टुवन्ति । पूर्वोर्ध्वः प्रत्यक्षकृतः उत्तरस्तु परोक्ष-
कृतः अतो वाक्यभेदेन व्याख्यानम् ॥ २९ ॥

म० कुत्सदृष्टा जगती सावित्रपुरोरुक् वाममद्येत्यस्याः
(८।६) स्थाने । हे इन्द्र, इमां मामकीं धियं बुद्धिं स्तुतिं
वा कर्म वा ते तुभ्यं प्रभरे प्रहरे समर्पयामि । कीदृशस्य ते ।
महः महतः पूज्यस्य । कीदृशीं धियम् । महीं महतीम् । यत्
यस्मात् अस्य यजमानस्य धिपणा बुद्धिर्वाग्वा स्तोत्रे क्रियमाणे
ते तव आनजे त्वां व्यनक्ति । कर्मणि षष्ठी । अञ्जेलिदं नलो-
पश्छान्दसः । किंच देवासुः देवाः तमिन्द्रमन्वमदन् अनुम-
दन्ति स्तुवन्ति 'छन्दसि परेऽपि' (पा० १।४।८१)
इत्यनोः परः प्रयोगः । क स्तुवन्ति । उत्सवे अभ्युदये । प्रसवे
गुर्वाद्यनुज्ञायां सत्याम् । यद्वा प्रसवे पुत्राद्युत्पत्तिरूपे उत्सवे
इन्द्रं स्तुवन्ति । कीदृशमिन्द्रम् । शवसा बलेन सासहिम् सहते
सासहिः शत्रूणामभिभवितारम् । चौ समुच्चये ॥ २९ ॥

इन्द्रस्तुत्संज्ञं द्वितीयमहः समाप्तम् ॥

त्रिंशी ।

विभ्राद्बृहत्पिबतु सोम्यं मध्वायुर्दध्वायुर्दध्वायुर्दध्वायु-
र्विहुतम् । वातजूतो यो अभिरश्नति त्मना प्रजाः
पुपोप पुरुधा वि राजति ॥ ३० ॥

उ० विभ्राद् बृहत् । जगती सूर्यस्तुतिः । द्वितीयेऽहनि
ग्रहाणां पुरोरुचः । द्वितीयोऽर्ध्वः प्रथमं व्याख्यायते यच्छ-
ब्दयोगात् । यः वातजूतः वातप्रेरितः वातो यस्य बोधेत्यभि-

प्रायः । अभिरक्षति त्मना आत्मनैव जगत् । 'मन्त्रेष्वामिदं देवात्मनः' इत्याकारलोपः । यश्च प्रजाः पुपोप पोपयति शीतोष्णवर्षैः । यश्च पुरुषा विराजति बहुधा च दीपयति अग्निविबुधक्षत्रादिरूपैः । स विभ्राद् विविधं ब्राजते इति विभ्राद् सूर्यः । बृहत् महत् पिबतु सोम्यं सोममयं मधु । किं कुर्वन् । आयुः जीवनम् दधत् स्थापयन् यज्ञपतौ यजमाने । अवि-
हुतम् अनवखण्डितम् । 'हृ कौटिल्ये' । 'हुहरेदृच्छन्दसि' इति हुआदेशः ॥ ३० ॥

म० अथ तृतीयमहः सूर्यस्तुत् । तथाच श्रुतिः 'सूर्यस्त-
दुक्थ्यस्तृतीयमहर्भवति तस्य सौर्या प्रहा भवन्ति सौर्यः पुरो-
रुचः सर्वेऽसौर्यमसदिति' (१३ । ७ । १ । ५) । चतुर्दश
पुरोरुचस्त्रिः प्रतीकोक्ताः । एवं सप्तदश ऋचः सूर्यस्तुत्संज्ञे
उक्थ्यसंज्ञे सर्वमेधस्य तृतीयेऽहनि । ऐन्द्रवायवादिसावित्रा-
न्तानां प्रहाणां पूर्वाचक्रमेण ग्रहणमन्त्रा बोध्याः । विभ्राद्दृष्टा
जगती ऐन्द्रवायवपुरोरुक् । विविधं ब्राजते विभ्राद् सूर्यः सोम्यं
सोमरूपं हविः पिबतु । कीदृशं सोम्यम् । बृहत् महत् मधु
मधुरस्वादम् । यः सूर्यः त्मना आत्मना प्रजाः अभिरक्षति
पालयति पुपोप पुष्पाति च । पुरुषा बहुधा विराजति च
शोभते । कीदृशः । यज्ञपतौ यजमाने अविहुतमखण्डितमायुः
दधत् स्थापयन् । वातजुतः वातेन प्रेरितः । वातेन प्रेरितं रवि-
मण्डलं भ्रमतीति प्रसिद्धिः । त्मना 'मन्त्रेष्वामिदं देवात्मनः'
(पा० ६ । ४ । १४१) इत्याकारलोपः । 'हृ कौटिल्ये' 'हु
हरेदृच्छन्दसि' (पा० ७ । २ । ३१) इति हुआदेशः ॥ ३० ॥

एकत्रिंशी ।

उदु त्वं जातवेदसं देवं वहन्ति केतवः । दृशे
विश्वाय सूर्यं स्वाहा ॥ ३१ ॥

उ० उदुत्वमिति व्याख्यातम् ॥ ३१ ॥

म० ऐन्द्रवायवस्य द्वितीया पुरोरुक् । व्याख्याता (७ ।
४१) ॥ ३१ ॥

द्वात्रिंशी ।

येना पावक चक्षसा भुरण्यन्तं जनां २॥ अनु ।
त्वं वरुण पश्यसि ॥ ३२ ॥

उ० येना पावक । द्वे गायत्र्यौ सर्वमेधामिधीयते । तेन
रूपेण । आत्मानं संपाद्य क्षिप्रं यजमानो मोक्षं प्राप्नोति
तदिह प्रार्थ्यते । येन हे पावक पावयितः, येन चक्षसा
दर्शनेन । भुरण्यन्तम् जनान् अनु । शकुनिः क्षिप्रपाती
भुरण्युरित्यभिधीयते । सर्वमेधयाजिनो जनान् अनुभुरण्य-
न्तम् पक्षिरूपेणात्मानं संपाद्य क्षिप्रं गच्छन्तमित्यर्थः ।
त्वं हे वरुण सूर्य, पश्यसि । तद्बोध्याहारेण वाक्यपरिपूर्तिः ।
येन जनान् अनु भुरण्यतः पश्येति ॥ ३२ ॥

म० प्रस्कण्वरुण गायत्री मन्त्रावरुणपुरोरुक् । सर्वमेधे

पक्ष्याकारेणामिधीयते तद्रूपमात्मानं संपाद्य मुक्तिमाप्नोति तदत्र
प्रार्थ्यते । हे पावक शोचक, येन चक्षसा दर्शनेन त्वं भुरण्य-
न्तमनुपश्यसि । क्षिप्रपाती पक्षी भुरण्युः । भुरण्युमात्मानं
करोति भुरण्यति भुरण्यतीति भुरण्यन् तम् । किवन्तात् शतु-
प्रलयः । सर्वमेधयाजिनं भुरण्युपक्षिरूपमात्मानं कृत्वा स्वर्ग-
च्छन्तं येन चक्षसानुपश्यसीत्यर्थः । तेन चक्षसा जनान्स्नानपि
भुरण्यतः हे वरुण, त्वं पश्य । वरुणः सूर्यः ॥ ३२ ॥

त्रयस्त्रिंशी ।

दैव्यावध्वर्यु आगतं रथेन सूर्यत्वचा । मध्वा
यज्ञं समजाथे । तं प्रन्रथायं वेनश्चित्रं देवा-
नाम् ॥ ३३ ॥

उ० दैव्यावध्वर्यु । हे दैव्यावध्वर्यु अध्वरस्य नेतारौ
इह आगतम् आगच्छतम् आगमनं कुरुतम् । रथेन सूर्य-
त्वचा सूर्यस्येव त्वक् यस्य स सूर्यत्वक् तेन सूर्यत्वचा ।
मध्वा मधुस्वादुना हविषा सोमपुरोडाशेन दध्यादिना ।
यज्ञं समजाथे समासमिति साधुरूपं समंजयन्तम् । प्रभू-
तानि हवींषि कुरुतमित्यर्थः । तं प्रन्रथायं वेनश्चित्रं देवाना-
मिति तिस्रः प्रतीकोक्ताः ॥ ३३ ॥

म० आश्विनपुरोरुक् गायत्री । देवानामिमां दैव्यां हे
दैव्यावध्वर्यु अश्विनौ, युवां रथेन आगतमागच्छतम् । शपो
लुक् । कीदृशेन रथेन । सूर्यत्वचा सूर्यस्येव त्वक् कान्तिर्यस्य
तेन । एव मध्वा मधुरेण हविषा सोमपुरोडाशदध्यादिना यज्ञं
समजाथे युवां संमंजयतम् । बहूनि हवींषि कुरुतमित्यर्थः ।
तं प्रन्रथा (७ । १२) अयं वेनः (७ । १६) चित्रं देवानाम्
(७ । ४२) तिस्रः प्रतीकोक्ताः । आथे द्वे शुक्रमन्त्रिपुरोरुचौ
तृतीयाग्रयणस्य ॥ ३३ ॥

चतुस्त्रिंशी ।

आ न इडाभिर्विदथे सुशस्ति विश्वानरः स-
विता देव एतु । अपि यथा युवानो मत्सथा नो
विश्वं जगदभिपित्वे मनीषा ॥ ३४ ॥

उ० आ नः त्रिष्टुप् । द्वितीयोऽर्धर्चः प्रथमं व्याख्या-
यते यच्छब्दयोगात् । अपि यथा येन प्रकारेण । हे देवाः,
युवानः सर्वकर्मक्षमा अविपरिणामिनो वा मत्सथ माद्यथ
तृप्यथ नः अस्माकं गृहे । विश्वं जगदुद्धराम इति कृत्वा
अभिपित्वे अभिपतनकाले प्राप्ते । मनीषा । मनीषयेति
विभक्तिव्यत्ययः । मनस इच्छया । अपि तथा तेन
प्रकारेण माद्यत यथेष्टम् । नः अस्माकं विदथे यज्ञे इडाभिः
करणभूतैः । सुशस्ति अविभक्तिको निर्देशः । सुशस्तिभिश्च
शोभनैः शंसनैश्च करणभूतैः । विश्वानरः आ एतु सविता
च देवः आ एतु ॥ ३४ ॥

म० अगस्त्यरुण त्रिष्टुप् ध्रुवपुरोरुक् । विश्वानरो विश्वानर-

हितकारी सविता देवः नोऽस्माकं विदधे यज्ञगृहे आ एतु आगच्छतु । कथम् । इडाभिः सुशस्ति यथा स्यात् तथा इडा-भक्षणेन शोभना शस्तिः शंसनं प्रशंसा यस्यां क्रियायां तथा । यथा सर्वे इडां भक्षयन्ति तथा एतिल्यर्थः । यद्वा सुशस्ति विभक्तिलोपः । कीदृशे यज्ञगृहे । सुशस्ति सुशस्तौ इडाभिः शोभनप्रशंसायुक्ते । एवं सूर्यमुक्त्वा देवानाह । हे युवानः, जरारहिता देवाः अपि निश्चितम् अभिपित्वे अभिपतने आगमनकाले यथा येन प्रकारेण यूयं मत्सथ 'मद तृप्तौ' तृप्यथ तथा नोऽस्माकं विश्वं सर्वं जगत् गन्तुं जज्ञमं पुत्रगवा-दिकं मनीषा मनीषया बुद्ध्या मत्सथ । अन्तर्भूतण्यर्थः । तर्पयत । यथा भवद्विस्तृप्तिः कियते तथास्मत्प्रजास्तर्पणीया इत्यर्थः ॥ ३४ ॥

पञ्चत्रिंशी ।

यदद्य कच्च वृत्रहन्नुदगा अभि सूर्य । सर्वं तदिन्द्र ते वशे ॥ ३५ ॥

उ० यदद्य । हे गायत्री । यत् अद्य कच्च कुत्रचित् यत् । हे वृत्रहन् वृत्रस्य पाप्मनः शर्वरस्य तमसो हन्तः, त्वम् उदगा अभि अभ्युदगाः अभ्युदेपि । हे सूर्य, तत्सर्व-मेतत् हे इन्द्र ऐश्वर्ययुक्त, ते तव वशे वर्तते । त्वमेवैक ईश्वरो न द्वितीय इत्यभिप्रायः ॥ ३५ ॥

म० ध्रुतकक्षमुकक्षदृष्टा गायत्री ऐन्द्रामपुरोरुक् । 'वृत्रो मेधे रिपौ ध्वान्ते दानवे वासवे गिरौ' इति कोशाद्भ्रममन्धकारं शर्वरं हन्ति वृत्रहा रविः । हे वृत्रहन्, हे सूर्य, हे इन्द्र ऐश्वर्ययुक्त, अद्य यत् कच्च यत्र कुत्रचित् त्वमभि उदगाः अभ्युदेपि तत्सर्वं ते तव वशेऽस्तीति शेषः । यद्वा उदगाः अत्र पुरुषव्यत्ययः । यत्किञ्चित्प्राणिजातमुदेति तत्सर्वं तव वशे सर्व-स्येक्षिता त्वमेवेत्यर्थः ॥ ३५ ॥

षट्त्रिंशी ।

तरणिर्विश्वदर्शतो ज्योतिष्कृदसि सूर्य । विश्वमाभासि रोचनम् ॥ ३६ ॥

उ० तरणिविश्वदर्शतः । यस्त्वं तरणिरसि तूर्णं वर्तसे विश्वदर्शतः सर्वदर्शनीयश्चासि । ज्योतिष्कृत् ज्योतिषश्च कर्तासि हे सूर्य, तं त्वां प्रति तथा ब्रूमः त्वमेव विश्वं सर्वम् आभासि दीपयसि । रोचनं दीप्तम् अग्निविद्युद्ब्रह्मतारकारूपं त्वदीयमेवैकं ज्योतिः सर्वत्राभातीत्यर्थः ॥ ३६ ॥

म० प्रस्कण्वदृष्टा गायत्री वैश्वदेवपुरोरुक् । हे सूर्य, त्वं ज्योतिष्कृत् तेजसः कर्तासि । विश्वमाभासि प्रकाशयसि च । अग्निविद्युश्चन्द्रग्रहतारकादिषु त्वदीयं तेज इत्यर्थः । कीदृशं विश्वम् । रोचनं दीप्यमानं त्वत्प्रकाशेनेति भावः । कीदृशस्त्वम् । तरणिः तरल्यतिक्रामति नभोवर्मेति तरणिः 'अद्वयवितृभ्योऽनिः' (उणा० २ । ९८) इति तरत्तरनिप्रत्ययः । विश्वदर्शतः विश्वस्य दर्शतो दर्शनीयः । दर्शेतत् ॥ ३६ ॥

सप्तत्रिंशी ।

तत्सूर्यस्य देवत्वं तन्महिलं मध्या कर्तोर्विततं संजभार । यदेदयुक्त हरितः सुधस्यादाद्रात्री वा-सस्तनुते सिमसै ॥ ३७ ॥

उ० तत्सूर्यस्य । हे त्रिष्टुभौ । तदेव सूर्यस्य देवत्वम् । तच्च महिलं महाभाग्यम् । तत्किमित्यत आह । मध्याकर्तो-र्विततं संजभार मध्या मध्ये इत्यर्थः । कर्तोः कर्मण इत्यर्थः । मध्ये यत्कर्मणां क्रियमाणानां देवासुरमनुष्यसंबन्धिनां विततं रश्मिजालं अहर्लक्षणं संजभार । अयमेव संहर्ते नान्य एत-त्तनितुं शक्नोति न चोपसंहर्तुमित्यभिप्रायः । किंच यदा इत् अयुक्त यदा प्रयुक्ते आत्मनि आत्मसंस्थान्करोति हरितः हरितवर्णान् इस्मीन् । ते ह्यस्तमनकाले लोहिततां यन्ति सध-स्यात् सहस्थानादाहृत्य पृथिव्यादिलोकत्रयं तेषां सहस्था-नम् । तत्रहि ते निपतन्ति । आद्रात्रीवासस्तनुते । आत् अथानन्तरम् रात्री तमोमयं वासः तनुते विस्तारयति । सिमसै सर्वसै जगति एकत्रादित्यसहितं ज्योतिरेकत्र तमः आदित्यप्रभावात्प्रभ्रमतीत्ययमभिप्रायः ॥ ३७ ॥

म० कुस्तदृष्टे द्वे त्रिष्टुभौ मरुत्वतीययोः पुरोरुवौ । सूर्यस्य तत् देवत्वं देवतानुभावः । तच्च महिलं महाभाग्यमैश्वर्यम् । तत् किम् । कर्तोः 'ईश्वरे तोसुन्कुसुनौ' (पा० ३ । ४ । १३) करोतेस्तोसुन्प्रत्ययः । कार्यभ्रेष्टस्य जगद्रूपस्य मध्या मध्ये विततं विस्तारितमंशुजालं संजभार संजहार संहर्ते । न ह्यन्य एतादृशमंशुजालं प्रसारयितुं संहर्तुं वा शक्नोतीत्यर्थः । किंच यदा इत् यदेव हरितः हरितवर्णान् इस्मीनयुक्त युक्ते आत्मनि आरोपयति सधस्यात् सह तिष्ठन्त्यंशवो यत्र तत्सधस्थं व्योम-मण्डलम् 'सध मादस्ययोश्छन्दसि' (पा० ६ । ३ । १६) इति सहस्य सधादेशः । सन्ध्याकाले पीतवर्णानंशान् यदा व्योममण्डलात्स्मिन्योजयति । आत् अनन्तरमेव रात्री निशा सिमसै वासः तनुते । सर्वं वस्तु तमसाच्छादयती-त्यर्थः । सूर्यास्तादनन्तरं रात्रिसद्भावात् । सिमशब्दः सर्वप-र्यायः ॥ ३७ ॥

अष्टत्रिंशी ।

तन्मित्रस्य वरुणस्याभिचक्षे सूर्यो रूपं कृणुते द्यौरुपस्थे । अनन्तमन्यद्रुशदस्य पाजः कृष्णमन्य-द्वरितः संभरन्ति ॥ ३८ ॥

उ० तन्मित्रस्य । सूर्यः तद्रूपं ज्योतिः कृणुते कुरुते द्यौ-लोकस्य उपस्थे उत्सङ्गे । मित्रस्य वरुणस्याभिचक्षे अदर्शनाय । मित्रो हि सुकृतिनो गृह्णाति वरुणः दुष्कृतिनो गृह्णाति एवमनेन प्रकारेण जगदनुगृह्णातीत्यभिप्रायः । किंच अनन्तम् अपर्यन्तं कालतः देशतश्च । अन्यत् एकम् । रुशत् शुक्लं जरामरणादिभिर्वियुक्तम् । विज्ञानचनमानन्दः अस्य सूर्यस्य

पाजः । पाज इति बलनाम इह तु रूपमुच्यते । रूपम् अस्तीति शेषः । तच्चाद्वैतलक्षणम् कृष्णं द्वैतलक्षणं अन्यत् अपरं रूपम् हरितः हरिणा इन्द्रियवृत्तयः संभरन्ति निदानभूता भवन्ति ॥ ३८ ॥

म० सूर्यो योः गुलोकस्योपस्थे उत्सृजे मित्रस्य वरुणस्य च तद्रूपं कृणुते कुर्वते । येन रूपेण जनानभिचक्षे अभिचष्टे पश्यति । मित्ररूपेण मुकृतिनोऽनुगृह्णाति वरुणरूपेण दुकृतिनो निगृह्णातीत्यर्थः । अस्य सूर्यस्य अन्यत् एकं पाजो रूपमनन्तम् कालतो देशतश्चापरिच्छेद्यम् । रशत् शुक्रं दीप्यमानं विज्ञानधनानन्दं ब्रह्मैव । अन्यत् कृष्णं द्वैतलक्षणं रूपं हरितः दिशः इन्द्रियवृत्तयो वा संभरन्ति धारयन्ति । इन्द्रियप्राप्तं द्वैतरूपमेकम् । एकं शुद्धं चैतन्यमद्वैतमिति द्वे रूपे सूर्यस्य सगुणनिर्गुणं ब्रह्म सूर्य एवेत्यर्थः । पाज इति बलनाम इह रूपमुच्यते । रोचत इति रशत् । पौणादिकेऽतिप्रत्यये चकारो रस्य शकारो गुणाभावश्च निपात्यते । यद्वा 'रस हिंसायाम्' रच्यर्थे वर्तमानादस्माद्धटः शतरि रशदिति रूपम् ॥ ३८ ॥

एकोनचत्वारिंशी ।

वष्महूर् २॥ असि सूर्यं वडादित्य महूर् २॥ असि । महस्ते सतो महिमा पनस्यतेऽद्धा देव महूर् २॥ असि ॥ ३९ ॥

उ० वष्महान् । प्रगाथः द्वाभ्याम् । पूर्वा बृहती उत्तरा सतोबृहती । बद् सत्यम् महान्परब्रह्म असि । हे सूर्य, बद् हे आदित्य, तेजसामादानादादित्यः । महानसि । किंच महः महतः ते तव सतः महिमा महाभाग्यं सर्वेषु देवेष्ववस्थितम् । पनस्यते पूज्यते सर्वैः प्राणिभिः । अद्धा सत्यं हे देव दानादिगणयुक्त, महान् असि । अभ्यासे भूयांसमर्थं मन्यन्ते यथा अहो दर्शनीयाहो दर्शनीया इति ॥ ३९ ॥

म० जमदग्निदृष्टे द्वे बृहतीसतोबृहती । आया माहेन्द्रपुरोहृत् । बडित्यव्ययं सत्यार्थम् । हे सूर्य, सुवति प्रेरयति कार्येषु जगदिति सूर्यः 'राजसूर्यसूर्य-' (पा० ३ । १ । ११४) इत्यादिना क्यबन्तो निपातः । बद् सत्यं त्वं महान् असि श्रेष्ठोऽसि । आदत्तेऽश्विन्यादित्यः हे आदित्य, बद् त्वं महानसि । किंच महः महतः सतः नित्यस्य ते तव महिमा पनस्यते लोकैः स्तुयते । हे देव, दीप्यमान, अद्धा सत्यं त्वं महानसि । अभ्यासे भूयांसमर्थं मन्यन्त इति पुनरुक्तिरादरार्था ॥ ३९ ॥

चत्वारिंशी ।

वट्सूर्यं श्रवसा महूर् २॥ असि सुत्रा देव महूर् २॥ असि । मह्वा देवानामसूर्यः पुरोहितो विभु ज्योतिरदाभ्यम् ॥ ४० ॥

उ० बद् सूर्यो बद् सत्यम् हे सूर्य, श्रवसा श्रवणीयेन धनेन

महानसि । सुत्रा सत्यम् हे देव, महानसि । किंच मह्वा स्वकीयेन महत्त्वेन त्वमेव देवानां मध्ये असुर्यः । असवः प्राणाः सन्ति येषां ते असुराः रो मत्वर्थीयः । तेभ्यो हितः असुर्यः । उगवादित्वाद्यत् । प्राणिभ्यो हित इत्यर्थः । पुरोहितश्च पुर एनं धाति सर्वेषु कार्येष्विति पुरोहितः । किंच विभु व्यापि । ज्योतिः विज्ञानधनानन्दम् । अदाभ्यम् अनुपहिंसितम् ॥ ४० ॥

म० आदित्यग्रहप्रथमग्रहणम् । हे सूर्य, बद् सत्यं श्रवसा धनेन यशसा वा त्वं महानसि । हे देव, सत्यं त्वं महानसि देवानां मध्ये श्रेष्ठोऽसि । केन । मह्वा महत्त्वेन । कीदृशः त्वम् । असुर्यः असवः प्राणा येषां सन्ति तेऽसुराः तेभ्यो हितोऽसुर्यः प्राणिहितः पुरोऽग्रे हितः स्थापितः सर्वकार्येषु पुरः पूज्यः । सर्वदेवानां सूर्याधिदानानन्तरमेव पूजाधिकारात् । विभु व्यापकमदाभ्यमनुपहिंस्यं ज्योतिः तेजः । त्वमेव तेजोरूप इत्यर्थः ॥ ४० ॥

एकचत्वारिंशी ।

श्रायन्त इव सूर्यं विश्वेदिन्द्रस्य भक्षत । वसूनि जाते जनमान ओजसा प्रति भागं न दीधिम ॥ ४१ ॥

उ० श्रायन्त इव । बृहती । यथा श्रायन्त आश्रिताः सूर्यरश्मयः विश्वानि धनानि । इदिति निपातः पादपूर्णाथः । इन्द्रस्य संबन्धीनि इन्द्रानुजातानि । भक्षत आख्यातमेतत् अनुदात्तत्वात् विभक्षन्ते विभजन्ते एवं वयमपि समाश्रिताः सूर्यं विश्वानीन्द्रस्य धनानि विभक्षामः । किंच वसूनि धनानि जाते पौत्रादौ जनमाने जनिष्यमाणे च भविष्यत्कालविषये । ओजसा बलेन ज्ञानकर्मसमुच्चयकारितया । प्रतिपुरुषम् भागं भागमिव । दीधिम निधीमहि स्थापयाम । दधातेरेतद्रूपं नतु ध्यायतेरर्थपौष्कल्यात् ॥ ४१ ॥

म० वृमेघवृष्टा बृहती । आदित्यस्य पुनर्ग्रहणम् । श्रायन्त इति श्रायन्तः 'श्रिप् सेवायाम्' अतः शतरि षपि गुणे प्राप्ते व्यत्ययेन वृद्धिः । इव एवार्थः । सूर्यं श्रायन्तः आश्रयन्तः एव अर्धाद्रश्मयः इन्द्रस्य विश्वा इत् विश्वानि सर्वाण्येव वसूनि धनानि वृष्टिधान्यनिष्पत्त्यादीनि भक्षत अभक्षत भजन्ते, विभजन्ते । प्राणिभ्यो विभज्य ददतीत्यर्थः । 'भज भागसेवयोः' अस्य लुङि तङि प्रथमबहुवचने रूपम् । अडभाव आर्षः 'आत्मनेपदेष्वनतः' (पा० ७ । १ । ५) इति झसादादेशः । सूर्यकिरणा इन्द्रदत्तां वृष्टिं भूमौ विभजन्तीत्यर्थः । किंच वयं तान्येव वसूनि जाते पुत्रे जनमाने उत्पद्यमाने च ओजसा तेजसा सह प्रतिदीधिम धारयाम । स्थापयामेत्यर्थः । किमिव भागं न भागमिव । यथा स्वभागं पुत्रादिषु धारयामस्तथेत्यर्थः । 'धि धृताँ' लङ् व्यत्ययेन षपः लुः द्वित्वम् । तुजादित्वादभ्यासदीर्घः ॥ ४१ ॥

द्वित्रिवारिंशी ।

अद्या देवा उदिता सूर्यस्य निरहसः पिपृता
निरवद्यात् । तन्नो मित्रो वरुणो मामहन्तामदितिः
सिन्धुः पृथिवी उत द्यौः ॥ ४२ ॥

उ० अद्या देवाः । द्वे त्रिष्टुभौ । अद्यास्मिन्नहनि हे देवाः,
रश्मयः उदयकाले सूर्यस्य । निरहसः पिपृत निष्पिपृत
निर्मुचत अहसः पापात्सकाशात् अहतिश्चाहंश्चाहुश्च हीतनि-
गूढोपधाद्विपरीतात् निरवद्यात् निष्पिपृतच निर्मुच्य च अवद्यात्
अवदनीयात् । येन दुर्यशो भवति तदवद्यम् । तदेतदुच्य-
मानम् नः अस्माकम् मित्रावरुणः मामहन्तां पूजयतु ।
अदितिः सिन्धुः नदी । पृथिवी उत अपि च द्यौः ॥ ४२ ॥

म० कुत्सदृष्टा त्रिष्टुप् दध्रादिलग्रहभ्रमणे विनियोगः ।
दीव्यन्ति दीप्यन्ते इति देवाः रश्मयः हे देवाः, नोऽस्मानंहसः
पापात् निःपिपृत निर्मुचत । अवद्यात् दुर्यशसोऽपि निःपिपृत
पृथक् कुरुत । अस्माकं पापानि दुर्यशांसि च नाशयतेत्यर्थः ।
क । अद्यास्मिन्दिने सूर्यस्य उदिता उदिते उदये अद्य सूर्योदये-
ऽस्माञ्छुद्धान्कुरुतेत्यर्थः । अथेत्यत्र 'द्वयोऽतस्तिङ्' । 'निपा-
तस्य च' (पा० ६।३ । १३५, ३६) इति दीर्घः ।
'अन्येषामपि दृश्यते' (पा० ६।३ । १३७) इति दीर्घः
पिपृतेत्यत्र । किंच मित्रादयः तत् नः अस्मद्वचनं मामहन्तां
पूजयन्तु । अज्ञाकुर्वन्तित्यर्थः । के मित्रः वरुणः अदितिः देव-
माता सिन्धुः समुद्रो नदी वा पृथिवी उतापि च द्यौः
स्वर्गः ॥ ४२ ॥

त्रित्रिवारिंशी ।

आ कृष्णेन रजसा वर्तमानो निवेशयन्नमृतं
मर्त्यं च । हिरण्ययेन सविता रथेना देवो याति
भुवन्नानि पश्यन् ॥ ४३ ॥

उ० आ कृष्णेन । आवर्तमानः पुनःपुनर्ग्रमणं कुर्वन् ।
कृष्णेन रजसा रात्रिलक्षणेन सह । निवेशयन् स्वेषु स्वेषु
प्रदेशेषु स्थापयन् अमृतं देवादिकम् मर्त्यं च मनुष्यादिकं
च । हिरण्ययेन हिरण्ययेन सविता रथेन । आदेवो याति
आयाति देवः दानादिगुणयुक्तः भुवनानि भूतजातानि पश्यन्
कानि कानि साधु कुर्वन्ति कानि कानि वा असाध्विति
स्वरूपानुवादः ॥ ४३ ॥

म० हिरण्यस्तुपदष्टा त्रिष्टुप् सावित्रपुरोक् । सविता देवः
हिरण्ययेन हिरण्ययेन रथेन आयाति आगच्छति । किं कुर्वन् ।
कृष्णेन रजसा रात्रिलक्षणेन सह आवर्तमानः पुनर्ग्रमणं कुर्वन्
अमृतं देवादिकं मर्त्यं मनुष्यादिकं च निवेशयन् स्वस्वप्रदेशेषु
स्थापयन् भुवनानि पश्यन् कानि साधु कुर्वन्ति कान्यसा-
ध्विति विचारयन् ॥ ४३ ॥

तृतीयं सूर्यस्तुद्वयमहः समाप्तम् ।

६९ य० उ०

चतुश्चत्वारिंशी ।

प्रवावृजे सुप्रया बहिरेषामा विश्पतीव वीरिट
इयाते । विशामुक्तोरुपसः पूर्वहूतौ वायुः पूषा स्व-
स्तये नियुत्वान् ॥ ४४ ॥

उ० प्रवावृजे । त्रिष्टुप् । वैश्वदेवस्तुतिः । चतुर्थेऽहनि
सर्वमेधे वैश्वदेव्यः पुरोरुचः । प्रवावृजे प्रवृज्यते प्रच्छिद्यते
सुप्रयाः सुप्रयाणं सुगमनम् बहिः एषाम् । येषामिति
सर्वनामव्यत्ययः । येषां यजमानानाम् । आह्रियते आगच्छ-
तम् अश्विनौ । कथमिव । विश्पती इव सर्वस्य पती इव ।
वीरिटशब्दो गणवचनः । यथा विशां मनुष्याणां पती
राजानौ विशां मनुष्याणां गणे अवस्थितौ । कस्मिन्काले ।
अक्तोः रात्र्याः अवसाने । उपसः आगमनकाले ।
पूर्वहूतौ पूर्वस्मिन् आह्वानकाले । किंच वायुः नियुत्वान्
अश्वान् । पूषा च स्वस्तये स्वस्त्ययनाय अविनाशाय
आह्रियते ॥ ४४ ॥

म० अथ चतुर्थमहः वैश्वदेवस्तुत् । तथाच श्रुतिः 'वैश्व-
देववचतुर्थमहर्भवति वैश्वदेवा ग्रहा भवन्ति वैश्वदेव्यः पुरोरुचः'
(१३।७।१।६) इति । वैश्वदेवस्तु चतुर्थेऽहनि एकादश
पुरोरुचः पद् प्रतीकोक्ताः इति सप्तदश ऐन्द्रवायवादिसावित्रा-
न्तग्रहाणां पुरोरुचो ग्रहणमन्त्राः । 'वसिष्ठदृष्टा त्रिष्टुप् ऐन्द्रावा-
यवपुरोक्' । एषां यजमानानां स्वस्तये कल्याणाय वीरिटे-
ऽन्तरिक्षे वर्तमानौ वायुः पूषा च आ इयाते आगच्छतः ।
'इ कान्त्यसनगतिव्याप्त्यादी' व्यत्ययेन तद् । कीदृशो वायुः ।
नियुत्वान् नियुतो नियुत्संज्ञा अश्वाः सन्त्यस्य सः । 'नियुतो
वायोः' इत्युक्तेः । कस्मिन् काले । अक्तोः रात्रेः उपसः दिनस्य ।
पूर्वहूतौ पूर्वा चासौ इति च पूर्वहूतित्वस्याम् । प्रथमाह्वान-
काले । अग्निहोत्रहोमकाले इत्यर्थः । उपसः पूर्वाह्वाने पूषा रवि-
रायाति रात्रौ वायुः । वायुना वायुसखत्वादभिलक्ष्यते रात्रिहो-
मस्याग्निदेवत्वत्वात् । तत्र दृष्टान्तः । काविव । विश्पतीव यथा
विशां पती द्वौ राजानौ विशां वीरिटे मनुष्याणां गणे आगच्छ-
तस्तद्वत् तावपि तेषां स्वस्तये इयाते । एषां केषाम् । येषां
बहिः प्रवावृजे प्रवृज्यते प्रसीर्यते 'वृजी वृत्तित्यागयोः' लिट्
अभ्यासदीर्घः संहितायाम् । कीदृशं बहिः । सुप्रयाः शोभनं
प्रयः प्रगमनं प्रस्तरणं यस्य तत् सुप्रयः दीर्घश्छान्दसः ।
सम्यक् विधिना प्रस्तीर्णमित्यर्थः । वीरिटशब्दो गणवाचकः ।
तथाच बास्कः 'प्रवृज्यते सुप्रयाणं बहिरेषामियाते सर्वस्य
पातारौ वा पालयितारौ वा वीरिटमन्तरिक्षं मियो वा भासो
वा ततिरिति गणाभिधानं वा स्यात् सोऽपि भीतननो भास-
स्तनयश्च अन्तरिक्षे निरालम्बने भयं भासो नक्षत्राणां तननम्
गणमपि दृष्ट्वा योद्धारो विभ्यति मियो बी-आदेशे तनोतेः
रिटः' (निर० ५।२८) इति ॥ ४४ ॥

पञ्चचत्वारिंशी ।

इन्द्रवायू बृहस्पति मित्राग्नि पूषणं भगम् । आ-
दित्यान्मारुतं गणम् ॥ ४५ ॥

उ० इन्द्रवायू बृहस्पतिम् । तिस्रो गायत्र्यः । इन्द्रवायू
बृहस्पतिम् । मित्रा मित्रमितिप्राप्ते आकारः । मित्रम् अग्निम्
पूषणम् भगम् । आदित्यान् मारुतं च गणम् आह्वयामीति
शेषः ॥ ४५ ॥

म० मेधातिथिदृष्टे द्वे गायत्र्यौ । आद्या ऐन्द्रवायवस्य पुन-
र्ग्रहणे द्वितीया मैत्रावरुणग्रहणे । इन्द्रवायू बृहस्पति मित्रा ।
विभक्तोऽकारः । अग्निं पूषणं भगम् आदित्यान् मारुतं मरुत्सं-
न्धनं गणं एतानाह्वयामि ॥ ४५ ॥

षट्चत्वारिंशी ।

वरुणः प्राविता भुवन्मित्रो विश्वाभिरुतिभिः ।
करतां नः सुरार्धसः ॥ ४६ ॥

उ० वरुणः प्राविता । वरुणः प्राविता प्रकर्षेण अविता
रक्षकः भुवन् भवतु । मित्रश्च । विश्वाभिः सर्वाभिः ऊतिभिः
अवनैः पालनैः । किंच करतां कुरुतां च नः अस्मान्
सुरार्धसः शोभनधनान् ॥ ४६ ॥

म० वरुणः मित्रश्च विश्वाभिः सर्वाभिः ऊतिभिः अवनैः
रक्षणप्रकारैः प्राविता प्रकर्षेण रक्षको भुवन् भवतु । भवतेर्व्य-
त्ययेन नुदादित्वात् शशप्रत्ययः 'इत्थं लोपः' (पा० ३।४।
९७) इति तिप् इलोपः धातोस्त्वद् । किंच मित्रावरुणौ
नोऽस्मान् सुरार्धसः शोभनधनान् करतां कुरुताम् । शोभनं
राधो येषाम् ॥ ४६ ॥

सप्तचत्वारिंशी ।

अधि न इन्द्रैषां विष्णो सजात्यानाम् । इता
मरुतो अधिना । तं प्रत्रथायं वेनो ये देवासु
आ न इडाभिर्विश्वेभिः सोम्यं मध्वोमासश्च-
र्षणीधृतः ॥ ४७ ॥

उ० अधि नः । अधि इत् अध्यागच्छति नोऽस्माकम् एषां
च सजात्यानामृत्विजाम् । हे इन्द्र, हे विष्णो, हे मरुतः,
हे अधिनौ । अथ प्रतीकोक्ताः तं प्रलथा । अयं वेनः । ये
देवासः । आ न इडाभिः । विश्वेभिः सोम्यं मधु । ओमास-
श्चर्षणीधृतः ॥ ४७ ॥

म० कुसीदिदृष्टा गायत्र्याभिनपुरोक्तम् । हे इन्द्र, हे विष्णो,
हे मरुतः, हे अधिना अधिनौ, नोऽस्माकमेषां सजात्यानां
समानजातीयानामधि सजात्यमध्ये यूयमित आगच्छत । अत्र
प्रतीकोक्ताः तं प्रलथा (७।१२) शुक्रग्रहे अयं वेनः
(७।१६) मन्थिग्रहे ये देवासः (७।१९) आग्रयणस्य
आ न इडाभिः (३३।३४) ध्रुवस्य विश्वेभिः सोम्यं मधु

(३३।१०) ऐन्द्रामस्य ओमासश्चर्षणीधृतः (७।३३)
वैश्वदेवस्य ग्रहणे ॥ ४७ ॥

अष्टचत्वारिंशी ।

अग्र इन्द्र वरुण मित्र देवाः शर्धः प्रयन्त मा-
रुतो विष्णो । उभा नासत्या रुद्रो अध भ्राः पूषा
भगः सरस्वती जुषन्त ॥ ४८ ॥

उ० अग्र इन्द्र त्रिष्टुप् । हे अग्ने, हे इन्द्र, हे मित्र,
हे देवाः । शर्धः बलं संगृह्य । प्रयन्त प्रगच्छत । सोमिनो
गृहं सोमं पातुम् । हे मारुतगण उत अपि हे विष्णो ।
प्रत्यक्षकृतोऽयमर्धर्चः । द्वितीयस्तु परोक्षकृतः वाक्यभेदात् ।
उभा नासत्या उभौ नासत्यौ रुद्रः अध अध भ्राः देवपत्न्यः पूषा
भगः सरस्वती च जुषन्त सेवन्त यज्ञं सोमपानाय ॥ ४८ ॥

म० प्रतिक्षत्रदृष्टा त्रिष्टुप् मरुत्तीयपुरोक्तम् । हे अग्ने,
हे इन्द्र, हे वरुण, हे मित्र, हे देवाः, हे मारुत
मारुतगण, उतापि हे विष्णो, यूयं शर्धः बलं प्रयन्त प्रगच्छत
दत्त । यमेः शपो लुक् । एवं प्रत्यक्षमुक्त्वा परोक्षमाह । उभा
नासत्या उभौ नासत्यावधिनौ रुद्रः अध अध भ्राः देवपत्न्यः
पूषा भगः सरस्वती च जुषन्त जुषन्तां सेवन्तां हवींषि ॥ ४८ ॥

एकोनपञ्चाशी ।

इन्द्राग्नी मित्रावरुणादिति स्तः पृथिवीं यां
मरुतः पर्वतां अपः । हुवे विष्णुं पूषणं ब्रह्मण-
स्पतिं भगं नु शशंसं सवितारमूतये ॥ ४९ ॥

उ० इन्द्राग्नी मित्रावरुणा । जगती । इन्द्राग्नी च
मित्रावरुणौ च अदितिं च स्तः आदित्यं च पृथिवीं च यां
च मरुतश्च पर्वताश्च अपश्च हुवे आह्वयामि । विष्णुं च पूषणं
च ब्रह्मणस्पतिं च नु क्षिप्रम् शंसं शंसितव्यं सवितारं च हुवे ।
ऊतये अवनाय ॥ ४९ ॥

म० वस्तारदृष्टा जगती सशस्त्रमरुत्तीयपुरोक्तम् । इन्द्राग्नी
मित्रावरुणौ अदितिम् स्तः आदित्यम् पृथिवीम् यां शुलोकम्
मरुतः पर्वतान् अपः विष्णुम् पूषणं ब्रह्मणस्पतिम् भगम्
शंसं स्तुत्यं सवितारम् एतान् नु क्षिप्रमूतयेऽवनायाहं हुवे
आह्वयामि ॥ ४९ ॥

पञ्चाशी ।

अस्मे रुद्रा मेहना पर्वतासो वृत्रहले भरहूतो
सुजोषाः । यः शशंसते स्तुवते धार्यि पञ्च इन्द्र-
ज्येष्ठा अस्मां २॥ अवन्तु देवाः ॥ ५० ॥

उ० अस्मे रुद्राः । त्रिष्टुभः पञ्च । अस्मे अस्माकं रुद्राः
मेहनाः सेचनाः । यद्वा महनीयाः पूजनीयाः पर्वतासः पर्व-
ताश्च वृत्रहले वृत्रवधे भरहूतौ संग्रामाह्वाने च । सुजोषाः
समानजोषणाः समानप्रीतयः । एकाभिप्राया भवन्स्विति

शेषः । यश्च शंसते शस्त्राणि स्तुवते सौति च स्तोत्राणि । धायि दधाति हवींषि । पञ्चः प्राजितधनः सन् । तस्मै च रुद्राः सजोषाः भवन्तु । किञ्च इन्द्रज्येष्ठाः इन्द्रो ज्येष्ठो येषां ते तथोक्ताः । अस्मान् अवन्तु पालयन्तु देवाः ॥ ५० ॥

म० पञ्च त्रिष्टुभः आद्या प्रगाथदृष्टा माहेन्द्रपुरोरुक् । यो नरः शंसते शस्त्राणि शंसति स्तुवते सौति स्तोत्राणि प्रकर्षेण जपति पञ्चः प्राजितधनः सन् धायि दधाति हवींषि । तान् अस्मांश्च यजमानान् देवा अवन्तु पालयन्तु । पञ्चः पृषोदरादिः । कीदृशा देवाः । अस्मे अस्मासु मेहना । शस आकारः । मेहन्ति सिद्धान्ति मेहनाः धनादिसेत्कारः । रोदयन्ति शत्रूनि रुद्राः । पर्वतासः पर्वानि उत्सवा विद्यन्ते येषां ते पर्वताः उत्सववन्तः 'तत्पर्वमरुद्वा' (पा० ५ । २ । १२२) तत्प्रत्ययः । इन्द्रहत्ये वृत्रासुरवधाय । भरहूतौ भरे संभ्रामे हूतिराह्वानं तत्र सजोषाः समानो जोषः प्रीतिर्येषां ते । एकमतय इत्यर्थः । इन्द्रज्येष्ठाः इन्द्रो ज्येष्ठो येषां ते । ईदृशा देवा नोऽवन्तु ॥ ५० ॥

एकपञ्चाशी ।

अर्वाञ्चो अद्या भवता यजत्रा आ वो हार्दि भयमानो व्ययेयम् । त्राध्वं नो देवा निजुरो वृकस्य त्राध्वं कर्ताद्वपदो यजत्राः ॥ ५१ ॥

उ० अर्वाञ्चो अद्य । अर्वागच्छनाः अद्य भवत हे यजत्राः हे यजनीयाः । किञ्च आवो हार्दि भयमानो व्ययेयम् आव्ययेयम् । व्ययतिर्गत्यर्थः आगमयेयं अभिमुखमापादयेयं वः युष्माकं हार्दि हृदयम् भयमानः बिभ्यत् । विभेतेर्विकरणव्यत्ययेन शानचि शप् । यतएवमतो ब्रवीमि त्राध्वं पालयत नः अस्मान् हे देवाः, निजुरः नितरां यो भक्षितं जरयति स निजुः उमुक्षितादित्यः वृकस्य वृकादिति विभक्तिव्यत्ययः । त्राध्वं च कर्तात् कृपात् । अवपदः अवाचीनानि यत्र पदानि स तथोक्तः तस्मात् सोपानैर्यत्रोत्तरितुं न शक्यत इत्यर्थः । हे यजत्रा यष्टव्याः ॥ ५१ ॥

म० कूर्मदृष्टादित्यस्य प्रथमा पुरोरुक् । यजन्तं त्रायन्ते यजत्राः यष्टव्या वा हे यजत्राः देवाः, अद्य यूयमर्वाञ्चः अस्मदभिमुखाः भवत । दीर्घौ संहितायाम् । यतो भयमानः बिभ्यत् अहं वो युष्माकं हार्दि हृदि भवं मनः आव्ययेयं आगमयेयम् । अभिमुखं संपादयेयमित्यर्थः । 'व्यय गतौ' णिजन्तः । भिवो व्यत्ययेन शप् भयमानः । किञ्च हे यजत्राः देवाः, नोऽस्मान् वृकस्य वृकात् त्राध्वम् पालयत । कर्तात् कृपाच्च त्राध्वम् । कीदृशाद् वृकात् । निजुरः 'जुरी वधे' नितरां जूर्यते हिनस्ति निजुः । किप् तस्मान्निजुरः हिंसकात् । कीदृशात् कर्तात् । अवपदः अवाचीनाः पादन्धासा यत्र सः अवपात् तस्मादवपदः सोपानैर्यत्रोत्तरितुं न शक्यत इत्यर्थः ॥ ५१ ॥

द्विपञ्चाशी ।

विश्वे अद्य मरुतो विश्वं ऊती विश्वे भवन्त्व-

प्रयः समिद्धाः । विश्वे नो देवा अवसागमन्तु विश्वमस्तु द्रविणं वाजो अस्मे ॥ ५२ ॥

उ० विश्वे अद्य इति व्याख्यातम् ॥ ५२ ॥

म० विश्वे अद्य लुशदृष्टादित्यपुनर्ग्रहणे । व्याख्याता (१८ । ३१) ॥ ५२ ॥

त्रिपञ्चाशी ।

विश्वेदेवाः शृणुतेमहं हवं मे ये अन्तरिक्षे य उप द्यविष्ट । ये अग्निजिह्वा उत वा यजत्रा आसद्यास्मिन्बर्हिषि मादयध्वम् ॥ ५३ ॥

उ० विश्वेदेवाः हे विश्वेदेवाः, शृणुत इमं हवं आह्वानं मे मम । ये अन्तरिक्षे स्थ भवथ । ये च उपद्यवि शुलोकस्थ भवथ । येच अग्निजिह्वा अग्निमुखाः । उत वा अपिच यजत्रा यष्टव्याः । श्रुत्वा च आह्वानम् आसद्य स्थित्वा अस्मिन्बर्हिषि मादयध्वं तृप्यध्वम् ॥ ५३ ॥

म० सुहोत्रदृष्टादित्यग्रहस्य दृष्टा श्रयणे विनियुक्ता । हे विश्वेदेवाः, ये यूयमन्तरिक्षे स्थ भवथ । ये च द्यवि उप स्वर्गसमीपे स्थ । ये चाग्निजिह्वाः बहिमुखाः । उत वा अपिच यजत्राः यजनीयाः ते सर्वे यूयमिमं मे मत्कृतं हवमाह्वानं शृणुत । श्रुत्वा चास्मिन्बर्हिषि आसद्योपविश्य मादयध्वं तृप्यध्वम् ॥ ५३ ॥

चतुःपञ्चाशी ।

देवेभ्यो हि प्रथमं यज्ञियेभ्योऽमृतत्वं सुवसि भागमुत्तमम् । आदिहामानं सवितर्व्यूण्येऽनूचीना जीविता मानुपेभ्यः ॥ ५४ ॥

उ० देवेभ्यो हि । यस्माद्देवेभ्यः प्रथमं यज्ञियेभ्यः यज्ञिर्ह्येभ्यः अमृतत्वं सुवसि अभ्यनुजानासि भागं चोत्तमं सुवसि आत् इत् अधानन्तरमेव दामानम् दातारमुत्पत्तिस्थितिलयानाम् स्वकीयं रश्मिजालम् हे सवितः, व्यूण्ये विवृणोषि विस्तारयसि । रश्मीनामुद्रमे हि विप्रोऽकम्पितमनसाग्निहोत्रादीनि कर्माणि कुर्वीत । किञ्च अनूचीना अन्वजितानि तदनुगतानि जीविता जीवितानि जीवनहेतूनि कर्माणि मानुपेभ्यः ददासि तस्मात् त्वामेव स्तुम इति वाक्यशेषः ॥ ५४ ॥

समाप्तं सर्वमेधिकं कर्म ।

म० वामदेवदृष्टा जगती सावित्रग्रहस्य पुरोरुक् । हे सवितः, हि निश्चितं प्रथममुदयसमये यज्ञियेभ्यः यज्ञार्हेभ्यो देवेभ्यः लभुत्तमं भागमग्निहोमरूपं सुवसि प्रेरयसि 'पू प्रेरणे' तुदादिः अभ्यनुजानासीत्यर्थः । कीदृशं भागम् । अमृतत्वममृतप्रदमित्यर्थः । कार्यकारणयोरभेदेन निर्देशः । आत् इत् अनन्तरमेव उदयानन्तरम् दामानम् ददाति प्रकाशमिति दामारश्मिसमूहः तं । व्यूण्ये विवृणोषि विस्तारयसि । ततो मानु-

पेभ्यः जीविता जीवितानि जीवनहेतूनि कर्माणि व्यूष्णे। सूर्यो-
दयानन्तरमेव प्राणिनां कर्मसु प्रवृत्तेः । कीदृशानि जीवितानि ।
अनूचीना अनूचीनानि अन्वयन्ति तान्यनूचीनानि रश्मिसमू-
हानुगतानि तमसि तदभावात् । लौकिकवैदिकव्यवहारप्रवर्त-
यिता तमेवेत्यर्थः ॥ ५४ ॥

इति वैश्वदेवस्तुतुर्थमहः समाप्तोऽयं सर्वमेधः ॥

पञ्चपञ्चाशी ।

प्र वायुमच्छा बृहती मनीषा बृहद्रथि विश्व-
वारं रथग्राम् । द्युतयामा नियुतः पत्यमानः कविः
कविर्मियक्षसि प्रयज्यो ॥ ५५ ॥

उ० इदानीं त्रयोनुवाकाः पुरोरुचामनारभ्याधीताः व्या-
ख्येया आदित्यस्य वा याज्ञवल्क्यस्य वा आपर्मापितृमेधात् ।
प्रवायुम् त्रिष्टुप् । चतुर्थः पूर्वं व्याख्यायते वाक्यवशात् । हे
प्रयज्यो प्रकर्षेण यजनशील अध्वर्यो, योग्यस्त्वं कविः क्रान्त-
दर्शनः वायुम् अच्छ अभिमुख्येन प्रयक्षसि प्रकर्षेण यष्टुमि-
च्छसि । यजतेरेतद्रूपम् । बृहती मनीषा बृहत्या मनीषया ।
किंभूतं वायुम् । बृहद्रथिम् महाधनम् । विश्ववारं सर्वस्य
वरणीयम् । रथग्रामं रथपूरणम् । शत्रुधनैरसौ रथं पूरयति ।
द्युतयामा द्योतनं यमनं यस्य स तथोक्तः । द्युतयामानमिति
विभक्तिव्यत्ययः वायुविशेषणत्वात् । नियुतः पत्यमानः
अत्रापि पत्यमानमिति पदयोर्विकारो वाक्यवशात् । नियु-
द्भिरेवैरूपतन्त्रम् । कविं क्रान्तदर्शनम् ॥ ५५ ॥

म० अथ पञ्चदशपञ्चदशत्रयोदशर्चास्त्रयोऽनुवाकाः पुरो-
रुचोऽनारभ्याधीताः श्रौतकर्मण्यविनियुक्ताः ब्रह्मयज्ञार्हा आदि-
त्ययाज्ञवल्क्यदृष्टाः पितृमेधपर्यन्तम् । ऋजिश्चदृष्टा त्रिष्टुप् वायु-
देवत्या । प्रकर्षेण यजति प्रयज्युः हे प्रयज्यो अध्वर्यो, बृहती
मनीषा महत्या बुद्ध्या कृत्वा अच्छ अभिमुख्येन त्वं वायुं प्र-
यक्षसि प्रकर्षेण यष्टुमिच्छसि । कीदृशः त्वम् । कविः ज्ञानी ।
कीदृशं वायुम् । बृहद्रथिम् बृहन् रथिर्यस्य तं महाधनम् ।
विश्ववारम् विश्वेन त्रियते तम् सर्वस्य वरणीयम् विश्वं वृणोतीति
वा सर्वव्यापकम् । रथग्राम् रथं प्राति पूरयति रथग्रामः
तम् । यजमानाय दातुं धनैः रथं पूरयति । द्युतयामा व्यत्ययः
द्युतयामानम् द्युतत् दीप्यमानं याम यमनं नियमनं यस्य
तम् । नियुतः पत्यमानः । उभयत्र विभक्तिव्यत्ययः ।
नियुद्भिरेवैः पत्यमानं गच्छन्तम् । कविं क्रान्तदर्शनम् । ईदृशं
वायुं यजेत्यर्थः ॥ ५५ ॥

षट्पञ्चाशी ।

इन्द्रवायू इमे सुता उप प्रयोभिरागतम् ।
इन्द्रवो वामुशन्ति हि । उपयामगृहीतोऽसि वायवं
इन्द्रवायुभ्यां त्वा । एष ते योनिः सुजोषोभ्यां
त्वा ॥ ५६ ॥

उ० इन्द्रवायू इमे व्याख्यातम् ॥ ५६ ॥

म० इन्द्रवायू व्याख्याता (७।८) ॥ ५६ ॥

सप्तपञ्चाशी ।

मित्रं हुवे पूतदक्षं वरुणं च रिशादसम् । धियं

घृताचीं साधन्ता ॥ ५७ ॥

उ० मित्रं हुवे । द्वे गायत्र्यौ मित्रमाह्वयामि । पूतदक्षम्
पूतस्य शुद्धस्य प्राणिन उद्धरणे दक्षं सोमम् । वरुणं च
रिशादसम् हिंसकादिविनाशने शक्तिं कुर्वाणम् हुवे ।
कीदृशः । धियं कर्म । घृताचीम् येन कर्मणा घृतमच्यते
हूयते तत्कर्म । साधन्ता साधयन्ता । नहि देवतामन्तरेण
कर्मसिद्धिः ॥ ५७ ॥

म० द्वे मधुच्छन्दोदृष्टे गायत्र्यौ आद्या लिङ्गोक्तदेवत्या ।
मित्रं वरुणं चाहं हुवे आह्वयामि । कीदृशम् । पूतदक्षं पूतं पवित्रं
सदाचारं दक्षयति धनपुत्रादिभिर्वर्धयति पूतदक्षस्तम् 'दक्ष
कर्मयुज्योः' इत्यस्याणिजन्तात्कर्मण्यण् । रिशादसम् रिशन्ति
हिंसन्ति रिशा दुष्टाः तान् समन्ताद्दसति नाशयति रिशादसः
तम् । 'रिश हिंसायाम्' 'दस उपक्षये' । द्वयोर्विशेषणे । कीदृ-
शावुसौ । धियं कर्म साधन्ता साधयन्ता । कीदृशीं धियम् ।
घृताचीम् घृतमच्यते हूयते यत्र ताम् ॥ ५७ ॥

अष्टपञ्चाशी ।

दस्त्रा युवाकवः सुता नासत्या रुक्वर्हिपः ।
आयातं रुद्रवर्तनी । तं प्रज्जथायं वेनः ॥ ५८ ॥

उ० दस्त्रा युवाकवः । द्वयोरश्विनोरेकस्य दस्त्र इति नाम
अपरस्य नासत्य इति । तत्रायं विभक्त्यर्थे आकारो विस्वै-
कशेषे वर्तते । 'गुणो यङ्लुकोः' इति च पाणिनिर्दर्शयति ।
हे दस्त्रौ दर्शनीयौ, हे नासत्यौ न असत्यौ सत्यावेव । 'नभ्रा-
णपात्-' इति प्रकृतिभावः । युवाकवः युवाकामयमानाः
अहमहमिकया मां पिबतं मां पिबतमिति सुता अभिपुताः ।
रुक्वर्हिपः प्रसीर्णवर्हिपः । यतः अतो ब्रवीमि आयातम्
आगच्छतम् । हे रुद्रवर्तनी रुद्रस्येव वर्तनिर्ययोस्तौ तथोक्तौ
रुद्रपन्थानौ । तं प्रज्जथायं वेन इति प्रतीकोक्तौ ॥ ५८ ॥

म० आश्विनी द्वयोरश्विनोरेकस्य दस्त्र इति नामापरस्य
नासत्य इति । हे दस्त्रौ दर्शनीयौ, हे नासत्या नासत्यौ न
असत्यौ । सत्यवादिनावित्यर्थः । युवामायातमागच्छतम् । यतः
सुता अभिपुताः सोमा इति शेषः । कीदृशाः सोमाः । युवा-
कवः युवां कामयन्ते ते युवाकवः मां पिबतमितिच्छन्तः ।
यद्वा युवन्ति अमौ मिश्रीभवन्ति युवाकवः 'कदिकुपिभ्यां
काकुः' (उणा० ३।७६) इति बहुलप्रहणात्काकुप्रत्ययः ।
रुक्वर्हिपः रुक्वं वर्हिर्वात्र ते । कीदृशौ युवाम् । रुद्रवर्तनी रुद्र-
स्येव वर्तनिः पन्था ययोस्तौ रुद्रवर्तनशीलौ । तं प्रज्जथा
(७।१२) अयं वेनः (७।१६) एते द्वे प्रती-
कोक्ते ॥ ५८ ॥

एकोनपट्टी ।

विदद्यदी सरमा रुग्णमद्रेर्महि पाथः पूर्व्यं
सध्र्यक्कः । अग्रं नयत्सुपद्यक्षराणामच्छा रवं प्रथमा
जानती गात् ॥ ५९ ॥

उ० आप्रयणं गृह्णाति । विदद्यदि त्रिष्टुप् । इह वाक्-
प्रकटीभवेति सोच्यते । विदत् जानीयात् यदि । सरमा वाक्
त्रयीलक्षणा । सा हि अभिषवे समानं रमते । रुग्णं चूर्णी-
कृतम् अद्रेः सोमाभिषवस्य कर्तुः अद्रिभिश्च सोमोऽभिषूयते ।
महि महत् पाथः सोमलक्षणमन्नम् पूर्व्यं उपांश्चन्तर्यामैन्द्र-
वायवादिषु गृहीतम् । सध्र्यक् समानाञ्जनम् । सहस्य सध्रिः
अञ्जतेरुत्तरम् । कः कुर्यात् । किंच अग्रंनयत् यज्ञाग्रं नयति
सा पाथः । सुपदी शोभनानि पदानि यस्या वाचः सा
तथोक्ता । नहि पदानि प्रत्याख्याय वाक्यं स्यात् । अक्षरा-
णामकारादीनां रवं शब्दं जानती प्रथमा अच्छ आभिमुख्येन
अगात् गच्छति । एवमधियज्ञं मन्त्रो व्याख्यायते बहुचांतु
संवादसूक्तम् । तत्र सरमा देवशुनी इन्द्रेण प्रेषितान्वेषणा-
र्थम् गोधने पणिभिरसुरैर्हते तदभिप्रायेण व्याख्यायते ।
तत्रासुराणां पर्यालोचनवाक्यम् । विदद्यदि विदत् अलभत्
यदा सरमा देवशुनी । रुग्णं भग्नं गवां संबन्धिभिः सुरैः ।
अद्रेः पर्वतस्य द्वारम् । अथानन्तरं महि महत् गोलक्षणं
पाथः अन्नम् । पूर्व्यम् पूर्वेषु कालेषु अपहतम् । सध्र्यक्
देवान्प्रति सहाञ्जनम् कः । करोते रूपं । करिष्यति । अग्रम्
गवामग्रमवस्थाय नयत् नेष्यति । सुपदी शोभनपादयुक्ता
पदेन यान्वेषयति नष्टं सैवमुच्यते । अक्षराणामस्मदीय-
वाक्यसंबन्धिनाम् अच्छ अभि रवमुच्चारणम् प्रथमा जानती
अगात् आगमिष्यति ॥ ५९ ॥

म० कुशिकदृष्टा त्रिष्टुप् इन्द्रदेवत्या । सह रमन्ते देवा
विप्रा वा यस्यां सा सरमा वाक् । प्रथमा आद्या सरमा त्रयी-
लक्षणा वाक् अच्छ यज्ञाभिमुखं गात् आगच्छति । यज्ञं प्रति-
पादयतीत्यर्थः । कीदृशी सरमा । सुपदी शोभनानि पदानि
सुसिद्धानि यस्यां सा । अक्षराणामकारादीनां रवं शब्दं
जानती ज्ञापयन्ती । अन्तर्भूतजिज्ञार्थः । तां सरमा यदि चेत्
विदज्जानीयात् अर्ध्वर्युः तर्हि पाथः सोमलक्षणमन्नं कः कुर्यात्
वेदानभिज्ञस्य सोमकण्डनानधिकारात् । कीदृशं पाथः । अद्रेः
रुग्णम् विभक्तिव्यत्ययः । अद्रिणा सोमाभिषवप्राण्या रुग्णम-
भिषुतम् । महि महत् । पूर्व्यं पूर्वगृहीतमुपांश्चन्तर्यामैन्द्रवा-
यवादिपात्रेषु । सध्र्यक् सहाञ्जति सहस्य सध्रिः । सहैव हवनाय
गच्छत् । अग्रं नयत् अग्रं मुख्यत्वं यजमानं प्रापयत् यज्ञेन
यजमानो मुख्यो भवति । एवमधियज्ञं मन्त्रो व्याख्यातः ।
बहुचांतां तु संवादसूक्तमिदम् । तत्र पणिभिरसुरैर्देवगोधने
ऽपहृते इन्द्रेण देवशुनी तद्भ्रातृ प्रेरिता तदभिप्रायेण व्याख्या-
यते । सरमा देवशुनी इन्द्रेण वान्वेषणाय प्रहिता सती

यदि यदा अद्रेः गिरेः रुग्णं भग्नम् द्वारम् विदत् अविदत् अल-
भत् तदा इन्द्रः पाथः हविरन्नं कः अकार्पात् तस्यै दत्तवान् ।
ततः सुपदी शोभनपादयुक्ता सा सरमा अक्षराणां क्षरणेन
नाशेन रहितानामनुपद्रुतानां गवाम् अग्रं प्रान्तं नयत् अन-
यत् प्राप्नोत् । प्रथमा प्रथमम् रवं गवां हम्भारवं जानती सती
अच्छ गवामभिमुखं गात् अगात् जगाम । कीदृशं पाथः ।
महि महत् । पूर्व्यं पूर्वं प्रेषणकाले अत्रादिनीं ते प्रजां करिष्या-
मीति प्रतिज्ञातम् । सध्र्यक् सध्रीचीनमितरैरपि सह भोज्यम् ।
विदत् 'विदु लामे' 'पुपादि' (पा० ३।१।५५) इत्या-
दिना च्लेरडादेशः अडभाव आपः । सरमा 'स गतौ' औणा-
दिकोऽमप्रत्ययः । 'सरमा सरणिः' इति यास्कः । रुग्णम्
'रुजो भजे' निष्ठायां 'ओदितश्च' (पा० ८।२।४५) इति
नलम् । पाथः पातीति 'पा रक्षणे' अन्नम् असुन्प्रत्ययस्य
धुडागमः । कः करोतेर्लुङि 'मन्त्रे घसह्र' (पा० २।४।
८०) इत्यादिना च्लेलोपे रूपम् । सुपदी 'पादोऽन्यतरस्याम्'
(पा० ४।१।८) इति डीप् । गात् 'इणो गा
लुङि' ॥ ५९ ॥

पट्टी ।

नहि स्पशमविदन्नन्यमस्माद्वैश्वानरात्पुरएतार-
मग्नेः । एमेनमवृधन्नमृता अमर्त्यं वैश्वानरं क्षेत्रजि-
त्याय देवाः ॥ ६० ॥

उ० नहि स्पशम् । त्रिष्टुप् । नहिशब्दः प्रतिषेधवचनः ।
स्पशम् स्पशः प्रणिधिरुच्यते । अविदन् अन्यम् अस्मात् वैश्वा-
नरादग्नेः । पुरएतारं सर्वेषु कार्येषु अग्रगन्तारं च नहि
अविदन् । आ ईम् द्वौ निपातौ अथशब्दस्यार्थे वर्तते । अथ
एनं वैश्वानरम् अवृधन् वर्धितवन्तः । अमृता अमरणधर्माणो
देवाः । अमर्त्यम् अमरणधर्माणं वैश्वानरम् । क्षेत्रजित्याय
यजमानस्य देवयजनक्षेत्रजयनिमित्तम् ॥ ६० ॥

म० विश्वामित्रदृष्टा त्रिष्टुप्वैश्वानरी । देवाः वैश्वानरात्
विश्वेभ्यो हितात् अग्नेः अन्यं स्पशं दत्तं पुरएतारं सर्वकार्येषु
पुरःसरं च नहि अविदन् नालभन्त । नहिशब्दो निषेधवाची ।
स्पशः प्रणिधिरुच्यते । पुर एति गच्छति पुरएता तम् । आ
ईम् निपातौ अथार्थौ । अथामृता देवाः एनं वैश्वानरमवृधन्
अवर्धयन् । कीदृशमग्रिम् अमर्त्यममरणधर्माणम् । किमर्थमवृधन् ।
क्षेत्रजित्याय क्षेत्रमेव क्षेत्रं तस्य जित्यं जयस्तस्मै यजमानस्य
क्षेत्राप्त्यै ॥ ६० ॥

एकपट्टी ।

उग्रा विघनिता मृध इन्द्राग्नी हवामहे । ता
नो मृडात ईदृशे ॥ ६१ ॥

उ० उग्रा विघनिता । द्वे गायत्र्यौ । उग्रा उग्रौ उग्रौ ।
विघनिता हन्तेर्वधम् विहन्तारौ मृधः संग्रामस्य संग्रामका-

रिणां वा । इन्द्राग्नी हवामहे आह्वयामः । तौ च आहूतौ नः अस्मान् मृडातः मृडयतः सुखयतः ईदृशे कर्मणि ॥ ६१ ॥

म० भरद्वाजदृष्टा ऐन्द्राग्नी गायत्री । वयमिन्द्राग्नी हवामहे आह्वयामः । कीदृशाविन्द्राग्नी उग्रौ उद्गूणवर्धनौ । मृधो हिंसकान् विघनिनौ विशेषेण हतो नाशयतस्तौ विघनिनौ हन्तेर्धः । ता तौ आहूतौ इन्द्राग्नी नोऽस्मान् । ईदृशे भयानके संग्रामे कर्मणि वा । मृडातः मृडयतः सुखयतः ॥ ६१ ॥

द्विपटी ।

उपास्यै गायता नरः पर्वमानायेन्दवे । अभि देवाँर ॥ इयक्षते ॥ ६२ ॥

उ० उपास्यै । उपगायत हे नरः ऋत्विजः, अस्यै पवमानाय दशापवित्राद्रोणकलशं प्रति गच्छते । इन्दवे सोमाय अभिइयक्षते यष्टुमिच्छते । सनि यकारलोपः । देवान् ॥ ६२ ॥

म० देवलदृष्टा सोमदेवत्या गायत्री । हे नरो, यष्टनेतारः ऋत्विजः, अस्यै इन्दवे सोमाय उपगायत उद्गातृशास्त्रमनुष्ठलोपश्चदयत । स्तोत्राणि कुरुतेत्यर्थः । कीदृशायेन्दवे । पवमानाय 'पव गतौ' पवते दशापवित्राद्रोणकलशं गच्छति पवमानस्तस्यै देवान् यष्टव्यानिभि संमुखमियक्षते यष्टुमिच्छते । यजेः सनि छान्दसोऽभ्यासयकारलोपः ॥ ६२ ॥

त्रिपटी ।

ये त्वाहिहृत्यै मघवन्नवर्धन्ये शाम्बरे हरिवो ये गविष्ठौ । ये त्वा नूनमनु मदन्ति विप्राः पिबेन्द्र सोमं सगणो मरुद्भिः ॥ ६३ ॥

उ० ये त्वा द्वे त्रिष्टुभौ । ये मरुतः त्वाम् अहिहृत्यै अहिस्सुरः । अहिबधे कर्तव्ये हे मघवन्, अवर्धन्वर्धितवन्तः । ये च शाम्बरे बधे कर्तव्ये हे हरिवन् । ये च गविष्ठौ गवामपाभेपणायोपस्थितं सन्तं त्वामवर्धन् । ये च त्वा त्वाम् नूनं निश्चयेन अनुमदन्ति उत्कर्षयन्ति तर्पयन्ति वा । विप्राः मेधाविनः पिब हे इन्द्र, सोमम् सगणः समानगणः तैः मरुद्भिः ॥ ६३ ॥

म० विश्वामित्रदृष्टा द्वे त्रिष्टुभौ इन्द्रदेवत्यास्तिस्रः । हे मघवन् धनवन्, ये मरुतो गणदेवाः अहिहृत्यै वृत्रहननरूपे कर्मणि त्वा त्वामवर्धन् जहि वीर्यस्वेत्यादिवचोभिस्ते वृद्धिमकुर्वन् । हे हरिवः, हरिनामकाश्चयुक्त, शाम्बरे शम्बरसंघनि युद्धे ये त्वामवर्धन् । ये च मरुतो गविष्ठौ गवां पण्यसुरहृतानामिष्टौ प्रत्याहरणेच्छायां ये त्वामवर्धयन् । ये च विप्राः मेधाविनो मरुतो नूनं निश्चितं त्वामनु मदन्ति उत्कर्षयन्ति तर्पयन्ति वा । हे इन्द्र, तैर्मरुद्भिः सगणः गणसहितः सन् सोमं पिब मरुत्वतीयादिग्रहं पिबानृसेः । अहिहृत्यै हन्तेर्भावे 'हनस्त च' (पा० ३।१।१०८) इति क्यप्

कृतुत्तरपदसमासः । अवर्धन् । द्वेः सावैधातुकत्वेऽपि 'छन्दस्युभयथा' (पा० ३।४।११७) इत्यावैधातुकत्वे णिलोपः । यदुत्तयोगाग्निधाताभावः (पा० ८।१।६६) । गवामिष्टिर्यस्मिन् रणे इति 'बहुव्रीहौ प्रकृत्या पूर्वपदम्' (पा० ६।२।१) इति पूर्वपदस्वरः । अनुमदन्ति । शैलसावैधातुकानुदात्तत्वे धातुस्वरः 'तिङि चोदात्तवति-' (पा० ८।१।७१) इति गतेर्निधातः ॥ ६३ ॥

चतुःपटी ।

जनिष्ठा उग्रः सहसे तुराय मन्द्र ओजिष्ठो बहुलाभिमानः । अवर्धेन्नन्द्रं मरुतश्चिदत्र माता यद्वीरं दधनद्वजनिष्ठा ॥ ६४ ॥

उ० जनिष्ठा उग्रः । जातः उग्रः उद्गूणः । सहसे बलाय तुराय स्वरणाय । वचनविशेषणम् । मन्द्रः मन्दनीयः ओजिष्ठः अतिशयेन ओजसा युक्तः । बहुलाभिमानः अचिन्त्याभिमानः बहुप्रकाराभिमानो वा । अभिमानः ज्ञानम् यत् तस्मात् । अवर्धन् अवर्धयन् इन्द्रं । मरुतश्चित् मरुतोऽपि अत्र परमपदे स्थितम् । माता अदितिः यत् यस्मात् वीरं च दधनत् दधातरेतद्रूपम् नकार उपजनः । धारितवती । धनिष्ठा अतिशयेन धन्या धनवती । तस्माच्च मरुतः अवर्धेन्निति संबन्धः ॥ ६४ ॥

म० गौरिवीतिदृष्टा । हे इन्द्र, त्वं सहसे बलाय जनिष्ठा अजनिष्ठाः जातोऽसि लुब्ध् अडभावः । कीदृशाय । सहसे तुराय स्वरमाणाय वेगवते । कीदृशः त्वम् । उग्रः उत्कृष्टः । मन्द्रः स्तुत्यः ओजिष्ठः अत्यन्तमोजस्वी ओजिष्ठः 'विन्मतोलुक्' (पा० ५।३।६५) इति विनो लुक् । बहुलाभिमानः सर्वजगन्मद्विभूतिरिति भूयिष्ठाभिमानः । अत्र वृत्रबधे ईदृशमिन्द्रमरुतश्चित् मरुतोऽपि अवर्धन् । स्तुतिसहायाभ्यामिति शेषः । इदं चेन्द्रसौभाग्यं गर्भकालीनमित्याह । यत् यस्मात् माता-दितिः धनिष्ठान्या वीरमिन्द्रं दधनत् गर्भे धारितवती । नकार उपजनः ॥ ६४ ॥

पञ्चपटी ।

आ तू न इन्द्र वृत्रहन्त्स्माकमर्धमागहि । महा-
न्महीभिर्भूतिभिः ॥ ६५ ॥

उ० आ तू नः । आ तू नः इति त्रयो निपाताः छन्दःपरिपूर्तिकराः । हे इन्द्र, हे वृत्रहन् वृत्रस्य हन्तः, अस्माकमर्धम् अस्मदीयं पक्षम् आगहि आगच्छ । एव च अस्मान् पालयेति शेषः । महान् सन् महीभिर्महतीभिः कृतिभिरवगैः पालनैः ॥ ६५ ॥

म० वामदेवदृष्टा गायत्री । तु इति निपातः क्षिप्रवचनः । 'ऋचि तुनुध-' (पा० ६।३।१३३) इत्यादिना तस्य संहितायां दीर्घः । वृत्राणामावरकाणां पाप्मनां हन्ता वृत्रहा । हे

वृत्रहन् हे इन्द्र, त्वं नोऽस्मान् प्रति तु क्षिप्रम् आ आगच्छे-
त्यर्थः । आगत्य चास्माकमर्थमस्मन्निवासदेशमागहि । देवयजन-
देशं प्राप्नुहीत्यर्थः । कीदृशस्त्वम् । महीभिः महतीभिः ऊतिभिः
अवनैः रक्षाभिः महान् । योऽन्यं रक्षति स महानुच्यते ॥ ६५ ॥

पट्टपट्टी ।

त्वमिन्द्र प्रवृत्तिष्वभि विश्वा असि सृष्टः ।
अशस्तिहा जनिता विश्वतूरसि त्वं तूर्य तरु-
प्यतः ॥ ६६ ॥

उ० त्वमिन्द्र बृहती । त्वमेव हे इन्द्र, प्रवृत्तिषु
प्रतरणेषु शत्रुषु निमित्तभूतेषु । अभिविश्वा असि अन्यसि
अभिभवसि विश्वाः सर्वाः सृष्टः संग्रामान् । किंच अश-
स्तिहा अमेरादिशेषः । अभिशस्तिहा । जनयिता च सुखा-
नाम् । विश्वतूरः सर्वतूरणश्चासि । अतो ब्रवीमि । त्वमेव तूर्य
जहि मारय । तरुप्यतः हनिष्यतः शत्रून् ॥ ६६ ॥

म० तृमेघदष्टे द्वे ऐन्द्वौ पथ्यावृहतीसतोवृहत्या । प्रकृष्टा
तूर्तिर्हिंसा येषां यत्र वा ते प्रवृत्तयः शत्रवः संग्रामा वा तेषु
प्रवृत्तिषु हे इन्द्र, त्वं विश्वाः सर्वाः सृष्टः संधमानाः शत्रुसेनाः
अभि असि अभिभवसि । किंच यतः त्वं विश्वतूरसि विश्वान्
सर्वान् रिपून् तूर्यते हिनस्ति विश्वतः । ततः तरुप्यतः हनि-
ष्यतः शत्रून् तूर्य जहि मारय । कीदृशस्त्वम् । अशस्तिहा
नास्ति शंसा प्रशस्तिर्येषां ते अशस्तयः दुष्टास्तान्दन्तीत्यशस्तिहा ।
जनिता जनयिता स्वपक्षप्रशंसोत्पादकः ॥ ६६ ॥

सप्तपट्टी ।

अनु ते शुभ्रं तुरयन्तमीयतुः क्षोणी शिशुं न
मातरा । विश्वास्ते सृष्टः श्रथयन्त मन्यवे वृत्रं
यदिन्द्र तूर्वसि ॥ ६७ ॥

उ० अनु ते । सतोवृहती । चतुर्थः पादः प्रथमं व्याख्या-
यते यच्छब्दयोगात् । हे इन्द्र, यत् यस्मात्कारणात् वृत्रम-
सुरं तूर्वसि । तूर्वतिर्हिंसाकर्मा हिंसि । अतः कारणात् ।
अनु ते शुभ्रं तुरयन्तमीयतुः । अन्वीयतुः अनुगमतुः
अनुगतवत्यौ त्वामेव । ते तव शुभ्रं बलं किंकुर्वणं । तुरयन्तं
तूर्णं गच्छन्तम् । क्षोणी क्षोण्यौ यावापृथिव्यौ । शिशुं
शिशुमिव पुत्रमिव । मातरा मातृपितरौ विरूपकशेषः ।
किंच विश्वाः सर्वाः सृष्टः संग्रामाः ते तव मन्यवे मन्योः
भयात् श्रथयन्ति विदीर्यन्ति । योहि वृत्रं हन्ति यस्य च
यावापृथिव्यौ बलमीयतुः ॥ ६७ ॥

म० हे इन्द्र, क्षोणी यावापृथिव्यौ ते तव शुभ्रं बलमन्वी-
यतुः अनुगच्छतः । यावापृथिवीस्या लोकास्तद्बलं बहु मन्यन्त
इति भावः । कीदृशं शुभ्रम् । तुरयन्तं शत्रुषु त्वरमाधिकुर्व-
न्तम् । अनुगमने दृष्टान्तः । मातरौ मातापितरौ शिशुं शिशु-
मिव । यथा पितरौ बालमनुगच्छतः 'यस्य बलाद् यावापृथि-

व्यावप्यविभीताम्' (निरु० १० । १०) इति यास्कः । तदेव
प्रपद्यति विश्वा इति । विश्वाः सर्वाः सृष्टः संधमानाः शत्रु-
सेनाः ते तव मन्यवे । पद्यम्यर्थे चतुर्थी । तव क्रोधात्
श्रथयन्त अश्रथयन्त श्रथिताः स्त्रिया भवन्ति । तव क्रोधदर्श-
नादुद्विजन्त इत्यर्थः । युक्तमेतत् । यत् यस्मात् युद्धे हे इन्द्र, त्वं
वृत्रं देवासुरावप्यं तूर्वसि हंसि । तूर्वतिर्हिंसार्थः ॥ ६७ ॥

अष्टपट्टी ।

यज्ञो देवानां प्रत्येति सुन्नमादित्यासो भवता
मृडयन्तः । आवोऽर्वाचीं सुमतिर्वृत्वा दुहोश्चिद्या
वरिवोवित्तरासन् । आदित्येभ्यस्त्वा ॥ ६८ ॥

उ० यज्ञो देवानामिति व्याख्यातम् ॥ ६८ ॥

म० कुत्सदृष्टा त्रिष्टुप् व्याख्याता (८ । ४) ॥ ६८ ॥

एकोनसप्ततितमी ।

अदब्धेभिः सवितः पायुभिश्च शिवेभिरुद्य
परिपाहि नो गयम् । हिरण्यजिह्वः सुविताय नव्यसे
रक्षा मार्किनो अघशंस ईशत ॥ ६९ ॥

उ० अदब्धेभिः सवितः । जगती । हे सवितः, अद-
ब्धेभिः अनुपहिंसितैः पायुभिः पालनैः त्वम् शिवेभिः
शान्तैः अद्य परिपाहि परिपालय नोऽस्माकम् गयं गृहम् ।
हिरण्यजिह्वः सत्यवाक् भूत्वा । सुविताय सुप्रसूताय कर्मणे
नव्यसे नवतराय । भवेति वाक्यशेषः । रक्ष च सर्वथा ।
मार्किः मा कश्चन नोऽस्माकं अघशंसः अघं पापं यः शंसति
स अघशंसः । ईशत ईष्टा ईशिता भवतु ॥ ६९ ॥

म० भरद्वाजदृष्टा जगती सवितुदेवत्या । हे सवितः
सर्वस्य प्रसवितः, पायुभिः पालनैः नोऽस्माकं गयं गृहं धनं वा
त्वमद्य परिपाहि रक्ष । 'गयः कृदरः' इति गृहनामसु, 'मीहुं
गयः' इति धननामस्वपि पाठात् गृहधनयोग्यशब्दः । कीदृशैः
पायुभिः । अदब्धेभिः अदब्धैरनुपहिंसितैः । शिवेभिः शान्तैः
सुखरूपैः । कीदृशस्त्वम् । हिरण्यजिह्वः हिरण्यवद्विचला
जिह्वा यस्य सत्यवाक् । यद्वा 'हिरण्या हितरमणीया जिह्वा
ज्वाला यस्येति वा 'हिरण्यं कस्मादित्यादि हितरमणीयं भव-
तीति वा' (निरु० २ । १३ । १२) इति यास्कोके । किंच
नव्यसे नवीयसे नवतराय सुविताय सु इताय सुखाय अस्मान्
रक्ष पालय । किंच मार्किः मा कश्चनाघशंसः पापमाशंसमानः
शत्रुः नोऽस्माकमीशत ऐश्वर्यं कुर्यात् । त्वत्प्रसादात्पाप्मास्मा-
कमीशिता मा भूदित्यर्थः । ईशत लङ् 'बहुलं छन्दसि' (पा०
२ । ४ । ७३) इति शपो लुगभावः अडभावश्च ॥ ६९ ॥

सप्ततितमी ।

प्र वीरुया शुचयो दद्रेरे वामध्वयुभिर्मधुमन्तः

सुतासः । वह वायो नियुतो याह्यच्छा पिवा
सुतस्यान्धसो मदाय ॥ ७० ॥

उ० प्रवीरया । अन्यः पुरोरुमणः त्रिष्टुप् । प्रवीरया ।
बहुवचनस्य स्थाने यादेशः । प्रकृष्टवीराः सोमाः शुचयः
स्वभावादेव शुद्धाः । दद्विरे 'दृ विदारणे' । विदीर्णाः कणी-
भृताः । वां युवयोः संबन्धिनः । हे यजमानौ जायापती ।
कथं दद्विरे इति चेत् । वाम् अध्वर्युभिः मधुमन्तः उद-
कवन्तः सुतासः अभिपुताः प्रावभिः । एवमनेनाध्वेन
यजमानौ संबोध्य अथेदानीं संबोधयति वायुम् । वह वायो
नियुतः । वह प्रापय । हे वायो, नियुद्गणकान्वाहन् याहि
च अच्छ सोममभि । सोमं वा प्राप्नुम् । पिवच सुतस्या-
भिपुतस्य । अन्धसः सोमस्य । मदाय तृप्तये मदजन-
नार्यं वा ॥ ७० ॥

म० वसिष्ठश्च त्रिष्टुप् । वायुदेवत्याः पञ्चदश ऋचः द्वे
प्रतीकोक्ते एवं सप्तदशकः पुरोरुचां समूहः । वामिति द्विव-
चनं पत्नीयजमानविषयम् । हे पत्नीयजमानौ, वां युवयोः
स्वभूताः सोमाः दद्विरे विदीर्णाः चूर्णाभृताः 'दृ विदारणे' कर्म-
कर्तारि लिट् । कीदृशाः । प्रवीरया प्रकृष्टा वीरा ज्ञानोद्भवा
ऋत्विजो येषां सोमानां ते प्रवीराः 'सुपां सुलुक्' (पा० ७ ।
१ । ३९) इति जसो याजादेशः । शुचयः निर्मलाः । अध्व-
र्युभिः सुतासः सुताः अभिषवधर्मेण 'प्रावभिः द्रवीभावमापा-
दिताः अभिषुष्वन्ति चलारः पर्युषवेशनसामर्थ्यात्' (का०
९ । ५ । १) इति कालायनस्मरणादध्वर्युभिरिति बहुवचनम् ।
अध्वरनेतृभिर्ऋत्विग्विशेषैः सुता इत्यर्थः । मधुमन्तः मधु
निग्राभ्यास्त्वमुदकं तद्वन्तः । एवं पूर्वार्धे पत्नीयजमानौ संबोध्य
वायुमाह । वाति सर्वत्र गच्छति वायुः हे वायो, नियुतोऽन्वाह-
त्वं वह देवयजनदेशं प्रापय अच्छ याहि । अच्छाभेरर्यं आपु-
मिति वा । सोमामिभुखं सोममामुं वा याहीत्यर्थः । याल्वा च
मदाय तृप्तये मत्ततायै वा सुतस्याभिपुतस्यान्धसः सोमस्य
स्वमंशं पिव ॥ ७० ॥

एकसप्ततितमी ।

गाव उपावतावतं मही यज्ञस्य रप्सुदा । उभा
कर्णां हिरण्यया ॥ ७१ ॥

उ० गाव उपेति व्याख्यातम् ॥ ७१ ॥

म० गाव उपेति व्याख्याता (३३ । १९) ॥ ७१ ॥

द्विसप्ततितमी ।

काव्ययोर्राजानेषु कृत्वा दक्षस्य दुरोणे । रिशा-
दसा सुधस्थ आ ॥ ७२ ॥

उ० काव्ययोर्राजानेषु । गायत्री । काव्ययोः कवीनां
हितयोः । आजानेषु आजन्मभूमिषु उत्पत्तिस्थानेषु । कृत्वा
कर्मणा अग्निष्टोमादिक्रिया क्रियया । दक्षस्य उत्साहवतो

यजमानस्य । दुरोणे यज्ञगृहे । रिशादसा । रेशितव्यस्योपल-
क्षयितारौ । सुधस्थ आ सहस्थाने आगच्छतम् । हे मित्रा-
वरुणाविति शेषः ॥ ७२ ॥

म० दक्षदृष्टा गायत्री मैत्रावरुणी । कवीनां कान्तदर्शिनां
ज्ञानसमुच्चयकारिणां हितौ काव्यौ तयोः । रिशन्ति हिंसन्ति
रिशाः तानासमन्ताद्व्यतो नाशयतः तौ रिशादसौ । द्विवचनं
मित्रावरुणविषयम् । हे रिशादसौ शत्रूपक्षयितारौ मित्रावरुणौ,
यजमानस्य सधस्थे देवमनुष्याणां सहसोमपानस्थाने युवाम्
आ आगच्छतम् । कीदृशस्य यजमानस्य । काव्ययोः कवि-
हितयोर्युवयोः आजानेषु आ समन्ताज्जन्मसु सोमपानार्थमा-
विर्भूतभूमिषु देवयजनादिषु दुरोणे यज्ञगृहे च कृत्वा कतुना
यज्ञकर्मणा कृत्वा दक्षस्य उत्साहवतः यज्ञं समर्पयत इत्यर्थः ।
दक्षस्येति विशेषणाद्यजमानपदमध्याहर्तव्यम् । आ इत्युपसर्गेण
गच्छतमिति क्रियाध्याहारः ॥ ७२ ॥

त्रिसप्ततितमी ।

दैव्यावध्वर्यु आगतुं रथेन सूर्यत्वचा । मध्वा
यज्ञं समञ्जाथे ॥ तं प्रज्ञथायं वेनः ॥ ७३ ॥

उ० दैव्यावध्वर्यु व्याख्यातम् । तं प्रज्ञथा अयं वेन इति
द्वे प्रतीकोक्ते ॥ ७३ ॥

म० दैवति व्याख्याता (३३ । ३३) तं प्रज्ञथा (७ ।
१२) अयं वेनः (७ । १६) इति द्वे प्रतीकोक्ते ॥ ७३ ॥

चतुःसप्ततितमी ।

तिरश्चीनो विततो रश्मिरेपामधःस्विदासी३दु-
परिस्विदासी३त् । रेतोधा आसन्महिमान आस-
न्स्वधा अवस्तात्प्रयतिः परस्तात् ॥ ७४ ॥

उ० तिरश्चीनो विततः । त्रिष्टुप् । आग्रयणेनया गृह्यते
तदभिप्रायेण प्रधायैते आधवनीयादुन्नेता निग्राभ्यास्वासिञ्चति
ताः पवित्रे यजमानः । ततो ग्रहग्रहणम् । तिरश्चीनो विततो
रश्मिरेपाम् एषां सोमानाम् अन्तरा दशापवित्रलक्षणात् र-
श्मिः तिरश्चीनः विततः प्रसारितः उद्गातृभिः तस्मिन् दशापवित्रे
सोमः प्रक्षिप्तः दशापवित्रात् अधःस्वित् अधश्च आसीत् उप-
रिस्वित् उपरि च आसीत् । आसीदित्युभयत्र विचारे
श्रुतिः । किंच रेतोधा आसन् । रेतः सोमः स हि जगदु-
त्पत्तिबीजम् । तस्य धारयितार आसन् ग्रहचमसाधवनीय-
द्रोणकलशादयः । महिमानश्च आसन् । सोमैकादशः सो-
मस्य महिमानः । किंच स्वधा अवस्तात् स्वधा अन्नम् अव-
स्तात् शुक्रो द्रोणकलश इत्येतदुक्तं भवति । प्रयतिः परस्तात्
प्रयतनं प्रयतिः परस्तादुपरिष्ठात् । आधवनीयादुन्नेता नि-
ग्राभ्यास्वासिञ्चति ताः पवित्रे यजमानोऽवनयति इत्येतदुक्तं
भवति ॥ ७४ ॥

म० प्रजापतिदृष्टा त्रिष्टुप् भावद्वानुदेवत्या । भावेषु पदार्थेषु

वृत्तः स्थितो भाववृत्तः परमात्मा सोऽस्या देवता । आप्रयण-
ग्रहे विनियोगः क्रमपाठादभ्यते ततोऽधियज्ञं तावद्याख्यायते ।
'आधवनीयादुन्नेता निग्राभ्यास्तासिबति ताः पवित्रे यजमान-
स्ततो ग्रहग्रहणमा ध्रुवादिति' (का० ९।५।१७) काल्या-
यनेनोक्तं तदभिप्रायेणोच्यते । एषां पूयमानसोमानां रश्मिः
यमनात् ऋजीपादिकल्वनियामको दशापवित्रलक्षणः तिरश्चीनः
तिर्यङ् एव विततो विस्तारितः उद्गानृभिरिति शेषः । तस्मिन्
दशापवित्रे सोमः प्रक्षिप्तः सन् दशापवित्रादध्वं आसीत्
उपरि च आसीत् । खिच्छद्दौ चार्धौ । उपरि खिदासीद्विती-
कारः स्तुतः । किंच तत्रैके पदार्था ग्रहचमसाधवनीयद्रोणकल-
शादयो रेतोधा आसन् रेतो जगदुत्पत्तिबीजं सोमं दधति
धारयन्ति ते रेतोधाः सोमाधारभूताः आसन् । 'यज्ञाद्वै प्रजाः
प्रजायन्ते' इति श्रुतेर्जगद्बीजत्वं सोमस्य । तथापरे पदार्थाः
सोमरसरूपास्तत्राधियाः सन्तो महिमानः महान्तः उत्कृष्टा
आसन् । आधारधियभावेन सर्वोऽयं यज्ञात्मैव स्थित इति
भावः । 'ब्रह्मार्पणं ब्रह्म हविः' इति स्मृतेः । किंच स्वधानं
तद्रूपः अवस्तात् अवरो होमात् प्राक् नीच आसीत् । प्रयतिः
प्रयतते प्रयतिः प्रयत्नवान् होमानन्तरं लब्धफलकः सन्
परस्तात् परः उत्कृष्टः आसीत् । अथाधिदैवतं व्याख्या । एषां
प्रसिद्धानां सूर्यरश्मीनां मध्ये एकः सुपुष्पाख्यो रश्मिः तिरश्चीनः
विततः विस्तृतः सन् किम् शुलोकादध्वःस्वित् आसीत् उतो-
परिखिदासीत् । खिदिति वितर्कः । 'विचार्यमाणानाम्' (पा०
८।२।१७) इति स्तुतः । किंच स रश्मिः रेतोधाः रेतसो
विश्वबीजस्योदकस्य धारयिता आसीत् । व्यत्ययेनैकवचनम् ।
तथाच श्रुतिः 'सूर्यस्य हवा एको रश्मिर्दृष्टिविनिर्नाम येनेमाः
सर्वाः प्रजा विभर्ति' इति । अन्ये रश्मयो महिमानः माहात्म्या-
धायका आसन् विश्वप्रकाशत्वेन । किंच स्वधाननिष्पादकः
स एव रश्मिः अवस्तात् अवरो भूम्यभिमुखः प्रयतिः प्रयत्ना-
त्सोर्ध्वमुखः सन् परस्तात् परः उत्कृष्टः दर्शनमात्रेण देवानां
तृप्तिदः । तथोक्तं छान्दोग्यश्रुतौ 'असौ वा आदित्यो देवम-
श्वित्युपक्रम्य न वै देवा अभ्रन्ति न पिबन्त्येतदेवामृतं दृष्ट्वा
तृप्यन्ति' (छां० ५।१।६) इति । अथाध्यात्मपक्षे
व्याख्या । नासदासीदिति सप्तर्षेऽध्यात्मप्रतिपादके सूक्ते (ऋ०
८।७।१७) बह्वृच इमामृचं पठन्ति तत्र । नासदासीदिति
निरस्तसमस्तप्रपञ्चां प्रलयावस्थामनूय विश्वबीजमविशोका ।
कामस्तदग्रे समवर्ततेति पादेन च काम उक्तः । मनसो रेतः
प्रथमं यदासीदिति पादेन पुण्यापुण्यात्मकं कर्मोक्तम् । एवम-
विद्याकामकर्माणि सृष्टिहेतून्मुक्त्वा तेषां स्वकार्यजनने द्वाय-
माह तिरश्चीन इति । एषामविद्याकामकर्मणां रश्मिरिव रश्मिः
कार्यवर्गो विद्यदादि विततः विस्तृतः सन् तिरश्चीनः तिर्यगव-
स्थितो मध्ये स्थितः अधश्चासीदुपरि चासीत् । सूर्यरश्मिवशुग-
पत्सर्वे व्योपेत्यर्थः । तदेव विभजते रेतोधा इति । सृष्टे
कार्यवर्गे केचन रेतोधाः रेतसो बीजभूतस्य कर्मणो विधातारः

कर्तारो भोक्तारश्च जीवाः आसन् । अन्ये महिमानः महान्तो
विपुला विद्यदादयो भोग्या आसन् । महिमान इति स्वार्थे
इमनिच् । एवं मायायामीश्वरः सर्वं जगत्सृष्ट्वा स्वयं चानुप्रविश्य
भोक्तृभोग्यरूपेण विभागं कृतवानित्यर्थः । तयोर्भोक्तृभोग्य-
योर्मध्ये स्वधानं भाग्यप्रपञ्चोऽवस्तादवरो निकृष्ट आसीत् । प्रयतिः
प्रयतिता भोक्ता परस्तात् परः उत्कृष्टः भोक्तृप्रपञ्चाधीनं
भोग्यप्रपञ्चं कृतवानित्यर्थः । 'विभाषा परावराभ्याम्' (पा०
५।३।२९) इति प्रथमार्थेऽस्तातिप्रत्ययः । 'अस्ताति च'
(पा० ५।३।४०) इत्यवरशब्दस्यावादेशः । 'एतद्वा इदं-
सर्वमग्नं चैवान्नादध्व' इति श्रुतेः ॥ ७४ ॥

पञ्चसप्ततितमी ।

आ रोदसी अपृणदा स्वर्महज्जातं यदै नमपसो
अधारयन् । सो अध्वराय परिणीयते कविरत्यो न
वाजसातये चनोहितः ॥ ७५ ॥

उ० आरोदसी जगती । वैश्वानर उच्यते । आ अपृणत्
आपूरयति रोदसी यावापृथिव्यौ । आ स्वः आपूरयति च स्वः
आदित्यम् महत् महान्तम् । कदा आपृणत् । यत् यदा जातं
जातमात्रम् एनं वैश्वानरम् अपसः अपस्विनः कर्मवन्तः अधार-
यन् कर्मणि स्थापितवन्तः । सो अध्वराय स एवायमग्निः
अध्वराय यज्ञार्थे परिणीयते । कविः क्रान्तदर्शनः । कथमिव
अत्यो न अश्वइव । वाजसातये अन्नसंभजनाय । चनोहितः
चनसि अन्ने स्थापितः । अश्वो हि घृतादिभिरभिधारितेनाग्नेन
पोष्यते अतस्तेनोपमीयते ॥ ७५ ॥

म० तमेव वैश्वानराख्यं भोक्तारं परमात्मानं स्तौति ।
विश्वामित्रदृष्टा जगती वैश्वानरदेवता । यत् यदा जातमरणीत
उत्पन्नमात्रमेनं वैश्वानरमपसोऽपस्विनः कर्मवन्तो यजमाना
अधारयन् कर्मणि स्थापितवन्तः । तदा स रोदसी यावाभूमी
आ सर्वतः अपृणत् पूरयति स्म । स्वावराणां प्रस्तरादौ तदु-
पलब्धेः । न केवलं रोदसी किंतु महत्प्रभूतं स्वः अन्तरिक्ष-
मापृणत्सूर्यात्मना । त्रैलोक्यं जाठरात्मना पूरितमित्यर्थः ।
गार्हपत्यादीनां लोकत्वं श्रुत्योक्तम् 'अयं वै लोको गार्हपत्यो
यौराहवनीय' इति । उक्तार्थमेव विवृणोति स इति । सोऽति-
रध्वराय यागाय परिणीयते सर्वतोऽतिप्रणीताग्नीध्रीयादिधि-
ष्ण्यादिषु प्रकर्षेण प्राप्यते । नयने दृष्टान्तः । अत्यो न
यथाश्वो वाजसातयेऽन्नलाभाय सर्वतो नीयते । राजाश्ववा-
न्भोगजातं लभते यथा तद्ब्रह्मिणोऽग्निं सेवमानो ब्रह्मलोकान्त-
भोगानिति भावः । कीदृशोऽग्निः । कविः सर्वज्ञः चनोहितः चन
इत्यन्ननामेति यास्कः । चनसेऽत्राय भोग्याय हितः सर्वभोग-
संपादक इत्यर्थः ॥ ७५ ॥

षट्सप्ततितमी ।

उक्थेभिर्वृत्रहन्तमा या मन्दाना चिदा गिरा ।
आङ्गपैराविवांसतः ॥ ७६ ॥

उ० उक्थेभिर्वृत्रहन्तमा । द्वे गायत्री । यौ इन्द्राग्नी । उक्थेभिः उक्थैः स्तुतौ सन्तौ । वृत्रहन्तमा वृत्रस्यातिशयेन हन्तारौ स्तः । या चित् यौच गिरा वाचा स्तुतौ आमन्दाना मोदमानौ स्तः । यौ च आङ्गूषैः सोमैः स्तुतौ आविवासतः परिचरतः स्तोत्रम् । तौ उक्थैः गिरा आङ्गूषैश्च स्तुमः सर्वकामारूपधम् ॥ ७६ ॥

म० वसिष्ठदृष्टेन्द्रामिदेवत्या गायत्री । या यौ इन्द्राग्नी आङ्गूषैः आघोषैः चित् लौकिकवाक्स्तोमैरपि स्तुतौ आ आगच्छतः 'आङ्गूषः स्तोम आघोषः' (निर० ५ । ११) इति यास्कः । तौ उक्थेभिः उक्थैः गिरा स्तोत्रात्मिकया स्तुत्या आविवासतः आविवस्तेते परिचर्येते यजमानैरिति शेषः । व्यत्ययेन कर्तरि लट् । 'विवासतिः परिचर्यायाम्' (निर० ११ । २३) इति यास्कः । कीदृशौ तौ । वृत्रहन्तमा वृत्राणामावरकाणां पाप्मनां हन्तृत्वमौ 'नादस्य' (पा० ८ । २ । १७) इति नृम् । मन्दाना मन्दानौ मोदमानौ स्वभावतः । सर्वत्र विभक्तेर्द्विदेशः ॥ ७६ ॥

सप्तसप्ततितमी ।

उप नः सूनवो गिरः शुष्वन्त्वमृतस्य ये । सुमुडीका भवन्तु नः ॥ ७७ ॥

उ० उप नः । उपशृष्वन्तु नोऽस्माकम् गिरः वाचः सूनवः पुत्राः अमृतस्य प्रजापतेः ये विश्वेदेवाः । श्रुत्वा च सुमुडीकाः अतिशयेन सुखयितारः भवन्तु नः अस्माकम् ७७

म० सुहोत्रदृष्टा वैश्वदेवी गायत्री । ये अमृतस्य मरणहीनस्य प्रजापतेः सूनवः पुत्राः विश्वेदेवाः ते नोऽस्माकं गिरः उपशृष्वन्तु समीपमागत्यावधारयन्तु । श्रुत्वा च नोऽस्माकं सुमुडीकाः सुखकराः भवन्तु । शोभनं मुडीकं सुखं येभ्यस्ते ॥ ७७ ॥

अष्टसप्ततितमी ।

ब्रह्माणि मे मृतयः शः सुतासुः शुष्म इयति प्रभृतो मे अद्रिः । आशासते प्रतिहर्यन्त्युक्थेमा हरीं बहत्स्ता नो अच्छे ॥ ७८ ॥

उ० ब्रह्माणि मे तिस्रस्त्रिष्टुभः । इन्द्रमरुत्संवादे इन्द्रस्य द्वैतवाक्यम् । ब्रह्माणि स्तुतयः हवींषि वा । मे मृतयः मम मतीः इयति उद्रमयन्ति । शं सुखम् सुतासुः अभिपुताः सोमाः मम उद्रमयन्ति । शुष्म इयति प्रभृतो मे अद्रिः । शुष्मः बलम् इयति । 'क्र गतौ' णिचो लोपश्छान्दसः । अर्पयति उद्रमयति । प्रभृतः 'ह्रप्रहोर्भदृच्छन्दसि हस्य' इति हकारस्य भकारः । प्रहृतः सोमाभिपवनिमित्तम् । मे मम अद्रिः प्राचा । यत्र च आशासते यजमानाः मदीयमागमनमिच्छन्ति । यत्र च प्रतिहर्यन्ति प्रतिकामयन्ते । हर्यतिः प्रेप्साकर्मा । उक्था उक्थानि । इमानि इन्द्रः शृणोत्विति ।

इमा इमौ हरी अथौ बहृतः प्रापयतः । ता तानि स्थानानि नः अस्मान् अच्छ आभिमुख्येन ॥ ७८ ॥

म० तिस्रस्त्रिष्टुभः द्वे इन्द्रमरुत्संवादे इन्द्रमरुहेवत्ये । आघेऽगस्त्यदृष्टे । इन्द्रो मरुतः सहचरानाह । हे मरुतः, ब्रह्माणि मन्त्रवाक्यात्मकानि स्तुतिवचांसि हवींषि वा सोमाज्यादीनि मे मम स्वभूतानि । चोदनावाक्येऽभ्यादिदेवतान्तरसंबन्धेन प्रतीयमानान्यपि सर्वदेवताप्राणात्मनो ममेन्द्रस्यैव तानीति भावः । मतयः मननयुक्ताः स्तुतयोऽपि शं मम सुखोत्पादिकाः अतो यज्ञे गन्तव्यमिति भावः । किंच मे मया प्रभृतः प्रकर्षेण धृतः अद्रिः वज्रः इयति गच्छत्येव लक्ष्यं प्रति । न प्रतिहन्यत इत्यर्थः । कीदृशः । शुष्मः शोषयति शत्रूनि स्तुष्मः । अतएव गमने राक्षसाद्युपद्रवो नास्तीत्यर्थः । न केवलं हविरादीनां मदीयत्वेन गन्तव्यम् अपितु आशासते प्रार्थयन्ते यजमाना यानि उक्था उक्थानि ता तानि स्तोत्रशस्त्राणि मां प्रतिहर्यन्ति कामयन्ते । हर्यतिः प्रेप्साकर्मेति यास्कः । किंच नोऽस्माकमिमा इमौ हरी अथौ अच्छ यज्ञाभिमुखं बहृतः मां प्रापयतः । अत एवास्माभिर्गन्तव्यमिति भावः । यद्गार्धान्तरम् । ब्रह्माणि मतयः सुताः सोमाः प्रहृतः अद्रिः सोमाभिपवप्राचा शुष्मः सुखरूपः एतत् सर्वं मम शं सुखमियति अर्पयति उद्रमयति । णिजन्तर्भूतः समानमन्यत् । शुष्मः 'अविसि विशुषिभ्यः कित्' (उणा० १ । १४२) इति मन्प्रत्ययः कित्वाद्गुणाभावः निच्चादाद्युदात्तः । अति भक्षयति रिपूनित्याद्रिः 'अदिशदिभूशुभिभ्यः कित्' (उणा० ४ । ६६) इति किन्प्रत्ययः आद्युदात्तः ॥ ७८ ॥

एकोनाशीतितमी ।

अनुत्तमा ते मघवन्नकिर्तु न त्वावां २॥ अस्ति देवता विदानः । न जायमानो नशते न जातो यानि करिष्या कृणुहि प्रवृद्ध ॥ ७९ ॥

उ० अनुत्तमा ते । एवमिन्द्रेणोक्ता मरुतः प्रत्याहुः । अनुत्तम् 'णुद् प्रेरणे' अस्य निष्ठाप्रत्यये 'अनुत्तप्रवृत्त' इत्यादिना सिद्धिः । अनुत्तम् अप्रच्युतस्वभावं महाभाग्यम् । आ आस्ते । ते तव । हे मघवन् धनवन् । नकिर्तु नवा कश्चित् प्रख्यावको महाभागस्य । किंच न त्वावान् । मनुष्यसादृश्यार्थे । न त्वत्सदृशः अस्ति देवता देवः विदानः सर्वज्ञ इत्यर्थः । किंच न जायमानः नशते । नशिव्यात्यर्थश्छन्दसि । व्याप्नोति । नच जातः तानि करिष्यति । तानि कानि । यानि त्वं कृणुहि करोषीति लकारव्यत्ययः । हे प्रवृद्ध ॥ ७९ ॥

म० एवमिन्द्रेणोक्ता मरुतः प्रत्याहुः । 'णुद् प्रेरणे' अस्य निष्ठायां 'नसत्तनिपत्त' (पा० ८ । २ । ६१) इत्यादिना अनुत्तमिति निपातः । आ इति स्मरणे । स्मृतवन्तो वयम् । हे मघवन् धनवन् इन्द्र, ते तव अनुत्तं न केनापि नुत्तं नाशितं महाभाग्यमिति शेषः । नु निधये । नकिः न कोऽपि

लन्महाभाग्यनाश इति शेषः । न केवलं तवैश्वर्यमात्रं किंतु सर्वज्ञत्वमपीत्याह न त्वेति । वतुरत्र सादृश्ये । लावान् त्वत्सदृशो विद्वान् विद्वान् देवता देवो नास्ति । स्वार्थं तत्त्व विदेः शानन् निष्वादाद्युदात्तः । किंच हे प्रवृद्ध प्रकर्षेण वृद्ध पुराण-पुरुर्य, यानि कर्माणि वृत्रवधादीनि त्वं कृणुहि करोषि । व्यत्ययेन लोड् । तानि कर्माणि जायमानः वर्तमानः जातो भूतपूर्वश्च देवमनुष्येषु कश्चित् न नश्यते न व्याप्नोति । न करोतीत्यर्थः । नशतिव्याप्तिकर्मा । न करिष्या न च करिष्यति । उत्पत्त्यमान इति शेषः । तिलोपो दीर्घश्च छान्दसः । कालत्रये लादृशो नास्तीत्यर्थः । अतो यज्ञेशस्त्वम् ॥ ७९ ॥

अशीतितमी ।

तदिदास भुवनेषु ज्येष्ठं यतो जज्ञ उग्रस्त्वेप नृम्णः । सुद्यो जज्ञानो निरिणाति शत्रून्नु यं विश्वे मदन्त्यूमाः ॥ ८० ॥

उ० तदित् । तत् इत् आस । इच्छद् एवार्थे । आसीदिति लकारव्यत्ययः । तदेवासीत् भुवनेषु भूतजातेषु ज्येष्ठं वृद्धतमम् । यतो जज्ञे जातः उग्रः उद्गर्गः वज्रहस्त इन्द्रः । त्वेपनृम्णः तेजोधनो वा महाधनो वा । कार्यं दृष्ट्वा कारणानुमानं कुरुते । नहि यतः कुतश्चिदिन्द्रो जायत इति । किंच । यश्च सद्योजज्ञानः जायमानः बाल्यमनपेक्ष्य । निरिणाति निहन्ति शत्रून् । पुनरपि विशिनष्टि । अनु यं विश्वे मदन्ति अनुमदन्ति अनुत्पन्ति यं विश्वे सर्वे देवाः । ऊमाः अवितारः अवनीया वा । नास्ति यतः कुतश्चिजायत इति विशेषः ॥ ८० ॥

म० बृहद्विवृष्टा माहेन्द्री त्रिष्टुप् । भुवनेषु भूतजातेषु तत् इत् तदेव ज्येष्ठं श्रेष्ठमास बभूव । 'छन्दस्युभयथा' (पा० ३ । ४ । ११७) इति लिटः सर्वधातुलादस्तेर्भावात् । न सर्वोत्कृष्टं ब्रह्मवासीत् यतो ज्येष्ठात् उग्रः उत्कृष्टः इन्द्रो जज्ञे जातः । कीदृशः । त्वेपनृम्णः त्वेपः कान्तिः नृम्णं धनं यस्य तेजोधनः कार्यं दृष्ट्वा कारणमहत्त्वं कल्प्यते । किंच य इन्द्रो जज्ञानः जायमान एव सद्यः तत्क्षणं शत्रून्निरिणाति नितरां हन्ति । 'री वधे' अयादिः प्वादिलाङ्गस्वः । किंच विश्वे सर्वे देवाः यमिन्द्रमनुमदन्ति अनुत्पन्ति । 'अनुलक्षणे' (पा० १ । ४ । ८४) इति द्वितीया 'यदुत्तानित्यम्' (पा० ८ । १ । ६६) इति मदन्तीत्यत्र निघातो न । कीदृशः । विश्वे ऊमाः अवन्ति रक्षन्ति ऊमाः रक्षकाः । अवतेर्मन्प्रत्ययः 'छोः शृङ्' (पा० ६ । ४ । १९) इति ऊङ् ॥ ८० ॥

एकाशीतितमी ।

इमा उ त्वा पुरुवसो गिरो वर्धन्तु या मम । पावकवर्णाः शुचयो विपश्चितोऽभि स्तोमैरनृपत ॥ ८१ ॥

उ० इमा उ त्वा द्वे बृहत्सौ । तृतीयः पादः पूर्वं व्याख्यायते सामर्थ्यात् । यं त्वां पावकवर्णा अग्निवर्णा ऋषयः । शुचयः यमनियमपराः । विपश्चितः त्रिकालदर्शिनः । अभ्यनृपत अभिष्टुवन्तः । स्तोमैः स्तोत्रैः । तं त्वा इमा उः पादपूरणः । याः मम गिरः हे पुरुवसो प्रभूतधन, ता वर्धन्तु वर्धयन्तु ॥ ८१ ॥

म० मेधातिथिदृष्टे आदित्यदेवत्ये द्वे बृहत्सौ । पुरु बहु वसु धनं यस्य स पुरुवसुः । संहितायां छान्दसो दीर्घः पुरुशब्दस्य । हे पुरुवसो बहुधनादित्य, या मम गिरः शस्त्ररूपा वाचः इमाः त्वा त्वां वर्धन्तु वर्धयन्तु । किंच विपश्चितो विद्वांसः तव स्वरूपाभिज्ञा उद्गातारश्च स्तोमैः स्तोत्रैः बहिष्पवमानादिभिः लामभ्यनृपत अस्तुवत । 'नृ स्तुतौ' लुङ् कुटादिल्लाङ्गणभावः । कीदृशः विपश्चितः । पावकवर्णाः अग्निवर्ण-जसः ब्रह्मवर्चसवन्तोऽत एव शुचयः शुद्धागमाः स्तोत्रशस्त्ररूपा गिरस्तां स्तुवन्तीत्यर्थः ॥ ८१ ॥

द्व्यशीतितमी ।

यस्यायं विश्व आर्यो दासः शोवधिपा अरिः । तिरश्चिदुर्यं रुशमे पवीरवि तुभ्येत्सो अज्यते रुयिः ॥ ८२ ॥

उ० यस्यायम् । यत्वेन्द्रस्य अयं विश्वः सर्वः आर्यः दासः वर्णाश्रमविहितकर्मनुष्ठाता दास इव । शोवधिपा अरिः शोवधिर्निधिः । निधिमिव यो धनं रक्षति न वर्णाश्रमविहितकर्मनुष्ठानं करोति सः यस्य शत्रुभूतः । किंच । तिरश्चित् प्राप्तेऽपि अयं ईश्वरे रुशमे । रुशति हिंसाकर्मा । हिंसे । पवीरवि पवीरमायुधं तद्वति । आयुधवति युद्धकर्मणि । य इन्द्रः अरिः शत्रुः । हे यजमान, तुभ्य इत् तुभ्यमेव । स इन्द्रः अज्यते । धातूनामनेकार्थत्वाद्भिर्दानार्थः विकरणव्यत्ययश्च । अनक्ति ददाति रुयिः धनम् । अत्रापि रुयिमिति विभक्तिव्यत्ययः ॥ ८२ ॥

म० हे आदित्य, यस्य तवायं विश्वः सर्वोऽपि आर्यः वर्णाश्रमविहितकर्मनुष्ठाता सन् दासः दासवत् सर्वदा रक्षणीयः शोवधिपाः निधिरक्षकः कृपणो यस्य तवारिः शत्रुः । निधिः शोवधिरिति यास्कः । किंच एवंविधे कृपणे अयं धनस्वामिनि वैश्ये वा तिरश्चित् । तिरोऽन्तर्धायं चिदप्यर्थं । अन्तर्भूतो भूमिगतोऽपि निक्षिप्तोऽपि तस्य रुयिर्धननिचयः तुभ्यं इत् मलोपशब्दान्दसः । तुभ्यमेव त्वदर्थमेवाज्यते व्यक्तो भवति । कर्मकर्तारि यक् । कृपणस्य धनं त्वदर्थमेवोपयुज्यते पक्षहरणदिना ननु कृपणमोगाय भवतीत्यर्थः । कीदृशेऽयं । रुशमे रुशति हिंसाकर्मा औणादिकोऽमप्रत्ययः । रुशति हिनस्तीति रुशमः तस्मिन् धनापहर्तृणां हिंसके । आतिष्यादितिरस्कारात्मनोऽपि हिंसके । पवीरवि पविः शल्यमस्यास्तीति पवीरमायुधम् रो मत्वर्थीयः । पवीरं वाति गच्छति पवीरवाः तस्मिन्

धनरक्षार्थमायुषधारके । तथाच यास्कः 'पविः शल्यो भवति यद्धि पुनाति कार्यं तद्वत्पवीरमायुषं तद्वानिन्द्रः पवीरवान्' (नि० १२।३१) इति । धनिनातिथ्येन गुप्तमपि धनं तत आच्छिद्य धर्मिण्या ददातीति भावः ॥ ८२ ॥

अथशीतितमी ।

अयं सहस्रमृषिभिः सहस्कृतः समुद्र इव पप्रथे । सुतः सो अस्य महिमा गृणे शवो यज्ञेषु विप्रराज्ये ॥ ८३ ॥

उ० अयं सहस्रम् । सतोवृहती । योयमिन्द्रः सहस्रं सहस्रकृत्वः । ऋषिभिः सहस्कृतः । सह इति बलनाम । बलं कृत्वा स्तुतः सन् समुद्र इव पप्रथे प्रथते । तस्यास्य सत्यः सः महिमा शवः बललक्षणः गृणे । गीयते अस्माभिर्यज्ञेषु विप्रराज्ये । यज्ञे हि ब्राह्मणाः स्वतन्त्रा राजान इव भवन्ति ॥ ८३ ॥

म० मेधातिथिदृष्टादित्यदेवस्या सतोवृहती । अयमादित्य-रूप इन्द्रः समुद्र इव उदधिबन्धु पप्रथे प्रथितो विल्लीर्णो व्यापकोऽभूत् । कीदृशोऽयम् । ऋषिभिरतीन्द्रियार्थदर्शिभिः सहस्कृतः सहसा बलेन युक्तः कृतः । स्तुत्या हि देवताबलं वर्धते । किंच अस्यादित्यस्य स महिमा सत्योऽवितथः । शवो बलं च सत्यम् । यज्ञेषु विप्रराज्ये विप्राणां राज्ये स्तोत्रशस्त्र-संदेहे गृणे स्तौमि तं महिमानमिति शेषः । यज्ञेषु विप्राः स्वतन्त्राः राजान इव भवन्ति । राज्ञां कर्म राज्यम् । स्तोत्रशस्त्राणां संसदि पठनेन सोऽयं स्तुत इत्यर्थः ॥ ८३ ॥

चतुरशीतितमी ।

अदग्धेभिः सवितः पायुभिर्द्वयं शिवेभिरुद्य परिपाहि नो गर्यम् । हिरण्यजिह्वः सुविताय नव्यसे रक्षा मार्किनो अघशंस ईशत ॥ ८४ ॥

उ० अदग्धेभिः सवितरिति व्याख्यातम् ॥ ८४ ॥

म० व्याख्याता (३३।६९) । षष्ठः पुरोरुगणः स-माप्तः ॥ ८४ ॥

पञ्चाशीतितमी ।

आ नो यज्ञं दिविस्पृशं वायो याहि सुमन्मभिः । अन्तः पवित्रं उपरि श्रीणानोऽयं शुक्रो अयामि ते ॥ ८५ ॥

उ० आ नः आयाहि नः अस्माकं यज्ञम् । दिविस्पृशं ध्रुलोकयायिनम् । ऋत्विग्यजमानैर्विद्वद्भिरादग्धः दक्षिणा-दिभिः संपन्नः यज्ञः दिवं स्पृशत्येव । हे वायो, सुमन्मभिः सुमनसैः संकल्पैः । आगतस्य किं फलमिति चेत् । अन्तः-पवित्रे दक्षापवित्रस्य उपरि श्रीणानः होतृचमसे निषिच्य-

मानः सोमो वर्तते तत्र तव ग्रहो गृह्यते । अयं च यः शुक्रः सोमः तम् अयामि प्रापयामि ते तव ॥ ८५ ॥

म० इतोऽध्यायसमाप्त्यन्तं त्रयोदश ऋचः प्रतीकोक्ताश्च-तस्रथेति ऐन्द्रवायवादिसावित्रान्तानां ग्रहाणां ग्रहणमन्त्राः पूर्ववत् । जमदग्निदृष्टा वायुदेवस्या बृहत्या आघा नव द्वादशी च । दशम्येकादशीत्रयोदश्यः सतोवृहत्याः । हे वायो, नोऽस्माकं यज्ञमायाहि आगच्छ । कीदृशं यज्ञम् । दिविस्पृशं ध्रुलोकव्या-पिनम् ऋत्विग्यजमानवैदुष्यादक्षिणासंपन्नत्वाच्च स्वर्गेऽपि ध्रूय-माणमित्यर्थः । आगम्य किं फलमत आह अन्तरिति । अन्तः पात्रमध्यस्थः पवित्रे दक्षापवित्रस्योपरि श्रीणानः ध्रयमाणः होतृचमसेन विषिच्यमानोऽयं शुक्रः शुद्धः कर्त्रीषकल्करहितः सोमो रसारमा ते तुभ्यं त्वदर्थमयामि नियतः त्वदीयभागत्वेन मया संस्कृतः । 'यमु उपरमे' कर्मणि चिण् ॥ ८५ ॥

षडशीतितमी ।

इन्द्रवायू सुसंदृशा सुहवेह हवामहे । यथा नः सर्वे इज्जनेऽनमीवः सङ्गमे सुमना असन् ॥ ८६ ॥

उ० इन्द्रवायू सुसंदृशा । सुसंदृशा सुतरां सम्यग्दर्शनीयो । सुहवा स्वाह्वानौ च । इह हवामहे आह्वयामः । तथाचाह्वयामः यथा येन प्रकारेण नः अस्माकम् सर्वे इत् सर्वे एव जनः । अनमीवः अमीवा व्याधिसद्वहितः । सङ्गमे इन्द्रवायू संगतो । सुमना शोभनमनस्कः । असत् भूयात् ॥ ८६ ॥

म० तापसदृष्टेन्द्रवायवौ । इह यज्ञे ययमिन्द्रवायू हवामहे आह्वयामः । उभयत्र वायोः प्रतिषेध इति आनङ्गुभावः । कीदृशी सुसंदृशा सुसदृशी सुतरां सम्यक् पश्यतस्ती । सुहवा सुहवौ शोभनाह्वानौ । तथा हवामहे यथा नोऽस्माकं सर्वे इत् सर्वे एव जनः पुत्रपौत्रादिरीदृशः असत् भवेत् । अस्तेलैव्यडागमः । कीदृशः । अनमीवः व्याधिरहितः । सङ्गमे धनप्राप्तौ बहूनां समा-गमे वा सुमनाः शोभनचित्तः । उदारो वक्ता चेत्यर्थः ॥ ८६ ॥

सप्ताशीतितमी ।

ऋधंगित्था स मर्त्यः शशमे देवतातये । यो नूनं मित्रावरुणावभिष्टय आचक्रे हव्यदातये ॥ ८७ ॥

उ० ऋधंगित्था । तृतीयः पादः प्रथमं व्याख्यायते यच्छ-ब्दयोगात् । यः मर्त्यः नूनं निश्चयेन मित्रावरुणौ अभिष्टये स्वाभीष्टप्राप्तये । आचक्रे सेवते । हव्यदातये हविषो दानाय । स मर्त्यः ऋधक् समृद्धियुक्तः । इत्था इत्थमित्यभिनयेन दर्शयति । शशमे दाम्प्यति यमनियमज्ञो भवति । देव-तातये देवानां कर्म देवतातिः तस्यै । यज्ञयित्यर्थः ॥ ८७ ॥

म० जमदग्निदृष्टा मित्रावरुणी । नूनं निश्चितं यो मर्त्यो मनुष्यो मित्रावरुणौ आचक्रे आकुरुते सेवते 'गन्धनावक्षेपण-' (पा० १।३।३२) इत्यादिना करोतेः सेवनार्थं आत्मने-

पदम् । किमर्थम् । अभिष्टये अभिमतलाभाय । पृषोदरादि-
लोपः । हव्यदातये हविषो दानाय च । स नरः इत्या अनेन
हेतुना सेवनरूपेण शशमे शाम्यति । यमनियमशमदमादियुक्तो
भवतीत्यर्थः । कीदृक् सः । देवतातये देवस्य कर्म देवतातिः
तस्मै यज्ञाय । ऋधक् ऋधोतीति ऋधक् समृद्धिमान् यज्ञसंप-
त्तिक्षमधनाढ्यः सन् शान्तो भवतीत्यर्थः । बट् भ्रत् सत्रा
इत्येति निपातः । सत्यवचनो वा । सत्यं शाम्यति । एलाभ्यास-
लोपाभाव आर्षः शशमेत्यत्र ॥ ८७ ॥

अष्टाशीतितमी ।

आयातमुपभूषतं मध्वः पिबतमश्विना । दुग्धं
पयो वृषणा जेन्यावसू मा नो मधिष्टमागतम् ८८ ॥

उ० आयातं आगच्छतम् । उपभूषतम् अलंकृतं च
यज्ञम् । मध्वः मधुरूपस्य स्वमंशं पिबतं च । हे अश्विनौ ।
किंच । दुग्धं पयः महावीरसेचनार्थम् । हे वृषणौ सेकारौ
हे जेन्यावसू जेन्यं जितं स्वीकृतं वसु धनं याभ्यां तौ जेन्यावसू ।
किंच मा नो मधिष्टं माच मधिष्टं संप्रहारं कुरुतम् नः
अस्मान्प्रति । आगतम् अवश्यं च आगच्छतम् ॥ ८८ ॥

म० वसिष्ठदृष्टाधिदेवत्या । हे अश्विना अश्विनौ, युवामा-
यातं यज्ञं प्रत्यागच्छतम् । आगत्य च उपभूषतमलंकृतं
यज्ञम् । मध्वः मधुरं सोमं पिबतम् । कर्मणि पृष्ठी नुमभाव-
श्छान्दसः । किंच हे वृषणा वृषणौ वर्षकौ यज्ञफलस्य
सेकारौ, हे जेन्यावसू, जेन्यं जेतव्यं जितं वा आ समन्तात्
वसु धनं याभ्यां तौ जेन्यावसू वशीकृतधनौ तादृशौ । युवां
पयः कृष्टुदकं दुग्धमन्तरिक्षात्प्रधारयतम् । दुहेलौष्मध्यमद्वि-
वचनं दुग्धमिति । किंच नोऽस्मान्मा मधिष्टं मा हिंस्रम् । मृधिहिं
सार्यः छिद् । किं बहुना युवामागच्छतम् । आदरार्थं पुनर्वच-
नम् ॥ ८८ ॥

एकोनवतितमी ।

प्रेतु ब्रह्मणस्पतिः प्र देव्येतु सूनृता । अच्छा
वीरं नर्यं पङ्क्तिराधसं देवा यज्ञं नयन्तु नः ॥ ८९ ॥

उ० प्रेतु अस्मादीयं यज्ञं प्रति आगच्छतु । ब्रह्मण-
स्पतिः बृहस्पतिः । प्रेतु च देवी वाक् । सूनृता शोभना सत्य-
वती त्रयीलक्षणा । कं प्रत्यागच्छत्वित्यत आह । अच्छ अभि ।
वीरं पुत्रं महावीरं वा । नर्यम् नृभ्यो हितम् अनुग्राहकम् ।
पङ्क्तिराधसं ब्रह्मपङ्क्तिसाधकम् । पङ्क्तिपावनमित्यर्थः । किंच
देवाः यज्ञं नयन्तु नः अस्माकम् ॥ ८९ ॥

म० कण्वदृष्टा वैश्वदेवी । ब्रह्मणो वेदस्य पतिः हिरण्यगर्भः
नोऽस्माकं यज्ञमच्छ यज्ञाभिमुखं प्रेतु प्रकर्षेणागच्छतु । ब्रह्म-
णस्पतिः 'ब्रह्मणः पाता पालयिता वा' (निह० १० । १२) इति
यास्कः । तथा देवी देवतात्मा सूनृता प्रियसत्यस्वरूपा तस्यैव
वाक् त्रयीरूपा यज्ञं प्रेतु । किंच देवा यष्टव्या नोऽस्मान् यज्ञं

नयन्तु प्रापयन्तु । यज्ञं कारयन्त्वित्यर्थः । कीदृशं यज्ञम् । वीरं
विशेषेणैरयति वीरस्तं शत्रूणां विशेषेणमूलयितारम् । 'वीरो
वीरयत्यमित्रान्' (निह० १ । ७) इति यास्कः । नर्यं नृभ्यो
मनुष्येभ्यो हितम् 'उगवादिभ्यः' (पा० ५ । १ । २) इति
यत् । पङ्क्तिराधसम् इन्द्रस्य पुरोडाशः हव्योर्धानाः पूणः कर्मभः
सरस्वत्यै दधि मित्रावरुणयोः पयस्या एषा हविःपङ्क्तिः,
द्विनाराशंसं प्रातःसवनं द्विनाराशंसं माध्यन्दिनं सवनं सकृन्ना-
राशंसं तृतीयं सवनम् एषा नाराशंसपङ्क्तिः, त्रीणि सवनानि
पशुरुपवसथ्यः पशुरनुबन्ध्यः एषा सवनपङ्क्तिः, एताभिः पङ्क्तिभिः
राधः समृद्धिर्यस्य पङ्क्तयो राध्यन्ते साध्यन्ते यत्रेति वा पङ्क्ति-
राधाः तम् । ब्रह्मणस्यत्यादयः ईदृशं यज्ञमस्माभिः कारयन्त्विति
सर्वार्थः ॥ ८९ ॥

नवतितमी ।

चन्द्रमा अप्सुन्तरा सुपर्णो धावते दिवि । रयिं
पिशङ्गं बहुलं पुरुस्पृहं हरिरिति कनिकदत् ॥ ९० ॥

उ० चन्द्रमा अप्सु । आहुतिपरिणामोऽब्रूच्यते । योसौ
चन्द्रमाः स तथा सोमरूपापन्नः । अभिपुतः अप्सुन्तः
मध्ये रसरूपेण आस्थितः । अग्नी हुतः सन् सुपर्णः सुपतनः
धावते दिवि । तस्मात् पर्जन्यरूपमास्थाय उदकदानद्वारेण
रयिं धनम् पिशङ्गं पीतवर्णम् । बहुलमसंख्यातम् । पुरुस्पृहं
बहवो यत्र स्पृहयन्ति । हरिः सोम एति । कनिकदत् पर्ज-
न्यरूपेणात्यर्थं स्तनितं कुर्वन् ॥ ९० ॥

म० त्रितदृष्टाहुतिपरिणामवादिन्येन्द्रा । 'आहुतेर्होमद्रव्यस्य
परिणामो शुपर्जन्यपृथिवीपुरुषयोपात्मकपवाग्निक्रमेण परिपाकः
'इति तु पबन्ध्यामाहुतावापः पुरुषवचसो भवन्ति' इति श्रुत्योक्तः
तं वदत्येषा ऋक् । अधियज्ञं तावदर्थः । चन्द्रं देवानामाह्लादं
मिमीते करोति चन्द्रमाः लतारूपः सोमोऽभिपुतः सन् अप्सु
वसतीवीरिनिप्राभ्यादिजलेषु अन्तर्मध्ये रसरूपेण स्थितामौ
हुतः सन् सुपर्णः गरुडाकृतिः साधुपतनो भूत्वा दिवि आधा-
वते शीघ्रं गच्छति । 'स्र गतौ' इत्यस्य शीघ्रगतौ धावादेशः
'तृतीयस्यामितो दिवि सोम आसीत्' इति श्रुतेः । 'हरिः सोमो
हरितवर्णः' (निह० ४ । १९) इति यास्कोक्तैर्हरिः पूर्वोक्तः
सोम एव दिवि गतः पर्जन्यरूपमास्थायोदकदानद्वारेण रयि-
मेति 'रयिरिति धननाम' (निह० ४ । १७) इति यास्कः ।
धान्यभावं प्राप्नोति ग्रीहियवाद्यन्नरूपो भवतीत्यर्थः । कीदृशं
रयिम् । पिशङ्गम् परिपाकेन ग्रीहियवादिकं धान्यं पीतवर्णं
भवति । बहुलमसंख्यातम् । चतुर्विधभूतप्रामर्जीवनपर्याप्त-
मित्यर्थः । पुरुस्पृहं पुरुणां बहूनामपि स्पृहा लिप्ता यत्र
तम् । बहवोऽपि यद्धान्यमिच्छन्ति तद्रूपो भवतीत्यर्थः ।
कीदृशो हरिः । कनिकदत् पर्जन्यरूपात्यर्थस्तनितं कुर्वन् ।
'दाधर्ति-' (पा० ७ । ४ । ६३) इत्यादि निपातः ॥ ९० ॥

एकनवतितमी ।

देवं देवं वोऽवसे देवं देवमभिष्टये । देवं देवं हुवेम वाजसातये गृणन्तो देव्या धिया ॥ ९१ ॥

उ० देवं देवं वः । देवं देवमिति वीप्सार्थोऽभ्यासः । यावन्तो देवास्तावतो देवान् वः युष्माकमवसे पालनाय । हुवेमेत्यनेन संबन्धः । आह्वयामः । देवं देवमभिष्टये अभीष्टकामावाप्तये आह्वयामः । देवं देवं हुवेम । वाजसातये अन्नसंभजनाय । कथं हुवेमेति चेत् । गृणन्तः स्तुतिभिः देव्या धिया । देवतायाथात्म्यचिन्तनपरया बुद्ध्या ॥ ९१ ॥

म० मनुष्ट्या वैश्वदेवी । वीप्सार्थोऽभ्यासः । यावन्तो देवास्तान् वो युष्मानवसेऽवनाय पालनाय वयं हुवेम आह्वयामः । अभिष्टयेऽभिलषितफलाप्तये देवं देवं हुवेम । वाजसातयेऽन्नलाभाय देवं देवं हुवेम । 'अभ्यासे भूयांसमर्थं मन्यन्ते' (निर० १० । ४२) इति शास्त्रः । कीदृशा वयम् । देवया देवतायाथात्म्यानुसन्धानपरया धिया बुद्ध्या गृणन्तः स्तुवन्तः । यद्वा देव्या स्वरादिसौष्ठवेन दीप्यमानया धिया स्तुत्या गृणन्तः ॥ ९१ ॥

द्विनवतितमी ।

दिवि पृष्ठो अरोचतामिर्वैश्वानरो बृहन् । क्षमया वृधान ओजसा चनोहितो ज्योतिषा बाधते तमः ॥ ९२ ॥

उ० दिवि पृष्ठः । योऽग्निर्वैश्वानरः दिविपृष्ठः बुल्लोके स्थितः आदित्यात्मना अरोचत देदीप्यते बृहन् महान् । सोऽयम् क्षमया पृथिव्या कारणभूतया । वृधानः वर्धमानः ओजसा बलेन च । चनोहितः चनसि अन्ने हविर्लक्षणे हितः स्थापितः । ज्योतिषा बाधते तमः ॥ ९२ ॥

म० मेघदृष्टा वैश्वानरी । योऽग्निः दिवि बुल्लोके पृष्ठः स्थितः आदित्यात्मना स्थितः सन् अरोचत दीप्यते 'पृष्ठु सेके' निष्ठान्तः सेकः स्थितिरेव । कीदृशोऽग्निः । वैश्वानरः विश्वेषां नराणां हितः । बृहन् महान् । किञ्च सोऽग्निः ज्योतिषा स्वप्रकाशेन तमः नैशं बाधते लोकानुग्रहायान्धकारं निवर्तयति । कीदृशः । क्षमया वृधानः क्षमा पृथिवी तया तत्स्था मनुष्या उपलक्ष्यन्ते मन्त्राः कोशन्तीति वत् । भूस्त्वैर्वर्णाश्रमभिः नरैर्दत्तेन हविषा वर्धमानः । अतएव ओजसा च चनोहितः ओषधिपाकक्षमेण तेजसा चनसेऽन्नाय हितः 'चन इत्यन्ननाम' (निर० ६ । १८) अन्ननिष्पादक इत्यर्थः ॥ ९२ ॥

त्रिनवतितमी ।

इन्द्राग्नी अपादियं पूर्वागात्पद्वतीभ्यः । हिल्वी शिरो जिह्वया वावदत् चरन्त्रिंशत्पदान्यकमीत् ॥ ९३ ॥

उ० इन्द्राग्नी अपात् । प्रवहिकेयम् । यथाप्रशं तु

व्याख्यायते । मानुषी वागनयोच्यते । उक्तञ्च 'अथ यन्मानुष्या वाचाह इतीदं कुरुतेतीदं कुरुतेति तदुह तया चीयत' इति । हे इन्द्राग्नी, अपात् पादरहिता गद्या इयं वाक् । पूर्वा आभगात् आगता । पद्वतीभ्यः पादवतीभ्यः सकाशात् । हिल्वी हित्वा परित्यज्य शिरः प्रथमं पदम् अन्यत्करोति । नहि लौकिक्या वाचः कश्चित्पदनियमोऽस्ति । जिह्वया विदुषः वावदत् वदन्ती । चरत् चरति । कियन्ति तत्र पदानि । त्रिंशत्पदानि त्रिंशत्संख्याकानि पदानि अकमीत् अतिक्रामति । नहि परतः त्राणविषयः ॥ ९३ ॥

म० सुहोत्रदृष्टा इन्द्राग्निदेवत्वा प्रवहिका । हे इन्द्राग्नी, अपात्स्वयं पादरहितापि इयमुषाः पद्वतीभ्यः पादयुक्ताभ्यः सुप्ताभ्यः प्रजाभ्यः पूर्वा प्रथमभाविनी सती आ अगात् आगच्छति सा च तासां प्रजानां शिरो हिल्वी निद्रात्याजनेन प्रेरयित्री । यद्वा शिरो हिल्वी हिला त्यक्त्वा स्वयमशिरस्का सती जिह्वया प्राणिनां वागिन्द्रियेण वावदत् । यद्बुल्लुगन्तं । मृशं शब्दं कुर्वती सती चरत् चरति प्रसरति । अडभावः । एवं चरन्ती उपा एकदिनेन त्रिंशत्संख्यानि पदा पदानि गमनसाधनभूतान् सुहृतां नि अकमीत् नितरां क्रमते । अहोरात्रेण त्रिंशन्सुहृतांक्रामतीत्यर्थः । यद्वा वाक्पक्षेऽर्थः । इन्द्रः प्राणः अग्निः पुरुषः । हे इन्द्राग्नी, युवयोरेवैतत् कर्म यत् अपात् पादरहिता गद्यात्मिका त्रयीलक्षणेयं वाक् पूर्वा प्रथमभाविनी सती आ अगात् । पद्वतीभ्यः पादयुक्ताभ्यो रामायणभारतादिलोकात्मकवास्मीकिव्यासादिवाणीभ्यः सकाशात् वेदवाचः प्राथम्यं श्रुत्योक्तम् ततो ब्रह्मैव प्रथममसृज्यतेति । एवं प्रथमजाया वाचोऽविकृतत्वं निर्णाय मानुष्या वाचो विकृतत्वमाह हिल्वी शिर इति । शिर इति प्राधान्यादाख्यातपदमुच्यते । अभ्याज गां दण्डेन शुक्रां गां दण्डेनाभ्याजेत्येवं लौकिक्या वाचः पदप्रयोगनियमाभावात् शिरः शिरःस्थानीयमाख्यातपदं हिला त्यक्त्वा जिह्वया विदुषो वागिन्द्रियेण वावदत् अतिवदन्ती सती चरति प्रकाशीभवति । एवं चरन्ती सा त्रिंशत्पदानि न्यकमीत् क्रमति । अत्र पदशब्दोऽङ्गुलवचनः । मूलाधारादारभ्य मुखपर्यन्तं त्रिंशदङ्गुलानि क्रामति । एवं वाग्विषयोऽर्थः ॥ ९३ ॥

चतुर्नवतितमी ।

देवासो हि ष्मा मनवे समन्यवो विश्वे साकश्च सरातयः । ते नो अद्य ते अपरं तुचेतु नो भवन्तु वरिवोविर्दः ॥ ९४ ॥

उ० देवासो हि ष्मा । हि स निपातौ । ये देवासः मनवे समन्यवः मनुना समानदीप्तयः समानक्रोधा वा । विश्वे सर्वे साकं सह उपास्याः । सरातयः समानदानाश्च । ते विश्वेदेवाः नः अस्माकम् अद्य । ते च अपरम् आगामिकाले । तुचे तु नः । तुगित्यपत्यनाम । अपत्याय च

अस्मदीयाय भवन्तु । वरिवोविदः वरिवो धनं ये अस्म-
दर्थं विन्दन्ति ते वरिवोविदः ॥ ९४ ॥

म० मनुष्टा वैश्वदेवी । हि स्म एतौ निपातौ प्रसिद्धतिश-
याथौ । छान्दसौ पलदीर्घौ । ते प्रसिद्धा विश्वे देवासः अद्य
वर्तमानकाले नोऽस्माकं साकं सहैव वरिवोविदः भवन्तु
वरिवो धनं वेदयन्ति लभ्यन्ति वरिवोविदः एकीभूय
धनप्रापका भवन्तु । तु पुनः अपरं भविष्यति काले नोऽस्माकं
तुचे अपत्याय पुत्रपौत्रादिकाय ते वरिवोविदः भवन्तु । तुभि-
त्यपत्यनाम । कीदृशास्ते । मनवे समन्यवः मनुनामकाय मुनये
मन्त्रदर्शिने मया समानो मन्युर्दाप्तिर्येषां ते । 'मन्युर्मनतेर्दाप्ति-
कर्मणः' (निरु० १० । २९) इति यास्कः । मदन्यकर्मकमलं
प्राप्ताः । यद्वा मन्युना क्रोधेन सह वर्तमानाः । अस्मच्छत्रुह-
ननाय क्रोधयुक्ता इत्यर्थः । तथा सरातयः रातिर्दानं तत्सहिताः
दातार इत्यर्थः ॥ ९४ ॥

पञ्चनवतितमी ।

अपाधमदुमिशस्तीरशस्तिहाथेन्द्रो शुक्रयाभवत् ।
देवास्ते इन्द्र सख्याय येमिरे बृहद्भानो मरुद्गण ९५

उ० अपाधमत् । प्रथमोऽर्ध्वः परोक्षकृतः द्वितीयः
प्रत्यक्षकृतः अतो वाक्यभेदः पदसंनतिवैकस्यार्धर्धे । अपाध-
मत् धमतिर्गतिकर्मा । यदा अपगमयति । अभिशस्तीः
अभिशापान् अशस्तिहा । अभेरादिशेषः । अभिशस्तिहा
स्वतएव । अथानन्तरम् इन्द्रः शुम्भी अन्नवान् यशस्वी वा
आ अभवत् भवति । एवं स्तुत इन्द्रः प्रत्यक्षीभूतः । इत
उत्तरोऽर्ध्वः प्रत्यक्षकृतः । देवाः ते तव हे इन्द्र, सख्याय
सखिभावाय येमिरे आत्मानं संयतं कृतवन्तः । हे बृहद्भानो
महादीप्ते हे मरुद्गण, एकवाक्ये तु बहूनां पदानां संनतिः
कार्या ॥ ९५ ॥

म० नृमेघदृष्टे द्वे मरुद्गणविशिष्टेन्द्रदेवक्ये । बृहन्तो म-
हान्तो भानवो दीप्तयो यस्य स बृहद्भानो मरुतां गणो यस्य
स मरुद्गणः हे बृहद्भानो, हे मरुद्गण हे इन्द्र, देवाः वसुह-
द्रादित्याः ते तव सख्याय मैत्रे येमिरे कथं नु नामेन्द्रोऽस्मा-
न्सखिभावाय वृणीत इत्यभिप्राया आत्मानं संयतं कृतवन्त
इत्यर्थः । स भवान् अभिशस्तीः अभिशापान् शत्रुप्रयुक्तान-
पवादान् अपाधमत् अपगमयति निवर्तयति । धमतिर्गतिकर्मा
(निरु० ६ । २) इति यास्कः । अथ पश्चात् शुम्भी अन्नवान्
यशस्वी वा आ अभवत् सर्वतो धनवान् भवति । कीदृशो
भवान् । अशस्तिहा शंसनं शस्तिः प्रशंसा सा नास्ति येषां ते
अशस्तयः निन्द्या अमुरास्तान् हन्तीत्यशस्तिहा । इन्द्रः ऐश्वर्य-
वान् इन्दतीतीन्द्रः । यो दुष्टहन्ताभिशापनाशको यशस्वी
तेजस्वी बहुमूल्यस्यैव्यस्तस्य सख्यायान्ये यतन्त इति युक्तमिति
भावः ॥ ९५ ॥

पण्णवतितमी ।

प्र व इन्द्राय बृहते मरुतो ब्रह्मार्चित । वृत्रं
हनति वृत्रहा शतक्रतुर्वज्रेण शतपर्वणा ॥ ९६ ॥

उ० प्र वः प्रथमाबहुवचनस्य ववादेशः । प्रार्चित प्रो-
चारयत वः यूयम् स्तुतीः । इन्द्राय बृहते महते हे मरुतः,
ब्रह्म त्रयीलक्षणाः किमिति चेत् । वृत्रं हनति । हन्तीति प्राप्ते
शपः श्रवणम् । वृत्रहा वृत्रवधप्रवणः शतक्रतुः बहुकर्मा ।
वज्रेण शतपर्वणा शतग्रन्थिना ॥ ९६ ॥

म० हे मरुतः, वो युष्माकं स्वामिने इन्द्राय यूयं ब्रह्म वेदं
सामरूपस्तोत्रं प्रार्चितं प्रोचारयत । कीदृशायेन्द्राय । बृहते
महते । ततो वृत्रहा वृत्रस्यासुरस्य पाप्मनो वा हन्तेन्द्रो वृत्रं
हनति हन्तु । 'बहुलं छन्दसि' (पा० २ । ४ । ७३) इति
शपो लुगभावः । केन । वज्रेण स्वाधुधेन । कीदृशेन वज्रेण ।
शतपर्वणा शतसंख्यानि पर्वाणि धारा ग्रन्थयो वा यस्य स
शतपर्वा तेन । कीदृशो वृत्रहा । शतक्रतुः शतं क्रतवो यस्य
बहुकर्मा बहुप्रज्ञो वा ॥ ९६ ॥

ससनवतितमी ।

अस्येदिन्द्रो वावृधे वृष्ण्यं शवो मदे सुतस्य
विष्णवि । अद्या तमस्य महिमानमायवोऽनुष्टुवन्ति
पूर्वथा । इमा उ त्वा यस्यायमयं सहस्रमूर्ध्व
ऊ पु णः ॥ ९७ ॥

इति माध्यन्दिनीयायां वाजसनेयिसंहितायां

त्रयस्त्रिंशोऽध्यायः ॥ ३३ ॥

उ० अस्येत् । अस्य इत् इदिति निपातः पादपूरणः । मदे
सुतस्य विष्णवि विष्णुयंजः । यज्ञे अभिपुतस्य मदे संजाते
य इन्द्रो वावृधे वृद्धश्च वृष्ण्यं सेकृत्वम् शवो बलं च आवि-
ष्करोति । तस्यास्य इन्द्रस्य अद्य अद्यापि तं महिमानं आयवः
मनुष्याः अनुष्टुवन्ति । पूर्वथा पूर्ववत् यथा पूर्वमपिभिः
स्तुतः । इमा उ त्वा यस्यायम् अयं सहस्रम् ऊर्ध्वं ऊपुणः
इति चतस्रः प्रतीकोक्ता व्याख्याताः ॥ ९७ ॥

इति उवटकृतौ मन्त्रभाष्ये त्रयस्त्रिंशोऽध्यायः ॥ ३३ ॥

म० मेधातिथिदृष्टा माहेन्द्रो सतोबृहती । इन्द्रः अस्य इत्
अस्यैव यजमानस्य वृष्ण्यं शवः च वावृधे वर्धयति । णिजन्तत्वं
बोध्यम् । वर्पेति सिञ्चतीति वृषा तस्येदं वृष्ण्यं वीर्यम् । यप्रत्यये
उपधालोपः । शवः बलम् । क सति । सुतस्याभिपुतस्य
सोमस्य मदे सति । कीदृशे मदे । विष्णवि वेवेष्टि व्याप्नोति
विष्णुस्तस्मिन् सर्वशरीरव्यापके । सप्तम्येकवचने 'घेर्दिति'
(पा० ७ । ३ । १११) इति गुणेऽवादेशः । यद्वा विष्णवि
विष्णौ यज्ञेऽभिपुतस्येति संबन्धः । 'यज्ञो वै विष्णुः' इति ध्रुतेः ।
सोमपानेन मत्त इन्द्रो यजमानस्य माहात्म्यं बलं च वर्धयती-
त्यर्थः । किंन अस्येन्द्रस्य तमुक्तं यज्वनो वीरादिवर्धनरूपं

महिमानमयास्मिन्कालेऽपि आयवः मनुष्याः अनुपुवन्ति ।
आनुपूर्व्येण स्तुवन्ति । तत्र दृष्टान्तः । पूर्वधा पूर्वमिव यथा
पूर्वमयस्योऽस्तुवन्नेवमिदानीमपि नराः स्तुवन्तीत्यर्थः । 'प्रत्नपूर्व-
विश्वेमात्वाल्छन्दसि' (पा० ५।३।१११) इति पूर्वशब्दा-
दिवाच्यं शालप्रत्ययः । इमा उ ला यस्यायम् अयं सहस्रम्
(३३।८१—८३) ऊर्ध्व ऊ पुणः (११।४२) एताः
प्रतीकोक्ताः ॥ १७ ॥

श्रीमन्महीधरकृते वेददीपे मनोहरे ।

त्रयस्त्रिंशत्तमोऽध्यायो गतोऽयं सार्वभेधिकः ॥ ३३ ॥

चतुस्त्रिंशोऽध्यायः ।

तत्र प्रथमा ।

यज्जाग्रतो दूरमुदैति दैवं तदु सुप्तस्य तथैवैति ।
दूरंगमं ज्योतिषां ज्योतिरेकं तन्मे मनः शिवसंक-
ल्पमस्तु ॥ १ ॥

उ० यज्जाग्रतः पदकण्डिकास्त्रिष्टुभो मनोदेवत्याः । अस्मि-
न्ध्याये लैङ्गिको विनियोगः । लिङ्गं च सामर्थ्यमुच्यते अभि-
धानशक्तिः । यन्मनः जाग्रतः पुरुषस्य दूरं उदैति उद्गच्छति
चक्षुःप्रभृतीन्पेक्ष्य । यच्च दैवम् देवो विज्ञानात्मा सोनेन
गृह्यत इति दैवम् । उक्तं च 'मनसैवानुद्गच्छमेतदग्रमयं
ध्रुवमि'ति । तदु सुप्तस्य । तदःस्थाने यदोवृत्तिः । उकारः
समुच्चयार्थायः । यच्च मनः सुप्तस्य तथैव तेनैव प्रकारेण एति ।
यच्च दूरंगमं दूरं गच्छतीति दूरंगमम् अतीतानागतवर्त-
मानव्यवहितविप्रकृष्टग्रहीतु । ज्योतिषां श्रोत्रादीनां विज्ञा-
ननेतृणां मध्य एकमेव ज्योतिः । तत् मे मनः शिवसंक-
ल्पम् । संकल्पः काममूलपदार्थस्य रूपादेः सुरूपाज्ञानवतः
कामप्रभृति श्रान्तसंकल्पम् अस्तु भवतु ॥ १ ॥

म० अनारभ्याधीतोऽध्यायः आ पितृमेधात् आदित्यया-
ज्वल्ययदृष्टा मन्त्राः पाठे विनियुक्ताः । षडृचस्त्रिष्टुभो मनो-
देवत्याः शिवसंकल्पदृष्टाः । ऋषिर्वदति । तन्मे मनः शिव-
संकल्पमस्तु शिवः कल्याणकारी धर्मविषयः संकल्पो यस्य तत्
तादृशं भवतु । मन्मनसि सदा धर्म एव भवतु न कदाचि-
त्पापमित्यर्थः । तत्किम् । यत् मनो जाग्रतः पुरुषस्य दूरमुदैति
उद्गच्छति । चक्षुराद्यपेक्षया मनो दूरगामीत्यर्थः । यच्च दैवं
दीव्यति प्रकाशते देवो विज्ञानात्मा तत्र भवं दैवमात्मग्राहक-
मित्यर्थः । 'मनसैवानुद्गच्छमेतदग्रमयं ध्रुवम्' इति श्रुतेः । तत्
उ । यदः स्थाने तच्छब्दः उकारश्चार्थः । यच्च मनः सुप्तस्य
पुंसः तथैव एति यथा गतं तथैव पुनरागच्छति स्वापकाले
सुषुप्तावस्थायां पुनरागच्छति । यच्च दूरंगमं दूरात् गच्छतीति
दूरंगमम् स्वप्नप्रत्ययः । अतीतानागतवर्तमानविप्रकृष्टव्यवहितप-
दार्थानां ग्राहकमित्यर्थः । यच्च मनो ज्योतिषां प्रकाशकानां

श्रोत्रादीन्द्रियाणामेकमेव ज्योतिः प्रकाशकं प्रवर्तकमित्यर्थः ।
प्रवर्तितान्येव श्रोत्रादीन्द्रियाणि स्वविषये प्रवर्तन्ते । आत्मा
मनसा संयुज्यते मन इन्द्रियेणेन्द्रियमर्थेनेति न्यायोक्तेर्मनः-
संबन्धमन्तरा तेषामप्रवृत्तेः । तादृशं मे मनः श्रान्तसंकल्प-
मस्तु ॥ १ ॥

द्वितीया ।

येन कर्माण्यपसो मनीषिणो यज्ञे कृण्वन्ति वि-
दधेषु धीराः । यदपूर्वं यक्षमन्तः प्रजानां तन्मे
मनः शिवसंकल्पमस्तु ॥ २ ॥

उ० येन कर्माणि । येन मनसा सता कर्माणि । अपसः
अप इति कर्मनाम तद्धितलोपः । अपस्विनः कर्मवतः ।
मनीषिणः मेधाविनः । यज्ञे कृण्वन्ति कुर्वन्ति । विदधेषु
वेदनेषु यज्ञविधिविधानेषु धीराः धीमन्तः । यच्च अपूर्वम्
न विद्यते पूर्वमिन्द्रियं यस्मात्तदपूर्वम् । यद्वा अपूर्वमनपरम् ।
यच्च यक्षं पूज्यम् । यच्च अन्तर्मध्ये प्रजानामाप्ते । तन्मे
मन इति व्याख्यातम् ॥ २ ॥

म० मनीषिणः मेधाविनः यज्ञे येन मनसा सता कर्माणि
कृण्वन्ति कुर्वन्ति 'कृ करणे' स्वादिः । मनःस्वास्थ्यंविना
कर्माप्रवृत्तेः । केषु सत्सु । विदधेषु ज्ञानेषु सत्सु विद्यन्ते ज्ञायन्ते
तानि विदधानि तेषु । वेत्तेरौणादिकोऽथप्रत्ययः प्रत्ययोदात्तत्वेन
मध्योदात्तं पदम् 'प्रत्ययः परश्च आद्युदात्तश्च' (पा० ३।१।
१—३) इति पाणिन्युक्तेः यज्ञसंबन्धिनां हविरादिपदार्थानां
ज्ञानेषु सत्स्वित्यर्थः । कीदृशा मनीषिणः । अपसः अप इति
कर्मनाम (निष० २।१।१) अपो विद्यते येषां ते अप-
स्विनः कर्मवन्तः 'अस्मायामेधास्त्रजो विनिः' (पा० ५।२।
१२१) इति विन्प्रत्ययः 'विन्मतोर्लुक्' इतीष्टाभावेऽपि
छान्दसो विनो लुक् (पा० ५।३।६५) सदा कर्मनिष्ठा
इत्यर्थः । तथा धीराः धीमन्तः धीर्विद्यते येषां ते धीराः
कर्मण्यण् (पा० ३।२।१) यच्च मनः अपूर्वम् न विद्यते
पूर्वमिन्द्रियं यस्मात्तदपूर्वम् इन्द्रियेभ्यः पूर्वं मनसः सृष्टेः । यद्वा
अपूर्वमनपरमवाद्यमित्युक्तेरपूर्वमात्मरूपमित्यर्थः । यच्च यक्षं
यष्टुं शक्त्वं यज्ञम् यजतेरौणादिकः सन्प्रत्ययः 'जित्यादिर्नित्यम्'
(पा० ६।१।१९७) इत्याद्युदात्तं पदम् । यच्च प्रजायन्ते
इति प्रजास्तासां प्राणिमात्राणामन्तः शरीरामध्ये आस्ते इतरे-
न्द्रियाणि बहिःस्थानि मनस्त्वन्तरिन्द्रियमित्यर्थः । तत् तादृशं मे
मनः शिवसंकल्पमस्त्विति व्याख्यातम् ॥ २ ॥

तृतीया ।

यत्प्रज्ञानमुत चेतो धृतिश्च यज्योतिरन्तरमुत
प्रजासु । यस्मान्न ऋते किञ्च न कर्म क्रियते तन्मे
मनः शिवसंकल्पमस्तु ॥ ३ ॥

उ० यत्प्रज्ञानम् । यन्मनः प्रज्ञानं विशेषप्रतिपत्ति-

प्रज्ञाम् । उत अपिच । चेतः सामान्यप्रतिपत्तिचेतः । धृतिश्च प्रसिद्धा । यन्मनः अन्तर्ज्योतिरमृतं च प्रज्ञासु । यस्माच्च कृते येन च विना न किञ्चन कर्म क्रियते । तन्मे मन इति व्याख्यातम् ॥ ३ ॥

म० यत् मनः प्रज्ञानं विशेषेण ज्ञानजनकम् प्रकर्षेण ज्ञायते येन तत् प्रज्ञानम् । 'करणाधिकरणयोध' (पा० ३ । ३ । ११७) इति करणे ल्युट्प्रत्ययः । उत अपि यत् मनः चेतः चेतयति सम्यक् ज्ञापयति तच्चेतः 'चिती संज्ञाने' अस्मात् ष्यन्तादमुन्प्रत्ययः । सामान्यविशेषज्ञानजनकमित्यर्थः । यच्च मनो धृतिर्धैर्यरूपम् । मनस्येव धैर्योत्पत्तेर्मनसि धैर्यमुपचर्यते कार्यकारणयोरभेदात् । यच्च मनः प्रज्ञासु जनेषु अन्तर्वर्तमानं सत् ज्योतिः प्रकाशकं सर्वेन्द्रियाणाम् । उक्तमपि पुनरुच्यते आदारायम् । 'अभ्यासे भूयांसमर्थं मन्यन्ते' (निरु० १ । ४२) इति यास्कोक्तः । यच्चामृतममरणधर्मि आत्मरूपत्वात् । यस्मान्मनसः कृते यन्मनोविना किञ्चन किमपि कर्म न क्रियते जनैः । सर्वकर्मसु प्राणिनां मनःपूर्वं प्रवृत्तेर्मनःस्वास्थ्यंविना कर्माभावादित्यर्थः । 'अन्यारादितरतैः' (पा० २ । ३ । २९) इत्यादिना यस्मादिति कृतेयोगे पञ्चमी । तन्मे मन इति व्याख्यातम् ॥ ३ ॥

चतुर्थी ।

येनेदं भूतं भुवनं भविष्यत्परिगृहीतममृतेन सर्वम् । येन यज्ञस्तायते सप्तहोता तन्मे मनः शिवसंकल्पमस्तु ॥ ४ ॥

उ० येनेदम् । येन मनसा इदं भूतं भूतकालम्, भुवनं वर्तमानकालं, भविष्यत् भविष्यकालं च । परिगृहीतम् अमृतेन सर्वम् । येन च मनसा यज्ञस्तायते तन्यते । सप्तहोता । सप्त होतारो ऋषिष्टोमे भवन्ति । तन्मे मन इति व्याख्यातम् ॥ ४ ॥

म० येन मनसा इदं सर्वं परिगृहीतम् परितः सर्वतो ज्ञातम् । इदं किंभूतम् । भूतकालसंबन्धि वस्तु । भुवनं भवतीति भुवनम् । भवतेः क्युप्रत्ययः वर्तमानकालसंबन्धि । भविष्यत् 'लुटः सद्वा' (पा० ३ । ३ । १४) इति शतृप्रत्ययः 'तौ सत्' (पा० ३ । २ । १२७) इत्युक्तेः त्रिकालसंबन्धवस्तुषु मनः प्रवर्तते इत्यर्थः । श्रोत्रादीनि तु प्रत्यक्षमेव गृह्णन्ति । कीदृशेन येन । अमृतेन शाश्वतेन । मुक्तिपर्यन्तं श्रोत्रादीनि नश्यन्ति मनस्स्वनश्वरमित्यर्थः । येन च मनसा यज्ञोऽग्निष्टोमादिः तायते विस्तार्यते । 'तनोतेर्यकि' (पा० ६ । ४ । ४४) इत्याकारः । कीदृशो यज्ञः । सप्तहोता सप्त होतारो देवानामाहोतारो होतृमैत्रावरुणादयो यत्र स सप्तहोता । अग्निष्टोमे सप्त होतारो भवन्ति । तन्मे मन इति व्याख्यातम् ॥ ४ ॥

पञ्चमी ।

यस्मिन्बृचः साम यजूंषि यस्मिन्प्रतिष्ठिता रथनाभाविंवाराः । यस्मिंश्चित्तं सर्वमोतं प्रजानां तन्मे मनः शिवसंकल्पमस्तु ॥ ५ ॥

उ० यस्मिन्बृचः यस्मिन्मनसि ऋचः प्रतिष्ठिताः । यस्मिन्सामानि प्रतिष्ठितानि । यस्मिन् यजूंषि प्रतिष्ठितानि । कथमिव । रथनाभौ इव आराः । यस्मिन् चित्तं संज्ञानम् सर्वम् तस्य तस्यार्थस्य । ओतं निक्षिप्तम् तन्तुसंततमिव कृतं प्रजानाम् । तन्मे मन इति व्याख्यातम् ॥ ५ ॥

म० यस्मिन् मनसि ऋचः प्रतिष्ठिताः । यस्मिन् साम सामानि प्रतिष्ठितानि । यस्मिन् यजूंषि प्रतिष्ठितानि । मनसः स्वास्थ्ये एव वेदत्रयीस्कृतेर्मनसि शब्दमात्रस्य प्रतिष्ठितत्वम् 'अन्नमयं हि सोम्य मनः' इति छान्दोग्ये मनस एव स्वास्थ्ये वेदोच्चारणशक्तिः प्रतिपादिता । तत्र दृष्टान्तः । रथनाभौ आराः इव । यथा आराः रथचक्रनाभौ मध्ये प्रतिष्ठितास्तद्वच्छब्दजालं मनसि । किञ्च प्रजानां सर्वं चित्तं ज्ञानम् सर्वपदार्थविषयि ज्ञानं यस्मिन् मनसि ओतं प्रोतं निक्षिप्तं तन्तुसंतततिः पटे इव सर्वं ज्ञानं मनसि निहितम् । मनःस्वास्थ्ये एव ज्ञानोत्पत्तिर्मेनोवैयम्येच ज्ञानाभावः । तन्मे मम मनः शिवसंकल्पं शान्तव्यापारमस्तु ॥ ५ ॥

षष्ठी ।

सुपारथिरश्वानिव यन्मनुष्यान्नेनीयतेऽभीशुभिर्वाजिन इव । हृत्प्रतिष्ठं यदजिरं जविष्ठं तन्मे मनः शिवसंकल्पमस्तु ॥ ६ ॥

उ० सुपारथिः । यन्मनः मनुष्यान् । नेनीयते अत्यर्थं नयति । कथमिव । सुपारथिः कल्याणसारथिः अश्वान् इव यन्मनुष्यान् । यच्च मनः सुपारथिरिव । अभीशुभिः प्रग्रहैः वाजिन इव वेजनवतोऽश्वानिव यमयतीति शेषः । द्वे उपमे एकत्र नयनमन्यत्र नियमनमर्थः । यच्च हृत्प्रतिष्ठम् । तत्रोपलब्धेः । यच्च अजिरं जरारहितम् । यच्च जविष्ठं अतिशयेन गन्तुं । तन्मे मनः शिवसंकल्पमस्तु ॥ ६ ॥

म० यत् मनो मनुष्यान्नाग्नेनीयते अत्यर्थमित्युक्तो नयति । नयतेः क्रियासमभिहारे यद् । मनःप्रेरिता एव प्राणिनः प्रवर्तन्ते । मनुष्यग्रहणं प्राणिमात्रोपलक्षकम् । तत्र दृष्टान्तः । सुसारथिः अश्वानि च शोभनः सारथिर्यन्ता यथा कशया अश्वान् नेनीयते । द्वितीयो दृष्टान्तः । अभीशुभिर्वाजिन इव यथा सुसारथिरभीशुभिः प्रग्रहैः वाजिनोऽश्वानेनीयत इत्यनुपात्तः । रश्मिर्भिनिकच्छतीत्यर्थः । उपमाद्वयम् । प्रथमायां नयनं द्वितीयायां नियमनम् । तथा मनः प्रवर्तयति नियच्छति च नरानित्यर्थः । यच्च मनः हृत्प्रतिष्ठं हृदि प्रतिष्ठा स्थितिर्यस्य तत् हृदेव मन उपलभ्यते । यच्च मनः अजिरं

जरारहितम् बाल्ययौवनस्थाविरेषु मनसस्तदवस्थत्वात् । यच्च जविष्ठम् अतिजवद्वेगवत् जविष्ठम् 'न वै वातात्किञ्चनाशी-योऽस्ति न मनसः किञ्चनाशीयोऽस्ति' इति ध्रुतेः । तन्म इत्युक्तम् ॥ ६ ॥

सप्तमी ।

पितुं नु स्तोषं महो धर्माणं तविषीम् । यस्य त्रितो व्योजसा वृत्रं विपर्वमर्दयत् ॥ ७ ॥

उ० पितुं नु । अन्नस्तुतिः । उष्णिगनुष्टुभार्भा । द्विती-योऽर्धर्चः । प्रथमं व्याख्यायते यच्छब्दयोगात् । यस्य पितोः अन्यस्य त्रितः त्रिस्थान इन्द्रः ओजसा बलेन वृत्रम् । विपर्वं विपर्वाणं विगतसन्धिवन्धनं कृत्वा । अमर्दयत् विविधं मर्दितवान् तम् पितुम् अन्नम् । नुरनर्थकः । स्तोषम् स्तौमि । महः महतः धर्माणं धारयितारम् । तविषीम् तविष्याः इति विभक्तिव्यत्ययः । तविषीति बलनाम । तवतेर्द्विकर्मणः बलस्य ॥ ७ ॥

म० उष्णिक् अन्नस्तुतिः । तं पितुमन्नं स्तोषं स्तौमि । किभूतम् । महो महसः तविषीं तविष्याः बलस्य धर्माणं धारयितारम् । तविषीति बलनाम । विभक्तिव्यत्ययः । अन्नेनैव बलोत्पत्तेः । तं कम् । यस्य पितोरोजसा बलेन त्रितः त्रिस्थान इन्द्रः वृत्रं दैत्यं विपर्वं गतसन्धिवन्धनं कृत्वा वि अर्दयत् विविधमर्दितवान् । इन्द्रेण वृत्रोऽत्र बलेनैव हत इत्यर्थः । स्तोषं स्तौतिर्मेपि 'इतश्च लोपः परस्मैपदेषु' (पा० ३।४।९७) इति इकारलोपे 'लेटोऽडाटौ' (पा० ३।४।९४) इत्याडा-गमे 'सिच्चहुलं लेटि' (पा० ३।१।३४) इति सिप्प्रत्यये गुणे च रूपम् । महः । महच्छब्दस्य इति छान्दस्यिलोपः । धर्माणम् धरतेमन् । विपर्वम् विगतानि पर्वाणि यस्य तम् । ङप्रत्यये टिलोपः । अर्दयत् 'बहुलं छन्दस्यमाद्योगेऽपि' (पा० ६।४।७५) इत्यङभावः । 'व्यवहिताथ' (पा० १।४।८२) इति वेरुपसर्गस्य व्यवधानम् ॥ ७ ॥

अष्टमी ।

अन्विदनुमते त्वं मन्यासि शं च नस्कृधि । कृत्वे दक्षाय नो हिनु प्रण आयूष्पि तारिषः ॥ ८ ॥

उ० अन्वित् । चतस्रोऽनुष्टुभः । अनुमन्यासै अनुमन्यस्व । इदिति निपातः पादप्रणः । हे अनुमते, त्वम् । शं च सुखं च नः अस्माकम् कृधि कुरु । हे अनुमते, कृत्वे कृतवे संकल्पाय । दक्षाय तत्समृद्धये संकल्पसिद्धये च । नः अस्मान् हिनु गमय । प्रण आयूष्पि तारिषः प्रतारिषः प्रवर्धय च नः अस्माकमायूष्पि ॥ ८ ॥

म० चतस्रोऽनुष्टुभः द्वयोऽनुमतिर्देवता । इत् निपातोऽन-र्थकः । हे अनुमते, त्वमनुमन्यासै अनुमन्यस्वास्मदुक्तं बुध्यस्व । नोऽस्माकं शं च शमेव सुखमेव कृधि कुरु । च पुनः नोऽस्माकं

कृत्वे कृतवे संकल्पाय दक्षाय तत्समृद्धये संकल्पसिद्धये च नोऽस्मान् हिनु गमय । नोऽस्माकमायूष्पि प्रतारिषः प्रतारय वर्धय । 'लेटोऽडाटौ' (पा० ३।४।९४) इत्याद् 'वैतो-ऽन्यत्र' (पा० ३।४।९६) इत्यैकारः । कृधि 'ध्रुष्टुणपूक-कृभ्यश्छन्दसि' (पा० ६।४।१०२) इति हेर्धिः 'बहुलं छन्दसि' (पा० २।४।७३) इति शपो लृक् । कृत्वे गुणभावे यणादेशः । तारिषः 'सिच्चहुलं छन्दसि णिद्वक्तव्यः' (पा० ३।२।३४) इति वृद्धिः । अन्यत्पूर्ववत् । प्रपूर्वस्तरतिर्वृद्धयर्थः ॥ ८ ॥

नवमी ।

अनु नोऽद्यानुमतिर्यज्ञं देवेषु मन्यताम् । अ-ग्निश्च हव्यवाहनो भवतं दाशुपे मयः ॥ ९ ॥

उ० अनु नः । अनुमन्यतां नः अस्माकम् अद्य अनु-मतिः । यज्ञम् देवेषु यज्ञियेषु । अग्निश्च अनुमन्यताम् । हव्यवाहनः हविषो वोढा भवतं । भवतामिति पुरुषव्यत्ययः । दाशुपे हवींषि दत्तवते यजमानाय । मयः सुखरूपौ ॥ ९ ॥

म० अनुमतिः अद्य नोऽस्माकं यज्ञं देवेषु यज्ञियेषु अनु-मन्यताम् । अग्निश्च यज्ञं देवेषु अनुमन्यताम् । किभूतोऽग्निः । हव्यवाहनः हविषो वोढा । किञ्च दाशुपे हवींषि दत्तवते यजमानाय मयः सुखरूपौ अनुमत्यग्नौ भवतम् । भवतामिति पुरुषव्यत्ययः । हव्यं वहतीति हव्यवाहनः 'हव्येऽनन्तःपादम्' (पा० ३।२।६६) इति वहेर्ण्युत् । दाशुपे 'दाशान्ताहान्-' (पा० ६।१।१२) इति साधुः ॥ ९ ॥

दशमी ।

सिनीवालि पृथुष्टुके या देवानामसि स्वसा । जुषस्व हव्यमाहुतं प्रजां देवि दिदिहि नः ॥ १० ॥

उ० सिनीवालि । सिनीवाली देवपुत्री । हे सिनीवालि हे पृथुष्टुके पृथुसंयमितकेशभारे । महास्तुतिर्वा पृथुष्टुका । या त्वं देवानाम् असि भवसि स्वसा भगिनी । तां त्वां ब्रवीमि । जुषस्व प्रीत्या परिगृहीष्व हव्यं हविः । आहुतम-भिहुतमग्नौ । प्रजां च हे देवि, दिदिहि दिश अतिरुज देहि नः अस्मभ्यम् ॥ १० ॥

म० सिनीवाली देवता । हे सिनीवालि, हे पृथुष्टुके, स्तुतं केशभारः स्तुतिः कामो वा । हे पृथुकेशभारे, महास्तुते वा पृथुकामे वा । या त्वं देवानां स्वसा असि भगिनी भवसि । सा त्वमाहुतं हव्यं जुषस्व प्रीत्या गृहीष्व । हे देवि, नोऽस्मभ्यं प्रजां च दिदिहि दिश देहि । 'बहुलं छन्दसि' (पा० २।४।७६) इति दिशतेः शपः श्रुः ततो द्वित्वादि ॥ १० ॥

एकादशी ।

पञ्च ननुः सरस्वतीमर्पयन्ति सस्रोतसः । सरस्वती तु पञ्चधा सो द्रेशेऽभवत्सुरित् ॥ ११ ॥

उ० पञ्च नद्यः सरस्वतीम् । नदीदेवता याः पञ्च नद्यः
दृष्टव्यतीशतद्वन्ध्रभागाविपाशोरावतीत्यादिकाः । सरस्व-
तीम् अपियन्ति अपिगच्छन्ति । सन्नोतसः समा-
नानि स्रोतांसि यासां तास्तथोकाः । सरस्वती तु ।
तुशब्दोऽवधारणार्थः । सरस्वत्येव पञ्चधा । सो सा च स्वदे-
शेभवत् भवति । सरित् नदी । तस्यां हि सरस्वतानि सत्राणि
भवन्ति ॥ ११ ॥

म० सरस्वतीनदीदेवत्या । याः दृष्टव्यायाः पञ्च नद्यः
सरस्वतीमपियन्ति गच्छन्ति । किंभूताः सन्नोतसः समानं स्रोतः
प्रवाहो यासां ताः । तुरवधारणे । सा उ सैव सरस्वत्येव
पञ्चधा देशे सरित् नदी अभवत् पञ्चापि खनामानि ल्यक्त्वा सर-
स्वत्येवाभवत् ॥ ११ ॥

द्वादशी ।

त्वमग्ने प्रथमो अङ्गिरा ऋषिर्देवो देवानामभवः
शिवः सखा । तव व्रते कवयो विद्वानापसोऽजा-
यन्त मरुतो भ्राजदृष्टयः ॥ १२ ॥

उ० त्वमग्ने चतस्र आग्नेय्यः । द्वे जगलौ अन्ये त्रिष्टुब-
नुष्टुभौ । हे अग्ने, त्वं प्रथम आद्यः अङ्गिराः ऋषिः अभवः ।
त्वं च प्रथमः देवः देवानामभवः । शिवः कल्याणः सखा
समानध्यानः । किंच तव व्रते कर्मणि वर्तमानाः कवयः
क्रान्तदर्शनाः विद्वाना अपसः । अप इति कर्मनाम । विदित-
कर्माणः । अजायन्त संवृत्ताः मरुतः । भ्राजन्त्यः ऋष्टयः
खड्गा येषां ते भ्राजदृष्टयः । यो हि शत्रून् जयति भ्राजन्ते
तस्यायुधानि ॥ १२ ॥

म० चतस्र आग्नेय्यः द्वे जगलौ अन्ये त्रिष्टुबनुष्टुभौ । हे
अग्ने, त्वं देवानां प्रथमः सखा अभवः भूतोऽसि । आद्यो
मित्रभूतो देवानां लभेवेत्यर्थः । किंभूतस्त्वम् । अङ्गिराः अज्ञानां
रसः । यद्वा अङ्गिभ्य आत्मभ्यो यजमानेभ्यो राति सुखमित्य-
ङ्गिराः । ऋषिर्दृष्टा । देवो द्योतमानः । शिवः कल्याणः ।
किंच तव व्रते कर्मणि वर्तमाने मरुतः ईदृशा अजायन्त ।
कीदृशाः । कवयः क्रान्तदर्शिनः । विद्वानापसः अप
इति कर्मनाम । विद्वाना विदितानि अपांसि कर्माणि
थेस्ते विदितकर्माणः । भ्राजदृष्टयः भ्राजन्त्यः शोभमानाः
ऋष्टयः आयुधानि येषां ते तथा । शत्रुघातकत्वात् ।
विद्वानेति वेत्तेः कर्मणि मनिन्प्रत्ययः बहुलप्रहणात् ततो
विभक्तैराकारः तस्य चालुक् । विद्वानापसः अजायन्त ।
जनेलङ् जादेशब्ध इत्यन् ॥ १२ ॥

त्रयोदशी ।

त्वं नो अग्ने तव देव पायुभिर्मघोनो रक्ष
तन्वश्च वन्द्य । त्राता तोकस्य तनये गवामस्य-
निमेषश्च रक्षमाणस्तव व्रते ॥ १३ ॥

उ० त्वं नः । विपमोऽयं मन्त्रः साध्याहारः । त्वं नः अ-
स्माकम् हे अग्ने, आश्रय इति शेषः । अथैवं सति तव हे
देव, पायुभिः पालनैः धैर्यावलम्बिभिः पालिताः सन्तः
आस्महे । किंच मघोनो रक्ष धनानि रक्ष । तन्वः शरीराणि
च रक्ष । हे वन्द्य वन्दितव्य । कस्मात्पुनस्त्वमेवमुच्यसे ।
यतः स्वभावत एव त्राता तोकस्य पुत्रस्य । तनये तनयस्य
पौत्रस्य च गवां च असि । कथम् । अनिमेषं रक्षमाणः
प्रमादमकुर्वन् रक्षमाणः । एवं चेत् सृदुहदयतमोसि । तव
व्रते तव कर्मणि वयं स्थाव । अन्या देवताः परित्यज्य स्वा-
मेव परिचराम इत्यभिप्रायः ॥ १३ ॥

म० रक्षणार्थो मन्त्रः । हे अग्ने, हे देव द्योतमान, हे
वन्द्य स्तुल्य, तव व्रते कर्मणि वर्तमानान्मघोनो धनवतो यज-
मानान् रक्ष पालय । नोऽस्माकं तन्वः शरीराणि च रक्ष । कैः ।
तव पायुभिः त्वदीयैः पालनैः । यतस्त्वमनिमेषं सावधानं
रक्षमाणः पालयन्सन् तोकस्य पुत्रस्य तनये । विभक्तित्वल्ययः ।
तनयस्य पौत्रस्य गवां च त्राता रक्षकोऽसि ॥ १३ ॥

चतुर्दशी ।

उत्तानायामवभरा चिकित्वान्सुद्यः प्रवीता वृषणं
जजान । अरुपस्तूपो रुशदस्य पाज इडायास्पृत्रो
व्युनेऽजनिष्ट ॥ १४ ॥

उ० उत्तानायामव द्वितीयोऽर्धर्चः प्रथमं व्याख्यायते यो-
ग्यत्वात् । योऽयम् अरुपस्तूपः ज्वालासंघातमूर्तिः । यस्य
चास्य रुशत्पाजः दीप्तं बलम् । यश्च इडायाः पृथिव्याः
पुत्रः । यश्च व्युने प्रज्ञाने कर्तव्ये अजनिष्ट जातः तमग्निम् ।
उत्तानायां अवभर अवाचीनं हर । चिकित्वान् जानानः
अरण्या वीर्यमिति शेषः । किंतु वीर्यमिति चेत् सद्यः प्रवीता
वृषणं जजान । सद्य एव प्रवीता कामिता सती वृषणं वर्धि-
तारं सेक्तारं युवानं सर्वकर्मक्षमं जनयतीति ॥ १४ ॥

म० यः इडायाः पृथिव्याः पुत्रोऽग्निर्व्युने प्रज्ञाने कर्तव्ये
अजनिष्ट जातः । किंभूतः । अरुपस्तूपः 'रुप वधे' रोपति रुपः
अरुषोऽहिंसकः स्तूपो ज्वालोच्छ्रयो यस्य स तथा । 'ष्टु
उच्छ्राये' अस्याग्नेः रुशत् दीप्तं पाजः बलमुत्तानायामरण्या-
मवभर अवाचीनं हर । 'क्षवोऽतस्तिष्ठः' (पा० ६ । ३ । १३५)
इति दीर्घः । चिकित्वान् अरणिबलं जानन् । किं बलमिति
चेत् । याऽरणिः प्रवीता कामिता सती वृषणं सेक्तारमग्निं सद्यः
तत्कालं जजान जनयति 'छन्दसि लुङ्ङित्' (पा० ३ । ४ ।
६) इति लिट् । सोऽग्निर्जात इत्यर्थः ॥ १४ ॥

पञ्चदशी ।

इडायास्त्वा पदे वयं नाभा पृथिव्या अधि ।
जातवेदो निर्धामाग्ने हुन्वाय वोढवे ॥ १५ ॥

उ० इडायास्त्वा । इडायाः पृथिव्याः त्वाम् । पदे देवय-

जनाख्ये । वयम् नाभा नाभौ पृथिव्या अधि । उत्तरवेद्यां नाभिका भवति तद्विषयमेतत् । हे जातवेदः जातप्रज्ञान, निधीमहि स्थापयामः । हे अग्ने, हव्याय वोढवे हविषो वह्नाय ॥ १५ ॥

म० हे जातवेदः जातप्रज्ञान हे अग्ने, इडायाः पृथिव्याः स्थाने देवयजनाख्ये पृथिव्या नाभा अधि उत्तरवेद्या मध्ये वयं ला लां निधीमहि स्थापयामः । किमर्थम् । हव्याय वोढवे हव्यं वोढुम् । विभक्तिव्यत्ययः । वहतेः 'तुमर्थे सेसेन्-' (पा० ३।४।९) इति तवेप्रत्ययः 'सहिवहोः-' (पा० ६।३।११२) इत्योकारः ॥ १५ ॥

पोडशी ।

प्रमन्महे शवसानाय शूपमाङ्गुपं गिर्वणसे अङ्गिरस्वत् । सुवृक्तिभिः स्तुवत ऋग्मियायार्चामार्कं नरे विश्रुताय ॥ १६ ॥

उ० प्रमन्महे । चतस्र ऐन्द्राग्निष्टुभः । प्रमन्महे प्रजानीमः शवसानाय बलमाविष्कुर्वते । शूपं बलम् । आङ्गुपम् आघोषं स्तोमम् । गिर्वणसे देवाय । कथमिव । अङ्गिरस्वत् अङ्गिरसा तुल्यप्रज्ञानाय च । सुवृक्तिभिः सुवृक्ताभिः शोभनाभिः स्तुतिभिः । स्तुवते स्तुवन्तीति विभक्तिव्यत्ययः सामर्थ्यात् । ऋग्मियाय ऋक्साय स्तुतिमयाय । अर्चनीयाय च । वयम् अर्चामः अर्कम् उच्चारयामः मन्त्रम् । नरे नृरूपाय । विश्रुताय शौर्यबलदानादिलब्धव्यातये ॥ १६ ॥

म० चतस्र ऐन्द्राग्निष्टुभः । वयमिन्द्राय इन्द्रार्थमाङ्गुपं स्तोमं त्रिवृदादिकं प्रमन्महे जानीमः । किंभूतं स्तोमम् । शूपं बलहेतुम् । अर्कं मन्त्रं च अर्चाम् उच्चारयाम । धातुनामनेकार्थत्वादचंतिरुच्चारणार्थः । अङ्गिरस्वत् अङ्गिरस इव । तैर्यथा स्तोमो ज्ञातो मन्त्रश्च पठितस्तस्मै तद्वत् । किंभूतायेन्द्राय । शवसानाय शवो बलमात्मन इच्छति शवस्यति शवस्यतीति शवसानः तस्मै बलमभिलषमाणाय । 'शूप आत्मनः कथञ्' (पा० ३।१।८) इति कथञ् तदन्ताच्छानञ् शूप 'बहुलं छन्दसि' (पा० २।४।२७) इति तस्य लृक् 'छन्दस्युभयथा' (पा० ३।४।११७) इति तस्य शानचोऽप्यार्धधातुकत्वात् 'कथस्य विभाषा' (पा० ६।४।५०) इति कथचो लोपः शवसान इति सिध्यति । पुनः कीदृशाय । गिर्वणसे गिरा स्तुत्या वनयति संभाजयति आत्मानमभिलषितदानात्स्तोत्रेण इति गिर्वणाः । गीःशब्दोपपदाद्गनोतेर्णन्तादमुनि वनेर्षटादित्वेन मित्संज्ञत्वात् ह्रस्वत्वम् णिचो लोपः । गीर्वणा इति प्राप्ते दीर्घाभावश्छान्दसः । यद्वा स्वार्थे णिच् गीर्भिरेनं देवा भजन्ति इति गिर्वणाः तस्मै । गीर्वाणश्चन्देन समानार्थो गिर्वणःशब्दः । पुनः किंभूताय । सुवृक्तिभिः शोभनाभिः स्तुतिभिः स्तुवते स्तुवन्तीति स्तुवन् तस्मै । यजमानानिति शेषः । तदुक्तम् 'खमङ्ग प्रशंसियो देवः शविष्ठ

मर्त्यम्' (६।३७) इति । पुनः कीदृशाय । ऋग्मियाय ऋग्मियाय वेदमयाय । मयडर्थे छान्दसो मियद् । यद्वा 'ऋञ् स्तुतौ' इत्यस्माद्भावे औणादिको मक् कुलं जशत्वं । ऋग्मः स्तुतिः तमर्हति ऋग्मियः अर्हार्थे घञ् स्तुतियोग्याय । पुनः कीदृशाय । नरे नररूपाय । नृशब्दस्य डे परे छान्दसो गुणः । पुनः कीदृशाय । विश्रुताय शौर्यदानबलादिभिल्लब्धव्यातये ॥ १६ ॥

सप्तदशी ।

प्रवो महे महि नमो भरध्वमाङ्गुप्यं शवसानाय सामं । येना नः पूर्वं पितरः पदज्ञा अर्चन्तो अङ्गिरसो गा अविन्दन् ॥ १७ ॥

उ० प्र वः । सामर्थ्याद्वितीयोऽर्थचः प्रथमं व्याख्यायते । येन साम्ना नः अस्माकम् । पूर्वं पितरः पदज्ञाः आत्मसत्त्ववेदिनः । अर्चन्तः स्तुवन्तः अङ्गिरसः ऋषयः । गाः अविन्दन् आदित्यरश्मीन् लब्धवन्तः स हि साम्नां लोकः तत्साम प्रभरध्वम् आहरध्वम् । वः । प्रथमाबहुवचनस्य स्थाने व आदेशः । यूयम् हे पुत्रपौत्रप्रपौत्राः, महे महते इन्द्राय । महि महत्वम् । नमः अन्नम् आङ्गुप्यम् स्तोमस्य च हितम् साम । प्रभरध्वम् । शवसानाय बलमभिलषमाणाय ॥ १७ ॥

म० महे महते शवसानाय बलमभिलषमाणायेन्द्राय महि महत् नमोऽन्नं वः यूयं प्रभरध्वं प्रहरतम् समर्पयत । यूयमित्यर्थे व इत्यव्ययम् । सुनीनां पुत्रादीन्प्रति वचः । आङ्गुप्यमाङ्गुपाय हितं साम प्रभरध्वमुच्चारयत । नोऽस्माकं पूर्वं पितरः अङ्गिरसः येनाग्नेन साम्ना चार्चन्तः स्तुवन्तः सन्तः गाः सूर्यकिरणानविन्दन् लेभिरे । स हि साम्नां लोकः तत्साम प्रभरध्वम् । कीदृशा अङ्गिरसः । पदज्ञाः पदमात्मस्वरूपं जानन्तीति पदज्ञाः ॥ १७ ॥

अष्टादशी ।

इच्छन्ति त्वा सोम्यासुः सखायः सुन्वन्ति सोमं दधति प्रयांसि । तितिक्षन्ते अभिशस्ति जनानामिन्द्र त्वदा कश्चन हि प्रकृतः ॥ १८ ॥

उ० इच्छन्ति त्वा । इच्छन्ति त्वाम् । सोम्यासः सोमसंपादिनः । सखायः समानख्यानाः । कथं समानख्यानाः । श्रुतौ 'द्वया वै देवाः अहैवं देवाः अथ ये ब्राह्मणाः शुश्रुवांसोऽनूचानास्ते मनुष्यदेवाः' इति । केन प्रकारेण इच्छन्ति । सुन्वन्ति अभिपुण्वन्ति सोमम् । दधति प्रयांसि । प्रय इत्यञ्जनाम् । धारयन्ति च हविल्लक्षणान्यञ्जानि । किञ्च । तितिक्षन्ते अभिशस्ति जनानाम् । मनोवाक्यायसंयताः क्षान्तिपराः । अभिशस्ति दुर्वचनं जनानां सहन्ते । अथैवं त्वामिच्छताम् हे इन्द्र, त्वत् त्वत्तः सकाशात् आसमन्ताङ्गा-

वेन । कः चन । चनो निपातोऽप्यर्थे । हिरन्यकः । कोऽपि प्रकेतः प्रज्ञानविशेषः अत्यर्थं भवति । यजमानानामिति शेषः ॥ १८ ॥

म० हे इन्द्र, स्वत् स्वतः सकाशात् कथन । चनशब्दोऽप्यर्थे । कोऽपि लोकोत्तरः प्रकेतः प्रकृष्टो ज्ञानविशेषः आ समन्तात् हि यतो भवति अतः सखायो विप्राः त्वामिच्छन्ति । 'अथ ये ब्राह्मणाः शुश्रुवाः सोऽनूचानास्ते मनुष्यदेवाः' इत्युक्तेर्देवानां विप्राणां च सखित्वम् । किंभूताः सखायः । सोम्यासः सोमसंपादिनः । इच्छन्तीति कथं ज्ञातं तत्राह । यतस्ते सोमं सुन्वन्ति अभिषुण्वन्ति प्रयांसि अन्नानि दधति च । प्रय इत्यन्न-नाम । हवींषि धारयन्ति । किं । जनानामभिधासि दुर्वचनं तितिक्षन्ते सहन्ते मनोवाक्यायसंयताः क्षान्तिपरा इत्यर्थः ॥ १८ ॥

एकोनविंशी ।

न ते दूरे परमा चिद्रजाः स्या तु प्रयाहि हरिवो हरिभ्याम् । स्थिराय वृष्णे सवना कृतेमा युक्ता ग्रावाणः समिधाने अग्नौ ॥ १९ ॥

उ० न ते । नहि ते तव दूरेऽपि परमा परमाणि विप्रकृष्ट-देशानि । रजांसि स्थानानि । एवंचेत् । आ प्रयाहि आयाहि तु तूर्णम् । हे हरिवः हरिभ्यां अश्वाभ्याम् । किमर्थम् । स्थिराय वृषसौहृदाय । वृष्णे सेके । सवना कृतेमा सवनानि कृतानि इमानि । किंच । युक्ताः अभिषवकर्मणि ग्रावाणः । समि-धाने समिध्यमाने च अग्नौ आहवनीयाख्ये आहुतयः होष्य-न्ते । अतश्च आयाहि ॥ १९ ॥

म० हे हरिवः, हरी अश्वौ विद्येते यस्य स हरिवान् तस्य संबोधनम् 'मतुवसोः-' (पा० ८ । ३ । १) इति रुत्वम् । हे हरिवः, स्थिराय वृषसौहृदाय वृष्णे सेके तुभ्यम् इमा सवना कृता इमानि सवनानि प्रातःसवनादीनि कृतानि । क सति । अग्नौ समिधाने समिध्यमाने सति । छान्दसो यको लृक् । ग्रावाणः च युक्ताः योजिताः अभिषवकर्मणि । तुशब्दो हेत्वर्थः । अतो हेतोः हरिभ्यामश्वाभ्यामा प्रयाहि आगच्छ । ननु स्वर्गात्कथमतिदूरे मया गन्तव्यमित्यत आह । परमा परमाणि दूरदेशस्थानि रजांसि स्थानानि ते तव दूरे न चित् दूरे न सन्ति । चिच्छब्दोऽप्यर्थः । अतिदूरमपि ते निकटम् अत आयाहीत्यर्थः ॥ १९ ॥

विंशी ।

अपाढं युत्सु पृतनासु पत्रिं स्वर्षामृप्सां वृज-नेस्य गोपाम् । भरेपुजां सुक्षितिं सुश्रवसं जयन्तं त्वामनुमदेम सोम ॥ २० ॥

उ० अपाढं युत्सु । अपाढं असोढम् । युत्सु युद्धेषु । पृतनासु सैन्येषु । पत्रिम् । 'पृ पालनपूरणयोः' इत्यस्यै-तद्रूपं 'नतु प्रा पूरण' इत्यस्य । पत्रिं पालनशीलम् । स्वर्षां

स्वर्दिवं सनोति स तथा तम् । अप्साम् अपः सनोति संभजते स तथा तम् । वृजनस्य गोपां बलस्य गोसारम् । भरेपुजाम् जयतेरेतद्रूपं नतु जानाते । संप्रामेषु जेतारम् । सुक्षितिं सुनिवासम् श्रवसं कल्याणकर्मकर्तृत्वेन प्रसिद्धम् । जयन्तं त्वाम् अनुमदेम । मदेर्मोदनार्थस्य ग्रहणम् । परसैन्यानि जयन्तं त्वां दृष्ट्वा उत्साहन्ते तत् दृष्ट्वा प्रहृष्टाः स्याम हे सोम ॥ २० ॥

म० चतस्रः सोमदेवत्यास्त्रिष्टुभः । हे सोम, त्वां जयन्त-मुत्कर्षेण वर्तमानमनु वयं मदेम दृष्ट्वा स्याम । किंभूतं त्वाम् । युत्सु युद्धेषु अपाढमसहनमनभिभूतम् । पुनः कीदृशम् । पृतनासु सेनासु पत्रिं पालयितारम् । स्वर्षाम् स्वर्दिवं सनोति संभजते स स्वर्षाः तम् । अप्साम् अपो जलानि सनोतीत्यप्ताः तम् । वृजनस्य बलस्य गोपां रक्षकम् । भरेपुजां संप्रामेषु जेतारम् । सुक्षितिं सुनिवासम् । सुश्रवसं शोभनं श्रवः कीर्तयस्य स सु-श्रवाः तम् । अपाढम् सद्यतेऽसौ साढः न साढः असाढस्तम् । सहेः क्तः ङलं (पा० ८ । २ । ३११) ङलं (पा० ९ । २ । ४०) ङलम् (पा० ८ । ४ । ४११) 'ढो ङे लोपः' (पा० ८ । ३ । १२) 'ढलोपे पूर्वस्य दीर्घोऽणः' (पा० ६ । ३ । १११) बाहुलकात् 'सहिवहोरोदवर्णस्य' (पा० ६ । ३ । ११२) इत्यस्याप्रवृत्तिः पलं छान्दसम् । पत्रिम् 'पृ पालन-पूरणयोः' 'आहगमहन-' (पा० ३ । २ । १०१) इति किः द्वित्वादि । स्वर्षाम् स्वःपूर्वात्सनोतेर्विद् 'विद्वनोरनुनासिकस्यात्' (पा० ६ । ३ । ४१) । एवमप्साम् । गोपायतीति गोपाः किप् अतो लोपः यलोपः । भरेपुजाम् भरेपु संप्रामेषु जयति दानू-निति भरेपुजाः 'हलदन्तात्सप्तम्याः' (पा० ६ । ३ । १९) इति अलृक् । जयतेरौणादिको ङाप्रत्ययः । मदेम 'मदी हर्षे' लिङ् व्यत्ययेन शप् ॥ २० ॥

एकविंशी ।

सोमो धेनुं सोमो अर्वन्तमाशुं सोमो वीरं कर्मण्यं ददाति । सादन्यं विद्वद्भ्यं सुभेयं पितृश्र-वणं यो ददाशदसै ॥ २१ ॥

उ० सोमो धेनुम् । सोमः धेनुं ददाति । सोम एव अर्व-न्तमर्थं आशुम् शीघ्रगतिं ददाति । सोम एव च वीरं पुत्रम् कर्मण्यं कर्मणि साधुं ददाति । तमेव विशिनष्टि । सा-दन्यं सद्दने साधुम् । विद्वद्भ्यं विद्वदे यज्ञे साधुम् । सुभेयं सभामर्हति सभेयत्वम् । पितृश्रवणं पितरनुशासने च स्थि-तम् । विनीतमित्यर्थः । यः यजमानः ददाशत् असै सोमाय हविः तसै सोमो धेन्वादीन्ददातीति संबन्धः ॥ २१ ॥

म० यो यजमानोऽसै सोमाय ददाशत् ददाति हविः तसै सोमो धेनुं ददाति । आशु शीघ्रमर्वन्तमर्थं च सोमो द-दाति । सोमश्च तसै वीरं पुत्रं ददाति । कीदृशं वीरम् । कर्मण्यं कर्मणि साधुम् । सादन्यं सद्दने गृहे साधुम् । विद्वद्भ्यं

विदथो यज्ञस्तव साधुम् । समेयं सभामर्हति समेयस्तम् । पितृ-
श्रवणं पितरं शृणोति पितृश्रवणः पित्राज्ञाकारिणं विनीतमित्यर्थः ।
कर्मण्यमित्यादौ 'तत् साधुः' (पा० १४।४।९८) इति
यत् । समेयं 'दृष्टन्दसि' (पा० ४।४।१०६) इति सभायाः
साध्यर्थे दृष्टव्यः । तस्येयादेशः (पा० ७।१।२) । ददा-
शत् 'दाश दाने' 'बहुलं छन्दसि' (पा० २।४।७६) इति
शपःशुः द्विलम् 'इतश्च लोपः परस्मैपदेषु' (पा० १।३।४।
९७) इति तिप् इलोपः । 'लेटोऽडाटौ' (पा० ३।४।९४)
इत्यडागमः ॥ २१ ॥

द्वाविंशी ।

त्वमिमा ओषधीः सोम विश्वास्त्वमपो अजन-
यस्त्वं गाः । त्वमाततन्धोर्वन्तरिक्षं त्वं ज्योतिषा
वि तमो ववर्थ ॥ २२ ॥

उ० त्वमिमाः । हे सोम, त्वम् इमाः ओषधीः विश्वाः
सर्वाः अजनयः जनितवानसि । त्वम् अपः अजनयः । त्वं च
गाः अजनयः । त्वम् आततन्ध आततवानसि । उरु विस्तीर्णम-
न्तरिक्षम् । त्वं ज्योतिषा वि तमो ववर्थे विवृणोषि तमः ।
त्वमेवादित्यात्मना तमोऽपनयसि । सर्वात्मत्वेन स्तुतिः ॥ २२ ॥

म० हे सोम, त्वमिमाः विश्वाः सर्वाः ओषधीः अपो ज-
लानि गाः धेनूः अजनयः जनितवानसि । त्वमुर विस्तीर्णमन्त-
रिक्षमाततन्ध विस्तारितवानसि । त्वं च ज्योतिषा तेजसा तमो-
ऽन्धकारं विववर्थे विवृणोषि । आदित्यात्मना सर्वं तमोऽपनय-
सीति सर्वात्मा त्वमित्यर्थः । 'बभूवाततन्धजगृम्भववर्थेति-
निगमे' (पा० १।७।२।६४) इति निपातः ॥ २२ ॥

त्रयोविंशी ।

देवेन नो मनसा देव सोम रायो भागं सह-
सावन्नभिर्युध्य । मा त्वार्तनदीशिषे वीर्यस्रोभयेभ्यः
प्रचिकित्सा गविष्टौ ॥ २३ ॥

उ० देवेन नः । देवेनेति प्राप्ते तद्वितलोपश्छान्दसः ।
देवेन मनसा सह नः असभ्यम् । रायो भागं धनस्य भा-
गम् । सहःशब्दोः बलवचनः सान्तः तत्र अकारागमश्छान्द-
सः । हे सहस्वन्, अभियुध्य । युध्यतिर्गत्यर्थानां मध्ये
पठ्यते अन्तर्भावितव्यार्थश्च गृह्यते । अभिगमय देहीत्यर्थः ।
एवं दानप्रवृत्तं त्वां कश्चित्प्रतिबन्धनीयादित्यत आह । मा च
त्वाम् आतनत् । तनोतिः प्रतिबन्धार्थः । प्रतिबन्नात् । कुतस्त्व-
मेवमुच्यस इति चेत् । ईशिषे वीर्यस्य यतस्त्वं स्वकीयस्य वीर-
कर्मणः ईशिषे ईश्वरोयस्त्वमित्यभिप्रायः । किंच उभयेभ्यः
प्रचिकित्स उभयलोकप्राप्त्यर्थं व्याप्यपगमं कुर्वित्यभिप्रायः ।
गविष्टौ गोशब्देनात्र सुलोकोऽभिप्रेतः । स्वर्गपणायां च वि-
षयभूतायाम् असान् प्रचिकित्स । दैवं मनः प्राप्य लब्धधना
अरोगाश्च यथा स्वर्गं यास्यामस्तथा कुर्वित वाक्यार्थः ॥ २३ ॥

म० हे देव, सोम, हे सहसावन् बलवन्, देवेन मनसा
देवसंबन्धना मनसा सह रायो धनस्य भागं नोऽसभ्यमभि-
युध्य । युध्यतिर्गतिकर्मा अन्तर्भावितव्यार्थः । अभिगमय देही-
त्यर्थः एवं दानप्रवृत्तं त्वां कश्चित् मा आतनत् त्वाम् आतनोतु
मा प्रतिबन्नात् । तनोतिः प्रतिबन्धार्थः । कुतस्त्वमेवमुच्यस
इति चेत् यतस्त्वं वीर्यस्य ईशिषे वीरकर्मण ईश्वरो भवसि 'अधो-
गर्थदयेशाम्' (पा० १।२।३।५२) इति कर्मणि षष्ठी । किंच
गविष्टौ गोः स्वर्गस्य इष्टौ इच्छायां स्वर्गपणायां विषयभूतायां
समामुभयेभ्यः प्रचिकित्स उभयलोकप्राप्त्यर्थं चिकित्सां कुरु
व्याप्यपगमं कुरु । उभयलोकप्रतिबन्धकं विघ्नं निवर्तयेत्यर्थः ।
दैवं मनः प्राप्य लब्धधना अरोगाश्च सत्कर्म कुर्वाणा यथा
स्वर्गं यास्यामस्तथा कुर्वित वाक्यार्थः । देवेन देवानामिदं देवम्
तद्वितप्रत्ययलोपः । सहसावन् प्रथमार्थे तृतीया । सहसा सहो
बलमस्यास्तीति सहसावान् अलुक् । तनत् तनोतेः परस्य
लेटोऽडागम इलोपश्च । चिकित्स 'गुप्तिज्कित्यः सन्' (पा०
३।१।५) 'अन्येषामपि दृश्यते' (पा० ६।३।१३७)
इति दीर्घः ॥ २३ ॥

चतुर्विंशी ।

अष्टौ व्यख्यत्कुम्भः पृथिव्यास्त्री धन्व योजेना
सप्त सिन्धून् । हिरण्याक्षः सविता देव आगादध-
द्रा दाशुषे वार्याणि ॥ २४ ॥

उ० अष्टौ व्यख्यत् । चतस्रः सावित्र्यः द्वितीया जगती
त्रिष्टुभोऽन्याः । यः अष्टौ व्यख्यत् प्रकाशितवान् ककुभः
दिशः । चतस्रो दिशः चतस्रोऽवान्तरदिशः । पृथिव्याः संव-
न्धिनीः । त्रीधन्व त्रीणि धन्वानीति शब्दसमाधिः । धन्व
इत्यन्तरिक्षनाम तदुपलक्षितावितरावपि लोकौ गृह्येते छत्रिणो
यान्तीति यथा । यश्च त्रीन् लोकान् व्यख्यत् । यश्च योजनान्
योजनगव्यूतिकोशादीन् मानविशेषान् व्यख्यत् । यश्च
सप्तसिन्धून् सप्तसमुद्रान् व्यख्यत् । सोऽयं हिरण्याक्षः
हिरण्यसदृशाक्षः अमृतदृष्टिर्वा सविता देवः आगात् आगच्छतु
किं कुर्वन्नित्यत आह । दधत् स्थापयन् रत्ना रत्नमयानि
धनानि । दाशुषे हवींषि दत्तवते यजमानाय । वार्याणि
वरणीयानि ॥ २४ ॥

म० चतस्रः सावित्र्यः द्वितीया जगती त्रिष्टुभोऽन्याः हिरण्य-
स्तूपदृष्टाः । स सविता देव आगात् आगच्छतु 'इणो गा लुङि'
(पा० २।४।४५) इतीणो गादेशः । किं कुर्वन् । दाशुषे
हवींषि दत्तवते यजमानाय वार्याणि वरणीयानि रत्ना रत्नानि
दधद्दत् स्थापयन्वा । कीदृशः । हिरण्याक्षः हिरण्यमिव कान्ति-
युक्ते अक्षिणी यस्य स हिरण्याक्षः अमृतदृष्टिर्वा । स कः । यः
सविता पृथिव्याः संवन्धिनीः अष्टौ ककुभो दिशः व्यख्यत्
प्रकाशितवान् । यश्च त्रीणि धन्व धन्वानि लोकान् व्यख्यत् ।
धन्वेत्यन्तरिक्षनाम । तेन तदुपलक्षितावितरावपि लोकौ लक्ष्येते

छविणो गच्छन्तीतिवत् । यच्च योजना योजनानि योजन-
गव्यूतिकोशादीनध्वपरिमाणविशेषान्वक्ष्यत् । यच्च सप्त सिन्धू-
न्समुद्रान्क्षीरोदाद्यान्वक्ष्यत् । उपलक्षणमेतत् । सर्वजगत्प्रका-
शकः सविता रत्नानि ददान आयात्वित्यर्थः । अक्ष्यत् 'क्ष्या
प्रकथने' 'अस्यतिवक्तव्यमितिभ्योऽङ्' (पा० ३ । १ । ५२)
इति च्लेरङ् आलोपश्च धातुनामनेकार्थत्वादत् प्रकाशनार्थो
प्राणः । त्वी योजना 'सुपां सुलृक्' (पा० ७ । १ । ३९) इत्या-
दिना पूर्वसवर्णदीर्घो विभक्तेः । धन्व सुपो लृक् । रत्ना सुप
आकारः । दाशुपो 'दाश्वान्साह्वान्' (पा० १ । ६ । १ । १२)
इति निपातः । वार्याणि 'ऋहोर्ल्यप्' (पा० १ । ३ । १ ।
१२४) इति वृणोतेर्ल्यप् ॥ २४ ॥

पञ्चविंशी ।

हिरण्यपाणिः सविता विचर्षणिर्भूमे द्यावापृ-
थिवी अन्तरिंयते । अपामीवां बाधते वेति सूर्य-
मभि कृष्णेन रजसा द्यामृणोति ॥ २५ ॥

उ० हिरण्यपाणिः सविता । सुवर्णपाणिः सविता ।
विचर्षणिः विविधं यद्वा कृताकृतप्रत्यवेक्षकः । उभे द्यावा-
पृथिवी अन्तः । अधिकरणश्रुतेर्योग्यक्रियाया अप्याहारः ।
मध्ये स्थितः ईयते एति यदा । अथ तदा अपामीवां बाधते
अमीवां व्याधिम् । वेति विगतिकर्मा । गच्छति सूर्यं सूर्य-
रूपमवस्थाय । ततोऽस्तमनकाले । अभिकृष्णेन रजसा
द्यामृणोति । अभिमृणोति अभिव्याप्नोति । कृष्णेन रजसा
तमोलक्षणेन । द्यां बुलोकम् ॥ २५ ॥

म० सविता प्रसविता सूर्यः सूर्यः विभक्तिव्यत्ययः । उभे
उभयोः द्यावापृथिवी द्यावापृथिव्योः अन्तर्मध्ये ईयते आग-
च्छति यदा तदा अमीवां व्याधिमपबाधते अन्धकारलक्षणरोगं
निवर्तयति । अथ यदा वेति अस्तमयसमये गच्छति तदा
कृष्णेन रजसा अन्धकारलक्षणेन द्यां बुलोकमभि कृणोति
अभिव्याप्नोति । कीदृशः सूर्यः । हिरण्यपाणिः सुवर्णपाणिः ।
विचर्षणिः विविधं दृष्टा कृताकृतप्रत्यवेक्षकः । उभे द्यावापृ-
थिवी । पञ्चमं द्वितीया । अन्तर्योगे वा । ईयते 'ईङ् गतौ'
दिवादिः ॥ २५ ॥

षड्विंशी ।

हिरण्यहस्तो असुरः सुनीधः समृद्धीकः स्ववां
यात्वर्वाङ् । अपसेधन् रक्षसो यातुधानानस्यद्देवः
प्रतिदोषं गृणानः ॥ २६ ॥

उ० हिरण्यहस्तः द्वितीयोऽर्धेर्धः प्रथमं व्याख्यायते साम-
र्थ्यात् । यः अपसेधन् अपगमयन् रक्षसः यातुधानान्श्च असु-
खकारकान् । अस्थात् उदस्थात् । देवः प्रतिदोषं गृणानः
श्रुतिस्मृतिविहितधर्मपराङ्मुखानां यावन्तो दोषास्तावतः स्तु-
वन् उच्चारयन् गणयन् उपभोगार्थमित्यभिप्रायः । सोऽयं

सविता हिरण्यहस्तः हिरण्यदानार्थं हस्तौ यस्य स तथोक्तः ।
रूपेण वा स्तुतिः । असुरः 'रा दाने' असून्प्राणान्ददाती-
त्यसुरः । सुनीधः । नीधा स्तुतिः । कल्याणस्तुतिः । समृ-
द्धीकः साधु सुखयिता । स्ववान् । आत्मीयजातिधनवचनः
स्वशब्दः । यातु आयातु । अर्वाङ् अर्वांगजनः अस्मान-
भिमुखः ॥ २६ ॥

म० यो देवो रविः रक्षसो राक्षसान् यातुधानान् असु-
खकरांश्च अपसेधन् अपगमयन्सन् अस्थादुदस्थात् तदेति स
देवः अर्वाङ् अर्वांगजनः अस्मदभिमुखः यातु आयात्वित्यर्थः ।
कीदृशो देवः । हिरण्यहस्तः हिरण्यं दानार्थं हस्ते यस्य स
तथोक्तः । रूपेण वा स्तुतिः । असुरः असून् प्राणान् राति ददा-
तीत्यसुरः । सुनीधः नीधा स्तुतिः कल्याणस्तुतिः । समृद्धीकः
साधु सुखयिता । स्ववान् । प्रतिदोषम् प्रतिजनं यो
दोषः प्रतिदोषः तम् । श्रुतिस्मृतिविहितधर्मपराङ्मुखानां यावन्तो
दोषास्तावतः गृणानः उच्चारयन् उपभोगार्थमित्यभिप्रायः ।
स्ववान् यातु इत्यल 'दीर्घादटि समानपादे' (पा० ८ । ३ । ९)
इति नस्य रुत्वे 'भोभगोअधोअपूर्वस्य योऽशि' (पा० ८ ।
३ । १७) तस्य रोर्वादेशे 'हलि सर्वेषां' (पा० ८ । ३ । २२)
तस्य लोपः । सक्षशब्दस्य व्यत्ययेनाङ्गीकृतम् ॥ २६ ॥

सप्तविंशी ।

ये ते पन्थाः सवितः पूर्व्यासोऽरेणव सुकृता
अन्तरिक्षे । तेभिर्नो अद्य पृथिभिः सुगेभी रक्षा च
नो अधि च ब्रूहि देव ॥ २७ ॥

उ० ये ते पन्थाः । ये ते तव पन्थाः पन्थान इति वचनव्य-
त्ययः । हे सवितः, पूर्व्यासः पूर्वेष्वपि कालेषु भवाः ।
अरेणवः अपांसुलाः । सुकृताः साधुकृताः धात्रा अन्तरिक्षे ।
तेभिः तैः नः अस्मान् अद्य नयेति शेषः । पृथिभिः सुगेभिः
साधुगमनैः अन्नपानप्रभृतैर्गच्छतः रक्षा च रक्ष च नः
अस्मान् । अधि च ब्रूहि अङ्गीकृत्य च ब्रूहि । यथा एते
अस्मदीया इति । यद्वा यदस्माकं हितं पथ्यं तदधिब्रूहि
उपदिश । हे देव, दानादिगुणयुक्त ॥ २७ ॥

म० हे सवितः हे देव, पन्थाः पन्थानो मार्गाः अन्तरिक्षे
सुकृताः साधुकृताः धात्रा वर्तन्ते । कीदृशास्ते । पूर्व्यासः पूर्वेषु
कालेषु भवाः पूर्व्याः । अरेणवः नास्ति रेणुर्यल अपांसुलाः ।
तेभिः तैः पृथिभिः मार्गैः नोऽस्मान् अद्य नयेति शेषः । च पुनः
गच्छतो नोऽस्मान् रक्ष पालय । अधिब्रूहि च अधि अङ्गीकृत्य
ब्रूहि एते मदीया इति । यद्वा अधिब्रूहि उपदिशास्माकं यद्वितं
पथ्यं तत् । यद्वा अधि अधिकान् वद एते महायाज्ञिका दातार
इत्यादि । किंभूतैः पृथिभिः । सुगेभिः सुगैः सुखेन गम्यते
येषु सुगाः तैः अन्नपानप्रभृतैरित्यर्थः । अधिकरणे गच्छतेर्दे-
प्रत्ययः । पूर्वैः पूर्व्यासः कृताः 'पूर्वैः कृतमिनियौ च' (पा०
४ । ४ । १३३) इति यप्रत्ययः ॥ २७ ॥

अष्टाविंशी ।

उ॒भा पि॒बत॑म॒श्विनो॒भा नः॑ श॒र्म यच्छ॑तम् । अ॒वि॒द्रि॒याभि॑रु॒तिभिः॑ ॥ २८ ॥

उ० उभा पिबतम् । आश्विन्यस्तिस्रः एका गायत्री द्वे त्रिष्टुभौ । उभौ सोमं पिबतम् हे अश्विनौ, पीत्वा च सोमम् उभावपि नः अस्मभ्यम् शर्म शरणं प्रयच्छतं दत्तम् । किंच अविद्रियाभिः 'वृ विदारणे' अविदीर्णाभिः अनवस्त्रण्डिताभिः ऊतिभिरवनेन रक्षतमिति शेषः ॥ २८ ॥

म० आश्विन्यस्तिस्रः एका गायत्री द्वे अनुष्टुभौ । हे अश्विना अश्विनौ, उभा उभौ द्वावपि युवां पिबतम् । सोममिति शेषः । उभा द्वौ युवां नोऽस्मभ्यं शर्म शरणं सुखं वा यच्छतम् । कामिः सह । अविद्रियाभिः अविदीर्णाभिः अस्त्रण्डिताभिः ऊतिभिः अवनेन पालनैः सह । सुखं दत्तं पालयतं चेत्यर्थः । उभा अश्विना विभक्तोराकारः । विदीयन्तीति विद्रियाः 'वृ विदारणे' ओणादिक इत्यक्षप्रत्ययः ॥ २८ ॥

एकोनत्रिंशी ।

अ॒ग्र॒स्व॒तीम॒श्विना॑ वाच॑म॒स्मे कृतं॑ नो॒ द॒क्षा वृ॒षणा॑ मनी॒षाम् । अ॒द्यूत्ये॒ऽवसे॑ नि॒ह्वये॑ वां वृ॒धे च॑ नो भव॑तुं वाज॑सातौ ॥ २९ ॥

उ० अग्रस्वतीम् । अग्र इति कर्मनाम । कर्मवतीम् हे अश्विनौ, वाचम् अस्मे अस्माकम् कृतं कुरुतम् । किंच नः अस्माकम् हे दक्षौ दर्शनीयौ हे वृषणौ वर्षितारौ, युवानावित्यर्थः । मनीषां मनसः संबन्धिनीमिच्छां च । अग्रस्वतीमेव कृतम् । कस्याप्युनरहमेवं वधीमि । यतः अद्यूत्ये अवसे । द्यूते भवमवसमग्रं द्यूत्यम् द्यूतादागतं कर्मण्यं न भवति अत एवमुच्यते । अद्यूत्ये अग्रे निमित्तभूते । निह्वये वाम् आह्वयामि युवाम् । आगत्य च । वृधे वर्धनाय च नः अस्माकं भवतम् । वाजसातौ वाजसंभजननिमित्तभूते संप्राप्ते च यज्ञे वा वर्धनायैव भवतम् ॥ २९ ॥

म० हे अश्विना अश्विनौ, हे दक्षा दर्शनीयौ हे वृषणा वर्षितारौ सेकारौ युवानौ, अस्मे अस्माकं वाचम् अग्रस्वतीं कर्मवतीं युवां कृतं कुरुतम् । तथा नोऽस्माकं मनीषां मनस इच्छामग्रस्वतीमेव कुरुतम् । मनसा वचसा च यज्ञं कुर्मस्तथा कुरुतमित्यर्थः । यतो हे वां युवां निह्वये आह्वयामि । किनिमित्तम् । अद्यूत्ये सन्मार्गागते अवसे अग्रे अन्ननिमित्तम् तद्दानार्थमित्यर्थः । द्यूतादागतं द्यूते भवं वा द्यूत्यम् न द्यूत्यमद्यूत्यम् तस्मिन् द्यूतादागतं कर्मण्यं न भवतीत्येवमुच्यते द्यूतमन्येषामप्यन्याप्यधनगमानामुपलक्षकम् । किंच वाजसातौ वाजानामागतौ सातिः संभजनं यस्मिन् स वाजसातिः तस्मिन् यज्ञे नोऽस्माकं वृधे वृद्धौ भवतम् । अस्मे विभक्तेः शेआदेशः । कृतम् करोते 'बहुलं छन्दसि' (पा० २ । ४ ।

७३) इति शपि छप्ते लोष्मध्यमद्विवचने रूपम् । वृषणा वृषणौ 'वा पपूर्वस्य निगमे' (पा० ६ । ४ । ९) इत्युपधादीर्घाभावः । वृधे वर्धनं वृत् संपदादित्वाद्वावे क्तिप् ॥ २९ ॥

त्रिंशी ।

द्यु॒भि॒र॒कु॒भिः॑ परि॒पात॑म॒स्मान॒रि॒ष्टेभि॑र॒श्विना॑ सौ॒भगे॑भिः । तन्नो॑ मि॒त्रो व॑रु॒णो माम॑हन्ताम॒दिति॑ सिन्धुः॑ पृथि॒वी उ॒त द्यौः॑ ॥ ३० ॥

उ० द्युभिरकुभिः द्युभिरहोभिः कारणभूतैः अकुभिः अकु रात्रिः रात्रिभिश्च कारणभूताभिः । अधिकरणविवक्षा वा । काले हि द्युषु रात्रिषु वा । परि सर्वतः पातं परिपालयतम् युवाम् अस्मान् । न केवलं द्युभिरकुभिः परिपातम् । किं तर्हि । अरिष्टेभिः अनुपहंसितैः हे अश्विनौ, सौभगेभिः । भग इति धननाम । शोभनैश्च धनैः । योजयतमित्यध्याहारः । तत् नः अस्माकम् मित्रः वरुणश्च मामहन्तां पूजयन्ताम् । अदितिश्च सिन्धुश्च पृथिवी च उत अपि च द्यौः ॥ ३० ॥

म० हे अश्विना अश्विनौ, द्युभिः दिवसैः अकुभिः रात्रिभिः सप्तम्यर्थे तृतीया । दिवसेषु रात्रिषु च अहोरात्रम् अस्मान् परिपातं सर्वतो रक्षतम् । कैः । सौभगेभिः सौभगैः । भग इति धननाम । शोभनैः धनैः । किंभूतैः । अरिष्टेभिः अनुपहंसितैः अस्त्रण्डितैर्धनैरस्मान् रक्षतमित्यर्थः । किंच मित्रः वरुणः अदितिः सिन्धुः समुद्रः उतापि च द्यौः एते नोऽस्माकं तत् भवत्कृतं रक्षणं मामहन्तां पूजयन्ताम् । अनुमन्यन्तामित्यर्थः । द्युरित्यहो नाम अकुरिति रात्रेः । मामहन्ताम् 'मह पूजायाम्' 'बहुलं छन्दसि' (पा० २ । ४ । ७६) इति शपः कुः । 'श्रौ' (पा० ६ । १ । १०) द्वित्वम् 'तुजादीनां दीर्घोऽभ्यासस्य' (पा० ६ । १ । ७) इत्यभ्यासदीर्घः ॥ ३० ॥

एकत्रिंशी ।

आ कृ॒ष्णेन॑ रज॑सा वर्त॑मानो नि॒वेश्य॑न्न॒मृतं॑ म॒र्त्यं च॑ । हि॒र॒ण्य॒येन॑ स॒वि॒ता रथे॑नादे॒वो या॑ति॒ भुव॑नानि॒ पश्य॑न् ॥ ३१ ॥

उ० आकृष्णेनेति व्याख्यातम् ॥ ३१ ॥

म० व्याख्याता (अ० ३३ क० ४३) ॥ ३१ ॥

द्वात्रिंशी ।

आ रा॒त्रि॒ पार्थि॑व॒श्च रजः॑ पि॒तुर॑प्रा॒यि धा॑र्मभिः । दि॒वः सदा॑श्च॒सि बृ॒हती॑ वि॒तिष्ठ॑सु आ त्वे॒षं वर्त॑ते॒ तमः॑ ॥ ३२ ॥

उ० आरात्रि रात्रिदेवस्या बृहती । हे रात्रि, या त्वम् आ अप्रापि आजपूपुरः आपूरयसि । पार्थिवं रजः पृथिवीसंबन्धि-

लोकम् पितुः मध्यमस्य लोकस्य धामभिः स्थानैः सह । या च त्वम् दिवः शुलोकस्य सदांसि स्थानानि । बृहती महती वितिष्ठसे आक्रामसि । यस्याश्च ते । तथापि आवर्तते । त्वेपं दीप्तं महाप्राग्भारं वा तमः तां त्वां स्तुमः ॥ ३२ ॥

म० रात्रिदेवत्या पथ्यावृहती । हे रात्रि, यया त्वया पार्थिवं रजः पृथिवीसंबन्धिलोकः पितुः मध्यलोकस्य धामभिः स्थानैः सह आ अप्रापि समन्तात्पूर्यते । या च त्वं दिवो शुलोकस्य सदांसि स्थानानि बृहती महती सती वितिष्ठसे आक्रमसे व्याप्रापि । तस्यास्तव तमः आवर्तते तथापि प्रवर्तते । किंभूतं तमः । त्वेपं दीप्तं महाप्राग्भारमित्यर्थः । रजःशब्दो लोकवचनः । अप्रापि 'प्रा पूरणे' कर्मणि लुङि चिणि रूपम् ॥ ३२ ॥

त्रयस्त्रिंशी ।

उपस्तश्चित्रमाभरास्मभ्यं वाजिनीवति । येन तोकं च तनयं च धामहे ॥ ३३ ॥

उ० उपस्तत् । उपोदेवत्या परोष्णिक् । हे उपः, तत् चित्रं चायनीयं महनीयं धनम् आभर आहर अस्मभ्यम् । हे वाजिनीवति अन्नवति । येन धनेन तोकं पुत्रं तनयं पौत्रं च धामहे दध्महे ॥ ३३ ॥

म० उपोदेवत्या पुरोष्णिक् । हे उपः, हे वाजिनीवति हे अन्नवति, अस्मभ्यं तत् प्रसिद्धं चित्रं चायनीयमाश्चर्यकारि महनीयं धनमाभर आहर देहि । येन धनेन वयं तोकं पुत्रं तनयं पौत्रं च सर्वं सन्तानवर्गं धामहे दध्महे पुष्णीमः । धामहे दधातेः शपो लुकि रूपम् ॥ ३३ ॥

चतुस्त्रिंशी ।

प्रातरग्निं प्रातरिन्द्रं हवामहे प्रातर्मित्रावरुणा प्रातरश्विना । प्रातर्भगं पूषणं ब्रह्मणस्पतिं प्रातः सोममुत रुद्रं हुवेम ॥ ३४ ॥

उ० प्रातरग्निम् बहुदेवत्या जगती । प्रातःशब्दो वीप्सावचनः । प्रातःप्रातः पुनःपुनः । अग्निं च इन्द्रं च मित्रावरुणौ च अश्विनौ च । हवामहे इति प्रत्येकमभिसंबध्यते । प्रातः भगं च पूषणं च ब्रह्मणस्पतिं च । प्रातः सोमम् उत अपिच रुद्रम् हुवेम आह्वयामः ॥ ३४ ॥

म० जगती बहुदेवत्या । प्रातःशब्दो वीप्सावचनः । वयं प्रातःप्रातः पुनःपुनः एतान्देवान् हवामहे आह्वयाम इति प्रत्येकं संबध्यते । कान् । अग्निम् इन्द्रं मित्रावरुणौ अश्विनौ भगम् पूषणम् ब्रह्मणस्पतिम् । सोमम् उत अपिच रुद्रं हुवेम आह्वयाम । हवामहे हुवेम । इयतेः संप्रसारणरूपद्वयम् ॥ ३४ ॥

पञ्चत्रिंशी ।

प्रातर्जितं भगमुग्रं हुवेम वयं पुत्रमदितेयौ

विधर्ता । आध्रश्चिद्यं मन्यमानस्तुरश्चिद्राजा चिद्यं भगं भक्षीत्याह ॥ ३५ ॥

उ० प्रातर्जितम् । पञ्च भगदेवत्यास्त्रिष्टुभः । यो विधर्तेत्यादिमन्त्रो व्याख्यायते उद्दिश्यमानत्वात् । यः भगः विधर्ता विधारयिता सर्वस्य जगतः । आध्रश्चिद्यम् । प्रतिपेक्ष्य दीर्घत्वं छान्दसम् । आध्रः 'ध्रै तृसौ' अतुप्तः बुभुक्षितः । अथवा ध्रियतेः आध्रः दरिद्रः । चिच्छब्दोऽप्यर्थः । दरिद्रोऽपि यं भगं मन्यमानः । मन्यतिरर्चयितुं कर्मा । पूजयन्स्वार्थसिद्धये भगं भक्षि इत्याह । उदयं भक्षयस्व भजस्व इत्याह । तुरश्चित् आङ्गोऽध्याहारः । आतुरोऽपि यं भगं मन्यमानः भक्षीत्याह उदयं भक्षयस्व इत्याह । यद्वा तुरशब्देन यमोऽभिधीयते । स हि तूर्णं प्राणिनो हन्ति । यमोऽपि यं भगं मन्यमानः भक्षीत्याह उदयं भक्षयस्वेत्याह । स हि दिवसान् प्राणिनो गणयति । राजा चित् राजापि यं भगं मन्यमानः भक्षीत्याह उदयं भक्षयस्व भजस्वेत्याह । तदुदये हि राजां वार्तासिद्धिः तं प्रातर्जितं प्रातर्जयिनं भगम् उग्रमुद्गूर्णदानम् हुवेम आह्वयामः । वयम् ऋषिरात्मानमाह । पुत्रम् अदितेः ॥ ३५ ॥

म० पञ्च भगदेवत्यास्त्रिष्टुभः । वयं तं भगमादित्यं हुवेम आह्वयाम । किंभूतम् । प्रातर्जितं प्रातर्जयतीति प्रातर्जित् तम् प्रातर्जयनशीलम् । उग्रमुत्कृष्टमुद्गूर्णदानं वा । अदितेः पुत्रं तनयम् । तं कम् । यो विधर्ता जगतो धारयिता । यश्च आध्रश्चित् चिच्छब्दोऽप्यर्थः । न ध्रायति 'ध्रै तृसौ' न तृप्यति स अध्रः नवो दीर्घदृष्टान्दसः । यद्वा आ समन्तात् ध्रः आध्रः । यद्वा अध्र एवाध्रः स्वार्थे तद्धितः । आध्रः अतुप्तः बुभुक्षितो दरिद्रो वापि यं भगं भक्षि भजस्व अर्थादुदयम् इत्याह । किं कुर्वन् । मन्यमानः पूजयन् स्वार्थसिद्धये । मन्यतिरर्चयितुं कर्मा । स हि सूर्योदये भिक्षादिना किञ्चिन्नभते तत् उदयं वाञ्छति तुरश्चित् आतुरोऽपि यं भगं मन्यमानो भक्षि उदयं भजस्वेत्याह । दिवसे तस्य सुखोदयात् रोगिणो रात्रिः कष्टेन याति । यद्वा तुरो यमः स हि मारणाय दिनानि गणयति । राजा चित् राजापि यं भगं भक्षि इत्याह । तदुदये हि राजां व्यवहारदर्शनादिना संवेष्टसिद्धिः । भक्षि भजतेः शपि लुप्ते लटि मध्यमे रूपम् ॥ ३५ ॥

षट्त्रिंशी ।

भग प्रणेतर्भग सत्यराधो भगमां धियमुदवा ददन्नः । भग प्र नो जनय गोभिरश्वैर्भग प्र नृभिर्नृवन्तः स्याम ॥ ३६ ॥

उ० भग प्रणेतः । हे भग, हे प्रणेतः प्रकर्षेण नयस्व कर्तः । हे भग, हे सत्यराधः, सत्यमविनाशि राधो धनं यस्य स तथोक्तः । हे भग, इमां धियं प्रज्ञाम् उद् अव उद्गमय । यथा सुहृन्मार्थान् पश्यामः तथा

कुर्वित्यभिप्रायः । ददत् नः देहि अस्मभ्यं धनम् । भग प्रनो जनय गोभिरश्वैः । हे भग, प्रजनय नः अस्मान् गोभिः अश्वैश्च । हे भग, नृभिः मनुष्यैः नृवन्तः स्याम भवेम ॥ ३६ ॥

म० हे भग, हे प्रणेतः प्रकर्षेण नयति प्रापयति धनमिति प्रणेत तस्य संबोधने हे प्रणेतः, आदरार्थं पुनः संबोधनम् । हे भग, हे सत्यराधः, सत्यमनश्चरं राधो धनं यस्य स सत्यराधाः तत्संबुद्धौ हे सत्यराधः हे भग, त्वं ददत् धनं प्रयच्छन्तस् नोऽस्माकमिमां धियं प्रज्ञां कर्म वा उद्व उद्गमय । यथा सूक्ष्माधान्यप्रदयामस्तथा कुर्विति भावः । किंच हे भग, नोऽस्मान् गोभिः अश्वैः प्रजनय प्रवर्धय । गा अश्वान्ध बहून् देहीत्यर्थः । हे भग, वयं नृभिः पुत्रादिभिः नृवन्तः मनुष्यवन्तः प्रकर्षेण स्याम भवेम ॥ ३६ ॥

सप्तत्रिंशी ।

उतेदानीं भगवन्तः स्यामोत प्रपित्व उत मध्ये अह्नाम् । उतोदिता मघवन्सूर्यस्य वयं देवानां सुमतौ स्याम ॥ ३७ ॥

उ० उतेदानीम् । उत अपिच इदानीं भगवन्तः स्याम आदित्यप्रसादात् । उत अपिच प्रपित्वे प्राप्ते अस्तमनकाले भगवन्तः स्याम । उत अपिच मध्ये मध्यंदिने अह्नां भगवन्तः स्याम । उतोदिता उत अपिच उदिता उदयकाले हे मघवन् धनवन्, सूर्यस्य भगवतः प्रसादादेव वयम् देवानां सुमतौ कल्याण्यां मतौ स्याम भवेम ॥ ३७ ॥

म० हे मघवन् धनवन् रवे, उत अपिच वयमिदानीं भगवन्तो ज्ञानवन्तो वा स्याम भवेम । उतापिच सूर्यस्य प्रपित्वे प्रपतने अस्तमये भगवन्तः स्याम । उत अह्नां मध्ये मध्यंदिने भगवन्तः स्याम । उत सूर्यस्य उदिता उदितौ उदयसमये भगवन्तः स्याम । किं बहुना सर्वदास्माकं धनवत्तास्त्वित्यर्थः । किंच देवानां सुमतौ कल्याण्यां बुद्धौ वयं स्याम । देवा अस्मासु शोभनानामनुग्रहविषयां बुद्धिं दधत्वित्यर्थः ॥ ३७ ॥

अष्टत्रिंशी ।

भग एव भगवाँर ॥ अस्तु देवास्तेन वयं भगवन्तः स्याम । तं त्वा भग सर्वं इजोहवीति स नो भग पुरेता भवेह ॥ ३८ ॥

उ० भग एव । हे देवाः, भगएव भगवान् धनवान् अस्तु किमन्यैर्देवताविशेषैर्धनयुक्तैरदातृभिरित्यभिप्रायः । तेन भगप्रदत्तेन धनेन वयं भगवन्तः धनवन्तः स्याम भवेम । एकं वाक्यम् । द्वितीयेनार्धेनैव द्वितीयम् । एकवाक्यताया असंभवात् । तं त्वा । उपरि तदः श्रवणात् यदोऽत्र वृत्तिः । तं त्वाम् । हे भग, सर्वेदत् सर्वेणैव जोहवीति आह्वयति कामसिद्धये । स नः अस्माकम् हे भग, पुरेता अग्रयायी सर्वकार्येषु भव इह ॥ ३८ ॥

म० हे देवाः, भग एव भगवान् । धनवानस्तु किमन्यैरदातृभिर्धनभिर्देवैरिति भावः । तेन भगदत्तेन धनेन वयं भगवन्तः स्याम । एवं देवानुक्त्वाय भगमाह । हे भग, सर्वेदत् सर्वे एव जनः तं प्रसिद्धं त्वा जोहवीति अत्यन्तमाह्वयति इष्टसिद्धये । हे भग, स त्वमिह नोऽस्माकं कर्मणि पुरेता पुरोऽग्रे एतीति पुरेता अग्रयायी भव । अग्रेसरो भूत्वा सर्वकार्याणि साधयेत्यर्थः ॥ ३८ ॥

एकोनचत्वारिंशी ।

समध्वरायोपसोऽनमन्त दधिक्रावेव शुचये पदाय । अर्वाचीनं वसुविदं भग नो रथमिवाश्वा वाजिन आवहन्तु ॥ ३९ ॥

उ० समध्वराय । समनमन्त प्रह्वीभवन्ति या उपसः । अध्वराय यज्ञाय अग्निहोत्रादिकर्मणे । कथमिव । दधिक्रावेव । यथा दधिकावा अश्वः शुचये पदाय । शुचिपदं अग्न्याधानार्थं कर्तव्यमिति संनमते । एवं ता उपसः । अर्वाचीनं अनन्यगतमनस्कम् । वसुविदं च वसु धनं विन्दतीति वसुवित् तं वसुविदम् । भगम् आदित्यम् । नः अस्मान् प्रति । रथमिव अथाः वाजिनः वेजनवन्तः अश्ववन्तो वा । आवहन्तु आगमयन्तु ॥ ३९ ॥

म० उपसः प्रातःकालाधिष्ठातारो देवाः अध्वराय संनमन्त संनमन्ते प्रह्वीभवन्ति । कथमिव । दधिकावा अश्वः इव । तथा अश्वः शुचये पदाय । अग्न्याधानार्थं शुचि पदम् । ता उपसः भगमादित्यं नोऽस्माकमर्वाचीनमभिसुखमावहन्तु आगमयन्तु । किंभूतं भगम् । वसुविदम् वसु धनं विन्दतीति वसुविदः 'इयुपध' (पा० ३।१।१३५) इति कः । यथा वाजिनोऽग्नवन्तो वेगवन्तो वा अश्वा रथमावहन्ति तद्वत् ॥ ३९ ॥

चत्वारिंशी ।

अश्वावतीगोमतीर्न उपासो वीरवतीः सदेसुच्छन्तु भद्राः । घृतं दुहाना विश्वतः प्रपीता यूयं पात स्वस्तिभिः सदा नः ॥ ४० ॥

उ० अश्वावतीः । उपोदेवत्या त्रिष्टुप् । अश्ववत्यः गोमत्यः नः अस्माकम् । उपासः वीरवत्यः सदे सदाकालम् उच्छन्तु । 'उच्छी विवासे' । विवासयन्तु तमः । भद्राः भन्दनीयाः । घृतमवश्यायजलं दुहानाः । विश्वतः प्रपीताः । प्यायः पीआदेशः । सर्वतः आप्यायिताः धर्मार्थकामैः । इदानींमृत्विग्विषयः प्रश्नः । यूयं पात पालयत स्वस्तिभिरविनाशैः सदा नः अस्मान् ॥ ४० ॥

म० उपोदेवत्या त्रिष्टुप् । उपसः सदे सदाकालं नोऽस्मानुच्छन्तु विवासयन्तु अज्ञानलक्षणं पाशं मोचयन्तु । 'उच्छी विवासे' । किंभूता उपसः । अश्वावतीः अश्ववत्यः गोमतीः गोमत्यः वीरवतीः वीरवत्यः भद्राः भन्दनीयाः कल्याणरूपाः घृतमव-

इयायजलं दुहानाः क्षरन्त्यः विश्वतः सर्वतः प्रपीताः धर्माथ-
कामैराभ्यायिताः । प्यायः पी आदेशः । एवं परोक्षं प्रार्थ्यं
प्रत्यक्षमाह । हे उपसः, यूयं स्वस्तिभिः अविनाशैः सदा नो-
ऽस्मान् पात पालयत ॥ ४० ॥

एकचत्वारिंशी ।

पूषन् तव व्रते वयं न रिष्येम कदाचन ।
स्तोतारस्त इह स्मसि ॥ ४१ ॥

उ० पूषन् तव । द्वे पौष्ण्यौ गायत्रीत्रिष्टुभौ । हे पूषन्,
तव व्रते कर्मणि वर्तमाना वयम् न रिष्येम न विनश्येम कदा-
चन कदाचिदपि । अन्यच्च स्तोतारोऽपि । ते तव इहस्मसि
स्म । 'इदन्तो मसि' इतीकार उपजनः ॥ ४१ ॥

म० द्वे पौष्ण्यौ गायत्रीत्रिष्टुभौ । हे पूषन्, तव व्रते
कर्मणि वर्तमाना वयं कदाचन कदापि न रिष्येम न विन-
श्येम । किंच इह कर्मणि ते तव स्तोतारः स्तुतिकर्तारः स्मसि
भवामः । इदन्तो मसि ॥ ४१ ॥

द्विचत्वारिंशी ।

पथस्पथः परिपतिं वचस्या कामेन कृतो अ-
भ्यानङ्कर्म । स नो रासच्छुरुध्वञ्द्राग्रा धियं
धियं सीपधाति प्र पूषा ॥ ४२ ॥

उ० पथस्पथः । यः पथस्पथः मार्गस्य परिपतिम् अ-
धिपतिमित्युपसर्गव्यत्ययः । वचस्या वचनेन वेदोक्तेन अभि-
मुखीकृतः । कामेन इच्छया च अभिमुखीकृतः । अभ्या-
नङ् । आनशिर्व्याप्तिकर्मा । अभिव्याप्नोति । अङ्कम् । सः नः
अस्मभ्यम् रासत् ददातु । शुरुधः । पूर्वपदान्तलोपः । शुचं
संतापं साधनाभावकृतं यानि रुधन्ति साधनानि भवन्ति
तानि तथोक्तानि विव्यच्य व्यत्ययेन । चन्द्राग्राः । तान्येव
विशिष्यन्ते । चायनीयाग्राणि । धियं धियं प्रसीपधाति ।
साधतिः कर्मवचनः प्रसाधयतु । पूषा ॥ ४२ ॥

म० यः पूषा अङ्कं देवमभ्यानङ्कं अभिव्याप्नोति । किभूतः
कामेन काम्यत इति कामं तेन वाञ्छितेन वचस्या वचसा
वेदोक्तेन कृतः अभिमुखीकृतः । किभूतमङ्कम् । पथस्पथः मा-
र्गस्य मार्गस्य सर्वेषां मार्गाणां परिपतिमधिपतिं स्वामिनम् ।
सः पूषा नोऽस्मभ्यं शुरुधः शुचं रुधन्ति वर्णनाशात् प्रपौद-
रादित्वात् शोकनाशकराणि साधनानि रासत् ददातु । लिङ्गव्य-
त्ययः । किभूताः शुरुधः । चन्द्राग्राः चन्द्रमाडादकमग्रं यासां
ताः । साधने कृते आह्लादो भवति । पुनः पूषा धियं धियं
कर्माणि सर्वाणि प्रसीपधाति प्रकर्षेण साधयतु । पथस्पथः
धियं धियमिति 'नित्यवीप्सयोः' (पा० ८ । १ । ४) इति
द्वित्वम् । वचस्या विभक्त्योदेशः । आनङ्कं व्याप्तिकर्मसु दश-
स्वर्यं पठितः । सीपधाति 'साध संसिद्धौ शपः' ऋश्वान्दसः
द्वित्वम् । 'लेटोऽशटौ' 'तुजादीनां दीर्घोऽभ्यासस्य' उपधा-
ह्रस्वश्चान्दसः ॥ ४२ ॥

त्रिचत्वारिंशी ।

त्रीणि पदा विचक्रमे विष्णुर्गोपा अदाभ्यः ।
अतो धर्माणि धारयन् ॥ ४३ ॥

उ० त्रीणि पदा । वैष्णव्यौ गायत्र्यौ । द्वाभ्यामेकवा-
क्यम् । यः विष्णुः यज्ञः त्रीणि पदानि । विचक्रमे क्रान्तवान्
अग्निवाय्वादित्याह्वानि । गोपाः गोपायिता समस्तस्य जगतः ।
अदाभ्यः अनुपहिंस्यः । अतः अस्मादेव पदत्रयात् धर्माणि ।
धर्मशब्द उभयलिङ्गः अर्धचादौ गणे पठितः । धर्मान्
धारयन् । कर्मपर्यायो वा । अतः पुंभ्यः पदेभ्यः कर्माणि
धारयन् ॥ ४३ ॥

म० वैष्णव्यौ गायत्र्यौ द्वयोर्ऋचोरेकवाक्यम् । यो विष्णुः
यज्ञः त्रीणि पदा पदानि विचक्रमे विक्रान्तवान् अग्निवाय्वा-
दित्याह्वानि पदानि व्याप्तवान् । किभूतो विष्णुः । गोपाः
जगतो रक्षकः । अदाभ्यः अहिंस्यः । किं कुर्वन् । अतः
अस्मादेव पदत्रयात् धर्माणि पुण्यानि कर्माणि धारयन् । धर्म-
मल्लियाम् ॥ ४३ ॥

चतुश्चत्वारिंशी ।

तद्विप्रासो विपन्यवो जागृवाः सुः समिन्धते ।
विष्णोर्यत्परमं पदम् ॥ ४४ ॥

उ० तद्विप्रासः तस्य विष्णोर्यज्ञस्य यत् परमं पदं ब्रह्म-
लक्षणम् । तत् । विप्रासः ब्राह्मणाः विपन्यवः मेधाविनः ।
जागृवांसः अमुषाः अप्रमत्ताः । ज्ञानकर्मसमुच्चयकारिणः ।
समिन्धते संदीपयन्ति उपासनैर्निर्मलीकुर्वन्ति ॥ ४४ ॥

म० तस्य विष्णोः यज्ञस्य यत्परमं पदं ब्रह्मलक्षणम् तद्वि-
प्रासः विप्राः ब्राह्मणाः समिन्धते । णिचो लोपः । समिन्धयन्ति
दीपयन्ति । उपासते इत्यर्थः । किभूताः विप्राः । विपन्यवः
विगतः पन्थुः संसारव्यवहारो येभ्यः निष्कामाः । जागृवांसः
जागरणशीलाः अप्रमत्ताः । ज्ञानकर्मसु समुच्चयकारिण
इत्यर्थः ॥ ४४ ॥

पञ्चचत्वारिंशी ।

धृतवती भुवनानामभिध्रियोर्वी पृथ्वी मधुदुधे
सुपेशसा । द्यावापृथिवी वरुणस्य धर्मणा विष्कम्भिते
अजरे भूरिरेतसा ॥ ४५ ॥

उ० धृतवती । द्यावापृथिवीया जगती । ये द्यावापृथि-
व्यौ धृतवत्यौ उदकवत्यौ । भुवनानामभिध्रिया भूतजाता-
नामभ्याश्रयणीये । ऊर्वी विस्तीर्णं । पृथ्वी पृथुले । मधु-
दुधे मधु उदकं तस्य दोग्ध्र्यौ । सुपेशसा सुरूपे । ते वरुण-
स्यादित्यस्य धर्मणा धारणेन । विष्कम्भिते । स्कन्धोतिहृदी-
करणार्थः । हृदीकृते अजरे जरारहिते । भूरिरेतसा बहुरे-
तस्के । सर्वभूतानां हि रेतसि ताभ्यामेवोत्पद्यन्ते ॥ ४५ ॥

म० जगती द्यावापृथिवीदेवत्या । द्यावापृथिवी द्यावापृथिव्या वरुणस्यादित्यस्य धर्मणा धारणेन धारणशक्त्या विष्क-
मिते स्तम्भिते । स्कन्नेतिर्द्वीकरणार्थः । वरुणेन स्वशक्त्या
द्वीकृते इत्यर्थः । किंभूते ते । घृतवती उदकवली । घृतमि-
त्युदकनाम । भुवनानां भूतजातानामभिधिया अभिधियौ
आधायणीये । कर्मणि क्तिप् विभक्त्येकारः । उर्वी उर्व्यां
विस्तीर्णे । पृथ्वी पृथ्व्यां पृथुले । आयामविस्ताराभ्यां महत्त्वं
विशेषणद्वयेनोक्तम् । मधुदुधे मधु उदकं तस्य दोग्ध्र्यौ । सुपेशसा
सुरूपे । अजरे जरारहिते । भूरिरेतसा भूरि रेतो ययोस्ते
भूरिरेतसी बहुरेतस्के । सर्वभूतानां हि रेतोसि ताभ्यामेवो-
त्पद्यन्ते ॥ ४५ ॥

पट्चत्वारिंशी ।

ये नः सपत्ना अप ते भवन्त्विन्द्राग्निभ्यामव-
वाधामहे तान् । वसवो रुद्रा आदित्या उपरिस्पृशं
मोग्रं चेतारमधिराजमक्रन् ॥ ४६ ॥

उ० ये नः । जगती लिङ्गोक्तदेवता । ये नः अस्माकम् ।
सपत्नाः शत्रवः । अप ते भवन्तु अपगतवीर्या निरुद्यमा-
सो भवन्तु । ततः इन्द्राग्निभ्याम् अववाधामहे अवनाशयामः
तान्नाशयामः । किंच वसवः रुद्रा आदित्याश्च । उपरिस्पृशम्
उपरिस्थितः स्पृशतीति उपरिस्पृक् आधिपत्येऽवस्थितः पा-
देन स्पृशतीति उपरिस्पृक्तं उपरिस्पृशम् मां उग्रं च । चेतारं
ज्ञातारं च ज्ञेयस्य । अधिराजं अधिपतिमीश्वरं च । अक्रन्
कृतवन्तः कुर्वन्तु वा ॥ ४६ ॥

म० जगती लिङ्गोक्तदेवता । ये नोऽस्माकं सपत्नाः शत्रवः
ते अपभवन्तु अपगतवीर्या निरुद्यमा भवन्तु । परामवं
यान्विल्यर्थः । यतो वयं तान् सपत्नान् इन्द्राग्निभ्यां कृत्वा
अववाधामहे इन्द्राग्निबलेन नाशयामः । किंच वसवोऽष्टौ रुद्रा
एकादश आदित्या द्वादश एते मा मामेतादृशमक्रन् कुर्वन्तु ।
कीदृशम् । उपरिस्पृशम् उपरि स्पृशतीति उपरिस्पृक् तमुच-
स्थानस्थितम् । उग्रमुत्कृष्टम् । चेतारं ज्ञातारं ज्ञेयस्य । अधि-
राजम् अधिकक्षासौ राजा च अधिराजस्तम् अधिपतिमीश्वरं
कुर्वन्तिल्यर्थः ॥ ४६ ॥

सप्तचत्वारिंशी ।

आ नासत्या त्रिभिरेकादशैरिह देवेभिर्यातं म-
धुपेयमध्विना । प्रायुस्तारिष्टं नी रपांसि मृक्षतु-
सैधतं द्वेषो भवतं सचाभुवा ॥ ४७ ॥

उ० आ नासत्या । आश्विनी जगती । आयातम् आगच्छ-
तम् हे नासत्यावश्विनौ, त्रिभिरेकादशैः त्रयस्त्रिंशद्भिर्देवैः स-
हितौ भूत्वा । तदुक्तम् अष्टौ वसव इत्यादि । इह मधुपेयम् मधुः
सोमः सोमपानं प्रति । एष च प्रायुस्तारिष्टं प्रतारिष्टं प्रवर्धयतम्
आयुः । नी रपांसि मृक्षतम् । 'मृजूप शुद्धौ' । रपः पापमु-

च्यते । निर्मृक्षतं निःशोधयतं नाशयतम् । रपांसि पापानि ।
सैधतं द्वेषः । 'पिधु गत्याम्' । गमयतं दौर्भाग्यम् । भवतं
च सचाभुवा सहस्रभुवौ सर्वकार्येषु संयुक्तौ ॥ ४७ ॥

म० जगती अश्विदेवत्या । हे नासत्या नासत्यौ, हे
अश्विनौ त्रिभिः एकादशैः त्रिगुणैरेकादशभिः त्रयस्त्रिंशत्सं-
ख्याकैः देवेभिः देवैः इह स्थाने मधुपेयं सोमपानं प्रति
आयातमागच्छतम् । मधुः सोमस्तस्य पेयं पानम् । किंच
आयुः प्रतारिष्टम् । तरतिर्द्व्यर्थः प्रवर्धयतम् । रपांसि पापानि
निर्मृक्षतं निःशेषं शोधयतम् । नाशयतमित्यर्थः । द्वेषः दौ-
र्भाग्यं सैधतं । 'पिधु गत्याम्' गमयतं नाशयतम् । सचाभुवा
भवतम् । सचा इत्यव्ययं सहाय्यं । सचा सह भवतस्तौ सचाभुवौ
क्तिप् । कार्येषु संयुक्तौ भवतम् । अष्टौ वसव इत्यादिना त्रय-
स्त्रिंशद्देवा गणिताः । तारिष्टम् तरतेर्लुङि मध्यमद्विवचनम्
'बहुलं छन्दस्यमाडयोगेऽपि' (पा० ६ । ४ । ७५) इत्यड-
भावः । मृक्षतम् 'मृजूप शुद्धौ' 'लेटोऽडाटौ' 'सिब्वहुलं लेटि'
(पा० ३ । १ । ३४) इति सिप् 'तस्थस्थमिपाम्' (पा०
३ । ५ । १०१) इति व्यत्ययेन घसः तमादेशः ॥ ४७ ॥

अष्टचत्वारिंशी ।

एष वः स्तोमो मरुत इयं गीमान्द्वार्यस्य मा-
न्यस्य कारोः । एषायासीष्ट तन्वे वयां विद्या-
मेघं वृजनं जीरदानुम् ॥ ४८ ॥

उ० ए' मारुती त्रिष्टुप् । हे मरुतः, एष स्तोमः वः
युष्माकम् इयं च गौः सत्या च । मम मान्द्वार्यस्य ऋपेः
समेति स्वस्वामिसंबन्धं दृणातीति मान्द्वार्यः । यद्वा मां दार-
यति मां घतीत्येवं यः सपत्नानां प्रत्ययमादधाति स मान्द्वार्यः
तस्य मम च मान्यस्य मानार्हस्य । कारोः कर्तुः तं स्तोमं तां च
गिरम् उपश्रुत्य । एषायासीष्ट आ इषा यासीष्ट अयासीष्ट
अयासीरन् इति वचनव्यत्ययः । आगच्छत । इषा अग्नेन
निमित्तभूतेनाहूयमानाः । तन्वे वयां सशरीरस्थित्यर्थं वयो-
दङ्कर्तुम् आयासीष्ट । किंच विद्यां लभेमहि । इषमन्नम्
वृजनं बलं च जीरदानुं जीवितदातृकर्म च ॥ ४८ ॥

म० मारुती त्रिष्टुप् । हे मरुतः, कारोः कर्तुर्यजमानस्य
एषः स्तोमः इयं च गौः सत्या च प्रिया च वो युष्मभ्यं । युष्म-
दर्थं वर्तत इति शेषः । किंभूतस्य कारोः । मान्द्वार्यस्य मां
ममेति स्वस्वामिसंबन्धं दारयतीति मान्द्वार्यः तस्य । वीतरागस्ये-
त्यर्थः । यद्वा मां दारयतीत्येवं यः शत्रूणां प्रत्ययमादधाति स
मान्द्वार्यः । यद्वा मन्दारः कल्पवृक्षः तत्तुल्यो मान्द्वार्यः तस्य
अथ कामपूरस्येत्यर्थः । मान्यस्य मानार्हस्य । किंच हे मरुतः,
यूयमिषा अग्नेन निमित्तेन अयासीष्ट आगच्छत । किमर्थम् ।
वयां वयसाम् । आभि दिलोप आपः । बाल्ययौवनस्थावि-
राणां वयसां संबन्धिन्धै तन्वे शरीराय । सर्वदा शरीरस्थित्य-
र्थमित्यर्थः । अस्मच्छरीरं दृढीकर्तुमिति भावः । किंच इषमन्नं

वृजनं बलं च वयं विद्याम लभेमहि । किंभूतमिदं वृजनं च ।
जीरदानुं जीवयतीति जीरदानुस्तम् । जीवेरौणादिको रदानु-
प्रत्ययः 'लोपो व्योर्वलि' (पा० ६ । १ । ६६) इति वलोपः ।
जीवितदानु बलमन्त्रं च वयं प्राप्नुयामेति प्रार्थना ॥ ४८ ॥

एकोनपञ्चाशी ।

सहस्रोमाः सहच्छन्दस आवृतः सहप्रमा ऋ-
षयः सुप्त दैव्याः । पूर्वेषां पन्थामनुदृश्य धीरा अ-
न्वालेभिरे रथ्यो न रश्मीन् ॥ ४९ ॥

उ० सहस्रोमाः । ऋषिसृष्टिप्रतिपादिका त्रिष्टुप् । सह-
स्रोमाः स्तोमसहिताः । सहछन्दसः छन्दःसहिताः आवृतः ।
आवृच्छन्देन कर्माभिधीयते । श्रद्धासत्यप्रधानानां कर्म-
णामनुष्ठातारः । सहप्रमाः प्रमाणं प्रमा । शब्दप्रमाणपरी-
क्षणतत्पराः ऋषयः सप्त । सप्तऋषय इति प्राप्ते व्यत्ययः ।
भरद्वाजकश्यपगौतमात्रिविश्वामित्रजमदग्निवसिष्ठाः । दैव्याः
प्रजापतेः प्राणाभिमानिनः एते अभिव्यज्यमानाः । पूर्वेषां
अधस्तनकल्पोत्पन्नानां अवसिताधिकाराणाम् । पन्थां पन्था-
नम् । अनुदृश्य अवलोक्य । धीराः अन्वालेभिरे अन्वाल्-
न्तः सृष्टवन्तः सृष्टियज्ञम् । कथमिव । रथ्यो न रश्मीन्
रथे साधुः रथ्यः सारथिः । नकार उपमार्थयः । यथा
सारथिरिष्टदेशप्राप्त्यर्थं प्रथमं जरश्मीनालम् । स्पृशति एवं
तेऽपि सृष्टियज्ञं सृष्टवन्तः ॥ ४९ ॥

म० ऋषिसृष्टिप्रतिपादिका त्रिष्टुप् । दैव्याः स ऋषयः
देवस्य प्रजापतेः इमे दैव्याः प्रजापतिप्राणाभिमानिनः सप्त
ऋषयः भरद्वाजकश्यपगौतमात्रिवसिष्ठविश्वामित्रजमदग्नि-
संज्ञाः । अन्वालेभिरे सृष्टवन्तः । सृष्टियज्ञमिति शेषः । किं कृत्वा ।
पूर्वेषां पन्थां पन्थानमनुदृश्य अधस्तनकल्पोत्पन्नानामवसिता-
धिकाराणां मार्गं विलोक्य पूर्वकल्पोत्पन्नैर्ऋषिभिर्यथा सृष्टं
तथा सृष्टवन्त इत्यर्थः । 'सूर्याचन्द्रमसौ धाता यथापूर्वमकल्प-
यत्' इत्युक्तेः । कथमिव । रथ्यो न रश्मीन् । नकार उपमार्थः ।
रथे साधुः रथ्यः रथी यथा इष्टदेशप्राप्त्यर्थं प्रथमं रश्मीन्
प्रग्रहानालभते स्पृशति सृजति वा तथा तेऽपि सृष्टियज्ञं सृष्ट-
वन्तः । किंभूता ऋषयः । सहस्रोमाः स्तोमसहिताः । सह-
छन्दसः छन्दोभिर्गायत्र्यादिभिः सहिताः । आवृतः अत्रापि
सहशब्दाध्याहारः । आवृच्छन्देन कर्मोच्यते । सहावृतः कर्म-
सहिताः श्रद्धासत्यप्रधानानां कर्मणामनुष्ठातारः । सहप्रमाः
प्रमाणं प्रमा तत्सहिताः शब्दप्रमाणपरीक्षणतत्पराः । धीराः
धीमन्तः ॥ ४९ ॥

पञ्चाशी ।

आयुष्यं वर्चस्यं रायस्पोषमौद्भिदम् । इदं
हिरण्यं वर्चस्व जैत्रायाविंशतादु माम् ॥ ५० ॥

उ० आयुष्यम् । तिस्रः हिरण्यस्तुतिः उष्णिक्शकरी-

त्रिष्टुभः । यदिदं हिरण्यम् । आयुष्यं आयुषे हितम् । वर्चस्वं
वर्चसे हितम् । रायस्पोषं धनस्य वर्धयितुं । औद्भिदं उद्भेत्
धनस्य स्वर्गस्य वा । वर्चस्वत् अन्नसंयुक्तम् । तत् जैत्राय
विजयाय । आविंशतात् आविंशतु । उः पादपूर्णावर्धः । मा-
मप्यवस्थानं करोतु ॥ ५० ॥

म० तिस्रः उष्णिक्शकरीत्रिष्टुभः दक्षदद्याः । हिरण्य-
स्तुतिः । इदं हिरण्यं कनकं जैत्राय जयाय मामु मामेवावि-
ंशतात् आविंशतु मयि तिष्ठतु । कीदृशम् । आयुष्यमायुषे
हितम् । वर्चस्वं वर्चसे तेजसे हितम् । रायो धनस्य पोषं
पोषयितुं वर्धकम् । औद्भिदम् उद्भिन्नतीति उद्भिद् उद्भि-
देवौद्भिदमुद्भेत् धनस्य स्वर्गस्य वा प्रकाशकम् । वर्चस्वत्
अन्नसंयुक्तम् ॥ ५० ॥

एकपञ्चाशी ।

न तद्रक्षांश्चिन्ति न पिशाचास्तरन्ति देवानामोजः
प्रथमजं ह्येतन् । यो विभर्ति दाक्षायणं हिरण्यं
स देवेषु कृणुते दीर्घमायुः स मनुष्येषु कृणुते दीर्घ-
मायुः ॥ ५१ ॥

उ० न तत् हिरण्यं रक्षांसि न च पिशाचाः तरन्ति
हिंसन्ति । देवानां प्रथमजं ओजः हि एतत् । यतश्च देवा-
नामोजः प्रथमजम् अतः यो विभर्ति दाक्षायणं हिरण्यम् ।
दाक्षायणमित्यलंकारविशेषः । स देवेषु देवलोकेषु कुरुते
दीर्घमायुः । चिरं देवलोकं वसतीत्यर्थः । स मनुष्येषु कुरुते
दीर्घमायुः । स च मानुष्यमायुरतिक्रम्य जीवतीत्यर्थः ॥ ५१ ॥

म० रक्षांसि पिशाचाश्च तत् हिरण्यं न तरन्ति न हिंसन्ति ।
हि यस्मात् एतत् हिरण्यं देवानां प्रथमजमोजः । प्रथमोत्पन्नं
देवानां तेज एवेदम् । अतएव यो हिरण्यं दाक्षायणं विभर्ति
अलंकारत्वेन धारयति । दाक्षायणशब्दोऽलंकारार्थः । स
वेदेषु देवलोकेषु दीर्घमायुः कृणुते कुरुते । देवलोकं चिरं
वसतीत्यर्थः । स च मनुष्येषु मनुष्यलोकेषु स्वमायुर्दीर्घं
कृणुते मनुष्यायुरतिक्रम्य जीवति ॥ ५१ ॥

द्विपञ्चाशी ।

यदावभ्रन्दाक्षायणा हिरण्यं शतानीकाय सु-
मनस्यमानाः । तन्म आब्रन्मि शतशारदाययुष्मा-
न्जरदष्टिर्यथासम् ॥ ५२ ॥

उ० यदावभ्रन् । यत् हिरण्यम् आब्रन् आबद्धवन्तः ।
दाक्षायणाः दक्षस्यापत्यानि बहूनि । नडादिपाठात्फक् ।
शतानीकाय राज्ञे शतं बहूनि अनीकानि सेना यस्य स त-
थोक्तस्तस्यै शतानीकाय । सुमनस्यमानाः शोभनेन मनसा
ध्यायन्तः । तत् हिरण्यम् । मे मयि आत्मनीति सम्य-
गुक्तिः । अहं आब्रन्मि । शतशारदाय शतं शरदां जीव-
नाय । आयुष्मान् च जरदष्टिः जरामश्नुते व्याप्नोतीति जर-

दृष्टिः । यथा येन प्रकारेण आसं भूयासम् तथा वक्षामीति शेषः ॥ ५२ ॥

म० दाक्षायणाः दक्षस्यापत्यानि । नडादित्वात् फक् । दक्षवंशोत्पन्ना ब्राह्मणा यत् हिरण्यं शतानीकाय राज्ञे अवध्नन् वबन्धुः । शतं बहूनि अनीकानि सैन्यानि यस्य सः शतानीकस्तस्यै । किंभूताः दाक्षायणाः । सुमनस्यमानाः मनसि शोभनं ध्यायन्तः शोभनं मनः कुर्वन्ते सुमनस्यन्ते सुमनस्यन्ते सुमनस्यमानाः । तत् हिरण्यं मे मयि आवध्नमि । किमर्थं शतशारदाय शतं शरदो जीवनाय । यथा येन प्रकारेण हिरण्यवन्धनाख्येन अहमायुष्मान् दीर्घजीवी जरदृष्टिश्च आसं भूयासम् तथा आवध्नमि । जरदृष्टिः जरामश्नुते व्याप्नोति जरदृष्टिः । यद्वा जरन्ती जरां प्राप्ता अष्टिः शरीरं यस्य स जरदृष्टिः ॥ ५२ ॥

त्रिपञ्चाशी ।

उ० नोऽहिर्वृध्वः शृणोत्वज एकपात्पृथिवी समुद्रः । विश्वेदेवा ऋतावृधो हुवानाः स्तुता मन्त्राः कविशस्ता अवन्तु ॥ ५३ ॥

उ० उ० नः । बहुदेवत्या त्रिष्टुप् । उ० अपिच नः अस्माकम् । वचांसि अहिर्वृध्वः शृणोतु । अजएकपात् रुद्रः प्राणो वा शृणोतु । पृथिवी च समुद्रश्च शृणोतु । ध्रुवा च अवन्तु । विश्वे च देवाः ऋतावृधः सत्यवृधः यज्ञवृधो वा । हुवाना आहूयमानाः स्तुताश्च मन्त्राः । मन्त्रैरिति विभक्तिव्यत्ययः । कविशस्ता मेधाविशस्ताः । अवन्तु पालयन्तु ॥ ५३ ॥

म० बहुदेवत्या त्रिष्टुप् । उ० अपिच अहिर्वृध्वः रुद्रविशेषः शृणोतु । नः अस्माकं वचांसीति शेषः । अजएकपात् रुद्रः प्राणो वा शृणोतु पृथिवी च शृणोतु समुद्रश्च शृणोतु विश्वे देवाश्च शृण्वन्तु । ध्रुवा च ते अहिर्वृध्यादयः अवन्तु पालयन्तु अस्मान् । किंभूतास्ते । ऋतावृधो वा । हुवाना आहूयमानाः । मन्त्राः मन्त्रैरिति विभक्तिव्यत्ययः । स्तुताः कविशस्ताः मेधाविभिः पूजिताः ॥ ५३ ॥

चतुःपञ्चाशी ।

इमा गिरि आदित्येभ्यो घृतसूः सुनाद्राजभ्यो जुह्वा जुहोमि । शृणोतु मित्रो अयमा भगो नस्तुविजातो वरुणो दक्षो अश्वः ॥ ५४ ॥

उ० इमा गिरः । आदित्यदेवत्या त्रिष्टुप् । या इमा गिरः वाचः आदित्येभ्यः घृतसूः घृतप्रसाविणीः घृतप्रसारिणीर्वा घृतहोमसहचरिताः । सनात् चिरम् चिरकालम् राजभ्यः चिरराजभ्यो वा । जुह्वा सुचा जुहोमि । ताश्च शृणोतु मित्रः अयमा च भगश्च न अस्माकम् । तुविजातश्च धाता च । स हि बहुशः प्रजायते । वरुणश्च दक्षश्च अश्वश्च एते सूर्यविशेषाः ॥ ५४ ॥

म० आदित्यदेवत्या त्रिष्टुप् । इमा गिरो वाचः जुह्वा सुचा जुह्वा आदित्येभ्यो जुहोमि । स्तुतिलक्षणा वाणीर्बुद्धिरूपया सुचादित्येभ्यः समर्पयामीत्यर्थः । किंभूता गिरः । घृतसूः घृतं श्रुवन्ति श्रवन्ति ताः घृतस्रवः ता घृतसूः । तुगभाव आर्षः । घृतप्रसारिणीर्घृतहोमसहचरिता वा । किंभूतेभ्य आदित्येभ्यः । सनात् चिरकालं राजभ्यः दीप्यमानेभ्यः । ताः सुचा हूयमाना नोऽस्माकं गिरः शृणोतु । कः । मित्रः अयमा भगश्च । तुविजातो बहुजातः लघा वातो वा । स हि बहुशः प्रजायते । वरुणः दक्षः अश्वश्च । एते सूर्यविशेषाः ॥ ५४ ॥

पञ्चपञ्चाशी ।

सप्त ऋषयः प्रतिहिताः शरीरे सप्त रक्षन्ति सदमप्रमादम् । सप्तापः स्वपतो लोकमीयुस्तत्र जागृतो अस्वप्रजौ सत्रसदौ च देवौ ॥ ५५ ॥

उ० सप्त ऋषयः । अध्यात्मवादिनी जगती । सप्त प्राणाः पण्डिन्द्रियाणि मनःसप्तमानि । प्रतिहिताः प्रतिनिहिताः शरीरे व्यवस्थिताः ये स एव । सप्त रक्षन्ति सदा सदाकालं शरीरम् । अप्रमादं प्रमादमकुर्वाणाः । ते एव सप्त आपः आपना व्यापनाः । स्वपतः पुरुषस्य लोकं ईयुः । लोकशब्देन विज्ञानात्मा हृदयाकाशप्रतिष्ठित इत्युच्यते । तत्र च संवित्स्थाने । तस्याभेदावस्थाने जागृतः जागरणं कुर्वते । अस्वप्रजौ सत्रसदौ जायते तौ तयोक्तौ । सत्रसदौ सत्रे सतां जीवानां कृतावस्थानौ । देवौ जीवितदातारौ प्राणापानौ ॥ ५५ ॥

म० अध्यात्मवादिनी जगती । सप्त ऋषयः प्राणाः त्वक्चक्षुःश्रवणरसनाप्राणमनोबुद्धिलक्षणाः शरीरे प्रतिहिताः व्यवस्थिताः ते एव सप्त सदा सदाकालमप्रमादं सावधानं यथा तथा शरीरं रक्षन्ति । ते सप्त स्वपतो नरस्य लोकमात्मानमीयुः प्राप्नुवन्ति । लोकशब्देन विज्ञानात्मा हृदयाकाशप्रतिष्ठित उच्यते । किंभूताः सप्त । आपः आप्रवन्ति व्याप्नुवन्ति देहमिलापः व्यापनाः । तत्र तस्यामृषीणां लोकगमनावस्थायां देवौ दीप्यमानौ प्राणापानौ जागृतः जागरणं कुर्वते । कीदृशौ । अस्वप्रजौ न स्वप्नो निद्रा जायते ययोक्तौ अस्वप्रजौ । तथा सत्रसदौ सतां जीवानां प्राणं रक्षणं सत्रं तत्र सीदतः तौ सत्रसदौ । जीवितदातारावित्यर्थः ॥ ५५ ॥

षट्पञ्चाशी ।

उत्तिष्ठ ब्रह्मणस्पते देवयन्तस्त्वेमहे । उप प्रयन्तु मरुतः सुदानव इन्द्र प्राशूर्भवा सचा ॥ ५६ ॥

उ० उत्तिष्ठ । तिष्ठो ब्राह्मणस्पत्यः द्वे बृहद्यौ तृतीया त्रिष्टुप् । हे ब्रह्मणस्पते, उत्तिष्ठ ऊर्ध्वो भव आरब्धकार्यो भव । यस्मात् देवयन्तः देवान्कामयमानाः यजमानाः त्वां भवन्तम् ईमहे याचामहे आगच्छेति । भव-

न्तमागच्छन्तम् उपप्रयन्तु उपसंगम्य आगच्छन्तु । मरुतः सुदानवः कल्याणदानाः । त्वं च हे इन्द्र, प्राशुः प्रकर्षेण शीघ्रो भव । सचा सहगमनाय ॥ ५६ ॥

म० तृचो ब्रह्मणस्पतिर्देवतः । द्वे बृहत्सौ तृतीया त्रिष्टुप् । हे ब्रह्मणो देवस्य पते पालक, उत्तिष्ठ ऊर्ध्वः आरब्धकार्यो भव । यतो वयं देवयन्तो देवान्कामयमानाः त्वा त्वामीमहे याचामहे आगच्छेति । मरुतः भवन्तमागच्छन्तमुप समीपे प्रयन्तु आगच्छन्तु । किंभूताः मरुतः । सुदानवः शोभनं ददति ते सुदानवः । हे इन्द्र, त्वमपि सचा सह गमनाय प्राशुः प्रकर्षेण शीघ्रो भव । देवान्कामयन्ते देवयन्ति ततः शतृप्रत्ययः 'सुप आत्मनः क्यच्' (पा० ३।१।८) 'न छन्दस्यपुत्रस्य' (पा० ७।४।३५) इति नियेधात् 'क्यचि च' इतीत्ताभावः (पा० ७।४।३३) 'अश्वाधस्यात्' (पा० ७।४।३७) इत्यश्वाधयोरेवाकारविधानात् 'अकृत्सार्वधातुकयोः' (पा० ७।४।२५) इति दीर्घोऽपि न स्यात् । ईमहे याचितकर्मसु पठितः 'ई गतौ' दिवादितादागतस्य श्यन-इच्छन्दसो लोपः । सुदानवः 'दामाभ्यां नुः' (उणा० ३।३२) प्राशुः आशुशब्दे दीर्घइच्छन्दसः । भवा संहितायां 'क्षचोऽस्तित्ठः' (पा० ६।३।१३५) इति दीर्घः ॥ ५६ ॥

सप्तपञ्चाशी ।

प्र नूनं ब्रह्मणस्पतिर्मन्त्रं वदत्युक्थ्यम् । यस्मिन्निन्द्रो वरुणो मित्रो अर्यमा देवा ओकांसि चक्रिरे ॥ ५७ ॥

उ० प्र नूनम् नूनमिति पादपूरणः । प्रवदति प्रोच्चारयति ब्रह्मणस्पतिः मन्त्रं उक्थ्यम् । उक्थ्यमिति शब्दमुच्यते तत्र सप्तमन्त्र उक्थ्यः । कथंभूतोऽसौ मन्त्रः । यस्मिन् मन्त्रे इन्द्रश्च वरुणश्च अर्यमा च अन्ये देवाश्च । तेषां च देवानां चक्रिरे इति निवासनाम् । निवासानि चक्रिरे ॥ ५७ ॥

म० ब्रह्मणस्पतिः नूनं ब्रह्मणस्पतिमुक्थ्यं मन्त्रयोग्यं मन्त्रं प्रवदति प्रकर्षेणोच्चारयति । यस्मिन् मन्त्रे इन्द्रः वरुणः मित्रः अर्यमा अन्ये च देवाः ओकांसि निवासान् चक्रिरे कृतवन्तः । सर्वदेवाधारभूतं शब्दं पठनीयं मन्त्रवदित्यर्थः ॥ ५७ ॥

अष्टपञ्चाशी ।

ब्रह्मणस्पते त्वमस्य यन्ता सूक्तस्य बोधि तनयं च जिन्व । विश्वं तद्भद्रं यद्वन्ति देवा बृहद्भदेम विदधे सुवीराः । य इमा विश्वा विश्वकर्मा यो नः पिता अन्नपतेऽन्नस्य नो देहि ॥ ५८ ॥

इति माध्यन्दिनीयायां वाजसनेयिसंहितायां

चतुर्विंशोऽध्यायः ॥ ३४ ॥

उ० ब्रह्मणस्पते । हे ब्रह्मणस्पते, त्वम् अस्य जगतः

यन्ता । एवंचेत् विज्ञापयामि । सूक्तस्य साधुवचनस्य बोधि बुध्यस्व अवगतार्थो भव । तनयं च अपत्यानि च जिन्व । जिन्वतिः प्रीतिकर्मा । प्रीणीहि । विश्वं च तत् भद्रं भन्दनीयम् अस्माकम् अस्तु । यत् अवन्ति पालयन्ति देवाः त्वत्पसादात् । बृहत् महत् ऊर्जितम् । वदेम दीयतां भुज्यतामिति । विदधे यज्ञे । सुवीराः कल्याणपुत्राः सन्तः । अथ चतस्रः प्रतीकोक्ताः । इमा विश्वा भुवनानि बृहत् । विश्वकर्मा विमना । यो नः पिता । अन्नपतेऽन्नस्य नो देहीति ॥ ५८ ॥

इति उवटकृतौ मन्त्रभाष्ये चतुर्विंशत्तमोऽध्यायः ॥ ३४ ॥

म० हे ब्रह्मणस्पते, त्वं यतोऽस्य जगतो यन्ता नियन्ता अतः प्रार्थ्यते । सूक्तस्यास्मदुक्तस्य साधुवचनस्य । कर्मणि षष्ठी । सूक्तम् बोधि बुध्यस्व । अस्मदुक्ता स्तुतिर्भवता ज्ञायतामित्यर्थः । तनयं च अस्मदपत्यानि जिन्व प्रीणीहि । जिन्वतिः प्रीतिकर्मा । देवा यत् भद्रं कल्याणमवन्ति पालयन्ति तत् विश्वं सर्वं भद्रमस्माकमस्त्विति शेषः । किंच सुवीराः कल्याणपुत्राः सन्तो वयं विदधे यज्ञे बृहत् महत् वदेम दीयतां भुज्यतामित्यादि उच्चारयेम । अथ चतस्रः कण्डिकाः प्रतीकोक्ताः य इमा विश्वा भुवनानि बृहत् (१७।१७) विश्वकर्मा विमनाः (१७।२६) यो नः पिता (१७।२७) अन्नपतेऽन्नस्य नो देहि (११।८३) इति । ता ब्रह्मयज्ञेऽध्येयाः ॥ ५८ ॥

श्रीमन्महीधरकृते वेददीपे मनोहरे ।

चतुर्विंशोऽयमध्यायो ब्रह्मयज्ञार्थकोऽगमत् ॥ ३४ ॥

पञ्चविंशोऽध्यायः ।

तत्र प्रथमा ।

तत्र प्रथमा । यन्तु पणयोऽसुम्ना देवपीयवः । अस्य लोकः सुतावतः । शुभिरहोभिरकुभिर्युक्तं यमो ददात्वयसानमस्मै ॥ १ ॥

उ० अपेतो यन्तु । पित्र्योऽध्यायः । आदित्यस्वार्थं देवानां वा । गायत्रीश्च पलाशशाखया व्यूहति । अपेतो यन्तु पणयः । अपयन्तु इतः स्थानात् पणयः असुराः असुम्नाश्च असुखकराः । देवपीयवश्च । पीयति हिंसाकर्मा । देवानां हिंसितारः देवद्विषः । किमिति अस्य यजमानस्य लोकः स्थानमत्र सुतावतः सोमानिषवः कृतवतः । परं यजुः । शुभिरहोभिरकुभिः । शुशब्देन श्रुतौ कृतव उक्ताः । क्रतुभिः अहोभिः अकुभिः रात्रिभिः व्यक्तं स्पष्टीकृतम् । यमः ददातु अवसानम् अवस्थत्यस्मिन्नित्यवसानम् । अस्मै यजमानाय ॥ १ ॥

म० त्रयस्त्रिंशोऽध्याये सर्वमेधसंवन्धिनः कियतो मन्त्रानुक्त्वा प्रवायुमच्छेलारभ्य (३३।५५) अनारभ्याधीतान्म-

आनुक्त्वा चतुर्विंशोऽध्याये तानेव समाप्येदानीं पञ्चविंशोऽध्याये
 पितृमेधसंबन्धिने मन्त्रा उच्यन्ते । स च पितृमेधो मृतस्य
 वर्षास्मरणे भवति । वर्षस्मृतौ तु विषमवर्षेषु भवति एकतारक-
 नक्षत्रे चित्रादौ दर्शे वा श्रौमे शरदि माघे भवति । पितृमेधं
 करिष्यता द्विजेन कुम्भेऽस्थिसंचयः कार्यः । मृतस्य च यावन्तो-
 ऽमात्यपुत्रपौत्रास्तावन्तः कुम्भाः कर्मदिने आनेयाः कुम्भेभ्यो-
 ऽधिकानि छत्राणि च । ततोऽरण्ये कुम्भे कृतमस्थिसंचयनं प्रा-
 मसमीपे समानीय शय्यायां कुम्भं संस्थाप्याहृतवस्त्रैकदेशेन
 संवेष्ट्य मोहमयवादित्रेषु वाद्यमानेषु वीणायां च वाद्यमानायां
 मृतस्य पुत्रपौत्रा उत्तरीयैर्व्यजनैश्चास्थिकुम्भं वीजयन्तस्त्रिभिः
 प्रदक्षिणं परियन्ति । स्त्रियोऽपीति केचित् । रात्रेः पूर्वमध्याप-
 रभागेषु तद्दिने बह्वन्नदानं कुर्वन्ति नृत्यगीतवादित्राणि च का-
 रयन्ति अस्थिकुम्भायान्नमुपहरन्ति च । तत उपप्रातरस्थिकु-
 म्भसंहिताः पूर्वोक्तान्कुम्भाञ्छत्राणि चादाय ग्रामादक्षिणस्यां
 बहिर्गच्छन्त्यध्वर्युयजमानामात्याः । श्मशानान्तं कर्म कुर्वन्ते
 यथा रविरुदयेत्तथा रात्रावारब्धव्यम् । तत्र वने गत्वा ग्रामा-
 न्मार्गादश्वत्थतिल्वकहरिद्रुस्फूर्जकविभीतकश्लेष्मातककोविदारा-
 दिभ्यश्च दूरे अन्यवृक्षगुल्मादिवृते ऊपरे वोदकप्रवणे दक्षिणप्र-
 वणे समे वा सुखकारिणि रम्ये वनादुदकाद्वा पूर्वभागे उत्तरभागे
 वा वर्तमाने गर्तवति वीरणतृणवति प्रदेशे श्मशानार्थं दक्षिणं
 पुरुषप्रमाणं क्षेत्रं मिमीते । पैतृक्यां द्विपुरुषं समचतुरस्रं कृत्वा
 करणीमध्वेषु शङ्खः स समाधिरिति (यजुःपरिशिष्ट० ७।२)
 शुल्बोक्तविधिना तच्चतुरस्रमुत्तरतः पश्चाच्च पृथु भवति । तत्र
 साधनप्रकारः पूर्वदक्षिणपार्श्वयोर्नवाङ्गुलानि स्वत्रयोदशशेनाङ्गु-
 लचतुर्थभागसंहितानि पुरुषप्रमाणमध्ये न्यूनानि कार्याणि पथि-
 मोत्तरपार्श्वयोस्तावन्ति पुरुषप्रमाणादधिकानि । तथाहि पुरुष-
 मात्रक्षेत्रस्याक्षया प्राचीं कृत्वा तत्प्रान्तयोः शङ्खं निधाय सा-
 र्धाष्टादशाङ्गुलहीनां पुरुषद्वयप्रमाणमुभयतःपाशां रज्ज्वा सम-
 देसे सलक्षणां कृत्वा पूर्वापरयोः शङ्खोस्तस्याः पार्श्वयोः वा ।
 मध्यलक्षणेन दक्षिणत आयम्य दक्षिणः कोणः रज्ज्वा रज्ज्वा
 ततः सार्धाष्टादशाङ्गुलाधिकां पुरुषद्वयप्रमाणां रज्ज्वा सम-
 मध्यलक्षणयुतां कृत्वा शङ्खोः पार्शी प्रतिमुच्य मध्यलक्षणेनोत्त-
 रत आयम्योत्तरकोणः साध्य इति । ततः पूर्वादिकोणेषु पाला-
 शक्षमीवारणादममयाब्जालारः शङ्खो निखेयाः । एतत्कुर्वतां
 निकटे कश्चिद्यजमानपुरुषस्तृणपूलकमुच्छ्रित्य धारयेत् । कर्म-
 समाप्तौ गृहमागम्य तं गृहेषूच्छयेत् प्रजाकृष्य इत्यादि बोध्यम् ।
 कात्यायनः ‘अपसलवि सृष्टया रज्ज्वा परितल्याऽपेतो यन्त्विति
 पलाशशाखया व्युद्धति’ (२१।३।३२) इति । अपसलवि
 अप्रादक्षिण्येन निष्पादितया रज्ज्वा तत्क्षेत्रं समन्तादप्रदक्षिणं
 संवेष्ट्यापेतो यन्त्विति मन्त्रेण क्षेत्रमध्यपतितं तृणपर्णादिकं प-
 लाशशाखया कृत्वा क्षेत्राद्वहिर्निष्कासयतीति सूत्रार्थः ॥ अस्या-
 ध्यायस्य पितरो देवता आदित्या ऋषयो देवा वा । आया
 गायत्री । पणन्ति परद्रव्यैर्वहरन्तीति पणयोऽसुराः इतोऽप-

यन्तु अपगच्छन्तु ‘व्यवहिताश्च’ (पा० १।४।८२) इत्यु-
 पसर्गस्य यन्त्विति क्रियापदेन व्यवधानम् । किंभूताः पणयः ।
 असुत्राः सुत्रमिति सुखनाम । नास्ति सुत्रं येभ्यस्ते असुखकराः ।
 तथा देवपीयवः पीयतिर्हिसाकर्मा । देवान्पीयन्ति हिंसन्ति ते
 देवपीयवः देवद्विषः । किमिल्यसुराणामपगमोऽभ्यंते तत्राह ।
 अस्य लोकः अस्य यजमानस्यास्थिभूतस्यायं लोकः स्थानम् ।
 किंभूतस्यास्य । सुतवतः सोमाभिपवं कृतवतः सुपावेति सुत-
 वान् तस्य ‘पुष् अभिपवे’ कवतुप्रत्ययान्तः ‘अश्वरदिममतिमु-
 मती’ (३।६।२) इत्यादिना प्रातिशाख्यसूत्रेण संहितायां
 सुतशब्दस्याकारे दीर्घः । शुभिरहोभिरिति यजुः । यमोऽस्मै
 यजमानायावसानं ददातु । अवस्थान्यस्मिन्निल्यवसानं स्थानम् ।
 किंभूतं शुभिरहोभिः अहोभिः दिवसैः अक्षुभिः रात्रिभिश्च
 व्यक्तं स्पष्टीकृतम् । शुशब्देन धृतौ कृतव उच्चाः ‘तदेनमनु-
 भिश्चाहोरात्रैश्च सलोकं करोति’ (१३।८।२।३) इति
 ध्रुतेः । कलाद्यधिष्ठातृदेवताभिः प्रकटितमस्मै यमो ददा-
 लिल्यर्थः ॥ १ ॥

द्वितीया ।

सविता ते शरीरेभ्यः पृथिव्यां लोकमिच्छतु ।
 तस्मै युज्यन्तामुस्त्रियाः ॥ २ ॥

उ० जपति । सविता ते गायत्री । सविता ते तव शरी-
 रेभ्यः शरीराणामिति विभक्तिव्यत्ययः । पृथिव्यां लोकं
 स्थानं इच्छतु । नहि सवित्राऽननुज्ञातेनावस्थातुं शक्यते ।
 द्वितीयं वाक्यम् । तस्मै क्षेत्राय शरीराय संस्कारार्थं युज्य-
 न्तां शरीरे उस्त्रियाः अनङ्गाहः ॥ २ ॥

म० ‘औदुम्बरसीर उत्तरतो वा पञ्चवे युज्यमाने युक्तेति
 संप्रेष्य सविता त इति जपति’ (का० २१।३।३४) इति ।
 ततोऽध्वर्युस्तां पलाशशाखां दक्षिणस्यां निरस्य परिश्रिद्विवेष्ट-
 यित्वा तत्क्षेत्रस्य दक्षिणत उत्तरतो वा षड्भिरनङ्गुलिः सीरं
 प्रादक्षिण्यं निधाय युज्यमाने युक्तेति संप्रेष्य सवितेति मन्त्रं
 जपति । गायत्री । सविता ते सविता सूर्यः ते तव शरीरेभ्यः
 शरीराणां विभक्तिव्यत्ययः । पृथिव्यां लोकं स्थानमिच्छतु सवि-
 त्रनुज्ञां विना न केनापि स्थातुं शक्यते । द्वितीयं वाक्यमाह
 तस्मै इति । तस्मै सवित्रा दत्ताय क्षेत्राय संस्कारार्थम् उस्त्रियाः
 अनङ्गाहो युज्यन्तां युक्ता भवन्तु ॥ २ ॥

तृतीया ।

वायुः पुनातु सविता पुनातु भ्रेर्भ्राजसा सूर्यस्य
 वर्चसा । विमुच्यन्तामुस्त्रियाः ॥ ३ ॥

उ० वायुः पुनातु । चतस्रः सीताः कर्पति चतुर्भ्यै-
 शुभिः । वायुः पुनातु विदारयतु । सविता पुनातु विदारयतु
 भ्रेर्भ्राजसा दीहया विदारयतु । सूर्यस्य वर्चसा आजिष्णु-
 तया विदारयतु । विमुच्यन्तुनङ्गुलिः । विमुच्यन्तामुस्त्रियाः
 विमुच्यन्तां शरीरात् उस्त्रियाः अनङ्गाहः ॥ ३ ॥

म० 'अनुरज्जु चतस्रः सीताः कृपति वायुः पुनालिति' प्रतिमन्त्रमुत्तरतः प्रतीचीं प्रथमामिति' (का० २१।४।१-२)।
अध्वर्युः परितो वेष्टितां रज्जुमनुलक्षीकृत्य वायुः पुनालिति प्रतिमन्त्रं पादेन पादेन चतस्रः सीताः अप्रदक्षिणं कृपति । तत्र प्रथमां सीतामुत्तरपार्श्वे प्रतीचीं कृपति । दक्षिणतः सीर-
योजनपक्षेऽपि तत्सीरमप्रदक्षिणमुत्तरत आनीय प्रथममुत्तरत एव कृपति । 'तदपसलवि पर्याहृत्योत्तरतः प्रतीचीं प्रथमां सीतां कृपति वायुः पुनालिति सविता पुनालिति जघनार्धेन दक्षिणा-
मग्नेभ्रांजसेति दक्षिणार्धेन प्राचीं सूर्यस्य वर्चसेत्यग्नेयोदीचीं' (१३।८।२।६) इति श्रुतेः । चत्वारि यजूंषि लिङ्गोक्त-
देवतानि । हे पृथिवि, वायुः त्वां पुनातु विदारयतु । सूर्यः त्वां पुनातु अग्नेभ्रांजसा दीप्त्या सूर्यस्य वर्चसा तेजसा च त्वां विदा-
रयतु । 'अनुद्बुधो विमुच्य विमुच्यन्तामिति' (का० २१।४।४) एवं पूर्वोक्तचतुर्मेधैः पार्श्वचतुष्के कर्पणं कृत्वा मध्येऽपि सर्वे क्षेत्रं यथा कृष्टं भवति तथा परिमिताः सीताः कृत्वा वृषभा-
न्सीराद्विमुच्यति । यजुः वृषदैवतम् । उक्षा धेनुः तदपत्यानि उक्षियाः अनङ्गाहो विमुच्यन्तां सीराद्वियज्यन्ताम् ॥ ३ ॥

चतुर्थी ।

अथ त्वे वो निपदनं पर्णे वो वसुतिष्ठता ।
गोभाज इत्किंलसथ यत्सुनवथ पूरुषम् ॥ ४ ॥

उ० अश्वत्थे व इति व्याख्यातम् ॥ ४ ॥

म० 'दक्षिणा सीरे निरस्याश्चत्थे व इति सर्वापधं वपतीति'
(का० २१।४।४) हलं दक्षिणदिशि तूष्णीं प्रक्षिप्य कृष्ण-
त्रमध्ये सर्वापधं वपति । अनुष्टुप् व्याख्याता (अ० १२।
क० ७९) ॥ ४ ॥

पञ्चमी ।

सुविता ते शरीराणि मातुरुपस्थ आवपतु
तस्मै पृथिवि शं भव ॥ ५ ॥

उ० शरीराणि निवपति । सविता ते । गावत्री ।
सविता ते तव शरीराणि अस्थीनि । मातुः पृथिव्याः उपस्थे
उत्सङ्गे आवपतु स्थापयतु । तस्मै अस्थिरूपेण यजमानाय
सवित्रा उवाच हे पृथिवि, शं भव मुखरूपा भव ।

म० 'सविता त इति शरीराणि निवपति मध्ये इति' (का० २१।४।५) । तस्य पुरुषमात्रस्य क्षेत्रस्य मध्ये शरीराणि मृतस्यास्थीनि राक्षीकरोति । एतच्च सूर्योदयकालं कर्तव्यम् 'यथा कुर्वतोऽभ्युदियात्' (१३।८।३।२) इति श्रुतेः । गायत्री सवितृदेवत्या । हे यजमान, सविता सूर्यः ते तव शरीराणि अस्थीनि मातुः पृथिव्याः उपस्थे उत्सृजे आव-पतु स्थापयतु । हे पृथिवि भूमे, तस्मै सवित्रोपायास्विरूपाय यजमानाय शं भव सुखरूपा भव ॥ ५ ॥

੭੩ ਧੰ ਟੰ

पष्टी ।

प्रजापतौ त्वा देवतायामुपोदके लोके निदधा-
म्यसौ । अप नः शोशुचदधम् ॥ ६ ॥

उ० प्रजापतौ त्वा । यजुः कण्डिकाः । प्रजापतौ त्वाम्
देवताया उपोदके उप समीपे उदकं यस्य स तथोक्तः ।
लोके स्थाने निदधामि । असाविति नामग्रहणम् । अनुदा-
त्तत्वादामञ्जितम् । तद्यथा हे देवदत्त, अप नः शोशुचदधम् ।
अपेय नः अस्मान् अत्यर्थं दहतु पापम् द्वेष्टुम् । यद्वा प्रजापतिः
अपशोशुचत् अत्यर्थं दहतु । नोऽस्माकमर्थं पापम् ॥ ६ ॥

म० उष्णिक् प्रजापतिदेवत्या अस्थिनिवापे एव विनि-
युक्ता । असाविति नामग्रहणमनुदात्तत्वादामञ्चितम् । हे देव-
दत्त, उपोदके उदकसमीपवर्तिनि लोके स्थाने प्रजापतौ
देवतायां त्वां निदधामि स्थापयामि । स प्रजापतिर्नोऽस्माक-
मघं पापं शोशुचत् अत्यर्थं दहतु । 'शुच शोके' यद्भुगन्तं
रूपम् ॥ ६ ॥

सप्तमी ।

परं मृत्योः अनुपरेहि पन्थां यस्ते अन्य इतरो
देवयानात् । चक्षुष्मते शृण्वते ते ब्रवीमि मा नः
प्रजाध्व रीरिषो मोत वीरान् ॥ ७ ॥

उ० प्रत्यागते जपति । परं मृत्यो त्रिष्टुप मृत्युदेवत्वा ।
हे मृत्यो, परं पन्थानमाश्रित्य । अनु परा इहि पराङ्मुखो
भूत्वा आगच्छ । तं शब्देन दर्शयति । योऽसौ ते तव स्व-
भूतः अन्यः इतरः देवयानात् पितृयानाख्यः । अपिच चक्षु-
ष्मते शृण्वते ते ब्रवीमि । पञ्चर्थे चतुर्थी । चक्षुष्मते शृ-
ण्वतः तव ब्रवीमि । अतिशयार्थं वचनम् । नहि तस्यादृष्टम-
श्रुतं चास्ति । मा च नः अस्माकं प्रजां रीरिषः हिंसीयाः ।
नोव वीरान् पुत्रान् ॥ ७ ॥

म० प्रत्यागते परं मृत्युविति जपतीति' (का० २१।
४।७) । शशिणां मृत्युनुचक्षुःसन् कुम्भं प्रक्षिप्यैहीति कवि-
द्विपः प्रेषितोऽस्ति तस्मिन् कुम्भं लिखा प्रत्यागते सति वज-
मानेन पतति । मृत्युदेवत्या त्रिष्टुप संकुक्ष्णया ।
मृत्युदेव्याः पुराणेन ध्रुव-पत्न्या पत्न्यां पत्न्यां मार्गम-
न्विहि इति श्रुतिः । तमेव दर्शयति । मृत्युदेव्याः पत्न्याः
देवयानात् पथः इतरः तुच्छः अन्यः पितृदामादिवै देवा
यान्ति यास्मिन् स देवयानः । किञ्च चक्षुष्मतां ज्ञानिने शृण्वते
च ते तुभ्यं मृत्यो, किञ्चिद् ब्रवीमि वदामि । आदरायै
वचनम् । नहि तस्यादृष्टमश्रुतं वास्ति । पृथग्यै चतुर्थ्यै ।
चक्षुष्मतः शृण्वतस्तव वदामि । किम् । हे मृत्यो, नोऽस्माकं
प्रजां सन्तति वंशपरम्परां मा रीरिषः मा हिंसीः । 'रिष वधे'
स्त्राण्यै णिजन्तस्य लुडि रूपम् । उत अपिच वीरान्पुत्रान् मा
हिंसीः ॥ ७ ॥

अष्टमी ।

शं वातः शङ् हि ते घृणिः शं ते भवन्ति-
ष्टकाः । शं ते भवन्त्वग्रयः पार्थिवासो मा त्वामि-
शुचन् ॥ ८ ॥

उ० यथार्थं कल्पयति अनुष्टुप् हृतीभ्याम् । शं वातः
सुखरूपो वातः ते भवतु । शं हि ते घृणिः सुखरूपश्च ते
घृणिर्भवतु । घृणिरित्यहर्नाम । हीति स्वाध्यायार्थम् । सुख-
रूपाश्च ते भवन्तु इष्टकाः । सुखरूपाश्च ते भवन्तु अग्रयः ।
पार्थिवाः पृथिव्यां भवाः पार्थिवासः । मा च त्वाम् अभि-
शुचन् अभितापयन्तु ॥ ८ ॥

म० 'शं वात इति यथाङ्गं कल्पयित्वेष्टकां निदधाति
मध्ये तूष्णीमिति' (का० २१।४।८) । शं वात इति मन्त्र-
द्वयेन तानि मध्ये न्युत्तान्यस्थानि यथाङ्गं कल्पयित्वा यदस्थि
यस्याङ्गस्य तेनास्मा तदङ्गकल्पनया प्राक्शिरसं पुरुषाकृतिं
कृत्वा तन्मध्ये पादमात्रमिष्टकां तूष्णीं निदधाति । द्वे ऋचाव-
नुष्टुप्बृहलौ विश्वदेवदेवते । हे यजमान, वातो वायुस्ते तव शं
सुखरूपो भवतु । हि पुनः घृणिः सूर्यकिरणः ते तव शं सुख-
रूपो भवतु । इष्टका मध्ये प्रतिदिशं च तिलस्तिष्ठः प्रक्षिप्तास्ते
तव शं सुखरूपा भवन्तु । अग्रयश्च ते शं भवन्तु । पार्थिवासः
पृथिव्यां भवाध्याग्रयः त्वा त्वां माभिः शुचन् मा शोचयन्तु
अभितापयन्तु ॥ ८ ॥

नवमी ।

कल्पन्तां ते दिशस्तुभ्यमार्पः शिवतमास्तुभ्यं
भवन्तु सिन्धवः । अन्तरिक्षं शिवं तुभ्यं कल्पन्तां
ते दिशः सर्वाः ॥ ९ ॥

उ० किंच । कल्पन्तां ते दिशः कृतास्ते दिशो भवन्तु ।
तुभ्यम् आपः शिवतमाः भवन्तु । तुभ्यं भवन्तु सिन्धवः
समुद्राः शिवतमाः । अन्तरिक्षं शिवं तुभ्यं भवतु । कल्पन्तां
ते दिशः सर्वाः । आदरार्थं पुनर्वचनं कारुण्यार्थं वा ॥ ९ ॥

म० दिशः ते तुभ्यं त्वदर्थं कल्पन्तां कृता भवन्तु आपो
जलानि तुभ्यं शिवतमाः कल्याणकारिण्यो न्तु । सिन्धवः
समुद्राश्च शिवतमास्तुभ्यं न्तु । सर्वाः दिशः ते तुभ्यं न्ताम् ।
आदरीय कारुण्यार्थं वा पुनर्वचनम् ॥ ९ ॥

दशमी ।

अश्मन्वती रीयते सधरेभध्वमुत्तिष्ठत प्रतरता
सखायः । अत्रा जहीमोऽशिवा ये असञ्चित्वान्वय-
मुत्तरेमाभि वाजान् ॥ १० ॥

उ० अश्मन्वती रीयते । अश्मन्वती निर्विकरन्ति ता अभ्यु-
त्तरन्ति । त्रिष्टुप् विश्वदेवी । अश्मन्वती पाषाणवती इयं नदी

रीयते गम्यते अस्माभिः विषमम् । अतो ब्रवीमि । संर-
म्भम् । संरम्भश्चोत्तरणाय प्रयत्नकरणम् । उत्तिष्ठत अभि-
मुखा भवत प्रतरत हे सखायः । किमित्यादरः । अत्रा-
जहीमः परित्यजामः । अशिवाः अशान्ताः । ये असन्-
स्युः । शिवान् वाजान् अश्वविशेषान् वयम् अभ्युत्तरेम ॥ १० ॥

म० 'अध्वधिगच्छन्त्यश्मन्वतीरिति' (का० २१।४।२१) ।
गतांश्मदमानीय पूर्ववर्जदिग्भ्यः कृष्टा वा श्मदमानीय तत्
श्मशानं विप्रस्य सुखमितं क्षत्रस्योरोमितं वैश्यस्योरोमितं क्षिया
भगमितं शूद्रस्य जानुमितं सर्वेषां वा जानुमितं श्मदा
कृत्वा शैवलैः कुशैश्च प्रच्छाद्य तदक्षिणतो गतौ खाला क्षीरो-
दकाभ्यां संपूर्य श्मशानोत्तरे सप्त गतान्स्वात्वा दक्षिणोत्तरान्
जलेन संपूर्योत्तरगतेषु अध्वर्युयजमानामाख्यांस्त्रीन्पाषाणान्प्रक्षि-
प्याश्मन्वतीरिति मन्त्रेण तद्वर्तपरि गच्छन्ति । विश्वदेवदेवत्या
त्रिष्टुप् सुचीकदृष्टा । हे सखायः मित्राणि, एषा अश्मन्वती
पाषाणवती नदी रीयते गच्छति । 'री गतौ' दिवादिः आत्मने-
पदी । अतो यूयं संरम्भश्चोत्तरणाय प्रयत्नध्वम् । उत्तिष्ठत अ-
भिमुखा भवत । प्रतरत प्रकर्षेण तां नदीं तरत । किमिति ।
यतोऽत्र प्रदेशे ये अशिवाः अशान्ता दुष्टा राक्षसादयः असन्-
स्युः तान् वयं जहीमः परित्यजामः । तेषु लक्ष्येषु शिवान्-
स्वकरान् वाजान् अश्वविशेषान् वयमुत्तरेम प्राप्नुयाम ॥ १० ॥

एकादशी ।

अपाघमपु किल्बिषमप कृत्यामपो रपः । अपा-
मार्गं त्वमस्मदप दुःस्वप्नं सुव ॥ ११ ॥

उ० अपामार्गेणापमृजति । अपाघम् अनुष्टुप् । हे
अपामार्ग, त्वम् अस्मत् अस्मत्तः । अपसुव अपगमय
अघं पापं मानसम् । अपगमय च किल्बिषं कीर्ति-
भेदकं पापमेव कायिकम् । अपगमय च कृत्याम् अभि-
चारम् । अपगमय च रपः । रपो रिप्रमिति पापनामनी
भवतः । वाचिकं पापम् । अपगमय च दुःस्वप्नं दुःस्वप्ने
भवं फलं दुःस्वप्नम् ॥ ११ ॥

म० 'अपाघमित्यपामार्गेरपमृजत इति' (का० २१।४
२२) । ते अनाया यज्ञोपवीतिनो भूत्वाप उपस्पृश्य हस्त-
हीतः 'मार्गः' सशरीरे शोधयन्ते अपामार्गवर्जैरुद्धर्तयन्तीति
केचित् । लिङ्गोक्तदेवतानुष्टुप् शुनःशेषदृष्टा दुःस्वप्ननाशनी । हे
अपामार्ग, त्वमस्मत् अस्मत्तः सकाशादघं मानसं पापमपसुव
'पू प्रेरणे' अपगमयेत्यर्थः । किल्बिषं कीर्तिभेदकं कायिकं च
पापमपसुव । कृत्यां परकृतमभिचारमपसुव । अप उ रपः
'रपो रिप्रमिति पापनामनी भवतः' (निरु० ४।२१) इति
यास्कः । रपः पापं वाचिकं च अपसुव उ चार्थे । दुःस्वप्नम्
दुष्टः स्वप्नो दुःस्वप्नः तत्र भवं दुःस्वप्नोत्थमसुखरूपं फलं चास्म-
तोऽपसुव ॥ ११ ॥

द्वादशी ।

सुमित्रिया न आप ओषधयः सन्तु दुर्मित्रिया-
स्तस्मै सन्तु योऽस्मान्द्वेष्टि यं च वयं द्विष्मः ॥ १२ ॥

उ० सुमित्रिया न इति व्याख्यातम् ॥ १२ ॥

म० 'सुमित्रिया न इति श्रालाहतवासोऽनडुत्पुच्छमन्वा-
रभ्यानद्वाहमित्युदयमित्यागच्छन्तीति' (का० २१।४।२३)
सुमित्रिया इति मन्त्रेण श्राला नूतनवस्त्राणि परिहितवन्तोऽन-
द्वाहमिति मन्त्रेण वृषपुच्छमन्वारभ्य उद्वयं तमिति मन्त्रेण यज-
मानामाख्या प्राममागच्छन्ति । यद्यप्यत्र सुमित्रिया इति म-
न्त्रेण स्नानमुक्तं तथापि सुमित्रिया इत्यपोऽञ्जलिनादाय दुर्मि-
त्रिया इति द्वेष्यं परिधिष्यतीति' (का० १८।५।१५) द्वयं
विधेयम् । 'दुर्मित्रिया द्विष्म इति यामस्य दिशं द्वेष्यः स्यातां
दिशं परासिञ्चेत् तेनैव तं पराभावयति' (१३।८।४।५)
इति ध्रुतेः । व्याख्याता (अ० ६ । क० २२ । अ० २० ।
क० १९) ॥ १२ ॥

त्रयोदशी ।

अनद्वाहमन्वारभामहे सौरभेयस्वस्तये । स न
इन्द्र इव देवेभ्यो वह्निः संतारणो भव ॥ १३ ॥

उ० अनडुत्पुच्छमन्वारब्धा आगच्छन्ति । अनद्वाहम् ।
आनडुही अनुष्टुप् । उत्तरोऽर्धर्चः प्रत्यक्षकृतः अतो यच्छब्दा-
ध्याहारेण सामर्थ्यम् । या त्वाम् अनद्वाहं अन्वारभामहे आ-
लभामहे । सौरभेयं सुरभ्या अपत्यम् 'श्रीभ्यो ङक्' । स्वस्तये
अविनाशाय । स त्वम् नः अस्माकम् इन्द्र इव देवेभ्यः
देवानामिति विभक्तिव्यत्ययः । वह्निर्वोढा संतारणश्च
भव ॥ १३ ॥

म० अनुष्टुप् अनडुदेवत्या । उत्तरोऽर्धर्चः प्रत्यक्षकृतः ततः
सर्वेनाज्ञोऽध्याहारेण सामर्थ्यम् । वयं यमनद्वाहमन्वारभामहे
आलभामहे स्तुशामः । किंभूतम् । सौरभेयं सुरभ्याः अपत्यम्
'श्रीभ्यो ङक्' (पा० ४।१।१२०) इति ङक् । किमर्थम् ।
स्वस्तये अविनाशाय । हे स त्वं नोऽस्माकं संतारणः
तारको दुःस्वनाशको भव । किंच लं वह्निः देवानां वोढा । तत्र
वृक्षान्तः । देवेभ्यः इन्द्र इव । इन्द्रो यथा देवार्थं तारको
भवति ॥ १३ ॥

चतुर्दशी ।

उद्वयं तमसस्पति स्तुः पश्यन्त उत्तरम् । देवं
देवत्रा सूर्यमगन्म ज्योतिरुत्तमम् ॥ १४ ॥

उ० उद्वयमिति व्याख्यातम् ॥ १४ ॥

म० उद्वयं तमिति प्राममागच्छन्ति । व्याख्याता (अ०
२० । क० २१) ॥ १४ ॥

पञ्चदशी ।

इमं जीवेभ्यः परिधिं दधामि मैषां नु गादपरो
अर्थमेतम् । शतं जीवन्तु शरदः पुरुचीरुन्तमृत्युं
दधतां पर्वतेन ॥ १५ ॥

उ० मर्यादाया एव लोष्टमाहत्यान्तरेण तोरणे निद-
धाति । इमं जीवेभ्यः । त्रिष्टुप् सृष्ट्युदेवत्या । इमं लोष्टं
जीवेभ्यः अर्थाय । परिधिं परिधीयत इति परिधिः तं परि-
धिम् । दधामि स्थापयामि । किमर्थमिति चेत् । मा गात्
मा गच्छतु एषां जीवानां मध्ये अपरः नु क्षिप्रं वेदोक्ता-
दायुषोऽर्वाक् पितृलोकम् । एतमर्थं पुरस्कृत्य सर्वथा शतं
जीवन्तु शरदः पुरुचीः बहुज्जनाः दानाध्ययनयागानुकूलाः
अन्तर्हृत्युं दधताम् अन्तर्दधातु सृष्ट्युम् पर्वतेन इव
लोष्टेन ॥ १५ ॥

म० 'प्राममशानान्तरे मर्यादालोष्टं निदधातीमं जीवेभ्य
इति' (का० २१।४।२४) । स्वनिवासप्रामस्य इमशानस्य
च मध्ये मर्यादालोष्टं महत्तरं मृत्खण्डमभ्यर्च्युदेव निदधाति ।
मनुष्यदेवत्या त्रिष्टुप् संकमुकट्टा । जीवेभ्यः विद्यमानजन्तवर्थ-
मिमं परिधिं मर्यादां दधामि स्थापयामि । कथमिति चेत् ।
एषां जीवानां मध्ये अपरः कश्चित् नु क्षिप्रं वेदोक्तादायुषो-
ऽर्वाक् एतमर्थं पितृलोकगमनलक्षणं कार्यमुद्दिश्य मा गात् मा
गच्छतु । एते जीवाः शतं शरदः जीवन्तु शतवर्षायुषो भवन्तु ।
किंभूताः शरदः । पुरुचीः पुरु बहु अञ्चन्तीति पुरुच्यः
दानाध्ययनयागानुकूलाः । किंच पर्वतेन लोष्टेनैव सृष्ट्युमन्तर्द-
धतां सृष्ट्युमन्तर्हितं कुर्वन्तु एते जीवाः ॥ १५ ॥

षोडशी ।

अग्न आयूष्पि पवसु आसुवोर्जमिषं च नः ।
आरे वाधस्व दुच्छुर्नाम् ॥ १६ ॥

उ० जुहोति द्वाभ्याम् । अग्न आयूष्पि । व्याख्या-
तम् ॥ १६ ॥

म० 'अज्जनाभ्यजने कृत्वौपासनं परिस्तीर्य वारणान् प-
रिधीन्परिधाय वारणेन सुवेणैकामाहुतिं जुहोत्यग्न आयूष्प्या-
युष्मानम् इति' (का० २१।४।२५) । कञ्जलादिना ने-
त्राञ्जनमञ्जनम् तैलेन पादाञ्जनमभ्यञ्जनम् तद्वयं कृत्वा औपा-
सने वरुणरावसभ्याग्निं दर्भैः परिस्तीर्य वारणवृक्षावयवांश्चतुरः
परिधीन्पुनर्दधु तूष्णीमेव परिधाय वारणेन सुवेणैकामाहुतिं
जुहोति कुरुतेन ।

म० अग्निर्येव । तस्यैवाद्वाहारेण निरस-
नीयः । अग्निमिनः । कतुरावसः ।
समिति । उदयः । व्याख्याता (अ० ११ । क० ३५) ॥ १६ ॥

सप्तदशी ।

आयुष्मान् हविषा वृधानो घतप्रतीको घनयोः

निरेधि । घृतं पीत्वा मधु चारुं गव्यं पितृव पुत्र-
मभिरक्षतादिमान्स्वाहा ॥ १७ ॥

उ० आयुष्मानग्ने । वसुरन्ता त्रिष्टुप् । इमा स्वाहेति
यजुः । हे अग्ने, यः त्वम् आयुष्मान् तं त्वां व्रवीमि । हविषा
वृधानः वर्धमानः । घृतप्रतीकः । प्रतीकं मुखम् । घृतयोनिः
घृतसंस्थानः एधि भव । उत्तरवेद्यां धारणाभिप्रायमेतत् ।
घृतं च पीत्वा । मधु मधुरसम् । चारु सुगन्धि । गव्यं
गोविकारसंभूतम् । पिता इव पुत्रम् अभिरक्षतात् । 'तुह्यो-
स्तातडाशिष्यन्यतरस्याम्' इति तातडादेशः । अभिरक्ष
इमान् जीवान् । स्वाहा सुहुतमस्तु ॥ १७ ॥

म० अग्निदेवत्या त्रिष्टुर्वैखानसदृष्टा । हे अग्ने, त्वमेवं-
भूत एधि भव । किंभूतः । आयुष्मान् चिरंजीवी । तथा
हविषा वृधानः वर्धतेऽसौ वृधानः 'बहुलं छन्दसि' (पा० २।४
७३) इति शानचि शपो लुक् । तथा घृतप्रतीकः घृतं प्रतीकं
मुखं यस्य । घृतयोनिः घृतं योनिरूपतिस्थानं यस्य उत्तरवेद्या
धारणाभिप्रायमेतत् । स त्वं गव्यं गोसंवन्धि घृतं पीत्वा
इमान् जीवान् अभिरक्षतादभिरक्ष 'तुह्योस्तातडाशिष्यन्य-
तरस्याम्' (पा० ७।१।३५) इति हेस्तातडादेशः । तत्र
दृष्टान्तः । पिता पुत्रमिव यथा पिता पुत्रं रक्षति । किंभूतं घृ-
तम् । मधु मधुरं चारु सुगन्धि । स्वाहा सुहुतमस्तु ॥ १७ ॥

अष्टादशी ।

परीमे गामनेपत् पर्यग्निर्महपत् । देवेष्वक्रतु
श्रवः क इमौ २॥ आदधर्षति ॥ १८ ॥

उ० अथैषां परिदां दधाति अनुष्टुभा । परीमे गामनेपत् ।
इमे जीवाः परि सर्वतः गाम् अनेपत् । नयतेर्लुङि सिचि
एतद्रूपम् । परिणीतवन्तः गाम् । अनहुत्पुच्छालम्बनाभिप्राय-
मेतत् । पर्यग्निर्महपत् पर्यहृष्यत । हस्तेरेतद्रूपम् । परिहृतवन्तः
अग्निम् । यस्मिन्नप्रावेतकर्म क्रियते तमग्निं परि-
हृतवन्तः । अद्वारेणोपासनं निरस्यतीत्येतदभिप्रायमेतत् ।
देवेषु ऋत्विषु । अक्रत । अकृपतेति प्राप्ते सिचो लो-
पश्छान्दसः । श्रवः धनं दक्षिणालक्षणम् । अघेदानीं
कृतकृत्यान् इमान् कः को नाम । आदधर्षति आधर्ष-
यितुं आक्रमितुं शक्नुयात् । अशक्यप्रतिक्रिया ह्येते वरन्त
इत्यभिप्रायः ॥ १८ ॥

म० 'अथैषां परिदां ददन्ति । परीमे गामनेपतेति । (का०
२।१।४।२६) अध्वर्युयजमानाभ्यानां परिदाम् परि-
रक्षणम् सत्संज्ञं मन्त्रं वदति 'दाद प्राक्लने' परिदीयते समन्ता-
न्त्यतेऽनेनेति परि दीयतेऽस्ति । इन्द्रोऽन्तः । भरद्वा-
जस्मिन्नाश्रुत्तन्वदृष्टा । इमे जीवाः गामनद्वाह । एतं परि-
णीतवन्तः अनहुत्पुच्छालम्बनाभिप्रायम् । नयतेर्लुङि सिचि
प्रथमबहुवचने रूपम् 'व्यवहिताथ' (१-१।४।८२)
इति परेर्व्यवधानं क्रियापदेन । इमे जीवाः अग्निं च पर्यहृष्यत

परिहृतवन्तः । यस्मिन्नप्रावेतकर्म कृतं तं परिजहुः । अद्वारे-
णोपासनं निरस्यतीत्येतदभिप्रायम् । इमे देवाः दीव्यन्ति कर्मसु
दीप्यन्ते ते देवाः ऋत्विजः तेषु श्रवः धनं दक्षिणालक्षणमक्रत
कृतवन्तः । अकृपतेति प्राप्ते सिचो लोपे अकतेति रूपम् । अत
एतैः कर्मभिः कृतकृत्यानिमाजीवान् कोनाम आदधर्षति आ-
कर्षयितुं परामर्षितुं शक्नुयात् । अशक्यप्रतिक्रिया एते जाता
इति भावः ॥ १८ ॥

एकोनविंशी ।

कृत्वादमग्निं प्रहिणोमि दूरं यमराज्यं गच्छतु
रिप्रवाहः । इहैवायमितरो जातवेदा देवेभ्यो हव्यं
वहतु प्रजानन् ॥ १९ ॥

उ० अद्वारेणोपासनं निरस्यति । कृत्वादमग्निम् ।
त्रिष्टुप् । अथ येन पुरुषं दहति स कृत्वात् । कृत्वादमग्निम् ।
प्रहिणोमि प्रेषयामि दूरमपुनरागमनाय । यमराज्यं गच्छन्तु
रिप्रवाहः । रिप्रमिति पापनाम । रिप्रं मृतं वहति प्रापयति
भस्मीभावमिति रिप्रवाहः । जपति । इह ग्रहे एव अयम्
इतरः कृत्वादादम्यः जातवेदाः जातप्रज्ञानः । देवेभ्यः हव्यं
हविः वहतु । प्रजानन् स्वमधिकारम् ॥ १९ ॥

म० 'अद्वारेणोपासनं निरस्यति कृत्वादमिति' (का० २।१
४।२७) । आहुतिहोमानन्तरं यत्र हुतं तस्योपासनस्यैकशेषं
निरस्यति । प्रेतस्यैवोपासन इति पक्षे सर्वमपि निरस्यति । अ-
ग्निदेवत्या त्रिष्टुप् दमनदृष्टा । येन पुरुषो दहते स कृत्वात् तं
कृत्वादमग्निमहं दूरम् अपुनरागमनाय प्रहिणोमि प्रेषयामि । स
प्रहितः कृत्वादमिः यमराज्यं गच्छतु यमस्य राज्यं प्रति व्रजतु ।
किंभूतः । रिप्रवाहः 'रिप्रमिति पापनाम' (नि० ४।२१)
रिप्रं पापं वहति नाशयति रिप्रवाहः । 'इहैवायमिति जपति'
(का० २।१।४।२८) । यजमानो जपति । अयमितरः
कृत्वादादन्यो जातवेदाः जातप्रज्ञानोऽग्निः इहैवास्मिन्नेव ग्रहे
सदने देवेभ्योऽर्घ्यं हव्यं हविः वहतु प्रापयतु । किं कुर्वन् ।
प्रजानन् स्वाधिकारं जानानः । इति पितृमेधः समाप्तः । उप-
धानासनदीप्यभयवान् । तदक्षिणात्वेन दद्यात् । इच्छन्
हेमापि दद्यात् ॥ १९ ॥

विंशी ।

वह वपां जातवेदः पितृभ्यो यत्रैतान्वेत्थ निहि-
तान्पराके । मेदसः कुत्या उप तान्स्त्रवन्तु सुत्या
एषामाशिपः सन्नमन्ताः साहा ॥ २० ॥

उ० वपां जुहोति । वह वपाम् त्रिष्टुप् । वह प्रापय
वपाम् । हे जातवेदः पितृभ्यः । यत्र यस्मिन्प्रदेशे एतान्
पितृन् वेत्थ जानासि । निहितान् स्थापितान् । पराके परा-
क्रान्ते सुदूरेऽपि । तस्याश्च वपायाः सकाशात् मेदसः कुत्या
नद्यः निःसृत्य उपस्त्रवन्तु । तान् पितृन् प्रति । एषां च दा-

वृणाम् सत्या अवितथा आशिषः संनमन्तां प्रह्वीभवन्तु ।
स्वाहेति यजुः ॥ २० ॥

म० जातवेदेदेवत्या त्रिष्टुप् । अस्या विनियोगः श्रौतसूत्रे
नास्ति । किंतु गृह्यसूत्रेऽस्ति । तथाहि 'मध्यमा गवा तस्यै वपां
जुहोति वह वपां जातवेदः पितृभ्यः' (पार० ३ । ३) इति ।
अस्यार्थः । मध्यमाष्टका गोपशुना कार्या तस्या धेनोर्वपां जुहोति
वह वपामिति मन्त्रेणेत्यर्थः । हे जातवेदः, जातं वेदो धनं
यस्मात् स जातवेदाः तत्संबोधने हे जातवेदः, पितृभ्योऽर्थाय
त्वं वपां धेनुसंबन्धि चर्मविशेषं त्वं वह प्रापय । पराके परा-
क्रान्ते दूरेऽपि यत्र यस्मिन्देशे निहितान्धापितानेनान्वितृन्
त्वं वेत्थ जानासि तत्र बहेत्यर्थः । तस्याः वपायाः निःसृत्य
मेदसः धातुविशेषस्य कुल्याः नद्यः तान्वितृन् प्रति उपस्रवन्तु
प्रसरन्तु । किंच एषां दातृणामाशिषः मनोरथाः सत्याः अवि-
तथाः सन्नमन्तां प्रह्वीभवन्तु । स्वाहा सुहुतमस्तु । स्वाहेति ऋ-
ग्भिन्नं यजुः ॥ २० ॥

एकविंशी ।

स्योना पृथिवि नो भवानृक्षरा निवेशनी ।
यच्छा नः शर्म सुप्रथाः । अर्प नः शोशुचदधम् २१

उ० स्योना पृथिवि । पार्थिवी गायत्री । स्योना सुखरूपा
हे पृथिवि, नः अस्माकम् भव अनृक्षरा च । ऋक्षरः कण्टकः ।
अनृक्षरा अकण्टका । निवेशनी च साधुप्रतिष्ठाना । किंच ।
यच्छा नः प्रयच्छ च नः अस्माकम् शर्म शरणम् । सप्रथाः
सर्वतः पृथुः । अप नः शोशुचदधमिति व्याख्यातम् ॥ २१ ॥

म० पृथिवीदेवत्या गायत्री मेधातिथिदृष्टा यजुरन्ता ।
अस्या अपि श्रौते विनियोगो नास्ति स्मार्ते स्तरारोहणे शयने
विनियोगः । तथाहि 'स्योना पृथिवि नो भवेति दक्षिणपार्श्वे
प्राक्शिरसः संविशन्तीति' (पार० ३ । २) । हे पृथिवि,
त्वं नोऽस्माकं स्योना सुखरूपा भव । किंभूता त्वम् । अनृक्षरा
ऋक्षरः कण्टकः । 'ऋक्षरः कण्टकः कन्तपो वा कण्टतेर्वा कन्त-
तेर्वा स्याद्वृत्तिकर्मणः' (निरु० ९ । ३२) इति यास्कः । तद्वहणं
चौरदायादादिदुःखनिवृत्त्यर्थम् । न सन्ति ऋक्षराः कण्टकाः
दुःखदायिनो यस्यां सा अनृक्षरा । तथा निवेशनी निविशन्ति
जनाः यस्यां सा निवेशनी साधुप्रतिष्ठाना 'करणाधिकरणयोध'
(पा० ३ । ३ । ११७) इति ल्युट् । तथा सप्रथाः प्रथमं
प्रथः विस्तारः प्रथसा सह वर्तमाना सप्रथाः सर्वतः पृथुः
किंच नोऽस्मान् शर्म शरणं यच्छा नः । अर्प नः शोशुचदधम्
विनियोगो गृह्यसूत्रे । 'अने जलं इत्यति । अने जलं इत्यति ।
तथाहि 'सर्वस्वजालं अपनोद्याप नः शोः । 'पञ्चम्यो
(पार० ३ । १०) । इदं जलं नोऽस्माकं देवः नोऽस्माकं
चतुः अपशोनायतु रहतु ॥ २१ ॥

द्वाविंशी ।

अस्मात्त्वमधि जातोऽसि त्वदयं जायतां पुनः ।
असौ स्वर्गाय लोकाय स्वाहा ॥ २२ ॥

इति माध्यन्दिनीयायां वाजसनेयसंहितायां
पञ्चत्रिंशोऽध्यायः ॥ ३५ ॥

उ० अस्मात्त्वम् । गायत्री यजुरन्ता एकात्राहुतिः । अ-
निरुक्ताग्नेयी । अस्माद्यजमानात् । हे अग्ने, त्वम् अधिजा-
तोसि यतः अतो ब्रवीमि । अयं पुनर्जायमानः त्वत् त्वत्तः
जायतामुत्पद्यताम् । असाविति नामग्रहणम् । तद्यथा देवदत्तः
स्वर्गाय लोकाय स्वर्गलोकप्राप्त्यर्थम् । त्वत्तो इयं जायमानः
त्वद्वत्स्य एव स्वादित्यभिप्रायः । स्वाहेति संप्रदानमस्तु ॥ २२ ॥

इति उवटकृतौ मन्त्रभाष्ये पञ्चत्रिंशोऽध्यायः ॥ ३५ ॥

म० 'आहुतिं जुहोति पुत्रो ब्रातान्यो वा ब्राह्मणोऽस्मा-
त्त्वमधिजातोऽसीति' (का० २५ । ७ । ३७) । सामिकस्य
पात्रप्रतिपत्त्यन्ते दाहात्पूर्वमाज्याहुतिं पुत्रादिर्जुहोति । अग्नि-
देवत्या गायत्री अनिरुक्ता । हे अग्ने, त्वमस्मात् यजमानात्
आधानकाले अधिजातोऽसि उत्पन्नोऽसि । अतोऽयं यजमानः
पुनः त्वत् त्वत्तः जायतामुत्पद्यताम् । असाविति विशेषणमव-
चनः । तथाहि देवदत्तः स्वर्गाय लोकाय स्वर्गलोकप्राप्त्यर्थं
त्वत्तो जायताम् । त्वद्वत्स्य एव भवत्विति भावः । स्वाहा सुहु-
तमस्तु ॥ २२ ॥

श्रीमन्महीधरकृते वेददीपे मनोहरे ।

पञ्चत्रिंशोऽयमध्यायः पितृमेधाभिधोऽगमत् ॥ ३५ ॥

पञ्चत्रिंशोऽध्यायः ।

तत्र प्रथमा ।

ऋचं वाचं प्रपद्ये मनो यजुः प्रपद्ये सामं प्राणं
प्रपद्ये चक्षुः श्रोत्रं प्रपद्ये । वागोजः सुहौजो मायि
प्राणापानौ ॥ १ ॥

उ० इदानीं प्रवर्ग्याग्निकाश्वमेधोपनिषत्संबद्धा मन्त्रास्ता-
न्याख्यास्यामः । तत्राग्निका उपश्वेत्येवमादयः । तान्पुनः
परमेष्ठ्यपश्यत् । प्राजापत्यो विमुख इति तस्य मन्त्रगणस्य
संज्ञा । अग्निः हृदयेनेत्याश्वमेधिकाः आ अध्यायात्
प्राजापतेरायम् । परिशिष्टे दध्यङ्गायवर्णोऽपश्यत् । 'दध्यङ्ग
तायवर्णः' इत्येवमादिकया श्रुत्या तद्भावं प्रतिपद्यते ।
उवाचम् । प्रवर्ग्येत्यादावन्ते च शान्तिकरणोऽध्यायः ।

अस्माकं अग्निकान्ताय अग्ने स्वाहा च मन्त्राणाम् न
आयः भवेत् पातये पातये । अग्निः अग्निः अग्निः
रोगाणां पूजकत्वात् भवतां वा । अग्निवन्तु नः अस्मा-
कम् ॥ १२ ॥

शाम्रपन्नस्य प्रवर्ग्य आयुषो विनाशं कुर्यात् । तथा वाक्का-
नःप्राणश्चक्षुःश्रोत्राणि प्रपन्नस्य सप्तदशं ह्येतत्प्राजापतेर्लिङ्गसु-
पलक्षितम् । अथैवंसति वाक् ओजो बलं मानसं दृष्टतानाम् ।
पुनरोजोऽग्रहणमादरार्थं च । एतदुक्तं भवति वाक् अतिश-
यिकमोजः प्राणापानौ च सह एकीभूताः मयि वर्तन्तेऽतः
प्रवर्ग्योऽस्मान्न हिनस्ति ॥ १ ॥

म० पञ्चाध्यायी आथर्वणेन दधीचा दृष्टा 'दध्यङ् ह वा
आथर्वेण एतत् शुक्रमेतं यज्ञं विदांचकार' (१४।१।१।
२०) इति ध्रुतेः । 'उग्रध' (३९।७।१७।८६) इत्याभि-
को मन्त्रः । अग्निं हृदयेनेत्याध्यायसमाप्तिपर्यन्तमाश्वमेधिकम्
(३९।८—१३) तद्वयं वर्जयित्वा । (का० अनुक्रमण्याम्)
शान्तिकरणमाद्यन्तयोः । ऋचं वाचमित्यध्यायेन शान्तिकरणं
कार्यम् । स्वाध्याये मन्त्रपाठे प्रवर्ग्यमन्त्रादावस्याध्यायस्य दर्श-
नात् । अथ मन्त्रार्थः । पञ्च यजुषि लिङ्गोक्तदेवतानि । ऋच-
मृग्यपां वाचमहं प्रपथे प्रविशामि शरणं प्रजामि । यजुः यजु-
रूपं मनः प्रविशामि । प्राणं प्राणरूपं साम प्रपथे । चक्षुरिन्द्रियं
श्रोत्रेन्द्रियं च प्रपथे । वागादिग्रहणं सप्तदशावयवोपलक्षणम् ।
सप्तदशावयवं प्राजापतेर्लिङ्गं प्रपथे इत्यर्थः । त्रयीविद्यां लिङ्गश-
रीरं च प्रपथं प्रवर्ग्यो न नाशयेदिति भावः । तथा वागिन्द्रिय-
मोजो मानसं बलं धार्ढ्यम् । पुनरोजोऽग्रहणाच्छरीरं च बलम् ।
प्राणापानौ उच्छ्वासनिश्वासावायू च एते सह एकीभूताः सन्तो
मयि वर्तन्ते । अतोऽपि प्रवर्ग्योऽस्मान्न हन्तीति भावः ॥ १ ॥

द्वितीया ।

यन्मे छिद्रं चक्षुषो हृदयस्य मनसो वातितृणं
बृहस्पतिर्मे तदधातु । शं नो भवतु भुवनस्य
यस्पतिः ॥ २ ॥

उ० यन्मे बार्हस्पत्या पङ्क्तिः । यन्मे मम । छिद्रं अव-
खण्डितम् चक्षुषः हृदयस्य वा । हृदयग्रहणेन बुद्धिरुक्ता ।
मनसो वा अतितृणं अतिर्हिंसितम् प्रवर्ग्याचरणेन । बृह-
स्पतिः मम तत् दधातु । अथैवं बृहस्पत्यनुगृहीतानाम् । शं
नः सुखरूपोऽस्माकं भवतु । भुवनस्य भूतजातस्य यः
पतिः योऽधिपतिः प्रवर्ग्यरूपो यज्ञः ॥ २ ॥

म० बृहस्पतिदेवत्या पङ्क्तिः । मे मम् चक्षुषः चक्षुरिन्द्रि-
यस्य यत् छिद्रमवखण्डनं जातं प्रवर्ग्याचरणेन । हृदयस्य बु-
द्धेर्वा यत् छिद्रं जातम् । मनसो वा यत् अतितृणमतिर्हिं-
सितम् प्रवर्ग्याचरणेन यत् चक्षुर्वुद्धिमनसां व्याकुलं जातम्
तिर्देवगुरुः मे मम तत् छिद्रमतिवृणं च दधातु संदध-
निवर्तयतु । भुवनस्य भूतजातस्य यः पतिर्हिंसितः

तृतीया ।

भूर्भुवः स्वः तत्सवितुर्वरेण्यं भर्गो देवस्य धीमहि ।
धियो यो नः प्रचोदयात् ॥ ३ ॥

उ० भूर्भुवः स्वः यजुषि । तत्सवितुरिति कयानस्तिस्रश्च
व्याख्याताः । ऋषिकृतो विशेषः ॥ ३ ॥ ४ ॥ ५ ॥ ६ ॥

म० भूर्भुवः स्वः त्रीणि यजुषि । तत्सवितुः, कया नः,
कस्त्वा, अभी पु णः, एताश्चतस्र ऋचो व्याख्याताः [३, ३५।
२७, ३९—४१] अभी पु ण इत्यस्यामृचि शतं भवास्त्युति-
भिरिति बहुवचनम् । पूर्वमूतय इत्येव पाठः । ऊतिभिः अव-
नैहेतुभिः शतमसंख्यरूपो भवसीत्यर्थः ॥ ३ ॥ ४ ॥ ५ ॥ ६ ॥

चतुर्थी ।

कया नश्चित्र आभुवदूती सुदावृधः सखा ।
कया शचिष्ठया वृता ॥ ४ ॥

पञ्चमी ।

कस्त्वा सुत्यो मदानां मर्हिष्ठो मत्सुदन्धसः ।
दृढा चिदारुजे वसु ॥ ५ ॥

षष्ठी ।

अभी पु णः सखीनामविता जैरिद्वणाम् । शतं
भवास्त्युतिभिः ॥ ६ ॥

सप्तमी ।

कया त्वं न ऊत्याभि प्रमन्दसे वृषन् । कया
स्तोतृभ्य आभर ॥ ७ ॥

उ० कया त्वम् । गायत्री । ऐन्द्री अनिरुक्ता । हे इन्द्र,
कया ऊत्या केन वा गमनेन त्वम् नः अस्मान् अभिप्रमन्दसे
अभिमोदयसि हर्षयसि । हे वृषन् सेक्तः, कया च ऊत्या
केन वा गमनेन स्तोतृभ्यः दातुं धनानि आभर आहरसि ।
लडर्थे लोट् । तत्कथय । येन तथानुतिष्ठामः ॥ ७ ॥

म० इन्द्रदेवत्या गायत्री अनिरुक्तेन्द्रपदहीना । आद्यपादे
व्यूहद्वयम् । हे वृषन् वर्षतीति वृषा हे सेक्तः इन्द्र, 'वासवो
वृत्रहा वृषा' इत्यभिधानम् । कया ऊत्या केन तर्पणेन हवि-
र्दानेन नोऽस्मानभिप्रमन्दसे अभिमोदयसि । 'मदितुं स्वपने
जाक्ये मदे मोदे स्तुतौ गतौ' लट् । कया च ऊत्या तृत्या
स्तोतृभ्यः स्तुतिकर्तृभ्यो यजमानेभ्यः आभर आहर आहरसि ।
दातमिति शेषः । तद्वयेन तथा वयं कुर्म इति भावः ।
वास जीवेयम् ॥ ७ ॥

यस्यैव राजति । शं नो अस्तु द्विपदे

उ० इन्द्रो विश्वस्य द्विपदा विराट् । योयं महावीर इन्द्र आदित्यो वा । कस्याधिष्ठात्री देवता । विश्वस्य जगतः राजति देदीप्यते इष्टे वा । तस्य प्रसादात् । अस्माकम् अस्तु द्विपदे शं चतुष्पदे । द्विपदां चतुष्पदां चेति विभक्तिव्यत्ययः ॥ ८ ॥

म० द्विपदा विराट् इन्द्रदेवत्या । विश्वक्षरा द्विपदा विराट् कथ्यते । विश्वस्य सर्वस्य जगतः इन्द्रः 'इदि परमेश्वर्ये' इन्द्रतीतीन्द्रः परमेश्वरः महावीरः आदित्यो वा यो राजति देदीप्यते इष्टे वा स नोऽस्माकं द्विपदे । विभक्तिव्यत्ययः । द्विपदां पुत्रादीनां शं सुखरूपोऽस्तु । चतुष्पदे चतुष्पदां गवादीनां च शं सुखरूपोऽस्तु ॥ ८ ॥

नवमी ।

शं नो मित्रः शं वरुणः शं नो भवत्वयमा ।
शं न इन्द्रो बृहस्पतिः शं नो विष्णुरुक्मः ॥ ९ ॥

उ० शं नो मित्रः । द्वे अनुष्टुभौ । महावीरप्रसादात् आदौ च । शं सुखरूपः नोऽस्माकं भवतु मित्रः । शं च नः वरुणः भवतु । शं च नः भवतु अर्यमा शं च नः इन्द्रः बृहस्पतिः शं च नः विष्णुः उरुक्रमः उरु विस्तीर्णः क्रमो यस्य स उरुक्रमः । शेषं दर्शितया व्याख्येयम् ॥ ९ ॥

म० द्वे अनुष्टुभौ मित्रवरुणादयो देवताः । मित्रो देवो नोऽस्माकं शं सुखरूपो भवतु महावीरप्रसादात् । मेयति भक्तेषु श्रियातीति मित्रः । वरुणः शं सुखरूपो भवतु । वृणोत्यश्रीकरोति भक्तमिति वरुणः । अर्यमा नोऽस्माकं शं भवतु । इयति गच्छति भक्तं प्रतीत्यर्यमा । इन्द्रो देवेशो नोऽस्माकं शं भवतु । बृहस्पतिर्देवगुरुर्नः शं भवतु । बृहतां वेदानां पतिः पालकः । उरुविस्तीर्णः क्रमः पादगत्यासो यस्य स विष्णुः नोऽस्माकं शं भवतु । वेवेष्टि व्याप्नोतीति विष्णुः ॥ ९ ॥

दशमी ।

शं नो वातः पवतां शं नस्तपतु सूर्यः । शं नः कनिकदत्तदेवः पर्जन्यो अभिवर्षतु ॥ १० ॥

उ० शं नः शं सुखरूपः नोऽस्माकम् वातः अपरुषः अव्याधिजनकश्च पवतां वातु । शं सुखरूपः अदहनः भेषजरूपश्च नोऽस्माकं तपतु सूर्यः । शं नः सुखरूपश्चास्माकम् । पर्जन्यो देवः काशनिक्षाररहितं पवित्रमुदकम् भेषजकम् अभिवर्षतु । कनिकदत्तः स्ननयितु शब्दे कुर्वन् ॥ १० ॥

म० वातो वायुर्नोऽस्माकं शं सुखकारः अपरुषः अव्याधिजनकश्च पवतां वहताम् । 'पव गतौ' लोट् । सूर्यो जगत्तु सुखव्यापारेषु प्रेरयति सूर्यः शं सुखरूपोऽस्तु । नोऽस्माकं तपतु किरणान्प्रसारयतु । पर्जन्यः पिपति पूरयति जनमिति पर्जन्यः, परोऽन्नः पूरो जन्यतेऽनेन वा । 'पर्जन्यौ रसद्वन्द्वेन्द्रौ' इति भिन्नानम् । पर्जन्यः पर्जन्येशो देवः नोऽस्माकं शं सुखकरं काशनिक्षाररहितं यथा तथा अभिवर्षतु सिद्धतु ।

कीदृशः । कनिकदत्तः अत्यन्तं कन्दतीति शब्दे कुर्वन् 'दाधर्ति-
दधर्ति-' (पा० ७।४।६५) इत्यादिना यङ्लुगन्तो नि-
पातः ॥ १० ॥

एकादशी ।

अहानि शं भवन्तु नः शं रात्रीः प्रतिधीय-
ताम् । शं न इन्द्राग्नी भवतामवोभिः शं न इन्द्रा-
वरुणा रातहव्या । शं न इन्द्रापूषणा वाजसातौ
शमिन्द्रासोमा सुविताय शं योः ॥ ११ ॥

उ० अहानि शम् द्विपदा गायत्री । अहानि दिवसाः शं सुखरूपाः भवन्तु नोऽस्माकम् । शं सुखरूपाः रात्रीः प्रतिधीयतां प्रतिदधात्वस्मासु महावीरः । शं सुखरूपौ च इन्द्राग्नी भवताम् अवोभिः पालनैः सह । शं नः सुखरूपौ चास्माकम् । इन्द्रावरुणा इन्द्रावरुणौ । रातहव्या दत्तह-
विष्कौ भवताम् । शं नः सुखरूपौ चास्माकं इन्द्रापूषणौ भवताम् । वाजसातौ अन्नसंभजने निमित्तभूते । शं सुख-
रूपौ च इन्द्रासोमौ भवताम् सुविताय साधुगमनाय साधु-
प्रसवाय वा । शं योः शमनाय रोगाणां यावनाय पृथक्कर-
णाय च भयानाम् ॥ ११ ॥

म० द्विपदा गायत्री । अहानि रात्रयश्च देवताः । अहानि दिनानि नोऽस्माकं शं सुखरूपाणि भवन्तु । रात्रीः शं सुखरूपाः अस्मासु प्रतिधीयतां प्रतिदधातु । महावीर इति शेषः । कर्तैरि यक् छन्दसः । शं न इन्द्राग्नी त्रिष्टुप् । इन्द्राग्नी इन्द्रावरुणौ इन्द्रापूषणौ इन्द्रासोमौ देवताः । इन्द्राग्नी अवोभिः पालनैः कृत्वा नोऽस्माकं शं सुखरूपौ भवताम् । रातं दत्तं हव्यं य-
योस्तौ रातहव्यौ हविस्तुप्तौ इन्द्रावरुणौ नः शं भवताम् । वा-
जसातौ वाजस्यान्नस्य सातौ दाने निमित्तभूते इन्द्रापूषणा इन्द्र-
पूषणौ देवौ नोऽस्माकं सुखरूपौ भवताम् । इन्द्रासोमा इन्द्र-
सोमौ देवौ शं सुखरूपौ भवताम् । किमर्थम् । सुविताय साधु
इतं सुवितम् साधुगमनाय साधुप्रसवाय वा । तथा शं रोगाणां
शमनाय । याः यवनाय पृथक्करणाय च भयानाम् । रोगं भ-
यं च निवर्त्य सुखरूपौ भवतामित्यर्थः । 'देवताद्वन्द्वे च' (पा० ६
३।१९) इति सर्वत्र पूर्वपदस्य दीर्घः ॥ ११ ॥

द्वादशी ।

शं नो देवीरुभिष्टय आपो भवन्तु पीतये । शं
योरुभिर्भवन्तु नः ॥ १२ ॥

उ० शं नो देवीः । अद्देवत्या गायत्री । सुखरूपा अस्माकम् देवीः देव्यः अभिष्टये अभिषेकाय अभीष्टाय वा । आपः भवन्तु पीतये पानाय च । शं योः शमनाय रोगाणां पृथक्करणाय भयानां वा । अभिर्भवन्तु नः अस्मा-
कम् ॥ १२ ॥

म० अन्वेदेवत्या गायत्री । देवीः देव्यो दीप्यमाना अपो नोऽस्माकमभिष्टये अभिषेकायामीष्टाय वा पीतये पानाय च शं सुखरूपा भवन्तु । अस्माकं स्नाने पाने चापः सुखयिष्यो भवन्तु । आपः शं योः रोगाणां शमनं भयानां यवनं पृथक्करणं च अभिस्तवन्तु । नोऽस्माकं भयरोगनाशं कुर्वन्तित्यर्थः १२

त्रयोदशी ।

स्योना पृथिवि नो भवानृक्षरा निवेशनी ।
यच्छा नः शर्म सुप्रथाः ॥ १३ ॥

उ० स्योना पृथिवीति व्याख्यातम् ॥ १३ ॥

म० स्योना पृथिवि । व्याख्याता [अ० ३५ । क० २९]
॥ १३ ॥

चतुर्दशी ।

आपो हि ष्ठा मयोभुवस्ता न ऊर्जे दधातन ।
महे रणाय चक्षसे ॥ १४ ॥

उ० आपो हिष्टेति तिस्रश्च व्याख्याताः ॥ १४ ॥
॥ १५ ॥ १६ ॥

म० आपो हि ष्ठा तृचो व्याख्यातः [अ० ११ । क० ५०-५२] ॥ १४ ॥ १५ ॥ १६ ॥

पञ्चदशी ।

यो वः शिवर्तमो रसुस्तस्य भाजयतेह नः ।
उशतीरिव मातरः ॥ १५ ॥

षोडशी ।

तस्मा अरं गमाम वो यस्य क्षयाय जिन्वथ ।
आपो जनयथा च नः ॥ १६ ॥

सप्तदशी ।

यौः शान्तिरन्तरिक्षं शान्तिः पृथिवी शान्ति-
रापः शान्तिरोपधयः शान्तिः । वनस्पतयः शान्ति-
र्विश्वे देवाः शान्तिर्ब्रह्म शान्तिः सर्वं शान्तिः
शान्तिरेव शान्तिः सा मा शान्तिरेधि ॥ १७ ॥

उ० यौः शान्तिः । या शुलोकरूपा शान्तिः या चान्ति-
रिक्षरूपा शान्तिः । या च पृथिवी । आपः ओषधयः
वनस्पतयः विश्वेदेवाः ब्रह्म त्रयीलक्षणं परं वा । सर्वं शान्तिः
या च शान्तिरेव शान्तिः स्वरूपत एव शान्तिः । सा ।
मा मां शान्तिः पृथि । अस्त्विति पुरुषव्यत्ययः । त्वत्प्रसा-
दादित्यपेक्षा ॥ १७ ॥

म० यजुषि संदशि जीव्यासमित्यन्तानि (क० १९) ।
एकाधिका शकरी । यौः शुलोकरूपा या शान्तिः अन्तरिक्ष-
रूपा च या शान्तिः पृथिवी भूलोकरूपा या शान्तिः आपो
जलरूपा या शान्तिः ओषधयः ओषधिरूपा या शान्तिः वन-

स्पतयः वृक्षरूपा या शान्तिः विश्वेदेवाः सर्वदेवरूपा या शान्तिः
ब्रह्म त्रयीलक्षणं परं वा तद्रूपा या शान्तिः सर्वं सर्वजगद्रूपा या
शान्तिः शान्तिरेव शान्तिः या स्वरूपतः शान्तिः सा शान्तिः
मा मां प्रति एधि अस्तु । पुरुषव्यत्ययः । महावीरप्रसादात्सर्वं
शान्तिरूपं मां प्रत्यस्त्वित्यर्थः । यद्वा द्यौरित्यादिषु विभक्ति-
व्यत्ययः सप्तम्यर्थे प्रथमा । दिव्यन्तरिक्षे पृथिव्यामप्सोपधिषु
वनस्पतिषु विश्वदेवेषु ब्रह्मणि सर्वस्मिन् वा शान्तिः सा मां
प्रत्यस्त्वित्यर्थः ॥ १७ ॥

अष्टादशी ।

दृते दृहं मा मित्रस्य मा चक्षुषा सर्वाणि
भूतानि समीक्षन्ताम् । मित्रस्याहं चक्षुषा सर्वाणि
भूतानि समीक्षे । मित्रस्य चक्षुषा समीक्षामहे १८

उ० दृते दृहं हमा । दृते यजुः । 'दृ विदारणे' विदी-
र्णेऽपि शरीरे जरया । दृहं दृढीकुरु माम् । कथमिति चेत् ।
मित्रस्य मा चक्षुषा सर्वाणि भूतानि सं ईक्षन्तां पश्यन्तु ।
अहमपि मित्रस्य चक्षुषा सर्वाणि भूतानि समीक्षे पश्यामि ।
शान्तं हि मित्रस्य चक्षुः । न वै मित्रं कंचन हिनस्ति ।
न मित्रः कंचन हिनस्तीति । एवमर्हिस्वमाना अर्हिस्वन्तश्च
परस्परमद्रोहेण सर्वथा मित्रस्य चक्षुषा समीक्षामहे ॥ १८ ॥

म० दृते 'दृ विदारणे' विदीर्णे जराजर्जरितेऽपि शरीरे हे
महावीर, मा मां लं दृहं दृढीकुरु । यद्वा दृते विदीर्णे कर्मणि
मां दृहं अच्छिद्रं कर्म कुरु । यद्वा सप्तपिरत्वात् सेकृत्वाच्च दृति-
शब्देन महावीरः । हे दृते महावीर, मां दृहं दृढीकुरु । कथं
दाव्यं तदाह । सर्वाणि भूतानि प्राणिनो मा मां मित्रस्य चक्षुषा
समीक्षन्तां सम्यक् पश्यन्तु मित्रदृष्ट्या सर्वे मां पश्यन्तु ना-
रिदृष्ट्या । सर्वेषां प्रियो भूयासमित्यर्थः । किंच अहमपि सर्वाणि
भूतानि मित्रस्य चक्षुषा समीक्षे पश्यामि सर्वे मे प्रियाः सन्तु ।
मित्रचक्षुः शान्तं भवति । मित्रः कंचन न हन्ति मित्रं च क-
श्चन न हन्ति एवं परस्पराद्रोहेण सर्वानर्हिस्वन्तो मित्रस्य चक्षुषा
वयं समीक्षामहे पश्यामः ॥ १८ ॥

एकोनविंशी ।

दृते दृहं मा० । ज्योक्ते संदशि जीव्यासं ज्योक्ते
संदशि जीव्यासम् ॥ १९ ॥

उ० दृते दृहं हमा । यजुः । दृते दृहं हमा । अतिशयार्थं
पुनर्वचनम् । ज्योक् चिरम् ते तव संदशि संदर्शने । जी-
व्यासं जीव्यासम् । आदरार्थं पुनर्वचनम् ॥ १९ ॥

म० हे दृते वीर, मां दृहं । आदरार्थं पुनर्वचनम् । हे
महावीर, ते तव संदशि संदर्शने अहं ज्योक् चिरं जीव्यासं
जीवेयम् । जीवेराशीर्लङि रूपम् । ज्योगिति निपातश्चिरार्थः ।
पुनरुक्तिरादरार्था । ते संदशि ज्योग्जीव्यासम् ॥ १९ ॥

विंशी ।

नमस्ते हरसे शोचिषे नमस्ते अस्तुचिषे । अ-
न्यास्ते अस्मत्तपन्तु हेतयः पावको अस्मभ्यश्च
शिवो भव ॥ २० ॥

उ० नमस्ते हरसे इति व्याख्यातम् ॥ २० ॥

म० नमस्ते व्याख्याता [अ० १७ । क० ११] ॥ २० ॥

एकविंशी ।

नमस्ते अस्तु विद्युते नमस्ते स्तनयिन्नेवे । नमस्ते
भगवन्नस्तु यतः स्वः समीहसे ॥ २१ ॥

उ० नमस्ते । द्वे अनुष्टुभौ । नमः ते तुभ्यं अस्तु । वि-
द्युते विद्युदपाय । नमस्ते स्तनयिन्नेवे स्तनयिबुरूपाय नमः
ते हे भगवन्, अस्तु । यतः यस्मात् स्वः स्वर्गं लोकं ग-
न्तुम् समीहसे चेष्टसे । अमर्त्यस्त्वमित्यभिप्रायः ॥ २१ ॥

म० द्वे अनुष्टुभौ विद्युत्स्तनयित्वरूपभगवदेवते । हे भग-
वन् महावीर, विद्युते विद्युदपाय ते तुभ्यं नमोऽस्तु । स्तन-
यिन्नेवे स्तनयिन्नर्गजितं तद्रूपाय ते नमोऽस्तु । यतः कारणात्
स्वः स्वर्गं गन्तुं त्वं समीहसे चेष्टसे अतस्ते तुभ्यं नमोऽस्तु ॥ २१ ॥

द्वाविंशी ।

यतो यतः समीहसे ततो नो अभयं कुरु । शं
नः कुरु प्रजाभ्योऽभयं नः पशुभ्यः ॥ २२ ॥

उ० यतो यतः यस्माद्यस्मात् दुश्चरितात् अपाकर्तुं समी-
हसे चेष्टसे ततस्ततः नः अस्माकम् अभयं भयरहितं कुरु ।
किंच । शं नः सुखमस्माकम् कुरु प्रजाभ्यः । अभयं नः
पशुभ्यः कुरु ॥ २२ ॥

म० हे महावीर, यतो यतः यस्माद्यस्माद् दुश्चरितात्त्वं
समीहसे अस्मास्वपकर्तुं चेष्टसे ततस्ततो नोऽस्माकमभयं कुरु ।
किंच नोऽस्माकं प्रजाभ्यः शं सुखं कुरु । नोऽस्माकं पशुभ्यः
आभयं भीत्यभावं कुरु ॥ २२ ॥

त्रयोविंशी ।

सुमित्रिया न आप ओषधयः सन्तु दुर्मित्रिया-
स्तस्मै सन्तु योऽस्मान्द्वेष्टि यं च वयं द्विष्मः ॥ २३ ॥

उ० इत उत्तरं यज्ञं पि व्याख्यायन्ते आध्यायात् । तत्र
सुमित्रिया न इति व्याख्यातम् ॥ २३ ॥

म० यजुः । व्याख्यातम् [अ० ६ । क० २२] ॥ २३ ॥

चतुर्विंशी ।

तच्चक्षुर्देवहितं पुरस्ताच्छुक्रमुचरन् । पश्येम
शरदः शतं जीवेम शरदः शतं शृणुयाम शरदः

शतं प्रब्रवाम शरदः शतमदीनाः स्याम शरदः
शतं भूर्यश्च शरदः शतात् ॥ २४ ॥

इति माध्यन्दिनीयायां वाजसनेयिंसंहितायां
षट्त्रिंशोऽध्यायः ॥ ३६ ॥

उ० तच्चक्षुः । योर्यं महावीरोऽस्माभिः स्तुतः । तत्
आदित्यरूपं चक्षुः । देवहितं देवैर्निहितं स्थापितम् देवानां
वा हितम् । पुरस्तात् प्राच्यां दिशि । शुक्रं शुक्रम् असंसृष्टं
पाप्मभिः । शोचिष्मद्वा । उचरन् उदितम् । तत्प्रसादाच्च ।
पश्येम शरदः शतम् । जीवेम शरदः शतम् । शृणुयाम शरदः
शतम् । प्रब्रवाम शरदः शतम् । अस्त्रलितवाग्निन्द्रिया
भवामः । अदीनाः स्याम शरदः शतम् । भूर्यश्च बहुतरं कालं
च शरदः शतात् ॥ २४ ॥

इति उवटकृतौ मन्त्रभाष्ये षट्त्रिंशोऽध्यायः ॥ ३६ ॥

म० सूर्यदेवत्वा ब्राह्मी त्रिष्टुप् । एतैर्मन्त्रैर्गो महावीरो-
ऽस्माभिः स्तुतः तत् चक्षुः जगतां नेत्रभूतमादित्यरूपं पुरस्तात्
पूर्वस्यां दिशि उचरन् उचरति उदेति 'इतश्च लोपः परस्मैपदेषु'
(पा० ३ । ४ । ९७) इतीकारलोपः । कीदृशं तत् । देवहितं
देवैर्हितं स्थापितम् । यद्वा देवानां हितं प्रियम् शुक्रं शुक्रं पापा-
संसृष्टं शोचिष्मद्वा । तस्य प्रसादात् शतं शरदः वर्षाणि वयं
पश्येम शतवर्षपर्यन्तं वयमव्याहृतचक्षुरिन्द्रिया भवेम । प्राथ-
मायां लिङ् । अत्यन्तसंयोगे द्वितीया । शतं शरदः जीवेम
अपराधीनजीवना भवेम । शतं शरदः शृणुयाम स्पष्टश्रोत्रे-
न्द्रिया भवेम । शतं शरदः प्रब्रवाम अस्त्रलितवाग्निन्द्रिया
भवेम । शतं शरदः अदीनाः स्याम न कस्याप्यग्रे दैन्यं कु-
र्याम । शतात् शरदः शतवर्षपर्यन्तं भूयश्च बहुकालं पश्येम-
त्यादि योज्यम् ॥ २४ ॥

श्रीमन्महीधरकृते वेददीपे मनोहरे ।

अध्यायः शान्तिपाठार्थः षट्त्रिंशोऽयं प्रकाशितः ॥ ३६ ॥

सप्तत्रिंशोऽध्यायः ।

तत्र प्रथमा ।

देवस्य त्वा सवितुः प्रसवेऽश्विनोर्वाहुभ्यां पूष्णो
हस्ताभ्याम् । आर्देदे नारिरसि ॥ १ ॥

उ० महावीरसंभरणं अभ्यादानम् । देवस्य त्वेति व्या-
ख्यातम् । नारिरसीति विशेषः ॥ १ ॥

म० 'देवस्य त्वेत्यभिप्रायादायौदुम्बरी वैकृता वारजिमा-
त्रीष्टं सव्ये कृत्वा दक्षिणेनालभ्य जपति युञ्जत इति' (का०
२६ । १ । ३) । उदुम्बरतरुत्वा विकृतातरुत्वा वा हस्तप्र-
माणामात्रि देवस्य त्वा नारिरसीति मन्त्रेणादाय वामहस्ते तां
कृत्वा दक्षिणहस्तेन स्पृष्ट्वा युञ्जते मन इति मन्त्रं जपतीति
सूत्रार्थः । देवस्य त्वा । अग्निदेवत्वं यजुः । हे अग्ने, सवितुर्दे-

वस्याज्ञायां स्थितोऽभिनोर्बाहुभ्यां पूष्णो हस्ताभ्यां त्वामाददे
गृहामि । त्वं च नारिरसि स्त्रीनाम्नी भवसि । युञ्जते मनः ।
व्याख्याता [अ० ५।क० १४] ॥ १ ॥ २ ॥

द्वितीया ।

युञ्जते मन उत युञ्जते धियो विप्रा विप्रस्य
बृहतो विपश्चितः । वि होत्रा दधे वयुनाविदेक
इन्मही देवस्य सवितुः परिपुतिः ॥ २ ॥

उ० आलम्ब्य जपति । युञ्जते मन इति व्याख्यातम् ॥ २ ॥

तृतीया ।

देवीं यावापृथिवी मुखस्य वामस्य शिरो राध्यासं
देवयजने पृथिव्याः । मुखस्य त्वा मुखस्य त्वा
शीर्ष्णे ॥ ३ ॥

उ० मृत्पिण्डान्परिगृह्णाति । देवीं यावापृथिवी । हे देव्यौ
यावापृथिव्यौ, मुखस्य यज्ञस्य वां युवाम् उपादाय । मृदं
चोदकं चादायेत्यर्थः । अथ शिरः राध्यासम् । 'राध साध
संसिद्धौ' संसाधयेयम् । देवयजने देवा अस्मिन्नियन्ते
इति देवयजनम् । पृथिव्याः मखाय यज्ञाय त्वा परिगृह्णामि ।
ततोऽपि विशेषापेक्षायामाह । मुखस्य शीर्ष्णे त्वां परिगृ-
ह्णामीति ॥ ३ ॥

म० यावापृथिवीदेवतं यजुः ब्राह्मी गायत्री । 'मृदमादत्ते
पिण्डवदेवी यावापृथिवी इति' (का० २६।१।४) । अध्व-
र्युर्देवीति मन्त्रेण विधेयं मृत्पिण्डमादत्ते पिण्डवदिति पाणिभ्यां
गृह्णाति दक्षिणः सात्रिरिति लभ्यत इति सूत्रार्थः । मन्त्रार्थस्तु
हे देवी देव्यौ दीप्यमाने यावापृथिव्यौ, अद्यास्मिन्दिने पृ-
थिव्याः देवयजने देवा इज्यन्ते अत्रेति देवयजनस्थाने मुखस्य
यज्ञस्य शिरो राध्यासं साधयेयम् 'राध साध संसिद्धौ' । म-
हावीरो यज्ञशिराः । किं कृत्वा । वां युवां यावापृथिव्यौ आदा-
येति शेषः । दिवोऽंशं जलं पृथिव्यंशं मृदमादायेत्यर्थः । एवं
यावापृथिव्यौ प्रार्थ्य मृदमाह । मखाय हे मृत्, यज्ञाय त्वां
गृह्णामि । एवं सामान्येनोक्त्वा विशेषमाह । मुखस्य यज्ञस्य
शीर्ष्णे शिरसे महावीराय त्वां गृह्णामीति शेषः । तं मृत्पिण्ड-
मुत्तरस्थापिते कृष्णाजिने निदध्यात् ॥ ३ ॥

चतुर्थी ।

देव्यो वस्यो भूतस्य प्रथमजा मुखस्य वोऽयं
शिरो राध्यासं देवयजने पृथिव्याः । मुखस्य त्वा
मुखस्य त्वा शीर्ष्णे ॥ ४ ॥

उ० अथ वल्मीकवपां गृह्णाति । देव्यो वस्यः । हे
देव्यः वस्यः । उपजिह्विकाः सीमका इति पर्यायाः । या
यूयं भूतस्य प्रथमजाः । पृथिवी भूतानां प्रथमजा तत्संब-
न्धाद्गोऽपि प्रथमजा उच्यन्ते । मुखस्य शिरः राध्यासम्

अथ वः ताः युष्मान् उपादायेति शेषः । देवयजन इत्यादि
व्याख्यातम् ॥ ४ ॥

म० 'उत्तरतो देव्यो वस्य इति वल्मीकवपाम्' (का०
२६।१।५—६) । उपदीकृतो मृत्संचयो वल्मीकस्तस्य
वपेव वपा तां मध्यस्थं लोष्टमादाय कृष्णाजिने मृत्पिण्डादुत्तरे
तूष्णीं निदध्यादिति सूत्रार्थः । वल्मीकवपादेवता आर्षा पङ्क्तिः ।
हे देव्यो दीप्यमानाः वस्यः उपजिह्विकाः, वो युष्मानादाय
पृथिव्याः देवयजने मुखस्य शिरो महावीरमथ राध्यासं संपा-
दयेयम् । मखाय त्वामाददे मुखस्य शीर्ष्णे त्वामाददे इति
व्याख्यातम् । किंभूता वस्यः । भूतस्य प्राणिजातस्य प्रथमजाः
प्रथमोत्पन्नाः पृथिवी जन्तूनां प्रथमजा तत्संबन्धात् वस्योऽपि
प्रथमजा उच्यन्ते ॥ ४ ॥

पञ्चमी ।

इत्यग्रे आसीन्मुखस्य तेऽयं शिरो राध्यासं
देवयजने पृथिव्याः । मुखस्य त्वा मुखस्य त्वा
शीर्ष्णे ॥ ५ ॥

उ० वराहविहतमादत्ते । इत्यग्रे । युष्मदः संबन्धान्म-
ध्यमोऽग्रे पुरुषः । या त्वम् इयती प्रादेशमात्रा अभिनयेन
निर्दिश्यते । अग्रे वराहस्योद्धरतः आसीत् आसीः अभूः ।
'इयती ह वा इयमग्रे पृथिव्यास प्रादेशमात्री' इत्युपक्रम्य
'वराह उज्जधान' इत्याह । तां त्वां ब्रवीमि । मुखस्य ते त्वा-
मुपादाय अथ शिरः राध्यासं देवयजने पृथिव्याः । मखाय
त्वेति व्याख्यातम् ॥ ५ ॥

म० 'इत्यग्रे इति वराहविहतम्' (का० २६।१।७)
वराहोत्खातमृदमादाय तूष्णीं कृष्णाजिने वल्मीकवपोतरे नि-
दध्यादिति सूत्रार्थः । वराहविहतमृद्वेवतं यजुः ब्राह्मी गायत्री ।
हे पृथिवि, भवती अग्रे आदौ वराहोद्धरणसमये इयती । प्रादे-
शमात्राभिनयेन प्रदर्शयते । एतत्प्रमाणा आसीत् 'इयती ह वा
इयमग्रे पृथिव्यास प्रादेशमात्री' (१४।१।२।१२) इत्यादि
'वराह उज्जधाने'ति श्रुतेः । ते इति द्वितीयार्थे षष्ठी । तां त्वामा-
दाय पृथिव्याः देवयजनेऽयं मुखस्य शिरो राध्यासम् । मखा-
येति व्याख्यातम् ॥ ५ ॥

षष्ठी ।

इन्द्रस्यौजः स्य मुखस्य वोऽयं शिरो राध्यासं
देवयजने पृथिव्याः । मुखस्य त्वा मुखस्य त्वा
शीर्ष्णे । मुखस्य त्वा मुखस्य त्वा शीर्ष्णे । मुखस्य
त्वा मुखस्य त्वा शीर्ष्णे ॥ ६ ॥

उ० आदारानादत्ते । इन्द्रस्यौजःस्य ये यूयं इन्द्रस्य ओजो
भवथ । तान्युष्मान् अथ उपादाय शिरः राध्यासमित्यादि व्या-
ख्यातम् । अजाक्षीरमादत्ते । मखाय त्वेयुक्तम् । संभृतानभि-
मृशति । मखाय त्वेयुक्तम् ॥ ६ ॥

म० 'इन्द्रस्योजः स्वेति पूतीकान्' (का० २६।१।८) । पूतीकान् रोहिषतृणान्यादाय तूष्णीं कृष्णाजिने वराहविहतोत्तरे निदध्यादिति सूत्रार्थः । आदारदेवत्वमुक्तमिष्टम् । हे पूतीकाः, युयुमित्रस्य ओजः तेजोरूपाः स्व भवथ । वो युष्मानादाय पृथिव्याः देवयजने अयं मुखस्य शिरो राध्यासम् । मखाय वो गृह्णामि मुखस्य शीर्ष्णे महावीराय च गृह्णामीत्युक्तम् । 'मखायेति पयः' (का० २६।१।९) । पय आदाय तूष्णीं कृष्णाजिने पूतीकोत्तरे निदध्यादिति सूत्रार्थः । पयोदेवत्वम् । हे पयः, मखाय मुखशीर्ष्णे तां गृह्णामि । तूष्णीं गवेधुका अपि प्राणाः । 'संस्तानमिमृशति मखायेति' (का० २६।१।११) । संस्तानसंभारान्क्रेण स्पृशेदित्यर्थः । संभारदेवत्वम् । हे संभाराः, मखाय तच्छीर्ष्णे च वः स्पृशामि ॥ ६ ॥

सप्तमी ।

प्रेतु ब्रह्मणस्पतिः प्र देव्ये तु सूनृता । अच्छा वीरं नयि पङ्क्तिराधसं देवा युञ्जं नयन्तु नः । मखाय त्वा मुखस्य त्वा शीर्ष्णे । मखाय त्वा मुखस्य त्वा शीर्ष्णे । मखाय त्वा मुखस्य त्वा शीर्ष्णे ॥ ७ ॥

उ० परिश्रितमभिगच्छन्तो जपन्ति । प्रैत्विति व्याख्यातम् । खरे सादयति । मखाय शिरोसीत्युक्तार्थम् । मृत्पिण्डमादाय महावीरं करोति । मखाय त्वेत्युक्तम् ॥ ७ ॥

म० 'कृष्णाजिनं परिगृह्योत्तरतः परिवृतं गच्छन्ति प्रेतु ब्रह्मणस्पतिरिति' (का० २६।१।१२) । अथर्वयुप्रतिप्रस्थात्रादयः कृष्णाजिनं समन्तादादाय प्रैत्विति जपन्तोऽन्तःपालादुत्तरे परिवृतं प्रति गच्छन्ति । पबारत्रिमितः समचतुरस्रः प्राग्द्वारः सिकतोपकीर्णः पूर्वमेव कृतः सप्तभूस्त्कारसंस्कृतश्छादितप्रदेशः परिवृत उच्यत इति सूत्रार्थः । बृहती व्याख्याता [अ० ३३।क० ८९] । 'परिवृते निदधाति संभारानुद्धतावोक्षिते सिकतोपकीर्णे प्राग्द्वारे मखायेति' (का० २६।१।१३-१४) । अथर्वयुः कृष्णाजिनस्थानेव संभारान्परिवृते निदधाति । कीदृशे । उद्धतावोक्षिते उल्लिखितजलसिक्ते । एतत्संस्कारद्वयं पबाधिकं सिकतायुक्ते प्राग्द्वारे चेति सूत्रार्थः । हे संभाराः, मखाय युष्मानिदधामि । 'संभारैः सष्टसृजति मखायेति' (का० २६।१।१५) । गवेधुकाजापयसी पृथक्कृत्य वल्मीकवपादित्रिसंभारैर्मृत्पिण्डं मिश्रयतीत्यर्थः । हे संभाराः, युष्मान् मखाय मृत्पिण्डेन संसृजामि । 'सृदमादाय मखायेति महावीरं करोति प्रादेशमात्रमूर्ध्वमासेचनवन्तं मेखलावन्तं मध्यसंगृहीतमूर्ध्वं मेखलायाकृत्यजुलम्' (का० २६।१।१६) । महावीरपर्याप्तं तूष्णीं मृत्पिण्डमादाय मन्त्रेण महावीरं करोति । कीदृशम् । प्रादेशोच्चं गर्तवन्तं मेखलायुतं मध्ये संकुचितं मेखलोपरि व्यजुलोचमिति सूत्रार्थः । हे महावीर, मखाय तच्छीर्ष्णे तां करोमि ॥ ७ ॥

अष्टमी ।

मुखस्य शिरोऽसि । मखाय त्वा मुखस्य त्वा शीर्ष्णे । मुखस्य शिरोऽसि । मखाय त्वा मुखस्य त्वा शीर्ष्णे । मुखस्य शिरोऽसि । मखाय त्वा मुखस्य त्वा शीर्ष्णे । मुखस्य त्वा शीर्ष्णे । मखाय त्वा मुखस्य त्वा शीर्ष्णे । मुखस्य त्वा शीर्ष्णे । मखाय त्वा मुखस्य त्वा शीर्ष्णे ॥ ८ ॥

उ० निष्ठितमभिमृशति । मुखस्य शिरोसीत्युक्तार्थम् । एवं द्वितीयतृतीयौ । गवेधुकाभिः शृङ्खणयति । मखाय त्वेति त्रिभिर्मन्त्रैस्त्रीन्महावीरान् ॥ ८ ॥

म० 'निष्ठितमभिमृशति मुखस्य शिर इति' (का० २६।१।१७) । निष्पन्ने महावीरं वामकरस्थं दक्षिणेन स्पृशतीत्यर्थः । हे महावीर, त्वं मुखस्य शिरो मूर्धासि भवसि । 'एवमितरौ प्रतिमन्त्रम्' (का० २६।१।१९) । इतरौ द्वौ महावीरौ प्रतिमन्त्रमेवमेव करोति अभिमृशति चेत्यर्थः । मखाय द्वितीयं महावीरं करोमि । मुखस्य निष्पन्ने स्पृशामि । मखाय तृतीयं महावीरं करोमि । मुखस्येति निष्पन्ने स्पृशति । मुखस्य शिरोऽसि मखाय त्वा मुखस्य शीर्ष्णे त्वामभिमृशामि । 'गवेधुकाभिः शृङ्खणयति मखायेति प्रतिमन्त्रम्' (का० २६।१।२२) गवेधुकाभिः महावीरान् धर्पणेन सृष्टुं करोति मखायेति प्रतिमन्त्रमेकैकम् । मखाय मुखस्य शीर्ष्णे च तां गवेधुकाभिः शृङ्खणयामि । एवमप्रमौ मन्त्रौ ॥ ८ ॥

नवमी ।

अश्वस्य त्वा वृष्णः शक्ता धूपयामि देवयजने पृथिव्याः । मखाय त्वा मुखस्य त्वा शीर्ष्णे । अश्वस्य त्वा वृष्णः शक्ता धूपयामि देवयजने पृथिव्याः ॥ मखाय त्वा मुखस्य त्वा शीर्ष्णे । मखाय त्वा मुखस्य त्वा शीर्ष्णे । मखाय त्वा मुखस्य त्वा शीर्ष्णे ॥ ९ ॥

उ० अश्वशक्तावधूपयति । अश्वस्य त्वा तां हे महावीर, वृष्णः सेक्तुः । शक्ता शक्नुच्छब्दस्य शक्तादेशः । धूपयामि देवयजने पृथिव्याः । मखाय त्वा मुखस्य त्वा शीर्ष्णे । एवं द्वितीयतृतीयौ । श्रपयति त्रीन्महावीरान् त्रिभिर्मन्त्रैः मखाय त्वेति प्रतिमन्त्रम् ॥ ९ ॥

म० 'अश्वशक्ता धूपयत्यश्वस्येति प्रतिमन्त्रम्' (का० २६।१।२३) । दक्षिणाग्निदीप्तेनाश्वपुरीषेण त्रिभिर्मन्त्रैस्त्रीन्महावीरान्धूपयेत् । एकैकधूपने सप्तसप्ताश्वशक्नुन्ति गृह्णाति । हे महावीर, पृथिव्याः देवयजने मखाय मुखस्य शीर्ष्णे च वृष्णः सेक्तुरश्वस्य शक्ता शक्ता पुरीषेण त्वा तां धूपयामि । 'पद्म-

(पा० ६।१।६३) इति सूत्रेण शकृच्छब्दस्य शकृन्नादेशः । एवमितरमन्त्राभ्यामितरौ धूपयेत् । 'प्रदहनं च मन्त्रायेति प्रतिमन्त्रम्' (का० २६।१।२४) । मन्त्रायेति त्रिभिर्मन्त्रैः श्रीन्महावीरानुखावच्छूययेत् पिन्वनरोहिणैः सहेत्यर्थः । मन्त्राय मन्त्रस्य शीर्ष्णे त्वा त्वां निर्देहामि । एवमितरौ ॥ ९ ॥

दशमी ।

ऋजवे त्वा साधवे त्वा सुक्षित्यै त्वा । मन्त्राय त्वा मन्त्रस्य त्वा शीर्ष्णे । मन्त्राय त्वा मन्त्रस्य त्वा शीर्ष्णे ॥ १० ॥

उ० पकानुद्धरति । ऋजवे त्वेति प्रतिमन्त्रम् । ऋजवे त्वा । असौ वै लोक ऋजुः । सत्यमेव तत्र कौटिल्यरहितम् । सत्यं वा आदित्यः । ऋजवे त्वा आदित्याय त्वाम् उद्धरामीति शेषः । एष उ प्रथमः प्रवर्ग्यः । साधवे त्वा । अयं वै साधुर्बायुः । एष हीमान् लोकान् सिद्धोऽप्रतिहतः पवते । एष उ द्वितीयः प्रवर्ग्यः । सुक्षित्यै त्वा । अयं वै लोकः सुक्षितः । अस्मिन् हि लोके सर्वाणि भूतानि क्षियन्ति । अग्निर्हि वा सुक्षितः । अग्निर्हि अस्मिन् लोके सर्वाणि भूतानि परिगृह्य वसति । एष उ तृतीयः प्रवर्ग्यः । अजापयसा परिसिञ्चति महावीरान् मन्त्राय त्वेति प्रतिमन्त्रम् ॥ १० ॥

महावीरसंभरणं समाप्तम् ।

म० 'पकानुद्धरत्यृजवे त्वेति प्रतिमन्त्रम्' (का० २६।१।२५) । पकान्महावीरानुपाकादिवोद्धरति त्रिभिर्मन्त्रैरित्यर्थः । ऋजवे । असौ लोक ऋजुः तत्र सत्यमेव ननु कौटिल्यम् । सत्यमादित्यः । हे महावीर, ऋजवे सत्यायादित्याय त्वा त्वामुद्धरामीति शेषः । तथाच ध्रुतिः 'स उद्धरत्यृजवे त्वेत्यसौ वै लोक ऋजुः सत्यश्च ऋजुः सत्यमेव य एष तपत्येष उ प्रथमः प्रवर्ग्यस्तदेतमेवैतत्प्रीणाति तस्मादाहर्जवे त्वा' (१४।१।२।२२) इति । अथ द्वितीयम् । साधवे त्वा साधवे बायवेऽर्थाय वायुप्रीत्यै त्वामुद्धरामि । तथाच ध्रुतिः 'साधवे त्वेत्ययं साधुर्योऽयं पवत एष हीमान् लोकान् सिद्धोऽनुपवत एष उ द्वितीयः प्रवर्ग्यस्तदेतमेवैतत्प्रीणाति तस्मादाह साधवे त्वा' (१४।१।२।२३) इति । अथ तृतीयम् । सुक्षित्यै त्वा सुतरां क्षियन्ति निवसन्ति सर्वभूतानि यस्यां सा सुक्षितिर्भूमिः । तथाच ध्रुतिः 'सुक्षित्यै त्वेत्ययं वै लोकः सुक्षितिरस्मिन् हि लोके सर्वाणि भूतानि क्षियन्त्यथोऽग्निर्वै सुक्षितिरग्निर्होवास्मिन् लोके सर्वाणि भूतानि क्षियत्येष उ तृतीयः प्रवर्ग्यस्तदेतमेवैतत्प्रीणाति तस्मादाह सुक्षित्यै त्वा' (१४।१।२।२४) इति । अजापयसावसिञ्चति मन्त्रायेति प्रतिमन्त्रम् (का० २६।१।२६) । अजादुग्धेन श्रीन्महावीरांस्त्रिभिः तुल्यमन्त्रैः सिञ्चतीत्यर्थः । मन्त्राय मन्त्रशीर्ष्णे चाजापयसा त्वां सिञ्चामीत्यर्थः ॥ १० ॥

इति महावीरसंभरणं समाप्तम् ।

एकादशी ।

यमाय त्वा मन्त्राय त्वा सूर्यस्य त्वा तपसे । देवस्त्वा सविता मन्त्राननुकु । पृथिव्याः संस्पृश-
स्पाहि । अर्चिरसि शोचिरसि तपोऽसि ॥ ११ ॥

उ० महावीरं प्रोक्षति । यमाय त्वा मन्त्राय त्वा सूर्यस्य त्वा तपसे । प्रोक्षामीति शेषः । महावीरमनक्ति । देवस्त्वा सविता मन्त्राननुकु इति व्याख्यातम् । रजतशतमानं खरे उपगृहति । पृथिव्याः संस्पृशः । संस्पृशतीति संस्पृक् क्तिवन्तस्यैतद्रूपम् । हे रजत, पृथिव्याः संस्पृशो राक्षसात् महावीरं पाहि गोपाय । महावीरमाज्यवन्तं निद्रधाति । अर्चिरसि शोचिरसि तपोऽसि ऋज्वर्थम् ॥ ११ ॥

म० ब्रह्मानुज्ञातो यमाय त्वेति महावीरं प्रोक्षति । (का० २६।२।१३) प्रचरेति ब्रह्मानुज्ञातोऽध्वर्युरपविश्य यमाय त्वेति मन्त्रत्रयेण प्रचरणीयं महावीरं वारत्रयं प्रोक्षतीत्यर्थः । त्रीणि यजुषि । यमयति नियच्छति सर्वमिति यम आदित्यस्तप्रीत्यै त्वा त्वां प्रोक्षामि । तथाच ध्रुतिः 'स प्रोक्षति यमाय त्वेत्येष वै यमो य एष तपत्येष हीदश् सर्वं यमयत्येतेनेदश् सर्वं यतमेव उ प्रवर्ग्यस्तदेतमेवैतत्प्रीणाति तस्मादाह यमाय त्वा' (१४।१।३।४) इति । मन्त्राय त्वा । मन्त्रो यज्ञः प्रवर्ग्यः सूर्यरूपस्तस्यै त्वां प्रोक्षामि । तथाच ध्रुतिः 'एष वै मन्त्रो य एष तपत्येष उ प्रवर्ग्यस्तदेतमेवैतत्प्रीणाति तस्मादाह मन्त्राय त्वा' (१४।१।३।५) इति । सूर्यस्य त्वा तपसे । तपतीति तपस्तेजः । सूर्यं तेजोरूपाय प्रवर्ग्याय त्वां प्रोक्षामि । तथाच ध्रुतिः 'एष वै सूर्यो य एष तपत्येष उ प्रवर्ग्यस्तदेतमेवैतत्प्रीणाति तस्मादाह सूर्यस्य त्वा तपसा' (१४।१।३।६) इति । 'अजन्तीत्युच्यमाने देवस्त्वेत्यनक्ति महावीरमाज्यं संस्कृत्य' (का० २६।२।२०) । होत्रा अजन्ति यं प्रथयन्तीति मन्त्रे पव्यमानेऽध्वर्युराज्यं विधिना संस्कृत्य तेनाज्येन प्रचरणीयं महावीरं मन्त्रेणानक्ति । सविता देवः मन्त्रा मधुना मधुरेण सर्वजगद्रूपेणाज्येन हे महावीर, त्वामनक्तुं लिम्पतु । मध्वेति नुमभाव आगमस्यानित्यत्वात् । तथाच ध्रुतिः 'सर्वं वा इदं मधु यदिदं किंच तदेनमनेन सर्वेण समनक्ति' (१४।१।३।१३) इति । 'रजतशतमानं खरे उपगृहति पृथिव्याः संस्पृश' (का० २६।२।२१) इति । रजतस्य शतमानं शतरक्तिकामितं रजतं खरे सिकतान्तरुपगृहतीत्यर्थः । प्राजापत्या गायत्री रजतदेवत्या । संस्पृशति उपद्रवार्थं स्पर्श करोतीति संस्पृक् राक्षसः क्तिवन्तम् । पृथिव्याः संबन्धिनः संस्पृशः राक्षसात् महावीरं हे रजत, त्वं पाहि रक्ष । देवा राक्षसेभ्यो भीताः सन्तो यज्ञरक्षार्थमग्रेरपत्यं रजतं रक्षसां घाताय खरं निद्रधुः । अथ च पृथिवी महावीरपाकेऽग्नेर्भीता ततोऽधौ मा दधतामिति रजतं खरेऽन्तर्हितमिति ध्रुतौ कथा । तथाच ध्रुतिः 'देवा अविभयुर्यद्वै न इममघस्ताद्रक्षाश्चि नाष्टा

न ह्यनुरिलमेवा एतद्वेतो यद्विरण्यं नाष्ट्राणां रक्षसामपहत्या इति' (१४।१।३।१४) तथा 'अथो पृथिव्यु ह वा ए- तस्माद्विभयांचकार यद्वै मायं ततः शृशुचानो न हिंसादिति तदेवास्या एतदन्तर्दधाति रजतम्' (१४।१।३।१४) इति । 'संसीदस्वेत्युच्यमाने मुञ्जप्रलवान्द्रिगुणानादीष्य प्रति- दिशं खरे करोति तेषु महावीरमाज्यवन्तमर्चिरसीति' (का० २६।३।३।४) । होत्रा संसीदस्वेति (११।३०) प- त्थमानेऽध्वर्युर्द्रिगुणितान्मुञ्जखण्डान्गार्हपत्ये प्रदीप्य खरे चतु- र्दिक्षु कृत्वा तेषु मुञ्जेषु संस्कृताज्यपूर्णं प्रचरणीयं महावीरं नि- दधातीति सूत्रार्थः । यजुस्त्रिष्टुप् धर्मदेवत्या । हे महावीर, त्व- मर्चिधन्द्रकान्तिरूपोऽसि शोचिरमितेजोरूपोऽसि तपः सूर्यताप- रूपोऽसि 'एष वै धर्मो य एष तपति सर्वे वा एतदेष्ट तदेतमे- वैतत् प्रीणाति' (१४।१।३।१०) इति श्रुतेः 'यदादि- त्यगतं तेजो जगद्भासयतेऽस्मिन् । यजन्मसि यच्चाग्नौ त- तेजो विद्धि मामकम्' (गीता १५।१२) इति स्मृतेः ॥११॥

द्वादशी ।

अनाष्ट्रा पुरस्तादग्नेराधिपत्य आयुर्मे दाः । पु- त्रवती दक्षिणत इन्द्रस्याधिपत्ये प्रजां मे दाः । सुपदा पश्चाद्देवस्य सवितुराधिपत्ये चक्षुर्मे दाः । आश्रुतिरुत्तरतो धातुराधिपत्ये रायस्पोष मे दाः । विधृतिरुपरिष्ठाद्बृहस्पतेराधिपत्य ओजो मे दा विश्वाभ्यो मा नाष्ट्राभ्यस्पाहि मनोरश्वासि ॥१२॥

उ० अनाष्ट्रेति वाचयति प्रादेशमध्ये विचारयन् । हे पृथिवि, या त्वम् अनाष्ट्रा अधर्षिता रक्षोभिः पुरस्तात् तां त्वां ब्रवीमि । अग्नेः आधिपत्ये सति आयुर्मेदाः देहि । या त्वं पुत्रवती दक्षिणतो भवसि तां त्वां ब्रवीमि इन्द्रस्याधिपत्ये सति प्रजां मे दाः मह्यं देहि । या त्वं सुपदा स्वास्थेया साध्व- स्मिन्सीदतीति सुपदा । पश्चाद्भवसि तां त्वां ब्रवीमि । देवस्य सवितुः आधिपत्ये सति चक्षुर्मे दाः देहि । या त्वं आश्रुतिः आश्रयन्त्यस्मिन् यजमाना इत्याश्रुतिः । यज्ञियो ह्यसौ देशः । उत्तरतो भवसि । तां त्वां ब्रवीमि । धातुराधिपत्ये सति रायस्पोषं धनस्य पुष्टिं मे दाः देहि । या त्वं विधृतिः विधारिणी उपरिष्ठाद्भवसि । तां त्वां ब्रवीमि बृहस्पतेः आ- धिपत्ये सति ओजो मे दाः । दक्षिणत उत्तानेन पाणिना निन्हुते । विश्वाभ्यो मा नाष्ट्राभ्यस्पाहि । सर्वाभ्यः माम् आर्तिभ्यः गोपायेति । इमामभिसृज्य जपति । मनोरश्वासि । 'अथा ह वा इयं भूत्वा मनुमुवाह' इति श्रुतिः ॥ १२ ॥

म० 'अनाष्ट्रेति वाचयति प्रादेशमध्यधि धारयन्तम्' (का० २६।३।५) महावीरोपर्यङ्गुष्ठाङ्गुलिदेशं धरन्तं यज- मानमध्वर्युर्मन्त्रान्वाचयतीति सूत्रार्थः । सप्त यज्ञं पृथिवीदे- वत्यानि यजमानस्याशीः । हे पृथिवि, या त्वं पुरस्तात्पूर्वसां

दिशि अनाष्ट्रा रक्षोभिरनाधर्षिता अग्नेराधिपत्ये स्वामित्वे सति मे मह्यमायुर्दाः देहि । ददातेर्लङि मध्यमैकवचनेऽडभाव आर्षः । 'अग्निमेवास्या अधिपतिं करोति' (१४।१।३।१९) इति श्रुतेः । या त्वं दक्षिणस्यां दिशि इन्द्रस्याधिपत्ये सति पु- त्रवती पुत्रयुता सा मे मह्यं प्रजां पुत्रादिकां दाः देहि 'इन्द्रमे- वास्या अधिपतिं करोति नाष्ट्राणां रक्षसामपहृत्यै' (१४।१।३।२०) इति श्रुतेः । या त्वं पश्चात्पश्चिमायां दिशि सुपदा भवसि । सुपु अस्यां सीदन्ति जना इति सुपदा 'इषहुः- सुपु' (पा० ३।३।१२६) इति खलप्रत्ययः । सवितुर्देव- स्याधिपत्ये सति सा त्वं मे चक्षुः नेत्रेन्द्रियं दाः देहि । 'देवमे- वास्यै सवितारमधिपतिं करोति' (१४।१।३।२१) इति श्रुतेः । हे पृथिवि, या त्वमुत्तरतः उत्तरस्यां दिशि धातुर्ब्रह्मण आधिपत्ये सति आश्रुतिरसि आश्रययन्ति ऋत्विजो यस्यां सा आश्रुतिः यज्ञियो हुत्तरदेशः । सा त्वं मे रायो धनस्य पोषं पुष्टिं दाः देहि । 'धातारमेवास्या अधिपतिं करोति' (१४।१।३।२२) इति श्रुतेः । या त्वमुपरिष्ठादुपरिप्रदेशे बृहस्प- तेराधिपत्ये सति विधृतिरसि । विशेषेण धारयतीति विधृतिः उपरिष्ठाङ्गुलिकं ध्रियते । सा त्वं मे मह्यमोजो वलं दाः देहि । 'बृहस्पतिमेवास्या अधिपतिं करोति' (१४।१।३।२३) इति श्रुतेः । 'विश्वाभ्यो मेति दक्षिणत उत्तानं पाणिं निदधाति' (का० २६।३।७) । महावीरादक्षिणभूमौ य- जमानो मन्त्रं पठन्स्वकरं निदधत्युत्तानम् । यजुर्वृहती । हे महावीरदक्षिणभूमे, विश्वाभ्यः सर्वाभ्यः नाष्ट्राभ्यः नाशक- त्रीभ्यः पिशाचादिभ्यो लोकप्रसिद्धं नोऽस्मान्पाहि रक्ष 'सर्वाभ्यो मार्तिभ्यो गोपाय' (१४।१।३।२४) इति श्रुतेः । 'छ- न्दसि वा प्राप्तेऽदित्योः' (पा० ८।३।४९) इति विसर्गस्य सत्वम् । 'मनोरश्वेति प्रादेशमुत्तरतः' (का० १६।३।८) । महावीरादुत्तरतो यजमानो निजप्रदेशं निदधातीति सूत्रार्थः । देवीपङ्क्तिः । हे धर्मोत्तरभूमे, त्वं मनोः राज्ञः अथा वडवासि वहनाय 'अथा ह वा इयं भूत्वा मनुमुवाह' (१४।१।३।२५) इति श्रुतेः ॥ १२ ॥

त्रयोदशी ।

स्वाहा मरुद्भिः परिश्रीयस्व दिवः सृष्टस्पर्श- स्पाहि । मधु मधु मधु ॥ १३ ॥

उ० विकङ्कतशकलैः परिश्रययति । स्वाहा मरुद्भिः परिश्री- यस्व । हे प्रवर्य, यस्त्वं स्वाहाकारः तं त्वां ब्रवीमि । मरुद्भिः रश्मिभिः । यद्वा 'विशो वै मरुतः' इति श्रुतिः ताभिः परि- श्रीयस्व । कर्मणि यक् आश्रीयस्व । मरुतस्त्वामाश्रयन्ति- त्यर्थः । सुवर्णशतमानेनापिदधाति । दिवः सुलोकस्य सं- स्पर्शनो रक्षसो महावीरं पाहि गोपाय । अथवा सुलोकस्य संस्पर्शनकर्तृन्देवान् त्वं हे महावीर, पाहि । पवित्रैराशु- नोति । मधु मधु मधु । मधु प्राणो मधु सामान्यादुच्यते स ब्रह्मज्ञानं रसः तं महावीरं स्थापयति ॥ १३ ॥

म० 'शृष्टिभ्यां भस्मना परिकीर्त्याङ्गारैश्च विकृष्टतशकलैः परिश्रयति त्रयोदशभिः प्रागुदग्भिः स्वाहा मरुद्भिरित्यधिकं दक्षिणतो द्वौ मन्त्रेण' (का० २६।३।९।१०) । अथर्युधे-
 शृष्टिभ्यां गार्हपत्यस्य भस्माङ्गारांश्च महावीरं परितो निक्षिप्य प्रागग्रैरुदगग्रैश्च त्रयोदशविकृष्टतशकलैर्महावीरं वेष्टयति । अङ्गारो-
 परि शकलान्निक्षिपतीत्यर्थः । तन्मध्याङ्गौ शकलौ मन्त्रेण प्राचीं निदधाति शेषां तृष्णीम् । एवं प्रतिदिशं त्रिषु त्रिषु स्थितेषु अ-
 धिकं त्रयोदशं दक्षिणतो निदधातीति सूत्रार्थः । मासानां त्र-
 योदशत्वात्त्रयोदशशकलैराच्छादनम् 'त्रयोदश वै मासाः संव-
 त्सरस्य संवत्सर एष य एष तपत्येव उ प्रवर्ग्यः' (१४।१।
 ३।२८) इति ध्रुतेः । यजुःपङ्क्तिर्धर्मदेवत्या । हे धर्म, त्वं
 स्वाहाकारोऽसि हविराधारत्वास्यैरूपोऽसि । 'एष वै स्वाहा-
 कारो य एष तपत्येव उ प्रवर्ग्यः' (१४।१।३।२६) इति
 ध्रुतेः । अतस्त्वं मरुद्भिः प्रजाभिरस्मद्गुपाभिः परिश्रीयस्व सेव्य-
 स्व । कर्मणि यक् । मरुतस्त्वामाश्रयन्निवत्यर्थः । 'विशो वै म-
 रुतो विश्वैवैतत्क्षत्रं परिवृष्टहति तदिदं क्षत्रमुभयतो विशा परि-
 वृष्टम्' (१४।१।३।२७) इति ध्रुतेः । 'सुवर्णशतमाने-
 नापिदधाति दिवः सष्टसृश इति' (का० २६।३।१०) ।
 शतरक्तिकामितेन सुवर्णेन महावीरमाच्छादयतीति सूत्रार्थः ।
 दैवी जगती सुवर्णदेवत्या । हे शतमान, दिवः गुलोकसंबन्धिनः
 सष्टसृशः सर्शकर्तृन्देवान्प्राहि । 'देवा राक्षसेभ्यो भीता महावी-
 ररक्षायै स्वर्णं स्वापितवन्तः' (१४।१।३।२९) इति
 ध्रुतौ कथा देवा अविभयुरित्यादिकार्या । 'कृष्णाजिनावकृतैर्ध-
 वित्रैरुपवीजयति त्रिभिर्दण्डवद्भिर्मधु मध्विति' (का० २६।४।२)
 कृष्णाजिनकृतैर्दण्डयुक्तैर्निभैर्व्यजनेरभि वीजयति दीपनायेति
 सूत्रार्थः । त्रीणि यजुषि प्राणदेवत्यानि दैव्युष्णिक् । मधुररस-
 साम्यात्प्राणो मधु उच्यते । मधु मधु मधु प्राणोदानव्यान्त्रयं
 महावीरं स्थापयामीत्यर्थः । तथाच ध्रुतिः 'अथ धवित्रैराधु-
 नोति मधु मध्विति त्रिः प्राणो वै मधु प्राणमेवास्मिन्नेतद्वाति
 त्रीणि भवन्ति त्रयो वै प्राणाः प्राण उदानो व्यानस्तानेवास्मि-
 नेतद्वाति' (१४।१।३।३०) इति ॥ १३ ॥

चतुर्दशी ।

गर्भो देवानां पिता मतीनां पतिः प्रजानाम् ।
 सं देवो देवेन सवित्रा गतं सष्टं सूर्येण रोचते १४
 उ० महावीरमुपतिष्ठते । गर्भो देवानामित्यवकाशैः तेन
 त्वष्टृमन्त इत्यतः प्राक् । यो गर्भो देवानां गृह्णातीति गर्भः
 आदित्यात्मना महावीरः । यश्च पिता मतीनां गोपायिता बु-
 द्धीनाम् । यश्च पतिरधिपतिः प्रजानाम् । यश्च सं देवो
 देवेन सवित्रा गतं संगतं संगच्छते । देवः प्रवर्ग्यः देवेन
 सवित्रा सह । यश्च संरोचते धर्मः सूर्येण सह एकीभूतः तं
 वयं स्तुम इति वाक्यशेषः ॥ १४ ॥

म० 'परिक्रम्योपतिष्ठन्तेऽकृतं चेद् गर्भो देवानामिति'

(का० २६।४।११) । धवित्रैर्वाजनसमये उत्तरं देववत्प-
 रिक्रमणं प्रागकृतं चेदिह त्रिः परिक्रम्येतरथावृत्तिं सकृत्कृत्वा
 गर्भो देवानामित्यादिभिर्नमस्ते अस्तु मा मा हिंसीरित्यन्तरव-
 काशसंज्ञकैर्मन्त्रैः सयजमाना ऋत्विजो महावीरमुपतिष्ठन्त इति
 सूत्रार्थः । धर्मदेवत्या अवकाशमन्त्रा मा मा हिंसीरित्यन्ताः ।
 आद्या ऋचां पङ्क्तिः । अथ मन्त्रार्थः । देवो दीप्यमानो महा-
 वीरः सवित्रा देवेन सह सज्जतं सज्जच्छते । गमेर्लुङि 'वा गमः'
 (पा० १।२।१३) इति आत्मनेपदे विकल्पेन सिचः कि-
 त्वाद् 'अनुदात्तोपदेश'—(पा० ६।४।३७) इति मलोपे
 'ह्रस्वादङ्गात्' (पा० ८।२।२७) इति सिचो लोपः । 'ब-
 हुलं छन्दस्यमाद्योगेऽपि' (पा० ६।४।७५) इत्यङभावः ।
 'समो गम्'—(पा० १।३।२९) इत्यादिना तङ् । यश्च
 धर्मः सूर्येण सहैकीभूतः सन् संरोचते सम्यग्दीप्यते तं वयं
 स्तुम इति शेषः । कीदृशः । देवानां दीप्तानां रक्षीनां दृश्यमा-
 नानां सर्वेषां वा गर्भः गृह्णातीति गर्भः ग्रहीता । 'एष वै गर्भो
 देवानां य एष तपत्येव हीदष्टं सर्वेष्टं संगृह्णात्येतेनेदष्टं सर्वं
 एभीतमेव उ प्रवर्ग्यः' (१४।१।४।२) इति ध्रुतिः ।
 तथा मतीनां बुद्धीनां पिता पालकः बुद्धिप्रवर्तकः प्रजानां पतिः
 पालकः ॥ १४ ॥

पञ्चदशी ।

समग्निरग्निनां गतं सं दैवेन सवित्रा सष्टं सूर्ये-
 णारोचिष्ट । स्वाहा समग्निस्तपसा गतं सं दैव्येन
 सवित्रा सष्टं सूर्येणारुरुचत ॥ १५ ॥

उ० समग्निः अनुष्टुप् ब्राह्मी । यश्च संगतं संगच्छते
 अग्निः धर्मः अग्निना सूर्याख्येन सह । यश्च संगतं संगच्छते
 दैवेन सवित्रा सह । यश्च समरोचिष्टं संरोचते दीप्यते सूर्येण
 सह स्पर्धयन् तं वयं स्तुम इति वाक्यशेषः । स्वाहाकारः आ-
 दित्यप्रीणनार्थः । यश्च स्वाहा अग्निः संगतं संगच्छते ।
 तपसा आदित्यसंबन्धिना सह । यश्च संगतं संगच्छते दैव्येन
 सवित्रा सह । यश्च समरुरुचत समरोचत संरोचते सूर्येण
 सह स्पर्धयन् । तं वयं स्तुम इति वाक्यशेषः ॥ १५ ॥

म० ब्राह्म्यनुष्टुप् । यः अग्निः धर्मः अग्निना सह सज्जतं
 सज्जच्छते एकीभवति । देव एव दैवः सवित्रा दैवेन देवेन सह
 सज्जच्छते । यश्च सूर्येण सह समरोचिष्टं संरोचते । 'अवरं
 स्वाहाकारं करोति परां देवतामसावेव बन्धुः' (१४।१।
 ४।६) इति ध्रुतेः । स्वाहा अग्निः । स्वाहासहितोऽग्निर्धर्म-
 स्तपसा सूर्यतेजसा सज्जतं सज्जच्छते । दैव्येन देवेन सवित्रा च
 सज्जच्छते । सूर्येण सह समरुरुचत सर्वं सम्यक् रोचयति प्र-
 काशयति । रोचतेर्णिजन्ताहुद् । वयं तं स्तुम इति शेषः ॥ १५ ॥

षोडशी ।

धर्ता दिवो विभाति तपसस्पृथिव्यां धर्ता देवो

देवानाममर्त्यस्तपोजाः । वाचमस्मे नियच्छ देवा-
युवम् ॥ १६ ॥

उ० धर्ता दिवः । ऊर्ध्ववृहती धर्मस्तुतिः । योऽयं
धर्ता धारयिता दिवः सुलोकस्य । यश्च तपसः रश्मिजालस्य
धर्ता । विभाति च पृथिव्यां अवस्थितः । धर्ता धारयिता
च देवानाम् । स्वयं च देवः अमर्त्यः मनुष्यधर्मरहितः ।
तपोजाः तपः आदित्यः तस्माज्जायते । सोयम् वाचं अस्मे
अस्मासु । नियच्छ नियच्छत्विति पुरुषव्यत्ययः । निगृह्णातु
स्थापयतु । देवायुवम् या देवान् यौति मिश्रयति आगमयति
सा तथोक्ता तां देवायुवम् ॥ १६ ॥

म० ऊर्ध्ववृहती । त्रिजागतोर्ध्ववृहती अत्रार्धा त्रयोदश-
वर्णां तृतीय एकादशवर्णस्तेनैकाधिका । स देवो धर्मः अस्मे
अस्मासु । विभक्तेः शे-आदेशः । वाचं नियच्छ पुरुषव्यत्ययः ।
यज्ञं नियच्छतु स्थापयतु । किंभूतां वाचम् । देवयुवं देवान्
यौति मिश्रयति देवयुः ताम् । किपि तुगभाव आर्षः । अनि-
त्यमागमशासनमिति वचनात् । देवसमूहमाह्वयन्तं यज्ञं समा-
पयित्वत्यर्थः । 'यज्ञो वै वायुश्चमस्मभ्यं प्रयच्छ येन देवान्प्री-
णामेलेवैतदाह' (१४ । १ । ४ । ८) इति श्रुतेः देवयुवमि-
त्यत्र संहितायां वकारस्य दीर्घः । स कः । यो देवः पृथिव्यां
विभाति शोभते । कीदृशः । दिवो धर्ता सुलोकस्य धारयिता ।
तपसः रश्मिजालस्य च धर्ता । देवानां च धर्ता । अमर्त्यः म-
नुष्यधर्मरहितः अजरामरः । तपोजाः तप आदित्यस्तस्माज्जा-
यत इति तपोजाः सूर्योत्पन्नः ॥ १६ ॥

सप्तदशी ।

अर्पश्यं गोपामनिपद्यमानमा च परां च पृथि-
मिश्ररन्तम् । स सध्रीचीः स विपूचीर्धसान् आव-
रीवर्ति भुवनेष्वन्तः ॥ १७ ॥

उ० अपश्यम् । त्रिष्टुप् । आदित्यारमना धर्मस्तुतिः ।
यमहमपश्यम् । गोपां गोसारम् । अनिपद्यमानम् अनाल-
म्बने अन्तरिक्षे गच्छन्नासौ पतति । आच पराच पथिमिश्र-
रन्तम् आचरन्तं च आगच्छन्तं च । पराचरन्तं च परा-
गच्छन्तं च । पथिभिः देवैः सह । स सध्रीचीः सप्त
सध्रीचीः । सहस्य सध्रिरादेशः । सहाजनाः दिशो रश्मीन्वा-
सहस्रम् । सविपूचीः । विषु इति निपातो नानावचनः ।
अज्यते परं किप् । नानाजनाः दिशः नानाजनान्वा रश्मीन् ।
वसानः आच्छादयन् । आवरीवर्ति पुनःपुनरावर्तते । भुव-
नेषु त्रिषु लोकेषु । अन्तर्मध्ये व्यवस्थितः ॥ १७ ॥

म० त्रिष्टुदीर्घतमोदृष्ट । स धर्मो भुवनेषु त्रिलोकेषु
अन्तर्मध्ये व्यवस्थितः आवरीवर्ति पुनःपुनरावर्तते । वृतेर्य-
द्वल्लि रूपम् । कीदृशः । सध्रीचीः सह अज्यतीति सध्रीच्यः
सहस्य सध्रिरादेशः । सहाजना दिशो रश्मीन् वा वसानः आ-

च्छादयन् । 'वस आच्छादने' शानचप्रत्ययः । विपूचीः विपुनि-
पातो नानार्थः । विषु अज्यतीति विपूच्यः ताः नानाजना
दिशो रश्मीन् वा वसानः । किवन्तात् 'उमित्थ' (पा० ४ ।
१ । ६) इति डोपि 'अचथ' (पा० ६ । ४ । १३८) इत्य-
लोपे 'चौ' (पा० ६ । ३ । १३८) इति पूर्वपददीर्घः 'सध्री-
चीश्च शेष विपूचीश्च दिशो वस्तेऽथो रश्मीन्' (१४ । १ । ४ ।
१०) इति श्रुतिः । एकः सशब्दः पादपूरणः । स कः । यम-
हमपश्यमादित्यरूपं पश्यामि । कीदृशम् । गोपां गोपायतीति
गोपास्तम् । किपि यलोपः । अनिपद्यमानं निपद्यते पततीति
निपद्यमानः न निपद्यमानोऽनिपद्यमानस्तम् अन्तरिक्षे गच्छ-
न्तमपि नाधः पतन्तम् । च पुनः पथिभिः देवमार्गैः आचर-
न्तमागच्छन्तम् । पराचरन्तं परागच्छन्तं च गमनागमने
कुर्वाणम् ॥ १७ ॥

अष्टादशी ।

विश्वासां भुवां पते विश्वस्य मनसस्पते विश्वस्य
वचसस्पते सर्वस्य वचसस्पते । देवश्रुत्वं देव धर्म
देवो देवान्प्राह्यत्र प्रावीरनु वां देववीतये । मधु
माध्वीभ्यां मधु माध्वीभ्याम् ॥ १८ ॥

उ० विश्वासां भुवाम् । सर्वासां पृथिवीनां पते हे
प्रवर्त्य, विश्वस्य मनसः सर्वस्य प्राण्याश्रयस्य मनसः
पते । विश्वस्य वचसः सर्वस्य त्रयीलक्षणस्य वचसः पते ।
सर्वस्य वचसः सर्वस्य लौकिकस्य वचसः पते । त्वां
स्तुम इति शेषः । यतश्च त्वं देवश्रुत् देवैः श्रुतः अतः त्वां
याचे । हे देव धर्म, त्वं देवः सन् देवान्प्राहि गोपाय ।
अत्र प्रावीरनु वां देव वीतये । अत्र सत्रे अस्मिन्नवसरे वा ।
प्रावीरिति पुरुषव्यत्ययः । प्रावतु तर्पयतु धर्मः । वां युवाम्
हे अधिनौ, अनु देववीतये । ततोऽनन्तरम् देवतर्पणाय
नमस्करोत्विति वाक्यशेषः । मधुमाध्वीभ्याम् मधुनाम ब्रा-
ह्मणं तदधिभ्यां ददौ दध्यङ्गाथर्वणः । तदेतदुक्तम् । मधु-
माध्वीभ्यां मधु ब्राह्मणं प्रति अज्यतो गच्छतः तौ ताभ्यां
मध्वज्जनाभ्याम् । शेषं पूर्ववद्भाष्येयम् ॥ १८ ॥

म० अत्यष्टिः । हे विश्वासां भुवां पते सर्वासां पृथिवीनां
स्वामिन्, विश्वस्य सर्वप्राणिगतस्य मनसः पते अधिपते, वि-
श्वस्य वचसः पते सर्वप्राणिवचनस्य पालक, सर्वस्य त्रयीलक्ष-
णस्य वचसः पते प्रवर्तक, हे देवश्रुत् देवैः श्रूयत इति देवश्रुत्
देवप्रसिद्ध, हे देव दीप्यमान हे धर्म देव, त्वं देवान् प्राहि रक्ष ।
एवं धर्मं संप्राप्त्याधिनावाह । हे अधिनौ, अत्र यज्ञे देववीतये
देवतर्पणाय अनु अनन्तरं धर्मो वां प्रावीः प्रावीन् तर्पयतु ।
लोडर्थे लुङ् पुरुषव्यत्ययश्च । युवयोस्तृत्या सर्वदेवास्तृप्यन्तीति
भावः । याभ्यां युवाभ्यां दध्यङ्गाथर्वणो मधुसंज्ञकं ब्राह्मणमु-
वाच 'दध्यङ् ह वा आभ्यामाथर्वणो मधुनाम ब्राह्मणमुवाच'

(१४।१।४।१३) इति श्रुतेः । कीदृशाभ्यां युवाभ्याम् । माध्वीभ्यां मधुब्राह्मणमीयाते तौ माध्वौ ताभ्याम् 'इ गतौ' क्तिप् । तथा माध्वीभ्यां मधुब्राह्मणमन्त्रतः पूजयतस्तौ मध्वौ ताभ्याम् । मध्वभ्यामिति प्राप्ते ङीप् अलोपे मध्वीभ्यामिति लिङ्गव्यत्ययः आदिदीर्घश्चान्दसः ॥ १८ ॥

एकोनत्रिंशी ।

हृदे त्वा मनसे त्वा दिवे त्वा सूर्याय त्वा ।
ऊर्ध्वो अर्ध्वरं दिवि देवेषु धेहि ॥ १९ ॥

उ० हृदे त्वा । परोष्णिक् । हृदे त्वा हृदयार्थं त्वां स्तुम इति शेषः । एवं मनसे त्वां स्तुमः । दिवे अर्थाय त्वां स्तुम इति शेषः । सूर्याय त्वा सूर्यतर्पणाय त्वां स्तुमः । यस्माच्च सर्वकार्येषु त्वामेव स्तुमः । अतो ब्रूमः ऊर्ध्वः अवहितचित्तः सन् अर्ध्वरं दिवि देवेषु धेहि निधेहि स्थापय ॥ १९ ॥

म० परोष्णिक् । आद्यावष्टाणौ तृतीयो द्वादशार्णः सा परोष्णिक् । 'परोष्णिक् परतः' इत्युक्तेः । आद्योर्व्यूहः । हे धर्म, हृदे त्वा हृदयस्वास्थाय त्वा त्वां स्तुम इति शेषः । मनसे मनःशुद्ध्यर्थं त्वा त्वां स्तुमः । दिवे स्वर्गप्राप्त्यै त्वा त्वां स्तुमः । सूर्याय सूर्यतृप्त्यै त्वा त्वां स्तुमः । हृदयं संशोध्य मनो निर्मलं कृत्वा दिवमस्माग्रीत्वा सूर्यं तर्पयेति भावः । किंच ऊर्ध्वः सावधानः सन् अर्ध्वरमस्मदीयं यज्ञं दिवि ब्रुलोके वर्तमानेषु देवेषु धेहि स्थापय । यज्ञे गते यजमानो गच्छत्येवेति भावः ॥ १९ ॥

विंशी ।

पिता नोऽसि पिता नो बोधि नमस्ते अस्तु मा
मा हिंसीः । त्वष्टृमन्तस्त्वा सपेम पुत्रान्पशून्मयि
धेहि प्रजामस्मासु धेहिरिष्टाहं सह पत्या भूया-
सम् ॥ २० ॥

उ० पिता नोऽसि । गायत्री । यतश्च त्वम् पिता नः अस्माकमसि भवसि । अतो ब्रवीमि । पितेव भूत्वा नः अस्मान् बोधि बोधय सर्वथा । नमः ते अस्तु मा मा हिंसीः हिंसीथाः । पत्नी वाचयति महावीरमीक्षमाणाम् । त्वष्टृमन्तस्त्वा । यजुः । यतश्च त्वाष्ट्रसंयुक्ताः । त्वष्टा हि चेतसां विकर्ता । त्वामेव सपेम । सपतिः स्पृशतिकर्मा । मैथुनार्थमुपस्पृशामः । अतः पुत्रान् पशून् मयि धेहि स्थापय । प्रजां च भूयोभूयः अस्मासु धेहि स्थापय । किंच अरिष्टा अनुपहंसिता अहम् । सह पत्या सह भर्त्रा भूयासम् । आशीः ॥ २० ॥

म० ऋगायत्री । हे महावीर, त्वं नोऽस्माकं पितासि पालको भवसि । पितेव नोऽस्मान् बोधि बोधय । सर्वथा न-

मस्ते अस्तु मा मां मा हिंसीः मा जहि । महावीरोपस्थानं समाप्तम् । 'त्वष्टृमन्त इत्येनां वादयति' (का० २६।४।१३) । महावीरमीक्षमाणामपनीतशिरोवस्त्रां धर्मं पश्यन्तीं पत्नीमध्वर्युर्वाचयतीत्यर्थः । ऋचां त्रिष्टुप् धर्मदेवत्या पठ्याशीः । हे धर्म । वयं त्वा त्वां सपेम । सपतिः स्पृशतिकर्मा । मैथुनाय त्वामुपस्पृशामः । कीदृशा वयम् । त्वष्टृमन्तः त्वष्टा विद्यते येषां ते त्वष्टृमन्तः । त्वष्टा रेतसामधिकारी तत्संहिताः मैथुनार्थोपस्पृशो वीर्याधिष्ठातापेक्षितोऽत एतद्युताः । अतः पुत्रान् पशून् च मयि विषये त्वं धेहि स्थापय । प्रजामुत्तरोत्तरवंशवृद्धिमस्मासु धेहि स्थापय । किंच पत्या भर्त्रा सहारिष्टा अनुपहंसिता अहं भूयासं भवेयम् । भर्तृमती चिरं जीवेयमित्यर्थः । 'वृषा वै प्रवर्ग्यो योषा पत्नी मिथुनमेवैतत् प्रजननं क्रियते' (१४।१।४।१६) इति श्रुतेः ॥ २० ॥

एकविंशी ।

अहः केतुना जुपतां सुज्योतिर्ज्योतिषा स्वाहा ।
रात्रिः केतुना जुपतां सुज्योतिर्ज्योतिषा स्वाहा २१

इति माध्यन्दिनीयायां वाजसनेयिसंहितायां
सप्तत्रिंशोऽध्यायः ॥ ३७ ॥

उ० रौहिणं जुहोति । अहः केतुना प्रज्ञया कर्मणा वा सहितम् जुपतां परिगृह्णातु । कथंभूतम् । यदहः सुज्योतिः शोभनज्योतिष्कम् । केन ज्योतिषा स्वकीयेनैव । स्वाहा सुहुतं चैतद्विर्भवतु । रात्रिः केतुना । अधस्तनेन व्याख्यातम् ॥ २१ ॥

इति उवटकृतौ मन्त्रभाष्ये सप्तत्रिंशोऽध्यायः ॥ ३७ ॥

म० 'अहः केतुनेति दक्षिणं रौहिणं जुहोति' (का० २६।४।१४) । उपस्थानगानयोः समाप्तौ रौहिणहवन्या सुवा दक्षिणं रौहिणं पुरोडाशं सर्वहुतं जुहोतीत्यर्थः । धर्मदेवत्ये यजुषी सामानुष्टुभौ । केतुः प्रज्ञा कर्म वा । केतुना प्रज्ञया कर्मणा वा सहितमहः दिनं जुपतां रौहिणहोमेन प्रीयताम् । कीदृशमहः । ज्योतिषा स्वकीयेनैव तेजसा सुज्योतिः शोभनं ज्योतिर्यस्य तत् विशिष्टतेजस्कम् । स्वाहा एतद्विधेः सुहुतमस्तु । रोहति स्वर्गं यजमानो याभ्यां तौ रौहिणौ अभ्यादित्यौ अहोरात्रे वा 'इमौ लोकौ वा चक्षुषी वा शिरः प्रवर्ग्यौ रौहिणौ चक्षुषी तत्र दधाति' (१४।२।१।१—५) इत्यादिरौहिणप्रशंसा श्रुती ज्ञेया । 'रात्रिरिति सायम्' (का० २६।४।१४) । सायंकालीने प्रवर्ग्ये रात्रिरिति मन्त्रेण द्वावपि प्रवर्ग्यौ यथाकालं जुहोतीत्यर्थः । केतुना सहिता रात्रिः जुपतां प्रीयताम् । ज्योतिषा कृत्वा सुज्योतिरित्युक्तम् ॥ २१ ॥

श्रीमन्महीधरकृते वेददीपे मनोहरे ।

अभ्यादिरौहिणान्तोऽयं सप्तत्रिंशो निरूपितः ॥ ३७ ॥

अष्टत्रिंशोऽध्यायः ।

तत्र प्रथमा ।

देवस्य त्वा सवितुः प्रसुवेऽश्विनोर्बाहुभ्यां पूष्णो
हस्ताभ्याम् । आददेऽदित्यै राक्ष्णासि ॥ १ ॥

उ० अथ धर्मधुग्दोहनार्थं रज्जुमादत्ते । देवस्यत्वेति व्याख्यातम् । आददे गृह्णामि । यतस्त्वम् अदित्यै राक्ष्णासि ॥ १ ॥

म० 'देवस्य त्वेति रज्जुसंदानमादायेड एहीति गामाह्वयति नाम्ना च त्रिरुचैरपरेण गार्हपत्यं गच्छन्' (का० २६ । ५ । १) । अथयुर्देवस्य त्वेति रज्जुसंदानमादाय गार्हपत्यस्य पश्चाच्छन् इड एहीति वाक्यत्रयेण धर्मदुधां गामाह्वयति असावेहीति गोर्नाम्ना चोच्चैश्चिवारमाह्वयतीति सूत्रार्थः । रज्जुदेवत्वं यजुः प्राजापत्या गायत्री । हे रज्जो, सवितुर्देवस्याज्ञायां वर्तमानोऽश्विनोर्बाहुभ्यां पूष्णो हस्ताभ्यां त्वामाददे गृह्णामि । यतः त्वमदित्यै अदित्या देवमातुः राक्ष्णा रसना मेखलासि भवसि । पष्ठर्थे चतुर्थी ॥ १ ॥

द्वितीया ।

इड एहादितु एहि सरस्वत्येहि । असावेहासावे-
हासावेहि ॥ २ ॥

उ० गामाह्वयति । इड एहि । अतस्मिन्तच्छब्दस्तदति-
देशार्थः । हे इडे मानवि, आ इहि आगच्छ दोहाय । हे
अदिते देवमातः, एहि । हे सरस्वति वाक्, एहि । असा-
विति नामग्रहणं त्रिरुचैः । असौ धवले एहि । त्रिः । आ-
मन्त्रितस्येत्यादिरुदात्तः ॥ २ ॥

म० हे इडे मानवि, एहि आगच्छ । हे अदिते देवमातः,
एहि । हे सरस्वति वाक्, एहि । अतस्मिन्तच्छब्दस्तत्तादृश्या-
र्थः । 'इडा हि गौरदितिर्हि गौः सरस्वती हि गौः' (१४ ।
२ । १ । ७) इति श्रुतेः । नाम्ना त्रिरुचैराह्वयति असौ धवलि
एहि एवं त्रिः ॥ २ ॥

तृतीया ।

अदित्यै राक्ष्णासीन्द्राण्या उष्णीषः पूपासि ध-
र्माय दीप्त्व ॥ ३ ॥

उ० अदित्यै राक्ष्णासीति गां पाशेन प्रतिमुञ्चति । अदित्यै
राक्ष्णासि । इन्द्राण्या उष्णीषः इन्द्राणी इन्द्रस्य पत्नी तस्याः
शिरोवेष्टनं त्वमसि । वत्समुत्सृजति । पूपासि । यथा पूपा
वायुः पुष्टिमाप्याययति एवं त्वमपि प्रस्त्रावनेन जगदुत्पत्ति-
बीजं पय आप्याययसि । वत्समुत्सृजति । धर्माय दीप्त्व देहि ।
दयां कुरु दो दाने दयायां च, मा सर्वं पासीः ॥ ३ ॥

म० अदित्यै राक्षेति गां पाशेन प्रतिमुच्य रथूणायां बद्धा
पूपासीति वत्समुत्सृजति' (का० २६ । ५ । ३) । आगतां
७५ य० उ०

गामदित्या इति मन्त्रेण पाशेन बद्धा तं पाशं स्वाम्ने बद्धा पू-
पासीति वत्सं मुञ्चतीत्यर्थः । हे रज्जुपाश, त्वमदित्यै राक्ष्णा
रसनासि । इन्द्राण्यै इन्द्रपत्न्याः उष्णीषः शिरोवेष्टनमसि । एतेन
पाशमिन्द्राण्युष्णीषं करोतीत्यर्थः । 'तमेवैनमेतत्करोति' (१४ ।
२ । १ । ८) इति श्रुतेः । वत्सं मुञ्चति पूपासि दैव्यनुष्टुप्
वत्सो देवता । हे वत्स, त्वं पूपा वायुरसि वायुर्यथा वृष्टिमा-
प्याययति तथा त्वं प्रस्त्रावणेन पय आप्याययस्वेति भावः । 'अयं
वै पूपा योऽयं पय एव हीदृष्टं सर्वं पुष्यत्येष उ प्रवर्ग्यः'
(१४ । २ । १ । ९) इति श्रुतेः । 'संदाय धर्माय दीप्त्वेति
वत्समुत्सृजति' (का० २६ । ५ । ४) धेनुं रज्ज्वा पश्चिमपाद-
योर्बद्ध्वा वत्समपाकरोतीत्यर्थः । दैवी पत्निः वत्सो देवता । हे
वत्स, धर्माय धर्मार्थं दीप्त्व देहि पयः । पयः शेषय मा सर्वं
पासीरित्यर्थः । 'दो दाने' 'बहुलं छन्दसि' (पा० २ । ४ ।
७३) इति शपो लुक् ॥ ३ ॥

चतुर्थी ।

अश्विभ्यां पिन्वस्व सरस्वत्यै पिन्वस्वेन्द्राय पि-
न्वस्व । स्वाहेन्द्रवत्स्वाहेन्द्रवत्स्वाहेन्द्रवत् ॥ ४ ॥

उ० पिन्वने दोग्धि । अश्विभ्यां पिन्वस्व अश्विभ्याम-
र्थाय पिन्वस्व ग्लावयस्व । एवमेव सरस्वत्यै इन्द्राय च ।
विप्रुपाभिमन्त्रयते । स्वाहेन्द्रवदिति । यदुह्यमानं स्कन्नं तत्सु-
हुतमस्तु इन्द्रवत् इन्द्रसंयुक्तम् इति त्रिः ॥ ४ ॥

म० 'अश्विभ्यां पिन्वस्वेति पिन्वने दोग्धि' (का० २६ ।
५ । ५) । पिन्वने पात्रे प्रतिमन्त्रं गां दोग्धीत्यर्थः । अश्विभ्यां
पिन्वस्व इन्द्राय पिन्वस्व यजुर्गायत्र्यौ । सरस्वत्यै पिन्वस्व
यजुरनुष्टुप् । लिङ्गोक्ता देवताः । हे पयः, अश्विभ्यामर्थाय त्वं
पिन्वस्व संभवस्व । सरस्वत्यै च पिन्वस्व । 'अश्विनौ वा एत-
द्यज्ञस्य शिरः प्रत्यधत्तां तावेवैतत्प्रीणाति' (१४ । २ । १ । १३)
इति श्रुतिः । सरस्वत्या वाचा कृत्वा इन्द्राय यज्ञशिरोऽश्विभ्यां
संहितमिति तयोरर्थे क्षरस्वेति भावः । 'स्वाहेन्द्रवदिति विप्रुपो-
ऽभिमन्त्रयते' (का० २६ । ५ । ६) । पिन्वनेपतितानयः क-
णानभिमन्त्रयत इत्यर्थः । यजुर्जगती विप्रुपो देवता । यदुह्य-
माने स्कन्नं तत्स्वाहा सुहुतमस्तु । इन्द्रवत् इन्द्रसंयुक्तं
चास्तु ॥ ४ ॥

पञ्चमी ।

यस्ते स्तनः शशयो यो मयोभूयो रत्नधा वसु-
विद्यः सुदन्तः । येन विश्वा पुण्यसि वाय्यणि सर-
स्वति तमिह धातवेऽकः । उर्वन्तरिक्षमन्वेमि ॥ ५ ॥

उ० स्तनमालभते । यस्ते स्तनः । त्रिष्टुब्बाग्देवत्या ।
'वाग्देवीसरस्वती'ति श्रुतिः । यः ते तव स्तनः । कथंभूतः ।
शशयः । 'शीङ् स्वमे' । सुप्त इवास्ते अनुपभुक्तोऽन्यैः । यश्च
मयोभूः मयः सुप्तं भावयति सर्वभूतानाम् । यश्च रत्नधाः

रमणीयानां धनानां धारयिता । यश्च वसुवित् वसु विन्दति । यश्च सुदन्नः कल्याणदानः । धनवानपि सन् कश्चिन्नोत्सहते दानुम् अतएवं भिक्षयते । येन विश्वा येन च विश्वा विश्वानि पुष्यसि पुष्पासि वार्याणि वरणीयानि । हे सरस्वति, तं स्तनं इह । धातवे । 'धेद् पाने' पानाय । अकः कुरु । गच्छति । उर्वन्तरिक्षमिति व्याख्यातम् ॥ ५ ॥

म० 'यस्ते स्तन इति स्तनमालभते' (का० २६।५।७) । गोस्तनानालभते । जातावेकवचनमित्यर्थः । वाग्देवत्या त्रिष्टुप् दीर्घतमोऽष्टा । हे सरस्वति, तं स्तनमिहास्मिन्स्थाने धातवे 'धेद् पाने' तुमर्धे तवेप्रत्ययः । पानार्थमकः कुरु । मम पानाय प्रयच्छेत्यर्थः । लोडर्थे लङ् शपि लुप्ते गुणः । तं कम् । यस्ते तव स्तनः स्तन इव स्तनः । शशयः शेते इति शशयः । अचप्रत्यये द्वित्वं पूर्वस्यात्वं च छान्दसम् । सुप्त इवास्ते अन्यैरनुपमुक्तत्वात् 'यस्ते स्तनो निहितो गृह्यायाम्' (१४।२।१।१५) इति ध्रुतेः । यश्च स्तनो मयोभूः मयः सुखं भावयति प्रापयति सर्वभूतानामिति मयोभूः । यश्च रत्नधाः रत्नानि दधाति रत्नधाः रमणीयानां धनानां धारयिता । यश्च वसुवित् वसु धनं विन्दति वेत्ति वा वसुवित् । यश्च सुदन्नः सुष्ठु ददातीति सुदन्नः दाता । धनवानन्यो दानुं न शक्नोति लप्स्तनस्तु धनवान् दाता चेति अन्येभ्य आधिक्यम् । किंच येन स्तनेन विश्वा विश्वानि सर्वाणि वार्याणि वरणीयानि वस्तूनि त्वं पुष्यसि पुष्पासि । तं स्तनं मत्पानाय प्रयच्छेत्यर्थः । 'उपद्रव पयसेत्युच्यमाने गच्छत्युर्वन्तरिक्षमिति' (का० २६।५।११) उपद्रवेति मन्त्रे होत्रोच्यमाने उर्विति मन्त्रेणाध्वर्युर्गोसमीपाद्वाहं पत्यं प्रति गच्छतीत्यर्थः । प्राजापत्या गायत्री । विशालमन्तरिक्षमनु एमि गच्छामि ॥ ५ ॥

पृथी ।

गायत्रं छन्दोऽसि त्रैष्टुभं छन्दोऽसि द्यावापृथिवीभ्यां त्वा परिगृह्णाम्यन्तरिक्षेणोपयच्छामि । इन्द्राश्विना मधुनः सारघस्य धर्मं पात वसवो यजत वाट् । स्वाहा सूर्यस्य रुद्रमये वृष्टिवनये ॥ ६ ॥

उ० परीशासावादत्ते । गायत्रं छन्दोऽसि त्रैष्टुभं छन्दोऽसि । ऋक्षु महावीरं गृह्णाति । द्यावापृथिवीभ्यां त्वां परिगृह्णामि । परीशासयोः सौश्र पृथिवी च अध्यास्तः महावीरं चादित्यः । उपयमन्या उपगृह्णाति । अन्तरिक्षेणोपयच्छामि । अन्तरिक्षेण उपगृह्णामि । उपयमन्या अन्तरिक्षरूपेण संस्तवः । पयसा सिञ्चति । इन्द्राश्विना । हे इन्द्र हे अश्विनौ । मधुनः सारघस्य । सरघा मधुकृतः भ्रमरा इव ऋत्विजः तैः कृतस्य सारघस्य मधुनः धर्मं पात रसं पिबत । हे वसवः वासयितारः, यजत च वाट् वपट्टारेण । स्वाहा सुहुतमस्तु । सूर्यस्य रुद्रमये । वृष्टिवनये वृष्टेः संभक्ते दात्रे वा । 'सूर्यस्य ह वा एको रश्मिर्बृष्टिवनिर्नाम' इति ध्रुतिः ॥ ६ ॥

म० परीशासावादत्ते । गायत्रं छन्दोऽसि । प्रतिमन्त्रम् (का० २६।५।१२) । गायत्रमिति मन्त्राभ्यां परीशासौ गृह्णातीत्यर्थः । यजुर्गायत्रौ परीशासौ देवते । हे परीशास, त्वं गायत्रं छन्दोऽसि गायत्र्येव गायत्रं स्वार्थेऽण् । गायत्रीच्छन्दोरूपोऽसि । त्रिष्टुवेव त्रैष्टुभं त्रिष्टुपच्छन्दोरूपोऽसीति द्वितीयम् । 'ताभ्यां महावीरं परिगृह्णाति द्यावापृथिवीभ्यां त्वा परिगृह्णामीति' (का० २६।५।१४) । ताभ्यां परीशासाभ्यां महावीरमादत्त इत्यर्थः । यजुर्जगती महावीरो देवता । हे महावीर, द्यावापृथिवीभ्यां बुभूमिभ्यां कृत्वा त्वां त्वां परिगृह्णामि । परीशासयोर्द्यावाभूमी अध्यस्ते महावीरं चादित्योऽध्यस्तः । तथाच ध्रुतिः 'इमे वै द्यावापृथिवी परीशासावादित्यः प्रवर्ग्योऽमुं तदादित्यमाभ्यां द्यावापृथिवीभ्यां परिगृह्णाति' (१४।२।१।१६) इति । 'उच्यम्य मुञ्चवेदेनोपमृज्योपयमन्योपगृह्णात्यन्तरिक्षेणोपयच्छामि' इति । परीशासगृहीतं महावीरमूर्ध्वं कृत्वा मुञ्चकृतवेदेन संमाज्योपयमन्या सुचा तं गृह्णातीत्यर्थः । यजुर्वृहती धर्मो देवता । हे धर्म, अन्तरिक्षेणाकाशेनोदरेण वा त्वामुपयच्छामि निगृह्णामि । उपयमन्यन्तरिक्षत्वेनोदरत्वेन च स्तुयते । तथाच ध्रुतिः 'अन्तरिक्षं वा उपयमन्यन्तरिक्षेण हीदष्टं सर्वमुपयतमथो उदरं वा उपयमन्युदरेण हीदष्टं सर्वमन्नायमुपयतं तस्मादाहान्तरिक्षेणोपयच्छामि' (१४।२।१।१७) इति । 'अजापयसावासिच्य शान्ते गोः पयोऽवनयतीन्द्राश्विनेति' (का० २६।५।१६) । अजादुग्धेन महावीरं तूर्णं सिक्का शान्ते क्षीणज्वाले तत्र गोपयः सिञ्चतीत्यर्थः । ब्राह्मी गायत्री विश्वेदेवा देवताः । हे इन्द्र, हे अश्विना अश्विनौ, हे वसवः वासयितारः, यूयं मधुनो मधुरस्य पयसो धर्मं रसं पात पिबत । पिबादेशाभावश्छान्दसः । कीदृशस्य मधुनः, सारघस्य सरघा मधुमक्षिका । अत्र सरघा मधुकृतो भ्रमरा इव ऋत्विजः तैः कृतं सारघं तस्य । 'धर्मं पातेति रसं पातेत्येवंतदाह' (१४।२।१।२०) इति ध्रुतिः । किंच हे इन्द्रादयः, वाट् वपट्टारेण स्वाहा सुष्ठु हुतं सारघं मधु सूर्यस्य रुद्रमये किरणाय यूयं यजत दत्त । यजतिर्दानार्थः । 'वपट्टकृतं हतमेवमस्यैतद्रवति' (१४।२।१।२०) इति ध्रुतेः । किंभूताय रुद्रमये । वृष्टिवनये वृष्टिं वनति ददाति वृष्टिवनिस्तस्यै यो रश्मिर्बृष्टिं दत्ते तस्मै मधु दत्तेत्यर्थः । तथाच ध्रुतिः 'सूर्यस्य ह वा एको रश्मिर्बृष्टिवनिर्नाम येनेमाः सर्वाः प्रजा विभर्ति तमेवैतत्प्रीणाति' (१४।२।१।२१) इति ॥ ६ ॥

सप्तमी ।

समुद्राय त्वा वाताय स्वाहा सरिराय त्वा वाताय स्वाहा । अनाध्रुघ्याय त्वा वाताय स्वाहा । अवस्येवं त्वा वाताय स्वाहाऽशिमिदाय त्वा वाताय स्वाहा ॥ ७ ॥

उ० इतदुत्तरं द्वादश वातनामानि यजत्यध्वर्युः । समु-

प्राय त्वेति । 'एतस्माद्दे समुद्रात्सर्वाणि भूतानि समुद्रवन्ति' इति समुद्रो वातः । समुद्राय त्वां हे प्रवर्ग्य, वाताय स्वाहा जुहोमि । इयमेवोत्तरप्रापि योजना । सरिराय । एतस्मात्सरिरात्सर्वाणि भूतानि लब्धकार्याणि सन्ति । सह ईरते गच्छति । अनाष्टप्याय अशक्याय आर्धर्षितुम् । अप्रतिष्टप्याय अशक्याय प्रतिर्धर्षितुम् । अवस्यवे अवनशीलाय । अशिमिदाय । शिमीति कर्मनाम । क्लेशात्मकं चैतत् । अक्लेशदाय ॥ ७ ॥

म० 'पैतु ब्रह्मणसतिरित्युच्यमाने समुद्राय त्वेति वातनामानि जपति गच्छन्नाहवनीयम्' (का० २६।६।१) । पैत्विति होत्रोच्यमाने आहवनीयं प्रति गच्छन्नर्च्युः समुद्रायेत्यादीनि द्वादश वातनामानि स्वरेण जपतीत्यर्थः । द्वादश यजुषि वातनामदेवत्यानि । हे धर्म, वाताय त्वा त्वां स्वाहा जुहोमि । कीदृशाय वाताय । समुद्राय समुद्रवन्त्युद्रवन्ति सर्वाणि भूतानि यस्मात् स समुद्रस्तस्मै 'अयं वै समुद्रो योऽयं पवत एतस्माद्दे समुद्रात्सर्वे देवाः सर्वाणि भूतानि समुद्रवन्ति तस्मा एवैनं जुहोति' (१४।२।२।२) इति ध्रुतेः । सरिराय । सह ईरते यच्छन्ति सर्वभूतानि सिद्धार्थानि यस्मात् सरिरस्तस्मै वाताय धर्म, त्वां जुहोमि । 'अयं वै सरिरो योऽयं पवत एतस्माद्दे सरिरात्सर्वे देवाः सर्वाणि भूतानि सहेरते' (१४।२।२।३) इति ध्रुतेः । अनाष्टप्याय न आर्धर्षितुं पराभवितुं शक्योऽनाष्टप्यः तस्मै । अप्रतिष्टप्याय न प्रतिर्धर्षितुं प्रतियोद्धुं शक्योऽप्रतिष्टप्यस्तस्मै वातायेत्युक्तम् 'अयं वा अनाष्टप्योऽप्रतिष्टप्यो योऽयं पवते' (१४।२।२।४) इति ध्रुतेः । अवस्यवे । अवो रक्षणमिच्छति अवस्यति अवस्यतीत्यवस्युः 'सुप आत्मनः क्यच्' 'क्याच्छन्दसि' (पा० ३।२।१७०) इत्युप्रत्ययः । अवनशीलाय । अशिमिदाय । क्लेशात्मकं कर्म शिमि तत्र ददातीत्यशिमिदस्तस्मै क्लेशनिवर्तकाय वाताय 'अयं वा अवस्युरशिमिदो योऽयं पवते' (१४।२।२।५) इति ध्रुतेः ॥ ७ ॥

अष्टमी ।

इन्द्राय त्वा वसुमते रुद्रवते स्वाहेन्द्राय त्वादित्यवते स्वाहेन्द्राय त्वाभिमातिप्रे स्वाहा । सुवित्रे त्वं ऋभुमते विभुमते वाजवते स्वाहा वृहस्पतये त्वा विश्वदेव्यावते स्वाहा ॥ ८ ॥

उ० इन्द्राय त्वा । इन्द्राय त्वा वसुमते रुद्रवते स्वाहा । इन्द्राय त्वा आदित्यवते स्वाहा । इन्द्राय त्वा अभिमातिप्रे । सपन्नो वा अभिमातिः सवित्रे त्वा ऋभुमते विभुमते वाजवते स्वाहा । ऋभुर्विसुर्वाज इति सुधन्वन आङ्गिरसस्य त्रयः पुत्रा बभूवुन्तेषामयं संस्तवः । वृहस्पतये त्वा विश्वदेव्यावते स्वाहा ॥ ८ ॥

म० वसवो विद्यन्ते यस्य स वसुमान् रुद्रा विद्यन्ते यस्य

रुद्रवान् तस्मै वसुयुताय रुद्रयुतायेन्द्राय वाताय हे धर्म, त्वां स्वाहा जुहोमि 'अयं वा इन्द्रो योऽयं पवते' (१४।२।२।६) इति ध्रुतेः । आदित्या विद्यन्ते यस्य स आदित्यवान् तस्मै आदित्ययुक्तायेन्द्राय वाताय स्वाहा । अभिमातीन्सपन्नान् हन्तीत्यभिमातिहा 'सपन्नो वा अभिमातिः' (१४।२।२।८) इति ध्रुतेः । शत्रुनाशकायेन्द्राय वाताय त्वां जुहोमि । सूते स सविता तस्मै चैष्टयित्रे वाताय त्वां जुहोमि 'अयं वै सविता योऽयं पवते' (१४।२।२।९) इति ध्रुतेः । कीदृशाय । ऋभुमते ऋभुरस्यास्ति ऋभुमान् विभुरस्यास्ति विभुमान् वाजोऽस्यास्ति वाजवान् । आङ्गिरसस्य सुधन्वनस्य पुत्रा ऋभुविभुवाजास्तद्युक्ताय वाताय । वृहस्पतये वृहतां महतां पतिवीतस्तस्मै 'अयं वै वृहस्पतियोऽयं पवते' (१४।२।२।१०) इति ध्रुतेः । कीदृशाय । विश्वदेव्यावते विश्वेषां देवानां समूहो विश्वदेव्यम् तदस्यास्ति विश्वदेव्यवान् तस्मै । 'मन्त्रे सोमाथेन्द्रिय-विश्वदेव्यस्य मतौ' (पा० ६।३।१३१) इति दीर्घः । सर्वदेवसहिताय जुहोमि ॥ ८ ॥

नवमी ।

यमाय त्वाङ्गिरस्वते पितृमते स्वाहा । स्वाहा धर्माय स्वाहा धर्मः पित्रे ॥ ९ ॥

उ० यमाय त्वा । अङ्गिरस्वते पितृमते स्वाहा । उपयमन्या आसिञ्चति । स्वाहा धर्माय सुहुतो धर्माय चैतस्यात् । स्वाहा धर्मः सुहुतो धर्मः पित्रे स्वादिति शेषः ॥ ९ ॥

म० यमाय वायवे हे धर्म, त्वां जुहोमि 'अयं वै यमो योऽयं पवते' (१४।२।२।११) इति ध्रुतेः । कीदृशाय यमाय । अङ्गिरस्वते अङ्गिरसो मुनयोऽस्य सन्ति अङ्गिरस्वान् 'अयस्मयादीनि छन्दसि' (पा० १।४।२०) इति भस्मज्ञायां सस्य विसर्गाभावः । पितृमते पितरोऽस्य सन्ति पितृमान् अङ्गिरःपितृयुताय वातायेत्यर्थः । वातनामानि समाप्तानि । 'स्वाहा धर्मायेत्युपयमन्या सिञ्चति धर्मे' (का० २६।६।२) । उपयमन्या लुचा लुक्स्थं घृतं धर्मे सिञ्चतीत्यर्थः । धर्माय स्वाहा एतदाज्यं सुहुतमस्तु । 'स्वाहा धर्मः पित्रे' इति जपित्वातिक्रम्याध्याह्न्य धर्मस्य यजेति' (का० २६।६।३) । अपसव्यवान् दक्षिणासः स्वाहेति मन्त्रं स्वरेण जपित्वा सव्येन जलं स्पृष्ट्वा धर्महस्तोऽतिक्रम्याध्याह्न्य धर्मस्य यजेत्याहेत्यर्थः । स्वाहा धर्मः पित्रे पित्रर्थास्तु ॥ ९ ॥

दशमी ।

विश्वा आशा दक्षिणसद्विश्वान्देवानयाद्दिह । स्वाहाकृतस्य धर्मस्य मर्धोः पिवतमग्निना ॥ १० ॥

उ० वषट्कृते जुहोति । विश्वा आशाः । अनुष्टुबाग्निनी । विश्वाः सर्वाः आशाः काष्ठाः । दक्षिणसत् दक्षिणसद इति वचनव्यत्ययः । दक्षिणसां सीदन्ति । कस्मात् । यतः

विश्वान् सर्वान्देवान् अयात् । यजतेरेतद्रूपम् । अयाक्षीत्
इष्टवान् इह स्थितः । दक्षिणतो हि स्थित आहुतीर्जुहोति ।
आहुतिश्च यज्ञः । यत एवमतो ब्रवीमि । दक्षिणतोऽमेर-
स्माभिः स्वाहाकृतस्य वषट्कारानन्तरं स्वाहाकृतस्य धर्मस्य
मधोः पिबतं मध्वास्वादस्य पिबतम् अधिनौ ॥ १० ॥

म० 'वषट्कृते जुहोति विश्वा आशा इति' (का० २६ ।
६ । ४) । वषट्कृते सति धर्मं जुहोतीत्यर्थः । अधिदेवत्या-
नुष्टुप् । इह यज्ञे दक्षिणसत् दक्षिणस्यां दिशि सीदति तिष्ठति
दक्षिणसत् । सर्वनाम्नो वृत्रिमात्रे पुंवद्भावः । दक्षिणतः स्थितो-
ऽध्वर्युर्विश्वाः सर्वाः आशाः दिशो विश्वान् सर्वान् देवान् च
अयात् अयाक्षीत् । यजेत्लेहि च्छेलोपे रूपम् । इष्टवान् दक्षिणतः
स्थितो आहुतीर्जुहोति । अतो ब्रवीमि हे अधिना अधिनौ,
स्वाहाकृतस्य वषट्कारानन्तरं हुतस्य मधोर्मेधुरास्वादस्य धर्मं
युवां पिबतम् । कर्मणि षष्ठी ॥ १० ॥

एकादशी ।

दिवि धा इमं यज्ञमिमं यज्ञं दिवि धाः । स्वा-
हाप्रये यज्ञियाय शं यजुर्भ्यः ॥ ११ ॥

उ० त्रिरुक्कम्पयति । दिवि धाः शुलोके स्थापय इमं यज्ञं
इमं यज्ञं दिविधाः । 'अभ्यासे भूयांसमर्थं मन्यन्ते' अनुवषट्-
कृते जुहोति । स्वाहाप्रये सुहुतमस्तु अग्रये । यज्ञियाय
यज्ञहिताय । शं सुखं च यजुर्भ्यः सकाशात् अस्माकम-
स्त्विति शेषः । यद्वा शं यजुर्भ्यो देहि ॥ ११ ॥

म० 'दिवि धा इति त्रिरुक्कम्पयति' (का० २६ । ६ ।
५) । महावीरं त्रिरुक्कम्पयति सकृन्मन्त्रेण द्विस्तुष्णीमिति
सूत्रार्थः । यजुर्धर्मदेवत्यं सामोष्णिक् । हे महावीर, इमं
मदीयं यज्ञं त्वं दिवि शुलोके धाः वेहि स्थापय । इमं यज्ञं
दिवि धा इति पुनरुक्तिरादरार्था । 'अभ्यासे भूयांसमर्थं मन्यन्ते'
(निरु० १० । ४२) इति वचनात् । 'स्वाहाप्रये इत्यनुवषट्-
कृते' (का० २६ । ६ । ६) । अनुवषट् स्वाहेति मन्त्रेण धर्मं
जुहोतीत्यर्थः । यज्ञियाय यज्ञहितायाग्रये स्वाहा सुहुतमस्तु ।
यजुर्भ्यः सकाशात् अस्माकं शं सुखमस्तु ॥ ११ ॥

द्वादशी ।

अधिना धर्मं पातुं हार्द्धानुमहर्दिवाभिरुतिभिः ।
तन्नायिणे नमो द्यावापृथिवीभ्याम् ॥ १२ ॥

उ० ब्रह्मानुमन्त्रयते । अधिना धर्मम् । उष्णिगाधिनी ।
हे अधिनौ, धर्मं पातं पिबतम् । हार्द्धानं हृदयस्य प्रियम् ।
हृदयं वा योऽनुवर्तते अहर्दिवाभिः । अहःशब्दः पूर्वा-
ह्नवचनः दिवाशब्दस्तु सायाह्नवचनः । स हि प्रवर्ग्याय
कालः । एतत्कालोपलक्षिताभिः ऊतिभिः अवनैर्निमित्तभूतैः ।
तन्नायिणे नमो द्यावापृथिवीभ्याम् । तन्नायिणे लोके ये
प्रसारिताः तन्तवः तुरीशलाकाप्रोताः ते तन्नायिष्यन्ते ।

तन्नुनालिरिव सूत्रपूरणाय एति त्रींल्लोकान् स तन्नायी
आदित्यः तस्मै नमः । उत्तरत्रायपुनः । द्यावापृथिवीभ्यां
नमः अस्तु ॥ १२ ॥

म० 'अधिना धर्ममिति ब्रह्मानुमन्त्रयते' (का० २६ ।
६ । ७) । ब्रह्मा धर्ममभिमन्त्रयत इत्यर्थः । स्वराहुष्णिक् ।
अधिनावादिलो द्यावापृथिव्यौ च देवताः । हे अधिना अधिनौ,
युवां धर्मं पातं पिबतम् । कामिः । ऊतिभिरवनैर्निमित्तैः । अवनं
कृत्वा पिबतमित्यर्थः । कीदृशीभिरुतिभिः । अहर्दिवाभिः । अहः-
शब्देन प्रातःकालः दिवाशब्देन सायंकालः । प्रातःसायंकालोप-
लक्षिताभिः । प्रवर्ग्यकालः स एव यतः । कीदृशं धर्मम् । हा-
र्द्धानम् 'वा गतिगन्धनयोः' ल्युट् । हृदि वानं गमनं यस्य स
हृद्धानः हृद्धान एव हार्द्धानस्तम् । स्वार्थेऽण् । हृदयप्रियमित्यर्थः ।
एवं धर्मपानायाधिनौ संप्राप्य तत्साहाय्याय सूर्यादीभ्रमति ।
तन्नायिणे नमः तन्त्यते तन्नाम् पदरचनाय तुरीशलाकाप्रोता-
स्तन्तवस्तन्नाय्यते तद्ब्रह्मसि कालचक्रमपि तन्नाय्यते । तथा
चामिधानम् 'तन्त्रे राष्ट्रे परच्छन्दाप्रधानयोः । अगदे कुटुम्ब-
कृत्ये तन्नुवाने परिच्छदे । श्रुतिशास्त्रान्तरे शास्त्रे करणे व्यर्थ-
साधके । इतिकर्तव्यतातन्त्रोः' इति । तन्त्रे कालचक्रे एति
निरन्तरं गच्छति तन्नायी तस्मै आदित्याय नमोऽस्तु 'एष वै
तन्नायी य एष तपलेष हीमाल्लोकांस्तन्नामिवानुसंचरति' (१४ ।
२ । २ । २२) इति श्रुतेः । द्यावापृथिवीभ्यामुभाभ्यां लोकाभ्यां
तदधिष्ठात्रीभ्यां नमः ॥ १२ ॥

त्रयोदशी ।

अपातामधिना धर्ममनु द्यावापृथिवी अमं-
साताम् । इहैव रातयः सन्तु ॥ १३ ॥

उ० यजमानोऽनुमन्त्रयते । अपाताम् । आधिनी ककुप् ।
अपातां पीतवन्तौ अधिनौ धर्मम् । अनु द्यावापृथिवी अ-
मंसाताम् । तच्च धर्मपानमधिनाः द्यावापृथिवी अपि अमं-
साताम् अनुमतवन्तौ साध्वभूदिति । यतएवमतो ब्रवीमि ।
इह एव अवस्थितानामस्माकं रातयः धनानि सन्तु ॥ १३ ॥

म० 'अपातामिति यजमानः' (का० २६ । ६ । ८) ।
यजमानः धर्ममभिमन्त्रयत इत्यर्थः । ककुपुष्णिक् अधिदेवत्या
मध्यमः पादो द्वादशार्णः आयन्तावष्टार्णौ सा ककुप् । मध्यम-
श्वेत्ककुपित्युक्तेः । अधिना धर्ममपातामपिबतां लुङ् । द्यावा-
पृथिवी अन्वमंसातामनुमतवन्तौ । साधु कृतमिति अनुमेनाते
इत्यर्थः । अत एवाश्व्यादिप्रसादात् इहैवास्मद्गृहे स्थितानाम-
स्माकं रातयो धनानि सन्तु 'इहैव रातयः सन्तिस्तीहैव नो
धनानि सन्तिलेवैतदाह' (१४ । २ । २ । २६) इति
श्रुतेः ॥ १३ ॥

चतुर्दशी ।

इये पिन्वस्त्रोर्जे पिन्वस्त्र ब्रह्मणे पिन्वस्त्र क्ष-
त्राय पिन्वस्त्र द्यावापृथिवीभ्यां पिन्वस्त्र । धर्मासि

सुधर्माऽमेन्यस्मे नृम्णानि धारय ब्रह्म धारय क्षत्रं धारय विशं धारय ॥ १४ ॥

उ० पिन्वमानमनुमन्त्रयते । इषे पिन्वस्व । वृष्टितर्पणाय विष्णुपो मुञ्च । एवं ऊर्जे अन्नाय । ब्रह्मणे ब्राह्मणेभ्यः । क्षत्राय क्षत्रियेभ्यः द्यावापृथिवीभ्यां पिन्वस्वेति । उक्तामत्युत्तरपूर्वार्धम् । धर्मासि सुधर्म । धर्मासि धारणं समस्तस्य जगतोऽस्मादुतिपरिणामद्वारेण । हे सुधर्म साधुधारणशील, खरे सादयति । अमेनि । 'मीड् हिंसायाम्' । अहिंसन् अक्रुध्यन् । अस्मे अस्मासु । नृम्णानि । नृन्मययन्तीति नृम्णानि धनानि । धारय स्वापय । ब्रह्म धारय क्षत्रं धारय विशं धारय त्रैवर्णिकानस्मासु स्वापय ॥ १४ ॥

म० 'इषे पिन्वस्वेति पिन्वमानमनुमन्त्रयते' (का० २६।६।९) । पिन्वमानमतिरुतं धर्ममभिमन्त्रयत इत्यर्थः । ऋचां पङ्क्तिः धर्मदेवत्या । हे पिन्वमान धर्म, इषे वृष्टौ पिन्वस्व पुष्टो भव वृष्ट्यर्थम् । ऊर्जेऽन्नाय पिन्वस्व अन्नं वर्धय । ब्रह्मणे ब्राह्मणेभ्यः पिन्वस्व क्षत्राय क्षत्रियेभ्यः पिन्वस्व द्यावापृथिवीभ्यां पिन्वस्व । ब्राह्मणक्षत्रियद्यावापृथिवीस्तर्पयेत्यर्थः । 'धर्मासीत्युक्तामत्युत्तरपूर्वार्धम्' (का० २६।६।१०) । ऐश्वर्यानि दिशं प्रत्युक्तामतीत्यर्थः । यजुर्गायत्री धर्मदेवत्या । हे धर्म, हे सुधर्म, सृष्टु धारयतीति सुधर्मः हे साधुधारणशील, त्वं धर्मः अस्ति सर्वजगतो धारणमसि आहुतिपरिणामद्वारेण सर्वं धरसीत्यर्थः । 'अमेन्यस्मे इति खरे करोति' (का० २६।६।११) । महावीरं खरे आसादयतीत्यर्थः । ऋग्वृहती धर्मदेवत्या । हे धर्म, अमेनि 'मिड् हिंसायां' भिनोति हिनस्तीति मेनिः न मेनिरमेनिः 'सुपां सुडुक' (पा० ७।१।३९) सुलोपः । अमेनिः अहिंसन् अक्रुध्यन् सन् अस्मे अस्मासु नृम्णानि धनानि धारय स्वापय । नृन्मययतीति नृम्णम् 'अक्रुध्यन्नो धनानि धारय' (१४।२।२।३०) इति ध्रुतिः । ब्रह्म क्षत्रं विशं च धारय । विप्रादीनस्मद्राशान्कुर्वित्यर्थः ॥ १४ ॥

पञ्चदशी ।

स्वाहा पूष्णे शरसे स्वाहा प्रावभ्यः स्वाहा प्रतिरवेभ्यः । स्वाहा पितृभ्य ऊर्ध्वबर्हिभ्यो धर्मपावभ्यः स्वाहा द्यावापृथिवीभ्यां स्वाहा विश्वेभ्यो देवेभ्यः ॥ १५ ॥

उ० शकलैर्जुहोति । स्वाहा पूष्णे । अयं वै पूषा योयं पवत एष हीदं सर्वं पुष्यत्येष उ प्राणः प्राणमेवास्मिन्निदधाति । इत्येतदुक्तम् । शरसे । अस्ति शरशब्दः काण्डवचनः अस्ति च सान्तः । दध्न उपरि स्नेहः शर इति यजमानाः प्राहुस्तदभिप्रायेणैतदुच्यते । स्वाहा प्रावभ्यः प्राणेभ्यः विषयग्रहणशीलेभ्यः । स्वाहा प्रतिरवेभ्यः । प्राणाः प्रतिरवाः तान्प्राप्य सर्वं जगद्रमते । स्वाहा पितृभ्यः

ऊर्ध्वबर्हिभ्यः । ऊर्ध्वं प्रागग्रं बर्हिर्येषां त एवमुच्यन्ते । सोमपा स्नेत इत्यर्थः । धर्मपावभ्यः धर्मपातृभ्यः । स्वाहा द्यावापृथिवीभ्याम् । प्राणोदानौ वै द्यावापृथिवी । स्वाहा विश्वेभ्यो देवेभ्यः । प्राणो वै विश्वेदेवाः ॥ १५ ॥

म० 'विकङ्कतशकलैर्जुहोति धर्मे न्यज्य न्यज्य स्वाहा पूष्णे शरसे इति प्रतिमन्त्रम्' (का० २६।६।१२) । धर्मे नितरामक्ता विकङ्कतशकलैर्धर्माज्यं जुहोति स्वाहा पूष्ण इति प्रतिमन्त्रमित्यर्थः । सप्त लिङ्गोक्तदेवतानि यजुंषि । शरःशब्दो दध्युपरिस्थस्नेहवाचकः अत्र तु स्नेहमात्रवाची । शरसे स्नेहकर्त्रे पूष्णे वाताय प्राणरूपाय स्वाहा सुहुतमस्तु । 'अवरश्च स्वाहाकारं करोति परां देवताम्' (१४।२।२।३२) इति ध्रुतेरादौ स्वाहाकारस्ततो देवतापदानि । 'अयं वै पूषा योऽयं पवत एष हीदं सर्वं पुष्यत्येष उ प्राणः प्राणमेवास्मिन्नेतदधाति' (१४।२।२।३२) इति ध्रुतिः । गृह्णन्ति ते प्रावाणः प्राणा विषयग्रहणशीलाः तेभ्यः स्वाहा 'प्राणा वै प्रावाणः प्राणानेवास्मिन्नेतदधाति' (१४।२।२।३३) इति ध्रुतिः । प्रतिरुवन्ति शब्दं कुर्वन्ति प्रतिरमन्ते वा यान् प्राप्येति प्रतिरवाः तेभ्यः स्वाहा 'प्राणा वै प्रतिरवाः प्राणान्हीदं सर्वं प्रतिरतम्' (१४।२।२।३४) इति ध्रुतिः । 'चतुर्थमहुतमुदङ्गदीक्षमाणो दक्षिणतो बर्हिष्युपगृहति' (का० २६।६।१४) । चतुर्थं शकलमहुतमेवोदीचीं पश्यन् वेदेः दक्षिणभागे आतिथ्यावर्हिषि प्रवेशयतीत्यर्थः । पितृभ्यः स्वाहा । कीदृशेभ्यः । ऊर्ध्वबर्हिभ्यः ऊर्ध्वं प्रागग्रं बर्हिर्येषां ते ऊर्ध्वबर्हिषः तेभ्यः । सोमपाभ्य इत्यर्थः । तथा धर्मपावभ्यः धर्मपिबन्ति धर्मपावानः तेभ्यः स्वाहा । द्यावापृथिवीशब्देन प्राणोदानावुच्येते ताभ्यां सुहुतमस्तु 'प्राणोदानौ वै द्यावापृथिवी प्राणोदानावेवास्मिन्नेतदधाति' (१४।२।२।३६) इति ध्रुतिः । विश्वेभ्यो देवेभ्यः स्वाहा 'प्राणा वै विश्वेदेवाः प्राणाः नेवास्मिन्नेतदधाति' (१४।२।२।३७) इति ध्रुतिः ॥ १५ ॥

षोडशी ।

स्वाहा रुद्राय रुद्रहृतये स्वाहा सं ज्योतिषा ज्योतिः । अहः केतुना जुपताश्च सुज्योतिर्ज्योतिषा स्वाहा । रात्रिः केतुना जुपताश्च सुज्योतिर्ज्योतिषा स्वाहा । मधु हुतमिन्द्रतमे अग्रावश्याम ते देव धर्मनमस्ते अस्तु मा मा हिंसीः ॥ १६ ॥

उ० स्वाहा रुद्राय रुद्रहृतये । रुद्र इति स्रोतुनामसु पठितम् । रुद्रैः स्रोतुभिराहूयते स रुद्रहृतिः महावीरादुपधमन्यां प्रत्यानयति । स्वाहा संज्योतिषा ज्योतिः स्वाहा संगच्छतां ज्योतिषा ज्योतिः । 'ज्योतिषा इतरस्मिन्वायौ भवति ज्योतिरितरस्याम्' इति ध्रुतिः । अहः केतुना रात्रिः केतुना इति च व्याख्यातम् । भक्षयति मधु हुतम् यस्मान्मधु उत्कटरसं हुतम् ।

क । इन्द्रतमे इन्द्रियवत्तमे वीर्यवत्तमे । अग्नौ तवास्माभिः
अतएव शिष्टम् अद्याम व्याप्नुयाम भक्षयामः । ते तवां-
शम् । हे देव धर्मं, सर्वथा नमस्ते अस्तु । मामार्हिर्सीरि-
त्यात्मनः परित्राणमाह ॥ १६ ॥

म० 'सप्तमं च सर्वलेपाक्तं दक्षिणेषुमाणः प्रतिप्रस्थात्रे
प्रयच्छति' (का० २६।६।१५) । मूलाप्रावधि धर्मघृता-
भ्यक्तं सप्तमं शकलं दक्षिणं पश्यन्प्रतिप्रस्थात्रे ददातीत्यर्थः ।
रुद्र इति स्तोत्रनामसु पठितम् । रुद्रैः स्तोत्रभिर्हृत्यते आहृत्यत
इति रुद्रहृतिः तस्मै स्तोत्रस्तुताय रुद्राय सुहुतमस्तु । एवं सप्त-
यजुषां मध्ये चतुर्थसप्तमयोर्विनियोग उक्तः शेषैः पञ्चशकलै-
राज्यहोमः (का० २६।६।१७) । स्वाहा संज्योतिषेत्युप-
यमन्यामासिब्रति धर्म्यं धर्मसंबन्धि घृतमुपयमन्यामासिब्रति ।
पूर्वं सुकृष्यं धर्मं नीतमधुना धर्मस्यं सुचि नयतीत्यर्थः ।
पयोदेवत्वं यजुर्नुरुष्टुप् । ज्योतिः धर्मस्यं घृतं ज्योतिषोपयमनी-
स्येन घृतेन सङ्गच्छतां स्वाहा सुहुतमस्तु । ज्योतिर्वा इतरस्मिन्
पयो भवति ज्योतिरितरस्यां ते ह्येतदुभे ज्योतिषी सङ्गच्छते'
(१४।२।२।४०) इति ध्रुतेः पयो देवता । 'मन्त्रक्रमे-
णोत्तरं रौहिणं जुहोति' (का० २६।६।१८) । उत्तरं
रौहिणं मन्त्रक्रमेण संज्योतिषाज्योतिरेतन्मन्त्रकर्मणोऽनन्तरं जु-
होतीत्यर्थः । अहः केतुना । व्याख्याते यजुषी (अ० ३७।क०
२१) । 'अग्निहोत्राहृता हुला वाजिनवद्वक्षयन्ति मधु हुत-
मिति' (का० २६।६।२०) । उपयमन्यामानां धर्मा-
ज्यमग्निहोत्रहोमप्रकारेण समन्त्रकं हुला वाजिनवदुपहवप्रार्थ-
नपूर्वकं भक्षयन्ति होत्रचर्युब्रह्मप्रस्तोतुप्रतिप्रस्थात्रग्रीवजमानाः ।
धर्मदेवत्वम् ऋग्वृहती । अग्नौ मधु मधुरं धर्माज्यं हुतमस्मा-
भिः । कीदृशेऽग्नौ । इन्द्रतमे इन्द्रं वीर्यमस्यास्ति इन्द्रवान् अ-
त्यन्तमिन्द्रवानिन्द्रतमः । वत्प्रत्यये लोपः वीर्यवत्तमे इत्यर्थः ।
'मधु हुतमिन्द्रियवत्तमेऽग्नाविलेवैतदाह' (१४।२।२।४२)
इति ध्रुतेः । हे धर्म हे देव, ते तव हुतशेषमंशं वयमस्याम
भक्षयाम । अश्रोतोर्विकरणव्यत्ययेन 'बहुलं छन्दसि' (पा० २।
४।७३) इति शपो लुक् । छिडि उत्तमबहुवचने । ते तुभ्यं
नमोऽस्तु मा मां हिंसीः आत्मनः परित्राणमर्थ्यते ॥ १६ ॥

सप्तदशी ।

अग्नीमं महिमा दिवं विप्रो बभूव सप्रथाः ।
उत श्रवसा पृथिवीं सँसीदस्व महौ २॥ असि
रोचस्व देववीर्यतमः । वि धूममग्ने अरुपं मियेध्य
सृज प्रशस्त दर्शतम् ॥ १७ ॥

उ० महावीरमासंधां करोति । अग्नीमम् गायत्रीबृहत्या ।
नच गायत्र्या अवसानमस्ति अतिशक्ती वा आग्नेयी अभि-
बभूव अभिभवति इमं दिवं महिमा यस्य तव । कथंभूतः ।
विप्रः मेधावी । सप्रथाः सर्वतः पृथुः । सहस्रो विशेषणद्वयम् ।

तं त्वां ब्रवीमि उत श्रवसा अपिच धनेन श्रवणीयेन वा
यशसा । पृथिवीम् अभिवभूवेत्यनुपङ्गः । संसीदस्वेति
व्याख्यातम् । रोचस्व दीप्यस्वेत्यनर्थान्तरम् ॥ १७ ॥

म० 'अग्नीममिति महावीरम्' (का० २६।६।२५) ।
प्रचरणीयं धर्ममासन्धां करोति मन्त्रेणैतराणि तूष्णीम् ततः
शान्तिपाठ इत्यर्थः । गायत्रीबृहत्या मध्येऽवसानहीने अग्नीमं
गायत्री संसीदस्व बृहती यद्वावसानत्रयोपेतातिशक्ती पञ्चव-
राग्निदेवत्या एकैव ऋक् ऋग्वेदं वेत्यर्थः । हे अग्ने, तव महिमा
इमं दिवमभिवभूव अभिभवति 'छन्दसि लुङ्छिडि' (पा० ३।
४।६) दिवशब्दः पुंलिङ्गः अर्धचादित्वात् । कीदृशो महिमा ।
विप्रः विशेषेण प्राति पूरयति सर्वमिति विप्रो मेधावी । सप्रथाः
प्रथमं प्रथो विस्तारस्तेन सहितः सप्रथाः । उतापि च श्रवसा
धनेन यशसा वा पृथिवीमभिववतीत्यनुपङ्गः । संसीदस्वेति
व्याख्यातैकादशोऽध्याये सप्तत्रिंशी कण्डिका । तत्र शोचस्वेति
पाठेऽत्र रोचस्वेति अर्थ एक एव ॥ १७ ॥

अष्टादशी ।

या ते धर्मं दिव्या शुभ्या गायत्र्या हविर्धाने ।
सा त् आप्यायतां निष्ठायातां तस्यै ते स्वाहा । या
ते धर्मान्तरिक्षे शुभ्या त्रिष्टुभ्याग्नीध्रे । सा त् आ-
प्यायतां निष्ठायातां तस्यै ते स्वाहा । या ते धर्मं
पृथिव्या शुभ्या जगत्या सदस्या । सा त् आ-
प्यायतां निष्ठायातां तस्यै ते स्वाहा ॥ १८ ॥

उ० इत उत्तरे उत्सादनमन्त्राः । शालाकेषु जुहोति ।
या ते तव हे धर्मं, दिव्या दिविभवा शुलोकं प्रविष्टा ।
शुक् दीप्तिः । या च गायत्र्यां प्रविष्टा । या च हविर्धाने
प्रविष्टा । सा ते तव आप्यायतां वर्धताम् । निष्ठायाताम्
'स्यै ष्यै शब्दसंघातयोः' । निष्ठाया संहता भवतु ।
तस्यै शुचे तुभ्यं च हे धर्मं, स्वाहा । या ते अन्तरिक्षे
त्रिष्टुभि आग्नीध्रे । समानमन्यत् । या ते पृथिव्याम् जग-
त्याम् । सदस्या सदसि भवा सदस्या । सदसि प्रविष्टा ।
समानमन्यत् ॥ १८ ॥

म० 'चतुर्गृहीतेनाभिजुहोति या ते धर्मं दिव्या शुभिति
प्रतिमन्त्रम्' (का० २६।७।४) । अप्वर्युराज्यं संस्कृत्य
चतुर्गृहीतं कृत्वा तेन जुहोति अग्नीध्रा ध्रियमाणेषु त्रिषु शाला-
कात्रिकेषु त्रिभिर्मन्त्रैस्तृतीयेनोपविश्येत्यर्थः । त्रीणि यजुषि
धर्मदेवत्यानि ऋक्पङ्क्तयः । हे धर्म, या ते तव दिव्या दिवि
भवा शुक् दीप्तिः या गायत्र्यां छन्दसि प्रविष्टा या हविर्धाने
यज्ञरुहे प्रविष्टा सा ते तव शुक् आप्यायतां वर्धताम् । निष्ठाया-
यतां संहता दृढा भवतु । 'ष्यै स्यै शब्दसंघातयोः' लोट् । तस्यै
शुचे ते तुभ्यं च स्वाहा । हे धर्म, या ते तवान्तरिक्षे शुक्
त्रिष्टुभि छन्दसि अग्नीध्रेऽदने च प्रविष्टा सा त इति पूर्ववत् ।

या ते हे धर्म, पृथिव्यां शुक् जगलां छन्दसि प्रविष्टा । कीदृशी । सदस्या सदसि प्रविष्टा यज्ञगृहे स्थिता सा त इत्युक्तम् ॥ १८ ॥

एकोनविंशी ।

क्षत्रस्य त्वा परस्पाय ब्रह्मणस्तन्वं पाहि । वि-
शत्त्वा धर्मणा व्यमनुकामाम सुविताय नव्यसे १९

उ० निष्कामति । क्षत्रस्य त्वा महावीरोऽभिधीयते
बृहत्या । क्षत्रस्य संबन्धनः परस्पाय परस्य पालनाय । हे
महावीर, अनुकामामेति चतुर्थपादे भविष्यति तत्स्येह सं-
बन्धः । अनुकामाम । किंच ब्रह्मणः तन्वं शरीरं पाहि गो-
पाय । किंच विशः । यज्ञो वै विशः । यज्ञस्य धर्मणा धार-
णेन निमित्तभूतेन त्वा त्वाम् हे महावीर, वयम् अनुका-
माम अनुगच्छेम । सुविताय सुगताय सुप्रसूताय वा ।
नव्यसे नवतराय च कर्मणे अनुकामाम ॥ १९ ॥

म० 'क्षत्राय त्वेति निष्कमर्णं पुरस्तात्पत्नीमन्तर्धाय'
(का० २६ । ७ । ६) । होमानन्तरमध्वर्युः पत्नीमग्रे कृत्वा
शालाया निष्कामतीत्यर्थः । उपरिष्ठाद्बृहती धर्मदेवत्या । हे
धर्म, वयं त्वा त्वामनुकामाम अनुगच्छाम । त्वं ब्रह्मणः तन्वं
शरीरं पाहि पालय । किमर्थमनुगमनम् । क्षत्रस्य क्षत्रियस्य
दैवस्य सूर्यस्य परस्पाय परमपालनाय । परःशब्दोऽव्ययम् ।
पर उत्कृष्टे पायते रक्षत इति परसं तस्मै । 'एतद् वै दैवं क्षत्रं
य एष तपति' (१४ । ३ । १ । ९) इति ध्रुतेः । किंच विशः
यज्ञस्य धर्मणा धारणेन निमित्तेन वयं त्वामनुकामाम 'यज्ञो वै
विद्वद्भ्यस् त्वारिष्ठै' (१४ । ३ । १ । ९) इति ध्रुतेः । किम-
र्थम् । नव्यसे सुविताय नवीयसे नूतनाय सुगताय सुप्रसूताय
कर्मणे कर्मसिद्ध्यर्थं त्वामनुगच्छामेत्यर्थः । सुष्ठु इतं सुवितम्
'इण् गतौ' क्तः उपसर्गस्योबडादेशः । यद्वा 'पू प्रेरणे' सूर्यते
प्रेर्यते सुवितम् इडागमे धातोर्बद्धः ॥ १९ ॥

विंशी ।

चतुःस्रक्तिर्नाभिर्कृतस्य सुप्रथाः स नो विश्वायुः
सुप्रथाः स नः सर्वायुः सुप्रथाः । अप द्वेषो अप
हरोऽन्यत्रतस्य सश्रिम ॥ २० ॥

उ० महावीरं निदधाति । चतुःस्रक्तिः । दिशो महावी-
रस्य स्रक्तयः कोणः । यः चतुःस्रक्तिः । यश्च नाभिः नहनम्
कृतस्य सत्यस्य वा यज्ञस्य वा । एवं सप्रथाः सर्वतः पृथुः ।
सः नः अस्माकम् विश्वायुः सर्वस्यायुषः दाता । सप्रथाः
सर्वतश्च प्रथयिता अस्तु । स नः सर्वायुः सप्रथाः । अभ्यासे
भूयांसमर्थं मन्यन्ते । त्वत्प्रसादाच्च अपद्वेषः अपगच्छतु
द्वेषः अस्मत्तः । वीतरागाः स्वामेत्यभिप्रायः । अपह्वरः ।
'ह्वर झल चलने' । अपगच्छतु ह्वरः चलनम् अस्मत्तः ।
जनित्वा त्रियते मृत्वा जायते इत्येतच्चलनमभिप्रेतम् । अन्य-
त्रतस्य सश्रिम अन्यत् व्रतं कर्म यस्य मनुष्यकर्मणः

सकाशाजगदनुग्रहात्मकं यस्य स तथोक्तः । तस्य कर्म वयं
सेवामहे सायुज्यं प्राप्ताः सन्तः ॥ २० ॥

म० 'नाभिस्पृशं प्रवृजनीयं निदधाति चतुःस्रक्तिरिति' ।
(का० २६ । ४ । १४) प्रवृजनीयं महावीरमुत्तरवेदौ नाभि-
लम् स्पृशयतीत्यर्थः । महाबृहती धर्मदेवत्या । स धर्मो नो-
ऽस्माकं सर्वायुस्तु सर्वं पूर्णमायुर्यस्यास्तु सर्वायुः । पूर्णायुःप्र-
दोऽस्तित्यर्थः । पुनरुक्तिरादरार्था । कीदृशः सः । चतुःस्रक्तिः
चतस्रः स्रक्तयः कोणा दिग्रूपा यस्य सः 'एष वै चतुःस्रक्तिर्य
एष तपति दिशो ह्येतस्य स्रक्तयः' (१४ । ३ । १ । १७)
इति ध्रुतेः । तथा ऋतस्य सत्यस्य यज्ञस्य वा नाभिः नहनं
बन्धनस्थानम् । सप्रथाः सविस्तारः । विश्वायुः विश्वस्य जगतः
आयुर्यस्यात् जगत आयुर्दाता । सप्रथाः सर्वतः प्रथयिता च ।
हे धर्म, त्वत्प्रसादात् द्वेषः अपगच्छत्विति शेषः । अस्मत्तो
द्वेषः गच्छतु वीतरागाः स्यामेति भावः । 'ह्वर चलने' ह्वरः
चलनं जन्ममरणलक्षणं चास्मत्तोऽपगच्छतु । वयमन्यत्रतस्य
सश्रिम अन्यन् मनुष्यकर्मणः सकाशाद्भिन्नं व्रतं कर्म जगदनु-
ग्रहत्वं यस्य सोऽन्यत्रतः परमात्मा तस्य । कर्मणि पठ्यते । 'सद्य
सेवने' धातुः । अन्यत्रतं परमात्मानं सेवामहे सायुज्यं प्राप्तुम्
इति भावः । 'अन्यद्वा एतस्य व्रतमन्यन्मनुष्याणाम्' (१४ ।
३ । १ । १९) इति ध्रुतेः ॥ २० ॥

एकविंशी ।

धर्मैतत्ते पुरीपं तेन वर्धस्व चा च व्यायस्व ।
वर्धिषीमहि च व्यमा च व्यासिषीमहि ॥ २१ ॥

उ० पयसा पूरयति । धर्मैतत् । अनुष्टुप् । धर्म उच्यते ।
हे धर्म, एतत् पयः ते तव पुरीपं पूरयितुं । तेन वर्धस्वे-
त्यादिव्याख्यातम् ॥ २१ ॥

म० 'आसेचनवन्ति पयसः पूरयति धर्मैतत् इति' (का०
२६ । ७ । ३२) । आसेचनं गर्तः तद्युतानि पात्राणि दुग्धेन
पूरयति तानि सप्त महावीरत्रयं द्वे पिन्वने उपयमनो सुवधे-
त्यर्थः । अनुष्टुप् धर्मदेवत्या । हे धर्म, एतत्पयः ते तव पुरी-
पम् पूरयति पूरयति पुरीपं पूरयितुं अन्नम् 'अन्नं वै पुरीपमन्न-
मेवास्मिन्नेतद्धाति' (१४ । ३ । १ । २३) इति ध्रुतेः । तेन
पयसा वर्धस्व आप्यायस्व च । भवत्प्रसादाद्द्वयं वर्धिषीमहि
आप्यासिषीमहि चेति व्याख्यातम् (अ० २ । क० १४) ॥ २१ ॥

द्वाविंशी ।

अचिक्रदुद्वृपा हरिर्महान्मित्रो न दर्शितः । सध्-
सूर्येण दिद्युतदुदधिनिधिः ॥ २२ ॥

उ० परिषिञ्चति । अचिक्रदत् परोष्णिक् । धर्मात्मना-
दित्यः स्तूयते । योऽयं महावीरः प्रवृज्यमानः अचिक्रदत् ।
कन्दतिः शब्दार्थः । पुनःपुनः शब्दमकरोत् । वृषा वर्षिता
आहुतिपरिणामद्वारेण । हरिः हरितवर्णः हर्ता वा रसानाम्

महान् प्रभावतः । मित्रो न दर्शतः मित्र इव दर्शनीयः । मित्रो हि सर्वस्यैव मित्रम् । संसूर्येण दिद्युतत् संगत्य सूर्येण सह द्योतते समान इव । उदधिः उदकधारणः । निधिश्च सुखानाम् ॥ २२ ॥

म० 'त्रिः परिधिष्व्याचिक्रददिति' (का० २६।७।१२) । सामगानान्तरमुत्सादनदेशे परिधिष्व्य वक्ष्यमाणं करोतीत्यर्थः । परोष्णिक् धर्मदेवत्या । धर्मः सूर्यात्मना स्तुयते । वृषा आहुतिद्वारेण वृष्टिकर्ता धर्मः प्रवृज्यमानः सन् अचिक्रदत् 'क्रदि शब्दे' पुनः पुनः शब्दमकरोत् । कीदृशः । हरिः हरितवर्णः रसानां हर्ता वा 'एष वै वृषा हरिर्य एष तपत्येव उ प्रवर्यः' (१४।३।१।२६) इति श्रुतिः । महान् प्रभावान् । मित्रो न दर्शतः । न उपमार्थः । मित्र इव दर्शनीयः । अतएव सूर्येण सह स दिद्युतत् सूर्येतुल्यो द्योतते । द्युतेर्लुङि णिजन्तस्य रूपमडभावः । सूर्यवत् सर्वं द्योतयतीत्यर्थः । उदधिः उदकं धीयते यस्मिन् । जलस्य धर्ता निधिः सुखानामिति शेषः । सुखनिधिः ॥ २२ ॥

त्रयोविंशी ।

सुमित्रिया न आप ओषधयः सन्तु दुर्मित्रियास्तस्मै सन्तु योऽस्मान्द्वेष्टि यं च वयं द्विष्मः ॥ २३ ॥

उ० सुमित्रिया न उद्वयमेधोऽसीति व्याख्यातास्त्रयो मन्त्राः ॥ २३ ॥ २४ ॥ २५ ॥

म० 'चालाले मार्जयन्ते सपत्नीकाः सुमित्रिया न इति' (का० २६।७।३७) । सपत्नीका ऋत्विग्यजमानाः चालाले मार्जनं कुर्वन्ते । पत्न्या अपि मन्त्रपाठः व्याख्याता (अ० ६।क० २२) ॥ २३ ॥

चतुर्विंशी ।

उद्वयं तमसस्पति स्तुः पश्यन्त उत्तरम् । देवं देवत्रा सूर्यमर्गन्तु ज्योतिरुत्तमम् ॥ २४ ॥

म० 'उद्वयमित्युक्तामत्युत्तरपूर्वार्धम्' (का० २६।७।३८) । ऐशानां दिशं प्रति यजमानो गच्छतीत्यर्थः । व्याख्याता (अ० २०।क० २१) ॥ २४ ॥

पञ्चविंशी ।

एधोऽस्येधिपीमहि । समिदसि तेजोऽसि तेजो मयि धेहि ॥ २५ ॥

म० 'अनपेक्षमैलैधोऽसीति समिधमादायाहवनीयेऽभ्यादधाति समिदसीति' (का० २६।७।३५) । यजमानः पश्चादनवलोकयन्नीशानदेशादेत्यैधोऽसीति मन्त्रेणैकां समिधं गृहीत्वा समिदसीति मन्त्रेणाहवनीये दधातीत्यर्थः । मन्त्रद्वयं व्याख्यातम् (अ० २०।क० २३) ॥ २५ ॥

षड्विंशी ।

यावती यावापृथिवी यावच्च सप्त सिन्धवो वि-

तस्थिरे । तावन्तमिन्द्र ते ग्रहमूर्जा गृह्णाम्यक्षितं मयि गृह्णाम्यक्षितम् ॥ २६ ॥

उ० दधिधर्मग्रहणम् । यावती यावापृथिवी । महावृहती ऐन्द्री । यावती यावत्परिमाणे यावापृथिव्यौ । यावच्च क्षेत्रं सप्तसिन्धवः सप्तसमुद्राः वितस्थिरे व्याप्तवन्ति । तावन्तम् हे इन्द्र, ते तव ग्रहम् ऊर्जा अन्नेन सह गृह्णामि । अक्षितमनुपक्षीणं मयि गृह्णामि । मयीत्यधिकरणनिर्देशः । विज्ञानायेति शेषः । गृह्णामीत्यादिब्याख्यातम् ॥ २६ ॥

म० 'यावती यावापृथिवी इति दधिधर्मग्रहणम्' (का० २६।७।५४) । सप्तवित्रायामग्रिहोत्रहवण्यां दधिधर्मं गृह्णातीत्यर्थः । ब्राह्मी उष्णिक् दधिधर्मदेवत्या इन्द्रदेवत्या च । हे इन्द्र, ऊर्जा अन्नेन सह अक्षितमनुपक्षीणं ते तव ग्रहं तावन्तं तत्परिमाणमहं गृह्णामि । मयि च अक्षितं यथा स्यात्तथा गृह्णामि । तव ग्रहग्रहणेन मयि यज्ञक्षयो मास्त्वित्यर्थः । तावन्तं कियन्तम् । यावापृथिवी यावती यावाभूमी यत्परिमाणे । च पुनः सप्त सिन्धवः सप्त समुद्राः क्षीरोदाद्याः यावत् यत्परिमाणे देशे वितस्थिरे विशेषेण स्थिताः तावन्तमतिमहत्तरं दधिधर्मं गृह्णामीत्यर्थः ॥ २६ ॥

सप्तविंशी ।

मयि त्यदिन्द्रियं बृहन्मयि दक्षो मयि क्रतुः । धर्मस्त्रिशुगिराजति विराजा ज्योतिषा सह ब्रह्मणा तेजसा सह ॥ २७ ॥

उ० भक्षयति । मयि त्यत् पक्किः यजमानाशीः । मयि त्यत् तव इन्द्रियं वीर्यम् बृहत् महत् अस्तु । मयि च दक्षः संकल्पसंपत्तिः अस्तु । मयि च क्रतुः संकल्पः विशिष्टोऽस्तु । मयि च धर्मः त्रिशुक् तिलः शुचोऽस्येति त्रिशुक् । ताश्च व्याख्याताः शाकलमन्त्रेषु । विराजति विराजत्विति लकारव्यत्ययः । विराजा आदित्यव्यत्ययेन ज्योतिषा सह ब्रह्मणा अस्याव्यत्ययेन तेजसा सह ॥ २७ ॥

म० 'मयि त्यदिति भक्षणम्' (का० २६।७।५५) । हुतशेषं दधिधर्मं यजमानांर्लिङ्गं सोपहवं भक्षयन्तीत्यर्थः । पक्किः अष्टाक्षरपञ्चपादा दधिधर्मदेवत्या यजमानाशीर्देवतेति केचित् । बृहत् महत् त्यत् तत् इन्द्रियं प्रसिद्धं वीर्यं मयि विराजति विराजतु लकारव्यत्ययः । दक्षः संकल्पसिद्धिः मयि विराजतु । क्रतुः सत्संकल्पो मयि विराजतु । विशेषेण राजते विराट् तेन जगत्प्रसिद्धेन ज्योतिषा तेजसा आदित्यव्यत्ययेन सह ब्रह्मणा त्रयीलक्षणेन ज्योतिषा च सह धर्मो मयि विराजतु । कीदृशो धर्मः । त्रिशुक् तिलः शुचः दीप्तयो यस्य सः तास्त्रिः शुचो या ते धर्मं दिव्या शुगित्यष्टादश्यां कण्डिकायां शालाकमन्त्रे व्याख्याताः ॥ २७ ॥

अष्टाविंशी ।

पर्यसो रेत आभृतं तस्य दोहमशीमद्युत्तरामु-

त्तरां समां । त्विषः संवृक् कृत्वे दक्षस्य ते सु-
पुष्णस्पते सुपुष्णाग्निहुतः । इन्द्रपीतस्य प्रजापति-
भक्षितस्य मधुमत उपहृत उपहृतस्य भक्षयामि ॥ २८ ॥

इति माध्यन्दिनीयायां वाजसनेयिसंहितायां
अष्टत्रिंशोऽध्यायः ॥ ३८ ॥

उ० किंच । पयसो रेतः पयसः यत् रेतः जगदुत्पत्ति-
बीजम् । आभृतमाहृतम् तस्य दोहं प्रपूरणम् । अशीमहि
व्यामुयाम् । उत्तरामुत्तरां समां । उत्तरामुत्तरामिति वी-
प्सावचनम् । समाशब्दः संवत्सरवचनः । प्रतिसंवत्सरं च
अशीमहि । सदाकालं यायजूकाः स्वामेत्यर्थः । त्विषः संवृक्
महाव्रतीये भक्षणं दधिधर्मस्य । यस्त्वं त्विषः दीप्तेः
संवृक् । संपूर्वो वृजिः स्वीकरणे वर्तते । दीप्तेः स्वीकरणः ।
तस्य तव । कृत्वे क्रत्वोरिति विभक्तिव्यत्ययः । साधु-
भूतस्य । दक्षस्य संकल्पसिद्धिभूतस्य च । सुपुष्णस्य साधु-
सुखभूतस्य । हे सुपुष्ण सुसुखस्वभाव, ते सुपुष्णाग्निहुतः ।
पञ्चान्तमेतत् । अग्नौ हूयत इत्यग्निहुत् तस्माग्निहुतः । अपिच
इन्द्रपीतस्य प्रजापतिभक्षितस्य । मधुमतः रसवतः उपहृतः
उपहृतस्य ग्रहस्य भक्षयामि ॥ २८ ॥

इति उवटकृतौ मन्त्रभाष्ये अष्टत्रिंशत्तमोऽध्यायः ॥ ३८ ॥

म० गायत्र्यवसानहीना दधिधर्मभक्षणे एवं विनियुक्ता ।
पयसो रेतो वीर्यं सारं जगदुत्पत्तिबीजं यत् आभृतमाहृतम्
दधिधर्मरूपं यत् तस्य दोहं प्रपूरणं वयमुत्तरामुत्तरां समामुत्त-
रोत्तरस्मिन् वर्षे अशीमहि व्यामुयाम् 'कालाध्वनोः—' (पा०
२ । ३।५) इति द्वितीया । वयं सर्वदा यायजूकाः स्वामेत्यर्थः ।
'त्विषः संवृगिति महाव्रतीये' । (का० २६ । ७ । ५६) महा-
व्रतीयेऽहनि त्विष इति मन्त्रेण हुतशेषदधिधर्मभक्षणं कार्यमि-
त्यर्थः । अतिजगती दधिधर्मदेवत्या । संवृगिति स्वीकरोतीति
संवृक् स्वीकर्ता । सापूर्वो वृजिः स्वीकरणार्थः । हे त्विषः संवृक्
कान्तेः स्वीकर्तः, हे सुपुष्ण, शोभनं मुन्नं सुखं यस्मात्
सुपुष्णः तत्संबोधनम् हे सुखदातः हे दधिधर्म, अहमुप-
हृतः कृतोपहवः सन् ते तवांशं भक्षयामि । कर्मणि षष्ठी वा ।
त्वां भक्षयामि । एकलेशब्दः पादपूरणः । कीदृशस्य ते । कृत्वे
दक्षस्य । चतुर्थी षष्ठ्यर्थे । कृतोः संकल्पस्य दक्षः सिद्धिदाता
तस्य संकल्पसिद्धिदातुः । क्तुशब्दस्य चतुर्थ्येकवचने गुणभाव
आर्षः । तथा सुपुष्णस्य शोभनसुखभूतस्य । अग्निहुतः अग्नौ
हूयत इत्यग्निहुत् तस्य अग्नौ हुतस्य । इन्द्रपीतस्य इन्द्रेण पीतो
भक्षितस्तस्य । प्रजापतिभक्षितस्य प्रजापतिना भक्षितस्तस्य ।
मधुमतः मधुरस्वादोपेतस्य । उपहृतस्य कृतोपहवस्य । एवंवि-
धस्य तवांशं हे दधिधर्म, अहं भक्षयामीत्यर्थः । समाप्ता धर्म-
तिकर्तव्यता ॥ २८ ॥

श्रीमन्महीधरकृते वेददीपे निरूपितः ।

अष्टत्रिंशोऽयमध्यायो महावीरनिरूपणः ॥ ३८ ॥

एकोनचत्वारिंशोऽध्यायः ।

तत्र प्रथमा ।

स्वाहा प्राणेभ्यः साधिपतिकेभ्यः । पृथिव्यै
स्वाहाग्रये स्वाहान्तरिक्षाय स्वाहा वायवे स्वाहा ।
दिवे स्वाहा सूर्याय स्वाहा ॥ १ ॥

उ० इत उत्तरं प्रवर्ग्यभेदं प्रायश्चित्तं स्वाहाप्राणेभ्यः
साधिपतिकेभ्य इति पूर्णाहुतिं यावत् जुहोति । स्वाहा प्रा-
णेभ्यः मनो वै प्राणानामधिपतिः । सुहुतमस्तु प्राणेभ्यः
मनसा सहितेभ्यः । पृथिव्यै स्वाहेत्यादिस्पष्टम् ॥ १ ॥ २ ॥ ३ ॥

म० प्रवर्ग्ये धर्मभेदे प्रायश्चित्तम् । तत्र 'स्वाहा प्राणेभ्यः
साधिपतिकेभ्य इति पूर्णाहुतिमायामुत्तमां च मनसः काममाकू-
तिमिति' (का० २६ । ७ । ४९) । तदर्थोऽयम् अध्वर्युः
भूमिर्भूमिम् य ऋतेचिदिति मन्त्राभ्यां भ्रमं धर्ममभिमृश्य पर-
मेष्वादिचतुर्विंशदाहुतीर्हुत्वा स्वाहा प्राणेभ्य इत्याद्यां पूर्णाहुतिं
हुत्वा पृथिव्यै स्वाहेत्याहुतिर्विंशतिं सकृद्गृहीतेन हुत्वा मनस
इत्यन्त्यां पूर्णाहुतिं करोतीति । मन्त्रार्थो यथा । साधिपति-
केभ्यः अधिपतिना हिरण्यगर्भेण सह वर्तमानेभ्यः प्राणेभ्यः
स्वाहा सुहृतमस्तु इति पूर्णाहुतिमन्त्रः । ततो विंशतिः सष्टा
मन्त्राः । पृथिव्यै सुहृतमस्तु । एवमग्रेऽपि अग्नये अन्तरिक्षाय
वायवे दिवे सूर्याय ॥ १ ॥

द्वितीया ।

दिग्भ्यः स्वाहा चन्द्राय स्वाहा नक्षत्रेभ्यः स्वा-
हाक्ष्यः स्वाहा वरुणाय स्वाहा । नाभ्यै स्वाहा पू-
ताय स्वाहा ॥ २ ॥

म० दिग्भ्यः चन्द्राय नक्षत्रेभ्यः अक्ष्यः वरुणाय नाभ्यै
देवतायै पूताय शोधकाय । पुनातीति पूतः देवस्तस्यै ॥ २ ॥

तृतीया ।

वाचे स्वाहा प्राणाय स्वाहा प्राणाय स्वाहा ।
चक्षुषे स्वाहा चक्षुषे स्वाहा श्रोत्राय स्वाहा श्रोत्राय
स्वाहा ॥ ३ ॥

म० वाचे वागधिष्ठाने एवमग्रेऽपि । प्राणाय प्राणेन्द्रिया-
धिष्ठाने । प्राणादीनां द्वित्वान्मन्त्रावृत्तिः । चक्षुषे तदधिष्ठाने ।
श्रोत्राय ॥ ३ ॥

चतुर्थी ।

मनसः काममाकूतिं वाचः सुत्यमंशीय । पशू-
नां रूपमन्नस्य रसो यशः श्रीः श्रयतां मयि
स्वाहा ॥ ४ ॥

उ० मनसः कामम् । पूर्णाहुतिहोमः अनुष्टुप् श्रीदेवत्या यजमानाशीः । मनसः कामं कामप्राप्तिः । आकूति आक-
वनम् । आत्मनो धर्मो मनसः संयोगे सति जायते । वाचः
सत्यम् । यष्टव्यं मयेत्यादि । अशीय प्राप्नुयाम् । अनया
पूर्णाहुत्या । किंच । पशूनां रूपं पशूपकारः । अन्नस्य रसः ।
यशश्च श्रीश्च श्रयतां आश्रयन्तु । मयि मामिति विभ-
क्तिव्यत्ययो वा । यन्महावीरभेदनेनापचितं तत्सर्वमुपचीय-
तामित्यर्थः ॥ ४ ॥

म० द्वितीयः पूर्णाहुतिमन्त्रः । अहं मनसः काममभिला-
षम् । आकुवनमाकूतिः प्रयत्नस्तं चाशीय प्राप्नुयाम् । वाचः
सत्यं चाशीय मद्वाक् सत्यं वदतु । मयि एतत्सर्वं श्रयतां तिष्ठतु ।
पशूनां रूपं पशुसंवन्धिनी शोभा अन्नस्य रसः स्वादुत्वम् यशः
कीर्तिः श्रीर्लक्ष्मीश्च ॥ ४ ॥

पञ्चमी ।

प्रजापतिः संत्रियमाणः सम्राट् संभृतो वैश्वदेवः
संष्टुसन्नो धर्मः प्रवृक्तस्तोज उद्यत आश्विनः पर्य-
स्थानीयमाने पौष्णे विध्यन्दमाने मारुतः कृथन् ।
मैत्रः शरसि संताप्यमाने वायव्यो ह्रियमाण आ-
ग्नेयो ह्रियमानो वाग्धुतः ॥ ५ ॥

उ० प्रजापतिः संत्रियमाण इति महावीरावस्थानप्रति-
पादिका श्रुतिः ॥ ५ ॥

म० 'प्रजापतिः संत्रियमाण इति यथाकालमिति' (का०
२६।७।५०) । संत्रियमाणावस्थायां महावीरभेदे प्रजा-
पतये स्वाहेत्याद्या यथाकालमाहुतयो होतव्या इति सूत्रार्थः ।
तथया मन्त्रो दर्शयति । संत्रियमाणो महावीरो यदि भिद्यते
तदा प्रायश्चित्तहोमे प्रजापतिर्देवता । प्रजापतये स्वाहेति प्राय-
श्चित्ताहुतिर्होतव्येत्यर्थः । प्रजापतिः संत्रियमाणो यथाकालं
प्रायश्चित्तदेवतेत्युक्तत्वात् (अनु० ४।८) । निष्ठिताभि-
मर्शनादारभ्याजापयोऽवसेचनान्तं संत्रियमाणः । सम्राट् संभृतः
पयोऽवसेकानन्तरं कुशासादनाध्याक् संभृत इत्युच्यते । तत्र
भेदे सम्राट् प्रायश्चित्तदेवता सम्राजे स्वाहेति । वैश्वदेवः संसन्नः ।
आसादनादारभ्य मुखप्रलवेषधिष्यणात् प्राक् संसन्नः । तत्र
भेदे विश्वदेवर्देवतः विश्वेभ्यो देवेभ्यः स्वाहेति । धर्मः प्रवृक्तः ।
अधिष्यणादारभ्य परिशासाभ्यां प्रहणाध्याक् प्रवृक्तः प्रवृज्यत
इति । तत्र भेदे धर्माय स्वाहेति । तेज उद्यतः । उद्यम्यत
इत्युद्यतः उद्यमनादारभ्य प्रागजापयोऽवसेकादुद्यतः । तत्र भेदे
तेजसे स्वाहेति । आश्विनः पर्यस्थानीयमाने । अजापवस्था-
सिच्यमाने धर्मभेदे आश्विनः अश्विदेवलो धर्मः अश्विभ्यां
स्वाहेति जुहोति । पौष्णे विध्यन्दमाने 'स्यन्द प्रववणे' विशेषे-
ण स्यन्दमाने घृते बर्हिर्निःसरति सति भेदे धर्मः पौष्णः पूष-
देवत्यः पूष्णे स्वाहेति जुहोति । मारुतः कृथन् । कृथनं मध्ये

घृतस्यावर्तनम् तदा मरुदेवत्यः तत्र भेदे मरुतः स्वाहेति
जुहोति । मैत्रः शरसि संताप्यमाने पयोऽवसेके योपरि त-
रिका जायते सा शरःशब्देनोच्यते तस्मिन् संताप्यमाने मध्य-
माने मैत्रो मित्रदेवत्यः 'ताय् पालनसंतलोः' कर्मणि यकि
शानचि रूपम् । तत्र शरआदिहरणात् प्राक् भेदे मित्राय
स्वाहेति जुहोति । वायव्यो ह्रियमाणः । आहवनीयं ह्रियमाणो
होमाध्याक् वायुदेवतः तत्र भेदे वायवे स्वाहेति जुहोति ।
आग्नेयो ह्रियमानः । ह्रियमानो धर्मोऽग्निर्देवतः तत्र तद्भेदे अ-
ग्नेये स्वाहेति जुहोति । वाग्धुतः । हुतो हुतहोमादूर्ध्वं प्रागुत्त-
रधर्मास्मात् वाक् वाग्देवतः तत्र भेदे वाचे स्वाहेति जुहोति ।
एता आहुतयः सकृद्दृढीताज्यैः ॥ ५ ॥

षष्ठी ।

सविता प्रथमेऽहन्निति द्वितीयं वायुस्तृतीयं आ-
दित्यश्चतुर्थं चन्द्रमाः पञ्चम ऋतुः षष्ठे मरुतः स-
प्तमे बृहस्पतिरष्टमे मित्रो नवमे वरुणो दशम इन्द्र
एकादशे विश्वेदेवा द्वादशे ॥ ६ ॥

उ० सविता प्रथमेऽहन्नित्याह । देवतासंबन्धविधाना
श्रुतिः ॥ ६ ॥ महावीरप्रायश्चित्तानि समाप्तानि ॥

म० 'सविता प्रथमेऽहन्निति च प्रत्यहमिति' (का० २६।
७।५१) । प्रथमे अहन् दिने धर्मभेदे सविता देवता सवित्रे
स्वाहेति जुहोति । एवमग्रेऽपि । अग्निर्द्वितीये द्वितीयेऽहनि
धर्मभेदेऽग्निर्देवता । वायुस्तृतीये तृतीयेऽहनि वायुर्देवता ।
चतुर्थे आदित्यो देवता । चन्द्रमाः पञ्चमेऽहनि । ऋतुः षष्ठेऽहनि ।
मरुतः सप्तमेऽहनि । बृहस्पतिरष्टमेऽहनि । मित्रो नवमेऽहनि ।
वरुणो दशमेऽहनि । इन्द्र एकादशेऽहनि । विश्वेदेवाः द्वादशेऽहनि
देवता । तत्र भेदे विश्वेभ्यो देवेभ्यः स्वाहेति जुहोति । उपस-
त्प्रवृद्धौ एता एवाहुतयः पुनरादित आरभ्यावर्त्यन्ते ॥ ६ ॥

महावीरप्रायश्चित्तानि समाप्तानि ॥

सप्तमी ।

उग्रश्च भीमश्च ध्वान्तश्च धुनिश्च । सासुह्रांश्चा-
भियुग्वा च विक्षिपः स्वाहा ॥ ७ ॥

उ० उग्रश्च । अग्निकण्डिका । अरण्याध्ययनसामान्यादिह
पाठः । मारुती गायत्री विमुक्ताख्या । भीमश्च । ध्वान्तश्च । धु-
निश्च । सासुह्रांश्च । अभियुग्वा च । विक्षिपश्च । अत्रापि
चकारः समुच्चयार्थः । एवं सप्त मरुतः ॥ ७ ॥

म० 'विमुखेनारण्येऽनूच्यमिति' (का० १८।४।२४) ।
चयने मारुतान् पदं पुरोडाशान् शुक्लज्योतिष्वेत्यादिषण्मास्त-
मन्त्रैः (१७।८०—८५) हुत्वारण्येऽनूच्यसंज्ञं सप्तमं पुरो-
डाशं विमुखसंज्ञेनोपधेयते मन्त्रेण जुहुयात् । तथाचानुक्रमणी
'उग्रश्च मारुती गायत्री विमुक्ताख्या मन्त्रोऽग्नौ विनियुक्तस्तस्मा-
दामिक एवास्यर्षिः परमेष्ठी प्राजापत्यो वेति' (४।८) ।
आमिकः प्रजापतिर्ऋषिः । अस्य मन्त्रस्यात्र पाठोऽरण्ये पाठ-

योग्यत्वात् । अथ मन्त्रार्थः । य एते उप्रादिनामकाः सप्त मरुतः तेभ्यः स्वाहा सुहुतमस्तु । उप्रः उत्कृष्टः । विभेत्यस्मादसौ भीमः । ध्वनति शब्दं करोतीति ध्वान्तः । धूनयति कम्पयति शत्रूनि धुनिः । सहते शत्रूनभिमवति ससहान् 'सहतेः कसुब्ध' (पा० ३।२।१०७) इति कसुप्रत्ययः । संहिताया-
मभ्यासदीर्घच्छान्दसः । अभियुनक्ति अस्मत्संमुखं योगं प्राप्नो-
तीत्यभियुक्त्वा । 'अन्येभ्योऽपि दृश्यन्ते' (पा० ३।२।७५)
इति युजेः कनिष्प्रत्ययः । विक्षिपः विविधं क्षिपति रिपूनि विक्षिपः 'इगुपध-' (पा० ३।१।१३५) इति कप्रत्ययः ॥७॥

अष्टमी ।

अग्निं हृदयेनाशनिं हृदयाग्रेण पशुपतिं कृ-
त्स्नहृदयेन भवं यक्रा । शर्वं मत्स्नाभ्यामीशानं
मन्युना महादेवमन्तः पर्श्वेनोग्रं देवं वनिष्ठुना
वसिष्ठहनुः शिङ्गीनि कोश्याभ्याम् ॥ ८ ॥

उ० अग्निं हृदयेन । आश्वमेधिकं आ अभ्यासमासेः ।
अरण्येऽप्येवत्वादिह पाठः । द्वे कण्डिके श्रुतिर्देवताश्रावयव-
संबन्धविधानात् ॥ ८ ॥

म० 'विमुक्त्वाच परेभ्यो मा नो मित्र इति प्रत्यृचमनुवा-
काभ्यामन्त्यां यावापृथिवीयामिति' (का० २०।८।६—८) ।
अस्यार्थः उप्रथेति मन्त्रो विमुखः ततः परेभ्यो देवताश्रा-
भ्योऽग्निं हृदयेनेत्यादिभ्यश्चतुर्गृहीतमायं गृहीत्वा जुहोति ।
तत्रापि पक्षद्वयम् । अग्नये स्वाहा हृदयाय स्वाहा अ-
शनये स्वाहा हृदयाग्राय स्वाहा इत्यादि कालायनादीनामभि-
प्रायः । अग्निं हृदयेन प्रीणामि स्वाहेत्यादि हरिस्वामिमते
प्रयोगः । ततश्चाग्निं हृदयेनेत्यादीन् विभेभ्यो देवेभ्यः स्वाहे-
त्यन्तान्होमान्कृत्वा मा न इत्यनुवाकाभ्यां (२५।२४—३९)
षोडशाहुतीर्हुत्वा यावापृथिवीभ्यां स्वाहेति चरमामाहुतिं जुहो-
तीति सूत्रार्थः । 'अरण्येऽनूच्यानरुत्वा यावापृथिव्यामुत्तमामा-
हुतिं जुहोती'ति ध्रुतेः अरण्येऽनूच्यानरुत्वे पठितानग्निं हृदये-
नेत्यादीन्विभेभ्यो देवेभ्यः स्वाहेत्येवमन्तान्होमान्कृत्वा यावा-
पृथिवीयामुत्तमामाहुतिं जुहोतीति ध्रुतेरर्थः । तथा चानुक्रमणी
'अग्निं हृदयेनाश्वमेधिकानि तत्रत्य एवर्षिलोमभ्यः स्वाहेति
प्रायश्चित्ताहुतयो द्विचत्वारिंशत्' (४।८) । तत्राग्निं हृदयेन
उग्रं लोहितेन द्वे कण्डिके ब्राह्मणरूपे देवताश्रावयवसंबन्धवि-
धानात् । अरण्येऽप्येवत्वादिह पाठः । लोमादीन्यज्ञान्येव पठि-
तानि । आयासादयो देवता एव । अथ मन्त्रार्थः । हृदयेताग्रे-
नाग्निं देवं प्रीणामि । हृदयस्याग्रभागेनाशनिं देवं प्रीणामि ।
समग्रहृदयेन पशुपतिं देवं प्रीणामि । यक्रा यक्रता कालखण्डेन
भवं प्रीणामि । 'पह्न- (पा० ६।१।६३) इत्यादिना
यकृच्छब्दस्य यकृतादेशः । मत्स्ने हृदयास्थिविशेषौ ताभ्यां
शर्वं देवं प्रीणामि । मन्युना अश्वसंबन्धकोधेन ईशानं देवं
प्रीणामि । अन्तर्वर्तमानेन पर्श्वेन पार्श्वस्थिसंबन्धिना मांसेन

महादेवं देवं प्रीणामि । पर्श्वः पार्श्वस्थीनि । वनिष्ठुः स्थूलाब्जं
तेनोग्रं देवं प्रीणामि । वसिष्ठहनुः वसिष्ठस्य देवस्य हनुः कपो-
लैकदेशो ज्ञातव्यः । यद्वा वसिष्ठा या हनुः कपोलाधोदेशः 'त-
त्परा हनुः' इत्यमरः । तत्परा कपोलाधोभागस्था हन्याहारमिति
हनुः लिङ्गव्यत्ययः । वसिष्ठहन्वा कोशाभ्यां कोशो हृदयकोशः
तत्स्थाभ्यां मांसपिण्डाभ्यां च शिङ्गीनि शिङ्गिसंज्ञानि दैवतानि
प्रीणामि ॥ ८ ॥

नवमी ।

उग्रं लोहितेन मित्रं सौम्रत्वेन रुद्रं दौर्ब्रत्येनेन्द्रं
प्रक्रीडेन मरुतो बलेन साध्यान्प्रमुदा । भवस्य
कण्ठ्यं रुद्रस्यान्तःपार्श्वं महादेवस्य यकृच्छर्वस्य
वनिष्ठुः पशुपतेः पुरीतत् ॥ ९ ॥

उ० उग्रेति स्पष्टार्थः ॥ ९ ॥

म० लोहितेनासृजा उग्रं देवं प्रीणामि । शोभनं व्रतं कर्म
यस्य स सुव्रतस्तस्य भावः सौम्रत्वं शोभनगत्यादिकर्मकर्तृत्वं
तेन मित्रं देवं प्रीणामि । रुद्रं स्तलनोच्छलनादि व्रतं यस्य स
दुर्व्रतः तस्य भावो दौर्ब्रत्यम् तेन रुद्रं देवं प्रीणामि । प्रकृष्टं
क्रीडनं प्रक्रीडः तेनेन्द्रं देवं प्रीणामि । बलेन सामर्थ्येन मरुतो
देवान्प्रीणामि । प्रमुदा प्रकृष्टा मुत् हर्षः प्रमुत् तथा साध्या-
न्देवान्प्रीणामि । भवस्य कण्ठ्यम् अत्र पृष्ठन्तो देवः अत्र प्रथमा-
न्तम् कण्ठ्यं कण्ठे भवं मांसं भवस्यास्तु । विभक्तियत्ययो वा ।
कण्ठ्येन भवं देवं प्रीणामि । एवमग्रेऽपि । पार्श्वस्यान्तर्मध्ये
भवं मांसमन्तःपार्श्वं तद्रुद्रस्यास्तु । यकृत् कालखण्डं महादे-
वस्यास्तु । वनिष्ठुः स्थूलान्नं शर्वस्यास्तु । पुरीतत् हृदयाच्छा-
दकमन्नं पशुपतेर्देवस्यास्तु ॥ ९ ॥

दशमी ।

लोमभ्यः स्वाहा लोमभ्यः स्वाहा त्वचे स्वाहा
त्वचे स्वाहा लोहिताय स्वाहा लोहिताय स्वाहा मे-
दोभ्यः स्वाहा मेदोभ्यः स्वाहा । मांसेभ्यः
स्वाहा मांसेभ्यः स्वाहा स्नावभ्यः स्वाहा
स्नावभ्यः स्वाहास्थभ्यः स्वाहास्थभ्यः स्वाहा
मज्जभ्यः स्वाहा मज्जभ्यः स्वाहा । रेतसे स्वाहा
पायवे स्वाहा ॥ १० ॥

उ० तथाचानुक्रमणी 'अग्निं हृदयेनाश्वमेधिका तत्रत्य
एवर्षिलोमभ्यः स्वाहेति प्रायश्चित्ताहुतयो द्विचत्वारिंशत् १०

म० लोमभ्यः स्वाहेति प्रायश्चित्ताहुतयो द्विचत्वारिंशत् ।
लोमादीन्यज्ञानि । लोमभ्यः स्वाहा लोमानि जुहोमीत्यर्थः ।
२, त्वचे ४, लोहिताय ६, मेदोभ्यः मेदो धातुविशेषः ८,
मांसेभ्यः १०, स्नावभ्यः स्नावानः स्नायवो नसाः १२, अस्थभ्यः

‘छन्दस्यपि दृश्यते’ (पा० ७ । १ । ७६) इत्यस्यशब्दस्य
हलादिविभक्तावप्यनडादेशः १४, मज्जन्यः मज्जा षष्ठी धातुः
१६, रेतसे रेतो वीर्यम् १७, पायवे पायुर्गुदम् १८ ॥ १० ॥

एकादशी ।

आयासाय स्वाहा प्रायासाय स्वाहा संयासाय
स्वाहा वियासाय स्वाहोद्यासाय स्वाहा । शुचे
स्वाहा शोचते स्वाहा शोचमानाय स्वाहा शोकाय
स्वाहा ॥ ११ ॥

उ० आयासायेत्यादयः स्पष्टार्थाः ॥ ११ ॥ १२ ॥ १३ ॥

म० आयासाय आयासादयो देवविशेषाः १९, प्रायासाय
२०, संयासाय २१, विवासाय २२, उद्यासाय २३, शुचे २४,
शोचते २५, शोचमानाय २६, शोकाय २७ ॥ ११ ॥

द्वादशी ।

तपसे स्वाहा तप्यते स्वाहा तप्यमानाय स्वाहा
तप्ताय स्वाहा घर्माय स्वाहा । निष्कलै स्वाहा प्रा-
यश्चित्त्यै स्वाहा भेषजाय स्वाहा ॥ १२ ॥

म० तपसे २८, तप्यते २९, तप्यमानाय ३०, तप्ताय
३१, घर्माय ३२, निष्कलै ३३, प्रायश्चित्त्यै ३४, भेषजाय
३५ ॥ १२ ॥

त्रयोदशी ।

यमाय स्वाहान्तकाय स्वाहा मृत्यवे स्वाहा
ब्रह्मणे स्वाहा ब्रह्महत्यायै स्वाहा । विश्वेभ्यो देवेभ्यः
स्वाहा द्यावापृथिवीभ्यां स्वाहा ॥ १३ ॥

इति माध्यन्दिनीयायां वाजसनेयिसंहितायां

एकोनचत्वारिंशोऽध्यायः ॥ ३९ ॥

इति उवटकृतौ मन्त्रमाध्ये एकोनचत्वारिंशोऽध्यायः ॥ ३९ ॥

म० यमाय ३६, अन्तकाय ३७, मृत्यवे ३८, ब्रह्मणे ३९,
ब्रह्महत्यायै ४०, विश्वेभ्यो देवेभ्यः ४१, एतेभ्यो देवेभ्यः
सुहुतमस्तु । एता आहुतीर्हुता द्यावापृथिवीभ्यः स्वाहेत्यन्या-
माहुतिं जुहुयात् ४२ । एतावता कर्मकाण्डं समाप्तम् ॥ १३ ॥

श्रीमन्महीधरकृते वेददीपे मनोहरे ।

गतोऽध्याय उपान्योऽयं प्रोक्तधर्मादिनिष्कृतिः ॥ ३९ ॥

चत्वारिंशोऽध्यायः ।

तत्र प्रथमा ।

ईशा वासुमिदं सर्वं यत्किञ्च जगत्यां जगत् ।
तेन त्यक्तेन भुञ्जीथा मा गृधः कस्यस्विद्धनम् ॥ १ ॥

उ० समाप्तं कर्मकाण्डमिदानीं ज्ञानकाण्डं प्रस्तुयते ।

ईशावास्यम् । तिस्रोऽनुष्टुभः । दध्यङ्गाधर्वणऋषिः स्वशिष्यं
पुत्रं वा गर्भाधानादिभिः संस्कारैः संस्कृतशरीरमधीतवेदमु-
त्पादितपुत्रं यथाशक्ति अनुष्ठितयज्ञमपापं निस्पृहं यमनि-
यमवन्तमतिथिपूजापनीतकलिवपं मुमुक्षुमुपसन्नं शिक्षय-
न्नाह । ईशा वास्यम् । इदं सर्वम् ईशा ‘ईश ऐश्वर्ये’ तृती-
यान्तस्यैतद्रूपम् । यदीशनेन । वास्यं वसनीयम् ममेदमि-
त्यनया भावनया आच्छादनीयम् । इदं सर्वमिति प्रत्यक्षतो
निर्दिश्यत इति । यत्किञ्च यत्किञ्चशब्दो भिन्नक्रमः । किञ्च । यत्
जगत्यां पृथिव्यां जगत् जङ्गमादि स्वस्वामिसंबन्धाभिल-
क्षितं स्यात् । तेनानेन सर्वेण । त्यक्तेन त्यक्तस्वस्वामिसंब-
न्धेन । भोगान्भुञ्जीथाः अनुभावयस्व । मा गृधः । ‘गृधु
अभिकाङ्क्षायाम्’ । माभिकाङ्क्षीः ममेदमिति धियं त्यज ।
कस्यस्विद्धनम् । स्वशिष्यातो वितर्कवचनः । कस्य पुनरेतद्धनं
न कस्यचिदपीत्यभिप्रायः । सर्वाण्ययथार्थानि हि द्रव्याण्यु-
त्पद्यन्ते । तद्यथा । स्त्रियमिति अन्यथा भुङ्क्ते अन्यथा पुत्र
अन्यथा प्राधूर्णकः । तथा कटककेयूरादीन्यलंकरणानि अन्यं
चान्यं च पुरुषमुपतिष्ठमानानि दृश्यन्ते । अतः सर्वार्थस्य
यस्य स्वस्वामिसंबन्धः सा त्वविद्या । निःस्पृहस्य योगोऽधि-
कार इति वाक्यार्थः ॥ १ ॥

गणेशनरहरिलक्ष्मीर्नत्वा तत्कृपया मया ।

संहिताचरमाध्याये वेददीपो वितन्यते ॥

म० एकोनचत्वारिंशताध्यायैः कर्मकाण्डं निरूपितम् । इ-
दानीं कर्माचरणशुद्धान्तःकरणं प्रति ज्ञानकाण्डमेकेनाध्यायेन
निरूप्यते । ईशावास्यमित्यादिमन्त्राणां कर्मसु विनियोगो नास्ति
तेषां शुद्धत्वैकत्वापापविद्वत्वाशरीरत्वसर्वगतत्वाद्यात्मयाश्चात्म्य-
प्रतिपादनात् । तच्च कर्मणा विरुध्यते । नहीदगात्मोत्पाद्यो
विकार्य आप्यः संस्कार्यः कर्ता भोक्ता वा भवेद्येन कर्मशेषता
स्यात् । तस्मादविद्याकृतमात्मनोऽनेकत्वकर्तृत्वभोक्तृत्वाशुद्धत्व-
पापविद्वत्त्वाद्यज्ञोक्तल लोकबुद्धिसिद्धानि कर्माणि विहितानि ।
यो हि दृष्टेन ब्रह्मवर्चसादिना अदृष्टेन स्वर्गादिना कर्मफलनार्थी
सन्नहं द्विजातिः कर्माधिकारवानित्यात्मानं मन्यते तस्य कर्मा-
धिकारः । तस्मादेते मन्त्रा आत्मयाथात्म्यप्रकाशनेन शोकमो-
हादिसाधनमज्ञानं विनिवर्त्यात्मज्ञानं जनयन्तीत्यभिधेयसंबन्ध-
प्रयोजनानि । इदानीं ते मन्त्रा व्याख्यायन्ते । ईशा वास्यम् ।
आत्मदेवस्य अनुष्ठुपछन्दस्कोऽध्यायो दधीचाधर्वणेन दृष्टः ।
गर्भाधानादिसंस्कारसंस्कृतमधीतवेदं जनितमुतं यथाशक्तिकृत-
यज्ञं निष्पापं निःस्पृहं यमनियमोपेतं मुमुक्षुमुपसन्नं शिष्यं पुत्रं
वा ऋषिरुपदिशन्नाह । ‘ईश ऐश्वर्ये’ किप् ईष्ट इतीद् ईशिता
परमेश्वरः । स हि सर्वजन्तूनामात्मा सन् सर्वमीष्टे । तेन स्वे-
नात्मनेशा इदं प्रत्यक्षतो दृश्यमानं सर्वं वास्यम् ‘वस आच्छा-
दने’ ‘ऋहलोप्यत्’ (पा० ३ । १ । १२४) इति ष्यत्प्रत्ययः ।
आच्छादनीयं परमात्माहमेवेदं सर्वमिति परमार्थसत्यरूपेणा-
त्मना सर्वमिदमनृतमाच्छादनीयम् । परमात्माहमेवास्मि नान्य-

दस्तीति चिन्तयेदित्यर्थः । यत् किंचेति भिन्नक्रमः । किंच यत् जगत्स्य लोकत्रये जगत् जज्ञमादिकं स्वामिसंबन्धालिङ्गितं भवेत् तेन सर्वेण त्यक्तेन त्यक्तस्वस्वामिसंबन्धेन भुजीयाः भोगमनुभवे । मा गृधः 'गृधु अभिकाङ्क्षायाम्' आकाङ्क्षां मा कृथाः । ममेदमिति धियं त्यजेत्यर्थः । किमिति खिदिति निपातौ वितर्कः । धनं कस्य खित् । न कस्यापीत्यर्थः । सर्वाणि द्रव्याण्यन्योन्यमुपगच्छन्ति दृश्यन्ते अतो ममेदमिति बुद्धिरविद्या तां त्यजतो योगोऽधिकार इत्यर्थः ॥ १ ॥

द्वितीया ।

कुर्वन्नेवेह कर्माणि जिजीविषेच्छतः समाः ।
एवं त्वयि नान्यथेतोऽस्ति न कर्म लिप्यते नरे ॥२॥

उ० निःस्पृहस्यापि योगिनो ज्ञाननिमित्ते कर्मण्यधिकार इत्येतमर्थमाह । कुर्वन्नेव । कुर्वन्नेव कर्माणि मुक्तिहेतुकानि । इह लोके जिजीविषेत् । जिजीविषेरिति पुरुषव्यत्ययः । प्रत्यक्षकृतत्वान्मग्नस्य । जीवितुमिच्छेः पथ्यहितमितभक्षणेन । शतं समाः इत्युपलक्षणार्थम् । यावदायुःपर्यवसानमित्यर्थः । एवम् त्वयि तवेति विभक्तिव्यत्ययः । मुक्तिरस्तीति शेषः । नान्यथेतोऽस्ति इतः प्रकारात् अन्यथा मुक्तिर्नास्ति । एतदुक्तं भवति । यथा स्वर्गप्राप्तौ नानाभूताः प्रकाराः सन्ति न तथा मुक्तावित्यर्थः । ननु कर्मणः फलेन भवितव्यमथ कथं मुक्तिप्राप्तिरित्येतदाशङ्क्याह । न कर्म लिप्यते नरे । नहि मुक्त्यर्थं क्रियमाणं कर्म नरे मनुष्ये संबध्यते । मुक्तिप्रदानेनोपक्षीणशक्तित्वात् । तथाच बृहदारण्यकम् 'तमेतं वेदानुवचनेन ब्राह्मणा विविदिपन्ति यज्ञेन दानेन तपसाऽनाशकेन' इति । विविदिपन्ति वेदितुमिच्छन्ति । अनेनैतदृश्यति यावदिच्छाप्रावृत्तिः तावत्कर्मस्वधिकार इति ॥ २ ॥

म० आत्मज्ञानाशक्तस्य कर्मोपदेशमाह । कर्माणि अग्निहोत्रादीनि निष्कामानि मुक्तिहेतुकानि कुर्वन्नेवेह लोके शतं समाः शतवर्षपर्यन्तं जिजीविषेत् । पुरुषव्यत्ययः । त्वं जिजीविषेः जीवितुमिच्छेः । पुरुषायुषः शतवर्षत्वाच्छतप्रहणम् । त्वयीति विभक्तिव्यत्ययः । तैवेवं कर्म कुर्वतो जिजीविषतो मुक्तिरस्तीति शेषः । इतः प्रकारादन्यथा प्रकारान्तरेण मुक्तिर्नास्ति । अयमर्थः । स्वर्गादिप्राप्तौ यथा नानाप्रकारा न तथा मुक्तावित्यर्थः । निष्कामकर्मानुष्ठानेन शुद्धान्तःकरणस्यैव मुक्तिरित्यर्थः । ननु कर्मणः फलेन भाव्यम्, कथं मुक्तिरित्यत आह न कर्मेति । मुक्त्यर्थं क्रियमाणं कर्म नरे मनुष्ये न लिप्यते न संबध्यते । मुक्तिकारणान्तःकरणशुद्ध्यापादकत्वेनोपक्षीणशक्तित्वात् यावदिच्छा तावत्कर्मस्वधिकार इति दर्शितम् । उत्तरार्धस्यार्थान्तरं वा । एवं प्रकारे त्वयि जिजीविषति नरे नरमात्राभिमानिनि इतः एतस्मात्कर्मकरणादन्यथा प्रकारान्तरे नास्ति येन प्रकारेणाशुभं कर्म न लिप्यते । अतः शास्त्रविहितं कर्म

कुर्वन्नेव जीवितुमिच्छेत् प्रत्यवायपरिहारायेत्यर्थः । तदुक्तम् 'द्वाविमावध पन्थानी यत्र वेदाः प्रतिष्ठिताः । प्रवृत्तिलक्षणो धर्मो निवृत्तौ च विभाषितः' इति ॥ २ ॥

तृतीया ।

असुर्या नाम ते लोका अन्धेन तमसावृताः ।
तांस्ते प्रेत्यापिगच्छन्ति ये के चात्मह्नो जनाः ॥३॥

उ० इदानीं स्वर्गादिप्राप्तिहेतुभूतानि कर्माणि ये कुर्वन्ति ते निन्द्यन्ते । असुर्या नामेति । असुर्याः । परमात्मभावमद्वयमपेक्ष्य देवा अप्यसुराः । असुराणां स्वभूता असुर्याः एवसंज्ञकास्ते लोकाः अन्धेन तमसा अज्ञानलक्षणेन तमसा आवृताः सर्वतोवृताः । तान् लोकान् ते जनाः प्रेत्य मृत्वा अपिगच्छन्ति । ये केचात्मह्नो जनाः आत्मानं घ्नन्ति ये जनाः ते आत्महनः । आत्मानं च ते घ्नन्ति ये स्वर्गप्राप्तिहेतुर्न कर्माणि कुर्वन्ति । ते हि जनित्वा म्रियन्ते मृत्वा च जायन्ते । एवमहर्निशं नाशं प्राप्नुवन्ति ॥ ३ ॥

म० अथ काम्यकर्मपराभिन्दति । ये के च ये केचित् जनाः नराः आत्महनः आत्मानं घ्नन्तीत्यात्महनः अधिद्रांसः काम्यकर्मपराः विद्यमानस्याजरामरस्यात्मनोऽविद्यादोषेण तिरस्करणादात्महन्तारः । ते प्रेत्य मृत्वा देहं त्यक्त्वा तान् लोकान् जन्मानि स्थावरान्तानि अपिगच्छन्ति प्राप्नुवन्ति । तान् कान् नाम प्रसिद्धं । ते ये यत्तदोर्व्यत्ययः । ये लोकाः लोक्यन्ते दृश्यन्ते भुज्यन्ते कर्मफलानि यत्रेति लोका जन्मानि । असुर्याः असुराणामिमे असुर्याः, असुषु प्राणेषु रमन्तेऽसुराः प्राणपोषणपराः । अद्वैतमपेक्ष्य देवा अपि असुराः । कीदृशाः लोकाः । अन्धेन तमसा अदर्शनात्मकेनाज्ञानेन आवृताः आच्छादिताः । अनात्मज्ञाः पुनर्जायन्ते म्रियन्ते चेत्यर्थः ॥ ३ ॥

चतुर्थी ।

अनेजदेकं मनसो जवीयो नैनहेवा आप्नुवन्पूर्वमर्शत् ।
तद्भावतोऽन्यानत्येति तिष्ठत्तस्मिन्नपो मातरिश्वा दधाति ॥ ४ ॥

उ० इदानीमधस्तनयमनियमवतां समुक्ष्णानां यथाभूतं परब्रह्म आत्मत्वेनोपास्यं तदाह । उक्तं च 'अहं ब्रह्मास्मि संरुध्य इदं सर्वं च मन्मथम् । इयं विद्या समुद्दिष्टा विमुक्त्यैव निबन्धनी' इति । अनेजदेकम् । त्रिष्टुप् । यत् अनेजत् अचलत् तत्त्वमस्ति एकमद्वितीयं विज्ञानघनरूपेण । मनसो जवीयः । मनस्तावच्छीघ्रं भवति ततोऽपि शीघ्रतरं प्रसवदानेन कारणभूतत्वात् । नैनहेवा आप्नुवन् नचैतत्तत्त्वं देवा अपि प्राप्तुं शक्ताः । सूक्ष्मत्वात् पूर्वम् अर्शत् । रिशतिर्हिंसाकर्माभिविनश्यदास्ते । अनादिनिधनमित्यर्थः । तद्भावतः तदः स्थाने यदो वृत्तिरुद्देश्यत्वात् । यच्च धावतः अन्यान्पुरुषादीनत्येति

अतिक्रम्य गच्छति । तथाच तिष्ठत् सर्वत्र स्थितम् । सर्वशक्तित्वं सर्वगतत्वं चानेन व्याख्यायते । तस्मिन्नपः । अत्रापि यदो वृत्तिः अस्मिन्नापः कर्माणि मातरिश्वा वायुः दधाति स्थापयति । सर्वाणि कर्माणि यज्ञदानहोमादीनि समिष्टयजुषि वायौ स्थाप्यन्ते । स्वाहा वातेधा इति वायोः प्रतिष्ठत्वाभिधानात् । समष्टिव्यष्टिरूपो ह्यसाविति वायुरपि यस्मिन्कर्माणि स्थापयति । यागहोमादीनां परमं निधानमित्यर्थः ॥ ४ ॥

म० मुमुक्षुभिर्यादृशं ब्रह्मात्मत्वेनोपास्यं यस्याज्ञानात्संसारस्तदात्मस्वरूपमाह । त्रिष्टुप्छन्दस्केयमुक् । यत् ब्रह्म अनेजत् 'एज कम्पने' न एजतीत्यनेजत् अचलत् स्वावस्थाप्रच्युतिः कम्पनं तद्रहितम् । सदैकरूपमित्यर्थः । एकमद्वितीयं सर्वभूतेषु विज्ञानघनरूपेण । मनसः संकल्पादिलक्षणाज्जवीयः वेगवत्तरम् जवोऽस्यास्तीति जववत् अत्यन्तं जववत् जवीयः । ईयमुनि कृते 'विन्मतोर्लोक' (पा० ५ । ३ । ६५) इति मनुष्यो लोक् । नन्वेनेजद्वेगवतोर्विरोधः । मैवम् निरुपाधिलेनानेजत् संकल्पविकल्परूपान्तःकरणस्योपाधेरनुवर्तनाज्जविष्टम् । देहस्यस्य मनसो दूरस्थब्रह्मलोकादिसंकल्पनं क्षणमात्राद्भवतीति मनो वेगवत्तरं लोके प्रसिद्धम् । मनसि दूरं गच्छत्यात्मचैतन्यावभासः प्रथमप्राप्त इव गृह्यतेऽतो मनसो जवीय इत्युक्तम् । देवा द्योतनात्मकाश्चक्षुरादीन्द्रियाणि एनत् प्रकृतमात्मतत्त्वं नाप्नुवन् न प्राप्तवन्तः । चक्षुरादिभ्यो मनो जवीयोऽतो मनोव्यापारे व्यवहितत्वादात्मन आभासमात्रमपि देवानां गोचरो न भवतीत्यर्थः । यतः पूर्वमर्शत् वेगवन्मनसोऽपि प्रथममेव गच्छत् । 'क्षुश गतौ' व्योमवस्थापित्वात्सर्वसंसारधर्मवर्जितं तदात्मतत्त्वं निरुपाधिकेन स्वरूपेणाविक्रियमेव सदुपाधिकृताः सर्वाः संसारविक्रिया अनुभवतीत्येवमिव किनां प्रतिदेहमनेकमिव प्रतिभासत इति भावः । यद्वा पूर्वं पूर्वमपि विद्यमानम् । अर्शत् 'रिश हिंसायां' रिशति नश्यति रिशत् न रिशदरिशत् अर्शत् । धातोरिकारलोपश्छान्दसः । किंच तत् । तदः स्थाने यदो वृत्तिः । यदात्मतत्त्वं धावतो हुतं गच्छतोऽन्यान् मनोवागिन्द्रियादीनामविलक्षणान् अलेति अतीत्य गच्छतीव । कीदृशम् । तिष्ठत् स्वयमविक्रियमेव सद्रच्छतीव । मातरि अन्तरिक्षे श्रयति गच्छतीति मातरिश्वा वायुः तस्मिन्नित्यचैतन्यस्वभावे आत्मतत्त्वे सति अपः कर्माणि दधाति धारयति कार्यकारणजातानि यस्मिन्नोतानि प्रोतानि यः सूत्रसंज्ञः सर्वस्य जगतो विधारयिता सर्वप्राणभृत्क्रियात्मकः सोऽपि वायुः प्राणिनां चेष्टालक्षणानि अग्निरविमेषादीनां ज्वलनदहनप्रकाशाभिवर्षणादीनि च कर्माणि यस्मिन् ब्रह्मणि सत्येव दधाति विभजति धारयति वा । 'भीयास्माद्वातः पवते भीपोवेति सूर्यः' (तै० आर० ८ । ८) । इत्यादिश्रुतेः सर्वा हि कार्यकारणादिक्रियाः सर्वास्यदे निरत्यचैतन्यरूपे ब्रह्मणि सत्येव भवन्तीत्यर्थः । यद्वा मातरिश्वा वायुरपः कर्माणि आप्यन्ते प्राप्यन्ते सुखदुःखानि याभिस्ता आपः कर्माणि 'आप्रोतेर्हस्वध' (उणा० २ । ५९) इति क्प् धातोर्हस्वध । तानि कर्माणि

यज्ञहोमादीनि यस्मिन् दधाति स्थापयति 'स्वाहा वाते धाः' (८ । २१) इति समिष्टयजुषि वायुस्थत्वोक्तेः कर्माणि तावद्वायौ स्थाप्यन्ते समष्टिरूपोऽतो वायुरपि यस्मिन्कर्माणि स्थापयति । यागहोमदानादिकर्मणां परमं निधानमित्यर्थः ॥ ४ ॥

पञ्चमी ।

तदेजति तन्नैजति तद्वरे तद्वन्तिके । तदन्तरस्य सर्वस्य तदु सर्वस्यास्य बाह्यतः ॥ ५ ॥

उ० एवं कारणरूपमात्मानमुद्दिश्य अथेदानीं कार्यरूपेणोद्दिशति । तदेजति अनुष्टुभस्तिस्रः । तदेव सर्वप्राणिरूपेणावस्थितं सत् एजति कम्पवद्भवति क्रियावद्भवति । तन्नैजति तदेव च न चलति स्थावररूपावस्थितं सत् । तद्वरे तदेव च दूरे आदित्यनक्षत्रादिरूपेणावस्थितम् । तत् उ अन्तिके । उः समुच्चये । तदेव च अन्तिके पृथिव्यादिरूपेणावस्थितम् । 'सर्वं खल्विदं ब्रह्म' इत्येतद्वर्णनार्थं ग्रन्थः । तदन्तरस्य सर्वस्य । तदेव च अस्य सर्वस्य प्राणिजातस्य विज्ञानघनरूपेणावस्थितं सत् अन्तर्मध्यत आस्ते । तदु सर्वस्यास्य बाह्यतः । तदेव च सर्वस्यास्य प्राणिजातस्य बाह्यतः जनरूपेणावस्थितमास्ते । चेतनाचेतनरूपमनन्तं सर्वगं ब्रह्मेत्यर्थः । अस्या उपासनाया अर्चिण्यनुचिन्तनं नाम्नीत्येवं केचिदाहुः इहैव ब्रह्मप्राप्तेः ॥ ५ ॥

म० रहस्यं सकृदुक्तं चित्ते नायातीति पूर्वमन्त्रोक्तमप्यर्थं पुनर्वदति । तत् प्रकृतमात्मतत्त्वमेजति चलति । तदेव च न एजति स्वतो नैव चलति । अचलमेव सत् मूढदृष्ट्या चलतीत्येवमर्थः । किंच तत् दूरे अविदुषामब्दकोट्याप्यप्राप्यत्वाद् दूरे इवेत्यर्थः । तत् उ तदेव अन्तिके समीपे । विदुषामात्मत्वेन भासमानत्वात् केवलं दूरेऽन्तिके च । अस्य सर्वस्य नामरूपक्रियात्मकजगतोऽन्तरभ्यन्तरे तदेव । अस्य सर्वस्य बाह्यतः बहिरपि तदु तदेव ब्रह्म नभोव्यापकत्वात् । अस्य मन्त्रस्यार्थान्तरम् । यथा पूर्वमन्त्रेण कारणरूपमात्मानमुद्दिश्य कार्यरूपमुद्दिशति—तदेजति । तिस्रोऽनुष्टुभः । तत् आत्मतत्त्वमेजति सर्वजन्तुरूपेण स्थितं सत् कम्पते क्रियावद्भवति । तदेव च न एजति स्थावररूपावस्थं न चलति । तदेव दूरे आदित्यनक्षत्रादिरूपेण स्थितत्वात् । तदु अन्तिके समीपे धरादिरूपत्वात् 'सर्वं खल्विदं ब्रह्म' इति श्रुतेः । अस्य सर्वस्य प्राणिजातस्यान्तर्मध्ये तदेवास्ते विज्ञानघनरूपेण । अस्य सर्वस्य बहिः तदु तदेव जडरूपत्वात् । चेतनाचेतनरूपमनन्तं ब्रह्मेत्यर्थः । एतदुपासितुरर्चिरादिमार्गेण गमनं नास्ति इहैव ब्रह्मप्राप्तेः 'न तस्य प्राणा उत्कामन्यत्रैव समवलीयन्ते ब्रह्मैव सन्ब्रह्माप्येति' इति श्रुतेः ५

षष्ठी ।

यस्तु सर्वाणि भूतान्यात्मन्नेवानुपश्यति । सर्वभूतेषु चात्मानं ततो न विचिकित्सति ॥ ६ ॥

उ० यस्तु । तुदाब्दो विशेषणार्थः । यः पुनः सर्वाणि भूतानि चेतनाचेतनानि आत्मज्ञेय अनुपश्यति । मध्येव सर्वाणि भूतान्यवस्थितानि न मध्यतिरिक्तानि । अहमेव परं ब्रह्मेति । सर्वभूतेषु चात्मानं अवस्थितं तद्व्यतिरिक्तं पश्यति । ततो न विचिकित्सति न संशेते । एवं पश्यतो योगिनः परमस्वरूपस्यात्मसंस्थानि भवन्ति विज्ञानघनानन्दैकत्वादिति अतो विचारान्न विनिवर्तते ॥ ६ ॥

म० अथोपासनप्रकारमाह । यस्तु यः पुनः मुमुक्षुः सर्वाणि भूतानि अव्यक्तादीनि स्थावरान्तानि चेतनानि आत्मन् । समग्र्या लब्ध्वा । आत्मनि एवानुपश्यति मध्येव सर्वभूतानि स्थितानि न मध्यतिरिक्तानीति पश्यति । आत्मव्यतिरिक्तानि न पश्यतीत्यर्थः । सर्वभूतेषु चात्मानमवस्थितमव्यतिरिक्तं पश्यति तेषां भूतानां स्वं आत्मानमात्मत्वेन पश्यतीत्यर्थः । अयमर्थः । अस्य कार्यकारणसंघातस्यात्माहं सर्वप्रत्ययसाक्षिभूतवैतयिता निर्गुणश्च तथा तेनैव स्वरूपेणाव्यक्तादीनां स्थावरान्तानामहमेवास्मेति सर्वेषु चात्मानं निर्विशेषं पश्यति । ततस्तस्माद्दर्शनात् विचिकित्सति न संशेते 'किं रोगापनयने संशये च' इति धातोः 'गुप्तिज्कृत्स्वः सन्' (पा० ३ । १ । ५) इति स्वार्थे सन्प्रत्ययः । आत्मनोऽन्यत्पश्यतः सर्वैः संदेहो भवत्यात्मानमेवात्यन्तं शुद्धं निरन्तरं पश्यतो न संदेहावकाश इति भावः । अत आत्मज्ञस्य विचारनिवृत्तिः ॥ ६ ॥

सप्तमी ।

यस्मिन्सर्वाणि भूतान्यात्मैवाभूद्विजानतः । तत्र को मोहः कः शोकः एकत्वमनुपश्यतः ॥ ७ ॥

उ० किंच । यस्मिन् अवस्थाविशेषे । सर्वाणि भूतानि चेतनाचेतनानि । आत्मैव अभूत् संभवन्ति । विजानतः 'आत्मैवेदं सर्वं' । 'सर्वं खल्विदं ब्रह्मे'त्येवमादिवाक्यविचारेण विष्टविज्ञानस्य । तत्र अवस्थाविशेषे कृतचेतसो योगिनः कः मोहः कश्च शोकः न कश्चिदपीत्यभिप्रायः । शोकमोहौ ह्यपरिज्ञाततत्त्वस्य भवतः । हेतुगर्भं विशेषणमाह । एकत्वमनुपश्यतः सर्वाणि भूतानि ध्यायतः ॥ ७ ॥

म० इममेवार्थमन्यो मन्त्रो वदति । यस्मिन्नवस्थाविशेषे विजानतः 'आत्मैवेदम्' 'सर्वं खल्विदं' ब्रह्मेत्यादिवाक्यविचारेण वष्टपरमार्थस्य सतः सर्वाणि भूतानि आत्मैवाभूत् परमार्थदर्शनादात्मैव संवृत्तः । तत्र तस्यामवस्थायामेकत्वं विशुद्धं गगनोपममात्मैकत्वं पश्यतः जानतः को मोहः कः शोकश्च । अविद्याकार्ययोः शोकमोहयोरसंभवात्सकारणस्य संसारस्यात्यन्तमुच्छेद इति भावः ॥ ७ ॥

अष्टमी ।

स पर्यगाच्छुक्रमकायमत्रणमन्त्राविरं शुद्धमपापविद्धम् । क्विर्मनीषी परिभूः स्वयंभूयाथात्थ्यतोऽर्थान्वयदधाच्छाश्वतीभ्यः समाभ्यः ॥ ८ ॥

उ० स पर्यगात् । जगती । य एवमात्मानमुपास्ते स पर्यगात्परिगच्छति शुक्रं शुक्रं विज्ञानानन्दस्वभावमचिन्त्यशक्तिम् । अकायं न विद्यते कायः शरीरं यस्य स तथोक्तः । अत्रणं कायरहितत्वादेवास्त्राविरं आयुरहितमकायत्वादेव शुद्धमनुपहतं सत्त्वरजस्तमोभिरपापविद्धं क्लेशकर्मविपाकाशयैरसंसृष्टम् । अकायमत्रणमन्त्राविरमिति पुनरुक्तान्यभ्यासे भूयांसमर्थं मन्यन्ते इत्यदोषः । इत्थंभूतं ब्रह्म प्रतिपद्यते । अथात्मोपासनायुक्तस्य फलमाह । यश्च कविः कान्तदर्शनः मनीषी मेधावी परिभूः सर्वतो भविता विज्ञानबलात्स्वयंभूः स्वयं ज्ञानबलाद्ब्रह्मरूपेण भविता सः याथातथ्यतोऽर्थान्वयदधाद्यथास्वरूपमर्थान्विहितवान् त्यक्तस्वस्वामिसंबन्धैरर्थैश्चेतनाचेतनैरुपभोगं कृतवान् । शाश्वतीभ्योऽनन्ताभ्यः समाभ्योऽर्थाय अनन्तवर्षप्राप्तये च कर्म कृतवान् । ननु कर्मजाग्यालोकः कर्मवान्भवति । सत्यम् । आत्मसंस्कारकं तु कर्म ब्रह्मभावजनकं स्यात् । तस्मात्सोपि गच्छति शुक्रमकायं ब्रह्म इति ॥ ८ ॥

म० एवंभूतात्मज्ञस्य फलमाह । य एवमात्मानं पश्यति स ईदृशं ब्रह्म पर्यगात् परिगच्छति प्राप्नोतीत्यर्थः । कीदृशम् । शुक्रं शुद्धं विज्ञानानन्दस्वभावमचिन्त्यशक्तिम् । अकायं न कायः शरीरं यस्य तत् । अकायत्वादेवात्रणमक्षतम् । अन्त्राविरं न विद्यन्ते आवाः शिरा यत्र तदन्त्राविरं आयुरहितम् । अकायत्वादेव शुद्धमनुपहतं सत्त्वरजस्तमोभिः । अपापविद्धं न पापैर्विद्धं क्लेशकर्मविपाकाशयैरसंसृष्टम् । अकायमत्रणमन्त्राविरमिति पुनरुक्तिरर्थातिशयोक्त्या । 'अभ्यासे भूयांसमर्थं मन्यन्ते' (निर० १० । ४२) इति यास्कोक्तैः । ईदृशं ब्रह्मात्मज्ञः प्रतिपद्यत इत्यर्थः । पुनस्तस्यैव फलान्तरमाह । य ईदृश उपासकः स शाश्वतीभ्यः समाभ्यः निरन्तरमनन्तवर्षेभ्योऽर्थाय अनन्तवर्षप्राप्तये याथातथ्यतः याथातथाभावो याथातथ्यं तेन यथास्वरूपमर्थान् व्यदधाद्विहितवान् । त्यक्तस्वस्वामिसंबन्धैश्चेतनाचेतनैरर्थैरुपभोगं कृतवानित्यर्थः । कीदृशः । कविः कान्तदर्शी । मनीषी मेधावी । परि सर्वतो भवतीति परिभूः ज्ञानबलात्स्वरूपः । स्वयं भवतीति स्वयंभूः ब्रह्मरूपेण भविता । ईदृशोऽपि पूर्वोक्तं शुक्रमकायमित्यादिविशेषणविशिष्टं ब्रह्म प्राप्नोतीत्यर्थः । एतस्या ऋचोऽर्थान्तरं यथा । योऽयमतीतमन्त्रोक्त आत्मा स पर्यगात् परितः सर्वत्र गच्छति नभोवत्सर्वं व्याप्नोति । व्याप्य च शाश्वतीभ्यो नित्याभ्यः समाभ्यः संवत्सराख्येभ्यः प्रजापतिभ्यो याथातथ्यतः यथाभूतकर्मफलसाधनतः अर्थान्कर्तव्यपदार्थान् व्यदधात् । यथानुरूपं व्यभजदित्यर्थः । स कीदृशः । शुक्रमित्यादिविशेषणानि लिङ्गव्यत्ययेन पुंलिङ्गे नेतव्यानि । शुक्रः शुद्धो दीप्तिमान् । अकायोऽशरीरः । लिङ्गशरीरवर्जित इत्यर्थः । अत्रणोऽक्षतः । अन्त्राविरः शिरारहितः । अत्रणोऽन्त्राविर इति विशेषणद्वयेन स्थूलशरीरप्रतिषेधः । शुद्धो निर्मलः । अपापविद्धोऽधर्मादिवर्जितः । कविः सर्वदृक् 'नान्यदतोऽस्ति द्रष्टृ' इति श्रुतेः ।

मनीषी मनस ईषिता सर्वज्ञः । परिभूः परि सर्वेषामुपर्युपरि भवतीति परिभूः । स्वयंभूः स्वयमेव भवतीति येषामुपरि भवति यथोपरि भवति स स्वयमेव भवतीति स्वयंभूः । स नित्य ईश्वरः सर्व कृतवानित्यर्थः ॥ ८ ॥

नवमी ।

अन्धं तमः प्रविशन्ति येऽसंभूतिमुपासते । ततो भूय इव ते तमो य उ संभूत्या रुताः ॥ ९ ॥

उ० इत उत्तरमुपासनामन्त्राः प्रोच्यन्ते । अन्धं तमः षडनुष्टुभः । लोकायतिकाः प्रस्तूय निन्द्यन्ते । येषामेतद् दर्शनम् । जलबुद्बुदवज्जीवाः । मदशक्तिवद्विज्ञानमिति । अन्धं तमः प्रविशन्ति ये संभूतिमुपासते । मृतस्य सतः पुनः संभवो नास्ति । अतः शरीरग्रहणादस्माकं मुक्तिरेव । नहि विज्ञानात्मा कश्चिदनुचित्तिधर्मास्ति यो यमनियमैः संबध्यते । एवं ये उपासते ते अन्धं अज्ञानलक्षणं तमः प्रविशन्ति ततो भूय इव ते तमः । ततोपि बहुतरम् । इवोऽनर्थकः । ते तमः प्रविशन्ति ये उ । उकारः कर्मोपसंग्रहार्थीयः । ये संभूत्यामेव रुताः । आत्मैवास्मि नान्यत्किंचिदस्तीत्ययमभिप्रायः । कर्मपराङ्मुखाय तत्कर्मकाण्डज्ञानकाण्डयोरसंभव इत्ययमभिप्रेत्य स्वबुद्धिमद्भूतां विभावयन्तः आत्मज्ञान एव रुताः ॥ ९ ॥

म० अतः परमुपासनामन्त्रा उच्यन्ते षडनुष्टुभः । यमनियमसंबन्धवान्विज्ञानात्मा कश्चिन्नास्ति जलबुद्बुदवज्जीवाः मदशक्तिवद्विज्ञानमित्यादिमतवादिनो बौद्धाः प्रस्तूय निन्द्यन्ते । ये नराः असंभूतिमसंभवमुपासते मृतस्य पुनः संभवो नास्ति अतः शरीरान्तेऽस्माकं मुक्तिरेवेति वदन्ति ते अन्धं तमोऽज्ञानलक्षणं प्रविशन्ति । ये उ ये च संभूत्यामेव रुताः संभवत्यस्या इति संभूतिरात्मा तत्रैवासक्ताः कर्मपराङ्मुखाः स्वबुद्धिलाघवमजानाना आत्मज्ञानमात्ररुताः आत्मैवास्ति नान्यत् कर्मादीनि कर्मकाण्डज्ञानकाण्डयोः संबन्धो नास्तीत्यभिप्रायवन्त इत्यर्थः । ते नराः ततोऽन्धात्तमसो भूय इव । इवशब्दोऽनर्थकः । बहुतरं तमोऽज्ञानं विशन्ति । अस्या ऋचोऽर्थान्तरमुच्यते । अथुना व्याकृताव्याकृतोपासनयोः समुच्चिचीपया प्रत्येकं निन्दोच्यते । संभवनं संभूतिः कार्यस्योत्पत्तिः तस्या अन्या असंभूतिः प्रकृतिः कारणमव्याकृताख्यं तामसंभूतिमव्याकृताख्यां प्रकृतिं कारणमविद्याकामकर्मबीजभूतामदर्शनात्मिकां ये उपासते ते तदनु रूपमेवान्धं तमोऽदर्शनात्मकं संसारं प्रविशन्ति । ये संभूत्या कार्यव्रह्मणि हिरण्यगर्भाख्ये रुताः ते ततस्तस्मादपि भूयो बहुतरमिव तमः प्रविशन्ति ॥ ९ ॥

दशमी ।

अन्यदेवाहुः संभवादुन्यदाहुरसंभवात् । इति शुश्रुम धीराणां ये नस्तद्विचचक्षिरे ॥ १० ॥

उ० अन्यदेव । अन्यदेव फलं आहुः संभवात् संभवपरिज्ञानात् । अन्यच्च आहुः फलम् संभवपरिज्ञानात् । इति एवं शुश्रुम श्रुतवन्तो वयम् धीराणां वचांसि । ये धीराः नः अस्माकम् । तत् ब्रह्म विचचक्षिरे आख्यातवन्तः ॥ १० ॥

म० अधोभयोरुपासनयोः समुच्चयकारणमवयवफलभेदमाह । संभवात्संभूतेः कार्यव्रह्मोपासनात् अन्यदेव पृथगेवाणिमाद्यैश्वर्यलक्षणं फलमाहुः कथयन्ति धीराः । तथा असंभवात् असंभूतेरव्याकृतादव्याकृतोपासनादन्यदेव फलमुक्तम् । अन्धं तमः प्रविशन्तीत्युक्तं प्रकृतिलय इति पौराणिकोक्तं फलमाहुः इत्येवंविधं धीराणां विदुषां वचः शुश्रुम वयं श्रुतवन्तः । ये धीराः नोऽस्माकं तत् पूर्वोक्तं संभूत्यसंभूत्युपासनाफलं विचचक्षिरे व्याख्यातवन्तः ॥ १० ॥

एकादशी ।

संभूतिं च विनाशं च यस्तद्वेदोभयं सह । विनाशेन मृत्युं तीर्त्वा संभूत्यामृतमश्नुते ॥ ११ ॥

उ० संभूतिं च समस्तस्य जगतः संभवैकहेतुं च परं ब्रह्म । विनाशं च विनाशिशरीरं च । यः योगी तदुभयं वेद जानाति । सह एकीभूतम् । शरीरग्रहणेन ज्ञानोत्पत्तिहेतूनि कर्माणि करोति । सः विनाशेन । विनाशिना शरीरेण । मृत्युं तीर्त्वा उच्यते । संभूत्या आत्मविज्ञानेन । अमृतमश्नुते । अमृतत्वमश्नातीत्यर्थः ॥ ११ ॥

म० संभूतिं सर्वजगत्संभवैकहेतुं परं ब्रह्म । विनाशं विनाशोऽस्यास्तीति विनाशः अशंआदित्वादुत्पत्त्यः विनाशधर्मकं शरीरम् । तदुभयं शरीरिशरीररूपं द्वयं यो योगी सह एकीभूतं वेद जानाति । देहभिन्नोऽहं देहीवासे कर्मवशादिति ज्ञात्वा शरीरेण ज्ञानोत्पत्तिकराणि निष्कामकर्माणि करोतीत्यर्थः । स विनाशेन विनाशिना शरीरेण मृत्युं तीर्त्वाऽन्तःकरणशुद्धिं संपाद्य संभूत्यात्मज्ञानेनामृतमश्नुते मुक्तिं प्राप्नोति । अस्या ऋचोऽर्थान्तरम् । यथा । संभूत्युपासनयोरेकपुरुषार्थत्वात्समुच्चय एव युक्त इत्याह । अत्र विनाशशब्दद्वये अवर्णलोपो द्रष्टव्यः पृथोदरादित्वात् । अन्यदाहुरसंभवदित्युक्तेः । संभूतिमविनाशं च व्याकृताव्याकृतोपासनद्वयं यः सह वेद । उभयमुपास्त इत्यर्थः । स योगी अविनाशेनाव्याकृतोपासनेन मृत्युमनैश्वर्यमधर्मकामादिदोषजातं च तीर्त्वातिक्रम्य संभूत्या हिरण्यगर्भोपासनेनामृतं प्रकृतिलयलक्षणमश्नुते ॥ ११ ॥

द्वादशी ।

अन्धं तमः प्रविशन्ति येऽविद्यामुपासते । ततो भूय इव ते तमो य उ विद्यार्या रुताः ॥ १२ ॥

उ० अन्धं तमः अज्ञानलक्षणं तमः प्रविशन्ति । ये अविद्यां स्वर्गाद्यर्थानि कर्माणि उपासते अनुतिष्ठन्ति । ततो भूय इव ते तमः । ततोपि बहुतरम् । इवोऽनर्थकः । ते

तमः प्रविशन्ति । ये उ ये पुनः । विद्यायामेव रताः आत्म-
ज्ञान एवाकृतकर्माणो रता नराः ॥ १२ ॥

म० ये तु कर्मनिष्ठाः कर्म कुर्वन्त एव जिजीविषन्ति
तान्प्रत्युच्यते । विद्याविद्ययोः समुविचीषया प्रत्येकं निन्दो-
च्यते । विद्याया अन्या अविद्या कर्म । ये जना अविद्यामग्नि-
होत्रादिलक्षणां केवलामुपासते स्वर्गार्थानि कर्माणि केवलमनु-
तिष्ठन्ति ते अन्धमदर्शनात्मकं तमोऽज्ञानं प्रविशन्ति । संसार-
परम्परामनुभवन्तीत्यर्थः । ततस्तस्मादन्धात्मकात्तमसो भूय इव
बहुतरमेव तमः ते प्रविशन्ति । ये उ ये पुनर्विद्यायामात्मज्ञाने
देवताज्ञाने एव रताः कर्माणि हिला कर्माकरणे प्रत्यवायोत्प-
त्यान्तःकरणशुद्धभावेन ज्ञानानुदयादिति भावः ॥ १२ ॥

त्रयोदशी ।

अन्यदेवाहुर्विद्यायां अन्यदाहुरविद्यायाः । इति
शुश्रुम धीराणां ये नस्तद्विचचक्षिरे ॥ १३ ॥

उ० अन्यदेव । अन्यदेव फलमाहुः विद्यायाः । आत्म-
ज्ञानादन्यच्च आहुः अविद्यायाः । कर्मण इति शुश्रुमेत्यादि-
व्याख्यातम् ॥ १३ ॥

म० तयोः फलभेदमाह । विद्याया आत्मज्ञानस्य फलम-
न्यदेवाहुरमृतरूपम् । अविद्यायाः कर्मणश्च फलं पितृलोकरूप-
मन्यदेवाहुः । धीराः । 'कर्मणा पितृलोको विद्यया देवलोक'
इति श्रुतेः । ये धीराः धीमन्तः आचार्याः नोऽस्मभ्यं ज्ञानं
कर्म च विचचक्षिरे व्याचक्षुः । तदुक्तमित्येवं धीराणां वचः
शुश्रुम श्रुतवन्तः ॥ १३ ॥

चतुर्दशी ।

विद्यां चाविद्यां च यस्तद्वेदोभयं सह । अवि-
द्याया मृत्युं तीर्त्वा विद्यायामृतरुतुते ॥ १४ ॥

उ० विद्यां च आत्मज्ञानं च अविद्यां कर्म च यस्तदु-
भयं वेद जानाति सह एकीभूतं कर्मकाण्डं ज्ञानकाण्डस्य
गुणभूतम् अथ कर्मकाण्डं ज्ञानकाण्डं च एकीकृत्य अविद्याया
कर्मकाण्डेन मृत्युं तीर्त्वातीत्यं कृतकृत्यो भूत्वा विद्याया
ब्रह्मपरिज्ञानेनामृतत्वं मोक्षमश्नुते प्राप्नोति ॥ १४ ॥

म० समुच्चयमाह । विद्यां देवताज्ञानं अविद्यां कर्म च तदु-
भयं विद्याविद्यारूपं द्वयं यः सह वेद एकीकृत्य वेद एकेन
पुरुषेणानुष्ठेयं जानाति । कर्मकाण्डं ज्ञानकाण्डस्य गुणभूतमित्यर्थः ।
सोऽविद्यायामिहोत्रादिकर्मणा मृत्युं स्वाभाविककर्मज्ञानं मृत्युश-
ब्दवाच्यं तीर्त्वातीत्यन्तःशुद्धा कृतकृत्यो भूत्वा विद्याया देवता-
ज्ञानेनामृतं देवतात्मभावमश्नुते प्राप्नोति 'तद्वि अमृतमुच्यते
यदेवतात्मगमनम्' इति श्रुतेः ॥ १४ ॥

पञ्चदशी ।

वायुरनिलममृतमथेदं भस्मान्तं शरीरम् ।
ओ३म् क्रतो स्मर क्रिवे स्मर कृतं स्मर ॥ १५ ॥

उ० इदानीमित्थं कृतब्रह्मोपासनस्य योगिनः शरीरपा-
तोत्तरकाले यज्ञवति तदाह । वायुरनिलं । वायुग्रहणमि-
न्द्रियाण्येकादश महाभूतानि पञ्च जीवात्मैकः एवं सप्तदश-
कलिहोपलक्षणार्थं । वायुः प्राणोऽनिलं स्वकीयां प्रकृतिमा-
पद्यते अमृतं परं ब्रह्म तद्वि तद्विज्ञाय संपद्यते । अथेदं
स्थूलशरीरं कीदृशं तदा भवति । भस्मान्तं भस्मैव भवति
कृतप्रयोजनकत्वात् । इदानीं योगिनः आलम्बनभूतमक्षरं
कथ्यते । ॐ इति नाम वा प्रतिमा वा ब्रह्मणः । इदानीम-
न्तकाले योगी स्मरणं करोति । क्रतो स्मर । योऽग्निर्ब्रह्म-
चर्यादारभ्य परिचरितः सः मनःश्वासरूपेणावस्थितः सं-
बोध्यते । हे क्रतो, मां स्मर इदानीमुपस्थितः प्रत्युपकारस्य
काल इत्यभिप्रायः । क्रतुर्वा यज्ञः संबोध्यते । क्रतो स्मर
क्रिवे स्मर कृताय लोकाय स्मर । कृतं स्मर मया यत्कृतं
तत्स्मर ॥ १५ ॥

म० अथ कृतोपासनो योगी अन्तकाले प्रार्थयते । द्वे
यज्ञयो । अथेदानीं परोष्यतो मम वायुः प्राणः । वायुग्रहणं
सप्तदशकलिहोपलक्षणार्थम् । सप्तदशात्मकलिङ्गरूपः प्राणो-
ऽध्यात्मपरिच्छेदं हिलाधिदैवतरूपं सर्वात्मकममृतं सूत्रात्मानम-
निलं वायुं प्रतिपाद्यतामिति वाक्यशेषः । 'वायुर्वायु गौतम
सूत्रं वायुना गौतम सूत्रेणैदं सर्वं सट्ठमम्' (बृह० माध्य०
३ । ५ । ६) इति श्रुतेः ज्ञानकर्मसंस्कृतं लिङ्गमुक्तामलित्यर्थः ।
अथ इदं स्थूलं शरीरमग्नौ हुतं सत् भस्मान्तं भस्मरूपं भूयात् ।
भस्मान्तः स्वरूपं यस्य तत्कृतप्रयोजनत्वात् । अथ योगिनोऽव-
लम्बभूतमक्षरमुच्यते । ओमिति ब्रह्मणः प्रतिमा नाम वा ।
अस्य ब्रह्म ऋषिः गायत्रीच्छन्दः परमात्मा देवता वेदारम्भे
होमे शान्तिपुष्टिकर्मसु काम्येषु नैमित्तिकेष्वपि कर्मसु विनि-
योगः । औप्रीकात्मकत्वात्सत्यात्मकमभ्यास्यं ब्रह्माभेदेनोच्यते ।
हे ओम्, हे क्रतो संकल्पात्मक, स्मर यन्मम स्मर्तव्यं तस्यायं
कालः प्रत्युपस्थितोऽतः स्मर । यस्त्वं ब्रह्मचर्यं गार्हपत्ये च मया
परिचरितस्तत् स्मर । क्रिवे स्मर कल्पयते भोगायेति कूपं लोकः
तस्मै स्मर । जज्ञादेश आर्थः 'छन्दस्युभयथा' इति पदान्त-
त्वात् । मयासौ अयं लोको दातव्यस्तस्मै कृताय लोकाय स्मर ।
कृतं स्मर यन्मया बाल्यप्रभृत्यनुष्ठितं कर्म तच्च स्मर । स्मरेत्य-
स्याद्वित्तिरादरार्था । 'क्रतो इत्यादि त्रिभिर्व्यञ्जिर्भिरन्ते यज्ञान्योगी
स्मारयति' (अनु० ४ । ९) इति कात्यायनः ॥ १५ ॥

षोडशी ।

अग्ने नय सुपथा राये अस्मान्निश्चानि देव
व्युनानि विद्वान् । युयोध्यस्मर्जुहुराणमेनो भूर्यिष्ठां
ते नमउक्तिं विधेम ॥ १६ ॥

उ० अग्ने नय । हे अग्ने, नय सुपथा देवयानेन मार्गेण
राये मुक्तिलक्षणाय धनायासान् विश्वानि सर्वाणि । देव
दानादिगुणयुक्त, व्युनानि प्रज्ञानानि विद्वान्ज्ञानानः युयोधि

पृथक्कुर च अस्मत् अस्मत्तः जुहुराणं प्रतिबन्धकमेनः पापम् । यतो भूयिष्ठां ते नमउक्तिं विधेम बहुतरां तव नमस्कारोक्तिं कुर्मः । व्याख्यातायाः पुनर्वचनं विशेषार्थम् ॥ १६ ॥

म० पुनरन्येन मन्त्रेणाग्न्याह्वयं ब्रह्मप्रति योगी मार्गे याचते । अगस्त्यदृष्टमेवी त्रिष्टुप् (अ० ५ । क० ३६) । व्याख्यातापि विशेषाय पुनर्व्याख्यायते । हे देव दानादिगुणयुक्त हे अग्ने, अस्मान् सुपथा शोभनेन मार्गेण देवयानेन नय । सुपथेति विशेषणं दक्षिणमार्गनिवृत्त्यर्थम् । गतागतलक्षणेन दक्षिणमार्गेण निर्विद्योऽहम् अतोऽग्ने, त्वां याचे पुनर्गमनागमनवर्जितेन शोभनेन पथास्मान्कर्मफलविशिष्टाभय । किमर्थम् । राये धनाय मुक्तिलक्षणाय । कर्मफलभोगायेत्यर्थः । किंविधस्त्वम् । विश्वानि सर्वाणि वयुनानि कर्माणि प्रज्ञानानि वा विद्वान् जानन् । किंच जुहुराणं । 'हुच्छौ कौटिल्ये' शानचि जुहोत्यादित्वेन रूपम् । कुटिलं प्रतिबन्धकं वचनात्मकमेनः पापमस्मत् अस्मत्तः सकाशात् युयोधि पृथक्कुर वियोजय । नाशयेत्यर्थः । 'यु मिश्रणामिश्रणयोः' ह्यादिलाश्लोपद्वित्वे छान्दसं हेर्धित्वम् । ततो विशुद्धा वयं ते तुभ्यं भूयिष्ठां बहुतरां नमउक्तिं नमस्कारवचनं विधेम कुर्याम । इदानीं सपापत्वात्तव परिचर्यां कर्तुं न शक्नुमस्ततस्त्वया पापनाशे कृते शुद्धा वयं नमस्कारेण त्वां परिचरेमेत्यर्थः ॥ १६ ॥

सप्तदशी ।

हिरण्मयेन पात्रेण सत्यस्यापिहितं मुखम् । योऽसावादित्ये पुरुषः सोऽसावहम् ॥ १७ ॥ ओ३म् खं ब्रह्म ॥

इति माध्यन्दिनीयायां वाजसनेयसंहितायां चत्वारिंशोऽध्यायः ॥ ४० ॥

उ० हिरण्मयेन । इदानीमादित्योपासनमाह । यद्यपि हिरण्मयरूपेण पात्रेण येन सौम्यमयेन पात्रेण । पिबन्त्यस्मिन्निवस्थितान् रसान् रश्मय इति पात्रं मण्डलं तेन पात्रेण मण्डलेन सत्यस्याविनाशिनः पुरुषस्य अपिहितमन्तर्हितम् । मुखं शरीरम् । तथापि यः असौ आदित्यः पुरुषः योगिभिरुपलक्ष्यते । सः असौ अहम् अस्मि । एतां चोपासनां कुर्यात् ॥ १७ ॥ ॐ खं ब्रह्म । ओमिति नामनिर्देशः । आकाशस्वरूपं ब्रह्म ध्यायेत् आत्मत्वेन । नन्वचेतन आकाशः चेतन आत्मा । तद्यथा 'विज्ञानमानन्दं ब्रह्म' इति तन्मानन्दप्रतिपादकं वाक्यम् । 'स यो मनुष्याणां राक्षः समृद्धो भवति'

१ दशाध्याये समाख्यातानुवाकाः सर्वसंख्यया । शतं दशानुवाकाश्च नवान्ये च मनीषिभिः ॥ सप्तपष्ठिष्वितौ ज्ञेया सौत्रे द्वाविंशतिस्तथा । अथ एकोनपञ्चाशत्पञ्चविंशतिखले स्मृताः ॥ शुक्रियेषु तु विज्ञेया एकादश मनीषिभिः । एकीकृत्य समाख्यातं त्रिशतं त्र्यपि कं मतम् ॥

इत्युपक्रम्य 'अथ ये शतं प्रजापतिलोक आनन्दाः स एको ब्रह्मलोक आनन्दः' इति । तथा सर्वनियन्तृत्वं दर्शयति 'एतस्य वा अक्षरस्य प्रशासने गार्गी'त्युपक्रम्य 'धावापृथिवी विधत्ते तिष्ठतः' इत्यादि । तथा सर्वज्ञत्वं दर्शयति । 'यद्वा एतमक्षरं गार्गी अदृष्टं द्रष्टुं' इत्यादि । तथा सत्यसंकल्पादयोऽस्य गुणाः श्रूयन्ते 'सत्यसंकल्पः सत्यदृष्टिः' इत्यादि । यद्येवं तर्हि एतद्वै तदक्षरं गार्गी अस्मिन्वा आकाश ओतश्च प्रोतश्चेति ओतप्रोतसामान्यात् आकाशो नैवैतद्रूपं ब्रह्माभिहितं स्यादिति । अयमेव च ब्रह्माभिहितं स्यादिति अयमेव च ब्रह्मवित्सिद्धान्तः ॥

इति उवटकृतौ मन्त्रभाष्ये चत्वारिंशोऽध्यायः समाप्तः ॥ ४० ॥

आनन्दपुरवास्तव्यवज्रटाल्यस्य सूनुना ।

उवटेन कृतं भाष्यं पदवाक्यैः सुनिश्चितैः ॥ १ ॥

ऋष्यादींश्च नमस्कृत्य अवन्त्यामुवटोऽवसन् ।

मन्त्राणां कृतवान्भाष्यं महीं भोजे प्रशासति ॥ २ ॥

म० पुनरादित्योपासनमाह । उष्णिक् यजुर्द्वयान्ता 'उष्णिक् त्रिपादान्यो द्वादशक' इति वचनात् । हिरण्मयमिव हिरण्मयं ज्योतिर्मयं यत् पात्रम् पिबन्ति यत्र स्थिता रश्मयो रसानिति पात्रं मण्डलम् तेन तेजोरूपेण मण्डलेन सत्यस्यादित्यमण्डलस्थस्याविनाशिनः पुरुषस्य मुखं शरीरमपिहितमाच्छादितं वर्तते । तथापि यः असौ प्रत्यक्षः आदित्ये रविमण्डले पुरुषः पुरुषाकारत्वात् पूर्णमनेन प्राणबुद्ध्यात्मना जगत्समस्तमिति वा पुरुषः पुरिशयनाद्वा स मण्डलस्थः पुरुषः असौ प्रत्यक्षः कार्यकारणसंघातप्रविष्टोऽहमस्मि । एतां चोपासनां कुर्यादित्यर्थः । ओम् खं ब्रह्मेति यजुषी । ओ३मिति नामनिर्देशो ब्रह्मणः खं ब्रह्मेत्याकाशरूपमन्ते ब्रह्म ध्यायेत् (अनु० ४ । ९) । यद्यपि ब्रह्म चेतनमाकाशस्तच्चेतनस्तथाप्येकदेशे सादृश्यम् । नभोव्यापकं ब्रह्म ओमिति जपन्ध्यायेदित्यर्थः । सूर्यमण्डलस्थः पुरुषोऽहमेवेत्यभेदेन चिन्तयेत् ॥ १७ ॥

अथ विचारः । विद्यां चाविद्यां चेत्यत्र विद्याशब्देन किं मुख्या परमात्मविद्योच्यते उतोपासना वा । अमृतममृत इत्यत्र अमृतशब्देन साक्षान्मुक्तिरुत्तरमार्गेण परम्परया वा । नाद्यः । विद्याकर्मणोर्बोध्योऽद्वैतभयश्च सहेति समुच्चयानुपपत्तेस्तद्विरोधात् विद्योत्पत्तौ तदाश्रयेऽविद्यानुत्पत्तेः । वहिरुष्णः प्रकाशश्चेति ज्ञानोत्पत्तौ शीतोऽग्निरप्रकाशश्चेति अविद्योत्पत्तिर्न संभवति नापि संशयोऽज्ञानं वा 'यस्मिन्सर्वाणि भूतान्यामैवाभूद्विजानतः । तत्र को मोहः कः शोकः' इत्युक्तत्वात् । किंच विद्याशब्देन परमात्मविद्याग्रहणे अग्ने नयेति सुपथयाचनमनुपपन्नम् । तस्माद्विद्योपासना अमृतं चापेक्षितमिति दिक् ॥

श्रीमन्महीधरकृते वेददीपे मनोहरे ।

व्यरमचरमोऽध्यायः परमात्मनिरूपकः ॥ ४० ॥

शुद्धयजुर्वेदस्य मन्त्रभागः समाप्तः ।

समाप्तोऽयं ग्रन्थः ।

सभाष्यशुक्लयजुर्वेदपरिशिष्टानि ।

वेदपारायणविधिः ।

श्रीवेदपुरुषाय नमः ॥ स्थण्डिलं कल्पयित्वाग्निमुपसमाधाय संपरिस्तीर्याज्येनैताभ्यो देवताभ्यो जुहोति अग्नये सोमायेन्द्राय विश्वेभ्योदेवेभ्यः ऋषिभ्य ऋग्भ्यो यजुभ्यः सामभ्यः श्रद्धायै प्रज्ञायै मेधायै धारणायै श्रियै हियै सावित्र्यै सवित्रे प्रजापतये काण्डऋषये सोमाय काण्डऋषये अग्नये काण्डऋषये विश्वेभ्योदेवेभ्यः काण्डऋषिभ्यः संहिताभ्यो देवताभ्य उपनिषद्भ्यो याज्ञिकीभ्यो देवताभ्य उपनिषद्भ्यो वारुणीभ्यो देवताभ्य उपनिषद्भ्यो हव्यवाहाय विश्वेभ्यः ऋग्भ्योऽनुमत्यै स्विष्टकृते च पृथक् स्वाहाकारेण हुत्वा व्याहृतिभिश्च पुनः परिषिञ्चति । समासे चैता यजुषा तर्पयति । एवमग्नयेन्द्राय काण्डऋष्यादिवर्जमास्विष्टकृतस्तेषां स्थाने शतर्चिभ्यो माध्यमेभ्यो गृत्समदाय विश्वामित्राय वामदेवायाऽत्रये भरद्वाजाय जामदग्न्याय गौतमाय वसिष्ठाय प्रगाथेभ्यः पावमानिभ्यः क्षुद्रसूक्तेभ्यो महानास्त्रीभ्य इति । ततो वेदादिमारभ्य संततमधीयीत नास्यान्तरानध्यायो नास्यान्तरा जननमरणे अशुची नान्तरा व्याहरेन्नान्तरा विरमेद्यावन्तमधीयीत । यद्यन्तरा विरमेद्भीष्माणायामानायम्य प्रणवं वा प्रणिधाय यावत्कालमधीयीत । ततः सर्वं निशो निशान्तरं संप्रामारण्यसलिलं प्रलोप्य परिदध्यात् । आदावन्ते च ब्राह्मणभोजनं दक्षिणादानं च दद्यात् । परातेन विधिना वेदमधीयीत सततः एतो वेदो भवति मनःशुद्धश्च भवति द्वाभ्यां पारायणाभ्यां ऋग्भिश्च भोजन इहाधीते अनृतेभ्यः प्रमुच्यते त्रिभिर्बहुभ्यः पातकोपपातकेभ्यः शूद्रायां रेतःसिक्त्वा गङ्गासु निमज्ज्यं भवति । चतुर्भ्यः शूद्राभ्यो जनात्तत्सेवनात्तत्स्त्रीसेवनाच्च पञ्चभिरयाज्ययाजनात्पूतो भवति । अग्राह्यप्रहणाद्वाह्यप्रहणादभ्यासोपासनाच्च पञ्चिर्ब्राह्मणस्य लोहितकरणात्स्त्रीलोहितकरणात्पशुहननात्सुवर्णस्तेयात्पतिसंप्रयोगाच्च सप्तभिः प्राजापत्यानां हीनाचरणात् । यज्ञोपवेधनाच्च अष्टमिश्रान्द्रायणस्यान्तरानाचरणादुत्तलपगमनाद्रजस्वलागमनाच्च नवभिः सुरापानाच्च दशभिरश्रोत्रिययाजनात् असोमपानात् अन्यायतश्च एकादशभिर्ब्राह्मणहननाद्गर्भहननाद्वादशभिः पूर्वजन्मेहजन्मकृतैः सर्वैः पापैः प्रमुच्यते स्वर्गलोकं गच्छति पितृन्स्वर्गलोकं गमयति अग्निष्टोमादीन्कृत्ययजति तैः क्रतुभिरिष्टं भवति । वेदाध्यायी सदैव स्वाध्याया हि सत्यवाक्शुचिः । यं यं कामयते कामं तं तं वेदेन साधयेत् । असाध्यं नास्ति यत्किञ्चिद्ब्रह्मणो हि फलं महत् ब्रह्मणो हि फलं महदिति । समासे यजुषा तर्पयतीति । वेदपारायणे समासे एता देवताः पूर्वोक्ता अग्निसोमाद्यजुषा तर्पयति यजुर्वेदपारायणे तस्य वेदस्य प्राधान्यमुच्यते । अथवा भूरादिव्याहृतिचतुष्टयात्मकं यजुःशब्देन गृह्यते तेनैतदुक्तं भवति । भूदंवांसर्पयामीत्यनेन प्रकारेण तर्पयित्वा अग्निसोमादीन्तर्पयेदिति । नास्यान्तरा

श्रद्धायै मेधायै प्रज्ञायै धारणायै सद्सस्पतये अनुमतये श्रियै हियै सावित्र्यै सवित्रे प्रजापतये काण्डऋषये सोमाय काण्डऋषये विश्वेभ्योदेवेभ्यः काण्डऋषिभ्यः संहिताभ्यो देवताभ्य उपनिषद्भ्यो याज्ञिकीभ्यो देवताभ्य उपनिषद्भ्यो वारुणीभ्यो देवताभ्य उपनिषद्भ्यो हव्यवाहाय विश्वेभ्यः ऋग्भ्योऽनुमत्यै स्विष्टकृते च पृथक् स्वाहाकारेण हुत्वा व्याहृतिभिश्च पुनः परिषिञ्चति । समासे चैता यजुषा तर्पयति । एवमग्नयेन्द्राय काण्डऋष्यादिवर्जमास्विष्टकृतस्तेषां स्थाने शतर्चिभ्यो माध्यमेभ्यो गृत्समदाय विश्वामित्राय वामदेवायाऽत्रये भरद्वाजाय जामदग्न्याय गौतमाय वसिष्ठाय प्रगाथेभ्यः पावमानिभ्यः क्षुद्रसूक्तेभ्यो महानास्त्रीभ्य इति । ततो वेदादिमारभ्य संततमधीयीत नास्यान्तरानध्यायो नास्यान्तरा जननमरणे अशुची नान्तरा व्याहरेन्नान्तरा विरमेद्यावन्तमधीयीत । यद्यन्तरा विरमेद्भीष्माणायामानायम्य प्रणवं वा प्रणिधाय यावत्कालमधीयीत । ततः सर्वं निशो निशान्तरं संप्रामारण्यसलिलं प्रलोप्य परिदध्यात् । आदावन्ते च ब्राह्मणभोजनं दक्षिणादानं च दद्यात् । परातेन विधिना वेदमधीयीत सततः एतो वेदो भवति मनःशुद्धश्च भवति द्वाभ्यां पारायणाभ्यां ऋग्भिश्च भोजन इहाधीते अनृतेभ्यः प्रमुच्यते त्रिभिर्बहुभ्यः पातकोपपातकेभ्यः शूद्रायां रेतःसिक्त्वा गङ्गासु निमज्ज्यं भवति । चतुर्भ्यः शूद्राभ्यो जनात्तत्सेवनात्तत्स्त्रीसेवनाच्च पञ्चभिरयाज्ययाजनात्पूतो भवति । अग्राह्यप्रहणाद्वाह्यप्रहणादभ्यासोपासनाच्च पञ्चिर्ब्राह्मणस्य लोहितकरणात्स्त्रीलोहितकरणात्पशुहननात्सुवर्णस्तेयात्पतिसंप्रयोगाच्च सप्तभिः प्राजापत्यानां हीनाचरणात् । यज्ञोपवेधनाच्च अष्टमिश्रान्द्रायणस्यान्तरानाचरणादुत्तलपगमनाद्रजस्वलागमनाच्च नवभिः सुरापानाच्च दशभिरश्रोत्रिययाजनात् असोमपानात् अन्यायतश्च एकादशभिर्ब्राह्मणहननाद्गर्भहननाद्वादशभिः पूर्वजन्मेहजन्मकृतैः सर्वैः पापैः प्रमुच्यते स्वर्गलोकं गच्छति पितृन्स्वर्गलोकं गमयति अग्निष्टोमादीन्कृत्ययजति तैः क्रतुभिरिष्टं भवति । वेदाध्यायी सदैव स्वाध्याया हि सत्यवाक्शुचिः । यं यं कामयते कामं तं तं वेदेन साधयेत् । असाध्यं नास्ति यत्किञ्चिद्ब्रह्मणो हि फलं महत् ब्रह्मणो हि फलं महदिति । समासे यजुषा तर्पयतीति । वेदपारायणे समासे एता देवताः पूर्वोक्ता अग्निसोमाद्यजुषा तर्पयति यजुर्वेदपारायणे तस्य वेदस्य प्राधान्यमुच्यते । अथवा भूरादिव्याहृतिचतुष्टयात्मकं यजुःशब्देन गृह्यते तेनैतदुक्तं भवति । भूदंवांसर्पयामीत्यनेन प्रकारेण तर्पयित्वा अग्निसोमादीन्तर्पयेदिति । नास्यान्तरा

अनश्रत्पारायणविधिः ।

श्रीः ॥ अथातोऽनश्रत्पारायणविधिं व्याख्यास्याम आसमासेनांश्रीयात् यथाशक्ति वापः पयः फलान्योदनं वा हविष्यमल्पं भुक्त्वा तदा शेषमधीयीत । ग्रामात्प्राचीमुदीचीं वा दिशमुपगम्याग्निमुपसमाधाय परिस्तीर्यैधं प्रदायाज्येनैताभ्यो देवताभ्यो जुहोति अग्नये सोमायेन्द्राय प्रजापतये बृहस्पतये विश्वेभ्योदेवेभ्यो ब्रह्मणे ऋषिभ्य ऋग्भ्यो यजुभ्यः

जननमरणे अशुची इति । नाशुचिहेतुभूते इत्यर्थः । नान्तरा व्याहरेदिति । उपक्रान्तवेदपारायणमध्ये न व्याहरेन्नाध्यापयेत् तथा लौकिकवचनमपि न ब्रूयात् । विहितं नित्यनैमित्तिकं कर्मानुपयुक्त्वा वक्तिं न कुर्यादित्यर्थः । निशोनिशान्तरं संग्रामाख्यसलिलं लोप्य परिदध्यादिति लोप्य छित्वा परिहाय वर्जयित्वेत्यर्थ इति यावत् । परिदध्यात् समापयेत् । निशान्तरं निशीथः संध्या वा । सलिलं वृष्टिरुदकसमीपभूमिका वा । निशादिकालान्देशांश्च वर्जयित्वा समापयेदित्यर्थः ।

सततः पूतो वेदो भवतीति । वेदो भवति वेदात्मको भवति उत्कृष्टज्ञानवान्भवेदित्यर्थः । द्वाभ्यां पारायणाभ्यां ऋग्भिश्चेति । ऋग्भिः पावमानीभिः पारायणद्वयं पावमान्यश्च मिलित्वोक्तफलाय कल्प्येते इत्यर्थः । एवमुत्तरत्र पारायणत्रयं गङ्गाज्ञानं च मिलित्वा साधनम् । निमज्जंश्च भवति पूतो भवतीत्यर्थः । प्राजापत्यानाचरणं प्रक्रान्तप्राजापत्यानामननुष्ठानं एवं चान्द्रायणस्यानाचरणं । यज्ञोपवेधनं यज्ञविनाशः । इत्यनश्चत्पारायणविधिः ॥

याज्ञवल्क्यशिक्षा ।

श्रीः ॥ अथातस्त्रैस्त्रयलक्षणं व्याख्यास्यामः । उदात्तश्चानुदात्तश्च स्वरितश्च तथैव च । लक्षणं वर्णयिष्यामि दैवतं स्थानमेव च ॥ १ ॥ शुक्रमुषं विजानीयात्रीचं लोहितमुच्यते । श्यामं तु स्वरितं विन्धादग्निमुच्यते दैवतम् ॥ २ ॥ नीचे सोमं विजानीयात्स्वरिते सविता भवेत् । उदात्तं ब्राह्मणं विन्धात्रीचं क्षत्रियमुच्यते ॥ ३ ॥ वैश्यं तु स्वरितं विन्धाद्भारद्वाजमुदात्तम् । नीचं गौतममित्याहुर्गोमयं च स्वरितं विदुः ॥ ४ ॥ विन्धादुदात्तं गायत्रं नीचं त्रैष्टुभमुच्यते । जागतं स्वरितं विन्धादुत एवं नियोगतः ॥ ५ ॥ गान्धर्ववेदे ये प्रोक्ताः सप्त पञ्चादयः स्वराः । त एव वेदे विज्ञेयास्त्रय उच्चादयः स्वराः ॥ ६ ॥ उच्चो निपादगान्धारो नीचो ऋषभधैवतौ । शेषास्तु स्वरिता ज्ञेयाः पञ्चममध्यमपञ्चमाः ॥ ७ ॥ पञ्चो वेदे शिखण्डिः स्वादपमः स्वादजामुखे । गवा रम्भन्ति गान्धारं कौञ्चाश्चैव तु मध्यमम् ॥ ८ ॥ कौकिलः पञ्चमो ज्ञेयो निपादं तु चदेद्वज्रः । आश्वश्च धैवतो ज्ञेयः स्वराः सप्त विधीयते ॥ ९ ॥ निमेषमात्रः कालः स्वाद्विद्युत्कालस्तथापरे । अक्षरातुल्ययोगाच्च मतिः स्वात्सोमशर्मणः ॥ १० ॥ सूर्यरश्मिप्रतीकाशात्कणिका यत्र दृश्यते । अणवस्य तु सा मात्रा मात्रा च चतुराणवा ॥ ११ ॥ मानसे चाणवं विन्धात्कण्ठे विन्धाद्विराणवम् । त्रिराणवं तु जिह्वाग्रे निःसृतं मात्रिकं विदुः ॥ १२ ॥ अवग्रहे तु कालः स्वादर्धमात्रा विधीयते । पदयोरन्तरे काल एकमात्रा विधीयते ॥ १३ ॥ ऋचोर्ध्वे तु द्विमात्रः स्वाध्विमात्रः स्वादगन्तके । रिक्तं तु पाणिमुत्क्षिप्य द्वे मात्रे भारयेद्बुधः ॥ १४ ॥ एकमात्रो भवेद्भस्वो द्विमात्रो दीर्घ उच्यते । त्रिमात्रस्तु दुतो ज्ञेयो व्यञ्जनं चार्धमात्रकम् ॥ १५ ॥ विवृतौ चावसाने च ऋचोर्ध्वे च तथापरे । पदे च पादसंस्थाने शून्यहसं विधीयते । प्रणवं तु दुतं कुर्याद्व्याहृतीर्मातृका विदुः ॥ १६ ॥ चापस्तु चदते मात्रां द्विमात्रां वायसोऽब्रवीत् । शिखी चदति त्रिमात्रां मात्राणामिति संस्थितिः ॥ १७ ॥ वर्णो जातिश्च मात्रा च गोत्रं छन्दश्च दैवतम् । एतत्सर्वं समाख्यातं याज्ञवल्क्येन धीमता ॥ १८ ॥ हस्तौ

तु संयतौ धार्यौ जानुभ्यामुपरि स्थितौ । गुरोरनुमतं कुर्यात्पठन्नान्यमतिर्भवेत् ॥ १९ ॥ जरुभागे तृतीये तु करं विन्यस्य दक्षिणम् । प्रसजमानसो भूत्वा किञ्चिन्नमधोमुखम् ॥ २० ॥ प्रणवं प्राक् प्रयुज्जीत व्याहृतीस्तदनन्तरम् । सावित्रीं चानुपूर्व्येण ततो वेदान्समारभेत् ॥ २१ ॥ कूर्मोऽङ्गानीच संहत्य चेष्टां दृष्टिं दृढं मनः । स्वस्थः प्रशान्तो निर्भर्तो वर्णानुच्चारयेद्बुधः ॥ २२ ॥ नाभ्याहन्याश्व निहन्त्यान्न गायेत्रैव कम्पयेत् । यथैवोच्चारयेद्दर्शान्तयैवेतान्समापयेत् ॥ २३ ॥ निवेश्य दृष्टिं हस्ताग्रे शास्त्रार्थमनुचिन्तयेत् । सममुच्चारयेद्दर्शान्हस्तेन च मुखेन च ॥ २४ ॥ स्वरश्चैव तु हस्तश्च द्वावेतौ युगपन्नवेत् । हस्तत्रयः स्वरत्रयो न वेदफलमश्नुते ॥ २५ ॥ न करालो न लम्बोष्ठो नाव्यक्तो नानुनासिकः । गद्गदो बद्धजिह्वश्च न वर्णान्वक्तुमर्हति ॥ २६ ॥ प्रकृतिर्यस्य कल्याणी दन्तोष्ठौ यस्य शोभनौ । प्रगल्भश्च विनीतश्च स वर्णान्वक्तुमर्हति ॥ २७ ॥ शङ्कितं भीतमुद्वृष्टमव्यक्तमनुनासिकम् । काकस्वरं मूर्ध्निगतं तथा स्थानविवर्जितम् ॥ २८ ॥ विस्वरं विरसं चैव विक्षिप्तं विषमाहतम् । व्याकुलं तालुहीनं च पाठदोषाश्चतुर्दश ॥ २९ ॥ संहितासारबहुलः पदसंज्ञासमाकुलः । कमसंधिसमाकीर्णो दुस्तरो मज्जसागरः ॥ ३० ॥ ऋक्संहितां त्रिरभ्यस्य यज्ञपां वा समाहितः । सान्नां वा सरहस्यां च सर्वपापैः प्रमुच्यते ॥ ३१ ॥ संहिता नयते सौर्यं पदं च शशिनः पदम् । क्रमश्च नयते सूक्ष्मं यत्तत्पदमनामयम् ॥ ३२ ॥ कालिन्दी संहिता ज्ञेया पदयुक्ता सरस्वती । क्रमेणावर्तयेद्भङ्गा शंभोर्वाणी तु नान्यथा ॥ ३३ ॥ यथा महाहृदं प्राप्य क्षिप्तो लोष्टो विनश्यति । एवं दुश्चरितं सर्वं वेदे त्रिवृति मज्जति ॥ ३४ ॥ आम्नपालाशबिल्वानामपामार्गशिरीषयोः । वाययतः प्रातरुत्थाय भक्षयेदन्तधावनम् ॥ ३५ ॥ खदिरश्च कदम्बश्च करवीरकरञ्जकौ । एते कण्टकिनः पुण्याः क्षीरिणस्तु यशस्विनः ॥ ३६ ॥ तेनास्यकरणे सूक्ष्मं मायुर्ध्वं चैव जायते । त्रिकला लवणाक्तेन भक्षयेच्छिष्यकः सदा । क्षीणमेधाजनन्येषा स्वरवर्णकरी तथा ॥ ३७ ॥ हस्तहीनं तु योऽधीते मज्जं वेद-

विदो विदुः । न साधयति यजूंषि भुक्तमव्यञ्जनं यथा ॥ ३८ ॥ हस्तहीनं तु योऽधीते स्वरवर्णविवर्जितम् । क्रम्य-
जुःसामभिर्दग्धो वियोनिमधिगच्छति ॥ ३९ ॥ ऋचो
यजूंषि सामानि हस्तहीनानि यः पठेत् । अनुचो ब्राह्मण-
स्तावद्यावत्स्वारं न विन्दति ॥ ४० ॥ ज्ञातव्यश्च तथैवाथो वेदानां
कर्मसिद्धये । पठन्मात्रापपाठात् पङ्के गौरिव सीदति ॥ ४१ ॥
स्वरवर्णप्रयुञ्जानो हस्तेनाधीतमाचरन् । क्रम्यजुःसामभिः
पूतो ब्रह्मलोकमवाप्नुयात् ॥ ४२ ॥ न कुर्वीत पदं दीर्घं न
कुर्वीत विलम्बितम् । पदस्य ब्रह्मोक्षौ च यथा शीघ्रगति-
र्ह्ययः ॥ ४३ ॥ आगमं कुरु यत्नेन कारणं हि तदात्मकम् ।
आस्येन च शयं कुर्यात्पठन्नान्यमतिर्भवेत् ॥ ४४ ॥ न चास्य
मुष्टिवन्धी स्वात्त चालुत्तममाचरेत् । चुलुनौका स्फुटो दण्डी
स्वस्तिको मुष्टिराकृतिः । एते वै हस्तदोषाः स्युः परशुश्चैव
सप्तमः ॥ ४५ ॥ यथा वाणी तथा पाणी रिक्तं तु परिवर्जये-
त् । यत्र यत्र स्थिता वाणी पाणिस्तत्रैव तिष्ठति ॥ ४६ ॥
यथा धनुष्यावितते शरे क्षिप्ते पुनर्गुणः । स्वस्थानं प्रतिप-
द्येत तद्वदस्तगतः स्वरः ॥ ४७ ॥ उत्तानं सोज्जतं किंचित्सु-
व्यक्ताङ्गुलिरञ्जितम् । स्वरविद्धं करं कुर्यात्प्रादेशोद्देशगामि-
नम् ॥ ४८ ॥ अङ्गुष्ठस्योत्तरे पर्वे तर्जन्योपरि यद्भवेत् । प्रा-
देशस्य तु सोद्देशस्तन्मात्रं चालयेत्करम् ॥ ४९ ॥ मनुष्यती-
र्थोऽहं कृत्वा पितृतीर्थोऽहं ब्रजेत् । नामितं करपृष्ठे तु सुव्य-
क्ताङ्गुलिमोक्षणम् ॥ ५० ॥ स्वरिते व्यङ्गुलं विन्द्यान्निपाते
तु पङ्कजलम् । इत्यनेन तु नवाङ्गुल्यमेतत्स्वरस्य लक्षणम् ॥ ५१ ॥
अभ्यासार्थं द्रुतां वृत्तिं प्रयोगार्थं तु मध्यमां । शिष्याणामु-
पदेशार्थं कुर्याद्वृत्तिं विलम्बिताम् ॥ ५२ ॥ ऐन्द्री तु मध्यमा
वृत्तिः प्राजापत्या विलम्बिता । अग्निमारुतयोर्वृत्तिः सर्वशा-
स्त्रेषु निन्दिता ॥ ५३ ॥ सुष्टयाकृतिर्मकारे तु नकारे तु नखा-
ग्रतः । अनुस्वारेऽङ्गुष्ठक्षेप ऊष्मान्तेऽङ्गुलिमोक्षणम् ॥ ५४ ॥
उदात्तं भुवि पातेन प्रचयं नोप्र एव च । शेषं पङ्कजलं वि-
न्द्यान्निचितं तु विधीयते ॥ ५५ ॥ पङ्कजलं तु जाल्यस्य हस्त-
स्यानुपथस्य च । तच्चतुर्भागांमात्रं तु हस्तस्तेनैव वर्तयेत् ॥ ५६ ॥
ककारान्ते टकारान्ते णे चाङ्गुलि नामयेत् । पञ्चाङ्गुल्यमकारे
च तकारे कुण्डलाकृतिः ॥ ५७ ॥ ऊर्ध्वक्षेपाच्च योष्मा च
अधःक्षेपाच्च यो भवेत् । एकैकमुत्सृजेद्वीरः स्वरिते तूभयं
क्षिपेत् ॥ ५८ ॥ अङ्गुष्ठाङ्गुष्ठं लब्धौ अनुस्वारे त्वपांश्वरसम् ।
दीर्घे रङ्गे च तर्जन्याः प्रसारः परिकीर्तितः ॥ ५९ ॥ तर्जन्य-
ङ्गुष्ठयोः स्पृशेत्स्युदात्तं प्रतिविधत्ते । नीचं तु मध्यमं कुर्या-
च्छेपं नीचतरं क्रमात् ॥ ६० ॥ स्वरितं यद्भवेत्किंचिद्वका-
रसहसंयुतम् । ऊष्माणं तद्विजानीयाक्षिपेदुभयोरपि ॥ ६१ ॥
स्वरिते च विनिक्षिप्ते संयोगो यत्र दृश्यते । द्विमात्रिके भ-
वेदेकमात्रिके तूभयं क्षिपेत् ॥ ६२ ॥ जाल्ये च स्वरिते चैव
वकारो यत्र दृश्यते । कर्तव्यस्तुभयोः क्षेपो वायव्य इति द-
र्शनम् ॥ ६३ ॥ शृङ्गवद्वायव्यं कर्त्तव्यं कुमारिकुचयुगमवत् ।

उभक्षेपस्वरो यत्र स विसर्ग उदाहृतः ॥ ६४ ॥ विसर्गान्त-
स्वरो यत्र स्वरितो यत्र दृश्यते । दीर्घश्चैव तुकारश्च तत्रोभ-
क्षेप उच्यते ॥ ६५ ॥ त्रिविधस्तु भवेदूष्मा प्रचिता बलका-
न्तरा । स्वरिते प्रचितां विद्यान्निपाते बलकां विदुः ॥ ६६ ॥
उत्थाने तु तथा तारा एताभिस्त्रिभिर्ह्रस्वभिः । मात्रामात्रां
विदित्वा तु ततः क्षेपं प्रयोजयेत् ॥ ६७ ॥ अक्षरं भजते
काचित्काचिद्विज्ञे प्रतिष्ठिता । समाने जातिका काचित्का-
चिदूष्माप्रदायिका ॥ ६८ ॥ यथा बालस्य सर्पस्य उच्छ्वासो
लघुचेतसः । एवमूष्मा प्रयोक्तव्यो हकारः परिवर्जितः ॥ ६९ ॥
विवृतिं प्रत्यया ऊष्मां प्रवदन्ति मनीषिणः । तामेव प्रति-
पेक्षन्ति आर्द्धऊर्ण इति निदर्शनम् ॥ ७० ॥ अष्टौ स्वरान्प्रव-
क्ष्यामि तेषामेव तु लक्षणम् । जाल्योऽभिनिहितः क्षेपः प्रक्षि-
प्य तथापरः ॥ ७१ ॥ पादवृत्तस्तथा भाव्य इतिस्वराः ।
एकपदे नीचपूर्वः सयवो जाल्यः एकपद इत्याह ॥ ७२ ॥
नीचपूर्वः सयकारवकारौ वा जाल्यः स्वरितो भवति । यथा-
जाल्यं मनुष्यामिति सुचेति चम्बीव धान्यम् कन्या इव स्वः ।
वीर्य एवङ्गुहाह यानि चान्यानीदम्लक्षणानि पदानि भवन्ति ।
एवो आभ्यामुदात्ताभ्यामकारो रिफितश्च यः । अकारो यत्र
लुप्येत तं चाभिनिहितं विदुः ॥ ७३ ॥ यथा कुक्कुटः-असि
कुक्कुटोसि । वेदः-असि वेदोसि । भागः-असि भागोसि ।
मारुतः-असि मारुतोसि । आत्रः-असि आत्रोसि । ते-अप्स-
रसाम् तेप्सरसाम् । ते-अवन्तु तेवन्तु । कः-असि कोसि ।
सः-अहं सोहं । एवङ्गुहि यानि चान्यानीदम्लक्षणानि पदानि
भवन्ति । इववर्णौ यदोदात्तावापद्येते यवौ क्वचित् । अनुदात्ते
पदे नित्यं विन्द्याक्षेपस्य लक्षणम् ॥ ७४ ॥ यथा त्रि-अ-
म्यकम् त्र्यम्यकम् । द्वु-अन्नः द्वन्नः । वीदु-अङ्गः वीदङ्गः ।
वाजी-अर्वन् वाज्यर्वन् । एवङ्गुहाह यानि० । इकारो यत्र
दृश्येत इकारेणैव संयुतः । उदात्तानुदात्तेन प्रक्षिप्तो भवति
स्वरः ॥ ७५ ॥ अभि-इन्धताम् अभीन्धताम् । अभि-इमं
अभीमम् । वि-इहि वीहि । सुचि-इव सुचीव । चम्बी-
इव चम्बीवेति । एवङ्गुहाह यानि चान्यानि० । उदात्तपूर्वं
यकिंचिच्छन्दसि स्वरितं पदम् । एष सर्वं बहुस्वारस्तैरो व्य-
ञ्जन उच्यते ॥ ७६ ॥ इडे रन्ते हव्ये काम्ये चन्द्रे ज्योते
अदिति सरस्वति महि विश्रुतीति भवन्ति । एवङ्गुहाह
यानि० भवन्ति । अवग्रहात्परो यस्तु स्वरितः स्यादनन्तरम् ।
तैरो विरामं तं विन्द्यादुदात्तो यच्चवग्रहः ॥ ७७ ॥ यथा गो-
मदिति गो-मन् । गोपताविति गो-पता । प्रप्रेति प्र-प्र ।
विततेति वि-तता । समिद्ध इति सम्-इद्धः । एवङ्गुहाह
यानि० भवन्ति । स्वरेति स्वरिते चैव विवृतिर्यत्र दृश्यते ।
पादवृत्तो भवेत्स्वारः श्वित्र आदित्येति निदर्शनम् ।
श्वित्रः-आदित्यानाम् श्वित्र आदित्यानां । पुत्रः-
इधे-पुत्रइधे । दात्रे-एधि दात्रएधि । कः-ईम् कइम् ।
ताः-अस्य ताअस्य । एवङ्गुहाह यानि० । उदात्ताक्षरयोर्मध्ये

भवेन्नीचस्त्ववग्रहः । तथा भाष्यं भवेत्कम्पस्तनूनप्रेति निदर्शनम् ॥७८॥ यथा तनूनप्रे इति तनू-नप्रे । तनूनपादिति तनू-नपात् । तनूनपातमिति तनू-नपातम् । एवंप्रमाणं यानि पदानि लक्षणानि भवन्ति । इत्यष्टपदसमाम्नाये वैशेषिके याज्ञवल्क्यवचनानां पदानां पाठः समाप्तः ॥

माध्यदिनविरोधि स्यात्तथा भाष्यस्तु यः स्मृतः । स्वरो नैवात्र दृश्येत भिन्नोदात्तानुदात्तौ ॥ १ ॥ स्वराः स्पर्शान्तः-स्थोष्माणः । कण्ठ्यजिह्वामूलीयतालव्यमूर्धन्यदन्त्योष्ठ्ययमा विसर्जनीयनिपाताद्याश्च किंवरणैवत्यलिङ्गाः स्वराः शुक्लाः नानादेवत्याः । स्पर्शाः कृष्णाः । कपिला अन्तस्थाः । ऊष्माणोऽरुणाः । नीला यमाः । हरिता नासिक्याः । पीतोऽनुस्वारः । रक्तो जिह्वामूलीयः । पीत उपष्मानीयः । श्वेतो विसर्जनीयः । शबलो रङ्गः । नीलोऽनुनासिक्यः । इत्यन्तर्मध्यमयोर्नासिक्यं विधात् । द्विरुदात्ताख्या इति स्मृतः । उदमनुदनिपाते आद्ये चोपसर्गे नामाख्याते चोपसर्गनिपाताश्चेति किंदैवत्याः । अक्षराणां च के पुरुषाः काः स्त्रियः कानि नपुंसकानीत्यत्र ब्रूमः । कण्ठ्या आग्नेया अकारादयः । जिह्वामूलीया नैर्ऋत्याः ककारादयः । तालव्याः सौम्याश्चकारादयः । वायव्या मूर्धन्याश्चकारादयः । रौद्रा दन्त्याश्चकारादयः । औष्ठा आश्विन्याः पकारादयः । शेषा वैश्वदेवाः अं इत्येवमादयः । स्वरास्तु ब्राह्मणा ज्ञेया वर्गाणां प्रथमाश्च ये । द्वितीयाश्च तृतीयाश्च चतुर्थाश्चापि भूमिपाः ॥२॥ वर्गाणां पञ्चमा वैश्या अन्तस्थाश्च तथैव च । ऊष्माणश्च हकारश्च शूद्रा एव प्रकीर्तिताः ॥ ३ ॥ शुक्लवर्णानि नामानि आख्याता रोहिता मताः । कपिललास्तूपसर्गाः कृष्णाश्चैव निपातकाः ॥ ४ ॥ भार्गवगोत्राणि नामानि भारद्वाजा आख्याताः । वासिष्ठा उपसर्गास्तु निपाताः काश्यपाः स्मृताः । पीतवर्णश्चोपसर्गो निपातः कृष्णवर्णकः । सर्वं तु सौम्यमाख्यातं नाम वायव्यं दृश्यते । आग्नेयस्तूपसर्गः स्यान्निपातो वारुणः स्मृतः ॥ ५ ॥ प्रथमाश्च तथान्तस्थाः स्त्रीलिङ्गाः परिकीर्तिताः । शेषाक्षराणि पण्डानि प्राहुर्लिङ्गविवेचकाः ॥ ६ ॥ नान्नामिन्द्रो देवता वरुणः उपसर्गाणामादित्यः सर्वस्याक्षरगणस्य स्वरा विसर्जनीयो यमाश्च पुंलिङ्गाः । ऊजणनमा यरलवाः स्त्रीलिङ्गाः । शेषाण्यक्षराणि नपुंसकलिङ्गानीति । संधिश्चतुर्विधो भवति लोपागमौ वर्णविकारः प्रकृतिभावश्चेति । तद्यथा—तत्र लोपो भवति अयक्ष्माः—मा अयक्ष्मामा । शततेजाः—वायुः शततेजावायुः । तिग्मतेजाः—द्विपतः तिग्मतेजाद्विपतः ॥ इति लोपः ॥ आगमो भवति—यथा प्रत्यक् सोमः प्रत्यङ् सोमः प्राक्सोमः प्राड्सोमः अस्मान् सीते अस्मान्सीते ॥ त्रीन् समुद्रान् त्रीन्समुद्रान् । इति आगमः । विकारो भवति आ—इदम् एदम् । आ—इमे एमे । आ—इष्टयः पष्टयः । प्र—इषितः प्रेषितः इति विकारः प्रकृतिभावः यथा—आशुः शिशानः । युजानः प्रथमम् । अदितिः

पोडशाक्षरेण । देवो वः सविता । इति प्रकृतिभावः ॥ आकाशस्था यथा विद्युत्स्फुटितं मणिसूत्रवत् । एष च्छेदो विद्युतीनां यथा बालेषु कर्तरी ॥ ७ ॥ द्वयोस्तु स्वरयोर्मध्ये संधिश्च न दृश्यते । विद्युतिसूत्रं विज्ञेया यद्देशेति निदर्शनम् ॥ ८ ॥ पिपीलिका पाकवती तथा वत्सानुसारिणी । वत्सानुसंस्तृता चैव चतस्रस्तु विद्युत्तयः ॥ ९ ॥ पञ्च रङ्गाः प्रवर्तन्ते घातनिर्घातवज्रिणः । अहरप्रहरो ज्ञेय अइउअओ—इति निदर्शनम् ॥ १० ॥ पिपीलिका आद्यन्तदीर्घा नाभ्या आसीदिति निदर्शनम् । पाकवयुभयोर्हस्ता विन इन्द्रेति निदर्शनम् ॥ ११ ॥ अन्ते च वत्सानुसृजता तानेत्यसौ आवोडमश्विनेति नि० । वत्सानुसारिणी चादौ दीर्घा ताअस्येति नि० ॥ १२ ॥ करिणी कुर्विणी चैव हरिणी हारिणीति च । तथा हंसपदा नाम पञ्चैताः स्वरभक्तयः ॥ १३ ॥ करिणी रहयोयोगे कुर्विणी लहकारयोः । हरिणी रपयोयोगे हारितं ऋपकारयोः ॥ १४ ॥ या तु हंसपदा नाम सा तु रेफपकारयोः । हरिणी हरयोर्विद्याकुर्विणी लहकारयोः ॥ १५ ॥ देवं बर्हिरेति करिणी उपहरेति कुर्विणी । हरिणी अरेपस इत्याहुर्हारिणी शतबलहेति च ॥ १६ ॥ वर्षोवर्षोयतेसीति तथा हंसपदेति च । स्वरभक्तिं प्रयुजानस्त्रीन्द्रोपात्परिवर्जयेत् ॥ १७ ॥ इकारं चाप्युकारं च प्रस्तदोषं तथैव च । एतल्लक्षणमाख्यातं याज्ञवल्क्येन धीमता ॥ १८ ॥ सम्यक् पाठस्य सिद्ध्यर्थं शिष्याणां हितकाम्यया । अर्धमात्रास्वरं किंचिदुत्थङ्गन्यूनमिवोच्चरन् । ऋकारे च हकारे च हृत्कण्ठमनसानि च ॥ १९ ॥ नैतत्स्वरितपूर्वाङ्गे नापराङ्गे कथंचन । न स्वरे न च मात्रायां कथं स्वरो विधीयते ॥ २० ॥ पराङ्गस्य तु यत्पूर्वं पूर्वाङ्गस्य तु यत्परम् । उभयाधोर्धसंयोगे स्वरं कुर्याद्विचक्षणः ॥ २१ ॥ संयोगे तु परं स्वार्थं परं संयोगनामकम् । संयुक्तस्य तु वर्णस्य न स्वार्थं पूर्वैमक्षरम् ॥ २२ ॥ उदात्तादनुदात्ते तु वामायाभ्रुव आरभेत् । उदात्तात्स्वरितोदात्तौ क्रमाद्विज्ञितौ न्यसेत् ॥ २३ ॥ स्वरितादनुदात्ता ये प्रचयांस्तान्प्रचक्षते । एकस्वरंरापिचात्ता(?)नाहुस्तत्त्वार्थचिन्तिकाः ॥ २४ ॥ प्रचयो यत्र दृश्येत तत्र हन्यात्स्वरं बुधः । स्वरितः केवलो यत्र मृदुलस्त्र निपातयेत् ॥ २५ ॥ दुर्बलस्य यथा राष्ट्रं हरते बलवानृपः । एवं व्यञ्जनमासाद्य अकारो हरते स्वरम् ॥ २६ ॥ उच्चादुच्चतरं नास्ति नीचानीचतरं तथा । अक्षरास्तुल्ययोगाच्च नीचे नीचगतानि च ॥ २७ ॥ स्वर उच्चः स्वरो नीचः स्वरः स्वरित एव च । स्वरप्रधानैस्तैः स्वार्य व्यञ्जनं तेन सस्वरम् ॥ २८ ॥ व्यञ्जनान्यनुवर्तन्ते यत्र तिष्ठति सस्वरः । स्वरप्रधानं त्रैस्वर्यमाचार्याः प्रवदन्ति हि ॥ २९ ॥ मणिवज्रञ्जनं विद्यासूत्रवच्च स्वरं विदुः । आचार्याः सममिच्छन्ति पदच्छेदं तु पण्डिताः ॥ ३० ॥ स्त्रियो मधुरमिच्छन्ति विकृष्टमितरे जनाः । उदात्तं नानुवर्तन्ते नीचं न स्वरितं तथा ॥ ३१ ॥ विसरं तं

विजानीयादीर्घद्वस्वविवर्जितम् । हरिवरुणवरेण्येषु धारा-
पुरेषु च । स्वरिते रेफवैश्चानरो नकारः शेषाकारः स्वरिता
नकाराः ॥ ३२ ॥ द्वौ वरुणौ च स्वरितौ । उदुत्तमं वरुणधारयं वरो-
रुधारा उरुधारा च होहते (?) । मात्रिकं वा द्विमात्रं वा स्वरितं
यदिहाक्षरम् । तस्यादितोऽर्धमात्रा वै शेषं च परतो भवेत्
॥ ३३ ॥ नकारान्ते पदे पूर्वं इमशुभिः परतः स्थिते । छकारं
न प्रयुज्जीत जशसंधि समुच्चरेत् ॥ ३४ ॥ ओकारं द्रुतविज्ञेयं
द्रुतमग्रा द्वितीयकम् । लार्जी छाचीं तृतीयं च विवेदोति चतु-
र्थकम् ॥ ३५ ॥ अधःस्विदासीत्पञ्चमं चोपरिस्विदासीच्च
षष्ठकम् । सप्तमं तु ध्रुवोः स्मार अष्टमं नैव विद्यते ॥ ३६ ॥
उच्चस्थानगते हस्ते स्वरितं नोपपद्यते । अधस्था तु यदा
गच्छेत्स्वरितं न तदा भवेत् । कचटतपा इत्यन्ते संधिस्था-
नेषु नित्यशः । स्ववर्गेणैव संयुक्ता मोक्षं तत्र न कारयेत् ।
तकारान्ते पदे पूर्वं सकारे परतः स्थिते । प्रत्यारम्भं न कुर्वति
पापाविति निदर्शनम् । ककारान्ते पदे पूर्वं सकारे परतः
स्थिते । खसवर्णं विजानीयात् मिखक्सेति निदर्शनम् । त-
कारान्ते पदे पूर्वं चवर्गे परतः स्थिते । मोक्षं तत्र च कुर्वति
यच्च पापौ निदर्शनम् । छकारान्ते पदे पूर्वं सकारे परतः स्थिते ।
कसवर्णं विजानीयात्काह्मोमेति निदर्शनम् । टकारान्ते पदे
पूर्वं सकारे परतः स्थिते । टसवर्णं विजानीयात्संभ्राट् संभृ-
तेति निदर्शनम् । तकारान्ते पदे पूर्वं सकारे परतः स्थिते ।
छसवर्णं विजानीयात् तत्सवितुरिति निदर्शनम् । नकारान्ते
पदे पूर्वं सकारे परतः स्थिते । तसवर्णं विजानीयात्तन्समुदे-
ति निदर्शनम् । पकारान्ते पदे पूर्वं शकारे परतः स्थिते ।
छासवर्णं विजानीयादनुष्टुप्छारदीति निदर्शनम् । मकारान्ते
पदे पूर्वं सवर्णे परतः स्थिते । मसवर्णं विजानीयादिममेति
निदर्शनम् । वर्णे तु मात्रिके पूर्वं अनुस्वारो द्विमात्रकः ।
द्विमात्रे मात्रिको ज्ञेयः संयोगाद्यस्य यो भवेत् । अनुस्वारो
द्विमात्रः स्यादवर्णव्यञ्जनादिगः । ह्रस्वाद्वा यदि वा दीर्घादे-
वानां ह्रस्वद्वयेभ्य इति । अनुस्वारस्योपरिष्ठात्संवृतं यत्र दृश्यते ।
दीर्घं तं तु विजानीयाच्छ्रोताप्रावाणेति निदर्शनम् । अनु-
स्वारस्योपरिष्ठात्संयोगो यत्र दृश्यते । ह्रस्वं तं तु विजानीया-
त्संस्थेति निदर्शनम् । अनुस्वारश्च यो दीर्घादक्षराच्च भवे-
त्परः । स तु ह्रस्व इति ज्ञेयो मन्त्रेष्वेव विभाषया । ओभावश्च
विवृत्तिश्च शपसा रेफ एव च । जिह्वामूलमुपध्मा च गतिर-
ष्टविधोष्मणः । यथा भावप्रसंधानमुकारादिपरं पदम् । स्व-
रान्ते तादृशं विद्याद्यदन्यथाकम्प्यमणः । उभावादुत्थितश्चोष्मा
तां तु केलिं विनिर्दिशेत् । विवृतं प्रति या ऊष्मा विज्ञेया
विकटानना । लीडातिलीडविद्युच्च शपसेषु प्रकीर्तिताः ।
जिह्वामूले च रेफे च विज्ञेया विठकाशठा । उपध्मानीयस-
हिता पुष्पिणीं तां विनिर्दिशेत् । अन्यत्र यो भवेदूष्मा सुलभां
तां विनिर्दिशेत् । पादाद्यन्तं पदाद्यन्तं तथावप्रहकालिकम् ।
इषत्स्पृष्टं विजानीयात्तस्मिन्काले तु कारयेत् । पादादौ च

पदादौ च संयोगावग्रहेषु च । यः शब्द इति विज्ञेयो योऽन्यः
स य इति स्मृतः । उपसर्गपरो यस्तु पदादिरपि दृश्यते ।
इषत्स्पृष्टं यथा विद्युत्पदच्छन्दात्परं भवेत् । त्वर्थवाचिनौ
चोवां वावै यदि निपातजौ । आदेराजविकल्पार्थो इष-
त्स्पृष्टा इति स्मृताः । विभाषयामेकारः स्यात्तथा नेतैः पदा-
त्परः । भवन्तेत्यपि पूर्वैव तथा च सपदादपि । यदेव लक्षणं
यस्य वकारस्यापि तज्जवेत् । यत्र यत्र विशेषः स्यादिदानीं
स स कथ्यते । वकारस्त्रिविधः प्रोक्तो गुरुलघुलघुत्तरः ।
आदौ गुरुलघुमध्ये पदान्ते तु लघुत्तरः । उपांशु त्वरितं चैव
योऽधीते हृदि संज्ञकः । अपिरूपसहस्रेषु सदेहेषु प्रवर्तते ।
पञ्चविधां न गृह्णन्ति जडाः सत्त्वाश्च ये नराः । आलस्याश्चैव
रोगाश्च येषां च विस्मृतं मनः । अहिरिव गुणाद्रीतः संमा-
नाक्षरकादिव । राक्षसीभ्य इव स्त्रीभ्यः स विद्यामधिगच्छ-
ति । न भोजनविलम्बी स्यान्न च नारीनिबन्धनः । सुदूर-
मपि विद्यार्थी व्रजेद्रुडहंसवत् । यथा खनन्स्वनित्रेण नरो
वार्यधिगच्छति । तथा गुरुमातां विद्यां शुश्रूषुरधिगच्छति ।
सुखार्थं चेत्त्यजेद्विद्यां विद्यार्थी चेत्त्यजेत्सुखम् । सुखिनस्तु
कुतो विद्या सुखं विद्यार्थिनः कुतः । गुणिता शतशो विद्या
सहस्रावर्तिता पुनः । आगमिन्यति जिह्वाम्रे स्थलनिम्नमिवो-
दकम् । शतेन गुणिता विद्या सहस्रेण च तिष्ठति । शतानां च
सहस्रेण प्रत्यञ्चदवतिष्ठति । जलमभ्यासयोगेन शिलायाः
कुरुते क्षयम् । कर्काणामुदुतस्तस्य किमभ्यासान्न साध्यते ।
गुरुशुश्रूषया विद्या पुष्कलेन धनेन वा । अथवा विद्यया
विद्या चतुर्थं नोपलभ्यते । शुश्रूषारहिता विद्या ह्यल्पमेधा-
गुणैः सह । बन्ध्या च बौवनी तस्या न विद्या फलिनी भवेत् ।
हयानामिव जाल्यानामर्धमात्रार्धशायिनाम् । न हि विद्या-
र्थिनां निद्रा चिरं नेत्रेषु तिष्ठति । यथा पिपीलिकाभिः
पांसुभिर्वल्लीकं क्रियते महत् । न तत्र बलसामर्थ्यमुद्यम-
सूत्र कारणम् । अज्जनस्य क्षयं दृष्ट्वा वल्लीकस्य तु संचयम् ।
अवन्ध्यं दिवसं कुर्यादानाध्ययनकर्मसु । अन्नव्यञ्जनयोर्भा-
गस्तृतीयमुदकस्य च । वायोः संचारणार्थाय चतुर्थमुपकल्प-
येत् । हकारं पञ्चमैर्युक्तमन्तस्थैश्चापि संयुतम् । औरसं तं
विजानीयात्कण्ठ्यमाहुरसंयुतम् । हकारो यत्र पूर्वस्थो ह्यन्त-
स्थाद्यो भवेत्परः । पदकाले विद्युज्येत संहितायां स औरसः ।
मेघदुन्दुभिनिर्घोषो ज्ञायते पयसो हृदात् । एवं नादं प्रयो-
क्तव्यं सिंहस्य रुदितं यथा । मासे भाद्रपदे मेघाः शब्दं कुर्वन्ति
यादृशम् । एवं गह्वरमासाद्य शुक्रं दुदुहेति दर्शनम् । शेषाणां
वानरा युद्धमुत्पतन्ति पतन्ति च । एवं वर्णाः प्रयोक्तव्या
इहेहैषां निदर्शनम् । यथा पुत्रवती स्नेहाचुम्बते निजमौरसम् ।
एवं वर्णाः प्रयोक्तव्या युज्जानेति निदर्शनम् । दुर्दरो जयदेशे
च प्रकतेपुर्नयाप्यया (?) । एवं वर्णाः प्रयोक्तव्या अपां फेनेति
निदर्शनम् । यथा भारभराक्रान्ता निश्वासन्ति नरा शुवि ।
एवं वर्णाः प्रयोक्तव्या अन्नः संभृत इत्यपि । कुक्कुटः कामलु-

वधश्च ककारद्वयमुचरेत् । एवं वर्णाः प्रयोक्तव्याः कुक्कुटोसीति दर्शनम् । वडवा च हयं दृष्ट्वा योनिं विकुरुते यथा । एवं वर्णाः प्रयोक्तव्याः सदुन्दुमेति दर्शनम् । रङ्गे चैव समुत्पन्ने नो ग्रसेत्पूर्वमक्षरम् । स्वरं दीर्घं प्रयुज्जीत पश्चात्तासिक्यमाचरेत् । यथा सौराष्ट्रिका नारी अरौ इत्यभिभाषते । एवं रङ्गः प्रवक्तव्यो ङकारः परिवर्जितः । द्विमात्रिको मात्रिको वा नासामूलं समाश्रितः । अन्ते प्रयुज्जते रङ्गः पञ्चमैः सानुनासिकः । यथा सौराष्ट्रिका नारी अरौ इत्यभिभाषते । एवं रङ्गं विजानीयात् ङकारपरिवर्जितम् । अनन्तरं मकारस्य यो रङ्गस्तत्र रज्यते । सर्वानुनासिकं विन्वादेया मध्योपधानिका । यरलवशपसहरज्यन्ते चोपधानिका । गर्वाङ्ते रङ्गते यस्तु सर्वैः सर्वानुनासिका । नासादुत्पद्यते रङ्गः कांस्थेन समनिःस्वनः । मृदुश्चैव द्विमात्रः स्याद्वृष्टिमान्स्यान्नदर्शनम् । यथा व्याघ्री हरेरुपान्नान्द्राभिर्न च पीडयेत् । भीता पतनभेदाभ्यां तद्वद्वर्णान्प्रयोजयेत् । मधुरं च न चाव्यक्तं व्यक्तं चापि न पीडितम् । सनाथस्यैकदेशस्य न वर्णाः शंकरं गताः । यथा सुमत्तनागेन्द्रः पदात्पदं निधापयेत् । एवं पदं पदाद्यन्तं दर्शनीयं पृथक् पृथक् । गीती शीघ्री शिरःकम्पी यथालिखितपाठकः । अनर्थज्ञोऽल्पकण्ठश्च पठेते पाठकाधमाः । माधुर्यमक्षरव्यक्तिः पदच्छेदस्तु सुस्वरः । धैर्यं लयसमत्वं च पठेते पाठका गुणाः । चतुरक्षरपटुं च निवर्तते पुनःपुनः । आवर्तते पदं यच्च द्विस्त्रिराग्रेडितं हि तत् । यथा धास्ते धास्तेति यजुषे यजुषेति निदर्शनम् । हीयते वर्धते चापि पदं यत्र ह्रशोदरम् । उपचारः स विज्ञेय उभे सुश्रवन्नेति निदर्शनम् ॥

अथ सप्तविधाः संयोगपिण्डाः । अयःपिण्डो दारुपिण्ड ऊर्णापिण्डो ज्वालापिण्डो मृत्पिण्डो वायुपिण्डो वज्रपिण्डश्चेति । यमान्विरादायः पिण्डान्सान्तस्थं दारुपिण्डवत् । अन्तस्थं यमवर्जं तु ऊर्णापिण्डं विनिर्दिशेत् । अन्तस्थं यमसंयोगे विदोषो नोपलभ्यते । अशरीरं यमं विन्वादान्तस्थः पिण्डनायकम् । ज्वालापिण्डान्सनासिक्यान्सानुस्वारान्तु मृन्मयान् । सोपध्मा वायुपिण्डाश्च जिह्वामूले तु वज्रिणः । अयःपिण्डो नाम यथा । अग्नीः पक्वीः नातनश्चिम् । दारुपिण्डो नाम यथा । अश्वः सूर्यः त्रिधाजतीति भवति । तत्र ऊर्णापिण्डो नाम यथा । यस्मिन् अत्यस्मिन् अमुष्मिन् इति भ-

वति । तत्र ज्वालापिण्डो नाम यथा । ब्रह्मा वह्निः गृह्णामीति भवति । तत्र मृत्पिण्डो नाम यथा । सांश्व्या सश्वस्कर्तारः सश्वस्कर्त इति । तत्र वायुपिण्डो नाम यथा । देव सवितः । बुजानः प्रथमम् । प्रादिवः ककुसुप्तमिति भवति । तत्र वज्रपिण्डो नाम यथा । इष्टकृतिः निष्कृतिः ऋक्साम इति भवति । प्रथममेव पकारेण सकारेणैव संयुतम् । एतत्स्वरं समासाद्य अग्निष्वात्ता निदर्शनम् । प्रथमेन ङकारेण थकारेणैव संयुतम् । एतत्स्वरं समासाद्य अधिष्ठाननिदर्शनम् । प्रथममेव णकारेण नकारेणैव संयुतम् । एतत्स्वरं समासाद्य त्रिणवत्रयस्त्रिंशदिति निदर्शनम् । प्रथममेव रङ्गेण नकारेणैव संयुतम् । एतद्वज्रितमासाद्य वृष्टिमानिति निदर्शनम् । एते ककारादयो मकारपर्यवसानाः कृष्णा व्याख्याताः शनैश्चरदैवत्याः । चत्वार्यन्तस्था यरलवाः कपिलवर्णा अग्निदैवत्याः । चत्वार्युष्माणः शपसहा अरुणवर्णा आदित्यदैवत्याः । त्रयस्त्रिंशदक्षजनानि स्पर्शा अन्तस्था ऊष्माणश्चेति । चतुर्विधं कर्णं स्पृष्टमस्पृष्टं संबृतं विवृतं चेति । संबृतो घोषा विवृता अघोषाः । विंशतिर्घोषास्ते गजद्वया घञद्वयभा ऊजणनमाः यरलवाश्चेति । त्रयोदश अघोषास्ते कचटतपाः खलठयफाः शपसाश्चेति । अष्टौ वर्णस्थानानि भवन्ति । उरःकण्ठ्यमूर्धन्यतालुदन्त्यजिह्वामूलयमानुनासिक्याश्चेति । द्वौ औरस्यौ हहा इति । अभाभा ३ त्रयः कण्ठ्याः । पट्मूर्धन्याः ऋटडडणप इति । दश तालव्याः चलजज्ञयशइईई ३ इति । अष्ट दन्त्याः तथदधनललसाः । एकादश ओष्वाः पफबभममाउऊ ३ छउपध्माचेत्यादयः । एको दन्तमूलीयो रेफः । जिह्वामूलीयाः पञ्च कुंखुंगुंहुंहुंइति । वमस्ममधमकुंखुंगुंहुंइति यमाश्चत्वारः । रुक्मेति प्रथमो ज्ञेयः सक् इत्यपरो भवेत् । तृतीयः सप्प इत्याहुरपध्मेति चतुर्थकः । प्रथमौ चौष्ठनासिक्यावोष्ठनासे उपाश्रितौ । द्वितीयः कण्ठ्यदन्त्यश्च नासामूलमुपाश्रितः । तृतीयः कण्ठ्यजिह्वाग्रे नासायामेव निर्दिशेत् । चतुर्थो हृदि नासिक्यः कण्ठे चाभिहिता यमाः । आपञ्चमैश्चैकपादः संयुक्तं पञ्चमाक्षरम् । यस्मात्तत्र निवर्तन्ते इमशानादिव बान्धवाः । यत्किंचिद्वाङ्मयं लोके सर्वमत्र प्रतिष्ठितं सर्वमत्र प्रतिष्ठितमिति । ऋवर्णे तित्परे सादावनुस्वारो द्विमात्रकः । संयोगे परभूतेषु ह्रस्व एवोच्यते बुधैः ॥ इति श्रीयाज्ञवल्क्यशिक्षा समाप्ता ॥

प्रतिज्ञासूत्रम् ।

श्रीवेदपुराणाय नमः । अथ प्रतिज्ञा मन्त्रब्राह्मणयोर्वेदनामधेयं तस्मिन्बुद्धे याजुषाज्ञाये माध्यन्दिनीयके मन्त्रे स्वरप्रक्रिया हयनुदात्तो मूर्धनुदात्तः श्रुतिमूले स्वरितः एवं जालादयोऽभिहिता ब्राह्मणे त्वात्तानुदात्तौ भाषिकस्वारौ तानस्वराणि छन्दोवत्सूत्राणि ॥ १ ॥ अथान्तस्थानामाद्यस्य पदा-

दिस्थस्यान्यहलसंयुक्तस्य संयुक्तस्यापि रेफोष्मान्त्याभ्यामृकारेण चाविशेषेणादिमध्यावसानेषूच्चारणे जकारोच्चारणं द्विर्भावेऽप्येवमथापरान्तस्थस्यायुक्तान्यहलसंयुक्तस्योष्मऋकारैरेकारसहितोच्चारणमेवं तृतीयान्तस्थस्य कचिदकारस्य तु संयुक्तासंयुक्तस्याविशेषेण सर्वत्रैवमथान्त्यस्यान्तस्थानां पदा-

दिग्मध्यान्तस्वस्य त्रिविधं गुरुमध्यमलघुवृत्तिभिश्चारण-
मथो मूर्धन्योष्मणोऽसंयुक्तस्य दृष्टते संयुक्तस्य च स्वकारो-
च्चारणमध्ययनादिकर्मस्वर्थवेलायां प्रकृत्या ॥ २ ॥ अथानुस्वा-
रस्यऽहत्यादेशः शपसहरेफेषु तस्य त्रैविध्यमाख्यातम् । हस्व-

दीर्घगुरुभेदैर्दीर्घात्परो हस्वो हस्वात्परो दीर्घो गुरौ परे गुरुः परस-
वर्णेप्यप्रकृत्या चान्यत्र विसर्गेष्वीपद्विरामः पदाद्यस्य संयुक्ता-
कारस्येपदीर्घता च भवतीपदीर्घता च भवतीति ॥ ३ ॥
इति कात्यायनपरिशिष्टप्रतिज्ञासूत्रं समाप्तम् ॥

सर्वानुक्रमसूत्रम् ।

श्रीवेदपुरुषाय नमः ॥ ॐ मण्डलं दक्षिणमक्षि हृदयं चाधि-
ष्ठितं येन शुक्लानि यजूंषि भगवान्याजवत्स्यो यतः प्राप
तं विवस्वन्तं त्रयीमयमर्चिष्मन्तमभिध्याय माध्यन्दिनीये
वाजसनेयके यजुर्वेदान्नाये सर्वे सखिले सशुक्रियऋषिदेवत-
छन्दाः स्यनुक्रमिष्यामो यजुषामनियताक्षरत्वादेकेषां छन्दो
न विद्यते द्रष्टारो रूपयः स्मर्तारः परमेष्वाद्यो देवता मन्त्रा-
न्तर्भूताध्यादिका हविर्भाजः स्तुतिभाजो वाऽनःशाखोक्ता-
शम्योपवेषकपालेष्मोलखलाद्यश्च प्रतिमाभूताश्छन्दाः स्य
गायत्र्यादीन्येतान्यविदित्वा योऽधीतेऽनुब्रूते जपति जुहोति
यजते याजयते तस्य ब्रह्म निर्वर्षि यातयामं भवत्य-
धान्तराश्रयते वा पथते स्थापुं वच्छेति प्रमीयते वा पापी-
यान्भवत्यथ विज्ञायैतानि योऽधीते तस्य वीर्यवदथ योऽर्थ-
वित्तस्य वीर्यवत्तरं भवति जपित्वा हुत्वेष्ट्वा तत्फलं पुज्यते
॥ १ ॥ इष्टेत्वादि खं ब्रह्मान्तं विवस्वानपश्यत्ततः प्रतिकर्म-
विभागेन ब्राह्मणानुसारेण रूपयो वेदितव्याः परमेष्ठी प्राजा-
पत्यो दर्शपूर्णमासमन्त्राणामृषिर्देवा वा प्राजापत्या इष्टेत्वा
शाखानुष्टुप्चिनियोगः कल्पकारोक एवमूर्जेत्वा वायवे वा-
यव्यं देवोव ऐन्द्रं यजमानस्य शाखा वसोर्वायव्यं घौर्मात-
रिश्चन उक्ता वसोर्वायव्यं देवस्त्वापयः कामधुक्षः प्रभः सा
विश्वायुस्त्रीणि गव्यानीन्द्रस्यैन्द्रं दिष्णोः पयः ॥ २ ॥ यो अग्न-
इदमाग्नेये कस्वा प्राजापत्यं कर्मणे सुकृशूर्पं प्रत्युष्टं द्वे राक्षसे
उरुब्रह्म रक्षोन्नः सवैत्रं धूरसि धूर्देवानां विष्णुस्वानुः उरु ह-
विष्या अपहतः पुरक्षो यच्छन्ताः हविष्या देवस्य त्वा सावि-
त्रः सवैत्रमाग्नेये लिङ्गोके भूताय त्वा हविः स्वः सूर्यो हः हन्तां
गृहाः पृथिव्यास्त्वा हव्यं पवित्रे लिङ्गोक्तः सवितुर्देवीः प्रो-
क्षिता आपान्यग्नेये लिङ्गोके दैव्याय पात्राणि ॥ ३ ॥ शर्मा-
स्यदित्याः कृष्णाजिनमवधृतः प्राक्षसमद्रिप्रोवोलखले अशेह-
विर्बृहत्स इमं मौसले हविष्कृदधिदैवतं वागधियज्ञं पत्नी
कुक्कुटो वाग्वर्षवृद्धः सूर्यं प्रतिवाहविः परापृतमपहतः प्राक्षसे
वायुर्वो देवो वसन्तहुलाष्टरिष्वेवोऽपास आदेवयजमाग्नेये
ध्रुवमसिपण्णां कपालान्यसे ब्रह्माग्नेयं धिपणासि दार्षदं दिवः
शम्याऽधिपवणौपलं धान्यमसि पण्णाः हविर्महीनामाज्यम्
॥ ४ ॥ संवपामि हविः समाप आपं जनयस्यै त्वेदः हविः रिपे-
त्वाज्यं घर्मासि पण्णां पुरोडाशस्त्रिताय त्रयाणां त्रितो द्वितः
क्रमेणादद इन्द्रस्य स्मयः पृथिवी वेदिर्ब्रजं पुरीषं वपेत् वेदि-

बंधानसावित्रमपारस्मररो आसुरे द्रप्ससे वेदिगायत्रेण त्रीणि
वैष्णवानि सूक्ष्मा त्रयाणां वेदिः पुरावशः सोऽपश्यच्चान्द्रमसी
त्रिष्टुभं प्रोक्षणीः प्रैपो द्विपतः आभिचारिकमनिशितः सुवो
निशिता सुगदित्यै विष्णोर्द्यौःक्रमूजं त्रयाणामाज्यः सवितुरापं
तेजोसि धामाज्यम् ॥ ५ ॥ इति० संहितायां प्रथमोऽध्यायः ।
कृष्णोसीध्मो वेदिर्बर्हिर्लिङ्गोके अदित्या आपं विष्णोः
प्रास्तरमूर्णं ब्रदसं वेदिर्भुवपतये त्रीण्याग्नेयानि गन्धर्वस्त्रयाणां
परिधयो वीतिहोत्रं विश्वावसुराग्नेयीं गायत्रीः समिदाग्नेयः
सूर्यस्त्वालिङ्गोक्तः सवितुर्विष्टती ऊर्णं ब्रदसमात्वाप्रास्तरे घृ-
ताच्यसि त्रयाणां जुहूपभृद्भुवाः क्रमेण प्रियेण हविर्भुवा अ-
सदन्वाहि मां वैष्णवे अग्नेवाजजिदाग्नेयं नमोदैवः स्वधा-
पित्र्यः सुयमे सुचावक्लिणा वैष्णवं वसुमतीमाग्नेयमित ऐन्द्रः
संज्योतिपाज्यं मयीदमाशीः प्रतिग्रहणमुपहृता द्यावापृथिव्यम्
॥ ६ ॥ ब्रह्मत्वं प्रतिष्ठान्तं बृहस्पतिराङ्गिरसोऽपश्यदग्नेष्ट्वा प्रा-
शिन्नमेतं ते वैश्वदेवमेपा तेनुष्टुवाग्नेयग्ने वाजजिदाग्नेयमग्नी-
पोमयोश्चत्वारि लिङ्गोक्तानि वसुभ्यस्त्रयाणां परिधयः संजानाथा
व्यन्तु प्रास्तरे मरुतां कपिर्वृहतीं प्रास्त्रीमन्यः पाद आग्नेयो
यं परिधिं देवल आग्नेयीं त्रिष्टुभं विराडूपा यजुरन्तामग्नेः प्रियं
यजुः सः स्रवभागाः सोमसूक्ष्मौ वैश्वदेवीं त्रिष्टुभं यजुरन्ताः
स्वाहा वाङ्मजुर्गताची सुचौ यजनमः शूर्पं यवमान्कपिरुद्वा-
लवान्धानान्तर्वाणिति पञ्चाङ्गर्षेयो यज्ञो देवताग्नेदग्नेया योगा-
हंपत्योऽग्नेये दक्षिणाग्निः सरस्वत्यै लिङ्गोक्तं वेदोसि वेदो
देवा मनसस्पतिर्वातदेवत्या विराजः संवर्हिर्लिङ्गोक्ता त्रिष्टुप्वि-
राडूपा कस्वा प्राजापत्यः रक्षसाः प्राक्षसम् ॥ ७ ॥ अथ
याजमानः संवचंसा त्वाष्ट्री त्रिष्टुप्चिद्विष्णुस्त्रीणि वैष्णवा-
न्यस्माज्ञागोऽस्यै भूमिरगन्म दैवः संज्योतिपाहवनीयः स्व-
यंभूः सूर्यस्य सौरं अग्ने गृहपतेगार्हपत्यः सूर्यस्य सौरमग्न-
इदमाग्नेये ॥ ८ ॥ पितृयज्ञः प्रजापतेरार्षमग्नये सोमाय द्वे-
देवे स्वाहाकारयश्रुतेरपहता असुरं ये रूपाणि कव्यवाहनो-
ऽग्निस्त्रिष्टुवग्रामीमदन्त पित्र्यै नमो वः षड्लिङ्गोक्तानि परे
पित्र्ये आधत्त पित्र्या गायत्र्यूर्जमापि विराट् ॥ ९ ॥ इति०
संहितायां द्वितीयोऽध्यायः ॥ २ ॥

अध्याधेयं प्रजापतेरार्षं देवानामग्नेर्गन्धर्वाणां वा समिधा-
ग्नेयश्चतस्रो गायत्र्यः समिधाविरूप आङ्गिरसः सुसमिद्धाय
वसुश्रुतस्तं त्वा भरद्वाजो भूर्भुवः स्वस्तिस्तो महाव्याहृतयोऽग्नि-

वायुसूर्यदेवत्याः क्रमेण सौरिव यजमानाशीर्लिङ्गोक्तदेवतायं
गौः सारंप्राश्यस्तुचो गायत्रीऽग्निः परावररूपेण देवता ॥ १० ॥
अग्निहोत्रं प्रजापतेरार्षमग्निर्ज्योतिः सप्त लिङ्गोक्तदेवता गायत्र्य
आद्याः पञ्चैकपदा अग्निर्वचोद्वे तक्षापश्यत्परा जीवलश्चैलकिः
॥ ११ ॥ यजमानाभ्युपस्थानं बृहदेवानामार्षं उपप्रयन्त इत्य-
नुवाक आद्ये द्वे आग्नेयौ गायत्र्याबुपवत्या गोतमो राहूगणो
मूर्धन्वत्या विरूप उभा वां भरद्वाज ऐन्द्राग्नीं त्रिष्टुभमयं ते
देवश्च वा देववातश्च भारतावाग्नेयीमनुष्टुभमयमिह वामदेवो
जगतीमस्य प्रत्नामवत्सरो गव्या वाग्नेयी वा पयोदेवत्या वा
गायत्रीं तनूपा आग्नेयानीन्धाना आग्नेयीं महापङ्क्तिरुयवसाना
॥ १२ ॥ चित्रावसोरात्रिदेवत्यमुपयोऽपयन्तस्त्वमाग्नेयम-
न्धस्व रेवतीः सः हितेति त्रीणि गव्याभ्युपवाग्नेयं तृचं गा-
यत्रं मधुच्छन्दा वैश्वामित्रोऽग्ने त्वं चतस्रो द्विपदा आग्नेयीर्वन्तुः
सुबन्तुः श्रुतबन्तुर्विप्रबन्धुरेकैकश इहे काम्या गव्ये सोमानं
ब्राह्मणस्पत्यं तृचं गायत्रं ब्रह्मणस्पतिर्मेधातिथिर्वा महित्रीणां
सत्यदृतिर्वाहिरादित्यदेवतं तृचं गायत्रं पथि स्वस्त्ययनं
कदाचनैन्द्रीं पथ्याबृहतीं मधुच्छन्दास्तस्वितुर्विश्वामित्रः सा-
वित्रीं गायत्रीं परिते वामदेव आग्नेयीमनिरुक्तां गायत्रीम्
॥ १३ ॥ क्षुल्लकोपस्थानमासुरार्षं भूर्भुवः स्वः प्रवत्सदु-
पस्थानमागतोपस्थानं चादित्यार्षं नर्यगार्हपत्यः शः स्वाह-
वनीयोऽथर्वदक्षिणाभिरागन्माहवनीयोऽनुष्टुबयमग्निर्न्यङ्कुसा-
रिणीबृहती गार्हपत्योऽयमग्निर्नवाहार्यपचनोऽनुष्टुबगृहामा त्रि-
ष्टुबिवाडापा येपामानुष्टुबपट्टता महापङ्क्तिरुयवसानास्तिलोपि
वास्तवीः शंयुर्बार्हपत्यः ॥ १४ ॥ चातुर्मास्यानि प्रजापतेरार्षं
प्रघासिनो मारुती गायत्री यद्गाममारुत्यनुष्टुबनिरुक्ता मोषू-
णोऽगस्त्य ऐन्द्रामारुतीं विराजमक्रं न निरुक्तामेव्यनुष्टुबवन्मृथ
यज्ञदेवतं पूर्णाद्वि द्वे और्णवाभ ऐन्द्रावनुष्टुभावक्षं द्वे गो-
तम ऐन्द्रौ पङ्क्तिं मनोनुमानसं तृचं वन्तुर्गायत्रं वयः सौमीं
गायत्रीं वन्तुरेप ते द्वे रौद्रे अवरुद्रः रौद्रावेकापङ्क्तिरपरा
ककुप् त्र्यम्बकं द्वे अनुष्टुभौ पूर्वस्या वसिष्ठ आस्तारपङ्क्तिरुया-
युषं नारायण उष्णिहं यजमानाशीः शिचोनाम क्षौरं निव-
तंयामि लिङ्गोक्तदेवतमाशीः प्रायम् ॥ १५ ॥ इति० संहिता-
यां तृतीयोऽध्यायः ॥ ३ ॥

अग्निष्टोमः प्रजापतेरार्षमेदं द्वे अत्यष्टी त्र्यवसाने आद्याव-
र्धचौ देवयजनदेवत्याविमा आप ओषधे कुशतरुणः स्वधिते
क्षौरमापो अस्मानां दीक्षातपसोर्वासो महीनां नवनीतं
वृत्रसाजं चित्पतिर्द्वे प्राजापत्ये देवो मा सावित्रमावोदैव्य-
नुष्टुवाशीः स्वाहायज्ञं चतुर्णां यज्ञ आकूत्ये चतुर्णामौद्भगना-
नामभिरापोदेवीलिङ्गोक्तदेवता विराट् ॥ १६ ॥ विश्वो
देवस्य स्वस्त्यात्रेयः सावित्रीमनुष्टुभमृक्सामयोः कृष्णाजिने
शर्मासि कृष्णाजिनमूर्गखाङ्गिरोभिर्द्वै मैखलः सोमस्य नी-
विर्विष्णोर्वास इन्द्रस्य सुसत्याः कृष्णविपाणोच्छ्रयस्य दण्डो
वतं यज्ञो देवीं धीर्येदेवा वाक्प्राणोदानौ चक्षुःश्रोत्रमध्या-

त्ममग्निमित्रावरुणावादित्यो विश्वेदेवा अधिदैवतः आत्रा
आपो जगतीयं ते लोष्टमपो मूत्रं पृथिव्या लोष्टमग्ने त्वमाग्ने-
य्यनुष्टुपुनर्मेन आग्नेयं त्वमग्ने वत्स आग्नेयीं गायत्रीं
रास्वेत्यसौम्यमेपा ते हिरण्याज्यदेवतं जूरसि वाग्देवतः शु-
क्रमसि हिरण्यं चिदसि गौः सोमक्रयणी वाग्प्राध्यारोपकल्प-
नया ॥ १७ ॥ वस्यस्यनुष्टुबृहती सोमक्रयण्याः स्तुतिर-
दित्या आज्यमस्मे पण्णां लिङ्गोक्ता देवताः समस्ये पक्ष्याशी-
रास्तारपङ्क्तिरेप ते लिङ्गोक्तदेवतमास्माकोऽसि सौम्यमभित्य
सावित्र्यष्टिः प्रजाभ्यस्त्वा प्रजास्त्वा शुक्रं त्वा सौम्यानि
सम्मेऽस्मे लिङ्गोक्ते तपसोर्धेजार्धे सोमो मित्रो न इन्द्रस्य
सौम्ये स्वानादीनि धिष्ण्यानामानि परिमाग्नेयीं पुरस्ताद्बृहतीं
प्रतिपन्थामनुष्टुपपथिदेवत्यादित्याः कृष्णाजिनमदित्यै सौम्य-
मस्तन्नाग्निष्टुभौ वारुण्यौ सूर्यस्यानुष्टुप् कृष्णाजिनमुक्तावृध्व-
बृहत्यानबुही भद्रो मे सौम्यं नमो मित्रस्याभितपनः
सूर्यः सौरीं जगतीं वरुणस्य पञ्च वारुणानि या ते सौमीं
त्रिष्टुभं गौतमः ॥ १८ ॥ इति० संहितायां चतुर्थोऽध्यायः ॥ ४ ॥

अग्नेस्तनूरसि पञ्च वैष्णवान्धग्नेः शकलं वृषणा दर्भत-
रुणके उर्वश्यसि त्रयाणां लिङ्गोक्ता देवता गायत्रेण त्री-
ण्याग्नेयानि भवतं नः पङ्क्तिरभावाभिरिरेडेत्योर्निर्मध्याहव-
नीयावग्नी देवते आपतये वायव्यमनाष्टमाज्यमग्नेवतपा
आग्नेयमः शूरः प्रकृतिश्चतुरवसाना सौम्यन्तोर्धेचौ लि-
ङ्गोक्तदेवतो याते त्रीण्याग्नेयानि तप्तायनी चत्वारि पार्थि-
वानि विदेदाग्नेयमग्ने अङ्गिरोऽस्याभनुत्वा लिङ्गोक्तानि सि
ह्यसि त्रयाणां वेदिरिन्द्रोपश्चतुर्णामुत्तरवेदिरिदमहमापः
सि ह्यसि पञ्चानां वामभूतेभ्यः सुग्धुवोऽसि परिष्वस्त्रयाणा-
मग्नेः संभारा गुल्गुत्वादयः ॥ १९ ॥ युजते इयावाभः
सावित्रीं जगतीमिदं विष्णुर्मेधातिथिर्वैष्णवीं गायत्रीमिरा-
वती वसिष्ठश्चिष्टुभं देवश्रुतावक्षपुरौ प्राचीस्वं गोष्टमत्र
हविर्धाने विष्णोर्नु तिस्रो वैष्णव्यश्चिष्टुभ आद्ये द्वे यजुर्नन्ते
विष्णोर्नु प्रदीर्घतमा ओतथ्यो विष्णोरराटं पञ्च वैष्णवान्या-
ददेऽन्निरिदमहः रक्षोर्ध्वं बृहन्नौ पर्वाणीदमहं पञ्च लिङ्गो-
क्तानि स्वराडस्यौपर्वाणि चत्वारि रक्षोहणो वः सप्त वैष्ण-
वानि यवोऽसि यवो दिवेत्वौदुम्बरी शुन्धन्तां पिब्ये
उद्दिवं पञ्चानामौदुम्बरी धृतेन यावापृथिव्यमिन्द्रस्यै-
न्द्रं परि त्वा मधुच्छन्दा अनिरुक्तामैन्द्रीमनुष्टुभमिन्द्रस्यै-
न्द्राणि त्रीणि चतुर्थं वैश्वदेवम् ॥ २० ॥ विभूरस्यष्टानां धि-
ष्यया अग्रयः सम्राडाहवनीयः परिषद्यो बहिष्पवमानदेशो
नभोऽसि चात्वालो मृष्टोऽसि शामित्र ऋतधामौदुम्बरी
समुद्रोऽसि ब्रह्मासनमजोऽसि शालाद्वायोऽहिरसि प्राज-
हितो वागसि सद ऋतस्य द्वायै अध्वनाः सूर्यो मित्रस्य-
र्ध्विजोऽस्यो धिष्ययाः ॥ २१ ॥ ज्योतिरसि वैश्वदेवं त्वः
सोमक्रतुर्भागवः सौमीं गायत्रीमनवसानां जुपाणो अस्तुदे-
वत्यैकपदा विराड्यजुर्नन्ताग्नेनयागस्त्य आग्नेयीं त्रिष्टुभमयं-

नस्त्रिष्टुभ्यञ्जुरन्ताग्नेयुरविष्णो वैष्णव्यनुष्टुभ्यञ्जुरन्ता देवस-
वितः सावित्रमेतत्त्वष्ट्रं सौम्यं स्वाहा निलिङ्गोक्तदेवतामग्ने
व्रतपा आग्नेयमत्यन्तान्वनस्पतिरोपधे कुशतरुणं स्वधिते
परशुर्धा मातस्त्वं वनस्पतिः ॥ २२ ॥ इति० संहितायां प-
ञ्चमोऽध्यायः ॥ ५ ॥

अग्नेयीः शकलं देवस्त्वा यूपः सुपिप्पलाभ्यश्च बालंघा-
मग्नेण यूपो याते दीर्घतमा यूपदेवत्वा त्रिष्टुभं ब्रह्म इष्टुह
यूपदेवत्ये विष्णोः कर्माणि द्वे मेधातिथिवैष्णव्यौ गायत्र्यौ
परिवीर्युपो दिवस्वरूपे ते यूप उपावीस्तुणमुपदेवा लिङ्गो-
क्तमृतस्य त्वा पशुरग्नीपोमाभ्यां लिङ्गोक्तमग्न्योऽपां पशुरापो-
देवीरापः सं ते पशुधृतेन स्वरुशासौ रेवती वाग्वर्यो तृणं
स्वाहा दैवे ॥ २३ ॥ माहिर्भूरजुर्नमस्ते यज्ञो देवीरापोर्ध-
मापमर्धमाशीर्वाचं ते मनस्ते पशुशं लिङ्गोक्तमोपधे तृणं
स्वधितेऽसी रक्षसां लिङ्गोक्तं निरस्तमिदमहं रक्षोहणी
धृतेन छावापृथिव्यं वायो वायव्यमग्निराज्यस्याग्नेयं स्वा-
हाकृते वपाश्रपण्याविदमाप आपी महापङ्क्तिव्यवसाना
पावमानश्चान्त्यः पादः संते हृदयं रेडसि वसाप्रयुतं
लिङ्गोक्तं घृतं वैश्वदेवं दिशः पञ्चदिश्याम्येन्द्रः प्राणः
पञ्चङ्गः प्राणदानं लिङ्गोक्तं देवत्वाग्नी त्रिष्टुप ॥ २४ ॥
समुद्रं लिङ्गोक्तानि द्वादश दिवं ते स्वरुमापो हृदयशूलं
धान्नो वारुणं यदाहुर्वारुणी गायत्र्यनवसाना सुमित्रिया न
आपः हविष्मतीलिङ्गोक्तदेवतानुष्टुभमेवैश्वत्वार्यापां न्यमूरापीं
गायत्रीं मेधातिथिर्हृदे त्वा सौम्यनुष्टुप सोमराजन्तसौम्ये
शृणोतु लिङ्गोक्तदेवता त्रिष्टुब्देवीराप आपी पङ्क्तिः कार्पि-
राज्यमनुष्टुप्समुद्रस्य समाप आपो यमग्ने मधुच्छन्दा आग्नेयीं
गायत्रीमाददे आवा निम्राभ्या आपमिन्द्राय त्वा पञ्च सौ-
म्यानि यत्ते सौमी विपरीता बृहती आत्राः पथ्याबृहती
माभेः सौम्यमर्धं छावापृथिव्यमर्धं प्रागपाक्सौम्युष्णिक् त्व-
मङ्ग गोतम ऐन्द्रां पथ्याबृहतीम् ॥ २५ ॥ इति० संहि-
तायां षष्ठोऽध्यायः ॥ ६ ॥

वाचस्पतये प्राणदेवत्वा विराट् मधुमतीलिङ्गोक्तं यत्ते
सौम्यं स्वाहोरुयजुपी लिङ्गोक्ते स्वांरुतोस्तुपाः शुद्धे-
भ्यस्त्वा दैवं देवाः शो लिङ्गोक्तमाभिचारिकं प्राणायामग्रहो
व्यानाय उपाः शुसवन उपयामगृहीतोस्त्यन्तरेन्द्रमन्तस्ते म-
धवदेवत्वा त्रिष्टुबुदानाय ग्रह आवायो वसिष्ठो वायव्यां त्रि-
ष्टुभमिन्द्रवायू मधुच्छन्दा ऐन्द्रवायवीं गायत्रीमयं वा गृत्स-
मदो मैत्रावरुणी रायावयं त्रसदस्युस्त्रिष्टुभं यावां मेधाति-
थिराशिनीं गायत्रीं तं प्रजयावत्सारः काश्यपो वैश्वदेवीं जग-
तीमच्छिन्नस्य सौम्यं साप्रथमैन्द्रा त्रिष्टुप्तं त्वयाडग्नी लि-
ङ्गोक्ते ॥ २६ ॥ अयं वेनो वेनस्य त्रिष्टुप् सोमस्तुतिरधिदै-
वतमधियज्ञं च मनोन त्रिष्टुप्सोमस्तुतिरधियज्ञानुवादिन्यप-
मृष्टः शण्डोऽपमृष्टो मर्क आभिचारिके देवास्त्वा शुक्रामन्थि-
नावनाष्टासि दक्षिणोत्तरवेदिश्रोण्यौ सुवीरः सुयज्ञाः शुक्रा-

मन्थिनौ निरस्तो द्वे आभिचारिके शुक्रस्य मन्थिनः शकलं ये
देवासः परुच्छेपो वैश्वदेवीं त्रिष्टुभमाप्रयणोसि लिङ्गोक्तदैव-
तम् ॥ २७ ॥ सोमः पवते वैश्वदेवमिन्द्राय त्वा पञ्च लिङ्गो-
क्तानि मूर्धानं भरद्वाजो वैश्वानरीं त्रिष्टुभं ध्रुवोसि ध्रुवो ध्रुवं
ध्रुवेण बृहती पूर्वोऽर्धर्चो ध्रौव उत्तर ऐन्द्रो यस्ते देवश्रवाः
सौमी त्रिष्टुभं यजुरन्ता देवानां चात्वालदैवतं प्राणाय मे
लिङ्गोक्तदेवतान्येकादश कोऽसि प्राजापत्योष्णिग्वर्धमाना म-
धवे त्वा लिङ्गोक्तदेवतानि त्रयोदश ॥ २८ ॥ इन्द्राग्नीं वि-
श्वामित्र ऐन्द्राग्नीं गायत्रीमाघात्रिशोक आग्नेन्द्रीमोमासो मधु-
च्छन्दा वैश्वदेवीं विश्वेदेवासो गृत्समद इन्द्रमरुत्वश्चतस्रो
विश्वामित्र ऐन्द्रामारुतीस्त्रिष्टुभो मरुतात्वा यजुर्मरुत्वतीयं
महाऐन्द्रो भरद्वाजो माहेन्द्रा त्रिष्टुभमोजसा वत्सो गाय-
त्रीमुदुत्यं प्रस्कण्वः सौरीं गायत्री चित्रं कुत्स आङ्गिरसस्त्रि-
ष्टुभं रूपेण वो दक्षिणाश्रतुर्गो ब्राह्मणमद्य लिङ्गोक्तदेवता-
न्यष्टौ ॥ २९ ॥ इति० संहितायां सप्तमोऽध्यायः ॥ ७ ॥

विष्णो वैष्णवं कदाचनादित्यदेवत्ये बृहत्या यज्ञो देवानां
कुत्सस्त्रिष्टुभं विवस्वन्यजुः श्रदस्मै जगत्याशीर्वाममद्य भर-
द्वाजो बार्हस्पत्यः सावित्रीं त्रिष्टुभं सावित्रोऽसि सावित्रं
सुशमांसि वैश्वदेवं बृहस्पतिमुतस्य लिङ्गोक्तमहं प्रजापतिरु-
पेणात्मादेवतात्रिष्टुभ्यां ३ इ पत्नीवशाग्नेयं प्रजापतिः प्राजा-
पत्यं हरिरस्यृक्सामे हव्योयस्ते लिङ्गोक्ते देवकृतस्याग्नेयानि
पद ॥ ३० ॥ समिन्द्रात्रिवैश्वदेवीं त्रिष्टुभं धाता लिङ्गोक्तव-
हुदेवत्वा सुगावो देवीयां २ आवहो वयमाग्नेय्यौ यज्ञायज्ञ-
मेप ते लिङ्गोक्ते यजुषी वरुहि शुनःशेपो वारुणीं त्रिष्टुभं
नमो वारुणमग्नेरनीकमाग्नेयी त्रिष्टुप् समुद्रे ते सौमी विराट्
देवीरापः पङ्क्तिर्बृहती वा पूर्वोऽर्धर्च आप उत्तरः सौम्यो देवा-
नामाग्नेयमेजतु श्रवसाना महापङ्क्तिर्यस्यै ते वशा पुरुदस्मो-
गर्भो मरुतो यस्य गोतमो मारुतीं गायत्रीं महीधौर्मेधाति-
थिर्वावापृथिव्यामित्यष्टौमः ॥ ३१ ॥ अथ पोडश्यातिष्ठ
गोतम ऐन्द्रीमनुष्टुभं युक्त्वाहि मधुच्छन्दा इन्द्रमिद्रोतमो
यस्माऐन्द्रा त्रिष्टुप्परब्रह्मरूपेण पोडशिनस्तुतिरेन्द्रावारुणी
पोडशिदेवत्वा वा यजुरन्ताग्नेपवस्व वैश्वानस आग्नेयीं गाय-
त्रीमुत्तिष्ठन्कुरुस्तुतिरेन्द्रा मरुतं प्रस्कण्वः सौरीं तिस्रोऽपि य-
जुरन्ता उदुत्यं देवानामार्पमाजिघ्रेडे कुसुरबिन्दुर्गव्ये म-
हापङ्क्तिप्रस्तारपङ्क्तिं विनः शासो भारद्वाज ऐन्द्रीमनुष्टुभं वा-
चस्पतिं वैश्वकर्मणीं त्रिष्टुभं विश्वकर्मैन्द्रा वैश्वकर्मण्यज्ञये
त्वा देवार्पण्यदाभ्यदेवत्यानि वंशीनां त्वा सौम्यानि ॥ ३२ ॥
सत्रोत्थानं देवानामार्पमिह रतिः पशुदैवतमुपसृजन्नुष्णिगा-
ग्नेयी सत्रस्य बृहती यजमानानामात्मस्तुतिर्युवन्तं परुच्छेप
ऐन्द्रीमत्यष्टिं श्रवसानामाद्योऽर्धर्च ऐन्द्रापावतः परमेष्ठी नैमि-
त्तिकान्याध्यायादसिष्टस्यापि लिङ्गोक्तदेवतानि चतुस्त्रिंशद्य-
थोवैष्णववारुणीं त्रिष्टुब्देवा दिवमाशीलिङ्गोक्तदेवताश्रतुस्त्रि-
शद्वैदेवत्वा पङ्क्तिस्त्रिष्टुब्वा यज्ञस्य यज्ञदेवत्वा त्रिष्टुबापवस्व

सौमी गायत्री नैधुविः कश्यपः ॥ ३३ ॥ इति० संहिताया-
मष्टमोऽध्यायः ॥ ८ ॥

अथ वाजपेयो बृहस्पतेरार्षमिन्द्रस्य च देवसवितः सावित्री
त्रिष्टुप् ध्रुवसदमैन्द्राणि त्रीण्यपाङ्गुरसदेवत्यानुष्टुप् ग्रहा लि-
ङ्गोक्तदेवतानुष्टुप्संपृचौ यजुपीन्द्रस्य रथो वाजस्य पार्थिव्य-
तिजगत्सन्त्यः पादः सावित्रोऽप्स्वन्तरथदेवत्यानवसाना पुरउ-
ष्णिग्वतो वा तिस्रोऽश्वस्तुतय उष्णिक्त्रिष्टुङ्गगत्यो वाजिनो-
ऽश्वा देवस्वाहं लिङ्गोक्तानि वाजिनोऽश्वा एवस्य द्वे दधिक्रावा
वामदेव्योक्तदेवत्ये जगत्सौ शनो वसिष्ठो विराजं तेनो नाभा-
नेदिष्ठो जगतीं वाजेवाजे वसिष्ठस्त्रिष्टुभमामा प्राजापत्यां वा-
जिनोक्ताः ॥ ३४ ॥ आपय आयुर्यज्ञेन प्राजापत्यानि प्रजा-
पतेः स्वरसृता यजमानोस्ते दिशो नमः पृथिवीयमासंदीयं
तासुन्वन्वाजस्य प्राजापत्यं तृचं त्रैष्टुभं सोमं तृचं तापस
आद्या वैश्वदेव्यनिरुक्तानुष्टुप्द्वितीया लिङ्गोक्तदेवता तृतीया-
ग्नेयी प्रनो लिङ्गोक्ता गायत्री सरस्वत्यै सुन्वन्नभिः सप्तदश
लिङ्गोक्तदेवतानि ॥ ३५ ॥ अथ राजसूयो वरुणस्वार्पणेष ते
पार्थिवमग्निनेत्रेभ्यो देवार्पाण्याध्यायादृशाद्यानि देवान्यग्ने
सहस्य देवश्रवा देववातश्च भारतावाग्नेयीमनुष्टुभमुपाङ्गु-
स्त्रीणि रक्षोभानि सविता द्वे यजमानः ॥ ३६ ॥ इति० स-
ंहितायां नवमोऽध्यायः ॥ ९ ॥

अपोदेवा आपस्त्रिष्टुप् वृष्ण ऊर्मिलिङ्गोक्तानि मधुम-
तीरनाष्टदा आपः सोमस्य चर्माग्नये लिङ्गोक्तान्यनिरुष्टमाप-
सधमादो वारुणी त्रिष्टुप् क्षरस्य चतुर्णां तार्व्यपाण्ड्वाधीवा-
सोष्णीपाणीन्द्रस्य धनुर्मित्रस्य बाहू त्वयायं धनुर्देवातिरुणा-
मिषव आविः प्रजापत्यं पराणि लिङ्गोक्तानि ॥ ३७ ॥ अवेष्टा
मृत्युनाशनं प्रार्च्य पञ्चानां यजमानः प्रत्यस्तमासुरं मृत्योरो-
जोऽस्ति स्वमो हिरण्यरूपौ मैत्रावारुणी त्रिष्टुव्यजुरन्ता सो-
मस्य सुन्वन्प्रपर्वतस्यापी त्रिष्टुव विष्णोस्त्रीणि लिङ्गोक्तानि
सुन्वन्प्रजापतेन प्राजापत्या त्रिष्टुव्यजुर्मध्योयमसुप्यज् रुद्रय-
द्रौद्रम् ॥ ३८ ॥ इन्द्रस्य लिङ्गोक्तानि मा ते संवरणः प्रा-
जापत्य ऐन्द्रां त्रिष्टुभमग्नये लिङ्गोक्तानि पृथिवि मातर्भूमि-
हं सो वामदेवः सौरीष्टु सप्रपञ्चपरवह्नाभिधायिनीमति-
जगतीमिषच्छतमानावूर्गसि शाखेन्द्रस्य बाहू स्योनास्या-
संदी क्षत्रस्याधीवासं स्योनाष्टु सुन्वन्नपसाद शुनःशेषो
वारुणीं गायत्रीमभिभूरस्यक्षा यजमानो वा ब्रह्मष्टुस्व-
मामन्नानि पञ्च लिङ्गोक्तानीन्द्रस्य स्फ्योऽग्निः पृथुरा-
ग्नेयष्टुस्वाहाकृता अक्षाः सवित्रा लिङ्गोक्तदेवतम् ॥ ३९ ॥
अथ चरकसौत्रामण्यश्विनोरार्षमभिभ्यां त्रीणि लिङ्गोक्तानि
वायुः सौमी गायत्री कुवित्चष्टु सुकीर्तिः काक्षीवत
आद्या सौम्यनिरुक्ता त्रिष्टुव्युवमनुष्टुप् पुत्रमिव त्रिष्टुव-
धिसरस्वतीन्द्रदेवत्ये अधिसरस्वतीन्द्रदेवत्ये ॥ ४० ॥
इति० संहितायां दशमोऽध्यायः ॥ १० ॥

इति सर्वांनुक्रमणिकायां प्रथमोऽध्यायः ॥ १ ॥

अथाग्निं प्रजापतिरपश्यत्साध्या वापश्यन्सोऽग्निः पञ्चचि-
तिकः प्रथमा चितिः प्रजापतेर्द्वितीया देवानां तृतीयेन्द्राग्न्योर्वि-
श्वकर्मणश्चतुर्थ्यपीणां पञ्चमी परमेष्ठिनोऽथ प्रतिकर्मदक्षिणे
युजानोष्टौ सावित्राणि सवितापश्यदाद्या तृतीया चानुष्टुप् चतु-
र्थीपक्षौ जगत्सौ द्वितीया गायत्री पञ्चमी त्रिष्टुविमं नो
यजुरन्ता गायत्र्यनवसानाददेऽग्निहंस्तेऽनुष्टुव्यजुरन्ता ॥ १ ॥
प्रवृत्तं नाभानेदिष्ठ आधीमास्तारपङ्क्तिर्युज्जाथां कुश्रिगार्दभीं
गायत्रीं योगेयोगे शुनःशेष आर्जीं प्रवृत्तस्त्रिष्टुविवराडूपा य-
जुर्गर्भैरुयजुः पृथिव्यास्त्रीण्याग्नेयान्यन्वमिराग्नेयीं त्रिष्टुभं पु-
रोधस आगत्य मयोभुव आधीनमनुष्टुभमाक्रम्यानुष्टुप् सौस्ते
बृहत्पुक्ताम विराडुदकमीन्द्रिष्टुवात्वा द्वे गृत्समद आग्नेय्यौ
परिसोमको गायत्रीं पस्त्वा पाथुरानुष्टुभं त्वमग्ने गृत्समदो
जगतीम् ॥ २ ॥ पृथिव्या आग्नेयमपां पुष्करपर्णं
स्वरादङ्किः शर्म द्वे अनुष्टुभौ कृष्णाजिनपुष्करपर्णे पुरीण्योऽग्नि-
स्वामग्ने तृचं भारद्वाज आग्नेयं गायत्रं सीदहोतर्देवश्रवा
देववातश्च त्रिष्टुभं निहोता गृत्समदः सष्टुसीदस्व प्रस्क-
ण्वो बृहतीम् ॥ ३ ॥ अपोदेवीः सिन्धुद्वीप आर्षीं न्यक्तुसा-
रिणीं संते त्रिष्टुप्पार्थिवोऽध्वो वायव्योऽध्वः सुजातोऽनुष्टुवा-
ग्नेयुदुतिष्ठ विश्वमनाः पथ्याबृहतीमूर्ध्वः कण्व उपरिष्टाद्वृ-
हतीं सजातस्त्रिष्टुभं स्थिरो रासभेयनुष्टुवुष्णिग्वा
शिवोभवजी पथ्याबृहती प्रेतु लिङ्गोक्तमहापङ्क्तिरुयवसा-
नाग्नेगायत्र्येकपदाग्नेयं तमग्निमाग्नेये ओषधयस्त्रिष्टुवनुष्टुभा-
वोपधिदेवत्ये व्यस्यन्नाग्नेयोऽध्वर्चो विपाजसोक्कीलः कात्य
आग्नेयीं त्रिष्टुभम् ॥ ४ ॥ आपो ह्यापं सिन्धुद्वीपस्तृचं
गायत्रं मित्र उपरिष्टाद्वृहती मैत्री रुद्रा अनुष्टुव रौद्री सष्टु-
सृष्टां द्वे सिनीवालीदेवत्ये उल्लामादित्या मलस्य मृत्पिण्डो
वसवस्त्वा लिङ्गोक्तानि सर्वत्रादित्यै रात्रादितिरौपं कृत्वा-
यादित्योष्णिगद्वितिरावटं देवानां पञ्चोत्तानि मित्रस्य वि-
श्वामित्रो मैत्रीं देवस्त्वा सावित्री बृहत्पुत्थाय पूर्वोर्ध्वं औप
उत्तरो मैत्रः ॥ ५ ॥ आकृतिं लिङ्गोक्तान्यौदभगानि मास्त्रौख्यौ
गायत्रीत्रिष्टुभावग्निश्च पाद आग्नेयो द्वंनः सोमाहु-
तिराग्नेयीं गायत्रीं परस्वा विरूप आङ्गिरसः परमस्वा आ-
रुणिरनुष्टुभं यदग्ने द्वे जमदग्निरहरहर्नाभानेदिष्ठस्त्रिष्टुभौ याः
सेना अनुष्टुभः सर्वा आग्नेय्योऽन्योपरिष्टाद्वृहती ॥ इति०
संहितायां एकादशोऽध्यायः ॥ ११ ॥

इदानीं वत्सप्री त्रिष्टुभं रौक्मीं नकोपासा कुत्स आ-
ग्नेयीं विश्वा इयावाश्वः सावित्रीं जगतीं सुपर्णः कृति-
श्चतुरवसाना गारुत्मती विपद्नी विष्णोर्लिङ्गोक्ता न्यक्रन्दस्व-
प्रीराग्नेयीं त्रिष्टुभमग्ने ऊर्ध्वबृहती पुनर्गायत्र्यावात्वाध्रुवोऽनु-
ष्टुभमुदुत्तमं शुनःशेषो वारुणीं त्रिष्टुभमग्ने त्रित आग्नेयीं
हं उक्ता जगतीह यजुरन्तान्ते बृहद्यजुः सीदत्वमाग्नेयीं
त्रिष्टुभमन्तरग्नेऽनुष्टुभौ ॥ ७ ॥ दिवस्योऽग्नेयं त्रैष्टुभं द्वाद-
शर्चं वत्सप्रीर्भालन्दनः समिधाग्निं विरूपाक्ष आङ्गिरस आग्नेयं

गायत्रमुदुत्वा तापसोऽनुष्टुभं प्रेदनुष्टुप्प्रायमाग्नेयीं वसिष्ठस्य त्रिष्टुभमापोदेवीराण्यस्त्रे विरूप आग्नेयीं गायत्री गर्भो अस्ति तिस्रोऽनुष्टुभो बोधा मे दीर्घतमास्त्रिष्टुभं सवोधि सोमाहु-
तिराग्नेयीं यजुरन्ता गायत्री यजुर्वैश्वकर्मेणं पुनरुवा त्रि-
ष्टुवाग्नेयी ॥ ८ ॥ अपेत लिङ्गोक्तबहुदेवत्या संज्ञानमृपदेव-
त्यमग्नेः सिकताश्रितः परिश्रितोऽयं सः पञ्चर्चमाग्नेयं
त्रैष्टुभं विश्वामित्रश्चतुर्थ्यनुष्टुबयं तेऽनुष्टुप्चिदैष्टके लोकं लि-
ङ्गोक्तानुष्टुप् ता अस्यापीन्द्रियमेध ऐन्द्र इन्द्रं जेतामाधुच्छ-
न्दस ऐन्द्रीं समितंचतस्रो ब्रह्मिदेवत्या उष्णिगुपरि-
ष्टादृहत्युष्णिग्वक्त्रयो मातेबोलास्तुतिस्त्रिष्टुप् ॥ ९ ॥ असु-
न्वन्तं नैर्क्तं तृचं त्रैष्टुभं यं ते यजमानदेवत्या नमोविराड्भूति-
देवत्येकपदा निवेशन आग्नेयीं त्रिष्टुभं विश्वावसुदैवगन्धर्वः
सीरा द्वे सीरदेवत्ये बुधः सौम्यो गायत्रीत्रिष्टुभौ शुनं चतस्रः
सीतादेवत्याः कुमारहरितो द्वे त्रिष्टुभौ तृतीयापक्षिचतुर्थ्यनुष्टु-
बिमुच्यध्वमानदुही गायत्री सज्जलिङ्गोक्तदेवतम् ॥ १० ॥ या
ओषधीः ससविश्रुतिरनुष्टुभ ओषधिस्तुतिमाथर्वणो भिप-
ञ्चन्तु वन्धुर्द्वादशानारभ्याधीतामामाहिरण्यगर्भः कार्यी त्रि-
ष्टुभमभ्यावतस्त्रोष्णिगाग्नेय्यग्नेयद्वायत्रीयं त्रिष्टुबग्नेतव पाव-
कोऽग्निराग्नेयं पृथुचं प्रथमे विष्टारपङ्क्ति तिस्रः सतोबृहत्य
उपरिष्टाद्योतिः पष्णाप्यायस्वगतमः सोमो गायत्री त्रिष्टु-
बुष्णिह आतेऽवत्सारस्तुभ्यंता द्वे विरूपस्त्रिष्टुभौ गायत्र्य आ-
ग्नेयः ॥ ११ ॥ इति० संहितायां द्वादशोऽध्यायः ॥ १२ ॥

मयिककुवाग्नेयी ब्रह्मादित्यदेवत्या त्रिष्टुभिभरण्यगर्भः का-
र्यी त्रिष्टुभं द्रप्सो देवश्रवा आदित्यो नमोस्तु सापं तृचमानु-
ष्टुभं कृणुष्वपञ्चप्रतिसरा राक्षोन्ना देवानामार्पणं सर्वास्त्रिष्टुभ
आग्नेयीर्वामदेवश्चापश्यदग्नेष्ट्वा यजुराग्नेयमिन्द्रस्येन्द्रं भुवस्त्रि-
शिरा आग्नेयीं त्रिष्टुभम् ॥ १२ ॥ ध्रुवास्त्यूर्ध्वबृहती प्रजाप-
तिरनुष्टुप् भूरस्ति प्रस्तारपङ्क्तिरसां स्वयमातृणादेवता वि-
श्वस्मा इत्येतस्य च यजुषः काण्डाकाण्डादानुष्टुभं बृचमग्निना
दष्टं दूर्वेष्टुकादैवतं याला आग्नेयं बृचमानुष्टुभमिन्द्राग्निभ्यां
दष्टं विराडयं लोकः स्वराडसौ लोकः प्रजापतिष्ट्वा विश्वज्यो-
तिषं मधुश्चतुर्दैवतमपाडासि सवितापश्यद्देवावापश्यन्निष्टकादै-
वतम् ॥ १३ ॥ मधुवाता वैश्वदेवं तृचं गायत्रं गीतमोषां
गम्भन्पक्षिस्त्रिन्समुद्रास्त्रिष्टुफ्कोर्म्यं बृचं ध्रुवास्ति त्रिष्टुविपे-
बृहत्यौरवं बृचमग्ने युक्ष्वाग्नेयं बृचं गायत्रमाघायां भरद्वाजो
द्वितीयस्यां विरूपः सम्यक्त्रिष्टुबलिङ्गोक्तदेवतचैत्वाबृहत्यग्नि-
ज्योतिषोष्णिगादित्यं गर्भं पञ्चर्चमाग्नेयं त्रैष्टुभमिमंसा पञ्चर्च-
माग्नेयं त्रैष्टुभमेव द्वेदेवाते यजुषी त्वयविष्टोशनाः काव्य
आग्नेयीमनिरुक्तां गायत्रीमपात्वा विश्रुतिरैष्टकान्ययं पुरः
पञ्चाशत्प्राणभृदेवत्यानि लोकं ता इन्द्रं तिस्रः प्रतीकोक्ता
एव सवैत्र ॥ १४ ॥ इति० संहितायां त्रयोदशोऽध्यायः ॥ १५ ॥

अथ द्वितीयाचितिः । ध्रुवक्षितिः पञ्चाशन्ध्वस्तासां प्रथ-
मा विराट्त्वक्षिष्टुभो यजुरन्ताः शुक्रश्चतैव सजः पञ्च

विश्वेषां देवानामार्पणं ता एव देवताः प्राणं मे पञ्च वायव्या-
न्यपः पञ्चापानि मूर्धावय एकोनविंशतिर्लिङ्गोक्तदेवतानि
॥ १५ ॥ अथ तृतीयेन्द्राग्नी अनुष्टुप् पूर्वोधेचं ऐन्द्राग्न उत्तरः
स्वयमातृणादेवतो विश्वकर्मा वायव्यं राश्यसि पञ्च दिग्दे-
वत्यानि विश्वकर्मा वायव्यं नभश्चेपश्चतैव आयुर्मे दश लिङ्गो-
क्तदेवतानि माच्छन्दश्च पट्रिष्टुशन्मूर्धानुष्टुव्यग्नी परोष्णिग्व-
तुर्दश यजुःषि प्राणदेवत्यानि ॥ १६ ॥ अथ चतुर्थ्याशु-
ष्टादशाग्नेर्दशैकया सप्तदश सर्वाणि लिङ्गोक्तदेवतानि सहस्रतै-
व्यम् ॥ १७ ॥ इति० संहितायां चतुर्दशोऽध्यायः ॥ १८ ॥

अथ पञ्चम्यग्नेजातानाग्नेयी त्रिष्टुभौ षोडशीचतुश्चत्वारिंश-
शलिङ्गोक्ते अग्नेस्त्रिष्टुप् एवश्चत्वारिंशद्वाग्निनैकाक्षत्रिंश-
द्राश्यसि पञ्चायंपुरः पञ्चैतानि सर्वाणि लिङ्गोक्तदेवतानि
॥ १८ ॥ अग्निर्मूर्धाग्नेयोऽनुवाकः प्रथमस्तृचो गायत्रो द्विती-
यस्त्रैष्टुभो भुवस्तृतीयो जागतोऽयमिह चतुर्थे आनुष्टुभः स-
खायः संपञ्चमः प्रगाथ एनावस्तत्र पूर्वा बृहती सतोबृहत्यु-
त्तरा ताम्यां तिस्रो बृहत्यः संपादिताः षष्ठ औष्णिहोऽग्नेवा-
जस्य गीतमः सप्तमः पुनः ककुभः प्रगाथो भद्रो नस्तत्र
पूर्वा ककुप्सतोबृहत्युत्तराभ्यां तिस्रः ककुभः संपादिता अ-
ष्टमः पाङ्कोऽग्निं तं पदपाङ्को नवमोऽग्ने तमग्निं होतारतिष्ठन्दा-
व्यवसानाग्नेयं द्वैपदस्तृचः ॥ १९ ॥ अयमग्निर्विरूपोऽवोधि-
बुधगविष्टिरो जनस्य सुतंभरः सखाय इपः सः समिस्संव-
नरुवां प्रस्कण्व एनावो वसिष्ठोऽग्नेवाजस्य गीतमो भद्रो नः
सौभरिरग्निं तं कुमारवृषो येनाष्टावाग्नेयः पट्रिष्टुभो द्वे अनु-
ष्टुभौ तदश्चतैव परमेष्टी सौरं प्रोधदधी वसिष्ठस्त्रिष्टुभमाग्ने-
यीमायोर्दे स्वयमातृणादेवत्ये सहस्रस्य पञ्चाग्नेयानि ॥ २० ॥
इति० संहितायां पञ्चदशोऽध्यायः ॥ १५ ॥

रौद्रोऽध्यायः । परमेष्ठिन आर्पणं देवानां वा प्रजापतेर्वाचोऽनु-
वाकः षोडशर्च एकरुद्रदेवत्यः प्रथमा गायत्री तिस्रोऽनुष्टुभ-
तिस्रः पङ्क्तयः सप्तानुष्टुभो द्वे जगत्सौ मानो द्वे कुत्सः ॥ २१ ॥
अन्यानुवाके सप्तैकरुद्रस्तुतिराष्टोपरिष्टादृहती द्वितीया
जगती कुत्सस्य तृतीयानुष्टुबे त्रिष्टुभौ द्वे अनुष्टुभावसंख्याता
बहुरुद्रदेवत्या दशानुष्टुभो मन्त्रा अवतानसंज्ञकास्ततोऽन्यानि
त्रीणि यजुःषि बहुरुद्रदेवत्यानि प्रत्यवरोहसंज्ञका मन्त्राः
॥ २२ ॥ मध्ये सर्वाणि यजुःषि हिरण्यवाहव इति तिस्रो-
ऽशीतयो रुद्राणां तेषामुभयतो नमस्कारा अन्येऽन्यतरतो नम-
स्कारा अपरे जातानामरुद्राः सभाभ्य इत्यादयो नमो वः
किरिकेभ्य इत्यग्निवापुस्यैर्हृदयभूताः पञ्च व्याहृतयो बहुरु-
द्रदेवत्याः ॥ २३ ॥ इति० संहितायां षोडशोऽध्यायः ॥ १६ ॥

अश्मन्मारुतमश्मं षोऽश्मा मय्याशीर्यं द्विषम आभिचारि-
कमिमाम आग्नेयस्तुतो बृहती पङ्क्तिर्वा समुद्रस्य द्वे गायत्र्या-
वुपश्मं जगती त्रिष्टुव्यापामिदं बृहत्यग्ने पावकव सूयवः स नो
मेधातिथिराग्नेय्यौ गायत्र्यौ पावकया जगती भरद्वाजो
नमस्ते बृहतीमाग्नेयीमृषिसुता लोपासुद्रा ॥ २४ ॥ नृपदे

पञ्चाग्नेयानि ये देवा जगत्सौ प्राणदेवत्ये प्राणदा बृहती पङ्क्ति-
र्वाग्नेय्याऽग्निस्तिग्मेनाग्नेयीं गायत्रीं भरद्वाजो य इमा वैश्वक-
र्मणीस्त्रिष्टुभो विश्वकर्मा भौवनः ॥ २५ ॥ आशुरैन्द्रीर्द्वादश
त्रिष्टुभोऽप्रतिरथोऽवसृष्टानुष्टुबिषुदेवत्या प्रतापोऽदृन्सौत्यनुष्टु-
बसौ या मारुती त्रिष्टुव्यत्र लिङ्गोक्तदेवता पङ्क्तिर्ममाणि लि-
ङ्गोक्तैव त्रिष्टुबुदेनं तिस्रोऽनुष्टुभ आद्याग्नेयी द्वितीयैन्द्री तृ-
तीया लिङ्गोक्तदेवता पञ्चदशः पञ्चयज्ञाग्निसाधनवादिन्य
आचे द्वे त्रिष्टुभौ तृतीया पङ्क्तिर्बृहती वा चतुर्थी बृहत्येवान्त्या-
त्रिष्टुद्विमानो द्वे आदित्यदेवत्ये आद्या विश्वावसोर्द्वितीयाऽप्र-
तिरथस्य देवद्विष्टितरनुष्टुव्यज्ञदेवत्या वाजस्यैन्ध्रानुष्टुब्रह्म-
मैन्द्रान्यनुष्टुबेव ॥ २६ ॥ क्रमध्वं पञ्चाग्नेय्य आद्यानुष्टुप्
ततस्त्रिष्टुप् ततो बृहतीपिपीलिकमध्या ततोऽनुष्टुप्त्रिष्टुबन्त्या-
ग्नेसहस्राक्ष विराडाग्नेयी सुपर्णो द्वे पङ्क्तिर्त्रिष्टुभौ ताऽसवितुः
सावित्री त्रिष्टुभं पुरस्ताज्योतिषं कण्वो ददर्श विधेमाग्नेयीं
गृत्समदस्त्रिष्टुभमस्यास्त्रिस्थानोऽग्निर्देवता प्रेदो विराडाग्नेयी
वसिष्ठस्य चित्तिं वैश्वकर्मण्यतिजगती सप्तत आग्नेयीत्रिष्टुप्स-
सकृपीणाम् ॥ २७ ॥ शुक्ज्योतिः पण्मारुत्य आद्या चतुर्थी
चोष्णिगिद्वितीया तृतीया च गायत्री पञ्चमी जगती षष्ठी गा-
यत्र्युष्णिग्वेन्द्रं देवीमारुतमिमं त्रयोदशर्च आग्नेयस्त्रिष्टुभोऽनु-
वाको यज्ञस्तुतिर्धृतस्तुतिर्वा वसोर्धाराभिवादिनी वा घृतं
मिमिक्षे गृत्समदः समुद्रादामदेवश्चत्वारिंशङ्गा यज्ञपुरुष-
देवत्य ऋषभो मध्वः ॥ २८ ॥ इति० संहितायां सप्तदशो-
ऽध्यायः ॥ १७ ॥

वाजश्रमे देवानामार्षमेतैर्यजुर्भिर्यजमानोऽग्नेः कामान्या-
चते वाजप्रसवीयः सप्तर्चं विश्वेष्ट्रिष्टुभं वैश्वदेवं लुशोधानाको
वाजोनस्तिस्रोऽन्नदेवत्या आद्यानुष्टुबे त्रिष्टुभौ संमा विराजा-
वाग्नेयो सरस्वत्यै लिङ्गोक्तदेवतम् ॥ २९ ॥ कृतापाङ्गन्धर्वा-
प्सरसः सनः प्राजापत्या प्रस्तारपङ्क्तिः समुद्रोऽसि वायव्यानि
त्रीणि रुचमाग्नेय्यनुष्टुत्त्वा वारुणी त्रिष्टुभः शुनःशेषः स्वर्णा-
ग्नेयानि पञ्चाग्निं युनज्याग्नेय्यस्तिष्ठ आचे द्वे त्रिष्टुभौ पङ्क्ति-
स्तृतीया दिवो द्वे आग्नेय्यौ परोष्णिग्वहापदपङ्क्ति इष्टोयज्ञो
बृचं यजमानाग्निदेवत्यं गालव आद्योष्णिगिद्वितीया गायत्री
॥ ३० ॥ यदाकृतादष्टर्चमाग्नेयं विश्वकर्मणस्तृतीया देवी वा-
द्या जगती तिस्रस्त्रिष्टुभश्चतस्रोऽनुष्टुभोऽग्निरस्म्यद्वैतवादिनीं
त्रिष्टुभं देवश्रवा देववातश्च भारतावृचो यजुर्ये अग्नयोऽनु-
ष्टुवाग्नेयी ॥ ३१ ॥ वार्त्रहत्याय सप्तर्चमिन्द्रोऽपश्यदाद्ये द्वे
वार्त्रह्यौ गायत्रीत्रिष्टुभौ विश्वामित्रस्य च विनोऽनुष्टुभ्मृगो न
त्रिष्टुप्प्रथमाऽष्टासो भारद्वाजो द्वितीयां जय ऐन्द्रो द्वे वै-
श्वानर्यौ गायत्रीत्रिष्टुभौ षष्ठोदिवि कुत्सस्य चादयाम द्वे त्रिष्टु-
भावाग्नेय्यौ कामवत्यावश्याम भरद्वाजस्य च वयं ते कात्य-
स्योक्तीलस्य च धामच्छदनुष्टुब् वैश्वदेवी ॥ ३२ ॥ इति०
संहितायामष्टादशोऽध्यायः ॥ १८ ॥

अथ सौत्रामणी प्रजापतेरापमन्विनोः सरस्वत्याश्च स्वा-
र्द्वात्वानुष्टुप्पुरासोमदेवत्या सोमोऽसि चत्वारि सौराणि परितो
भारद्वाजः सौमी बृहतीं वायोस्तुचो गायत्रः सौम्य आ-
भूतेर्ब्रह्मक्षत्रं त्रिष्टुप्पुरासोमदेवत्या नाना हि जगती सुरा-
सोमदेवत्या तेजोसि पयोदेवत्यान्योजोसि सुरादेवत्यानि
याव्यात्रः ह्यैमवर्चैरनुष्टुब्बिषुचिकास्तुतिर्यदा पिपेपाग्नेयी बृ-
हती संपृचस्थ पयोग्रहा विप्रचस्थ सुराग्रहा देवा यज्ञं ब्रा-
ह्मणानुवाको विष्टुशतिरनुष्टुभः सोमसंपत् ॥ ३३ ॥ सुरा-
वन्तं चतुर्कचं त्रैष्टुभमधिसरस्वतीन्द्रदेवत्यं पितृभ्यः सप्त
पित्र्याणि पुनन्तुमा नवर्चं पवमानमाचे द्वे पित्र्ये अनु-
ष्टुभौ प्रजापतिस्तृतीया वैश्वानस आग्नेयीं गायत्रीं चतुर्थी
लिङ्गोक्तदेवतानुष्टुप्पञ्चमाग्नेयी गायत्री पञ्चाग्नेयी ब्राह्मी च
गायत्री ब्राह्मस्तृतीयः पादः सौमी सावित्र्यष्टमी नवमी
त्रिष्टुब्वैश्वदेवी ये समाना अनुष्टुभौ पित्र्याद्या द्वितीया यज-
मानाशीर्द्वा स्तृती त्रिष्टुब्वेवयानपितृयाणौ पन्थानौ ब्रवीती-
दशहविक्रयवसानाष्टिर्यजमानाशीः ॥ ३४ ॥ उदीरतां त्रयो-
दशर्चं पैत्र्यं त्रैष्टुभः शङ्ख एकादशी तु जगत्याच्याजानु
दशर्चोऽनुवाको नव पित्र्यो दशर्च्यैन्द्री गायत्री तृतीयाचतु-
र्थीनवम्योऽनुष्टुभस्त्रिष्टुभ इतराः सोमो राजाष्टर्चमधिसरस्व-
तीन्द्रा अपश्यन्नाद्यास्तिस्रो महाबृहत्य उपान्त्या च चतुर्थ्यन्ते
अतिजगत्सौ शेषे अतिशक्यौ व्यवसाने सीसेन तन्नमधिस-
रस्वतीन्द्रदेवत्याः षोडश जगत्यः ॥ ३५ ॥ इति० संहि-
तायामेकोनविंशोऽध्यायः ॥ १९ ॥

क्षत्रस्य योनिर्द्विपदा गायत्री आसन्दीदेवतका मात्वा
कृष्णाजिनं मृत्योरुक्मावन्विनोर्भैषज्येन लिङ्गोक्तदेवतानि
त्रीणि कोऽसि प्राजापत्या गायत्री शिरो मे पञ्चर्चमिन्द्रश-
रीरावयवदेवताकं तृतीया गायत्र्यन्त्या महापङ्क्तिव्यवसाना-
नुष्टुभोन्त्याः प्रतिक्षेत्रे वैश्वदेवं त्रया देवा देवीपङ्क्तिव्यवसाना
प्रथमा द्वितीयैर्वैश्वदेवमाशीर्लिङ्गं लोमान्यनुष्टुब्लिङ्गोक्तदेवता
॥ ३६ ॥ यदेवास्तिस्रोऽग्निवायुसूर्यदेवत्या अनुष्टुभः कृष्मा-
ण्डीर्यद्वामे लिङ्गोक्तदेवतः समुद्रेते द्विपदा विराडापी हुप-
दादिवानुष्टुबायुद्वयः सौर्यनुष्टुप्प्रस्कण्वस्याप आद्याग्नेयी प-
ङ्क्तिरधोसि समिदेवत्ये यजुषी समाववर्त्यनिरुक्ता गायत्री
वैश्वानरज्योतिर्यजुर्भ्यादध्याग्नेयं तृचमानुष्टुभमाश्चतराधि-
रः शुना सौर्यनुष्टुप् सिञ्चन्ति परि सौर्यैन्द्री चानुष्टुबाना-
वन्तमैन्द्री गायत्री विश्वामित्रस्य च बृहदिन्द्राय बृहती
नृमेधपुरुमेधयोरध्वर्यौ गायत्री ॥ ३७ ॥ यो भूतानामात्म-
प्रवादा पङ्क्तिनारायणीया कौण्डिन्यस्य प्राणपा मे द्वे अनु-
ष्टुबपरिष्टाबृहत्यौ लिङ्गोक्तदेवते समिद्ध इन्द्र एकादशाग्नी-
त्रिष्टुभ आङ्गिरस इभमस्तनूनपाञ्चराशः स इडो बर्हिर्द्वार उ-
पासानक्ता दैव्या होतारा तिस्रो देवीस्त्वष्टा वनस्पतिः स्वा-
हाकृतय इत्येता आप्रीदेवता आयातु सप्त त्रिष्टुभ ऐन्ध्र
आमन्द्रैर्बृहत्यायातु वामदेवस्त्रातारं गर्ग आमन्द्रैर्विश्वामित्र

पवेदसिष्ठः ॥ ३८ ॥ अथ होत्रं त्रिपशोः समिद्धो अग्नि-
राप्रीर्द्वादश विदभिरश्विसरस्वतीन्द्रदेवत्या अनुष्टुभोऽग्निना
हविसिष्ठोऽनुष्टुभ एकैकाश्विसरस्वतीन्द्रदेवत्या य इन्द्र सवि-
तुवरुणदेवत्यास्तिष्ठोऽनुष्टुभोऽविश्वना गोभिसिष्ठोऽनुष्टुभो
युवं पुत्रमिवानुष्टुपत्रिष्टुभौ यस्मिन्नश्वास आग्नेयौ जगती-
त्रिष्टुभाविश्वनातेजसैकादशर्चः शस्त्रं गोमद्वत्समदस्तृचमाश्विनं
गायत्रं पावका नो मधुच्छन्दाः सारस्वतमिन्द्रावाहैन्द्रं म-
धुच्छन्दा एवानुक्तमानुष्टुभमश्विसरस्वतीन्द्रदेवत्यम् ॥ ३९ ॥
इति० संहितायां विंशोऽध्यायः ॥ २० ॥

इमं गायत्रीत्रिष्टुभौ वारुण्यौ शुनःशेषस्त्वंस्त्रिष्टुभावा-
श्विवारुण्यौ वामदेवो महीमुषु त्रिष्टुवादित्या सुत्रामाणं गयः-
प्लातः सुनावत्रै स्वर्ग्या गायत्र्यानो मैत्रावरुणीं गायत्रीं वि-
श्वामित्रः प्रवाहवा वसिष्ठश्चिष्टुभः समिद्धो अग्निरैकादशा-
प्रमानुष्टुभः स्वस्याग्नेयस्यार्पं वयोधा इन्द्रो देवता वसन्तेन
ऋतुना षडृचमानुष्टुभं लिङ्गोक्तदेवतः होता यक्षद्व्यदशप्रीः
प्रेषा अश्विसरस्वतीन्द्रदेवत्या अश्विनौ छागस्य सप्त लिङ्गो-
क्तदेवताः प्रेषा वनस्पतिमभियूपोऽग्निः स्वष्टकृदग्निर्देवं व-
हिरैकादशानुयाजप्रेषा अश्विसरस्वतीन्द्रदेवत्या अग्निमघ सू-
क्तवाकप्रेषो लिङ्गोक्तदेवतो लिङ्गोक्तदेवतः ॥ ४० ॥ इति०
संहितायामेकविंशोऽध्यायः ॥ २१ ॥ इति सर्वानुक्रमणिकायां
द्वितीयोऽध्यायः ॥ २ ॥

अथाश्वमेधश्चतुरोऽध्यायान्प्रजापतिरपश्यत्तेजोसि सौ-
वर्णं निष्कमिमामगृह्णन्संवत्सरो यज्ञपुरुषश्चिष्टुभमभिधा-
लिङ्गोक्तानि यो अर्चन्तं गायत्र्यर्धेनाश्वस्तुतिः परोर्धे लिङ्गो-
क्तोऽग्नेयं लिङ्गोक्तान्येव हिंकारायेत्यश्वस्यैकात्रपञ्चाशचेष्टितानि
हिरण्यपाणिं पञ्चर्चः सावित्रं गायत्रमाधा मेधातिथिरग्निः
स्तोमेनाग्नेयं तृचं गायत्रः सुतंभरो विश्वामित्रो विरूपो
यथासंख्यमजीजनो हि पावमानीं कृतिं पिपीलिकमध्यामनु-
ष्टुभं त्र्यरुणसदस्यु विभूरश्वदेवतं देवा देवमिहन्तिराग्नेयानि
चत्वारि कायौद्भगानि लिङ्गोक्तान्याब्रह्म लिङ्गोक्तान्येवाध्या-
यात् ॥ १ ॥ इति० संहितायां द्वाविंशोऽध्यायः ॥ २२ ॥

प्रजापतये प्राजापत्यं यस्ते देवं यः प्राणतश्चिष्टुप कायी
हिरण्यगर्भस्य युजन्ति मधुच्छन्दा आदित्यदेवत्यां गायत्रीं
युजन्त्यस्याश्वस्तुतिर्द्वादशो बृहतीमौ वसवस्त्वा लिङ्गोक्तानि
लाजी २ नश्वदेवत्यं कःस्विचतस्त्रोऽनुष्टुभः प्रश्नप्रतिप्रश्नभूत-
ब्रह्मोद्ये होतुर्ब्रह्मणश्च वायुश्चा लिङ्गोक्तानि सप्तशितस्तिष्ठो-
ऽश्वदेवत्या अनुष्टुद्विरादत्रिष्टुभोऽग्निः पशुराश्वानि त्रीण्यम्बने-
ष्टुवश्वस्तुतिर्गणानां त्वा चत्वारि लिङ्गोक्तानि ॥ ३ ॥ उत्स-
क्या गायत्र्याश्वी एकादशर्चमानुष्टुभं द्वितीया त्परिष्टाद्वृहत्य-
श्वयवादीनां कुमार्यादिभिरश्वीलाभापणं ता एव देवता दधि-
क्राण्यो दधिकावा वामदेव्यः सुरभिमतीमनुष्टुभमार्थी गाय-
त्री षडृचमाश्वमुणिगाद्याश्चतस्त्रोऽनुष्टुभोन्यात्रिष्टुप कस्त्वा
षडृचमाश्वमाधा गायत्री पञ्चानुष्टुभः कःस्विदष्टादशर्चं ब्रह्मो-

द्यष्टु होत्रादीनां प्रश्नप्रतिप्रश्नभूतमाद्याश्चतस्त्रोऽनुष्टुभः कास्वि
दाद्याश्चतस्त्रश्चान्या दश त्रिष्टुभः सुभूरनुष्टुक्लिङ्गोक्तदेवता हो-
तायक्षध्याजापत्यः प्रेषः प्रजापतेर्हिरण्यगर्भः प्राजापत्या त्रै-
ष्टुभम् ॥ ४ ॥ इति० संहितायां त्रयोविंशोऽध्यायः ॥ २३ ॥

अश्वस्तूपर इत्यादयः पशवोऽध्याये नोक्ता देवता वा
पर्यङ्गवास्तथा रोहितादयो गुणयुक्ता आरण्याश्च कपि-
जलादय आध्यायाच्छादं दक्षिरित्यादित्वगितेतदन्तं द्रव्य-
दैवतमुक्तमश्वस्तूपरो ब्राह्मणोऽध्यायः ॥ ४ ॥ संहितायां च-
तुर्विंशोऽध्यायः ॥ २४ ॥

शादं दक्षिरुचान्तश्च तुम्बकाय वारुणीं द्विपदां मुण्डिभ
ओदन्य एषा चाघनाशन्यन्तर्जले यस्येमे कायौ त्रिष्टुभौ हिरण्य-
गर्भः प्राजापत्य आनो दशर्चं जागतं वैश्वदेवं गोतमः स्वस्तिनो
विरादस्थाना भद्रकर्णेभिरुचं त्रैष्टुभं मानोऽश्वस्तोमीयं दी-
र्घतमास्त्रैष्टुभं द्वाविंशत्युचमश्वस्तुतिस्तृतीयापञ्चौ जगत्या-
विमानु द्वैपदं वैश्वदेवं तृचं भौवन आहयो वा साधनभौ-
वनो वा ॥ ५ ॥ इति० संहितायां पञ्चविंशोऽध्यायः ॥ २५ ॥

अग्निश्च सप्त लिङ्गोक्तानि प्रियो देवानां लौगाक्षिरनुष्टुभ-
मनवसानां बृहस्पते गृत्समदो ब्राह्मी त्रिष्टुभमिन्द्रगोम-
वैन्द्यौ गायत्र्यौ रम्याक्षिर्कृतावानं प्रादुराक्षिर्वैश्वानरीयां वै-
श्वानरस्य त्रिष्टुभं कुत्सोऽग्निर्कपिराग्नेयीं गायत्रीं वसिष्ठभ-
रद्वाजौ महारंइन्द्रो माहेन्द्री वसिष्ठस्त्वं ऐन्द्रीं पथ्या-
बृहतीं नोधा गोतमो यद्वाहिष्टं वसूयव आग्नेयीमनुष्टुभमेहि
भरद्वाजो गायत्रीमृतवत्ते बृहत्युपह्वरे वत्सो गायत्रीम्
॥ ६ ॥ उवा ते गायत्रं तृचः सौम्यमामहीयवोऽनुवीर्यु-
दलो यज्ञपुरुषश्चिष्टुभमप्रेषाग्नेर्मेधातिथिराग्नेयीं गायत्रीमभि-
यज्ञं बृचस्तुदैवतं मेधातिथिस्तवायमैन्द्री त्रिष्टुभं विश्व-
मित्रोऽमेवनो जगतीं गृत्समदः स्वादिष्टया मधुच्छन्दाः सौ-
म्यावनुक्तानां गायत्रम् ॥ ७ ॥ इति० संहितायां षड्विं-
शोऽध्यायः ॥ २६ ॥

समास्वादिक्तोऽध्यायः प्रजापतेरार्धः सामिधेन्यो नवा-
ग्नेयश्चिष्टुभोऽग्निना दष्टा अग्निकृपिः कर्माङ्गभूतमग्निः
स्तौत्यैर्वा द्वादशर्चमाप्रियमौष्णिहं विषमपदं प्राजापत्यमा-
ग्नेयमभिरपश्यदग्निर्हि प्रजापतिस्त्वेन संस्तूयते तेन प्राजाप-
त्यम् ॥ ८ ॥ पीवो अन्नां द्वे वायव्ये त्रिष्टुभौ वसिष्ठ आ-
पोह द्वे प्राजापत्ये हिरण्यगर्भः प्राजापत्यः प्रयाभिर्द्वे वायव्ये
वसिष्ठो नियुत्वान्वायव्याः पञ्चायोऽनुष्टुबेकया च त्रि-
ष्टुवन्या गायत्र्यो नियुत्वान्वायो गृत्समदो वायो शुक्रः
पुरुमीडाजमीदौ तववायो व्यश्व आङ्गिरसोऽभित्वा वसिष्ठ
ऐन्द्रं प्रगाथं प्रथमा बृहती द्वितीया सतोबृहती त्वामिदेवः
शंयुर्बाह्वस्पत्यः कयान ऐन्द्रं तृचं गायत्रं वामदेवोऽन्या तु
पादनिच्यज्ञा ऊर्जोनपातः शंयुः पाहि नो गर्भः प्रागाथ एतं
तृचं प्रागाथमाग्नेयं द्वे बृहत्या तृतीया सतोबृहती संवत्स-
रोऽस्याग्नेयम् ॥ ९ ॥ इति० संहितायां सप्तविंशोऽध्यायः ॥ २७ ॥

इन्द्रमिदः सौत्रासणिकोऽध्याय एकादश प्रयाजप्रैषा
ऐन्द्रा आप्रीदेवत्या आघेऽनुवाके देववर्हिर्नुयाजप्रैषा ऐन्द्रा
एकादशैवाग्निमचैन्द्रः सूक्तवाकप्रैषस्वामघ प्रतीक उभयत्रापि
समिधानं महद्वायोधस आग्रिय एकादश प्रयाजप्रैषास्त्यैव
देववर्हिर्नुयाजप्रैषा अग्निमघ वायोधसः सूक्तवाकप्रैषः ॥ १० ॥
इति० संहितायामष्टाविंशोऽध्यायः ॥ २८ ॥

समिद्धो अज्जनाश्वमेधिकोऽध्याय आद्या आप्रीस्त्रिष्टुभ
एकादशाश्वस्तुतिर्बृहदुक्त्यो वामदेव्यो ददशाश्वो वा सामुद्रिय-
दक्रन्दस्त्रयोदशाश्वस्तुतिस्त्रिष्टुभो भार्गवो जमदग्निर्ददशो दीर्घ-
तमाश्व समिद्धो अघ द्वादशाप्रीस्त्रिष्टुभो जमदग्निः ॥ ११ ॥ केतुं
कृण्वन्नाग्नेयीमनिरुक्तं गायत्री मधुच्छन्दा जीमूतस्येव पायु-
भारद्वाजः संप्रामाङ्गान्यूक्षोस्त्रीपीत्सन्नाहं कामुकं गुणमार्त्तितृणं
जगत्यर्धेन सारधिमर्धेन रश्मीन्हरीन्त्यगोपायितृजगत्या लि-
ङ्गोक्तदेवता द्वाभ्यां त्रिष्टुवनुष्टुभ्यामिष्टुमनुष्टुभा कशां ततो
हस्तान्नं ततस्तृचो रथदुन्दुभिदेवत्यावैन्द्रोऽर्धचोन्त्याः सर्वास्त्रिष्टु-
भोऽनुक्ता आग्नेयः कृष्णग्रीव इत्याद्या एकादशिन्योर्द्वयोः
पञ्चदेवता अग्नये गायत्रायेति दश हविषोचेष्टेदेवता ॥ १२ ॥
इति० संहितायामेकोनत्रिंशोऽध्यायः ॥ २९ ॥

देवसवितर्द्वावध्यायौ पुरुषमेधो नारायणः पुरुषो ददशं
विश्वानि देवगायत्रीः सावित्री इत्यावाश्वो विभक्तारं मे-
धातिथिराग्नेये ब्राह्मणमिति द्वे कण्डिके तपसेऽनुवाकश्च ब्रा-
ह्मणम् ॥ १३ ॥ इति० संहितायां त्रिंशोऽध्यायः ॥ ३० ॥

सहस्रशीर्षा पोडशर्चमानुष्टुभं त्रिष्टुवन्तं पुरुषो जगद्गीजम-
ञ्जदेवताश्चः पट्टच उत्तरनारायणो मञ्ज आद्यास्त्रिष्टुभो
द्वे अनुष्टुभावन्त्या त्रिष्टुप् ॥ १४ ॥ इति० संहितायामेकत्रिं-
शोऽध्यायः ॥ ३१ ॥

तदेव सर्वमेधोऽध्याय आत्मदैवतः सप्तमेहनि सर्वहोमे
विनियुक्तः सर्वमेधं ब्रह्म स्वयंभैक्षत तदीयं मञ्जगणं प्रवा-
युमच्छेत्वेतस्मादाघे द्वे अनुष्टुभौ नतस्य द्विपदागायत्री हिर-
ण्यगर्भश्चतस्रो मामाहिः सीधस्माद्भे एताः प्रतीकचोदिता
ब्रह्मयज्ञे ध्येयाः सर्वत्रैवमेधोह चतस्रस्त्रिष्टुभ आपोह यश्चित्रती-
कचोदिते ॥ १५ ॥ येनन्तपञ्च त्रिष्टुभः सदसस्पतिं तृचेन
मेधाकामो मेधां याचते प्रथमा गायत्री लिङ्गोक्तदेवता द्वि-
तीयाग्नेय्यनुष्टुप् तृतीया लिङ्गोक्तदेवतानुष्टुबिदं मे माध्ववर्णि-
क्यनुष्टुवेतया देवेभ्यः श्रीकामो याचते श्रियम् ॥ १६ ॥
इति० संहितायां द्वात्रिंशोऽध्यायः ॥ ३२ ॥

अस्याजरासः सप्तदशाग्निष्टुत्याग्निष्टोमिके प्रथमेहनि पुरो-
रुच आग्नेय आघे द्वे ऐन्द्रवायवस्यास्याजरासो वत्सप्रीर्हरयो
धूमकेतवो विरूपो यजमानो द्वे मैत्रावरुणस्य यजमानो गो-
तमो द्वे विरूपे शुक्लस्य कुत्सोऽयमिह मन्थिनो वैश्वदेवग्रह-
ग्रहणे त्रीणि शता विश्वामित्र ऐन्द्राग्नस्याग्निर्वृत्राणि भर-
द्वाजो वैश्वदेवस्य विश्वेभिः सोम्यं मेधातिथिरायन्मरुवतीय-
योर्द्वे आयत्पराशरः शाक्तयोऽग्नेशर्धोऽत्रिदुहिता विश्ववारा

त्वाहि भरद्वाजस्ये अग्ने द्वे बृहत्यावादित्यस्य स्वे अग्ने व-
सिष्ठः शुधि प्रस्कण्व आदित्यग्रहग्रहणे विश्वेषामदितिर्वा-
मदेवो गोतमो महो अग्नेः सावित्रस्य लुशो धानाकोऽनुक्तं
गायत्रं त्रैष्टुभम् ॥ १७ ॥ इन्द्रस्तुत्युक्त्ये द्वितीयेहनि ऐन्द्रः
पुरोरुचो द्वादश प्रतीकचोदिते च द्वे तिस्रश्चापश्चिद्वसिष्ठो
गाव उप पुरुमीडाजमीढौ यदघ वसिष्ठ आसुते सुनीतिराति-
ष्ठतं विश्वामित्रः प्रवः सुचीको बृहन्नित्रिशोक इन्द्रेहि मधु-
च्छन्दा इन्द्रो वृत्रविश्वामित्रः कुतस्त्वमगस्य आतर्द्वीरिवीतिः
शाक्त्य इमांते कुत्सो जगतीमनुक्तं गायत्रं त्रैष्टुभम् ॥ १८ ॥
सूर्यस्तुत्युक्त्ये तृतीयेहनि सौर्यश्चतुर्दश पुरोरुचस्तिस्रश्च प्र-
तीकोक्ता विभ्राद्वृहजगतीं विभ्रादसौर्य उदुत्यं तिस्रः प्र-
स्कण्व आनोऽगस्त्यो यदघ श्रुतकक्षः सुतकक्षौ तरणिः प्र-
स्कण्वस्तसूर्यस्य द्वे कुत्सो वण्महौऽद्वे जमदग्निर्बृहतीसतो-
बृहत्यौ श्रायन्त इव नृमेधो बृहती मत्याद्या (१) देवाः कुत्स आ-
कृष्णेन हिरण्यस्तूप आङ्गिरसोऽनाख्यातः सौर्यं गायत्रं त्रैष्टुभम्
॥ १९ ॥ वैश्वदेवस्तुतिश्चतुर्थेहनि वैश्वदेव्यः पुरोरुच एकादश पट्ट-
च प्रतीकोक्ताः प्रवावृजे वसिष्ठस्त्रिष्टुभमिन्द्रवायूबृहस्पतिं
द्वे मेधातिथिरधिनः कुसीदीकाण्वोऽग्नइन्द्रप्रतिक्षत्र इन्द्राग्नी
मित्रावरुणा जगतीं काश्यपोऽवत्सारोऽस्मेरुद्राः प्रगाथो-
ऽर्वांचो अघ कूर्मो गार्त्समदो विश्वे अघ लुशो धानाको
विश्वेदेवाः सुहोत्रो देवेभ्यो हि वामदेवो जगतीमनुक्तं
गायत्रं त्रैष्टुभम् ॥ २० ॥ अथानारभ्याधीतं मञ्जगणमर्वा-
कितृमेधादादित्ययाज्ञवल्क्यौ ददशतुः प्रवायुं पञ्चदशर्चः
पुरोरुगणो द्वे च प्रतीकोक्ते प्रवायुसृजिषो मित्रः हुवे
द्वे मधुच्छन्दा मित्रं लिङ्गोक्ता दद्यायुवाकव आश्विनीं विद-
द्यर्धेन्द्रौ कुशिको नहस्पतं विश्वामित्रो वैश्वानरीमुप्राविध-
नि ऐन्द्राग्नीं भरद्वाज उपासी सौमीं देवलोसितो वा ये त्वा
विश्वामित्रो जनिष्ठा उग्रो गौरित्रीतिरातु वामदेवस्तृचमैन्द्रं
त्वमिन्द्रैर्न्या नृमेधः पथ्यावृहतीसतोबृहत्यौ यज्ञो देवानां
कुत्सोऽद्वेभेभिः सावित्रीं जगतीं भरद्वाजः ॥ २१ ॥ प्रवी-
रया पञ्चदशर्चः पुरोरुगणो द्वे च प्रतीकोक्ते प्रवीरया वसिष्ठो
वायव्याकाव्ययोराजानेषु दक्षस्तिरश्चोनः परमेष्ठीं प्रजापति-
र्भाववृत्तं तृचमारोदसीं जगतीं विश्वामित्र उक्थेभिर्वृत्रहन्तमा
वसिष्ठ उपनः सुहोत्रो वैश्वदेवीं ब्रह्मणि मेऽगस्त्यो द्वे इन्द्र-
मरुत्संवादे तदिदायवर्णो बृहद्वि इमावत्वा द्वे बृहत्यौ मेधा-
तिथिरयः सहस्रं मेधातिथिः सतोबृहतीम् ॥ २२ ॥ आन-
खयोदशर्चः पुरोरुगणश्चतुर्केचं प्रतीकचोदितं चानो वाय-
व्यां जमदग्निरिन्द्रवायू सुसंदेशैर्नृवायव्या तापस ऋधगि-
त्या मैत्रावरुणीं जमदग्निरायातमाश्विनीं वसिष्ठः प्रेतु वैश्व-
देवीं कण्वश्चन्द्रमा अश्वैर्नृमीमारुती परिणामवादिनीं त्रित
आहयो देवदेवं वो मनुर्वैवस्वतो वैश्वदेवीं दिविष्टोमृध
ऐन्द्र इन्द्राग्नी अपात्सुहोत्रो देवासो हि मनुर्पाधम द्वे नृमे-
धोऽश्वेन्मेधातिथिर्दशमेकादशयन्त्या च सतोबृहत्यः शेषा

बृहत्स्यः शेषाबृहत्स्यः ॥ २३ ॥ इति० संहितायां त्रयस्त्रिंशोऽध्यायः ॥ ३३ ॥ इति० सर्वानुक्रमिकायां तृतीयोऽध्यायः ॥ ३॥

यज्जाग्रतः पञ्चमानसं त्रैष्टुभं शिवसंकल्पः पितुं नृणि-
हमगस्त्योऽहस्तुतिमन्विचतुर्कचमानुष्टुभं द्वयोरनुमितिर्द्वयोः
सिनीवालीसरस्वत्यौ सिनीवालितृष्टुष्टुके द्वे गृत्समदस्वमग्ने द्वे
आग्नेय्यौ जगत्तौ हिरण्यस्तूप आङ्गिरस उक्तानायां द्वे देव-
श्रवा देववातश्च भारतावाचा त्रिष्टुद्वितीयानुष्टुप्रमन्महे नो-
धा ब्रह्मचैन्द्रं त्रैष्टुभमिच्छन्तिवा ब्रह्मचैन्द्रं त्रैष्टुभमेव देवश्रवा
देववातश्च भारती ॥ १ ॥ अपादं युसु गोतमश्चतुर्कचं त्रैष्टु-
भं सौम्यमष्टौष्यवचतुर्कचं त्रैष्टुभं सावित्रमाङ्गिरसो
हिरण्यस्तूपो द्वितीया जगत्पुभापिबतमाश्विनं तृचमुभापिबतं
प्रस्कण्वो गायत्रीमप्रस्वतीमश्विनात्रिष्टुभौ कुस आरात्रि प-
थ्याबृहती शत्रिदेवत्या कशिपा भरद्वाजदुहितोपस्तदुपस्था
परोष्णिहं गोतमः प्रातरग्निं वसिष्ठः सप्तर्चमाद्या जगती व-
हुदेवत्या पञ्च भगदेवत्यास्त्रिष्टुभोऽस्त्योपस्थाः ॥ २ ॥ पूषन्तव
सुहोत्रः पथस्पथः परिपतिमृजिषैते पौष्ण्यां गायत्रीत्रिष्टुभौ
त्रीणिपदा वैष्णव्यौ गायत्र्यौ मेधातिथिर्घृतवती भुवनानां भ-
रद्वाजो धावापृथिव्यां जगती येनो लिङ्गोक्तदेवतां त्रिष्टुभं
विहव्य आनासत्या हिरण्यस्तूप आश्विनीमेव वो मारुती त्रि-
ष्टुभमगस्त्यः सहस्रोमा ऋषिसृष्टिप्रतिपादिका त्रिष्टुभं यज्ञः
प्राजापत्य आयुष्यं वर्चस्वं तृचं दक्ष उष्णिक्शकरीत्रिष्टुभो
हिरण्यस्तुतिरुतन ऋत्विजो बहुदेवत्या त्रिष्टुभमिमागिरः
कूर्मो गार्गसमद आदित्यदेवत्यां त्रिष्टुभं सप्तर्चयोऽध्यात्म-
वादिनी जगत्पुत्तिष्ठं तृचो ब्राह्मणस्पत्य आणे बृहत्तौ कण्वो
घोरोऽस्त्यां त्रिष्टुभं गृत्समदो यद्मा चतुर्कचं प्रतीकोक्तम्
॥ ३ ॥ इति० संहितायां चतुस्त्रिंशोऽध्यायः ॥ ३४ ॥

अपेतोऽध्यायः पित्र्य आदित्यस्य देवानां वाचागायत्री परं
यजुः सविताते गायत्री वायुःपुनातु चत्वारि लिङ्गोक्तानि
सविताते गायत्री परंमृत्यो संकसुक्तस्त्रिष्टुभं मृत्युदेवत्या शं-
वातोऽनुष्टुबृहत्तौ वैश्वदेव्यावश्मन्वती सुचीकस्त्रिष्टुभं वै-
श्वदेवीमपाद्यं लिङ्गोक्तदेवतामनुष्टुभं शुनःशेपो दुःस्वप्नना-
शनीमनङ्गाहमानदुष्टनुष्टुविमं जीवेभ्यः संकसुको मृत्युदेवत्यां
त्रिष्टुभमायुष्मानग्न आग्नेयीं त्रिष्टुभं वैतानसः परीमेऽनुष्टुभ-
मैन्द्रीं भारद्वाजः शिरिंविठः क्रव्यादमग्निं त्रिष्टुभमाग्नेयीं
दमनो बहवपांजातवेदसी त्रिष्टुप स्तोनापृथिवी मेधातिथिः
पार्थिवी गायत्रीमस्मात्त्वमाग्नेयी गायत्र्यनिरुक्ता ॥ ४ ॥
इति० संहितायां पञ्चत्रिंशोऽध्यायः ॥ ३५ ॥

ऋचंवाचं पञ्चाध्यायीं ध्यङ्गाथर्वणो द्दक्षांशिकाश्वमेधि-
कवर्जमाद्योऽध्यायः शान्त्यर्थं वैश्वदेव आद्यानि यजूंषि
यन्मे बार्हस्पत्या पङ्क्तिः कथात्वमैत्र्यनिरुक्ता गायत्रीन्द्रो-
विश्वस्य विराड् द्विपदा शनो द्वे अनुष्टुभावहानि द्विपदा-
गायत्री शनइन्द्राग्नी त्रिष्टुगायत्र्यावन्वाशीर्घोः शान्त्यर्थं यजूंषि
७९ य० उ०

पि नमस्ते अस्वनुष्टुभौ तच्चक्षुः पुरवर्णिक्सौरी ॥ ५ ॥
इति० पट्टिशोऽध्यायः ॥ ३६ ॥

आददे नारिरस्यत्रिदैवतं देवी धावापृथिव्यं देव्योवश्यो
वल्मीकवपेयत्यग्नेवराहविहतमिन्द्रस्यौज आदाराः प्रेतु मख-
त्याश्वस्यजंवे यमाय देवस्वाधिरसि धर्मदेवत्यानि यो धर्मः स
आदित्यो य एष तपत्यानाष्टा पुरस्तात्सप्त पार्थिवाणि यजमा-
नाशीर्मधुप्राणदेवत्यानि गर्भो देवानामवकाशा मामाहिष्ट-
सीरित्येतदन्ता धर्मदेवत्या धर्तादिव ऊर्ध्वबृहत्पश्यंगोपां त्रि-
ष्टुभं दीर्घतमा हदेवा परोष्णिक्त्वष्टुमन्तः पत्याशीरहःकेतुना
यजुपी धर्मदेवत्ये ॥ ६ ॥ इति० संहितायां सप्तत्रिंशोऽध्यायः ३७
आददेऽदित्यै रजुरिदृष्टि गौर्यस्ते त्रिष्टुभं दीर्घतमा इन्द्रा-
श्विना वैश्वदेवानि समुद्रायत्वा वातनामानि स्वाहाधर्माय
धर्मदेवत्ये विश्वाआशा आश्विन्यनुष्टुब् दिविधा धर्मदेवत्यमश्वि-
ना धर्ममुष्णिगपातां ककुबमेन्यस्ते खरः स्वाहापूणे सप्त लिङ्गो-
क्तदेवतानि स्वाहासं पयोदेवत्यं मधुहुतं धर्मो भीमं गायत्रीबृह-
त्यावनवसाने अतिशकरी वाग्नेयी समस्ता व्यवसाना या ते
धर्म क्षत्रस्य बृहती चतुःस्तर्कमहाबृहती धर्मेतदनुष्टुबचिक्रदत्प-
रोष्णिग्यावती धावापृथिवी दधिवर्मा मयित्यपङ्क्तिर्यजमाना-
शीः पयसोरेतो गायत्र्यनवसाना खिपः संबृग्दधिवर्माऽनुक्तं
धर्मदेवतम् ॥ ७ ॥ इति० संहितायां अष्टत्रिंशोऽध्यायः ॥ ३८ ॥

स्वाहा प्राणेभ्यो मात्रवर्णिभ्यो देवता मनसःकाममनुष्टुब्-
जमानाशीः श्रीदेवता प्रजापतिः संत्रियमाणो यथाकालं
प्रायश्चित्तदेवताः सविता प्रथमेऽहन्त्यहं क्रमेणोप्रश्च मारुती
गायत्री विमुखाख्यो मन्त्रोऽग्नौ विनियुक्तस्तस्मादाग्निक एवास्य
ऋषिः परमेष्ठी प्राजापत्यो वाग्निर्बृहदेयनाश्वमेधिकानि त्रीणि
तत्रोक्त एव ऋषिलोमभ्यः स्वाहेति प्रायश्चित्ताहुतयो द्विच-
त्वारिंशत् ॥ ८ ॥ इति० एकोनचत्वारिंशोऽध्यायः ॥ ३९ ॥

ईशावास्यमात्मदेवत्य आनुष्टुभोऽध्याय अनेजदेकं त्रिष्टुप्
सपरि जगती वायुरनिलं यजुपी ३३मिति परमाक्षरस्य यो-
गिनामालम्बभूतस्य परस्य ब्रह्मणः प्रणवाख्यस्यास्थूलाद्विगुणयु-
क्तस्य ब्रह्मऋषिश्छन्दोगायत्रं परमात्मा देवता ब्रह्मारम्भे विरामे
च यागहोमादिषु शान्तिपुष्टिकर्मसु चात्येवमपि काम्यनैमि-
त्तिकादिषु सर्वेषु विनियोगोऽस्य क्रतो त्रिभिर्यजुर्भिरन्ते य-
ज्ञान्योगी सारयत्यग्नेनयान्तनमस्कारोक्तिर्हिरण्यमेनादित्योपा-
सनमो ३ मिति नामनिर्देशो ब्रह्मणः स्तंभेत्याकाशरूपमन्ते
ब्रह्म ध्यायेत् ॥ ९ ॥ इति० चत्वारिंशोऽध्यायः ॥ ४० ॥

अथातश्छन्दोदेवता गायत्र्या अग्निरुष्णिहः सवितानुष्टुभः
सोमो बृहत्या बृहस्पतिः पङ्केर्वरुणस्त्रिष्टुभ इन्द्रो जगत्या विश्वे-
देवा विराजो मित्रः स्वराजोऽरुणोऽतिच्छन्दसः प्रजापतिर्विच्छ-
न्दसो वायुर्द्विपदायाः पुरुष एकपदाया ब्रह्मा सर्वा ऋच आग्नेयः
सर्वाणि यजूंषि वायव्यानि सर्वाणि सामानि सौराणि सर्वाणि
ब्राह्मणानि च स्वाहाकारस्याग्निर्वैपङ्कारस्य विश्वेदेवाः कर्मा-

रम्भे मन्त्राणां देवता वेदितव्याः संन्यस्तमनसि देवतां ततो ह-
विर्हूयते देवतामविज्ञाय यो जुहोति देवास्तस्य हविर्न जुष-
न्ते स्वाध्यायमपि योऽधीते मन्त्रदेवतज्ञः सोमुष्मिहोके देवैर-
पीड्यते तस्माच्च देवता वेद्या मन्त्रे मन्त्रे प्रयत्नतो मन्त्राणां
देवताज्ञानान्मन्त्रार्थमधिगच्छति मन्त्रार्थज्ञानात्तु विधूतपाप्मा
नाकमभ्येति नहि कश्चिद्विज्ञाय याथातथ्येन देवताः श्रौता-
नां कर्मणां विप्रः स्मार्तानां चाभुते फलम् ॥ १० ॥

अनादिष्टमध्वरादौ सर्वान्तकर्मणि परिभाषितं मन्त्रगणं
वक्ष्यामः सर्वमाश्रेयं गायत्रं गौतमीयं सर्वं सावित्रमौष्णिहं
भारद्वाजीयं सौम्यमानुष्टुभमाथर्वणिकं सर्वं बार्हस्प-
त्यं बार्हत्माजिरसं सर्वं वारुणं पाङ्कमालम्बायनीयं
सर्वमेन्द्रं त्रैष्टुभं याज्ञवल्कीयं सर्वमादित्यदैवतं जागतं
कौत्सम् ॥ ११ ॥

ज्योतिष्टोमे दीक्षाप्रभृति वक्ष्यामो दीक्षायां भृगुरभ्राविष्णु
गायत्री प्रायणीय आश्विनसोऽदितिरुणिक्त्रये विश्वामित्रः सो-
मोऽनुष्टुवातिथ्ये वसिष्ठो विष्णुर्बृहती प्रचर्ये कश्यप आदित्यप-
ङ्क्तिरुपसस्वात्रेय उपसदेवता त्रिष्टुब्रमीपोमीयेऽगस्त्योऽग्नीपो-
मौ जगती प्रायणीयेऽतिरात्र आग्निवेद्योऽहोरात्रे अतिजगती च-
तुर्विंशत्यहं सौकरायणः संवत्सरः शक्र्यभिष्ठवे षडहे सौपर्णो-
धमासा मासाश्चातिशकरी पृथ्वे पडहे सांपकायन ऋतवो-
ष्टिरभिजितप्रियचूतोऽश्विरत्यष्टिः स्वरसामसु सरस्वत्यापोऽति-
र्विषुवति रौहिणायन आदित्योऽतिष्ठतिर्विधजिति सौभर इन्द्रः
कृतिर्गो आयुपो बाष्कलिर्मित्रावरुणौ प्रकृतिर्दशरात्र आचार्यो
विश्वेदेवा आकृतिर्द्वादशरात्रिके पृथ्वे षडहे भालवेयो दिशो
विकृतिश्छन्दोमेषु शौल्वायन इमे लोकाः संकृतिर्दशमेऽहनि
पराशरः संवत्सरोऽभिकृतिर्महाव्रते शैलिनः प्रजापतिरुत्कृतिरु-
दयनीयेऽतिरात्रे भौवायनो वायुश्छन्दाऽसि सर्वाणि ॥ १२ ॥
ऋषिभिरुपलक्षितं वाक्यं ऋषयश्छन्दोभिरुपलक्षिता देवता
मन्त्रवर्णादग्यजुषोर्विलियोगतश्च विज्ञेया सर्वमेतच्छन्दोदैवत-
मार्पं च विज्ञाय यत्किञ्चिज्जपहोमादि करोति तस्य फलमभुते
ब्रह्मयज्ञरम्भे यथाविधि ज्ञात्वा छन्दःपुरुषमेनोनिर्णोदनं
शरीरं न्यसेत्तिर्यग्विलक्ष्मस ऊर्ध्वबुध्नस्तस्याक्षिणी गौतमभर-
द्वाजौ श्रोत्रे विश्वामित्रजमदग्नी नासिके वसिष्ठकश्यपौ वागत्रि-
गायत्री छन्दोऽग्निर्देवताऽशिरसि विन्यसेदेवमेवोष्णिहं
सवितारं ग्रीवास्वनूके बृहतीं बृहस्पतिं बाह्वोर्बृहद्रथन्तरे
बावापृथिवीमध्ये त्रिष्टुभमिन्द्रं श्रोण्योजगतीमादित्यं
मेढ्रेऽतिच्छन्दसं प्रजापतिं पायौ यज्ञायज्ञिर्य वैश्वानरमूर्वोरनुष्टुभं
विश्वान्देवानष्टीवतोः पङ्क्तिं मरुतः पादयोर्द्विपदाविष्णुं प्राणेषु
विच्छन्दसं वायुं न्यूनातिरिक्तेष्वङ्गेषु न्यूनाक्षरं छन्द आपोदेव-
तेत्येव सर्वङ्गेषु योजयित्वा वेदमयः संपद्यते शापानुग्रहस-
मर्थो भवति ब्रह्मं तेजश्च वर्धते न कुतश्चिद्भयं विन्दते ऋ-
क्षयो यनुर्मयः साममयस्तेजोमयो ब्रह्ममयोऽमृतमयः संभूय
ब्रह्मैवाभ्येति तस्मादेतन्नामन्नाचारिणे नातपस्विने नासंवत्सरो-

पिताय नाप्रवक्त्रेऽनुव्यादनेनाधीतेन चान्द्रायणादफलमवा-
प्नोत्यनेन च सम्यग्ज्ञातेन ब्रह्मणः सायुज्यं सलोकतामाप्नो-
त्याप्नोति ॥ १३ ॥ इति० सर्वानुक्रमणिकायां चतुर्थोऽध्यायः ॥ १४ ॥

अथ छन्दाऽसि गायत्र्युणिगनुष्टुबृहतीपङ्क्तित्रिष्टुजग-
त्यतिजगतीशक्र्यतिशक्र्येष्टयत्यष्टी ष्ट्यतिष्ठयः कृतिप्रकृत्या-
कृतिविकृतिसंकृत्यभिक्त्युक्तयश्चतुर्विंशत्यक्षरादीनि चतु-
रुत्तराण्युनाधिकेनैकेननिचृष्टुरिजौ द्वाभ्यां विराट्स्वराजौ पाद-
पूरणार्थं तु क्षैप्रसंयोगैकाक्षरीभावान्न्यूहेदाद्ये तु सप्तव्यो पा-
दविशेषास्संज्ञाविशेषास्ताननुक्रामन्त एवोदाहरिष्यामो विराट्-
रूपा विराट्स्थानाश्च बहूनामपि त्रिष्टुभं प्वेत्युद्देशस्तत्र दशैका-
दशद्वादशाक्षराणां वैराजत्रैष्टुभजागता इति संज्ञा अनादेशे-
ऽष्टाक्षराः पादाश्चतुष्पदाश्चर्चः ॥ १५ ॥ प्रथमं छन्दस्त्रिपदागायत्री
पञ्चकाश्चत्वारः पङ्क्त्यैकश्चतुर्थश्चतुष्को वा पदपङ्क्तिः पदसप्तैका-
दशा उणिगार्भास्त्रयः सप्तकाः पादिनचृन्मध्यमः पङ्क्त्यैकदतिनि-
चृद्दशकश्चेष्टवमध्या यस्यास्तु पदसप्तकाष्टकाः सा वर्धमाना
विपरीता प्रतिष्ठा द्वौपङ्क्तौ सप्तकश्चेति त्रिसीयसी ॥ २ ॥
द्वितीयमुणिक्त्रिपदान्यो द्वादशक आद्यश्रेष्ठपुरवणिक्त्रय-
मश्वेककुपत्रैष्टुभजागतचतुष्काः ककुप्यङ्कुशिरैकादशिनोः परः
पङ्क्तस्तनुशिरा मध्ये चेत्पिपीलिकमध्याः पञ्चकखयोऽष्टका
अनुष्टुभाभौ चतुःसप्तकोष्णिगेव ॥ ३ ॥ तृतीयमनुष्टुपचतु-
ष्पदाथ पञ्चपञ्चकाः पङ्क्त्यैको महापदपङ्क्तिर्जागतावष्टकश्च कृ-
तिर्मध्ये चेदष्टकः पिपीलिकमध्या नवकयोर्मध्ये जागतः
काविराण्वनववैराजत्रयोदशैनेष्टरूपादेकाखयोविराडेकादशका
वा ॥ ४ ॥ चतुर्थं बृहती तृतीयो द्वादशक आद्यश्रेष्ठपुरस्ता-
द्वृहती द्वितीयश्रेष्ठयङ्कुसारिण्युरोवृहती स्कन्धोप्रीवी वान्त्य-
श्वेदुपरिष्टाद्वृहत्यष्टिनोर्मध्ये दशकौ विष्टारवृहती त्रिजागतो-
र्ध्ववृहती त्रयोदशिनोर्मध्येऽष्टकः पिपीलिकमध्या नवकाष्टकै-
कादशाष्टिनो विषमपदा चतुर्नवका बृहत्येव ॥ ५ ॥ पञ्च-
मं पङ्क्तिः पञ्चपदाथ चतुष्पदा विराट्दशका अयुजौ जागतौ
सतोवृहती युजौ चेद्विपरीताद्यौ चेष्टस्तारपङ्क्तिरन्यौ चेदास्ता-
रपङ्क्तिराण्यन्यौ चेत्सस्तारपङ्क्तिर्मध्यमौ चेद्विष्टारपङ्क्तिः ॥ ६ ॥
षष्ठं त्रिष्टुप त्रैष्टुभपदा द्वौ तु जागतौ यस्याः सा जागते
जगती त्रष्टुभेत्रिष्टुवैराजौ जागतौ चाभिसारिणी नवकौ वैराज-
स्त्रिष्टुभश्च द्वौ वा वैराजौ नवकश्चैष्टुभश्च विराट्स्थानैकाद-
शिनखयोऽष्टकश्च विराट्पदा द्वादशिनखयोऽष्टकश्च ज्योति-
ष्मती यतोऽष्टकस्ततो ज्योतिश्चत्वारोऽष्टका जागतश्च महा-
वृहती मध्ये जागतश्चेष्टवमध्याद्यौ दशकावष्टकाख्यः पङ्क्त्यु-
त्तरा विराट्पूर्वा वा ॥ ७ ॥ सप्तमं जगती जागतपदाष्टि-
नख्यः स्वी च द्वौ महासतोवृहत्यष्टकौ सप्तकः पङ्क्तौ दशको
नवकश्च षडष्टका वा महापङ्क्तिर्माध्यंदिनीये वाजसनेयके
सर्वानुक्रमणिकैषा कृतिर्भगवतः कात्यायनस्यैषा कृतिर्भगवतः
कात्यायनस्य ॥ ८ ॥ इति सर्वानुक्रमणिकायां पञ्चमोऽध्यायः
॥ ५ ॥ कण्डिकासंख्या ॥ १२४ ॥ समाप्ता सर्वानुक्रमणी ॥

अथानुवाकसूत्राध्यायः ।

श्रीवेदपुरुषाय नमः ॥ ॐ अथानुवाकान्वक्ष्यामि ब्रह्मणा
निर्मितान्पुरा । शिष्याणामुपदेशाय यज्ञसंस्कार एव च ।
विप्राणां यज्ञकालेषु जपहोमाचैनादिषु ॥ १ ॥ इत्येवैका
वसोः पदित्रं तिस्रोऽग्नेव्रतपते सप्त पवित्रेऽस्यो द्वे शर्मांसि
तिस्रो घृष्टिरसि शर्मांसि द्विकौ देवस्यत्वा तिस्रो देवस्यत्वा
पञ्च प्रत्युष्टरक्षस्तिष्ठो दशैकत्रिंशत् ॥ १० ॥ ३१ ॥ ११ ॥
कृष्णोसि पद्मेवाजजित्तिष्ठो मयीदमग्नीधोमयोः पञ्चकाव-
शेऽद्वययो चतस्रः संवर्चसा पञ्चाग्नये कव्यवाहनाय पद्मस-
चतुस्त्रिंशत् ॥ ७ ॥ ३४ ॥ २ ॥ समिधाग्निं भूर्भुवः
स्वश्चतुष्कावभिर्ज्योतिर्द्वे उपप्रयन्तः पद्भिर्भुवः
स्वश्चतस्रो गृहामा तिस्रः प्रधासिनः पञ्च पूर्णाद्वि द्वेऽक्षज-
मीमदन्त पडेप ते सप्तदशत्रिपटिः ॥ १० ॥ ६३ ॥ ३ ॥ एवं
द्वे महीनां पयश्चतस्र आकृत्या ऋक्सामयोर्द्विकौ व्रतं कृ-
णुत पडेपाते चतस्रो वस्यसि तिस्र एष ते द्वे शुक्रत्वा चत-
स्रोऽदित्यारूचगष्टौ दशसप्तत्रिंशत् ॥ १० ॥ ३७ ॥ ४ ॥
अग्नेस्तनूरापतये चतुष्कौ तसायनी द्वे इन्द्रघोषस्तिष्ठो यु-
जतेऽष्टौ देवस्यत्वा चतस्रो देवस्यत्वा पञ्च विभूरसि चतस्रो
ज्योतिरसि पद्भुरुविणो तिस्रो दशत्रिचत्वारिंशत् ॥ १० ॥
॥ ४३ ॥ ५ ॥ देवस्यत्वा पद्भुपावीरसि पञ्च माहिः पट्
संते तिस्रः समुद्रंगच्छ हविष्मतीर्द्विकौ हृदेत्वा पञ्च देवस्य
त्वाष्टावष्टौ सप्तत्रिंशत् ॥ ८ ॥ ३७ ॥ ६ ॥ वाचस्पतय उप-
यामगृहीतोसि त्रिकावावायोयं वा द्विकौ यावामेका तं प्र-
त्यथा चतस्रोऽयंवेनो येदेवासस्त्रिकाविन्द्राय मूर्धनं द्विकौ
यस्त एका प्राणाय तिस्रो मघव इन्द्राग्नी आगतमाधौमासश्च-
र्पणीष्टतो विश्वेदेवास आगतेन्द्रमरुत्वो मरुत्वन्तं वृषभं मरुता
त्वौजसे सजोपा इन्द्रमरुत्वौ २ इन्द्रमहौ २ इन्द्रो महौ २
इन्द्रमेकैकोदुत्यमष्टौ पञ्चविंशतिरष्टाचत्वारिंशत् ॥ २५ ॥
४८ ॥ ७ ॥ उपयामगृहीतोस्त्रादित्येभ्यः पञ्च वाममघ द्वे सुश-
र्मास्येका बृहस्पतिसुतस्य द्वे हरिरसि चतस्रः समिन्द्रोऽष्टौ मा-
हिरेजतु दशमास्यः पञ्चकावातिष्ठयुक्ष्वाहीन्द्रमिदेकैका यस्माञ्च
द्वेऽग्नेपवस्वोत्तिष्ठदध्रमुदुत्यमेकैकाजिघ्र द्वे विनइन्द्रवाचस्पतिं
विश्वकर्मभैकैकाग्रयेत्वा चतस्र इहरतिस्रः परमेष्टी दशत्र-
योविंशतिस्त्रिपटिः ॥ २३ ॥ ६३ ॥ ८ ॥ देवसवितश्चतस्र
इन्द्रस्य वज्रः पञ्च देवस्याहं दशापये तिस्रो वाजस्येममष्टाव-
भिरेकाक्षरेणैपते चतुष्कौ सविता द्वे अष्टौ चत्वारिंशत् ८ ॥ ४०
॥ ९ ॥ अपो देवाश्चतस्रः सोमस्य त्विषिः पञ्चावेष्टाः सप्त सोमस्य
त्वा चतस्र इन्द्रस्यवज्रः पञ्च स्योनासि चतस्रः सवित्रेका-
श्विभ्यां चतुस्त्रिंशत् ॥ ८ ॥ ३४ ॥ १० ॥ युजान एकादश
प्रतृष्टपोडश देवस्यत्वा दशापोदेवीर्द्वादशापोष्टेकादशादि-
तिष्ट्वा पञ्चाकृतिमष्टादश सप्तन्यशीतिः ॥ ७ ॥ ८३ ॥ ११ ॥ दशानः
सप्तदश दिवस्परि द्वादश समिधाग्निं पञ्चदशापेत सप्तदशा-

सुन्वन्तं त्रयोदश या ओषधीः सप्तविंशतिर्मासा पोडश
सप्तसप्तदशशतम् ॥ ७ ॥ ११७ ॥ १२ ॥ मयिगृह्णामि
पञ्चदश दश ध्रुवासि मधुवाता एकादशकौ सम्यक्स्ववन्ति
नवेमंमा पडपावैकाऽयं पुरः पञ्च सप्ताष्टापञ्चाशत् ॥ ७ ॥
॥ ५८ ॥ १३ ॥ ध्रुवक्षितिः पट् सज्जुक्तुमिर्मूर्धावयो द्वि-
काविन्द्राग्नी आयुर्मे पद्भावाशुस्त्रिद्वेकाग्नेर्भागोस्येकया च-
तुष्कावष्टावैकत्रिंशत् ॥ ८ ॥ ३१ ॥ १४ ॥ अग्नेजातान्पञ्च
रश्मिनासत्याय चतस्रो राज्यस्यं पुरः पञ्चकावभिर्मूर्ध-
कोनत्रिंशत्शयेनऋषयोऽष्टौ तपश्च नवसप्तपञ्चपटिः ॥ ७ ॥
॥ ६५ ॥ १५ ॥ नमस्ते पोडश हिरण्यवाहव उष्णीपिणे तक्षभ्यो
ज्येष्ठाय पञ्चकाः सुत्याय चतस्रः शंभवायैका पार्यायपञ्चद्रापे
अन्धसो विंशतिर्नवपटपटिः ॥ ९ ॥ ६६ ॥ १६ ॥ अश्म-
शूर्जं दश नमस्ते पञ्चाग्निस्तिग्मेन नव चक्षुषः पिताष्टावाशुः
शिरोऽनः सप्तदशोदेनं क्रमध्वमग्निना पञ्चदशकौ शुक्रज्योतिः
सप्तमेऽस्तनं त्रयोदश नवैकोनशतम् ॥ ९ ॥ ९९ ॥ १७ ॥
वाजः सप्तमूर्चतुष्का अश्माग्निस्त्रिकावशुः पञ्चैका चतस्रो
वाजाय द्वे वाजस्य त्वष्टानृतापाद् त्रयोदशभिं युनग्मि सप्त
यदाकृताद्वात्रहत्याय दशकौ त्रयोदशसप्तसप्ततिः ॥ १३ ॥
७७ ॥ १८ ॥ स्वार्द्धित्वैकादश देवायज्ञं विंशतिः सुरावन्तश्च
सप्तदशोदीरतां त्रयोदशाच्याजानुर्दश सोमोराजाष्टौ सीसेन
तस्रश्चपोडश सप्तपञ्चनवतिः ॥ ७ ॥ ९५ ॥ १९ ॥ क्षत्रस्य
योनिस्त्रयोदश यदेवा दशाभ्यादधाम्यष्टौ योसमिद्धो अग्नि-
र्द्वादशाश्विनाहविस्त्रयोदशाश्विनातेजसैकादश नवनवतिः
॥ ९ ॥ ९० ॥ २० ॥ इमंमे समिद्धो अग्निरेकादशकौ वस-
न्तेन ऋतुना पद्भोतायक्षस्त्रिमिधाग्निं द्वादशाऽश्विनौ छागस्य
सप्त देवंबर्हिश्चतुर्दश पडेकापटिः ॥ ६ ॥ ६१ ॥ २१ ॥ ते-
जोसि पञ्चाग्नय एका हिंकाराय द्वे तत्सवितुर्दश विभूर्मा-
त्रैका काय द्वे आत्रह्यस्त्रयोदश शोपादेकैकात्रविंशतिश्चतु-
स्त्रिंशत् ॥ १९ ॥ ३४ ॥ २२ ॥ हिरण्यगर्भो यः प्राणतो
द्विकौ युजन्त्यष्टौ वायुश्चा पञ्च प्राणाय तिस्र उत्सक्थ्या
द्वादश गायत्री कस्तवा पद्भौ कःस्विदष्टौ कास्विदश सुभूः
स्वयंभूस्तिष्ठ एकादशपञ्चपटिः ॥ ११ ॥ ६५ ॥ २३ ॥ अश्वस्तूपरो
भूजान्वसन्ताय समुद्राय शिशुमारान्मयुः प्राजापत्यो दशका-
श्चत्वारश्चत्वारिंशत् ॥ ४ ॥ ४० ॥ २४ ॥ शाददग्निर्नवैकैका
हिरण्यगर्भश्चतस्र आनो दश मानोमित्रो यदश्वस्याष्टौ यत्ते
पडिमानुकं द्वे पञ्चदश सप्तचत्वारिंशत् ॥ १५ ॥ ४७ ॥ २५ ॥
अग्निश्च पञ्चदशोष्णात एकादश द्वौ पद्भिर्भुवः ॥ २ ॥
२६ ॥ २६ ॥ समास्त्वा दशोर्धा अस्य पीवोअन्ना द्वादशका-
वभित्वैकादश चत्वारः पञ्चचत्वारिंशत् ॥ ४ ॥ ४५ ॥ २७ ॥
होतायक्षदेकादश देवंबर्हिर्द्वादश पुनरप्येवं चत्वारः पट्च-
त्वारिंशत् ॥ ४ ॥ ४६ ॥ २८ ॥ समिद्धोअज्जैकेकादश यदकन्द-

स्त्रयोदश समिद्धो अथ द्वादश केतुकृष्णैश्चतुर्विंशतिश्च-
 त्वारः षष्टिः ॥ ४ ॥ ६० ॥ २९ ॥ देवसचितः षट् तपसे
 कौलालश्च षोडश द्वौद्वाविंशतिः ॥ २ ॥ २२ ॥ ३० ॥
 सहस्रशीर्षां षोडशाश्वः संभृतः षट् द्वौद्वाविंशतिः ॥ २ ॥ २२ ॥
 ॥ ३१ ॥ तदेव सप्त चेनस्तत्र द्वौ षोडश ॥ २ ॥ १६ ॥ ३२ ॥
 अस्वाजरासः सप्तदशापश्चिद्द्वादश विभ्राद् चतुर्दश प्रवावृज
 एकादश प्रवायुप्रवीरया पञ्चदशकावानस्त्रयोदश सप्तसप्तन-
 वतिः ॥ ७ ॥ ९७ ॥ ३३ ॥ यज्जामतः पञ्च नद्यः सोमोधेनु-
 माकृष्णेन पूषन्तव दशका नतदष्टौ षडष्टापञ्चाशत् ॥ ६ ॥
 ५८ ॥ ३४ ॥ अपेतो दशाश्वं द्वादश द्वौद्वाविंशतिः ॥
 २ ॥ २२ ॥ ३५ ॥ ऋचं वाचश्च षोडश द्यौः शान्तिरष्टौ द्वौचतु-

र्विंशतिः ॥ २ ॥ २४ ॥ ३६ ॥ देवस्यत्वा दश यमायत्वेकादश
 द्वावेकविंशतिः ॥ २ ॥ २१ ॥ ३७ ॥ देवस्यत्वाष्टौ यमा-
 यत्वा क्षत्रस्यत्वा दशकौ त्रयोऽष्टाविंशतिः ॥ ३ ॥ २८ ॥ ३८ ॥
 स्वाहाप्राणेभ्यः षड्ग्रन्थ सप्त द्वौ त्रयोदश ॥ २ ॥ १३ ॥ ३९ ॥
 ईशावात्यमष्टावन्धं तमो नव द्वौ सप्तदश ॥ २ ॥ १७ ॥ ४० ॥
 दशाध्याये समाख्यातानुवाकाः सर्वसंख्यया । शतं दशा-
 नुवाकाश्च नवान्ये च मनीषिभिः ॥ १ ॥ सप्तषष्टिश्चितो
 ज्ञेया सौत्रैर्द्वाविंशतिस्तथा । अथ एकोनपञ्चाशत्पञ्चत्रिंश-
 त्स्थिते स्मृताः ॥ २ ॥ शुक्रियेषु तु विज्ञेया एकादश म-
 नीषिभिः । एकीकृत्य समाख्यातं त्रिशतं व्यधिकं मतम् ॥ ३ ॥
 इत्यनुवाकसूत्राध्यायः संपूर्णः ॥

शुक्रयजुर्वेदसंहितागतमन्त्रकोशः ।

मन्त्रप्र०	अ०	कं०	मन्त्रप्र०	अ०	कं०	मन्त्रप्र०	अ०	कं०
अ.			अग्निर्वृत्राणि जहनुत्	३३	९	अग्नेरर्नाकमप आ विवेश	८	२४
अकृन्कर्म कर्मकृतः	३	४७	अग्निश्च पृथिवी च संनते	२६	१	अग्नेर्जनित्रमसि वृषणौस्थ	५	२
अकृन्ददग्निः स्तनयन्	१२	६	अग्निश्च म आपश्च मे	१८	१४	अग्नेर्भागोऽसि दीक्षाया	१४	२४
अकृन्ददग्निः स्तनयन्	१२	२१	अग्निश्च म इन्द्रश्च मे	१८	१६	अग्नेर्वाऽपन्नगृहस्य सदर्सि	६	२४
अकृन्ददग्निस्तनयशिव	१२	३३	अग्निश्च मे धर्मश्च मे	१८	२२	अग्ने वाजजिद्वार्ज त्वा	२	७
अक्षत्रमीमदन्त द्यव	३	५१	अग्निष्वात्तानृतुमतो हवा	१९	६१	अग्ने वाजस्य गोमन्तः	१५	३५
अक्षराजाय कितवं कृता	३०	१८	अग्निष्वात्ताः पितर एह	१९	५९	अग्ने वेद्वात्रं वेद्व्यु	२	९
अम्न आयूष्पि पवस	१९	३८	अग्निस्तिग्मेन शोचिषा	१७	१६	अग्ने व्रतपते व्रतं चरि	१	५
अम्न आयूष्पि पवस	३५	१६	अग्निष् स्तोमेन बोधय	२२	१५	अग्ने व्रतपते व्रतमचारिषं	२	२८
अम्न इन्द्र वरुण मित्र देवाः	३३	४८	अग्निष् हृदयेनाशनिष्	३९	८	अग्ने व्रतपास्व व्रतपा	५	६
अग्नये कव्यवाहनाय	२	२९	अग्निष् होतारं मन्ये	१५	४७	अग्ने व्रतपास्वे व्रतपा	५	४०
अग्नये कुटूनालभते	२४	२३	अग्नीषोमयोरुजितिमनु	२	१५	अग्ने शर्धं महते सौमगाय	३३	१२
अग्नये गायत्राय त्रिवृतं	२९	६०	अग्ने अङ्गिरः शतं तं	१२	८	अग्ने सहस्राक्ष शतमूर्धन्	१७	७१
अग्नये गृहपते स्वाहा	१०	२३	अग्ने अच्छा वदेह नः	९	२८	अग्ने सहस्व पृतना	९	३७
अग्नये त्वा मघं वसवो	७	४७	अग्ने गृहपते सुगृहपति	२	२७	अग्नेस्तनूरसि वाचो	१	१५
अग्नयेऽनीकवते प्रथमजान्	२४	१६	अग्ने ज्ञातान्प्रणुदानः	१५	१	अग्नेस्तनूरसि विष्णवे त्वा	५	१
अग्नयेऽनीकवते रोहितान्	२९	५९	अग्ने तमद्याश्वं न स्तोमैः	१५	४४	अग्ने स्वाहा कणुहि जात	२७	२२
अग्नये पीवर्नं पृथिव्यै पीठं	३०	२१	अग्ने तमद्याश्वं न स्तोमैः	१७	७७	अग्नेणीरसि स्वावेश	६	२
अग्नये स्वाहा सोमाय	२२	६	अग्ने तव श्रवो वयो	१२	१०६	अग्ने बृहस्पसामूर्ध्वो अस्था	१२	१२
अग्नये स्वाहा सोमाय	२२	२७	अग्ने त्वं नो अन्तम उत	३	२५	अङ्गान्यात्मन्मिपज्ञा	१९	९३
अग्नावग्निश्चरति प्रविष्ट	५	४	अग्ने त्वं नो अन्तम उत	१५	४८	अङ्गिरसो नः पितरो नव	१९	५०
अग्निं तं मन्ये यो वसु	१५	४१	अग्ने त्वं नो अन्तम उत	२५	४७	अधिकददुपा हरिर्महान्	३८	२२
अग्निं दत्तं पुरो दधे	२२	१७	अग्ने त्वं पुरीष्यो रयि	१२	५९	अच्छायमेति शर्वसा धृत	२७	१३
अग्निः पशुरासीत्तेनाज	२३	१७	अग्ने त्वष् सुजागृहि	४	१४	आच्छेन्नस्य ते देवसोम	७	१४
अग्निः पृथुधर्मणस्पतिः	१०	२९	अग्नेऽदध्यायोऽशीतम	२	२०	अजस्रमिन्दुमरुषं सुर	१३	४३
अग्निः प्रियेषु धामसु	१२	११७	अग्ने दिवो अर्णमच्छा	१२	४९	अजारे पिशंगिला आ	२३	५६
अग्निमद्य होतारमवृणीता	२१	५९	अग्ने नयं सुपथा राये	५	३६	अर्जीजिनो हि पवमान	२२	१८
अग्निमद्य होतारमवृ	२८	४६	अग्ने नयं सुपथा राये	७	४३	अजो ह्यग्नेरजनिष्ट शोकात्	१३	५१
अग्निमद्य होतारमवृ	२८	२३	अग्ने नयं सुपथा राये	४०	१६	अति निद्रो अतिस्निधो	२७	६
अग्निं युनज्मि शर्वसा	१८	५१	अग्नेः पञ्चतिर्वायोनिपञ्च	२५	४	अति विश्वाः परिष्टाः	१२	८४
अग्निरेस्मि जन्मना जात	१८	६६	अग्ने पर्वांरिहा वह	२६	२०	अत्यन्याँऽऽर्गा नान्याँ	५	४२
अग्निरेकाक्षरेण प्राणमुद	९	३१	अग्ने पवस्व स्वपा अस्मे	८	३८	अत्र पितरो मादयध्वं	२	३१
अग्निर्ऋषिः पवमानः पाञ्च	२६	९	अग्ने पावक रोचिषा	१७	८	अत्रा ते रूपमुत्तममपश्यं	२९	१८
अग्निर्ज्योतिषा ज्योतिष्मान्	१३	४०	अग्ने प्रेहि प्रथमो देव	१७	६९	अथैतानद्यौ विरूपानाल	३०	२२
अग्निर्ज्योतिर्ज्योतिरग्निः	३	९	अग्ने ब्रह्म गृणीष्व	१	१८	अदब्धेभिः सवितः पायु	३३	६९
अग्निर्देवता वातो देवता	१४	२०	अग्नेऽभ्यावर्तिवृभि मा	१२	७	अदब्धेभिः सवितः पायु	३३	८४
अग्निर्मर्धा दिवः ककुपतिः	३	१२	अग्ने यत्तं दिवि बर्चः	१२	४८	अदितिथौरदितिरन्तरिक्ष	२५	२३
अग्निर्मर्धा दिवः ककुप	१३	१४	अग्ने यत्तं शुक्रं यच्चन्द्रं	१२	१०४	अदितिष्ठा देवी विश्व	११	६१
अग्निर्मर्धा दिवः ककुप	१५	२०	अग्ने युद्धा हि ये तवा	१३	३६	अदित्यास्वगास्यदित्यै	४	३०

मन्त्रप्र०	अ०	कं०	मन्त्रप्र०	अ०	कं०	मन्त्रप्र०	अ०	कं०
अदित्यास्वा पुष्टे साद	१४	५	अन्विदनुमते त्वं मन्या	३४	८	अयं ते योनिर्ऋत्वियो	१५	५६
अदित्यास्वा मूर्धन्नाजिघर्षि	४	२२	अपश्यं गोपामनिपद्यमान	३७	१७	अयं दक्षिणा विश्वकर्मा	१३	५५
अदित्यै रात्रासि विष्णो	१	३०	अपां गम्भन्सीद मा त्वा	१३	३०	अयं दक्षिणा विश्वकर्मा	१५	१६
अदित्यै रात्रासीन्वाप्या	३८	३	अपाधमपक्विल्विपम	३५	११	अयं नो अग्निर्वरिव	५	३७
अदित्यै रात्रास्यदिति	११	५९	अपातामग्निना घर्मे	३८	१३	अयं नो अग्निर्वरिवस्कृणोतु	७	४४
अदित्यै व्युदनमसि	२	२	अपां त्वेमं साधयाम्युपां	१३	५३	अयं पश्चाद्विश्वव्याचा	१३	५६
अदृश्रमस्य केतवो विर	८	४०	अपाधमदुभिर्गन्तीर	३३	९५	अयं पश्चाद्विश्वव्याचा	१५	१७
अज्यः क्षीरं व्यपिबुत्	१९	७३	अपां पृष्ठमसि योनिर्ऋतेः	११	२९	अयं पुरो भुवस्तस्य	१३	५४
अज्यः संभृतः पृथिव्यै	३१	१७	अपां पृष्ठमसि योनि	१३	२	अयं पुरो हरिकेशः सूर्य	१५	१५
अज्यः स्वाहा वाम्येः	२२	२५	अपां पेक्ष्स्यापो देवीः	६	१०	अयमग्निर्गृहपतिर्गाह	३	३९
अथा देवा उदिता सूर्यस्य	३३	४२	अपां फेनेन नमुचेः	१९	७१	अयमग्निः पुरीष्यो	३	४०
अथा यथा नः पितरः परा	१९	६९	अपामिदं न्ययनं समुद्रस्य	१७	७	अयमग्निर्वीरतमो वयोधाः	१५	५२
अथा ह्यग्ने क्रतोर्भद्रस्य	१५	४५	अपारहं पृथिव्यै देव	१	२६	अयमग्निः संहस्तिणो	१५	२१
अथि न इन्द्रैषां विष्णो सजा	३३	४७	अपाश्रसमुद्रयस्यस्यस्य	९	३	अयमिह प्रथमोऽधायि	३	१५
अधिपक्यसि बृहती	१५	१४	अपि तेषु त्रिषु पदेष्व	२३	५०	अयमिह प्रथमोऽधायि	१५	२६
अध्यवोचदधिवक्ता	१६	५	अपेतं वीत वि च सर्पतातो	१२	४५	अयमिह प्रथमोऽधायि	३३	६
अध्वर्यो अग्निभिः सुतश्च	२०	३१	अपेतो यन्तु पणयोसुज्ञ	३५	१	अयमुत्तरात्संवर्द्धसुस्तस्य	१५	१८
अनुज्ञान्वयः पङ्क्तिश्छन्दो	१४	१०	अपो देवी मधुमती	१०	१	अयमुपर्यवर्ग्वसुस्तस्य	१५	१९
अनुद्वाहमन्वारभामहे	३५	१३	अपो देवीरूपं सृज मधुं	११	३८	अयं वा मित्रावरुणा	७	९
अनाष्टष्टा पुरस्तात्	३७	१२	अग्रस्वतीमग्निना वाचं	३४	२९	अयं वेनश्चोदयत्पृथिवीर्भा	७	१६
अनाधूप्यो जातवेदा	२७	७	अप्स्वग्ने सधिएव सौषधी	१२	३६	अयश्चसुहृत्सुपिभिः	३३	८३
अनु ते शुष्मं तुरयन्तमी	३३	७	अप्स्वन्तरमृतमप्यु भेषजं	९	६	अयश्चसो अग्निर्यस्मिन्	१२	४७
अनुत्तमा ते मघवन्नक्रिन्तु	३३	७९	अवोध्यग्निः समिधा	१५	२४	अयैतं स्थ राष्ट्रं राष्ट्रं	१०	३
अनु त्वा माता मन्वतां	४	२०	अग्निं गोत्राणि सहसा गाहं	१७	३९	अध्वक्चैरुन्धानां	१९	२५
अनु त्वा रथो अनु मर्यो	२९	१५	अग्निं त्यं देवश्चसंवितारं	४	२५	अध्वमासाः परेश्चपि	२३	४१
अनुनोचानुमतिर्यज्ञं	३४	९	अग्निं त्वा श्रनोनुमो	२७	३५	अग्नेभ्यो हस्तिपं जवायां	३०	११
अनु वीरैरनु पुण्यास	२६	१९	अग्निघा असि भुवनम	२२	३	अयमपुं बृहस्पतिमिन्द्रं	९	२७
अनेजदेकं मनसो जवीयः	४०	४	अग्निं प्रवन्त समनेव यो	१७	९६	अवाञ्छो अथा भवता यज	३३	५१
अन्तरं रुचा त्वमुखा	१२	१६	अग्निभूरस्येतास्ते पञ्च	१०	२८	अवतल्य घनुद्रश्चसह	१६	१३
अन्तरा मित्रावरुणा	२९	६	अग्निं यज्ञं गृणीहि नः	२६	२१	अवपतन्तीरवदन्निव	१२	९१
अन्तश्चरति रोचनास्य	३	७	अग्नीमं संहिता दिवं	३८	१७	अवमृथ निचुम्पुण	८	२७
अन्तस्ते चावापृथिवी	७	५	अग्नीं पु णः सखीनां	२७	४१	अवमृथ निचुम्पुण	३	४८
अन्धं तमः प्रविशन्ति	४०	९	अग्नीं पु णः सखीनां	३६	६	अव रुद्रमदीमहाव	३	५८
अन्धं तमः प्रविशन्ति	४०	१२	अभ्यर्पत सुष्टुतिं गव्यमाजि	१७	९८	अवसृष्टा परापत शरभ्ये	१७	४५
अन्ध स्थान्धो वोर्भक्षीय	३	२०	अभ्यादधामि समिधमग्ने	२०	२४	अविर्न मेपोनसि	१९	९०
अन्नपतेऽजस्य नो देह	११	८३	अभ्यावतेस्व पृथिवि	१२	१०३	अवेष्टा दन्दशक्राः प्राची	१०	१०
अन्नात्परिस्तुतो रसं	१९	७५	अग्निरसि नार्यसि त्वया	११	१०	अवोचाम कुवये मेभ्याय	१५	२५
अन्यदेवाहुर्विचायां	४०	१३	अग्नीषां चित्तं प्रतिशोभ	१७	४४	अश्चुना ते अश्चुः	२०	२७
अन्यदेवाहुः सैभवात्	४०	१०	अमुत्र भूयादध यथा	२७	९	अश्चुरश्चुष्टे देव	५	७
अन्यवापोऽर्धमासाना	२४	३७	अमेव नः सुहवा आ	२६	२४	अश्चुश्च मे रुद्रिमश्च मे	१८	१९
अन्या वो अन्यामवत्वान्या	१२	८८	अयं ते योनिर्ऋत्वियो	३	१४	अश्मवृजं पर्वते शिशि	१७	१
अन्यभिरुपसामग्रमक्यत्	११	१७	अयं ते योनिर्ऋत्वियो	१२	५२	अश्मन्वतीरीयते सश्च	३५	१०

मन्त्रप्र०	अ०	कं०	मन्त्रप्र०	अ०	कं०	मन्त्रप्र०	अ०	कं०
अस्मां च मे मृत्तिका च मे	१८	१३	अहः केतुनां क्षुपतां सु	३७	२१	आ न इन्द्रो दूरादा न	२०	४८
अद्याम् तं काममग्ने	१८	७४	अहरहरप्रयावं भरन्तो	११	७५	आ न इन्द्रो हरिभिर्या	२०	४९
अश्वयेवो निषर्दनं	१२	७०	अहानि शं भवन्तु नः	३६	११	आ न एतु मनः पुनः	३	५४
अश्वयेवो निषर्दनं	३५	४	अहाप्यग्ने हविरास्ये ते	२०	७९	आ नासत्या त्रिभिरैका	३४	४७
अश्वस्तु पुरोगोमृगस्तो	२४	१	अहिरिव भोगैः पर्येति बाहुं	२९	५१	आ नो नियुक्तिः शक्तिर्ना	२७	२८
अश्वस्य त्वा वृष्णः शु	३७	९	अहुतमसि हविर्धानं	१	९	आ नो मित्रावरुणा धृतै	२१	८
अश्वावतीर्गोमतीर्न वृषासो	३४	४०	अहं पारावतानालभते	२४	२५	आनो यज्ञं दिवि स्पृशं	३३	८५
अश्वावतीं सोमावतीं	१२	८१	आ.			आनो यज्ञं भारती तूय	२९	३३
अश्विनकृतस्य ते सरं	२०	३५	आकृतिमग्निं प्रयुज्य	११	६६	आत्राणि स्थलीर्मधु	१९	८६
अश्विना गोभिरिन्द्रिय	२०	७३	आकृत्यै प्रयुजेऽग्ने	४	७	आपंतये त्वा परिपंतये	५	५
अश्विना घर्म पातं	३८	१२	आ कृष्णेन रजसा वर्तमानो	३३	४३	आपये स्वाहा स्वापये	९	२०
अश्विना तेजसा चक्षुः	२०	८०	आ कृष्णेन रजसा वर्त	३४	३१	आपवस्व हिरण्यव	८	६३
अश्विना नमुचैः सुतं	२०	५९	आक्रम्य वाजिनपृथिवी	११	१९	आपश्चित्पिप्युस्तुभ्यो न	३३	१८
अश्विना पिबतां मधु	२०	९०	आक्रेन्दय बलमोजो न आ	२९	५६	आपो अद्यान्वचारिष्य	२०	२२
अश्विना भेषजं मधु	२०	६४	आगत्य वाज्यध्वानं	११	१८	आपो अस्मान्मातरः शुन्ध	४	२
अश्विना हविरिन्द्रियं	२०	६७	आगन्म विश्वेदेसं	३	३८	आपो देवीः प्रतिगृह्णीत	१२	३५
अश्विभ्यां चक्षुरमृतं	१९	८९	आप्ताशाह पत्नीवन्तसू	८	१०	आपो ह्ययद्देहतीर्विश्व	२७	२५
अश्विभ्यां पच्यस्व सरस्वत्यै	१०	३१	आग्नेयः कृष्णर्षावः सार	२९	५८	आपो हि ष्ठा मयोभुवस्ता	११	५०
अश्विभ्यां पिन्वस्व सरस्वत्यै	३८	४	आग्नेयणश्च मे वैश्वदेव	१८	२०	आपो हि ष्ठा मयोभुव ३	३६	१४
अश्विभ्यां प्रातःसवन	१९	२६	आ वा ये अग्निर्मन्यते	७	३२	आप्यायस्व समेतु ते	१२	११२
अश्वो धृतेन त्मन्या समं	२९	१०	आच्या जानुं दक्षिणतो	१९	६२	आप्यायस्व मदिन्तम्	१२	११४
अपादं युस्तु पृतनासु परिं	३४	२०	आच्छच्छन्दः प्रच्छच्छन्दः	१५	५	आ ब्रह्मन्ब्राह्मणो ब्रह्म	२२	२२
अपादासि सहमाना	१३	२६	आजहन्ति सान्वेषां जघनो	२९	५०	आ मन्द्रैरिन्द्र हरिभिर्याहि	२०	५३
अष्टौ व्यस्यत्कुर्भः पृथि	३४	२४	आजिघ्र कुलशं मद्या	८	४२	आ मा वाजस्य प्रसवो	९	१९
असंख्याता सहस्राणि	१६	५४	आजुह्वानं ईक्ष्यो वन्धश्वा	२९	२८	आमूरज प्रत्यावर्तयेमाः	२९	५७
असंवे स्वाहा वसंवे स्वाहा	२२	३०	आजुह्वाना सरस्वती	२०	५८	आयं गौः पृथिरकमी	३	६
असि यमो अस्यादित्यो	२९	१४	आजुह्वानः सुप्रतीकः	१७	७३	आ यद्विषे नृपतिं तेज	३३	११
असुन्वन्तमयजमानमिच्छ	१२	६२	आ तं भज सौश्रवसे	१२	२७	आर्यन्तु नः पितरः सोम्या	१९	५८
असुर्या नाम ते लोका	४०	३	आ तत्त इन्द्रायवः पनन्त	३३	२८	आयातमुप भूपत	३३	८८
असौ यस्ताग्नो अरुण	१६	६	आतिथ्यरूपं मासरं	१९	१४	आयारिन्द्रोऽवसु उप नः	२०	४७
असौ वा सेनां मरुतः	१७	४७	आतिष्ठन्तं परि विश्वे अभू	३३	२२	आयासाय स्वाहा प्राया	३९	११
असौ योऽवसर्पति	१६	७	आतिष्ठ वृत्रहृत्रयं	८	३३	आयुर्मै पाहि प्राणं मे	१४	१७
अस्कन्नमद्य देवेभ्य	२	८	आ तू न इन्द्र वृत्रहन्तस्मा	३३	६५	आयुर्यज्ञेन कल्पतां प्राणो	९	२१
अस्ताभ्यश्चुनेराशु सुशेवो	१२	२९	आते वत्सो मनोयमत	१२	११५	आयुर्यज्ञेन कल्पतां प्राणो	१८	२९
अस्माकमिन्द्रः सद्यतेषु	१७	४३	आत्मने मे वचोदा वचसे	७	२८	आयुर्यज्ञेन कल्पतां	२२	३३
अस्मात्त्वमभिजातोसि	३५	२२	आत्मब्रुपत्ये न वृकस्य	१९	९२	आयुष्मानग्ने हविषा वृ	३५	१७
अस्मिन्महत्पुण्येऽन्तरि	१६	५५	आत्मानं ते मनसारादज्ञाना	२९	१७	आयुष्यं वर्चस्यश्चराय	३४	५०
अस्मे रुद्रा मेहना पर्वतासो	३३	५०	आ स्वाहार्यमन्तरभूत	१२	११	आयोद्वा सवने सादया	१५	६३
अस्मे वो अस्विन्द्रियं	९	२२	आदित्यं गर्भं पर्यसा	१३	४१	आरात्रि पार्थिवश्च रजः	३४	३२
अस्य प्रजामनुद्युतं	३	१६	आदित्यैर्नो भारती वष्ट	२९	८	आरोदसी अपृणदास्वमेह	३३	७५
अस्याजरासो दमामरित्रां	३३	१	आधत्त पितरो गर्भं	२	३३	आ वाचो मध्यमरुहद्रु	१५	५१
अस्येन्द्रो वाहुधे वृष्ण्यं	३३	९७	आ न इडाभिर्विदधे सुशस्ति	३३	३४			

मन्त्रप्र०	अ०	कं०	मन्त्रप्र०	अ०	कं०	मन्त्रप्र०	अ०	कं०
आवायो भूप शुचिपा	७	७	इन्द्रश्च मरुतश्च कृयायो	८	५५	इमा नु कं भुवना सीप	२५	४६
आविर्मर्या आवित्तो	१०	९	इन्द्रश्च सुन्नाइवरुणश्च	८	३७	इमा रुद्राय तवसे कपदिने	१६	४८
आ विश्वतः प्रत्यञ्च	११	२४	इन्द्रस्य क्रोडोऽदित्ये पात्रस्य २५	८		इमामग्निवज्रशानामृतस्य	२२	२
आवो देवास ईमहे	४	५	इन्द्रस्य रूपस्यभो	१९	९१	इमा ते वाजिन्नवमार्ज	२९	१६
आशुः शिशानो वृषभो	१७	३३	इन्द्रस्य वज्रोऽसि मित्रा	१०	२१	इमा वे त्वा पुरुवसो गिरौ	३३	८१
आशुश्चिबृहन्तः पञ्च	१४	२३	इन्द्रस्य वज्रोऽसि वाजसा	९	५	इमौ ते पक्षान्वरौ	१८	५२
आश्रावयेति स्तोत्रियाः	१९	२४	इन्द्रस्य वज्रो मरुतामनीकं	२९	५४	इत्ययम्र आसीन्मखस्य	३७	५
आसन्दी रूपः प्राजा	१९	१६	इन्द्रस्य वृष्णो वरुणस्य	१७	४१	इयदस्यायुरस्यायुर्मयि	१०	२५
आसीनासो अरुणीना	१९	६३	इन्द्रः सुन्नामा हृदयेन	१९	८५	इयमुपरि मतिस्तस्यै	१३	५८
आ सुते सिञ्चत श्रियः	३३	२१	इन्द्रः सुन्नामा स्वर्वा २॥ अ २०	५१		इयं वेदिः परो अन्तः पृथि	२३	६२
आ सुप्वयन्ती यजते	२९	३१	इन्द्रस्य स्युरसीन्द्रस्य	५	३०	इरज्यन्नस्य प्रथयस्व	१२	१०९
आहं पितृन्सुविद्वान् २॥ ३	१९	५६	इन्द्रस्यौजस्थ मखस्य वो	३७	६	इरावती धेनुमती हि भूतः	५	१६
इ.			इन्द्राग्नी अपादियं पूर्वा	३३	९३	इहरतिरिह रमध्व	८	५१
इच्छन्ति त्वा सोम्यासुः	३४	१८	इन्द्राग्नी अर्ब्यमाना	१४	११	इहैवाग्ने अधिधारया	२७	४
इह एखादित एहि काम्या	३	२७	इन्द्राग्नी आगतः सुतं	७	३१	इयं ते यज्ञिया तनूः	४	१३
इह एखादित एहि सर	३८	२	इन्द्राग्नी मित्रावरुणादिति	३३	४९	इपमूर्जमहमित आर्द	१२	१०५
इहोभिरभिरीड्यः सोमो	२१	१४	इन्द्राग्नयोः पञ्चतिः सरस्वत्यै	२५	५	इपश्चोर्जश्च शारदावतु	१४	१६
इहोभिरभिशानाप्रोति	१९	२९	इन्द्राय त्वा वसुमते रुद्रवत	६	३२	इपश्चोर्जश्च शारदावतु	१४	१६
इहोमग्ने पुरुदः ससि	१२	५१	इन्द्राय त्वा वसुमते रुद्रव	३८	८	इपिरो विश्वय्या वातो	१८	४१
इहोयास्त्वा पुदे वयं	३४	१५	इन्द्रायाहि चित्रभानो	२०	८७	इपे राये रमस्व सहसे	१३	३५
इडे रन्ते हव्ये काम्ये	८	४३	इन्द्रायाहि तनुजान	२०	८९	इपे पिन्वस्वोर्जे पिन्वस्व	३८	१४
इदमापः प्रवहतावधं च	६	१७	इन्द्रायाहि धियेपितो	२०	८८	इपे त्वोर्जे त्वा वायवस्थ	१	१
इदसुत्तरास्त्वस्तस्य श्रोत्रं	१३	५७	इन्द्रायाहि वृत्रहन्निबासो	२६	५	इष्टा अभिराहुतः पिपतु	१८	५७
इदं पितृभ्यो नमोऽस्व	१९	६८	इन्द्रायेन्दुः सरस्वती	२०	५७	इष्कृतिनाम वो माताथो	१२	८३
इदं मे ब्रह्म च क्षत्रं चोमे	३२	१६	इन्द्रेमं प्रतरां नय राजा	१७	५१	इष्कृतरर्मध्वरस्य प्रचे	१२	११०
इदं विष्णुर्विचक्रमे	५	१५	इन्द्रेहि मत्स्यन्धसो विश्वे	३३	२५	इष्टो यज्ञो भृगुभिराशी	१८	५६
इदं हविः प्रजननं मे अस्तु	१९	४८	इन्द्रो विश्वस्य राजति	३६	८	ई.		
इन्दुर्दक्षः श्वेन कृतावा	१८	५३	इन्द्रो वृत्रमवृणोच्छर्षणीति	३३	२६	इदितो देवैर्हरिर्वो २॥ अ	२०	३८
इन्द्र आसां नेता बृहस्पतिः	१७	४०	इन्द्राणास्त्वा शतः हिमा	३	१८	इक्षास एतादक्षास	१७	८४
इन्द्र गोमन्निहायाहि पिबा	२६	४	इमं जीवेभ्यः परिधिं दे	३५	१५	इहोचान्यादह च सृदह	१७	८१
इन्द्रघोषस्त्वावसुभिः	५	११	इमं नो देव सवितर्यजं	११	८	इहोचान्यादह च सृदह	१७	८१
इन्द्रं दुरः कवण्यो धाव	२०	४०	इमं देवा असपन्नः	९	४०	इहोचान्यादह च सृदह	१७	८१
इन्द्रं देवीर्विशो मरुतोऽनु	१७	८६	इमं देवा असपन्नः	१०	१८	इहोचान्यादह च सृदह	१७	८१
इन्द्रं मखस्य इह पाहि सोमं	७	३५	इमं मा हि सीरिपादं	१३	४३	इहोचान्यादह च सृदह	१७	८१
इन्द्रमिदरी वहतोऽप्रति	८	३५	इमं मा हि सीरिपदं	१३	४८	इहोचान्यादह च सृदह	१७	८१
इन्द्रवायु बृहस्पति मित्राग्नि	३३	४५	इममूर्णाय वरुणस्य नाभि	१३	५०	इहोचान्यादह च सृदह	१७	८१
इन्द्रवायु इमे सुता	७	८	इमस्त्वानमूर्जस्वन्तं ध्या	१७	८७	इहोचान्यादह च सृदह	१७	८१
इन्द्रवायु इमे सुता उप	३३	५६	इमं मे वरुण श्रुधीहव	२१	१	इहोचान्यादह च सृदह	१७	८१
इन्द्रवायु सुसंरक्षा	३३	८६	इमस्त्वानमूर्जस्वन्तं ध्या	१७	८७	इहोचान्यादह च सृदह	१७	८१
इन्द्रं विश्वा अवीवृधन्	१२	५६	इमा गिर आदित्येभ्यो	३४	५४	इहोचान्यादह च सृदह	१७	८१
इन्द्रं विश्वा अवीवृधन्	१५	६१	इमा मे अमृ इष्टका	१७	२	इहोचान्यादह च सृदह	१७	८१
इन्द्रं विश्वा अवीवृधन्	१७	६१	इमां ते धियं प्रभरे महो	३३	२९	इहोचान्यादह च सृदह	१७	८१

उ.

उक्ताः संचरा एता पेन्द्रा	२४	१५
उक्ताः संचरा एता पेन्द्रा	२४	१७
उक्ताः संचरा एता शुना	२४	१९
उक्थेभिर्वृत्रहन्तमा याम	३३	७६
उक्षा संमुद्रो अरुणः	१७	६०
उक्षां कृणोतु शक्त्या	११	५७

मन्त्रप्र०	अ०	कं०	मन्त्रप्र०	अ०	कं०	मन्त्रप्र०	अ०	कं०
उग्रं लोहितेन मित्र०	३९	९	उपप्रयन्तो अध्वरं मन्त्रं	३	११	ऊ.		
उग्रश्च भीमश्च ध्वान्तश्च	१७	८६	उप प्रागात्परमं यत्सुध	२९	२४	ऊर्कं च मे सुनुतां च मे	१८	९
उग्रश्च भीमश्च ध्वान्तश्च	३९	७	उप प्रागात्सुमन्मेऽध्यायि	२५	३०	ऊर्गस्याङ्गिरस्यूर्गमदा	४	१०
उग्रा विचनिना मृधं इन्द्रा	३३	६१	उपयाम गृहीतोऽस्यन्तर्यच्छ	७	४	ऊर्जं वहन्तीरमृतं धृतं	२	३४
उग्रा ते ज्ञातमन्त्रसो	२६	१६	उपयामगृहीतोऽस्याग्रयणो	७	२०	ऊर्जो नपाजातवेदः	१२	१०८
उच्छुष्मा ओषधीनां	१२	८२	उपयामगृहीतोऽसीन्द्राय त्वा	७	२२	ऊर्जो नपात०स हिनाय	२७	४४
उत नोऽहिर्वृष्यः शृणोतु	३४	५३	उपयामगृहीतोऽसि भ्रुवोसि	७	२५	ऊर्ध्वं ऊ पु णं कृतये	११	४२
उत स्मास्य द्रवतस्तुर	९	१५	उपयामगृहीतोऽसि मधवे	७	३०	ऊर्ध्वमेनमुच्छ्रयताङ्गिरौ	२३	२७
उतेदानीं भगवन्तः स्याम	३४	३७	उपयामगृहीतोऽस्यादित्ये	८	२	ऊर्ध्वा अंस्य समिधो	२७	११
उत्काम महते सौभगाय	११	२१	उपयामगृहीतोऽसि सावि	८	७	ऊर्ध्वामारोह पुङ्क्तिस्वा	१०	१४
उत्तानायामवभरा चि	३४	१४	उपयामगृहीतोऽसि सुप्र	८	८	ऊर्ध्वामेनामुच्छ्रापय	२३	२६
उत्तिष्ठोर्जसा सह	८	३९	उपयामगृहीतोऽसि बृह	८	९	ऊर्ध्वो भव प्रतिविध्या	१३	१३
उत्तिष्ठ ब्रह्मणस्पते देव	३४	५६	उपयामगृहीतोऽसि हरि	८	११			
उत्थाय बृहती भवोदु	११	६४	उपयामगृहीतोऽस्यग्रये	८	४७	ऊ.		
उत्संख्या अवगुदं धेहि	२३	२१	उपयामगृहीतोऽस्याधि	१९	८	ऊक्कसामयोः शिल्पे स्थ	४	९
उत्सादेभ्यः कुञ्जं प्रमुदे	३०	१०	उपयामगृहीतोऽस्यधि	२०	३३	ऊचं वाचं प्रपद्ये मनो	३६	१
उदकमीद्विष्णोदा वाज्यर्वा	११	२२	उपयामगृहीतोऽसि प्रजा	२३	२	ऊचे त्वा रुचे त्वा भासे	१३	३९
उदग्ने तिष्ठ प्रत्यातनुष्व	१३	१२	उपयामगृहीतोऽसि प्रजा	२३	४	ऊचो नामास्मि यज०पि	१८	६७
उदीचीमारोहानुष्टुवा	१०	१३	उप प्रागाच्छत्तनं वाज्यर्वा	२९	२३	ऊजवे त्वा साधवे त्वा	३७	१०
उदीरतामवर् उपरास	१५	४९	उपश्वासय पृथिवीमुत धां	२९	५५	ऊर्जाते परिवृङ्गिधु नोश्मा	२९	४९
उदु तिष्ठ स्वध्वरावानो	११	४१	उपहृता बृह गाव उप	३	४७	ऊतं च मेऽमृतं च मे	१८	६९
उदुत्तमं वरुणपाशमस्मत्	१२	१२	उपहृताः पितरः सोम्यासो	१९	५७	ऊतजिब सत्यजिब सेन	१७	८३
उदु त्यं ज्ञातवेदसं देवं	७	४१	उपहृतो घौष्पितोप मां	२	११	ऊतये स्तेनहृदयं वैरह	३०	१३
उदु त्यं ज्ञातवेदसं देवं	८	४१	उपहृते गिरीणा०संगमे	२६	१५	ऊतवस्त ऊतुथा पर्व	२३	४०
उदु त्यं ज्ञातवेदसं देवं	३३	३१	उपावस्त्र त्मन्या समज	२९	३५	ऊतवस्ते युज वितन्वन्तु	२६	१४
उदु त्वा विश्वेदेवा	१२	३१	उपावीरस्युप देवान्देवी	६	७	ऊतवः स्थ ऊतावृधः	१७	३
उदु त्वा विश्वेदेवा अग्ने	१७	५३	उपासै गायता नरः पव	३३	६२	ऊतश्च सत्यश्च भ्रुवश्च	१७	८२
उदेनमुत्तरां न्याम	१७	५०	उभा पिबतमभिनोभा	३४	२८	ऊत०सत्यमृत०सत्यं	११	४७
उदेपां बाहू अतिरमुद्र	११	८२	उभाभ्यां देव सवितः	१९	४३	ऊतावानं महिषं विश्व	१२	१११
उद्गामं च निग्रामं च	१७	६४	उभा वामिन्द्रासी आहु	३	१३	ऊतावानं वैश्वानरमृतस्य	२६	६
उद्विष०स्तमान्तरिक्षं	५	२७	उभे सुश्वन्द्र सर्पिपो	१५	४३	ऊतापादुतधामाग्निर्गन्धर्वः	१८	३८
उद्वर्षय मधवजायुधान्यु	१७	४२	उरु विष्णो विक्रमस्वोरु	५	३८	ऊतुथेन्द्रो वनस्पतिः	२०	६५
उक्षत ऋषभो वामिनः	२४	७	उरु विष्णो विक्रमस्वोरु	५	४१	ऊधेगित्था स मत्यः	३३	८७
उहृष्यस्वाग्ने प्रतिजागृहि	१५	५४	उशन्तस्त्वा निर्धामबुध	१९	७०	ए.		
उहृष्यस्वाग्ने प्रतिजागृहि	१८	६१	उशिक्ष्वं देव सोमाग्नेः	८	५०	एकया च दशभिश्च	२७	३३
उहृयं तमसस्परि स्तुः	२०	२१	उशिक्ष्वावको अरतिः	१२	२४	एकया स्तुवत प्रजा	१४	२८
उहृयं तमसस्परि स्तुः	२७	१०	उशिगंसि कुविरह्यारिरसि	५	३२	एकस्त्वष्टुरश्वा विश्वा	२५	४२
उहृयं तमसस्परि स्तुः	३५	१४	उपस्तञ्चित्रमाभेरास्मभ्यं	३४	३४	एकस्मै स्वाहा द्वाभ्या०	२२	३४
उहृयं तमसस्परि ज्योति	३८	२४	उपासानक्तमश्विना	२०	६१	एका च मे तिस्रश्च मे	१८	२४
उप ज्मबुप येतसेव	१७	६	उपासानका बृहती बृह	२०	४१	एजतु दशमास्यो गर्भो	८	२८
उप त्वाग्ने हविर्मतीर्षुता	३	४	उपे युह्नी सुपेरोसा	२१	१७	एण्यहो मण्डको मृषिका	२४	३६
उप नः सुनवो गिरः शुण्व	३३	७७	उस्त्रावेतं भूपाहो युज्येथा	४	३३	एतं जानीथ परमे	१८	६०

[illegible]

मन्त्रप्र०	अ०	कं०	मन्त्रप्र०	अ०	कं०	मन्त्रप्र०	अ०	कं०
च.								
चक्षुषः पिता मनसा हि	१७	२५	तद्विप्रासो विपुन्यवो जा	३४	४४	तिस्रश्चेथा सरस्वत्य	२०	६३
चतस्रश्च मेऽष्टौ च मे	१८	२५	तद्विष्णोः परमं पदं	३५	५	तिस्रो देवीर्हविषा वर्ष	२०	४३
चतुस्त्रिंशत्तन्तवो ये	८	६१	तनुनपाच्छुचिर्नतस्तनुपा	२१	१३	तिस्रो देवीर्बहिरिदं	२७	१९
चतुस्त्रिंशद्वाजिनो देव	२५	४१	तनुनपादसुरो विश्वंदा	२७	१२	तीव्रान्धोपांनृण्वते वृष	२९	४४
चतुःशक्तिर्नाभिर्कृत	३८	२०	तनुनपात्पथ क्रतस्य याना	२९	२३	तुभ्यं ता अङ्गिरस्तम	१२	११६
चत्वारि शृङ्गा त्रयो अस्य	१७	९१	तनुपा भिषजा सुतेऽ	२०	५६	तुवृदसि तुवृते त्वा	१५	९
चन्द्रमा अप्सुन्तरासु	३३	९०	तनुपा अग्नेऽसि तन्वं मे	३	१७	ते अस्य योषणे द्विध्वे	२७	१७
चन्द्रमा मनसो जातश्च	३१	१२	तन्तुना रायस्पोषेण	१५	७	ते आचरन्ती समनेव	२९	४१
चित्तिं ब्रुहोमि मनसा	१७	७८	तन्तुस्तुरीपमद्भुते पुरुषु	२७	२०	तेजोऽसि तेजो मयि धेहि	१९	९
चित्रं देवानामुदगादनीकं	७	४२	तन्वो वातो मयोभु वातु	२५	१७	तेजोऽसि शुक्रमसृतेमा	२२	१
चित्रं देवानामुदगादनीकं	१३	४६	तन्मित्रस्य चरुणस्याभिचक्षे	३३	३८	तेजः पशूनां हविरिन्द्र	१९	९५
चक्षुषिर्मा पुनातु वाक्पति	४	४	तपश्च तपस्यश्च शैशि	१५	५७	ते नो अर्धन्तो हवन्	९	१७
चक्षुदसि तया देवतया	१२	५३	तपसे कौलालं मायार्थं कुमारं	३०	७	ते हि पुत्रासो अदितेः	३	३३
चक्षुदसि मनोसि धीरेसि	४	१९	तपसे स्वाहा तप्यते	३९	१२	तं त्वा शोचिष्ठ दीदिवः	३	२६
चोदयित्री सनुतानां	२०	८५	तप्तार्यनी मेऽसि वित्तार्यनी	५	९	तं त्वा समिद्धिरङ्गिरो	३	३
ज.			तमिन्द्रं प्रथमं दध्नु	१७	३०	तं पत्नीभिरनुगच्छेम देवा	१५	५०
जनेनयै त्वा संयामीद	१	२२	तमिन्द्रं पशवः सचा	२०	६९	तं प्रजया पूर्वया विश्वधे	७	१२
जनेनस्य गोपा अजनिष्ट	१५	२७	तमीशानं जगतस्तस्थुस्पतिं	२५	१८	तं यज्ञं बर्हिषि प्रौञ्च	३१	९
जनिष्ठा उग्रः सहसे तुराय	३३	६४	तमुं त्वा दध्यङ्गुषिः	११	३३	तं चो दस्मसृतीपहं वसो	२६	११
जपो यस्ते वाजिनिहितो	९	९	तमुं त्वा पाथ्यो वृषा	११	३४	त्रया देवा पर्कादश	२०	११
जिह्वा मे भद्रं वाक्ब्रह्मो	२०	१२	तरणिर्विश्वदंशतो ज्योति	३३	३६	ज्ञातारमिन्द्रमवितारमिन्द्रं	२०	५०
जिह्मृतस्येव भवति प्रतीकं	२९	३८	तव भ्रमास आश्रया	१३	१०	त्रिधा हितं पुणिर्भृगुह	१७	९२
जपाणो बर्हिर्हिरिवात्र इन्द्रः	२०	३९	तव वायवृतस्पते त्वष्ट	२७	३४	त्रिंशद्दाम विराजति	३	८
जघैष्य च म आधिपत्यं	१८	४	तव शरीरं पतयिष्णुवर्चन्	२९	२२	त्रीणि त आहुदिवि बन्ध	२९	१५
ज्योतिरसि विश्वरूपं	५	३५	तवायं सोमस्वेमेह	२६	२३	त्रीणि पदा विचक्रमे विष्णु	३४	४३
त.			तस्मा अरं गमाम वो	३६	१६	त्रीणि शता त्री सहस्राण्य	३३	७
त आयजन्त द्रविणं	१७	२८	तस्मा अरं गमाम वो	११	५२	त्रिपादूर्ध्व उदैपुरुषः पादो	३१	४
तच्चक्षुर्देवहितं पुरस्तात्	३६	२४	तस्मादथा अजायन्त	३१	८	त्रीन्समुद्रान्समसृत्	१३	३१
ततो विराडजायत विराजो	३१	५	तस्माद्यज्ञात्सर्वहुतः संभू	३१	६	व्यम्बकं यजामहे	३	६०
तत्त्वा यामि ब्रह्मणा चन्द्र	१८	४९	तस्माद्यज्ञात्सर्वहुत	३१	७	व्यवयो गायध्वे पञ्चा	२४	१२
तत्त्वा यामि ब्रह्मणा चन्द्र	२१	२	तस्य वयं सुमतो यज्ञिय	२०	५२	व्यवयो मे व्यवी च मे	१८	२६
तत्संवितुर्वरेण्यं भर्गो	३०	२	तस्यासि सुत्यसंवसः	४	१८	व्यायुषं जमदग्नेः	३	६२
तत्संवितुर्वरेण्यं भर्गो	३५	२	ता अस्य सूददोहसः	१२	५५	त्वं नो अग्ने तव देव	३४	१३
तत्संवितुर्वरेण्यं भर्गो देव	२२	९	ता अस्य सूददोहसः	१५	६०	त्वं नो अग्ने वरुणस्य	२१	३
तत्सूर्यस्य देवत्वं तन्महित्वं	३३	३७	ता उभौ चतुरः पदः संप्र	२३	२०	त्वमग्ने इदितः कन्यवाहन	१९	६६
तदधिना भिषजा रुद्रवते	१९	८२	ता न आवोढमश्विना	२०	८३	त्वमग्ने प्रथमो अङ्गिरा	३४	१२
तदस्य रूपमसृत् शची	१९	८१	ता नासत्या सुपेशसा	२०	७४	त्वमग्ने व्रतपा असि	४	१६
तदिदास भुवनेषु ज्येष्ठ	३३	८०	तान्पूर्वया निविदा हुमहे	२५	१६	त्वमग्ने शुभिस्त्वमांशुशु	११	२७
तदेवाग्निस्तदादित्यस्त	३२	१	ता भिषजा सुकर्मणा	२०	७५	त्वमग्ने प्रशंसिषो देवः	६	३७
तदेजति तत्रैजति त	४०	५	तांस्संवितुर्वरेण्यस्य	१७	७४	त्वमिन्द्र प्रतुतेष्वभिषिषा	३३	६६
			तिरश्चीनो विततो रुश्मिरेषां	३३	७४	त्वमिमा ओषधीः सोम	३४	२२
			तिस्र इडा सरस्वती भार	२१	१९	त्वमुत्तमास्त्रोपधे तव	१२	१०१

मन्त्रप्र०	अ०	कं०	मन्त्रप्र०	अ०	कं०	मन्त्रप्र०	अ०	कं०
त्वं यविष्ठ द्वाशुषो नूः	१३	५२	देवं देवं वोचसे देवं	३३	९१	देवी उपासावधिनो	२१	५०
त्वं यविष्ठ द्वाशुषो नूः	१८	७७	देवं बर्हिर्निन्द्रो सुदेवं	२८	१२	देवी उपासानक्तो देव	२८	३७
त्वया हि नः पितरः सोम	१९	५३	देवं बर्हिर्वयोधसं देव	२८	३५	देवी उपासानकेन्द्रो यज्ञे	२८	१४
त्वष्टा तुरीये अद्भुत इन्द्रा	२१	२०	देवं बर्हिर्वारितीनां	२८	४४	देवी ऊर्जाहुती दुधे सुदु	२८	१६
त्वष्टा दध्नुष्यममिन्द्राय	२०	४४	देवं बर्हिर्वारितीनां देव	२८	२१	देवी ऊर्जाहुती दुधे	२१	५२
त्वष्टा वीरं देवकामं जजान	२९	९	देवं बर्हिर्वारितीनामध्वरे	२१	५७	देवी ऊर्जाहुती दुधे	२८	३९
त्वष्टोसोमं प्रचिकितो मनीषा	१९	५२	देवं बर्हिः सरस्वती	२१	४८	देवी चावापृथिवी मत्स्य	३७	३
त्वष्टोसोमं पितृभिः सं	१९	५४	देवश्रुतौ देवेष्ववापोपतं	५	१७	देवी जोष्टी वसुधिते	२८	३८
त्वां गन्धर्वा अस्वनन्	१२	९८	देवं सवितरेष ते सोम	५	३९	देवी जोष्टी वसुधिते	२८	१५
त्वां चित्रश्रवस्तम्	१	३१	देवं सवितुः प्रसुव यज्ञं	९	१	देवी जोष्टी सरस्वत्यु	२१	५१
त्वामग्ने पुष्करादधि	१५	२२	देवं सवितुः प्रसुव यज्ञं	११	७	देवीद्वारं इन्द्रो संघाते	२८	१३
त्वामग्ने वृणते ब्राह्मणा	२७	३	देवं सवितुः प्रसुव यज्ञं	३०	१	देवीद्वारो वयोधसुष्टु	२८	३६
त्वामग्ने अक्षिरसो गुहा	१५	२८	देवस्य चेततो महीं प्र	२२	११	देवीद्वारो अधिनो भिष	२१	४१
त्वामग्ने यजमाना अनु	१२	२८	देवस्य त्वा सवितुः प्रसुवे	१	१०	देवीरापः शुद्धा वोदुष्टु	६	११
त्वामद्य कप आर्षेय	२१	६१	देवस्य त्वा सवितुः प्रसुवे	१	२१	देवीराप पुष वो गर्भः	८	२४
त्वाष्टुहि मन्दतममकंशोकैः	३३	१३	देवस्य त्वा सवितुः प्रसुवे	१	२४	देवीरापो अपांनपायो व	६	२५
त्वामिद्धि हवामहे सुतौ	२७	३७	देवस्य त्वा सवितुः प्रसुवे	५	२२	देवीस्तिष्ठस्तिष्ठो देवीः	२८	१८
त्वे अग्ने स्वाहुत प्रियासः	३३	१४	देवस्य त्वा सवितुः प्रसुवे	५	२६	देवीस्तिष्ठस्तिष्ठो देवीः	२८	४१
द.			देवस्य त्वा सवितुः प्रसुवे	६	१	देवीस्तिष्ठस्तिष्ठो देवीः	२१	५४
दक्षिणामारोह त्रिष्टुत्वा	१०	११	देवस्य त्वा सवितुः प्रसुवे	६	९	देवेन नो मनसा देवसोम	३४	२३
दधिक्राव्यो अकारिषं	२३	३२	देवस्य त्वा सवितुः प्रसुवे	६	३०	देवेभ्यो हि प्रथमं यज्ञियं	३३	५४
दष्टष्टाभ्यां मलिम्लून्	११	७८	देवस्य त्वा सवितुः प्रसुवे	९	३०	देवो अग्निः स्विष्टकृदेवा	२८	२९
दत्तो युवाकवः सुता ना	३३	५८	देवस्य त्वा सवितुः प्रसुवे	९	३८	देवो अग्निः स्विष्टकृदेवा	२१	५८
दिग्भ्यः स्वाहा चन्द्राय	३९	२	देवस्य त्वा सवितुः प्रसुवे	११	९	देवो अग्निः स्विष्टकृदेवा	२८	४५
दिवस्परि प्रथमं जज्ञे	१२	१८	देवस्य त्वा सवितुः प्रसुवे	११	२८	देवो देवैर्वनस्पतिर्हि	२१	५१
दिवः पृथिव्याः पर्योज उद्धृ	२९	५३	देवस्य त्वा सवितुः प्रसुवे	१८	३७	देवो देवैर्वनस्पतिर्हि	२८	२८
दिविधा इमं यज्ञमिमं	३८	११	देवस्य त्वा सवितुः प्रसुवे	२०	३	देवो नराशष्टो देव	२८	४२
दिवि पृष्टो अरोचता	३३	९२	देवस्य त्वा सवितुः प्रसुवे	३७	१	देवो वनस्पतिर्देवमिन्द्रं	२८	४३
दिवि विष्णुर्वर्षकृष्टुस्त	२	२५	देवस्य त्वा सवितुः प्रसुवे	३८	१	देव्यो वक्ष्यो भूतस्य प्रथ	३७	४
दिवो मूधार्सि पृथिव्या	१८	५४	देवस्य सवितुर्मतिमासवं	२२	१४	देहि मे ददामि ते	३	५०
दिवो वा विष्ण उत वा	५	१९	देवस्याहष्टसवितुः सवे	९	१०	दैव्या अध्वर्यवस्त्वा	२३	४२
दीक्षायै रूपष्टशर्पाणि	१९	१३	देवस्याहष्टसवितुः सवे	९	१३	दैव्या मिमाना मनुषः	२०	४२
दुरो देवीर्विशो महीर्ब्रह्मा	२१	१६	देवस्याहष्टसवितुः सवे	११	६३	दैव्याय धृत्रे जोष्टे	१७	५६
दते दष्टुहमा उपोक्तं	३६	१९	देवहृत्यंज आ च वक्षत्	१७	६२	दैव्यावध्वर्यु आगतुष्टु	३३	७३
दते दष्टुहमा मित्रस्य	३६	१८	देवा गातुविदो गातुं विष्वा	८	२१	दैव्यावध्वर्यु आगतुष्टुस्थेन	३३	३३
दृशानो रुक्म उर्या व्यं	१२	१	देवा देवानां भिषजा	२१	५३	दैव्या होतारा ऊर्ध्वमध्वरं	२७	१८
दृशानो रुक्म उर्या व्यं	१२	२५	देवा दैव्या होतारा	२८	४०	दैव्या होतारा भिषजेन्द्रेण	२१	१८
दृष्टा परिसृतो रसंष्टु	१९	७९	देवा दैव्या होतारा देव	२८	१७	दैव्या होतारा प्रथमा सुवाचा	२९	३२
दृष्टा रूपे व्याकरोत्	१९	७७	देवानां भद्रा सुमतिर्कञ्ज	२५	१५	द्यां मालेखीरन्तरिक्षं	५	४३
देव इन्द्रो नराशष्टसः	२१	५५	देवा यज्ञमंतन्वत मेपुजं	१९	१२	शुभिरकुभिः परिपात	३४	३०
देव इन्द्रो नराशष्टसंखि	२८	१९	देवान्दिवमग्नयज्ञस्तो	८	६०	शौरासीत्पूवंचित्तिः	२३	१२
देवकृतस्वैनसोऽवयजन	८	१३	देवासो हि प्मा मनवे	३३	९४	शौरासीत्पूवंचित्तिरथ	२३	५४


मन्त्रप्र०	अ०	कं०	मन्त्रप्र०	अ०	कं०	मन्त्रप्र०	अ०	कं०
परमेष्ठी त्वा सादयतु	१७	६४	पुनाति ते परिस्नुतः	१९	४	प्रति स्पशो विसृज	१३	११
परमेष्ठ्यभिधीतः प्रजा	८	५४	पुरा कूरस्य विसृपे	१	२८	प्रतीचीमारोह जगती	१०	१२
परस्या अधि संवतोऽवरा	११	७१	पुरीष्यासो अग्रयः पाव	१२	५०	प्रवृत्तं वाजिचाद्रव	११	१२
परि ते दुग्धो रथो	३	३६	पुरीष्योसि विश्वमेरा	११	३२	प्रवृत्तेह्यवकामक्षर्वा	११	१५
परि ते धन्वनो हेति	१६	१२	पुरुदस्यो विपुरुषः	८	३०	प्रत्युष्टः रक्षः प्रत्युष्टा	१	२९
परि त्वा गिर्वणो गिर इमा	५	२९	पुरुममृगश्चन्द्रमसो गोधा	२४	३५	प्रत्युष्टः रक्षः प्रत्युष्टा	१	७
परि त्वाग्ने पुरं वयं	११	२६	पुरुष एवेदः सर्वं यद्भूतं	३१	२	प्रथमा द्वितीयैर्द्वितीया	२०	१२
परि धावावृथिवी स्रथ	३२	१२	पूर्णां दर्वि परापत	३	४९	प्रथमा वाः सरथिना	२९	७
परि नो रुद्रस्य हेति	१६	५०	पुपणं वनिष्टुनांवाहीन्स्यू	२५	७	प्र नूनं ब्रह्मणस्पतिर्मर्धं	३४	५७
परि माग्ने दुश्चरिताद्वाधुस्व	४	२८	पुपन्तव व्रते वयं न रिप्ये	३४	४१	प्रनो यच्छव्यमा प्र पूषा	९	२९
परि बाजपतिः कविः	११	२५	पूषा पञ्चाक्षरेण पञ्च	९	३२	प्रपर्वतस्य वृषभस्य	१०	१९
परिवीरसि परि त्वा देवी	६	६	पूच्छामि त्वा चितये देव	२३	४९	प्र प्रायमग्निर्भरतस्य	१२	३४
परीतो पिञ्चता सुतः	१९	२	पूच्छामि त्वा परमन्तं पृथि	२३	६१	प्रवाहवा सिस्वते जीवसे	२१	९
परीत्य भूतानि परीत्य	३२	११	पृथिवि देवयजन्योपध्या	१	२५	प्रमन्महे शवसानाय	३४	१६
परिमे गार्मनेपत पर्यं	३५	१८	पृथिवी च म इन्द्रश्च मे	१८	१८	प्रसुं च धन्वनस्त्वमुभ	१६	९
पुरो दिवा पर पुना पृ	१७	२९	पृथिवी छन्दोऽन्तरिक्षं	१४	१९	प्र याभिर्यासि दाश्वाः सु	२७	२७
पर्वमानः सो अद्य नः	१९	४२	पृथिव्या अहमुदन्त	१७	६७	प्र व इन्द्राय बृहते मरुतो	३३	९६
पवित्रेण पुनीहि मा	१९	४०	पृथिव्याः पुरीषमस्य	२४	४	प्रवायुमच्छा बृहती मनीषा	३३	५५
पवित्रे स्थो वैष्णव्यौ	१	१२	पृथिव्याः सधस्थादक्षि	११	१६	प्रवावृजे सुप्रया वहिरेषा	३३	४४
पवित्रे स्थो वैष्णव्यौ	१०	६	पृथिव्यै स्वाहान्तरिक्षाय	२२	२९	प्रवीर्या शुचयो दद्विरे	३३	७०
पशुभिः पशुनामोति	१९	२०	पृथिस्तिरक्षीनपृथि	२३	४	प्रवो महे मन्दमानाया	३३	२३
पष्टवाद् च मे पष्टौही च मे	१८	२७	पृथदश्वा मरुतः पृथिमातरः	२५	२०	प्रवो महे महि नमो	३४	१७
पष्टवाहो विराज उक्षाणो	२४	१३	पृथीमै राष्टमुदरमसौ	२०	८	प्रसद्य भस्मना योनिमप	१२	३८
पातं नो अभिना दिवा	२०	६२	पृथो द्वि पृथो अग्निः	१८	७३	प्रस्तेरेण परिधिना	१८	६३
पावकया यश्चितयन्त्या	१७	१०	प्रघासिनो हवामहे	३	४४	प्रागपागुदगधराक्सर्वतस्वा	६	३६
पावकवर्चाः शुक्रवर्चा	१२	१०७	प्रजापतये च वायवे च गोमू	२४	३०	प्राचीनं वहिः प्रदिशा पृ	२९	२९
पावका नः सरस्वती	२०	८४	प्रजापतये त्वा जुष्टं प्रोक्षा	२२	५	प्राचीमनु प्रदिशं प्रेहि	१७	६६
पाहि नो अमृ एकया	३७	४३	प्रजापतये पुरुषान्हुस्तिन	२४	२९	प्राच्यं दिशे स्वाहावाच्यं	२२	२४
पिता नोसि पिता नो बोधि	३७	२०	प्रजापतिः संश्रियमाणः	३९	५	प्राणदा अपानदा व्यान	१७	१५
पितुं न स्तोपं महो ध्रु	३४	७	प्रजापतिर्विश्वकर्मा मनो	१८	४३	प्राणपा मे अपानपाः	२०	३४
पितृभ्यः स्वधाधिम्यः	१९	३६	प्रजापतिश्चरति गर्भे अन्तः	३१	१९	प्राणश्च मेऽपानश्च मे	१८	२
पीवोअश्वा रयिवृधः	२७	२३	प्रजापतिष्ठा सादयत्वपां	१३	१७	प्राणं मे पाह्यपानं मे	१४	८
पुत्रमिव पितरावधिना	१०	३४	प्रजापते न त्वदेतान्यन्यो	१०	२०	प्राणाय मे वचोदा वचसे	७	२७
पुत्रमिव पितरावधिना	२०	७७	प्रजापते न त्वदेतान्यन्यो	२३	६५	प्राणाय स्वाहा अपानाय	२३	१८
पुनन्तु मा देवजनाः	१९	३९	प्रजापतेस्तपसा वावृषानः	२९	११	प्राणाय स्वाहापानाय	२२	२३
पुनन्तु मा पितरः सोम्यासः	१९	३७	प्रजापती त्वा देवता	३५	६	प्रातरग्निं प्रातरिन्द्रः	३४	३४
पुननः पितरो मनो	३	५५	प्र तद्विष्णुः स्वते वीर्येण	५	२०	प्रातर्जितं भगमग्रः	३४	३५
पुनरासद्य सदेनमपश्च	१२	३९	प्रतद्वेचिदमृतं नु विद्वा	३२	९	प्रेता जयता नर इन्द्रो	१७	४६
पुनरुजा निर्वतस्व	१२	९	प्रति क्षत्रे प्रतितिष्ठामि	२०	१०	प्रेदंशे ज्योतिष्मान्याहि	१२	३२
पुनरुजा निर्वतस्व पुन	१२	४०	प्रतिपदसि प्रतिपदे	१५	८	प्रेदो अग्ने दीदिहि पुरो	१७	७६
पुनमेनः पुनरायुर्न आगन्	४	१५	प्रति पन्थामपगमहि	४	२९	प्रेतु ब्रह्मणस्पतिः प्र देव्ये	३३	८९
पुनस्वा रुद्रा वसेनः समि	१२	४४	प्रतिश्रुत्वा वा अतनं घोषा	३०	१९	प्रेतु ब्रह्मणस्पतिः प्रदेव्ये	३७	७

मन्त्रप्र०	अ०	कं०	मन्त्रप्र०	अ०	कं०	मन्त्रप्र०	अ०	कं०
प्रेतुं वाजी कर्निकदत्	११	४६	भूरसि भूमिरस्यदिति	१३	१८	महो अर्णः सरस्वती	२०	८६
प्रेषेभिः प्रेषानामोति	१९	१९	भूर्भुवःस्वःतत्सवितुः	३६	३	मा छन्दः प्रमा छन्दः	१४	१८
प्रोधदधो न यवसे	१५	६२	भूर्भुवःस्ववैरिव भूजा	३	५	मा ते इन्द्र ते वयं तुरा	१०	२२
प्रोह्यमाणः सोम आगतो	८	५६	भूर्भुवः स्वः सुप्रजाः	३	३७	माता च ते पिता च ते	२३	२४
व.			भेषजमसि भेषजं	३	५९	माता च ते पिता च ते	२३	२५
वदस्युं श्रवसा महो२॥अ	३३	४०	म.			मातेव पुत्रं पृथिवी पुरी	१२	६१
वण्महो २॥ असि सूर्य वडा	३३	३९	मखस्य शिरोसि मखायं	३७	८	मा त्वाग्निध्वनयीदूम	२५	३७
वर्हिषदः पितर ऊस्युवा	१९	५५	मध्वे स्वाहा माधवाय	२२	३१	मा त्वा तपश्चिय आत्मा	२५	४३
बलविज्ञायः स्थविरः प्रवीरः	१७	३७	मधु नक्तमुतोपसो	१३	२८	मा नः शशुसो अररूपो	३	३०
बहूनां पिता बहुरस्य पुत्रः	२९	४२	मधुमतीनं इपस्कृधि	७	२	मा नस्तोके तनये मा	१६	१५
बाहू मे बलमिन्द्रियं	२०	७	मधु वाता ऋतायते	१३	२७	मा नो महान्तमुत मा नो	१६	१५
वीभत्सयै पौलकसं वर्णाय	३०	१७	मधुश्च माध्वश्च वासं	१३	२५	मा नो मित्रो वरुणो अर्यमा	२५	२४
बृहन्निद्रिध्म एषां भूरि	३४	२४	मधुमाज्ञो वनस्पति	१३	२९	मापो मौपधीहिंसीधाम्नो	६	२२
बृहस्पते अति यदयो अहां	२६	३	मध्वा यज्ञं नक्षत्रे प्रीणानो	२७	१३	मा भेर्मा संविक्ष्या ऊर्जं	१	२३
बृहस्पते परिदीया रथेन	१७	३६	मनस्त आप्यायतां वाक्	६	१५	मा भेर्मा संविक्ष्या ऊर्जं	६	३५
बृहस्पते वाजं जय बृह	९	११	मनो जूतिर्जुपतामाज्यस्य	२	१३	मा मा हिंसीजनिता	१२	१०२
बृहस्पते सवितुर्वाध	२७	८	मनसः काममाकृति	३९	४	मा वो रिपस्वनिता	१२	९५
बोधामे अस्य वचसो	१२	४७	मनो न येपु हवनेपु	७	१७	मा सु भिक्ष्या मा सु रिपो	११	६८
ब्रह्म क्षत्रं पंचते तेज	१९	५	मनो न्वाह्वामहे नारा	३	५३	माहिं भूर्मा पृदाकर्नमस्त	६	१२
ब्रह्म जज्ञानं प्रथमं पुर	१३	३	मनो मे तर्पयत वाचं मे	६	३१	मा हिं भूर्मा पृदाकुः	८	२३
ब्रह्मणस्पते त्वमस्य युन्ता	३४	५८	मन्यवेऽयस्तापं क्रोधाय	३०	१४	मित्रश्च म इन्द्रश्च मे	१८	१७
ब्रह्मणे ब्राह्मणं क्षत्राय	३०	५	मयि गृह्णाम्यग्रे अग्निं	१३	१	मित्रस्य मा चक्षुपेक्षध्व	५	३४
ब्रह्म सूर्यसमं ज्योतिः	२३	४८	मयि त्वदिन्द्रियं बृहत्	३८	२७	मित्रस्य चर्पणीयतो वो	११	६२
ब्रह्माणि मे मतयः शशु	३३	७८	मयीदमिन्द्र इन्द्रियं	२	१०	मित्रः सुशुस्वयं पृथिवी	३३	५७
ब्राह्मणमण विदेयं	७	४६	मयुः प्राजापत्य उलो हलि	२४	३१	मित्रावरुणाभ्यां त्वा देवा	७	२३
ब्राह्मणोऽस्य सुखमासीत्	३१	११	मस्तांस्कृन्वा विधेपां	२५	६	मित्रो न पृहि सुमित्रध	४	२७
भ.			मरुतो यस्य हि क्षये	८	३१	मित्रो नवाक्षरेण त्रिवृत	९	३३
भग एव भगवाँ२॥ अस्तु	३४	३८	मरुवन्तं वृषभं वावृधानं	७	३६	मीडुष्टम शिवंतम शिवो	१६	५१
भग प्रणेतर्भग सत्वरधो	३४	३६	मरुवाँ २॥ इन्द्र वृषभो रणाय७	३८	३८	मुखंस्वदस्य शिर	१९	८८
भद्रं कर्णेभिः शृणुयाम देवा	२५	२१	मर्माणि ते मर्मेणा छद्	१७	४९	मुञ्चन्तु मा शपथ्या	१२	९०
भद्रा उत प्रशस्तयो	१५	३९	मशकान्केशैरिन्द्रस्वपसा	२५	३	मूर्धानं दिवो अरति पृथि	७	२४
भद्रो नो अग्निराहुतो	१५	३८	महो२॥इन्द्रो नुवदाचर्पणिप्रा	७	३९	मूर्धानं दिवो अरति	३३	८
भद्रो मेऽसि प्रच्यवस्व	४	३४	महो२॥इन्द्रो य ओजसा	७	४०	मूर्धा वयः मुजापतिः	१४	९
भवतं नः समनसौ	५	३	महो२॥इन्द्रो वज्रहस्तः पोडु	२६	१०	मूर्धासि राड ध्रुवासि	१४	२१
भवतं नः समनसौ	६०	१२	महानादयो रेवत्यो	२३	३५	मुगो न भीमः कुचरो	१८	७१
भायै दावाहारं प्रभाया	३०	१२	महिं त्रीणामवोऽस्तु युक्षं	३	३१	मेधां मे वरुणो ददातु मेधां	३२	१५
भुज्युः सुपर्णा युजो गन्धु	१८	४२	मही धौः पृथिवी चन	८	३२	मो पू ण इन्द्रायं पूत्सु	३	४६
भुवो यज्ञस्य रजसश्च	१३	१५	मही धौः पृथिवी चन	१३	३२	य.		
भुवो यज्ञस्य रजसश्च	१५	२३	महीनां पयोऽसि वचोदा	४	३	य आत्मदा बलदा यस्य	२५	१३
भुताय त्वा नारातये	१	११	महीमृषु मातरंशुव	२१	५	य इन्द्र इन्द्रियं दुधुः	२०	७०
भूम्ना आखनालभते	२४	२६	महो अग्नेः संमिधानस्य	३३	१७	य इमा विश्वा भुवनानि	१७	१७

मन्त्रप्र०	अ०	कं०	मन्त्रप्र०	अ०	कं०	मन्त्रप्र०	अ०	कं०
य इमे वावापृथिवी	२९	३४	यदापो अह्या इति	२०	१८	यस्मिन्सर्वाणि भूता	४०	५
य एतावन्तश्च भूयांससश्च	१६	६३	यदि जाग्रद्यदि स्वप्न	२०	१६	यस्मिन्सृचः साम यजुषि	३४	५
यकाऽसकौ शकुन्तिका	२३	२२	यदि दिवा यदि नक्तं	२०	१५	यस्य कुर्मो गृहे हविः	१७	५२
यकोऽसकौ शकुन्तकः	२३	२३	यदिमा वाजयन्तहं	१२	८५	यस्य प्रयाणमन्वन्व	११	६
यं क्रन्दसी अवसां तन्त	३२	७	यद्वध्वमुदरस्यापवाति	२५	३३	यस्यायं विश्व आर्यो	३३	८२
यजो नो मित्रावरुणा यजो	३३	३	यद्वासे यदरण्ये	३	४५	यस्यासे घोर आसन्	१२	६४
यजुर्भिराप्यन्ते ब्रह्मा ब्रह्मैः	१९	२८	यद्वासे यदरण्ये यत्स	२०	१७	यस्येमे हिमवन्तो महित्वा	२५	१२
यजाग्रतो दूरमुदैति देवं	३४	१	यदुत्तं यत्परादानं	१८	६४	यस्यै ते युजियो गर्भो	८	२९
यजं यजं गच्छ यजपतिं	८	२२	यंहवा देवहेडनं	२०	१४	यस्यौपधीः प्रसपंधा	१२	८६
यजस्य दोहो विततः	८	६२	यहेवासो ललामगुं	२३	२९	यश्चिदापो महिना पर्य	२७	२६
यजार्थजावो अग्र्ये	२७	४२	यद्वरिणो यवमसि	२३	३०	यवानां भागोऽस्यवानां	१४	२६
यजेन यजमयजन्त देवाः	३१	१६	यद्वरिणो यवमसि	२३	३१	या इपवो यातुधानानां	१३	७
यजो देवानां प्रत्येति सुमं	८	४	यद्विष्यमृतशो देवयानं	२५	२७	या ओषधीः पूर्वा जाता	१२	७५
यजो देवानां प्रत्येति सुमं	३३	६८	यद्वाजिनो दामं सुदानं	२५	३१	या ओषधीः सोमराज्ञीः	१२	९२
यं तं देवी निकृतिराव	१२	६५	यद्वातो अपो अगनीगन्	२३	७	या ओषधीः सोमराज्ञीः	१२	९३
यते स्वाहा धार्यते स्वाहो	२२	८	यद्वाहिष्ठं तदग्र्ये बृह	२६	१२	या तं अग्रेऽप्यःशया तनुः	५	८
यतो यतः समीहसे ततो	३६	२२	यन्ता च मे धृतां च मे	१८	७	या तं धर्मं दिव्या शुभ्या	३८	१८
यत्र धारा अनपेता	१८	६५	यन्निर्णिजा रेक्कासा प्रावृ	२५	२५	या ते धामानि परमाणि या	१७	२१
यत्र बाणाः संपतन्ति	१७	४८	यन्नीक्षणं मांसचन्या	२५	३६	या ते धामानि हविषा	४	३७
यत्र ब्रह्मं च अन्नं च स	२०	२५	यन्नी राड्ययसि यमं	१४	२२	या ते धामान्युदमसि	६	१
यत्ते सादे महसा शुकृत	२५	४०	यन्मे छिद्रं चक्षुषो	३६	२	या तं रुद्र शिवा तनुः	१६	८
यत्ते सोम दिवि उपोतिर्यत्	६	३३	यं परिधिं पर्यपंधा	२	१७	या तं रुद्र शिवा तनुः	१६	४९
यत्पुरुषं व्यदेधुः कतिधा	३१	१०	यः प्राणतो निमिषतो	२३	३	या तं हेतिर्मादुष्टम्	१६	११
यत्पुरुषेण हविषा देवा	३१	१४	यः प्राणतो निमिषतो महि	२५	११	यौरऽआवह उशतो देव	८	१९
यत्प्रज्ञानंमुत चेतो	३४	३	यमग्ने कथ्यवाहनं त्वं	१९	६४	याः फलिनीर्या अफला	१२	८९
यत्ते गात्रादग्निना पुच्य	२५	३४	यमग्ने पृसु मर्त्यमवा	६	२९	यामिषं गिरिशन्त हस्ते	१६	३
यत्ते पवित्रमर्चिष्यग्ने	१९	४१	यमग्निना नमुचेरासुरा	१९	३४	यां मेधां देवगणाः पितरं	३२	१४
यत्तेन्द्रश्च वायुश्च सम्य	२०	२६	यमग्निना सरस्वतो हवि	२०	६८	यार्वती वावापृथिवी	३८	२६
यत्तौपधीः समग्मतु	१२	८०	यमायं यमसुमर्थर्वभ्यो	३०	१५	यावां कशा मधुमत्य	७	११
यथेमां वाचं कत्याणी	२६	२	यमायु स्वाहान्तकाय	३९	१३	या वो देवाः सूर्ये रुचो	१३	२३
यदक्रन्दः प्रथमं जायमान	२९	१२	यमार्यं त्वा मुखार्यं त्वा	३७	११	या वो देवाः सूर्ये रुचो	१८	४७
यदग्ने कानि कानि चिदा	११	७३	यमायु त्वाग्निस्वते पि	३८	९	या व्याघ्रं विपृचिकोभौ	१९	१०
यदस्युपजिह्विका यद्	११	७४	यमेनं दत्तं श्रित एनमायु	२९	१३	या शतेनं प्रतनोषि	१३	२९
यदत्र रिसः पुरसिनः	१९	३५	यस्तु सर्वाणि भूतान्या	४०	६	याश्चेदसुपशृण्वन्ति	१२	९१
यदद्य कचं वृत्रहजुर्दगा	३३	३५	यस्ते अद्य कृण्वन्नद्र	१२	२६	याः सेना अभीर्वरीरा	११	७१
यदद्य सूर उदितेऽर्जागा	३३	२०	यस्ते अद्यसर्निभक्षो यो	८	१२	यास्ते अग्रे सूर्ये रुचो	१३	२९
यदश्वस्य क्रविषो नक्षि	२५	३२	यस्ते द्रप्सः स्कन्दति यस्ते	७	२६	यास्ते अग्रे सूर्ये रुचो	१८	४६
यदश्वाय वास उपस्तृण	२५	३९	यस्ते रसः संभृत ओष	१९	३३	युक्तेन मनसा व्यं	११	२
यदस्या अहुभेषाः	२३	२८	यस्ते स्तनः शशयो यो म	३८	५	युक्तेन मनसा व्यं	११	३२
यदाव्यघ्ननाक्षायणा हि	३४	५२	यस्माज्जातं न पुरा किंच	३२	५	युक्त्वायं सविता देवान्	११	७६
यदाकृतास्मसुलोव	१८	५८	यस्माच्च जातः परो मन्वो	८	३६	युक्त्वा हि केशिना हरी	८	८९
यदा पिपेयं मातरं पुत्रः	१९	११	यस्मिन्नथास ऋषभासं	२०	७८	युक्त्वा हि देवं हृतमौ	१३	७

मन्त्रप्र०	अ०	कं०	मन्त्रप्र०	अ०	कं०	मन्त्रप्र०	अ०	कं०
युक्त्वा हि देवं हृतमर्मा २॥४	३३	४	ये वृक्षेषु शृण्विजरा	१६	५८	व.		
गुजे वां ब्रह्म पृथ्वी नमो	११	५	येषामिष्येति प्रवसन्	३	४२	वक्ष्यन्ती वेदाग्नीगति	२९	४०
पुञ्जते मन उत युञ्जते	५	१४	ये समानाः समनसः पि	१९	४५	वनस्पतिरवसृष्टो न पादोः	२९	४५
युञ्जते मन उत युञ्जते	११	४	ये समानाः समनसो जी	१९	४६	वनस्पतेऽवसृष्टा रराण	२७	२१
पुञ्जते मन उत युञ्जते	३७	२	यो अग्निः कथ्यवाहनः	१९	६५	वनस्पते वीदुक्तो हि भूया	२०	५२
पुञ्जन्ति ब्रह्मरूपं	२३	५	यो अग्निरेरध्यजायत	१३	४५	वनेषु व्युन्तरिक्षं ततान	४	३१
युञ्जन्त्यस्य काम्या हरी	२३	६	यो अस्मभ्यमरातीयात्	११	८०	व्यं तं अद्य ररिमा हि	१८	७५
पुञ्जाद्याः रासमं युव	११	१३	योगे योगे तवस्तरं	११	१४	व्यं नाम प्रव्रवामा धृत	१७	९०
गुञ्जानः प्रथमं मनः	११	१	यो नः पिता जनिता यो	१७	२७	व्यं सोमं वृते तव	३	५६
पुनक्त सीरा वियुगा तनुध्वं	१२	६८	यो भूतानामधिपति	२०	३२	व्यं हि त्वा प्रयति यजे	८	२०
यूपप्रस्का उत ये यूपवाहा	२५	२९	यो रवान्यो अमीवहा	३	२९	वरुणः क्षत्रमिन्द्रियं	२०	७२
पुनं तमिन्द्रापर्वता पुरो	८	५३	यो वः शिवर्तमो रसस्त	११	५१	वरुणः प्राविताभुवन्मित्रो	३३	४६
व्यं सुरारममभिना	२०	७६	यो वः शिवर्तमो रसः	३६	१५	वरुणस्योत्तममनमसि	४	३६
व्यं सुरारममभिना	१०	३३	र.			वरुणां त्वष्ट्रवरुणस्य	१३	४४
व्यं इन्द्रो वपिन्द्रो वृत्र	१	१३	रक्षसां भागोसि निरस्तु	६	१६	वर्षाभिर्ऋतुनादित्याः क्षोमो	२१	२५
अग्निष्वात्ता ये अर्न	१९	६०	रक्षोहर्णं वलगहनं वैष्णवी	५	२३	वर्षाभिर्ऋतुनामास्यः कशो	२४	३८
चेह पितरो ये च नेह	१९	६७	रक्षोहर्णो वो वलगहनः	५	२५	वसन्ताय कृपिजलाना	२४	२०
जनेषु मलिम्लवः	११	७९	रक्षोहा विश्वचर्षणि	२६	२६	वसन्तेन ऋतुना देवा	२१	२३
तीर्थानि प्रचरन्ति	१६	६१	रजता हरिणीः सीसा	२३	३७	वसवस्त्रयोदशाक्षरेण	९	३४
पन्थाः सवितः पूर्या	३४	२७	रथवाहणं हविरस्य नाम	२९	४५	वसवस्त्वा कृण्वन्तु	११	५८
वाहिरह्यं मधवन्नव	३३	३३	रथे तिष्ठन्नयति वाजिनः	२९	४३	वसवस्त्वा छृन्दन्तु गाय	११	६५
देवा अग्निनेत्राः पुरः	६	३६	रथिश्च मे रायश्च मे	१८	१०	वसवस्त्वाञ्जन्तु गायत्रेण	२३	८
देवा देवानां यज्ञिया	१७	१३	रथिमनास्त्यायं सत्यं	१५	६	वसवस्त्वा धूपयन्तु	११	६०
देवा देवेष्वधि देवत्व	१७	१४	राजन्तमध्वराणां गोपामृत	३	२३	वसु च मे वसतिश्च मे	१८	१५
देवासो दिव्येकादशस्थ	७	१९	राज्यसि प्राची द्विग्वसं	१५	१०	वसुभ्य ऋक्ष्यानालभते	२४	२७
देवेभ्य आतपति यो दे	३१	२०	राज्यसि प्राची दिग्विरा	१४	१३	वसुभ्यस्त्वा रुद्रेभ्यस्त्वा	२	१६
त ऋपयस्तपसा सुत्र	१७	४९	रातिष्त्सत्यंति महे सवि	२२	१३	वसुनां भागोसि रुद्राणा	१४	२५
त कर्माण्यपसो मनी	३४	२	राये नु यं जज्ञत् रोदसी	२७	२४	वसोः पवित्रमसि धौर	१	२
त धौम्रा पृथिवी च	३२	६	राया व्यं ससुवाः सौ	७	१०	वसोः पवित्रमसि शतं	१	३
तः पूर्वं पितरः सोम्यासो	१९	५१	रुचं ब्राह्मं जनयन्तो देवा	३१	२१	वस्यस्यद्वितिरस्यादित्या	४	२१
वहसि सहस्रं	१८	६२	रुचं नो धेहि ब्राह्मणेपु	१८	४८	वहं वृषां जातवेदः	३५	२०
वहसि सहस्रं येना	१५	५५	रुद्राः सः सृज्यं पृथिवीं	११	५४	वाचं ते शुन्वामि प्राणं	६	१४
तः सपत्ना अप ते	३४	४६	रूपेण वो रूपमभ्यर्गा	७	४५	वाचस्पतये पवस्व वृष्णो	७	१
पावक चक्षसा भुर	३३	३२	रेतो मूत्रं विजहति	१९	७६	वाचस्पतिं विश्वकर्माणं	८	४५
समस्तु सासहो	१५	४०	रेवती रमध्वमस्मिन्योना	३	२१	वाचस्पतिं विश्वकर्माणं	१७	२३
तं भूतं भुवनं भवि	३४	४	रेवती रमध्वं बृहस्पते	६	८	वाचे स्वाहा प्राणाय	३९	३
तं पु विविध्यन्ति	१६	६२	रोहिता धूम्रोरोहितः	२४	२	वाजः पुरस्तादुत मध्यतो	१८	३४
तथां पथिरक्षय	१६	६०	ल.			वाजश्च मे प्रसवश्च मे प्रथं	१८	१
ततानामधिपतयो	१६	५९	लाङ्गलं पवीरवत्सुशेवं	१२	७१	वाजस्य नु प्रसव आबं	९	२५
तपाणि प्रतिमुञ्चमाना	२	३०	लोकं वृण छिद्रं पूणार्थो	१२	५४	वाजस्य नु प्रसवे मातरं	१८	३०
वाजिनं परिपश्यन्ति	२५	३५	लोकं वृण छिद्रं पूणार्थो	१५	५९	वाजस्य मा प्रसव उद्धा	१७	६३
वामी रोचने दिवो	१३	८	लोमभ्यः स्वाहा लोमभ्यः	३९	१०	वाजस्येमां प्रसवः	९	२४
			लोमानि प्रयतिर्मम	२०	१३	वाजस्येमां प्रसवः सुपुदे	९	२३

मन्त्रप्र०	अ०	कं०	मन्त्रप्र०	अ०	कं०	मन्त्रप्र०	अ०	कं०
वाजाय स्वाहा प्रसुवाय	१८	२८	विश्वकर्मन्हुविषा वावृधानः	१७	२२	व्यचस्वतोरुर्विया विश्व		
वाजाय स्वाहा प्रसुवाय	२२	३२	विश्वकर्मा ह्यजनिष्ट देव	१७	३२	व्रतं कृणुतामिन्नैवाग्नि		
वाजेवाजेष्वत वाजिनो नो	२१	११	विश्वकर्मा विमना आदि	१७	२६	व्रतं च म कृतवश मे		
वाजे वाजेष्वत वाजिनो	९	१८	विश्वकर्मा त्वा सादय	१४	१२	व्रतेन दीक्षामाप्नोति		
वाजे नः सप्त प्रदिश	१८	३२	विश्वकर्मा त्वा सादय	१४	१४	व्रीहयश्च मे यवाश्च मे		
वाजे नो अद्य प्रसुवाति	१८	३३	विश्वतश्चक्षुरुत विश्वतो	१७	१९	वेदीनां त्वा पस्मन्नाधूनोमि		
वाते प्राणेनापानेन नासिके	२५	२	विश्वस्य प्राणायानाय	१३	१९	श.		
वातेरशुहा भव वाजिन्	९	८	विश्वस्य केतुमुर्वनस्य	१२	२३	शं च मे मयश्च मे श्रियं		
वातस्य जति वरुणस्य	१३	४२	विश्वस्य दूतमसृतं	१५	३३	शतमिषु शरदो अन्ति देवा		
वाताय स्वाहा धुमाय	२२	२६	विश्वस्य मूर्धन्नधिष्ठिष्ट	१८	५५	शतं वां अम्ब धामानि		
वातो वा मनो वा गन्धर्वाः	९	७	विश्वा आशा दक्षिणस	३८	१०	शं ते परेभ्यो गात्रेभ्यः		
वाममद्य सवितवाममु	८	६	विश्वानि देव सवितर्दु	३०	३	शं नो देवीरभिष्टयु		
वायुर्वैवायुच्यान्याप्नोति	१९	२७	विश्वा रूपाणि प्रतिमुञ्चते	१२	३	शं नो भवन्तु वाजिनो		
वायुः पुनातु सविता पुना	३५	३	विश्वेसां भुवां पते	३७	१८	शं नो भवन्तु वा		
वायुरग्रेणा यज्ञप्रीः साकं	२७	३१	विश्वे अद्य मरुतो विश्व	१८	३१	शं नो वातः पवता		
वायुरनिलममृतम	४०	१५	विश्वे अद्य मरुतो	३३	५२	शं नो मित्रः शं वरुणः		
वायुष्ठा पचतेरवत्यसि	२३	१३	विश्वेदेवास आगत अणुता	७	३४	शमिता नो वनस्पतिः		
वायोः पूतः पवित्रेण	१९	३	विश्वेदेवा अशुशुपु	८	५७	शं वातः शशुहि ते		
वायो ये ते सहस्रिणो	२७	३२	विश्वेदेवाश्चमसेपृक्षीतो	८	५८	शर्म च स्थो वर्म च स्थो		
वायो शुक्रो अयामि ते	२७	३०	विश्वेदेवाः अणुतेमशुहव	३३	५३	शर्मास्यवधूतशूरक्षो		
वाग्रहत्याय शर्वसे	१८	६८	विश्वेभिः सोम्य मध्वन्	३३	१०	शर्मास्यवधूतशूरक्षोव		
विकिरिद्र विलोहित	१६	५२	विश्वेषामदितिर्यजिनां	३३	१६	शार्द दृजित्वकां वन्तमुलै		
विषां चाविषां च	४०	१४	विश्वो देवस्य नेतुर्मेती	४	८	शारदेन कृतुना देवा		
विज्यं धनुः कपर्दिनो	१६	१०	विश्वो देवस्य नेतुः	११	६७	शारो मे श्रीयशो सुखं		
वित्तं च मे वेधं च मे	१८	११	विश्वो देवस्य नेतुः	२२	२१	शिल्पा वैश्वेद्योराहि		
विदधदी सुरमा रुग्ण	३३	५९	विष्णोः कर्माणि पश्यत	६	४	शिवेन वचसा त्वा		
विद्या ते अग्ने त्रेधा	१२	१९	विष्णोः कर्माणि पश्यत	१३	३३	शिवो सि स्वधितिले		
विधिति नाभ्या वृतशूरसे	२५	९	विष्णोः कर्मांसि सपत्नहा	१२	५	शिवो भव प्रजाम्यो		
विधेम ते परमे जन्म	१७	७५	विष्णोर्नु कं वीर्याणि प्रवाचं	५	१८	शिवो भूत्वा मद्यमग्ने		
विन इन्द्र सृधो जहि	८	४४	विष्णो रराटमसि विष्णो	५	२१	शुक्रज्योतिश्च चित्रज्यो		
विन इन्द्र सृधो जहि	१८	७०	वीतशुद्रविः शमितशु	१७	५७	शुक्रं त्वा शुक्रेण क्रीणामि		
वि पाजसा पृथुना शोशु	११	४९	वीतिहोत्रं त्वा कवे	२	४	शुक्रश्च शुचिश्च प्रेम्मा		
विभक्तारशुहवामहे वसो	३०	४	वृष्णे कुमिरसि राष्ट्रदा	१०	२	शुद्धवालः सर्वशुद्धवालो		
विभूमोत्रा प्रभूः पित्रा	२२	१९	वेदाहमेतं पुरं महातन्त	३१	१८	शुनशुसुफाला विकृपन्तु		
विभूरसि प्रवाहणे	५	३१	वेदेन रूपे व्यपिबत्	१९	७८	शुशिणेण कृतुना देवा		
विभ्राद्वहृत्पिबतु सोम्यं	३३	३०	वेदोसि येन त्वं देव	२	२१	श्रायन्त इव सूर्यं विश्वे		
विमानं पुष दिवो मय्यं	१७	५९	वेद्या वेदिः समाप्यते	१९	१७	श्रीणामुदारे धरुणो रयी		
विमुच्यध्वमग्न्या देवयाना	१२	७३	वेनस्तत्पश्यन्निहितं गुहा	३२	८	श्रुधि श्रुत्कर्णं बाहिभिर्देवै		
विराडसि दक्षिणा दिप्रु	१५	११	वैश्वदेवी पुनती देव्या	१९	४४	श्रात्राः स्थं वृत्रतरो राधो		
विराज्योतिरधारयत्	१३	२४	वैश्वानरस्यं सुमतौ स्याम	२६	७	श्रात्राः पिता भवत यूय		
विवस्वन्नदित्यैष ते सोम	८	५	वैश्वानरो न ऊतय आग्र	२६	८	श्वित्र आदित्यानामुष्टो		
विश्वकर्मन्हुविषा वधेनेन	८	४६	वैश्वानरो न ऊतय	१८	७२			
विश्वकर्मन्हुविषा वधेनेन	१७	२४						



CATALOGUED.

Central Archaeological Library,
NEW DELHI. 3543

Call No. Sa2v21/ Pan.

Author—

Title— Suklayajin veda

"A book that is shut is but a block"

CENTRAL ARCHAEOLOGICAL LIBRARY
GOVT. OF INDIA
Department of Archaeology
NEW DELHI

Please help us to keep the book
clean and moving.